


తెలుగు

A

కాంగ్రెసు చరిత్ర



గి.సి.సి.

భోగరాజు వట్టాభినేతారామయ్య

ప్రకాశకులు

ఆఖిలభారత జాతీయమహాసభా

కార్యనిర్వాహకవర్గము

అలహాబాదు

ప్రచురిత గ్రంథాలయము,
శేరిలింగంపల్లి

౧౯౩౫

5/2


రూ. ౨-౪-౦

చెన్న పురి;

ఆంధ్ర పత్రికా ముద్రణాలయమున
ముద్రితము,

C

TPLA 105B180



భారతజాతీయ మహాసభాధ్యక్షుడు

మహాత్మా గాంధీ

బెల్గాం : 1924

శ్రీ నేమన గ్రంథాలయము,
శేరిలింగంపల్లి

D.

6



భారతజాతీయ మహాసభాధ్యక్షుడు

బాబు రాజేంద్రప్రసాదు

బొంబాయి : 1934

ప్రతిజ్ఞాన గ్రంథాలయము,
శేరిలింగంపల్లి.

F

జాతీయ సంస్కృతమున

ఆపారసేవసలిపి

అనేక కష్టనష్టములకు సురియైన

శ్రీబాబు రాజేంద్రప్రసాదుచకు
భారతపుత్ర పుత్రికామణులకును

అంకితము

ప్రతిభావతి

17

I

ప్రతివేషమున ప్రతి పాత్రమున

విషయనూచిక

...

౧. సంస్కారణ, స్వపరిపాలనముల
శకము

౧-౧౬౨

౨. హోమాముకూలుశకము

౧౬౩-౨౬౦

౩. స్వరాజ్యశకము

౨౬౧-౪౮౭

౪. సంపూర్ణ స్వరాజ్యశకము

౪౮౮-౬౨౨

౫. పోరాటములశకము

౬౨౫-౭౩౧

౬. పునర్నిర్మాణశకము

౭౩౫-౮౬౮

అనుబంధములు

౧-౬౨

ప్రతివేషమున ప్రతి పాత్రమున
విషయనూచిక

J

1000

1000

1000

1000

1000

1000

1000

1000

1000

ప్రతిపక్ష సంఘము ఉపోద్ఘాతము

50 సంవత్సరములక్రిందట అఖిలభారతజాతీయమహాసభ మొట్ట మొదటిపర్యాయముగా బాంబాయి నగరమందు సమావేశ మయ్యెను. కొలదిమంది ప్రతినిధులు అప్పుడు సభకు హాజరైయుండిరి. వారు ప్రజలచే ఎన్నుకోబడినవారు కాకపోయినను ప్రజాసేవాత్పరు లనదగియుండిరి. ఆనాటినుండియు యీసభ ప్రజాస్వాతంత్ర్యమునకై కృషి చేయుచునేయున్నది. ప్రారంభదశలో ఈ సభోద్దేశము సరిగా నిర్వచింపబడియుండలేదు. కాని, మొదటినుండియు ప్రజాస్వామ్య పరి పాలనాపద్ధతినే కోరుచుండెను. ఈవిశాలభారతదేశములో గల వివిధ మతములవారికిని, సంఘములవారికిని ప్రతినిధులు ఎన్నుకోబడి ఆప్రతి నిధులవల్లనే పరిపాలనావ్యవహారములు నిర్వహింపబడవలెనని కోరు చుండెను.

బ్రిటిషుగవర్నమెంటువారును, బ్రిటిషు రాజకీయవేత్తలును సమయస్ఫూర్తిగా భారతీయుల కోరికలను మన్నించి, భారతదేశా భ్యుదయముకొరకై భారతదేశమును భారతీయులే పరిపాలించుకొను టకు హక్కులను అవకాశములను ఒసంగనట్టి ప్రజాప్రతినిధ్యముగల పరిపాలనాసంస్థలను ఏర్పాటుచేయగల రను నమ్మకముతో యీ కాంగ్రెసుసభ ప్రారంభమైనది. ఇట్టి నమ్మకము, ఇట్టి విశ్వాసము కాంగ్రెసు సభోపన్యాసములయందు ప్రారంభదశలో ప్రతిధ్వనించు చున్నది. భారతదేశములోనిసంగతिसందర్భములను, భారతీయులకోరిక లను బ్రిటిషువారికి సరిగా తెలియజేసినయెడల బ్రిటిషుపార్లమెంటువారు భారతీయులకుగల ప్రతిబంధకములను తొలగించి పరిస్థితులను చక్క

బరచి భారతీయులకు స్వపరిపాలనా స్వాతంత్ర్యమును పాడు ప్రసాదింపెదరను దృఢవిశ్వాసముతో ఆనాటి కాంగ్రెసుసభలయందు తీర్మానములు చేయబడెను. దేశ కంటకమైన శాసనములను తొలగించవలసినదనియు సంస్కరణములను చేయవలసినదనియు కొన్ని సూచనలను గవర్నమెంటువారికి ఆసభాతీర్మానములలో చేయుచువచ్చిరి. కాని, ఇంగ్లాండులోను ఇండియాలోను అధికారము వహించియున్న బ్రిటిష్ గవర్నమెంటువారి చర్యలవల్ల ప్రజలకు గల నమ్మకము, ఆశ, క్రమేణ అడుగంటినవి. భారతదేశములోని ప్రజలయందు జాతీయాభిమానము స్వదేశాభిమానము వికసించుచున్న కొలంది, బ్రిటిష్ గవర్నమెంటువారి ధోరణి మరింత బీర్రబిగిసినది. కర్జనుప్రభువు బెంగాలు రాజధానిని రెండుభాగములుగా విభజించినప్పుడును, ఆ బెంగాలు విభజనానంతరము దేశములో ప్రజాదోషము ప్రజ్వలించినప్పుడును, బ్రిటిష్ ప్రభుత్వమువారియందు ప్రజలకు ఏర్పడియుండిన భక్తితాత్పర్యములు పటాపంచలైనవి. అప్పుడే భారతజాతి కొక నూతనజ్ఞాన ప్రబోధముకలిగినది. ఆ ప్రబోధతరంగమునకు దోహదముగా ప్రపంచ పరిస్థితులుకూడ కొన్ని తోడ్పడియుండెను. అప్పుడే, యీ ౨౦ వ శతాబ్దారంభమున రష్యాజపాను యుద్ధములో జపాను దేశమునకు జయముకలిగెను. భారతదేశములో ప్రజలకు ప్రభుత్వమువారియెడల భక్తి విశ్వాసములు కొంత తారుమారైనను పూర్తిగా యింకను నశించలేదు. ఇంకను కొంత రాజభక్తివిశ్వాసముల ప్రజలలో మిగిలియుండుటవల్లనే గత ఐరోపా సంగ్రామకాలమందు బ్రిటిష్ గవర్నమెంటువారికి బాసటయైనిలిచి బ్రిటిష్ సామ్రాజ్యముయొక్క ఆపద్దశలో భారతీయులు తోడ్పడి సహాయముచేసిరి. అప్పటికి బెంగాలురాష్ట్ర విభజన రద్దుచేయబడి యుండుటవల్లను, సంగ్రామమువల్ల సంభవించిన క్లిష్టపరిస్థితులను ప్రజలు సరిగా అర్థముచేసికొనగల్గుటవల్లను, బ్రిటిష్ వారియెడల భక్తివిశ్వాసములు మరొకమారు ప్రజాహృదయమందు

అంకురించెను. ఈ కారణములవల్ల భారతీయు లష్పడు బ్రిటిష్ వారికి సహాయము చేసియుండిరి. భారత దేశము లష్పడు బ్రిటిష్ వారికి చేసిన దివ్యమైన సేవాసహాయములను బ్రిటిష్ రాజకీయవేత్తలందరును కొనియాడి యుండిరి. ఒకజాతివారిపైన ఇంకొక జాతివారు తమ నిరంకుశాధికారమును చలాయించుకుండుటకును, ఎవరి బాగోగులను వారే స్వయముగా నిర్ణయించుకొనుటకు కర్తలనియెడి స్వయంనిర్ణయధర్మమును ప్రతిష్ఠించుటకును, ప్రజాస్వాతంత్ర్య ప్రభుత్వధర్మమును కాపాడుటకును, ఐరోపాసంగ్రామములో బ్రిటిష్ వారు కత్తికట్టి పోరాడియుండిరి. అట్టి ధర్మయుద్ధానంతరము భారత దేశములోకూడ బాధ్యతాయుతప్రజాస్వాతంత్ర్యప్రభుత్వము ప్రతిష్ఠింపబడు ననెడి యాశలు భారతీయులకు కలిగెను. ౧౯౧౭ వ సం. లో బ్రిటిషు గవర్న మెంటు వారి తరపున ఇండియా కార్యదర్శిగా రొకప్రక్కటచేసియుండిరి. భారతీయులకు దశాంతర్దశలుగా క్రమశః స్వపరిపాలనాధికార మొసంగబడునని వాగ్దానము చేసిరి. ఈవాగ్దత్తవిషయమై భారతీయులలో అభిప్రాయభేదములు కలిగెను. ఇండియా కార్యదర్శిగారును, వైస్రాయి గారును యీవిషయములో ప్రజాభిప్రాయమెట్లున్నదో దరియాప్తులు చేసినకొలది, యీ యభిప్రాయభేదములు మరింత తీక్షణముగా కన్పించెను. ఇండియా కార్యదర్శి చేసిన వాగ్దాన మెటువంటిదో తెలిసెను. అది ౧౯౨౦ సం.లో ఇండియా ఆక్టు గూఢమున అమలులోనికివచ్చెను. ఈరాజ్యాంగ శాసనమును బ్రిటిషువారు పొదుగుచుండిన దినములలో, ఐరోపాయుద్ధమందు బ్రిటిషువారికి జయము కలిగెను. కాని, ఐరోపాఖండములో బ్రిటిషువారికి మంచిరోజులు తిరిగివచ్చినకొలది, భారత దేశముయెడల వారికిగల ధోరణి వక్రింపజొచ్చినదనెడి భావము భారతీయులకు కలిగినది. ఈ అభిప్రాయము దృఢమగుటకు తగిన సందర్భ కారణములుకూడ కన్పించినవి. ఖిలాఫతువిషయములో మహమ్మదీయులకు బ్రిటిషువారు వాగ్దానభంగము చేసియుండిరనుట యొక

పెద్దకారణ మయ్యెను. ఐరోపాసంగ్రామదినములలో భారతదేశాంతః
కలహములను నివారించుటకై తీవ్రనిబంధనలుగల దేశసంరక్షణార్థ
మైన శాసనముకటి ఆగంతుకముగా అమలుపరచబడి యుండెను.
కాలావసరమునుబట్టి ప్రజలుదానిని సహించియుండిరి. కాని యుద్ధా
నంతరముకూడ. ఆ తీవ్రనిబంధనలను శాశ్వతముగా శాసించుటకు
పూనుకొని రౌలటుచట్టము నొకటి తయారుచేసిరి. ప్రజలకుండనలసిన
ప్రాతిపదిక పౌరజనస్వామ్య స్వాతంత్ర్యములుకూడ యీ రౌలటు శాస
నమువల్ల తొలగింపబడినవయ్యెను. ఇదికూడమరొక కారణ మయ్యెను.
ఈ కారణములవల్ల దేశములో నొక తీవ్రవాందోళన ముద్భవించెను.
దక్షిణాఫ్రికాలో అనుష్ఠింపబడి సాధకము చేయబడిన సత్యాగ్రహ
మును గాంధీమహాత్ముడు యీ దేశములోకూడ ఇంతకు ముందు చాంప
రానులోను కెయిరాతోను స్వల్పమితిలో అవలంబించి యుండెను.
అట్టి సత్యాగ్రహపద్ధతిని మహాత్ముడు, పైజెప్పిన దేశానర్థకములను
ప్రజానర్థకములను, తదితర కష్టనిష్ఠురములను తొలగించుటకై, ప్రతి
క్రియగా ప్రథమతః భారతీయుల కుపదేశించెను. భారతీయులు దానిని
దివ్యాత్మముగా అవలంబించిరి. పంజాబురాష్ట్రముందును, అహమ్మ
దాబాదునందును దురదృష్టవశమున కొన్ని ప్రజాకల్లోలములు సంభ
వించి రక్తపాత మయ్యెను. ప్రాణనష్టమయ్యెను. దాని వెనుపెంటనే
జలియన్వాలాబాగులో జనసంహారము జరిగెను. పంజాబురాష్ట్రములో
సైనికచండశాసనము అమలుపరచబడెను. ఈ దురంతములు జరిగిన
తోడనే ప్రజలలో ఉద్రేకము ప్రజ్వలించెను. ఈ దురాగతముల
సత్యాసత్యములను పరిశీలించుటకై నియమింపబడిన హంటరు
కమిటీవారు తమ నివేదికను ప్రకటించిన పిమ్మటకూడ యీ ఉద్రేకము,
యీ రోషావేశము చల్లార లేదు. ఈ నివేదికను విమర్శించుచు
పార్లమెంటుసభలో జరిగిన వాదప్రతివాదనలవల్ల యీ ఉద్రే
కము మరింత ఉగ్ర మయ్యెను. అప్పుడు ప్రారంభమైన సహాయ

నిరాకరణోద్యమము ప్రభుత్వబిరుదముల నిరాకరించుట తోడను,
 శాసనసభాబహిష్కారము తోడను, ప్రభుత్వపోషితవిద్యాశాలా
 బహిష్కారము తోడను, సర్కారు కోర్టులను బహిష్కరించుట
 తోడను, విదేశవస్తు బహిష్కరణముతోడను ఉపక్రమింపబడెను.
 ఇదిగాక, కాంగ్రెసుమెంబర్లను విరివిగా చేర్చింపసాగిరి. కాంగ్రెసు
 కమిటీలను విరివిగా ఏర్పాటుచేయసాగిరి. గ్రామతగాదాలను పరిష్క
రించుటకై పంచాయితీలను ఏర్పాటు చేయసాగిరి. తిలక్ స్వరాజ్యనిధిని
 వసూలుచేయసాగిరి. జాతీయ విద్యాలయములను ప్రతిష్ఠింపసాగిరి.
 రాట్నములపై నూలువడుకుట, చేమగ్గములపై బట్టలు నేయుట పునరుద్ధ
 రింప సాగిరి. ఈ మహాసంకల్పమంతయును క్రమానుగతముగా అను
 స్థానములోనికి రావలసియుండెను. చిట్టచివరకు శాసనోల్లంఘనము,
 పన్నుల నిరాకరణము జరుగవలసియుండెను. కాంగ్రెసు సభా సిద్ధాం
 తముకూడ మార్పుచేయబడెను. “శాంతియుతమైన న్యాయసమ్మత
 మైన పద్ధతులవల్ల స్వరాజ్యమును సాధించుటయే కాంగ్రెసుయొక్క
 మూలసిద్ధాంత”మని నిర్వచింపబడెను. ఈ యుద్యమమువల్ల దేశ
 మంతటను నూతనోత్తేజముకలిగెను. దీనివె న్నెంటనే గవర్న మెంటువారు
 కూడ ప్రజలను పీడింపసాగిరి. ౧౯౨౧సంవత్సరాంత్యమునందు స్త్రీలును,
 పురుషులును వేనవేలుగా బందిఖానాలలో బంధింపబడిరి. ప్రముఖులైన
 నాయకులుకూడ పలువురు చెరసాలల కేగిరి. సర్కారువారితోసమా
 ధాన మొనగూర్చుటకై ప్రయత్నములుచేయబడెను. కాని ఆప్రయత్న
 ములు విఫలము లయ్యెను. అందువల్ల బార్డోలీపరగణాయందు పన్నుల
 నిరాకరణమును ఉపక్రమింపవలసియుండెను. కాని, సంయుక్తపరగణాల
 యందును, చౌరీచౌరాలోను తీవ్రమైన అల్లరులు జరుగుటవల్ల పన్నుల
 నిరాకరణోద్యమమును నిలిపివేయవలసివచ్చెను. అనంతరము, సహాయ
 నిరాకరణోద్యమ కార్యానుక్రమణికలోని ఒక్కొక్క అంశమును

క్రమేణవిరమించుటయును, ఉపసంహరించుటయును జరిగెను. చిట్టచివరకు కాంగ్రెసువాదులు శాసనసభలలోకూడ ప్రవేశించిరి.

౧౯౨౦ సం॥లో యీ దేశమందు అమలుపరచబడిన రాజ్యాంగ విధానము ఏవిధముగాఁగనిచేసినదో నిర్ణయించి లోపాలోపములను పరిశీలించి నూతనరాజ్యాంగసంస్కరణము లెట్లుండవలెనో సూచించుట కొరకై సైమనుకమిటీ నియమింపబడెను. సైమనుకమిటీ ఏర్పాటుచేయబడినప్పుడు దేశములో మరొక నూతనాభ్యుత్థానము కలిగెను. అప్పుడు కాంగ్రెసుసభ తదితరప్రజాసంస్థలతో ఏకమై అధినివేశ ప్రతిపత్తినే భారతదేశపరమావధిగా నిరూపించుచు నొక రాజ్యాంగవిధానమును తయారుచేసి, గవర్నమెంటువారి యామోదమునకై సమర్పించెను. గవర్నమెంటువారు యీ రాజ్యాంగప్రణాళికకు సమ్మతింపనియెడల, కాంగ్రెసుసభయొక్క పరమావధి పూర్ణస్వరాజ్యమును సంపాదించుటయే యని ౧౯౨౧ సంవత్సరమందు లాహోరులో జరిగిన కాంగ్రెసు సభయందు తీర్మానించబడెను. ఈ పూర్ణస్వరాజ్యమును సాధించుటకై న్యాయసమ్మతమైన శాంతియుతమైన మార్గముల నవలంబింపవలెననియు, నీతిలేని శాసనములను ఉల్లంఘించుటకును వచ్చులను చెల్లింపక నిరాకరించుటకును ౧౯౩౦ సంవత్సరారంభమందు పూనుకొనవలెననియు, సిద్ధాంతీకరింపబడెను. ఇంగ్లాండులోని ఆంగ్లప్రభుత్వమువారు ఒకసభను లండనులో సమావేశపరచిరి. దానికి గవర్నమెంటువారే ఏరికొరినియమించిన భారతీయులను ప్రతినిధులుగా ఆహ్వానించిరి. భారతదేశమున కెటువంటి రాజ్యాంగ విధానముండదగునో తమకు సలహా యివ్వవలసినదని ఈ ప్రతినిధులనుకోరిరి. ఒక వైపున యీ సంప్రతింపులను లండనులో చేయుచు, మరొక వైపున యీ దేశములో జరుగుచున్న శాసనోల్లంఘనోద్యమమును అణచివేయుటకై అనేక నిర్బంధపద్ధతులను అమలుపరచుచు, ఆగంతుక

ముగా చండశాసనములను పెక్కింటిని స్వతంత్రాధికారముతో జూత
చేయసాగిరి.

౧౯౩౧ సం॥౫౦ మార్చి నెలలో గవర్న మెంటువారి తరపున
అప్పడువైస్రాయిగానుండిన ఇర్వినుప్రభువుగారికిని, కాంగ్రెసు తరపున
గాంధీమహాత్మునకును ఒకఒడంబడికజరిగెను. ఆ ఒడంబడికయొక్కపర్య
వసానముగా శాసనోల్లంఘనము తాత్కాలికముగానిలిపివేయబడెను.
గాంధీమహాత్ముడు ౧౯౩౧ సంవత్సరాంత్యమందు లండనులోని
రౌండుటేబిలుసభకు హాజరయ్యెను. అనుకొనిన ప్రకారముగానే యీ
రౌండుటేబిలుసభవల్ల లభించిన సారాంశ మేమియు లేదు. ౧౯౩౨
సంవత్సరారంభములో కాంగ్రెసుసభవారు సత్యాగ్రహోద్యమమును
విధిగా తిరిగి యుక్తమింపవలసినదా రైరి. ౧౯౩౨ సంవత్సరము వర
కును దానిని సాగించి తిరిగినిలిపివేసిరి. ౧౯౩౦-౩౨ సం॥ల మధ్యజరిగిన
యీయుద్యమముయొక్క రెండంకములలోను లక్షలకొలది స్త్రీలును,
పురుషులును, బిడ్డలునుకూడ జెయిల్లకు సిద్ధమైరి. లాటీ దెబ్బలను
తినిరి. పలువిధములయిన క్రూరహింసలకు ఒడిగట్టిరి. ప్రాణమును
మానమును ధనమునుకూడ గోల్పోయిరి. సర్కారువారిపటాలములు
జనసమూహములపై తుపాకులను పేల్చుటవల్ల చాలమంది హతులైరి.
అటువంటి తీవ్రబాధలను పెట్టుచున్నప్పటికిని, మొత్తముమీద సత్యా
గ్రహులు చాలకట్టుదిట్టముగా తమ నిగ్రహసామర్థ్యమును శమదమా
దులను చూపగల్గిరి. కాంగ్రెసుసభలో కొంత చేవ యున్న
దనియు, అది వీర్యవంతమైనదనియు, సమయోచితముగాప్రవర్తింపగల
దనియు, లోకమునకు వెల్లడియైనది. గవర్న మెంటువారి ఛాకకు ఎదు
రొడ్డి నిలువగలిగినది. ప్రజలు ఈఅగ్నిపరీక్షయందు సమర్థు లనిపించు
కొనిరి. కాని తమ మనోరథమైన సంపూర్ణస్వరాజ్యమును సాధింప
జాలకపోయిరి.

క రాచీలో జరిగిన కాంగ్రెసుసభయందు భారతీయుల కందరికిని ప్రాతిపదికమైన హక్కులకు భంగము కలుగజాలదని అభయ హస్తమొకటి నిర్వచింపబడెను. సాంఘికోద్ధరణముకొరకును, ఆర్థికాభ్యుదయముకొరకును, ఒక కార్యవిధానమును ఆసభలో తీర్మాన రూపమున నిర్ణయించిరి. జనసామాన్యము తదితరులచే పీడింప బడకుండునిమిత్తమై దేశమందుండవలసిన రాజకీయస్వాతంత్ర్యము వల్ల నిజమైన ఆర్థికస్వాతంత్ర్యము కోట్లకొలదిగా నున్న గర్భదరిదు లందరికిని చేకూరవలెను. అందుకొరకై పౌరు లందరికిని సరిసమాన మైన కొన్ని సార్వజనికహక్కులుండవలెను. అనగా, వాక్స్వాతంత్ర్యము, సమావేశస్వాతంత్ర్యము, ప్రాణధనసంరక్షణా స్వాతంత్ర్యము, ఆత్మవిశ్వాస స్వాతంత్ర్యము ప్రతివారికిని ఉండితీరవలెనని స్పష్టముగా తీర్మానింపబడెను. • • •

యంత్రాగారములు మున్నగు కార్ఖానాలయందు పనిచేయు కార్మిక జనులందరియొక్క యోగక్షేమములును కాపాడబడుననియు, వారి పనిపాటులకుగల పరతునియమములను సక్రమమొనర్చుటవల్లను, వారుపనిచేయదగు గంటల పరిమితిని నిర్ణయించుటవల్లను, వారికి కలిగెడితగాదాలను పరిష్కరించుటకై తగిన వ్యవహారతంత్రము నేర్పరుచుటవల్లను, వార్ధక్యము, వ్యాధిగ్రస్తత, నిరుద్యోగము మున్నగు హేతువులవల్ల వారికి కలిగెడి ఆర్థికబాధలనుండి వారిని కాపాడుకు ఏర్పాట్లు చేయుటవల్లను, వారు సంఘములుగా ఏర్పడుటకై హక్కు నొసంగుటవల్లను, కార్మికజనుల యోగక్షేమములు కనిపెట్టబడునని ఆ సభలో తీర్మానింపబడెను. ఇక కర్షకజనుల విషయములో, భూమిశిస్తులను తీర్వలను తగ్గించుటవల్లను, ఫలసాయములేని ఆస్తివసతుల విషయములో పన్నులు శిస్తులు లేకుండా చేయుటవల్లను, శిస్తురేట్లను తగ్గించుటచే చిన్నచిన్న భూస్వాములకుగాని జమీందారులకుగాని కలిగెడి

నష్టమునకు న్యాయమైన ఆవశ్యకమైన పరిహారములను కలుగ జేయుటవల్లను వ్యవసాయభూముల పన్నులభారమును తగ్గించుటకు పూనుకొనబడునని తీర్మానింపబడెను. భూములవల్ల వచ్చెడి... నికరాదాయములలో ఒక కనిష్ఠప్రమాణమునకు మించిన ఆదాయములకు మాత్రమే ఆదాయ ప్రమాణమునుబట్టి ఆరోహణ క్రమముగా పన్నులను నిర్ణయింపవలెనని తీర్మానింపబడెను. ఒక నిశ్చితప్రమాణమునకు మించిన ఆస్తిగలవారికే ఆరోహణ క్రమముగా ఆస్తివిలువనుబట్టి మరణసుంకము విధింపబడదగుననియు, సైనిక పటాలములకును సివిలుఉద్యోగీయబృందమునకు అగుచున్న ఖర్చును తగ్గించుటకు పూనుకొనబడుననియు, సర్కారు ఉద్యోగీయులలో ఎవరికిని మాసమునకు రు. 500 లకు మించిన జీత ముండరాదనియు తీర్మానింపబడెను. ఇదిగాక దేశములో జరుగవలసిన సాంఘికోద్ధరణమును గూర్చియు, ఆర్థికాభ్యుదయమును గూర్చియు, కాంగ్రెసు సభవారు పూనుకొనవలసిన కార్యవిధానముకూడ నిర్ణయింపబడెను. విదేశవస్తుములను బహిష్కరించుటయును, స్వదేశీపరిశ్రమలకు భంగము రాకుండ వానిని కాపాడి వృద్ధిచేయుటయును, మత్తుపదార్థములైన పానీయములను, మూలికలను పూర్తిగా నిషేధించుటయును, యంత్రాగారపరిశ్రమల కన్నింటికిని మూలకందమైన యంత్రసామగ్రి వగైరా సప్లయిచేసెడి ప్రాతిపదిక పరిశ్రమలన్నియు ప్రభుత్వాధీనమై నిర్వహింపబడుటయును, వ్యవసాయదారులకు ఋణభారము నుండి విమోచన కల్పించుటయును, దేశలాభము ననుసరించి ద్రవ్య చలామణీమారకములను నిర్ణయించుటయును, సాధారణపౌరులైన వారు దేశసంరక్షణాదక్షులైన యోధులుగా నుండుటకై వారికి సైనిక శిక్షణము నేర్పాటుచేయుటయును కరాచీ సభలో తీర్మానింపబడిన కర్తవ్యప్రణాళికలో కలవు.

౧౯౩౪ సం॥ అక్టోబరుమాసములో బొంబాయి నగరమందు జరిగిన కాంగ్రెసు సభయందు శాసనసభా ప్రవేశము ఆమోదింపబడెను. రాత్నముపై నూలువడకుట చేమగ్గములపై బట్టలు నేయుట మున్నగులాభకరమైన చిన్నచిన్న గృహపరిశ్రమలను ఉద్ధరించి ప్రోత్సహింపవలెననియు, అస్పృశ్యతను తొలగింపవలెననియు, భిన్న మత సంఘముల సామరస్యమును వృద్ధిచేయవలెననియు, పూర్తిగా మద్య నిషేధమును అమలు జరిపింపవలెననియు, జాతీయవిద్యను ప్రోత్సహింపవలెననియు, ప్రౌఢవయస్కులగువారికి ప్రయోజనకరమైన విషయములనుబోధించినారికి లోకజ్ఞానమును విస్తరింపజేయవలెననియు, కార్మిక, కర్షకసంఘముల నేర్పాటుచేయవలెననియు, కాంగ్రెసు సంస్థను మరింత బలిష్ఠమైనదిగాచేయవలెననియు బొంబాయిసభలో తీర్మానింపబడెను. కాంగ్రెసు సభానిర్వహణవిధానములో కొన్ని మార్పులు యీ సమావేశమందు చేయబడెను. కాంగ్రెసు సభాప్రతినిధుల సంఖ్య తగ్గింపబడెను. కాంగ్రెసు మెంబర్లుగా పట్టికయందు ఎందరు చేరియున్నారో ఆసంఖ్యా ప్రమాణమును బట్టి ప్రతినిధులు ఎన్నుకోబడవలెను. కాయ కష్టము చేయునట్టివారును నిత్యవిధిగా ఖద్దరువస్త్రములను ధరించునట్టివారును మాత్రమే కాంగ్రెసు కమిటీలో మెంబర్లుగా ఎన్నుకోబడుటకు అర్హులని తీర్మానింపబడెను.

ఈవిధముగా కాంగ్రెసు సభ ఒక్కొక్క మెట్టునరుసను పైకెక్కుచు భారతజాతీయవ్యవహారము లన్నింటియందును కూలంకషముగా ప్రసక్తిప్రమేయములను కలిగినదై సర్వతోముఖముగా విజృంభించినది. ప్రస్తుతము, ఈ కాంగ్రెసు సభ నిర్మాణకార్యక్రమములో లీనమై యున్నది. ప్రజల సరిసంపదలను వృద్ధిచేయుటకు మాత్రమే గాక, పూర్ణస్వరాజ్యసంపాదనార్థము ప్రజలకు స్వయంసహాయ ధురంధరత్వపూర్వకమైన ఆత్మవిశ్వాస మేర్పడుటకుకూడ యీ

నిర్మాణకార్యక్రమ ముద్దేశింపబడినది. స్వల్పసంస్థగా బయలుదేరిన కాంగ్రెసుసభ నేడు దేశమంతటను మహాన్నతవటవృక్షమువలె శాఖోపశాఖలతో విస్తరించి యున్నది. దేశములోని జనబాహుళ్య... మంతయును దానిని ఆశ్రయించియున్నది. స్వరాజ్యసంపాదనకై ప్రజలను త్యాగశీలురనుగా నొనర్చినది. వివిధసంఘములలోనివారును, అన్నితరగతులవారును కాంగ్రెసు సభాజ్ఞానుసారముగా మహాత్యాగమునుచేసిరి. ఈసభ మహాత్కృష్టమైన కృషిచేసి ప్రతిభావంతమై యున్నది. ఇటువంటి దేశీయసంస్థను మనయొక్క మహద్భాగ్యముగా పరిగణించి, దానిని వృద్ధిచేసి కాపాడుట ప్రతిభారతీయుని విధ్యుక్త ధర్మమై యున్నది. మన దేశస్వాతంత్ర్యోద్యమమునందు ఈ కాంగ్రెసు సభ యింకను మున్నుండు మహాన్నతకార్యములను సాధింపవలసి యున్నది. కనుక, తెడ్డుక్రిందబెట్టి తెప్పను నిలిపివేయుట కిది సమయముకాదు. అస్త్రసన్యాసమున కిది యదను కాదు. చేయవలసిన కృషి మున్నుండు చాలగా కలదు. కష్టమున కోర్చి అనంతమైన త్యాగమొనర్చి, చెక్కుచెదరని స్థిరసంకల్పముతో, ఇంతకంటె ఎక్కువగా మనము పాటుపడవలసి యున్నది. మనము సాధించవలసినది పూర్ణస్వరాజ్యము. సంపూర్ణ స్వాతంత్ర్యము. అంతకంటె తక్కువైన దేదియునుకాదు. మాతృదేశారాధకులగుటయే మహాపరాధముగా నేటికిని శిక్షననుభవించుచున్నవారికిని, ఎడతెగని యిడుముల బడినవారికిని, తమ ప్రాణములను సమర్పించిన స్త్రీ పురుషులలో పెద్దలయందును పిన్నలయందును మనకు తెలిసినవారికిని మనకు తెలియనివారికినిగూడ మనము ప్రణమిల్లి గౌరవ పురస్కరముగా తలలువంచి కేలుమోడ్చెదము గాక.

ఈమహాసంస్థకు ఆదిబీజమునుసాటి, తమ నిరంతరకృషివల్లను త్యాగమువల్లను దానిని పోషించిన మహామహుల సేవాసహాయ

ములను మనమందర మొకమారు కృతజ్ఞతాకలితగౌరవభావముతో సంస్మరించెదముగాక! ఏబది సంవత్సరముల క్రిందట నాటబడిన యీ చిన్న లేత మొక్క నేడు మహామహీరుహమై తన దిగంతవిశ్రాంత శాఖావళితో దేశమంతట విస్తరించి అసంఖ్యాక స్త్రీపురుషనరేణ్యుల త్యాగశీలరూపమున దివ్యపరిమళకుసుమవిలసితమైనది. ఇట్టికల్పతరువును ఇతోధికముగా దేశసేవాత్యాగప్రభావములవల్ల పెంపొందించవలసిన భారము, యీతరమువారియందును రాజోవుతరములవారియందును నిలిచియున్నది. ప్రకృతిమాత యీ దేశమును రత్నగర్భగా నకల సౌభాగ్యములతో విలసిల్లజేసినది. ఇట్టి భారతదేశము సుభిక్షమై స్వేచ్ఛతో వర్ధిల్లునట్లుగా, కాంగ్రెసు మహావృక్ష మిక ఫలభరిత మగు నట్లుగా కృషి చేయవలసిని హాళికులము మనమే.

ముందున్న గ్రంథ మంతయును కాంగ్రెసు మహాసభయొక్క పెంపు సొంపుల వివరించు కథమై యున్నది. కాంగ్రెసుసభావ్యవహారములనుగూర్చియు, కాంగ్రెసు సభానుచరుల యనుభవ విశేషములనుగూర్చియు ఈ గ్రంథకర్తకు గల విషయపరిజ్ఞానము అపారము. ఈసభయొక్క యిటీవలి కథాకలాపమునందు ఈ గ్రంథకర్తకూడ ముఖ్య పాత్రధారిగా నుండెను. కనుక నిస్సారమైన గ్రంథస్థపూర్వ చరిత్రాంశములనుండి తన సారాంశములను క్రోడీకరించెడి రసావేశ రహితుడైన చరిత్రకారు డీ గ్రంథకర్త కాడు. తాను స్వయముగా కనులార అనేక విషయములను చూచి యుండెను. ఆవిషయములలో తాను ప్రసక్తిప్రమేయములు కలవాడై ప్రవేశించి, ఒకప్పుడు సుముఖుడై మరొకప్పుడు విముఖుడై పలుమార్లు వ్యవహరించి యుండెను. ఇతడు నిజతత్వమును గ్రహించుటయేగాక, గాఢమైనభక్తివిశ్వాసములతో ఈగ్రంథమును రచించెను. కనుక, ఈగ్రంథములో విశదీకరింపబడిన అభిప్రాయములును సారాంశములును గ్రంథకర్తయొక్క స్వకీ

యాభిప్రాయసారాంశములేగాని, యీ గ్రంథమును లోకప్రకాశ
ముగా ప్రకటించెడి కాగ్రెసు మహాసభాకార్యనిర్వాహకవర్గము
యొక్క అధికారప్రమాణమైన ఆభిప్రాయసారాంశములుగా పరి
గణింప వలనుపడదు. వర్తమానకాలచరిత్రాధ్యయనపరీణుల కీగ్రంథ
ముపకరింపగలదనియు, ఇందలి విషయములు సత్యసమన్వితములనియు
మాత్ర మూహింపజెల్లును.

1935 డిసెంబరు }
12 తేదీ. }

రాజేంద్రప్రసాద్.

၈၄

తొలి పలుకు

ఈ గ్రంథమును ఈ రూపమున తయారు చేయవలెనను ఉద్దేశముతో గ్రంథకర్త దీనిని ఉపక్రమించియుండలేదు. ఈ సంవత్సరము మండువేసంగిదినములలో ప్రొద్దువోవని సమయములందు యథాలాభముగా మనస్సుకుతోచిన కొన్ని విషయములను వ్రాయుచుండుట వల్ల యీ గ్రంథము తలవనితలపుగా తయారగుటకు కారణమైనది. అఖిలభారత కాంగ్రెసుకమిటీకార్యదర్శి అహమ్మద్ నుండి ఒకానొక విషయమునుగూర్చి గ్రంథకర్తను ప్రశ్నించుచు ఒక లేఖను సందర్భవశాత్తు వ్రాసియుండెను. ఆ లేఖమూలమున ఆ కార్యదర్శి ద్వారా యీ గ్రంథరచనాప్రయత్నము కాంగ్రెసు అధ్యక్షున కేరింగింపబడిన దయ్యెను. అతడు ఈ విషయమును కాంగ్రెసుకార్యనిర్వాహకవర్గము వారికి నివేదించెను. భారతజాతీయమహాసభయొక్క ఏబదవ వార్షికోత్సవ సందర్భమున ఈ గ్రంథమును ముద్రించి ప్రకటించుటకై కాంగ్రెసుకార్యనిర్వాహకవర్గమువారు పూనుకొనినందులకై గ్రంథకర్త తనమేరమీరిన కృతజ్ఞత నెరింగించుచున్నాడు.

ఈ గ్రంథములోని ఆయాభాగములకు ప్రారంభమున వ్రాయబడిన విషయసంగ్రహముల నొకమారు దిజ్ఞాతముగా చూచినయెడల, ఈ గ్రంథరచనావిధానము తేటతెల్లము కాగలదు. మొదటి ౩౦ సం॥ ల చరిత్రభాగములో కాంగ్రెసు కథాకలాపమునందు వ్యవహారతంత్రములతోకూడిన ఇతివృత్తము విశేషించి ఏమియునులేదు. అందువల్ల, ఈ చరిత్రభాగము విషయానుక్రమణికగా, పాత్రానుక్రమణికగా, పూసగుచ్చినట్లు వ్రాయబడినది. గత ౨౦ సం॥ ల చరిత్రభాగములో మాత్రము, జరిగినకథ సంవత్సరవారీగా వ్రాయబడినది.

వేర్వేరు కాంగ్రెసుసభలయందు చేయబడిన తీర్మానములు యథావిధిగా సమూలముగా సమగ్రముగా ఈ గ్రంథమందు ముద్రించలేదు. ఆయాసభలతీర్మానములనుమాత్రమే ప్రత్యేకించి ముద్రించిన

• యెడల యీ సంపుటములోని సగభాగము వానికే సరిపోవును. ఇప్పటికే యీ గ్రంథము అనుకొనినదానికంటె అమితముగా పెరిగినది. ఈ గ్రంథమందు లోపములు సమ్మద్ధిగానున్నవి. ఇది గ్రంథకర్త బాగుగా గ్రహించియుండిన విషయము. పాఠకులు ఓర్పుతో సహింపవలసినవిషయము. ప్రథమ సంకల్పలోపమువల్లను, గ్రంథరచనా ప్రమాదములవల్లను యీ యవశఃక్షణములు సంభవించియుండగలవు. ఎక్కువశ్రద్ధతో ఎక్కువ వ్యవధితో పనిచేసినయెడల కొంతవరకైనను ఈ లోపములు తొలగియుండవచ్చును. కాని, కాలవేగముతో పందెమువేసి ఉరుకుపరుగులతో గ్రంథమును వ్రాసి ముగింపవలసివచ్చెను. సావధానముగా చేయనిపని సమగ్రముగా నుండజాలదు. అయినప్పటికిని, లభించిన ఈ స్వల్పవ్యవధితోనే సమాప్తమైన యీ గ్రంథము కాంగ్రెసు సభాధ్యక్షునిచే రెండుమాస్లు పరిశీలింపబడెను. ఇట్టి గ్రంథపరిశీలనాపరిష్కారము ప్రయాసతోకూడిన బండపని. అట్టి శ్రమకోర్చిన కాంగ్రెసు సభాధ్యక్షునకు గ్రంథకర్తమాత్రమేగాక, జనులందరును కృతజ్ఞతాబద్ధులై వందన మాచరింపవలసియున్నది. కాంగ్రెసుసభా ప్రధానకార్యదర్శియగు శ్రీయుత కృపాళినీగారును, కార్యదర్శియగు కృష్ణదాసుగారును యీ గ్రంథమూలమునంతను ముద్రణ కాలమందు సరిచూడవలసిన కార్యభారమును వహించియుండిరి. వారు కూడ ఆయాసక్లేశములకోర్చి కష్టించిపనిచేసిరి. భారతీయులందరును వారికి కృతజ్ఞులై సమస్కరింపవలసియున్నది. కెయిరాలో జరిగిన సత్యాగ్రహమునుగూర్చియు, అహమ్మదాబాదు మిల్లుల సమ్మెను గూర్చియు వ్రాయబడిన విషయసంగ్రహములు శ్రీయుత మహాదేవదేశాయిగారిచే రచింపబడెను. గుజరాతులోని వరగలనుగూర్చి వ్రాయబడినవిషయములు స్వామి ఆనందుగారిచేతను, చాంపరానును గూర్చియు, బీహారుభూకంపమునుగూర్చియు వ్రాయబడిన విషయములు బాబు రాజేంద్రప్రసాదుగారిచేతను రచింపబడెను. వారికి మనము కృతజ్ఞులము.

భో. పట్టాభిసీతారామయ్య.



డా. భోగరాజు పట్టాభిసీతారామయ్య
కాంగ్రెసుచరిత్ర కర్త

శ్రీశ్రీశ్రీ
శ్రీశ్రీశ్రీ

25

౧౬

ఒకటవ
భాగము

090

1. కాం గ్రెసు పుట్టుక

[(1) భారతదేశ పరాధీనత - ఈస్టిండియా కంపెనీ - దానిపైన తనిఖీ - దాని రాజ్యాని స్తీర్ణము - పార్లమెంటువారి అధికారము - 1733 ఛార్టరు - ఇంగ్లీషు విద్యావ్యాపనము - ముద్రణాశాసనపరివర్తనములు - పాంచాల సింధురాష్ట్రముల ఆక్రమణ - 1756 తిరుసబాటు - రాణీగారి ప్రకటనము - ఆయుధచట్టము - యుద్ధము; కరవు - గొప్ప రాజకీయకష్టములు - హ్యూమ్ నెడ్డర్ బరౌల జోక్యము - విప్లవోద్యమసూచన - హ్యూమ్ జాతీయమహాసభను భావించుట - కలకత్తా విశ్వవిద్యాలయ విద్యార్థులకు హ్యూమ్ ఉత్తరము - కాంగ్రెసుకు ముందున్న పెద్దలు - వంగరాష్ట్రములోని ట్రేటింగ్ ఇండియా సంఘము (1780) - బొంబాయి సంఘము - దక్షిణ ఇండియాలో మహాజనసభ - పూనా సార్వజనికసభ - వంగరాష్ట్ర భారతీయ సంఘము (1784) - లిట్టను ప్రభువు ప్రతిపూల ప్రభుత్వము - కలకత్తా ఆల్బర్ట్ హాలులోని రాజకీయమహాసభ (1783) - అఖిలభారత సంస్థయొక్క ఆవసరము - హ్యూమ్ మొట్టమొదట కార్యచరణకు దిగుట (1784).

(2) కాంగ్రెసు - జాతీయవికాసమునకు సంబంధించిన ఉద్యమము; రామమోహనరాయలు, ఆయనకాలము - ఆయన ఇండియా ఇంగ్లాండు దేశములలో చేసిన మహత్కార్యము - పాశ్చాత్యనాగరికతా ప్రభావము - బ్రహ్మసమాజము - దానిలో కలిగిన కక్షలు - ఆర్యసమాజము - దివ్యజ్ఞానసమాజములు - నాటి విజాతీయ వ్యామోహము నరికట్టుట - రామకృష్ణమఠము - కాంగ్రెస్, ఈ అన్ని యుద్యమముల సమన్వయము.

(3) రాజకీయములను మినహాయించవలెననెడి హ్యూమ్ మొదటి అభిప్రాయము; రాజకీయ నిర్మాణముగా నుండవలె నని డఫ్రిన్ ప్రభువు

సలహా - మొదటి ప్రకటన - ఇంగ్లాండులో హ్యూమ్ ఇండియన్ పార్లమెంటరీ కమిటీని నిర్మించుట - కాంగ్రెసు మొదటి సమావేశము.

(ర) కాంగ్రెసుయొక్క నిజమైన స్వరూపము - రెండవ రౌండు

... 'టేబిలు సభలో కాంగ్రెసును గూర్చి గాంధీవర్ణనము.]

0

కాంగ్రెసు చరిత్ర అనగా భారతస్వాతంత్ర్య సంగ్రామ చరిత్ర మన్నమాట.

అనేక శతాబ్దములనుండి భారతదేశము విదేశీయ పరిపాలనము క్రింద వివిధ నిర్బంధ విధానములకు పాల్పడుతూ వచ్చినది. ఈ పారతంత్ర్యమునుండి భారతభూమిని విముక్తి నొందించడమునకే కాంగ్రెసు కడచిన యేబది సంవత్సరములనుండి కృషి చేస్తూన్నది. భారత ప్రజల అస్వతంత్రత విదేశవాణిజ్య సంఘము వారిండియాలో అడుగు పెట్టినది మొదలు నూతన రూపమును తాల్చినది.

ఈస్టిండియా కంపెనీవారు దాదాపు నూరేండ్లు తమ రాజకీయ వాణిజ్య వ్యవహారములను చక్క బెట్టుకొంటూ, ఆకాలములోనే భారతదేశములో పెద్ద రాజ్యమును సంపాదించి రాజ్యాధికారములను చెలాయించ మొదలు పెట్టిరి. ౧౭౭౨ అనంతరము బ్రిటిష్ పార్లమెంటు వారి రప్పుడప్పుడును కంపెనీవారి చర్యలను పరీక్షించ ప్రారంభించిరి. అంతేకాక వారి సనదులలో కలిగే ప్రతిమార్పు బ్రిటిష్ ప్రభుత్వమువారు పరిశీలిస్తేనేగాని అమలులోనికి వచ్చేదికాదు. కంపెనీవారి వాణిజ్యవ్యవహారము లంత కంతకు వెనుకపట్టి, రాజకీయవ్యవహారములు ముందుకు విజృంభించినకొలది ప్రభుత్వమువారి ఈ పరిశీలనము మరింత ఎక్కువైనది. ఆకాలములో కంపెనీవారి నిత్య వ్యవహారములపైన తనిఖీ యుండెనని ఊహించ వీలులేదు కాని, వారి చర్యలను, కార్యక్రమమును జాగ్రూకతతో గమనిస్తూ, భారతీయ సమస్యలను పరిశీలించి, పరిష్కరించుటకు బ్రిటిష్ మిత్రు లనేకులు పార్లమెంటు సభలో నుండిరి. ౧౮ వ శతాబ్దము చివర భాగములో ఎడ్మండ్ బ్రూక్, షేరీడాన్, ఫాక్సులు తీసికొనిన అత్యంత శ్రద్ధవలననే కంపెనీయేజంట్ల దుశ్చేష్టితములు ప్రజలదృష్టి నాకర్షించినవి. వారన్ హేస్టింగ్సు విచారణయొక్క ప్రధానోద్దేశము నెరవేరకపోయినప్పటికీ ఆరోజులలో జరిగిన దురాగతములుమాత్ర మందుమూలమున బయటపడినవి. కంపెనీవారి సన్నదుల మార్పులకు ముందుజరిగే విచారణల ఫలితముగా విశేష ప్రయోజనకరములైన అనేక

సిద్ధాంతములు నిర్వచింపబడినవి. కాని యేవియును ఆచరణలోనికి రాలేదు. కంపెనీ ఏజంట్లు వారిరాజ్యమును విస్తరింప జేయకూడదని అనేకపర్యాయము లున్నోషింపబడెను. కాని అవకాశము కలిగినప్పుడెల్ల వారి రాజ్యము విస్తరించనే విస్తరించినది. ఈస్టిండియా కంపెనీవారు హిందూదేశ మాక్రమించుకొనినవిధాన మనేకవిశ్వాసఘాతకకృత్యము...లతో, ననేకవాగ్దానభంగములతో, అనేకదురాశాపరత్వ హేయకార్యములతో, అనేక వంచనలతో నిండియున్నది. ఆ కళంకితచరిత్రముతో మన కిప్పుడు ప్రసక్తిలేదు. ఆనాటి భారతీయుల పరస్పరావిశ్వాసవిద్రోహములనుగూర్చి గాని, కంపెనీయేజంట్లు తమకోసము, తమ కంపెనీకోసము, తమ కంపెనీ డైరెక్టర్లకోసము విశేషద్రవ్యమును సేకరించుకొనే నిమిత్త మవలంబించిన సాధనవిధానములగూర్చి గాని మన కిప్పుడనవసరము. ౧౯వ శతాబ్దములో స్టీమ్ ఇంజన్, మెషీనులు కనుపెట్టబడినప్పుడు ఇండియానుండి తీసికొనిపోబడిన ధనరాసులే, ఇంగ్లాండుదేశము ప్రపంచములో పారిశ్రామికాధిక్యతను సంపాదించుటకు మూలధనములుగా నుపయోగపడిన వనిమాత్ర మిచ్చట చెప్పిన చాలును. ౧౭౭౪ లో అంగీకరింపబడిన రెగ్యులేటింగ్ చట్టముతో కంపెనీపరిపాలకవర్గముపైన తనిఖీనిమిత్త మొక బోర్డు నియమింపబడినది (Board of Control); కార్యనిర్వాహకవర్గముతో కూడిన గవర్నరుజెనరల్ పదవి సృష్టించబడినది. నాటినుండి, అంతకుపూర్వ మాక్రమించుకొనబడిన రాజ్యముపైన బ్రిటిష్ పార్లమెంటువారు కొంత పరిపాలనాబాధ్యత వహించినారు. తరువాత కొంతకాలము నకు ౧౮౦౫ లో మరియొక చట్టము చేయబడినది. ౧౭౯౩, ౧౮౧౩, ౧౮౩౩, ౧౮౫౩ సంవత్సరములలో విచారణలు జరిగి సనదులు పునరుద్ధరింపబడినవి. ౧౮౩౩ సనదులో "పైన నుదాహరింపబడిన రాజ్యములలో నివసించుచున్నట్టిగాని, లేక ఘనత చెందిన చక్రవర్తిగారి పౌరుడుగా జన్మించినట్టిగాని యేమనిషీ ఆయన మతమువలన, జన్మస్థానమువలన, పుట్టుకవలన, రంగువలన, ఇటువంటి యే యితరకారణమువలనను కూడ కంపెనీలో నొకరీనిగాని, ఉద్యోగమునుగాని, పదవినిగాని పొందుట కనర్హుడు కాకూడదు." అని శాసింపబడినది. కంపెనీ పరిపాలకవర్గమువా గీవాక్యముల కీక్రింది విధముగా వాఖ్యానము చేసిరి:

"బ్రిటిష్ ఇండియాలో పరిపాలించే కులమంటూ ఒకటి ప్రత్యేకముగా నుండకూడదని మాఅభిప్రాయము. ఇతరఅర్హతలను నిర్ణయించవచ్చును గాని ఎవరును జాతి మతవిచక్షణమాత్రము చేయరాదు. రాజుగారిపౌరుడు భారతీయుడుగాని, బ్రిటీషు వాడుగాని, లేక మిశ్రమజాతివాడుగాని, అతనికి ఇతరవిధముగా నుండవలసిన అర్హతలున్నయెడల, అతడు ఇండియాలో నెట్టియద్యోగమును పొందుటకును అనర్హుడు కాదు."

అచట్టమువలననే కంపెనీనా రిండియాలో వ్యాపారము చేసేకొను హక్కులు కూడ రద్దుచేయబడినవి. అప్పటినుండి ఈస్టిండియాకంపెనీ వ్యాపారసంస్థ గాక పరిపాలనాసంస్థ యైనది.

దాదాపుగా ఈకాలములోనే ఇండియాలో ఇంగ్లీషువిద్యను ప్రవేశపెట్టుటను గూర్చి వాదప్రతివాదములు చెలరేగినవి. అప్పుడు భారతదేశములో రాజా రామ మోహనరాయలు, సీమలో మెకాలే ఇంగ్లీషువిద్య కనుకూలముగాను, దేశభాషలకు, దేశసాహిత్యమునకు విరుద్ధముగాను వాదించమొదలుపెట్టిరి. నాడు ప్రవేశపెట్టబడిన ఆవిద్యావిధానమే నేటికిని ఆచరణలో నున్నది.

ఆకాలములో ఇంగ్లీషువాగు నడిపేపత్రికలే తప్ప ఇంకేయితరపత్రికలును లేవు. వారిలో కొంద రిండియానుండి ప్రవాసమునకుకూడ పంపివేయబడిరి. విలియం బెంటికుప్రభువు భారతదేశమున కనుకూలమైన సంస్కరణములను చేయడమేకాక, పత్రికలవిషయములో ఔదార్యముగాకూడ ప్రవర్తించినాడు. ఆయనతరువాత పరిపాలనమునకు వచ్చిన సర్ ఛార్లెస్ మెట్కాఫ్ పత్రికల నిర్బంధములను తొలగించెను. పిదప నవి ౧౮౫౭ లో జరిగిన తిరుగుబాటుసంవర్ధమున నేవో కొంతకాలము తప్ప, లిట్టనుప్రభువు నై స్రాయిగా వచ్చేటంతవరకును స్వేచ్ఛగానే యున్నవి.

౧౮౩౩, ౧౮౫౩ సంవత్సరములమధ్య పంజాబు, సింధురాష్ట్రములు జయింపబడినవి. సంతతి లేనిసంస్థానాధిపతుల రాజ్యములను డల్ హౌసీప్రభువు కలుపుకొనెను. అయోధ్యరాజు దువ్వరిపాలనము చేస్తున్నాడనే కారణముతో తొలగింపబడినాడు. ఈరాజ్యములన్నియును అప్పటి కంపెనీవారి రాజ్యములతో కలిపి నేటి బ్రిటిష్ ఇండియాయైనది. ప్రజలను దరిద్రులనుగా చేసి ఇంగ్లాండునకు తీసికొనిపోబడుతూన్న ధనప్రవాహము, స్వతంత్రరాజ్యవినాశనము, విదేశప్రభుత్వనిర్మాణము- ఇవన్నీ ప్రజలలో అసంతృప్తినీ, ఆగ్రహముచూ కలిగించినవి. ఆకారణమున ౧౮౫౭ లో జరిగిన తిరుగుబాటు విదేశాధికారమును త్రోసివేయుటకు చేయబడిన చిట్టచివరి సాయుధ ప్రయత్నమని చెప్పవచ్చును. ఆతిరుగుబాటున కొక మతోద్దేశ మాపాదింపబడినమాట వాస్తవమే. కాని అది అక్కరు, ఔరంగజేబుచక్రవర్తుల వంశకుడయి నామమాత్రము ఢిల్లీచక్రవర్తిగా నున్నవానినిగాని, పూనాలోని షివాజీ సంతతినానినిగాని ఇండియాకు రాజుగా చేయవలెననే ప్రయత్నముతో జరిగిన దని తెలుసుకొన గలిగినయెడల, ౧౮౫౭ లో ప్లాసీయుద్ధమైనతరువాత మారుసంవత్సరములలోను భారతదేశమున కలిగిన రాజకీయ పరిణామ ఫలితమే ఆతిరుగుబాటుని చెప్పకతప్పదు. దానివలన ప్రతిదేశములోని ప్రజలకు తమదేశమును తమనాడే పరిపాలింపవలె ననే ప్రకృతి సిద్ధమైన

వాంఛ యుండకతప్ప దనికూడ ఋజువైనది. అయితే నేమి? ఆతిరుగుబాటుపజయము పొందినది. కాని ఈస్టిండియాకంపెనీవారి పరిపాలనము పోయినది. ఇండియాప్రభుత్వము బ్రిటిష్ కిరీటాధిపతిచేతులలో, అనగా బ్రిటిష్ పార్లమెంటువారిచేతులలో పడినది. ఆసందర్భమున విక్టోరియామహారాణిగారు చేసినప్రకటనము భారతదేశమున విశ్వాసమును, శాంతివాతావరణమును సమకూర్చినది. ప్రజలలో అదివరకుగల అసంతృప్తికి తగినంత దోహదము లేకపోయినది. రాజవంశము, ముఖ్యముగా మహమ్మదీయ రాజవంశము పూర్తిగా రూపుమాసిపోయినది. ౧౮౫౭ లాటి భవిష్యత్విప్లవములకు లక్ష్యముగా నుండదగిన నామమాత్రపు రాజవంశీకుడుగూడ అపరూప మైపోయినాడు. భారతదేశమునకు బ్రిటిష్ పరిపాలనము దైవయోగమున తటస్థించిన దనే భావముతో ప్రజలు సంతృప్తిపడి యూరకుండిరి.

ఇండియాప్రభుత్వము బ్రిటిష్ కిరీటాధిపతుల అధీన మైనప్పటికీ, చాలవరకు యథాప్రకారముగానే జరుగుతూ వచ్చినది. కాని ౨౦ సంవత్సరములపాటు యుద్ధములుమాత్రము జరుగక పరిపాలనము శాంతముగా నున్నది.

ఈమాత్రముచేత ప్రజలకు కష్టములు లేవనిగాని, వారిలో అసంతృప్తి లేదని కాని భావించకూడదు. బ్రిటిష్ పరిపాలనమున అనేకము గొప్పలోపములు జరిగినవి. హ్యూమ్ గారివంటి బ్రిటిష్ ఉద్యోగులు వాటి నెప్పటికప్పుడు పార్లమెంటువారికి చూపి సవరణచేయింప ప్రయత్నించిరి.

వెనుక చెప్పబడినప్రకారము ౧౮౩౩ వ సంవత్సరపు చట్టమునుబట్టి, భారతీయులు వారి అర్హతల ననుసరించి అన్నియుద్యోగములను చేయవచ్చును. ౧౮౫౩ వ సంవత్సరపు నూతనరాజ్యాంగచట్టము (Charter) పార్లమెంటులో చర్చకు వచ్చినప్పుడు, భారతీయులన్నియుద్యోగములకును అర్హులే యనుసిద్ధాంతము ౧౮౩౩ చట్టములో సంగీకరింపబడినప్పటికిని, ఆచరణలోమాత్రము తద్భిన్నముగా జరుగుతూన్నదని అనేకమందిసభ్యులు చెప్పియున్నారు. ౧౮౫౩ లో సివిల్ సర్వీసు పోటీపరీక్షలు ప్రవేశపెట్టబడినప్పుడు భారతీయవిద్యార్థు లింగ్లాండునకు బోయి ఇంగ్లీషు విద్యార్థులతో ఇంగ్లీషుభాషలోను, ఇంగ్లీషుసాహిత్యములోను పోటీచేయుట దాదాపు అసంభవమని పార్లమెంటులో వాదన జరిగినది. ఇన్నికష్టము లున్నప్పటికిని కొంతమంది విద్యార్థులు సముద్రయానము చేసి నీమకు పోయి ఐ. సి. యస్. పరీక్షలలో నుత్తీర్ణులై వచ్చినారు. అప్పుడు కొంతమంది భారతీయు లాంగ్లమిత్రుల సహాయముతో ఇండియన్ సివిల్ సర్వీసు పరీక్షలు నీమలోను, ఇండియాలోనుకూడ ఏకకాలమున జరిగేయేర్పాటుండవలెనని ఆందోళనచేయ మొదలుపెట్టిరి. కాని శాలిస్ బరీక్షలు

ఈ ఆందోళనమును పెడచెవినిబెట్టి పైపెచ్చు సివిల్ సర్వీసు విద్యార్థుల వయఃపరిమితిని తగ్గించెను. గీనితో భారతీయవిద్యార్థులకు మరింతచిక్కు కలిగినది. మెట్ కాఫ్ కాలము నాటినుండి ఇంగ్లీషుపత్రికలతోపాటు స్వేచ్ఛ ననుభవిస్తూవచ్చిన దేశభాషాపత్రికలకు లిట్టనుప్రభువు వాగ్బంధనము చేసినాడు. అది చాలక ఆయన దేశములో ఆయుధశాసన మునుకూడ ప్రవేశపెట్టినాడు. అందుమూలమున భారతీయుల కాయుధములు ధరించే హక్కు పోవడమేకాక యూరపియనులకును వారికిని మధ్య మరియొక అవమానకర మైన విభేద మేర్పడినది.

తరువాత దేశములో కరవులు వచ్చినవి. అవి ఆహారధాన్యములుపండని కారణముచేతకన్న వాటిని కొనుక్కొనేటందుకు తగిన ధనము లభింపమిచేత లక్షలకొలది ప్రజలమరణములకు కారణభూతము లైనవి. ఇందుకుతోడు విశేషధనవ్యయకారణమైన ఆఫ్ఘనయుద్ధము జరిగినది. టౌమదేవత, మృత్యుదేవత లిద్దరును దేశములో తాండవిస్తూండగానే ఢిల్లీలో దర్బారు జరిపి ఇంగ్లాండురాణీగారు “ఇండియా చక్రవర్తిని” అనే బిరుదమును తాల్చిరి. “దేశమంతటను రాజకీయకష్టములకు తోడు ఆర్థికకష్టములు కూడ వ్యాపించియుండెను. కొద్దిమంది స్వార్థసరత్వ, నిర్లక్ష్యభావములవలన అనేక మంది అనుభవిస్తూన్న శారీరకబాధ ప్రజల ఆశాంతిని అతివేగముగా అపాయకరపరిస్థితులలోకి తీసికొనివస్తూఉండెను.”

సర్ ఆక్లండు కార్లీకు హ్యూమ్ గారు వ్రాసినట్లుగా రైతులు చాలా “చెడ్డ కష్టములతో” క్రుంగిపోతూండిరి. వారు పైకేమీ చెప్పలేకుండిరిగాని లోపల కుమిలి పోతూన్న మాట వాస్తవము. వారికష్టము లివి : (౧) వ్యయప్రయాసలకు కారణములైన సివిల్ కోర్టులు, (౨) పోలీసుల లంచగొండితనము, దౌర్జన్యము, (౩) కఠినమైన రెవిన్యూపరిపాలనము, (౪) అవమానకరమైన ఆయుధచట్టము, బాధాకరమైన అడవుల చట్టము. ప్రజలు (౧) వ్యయములేని, ఆలస్యముకాని, నిజమైన న్యాయ్యపరిపాలనము, (౨) రక్షకులుగాను, స్నేహితులుగాను ఉండే పోలీసు, (౩) ఎక్కువసౌకర్యము, ఔదార్యముగల రెవిన్యూపద్ధతి, (౪) అటవీ, ఆయుధశాసనముల సామ్యపరిపాలనమును కావలెనని బతిమాలుకొనిరి. కాని ప్రయోజనములేక నిరాశ చెందిరి. ఇది ౧౮౮౦ దశాబ్ద ప్రారంభములోని నిజమైనస్థితి. ఆరోజులలోని నిరంకుశప్రభుత్వము కొత్తసౌకర్యములను కలిగించకపోగా, పూర్వపు సంస్కర్తలద్వారా సంక్రమించిన పాత అధికారములనుకూడా అవకాశము కలిగినప్పుడెల్ల ఊడబెరుకుతూవచ్చిన దని సర్ డబ్లియు. నెడరక్ బరక్ గారు చెప్పియుండిరి. అందుకు నిదర్శనముగా పత్రికాస్వాతంత్ర్య మురి కట్టబడెను. బహిరంగసభల హక్కు తొలగింపబడెను. స్థానికపరిపాలనా, విశ్వవిద్యాలయస్వాతంత్ర్యములు రద్దుచేయబడెను. “దేశాభ్యుదయ భంగకరములైన ఈ దురదృష్ట

కార్యములు పోలీసునిర్బంధవిధానముతో కలసి లిట్టనుప్రభువుపరిపాలనముక్రింది భారతదేశమునం దొక విప్లవోద్యమమును కనుచూపుమేరలోనికి తెచ్చినవి. కాని హ్యూమ్ గారు సకాలములో జోక్యము కలిగించుకొన తలపెట్టిరని సర్ విలియమ్ వెడరెబరె గారు వ్రాసియుండిరి. భారత ప్రజాహృదయములో రాజకీయక్రోధానలము క్రమక్రమముగా ప్రజ్వరిల్లుతూన్నట్లు హ్యూముకు నిదర్శనపూర్వకముగా తెలియ వచ్చినది. భారతదేశములోని వివిధమతప్రచారకులును తమతమ మతాధిపతులతో జరిపిన యుత్తరప్రత్యుత్తరములనుబట్టి ఇండియాలోని వివిధమండలములలో నొక భయంకరమైన విప్లవోద్యమము బయలుదేరునున్నట్లు తెలియజేసే ఏడుసంపుటముల నివేదిక ఆయన కందినది. ఇది లిట్టనుప్రభువుపరిపాలనావసానకాలమున, అనగా ౧౮౭౦ ప్రాంతములలో జరిగినసంగతి. ఆనివేదిక జిల్లాలు, డివిజనులు, సబ్ డివి జనులు, నగరములు, పట్టణములు, గ్రామములవారీగా విభజింప బడియుండెను. అందులో దేశ మంతటను ఒక్కసారిగా విప్లవోద్యమము బయలుదేరునని నూచించబడలేదు. కాని నిరాశాపూరితులైన జను లాకస్మికముగా దౌర్జన్యమునకు దిగి తమ కయిష్టులయిన వారిని హత్యచేసి బ్యాంకర్లను బందిపోటుకొట్టి, దుకాణములను దోచుకొని, అరాచక కృత్యములకు పాల్పడగలరనియును, అక్కడక్కడ జరిగే ఈ సన్నాహముల కలయి కయే యెప్పుడో ఒకప్పుడు జాతీయవిప్లవరూపమును పొందవచ్చుననియునుమాత్ర ముదాహరింపబడియుండెను. డక్కనులో జరిగిన భూసంబంధమైన కొట్లాట లిట్టివే. ప్రజలలో పొంగి పొరలిపోతూన్న ఈవిప్లవ తరంగముల కొక్క అవధిని సృష్టింప వలయు నని హ్యూమ్ తలంచెను. ఆయన కాతలంపు పుట్టినది తడవుగా భారతీయుల జాతీయసమావేశముకటి జరిపిన బాగుండునని తోచి ౧౮౯౩ మార్చి ఒకటవ తేదీని కలకత్తా విశ్వవిద్యాలయ పట్టభద్రుల కాయన యుత్తేజకరమైన ఉత్తర మొకటి వ్రాసెను. అందులో ఆయన పూనుకొనిన పనినిమిత్తము స్వార్థరహితులును, నైతిక బలసంపన్నులును, ఆత్మనిగ్రహపరులును, పరోపకారపారీణులును అయిన నిజమైన మనుష్యులు ౫౦ మంది కావలెనని వ్రాసినాడు. ఉద్యమమూలపురుషులలో ఈపైసుకు ణములు కల నిజమైనమనుష్యు లొక్క యాభైమంది యున్నయెడల తక్కిననిర్మాణ మంత కష్టసాధ్యము కాదని ఆయన విశ్వాసము. ఆయన తాను కావలెనని కోరిన మను ష్యులకు చూపిన ఆదర్శము లేమి? స్వార్థత్యాగము, ప్రజాపాలితసంస్థ, “మీలో అందరికంటెను గొప్పవాడైన మనిషి అందరకును సేవకుడుగా నుండ నంగీకరించ వలయును” అనే సుభాషితము. హ్యూము వారికి విషయములను దాచక, “వారు స్వీయసుఖములను, భోగములను విడువలేకున్నయెడల అగమము, ప్రస్తుతము దేశాభ్యు దయకరమగు అన్ని ఆశలును నశించినట్లే. నిజముగా భారతదేశ మింతకన్న మంచి పరి

పాలనమునుపొందుటకు తగదుసరిగదా కోరుటకుకూడ తగదు." అని నిష్క్రపటముగా వ్రాసెను. చిరస్మరణీయమైన ఆయుత్తరములోని చివరిభాగ మిది. "బుద్ధిమంతులైన నాయకు లందరునుకూడ తమ దేశక్షేమముకొరకు గట్టిగాపోరాడ ధైర్యములేని అలసులుగను, స్వార్థపరులుగను ఉండేయెడల వారు నిజముగా, న్యాయముగా పవదళితులయి నేలమట్టము కాదగినవారే. వారి కంతకంటె మంచిఅర్హతలేదు. సరిగా వీజాతికి తగినప్రభుత్వ మాజాతికి తటస్థించక తీరదు. జాతి అంతటిలోను అత్యధికవిద్యావంతులని యెన్నికకెక్కిన మీరు స్వీయసౌఖ్యములను, స్వార్థభావములను నిరసించలేకున్నయెడలను, మీ కెక్కువ స్వేచ్ఛ, మీ దేశమున కెక్కువ నిష్పాక్షికప్రభుత్వము, మీ స్వీయ వ్యవహారనిర్వహణమునం దెక్కువభాగము సంపాదించుకొనుటకు మీరు గట్టిగా పోరాడలేనియెడలను, మీన్నే హితులమైన మే మందరమును తప్పే చేసితిమి. మన ప్రతిపక్షులే సరిగా ప్రవర్తించిరి. రిప్పను ప్రభువు మీక్షేమముకోస ముద్దేశించిన ఆదర్శములు నిష్ఫలములు; స్వప్నతుల్యములు; అథమమిప్పటికి మీ దేశాభ్యుదయ సూచకములైన ఆశలన్నీ అడుగంటినట్లే. భారతదేశ మింతకంటె మంచిసరిపాలనమును, పొందడమునకు కాదు శుభికదా కోరడమునకుకూడ తగదు. ఇది ఇంతే అయినయెడల ఇకమాత్రము మాకు మీకక్షులమాట వినపడకూడదు. మిమ్ములను ప్రభుత్వమువారు బడిపిల్లలవలె చూస్తున్నారని ఇకముందు మీరు నిందారోపణము చేయరాదు. మీ అంతట మీరే ఆవిషయమును ఋజువుచేసికొన బోవుచున్నారు. ఏమి చేయవలయునో పురుషులైనవారికి తెలియనేతెలుసును. అన్ని గొప్ప ఉద్యోగములకును, భారతీయుల కంటె ఇంగ్లీషువారికే ఎక్కువ అవకాశ మియబడుతూన్నదని ఇకముం దెప్పుడును మీరు ఫిర్యాదు చేయకూడదు. ప్రజాక్షేమముకోసము స్వీయసౌఖ్యములను త్యజించగలిగిన ఆపరోపకారబుద్ధిగాని, అండ్లయుల నింతవారినిగాచేసిన ఆదేశశ్రేయోభిలాషగాని మీలో కొరవడినప్పుడు పెద్దయుద్యోగములకు మీకంటె వారి కెక్కువ అవకాశ మియడము న్యాయమే. వారు తప్పక మీకు ప్రభువులుగా నుండతగినవారే. స్వార్థత్యాగ పరశ్రేయోభిలాషలే స్వాతంత్ర్యసౌఖ్యములకు మార్గదర్శకములనెడి దివ్యసత్యమును మీరు తెలుసుకొని ప్రవర్తించే టంతవరకును వారు మీకు ప్రభువులుగాను, పనిచేయించే యజమానులుగాను ఉన్నందువలన కలిగేబాధను మీరు సహింప గలుగుదురుగాక."

కాంగ్రెసుపుట్టుకనుగూర్చిన వివరములు తెలుసుకొనేముందు, అంతకుపూర్వము నుండి మనదేశములో ప్రజాజీవితమునకు మూలపురుషులైన కొందరు పెద్దలపేర్లను సంస్మరించవలసియున్నది. ౧౮౫౧ కి సంవత్సరమునందు వంగరాష్ట్రములో స్థాపింపబడిన బ్రిటిష్ ఇండియన్ సంఘముద్వారా కొన్ని దశాబ్దముల పాటు డాక్టర్ రాజేంద్ర

లాల్ మైత్రా, రామగోపాల్ ఘోష్ గార్లు ప్రజాసేవ చేసియుండిరి. దాదాపు అర్ధ శతాబ్దమువరకును ఆ సంఘము దేశములో బాగుగా పని చేసినది. బొంబాయిలో బొంబాయిసంఘమునే మరియొక సంస్థ పనిచేసినది. అది బెంగాల్ సంఘముకన్న తక్కువకాలము పనిచేసినప్పటికీ నిర్వర్తించిన కార్యక్రమములో మాత్రము బెంగాల్ సంఘమున కేమీ తీసిపోలేదు. ఆ సంఘ మింత జయప్రదముగా పనిచేయుటకు మంగల్ దాసు నాథుభాయి, నారోజీ పురుంజీవంటి నాయకుల పరిశ్రమయే కారణము. దానికి మూలపురుషులు దాదాభాయి నారోజీ, జగన్నాథ శంకర నేతులు. తరువాత ౧౮౭౦ ప్రాంతములలో ఈస్టిండియా అసోసియేషన్ పుట్టినది. అప్పటితో బొంబాయిసంఘ మంతరించినది. దక్షిణాదిని “హిందూ” పత్రికతో ప్రజా జీవితము ప్రారంభమైనది. ఆపత్రికా సంస్థాపకులలో యాక్. విజయరాఘవాచారి యర్, గౌ. రంగయ్యనాయుడు, జి. సుబ్రహ్మణ్యఅయ్యర్, న్యా. సుబ్బారావు పంతులుగార్లవంటి పెద్దలు గలరు. ఈ రోజులలోనే మహారాష్ట్రదేశములో “పూనా సార్వజనికసభ” పుట్టినది. దీనిద్వారా రావుబహదూర్ కె. యల్. నూల్కార్, ఎస్. హెచ్. చిప్లొకారులవంటివారు కొందరు ప్రజాసేవ చేయ మొదలుపెట్టిరి. ౧౮౭౬ లో మంగరాష్ట్రమునందు “ఇండియన్ అసోసియేషన్” అనే సంఘము స్థాపించబడినది. ఈ నూతన సంస్థకు సారథి సురేంద్రనాథ్ బెనర్జీ; ఆనందమోహన బోసు మొదటి కార్యదర్శి. అప్పటికి మంచి నిర్మాణబలము లేకపోయినప్పటికినీ ఆరోజులలోనే, ౧౮౭౦ ప్రాంతములకే ప్రజాజీవిత మంటే యేమిటో ప్రభుత్వమునకు తెలిసిపట్టున్న సంగతి పాఠకులు గ్రహింతురుగాక! ఆనాటికే పత్రికాప్రచార మెక్కువగా నుండెను. ౧౮౭౫ లో ౪౭౫ పత్రికలు ప్రకటింపబడుచుండెను. వాటిలో చాలాభాగము దేశభాషాపత్రికలే. అదృష్టవశాత్తు ఇండియన్ సివిల్ సర్వీసులోనుండి విడుదలైన సురేంద్రనాథ్ బెనర్జీ ఉత్తరహిందూస్థాన మంతటను పంజాబు పశ్చిమోత్తర రాష్ట్రములతోసహా మొదటి రాజకీయసంచారము బయలు దేరెను. అతడు ౧౮౭౭ లో జరిగిన ఢిల్లీదర్బారుకు హాజరై ఆమహాసభలో ప్రముఖులైన మహారాజులను, ప్రజలను దర్శించెను. ఆమహాసభను చూచినతరువాతనే సురేంద్ర నాథునకు అటువంటి గొప్ప రాజకీయ మహాసభ నొకదానిని స్థాపించవలెననే ఊహ మొట్టమొదట కలిగినదని కొందరి నమ్మకము. ౧౮౭౮ లో సాలిస్ బరీప్రభువు సివిల్ సర్వీసు పరీక్షకు పోవలసిన వయస్సు ౧౯ కి తగ్గించినప్పుడు ప్రజాభిప్రాయమును తవ్వ్యతిరేకముగా ప్రకటింప చేసేటందుకున్నా, దేశీయు లందరును కలసి ఒక మహా జరు అర్జీని తయారుచేసి కామన్సు సభవారికి తుంపించేయేర్పాటు చేసేటందుకున్నా సురేంద్రనాథ్ బెనర్జీ మద్రాసు, బొంబాయి రాష్ట్రములలో సంచారముచేసెను.

ఈకాలములోనే లిట్టనుప్రభుని అనర్థదాయకమైన పరిపాలన మారంభమైనది. ౧౮౭౮ లో జారీచేయబడిన దేశభాషాపత్రికాశాసనము, ఆప్లునుయద్దము, ఇండియన్ దర్బారుఖర్చులు, ౧౮౭౭ లోని ప్రత్తినిగుమతి పన్నుల తగ్గింపు- ఇవన్నీ ఆపరిపాలనా ఫలితములు. లిట్టనుతరువాత రిప్పను ప్రభువు పరిపాలనకు వచ్చెను. ఆయన ఆప్లును అమీరుతో రాజీ చేసికొని, దేశభాషాపత్రికాశాసనమును రద్దుచేసి, స్థానిక స్వపరిపాలనమును స్థాపించి, స్వాతంత్ర్యచట్టమును ప్రవేశపెట్టి, భారతరాజకీయములలో నూతన శకారంభకు డయ్యెను. ఇండియన్ మేజిస్ట్రేట్లు యూరపియనులు మొదలగు తెల్ల నేరస్థులను విచారించుమాడ దను నిష్పేధమును తొలగిస్తూ, ౧౮౮౩ లో ఇండియా గవర్నమెంటు లామెంబరు ఇల్ బర్డుగా రొకబిల్లును ప్రవేశపెట్టిరి. రిప్పనుప్రభువు పరిపాలనములో తలపెట్టబడిన తుది సంస్కరణ మిది. ఇదే ఆంగ్లోఇండియనులకు కోపకారణమైనది. వారిలో కొందరు ప్రభుత్వమందిరములో చొరబడి, రక్షకభటుల నోరునొక్కి, వైస్రాయిని చాంస్ పాల్ ఘాటుదగ్గర స్త్రీమ రెక్కించి కాపిక్కు గుండా సీమకు పంపివేయవలెనని కుట్రపన్నినారు. ప్రభుత్వమువా రీపై బిల్లును చట్టము చేయవలెనని గట్టిగా పట్టుపట్టేయడం ఈపని సాధించునొకొనిన కుట్రదారులు కలకత్తావారు. ఇంత జరిగిన తరువాత ౧౮౮౩ లో బిల్లుయొక్క స్వస్వరూపము మారిపోయినది. జిల్లామేజిస్ట్రేట్లు, సెషన్సుజడ్జీల సందర్భములో మాత్రము నిష్పేధము తొలగింపబడి బిల్లులోని సిద్ధాంతముమాత్ర మంగీకరింపబడినది. రిప్పను ప్రభువు ఉద్యోగమును విరమించినప్పుడు భారతదేశములో ఆనేకు హిమాచలపర్యంతము వీడ్కోలు సభలు చేయబడినవి. అవి చాలామంది ఆంగ్లేయుల కనూయాజనకములైనవి. కొంతమంది మాత్రము కనులుతెరచి నిజపరిస్థితులను చూడగలిగిరి. సర్ సురేంద్రనాథ బెనర్జీగారు “తయారవుతున్న జాతి” (A Nation in the making) అనే తనగ్రంథములో “అదే నిజమైతే దాని అర్థ మేమిటి?” అని సర్ ఆక్లాండు కార్లిస్ ఆశ్చర్యముతో అడిగెనని వ్రాసినాడు.

ఆబిల్లున కాంగ్లో ఇండియనులు వ్యతిరేకముగా నుండుట నారి జాతీయాధిక్యమును శాశ్వతముగా నిలబెట్టుకొనుటకోసమే నని వారి పోరాటమువలన వివేకముగల భారతీయు లందరకును తేటతెల్ల మయినది.

ఆంగ్లో ఇండియనుల ఈవిజయకారణమున భారతనాయకుల కేయితర ప్రయోజనమును కలుగకపోయినప్పటికిని, తమలో సంఘీభావ ముండవలెననే విషయము మాత్రము తెలిసివచ్చినది. తక్షణం ౧౮౮౩ లో కలకత్తాలోని ఆల్బర్టుహాలులో ఒక రాజకీయముహూసభ జరిగినది. ఆసభలో సురేంద్రనాథబెనర్జీ అనందబోసులు పాల్గొనిరి. అందులోనే తన ప్రారంభోపన్యాసమునందు సురేంద్రనాథబెనర్జీ ఢిల్లీదర్బారును

ఉదాహరిస్తూ, దేశాభ్యుదయమున కట్టి గొప్పరాజకీయమహాసభ లవసరమని ప్రత్యేకముగా చెప్పియున్నాడు. అంబికాచరణముజుందారు తన “ భారతజాతీయ పరివర్తనము ” (The Indian National Evolution) అనే గ్రంథములో ఆమహాసభ చూడవగిన దృశ్యమనీ, సభ జరిగిన మూడురోజులును అందులో కనబడిన యుత్సాహకార్యదీక్ష. లిప్పటికిని కళ్లకు కట్టినట్లు ప్రత్యక్ష మవుతున్నవనీ, సభానంతరము సభకు హజరయిన ప్రతివానిలోను ఒక విశ్వాసము, ఒక నూతనతేజస్సు, ఒక నవీనభావోదయము కనుపించెనని వ్రాసియుండెను. మరుసంవత్సరమే కలకత్తాలో అంతర్జాతీయ ప్రదర్శనము జరిగినది. దీనిమూలముననే భారతజాతీయ మహాసభానిర్మాణమునుగూర్చిన మొదటి ఊహ కలిగిన దని జాన్ ముర్డాకుగానీ అభిప్రాయము. ౧౮౮౧ లో మద్రాసుమహాజనసభ స్థాపింపబడినపిదప మద్రాసు రాష్ట్రీయమహాసభకూడ జరిగినది. ౧౮౮౫ జనవరి ౩౧ వ తేదీని సుప్రసిద్ధులగు మెహతా, తెలాంగ్, తయాబ్జీలు బొంబాయిరాష్ట్రీయ సంఘమును స్థాపించిరి.

వీటన్నిటినిబట్టి భారతదేశమునం దొకవిధమయిన అఖిలభారతసంస్థకూడ అవసరమయిన దన్నమాట స్పష్టము. ఈఅఖిలభారతమహాసభఅత్యంతమాట ముం దెవరికితోచినదో మాత్రము తెలియరావడములేదు. పైన నుదాహరింపబడినప్రకారము ౧౮౮౩ లో జరిగిన ఢిల్లీదర్బారు, కలకత్తాలోజరిగిన అంతర్జాతీయప్రదర్శనములమూలముననేగాక ౧౮౮౪ డిసెంబరులో మద్రాసులో జరిగిన దివ్యజ్ఞానమహాసభానంతరము సమావేశమైన ౧౮ మంది ఇష్టాగోష్ఠిసభలో ఈ “అఖిలభారతమహాసభ” భావనచేయబడినట్లు తెలుస్తూన్నది. డేవిడ్ హ్యూమ్ గారు ఇండియన్ సివిల్ సర్వీసునుండి విరమించినపిమ్మట స్థాపించిన “ ఇండియన్ యూనియనే ” కాంగ్రెసుకు కారణభూత మైనదనికూడ కొందరిశలంపు. ఈ అభిప్రాయమునకు మూల మేమైనప్పటికి, మూలపురుషు డెవరైనప్పటికి అభిప్రాయముమాత్రము ప్రచారములో నున్నదనీ, అఖిలభారతసంస్థ యుండవలసిన అవసరము దేశము గుర్తించినదనీ, దానినిగూర్చి మొదట కార్యాచరణకు దిగిన మనిషి డేవిడ్ ఆక్టవియన్ హ్యూమ్ అనీ, ౧౮౮౫ మార్చినెలలో, ఆయేటి డిసెంబరు మాసమునందు ప్రథమభారతజాతీయసభ పూనాలో జరుగునని మొట్టమొదటి ప్రకటనము చేయబడినదనీ, అంతవరకును గాలిలో ఊహామాత్రముగా నుండి దేశములోని బుద్ధిమంతులనందరినీ కలవరపరుస్తూన్న ఈవిషయ మప్పు యొక స్పష్టమైన రూపమును పొంది ఆచరణయోగ్య మైన కార్యక్రమ మైనదనీ మాత్రము మావిశ్వాసము.

౨

దేశముయొక్క రాజకీయపారతంత్ర్యమును నిర్మూలించవలె ననేయుద్దేశము కాంగ్రెసున కున్నప్పటికి కేవలము ఆయుద్దేశమే దానిపుట్టుకకు కారణము కాదు.

కాంగ్రెసుసంస్థ మూలముననే జాతీయవికాసమునకు సంబంధించిన అనేకోద్యమములు వ్యాప్తిలోనికి వచ్చినవి. కాంగ్రెసు పుట్టికప్తూర్వము యాభైసంవత్సరముల పైనుండి కూడా జాతీయనిర్మాణము ప్రారంభమైనది. నిజమునకు రామమోహనరాయలవారి ... కాలమునాటికే జాతీయజీవనము సర్వతోముఖముగా విజృంభించినది. రామమోహన రాయల నొకవిధముగా భారతజాతీయప్రవక్త అనీ, ఆధునిక భారతవర్షమునకు మూల పురుషుడనీకూడ చెప్పవచ్చును. ఆయనభావాలు ఉన్నతములు; దృష్టి విశాలము. ఆ రోజులలోని మతసాంఘిక విషయములే ఆయన సంస్కరణ ప్రయత్నములకు మూల కందములు. కాని ఆనాడు భారతదేశమునకు జరుగుతున్న రాజకీయాపరాధము లాయనదృష్టి నాకర్షించకపోలేదు. వాటిని సాగ్యమైనంత నొందరలో నిర్మూలించుటకుకూడ ఆయన అనేక ప్రబల ప్రయత్నములు చేసియుండెను. రామమోహనరాయలు ౧౭౭౬ లో జన్మించి ౧౮౩౩ లో బ్రిష్టల్ నందు మరణించెను. హిందూశ్రేణి ములో సహాగమనమును (సతి) మాన్పించుటకును, పాశ్చాత్యవిద్యను ప్రవేశపెట్టుటకును ఆయన చేసినకృషి చిరస్మరణీయము. ౧౮౩౦ ప్రాంతములో పాశ్చాత్యవిద్యనుగూర్చి రేగిన నాదప్రతివాదములలో రామమోహనరాయలు చేసిన కృషివలననే లండనులోని కోల్ట్రీ ఆఫ్ డైరెక్టర్ల సిఫారసులకు వ్యతిరేకముగాకూడ విలియం బెంటింకు ప్రభువు అనుమతమైన నిర్ణయమునకు రాగలిగినాడు. చరిత్ర ప్రసిద్ధమైన ఈవిషయము రామ మోహనరాయలకు పాశ్చాత్య విజ్ఞానమునందుగల పక్షపాతమును, ఆకాలపు ప్రజలపైన ఆయనకుగల అమోఘమైన పలుకుబడినీ తెలియజేస్తూన్నది. రామమోహనరాయలు తన అంత్యదశలో ఇంగ్లండునకు ప్రయాణముకట్టినాడు. ఆప్రయాణములో జరిగిన ఈక్రింది సంఘటనమువలన ఆయనకు గల స్వాతంత్ర్యోచ్ఛ బోధపడగలదు. “కేప్ ఆఫ్ గుడ్ హోప్” దగ్గర స్వాతంత్ర్యపతాక మెగుడుతున్న ఒక డ్రెంచికాక రామ మోహనరాయలదృష్టి నాకర్షించినది. వెంటనే ఆయన తనను తననౌకలోనుండి డ్రెంచి నౌకకు కొంపోవలసిందని నావికులను తొందరపెట్టినాడు. ఆయన డ్రెంచియోడ ఎక్కి స్వాతంత్ర్యపతాకను చూచి ముగ్ధుడై “స్వాతంత్ర్య పతాకాకీ జయ్, జయ్, జయ్” అని బిగ్గరగా మూడుసార్లు జయధ్వానములు చేసెను. రామమోహనరాయలు ముఖ్యముగా లండనులో మొగల్ చక్రవర్తి పక్షమున పనిచేసేటందుకు రాయబారిగా ఇంగ్లండువెళ్లినాడు. కాని అప్పుడు భారతీయులను బాధిస్తూన్న కొన్ని కష్టములను గూర్చి పార్లమెంటు కమిటీయెదుట మనవిచేయుట కాయనకు మంచి అవకాశము కలిగినది. ఆయన భారతదేశపు రెవిన్యూ పరిపాలనము, న్యాయ్యపరిపాలనము, భౌతిక నిర్మాణములనుగూర్చిన మూడు నివేదికలనూ పార్లమెంటువారి కందించెను. ఆయనకు ఈస్టిండియాకంపెనీవారు గొప్పవిందుచేసి గౌరవించినారు. ౧౮౩౨-వ సంవత్సర

ముఖ్య చార్టరు చట్టము పార్లమెంటులో చర్చకు వచ్చినప్పుడు, ఆచట్ట మంగీకరింపబడనియెడల, తాను ఇంగ్లండు పౌరుడుగా నుండుట విరమించుకొని, అమెరికాలో నివాసస్థాన మేర్పరచుకొందునని ఆయన ప్రతిపక్షమైనది. ఆయనకాలములో ముద్రణాలయములపైన నిర్బంధవిధానము చాలా ఎక్కువయినది. హేస్టింగ్స్ ప్రభువు... గవర్నరు జనరలుగా వచ్చి ముద్రణానిరోధక శాసనములను కొంతవరకు సడలించి భారతపత్రికాప్రపంచమునకు మహోపకారము చేసినాడని సంతోషిస్తున్నామనే, ౧౮౨౩ లో సివిల్ సర్వీసు ఉద్యోగి జాన్ ఆడమ్ గారు తాత్కాలిక గవర్నరు జనరలుై తిరిగి యెప్పటి నిర్బంధవిధానమును సాగించినాడు. దీనిఫలితముగా “కలకత్తా జర్నల్” పత్రికా సంపాదకుడు బక్లింగ్ హామ్ గారు రెండు నెలల నోట్ సుతో ఇండియానుండి ప్రవాసమునకు పంపివేయబడెను. ఆయన సహచరుడు సాన్ ఫర్డు ఆన్ నాట్ గారిని పత్రికాకార్యాలయములోనే అరెస్టుచేసి నీమకుపోయే పడవలో ప్రభుత్వమువారు వెంటనే పంపివేసినారు. పరిపాలనావిధానమునుగూర్చి యేవో కొన్ని విమర్శనములు చేసినంతమాత్రమున వారిరువురకును కలిగిన ఆపద ఇది.

౧౮౨౩ వ సంవత్సరము మార్చి ౧౪ వ తేదీని జరిగిన అత్యవసర ముద్రణాశాసనము (Press Ordinance) ప్రకారము ఆంగ్లో ఇండియన్ పత్రికలు, ఇండియన్ పత్రికలు అనే భేదములేకుండ భారతదేశములోని అందరు పత్రికాధిపతులును, అందరు ప్రకాశకులును లై సెన్సులు తీసుకోవలసిన నిర్బంధ మేర్పడినది. అప్పటి నుండి పత్రికలపైన ‘నిగా’ కూడా చాలా యెక్కువైనది. ఈ అత్యవసరశాసనము అప్పటి ‘లా’ ప్రకారము సుప్రీమ్ కోర్టులో ప్రకటింపబడిన ౨౦ రోజులలోనే తొందరగా వెలువరింపబడినది.

రామమోహనరాయలు ఈ శాసనమును రద్దుచేయించుట కిద్దరు వక్తల్లను పెట్టి నాదింపచేసెను. కాని ఆ ప్రయత్నము వ్యర్థమైనది. అందుపై ఇంగ్లాండు రాజుగారికొక మహాజరు అడ్డవి కాఖలుచేయించెను. అదికూడ ప్రయోజనకరము కాలేదు. కాని ఆ ప్రయత్న విజయము ౧౮౩౫ లో సర్ ఛార్లెస్ మెక్ కాఫె గారు పత్రికల కిచ్చిన స్వాతంత్ర్యమూలకముగా ఫలప్రసవమైనది. రామమోహనరాయ లింగ్లాండులో నుండగానే సహగమన నిషేధమునుగూర్చి ఆయన ప్రతిపక్షము చేసిన అప్పీలు పార్లమెంటులో త్రోసివేయబడుటయు, చార్టరు చట్ట మంగీకరింపబడుటయు జరిగినవి.

షల్ హాసీ ప్రభువు కొందరు సంస్థానాధిపతులు సంతతిలేక మరణించగా వారిభార్యలకు దత్తతాధికారములేదని ప్రకటించి వారి రాజ్యములను ప్రభుత్వములో జేవారసు ఆస్తికింద కలుపుకోవడమే రాజ్యాంగతంత్రముగా నవలంబించినప్పుడు

వచ్చిన తిరుగుబాటు “సిపాయిపితూరీ” అని కొందరిచే వ్యవహరింపబడుతూన్నది. ఆకథ అంతయును అందరికిని బాగుగా తెలిసినవిషయమే. ఆతిరుగుబాటు ఆణచివేయ బడిన వెంటనే గూఢాలో విశ్వవిద్యాలయములును, గూఢగ, గూఢకి సంవత్సరముల మధ్య హైకోర్టులును, శాసనసభలును ఇండియాలో నిర్మింపబడినవి. పితూరీకిముందు కొద్దికాలముక్రిందనే సంఘసంస్కరణసంబంధమైన వితంతు వివాహచట్ట మంగీకరింప బడినది. గూఢం ప్రాంతములలో పాశ్చాత్యభాషలతోను, పాశ్చాత్యవిజ్ఞానముతోను భారతదేశమునకు సన్నిహిత సంబంధ మేర్పడినది. న్యాయవిచారణ చట్టనిర్మాణము లందు నూతన శకప్రారంభ చిహ్నములుగా పాశ్చాత్యన్యాయ్యసంస్థలును, పార్లమెంటరీ పద్ధతులును విర్పాటుచేయబడినవి. పాశ్చాత్యసభ్యతతో కలిగిన సంఘట్టనము వలనను, సంస్కరణమువలనను భారతీయుల విశ్వాసములలోను, మానసికప్రవృత్తులలోను తీవ్రమైన పరివర్తనము కలుగక తప్పినదికాదు. రామమోహనరాయలచే చల్లబడిన మత సంస్కారబీజములు కొద్దికాలములోనే దేశమంతటను వ్యాపించినవి. రామమోహన రాయల అనంతరం ఆయనఅడుగుజాడలలో కేశవచంద్రనేనుడు బ్రహ్మసమాజధర్మ ప్రచారము సాగించి, ఆస్తిద్ధాంతముల కొక నూతనసాంఘికవికాసము కల్పించినాడు. ఆయన మద్యపానము చేయవలదని బోధిస్తూ, ఇంగ్లాండులోని మద్యనిషేధసంస్కర్తలతో సానుభూతికలిగి పనిచేసెను. “బ్రహ్మసమాజ వివాహచట్టము” అని పిలువబడు గూఢ ౨-వ సంవత్సరపు ౩-వ చట్ట మంగీకరింపబడుటకు చాలవర కీయనయే బాధ్యుడు. ఆచట్టముక్రింద క్రిస్టియనులు కానివారి కొకవిధమైన సివిలువివాహపద్ధతి యేర్పాటు చేయబడెను. ఎవరయినను సరే, హిందూ, మహమ్మదీయ, క్రైస్తవ, పార్సీ, జ్యోతిషసంఘములలో నేసంఘమునకును తాము చెందమని ప్రకటించుకొనిన చాలును, వారీచట్టము క్రింద వివాహము చేసికొనవచ్చును. ఈ చట్టమువలన బాల్యవివాహము నిషేధింపబడినది; బహుభార్యాత్వము శిక్షార్హము చేయబడినది. వితంతువివాహములు, వర్ణాంతర వివాహములు, అంగీకరింపబడినవి. బాలికల వివాహవయస్సు ఎక్కువచేయవలెనని కేశవచంద్రనేనుని కోరిక. అందుకోస మాయన గూఢ ౨ లో, బాలికల వివాహ వయస్సు ౧౪ ఉండవలయునని నిర్ణయిస్తూ ఒక బిల్లుమాడ తయారుచేసియున్నాడు.

కొద్దికాలములోనే బ్రహ్మసమాజములో చీలికలు ప్రారంభమైనవి. కూచి బిహారుమహారాజునకు ఈదురాని కేశవచంద్రనేనుకుమార్తె నిచ్చి వివాహముచేయడమే ఈ చీలికకు మూలకారణము. ఇందువలన కేశవచంద్రనేనుని అనుచరులలో పెద్ద తిరుగుబాటు బయలుదేరినది. వారందరును కలసి ఆనందమోహనబోసు నాయకత్వమున “సర్వసమాజ”మనే పేరుతో బ్రహ్మసమాజమతమునందు వేరొక కక్షను లేవదీసిరి. ఈ ఆనందమోహనబోసే తరువాత గూఢ ౨ లో జాతీయమహాసభ కధ్యక్షులగుట

సంతోషకరమైన విషయము. వంగదేశబ్రహ్మసమాజము దేశమంతటను వీచోయొక రూపములో ప్రతిబింబించినది. అది పూనాలో యమ్. జి. రనెడేగారి నాయకత్వమున “ప్రార్జనసమాజ” రూపమును పొందినది. ఈ రనెడేగారు ప్రారంభించిన సంఘ సంస్కరణోద్యమము చాలాకాలమువరకు కాంగ్రెసు కనుబంధముగా పనిచేసినది. కాని ఇది దేశీయుల పూర్వాచారములపైనను, సంప్రదాయవిశ్వాసములపైనను కొంత నిరసనభావము, తిరుగుబాటు కలిగించినది. ఇది పాశ్చాత్య సంస్థలమీది వ్యామోహమున జన్మించి దీనితో సన్నిహితసంబంధము గల రాజకీయ ప్రతిష్ఠవలన వర్ధిల్లినది. జాతీయ సంప్రదాయవిరుద్ధములైన ఇట్టి సంఘసంస్కరణోద్యమములు పెడదారులు త్రొక్కకుండు చూచుటకు దేశములో కొంత ప్రతిరోధము కలుగుట సహజము. కాబట్టి పాశ్చాత్యవిద్యతో వచ్చిన ఈ అనార్య సంప్రదాయములను, విపరీత సిద్ధాంతములను నిరోధించి అవసరమైనంతవరకు సవరించుటకు పశ్చిమోత్తరదేశము ఆర్యసమాజమును, దక్షిణాదిని దివ్యజ్ఞానసమాజమును బయలుదేరినవి. ఈ రెండును గొప్ప జాతీయోద్యమములే. అందులో ఆర్యసమాజము మరీ ఎక్కువగా దేశాభిమానమును పురస్కరించుకొని పనిచేసినది. అది వేదాల ఆధిక్యతను ఒప్పుకొన్నది. అవి ప్రమాదరహితము లనిపూడ అంగీకరించినది. కాని అంతర్ముతాన సంఘసంస్కరణమునకు ఆర్యసమాజమతము అడ్డుతగులలేదు. కాబట్టి అది మన పూర్వసంప్రదాయములలోని మంచిని గ్రహించి, కాలానుగుణమైన మార్పులతో భారతజాతిని వీర్యవంతముగా చేసినదని చెప్పవచ్చును. బ్రహ్మసమాజము విగ్రహారాధనము, బహుభార్యత్వము, బహు దేవతారాధనము మొదలగు దురాచారములపైన కత్తిదూసినట్లే ఈ ఆర్యసమాజమతముపూడ అనేక మూఢవిశ్వాసములను, దుష్టాచారములను పోగొట్టి కంకణము కట్టుకొనెను. తరువాత ఆర్యసమాజములోకూడ రెండుతెగ లేర్పడినవి. అందులో ఒక తెగవారు గురుకులమువారు. వారి ఆదర్శము వేదకాలపు బ్రహ్మచర్య సిద్ధాంతము ననుసరించిన మతప్రచారము. రెండవవారు సంఘసంస్కర్తలు. నీరి ఆదర్శము ఆధునిక పాశ్చాత్య విజ్ఞానమూలకమైన సంఘోద్ధరణము. ఈ యుభయాదర్శముల పక్షమునను వీరస్వర్గము నలంకరించిన శ్రద్ధానందస్వాములును, మహాపురుషుడు లాలా లజపతిరాయలును పనిచేసి ఆర్యమత నభోమండలమున రెండు నక్షత్రములవలె ప్రకాశించిరి.

దివ్యజ్ఞానోద్యమము విశ్వమానవ కల్యాణమునకును, విశ్వవిజ్ఞానమునకును సంబంధించినదైనను, ముఖ్యముగా ప్రాచ్యవిజ్ఞాన పునఃప్రతిష్ఠాపనమున కెక్కువ పనిచేసినది. అఖిలభారత పుణ్యక్షేత్రమైన వారణాసీనగరమున కళాశాలను స్థాపించుటకు బి. నెంటు గారి ఈకార్యోత్సాహమే కారణము. దివ్యజ్ఞానమతము అంతర్జాతీయ సాదరభావమును

పెంపొందించినది. హేతునావమునంగు పాశ్చాత్యులు తదితరులకంటె అధికులనుభావమును నిరోధించినది. పాశ్చాత్యవిజ్ఞానవేత్తలను, పండితులను ఆకర్షించగలిగిన ఒక నూతన విశ్వకళాకేంద్రమును భారతపుణ్యభూమిలో సంస్థాపించుకొనగలిగినది.

... వంగదేశ మహర్షి రామకృష్ణపరమహంస స్థాపించిన రామకృష్ణమతము కాంగ్రెసునిర్మాణమునకు పూర్వము భారతజాతీయ వికాసమునకు మరొక నూతనశోభ కలిగించినది. ఆయనప్రధానశిష్యుడు వివేకానందస్వామి మతప్రవక్తయై ప్రాచ్య ప్రతీచీ దేశములలో ఆదివ్యసందేశమును ప్రతిస్వనింపజేసెను. రామకృష్ణమతము కేవలము అణిమాదిసిద్ధులకుగాని (Occultism), లేక కేవలము జగత్సత్యవాదము (Realism) నకు గాని సంబంధించక అంతర్వాణీప్రబోధితమైన ఒక మహాత్తరవాదము (Trancendentalism)నకు సంబంధించినది. కాని ఆ సంస్థలోకసంగ్రహార్థము సనిచేయవలసిన ఉత్కృష్టధర్మమును మాత్రము గమనించకపోలేదు. ఈ ధర్మమువలననే ఎన్నడో పరాజితమైన భారతదేశము విజయవంతమైన నేటి పాశ్చాత్య భూమి నాకర్షించగలిగినది; ఆధ్యాత్మికజీవితవిషయమున ప్రాచ్యదేశీయభావముల ఆధిక్యతను నిరూపించగలిగినది! నేడు ప్రపంచకముఖాని అన్ని జాతులను ఎదుర్కొనుచున్న అనేక సాంఘిక రాజకీయ సమస్యల పరిష్కరణమునకు మార్గము చూపించగలిగినది. భారత జాతీయతాహారమున కీ యుద్యమములన్నీ అన్ని ముత్యాలు. వీటన్నిటి సంప్రదాయ సిద్ధాంతములను సమన్వయము చేసుకొని, మూఢ విశ్వాసములను, ద్వేషభావములను వదిలి, సనాతనధర్మము నాధునికజాతీయజీవనమునకు విరోధము గాకుండ రక్షించుకొంటూ, వేదయుషుల ఆచరణములను, నేటి లోకవ్యవహారములను గమనించి మెలగుటయే భారతజాతికి పరమధర్మము. ఈ పవిత్రధర్మమును నిర్వర్తించడమే భారత జాతీయమహాసభోద్దేశము. గడచిన అర్ధశతాబ్దములో నెంతవర కీపని అది చేయగలిగినదో మనము విచారించుముగాక.

3

ఈపరిస్థితులలోనే జాతీయమహాసభా నిర్మాణమునుగూర్చి భావనచేయబడినది. కలకత్తాలోని ఇండియన్ అసోసియేషన్, బొంబాయిలోని రాష్ట్రీయసభ, మదరాసులోని మహాజనసభలవంటి రాష్ట్రీయసంస్థలు రాజకీయసమస్యలనుగూర్చి యోశించవలెననీ, అఖిలభారతజాతీయసంఘము (All India National Union) మాత్రమించుమించుగా సాంఘికసమస్యలపైన దృష్టినిలుపవలెననీ హ్యూముగారి మొదటి అభిప్రాయము. ఆయన అప్పుడే ఇండియాకు నైస్రాయిగావచ్చిన డఫరిన్ ప్రభువు గారితో సంప్రతించెను. డఫరిన్ గారిచ్చిన సలహానుగూర్చి గూర్ఖా వ సంవత్సర

మన ప్రకటింపబడిన “ఇండియా రాచకీయములు” అనే గ్రంథమునకు పీఠికవ్రాసిన డబ్లియు. సి. బెనర్జీగారి ఈక్రింది వాక్యములద్వారా పాఠకులు తెలుసుకొనగలరు:

“ భారత జాతీయమహాసభా నిర్మాణమునకు నిజముగా నాటి గవర్నర్ జనరల్ మార్క్విస్ ఆఫ్ డఫ్రిన్ కారణభూతు డయినాడని చెప్పినయెడల బహుశా చాల మందికి కొత్తగా తోచవచ్చును. ౧౮౮౪ వ సంవత్సరములో ఎ. వో. హ్యూమ్ (సి. బి.) భారతదేశములోని ప్రధానరాజకీయవేత్తలందఱును సంవత్సరమున కొకసారి సాంఘికవిషయములను చర్చించుట కొకచోట సమావేశమయి పరస్పర స్నేహభావమును పెంపొందించుకొనేయెడల అది చాలా ప్రయోజనకరము కాగలదని భావించెను. ఈ మహాసభలో రాజకీయవిషయములు చర్చించబడరా దని ఆయన అభిప్రాయము. కలకత్తా, బొంబాయి, మద్రాసు రాష్ట్రములలోను, ఇండియాలోని తదితర ప్రాంతములయందునుకూడ రాజకీయ విషయచర్చలకు తగిన సంస్థ లుండగా, ఈ అఖిలభారతసంస్థయే ఆ పనిచేయు పూనినయెడల వాటి ప్రాముఖ్యము పోవునని ఆయన ఊహ. అదీగాక ఈ రాజకీయ వేత్తలందఱును సమావేశమయిన రాష్ట్రములోని గవర్నరు ఆ సభకు అధ్యక్షుడుగా కోరబడవలెననీ, అందువలన అధికారవర్గమువారికిని, జాతీయనాయకులకును పరస్పరమిత్రభావము లేర్పడగలవనీకూడ ఆయన తలంపు. ఇన్ని భావములతో ఆయన ౧౮౮౫ ప్రారంభదశలో సిమ్లాలో డఫ్రిన్ ప్రభువును సందర్శించెను. డఫ్రిన్ ఆ జరిగిన డిసెంబరు నెలలోనే వైస్రాయిపదవిని స్వీకరించి యుండెను. హ్యూమ్ గారు మాట్లాడిన విషయమునుగూర్చి డఫ్రిన్ ప్రభువు జాగ్రత్తగా ఆలోచించి, అది అంత ప్రయోజనకారిగా తనకు కనుపించలేదని ఆయనతో చెప్పెను. “ ఇంగ్లాండులో రాణీగారి వ్యతిరేక కక్షవారు చేసేపని ఇండియాలో నెవ్వరును చేసేవారులేరు. పత్రికలు నిజముగా ప్రజాభిప్రాయమునే ప్రకటించినప్పటికీ వాటిని విశ్వసించవీలులేదు. అందువలన ఇంగ్లీషువారు తమనుగూర్చి, తమ పరిపాలనమునుగూర్చి దేశీయు లేమనుకొంటూండిరో తెలుసుకొనజాలకుండిరి. కాబట్టి పాలకుల శ్రేయస్సుకోసము, పాలితుల క్షేమముకోసముకూడ భారత రాజకీయ వేత్తలు సంవత్సరమున కొకసారి సమావేశమయి పరిపాలనములోని లోపములను చర్చించి వాటిని సవరించుటకు తగిన మార్గములనుకూడ సూచించుచుండు టవసరము. అంతేకాక అటువంటిసభలకు స్థానికగవర్నరు అధ్యక్షుడుగా నుండకూడదు. ఆయన యెదుట ప్రజలు తమ అభిప్రాయములను ప్రకటింప నిష్టపడరు.” అనికూడ డఫ్రిన్ ప్రభువు హ్యూమ్ కు చెప్పియుండెను. హ్యూమ్ డఫ్రిన్ ప్రభువువాదమున కంగీకరించి, తమ యిరువురి ప్రణాళికలనుగూర్చి మద్రాసు బొంబాయి కలకత్తా తదితర ప్రాంతములలోని ప్రముఖులయిన రాజకీయనాయకులతో సంప్రతించెను.

వారందరును ఏకగ్రీవముగా డఫరిన్ గారి సిద్ధాంతమే బాగున్నదని కార్యాచరణకు కడంగిరి. డఫరిన్ ప్రభువు, తా నిండియాలో నున్నంతకాలము, కాంగ్రెసు ప్రజా శిక్షకు సంబంధించి, తనపేరును బయటపెట్టకుండునట్లు హ్యూముగారిచే వాగ్దానము చేయించుకొనెను. ఆవాగ్దానముప్రకారమే హ్యూముగారు సంప్రతించినవారికి తప్ప తదితరుల కీరహస్యము తెలియదు."

ఈ భారతజాతీయ ప్రతినిధులసభ అప్పటికి రాబోయే క్రిష్టమస్ నెలలో జరిగేట్లు ౧౮౮౫ మార్చి నెలలోనే నిర్ణయింపబడినది. అందుకు పూనా చాల అర్హమైన కూడలిస్థలమని తలంపబడినది. ఆసమావేశమునుండియే ఈక్రింది ప్రకటనము వెలువడినది:

"౧౮౮౫ డిసెంబరు ౨౫ మొదలు ౩౧ వరకును భారతజాతీయసంఘ మహాసభ పూనాలో జరుగును.

"ఆమహాసభకు బొంబాయి మద్రాసు వంగరాష్ట్రములనుండి ఇంగ్లీషు బాగుగా తెలిసిన రాజకీయమహానాయకులు ప్రతినిధులుగా వచ్చేదరు.

"మహాసభోద్దేశములు—(౧) జాతీయాభ్యుదయముకోసము హృదయపూర్వకముగా పనిచేసేవారందరిని ఒకరి నొకరికి ప్రత్యక్షముగా నెరుకపరచుట, (౨) రాబోవు సంవత్సరములో నిర్వహించవలసిన రాజకీయవిధానమును యోజించి నిర్ణయించుట.

"పరోక్షముగా ఈమహాసభయే దేశీయపార్లమెంటున కంఠరము కాగలదు. అంతేకాక ఈసభను జయప్రదముగా జరుపగలిగినయెడల కొద్దిసంవత్సరములలోనే భారతదేశము ప్రాతినిధ్యసంస్థల కెంతమాత్రమును పనికిరాదనే అభిప్రాయము తొలగిపోగలదు. రెండవసభకూడా పూనాలోనే జరుపబడవలెనా, లేక బ్రిటిష్ అసోసియేషన్ సంప్రదాయము ననుసరించి యేసంవత్సరమున కాసంవత్సరము అక్కడక్కడ కొన్ని ముఖ్యకేంద్రములలో జరుపబడవలెనా అనే విషయముగూడ ఈ మొదటిసభలోనే నిర్ణయింపబడును.

"ఈ సంవత్సరము ఈసభ పూనాలో జరుగుతున్నది కాబట్టి, పార్వజనిక సభకు సంబంధించిన చిహ్నకారు మొదలగువారు ఆహ్వానసంఘముగా యేర్పడి స్థానికమైన యేర్పాట్లన్నీ చేయుట కంగీకరించినారు. పార్వతిగట్టుకు దగ్గరగానున్న పీష్వాలతోట సభాసమావేశమునకు, ప్రతినిధుల బసలకుకూడా ఉపయోగపడగలదు. ప్రతినిధులందరును వారంగోజులపాటు ఒకచోటనే బసచేయుటమూలమున వారిలో వారు కలసి మాట్లాడుకొంటూ స్నేహము కలుపుకోవచ్చుననే ఊహతో ఈ యేర్పాటు

చేయబడినది. ఇంతకుపూర్వము జరిగిన బొంబాయిసభలలో ప్రతినిధు లందరును నగరములలో తలొకచోటను బసచేయుటవలన వారిలో వారికి పరిచయం కలుగుటకే అవకాశ ముండేదికాదు. కాబట్టి ఈసభలో ఈయేర్పాటుకొక గొప్పవిషయము.

“ప్రతినిధు లందరును పూనాకు వచ్చిపోవుట కయ్యే ఖర్చులు ఎవరివి వారే భరించవలెను. కాని వారు పూనా రైలుస్టేషనులో దిగినప్పటినుండి తిరిగి పూనావిడిచి వెళ్లేవరకును వారికి కావలసిన బండ్లీ, బస, భోజనము వగైరాలు ఉచితముగా సస్లయి చేయబడును.

“ఈవిధముగా అయినసాము ఆహ్వానసంఘమువారి నిధినుండియే వెచ్చించ బడును. ఇందుకు పూనావారు మొట్టమొదటిసారియే చాలా జౌదార్యబుద్ధితో ఒప్పుకొనిరి. కాని పూనాలోకూడా తమ ఖర్చులు తాము భరించుకోగలిగిన ప్రతినిధులందరును వారికి తోచినది ఆహ్వానసంఘమువారికి చందాగా నీయవచ్చును. ప్రతినిధుల చందాలలో ఖర్చుకాగా మిగిలిపోయిన సాము మరుసంవత్సరపు ఆహ్వాన సంఘనిధికి చేర్చబడును.

“పూనావారుగాక సింగు, బీరారు రాష్ట్రములతోసహా బొంబాయిరాజధాని నుండి ౨౦ మందీ, మద్రాసు, దిగువబెంగాల్ రాష్ట్రములనుండి చెరి ౨౦ మందీ, పశ్చిమోత్తరరాష్ట్రములు, అయోధ్య, పంజాబులనుండి మొత్తము ౧౦ మందీ ప్రతినిధులుగా వచ్చెదరని నమ్మకము.”

ఇండియాలోని వైస్రాయి ఆధీర్వాదమును పొందిన హ్యూము సీమకు వెల్లి, కాంగ్రెసుసంస్థాపనమునుగూర్చి రిప్పనుషిహ్వానీప్రభువులకు, సర్ జేమ్సు క్లెర్క్ జాన్ బైట్లు, క్లాగ్, రీడ్ మొదలగు పెద్దలను సంప్రతించెను. వారి సలహాతో సీమలోనే ఇండియా పక్షమున పనిచేయుట కొక సంఘమును నియమించెను. అదే తరువాత ఇండియన్ పార్లమెంటరీకమిటీ యైనది. ఆకమిటీసభ్యులు పార్లమెంటు అభ్యర్థులనుండి ఇండియా విషయములలో శ్రద్ధతీసికొందుమని వాగ్దానములు తీసికొనవలసియుండెను. తరువాత ఇండియను టెలిగ్రాఫుసంఘము నొకదానిని స్థాపించెను. వారు ఇంగ్లండులోని ముఖ్యమయిన రాష్ట్రీయపత్రికలకు ఇండియాకు సంబంధించిన విషయములను తంతిద్వారా పంపుటకు కావలసిన సామును నేకరించవలసియుండెను.

ప్రథమ కాంగ్రెసు మహాసభనుగూర్చి బీసెంటుగారు తన “భారతదేశము స్వాతంత్ర్యముకోసము పోరాడిన విధము” (How India wrought for freedom) అనే గ్రంథములో వివరముగా వ్రాసియున్నది. అందులోని కొన్ని విషయము లీక్రింద నుదాహరింపబడినవి :

కాంగ్రెసు చరిత్ర

“ఇంతా అయితే మొదటిసభ పూనాలో జరుగనేలేదు. క్రిష్టమస్ కుముందే కొద్దిరోజుల క్రిందట ఆ నగరములో అక్కడక్కడా కలరా కనుపించడంచేత, అదే పెద్దది కావచ్చుననే భయముతో, ఇప్పుడు కాంగ్రెసు అని పిలువబడుతున్న మహాసభ బొంబాయిలో జరిగే యేర్పాటు చేయబడినది. గోకుల్ దాసు తేజపాల్ సంస్కృత కళాశాలా పరిపాలకులు వారి సుందర భవనములను కాంగ్రెసువశము చేసిరి. డిసెంబరు ౨౭ వ తేదీ యుడయమునకు భారతజాతీయ ప్రతినిధుల ఆహ్వానమునకు కావలసిన తతంగముంతా చేయబడినది. ఆ సభకు హాజరైన ప్రతినిధుల జాబితాలను మచినయెడల అందులో ఎంతమందో, భారత స్వాతంత్ర్య సంగ్రామములో ప్రసిద్ధిగడించినవారుండిరి. ప్రతినిధులుగా పనిచేయు వీలుకానివారిలో ¹ద్రివాణ్ బహదూరు, ఆర్. రఘునాథరావు (డిప్యూటీ కలెక్టరు, మద్రాసు), గా. మహాదేవ్, జ. రెనడి (అప్పటికి శాసనసభాసభ్యుడు, పూనా స్కూల్ కాన్స్టోర్టు జడ్జి, తరువాత బొంబాయి హైకోర్టుజడ్జి, విశ్వాసపాత్రుడు, పూజనీయుడు అయిన నాయకుడు), లాలా బాజీనాథ్ (ఆగ్రా నివాసి. కొంతకాలమైనవెనుక పండితుడుగాను, గ్రంథకర్తగాను పేరుపడ్డవాడు.), • కె. సుందరరామన్, ఆర్. బి. భండార్కర్ పండితులును ఉండిరి. ప్రతినిధులలో పూనా సార్వజనికసభకు చెందిన త్రైమాసికపత్రిక ‘ధ్యాన ప్రకాశ’, మహారాష్ట్ర కేశరీ నబాబీభాకార్, ఇండియన్ మిరర్, నాసీమ్, హిందూ స్థానీ టిబ్యూన్, ఇండియన్ యూనియన్, ఇండియన్ స్పెక్టేటర్, ఇందూప్రకాశ్, హిందూ, కెసెంటు మొదలను సుప్రసిద్ధ పత్రికాధిపతులు గలరు. ఇంకా ఎందరో వినికిడిగల పూజనీయులూసభలో ప్రతినిధులుగానుండిరి. సిల్లానుండి ^౨ఎ. బి. హక్ట్యుమ్, కలకత్తానుండి నరేంద్రనాథనేక, ^౩డబ్ల్యు. సి. బెనర్జీ, పూనానుండి ^౪డబ్ల్యు. సి. ఆప్టే, జి. జి. ఆగర్ కార్, ^౫లక్నోనుండి గంగాప్రసాద్వర్మ, దాదాభాయినాగోజీ, కె. టి. ^౬తెలాంగ్, ఫిరోజీషామెహతా (నేటి బొంబాయి కార్పొరేషన్ నాయకుడు), డి. ఇ. ^౭వాచా, బి. యమ్. మలబారి, బొంబాయినుండి ^౮యన్. జి. ఘండావర్కారు, మద్రాసునుండి మద్రాసు మహాజనసభాధ్యక్షుడు ^౯పి. రంగయ్యనాయుడు, ^{౧౦}యన్. సుబ్రహ్మణ్యాయ్యర్, ^{౧౧}పి. ఆనందాచార్యులు, జి. సుబ్రహ్మణ్యాయ్యర్, ^{౧౨}యమ్. వీరరాఘవాచార్యులు, అనంతపురంనుండి ^{౧౩}పి. కేశవశెట్టిగార్లును గలరు. వీరందిరును భారత స్వాతంత్ర్యముకోసము ప్రప్రథమములో పనిచేసినవారు. వీరిలో ఇంకను జీవించియున్న వారు నేటికిని అందుకొరకు పనిచేయుచునే ఉన్నారు.

^{౧౪} ౧౮౮౫ వ సంవత్సరం డిసెంబరు (౨౮)వ తేదీని మధ్యాహ్నం ౧౨ గంటలకు గోకుల్ దాసు తేజపాల్ సంస్కృతకళాశాలా భవనమునందు మొదటి జాతీయమహాసభ (National Congress) సమావేశమైనది. మొదటి అధ్యక్షుడుగా

డబ్లియు. సి. బెనర్జీగారి పేరును ప్రతిపాదించి అనువదించి ఆమోదించిన ఏ. ఓ. హ్యూమ్, గౌ. యన్. సుబ్రహ్మణ్య అయ్యర్, గౌ. కె. టి. తెలాంగ్ గార్ల కంఠధ్వను లా సభలో మొట్టమొదట వినిపించినవి. మాతృభూమిచే మొదటి జాతీయ ప్రతినిధులుగా గౌరవింపబడిన అనేకమంది పెద్దలలో మొదటి పేరుగల డబ్లియు. సి. బెనర్జీగారే ప్రథమ జాతీయమహాసభ కన్యక్షుశీల మలంకరించిన చరిత్రప్రసిద్ధమైన శుభముహూర్త మది.

కాంగ్రెసు మహాసభా గౌరవ ప్రాతినిధ్యములనుగూర్చి కొంత ముచ్చటించిన పిదప కాంగ్రెస్ ఉద్దేశములు నాలుగని ఆయన నెలవిచ్చినాడు:

(అ) సామ్రాజ్యములలోని వివిధ భాగములలో మన దేశసౌభాగ్యమునుగూర్చి శ్రద్ధవహించి పాటుపడేవారందరికిని సర్వస్వర పరిచయము కలిగించి మిత్రభావమును పెంపొందించుట.

(ఆ) దేశాభిమానులందరితోను ప్రత్యక్ష స్నేహసంభాషణములు మూలకముగా జాతిమతరాష్ట్రదురభిమానములను తొలగించి, చిరస్మరణీయమైన రిప్పనుప్రభువుపరి పాలనములో ప్రారంభమైన జాతీయైక్యతాభిప్రాయములను కేంద్రీకరించి ఇంకను పెంపొందించుట.

(ఇ) నేటి ప్రధాన సాంఘిక సమస్యలపైన విద్యావంతులైన ప్రముఖులగు భారతీయులు సంపూర్ణముగా చర్చించి వారి పరిణతాభిప్రాయముల నధికారరీత్యా ప్రకటించుట.

(ఈ) దేశీయరాజకార్యధురంధరులు రాబోవు పండ్రెండు నెలలలో ప్రజాశ్రేయస్సుకోసము చేయదగిన కార్యక్రమ విధానమును నిర్ణయించుట.

మొదటి జాతీయ మహాసభ చేసిన తొమ్మిది తీర్మానములును భారతదేశము తన కోరికలను ప్రకటించిన ప్రారంభ పద్ధతిని తెలియజేస్తూన్నవి.

“భారతపరిపాలనా విధానమునుగూర్చి విచారించవలసినదని మొదటితీర్మానము.

“ఇండియా కాన్సిలును రద్దుచేయవలెనని గెండవతీర్మానము. మూడవది ప్రభుత్వ నియోజితసభ్యులు మాత్రమేగల అప్పటి శాసనసభల లోపములను గూర్చినది. ఆతీర్మానమునందు, కాన్సిల్లో ఎన్నికసభ్యులు కావలెననీ, ప్రశ్నలు వేయుట కధికారముండవలెననీ, పంజాబు, అయోధ్య, పశ్చిమోత్తరరాష్ట్రములలో శాసనసభల నేర్పాటు చేయవలెననీ, శాసనసభలలోని అధిక సంఖ్యాకుల వ్యతిరేకాభిప్రాయములను విచారించుటకు కామన్సు సభలో స్టాండింగ్ కమిటీ యొకటి యుండవలెననీ కోరబడినది.

“నాలుగవది ఐ. కె. యస్. పరీక్ష లేకకాలమున జరుపునట్లును, అభ్యర్థుల వయస్సు హెచ్చించునట్లును కోరుతూ చేయబడినది.

“అయిదు, ఆరు తీర్మానములు సైనికవ్యయమునకు సంబంధించినవి. ఏడవది... ఎనిమిదవ తీర్మానమును కలుపుకొన్నవిధమును, దానిని ఇండియాతో చేర్చబోవు విధానమును నిరసిస్తూ చేయబడినది.

“ఎనిమిదవ తీర్మానము, కాంగ్రెసు తీర్మానముల నన్నిటిని రాజకీయ సంఘములకు పంపించవలసినదని ఆజ్ఞాపించినది. అంతట నవి అన్ని రాజకీయసంస్థలలోను, బహిరంగసభలలోను చర్చించబడి, అంగీకరింపబడినవి. ఈపద్ధతి దేశములో సంచలనము కలిగించుటకు చాలా శ్లాఘాపాత్రముగా పనిచేసినది. ఆతీర్మానములలో అక్కడక్కడ చిన్నచిన్నమార్పులు చేయబడినప్పటికి దేశమునం దధికోత్సాహముతో అంగీకరింపబడినవి.

౪

“చివరతీర్మానము, ౧౮౮౬ కిసెంబరు ౨౮ వ తేదీన మరు కాంగ్రెసు జరుపవలెనని నిర్ణయించినది.”

ప్రపంచకములోని మహానదులన్నీ చిన్నచిన్న సెలయేళ్లుగా బయలుదేరినట్లే గొప్పసంస్థలుకూడా ప్రారంభములో చిన్నవిగానే బయలుదేరుతవి. మహానదులు పుట్టినచోట బహువేగముగా పరుగుత్తుతవి. అవి విశాలము లయినకొలదీ నెమ్మదిగాను, నిశ్చలముగాను ప్రవహిస్తవి. త్రోవలో ననేక ఉపనదులు కలియుటచేత పోయినకొద్దీ అవి అంతకంతకు పెద్దనై ఎక్కువనీరములను భరించగలిగి యుండును. భారతజాతీయ మహాసభాపరిణామము సరిగా ఈసాదృశ్యమునే నిరూపిస్తున్నది. అది అనేక మహా కష్టపరంపరలను తరించవలసియుండుటచే మొట్టమొదట చిన్న ఆచరణములతో బయలుదేరినది. పిదప ప్రజానురాగమును పొందినకొలదీ అది సాంఘిక నైతికార్థిక సమస్యలకు సంబంధించిన అన్ని యుద్యమములను తన విశాలప్రవాహగర్భమున లీనము చేసికొనినది. బాల్యదశలోని దానివ్యవహారములను గమనించినయెడల కొంతబలహీనత, కొంత అనుమానము గోచరించును. యౌవనదశ విచ్చినతరువాత దానిశక్తిసామర్థ్యముల నది మరింత ఎక్కువగా తెలుసుకొనగలిగినది. తక్షణము దానిదృష్టి విశాల మయినది. అంతట కాంగ్రెసు ప్రార్థనలు, కోరికలు మాని ఆత్మనైతన్యమును, ఆత్మస్వామ్యప్రతిష్ఠాపన శక్తిని పెంపొందించుకొనినది. దీని ఫలితముగా దేశములో తీవ్ర రాజకీయ బోధనా ప్రచారములు జరిగినవి. కాంగ్రెసుసంస్థలు యావద్భారతదేశమునందును కాఖోపశాఖలుగా నిర్మింపబడినవి. వాటిద్వారా ప్రభుత్వచర్యల కెదురెత్తుగా గొప్పగొప్పయుద్యమములు నడుపబడినవి. ప్రథమములో విద్యాధికుల కొక కాలక్షేపముగాను, తమాషా

గాను నడిచిన కాంగ్రెసు నంటనే భారతజాతి కాశ్రయస్థాన మైనది; వారి మహోద్యమములకు కేంద్రస్థల మైనది; వారి వాంఛావాహినులకు సంగమక్షేత్ర మైనది. మొట్టమొదట చిన్న చిన్న కష్టనివారణోపాయముల నాలోచించుకొనే నిమిత్తము మాత్రమే బయలుదేరిన కాంగ్రెసు కొలదికాలములోనే జాతీయ స్వామ్యములను సగర్వముగా ప్రకటించగల అధికారసంస్థయైనది. బాల్యావస్థలో పరిపాలనావ్యవహారములను విమర్శించడముతో సంతృప్తిపడిన కాంగ్రెసు, త్వరలోనే భారతీయుల రాజకీయ వాంఛలను దృఢముగా వెలిబుచ్చగల జాతీయప్రతినిధి యైనది. అది భారతదేశములోని అన్ని జాతులవారిని, అన్ని మతములవారిని, అన్ని తరగతుల పౌరులను తన ఆశ్రయమున కాహ్వానించినది. కాంగ్రెసు, మొట్టమొదట కొన్నాళ్లు సాంఘిక సమస్యలను విచారించుటకు మొగమోటపడినప్పటికిని, తరువాత కాలము గడచినకొలది జీవితములో నట్టి అంతశ్శాఖలను గమనించక, సంప్రదాయసిద్ధముగా, చిరకాలమునుండి వస్తున్న సాంఘిక రాజకీయమర్యాదలను సమన్వయము చేసుకొంటూ, మానవజీవితమంతా ఒకటిగాను, అవిభాజ్యముగాను భావించే ఒక పరిపూర్ణత్వమును పెంపొందించుకొనినది. ఇక కాంగ్రెసు బ్రిటిషుఇండియాను స్వదేశసంస్థానములకు, ఒక రాష్ట్రమునకు మరియొక రాష్ట్రమునకు, పెద్దతరగతులవారికి చిన్న తరగతులవారికి, వర్ణములకు పల్లెలకు, ధనవంతులకు దరిద్రులకు, వ్యవసాయకులకు పారిశ్రామికులకు, కులములకు సంఘములకు మతములకు భేదము గమనించని ఒక జాతీయప్రతిష్ఠాపనము. గాంధీ రెండవ రౌండు టేబిల్ సభలో, ఫెడరల్ నిర్మాణసంఘమునం దిచ్చిన ఉపన్యాససారాంశ మిదే. ఆ యుక్తేజకరమైన యుపన్యాసమునుండి మన కవసరమని తోచినభాగము లీక్రింద నుదాహరింపబడినవి:

“నేను భారతజాతీయమహాసభాపక్షమున వ్యవహరిస్తున్న ఒక సర్వసామాన్య ప్రతినిధిని. జాతీయమహాసభ అనగా ఏమిటో, దానిసిద్ధాంతములేవో ఒక్కసారి మనము జ్ఞాపకము చేసుకోవడము మంచిది. అప్పుడు మీరు నాయందు సానుభూతి చూపగలరు. ఎందువల్లననగా, నేను నిజముగా నాభుజములపై మహాభార ముంచబడినదని నాకు తెలుసును. నేను పొరపాటుపడనియెడల, కాంగ్రెసు హిందూదేశములో అత్యంతపురాతన సంస్థ. అది దాదాపు ౫౦ యేండ్ల జీవితము గడపినది. ఈ యాభై యేండ్ల జీవితకాలములోను దాని వార్షికసమావేశములు నిరంతర యముగా జరిగినవి. జాతీయసంస్థ అనగా అదీ అగ్ధము. అది ఒక ప్రత్యేకకులమునకు గాని, ఒక ప్రత్యేకతరగతికిగాని, ఒక ప్రత్యేకప్రయోజనమునకుగాని ప్రతినిధిగాదు. అది భారతదేశములోని అన్ని ప్రయోజనములకును, అన్ని తరగతులకును చెందినది. అది మొట్టమొదట ఇంగ్లీషుమేదస్సు లోనుండియే భావనచేయబడినదని చెప్పట నాకు చాలా సంతోష వాయకమయిన

విషయము. అల్లాన్ ఆక్టవియన్ హ్యూమ్ కాంగ్రెసుకు మూలపురుషుడని మాకు తెలుసును. ఎవనిని భారతపితామహుడని అఖిలహిందూదేశము పిలిచి ఆనందించినచో ఆ దాదాభాయినారోజీ, ఫిరోజీషా మెహతాలు దానికి బాల్యోపచారములు చేసిరి. నా. రిరువురును పార్టీలు. కాంగ్రెసు ప్రారంభదశనుండికూడ ముసల్మానులు, క్రిస్టియనులు, అంగ్లో ఇండియనులు, వారు వీరేమిటి అన్ని మతములు, అన్ని సంఘములు, అన్ని సిద్ధాంతములు, దాదాపు పూర్తిగానే, అందులో ప్రాతినిధ్యము వహించినవని చెప్పవచ్చును. కీ. శే. బదురుద్దీన్ తయాబీ కాంగ్రెసుతో ఐక్యమై పోయెను. కాంగ్రెసు కధ్యక్షులైనవారిలో ముసల్మానులు, పార్టీలుకూడ ఉన్నారు. ప్రస్తుతము నేను కాంగ్రెసుతో సన్నిహితసంబంధముగల ఒక్క భారత క్రైస్తవుని పేరును నిస్సందేహముగా జ్ఞాపకముచేసుకొని చెప్పగలను. ఆయన కాళీచరణబెనర్జీ. ఆయనకన్న పవిత్రుడైన భారతీయుని నేనెరుగను. ఆయనకూడ కాంగ్రెసుతో అవివాదావసంబంధమును కలిగియుండెను. నేడు మనలో కె. టి. సాల్ లేకవావుట నాకే గాక మీకందరికిని విచారకరమైన సంగతియే. ఆయనను నేనంత చాగుగా ఎరుగక పోయినప్పటికిని, నే నెరిగియున్నంతవర కాయన, అధికారకీర్త్యా యెన్నడును కాంగ్రెసుమనిషి కాడు. కాని పూర్ణమైన జాతీయవాది.

“ నేడు మనము కోల్పోయిన కీ. శే. మాలానామహమ్మదాలీకూడ ఒకప్పుడు కాంగ్రెసు అధ్యక్షుడని మీకు తెలిసియేయున్నది. ప్రస్తుతము ౧౫ మంది సభ్యులుగల మా కార్యసంఘములో నలుగురు ముసల్మానుసభ్యులున్నారు. మాకు స్త్రీలుగూడ అధ్యక్షులై నారు. డాక్టర్ అనీబెసెంటు మొట్టమొదటి అధ్యక్షురాలు. తరువాత సరోజినీదేవి. ఆమె ఇప్పుడు కార్యసంఘములో సభ్యురాలుగా నున్నది. కాబట్టి మాకు జాతిమతభేదములు లేనట్లే, స్త్రీపురుషభేదములుకూడా లేవు.

“ మొదటినుండి కాంగ్రెసు అస్పృశ్యులని పిలువబడేవారికోసము పని చేస్తూనే యున్నది. ప్రతిసంవత్సరము కాంగ్రెసు మహాసభ కనుబంధముగా సాంఘిక మహాసభలు జరుపబడిన రోజులు కూడా ఉండెను. ఇందుకు కీ. శే. రెనెడీ తన యావచ్ఛక్తిని ధారబోసెను. ఆయననాయకత్వముక్రింద జరిగిన సాంఘికసభా కార్యక్రమములో అస్పృశ్యతకు సంబంధించిన సంస్కరణము ప్రాముఖ్యస్థానము వహించెది. కాని ౧౯౨౦ లో కాంగ్రె సొక మహాత్కార్యము చేసినది. రాజకీయ కార్యక్రమములో అస్పృశ్యతానివారణము నొక్కముఖ్యవిషయముగా చేర్చినది. కాంగ్రెస్ స్వరాజ్యమును సంపాదించుటకు హిందూమహమ్మదీయైక్యత, అనగా జాతీయైక్యత అవసర మని తలంచినట్లుగానే పూర్ణ స్వాతంత్ర్యసంపాదనమునకు అస్పృశ్యతాకళంకమును నిర్మూలించడముకూడా అవసరమని తలంచినది.

“ ౧౯౨౦ లో కాంగ్రెసు అవలంబించిన ఈపద్ధతి నేటికిని జరుగుతూనే యున్నది. కాబట్టి “ జాతీయమహాసభ ” అని పిలువబడుతూన్న కాంగ్రెసు దాని పేరుకు తగినట్లుగానే మొట్టమొదటినుండి నేటివరకు “ తూ ” “ చా ” తప్పకుండా ప్రవర్తిస్తూన్నదని మీరు తెలుసుకొందురుగాక. మీవంటి గొప్పవారి అనుజ్ఞ అయితే, కాంగ్రెసు బాల్యదశలోనే మీకుకూడా నేవచేసినదని చెప్పగలను. కాశ్మీరము మైసూరు రాజ్యములపక్షమునను, ఈరెండు పార్లమెంటుసభలపక్షమునను భారతపితామహుడు పనిచేసియుండెననీ, మీరందరును కాంగ్రెసుకు, దాదాభాయినౌరోజీకి చాలా ఋణ పడియుండి రనీ నేను సవినయముగా మనవిచేసుకొంటున్నాను.

“ ఇప్పటివరకును కూడ కాంగ్రెసు సంస్థానాధిపతుల ఆంతరంగిక వ్యవహారములలోను, కుటుంబ వ్యవహారములలోను ఎట్టిజోక్యమును కల్పించుకొనక వారికి నేవచేస్తూనేయున్నది. కాబట్టి ఈసభ కమిటీవారున్ను, కాంగ్రెసువారు కోరే హక్కులతో సంబంధముగల తదితరు లెవరైనను ఉంటే వారున్నూ, ఈనాచిన్న ఉపోన్మాతముతో కాంగ్రెసు కోరుతూన్న హక్కులకు తగినట్లుగా అది కృషిచేసినదని తెలుసుకొందురుగాక ! అనేకసార్లు తానుకోరే హక్కులకు తగినట్లుది ప్రవర్తించియుండలేదనికూడ నే నెరుగుదును. కాని మీరు కాంగ్రెసుచరిత్రమును పరీక్షించినయెడల అది అపజయముకన్న ఎక్కువ పర్యాయములు జయమునే పొందినదనీ, దానికి కలిగిన విజయపరంపరలలో ఒకదానికంటె నొకటి ఎక్కువైనదనీ మీరు గ్రహించగలరు.

“కాంగ్రెసు, ఇంతకంటెను ఎక్కువప్రధానముగా భారతదేశములోని ౨౦౦౦౦౦ గ్రామములలో ఆర్థోపవాసములతో కాలముగడపుతూన్న నోరులేని జనమునకు, బ్రిటిష్ ఇండియాప్రజా, సంస్థానప్రజా అనేభేదమును గమనించక ప్రాతినిధ్యము వహిస్తూన్నది. కాంగ్రెసు సంరక్షణమున కర్హతగల యెవ్వరి ప్రయోజనమైనను ఈ ప్రజల ప్రయోజనమునకు లోబడితీరవలసినదే. నిజముగా న్యాయమైన విరోధభావమున్నప్పుడుగూడ, ఈ నోరులేని ప్రజాసమూహముకొరకు కాంగ్రెసు తదితర ప్రయోజనముల నన్నిటిని ఆహుతిచేయుటయును సంసిద్ధముగా నున్నదని కాంగ్రెసుపక్షమున మనవిచేయుటకు నేనెంతమాత్రమును జంకవలసినపని లేదు. కాబట్టి కాంగ్రెసు ముఖ్యముగా రైతులసంస్థ. అది ఆవిధముగానే దినదినాభివృద్ధి నొందుచున్నది. నేడు కాంగ్రెసు అఖిలభారతచిహ్నసంఘముద్వారా సుమారురెండువేల గ్రామములలోని ౫౦వేల మంది స్త్రీలకు పని చూపుతూన్నదనీ, వీరిలో సగముమంది మహమ్మదీయస్త్రీలేననీ తెలుసుకొన్నయెడల ఈసభకమిటీ సభ్యులు భారతీయ సభ్యులతో సహా బహుశా ఆశ్చర్యనిమగ్నులుకాగలరు. వారిలో వేలకొలది అంటరానివాడుగా వ్యవహరింపబడే

కులములవారే. ఈ విధముగా నిర్మాణ పద్ధతి నవలంబించి గ్రామములలోకి చొరబడి నాము. ఒక్కటైనను విడువకుండు ౨,౦౦,౦౦౦ గ్రామములలోను ఈపనిచేయవలెనని ప్రయత్నిస్తున్నాము. అది మానవాతీతమైనపని. కాని మానవ ప్రయత్నమే సఫలమయ్యే యెడల కాంగ్రెసే అన్నిగ్రామములలోను ప్రవేశించి గ్రామస్థులకు చర్చాసందేశమును తీసికొనిపోవుటను మీ రందఱును సంతోషముతో చూడగలరు.

“కాంగ్రెసుప్రాతినిధ్యస్వరూప మిట్టి దని తెలుసుకొన్నతరువాత, కాంగ్రెసు ఆజ్ఞాపత్రమును (Mandate) నేను మీకు చదివి వినిపించేయెడల మీకేమి ఆశ్చర్యము కలుగదు..

బ్రహ్మాండమైన జాతీయోద్యమమును గాంధీ ఈరీతిగా వర్ణించినాడు:

“కాంగ్రెసు మరేమి చేయకపోయినప్పటికిని ఒక్కపనిమాత్రము చేసినది. దాని పరమావధి నది తెలుసుకొన్నది. నేతీయులభావములను, కార్యములను, ఒక్కచోట కేంద్రీకరించినది; భారతదేశమునంపలి లక్షలకొలది ప్రజలలో ఒక విధమైన ఆత్మచైతన్యమును పెంపొందించినది. వారి కాత్మవిశ్వాసము, ఆశ, సంఘీభావము కలిగించినది. అదీకాక, కాంగ్రెసు భారతీయుల భావములకు, కోరికలకు స్పష్టమైన జాతీయస్వరూప మిచ్చి, వారి సమష్టిభాషా సాహిత్యములను, సమష్టి శిల్ప పరిశ్రమలను, సమష్టి వాంఛాదర్శములను అన్నిటినీ తిరిగీ తెలుసుకొనుట కవకాశము కలిగించినది. కడచిన యేబదిసంవత్సరములలోను అది కేవలము సుకరిమైన మార్గముననే అభ్యుదయ మొందిన దన వీలులేదు. ప్రజల ఉత్సాహనిరుత్సాహములనుబట్టి, వారి జయాపజయములనుబట్టి దానిచరిత్రలో ననేక వృద్ధిక్షయాలు కలిగినవి. అటువంటి కాంగ్రెసుసంస్థయొక్క కడచిన యాభైసంవత్సరములచరిత్రను పూసగ్రుచ్చినట్లుగా చెప్పవలెనన్నయెడల ఆ వీరసంస్థయొక్క పుట్టుకను వర్ణించవలయును. దానిపుట్టుకకు సహాయముచేసిన అనేకమంది జాతీయవృద్ధులను మూలపురుషుల నేవలను గణించవలయును. శైశవదశలో దానిని పెంచిన దేశభక్తుల మహత్కార్యములను పరిశోధించవలయును. బాల్యదశలో నది పొందిన వృద్ధిక్షయములను చిత్రించవలయును. దానికి యౌవనములో కలిగిన విజయగౌరవములను, కౌమారములో తటస్థించిన లజ్జావిషాదములను లెక్కించవలయును. కాంగ్రెసు స్వరాజ్యసంపాదననిమిత్తము శాంతధర్మ పద్ధతు లవలంబించేముందు దాని మతవిశ్వాసములలో కలిగిన పరివర్తనములను విమర్శింపవలయును. సత్యాహింసలు శాశ్వత సిద్ధాంతముగా దానిచే అంగీకరింపబడునాటి దాని తీవ్రపరమావధినిగూర్చి భావన చేయవలయును.

2. కాంగ్రెసు తీర్మానముల సింహావలోకనము

౧౮౮౫-౧౯౧౪

[౧. ఇండియాకొన్నిలు, ౨. రాజ్యాంగసంస్కరణములు, ౩. ప్రభుత్వోద్యోగములు, ౪. పున్యము, ౫. న్యాయశాఖ-న్యాయస్థాన సమస్యలు, ౬. సర్కసెంటు సెటిల్ మెంటు - నీటితీగువ - దారిద్ర్యము - కరవులు, ౭. ఉపవీశాసనములు, ౮. వాణిజ్యము - పరిశ్రమలు, ౯. స్వదేశీ - బహిష్కరణము - స్వరాజ్యము, ౧౦. సాంఘికప్రాతినిధ్యము, ౧౧. విదేశములలోని భారతీయులు, ౧౨. ఉప్పు, ౧౩. త్రాగుడు - వ్యభిచారము, ౧౪. స్త్రీలు - నిమ్నజాతులు, ౧౫. చిల్లర విషయములు, ౧౬. కాంగ్రెసు నిర్మాణవిధానము.]

౧. ఇండియా కొన్నిలు

కాంగ్రెసు మొట్టమొదటి సమావేశములోనే ఇండియాకొన్నిలును రద్దుచేయవలసినదని తీర్మానించినది. ఈతీర్మానము తరువాతి రెండుసమావేశములలోను బలపరుపబడినది. ౧౦ వ కాంగ్రెసులో ఇండియాకొన్నిలుస్వరూపమును మార్చి భారత రాజ్యాంగకార్యదర్శికి సలహాయానుడమునకు కామన్వెభమండి యొక స్థాయిసంఘ మేర్పాటుచేయబడవలెనని తీర్మానించినది. కాని ఈ తీర్మానమును ప్రతిపాదించిన అర్డ్స్టేనార్ట్ ఈసూచనను గూర్చి నిస్సంశేపమయిన అభిప్రాయము గలిగి యున్నట్లు కనుపించదు.

అయిన “ భారతరాజ్యాంగ కార్యదర్శి కొన్నిలుకు బగులుగా పార్లమెంటు స్థాయిసంఘ మేర్పాటుచేయబడవలెననే సూచన నామట్టుకు నామీ అంతటా తృప్తి జనకముగా లేదు. ఎందువల్లననగా, ఆస్థాయిసంఘము కొన్ని సంవత్సరములు గడచేసరికి ఉద్యోగమును విరమించి యెలాగో పార్లమెంటుసభ్యత్వమును సంపాదించుకొనిగలిగిన ఆంగ్లోఇండియన్ చేతులలో పడవచ్చునని నా యూహ. కాని యే సూతన ప్రయత్నమునకైనను నేను ధైర్యము చేయగలను. ఏకైకతసంఘము నైనను నేను విశ్వసించగలను. ఏకైకతసూచన నయినను నే నంగీకరించగలను. కాని నాకు సంబం

ధముగల యేనిషయమును ఇండియాకొన్నిలువారి చేతులలో పెట్టి నిర్లక్ష్యముగా నూరకుండజాలను. కామన్సుస్థాయిసంఘమువలన కొన్ని ప్రయోజనములు లేకపోలేదు. ఒకటి, దానికి వ్యయము చాలాతక్కువ. ఇండియాకొన్నిలువారు ఏటేటా తీసుకొంటూన్న ౧౨౦౦ ల పానులు ముందు వన కాదాగా భావించవచ్చును. రెండవది, స్థాయిసంఘసభ్యులెప్పుడును రహస్యముగాగాక ఒహిరంగముగానే చర్చించుకొంటూండడమువలన ప్రజల విమర్శనమునకు, చర్చకు, అభిప్రాయ ప్రకటనమునకు కావలసినంత అవకాశము కలుగగలదు. నాకు సంబంధించినంత వరకీతీర్మానము తాత్కాలికము మాత్రమే. కొన్నిలుకు బదులుగా అంతకంటె మంచి సూచన మరొకటి యేది వచ్చినను, నానిని చర్చించుటకు నేను సిద్ధముగా నున్నాను.

౧౯౧౩ లో జరిగిన కరాచీ కాంగ్రెసులో కొన్నిసంస్కరణమును గూర్చి స్పష్టమైనసూచనలు చేయబడినవి. ఆతీర్మాన మిది:

“నేటి భారతరాజ్యాంగకార్యదర్శికొన్నిలు రద్దు చేయబడవలె ననీ, అది ఈ క్రిందివిధముగా పునర్నిర్మాణము చేయబడవలెననీ ఈకాంగ్రెసు అభిప్రాయము.

(ఎ) భారతరాజ్యాంగ కార్యదర్శిశీతము ఇంగ్లీషుఅంచనాలనుబట్టి నిర్ణయింపబడవలెను.

(బి) కొన్నిలు స్వతంత్రముగాను, చాకచక్యముగాను పనిచేయవలె నన్నచో కొంతమందిసభ్యులెన్నుకొనబడవలెను; మరికొంతమంది నియమింపబడవలెను.

(సి) కొన్నిసభ్యుల మొత్తము తొమ్మిదికి తక్కువ యుండరాదు.

(డి) మొత్తము సభ్యులలో మూడవవంతుకు తక్కువ కాకుండ ఎన్నికసభ్యులుండవలయును. వారు సామ్రాజ్య (Imperial) రాష్ట్రీయ శాసనసభల ఎన్నికసభ్యులలోనుండి ఎన్నుకోబడిన అధికారీతరభారతీయు లయియుండవలయును.

(ఇ) మిగిలిన నామినేటెడ్ సభ్యులు, ఇండియాలో ౧౦ సంవత్సరములకు తక్కువకాకుండ పనిచేసి, ఇండియాను విడిచి వెండుసంవత్సరముల తక్కువకాలము కాని యుద్యోగస్థులుగా నుండవలయును.

(ఎఫ్) కొన్నిలు సలహాసంఘముగా నుండవలెనేగాని పరిపాలనాసంఘముగా నుండకూడదు.

(జి) ప్రతిసభ్యుడును అయిదు సంవత్సరములకాల మధికారములో నుండవలెను.”

తరువాతి కాంగ్రెసులలో ఈవిషయమునుగూర్చిన తీర్మానము లనేకవిధముల మార్పుచేయబడినవి. దానికి కారణము కొన్నిలు రద్దుచేయబడవలెననే విశ్వాసము

కాంగ్రెసువాదులలో నశించినందువలన కాదు. దానిని రద్దుచేయుటకంటె మార్పుచేయుట తొందరగా సాధ్యము కాగలదని వారియూహ. కాన్సిలు నిష్ప్రయోజన మనే విశ్వాసము వారికి మారనట్లు ౧౯౧౭ లో చేయబడిన కాంగ్రెసు తీర్మానములనుబట్టియే స్పష్టము కాగలదు.

౨. రాజ్యాంగసంస్కరణములు

కాంగ్రెసు ప్రారంభదశలోకాని, తరువాత కొన్ని సంవత్సరములవరకునుకాని అతివాదత్వము నవలంబించిన దని యెవరును చెప్పజాలరు. మొట్టమొదటికాంగ్రెసులో “సామ్రాజ్యశాసనసభా, రాష్ట్రీయశాసనసభలు కొంతమంది ఎన్నికసభ్యులతో ఇంకను పెద్దవిగా చేయబడవలెను. పశ్చిమోత్తరపరగణాలు, అయోధ్య, పంజాబు రాష్ట్రములకుకూడా శాసనసభలు నిర్మింపబడవలెను. ఆదాయవ్యయపట్టికలు శాసనసభలలో చర్చింపబడవలెను. శాసనసభలకు ప్రశ్నలువేసే అధికార ముండవలయును. శాసనసభలలోని అధికసంఖ్యాకుల యిష్టమునకు వ్యతిరేకముగా, కార్యనిర్వాహకసభ్యులు తమ అధికారమును చెలాయించినప్పుడు ఆధికసంఖ్యాకసభ్యులు లాంఛనముగాచేసే ప్రతిఘటనములను విచారించేనిమిత్తము కోమన్సునభవారి స్థాయిసంఘముకంటె యుండవలెను.” అని మాత్రమే తీర్మానింపబడినది. అనగా నేడు మన భారతశాసనసభలో అధికసంఖ్యాకుల తీర్మానములకును, కోరికలకును వ్యతిరేకముగా జరుగుతూన్న “వీటో”, “సర్టిఫికేషన్” ల వంటి నిరంకుశచర్యలకు ౧౮౮౫ లో శాసనబద్ధమైన సంరక్షణ కోరబడినది.

రెండవ కాంగ్రెస్ కాన్సిల్ సంస్కరణమునుగూర్చి యొక ప్రణాళికనే తయారుచేసినది. అది కాన్సిలుసభ్యులలో నూటికి ౫౦ మంది ఎన్నుకొనబడినవారుండవలెనని నిర్ణయించినది. రాష్ట్రీయశాసనసభలకు మున్సిపాలిటీలు, స్థానికసంఘములు, వాణిజ్యసంఘములు, విశ్వవిద్యాలయములు నియోజకవర్గములుగాను, సామ్రాజ్యశాసనసభకు రాష్ట్రీయశాసనసభలు నియోజకవర్గములుగాను ఆకాంగ్రెస్ నిర్ణయించినది రెండవకాంగ్రెస్ ఈవిధముగా పగోక్షువులెన్నికల సిద్ధాంతము నంగీకరించినది. అంతేకాక శాసనసభల నిర్ణయమును అవసరమైనచో తిరస్కరించే అధికారము ప్రభుత్వమునారి కుండవలెననికూడా అది ఒప్పుకొన్నది. కాని రాష్ట్రీయప్రభుత్వముల కార్యనిర్వహణాధికారముపైన ఇంకిరా ప్రభుత్వమునకును, ఇంకిరా ప్రభుత్వ కార్యనిర్వహణాధికారముపైన పార్లమెంటుసభాస్థాయిసంఘమునకును అప్పీళ్లును విచారించే అధికార ముండవలెననీ, శాసనసభానిర్ణయములను త్రోసిపుచ్చిన ప్రభుత్వ కార్యవర్గము ఒకనెలగోజులలో తమ సంజాయిషీని తమకు సంబంధించిన పైసంస్థకు

పంపించితీరవలెననీమాడా ఆ కాంగ్రెసు నిర్ణయించినది. ఈతీర్మానమే ౧౯౦౨ లోని భారతశాసనసభాచట్టము (Indian Councils' Act) అంగీకరింపబడేవరకును ప్రతి కాంగ్రెసులోను పునరుద్ఘోషింపబడినది. తరువాత ఇండియాప్రభుత్వనిబంధనలను గూర్చి, రాష్ట్రీయప్రభుత్వముల కార్యక్రమమునుగూర్చి కాంగ్రెసు తీవ్రవిమర్శనములను ప్రారంభించినది.

౧౯౦౨ వ సంవత్సరపు రాజకీయ సంస్కరణములలో శాసనసభా సభ్యుల నెన్నుకొనే అధికారము ప్రజలకు లేదనేసంగతి మొట్టమొదట మేము చెప్పవలసియున్నది. స్థానికసంస్థలుగాని, తదితర నియోజకవర్గములుగాని శాసనసభ్యుల పేర్లను నూచించవచ్చును. ఈపేర్లను ప్రభుత్వమునా రంగీకరించవచ్చును, లేదా ప్రోహితము వచ్చును. దీనినే ఎన్నిక అని వాడేవారు ప్రభుత్వమువారు సాధారణముగా ఆయా నియోజకవర్గముల నూచనలను అంగీకరిస్తూనే యుండేవారు. ల్యాండ్స్ డౌన్ ప్రభువు ప్రభుత్వము పరోక్షముగా జరిగే యెన్నికసిద్ధాంతమునకునూడ పూర్తిగా వ్యతిరేకముగా నుండెను. సామ్రాజ్యశాసనసభ (Supreme Council) లో భారతీయులకు నాలుగుస్థానములు ప్రత్యేకింపబడినవి. ఆస్థానస్థానములకును బొంబాయి, మద్రాసు, కలకత్తా, పశ్చిమోత్తరరాష్ట్రముల * శాసనసభలలోనున్న అధికారేతరసభ్యుల సిఫారసు ననుసరించి సభ్యులు నియోగింపబడేవారు.

౧౯౦౨ లో కాంగ్రెసు రాజభక్తిపూర్వకముగా భారతశాసనసభల చట్టము నంగీకరించినది. కాని శాసనసభలకు ప్రతినిధుల నెన్నుకొనే అధికారము ప్రజలకు లేనందుకు చింతించినది. ౧౯౦౩ లో ఆచట్టము నాచరణలోనికి తెచ్చినందుకు ప్రభుత్వమువారి నభినందించి, దానిలో చేయవలసినమార్పులను నూచించినది. పాంచాలమునకు శాసనసభను ప్రసాదించవలసిన దని తీర్మానించినది. ఈ తీర్మానములు తిరిగి ౧౯౦౪, ౧౯౦౬ కాంగ్రెసులలో చేయబడినవి. ౧౯౦౭ సంస్కరణములవలన శాసనసభ్యులకు ప్రశ్నలువేసే అధికారము కలిగినది. ౧౯౧౧ లో ఆప్రశ్నలకుముందు కొంత ఉపోద్ఘాతమును వ్రాయుటకునూడా సభ్యుల కధికార ముండవలె నని కాంగ్రెసులో కోరబడినది. కాని అది ఇంతవరకును లభించలేదు.

మార్గ్ - మింటో సంస్కరణములు

కాంగ్రెస్ ౧౯౦౪ వ సంవత్సరమువరకును తిరిగి సంస్కరణములనుగూర్చిన చర్చ తలపెట్టలేదు. మద్రాసుశాసనసభకును, బీహార్ ఒరిస్సాలతో కూడిన వంగ

* ఇప్పటి సంయుక్తరాష్ట్రము లప్పటి ఆగ్రాఅయోధ్యల పశ్చిమోత్తర రాష్ట్రములు.

రాష్ట్రశాసనసభకును ఒక్కొక్కదానికి 2 ఎన్నికస్థానము లుండగా, బొంబాయికి 1 మాత్రమే యుండుట చాలా అసంతృప్తికరముగా భావింపబడినది. వి. కృష్ణ స్వామి అయ్యర్ 1902 లోని రాజ్యాంగమును తీవ్రముగా విమర్శించినాడు. మాలవ్యాపండితుడు “సంస్కరణాలు బాగుగానే ఉన్నవి గాని శాసనసభ లింకను” పెద్దవిగా నుండవలసినది. వాటి కింకను కొన్ని ఎక్కువ అధికారము లుండవలసినది” అన్నాడు. కాని బొంబాయిప్రాతినిధ్యము మాత్రము పైకి కనిపించేదానికన్న కూడా చెడ్డది. ఆరుగురు ఎన్నికసభ్యులలోను ఇద్దరు బొంబాయికాచీనగరముల యూరపి యుక్ వాణిజ్యసంఘములనుండి, మరియుద్దరు డక్కన్ సర్దారులనుండి, సింధు జమీందారులనుండి ఎన్నుకొనబడవలసియుండెను. 1902 లో ప్రతిరాష్ట్రమునుండి ఇరువురు సభ్యులను కామన్సునకు సరాసరి ఎన్నుకొని పంపే అధికారము ప్రజల కుండవలెననీ, దేశములోని శాసనసభ లింకను పెద్దవి చేయబడవలెననీ, శాసనసభాసభ్యుల కార్థిక విషయములలో వోటిచ్చే అధికార ముండవలెననీ, గవర్నమెంటుకు శాసనసభతీర్మానమును రద్దుచేయుట కధికార ముండవచ్చుననీ తీర్మానింపబడినది. ఇండియాలోని ప్రభుత్వ కార్యనిర్వాహకసభలకును, భారత రాజ్యాంగ కార్యదర్శి కాన్సిలుకును భారతీయులు నియమింపబడవలె నని కోరబడినది. 1902 కాంగ్రెసులో కూడ ఈ కోరికలే కోరబడినవి. కాని “బ్రిటిష్ అధినివేశ రాజ్యములలో గల స్వపరిపాలనమువంటి పరిపాలనాపద్ధతి భారతదేశములో కూడ ప్రవేశపెట్టబడవలె నని ఈ కాంగ్రెస్ అభిప్రాయము” అనే తీవ్ర మాత్రము క్రొత్తగా చేర్చబడినది. 1902 లో అప్పటికి రానున్న సంస్కరణములను గూర్చి కాంగ్రెస్ సంతోషమును వెల్లడించినది. రాబోయే సంస్కరణము లుదారాశయములతో నిండియుంట వని అది ఆశించినది. కాని ఆశాభంగము కలిగినది. 1902 లోని రాజ్యాంగ చట్టము క్రింద చేయబడిన నిబంధనలు అంతకుపూర్వము మాల్లేనూడించిన నిబంధనలకంటె కూడా సంకుచితములుగా కనుపడినవి. ఈ సందర్భములో మన కిట్టి వల జరిగిన సంఘటనలు కొన్ని జ్ఞాపకము రాకతప్పవు. మొట్టమొదట ఇండియాలో ఇర్వికప్రభువు చేసిన ప్రకటనలు బౌద్ధార్యముగా కనుపడ్డవి. తరువాత 1930-33 సంవత్సరముల కాండుటేబిలు సభలలో ఆఫోరణి కొంత తగ్గినది కాండుటేబిలు సభల నిర్ణయములు వైట్ ఫేపరులోకి వచ్చేసరికి ఇంకా కొంత సంకుచితమైనవి. వైట్ ఫేప రిండియాబిల్లయ్యేసరికి మరికొంత కుంచించబడినది. ఇండియాబిల్లు చట్ట మయ్యేసరికి ఇంకను సంగ్రహపరుపబడినది.

మొదటినుండి చివరవరకును ఇంతేకథ. వాగ్దానములు మధురమైన భాషలో తేలికగా చేయబడుతవి. వాటిని చెల్లించేటందుకు చాలకాలము పడుతుంది. ఈకాల

పరిణామములో వాటిస్వరూపమే పూర్తిగా మారిపోతుంది. ౧౯౦౯ కాంగ్రెసులో ఇండియా ప్రభుత్వమువారినిబంధనలును, స్థానిక ప్రభుత్వములవారి చర్యలును సంకుచితములుగా నున్నవని సూచింపబడినది. పాంచాలరాష్ట్రమునకు సాంతశాసనసభ లేకపోవడమేగాక, ఆరాష్ట్రప్రజలకు వైస్రాయికొన్నింటిలోగాని, మరియేయితర రాష్ట్రీయశాసనసభలలోగాని ప్రాతినిధ్యము లేకపోవుట నాకాంగ్రెసు విమర్శించినది. ౧౯౧౦ లో పంజాబుశాసనసభలోని సభ్యులసంఖ్య చాలినంత లేదనీ, అందులో ఎన్నికసభ్యులసంఖ్య మరితక్కువనీ, మహమ్మదీయేతరులు లేనేలేరనీ కాంగ్రెస్ పంజాబుశాసనసభానిబంధనలను నిరసించెను. ఈకాంగ్రెస్లోనే బీరారు, మధ్య రాష్ట్రముల కొకశాసనసభ నిర్మింపబడవలెననీ, బీరారు ప్రత్యేకరాష్ట్రముగా చేయబడవలెననీ కోరబడినది. ఈసందర్భములో ౧౦ సంవత్సరములు దేశములో పనిచేసిన మింటోమార్లే సంస్కరణములను గూర్చి సంగ్రహముగా తెలుసుకోవడము మంచిది. భారతశాసనసభలో ౬౦ మంది సభ్యులుండిరి. అందులో ౨౭ మంది ఎన్నికసభ్యులు. తక్కిన ౩౩ మందిలో ౨౫ కి మించకుండ అధికారసభ్యులుండిరి. కొన్ని ప్రత్యేక సంఘములకు ప్రతినిధులుగా ముగ్గురధికారేతరులను వైస్రాయి నియమించెను. ప్రదేశములకుగాక ప్రయోజనములకు ప్రతినిధులుగా మరియిద్దరను నియమించుటకు వైస్రాయి కధికార ముంచుకొనెను. ఎన్నికస్థానములుగూడ కొన్ని ప్రత్యేకనియోజక వర్గములమధ్య విభజింపబడినవి. ౭ రాష్ట్రములలో భూస్వాములును, ౫ రాష్ట్రములలో మహమ్మదీయులును, ఒకరాష్ట్రములో మహమ్మదీయభూస్వాములును, (ఎన్నిక విడిచి ఎన్నికలోమాత్రమే) రెండు వాణిజ్యసంఘములును ఎన్నికస్థానములకు నియోజక వర్గములు. ఇక మిగిలిన ఎన్నికస్థానములు తొమ్మిది రాష్ట్రీయశాసనసభలలోని అధికారేతరసభ్యుల ఎన్నికవలన పూర్తిచేయబడినవి. “గవర్నరుజనరల్ సభ దాని శాసనాధికారములోగాని, కార్యనిర్వహణాధికారములోగాని నిరంతరమును, యేవిధమైన అభ్యంతరమును లేకుండ మహాఘనతవహించిన రాజుగారి ప్రభుత్వమునెడలను, పార్లమెంటునెడలను అది నిర్వర్తించవలసిన రాజ్యాంగధర్మమును నిర్వర్తించ శక్తిగలిగినదిగానే నిర్మింపబడవలెను.” అని మార్లే ప్రభువు నిష్కపటముగానే చెప్పినాడు. సంస్కరణములనుగూర్చిగూడ మార్లే “ఈ సంస్కరణములే ఇండియాలో పార్లమెంటరీపద్ధతి స్థాపింపబడడమునకు కారణధూతము లని చెప్పబడియెడల నేనుమాత్రమందుకు బాధ్యత వహించజాలను.” అని చెప్పెను. మాంట్ ఘర్డునివేదికలో మాంట్లేగ్, షెమ్సుద్దీన్ లీసంస్కరణములనుగూర్చి చెప్పిన ఈదిగువమాట లింతకంటెగూడ ఎక్కువ విలువగలవి. “అవి భారతీయులకు నేడు సంప్రప్తికరముగా లేవు. ఇంకను అవి అట్లే యున్నయెడల భారతీయసభ్యులకును, గవర్నమెంటునకును మనస్పర్థలు గలుగును. బాధ్యతచే నిరోధింపబడని విశ్వంఖిలవిమర్శనముల కవి కారణము లగును.”

మార్చేమింటో సంస్కరణములతో మరియొకరంగము ప్రారంభమైనది. ౧౯౦౭ లో ఇండియా కాన్ఫిల కిద్దరు భారతీయులు నియమింపబడిరి. తరువాత ముగ్గురుకూడ నియమింపబడిరి. ౧౯౦౯ లో గవర్నరుజనరల్ కార్యనిర్వాహకసంఘమున కొక భారతీయసభ్యుడు నియమింపబడెను. ౧౯౧౦ లో మద్రాసు, బొంబాయి ప్రభుత్వ కార్యసంఘములకు చెరియొక భారతీయసభ్యుడును నియమింపబడెను. వంగరాష్ట్రములో నాసంవత్సరముననే ఒక కార్యనిర్వాహకసంఘ మేర్పాటుచేయబడి, అందులో నొక భారతీయసభ్యుడు నియమింపబడెను. తరువాత ఆరాష్ట్రము కార్యనిర్వాహకవర్గముతో కూడిన గవర్నరు క్రింద ఒకరాజధానిగా చేయబడినది. ౧౯౧౨ లో బీహారు, ఒరిస్సాలు ప్రత్యేక రాష్ట్రముగా చేయబడి, దాని పరిపాలనము నిమిత్త మొక లెఫ్టినెంటుగవర్నరు రేర్పాటు చేయబడెను. ఆగవర్నరుకాన్ఫిలలో ఒక భారతీయసభ్యుడు నియమింపబడెను. సంయుక్తరాష్ట్రములలో కార్యనిర్వాహకసంఘము నియమింపబడుటకు చేయబడిన ప్రయత్నము లప్పటి కింకను ఫలప్రదములు కాలేదు.

తరువాత సంస్కరణములు మొదటిసంస్కరణములకంటె యెక్కువ సందిగ్ధ పరిస్థితులలో ప్రవేశపెట్టబడినవి. ౧౯౧౩ జూలైలో యుద్ధము ప్రారంభమైనది మొదలు ౧౯౧౪ డిసెంబరు ౨౫ లేదీని రాజకీయఖైదీ లందరును విడుదలచేయబడేటంతవరకును జరిగిన సంఘటనలు చాలా ప్రాముఖ్యమైనవి. అవి వేరొక అధ్యాయములో నుదాహరింపబడినవి. కడచినకాలములోవలెనే ఈకాలములోకూడ కాంగ్రెసు రాజ్యాంగ సంస్కరణములనుగూర్చి తీర్మానములు చేసినది. ఆతీర్మానములును, ప్రభుత్వమువారొసంగిన సంస్కరణములును ఇచ్చట సంగ్రహముగా నుదాహరింపబడినవి. ౧౯౧౩ కాంగ్రెస్ సంస్కరణప్రణాళికను తయారుచేసినవిషయమును, వలసరాష్ట్రములలోని స్వతంత్ర పరిపాలనమువంటి పరిపాలనమును భారతదేశమున కాదర్శముగా గ్రహించిన విషయమును మనకు తెలుసును. అదే అప్పటి కాంగ్రెసుకు ప్రధానసూత్రము (౧ వ నిబంధన). ఇండియా గవర్నరుమెంటుకు మొదటి లామెంబరయిన సర్ యస్. పి. సిన్హా అధ్యక్షులక్రింద ౧౯౧౫ లో బొంబాయిలో కాంగ్రెస్ జరిగినది. ఆకాంగ్రెస్ తీర్మానానుసారముగా అఖిలభారతకాంగ్రెస్సంఘమువారు అఖిలభారత మున్సిమ్లీగు వారితో సంప్రతించి ఒక రాజ్యాంగప్రణాళికను తయారుచేసిరి. ౧౯౧౬ లో జరిగిన లక్నోకాంగ్రెసు ఆప్రణాళికను అంగీకరించినది. ఆకాంగ్రెస్లో “భారతదేశము పరాధీనదేశముగా గాక, స్వపరిపాలన మనుభవిస్తూన్న అధినివేశరాజ్యములతోపాటు సామ్రాజ్యములో సమానభాగస్వామిగా చేయబడవలె” నని స్పష్టముగా కాంగ్రెస్ యొక్క స్వపరిపాలనాదర్శము నిర్వచింపబడినది. అప్పటి ప్రణాళికప్రకారము

రాష్ట్రీయశాసనసభలలో ౪/౫ వంతు ఎన్నికసభ్యులును, ౧/౫ వంతు నియోజితసభ్యులును ఉండేట్లు నిర్ణయింపబడినది. ఎన్నికలు సరాసరి జరుపబడవలసినదే. నియోజకవర్గములు సాధ్యమైనంతవిశాలములుగా చేయబడినవి. ఎన్నికలలో రాదగిన అల్పసంఖ్యాకులనిమిత్తము ప్రత్యేకసదుపాయము లేర్పాటు చేయబడినవి. మహమ్మదీయుల క్రిందివిధముగా స్థానములు ప్రత్యేకింపబడినవి. పాంచాలము - ఎన్నికసభ్యులలో ౫౦%, సంయుక్తరాష్ట్రములు ౩౦%, వంగరాష్ట్రము ౪౦%, బీహారు ౨౫%, మధ్యరాష్ట్రములు ౧౫%, మద్రాసు ౧౫%, బొంబాయి ౧/౩. ఇవిగాక వారు ప్రత్యేక ప్రయోజనములకు సంబంధించిన స్థానములకు తప్ప తదితర స్థానములకు ఇంసీరియల్ శాసనసభలోగాని, తదితరశాసనసభలలోగాని పోటీ చేయరాదు. మతసంబంధమైన చట్టముకాని, చట్టములో శెక్కునుకాని, తీర్మానముకాని యేశాసనసభలో నైనను, ఆసభలో ఆతీర్మానమునకుగాని, ఆచట్టమునకుగాని, చట్టములోని శెక్కునుకుగాని సంబంధించిన మతస్థులగు సభ్యులలో ౩/౪ వంతు సభ్యులు ముందు అంగీకరిస్తేనే గాని చర్చకు రావూడదనీ, చర్చకు వచ్చినతరువాత ఆమతస్థులలో అధికసంఖ్యాకులగు సభ్యుల వోట్లవలననే ఫలితము నిర్ణయింప బడవలెననీకూడ ఆప్రణాళికలో నొక నిబంధన కలదు. ఇంసీరియల్ కాన్సిలులో ౪/౫ వంతు ఎన్నికసభ్యులుండవలెననీ, భారతీయులైన ఎన్నికసభ్యులలో ౧/౩ వంతు మహమ్మదీయసభ్యులుండవలెననీ, ఈమహమ్మదీయసభ్యులు ప్రత్యేక మహమ్మదీయ నియోజకవర్గములనుండి, రాష్ట్రములవారీగా, రాష్ట్రీయశాసనసభలలో ప్రత్యేక మహమ్మదీయ నియోజకవర్గములనుండి ప్రతినిధులయిన సభ్యుల దామాషానుబట్టి ఎన్నుకొనబడవలెననీకూడ లక్నోకాంగ్రెసులో నంగీకరింపబడినది. లక్నోలో అంగీకరింపబడిన ఈహిందూమహమ్మదీయసమాఖ్యయే పూర్తిగా మాంటు ఫర్దుసంస్కరణములలో చేర్చబడినది.

లక్నోప్రణాళికలో ఇంకను అనేకసంగతులు కలవు. వాటితో మన కిప్పుడు ప్రసక్తి లేదు. లక్నోకాంగ్రెస్ ప్రణాళికను తయారుచేసి అంతటితో ఊరుకొనక, దేశములో దీనినిగూర్చి ప్రచారముచేసేనిమిత్త మొక కార్యనిర్వాహకవర్గము లేర్పాటు చేసినది. కాంగ్రెస్ కార్యదర్శు లీప్రణాళికనుబట్టి ఇండియాప్రభుత్వ చట్టములో తగినమార్పులను సూచించేటందు కిటీవల హైకోర్టుజడ్జిపదవి నధిష్ఠించిన యస్. వరదాచారిగారివంటి గొప్పలాయరును నియమించిరి. తరువాత బెసెంటుగారిచే నడుపబడిన హోమురూలాందోళనము, ఆమెప్రవాసశిక్ష, కాంగ్రెస్ మస్లిములీగులు రెండును తలపెట్టిన సాత్వికనిరోధము, మెసాపాటేమియాచిక్కునుగూర్చి మాంటేగ్ ఉపన్యాసము, అప్పటి భారతరాజ్యాంగకార్యదర్శి సర్ ఆన్వెల్ ఛాంబర్లెన్ రాజీనామా,

ఆపదవికి మాంటేగ్ నియామకము, ౧౯౧౭ ఆగస్టు ౨౦ వ తేదీని భారత భావి రాజ్యాంగమునుగూర్చి చేయబడిన ప్రకటనము, ఇండియాకు మాంటేగ్ రాక, బెసెంటు విడుదల, కాంగ్రెస్ అధ్యక్షపదవి కామె యెన్నిక - ఈ అన్నీ ౧౯౧౭ లో జరిగిన కలకత్తా కాంగ్రెసుకు మూలవిషయములు కాబట్టి యిక్కడ వరుసగా నుదాహరింపబడినవి; రెండవభాగములో వివరములు వ్రాయబడినవి.

ఇండియాకు బాధ్యతాయుతపరిపాలనమును ప్రసాదించడమే ప్రభుత్వోద్దేశమని చేయబడిన ప్రకటనమునకు ౧౯౧౭ లో జరిగిన కలకత్తా కాంగ్రెస్ కృతజ్ఞతతో సంతృప్తిని వ్యక్తించినది. ఈ యుద్దేశము పూర్తిగా నిర్వర్తింపబడుటకు తగిన కాలపరిమితి రాజ్యాంగచట్టములోనే నిర్ణయింపబడవలెనని ఆకాంగ్రెస్ కోరినది. ఈ యుద్దేశనిర్వహణమునకు మొట్టమొదటిసూచనగా కాంగ్రెసులీగుప్రణాళిక వచ్చే రాజ్యాంగచట్టములో ముందు ప్రవేశపెట్టబడవలె నని కలకత్తా కాంగ్రెస్ నిర్ణయించినది. ఈసందర్భమున స్వయంవిస్తీర్ణత కనుగుణమున ఈ రాజ్యాంగప్రణాళికను తయారుచేసిన కాంగ్రెస్ మేధాశక్తిని పాశకమహాశయులు గమనింతురుగాక. మాంటేగ్ ౧౯౧౭ నవంబరునెలలో ఇండియాను దర్శించెను. మాంట్ ఫర్డునివేదిక ౧౯౧౭ జూన్ లోనే ప్రచురించబడెను. అది ౧౯౧౭ సెప్టెంబరు నెలలో, ప్రత్యేకకాంగ్రెసులో హాస్సేక్ ఇమామ్ అధ్యక్షతక్రింద చర్చించబడెను. మాంట్ ఫర్డునివేదికలోని పొడుగైన ప్రణాళికమూలమున కాంగ్రెస్ లీగుప్రణాళిక అదృశ్యమయ్యెను. మాంట్ ఫర్డుస్కీముకు మూలనూత్రము ద్వంద్వపరిపాలనము. కేంద్రములో స్టేట్ కాన్సిలు అనేపేరుతో ఒకపైసభ నిర్మింపబడుటకును, రాష్ట్రములలో పెద్దపెద్ద కమిటీలు నియమింపబడుటకును ఆస్కీములో నుద్దేశింపబడినది. ఇవి ప్రజాప్రతినిధిసభ లంగీకరించనివిషయములలో గవర్నరు జనరలుకును, గవర్నరులకును సహాయము చేసేనిమిత్ర మేర్పాటుచేయబడినవి. బొంబాయి ప్రత్యేకకాంగ్రెసు “కాన్సిలు ఆఫ్ స్టేట్లు ఉండకూడదు. ఒకవేళ స్టేట్లుకాన్సిలు ఉండకతప్పనిసరియే యైనయెడల రాష్ట్రములలోవలెనే కేంద్రములోకూడ ప్రభుత్వవిషయములు (Reserved Subjects), ప్రజాయత్తవిషయములు (Transferred Subjects) అనేపద్ధతి యేర్పాటుచేయబడవలెను. స్టేట్లుకాన్సిలులో అధమము సగముమందిసభ్యు లెన్నికసభ్యులుగా నుండవలయును. సర్టిఫికేషన్ పద్ధతి ప్రభుత్వవిషయములకే (Reserved Subjects) వర్తించవలెను.” అని తీర్మానించినది. అనగా కేంద్రములోకూడ ద్వంద్వపరిపాలనము పెట్టేమరతుతో ద్వంద్వపరిపాలనాసిద్ధాంతమును, స్టేట్లుకాన్సిలునిర్మాణమును బొంబాయి ప్రత్యేకకాంగ్రెస్ సంగీకరించినది. ఈరెండు శాసనసభ, ప్రణాళికకంటె కాంగ్రెస్ లీగ్ ప్రణాళికయే స్వపరిపాలనాదర్శమునకు దగ్గరగా నున్నది.

రాష్ట్రములలోను, కేంద్రములోనుకూడ పైశాసనసభలు సృష్టింపబడేయెడల ప్రజా ప్రతినిధిసభలు తోసివేసినతీర్మానములను గవర్నరుజనరలుగాని, గవర్నరులుగాని పునరుద్ధరించి ప్రజల అయిష్టతకు పాల్పడవలసిన అవసరము లేకుండ, పైసభలలోనే ఆపని తేలికగా నెరవేర్చగలదు. అందువలన పైసభ లుండుట నిరంకుశప్రభుత్వము వారి కెక్కువ అనుకూలము.

ప్రభుత్వమువారు మాంటుఫర్డుస్కీములో ఈయబడినది లాగివేసినారే కాని, కాంగ్రెసు కోరినదానిని ఈయలేదు. బొంబాయి ప్రత్యేక కాంగ్రెసు మాంటేగుకు సంపూర్ణవిజయనూచకము. అది మాంటుఫర్డుప్రణాళిక మొత్తముమీద “అసంతృప్తి కరము”, “ఆశాభంగకరము” అని తీర్మానించియుండవచ్చును; క్రిందటి రెండుకాంగ్రెసుల తీర్మానములను తిరిగీ అది బలపరచియుండవచ్చును; వాక్స్వాతంత్ర్య, పత్రికా స్వాతంత్ర్య, సంఘస్వాతంత్ర్యములవంటి ప్రజల ప్రధానహక్కులు సంరక్షింపబడవలె నని అది నిర్ణయించియుండవచ్చును; ఇన్నిపనులు చేసినప్పటికిని ఆకాంగ్రెస్ మాంటేగుకు విజయనూచక మయినదనే విషయ మంగీకరించక తప్పదు. ఎందువల్ల ననగా ౧౯౧౨ లో మాలవ్యాపండితుని అధ్యక్షతక్రింద జరిగిన ఢిల్లీకాంగ్రెస్ రాష్ట్రములలో సంపూర్ణ స్వపరిపాలనము కోరినది కాని ద్వంద్వపరిపాలనము కాదు. ఢిల్లీలో విదేశవ్యవహారములు, సైన్యము, నౌకాదళములును ప్రభుత్వవిషయములుగా నంగీకరింపబడుటచే, కేంద్రప్రభుత్వములోనూత్రము ద్వంద్వపరిపాలనమునకు కాంగ్రె సొప్పుకొనక తప్పినదికాదు. ఇక ప్లేటుకొన్నిలు సభ్యుల మొత్తములో సగముమంది ఎన్నికసభ్యులుండవలయు నని బొంబాయిప్రత్యేకకాంగ్రెస్ చేసినతీర్మానమును తిరిగీ ఢిల్లీకాంగ్రె సంగీకరించినది. ౧౧-౧౧-౧౯౧౨ తేదీని శాంతిప్రకటనమువలన యుద్ధము ముగిసినది. ప్రెసిడెంటు విల్సను, లాయడుజార్జి మొదలగు బ్రిటిష్ రాజకీయధురంధరులును చేసిన ప్రకటనలనుబట్టి స్వయంనిర్ణయనూత్రము భారతదేశమునకు వర్తింపచేయబడవలెననీ నిర్బంధశాసనములు రద్దుచేయబడవలెననీ కాంగ్రెస్ యొక ప్రారంభించినది. కాని కాంగ్రెసుకు కష్టదినములు ప్రారంభమైనవి. తరువాతి కాంగ్రెస్ అమృతసరములో సమావేశమయ్యేలోపల శాలిట్ చట్టము, సత్యాగ్రహోద్యమము, వీరంగమ్, ఢిల్లీ కాల్యులు, జలియౌవాలాబాగ్ దురంతము, పంజాబునైనికప్రభుత్వము, ఇండియా గవర్న మెంటునుండి సర్ శంకర నాయక్ రాజీనామా, హంటరుకమిటీ నియామకము, దాని అపజయము మొదలగు ఈచరిత్రాంశములు కాంగ్రెస్ దృష్టి నాకర్షించి, భారతీయుల హృదయములను వికలపరచినవి.

3. ప్రభుత్వోద్యోగములు

సర్వీస్ పరీక్ష లిండియాలోను ఇంగ్లాండులోనుకూడ యేకకాలమున జరుపబడవలెనను తీర్మానము ౧౮౮౫ లో మొదటి కాంగ్రెసులోనే చేయబడినది కాని ఈ అభిప్రాయముమాత్ర మంతకుపూర్వము పదునెనిమిదేండ్లనుండి భారతనాయకులలో వ్యాపించియున్నది. ఇండియాదేశమునకు న్యాయము కలుగచేయవలెనన్నచో, పార్లమెంటువా రిండియాదేశమునకు చేసిన వాగ్దానములు చెల్లించుకొనవలెనన్నచో సర్వీస్ పరీక్ష లిండియాలోను, ఇంగ్లాండులోను ఏకకాలమున జరుపబడవలెనని ఇండియా కౌన్సిలు ఉపసంఘమువారు ౧౮౬౧ లోనే సిఫారసు చేసియుండిరి. వా రేసందర్భములో నీసిఫారసునుచేసి రనేవిషయము మన కిక్కడ అవసరములేదు. ౧౮౯౩ జూన్ నెలలో ఆపరీక్ష లేకకాలమున జరుపబడవలెనని కామన్సుసభ వారు చేసినతీర్మానమునకు హిందూదేశము పోంగి బోర్లపడ్డది. మరుసంవత్సరము ప్రభుత్వమువా రాతీర్మానము నాచరణలో పెట్టరాదని చేసిన నిర్ణయమున కిండియా క్రుంగిపోయినది. ఇండియాలోని పబ్లిక్ సర్వీసెస్ (ప్రభుత్వోద్యోగముల) నుగూర్చి విచారించుట కేర్పాటుచేయబడిన రాయల్ కమిషన్ వారియును భారతీయులు చెప్పిన సాక్ష్యములనుబట్టి ఏకకాలపుపరీక్షలపద్ధతి అంగీకరింపబడనియెడల ఇండియా కన్యాయము జరుగు ననేవిషయము స్పష్టముగా ఋజువైనది. ఆ రాయల్ కమిషన్ వారి సిద్ధాంతము నంగీకరింపకపోవుటచేతనే వారి అధికసంఖ్యాకుల నివేదికను భారతీయులు నిరాకరించిరి.

ఈ విషయమునుగూర్చి ఇంకను వివరముగా తెలుసుకొన ప్రయత్నింతుము గాక. రెండవకాంగ్రెసులో దీని విచారణకొర కొకయుపసంఘ మేర్పాటుచేయబడెను. ఆ యుపసంఘమువారు, ఇండియాలో పరీక్ష లేర్పాటు చేయబడవలెననీ, సివిల్ సర్వీసుపరీక్షలలో నుత్తీర్ణులు కాని మొట్టమొదటి యుద్యోగస్థులు సమర్థులని పేరుబడితేనేతప్ప సివిల్ సర్వీసులో నుండరాదనీ సిఫారసుచేసిరి. ఆకాలములో కొందరు యువకులు సరాసరి డిప్యూటీ కలెక్టరులుగా తీసికొనబడే ఆచార ముండెను. ఆకాలపు రాజకీయవేత్తలవృష్టి నాకర్షించగలిగినవి శాసనసభల తరువాత ప్రభుత్వోద్యోగములే. కాబట్టి కాంగ్రెసు పుట్టినప్పటినుండి ఈవిషయము చర్చింపబడుతూనే యున్నది. నాలుగవ కాంగ్రెసునాటి కిది కొంత ఫలప్రదమైనది. పబ్లిక్ సర్వీస్ కమిషనువారు చూపిన కొన్ని సౌకర్యములకు నాలుగవ కాంగ్రెసు సంతోషించినది. కాని ఇంకను చాలవని తీర్మానించినది. కాంగ్రెసువారు కోరినట్లు ఐ. సి. యస్. విద్యార్థుల వయఃపరిమితి ౧౯ నుండి ౨౩ కు హెచ్చింపబడినది. "కాని, ఇదివరకు

పరీక్షలలో నుత్తీర్ణులుకాక కేవలము చట్టమునుబట్టి సివిల్ సర్వీసులో నున్నయుద్యోగస్థు లందులో నుండవలెనను ఉండవలెను; లేదా రాష్ట్రీయోద్యోగములకైనను పోవలెను." అని ప్రభుత్వమువారు చేసిన ఉత్తరువులు కాంగ్రెసువాదుల కెక్కువ అసంతృప్తిని గలిగించినవి. రాష్ట్రీయోద్యోగములలో నున్నవా రందరును ఉన్నత కార్యనిర్వహణాధికారములనుండి నిషేధింపబడుటయే ఈ అసంతృప్తికి కారణము. ౧౮౮౪ కాంగ్రెసులో ఈ ప్రభుత్వమువారి యుత్తరువులు ౧౫౩౩ శాసనమువకును, ౧౮౮౪లోని రాణీగారి ప్రకటనమునకును విరుద్ధములుగా నున్నవని గోళ్ల తీవ్రముగా విమర్శించెను. అప్పటికి ప్రభుత్వోద్యోగములు మాడుతరగతులుగా నున్నవి. అఖిల భారతోద్యోగములు మొదటితరగతికి చెందినవి. ఇందుకు పోటీపరీక్ష లేర్పాటు చేయబడినవి. అందులో నుత్తీర్ణులైనవారే ఆ యుద్యోగముల కర్హులు. రెండవ తరగతి ౧౮౮౧ లో చేయబడిన చట్టముప్రకారము లభించేయుద్యోగములు. ఈ యుద్యోగములలో ౬ వ వంతు భారతీయులకు లభించితీరవలె నని ఒడంబడిక. మూడవతరగతికిట్టి ఒడంబడిక యేమీలేదు. కాని అవి అన్నీ భారతీయులవే. కాని ఒక అన్యాయము జరిగినది. రెండవతరగతియుద్యోగముల మొత్తము ౯౪౧ లోను భారతీయులకు న్యాయముగా ఆరవవంతు ౧౫౮ రావలసియుండగా మూడవతరగతికి చెందిన ఉద్యోగములు ౧౦౫ మాత్రమే వారి కీయబడినవి. ఈ మూడవతరగతికి చెందిన యుద్యోగములకే తరువాత రాష్ట్రీయోద్యోగము లని పేరు పెట్టబడినది. కమిషనరులు ౧౦౮ ఉద్యోగములు భారతీయుల కిచ్చితీరవలెనని వ్రాయగా భారతరాజ్యాంగకార్యదర్శి ఈయవచ్చు నని వ్రాసినాడు. ౧౮౮౦ లో ఈమార్పులు వట్టబద్ధము చేయబడినవి. భారతీయులకు న్యాయముగా రావలసిన ౧౫౮ యుద్యోగముల బదులు ౧౦౮ ఉద్యోగములుమాత్రమే ప్రభుత్వమువారియ నిశ్చయించుకొనిరి. కాని ౧౮౯౨ లో ౯౩ ఉద్యోగములుమాత్రమే నిజముగా భారతీయుల కీయబడినవి.

తరువాత వ్యవహారములు మరీ చిక్కులలో పడినవి. ౧౮౯౪ సంవత్సరములో రెండవ తరగతికి చెందిన ఒడంబడికయుద్యోగములందు ఒక కనీస సంఖ్యగల యూరోపియను లుండితీరవలె నని ఇండియా గవర్నమెంటువారు తీర్మానించిరి. భారతరాజ్యాంగ కార్యదర్శి దాని నంగీకరించెను. అంతేకాక కామన్సుసభవారు ౨-౬-౧౮౯౩ లేదీని సర్వీసుపరీక్ష లేకకాలమున ఇండియాలో జరిపే యేర్పాటు త్వరలో చేయబడవలె నని అంగీకరించిన తీర్మానమును భారతరాజ్యాంగ కార్యదర్శి త్రొసిపుచ్చెను. ఒకప్రక్క భారతీయులు సివిల్, మెడికల్, పోలీసు, ఇంజనీరింగ్, టెలిగ్రాఫ్, ఫారెస్టు, అక్కాంబు ఉద్యోగములకు సంబంధించిన పరీక్ష లేక కాలమున ఇండియాలో జరుపబడవలె నని ఆందోళన చేయుచుండగా, రెండవప్రక్క

౧౮౯౫ సంవత్సరములో, విద్యాశాఖయందు వారికి యూరపియనులతో సమాన ప్రతి పత్తిలో సమానజీతములు పుచ్చుకొనే అంతకుపూర్వమున్న అధికారము తీసివేయ బడినది. ప్రభుత్వమువారు “ఇకముందు విద్యాశాఖలో ప్రవేశించేభారతీయు లిండి యాలో రాష్ట్రీయోద్యోగములందే నియమింపబడెదరు” అని యొక తీర్మానమును... ప్రకటించిరి.

ఇందువలన విద్యాశాఖలోగూడ భారతీయుల కొకక్రొత్త అన్యాయము జరిగి నది. విద్యాశాఖాపునర్నిర్మాణప్రణాళిక అనేషేరుతో ప్రభుత్వమువారు భారతీయు లను ఉన్నతోద్యోగములనుండి తొలగించిరి. ఆప్రణాళిక ప్రకారము విద్యాశాఖలో రెండుతరగతుల యుద్యోగములుకలవు. ఉన్నతతరగతి యుద్యోగములు ఐ. ఇ. యస్. యుద్యోగములు. తక్కువ తరగతి యుద్యోగములు పి. ఇ. యస్. యుద్యోగములు. ఐ. ఇ. యస్ యుద్యోగుల నియామక మింగ్లండులో జరుగును. పి. ఇ. యస్. యుద్యోగుల నియామక మిండియాలోనే జరుగును. ౧౮౮౦ కి ముందున్న ఉన్నతో ద్యోగులు యూరపియనులు కానీ, భారతీయులుకానీ సమాన జీతములనే పుచ్చుకొనిరి. యూరపియనులును, భారతీయులునుకూడ రు. ౫౦౦ ల జీతముతో ప్రారంభించిరి. ౧౮౮౦ లో భారతీయులజీతము రు. ౩౩౩ లకును, ౧౮౮౯ లో రు. ౨౫౦ లకును తగ్గించబడినది. ఇంగ్లీషు విశ్వవిద్యాలయములలో పట్టభద్రులైన భారతీయులవిషయ ములోకూడ ఇంతే జరిగినది. భారతీయు డెంతకాల ముద్యోగముచేసినప్పటికీ ఆయన ౧౮౯౬ లో పుచ్చుకోగలిగిన అత్యధికజీతము రు. ౭౦౦ మాత్రమే. ఆంగ్లేయుడో ౧౦ సంవత్సరములలో రు. ౧౦౦౦ లు పుచ్చుకొనగలడు. ఈ క్రొత్తప్రణాళిక ప్రకా రము ఇంగ్లీషువారికోసము ప్రత్యేకింపబడిన కొన్నికళాశాలల ప్రధానాచార్యుపదవు లకు భారతీయులు నిషేధింపబడిరి. ఈమార్పు లన్నీ కేవలము రాణీగారి షష్టి పూర్వ్యుత్సవసందర్భముననే (౧౮౯౭) ఆచరణలోకి రావడము మరీ విచారకరమైన విషయ మని ఆనందమోహనబో సాకప్పుడు తన అభిప్రాయమును వెల్లడించెను. ఈవిధ ముగా కాంగ్రెస్ ఉద్యమము బలమైనకొలదీ ప్రభుత్వనిరంకుశత్వము వెల్లడియైనది.

౧౮౯౬, ౧౮౯౭ సంవత్సరములలో బొంబాయి, మద్రాసు రాష్ట్రప్రభుత్వ ముల కార్యనిర్వాహకవర్గములో భారతీయులు నియమింపబడలేనని కాంగ్రెస్ కోరినది. ఈ కాంగ్రెసులలోను, తరువాతి కాంగ్రెసులలోనుకూడ సివిల్ మెడికల్ సర్విసులను గూర్చి కొంతచర్చ జరిగినది. ౧౯౦౦ లో పి. డబ్లియు. డి; రైల్వే, నల్లమందు, కస్తము, టెలిగ్రాఫ్ శాఖలలోని ఉన్నతోద్యోగములు భారతీయుల కీయకపోవుటను గూర్చి కాంగ్రెస్ విచారమును వెల్లడించినది. తరువాత ఇండియన్ సివిల్ మెడికల్

ఉద్యోగములు మిలిటరీ మెడికలు ఉద్యోగములనుండి విడదీయబడుటనుగూర్చి కొంత ఆందోళనము చేసినది. తరువాతి కాంగ్రెసులలో ఈపాతవిషయములను గూర్చియే పదేపదే తీర్మానములు చేయబడినవి.

౪. సైన్యము

౧౮౮౫ నుండి ౧౯౧౪ వరకును, కడచిన ౩౦ సంవత్సరములలో కాంగ్రెస్ దాదాపు రెండువందల విషయములనుగూర్చి చర్చించినది. ఈ విషయము లన్నిటిలోకి కాంగ్రెసువాదుల కెక్కువ అభిరుచిగల సైనికవిషయ మనేకసార్లు కాంగ్రెసులో చర్చింపబడినది. కాంగ్రెసు ప్రతిఘటనములవలనకాని, ప్రార్థనములవలనకాని యింత వరకును భారతీయులకు సైనికవిషయమునకల అసంతృప్తి తొలగింపబడలేదు. మొట్ట మొదటి కాంగ్రెసే సైనికవ్యయ మెక్కువ చేయబడవలెననే సూచనను ప్రతిఘటించి నది. ఒకవేళ నది ఎక్కువచేయబడుటయే తప్పనిసరి యైనయెడల, ఇతిరఖిర్పులను తగ్గించి, దిగుమతిపన్నులను తిరిగి విధించి, ఇదివరకు వృత్తిపన్నునుండి మినహాయింప బడిన ఉద్యోగులకును, అనుద్యోగులకును వృత్తిపన్నును విధించి, ఆ అధికవ్యయమును పూరించవలసిన దనికూడా ఆ మొదటి కాంగ్రెసే సూచించినది. హిందూ దేశభుజులము నకు సామ్రాజ్యముపక్షమున గ్రేట్ బ్రిటన్ బాధ్యత వహించవలె నని సందర్భానుసార ముగా కాంగ్రెస్ కోరినది. మరుసంవత్సరము కాంగ్రెసులో యూరపుఖండపరిస్థితుల వనుసరించి భారతీయులను స్వచ్ఛందసైనికదళములో చేర్చుకొనుట ప్రభుత్వమునకు శ్రేయస్కర మని వాదించబడినది. మూడవసంవత్సరము కాంగ్రెస్ లో భారతీయుల రాజభక్తిపరాయణత్వమును గుర్తించి, రాణీగారి వాగ్దానములను మన్నించి వారిని సైని కోన్నతోద్యోగములలో చేర్చుకోవలసినదని కోరబడినది. ఇందుకోస మీదేశములో సైనికకళాశాలలను సంస్థాపించవలసిన దని కాంగ్రెస్ ప్రార్థించినది. నాలుగు, అయిదు కాంగ్రెస్ లు వెనుక చేయబడిన తీర్మానములను పునరుద్ఘోషించినవి. ఆరవకాంగ్రె సీమాట తలపెట్టినేలేదు. ఏడవ కాంగ్రెస్ తిరిగి ఈవిషయకమైన చర్చను లేవదీసి భారతీయుల అభిప్రాయములను ప్రభుత్వమువారు మన్నించి, వారిగృహములను, వారి ప్రభుత్వమును సంరక్షించుకోవడమునకు తగిన సమర్థులనుగా వారిని చేయవలసిన దని కోరెను; సామ్రాజ్యములోనున్న వీరజాతుల సందర్భములో ఆయుధశాసన నిబంధన యొక్కయు, సంఘనిర్మాణనిబంధనల యొక్కయు కారిత్యము తగ్గింపబడవలె నని ప్రార్థించెను. ఇవిగాక మిలిటరీకళాశాలలు, స్వచ్ఛందసైనికదళములను గూర్చిన తీర్మానములుకూడ చేయబడెను. ఇన్ని ప్రతిఘటనలు, ఇన్నిప్రార్థనలు జరిగినప్పటికిని, అత్యధికముగా పెరిగిపోయిన సైనికవ్యయమును చూచి, ఎనిమిదవ కాంగ్రెస్ సైనిక

వ్యయములో కొంతభాగమును ఇంగ్లాండుకూడా భరించవలె నని తీర్మానించినది. ౯ వ కాంగ్రెస్ పైనికుల వ్యభిచారపద్ధతులనుగూర్చి, ఇండియా కంప్ట్రోలమెంటు లలో వ్యాపించిన సుఖివ్యాసులనుగూర్చి చర్చించి, అవి నిర్మూలించబడవలె నని తీర్మానించినది. ౧౦ వ కాంగ్రెస్ ఈ తీర్మానములను బలపరచినది. ౧౯౦౪ లో ఇండియా, ఇంగ్లాండుదేశములమధ్య పంచవలసిన సైనికవ్యయమునుగూర్చి విచారించ డమునకు వెల్బీకమిషన్ నియమింపబడినది. ౧౧, ౧౨ కాంగ్రెసు లీవిషయమునుగూర్చి చర్చించలేదు. ప్రభుత్వమువారు సరిహద్దురాష్ట్రముల సందర్భమున చేసే వ్యయమును ఇంగ్లాండుకూడా భరించవలెనని ౧౩ వ కాంగ్రెస్ లో తీర్మానింపబడినది. ౧౪ వ కాంగ్రెస్ సాతీర్మానమును బలపరచినది. ౧౫ వ కాంగ్రెస్ సొక కొత్తపంథా తొక్కి నది. ఇండియాకుబయటనే ఎక్కువసైన్యము నిలువచేయబడుట ప్రమాదములేని మంచి పద్ధతిగా భావించబడుతున్నది కాబట్టి, ౨౦,౦౦౦ బ్రిటిష్ సైనికుల వ్యయమును బ్రిటిష్ ప్రభుత్వమువారే భరించవలె నని ఆ కాంగ్రెస్ తీర్మానించినది. సరిహద్దురాష్ట్రముల తొందర అణగిసతరువాత ౧౬ వ కాంగ్రెస్ లో తిరిగి సైనికకళాశాల విషయము ప్రస్తావించబడినది. ఇప్పటితో ౧౯ వ శతాబ్దము ముగిసినది. ౧౯౦౧ లో విక్టోరియా రాణి స్వర్ణస్థూరా లయినది. కొత్తచక్రవర్తి ఎడ్వర్డుప్రభువు సింహాసన మధిష్ఠించెను. కాని భారతదేశపు సైనికవ్యవహారములలో మాత్రము మార్పు కలుగలేదు. ౧౯౦౨ లో జరిగిన ౧౭ వ కాంగ్రెస్ లో, ౧౫ వ జాతీయమహాసభలో సూచించబడిన కారణముల ననుసరించియే సైనికవ్యయ మింగ్లాండుఇండియాదేశములమధ్య విభజింపబడవలె నని తీర్మానింపబడినది. తరువాత వ్యవహారము లంతకంతకు ముదిరినవి. ౧౯౦౪ లో నియమింపబడిన వెల్బీకమిషనునివేదిక బయటపడ్డది. ఇండియాకు కొద్దిసొకర్యము చేయబడినట్లు చూపించబడినది. కాని బ్రిటిష్ సైనికులజీతములు పెంచబడుటచే కొత్తగా సంవత్సరమునకు పా. ౭౦౬,౦౦౦ ల వంతున ఇండియా ఇంగ్లాండుకు పంప వలసివచ్చినది కాబట్టి ఇండియాకు లాభించినదానికంటె నష్ట మెక్కువైనది. ౧౯-వ కాంగ్రెస్ లో ఈవిషయము ప్రతిఘటింపబడినది. ఇది చాలక ఆగ్జులలో ఇంకను ఎక్కువమందిబ్రిటిష్ సైనికుల నిండినూనెత్తి నెక్కించేటట్లు కనిపించినది. బోయరు యుద్ధములోను, చైనాసందర్భములోను ఇండియానుండి చాలసైన్యములు తీసికొని పోబడుటనుబట్టి బ్రిటిష్ ఇండియా సరిహద్దుల వెలుపల సైన్యము లుంచబడుట ప్రమా దములేనిపనీ, వివేకమైనపనీ అని ఋజువైనది. ౧౯ వ కాంగ్రెసు ఈపరిస్థితి లన్నిటినీ సమగ్రముగా చర్చించినది. ౧౯౦౫ లో జరిగిన సైనికసమ్మేళనపద్ధతివలన ఇండియాకు కలిగిన కష్టములను వివరించి ఇండియాలో బ్రిటిష్ ప్రభుత్వమున రవలంబించే సైనిక పద్ధతి సామ్రాజ్యతత్వమునకు సంబంధించినదనీ, మొత్తము బ్రిటిష్ సైన్యములో మాడవ

భాగము బ్రిటిష్ సైనికులు ఇండియాలో నిలువచేయబడుటయే ఇంగ్లకు తార్కాణమనీ, ఇంగ్లండుదేశ మీ సైనికవ్యయములో కొంతభాగము భరించితీరవలెననీ ఆ కాంగ్రెసు నిర్ణయించినది. కర్జనుప్రభు వీరోజులలోనే టిబెట్ దేశపు ఆక్రమణమునకు ప్రయత్నములు చేయ ప్రారంభించెను. ఇది రాజకీయోద్దేశములతో ప్రారంభింపబడినదని చెప్పి ఈవ్యయమునంతను ఇండియాధనమునుండి వెచ్చించెను. ౧౮౫౮ వ సంవత్సరపు శాసనముప్రకారము ఇండియాకు వెలుపల కేవలము విదేశీయులదాడిని నిరోధించే సందర్భములలో తప్ప తదితర సందర్భములలో పార్లమెంటు అంగీకారములేనిదే యేవిధమైన సైనికవ్యయమును చేయబడరాదు. కాని కర్జనుప్రభు పీచట్టమును తృణీకరించెను. ౧౮౬౫ లోని నేటి భారత సంస్కరణచట్టము ౧౮౫౮ చట్టములో, సైనిబంధనను రద్దుచేసినసంగతి పాశకులు గమనింతురుగాక. ఇక ౨౦ వ కాంగ్రెస్ కర్జనుప్రభువు చేసినపనిని నిరసించినది. కిచెనరుప్రభు వవలంబించిన సైనిక పునర్నిర్మాణపద్ధతివలన సైనికవ్యయ మింకను పా. ౧౦,౦౦౦౦౦ లకు పెరిగినదనీ, ఇండియా ఈమహాభారమును భరించజాలదనీ ఆ కాంగ్రెస్ తీర్మానించినది. ౧౮౭౫ లో లార్డు కర్జనుకు, లార్డు కిచెనరుకు సైన్యముపైన సివిల్ అధికారము లుండుటనుగూర్చి భేదాభిప్రాయములు కలిగినవి. కర్జనుప్రభువు సివిల్ అధికార ముండవలెననీ, కిచెనరు ప్రభువు వుండకూడదనీ తగాదాపడిరి. ౧౮౭౬ లో జరిగిన కలకత్తా కాంగ్రెస్ లో, ఇండియాలో అయ్యే సైనికవ్యయము ౯౦ కోట్లలోను ౭౦ కోట్లు ఇండియాకు వెలుపలి వ్యవహారములకే వెచ్చింపబడుతూన్నవని జి. యక. నటేశన్ వివరించియుండెను. (ఇండియా వెలుపల జరిగే సైనిక వ్యవహారముల వివరములకు, ౧౮౮౭ కలకత్తా కాంగ్రెస్ లో బెస్సెంట్ ఉపన్యాసము చూడదగును.)

౧౮౭౫ లో జరిగిన ౨౦ వ కాంగ్రెసులో, సైనికదళముపైన ఇదివరకునుండి యున్న సివిల్ అధికారము పోకూడదనీ, ఆ సివిల్ అధికారముకూడ పన్నులు చెల్లించే ప్రజల ప్రతినిధులకే యుండవలెననీ నిర్ణయించబడినది. ఇండియాలోని సైనికవ్యవహారములు ప్రాచ్యదేశములలో బ్రిటిష్ వారవలంబింపబోయే రాజకీయతంత్రమునుబట్టి నడిపింపబడుతూండడము న్యాయ్యముకాదనీకూడా ఆ కాంగ్రెస్ ప్రతిఘటించినది. ౧౮౭౬ లో నూతనజాతీయాందోళనము తలయెత్తుటచేత ౨౨ వ కాంగ్రెసును, దీనిప్రసక్తియే లేకపోయినది. ౧౮౭౭ లో సూరతుతగాదా అడ్డమువచ్చినది. ౧౮౭౮ లో కాంగ్రెసు సంస్కరణకార్యక్రమము నవలంబించి ఈసైనికసమస్యను విడిచిపెట్టినది. తరువాత ౧౮౮౨, ౧౮౮౩ సంవత్సరములలోని ౨౭, ౨౮ కాంగ్రెసులలోని సైన్యములోని ఉన్నతోద్యోగములనుండి భారతీయులను మినహాయించడ మన్యాయమని నెమ్మదిగా సూచించబడినది. ౧౮౮౪ కాంగ్రెసులో, సైన్యములోని ఉన్నత

తరగతులలో ప్రవేశించడమునకు భారతీయులకుగూడ హక్కుండవలెననీ, సైనిక కళాశాలలు, పాఠశాలలు స్థాపింపబడవలెననీ, భారతీయులు స్వచ్ఛంద సైనికులు (వలంటీర్లు) గా అంగీకరింపబడవలెననీ తీర్మానములు చేయబడ్డవి. మొదటి రెండువిషయములును కానాటుప్రభు వంగీకరించెను. కిచెనర్ ప్రభువు “మేజరు” దర్జానును భారతీయులను చేర్చుకోవచ్చునని చెప్పినట్లు తెలిసినది. రాజుగా రీవిషయములో ప్రకటన చేయగలరని ప్రజ లాశపడిరి. పూర్వపురోజులలో భారతీయులు స్వచ్ఛంద సైనికులుగా నుండకూడదని నిషేధము లేదు. కాంగ్రెసు మొదటి సంవత్సరములలో ఈసమస్య చర్చకు వచ్చినప్పుడు యస్. బి. శంకరన్ తాను స్వచ్ఛంద సైనికుడనే నని ప్రకటించుకొనెను. ౧౯౨౦ లో నై స్రాయి కార్యనిర్వాహక సంఘములో సభ్యుడైన బి. యస్. శర్మకూడా ఒకప్పుడు స్వచ్ఛంద సైనికుడే నని తెలుసుకొందురుగాక. కాని ౧౯౧౮ లో భారతీయ స్వచ్ఛంద సైనికుల షేర్లు తొలగింపబడినవి. ౧౯౧౯ లో భారతీయ క్రైస్తవులుమాత్రమే స్వచ్ఛంద సైనికులుగా వంగీకరింపబడిరి. భారతీయులు సైన్యములోని పెద్దదర్జాలలోనికి (Commissioned ranks) పోవుట కభ్యంతరమును. ౧౯౧౭ లో తొలగించి సైనికరంగములో భారతీయ ప్రతిష్ఠకు చేయబడిన అపరాధమునకు ప్రభుత్వమువారు కొంతవరకు పరిహారము కావించిరి. తొమ్మిదిమంది భారతీయు లున్నతదర్జాలలో నియమింపబడిరి. ౧౯౧౭ లో జరిగిన కలకత్తా కాంగ్రెసు ఇందుకు సంతృప్తిని వెలిబుచ్చినది.

౫ న్యాయశాఖ-న్యాయస్థాన సమస్యలు

కాంగ్రెస్ ప్రారంభదశనుండి దేశములో పేరుప్రతిష్ఠలు గలిగిన గొప్ప న్యాయవాదులచే ఆక్రమింపబడియుండడముచేత ప్రజల న్యాయాధికారములను సంరక్షించే నిమిత్త మది కంకణముకట్టుకొని యున్నదన్నచో అతిశయోక్తి లేదు అప్పటి కింకను ప్రజల అనుభవముగాని, ప్రభుత్వమువారి నిర్బంధవిధానముగాని, న్యాయశాస్త్రపద్ధతులు కేవలము ప్రశాంతదినములలో, వినయవిధేయులై స్రవర్తించే పాగులనిమిత్తమే నని తెలిసేటంతగా అభివృద్ధి పొందియుండలేదు. ప్రజలలో జాతీయ చైతన్యముగలిగి, న్యాయశాస్త్రపద్ధతులప్రకారము వారికి లభించిన హక్కులను గూర్చి వారు తెలుసుకొనగలిగిన వెంటనే ఆ పద్ధతులలోని హాన్యత్వము వారికి విశదము కాగలదు. ప్రభుత్వమువారు జూరీవిచారణపద్ధతిని మొట్టమొదట పూర్తిగా ప్రవేశపెట్టి, ౧౮౭౨ లో జూరీలు నిందారోపితులను విడుదలచేసిన సందర్భములో, వాన తీర్పును సెషన్సుజడ్జీలును, హైకోర్టుజడ్జీలును త్రోసివేయవచ్చునని చేసినమార్పు ఈపై విషయమును ప్రజలకు చక్కగా బోధపరచినది. కలకత్తాలో ౧౮౮౬ లో జరిగిరి

రెండవ కాంగ్రెస్ జూరీఅధికారములలో చేయబడిన ఈమార్పు హానికరమనీ, తక్షణము రద్దుచేయబడవలెననీ తీర్మానించినది. తరువాతి కాంగ్రెసులు జూరీవిచారణపద్ధతిలో సూచింపబడిన మరొకొన్ని చెడ్డమార్పులను గూర్చి ప్రతిఘటించినవి. పిమ్మట జరిగిన కాంగ్రెసులు కేవలము క్రిందటి తీర్మానములనే బలపరచినవి. కాని ఇంత వరకును ఏమీ ప్రయోజనము కలుగలేదు.

జూరీల అధికారములను తగ్గించుటకం దెను మాడ న్యాయాధికారములను కార్య నిర్వహణాధికారములతో జోడించుట యెక్కువ ధయంకరమైనవిషయము ఇందువలన ఫిర్యాది, సాక్షి, జడ్జి, జూరీ-వీ రందరును ఒక్క అధికారిలోనే ఇమిడియుందురు. ఇండియాలోని ఈసంస్కరణోద్యమము రాం సంవత్సరములనా డింగ్లండులో స్వర్గస్థుడయిన రాజారామమోహనరాయలజీవితకాలమునుండి ప్రారంభమయినది. ఆయన తన మరణమునకుముందు పార్లమెంటువారి విషయమును గూర్చియు, మరొకొన్ని యితరవిషయములను గూర్చియు ఒక విజ్ఞానపత్రమును సమర్పించుకొనెను. పార్లమెంటురీసంఘమునందుట ఆయన ఈవిషయమునుగూర్చి సాక్ష్యమిచ్చెను. న్యాయ - కార్యనిర్వహణశాఖలు రెండును ప్రత్యేకముగా నుండవలయు నని ఆయన వాదించెను. ఇందుకోసమే కాంగ్రెస్, అఖిలభారతమస్టిమ్లీసులు చాలకాలమునుండి ప్రభుత్వము వారితో నిరర్థకముగా పోరాడుతూన్నవి. ఈ అత్యవసరసంస్కరణము ప్రవేశపెట్టి బడుటమాడ నేటిపరిస్థితు లెంత ప్రతిఘటముగా నున్నవో ఈ చరిత్రనుబట్టి పాఠకులు తెలుసుకొందురుగాక ! డఫరిన్ ప్రభువు గవర్నరు జనరలుగా నున్నప్పుడును, నైకొంటుక్రాన్, కింబ్లీలు భారతరాజ్యాంగకార్యనిర్వహణగా నున్నప్పుడును, సర్ హార్వేయాడమ్ సన్ ఇండియాప్రభుత్వములో హోమ్ మెంబరుగా నున్నప్పుడును అనేక పర్యాయములు కాంగ్రెస్ వారు సూచించే ఈసంస్కరణము మంచిదేనని వారందరును అంగీకరించిరి. సర్ హార్వేయాడమ్ సన్ దీనిని ప్రవేశపెట్టి, ఒకసారి ప్రయత్నించి చూచెన మని ౧౯౦౮ లో ఇండియాప్రభుత్వమువారిపక్షమున వాగ్దానము చేసెను. కాని నేటికిని న్యాయ - కార్యనిర్వహణాధికారములు రెండును ఒక్క యుద్ధోగస్థునిలోనే ఇమిడియున్నవి. రామమోహనరాయల తర్వాత దాదాభాయి నారోజీ నాయకత్వమున కొంతమంది ఈ ఆందోళనమును సాగించిరి. బొంబాయి, మద్రాసు, వంగరాష్ట్రములలో ఈ పనిని సాధించే నిమిత్తము సంఘములు నిర్మింపబడినవి. వీటిలో ముఖ్యముగా వంగరాష్ట్ర జాతీయ సంఘమును మనము ఖేర్కొనవచ్చును. వారు చేసిన ప్రచారమువలననే ఈ యుద్యమమునకు బలము చేకూరినది. తరువాత ౧౮౮౫ నుండి జాతీయమహాసభ ఈ విషయమును గూర్చి పనిచేయ ప్రారంభించినది.

న్యాయ-కార్యనిర్వహణశాఖలు తక్షణము ప్రత్యేకింపబడవలెనని రెండవ కాంగ్రెసు తీర్మానించినది. కొంతవ్యయ మెక్కువయినప్పటికినీ ఈరెండు అధికారములును ప్రత్యేకించబడకతప్ప దని నూడవ కాంగ్రెసు తీర్మానించినది. మరుసంవత్సరపు కాంగ్రెసీవిషయమును, జూరీవిషయమును కలిపి చర్చించినది. తరువాత ౧౮౯౩ వరకును జరిగిన ప్రతి కాంగ్రెసు ఈ విషయమును పునశ్చరణ చేస్తూవచ్చినది. ౧౮౯౩ లోని కాంగ్రెస్ “న్యాయకార్యనిర్వహణాధికారములు రెండును కలసియుండుట ఇండియాలోని బ్రిటిష్ ప్రభుత్వమునకు తీరనికళంకము. అది యావద్భారతదేశములోని ప్రజాసముదాయమునకు గణింపరాని నిర్బంధము.” అని ప్రకటించినది. “ఇందుకు వేరొక నివారణోపాయము కనిపించలేదు గనుక వెంటనే ప్రతిరాష్ట్రములోను దీనినిగూర్చి విచారించి తగిన ప్రణాళికలను తయారుచేసేనిమిత్తము కమిటీలను నియమించవలసిన” దని హిందూదేశరాజ్యాంగకార్యదర్శిని ఆ కాంగ్రెస్ ప్రార్థించినది. సంవత్సరముల తరబడి కోరబడుతూన్న సంస్కరణమును ప్రవేశపెట్టుట కిష్టపడని ప్రభుత్వమునే, ఆ సంస్కరణముకోసము కావలసినవివరములను విచారించేనిమిత్తము కమిటీలను నియమింపవలసిన దని కోరిన కాంగ్రెసుయొక్క అమాయకత్వమును, నిస్సహాయత్వమును వీమనవలసియున్నదో తెలియకున్నది. ఇది నాటి కాంగ్రెసువాదులలో ప్రారంభమైన శూన్యదృష్టికి నిదర్శనము. మరుసంవత్సరము (౧౮౯౪ లో) కొంతకాలము హిందూదేశ రాజ్యాంగకార్యదర్శులుగా పనిచేసి విరమించిన కింబర్లీ, క్రాస్ ప్రభువుల అభిప్రాయములను కాంగ్రెస్ ఉదాహరించినది. కాని అధికారములో నున్నవారి అభిప్రాయములకు విలువగలదు గాని అధికారమునుండి విరమించినవారి అభిప్రాయముల కేమివిలువ? అయినప్పటికీ ఈవిషయమునుగూర్చి ఆందోళనముమాత్రము సాగుతూనేయున్నది. కీ. శే. మకామోహనఘోషున కిది అభిమానవిషయమైనది. ౧౮౯౬ లోని ౧౨ వ కాంగ్రెస్, ఆయన కృషివలన ఇంగ్లాండు, ఇండియా దేశములలోని ప్రజాభిప్రాయ మీ సంస్కరణమున కనుమలముగా నున్నదని సంతృప్తిని వెల్లడించి, ఆయనమరణమునకు చింతించినది. ౧౮౯౯ లో హోబ్ పాన్సు ప్రభువు, సర్ రిచార్డు గార్తు, సర్ రిచార్డుకాచ్, సర్ ఛార్లెస్ సార్జెంట్లు, సర్ డబ్లియు. మార్కుజే, సర్ జాన్ బడ్ ఫేర్, సర్ జాన్ స్కాట్, సర్ గోలాండు, కె. విల్సన్ మొదలగు ప్రఖ్యాతులయిన జడ్జీలును, హార్ బర్టు జె. రేనాల్డు, సర్ విలియం వెడ్డరన్ బరన్ గార్లును ఈ న్యాయ - కార్యనిర్వహణశాఖావిభజనమునుగూర్చి భారత రాజ్యాంగకార్యదర్శికి మహాజరు అర్జీని పంపిరి. ౧౯౦౧ లో ఈవిషయ మిండియా ప్రభుత్వమువారి ఆలోచనలో నున్నదని కాంగ్రెసుకు తెలియవచ్చినది. కాని ౧౯౦౨ వ సంవత్సరమువరకును నిజమైన అభివృద్ధి కలుగలేదు. ౧౯౦౨ లో వంగరాష్ట్ర ప్రభుత్వ

మీ సంస్కరణమును కొద్దిమార్పుతో అంగీకరించినదనీ, ఆమా ర్పరాష్ట్రములో ఆచరణలోకి రాగలదనీ కాంగ్రెస్ సంతృప్తిని వెల్లడించినది. కాని సంవత్సరము లోపలనే అది అబద్ధ మని ఋజువైనది. తరువాతి రెండు కాంగ్రెసులలోను అందు ..కాశాభంగము వెల్లడింపబడినది.

జాతీయ అధికారములు తగ్గించబడినందుకు, న్యాయకార్యనిర్వహణాధికారము లొక్కమీనిషిలోనే ఇమిడియున్నందుకు ఆందోళనము జరుగుతూండగానే, పులిమిద బుట్రవలె, ౧౮౯౮ వ సంవత్సరపు వంగరాష్ట్రపు మూడవ రెగ్యులేషన్, ౧౮౯౯ వ సంవత్సరపు మద్రాస్ రాష్ట్రపు రెండవ రెగ్యులేషన్, ౧౯౦౦ వ సంవత్సరపు బొంబాయిరాష్ట్రపు ఇరువైయ్యేడవ రెగ్యులేషన్లలోని అసాధారణాధికారము ౧౮౯౮ వ సంవత్సరములోని రాజకీయపరిస్థితులవలన బయటపడ్డది. ఈ చట్టముల ప్రకార మెవరైనప్పటికీ విచారణ లేకుండా ప్రవాసమునకు పంపబడవచ్చును. ఈ అధికారముక్రిందనే “సర్దారునతు” జైలుకు పంపబడెను. ౧౮౯౮ వ సంవత్సరపు కాంగ్రెస్ సమావేశ మనునప్పటి కాయన జైలుకు పంపబడి అయిదుమాసములపై చిలుకు గడచినది. ఈ చట్టములక్రింద చేయబడవలసిన ప్రకటనమును కూడ చేయకుండానే ప్రభుత్వమువా రాయనను జైలుకు పంపినందుకు కాంగ్రెస్ నిర్విణ్ణత్వమును వెల్లడించినది.

౧౮౯౮ వ సంవత్సరములో అన్నీ అశుభసంఘటనములే జరిగినవి. తాను రచించని విషయములను ప్రకటించినందుకు లోకమాన్యతలకు శిక్షింపబడెను. పూనాలో అదనపుపోలీసులను సుంచబడెను. రాజద్రోహము (౧౮౯౮) భయంకరమైన ప్రవాదములను వ్యాపింపజేయు (౧౯౦౧) నేరములకు సంబంధించిన నిబంధన లెక్కువ కఠినముగా చేయబడినవి. ప్రజలహక్కులకు భంగము కలిగించిన ఈ ప్రభుత్వచర్యలను కాంగ్రెస్ ఖండించినది. సురేంద్రనాథ్ బెనర్జీ ఆసందర్భములో చేసిన మహోపన్యాసములో కొంతభాగమును ఆయనవాగ్ధోరణి కొకచిహ్నముగా నిట నుదాహరింతుము :

“పూనాలో అదనపుపోలీసును పెట్టు లొకప్రమాదముగా మనము భావింతుము. తిలకును, తదితరపూనాసంపాదకులను నిర్బంధించిడ మంతకం టెను గొప్పప్రమాద ముగా తలంతుము. తిలకుకోసము నాహృదయము పరితపిస్తున్నది. నాభావము లాయనజైల్ ఖానాకు పరుగెత్తుతున్నవి. భారతజాతి దుఃఖినిమగ్నమైనది. ఇంగ్లీషువా రాత్మస్వాతంత్ర్య, వాక్స్వాతంత్ర్య, పత్రికాస్వాతంత్ర్య, సమావేశ స్వాతంత్ర్యములను కలిగియున్నారు. వారి రాజ్యాంగప్రణాళిక ఈసిద్ధాంతముల కనుగుణముగా నున్నది. మనము బ్రిటిష్ పౌరులముగా జన్మించిన హేతువున బ్రిటిష్ రాజ్యాంగములో నున్న అన్నిహక్కులును మనకును జన్మతోనే స్వతస్సిద్ధముగా సంక్రమించినవి.

ఈహక్కులను మనదగ్గరనుండి యెవరు తీసివేయగలరు? మన మందరమును ఐక్యభావముతో నుండి నిర్ణయించుకొంటిమి. ఈకాంగ్రెస్యెదుట మన మాప్రకారము ప్రమాణము చేయగలము. మన మందరమును ఈకాంగ్రెస్ వెలుపలకు పోయి, ప్రజాహృదయముల నుత్సాహపూరితములుగా చేతుముగాక. బ్రిటిష్ పౌరులముగా మనకుగల అన్నిహక్కులను, ముఖ్యముగా ఆత్మస్వాతంత్ర్యమునే మహత్తరమైన హక్కును న్యాయపద్ధతితో ప్రతిష్ఠించుకొనుటకు మనము బద్ధకంకణుల మయితిమి.”

౬. పర్మనెంటు సెటిల్ మెంటు - నీటితీరువ -

దారిద్ర్యము - కరవులు

భారతదేశము ముఖ్యముగా వ్యావసాయికదేశము కాబట్టి, నీ సెటిల్ మెంటుల వలన రైతులకు కలుగుతూన్న పన్నులబాధనుగూర్చి కాంగ్రెస్ మొదటినుండి పనిచేసి యుండవలసిన దని చాలామంది తలంచెదరు. అందుకనుగుణముగా అలహాబాదులో జరిగిన నాల్గవకాంగ్రెస్ లోనే (౧౮౮౫లో) ఈ విషయమును స్థాయిసంఘమునారు విచారించి ౧౮౮౯ కాంగ్రెసుకు నివేశించవలసినదిగా యేర్పాటు చేయబడినది. ౧౮౯౦ లో వచ్చిన కరవువిచారణసంఘమువారి సిఫారసుమీద పర్మనెంటు సెటిల్ మెంటు భారతరాజ్యాంగకార్యదర్శిచే ౧౮౯౨ లో నంగీకరించబడిన దని ౧౮౯౯ కాంగ్రెస్ లో వైకుంఠనాథనేజ్ వివరించినాడు. కొన్ని సందర్భములలో నీపన్నుల పెంపుదల గ్రామములోని కొత్తపంటల మొత్తమును మించియున్నదని సర్ ఆక్లండ్ కార్మిక్ ఒకప్పు డభిప్రాయ మిచ్చియుండెను. ఈవిషయములనుగూర్చి డాక్టర్ బెసెంటు తనగ్రంథములో నుదాహరించిన కొన్ని వాక్యముల నీక్రింద చూపింతుము:

“కుండలోనున్న నీరు పూర్వ మెంతో, ఇప్పుడును అంతే. పూర్వ మొక చిల్లిమాత్రమే ఉండెను. ఇప్పుడో ఆరుచిల్లు లున్నవి.”

“మాకు కావలసినన్ని పసువు లుండేవి. కావలసినన్ని పచ్చికబీళ్లుండేవి. పసువుల ఆరోగ్యమును కాపాడడమునకు కావలసినంత ఉప్పుండేది. ఇప్పుడు మాపచ్చికబయళ్లు అటవీశాఖవారిచేతులలో నున్నవి. మాపసువులకు బీళ్లులేవు. ఆకలితో మాపసువు లెక్కడ కైనను మేయబోయేయెడల బందిలిదొడ్లలో పెట్టబడును. మేము జరిమానా లిచ్చు కొనవలసివచ్చును.”

“మాపసువుల చావిళ్లుకు, నాగళ్లుకు, తదితర వ్యవసాయపుపనిముట్లకు కావలసినంత కొయ్య మాకున్నది. కాని అది అంత అటవీశాఖవారి స్వాధీనములో నున్నది. సెలవులేకుండ దానిని స్పృశించినయెడల కష్టములపాలు కావలసివచ్చును. మా కా

అడవిలో ఒకకర్ర కావలసినయెడల ఒకయుద్యోగస్థునిదగ్గరనుండి మరియొకయుద్యోగస్థునియొద్దకు వారముగోజులపాటు పరుగెత్తవలెను. అంతకాలమును, ఎవరికో ఒకరికి, వీడో కొంత సొమ్ము ముట్టచెప్పతూ నేయుండవలెను. మాపంటలను పాడుచేసే అడవిమృగములను కాల్చి నాశనము చేయుటకు తగిన ఆయుధములు మా కున్నవి. కాని మా కొక ఆయుధచట్ట మున్నది. అందువలన మే మాయుధములను పూని అడవిమృగములను సంహరించరాదు. అప్పుడు పడవదిగిన నీగ్రోవాడుకూడ ఆయుధములు పట్టుకొని మొనగాడులాగున దేశములో తిరుగవచ్చును. మేము మాత్రము మాపంటలను రక్షించు కొనుట కాయుధములను చేపట్టరాను.”

౧౮౯౨ లో కాంగ్రెస్ ల్యాండురెవిన్యూకు శాశ్వతమైన పరిమితి యేర్పాటు చేయబడవలె నని తీర్మానించినది. అందువలన పెట్టుబడిదారులును, వ్యవసాయకార్మికులును గలసి భూమి నభివృద్ధి చేయగల రని కాంగ్రెస్ అభిప్రాయము. వ్యవసాయపు బ్యాంకులు స్థాపింపబడవలె ననికూడా ఆ కాంగ్రెసులోనే తీర్మానింపబడినది. మరు సంవత్సరపుకాంగ్రెస్ ౧౮౯౩-౯౪ సంవత్సరములలో ఛారతరాజ్యాంగ కార్యదర్శి వాగ్దానము చేసిన పర్మనెంటు సెటిల్ మెంటు ఆచరణలోకి తేబడవలె నని తీర్మానించినది. ౧౮౯౬ లో కాంగ్రెసు మామూలుమితవాదపద్ధతి నవలంబించి, ప్రతిసెటిల్మెంటుకు మధ్య ౬౦ సంవత్సరముల గడువయినను ఉండేట్లు చూడవలసిన దని ప్రభుత్వమును ప్రార్థించినది. ౧౯౦౦ డిసెంబరు ౨౨ వ తేదీన ఇండియాప్రభుత్వము ఈ విషయమునుగూర్చి రెవిన్యూశాఖద్వారా ఒక తీర్మానమును ప్రకటించినది. కాంగ్రెస్ రాష్ట్రీయప్రభుత్వముల అభిప్రాయములనుకూడ ప్రకటించవలసిన దని కోరినది. ౧౯౦౩ లో అధిక శిస్తులను నిరోధించుటకు కోర్టులకును, శాసనసభలకును అధికార ముండవలెనని తీర్మానించినది. ౧౯౦౬ లో, రిప్పనుప్రభువు ౧౮౮౨ లోను, క్యానింగ్ ప్రభువు ౧౮౯౨ లోను భూమిశిస్తుకు పరిమితి నిర్ణయింపబడవలె నని చేసినప్రకటనములను ౧౯౦౨ లోని కర్జనుప్రభువు తీర్మానముతో పోల్చి, కాంగ్రెస్ చర్చించినది. భూమిశిస్తు పన్ను కాదనీ, అద్దెమాత్రమే ననీ ప్రకటింపబడిన అభిప్రాయమునుకూడ అది తీవ్రముగా ఖండించినది. ౧౯౦౮ లోకూడ ఇటువంటి తీర్మానము చేయబడినది. ౨౫ సంవత్సరము లత్యంతప్రాముఖ్యముగా పరిగణింపబడిన ఈవిషయము తగువాత కాంగ్రెసువేదికనుండి విరమించినది.

ఇందుకు సంబంధించిన విషయములే అయిన “నీటితీరువ”, “కరవులు”, “వాటిపరిహారముల”ను గూర్చి ఇక చర్చించెదము. కాంగ్రెసు నీటితీరువనుగూర్చి ౧౮౯౪ లో ఒక్కపర్యాయముమాత్రము మద్రాసులో చర్చించినది. అప్పుడు నీటి

తీరువ యొకరమునకు నాలుగురూపాయలనుండి ఆయిదురూపాయలకు హెచ్చింప బడినది. నిరంతరమును హెచ్చింపబడుతున్న ఈశిస్తులును, పన్నులును అప్పటికాలములో మాటిమాటికీ వస్తూన్న కరవులకు కొంతవరకు కారణములు. ౧౮౯౬ లో కలిగిన టౌమపరిస్థితులవలననే భారతదేశపు టార్థికవిషయములను గూర్చి కాంగ్రెసు విచారణ ప్రారంభించినది. అప్పుడు కాంగ్రెస్, ప్రభుత్వమువారి సైనికదుబారా ఖర్చును వివరించినది; భూమిపన్నులు, శిస్తులు అత్యధికముగా విధింపబడుట కరవుల కొక కారణముగా నిరూపించినది; స్థానికపరిశ్రమలు, దేశీయశిల్పములు నాశనము చేయబడుట మరియొక కారణముగా నూచించినది. ప్రభుత్వమువారు వాగ్దానము చేసిన టౌమభీమానిధి వెంటనే నిర్మింపబడవలె నని కాంగ్రెసు కోరినది. పర్మనెంటు సెటిల్ మెంటు, వ్యవసాయబ్యాంకులు, పారిశ్రామిక పాఠశాలలు నిజమైన టౌమ నివారణోపాయములుగా నూచింపబడినవి. వెంటనే ఒక కరవుకమిటీ నియమింప బడినది. ఈలోపుగా బ్రిటనునుండి, ఆమెరికాసంయుక్తరాష్ట్రములనుండి టౌమసహాయార్థము ధనము వచ్చినది. ౧౮౯౬ మేయరు కష్టకాలములో భారతదేశమునకు చేసిన మేలున కాయన కొక కృతజ్ఞతాస్మారకచ్చిహ్నమును నెలకొల్పుట కిండియానుండి ౧౦౦౦ సౌనులు పంపవలె నని కాంగ్రెస్ తీర్మానించినది. ఇది ౧౮౯౭ లో జరిగిన విషయము. కాని కాంగ్రెస్, టౌమనివారణోపాయములుగా నూచించిన విషయములను మాత్రము మరచిపోవలేదు. ౧౮౯౯ లో, ప్రభుత్వమువారు హిందూదేశమునుండి విదేశములకు పోతున్న ధనప్రవాహము నరికట్టవలె ననీ, ప్రభుత్వవ్యయమును, పన్నులను తగ్గించవలె ననీ, స్థానికపరిశ్రమల నభివృద్ధి చేయవలెననీ కాంగ్రెస్ తీర్మానించినది. మరుసంవత్సరము, భారతప్రజల ఆర్థికవిషయములను గూర్చి ప్రభుత్వము వారు విచారణ చేయవలెనని తీర్మానించినది. తరువాత కాంగ్రెస్ దృష్టిలో కలిగిన పరివర్తనమునుబట్టి, ఈ విషయమునుగూర్చి అది చర్చించడమే మానివేసినది.

2. అటవీశాసనములు

అటవీశాసనములవలన కలిగిన అలజడి తెలియవలసినంత బాగుగా చాలామందికి తెలియదు. భూమిశిస్తులవలెను, ఉప్పుపన్నులవలెను అవికూడా ప్రజలకు భరించరాని బాధాకరములుగా నున్నవనిమాత్రమే చాలామంది యెరుగుదురు. ౧౮౯౧ లో నాగ పురములో పాల్ పీటరుషిల్లే “ఒక్కకలముగీటుతో ప్రభుత్వమువారు రైతులకు అనాది సిద్ధముగా వస్తూన్న సమష్టిహక్కులను నిర్మూలము చేయగలిగినారు. అప్పటినుండియే గ్రామస్థుల సాంఘికజీవితములో అపూర్వపరివర్తనము కలిగినది.” అని అటవీశాసనములనుగూర్చి చెప్పెను. “బ్రిటిష్ ప్రభుత్వముపైన రైతులకు విరోధము కలుగుట కీచట్టములు

తక్కిన అన్నింటికంటెను ఎక్కువబాగుగా ఉపయోగపడ్డ" వని డాక్టరు బెసెంటు చెప్పినమాటలు సత్యవిరుద్ధములు కావు. ౧౮౯౧ లో ఒక్క ఉత్తరార్కాడు జిల్లా లోనే ౯ నెలలలో ౩౦౦,౦౦౦ పశువులు మృతినొందినవి. రైతుకు ప్రకృతి అనుగ్రహించిన ప్రసాదమురైనను సరిగా ముట్టడము లేదు. "నీపాల మాగుట్టలమీద నున్నది. కాని నీ వా అడవిచెట్లును, పొదలును ముట్టుకొనరాదు. నీవు వేసి పెందినచెట్ల ఆకులే నీవి కావు" అంటారు ప్రభుత్వమువారు.

౧౮౯౨-౯౩ సంవత్సరములలో ఇండియాలో, ముఖ్యముగా పెనిన్సులర్ ఇండియా, పంజాబురాష్ట్రములలో అటవీశాసనములవలన ప్రజలకు కలుగుతూన్న ఇబ్బందులనుగూర్చి విచారించవలసిన దని ప్రభుత్వమువారికి విజ్ఞాపింపబడినది. పంజాబు ప్రభుత్వమువారి అటవీనిబంధనలు చాలా అన్యాయముగాను, క్రూరముగాను ఉండినవి. ౯ వ కాంగ్రెసులో పండిత మేఘకౌరామ్, అవి "నాగరక ప్రభుత్వమునకు తగినంత అన్యాయముగా నున్న"వని చెప్పినాడు. ఒకపాలముయజమాని తనపాలములోకలిగిన అగ్నిప్రమాదములకు బాధ్యుడు. అది యెవరివలన కలిగిననుసరే, అతడే నిబంధనలకు వ్యతిరేకముగా నడచుకొన్నట్లు భావించబడును. గడ్డి, కట్టెలు అమ్ముకొని జీవించే కొండవాళ్లు అలా జీవించుటకు నీలు లేకుండ చేయబడినది. వారిపశువు లడవులలో మేయరాదు. వారడవిఆకులతో చలిమంట వేసుకొనూడదు. ఈ ఆందోళనాఫలితముగా ఇండియా ప్రభుత్వమువారు, "అటవీపరిపాలనసందర్భములో తమ ఆర్థికప్రయోజనములకంటె రైతుల అవసరములు, వ్యవసాయప్రయోజనములే ఎక్కువగా గమనింపబడు"నని ఉదారాశయములతో, ౨౦ అక్టోబరు ౧౮౯౪ తేదీగల ౨౨ (ఎఫ్) ఉత్తరువును జారీచేసిరి. మూడు, నాలుగు తరగతులక్రిందకు వచ్చే అడవులలో, వంటచెరకు, పశువులను పోతకొనేసాకర్యము, పచ్చిగడ్డి, చిన్నచిన్న ఇళ్లకును, వ్యవసాయపుపని ముట్లకును కావలసిన కలపసామగ్రి రైతుల కుచితముగా నీయబడవలెననీ, తదితర సందర్భములలోనూడ అటవీనిబంధనలు రైతుల నవమానపరచడమునకును, నిర్బంధ పరచడమునకును ఉపయోగపడరాదనీ కాంగ్రెస్ తీర్మానించినది. ౧౧, ౧౪ కాంగ్రెస్ లు, అటవీనిబంధనలు ప్రభుత్వమునకు ద్రవ్యమును సంపాదించిపెట్టుటకుగాక, కేవలము అడవులసంరక్షణకోస మేర్పడినవనే అభిప్రాయమును వ్యక్తపరచి, ప్రజల కష్టములనుగురించి వివరించినవి. ౧౮౯౯ వ సంవత్సరము తరువాతి కాంగ్రెసులలో సమగ్రతీర్మానములలో నేదో యొకభాగముగా తప్ప ప్రత్యేకతీర్మానములలో నడవులనుగురించి యేమీ వివరింపబడలేదు.

సాధారణముగా జనులు క్రొత్తకష్టము వచ్చేసరికి అలవాటైన పాతకష్టమును గూర్చి ఆందోళన చేయ మరచిపోయెదరు. అదేవిధముగా ౨౦ వ శతాబ్దప్రారంభము

కాగానే కాంగ్రెస్ రాజకీయములలో నూతనసమస్య యుద్ధముంచినది. బోయర్ యుద్ధము, రష్యా జపాను యుద్ధములు కాంగ్రెసువాదుల వృత్తమును అడవులు, నీటి పన్నులు, సాట్టు, ఆబ్కారీలు మొదలగు చిన్న విషయములనుండి జాతీయత, స్వపరిపాలనములవంటి గొప్పవిషయములవంకకు త్రిప్పినవి.

౮. వాణిజ్యము - పరిశ్రమలు

మన పూర్వరాజకీయవేత్తల హృదయములలో అప్పుడప్పుడు భారతదేశపు ముఖ్యసమస్యలు మెరుపుతీగలవలె మెరసిపోయినవేకాని నిలకడగా నుండి ఉత్తమాదర్శములకు మార్గదర్శకములు కాలేదు. లాంకుషైరుప్రయోజనములకొరకు భారత ప్రయోజనములు త్యజించబడిన వన్న సంగతి వారు గ్రహించిరి. భారతశిల్పము, గ్రామ పరిశ్రమలు వినాశనము. చేయబడకపోయినను, నిర్లక్ష్యము చేయబడినవనియైనను వారు తెలుసుకొనిరి. కేల్కార్, కపర్డిలతో గలసి, తిలకు మహాశయుని ప్రధాన శిష్యత్రయములో నొకరుగా పరిగణింపబడిన ఆర్. పి. కరంజికారు, ౧౯౦౮ లో బొంబాయిలో జరిగిన ౨౦-వ కాంగ్రెసులో ప్రాథమికవిషయమగుర్చి మాట్లాడుతూ, అయిర్లండువిషయములో ఆర్థర్ బెల్ఫార్ గారు చెప్పిన

“ ఇంగ్లండుదేశపు ప్రయోజనములకోసము అయిర్లండుయొక్క ప్రతిపరిశ్రమ బాల్యావస్థలోనే నిర్మూలింపబడినది. అయిర్లండువిశ్వవ్యయమునకు కారణ భూతమైన ప్రతిమార్గమును ఇంగ్లండుయొక్క దురాశాపరత్వమున కనుకూలముగా నుండేట్లు మూసివేయబడినది. ”

అనేవాక్యములను జ్ఞాపకము చేసినాడు. ఇంగ్లీషుప్రభుత్వమును మహమ్మదీయ ప్రభుత్వముతో పోల్చి యొక రాజకీయవిషయపరిజ్ఞాత “ ఇంగ్లీషుప్రభుత్వములో విద్యాభివృద్ధి జరిగినమాట వాస్తవమే. రైల్వేలు వచ్చినమాట వాస్తవమే. దేశములో సుస్థిరత్వము కలిగినమాట వాస్తవమే. కాని హిందూదేశసౌభాగ్యమునకు మహమ్మదీయప్రభుత్వ మింతకంటె చాలా యోగ్యమైనది. మహమ్మదీయులు భారతదేశములోనే నివాస మేర్పరచుకొన్నారు. వారి విశ్వరమ్యము భారతదేశపు సౌభాగ్యమైనది. ఇంగ్లీషువారో, భారతదేశపుభాగ్యమును నీమకు తీసికొనిపోయిరి.” అని చెప్పెను. ఈ విషయమే రాజా రాంపాల్ సింగ్ ఇంతకంటె కఠినమైనభాషలో, ౧౯౦౩ కాంగ్రెసులో చెప్పినాడు. “ ఇంగ్లీషుసివిల్ ఉద్యోగస్థులకు భారతదేశము చక్కని షికారీభూమి (Hunting ground) యైనది. ౧౯౦౪ కాంగ్రెసులో, బ్రిటిష్ ఇండియా పత్తిపరిశ్రమల పన్నునుగూర్చి “ ఈపన్నువలన లాంకుషైరుకోస

మిండియాప్రయోజనములు నాశనము చేయబడినవి." అని ప్రతిఘటనతీర్మానము చేయబడినది. కాని రాజోదయే ప్రతినిర్బంధకాసనమునకును తలయొగ్గి, దానికాతివ్యమును తగ్గించుకొనేనిమిత్తము మార్గాంతరములను సూచించడ మప్పటికాంగ్రెసుల సంప్ర

దాయము. ఈ సందర్భములో,

"ఈ పత్తిపరిశ్రమల్లు చట్టమే అయ్యేయెడల, ౨౦ నెంబరుకు వరకునుగలపత్తిశ్రమల కీచట్టము వర్తించకుండాఉండేట్లు, ఇండియాప్రభుత్వము వారి అధికారమును విలియోగించుటకు, భారతరాజ్యాంగ కార్యదర్శి అంగీకారమును వారు వెంటనే పొందవలె నని ఈకాంగ్రెసు సవినయముగా ప్రార్థిస్తున్నది."

అనిమాడా తీర్మానింపబడినది. ౧౧ వ కాంగ్రెసులో, ౨౦ నెంబరుకు తక్కువైన పత్తిపరిశ్రమలు పన్నునుండి మినహాయంపబడుటకు లాంకుషైరుపెట్టిన అభ్యంతరము సరియైనది కాదని తీర్మానింపబడినది. ౧౯౦౬లో దావాభాయిఅధ్యక్షతక్రింద జరిగిన కాంగ్రెసులో మాలవ్యాపండితుడు,

"మనదేశమునుండి పోయిన ముడిసరుకే తయారయిన వస్తువులుగా తిరిగీ మనదేశమునకు వస్తున్నది. మనము స్వతంత్రులమే అయినట్లయితే, రక్షణపన్నులు వేసి బాల్యావస్థలోనున్న మనపరిశ్రమలను కాపాడుకొనియుండేవారము."

అని మన పరిశ్రమాభివృద్ధికిగల ఆటంకమును వ్యక్తీకరించినాడు. విదేశవస్తువుల నెక్కువగా కొంటూన్న మధ్యతరగతులవారికి, వాటిని బహిష్కరించవలెనంటే "స్వయంసహాయము, మనోనిశ్చయము, త్యాగము" అవసర మని తిలకుమహాశయుడు చెప్పినాడు. ౧౯౦౬ లోని స్వదేశీ, బహిష్కరణోద్యమములవలన భారతీయులదృష్టి భారతపరిశ్రమల పునరుద్ధరణమువై పునకు మరలినది. ౧౯౧౦ లో "స్వదేశీ" తీర్మానమును అప్పటి కింకను యువకుడుగానున్న సి. వై. చిత్రామణి ప్రతిపాదించి తన భవిష్యత్ప్రముఖ్యమును ఋజువుచేసికొనగలిగాను. ఆయన,

"ఇండియా, ఇంగ్లీషువారికి ముడిసరుకులను పండించియిచ్చేపొలముగా నుపయోగపడుతూన్నది. ఇక్కడి ముడిసరుకులు బ్రిటిష్ యేజెంట్లద్వారా బ్రిటిష్ ఓడలలో సీమకు పోయి, అక్కడ బ్రిటిష్ పెట్టుబడితో, బ్రిటిష్ కార్మికుల పని తనముతో వస్తువులుగా తయారయి, బ్రిటిష్ యేజెంట్లద్వారా, బ్రిటిష్ వర్తకుల వలన ఇండియాకు తిరిగీ దిగుమతి చేయబడుతూన్నవి."

అని తనదే చెప్పినమాటలను జ్ఞాపకముచేసినాడు. ఈరెనడే బొంబాయిపైకోర్టు జడ్జి, గొప్ప ఆర్థికశాస్త్రజ్ఞుడు, సుప్రసిద్ధసంఘసంస్కర్త. ఈయన అనేక సంవత్సర

ములవరకును కాంగ్రెసుకు వెనుకబడముగా నుండెను. పారిశ్రామిక కార్మికవిషయములలో అప్పటి కాంగ్రెసువాదుల కీయనసలహాయే ఆధారము.

భారతరాజకీయజ్ఞులు వ్యవసాయమునుగూర్చిగాని, పరిశ్రమలనుగూర్చిగాని నిర్లక్ష్యము చేయలేదు. ౧౮౯౦ లోనే మదనమోహన మాలవ్యా, “ప్రభుత్వమువారు భారతీయ శిల్పపరిశ్రమలను పోషించవలె” నని చెప్పినారు. ౧౮౯౧ లోనే అటవీశాసనములు ప్రజలకు బాధలు కలిగిస్తున్నవనీ, గ్రామసాంఘికవ్యవస్థలలో సంపూర్ణమైన పరివర్తనమును కలిగించినవనీ, గ్రామపరిశ్రమల వినాశమునకును, పశువులమరణములకును కారణభూతము లయినవనీ ప్రజలు తెలుసుకొనగలిగిరి. ౧౮౯౧ సెప్టెంబరునెలలోనే మూడులక్షల పశువులు నశించినవి. ౧౮౯౧ లోని నాగపురపు కాంగ్రెసులో లాలా మురలీధరుడు ఉర్దూభాషలో “మీరుకూడ ఈనిందితులైన రాక్షసులతోపాటు, మీసోదరుల హృదయకోణితముతో పుష్టి చెందవలెనని కోరుతున్నట్లు కనపడుతున్నది. (లేదు లేదు అని కేకలు) నేను అవు నని చెప్పుతున్నాను. మీచుట్టును చూచుకోండి. ఈచాందినీదీపా లేమిటి? ఈవిడేశీ కుర్చీలు, మేజాలు యేమిటి? ఈసన్నబట్టలు, ఈకోట్లు, ఈ ఇంగ్లీషుకోట్లు, ఫ్రాక్సు యేమిటి? ఈనెండిపాన్నుకట్టి లేమిటి? మీయిండ్లలోని భోగపదార్థములన్నీ యేమిటి? భారతదారిద్ర్యవిహీనులు, భారతీయ యుధామూర్తులు. విదేశీవస్తువుపైన మీరు వ్యయముచేసిన ప్రతిరూపాయీ, నేడు బ్రతుకు తెరువులేని పనివాండ్ల చేతులలో నుండి యూడబెరుకబడిన దన్నుమాట. ఈ ఇంగ్లీషువస్తువులు మనదేశమును ముంచి లేవనెత్తడము కేవలము జౌదార్యమువలననే నని నాకు తెలుసును. ఆ జౌదార్యమే మనదేశీయపరిశ్రమలను క్రమక్రమముగా నాశనము చేసినది. ఆ జౌదార్యమువలననే దిగుమతిపన్నులు రద్దుచేయబడి, ధనవంతులు చెల్లిస్తున్న మామలక్షల రూపాయీల ప్రభుత్వాదాయము త్యజించబడినది. ఈ భయంకరత్యాగమువలన గలిగిన లోటును భర్తీచేయుటకే పేదలు చెల్లించవలసిన ఉప్పుపన్ను విధింపబడవలసివచ్చినది. నేడు ఫ్యాక్టరీనిబంధనలు చేయబడుటకుకూడ జౌదార్యమేమూలము. మనము గర్వించవలసిన ఈపరిశ్రమకూడ అనిబంధనలమూలమున నాశనమైతే అవుగాక; అనికూడా జౌదార్యమే కాని ఈ జౌదార్యఫలితమేమి? మీసోదరు లపవాసములు చేస్తున్నారు. మనభాష్యము విదేశముల కెగుమతి చేయబడకపోవుటచే ౩౦ సంవత్సరములక్రిందట ఒక మణుగున్నర గోధుమలుగాని, రెండుమల్ల పప్పుగింజలుగాని ఒకరూపాయికైనను అమ్ముకుపోయేవి కావు. ఇప్పుడో ఆరురెట్లు ధర పెరిగినది. అనగా పేదవాండ్లు తమపొట్టలను నింపుకొనుట కారురెట్లెక్కువ కష్టపడవలసివచ్చినది. దీనికి కారణము మనభాష్యపు గిడ్డంగులను దోచివేయుటకు మన జౌదార్యవంతులు పన్నినపన్నుగడ. స్వేచ్ఛావాణిజ్యముట!

జాతికి జాతికి మధ్య నుండవలసిన న్యాయము! ఈనాటకము నా కసహ్యము! ఏమిటా వర్తకన్యాయము? దరిద్రభూయిష్టమైన భారతదేశమునకును, ధనముతో మూలుగుతూన్న ఇంగ్లాండునకును వర్తకసాపత్యమా? ఇది పసిబిడ్డకును, ఫైల్ మౌకకును జరిగే పోరాటమువలె కనపడుతూన్నది. ఈ స్వేచ్ఛావాణిజ్యపద్ధతి ఆర్థికశాస్త్రసమ్మతము కావచ్చును. కాని ఇది మనదేశీయులనుమాత్రము యుధార్తులనుగా చేయకతప్పదు” అని చెప్పి సభాసదులను హెచ్చరించినాడు.

మాలవ్యాపండితుడు ౧౮౯౩ లోని ౯ వ కాంగ్రెసులో “నేడు మీ సేతవాండ్లెక్కడ? అనేకములైన చేతిపనుల మూలమున, పరిశ్రమలమూలమున జీవించిన ఆ పనివాండ్లందరును నే డెక్కడున్నారు? ఇంగ్లాండుకును, తదితర ఐరోపా దేశములకును యేటేటా యెగుమతిచేయబడిన మీ దేశీయపరిశ్రమలు నే డేమైనవి? అవి అన్నీ కాలగర్భములో కలసిపోయినవి. ఇక్కడ మారుచుండిన ప్రతిమనిషీ ఇంగ్లీషువస్తువులలో కనబడుతున్నాడు. మీ రెక్కడకు వెళ్లినను ఇంగ్లీషుపరిశ్రమలు, ఇంగ్లీషువస్తువులు మీరాక కెదురుచూచుచుండును. ఇక మనప్రజలకు మిగిలియున్న దేమి? పండిన పంటతో సగము భోజనము చేసి, వర్తకములో యేదో కొద్దిగా లాభము సంపాదించుకొనుట. ఉద్యోగములలో గాని, వ్యాపారములోగాని ౫౦ సంవత్సరములక్రిందట మనదేశీయులు పొందినలాభములలో నేడు నూరవవంతునూడా వారు పొందుటలేదు. అటువంటి సందర్భములో దేశము సౌఖ్యవంతముగా నె ట్లుండును? ౧౯౧౪ లో సర్ సుబ్రహ్మణ్య అయ్యర్ గ్రామపునర్నిర్మాణమును గూర్చియు, పరపతిసంఘములనుగూర్చియు ఎక్కువ శ్రద్ధ తీసికొనవలెనని చెప్పినాడు. ౧౮౯౯ లో లాలా లజపతిరాయల ప్రయత్నమువలన కాంగ్రెస్ విద్యా, పారిశ్రామికవిషయములనుగూర్చి చర్చించుట కొకపూట ప్రత్యేకించినది. ఆకాంగ్రెసుచే నియమింపబడిన కమిటీవారి సూచనల ఫలితముగా ౧౯౦౧ లో మొదటి పారిశ్రామిక ప్రదర్శన మేర్పాటుచేయబడినది. ఇదే క్రమపరిణామమును పొంది నేటిఖద్దరు, స్వదేశీప్రదర్శనముల రూపమును తాల్చినది. ౧౯౦౪ లో బ్రిటిష్ ఇండియా ప్రత్తిపరిశ్రమల పన్ను మూలముననే, కాంగ్రెసు కన్నులు తెరచి దేశీయపరిశ్రమాభివృద్ధికై తనదృష్టిని మరల్చినది. కాంగ్రె సాపన్నును వెంటనే ప్రతిఘటించినది. తరువాత ఈ విషయములో గవర్నరుజెనరలు చేసిన ప్రతిఘటనముకూడ నిష్ప్రయోజన మయ్యెనని మాకు తెలియవచ్చినది. దీనికి పరిహారము చేయబడకపోగా పైపెచ్చు కాలిన్ బరీ ప్రభువు “భారత పరిశ్రమలపోటీనుండి బ్రిటిష్ పరిశ్రమలు సంరక్షింపబడుటకు తగిన చర్యలను తీసికొనవలె” నని ఉత్తరువులు జారీచేయించినట్లుకూడా తెలుస్తున్నది. భారతదేశములో ౪

కోట్లమంది జనులు ఒంటిపూటభోజనముతో జీవిస్తున్నారని మాటిమాటికి చెప్పబడే మాట కేవలము ఊహాజనితమైన విషయము కాదు. వాచా, మథోల్కారులు ఆంగ్లో ఇండియన్ ప్రభువులు చెప్పినమాటల నుదాహరించి ఈవిషయమును ఋజువుచేసిరి. “రైతుజనములో సగముమందికి సంవత్సరము చివర భాగములో కడుపునిండా భుజించడ మనగా యేమిటో తెలియదు.” అని సర్ ఛార్లెస్ ఇలియట్ కాదా చెప్పినది? ఒక సబ్ డివిజనులో ౧౦౯౧ లో భూమికిస్తు ౬౬% పెరిగినది. మరొకదానిలో ౯౯% పెరిగినది. ఇంకొకచోట ౧౧౨% పెరిగినది. కొన్ని గ్రామములలో నూటికి ౩౦౦ మొదలు ౧౫౦౦ వరకును పెరిగినది. సైనికవ్యయముకూడా అంతులేకుండా పెరిగిపోయినది. జర్మను సైనికున కయ్యేఖర్చు యేడాదికి రు ౧౪౫—ఫ్రెంచి ౧౫౫. ఇంగ్లీషు సైనికున కింగ్లండులో అయ్యేఖర్చు రు ౨౦౫. ఇండియాలోని ఇంగ్లీషు సైనికునకు రు ౩౩౫. ఈవ్యయము నాయాదేశీయుల ఆదాయములతో పోల్చిచూచు కొన్నయెడల మనస్థితి మరింత చక్కగా బోధపడగలదు. ఇంగ్లండులో ౪౨ పౌనులు ఒక్కొక్కమనిషి ఆదాయము. ఫ్రాన్సులో ౨౩ పౌనులు. జర్మనీలో ౧౮ పౌనులు. ఇండియాలో ౧ పా. ఈ అంకెలు ౧౯౧౧లోనివి. టౌమన్సులనుగూర్చి అనేకతీర్మానములు చేయబడినవి. ౧౯౦౭ లోనే, బలవంతపు కూలిచట్టమును (Penal Labour Law) రద్దుచేయించు ప్రయత్నములు జరిగినవి.

౯. స్వదేశీ - బహిష్కరణము - స్వరాజ్యము

కర్జను ప్రభువుపరిపాలనావిధానమువలన చాలాకాలమునుండి అంతర్గర్భితముగా వికసిస్తున్న నూతనజాతీయోత్సాహము వంగరాష్ట్రవిభజనముతో ప్రకటితమైనది. ౧౯౦౫ లో భారత పుణ్యక్షేత్రమగు కాశీనగరమున జరిగిన ఇరువది యొకటవ కాంగ్రెస్ వంగరాష్ట్రవిభజనమును లాంఛనముగా ప్రతిఘటించి దానిని పూర్తిగా రద్దు చేసిగాని లేక మార్పుచేసిగాని, వంగీయుల నందరను, ఒక్కపరిపాలనముక్రిందకు తీసికొనిరావలసిన నని తీర్మానించినది. కాని ఆనాడు వంగదేశములో అవలంబింపబడిన నిర్బంధవిధానమునుగూర్చి ఆకాంగ్రెసుచేసిన ప్రతిఘటనతీర్మానము కొంత డొంక తిరుగుడుగాను, కొంత అనాలోచితముగాను ఉన్నది. ఎందువల్ల ననగా ఆ తీర్మానములో “ప్రజ లేకగ్రీవముగా చేసిన ప్రార్థనములకుగాని, ప్రతిఘటనములకుగాని లెక్కజెట్టక, వంగరాష్ట్ర విభజనమునుగూర్చి తమ నిర్ణయమును కొనసాగించుకొనుటకే ఇండియాప్రభుత్వమువారు నడపిన చర్యను, బ్రిటిష్ ప్రజల దృష్టికి తీసికొనివచ్చే నిమిత్తము ప్రజల న్యాయబద్ధమైనట్టి, ప్రబలమైనట్టి యేకైకప్రతిఘటనమార్గ మగు విదేశవస్తుబహిష్కరణమునకు పూనుకొనవలసిన అవసరము కలుగగా” అని కొంత

ఉపోద్ఘాతము వ్రాయబడినతరువాత నిర్బంధనిధానము తీవ్రముగా ప్రతిఘటింపబడినది. అయితే ఈ తీర్మానములో కాంగ్రెస్ విదేశీవస్తుబహిష్కారపద్ధతిని అంగీకరించినదో లేదో సరిగా వ్యక్తము కావడములేదు. బహుశా వ్యక్తము చేయవలెనని తీర్మానము వ్రాసినవారి యుద్దేశమైనట్లుపూడా కనుపించదు. “ప్రజల వ్యాయబద్ధమైనట్టి ప్రజలమైనట్టి యేకైకప్రతిఘటనమార్గమును” అని వ్రాయుటమూలమున ఒకసిద్ధాంతమునుగూర్చి మాత్రము కాంగ్రెస్ తనఅభిప్రాయమును వెల్లడించినట్లు కనపడుతున్నది. జాతీయవాదుల కొంత కంటే నిస్సందేహమైన తీర్మానమును చేయడమునకు కొంత చిక్కు కలిగినట్లు తోస్తూన్నది. కాని లాలా లజపతిరాయి ఈ తీర్మానమును బలపరుస్తూ “మన మిక బిచ్చగాండ్లము కాము. మన మొక సామ్రాజ్యములోని ప్రజలము. మనహక్కులకోసము మనము పోరాడుతున్నాము.” అని చెప్పినమాటలుమాత్రము త్యాగజనకములు. ౧౯౦౫లో కనపడని ధైర్యము ౧౯౦౬ లో విజృంభించినది. వంగరాష్ట్ర విభజనమునుగూర్చిన క్రిందటితీర్మానమును పునశ్చరణ చేస్తూ ౧౯౦౬ కాంగ్రెస్ “ఈ దేశప్రజలకు పరిపాలనావ్యవహారములో అధికారము లేదనేమాట తెలుసుకొని ప్రభుత్వమువారికి వారు చేసుకొనే విజ్ఞాపనలు విచారణకు రావని గమనించి వంగరాష్ట్ర విభజనమునుగూర్చి ప్రతిఘటనగా అక్కడిప్రజలు ప్రారంభించిన బహిష్కారణ్యమును వ్యాయబద్ధముగా నుండెననీ, ఉంటూన్నదనీ ఈ కాంగ్రెస్ అభిప్రాయపడుతున్నది” అని తీర్మానించినది. తరువాత, కొంత త్యాగము చేసియైనను దేశీయపరిశ్రమలనే ప్రోత్సహించవలసిన దని ఆకాంగ్రెస్ ప్రజలను కోరినది. అంతటితో ఆగిపోయినది. సర్వీసుపరీక్ష లేకకాలమున జరుపబడుట, ఎన్నికసభ్యులతో శాసనసభలు పెద్దవి చేయబడుట, భారతరాజ్యాంగకార్యదర్శికొన్నిలులోను, ఇండియాలోని కార్యనిర్వాహకసంఘములలోను భారతీయసభ్యులు నియమింపబడుట - వీటి నతిక్రమించి నాటిస్వపరిపాలనాదర్శము పెరుగలేదు. ఇదే ౧౯౦౬ లోని జాతీయశయము. తరువాత సంవత్సరము సూరతుతగాదా వచ్చినది. తరువాత మితవాదికాంగ్రెసులు బహిష్కరణమును తొలగించి, స్వదేశీనిమాత్ర ముంటిపట్టుకొనియుండినవి. వాటిలో స్వపరిపాలనమునుగూర్చిన తీర్మానము మింటోమార్లేసంస్కరణములను విచారించుటగా పరిణమించినది. ౧౯౧౦ లో పాతనైస్రాయి మారి కొత్తనైస్రాయి వచ్చినప్పుడు రాజకీయ ఖయిలను విడిచిపెట్టవలసిన దని కొత్తనైస్రాయియను హార్డింగ్ ప్రభువును ప్రార్థిస్తూ తీర్మానింపబడినది. తరువాత సంవత్సరము ఈతీర్మానమే బలపరుపబడినది. కాని మద్రాసులో ౧౯౧౩లో జరిగినకాంగ్రెస్, “౧౯౧౧ లో ప్రభుత్వమువారుచేసిన రాష్ట్రీయ స్వాతంత్ర్యవాదానమును చెల్లించుకోవలసినదనీ, ఇండియాను సామ్రాజ్యసమ్మేళనములో నొకసంయుక్త భాగముగా అంగీకరించి, ఆదర్శాకు తగిన హక్కులన్ని

సంపూర్ణముగాను, స్వేచ్ఛగాను అనుభవించ నీయవలసినదని" తీర్మానించి తన ధైర్యమును ప్రపంచకమునకు వెల్లడించినది.

౧౦. సాంఘికప్రాతినిధ్యము

ఈ సాంఘికప్రాతినిధ్యసమస్య కొత్తగా బయలుదేరిన దని చాలామంది అభిప్రాయము. ౧౮౮౮ లో పశ్చిమోత్తరరాష్ట్రములకు సర్ ఆక్లండ్ కాల్వీక్ డెప్టీ సెంటు గవర్నరుగా నున్నప్పటినుండి మహమ్మదీయులు కాంగ్రెసుకు వ్యతిరేకముగా నుండిరనేభావమును వ్యాపింపజేయుటకు కొంతప్రయత్నము జరిగినది. అందువలన కలిగిన పరిస్థితులనుగూర్చి హ్యూమ్ సర్ ఆక్లండుకు వ్రాసినయుత్తరములో విపులముగా చర్చించెను. కాని మొదటి రెండుమూడు కాంగ్రెసులు జరిగినవెంటనే సర్ ఆక్లండు చెప్పిన విషయము సరియైనది కావని తేలినది. తరువాత ప్రభుత్వమువారు మహమ్మదీయులకు సంక్షుకులవలె నటిస్తాండడమునూడా వారికి గిట్టలేదు. అలహాబాదులో జరిగిన నాలుగవకాంగ్రెసులో, ఐరోపీయ ప్రతిఘటనములను లెక్కపెట్టక అధ్యక్షత వహింప నంగీకరించిన యూల్ గారి ఎన్నికను బలపరుస్తూ, షేక్ రజా హుస్సేన్ ఖాన్, లక్నోలోని సున్నీ మహమ్మదీయనాయకుడు కాంగ్రెసుఉద్యమమునకు సహాయము చేయవలసినదని పంపిన "ఫత్వా"ను ప్రదర్శించి "కాంగ్రెసుకు వ్యతిరేకముగా నున్నది మహమ్మదీయులు కారు; ఉద్యోగస్థులైన వారి యజమానులు" అని ప్రకటించెను. ౧౯౦౧ లోను తరువాతను జారీచేయబడిన ఫత్వాలనుగూర్చి తెలిసినవారివిషయమును నిస్సందేహముగా విశ్వసించుదురు.

నిజముగా మింటోప్రభువుకాలములో సాంఘికప్రాతినిధ్య సిద్ధాంతమున కొక స్వరూపము వచ్చినది. అంతకుపూర్వమే కర్జునప్రభువు వంగరాష్ట్రమును విభజించి, అధికసంఖ్యాకులగు మహమ్మదీయులతో, తూర్పుబంగాళము అస్సాములను ప్రత్యేక రాష్ట్రముగా చేయవలెనని సంకల్పించుటలోనే ఈదురదృష్టపు సాంఘిక చైతన్యము రేకెత్తినది. కర్జునప్రభువు వంగరాష్ట్ర మనే గుఱ్ఱముపైన, సాంఘికవిభేద మనే జీను వేసికొని ౭ సంవత్సరములు ఆగుఱ్ఱము దాదాపు ప్రాణావశిష్ట మయ్యేవరకును స్వారి చేసినాడు. తరువాత ఆగుఱ్ఱమునకు విశ్రాంతి ఇచ్చేటందుకు మింటోప్రభువు వచ్చినాడు. కాని, ఆగుఱ్ఱముపైన జీనుమాత్ర మాలాగే అంటిపట్టుకొనియున్నది. మింటో సంస్కరణములలో మహమ్మదీయులకు ప్రత్యేకనియోజకవర్గము లేర్పాటు చేయబడినవి. కాని వారికి సమస్థినియోజకవర్గములలో వోటుచేసే అధికారముమాత్రము పోలేదు. సంకుచితబుద్ధు లయిన రాజకీయవేత్తలు కొందరు, తూర్పు బంగాళము, అస్సాము, పాంచాల రాష్ట్రములలో అల్పసంఖ్యాకులయిన హిందువుల కట్టి సొక

ర్యము కలిగింపబడలేదని దుఃఖింపసాగిరి. కాని ఇది నిజముగా తప్పుత్రోవను పడడము కాదా? అందులో వివిధ సంఘములకు వివిధ పద్ధతుల నియోజకాధికారము లేర్పాటుచేయబడుట మరీ విచిత్ర మైనవిషయము. మహమ్మదీయుడు వోటరు కావలెనంటే సంవత్సరమునకు రు 3000 ల పైన ఆదాయపు పన్ను చెల్లించిన చాలును. మహమ్మదీయేతరుడు వోటరు కావలెనన్నచో సంవత్సరమునకు మూడు లక్షల రూపాయలపైన ఆదాయపు పన్ను చెల్లించవలసియుండెను. మహమ్మదీయ పట్టభద్రుడు మూడేండ్ల అనుభవముతో వోటరు కాగలడు. మహమ్మదీయేతర పట్టభద్రునకో 30 ఏండ్ల అనుభవము కావలసియుండెను. ఎక్కడ మూడువేల ఆదాయము? ఎక్కడ మూడులక్షల ఆదాయము? మూడేండ్ల అనుభవ మెక్కడ? ముప్పై ఏండ్ల అనుభవ మెక్కడ? వయసు వచ్చినవా రందరకును, ఎన్నిక అధికార మీయబడనియెడల మహమ్మదీయులకును, మహమ్మదీయేతరులకును ఎన్నికహక్కులు వేరు వేరుగా నుండవలెననీ, అందువలన వోటర్లలో హిందూమహమ్మదీయులు సరియైన దామాషాలో నుండగలరనీ చేయబడేవాదన లిప్పటికిని మనముకూడా అప్పుడప్పుడు వింటూనేయున్నాము.

ఇక ౧౯౧౦ లో రాజకీయ వ్యవహారములు సంద్విగ్ధస్థితిలో పడినవి. సర్ డబ్లియు. యమ్. వెడ్డర౯బర౯ కాంగ్రెసు అధ్యక్షత వహించెను. ఆయన హిందూ మహమ్మదీయులకు సఖ్యము కుదర్చవలెనని యొక సభ నేర్పాటుచేయ తలపెట్టెను. ఆ రోజులలోనే మున్సిపాలిటీలు, లోకల్ బోర్డులలో ప్రత్యేక నియోజకవర్గ పద్ధతి నూతనముగా ప్రవేశపెట్టబడినది. ఈ పద్ధతిలేని సంయుక్తరాష్ట్రములలో ఘమా రేడవవంతు మహమ్మదీయులు గల సమష్టినియోజకవర్గములనుండి ౧౯౯ మంది మహమ్మదీయులు, ౪౪౫ మంది హిందువులు జిల్లాబోర్డులకును, 3౧౦ మంది మహమ్మదీయులు, ౫౬౨ మంది హిందువులు మున్సిపాలిటీలకును ఎన్నుకొనబడిరి. అనాడు భారతీయాభ్యుదయమునకు విరోధిగా పరిగణింపబడిన సంయుక్తరాష్ట్రముల లెఫ్టి నెంటు గవర్నరు సర్ జాన్ హెవెల్ కూడ నాటి హిందూమహమ్మదీయ సఖ్యమునకు భంగము కలిగించుట కిష్టపడలేదు. స్థానికసంస్థలకు ప్రత్యేక నియోజక వర్గములను జిన్నాకూడా అంగీకరించలేదు. స్థానికసంస్థలలో సాంఘిక ప్రాతినిధ్యమున కనుకూలించిన 'బర౯' సర్కులరు, మహమ్మదీయులకు ప్రత్యేక నియోజక వర్గము లుండవలెననీ, హిందూమహమ్మదీయ సఖ్యము నిరంతరాయముగా నుండవలెనను, వారికి మిశ్రమనియోజకవర్గములలో వోటుచేసే అధికారముకూడా యుండవలెననీ శాసించినది. ౧౯౧౧ లో కలకత్తాలో జరిగిన ౨౬ వ కాంగ్రెసున కధ్యక్షత వహించి బిష౯ నారాయణధారీ పద్ధతిని నిరసించెను. సర్ వెడ్డర౯బర౯, అగా

ఖానుల సలహా ననుసరించి హిందూమహమ్మదీయప్రతినిధు లా రెండు సంఘములకును ఐక్యమును చేపూర్చేనిమిత్తము సమావేశము కావడమునకు సిద్ధముగా నుండగా, సివిల్ సర్వీసువారి ప్రతికగా పరిగణింపబడుతూన్న ఒక ఆంగ్లో ఇండియన్ ప్రతిక “ఎంగు కీ మనుష్యులీరెండు సంఘములకును సంఘీభావము చేపూర్చవలెనని కోరుట? నారిని. ప్రభుత్వమునకు వ్యతిరేకముగా ప్రోత్సహించేటందుకు కాకపోతే!” అని వ్రాసిన వ్రాతలను బిషప్ నారాయణదా రారణమున ఆయన యుపన్యాసములో నుదాహరించినాడు. ఈ ఒక్క విషయము భారత రాజకీయ రహస్యమును పూర్తిగా వెల్లడించినది.

తరువాత కొద్దికాలములోనే ప్రపంచపరిస్థితులు మారినవి. ఒకటి రెండు శతాబ్దములవరకును, యూరపుఖండమునకు రణరంగములుగా మారిన బాల్కన్ రాష్ట్రములు తిరిగీ నూతనసంగ్రామభూము లైనవి. ౧౯౧౩ లో కరాచీకాంగ్రెసున కధ్యక్షుత్త వహించిన నవాబు సయ్యద్ మహమ్మద్ బహదూర్ “యూరపులో ఆటోమాన్ రాజ్యపతనమునుగూర్చి, పారసీకదేశపు క్లిష్టపరిస్థితులనుగూర్చి” వివరించెను. టర్కీ సామ్రాజ్యమునకు కలిగిన అపత్తునుగూర్చి. ఆయన తీనవిచారమును వెలిబుచ్చెను. హిందూమహమ్మదీయసోదరులు చేతులుకలిపి తమ మాతృదేశముకోసము పనిచేయవలెనని చెప్పి ఆయన ముగించెను. ఈసందర్భము మనకు ౧౯౨౧ లోని ఖిలాఫతుద్యమమును, దానివలన ఇండియాలోని హిందూ మహమ్మదీయసంబంధములలో గతిగిన పరివర్తనములును జ్ఞాపకము వస్తూన్నవి. ౧౯ వ శతాబ్దములో ‘యూరోపురోగి’ అని పిలువబడినటర్కీ హిందూదేశ రాజకీయములలో నీవిధముగా ప్రాముఖ్యస్థానము వహించినది. ఈపరిస్థితులలోనే కరాచీకాంగ్రెసులో హిందూమహమ్మదీయుల తేకే భావమును పొందిరి. బ్రిటిష్ సామ్రాజ్యాంతరస్థ స్వరాజ్య మిండియామొక్క ఆదర్శముగా మస్లిమ్ లీగువారి రంగీకరించినందు కాకాంగ్రెస్ సంతోషమును వెలిబుచ్చినది. హిందూమహమ్మదీయసంఘములు రెండును పరస్పరసహాయ సానుభూతులు కలిగి యుండవలె నను మస్లిమ్ లీగువారి నూచన నాకాంగ్రెస్ అంగీకరించినది. భారతదేశమునందలి అన్ని సంఘముల నాయకులును, జాతీయాభ్యుదయమునకు సంబంధించిన అన్ని విషయములలోను కలసి పనిచేయవలసిన యొడంబడికకొరకు ప్రయత్నించవలసిన దని కోరిన మస్లిమ్ లీగువారి అభిప్రాయము నాకాంగ్రెసు మన్నించినది. ౧౯౧౩ కరాచీ కాంగ్రెస్ లో, ఆనాడు కాంగ్రెస్ వాదులు వెల్లడించిన సంతోషము, వారీముఖ్యతీర్మానములపైన యిచ్చిన మహోపన్యాసములనుబట్టి తెలియగలదు. భూషేంద్రనాథ్ బాస్ ఉపన్యాసమునుండి ఈక్రిందిభాగము నుదాహరింతుము:

“హిందూమహమ్మదీయులు వారిదృష్టిని ఈసమస్తి ఆచరణముపైన కేంద్రీకరించవలయును. నేటి భారతదేశ మొక్క హిందువులది కానీ, యొక్క ముసల్మానులదికానీ కాదు. యూరోపియనులది కానీ, ఆంగ్లో-ఇండియనులది కానీ అంతకంటెను కాదు. నేటి హిందూదేశములో వీ రందరును సమానభాగస్వాములు. ఇదివరకు మన కేమైనను అపోసా లున్న యెడల నేటితో వాటిని విస్మరింతుముగాక! భావిభారతదేశము, అశోక చక్రవర్తికాలమునాటికంటె ఎక్కువ బలిష్ఠముగాను, ఎక్కువ గౌరవముగాను, ఎక్కువ యువారముగాను, ఎక్కువ వికాసవంతముగాను ఉండగలను. అక్కర చక్రవర్తి తన విశాలభావప్రపంచకములో విత్రించుకొనగలిగినదానికంటెను ఎక్కువ ఉత్తమముగా నవతరించగల దని.”

“కాంగ్రెస్ నూతనరంగములో ప్రవేశించినది. నూతన నక్షత్రబలమువలన నూతన జయమును పొందవచ్చును” అని వాచా చెప్పెను. కాని సాంఘికప్రాతినిధ్యవిషయము మాత్ర మాలాగే నిలిచిపోయినది. ఒక్కసారి గాయముపడినట్లయిన ఎప్పుడును కలక వేస్తూనేయుండును. ముసల్మానులు కోరినది హిందువులు నెంటునే అంగీకరించి యుండినట్లయితే, ఈసమస్య యిప్పుడో పరిష్కరింపబడియుండేది. సాంఘికప్రాతినిధ్యము నకు సంబంధించిన మింటో-మార్లే ప్రణాళిక దేశముపైన రుద్దబడినది. ప్రజలతో ఆవిషయమునుగూర్చి యెవ్వరును సంప్రతించలేదు. కాబట్టి ౧౯౧౬ వ సంవత్సరములో కొత్తసంస్కరణములు ప్రసాదించబడినప్పుడు, భారతదేశములోని ముఖ్యసంఘముల వారు కలసి యొకయేకగ్రీవమైన ఒడంబడికకు రావలెనని తలంపబడినది. అందుకొరకు కాంగ్రెస్ ప్రతినిధులును, మస్లిమ్లీసు ప్రతినిధులును, ౧౯౧౬ నవంబరులో కలకత్తా ఇండియన్ అసోసియేషన్ భవనములలో సమావేశమైరి. వారు ౧౯౧౭ కాంగ్రెసు చేసిన తీర్మానముల నాచరణలో పెట్టుటనుగూర్చియు, పరస్పరాంగీకారముతో నొక ప్రాతినిధ్యప్రణాళికను తయారుచేయుటనుగూర్చియు యోచించిరి. సరిగా అప్పుడే మస్లిమ్లీసు స్వపరిపాలనమును తనయుద్దేశముగా నంగీకరించెను. స్వయంనిర్ణయ సిద్ధాంతము ప్రచారములో నుండెను. వెనుకబడియున్న చిన్నజాతుల కీ సిద్ధాంతము ననువర్తింపజేయడమునకే యుద్ధము ప్రారంభింపబడెను. ఇట్టి అనుకూలవాతావరణములోనే కలకత్తా సమావేశముకూడా జరిగెను. కాని కాంగ్రెస్ పెద్దలు మొదటిసూచనలు చేయుటకు కొంత వెనుకంజవేసిరి. కాబట్టి ఆసభలో యువకులే యెక్కువ జోక్యము కలిపించుకొనవలసివచ్చెను. సర్ సయ్యద్ అహమ్మద్ చెప్పినట్లు హిందూమహమ్మదీయులు భారతమాతకు రెండుకళ్లు. ఈరెంటిలో యేది లోపించినను మాతృముఖము వికల మగును. కాబట్టి ఈరెండుసంఘములలోను నెంటునే యిచ్చిపుచ్చుకొనే సామరస్యభావము కుడరినది. కనీసపు జనసంఖ్య లేని రాష్ట్రములలోని శాసనసభలయందు

౧౫% కు తక్కువకాని ప్రాతినిధ్య మండవలెనని అంగీకరింపబడినది. ఇక పంజాబు వంగరాష్ట్రము లుండెను. ఈరెండురాష్ట్రములనుగూర్చిన సమస్య యెప్పుడును కష్టమైనదే. కాని అది ౧౯౧౬ లోని లక్నో కాంగ్రెసులో పరిష్కరింపబడినది. ఆపరిష్కారమే మాంటుఫర్డ్ ప్రణాళికలో పూర్తిగా చేర్చబడినది. ఒకసంఘమునకు మరొక యొక సోదరసంఘము నేపావాత్సల్యములతో చూపిన సౌకర్యములవలన కలిగే సామరస్యము వారిరక్షణనిమిత్తము ప్రభుత్వమువారు చేసే యేర్పాటులవలన కలుగను. సాంఘికనియోజకవర్గములును, సాధారణనియోజకవర్గములును ప్రత్యేకింపబడినవి. ఏ నియోజకవర్గమునకు సంబంధించినవా రా నియోజకవర్గములోమాత్రమే అభ్యర్థులుగా నిలబడవలసియుండెను. కాని ప్రత్యేకసాంఘికనియోజక వర్గములమాత్రము దేశములో నిలిచిపోయిన వని పాఠకులు జ్ఞాపక ముంచుకొందురు గాక.

౧౩. విదేశములలో భారతీయులు

హిందూదేశములోని భారతీయులస్థితి బాగుండలేదు. విదేశములలోనున్న భారతీయులస్థితి మరింత దుర్భరమయ్యెను. “నేపాల్ లోని కంట్రాక్టుకూలీలు, వారి కంట్రాక్టుకాలము పూర్తి యైనతరువాత, వెంటనే కొత్తకంట్రాక్టును తీసికొనవలెను. లేదా, వారి సంవత్సరాదాయములో సగము భాగము పోల్ టాక్సుక్రింద ప్రభుత్వమునకు చెల్లించవలెను.” అని ౧౯౦౬ లో ఒకచట్టము చేయబడినది. డాక్టరు మాంజీ ౧౯౦౩ లో బోయరుయద్దసందర్భమున గాయపడినసైనికుల కుపచర్యలు చేసేనిమిత్తము దక్షిణాఫ్రికాకు నెల్లెను. ఆయన తిరిగి దక్షిణాఫ్రికానుండి రాగానే “మన పాలకులు మనలను మనుష్యులుగా పరిగణించరు” అని అభిప్రాయమిచ్చెను. ఈ సందర్భమున ఆమాట జ్ఞాపకము వస్తూన్నది. ఈవిషయమునుగూర్చియే బి. యక. శర్మ ఒకప్పుడు, “సామ్రాజ్యములో ఒకజాతి మరియొక జాతిపైన అధికారము చేసేపద్ధతి చిరకాలము నిలువజాలదు” అని ఇంగ్లాండును మందలించెను. ఆయనే ౧౯౦౫ లో కాశీలో జరిగిన ౨౧ వ కాంగ్రెస్ లో “మన గౌరవమునకు తగినట్లుగా మనము ప్రవర్తించవలె నన్నచో గొప్ప మతప్రవక్తలను, గొప్ప రాజకీయధురంధరులను, గొప్ప వీరాధివీరులను సృష్టించుకొనగలిగిన మనజాతి ఇతరజాతులను చిన్నచిన్న ఉపకారములకోసము యాచించకూడదు” అని గర్జించియుండెను.

దక్షిణాఫ్రికాకు చాలమంది భారతీయులు వెళ్లి, అక్కడి సంగతిసందర్భములను ప్రత్యక్షముగా తెలిసికొని రావడము గలదు. అందులో ముఖ్యమగు మదనజిత్. ఆయన ప్రతిసంవత్సరమును అచటివిషయముల నెట్లో తెలిసికొని వచ్చేవాడు. చాలా సంవత్సరములవరకును ఆయనయే కాంగ్రెసులో దక్షిణాఫ్రికాసమస్యనుగూర్చిన తీర్మానములు

తెచ్చినది. ఆయన వయోవృద్ధుడై ఇటీవల మరణించెను. కాని కాషాయాంబరములలో పాడుగాటికజ్జి పుచ్చుకొని వచ్చే ఆపొట్టిమనిషిని కాంగ్రెసువాదులు నేటికిని విస్మరింపజాలరు. దక్షిణాఫ్రికాలో భారతీయులకు చేయబడుతూన్న అన్యాయములను గూర్చిన ప్రతిఘటనము ౧౯౦౪ లో “వలసరాజ్యప్రభుత్వమువారు భారతీయులకు వోటింగు అధికారమును తీసివేసినబిల్లును రద్దుచేయవలసిన”దనిన కాంగ్రెస్ అధ్యక్షుడు ప్రతిపాదించిన తీర్మానముతోనే ప్రారంభమైనది. తరువాత ప్రతికాంగ్రెసులోను దక్షిణాఫ్రికాసమస్య ప్రాముఖ్యస్థానము వహించినది. మనమాదేశములో ఉత్తరువులులేనిదే ప్రయాణము చేయకూడదనీ, రాత్రి ౯ గంట లయినతరువాత ఇండ్లనెలుపలకుపోకూడదనీ, ట్రాన్సువాలులో పెంటకుప్పలువేసేచోట మనవాండ్లనివేశనస్థలము లేర్పాటు చేయబడినవనీ, రైల్వేలో మొదటి రెండుతరగతులలో మనలను ప్రవేశింపనీయరనీ, ట్రామ్ కారులలో మనవాళ్లను కూర్చోనీయరనీ, కాలిదారిని సరిగా నడవనీయరనీ, హోటల్లలో నుండనీయరనీ, పబ్లిక్ పార్కులు మనవాళ్లుపయోగించుకోరాదనీ, మనవాళ్లను తిప్పి, తన్నీ, ఉమ్మివేసీ, అనేకవిధాల మానవమాత్రులు భరించరానంతగా అక్కడి వారు హింసిస్తారనీ ప్రతికాంగ్రెసులోను, ప్రతిసంవత్సరము దక్షిణాఫ్రికావిషయములు చర్చకు వస్తునేయుండెను.

౧౯౦౪ లో భారతీయులకు నష్టదాయకములైన మరి మామచట్టములు చేయబడెను. అప్పుడు గాంధీ తన ఆందోళనమును ప్రారంభించెను. అప్పటికి నైసామిగా నున్న ఎల్జిక్ ప్రభువు నేటాల్ చట్ట మంగీకరింపబడుట కనుకూలించెను. హిందూదేశ రాజ్యాంగకార్యదర్శిగానున్న జార్జి హామిల్టన్ ప్రభువు మనలను “అడవిజాతి” అని నిందించెను. ౧౯౦౦ కాంగ్రెస్, నేటాల్ వలస నిర్బంధములును, నేటాల్ వర్తక లైసెన్సుచట్టములును (Dealers' Licence Acts, తొలగింపబడవలె నని తీర్మానించినది. ౧౯౦౧ లో కలకత్తాలో జరిగిన ౧౭ వ కాంగ్రెస్ లో గాంధీ “దక్షిణాఫ్రికాలోని లక్షలమంది బ్రిటిష్ ఇండియనులపక్షమున ఒక అజ్ఞాదారుడు”నని దక్షిణాఫ్రికాను గూర్చిన తీర్మానము నుపపాదించెను. ౧౯౦౨ లో ఆవిషయమునుగూర్చి భారత రాజ్యాంగకార్యదర్శికి రాయబారము పంపబడెను. కాని ప్రయోజనము లేకపోయినది. ౧౯౦౩, ౧౯౦౪ సంవత్సరములలోని కాంగ్రెసులు పూర్వపుతీర్మానములను పునశ్చరణ చేసినవి. “బోయరుయుద్ధమున కొక కారణము, బోయరు రిపబ్లిక్ ప్రభుత్వము వారు బ్రిటిష్ పౌరులయిన భారతీయులయెడల ప్రవర్తించిన ప్రవర్తనమే”నని బాధ్యత గల అధికారులు చెప్పినమాటలను కాంగ్రెసుదాహరించి, భారతీయులకు సమానప్రతిపత్తిని, న్యాయమును ప్రసాదించవలసిన దని కోరినది. ౧౯౦౫ లో ఇంకను వ్యవహారములు ముదిరినవి. బోయరుప్రభుత్వములో లేనినిర్బంధములు, బ్రిటిష్ ప్రభుత్వములో

ప్రవేశపెట్టబడుటను కాంగ్రెసు ప్రతిఘటించినది. కంట్రాక్టుపూలీపద్ధతి, తదితరనిర్బంధ శాసనములు తొలగింపబడవలె నని కాంగ్రెస్ కోరినది. ట్రాన్సువాల్ ఆర్డినెన్సు ప్రభుత్వమువారు తాత్కాలికముగా ఆపివేసిరి. కాని ౧౯౦౬ లో దక్షిణాఫ్రికాకు కొత్తరాజ్యాంగచట్టము వచ్చినప్పుడు మరల ఆ ఆర్డినెన్సు అమలులోకి రావచ్చుననే భీతిని ఆనాటి కాంగ్రెస్ తీర్మానము నెల్లడించినది. ౧౯౦౮ లో దక్షిణాఫ్రికా రాజ్యాంగచట్టము కొత్తగా అమలులోకి వచ్చే సందర్భమున భారతీయప్రయోజనములుపూడా సంరక్షింపబడవలె నని కాంగ్రెస్ తీర్మానించినది. ౧౯౦౮ లో మద్రాసులో జరిగిన ౨౩ వ కాంగ్రెసుకు, జోహాన్సుబర్గు, బ్రిటిష్ ఇండియా సంఘమునుండి పంపబడిన ప్రతినిధి మషీర్ హాసన్ కిద్వాయ్ దక్షిణాఫ్రికా సమస్యనుగూర్చి అద్భుతముగా మాట్లాడెను.

౧౯౦౯ నాటి కా విషయమునుగూర్చి అంతవరకును చేయబడిన విజ్ఞాపనలు గాని, పంపబడిన రాయబారములుగాని నిర్ధారకము లని తోచి గోట్లే మహాశయు డధికారుల విశ్వాసద్రోహకృత్యములనుగూర్చి గాంధీనాయకత్వమున నడుపబడుతూన్న భారతీయుల నిరంతర పోరాటమునుగూర్చి వివరించెను. తరువాత సాత్వికనిరోధ యుద్ధము ప్రారంభింపబడెను. గోట్లే సాత్వికనిరోధమునుగూర్చి “ఆత్మసంరక్షణ దాని ప్రధానస్వభావము. దాని ఆయుధములు నైతికబలము, ఆత్మబలము. సాత్విక నిరోధకుడు దుర్మార్గమును స్వశరీరబాధవలన నిరోధించును. ఆయన ఆత్మబలముతో పశుబలమును జయించును. ఆయన మనుష్యునిలోగల దైవత్వముతో మనిషిలోని పశుత్వమును తొలగించును; త్యాగముతో నిర్బంధవిధానమును ప్రతిఘటించును; అంతరాత్మతో అధికారబలము నోడించును. అన్యాయమును విశ్వాసముతోను, అసత్యమును సత్యముతోను నిర్మూలింపగలవా డొక్క సాత్వికనిరోధకుడే” అని ప్యాఖ్యానము చేసెను. సాత్వికనిరోధనిధికి తక్షణము రు ౧౦౦౦౦ లు వసూలయ్యెను. ఇదిగాక సర్ జమ్షెడ్జీతాతాగారి రెండవకుమారుడు రతన్ జె. తాతా దక్షిణాఫ్రికాభారతీయుల కష్టనివారణార్థము రు ౨౫౦౦౦౦ ల నిచ్చెను. ౧౯౦౯ లో జరిగిన ౨౪ వ కాంగ్రెసు, లాహోరులో ఆయన నిందుకు కృతజ్ఞతతో అభినందించినది. అలహాబాదులో జరిగిన ౧౯౧౦ కాంగ్రెసునాటికి సాత్వికనిరోధోద్యమము తీవ్రముగా సాగుతూ ఉండెను.

“ట్రాన్సువాలులోని భారతీయులు, తమ సోదరులక్షేమమును గుర్తించి, అనేక కష్టపరంపరలమధ్య వారి ప్రాథమికహక్కుల సంరక్షణార్థము చేస్తూన్న స్వార్థరహిత శాంతియుద్ధములో చూపిన త్యాగ, ధైర్య, దేశాభిమానముల కీకాంగ్రెసువారు వారిని

శ్లాఘిస్తున్నారు” అనే తీర్మానము ౧౯౧౦ కాంగ్రెసులో న గీకరింపబడినది. ౧౯౧౧ లో ౨౭ వ కాంగ్రెస్ సమావేశమయ్యేసరికి శుభదినములు వచ్చినవి. యంపి ఏషియా టిక్కెట్ల శాసనము రద్దుచేయబడినందుకు గాంధీని, బ్రాన్సువాల్ భారతీయులను ఆ కాంగ్రెస్ అభినందించినది. కాని దక్షిణాఫ్రికా యూని యనువారు చేసిన వాగ్దానములు వలసచట్టము (Immigration Act) లో భంగము చేయబడినందున, ౧౯౧౩ కాంగ్రెస్ తిరిగి ప్రతిఘటిస్తూ ఆచట్టమును రద్దుచేయవలసిన దని రాజుగారిని సవినయముగా ప్రార్థించినది. అప్పటివైస్రాయి హార్డింజ్ ప్రభు వీవిషయములలో పట్టుదలగా పని చేసెను. ఆయనకు చేవోడుగా నుండుటకై ౧౯౧౩ లోని కరాచీకాంగ్రెసు, కంబ్రూక్టు కూలీపద్ధతిని రద్దుచేయవలసిన దని తిరిగి తీర్మానించినది. తరువాత నది రద్దు చేయబడినది. దక్షిణాఫ్రికా సమస్య సగము పరిష్కార మైనందుకు హార్డింజ్ ప్రభువు నకు కాంగ్రెసు కృతజ్ఞతను ప్రకటించెను. గాంధీని, ఆయన అనుచరులను, భారత దేశపు గౌరవమును నిలబెట్టుటకు వారు చేసిన త్యాగములను కరాచీకాంగ్రెసు కొని యాడినది.

గాంధీ దక్షిణాఫ్రికానుండి ఇంజీయూకు ప్రవేశించడమున కిదే ప్రారంభ మని చెప్పవచ్చును. ఎందువల్ల ననగా ౧౯౧౪ జులైలో యుద్ధము ప్రారంభమైనవెంటనే ఆయన దక్షిణాఫ్రికాను విడిచివచ్చెను. ౧౯౧౫ నుండి, ఆయనచేసిన సత్యనిర్ధారణా ప్రయత్నములను గూర్చి, ఆయన చాంపరాణ్ లో, కైరాలో, బోర్నాస్ లో, బాస్టో లీలో, చిట్టచివర కఖిలభారతదేశములో నడపిన సత్యాగ్రహోద్యమ ఫలితములను గూర్చి తెలియనివారుండరు. వీటినిగూర్చి ఇందుకు సంబంధించిన ఆయా అధ్యాయములలో వివరింతుము.

ఈలోగా మన మందరమును తెలుసుకొనవలెనని కుతూహలపడదగిన కథయొకటి జరిగినది. కనడా ప్రీవీకౌన్సిలువారు “ నిరంతరప్రయాణ నిబంధనము ” (Continuous journey clause) అనే ఒక ఆర్డరును జారీచేసిరి. ఆ ఆర్డరును గూర్చి కరాచీలో, ౧౯౧౩లో జరిగిన ౨౮-వ కాంగ్రెసు చేసినతీర్మానమును చూచిన యెడల దానిస్వరూపము పాఠకులకు బోధపడగలదు. ఆతీర్మాన మిది :

“ఈరెండుదేశములమధ్య సరాసరి పోయేపొగయోడలు లేవు కాబట్టిన్నీ, ఇప్పుడున్న పొగయోడకంపెనీలు సరాసరి ప్రయాణమునకు టిక్కెట్లీయవు కాబట్టిన్నీ, ఈ ఆర్డర్ రిదివర కాదేశములో (కనడాలో) నివసించియుండని భారతీయుల నాదేశమునకు పోనీయకుండా నిరోధము కల్పిస్తున్నది. అంతేకాక, ఇదివరకే ఆదేశములో నివాస మేర్పరచుకొనిన భారతీయులకు నారికుటుంబముల నాదేశమునకు తీసుకొని

పోకుండ నిషేధిస్తూన్నది. కాబట్టి ఈ నిరంతర ప్రయాణశాసనమును (continuous journey regulation) రద్దుచేయించవలసిన అవసరమునుగూర్చి సామ్రాజ్యప్రభుత్వమున కీకాంగ్రెసు నివేదిస్తూన్నది.

ఇక పైన సూచించబడినకథ ఈసందర్భములోనే ౧౯౧౪ జులైలో యుద్ధము ప్రారంభ మైనతరువాత జరిగినది. అది ఆధునికభారతచరిత్రములో నొక అద్భుత సంఘటన మని చెప్పవచ్చును. భారతభావిసంతతి దానిని గూర్చి తెలుసుకొని తీరవలెను ఈకనడాయుత్తరువులను నిర్మూలించవలె ననేయుద్దేశముతో బాబా గురు దత్తుసింగు అనే సిక్కుమతస్థుడు, “కోమగాటమారు” అనే పేరుగల స్త్రీమరును బాడుగకు తీసికొని, ౬౦౦ మంది సిక్కుఅనుచరులతో, నామూలుమజిలీరేవులైన టోకియోలోగాని, హోంగ్ కాంగ్ లోగాని ఆగకుండానే సరాసరి కనడాకు ప్రయాణమయ్యెను. “కోమగాటమారు” లోని ప్రయాణీకులను కనడాలోని అధికారులు వారిరేవులో దిగనీయలేదు. అందువలన ఆపడవ సరాసరి ఇంకియాకు తిరిగిరావలసివచ్చినది. పడవలోని ప్రయాణీకులు బజ్జిబజ్జిలో దిగినారు. అచటి అధికారులు వారిని పంజాబుకు పోవలసినదనీ, అంతకుతప్ప వారియిష్టమువచ్చిన ప్రదేశములకు పోరాదనీ యుత్తరువులు చేసిరి. ప్రయాణీకులు తమను కనడాప్రభుత్వ మచ్చట దిగనీయకపోవడ మన్యాయమనీ, అందువలన తమకు చాలా నష్టము కలిగినదనీ, ఈకథ పూర్తిగా ప్రభుత్వమువారికి ముందు విన్నవించుకొంటేనేగాని పంజాబురైల్వేకంపెనీలులేదనీ పట్టుపట్టినారు. అవసరమైనయెడల వారంటుపైన అరెస్టు చేయబడుటకుకూడ వారంగీకరించిరి. బాబా గురుదత్తుసింగరెస్టుచేయబడెను. అప్పుడు గురుదత్తుసింగ్ అనుచరులలో కొందరు తుపాకులు కాల్చినారని ప్రభుత్వమువారివాదము. తుపాకులుగాని, మరేవిధమైన కాలుపు టాయుగములుగాని యుపయోగింప బడనేలేదనీ, పోలీసువారు సిక్కులను లాతీలతో కొట్టినప్పుడు, వారు పోలీసులచేతులనుండి లాతీలను లాక్కొన్నమాట వాస్తవమనీ గురుదత్తుసింగువాదము. ఆంగ్లనిగోళముగో ఒక పోలీసు ఉద్యోగస్థుడు మరణించినాడని ప్రభుత్వమువారివాదము. ఆపోలీసు ఉద్యోగస్థుడు రంగమునుండి పారిపోయినాడనీ, యెందువలన మరణించినాడో తెలియదనీ గురుదత్తుసింగు వాదన. ఈసందర్భమున, ఆ అరెస్టుచేయబడిన ౬౦౦ లో స్వామీ గోవిందానంద్ కూడ ఒకరని చెప్పవలసియున్నది. గురుదత్తుసింగు తప్పించుకొని నాటనుండి ఏడేనిమిది సంవత్సరములు ప్రవాసిగా నుండెను. కాని ఆయన ఇంకియాను విడిచి పోలేదు. బజ్జిబజ్జినుండి పూరీవెళ్లి, అక్కడ రెండుమామరొజు లుండెను. అక్కడనుండి దక్కను వెళ్లి ఒక్కసంవత్సరముండెను. అక్కడనుండి గ్వాలియర్ సంస్థానమునకు పోయి అక్కడ ౧౯౧౫ మార్చివరకును ఉండెను. తరువాత రాజపుటానాకు పోయి రాజపుటానా

శత్రువులను సంస్థానములలో, ఒకచోటనుండి మరియొకచోటకు తిరుగుతూ ౧౯౧౮ వరకును కాలము గడపెను. ౧౯౧౮ తరువాత బొంబాయికి పోయి నగరము నకు వెలుపల మహల్ బందరులో షిప్ బిల్డింగ్ కంపెనీలో (నౌకలను తయారుచేసే కంపెనీ) మానేజరుగా నుండెను. ఆయన “వాల్టరాజ్” అనే పేరుతో వ్యవహారింప బడుతూండెను. ఈకథ అంతా ఇదేవల ౧౯౩౫ జనవరి ౧౭-న తేదీని బాబా నురు దత్ సింగ్ స్వయముగా కోర్టులో చెప్పినసాక్ష్యమునుబట్టి తెలిసినది.

బాబా నురుదత్ సింగు కనడానుండి వెనుక చెప్పబడిన పరిస్థితులలో ఇండియాకు తిరిగి రాగా వంగరాష్ట్ర ప్రభుత్వమువారు “కోమగాటమారు” స్ట్రీటులోని వస్తువుల నన్నిటిని పోలీసువారిద్వారా స్వాధీనపరచుకొనిరి. ఆవస్తువులను తిరిగి తన స్వాధీనము చేయించవలసిన దని భారత రాజ్యాంగకార్యదర్శిపైన దావా తెచ్చెను. కాని ఆదావాయున్ను, అందుపైన చేయబడిన అప్పీలున్ను కూడా త్రోసివేయబడినవి. కలకత్తా లోని “స్ట్రీటుమన్” పత్రిక రెండుకోర్టులలోను జరిగిన విషయముల నన్నిటిని ప్రచురించి పైపెచ్చు “గాంధీక్షుము” అనే శీర్షికక్రింద ఒక వ్యాసమునుకూడా ప్రకటించినది. ఆవ్యాసములో నురుదత్ సింగు ఒక నేరస్థుడనీ, ఆయుధములు, మందుగుండు సామానులు రహస్యముగా తెప్పిస్తాడనీ, రాజుగారి శత్రువులకుట్రలో చేరినవాడనీ, ఆయన కనడాకు వలసపోవడము తిరుగబాటు సంబంధమనీ, ఆయన విప్లవకారుల కుట్రలో చేరినవాడనీ, ఇదివర కనేకదురాగతములు చేసినవాడనీ సూచింపబడెను. ఈ వ్యాసమే నురుదత్ సింగ్ స్ట్రీటుమన్ లిమిటెడ్, స్ట్రీటుమన్ సంపాదకుడు, స్ట్రీటుమన్ ప్రకటనకర్తలపైన రు ౫౦౦౦౦ ల నష్టపరిహారమునకు వేసిన దావాకు కారణమైనది. ఈదావాలలోనే జస్టిస్ కల్చిఫీయెదుట ఇంతకుపూర్వ ముదాహరింపబడిన ఆయన ప్రవాసకథ ఆయనచే స్వయముగా నుదాహరింపబడినది. ఆయన ప్రవాసములో ౧౯౨౧ నవంబరులో ఒకసారి గాంధీని దర్శించెను. గాంధీ ఆయనను స్వయముగా ప్రభుత్వమునకు స్వాధీనము కావలసిన దని సలహాయిచ్చెను. ఆయన ఆప్రకారము చేసెను. గవర్నమెంటువా రాయనను ఖైదుచేసిరి. ౧౯౨౨ ఫిబ్రవరి ౨౮ వ తేదీని ఆయన లాహోరుజైలునుండి విడుదల చేయబడెను. అప్పటి కాయన ఖైదుచేయబడిన ఆర్థి నెన్నుకాలము పరిసమాప్తి యైనది. తరువాత ఆయన యిచ్చిన ఒక యుపన్యాసమున కాయనకు ౫ సంవత్సరములు కఠినశిక్ష విధింపబడెను. నురుదత్ సింగ్ మాతృ దేశముకోస మఖండత్యాగము చేసి, నిరంతరకష్టపరంపరలను తరించిన ప్రజాసేవకుడు. నేటికిని ఆయన తన సేవాపుష్పములచే దేశమాతను పూజిస్తూనేయున్నాడు.

(1) ఉప్పుపన్ను

౧౯౩౦ లోని ఉప్పుసత్యాగ్రహములమున ఉప్పుపన్నునుగూర్చిన విషయము భారతగాజకీయములలో ప్రాముఖ్యస్థానము వహించినది. ౧౯౩౬ లో సాల్టుకమిషన్ వారు చేసిన సిఫారసులనుగూర్చి, ఉప్పుపన్ను పుట్టుకనుగూర్చి తెలిసియున్న మనకు ౧౯౪౨ లో కాంగ్రెసువారు ఉప్పుపన్ను నెదిరించిన కారణములను గమనించినయెడల ఆశ్చర్యము కలుగకమానదు. వారు, ఉప్పుపైన పన్ను విధింపబడుటయే అన్యాయమని గాని, అది కేవలము బ్రిటిష్వారి నౌకావ్యాపారసహాయమునిమిత్తమును, ఎసుమతి వ్యాపారసహాయమునిమిత్తమును వేయబడినదని గాని దాని నెదిరించలేదు. ఉప్పుపన్ను ఇటీవల ఎక్కువ చేయబడినదనీ, అందువల్ల పేదవాండ్రకు మరింత భారముగా మన్నదనీ చెప్పి దాని నెదిరించినారు. ౧౯౪౦ కాంగ్రెస్మాడా “ఇటీవల ఎక్కువ చేయబడిన ఉప్పుపన్నును తగ్గించవలసిన” దని తీర్మానించినదేగాని, పూర్తిగా రద్దు చేయవలసిన దని నిర్ణయించలేదు. తరువాత ఎనిమిది కాంగ్రెసులలో దాదాపుగా నిట్టితీర్మానమే చేయబడినది. ఒక కాంగ్రెసులో ఉప్పుపన్ను ౧౯౬౨ రేటు ప్రకారముండవలెననీ, మరియొక కాంగ్రెసులో ౧౯౭౨ రేటు ప్రకారముండవలెననీ తీర్మానింపబడినది. చిట్టచివరిపర్యాయము ౧౯౦౨ లో మాత్రము, ఉప్పుపన్నుకు వయిన కారణమున ప్రజలు తక్కువయుప్పు భుజిస్తున్నారనీ, అందువలన రోగములు ప్రబలి పోతున్నవనీ ఒక కొత్తకారణము సూచింపబడినది. తరువాత ఉప్పునుగూర్చినవిషయము కాంగ్రెసురంగమునుండి కాన్సిలురంగమునకు మారినది. గోఖలేగారి కది అభిమానవిషయమైనది.

౧౩. త్రాగుడు-వ్యభిచారము

ప్రజల నందరను నీతిమంతులనుగా చేయవలె ననువిషయము కాంగ్రెసుదృష్టి నాకర్షించినది. దేశములో పెరిగిపోతున్న త్రాగుబోతుత్వమును యాపుమాసి, జనులలో మర్యాద, ఆత్మగౌరవము పెంపొందింపచేయవలెనని కాంగ్రెస్ అభిప్రాయము. ౧౯౨౯వ సంవత్సరములో ఈవిషయమునుగూర్చి కేక్, స్మిత్తుగార్లు తెచ్చిన తీర్మానము పార్లమెంటులో నెగ్గినది. కాంగ్రెసువా రాతీర్మానము నమలుపరచవలసిన దని కోరిరి. విదేశపుసారాలపైన వేయబడిన దిగుమతిపన్నునుగూర్చి, నాటు సారాలపైన వేయబడిన నిషేధపుపన్నునుగూర్చి, ౧౯౨౯-౩౦ సంవత్సరములలో మద్రాసుప్రభుత్వమువారు ౭౦౦౦ సారాదుకాణములను మూసివేయడమునుగూర్చి ౧౯౩౦ కాంగ్రెస్ సంతోషమును వెల్లడించినది. కాని ఇండియా ప్రభుత్వమువారి విషయములో ప్రజాభిప్రాయమును తెలుసుకొని, సాధ్యమైనంతవర కందు కనుగుణముగా

అచరించవలసిన దని రాష్ట్రప్రభుత్వములవారికి పంపినసలహా సరిగా గౌరవింపబడలేదు. తరువాత ౧౦ సంవత్సరములవరకును కాంగ్రె సీవిషయముచుగూర్చి చర్చించలేదు. ౧౯౦౦ సంవత్సరములో, సారాయి చౌకగా సప్లయిచేయబడడమే త్రాగుబోతుతన మంతకంతకు పెరిగిపోవడమునకు కారణ మని కాంగ్రెస్ నూచించినది. త్రాగుబోతుతనమును నిర్మూలించడమున కమెరికాలో చేయబడిన చట్టములవంటి చట్టము లిండియాలోకూడా చేయబడవలెనని కాంగ్రెస్ కోరినది. మందుల కుపయోగపడని మత్తుపదార్థములపైన ఎక్కువపన్నులను విధించవలెనని కాంగ్రెస్ సలహా యిచ్చినది. ఈకాంగ్రెసులోనే బ్రిటిష్ పరిపాలనము మనకు షేక్స్ పియర్, మిల్టన్ లనే గాక బ్రాండ్ బుడ్లనుకూడ అనుగ్రహించిన దని ఎప్పడో కేశవచంద్రనేను చెప్పినమాటలను కుమార, యమ్. యన్. చౌదరీ జ్ఞాపకముచేసినాడు. ౧౮౮౩ లోని ఎక్సైజుకమిషనువారు పాటకపుజనములో త్రాగుబోతుతనము జాస్తీ అయిన దని చెప్పినమాటను పురస్కరించుకొని, దానివలన దేశీయశిల్పపరిశ్రమలు నానాటికి క్షీణించి, ప్రభుత్వమువారి ఉదారాశయములకే భంగము కలుగుతున్నదని కాంగ్రెసు నూచించినది.

కాంగ్రెసు తలపెట్టిన మరియొక సంఘసంస్కరణము ప్రభుత్వమువారిచే యేర్పాటుచేయబడిన వ్యభిచారనిర్మూలనము. సిపాయీలు క్యాంపులో నున్నప్పుడును, ప్రయాణము చేస్తూన్నప్పుడునుకూడ వారికొరకు ప్రభుత్వమువారు వ్యభిచారస్త్రీలను సమకూర్చియుండి రన్న విషయము చాలామందికి తెలుసును. ఈసంగతి మొట్టమొదట విన్నప్పుడు సున్నితములైన మనస్సులకు కష్టముగా తోచినది. కాని ఇట్టి విషయములతో నిరంతరము సంబంధముగలవారి బాధలు మొద్దుపారుతవి. ౧౮౮౮ లో అలహాబాదులో యూలర్ గారి అధ్యక్షతక్రింద జరిగిన నాలుగవ కాంగ్రెసు ఇండియా ప్రభుత్వముచే యేర్పాటు చేయబడిన వ్యభిచారనిర్మూలనముకోసము ప్రయత్నము చేసే బ్రిటిష్ ప్రజలకు సంపూర్ణ సహాయమును వాగ్దానము చేసినది. ౨౦౦౦ మందిపైచిలుకు వ్యభిచారస్త్రీలు యువకపై నిమల నైతికశీవితములను నాశనముచేసేనిమిత్తము ప్రభుత్వమువారిచే యేర్పాటుచేయబడినా రని కెప్టెన్ బానర్ కతినముగా విమర్శించినాడు. ౧౮౯౨ లో అలహాబాదులో జరిగిన ౮ వ కాంగ్రెసు, ఇండియా ప్రభుత్వమువారి నాటి నైతికశాసనమును జాగ్రత్తగా గమనిస్తూన్న కామన్సుసభ నభినందించి మన దేశములోనిలిచియున్న అన్ని అవినీతికరచట్టములకును ప్రభుత్వమువారిని నిందించినది.

మరుసంవత్సర మిండియా ఆఫీసుకమిటీకి సంబంధించిన పార్లమెంటుసభ్యులు, భారతదేశపు నైతికకేంద్రములలో వ్యాపించియున్న వ్యభిచారమును, అంటఃవ్యాధులను

గూర్చి యొకనివేదికను పార్లమెంటుకు పంపిరి. అందులో వారు ప్రభుత్వనిబంధనలు ఉత్తరువులనుగూర్చి, అవి అమలు జరుపబడే విధానమునుగూర్చి విపులముగా చర్చించిరి. ౧౮౮౮ జూన్ ౫ వ తేదీని కామన్సుసభవారు చేసిన తీర్మానముయొక్క మహదాశయముల కనుగుణముగా ప్రభుత్వమువారి నియమావళికాని, కార్యవిధానముగాని లేదు. కాబట్టి ఈ దుష్టాచారము తుదముట్టింపబడవలె నన్నయెడల స్పష్టమైన శాసనమే చేయబడవలె నని కాంగ్రెసు ప్రకటించినది.

౧౮. స్త్రీలు-నిమ్నజాతులు

ఇండియాకు మాంటేసురాకతో స్త్రీల పౌరసత్వపుహక్కులనుగూర్చిన విషయము ప్రధానస్థాన మాక్రమించినది. పురుషులతో స్త్రీలకు సమానహక్కు లీదే శయులో నెంత నొందరగా అంగీకరింపబడినవో తెలుసుకొన్నయెడల చాలా ఆశ్చర్యము కలుగగలదు. ౧౯౦౬లో జరిగిన కలకత్తా కాంగ్రెస్ “ఎన్నుకొనడమునకును, ఎన్నుకోబడడమునకును పురుషులతోపాటు స్త్రీలును సమానాధికారములనే కలిగియుండవలెను” అని తీర్మానించినది.

జాతీయపునర్నిర్మాణములో ముఖ్యంగముగా పరిగణింపబడుతూన్న నిమ్నజాత్యుద్ధరణవిషయములోకూడ కాంగ్రెస్ తన విశాలదృష్టి కనుగుణముగా

“నిమ్నజాతులవిషయములో ఆచారపరంపరగా కల్పింపబడిన ప్రతిరోధములు మిక్కిలి అసహ్యకరములుగాను, బాధాకరములుగాను ఉన్నందున, వాటిని న్యాయముకోసము, సర్వముకోసము, అవసరముకోసము తొలగించవలెనని భారతప్రజల నీకాంగ్రెస్ వారు ప్రార్థిస్తున్నారు.”

అనేతీర్మానము నంగీకరించినది.

౧౯. చిల్లరవిషయములు

ఈకాలములో కాంగ్రెసు అనేకచిల్లరవిషయములను చర్చించినది. ముఖ్యముగా విద్యావిధానమునుగూర్చి, అనగా ప్రైమరీ, విశ్వవిద్యాలయ, పరిశోధక, పారిశ్రామిక విద్యాపద్ధతులనుగూర్చి చర్చించినది. కేంద్రరాష్ట్రీయార్థికవిషయములు, అనగా నెండి పన్నులు, ఇకొకంటాక్సు, మారకము మొదలగునవి తరువాతిముఖ్యవిషయములుగా చర్చింపబడినవి. స్థానికస్వపరిపాలనాసంస్థలనుగూర్చి, ముఖ్యముగా కలకత్తా మద్రాసు నగరములలోని కార్పొరేషనుల విషయములో ప్రభుత్వమువారి రహస్యదృష్టులు అవలంబిస్తూవచ్చిన నిరంకుశవిధానమును నిరసిస్తూ కొన్ని తీర్మానములు చేయబడినవి. ప్లేగు రోజులలో పారిశుద్ధ్యమునుగూర్చి, బలవంతపుకూలిపనిని గూర్చి ఒకటిరెండుసార్లు

కాంగ్రెసులో చర్చింపబడినది. రాజభక్తి కాంగ్రెసువేదికపైన అనేకసార్లు ప్రకటింపబడినది. ౧౯౦౧ లోని విక్టోరియా రాణీ యుక్తయు, ౧౯౧౦ లోని ఎడ్వర్డు చక్రవర్తియొక్కయు మరణములు కాంగ్రెసుకు తనరాజభక్తిని ప్రకటించుకొనడమునకు నూతనావకాశములను కల్పించినవి. ఎడ్వర్డుచక్రవర్తికిని జార్జి చక్రవర్తికిని ఆహ్వానపుతీర్మానములు చేయబడినవి. కాంగ్రెసు ౧౯౦౫ లో వేళ్ళ యువరాజు గను, ౧౯౧౦ లో చక్రవర్తిగను జార్జి సార్వభౌముని ఆహ్వానించినది.

బర్మా

నేడు బర్మాను భారతదేశమునుండి విడదీయుటను గూర్చి కావలసినంత గ్రంథము నడుస్తూన్నది. మన మొక్కసారి కాంగ్రెసు పట్టిన సంవత్సరమునకు మన దృష్టిని మరల్చి, ఆనాడు బర్మాను భారతదేశములో చేర్చుటనుగూర్చి కాంగ్రె సేమిచెప్పినదో చూతము. ౧౮౮౫లో జరిగిన మొదటి కాంగ్రెస్ ఎసువబర్మాను భారతదేశములో చేర్చడమును నిరసించినది; ఒకవేళ చేర్చడమే అవసరమైనయెడల ఇండియానుండి పూర్తిగా బర్మా అంతయును విడదీయబడి సింహళమువలెనే బ్రిటిష్ వలసరాజ్యముగా అన్ని విషయములలోను భారతదేశమునకు సంబంధము లేకుండు నుండవలయు నని తీర్మానించినది.

౧౬. కాంగ్రెసు నిర్మాణవిధానము

కాంగ్రెసుపట్టిన ౫౦-వయేట దాని నిర్మాణవిధానములో గలిగిన సంపూర్ణపరివర్తనమునుబట్టి కాంగ్రెసు నిర్మాణవిషయము నేడు మరింత ప్రాముఖ్యమునకు వచ్చినది. కాంగ్రెసు ఒక జాయింటుస్టా కుకంపెనీవలెగాని, లేక ౧౮౬౦వ సంవత్సరపు అగవ చట్టముక్రింద రిజిస్టరయిన సంఘమువలెగాని ప్రారంభింపబడలేదు. దాని స్థాపనమునకు ముందు నిబంధనలుగాని, నియమావళిగాని వ్రాయబడి యుండలేదు. అది మొట్టమొదట కొందరు సుప్రసిద్ధపురుషుల సామాన్య సమావేశము. ఆమహాపురుషుల నైతికబలమువలన నది కాలక్రమాభివృద్ధిని పొంది పుష్టిపడినది. ౧౮౮౬వ సంవత్సరములో కాంగ్రెసున కొక నిర్మాణవిధానము (constitution) తయారు చేయబడవలె నని సూచించబడినది. కాని కాంగ్రె సింకను తదితర రాష్ట్రములలో కూడ జరుపబడి మరికొంత అనుభవమును గడించేటంతవరకును, దాని కార్యవిధానమునకు సంబంధించిన నియమావళిమాత్రము చేయబడిన చాలు నని తీర్మానింపబడినది. అందుకోస మొక కమిటీ యేర్పాటు చేయబడినది. ఆకాలములో నొక కాంగ్రెసు తరువాత మరుకాంగ్రెస్ వరకును పని చాలా తక్కువ జరుగుతూండేది. అందువలన సంవ

త్వరముసానునను కాంగ్రెస్ పని జరిగే యేర్పాటువసరమని గ్రహింపబడినది. ౧౮౮౯ నాటికి కాంగ్రెసుకు ప్రతినిధులు శరపరంపరలుగా రావడము మొదలుపెట్టిరి. కాబట్టి ఆసంవత్సరపు కాంగ్రెసులోనే ప్రతి ౧౦ లక్షల జనసంఖ్యకు అయిదుగురు ప్రతినిధులవంతున రావచ్చునని పరిమితి యేర్పాటుచేయబడినది. ఇండియాలో కాంగ్రెసు కొక అసిస్టెంటు కార్యదర్శి నియమింపబడెను. డిగ్రీ సి. ఐ. ఇ. గారు జీతముమీద సీమలోని కాంగ్రెసుకమిటీకి కార్యదర్శిగా నియమింపబడిరి. రాజకీయసంస్కరణములవిషయములో కాంగ్రెస్ అభిప్రాయమును సీమలో ప్రచారము చేసేనిమిత్త మొక రాయబారవర్గము నియమింపబడినది.

౧౮౮౮ లోని నాలుగవ కాంగ్రెస్ లో, హిందూప్రతినిధులుగాని, మహమ్మదీయ ప్రతినిధులుగాని ఏకగ్రీవముగాగాని, లేక దాదాపు ఆవిధముగాగాని అభ్యంతర పెట్టే యేతీగ్మానమును విషయనిర్ధారణసభవారు చర్చకు పెట్టరాదని నిర్ణయింపబడినది. ఈ నిబంధనయే ౧౯౦౮ లో సంగీకరింపబడిన కాంగ్రెసు నియమావళిప్రకారము, ఆయాసంఘముల ప్రతినిధులలో ముప్పాతికవంతు వ్యతిరేకులున్నయెడల చర్చకు పెట్టబడరాదని మార్చబడినది. ౧౮౮౯ లో కాంగ్రెసుప్రతినిధులు వేయిమందికన్న యెక్కువ యుండరాదని నిర్ణయింపబడినది. ౧౮౯౨ లో సీమలోని కాంగ్రెసుకమిటీ ఖర్చులనిమిత్తమున్ను, “ఇండియా” అనబడు కాంగ్రెసుపత్రిక నక్కడ ప్రచురించే నిమిత్తమున్ను రు ౬౦,౦౦౦ లు శాంక్షా చేయబడినవి. దీనినిబట్టియే సీమలో కాంగ్రెసుప్రచార మెంత ప్రాముఖ్యముగా తలంపబడినదో మన మూహించుకొనవచ్చును. ౧౨ వ కాంగ్రెసులో (౧౮౯౬) కూడా అంతసామ్మ సీమకు పంపవలెనని అంగీకరింపబడినది. ౧౮౯౮ లో కాంగ్రెసుకు నిర్మాణనియమావళి యేర్పాటుచేయబడవలెనని తిరిగీ ప్రయత్నము జరిగినది. ౧౮౯౮ మద్రాసుకాంగ్రె సొక చిత్తునిర్మాణవిధానమును తయారుచేసి ప్రతినిధు లందరకును అందించినది. దానిని విచారించి మరు కాంగ్రెసు కొక సరియైన ప్రణాళికను తయారుచేసి పంపేనిమిత్త మొక కమిటీ నియమింపబడినది. ౧౮౯౯ లోని లక్నో కాంగ్రెసు ఒక సంపూర్ణ నిర్మాణవిధానము సంగీకరించినది. ఆనాటి కాంగ్రెసుఆదర్శమును ౧౯౦౮, ౧౯౨౦, ౧౯౨౯ సంవత్సరముల కాంగ్రెసుఆదర్శములతో పోల్చిచూచుము గాక. లక్నోలో, ౧౮౯౯ కాంగ్రెసులో,

“ భారతదేశపుప్రజల ప్రయోజనములను, పురోభివృద్ధిని చట్టసమ్మతమైన విధానముల నవలంబించి ప్రోత్సహించుటయే భారతజాతీయమహాసభా దేశము ”

అని నిర్ణయింపబడినది.

౧౯౦౮ కాంగ్రెసులో వలసరాష్ట్ర స్వపరిపాలనాపద్ధతియే అవగతమై ప్రకటింపబడినది. ౧౯౨౦ లో కాంతము, ధర్మసమ్మతము అయిన సకలపద్ధతులచేతను స్వరాజ్యమును సంపాదించడమే కాంగ్రెసు ఉద్దేశముగా అంగీకరింపబడినది. ౧౯౨౯ లాహోరు కాంగ్రెసులో “పూర్ణ స్వరాజ్యము” లక్ష్యముగా పరిగణింపబడినది. కాంగ్రెసు ఆదర్శములలో కాలవశమున గలిగిన ఈ మార్పులనుబట్టియే భారతజాతీయోద్యమ పరిణామస్వరూపము పాఠకులకు బోధపడగలదు. ఇక లక్నో కాంగ్రెసు నిర్మాణ విధానమునుబట్టి, అఖిలభారత కాంగ్రెసు సంఘమునకు మొత్తము ౪౫ మంది సభ్యులుండిరి. అందులో ౪౦ మంది ఆయా రాష్ట్రీయ కాంగ్రెసు సంఘముల సిఫారసుల ననుసరించి కాంగ్రెసుచే నెన్నుకొనబడినవారు. తక్కినవా రధికారకీత్యా సభ్యులుగా నుండిరి. ఆ సంఘమున కొక కార్యదర్శి, జీతము పుచ్చుకొని పనిచేసే ఒక అసిస్టెంటు కార్యదర్శి యుండిరి. ఆ సంఘవ్యయమునిమిత్తము రు ౫౦౦౦ లు శాంక్షా చేయబడెను. అందులో సగము మొత్తము జరిగిన కాంగ్రెసు ఆహ్వాన సంఘమువారును, తక్కిన సగము మొత్తమును జరుగబోయే కాంగ్రెసు ఆహ్వాన సంఘమువారును చెల్లించవలసియ్యిందెను. సంవత్సరముపొడుగునను కాంగ్రెసు స్థాయి సంఘముల నిర్మాణమునిమిత్తమును, రాష్ట్రీయమహాసభలను జరిపే నిమిత్తమును తగినయే గొప్పలు చేయబడినవి. భారత కాంగ్రెసు కమిటీయే కాంగ్రెసు చిత్తుతీర్మానములను తయారుచేయవలసియుండెను. అధ్యక్షునిపేరు సూచించడమునకు కూడా ఆ కమిటీకే అధికారముండెను. కాంగ్రెసుకు శాశ్వతనిధి నేర్పాటుచేసి ఏడుగురు బ్రష్టీల పేరుమీద దానిని వడ్డీకి వేయవలెనని ఆలోచించబడినది. ఈ బ్రష్టీలు రాష్ట్రమున కొకగువంతున ఎన్నుకొనబడవలెనని సూచింపబడినది. ౧౯౦౦ లో భారత కాంగ్రెసు కమిటీలో గల ౪౫ మందికి తోడు మరికొంతమంది అధికార సభ్యులు కూడా చేర్చబడిరి. ౪౦ మంది సభ్యు లీదిగువ రాష్ట్రములనుండి పంపబడవలసి యుండెను. (౧) అస్సాము, వంగ రాష్ట్రములు (౨) బొంబాయి, సింధు రాష్ట్రములు (౩) మద్రాసు (౪) అయోధ్య-పశ్చిమోత్తర రాష్ట్రములు (సం. రా.) (౫) పాంచాలము (౬) బీరారులు (౭) మధ్య రాష్ట్రములు. అధికార సభ్యులు కాంగ్రెసు అధ్యక్షుడు (అధ్యక్షునియామకము జరిగిన తేదీ మొదలు), కాంగ్రెసు పూర్వాధ్యక్షులు, కాంగ్రెసు కార్యదర్శి, సహాయకార్యదర్శులు, ఆహ్వాన సంఘ కార్యదర్శి, ఆహ్వాన సంఘాధ్యక్షుడు.

౧౯౦౧ లో లండనులో నియమబద్ధముగా పని సాగింపబడినది. “ఇండియా” పత్రికకు చందాదారుల సంఖ్య రాష్ట్రములనుబట్టి నిర్ణయింపబడినది. మొత్తము ౪ వేల మంది చందాదారులు చేర్చబడిరి. ౧౯౦౨ నుండి ప్రతినిధు లదివరకిచ్చే చందాలు గాక ప్రత్యేక ప్రతినిధిరుసుముక్రింద రు ౧౦ తేర్పాటు చేయబడినది. ఇంగ్లండులో

కాని, ఇండియాలో కాని కాంగ్రెసుపనినిమిత్తము కావలసిన సామును నెచ్చించడములో కాంగ్రెసుసంస్థ యెన్నడును సంకుచితముగా ప్రవర్తించలేదు. ౧౯౦౪ లో జరిగిన ౨౦ వ కాంగ్రెసు(బొంబాయి)లో పార్లమెంటు ఎన్నికలసందర్భమున సీమకు రాయబారవర్గ మొకటి యేర్పాటుచేయబడినది. అందుకోసము రు 3౦ వేలను సేకరించవలెనని నిర్ణయింపబడినది. ౧౯౦౫ లో కాశీలో ౧౫ మంది సభ్యులతో ఒక కాంగ్రెసుస్థాయిసంఘము స్థాపింపబడినది. వారు, కాంగ్రెసులో జరిగిన తీర్మానముల నాచరణలోనికి తెచ్చి, కాంగ్రెసుఉద్దేశములను నిర్వహించవలసి యుండెను. ౧౯౦౬ లో దాదాభాయి "మావత్తువిషయమును ఒక్కమాటలో చెప్పవచ్చును. వలసరాజ్యముల ప్రభుత్వమునుగాని, యునైటెడ్ కింగ్ డమ్ ప్రభుత్వమునుగాని పోలిన స్వపరిపాలనము, లేక స్వరాజ్యము" అని కాంగ్రెసుఆదర్శమును సంగ్రహపరచెను. కాని ఈభావము తీర్మానరూపములో మృదుత్వమును తాల్చినది.

“స్వపరిపాలన మనుభవిస్తూన్న బ్రిటిషు వలసరాజ్యముల ప్రభుత్వ విధానము భారతదేశమునకుకూడ ప్రసాదింపబడవలెను.”

ఇది ఆకాంగ్రెసుతీర్మానము. ఇందుకు కావలసిన కొన్ని సంస్కరణము లా కాంగ్రెసులో సూచించబడినవి. కలకత్తాకాంగ్రెసు ప్రతి రాజధాని ముఖ్యపట్టణము నందును ఆరాష్ట్రీయమహాసభానిర్ణయము ననుసరించి ఒక రాష్ట్రకాంగ్రెసు సంఘము నిర్మింపబడవలెనని తీర్మానించినది. ఆయా రాష్ట్రములలోని కాంగ్రెసువ్యవహారములు రాష్ట్రకాంగ్రెసుసంఘ యాజమాన్యముననే జరుపబడవలెను. రాష్ట్రకాంగ్రెసు సంఘములే తమ రాజధానులలో నిరంతర రాజకీయకార్యక్రమమును జరిపేటందుకు జిల్లా సంఘముల నేర్పాటుచేయవలెను. కాంగ్రెసుఅధ్యక్షుని యెన్నుకొనే విధానము ఆ కాంగ్రెసులో మార్పుచేయబడినది. రాష్ట్రీయకాంగ్రెసుసంఘములు సూచించినవారిలో నుండి ఒక రాహ్వనసంఘమువారి ముప్పాతికవంతు వోట్లతో అధ్యక్షుపదవి కెన్నుకొనబడవలసియుండెను. అది జరుగనియెడల కొత్తగా నిర్మింపబడిన ర౯ మంది సభ్యులుగల కేంద్రస్థాయిసంఘ మంత్యనిర్ణయమును చేయవలసియుండెను.

విషయనిర్ధారణసభానిర్మాణమువిషయములో నొక నూతనపద్ధతి ఆవలంబింపబడెను. ఆసభకు ౨౫ మంది ప్రతినిధిసభ్యు లుండవలెననీ, వారందరును రాష్ట్రముల వారీగా నెన్నుకొనబడవలెననీ, కాంగ్రెసు జరుగుతూన్న రాష్ట్రములో మాత్రము ౧౦ మంది యొక్కవ సభ్యు లుండవలెననీ నిర్ణయింపబడినది. అధ్యక్షుడు, పూర్వాధ్యక్షుడు (Ex-President), పూర్వ ఆహ్వానసంఘాధ్యక్షుడు, జనరల్ కార్య

దర్శులు, ఆసంవత్సరపు స్థానికకార్యదర్శులు వీరందరును ఆసభ కధికారరీత్యా అయ్యే సభ్యులు.

కాంగ్రెసు నిర్మాణవిధానములో గలిగిన తరువాతి పరిణామము చరిత్రప్రసిద్ధము. సూరతుతగాదామూలమున మితవాదులు కాంగ్రెసులో కఠిననిబంధనలను చేయ తల పెట్టిరి. కాంగ్రెసు అధ్యక్షుని యెన్నిక జరిగినతరువాత, దానినిగూర్చి యెవరును ప్రశ్నింపరాదని మొదటినియమ మేర్పరుపబడెను. తరువాత కాంగ్రెసుఆచరణములో మార్పు చేయబడినది. సూరతుకాంగ్రెసు భగ్నమైన మరునాడే అనగా ౨౦-౧౨-౧౯౦౩ న కొంతమంది పెద్దమనుష్యులు గలసి సూరతులోనే ఒకసమావేశము నేర్పాటుచేసి కొనిరి. వారి ఆప్పటియుద్దేశమే కాంగ్రెసునిర్మాణవిధానమునకు ప్రథమసూత్రముగా నిబంధింపబడినది. కాంగ్రెసులో అంగీకరింపబడినప్రకార మాసూత్రము నీక్రింద నుదాహరింతుము.

“ బ్రిటిషుసామ్రాజ్యములోని స్వపరిపాలితదేశముల ప్రభుత్వమువంటి ప్రభుత్వమును భారతప్రజలు పొందుటయొక్క హక్కుల లోను, బాధ్యతలలోను వా రాదేశములతో సమాన భాగస్వాములుగా నుండు టయొ భారతజాతీయమహాసభోద్దేశములు ”

౧౯౦౪ నిర్మాణవిధానముప్రకారము అఖిలభారత కాంగ్రెసుసంఘు మీక్రింది విధముగా నుండవలసియుండెను.

మద్రాసు ౧౫ మంది ప్రతినిధులు, బొంబాయి ౧౫, సంయుక్తవంగ రాష్ట్రము ౨౦, సంయుక్తరాష్ట్రములు ౧౫, పశ్చిమోత్తరరాష్ట్రము ౧౩, మధ్య రాష్ట్రములు ౭, బీహారు ౫, బర్మా ౨.

సాధ్యమైనంతవరకు మొత్తముసంఖ్యలో ౫ వ వంతు మహమ్మదీయులుగా నుండవలెను.

వీరుగాక ఇండియాలో నివసిస్తూన్న కాని, హాజరై యున్న కాని కాంగ్రెసు అధ్యక్షులు, కాంగ్రెసు జనరలు కార్యదర్శులు అధికారరీత్యా అఖిలభారతకాంగ్రెసు సంఘమునకు సభ్యు లయ్యెదరు. కాంగ్రెసు జనరలుకార్యదర్శు లధికారరీత్యా అఖిల భారతకాంగ్రెసుసంఘమునకు జనరలు కార్యదర్శులుకూడా అగుదురు. అ. భా. కాం. సం. సభ్యు లందరును విషయనిర్ధారణసభాసభ్యు లగుదురు. వారికితోడు ప్రతిరాష్ట్ర మునుండి వచ్చిన ప్రతినిధులలోనుండి ఎన్నుకొనబడిన కొంతమంది కూడా విషయ నిర్ధారణసభాసభ్యు లయ్యెదరు.

ఈ నిర్మాణవిధానముక్రిందనే అప్పటికి పశ్చిమబంగాళరాష్ట్రములో కలసి యున్న బీహారురాష్ట్రము ప్రత్యేక కాంగ్రెసు రాష్ట్రముగా చేయబడినది. ౧౯౦౮ లోనే బీహారురాష్ట్రీయమహాసభ(సర్)సయ్యక్ ఆలీ ఇమామ్ అధ్యక్షతక్రింద జరిగినది.

౧౯౧౭ లో అ. భా. కాం. సం. సభ్యులసంఖ్య పెంపు చేయబడినది. ఆ ప్రకారము మద్రాసుకు ౧౩, ఆంధ్రులకు ౧౧, బొంబాయి ౨౦, సింధుకు ౫, వంగరాష్ట్రమునకు (అస్సాముతోసహా) సంయుక్తరాష్ట్రములకు చెరి ౨౫, ఢిల్లీ, అశ్మీరు, మేర్వాడ్, బ్రిటిషురాజపుటానాలకు ౫, పాంచాలము ౨౦, మధ్యరాష్ట్రములకు ౧౨, బీహారుకు ౨౦, ఒరిస్సాకు ౮, బీగార్ ౬, బర్మాకు ౫ స్థానము లేర్పాటు చేయబడినవి. అ. భా. కాం. సం. సభ్యులును, కాంగ్రెసుకు హాజరయిన ప్రతినిధులలోనుండి ఎన్నుకొనబడిన మరి అంతమంది ప్రతినిధులును కలసి విషయనిర్ధారణ సభగా నేర్పాటుకావలసియుండెను.

౧౯౦౮ లో నిర్ణయింపబడిన కాంగ్రెసుఉద్దేశముల ప్రకారము న్యాయశాస్త్ర సమ్మతమైన మార్గములవ్వారా ప్రభుత్వవిధానమును క్రమక్రమముగా మార్చింపవలసి యుండెను.

౧౯౦౮ కాంగ్రెసునిర్మాణవిధానములోనే, హిందూప్రతినిధులలోగాని, మహమ్మదీయప్రతినిధులలోగాని ముప్పాతికవంతుమంది కయిష్టమైన తీర్మానము చర్చకురా హాజరని నియమ మేర్పాటుచేయబడినది. ఈనియమప్రాశస్త్యమునుగూర్చి కాంగ్రెసు పాతరికార్డులలో ఒకచిత్రమైనవిషయము కనిపిస్తున్నది. ౧౯౦౯ లో జరిగిన ౧౫-వ కాంగ్రెసు (లక్నో) అప్పటికి సామ్రాజ్యశాసనసభలో (Supreme Legislative Council) చర్చింపబడుతూన్న పాంచాలరాష్ట్రపు భూమి మారకపుచట్టము (Land Alienation Act) ను నిరసిస్తూ తీర్మానము చేసినది. (ఆ చట్టము క్రింద భూవిక్రయమునుగూర్చి, భూమితనఖాసుగూర్చి కొన్ని నిర్బంధము లేర్పాటుచేయబడినవి.) కాని ౧౯౦౦ లో జరిగిన మహాకాంగ్రెసులో భూమిమారకపు చట్టమునుగూర్చి హిందుమహమ్మదీయ ప్రతినిధులు భేదాభిప్రాయములు కలిగి యుండుటచే, ఆవిషయనిర్ధారణసభవారు దానినిగూర్చినచర్చ ఒకసంవత్సరమువరకును ఆపివేసిరి. ఆసంవత్సరకాలములో ఆచట్టముయొక్క కాన్యవిధానమునునూడ పరీక్షించవచ్చునని వారి అభిప్రాయము. (దీనినిబట్టి ౧౯౦౦ నాటికి బిల్లు చట్టమైనట్లు కనిపిస్తుంది)

సంయుక్త వంగరాష్ట్ర కాంగ్రెసు కమిటీవారు కాంగ్రెసునిర్మాణవిధానములో మరికొన్ని మార్పులను సూచించిరి. అవి ౧౯౧౦ లో నొక యుపసంఘమునకు

విచారణనిమిత్తము పంపబడినవి. ఆ యుపసంఘమువారి సిఫారసులు ౧౯౧౧ కల కత్తా కాంగ్రెసులో నంగీకరించబడినవి. అఖిలభారత కాంగ్రెసుసంఘమువారుమాడ మరికొన్ని మార్పులను సూచించవలసియుండెను. కాని కొంతకాలమువరకును ఎక్కువ మార్పులు కలుగలేదు. ౧౯౧౦ మొదలు ౧౯౧౨ వరకును కాంగ్రెసు కేవలము లాంఛనముగా జరిగినదని చెప్పవచ్చును. ౧౯౧౩ లో యుద్ధము ప్రారంభమైనప్పుడు డాక్టర్ జెసెంటు అఖిలభారత హోమ్ రూల్ లీగ్ యాజమాన్యముక్రింద నొక నొప్పరాజకీయోద్యమమును ప్రారంభించినది. ౧౯౧౬ లో లోకమాన్యతలకు మహారాష్ట్రములో ప్రత్యేక హోమ్ రూల్ లీగును స్థాపించెను. ౧౯౨౦ నెప్టెంబరులో జరిగిన కలకత్తా ప్రత్యేకకాంగ్రెసు నాన్-కో-ఆపరేషన్ సిద్ధాంతము నంగీకరించినది. ౧౯౨౦ నాగపురపు కాంగ్రెసులో కాంగ్రెసు నిర్మాణవిధానము మార్పుచేయబడినది. ౧౯౨౦ లోని పొడుగుపాటి కాంగ్రెసుప్రథమసూత్రము ౧౯౨౦ లో చక్కగా సంగ్రహపరుపబడినది. కాంగ్రెసుకార్యవిధానము పూర్తిగా మార్పుచేయబడినది. కాంగ్రెసులో భాషాప్రయుక్తరాష్ట్రము లేర్పాటు చేయబడినవి. ప్రత్యేకాంధ్రరాష్ట్రవిషయము ౧౯౧౫, ౧౯౧౬ సంవత్సరములలోనే చర్చకు వచ్చినప్పటికిని ౧౯౧౭ వరకును అంగీకరించబడలేదు. ౧౯౧౭ కలకత్తా కాంగ్రెసులో ఆవిషయము చర్చకు వచ్చినప్పుడు అధ్యక్షురాలు డాక్టరు జెసెంటును, డిక్షిణాదిలోని సుప్రసిద్ధనాయకులును గూడ దాని నెదిరించిరి. గాంధీమహాత్ముడుమాడ ఈవిషయమును రాజ్యాంగసంస్కరణము లనులలోకి వచ్చేటంతవరకును ఆపియుంచవచ్చునని అభిప్రాయపడెను. కాని తలకుమహాశయుని దూర్యోష్టివలన ఆంధ్రులకు ప్రత్యేకరాష్ట్రము లభించినది. దీని ఫలితముగా అ. భా. కాం. సంఘమున కామారాష్ట్రములచుండి రావలసిన ప్రతినిధుల పరిమితినిగూర్చి విచారించుట కొకయుపసంఘ మేర్పాటుచేయబడినది. ౧౯౧౮ లో సింధీయుల కోరికమీద సింధురాష్ట్రము ప్రత్యేకింపబడినది. ౧౯౨౦ లో జరిగిన నాగపురపు కాంగ్రెసు తీర్మానముననుసరించి కాంగ్రెసు రాష్ట్రములు ౨౧ గా విభజింపబడినప్పుడు మలయాళీలును, కర్ణాటకులును ప్రత్యేక రాష్ట్రములను సంపాదించుకొనగలిగిరి.

౧౯౧౮ వరకును ఫలప్రదములు కాని కోరికలు

భారతదేశముకోరే స్వరాజ్యవిధానము కేవలము ప్రజల మానసిక సంతృప్తికి సంబంధించినది కాదు. భారతీయుల ఆ కోరిక కనేక బహుత్తరకారణములు కలవు. ప్రస్తుతపరిస్థితులలో చిన్నచిన్న రాజకీయసంస్కరణములవలన వారి కోరికలు సరింపజేరవని వారికి తెలిసివచ్చినది. ఇందుకు నిమగ్నముగా కడచిన ౩౨ సంవత్సరము

లోను కాంగ్రెసుకొరిన పరిపాలనములోని మార్పులు ఇండియా ప్రభుత్వమువారి యొక్కయు, స్థానిక ప్రభుత్వములయొక్కయు వ్యతిరేకభావములవలన ఆచరణలోకి రానివిషయమును గమనించిన చాలును. ౧౯౧౮ వరకును ఫలప్రదములు కాక నిలిచి యున్న కాంగ్రెసుసూచన లీక్రింద పొందుపరుపబడినవి.

- (౧) ఇండియా కాన్సిలును రద్దుచేయుట (౧౮౮౫)
- (౨) ఏకకాలపు పరీక్షలు (౧౮౮౫)
- (౩) ఇండియా - ఇంగ్లాండుదేశములమధ్య సైనికవ్యయ న్యాయవిభాగము (౧౮౮౫)
- (౪) జూరీవిచారణను విస్తరింపజేయుట (౧౮౮౬)
- (౫) జూరీల తీర్పులే ఆఖరుతీర్పులుగా నిర్ణయింపబడుట (౧౮౮౬)
- (౬) వారంటుకేసులలోని ముద్దాయిలకు, మేజిస్ట్రేట్ల విచారణకు బదులుగా, సెషన్సుకోర్టులవిచారణను కోరడమున కధికార మొసంగుట (౧౮౮౬)
- (౭) న్యాయ-కార్యనిర్వహణాధికారములను విభజించుట (౧౮౮౬)
- (౮) భారతీయులలో స్వచ్ఛందసైనికుల యేర్పాటు (౧౮౮౭)
- (౯) భారతీయులకు సైనికోద్యోగశిక్షణ మిప్పించేనిమిత్తము సైనిక కళాశాలల నిర్మాణము (౧౮౮౮)
- (౧౦) ఆయుధశాసనమును, నిబంధనలను మార్పుచేయుట
- (౧౧) పారిశ్రామికవిద్య, పారిశ్రామికాభివృద్ధి (౧౮౮౮)
- (౧౨) ప్రభుత్వమువారి భూమిపన్నులవిధానమును సంస్కరించుట (౧౮౮౯)
- (౧౩) కరెన్సీపద్ధతిలో మార్పు (౧౮౯౨)
- (౧౪) ఇండియాలో స్వతంత్రసివిల్ మెడికల్ సర్వీసునేర్పాటుచేయుట (౧౮౯౩)
- (౧౫) మారకపు కాంపెన్సేషన్ అలవెన్సు రద్దుచేయబడుట
(Abolition of Exchange Compensation allowance) (౧౮౯౩)
- (౧౬) నిర్బంధకూలీవిధానము (బీగార్) రద్దుచేయబడుట, నిర్బంధముగా వస్తువులను సప్లయిచేయవలసినపద్ధతి (రసత్) రద్దుచేయబడుట
- (౧౭) సీమఖర్చుల తగ్గింపు (౧౮౯౩)
- (౧౮) దేశీయ పత్తిపరిశ్రమలపైన పన్నును తీసివేయుట (౧౮౯౩)
- (౧౯) న్యాయవాదిసంఘమునుండి ఉన్నత న్యాయమూర్తిపదవులకు తగినవారిని నియమించుట (౧౮౯౪)

(20) వలసరాష్ట్రములలో భారతీయులస్థితి (౧౯౦౪)

(21) భారతసంస్థానములలోని ముద్రణాలయములకు సంబంధించి ౧౯౦౧ లో చేయబడిన ఇండియాప్రభుత్వమువారి యుత్తరువులను రద్దుచేయుట (౧౯౦౪)

(22) వ్యవసాయములవిముక్తిమార్గములు (౧౯౦౫)

(23) మాడవతరగతి పైల్వే ప్రయాణములోని యిబ్బందులను తొలగించుట (౧౯౦౫)

(24) రాష్ట్రముల ఆర్థికస్వతంత్రత (౧౯౦౬)

(25) భారతీయులకు న్యాయముకలిగేటట్లు, విద్యాశాఖోద్యోగ పద్ధతులలో మార్పుచేయుట.

(26) బెంగాల్, మద్రాసు, బొంబాయిరాష్ట్రములలో క్రమముగా నిర్మింపబడిన ౧౯౧౦, ౧౯౧౧, ౧౯౧౨ చట్టములను రద్దుచేయుట (౧౯౦౭)

(27) ౧౯౦౮ లోని రాజగ్రోహచట్టమునుగూర్చి (౧౯౦౭)

(28) ౧౯౦౮ లోని క్రిమినల్ ప్రొసీజరుకోడ్ అమెండ్ మెంటు చట్టమును గూర్చి (౧౯౦౭)

(29) ౧౯౦౯ కలకత్తా మున్సిపల్ చట్టమునుగూర్చి (౧౯౦౮)

(30) ౧౯౦౦ పాంచాలరాష్ట్రపు భూమిమంజూరీ చట్టమునుగూర్చి (౧౯౦౮)

(31) భారతప్రజల ఆర్థికస్థితుల విచారణ (౧౯౦౦)

(32) చిన్న సివిల్ ఉద్యోగములలో ఎక్కువమంది భారతీయులను నియమించుట (౧౯౦౦)

(33) పి. డబ్ల్యు. డి. ఉన్నతోద్యోగములలో భారతీయుల నెక్కువమందిని నియమించుట (౧౯౦౦)

(34) పోలీసుపోటీపరీక్షలకు భారతీయులను రానిచ్చి, వారికి పోలీసు ఉన్నతోద్యోగముల నెక్కువగా యిచ్చుట (౧౯౦౧)

(35) బ్రిటిష్ సైన్య మిండియాలో నిలువచేయబడుట మూలమున భారతదేశము ప్రతిసంవత్సరమును చెల్లించవలసిన సైనికఖర్చులు పా 2,౮౬,౦౦౦ లకు పెరిగిపోవుటనుగూర్చి (౧౯౦౨)

(36) భారత విశ్వవిద్యాలయముల యుపసంఘమువారు చేసిన సిఫారసులను గూర్చి (౧౯౦౨)

(37) ౧౯౦౪ లోని భారతవిశ్వవిద్యాలయచట్టమునుగూర్చి (౧౯౦౩)

- (3౮) ౧౯౦౪ లోని ఉద్యోగరహస్యచట్టమునుగూర్చి (౧౯౦౩)
- (3౯) ఇండియాఆఫీసువ్యయము, భారతరాజ్యాంగకార్యముల చీతము (౧౯౦౪)
- (౪౦) భారతీయవ్యవహారములనుగూర్చి అప్పడప్పడును జరిగే విచారణలను తిరిగి అమలులోకి తీసికొనివచ్చుట (౧౯౦౫)
- (౪౧) స్థానికస్వపరిపాలనాభివృద్ధి (౧౯౦౫)
- (౪౨) ౧౯౦౫ లోని పత్రికాశాసనమునుగూర్చి (౧౯౦౫)
- (౪౩) ౧౯౦౫ లోని క్రిమినల్ లా అమెండుమెంటు చట్టమునుగూర్చి (౧౯౦౫)
- (౪౪) ఉచితనిర్బంధ ప్రాథమికవిద్య (౧౯౦౫)
- (౪౫) శాసనసభానిబంధనల సంస్కరణము (౧౯౦౬)
- (౪౬) పబ్లిక్ మోతరరాష్ట్రముల పరిపాలనాపద్ధతినిగూర్చి విచారణ (౧౯౦౬)
- (౪౭) అడ్వోకేట్లు, వకీళ్లు, అటర్నీలకుమాడ లామెంబరుపదవినిచ్చుట(౧౯౧౦)
- (౪౮) రాజద్రోహసభలచట్టమును గూర్చి (౧౯౧౦)
- (౪౯) ఇండియా ముద్రణాశాసనమునుగూర్చి (౧౯౦౯)
- (౫౦) ప్రభుత్వవ్యయాభివృద్ధినిగూర్చిన విచారణ (౧౯౧౦)
- (౫౧) రాజకీయశైలీల విడుదల (౧౯౧౦)
- (౫౨) గోఖలేగారి ప్రాథమికవిద్యనుగూర్చిన చిత్తుచట్టము (౧౯౧౦)
- (౫౩) సంయుక్తరాష్ట్రములకు గవర్నరు, కార్యనిర్వాహక సభ్యుల నియమకము (౧౯౧౧)
- (౫౪) పాంచాలములో కార్యనిర్వాహకసభ నిర్మింపబడుట (౧౯౧౧)
- (౫౫) ఇండియాకాన్సిలు ఫునర్నిర్మాణము (౧౯౧౩)
- (౫౬) సీమలోని భారతీయవిద్యార్థులను గూర్చి (౧౯౧౫)

3. కాంగ్రెసు ప్రథమదశ

[పూర్వపు కాంగ్రెసువాదుల రాజకీయచతురత-రాజభక్తి, ప్రధాన విషయము-బ్రిటిష్ జాతీయందు విశ్వాసము-నాయకుల నేవలను ప్రభుత్వమువారు సుర్తించుట.]

భారత జాతీయ మహాసభ సంస్థాపింపబడి యేబది సంవత్సరములు గడచినవి. ఈ వ్యవధిలో భారతదేశమునందలి రాజకీయోద్యమమునం దెన్నో పరివర్తన ములు కలిగినవి. ౧౮౮౫ మొదలు ౧౯౧౫ లేక ౧౯౨౧ వరకును గల మధ్యకాలములో వివిధ రాజకీయాభిప్రాయములు గలవారికిని దాదాపు ఒకటేపద్ధతి కార్మికమును నిర్ణయింపబడియుండెను. నిజముగా ఆప్పటివారికి గల రాజకీయాభిప్రాయభేదములు గూడ బహుస్వల్పము లని చెప్పవచ్చును. భారతదేశమునందు రాజకీయోద్యేషములు క్రమాభివృద్ధిని పొందుతూన్నవోలు లవి.

యుద్ధమును ప్రారంభించవలె నన్నచో యుద్ధవ్యవహారములు జరుగవలసిన రంగ స్థలమును నిర్ణయించుకోవడములోను, వాటిని సరిగా నడపగల చాతుర్యము నవలంబించడములోనే యొక్కవ కష్టమున్నది. పోరున కాయస్త్రులైన ఇరుకక్షులవారును ఆత్మ సంరక్షణ చేసుకొనవలెనో, శత్రువును కవ్వించి మీద దుముకవలెనో, ప్రతిఘటించవలెనో, లొంగిపోవలెనో, శత్రువును సంధికి పిలువవలెనో, లేక వేచియుండవలెనో, ఇదేదీకాక, అవకాశముచూచుకొని శత్రువుమీద ఆకస్మికముగా పడి చుట్టుముట్టు వలెనో తెలియక సందేహావస్థలో నుండెదరు. సంగ్రామస్థలములలోని నేనానాయకుల హృదయముల నీసమస్యలే యొక్కవగా కల్లోలపెట్టును. రాజకీయవిషయములలో గూడ ఇటువంటి చిక్కులే కలవు. ఆందోళన మాటలలో చాలునా, లేక కార్య రూపమును తాల్చవలయునా అనేవిషయమును నాయకులు నిర్ణయించవలసియున్నది. వారు కార్యరూపమున నుండవలెనని నిర్ణయించేయెడల ప్రత్యక్షముగానో, పరోక్షముగానో ప్రభుత్వముతో పోరు తెచ్చుకొనక తప్పదు. నే డీ విషయములను మనము తొందరలో చూడగలుగుతున్నాము. అంతకంటెను తొందరలో ఆలోచించగలుగుతున్నాము. ఒక రాజకీయోద్యమము వివిధ పరిణామదశల సతిక్రమించి క్రమాభివృద్ధిని పొందడమునకు కొన్నిదశాబ్దములు కావలసియున్నది.

7. ఇండియా-ఇంగ్లాండు వర్తక ఒడంబడిక

౧౯౩౫

ఇండియా - ఇంగ్లాండు వర్తక ఒడంబడికపై బ్రిటిషు ప్రభుత్వము తరపున సర్ వాల్టరు ర౯సిమన్ గారు, భారత ప్రభుత్వము తరపున సర్ బి. య౯. మిత్రగార్లు లండనులో జనవరి ౧౦ తేదీ సంతకములు చేసిరి. భారతపరిశ్రమలలో దేనికైనా పీల్చేనంత రక్షణ చేకూర్చవలెనని టారిఫ్ బోర్డువారికి కో నచో భారత ప్రభుత్వమునారు ఆ పరిశ్రమ సంగతి సందర్భములను విచారించి ఆ పరిశ్రమకు సంబంధించినవారికి తగిన సమాధాన మొసగెద రని ఒడంబడికలో గలదు.

రక్షణ చేకూర్చిన కాలములోనే పరిశ్రమలకు సంబంధించిన అంశములలో ఏనైనా మార్పులు కలిగినచో భారత ప్రభుత్వమువారు బ్రిటిషు ప్రభుత్వమువారి కోరిక ననుసరించి లేక తమంతటతామే అప్పటికి అమలునందున్న సూంకముల విధానము అనుకూలముగా యున్నది లేనిది విమర్శించెదరు. ఒడంబడికలోని మూడవ "ఆర్టికిల్" ననుసరించి యీ విచారణ సలిపెదరు. అట్టి విచారణ సందర్భమున యునై టెడు కింగ్ డంలో ఆ పరిశ్రమతో సంబంధముగలవారి విన్నపముల నన్నిటిని విమర్శించెదరు

ఒడంబడిక పూర్తి వివరములు

కొత్త ఢిల్లీ, జనవరి ౧౦, ౧౯౩౫.

యునై టెడు కింగ్ డంలోని సార్వభౌముని ప్రభుత్వము తరపున సర్ వాల్టరు రస్సిమన్ గారు, భారత ప్రభుత్వము తరపున సర్ బి. య౯. మిత్రగారు నిన్న లండన్ లో ఇండియా-ఇంగ్లాండు వర్తక ఒడంబడికపై సంతకములు చేసిరి. ఈ ఒడంబడిక అటావా వర్తక ఒడంబడిక సప్లీ మెంటు. ఒడంబడిక పూర్తి వివరము లీ క్రింది విధముగా నున్నవి.

అటావా వర్తక ఒడంబడిక సాగుచుండగానే దానితో పాటు యీ క్రింది షరతులను అమలునందుంచుటకు బ్రిటిషు ప్రభుత్వ, భారత ప్రభుత్వములు సమ్మతించెను.

౧. భారత దేశ ఆర్థిక పరిస్థితులను చక్క బెట్టుటకుగాను భారత పరిశ్రమకు విదేశీ దిగుమతులనుండి రక్షణ చేకూర్చవలెననిచో భారత దేశములోని పరిశ్రమలు యునై

టెడుకింగ్ డం విదేశములలోని పరిశ్రమలకంటె ఎక్కువరక్షణ అవసరమగునంతటిస్థితిలో నుండవలెనని బ్రిటిషు భారత ప్రభుత్వములవారు అంగీకరించిరి.

౨. భారత ప్రభుత్వ రెవిన్యూ ప్రస్తుత పరిస్థితులలో దిగుమతి పన్నుపై ఎక్కువగా ఆధారపడియున్నది. కావున దిగుమతి పన్నును నిర్ణయించునప్పుడు యీ విషయమును గమనింపవలెనని బ్రిటిషు, ప్రభుత్వమువారు అంగీకరించిరి.

రక్షణ నియమములు

౩. టారిఫ్ బోర్డువారు తగురీతిగా విచారించిన తర్వాత ౧౯౨౩ సం. ఫిబ్రవరి ౧౬ తేదీ భారత శాసనసభలో ఆమోదింపబడిన తీర్మానమున కనుగుణముగా రక్షణ తప్పనిసరియని భారత ప్రభుత్వమునకు తోచినపక్షముననే పరిశ్రమలకు రక్షణ చేకూర్చెదరు.

రక్షణ చేకూర్చునప్పుడు దిగుమతి సరకులైన భారత దేశములోనున్న అదేమాదిరి సరకులతో సరిసమానమగునంతవరకే రక్షణ చేకూర్చెదరు. అంతకుమించి రక్షణ చేకూర్చరు. ఈ “ఆర్టికిల్” లోని విషయమును గమనించి యునైటెడు కింగ్ డం నుండి వచ్చు సరకుపై తక్కువ దిగుమతి పన్నును విధించెద మని భారత ప్రభుత్వమువారు వాదనా నముచేసిరి.

విదేశములనుండి వచ్చు సరకు దిగుమతి పన్నును యునైటెడు కింగ్ డం నుండి వచ్చు సరకు దిగుమతి పన్నును మార్పునప్పుడు యునైటెడు కింగ్ డం సరకుకు నష్టము కలుగులాగున సుంకములను మార్చకూడదు.

రెవిన్యూ అవసరమైనప్పుడు దిగుమతి సరకులపై రక్షణ పన్నుకు మించిన సుంకమును విధించుహక్కు భారత ప్రభుత్వమునకు గలదు. ఈ “ఆర్టికల్” లోని ఒప్పందములు భారత ప్రభుత్వమువారి పై హక్కుకు అడ్డుపడవు.

వెంటనే విచారణ

౪. భారత పరిశ్రమకు వీలైనంతవరకు రక్షణ చేకూర్చునమస్య టారిఫ్ బోర్డు వారి విచారణకు వచ్చినప్పుడు యునైటెడు కింగ్ డంలో దీనికి సంబంధించిన ఏ పరిశ్రమ కైనను పరిస్థితులనుగూర్చి చెప్పుటకు అవకాశమొసగి భారత ప్రభుత్వమువారు వాటికి సమాధానము లొసగెదరు. రక్షణ చేకూర్చిన కాలములోనే పరిశ్రమలకు సంబంధించిన అంశములలో ఏ వైన మార్పులు కలిగినచో భారత ప్రభుత్వమువారు బ్రిటిషు ప్రభుత్వమువారి కోరిక ననుసరించి, లేక తమంతట తామే అప్పటికి అమలునందున్న సుంకముల విధానము అనుకూలముగా యున్నది, లేనిది విమర్శించెదరు. ఒడంబడికలోనికి

యాభై సంవత్సరముల నిరంతరపరిశ్రమకు ఫలితముగా నేడు మనకు చాలా తేలికగాను, సామాన్యవిషయముగాను కనుపడేసంగతి కాంగ్రెసుకు శంకుస్థాపకులయిన మనమూల పురుషులకు ఊహితమైన విషయముగా తోచియుంటుంది. విదేశవస్తుబహిష్కరణ, మునుగూర్చియో, లేక కొద్దులు, శాసనసభలు, కళాశాలలు బహిష్కరింపబడవలె ననియో, లేక కొన్ని శాసనములను ధిక్కరించవలెననియో ఒక తీర్మానము డబ్లియు. సి. బెనర్జీ, సురేంద్రనాథ బెనర్జీల యొద్దకో, సర్ ఫిరోజీషా మెహతా, అయో ధ్యానాధులయొద్దకో, లాల్ మోహన్ మన్మోహన్ ఘోషులయొద్దకో, సుబ్రహ్మణ్యయ్యర్ ఆనందాచార్యులయొద్దకో, హ్యూమ్ వెడ్డరక్ బరక్లయొద్దకో చర్చకు పంపబడిన దనుకొ నుడు. ఏమి జరిగియుండేది? అటువంటి అభిప్రాయములను వెలిబుచ్చినవారు నిందా పాత్రులయ్యియుండేవారు. వంగరాష్ట్రవిభజనము, కర్జ్జ్ మింటోప్రభువుల ప్రతి కూల పరిపాలనము, దక్షిణాఫ్రికాలో గాంధీజీకి కలిగిన అనుభవములు, జలియన్ వా లాబాగ్ దురంతములును తబస్థించియుండనియెడల, ఆ తీవ్రరాజకీయ కార్యక్రమములు క్రమపరిణామమును పొందగలిగియుండేవి కావు. క్రిందటి శతాబ్దములోని ౧౫ సంవ త్సరముల కాంగ్రెస్ ఉద్యమములోను, రాజకీయమార్గదర్శకులుగా పరిగణింపబడినవారీలో ఎక్కువమంది న్యాయవాదులును, కొద్దిమంది వర్తకులును, డాక్టరులును గలరు. వారందరును పార్లమెంటుకును, బ్రిటిష్ ప్రజలకును భారతదేశనిషయములనుగూర్చి సకారణముగాను, ఉద్రేకరహితముగాను విజ్ఞాపించుకొనిన చాలు నని హృదయపూర్వక ముగా విశ్వసించియుండిరి. ఇందుకొరకే వారొక రాజకీయసంస్థను నిర్మించుకొన బూనిరి. జాతీయమహాసభ భారతీయుల ఆశయములను, కష్టములను సరిగా ప్రతి బింబింపజేయగల సంస్థ అని వారు తలంచిరి. భారతరాజకీయమార్గమును చీత్రించి, నిర్ణయించిన మహాపురుషులనుగూర్చి, వారివిశ్వాసమునుగూర్చి స్మరించేముందు, జరిగిన అర్ధశతాబ్దములోను హిందూదేశ రాజకీయాందోళనములో గలిగిన వివిధదశలను వివరింప వలసియున్నది. ఇంతకుపూర్వము భారతప్రజల ఆశయములను, దుఃఖములను ప్రక టించుకొనవలసిన అవసరము కలుగుటయు, అది కాంగ్రెసుకు మూలకారణ మగుటయు కొంతవరకు తెలియపరచియుంటిమి. పూర్వపురోజులలో ప్రజలకష్టముల నధికారు లకు విన్నవించి వాటి నివారణోపాయముల నాలోచించవలసిన దని సవినయముగా ప్రార్థించుటకంటె గత్యంతరము లేదు. నూతనావకాశములను, నూతనసౌకర్యములను కల్పించవలసిన దని ప్రభుత్వమువారిని ప్రజలు సోమ్యముగా కోరవచ్చును. అంతకు మించిన యేపనికిని పరిస్థితు లనుకూలించితేవు. ఇట్టి మానసికప్రవృత్తి త్వరలోనే ఒక శిల్పముగా అభివృద్ధి పొందినది. అప్పటి భారతరాజకీయనాయకుల న్యాయశాస్త్ర పరి జ్ఞానమును, భావగర్భితములును, ఉద్రేకపూరితములును అయిన వారియుపన్యాసధోరణు

లును ఇందుకు చక్కగా అక్కరకువచ్చినవి. కాంగ్రెసు తీర్మానముల ప్రతిపాదకులు గాని, కాంగ్రెసు అధ్యక్షులుగాని తమయుపన్యాసములలో ప్రజల అభీష్టములలోని న్యాయమునుగూర్చి నిరోధించడమునకును, తృణీకరించడమునకును వీలులేనివాదములను నివర్తనములతో ప్రదర్శిస్తూ ఉండేవారు. ఈ అన్నియుపన్యాసములలోరణీ ఒక్కటే. “ఇంగ్లీషువారు చాలా న్యాయస్థులు, ధర్మమాన్దావలంబులు; సంగతిసందర్భములు సరిగా తెలుసుకొనగలిగినయెడల వా రెప్పుడును సత్యమును, ధర్మమును తప్పినడవరు ; ఈచిక్కు మన కాంగ్లో-ఇండియనులవలన కలుగుకూన్నది కాని ఇంగ్లీషువారి వలన కాదు ; ప్రభుత్వపద్ధతిలో పొరపాటున్నదికాని వ్యక్తిలో గమేమీ లేదు ; కాంగ్రెసుకు బ్రిటిష్ సామ్రాజ్యమున మంటే అతీతమైనభక్తి. భారతీయ నిరంకుశోద్యోగుల మీదనే దానికి కోపము. ఇంగ్లీషు పార్లమెంటు ప్రపంచకమునందలి ప్రజాప్రభుత్వములకు తల్లి. ఇంగ్లీషురాజ్యాంగ నిర్మాణము లోకములోని ప్రజాస్వాతంత్ర్యములకు పట్టుకొమ్మ ; బ్రిటిష్ రాజ్యాంగవిధాన మన్ని రాజ్యాంగ విధానములలోకీ అత్యుత్తమమైనది ; కాంగ్రెసు రాజద్రోహసంస్థ కాదు ; భారత రాజకీయవేత్తలు ప్రభుత్వమునకును, ప్రజలకును మధ్య స్వతస్సిద్ధమైన దుబాషీలు (Translators). భారతీయులు ప్రభుత్వోద్యోగములలో నెక్కువగా చేర్చుకొనబడవలెను ; వారు విద్యావంతులై ఉన్నతోద్యోగముల కర్హులయ్యేట్లు చేయబడవలెను. విశ్వవిద్యాలయములు, స్థానికసంస్థలు, ప్రభుత్వోద్యోగములు భారతీయులకు శిక్షణ స్థలములుగా నుండవలెను. ప్రభుత్వమువారు శాసనసభల నెన్నికలకు వదిలివేయవలెను ; వాటిలో ప్రశ్నలువేసే అధికారము, ఆదాయవ్యయపట్టికలనుగూర్చి చర్చించే అధికారము ప్రజల కుండవలెను ; ముద్రణాశాసనమును, అటవీచట్టములును కొంచెము మార్దవములుగా చేయబడవలెను ; పోలీసువారు ప్రజలతో స్నేహముగా మెలగవలెను ; పన్నులు సరసముగా నుండవలెను ! సైనికవ్యయములో కొంతభాగ మిండియాలో పాటు ఇంగ్లాండుకూడ పంచుకొనవలెను ; న్యాయ, కార్యనిర్వహణాధికారములు ప్రత్యేకింపబడవలెను ; కేంద్ర, రాష్ట్రప్రభుత్వములలోని కార్యనిర్వహకసభలలోను, భారతరాజ్యాంగకార్యదర్శిసభలోను భారతీయులకు స్థాన ముండవలెను ; రాష్ట్రమున కిరువురు ప్రతినిధులవంతున బ్రిటిష్ పార్లమెంటు కిండియానుండి సరాసరి ఎన్నుకొనబడవలెను ; అన్ని రాష్ట్రములును సమాన ప్రతిపత్తిలో చూడబడవలెను ; సివిల్ సర్వీసుఉద్యోగస్థులకుబదులు, సుప్రసిద్ధ బ్రిటిష్ రాజకీయధురంధరు లిండియాకు గవర్నరులుగా రావలెను ; ప్రభుత్వోద్యోగములకోసము జరుపబడే పోటీపరీక్ష లిండియాలోను, ఇంగ్లాండులోను ఏకకాలమున జరుపబడవలెను ; ఇండియానుండి ఇంగ్లాండుకు పోయే ధనప్రవాహ మరికట్టబడవలెను ; దేశీయ

పరిశ్రమలు పోషింపబడవలెను ; ల్యాండురెవిన్యూ తగ్గింపబడవలెను ; పర్మనెంటు సెటిల్ మెంటుపద్ధతి అనుబంధానికి రావలెను. ” ఇది ఆనాటి వక్రత్వచారాంశము. ఉప్పుపన్ను అన్యాయమనీ, దేశీయపత్తి పరిశ్రమలపైన వేయబడినపన్ను అన్యాయమనీ, సివిలియను ఉద్యోగస్తుల జీతములలో మారకమువలన గలిగే నష్టమునకు పరిహారముగా ఇయ్యబడే మొత్తము లంచమనీ నిరసించేటంతమారముకరకును కాంగ్రెసు పోయినది. ౧౮౯౩ వ సంవత్సరములోనే మాలవ్యాపంశితు ఉపరాణభూమిలోని గ్రామపరిశ్రమల పునరుద్ధారణమునుగూర్చి తీర్మానమును ప్రతిపాదించేటంత దూరవృత్తి గలిగి యుండెను.

భారతరాజకీయవేత్తలవృత్తి నాకర్షించిన ఈవిషయముల సింహావలోకనమును బట్టి వారిచిత్తవృత్తి తేలికగా అర్థము కాగలదు. భారతరాజకీయసంస్కరణమునకు మార్గదర్శకులుగా, వారవలంబించిన ఈవిధానమునకు వారిని మనము నేడు నిందింపరాదు. వారిని నిందించుట, మహాప్రాసాదమున కట్టమగున ఆరడుగులలోతున నిలిచియున్న పునాదిరాళ్ళను నిందించుటవంటిది. వారే వల్లసరాజ్యస్వపరిష్కారము, సామ్రాజ్యాంతరస్థస్వపరిపాలనము, స్వరాజ్యము, పూర్ణస్వరాజ్యము అనే అంతస్తుపై అంతస్తులుగా నిర్మింపబడిన ఈ అద్భుతసౌధమునకు మూలస్తంభములు. మన పూర్వతరములలో ప్రజాజీవితమున కభ్యుదయపరంపరలను చేూర్చిన ఈ మహాపురుషులకు మనము శాశ్వత కృతజ్ఞులముగా నుండవలయును. వారి తీర్మానములకు బలముగా వారనేక ఇంగ్లీషు ప్రయోగముల నుదాహరించిరి. వారి సామర్థ్యములకును, దృష్టికిని అనుగుణముగా వారు విశేషపరిశ్రమ చేసిరి ; గొప్పత్యాగములను కావించిరి. ఈరోజున మనమార్గము స్పష్టముగాను, మన ఆదర్శము సత్యముగాను కనిపిస్తూన్నయెడల, అరణ్యమును కొట్టి నిష్క్రమించుకముగా చేసిన మనపూర్వపురుషులకే ఆ యశ స్సంతయును పోవలెను.

పూర్వకాంగ్రెసువాదులలో అప్పుడప్పుడు, తాత్కాలికముగా ఉద్రేకములును, క్రోధభావములును కలిగియుండవచ్చును గాని, మొత్తముమీద ౧౮౮౫ మొదలు ౧౯౦౫ వరకును గల ఈ మధ్యకాలములో కాంగ్రెసు సక్రమాందోళనమునందలి దృఢ విశ్వాసముతోను, ఇంగ్లీషువారి న్యాయబుద్ధియం దెడతెగని నమ్మకముతోను ఒక్కటే విధముగా నడచిన దని చెప్పవచ్చును. ఈ అభిప్రాయముతోనే ౧౮౯౩ కాంగ్రెసు కాహ్వానసంఘాధ్యక్షుడైన సర్దార్ దయాల్ సింగ్ మజీథియా కాంగ్రెసునుగూర్చి, “ ఈ దేశములోని బ్రిటిష్ ప్రభుత్వమున కొక విజయవిహ్నము ” గా వర్ణించినాడు. ఆయన “ యేరాజ్యాంగమునకు ప్రధానసూత్రము స్వాతంత్ర్యమో, యేరాజ్యాంగమునకు మూలస్తంభము సహనమో మన మారాజ్యాంగనిర్మాణముక్రింద పౌరులము ” అని చెప్పి

తనభావమును పరమావధికి తీసికొనివెళ్లెను. ౧౮౮౮ లో జరిగిన కాంగ్రెస్ ఉద్యోగులలో నొకరు, "రాణీగారి ప్రకటన యొకసంధిపత్రము కాదు. అది అంతర్జాతీయవ్యవహారసంబంధమైన దస్తావేజు కాదు. ప్రభుత్వసిద్ధాంతములనుగూర్చిన ప్రకటన మది" అని రిప్పసుప్రభువు చెప్పిన అభిప్రాయము నుదాహరించెను. "ప్రాతినిధ్యప్రభుత్వము ప్రాచ్యసంప్రదాయములకు తగదు" అన్న శాలిస్ బారి ప్రభువు సిద్ధాంతము తీవ్రముగా నిరసింపబడినది. ౧౮౯౦ లో ఫిరోజీషామెహతా "బ్రిటిష్ రాజకీయచాతుర్య మవసరమున కక్కరకు వచ్చు ననియే నావిశ్వాసము." అని ప్రకటించెను. ౧౮౯౬ లోని ౧౨-వ కాంగ్రెసు కథ్యక్షుడైన మహమ్మద్ రహీంతుల్లా సయేద్ "ఈ ఆంగ్లజాతికన్న న్యాయమైనజాతిగాని, బలిష్ఠమైనజాతి గాని ప్రపంచములో మరొకటి లేదు" అని సందిగ్ధరహితమైనభాషలో చెప్పెను. భారతదేశపురాయ బారములకును, ప్రార్థనలకును ప్రతిఫలముగా నిర్బంధవిధాన మవలంబింప బడినప్పుడు కూడ, ఆనందమోహన్ బోసు ౧౮౯౮ లో మద్రాసుకాంగ్రెసు కథ్యక్షుడై "భారతీయ విద్యావంతు లింగ్లండుకు మిత్రులుగాని శత్రులు గారు. అది చేయబోయే ఘనకార్యమునకు స్వతస్సిద్ధముగా సహాయము చేయవలసిన అవసరముగల మిత్రులు వారే" అని యుపన్యసించెను. మనవెనుకతరములవారింగ్లీ షువారిలోను, ఇంగ్లండులోను ఉంచిన విశ్వాసమునుగూర్చి యోచించినయెడల ఒకప్పుడు జాలిపడవలసివచ్చును ; కాని వారి అవకాశములను గుర్తెరింగి డాక్టర్ రసవిహారీఘోష్ ౧౯౦౮ లో మద్రాసులో చెప్పినట్లు "మంచికాలములోను, చెడుకాలములోనుకూడా, ఎవరు వారిరోజులలో వారిధర్మమును నిర్వర్తించుటకు గట్టిగా ప్రయత్నించిరో వారికి మన సహాయభావములను సమర్పింతుము. ఇదియొక నాగరికప్రవృత్తి కావచ్చును. కాని దీనివలన యువకహృదయములకుత్సాహమును, ఉత్తేజమును కలుగుననుమాట సత్యము." కాంగ్రెసుచరిత్రలో మొట్టమొదటి తీవ్రాందోళనము ౧౯౦౬-౧౯౧౧ సంవత్సరములమధ్య జరిగినది. ఈ అయిదేండ్లలో నవలంబింపబడిన ప్రభుత్వ నిర్బంధవిధాన మప్పటికాలమునకు క్రూరముగా వర్ణింపబడినది. అక్కడక్కడ ప్రజలు దౌర్జన్యములకు కడంగుబకది కారణమైనది. వంగరాష్ట్రవిభజనము రద్దుచేయబడిన దని చక్రవర్తిగా రొనర్చిన ప్రకటనముతో, ఆ ఆందోళనమునకు విజయము చేసారినది. తిరిగీ బ్రిటిష్ రాజకీయ న్యాయమునం దెక్కడలేని విశ్వాసము కునిరినది. బ్రిటిష్ ప్రభుత్వమును గూర్చిన స్తోత్రపాఠములు ప్రారంభమైనవి. వారికి కృతజ్ఞతాభివందనము; కంతులే కుండెను. "బ్రిటిష్ సింహాసనమునెడల గౌరవ భక్తులతో ప్రతివాని హృదయమును స్పందిస్తూన్నది. బ్రిటిష్ రాజకీయ ధారంధర్యమునెడల కృతజ్ఞతతోను, నూతన విశ్వాసముతోను ప్రతివాని హృదయమును పొంగి పొరలి పోతున్నది.....నూవంటి

వాండ్ల మెప్పుడును తొట్టుపాటు పడలేదు. బ్రిటిష్ న్యాయప్రకటనమునందలి మావిశ్వాసముగాని, మా ఆశగాని యెన్నడును, ఎట్టి కష్టపరంపరలలోను చలించలేదు." అని అంబికాచరణమజుమ్దారు చెప్పెను. కాని ౧౯౧౧ నాటికిని, తరువాతనుకూడా అమలులోనున్న నిర్బంధశాసనములు కాంగ్రెస్ వారిదృష్టి నాకర్షించకపోలేదు. కాంగ్రెస్ మూలపురుషులు ముఖ్యముగా పరిపాలనావిధానమును సంస్కరించుటకును, నిర్బంధశాసనములను కద్దుచేయించుటకును వారిదృష్టిని కేంద్రీకరించినమాట నిజమేగాని, అంతమాత్రముతో వారు, భారతదేశపు సంపూర్ణ సమస్యనుగూర్చి యోచించలేదని మాత్రము చెప్పవీలులేదు. ౧౯౦౬ లో జరిగిన కలకత్తా కాంగ్రెస్ లోనే "స్వపరిపాలనము ప్రకృతిసిద్ధాంతము. అది దేవుని అభీష్టము" అని సురేంద్రనాథ బెనర్జీ చెప్పెను. సర్ హేన్రీ కాబట్ ౨౦ వ కాంగ్రెసు కథ్యక్షత వహించి, ఈరోజున మన మనుకొంటూన్న ఫెడరేషన్ నుగూర్చి ఆనాడే భావనచేయగలిగినాడు. దాదాభాయి మనకు వలసరాష్ట్ర ప్రభుత్వమువంటి స్వపరిపాలనమో, యునైటెడ్ కింగ్ డమ్ వంటి స్వరాజ్యమో లభింపవలె నని చెప్పినాడు.

కాంగ్రెసు పుట్టి వర్ధిల్లిన మొదటి సగము కాలములో పనిచేస్తూ రాజకీయ నాయకులు ప్రభుత్వమువారికి శత్రువులు కారు. ఈ విషయము వారప్యడప్పుడు ప్రకటించిన అసందిగ్ధ ప్రకటనములవలననేగాక, ప్రభుత్వమువారు వారియెడల చూపిన అమరాగాభిమానములనుబట్టికూడ తెలియగలదు. ప్రభుత్వమువారి నాటి అభిమానప్రకటనమునకు తగిన స్థలములు న్యాయస్థానములు. సర్ సుబ్రహ్మణ్య అయ్యర్ గారు మొదటి కాంగ్రెసు లోనే హాజరైనవారు. ౧౯౦౮ లో మద్రాసులో జరిగిన మొదటి మితవాది కాంగ్రెసు కాధారభూతులైనవారు వి. కృష్ణస్వామి అయ్యరుగారు. ఆ కాంగ్రెసు కప్పటి మద్రాసుగవర్నరు సర్ ఆర్థర్ లాలీ, తన డేరానుకూడ ఉపయోగించుకొననిచ్చెను. ఆ కృష్ణస్వామి అయ్యరుగారే "కాంగ్రెసుకు దుష్టాంగముగానున్న జాతీయవాదిసంఘము ఖండింపబడవలె" నని చెప్పినవారు. ౧౯౦౭ లో అమరావతిలో జరిగిన కాంగ్రెసు కథ్యక్షత వహించినవారు సర్ శంకర నాయర్. వేపా రామేశంగారు ౧౯౦౮ నుండి కాంగ్రెసువాని. ఆయన ఆ కాంగ్రెసులో దక్షిణాఫ్రికా భారతీయులనుగూర్చిన తీర్మానమును బలపరచెను. (పిమ్మట ఆయన సర్ బిరుదాంకితు డయ్యెను.) తరువాత టి. వి. శేషగిరి అయ్యరుగారున్నారు. ఆయన ౧౯౧౦ కాంగ్రెసులో కనిపించెను. పి. ఆర్. సుందరం అయ్యరుగారు ౧౯౦౮ లో కృష్ణస్వామి అయ్యరుగారికి ప్రధానసహాయకులుగా నుండిరి. ఈ ఆరుగురును మద్రాసు హైకోర్టుకు జడ్జి లయిరి. ఇందులో ఒకరు మద్రాసు ప్రభుత్వ కార్యనిర్వాహకసభకును, మరొకరు ఢిల్లీ ప్రభుత్వ కార్యనిర్వాహకసభకును సభ్యులుకూడా అయిరి. పూర్వపు రోజులలోని

కాంగ్రెసువాదులకు రాజభక్తిప్రదర్శనములు చేయవలెనని కోరికయుండేది. ౧౯౧౪ లో పెంట్లండు ప్రభువు మద్రాసుగవర్నరుగా నున్నప్పు డాయన కాంగ్రెసుపందిలిని ఎర్పింపరాగా, సభవారు కరతాశ్శ్యములతో ఆయన నాహ్వానించిరి. సరిగా ఆసమయమున భారతపైన్యములు విదేశములకు పంపబడుటను గూర్చి ఏ. పి. పాత్రోగా రుపన్యసిస్తూండెరి. వెంటనే ఆయన ఆపివేయబడెను. రాజభక్తితీర్మానమును ప్రతిపాదింప సురేంద్రనాథ్ బెనర్జీ అజ్ఞాపింపబడెను. ఆయన సహజవాగ్ధోరణిలో అసర్థమును నిర్వర్తించెను.

౧౯౧౬ లో లక్నో కాంగ్రెసుకు సర్ జేమ్స్ మెస్ట్రొ దయచేసినప్పుడు గూడ ఇట్లే సభవా రందరును లేచి ఆయన నాహ్వానించిరి.

౧౯౧౯ కాంగ్రెసుకు అధ్యక్షత వహింపవలసియుండినవా రొక రప్పుడు మద్రాసు హైకోర్టుజడ్జీ చేయబడినందున, ఆ అధ్యక్షపదవి కంగీకరింప వీలులేకపోయినది. తరువాత వారు ౧౯౧౪లో కాంగ్రెసులో తిరిగి చేరిరి. బెనెంట్ హోమురూల్ ఆందోళనలో ఆయన తన "సర్" బిరుదును త్యజించి, మాంటేగ్ మెమ్మెఫర్డు ప్రభువుల ఆగ్రహమునకు గురియయ్యెను. అప్పు డాయన తన పెన్నునుకూడా త్యజించవలెనని ఊహించినట్లును, తరువాత ఆలోచనమీద ఆపనిని విరమించుకొనినట్లునుగూడ నొక ప్రవాదముండెను. ఇక సర్ పి. యస్. శివస్వామిఅయ్యరు, సర్ సి. పి. రామస్వామిఅయ్యరులు గలరు. వీరిరువురును కాంగ్రెస్ హాదులే. మొదటివారు ౧౯౧౫ లోనే కాంగ్రెస్ వాదిగా ప్రత్యక్షమైరి. రెండవవారు కొంత ఇటీవలనే కాంగ్రెస్ వాది యయ్యెను కాని, మొదటివారికంటె యెక్కువ పట్టుదల కలవారు. కనుకనే, డాక్టర్ బెనెంట్ ను, ఆమె సహాయకులును నిర్బంధింపబడినప్పుడు, ఈయన సాత్వికనిరోధ ప్రమాణపత్రముపైన సంతకము పెట్టెను. ౧౯౧౭-౧౯౧౯ సంవత్సరముల మధ్య జాతీయమహాసభా నభోమండలమున నిలిచి భారత రాజకీయ ప్రపంచమును ప్రకాశింపజేసిన తారామనోహరు డి సర్ సి. పి. రామస్వామిఅయ్యరే. శివస్వామి, రామస్వామిఅయ్యరు లిరువురును తరువాత ప్రభుత్వకార్యనిర్వాహకసభ్యులైరి. సర్ మహమ్మద్ హబీబుల్లా ౧౯౧౮లో కాంగ్రెస్ వేదికపైన యుపన్యసించి తన వక్రత్వసామర్థ్యమును వెల్లడించెను. ఆయన మద్రాసు ప్రభుత్వములోను, ఢిల్లీ ప్రభుత్వములోనుకూడ కార్యనిర్వాహక సభ్యత్వపదవిని పొందెను. ఇటీవల మద్రాసులో లామెంబరుగానున్న సర్ యమ్. కృష్ణస్వామయర్ ౧౯౦౪ కాంగ్రెసులో నుపన్యసించియుండెను. ఆయనతరువాత మద్రాసులామెంబరైన సర్ కె. వి. రెడ్డి ౧౯౧౭ లో జస్టిసుపక్షము ఘట్టేటంత వరకునుకూడ మంచి కాంగ్రెస్ వాది. సర్ యమ్. రామచంద్రరావు చాలాకాలమువరకును కాంగ్రెసుభక్తుడుగా నుండెను. ౧౯౨౧ లో ఆయన మద్రాసుప్రభుత్వకార్యనిర్వాహకసభ్యుడుగా నియమింపబ

దేను. కాని ఎందువలననో ఆనిశానుకము తిరిగి తప్పిపోయినది. ఒక్క మద్రాసు లోనే ఆరుగురు జడ్జీలును, ఆరుగురు కార్యనిర్వాహకసభ్యులును కాంగ్రెస్ వాదుల నుండి తీసికొనబడిరి. ఇటీవల టారిఫ్ బోర్డును నటేశ్ గారు, కొచ్చికొదివానుగా సర్ మణ్ముఖమ్ చెట్టి నియమింపబడుటవలన ప్రభుత్వమువారు కోర్కెనిశానుకవిధానమునం దవలంబించిన నూతనపంథా వ్యక్త మవుతున్నది. కాంగ్రెస్ వారిలో మొట్టమొదటి బహుమానము పొందినవారు బహుశా జంబులింగం మొదలిగారుగాను. ఈయన ౧౮౯౩ లో మద్రాసు శాసనసభ కెన్నికసభ్యుడు. తరువాత సివిల్ కోర్టుజడ్జి అయ్యెను. బొంబాయిరాష్ట్రమునందలి తనూజ్జీ, చంద్రావర్కారులు ౧౮౮౭, ౧౯౦౦ సంవత్సరములలో జరిగిన మద్రాసు, లాహోరుకాంగ్రెసులకు క్రమముగా ఆధ్యక్షులయిరి. వారును, కె. టి. తెలంగానుమాడ బొంబాయి హైకోర్టు న్యాయమూర్తులైరి. యన్. యమ్. సమర్థ్, డి. యకా. బాసులు భారతరాజ్యాంగకార్యదర్శిసభకు సభ్యులయిరి. సర్ చమకలాల్ నెతల్వాడ్ తరువాత బొంబాయి ప్రభుత్వ కార్యనిర్వాహకసభకు సభ్యుడయ్యెను.

వంగరాష్ట్ర విభజనసందర్భమున నాయకత్వము వహించి పనిచేసిన ఏ. చౌదరి దాదాపు అప్పటికప్పుడే హైకోర్టుజడ్జీపదవిని పొందెను. ౧౯౦౮ లో మార్చి ప్రభువు ఇండియా “లా” మెంబరును నిర్ణయించుకొనవలసియుండెను. అప్పుడు సర్ అస్తోష్ ముఖర్జీ, యన్. పి. సిన్హాలకు పోటీవచ్చెను. “అస్తోష్ ముఖర్జీ భారతదేశమునందు ప్రముఖుడైన న్యాయశాస్త్రపరిజ్ఞాత అనీ, మంచి పూర్వాచారపరాయణుడనీ ఆయన పక్షమున అప్పుడు ప్రచారముచేయబడెను. సిన్హా మితవాది అయినప్పటికీ, కాంగ్రెసు మనిషి అని మింగో ప్రభు వభిప్రాయమిచ్చెను.” ఈసంగతులు మనకు మింగో ప్రభువాసిన మింగో ప్రభువుచరిత్రనుండి తెలుస్తూన్నవి. సిన్హా ౧౯౦౭లో జరిగిన ౧౨వ కాంగ్రెసు లో (కలకత్తా) ఒక సామంతరాజు విచారణలేకుండ సింహాసనమునుండి తొలగింపబడుటను గూర్చి మాట్లాడెను. కాని చిట్టచివర కాకాంగ్రెస్ సిన్హాకే “లా” మెంబరుపని అయినది. ఇదేవిధముగా ౧౯౨౦ లో గవర్నరు జెనరల్ కార్యసంఘములో నొక కాశీ రాగా షెక్సుఫర్డు ప్రభువు బరద్వాడ్ మహారాజుపేరు నూదించెను. కాని మాంజేర్ ఇంపీరియల్ శాసనసభలో ఎన్నికసభ్యుడైనవారు కావలె నని శ్రీనివాస శాస్త్రి పేరుకు మొగ్గు చూపెను. శాస్త్రి సందిగ్ధసమయములో షెక్సుఫర్డు ప్రభువున కక్కరకు రాలేదనే కారణముతో ఆయనపేరు వైస్రాయి కిష్టములేకపోయెను. కాని చిట్టచివర కాపదని బి. యకా. శర్మను వరించెను. ఈశర్మగారమృతసరముసందర్భములో షెక్సుఫర్డు ప్రభువున కనుమాలించె ననునిషయము ముమ్మంగు తేలగలను. వంగ రాష్ట్రములో నొకప్పుడు కాంగ్రెస్ వాదులుగా నుండి తరువాత ప్రభుత్వములో

ఉన్న తోద్యోగములు పొందినవారు యస్. ఆర్. దాసు, సర్ ప్రవీష్ చంద్ర మిశ్ర
 రులు. ఇందులో మొదటివారు ౧౯౦౫ కాంగ్రెసులో ప్రభుత్వ కార్యనిర్వాహక సభ
 లందు భారతీయులు నియమింపబడుటనుగూర్చి ముచ్చటించిరి. తరువాత ఆయన
 ఇండియా ప్రభుత్వములో కార్యనిర్వాహక సభ్యుడుగా పనిచేసెను. రెండవవారు
 వంగరాష్ట్ర కార్యనిర్వాహక సభ్యు డయ్యెను. సంయుక్తరాష్ట్ర సుప్రసిద్ధులనుండి
 సర్ తేజబహదూర్ సఫ్రూ ఇండియా ప్రభుత్వములో "లా" మెంబరుగా తీసికొన
 బడెను. ౧౯౧౨ లో పాట్నా కాంగ్రెసు నాహ్వనించిన సయ్యద్ హుస్సేన్
 ఇమామ్ హైకోర్టుజడ్జీపదవి నలంకరించెను. సచ్చిదానందసిన్హా బీహారు కార్యనిర్వా
 హక సభ్యుడుగా చేయబడెను. ఈపైన చెప్పబడిన విషయములనుబట్టి ప్రభుత్వమువా
 రిచ్చిన యుద్యోగములవలననే మన రాజకీయవేత్తల నేవ వారిచే నుర్తింపబడిన దని
 భావించకూడదు. ప్రభుత్వమువారికి వారియందు గల అభిమానము తదితరవిధములలో
 కూడ ప్రకటింపబడెను. ౧౯౦౫ లో కర్జును ప్రభువువంటి ప్రతి
 కూలుడైన నైస్రాయిచే ఫిరోజీషా మెహతా "సర్" బిరుదాంకితుడు చేయబడెను.
 గోపాలకృష్ణగోఖలేకు సర్ బిరుదముగాని, ఇండియా కార్యనిర్వాహకసభలో సభ్య
 త్వముగాని వాగ్దానము చేయబడినప్పటికిని, ఆయన అంగీకరించియుండేవాడు కాదు.
 ఆయన నిష్కళంకమైన, నిరాడంబరమైన భారతదేశనేవకుడుగా నుండవలె ననియే
 కోరెను. అట్లే ఆయన జీవితమును గడపెను. ఆయన సి. ఐ. ఇ. కాకుండినట్లయితే
 యెక్కువ ఆనందముగా జీవించియుండేవాడు. మహాసంగ్రామకాలములో పెంట్లెండ్
 ప్రభువుచే వి. యస్. శ్రీనివాసశాస్త్రి మద్రాసుశాసనసభకు సభ్యుడుగా నియమింప
 బడెను. తరువాత ఆయన మాంటుఫర్డు సంస్కరణములలో భారతశాసనసభకు సభ్యు
 డుగా నామినేటు చేయబడెను. ౧౯౨౧ లో సామ్రాజ్యమహాసభకు ఇండియాపక్ష
 మున ప్రతినిధిగా నియమింపబడెను. పిమ్మట ఆయన ప్రీవీకౌన్సిలర్ చేయబడెను.
 తరువాత ఆయన అమెరికాకు పోయి, ఇండియాసామ్రాజ్యము అనే విషయమును
 గూర్చి యుపన్యసించెను. ఒక్క దక్షిణాఫ్రికా తప్ప తక్కిన అధినివేశరాజ్యము
 లన్నియు ఆయన నాహ్వనించినవి. దక్షిణాఫ్రికా ఆయన నాహ్వనించ నిరాకరించి
 నది. ఇండియా ప్రభుత్వమువా రాయనఖర్చులనిమిత్తము రు ౬౦,౦౦౦ లు శాంక్షా
 చేసిరి. కాని దక్షిణాఫ్రికాలో నివాసస్థాన మేర్పరచుకొనిన భారతీయుల క్షేమమును
 విచారించేనిమిత్త మాయనను ౧౯౨౩ లో మొదటి యేజెంటు జెనరలునుగా చేసి ప్రభు
 త్వమువా రాయనకు తగిన పరిహారమును కావించిరి. ఒకప్పుడు పనికిరాదని పొరవేయ
 బడిన రాతిముక్కయే పిదప సామ్రాజ్యమహాసాధమునకు పునాదిరాయి యైనది.
 సుప్రసిద్ధకాంగ్రెసువాదులయొడ చూపబడిన ప్రభుత్వాభిమానమునుగూర్చి ఇంతవరకు

4. కాంగ్రెస్ ఉద్యమమునెడల బ్రిటను ప్రతికూలభావము ౮౯

కొన్ని తార్కాణములను చూపితిమి. దీనినిబట్టి యెవ్వరును, ఆయుద్యోగము లీయ బడినవారు, వారి విద్యావిశేషములనుబట్టిగాని, విజ్ఞానసంపత్తినిబట్టిగాని, సత్ప్రవర్తనమునుబట్టిగాని ఆయున్నతాధికారములను పొందుట కర్హులు కారని భావించకూడదు. ప్రభుత్వమువారుకూడ వారియుద్యోగములకు సమర్థులయినవారు కావలసివచ్చినచో కాంగ్రెసువాదులనుండియే అట్టివారిని తీసుకొనవలసియుండె ననియు, వారి రాజకీయభావములవలన వా రాయున్నతాధికారములను పొందుట కనర్హులుగా తలంపబడలేదనియును మాత్రమే ఈ నిదర్శనములు ఋజువుచేయగలవు.

4. కాంగ్రెస్ ఉద్యమమునెడల బ్రిటను ప్రతికూలభావము

నూతనకక్షలు - పక్షములు

[పార్లమెంటు ప్రభువు వ్యతిరేకభావము - కార్లిక్, హ్యూములు—పరిపాలనానిరోధములు.—౧౮౪ ఏ. ఐ. పి. సి. ౧౮౩ ఏ. ఐ. పి. సి.—కర్జు ప్రభువు కఠినపరిపాలనము.—ప్రభుత్వోద్యోగములలో వెనుకంజ—వంగరాష్ట్ర విభజనము - ఫుల్లర్ బెడరింపులు - వంగరాష్ట్ర సమస్య భారతదేశసమస్య యగుట - జాతీయవిద్య - బహిష్కరణము - బిసినబాబు - అరవిందుడు - మంది ప్రవాసులు - మొదటిబాంబు - లండనులో యుగాంతరదౌర్జన్యము - వంగరాష్ట్ర విభజనబాధ్యత త్యజింపబడుట - విభజనము రద్దుచేయబడుట - కాని నిర్బంధము సాగుచునేయుండుట - ప్రతికూల ముద్రణాశాసనములు - మహాన్మదాలీకేసు - ముద్రణాశాసనమునుగూర్చి సర్ లారెన్సు జెంకిన్సు నిరసనము - న్యూఇండియాకేసు - మహాసంగ్రామ ప్రారంభము - బెసెంటు రంగమున కురుకుట.]

ఇండియాలో బ్రిటిష్ ప్రభుత్వమును సూర్యుని చరిత్ర ఒక చిత్రమైనకథ. మొదట నిర్బంధవిధానము, పిదప సంస్కరణ ప్రవేశము ; ఇది బ్రిటిష్ రాజకీయతత్వజాల పిదగాంతము. ప్రజానందోళనము పూర్తిగా సమసిపోయిన నేగాని ప్రజల కేవిగమైన సొక ర్యములును చూపబడరాదనే సూత్రముపైన నిర్బంధవిధాన మవలంబింపబడును. ౧౮౭౦ లో లిట్టప్రభువు చేసిన ముద్రణాకాసనము త్వరలో నుపసంహరించుకొనబడినప్పటికి, అదియే ఈ ప్రభుత్వవిధానమున మహాద్భుతమయ్యెను. తరువాత ప్రజలలో అభివృద్ధి పొందుతూన్న ఆత్మచైతన్యమునకు చిహ్నముగా ఆయుధచట్టము వచ్చినది. పిమ్మట ౧౮౮౬ లో యెవరి అభ్యంతరములను లెక్కపెట్టక, ఆదాయపు పన్నుచట్టము వచ్చినది. కాంగ్రెసు క్రమవికాసమును పొందినకొలదీ, అధికారులు దానిని అనుమాన వృత్తితో చూడ మొదలుపెట్టిరి. కాంగ్రెసును కేవలము సంఘసంస్కారసంస్థగా గాక రాజకీయనిర్మాణముగా చేయవలసిన దని మొట్టమొదట హ్యూముకు సలహాయించిన డఫ్రిన్ ప్రభువే దానికి ప్రబలశత్రువై, దానినొక రాజద్రోహిసంఘముగా భావించ ప్రారంభించెను.

౧౮౮౬ లో కలకత్తాలో ప్రసాదయిగానున్న డఫ్రిన్ ప్రభువు, ౧౮౮౭ లో మద్రాసులో గవర్నరుగానున్న కన్నె మేరా ప్రభువు కాంగ్రెసును చక్కగా ఆదరించిరిని హ్యూమ్ కు సంతృప్తి కలిగినది. కాని తరువాత సంవత్సరములలో పశ్చిమోత్తరరాష్ట్రము (సం. రా)నకు గవర్నరుగా మండిన సర్ ఆక్లాండు కార్లిక్ వంటినారు కొందరు దానిని శత్రుభావముతో చూడమొదలుపెట్టిరి. పాప మీ పెద్ద మనిషి, కాంగ్రెసును సంఘసంస్కరణసంస్థగా మార్చవలసిన దని సలహా యిచ్చెను. హ్యూముకు మొట్టమొదటి యుద్దేశ మదేననీ, కాని డఫ్రిన్ ప్రభు విచ్చిన సలహావలన కాంగ్రెసు రాజకీయసంస్థగా చేయబడినదనీ ఈయన కప్పటికి తెలిసియుండదు. అప్పటికి కాంగ్రెసు ఉద్యమము బాల్యదశలో నున్నప్పటికి, మున్నుం దపాయకరము కాగలదని ఆయన ఊహించెను. ౧౮౮౭ లో మద్రాసులో ప్రారంభమయిన ప్రభుత్వ విధాన నిరసనపద్ధతి జాతీయవాదులకును, రాజభక్తులకును ద్వేషకారణము కాగలదని ఆయన భావించెను. కాంగ్రెసు భారతప్రజలకు ప్రతినిధిగా నటించడ మన్యాయ మని కూడా కార్లిక్ అభిప్రాయమును వెలిపుచ్చెను. హ్యూమ్ ద్వేషభావ మిదివరకే ఉన్నదనీ, దానిని నిర్మూలించడమే ఇప్పుడు చేయవలసినపని అనీ, ప్రతికూలాంధోళనమును కేవలము కాలము గడుపుకొనిపోయే అజ్ఞానులు ఆన్వో ఇండియనులు తప్ప ఇక నెవ్వరును ప్రారంభించరనీ ప్రత్యుత్తర మిచ్చెను. “మహమ్మదీయులు కూడా హిందువులంత వివేకవంతులు. ప్రజాపరిపాలనాపద్ధతిని ప్రేమించు

4. కాంగ్రెస్ ఉద్యమము నెడల బ్రిటను ప్రతికూలభావము ౯౧

బ్రిటన్ వారి రెవరికిని తీరిపోరు. వారు స్వతస్సిద్ధముగా కాంగ్రెసుకు వ్యతిరేకులుగా నున్న అవకాశమును తీసికొని స్వార్థపరులైన అధికారులు “చీలదీసి పాలింపుము” అన్న సూత్రము ననుసరించి వారి నుపయోగించుకొంటున్నారు. వారు హిందువులకన్న తక్కువవారిని చెప్పే విషయము నీచము, భయంకరము. ” అని చెప్పి హ్యూమ్ మహమ్మద్ సన్ సాలార్ జంగ్, జస్టిస్ బ్రదుద్దీన్ తయాజీ, జస్టిస్ సయ్యద్ మహమ్మదుల పేర్ల నుదాహరించెను. కాంగ్రెస్ ప్రజాప్రాతినిధ్యమునుగూర్చి వ్రాసిన సందర్భములో ఇంగ్లీషు శాస్త్ర మెంటుఎన్నికలందు అజర్ డీకావంటి నియోజకవర్గములలో నూటికి ౧౦ మందిమాత్రమే నోటిచ్చుచుండిరనీ, వేమూర్ లోని రెండుస్థానములును అమ్మగు షావుచుండెననీ, అందులో ఒకటి ఆయనతండ్రిచే కొనబడినదనీ హ్యూమ్ వ్రాసెను. కాంగ్రెస్ సంఘసంస్కరణవిధానముమాత్రమే అవలంబించవలె నన్న సూచనకు ప్రత్యుత్తరముగా మత, సాంఘిక, నైతిక, రాజకీయవిషయము లన్నిటిలో నది భారతేశమునకు నూతనవికాసమును కలిగించుటకు పనిచేస్తూన్నదని ఆయన వ్రాసెను. కాంగ్రెస్ ప్రచారమున కింకను తరుణము రాలేదనీ, అది అపోహలు కల్పిస్తూన్నదనీ ఆపాదించిన నేరమునకు జబాబుగా అధికార్థులచుట్టును ఎల్లప్పుడును స్వప్రయోజనములకోసము యాచించే స్తోత్రపాఠకులుతప్ప తదితరు లుండరనీ, అందువలన వారిని జమైన ప్రజాభిప్రాయము తెలియదనీ మందలించెను. “మంచిప్రవర్తనము, ప్రజాసేవాభిలాష గల భారతీయు లుద్యోగులకడకు బుద్ధిపూర్వకముగా రా నిచ్చగించరు. ఉద్యోగులు వారి ననుమానస్పక్కులతో చూడవచ్చుననీ, సామాన్యచాకరులు వారి నవమానపరచెదరనీ వారు తలంచెదరు.” అనికూడా హ్యూమ్ తెలియచెప్పెను. కాంగ్రెస్ ప్రచారమునకు తరుణము రాలేదని సూచించేబదులు తరుణము మించిపోయినదని సూచించియుండవలసినదని హ్యూమ్ కార్త్వికు నైతిపాడిచెను. “వారికి విన చెవులు, చూడ కన్నులు లేవు. వివేకవంతుల ద్వేషభావము నోరులేని కైతుజనసమూహము యొక్క నిస్పృహను శక్తిమంతముగా చేసి వారి నకస్మాత్తుగా నిర్మూలించినది.” అని గూఢ శతాబ్దాంతములోని బూర్ బాన్సు చరిత్రమును వ్రాసి హ్యూమ్ ఉత్తరమునకు సంబంధించినకథను వెడ్డెరక్ బరక్ ముగించెను.

నాలుగవకాంగ్రెసునాటికి చెప్పరానిచిక్కులు వచ్చినవి. కాంగ్రెస్ కు తగిన స్థలము అలహాబాదులో లభింపలేదు. “తమ నిల్లాఅధికారి అభిప్రాయమునకు వ్యతిరేకముగా నొకశెద్దమనిషి మద్రాసుకాంగ్రెసుకు ౧౮౮౭ లో హాజరైనందుకు రు. ౨౦,౦౦౦ లు ధరావతు కోరబడెనని బెనెంటు తనగ్రంథములో నుదాహరించి యుండెను. ౧౮౯౦ నాటికి వ్యవహారము లింకను చెడుగా పరిణమించినవి. వంగరాష్ట్రప్రభుత్వమువారు “ఇండియాప్రభుత్వమునారి యుత్తరువులప్రకారము ప్రభుత్వో

ద్యోగులు కేవలము ప్రేక్షకులుగాగూడ అటువంటి సమావేశములకు పోరాదు. అట్టి సమావేశవ్యవహారములలో వారు జోక్యము కల్పించుకొనరాదు" అని ఒకసర్క్యులరును తమకార్యకర్షులకును, తమక్రిందనున్న తదితరశాఖల ఉన్నతాధికారులకును పంపిరి. కాంగ్రెస్ అధికారులు గవర్నరుగారి ఆంతరంగికకార్యదర్శికి పంపిన ఏడు కార్డులును తిప్పివేయబడినవి. ఇండియాప్రభుత్వమువారు స్వదేశసంస్థానములలోని ముద్రణాధికారములను నిరోధిస్తూ ౧౮౯౧ జూన్ ౨౫ వ తేదీగల యొకయుత్తరువును వారి విదేశరాజ్యాంగశాఖనుండి జారీచేయించిరి. కాంగ్రెస్ వారియుత్తరువును ౧౮౯౧ లోనే ప్రతిఘటించిరి.

౧౮౯౩ నాటికి శాసనసభలు పెద్దవి చేయబడినవి. ప్రజాప్రతినిధులు మద్రాసుకు ఏడుగురు, బొంబాయికి ఆరుగురు, నంగరాష్ట్రమున కేడుగురుమాత్రమేయుండిరి. ఈ కొద్దిమందిప్రజాప్రతినిధులే శాసనసభలలో గట్టిగా మాట్లాడు ప్రారంభించిరి. ప్రభుత్వమువారి సంగతిని గమనించి ప్రభుత్వోద్యోగములలో భారతీయుల కింతసౌకర్యము గల సౌకర్యములను తగ్గించిరి. (వివరములకు " తీర్మానముల సింహావలోకనము" అనే ఆధ్యాత్మికములో "ప్రభుత్వోద్యోగములు" అనేభాగమునుచూడవచ్చును.) మొట్టమొదట విద్యాశాఖలో ఐరోపీయులకును, భారతీయులకును గూడ అన్నియుద్యోగములను సమానముగా పొందే అధికార ముండెను. తరువాతకూడ ఆఅధికారములే యుంచబడినది కాని గ్రేడ్లలోమాత్రము భేదము కల్పింపబడినది. తరువాత భారతీయులు కొన్నియుద్యోగములనుండి నిషేధింపబడిరి. వారిదర్జాకూడ కొంత తగ్గించబడినది. అందువలన వారిశీత మింకను తగ్గిపోయినది. అదే తరుణములో ఐరోపీయ ఉద్యోగస్థులకు వారిశీతములలో మారకమువలన కలిగే నష్టములకు బదులుగా కొంత పరిహారము ఏర్పాటుచేయబడినది. దానిని లోకమాన్యతలకు గొప్ప నేరముగా భావించెను. ఆవుత్తరువు ౨౬-౬-౧౮౯౩ న పుట్టినది. ముప్పదిసంవత్సరములలో సీమఖర్చులు ౭౦ లక్షలనుండి ౧౬౦ లక్షలకు పెరిగిపోయినది. ౧౮౯౪ ఎ. ౧౮౯౩ ఎ. సెక్షనులు ౧౮౯౩ లో సృష్టింపబడినవి. అవి నిజముగానే ప్రభుత్వమునెడ ద్వేషభావము పుట్టించినవి. ౧౮౯౪, ౧౮౯౫ సెక్షనులు రాజకీయ నేరస్థుల విషయములో మొట్టమొదట క్రిందటిశతాబ్దముననే అనువర్తింపచేయబడినవి. ౧౮౯౪ లో రహస్యముద్రణాసంఘములు (Secret press Committees) స్థాపింపబడినవి. ౧౮౯౪ మద్రాసుకాంగ్రెసులో డబ్ల్యు. ఎ. ఛేంబర్స్ వాటినిగూర్చి తీవ్రముగా ప్రతిఘటించెను. ఆ ప్రతిఘటనతీర్మానమును లోకమాన్యనకు ముఖ్యసహచరుడయిన యకొ. సి. కేల్కారు ఆమోదించెను. "ఈ ముద్రణాసంఘములు మారురూపములో ముద్రణాస్వాతంత్ర్యమును అరికట్టడమునకు బదులుదేరిన అసహ్యకరమైన సంస్థలు.

4. కాంగ్రెస్ ఉద్యమమునెడల బ్రిటను ప్రతికూలభావము ౯౩

అందువల్ల ఇవి బ్రిటిషుఇండియాకు అవమానకరములు" అని ఆయన చెప్పెను. మధోల్కారు ౧౮౯౭ లో, సర్ జేమ్స్ ఫిట్జ్ జేమ్స్ స్టీవెన్ గారు రాజభక్తినిగూర్చి ఇచ్చిన అభిప్రాయమును యీవిధముగా ఉదాహరించెను. "బ్రిటిషుపత్రికలు ప్రచురించిన విషయములు మీరు ప్రచురించవచ్చును. వాటిని మించి ఎవరును తీవ్రముగా వ్రాయవలెనని కోరకూడదు." ౧౮౯౭ లో పూనా స్టేషన్ కొట్లాటలసందర్భమున విచారణ లేకుండు ఖయిదుచేయబడిన నాతుసోదరులు విడుదలచేయబడిరి. ఆసంవత్సరమే వంగ రాష్ట్రము రెక్కలుతీసివేసిన పక్షివలె చేయబడెను. ౨౦ వ శతాబ్దములోని మొదటి ౫ సంవత్సరములును కర్జునప్రభునికతినపరిపాలనావిధానము అవిచ్ఛిన్నముగా సాగినది. ఆయన, కలకత్తాకార్పొరేషను అధికారములను తగ్గించుట, అధికార రహస్యచట్టమును నిర్మించుట, విశ్వవిద్యాలయములను అధికారులపరము చేసి విద్యావిధానమును ఎక్కువ వ్యయకారణముగా నొనరించుట, భారతీయుల సత్యవంతులని ప్రచారము చేయుట, టిబెట్టుడుడయాత్ర, చిట్టడివర కాయన చేసిన వంగరాష్ట్రవిభజనము, ఇవన్నీ భారత దేశములోని రాజభక్తిని నిర్మూలించి జాతీయభావములను రేకెత్తించినవి. కలకత్తాలో కర్జునప్రభువు మన మసత్యవంతులమని చేసిన యుపన్యాసముకంటెను మన ఆత్మ గౌరవమున కెక్కువ బాధాకరమైన విషయము మరియొకటికలదు. అది "మన పరిసరములవలన, మన సంప్రదాయములవలన, మనము పెరిగిన విధానమువలన బ్రిటిష్ ప్రభుత్వములోని ఉన్నతోద్యోగబాధ్యతలను వహించుటకు మన మున్నులము కాము" అని ఆయన మనలను గూర్చి వెలిబుచ్చిన అభిప్రాయమే. ఇంగు కనుగుణముగా ౨౪-౫-౧౯౦౪ తీర్మానమువలన ఆయన సమర్థతనుబట్టి కాక జాతినిబట్టియే ఉద్యోగము లీయబడవలె నని నిర్ణయించెను. ఇది చూచియే భారతరాజ్యాంగ కార్యదర్శి మార్లేప్రభువు, "భారతదేశము, రాజకీయనిరంకుశాధికారమునుండికంటె ముందుగా, అన్యజాతీయ దురహంకారమునుండి విడుదల కావలెనని కోరుతున్నది." అని చెప్పవలసివచ్చినది. కర్జునప్రభువు వైస్రాయిగా నున్నంతకాలమును ఆయన ఊపిరాడకుండు పనిచేసెను. ఆయన పండ్లెండు సంస్కరణములను చేయవలె నని తలపెట్టెను. అందు కనేక ఉపసంఘములను నియమించెను. "కొందరు పనులను బాగుచేయుట కుపసంఘములను నియమింతురు. నేనో పనులను నిర్వహించుట కుపసంఘములను నియమింతును" అని ఆయన ఒకప్పుడు చెప్పెను. ఆయన భారతదేశమునకు కొన్ని శాశ్వతోపకారములనుకూడ చేసినమాట వాస్తవము. ఆయన చేసిన "పురాతన నిర్మాణసంరక్షణచట్టము" (Ancient Monument Preservation Act) నకు భారతజాతి కృతజ్ఞత చూపవలసియున్నది. ఆయన రంగూన్, ఓహోర్నాక్షేసులలోని ముద్దాయిలను రక్షించినవిధాన

మాయన ధైర్యసాహసములను, న్యాయబుద్ధిని చల్ల కిమ్మన్నది* ౧౯౦౦ - ౧౯౦౬ ల మధ్యకాలమునందు హిందూదేశములో చాలా చిక్కులు తలస్థించినవి. ప్రజలలో రాజకీయచైతన్య మభివృద్ధియైనకొలది ప్రభుత్వప్రతిఘటనలను బట్టిబయలు త్రేనది. ౧౯౦౩ నాటికి ఐ. సి. యస్. ఉద్యోగములలో ౧౦౦౦ మంది ఐరోపీయులను, ౨౦ మంది భారతీయులను ఉన్నారు. అప్పటికి ఐ. సి. యస్. పద్ధతి ప్రవేశపెట్టబడి ౩౫ సంవత్సరము త్రేనది. ౧౯౦౩ ప్రాంతములలో కామస్పృహనా రేకకాలమున ఇండియాలోపూడా ఐ. సి. యస్. పరీక్షలు జరుపబడవలె నని తీర్మానించిరి. కాని తరువాత ౧౦ సంవత్సరములకు కర్జన్ ప్రభువు భారతీయుల అనర్హతనుగూర్చి చెప్పిన మాటలు మన మందరమును ఎరిగియున్నవే. ప్రభుత్వమువారు ఐ. సి. యస్. ఉద్యోగములలో నవలంబించినపద్ధతి సురేంద్రనాథబెనర్జీ అంతటి రాజభక్తునకుపూడా కోపము కలిగించినది. ఆయన “ సివిల్ సర్వీసులచరిత్ర నిరంతరవాగ్దాఃభంగముల చరిత్ర ” అని చెప్పెను. కర్జన్ ప్రభువును ముద్దాయిగా విచారించుటకు, బర్క్, షేరీవాల్లు లేనందుకు యస్. యమ్. సమర్థ చింతిలెను. ౧౯౦౫ కాశీకాంక్రెసులో అంబాలాలోదేశాయి ఐ. సి. యస్. ఉద్యోగములనుక విధానమునుగూర్చి పార్లమెంటువారప్పుడప్పుడు విచారణ జరిపించవలసినదని తీర్మానమును ప్రతిపాదించగా నది అంగీకరింపబడెను. కర్జన్ ప్రభువు నియమించిన విశ్వవిద్యాలయోపసంఘమువారి నివేదికఫలితముగా విశ్వవిద్యాలయచట్ట మొకటి చేయబడెను. దానినిగూర్చి డాక్టర్ గౌర్ “ విజ్ఞానద్వారములకు బంగారుతాళములు వేయబడి నీళ్లుచేయబడినవి. అవి బంగారు తాళపుచెవులకేకాని తెరవబడవు ” అని చెప్పెను.

కర్జన్ ప్రభువు పోలీసుకమిషన్ ను నియమించి భారతీయులను స్పెషల్ పోలీసు ఉద్యోగములనుండి నిషేధించెను. ఇది చాలక భారతవర్తకులసభలో “ ప్రభుత్వము - ధనార్జనము ” ఈ రెండును ఏకకాలమున జరుగు నని ఆయన యుపన్యసించెను. ఈ పరిస్థితి లన్నియును కలసి వంగరాష్ట్ర విభజనసందర్భమున నొక తీవ్రజాతీయాందోళన రూపమును పొందినది. వంగరాష్ట్ర విభజనమువలన వంగభాషను మాట్లాడే ప్రజలంద

* రంగూన్ లోని బ్రిటిష్ పబ్లమునందలి కొంతమంది సిపాయిలు ఒక స్త్రీని అవమానపరచగా ఆమె మరణించిన దని ఒక ప్రతీతి యున్నది. కాని సిపాయిలలోని సంఘీభావమువలన నేరము చేసినవారు బయటపడలేదు. ఈవిషయము ౧౯౦౯ లో జరిగినది. ౧౯౦౦ లో ఇద్దరుపై నికులు, వారికి కావలసిన స్త్రీని తీసుకొనిరానందుకొక వంటవానిని చావగొట్టిరి. ఈఖూనీనేరమును చేసినముద్దాయిలుపూడా దొరక లేదు. ఇది సయాల్ కోటలో జరిగినది. సయాల్ కోట వ గుజ్జిపుపటాల మిందువలన శిక్షింపబడినది.

4. కాంగ్రెస్ ఉద్యమము నెడల బ్రిటను ప్రతికూలభావము

గును రెండురాష్ట్రములకిందకు వచ్చిరి. అది వంగీయులకు గిట్టలేదు. అందువలన వారు చాలా కష్టనష్టముల కోర్చి తీవ్రమైన ఆందోళనమును ప్రారంభించిరి. ప్రభుత్వమువారు రంతకంటెను తీవ్రనిర్బంధవిధానమునకు కడంగిరి. ప్రజలు ప్రదర్శనములు, సమావేశములు, ఉత్సవములు చేయ మొదలుపెట్టిరి. ప్రభుత్వమువారిచే నవన్నియు నెంటునే నిషేధింపబడెను. సార్తాళములు ప్రారంభమైనవి. విద్యార్థులును, పౌరులును కూడ నిషేధింపబడిరి. పాఠశాలలనిబంధనలు కఠినములు చేయబడినవి. విద్యార్థులు సమావేశములకు హాజరుకాకూడ దని నిషేధింపబడిరి. తూర్పుబంగాళా దేశపు లెఫ్టినెంటు గవర్నరు బెసిరింపులను సాగించెను. ఆయన మర్యాదస్థుల నవమానపరచెను. రక్త పాతము రావచ్చునని వారిని భయపెట్టెను. అందుకు తగినట్లుగా గూర్ఖాపటాలములు వచ్చి తూర్పుబంగాళములో దిగినవి. ఇదంతయు ప్రజ లెంతమాత్రమును దౌర్జన్యము నకు దిగనప్పుడే జరిగినదని మాలవ్యాపండితుడు చెప్పినాడు. ప్రభుత్వమువారు రవలం బించిన ఈనిర్బంధవిధానము ౧౯౦౫-౧౯౦౬ లోని జాతీయోద్యమము నణచివేయుటకు బదులుగా “నగారాను జోకొట్టి”నట్లయినది. అనా డెక్కడో ఒకమూల జరిగినసంగతులు యావద్భారతదేశమునకును వెల్లిడియైనవి. ప్రభుత్వమువారు వంగరాష్ట్రములో నవలంబించిన నిర్బంధవిధానఫలితములు దేశమంతటను దృగ్గోచరమైనవి. వంగరాష్ట్రసమస్య అఖిలభారత సమస్యయైనది. ప్రతిరాష్ట్రమునందలి ప్రజలును, ఎన్నోళ్లునుండియో వారిహృదయములలో దాగియున్న అసంతృప్తిని వెల్లడించి, జాతీయాందోళనము నింకను బలవత్తరముగా చేయ ప్రారంభించిరి. కనాలోకాలనై జేషకబిల్లు పాంచాలములోని వీరజాతుల ఆందోళనమునకు కారణమైనది. ఈ ఆందోళనములోనే చాలా లజపతిరాయలును, సర్దార్ అజితసింగును ప్రవాసమునకు పంపబడిరి. ఇట్టితరుణములో కలకత్తాకాంగ్రెసుకు భారతపితామహుడు దాదాభాయినాథోజీ అధ్యక్షుడుగా నెన్నుకొనబడుట చాలా సమంజసము. ఆయన “స్వరాజ్యము భారతదేశరాజకీయోద్యమమునకు పరమావధి” అని చెప్పినమాట లాంగ్లోఇండియనుల క్రోధాన్ని మరింత ప్రజ్వలింపచేసినవి.

విద్యార్థులు రాజకీయములలో పాల్గొనరా దని చేయబడిన నిషేధపుటుత్తరువులు పాఠశాలాబహిష్కరణోద్యమమునకు కారణభూతము లైనవి. ప్రభుత్వపాఠశాలాబహిష్కరణముతోపాటు జాతీయవిద్యావ్యాపక మవసర మైనది. అందుమూలమున ఒక్కతూర్పుబంగాళములోనే ౨౪ జాతీయవిద్యాలయములు స్థాపింపబడినవి. వంగరాష్ట్రములో జాతీయవిద్యావ్యాపనముకొరకు సర్ గురుదాస్ బెనర్జీ (జడ్జీ పనినుండి విరమించినవారు) యాజమాన్యమున వంగజాతీయవిద్యాపరిషత్తు స్థాపింపబడినది. ఈ సంస్థ ౧౯౦౬ కలకత్తాకాంగ్రెసుతీర్మానము ప్రకారము జాతీయపద్ధతులతో జాతీ

యాధికారముక్రింద జాతీయాదర్శములకు మార్గదర్శకముగా నుండుటకు నిర్మింపబడినది. దీని ప్రధానాచార్యులు బాబుసతీశ్చంద్ర ముఖర్జీ. బాబు బిసినచంద్రపాల్ “న్యూ ఇండియా” అనే వారపత్రికకు సంపాదకుడు. ఆయన ఆపత్రికద్వారా ౧౯౦౩, ౧౯౦౪ సంవత్సరములనుండి భారతజాతీయ వికాసమునకై పనిచేస్తూండెను. ఆకాలములో జాతీయతానిరూపణమునకును, జాతీయవిద్యావిధాననిర్ణయమునకును, నూతన భావప్రకటనమునకును ఆయన అధికారి. ౧౯౦౩ వసంతకాలములో ఆయన ఆంధ్ర దేశమును దర్శించెను. ఆయన గాజుమహేంద్రవరము వచ్చినప్పుడు రాష్ట్రపతి లక్ష్మణ జాతీయవిద్యాలయమును స్థాపింప నిర్ణయించిరి. ఆయనకు సన్మానపత్ర మర్పించిన హేతువున ప్రెయినింగు కాలేజీవిద్యార్థులు కొంతమంది సస్పెండు చేయబడిరి. వారందరును జాతీయపైనికు లైరి. ప్రభుత్వమువారి అంతులేని నిర్బంధవిధాన మీవిధముగానే మనకు జాతీయసేవకులను, వీరులను సృష్టించిపెట్టినది. ౧౯౦౩ లో బిసినబాబు నాటిన మచిలీపట్టణములోని జాతీయవిద్యాబీజము తక్షణమే మొలకెత్తి ౧౯౦౩, ౧౯౦౪ లలోని జాతీయోద్యమములవలన దోహదము చేయబడి, వృక్షమై, ప్రభుత్వ ప్రాతికూల్యభావము లను మండులెండలకును, వడగాడ్పులకును తాళి నేటికిని తగు మాత్రము పూలుపూచి, కాయలుకాయుచునే ఉన్నది. ౧౯౦౩ వ సంవత్సరములో బహిష్కరణము, జాతీయవిద్య, స్వదేశీసిద్ధాంతము లాచరణలోకి వచ్చినవి. జాతీయ విద్యాలయములును, కళాశాలలును వంగ, మహారాష్ట్ర, పాంచాలాంధ్ర మధ్యరాష్ట్రములలో నక్కడక్కడ స్థాపింపబడినవి. కాని స్వదేశీయుద్యమము యావద్భారత దేశములోను వ్యాపించినది. చేతిమగ్గుము పునరుద్ధరింపబడినది. చిన్నచిన్న మరమగ్గుములు ప్రవేశపెట్టబడినవి. ౧౯౦౪ ఆగస్టు ౩ వ తేదీ బహిష్కరణోద్యమ ప్రారంభదినము. చేమగ్గుముల ప్రోత్సాహమునిమిత్త మియుద్యమము లేవదీయబడినది. బహిష్కరణోద్యమప్రారంభదిన మైన ౧౯౦౪ ఆగస్టు ౩ వ తేదీ వంగరాష్ట్రవిభజనదిన మైన ౧౬ వ అక్టోబరుతోపాటు, తరువాత చాలా సంవత్సరములవరకును పుణ్యదినముగా పరిగణింపబడుతూండేది. ఆరోజులలోని రాజకీయనాతావరణము నూతనోత్సాహ పూరితమై యుండెను. జాతీయోద్యమముతోపాటు ప్రభుత్వనిర్బంధవిధానము కూడా దినదినాభివృద్ధిని పొందుతూండెను. ప్రభుత్వ నిర్బంధముక్రిందనే జాతీయవికాసము దినదినప్రవర్ధమాన మగుచుండెను. ౧౯౦౩ లో పరిస్థితులు మరింత తీవ్రరూపమును తాల్చినవి. అందువలననే మింట్లోప్రభువు గోఖలేనుగూర్చి “ఆయనహృదయము మంచిదని నా అభిప్రాయము. కాని ఇటీవల ఆయనచేసే పనులు చూస్తే నా కసహ్యము వేస్తూన్నది.” అని విసుగుదలతో నిందించెను. దీనినిబట్టి మన జాతీయనాయకులలో

4. కాలగెసు ఉద్యమము నెడల బ్రతును ప్రతికూలభావము ౯౭

కొంతమంది ప్రభుత్వము - ప్రజలమధ్య యేవిధముగా చిక్కునపడెదరో మన మూహించుకొనవలసియున్నది.

ఆరోజులలో భారతదేశచరిత్రకు కారకులైన ఇద్దరు మహాపురుషులు వంగ రాష్ట్రమునుండి బయలుదేరిరి. బిపిన్ బాబు గూర్చి, ఆయనమహత్కార్యమును గూర్చి ఇదివరకే ఉదాహరించియుంటిమి. అరవిందుడు చాలాసంవత్సరములవరకును భారతాకాశమున గొప్పనక్షత్రమువలె ప్రకాశించెను. జాతీయవిద్యాప్రచారమున కర విందునితోగల సన్నిహితసంబంధమువలన దానిప్రతిష్ఠ హెచ్చి, అది మిక్కిలి ఆకర్షణ వంతమైనది. ఆయన ఆంగ్ల దేశములో పుట్టి, ఆంగ్ల దేశములో పెరిగి, ఆంగ్ల దేశవాతావరణములో ఆంగ్ల విశ్వవిద్యాలయములలోనే విద్యాభ్యాసము చేసెను. ఆయన తదితర ఐరోపీయులవలెనే బరోడారాజ్యములోని విద్యాశాఖలో ఉద్యోగమును సంపాదించుకొనేనిమిత్త మిండియాకు వచ్చెను. అరవిందుడు ఐ. సి. యస్. పరీక్షకు పోయి గుజ్జపుస్వారిలో తప్పిపోవుటవలన ఆయన కీసితి పట్టినది. కాని అరవిందుని అపూర్వ మేధావిశేష మొక్కసారి జగద్వ్యాప్తమైనది. హిమాలయపర్వతములు మొదలుకొని కన్యాకుమారిఅగ్రమువరకును ఆయనవిజ్ఞానతేజస్సు వెలుగొందినది. కాని ఆయన కొంతకాలమువరకే ఉన్నతాకాశపథముల విహరించెను.

వంగరాష్ట్రములో తొమ్మిదిమందికి ప్రవాసశిక్ష విధింపబడినది. శిక్షితులు కృష్ణకుమారమిత్ర, పావ్ లిన్ బేహాదాసు, శ్యామసుందరచక్రవర్తి, అశ్వినీకుమార దత్తు, మనోరంజనగుహాతాకూర్, సుబోధచంద్రమల్లిక్, సచ్చిదానందప్రసాదవసు, సతీశచంద్రచట్జీ, ధూపేశచంద్రనాగులు. ఈనాయకులు వంగరాష్ట్రమును ముఖ్యముగా వంగరాష్ట్రయువకుల నేకోన్ముఖమునకు తీసుకొనిరా పనిచేసియుండిరి. ఆరోజులలో ఒకవంక ధైర్యము, శరీరబలము కలిగియుండవలెనని వంగయువకుల ఆదర్శము. రెండవ పక్క “గూర్కాసిపాయాలు - అవసరమునుబట్టి రక్తపాతము” సర్ బామ్ ఫీల్డ్ ఫుల్లర్ ఆదర్శము. ౧౯౦౮ లో రాజకీయవ్యవహారములు పరిపక్వమయి పరమావధికి వచ్చినవి. ఎక్కడ చూచినను ప్రతికానిర్బంధములు చెలరేగినవి. యుగాంతర్, సంఘా, వందే మాతరమ్ ప్రతికలు నూతనజాతీయభావములకు పుట్టిళ్లు. అవన్నియును ఆపివేయబడినవి. “సంఘా” సంపాదకుడు బ్రహ్మబంధనోపాధ్యాయులు గొప్పదేశాభిమాని. ఆయన ఆసుపత్రిలో మరణించెను. అరవిందుడు చాలాకష్టములకు లోనయి, మూడుకేసులలో చిక్కుకొని, చిట్టచివర కెట్లో బ్రిటిష్ రాజ్యమును విడిచిపెట్టి, పుదుచ్చేరిపోయి, అచ్చట ఆశ్రమమును స్థాపించుకొనెను.

౧౯౦౮ ఏప్రిల్ ౩౦ వ తేదీని ముజఫర్ పురములో ఇద్దరు స్త్రీలపైన రెండు బాంబులు పడినవి (కెన్నెడీలు). అవి ఆస్థానికడిల్లా మేజిస్ట్రేటు కింస్లఫర్డ్ గారి నుద్దేశించి వేయబడినవి. ఆ నేరమునకు కుదీరామ్ బోస్ అను ౧౨ యేండ్లయువకు డురిదీయబడెను. ఆయనబొమ్మలు దేశ మంతటను పంచిపెట్టబడినవి. యుగాంతర్ పత్రికలో బహిరంగముగా దౌర్జన్యపద్ధతులు బోధింపబడెను. ఆపత్రికా సంపాదకుడు భూపేంద్ర నాథదత్తా అనుయువకుడు. ఆయన వివేకానందస్వామిసోదరుడు. ఆ యువకునకు దీర్ఘ శిక్ష విధింపబడినది. ఆయనతల్లి కుమారునిసేవకు సంతోషించి ఆశీర్వాదించినది. ౫౦౦ మంది వంగనారీమణు లామెయొద్దకు బోయి యామె నభినందించిరి. తనపత్రికను నడపుటకు చెనుక ౩౦ కోట్లమంది యున్నారని కోర్టులో కుమారుడు వాఙ్మూలమిచ్చెను. ఆవిశ్వాసమే ఉద్యమమును సజీవముగా చేయగలిగినది. రాజద్రోహముగాని, అందువలనవచ్చే శిక్షగాని ప్రజలకు భీతి గలిగించుటలేదు. రాజద్రోహ ప్రచారము పూర్తిగా సాగినది. కాని కేసులు పెట్టబడినయెడల, ముద్దాయిలు కోర్టులో వాదించుకొని తప్పించుకోవడమున కన్ని మార్గములను ఉపయోగించుకొన ప్రారంభించిరి. అరవిందునిపైన తేబడిన 'మందేమాతరమ్' రాజద్రోహపుకేసుకూడ ఈ వర్గమునకు చెందినదే. మహారాష్ట్రదేశములో ౧౯౦౮ జూలై ౧౩ వ తేదీని బాలగంగాధరతిలక్ అరెస్టు చేయబడెను. ఆనాడే ఆంధ్రదేశములో హరిసర్వోత్తమరావు, మరియుద్ద రరెస్టుచేయబడిరి. అయిదురోజులు విచారించి తిలకుకు ౬ సంవత్సరముల ద్వీపాంతరవాసశిక్ష విధింపబడెను. ఆశిక్షకు ౧౯౦౯ లో ముజరా ఈయబడిన ఆరుమాసములశిక్షకూడ చేర్చబడెను. హరిసర్వోత్తమరావుకు వేయబడిన ౯ మాసములశిక్షను. ప్రభుత్వమునా రెక్కువచేయించవలెనని ప్రయత్నించిరి. హైకోర్టువారు దానిని మూడుసంవత్సరములకు పెంచిరి. రాజద్రోహమునకు ౫ సంవత్సరము లప్పుడు సామాన్యశిక్షగా పరిగణింపబడెను. తరువాత ఎట్లో రాజద్రోహము దేశములో అదృశ్యమైనది. నిజమున కప్పటికప్పుడే అది రహస్యమార్గములను పట్టి బాంబులు, రివోల్వరులరూపమును తాల్చినది. ౧౯౦౮ లో రాజద్రోహసభాశాసనము, ముద్రణాశాసనములు నూతనముగా చేయబడినవి. ప్రజలప్రతిఘటనములు తృణీకరింపబడినవి. రెండుసంవత్సరములపిమ్మట క్రిమినల్ లా అమెండ్ మెంట్ ఆక్టు చేయబడినది. రాజద్రోహసభాశాసనము చర్చకు వచ్చినప్పుడు యువకులు చెయిజారిపోతున్నారనీ, వారిని అదుపాజ్ఞలలో నుంచజాలనందుకు పెద్దవాండ్లను నిందించి ప్రయోజనము లేదనీ గోఖలే ప్రభుత్వమును మందలించెను.

అక్కడక్కడ, అప్పుడప్పుడు రాజకీయహత్యలు జరుగుతూవచ్చినవి. అన్నిటికన్నను అద్భుతసాహసకృత్యము సీమలో జరిగిన సర్ కర్జన్ వైలీహత్య. ౧౯౦౯లో నొకబహిరంగసభలో మదన్ లాల్ ఢీంగ్రా అనునొక యువకు డీహత్య

4. కాంగ్రెసు ఉద్యమమునెడల బ్రిటను ప్రతికూలభావము ౯౯

కావించెను. ఆయన తరువాత ఉరితీయబడెను. హత్యకావింపబడిన నైలీని రక్షించబోయిన పార్లమెంటుమనిషి డాక్టర్ లాల్ కాకామాడ మృతినొందెను. ౧౯౦౯లో తొలి కాంగ్రెసుకు (లాహోరు) అగ్యుత్తర మాలవ్యాపంకికు డీసంఘటనలకును, నాసిక్ లెక్చర్ జాక్సన్ హత్యకును చింతిలెను. ఒక రాష్ట్రమునుండి మరియొకరాష్ట్రమున కి దౌర్జన్యపద్ధతి అతివేగముగా వ్యాపిస్తూఉండెను. సీమలోని కొంతమంది విద్యార్థులు కూడ దీనికి ప్రోత్సహకులుగా నుండిరి. మింహ్ మాల్లే సంస్కరణములుగాని, బొంబాయి, మద్రాసు, ఇండియా ప్రభుత్వకార్యచిర్యాసాక సభలలో భారతీయుల ప్రవేశము కాని ఈ చిత్తవృత్తిని మార్చజాలకపోయెను. ఆలస్యముగా ప్రవేశపెట్టబడిన సంస్కరణములు విలువను, సౌమ్యతను కూడ పోగొట్టుకొంటు వని గోఖలే పదేపదే చెప్పినమాట సత్యమైనది. కర్జునుప్రభు వవలంబించిన రాజకీయవిధానమువలన కలిగిన ఫలితము మార్లేప్రభువున కిప్పటికి తెలిసివచ్చినది. ౧౯౧౦లో రాణీగారు చేసిన ప్రకటనమునకు కర్జునుప్రభువు చేసిన అపార్థమును మార్లే ప్రభువు సవరించి ప్రభుత్వవిధానములో జాతిభేదములు గమనింపబడరాదనెను. కాని వంగరాష్ట్రవిభజనము రద్దయ్యేటంతవరకును దేశములో శాంతి కవకాశములేకుండెను. ప్రభుత్వప్రతిష్ఠ కది పరీక్షాసమయము. ప్రభుత్వ మెప్పుడును ప్రజాందోళనమునకు లోబడజాలను. ఒక్కసారి లోబడినయెడల అంతటితో దాని పరిపాలన మంతమొందినట్లే. “ప్రభుత్వము క్రిందనున్న ప్రజల ఆందోళనమునకు లోబడిగానీ, పైనున్న అధికారులకు విధేయత చూపించిగానీ యేపనినీ చేయదు. అది నేవ్చుగా తఃకు తోచినట్లు ప్రవర్తించును.” అని మింహ్ ప్రభు వొకప్పుడు పరిసాలకుల చిత్తవృత్తినిగూర్చి సంగ్రహముగా చెప్పియుండెను. కాబట్టి ఇప్పుడు వంగరాష్ట్ర విభజనపుచిక్కులోనుండి తప్పించుకొని బయటపడుట కొక మార్గము కనిపెట్టబడినది. ఆ విభజనమును తలపెట్టిన కర్జునుప్రభువుగానీ, సంతకముపెట్టిన ఆర్టింగ్ వైస్రాయి యాంధ్రలో ప్రభువుగానీ దానికి బాధ్యత వహింప నంగీకరించ లేదు. అదేవిధముగా అప్పటి భారతరాజ్యాంగకార్యకర్తలు మార్లేప్రభువు, వైకాంటుమిడిల్టన్లు (బ్రాడ్రిక్కు) కూడ బాధ్యతవహింప నిరాకరించిరి. ఎట్లైననేమి, మింహ్ ప్రభువుతరువాత హార్డింజిప్రభువు వైస్రాయిగను, వైకాంటు మిడిల్టన్ తరువాత కూప్రభువు హిందూదేశ రాజ్యాంగకార్యకర్తగను వచ్చి రాజుగారి పట్టాభిషేకసందర్భమును పురస్కరించుకొని వంగరాష్ట్రవిభజనమును రద్దుచేయించగలిగిరి. ఆతరుణములోనే కలకత్తానుండి ఢిల్లీకి రాజధాని మార్పుచేయబడినది. ఢిల్లీలో పట్టాభిషేకమ హోత్సవానంతరము సభామంటపమును విడిచినెళ్లువప్పుడు రాజుగారు ౧౨-౧౨-౧౯౧౧ సింహాసనమునుండి లేచి,

“మా మంత్రులసలహాతో, మాగవర్నరు జైనరల్ ఇన్ కాన్సిలును ఆలోచించి, ఇండియా ప్రభుత్వమువారి రాజధానిని కలకత్తానుండి పురాతనముఖ్య పట్టణమైన ఢిల్లీనగరమునకు మార్చవలెనని నిర్ణయించినాము. వెంటనే ఈమార్పున కనుగుణముగా ఏకకాలమున అమలులోకి వచ్చేటట్లు వంగరాష్ట్రమునకు గవర్నర్ ఇన్ కాన్సిలును, బీహార్ ఛోటానాగపురము ఒరిస్సాలకు లెఫ్టినెంటు గవర్నరును, అస్సాముకు చీఫ్ కమిషనరును నియమించినాము. ఇందుకు తగిన ట్లుగా సరిహద్దులును, పరిపాలనాసంబంధములును కాన్సిల్లో గూడిన మా గవర్నరు జైనరలు, భారతరాజ్యాంగకార్యదర్శుల నిర్ణయము ప్రకారము మార్పు చేయబడును. ఈ మార్పులు మాకు ప్రేమాస్పదులైన ప్రజల ఉన్నతాభివృద్ధులకు తోడ్పడవలెనని మా నిజమైన కోరిక. ఈ ప్రకటనము మాకు చాలా సంతోషమును కలిగిస్తున్నది.”

అని చెప్పెను. వంగరాష్ట్ర విభజనము రద్దుచేయబడిన దన్నంతనే విభజనమునకు పూర్వ మదియెలా ఉండెనో, అలాగే తిరిగి యేర్పాటుచేయబడిన దని ఊహించుకొనవచ్చును. వంగరాష్ట్రము, పశ్చిమబంగాళము అస్సాము తూర్పు బంగాళములుగా విభజింపబడినప్పుడు కేవలము రూపములో మాత్రమే భేదము కలిగినది. విభజనకాలములో పశ్చిమబంగాళమున చేర్చబడిన బీహారు తరువాత ఛోటానాగపురము ఒరిస్సాలతో కలసి ఒకరాష్ట్రముగా ప్రత్యేకించబడినది. కాబట్టి అస్సాముతో కూడిన తూర్పుబంగాళము పశ్చిమబంగాళములకు బదులు, ఇప్పుడు బంగాళదేశ మంతయును కలసి ఒకరాష్ట్రముగను, బీహారు, ఛోటానాగపురము, ఒరిస్సాలు రెండవరాష్ట్రముగను, అస్సాము మూడవరాష్ట్రముగను చేయబడినవి. నేడు ఒరిస్సా ప్రత్యేకరాష్ట్రముగా చేయబడుటచే పట్టాభిషేకసందర్భమున నివారించబడని అన్యాయమునకు తగిన పరిహారము జరిగినది. వంగరాష్ట్ర విభజనము రద్దుచేయబడుటమూలమునను, దక్షిణాఫ్రికాలో కంట్రాక్టు కూలీపద్ధతి నిర్మూలించబడుటమూలమునను హార్డింజి ప్రభువు పరిపాలనము చిరస్మరణీయముగా భావింపబడుతున్నది. కాని నిజమున కీరెండింటికన్నను, ఆయన భారతరాజ్యాంగ సంస్కరణములనుగూర్చి ౧౯౧౧ ఆగస్టు ౨౫ న సీమకు పంపిన సూచనలనుబట్టి ఆయన పరిపాలనము చిరస్మరణీయము కావలసియుండెను. ఆసూచనలే భారత భావిరాజ్యాంగసంస్కరణము లన్నిటికిని పునాదు లైనవి. అందులో హార్డింజి ప్రభువు జాతీయపునర్నిర్మాణమునకు రాష్ట్రీయస్వాతంత్ర్య మవసరమని విస్పష్టముగా నంగీకరించెను.

ఈవిజయపరంపరలతో కాంగ్రెస్ ౧౯౧౧ లో కలకత్తాలో జరుగబోయేటప్పుడు ప్రజలు తృప్తిహమును వెలిబుచ్చెదరని భావించుట సహజమే. వంగరాష్ట్రమునకు

4. కాంగ్రెసు ఉద్యమము నెడల బ్రిటను ప్రతికూలభావము ౧౦౧

కష్టకాలములో అఖిలభారతదేశము తోడ్పడినందుకు సురేంద్రనాథ బెనర్జీ అభినందించెను. ఆయన భారతదేశము బ్రిటిష్ సామ్రాజ్యములో స్వాతంత్ర్య భాగస్వామిగా నుండగల దని తన ఆశను ప్రకటించెను. కాని ఇంత సంతోషసమయములో కూడ ప్రజల ప్రాథమిక హక్కులకు భంగకరములైన ౧౯౦౨ రాజద్రోహ సభాశాసనమును, ముద్రణాశాసనమును, ౧౯౧౦ క్రిమినల్ లా అమెండుమెంటు చట్టమును దేశము విస్మరింప జాలకపోయినది. ఇవిగాక వీ టన్ని టినీ తలదన్నిన నూరేండ్లనాటి గూఁగు సంవత్సరపు మాండవ రెగ్యులేషన్, దానికి సంబంధించిన వివిధరాష్ట్రములలోని తదితర రెగ్యులేషన్లు ౧౯౦౬, ౧౯౦౮ సంవత్సరములలో అనేక ప్రవాసశిక్షలకు కారణభూతములైన విషయమునుకూడ ప్రజలు మరచిపోలేదు. భారతదేశములో తయారయిన పత్తి పరిశ్రమలపైన వేయబడిన పన్నులుకూడ వీటికి తోడయినవి. ఇవన్నీ ప్రజాక్షేమమునకు భంగము కలిగించినవి. ఇక రాజకీయఖయదీలు జైళ్ళలో ఉక్కిపోతూండిరి. ముఖ్యముగా బాలగంగాధరతిలక్ మాండలేకోటలో ఏకాంతముగా, అతిమూత్రవ్యాధితో కాలము వెళ్లబుచ్చుచుండెను. ఆయనను బంధించిన రాతిగోడలు తప్ప ఆయన కక్కడ యెవ్వరును స్నేహితులు లేరు. ఈతరుణమున గొట్టే ప్రాథమికవిద్యాచట్టము చర్చకు వచ్చెను. కాని అంగీకరింపబడేసూచనలు కనబడలేదు. దక్షిణాఫ్రికా సమస్యనుగూర్చి యావద్భారతదేశములో నాంకోళనము జరిగించవలసి యుండెను. ఇది ౧౯౧౧ నాటి రాజకీయపరిస్థితులు. ౧౯౧౨ నాటికి కొంత రాజకీయతీవ్రత తగ్గినది. కాని ఆకాలములోని నైసర్గియి లందరికం టెను యెక్కువ ప్రజాసురంజకుడైన నైసర్గియి హార్డింజి ప్రభుని ప్రాణముదీయ ప్రయత్నము జరుగుట విషాదకరవిషయము. హార్డింజి ప్రభువు ఢిల్లీనగరములో నూతనరాజధానీ ప్రవేశసందర్భమున ఉత్సవములో గజారూఢుడై ఊరేగుతూండగా, ఆ జనసమూహములోనుండి ఒక బాంబు ఆయనపైన విసరబడెను. ఆయన యెట్లో మృత్యుముఖమునుండి తప్పించుకొన గలిగెను. ౧౯౧౨లోని బంకీపురము కాంగ్రెస్ ఈ దురంతమునుగూర్చి విచారమును, కోపమును సలిబుచ్చుతూ హార్డింజి ప్రభున కొక తంతిని పంప తీర్మానించినది. కాని అప్పటినుండి తిరిగీ ముద్రాలయములపైన 'నిగా' యెక్కువైనది. ఆకారణమున ౧౯౧౩లో ముద్రాణాశాసనము రద్దు కావలె నని కాంగ్రెస్ పట్టుపట్టినది. భూపేంద్రనాథబాసు భారతదేశములో ముద్రణాలయములు పొందిన వివిధదశలను వివరించెను. "౧౯౩౫ లో సర్ ఛార్లెస్ మెట్కాఫ్ భారత ముద్రాలయములకు స్వాతంత్ర్య మిప్పించెను. పిదప ౧౯౩౮-౩౯లో దేశభాషాముద్రణాశాసనమును చేసి లిట్టనుప్రభువు తిరిగీ వాటినోరు నొక్కెను. గ్లాడ్ స్టన్ జోక్యము కల్పించుకొన్నందు వల్ల తరువాత ఆశాసనము రద్దు గావించబడినది. ౧౯౪౧ లో ఇండియా ప్రభుత్వము

వారు తమ ౨౫-౬-౧౯౧౧ తేదీగల ప్రకటనము మూలకముగా, స్వదేశసంస్థానము లలో బ్రిటిష్ పరిపాలనముకిందనున్న ప్రదేశములలోని ముద్రాలయముల స్వాతంత్ర్యము నరికట్టిరి. దీనిని కాంగ్రెసు తరువాతి సంవత్సరములలో ప్రతిఘటిస్తూనే వచ్చినది. చిట్టచివరి ప్రతిఘటనాశాసనము ౧౯౦౮ లో చేయబడిన ముద్రణాశాసనము. ఇది ౧౯౧౦ లో శాశ్వతముగా గ్రంథస్థము చేయబడినది. దీని ప్రకారము కొత్త పత్రికలనుండిగాని, ముద్రాలయములనుండిగాని రు ౨౦౦౦ ల వరకును, పాతవాటినుండి రు ౫౦౦౦ ల వరకును ధరావతు కోరడమునకు ప్రభుత్వమువారి కధికారముండెను. ఆకాలములో హోమ్ మెంబరుగా నున్న సర్ హార్ బర్టరైన్లీ ఆశాసన మప్పటికి పనిచేస్తూన్న పత్రికలకుగాని, ముద్రాశాలలకు గాని వర్తించదనీ, ఆ గట్టపరిపాలనము పోలీసువారిచేతులలో నుండదనీ నమ్మకముగా చెప్పెను. కాని ఈరెండువిషయములును గూడ సత్యమారములైనవి. ౧౯౧౩ వ సంవత్సరపు చట్టము ప్రకారము ముద్రాశాల నొకచోటనుండి మరియొక చోటకు మార్చినప్పుడు తాత్కాలికముగా ముద్రాపకుడుగాని, ప్రకాశకుడుగాని గైర్ హాజరయినప్పుడును, ముద్రాశాలానుజాతమైన మొకరిచేతులలోనుండి మరియొకరి చేతులలోకి మారినప్పుడును కొత్తగా ప్రభుత్వమువారి అనుజ్ఞ తీసికొనబడవలసియుండెను. ఈసంగతి ప్రజలు చాలామంది గమనించలేదు. బిల్లుయొక్క చిట్టచివరిస్వరూపమునకు కారణభూతుడైన అప్పటి “లా” మెంబరు సర్ యచ్. పి. సిన్హానాడా ఈ విషయమును గమనించలేదు. ఈకొత్త అనుజ్ఞలను తీసికొనవలసివచ్చినప్పుడు పాత పత్రికలును, పాతముద్రాశాలలును కూడ నూతనముగా స్థాపింపబడినట్లుగానే భావించి ప్రభుత్వమువారు ధరావతులను కోరవచ్చును. సాధారణముగా ఈ ధరావతులు పోలీసువారి రహస్యనివేదికలపైననే ఆధారపడియుంటవి. ౧౯౧౩ లో యుద్ధము ప్రారంభమైనప్పుడు ముద్రణాశాసనము పూర్తిగా దుర్వినియోగము చేయబడినదిదర్శన మొకటి కలదు. మహమ్మదాలీ “మాసిద్దోనియాకు వచ్చి మాకు సహాయపడండి” అనేశీర్షికతో కొన్ని కరపత్రములను ప్రకటించెను. అవి ప్రభుత్వమువారిచే స్వాధీనపరచుకొనబడినవి. ౧౯౧౦ శాసనము ప్రకారము ప్రభుత్వమువారు ప్రకటింపవలసిన కారణములుగూడ ఆసందర్భములో ప్రకటింపబడలేదు. తరువాత ఆకరపత్రములు రాజద్రోహపూరితములుకావనీ, ఇండియన్ సీనల్ కోడులోని అధికారములు వాటికి వర్తించవనీ కలకత్తా హైకోర్టులో తీర్పుచెప్పబడెను (ఇం. లా. రి.) (౪౧ కలకత్తా ౪౬౬). హైకోర్టు ప్రధానన్యాయమూర్తి సర్. లారెన్సు జెకాకిన్సు ముద్రణాశాసనమునుగూర్చి ఆసందర్భములో వ్రాసిన అభిప్రాయములను కొన్నిటి నీక్రింద నుదాహరింతుము:

4. కాంగ్రెసు ఉద్యమమునెడల బ్రిటను ప్రతికూలభావముగం 3

“౨౨ వ సెక్షను ప్రకారము తప్ప తదితరవిధముగా ఈకరపత్రములను స్వాధీన పరచుకొన వీలులేదని మేము చెప్పకతీరదు. ౪ వ సెక్షనులో చేయబడిన నిబంధన లతిని స్త్రీలముగా నున్నవి. మానవునిబుద్ధిబలమునుబట్టి వాటి కెంత విశాలార్థమునైనను చెప్పవచ్చును. అందరకును అంగీకారములైన వ్రాతలకుమాడా ఆ సెక్షనులోని నిబంధనలనువర్తింపజేయవచ్చును ప్రజలదారిద్ర్యమువైనను, అవినీతిపైనను ఆధారపడి జీవించే నీచజాతులను నిందిస్తూ వ్రాయబడిన వ్రాతలుమాడా ఈవలలో పడకతప్పదు. ప్రజలలో నొకతరగతినారిని క్లాఫిందినను ఈశెక్షనుక్రింద నేరము కాదని చెప్పడమునకు వీలులేదు. సమాజముగా గ్రహింపబడదగిన ఉత్తమసాహిత్యముకూడా నిస్సంజేహముగా ఈ సెక్షనుక్రిందకు రాగలదు. క్రిమినల్ లా క్రిందకు రానివిషయము లనేకములు ముద్రణాశాసనముక్రిందకు రాగలవనీ, ఋజువుభారము దరఖాస్తుదారునిపైననేయున్నదనీ అడ్వోకేటు జెనరల్ వాచిన. ఆవాదనతో నే నేకీభవిస్తున్నాను. కాబట్టి ఈకరపత్రము లెంత సమర్థముతో ప్రకటింపబడినను అవి ముద్రణాశాసనముక్రిందకు రావని దరఖాస్తుదారు ఋజువుచేయగలిగిననే తప్ప ఆయనదరఖాస్తు నిలువదు. అయితే ఈ విషయ మెట్లు ఋజువుచేయబడగలదు? “ఆకరపత్రములు ప్రింటింగ్ ఇండియూలోని చక్రవర్తిగారి పౌరులలో నేతరగతినారిపైనను ద్వేషభావముగాని, అసూయాభావముగాని పుట్టింపవలెనని ఉద్దేశింపబడలేదు. అవిదమైన భావములను గలిగించే స్వభావము వాటిలో లేదు.” అని దరఖాస్తుదారు ఋజువుచేసినంతమాత్రమున చాలదు. అవి (ఆకరపత్రములు) ప్రత్యక్షముగాగాని, పరోక్షముగాగాని, భావగర్భితముగా గాని, ఉహవలనగాని, సూచనవలనగాని, సామెతవలనగాని, ఉపమానమువలనగాని పైనచెప్పబడిన అసూయాద్వేషభావములను గలిగించ సమర్థములు కావనికూడా దరఖాస్తుదారు ఋజువుచేయవలెను. అంతేకాదు. “లేక ఇంకేవిధముగా గాని” అని కూడా ఆ సెక్షనులో ఒకమాట యున్నది. ఈమాటలో విశ్వ మిమికియున్నది. దరఖాస్తుదారు వీటిని ఋజువుచేయజాలదు. కాబట్టి మహమ్మదాలీపుస్తకము పోయినది. కాని ఇందు వలన ఆయనప్రవర్తనమునకు కళంకము లేదు. ఆయన ప్రస్తుతపుదరఖాస్తును మేము చట్టముప్రకారము త్రోసివేసినప్పటికినీ ఆయనకళంకరహిత ప్రవర్తనమువలననే ఆయనకు సంతృప్తి కలుగగలదు.” ప్రధానన్యాయమూర్తి జెంకిన్సుగారి ఈ అభిప్రాయమునకు తోడు, సహాయన్యాయమూర్తి జస్టిస్ స్టీవెన్ “ఈశాసనమువలన ప్రభుత్వమువారి కంతులేనిఅధికారము కలిగినది. బందిపోట్లు, హత్యలుచేసి ప్రభుత్వమును బాధింపతలచుకొనినతరగతినా రెవరినను దురదృష్టవశమున ఈదేశములో నుండేయెడల వారిపైన ద్వేషభావము కలిగిస్తూ వ్రాసిన వ్రాతలకుమాడ ప్రభుత్వమునా రా పత్రికను స్వాధీన పరచుకొనవచ్చును.” అని అభిప్రాయ మిచ్చెను.

బెసెంటు సంపాదకత్వమున నడుపబడిన 'న్యూ ఇండియా' పత్రిక కేసులో మద్రాసు ప్రధానన్యాయమూర్తిగా పని చేస్తున్నవారు "సెక్షన్ 3 (౧) ముద్రణా యంత్రములను స్థాపించుకొనడలచినవారికి చాలా కష్టములను కలుగచేస్తున్నది" అని అభిప్రాయ మిచ్చెను. ౧౯౧౩ లో ముద్రణాశాసనముక్రింద బెసెంటు మొత్తము మీద రూ ౨౦,౦౦౦ ల ధరావతులను పోగొట్టుకొనినది. పత్రికా సంఘము పక్షమున బి. జి. హార్నిమన్ నాయకత్వమున మాలవ్యా, చింతామణి, సచ్చిదానంద సిన్హాలును, ఇంకను మరికొందరును ౫-౩-౧౯౧౩ తేదీన షెమ్సుఘర్ ప్రభువు వద్దకు రాయబారము వెళ్లిరి. వైస్రాయి వారిని తీవ్రముగా మందలించి పంపివేసెను. వారినే కాదు, పైతీర్పులను వ్రాసిన జడ్జీలనుకూడా నిరసించెను. "న్యాయమూర్తి చెప్పవలసినది న్యాయశాస్త్ర మెలా యుండవలెననే విషయము కాదు. అది ఎలాయున్నదనే విషయమే ఆయన ఆలోచించవలసినది. విషయజ్ఞానముపైన, అనుభవముపైన, ప్రభుత్వవిధానముపైన ఆధారపడియుండుంది ప్రభుత్వ కార్యనిర్వాహకుల చర్య. న్యాయస్థానములలో వీటికి స్థానము లేదు. సర్ లారెన్సు జెకోకిన్సు తీర్పులో స్వవచోవిఘాతము లున్నవి. ఇప్పుడు నేను మీకిచ్చిన లెక్కలనుగూర్చి కొంచెమైనను ఆయనకు తెలిసియున్నట్లయితే, ముద్రణాలయములను, పత్రికలను స్థాపించుట చాలా అపాయకరమైనపని అని ఆయన వ్రాసియుండేవాడు కాదు." ఇవి వైస్రాయి రాయబారవర్గముతో చెప్పిన మాటలు.

మాంటుఫర్డ్ సంస్కరణములు దేశములో ప్రవేశపెట్టబడినపిమ్మటనే ౧౯౨౨ ప్రాంతములలో, ఒక్క క్రిమినల్ లా అమెండుమెంటు చట్టము తప్ప తక్కిన నిర్బంధశాసనములు రద్దుచేయబడినవి. వంగరాష్ట్రవిభజనము రద్దుచేయబడిన పిమ్మటను, దేశములో దౌర్జన్యప్రచార మదృశ్య మయినప్పుడునుకూడ ౧౯౧౩ లో ముద్రణాశాసనమువలన ప్రజలకు కలిగిన కష్టములనుగూర్చి వివరించుటలో మేము ముద్రణాచట్టముయొక్క సంపూర్ణకథనే వర్ణించియుంటిమి. ఇక ౧౯౧౨నుండి రాజకీయవాతావరణములో కలిగిన ప్రశాంతి ౧౯౧౪ - ౧౫ సంవత్సరములలోని యుద్ధకారణముగా ఆందోళితమైనది. ప్రపంచకశాంతికి భంగకరమైన ఈమహాసంగ్రామము భారతదేశమున కొకవిధముగా మేలుచేకూర్చినది. వంగరాష్ట్రవిభజన సందర్భమున జాతీయోద్యమమునకు మారముగానుండి, ప్రభుత్వమును విశ్వసించిన మనామ్మదీయులు యుద్ధము రానున్న తరుణములో కాంగ్రెసుతో చేతులు కలుప తలపెట్టిరి. అఖిల భారత మస్లిమ్ లీగువారు బ్రిటిష్ సామ్రాజ్యాంతరస్థ స్వరాజ్యము భారతదేశముయొక్క ఆదర్శముగా నంగీకరించిరి. భారతదేశపు రాజకీయభవి

4. కాంగ్రెసు ఉద్యమము నెడల బిటను ప్ర

వ్యక్తు హిందుమహమ్మదీయుల • సంఘీభావముపైన ఆధార
ప్రకటించిరి. ఈ రెండు తీర్మానములను ౧౯౧౩ కాంగ్రెసు హా
స్టాఫ్లోనుంచినది.

౧౯౧౩ జూలై నెలలో యుద్ధము ప్రారంభమయ్యెను. నవంబరులో జర్మ
నులు ఫ్రాన్సును ముట్టడించుచుండిరి. హార్డింజ్ ప్రభువు ధైర్యముచేసి ఇండియాలోని
సైన్యమునంతను యుద్ధభూమికి పంపివేసెను. ఇండియాలోని సైన్యము ఇంగ్లాండు
క్షేమముకోసం మిండియాను సంరక్షించవలసియుండగా ఇంగ్లాండ్ సముద్రములో
మునిగిపోవునెడల ఇక ఇండియాలో నీ సైన్య మెందుకు అని యోచించి ఆయన
ఒక్కరోజు విశ్రాంతిపూడ లేకుండ మార్చిలీసునుండి ప్లాండర్సు యుద్ధభూమికి తక్ష
ణము సైన్యమును నడిపించెను. అపంపబడిన భారత సైన్యమే మిత్రమండలివారిని
వినాశనము కాకుండ సంరక్షించినది. కాబట్టి ౧౯౧౩ కాంగ్రెసులో
“భారత దేశ ప్రజలు ప్రస్తుత సందిగ్ధతరుణములో ప్రకటించిన రాజభక్తిని
గమనించి ప్రభుత్వమువారు రిండియాలోను, విదేశములలోను చక్రవర్తిగారి
పౌరులయిన భారతీయులమధ్యను, తదితరజాతులమధ్యను చూపబడుచున్న
అసహ్యకరమైన భేదభావములను తొలగించి ౧౯౧౧ ఆగష్టు ౨౫ వ తేదీని ఇండియా
ప్రభుత్వమువారు నీమకు పంపిన సూచనలలోగల రాష్ట్రీయస్వాతంత్ర్యవాదానములను
చెల్లించుకొనుటవలనను, భారతదేశమును సంయుక్తసామ్రాజ్యములో స్వతంత్ర భాగ
స్వామిగా నొనర్చుటమూలమునను భారతప్రజల రాజభక్తిని సామ్రాజ్యక్షేమము
కోసము శాశ్వతముగా వర్ధిల్లునట్లు చేయవలెనని ఈ కాంగ్రెసు వారిని ప్రార్థిస్తున్నది”
అను తీర్మానము చేయబడినది. ఆనాటి జాతీయాశయము పూర్తిగా తెలియగలందులకు
మే మితిర్మానమును సంపూర్ణముగా నుదాహరించితిమి. బెసెంటు మాత్రము భారత
స్వపరిపాలనసమస్య బహుమానరూపకముగా నుండరాదనీ, హక్కురూపకముగా నుండ
వలెననీ అభిప్రాయపడినది. ౧౯౧౩ లో జరిగిన మద్రాసు కాంగ్రెసులో నామె, భార
తీయుల ప్రవేశమును నిషేధించిన విదేశముల దిగుమతులను భారతదేశము నిషేధించ
వలయునని తీర్మానమును ప్రతిపాదించినది. పెంట్లండు ప్రభుని హయాములో బెసెంటు
తన హోమురూల్ ఉద్యమమును సాగించినది. స్వదేశీ, బహుష్కరణము, జాతీయ
విద్య, హోమ్ రూల్ ఈ నాలుగు విషయములు గల పాతకార్యక్రమమే మరల
ప్రచారములోనికి వచ్చినది. ఆమె మదనపల్లి దివ్యజ్ఞానవిద్యాసంస్థలను విశ్వవిద్యాల
యమునుండి చీలదీసినది; అడయారులోను, సింఘులోను, మరికొన్ని చోట్లను జాతీయ
పాఠశాలలను స్థాపించినది; డాక్టర్ అరండేల్ నాయకత్వమున జాతీయవిద్యాభివృద్ధి
కొర కొర సంఘమును స్థాపించినది. హోమ్ రూల్ సంఘములు బి. పి. వాడియా

కాంగ్రెసు చరిత్ర

య్యరుగార్ల చేస్తాపింపబడుతూఉండెను. సి.పి. రామస్వామయ్యరు.

కాంగ్రెసులో పనిచేస్తున్నందువలన హోమరులో ఉద్యమములో మరింత శ్రద్ధగా నిచేయనారంభించెను. న్యూఇండియా దినపత్రిక ద్వారా హోమరులు ప్రచారము తీవ్రముగా జరిగినది. ఈయద్యమమునందు విద్యార్థు లెక్కువగా జోక్యము కల్పించుకొన్నందువల్ల పెంట్లండు ప్రభువు విద్యార్థులను రాజకీయములలో పాల్గొనరాదని నిషేధిస్తూ ౧౮౯౯ ప్రభుత్వ ఉత్తరువును జారీచేయించెను. ఈ ఆంవోళనాఫలితముగా, ౧౬-౬-౧౯౧౭ న బెకెంట్, వాడినూ, అరండేలుగార్లు ఉదకమండలములో నిర్బంధింపబడిరి. ౧౯౧౫ మొదలు ౧౯౨౦ నెట్టెంబరు వరకును గల ఈకాలమును హోమరులో శక మని చెప్పవచ్చును. ఈశకములో ననేక సంఘటనలు జరిగినవి. వాటినిగూర్చి ఈ పుస్తకము రెండవభాగములో నొక ప్రత్యేకాధ్యాయమునందు చర్చింతుము.

5వ మన బ్రిటిషు మిత్రులు

[(౧) బాక్ బ్రైట్ (౨) హెన్రీ ఫా సెట్టు (౩) ఎ. ఓ. హ్యూమ్ (౪) సర్ విలియమ్ వెడ్డరక్ బరక్ (౫) చార్లెస్ బ్రాడ్లా (౬) డబ్లియ. ఇ. గ్లాడ్ స్టన్ (౭) నార్తుబ్రూక్ ప్రభువు (౮) డ్యూక్ ఆఫ్ ఆర్జిల్ (౯) నేనీ ఆఫ్ ఆర్డర్ ప్రభువు (౧౦) అర్డ్ డీ నార్త్ (౧౧) జనరల్ బూత్.]

కొంతమంది పార్లమెంటు సభ్యులును, మరికొంతమంది సుప్రసిద్ధులయిన ఆంగ్ల మిత్రులును, భారత రాజ్యాంగ పరిణామమున కెన్నదగిన కృషి చేసిరి. ఎ. ఓ. హ్యూమ్ గారి కాంగ్రెసునిర్మాణమునకు పూర్వము చాలాకాలము నుండి హిందూ దేశసమస్యలలో అభిమానము కలిగి, పార్లమెంటుచర్చలలో భారతీయులకు బ్రిటిషువారు నిర్వర్తించవలసిన ధర్మములను గూర్చి ముచ్చటిస్తూ వచ్చిన మనమిత్రు లనేకమంది పార్లమెంటులో సభ్యులుగా నుండిరి. ఇందులో ప్రప్రథముడు బాక్ బ్రైట్. ఈయన ౧౮౫౦-౬౦ ప్రాంతములనుండి ఇండియా పక్షమున కృషి చేసినట్లు కనబడుతున్నది. ఈయన ౧౮౭౭ లో పార్లమెంటులో ప్రవేశించి ౧౮౮౦ వరకును భారత దేశమునందు కలిగిన పరివర్తనము లన్నిటినిగూర్చి శ్రద్ధగా పనిచేసెను.

తరువాత భారతీయుల మిత్రునిగా పరిగణించబడవలసినమనిషి ఫా సెట్ గారు. ఈయన ౧౮౬౫ లో పార్ల మెంటులో ప్రవేశించి ౧౮౬౮ లో “ఐ. సి. యస్. పరీక్షలు ఇంగ్లాండు-ఇండియాలో ఒక్కసారే జరుగవలె” నను తీర్మానమును ప్రతిపాదించెను. ఈయనయే ౧౮౭౫ లో శాలిస్ బరీ ప్రభువుగారు సీమలో ఇండియా ఖర్చులతో టర్క్ సుల్తానున కిచ్చిన విందునుగూర్చి ఖండించెను. అప్పటినుండి ఈయన ఇండియాకోసము నిరంతరాయముగా పనిచేస్తూనేవచ్చినాడు. ఈయనప్రతిఘటనమువలననే అబిసీనియా యుద్ధపు ఖర్చులు ఇండియా-ఇంగ్లాండుదేశములు రెండును పంచుకొనవలసివచ్చినది. ఎడింబరో ప్రభువు భారతసంస్థానాధిపతులకిచ్చినకానుకలఖర్చులు ఇండియా భరించ రావని ఈయన పట్టుపట్టెను. అదేవిధముగా వేల్సుయువరాజు భారతదేశమునకు వచ్చి నప్పు డయిన రు. 30 వేల వ్యయమును ఇండియా ఖర్చులకాతానుండి తీసివేయించెను. లిట్టను ప్రభువుగారి పత్తిదనుమతిపన్నుల తగ్గింపు, ఢిల్లీ దర్బారు ఖర్చులు, ఆఫ్ గను యుద్ధము వీటి నన్నిటిని ఈయన ప్రతిఘటించెను. ౧౮౭౨ లోనే కలకత్తాలో ఫా సెట్ గారికి కృతజ్ఞతా భివందనము లర్పిస్తూ చేయబడిన తీర్మానమును, ౧౮౭౩ నాటి కాయన పార్ల మెంటుఎన్నికలలో ఓడిపోయినవిధానమును పక్షము చేసుకొన్న యెడల చాలా ఆశ్చర్యకరముగా నుండును. ఫా సెట్ గారి ఎన్నిక ఖర్చుల నిమిత్తము రు ౭౫౦ ల మొత్త మీదేశమునుండి పంపబడినది.

ఇండియా పార్ల మెంటరీకమిటీ నిర్మాణమునకును, కాంగ్రెసు నిర్మాణము నకును ఎ. ఓ. హ్యూమ్ చేసిన పరిశ్రమనుగూర్చియు, ఆయన ఆకమిటీసభ్యులనుండి ఇండియాకు సేవచేసెద మని ప్రమాణములు తీసికొనినవిధానమునుగూర్చియు ఇదివరకే వేరొకచో వ్రాసియున్నాము.

అధికారిగను, అధికారేతరుడుగనుగూడ భారతదేశమున కరువదిసంవత్సరములు సేవచేసిన ఈస్కాట్లాండుదేశీయునిగూర్చి మన మింకను ఎక్కువ తెలిసికొన వలసి యున్నది. ఆయన ఐ. సి. యస్ ఉద్యోగి. అనేక హోదాలలో ఆయన ఇండియాను సేవించెను. ఆయన జిల్లాఅధికారిగా “గ్రామస్థల విద్యాభివృద్ధి, పోలీసుసంస్కరణము, సారావ్యాపారము, దేశభాషాముద్రణాశాసనము, బాలశిక్షితుల సంస్కరణము మొదలగు అనేక ముఖ్యవిషయములలో పనిచేసెను. ఆయనకు వ్యవసాయము, గ్రామాభివృద్ధులు అభిమానవిషయములు. ఆయనదృష్టి ఎప్పుడును ప్రజలశ్రేయస్సు మీదనే. ఆయన పితూరీలో ఎటావాజిల్లాయందు ఇంగ్లీషువారిపక్షమున పోరాడి, ఇండియాను వారికి దక్కించినమాట వాస్తవమే. కాని పితూరీ శాంతించిన వెంటనే ప్రజలను విజ్ఞానవంతులుగా చేయవలెనని ఆయన పట్టుపట్టెను. “ఒక ప్రభుత్వము

కత్తి చేతపుచ్చుకొని దేశమును జయింపవచ్చును. కాని ఆరాజ్యమును శాశ్వతముగా నిలుపుకొనవలయు నన్నచో అది ప్రజల నైతికవిజ్ఞానములపైన ఆధారపడియుండవలయును. ఇది నాగరికతగల స్వతంత్రప్రభుత్వ లక్షణము.” అని ఆయన అభిప్రాయము.

.. అందువల్లనే ప్రభుత్వమువారు ౨౦ - ౧ - ౧౯౫౯ లేదీని ప్రజలవిద్యాభివృద్ధికొరకు అధికారేతరసంస్థల సేర్పాటుచేయుట తగదనియు, పిల్లలను పాఠశాలలకు పంపవలసినదని జిల్లాకలెక్టరు ప్రజలను ప్రోత్సహపరచగూడదనియు, ఆవిద్యాసంస్థలపోషణకు సహాయపడరాదనియును ముందలిస్తూ ఒక ఉత్తరువును జారీచేసిరి. దానిని ప్రతిఘటిస్తూ హ్యూమ్ వ్రాసిన ఉత్తరము చరిత్రప్రసిద్ధము. “ఈవిషయంలో నేను సంవత్సరముల కొలది అత్యుత్సాహముగా తీసికొనుచున్న శ్రద్ధ ఇంతవరకును ఫలప్రదము కాలేదు. కాని నాగోరిక ప్రకారము శతాబ్దములనుండియు పేరుకొనియున్న ఈప్రజల అజ్ఞానమును మంచుకొండ విద్య అను మూర్ఖరశ్మిచే ఒక్కొక్క బిందువుగా కరగి, క్రమ క్రమముగా సెలయేళ్లుగా ప్రవహించి, తుట్టుతుదకు మహానదిరూపమును బొంది, ఆప్రవాహవేగమున అన్ని అభ్యంతరములను తరించి సామ్రాజ్యమును ఫలవంతముగా చేయగలిగినయెడల నా ఆదర్శము సిద్ధించినట్లు భావింతును.” అనుభావ మా యుత్తరములో నుండెను. హ్యూమ్ కు తరువాతి అభిమానవిషయము పోలీసుసంస్కరణము. పోలీసు, న్యాయనిర్వహణకాఖలు రెండును ప్రత్యేకించబడవలె నని ఆయనతలంపు. ఆయన “మనము మనప్రజలను అవినీతిపరులనుగా జేసినందువల్ల మనకు వచ్చే ఆర్థికలాభము లేదు. ఈఆబ్కారీరెవిన్యూ మనకు పాపపుడబ్బు. పెద్దలు చెప్పినట్లు అన్యాయముగా లభించిన ఐశ్వర్యము అభివృద్ధి పొందదు. ఆబ్కారీవలన ఒక్కరూపాయి మనము సంపాదించగలిగినయెడల అందువలనగలిగే సేరముల నణచివేయుటకు ప్రజాసాములో నుండి రెండురూపాయిలు మనము వెచ్చించవలసియున్నది. నే నింకను కొన్ని సంవత్సరములు జీవించియున్నయెడల ఇండియాప్రభుత్వమునకు గొప్పకళంకముగా భావింపబడుతున్న ఈఆబ్కారీని నిర్మూలించగలను” అని చెప్పెను.

౧౯౫౯ వ సంవత్సరాంతమున ‘ప్రజామిత్ర’ అని పిలవబడు ఒక దేశభాషా పత్రికను స్థాపించుట కీయన సాయముచేసెను. ఆపత్రికయొక్క ౬౦౦ లప్రతులను పశ్చిమోత్తర రాష్ట్రముల (సం - రా) గవర్నరు తీసుకొనెను. రాజప్రతినిధి ఆపత్రికను శ్లాఘించెను. కొన్ని ప్రతులు విక్టోరియా రాణిగారికి పంపించేనిమిత్రము భారత రాజ్యాంగకార్యదర్శికి పంపబడినవి. ౧౯౬౩ వ సంవత్సరములోనే బాలశిక్షితుల సంస్కారశాలలు నిర్మింపబడవలె నని ఆయన పట్టుపట్టెను. అందువలన శిక్షితులైన బాలురు పాఠసేరస్తులతో కలసి చెడిపోకుండ రక్షింపబడుటకు తగినవీలు కలదని ఆయన అభిప్రాయమును, బాలురకు తగిన శిక్షణమును, విద్యావిధానమును, పరిశ్రమ

5. మ న బ్ర ి టి షు మి త్రు

లను యేర్పాటుచేసి వారిని మంచినార్గమున పెట్టవచ్చునని ఆయన త్రస్తానములో పండింపబడుతూన్న ఉప్పును నిరుత్సాహపరచి సర్వాధికారములోనున్న ఉప్పును ప్రోత్సహించే నిమిత్తము దేశములోని మలమీద వేయబడిన పన్నును ఆయన సాట్టుకమీషనరుగా నుండి క్రమక్రమముగా నిర్మూలించగలిగెను. ఇందుకు హిందూదేశరాజ్యాంగకార్యదర్శిగూడ హ్యూమ్ను శ్లాఘించెను. రాజపుత్రస్తానములో తయారయిన ఉప్పుమీద వేయబడినపన్ను “తరింపరానికోటవలె సింధునదిమీద అటక్ నుండి బంగాళాఖాతపుతీరమున నున్న పశ్చిమకటకమువరకును అనగా భారతదేశము పశ్చిమకొననుండి తూర్పు కొనవరకును ౨౫౦౦ మైళ్లదూరము వ్యాపించియుండె”నని ప్రతీతి.

౧౮౭౯ లో హ్యూమ్ ఒక వ్యవసాయప్రణాళికను తయారుచేసెను. మేయో ప్రభువుగూడ దాని నంగీకరించెను. కాని అది ఆచరణలోనికి రాలేదు. “షాహుకారుకు రైతులను బానిసలుగా జేయుటకు సివిలుకోర్టులే ముఖ్యకారణము”లని ఆయన అభిప్రాయము. “గ్రామస్థుల ఋణములకు సంబంధించినదాతాల్ని కోర్టులలోకాక పెద్దమనుష్యులద్వారా పరిష్కరింపబడవలెను. అందునిమిత్తము సుప్రసిద్ధులయిన మర్యాదస్థులను, తెలివిగలవారిని కొందరను వీరి గ్రామములనెంటు పంపి, అచ్చటి గ్రామపెత్తనదార్ల సహాయముతో ఉభయనదులను విచారించి కేసులను పరిష్కరింపజేయవలెను. వీరిని చట్టములవల్లగాని, నిబంధనలవల్లగాని బంధించ గూడదు. కేసులు ఋణస్థుల గ్రామమంటపముననే విచారంపబడవలెను. గ్రామ స్థుడు కోర్టుకు వచ్చినతోడనే నిజము చెప్పజాలనట్లు కనిపించును. అతడే స్వగ్రామములో స్వవిషయమునుగూర్చి యెరిగియున్నచోట్ల అబద్ధము చెప్పుటకు జంకును. గ్రామములలో ప్రతివానికిని పొరుగువారివిషయములు తెలిసియుండును. సాక్షి అబద్ధము చెప్ప ప్రారంభించినతోడనే చుట్టుపట్లనున్న గ్రామస్థులు ‘ఇది కోర్టుగాదు. కోర్టులో వ్యవహారములు మన గ్రామములో సాగవు’ అని వారిలోవారు గుసగుసలాడి కొందురు.” అని హ్యూమ్ పల్లెటూళ్ల వ్యాజ్యములగూర్చి చెప్పెను. ౧౮౭౯ లో ఈపద్ధతుల ననుసరించియే ఋణసీడితులయిన దక్కనురైతుల శ్రేయస్సుకొరకు ఒక ప్రణాళిక తయారుచేయబడినది. కాని బొంబాయిగవర్నమెంటు దాని కంగీకరించ లేదు. హ్యూమ్ ౧౮౭౦ మొదలు ౧౮౭౯ వరకును ఇండియాప్రభుత్వ కార్యదర్శిగా పనిచేసెను. కాని ఆయన చాలాస్వతంత్రాభిప్రాయములు కలవాడును, నిక్కచ్చి అయిన మనిషియు అగుటచేత ఆయువ్యోగమునుండి తొలగింపబడెను. భారతీయపత్రిక లన్నియు నిందు కేకగ్రీవముగా ప్రభుత్వమును నిరసించినవి. కాని ప్రయోజనము లేకపోయెను. లిట్టన్ ప్రభువు ఆయనకు లెఫ్టెనెంటుగవర్నరుపనిని

కాంగ్రెసు చరిత్ర

ఈయ తలపెట్టెను. కాని హ్యూమ్ నిరాకరించెను. తరువాత హ్యూమ్ ను హోమ్ మెంబరుగా చేయవలె నని మరియొకసూచన వచ్చినది. హ్యూమ్ బట్టల దిగుమతి పన్నును రద్దుచేయవలదని నార్సుబూక్ ప్రభువును ప్రోత్సహించుచుండె ననేకారణము చేత శాలిస్ బరీ ప్రభువు ఆసూచనను తోసిపుచ్చెను. పక్షీప్రదర్శనశాలకు ౨౦౦౦౦ ల రూపాయలును, “భారతదేశపు పెంపుకుపక్షులు” (Home Birds of India) అనే గ్రంథమును తయారుచేయునిమిత్తము రు. ౪౦౦౦౦ ల రూపాయలును వెచ్చించి ౧౮౮౨ వ సంవత్సరమున ఆయన ఉద్యోగమును విరమించెను.

‘జగమెరిగిన బ్రాహ్మణునకు జంపి మేల’ నన్నట్లు నెడ్డర్ బరన్ గారు చేసిన సేవనుగూర్చి ఇచట వేరుగా వ్రాయనక్కరలేదు. చాలాసంవత్సరముల వరకును బ్రిటిష్ కాంగ్రెసు కమిటీని నడపిన ప్రధానపాత్ర ఆయనదే. అందు కద్యోగిర్వుల నిమిత్తము సంవత్సరమునకు రు ౧౦,౦౦౦ మొదలు రు ౫౦,౦౦౦ లవరకు కాంగ్రెసు ఇస్తుండేది. ౧౮౯౪ లో మద్రాసు కాంగ్రెసు అధ్యక్షుడు వెబ్ గారి ఉపన్యాసా నంతరము రామనాథపురం రాజుగా రొక్కసారిగా రు ౧౦,౦౦౦ లు క్రమమర్పించి నారు. ౧౮౯౯ లో జరిగిన బొంబాయి కాంగ్రెసుకును, ౧౯౧౦ లో జరిగిన అలహాబాదు కాంగ్రెసుకును, సర్. విలియమ్ నెడ్డర్ బరన్ గా రధ్యక్షత వహించిరి. ౧౮౯౮ లో అలహాబాదునగరమున జరిగిన నాలుగవ కాంగ్రెసుకు డేవిడ్ యూల్ గా రధ్యక్షత వహించిరి. “జ్ఞానమయుమను, ప్రమాదరహితుడును అయిన దైవమువలన భారతదేశము, తమ కొక గొప్ప పవిత్రసర్మనిధిగా ఒప్పగించబడినట్లు, కామన్సు సభ వారు భావిస్తూ ఈ ౬౫౦ మంది సభ్యులును తిరిగి ఆసర్మనిధిని దైవేచ్ఛకు విడిచి పెట్టినారు” అని చెప్పిన సుప్రసిద్ధవాక్యము లీయనవే. తరువాత పార్లమెంటు సభ్యులు ప్రతిసంవత్సరమును ఇండియాకు వచ్చి కాంగ్రెసుమహాసభను దర్శించుట సంప్రదాయమైనది. ఈసందర్భములో మద్యపాననిషేధప్రచారకులలో నగ్రగణ్యు డగు డబ్లియు. యస్. కేక్, చార్లస్ బ్రాడ్లా, శామ్యుయల్ స్మిత్, డాక్టర్ హెచ్. వి. రూథర్ ఫోర్డు, డాక్టర్ క్లార్కు గార్ల నామములను స్మరింపవచ్చును. తరువాతి సంవత్సరములలో తదితర పార్లమెంటుసభ్యు లనేకు లిండియాను దర్శించిరి. ౧౯౧౧ సంవత్సరములో, ఆయనభార్య మరణించియుండకపోయినయెడల రామ్సేమాక్డొనాల్డు కాంగ్రెసుఅధ్యక్షు డైయుండేవాడు. ఇండియా వ్యవహారములలో విషాదాంతముగా పరిణమించిన ఈకార్మిక నాయకుని రాజకీయజీవితములో ఈసంఘటనముకూడా జరిగి యుండినట్లయితే యెంతో తమాషాగానే యుండియుండేది. కేయిర్ హార్డ్, హోల్ ఫర్డునైట్, మాక్సుటక్, కల్నల్ వెడ్జివుడ్, బెన్ సూర్, ఛార్లెస్ రాబర్టు, పెట్ విక్ లారెన్సు మొదలగు కొంతమంది కామన్సు సభ్యులుగూడ ఇండియాసమస్యలను తెలుసు

కోవడమున కనేక కాంగ్రెసుమహాసభలకు హాజరైయుండిరి. కాని గూర్ఖా వ సంవత్సరములో బ్రాడ్లాగారుమాత్రము ఇండియాలో రాజమర్యాదలతో సన్మానింపబడిరి. వా రాసంవత్సరమున చేసిన ప్రసంగములో చాలా ఉదారమనోభావము లున్నవి. ఆయన రాజభక్తినిగూర్చి అప్పుడు మాట్లాడినమాటలు చిరకాలము జ్ఞాపక ముంచుకోతగినవి. “కేవలము గుడ్డివిశ్వాసము నిజమైన రాజభక్తి కాదు. పాలకులు చేసేపని అంతా పాలితులే చేసి వారికి సహాయము చేయడమే నిజమైన రాజభక్తి” అని ఆయనవ్యాఖ్యానము. నిరంకుశప్రభుత్వమువారు కేవలము దీనికి వ్యతిరేక మయిన వ్యాఖ్యానము చేసెదరు. ‘ప్రజ లేమీ చేయక ప్రతిదీ ప్రభుత్వమువారికే విశిష్టతవలె’నని వారివాదన.

బ్రాడ్లా గూర్ఖా వ సంవత్సరములో శాసనసభాసంస్కరణమునుగూర్చి ఒక చిత్తుచట్టమును తయారుచేసెను. అది అనాటి కాంగ్రెసువారి అభిప్రాయముల కనుగుణముగా నుండెను. ఎందువలననో తరువాత ఆచట్ట మిగిలిపోయినది. కాని పార్లమెంటులో బ్రాడ్లాకు మంచిబలమే యుండెను. లార్డుకాసు తెచ్చిన మొదటి బిల్లు గూర్ఖా లో, బ్రాడ్లా వ్యతిరేకముగా నుండడముచేతనే అగిపోయినది. కాని ఆయనరెండవబిల్లు శాసనసభలకు పరోక్షపు టెన్నికల సిద్ధాంతము నంగీకరిస్తూ ప్రవేశపెట్టబడినది. అది పార్లమెంటులో గెలిచినది. దానిద్వారానే ఇండియాకు మొట్టమొదటి రాజకీయసంస్కరణములు లభించినవి.

మనప్రేమకు పాత్రులైనవారు మరొకరు విలియం ఇవర్ట్స్ గ్లాడ్ స్టోన్ గారు. ౧౮౮౭ లో మద్రాస్ నగరమున జరిగిన మూడవ కాంగ్రెస్ లో ఈ ఆంగ్ల దేశ పితామహుడు చేసిన ఈక్రింది ప్రకటనను పండిత విషన్ నారాయణధా రుదాహరించి యుండెను. “ఇండియాదేశములో మన పరిపాలన ముండవలెనో, పోవలెనో నిర్ణయించవలసినవారు ఆదేశములో నివసిస్తున్న అక్కడి ప్రజలుకాని మరెవరును కారు. ఇండియాలో ఎవరు పరిపూర్ణాధికారమును చలాయించవలయుననే విషయము ధర్మసిద్ధాంతప్రకారము భారతీయులకు సంబంధించిన విషయము. ఇప్పుడీ ధర్మసిద్ధాంతములు నానాటికి ప్రకృతిసిద్ధాంతములుగా మారిపోతున్నవి. మన మాదేశములో రెండు మరతులతో నివసించవచ్చును. మొదటిది, అక్కడి మన నివాసము భారతీయులకు లాభదాయకముగా నుండవలయును. రెండవది, మన మా దేశములో నున్నందువలన ఆదేశపుప్రజలకు లాభదాయకముగా నున్నదని మనము వారు గ్రహించేటట్లు చేయవలయును. ఇవిరెండును లేకపోయినయెడల మన కాదేశములో నివసించే హక్కులేదు” లిట్టిప్రభువుకాలమునాటి దేశభాషాముద్రణాశాసనము గ్లాడ్ స్టోన్

నిరాదరణముమూలముననే నిర్మూలంపబడినది. గ్లాడ్ స్టోక్ ప్రత్యక్షముగా కాంగ్రెసు ఉద్యమమున కనుకూలముగా నుండుటయే భారతవేశమునం దాయనపైగల ఆదరణ మునకు కారణము.

“భారత మహాజనుల మహాదాశయుములను నిరాదరణగాను, నిర్లక్ష్యముగాను చూచుట మనకు తగినపని గాదు.” అని ఆయన ౧౮౮౮ లో చెప్పియుండెను. కాంగ్రెసులో చాలా సంవత్సరములవరకును ఆయన జన్మదినోత్సవసందర్భమున అభినందన తీర్మానములు చేయబడుతుండేవి. ఆయన ౮౨ వ పుట్టినరోజుపండుగ ౨౯-౧౨-౧౮౯౧ అయినది. అరోజు కాంగ్రెసు ఉత్సవము జరిపినది. గ్లాడ్ స్టోక్ ఇండియా, ఐర్లండు దేశముల హక్కులనుగూర్చి పోరాడినపోరాటమే, ఎంతో దూరమునందుండిన ఆరాజకార్యధురంధరునియందు భారతీయులఅపారభక్తికికారణము. ముద్రణాశాసనమునుగూర్చి భారతమిత్రుడైన గ్లాడ్ స్టోక్ చెప్పిన విషయములు ౧౮౯౪ లో జరిగిన ౧౦ వ కాంగ్రెసులో అర్డ్స్టీ నార్టన్ (Eardly Norton) గా రిట్లుదా హరించియుండిరి:

“ఆకస్మికముగా ఒకరాత్రి కాన్సిల్ భవనములో రహస్యముగా, పార్లమెంటుకు తెలియకుండా, దేశములో ఎవరికీ తెలియకుండా దేశీయపత్రికల స్వరూపనాశనమునకై ఒక చట్టము చేయబడినది. అటువంటి చట్టము చేయబడడము బ్రిటిష్ సామ్రాజ్యమునకు లజ్జాకర మని నా అభిప్రాయము”

౧౮౯౮ లో గ్లాడ్ స్టోక్ మరణించినాడని విని కాంగ్రెసు చాలా దుఃఖించినది.


నార్తుబ్రూకు పార్లమెంటుసభలో “సీమఖర్చుల”ను తగ్గించవలసినదని వాదించినందుకు ౧౮౯౩ లో జరిగిన ౯ వ కాంగ్రెసులో ఆయననుగూర్చి కృతజ్ఞతాతీర్మానము చేయబడినది. ఈ తీర్మానము నుపపాదించిన గోల్డ్లే మహాశయుడు “ఇండియాకు తెలిసే పూర్వమే ఈ తప్పు మనము సవరించుకోవలె” నని ఆర్డెల్ ప్రభువు చెప్పిన మాటల నుదాహరించెను. ఆర్డెల్ ప్రజాసమస్యలనుగూర్చి చాలా తెలిసినవాడు. వాచా ౧౭ వ కాంగ్రెసులో ఆయనమాటల నీవిధముగా నుదాహరించెను. “ఇండియా గ్రామ ప్రజలలో విశేషముగా వ్యాపించిన నిత్యదారిద్ర్యమును, దాని కనుగుణమైన వారి కనీస జీవితవ్యయమును పాశ్చాత్యప్రపంచకములో నెచ్చటను కానరావు.” ఈ ఆర్గ్యుయిల్ ప్రభువే ౧౮౮౮ లో “ ఇంగ్లీషువారు చేసిన వాగ్దానములను గాని, ఒడంబడికలను గాని వా రెప్పుడును చెల్లించుకొనలేదు.” అని చెప్పియుండెను. ఆంగ్ల మిత్రులు చేసిన

యుపకారములకు, వారు మరణించినతరువాతనుకూడ భారతీయులు వారి పేరులను స్మరించుకొంటూనేయున్నారు. భారతజాతికి మరొక మిత్రుడు లార్డ్ ప్లానీ ఆఫ్ ఆర్డర్. ఆయన ౧౯౦౩ లో మరణించగా మద్రాసుకాంగ్రెసు ఆయనమరణమునకును, ఆకాలముననే స్వర్గస్థుడైన డబ్లి యు. యస్. కే. మరణమునకును విచారమును వెలిబుచ్చినది. భారతదేశాభ్యుదయముకొరకు సంవత్సరములతరబడి పనిచేస్తూ ఇండియాలోనే నివాసస్థాన మేర్పరచుకొనిన అనేకమంది ఆంగ్లేయులును, ఆంగ్లోఇండియనులును ఉండిరి. వారినేవకూడ విస్మరింపదగినదికాదు. మొట్టమొదటి కాంగ్రెసులోనే డి. నొవ్వుట్ అనే ఆయన “సీమనుండి చాలా వ్యయము చేసి ఈ బాలురను ఇక్కడకు దిగుమతి చేయడము మాని, సివిల్ సర్వీసును తీసివేసి, అనుభవ ప్రసిద్ధులు గల ఆంగ్లేయులను, భారతీయులను ఉపయోగించుకొనవలసిన”దని కోరియుండెను.

ఆర్డ్లీ నార్టన్ దక్షిణభారతదేశములో సుప్రసిద్ధప్రజాసేవకుడుగా పరిగణింపబడిన జాన్ బ్రూన్ నార్టన్ కుమారుడు. జాన్ బ్రూన్ నార్టన్ గారి ఛాయాచిత్రము మద్రాసు పచ్చయప్పభవనమున నున్నది. చిన్ననాళ్లకూడ తండ్రివలెనే ఇండియా అభివృద్ధికొరకు పాటుపడుతూ, తన జీవితములో నుత్తమభాగము నిచ్చటనే గడపినాడు. ౧౯౦౪ లో ఇండియాకాన్సిలు నెత్తివేయవలె నని ఈయన తీర్మానమును తెచ్చినాడు. “హిందూదేశరాజ్యాంగకార్యదర్శి కాన్సిలుకు లోబడవలసియున్నయెడల హిందూదేశరాజ్యాంగకార్యదర్శిని తీసివేయవలెను. కాన్సిలు హిందూదేశరాజ్యాంగకార్యదర్శికి లోబడవలసినయెడల కాన్సిలునే తీసివేయవలెను. ఈ ఇద్దరును ఉండడముమాత్రము నిరుపయోగము, అపాయకరము, వ్యయకారణము, ప్రతిరోధము” అని చెప్పి ఆయన అంతటితో ఆగక, కాన్సిల్ వారి తెలివితక్కువ వ్యాపారములకు కొన్ని సాదృశ్యములుగా “కానింగ్ ప్రభువు ప్రతిఘటనమును లెక్కపెట్టక కలకత్తా సౌదీస్టరక్ రైల్వేవారికి ౫% వడ్డీ గ్యారంటీచేసి, ఆ కంపెనీ దివాళా అయినప్పుడు ౫ లక్షల పౌనులకు దానిని కొనివేయుట, మద్రాస్ ఇన్ఫ్రాస్ట్రక్చర్ కంపెనీ వారికి ౧౦ లక్షల పౌనులపై ౫% వడ్డీ గ్యారంటీచేసి వారికి ఖర్చులుకూడా పూడనప్పుడు దాని నసలుఖరీదుకు కొనివేయుట, ఎలిఫెంట్స్ ల్యాండ్ అండ్ డ్రెస్ కో వారినుండి రు ౧,౦౦౦ ల పేరులు కొని వాటిని బజారులో రు ౩౩౯ ల కమ్మివేయుట. ఇండియా కాన్సిలు ఖర్చులలో ౨౦ మంది దాసీల, ఒక ఇంటి కాపరి ముగ్గురు ఆడకూలీల జీతములుకూడ చేర్చబడుట”లనుగూర్చి వివరించెను. ఇండియాపక్షమున పనిచేసిన తదితరాంగ్లమిత్రులలో హెచ్. మార్గ్ బ్రౌన్ గా రొకరు. ఈయన ౧౦ వ కాంగ్రెసులో భారతదేశపు టార్గిక్ వ్యవహారములను కామన్వెస్థవారు విచారణ

చేయవలెననే తీర్మానము నామోదిస్తూ తొమ్మిది భీమానిధి ౨౪, కోట్ల రూపాయలనుండి ౧౬ కోట్ల రూపాయలుమాత్రమే వ్యయముచేయబడుటనుగూర్చి వివరించెను. స్టోర్సు డిపార్టుమెంటు నీచముగాను, అవినీతికరముగాను పనిచేస్తున్నదనీ, కాన్స్టాంటినోపిల్ లో జరిగిన విందుకు ఇండియాచేత ఒక లక్ష ఇరువది వేల లిప్పించినదనీ ఆయన చెప్పెను. ఇండియాపక్షమున పనిచేసిన మరియొక ఆంగ్లమిత్రుడు బాన్ యేడెన్. ఆయన మద్రాసుకాపురస్థుడు. ఈయన గొప్ప విద్యానిశారదుడు. ఈయన కాంగ్రెసుకు బాల్యదశలో పనిచేసి భారతదేశము నొక జాతిగా చేయుటకు తోడ్పడిన వాడు.

ఇక మరొక్కరినిగూర్చిమాత్రమే మేము చెప్పవలసియున్నది. ఆయన డేరు జనరల్ బూత్. ఆయన ౧౮౯౧ లో జరిగిన నాగపురపు కాంగ్రెసుకు, దిక్కులేని దరి ద్రజనులకు బంజరుభూము లిచ్చి వారి నొకచోట నిలిపేయేర్పాటుండవలె నని ఒక ప్రణాళిక తయారుచేసి పంపినాడు. అందు కనుకూలమయినజవాబు కాంగ్రెసువారు తంతివ్వారా పంపినారు. కెప్టెన్ బానన్ (Captain Banon), కెప్టెన్ హియర్ నే గార్ల డేర్లు చెప్పనిదే ఘన సీమమిత్రుల సేవనుగూర్చిన చరిత్రము పూర్తికాదు. వీరిరువురును ౧౮౮౮ అలహాబాదులో జరిగిన నాలుగవ కాంగ్రెసులో నొక తీర్మానమును క్రమముగా ప్రతిపాదించి ఆమోదించిరి. అందులో ప్రభుత్వమువారు నీచమైన పడుపువృత్తికోసము ౨౦౦౦ మంది స్త్రీల సేవిధముగా సంపాదించగలిగిరో, అందు వల్ల యువకులుగానుండే సిపాయి సేవిధముగా చెడిపోతున్నారో వివరింపబడినది. సిపాయిలందరును పెండ్లిండ్లు చేసికొనవలసిన దని ఆయన ప్రోత్సహించెను. ఈ సందర్భములో సర్ హెన్రీ కాటన్ చేసిన గొప్ప సేవను మరవరాదు. కాటన్ కుటుంబము వారు చాలాకాలమునుండి ఇండియాతో సంబంధము కలవారు. కాంగ్రెసు కోరినంత మాత్రముచేత అస్సాము ఛీఫ్ కమిషనర్ గానున్న కాటన్ ఇండియాన్ సివిల్ సర్వీసు నుండి విరమించి ౧౯౦౪ లో జరిగిన బొంబాయి కాంగ్రెసు కార్యక్రమమునకు తోడ్పడినాడు. ఆయనయే మొదటిపర్యాయము “ఫెడరేషన్” ఆదర్శమును భావన చేసిన దూరదర్శి.



6. మన భారతీయమూలపురుషులు

[దాదాభాయినౌరోజీ, ఆనందాచార్యులు, వాచా, గోఖలే, జి. సుబ్రహ్మణ్యఅయ్యర్, బసురుద్దీన్ తయాజీ, కె. టి. తెలాంగ్, డబ్లియం. సి. బెనర్జీ, తిలక్, సురేంద్రనాథ్ బ్యానర్జీ, మాలవ్యా, లజపతిరాయ్, ఫిరోజీషా మెహతా, ఆనందమోహనబోస్, మక్ మోహన్ ఘోష్, లాల్ మోహన్ ఘోష్, విజయ రాఘవాచారియర్, పండిత అమోఘానాథుడు, రాజా రాంపాల్ సింగ్, కాళీచరణబెనర్జీ, నవాబ్ సయ్యద్ బహమార్, డి. వి. భేర్, గంగాప్రసాద వర్మ, ఆర్. యాన్. మన్మోల్కర్, శంకరకౌనాయర్, కేశవపిల్ల, బిపిన్ చంద్ర పాల్, అంబికాచరణమజుందార్, భూషేంద్రనాథ్ బాసు, బిషన్ నారాయణ ధార్, రమేశచంద్రగత్తు, సుబ్బారావుపంతులు, లాలా మురళీధరుడు, మజ్రుల్ హక్, సచ్చిదానందసిన్హా, యమ్. జి. రనడే.]

కాంగ్రెసుసిద్ధాంతమునందును, కార్యక్రమమునందును తరువాత కలిగిన మార్పులనుగూర్చి వ్రాసేముందు, కాంగ్రెసుప్రథమదశలో దేశాభ్యుదయముకొరకు మహాత్యాగముల నొనర్చిన మహనీయులను మూలపురుషులచరిత్రలను కృతజ్ఞతతో కొంత వరకు స్మరించుట మవిధి. ప్రస్తుతము, కాంగ్రెసుయొక్క విశాలనిర్మాణమును, దాని మహత్తరకార్యక్రమమును చూచి, మన పరిశ్రమఫలితముననే ఇది ఇంత అభివృద్ధి పొందిన దని మనలో చాలమంది అభిప్రాయపడవచ్చును. మన పూర్వపురుషుల కార్యక్రమము నేటి మనకాంగ్రెసువాదులకు సరిపడకపోవచ్చును; నేటి మన దృష్టిగాని కార్యక్రమముగాని నాటి మూలపురుషులకు సరిపడకపోయియుండవచ్చును. కాని నాటి ఆచారపురుషుల మహత్తరత్యాగములతోగూడిన ప్రథమ ప్రయత్నములవలననే మన మీస్థితికి రాగలిగితి మను విషయమును మనము జ్ఞాపకముంచుకొనవలసియున్నది. వారిలో కొందరు స్వర్గస్థు లయిరి. మరికొందరు మన భాగ్యవశమున నేటికిని సజీవులుగా నుండి జాతీయభ్యుదయముకొరకు పాటుపడుచున్నారు. వీ రందరును మాతృభూమికి నిస్సవ్యర్థులైతో చేసిన నేవలకు స్మారకచిహ్నములుగా కొన్ని పుట లిచ్చుట వ్రాయకపోయినయెడల కృతఘ్నతాదోషమునకు పాల్పడుదుము.

భారతీయ కాంగ్రెసు మూలపురుషులలో ముందు దాదాభాయి నౌరోజీ పేరు చెప్పవలసియున్నది. ఆయన కాంగ్రెసు పుట్టినరోజు మొదలు తనజీవితములో చివరరోజువరకును దానిని నేవిస్తూనేయుండెను. పరిపాలనాలోపములను సవరింపజేసేనిమిత్త మేర్పడిన చిన్నప్రజాసంస్థ, స్వరాజ్య మాదర్శముగాగల జాతీయమహాసభ (కలకత్తా ౧౯౦౬) అయ్యేటంతవరకును గలిగిన అన్ని పరిణామదశలలోను ఆయన దానితోనే యుండెను. ఆయన ౧౮౮౬, ౧౮౯౩, ౧౯౦౬ లలో మాడుపర్యాయములు కాంగ్రెసున కధ్యక్షుత వహించెను. ఆయనసంబంధమువలన కాంగ్రెసుబావుటా ఆంగ్ల భారతదేశములలో మరింత ఎత్తుగా ఎగిరినది. దాదాభాయి, సెంట్రల్ ఫిన్సుబరీ నుండి కామన్సుసభకు సభ్యుడుగా నెన్నుకొనబడుటను శ్లాఘిస్తూ, రెండవసారి కాంగ్రెసు అధ్యక్షుడుగా చేయబడెను. ఆకాలములో భారతదేశపు కష్టములనుగూర్చి ఇంగ్లాండులో ప్రచారము చేయువిషయము దేశములో తీవ్రముగా చర్చించబడుచుండెను. ౧౮౯౧ లో లరీడనుసభ జరిగేవరకును కాంగ్రెసును ఆసియించవలసిన దని కూడా యొకసూచన చేయబడినది. కాని అది త్రోసివేయబడినది. సరిగా ఆతరుణములో ఎ. ఓ. హ్యూము సీమప్రయాణముమీద నుండెను. అప్పుడే, కామన్సుసభకు సరాసరి భారతీయప్రాతినిధ్య ముండవలెననే ఆందోళనము దేశములో బయలుదేరినది. దాదాభాయి రెండవసారి కాంగ్రెస్ అధ్యక్షుడుగా నెన్నుకొనబడిన దీసమయములోనే. ఆ అవకాశము తీసికొని ఆయన “ఈబలమును (భారత విద్యావంతులను) వ్యతిరేకము చేసుకోక మీప్రక్కకు త్రిప్పుకొందు” అని హితబోధచేసెను. “ఈ కాంగ్రెస్ భారతవిజ్ఞానసర్వస్వమునకు ప్రాతినిధ్యము వహిస్తున్నది. యునైటెడ్ కింగ్ డమ్వారి న్యాయస్వభావమునందును, ధర్మబుద్ధియందును మావిశ్వాసము కొరవడలేదు. బ్రిటిష్జాతివంటి ఒకగొప్పజాతి న్యాయముకోసము, నిజమైన పౌరసత్వపు హక్కులకోసము తనసామ్రాజ్యప్రజలకు సహాయకారిగా నుండు అద్భుతదృశ్యమును ప్రపంచకము వీక్షింపగలసుదినము సమీపములోనే యున్నదని నా ఆశ” అనిచెప్పెను. చిట్టచివరివరకును బ్రిటిష్వారిలో దాదాభాయివిశ్వాసము నిశ్చలముగానే యుండెను. భారతీయులు బ్రిటిష్పౌరులు. బ్రిటిష్పౌరుల కున్న అన్ని హక్కులును వారి కుండవలసినదే. వారు వాటిని అధికారరూపకముగా కోరుతున్నారు” అని ఆయన ౧౯౦౬ లో చెప్పియుండెను. ౧౯౦౬ లో దాదాభాయి కలకత్తాకాంగ్రెసున కధ్యక్షుత వహించినప్పుడు భారతదేశ మట్టుడికిన ట్టుడికిపోతూండెను. ౧౯౦౫ వ సంవత్సరము ౧౬ వ అక్టోబరున అమలులోకి లేబడిన వంగరాష్ట్రవిభజనఫలితముగా ప్రజలలో నూతనభావ

ములు కలిగినవి. తూర్పుబంగాళా దేశము అసంతృప్తితో కల్లోలముగా నుండెను. హిందూ మహమ్మదీయకలహములు పెచ్చుపెరిగిపోవుచుండెను. ఆర్ది నెన్నుప్రభుత్వ మములు లోకి వచ్చెను. లా ఆర్డరుల సంరక్షణనిమిత్తము సైనికదళము, నడినపుపోలీసుల నుంచు పద్ధతి నూతనముగా ఆచరణలోనికి వచ్చెను. ఆరోజులలో “శాంతిని కాపాడునిమిత్తము బారిసాల్ రాష్ట్రీయమహాసభ బుద్ధిపూర్వకముగా పోలీసులచే బలవంతముగా చెవరగొట్టబడెను” అని డాక్టరు రసవిహారీఘోషుగా రొకప్పుడనిరి. దాదాభాయి “౧౮౯౩ - ౯౪ సంవత్సరములనుండి జనసంఖ్య నూటికి ౧౪ వంతున పెరిగినది కాని ప్రభుత్వపరిపాలనావ్యయము నూటికి ౧౬ వంతున పెరిగినది. ౧౮౯౪ - ౧౮౯౫ నుండి జనసంఖ్య నూటికి ౧౦ వంతున పెరిగినది. ప్రభుత్వవ్యయము నూటికి ౭౦ వంతున పెరిగినది. ఒక్కసైనికవ్యయమే ౧౭ మొదలు ౩౨ కొట్లవరకును పెరిగినది. ఒక్క ఇంగ్లండులోనే ఏడుకొట్లు ఖర్చవుతూన్నది. సైనికవ్యయ మింగ్లండు, ఇండియాలమగ్య విభజింపబడవలసినదని వెల్బేకమిషనువారు చేసినసిఫారసు అక్షరాలలోతప్ప సిద్ధాంతములో అమలుజరుగుటలేదు. ఎందువల్ల ననగా ఇంగ్లండు సైనికవ్యయము క్రింద కొంతసొమ్ము వెచ్చించినట్లుగా కనపడుతూ ఇంగ్లీషు సైనికుల జీతములను హెచ్చించి, తద్వారా తాను వెచ్చిస్తున్న సొమ్ముకు మూడురెట్లెక్కువసొమ్ము ఇండియానుండి గుంజుకొంటూన్నది.” అని తెలియపరచియుండెను. దాదాభాయి కలకత్తా కాంగ్రెసు కథ్యక్షుడైన సంవత్సరము (౧౯౦౬) గైక్వారు కాంగ్రెసును దర్శించెను. బహిష్కరణతత్వము కాంగ్రెసువాతావరణము నాశ్రయించియుండెను. బాబు బిసినచంద్రపాల్ “బహిష్కరణము” అనేపదమునకు విశాలార్థము చెప్పి, ప్రభుత్వముతో సంబంధమును పూర్తిగా వదలుకొనవలె నని చెప్పెను. వంగరాష్ట్రముతప్ప తక్కినరాష్ట్రములు బహిష్కరణతీర్మానమునుండి మినహాయంపబడుటకు ప్రయత్నించినవి. బహిష్కరణమునకు ప్రధానభాగమైన స్వదేశీ కర్థము ననేకమంది అనేక విషములుగా చెప్పియుండిరి. మాలవ్యాజీ “స్వదేశీ” అంటే దేశీయపరిశ్రమల రక్షణమని చెప్పెను. తిలకుమహాశయుడు, మగ్యతరగతులవారు విదేశీవస్తువుల నుపయోగించెడి విషాదసంఘటనమును నిర్మూలించుటకు భారతజాతి కది ఆత్మసహాయము, ఆత్మనిశ్చయము, ఆత్మత్యాగముగల ఒకవిధమైనసాధన అని చెప్పెను. లాలాజీ కది ధనమును కూడబెట్టుకొనుటగా తోచెను. దాదాభాయిమాత్రము కాలపరిణామమునుబట్టి, ప్రజల మనోభావము లార్థికవిద్యాసంస్కరణములవైపునకు మరలినవనీ, విద్యావ్యాపకము వలననే వారిలో స్వరాజ్యవాంఛ ప్రబలమయినదనీ అభిప్రాయ మిచ్చెను. ఇదివరకే దేశములో స్వదేశీ, బహిష్కరణము, జాతీయవిద్య అనే పేరులతో ఆందోళన జరుగుతూండగా, వానికితోడు ‘స్వరాజ్యము’ అనే నూతనాందోళనమును బయలుదేర

దీయుటకు ౬,౦౦౦ ల మైళ్లదూరమునుండి వచ్చిన కాంగ్రెసు యేండ్ల వృద్ధునిపైన 'ఇంగ్లీషు మన్' పత్రిక మండిపడ్డది. కాని భారతస్వరాజ్యసంపాదనామార్గ మంతకంతకు తనం తట తానే వ్యక్తమవుతూ వచ్చినది. ౧౯౦౫ లో గోల్డేగారు సూచించిన స్వరాజ్య సంపాదనామార్గములు నాల్గును, ౧౯౦౬ లో కలకత్తాకాంగ్రెసులో దాదాభాయి అధ్యక్షతక్రింద చేయబడిన నాలుగు ప్రధాన తీర్మానములలోను స్పష్టీకరింపబడినవి. ఆ తీర్మానము లివి :

స్వయంపరిపాలనము

(1) బ్రిటిష్, వలసరాష్ట్రము లనుభవిస్తూన్న స్వయంపరిపాలనమువంటి పరిపాలనాపద్ధతి భారతదేశమునకుకూడా వర్తింపజేయవలె నని ఈ మహాసభవారి అభిప్రాయము. తదనుగుణమైన ఈక్రిందిసంస్కరణములు వెంటనే చేయబడవలెనని ఈ సభవారు తీర్మానిస్తున్నారు.

(ఎ) ఇంతవరకును ఇంగ్లండులోమాత్రమే జరుపబడుతూన్న అన్ని పరీక్షలను ఇండియా, ఇంగ్లాండుదేశములలో నేకీకాలమున జరుపవలెను. ఇండియాలోని అన్ని యున్నతోద్యోగములను పోటీపరీక్షలలో నుత్తీర్ణులైనవారికిమాత్రమే ఈయవలెను.

(బి) హిందూదేశరాజ్యాంగ కార్యనిర్వహణ కౌన్సిలులోన, మద్రాసు, బొంబాయి గవర్నరులయొక్కయు, వైస్రాయియొక్కయు కార్యనిర్వాహకవర్గములలోను తగినంత భారతీయప్రాతినిధ్య ముండవలెను.

(సి) అఖిలభారత శాసనసభ, రాష్ట్రీయశాసనసభలు నిజమైన ప్రయోజనముగల ఎక్కువ ప్రజాప్రాతినిధ్యమును వహించే టంత పెద్దదిగా చేయబడవలెను. దేశముయొక్క ఆర్థిక, కార్యనిర్వాహకపరిపాలనములందు ప్రజల కిప్పటికంటె ఎక్కువ అధికార ముండవలయును.

(డి) లోకల్ బోర్డులు, మున్సిపాలిటీల అధికారము లెక్కువ చేయబడవలెను. ఇటువంటిసంస్థలపైన, సీమలో లోకల్ గవర్నమెంటుబోర్డు కున్న అధికారముకంటె ఎక్కువ అధికార మిక్కడి ప్రభుత్వోద్యోగుల కుండరాదు.

బహిష్కరణోద్యమము

(2) ఈ దేశపరిపాలనావిషయములో ప్రజలకు మాట్లాడేహక్కు లేకపోవడము చేతను, గవర్నమెంటువారితో వారు మనవిచేసుకొనేవిషయములు సరిగా ఆలోచించబడకపోవుటచేతను వంగరాష్ట్రనిభజనమును ప్రతిఘటిస్తూ ఆరాష్ట్రప్రజ లవలంబించిన

జహిష్కరణోద్యమము న్యాయబద్ధ మైనదేనని ఈ మహాసభవా రభిప్రాయపడు తున్నారు.

స్వ దేశీ

(3) ఈకాంగ్రెసు స్వ దేశీయుద్యమమును హృదయపూర్వకముగా నామోదిస్తూ, అది జయప్రదముగా కొనసాగుటకు దేశీయు లెల్లరును, కొంత త్యాగమునకైనను సహించి, దిగుమతిసరకులకు బదులుగా దేశీయవస్తువుల యుత్పత్తికొరకును, దేశీయ పరిశ్రమల అభివృద్ధికొరకును శ్రద్ధగా, గట్టిప్రయత్నములు చేయవలెనని కోరుతూ తీర్మా నిస్తూన్నది.

జాతీయ విద్య

(4) దేశీయు లెల్లరకును, తమ బాలబాలికల జాతీయవిద్యాసమస్యనుగూర్చి యోచించుటకును, జాతీయాధికారముక్రింద జాతీయపద్ధతులపైన దేశపరిస్థితుల కనుగుణ మైన పారిశ్రామిక, విజ్ఞాన, సాహిత్యవిషయక విద్యావిధానమును ఏర్పాటుచేయుట కును తగిన తరుణము వచ్చినదని ఈమహాసభవారు తీర్మానిస్తున్నారు.

ఆనందాచార్యులు

బొంబాయిలో ౧౮౮౫ వ సంవత్సరమున మొట్టమొదటి కాంగ్రెసు జరుపబడి నప్పుడు జి. సుబ్రహ్మణ్యయ్యరు (పత్రికాసంపాదకుడు), ఆనందాచార్యులు, తెలంగా, దాదాభాయికాకోరీ, నరేంద్రనాథనేక, డబ్లియు. సి. బెనర్జీ, ఫిరోజీషామెహతా, డి. యస్. పైట్ మొదలగు ఈభారతకాంగ్రెసు మూలపురుషులగు మహనీయు లందరి యుపన్యాసములందును హిందూదేశరాజకీయములలో ఆనాడు కలుగుతున్న బల వత్తరపరిణామములు కృత్తమయినవి. ఇంతకాలము గడచినతరువాత వారు మితవాదు లుగా కనపడవచ్చునుగాని, వారిభావమాత్రము మితవాదిత్వమును కృత్తముచేయుట లేదు. ౧౮౯౧ వ సంవత్సరములో నాగపూరుకాంగ్రెసున కధ్యక్షుడైన ఆనందా చార్యులు తన అనర్గళనాగ్ధోరణిలో ఇండియాకొన్నిలును “ఇండియాలో ఉద్యోగము చేయడమునకు పనికిరాని భారతీయపురాణ వృద్ధులతోగూడిన గూఢపురాణీపరిపాలక సంఘము” అని వర్ణించెను.

ఆయన ౧౮౯౧ లో నాగపూరుకాంగ్రెసున కధ్యక్షుడవహించి ఉద్రేకపూరిత మైన ఉపన్యాసమునిచ్చెను. “స్వచ్ఛందపై నికులవిషయ మాలోచించండి. ఆర్మీనియ నులు, నీగ్రోలు, పశ్చిమాఫ్రికాలోని మూటోలు, ఫలానా అని వర్ణించడమునకు వీలు లేని తదితరజాతులవారును కూడా స్వచ్ఛందపై నికులుగా అంగీకరింపబడుతూండగా

భారతీయులు మాత్రము నిరాకరింపబడుతుండిరి. వీరందరును మన వీరశిఖామణులుగాను, మన దేశసంరక్షకులుగాను భావింపబడుతున్నారు. ఈ అవమానకరమైన విభేదము మన సక్రమాందోళనముయొక్క అమోఘశక్తిముందు అదృశ్యము కాక తప్పదని నా నిశ్చితాభిప్రాయము. అవి బ్రిటిష్ న్యాయసిద్ధాంతమునకు విరుద్ధములు. భారతీయ హృదయఫలకములందు చిత్రించబడి, మానవ న్యాయశాస్త్రము లన్నిటి కంటెను మిన్నగానుండే ఆ దైవసిద్ధాంతమునకుగూడ వ్యతిరేకములే." ఆయన డక్షిణ భారతరాజకీయాకాశమునందు రెండువశాబ్దములపాటు నక్షత్రమువలె వెలుగొందెను. ఆయన కెప్పుడును అనుచరులు లేరు. ఆయన కొకప్రత్యేకతరగతికి చెందిన రాజకీయాభిప్రాయములు లేవు. కాని ఆయన అనర్గళవాగ్ధోరణివలన ఆయనకు సుప్రసిద్ధత కలిగినది. పూర్వనాయకులలో ఇంకను అనేకమంది సుప్రసిద్ధులుండిరి. వారివి వివిధ తత్వములు. జి. సుబ్రహ్మణ్యాయ్యర్, డి. యి. వాచా, జి. కె. గోఖలే లొకపద్ధతివారు. వారిప్రధానవిషయ మార్థికసమస్య. వారియుపన్యాసములలో వారెప్పుడును కృతయుగమునాటిమాటలు చెప్పి మన పురాతనసంప్రదాయముల నుదాహరిస్తూ ప్రజల నుద్దేశకపరిచినవారు కారు. ఏవిషయమైనను సరే జరిగినది జరిగినట్లుగా చెప్పి పూసగుచ్చి నట్లు వర్ణించడము వారియుపన్యాసధోరణి. వారివాదనలు స్పష్టముగా నుండేవి. వారి తర్క మభేద్యముగా నుండేది. వారిసిద్ధాంతములు విమర్శనాతీతములుగాను, ప్రమాదరహితములుగాను ఉండేవి.

డి. ఇ. వాచా

ఈ కాంగ్రెసు మూలపురుషున కొకవిషయము తెలుసును, మరియుకవిషయము తెలియ దనుటకు వీలులేదు. ఈయన మొట్టమొదటి కాంగ్రెసులో సైనికసమస్యను గూర్చి విమర్శించినప్పుడే ఈయనసమర్థతాచాకచక్యములు వెల్లడియైనవి. రెండవ కాంగ్రెసులో ఈయన భారతీయులదారిద్ర్యమును వర్ణించి, భారతదేశమునుండి యేటేటా యెంతధన మింగ్లాండుదేశమునకు పోతున్నదో వివరించెను.

ఈయన అనేకపర్యాయములు భారతదేశపుప్రజలలో నానాటి కెక్కువగా వ్యాపిస్తూన్న దారిద్ర్యమునుగూర్చి చెప్పియుండెను. "గూరూ నుండి హిందూదేశపు రైతుస్థితి అంతకంతకు క్షీణదశకు వచ్చినది. ౪ కోట్లమంది భారతీయులకు రోజుకొక పూట భోజనముతప్ప మరేమీ లేదు. అదిగూడ ప్రతిరోజూలేదు. దీని కంతకును ముఖ్యకారణము హిందూదేశమునుండి ఇంగ్లాండుదేశమునకు పోతున్న ధనప్రవాహమే. దూరముననున్న ఆదీవుల సాటిలేని ఐశ్వర్యము నింకను పెంపొందించడమునకే ఆధన ముపయోగపడుతున్నది. కాని, చెమటయొడ్చి ఆసామును సంపాదించిన

భారతీయకష్టజీవులకుగాని, ఆ ఐశ్వర్యోష్ణికి మూలమైన భారతభూమికిగాని యే రూపములోను అది తిరిగి రావడములేదు. " అని ఆయన వివరించెను. బొంబాయిలో ౧౮౮౯ లో జరిగిన ౫ వ కాంగ్రెసులో నీయన, ప్రభుత్వమువారు దేశీయపరిశ్రమలపైన పన్నులను విధించువిధానమును విమర్శించెను. కామస్సుసభవారు ఇండియా దేశపుప్రజల ఇష్టానుసార మాపద్ధతిని మార్చవలసిన దని తీర్మానరూపకముగా సలహా యిచ్చి ౯ నెలలు గడచినను, ఇండియాగవర్న మెంటువా రేవిధమైనచర్యను తీసుకొనక పోవడము విచారకరమని ఆయన చెప్పెను. ఆర్థికకాంగ్రెసులో తిరిగి ఈవిషయమును గూర్చి, ఉప్పుపన్నునుగూర్చి ఆయన మాట్లాడెను. ౧౮౯౨లో జరిగిన అలహాబాదు కాంగ్రెసు కరెన్సీసమస్యనుగూర్చి యెక్కువ ఆంక్షోశన చూపెను. అప్పుడు వాచా ౧౮౯౩ లో జర్మనీలో వెండినాణెములు తీసివేయబడడమువలన కలిగిన ఫలితమును, ఇండియా చెల్లించవలసిన " సీమఖర్చుల " (Home Charges) విషయములో నాటి మారకవిధానమువలన కలిగేఫలితమును విపులముగా విమర్శించి చెప్పెను. బంగా 6 ప్రమాణమువలన ఇండియాప్రజలకు కలిగే నష్టమునుగూర్చి, ౧౮౯౦ లోని షేర్మ్యాక్ చట్టమునుగూర్చి ఆయన వివరముగా మాట్లాడెను. ౯ వ కాంగ్రెసులో ప్రభుత్వమువారి " న్యాయబద్ధమైన అవినీతి " ని గూర్చి తీవ్రముగా విమర్శించెను. ఆ కాంగ్రెస్లోనే వాచా వెండినాణెముల ముద్రణమును నిలిపివేయకూడదని తీర్మానమును ప్రతిపాదిస్తూ, " ప్రభుత్వోద్యోగులయొక్కయు, పెట్టుబడిదారులయొక్కయు విశేషలాభనిమిత్తము " కష్టపడి పనిచేసే కూలిజనము, పన్నులతో క్రుంగిపోతూన్న రైతుజనము నానాటికి నిరుపేదలుగా చేయబడుతున్నారు. ఆవిధానము రైతులను దోచివేయగలదు. ఇదివరకే యేనాగరిక దేశమునందును లేని అత్యధిక జీతములను తీసుకొంటూన్న అత్యల్పసంఖ్యాకులైన ప్రభుత్వోద్యోగుల ప్రయోజనమునిమిత్త మిప్పుడు రైతులపైన మరింతఎక్కువ భారము పడగలదు. " అని ఆయన చెప్పెను.

ఎప్పుడో ౧౮౮౫ లోనే లాంకుపైరునుగూర్చి వాచాగారు మాట్లాడినారు. అది ఆయనతీక్షణబుద్ధికి నిదర్శనము. ౧౮౮౫ లో ఆయన "పైనికవ్యయము తగ్గించబడని యెడల దిగుమతిపన్నులు తిరిగి పునరుద్ధరింపబడవలెను. ఈదిగుమతిసుంకములు తీసి వేయబడుటమూలముననే దారిద్ర్యవంతమైన భారతదేశమును ధనవంతమైన లాంకుపైరు గోచుకొని మరింత ఐశ్వర్యవంతము కాగలుగుతున్నది. " అని చెప్పెను.

౧౮౯౪ లో మరల వాచా "ప్రభుత్వమువారు పత్తిపరిశ్రమలపైన పన్నులువేసిన బాల్యదశలోనున్న ఇండియాదేశపు మిల్లుపరిశ్రమలను లాంక్ పైగమిల్లుల ప్రయో, నముకోసము నాశనముచేయ ప్రయత్నించడము శోచనీయ" మని చెప్పెను. ఆయన

ఇండియా ప్రభుత్వమునా రాపన్నులవిధానమును ప్రతిఘటించినందుకు శ్లాఘించి, ఇట్టి అన్యాయకార్య మొనరించినందుకు భారతరాజ్యాంగకార్యదర్శిని నిందించెను. వెస్ట్ మినిస్టరునుండి భారతరాజ్యాంగ కార్యదర్శి పంపే నిరంకుశమైన ఉత్తరువులకు విధేయత చూపవలసినస్థితిలో ఇండియా ప్రభుత్వ మున్నందుకు చింతించెను. వాచా సైనిక సమస్యనుగూర్చి, ప్రజల పేదరికమునుగూర్చి అనేకపర్యాయములు చర్చించియుండెను. ఆర్థికవిషయములకూడ ఆయనవృష్టి నాకర్షించకపోలేదు. ౧౯౧౫ లో పూనాలో జరిగిన ౧౧ వ కాంగ్రెసులో ఆయన ఆవిషయములనుగూర్చి చర్చించెను. మారకము వలన సివిల్ సైనికపరిపాలనములలో వ్యయము హెచ్చిన దని చెప్పిన సగ్ జేమ్సు వెస్టులాండు మాటలు యధార్థములు కావని ప్రభుత్వమునారి అంకెలనుబట్టియే ఆయన ఋజువుచేసెను. ౧౧ వ కాంగ్రెసులో పత్తిదగుమతిపన్నులను సమర్థిస్తూ విజ్ఞానప్రదమైన తీవ్రోపన్యాసము చేసి “బొంబాయి తీవ్రవాది” అనే బిరుదుమును సంపాదించగలిగెను. ఈయన వెల్బీకమిషను (ప్రభుత్వవ్యయమునుగూర్చి విచారించిన కమిషన్) యెదుట సాక్ష్యమిచ్చి తన అపూర్వ సామర్థ్యమును వెల్లడించెను. ఆ సాక్ష్యమునకు కాంగ్రెసువంటి మహాసత్తిస్థయు, గొట్టేవంటి పండితులును నీయనను చాలా శ్లాఘించిరి. ౧౯౧౬ లో జరిగిన ౧౩ వ కాంగ్రెసులో నీయన సరిహద్దురాష్ట్రమునెడ ప్రభుత్వము వారిచే నవలంబింపబడు రాజకీయ తంత్రమును విమర్శించెను. సామ్రాజ్యమున కీ సరిహద్దు రాష్ట్రముల ఆక్రమణ మవసరమే అగునెడల ఆవ్యయమును బ్రిటిష్ ప్రభుత్వము వారే భరింపవలెనని వాచా ఖండితముగా చెప్పెను. ౧౯౧౭ లో హార్నల్ కమిషన్ వారి నివేదిక ప్రకటనమునకును, స్థావరు కమిషన్ నియోజనమునకును మధ్యకాలములో మరల ఒకసారి కరెన్సీసమస్య తలయెత్తినది. అప్పుడు వాచా నెండినాణెముల ముద్రణమున కవకాశము లేకుండ ౧౯౧౩ లో లంకసాలలను మూసివేయడమునుగూర్చి విమర్శించెను. ౧౯౧౩ లో చేయబడిన మాతననాణెముల చట్టము సిమ్లా శాసనసభలో భారతీయప్రతినిధి ఒక్కడైనను లేని సమయములో అరగంటనేపులో అంగీకరించబడినదని చెప్పి వాచా సభాసదుల నాశ్చర్యనిమగ్నులను చేసెను. “మన కీచిక్కుకు మూలము ‘సీమఖర్చులు’ గాని కరెన్సీగా” దని ఆయన చెప్పెను. తరువాత మారకపు విలువను నిర్ణయించడమునకును, అందు కనుకూలముగా బంగారుచట్టమును ప్రవేశపెట్టడమునకును ప్రయత్నములు జరిగినవి. సరిహద్దు రాష్ట్రాక్రమణములతో, కరవులతో, ప్లేగులతో మన భనము పూర్తిగా వ్యయమైనది. ౧౯౧౯ లో జరిగిన ౧౫ వ కాంగ్రెస్ లో భారతదేశమునకు బంగారుప్రమాణమును వర్తింపజేయడమునుగూర్చి “కాంగ్రెస్ సింతవరకు మూడుపర్యాయములు కరెన్సీసమస్యనుగూర్చి విమర్శించినది. బంగారము

ఉత్పత్తి అయ్యే అన్ని దేశములనుండి భారతదేశమునకు బంగారము వస్తున్నదని కర్ణను ప్రభువు చెప్పినమాట యథార్థముకాదు. ప్రతిసంవత్సరము ఇండియానుండి విదేశములకు పోతున్న ధనప్రవాహమే ఇండియాదారిద్ర్యమునకు కారణము. భారతీయుల పెట్టుబడి ద్రవ్యమే ఇండియాకు నిజమైనభాగ్యము. రూపాయిలోని వెండివిలువ తక్కువై, నాణెమువిలువ యెక్కువైనది. ఒక్కప్పుడు తులమువెండి రూపాయిఖరీదు ఉండేది. ఇప్పుడు ౧౦ అణాలు ౧౧ అణాలకంటె ఎక్కువ విలువ దానికి లేదు. కాబట్టి పేదవాండ్రు తేమనిధియైన వెండినగలకు బజారులో ధర పడిపోయినది." అని ఆయన చెప్పెను. ౧౯౦౧ లో కలకత్తాలో జరిగిన ౧౭ వ కాంగ్రెసుకు వాచా అధ్యక్షుడుగా నెన్నుకొనబడెను. అప్పుడు వాచాన చేసిన మహోపన్యాసమును స్వయముగా చదివి ఆనందించవలసినదే కాని ఇక్కడ ఉదాహరించడమునకు వీలులేదు. కాని సందర్భము నుబట్టి ఆ యుపన్యాసములోని కొన్ని భాగము లానూ అధ్యాయములలో నుదాహరింపబడినవి. వాచా ౧౮౯౬ మొదలు ౧౯౧౩ వరకును కాంగ్రెసుకు సంయుక్త కార్యదర్శిగా పనిచేసెను. ఆయన అగ్ర్యక్షుడయ్యేంతవరకును కాంగ్రెసులోని ప్రతివిషయములోను జోక్యము కలిగించుకొనెను; కాని తరువాత సామాన్యసంబంధము కలిగియుండెను. ఆయన ౧౯౧౫ లోని బొంబాయి కాంగ్రెస్ కు ఆహ్వానసంఘాధ్యక్షుడు. దాదాపు కాంగ్రెసుతో ఆయనకు కలిగిన చిట్టచివరి సంబంధ మదే. వాచా ౨౫ సంవత్సరములకుపైగా కాంగ్రెసులో ప్రాముఖ్యస్థాన మాక్రమించుకొనియుండెను. సర్వతోముఖ పాండిత్యముతోగాని, విషయపరిజ్ఞానముతోగాని సందర్భ విమర్శనముతోగాని ఆయనతో సరివచ్చువారు బహు కొద్దిమంది; ఆయనను మించినవారు లేనేలేరు. ౧౯౦౧ లో కలకత్తాలో ౧౭ వ కాంగ్రెసు కార్యక్షత వహించి వాచా నిస్పృహతో "ఇంగ్లీషువారికి నష్టదాయకముగా ప్లాంట్ చేసెట్లు పెద్దయంత్రములలో నున్నప్పుడు ఇంగ్లండు చేతులు ముడుచుకొని కూర్చున్నదా? పోవులధికారములో ఇంగ్లండు లక్షలకొలది పోగొట్టుకొని దివాలాతీసినదని చరిత్ర చెప్పడములేదా? ఇప్పుడు ఇండియా యున్నస్థితిలో ఇంగ్లండ్ యున్నయెడల అది నోరు మాసికొని యూగుకొనేదా?" అని ఇంగ్లీషురాజ్యతంత్రమును తీవ్రముగా నిరసించెను. ఈసందర్భము లన్నిటిని గమనించేయెడల వాచా కాంగ్రెసులోనున్న తీవ్రవాదులలో తీవ్రవాది అని చెప్పవచ్చును. కాని ఒకకాలమునాటి తీవ్రవాది తరువాతికాలమునాటికి మితవాది కాగలడు. అదే విధముగా వాచా పిదప కొంతకాలమునకు "సర్" బిరుదాంకితుడై, కేంద్రకాసనసభకు నామినేటేడ్ సభ్యుడై, ఇండియాలోని బ్రిటిష్ ప్రభుత్వమునకు ప్రాజనీయుడయిన ఆంతరంగికమిత్రుడయ్యెను.

గోఖలే

గోఖలే ఇంతకన్నను కఠినముగాను, స్పష్టముగాను తన అభిప్రాయములను వెల్లడించుచేసాడు. ఈయన తిలకుమహాశయునితో కలసి మొట్టమొదట 1907 లో కాంగ్రెసువేదికపైన కనిపించెను కర్జనుప్రభువుకాలమునందు, మారకపులికమకల ఫలితముగా చూపబడిన కృత్రిమపు టధికాదాయములపైన ఈయన శాసనసభలలో తిరుగుబాటు చేసెను. ఈయన ప్రభుత్వమువారితో “కరెన్సీయైనను కళంకరహితముగా నుండవలయును.” అని మొగమోటమును విడిచి చెప్పినాడు. ఈయన ఉప్పుపన్నును గూర్చి చేసిన విమర్శనలు, పూసక్రచ్చినట్లు దృష్టాంతరూపకముగా చేయబడినవి. ఈయన యుపన్యాసములలో మూడుపై సలఖరీదుగల బస్తా ఉప్పు అయిదణాల ఖరీదెట్లయినదో వివరింపబడినది. ఆయన పబ్లిక్ సర్వీసెస్ కమిషనునుగూర్చి, వారిసిఫారసులపైన చేయబడే హిందూదేశరాజ్యాంగ కార్యదర్శి ఉత్తరువులనుగూర్చి మాట్లాడిన సందర్భములో, భారతీయులకు న్యాయముగా రావలసిన 1911 ఉద్యోగములలోను 1907 మాత్రమే వస్తూన్నవనీ, అందులో 193 హిందూదేశరాజ్యాంగ కార్యదర్శి నిర్ణయముప్రకారము లభిస్తూన్నవనీ వివరించియుండెను. కాని గోఖలే యెంతకఠినమైన మాటనైనను అత్యంత మార్దవమైనభావలతో చెప్పగలసమర్థుడు. 1907 లో “అత్యంతోన్నతోద్యోగము లన్నీ శాశ్వతముగా యూరోపియనులకే యుండవలెను” అని ప్రభుత్వమువారు చేసిన బహిరంగప్రకటనమును నిరసిస్తూ గోఖలేమహాశయుడు “ఇంగ్లీషువారు మనకు చేసినవాగ్దానములు మాజాతికొక అమూల్యమైన ఉన్నతాదర్శమును ప్రసాదించినవి. వా రావాగ్దానములను భంగపరచినయెడల, బ్రిటిష్ ప్రభుత్వముపైన మా కనురాగ ముండవలసిన ముఖ్యకారణములలో నొకటి అవృశ్యము కాగలదు.” అని చెప్పినాడు. గోఖలే విమర్శన మానందముగాను ఉండేది, నిష్కపటముగాను ఉండేది. ఆయన సర్ జేమ్సుఫీట్టు జేమ్సుస్టీ వెక్ నుగూర్చి “కీ రిమంతుడేగాని అపకీ రిమంతుడేగాని ఒక ఇంగ్లీషుజడ్జి (సర్ జేమ్సుఫీట్టు జేమ్సు స్టీ వెక్) ఇంగ్లండు నేడు మనయెడల విశ్వాసభంగముగా ప్రవర్తించ సిద్ధముగా నున్నదని అంగీకరించడమునకుగాని, 1910 లో చేయబడిన ప్రకటనములోని అర్థము నుద్దేశించి అది చేయబడలేదని ఒక అసంభవమైన సిద్ధాంతమును బయలుదేరదీయడమునకుగాని వెనుదీయలేదు. మే మీ వాగ్దాన పత్రముల నన్నిటిని ఇక చిత్తుకాగితములక్రింద నిప్పులలో వేయవలసినదేనా?” అని నిస్పృహలై చేసిన తీవ్రవిమర్శనమే ఇందుకు నిదర్శనము. ప్రభుత్వమువారినిగూర్చిన కఠినవిమయములను మార్దవముగా చెప్పడము గోఖలేయొక్క ప్రత్యేకత. 1911 సంస్కరణచట్టములో కాన్సిలుసభ్యులను ఎన్నుకొనేసాకు లేదని కనిపెట్టబడినది.

వైస్రాయికిమాత్రము, హిందూ దేశరాజ్యాంగ కార్యదర్శి అంగీకారమునకు లోబడి నిబంధనలను చేసేవాక్కు కల్పింపబడినది. గోఖలే ఆనిబంధనలనుగూర్చి “ ౧౮౯౨ చట్టములోని ప్రధానోద్దేశమునకే భంగకరముగా నుండవలెనని బుద్ధిపూర్వకముగా ఈ నిబంధనలు చేయబడిన వని నే ననను. కాని ఈచట్టముయొక్క యుద్దేశమునకు పూర్తిగా భంగము కలిగించేటట్లు ఈనిబంధన లుండవలయునని ఒకప్రశ్నోచ్ఛోద్యోగిని నియమించేయెడల ఆయన ఇంతకన్న జయప్రదముగా ఆపనిని నిర్వర్తించియుండజాల డనిమాత్రము నే ననగలను. ” అని చెప్పెను. గోఖలే “ఎండకెండి గానకు తిడిసి, ఉద యమునుండి సాయంకాలమువరకును గుప్పెడుమెతుకులకోసము, చెమటయొడ్చి పని చేస్తూ, అంతులేని యోగ్యుతో మానవుడు పెట్టేకష్టాలను, దేవుడు పెట్టేకష్టాలను భరిస్తూ, చెప్పుకునేదిక్కులేక కిక్కురు మనకుండ ప్రభువులకు పన్నులిచ్చుకొనే రైతు”ను చూచి చాలా జాలిపడేవాడు. కేవలము ఆరైతులక్షేమముకోసమే ఆయన “ప్రభుత్వవ్యయము”, “పన్నుల”ను గూర్చి అంతగా పనిచేసినది. కర్జనుప్రభువు యొక్క అనర్థపరిపాలనమువలన మితవాదిత్వమునకు పేరుపడ్డ గోఖలేకూడ ఒక్కొక్కప్పుడు నిగ్రహించుకోలేకపోయేవాడు. కీర్జనుకాలములోని వంగరాష్ట్రవిభజనము, కలకత్తాకార్పొరేషన్ అధికారములను తగ్గించుట, విశ్వవిద్యాలయపరిషత్తు (Senates) లను ప్రభుత్వోచ్ఛోధులవశము చేసి, విద్యావిధానము నెక్కువ వ్యయకారణముగా నొనర్చుట, అధికారరహస్యముల చట్టము (Official Secrets Act) ఇవన్నీ ఆయన కాలములోనే జరిగిన “పురాతన స్మారకనిర్మాణరక్షణచట్టము ” (Ancient Monu-ments’ Preservation Act), ఖామనివారణావిధానము, సై నికులషికారు (Shooting) ను గూర్చిన నిబంధనలు, రంగూన్, ఓక్రేవుకేసులలో శిక్షలు మొదలగు సత్కార్య ములను మరపించి గోఖలే అంతవానికి కోపము తెప్పించి “ప్రజల శ్రేయస్సుకోసము ప్రభుత్వముతో సహాయపడేపని కిక తప్పక స్వస్తి చెప్పవలసినదే. ” అనే కఠినమైన మాట లాయననోట పలికించుటకు కారణభూతములైనవి. వంగరాష్ట్రవిభజనసందర్భ ములో జరిగిన కొన్ని విషయములనుగూర్చి ఆయన “వంగదేశములో ఇటీవల అతితీవ్ర ముగా పొంగి పొరలెత్తిన జలప్రవాహము, అక్కడక్కడ గట్ల నతిక్రమించిపోవడ మసంభవవిషయము కాదు. పెద్దజనసమూహములో ఒక్కసారి ఆకస్మికసంచలనము కలిగినప్పు డిట్టి చిన్నచిన్న మర్యాదాతిక్రమణములు తప్పవు. ముఖ్యముగా ఆసంచల నము, చీకట్లోనుండి వెలుతురులోకి, నిర్బంధములోనుండి స్వాతంత్ర్యములోకి అయి నట్లయితే మరీ తప్పవు. ” అని అభిప్రాయమిచ్చినాడు. గోఖలే ౧౯౦౫ లో కాశీ కాంగ్రెసు కన్వేన్షన్ ప్రజాభిప్రాయ మనుకూలముగా నున్నయెడల బహిష్కరణ మును చిట్టచివరి రాజకీయాయుధముగా ప్రయోగించవచ్చునని సమర్థించినాడు. ఆయన

ప్రతికర్షణలయెడ చూపే దాక్షిణ్యమువలన ఆయనవిమర్శనము లెప్పుడును అస్పష్టము గాను, బలహీనముగాను లేవు. ఆయన “ప్రతి ౧ గ్రామములలో నాలుగుగ్రామములు పాఠశాలలు లేకుండనున్నవి. ౮ మంది పిల్లలలో ౭ మంది అజ్ఞానముతో వర్ధిల్లుచు న్నారు.” అని చెప్పినప్పుడు ‘నూటికి ౧౨ మందిమాత్రమే చదువుకొన్నవారున్నారు’ అని చెప్పడముకంటె ఎక్కువస్పష్టముగా అర్థమవుతున్నది. గోఖలే కాక ఆగ్యక్షోప న్యాయసమూలకముగా, లిట్టను పభువు రహస్యలేఖ కెక్కువప్రచారము కలిగినది. అందులో “ఈకోరికలు, ఈ ఆశలు ఎప్పటికీ సఫలము కావనేసంగతి మన కందరికీ తెలు సును. మనము వారిని (భారతీయులను) నిరోధించనైనను నిరోధించవలెను. లేదా మోసగించనైనను మోసగించవలెను. మన మీ అన్యాయమార్గమునే అవలంబించినామూ ఇండియా, ఇంగ్లాండు ప్రభుత్వములవా రిరువురును, మనస్సులో లేనిమాట లనేకము చెవిలో చెప్పి, వాటిని చేతితో చేయకుండా తప్పించుకోవడమునకు తమ గూఢచ్య క్రిని వినియోగిస్తున్నారనే నిందారోపణమునకు సరియైనసమాధాన మీయలేదనియే ఇప్పటికిని నా అభిప్రాయము. ఇది రహస్యలేఖ కాబట్టి ఈసంగతి నిర్భయముగా వ్రాస్తున్నాను.” అని యుండెను.

౧౯౦౫, ౧౯౦౬ సంవత్సరములలో వరుసగా గోఖలే ఇండియా ప్రతినిధిగా ఇంగ్లాండుకు పంపబడెను. ఆయన ౧౯౦౬ లోనే ఇంగ్లాండుకు మొట్టమొదట నెల్లి యుండెను. గోఖలే అంటే ప్రభుత్వ మంత ప్రేమించేదీ కాదు; ప్రజలంత ఇష్టపడే వారునూ కాదు. ప్రభుత్వమువారి కాయనమితవాదిత్వము సరిపడేదకాది. వీ రిరువురికిని మధ్యవర్తిగా ప్రవర్తించవలెనని ఆయనకోరిక. ౧౯౦౦ లో లాహోరు కాంగ్రెసు కథ్యక్షుడైన చందావర్కారు అభిప్రాయముకూడా యిదే. గోఖలే, వైస్రాయికి ప్రజాభీష్టములను మనవిచేసేవాడు. గవర్నమెంటువారి కష్టములను కాంగ్రెసుకు తెలియచెప్పేవాడు. ఇందుమూలముననే ఆయన కొంతమంది కయిష్టుడయ్యెను. ౧౯౦౬ లో నూరతుతగాదా సందర్భమున మింట్లో ప్రభువుకూడ గోఖలేనుగూర్చి “పార్టీ నాయకుడుగా ఆయన వట్టి పనిగాయి” అని వ్రాసియుండెను. గోఖలేనుగూర్చి వైస్రాయిఅభిప్రాయమును వెలియచేయగల మరియొకసంఘటనముకూడా జరిగినది. అది మింట్లోప్రభిష్ట వ్రాసిన మింట్లోప్రభువు శీవితచరిత్రములో నుదాహరింపబడినది. గోఖలే ఇంగ్లాండులోని యొకమిత్రునికి వ్రాసిన యుత్తరమును మార్గీ చూచి, దాని నకలును మింట్లోకు ఇండియాకు పంపించెను. అప్పుడు మింట్లో “ఈవ్రాత కేవలము దురభిప్రాయములు కలిగించే యుద్దేశముతో వ్రాయబడినది. గోఖలే ఈ ధోరణిలో నాతో మాట్లాడియుండేవాడు కాదు. నే నాయనను బాగుగా ఎరిగియుండి, ఆయనతో మంచిస్నేహముగా నుండి, ఆయనను మెచ్చుకొనేవాడ నైనప్పటికీ, ఇందువల్ల నే

కేవల మాయన నెవరును విశ్వసించియుండరాదని నా అభిప్రాయము.” అని తన మనస్సును వైకుంఠమున.

గోష్ఠి పెద్దతనమువచ్చినకొలదీ “ప్రభుత్వమువారంతకంత కెక్కువ స్వార్థపరులౌతున్నారు. జాతీయాశయములకు నానాటి కెక్కువ విరోధు లవుతున్నారు. పూర్వ మింతలేదు” అంటూండేవాడు. ఆయనకు పాశ్చాత్య జాతీయాధిక్యముతో కూడిన ధనస్వామిక (Capitalism) మంటే బొత్తిగా పడేదికాదు. నైతికముగాను, ఆర్థికముగాను కూడా ఇండియా ప్రజలు నానాటికి పతితు లయి పోతూ న్నారనీ, ఇండియాలో మరణముల సంఖ్య పెరిగిపోతూన్నదనీ ఆయన చాలా విచార పడేవాడు. అందువల్ల ఆయన ప్రజలస్థితిగతుల నభివృద్ధి చేయుటకును, ఆర్థికవ్యవహారములను చక్క చేయుటకును, పరిపాలనాపద్ధతులను బాగుచేయుటకును యూరపియనులకు బదులుగా భారతీయులనే పరిపాలకవర్గములో చేర్చి పరిపాలనావ్యవహారములలో దేశీయుల కెక్కువ అధికారమును సంపాదించుటకు తగిన ఒక కార్యక్రమమును తయారుచేసినాడు.

సూరత్ త గాదా తదనంతరము గోష్ఠి కాంగ్రెసులో ప్రధానస్థాన మాక్రమించెను. ఆయన దక్షిణాఫ్రికాకు పోయి, అక్కడ సాత్వికనిరోధములో గాంధీకి అద్భుతమైన సహాయముచేసెను. ౧౯౦౯ కాంగ్రెసులో ఆయన సాత్వికనిరోధ సిద్ధాంతమునుగూర్చి యుపన్యసించగా సభ్యు లందరును ముగ్ధులైరి. ఆయుపన్యాసభాగములు “విదేశములలోని భారతీయులు” అనేశీర్షిక క్రింద మరొకచో నుదాహరింపబడినవి. తరువాత ఆయనచేసినపని అంతా ముఖ్యముగా భారతేశాసనసభలోనే. ౧౯౧౪ లో కాంగ్రెసులోని రెండుపక్షములును తిరిగి యేకము కావలెననే ప్రయత్నము జరిగినప్పుడు మొట్టమొదట అందు కాయన అంగీకరించెనుగాని. తరువాత మాత్రము తన అభిప్రాయమును మార్చుకొనెను. ఈవిధముగా మాతృదేశారాధనముకోస మత్యంతత్యాగముచేసి కఠినమైన ప్రజాజీవితమును గడపిన గోష్ఠిమహాశయుడు ౧౯౧౫ ఫిబ్రవరి ౧౯ వ తేదీన స్వరస్థుడయ్యెను.

జి. సుబ్రహ్మణ్యాయర్

మొట్టమొదటి కాంగ్రెసులో మొట్టమొదటి తీర్మానము ప్రతిపాదించినవా రెవరో తెలుసుకొనవలెనని చాలామందికి కుతూహల ముండవచ్చును. ఆయన మద్రాసునుండి వెళ్లిన జి. సుబ్రహ్మణ్యయ్యగు, హిందూపత్రికా సంపాదకుడు. ఆయనను ఎడిటర్ సుబ్రహ్మణ్యయ్య రని పిలిచేవారు. “ఇండియా పరిపాలనమునుగూర్చిన విచారణ తగినంత భారతీయ ప్రాతినిధ్యముగల రాయల్ కమిషనువారిచే జరుపబడవలె నని ఆమొట్ట

మొదటితీర్మానసారాంశము. ఆయన “ పార్లమెంటువారు సిద్ధాంతముల మాత్రము పరిపాలనమును స్వాధీనపరచుకొనిరికాని, ఆచరణములో తమపార్టీ ప్రయోజనములకు సంబంధించినంతవరకు తప్ప తక్కినసందర్భములలో త్యజించిరి. రద్దయిన కంపెనీ వారి అధికారమును ఇండియాకొన్నిలువారు తీసుకొనిరి గాని పరిపాలనమునుగూర్చి విచారణమాత్రము చేయలేదు.” అని సంగ్రహముగా చెప్పెను. తరువాత ౧౮౯౪ లో మద్రాసులో జరిగిన ౧౦ వ కాంగ్రెసువరకును సుబ్రహ్మణ్యయ్యగునుగూర్చి మహా కేమీ ఎక్కువగా తెలియదు. ఆకాంగ్రెసులో ఆయన భారతదేశార్థిక విషయములనుగూర్చి విచారణ జరుగవలెనని యుపన్యసించెను. ఆయన, ఇండియాప్రభుత్వము వారి న్యాయప్రవర్తనమునుగూర్చి సర్ విలియం హంటరుగాను చేసినవిమర్శనముల నువాహరిస్తూ, అట్టినిందారోపణములు చేయబడినప్పుడు ప్రభుత్వమువారు విచారణ జరిపితిరవలెనని చెప్పెను. తరువాత భారత సంస్థానములలో ముద్రణాస్వాతంత్ర్య మరికట్టబడినందుకు సుబ్రహ్మణ్యయ్యరు తీవ్రముగా ప్రతిఘటించెను. కలకత్తాలో ౧౮౯౬ లో జరిగిన ౧౨ వ కాంగ్రెసులో, సివిల్ సర్వీసుపరీక్ష లేకకాలమున జరుపబడ డమునుగూర్చి, ల్యాండురివిన్యా సెటిల్ మేంటుయొక్క కాలపరిమితినిగూర్చి ఆయన వివ రించెను. మరుసంవత్సరము జరిగిన అమరావతీకాంగ్రెసులో సరిహద్దురాష్ట్రములయెడ నవలంబింపబడే ప్రభుత్వతంత్రమునుగూర్చి ఆయన విమర్శించెను. ౧౮౯౮ లో మాడవ సారి మద్రాసులో కాంగ్రెసు జరుపబడినప్పుడు మరల ఆయన సరిహద్దురాష్ట్రములయం నవలంబింపబడుతూన్న ప్రభుత్వతంత్రమును ప్రతిఘటిస్తూ “ ఈ ప్రభుత్వతంత్రము దురుద్దేశపూర్వకము. పైపెచ్చు అపాయకరము..... ఇది దేశములోపల నిర్బంధో ద్దేశమును, దేశముబయట ఆక్రమణోద్దేశమును తెలియపరుస్తూన్నది ” అని చెప్పెను. ఆయన మారకపుసమస్యనుగూర్చి “ ప్రభుత్వమునా రాంగ్లో ఇండియనువర్తకుల వ్యాపా రమును ప్రోత్సహించుటకుమాత్రమే పూనుకొనిరి. వారు ప్రజలసంగతి ఆలోచించుట లేదు. పన్నులు వెండిలో చెల్లించవలసియుండుటచేతను, వెండిధర పెరిగిపోవుట చేతను రైతులు నూటికి ౬౦ వంతున ఎక్కువభాగ్యమును అమ్మవలసివస్తూన్నది. దేశములోనికి ఇంగ్లీషువారిపెట్టుబడి వచ్చినందువలన మనకు ప్రయోజనము లేకపోగా పైపెచ్చు మనదేశమునుండి ధనము విదేశములకు ప్రవహించును. ఈదేశములో ఈదేశ ధనమే పెట్టుబడి పెట్టుబడినయెడల వచ్చేలాభము మనచే కాగలదు. ” అని ఆయన చెప్పెను. సుబ్రహ్మణ్యయ్యరుకు ప్రేమాస్పదమైన విషయ మిండియా ఆర్థికస్థితి. ౧౯౦౦ లో లాహోరులో జరిగిన ౧౬ వ కాంగ్రెసులో, భారతదేశములో తరచుగా టౌమములు వస్తూన్న కారణములను, తన్నివారణోపాయములను యోజించడమునకు విచారణ జరిపించవలసిన దని కోరినాడు. అప్పుడే ప్రభుత్వోన్నతోద్యోగములను

గూర్చియు, వాటినుండి భారతీయులు మనహాయింపబడుటనుగూర్చియు వివరించెను. ౧౭వ కాంగ్రెసులో కలకత్తాలో రైతుల దారిద్ర్య మాయనదృష్టి నాకర్షించెను. రైతుల దుస్థితినిగూర్చి “రైతులకు సరియైనతిండి లేకపోయినప్పటికీ భారతదేశపు శీతోష్ణస్థితివలన వారు జీవిస్తున్నారు. అయితే భారతరైతు పశువువలె జీవించి మరణించవలసినదేనా? ఆయనకు మనుష్యుల కుండవలసిన మానసికప్రవృత్తులుకాని, క్షిపామర్థ్యములుగాని లేవా? అజ్ఞానాంధకారములో మునిగి, నిరంతర దారిద్ర్యముతో ౨౦౦,౦౦౦౦౦౦ మందిరైతులు భారతదేశములో జీవిస్తున్నారు. వారు తమకష్టముల నితరులకు చెప్పుకొనరు. వారికి జీవితములో సుఖము గాని, భోగముగాని, ఆశగాని, ఆదర్శముగాని, ఉత్సాహముగాని లేవు. వారికి దేనియందును ప్రత్యేకాభినివేశము లేదు. వారు ప్రపంచకములో జన్మించబట్టి జీవిస్తున్నారు. శరీరములో ప్రాణము నిలవడమునకు వీలులేకపోయినప్పుడు మరణిస్తున్నారు.” అని దుఃఖకరముగా వర్ణించెను. ఈ కాంగ్రెసులోనే టౌమములనుగూర్చి మాట్లాడి పారిశ్రామికస్వాతంత్ర్యము కావలె నని వాదించెను. దేశీయపరిశ్రమలను, వృత్తివిద్యాసంస్థలను, విదేశములకు విద్యార్థులను పంపే నిమిత్త ముపకారవేతన పద్ధతులను స్థాపించవలయునని ఆయన చెప్పెను. సుబ్రహ్మణ్యయ్యగువిజ్ఞాన మెంత అగాధమో ఆయనదృష్టి అంత విశాలము. ౧౯౦౨ లో అహమ్మదాబాదులో జరిగిన ౧౮వ కాంగ్రెస్ లో సుబ్రహ్మణ్యయ్యగు మరల భారతప్రజల దారిద్ర్యమునుగూర్చి “భారతదేశ ప్రజలదౌన్నత్యమును, భారతశిల్పపరిశ్రమల అభ్యుదయమును చూచి విదేశీయుల సహనమును వెల్లడించినరోజులు కలవు. ఈస్టిండియాకం పెనీవారు ఇంగ్లాండుదేశపు వాణిజ్యభాగములలోసము బుద్ధిపూర్వకముగా హిందూదేశమును ధ్వంసముచేసిరి. ఇంగ్లాండుదేశపు కర్మాగారములలో ఉత్పత్తిచేయబడే సామగ్రికి కావలసినముడిసరుకును తయారుచేసేనిమిత్తము హిందూదేశవ్యవసాయమును ప్రోత్సహించి పరిశ్రమలను నిరుత్సాహపరచిరి. కంపెనీవారి ఆతంత్రమువలననే భారతపరిశ్రమలు నాశనమైనవి. ఇప్పటిప్రభుత్వమునా రాపద్ధతిని మార్చవలయును. అయితే ఇప్పుడేమి జరుగుతూన్నది? కోలారు బంగారు గనులు యూరషియా పెట్టుబడిక్రింద పనిచేస్తూన్నవి. ఆ గనులలో ప్రతిసంవత్సరము ౨౦ కోట్ల రూపాయలు ఉత్పత్తి అయి విదేశములకు పోతున్నవి. ఇక ౨౦, ౩౦ సంవత్సరములలో బంగార మంతయు విదేశములవారిచే తీసికొనిపోబడినట్లయితే మైసూరుప్రజల కేముంటుంది; వట్టి రాళ్లుగాక ! విదేశీయులు భారతీయైశ్వర్యమును తీసికొనిపోకుండ ప్రభుత్వమువారు కాపాడవలసియున్నది ” అని చెప్పి విరమించెను. సుబ్రహ్మణ్యయ్య రొక్క ఆర్థికవిషయములనేగాక విజ్ఞానపరిపాలనా విషయములనుకూడ ప్రతిసంవత్సరము తీవ్రముగా విమర్శిస్తూండేవాడు. తాతాపరిశోధ

నాలయముకానీ, విశ్వవిద్యాలయచట్టముకానీ, శాసనసభాసంస్కరణముకానీ ఇవన్నీ ఆయనదృష్టికి సమానములే! అన్నీ ఆయనకు ప్రేమపాత్రములే. గోఖలేగారు వివరించిన కృత్రిమపుటధికాదాయముల వినియోగమును, రూపాయినిలువతోపాటు వ్యవసాయకుల పన్నును పరోక్షముగా పెంచిన కరెన్సీసమస్యయు ఆయనకు ప్రీతికరములైన ముఖ్య విషయములు. సుబ్రహ్మణ్యయ్యరు వ్రాసినవ్రాతల కాయన ఒకప్పుడు జైలుకు పంపబడి కొంతకాలమున కారోగ్యకారణములచే విడుదలచేయబడెను. ఆకాలపు రాజకీయ నాయకు లందరిలోను ఆయన చాలా మారదృష్టికలవాడు, ధైర్యశాలి. ఆయననేవకు భారతసంతానము కృతజ్ఞత చూపవలసియున్నది.

బద్రుద్దీన్ తయాబీ

బద్రుద్దీన్ తయాబీ గొప్ప కాంగ్రెసువాది. ఈయన ౧౮౮౭లో (మద్రాసు) మూడవకాంగ్రెసుకే అధ్యక్షుడయ్యెను. తయాబీ కాంగ్రెసు ప్రాతినిధ్యసంస్థ అనీ, రాజ భక్తి కలదనీ తనయుపన్యాసములో చెప్పెను. ఆయనసూచనమీదనే కాంగ్రెసులో చర్చించవలసిన విషయనిర్ణయమునకును, కాంగ్రెసుకార్యక్రమమును తయారుచేయుట కొరకును ఒకకమిటీ యేర్పాటుచేయబడినది. అదే తరువాతి సంవత్సరములలో విషయనిర్ధారణసభకు కారణభూతమైనది. తరువాత ౧౯౦౪ లో ౨౦ వ కాంగ్రెస్ జరిగేటంతవరకును ఈయనకు కాంగ్రెసుతోగల సంబంధమునుగూర్చి మన కేమీ తెలియదు. అందులకు కారణ మాకాలములో ఆయన బొంబాయిహైకోర్టుజడ్జిపదవిలో నుండడమే. ౧౯౦౪ లో జరిగిన బొంబాయికాంగ్రెసులో పబ్లికు సర్విసులనుగూర్చిన తీర్మానచర్చలో ఈయన పాల్గొనెను. ఈయన ౧౯౦౬ లో స్వర్గస్థుడయ్యెను. ఆ సంవత్సరము కాంగ్రెసు పూర్వపుటధ్యక్షులు ముగ్గురు - డబ్లియు. సి. బెనర్జీ, తయాబీ, ఎ. యస్. బోసులు మరణించిరి. అది కాంగ్రెసువానుల కెక్కువ దుఃఖకారణ మయ్యెను. మొదటికాంగ్రెసుకు డబ్లియు. సి. బెనర్జీ (హిందూ), రెండవకాంగ్రెసుకు దాదాభాయి నౌరోజీ (పార్సీ) అధ్యక్షులైనపిదప మూడవ కాంగ్రెసుకు తయాబీ (ముసల్మాన్) అధ్యక్షుడవడములో గొప్పవిశేషమే ఉన్నది.

జస్టిస్ కాశీనాథ త్రయంబక తెలంగా

జస్టిస్ కాశీనాథత్రయంబక తెలంగా కాంగ్రెస్సంస్థాపకులలో నొకరు. ఆయన బొంబాయిలో మొట్టమొదటి కార్యదర్శిగా చాలాకష్టపడి పనిచేసేవాడు. మొట్టమొదటి మహాసభలోనే ఆయన కేంద్రరాష్ట్రీయశాసనసభ్యులనుగూర్చి తీర్మానమును ప్రతిపాదించెను. అందులో సభ్యులనియోజకవర్గములనుగూర్చికూడ వివరించెను. నాలుగవ

కాంగ్రెసులో సర్ ఆక్లండ్ కార్మిక్, డబ్ల్యు. ప్రభువుల వ్యతిరేక విమర్శనములకు గట్టిగా ఆయన ప్రత్యుత్తరమిచ్చెను. ఆ సభలోనే పరమనెంటు సెటిల్ మెంటును గూర్చి తీవ్రమైన చర్చ జరుగుతూన్న సందర్భసమయములో ఆయన జోక్యము కలిగించుకొనవలసివచ్చెను. ప్రభుత్వమువారి కనేకపనులు చేయడమునకు సాముకనపడుతూన్నది కాని విద్యావ్యాపనమునకు మాత్రము తమ ఆదాయములో నూటికి ఒకటికన్న ఎక్కువ కనిపించడము లేనని ఆ సభలోనే ఆయన ఒక సందర్భములో చెప్పెను. ఆయన అకాలమరణమును గూర్చి గూర్చి కాంగ్రెసులో దాదాభాయి శాహోజీ ప్రస్తావించెను.

డబ్లియు. సి. బెనర్జీ

కాంగ్రెసు ఉద్దేశములను సరిగా తెలుసుకొనవలె నని కోరేవారు మొదటి కాంగ్రెస్ కధ్యక్షులవహించిన డబ్లియు. సి. బెనర్జీ గారి యుపన్యాసమును చూడవలెను. అది మరియొకచోట నుదాహరింపబడినది (భాగము ౧, అధ్యాయము ౨, ప్రకరణము ౪). ఈయన మూడవ కాంగ్రెసు, అయిదవ కాంగ్రెసు అధ్యక్షులను ప్రతిపాదించెను. ౮ వ కాంగ్రెసు కధ్యక్షుల వహించవలసిన గౌరవము తిరిగి ఈయనకే దక్కినది. అది ౧౮౯౨లో అలహాబాదులో జరిగినది. ఈ సందర్భములో ౧౮౯౧లో గర్భాధాన వయోనిర్ణయ చట్టము (Age of consent bill) ను గూర్చి వాదోపవాదములు జరిగిన సంగతి మనము జ్ఞాపకము చేసికొనవలయును. అప్పుడు తిలక్ ఆబిల్లుకు వ్యతిరేకముగా నుండి విచిత్రపురుషుడుగా కనిపించెను. డబ్లియు. సి. బెనర్జీ అలహాబాదులో కాంగ్రెస్ సాంఘిక విషయములలో జోక్యము కలిగించుకొనకపోవడమునకు కారణములను వివరించెను. ఆయన యుపన్యాసములో రాజకీయాంధోళనమును గూర్చిన ఆక్షర్ వంతమైన భాగము నీక్రింద వివరిస్తున్నాము:

“మా మాటలను లెక్కచేయకపోవడమునకు కారణము మాలో యూరపియను సోదరబృందము కలియకపోవడమేనా? మాయూరపియను మిత్రులను మేము హృదయ పూర్వకముగా ఆహ్వానిస్తున్నాము. కాని ఆకారణముతో మా వాక్యము లెందుకు తృణీకరింపబడవలయును? కష్టము లనుభవిస్తున్నది మేము. బాధపడుతూన్నది మేము. కాని మేము బిగ్గరగా మాట్లాడితే “మేము మీ మాటలు వినము. మీ ఆంధోళన మసహ్యకరము, నిరర్థకము, వట్టివాగుడు” అందురు. ఒకప్పుడు అధికారేతర యూరపియనులతో కలసి భారతీయు లాంధోళన చేసినరోజు లున్నవి. అప్పుడు ప్రభుత్వపక్షమువారు “ఈ ఆంధోళన భారతీయులది కాదు. ఎవరో కొంతమంది అసంతృప్తులయిన యూరపియనులది. వారి మాటలు వినవద్దు. ఇవి నిజముగా ప్రజల మాటలు కావు.” అని చెప్పే

కాంగ్రెసు చరిత్ర

వారు, ఇప్పుడో “వాండ్లమాటలు వినవద్దు. అవి వారిసొంతమాటలే. యూరపియనుల మాటలు కావు” అంటున్నారు. ”

1900 లో ఇంగ్లండుకు పోయిన రాయబారవర్గములో డబ్లియం. సి. బెనర్జీ ఒకసభ్యుడు. ఈయన అనేకతీర్మానములచర్చలలో పాల్గొనెను. 1900 లో పార్లమెంటరీకమిటీ నియోజకమునుగూర్చి, 1901 లో జూరీపద్ధతినిగూర్చివచ్చినచర్చలలో ఈయన పాల్గొనెను. జూరీపద్ధతినిగూర్చి మాట్లాడుతూ ఈయన “పల్లెటూరివారు తమసొంతభాషలో చెప్పేసాక్ష్యములను మనస్సులో తర్జుమాచేసుకొంటూ సాక్షి చెప్పేమాటలను జాగ్రత్తగా వినడము దేశభాష సరిగా తెలియనిజడ్జీకి చాలాకష్టము. భారతీయులయిన జూరీలు దేశభాష తెలిసినవారు కాబట్టి కోర్టులో సాక్షిప్రవర్తనమును గమనిస్తూ, వారు చెప్పేమాటలలోని సత్యాసత్యములను తెలుసుకొనగలరు” అని చెప్పి తనవాదమును చక్కగా సమర్థించెను. ఈయన 1901 లో సీమలోనున్న కాంగ్రెసుకమిటీని పోషించవలసిన దని పట్టుపట్టెను. దేశమున కీవిధముగా మహత్తర నేప చేసిన డబ్లియం. సి. బెనర్జీ 1902 లో కాలగతుడయ్యెను.

లోకమాన్యతీలక్

తీలక్ గోఖలేమహాశయు లిరువురును సమకాలికులు. వారిలో స్పష్టమైన భేదములు గోచరమవుతున్నప్పటికీ వారి కొకవిధమైన పరస్పరసన్నిహితత్వముండితీరినది. లోకమాన్యుని యుపన్యాసములలోను, వ్రాతలలోను, ఆయనచెప్పినదానికంటె ఎక్కువ. చెప్పవలసినదే యున్నట్లుగా కనపడేది. వాటిలో నొకవిధమైన ప్రత్యేకసుగుణము కనపడుతూంటుంది. లోకమాన్యుడు తనవిమర్శనములలో సరసమైన హాస్యరసము నుపయోగించెను. ఆయన “మీరు దేశములోని పంటలను తీసికొనిపోయి, యేదో యొకవిధముగా, అనగా మీసలహారూపకముగాను, మీప్రతిష్ఠరూపకముగాను కాక వట్టి వస్తురూపకముగా తిరిగి యాయకపోయినట్లయితే, దేశ మంతకంతకు దారిద్ర్యవంతము కాకతప్పదు.” అని ఒకప్పుడు చెప్పెను. 1902 కలకత్తా కాంగ్రెసులో రాష్ట్రీయరుసుములను (Provincial contributions) నుగూర్చి మాట్లాడుతూ తీలక్ మహాశయుడు “ఇండియాప్రభుత్వ రాష్ట్రీయప్రభుత్వములమధ్య జరిగిన ఈయేర్పాటు కేవలము దుబారాఖర్చుచేసే భర్తమధ్యను, ఆయనభార్యమధ్యను జరిగే యేర్పాటువలె నున్నది. భర్త తన దంతయు ముందు ఖర్చుచేసుకొని తరువాత భార్యసొత్తునుకూడ తన పరము చేయవలసిన దని బాధించును ” అని చెప్పెను.

లోకమాన్య తీలక్ మొట్టమొదటొక్క మహారాష్ట్రదేశమునకే కిరీటుములేని రాజు. తరువాత హోమురూల్ కోజులలో యావద్భారతభూమి ఆయన నదేవిధముగా

పూజించినది. ఈగౌరవ మాయనకు సేవాపరాయణత్వమువలనను, కష్టసహిష్ణుతవలనను కలిగినది. ౧౮౯౭ లో ఆయన అన్యాయముగా జైలుకు పంపబడెను. అప్పుడా యనకు విధింపబడిన శిక్ష ౧౭ సంవత్సరములు. కాని ౧౨ నెలల తరువాత మాక్సు ముల్లర్ పండితుడును, మరికొందరు సుప్రసిద్ధులును ప్రభుత్వమునకు విన్నపములు చేసుకొనగా ఆయన విడిచిపెట్టబడెను. ౧౯౦౨లో ఆయనకు ౬ సంవత్సరముల ద్వీపాంతరవాసశిక్ష విధించబడెను. దానికితోడు తొల్లిటిశిక్షలో కొంతభాగముకూడ తిరిగి ఆయన అనుభవించవలసివచ్చినది. ౧౯౦౭ లో ప్రబలిన ప్లేగువ్యాధిసందర్భమున పూనాలోను, బొంబాయిలోను కొందరు దుర్యోగస్థులు చేసిన దుండగములు ప్రజలలో గొప్ప అసంతృప్తికి కారణభూతములైనవి. ఆ అసంతృప్తియే తీవ్రవాదిత్వమునకు మూలమైన దని బెసెంటుగారి అభిప్రాయము. రాణీగారి సువర్ణోత్సవ సందర్భమున ర్యాండు, లెఫ్టి నెంటు అయిరెస్టులు బండిలో ఊరేసతూండగా, నెనుకనుండి పిస్తోలుతో కాల్చబడినారు. దానిఫలితముగా దామోదర హరిచ పేకారును, ఆయన సోదరుడును ఉరితీయబడిరి. విచారణలేకుండా సర్దారు నతు నిర్బంధించబడెను.

భారతదేశములో శివాజీస్మారకోత్సవములకు తిలకుమహాశయ్యుడు మూలపురుషుడు. ఈసందర్భమున మహారాష్ట్రదేశమంతటను బహిరంగసభలు, ఉత్సవములు యేర్పాటుచేయబడినవి. అలా యేర్పాటుచేయబడిన మొట్టమొదటి బహిరంగసభకు మహారాష్ట్రసంస్థానాధిపతులలో ముఖ్యుడును, చక్కమలోని ముఖ్యులైన ఈనాముదార్లు, జాగీరుదార్లును వచ్చిరి. ఇంతకుపూర్వము లోకమాన్య తిలకుకు ౧౮ సంవత్సరముల కఠినశిక్ష విధింపబడిన దని యుదాహరించుకొంటిని. ఆశిక్ష శివాజీయుత్సవము రోజున ఆయనసందేశముగా నూహించి వ్రాయబడిన కొన్నిపద్యములను ప్రచురించినందుకు ౧౮౯౭ వ సంవత్సరం ౧౪ సెప్టెంబరున విధింపబడినది. తరువాత మాక్సుముల్లర్ పండితుడు, సర్ విలియం హెంసెంట్, సర్ రిచార్డు గార్ట్, విలియం కేన్, దాదాభాయి నాగోజీ, రమేశచంద్రవస్తుల విజ్ఞాపనాఫలితముగా ౧౮౯౮ సెప్టెంబరు ౬ వ తేదీన ఆయన విడుదలచేయబడినాడు. తిరిగి ఆయన రాజద్రోహముక్రింద శిక్షింపబడేయెడల ఈ మొదటిశిక్షలో తగ్గింపబడిన ఆరు నెలలును క్రొత్తశిక్షలో చేర్చబడవచ్చుననే షరతుకు తిలకుమహాశయ్యుడే యుత్తరవాది. తిలక్ జైలులో నున్నప్పుడే ఇండియన్ సేనల్ కోడులోని ౧౨౪, ౧౨౩ సెక్షనులకు విశేషవ్యాప్తి కలిగించే నిమిత్తము ౧౨౪ వీ, ౧౨౩ ఏ సెక్షనులు చేర్చబడినవి.

౧౮౯౭లో జరిగిన అమరావతీకాంగ్రెసులో తిలకువిడుదలమగూర్చి చేయప్రయత్నించిన ప్రత్యేకతీర్మానము నెగ్గలేదు. ఇందువలన కలిగిననష్టము అగ్యభాషుడు సర్ శంకర నాయర్, సర్ సురేంద్రనాథ్ బెనర్జీల యుపన్యాసములలో కూడతీయబడినది.

జైలులో కృశించిపోతూన్న ఆమహాపురుషునిగూర్చి యుభయాలను ఎక్కువగా శ్లాఘించిరి. దీనితో తిలకుమహాశయునికీర్తి మిన్నుముట్టినది. అందులో ఆయేడే గోల్ల పైన ఒక అపనింద వచ్చియుండడముచేత ఆయనకీర్తియుం దీమహామహునికీర్తి మనీ ఉన్నతంగా కనిపించింది. ౧౮౯౭లో గోల్ల గొప్ప వీడ్కోలు ఉత్సవములమధ్య ఇంగ్లండు ప్రయాణమైనాడు. కాని ఆయన “ర్యాండు హయాములో సైనికులు చేసిన కొన్నిదురాగతములను”గూర్చి ఇంగ్లండులో మాట్లాడినమాటలకు తిరిగి ఇండియాకు రాగానే తుమాపణచెప్పవలసి వచ్చినది. ఆయన చేసిన నేరాలోపణములను లేలికగా ఋజువుచేసుకొనగలిగి యుండేవాడే కాని అందువలన కొన్నిరహస్య వృత్తాంతములను, కొంతమంది యున్నతోద్యోగములలో నున్న పెద్దమనుష్యులను బయటపెట్టవలసివచ్చినది. అందు కాయన ఇష్టపడక తాను తుమాపణ చెప్పడమే యుత్తమమార్గ మని తలంచెను. ఈపూర్వార్థసందర్భములను జాగ్రత్తగా నాలోచించగల బుద్ధిమంతుల దృష్టిలో ఆయనగొప్పతనమున కేమీ కళంకము కలుగలేదు సరిగదా మరింత కాంతి పొచ్చినది.

౧౮౯౭నుండి కాంగ్రెసును కొంచెము గట్టితనము చూపించేటట్టుగా చేయవలెనని తిలకు ప్రయత్నించినాడు. ౧౮౯౯లో ఆయన సాంథర్స్టు ప్రభువుపరిపాలనమును ఖండిస్తూ ఒకతీర్మానమును ప్రతిపాదింప ప్రయత్నించగా నొక పెద్దతుపాను వంటి ప్రతిఘటనము బయలుదేరినది. సాంథర్స్టు ప్రభువుపరిపాలనము ప్రజలకు వినాశనకారణముగా లేదని ప్రతినిధు లెవరైనను ఋజువు చేయగలరా అని ఆయన ప్రశ్నించెను. ఆయనప్రభుత్వముదుష్కృత్యములను వరుసగా వర్ణించి, అందులో అతిశయోక్తులు ఎన్నవా అని సభ్యుల నడిగెను. కాని అధ్యక్షుడైన ఆర్. సి. దత్తు, మరికొంతమంది ఇతరప్రతినిధులును తిలకుకు చాలా వ్యతిరేకముగా నుండిరి. తిలకు తనతీర్మానముపైన పూసగుచ్చినట్లు మాట్లాడి రాష్ట్రీయపషయము లఖిలభారతసభలో మాట్లాడకూడ దనేకారణముతో తన నెవరును నిరోధించచాల రని చెప్పగా అధ్యక్షుల వారు తిలకు ఇంకను పట్టుపట్టేయెడల తాను రాజీనామా యాయవలసివచ్చునని బెదిరించినట్లు వాడుక. అప్పటి అధ్యక్షుడు రమేశచంద్రదత్తు ఆక్టింగ్ కమిషనురుద్యోగిగా నుండి ఆంతకుపూర్వము కొద్దిరోజులక్రిందటనే ఇండియన్ సెనియర్ సర్విసునుండి విరమించెను.

౧౯౦౭ లోని సూరత్ కాంగ్రెస్ కక్షలనుగూర్చి లోకమాన్యతిలకును వ్యతిరేకముగను, అనుకూలముగనుకూడ అనేకసంగతులు చెప్పబడుతూన్నవి. ౨౫ సంవత్సరములపై చిలుకుకాలమునుండి ఎందరో కష్టించి నిర్మించిన కాంగ్రెస్ను భగ్నముచేసిన దుష్టుడుగాన

అయన వర్ణింపబడెను. ఇరుకక్షులవారును రెండువిధముల వాదములను బయలుదేరదీసిరి. కలకత్తాకాంగ్రెస్ లో మితవాదినాయకులకును, జాతీయవాదినాయకులకును వచ్చిన భేదాభిప్రాయములు దాదాభాయి నారోజీయందుగల భక్తివిశ్వాసములచే తాత్కాలికముగా సమసిపోయినప్పటికిని అవియే ౧౯౦౭ నాటికి తీవ్రరూపమును దాల్చినవి. కాంగ్రెస్ ను నాగపురమునుండి సూరత్ నకు మార్చుటకు ఈ భేదభావములే కారణము. మితవాదులు స్థానిక ప్రతినిధులతో కలసి తమ ఇష్టమువచ్చినట్లు ప్రవర్తించుటకు వీలుగా నుండుటకై కాంగ్రెస్ సూరతుకు మార్చబడినదని జాతీయవాదులు బహిరంగముగానే చెప్పప్రారంభించిరి. జాతీయవాదులు లోకమాన్యతలకును అధ్యక్షత వహింపకొరిరి. కానీ మితవాదు లందుకు వ్యతిరేకించి, వారినియమావళిప్రకారము డాక్టర్ రసవిహారీఘోషును అధ్యక్షునిగా నెన్నుకొనిరి. జాతీయవాదులు అప్పుడే ప్రవాసమునుండి తిరిగివచ్చిన లాలా లజపతిరాయలను అధ్యక్షునిగా సూచించినయెడల ఎవరికిని ప్రతిఘటనలభావ ముండదని తలచి ఆయన పేరు బయటపెట్టిరి. కాని ప్రకృతిసిద్ధముగా స్వార్థత్యాగియగు ఆమహనీయుడు ఈగౌరవమును నిరాకరించెను. ప్రతినిధు లందరును సూరతు చేరగానే లోకమాన్యుడు తనపక్షమువారి నందఱు ప్రత్యేకశిబిరమునందేర్పాటుచేసెను. భేదభావములు తొలగింపబడుటకు ప్రయత్నములు జరిగినవికాని అవి అంతకంతకు ఎక్కువైనవి. జాతీయవాదులు స్వపరిపాలనము, బహిష్కరణము, జాతీయవిద్యలనుగూర్చి కలకత్తాలో అంగీకరింపబడిన తీర్మానములు అచ్చటి బలపరుపబడవలెనని కోరికతోనుండిరి. కాని మితవాదినాయకులు ఆతీర్మానములను అంగీకరించుట కిష్టపడ రని వారిభీతి. ఆహ్వానసంఘమువారిచే తయారుచేయబడిన చిత్తుతీర్మానములు దురదృష్టవశమున సరిగా కాంగ్రెస్ సమావేశ మయ్యేవరకుకూడ ప్రతినిధులకు చేరలేదు. కలకత్తాతీర్మానములు ఆహ్వానసంఘమువారి పట్టికలో చేర్చబడిన వనువిషయమును జాతీయవాదులు విశ్వసించలేదు. లోకమాన్యుడు మధ్యవర్తులద్వారా రాజీ చేసుకొనుటకు ప్రయత్నించెను. కాని ఫలితము లేకపోయినది. ఆయన ఆహ్వానసంఘాధ్యక్షుడైన త్రిభువనదాసుమాల్వీతో కలసి మాట్లాడవలెనని ప్రయత్నించెను. కాని ప్రయోజనము లేకపోయినది. కాంగ్రెస్ మొదటినాడు ౨౭వ డిసెంబరున ౨౫ గంటలకు సరిగా సమావేశమైనది. ౧౬౦౦ మంది ప్రతినిధులు హాజరైరి. ఆహ్వానసంఘాధ్యక్షుడు తన ఉపన్యాసమును ముగించినపిదప ఆహ్వానసంఘమువారిచే సూచింపబడిన రసవిహారీఘోషు నియమావళిననుసరించి అధ్యక్షుడుగా ప్రతిపాదింపబడెను. వెంటనే చప్పట్లును, అల్లరియు బయలుదేరినవి. సురేంద్రనాథబెనర్జీ ఆతీర్మానము నామోదించ లేచునప్పటికి ఆ అల్లరి మరింత హెచ్చెనది. మరుగోకు సమావేశ మాపివేయబడినది. రాజీకొరకు మరల ప్రయత్నములు జరిగి నిష్ఫలమైనట్లు తెలియుచున్నది.

అవ తేది తిరిగి కాంగ్రెస్ సమావేశమైనది. ఆనాడు అధ్యక్షుడు సభామంటపమునకు వచ్చుచుండగానే మాల్వీకి లోకమాన్యుని సంతకముతో ఒకచీటి అందించబడినది. అందులో “ అధ్యక్షుని ఎన్నిక ఆమోదింపబడినదిమొట్టమొదటనే నాయెన్నికనుగూర్చి ఉపన్యసించును. మరియుకనూచనతో సభను ఆపివేయవలసినదని తీర్మానమును ప్రతిపాదించును. దయచేసి నాపేరు పిలవండి” అని ఉన్నది. పిమ్మట క్రిందటినాడు విడిచిపెట్టినచోటునుండి నాటి సభాకార్యక్రమము ప్రారంభమైనది. డాక్టర్ ఘోషుగారి అధ్యక్షతను ఆమోదిస్తూ సురేంద్రనాథ బెనర్జీ ఉపన్యాసమును పూర్తిచేసెను. లోకమాన్య తిలక్ తనచీటినిగూర్చి జ్ఞాపకముచేసినప్పటికిని ప్రయోజనము లేకపోవుటచే వెంటనే ఆయన తన కాసమయములో ప్రతినిధుల నుద్దేశించి ఉపన్యసించుటకుగల హక్కును ప్రతిష్ఠించుకొనదలచి వేదికవంకకు బయలుదేరెను. ఆహ్వానసంఘాధ్యక్షుడును, ఘోషుగారునుకూడ ఘోషయెన్నిక సరియైనదని తలచి లోకమాన్యుని మాటాడనియ్యలేదు. ఇక నేమున్నది? సభలో కావలసినంత గండరగోళము బయలుదేరినది. ఇంతలో ఒకచెప్పు బాబు సురేంద్రనాథ బెనర్జీని రాచుకొని సర్ ఫిరోజీషా మెహతాకు తగిలినది. ఇంక కల్లోతమునకు మేరలేదు. సభలో కుర్చీలును, కర్చీలును ఎగిరినవి. కాంగ్రెస్ ఆనాటికి చాలింపబడినది. మితవాదులు సమావేశమై ఒకసమ్మేళనము నేర్పాటుచేసుకొనిరి. వారు జాతీయవాదులను దూరముగా నుంచుటకు తగిన ప్రణాళిక నొకదానిని తయారుచేసుకొనిరి. ఆసంఘటనము జరిగి ఇప్పటికి చాలకాల మగుటచే మనము నిష్పక్షికముగా ఉభయకక్షల అభిప్రాయములనుగూర్చియు ఒకనిర్ణయమునకు రావీలు కలదు. ఉభయులకును ఆశయములోనే భేదము కలదు. ఉభయులును తమతమ ఆశయములను కాంగ్రెస్ చే నంగీకరింపజేయవలెనని ఆతురపడిరి. ఈవిషయములనుబట్టి లోకమాన్యుడుపన్యసించ లేచినప్పటిసమస్య చాలా చిన్నదని తెలియగలదు. కలకత్తాలో అంగీకరింపబడిన నియమావళినిబట్టి ఆహ్వానసంఘమువారు అధ్యక్షుని పేరు సూచించగా, కాంగ్రెస్లో సమావేశమైనప్రతినిధులు ఆయన నెన్నుకొనవలసియుండెనని తిలక్ మహాశయుడు పట్టుపట్టెను. కాబట్టి ఆయనకు సభను ఆపుదలచేయవలసినదనిగాని, లేక ప్రతి తీర్మానమును ప్రతిపాదించుటకుగాని హక్కు గలదు. ఆయన కాహక్కు నిరాకరింపబడినది. ఈ అన్యాయమునుగూర్చి ప్రతినిధుల కాయన చెప్పదలచుకొనెను. ఇందులో శాస్త్రప్రకారము లోకమాన్యుడు తప్పుచేసెనని చెప్పటకు వీలులేదు. ఆహ్వానసంఘమువారిచిత్తుప్రతిలో కలకత్తాతీర్మానములు చేర్చబడలేదనే వట్టిఅపోహతో ఈతగాదాలు ప్రారంభమైన వని చెప్పకతప్పదు. ఒకవేళ అవి చేర్చబడకపోయినను కూడ విషయనిర్ధారణసభవారు నాటిని చేర్చుటకు హక్కుగలదు. లేక అవి జాతీయవాదులకు సంతృప్తికరముగా నుండనియెడల విషయనిర్ధారణసభలో వారి కనుసూలు

రైనవారు ఎక్కువమంది ఉన్నచో తనవిధమున నాటిని మార్పుచేయించవచ్చును. నిజముగ ఆతీర్మానములు చిత్తుప్రతిభా లేనంతమాత్రమునకూడ పరిస్థితు లీవిధముగా తీవ్రరూపమును తాల్చవలసిన అవసరములేదు.

ఉభయకక్షలనాయకులును ఒకచోట చేరి నిష్క్రపటముగా చర్చించుకొని యుండినయెడలవిషయములంతకంటె తేలికగా పరిష్కరింపబడియుండెడివి. కాని మిత వాదినానాయకుల మొరటుతనమువలన అట్లుజరిగియుండలేదు. ఏమయునప్పటికిని కావలసిన దైనతరువాత అందరును పెద్దపెద్దనీతులు చెప్పవచ్చును. కాని యుద్దేశములు పెరిగి నప్పుడుమాత్రము పెద్దలుకూడ చిత్తశాంతిని కోల్పోయెదరు. లోకమాన్యతిలక్ గోష్టేల వంటి మహాపురుషులలో ఎవరు తప్పుచేసిరని నిర్ణయింపబూనుట మాఅవివేకమును వ్యక్త పరుచును. కాబట్టి వారియెడ మాకుగల భక్తి కొంచెమైనను కళంకితము గాకుండ ఈ దురదృష్టసంఘటనమునుండి ఇక విరమింతుము.

లోకమాన్యతిలక్ తీవ్రమైన జాతీయవాది. కాని ఆయన కాలపరిస్థితులను గమనించి ప్రవర్తించెను. “అం సంవత్సరముల కొకసారి ఇంగ్లీషుపరిస్థితులనుగూర్చి పార్లమెంటువారు విచారణచేసేటట్లు మనము వారిని కోరవలసియున్నది. కాబట్టి ఒక రాయబారవర్గమును సీమకు పంపవలె” నని ౧౯౦౪ లో వచ్చినతీర్మానమును తిలక్ మహాశయు డామోదించియుండెను. ఆసందర్భమున ఆయన “ఇండియాప్రభుత్వము వారు నిరంకుశులు. ఇంగ్లండులో మనకేసును విచారించి న్యాయము చెప్పగల న్యాయ మూర్తులున్నారు. కాబట్టి సీమలో మన మాందోళనము చేయవలెను. ఇంగ్లండులో నొక శాశ్వతమైన రాజకీయసంస్థను నెలకొల్పి, అక్కడి విద్యావంతులకు మనసంగతు లెప్పటికప్పుడు తెలియజేస్తూండవలెను” అని మాట్లాడినాడు. సిమ్మటు ౧౯౧౨ లో సర్ నాలంట్లెనుషిరాల్ ఆయనను “రాజద్రోహి” అన్నందుకు సీమలో ఆయనపైన నొకపెద్ద మాననష్టపుదావా తెచ్చినాడు. ఈ దావా సందర్భమున ఆయన సీమకు పోయినప్పుడు, అక్కడి కార్మికపక్షమువారికియూకు స్వాతంత్ర్య మిప్పించగల రనే నమ్మకముతో వారి పార్టీనిధికి రు. ౩౦౦౦లను సమర్పించెను. ఇంతకు పూర్వపు రాజకీయవేత్తలు కన్సర్వేటివులకన్న లిబరల్ పక్షమువారియందెక్కువ విశ్వాసము కలిగియుండిరి. తరువాత వచ్చిన జాతీయవాదులు లిబరల్ కన్సర్వేటివ్ పక్షములవారిరువురను త్రోసివేసి కార్మికపక్షమువారినే విశ్వసింప మొదలుపెట్టిరి. షిరాల్ దావా తిలక్ కు వ్యతిరేకమైనది. ఈ దావాఫలితమువలననే నను ఇండియాలోని బ్రిటిష్ ప్రభుత్వస్వరూప మాయనకు గోచర మయియుండవలసినది. కాని ౧౯౧౯ చట్ట మంగీకరింపబడిననెంటునే తిలక్ “అనుకూల సహకారవాది” (Responsive

Cooperator) నని ప్రకటించుకొనెను. “నాణ్ కోఆపరేషన్” నుగూర్చి దేశములో చర్చ జరుగుతూన్నప్పుడాయన ఆచర్చలలో యొక్కవజోక్యము కలిగించుకొనలేదు. భిలాపతుద్యమములో మహమ్మదీయుల కాయన సహాయపడ నుద్దేశించియుండెను కాని ౧౯౨౦ ఆగష్టు ౧ వ తేదీని స్వర్గస్థుడయ్యెను. ఆరోజే “నాణ్ కోఆపరేషన్” కు ప్రారంభము. పూర్వశకములో లోకమాన్య షొక్కడే యావజ్జీవితమును కష్టపరంపరలలో గడపిన కర్మయోగి. ౧౯౦౨ లో రాజద్రోహసేరముక్రింద ముద్దాయిగా నిలిచి, న్యాయస్థానమునం దాయన యిచ్చిన వాఙ్మూలము సువర్ణాక్షరములలో పారాయణము చేయఁతగినది. “జూరీవారి తీర్పుమైనప్పటికీ నేనుమాత్ర మపరాధిని గాను. జరుగవలసిన పనులను దైవమే నిర్ణయించగలడు. నా స్వాతంత్ర్యముకంటె నానిర్బంధమే మాయుద్యమమున కెక్కువ సహాయకారి కాగలదని ఈశ్వరోద్దేశమై యుండవచ్చును.” అని నాని సారాంశము. ౧౯౧౩ లో రాజద్రోహముక్రింద శిక్షింపబడినప్పుడుమాడ తిలకుమహాశయు డీథోరణిలో నే మాట్లాడెను. ఆకేసుకు సంబంధించిన వ్యాస మాయన వ్రాసినది కాదని కోర్టులో నిజము చెప్పివేయవలసినదిగా లోకమాన్యకు కోరబడెను. కాని అందు కాయన అంగీకరించక “మనజీవితములలో నొకప్పుడు, మనకు మనము స్వేచ్ఛగాగాక, ప్రజాప్రతినిధులుగా ప్రవర్తించవలసినతగుణము వచ్చుచుండును” అని ప్రత్యుత్తరమిచ్చెను. ఈ కేసులఫలితముగా ఆయన సంతోషముతో భరించిన చిరకాలప్రవాసములముననే “వైదికనిలయము”, “గీతారహస్యము” అనే రెండుత్తమ గ్రంథములను ప్రపంచకమునకు సమర్పింపగలిగినాడు. ౧౯౧౮ జులై నెలలో బొంబాయిలో జరిగిన సంగ్రామసభకు లోకమాన్య డాహ్వానింపబడెను. ఆయన రెండునిమిషములు మాట్లాడెనో లేదో ఇక మాట్లాడవలసిన నిరోధింపబడెను. విల్లింగ్ డ్ కోప్రభువు హోమురూలర్లనుగూర్చి మాట్లాడినమాటల కాయన అప్పుకు ప్రత్యుత్తరమియ ప్రారంభించినందువలన కలిగిన ఫలిత మది.

లోకమాన్యకు హోమురూలుడద్యమములోను, అమృతసరములోను చేసిన మహత్తరసేవనుగూర్చి ఆయా అధ్యాయములలో విపులముగా వివరింపబడినది. మాతృదేశారాధనముకోస మనేకకష్టపరంపరలకు లోనయి శరీరమును విడిచిన లోకమాన్య తిలక్ మన కాంగ్రెసుమూలపురుషులలో నొకడు. ఆయన “స్వరాజ్యము నాజన్మ హక్కు, నేను దానిని పొందితీరెదను” అనే అమరభావమును భారతజాతికి విస్మరింపరాని కానుకగా సమర్పించిపోయెను.

౧౯౧౬లో గాంధీ పూనానగరములో దక్షిణాఫ్రికా భారతీయులనుగూర్చి సభ జరుప నిశ్చయించెను. ఆయన ముందు లోకమాన్యతిలకును సందర్శించెను. పిదప తిలకుసలహామీద గోల్లేను దర్శించెను. వీ రిద్దరినిగూర్చి గాంధీయిచ్చిన ఆలంకారికాభి

ప్రాయ మొకసారి జ్ఞాపకముచేసుకొనవలసినదే. గాంధీకి తిలకు మహావిశాలాన్నతమైన హిమాలయపర్వతపంక్తివలె దరిజేర వీలులేనట్లు కనిపించెను; గోళ్లేయో ఒక్కసారి మునిగి లేలడమునకు పీలైన పవిత్రభాగీరథివలె కనిపించెను. తిలకుగోళ్లే లిరువురును మహారాష్ట్రలే. ఇరువురును చిత్పవనబ్రాహ్మణులే. ఇరువురును గొప్పమాతృదేశా రాధకులే. ఇరువురును మహాత్యాగమును చేసినవారే. కాని వారి మనఃప్రవృత్తులు మాత్రము వేరువేరు. గోళ్లే మితవాది, తిలక్ తీవ్రవాది. గోళ్లే రాజ్యాంగచట్టము నభివృద్ధి చేయవలెనంటే, తిలక్ పునర్నిర్మాణమే చేయవలెననును. కాబట్టిగోళ్లేకు ప్రభుత్వముతో కలసి పనిచేయడ మవసరము. తిలకుకు దానితో పోరాడడ మవసరము. గోళ్లే అవకాశ మున్నప్పుడు ప్రభుత్వమునకు సహాయపడుతూ అవసరమైనప్పుడు ప్రతిఘటించవలెననును. తిలకు నిరంతరము ప్రభుత్వము నాటంకపరచవలెననును. 'పరిపాలనాపద్ధతి-దాని అభివృద్ధి' గోళ్లేకు ప్రధానవిషయము. 'జాతి-దానిపురోవృద్ధి' తిలకుకు పరమలక్ష్యము. ప్రేమారాధనము గోళ్లే ఆదర్శము. త్యాగారాధనము తిలక్ ఆదర్శము. గోళ్లే విదేశీప్రభుత్వ మును లోబరచుకోవలెనంటే, తిలక్ తొలగించవలె ననును. గోళ్లే పరసహాయముపైన ఆధారపడియుండెను. తిలక్ స్వయం సహాయముమీదనే ఆధారపడెను. గోళ్లే దృష్టి చదువుకొన్నవాళ్లేపైన, ధనవంతులపైన. తిలకుదృష్టి లక్షలకొలదియున్న సాదాజన ముపైన. గోళ్లేకు శాసనసభ కార్యరంగము. తిలకుకర్మక్షేత్రము గ్రామమండపము. గోళ్లే తనమనోభావముల నింగ్లీషులో వెల్లడించియుండెను. తిలక్ మహారాష్ట్ర భాషలో వెల్లడించెను. ఇంగ్లీషువారి పరీక్షలలో నుత్తీర్ణులై ప్రజలు "స్వయంపరిపాలనము"నకు అర్హులు కావలెనని గోళ్లేసంకల్పము. భారతీయుల జన్మహక్కుయిన "స్వరాజ్యము"ను విదేశీయులప్రసక్తిలేకుండ పొందవలెనని తిలక్ ఆశయము. గోళ్లే కాలమునకు తగిన ట్లుండెను. తిలక్ భావికాలమునకు దారి చూపెను.

సురేంద్రనాథ్ బెనర్జీ

స్వర్గస్థులైన భారతరాజకీయ మహాపురుషులలో సురేంద్రనాథ్ బెనర్జీ ఒకడు. ఆయనఆత్మ ఆ యున్నతాకాశపథములనుండి భారతభావిభాగ్యోదయముకోస మెదురుమాస్తా ఉంటుంది. సురేంద్రనాథుడు ౪౦ యేండ్లకుపైగా కాంగ్రెసుతో సంబంధము కలిగియుండెను. ఆయన యుపన్యాస మంఘటలు భారత కాంగ్రెసువేదికనుండి నాగరక ప్రపంచపు కొట్టకొనవరకును మారుమోగినవి. భాషాప్రభుత్వములో గాని, శిష్యామాధుర్యములో గాని, భాసౌన్నత్యములో గాని, రసౌచిత్యములో గాని ఆ యుపన్యాసములకు సాటిలేదు. ఆయనరాజ భక్తిపరాయణతయే ఆ యుపన్యాసముల సారాంశము. దాని నాయన ఒక చిత్ర

కళగా తయారుచేసెను. ఆయన ౧౮౯౫, ౧౯౦౨ సంవత్సరములలో జరిగిన పూనా, అహమ్మదాబాదుకాంగ్రెసుల కథ్యక్షుడయ్యెను. కాంగ్రెసులోకి యేటేటా వచ్చే వివిధవిషయములకు సంబంధించిన తీర్మానములలో ఆయనకు సమగ్రముగా తెలియని దేదీలేదని చెప్పవచ్చును. ౧౯ వ శతాబ్దాంతమువరకును సైనికసమస్య చర్చకు వచ్చినప్పుడెల్ల ఇంగ్లీషువారు రష్యా దండెత్తివచ్చునని భయపెట్టేవారు. ౧౮ వ శతాబ్దములో ఫ్రాన్సుపేరు చెప్పుతూండేవారు. ఈ ౨౦ వ శతాబ్దములో జర్మనీపేరు చెప్పుతున్నారు. దీనికి జనాబుగా “రష్యావారిదాడిని నిరోధించే నిజమైనశక్తి, భావి కాలములో మనము కనిపెట్టబోయే డీప్లోమతములైన పర్యవసానములలో గాని, కొందరనుకోనేటట్లుగా భారతనేనానాయకుని చేతులలోగాని లేదు. అది బ్రిటిష్ ప్రభుత్వమునందు సానుభూతిగల రాజభక్తిపరాయణుల హృదయములలో దాగియున్నది” అని సురేంద్రనాథుడు చెప్పెను. ఈ వాక్యములను “ఇంగ్లాండుదేశపు నిజమైన రక్షణలు-ఆర్థికరక్షణలుగాని, వాణిజ్యరక్షణలుగాని-భారతప్రజల సానుభూతియందు కలవు. మీరు కత్తి ఝుళిపించి మీ వస్తువుల నిండియాలో కొనిపించలేరు” అని నేటిమన ప్రజానాయకులు చెప్పే మాటలతో పోల్చిచూచుకొనవచ్చును. ఇండియా రాజకీయము లింగ్లాండుపార్లమెంటులో పార్టీ సమస్యలుగా చేయబడవలెనని కూడ సురేంద్ర నాథుడు చెప్పియుండెను. ఇది నేటికిని ఆచరణయోగ్యముగాని యొక రాజకీయా దర్శముగనే యున్నది. “ఇంగ్లాండు మారాజకీయగురువు-రాజకీయధర్మనిర్వహణము నందు మా కది నైతికాదర్శము.” అన్నా డాయ నొకప్పుడు. “బ్రిటిష్ సంబంధము నందు చలించనివిశ్వాసముతో పనిచేయుట ఆయన ఆదర్శము. కనుకనే “ఇండి యాలో బ్రిటిష్ ప్రభుత్వమును తొలగించుట మాయుద్దేశము కాదు. నాని నాదార్యవంత ముగాచేసి జాతీయానురాగమనే గట్టి పునాదిపైన నిలిపియుంచడమే మాయుద్దేశము” అని ఆయన ప్రకటించెను. “కాలము పరిపక్వమయ్యేసరికి ఇంగ్లీషుపుట్టుక, ఇంగ్లీషు సంస్థలు, ఇంగ్లీషుస్వరూపమునుగల స్వతంత్రరాష్ట్రమే మేళనములో ఇండియా స్థానము సంపాదించుకోగల” దని ఆయన ఆశించియుండెను. దీనికిని మనసంస్థలతో స్వయం సంపూర్ణమైన నేటి పూర్ణస్వరాజ్యాదర్శమునకును ఎంతభేదము! ౧౯౦౪ లో కర్జును ప్రభువు మన పరిసరములనుబట్టి, మనపుట్టుకనుబట్టి, మనము పెరిగినవిధానమునుబట్టి బ్రిటిష్ ప్రభుత్వముక్రింద ఉన్న తాధికారమును వహించడమునకు తగినవారము కామని చేసిన ప్రకటనమును ప్రతిఘటిస్తూ సురేంద్రనాథబెనర్జీ “ఎన్నడు ఏరాజప్రతినిధి భారతీయుల నింతగా అవమానపరచియుండలేదు. రాణీగారివాగ్దానములను భంగపరచడమే చాలాచెడ్డపని, అందులో భారతజాతికి కళంక మాపాదించడము గాయముపైన కారము చల్లినట్లయినది” అనెను. ఈ సందర్భములోనే రు. ౧౦౦౦౦లును, అంతకుపైనను

జీతము తెచ్చుకొనే యువ్యోగస్థులలో నూటికి ౧౪ మంది, రు. ౫౦౦ లు జీతము తెచ్చుకొనేవారిలో నూటికి ౧౭ మంది మాత్రమే భారతీయు లున్నారనీ, దేశము మనదై, సొమ్ము మనదై, దేశములోని ప్రజలు మనవారైనప్పు డిది శుద్ధ అన్యాయమనీ ఆయన సూచించెను. ౧౮ వ కాంగ్రెసులో ఇండియాలో బ్రిటిష్ ప్రభుత్వము శాశ్వతముగా నుండవలె నని వాదించెను. మరొకసందర్భములో “ ఇంగ్లీషునాగరికత ప్రపంచకములో కెల్ల ఉత్తమనాగరికత. అది ఇండియా ఇంగ్లండు దేశముల నిరంతర సంఘీభావము నకు చిహ్నము. అది ఇండియా ప్రజల కపూర్వసాభాగ్యములను, ఇంగ్లీషు పేరున కకలంక కీర్తిని చేకూర్చినది. ” అని ఆయన యుపన్యసించెను. ౧౮౯౨ నాటికే “ మన మొక స్వాతంత్ర్యమహాసామ్రాజ్యములోని పౌరులము. ప్రపంచమంతటిలో అత్యుత్తమమైన యొక రాజ్యాంగసంరక్షణలో మన మున్నాము. ఇంగ్లీషువారి హక్కులు మనవి. వారి అధికారములు మనవి. వారి రాజ్యాంగము మనది. కాని మనము వాటికి వెలిచేయబడితిమి ” అని ఆయన సగర్వముగా ప్రకటించెను. ఈ నా డా సురేంద్రనాథుని ఆత్మ వాణిజ్యసంరక్షణలనుగూర్చి అర్థముచేసుకొ గలిగినట్లయితే, యెటువంటి కసితో పరస్పర వాణిజ్యపద్ధతి యేర్పాటుచేయబడినదో, ఇంకను మనహక్కులు, అధికారములు, రాజ్యాంగ చట్టములనుగూర్చి మాట్లాడడ మెంత హాస్యాస్పదమైన విషయమో గ్రహించియుండేది. సురేంద్రున కిన్నినమ్మకములు, ఇంతవిశ్వాసము ఉన్నప్పటికిని మింటో ప్రభువు వైస్రాయిగా నున్న కాలమున బారిసాలులో ఆయనకు కూడ లాతీ దెబ్బలు తప్పలేదు. ఆయన తరువాత మంత్రికూడా ఆయెను.

పండిత మదనమోహనమూలవ్యా

మనము న్యాయముగా కాంగ్రెసుమూలపురుషులులో నొకరుగా అభివర్ణించదగిన మరియొక మహాపురుషుడు పండిత మదనమోహనమూలవ్యా. ఈయన ౧౮౮౬ కలకత్తా కాంగ్రెసులో మొట్టమొదటి యుపన్యాస మిచ్చినదిమొదలు నేటివరకును నిరంతరం త్యాహముతోను, ఎడతెగని కార్యాసక్తితోను మనజాతీయసంస్థకు పరిచర్యచేస్తూనే యున్నారు. ఒకప్పు డొకచిన్న ప్రచారకుడుగాను, మరొకప్పు డొక నాయకుడుగాను, వేరొకప్పుడు తానే కాంగ్రెసుగాను, ఇంకొకప్పుడు కొంత వ్యతిరేకిగాను, కొంతకాలము నాన్ కో-ఆపరేషన్ శాసనోల్లంఘనములకు తీవ్రమైన ప్రతికక్షిగాను, మరికొన్నాళ్లు బ్రిటిష్ కారాగారములో సాత్విక నిరోధకుడుగాను, నిజమైన సత్యాగ్రహిగాను ఆ మహా సంస్థ నాయన నేవిస్తున్నాడు.

౧౯౧౨ యేప్రిల్ ౨౭, ౨౮, ౨౯ తేదీలలో, వైస్రాయిగారిచే భారతనాయకుల సంగ్రామ మహాసభ యొక టాహ్యోనింపబడెను. ఆ సభకు గవర్నరులు,

లెఫ్టినెంటు గవర్నరులు, చీఫ్ కమిషనరులు, ఇంపీరియల్ కాన్సిలులోని భారతీయ, ఐరోపీయ కార్యనిర్వాహక సభ్యులు, రాష్ట్రీయ శాసనసభల కార్యవర్గసభ్యులు, సంస్థానాధిపతులు, తదితర భారతీయ, యూరోపీయ ఉన్నతోన్యోగులు, మరికొందరు సుప్రసిద్ధ ప్రజానాయకులును హాజరయిరి. శాస్త్రి, మహమ్మదాబాదురాజా, సయ్యద్ హసన్ షాహ్, సర్దార్ బహమార్ సుందరసింగ్ మజీధియా, గాంధీలు “ఇండియా యొక్క అవకాశములోనే సామ్రాజ్యముయొక్క అవసరమున్నది” అని చక్రవర్తిగాను పంపిన సందేశమును పురస్కరించుకొని, బరోడాగైక్వారు ప్రతిపాదించిన రాజభక్తి తీర్మానమును బలపరుస్తూ ఉపన్యసించిరి. తరువాత పండిత మాలవ్యా లేచి నైస్రాయి గారితో “ఇటీవలి భారతదేశచరిత్రమునుండి మీ రొకపాఠము నేర్చుకొనవలసియున్నది. ఔరంగజేబుకాలములో సిక్కుగురువు లాయనఅధికారమును ప్రతిఘటించిరి. గురుగోవిందసింగు గురుశిష్యుల పరస్పర భేదభావములను పూర్తిగా నిర్మూలించుట మూలమున సామాన్యప్రజాస్వాధ్యయముల నాయన ఆకర్షించి వారిని పోరాటమునకు పురికొల్పగలిగెను. నేడు మేము సమమార్చబోయే సైనికులను, వారితో కలిసి పోరాడు తదితర సైనికులవలె సమానప్రతిపత్తితో చూడవలెనని మిమ్ములను కోరుతున్నాము. ఈ సందర్భములో గురుగోవిందసింగును మీ రుదాహరణముగా తీసికొందురుగాక.” అని చెప్పెను.

అసహాయోద్యమ ప్రారంభదినములలో ఆయుధ్యమును దూరముగా నుండెను. కాని కాంగ్రెసునుండిమాత్ర మెప్పుడును దూరముగాలేదు. మితవాదులు వారి అధికారము సాగినంతకాలము దానిలోనుండి తరువాత దానిని త్యజించిరి. బెసెంటు కాంగ్రెసును స్వాధీనపరచుకొని తరువాత వదలుకొనినది. సుఖదుఃఖములలోను, కీర్త్యపకీర్తులలోను దాని నంటిపట్టుకొనియున్నాడు మాలవ్యామహాశయుడు.

తాను సత్యముని నమ్మినవిషయములో నసహాయకూరునివలె పోరాడతగినవాడొక్క మాలవ్యాజీయే. కాంగ్రెసువేదికపై ఆయనను అత్యంతాదరముతో చూచిన రోజు లున్నవి; నిర్లక్ష్యముగా చూచినరోజు లున్నవి. కేవలము అశ్రద్ధవలనగాని, లేక ప్రజలలో తనగౌరవము తగ్గిపోతుండేమోననే భయమువలనగాని ఆయన యెన్నడును తాత్కాలికోద్రేకములకు లొంగిపోలేదు. ౧౯౨౯ లో భారతశాసనసభనుండి కాంగ్రెసుసభ్యులందరును రాజీనామా యిచ్చినప్పటికిని ఆయన అక్కడి కాంగ్రెసు పక్షసభ్యుడు కాకపోవుటచే రాజీనామా యాయలేదు. కాని నాలుగు నెలలలోనే ౧౯౩౦లో సందర్భావసరములనుబట్టి తక్షణము రాజీనామా యిచ్చెను. ౧౯౨౧లో ఆయన అసహాయోద్యమమును ప్రతిఘటించెను. ౧౯౩౦లో సంపూర్ణమైన సాత్విక

నిగోధకుడుగా తయారయ్యెను. మొత్తముమీద ఆయనస్థితి అసమానము. హిందూ సంఘములో ఆయన యుదారాభిప్రాయములు కలవాడు. కాబట్టి సంఘమును నడిపించగలడు. కాంగ్రెసులో ఆయన పూర్వాచారపరాయణుడు. కాబట్టి అనేకసారులు దానిని వెనుకకు లాగ ప్రయత్నించును. అయినప్పటికీ కాంగ్రె సాయన సలహాసంప్రతింపుల నమూల్యములుగా భావించును. గాంధీగారివిషయములోవలెనే ఈయన విషయములో కూడ కొంతకాల మియన నానూజ్యమునకు పరమమిత్రుడుగా నుండి తరువాత దాని నిరంకుశత్వమును నిగోధించుటకు తననూవచ్చుకొని వినియోగించవలసినవాడయ్యెనని చెప్పవచ్చును. ఆయనసుభాషితము లసంఖ్యాకములు. జరిగిన యాభైసంవత్సరముల కాంగ్రెసుచరిత్రలోను అవి పర్యాప్తమై యున్నవి. ఆయన యుపన్యాసవేదిక యెక్కినయెడల గంటకు పైన, రెండు గంటలకు తక్కువ కాలములోగాని ముగించడు. కాశీవిశ్వవిద్యాలయ మాయనసృష్టి. ఆయనే ఒక సంస్థ. ఆయన భారతమాతసంగ్రహస్వరూపము. ఆమెజయాపజయము, లామెఆశానిరాశ, లామె సుఖదుఃఖములన్నీ మాలవ్యాజీవే. ఆయన ౧౯౦౯లో లాహోరునగరమున జరిగిన ౨౪-వ కాంగ్రెసుకు మొట్టమొదటిసారి అధ్యక్షుడయ్యెను. ఆ కాంగ్రెసుకు నిజముగా సర్ ఫిరోజీషా మెహతా అధ్యక్షుడు కావలసియుండెను. కాని ఎందువల్లనో, కాంగ్రెసు జరుగవలసిన తేదీ కారుగోజులు ముందుగా, మెహతా, తా నధ్యక్షత వహింపజాలనని చెప్పినందున ఆకస్మికముగా మాలవ్యాజీ అందుకు నియోగింపబడెను. తరువాత ౧౦ సంవత్సరములకు, ౧౯౧౯ సంవత్సరములో ఢిల్లీనగరమున జరిగిన ౩౩ వ కాంగ్రెసు కధ్యక్షుడుగా మాలవ్యాజీ తిరిగి యొప్పుకొనబడెను.

లా లా ల జ ప తి రాయలు

పూర్వవంశానుక్రమణికకు సంబంధించిన కాంగ్రెసుమహాపురుషులలో లాలా లజపతిరాయ లొకరు. ఆయన దాత, సంఘసంస్కర్త, కాంగ్రెస్ వాది. ఆయన ౧౮౮౮ లో అలహాబాదులో జరిగిన నాలుగవ కాంగ్రెసుకు హాజరై, శాసనసభల విస్తీర్ణతనుగూర్చిన ఆనాటి ప్రధానతీర్మానము నామోదిస్తూ, కాంగ్రెసుకు ప్రతి కక్షి యయిన సయ్యద్ మహమ్మదు “హిందూదేశ విప్లవకారణములు” (Causes of Indian Revolt) అనే గ్రంథమున ౧౮౮౮ లో వ్రాసిన విషయముల నీక్రింది విధముగా నుదాహరించెను:

“ప్రజలు శాసనసభలలో మూట్టాడే అధికార ముండవలయును. అందువలన వా రాకస్మికముగా తిరుగుబాటుచేసి, మమ్ములను నాశనముచేసేముందు మే మా అపాయమును గుర్తించడమునకు వీలు కలుగును. అప్పుడు ప్రభుత్వము సుస్థిర మగును”.

లాలాజీ రాజకీయముగాను, సాంఘికముగాను చేసిన నిరంతర సేవయే ఆయనకు పాంచాలములోనే గాక యావద్భారతదేశములోను అగ్రస్థాన మిప్పించినది. కాశీ కాంగ్రెసు, ఆయన బాతీయవాదిగా యిచ్చిన మహాపన్యాసమును మరచిపోజాలదు. ౧౯౦౩ లో యేదో ఒకసాతచట్టముక్రింద ఆయనను, సర్దార్ అజితసింగును ప్రభుత్వ మువారు ప్రవాసమునకు పంపిరి. ఈచట్టమునుగూర్చి ౧౯౦౩ లో మద్రాసు కాంగ్రెసు అధ్యక్షుడు లాల్ మోహన్ ఘోష్ “ప్రాన్సులో ౧౮౮౯ లో నిర్బంధశాసనములు రద్దుచేయబడినవి. ఇండియాలోనో ౧౮౮౨ లో ప్రవేశపెట్టబడినవి” అని చెప్పెను. ౧౯౦౩ సంవత్సరములో జరిగిన సంఘటనములకు లాలాజీయే కేంద్రస్థానము. ౧౯౦౩ లో నాగపురములో జరుగవలసిన కాంగ్రెసుకు బాతీయవాదులు లాలాజీని అధ్యక్షునిగా నూచించిరి. కాని తరువాత అది సూరకు మార్చివేయబడినది. గోల్డే కీసూచన యిష్టములేక “మీరు ప్రభుత్వమును తృణీకరించబోయేయెడల వారు మీనోరు నొక్క గలరు” అని నిష్కపటముగా చెప్పివేసెను. లాలాజీ ఈగౌరవమునకు లక్ష్యపెట్టక మహత్తరమైన ఔదార్యముతో తా నధ్యక్షుడుగా నుండ నిరాకరించెను. తరువాత సూరతులో జరిగిన రోయబారములలో, నధ్యక్షుని యెన్నికవేళ లాలా లజపతిరాయ లనుగూర్చి సుహృద్భావముతో కొంత మాట్లాడవలయు నని లోకమాన్యమి కోరగా సురేంద్రనాథ బెనర్జీ వెంటనే అంగీకరించెను. కాని ఆవిధముగా జరిగియుండలేదు. ౧౯౦౬ లో గోల్డేతో కలిసి ఈయన భారతరాయబారవర్గములో సభ్యుడుగా నెల్లెను. తరువాత సంవత్సరములలో ఈయన సి. ఐ. డి. వారి బాధ పడలేక విదేశములకు నెల్లి పోయెను. యుద్ధకాలములో ఆయన నిర్బంధముగా అమెరికాలో ఉండవలసివచ్చినదని తెలుస్తూన్నది. కాంగ్రెసు కధ్యక్షు డయ్యేఅవకాశము లాలాజీకి కొంచె మాలస్యముగా వచ్చినదని చెప్పవచ్చును. ౧౯౨౦ సెప్టెంబరులో జరిగిన ప్రత్యేకకాంగ్రెస్ మహా సభలో ఈయనస్థితి నీటిబయటపడ్డ చేపవలె అయినది. నాకోఆపరేషన్ అంటే ఈయనకు గిట్టలేదు. ఈయన అంత్యోపన్యాసములోకూడ అది అపజయము పొందు తుందిని జ్యోతిషము చెప్పినాడు. ఆయన పైనికుడేకాని సత్యాగ్రహి కాదు. ఆయనకు శాసనోల్లంఘనము సాత్వికనిరోధముకంటె ఎక్కువైనది కాదు. ఆకాల మాయన చాలాకష్టముగా గడపినాడు. ఆరోజులలో ఆయనరాష్ట్రములోనే ఆయన కెదురు తిరిగిన యువకబృందము కొంత ఉన్నది. తరువాతి శాసనసభాకార్యక్రమము. తిరిగి ఆయన కుత్సాహకారణమైనది. కాని మనదురదృష్టవశమున ఆయనమీద లాతీవిసరిన పోలీసుఉద్యోగిగ్రూరత్వ మాయనజీవితమును త్వరలో సంతమొందింపచేసినది. లాలాజీ నిజమైన దూరదృష్టికలవాడు. ఆయన ౧౮౮౮ కాంగ్రెసులో విద్యా, పారిశ్రామిక విషయములనిమిత్త మొకపూట ప్రత్యేకించబడవలెనని ఉద్ఘాటన ముపన్యసించెను. ఆ

తీర్మాన మంగీకరింపబడినది. ఆనాడు నియమింపబడిన కమిటీవారి సిఫారసుల ఫలితము గానే అప్పటినుండి పారిశ్రామికప్రవర్ధనము లేర్పాటుచేయబడుతున్నది.

సర్ ఫిరోజీషా మెహతా

కాంగ్రెసు పుట్టినప్పటినుండియు దానితో సంబంధమును కలిగి దానిసిద్ధాంతమును, కార్యక్రమమును నిర్ణయించిన ప్రముఖులలో నొకరు సర్ ఫిరోజీషా మెహతా. కలకత్తాలో ౧౮౯౦ లో జరిగిన ఆరవకాంగ్రెసుకు ఫిరోజీషామెహతా అధ్యక్షుడయ్యెను. ఆయనయుపన్యాసములో “ప్రాచ్యవిజ్ఞానమునకుగాని, ప్రాచ్యసంప్రదాయములకుగాని ప్రాతినిధ్యప్రభుత్వము సరిపడదు.” అని సాలిస్ బరీప్రభువు చెప్పిన మాటలను విమర్శించెను; “మున్సిపాలిటీలు ప్రాచ్యదేశములో పుట్టినవి. స్థానికస్వపరిపాలనమనే మాటలోని సంప్రాణార్థమును ప్రాగ్దిశ పుట్టిననాటినుండి ప్రాచ్యదేశీయులెరుపదురు.” అని పి.హేలమ్ ఆన్ స్ట్రీస్ చెప్పిన మాటల నాయన ఉదాహరించెను. “కాంగ్రెసు నిజముగా సామాన్య ప్రజాహృదయము కాదు. కాబట్టి, విద్యావంతులైన వారి మిశ్రు లండరును వారి కష్టములను ప్రకటించి, వాటి నివారణోపాయములను సూచించవలెను. ఇదే అభివృద్ధిహేతువని అన్నికాలములలోను, అన్నిదేశములలోను, ముఖ్యముగా ఇంగ్లాండుదేశములోకూడ ఋజునైనది. ఆధర్మమును మనము ఉద్రేకపూరిత సమయములలోగాక ప్రశాంతసమయములలోనే ఎక్కువబాగుగా నిర్వర్తించగలము. ఇంగ్లీషువారికి సకాలములో మంచిరాజకీయచతురత చూపవలెనని నెమ్మదిగా నచ్చుచెప్పుడమే మనము వారినుండి పొందిన విద్యాప్రదానమునకు వారికి చూపదగిన కృతజ్ఞత. ఇదే కాంగ్రెసుకు కీర్తిప్రదమని గట్టిగా చెప్పగలము. ఇంగ్లీషురాజకీయధురంధరు లవసరమునకు తగినట్లు ప్రవర్తించెదరు. ఇంగ్లీషువిజ్ఞానములోను, ఇంగ్లీషువిద్యావిధానములోను నాకున్న విశ్వాస మనంతము.

“ఇంగ్లీషు జీవితములోని నైతిక, సాంఘిక, విజ్ఞాన, రాజకీయశక్తు లన్నీ, ఇంగ్లాండుభారతదేశముల సంబంధము తమయుభయుల శ్రేయస్సునకేగాక లోక కల్యాణమున కుపయోగపడవలెనని వాంఛిస్తున్నవి.....ఈ వాప్రార్థనమును వ్యర్థము కానీయవలదని నిజమైన ఇంగ్లీషువారందరికిని విన్నవించుకొంటున్నాను.”

౧౮౯౨ కాంగ్రెసులో పబ్లికుసర్విస్ కమిషన్ నుగూర్చి, వారిసిఫారసులనుబట్టి ప్రభుత్వమువారు జారీచేసిన ఉత్తరువులనుగూర్చి, పార్లమెంటువారి కొక మహజగు అర్జీని తయారుచేయుట కేర్పడిన కమిటీలో ఈయన సభ్యునిగా నుండెను. ౧౮౯౪ లో మద్రాసుకాంగ్రెసువారు కొన్ని కాంగ్రెసు తీర్మానముల నప్పుడు ప్రస్తావిగానున్న ఎలిజక్ ప్రభువుకు పంపుట కేర్పాటుచేసిన రాయబారవర్గములోకూడ ఈయన.

సభ్యుడుగా నుండెను. ౧౯౦౧ లో జరిగిన లాహోరు కాంగ్రెసులోనుండ ఈయన కిటువంటిగౌరవము మరొకసారి కలిగినది. ౧౯౦౨ లో కలకత్తాలో జరిగిన ౧౫ వ కాంగ్రెసులో ఈయన భారత కాంగ్రెస్ సంఘములో సభ్యుడుగా నియోజింపబడెను. ఫిరోజీషా మెహతా కాంగ్రెసు కొక నిజమైనబలము. చాలాసంవత్సరములవరకును పైన చెప్పబడినరీతిని ఆయన రాయబారవర్గములలోను, కమిటీలలోను సభ్యుడుగా పని చేసెను. ౧౯౦౩ సూరతు కాంగ్రెసులో ఆయన మితవాదపక్షమున గట్టిగా పని చేసెను. తరువాత ఆయన దాదాపు బయటికి రాలేదు. ౧౯౦౪ లో లాహోరులో జరిగిన ౨౪ వ కాంగ్రెసు కాయన అధ్యక్షుడుగా ఎన్నుకొనబడెను. కాని ఆకస్మికముగా కాంగ్రెసులేదీ కారురోజులుముం దాయన రాజీనామా యిచ్చెను. అప్పుడు మదనమోహనమాలవ్యా ఆయనస్థానే కాంగ్రెసు అధ్యక్షుడుగా నెన్నుకొనబడెను.

ఆనందమోహన్ బోస్

ఆనందమోహన్ బోస్ బ్రహ్మసమాజమతములో నొక ప్రత్యేకకక్షను లేవదీసి దానికి నాయకత్వమున వహించినసంగతి నిదివరకే వేరొకచో వివరించియుంటిమి. సంఘసంస్కరణోద్యమములోనే పాతపద్ధతులను సహించలేక తిరుగబాటు చేసిన ఆయన తత్వము రాజకీయములలో అనుదినము ప్రజల సామాన్యహక్కులకు భంగము కలుగుతూండగా సహించి యూరుకోవడ మసంభవము. అందువలననే ఆనందబోసు “తూర్పుబంగాళదేశపు నక్షత్ర” మని అభివర్ణింపబడెను. ఆయన ౧౮౭౬ లో కలకత్తాలో స్థాపింపబడిన ఇండియన్ అసోసియేషన్ (భారతీయ సంఘము) కు మొదటికార్యదర్శిగా పనిచేసెను. సురేంద్రనాథ బెనర్జీ కీయన ముఖ్యసహాయకుడు. ౧౮౯౬ లో జరిగిన ౧౨ వ కాంగ్రెసువరకును ఆయనకు కాంగ్రెసుతో సన్నిహితి సంబంధ మున్నట్లు మనకు తెలియదు. కాని ఆకాంగ్రెసులో విద్యాశాఖకు సంబంధించిన యువోద్యమములను పునర్నిర్మాణము చేయవలెననే ప్రభుత్వసూచనమును ప్రతిఘటించెను. అందువలన ఆశాఖలోకూడ భారతీయు లున్నతోద్యోగములనుండి అరికట్టబడుదురని ఆయన వాదించెను. “ప్రభుత్వమువారి యుద్దేశ మిండియాను ముందుకు సాగనీయకపోవడమే కాదు; వెనుకకు త్రోయడముకూడాను” అని ఆయన క్రోధమును వెల్లడించెను. పబ్లికు సర్వీసులను గూర్చిన తీర్మానముల విమర్శనములో బోసుగారి ఈపైవాక్యములు వివరముగా ఋజువుచేయబడినవి. తరువాత ౧౮౯౮ లో మద్రాసులో జరిగిన ౧౪ వ కాంగ్రెసు కానందమోహనబోస్ అధ్యక్షుడయ్యెను. ఈసందర్భమున ఆయన చూపిన వక్రత్వ మద్భుతము. ఆయన ప్రకటించిన వాదనాశక్తి అమోఘము. ఆయన తన అంత్యోపన్యాసములో భారతజాతిని ప్రేమించి, నేవించవలసిన

దని కాంగ్రెసుకు దివ్యసందేశ మిచ్చెను. ఆయన పాల్ మెంటు కిండియానుండి ప్రత్యక్షప్రాతినిధ్య మండవలయు నని సూచించెను. ఆయననేవ దేశమున కెక్కువ అవసరమైనప్పుడు ౧౯౦౬ లోనే ఆయన మరణించెను మన దురదృష్టము.

మౌంట్ మోహన్ ఘోష్

౧౮౮౮ లో ఆలహాబాదులో జరిగిన నాలుగవ కాంగ్రెసులో ప్రభుత్వోద్యోగములను (Public Services) గూర్చి మౌంట్ మోహన్ ఘోష్ తీర్మానమును ప్రతిపాదించెను. ఆయన పేరు కాంగ్రెసులో వినపడుట కదే మొదటిసారి. ౧౯౦౦ లో కలకత్తాలో జరిగిన ఆరవకాంగ్రెసు కాయన అధ్యక్షుడు. అదివరకు కాంగ్రెసుకు వ్యతిరేకముగా చేయబడిన విమర్శనము లన్నిటికీ ఆయన ప్రత్యుత్తరములు చెప్పి కాంగ్రెసు సత్యస్వరూపమును వివరించెను. న్యాయశాఖ, కార్యనిర్వాహకశాఖలనుగూర్చి ఘోష్ ప్రశ్నోక్తముగా చదివి అనేకవిషయములను తెలుసుకొనెను. ౧౮౯౫ లో పూనాలో జరిగిన ౧౧ వ కాంగ్రెసులో ఈరెండుశాఖలును చేరుచేయబడవలెనని తీర్మానమును ప్రతిపాదించి “ఈ రెండుశాఖల కలయికపైననే ఇంగ్లాండు బ్రిటిష్ ప్రభుత్వము నిలిచియున్నది” అని జేయు అనే ఒకకమిషనరు చెప్పినమాట నుదాహరించెను. ౧౮౯౬ కలకత్తా కాంగ్రెసులో ఈయనమరణమునకు విచారము తెలుపబడినది.

లాల్ మోహన్ ఘోష్

౧౮౯౦ లో కలకత్తాలో ౬ వ కాంగ్రెసు జరిగినప్పుడు లాల్ మోహన్ ఘోష్ మొట్టమొదటిసారి కాంగ్రెసువేదికపైన కనుపించి బ్రాహ్మణగారి ఇండియాగవర్న మెంటు బిల్లునుగూర్చి తీర్మానమును ప్రతిపాదించెను. ఈయన ౧౯౦౩ లో మద్రాసులో జరిగిన ౧౯-వ కాంగ్రెసు కధ్యక్షుడయ్యెను. ఈయన అధ్యక్షోపన్యాసము కాంగ్రెసువేదికలనుండి ఇంతవరకును మనము విన్న గొప్ప ఉపన్యాసములలో నొకటి. ఈయన ఈయున్నతపదవి కాన్వోనింపబడుటకుముందు కొన్ని సంవత్సరములు రాజకీయములలో విశేషముగా జోక్యము కలిపించుకొనక మారముగా తొలగియుండెను. ఆయనయుపన్యాసములో కొన్నిభాగముల నీక్రింది నుదాహరించుము. “ఇక మన దేశమునుగూర్చి యోచింతము. ఇక్కడ మనలో రాజభక్తి లేనివా రొక్కరును లేకపోయినప్పటికి, బ్రిటిష్ పౌరులుగా ప్రభుత్వమువారి సమలను విమర్శించుటకు మన కండరికిని హక్కున్నది. నేను ప్రభుత్వమువారని చెప్పినప్పుడు బ్రిటిష్ రాజకీయకక్షలన్నిటికినీ సమముగానే వర్తించును. అంతేకాని వారిలో నే నేమీ భేదమును గమనింతును లేదు. వారి రాజకీయతంత్రమునుగూర్చి కొంచెము చెప్పవలసియున్నది. అనేక సంవత్సరముల క్రిందటనే మన దేశీయపరిశ్రమలు నాశనముచేయబడినవి. నిన్నగాక

మొన్న లిబరల్ ప్రభుత్వముక్రింద, మనపత్రికపరిశ్రమలపైన లజ్జావిహీనముగా పన్నులు విధింపబడినవి. సంవత్సరమునకు ఘనము 30 కోట్ల రూపాయల జాతీయ ద్రవ్యము మనదేశమునుండి విదేశములకు ప్రవహిస్తూన్నది. మన వ్యవసాయకులపైన వేయబడిన పన్నులభారమువలన మన మింతకుపూర్వ మెన్నడును ఎరుగనంతటి పెద్ద కరవులు తరచు వస్తూన్నవి. వీటన్నిటికిని కారణభూతమైన బ్రిటిష్ రాజకీయతంత్రము దయామయుడైన ఈశ్వరసంకల్ప ప్రతిబింబమని నమ్మవలసినదేనా?

* * * * *

“మనది స్వపరిపాలన కాదు. ఇంగ్లీషువారివలె మననోట్లతో మన మొక ప్రభుత్వమును లాగివేసి మరియొక ప్రభుత్వమును స్థాపించలేము. మనము కేవలము బ్రిటిష్ పార్లమెంటువారి న్యాయబుద్ధిపైన ఆధారపడవలసియున్నది. భారతీయ నిరంకుశోద్యోగులు కాలము గడచినకొలదీ ప్రజాభిప్రాయములను మన్నించుటకు బదులు మరింత కరకుమీరి తృణీకరింతు రనేమాట కేవలము సత్యము. దేశములో మహామారీ టౌమదేవతలు కాపురముపెట్టుకొని యుండగా, మృత్యుదేవత రెక్కలచప్పు శ్లఘనతీ దూరమున వినబడుతూండగా, ఢిల్లీ దర్బారులాటి వ్యర్థమహోత్సవముకొరకు లక్షల కొలదీ ప్రజలద్రవ్యమును ఇంగ్లండు, ఫ్రాన్సు, యునైటెడ్ స్టేట్సులలోని యే ప్రభుత్వ మయినను దుబారాఖర్చు చేయుటకు ధైర్యము చేసియుండేదా?

“మహాశయులారా! పత్రికలలోను, బహిరంగసభలలోను చేయబడిన దేశీయుల ప్రతిఘటనములు తృణీకరింపబడి ఢిల్లీ పట్టాభిషేకమహోత్సవము జరిగి యిప్పటి కేడాది గడచినది. వా రేకారణముతో ఈదర్బారును ప్రతిఘటించినారు? రాజభక్తి లేకనా? కాదు. ఎవరి పట్టాభిషేకసందర్భమున ఈ మహోత్సవము జరుపబడుతున్నదో ఆ చక్రవర్తిగారికి వారి మంత్రవర్గము భారతదేశములో న్యాయించియున్న టౌమపరిస్థితులనుగూర్చి యున్న దున్నట్లు మనవిచేసియుండినయెడల వారే ప్రజలద్రవ్యము నిట్టి వ్యర్థాడంబరముకొరకు వెచ్చించనిచ్చియుండేవారు కారనీ, తక్షణ మిండియాలోని తమ ప్రతినిధి కావిషయము తెలియపరచియుండేవారనీ భావిస్తూ, మంత్రవర్గమువారు తమధర్మమును సరిగా నిర్వర్తించనందుకు ప్రతిఘటించినారు. ఇంత జరిగిన తరువాత కూడ లక్షలకొలది ప్రజలద్రవ్యము గవ్వలు గచ్చకాయలుగా ఖర్చుపెట్టబడిన గీపెద్ద తమాషాకొరకు. అవును! ఎంత ఉన్న తపనవులలో నున్నవారైనప్పటికీ వారి తరులసొమ్ము ఖర్చుపెట్టవలసివచ్చినప్పుడును, ఇక వెపరికీ వారు రెక్కచెప్పవలసిన అవసరము లేనప్పుడును ఇంతకంటే మరొకవిధముగా జరుగదు.

“ఈవర్బారు కెంతభర్చయిన దనేవిషయము తెలుసుకోవడముకూడా సామాన్య లకు కష్టము. ఈద్రవ్య మనేక ఖాతాలక్రింద, మన మూహించుటకు వీలులేని ఖాతాల క్రింద భర్చుపడినట్లు చూపబడవచ్చును. ఇది యొక గారడీ. ఈ గారడీ మనకు తెలియనిది కాదు. మీ గావ్యయమును కొన్నిలక్షలు తక్కువగానో, ఎక్కువగానో అంచనావేసికొన్నప్పటికీ అందులో సగముమొత్తము వెచ్చించబడినయెడల, ఆక లితో మరణించిన అనేకలక్షలమంది పురుషులు, స్త్రీలు, బిడ్డలు సంరక్షింపబడియుండే వాళ్ళనేమాటమాత్రము నిజము.”

సి. విజయరాఘవాచార్యులు

సి. విజయరాఘవాచార్యులవారు కాంగ్రెసుఆదిపురుషులలో నొకరు. కాంగ్రెసు నిబంధనావళిని వ్రాయుటకు ౧౮౮౭ మద్రాసు కాంగ్రెసులో (3 వ కాంగ్రెసు) నియమింపబడిన యుపసంఘములో నీయన సభ్యుడు. ౧౮౯౯ లో లక్నోలో జరిగిన ౧౫ వ కాంగ్రెసులోను, మరుసంవత్సరము లాహోరులో జరిగిన ౧౬ వ కాంగ్రెసులోను ఈయన భారతకాంగ్రెస్స్థాయిసంఘసభ్యుడుగా నియమింపబడెను. ఈయన ౧౯౦౦ లాహోరు కాంగ్రెసులో గౌ. యె. డి. చందావర్కార్ అధ్యక్షుడుగా నుండవలెననే తీర్మానమును బలపరచెను. ౧౯౦౧, ౧౯౦౨ సంవత్సరము లలో మద్రాసు సర్కిల్ వారు “ఇండియా” ప్రతుల కీయవలసిన సొమ్మును వసూలు చేయుట కీయన మరియుపురతో కలసి బాధ్యత వహించెను. ౧౯౦౫ లో కాశీ కాంగ్రెసులో, కాంగ్రెసుతీర్మానములను ప్రభుత్వమువారికి విజ్ఞాపించేనిమిత్త మింగ్లండుకు గోఫ్లేగారిని పంప నుద్దేశించిన తీర్మానమును బలపరుస్తూ ఈయన చక్కనియుపన్యాస మిచ్చెను. కలకత్తాలో ౧౯౦౬ లో జరిగిన ౨౨ వ కాంగ్రెసులో పర్యవేంటు సెటిల్ మెంటు తీర్మానమును ప్రతిపాదిస్తూ ఈయన భూమిపన్ను - అడ్డె అనే అభిప్రాయమును ప్రతిఘటించెను. “ఇండియాలోని భూమి యెప్పుడును రాజుగారిని కాదు. ప్రపంచకములో పుట్టినవాండ్రునే ప్రపంచకమని ఋషులనూక్తి. కృషిచేసిన వాండ్రది భూమి. రాజు సంరక్షకుడు. రాజు తాను ప్రజలకు చేసినయుపకారమునకు ప్రతిఫలముగా పంటలో కొంతభాగము పుచ్చుకొనేవాడు. భూమి రాజుదనేభావము కేవలము పాశ్చాత్యభావము. కాని భారతీయభావముకాదు” అని ఆయనఅభిప్రాయము.

సూరతుతగానా తరువాత ఈయన చాదాపు కాంగ్రెసుకు మారముగానే తొలగి యుండెను. మితవాదికాంగ్రెసు ఈయనన్యాయబుద్ధి కనుగుణముగా లేదు. ౧౯౧౬ లోని లక్నో మార్పులప్రకారము జాతీయవాదులు కాంగ్రెసులో చేర్చుకొనబడిన తరువాత, ౧౯౧౮ లోని బొంబాయి స్పెషల్ కాంగ్రెసులోను, ౧౯౧౯ లోని

అమృతసరము కాంగ్రెసులోను ఈయన కనిపించెను. అమృతసరములో నీయన ప్రజల ప్రధానహక్కులనుగూర్చి యెక్కువగా మాట్లాడెను. తరువాత ఈయన నాగ పురము కాంగ్రెసు కథ్యక్తుడై సమర్థతగాను, చాకచక్యముగాను తనధర్మములను నిర్వహించెను.

పండిత అయోధ్యానాథుడు

మా కింకను అనేకమంది కాంగ్రెసుపెద్దలపేర్లు స్మరణకు వస్తున్నవి. పండిత అయోధ్యానాథుడు కాంగ్రెసుపుట్టిన కొత్తలో చాలా పూజనీయుడుగా పరిగణింప బడుతూ ఉండెను. జార్జి యూల్ అధ్యక్షుడయిన ౧౮౮౮ లో అలహాబాదులో జరిగిన నాలుగవ కాంగ్రెసుకు ఈయన ఆహ్వానసంఘాధ్యక్షుడు. అప్పటినుండియే ఈయనకు కాంగ్రెసుతో సంబంధము. ౧౮౯౨ లో ౮ వ కాంగ్రెసుకు, తిరిగి ఆ అలహాబాదులోనే సమావేశమయి, ఈ యిరువురు కాంగ్రెసువాదుల మరణములకును దుఃఖిస్తూ తీర్మానము చేయవలసిన దురదృష్టము పట్టినది. అయోధ్యానాథపండితున కొకస్మారక చిహ్నమును నెలకొల్పవలెననే ప్రయత్నములు జరుగుతూండగా హ్యూ మెంక చిన్న సలహా నిచ్చెను. దానినిక్కడ నుదాహరింతుము. “ స్మారకచిహ్నములకోసము గాని, ఇతర అల్పవిషయములకోసముగాని మీధనమును ధ్వంసముచేయవలదు. మీ రీయగలిగిన పైసా అసలుఉద్యమముకోసమే ఈయండి ” అని హ్యూముసలహా. నేడయోధ్యానాథుని ఉత్తమస్మారకచిహ్నముగానీ, ఆయన భారతజాతికి సమర్పించిన కానుకగానీ ఆయనకుమారుడు పండితహృదయనాథకుంజ్రాయే.

రాజా రామ్ పాల్ సింగ్

సుప్రసిద్ధులయిన కాంగ్రెసువాదులలో రాజా రామ్ పాల్ సింగ్ గొకరు. రెండవ కాంగ్రెసులో రాజా రామ్ పాల్ సింగు స్వచ్ఛందపైనికదేశమును సమూహర్చుటనుగూర్చి యొక తీర్మానమును ప్రతిపాదిస్తూ, ముందు రాబోయే ఆపత్తును భారతదేశమున కీక్రింది విధముగా నూచించియుండెను :

“ బ్రిటిష్ ప్రామాణ్యము శాంతిసంరక్షణకోస మెంత కంకణము కట్టుకొన్నప్పటికి, గ్రేట్ బ్రిటన్ నెన్ని ఉదారాశయములతో ప్రవర్తించినప్పటికి, ఇంగ్లీషువారు మన కెంత ఉపకారము చేసినప్పటికినీ భారతదేశపు మనోభావము లింగ్లాండుకు వ్యతిరేకముగానే యుంటవి. ఇంగ్లాండుతో కలిగిన బాంధవ్యమున కిండియా యెప్పటికైనను దుఃఖించునేకాని సంతోషించదు. ఈమాటలు కఠినముగా నుండవచ్చును. కాని ఇది సంపూర్ణ సత్యము. జాతీయత్వము, స్వసంరక్షణాశక్తిని పోగొట్టుకొనిన దేశమునకు ఇంగ్లాండ్ డేమిపరిహారము చేయగలదు? మీచుట్టును ఎక్కడ చూచినను పైన్యములకును,

ఆయుధాగారములకును మేరలేదు. నాగరికప్రపంచకమున కంతకును కొద్దికాలము లోనే ఆపస్తు రానున్నది. తొందరగానో, ఆలస్యముగానో ఒక భయంకర యుద్ధము రానున్నది. అది అంతమునులోపల ఇంగ్లాండు దందులో చిక్కుకొనకతప్పదు. ఖండాంతర ప్రభుత్వములవారు యుద్ధభూమికి పంపగలిగిన సైన్యములలో వేయికొక వంద మంది వంతునకైనను ఇంగ్లాండు పంపజాలను. ఇంగ్లాండుగన మప్పు డెందు కుపయోగించును? సైన్యసాహసోపేతులను లక్షలకొలది భారతీయులకు సైనికశిక్షణ మిచ్చి శత్రువును పారగ్రోలుటకు బదులుగా ఇంగ్లాండు తన చిన్నచిన్న పటాలములను పెట్టుకొని నిస్సహాయురాలై పశ్చాత్తాపపడునా?" అని యుపన్యసించినపిదప అశవిమృగములు పంటలను పాడుచేయుచున్నవిషమునుకూడ చెప్పెను. రాజా రామ్ పాల్ సింగు నుచుమడు కాలాకంకాన్. ఈయన అకాలమరణమును పొందుటకుముం దాయనకూడ తాతగారి అపరాధతార మనునట్లు దేశమాతకు నేవ యొనర్చెను.

కాళీచరణబెనర్జీ

కాంగ్రెస్ పనిచేయుడము ప్రారంభించిన మొదటి ౨౫ సంవత్సరములలోను, ఒకసంవత్సరముకంటె యొక్కువసంవత్సరము లులులోనున్న తీర్మానముల నన్నిటినీ కలిపి, ఒక సమగ్రతీర్మానముగా అంగీకరించే ఆచార ముండేది. ఇటువంటి తీర్మానములలో సూచింపబడిన సర్వవిషయములను సమగ్రముగా చర్చించగల సర్వతోముఖ పాండిత్యము గలవారుమాత్రమే ప్రతిసంవత్సరమును ఈతీర్మాన ప్రతిపాదకులుగా నియోగింపబడేవారు. ౧౮౮౯లో ఈపని కాళీచరణబెనర్జీ వంతుకు వచ్చినది. కాళీచరణబెనర్జీ భారతకైస్తవుడు. ఈయన సంవత్సరములకొలది కాంగ్రెసు వ్యవహారములలో శ్రద్ధగా పనిచేసెను. ౧౮౯౦ లో బ్రిటిష్ ప్రజలకు కాంగ్రెస్ అభిప్రాయములను తెలిపే నిమిత్త మింగ్లాండుకు పంపబడిన భారతరాయబారవర్గములో నీయన సభ్యుడు. ౧౮౯౨ లో బాహోరు కాంగ్రెసులో (౯ వ కాంగ్రెసు) న్యాయశాఖ, కార్యనిర్వాహకశాఖలు ప్రత్యేకింపబడవలెనని ఈయన తీర్మానమును ప్రతిపాదించి తన వాదమునకు బలముగా ఆగోజులలోనే జరిగిన ఒకకేసునుగూర్చి వివరించెను. "ఆకేసులో ఒక మేజిస్ట్రేటు తానే ఫిర్యాదిగను, తానే జడ్జిగను ఉండి న్యాయనిబంధనలను గమనించక విచారణజరిపి నలుగుర కురిశిక్, ముగ్గురకు యావస్థీవ ద్వీపాంతరవాస శిక్ష విధించె" నని ఆయన చెప్పెను. ౧౮౯౫ లో పూనాలో జరిగిన ౧౧ వ కాంగ్రెస్ లో ఈయన ఏకకాలమున ఐ. సి. యస్. పరీక్షలు జరుపబడవలెననీ, విశ్వవిద్యాలయము లభివృద్ధిచేయబడవలెననీ మాట్లాడెను. గవర్నమెంటువా రందుకు తొందరలేచిని చెప్పట విని, వారికి తొందర కలుగచేయవలసినదని ఆయన కాంగ్రెసును ప్రార్థించెను

కాలము గడచినకొలదీ ప్రజలలో రాజకీయచైతన్య మెక్కువైనకొలదీ వారి స్వాతంత్ర్యము లరికట్టుబడుతూవచ్చినవి. ప్రభుత్వమువారి గ్రాంటులను పొందుతూన్న పాఠశాలల పరిపాలకులుగాని, ఉపాధ్యాయులుగాని డైరెక్టర్ ఆఫ్ పబ్లిక్ ఇన్స్ట్రక్షన్ వారి అనుమతిలేనిదే రాజకీయములలో జోక్యము కలిగించుకొనరాదని గవర్నమెంటు వారు చేసిన ప్రజల ప్రాథమికసాకులకు భంగము కలిగించే ఉత్తరువులను లక్నోలో జరిగిన ౧౫ వ కాంగ్రెస్ లో ఈయన ప్రతిఘటించెను. తరువాత రెండుసంవత్సరము లకు ౧౯౦౧ లో, ఇండియన్ అప్పీల్ ను విచారించుటకు సీపీకాన్సిలులోనున్న న్యాయమూర్తుల సంఘములో ఇద్దరిండియన్ లాయర్లనుగూడా నియమించవలసినదని ఆయన కోరెను. కాలము పరిణతమైనప్పుడు బాబూ కాళీచరణబెనర్జీ కాంగ్రెసుకు తప్పక అధ్యక్షు డైయుండేవాడు. మొదటిసారి హిందువును, రెండవసారి పార్సీని, మూడవసారి ముసల్మానును అధ్యక్షులనుగా నియమించుకొనిన కాంగ్రెస్, ఒక ఇండియన్ క్రైస్తవునికూడ జాతీయప్రతినిధిగా నియమించుకొని యుండేది. కాని ౧౯౦౨ లో దురదృష్టవశమున ఆయన మరణించెను.

నవాబ్ సయ్యద్ మహమ్మద్ బహదూర్

హిందూకార్యవర్గితో మహమ్మదీయ కార్యవర్గిని జోడించే ఆచారము ౧౯౦౪ లో శ్రీ యన్. సుబ్బారావుపంతులు, నవాబ్ సయ్యద్ మహమ్మద్ బహదూరులు మద్రాసు కాంగ్రెసులో కార్యదర్శులుగా యెన్నుకొనబడినప్పటినుండి ప్రారంభమైనది. కాని ఈనవాబ్ ౧౯౦౩ లోనే కరాచీకాంగ్రెస్ కధ్యక్షుడైనాడు. ఈయన మొదట కాంగ్రెసువాది. తరువాత ముసల్మాన్. ఈయన ౧౯౦౧ నాటికే భారత కాంగ్రెసు కమిటీకి సభ్యుడుగా నెన్నుకొనబడెను. ౧౯౦౨ లోనే మద్రాసు కాంగ్రెసు చర్చలలో పాల్గొని కర్ణాటప్రభువు నాహ్యోనించే తీర్మానము నామోదించెను. ౧౯౦౩ లో మద్రాసులో ౧౯ వ కాంగ్రెసు సమావేశమయినప్పు డీయన ఆహ్వాన సంఘాధ్యక్షుడు. ౧౯౦౪ లో బొంబాయిలో జరిగిన ౨౦ వ కాంగ్రెసులో, కాంగ్రెసునిబంధనావళిని తయారుచేసేటందు కేర్పాటుచేయబడిన కమిటీలో నీయన సభ్యుడు. ౧౯౦౬లో ఈయన కాంగ్రెస్ స్థాయిసంఘసభ్యుడుగా నెన్నుకొనబడెను. ౧౯౦౮ లో మద్రాసులో జరిగిన కన్వెన్షన్ కాంగ్రెసుకు రసవిహారీఘోషును అధ్యక్షునిగా ప్రతిపాదించిన దీయనగే. కరాచీలో ౨౨ వ కాంగ్రెసుకు ౧౯౦౩ లో ఈయన అధ్యక్షుడై భారతజాతి కఖండమైనసేవ చేసెను. మతదురభిమాన దూషితుడుకాని దేశాభిమాని గనుక ఈయన, భారతదేశములోని సంఘములు వేరువేరుగా గాక ఏకముగానే అభ్యుదయము పొందేట్లు ప్రయత్నించవలసినదని చెప్పెను.

అఖిలభారత మస్లిమ్ లీసవారు “ప్రజాశ్రేయస్సుకోసము సమష్టిగా చేయవలసిన కార్యప్రణాళికనుగూర్చి మోజించుటకు హిందూమహమ్మదీయనాయకు లప్పశప్పుకు సమావేశము కావలసిన” డని చేసిన సూచనను ఈయన ఆయుభయసంఘముల భవిష్యత్ కైక్యమునకును చిహ్నముగా గమనించెను. హిందూమహమ్మదీయ సమాఖ్యగాని, లక్నో లోని కాంగ్రెస్ లీగు ప్రణాళికగాని నవాబ్ సయ్యద్ మహమ్మద్ నిష్కళంకజాతీయ భావముతోను, ఉత్తమదేశాభిమానదృష్టితోను కరాచీలో నాటిన బీజముయొక్క ఫలిత ములేసని చెప్పినయెడల అంగులో యేమీ అతిశయోక్తి లేదు.

దాజీ అబాజీ ఖేర్

పర్షియన్ మొదటి మొదలు, భూమికవు శ్లకాలనిర్ణయము-ఈరెండును కాంగ్రెస్ మొదటి సంవత్సరాలలో ప్రధానవిషయములు. ౧౮౯౩లో లాహోరులో జరిగిన ౯వ కాంగ్రెస్ లో వీటినిగూర్చి ఈయన తీర్మానమును ప్రతిపాదించెను. ఈయన ౧౮౯౦లోనే ఇంగ్లండుకు పంపబడిన కాంగ్రెసు రాయభారవర్గములో సభ్యుడుగా నుండెను. ఈయన కాంగ్రెస్ నిబంధనావళిని తయారుచేయుటలో యొక్కవశ్రద్ధ తీసికొనెను. ౧౯౦౬లో ఈయన తీర్మానముమీదనే ఆనిబంధనావళి అంగీకరింపబడి నది. ౧౯౦౮లో తయారుచేయబడిన నిబంధనావళిలో చాలవర కదియే చేర్చ బడినది. ఖేర్ ౧౯౦౯ మొదలు ౧౯౧౩ వరకును డి. యి. వాచాతో కలసి కాంగ్రెస్ కార్యదర్శిగా పనిచేసెను. ౧౯౧౧లో హిందూదేశపు పత్తిపరిశ్రమలపైననేయబడిన పన్నులు తగ్గుచేయబడవలెనని ఈయన తీర్మానము తెచ్చెను. ౧౯౧౩లో మస్లిమ్ లీగు నారు భారతదేశస్వరాజ్యాచర్యము నంగీకరించిన తీర్మానమును బలపరుస్తూ ఈయన స్వరాజ్యము హిందూమహమ్మదీయ సోదరభావమువలననే లభించగలదని చెప్పెను.

మున్షీ గంగాప్రసాదవర్మ

మొట్టమొదటికాంగ్రెసు నలంకరించిన దేశాభిమానులలో మున్షీ గంగాప్రసాద వర్మ ఒకరు. ఈయనది లక్నో. రెండవకాంగ్రెసులో పబ్లిక్ సర్విసునుగూర్చి వినా రించి కాంగ్రెసుకు వివేరించేనిమిత్త మీయన ఒక ఉపసంఘసభ్యుడుగా నెన్నుకొన బడెను. ౧౯౦౬లో ఈయన కాంగ్రెస్ స్థాయిసంఘసభ్యుడుగా నెన్నుకొనబడెను. ఈలోగా ఈయన కాంగ్రెస్ సంఘములలో ననేకస్థానముల నాక్రమించి పనిచేసెను.

ఆర్. యా. మథోల్కర్

కష్టపడి పనిచేసిన పురాతన కాంగ్రెసు వాదులలో ఆర్. యా. మథోల్కర్ మొట్టమొదటివాడు. ఈయన ౧౮౮౮ లో అలహాబాదులో జరిగిన ౪వ కాంగ్రెసులో,

మొట్టమొదట సంబంధము కలిగించుకొనెను, ఈయన అప్పుడు పోలీసును గూర్చిన తీర్మానమును బలపరస్తూ, పోలీసువారు ప్రేమించబడుటకు బదులుగా యెంగువల్ల ద్వేషింపబడుతున్నాఁడు వివరించెను. తరువాత ౨౪ సంవత్సరముల కీయన బంకీఫూర్ కాంగ్రెస్ కధ్యక్షుడయ్యెను. ఇంతకాలమును ఆయన భారత రాజకీయములను గూర్చిన వివిధసమస్యలను శ్రద్ధగాచదివి అర్థముచేసుకొనెను. వ్యవసాయము, దారిద్ర్యము, ఆర్థికాభ్యుదయము వృత్తివిద్య - ఇవి ఆయనముఖ్యవిషయములు. ఈయనపిస్తూషా ఫలితముననే సి. నై. చింతామణి రాజకీయ విషయములను సమగ్రముగా గ్రహించి, తన అపూర్వమేధాసంపత్తిచే భారత రాజకీయములలో నొక్కసారిగా ప్రాముఖ్య స్థానము వహించ గలిగినాడు.

సర్ సి. శంకరనాయర్

శంకర్ నాయర్ కాలములో, ఆయన కాంగ్రెసు కొక గొప్పబలమే. ఆయన ఆకార మెంత ఉన్నతమో, మేగకూడ అంత ఉన్నతము. ఆయన చాలా ఘనకార్యములను చేసియుండెను. ఆయన కాంగ్రెసునకు చేసిన సేవాలితముగా ౧౯౦౭ లోనే అమరావతీకాంగ్రెసున కధ్యక్షుడుగా నెన్నుకొనబడినాడు. బొంబాయిలో చింతావర్కారు, తయాజీలవలెనే శంకరనాయర్ కూడా కొంత కాలమునకు మద్రాసు హైకోర్టు జడ్జి పదవిని పొందెను. తరువాత ౧౯౧౪ లో ఆయన ఇండియా ప్రభుత్వ కార్యనిర్వాహకసభ్యుడుగా నియమింపబడెను. ౧౯౧౯ లో పంజాబులో నైనిక ప్రభుత్వమును ప్రతిఘటిస్తూ ఆయన తన యున్నతోద్యోగమున కిచ్చిన రాజీనామా వలన ఆయన గొప్ప ప్రజానురంజకు డయ్యెను. కాని ఈయన ప్రయోగించే అస్త్రము లొకప్పు డీయనకే యెదురుతిరుగుతవి. “గాంధీ-అరాచకము” అనే గ్రంథములో సర్ శంకర్ నాయర్ గాంధీని విమర్శిస్తూ వ్రాసినవ్రాత పంజాబు లెఫ్టినెంటు గవర్నరుగానుండిన సర్ మెకైలు ఒకయరువేసిన మాననప్రస్తుతాదావాకు మూలమై, గ్రంథ కర్త సకలపరిహారములక్రిందిను మొత్తము మాడులక్షలరూపాయీ లిచ్చుకొనవలసి వచ్చినది.

దివాన్ బహదూర్ కేశవపిల్లె

దివాన్ బహదూర్ పి. కేశవపిల్లెకు కాంగ్రెసుతో మొట్టమొదటనుండి సంబంధమున్నది. ఆయన ౧౯౧౭ వరకు కాంగ్రెసువాదిగా నుండి తరువాత రాజీనామా నిచ్చెను. ఆయన సంబంధము వదులుకొనబోయేముందు కాంగ్రెసు కొక కార్యనిర్వహణ బెనెఫిట్ గాగిరి సమావేశాకారిగా నుండెను.

బి పి న చ ం ద్ర పా ల్

వంగరాష్ట్రములో మనము స్మరించవలసినవేర్లు చాలా ఉన్నవి. బిపినచంద్ర పాల్, అంబికాచరణమజుందార్, డిక్టేటర్ నాగనేక్, ఆనందమోహన్ బోసు - వీరం దరును మొదటితరగతికి చెందిన సమర్థులు; వారికాలముగా ప్రజానురంజకులైన యుపన్యాసకులు. కాంగ్రెసుతో బిపినబాబుసంబంధము కొంతముందే ప్రారంభమైనది. ఈయన సుప్రసిద్ధవక్త. బహిష్కరణము, స్వదేశీ, జాతీయవిప్యలనుగూర్చి ఈయన తన యుపన్యాసప్రవాహముతో ఆసేతుహిమాచలపర్యంతముగల భారతదేశమును ముంచి లేవనెత్తెను. ౧౯౦౭ లో ఆయన మద్రాసులోనిచ్చిన యుపన్యాసములనుగూర్చి అప్పటి ఆడ్వోకేటుజనరల్ గానున్న వి. భాష్యమయ్యంగారు “అవి యుద్రేకపూరితములే గాని రాజద్రోహకరములు గా”వని అభిప్రాయ మిచ్చెను. కాని బిపినపాల్ మాత్రము మద్రాసును విడిచివెళ్లిపోవలసి వచ్చినది. మింటోప్రభువుహాజూములో నొకసారి యీయన ప్రవాసమునకు పంపబడెను. మరియుకసారి “వందేమాతరమ్” పత్రికాసంపాదకుడుగా అరవిందఘోష్టుపై కేసు లేబడినప్పు డీయన సాక్షిగా నెళ్లవలసివచ్చెను. తనసాక్ష్యమువలన అరవిందఘోష్టుకు కేసు ప్రతిహాలము కావచ్చునని ఈయన కోర్టులో సాక్ష్యమియ నిరాకరించి, సంతోషముగా ౬ మాసముల కఠినశిక్షను పొందెను. ఈయన ఇంగ్లండులో నుండగా “హిందూరివ్యూ”ను ప్రచురించి అందులో బాంబు చేయువిధానమును చర్చించెను. తరువాత ఆదేశమునుండి రాగానే ఈయనమీద కేసు పెట్టబడెను. కాని క్షమాపణ చెప్పెను. తరువాతదశలో ఈయనకు జాతీయోద్యమమునందలి యుత్సాహము కొంత సన్నగిల్లినది. అంత్యదశలో బ్రాహ్మమతమునకును, ఆంగ్లోఇండియనుల పోషణక్రిందనున్న పత్రికలకును ఈయన పనిచేసెను. ౧౯౨౦ లో లక్నోలో జరిగిన అఖిలపక్ష సమావేశములోనే ఈయన చివరపర్యాయము బహిరంగసభలో కనిపించినది. బిపినబాబు తన యుద్దేజకరములైన యుపన్యాసముల మూలమునగాని, “న్యూఇంకితూ”, “వందేమాతరమ్” పత్రికలలోని తన వ్రాతలమూలమునగాని ఆనాటి యువకబృందము నుద్రేకపూరితులనుగా చేసి వశము చేసికోగలిగిన మాటమాత్రము వాస్తవము.

అంబికాచరణమజుందార్

అంబికాచరణమజుందార్ రొకలాయరు. ఈయన క్రమముగా పనిచేసి ౧౯౧౬ లో లక్నో కాంగ్రెస్ అధ్యక్షుడవనికి ప్రాకగలిగెను. ఈయన ౧౯౧౧ లో కలకత్తా కాంగ్రెసులో నిచ్చినయుపన్యాసమును వేరొకచోట నుదాహరించితిమి. ఈయన “భారత

జాతీయ పరిణామము" (Indian National evolution) అనే సుప్రసిద్ధ గ్రంథమును కాంగ్రెసునుగూర్చి రచించెను.

భూషేంద్రనాథబోస్

౧౯౧౩ లో మద్రాసు కాంగ్రెసు కథ్యక్షత వహించిన భూషేంద్రనాథబోస్ కూడా సుప్రసిద్ధుడు. హిందూదేశ స్వరాజ్యార్హతనుగూర్చిన కారణములను వివరిస్తూ భూషేంద్రనాథుడు "అధికారము, ధనము గల సోమరులకాలము పోయినది. కాలమునే సూత్రధారుడు ప్రపంచకము, నుచ్చస్థితికి నడుపుతున్నాడు. యూరపులో నిపుడు జరుగుతున్న యుద్ధము మధ్యయుగమునాటి అధికారధూర్వహతను పూర్తిగా నిర్మూలించగలదు. ఇక మనిషిపైన మనిషికి, జాతిపైన జాతికి అధికార ముండబోదు. సాశ్చాత్యశీవితసముద్రములనుండి ప్రాచ్యశీవిత ప్రశాంతజలములకు ప్రవహిస్తూన్న విశాలప్రవాహము నెవరును నెరుకకు త్రిప్పజాలరు. భారతవిశ్వవిద్యాలయములను మీ యిష్టమువచ్చినట్లు లొంగదీయవచ్చును. వాటి పాదములకు నిర్బంధశాసనములనే నిగళములను తగిలించవచ్చును. కాని ఈ విశాలప్రపంచకమున జరిగే సంఘటనలనుబట్టి పరిణామము పొందుతున్న మానసిక ప్రవృత్తులనుమాత్రము మీ రరికట్టజాలరు. భారతదేశములో నింగ్లీషుప్రభుత్వ మనగా భారతీయు లధికారులను దేవతలవలె పూజించడమే అయితే, భారతజాతి శాశ్వతముగా బ్రిటిష్ నిరంకుశత్వమునకు, సంరక్షకత్వమునకు లోబడియుండడమే అయితే, భారతహృదయము బానిసత్వమహాభారమును భరించడమే అయితే ఆప్రభుత్వము నాగరికతకు పరమశత్రువు. మానవజాతికి కళంకము" అని యుపన్యసించెను.

భూషేంద్రనాథబోస్ కలకత్తాలో గొప్ప సాలిసేటరు; చాలా సంపాదనాపరుడు. రాజకీయములలో సంతోషముగా కాలమును వినియోగించేవాడు. ఆయన వక్తృత్వము విజ్ఞానదాయకము. ఆయన ఉపన్యాసములలో అభినయించి చక్కగా భావప్రకటనము చేయగలవాడు. కనుకనే ఒక పెద్దనాయకు డ్రియనముఖము నాటకపాత్రధారుని ముఖమనీ, ఈయనకన్నీళ్లు రసాయనశాస్త్రప్రకారము తయారైన కన్నీళ్లనీ సరసముగా అభివర్ణించియున్నాడు. మేమో ఆయనకన్నీరు మానసికమనీ, శారీరకమనీ కూడ చెప్పగలము. ఆయన 'కాంగ్రెసు ప్రభుత్వమునకు వ్యతిరేకపక్షమున పనిచేయవలె' నని చెప్పెను.

పండిత బిషణ్ నారాయణధారు

జాతీయమహాసభయందు భక్తితో పనిచేసి కాంగ్రెసుచరిత్రలో పేరుపడిన పూర్వరాజకీయనాయకులలో పండిత బిషణ్ నారాయణధారు ఒకడు. ౧౯౧౧ కలకత్తా

కాంగ్రెసుకు మొట్టమొదట రాష్ట్రపతిగా నియమింపబడెను. కాని ఆయన భార్యమరణమువలన ఆయన ఇండియానుండి వెళ్లిపోవలసివచ్చెను. అప్పు డాక స్మికముగా బిషాప్ నారాయణధా రా అధ్యక్షస్థానము వహించవలసివచ్చెను. వంగ రాష్ట్రవిభజనము రద్దుచేయబడి ప్రభుత్వమువారపజయము పొందినరోజులలోనే ఈయన కాంగ్రెసు కన్యక్షత వహించుట తటస్థించినది. కాని అంతకుపూర్వము చాలాకాలము క్రిందటనే ఆయనవక్తృత్వమువలనను, శక్తిసామర్థ్యములవలనను ఆ ఉన్నతజాతీయ గౌరవమున కర్హు డని యుజ్జవయ్యెను. పండిత బిషాప్ నారాయణధారు మొట్టమొదటి కాంగ్రెసునుండి కాంగ్రెసులో ప్రధానపురుషుడుగానే ప్రవర్తించెను. ఆయన గౌరవలో మద్రాసులో జరిగిన మూడవ కాంగ్రెసులో “ ఇంగ్లాండు మమ్ములను మా పూర్వపు లంగనురేవునుండి కదిలించి మాయిష్ట్యమునకు వ్యతిరేకముగా ఆంగ్లోభిత జన సమూహమునే మహాసముద్రములో పారవైచినది. ఇంగ్లాండున రెన్నోతుపానులలో దారి చూపి, రాజకీయస్వాతంత్ర్యమునే నౌకాశరణ్యము (Harbour) నకు సుగక్షితముగా తీసి కొనిపోగలిగిన ఆ ప్రాతినిధ్యసంస్థ లనే దిక్ప్రవర్తినిని మాకును ప్రసాదించవలసినదగా మేము నే డింగ్లాండును వేకుకొంటున్నాము.” అని బిషాప్ నారాయణధారు చెప్పి యుండెను.

ప్రభుత్వమునుగూర్చిన బిషాప్ నారాయణధారువర్ణనము వివరముగాను, కఠినము గాను కూడా ఉన్నది. దాని నీక్రింద నుదాహరింతుము:

“ భారతీయుల నూతనాశయములు, నూతనాదర్శములపట్ల ప్రభుత్వమువారు సంకుచితభావముతోను, అనురాగరహితముగాను ప్రవర్తించుటయే మనకష్టము లన్నిటికినీ మూలము. ఈ ప్రవర్తనమును ప్రభుత్వమువారు మార్చుకోనియెడల భావికాలమున గొప్ప ప్రమాదము తటస్థించగలదు. భారతయువకులు పెద్దవా రవుతున్నకొలది వారి ఆశయములు పెరుగుతున్నవి. అందువలన క్లిష్టవశ వచ్చినది. ఒకప్రక్క నూతనవిజ్ఞానమువలన అపూర్వరాజకీయచైతన్యము కలిగి కాలానుగుణముగాని ప్రభుత్వమువారి పురాతన నిర్బంధవిధానముచే అణచివేయబడుతున్న భారతీయవిద్యాధికులున్నారు. రెండవప్రక్కను తన స్వప్రయోజనములతో, తన ఆహంకార స్వభావములతో, తన పురాతన నిరంకుశాధికారపద్ధతితో విజ్ఞానము ననుమానిస్తూ, నూతనత్వమును ద్వేషిస్తూ, విజాతీయతమూలమున ప్రజలకు దూరముగానుండి, అధికారైశ్వర్యముల ననుభవిస్తూ, నేటి యుదారన్నేతికాశయములకు చోటియనిప్రభుత్వ మున్నది.” అని ఆయన చెప్పెను.

౧౯౦౩ వ సంవత్సరములో పండిత బిషాప్ నారాయణగారు, “అధికారరహస్య చట్టము” (Official Secret Bill) ను గూర్చి తీర్మానమును ప్రతిపాదిస్తూ, “ఈ బిల్లు రష్యను పరిపాలనాపద్ధతిని అనుకరిస్తుందని అన్నందుకు లార్డ్ కర్జన్ ఆశ్చర్య నిమగ్నుడైనాడు. నేనో రష్యను సివిల్ చట్టములలో ప్రజల ప్రాథమిక హక్కులకు భంగము కలిగించే కర్జనుప్రభువుబిల్లులలోని నిబంధనలవంటి నిబంధనలు కలవని నమ్మేటంతగా రష్యన్ గవర్నమెంటును గూర్చి తెలియనివా రున్నారా అని ఆశ్చర్య పడ్డాను” అని చెప్పినాడు.

రమేశ చంద్రదత్తు

౧౯ వ శతాబ్దాంతములో కాంగ్రెసు రాజకీయములలో ప్రతిష్ఠగడించినవారిలో రమేశచంద్రదత్తుకరు. కాంగ్రెసువాదులను దేశములో యేవిధమైన స్థానమునులేని గడ్డిపోచలుగాను, ఉద్యోగప్రియులుగాను వర్ణించిన “లండన్ టైముస్” (౧౮౮౬) అర్థములో కూడ ఈయన కేవలము రాజకీయాందోళకుడు కాదు. ఈయన కమిషనరు పదవినుండి మానుకొని కాంగ్రెసులో కలసిపోయెను. ఐ. సి. యస్. ఉద్యోగిగా ఈయన గడించిన విశాలానుభవమును విజ్ఞానమును నాటి ప్రజాసమస్యలను కాంగ్రెసు ద్వారా పరిష్కరించుట కుపయోగించెను. భూమిపైన వేయబడిన ఎక్కువపన్నులును, ఇంగ్లీషు యంత్రముల మూలమున జరిగిన గ్రామపరిశ్రమల వినాశనమును భారతదేశములోని ఊమములకు కారణములని ఆయన అభిప్రాయము. ౩౦౦౦ సంవత్సరముల క్రిందట గ్రామస్వపరిపాలనమును స్థాపించుకొనిన దేశము నేడు దాదాపు “సిల్లా అధికారులకు, ప్రజలకును అసహ్యకరమైన మధ్యవర్తులుగా” పరిగణింపబడుతూన్న పోలీసుశాఖద్వారా పరిపాలింపబడుట చూచి చింతించెను. ల్యాండురెవిన్యూ, కరవులు, ఆర్థికవిషయములను గూర్చి ఆయనకు పరిపూర్ణముగా తెలుసును. ఆయన ౧౮౯౯లో లక్నో కాంగ్రెసు కథ్యక్షుత వహించెను. “సభలలోను, పత్రికలలోను స్వేచ్ఛావిమర్శనమును నిగోధించడముకంటె రాజద్రోహము నభివృద్ధిచేయడమునకు మంచిమార్గము లేదు” అన్న సుభాషితమువలన ఆయన చిరస్మరణీయుడయ్యెను.

యక. సుబ్బారావుపంతులు

పూజనీయులగు కాంగ్రెసు మూలపురుషులలో మరియొకరు ౮౦ యేండ్ల వయోవృద్ధుడు శ్రీన్యాపతి సుబ్బారావుపంతులు. ఈయన నేటి కాంగ్రెసు కార్యక్రమమును పూర్తిగా నవలంబించలేకపోయినప్పటికిని జాతీయవాదిగా ఈకోజువరకును చురుకుగా పనిచేస్తూన్న ప్రజాసేవకుడు. కాంగ్రెసుతో నీయనకు ప్రథమమునుండి సంబంధమున్నది చెప్పవచ్చును. ౧౮౮౮ లో అలహాబాదులో జరిగిన నాలుగవ కాంగ్రెసులో

ఈయన యువస్యసింహుడు. అప్పటినుండి కాంగ్రెసునేదికపైన ఉప్పుపన్ను, న్యాయ-కార్యనిర్వాహకశాఖలు, కార్యనిర్వాహక సంఘములలో భారతీయుల ప్రవేశము, ఊగీవిచారణ, న్యాయవాదులస్థానము మొదలగువిషయములను గూర్చి తీర్మానములను ప్రతిపాదిస్తూగాని, ఆమోదిస్తూగాని, బలపరస్తూగాని ఈయన అనేకపర్యాయములు మాట్లాడెను. సామ్రాజ్యశాసనసభలో (Imperial Legislative Council) సభ్యుడుగా నున్నప్పు డీయన, పబ్లిక్ సర్వీస్ కమిషన్ ను నియమింపవలసినదని తీర్మానముపెట్టి అంగీకరింపజేసెను. ౧౯౧౨ లో బంకిపురంకాంగ్రెసులో పబ్లిక్ సర్వీసులనుగూర్చి విచారించడమునకు రాయల్ కమిషన్ నియమింపబడినందు కీయన కృతజ్ఞతాతీర్మానమును ప్రతిపాదించెను. ఈయనసనుకూలికులు చాలామంది ప్రభుత్వోద్యోగములను, బిరుదులను సంపాదించుకొన్నప్పటికి ఈయనమాత్రము వాటికోస మెన్నడును ఆశించలేదు. ౧౯౧౪ లో ఈయనను మద్రాసురాష్ట్రమువా రాహ్వానసంఘాధ్యక్షుడుగా నెన్నుకొనిరి. ఈయన ౧౯౧౪, ౧౯౧౫, ౧౯౧౬, ౧౯౧౭ సంవత్సరములలో కాంగ్రెసుకు జనరల్ శక్రబురీగా నెన్నుకొనబడెను. కాని ౧౯౧౭ సంవత్సరములో బెసెంటు సి. పి. రానుస్వామయ్యరును మాడవకార్యవర్తిగా తీసికొని, ఆయననే నిజమైన కార్యనిర్వాహకకార్యవర్తిగా చేసినప్పు డీయన తన జెనరల్ శక్రబురీపదవిని కృతజ్ఞతాభివందనములతో నిరాకరించెను. ఈయనహయాములో సాంతభర్పుతో దేశములో సంపాదముచేసి కాంగ్రెసుప్రజో, మును కావించెను.

లాలా మురలీధరలాల్

పాంచాలదేశీయుడు లాలా మురలీధరలాల్ నామమును విస్మరింపజాలము. ఈయన సాక్ష్యములేకుండ శిక్షింపబడి, జైలునుండి బావినుమీద విడుదలయి, సరాసరి ౧౮౮౬ లో కలకత్తాలో జరిగిన రెండవకాంగ్రెసుకు హాజరై నాడు. “నేను నాకు తోచిన అభిప్రాయములను నిర్భీతిగా ప్రకటించగలను కాబట్టి నేను రాజకీయాం దోళకుడనుగా పరిగణింపబడి శిక్షింపబడితిని” అని ఆయన చెప్పెను. ఈకలకత్తాసభకు డేరాయిస్కాయిల్ ఖానునుండి వచ్చిన లాలా మల్లిక్ భగవాన్ దాసే కాంగ్రెసుచరిత్రలో మొట్టమొదట ఉద్ఘాటన మాట్లాడిన ప్రతినిధి. ౧౯౦౦లో కలకత్తాలో జరిగిన ౧౬ వ కాంగ్రెసులో మాట్లాడిన మొట్టమొదటిస్త్రీ శ్రీమతి కాచింబినీగంగూలీ. ఈమె అగ్ర్యకులరు కృతజ్ఞతాభివందనము లర్పిస్తూ మాట్లాడినది.

మజ్రుల్ హక్

మాలవీ మజ్రుల్ హక్ కీహారురాష్ట్రినాసి. ఈయనస్వరూప మెంత ఉన్నతమో బుద్ధిహాగా అంత ఉన్నతము. ఈయనలో బాలీయత మూర్తీభవించినది. ఈయన

భారతజాతీయమహాసభకు సంపూర్ణ సహాయ మొనర్చెను. ఈయనకు సాంఘిక దురభిమాన మంటే అసహ్యము. ౧౯౧౦ లో జరిగిన ౨౫ వ కాంగ్రెసులో హెచ్. జిన్నా సాంఘిక ప్రాతినిధ్యమును నిరసిస్తూ ప్రతిపాదించిన తీర్మానము నీయన ఆమోదించి మహమ్మదీయులను హిందువులతో కలసి మెలసి యుండకోరెను. అవి మింటోమార్లే సంస్కరణములు ప్రవేశ పెట్టబడినరోజులు. అప్పుడే శాసనసభలలో మొదటిపర్యాయము సాంఘిక ప్రాతినిధ్యపద్ధతి ఆచరణలోకి వచ్చినది. మహమ్మదీయులు కొందరు వారికి జయము చేహరినట్లుగా సంతోషిస్తుండిరి. అటువంటి సమయములో వారికి చేహరిన జయము ఉభయసంఘముల శ్రేయస్సనకును భంగకరమనీ, ఉభయసంఘముల సంఘీభావములోనే దేశక్షేమము కలదుగాని వారిప్రత్యేకతగా. సంతమాత్రమును లేదనీ చెప్పగలిగిన ధైర్యశాలి ఈ మజ్రుల్ హక్కు.

౧౯౧౪ లో కాంగ్రెసువారు సీమ కొకరాయబారమును పంపిరి. ఆరాయబారి వర్గములో భూషేంద్రనాథబోసు, జిన్నా, యకా. యమ్. సమర్థ్, యన్. సిన్హా, బి. యకా. శర్మ, లాలా లజపతిరాయలతోపాటు మజ్రుల్ హక్కుకూడ నొకసభ్యుడుగా నెన్నుకొనబడెను. తర్వాత ఆయన కాంగ్రెసువ్యవహారములలో నంతగా జోక్యము కలిగించుకొనలేదు గాని చిట్టచివరవరకును మంచి జాతీయనాదిగా నుండెను. ఋషి తుల్యమైన ఆయనజీవితము ఆయనజాతీయతకు మరింత వన్నె తెచ్చినది. ఆయన భారతీయులకు, ముఖ్యముగా బీహార్ రాష్ట్రవాసులకు మిక్కిలి ప్రేమాస్పదుడయ్యెను. చివరరోజులలో ఆయన రాజకీయములనుండి విరమించుటయేగాక ప్రాపంచికసౌఖ్యముల నన్నిటినీ విడిచి నిజమైన ఘోరవలె జీవితమును గడపెను.

యన్. సిన్హా

యన్. సిన్హా ౧౮౯౯ లో లక్నోలో జరిగిన ౧౫ వ కాంగ్రెసులో మొట్టమొదటిపర్యాయము కనిపించెను. న్యాయ కార్యవిర్వాహకశాఖలు విడదీయబడవలెనని ఆయన చెప్పెను. డాక్టర్ బెనెంట్ యెచ్చినట్లు “ఈపాతవిషయమెన్నిసార్లు చర్చకు వచ్చినది. ౧౫ వ పర్యాయముకూడా రావలసిన అవసరము కలిగినది.” మరుసంవత్సరం ౧౯౦౦లో జరిగిన లాహోర్ కాంగ్రెసులోకూడ ఈవిషయమునుగురించి సిన్హా “ప్రభుత్వమునా రెప్పుడును ప్రజలవిశ్వాసముపైన ఆధారపడి యుండవలెను. వారు ప్రజలకు న్యాయము కలుగజేస్తేనేగాని ప్రజలు వారిపై విశ్వాసముగా నుండరు. న్యాయ మనగా నేడు మన మనుభవిస్తున్న న్యాయము కాదు. కల్తీలేని న్యాయము. నిజమైన, స్వచ్ఛమైన బ్రిటిష్ న్యాయము.” అని చెప్పెను. ౧౯౧౪ కాంగ్రెసులో న్యాయశాఖకు సంబంధించిన పోలీసుసంస్కరణముపైన ఆయన మాట్లాడెను. మరుకాంగ్రెసులోకూడ ఆయన

ఆవిషయమునుగూర్చియే మాట్లాడుతూ, పోలీసుకమిషనులో అనుభవముగల భారతీయ ప్రాతినిధ్యము తగినంత లేనని ఆయన నూచించెను. “కమిషనులో నున్న ఇద్దరు అధికారేతరసభ్యులలోను ఒకరు సి. ఐ. ఇ. బిరుదాంకితులు గనుక ఇంగ్లీషువారిని సంతోషపెట్టడమే ఆయనపని. రెండవఆయన మహారాజా! ఆయననుగురించి ఇంకా యేమీ తెలియదు ” అని ఆయన చేసినవిమర్శనము సమంజసముగా నేయున్నది. ఎందు వల్ల ననగా సిన్హా తరువాత బీహారుప్రభుత్వకార్యనిర్వాహకసభలో సభ్యుడైనప్పటికి బిరుదాంకితుడు కాలేదు. ౧౯౦౫లో జరుగనున్న పార్లమెంటు ఎన్నికల సందర్భమున ఇండియానుండి సీమకు రాయబారము పోవలెననే తీర్మానమును సిన్హా ౨౦ వ కాంగ్రెసులో బలపరచెను. దాదాభాయి గాధోడీ, సర్ హెన్రీకాబట్, జాన్ జార్జీ లను పార్లమెంటుసభ్యులుగా నెన్నుకోవలసిన దని బ్రిటిష్ ప్రజలకు సలహాయిస్తూ ఆకాంగ్రెసులోనే ఒక తీర్మానము నాయన ప్రతిపాదించెను. కాశీలో జరిగిన ౨౧ వ కాంగ్రెస్ లో ౧౯౦౫లో పోలీసుసంస్కరణముపగుచ్చి తిరిగి ఈయనయే తీర్మానమును ప్రతిపాదిస్తూ పోలీసుకమిషన్, ప్రత్యేకపోలీసుశాఖను సృష్టించి అందులో భారతీయులకు ప్రవేశములేకుండచేయుటను తీవ్రముగా విమర్శించెను. ౧౯౦౮లో జరిగిన మొదటి మితవాదికాంగ్రెస్ కు హాజరై ఈయన చురుకుగా పనిచేసెను. ౧౯౧౦లో జరిగిన అలహాబాదు కాంగ్రెసునాటికి నైర్రామి కార్యనిర్వాహకసభలో లామెంబరు పదవికి భారతీయుడు నియమింపబడుటచేత భారతరాజకీయవేత్తలవృష్టి విశాలమైనది. కాని ఆపదవి బారెస్టర్లకుమాత్రమే ప్రత్యేకింపబడుట మంచిది కాదనీ, అడ్వోకేట్లు, లాయర్లునూడ అందుకు తగినవారేవనీ సిన్హా నచ్చజెప్పెను. మరుసంవత్సరము కలకత్తాకాంగ్రెసులో సంయుక్తరాష్ట్రములకు గవర్నరు, కార్యనిర్వాహకసభ కావలెనని సిన్హా వాదించెను. ౧౯౧౧లో సిన్హా మద్రాసు కాంగ్రెస్ కు హాజరై భూపేంద్రనాథబాస్, జిన్నా, సమర్థ్, మజ్రుల్ హక్కు, గౌ. శర్మ, బాలా లజపతి రాయలును, తానును సీమకు రాయబారము పోయి చేసినసేవకు కృతజ్ఞతాభివందనములను స్వీకరించెను.

మహాదేవ్ గోవిందర నెడే

మహాదేవ గోవిందర నెడేను ప్రజలు జస్టిస్ రనెడే అని పిలిచేవారు. ఈయన కాంగ్రెసులో సుప్రసిద్ధుడు. ఈయనను కేవలము కాంగ్రెస్ వాది అని చెప్ప వీలులేదు. ఈయన బొంబాయి ప్రభుత్వ న్యాయశాఖలో ఉన్నతోద్యోగముననుండి కాంగ్రెసుకు చాలా యేండ్లవరకును నెనుకబలముగా నుండెను. కాంగ్రెస్ ఉద్యమమున కీయన యిచ్చిన సలహా లాధారభూతములు. ఈయన ఉన్నతమైన ఆకారమును, తీర్చినట్లుండే

ముఖమును, చక్కని వేషమును చూచి, ప్రతి కాంగ్రెసు సభలోను, తేలికగా ఈయనను ఆనవాలు పట్టుటకు వీలుగానుండేది. ఈయన పెద్దపండితుడు. శాస్త్రవేత్త. ఈయన “మహారాష్ట్ర ప్రభుత్వవిజృంభణము”, “భారత దేశాధికవిషయములు” అను గ్రంథములను వ్రాసి చరిత్రకారుడుగను, ఆర్థికశాస్త్రవేత్తగాను దేశమునకు చిరస్మరణీయు డయ్యెను. సాంఘిక సంస్కరణ మొనరించున అభిమానవిషయము. చాలా సంవత్సరములవరకును కాంగ్రెసుతో కలిసి జరుపబడిన సాంఘికమహాసభ ఈయనకు పెంపుడుబిడ్డ. ౧౮౯౫ లో జరిగిన పూనాసభలో, కాంగ్రెసు సాంఘిక సంస్కరణముతోను, సాంఘికసభలతోను జోక్యము కలిగించుకొనవచ్చునా, కూడదా అని చెలరేగిన వాద ప్రతివాదములు జస్టిస్ రనెడేగారి సహనబుద్ధివలనను, వివేకమువలనను సమసిపోయిన వని బాబూ సురేంద్రనాథ బెనర్జీ అభిప్రాయ మిచ్చెను. బొంబాయిలో ౧౮౯౬ లో ప్లేగు వచ్చినప్పుడు జస్టిస్ రనెడే చేసిన సేవ వర్ణనాతీతము. సంఘ సంస్కరణోద్యమములోను, కాంగ్రెస్ లోను ౧౫ సంవత్సరములు నిరంతర సేవ యొనర్చి ౧౯౦౧ లో ఆయన స్వర్గస్థు డయ్యెను. ఆయన భారత దేశమునకు చేసిన మహత్తర సేవయే నే డాయనకు స్మరకచిహ్నము.

ఇంకను, అనేకమంది గొప్ప ప్రజాసేవకులు కలరు. వారిలో కొందరు స్వర్గస్థులైరి. మరికొందరు జీవించియున్నారు. వారందరును జాతీయోద్యమముకొరకు త్యాగము చేసి హృదయపూర్వకమనుసేవ చేసినవారే. వారికి భారత భావసంతతి కృతజ్ఞత చూపవలసియున్నది. వారి నందరను ఇక్కడ నుదాహరింప బూనుకొనిన యెడల మే ముద్దేశించని అనవసర భేదభావములు కలుగ వచ్చును. వారిని కృతజ్ఞతతో సంస్మరించడమే మాకును, పాఠకులకును సంతృప్తి.

రెండవ
భాగము

128

1. కాంగ్రెసులో రాజీప్రయత్నములు

౧౯౧౫

[భారతదేశపు హక్కులనుగూర్చి బెసెంటుప్రచారము-౧౯౧౫ లోని
స్థితి - తిలక్ తిరిగి రంగమునకు వచ్చుట - కాంగ్రెసుకక్షల రాజీప్రయత్నములు
భగ్నమగుట - గోఖలేమరణము-తిలక్ నిర్వాణకార్యము - బొంబాయి కాంగ్రెస్.]

భారతదేశపు రాజకీయచరిత్రలో ౧౯౧౫ వ సంవత్సరముతో నూతనశక మారంభమైనది. “ భారతదేశము స్వాతంత్ర్యముకొరకు పోరాడినవిధము ” అను బెసెంటుప్రాసిన గ్రంథము, కాంగ్రెసు పుట్టిన ౧౮౮౫ వ సంవత్సరము మొదలుకొని మహాసంగ్రామము ప్రారంభమైన ౧౯౧౪ వ సంవత్సరమువరకును గల మధ్యకాలమునకు సంబంధించిన చరిత్రము. అం వ శతాబ్దప్రారంభమున జరిగిన రష్యా జపాను యుద్ధములో జపాను పొందిన విజయమువలన ఆసియాఖండజాతులకు తమ శక్తిసామర్థ్యములయందును, తమ వీరత్వమునందును ఆత్మవిశ్వాసము కుదిరినది. అదేవిధమున ఐరోపామహాసంగ్రామమున ౧౯౧౪ లోని శీతకాలమునందు ఫ్రాన్సు, ఫ్లాండర్సు యుద్ధభూములలో భారతసైన్యము కనుపరచిన సహనధైర్యములుకూడ ఆసియాఖండ వాసులను నూత్న విశ్వాసపూరితులనుగా నొనర్చెను. జర్మనీసైనికుల తీవ్రపరాక్రమమునకు భారతసైనికులు జయప్రదముగా తాళిన విధానమును చూచి ఐరోపాఖండ వాసు లాశ్చర్యచకితులైరి. భారతీయులనుగూర్చి వారి దృక్పథము మారిపోయినది. వారికి పూర్వముకంటె భారతీయులయెడ యెన్నోరెట్లు గౌరవము హెచ్చినది.

పార్లమెంటువారి అంగీకారమునకు లోబడి రణరంగమున కురికింపబడిన భారత సైన్యమునుగూర్చి సాశ్చాత్యజాతులు శ్లాఘించినవిధానము భారతీయహృదయములలో పరివర్తనము కలిగించినది. సుశేంద్రనాథ బెనర్జీవంటి కొందరికి భారతీయులు సామాజ్యరక్షణకొరకు చేసిన సహాయమునకు బహుమానము పొందవలెనని బుద్ధిపుట్టినది. బెసెంటువంటివారికి ఆత్మస్వామ్య ప్రతిష్ఠాపనముకొరకు భారతీయులు పోరాడవలెనను కోరిక కలిగినది. బ్రాహ్మకాలమునుండియు బెసెంటు నిరుపేక్షలకొరకును, భారతదేశముకొరకును పనిచేయుచునే జీవితమును గడపెను. కాని ఆమె ౧౯౧౪ లో కాంగ్రెసులో చేరినది. ఆమె పరస్పర వాణిజ్యపద్ధతినిగూర్చి మాట్లాడుతూ “భారతమాత

చూపిన రాజభక్తి కామెకు బహుమానము కావలెనని కొందరు. ఈచిన్నచిన్న హక్కులకోసము, ఈ కొద్దిస్వాతంత్ర్యముకోసము ఆమె తనకుమాళ్లరక్తముతోను, కుమార్తెల కన్నీటిధారలతోడను బేరమాడదలచుకొనలేదు. సామ్రాజ్యములో తదితర జాతులతోపాటు న్యాయమును పొందవలెనని ఆమె కోరుతూన్నది. యుద్ధమునకు ముందు భారతదేశము కోరిన దిదే! యుద్ధములో కోరుతూన్నదీ ఇదే! యుద్ధముతరువాత కోరబోయేదీ ఇదే! కానీ ఈన్యాయము బహుమానరూపకములో నుండవలెనని భారతభూమి కోరుటలేదు. హక్కుగా నుండవలెనని కోరుతూన్నది. దానిని గూర్చి మాత్ర మెవరును పొరపాటు పడకూడదు.” అని చెప్పినది. బిడ్డు కృష్ణమూర్తిసోదరుల దావాలో చిక్కుకొనియున్న బెసెంటు హైకోర్టు దివ్యజ్ఞానసమాజములనుండి కాంగ్రెసు రాజకీయములలోకి ఒక్కసారి దుమికినంతనే జాతీయక్షేత్రమున నూతనభావములును, నూతనశక్తులును విజృంభించినవి; ప్రజలలో నూతనదృక్పథము కలిగినది. నూతన నిర్మాణపద్ధతి కామె మార్గదర్శిని యైనది. ఆమె లోకోత్తర స్త్రీ. పూర్వపశ్చిమార్థ గోళములలోను, ప్రాకృతీచ్ఛీదేశములలోను ఈమెకు లక్షలకొలది శిష్యబృందము గలదు. ఇంతగొప్ప అనుచరవర్గముతో కొరవడని శక్తిగలిగిన ఆమె భారతరాజకీయములకు నూతనజీవమును కల్పించుట వింతకాదు.

అయితే ౧౯౧౫ లోని పరిస్థితు లెట్లున్న వనగా—ఆయేటి ఫిబ్రవరి ౧౫ వ తేదీని గోల్ఫే మరణించెను. ౧౯౦౯ లో నిక కాంగ్రెసు ఆరుకోజులున్నదనగా అధ్యక్షపదవిని నిరాకరించిన సర్ ఫిరోజీషామెహతా రాజకీయప్రపంచకమున నదృశ్యుడై, ౧౯౧౫ నవంబరు నెలలో గోల్ఫేను స్వర్గమున కనుగమించెను. వాచా జరాభారమువలన క్రుంగిపోయెను. ౧౯౧౫ బొంబాయి కాంగ్రెసులో ఆయన వృద్ధత్వమువలన తనదృష్టి మందగించిన దని చెప్పెను. అదీగాక వాచా పండితుడు కావచ్చును; మంచి కార్యదర్శి గావచ్చును; కాని యెన్నడును విజయపరంపరలతో సైన్యమును నడపిన సేనానాయకుడు మాత్రము కా డాయన. సర్ నారాయణచందావర్కారు న్యాయ మూర్తిపని నుండి విరమించెను. రాజకీయములలో ఆయనశక్తి ఉడిగిపోయినది. హేరంబచంద్ర మైత్ర, మధోల్కార్, సుబ్బారావుపంతుళ్లు కాంగ్రెసు సైన్యములో అర్ధరథసమరభులే. కాని అంతకంటె ఎక్కువవారుకారు. సురేంద్రనాథ బెనర్జీ గొప్పవాడే; కాని నవీనాభిప్రాయములతో ఆయనకు శ్రుతికలువదు. ఒక అతిరథుడు కాని, ఒక మహారథుడుకాని సైన్యములను నడపించుటకు తగిన సర్వసైన్యాధిపతి గాలేడు. తిలకు దాదాపు శిక్షాకాలము పూర్తి చేసికొని మాండలేనుండి ౧౯౧౪ జూలైలో విడుదల చేయబడెను. శ్రీనివాస శాస్త్రి భారతసేవకసంఘము (Servants of India Society) లో గోల్ఫేగారి స్థానమున మొదటిసభ్యు డైనమాట నిజమే; కాని ఆయన దొక చిత్రమైనప్రకృతి. ఆయన

మనస్సొక యుద్ధరంగము. ఆయనవిశ్వాసము మితవాదమునందు; పక్షపాతము తీవ్రవాదమునందు. ఆయన సిద్ధాంతమును విడిచిపెట్టలేదు; కాని కాలానుగుణముగా ప్రవర్తించవలెననే కోరిక లేకపోదు. ఆయన లక్ష్యమును మరచిపోనూలేదు; తాత్కాలిక ప్రయోజనమును త్యజించనూ లేదు. కాబట్టి ఆయన కెప్పుడును నెనుక నుండుటయే సంతృప్తి. కాని ముందునెనుక లాలోచించే స్వభావ మాయన కిష్టము. ఏమైతే నేమి? ఆయన యెప్పుడును ముందుకు రాలేదు. ప్రకటనకోస మాశించలేదు. పండిత మదన మోహనమాలవ్యా కాంగ్రెసును మితవాదపద్ధతులమీద నడిపించే సిద్ధిలో లేదు. ముందుకు శ్రోసుకొనివచ్చే చొరవ ఆయనకు తక్కువ. ఇక గాంధీ ఆసమయములోనే భారతదేశమునకు వచ్చెను. భారతదేశములోని ఆయనప్రజాజీవితపద్ధతి అప్పటికింకను ఇనమితమని లేలేదు. ఆయన భారతదేశమును విడిచినెల్ల చాలాకాల మైనది. వెళ్లినపిమ్మట యేరెండు మాడు పర్యాయములో మాత్రము తిరిగి భారతభూమిని దర్శించెను. కాబట్టి ఆయన తన రాజకీయగురువైన గోఖలేగారి శుశ్రూషా సహాయమున నెమ్మదిగా దేశములోని పరిస్థితులను గమనిస్తూఉండెను. లాలా లజపతిరాయికి దేశములోని పరిస్థితులు, ముఖ్యముగా పాంచాలరాష్ట్రపరిస్థితులు విసుగును పుట్టించెను. యుద్ధ సమయములో ఆయన కేవలము అమెరికాఖండమున ప్రవాసిగా నుండెను. (కొంతకాలమునకు ప్రభుబిరుదమును పొందిన) సర్ సత్యేంద్రసిన్హా ౧౯౧౫ లో బొంబాయి కాంగ్రెసున కధ్యక్షు డయ్యెను. కాని నూతనాభిప్రాయములతో ఆయనకు పరిచయము తక్కువ. బొంబాయిసభ జరిగిన తరువాత ఆయన కాంగ్రెసురాజకీయములలో జోక్యము కల్గించుకొన మానివేసెను. నాయకత్వము ప్రజలచేతులలోనుండి పోయి దాదాపు ప్రభుత్వమువారి చేతులలో పడ్డట్లు కనిపించినది. మితవాదుల చేతులలో నుండి అధికారము పోయినది. కాని జాతీయవాదులకు మాత్ర మది ఇంకను దక్కలేదు. కాంగ్రెసులోని రెండుపక్షములకును సంఘీభావము చేహర్చవలె నని ౧౯౧౪-౧౫ సంవత్సరములలో బెసెంటుచేసిన కృషి ఫలించలేదు. ఈ అపజయకథను సంగ్రహముగా వివరింతుము.

౧౯౧౫ లో కొన్ని దురదృష్టపుసంఘటనలు జరిగి యుండకపోయినట్లయితే, న్యాయముగా, లోకమాన్యతల కొక్క మహారాష్ట్రదేశమునకేగాక యావద్భారతదేశమునకును మకుటములేని మహారా జయియుండేవాడు. ఆయన ౧౯౧౪ జూన్ నెలలో విడుదలైనప్పటినుండి గొప్ప “హోమ్ రూలు”ద్యమమును సాగించవలె నని యెంతో ప్రయత్నించెను. సద్భావముగల ఆయనమిత్రు లనేకమంది కాంగ్రెసులోని ఇరుకక్షులవారికిని మైత్రత చేహర్చవలెనని గట్టిపట్టుపట్టిరి. లోకమాన్యుడు మితవాదుల మనస్సులకు నొప్పి కలుగకుండ ప్రవర్తించవలెనని బుద్ధిపూర్వకముగా ఎంతో ప్రయ

త్నముచేసెను. కాని వారుమాత్ర మందు కనుసణముగా నడచుకొనలేదు. (౧) కాంగ్రెసురాజీ, (౨) జాతీయపక్షపునన్నిర్మాణము, (౩) హోమ్ రూలాంధోళనా ప్రారంభము—ఇదీ తిలకు త్రివిధకార్యక్రమము. వీటిలో మొదటి విషయమునకు సంబంధించి తిలకును, ఆయనమిత్రులును కాంగ్రెసుప్రతినిధుల నెన్నుకొనే నియోజకవర్గములు పెద్దవి చేయబడవలెనని కోరిరి. అప్పటి నిబంధనావళినిబట్టి ఎన్నిక కొన్ని సంస్థలకును, కొన్ని సంఘములకునుమాత్రమే వర్తింపచేయబడుతూ ఉండెను. అప్పటి కాంగ్రెసు నియమావళిలోని ప్రథమసూత్రమును సాధారణసమావేశములో నంగీకరించిన రాజకీయసంఘములు గాని, లేక ప్రజాసంస్థలు గాని కాంగ్రెసుప్రతినిధుల నెన్నుకొనవచ్చును. అంతేకాక ఆవిధముగా కాంగ్రెసుప్రథమసూత్రము నంగీకరించిన సంస్థలలో ముందు చేరబోవు సభ్యులకుగూడ ఆనియమము వర్తించును. మితవాద సిద్ధాంతముతో కూడిన వలసరాష్ట్రస్వపరిపాలన మాసూత్రములో నుదాహరింపబడిన ఆచరణము. కాబట్టి కాంగ్రెసుప్రతినిధుల యెన్నిక కేవలము మితవాదిసంఘముల చేతులలో నుండెను. జాతీయవాదులు కాంగ్రెసుకు ప్రతినిధులు కావలెనన్నచో, వారి ప్రతికక్షులైన మితవాదుల దాక్షిణ్యముపైన ఆధారపడవలసియుండెను. కాబట్టి కాంగ్రెసునియమావళిలోని ౨౦ వ నిబంధన విస్తరింపచేయబడవలసియుండెను. ఇందుకోసము బెసెంటున్ను, జేనరల్ కార్యదర్శి సుబ్బారావుపంతులున్ను ౧౯౧౪ డిసెంబరు మొదటి వారములో పూనాకు పోయి తిలకు, గోఖలే మొదలగువారితో సంప్రతించిరి. వారందరును గలసి ఆ నిబంధన కొక మార్పు చేయతలపెట్టిరి. తరువాత సుబ్బారావుపంతులు బొంబాయి పోయి సర్ ఫిరోజీషాతో సంప్రతించెను. కాని ఆయన కాశాభంగము కలిగినది. మరల ఆయన గోఖలే, తిలకులను కలుసుకొనెను. తిలకు తిరిగి కాంగ్రెసులో చేరినయెడల పాత తగాదా మరల తలయెత్తునని గోఖలేఅభిప్రాయము. ఆయన ఆవిషయమును బెసెంటుకు మాటలలో చెప్పి తా నిదివరకు ౨౦ వ నిబంధనను మాన్చుట కిచ్చిన అంగీకారము నుపసంహరించుకొనెను. ౧౯౧౪ లోని ౧౯ వ కాంగ్రెసున కెన్నుకొనబడిన అధ్యక్షుడు వ్రాసిన ఉత్తరమునకు జవాబుగా గోఖలే ఒకరహస్య లేఖను పంపెను. అందులో ఆయన తా నెందుకు నిబంధనావళిని మార్పుట కంగీకరించుటలేదో కారణములను వివరించెను. కాని ఆయుత్తరము త్వరలోనే రచ్చ కెక్కినది. తిలకు బహిరంగముగా ప్రభుత్వ బహిష్కరణపద్ధతిని ప్రబోధింప తలపెట్టెననీ, ఆయన కాంగ్రెసులో చేరినయెడల ఐర్లెండు దేశపుపద్ధతిప్రకారము ప్రతిరోధము ప్రారంభించుననీ ఆ యుత్తరములో నుదాహరింపబడియుండెను. బెసెంటు దీనిలోని నిజమును కనుగొనవలెనని తిలకును విచారించగా అది సత్యమారముని ఆయన చెప్పెను. తరువాత తిలకుకు తుమాపణ చెప్పబడినది. కాని రాజీప్రయత్నము లంతటితో ఆగిపోయినవి. బెసెంటు కాంగ్రెసునియమావళిలో

చేయవలచుకొనిన మార్పునకు బొంబాయి సమ్మేళన (Conventionist) నాయకులు కేవలము వ్యతిరేకులుగా నుండి రని యుక్. సుబ్బారావుపంతులు ౧౮-౨-౧౫ తేదీ న్యూఇండియాపత్రికలో ప్రకటించెను.

మితవాదులను, జాతీయవాదులను కాంగ్రెసుయొక్క ఏకచ్ఛత్రాధిపత్యము క్రిందకు తీసికొనిరావలె నని బెసెంటుచేసిన ప్రయత్నములు భగ్నములైన విధానమును గూర్చి ఇంతవరకును చెప్పియుంటిమి. పిమ్మట ౧౯౧౫ ఫిబ్రవరి ౧౯ వ తేదీని భారతదేశమును దుఃఖసముద్రమున ముంచి గోళ్లే అకాలమరణమును పొందెను. తిలకు మహాశయునకు, తన రాజకీయప్రతికక్షియైన గోళ్లేయెడల అపూర్వగౌరవము కలదు. లోకమాన్యుడు గోళ్లేమరణమునుగూర్చి ఆనాడు శ్మశానవాటికలో చేసిన యుపన్యాసము పాఠకులను పులకాంకితులను చేయును.

“ఇది కరతాశ్చ్యుతులకు సమయము కాదు. ఇది బాష్పాంజలులను విడువవలసిన తరుణము. ఈ భారతభాగ్యరత్నము, ఈ మహారాష్ట్రదేశపు మణిపూస, ఈ ప్రజా సేవకాగ్రగణ్యుడు, నే డీ శ్మశానవాటిలో నిరంతరవిశ్రాంతిని పొందెను. మీ రాయనను చూచి అనుకరింప ప్రయత్నింపుడు. ఆయనజీవితము మీ కందరకును అనుసరింపదగిన ఆదర్శము. ఆయనమృత్యువువలన కలిగిన ఈలోపమును మీ అనుకరణమున పూరింపుడు. ఈ విధముగా మీ రాయనఅడుగుజాడల ననుసరింపగలిగినయెడల పరలోకములోనైనను ఆయన కానందము కలుగగలదు.” అని ఆయన ఉపన్యసించెను.

౧౯౧౫ మే ౮ వ తేదీని రాష్ట్రీయమహాసభలో గోళ్లేకుటుంబమునకు సానుభూతితీర్మానమును ప్రతిపాదిస్తూ గోళ్లే ప్రజాజీవితము నారంభించుటకు తానుకూడ కొంత బాధ్యుడని లోకమాన్యుడు చెప్పెను.

౧౯౧౫ లోను, ౧౯౧౬ లోనుకూడ తిలకు తన పక్షనిర్మాణమున కత్యంత శ్రద్ధతో పనిచేసెను. బలవత్తరమైన రాజకీయపక్షమునకు (౧) ఆకర్షణీయమైన ఒక నాయకత్వము, (౨) ప్రధానమైన ఒక లక్ష్యము, (౩) ఒక సంగ్రామసంకీర్తనము ముఖ్యాంగము లని ఆయనఅభిప్రాయము. తిలకు బాప్టిస్టాను తనకు ముఖ్యసహాయకునిగా చేసికొనెను. బాప్టిస్టా అధ్యక్షతక్రింద పూనానగరములో నొక వేయిమంది జాతీయవాదులు సమావేశమైరి. తరువాత కొలదికాలములోనే మితవాదిసమావేశము జరిగెను. ఆసభకు చాలా తక్కువమంది హాజరైరి. కాని విల్లింగ్ డన్ ప్రభువు దయచేసి ఆసభ నలంకరించెను. పూనాజాతీయవాదులసభలో “హోమ్ రూల్” అనే సంగ్రామ గర్జనము బయలుదేరినది. భారతదేశము నీలక్ష్యమునకు తీసికొనిపోవుటయే తిలకు.

ఆదర్శము. సీమలోని కార్మికనాయకులద్వారా “హోమ్ రూల్” బిల్లును పార్లమెంటులో ప్రవేశపెట్టించి తాను తీవ్రమైన ప్రచారము ప్రారంభించవలెనని తలకు తలంపు.

౧౯౧౫ కాంగ్రెసు బొంబాయిలో సమావేశము కావలసియుండెను. రాశీ నూచన లన్నియు భగ్నము లగుటచే అది కేవలము మితవాదికాంగ్రెసుగానే ఉండెను. కాంగ్రెస్ ముందు జరుగనున్న దనగా సర్ ఫిరోజీషా మెహతా స్వర్గస్థుడయ్యెను. సర్ సత్యేంద్రసిన్హా ఆకాంగ్రెసు కధ్యక్షుడుగా నెన్నుకొనబడెను. ఆయనపాండిత్య ప్రాముఖ్యము లపూర్వములు. ఆయనకు కాంగ్రెస్ ఉద్యమముతోగల సంబంధము బహుస్వల్పము. కాని ఆయన భారతప్రభుత్వములో, పూర్వము లామెంబరుపదవిలో నుండి సగముకాలమైనను పని చేయక దానిని తృణీకరించినకారణమున ఆయనకు కలిగినయశస్సు బొంబాయి కాంగ్రెస్ కు ప్రతిష్ఠ తెచ్చినది. కాని, ఆయన ఈనూతన ధర్మమును నిర్వర్తించుట కది క్రొత్త. ఆయనచుట్టు నున్న వయోవృద్ధులగు కాంగ్రెసు వాదుల సలహాల కాయన యొక్కువగా లోబడెను.

జాతీయవాదులద్వీప్తిప్రకారము సిన్హా అధ్యక్షోపన్యాసము కేవలము ప్రతిఘటన ముగా నుండెను. ఆయన భారతదేశమును అంగనైకల్యమునుపొందిన రోగిగా వర్ణించెను. ఆయనభావము ననుసరించి “భారతదేశపు భవిష్యదాదర్శము భారతసంతానముయొక్క వాంఛాదర్శములను సహేతుకముగా సంతృప్తిపరచగలిగినదిగను, భారతప్రభువుల కంగీకారమైనదిగను” ఉండవలె నని ఆయన ప్రకటించెను. ఆయనపూర్వార్థచార పరాయణత్వమునకు మేర లేదు.

కాని సూరతుకాంగ్రెసుభగ్నానంతరము తిరిగి కాంగ్రెసువ్యవహారములలో నూతనోత్సాహము బొంబాయికాంగ్రెసులోనే కలుగ ప్రారంభించిన ట్లనేకసూచనలు కనపడినవి. తరువాత జరిగిన లక్నోకాంగ్రెసులో కాంగ్రెస్ పలుకుబడి మరింత తెలిసివచ్చినది. బొంబాయిమహాసభకు ౨౨౫౯ మంది ప్రతినిధులు సమావేశమైరి. అక్కడ వివిధవిషయములకు సంబంధించిన తీర్మానములు చేయబడినవి. మొదటి నాలుగు తీర్మానములును గోపాలకృష్ణగోష్లే, ఫిరోజీషా మెహతా, సర్ హెన్రీకాటక్, కేర్ హార్డీల మరణములకు చింతిల్లుచూ చేయబడినవి. కేర్ హార్డీ భారతజాతికి మిత్రుడు. ఆయన పార్లమెంటుబయటను, లోపలనుకూడ భారతదేశక్షేమమునుగూర్చి పోరాడిన ఉదారాశయుడు. తక్కినవారు ముగ్గురును కాంగ్రెస్ పూర్వార్థ్యక్షులు. అయిదవతీర్మానము ప్రజల రాజభక్తిని వెల్లడించెను. ఆరవతీర్మానములో ఇంగ్లీషువారును, తక్కిన మిత్రమండలివారును, ధర్మసంస్థాపనార్థము పూనుకొనినకార్యమునకు కాంగ్రెసు తన అంగీకారమును తెలుపుతూ, బ్రిటిష్ సామ్రాజ్యము చేసిన ఘనకార్యములకు సంతోష

మును వెల్లడించినది. ౭ వ తీర్మానములో హార్డింజ్ ప్రభుని అధికారకాలసరిమితిని హెచ్చించవలసినదిగా ప్రార్థింపబడెను. ఇక ఎనిమిదవతీర్మానములో భారతీయులను సైనికనావికదళములలో చేర్చుకొనుటయు, వారికి ప్రస్తుతమున్న నౌకాసైనికకళాశాలలో శిక్షణ మిప్పించుటయు, భారతదేశములో నూతనముగా కొన్ని సైనికశిక్షణాలయములను నిర్మించుటయు అవసరమును, న్యాయమును అచి వెనుకటికాంగ్రెసు తీర్మానముల అభిప్రాయము పునశ్చరణముచేయబడినది. జాతి మత కులవిచక్షణ లేక భారతీయులందఱును పౌరసైనికులుగా చేరుటకు హక్కుండునట్లు స్వచ్ఛంద సైనిక నిర్మాణపద్ధతి మార్పుచేయబడవలె నని కూడ ౮ వ తీర్మానములో కోరబడినది. ఆయుధచట్టము (౧౮౭౮ వ సంవత్సరపు ౯ వ చట్టము) ప్రజల కపక్షీర్తికరముగా నున్నదని ౯ వ తీర్మానములో నిరసనభావము వెల్లడింపబడినది. ౧౦ వ తీర్మానములో కనడా దక్షిణాఫ్రికాదేశములలో నివసించే భారతీయులకు ప్రతిహూలముగా చేయబడిన చట్టములనుగూర్చి విచారము వెలిపుచ్చబడినది. సామ్రాజ్యమహాసభ (Imperial Conference)కు భారతదేశముపక్షమున ప్రతినిధులను పంపుటకు సామ్రాజ్యశాసన సభలో చేయబడిన తీర్మానమునకు నైస్రాయి రాజకీయమార్చ్ పిత్తో సహాయపడి నందున ఆయనకు ౧౧ వ తీర్మానములో కృతజ్ఞతాభివందనము లర్పింపబడినవి. సామ్రాజ్యశాసనసభలోని ఎన్నికసభ్యులలోనుండి ఎన్నుకొనబడిన ఇరువురు ప్రతినిధులను సామ్రాజ్యమహాసభ కిండియాపక్షమున ప్రాతినిధ్యము వహింపనీయవలెననికూడ ౧౧ వ తీర్మానములో ప్రభుత్వమువారు ప్రార్థించబడిరి. ౧౨ వ తీర్మానములో సంయుక్తరాష్ట్రప్రభుత్వమునకు కార్యనిర్వాహకసంఘము కోరబడెను. ౧౩ వ తీర్మానములో కంట్రాక్టు కూలీ (Indentured Labour) పద్ధతి రద్దుచేయబడవలె నని ప్రార్థింపబడెను. ౧౪ వ తీర్మానము నిరంతరాయముగా వస్తూన్న న్యాయ, కార్య నిర్వాహకశాఖల విభజనమునుగూర్చినది. ౧౫ వ తీర్మానము బర్మా, పాంచాల, మగ్య రాష్ట్రములలో హైకోర్టులసంస్థాపనమునుగూర్చి చేయబడెను. ౧౬ వ తీర్మానము స్వదేశీయుద్యమమును ప్రోత్సహించినది. ౧౭ వ తీర్మానము ముద్రణాశాసనమును కొనసాగించుటనుగూర్చి ప్రతిఘటించినది. ౧౮ వ తీర్మానములో భారతప్రజల షేమమునిమిత్తము ఎగుమతిదిగుమతులపైనను, దేశీయపరిశ్రమలపైనను వేయబడుపన్నుల విషయములోను, తదితరసందిర్భములలోను భారతప్రభుత్వమున కార్థికస్వాతంత్ర్య ముండవలయునని తీర్మానింపబడినది. ౧౯ వ తీర్మానము చాలా ప్రాముఖ్యమైనది. స్వపరిపాలనమునకు కావలసిన సంస్కరణవిధాన మందులో సూచించబడినది; రాష్ట్రీయ స్వాతంత్ర్యమును ప్రవేశపెట్టుటమూలకముగా ప్రజలకు తగిన అధికారము లభింపజేయ వలెనని కోరబడినది; శాసనసభ లిదివరకే ఉన్నచోట్ల వాటి నింకను పెద్దవిగా జేసి

సంస్కరించుటకును, శాసనసభలు లేని రాష్ట్రములలో వాటిని నిర్మించుటకును, ప్రస్తుతము ఉన్న కార్యనిర్వాహకసంఘములను సంస్కరించుటకును, అవి లేనిరాష్ట్రములలో వాటిని నిర్మించుటకును ప్రభుత్వమువా రతీర్మానమునందు కోరబడిరి. ఇండియాకాన్సిల్ రద్దుచేయబడుటో, లేక సంస్కరింపబడుటో జరుగవలెననీ, స్థానిక స్వపరిపాలన మింకను వృద్ధిపొందవలెననీకూడ ఆతీర్మానములో నూచింపబడెను. అఖిల భారత కాంగ్రెస్ సంఘమువా రొక సంస్కరణప్రణాళికను తయారుచేసి ప్రజలలో నిరంతర ప్రచారప్రబోధములకు వలయు ఏర్పాట్ల నొనరించుటకు కోరబడిరి. ఈ విషయమునుగూర్చి అఖిలభారత మహమ్మదీయమహాసభాస్థాయిసంఘముతో ఆలోచించి అవసరమైనచర్య నడిపించుటకుకూడ వారి కధికార మియ్యబడినది.

౨౦ వ తీర్మానములో ప్రభుత్వమువారి భూమిశిస్తుకు న్యాయ్యమైన పరిమితి నిర్ణయింపబడవలయుననీ, రైతువాచీప్రదేశములలోను, జమిందారీప్రదేశములలోను కూడ పర్మనెంటు సెటిల్ మెంటుపద్ధతి ప్రవేశపెట్టబడవలె ననీ, ఒకవేళ అది నీలులేని యెడల ౬౦ సంవత్సరముల కొకపర్యాయము భూమిశిస్తులు నిర్ణయింపబడవలెననీ కోరబడెను. ౨౧ వ తీర్మానము దేశీయపరిశ్రమాభివృద్ధికి సంబంధించినది. అందులో పారిశ్రామిక వృత్తివిద్యల కవకాశము కల్పింపబడవలెననీ, ఎసుమతి దిగుమతులపైనను, దేశీయపరిశ్రమలపైనను వేయబడుపన్నుల విషయములో ఆర్థికస్వాతంత్ర్య ముండవలయుననీ, దేశీయపారిశ్రామికుని ప్రయోజనములకు భంగకరముగా విదేశీయునిప్రాత్య హించుటకు కల్పింపబడిన రైల్వేరేట్లవ్యత్యాసము తొలగింపబడవలెననీ నిర్ణయింపబడెను. ౨౨ వ తీర్మానము ఇంగ్లండులోని భారతీయవిద్యార్థిశాఖ కనంగీకారము నూడిస్తూ యునైటెడ్ కింగ్ డమ్ లోని విద్యాసంస్థలు భారతీయవిద్యార్థుల ప్రవేశమును నిరోధించడమును గూర్చి, ప్రవేశపెట్టకొనబడిన విద్యార్థుల విషయములోకూడ అన్యాయమైన భేదభావములను కనబరుచుటను గూర్చి అసంతృప్తిని చెల్లడించినది. తక్కిన నాలుగు తీర్మానములు సామాన్యవిషయములకు సంబంధించినవి. అవి కార్యదర్శుల ఎన్నిక, సీమలో నెడ్డరకొబరకొమొదలగు బ్రిటిష్ మిత్రులు చేసిన నేవలకు కృతజ్ఞతాభివందనసమర్పణము, ఇండియాపత్రికపోషణము, కాంగ్రెసు నిర్మాణసంస్కరణములను గూర్చి చేయబడినవి. తరువాతి కాంగ్రెస్ లక్నోలో జరుగవలెనని నిర్ణయించబడినది.

౧౯౧౫ లో చేయబడిన ఈతీర్మానములు, కాంగ్రెసుపట్టిన ౧౮౮౫ మొదలు ఆనాటివరకును సమావేశమైన అన్నికాంగ్రెసులలోను చేయబడిన అన్నితీర్మానముల యొక్కయు సంగ్రహస్వరూప మని పాఠకు లిప్పటికి తెలిసికొనియుందురు.

౧౯౧౫ లో బొంబాయి కాంగ్రెసులో చేయబడిన ౧౯ వ తీర్మానము అఖిల భారత మహమ్మదీయమహాసభా కార్యనిర్వాహకులతో సంప్రతించి భారతస్వపరిపాలనప్రణాళికను తయారుచేయుటకు అఖిలభారత కాంగ్రెసుసంఘమువారి కధికార మిచ్చినదనికూడ మన మిప్పుడు తెలుసుకొనియుంటిమి. నిజముగా ౧౯౧౩ కరాచీకాంగ్రెసులో ప్రదర్శింపబడిన హిందూమహమ్మదీయ సుహృద్భావమున కీ తీర్మానము పరిపక్వదశ.

౧౯౧౫ కాంగ్రెసులో గాంధీ విషయనిర్ధారణసభ కెన్నుకొనబడకపోవుటవలన అగ్యక్తుడు తన అధికారమును వినియోగించి ఆయన నాసభకు సభ్యుడుగా నియమించెను. ఇది ఆనాడు జరిగిన యొక విచిత్రసంఘటనము.

బొంబాయికాంగ్రెసులో ఒక ముఖ్యవిషయముమాత్రము జరిగినది. జాతీయ ప్రతినిధుల ప్రవేశమునకు వీలగునట్లుగా కాంగ్రెసునియమావళిలో మార్పుచేయబడినది. అందువలన ౧౯౧౫ డిసెంబరు ౩౧ వ తేదీకి వెనుక రెండేండ్లనుండి పనిచేస్తూన్న యే సంఘపు యాజమాన్యముక్రింద జరుపబడిన బహిరంగసభయైనచో దేశీయమహాజనసభకు ప్రతినిధుల నెన్నుకొని పంపవచ్చును. కాని సక్రమమార్గములతో బ్రిటిష్ సామ్రాజ్యాంతరస్థస్వపరిపాలనమును భారతదేశమునకు సంపాదించుట ఆసంఘోద్దేశములలోనొకటై యుండవలెను. ఇది జరిగినవెంటనే “ఈసగముతెరువబడిన ద్వారమునుండి వెంటనే తనపక్షమువారు కాంగ్రెసులో ప్రవేశింప నిచ్చుగిరి”రని తిలకు బహిరంగప్రకటనము చేసెను.

2. ఏకోన్తు ఖమైన కాంగ్రెస్

౧౯౧౬

[తిలకు హోమరూలుసభ - తిలకు జమాపజయములు, హిందూమహమ్మదీయ సమాఖ్య - ౧౯ మంది భారతశాసనసభ్యుల విజ్ఞప్తి - బెసెంటుగారి అఖిలభారత 'హోమ్ రూలు' సభ - లక్నో సభలో తిలకు - కాంగ్రెసు తీర్మానములు.]

క్రిందటి సంవత్సరముకంటె ఈసంవత్సరము కాంగ్రెసుకార్యక్రమ మెక్కువగా జరుగుటకు తగిన శుభపరిస్థితు లేర్పడినవి. కాని నిరుమ ౧౯౧౫లో గోల్లె, మెహతాల నిరువుర మహాపురుషులను కోల్పోవుటమాత్రము భారతదేశమునకు తీరనికొరత. తిలకు కప్పటి కింకను కాంగ్రెసులో స్థానములేదు. క్రిందటి సంవత్సరము బొంబాయి మహాసభలో జరిగిన రాజీమరతులప్రకార మాయన కాంగ్రెసును తనయాజమాన్యముక్రిందకు తీసికొనిరాగలుగుటకు మరియొక సంవత్సరము వేచియుండవలసియుండెను. కాబట్టి వెంటనే ఆయన "హోమ్ రూలు" సభ వైపునకు తనదృష్టి మరల్చెను. ఆయనవిజ్ఞానము, ఆయన సమర్థత, ఆయన సేవాపరత్వము, ఆయన త్యాగబుద్ధి - ఈ అన్నీ ఆసమయమున కాయన నాయకత్వము వహించుటకు తగియుండెను. సీమకు రాయబారము పంపించే యేర్పాటు చేయవలసినదని కాంగ్రెసును ఆయన పదే పదే కోరెను. కాని ప్రయోజనము లేకపోయినది. కాబట్టి ఆయన ౨౩-౪-౧౯౧౬ న మొట్టమొదటి హోమ్ రూలుసభను స్థాపించెను. తరువాత ఆరునెలలకు బెసెంటు అఖిల భారత హోమ్ రూలుసభను స్థాపించెను.

కాని ప్రభుత్వ మాయనకు ప్రబలశత్రువు. తిలకు విద్యార్థులను రక్షణనైన్యములో చేరవలసిన దని ప్రబోధించినందుకు పంజాబుప్రభుత్వమువా రాయనపైన, ఢిల్లీ పాంచాలరాష్ట్రములలో ప్రవేశించరా దని నిషేధపుటు తరువులను జారీ చేసిరి.

కాంగ్రెస్ ప్రధాననూత్రమునే ఆయన హోమ్ రూలులీగుకుకూడ అంగీకరించెను. ఇది శాస్త్రీకి చాలా సంతోషదాయక మైనదట. ౧౯౧౬ లో ఆయన కరువది సంవత్సరములు నిండినవి. ఆయన వష్టిపూర్వ్యత్వవసందర్భమున లక్షరూపాయా

లాయనకు బహుమతి చేయబడినవి. ఆ మొత్తమును ఆయన జాతీయోద్యమమునకు సమర్పించెను. ప్రభుత్వమువా రాయనను నిర్బంధించినకొలది ఆయన తీవ్రరూపమును తాల్చెను. “ఆయనను ఖైదుచేయుటకంటె నోటికి తాళమువేయుట మంచి”దని యోజించి, ఆయన సొంతముగా రు. ౨౦, ౦౦౦ లకును, మరియుద్దరు చెరి రు. ౧౦,౦౦౦ లకును ఆయన సత్ప్రవర్తనముకొరకు పూచీపడవలె నని మేజిస్ట్రేటు కోరెను. కాని హైకోర్టువా రాయుత్తరువును ౯-౧౧-౧౯౧౬ న రద్దుచేసిరి. ఇది కూడ ఆయన ప్రజానురంజకత్వమును పెంపొందించుటకే ఉపయోగపడినది. తిలకు గౌరవార్థము సభలు జరుపబడినవి; ఉత్సవములు చేయబడినవి; బహుమానములు సమర్పింపబడినవి. కాని ఆయన శారీరకముగా దుర్బలుడు. ఆదుర్బలత్వమే ఆయన యావద్భారతదేశములో వాయువేగమనోవేగములతో సంచారము చేసి ప్రజల సుద్రేకపూరితులనుగా నొసర్చుటకు తీరని అభ్యంతరము కల్పించినది. ఈపని ఆయనకన్న వయోవృద్ధురాలును, సుప్రసిద్ధురాలును నగు మరియొకరికి వదలివేయబడెను. ఆమె శ్రమ యెరుగదు. విశ్రాంతి కోరదు. ఆమెకార్యరంగ మెన్నడును మేఘావృతము కాలేదు.

౧౯౧౬ లోని భారతదేశము నావికుడులేని పడవవలెను, దారములేని గాలి పటమువలెను ఉండెను.

సరిగా ఈసందిగ్ధసమయముననే బెసెంటు కార్యరంగమున కురికినది. ఆమె మతమునుండి రాజకీయములలోకి, దివ్యజ్ఞానమునుండి ‘హోమ్ రూలు’ లోకి ఒక్కసారిగా దుమికినది. ఆమె ‘న్యూఇండియా’ యను దినపత్రికను, ‘కామరాజ్ లో’ అను వారపత్రికను ప్రారంభించినది. ‘హోమ్ రూల్’ అనే కేక యామెనోటినుండియే మొట్టమొదట యావద్భారతదేశమునందును ప్రతిధ్వనించినది. ౧౯౧౬ లోనే ‘అఖిల భారత హోమ్ రూలులీగు’ సంస్థాపనమును గూర్చిన చర్చ వచ్చినది. కాని ఆసంవత్సరపు కాంగ్రెసే స్వపరిపాలనాప్రయత్నమునకు ప్రత్యక్షముగా పూనుకొనునేమో చూడవలెనని అప్పటి కావిషయము ఆపివేయబడినది.

బొంబాయికాంగ్రెసువారు నిర్ణయించిన కాంగ్రెసు ముస్లిమ్ సభా ప్రతినిధుల సమావేశము తరువాత జరిగినది. ఉభయ సంఘముల నాయకులకును సంతృప్తి కరమైన సమాఖ్య కుదిరినది. ఒక రాజ్యాంగ ప్రణాళికను తయారు చేయుటకు ఉభయ సంఘ ప్రతినిధులును గల ఒక కమిటీ నియమింపబడినది. సామ్రాజ్యాంతరస్థ స్వపరిపాలనా నిర్మాణ ప్రోత్సాహమునకు వలయు అన్ని యేర్పాట్లను చేయుటకు వారి కధికార మీయబడినది. ఈ కమిటీచే సిద్ధము చేయబడిన చిత్తుప్రణాళిక ౧౯౧౬ సంవత్సరము లక్నోలో కాంగ్రెస్ ముస్లిమ్ లీగులచే నంగీకరింపబడవలసి యుండెను.

అలహాబాదులో పండిత మోతీలాల్ ఇంగ్లీష్ గంగుల్ వీప్రిల్ ౨౩, ౨౪, ౨౫ తేదీలలో జరిగిన అఖిలభారత కాంగ్రెస్ సంఘ సమావేశములో హిందూ మహమ్మదీయ సఖ్యమును గూర్చి చర్చించబడినది. పండిత మోతీలాల్ ఆ అఖిలభారత కాంగ్రెసు సంఘములో సభ్యుడు. ౧౯౦౭ సూరతు కాంగ్రెసులో రసవిహారీఘోష అధ్యక్షతను ఆమోదించిన యీ పండిత మోతీలాల్ నెహ్రూ వేరు తిరిగి ౧౯౧౫ వరకును ఎక్కడను వినపడలేదు. అఖిలభారత కాంగ్రెస్ సంఘమువారిచే అలహాబాదులో తాత్కాలికముగా ఆమోదింపబడిన సూచనలు అఖిలభారత కాంగ్రెస్ సంఘము, మస్లిమ్ లీగ్ కార్య సంఘములలో కలకత్తా నగరమున ౧౯౧౬ అక్టోబరులో ఆలోచించబడినవి. పూర్తిగా తర్జన భర్జనలు జరిగిన పిమ్మట రెండు సంఘములవారును సమాఖ్య కుదుర్చుకొనగలిగిరి. వంగ పాంచాల రాష్ట్రముల విషయము మాత్రము లక్నో కాంగ్రెసుకు వదిలివేయబడెను. కలకత్తాలో జాయింటు కమిటీవా రంగీకరించిన ప్రణాళిక లక్నో కాంగ్రెసులో సంగీకరింపబడినది. ౧౯ మంది అఖిలభారత శాసనసభా ప్రతినిధులు సంతకములు చేసి భారత స్వపరిపాలనా రాజ్యాంగ ప్రణాళికతో గూడిన ఒక విజ్ఞాపనమును ౧౯౧౬ నవంబరులో నైస్రాయికి పంపిరి. ఆ విషయము కాంగ్రెసు జరిగేనాటికే రాజకీయ నాయకులలోని అంతరంగికవర్గము నకు తెలుసును. ఈ విజ్ఞాపనమే తరువాత '౧౯ మంది విజ్ఞాపన' మని ప్రసిద్ధి కెక్కినది (అనుబంధము ౧). ఆ విజ్ఞాపనముపైన ఇద్ద రాంగ్లో ఇండియనులును, ముస్లిము నగరములో లేనివారును, ఇద్దరు మహమ్మదీయులును, ఒక సిక్కు మతస్థుడును తప్ప భారత శాసనసభలోని తక్కిన యెన్నిక సభ్యు లందరును సంతకములు చేసిరి. భారత ప్రభుత్వమువా రదివరకు కొన్ని ప్రతికూల సూచనలను సీమకు పంపినట్లుగా ఈ సంతకములు చేసినవారికి తెలియవచ్చుటచే, వా రా విజ్ఞాపిని పంపవలసివచ్చె నని కొందరి విశ్వాసము.

కాంగ్రెసు వ్యవహారములు మందముగా జరుగుచుండుట బెసెంటుకు సంతృప్తి కరముగా లేదు. జాతీయ మహాసభా బ్రిటిష్ సంఘము ఇంగ్లాండులో కాంగ్రెసు పని చూస్తూనేయున్నది. కాని అది అంత శ్రద్ధగా పనిచేయుటలేదు. బెసెంటు అచటి కాంగ్రెసు సంఘమునకు సహాయకారిగా నుండుటకై ఒక ఒలవత్తరమైన హోమ్ రూలు సభను కూడ ౧౯౧౪ కాంగ్రెసులోని స్వపరిపాలనా తీర్మానము ననుసరించి లండనులో ౧౨-౬-౧౯౧౬ న స్థాపించెను. ౧౯౧౬ వ సంవత్సరం నెవ్వుబరు ౧ వ తేదీని ఆమె ఇండియాలో నొక హోమ్ రూలు సంఘమును స్థాపించెను. అది మద్రాసులో గోల్డేహాల్ లో స్థాపింపబడినది. హిందూదేశ మంతటను దానికి శాఖలు కూడ యేర్పాటు చేయబడినవి. ఈ అన్ని సభల వలనను బెసెంటు మూడు సంవత్స

ములవరకును అగ్యక్షరాలుగా నెన్నుకొనబడెను. ౧౯౧౭ వ సంవత్సరము చివరవరకును బెసెంటుచే సూచింపబడిన మార్గముల ననుసరించి ఆ సభ యేమీ తగాదా లేకుండ చక్కగా నడచినది. భారత దేశములో మొట్టమొదటి హోమ్ రూలు సంఘము తిలకుచే పూనానగరమున ౨౩-౪-౧౯౧౬ న స్థాపింపబడిన దని ఇదివరకే చెప్పి యుంటిమి. తిలకు హోమ్ రూలు సంఘమునకును, తన హోమ్ రూలు సంఘమునకును భేదము తెలియుటకై బెసెంటు తన సంఘమునకు అఖిలభారత హోమ్ రూలు సభ అని ౧౯౧౭ లో నామకరణ మొనర్చెను.

౧౯౧౬ జనవరినెలలో తాను ప్రకటించిన ప్రకారము తిలకు లక్నో కాంగ్రెసులో చేరెను. ఆయన బొంబాయి రాజధానినుండి అధిక సంఖ్యాకులగు జాతీయ వాదులను లక్నో కాంగ్రెసుకు రప్పించగలిగెను. అప్పటి నియమావళిని బట్టి విషయ నిర్ధారణసభలో అఖిలభారత కాంగ్రెస్ సంఘ సభ్యులును, వారి సంఖ్యకు సమాన సంఖ్యగా రాష్ట్రముల వారీగా కాంగ్రెసుకు హాజరైన ప్రతినిధులలోనుండి యెన్నుకొనబడినవారును సభ్యులుగా ఉండవలయు నని నిబంధన కలదు. ౧౯౧౬ లోని కాంగ్రెసు విషయ నిర్ధారణ సభలో గాంధీకి స్థానము లభించుటను గూర్చి యొక చిత్రమైన కథ జరిగినది. సూరతు తగాదా తరువాత తిలకు తిరిగి కాంగ్రెసులో చేరినది ౧౯౧౬ లోనే నని జ్ఞాపక ముంచుకొనవలసి యున్నది. విషయ నిర్ధారణ సభలో ఎన్నిక సభ్యులుగా నుండవలసిన మనుష్యులను గూర్చి తిలకు మితవాదులకు చేసిన సూచనలను వా రంగీకరించలేదు. ఆకారణమున బొంబాయినుండి దిగిన జాతీయ వాది ప్రతినిధు లందరును గలసి వారిలోవారిని మాత్రమే ప్రతినిధులుగా నెన్నుకొన నిర్ణయించిరి. అంతట మితవాదులు, జాతీయవాదుల మధ్య ఎన్నిక జరిగినది. ప్రతి సందర్భములోను జాతీయవాదియే యెన్నుకొనబడెను. గాంధీకి వ్యతిరేకముగా కూడ నొక జాతీయవాదిలేరు సూచింపబడినది. గాంధీ ఓడిపోయెను. కాని గాంధీ గెలిచె నని తిలకు ప్రకటించెను.

లక్నో కాంగ్రెసుకు అగ్యక్షత వహించినది బాబూ అంబికాచరణముజుం దారు. ఆయన పుటముపెట్టిన బంగారువంటి జాతీయసేవకుడు. ఆయన భారత దేశమునకు చేసినసేవకు లక్నోలో ఆయనకు చూపబడిన మహత్తరగౌరవము తగి యున్నది. గంగాప్రవాహమువంటి ఆయన అగ్యక్షోపన్యాసము పరంపరాగతమైన కాంగ్రెసుసంప్రదాయమునకు వన్నె తెచ్చినది. లక్నో కాంగ్రెసులో హిందూమహమ్మదీయసమాఖ్య పరిపూర్ణ స్వరూపమును తాల్చినది. కాంగ్రెస్ లీను సంస్కరణ ప్రణాళిక లక్నోలో పూర్తిచేయబడినది (అనుబంధము ౨). ఇది లక్నో కాంగ్రెసుకు సంపూర్ణ విజయము.

జీ. పీ. మ. స. గ్రంథాలయము

హిందూ మహమ్మదీయ సమాఖ్యకు కావలసిన ప్రారంభవిషయము లన్నియును అలహాబాదులో ౧౯౧౬ ఏప్రిలు మాసమున మస్లిమ్ సభాకాంగ్రెసు కార్యవర్గ సభల సమష్టి సమావేశములోను, తరువాత ఏప్రిల్ నెలలో కలకత్తా నగరమునను చర్చించబడి యుండెనని మనము జ్ఞాపక ముంచుకొనవలసియున్నది. ఆ రెండు సభలలోను, వంగ పాంచాల రాష్ట్రముల సందర్భమున శాసనసభలలో నుండవలసిన మహమ్మదీయ ప్రాతినిధ్యమునుగూర్చి స్థిరపడలేదు. కాని ఆ విషయము లక్నో కాంగ్రెసులో స్థిర పరుపబడినది. ఆ సమాఖ్యకు సంబంధించిన వివరము లన్నియును ఈ పుస్తకముయొక్క మొదటిభాగములోని రెండవ అధ్యాయములో సాంఘిక ప్రాతినిధ్య సందర్భమున వ్రాయబడినవి. కాంగ్రెస్-లీగ్ ప్రణాళికలోని ముఖ్య సిద్ధాంతముల ప్రకారము కార్యనిర్వాహక వర్గమువారు శాసనసభకు లోబడియుండవలెను. కాని శాసనసభలో ౧/౫ వంతు ప్రభుత్వ నియోజిత సభ్యులుండవలసియేయుండెను. భారత రాజ్యాంగ కార్యదర్శి సభ రద్దు చేయబడవలెను. ఇటీవల కాంగ్రెసు పరుగెత్తుతూన్న నేగమునుబట్టి ఇవన్నియును తప్పటడుగులుగా తోచవచ్చును. కాని ఈ సంస్కరణముల నంగీకరించుటకే ప్రభుత్వమువారికి ధైర్యము చాలక, వారు మరియొక ప్రణాళికను సిద్ధము చేసిరి. ౧౯౧౭ లోని రాజకీయ పరిస్థితులనుగూర్చి వ్రాసే సందర్భమున దానిని వివరింతుము.

హిందూ మహమ్మదీయ సఖ్యమును పెంపొందించి స్వరాజ్య ప్రణాళికను తయారు చేయగలిగిన లక్నో కాంగ్రెసు చరిత్రలో ప్రాముఖ్యస్థానము నాక్రమించిన దనుటకు సందేహము లేదు. ౧౯౦౭ నుండియును చీలిపోయిన కాంగ్రెసు పక్షములు రెంటికిని మరల సంఘీభావమును చేకూర్చిన విషయము కూడ తక్కువగా పరిగణింపబడినది కాదు. తిలకుకపర్దీలు రసవిహారీ ఘోష్, సురేంద్రనాథ బెనర్జీలతో కాంగ్రెసు వేదికపైన సరిసమానముగా ఒకరి ప్రక్క నొకరు కూర్చుండియుండుట నిజముగా చూడ ముచ్చటైన విషయము. బెనెంట్ ఘోష్ మరూల్ పతాకలను చేతులలో పట్టుకొనిన తన ప్రధాన సహాయకులగు వాడియా, ఆరండేబుగార్లతో లక్నో కాంగ్రెసుకు ప్రత్యక్షముగుట మరువరాని సంగతి. మహమ్మదాబాదు రాజా, మజ్రూల్ హక్కు, రసోన్, జిన్నా వంటి సుప్రసిద్ధ మహమ్మదీయ నాయకు లాసభలో నుండిరి. గాంధీ, పోలకులు కూడ అచ్చట నుండిరి. లక్నో కాంగ్రెసువా రామోదించిన కాంగ్రెసు లీగు ప్రణాళికను తరువాత వెంటనే మహమ్మదీయ సభవా రామోదించిరి.

బొంబాయి కాంగ్రెసుకువలెనే లక్నో కాంగ్రెసుకు కూడ చాలమంది ప్రతినిధులు వచ్చిరి; ౨౩౦౦ మంది ప్రతినిధులు వచ్చిరి. విశాలమైన సభాభవనము పట్టనంత మంది ప్రేక్షకులు కూడ వచ్చిరి. కాంగ్రెసు నాలుగురోజులు జరిగినది. తీర్మానములు

మాత్రము సరిగా బొంబాయి తీర్మానములవంటినే జరిగినవి. ఆయుధశాసనము, స్వచ్ఛంద సైనికదళము, సైనికోన్నతోద్యోగములు, ముద్రణాశాసనము, కంట్రాక్టు కూలీపద్ధతి, వలసరాష్ట్రములలోని భారతీయులు, సంయుక్త రాష్ట్రములలో ప్రభుత్వ కార్యనిర్వాహకసభ, సామ్రాజ్యమహాసభలో భారతప్రాతినిధ్యము, పాంచాలము మొదలగు రాష్ట్రములలో హైకోర్టులనిర్మాణము, స్వదేశీయుల్యము, జూరీవిచారణలకు సంబంధించిన తీర్మానము లన్నియును పూర్వపు కాంగ్రెసులలోవలెనే లక్ష్నో కాంగ్రెసులో కూడ నంగీకరింపబడినవి. ౧౯౧౧ లో లక్ష్నో కాంగ్రెసు కధ్యక్షుల వహించిన బిషాన్ నారాయణధారు, చాలాసంవత్సరములవరకును కాంగ్రెసుకు సాధారణ కార్యదర్శిగా పనిచేసిన డి. ఏ. ఫేర్, జి సుబ్రహ్మణ్య అయ్యరుగార్ల మరణముల కా కాంగ్రెసు దుఃఖమును జెల్లడించినది. బీహారురాష్ట్రమునకు సంబంధించిన రెండు తీర్మానములు లక్ష్నో కాంగ్రెస్ లో అంగీకరింపబడినవి. ఉత్తరబీహారురాష్ట్రము నందలి రైతులకును, ఐగోషీయతోటయజమానులకును గల పరస్పరసంబంధమును గూర్చి, అక్కడ కలిగిన భూసంబంధమైన తగాదాలను గూర్చి విచారణ చేయుటకు అధికారులును, అధికారేతరులునుగల మిశ్రమసంఘ మేర్పాటు చేయబడవలె నని ఒక తీర్మానమును, అప్పటికి సామ్రాజ్యశాసనసభలో చర్చకు వచ్చియున్న విశ్వవిద్యాలయచట్టమునకు సంబంధించిన మరియుక తీర్మానమును ఆమోదింపబడినవి.

ఉత్తర బీహారురాష్ట్రములోని రైతులకును, తోటయజమానులకును సంబంధించిన తీర్మానము చాలా ముఖ్యమైనది. మరుసంవత్సరమే గాంధీ బీహారురైతుల అసంతృప్తికిగల కారణములనుగూర్చి విచారించుట కారాష్ట్రమును దర్శించెను. ఆవిషయమునుగూర్చిన వివరములు తరువాత ఉదాహరింపబడును.

భారతస్వపరిపాలనమునుగూర్చిన తీర్మానములో “(ఎ) భారతదేశపు పురాతన నాగరికతను, విద్యావిషయములోను, ప్రజాసేవసంబంధమునను ఆదేశము పొందిన అభివృద్ధినీ గమనించి, ఘనతవహించిన చక్రవర్తిగారు త్వరలోనే భారతదేశమునకు స్వపరిపాలనమును ప్రసాదించుట బ్రిటిష్ ప్రభుత్వమువారి ఉద్దేశమును, ఆచర్యమును అని ప్రకటించవలెను. (బి) ఇందు కనుగుణముగా కాంగ్రెసులీగుప్రణాళికలోని హక్కులు ముందు ప్రసాదింపబడవలెను. (సి) సామ్రాజ్య పునర్నిర్మాణసమయమున భారతదేశమును పరాధీనరాజ్యముగా గాక, స్వపరిపాలితాధినివేశ రాజ్యములతోపాటు సామ్రాజ్యములో సమానభాగస్వామిగా నుండునట్లు చేయవలెను.” అని కోరబడినది.

భారతరక్షణచట్టము (Defence of India Act) ౧౯౧౮ వ సంవత్సరము నాటి వంగరాష్ట్రపు మూడవరెస్ట్రలేషనులోని అధికారము లతినిస్తారముగా నుప

యోగింపబడుతూన్న వని లక్నో కాంగ్రెసు భయమును జెల్లడించినది. భారతరక్షణ చట్టము నుపయోగింపవలసివచ్చినప్పు డెల్ల యునై టెడ్ కింగ్ డమ్ లోని రాష్ట్ర రక్షణచట్టము (Defence of Realm Act) నం దుదాహరింపబడిన కార్యక్రమ మవలంబింపబడవలె నని ఆకాంగ్రెస్ సూచించినది. అనగా రాష్ట్రరక్షణచట్టము ప్రకారము, ప్రభుత్వమువారు చేసిన విందారోపణమును, దానికి నిర్బంధితు డిచ్చిన సంజాయిషీయును హైకోర్టులోని ఒకలాయరు న్యాయమూర్తి, న్యాయవాదవృత్తి నవలంబించిన ఒక అనధికారసభ్యుడు, ఒక ఐ. సి. యస్. జడ్జిలతో గూడిన కమిటీచే ముందుగా విచారింపబడవలయును. వారివిచారణ పూర్తికానిది నిర్బంధనివాసశిక్ష (Internment order) విధింపబడకూడదు. నిర్బంధితులకు న్యాయమూర్తులయెదుట వాదించుకొనుటకు తగిన అన్ని సౌకర్యములును కల్పింపబడవలెను. ౧౮౧౮ వ సంవత్సరపు వంగరాష్ట్రరెగ్యులేషను, తదితర రెగ్యులేషనులసందర్భములలోకూడ ఇట్టి పద్ధతియే అవలంబింపబడవలె నని కోరబడినది. ఈ తీర్మానప్రతిపాదకులును, ఆమోదకులును అసాధారణాధికారశాసనము లతివిస్తారముగా నుపయోగింపబడుతూన్న వనీ, ఈ అధికారములక్రింద, భావికాలమున మంచి అభివృద్ధికి రాగలిగిన అనేకమంది నిరసరాధులకు యువకుల జీవితములు నాశనముచేయబడుతూన్న వనీ వివరించిరి. ౧౮౧౮ వ సంవత్సరపు మూడవరెగ్యులేషనుక్రింద నొక్క వంగరాష్ట్రములోనే ౪౭౯ మంది నిర్బంధింపబడిరనీ (Interned) ౬౦ మంది విచారణ లేకుండ జైల్లలో నుంచబడిరనీ వివరింపబడినది. భారతరక్షణచట్టముక్రిందను, పాతరెగ్యులేషనులక్రిందను ప్రభుత్వమువా రవలంబించిన నిర్బంధవిధానము నీవిధముగా ప్రజలు ప్రతిఘటింప ప్రారంభించిరి.

కాంగ్రెస్ - మస్లిమ్ లీగుసభలు రెండును ఒక్కనగరముననే జరుపబడుపద్ధతి బొంబాయిలో ప్రారంభమై లక్నోలోకూడ కొనసాగినది. లక్నో కాంగ్రెసులో స్వపరిపాలనప్రణాళిక ఆమోదింపబడిననెంటునే దేశములో నున్న కాంగ్రెసుసంఘము లును, తదితర ప్రజాసంస్థలును, సమ్మేళనములును దానినిగూర్చి ప్రచారము చేయ వలసిన దని కూడ తీర్మానింపబడెను. ఈ తీర్మానమున కనుగుణముగా, చాలా ఆశ్చర్య కరమైనపని జరిగినది. ఒకరాష్ట్రమును మించి మరియొకరాష్ట్రము పనిచేయ తలపెట్టినది. ముఖ్యముగా మద్రాసులో బెసెంటుప్రత్యక్ష నాయకత్వముక్రింద అద్భుత మైన ప్రచారము జరిగినది. మొదట లక్నో కాంగ్రెసు చాలా కష్టపరిస్థితులకు లోనైనది. ౧౮౯౯ వ సంవత్సరమున లక్నోలో కాంగ్రెసు జరుగవలసివచ్చిన సందర్భములో కూడ చెప్పవీలులేని కష్టములు తటస్థించినవి. కాని అవన్నియును ఆనాటి లెఫ్టి నెంటు గవర్నరు సర్ ఆంథోనీమాక్డొనాల్డు వివేకమువలన కడచిపోయినవి. ౧౯౧౬ లో

కూడ అటువంటిచిక్కే తటస్థించినది. సంయుక్తరాష్ట్రప్రభుత్వ కార్యవర్గులనుండి, కాంగ్రెస్ ఉపన్యాసములలో రాజద్రోహభావములు స్ఫురించకుండ చూడవలె నని ఆహ్వానసంఘమునకు మండలింపు ఉత్తరము వచ్చినది. దానినకళ్లు వంగరాష్ట్రగవర్నరునకును, ఎన్నుకొనబడిన అధ్యక్షునకును కూడ పంపబడినవి. ఆహ్వానసంఘమువా రిట్టి అనవసరావమానమునకు తగిన ప్రత్యుత్తరమును పంపిరి. అధ్యక్షు డాయుత్తరపుధోరణి ప్రత్యుత్తరమునకు కూడ తగ దని మిన్నకుండెను. ఆరోజులలోనే బీరారు బొంబాయి రాష్ట్రములనుండి బెసెంటు వెళ్ల గొట్టబడెను. లక్నో కాంగ్రెసువేళకూడ ఆమె రాకతో కొంత ఆపత్తు రావచ్చునని అపోహ కలిగినది. కాని అప్పుడుకూడ లెఫ్టి నెంటుగవర్నరు సర్ జేమ్సు మెస్టర్ వివేకమువలన అన్ని చిక్కులును తప్పిపోయినవి. సర్ జేమ్సు, ఆయనభార్య, వారిసిబ్బంది కాంగ్రెసుసభకు హాజరైరి. అధ్యక్షుడు వారి నాహ్వానిస్తూ యిచ్చిన యుపన్యాసమునకు సగౌరవముగా సర్ జేమ్సు ప్రత్యుత్తర మిచ్చెను.

3 బాధ్యతాయుత ప్రభుత్వము

౧౯౧౭

[ఆందోళనము ; నిర్బంధవిధానము - బెసెంటునిర్బంధము - అరండేల్ వాడియాలు - సామ్రాజ్యసంగ్రామమహాసభ - సాత్వికనిరోధము - అఖిలభారత కాంగ్రెస్ సంఘప్రకటనము - సాత్వికనిరోధమునుగూర్చి రాష్ట్రీయసంఘముల అభిప్రాయము - మాంటేగుప్రభుని ఆగష్టు ౨౫ వ తేదీ ప్రకటనము - భారత దేశమునకు అధినివేశరాష్ట్రప్రతిపత్తిని కోరిన కాంగ్రెసు - లీగు విజ్ఞప్తి - బెసెంటులో కలిగినమార్పు - గాంధీ సత్యాగ్రహవిజయపరంపరలు - చాంపరాణ్, కయిరా, అహమ్మదాబాదు మిల్లుకూలీలు - కాంగ్రెసులీగుప్రణాళికకు సంతకములు - కాంగ్రెసుకు శాశ్వతనిధి - బెసెంటు అధ్యక్షురాలుగా నెన్నుకొనబడుట - ఆమె అగ్యతోపన్యాసము, కాంగ్రెస్ తీర్మానములు - రౌలట్ కమిటీ నియామకము - ఆంధ్రుల కాంగ్రెస్ రాష్ట్రము - జాతీయపతాకము.]

భారతదేశములోని సాంఘిక భేదాభిప్రాయములు భారతరాజకీయాభివృద్ధికి

నిరంతరమును ఆటంకముగా నున్నవి. ఇవి మొట్టమొదట మింటోప్రభువు హయాములో తలయెత్తినవి. ౧౯౧౭ లో స్వపరిపాలనాప్రణాళిక నిర్మింపబడబోవు సమయమునాటి కీభేదములు ప్రభుత్వమువారి అధికారబలముచే గాక, హిందూ మహమ్మదీయసంఘముల పరస్పరామోదమువలన సమసిపోవుట యెంతో అదృష్టము. ఇది రాబోవు రాజకీయపోరాటమునకు శుభశకునముగా పరిణమించినది. కాబట్టి ౧౯౧౭లో పరిశుద్ధ హృదయములతోను, నిష్కళంకభావములతోను రాజకీయాందోళనము ప్రారంభింపబడినది. ౧౯౧౭ వ సంవత్సరములో “హోమ్ రూల్” ఉద్యమసందర్భమున ప్రారంభమైన తీవ్రరాజకీయాందోళనముమూలమున యావద్భారతదేశమునందును విద్యుద్వేగముతో జాతీయచైతన్యము కలిగినది. దీనితోపాటు పోలీసువారి కఠిననిర్బంధ విధానము కూడ నానాటికి పెరిగిపోయినది.

“హోమ్ రూల్” అనే మంత్రము దేశములోని మారుమూలలకు కూడ పాకినది. దేశమంతటను హోమ్ రూల్ సభలు స్థాపింపబడినవి. బెసెంటుచేతులలోని పత్రికల మహాశక్తిముందు ముద్రణాశాసననిర్బంధములు దిగదుడుపు లైనవి. విద్యార్థులు రాజకీయాందోళనములో జోక్యము కలిగించుకొనరాదని పెంట్లండుప్రభువు ౧౯౧౯ జి.డి.ను జారీచేయించెను. హిందూపత్రికాసంపాదకు లయిన కస్తూరిరంగయ్యంగారికి పెంట్లండు ప్రభువు కబురుపంపి అరగంటనేపు రాజకీయవిషయములనుగూర్చి చర్చించెను. రంగయ్యంగారు పూసగ్రుచ్చినట్లు, నిష్కపటముగ అన్ని పరిస్థితులను గవర్నరుకు చెప్పి వేసెను.

కాని ‘న్యూ ఇండియా’ దినపత్రికను, ‘కామక్వీల్’ వారపత్రికను నడపుతూన్న బిసెంటు ముద్రణాశాసనముక్రింద రు. ౨౦,౦౦౦ ల ధరావతు నీయవలసివచ్చెను. ఆమె తరువాత ఆ ధరావతును పోగొట్టుకొనినది.

ఇంతలో ‘హోమ్ రూల్’ భావము దేశములోని నాల్గుమూలముందును కారు చిచ్చువలె వ్యాపించుచుండెను. ౧౯౧౭ కాంగ్రెసులో “అనేకమంది స్త్రీలు తమ స్వభావానుగుణములకు త్యాగసహనములతోను, ధైర్యసాహసములతోను చేసిన సహాయమువలన ‘హోమ్ రూల్’ ఉద్యమము పదిరెట్లు తీవ్రరూపమును తాల్చినది. మన ఉద్యమమునకు ఉత్తమసైనికులు భారతనారీమణులు. మద్రాసులో పురుషుల ఉత్సవము లాపివేయబడినప్పుడు స్త్రీలే ఉత్సవములముందు నడచిరి. అందుకు మద్రాసు మహిళామండలి గర్వించవలసియున్నది. వారిప్రార్థనలే నిర్బంధితుల నే్వచ్చుకు కారణ

భూతములైనవి. దక్షిణభారతదేశములోని పెద్ద పెద్ద దేవాలయములలో జరిగిన ప్రార్థనల వలన 'హోమ్‌రూల్' ఉద్యమము మతముతో లీనమైపోయినది. అందువలన ఆతత్వము సాధులు, సన్యాసుల ద్వారా గ్రామగ్రామములకును పాకిపోయినది" అని బెసెంటు చెప్పెను. ఇదిగాక ఆయుద్యమ మంత జయప్రదముగా వ్యాపించుటకు మరియొక కారణము కలదు. ఆ ఉద్యమప్రారంభమునాటినుండియు భాషాప్రయుక్త రాష్ట్ర సిద్ధాంత మంగీకరింపబడినది. అందువలన దేశములో ప్రచార మెక్కువగా జరుగుటకు వీలు కలిగినది. ఈవిషయములో నిజముగా కాంగ్రెసుకు అఖిలభారత హోమ్‌రూల్ లీగు మార్గదర్శకమైనది.

౧౯౧౭ జూన్ ౧౫ వ తేదీని బెసెంటు, జి. ఎస్. అరండేల్, బి.పి. వాడియా గార్లకు ప్రభుత్వమువారి శ్రీముఖము లందజేయబడినవి. వాటిలో సూచించబడిన ఆరుస్థలములలోను, ఎక్కడ వారు నిర్బంధముగా నివసించుట కిష్టపడెదరో తెలియ పరచవలసిన దని కోరబడిరి. కోయంబత్తూరు, ఉదకమండలములలో వారుంటుటకు నిశ్చయించుకొనిరి. ఈ ముగ్గురినిర్బంధములవలనను 'హోమ్‌రూల్' సభ యింకను ప్రజానురంజకసంస్థ యైనది. తక్షణము జిన్నా కూడ హోమ్‌రూల్‌సభలో చేరెను. ప్రభుత్వపు ఉత్తరువులను, 'నిగా'ను లక్ష్యపెట్టక బెసెంటు తన 'న్యూఇండియా' పత్రికకు స్వేచ్ఛగా వ్యాసములు వ్రాస్తూనేయుండె ననుమాట బహిరంగరహస్యము. 'కామక్షిపీల్' అనువారపత్రికకూడ నూతనముగా ప్రారంభింపబడినది. పి. కె. తెలాంగ్ న్యూఇండియాపత్రికా సంపాదకత్వమును వహించుటకు మద్రాసు వెళ్లెను. తరువాత హిందూపత్రికకు సంపాదకత్వము వహించిన వి. రంగస్వామయ్యంగా రారోజులలో న్యూఇండియా సంపాదకునకు సహాయముచేసిరి. సి. పి. రామస్వామి అయ్యరుగారు తన శక్తిసామర్థ్యములను, కాలమునుకూడ హోమ్‌రూల్‌సభలను స్థాపించుటకును, పత్రికా రచనకును వినియోగిస్తూఉండిరి. నాయకులు నిర్బంధనివాసమున రోజులు గడుపు తూన్నకొలది రాజకీయాందోళన మంతకుపదిరె ట్లెక్కువగా పెరిగిపోతూఉండెను. భారతదేశపరిస్థితు లతి తీవ్రరూపమును తాల్చినవి. కాని సీమలోని అధికారులు మాత్రము చలించలేదు.

భారతదేశములో నింత రాజకీయాందోళనము జరుగుతూండగానే సీమలో అధినివేశరాజ్య ప్రతినిధుల సహాయముతో సామ్రాజ్యసంగ్రామమహాసభ జరుపబడి నది. ఆసభకు బికనీరుమహారాజా, సర్ యస్. పి. సిన్హాలు భారతదేశప్రతినిధులుగా పంపబడిరి. అచట వారి మర్యాద, వారి సంభాషణాసామర్థ్యము లాదేశపు ప్రజల నాకర్షించగలిగినవి. వారికి సన్మానములు చేయబడినవి. ప్రజాసంస్థలు వారిని గౌరవి

చినవి. పత్రికలలో వారి పేరులు మారుమోగినవి. అంతకు పూర్వము రాజకీయసంస్కరణములనుగూర్చి బ్రిటిష్ పార్లమెంటుకు నివేదించుకొనుట కిండియానుండి రాయబారవర్గమును పంపవలసిన దని కోరిన బ్రిటిష్ కమిటీ, సరిగా అప్పటికప్పుడే ఇంగ్లండులో సమరసన్నాహములను సాగించవలె నని సూచించినది. ఇంగ్లండుకు రాయబారమును పంపుటకును, లండనులో కాంగ్రెసు జరుపుటకును ఏర్పాట్లు చేసేనిమిత్తము ౭-౪-౧౭ న అఖిలభారత కాంగ్రెసుసంఘసమావేశ మొకటి జరిగినమాట వాస్తవము. రాయబారవర్గములో సురేంద్రనాథ బెనర్జీ, డాక్టర్ రసవిహారి ఘోష్, భూపేంద్రనాథ బోసు, మదనమోహన మాలవ్య, సర్ కె. సి. గుప్త, మహమ్మదాబాద్ రాజా, లేజ బహదూర్ సత్రూ, వి. యస్. శాస్త్రి, సి. పి. రామస్వామి అయ్యరులు సభ్యులుగా నుండ కోరబడిరి. భారతరాజ్యాంగకార్యదర్శి సర్ ఆస్టెన్ ఛేంబర్లెనుచే స్వపరిపాలన ప్రకటనము చేయించవలెననీ, సైనికదళములో భారతీయుల కున్న శోద్యోగము లిప్పించవలెననీ బ్రిటిష్ కమిటీ ప్రయత్నించినది. కాని ప్రయోజనము లేకపోయినది. ౮-౫-౧౭ న సర్ థాన్. పి. సిన్హాసముఖమున ఒక చిన్నసభ జరిగినది. ఆసభలో జరిగిన చర్చలనుబట్టియే బ్రిటిష్ కమిటీవారి కిండియానుండి రాయబారవర్గము రావలెనను అభిప్రాయమును మార్చుకొనిరి.

హోమ్ రూల్ నిర్బంధితులను విడిపించవలె నని భారతదేశము సాత్వికనిరోధమును సాగించ ప్రయత్నించుచుండెను. ౧౯౧౭ జూలై నెల ౨౮ వ తేదీని అఖిలభారత కాంగ్రెసుసంఘముయొక్కయు, మస్లిమ్ లీగు యొక్కయు సమష్టిసమావేశము జరిగినది. అందులో దాదాభాయికాగోజీ (భారతపితామహుడు) మరణించినందుకు విచారము మొదటితీర్మానముననే వెలిబుచ్చబడెను. సర్ వెడ్డెరక్ బరక్ సలహామీద భారతదేశములోని రాజకీయస్థితిని తెలియజెప్పటకును, కాంగ్రెస్ లీగువారిచే అంగీకరింపబడిన ప్రణాళికనుగూర్చి ప్రచారము చేయుటకును సెప్టెంబరు మధ్యలో ఇంగ్లండు పోయేనిమిత్తము జిన్నా శాస్త్రి సత్రూ వజీరుహస్సేనులతో కూడిన ఒకకమిటీ ఏర్పాటు చేయబడినది. ఆరాయబారివర్గమునందు శాస్త్రి యుండజాలనియెడల ఆయనకు బదులుగా సి. పి. రామస్వామి అయ్యరు పేరు సూచింపబడినది. సాత్వికనిరోధము రాజకీయకార్యక్రమమునకు సిద్ధాంతములోగాని, ఆచరణలోగాని యెంతవరకుపయోగకరమో ఆలోచించి ఆరునారములలో కాంగ్రెస్ సాధారణకార్యదర్శులకు తెలియపరచవలసిన దని రాష్ట్రీయ కాంగ్రెస్ సంఘములును, మహమ్మదీయసభాకార్యనిర్వాహకులును కోరబడిరి. బెనెంటు వాడియా అరండేలులను నిర్బంధించినందుకు కలకత్తాలో రసవిహారి ఘోష్ అధ్యక్షతక్రింద జరుపదలచిన ప్రతిఘటనసభను వంగరాష్ట్రప్రభుత్వమువారు నిషేధించుటచే, వారి చర్యను కాంగ్రెసులీగుసమష్టిసమా

వేశము తీవ్రముగా నిరసించి, వంగరాష్ట్రప్రజలు వారిహక్కులను కాపాడుకొనుటకు న్యాయబద్ధమైన అన్నిమార్గములను అవలంబించెద రనునమ్మకమును నెల్లడించెను. అప్పటి రాజకీయపరిస్థితులనుగూర్చి తయారు చేయబడిన ప్రకటన నేడు చదువుట కుత్సాహకరముగా నుండును. అందులో ఇక్కడ ఇండియాలోని పెమ్మసభ ప్రభువు “౧౯ మంది శాసనసభ్యులు పంపిన విజ్ఞప్తిలో సూచించబడిన రాజకీయ సంస్కరణము లాపత్కరములుగా నున్న” వనుటయు, అక్కడ ఇంగ్లాండులో సిడెన్ హామ్ ప్రభువు భారతదేశములో రానున్న అపాయకరపరిస్థితులనుగూర్చి యుపన్యసిస్తూ “౧౯ మంది విజ్ఞప్తిలో విప్లవకరసూచనలు చేయబడుటకు కారణము జర్మనీవారి కుట్ర కాబట్టి, వెంటనే నిర్బంధవిధాన మవలంబించవలయు” ననుటయు వివరింపబడినవి. తరువాత ఇండియాప్రభుత్వమువారు స్వపరిపాలనాంక్షోభమును నిరోధించుటను గూర్చి తమ అభిప్రాయములను వివిధరాష్ట్రప్రభుత్వములకు పంపిరి. వెంటనే పాంచాలరాష్ట్రములోని సర్ మెక్లెల్ ఒడయర్, మద్రాసులోని పెంట్లండు ప్రభువు తమ యజమానుల ఆజ్ఞలను శిరసావహించి ప్రజలు అంతయులేని కోరికలు కోరరాచనియు, అవసరమైనయెడల నిర్బంధపద్ధతు లవలంబింపబడు ననియు ప్రకటించిరి. సర్ మెక్లెల్ ఒడయరు ౧౯ మంది విజ్ఞప్తిలో సూచించబడిన సంస్కరణములు కేవలము విప్లవసూచకము లనియెను. ఢిల్లీ, సిన్ధూఅధికారులు భారతదేశసంస్కరణములనుగూర్చి నీమకు ఉత్తరప్రత్యుత్తరములు జరుపుతూండగా వారికన్నముందు ౧౯ మంది భారత శాసనసభ్యులు బహిరంగముగా నొక విజ్ఞప్తి పంపుటయు, కాంగ్రెసులీగువారు స్వపరిపాలనాప్రణాళిక నంతను తయారు చేయుటయు, ప్రభుత్వమువారికి మిక్కిలి కోపకారణము లైనవి. ఈపై రాష్ట్రీయగవర్నగులు రాబోవు సంస్కరణములు చాలా స్వల్పములుగా నుండగలవని ప్రకటించిరి. అది వారి రాజకీయచతురతను చూపకపోయినను, నిష్కాపల్యమునుమాత్రము నెల్లడించినది. ఇక కాంగ్రెసులీగువారి ప్రకటనములో హోమ్ రూలునాయకులకు నిర్బంధనివాసము విధింపబడినందుకు ప్రతిఘటింపబడినది; అందుకు పరిహారములుగా (౧) భారతదేశము బ్రిటిష్ సామ్రాజ్యమునం నొక స్వపరిపాలితదేశముగా నొనరింపబడు నని సామ్రాజ్యప్రభుత్వమువారు నిస్సందేహమైన భాషలో నొక ప్రకటనమును చేయుట, (౨) దాని కనుగుణముగా కాంగ్రెసులీగువారిచే సూచింపబడిన సంస్కరణము లిండియాలో వెంటనే ప్రవేశపెట్టుట, (౩) ప్రభుత్వము వారు చేసిన సంస్కరణసూచనలను ప్రకటించుట, (౪) నిర్బంధవిధానమును తొలగించుట జరుగవలె నని కోరబడెను.

ఈ దీర్ఘప్రకటనములోని ముఖ్యభాగములు భారతరాజ్యాంగ కార్యదర్శికిని, బ్రిటిష్ ప్రధానమంత్రికిని, సర్ విలియమ్ పెడ్డరక్ బరక్కును ౩౦ వ జూలై తేదీన

తంతిద్వారా పంపబడినవి. సర్ విలియమ్ అందుకు ప్రత్యుత్తరముగా “భారతరాజ్యాంగ కార్యదర్శిని దర్శించినాను. మీరు ససానము కలిగియుండవలె నని నా అభిప్రాయము. ఇక్కడి పరిస్థితులనుబట్టి మరియొకతంతిని పంపెదను” అని తంతినిచ్చెను.

ఇక మన మిండియాలోని పరిస్థితులను గూర్చి ఆలోచింతుముగాక! ౧౯౧౭ ఆగష్టు, సెప్టెంబరు నెలలలో సాత్వికనిరోధము నవలంబించుటను గూర్చిన సూచనను వివిధరాష్ట్ర కాంగ్రెసుసంఘములును తీవ్రముగా నాలోచించినవి. బీరారురాష్ట్ర మందు కనుకూలముగా సూచించినది. బొంబాయి, బర్మా, పంజాబు రాష్ట్రములు మాంటేగు భారతదేశమునకు వచ్చి పోవునంతవరకును సాత్వికనిరోధమును ప్రవేశపెట్టు కుండుట మంచి దని సలహా యిచ్చినవి. ఆనాటిపరిస్థితుల కది అనుగుణముగా లే దని సంయుక్తరాష్ట్రముల కాంగ్రెసుసంఘమువా రభిప్రాయపడిరి. బీహారురాష్ట్రమువారు “హోమూరాలు నిర్బంధితులను, ఆలీసోదరులు అబుల్ కలామ్ అజదులను విడిచిపెట్టు టకు కొంతకాలమును నిర్ణయించవలె”ననియు, “ఆకాలపరిమితిలో ప్రభుత్వమువారు వారిని విడిచిపెట్టనియెడల నాయకు లందరును సాత్వికనిరోధమునుగూర్చి ప్రజలకు బోధించవలయు”ననియు సూచించిరి. ఆప్రకార మా రాష్ట్రమువారు ప్రచారముకూడ ఆరంభించిరి. ఈ అభిప్రాయమును మద్రాసురాష్ట్రకాంగ్రెసుసంఘమువా రామో దించి,

“శాస్త్రసమ్మతమైన ఆంక్షనమునకు వ్యతిరేకముగా, ప్రభుత్వమువారు పంపే అన్యాయ మైనట్టియు, అశాస్త్రీయ మైనట్టియు ఉత్తరువులకు ప్రతిహేళము గాను, ప్రభుత్వనిర్బంధవిధానమునుగూర్చి, అన్యాయము, అశాస్త్రీయము అయిన నిర్బంధనివాసశిక్షలనుగూర్చి ప్రతిఘటన రూపకముగా శాంతముగను, న్యాయశాస్త్రానుగుణముగను జరుపబడే బహిరంగసభలను ప్రభుత్వమువారు నిషేధించేయెడలను సాత్వికనిరోధపద్ధతి నవలంబించుట సమంజసమే నని మద్రాసు రాష్ట్రీయకాంగ్రెసుసంఘమువారి అభిప్రాయము.”

“ఈ రోజున అంగీకరింపబడిన ఈ సాత్వికనిరోధ తీర్మానము నాచరణలో పెట్టుటకు వలయుమార్గముల నాలోచించి ఒక పక్షముదినములలో నివేదికను పంపుట కొక ఉపసంఘము నియమింపబడవలెను.”

అను తీర్మానముల నంగీకరించిరి. ఈ తీర్మానముల ననుసరించి మద్రాసునగర ములో సాత్వికనిరోధప్రమాణపత్రమొకటి తయారుచేయబడినది. పూర్వము కాంగ్రెసు వాదిగా నుండి తరువాత మద్రాసుహైకోర్టుజడ్జిపదవిని పొంది, దానినుండి విరమించినపిమ్మట అఖిలభారత హోమూరాలుసంఘమునకు గౌరవాధ్యక్షుడయిన సర్ యస్.

సుబ్రహ్మణ్యయ్యరు ఆ ప్రమాణపత్రమున మొట్టమొదటిసంతకము పెట్టెను. బెసెంటును, ఆమెఅనుచరులను నిర్బంధించినందుకు ప్రతిఘటనముగా ఆయన తన సర్ బిరుదమును వదిలివేసెను. కిచెరుదంపతులద్వారా ఆయన ప్రెసిడెంటు విల్సను కొక ఉత్తరమును కూడ పంపెను. తరువాత సంతకము చేసినవారు హిందూ పత్రికా సంపాదకులు కస్తూరిరంగయ్యంగారు. ఆయన సుప్రసిద్ధప్రజాసేవకుడు. ఆయన ఆదినపత్రిక కొరకు తన యావచ్ఛక్తి సామర్థ్యములను వినియోగించి, దాని ద్వారా నిష్కళంక జాతీయతత్వమును ప్రచారము చేయుచుండెను. ఆయనవలన ఆ పత్రికకు మరింత గౌరవము హెచ్చినది. తరువాత కొంతమంది యువకు లా ప్రమాణపత్రముపైన సంతకములు చేసిరి. సి. పి. రామస్వామయ్యరుగారు మద్రాసులో నుండగా సంతకము చేయుటకు కొంత వెనుకముందాడెను. కాని తరువాత బొంబాయిలో సంతకము పెట్టెను. రాజకీయపరిస్థితు లీవిధముగా దినదినాభివృద్ధిని పొందుతూండగానే మాంటేగుమంత్రి ఒకప్రకటనమును చేసెను. దానితో మద్రాసురాజకీయములందు మార్పు కలిగెను. ౨౮వ సెప్టెంబరు ౧౯౧౭న మద్రాసు రాష్ట్రీయ కాంగ్రెసు సంఘ మిక్రిండితీర్మానమును చేసినది:

“ రాజకీయవాతావరణములో కలిగిన మార్పువలన సాత్విక నిరోధ ప్రయత్నములు ప్రస్తుత మాపివేయబడవలెను. ఈ విషయ మభిల భారత కాంగ్రెసు సంఘమునకు తెలియచేయబడవలెను. సబ్ కమిటీ నివేదిక రికార్డు చేయడమైనది.”

మాటిమాటికీ ఉదాహరింపబడుతూ వచ్చిన ఈ మార్పు లేమిటి? మహా సంగ్రామసందర్భమున భారతదేశమునుండి తగినంతమంది మనుష్యులును, యుద్ధ సామగ్రియును పంపబడనందున మెసాపొటేమియాదండయాత్ర సరిగా నడువలేదు. చాలా చిక్కులు తలస్థించినవి. దానిపై కామన్వెల్త్ లో మాంటేగ్ అప్పటి భారతరాజ్యాంగకార్యదర్శిని తీవ్రముగా విమర్శించెను. ఆ విమర్శనాసందర్భములోనే భారతప్రభుత్వమునుగూర్చి మాంటేగ్ “ అది కొయ్యకంటెను, ఇనుము కంటెను కూడ కఠినమైనది. దానిని వంచుటకు వీలులేదు. ఆధునికకాలమునకు పనికిరాని పాతసంప్రదాయములు దానిని ” అని నిందించెను. ఈ విమర్శనాఫలితముగా ఛేంబర్లెక్ రాజీనామా యాయవలసి వచ్చినది. మాంటేగ్ భారతరాజ్యాంగ కార్యదర్శిగా నియమింపబడెను. మాంటేగ్ అప్పటి కింగను కిల సంవత్సరముల యువకుడు. కాని అప్పటి కప్పుడే నాలుగు సంవత్సరములనుండి భారత రాజ్యాంగ సహాయకార్యదర్శిగా నుండి ఆదాయవ్యయపట్టికలచర్చలలో పాల్గొనియుండెను ; ౧౯౧౨ లో యావద్భారత దేశమును సందర్శించెను. ఆయన ఆ స్ర్బ్రవరి ౨౮ వ తేదీని

కేంద్రిడ్డి గిట్టుహోయిలో ప్రభుత్వప్రతిష్ఠనుగూర్చి యిచ్చిన సుప్రసిద్ధోపన్యాసము చాలా శ్లాఘింపబడినది.

“ప్రతిష్ఠ అట!—ఓ భారతదేశమా! భాషలో ఈ ప్రతిష్ఠ అనేమాట లేకుండా ఉన్నట్లయితే నీ చరిత్ర ఇంతకంటే ఎక్కువ ఆనందదాయకముగా మారి యుండేది. కాని దానిమూలమున నీచాతినీచమై గడ్డకట్టిన సామ్రాజ్యతత్వము ననుభవిస్తూఉన్నావు. మేము భారతీయుల కష్టములను తొలగించుటకు గాని, వారి అన్యాయములను నిర్మూలించుటకుగాని, వారిఅనుభవములను ఉపయోగించుకొనుటకు గాని ఆదేశములో లేము. మా పట్టినకుండేటికిమూడే కాళ్లు అనే పట్టుదలమీద ప్రజాభిప్రాయమును తృణీకరించి, మా తప్పులను మేము నెగ్గించుకొన ప్రయత్నింతుము. ఇటువంటి ప్రతిష్ఠను గూర్చి నే ననేకసమయములలో అనేకచోట్ల చెప్పితిని (కామన్సుసభలో ౧౯౧౧ వ సంవత్సరమున ఆదాయ వ్యయపట్టికపై చేయబడిన ఉపన్యాసమును గూర్చి ఈ సూచన). మన మీ ‘ప్రతిష్ఠ’ అనే శబ్దమాటతో భారతదేశమును నిలుపుకొనలేము. దానిని మనము న్యాయపరిపాలనమువలనను, ప్రజల అంగీకారమువలనను మాత్రమే నిలుపుకొనగలము.” అని ఆయన యుపన్యసించెను. భారతరాజధాని ఢిల్లీనగరమునకు మార్చబడుట వ్యయకారణ మనీ, వంగరాష్ట్రవిభజనమును రద్దుపరచుట ప్రభుత్వ ప్రతిష్ఠకు భంగకరమనీ బోనర్లాచేసిన విమర్శనమున కీ యుపన్యాసము ప్రత్యుత్తరము. ఇందువలన భారతదేశమునకు గొప్పవిజయము చేకూరినది. మాంటేగు భారతదేశమునెడల సద్భావముకలిగిన రాజకీయధురంధరు డని పేరు వచ్చినది. అతని సమర్థతాసాహసములు కొనియాడబడినవి. మాంటేగుకు భారతదేశమునుగూర్చి ప్రత్యక్షముగా చాలా విషయములు తెలుసు నని భావింపబడినది. అందరును అనుకొన్నట్లుగానే మాంటేగు హిందూదేశరాజ్యాంగకార్యదర్శి అయినవెంటనే బ్రిటిష్ ప్రభుత్వమువారి ఆదర్శము బాధ్యతాయుత పరిపాలనమని మంత్రవర్గపక్షమున ఈక్రిందిప్రకటనమును చేసెను :

“బ్రిటిష్ సామ్రాజ్యములో ప్రధానభాగ మగు భారతదేశమునందు బాధ్యతాయుతప్రభుత్వమును క్రమక్రమముగా ఏర్పాటుచేసేనిమిత్తము స్వపరిపాలిత సంస్థలను నెమ్మది నెమ్మదిగా యెక్కువచేసి, పరిపాలనవ్యవహారములలో భారతీయులసంబంధమును పెంపొందించుట బ్రిటిష్ ప్రభుత్వమువారి వలంబించ దలచుకొనిన రాజకీయపద్ధతి. దీనిని భారతప్రభుత్వమువారుకూడ అంగీకరించిరి. సాధ్యమైనంత త్వరలో ఇందుకు తగినచర్యలను నడిపించుటకు వారు నిర్ణయించుకొనిరి. ఈ అభివృద్ధి క్రమానుగతముగామాత్రమే జరుగును. భారత ప్రజల క్షేమాభివృద్ధులకు బాధ్యులైన

బ్రిటిష్ ప్రభుత్వమువారును, ఇండియా ప్రభుత్వమువారును మాత్రమే నూతన సంస్కరణము లీయవలసినకాలమును, వాటిపరిమితిని నిర్ణయించుట కర్హులు. నూతనావకాశములు కల్పింపబడుతూన్న ప్రజల బాధ్యతా జ్ఞానమునందీ రెండు ప్రభుత్వములకును గల విశ్వాసమునుబట్టి, వారు చేసే సహాయము ననుసరించి రాబోవు రాజకీయాభివృద్ధి లాభారపడియుంటవి. ఈ సందర్భమున కొంతకాలములో పార్లమెంటుకు పంపబడేచూచనలను ప్రజలు చర్చించుటకు తగిన వీలు కల్పింపబడును." అను నీ ప్రకటనమునుబట్టి బ్రిటిష్ ప్రభుత్వమునకు ప్రజలలో గల విశ్వాస చిహ్నముగా, సైన్యములోని రాజుగారి పటాలమునందలి ఉన్నతోద్యోగములలో చూపబడుతూన్న బాతిభేదములు తొలగింపబడినవి. తరువాత మాంటేగుప్రభువు "వైస్రాయికో సంప్రతించుటకును, భారతస్వపరిపాలనాభివృద్ధికో సంబంధముగల యావన్మంది అభిప్రాయములను వినుటకును హిందూదేశమునకు వచ్చెద" నని కూడ వాగ్దానముచేసెను.

భారతదేశమునందు జరుగుతూన్న ఆందోళనమును గూర్చియు, ౨౯ వ జూలై తేదీని బొంబాయిలో సమావేశమైన అ. భా. కాం. సం. వారి నూచన ప్రకారమారు వారములలో సాత్వికనిరోధ ప్రచారవిషయమున వివిధ రాష్ట్రీయ కాంగ్రెసు సంఘములును, మస్లిమ్ సభాకార్యవర్గమువారును ఇచ్చిన అభిప్రాయములను గురించియు ఇదివరకే వివరించియుంటిమి. ఈ ఆరువారములలోను ఢిల్లీ లండన్ నగరములనుగ్గ కావలసినంతగ్రంథము నడచినది. ఆగస్టు ౨౦ వ తేదీని మాంటేగు ప్రకటనము చేయబడినది. నూతనవిధానము ననుసరించి ౧౬ వ సెప్టెంబరుతేదీని బెసెంటున్ను, ఆమెఅనుచరులున్ను వదలివేయబడిరి.

పిమ్మట ఆరవ అక్టోబరున అలహాబాదులో అఖిలభారత కాంగ్రెసు సంఘము యొక్కయు, స్లిమ్ మహాసభాకార్యవర్గముయొక్కయు సమష్టి సమావేశము జరిగినది. ఆ సమావేశమునందు సాత్విక నిరోధ ప్రయత్నము లాపివేయబడవలెనని యేకగ్రీవముగా తీర్మానింపబడినది. బెసెంటే సాత్వికనిరోధాభిప్రాయమునకు వ్యతిరేకించినది. ఆకస్మికముగా తటస్థించిన ఈ మార్పునకు యువకు లాశాభంగము చెందిరి. కాంగ్రెస్ లీగ్ సమష్టి సమావేశము సాత్వికనిరోధప్రయత్నములను సాగించుటకు బదులుగా వైస్రాయియొద్దకును, హిందూదేశరాజ్యాంగకార్యవర్గియొద్దకును తాము వ్రాసినప్రణాళికను వారిచే అంగీకరింపజేయుట కొక అఖిలభారతరాయబార వర్గమును పంప నిర్ణయించిరి. ఇందుకొరకు సి. వై. చింతామణి కార్యవర్గిగా, పండ్రెండుమందితో ఒక యువసంఘము నియమింపబడినది. వారు విజ్ఞాపనాపత్ర

మును తయారుచేయవలసియుండెను. మాంటేగ్ షెయ్యుఫర్డు ప్రభువులకు ౧౯౧౩ నవంబరులో ఆరాయబారవర్గమువారు విజ్ఞాపనాపత్రమును సమర్పించి సందర్శించిరి. అందులో కొన్ని భాగముల నీక్రింద ముద్రింతుము :

“ఇండియా ప్రభుత్వమువారి అంగీకారముతో బ్రిటిష్ ప్రభుత్వమువారు చేసిన అధికారపూర్వకమైన ప్రకటనమునకు భారతీయులు కృతజ్ఞులు. ఈక్రింద సూచింపబడిన ప్రకారము ప్రభుత్వమువారు కార్యాచరణమునకు దిగినయెడల భారత ప్రజలకు మరింత సంతృప్తి కలుగగలదు.

“భారతీయులు పురాతననాగరికతకు మూలపురుషులు. వారా ప్రభుత్వనిర్మాణమునందును, పరిపాలనావిధానములోను విశేష సమర్థతను చూపిరి. సర్వకాల సర్వావస్థలయందును పరాధీనత వారి ఆత్మగౌరవమును బాధిస్తున్నది. ఇది ఇంకా ఉండగా కడచిన రెండుసంవత్సరములలో హిందూదేశము సామ్రాజ్యాంతర్గత విషయములన్నిటియందును, అధినివేశరాజ్యములతోపాటు సమానాధికారములను గలిగియుండవలెనని భారతీయులు పట్టుపట్టుటకు తగిన అవసరమును, అవకాశములును గలిగినవి. సామ్రాజ్యసమస్యల పరిష్కారమునం దికముందు, అధినివేశరాజ్యముల కెక్కువ జోక్య ముండగల దనుమాట నిర్వివాదాంశము. అవి ఇప్పుడు బ్రిటిష్ సామ్రాజ్యసంరక్షిత రాజ్యములుగా గాక, సామ్రాజ్యములో సమానభాగస్వాములుగానే భావింపబడుతున్నవి. బ్రిటనుతో కూడిన అయిదు స్వతంత్ర అధినివేశరాజ్యములును ఒక సామ్రాజ్య ఖాటముగా (Common wealth) భావింపబడుతున్నది. కొందరు వ్యాసకర్తలు సూచిస్తున్నట్లుగా యునైటెడ్ కింగ్ డమ్ ప్రతినిధులును, ఈ అధినివేశరాజ్యముల ప్రతినిధులును గలసి పార్లమెంటుగను, సామ్రాజ్యసభగను ఏర్పడి, సామ్రాజ్యవ్యవహారములన్నియును ఈరెండు సభలకును వదిలినేయబడి, ప్రస్తుతమున్న కామన్సుసభయు, ప్రభువులసభయు ప్రత్యేకము బ్రిటనువ్యవహారములనే చూడవలసినయెడల ఇండియా ప్రభుత్వము బ్రిటనుతో కలసిన అధినివేశరాజ్యములచేతులలో పడుననుట వాస్తవము. ఇటువంటి సామ్రాజ్యతత్వమును భారతీయులు యావచ్ఛక్తి నీ వినియోగించి ప్రతిఘటింపక తీరదు. హిందూదేశమునెడల అధినివేశరాజ్యముల ప్రవర్తన మెంత మంచిగా నున్ననుమాడ ఈమార్పునకు భారతీయు లంగీకరింపచాలరు. అందువలన వారి పరాధీనత మరింత విశాలము కాగలదని వారిభావము. ఒకవేళ సామ్రాజ్యనిర్మాణ విధానమునం దట్టిమార్పునకు భారతీయు లంగీకరింపవలసివచ్చేయెడల భారతదేశ మాసామ్రాజ్యసభలో (Imperial Council) కాని, సామ్రాజ్యపుపార్లమెంటులోగాని తగినంత మంది ఎన్నికసభ్యుల ప్రాతినిధ్యమును గలిగియుండవలయును. అధినివేశరాజ్యముల

ప్రాతినిధ్యసిద్ధాంతము ననుసరించియే భారతప్రాతినిధ్య వైశాల్యముకూడ నిర్ణయింపబడవలయును.

“ఇక సామ్రాజ్యసభ (Imperial Council) కాని, సామ్రాజ్యపుపార్లమెంటు కాని యేర్పాటు చేయబడక, యేటేట సామ్రాజ్యమహాసభ మాత్రము జరుపబడి, ఆమహాసభాసభ్యులు బ్రిటిష్ మంత్రివర్గమువారి ప్రత్యేకసమావేశముల కాహ్వానింపబడేయెడల, అందులోకూడ ఎన్నుకొనబడిన భారతీయప్రతినిధులుండవలయును. ఈసంవత్సరారంభములో సామ్రాజ్య సంగ్రామమహాసభకును, సామ్రాజ్యసంగ్రామ మంత్రివర్గమునకును ఇండియాప్రభుత్వప్రతినిధులుగా బికనీర్ మహారాజు, సర్ జేమ్సు మెస్ట్రే, సర్ సర్వేంద్రప్రసన్న సింహాళు పంపబడినందుకు భారతీయులు తమ సంతోషమును వెల్లిబుచ్చుతూన్నారు. సామ్రాజ్యసంగ్రామమహాసభవారికముందు జరుగబోయే మహాసభలలో భారతప్రాతినిధ్యమును గూర్చి చేసిన తీర్మానప్రాముఖ్యమునుగూడ భారతీయులు గమనించకపోలేదు. భారతప్రభుత్వము, భారతీయులకు బాధ్యతగలదీ గాక, భారతీయప్రాతినిధ్యముగలదీ గాక పరాధీన్ప్రభుత్వముగా పరిగణింపబడుతూన్నంతవరకును దానికి అధినివేశరాజ్యముల సామ్యము వర్తించదు. ఇక భారత ప్రభుత్వమునకు సామ్రాజ్యములో కలిగేగౌరవము నిజముగా భారతప్రజలకు కాదు. అది ప్రత్యేకము భారతప్రభుత్వమునకే. అయినప్పటికీ, ప్రజలు తమకే ఆగౌరవము కలిగినట్లుగా సంతృప్తిపడుటకంటె గత్యంతరము లేదు. సామ్రాజ్యమహాసభకు భారతప్రభుత్వమువారిచే పంపబడినవా రెవరైనను భారతదేశక్షేమమున కనుగుణముగానే ప్రవర్తించెనరనుట కంతమాత్రమును సందేహములేదు. కాని వారు భారతప్రజలకు బాధ్యులు కా రనువిషయముమాత్రము వారి నెల్లప్పుడును బాధిస్తూనే ఉండును. అది నిజముగా గొప్పలోపము.

“జరిగిన సామ్రాజ్యమహాసభలో బికనీర్ మహారాజు, సర్ జేమ్సు మెస్ట్రే, సర్ యస్. పి. సిన్హాలు భేదాభిప్రాయములు లేక చాలా కీర్తిదాయకముగా పనిచేసిరి. కాని వారు భారతీయులు వలసపోవుటనుగూర్చి ఆసభవారి కందించిన విజ్ఞాపనాపత్రము భారతీయుల దృష్టి కనుగుణముగా లేదు. అందులో భారతీయులు కోరేహక్కులు కొన్నిమాత్రమే వివరింపబడినవి. ఏ ఎన్నికప్రతినిధి ఆవిజ్ఞాపనాపత్రమునకు బాధ్యత వహించి సమర్థించుకొనచాలడు.

“ఈయొన్నిక సరాసరి ప్రజలలోనుండియే జరుగవలెననిగాని, లేక పెద్ద నియోజకవర్గములోనుండి జరుగవలెననిగాని మేము కోరుటలేదు. భారతశాసనసభయందును,

రాష్ట్రీయశాసనసభలయందునుగల ఎన్నికసభ్యుల కీశామ్రాజ్యమహాసభాప్రతినిధినిగాని, ప్రతినిధులనుగాని ఎన్నుకొనే అధికార మున్నయెడల చాలును.”

రాయబారవర్గమువా రీ విజ్ఞాపనాపత్రమును సమర్పించి వైస్రాయిని, భారత రాజ్యాంగకార్యదర్శినీ సంబర్ధించుప్రయత్నముతో నుండగా తక్కిన కాంగ్రెసువాదు లందరును కాంగ్రెసులీగుప్రణాళికపైన ప్రజల సంతకములు తీసికొన ప్రారంభించిరి. బెసెంటు విడుదల కాగానే ఆమె వైస్రాయి ననేకమారులు దర్శింప ప్రయత్నించెను. కాని ఆయన దర్శనమియ నిరాకరించెను. పైపెచ్చామెకు నోటిదురుసుతన మెక్కువగా నుండెననే నెపముతో ఆమెను వైస్రాయి నిర్బంధించతలచినట్లుమాడ మాంటేగ్ డయరీవలన తెలియవస్తున్నది. ఈవిషయముతో షెమ్సుఖర్డుప్రభువుపక్షముననే తా నుండవలచినప్పటికినీ, తాను స్వయముగా నేవిధమైన సలహాను ఈయచాలననీ, బెసెంటుయొక్క రాజకీయప్రచారము నణచివేయుటకు వైస్రాయి తీసుకొనబోవు చర్యను తాను సమర్ధింతుననీ షెమ్సుఖర్డుప్రభువునకు మాంటేగ్ బదులు న్రాసెను. బెసెంటు విడుదలకాగానే ఆమెరాజకీయప్రవర్తనమునం దేదో మార్పుకలిగినది.

షెమ్సుఖర్డుప్రభు వామెను త్రోసిరా జనెను. మాంటేగ్ ఆమెనాయకత్వమును లక్ష్యపెట్టలేదు. ఆమెవిడుదల కాగానే సాత్వికనిరోధసిద్ధాంతము నామె నిరాకరించెను. అప్పుడుమాడా వైస్రాయి ఆమెకు దర్శన మియకుండుట న్యాయమా? మాంటేగ్ తన డయరీలోని ౧౫౭ వ పేజీలో యీక్రిందివాక్యముల నుదాహరించుకొనెను. అవి చదువుటకు మంచి కుతూహలముగా నుంటవి.

“బెసెంటు ఉపన్యాసములనుగూర్చి చర్య నడుపదలచుకొంటిననీ, దానిని గూర్చి ముందు తెలియపరతుననీ షెమ్సుఖర్డుప్రభువు నాతో చెప్పినాడు. బహుశా అదేదో నాకు తెలియకుండా ఉండడమే మంచిది. ఆమె ఉపయోగించే కఠినమైన భాషకు నావిచారమును వెలిబుచ్చుతూ వ్రాయవలెననిమాడ నా కున్నది. కాని దాని వలన ప్రయోజనము లేదని నాభయము. ఆమెవిడుదలవలన చాలా ఆగ్రహముకలిగి యుండవచ్చును. నేను భారతదేశమును దర్శించినందుమూలమున అక్కడ శాంతివాతావరణము కలుగలేదనీ, బెసెంటు తన వాగ్దానముల కనుగుణముగా ప్రవర్తించలేదనీ కూడ నాకు అక్షింతలు తప్పవు.”

ఈవాక్యములలో నుదాహరింపబడిన వాగ్దానము లేవో, అవి యెవరికి చేయబడినవో మనకు తెలియదు.

౧౯౧౭ సంవత్సరపు చివరిమాసములలో రాజకీయవాతావరణము మాంటుఖర్డు విద్యుత్ప్రవాహముతో నిండిపోయినది. మాంటేగ్, షెమ్సుఖర్డుప్రభువు లిరువురును

దేశమంతటను సంచారము చేసిరి. వారియొద్ద కనేకరాయబారవర్గములు వచ్చినవి. అనేక మంది వారిని దర్శించిరి. బెసెంటుకూడ ౧౯౧౭ చివరలో మాంటేగును దర్శించి “మన మాయనను బలపరచవలె” నని కొందరు స్నేహితులకు సలహా యిచ్చినది. ఇంగ్లాండులోని డై హార్డులును, ఇండియాలోని తీవ్రవాదులునుకూడ మాంటే గును నిరసించినయెడల ఆయన నిస్సహాయుడై యేమీ చేయజాలకపోవును కాబట్టి ఆయనను బలపరచవలయు నని మితవాదులు ఘోష పెట్టసాగిరి. భారతదేశము లోని వ్యతిరేకప్రయోజనములుకలవారి సందరను విచారించి, నీమలోని పార్లమెంటుకు చిత్తుప్రణాళికను తయారుచేసి పంపడమునకే మాంటే గిండియాకు దయచేసినట్లు పైకి కనిపించును. కాని మొదటివిషయము ౧౯౧౬ లో లక్నోలో జరిగిన హిందూమహమ్మదీయసమాఖ్యలననే స్థిరపరుపబడినది. ఆ సమాఖ్యను మాంటేగ్ ధైర్యము వహించి పూర్తిగా నంగీకరించెను. ఇక రెండవది రాజ్యాంగ ప్రణాళికను గూర్చిన విషయము. అది ౧౯౧౬ మార్చి నాటికే వివరముగా తయారయ్యెను. మేము చెప్పినయెడల చాలామందికి కొత్తగా కనబడును. షెయ్యుఫర్డు ప్రభువు వైస్రాయిగా నియమింపబడిన ఉత్తరువులు చేరినప్పు డాయన భారతదేశ సైన్యములో టెరిటోరియల్ ఫటాలమునం దొక మేజరుగా పనిచేస్తూండెను. ౧౯౧౬ మార్చి నెలలో ఆయన ఇంగ్లాండుకు పోగా పూర్తిగా తయారైన భారతరాజ్యాంగప్రణాళిక ఆయనకు చూపబడెను. ఈ విషయము మాకు ౧౯౩౪ లో తెలియవచ్చినది. మాంటేగ్ మాత్రము బెసెంటు తిలక్ గాంధీలవంటివారు చెప్పిన మాటలనుకూడ సావకాశముగా వినెను. మాంటుఫర్డుప్రణాళిక నిచ్చిన బ్రిటనుదేశమునకుగాని, పుచ్చుకొనిన భారతదేశమునకుగాని అది గౌరవప్రదముగా లేదని బెసెంటు అన్నమాటలనుకూడ ఆయన విని యుండవచ్చును.

మాంటే గిండియాలో సంచారము చేసినప్పుడు మాంటుఫర్డు ప్రణాళిక ప్రకారము పనిచేయ సంసిద్ధముగా నున్న మంత్రులను, కార్యనిర్వాహకసభ్యులను, అడ్వోకేటు జనరలులను ఏర్పాటు చేసికొనెను. ౧౯౧౮ ప్రారంభదశలో “మనము మాంటే గుకు సహాయము చేయవలెను” అని మితవాదులచే పాడబడిన పాటలోని అంతరాగ్రమిది. బెసెంటు విడుదలైనప్పటినుండి ఆమె మాంటేగుకు సహాయపడవలె నని చెప్పుతూన్నప్పటికినీ, మాంటేగ్ ఇండియాను దర్శించినప్పుడు బెసెంటు యెడల ప్రవర్తించిన ప్రవర్తనము మాత్రము విచారకరమైన విషయము.

౧౯౧౭ సంవత్సరములో బెసెంటుచే ప్రారంభింపబడిన హోమ్ రూలుద్యమము తీవ్రముగా సాగుతూన్నప్పుడు గాంధీ బీహారునుండి రాజేంద్రబాబు వ్రజకిశోర

బాబు గోరక్ బాబు అనుగ్రహబాబులను, భారతనేవకసంఘమునుండి కృపలానీ డాక్టర్ హెచ్. యస్. డేవ్ లను తీసుకొని నీలిమందు తోటయజమానుల మూలకముగా చాంపరాణ్ రైతులకు కలుగుతూన్న కష్టములనుగూర్చి విచారింప బయలుదేరెను. ఆయన, ఆయనఅనుచరులును ఆవిచారణను పూర్తి చేసుకొని, సత్యాగ్రహోద్యమముయొక్క అపూర్వబలమును లోకమునకు వెల్లడించేటంతవరకును, ఆరునెలలపాటు హోమ్ రూలుద్యమములో నెంతమాత్రమును జోక్యము కలిగించుకొనలేదు. ఆనాడు సాగింప బడిన సత్యాగ్రహతత్వము భారతదేశచరిత్రమున నూతనశకప్రారంభమునకు కారణమైనది.

చాంపరాణ్ బీహారురాష్ట్రములో పశ్చిమోత్తరదిశ నున్న ఒకజిల్లా. ౧౯ - వ శతాబ్దప్రారంభములో కొంతమంది ఐరోపీయ తోటయజమాను లాజిల్లాలోని జమీందారులనుండి కొన్ని భూములను కొంతకాలమువరకును, మరికొన్నిభూములను శాశ్వతముగాను కవుళ్లకు తీసుకొని నీలిమందు పండింప ప్రారంభించిరి. ముఖ్యముగా అది వరకే ఋణములో మునిగిపోయిన బెట్టిగూమహారాజునుండి కూడ అతివిస్తీర్ణములైన భూములు వారిచే కవులుకు తీసుకొనబడినవి. ఈవిధముగా ఆతోటయజమానులు సంపాదించుకొనిన పలుకుబడి వలనను, భారతదేశమును పరిపాలించే రాచజాతికి సంబంధించినవారగుటచే స్వతస్సిద్ధముగా వారికి కలిగిన పలుకుబడివలనను వారు తమపక్క నున్న రైతులభూములలో కూడ ౩/౨౦ మొదలు ౫/౨౦ వంతు బీగావరకును నీలిమందు పండించేయేర్పాటు చేసిరి. ఈయేర్పాటు తరువాత వంగరాష్ట్రజిరాయితీ చట్టము (Bengal Tenancy Act) క్రింద ఐరోపీయ తోటయజమానుల కొక హక్కుగా అంగీకరింపచేయబడినది. ఈనీలిమందు పండించే పద్ధతికి "తీక్ కీతియా" అనిగాని, లేక మూడు 'కొట్టాల' పద్ధతి అనిగాని పేరు. మూడుకొట్టాలనగా ౩/౨౦ వంతుబీగా అన్నమాట. నీలిమందు పండించుట రైతుల కెంతమాత్రమును లాభదాయకము కాదనీ, ఇతరవ్యవసాయమునకు నష్టదాయకముగా నా రది పండించి తీరవలెనని నిర్బంధింపబడుతూన్నారనీ, వారి కీయబడే కూలికూడ కేవలము నామమాత్రమేననీ రైతులఘోష. అనేకపర్యాయము లీరైతుల గండ్రగోళములు తిరుగుబాటురూపమును తాల్చి, బలవంతముగా అణచివేయబడినవి. కాని అప్సవప్సను తోటయజమానులు నీలిమందు పండించినరైతుల కెక్కువఘర లీయకతప్పినది కాదు. ౨౦ వ శతాబ్దప్రారంభమున కృత్రిమపురంనులు ప్రచారములోనికి వచ్చినందున, చాంపరాణ్ లోని పరిస్థితులలోకూడ నీలిమందుపంట తోటయజమానులకు లాభదాయకముగా కనుపించక, వారు తమ ఫ్యాక్ట్ గీలను మూసివేయ ప్రారంభించిరి. కాని అందువలన కలిగే నష్టమును పూర్తిగా తాము భరించుటకు బదులుగా నిరుపేదలకు రైతులనెత్తిమీద

కూడ ఆనవ్వునును కొంత వేయుటకు చూర్గాంతరముల నాగోచించిరి. అందుకు వా రవలంబించినపద్ధతులు రెండు. తోటయజమానులు శాశ్వతకాలుకు తీసికొనిన గ్రామములలోని రైతుల శిస్తులను హెచ్చించినయెడల, అసలుభూభామందులకంటె కూడ మగ్గమున్న తోటయజమానుల కెక్కువభాగాయకముగా నుండును. ఆకారణముచేత వారు రైతులతో నొక ఒడంబడికను చేసుకొనిరి. రైతులు నీలిమందు పంపించవలసిన నిర్బంధమును తోటయజమానులు తొలగించేబట్టున్నా, అందుకుబదులుగా వారు (తోటయజమానులు) శిస్తులను (Rents) హెచ్చించుటకు రైతు లంగీకరించేబట్టున్నా ఒడంబడిక చేసుకొనబడినది.

అటువంటి ఒడంబడికపత్రములు వేలకొలదీ బలవంతముగా వ్రాయించుకొన ఒడిన వని రైతులు చెప్పెదరు. సాధారణసరిస్థితులలో తోటయజమానులకు శిస్తు లెక్కువచేసే అధికారము లేదు. కాని వారిప్రోత్సాహముచే జిరాయితీచట్టముక్రింద అటువంటి నిబంధనము చేయబడినది. ప్రభుత్వమునా రీ విషయములో శాసనసభలలోపలను, వెలుపలను జరిగేఆందోళన వెంతమాత్రమును లెక్కపెట్టక, ఆ ఒడంబడికపత్రములను రిజిస్టరుచేయించుటకు ప్రత్యేక రిస్ట్రోలులను నియమించి తోటయజమానులకు తోడ్పడిరి. తోటయజమానులు కొంతకాలమువరకుమాత్ర మే కవులుకు తీసికొనిన గ్రామములలో శిస్తు లెక్కువచేయబడినయెడల కవులకాలము పూర్తికాగానే అసలుభూభామందుకే ఆభాగములన్ని యునుపోవును. ఆకారణముచేత వా రాసంవర్ధములో ఎక్కువచేసిన శిస్తు మొత్తము నొక్కసారిగానే అన్ని కవులు సంవత్సరములకును కలిపి రొక్కరూపకముగా పుచ్చుకొని రైతులను నీలిమందు పంపించవలసిన నిర్బంధమునుండి తొలగించితి మని చెప్పుతూవచ్చిరి. నిజమునకు శాశ్వతకాలుకు సంబంధించని గ్రామముల కా జిరాయితీ చట్టపుప్రత్యేకనిబంధనలు, అనగా నిర్బంధముగా నీలిమందు పంపించియిచ్చేవరకులు వర్తించనేవర్తించవు. కాని ఈ నోటిబుకాయంపుతోవారు ౧౨ లక్షల రూపాయిలను వసూలు చేసుకొనగలిగిరి. జిల్లా అంతయును నీలిమందుతోటయజమానుల చేతులలో చిక్కుకొనెను. వారిలోవాగు జిల్లాను కొన్ని భాగములుగా విభజించుకొని రాజ్యముచేయ ప్రారంభించిరి. తోటయజమానుల కధికారులపైన గల వశీకరణ శక్తివలన రైతులు వారికి వ్యతిరేకముగా న్యాయస్థానములకు గాని, కార్యనిర్వాహకోద్యోగుల యొద్దకు గాని పో సాహించలేకుండిరి. పోయినచో వా రనేకకష్టనష్టములకు పాల్పడవలసియుండెను. పెద్దకులములకు చెందిన హిందువులను కొట్టి మగ్గీఖానాలలో బంధించుట, వారిపనువులను బందిలి దొడ్లలో పెట్టుట, ఇండ్లను దోపించుట, మంగలి, చాకలి మొదలగు పనిబాగులవాండ్లను రానీకుండుట, వారిని ఇండ్లలోనుండి లోపలకును, వెలుపలకును పోనీకుండుట,

అంటరానినాండ్లను తెచ్చి వారి నుమ్మములలో మార్పుండబెట్టుట ఇట్టి వెన్నో లెక్క లేనన్ని కష్టములను తోటయజమానులు రైతులకు కలిగిస్తావచ్చిరి. వారు రైతుల నుండి న్యాయవిరుద్ధములైన, అధికారములేని మామూళ్లను కూడ పన్నుల రూపకములో వసూలుచేసుకొంటూవచ్చిరి. అట్టి పన్నులమొత్తము యాభైకి మించి యుండె నని వీచారణలో తేలినది. కొన్నిటినిమాత్ర మిచ్చట ఉవాహరింశుము. పెండ్లికి పన్ను వేయ బడెను. పొయ్యికి పన్ను వేయబడినది. గానుగకు పన్ను విధింపబడెను. దొరగారికి జబ్బు చేసి కొండలమీదికి ప్రయాణము కట్టవలెనంటే రైతులు పన్ను చెల్లించవలసి యుండెను. ఆయన కొక నుట్టమో, ఏనుగో, మోటారుకాగో కావలసియున్నయెడల రై తాఖర్చును భరింతుకు పన్ను చెల్లించవలసియుండెను. ఇదిగాక రైతు తోట యజమానులనుగాని, లేక గ్రామములోని తదితరులనుగాని యెవరినైనను యెదిరించే యెడల నెంబనే అతనికి జరిమానా విధింపబడుతూఉండేది. ఈ విధముగా జిల్లాలోని సివిల్ క్రిమినల్ అధికారములు తోటయజమానులకే సంక్రమించినవి.

రాష్ట్రములోని ప్రజానాయకు లందరును రైతుల నీ కష్టములనుండి తప్పింప ప్రయత్నించిరి. కాని ప్రయోజనము లేకపోయినది. స్థానిక ప్రభుత్వములకు రైతుల ఈఇక్కట్లు పూర్తిగా తెలియవచ్చెను. తెలుసు నని వా రొప్పుకొనిరి. పై పెచ్చు రైతులకోసము జాలిపడిరి. కాని వారేమీ సహాయము చేయలేకపోయిరి. కొందరు బహుశా సహాయము చేయ నిచ్చగించి ఉండకపోవచ్చును.

ఇటువంటి పరిస్థితులలో లక్నో కాంగ్రెసుసమయమున బీహారుకాంగ్రెసు ప్రతినిధులును, కొంతమంది రైతుప్రతినిధులును మహాత్మా గాంధీకి ఈ విషయము లన్నిటినీ సాకల్యముగా మనవిచేసిరి. గాంధీ తాను స్వయముగా చాంపరాణ్ కు పోయి అచటి పరిస్థితులను తెలుసుకొందు నని వాగ్దానము చేసెను.

౧౯౧౭ ఏప్రిల్ నెలలో చాంపరాణ్ జిల్లాకు ముఖ్యపట్టణమైన మోతీహరీ గ్రామమున కాయన పోయెను. తరువాత అచ్చటనుండి మరియొక గ్రామమున కాయన పోతూండగానే, నెంటనే జిల్లాను వదలి నల్లి పోవలసినదని ఆయనపైన ౧౪౪ సి. పి. సి. క్రింద నోటీసు జారీచేయబడెను. ఆయుత్తగువును ఆయన ఉల్లంఘించెను. ఇదివర కాయనచేసిన ప్రజానేవ కాయనకొ సంగబడిన కెయిజరీహిందీ సుపర్లపతకమును ప్రభుత్వమువారికి తిప్పివేసెను; మేజిస్ట్రేటుముందు ముద్దాయిగా నిలబడెను. కోర్టులో తాను నేరముచేసినమాట నిజమేనని పెద్దవాజూర్లము నిచ్చెను. ఇట్టివల ఇట్టి వాజూర్ల ములు దేశములో పరిపాటైపోయినప్పటికినీ అనాడుమాత్ర మది చాలా కొత్తగానే తోచినది. ప్రభుత్వమువారు తమకేసును ఉపసంహరించుకొని గాంధీవిచారణను కొన

సాగనిచ్చిరి. ఆయన సుమారు ౨౦,౦౦౦ మంది రైతుల గ్రామంపై వాఙ్మూలమును తీసుకొనగలిగెను. ఈ ప్రయత్నముతో ఆయన అనేకమంది స్నేహితుల సహాయమును పొందెను ; వాఙ్మూలముల వాఢారముగా చేసుకొని ప్రభుత్వమువారికి రైతుల పక్షమున విజ్ఞాపనమును తయారుచేసెను. ప్రభుత్వమువారు తుద కొక విచారణసంఘమును నియమించిరి. అందులో భూఖామందులును, తోటయజమానులును, ప్రభుత్వ ప్రతినిధులును, రైతులపక్షమున మహాత్మాగాంధీయును కలరు. విచారణ పూర్తిగా జరిగినతరువాత కమిటీవారు రైతులు చెప్పుకొనేకష్టము లన్నీ నిజమేననీ, కాబట్టి వారి నఫాలు (Rents) తగ్గింపబడవలెననీ, ఇదివరకు రైతుల దగ్గరనుండి అన్యాయముగా వసూలుచేయబడిన సొమ్ముతో కొంతభాగమును తోటయజమానులు తిరిగీ వారికి యిచ్చి వేయవలయుననీ ఏకగ్రీవముగా నొకనివేదికను తయారుచేసి ప్రభుత్వమువారికి పంపిరి. ఆనివేదికలోని సిఫారసులు తరువాత చట్టములో నిబంధింపబడినవి. అందువలన రైతులు నిర్బంధముగా నీలిమందు పండించవలసిన పద్ధతి నిర్మూలించబడినది. మరికొన్ని యితరకష్టములుకూడ తొలగింపబడినవి. ఇది జరిగిన కొన్ని సంవత్సరములకే తోటయజమానులలోని అత్యధిక సంఖ్యాకులు తమ పొలములను, ఫ్యాక్టరీలను అమ్ముకొని నుండి వెళ్లిపోయిరి. ఒకప్పుడు తోటయజమానుల సౌధములన్న ప్రదేశము చేదు శిథిలములుమాత్రమే కనపడుతూన్నవి. ఇంకను కొలుకాద్లుగా నున్న మానులు నీలిమందుపంటపైన ఆధారపడక తదితరరైతులవలెనే తాముకూడ పంటపండించుచు ఆధారపడుతూన్నారు. వారు పూర్వపురీతిగా అక్రమలాభములను కిప్పుకు వీలులేదు. వారికి పూర్వపుప్రతిష్ఠకూడ పోయినది. నూరు సంవత్సరములనుండి ప్రభుత్వమువారు గాని, ప్రజానాయకులు గాని పండించలేని రైతులకష్టములు కొన్ని మాసములలో ఈ విధముగా నిర్మూలించబడి నేను చాంపరాజ్ గాంధీఅడుగులకు మడుగులాత్తు నన్నచో ఎవరును ఆశ్చర్యపడ నక్కరలేదు.

చాంపరాజ్ సత్యాగ్రహముతో సమాన ప్రాముఖ్యము వహించినది ౧౯౧౫లోని ఖేడా సత్యాగ్రహము. ఈ రెండు సత్యాగ్రహములకును ఫలితములో కొంత భేదమున్నప్పటికిని సిద్ధాంతములోమాత్ర మేమీ భేదము లేదు. గాంధీ ప్రజాజీవితమును ప్రారంభించకముందు, ప్రభుత్వమువారు పన్నులను వసూలుచేసుకొనే అధికారమును గూర్చి రైతు లెన్నడును స్రశ్నించినవారు కారు. కటికి కరవులలోకూడ ప్రభుత్వము వారి కీయవలసిన పన్నులు దేవుడిముగువులవలె రైతులు చెల్లించుకొవలసినదే. కాసనసభాసభ్యులు రైతులపక్షమున ప్రభుత్వమువారికి అర్జీలను, విన్నపములను

పంపుకొని తీర్మానములను ప్రతిపాదించేవారు. అంతటితో నారి ప్రతిఘటనము సమాప్తమయ్యేది. ౧౯౧౫లో గాంధీ నూతనశకమును స్థాపించెను. బొంబాయిరాజధానిలోని కయిరాజ్‌లలో చాలావరకు పంటలు పండేపోయినవి. అచట దాదాపు టేమునరిస్థితు లేర్పడినవి. రైతులు భూమిశిస్తుల వసూలు తాత్కాలికముగా ఆపి వేయబడుట న్యాయమని పించిరి; అగ్జీలు మొదలగు మామూలుకార్యకలాప మంతయును నడపించిరి. కాని ప్రయోజనము లేకపోయినది. నాలుగవ వంతుకంటె తక్కువపంట పండినది కాబట్టి భూమిశిస్తు లాసంవత్సరమునకు ముజరా యిప్పించవలెనని రైతులు ప్రార్థించిరి. నాలుగవవంతు పంటకంటె ఎక్కువ పండినది కాబట్టి ల్యాండు రెవిన్యూచెట్టును ప్రకారము భూమిశిస్తులు మదరా యిప్పింపబడవని అధికారులు తరువులు జారీచేసిరి. ప్రార్థనలును, విజ్ఞాపనలును పూర్తిగా నిరర్థకములైనవని నిశ్చయించుకొనినపిమ్మట గాంధీ గత్యంతరములేక సత్యాగ్రహమును ప్రారంభింపవలసినదని రైతులకు సలహాయించెను. రైతులలో ప్రబోధమును కలిగించుటకు గౌరవ ప్రచారకులకొరకు గాంధీ విజ్ఞాపనమును ప్రసరించెను. తక్షణ మనేకమంది అందుకు సంసిద్ధులైరి. వారిలో ప్రముఖుడు సర్దార్ వల్లభభాయి పటేల్. ఆయన దినాని ప్రవర్ధనాన మవుతూన్న తన వకీలువ్యాపారమును కట్టిపెట్టి గాంధీతో రంగమున కురికెను. గాంధీ, వల్లభభాయిపటేళ్లలాటి మహాపురుషుల నిరువురచోట మొట్టమొదట చేర్చగలిగిన దీ ఖేడాసత్యాగ్రహమే. సర్దార్ వల్లభభాయి ప్రజాజీవితమున కదే ప్రారంభంబు. అనాటినుండియే ఆయన తన వృత్తిని ప్రగాంధీఅమగుజాడలలో నడువతొడగెను. రైతులు, తమవాదన అసత్యమున వేయబడుటకంటెను, ప్రభుత్వమువారి ఒత్తిపీవలన శిస్తులను చెల్లించి ఆత్మగౌరవపోగొట్టుకొనుటకంటెను భూములనే విడచిపెట్టుకొనుట కంగీకరించి ప్రాప్తములైన సంతకములు పెట్టిరి. నిరుపేద రైతులకు భూమిశిస్తులు ముజరాయిబడినయెడల భాగ్యవంతులు పేచీ లేకుండ తమ శిస్తులను చెల్లింప నంగీకరించిరి.

ఇక రైతులలో అస్ఫుటమైన ప్రబోధము కలిగించవలసియుండెను. వారినివరకెన్నడును కనీ వినీ యెరుగని సిద్ధాంతములు వారికి తెలుపబడినవి. ప్రభుత్వమువారు పన్నులను విధించే అధికారమును వారు ప్రశ్నించ వచ్చుననే సంగతి వారికిప్పుడే తెలియచెప్పబడెను. ప్రభుత్వోద్యోగులు వారిపై అధికారులు కారనీ, వారి నేవకులు మాత్రమే ననీ మొదటిపర్యాయము వారికి హృద్గోచరము చేయబడినది. అధికారుల బెదిరింపులకు గాని, నిర్బంధములకుగాని లొంగవలసిన పని లేదని వారికి ధైర్యము చెప్పబడెను. పౌరుల ప్రధానహక్కులను గూర్చిన ప్రథమపాఠములు వారికి బోధింపబడినవి. అవి నేర్చుకొనని యెడల వారిధైర్య మంతయును నిమిషములో పటాపంచలు కాగలదు. గాంధీ, వల్లభ

భాయిపట్టు, వారి అనుచరవర్గమును గ్రామగ్రామమునకును పోయి ఈ సిద్ధాంతములను ప్రచారముచేయ సాగిందిరి. పశువులు, పాతసామగ్రి మొదలగు చిరాస్తులు జప్తుచేయ బడినప్పటికినీ, అపరాధపుశిస్తులు వసూలుచే ఈబడుననియును, భూములు ప్రభుత్వము వారిచే శాశ్వతముగా స్వాధీనపరచుకొనబడుననియును అధికారులు భయ పెట్టినప్పటికినీ నిశ్చలముగా నిలబడవలెనని ఆ ప్రజానేతరులు రైతులకు దైర్యము చేప్పిరి. గాంధీయొక్క ఈ దండయాత్రకు నిజముగా ధన మవసరమే లేకపోయినది. కాని బొంబాయివర్తకు లీ యుద్యమనిర్మాతలు వ్యయముచేయలేనంత ద్రవ్యమును విచ్చలవిడిగా వారికి సమర్పించిరి.

గుజరాతులోని సత్యాగ్రహసంఘముననే శాసనోల్లంఘనమునకు కూడ ఒక అవకాశము కలిగినది. న్యాయవిరుద్ధముగా జప్తుచేయబడిన ఒక పొలములోని ఉల్లిమడిని తీసికేయించవలసినది మోహనలాల్ పాండ్యాకు గాంధీ సలహా యిచ్చెను. మోహనలాల్ పాండ్యా నాయకత్వము వహించి ఆపని చేయించెను. ప్రభుత్వము వారి రైతులకును, మోహనలాలుకును చిన్నచిన్న ఖైదుశిక్షలను విధించిరి. దీనితో గాంధీ ప్రజలహృదయములను సారించగలిగెను. వారికి ఖైదుభయము పోయినది. శాసనోల్లంఘనమున కిది వారికి ప్రథమపాదమైనది. వారినాయకులు విడుదలయి రాగానే ప్రజలు వారి నూరేగించిరి. ఇది అప్పటి ప్రజాసముదాయములో కలిగిన ఒక నూతనానుభవము.

తరువాత ఆకస్మికముగా ఈయుద్యమము సమాప్తిపొందినది. ప్రభుత్వమువారు ప్రజలవాదము నంగీకరించి పేదరైతులందఱకును శిస్తులు ముజరాయిచ్చిరి. కాని వారి విషయములో నే విధమైన బహిరంగప్రకటనమును చేయలేదు. ప్రజల ఆంక్షనమునకు లొంగి వారితో ప్రభుత్వము రాక్షిచేసుకొన్నదనే అభిప్రాయము రైతులకు కలుగకుండునట్లు ప్రభుత్వమువారు ప్రవర్తించిరి. ఎంతో ఆశ్చర్యముగా ప్రభుత్వము వారు చేసిన ఈసౌకర్యముమాడా యే కొద్దిమందిరైతులకో లభించినది. ఈసంఘటన సత్యాగ్రహము సిద్ధాంతములో జయముపొందినప్పటికినీ, ఫలితములో మాత్రము సంపూర్ణ విజయమును పొందగలిగినది చెప్పవీలులేదు. కాని దీనివలన పరోక్షముగా చాలా ఫలితములు కలిగినవి. ఇది గుజరాతురైతుల రాజకీయవిజ్ఞానమునకును, ఆత్మచైతన్యమునకును ఆధారభూతమైనది. “ప్రజలమోక్షమెప్పుటికైనను వారిత్యాగబుద్ధిపైనను, వారిని ధాసహిష్ణుతపైనను మాత్రమే ఆధారపడియున్నదను గుణపాత మీకెయిరా సత్యాగ్రహోద్యమమువలన ప్రజల హృదయఫలకములందు చిత్రింపబడినది. కెయిరా దండయాత్రమూలకముగా సత్యాగ్రహము గుజరాతుభూములలో వేరునాటుకొన్నది ” అని తన ‘ఆత్మకథ’ లో గాంధీ ఉదాహరించెను.

ఇక అహమ్మదాబాదు కార్మికోద్యమములో కాంగ్రెసువాదులు చేసిన పనిని గూర్చి, గాంధీయును, ఆయనఅనుచరులును దానిద్వారా మనకు నేర్పిన సత్యాగ్రహ పాఠమునుగూర్చి వివరింతుము.

గాంధీ కాంగ్రెసునాయకత్వమును వహించకమునుపే ఆయన అహమ్మదాబాదులోని యంత్రాలయ కార్మికనిర్మాణమునకు పనిచేసిన విధానము జాతీయస్వాతంత్ర్య చరిత్రమున కలంకారభూతముగా నుండగలదు. సత్యాహింసాపద్ధతులమీద పారిశ్రామికవివాదములు పరిష్కరింపబడుట కదే ప్రథమపర్యాయము. అహమ్మదాబాదులో నాడు గాంధీచే సృష్టింపబడిన కార్మికనిర్మాణ మెన్నో పారిశ్రామికమహా వాయుపరంపరలకు తాళి శాశ్వతఫలితములను పొంది నేటికిని పాశ్చాత్యప్రేక్షకుల కాశ్చర్యజనకమై శ్లాఘాపాత్రముగా నిలిదియున్నది. ఆకళను సంగ్రహముగా జ్ఞాపకముచేయ వూనుకొనిననుకూడ ఈగ్రంథములో ననేకపుటలు దానికోసము ప్రయోగింపబడవలసియుండును. కాబట్టి ఆ సంస్థకు గాంధీచేసిన పనినిగూర్చియు, భారతదేశములోను, ప్రపంచములోనుగల తదితర కార్మిక సంస్థలకును, దానికిని గల ముఖ్యభేదములనుగురించియు తెలుసుకొని సంతృప్తిపడుటయే ఇప్పటి మన కర్తవ్యము.

౧౯౧౬ వ సంవత్సరమునుండి శ్రీమతి అనసూయాబేకేశరభాయి కార్మికప్రదేశములలో విద్యాప్రచారము చేస్తూవచ్చినకారణమున ఆమెకు యంత్రాలయములలోని కూలీలకష్టములను తెలుసుకొనుట కవకాశము కలిగినది. ఆమెనాయకత్వము వలన మొట్టమొదట ప్రయోజనము పొందినవారు పడుగుచేనేకూలీలు. కాని ఈ విధముగానే అందరు కూలీలకును సంక్షిభావము కుదిర్చి ప్రయోజనకరముగా సహాయము చేయవలె నన్నచో ఆమె కొక విశ్వాసపాత్రుడైన నాయకునిసలహా కావలసియుండెను. ౧౯౧౮లో యంత్రాలయాధికారులకును, నేతగాండ్లకును వచ్చిన వివాదములో ఆమె గాంధీసలహాను కోరెను. కాని ఆయనమిల్లుయజమానులను నిర్బంధించుటకు బదులుగా వారిచే పంచాయతీసిద్ధాంతము నంగీకరింపజేసెను. నిజముగా నిది కార్మికోద్యమమునం దతిప్రాముఖ్యమైన సంఘటనము. కార్మికులపక్షమున గాంధీ వల్లభభాయిపటేల్లు మధ్యవర్తులుగా నుండుట కంగీకరించిరి. కాని కొన్ని మెళ్లనూరములోనున్న కొంతమంది కార్మికులు సమ్మెకు దిగుటచే మధ్యవర్తిత్వము జయప్రదము కాలేదు. గాంధీ విచారమును నూచించి కూలీల నందుకు తగిన పరిహారము చేయవలసిన దని కోరెను. రెండువైపులను లోపములుకలవు గాని యంత్రాలయాధికారులు గాంధీమాటవిన నిరాకరించిరి. కూలీల భావికర్తవ్యమును నిర్ణయించేముందు గాంధీ వినాదవిషయములను జాగ్రత్తగా పరిశీలించెను. ఆయన వర్తకస్థితినిగూర్చి, మిల్లుయజమానుల లాభములను గూర్చి, ఒకప్రక్క జీవితవ్యయమును, మరియొకప్రక్క ఉత్పత్తిఖర్చులును ఎక్కువ

గుటను గురించి బాగరూకతతో పరీక్షించెను. పిమ్మట ఆయన కార్మికులమాలి నూటికి 3౫ వంతున పెంపుచేయబడుట న్యాయ్య మని నిర్ణయించెను. ఇంతకంటె చాలా ఎక్కువ పెంపుచేయబడవలె నని పట్టుపట్టిన కూలీల నిందుకు సమ్మతింపచేయు ప్రయత్నము జరిగినది. న్యాయ్యముగా వారికనీసవ్యయమునకు కావలసినసామ్మూ మాత్రమే వారు మిల్లయజమానులనుండి వేతనములక్రింద పుచ్చుకొనవలయు నని కూలీలకు బోధింపబడినది. ఆ కూలీలు నేటివరకును ఈ సంప్రదాయమునే భక్తిపూర్వకముగా అనుసరిస్తూఉన్నారు.

ఈ విధముగా నిర్ణయింపబడిన కూలీల కోరికలు మిల్లయజమానులకు తెలుపబడెను. వారు నూటికి ౨౦ కన్న జీతములను పెంపు చేయజాల మని ప్రకటించి, ౧౯౧౮ ఫిబ్రవరి ౨౨ వ తేదీని కూలీలను నెలుపలకు వెళ్లగొట్టిరి. అంతట గాంధీ కార్మికుల నందరిని ఒక చెట్టుక్రింద సమావేశపరచి, వారికోరికలు సిద్ధించేటంతవరకును వారు పనిలోకి పోకుండునట్లును, వారు పనికి పోనంతకాలమును ప్రజాశాంతికి భంగముకాని పద్ధతిని ప్రవర్తించేట్లున్నూ ప్రమాణములను తీసుకొనెను. అనసూయా బేజ్, శంకరలాల్ బాంకర్, చగణ్లాల్ గాంధీ లీ విషయములో ప్రతిగృహమునకును పోయి తీవ్రముగా ప్రచారము చేయసాగిరి. చిన్నచిన్న కరపత్రములు పంచి పెట్టబడినవి. పెద్దపెద్ద సమావేశములు చేయబడి ఉపన్యాసము లీయబడినవి. ఈ కరపత్రములను గాంధీ వాడుకభాషలో కూలీలకు తెలిసేట్లు తేలికగా వ్రాసెను. వాటిలో ఈ యుద్యమము కేవలము పారిశ్రామికవివాదమునకు సంబంధించినది కాదనీ, కార్మికుల నైతికాధ్యాత్మికవిషయములకు సంబంధించి వారి జీతములతోపాటు జీవితోన్నత్యమునకుకూడ తోడ్పడగలదనీ ఆయన ఉదాహరించెను. ఈ విధముగా నొక పక్షముదినములు పోరాటము జరిగినతరువాత ఇదివరకెన్నడును జీతములు పోగొట్టుకోవడ మెరుగని కూలీలు కష్టమును నెల్లడింపసాగిరి. వారిలో కొందరు 'గాంధీ తేలికగా ప్రతిజ్ఞ చెల్లించుకోవలసిన దని చెప్పవచ్చును గాని మాకు మాత్రము ఆలు బిడ్డలతో ఉపవాసములుచేయుట చాలాకష్టముగా నున్న'దని గొణుగుకొనప్రారంభించిరి. అని గాంధీకి దైవప్రేరితమైన దివ్యవాణివలె పరిణమించినది. ఆసాయంకాలపుసభలోనే ఆయన కార్మికులు తమప్రతిజ్ఞలను చెల్లించుకోగలిగేటంతవరకును భోజనము చేయుటకుగాని, యానము నుపయోగించుటకుగాని నిరాకరించెను. ఈ వార్త యావద్భారతదేశమునందును కారుచిచ్చువలె వ్యాపించెను. భాషాభేదము తప్ప ఇదికూడ జీవితసగ్యంతనిరాహారదీక్షయే. వేలకొలది కూలీలు తమలోతాము చేసుకొనిన ప్రతిజ్ఞలకు భంగకరముగా ప్రవర్తించకుండ చేయవలెననే నైతికోద్దేశముతో ఈ ఉపవాస వ్రతమును ప్రారంభించి గాంధీ తనప్రాణము లొడ్డెనుకాని, విమర్శకులును, రంధ్రాన్వేషణ

తత్పరులును కొంతమంది దీనిని యంత్రాలయాధికారులపైన అన్యాయమైన ఒత్తికిని కలిగించుటగా భావించిరి. మిల్లుయజమానులు తమ స్వీకృతాభిప్రాయములకు వ్యతిరేకముగా నిందుమూలమున లొంగిపోయినయెడల ఈ నిమగ్నములొ కొంత న్యాయము కలదని గాంధీ అంగీకరించెను. కాని అది పరోక్ష ఫలితమనీ, తాను ప్రత్యక్షముగా మిల్లుకూలీలు చేసిన ప్రతిజ్ఞలకు వారు భంగకరముగా ప్రవర్తించునట్లు చేయవలెనని మాత్రమే ఉపవాసవ్రతమును పూనితిననీ ఆయన ప్రకటించెను. గాంధీప్రేరేపిత ప్రతిజ్ఞ మహా పవిత్రమైన విషయము. అది యెంత చిన్నదైనప్పటికినీ దానినుల్లంఘించుట ఆయనకు చాలా బాధాకరము. కార్మికు లాయన నుపవాసదీక్ష విరమింప ప్రార్థించిరి. గాంధీ వినలేదు. ఆయనప్రతిజ్ఞ అమోఘము. ఆయన పై పెచ్చు మిల్లుకూలీల కేదో ఒక పని చేసుకొని దినభత్యము సంపాదించుకొనవలసిన దని సలహాయించెను. కాలము వ్యర్థముచేయవలదని వారిని కోరెను. పనిమానివేసిన కూలీల పోషణ కాయన శేలికగా. ధనము వసూలు చేయగలడు. కాని ఆనూచనయే గాంధీకి గిట్టలేదు. ఇతరుల ధనసహాయముపైన కూలీ లాధారపడవలసినచేయెడల వారిత్యాగమునకు విలువ పోవునని ఆయన ఉద్దేశము. సబర్మతీసీత్యాగ్రహాశ్రమములొని భవనముల నిర్మాణమునకు వందల కొలదీ మిల్లుకూలీలు నియమింపబడిరి. వారందరిను అనసూయా బేనునాయకత్వమున మట్టితట్టలు, రాళ్లు, సన్నము మోస్తూన్న ఆశ్రమవాసులతో కలసి ఆనందకరముగా పనిచేసిరి. ఇందువలన కలిగిన నైతికప్రయోజన మమోఘము. కార్మికుల నిశ్చయమంత కంతకు ధృఢతరమైనది. మిల్లుయజమానుల హృదయములు కూడ ద్రవింపినవి. భారతదేశములొని వివిధరాష్ట్రములనుండియు నాయకులు వారికి తంతివార్తలను కురిపించిరి. బెసెంటు “భారతదేశముకొరకు లొంగిపోయి గాంధీప్రాణములను సంరక్షించండి,” అని యంత్రాలయాధికారులను ప్రార్థిస్తూ తంతిపంపెను. అంబాలాలో శరభాయి అర్ధాంగి సరళాదేవి కార్మికులకష్టములను చూచి భరించలేకపోయినది. పూజనీయుడైన గాంధీప్రాణములకు అపాయము కలుగవచ్చుననికూడ ఆమె భీతిల్లినది. కాబట్టి మిల్లుయజమానుల సేదోవిధముగా రాజీచేసుకొనవలసిన దని ఆమె పట్టుపట్టెను. గాంధీ ఉపవాసవ్రతము ప్రారంభమైన నాలుగవరోజున కార్మికుల ప్రతిజ్ఞకును, మిల్లుయజమానుల గౌరవమునకును భంగముకానివిధమున ఒకరాజీ కుదరినది. ఉభయులును కూలి పెంతులనుగూర్చి మధ్యవర్తిపరిష్కారమునకు బద్ధులయ్యే యేర్పాటున కంగీకరించిరి. మధ్యవర్తి కార్మికులకూలి నూటికి 3౫ వంతున హెచ్చించవచ్చునని నిర్ణయించెను. ఆ ప్రకారమే జరిగినది.

శాంతియుతముగా జరిగిన ఈ వివాదపరిష్కారముమూలమున కాంగ్రెసు నాయకులకును, కార్మికులకును నిరంతరప్రేమానుబంధ మేర్పడినది. ‘బట్టలకూలీల

సంఘము' (Textile Labour Association). అనే కేరళా శాశ్వతమైన ఒక కార్మికసంస్థ నిర్మింపబడినది. కడచిన ౧౫ సంవత్సరములనుండియును అది కాంగ్రెసు ప్రముఖులకు శంకరలాల్ బ్యాంకర్, అనమాయా బేకల్ సంరక్షకత్వమున దినదినాభివృద్ధిని పొందుతూన్నది. ఇంతవరకును కార్మికులు దానిని తెప్పగా చేసుకొని అనేక కష్టపరంపరలను తరింపగలిగిరి. అహమ్మదాబాదునగరము పారిశ్రామికసంగ్రామమునకు రంగఘామి కాకుండా ఆసంస్థయే సంరక్షించ గలుగుతూన్నది. కార్మికులలో మంచి సంఘీభావము కుదిరినది. గుజరాతీలాల్ నందా యాజమాన్యమున వారిలో గొప్పవిద్యాప్రబోధము కలిగింపబడినది. దాని ఫలితముగా కార్మికులు ప్రజాక్షేమకరములైన యుద్యమములలో జోక్యము కలిగించుకొన ప్రారంభించిరి. ౧౯౨౭లో అతివృక్షముల వలనను, వరదలవలనను బాధితులైనవారి సహాగూర్ధము గాంధీ కీసలహా ననుసరించి కార్మికసంఘమువారు పనిచేసిరి. ౧౯౩౦లోని శాసనోల్లంఘనోద్యమ సందర్భమున మిల్లుహాలీలు తీవ్రముగా మద్యపాననిషేధప్రచారమును చేసిరి. దాదాపు ౨౦౦ మంది కాంగ్రెసు ఆదేశానుసారముగా పికెటింగ్ చేసిరి. అందులో ౧౬౨ మందికి ఖైదుశిక్షలు విధింపబడినవి. ఇదేవల యంత్రాల గూఢికారులకును, వారికిని తీవ్రవివాదములు తలపడినవి. కాని గాంధీయే వారిపక్షమున శాశ్వతమధ్యవర్తిగా పనిచేసెను. ఆ వివాదపరిష్కారమునకు ౧౬ నెలలు పట్టినది. ఇంతద్వీర్ణకాలము లోకూడ శాంతికి భంగము కలుగకుండునట్లు ప్రవర్తింపగలిగిన ఆ హాలీల క్రమశిక్షణము నభినందించవలసియున్నది. సత్యాహింసలను ప్రధానసూత్రములుగా ననుసరిస్తూ వస్త్రప్రశ్రవమును జాతీయప్రభుత్వాధీనము చేయవలెననే లక్ష్యము గలిగిన కార్మికసంస్థ బహుశా ప్రపంచకములోకెల్ల ఈ అహమ్మదాబాదుకార్మికసంఘ మొక్కటేనని ఆసంఘనిబంధనావళినిబట్టి మాకు తెలియవస్తూన్నది. అహమ్మదాబాదుసంఘములో ఇప్పుడు చెందాలిస్తూన్న సభ్యులు ౩౦,౦౦౦ మంది ఉన్నారు. ఒక్క ౧౯౩౪లోనే అది ౪,౦౦౦ వివాదములను పరిష్కరింప ప్రయత్నించెను. అందులో దాదాపు నూటికి ౮౦ వంతులు జయప్రదముగానే నెరవేరినవి. ౩౯ సమ్మెలలో ఆ సంఘము పనిచేసినది. అందులో ౨౩ కార్మికుల కనుమలముగా పరిష్కరింపబడినవి. ఆసంఘముమూలమున ౧౯౨౫ మంది స్త్రీలు పిల్లలనుకన్న కాలములో రు. ౨౯,౦౦౦ మొత్తము మనువృత్తులను పొందగలిగిరి ; ఆకస్మికనష్టములను గురియైనవారు రు. ౧౨,౦౭౪ లను పరిహారముగా పొందగలిగిరి ; ౧౬౪ మంది హాలీలు అంగవైకల్యమును పొందగా, రు. ౯,౮౫౬ లు వారి కీయబడినవి. ఈసంఘము వైద్యసహాయము, విద్యాప్రచారము, శరీరవ్యాయామము, మున్సిపల్ సౌకర్యములు, మద్యనిషేధము, సంఘసంస్కరణము మొదలగు నన్ని దేశాభివృద్ధికార్యములను కార్యములందును జోక్యము కలిగించుకొనును.

చాంపరాణలో అగ్రతశక్తిసామర్థ్యములను చూపిన గాంధీయే కాంగ్రెసులో ప్రణాళికను దేశభాషలలోకి తర్జుమాచేసి, అందులోని విషయములను ప్రజలకు బోధపరచి, ఆరాజకీయసంస్కరణములను బలపరచేవారిసంతకములు తీసికొనవలసిన దని సూచించెను. ఆసూచనను దేశములో నందరును అంగీకరించిరి. ౧౯౧౭ సంవత్సరంతమునకు ౧౦౦౦౦౦౦ మంది సంతకములు చేసిరి. ఇదే మొట్టమొదటిసారి కాంగ్రెసుచే ప్రయత్నింపబడిన, యావత్భారతదేశమునకును సబంధించిన యుద్యమము. ఇంతకుపూర్వ మొకసారి స్వపరిపాలనముకొరకు దేశమును సంస్కర్తముచేయ కాంగ్రెసు వారు తలపెట్టిరి. ఇంగ్లండు ఇండియాదేశములలో నిరంతరమును పనిసాగించుటకు ధనమును సేకరించుటనుకొనిరి. ౧౯౧౫ సం.లో జరిగిన బొంబాయికాంగ్రెసులో అ. భా. కా. సం. వారు ౩౦ వ డిశంబరులేదీని కాంగ్రెసు కొక శాశ్వతనిధిని యేర్పాటుచేయవలె నని సురేంద్రనాథ్ బెనర్జీ, భూపేంద్రనాథ్ బాసు, యస్. శ్రీనివాసయ్యంగారు, సమర్థ్, వాచా, మాలవ్యలతోగూడిన ఒక ఉపసంఘమును నియమించిరి. ఈ ఉపసంఘసభ్యు లందరును ఇంగ్లండులోని బ్రిటిషుకాంగ్రెసు సంఘమును, దానిచే ప్రచురింపబడు ఇండియాపత్రికను పోషించుటకున్ను, భారతదేశములో కాంగ్రెసుపని సాగించుటకున్ను కావలసిన శాశ్వతనిధిని సేకరించేనిమి త్తము మార్గముల నన్వేషించుటకు కోరబడిరి. ౧౯౧౫ బొంబాయికాంగ్రెసు కథ్యక్షుడయిన సర్ యస్. పి. సిన్హాయే ఒక లక్షరూపాయ లిచ్చుటకు వాగ్దానముచేసి నట్లు పెద్ద ప్రతీతి కలదు. ఆ ఉపసంఘము ౧౯౧౬ నవంబరు ౧౭వ లేదీని కలకత్తాలో సమావేశమయి మాడున్నర లక్షలరూపాయలు వసూలుచేయబడవలె ననీ, అలా వసూలయిన మొత్తము శాశ్వతనిధికింద నిలువచేయబడవలెననీ సిఫారసు చేసెను. డాక్టరు రసవిహారీషోష్ అధ్యక్షతక్రింద ఆ సొమ్మును సరిగా వినియోగించుటకు ౧౯౧౬ సం. డిశంబరు ౩౦ లేదీని లక్నోలో ఒక బ్రష్టిలబోర్డు యేర్పాటు చేయబడినది. తరువాత ౧౯౧౭ సం. ఏప్రిల్లో కలకత్తానగరమున ఆ బోర్డు సమావేశమయి శ్రీనివాస శాస్త్రిని కార్యదర్శిగా నియమించుకొన్నది. ఈ నిధిని రాష్ట్రములవారీగా నిలువచేసే విషయ మానాడే విరమింపబడినది. కాని తరువాత దీనినిగూర్చి యేమీ పని జరగలేదు.

ఈ సందర్భములో కాంగ్రెసు పుట్టిన మొదటి సంవత్సరములలోనే ఇటువంటి ప్రయత్న మొకటి జరిగిన విషయము మనము జ్ఞాపకముచేసికొనవలసియున్నది. ౧౮౮౯ లోనే కాంగ్రెసుకు శాశ్వతనిధి యేర్పాటుచేయబడవలె నని సూచన వచ్చినది. అందుకు ముందు రు ౫౯,౦౦౦ లు వసూలుచేయవలెనని తీర్మానింపబడినది. కాని ౫ వేల రూపాయలుమాత్రమే సేకరింపబడి ఓరియంటల్ బ్యాంకులో నిలువచేయబడెను. ఓరియంటల్ బ్యాంకు భారతదేశములో కెల్ల జలవత్తరమయిన మారకపు బ్యాంకుగా

అప్పటికి పరిగణింపబడుతూ వుండెను. కాని ౧౯౦౦ సం.లో బొంబాయి ఆర్థిక వ్యవహారములలో తబ్దిస్థించిన చిక్కులవలన ఆ బ్యాంకు దివాలా అయి అందులో నిలువచేయబడిన ఆ కొంచెముసొమ్ము పోయినది.

౧౯౧౭ కాంగ్రెసు మహాసభను గూర్చి వ్రాసేముందు మరియొక విషయము మనము తెలుసుకొనవలసియున్నది. ఆ సంవత్సరపు కాంగ్రెసు కలకత్తాలో జరుప నిశ్చయింపబడెను. ఆ నగరములోని పాత మితవాదులకును, కొత్త హోమరూలర్లు, జాతీయవాదులకును తీవ్రమయిన భేదాభిప్రాయములు కలిగెను. కలకత్తాలో కొంత కాలమువరకును మితవాదులకు స్థానబలము గలదు. కాని తరువాతవచ్చిన జాతీయ వాదులును, హోమరూలర్లును అక్కడ అంతకంటెను ఎక్కువ బలము చేహూర్చుకొన గలిగిరి. మితవాదబలమునకు రాయి సాహెబ్ నైకుంతనాథ్ సేన్, అంబికా చరణ మజుందార్, సురేంద్రనాథ్ బెనర్జీ, భూకేంద్రనాథ్ వసులు ప్రాతినిధ్యము వహించిరి. చిత్తిరంజనదాసు కాంగ్రెసుపనిలో ప్రవేశించి బి. కె. లాహిరి, ఐ. బి. సేన్, జితేంద్రలాల్ బెనర్జీలవంటి యువకులను దగ్గరకు చేర్చెను.

ఆ ౧౯౧౭ కాంగ్రెసుకు బెసెంటు అధ్యక్షురాలుగా మండవలెనని రాష్ట్రీయ కాంగ్రెసుసంఘములలో అధికసంఖ్యాకములు సిఫారసుచేసినప్పటికినీ ఆహ్వాన సంఘసభ్యులలో ఆ విషయమును గూర్చి తీవ్రమయిన భేదాభిప్రాయము కలిగినది. ఆరోజులలోని కాంగ్రెసునియమావళిసిబట్టి ఆహ్వానసంఘమువారు అధికసంఖ్యాక రాష్ట్రీయకాంగ్రెసుసంఘముల సిఫారసును అంగీకరింపవలసియుండెను. కాని ౧౯౧౭ ఆగష్టు ౩౦ తేదీన సమావేశమయిన ఆహ్వానసంఘసభ తీవ్రవాద ప్రతివాద ములకు రంగస్థల మయినది. జాయింటు గౌరవ కార్యదర్శులయిన ఫజ్లల్ హక్, లాహిరి, జితేంద్రనాథ్ బెనర్జీలు, అధిక సంఖ్యాక రాష్ట్రీయ సంఘముల సిఫారసు ఆహ్వానసంఘములలోని ఎక్కువమంది సభ్యులచే అంగీకరింపబడిన దని ప్రకటించిరి. వీరో ఒక విషాదసంఘటనమువలన కోపగించుకొని రాయిబహదూరు నైకుంతనాథ్ సేను అంతకు ముందే ముప్పదిమంది అనుచరులతో సభను విడిచిపోయెను. ఆహ్వాన సంఘ కార్యదర్శులు అ. భా. కా. సం. నకు బెసెంటు కాంగ్రెసుఅధ్యక్షురాలుగా ఎన్నుకొనబడిన ట్లొక ప్రకటనమును పంపిరి. దీనికి వ్యతిరేకముగా రాయిబహదూరు నైకుంతనాథ్ సేను “ఆహ్వానసంఘమువారు ఆగష్టునెలలోగా కాంగ్రెసు అధ్యక్షుని యెన్నుకొన లేకపోయిరి. ఆహ్వానసంఘాధ్యక్షుని హోదాలో నే నీ విషయమును అ. భా. కా. సం. నకు పరిష్కారముమిత్తము పంపుకొంటున్నాను” అని ఒక తంతిగార్త నంపెను. మధ్యలో యేమి జరిగినప్పటికీ సంగ్రహముగా చెప్పవలెనంటే ప్రభుత్వమువారి ఆగ్రహమునకు మరియొక బెసెంటే అ. భా. కా. సం. చేత

తపాలావోటుపూర్వకముగా అధ్యక్షురాలుగా ఎన్నుకొనబడెను. ఇక ౧౯౧౭ కాంగ్రెసువిషయము కష్టముగా చెప్ప పూనుకొందుము.

బెసెంటు అధ్యక్షోపన్యాసములో భారతదేశస్వపరిపాలనమును గూర్చి వివరించి నది. ఆమె సైనికవాణిజ్యవ్యవహారములనుగూర్చి చెప్పినవిషయములు చాలా సమగ్రములుగా నున్నవి. రాజకీయ విన్యాయ కవి యెంతో మహోపకారములుగా నుండగలవు. “సామాన్యసాధము (Common Wealth) లోని రాజ్యముల ప్రభుత్వపద్ధతుల కనుగుణముగా భారతదేశస్వపరిపాలనాచట్టము ౧౯౧౮ లోనే నిర్మింపబడవలెను. అది ౧౯౨౩ లో గాని, లేక తప్పకుండా ౧౯౨౮ లోగాని పూర్తిగా ఆచరణలోకి రావలెను. ఈ ఆయుగు, లేక పదిసంవత్సరముల వ్యవధిలో భారతప్రభుత్వము బ్రిటిష్ వారిచేతులలోనుండి భారతీయుల చేతులలోకి బదిలీచేయబడవలెను. అధినివేశరాజ్యములకువలెనే భారతదేశమునకును బ్రిటిష్ సంబంధ ముండవలెను.” ఇది ఆమెయుపన్యాసములోని సారాంశము. ఆమె యుపన్యాసాంతమున బర్నార్డు హట్టకోచే నుదాహరింపబడిన నిరంకుశప్రభుత్వమునుగూర్చి, గ్రామపరిపాలనాచట్టమును గూర్చి వివరముగా ముచ్చటించెను. బెసెంటు కేవలము కాంగ్రెసు జరిగిన మూడు రోజులుమాత్రమే అధ్యక్షాధికారమును వహించలేదు. మరు కాంగ్రెసు జరిగేవరకును ఆ సంవత్సరమంతయును ఆమె అధ్యక్షురాలుగానే కాంగ్రెసుకార్యక్రమమును నడిపించినది. ఈసిద్ధాంతము నూతనముగా బెసెంటు తెచ్చిపెట్టినది కాదు. కాని ఇది ఆచరణలోకి రావడముమాత్రము బెసెంటుఅధ్యక్షతతోనే ప్రారంభ మైనది. ఈకలకత్తాకాంగ్రెసుకు ౪౯౬౭ మంది ప్రతినిధులును, ౫౦౦౦ మంది ప్రేక్షకులును హాజరైరి.

కలకత్తా కాంగ్రెసులో జరిగిన తీర్మానములుసూడ యేవో కొన్నితప్ప తక్కినవన్నీ సూములువే. భారతపితామహుడు దాదాభాయినాథోశీ, రసెలు (కలకత్తా) గార్ల మరణముల కాసభనారు చింతిల్లి రి; మాంటేగ్ ప్రభువు నాహ్వనించిరి; ట్రిటిష్ సింహాసనమునెడల భక్తిని పెల్లడించిరి; ౧౯౧౪ నుండి నిర్బంధశిక్ష ననుభవిస్తాన్న మహమ్మదాలీ షాకతాలీలను విడుదలచేయించవలసిన దని ఆకాంగ్రెసు కోరినది. భారతీయులకు సైనికశిక్షణ మిప్పించవలెనని ఆకాంగ్రెస్ తీర్మానించినది. సైనికవశములో జాతిభేదములు తొలగింపబడి తొమ్మిదిమంది భారతీయుల కున్నతోన్యోగము లొసంగబడినందుకు సంతృప్తిని వెల్లడిస్తూ, ఇంకను భారతసైనికుల కున్న తాధికారము లీయబడవలెననీ, వారికి వేతనాభివృద్ధితోపాలు తదితర సౌకర్యములుసూడ చేయబడవలెననీ కలకత్తాజాతీయమహాసభ కోరినది. (౧) ౧౯౧౦ లోని ముద్రణాశాసనము ప్రకారము ప్రభుత్వాధికారుల కీయబడిన విశాలాధికారములను, (౨) ఆయుధచ్ఛేదమును, (౩) వలసరాష్ట్రములలోని భారతీయుల విషయమున జరుగుతూన్న అన్యాయములను

ఆ కాంగ్రెసు ప్రతిఘటించినది. శంకరాక్షుమూర్తిపతి సంపూర్ణముగా నిర్మూలించబడవలెనని కాంగ్రెస్ నిర్ణయించినది. వాక్స్వాతంత్ర్య, పత్రికాస్వాతంత్ర్య, సంఘస్వాతంత్ర్య, సమావేశస్వాతంత్ర్యములకు భంగము కలిగించే ప్రత్యేక నిర్బంధశాసనములనుగూర్చియు, భారతదేశసంరక్షణచట్టము నుపయోగించే విధానమునుగూర్చియు విచారించుట కొక పార్లమెంటరీసంఘము నియమింపబడవలెనని ఆ కాంగ్రెస్ కోరినది. ఆకిసెంబరు ౧౦ వ తారీఖుననే గవర్నమెంటువారిచే శాలిస్సంఘము నియమింపబడుటను గమనించి “ప్రభుత్వమునాకు నిర్బంధశాసనములను సడలించుటకు బదులుగా, వంగరాష్ట్రములోని విప్లవోద్యమమునకు సంబంధించిన కుట్రల నణచివేయవలెనను నెపముతో, ప్రభుత్వకార్యనిర్వాహకుల కింకను ఎక్కువ అధికారములను ప్రసాదించు నూతనశాసనముల నన్వేషించుటకే ఆసంఘము నియోగింపబడినది” దని కాంగ్రెస్ తన అభిప్రాయమును వెల్లడించినది. ౧౯౧౮ వ సంవత్సరపు 3 వ రెన్యూషేషన్, భారతదేశ సంరక్షణచట్టములు (Defence of India Act) విశేషముగా నుపయోగింపబడుతూన్నందువలన దేశములో అసంతృప్తికి కారణమైనది. కాబట్టి, అందరు రాజకీయజైదీలును విడుదలచేయబడవలెనని ఆ కాంగ్రెసు కోరినది.

కొన్ని మతసిద్ధాంతముల మూలమున వెల్లూరుజైలులో ఉపవాసదీక్ష నవలంబించి మరణావస్థనున్న లాలా అర్జున్ దాస్ నేతృత్వ ప్రాణరక్షణార్థము భారతప్రభుత్వమువారు జోక్యము కల్పించుకొనవలెనని కూడ ఆ కాంగ్రెస్ మరియొక తీర్మానము చేసినది. దేశమంతటను బాలభిక్షసంఘములు భారతీయుల యాజమాన్యము క్రింద స్థాపింపబడవలెనని ఆ కాంగ్రెస్ ఆదేశించినది. ఇక స్వపరిపాలనమును గూర్చిన ముఖ్య తీర్మాన మీ క్రింద నుదాహరింపబడినది :

“ భారతదేశములో బాధ్యతాయుత ప్రభుత్వము సంస్థాపింపబడుటయే బ్రిటిష్ ప్రభుత్వమువారి ఉద్దేశమని భారతరాజ్యాంగకార్యనిర్వాహకమునచేసిన ప్రకటనమున కీ కాంగ్రెస్ కృతజ్ఞతాపూర్వకసంతృప్తిని వెల్లడిస్తున్నది.

భారతదేశ బాధ్యతాయుత ప్రభుత్వస్థాపనమునకు వలయు పార్లమెంటరీచట్టము నిర్మింపబడుట అవసరమనీ, ఆచట్టముప్రకారము భారతదేశము పొందదగిన పూర్ణాధికారమును పొందుటకు కాలనిర్ణయ మాచట్టములోనే చేయబడవలెననీ ఈ కాంగ్రెస్ దృఢాభిప్రాయము.

భారతరాజకీయాభివృద్ధికి మొదటిమెట్టుగా, కాంగ్రెసు లీగుప్రణాళిక శాసనరూపములో తక్షణము ప్రవేశపెట్టబడవలెనని ఈ కాంగ్రెస్ నిశ్చితోద్దేశము. ”

ఇంతకు పూర్వ మేకాంగ్రెసులోను చర్చకురాని శ్రాత్తతీర్మాన మొకటి కల
కత్తాకాంగ్రెసులో అంగీకరింపబడినది. అది ఆంగ్లదేశము ప్రత్యేక కాంగ్రెస్ రాష్ట్ర
ముగా నంగీకరింపబడిన తీర్మానము. ఈ ప్రత్యేక రాష్ట్రాంగీకరణము ౧౯౧౩ లోనే
ఆంగ్లదేశమున ప్రారంభింపబడి ౧౯౧౫ నాటికి కాంగ్రెసులో ప్రవేశించినది. భాషలను
బట్టి రాష్ట్రములు విభజింపబడవలెనని ఈ ఉద్యమోద్దేశము. ఇది మొట్టమొదట ౧౯౦౪
లో మహాశనారాయణ్ వంగరాష్ట్రమునుండి బీహారును విడదీయించవలెనని చేసిన
ప్రయత్నముతో ప్రారంభమైనది. ౧౯౦౮ లో బీహారు ప్రత్యేక కాంగ్రెస్ రాష్ట్ర
ముగా చేయబడినది. భారతప్రభుత్వమువారు ౨౫-౮-౧౯౧౧ న బ్రిటిష్ మంత్రవర్గ
మువారికి పంపిన ప్రశ్నోత్తరములో రాష్ట్రీయ స్వాతంత్ర్య సిద్ధాంతమంగీకరింపబడినది.
దానినిబట్టి బీహారు వంగరాష్ట్రమునుండి ప్రత్యేకింపబడినది. రాష్ట్రీయ స్వాతంత్ర్యము
జయప్రసముగా పరిచేయవలెనన్న నో పరిపాలనావ్యవహారములును, విద్యావిధానమును
స్థానిక భాషలలోనే యుండవలెనని అనేకమంది ప్రజల విశ్వాసము. భారతదేశములో
బ్రిటిష్ పరిపాలనము జయప్రసముగా నుండకపోవుటకు కారణము వారి రాష్ట్రవిభజన
పద్ధతియేనని చాలమంది నమ్మకము. వారు రాష్ట్రములను భాషలనుబట్టి కాక, పై
నుంచి క్రిందకు వరుసగా నేర్పాటుచేసిరి. అందువలన ఒక్కొక్క రాష్ట్రములో వివిధ
భాషలు గల జనులుండిరి. అందువలన ముఖ్యముగా స్థానిక స్వపరిపాలనావిషయములలో
చాలా యిబ్బంది కలుగుతూన్నది. ౧౯౧౫ కాంగ్రెస్ సీరాష్ట్రవిభజనసూచనను
విచారించతలపెట్టలేదు. ౧౯౧౬ లోని ఆంగ్లరాష్ట్రీయ మహాసభ ఈ సమస్యకు ప్రాము
ఖ్యము నీయవలయునని కాంగ్రెసును ఒత్తికి చేసినది. ౧౯౧౬ లోని లక్నో కాంగ్రెస్
సీవిషయమును అ. భా. కా. సం. నకు విచారణకొరకు పంపినది. ౧౯౧౭ ఏప్రిల్ ౮ వ
తేదీని అ. భా. కాం. సం. మద్రాసు బొంబాయి రాష్ట్రకాంగ్రెసు సంఘములను
విచారించి "మదరాసురాజధానిలోని జెలుగుమాట్లాడే జిల్లాలు ప్రత్యేక కాంగ్రెసు రాష్ట్ర
ముగా నిర్మింపబడవలెను." అని తీర్మానించినది. తరువాత సింధురాష్ట్రమును, మరి
కొంత కాలమునకు కన్నడరాష్ట్రమునుగూడ విభజింపబడినవి. ౧౯౧౭ విషయనిర్ధారణ
సభలో ఈతీర్మానమును గూర్చి తీవ్రమైన చర్చ జరిగినది. గాంధీమూడ రాజకీయ
సంస్కరణములు దేశములో ప్రవేశ పెట్టబడేవరకును ఈతీర్మాన మాపిజేయబడవలెనని
అభిప్రాయపడెను. కాని లోకమాన్యమమాత్రము నిజమైన రాష్ట్రీయ స్వాతంత్ర్యము
నకు ముందుగా భాషాప్రయుక్త రాష్ట్రములు నిర్మింపబడవలయునను సిద్ధాంతమును
గ్రహించెను. ౧౯౧౭ కాంగ్రెసు కార్యక్షతవహించిన బెసెంటున్న, తదితర దాక్షిణాత్య
రాజకీయనేత్రులన్నా ఈ అభిప్రాయమును తీవ్రముగా ప్రతిఘటించిరి. రెండుగంటల
నేపు చర్చజరిగినతరువాత రాత్రి పదిగంటల పదిహేనునిమిషముల కీ తీర్మానము కల

కత్తా విషయనిర్ధారణసభలో అంగీకరింపబడినది. ౬-౧౦-౧౭ న సింధుదేశము ప్రత్యేక కాంగ్రెసు రాష్ట్రముగా అ. భా. కాం. సం. లో అంగీకరింపబడినది. ఆనాడంగీకరింపబడిన ఈ సిద్ధాంతము ప్రకారమే నాగపురపు కాంగ్రెస్ తరువాత ౯ బ్రిటిష్ రాష్ట్రములును ౨౧ కాంగ్రెసు రాష్ట్రములుగా పునర్వ్యభజనము చేయబడినవి.

సి. పి. రామస్వామిఆయ్యగు గారిని కాంగ్రెసు కార్యదర్శిగా చేయవలెననే కోరికతో బెనెంటు మగ్గురు కార్యదర్శులు కావలెనని కోరెను. ఆ కోరిక అంగీకరించబడినది. శ్రీ సుబ్బారావుపంతులు తిరిగి కార్యదర్శిగా ఎన్నుకొనబడిననుకూడ ఆయన ఈసంగతి గమనించి వెంటనే రాజీనామా యిచ్చెను. బెనెంటు కలకత్తా కాంగ్రెసుకు అధ్యక్షత వహించుటవలన కాంగ్రెసు, హోమ్ రూలు సభలు రెండింటికిని సన్నిహిత సంబంధ మేర్పడినది. కలకత్తాలో మార్పుచేయబడిన హోమ్ రూలుసభానిర్మాణవిధాన (Constitution) ముతికొనినముగా నుండుటచే, అది తరువాత ఆసంస్థకే ముప్పు తెచ్చినది. జాతీయపతాకమును గూర్చిన చర్చ మొట్టమొదట కలకత్తా కాంగ్రెసులోనే ప్రారంభమైనది. కాని అదివరకే త్రివర్ణపతాకము హోమ్ రూలుసభవారికి ఆవలంబింపబడి, ప్రచారముకూడ చేయబడినది. తరువాత పతాకస్వరూప నిర్ణయము కొర కొక యుపసంఘ మేర్పాటుచేయబడినది. అందులో ఆవనీంద్రనాథ్ ఠాకూరులాటి సుప్రసిద్ధ చిత్రకారుడు సభ్యుడుగా నుండెను. కాని యెన్నడును ఆ ఉపసంఘమువారు సమావేశము కానేలేదు. హోమ్ రూలుజండా యే కొంతకాలమునకు రాటుముకూడా ముద్రింపబడి కాంగ్రెస్ జెండా యైనది. ౧౯౩౧ లో నియమింపబడిన జెండా ఉపసంఘమువారు ఎరుపురంగుకు బదులుగా కుంకుమపూపురంగును చేర్చిరి.

4. మాంటేగ్-షెమ్సుఫర్డు సంస్కరణములు

[అ. భా. కాం. సం. సమావేశములు-బె సెంటుయొక్క నిరంతర కార్యక్రమము-పాలు, తిలకులపైన నిషేధపు టు త్తరువులు-థిల్లీలో సంగ్రామ మహాసభ - తిలకుసంఘము-మాంటేగ్, షెమ్సుఫర్డు నివేదిక ప్రకటింపబడుట-దానిపై భారతీయుల భేదాభిప్రాయములు-కర్టిస్ ఇతిహాసము-బొంబాయి ప్రత్యేక కాంగ్రెస్-కోటింసుహక్కులను నిర్ణయించు సంఘముల కార్యప్రణాళిక-భారత సంరక్షకచట్టము-కాలబక్ కమిటీ నివేదిక-థిల్లీ కాంగ్రెస్.]

జ్ఞాతీయ మహాసభ కథ్యక్షతవహించిన మనిషి తరువాత సమత్వరమువరకును అధ్యక్షస్థానములోనే యుండి వ్యవహరిస్తూండవలె నని బె సెంటు అభిప్రాయమైన టిడివరకే ప్రాసియుంటిమి. ఇది నూతనాభిప్రాయము కాదు. కాని ఈ సూత్రమును మొట్టమొదట ఆచరణలో పెట్టినదిమాత్ర మామెయే.

కాంగ్రెసు పూర్తియైనవంటనే, 30-11-1931 న ఒక అ. భా. కాం. సం. సమావేశము జరిగినది. అందులో కాంగ్రెసుకు శాశ్వతనిధిని సమకూర్చుటను గురించి విచారించబడినది. భారతదేశమునందును, ఇంగ్లాండుదేశమునందును కాంగ్రెసు కార్యక్రమమును గురించి ప్రబోధ ప్రచారములు చేయుట కొక కార్యనిర్వాహక సంఘమును నిర్మింపవలెనని రాష్ట్రీయ కాంగ్రెసుసంఘము లాజ్ఞాపింపబడినవి. తరువాత నెలలతరబడి కాంగ్రెసుకార్యక్రమ మత్యంతశ్రద్ధతో నెరవేర్చబడెను. ముఖ్యముగా నుద్రాసులో జరిగినపని శ్లాఘింపవలయుండెను. కాంగ్రెసులీస ప్రణాళికలోని విషయములను ప్రజలకు బోధిస్తూ లక్షలకొలది కరపత్రములు పంచిపెట్టబడినవి. ఆప్రణాళిక కమహులైన ౯ లక్షలపైనిలుకుజనులు సంతకములు చేసిన పత్రము మాంటే గింపిచూచు దీర్ఘినినప్పు డాయనకు సమర్పింపబడెను.

1931 ఫిబ్రవరి 23 వ తేదీని మరియొకతూరి అఖిల భారత కాంగ్రెసు సంఘము సమావేశమయినది. సర్ విల్లియం నెడ్డర్క్ బర్క్ మరణమున కాసభ విచారమును ప్రకటించినది. థిల్లీ పాంచాలరాష్ట్రములకు బాబూ బిషినచంద్రపాల్, లోక మాన్యతిలకులు పోకూడదను ప్రభుత్వమువారి నిషేధపు టు త్తరువులను రద్దుపరిపించ ప్రార్థించుటకు నై ప్రాయశ్చిత్యం కొక రాయబారము నియమింపబడినది.

రాయబారవర్గమువారు వైశ్రామ్యకడ కరిగిరి. కాని ప్రయోజనము కలుగలేదు. మాంటేగ్ షెన్సుఫర్డుప్రభువులు భారత రాజ్యాంగ సంస్కరణముల నివేదికను త్వరలోనే పంప నుద్దేశించినట్లు తెలియవచ్చుచే, అది ప్రకటింపబడిన వెంటనే ప్రత్యేక కాంగ్రెసు అలహాబాదులోనో, లక్నోలోనో యేర్పాటు చేయబడవలెననీ, తదనంతరము సీమకు రాయబారము పంపబడవలెననీ కూడ ఆ అ. భా. కాం. సం. నందే తీర్మానింపబడెను.

౧౯౧౫ మే మాడపతేదీని మాడప అ. భా. కాం. సం. సభ జరిగినది. హోమ్ రూలు సభలు రెండును పంపిన రాయబారవర్గములను సీమకుపోయే త్రోవ లోనే, బ్రాబ్టరు, సింహళదీప్పములనుండియే త్రిప్పి పంపివేసిన ప్రభుత్వమువారి చర్యను ఆసభ ఖండించినది. భారతదేశము బాధ్యతాయుత ప్రభుత్వమును పొందుట అవసర మని ప్రభుత్వమువారు ప్రకటన చేయవలసినదిగా ఆసభలో తీర్మానింపబడెను.

౧౯౧౫ మొదటి అయిదుమాసములును బెసెంటు విసుగు, విరామము లేకుండ పనిచేసినది. ఆమెసంచారకార్యక్రమమునుగూర్చి పాఠకులు కొద్దిగానైనను తెలుసు కొనవలెనన్నచో హోమ్ రూలుసభవారి కరపత్రమును చూడ ప్రార్థితులు (అనుబంధము 3). కాంగ్రెసులీగుప్రణాళికక్రింద స్త్రీలకు ఎన్నిక హక్కియబడినందుకు మిసెస్ మార్గరెట్టు కజిన్సు, మిసెస్ డొరోతీ జినరాజదాసులు బెసెంటుకు ఉత్తరములు వ్రాసిరి. ౧౯౧౫ భారత జాతీయమహాసభకు ఆయేటి జూన్ లో జరుపబడే కార్మిక మహాసభనుండి ఒక ప్రతినిధిని ఆహ్వానించవలసినదిగా జూన్ స్కూర్ ఇంగ్లండునుండి బెసెంటుకు వ్రాసెను. అఖిలభారత కాంగ్రెసుసంఘము వెంటనే ఆప్రకారము తీర్మానించినది. ఆరోజులలో ఒకటే ఆదర్శముగల ప్రజాసంస్థలు పరస్పరాను రాగచిహ్నముగా ప్రతినిధులను పంపుకొనే ఆచారము వ్యాప్తిలో నుండెను. హోమ్ రూలుసభవారు బాప్టిస్టును ఇంగ్లండులోని కార్మిక మహాసభ కావిధముగానే పంపిరి. మేజర్ గ్రాహంపోల్ సీమలోని కార్మికసభనుండి హోమ్ రూలుసభల కదేవిధమున ప్రతినిధిగా పంపబడెను. బెసెంటుకు ఆంగ్లోఇండియన్ సంబంధమునందు విశ్వాస మెక్కువ. ఆమెదృష్టి ఆరోజులలో హోమ్ రూల్ నతిక్రమించి పోలేదు. ఆకాలపువారనుకొనే హోమ్ రూలు చాలా సంకుచితమైనది. ఆనాటి అధినివేశ రాజ్యము కూడ ౧౯౨౬ నాటి అధినివేశ రాజ్యముల ప్రతిపత్తికంటె చాలా తక్కువ. ఇక నెట్టుమినిస్టరుచట్టము ననుసరించి ఉన్న ఈనాటి అధినివేశ రాజ్యముతో దానిని పోల్చుటకే వీలులేదు. వీడి ఎలా ఉన్నప్పటికీ బెసెంటుకుమాత్రము ప్రజలతోను, ప్రభుత్వముతోను కూడ శ్రుతి కలియడములేదు. ప్రభుత్వము

వా రామ ముందుకు పరుగెత్తుతూన్నదని నిరసింప మొదలుపెట్టిరి. ప్రజ లామె వెనుకకు లాగుతూన్నదని నిందించ ప్రారంభించిరి. ౧౯౧౮ సెప్టెంబరు నెలలో బొం బాయి నగరమున జరిగిన ప్రత్యేక కాంగ్రెసులో బెసెంటుకు ఎక్కువమంది అనుచ రులు, మంచి పనుకుబడి ఉన్నట్లు తోచినది. కాని ౧౯౧౮ డిసెంబరునాటి ఢిల్లీ కాంగ్రెసులో ఆమె వెనుకపడిపోయినట్లు స్పష్టపడినది. ఈ ఇద్దరి మధ్యను ఆమె అతివేగముగా తన స్థానమును పోగొట్టుకొంటూ ఉండెను.

భారత సంరక్షణ చట్టము దేశములో అన్ని మూలల తీవ్రముగా అమలుజరుప బడుతూ ఉండెను. ఓపిన చంద్రపాల్, బాలగంగాధరతిలకులు ఢిల్లీ, పాంచాల రాష్ట్రములలో ప్రవేశించరాదని ౧౯౧౭ లోనే ప్రభుత్వమువారు తుర్తరువులు జారీచేయిం చిరి. కాని ఈ నిర్బంధవిధానమువలన ప్రజాందోళనము సమసిపోలేదు. బొంబాయి గవర్నరు యుద్ధసమయమున నాయకుల సమావేశము జరిపినప్పుడు తిలకు స్వపరిపాలన మును గూర్చి ముచ్చటించిపోయెను. కాని ఆయనను రెండు నిమిషములకంటె ఎక్కువ కాలము మాట్లాడనియ్యలేదు. వైస్రాయి ఢిల్లీలో సభ జరిపినప్పుడు బెసెంటు, తిల కు లాహోరినింపబడలేదను కారణమునను, బ్రిటిష్ వారు కాన్స్టాంట్ నోపిలును రష్యా వారికి ధారాదత్తముచేయ రహస్యసంధి చేసుకొన్నట్లుగా తెలియవచ్చుటచేతను గాంధీ మొట్టమొదట ఆ సమావేశమునకు పోవ నిరాకరించెను. తరువాత ఆయన షెమ్సుఖర్డు ప్రభువును దర్శించెను. షెమ్సుఖర్డు ప్రభువు రహస్యసంధిమాట నిజము కాదనీ, స్వార్థ పరుల కల్పిత వార్త అనీ గాంధీని నమ్మించెను. కాబట్టి సంగ్రామసభకు గాంధీ పోవ నంగీకరించెను. లోకమాన్యున కాహ్వానము లేకపోయినప్పటికిని ఆయనను ఢిల్లీ రావ లసినదని గాంధీ తంతిపంపెను. కాని లోకమాన్యుడు తాను ఢిల్లీ రాకూడదను ఉత్త రువులు స్పష్టముగా రద్దుచేయబడితేనే గాని రాజాల నని ప్రత్యుత్తరమిచ్చెను. అయితే నేమి! ప్రభుత్వమువారి గర్వము వారి నాపని చేయనిచ్చినది కాదు.

జిల్లామేజిస్ట్రేటు అనుజ్ఞ ముందుగా పుచ్చుకొననిదే తిలకు ఉపన్యసింపరా దని ౧౯౧౮ ఆగష్టు నెలలో ఆయనపైన ఉత్తరువులు జారీచేయబడినవి. అంతకు పూర్వము వారమురోజులక్రిందట ఆయన యుద్ధమునకు సైనికులను సమకూరుస్తూ ఉండెను. సైన్యములో ఉన్నతోద్యోగములు భారతీయుల కీయబడు నని ముందుగా ప్రభుత్వమువారి దగ్గరనుండి గాంధీ వాగ్దానము తీసుకోగలిగినయెడల తాను మహా రాష్ట్రదేశమునుండి ౫౦౦౦ మంది సైనికులను సమకూర్చగలననీ, తా నావిధముగా సమకూర్చలేకపోయినచో రు. ౫౦,౦౦౦ లు అపరాధముక్రింద చెల్లించగల ననీ తెలియపరుస్తూ లోకమాన్యు డందుకు హామీగా గాంధీ పేర రు. ౫౦,౦౦౦ ల కొక

చెక్కు పంపెను. కాని భారతీయులు చేయబోయే సహాయము బేరమురూపములో నుండరా డని గాంధీ అభిప్రాయపడి లోకమాన్యునకు చెక్కు త్రిప్పి పంపివేసెను. ౧౯౧౭-౧౮ సంవత్సరములలో కాంగ్రెసు తిలక్కు ననుమానదృష్టితో చూచినది. ప్రభుత్వము వా రాయనపైన కేసునే పెట్టుతలపెట్టిరి. కాని బెసెంటుమాత్ర మాయనతో కలసి మెలసియుండెను.

౧౯౧౮ జూన్ నెలలో మాంటుఫర్డునివేదిక ప్రకటింపబడినది. అది యొక గొప్ప సాహిత్య గ్రంథమని చెప్పవచ్చును. బ్రిటిష్ రాజకీయ ధురంధరులు వ్రాసిన తదితర రాజకీయ ప్రణాళికలవలెనే దానిలో కూడ భారతదేశ స్వపరిపాలనా వాదమును గూర్చి నిష్పాక్షికముగా చర్చింపబడినది. భారతదేశములో రాజకీయ సంస్కరణములను ప్రవేశ పెట్టుటకు గల యిబ్బందులు గూడ అందులో సాకల్యముగా వివరింపబడినవి. తుదికు సంస్కరణావశ్యకత నిరూపింపబడినది. మాంటుఫర్డునివేదిక కొందరి ఆమోదమును పొందుటకు మరొక్క విషయము కారణభూతమైనది. భారతదేశము నందలి సుప్రసిద్ధ సంస్థలను కాంగ్రెస్ మస్లిమ్ లీసులు రెండును కలసి తమరుచేసిన ప్రణాళికలో, కార్యనిర్వాహకవర్గములు శాశ్వతములుగా నుండి శాసనసభలకు బాగ్యత వహించవలెనని సూచించబడినది. మాంటుఫర్డునివేదికలో మంత్రవర్గమువారు శాసనసభల అంగీకారముపైన ఆధారపడియుండురనీ, వారు శాసనసభ్యుల సమ్మతితో మారుతూఉందురనీ, నారికి సమష్టి బాగ్యత ఉన్నదనీ సూచింపబడినది. ఈ సిద్ధాంతము కేవలము బ్రిటిష్ స్వపరిపాలనా పద్ధతికి నకలు. ఇంతకన్న భారతదేశమున కింకేమి కావలయును? ఇక శాసనసభలు భారతీయులకు శిక్షణాలయములు కావు. అక్కడి మంత్రులు తమ నియోజకవర్గముల యెదుట తమ చర్యలను సమర్థించుకోగలిగిననే తప్ప ఉచ్యోగములలో నుండజాలరు. కాబట్టి ఈ ప్రణాళిక చాలా బాగున్నదిని భారతదేశములోని అనేకమంది రాజకీయవేత్తలు శ్లాఘింపచాగిరి. అంతటితో కాంగ్రెస్ లీగ్ ప్రణాళిక మరుగుపడినది. మాంటుఫర్డు ప్రణాళిక పైకి వచ్చినది. సర్ శంకరనాయక్ అంగీకరించిన యే రాజ్యాంగప్రణాళిక యైనను తన కిష్టమేనని బెసెంటు చెప్పినట్లు. ఆసంగతి మాంటేగ్ మంత్రు డయ్యకలన తెలుస్తున్నది. సర్ శంకరనాయక్ మాంటుఫర్డునివేదిక నామోదించెను. ప్రభుత్వమువారి కయిష్టులయిన తీవ్రవాదులనుండి ఇష్టులయిన మితవాదులను చీలదీయవలెనని మాంటేగ్ ప్రయత్నించెను. ఆయన దేశమునందలి వివిధపక్ష నాయకులకును దర్శనమిచ్చి ప్రసంగించెను. వా రాయా సంకర్షణములలో వెలువరించిన అభిప్రాయములను తన డయ్యకీలో సువాహరించుకొనెను. ఆయన సి. పి. రామస్వామి అయ్యరుగారి అభిప్రాయము నడిగెను. శ్రీనివాసశాస్త్రిసిద్ధాంతములు నాలుగును తన కిష్టమేనని రామస్వామయ్యరు

బదులు చెప్పెను. రాజకీయ సంస్కరణములనుగూర్చి అప్పుడప్పుడు పార్లమెంటువారి విచారణ జరుగవలె ననేవిషయమునకు రామస్వామయ్యారు అంగీకరింపజాల డని మాంటేగ్ భయపడెను. భారతస్వపరిపాలనమునకు కాలపరిమితి నిర్ణయింపబడవలె ననీ, దానివలన ప్రజలనుకొనేదానికంటె కూడ ఎక్కువ ప్రయోజనమున్నదనీ, భారతీయులు మాంటేగును నమ్మినందుకు వారిని విడనాడవలదనీ రామస్వామయ్యారు రాయన (మాంటేగు) హృదయమునకు జాలిపుట్టినట్లుగా ప్రార్థించెను. తరువాత శ్రీనివాసయ్యంగారినిగూర్చి మాంటేగుమంత్రి "నేను పెంట్లంకుప్రభువుతో మాట్లాడిన పిమ్మట మద్రాసు రాజధాని అడ్వోకేటు జేనరలు శ్రీనివాసయ్యంగారు నన్ను చూడ వచ్చెను. కాంగ్రెసులీగుప్రణాళిక పూర్తిగా అంగీకరింపబడు నని ప్రజలెవ్వరును అనుకోవడము లేదనీ, అది ముందుముం దభివృద్ధి కాగలదనే దైర్యము వారికి కలిగించినచో వారు సంతృప్తి పడగలరనీ ఆయన నాతో చెప్పెను. కర్చిస్ ప్రణాళిక అత్యుత్తమమైనదని ఆయన అభిప్రాయము. ప్రభుత్వమువారిపైన ప్రజలకు తీవ్రమైన అయిష్టత ఉన్నదని ఆయన నాతో చెప్పెను. కాని దానినిగూర్చి వివరముగా ఏమీ చెప్పలేక పోయెను." అని తన డయరీలో వ్రాసుకొనెను. ఈ సందర్భములో శ్రీనివాసయ్యంగారు రప్పటికి కాంగ్రెసువాది కాదని చెప్పనియెడల ఆయన కన్యాయము చేసిన వార మగుదుము. ఈ పైఉదాహరణములను బట్టి సెతల్వాడు, చంద్రావర్మర్ రహీమ్ తుల్లాలుకూడ మాంటుఫర్డు స్క్రీము కనుమూలురుగా నుండి రనుటకు ప్రత్యేక నిదర్శనములు మన కనవసరము. మాంటేగ్ మంత్రిరాజకీయపు ఔత్తులనుగూర్చి యిది వరకే చెప్పియుంటిమి. ప్రభుత్వమువారు మితవాదులను చేరదీసి వారిని బలపరచ తలపెట్టిరి. మితవాదిసంఘమువారిచే ఇండియాలో మాంటుఫర్డుప్రణాళిక కనుమూలముగా ప్రచారముచేయించుటకును, సీమకు రాయబారము పంపించుటకుమకూడ ప్రభుత్వమువారు రుద్దేశించిరి. సర్ యస్. పి. సిన్హాను భారతరాజ్యాంగ కార్యదర్శిగా చేసి, ఆయనక్రింద సహాయకార్యదర్శిగా మాంటేగును నియమింపవలె నని ప్రభుత్వమువారు భిప్రాయపడిరి. "అందుమూలమున ఒకప్పుడు మంత్రిపదవి నధిష్ఠించిన బ్రిటిష్ రాజకీయధురంధరుడుకూడ ఇండియాకు అధికారిగా గాక సహాయకారిగా నుండుట అవమానకరముగా భావించలేదని ఐ. సి. యస్. ఉచ్యోగులకు గుణపాఠముగా నుండగలదు. భారతీయులకు బ్రిటిష్ వారి సహృద్భావమునుగూర్చి విశ్వాసము కుదరగలదు" అని మాంటేగ్ మంత్రిచెప్పినమాట లతని రాజకీయవృష్టిని వెల్లడించగలవు. ఇక జాతీయవాదులుకూడ తమ మనోభావములను మాంటేగుకు వ్యక్తపరచిరి. "ఇరువది సంవత్సరములలో బాధ్యతాయుతప్రభుత్వము లభించేయెడల సంతుష్టి పడగల" నని మోతీలాల్ నెహ్రూ చెప్పెను. చిత్తరంజనదాసు ద్వంద్వపరిపాలన మపజయముపొంది

తీరునని జోష్యము చెప్పెను. అయిదుసంవత్సరములలో నిజమైన బాధ్యతాయుత ప్రభుత్వ మొసంగబడునని నెంటనే ప్రకటనము చేయవలసినదిగా మాంటేగును ఆయన కోరెను. సురేంద్రనాథబెనర్జీ మాంటేగుకు సహాయముచేయ తలపెట్టెను. భూషేంద్ర నాథబాస్ మాంటేగ్ మంత్రిసవరణలనుమాత్రము ఆలోచనలో ఉంచి, మాంటు ఫర్డుప్రణాళికను మొత్తముమీద కాంగ్రెసు ఆమోదించగలవనీ, అందువలన ప్రతిపక్షులు కాంగ్రెసువాదులను కేవలము నాగ్యాప్రయోలుగా నిందించ వీలుండు దనీ చెప్పెను.

మాంటుఫర్డునివేదికలో చాలాభాగము లయొనెల్ కర్టిస్ గారి సహాయముతో సర్ జేమ్స్ మెస్ట్రా, సర్ మారీస్ గార్లు తయారుచేసినట్లు పెద్దప్రతీతి ఉన్నది. కర్టిస్ గారు సామ్రాజ్యశ్రేయోభిలాషి. ఆయన భారతరాజకీయ సంస్కరణములను గూర్చి వ్రాసిన యుత్తరము పొరపాటున ఎట్లో బొంబాయి క్రానికల్, లీడరుపత్రికాధిపతుల చేతులలో పడినది. దానిని వారు ప్రకటించిరి. దానిమూలమున ప్రభుత్వమువారి కుట్రలు వెల్లడియైనవి. అధికారులకు భారతజాతీయవాదులపైన కోపము కలిగినది.

అస లా యుత్తరము కర్టిస్ గారిచే అప్పటి 'కాండుటేబిల్' కార్యదర్శి ఫిలిప్ కేక్ గారికి ప్రేరేపణగా వ్రాయబడినది. దానిలో స్వపరిపాలితాధినివేశరాజ్యముల ప్రాతినిధ్యము గలిగి భారతదేశప్రతినిధులు లేని సామ్రాజ్యసభకు (Imperial Council) హిందూదేశపు విదేశవ్యవహారములను, అంతరంగికవ్యవహారములను కూడ స్వాధీనపరచుటనుగూర్చి చర్చించబడినది. అదే జరిగినయెడల రక్తపాతము రావచ్చుననీ, సామ్రాజ్యక్షేమముకోస మది అవసరమే అయినయెడల దాని నెదుర్కొనవలసినదేననీ కర్టిస్ తనయుత్తరములో వ్రాసెను. దానిలో వ్రాయబడిన విషయములు మొత్తముమీద మెస్ట్రా, మారీస్, షిరాలు లామోదించిరనికూడ ఆయన ఉదాహరించెను. 'కాండుటేబిలు' సభ్యులకు పందిపెట్టించేనిమిత్త మీఉత్తరము ఆలహాబాదు లోని గవర్న మెంటుముద్రాలయములో ముద్రింపబడెను. దానినక లొకటి లభించగా నెంటనే ౧౯౧౬ లక్ష్మీకాంగ్రెసునాటి కది ప్రకటింపబడెను. తరువాత తా నెంగు కాఉత్తరమును వ్రాయవలసివచ్చినదో భారతప్రజలకు తెలియపరుస్తూ కర్టిస్ గారు మరియొక యుత్తరమును ప్రకటించిరి. కర్టిస్ మొట్టమొదట దక్షిణాఫ్రికాలో ఉద్యోగిగా నుండెను. బోయరు యుద్ధానంతరము దక్షిణాఫ్రికాలో సివిల్ సర్వీసును నిర్మించుటకు బ్రిటిష్ ప్రభుత్వమువారు సర్ జేమ్స్ మెస్ట్రా, మారీస్ గార్లను పంపినప్పుడు వారితో ఆయనకు ప్రథమపరిచయమైనది. అప్పటినుండి వారు బ్రిటిష్ సామ్రాజ్యకూటము (Commonwealth) లో నున్న దక్షిణాఫ్రికా, కనడా, ఇండియా దేశములలోని సామ్రాజ్యసమస్యలను గూర్చి తెలుసుకొన ప్రారంభించిరి. ౧౯౧౬ లో

కర్మిసుగారిని ఇండియాకు సంబంధించిన సామ్రాజ్యసమస్యలను గూర్చి తెలుసుకొనేటందుకు సర్ జేమ్స్ మెస్టన్ ఆహ్వానించెను. ఆవిధముగా వారు తెలుసుకొనిన విషయములను అప్పడప్పుడు ఇంగ్లండులో మాడుమాసముల కొకతూరి ప్రకటింపబడుతూ ఉన్న 'రాండ్ టేబిలు' పత్రికలో ప్రచురించుట కేర్పాట్లు చేయబడినవి. పైన ఉదాహరింపబడిన ఉత్తరము 'రాండు టేబిల్' పత్రికలో ప్రచురణార్థము పంపబడెను. కాని అది పొరపాటున తప్పుచిరునామాకు చేరినది. దానినిబట్టి సంగ్రామానంతర సామ్రాజ్య పునర్నిర్మాణ సందర్భమున భారతదేశమును ఒక్క ఇంగ్లండు దేశముక్రిందనేగాక అధినివేశరాజ్యములక్రింద కూడ అణచిపెట్టి ఉంచవలెనని కర్మిస్ భారతప్రభుత్వాధికారులతో కుట్రచేస్తున్నట్లు గగ్గోలుపుట్టినది. అందుకు ప్రత్యుత్తరముగా తాను ప్రస్తుత మిండియాదేశముయొక్క విదేశీవ్యవహారములను, అంతరంగిక వ్యవహారములను విడదీయ వీలులేదని గట్టిగా చెప్పినందుకు కొంతమంది, అధినివేశరాజ్యములు భారతదేశ పరిపాలనమునం దధికారము వహించ కోరుతున్నవని అపార్థములను కల్పించిరేకాని అది నిజము కావని కర్మిస్ స్పష్టపరచెను. అంతటితో ఊరకుండక తా నంతకుపూర్వము "సాధ్యమైనంతత్వరలో భారతదేశప్రజలను తమంతట తాము పరిపాలించుకొనే శక్తివంతులనుగా చేయుట బ్రిటిష్ సామ్రాజ్యప్రభుత్వమువారి ధర్మమనీ, భారతీయులుకూడ బ్రిటిష్ సామ్రాజ్యములో భాగస్వాములుగా నుండుట కంగీకరించవలెననీ" వ్రాసినవిషయమునుకూడ ఉదాహరించి భారతీయులను సంతృప్తి పరచ ప్రయత్నించెను. అసలు నిజ మేమిటనగా మాంటేగుమంత్రి నీమనుంకి తనసహాయముకొరకు ఆరుగురు సహోద్యోగులను తీసుకొనివచ్చెను. వారు చాలక ఇండియాలోని వి. సి. యస్. ఉద్యోగులలో గట్టివాండ్రను కొంతమందినికూడ చేరదీసెను. వారిలో ముఖ్యులు సర్ మార్క్వమ్ హెయిలీ, సర్ జేమ్స్ మెస్టన్, మారిస్ గారులు. ఆకాలములో మారిస్ సంయుక్తరాష్ట్రములలో పోలీసు ఇన్స్పెక్టరు జెనరలుగా పనిచేస్తూఉండెను.

కాబట్టి మాంటుఫర్డునివేదిక ప్రకటింపబడిననెంటనే దేశములో నున్న వివిధ నాయకులును వివిధ విధములకు అభిప్రాయములను ప్రకటించుటలో వింత లేదు. ఇక అ. భా. కాం. సం. నిర్ణయముప్రకారము ప్రత్యేకకాంగ్రెస్ జరుగవలసియుండెను. బొంబాయినగరమువారు చాలాతక్కువకాలములోనే ప్రత్యేకకాంగ్రెసును జరుపుటకు కావలసిన బ్రహ్మాండమైన ప్రయత్నములను చేయగలిగిరి. కాంగ్రెసువాదులలో తీవ్రమైన భేదాభిప్రాయములు కలిగినవి. మాంటుఫర్డుప్రణాళిక ఉన్నదున్నట్లుగా ఏపక్షము వారికిని సంతృప్తికరముగాలేదు. కాని ఒకపక్షమువారు దానిని పూర్తిగా నిరాకరింపగోరిరి. రెండవపక్షమువారు దానిలో సవరణలు చేయవలెనని తలపెట్టిరి. ప్రత్యేక

కాంగ్రెసుకు కొన్ని గోజులు ముందుగా ఈ రెండు పక్షములవారికిని ఏకీభావము కురు
ర్చుట కొకసభ జరుపబడినది. కాని ఆ ప్రయత్నము భగ్నమైనది. 1907 ఆగష్టు 21
తేదీన హార్మోన్ ఇమామ్ అధ్యక్షతక్రింద ప్రత్యేక కాంగ్రెసు జరిగినది. ఆసభకు 3500
మంది ప్రతినిధులు వచ్చిరి. ఆహ్వానసంఘాధ్యక్షుడు వికల్ భాయి పటేలు. దిన్నా
వాచా, సురేంద్రనాథ బెనర్జీ, భూషేంద్రనాథ బాసు, అంబికాచరణ ముందారు లా
సభకు రాలేదు. నాలుగు గోజులు చర్చజరిగినతరువాత కాంగ్రెసులీగు ప్రణాళికలోని
సిద్ధాంతమునే ఆ స్పెషల్ కాంగ్రెసుమాడ బలపరచినది. సామ్రాజ్యాంతరస్థస్వపరి
పాలనమునకు తక్కువైన దేదైనను భారతీయుల న్యాయ్యమైన ఆశయములను సంతృప్తి
పరచజాలవనిమాడ ఆ కాంగ్రెసు ప్రకటించెను. అది మాంటేగ్ సూచనలనుగూర్చి
చాలావరకు చర్చించెను. ఆనివేదికలో భారతీయులు స్వపరిపాలనమున కర్హులుకారని
చేయబడిన సూచనను తీవ్రముగా ప్రతిఘటించెను. భారతీయుల స్వపరిపాలనార్హతను
ఉద్ఘోషించెను. రాష్ట్రములందును, కేంద్రమునందును మాడ రాజకీయాభివృద్ధి ఏకకాల
మున జరుగవలెనని ఆ కాంగ్రెసు అభిప్రాయమును వెల్లడించెను. రాష్ట్రప్రభుత్వము
లలో భారతీయులనుభవము సంపాదించేటంతవరకును కేంద్రములోని ముఖ్యాధికారము
లన్నీ బ్రిటిష్ ప్రభుత్వమువారి చేతులలోనే ఉండవలెననే సూచన నది యెంతమాత్ర
మును ఆమోదించలేదు.

(1) సాధారణన్యాయస్థానములలో విచారణజరిగి నిర్ణయింపబడిన నేతప్పు ప్రజల
స్వేచ్ఛకును, ఆస్తులకును భంగము కలుగకుండునట్లున్నూ, నాకాన్స్వతంత్ర్య
లేఖనాస్వాతంత్ర్య సమాశేష స్వాతంత్ర్యము లరికట్టబడకుండునట్లున్నూ హామీ
యుండవలెననీ, (2) లై సెన్సులు తీసుకొన్నయెడల గ్రేటుబ్రిటనులోవలెనే
ఆయుధములు పరించేచూ క్కుండవలెననీ, (3) పత్రికలకును, ముద్రణాయంత్ర
ములకును లై సెన్సులు, సరావశుల పద్ధతి తొలగింపబడి స్వాతంత్ర్య మీయబడవలె
ననీ, (4) న్యాయసంబంధమున భారతీయులందరకును సమానప్రతిపత్తి ఉండ
వలెననీ, దేశసంరక్షణ, శాంతిభద్రతల విషయములలో ఇండియా ప్రభుత్వము
యొక్క పరిపాలనాధికార మవిభాజ్యముగా నుండవలెననీ ఆ కాంగ్రెసులో తీర్మా
నింపబడినది. సామ్రాజ్యములోని స్వపరిపాలితాధినివేశరాజ్యములకు గల ఆర్థిక
స్వాతంత్ర్యమువంటి స్వాతంత్ర్యమే భారతశాసనసభకు మాడ ఉండవలెనని మరియొక
తీర్మానము చేయబడినది. రాజప్రతినిధి, భారతరాజ్యాంగకార్యచర్యలు భారతదేశపు
బాహ్యతాయుతప్రభుత్వముకొరకు హృదయలూర్వకముగా పనిచేసినందు కా కాంగ్రెసు
వారు శ్లాఘిస్తూ, కొన్ని సందర్భములలో రాజకీయసంస్కరణము లభివృద్ధిసూచకము
లుగా నున్నప్పటికినీ మరికొన్ని సందర్భములలో మాత్ర మాతాభంగకరములుగాను,

అసంతృప్తికరములుగాను ఉన్నవని అభిప్రాయపడి, వారు నిజమైన బాధ్యతాయుత ప్రభుత్వనిర్మాణమునకు కావలసిన సవరణ లనేకములు ప్రతిపాదించిరి. రాష్ట్రముల విషయములో నూదించినవిషయమున కేంద్రములోకూడ ప్రభుత్వ విషయములు (Reserved), ప్రజాపాలిత విషయములు (Transferred) అనేపద్ధతి ఉండవలెననీ, విదేశ వ్యవహారములు, సైన్యము, నౌకాచలము, భారత సంస్థానాధిపతుల సంబంధము - ఇవి మాత్రము ప్రభుత్వవిషయములుగా నుండవలెననీ, వలసరాష్ట్రములను తదితరవిషయము లో ప్రజాపాలితములుగా నుండవలెననీ ఆ కాంగ్రెసు కోరినది. నూతనరాజ్యాంగప్రణా లికలోని భారతశాసనసభకు మొదటిగడువు జరిగినప్పుడు, ప్రజాపాలితవిషయములకు సంబంధించినంతవరకు భారతరాజప్రతినిధిస్థితి స్వపరిపాలితాధినివేశరాజ్యములలోని రాజప్రతినిధిస్థితికి సమానముగా నుండవలయునని తీర్మానింపబడినది. “భారతశాసన సభలో ప్రవేశపెట్టబడిన చిత్తుచట్టముల (Bills) మూలమున శాసనములు చేయబడవలెను. ప్రభుత్వ విషయములకు సంబంధించిన అవసరమైన తీర్మానములను శాసనసభ అంగీకరించనియెడల గవర్నరుజనరల్ కు గల అత్యధికారములను వినియోగించి వాటిని శాసనములుగా చేయవలెను. అవి ఒక సంవత్సరముమాత్రమే అమలులో నుండ వలెను. తరువాత వాటిని పునరుద్ధరింపవలెనన్న యెడల భారతశాసనసభకు హాజరైన సభ్యులలో నూటికి ౪౦ మంది అంగీకరిస్తేనే గాని పిలుండకూడదు. స్పీకర్ కాన్సిలు (సామ్రాజ్య శాసనసభ) ఉండనే కూడదు. ఒకవేళ ఉండడమే అవసర మైనయెడల దానిలో సగమువంతు సభ్యు లెన్నికసభ్యులుగా నుండవలయును. సర్టిఫికేషన్ ఆధి కార మొక్క ప్రభుత్వవిషయములకు సంబంధించిమాత్రమే ఉండవలయును. ప్రభు త్వవిషయములకు సంబంధించిన కార్యనిర్వాహకసభ్యు లొకరికంటె యెక్కువమంది ఉండేయెడల అందులో సగముమంది భారతీయులుగా నుండవలెను. భారత శాసన సభలో ౧౫౦ మంది సభ్యు లుండవలయును. అందులో ౪౫ వంతు ఎన్నిక సభ్యు లుగా నుండవలయును. అధ్యక్షునీ, ఉపాధ్యక్షునీ ఎన్నుకొనుటకును, దాని వ్యవహార ముల నది నిర్వర్తించుకొనేటందుకు కావలసిన నిబంధనలు చేసుకొనుటకును ఆసభ కధి కార ముండవలయును. ౧౫ సంవత్సరములకు మించని వ్యవధిలో యావద్భారతదేశము నందును సంపూర్ణ బాధ్యతాయుత ప్రభుత్వము స్థాపింపబడు నని శాసనరూపకమైన హామీ యుండవలెను.” అనికూడా తీర్మానింపబడెను.

ఇక రాష్ట్రముల విషయములో (ఎ) “కార్యనిర్వాహకవర్గమునందు పనిలేని నామకార్థపు సభ్యు లుండకూడదు. (బి) నూతనశాసనసభల మొదటిగడువు దాటిన సిమ్ముట, ప్రజాపాలిత విషయములలో మంత్రులకును, గవర్నరుకును గల సంబంధము స్వపరిపాలితాధినివేశరాజ్యములలోని సంబంధమువంటిదిగానే యుండవలెను. (సి)

మంత్రుల జీతములు కార్యనిర్వాహకసభ్యుల జీతములతో సమానముగా నుండవలెను. మంత్రులును, కార్యనిర్వాహకసభ్యులును సమానప్రతిపత్తిలో నుండవలెను. (3) కార్యనిర్వాహకసభ్యులలో సగముమంది భారతీయులుగా నుండవలెను. (4) ప్రభుత్వ విషయములకు కొంత నిశ్చేతమైన సాము ప్రత్యేకింపబడినప్పిమ్మట ఆదాయవ్యయ పట్టిక శాసనసభాధికారములో నుండవలెను. కొత్త పన్నులు విధింపబడుట అవసరమే అయినయెడల వాటిని రాష్ట్రీయప్రభుత్వసభ్యులందఱును కలసి నిర్ణయించవలెను. సంపూర్ణ రాష్ట్రీయస్వాతంత్ర్యమునకు దేశము సంసిద్ధముగా నున్నచని కాంగ్రెసు భావిస్తూన్నప్పటికినీ సంస్కరణములు తేలికగా కొనసాగించేనివిధము అన్నిరాష్ట్రములలోను పోలీసుశాఖ, న్యాయశాఖ, న్యాయస్థానశాఖలను (జైల్లుతప్ప) కార్యనిర్వాహకవర్గమువారి అధికారములో ఆరు సంవత్సరములవరకును ఉంచుట కంగీకరింతుము. న్యాయ, కార్యనిర్వాహకశాఖలు వెంటనే ప్రత్యేకింపబడవలెను. కేంద్ర శాసనసభలవలెనే రాష్ట్రసభలుకూడ అధ్యక్ష, ఉపాధ్యక్షులను ఎన్నుకొనవలెను. పెద్ద కమిటీలను (Grand Committees) నియమించే సూచన విరమింపబడవలెను. ఒకవేళ అవి నియమింపబడవలసినదేయెడల వాటిలో సగముమంది ఎన్నికసభ్యులుగా నుండవలెను. రాష్ట్రీయశాసనసభలలో ౪/౫ వంతు ఎన్నికసభ్యులుండవలెను.

న్యాయశాఖ, పోలీసు, న్యాయస్థానసమన్వయ లన్నిటికి సంబంధించి రాష్ట్రీయ శాసనసభలు చట్టములు చేయవచ్చును. రాష్ట్రప్రభుత్వములవారి కవి సంతృప్తికరముగా లేనియెడల వారు కేంద్రప్రభుత్వమునకు వాటిని విచారణకొరకు పంపవచ్చును. కేంద్ర ప్రభుత్వమువారి శాసనములను, భారత శాసనసభలో చర్చకు పెట్టవలెను. అక్కడ సూచనలు గ్రంథ మంతయును నడవవలెను.

ఇండియాప్రభుత్వముపైన పార్లమెంటుకును, భారత రాజ్యాంగకార్యపర్షికిని కల అధికారము తగ్గింపబడవలెను. ఇండియాకొన్నిలు రద్దుచేయబడవలెను. భారత రాజ్యాంగకార్యపర్షికి ఇద్దరు సహాయకార్యవర్గులుండవలెను. అందులో ఒకఁడు భారతీయుడుగా నుండవలెను." అని తీర్మానింపబడెను.

సాంఘికప్రాతినిధ్యవిషయములో, "కాంగ్రెసులీ సప్రణాళికలో నిర్ణయింపబడినవిధమున కేంద్ర, రాష్ట్ర శాసనసభలలో మహమ్మదీయప్రాతినిధ్యముండవలె" నని ఆ కాంగ్రెసు తీర్మానించినది. "స్త్రీలు కేవలము వారి స్త్రీత్వమువలన శాసనసభ్యులుగా నుండుట కనర్హులుగా చేయబడకూడదు. ఆర్థికవ్యవహారములలో భారత ప్రభుత్వమునకు సర్వాధికారము లుండవలెను." అని తీర్మానింపబడెను.

పై నికడశములో భారతీయుల కున్నతోద్యోగము లిచ్చుటనుగూర్చి ప్రభుత్వము వారు సంతృప్తికరముగా పనిచేయనందు కాశాభంగమును ప్రకటిస్తూ, వెంటనే పైని తోన్నతోద్యోగములు నూటికి ౨౫ వంతున భారతీయులు పొందేటందుకు తగిన యేర్పాట్లు చేయబడవలెననీ, ౧౫ సంవత్సరములలో నూటికి ౫౦ వంతు వరకును పెంపు కావలెననీ ఆ కాంగ్రెసు అభిప్రాయమును వెల్లడించినది. ఈవిషయములో ఇంగ్లండుకు రాయబారము పంపుటకుమాడ ఆ కాంగ్రెసు నిర్ణయించినది.

రాజకీయ సంస్కరణములనుగూర్చి కాంగ్రెసువాదులలో కక్షలు రాకుండు ఈవిధముగా ప్రత్యేకకాంగ్రెసు సౌమ్యముగా నడచిపోయినది. ఇదివరకు వారిలో గల భేదాభిప్రాయములు సమన్వయింపబడినవి. ప్రత్యేక కాంగ్రెసులో చేయబడిన తీర్మానములు దేశములోని ఆధికసంఖ్యాకులను కాంగ్రెసువాదుల ఆమోదమును బడసినవి. ఆ సమయములోనే ముహమ్మదాబాద్ రాజా అధ్యక్షతక్రింద మస్లిమ్ మహాసభ కూడ జరిగినది. ఆసభవారుమాడ రాజకీయ సంస్కరణములను గూర్చి కాంగ్రెస్ అంగీకరించిన తీర్మానమువంటి తీర్మానమునే అంగీకరించిరి.

రాజకీయసంస్కరణములు దేశములో ప్రవేశపెట్టబడుటకు పూర్వ మింకను కొన్ని పనులు జరుగవలసియుండెను. కేంద్ర, రాష్ట్రీయప్రభుత్వముల అధికారములు నిర్ణయింపబడవలసియుండెను. నియోజితప్రదేశములును, ఎన్నిక హక్కులును కూడ నిశ్చయింపబడవలసి యుండెను. కాబట్టి సోతుబర్గ్ కమిషన్ వారు ఎన్నికహక్కులను నిర్ణయించుటకును, ఫాతెస్ కమిషనువారు ప్రభుత్వాధికారములను నిర్ణయించుటకును ఇంగ్లండునుండి ఇంకియాకు దిగిరి. ఏప్రిల్ ౧౯౧౬ ఫిబ్రవరిలో ప్రారంభింపబడిన బ్రాహ్మణేతరోద్యమము ౧౯౧౮ నవంబరునాటికి చాలా బలవత్తరమై ఆప్రతి హతముగా నడుస్తూ ఉండెను. అప్పటికి శ్రీనివాసశాస్త్రి సోత్ బర్గ్ కమిషన్ లో సభ్యుడుగా నుండెను. ఆయన సోత్ బర్గ్ ను లోబరచుకొని బ్రాహ్మణేతరులకు ప్రత్యేకప్రాతినిధ్యము లేకుండ చేయ ప్రయత్నిస్తూ ఉండెనని బ్రాహ్మణేతర నాయకులనుమానపడిరి. శాస్త్రి ఆకమిషనులో నున్నందుకు ప్రతిఘటన పూర్వకముగా వారాకమిషనును బహిష్కరించిరి. ఈవిషయమును సీమకు తెలియపరచుమని కూడ ముందు బెడిరించిరి. తరువాత తెలియపరచనే తెలియపరచిరి. వారికోరిక సిద్ధించినది కూడాను. కాని అంతటితో భారతదేశపు కష్టము లీడేరలేదు. బ్రిటిష్ గావ్ట్రి సంరక్షణ చట్టము (British Defence of the Realm Act) నకు మరియుక అంగముగా పరిగణింపబడతగిన భారత సంరక్షణచట్టము (Defence of India Act) దేశములో తీవ్రముగా ఆములుజరుపబడుతూఉండెను. ఆ చట్టముప్రకార మెవరినైనను ఏపనినైనను చేయ

నిర్బంధించనూవచ్చును, లేదా చేయకూడదని నిషేధించనూవచ్చును. మాలానా అబుల్ కలామ్ ఆజదు, ఆలీసోదరుల నిర్బంధమునుగూర్చి యిదివరకే ముచ్చటించియుంటిమి. ౧౯౧౯ లో విడుదలచేయబడి ఆమృతసరముకాంగ్రెసుకు వచ్చేటంతవరకును ఆలీ సోదరులు కాంగ్రెసువాదులు కానేకారు. మహమ్మదాలీ 'కామ్రేడు' అను తీవ్రమైన వారపత్రికను, ఆయన అన్న షాకతాలీ 'సామ్ దాదు' అను ఉద్దూపత్రికను నడుపు తూఉండిరి. చిన్న జాతుల స్వాతంత్ర్య రక్షణార్థమే మహాసంగ్రామమునకు దిగవలసి వచ్చినదని చేయబడిన మహాచారప్రకటనమును గమనించి, యుద్ధప్రారంభదశలో మాలానా మహమ్మదాలీ 'ఈశిప్తును విడిచిపొందు' అను కీర్తికక్రింద నొకవ్యాసమును ప్రకటించెను. అప్పుడు ఆలీసోదరులును, అబుల్ కలామ్ ఆజదును నిర్బంధింపబడిరి. వారు చక్రవర్తిగారిప్రకటనముప్రకారము రాజకీయఖైదీ లందరును విడిచిపెట్టబడే వరకును నిర్బంధముననే యుండిరి. ౧౯౧౯ డిసెంబరు ౨౫ వ తేదీన విడుదలయిరి.

మహాసంగ్రామమునకు సైనికులను సమూహార్చనములో గాని, ధనమును సేకరించ డములోగాని అవలంబింపబడిన పద్ధతులు శ్లాఘనీయములుగా లేవు. అట్టిపద్ధతుల మూల ముననే పాంచాలరాష్ట్రమునందును, తదితరప్రదేశములయందును చాలా ప్రమాదములు కూడ తలస్థించినవి. ఆకాలమున ప్రభుత్వోద్యోగు లొనర్చిన దుష్కృత్యములనుగూర్చి విల్లింగ్ డన్ ప్రభుత్వమువారు 'బలవంతపెట్టుట, ప్రోత్సహపరచుట' అని మార్దవ మైన భాష నుపయోగించిరి. పల్లెటూళ్లలో ప్రభుత్వమువారికి అప్పీయదగిన రైతుల పేర్లును, నా రీయగలిగిన మొత్తములును జాబితాల రూపములో తగూగు చేయబడినవి. ఆ జాబితాల ప్రకారము క్రింది ఉద్యోగస్థు లందరును రైతులను 'బలవంతపెట్టి, ప్రోత్సహపరచి' యుద్ధయుద్ధములను వసూలుచేసి వారి ప్రతిష్ఠను కాపాడుకొనిరి. ఇది ఆనా డవలంబింపబడిన ధనసేకరణవిధానము. దీనికే 'ఇండెంటు' స్థితి అని పేరుపెట్టబడినది. ఇందుమూలమున సామాన్యజనములో ఆగ్రహము పెచ్చుపెరిగినది. ఒకచోట మమ్మత్ దారుబంగాశా తగులపెట్టబడినది. ఆగ్రహోదేశపరవశులైన ఆజనులు ఆయనకుటుంబమును బయటికి పోనిచ్చిరి గాని, ఆయననుమాత్ర మందులోనే డగ్గము కానిచ్చిరి.

ఇక రాజకీయములలో, షెమ్సుఫర్డుప్రభువు ముద్రణాశాసనరూపమున తీవ్ర నిర్బంధవిధానము నవలంబించెను. విల్లింగ్ డన్ ప్రభువు భారతసంరక్షణచట్టముక్రింద బెసెంటును బొంబాయి పోరా డని నిషేధించెను. వంగరాష్ట్రమున దావాపు ౩౦౦౦ మంది యువకులు నిర్బంధనివాసములకు గురియైరి. తరువాత బెసెంటుకు నిర్బంధ నివాసము విధింపబడెను. మరుసంవత్సరము కౌలటుబిల్లులు వచ్చినవి. వాటినిగూర్చి తీవ్రాంధోళనము బయలుదేరినది.

ఆ క్రిందటిసంవత్సరమే సర్ సిడ్నీ కాలిట్ అధ్యక్షుడుగను, కుమారస్వామి శాస్త్రి, ప్రవేశచంద్ర మిత్రులు సభ్యులుగను ప్రభుత్వమువారిచే ఒక ఉపసంఘము నిమింపబడినదని పాఠకులు జ్ఞాపక ముంచుకొనవలసియున్నది. దానికే రౌలటుకమిటీ అని పేరు. “విప్లవోద్యమముతో సంబంధముగల కుట్రల స్వభావవ్యాప్తులనుగూర్చి, వాటిని అణచివేయు ప్రయత్నములలో ప్రభుత్వమువారికి కలుగుతున్న ఇబ్బందులను గూర్చి విచారించి, వాటిని నిర్మూలించుటకు ప్రత్యేకశాసన మవసరమైనయెడల అందుకు తగిన సలహాయిచ్చుట”గా కమిటీ యేర్పాటు చేయబడినది. తరువాత ఆకమిటీ వారు విచారించి తమనివేదికను పంపిరి. దానికి రౌలటునివేదిక అని పేరు. ఈరౌలటు నివేదికలో విప్లవోద్యమనిర్మూలనముకొర కొక ప్రత్యేకశాసనము నూచింపబడినది. అది సామ్రాజ్యశాసనసభ (Imperial Council) లో చర్చకు వచ్చినది. యావద్భారత దేశమునందును అది ప్రతిఘటింపబడినది. ప్రత్యేకకాంగ్రెసు జరిగేనాటికి రౌలట్ కమిటీనివేదికమాత్రము వెలువడినది. కాబట్టి ఆ కాంగ్రెసు “రౌలట్ కమిటీనివేదిక ఆచరణలోకి వచ్చేయెడల ప్రజలప్రధానహక్కులకే భంగము కలిగించి, ప్రజాభిప్రాయ ప్రకటనమున కాటంకముగా నుండగల”దని తీర్మానించినది.

ప్రత్యేక కాంగ్రెసు ౧౯౧౮ ఆగస్టునెలలో జరిగినది. మామూలు కాంగ్రెసు డిసెంబరు నెలలో ఢిల్లీలో జరుగవలసియుండెను. ఢిల్లీ రాష్ట్రీయ కాంగ్రెసుసంఘము వారును, ఆహ్వానసంఘమువారును లోకమాన్యతిలక్ ను ఆ కాంగ్రెసు కధ్యక్షునిగా యొన్నుకొనిరి. కాని ఆయన సర్ వాలంటైను పిరాయిపైన దాఖలుచేసిన దావా సంపర్కమున ఇంగ్లండుకు పోవలసియుండుటచే ఆ అధ్యక్షుపదవి నంగీకరింపచాలకపోయెను. ఆయనకు బదులుగా పండిత మదనమోహనమాలవ్య అధ్యక్షుడుగా నెన్నుకొనబడెను.

పండిత మాలవ్య అధ్యక్షుడుగను, హాకిమ్ అజ్మల్ ఖాను ఆహ్వానసంఘాధ్యక్షుడుగను ౧౯౧౮ డిసెంబరు ౨౬ తేదీని ఢిల్లీ నగరములో ౩౩ వ కాంగ్రెసు జరిగినది. ౧౯౧౮ నవంబరు ౧౧ వ తేదీ శాంతిప్రకటనముతో యుద్ధము పరిసమాప్తి పొందినది. మిత్రమండలికి సంపూర్ణవిజయము కలిగినది. ప్రెసిడెంటు విల్సన్, లాయడ్ జార్జి మొదలగు రాజకీయగురంధరులు స్వయంనిర్ణయసూత్రమును ప్రకటించిరి. ఈ ప్రకటనమునుబట్టిన్నీ, బొంబాయి ప్రత్యేక కాంగ్రెసు జరిగినప్పటినుండి మాంటుఫర్డుసంస్కరణములను గూర్చి చేయబడుతున్న విమర్శనములను బట్టిన్నీ ఢిల్లీ కాంగ్రెసుకూడ మరియొకసారి భారతరాజకీయసంస్కరణములను విచారించుట సమంజసముగా భావింపబడినది. ఢిల్లీ సభకూడ చిన్నసభ కాదు. ౪౮౬౫ మంది ప్రతినిధులు హాజరయిరి.

ఆ కాంగ్రెసు ముందు రాజభక్తిని ప్రకటించినది. తరువాత ప్రపంచకము లోని యావన్మంది ప్రజల స్వాతంత్ర్యముకొరకును చేయబడిన యుద్ధము జయప్రస ముగా పరిసమాప్తి పొందినందుకు సంతోషమును వెల్లడించినది. మిత్రమండలి నైని కులు చూపిన శౌర్యోత్సాహములను “న్యాయము, స్వాతంత్ర్యము, స్వయం నిర్ణయ సూత్రములకొరకు ముఖ్యముగా భారతీయనైనికులు కావించిన వీరపురుషోచిత ఘన కార్యములను” శ్లాఘిస్తూ తీర్మానించినది. భారతదేశమును స్వయంనిర్ణయసూత్ర మను వర్తింపజేయుతగిన దేశముగా పరిగణించవలసిన దని బ్రిటిష్ పార్లమెంటువారినీ, శాంతిసభవారినీ కోరినది. అందుకు మొదటిమెట్టుగా రాజకీయసమస్యల స్వేచ్ఛా ప్రచారము నరికట్టే నిర్బంధశాసనము లన్నీ రద్దుచేయబడవలెనని తీర్మానించినది. మా మూలు సివిల్ క్రిమినల్ చట్టముల నతిక్రమించి భారతదేశములోని యే బ్రిటిష్ పౌరు నయినను అరెస్టు చేయుటకును, ఒక ప్రదేశమునకు పోకూడదని కాని, మరియుక ప్రదేశమునుండి కదలకూడదని కాని నిర్బంధించుటకును, విచారణ లేకుండ జైలులో నుంచు బకును, బైదుశిక్ష విధించుటకును కల ప్రభుత్వకార్యనిర్వాహకుల అసాధారణాధికారములు కూడ తొలగింపబడవలె ననీ, భారతదేశపు రాజద్రోహశాసనము కేవలము ఇంగ్లాండుదేశపు రాజద్రోహశాసనమున కనుకరణముగామాత్రమే ఉండవలె ననీ ఆ కాంగ్రెస్ తీర్మానించినది. త్వరలోనే భారతదేశములో సంపూర్ణ బాధ్యతాయుత ప్రభుత్వమును స్థాపించే నిమిత్తమున్నూ, సామ్రాజ్యపునర్నిర్మాణమునందు స్వపరిపాలి తాధినివేశరాజ్యములతోపాటు భారతభూమికి కూడ సమానప్రతిపత్తిని చేకూ ర్చేటందుకున్నూ పార్లమెంటరీచట్టము నిర్మింపబడవలె నని కూడ ఆ కాంగ్రెసు కోరి నది. శాంతిసభ (Peace Conference) లో భారతీయప్రతినిధ్య ముండవలె నని కోరుతూ ఆ కాంగ్రెసు లోకమాన్యతిలక్, మహాత్మాగాంధీ, హస్సేన్ ఇమాములను అందుకొరకు నియోగించినది.

ఇక సంస్కరణప్రణాళికవిషయములో బొంబాయి ప్రత్యేక కాంగ్రెసును ఈకాంగ్రెసు అనుకరించినది. కాంగ్రెసులీసుప్రణాళికనుగూర్చి, బాధ్యతాయుత ప్రభుత్వనిర్మాణార్హతనుగూర్చి, భారతదేశసంరక్షణ శాంతిభద్రతల విషయములో భారతప్రభుత్వమునకుగల అవిభాజ్యధికారమునుగూర్చి ఢిల్లీకాంగ్రెస్లో చేయ బడిన తీర్మానములు బొంబాయిప్రత్యేకకాంగ్రెసులోని తీర్మానముల కనువాద ములే. ఇక రాష్ట్రములలో తక్షణము సంపూర్ణబాధ్యతాయుతప్రభుత్వము ప్రవేశపెట్ట బడవలె ననీ, రాబోయే రాజకీయసంస్కరణములు బ్రిటిష్ ఇండియాలోని అన్ని భాగ ములకును వర్తింపజేయబడవలెననీ మాత్రము ఢిల్లీకాంగ్రెసులో ఎక్కువగా తీర్మా నింపబడినది. తదితరవిషయములలో బొంబాయికాంగ్రెసుతీర్మానములే ఢిల్లీ

కాంగ్రెసులో కూడా బలపరుపబడినవి. కాలటకమిదేనివేదిక చర్చింపబడినది. దానిని గూర్చి బొంబాయి కాంగ్రెసులో తీర్మానింపబడినదానికితోడు, దానిమూలమున సంస్కరణములు జయప్రదముగా కొనసాగుటకు వీలులేదనికూడ తీర్మానము చేయబడినది. భారతసంరక్షణచట్టము, ముద్రణాశాసనము, రాజద్రోహసభాశాసనము, క్రిమినల్ లాసవరణచట్టము, పాతకె.స్య లేషనులు మొదలగు నిర్బంధశాసనము లన్నీ వెంటనే రద్దుచేయబడవలెననీ, అందరు అవిచారితనిర్బంధతులును (Detenues), అందరు రాజకీయశైలీలును తక్షణము విడుదలచేయబడవలెననీ తీర్మానింపబడినది.

తరువాత ఆ కాంగ్రెసులో మహామోహనమాలవ్యా సభ్యుడుగానున్న పారిశ్రామికసంఘనివేదిక చర్చింపబడినది. దేశములోని పారిశ్రామికాభివృద్ధి కనుగుణముగా ప్రభుత్వపద్ధతి ఉండవలెనని ఆకమిదేనారు చేసిన సిఫారసునకు కాంగ్రెసు సంతోషమును వెలిబుచ్చినది. దేశీయుల పెట్టుబడినీ, దేశీయసంస్థలనూ ప్రోత్సహించి విదేశీయుల ధనాకర్షణమును అరికట్టవలెనని ఆ కాంగ్రెసు ప్రభుత్వమువారిని కోరినది. పారిశ్రామిక కమిటీవారికి దినుమతిష్ఠములనుగూర్చి విచారించుట కధికారములేకుండచేయబడినందుకు ఢిల్లీ కాంగ్రెసు విచారమును వెలిబుచ్చినది. భారతప్రభుత్వకార్యనిర్వాహకవర్గములో పారిశ్రామికప్రాతినిధ్యము ప్రత్యేకముగానుండవలెననీ, రాష్ట్రీయపారిశ్రామికశాఖలు నిర్మింపబడవలెననీ చేయబడిన కమిటీవారి తీర్మానమును ఢిల్లీ కాంగ్రె సామోదించినది. భారతీయపారిశ్రామికవాణిజ్యసంఘములచేత ఎన్నుకొనబడిన సభ్యులుగల రాష్ట్రీయ సలహాసంఘములును, సామ్రాజ్యసలహాసంఘములును నిర్మింపబడవలెననికూడ కాంగ్రెసు సూచించినది. కమిటీవారినే సూచింపబడిన సామ్రాజ్యపారిశ్రామికోద్యోగములకు తగిన జీతములు నిర్ణయింపబడవలెననీ, యూనివర్సిటీలు ప్రభుత్వసహాయముతో వాణిజ్య కళాశాలలను స్థాపించవలెననీ కాంగ్రెసు అభిప్రాయమును వెల్లడించినది. కమిటీనివేదికలో పారిశ్రామికవ్యాంకింగు నిర్మాణమునుగూర్చి ఉదాహరింపబడనందుకు చింతిస్తూ, అట్టివ్యాంకులు నిర్మింపబడవలెనని ఆ కాంగ్రెసు కోరినది.

ప్రభుత్వమునా రాలీసోదరులను విడుదలచేయవలెనని మరియొకతీర్మానము చేయబడినది. ప్రజల కలూర్వమైన ఆర్థికకష్టము తటస్థించుటవలనను, యుద్ధ మంతి మొందుటవలనను భారతదేశ మీయవలసిన రగిం లక్షలరూపాయల యుద్ధపు చెందాను రద్దుచేసి, ఆమహాభారమునుండి ఈదేశమును విముక్తిచేయవలసినదని తీర్మానింపబడినది. పాశ్చాత్యనైద్యపద్ధతికి ప్రభుత్వమునా రు చేసే అన్ని సహాయములును ఆయుర్వేద యూనానీనైద్యములకుకూడ చేయబడవలెనని మరియొక చిత్రమైన తీర్మాన మంగీకరింపబడినది.

బొంబాయి ప్రత్యేక కాంగ్రెసులో చేయబడిన తీర్మానము లీకాంగ్రెసులో ఆమోదింపబడుటయే గాక, ఇంకను మరికొన్ని విషయములు చేర్చబడినవి. అందువలన గాంధీ పెట్టెంబడులో బొంబాయియందు కనబడిన సామరస్యభావ మీ కాంగ్రెసులో మృగ్యమైనది. రాష్ట్రీయస్వాతంత్ర్యము తక్షణము పూర్తిగా అమలులోనికి రావలెనా, లేక బొంబాయికాంగ్రెసులోని మినహాయింపు లీకాంగ్రెసులో కూడ అంగీకరింప వలెనా అనేవిషయముపైన రెండుకక్ష లేర్పడినవి. బెసెంటు కిది చాలా చిన్న విషయముగా తోచెను. మద్రాసు ప్రతినిధులును, మితవాదులును బొంబాయితీర్మానమును సమర్థించిరి. అధికసంఖ్యాకులు బొంబాయిరాత్రీని తిరస్కరించిరి. సీమకు పోవలసిన రాయబారవర్గమునందు బొంబాయితీర్మానమున కనుమారుగా మన్నవారు మినహాయింపబడిరి. తక్కినవారు ఢిల్లీతీర్మానము ప్రకారము ప్రవర్తించవలసిన దని కోరబడిరి. శ్రీనివాసశాస్త్రి, సంస్కరణముల తీర్మానములో 'ఆశాభంగకరములు, అసంతృప్తికరములు' అనుమాటలను తొలగించవలసినదనీ, గాంధీ సంవత్సరముల కాలవ్యవధిని తీసివేయవలసినదనీ సవరణను ప్రతిపాదించెను. కాని సవరణ వీగిపోయినది. యువరాజును ఆహ్వానిస్తూ ప్రతిపాదించబడిన తీర్మానము కూడ చివర్తకు విరమింపబడినది.

5. అహింస నిజము

౧౯౧౯

[కాలక్ చట్టములు - గాంధీ రంగప్రవేశము - సత్యాగ్రహప్రమాణము - క్రొత్తవిలువలు - హిందూమహమ్మదీయసఖ్యము - పాంచాలదేశపు సంఘటనములు - గాంధీ నిర్బంధము - అమృతసరము - డయ్యరుసేనాని, హంబరు సంఘము - లాహోరులో కల్నల్ జాన్సన్ - సుజరన్ వాలాలో కల్నల్ ఓబ్రియన్ - ఓబ్రియన్, జోటన్, బాస్వర్తుస్మిత్, కసూరు - సత్యాగ్రహోపసంహారము - న్యాయ, క్రమములు - ఇండెమ్నిటీబిల్లు - అ. భా. కాం. సం. సమావేశము, కమిటీనియామకము - సత్యాగ్రహమును విరమిస్తూ గాంధీచేసిన ప్రకటనము - ఇంగ్లాండుకు రాయబారములు - డిటిష్ కాంగ్రెస్ కమిటీతో భేదాభిప్రాయములు - రెండునైపుల పోరాటము - ఆల్బర్టుహోల్ సమావేశము - లాన్సు

బరీఘనకార్యములు - నాలుగుప్రణాళికలకును గల పోలిక - పంజాబునిచారణ-
సాంటరుకమిటీ - చిక్కుపరిస్థితి - సంస్కరణముల బిల్లు - తిలకుయొక్క
అనుకూలసహకారవాదము - అమృతసరపుకాంగ్రెస్ - ప్రధానతీర్మానము -
రాజీ - ప్రజల దౌర్జన్యము నిరసింపబడుట - దానిపైన గాంధీఉపన్యాసము -
ఇతరతీర్మానములు - షెమ్సుఖర్జునప్రభువును ఇంగ్లాండుకు తిప్పిపంపివేయుట -
శర్మప్రతిపూలము - రాజకీయఖైదీలవిడుదలనుగూర్చి రాజుగారిప్రకటనము -
నెవిలీ ఎదిరింపబడుట.]

ద్వితీ కాంగ్రెసు దేశమునకు శాంతి చేహర్చుచేదు. ౧౯౧౯ ఫిబ్రవరి నెలలో రెండు
కాలట్ బిల్లులు ప్రత్యక్షమైనవి. అందులో ఒకటి ఆ వసంతకాలములోనే
ప్రవేశ పెట్ట నుద్దేశింపబడినది. శాంతిప్రకటనము చేయబడిన ఆరుమాసములకు భారత
సంరక్షణచట్టముయొక్క గడువు పూర్తి యైనందువలన కలిగిన పరిస్థితుల కనుగుణ
ముగా అది తాత్కాలిక శాసనముగా ప్రయోగింప నుద్దేశింపబడినది. దానిప్రకా
రము ముగ్గురు హైకోర్టుజడ్జీలు అరాచక నేరములను తక్షణము విచారించి తీర్పుచెప్ప
వచ్చును. విప్లవసంబంధములయిన నేరములు జరుగుతూన్న ప్రదేశములలో ఆ జడ్జీలు
ముగ్గురును యిచ్చిన తీర్పుకు పైన అప్పీలు చేసుకోవడమునకు కూడ మద్దాయిల కధి
కారము లేదు. ప్రభుత్వమునకు ప్రతిపూలముగా నుండదగిన నేరమును చేయగల డని
అనుమానింపబడిన యేమనిషి నైనను పూచీఖ తీయవలసిన దని కోరుటకును, ఫలానా
చోట నివసింపవలసిన దనిగానీ, ఫలానాపని చేయకూడదనిగానీ ఆజ్ఞాపించుటకునుకూడ
దానిమూలమున ప్రభుత్వమునారి కధికారము కలిగినది. అటువంటి ఉత్తరువులు జారీ
చేయబడేముందు ఒక న్యాయమూర్తి, ప్రభుత్వోన్యోగి కాని మరియొక పెద్దమనిషీ
కలసి ఆయా కేసులకు సంబంధించిన సాక్ష్యసాధనములను విచారించవలసియుండెను.
ప్రజాక్షేమమునకు భంగకరముగా నుండే నేరములతో సంబంధముకలవా రని సకారణ
ముగా విశ్వసింపబడతగిన మనుష్యులను అరెస్టుచేయుటకును, ఫలానావిధముగా ఫలానా
చోట నివసింపవలె నని వారిని నిర్బంధించుటకునుకూడ స్థానికప్రభుత్వముల కధికార
మియ్యబడెను. ఇక ఇదివరకే నిర్బంధింపబడియున్న అపాయకరులైన మనుష్యులను
ఆ బిల్లుప్రకారము శాశ్వతముగా నిర్బంధింపవచ్చును. రెండవబిల్లు దేశమునంతటి
సాధారణ 'క్రిమినల్ లా' లో శాశ్వతమైన మార్పు చేయుట కుద్దేశింపబడినది.
ప్రచారము చేయవలెననే ఉద్దేశముతో గాని, ప్రకటించవలెననే ఉద్దేశముతో
గాని యేదైనా ఒక రాజద్రోహపూరితమైన కాగితమును దగ్గర ఉంచుకోవడమే ఆబిల్లు
ప్రకారము ఖైదుశిక్షకు పాత్రమైన నేరముగా పరిగణింపబడినది.

‘రాజుగారి పక్షమున సాక్షి’ గా తిరిగిపోవుట కిష్టపడే ముద్దాయిల ప్రాణ రక్షణార్థము ప్రభుత్వమువా రాచట్టము ప్రకారము హామీ ఈయవచ్చును. స్థానిక ప్రభుత్వముల అంగీకారములేనిదే నేరారోపణము చేయబడుటకు ఓలులేని సంస్థలలో పోలీసువారిచేత ప్రధనునిచారణను చేయించుటకు బిల్లామేజిస్ట్రేటుల కధికారము కలదు. ప్రభుత్వమునకు ప్రతిపూలములైన నేరములక్రింద శిక్షింపబడినవారు విడుదల కాగానే, మరి రెండుసంవత్సరములవరకును సత్ప్రవర్తనకొరకు పూర్తిపుష్ట నీయవలసిన దని కూడ నారికి కోర్టువా రుత్తీరువు చేయవచ్చును.

రౌలట్ నివేదిక ౧౯-౧-౧౯౧౯ న ప్రకటింపబడినది. భారతశాసన సభ (Supreme Legislative Council)లో ౬-౨-౧౯౧౯న సర్ విలియమ్స్ విన్నెంటు రౌలట్ బిల్లులను ప్రవేశ పెట్టెను. రెండవబిల్లు విరమింపబడినది. మొదటిబిల్లు మాత్రము ౧౯౧౯ మార్చి మూడవవారములో అంగీకరింపబడినది. ‘రౌలట్ నివేదిక బిల్లులరూపము లోకి వచ్చేయెడల సత్యాగ్రహోద్యమముతో దాని నెదుర్కొందు’ నని గాంధీ ప్రకటించియుండెను. ఇందుకొర కాయన దేశమంతటా సంచారముచేసెను. ప్రతిచోటను ఆయనను గౌరవపూర్వకముగా ఆహ్వానించిరి. అన్నిరాష్ట్రములలోని ప్రజలు తక్కిన భారతనాయకులకంటె దేశమునకు కొత్తవాడైన గాంధీని క్షేమించుటకును, ఆయన నూతనకార్యక్రమమును ఆపరించుటకును గల కారణమునుగూర్చి ప్రభుత్వమువా రిదిరువరీతిని వ్రాసిరి (ఇంకియా ౧౯౧౯) :

‘గాంధీ ఉన్న తాదర్శములు గలిగి టాబ్లొయి సిద్ధాంతములకు చెందిన స్వ సంకపరిత్యాగి అని ప్రజల అభిప్రాయము. దక్షిణ ఆఫ్రికాభారతీయుల పక్షమున ఆయన పనిచేసినప్పటినుండీ ఆత్మనిగ్రహముగల మతప్రవక్తలకు అపూర్వగౌరవము చూపే ప్రాచ్యదేశసంప్రదాయానుసారముగా ఆయన భారతీయులచే పూజింపబడు తూడందెను. ఈ సంస్థలలో గాంధీగారి శిష్యులు కేవలము ఒక్కమతమునకు చెందినవారుమాత్రమే కాకపోవుటచేత ఆయనబలము మరింత హెచ్చినది. అహమ్మదా బాదులో నివాస మేర్పరచుకొనినది మొదలు ఆయన ప్రారంభించిన సాంఘిక సేవ సర్వ తోముఖముగా వ్యాపించినది. అణగత్రొక్కబడుతూన్న జాతికొరకుగాని, వ్యక్తి కొరకుగాని వెంటనేకత్తిమీసే స్వభావ మాయనది. అందువలననే ఆయన సామాన్య జనమున కంత ప్రేమాస్పరు డైనవాడు. బొంబాయిరాజధానిలోని నగరవాసులలోను, పల్లెటూరిజనములోనుకూడ ఆయనకున్న పలుకుబడి అమోఘము. అక్కడిను లాయ నను దేవునివలె పూజింతు రని అంటే అందులో ఏమీ అతిశయోక్తి లేదు. శాంతి కబలముకంటె ఆత్మశక్తి అధికతరమైనది ఆయనవిశ్వాసము. కాబట్టి ఆయన దక్షిణాఫ్రికాలో జయప్రదముగా ఉపయోగించిన సాత్వికనిరోధ బాణమునే ఇక్కడ

రౌలటుచట్టములకు ప్రతిహతముగా సంధించుట తన ధర్మమని భావించెను. రౌలటు బిల్లులు శాసనసభలో అంగీకరింపబడినయెడల తాను సాత్వికనిరోధమునుగాని, సత్యాగ్రహమునుగాని ప్రారంభింతునని ఆయన ౨౪-౨-౧౯౧౯న ప్రకటించెను. ఈ ప్రకటనము భారతరాజకీయజ్ఞులలోను, భారతప్రభుత్వములోనుకూడ చాల కల్లోలము కలిగించినది. భారతశాసనసభలోని కొందరు మితవాదసభ్యు లాయుద్యమమువలన అపాయము కలుగు నని సూచించిరి. భారతీయచిత్తవృత్తిని చక్కగా ఎరిగిన బెసెంటు గాంధీ తలపెట్టిన ఆ కార్యక్రమముమూలమున అంతులేని అపచారములు తటస్థించవచ్చునని ఆయనను సవినయముగా మందలించినది. గాంధీప్రకటనముగాని, ప్రవర్తనము గాని ఆయుద్యమము ప్రారంభింపబడకపూర్వమే ఆయనపైన ప్రభుత్వమువారు చర్య తీసికొనుటకు తగినవిగా లేవు. సాత్వికనిరోధ మనగా ఒకపనిని చేయకుండ నిరోధించుట; అంతేకాని చేయవలసిన దని నిర్బంధించుట కాదు. గాంధీ భౌతికబలము నుపయోగించు పద్ధతిని బహిరంగముగా నిరసించెను. సివిల్ చట్టములను దౌర్జన్యరహితముగా ఉల్లంఘించుట మూలమున ప్రభుత్వమువారిని లొంగదీసుకొని రౌలటుశాసనమును రద్దు చేయించవచ్చునని ఆయనద్వైర్యము. మార్చి ౧౮ వ తేదీని రౌలట్ బిల్లులనుగూర్చి ఆయన ఒక ప్రమాణపత్రమును తయారుచేసెను :

“భారతక్రిమినల్ లా సవరణబిల్లు (౧ వ బిల్లు ౧౯౧౯) (Indian Criminal Law Amendment Bill No. 1 of 1919), క్రిమినల్ లా అవసరాధికారముల బిల్లు (Criminal Law Emergency Powers Bill No. 2 of 1919) ఈ రెండును న్యాయ, స్వాతంత్ర్యసిద్ధాంతములకు విరుద్ధములుగా నున్నవనీ, భారతదేశక్షేమమునకును, భారతప్రభుత్వక్షేమమునకును ఆధారభూతము లైన ప్రజల ప్రాథమిక హక్కులకే భంగకరములుగా ఉన్నవనీ హృదయపూర్వకముగా విశ్వసిస్తూ, ఈ బిల్లులు చట్టరూపములోకి వచ్చేయెడల ఇవి ఉపసంహరింపబడవలయునని ఈ చట్టములను, ఇటుపిమ్మట నియమింపబడే కమిటీవారు సూచించబోవు తదితరచట్టములను శాంతముగా ఉల్లంఘించగలమనీ ప్రమాణము చేస్తూన్నాము. ఈ ఉద్యమసందర్భమున సత్యమార్గమునే అనుసరింతుమనీ, యేవిధమైన దౌర్జన్యమును చేయమనీగూడ ప్రమాణము చేస్తూ ఉన్నాము.”

స్వపరిపాలనమువంటి ఉత్కృష్టసమస్య ఉండగా రౌలట్ బిల్లులవంటి ఈస్వల్ప సమస్యపైన గాంధీ యెందుకు సత్యాగ్రహము ప్రారంభించినా డనువిషయము చాలామంది కర్థము కాలేదు. ౧౯౨౦ లో ప్రారంభింపబడిన అసహాయోద్యమమునకు స్వరాజ్యమును ప్రధానకారణముగా చేయక ఆయన పంజాబుమరంతములను, భిలూఫతు అన్యాయమును కారణములుగా చేసినప్పుడుగూడ ఇటువంటి సందేహమే వెల్లడింప

బడినది. ఈవిషయమును ముందువివరింతుము. ఒక్క వంగరాష్ట్రమునుండి తప్ప భారత దేశములోని తదితరభాగములనుండి ఈ ఉద్యమమునకు తగినబలము చేకూరినది. దక్షిణ దేశములో యీ ఉద్యమమునుకున్న దానికన్న ఎక్కువగా సాగినది. సత్యాగ్రహములు ము అస్తులను జప్తులు, వేలములు కాకుండు రక్షించుకొనవచ్చునా యని కొంతసందేహము కలిగినది. ప్రజలు చేయగలిగిన త్యాగమునకు పరిమితిని వారే నిర్ణయించుకొనవలసియుండుటచే ఆ అభిప్రాయమునకు గాంధీ అభ్యంతరపెట్టలేదు. గాంధీ ఆ ఉద్యమమును ఉపవాసవ్రతముతో ప్రారంభించెను. నవీనసంఘసంస్కర్త లందు కపహాస్యము చేసిరి. కాని ఈదేశములోని సంప్రదాయవిశ్వాసములకు మాత్ర మది అనుగుణమైన పని.

ఆత్మపరిశుద్ధత అనే మాటయే చాలమంది రాజకీయజ్ఞులకు కర్ణకశోరముగా నుండెను. “రాజకీయములకును, ఆత్మ పరిశుద్ధతకును సంబంధ మేమి” టని వారు వెక్కిరించిరి. ౧౯౧౯ మార్చి ౩౦ వ తేదీని దేశమంతటను హర్తాళములును, మీటింగులును, ప్రార్థనలును, ఉపవాసవ్రతములును జరుగవలె నని నిర్ణయింపబడెను. కాని తరువాత అది ఆరవ ఏప్రిల్ కు మార్పుచేయబడినది. ఢిల్లీలో ఈమార్పు సకాలములో ప్రకటింపబడకపోవుటమున మొదట నిర్ణయింపబడిన మార్చి ౩౦ వ తేదీనే ఉత్సవములును, హర్తాళములును జరిగినవి. పోలీసువారు తుపాకులను కాల్చిరి. ఆనాటి ఉత్సవమును నడిపిన శ్రద్ధానందస్వామిని కొందరు ఐరోపీయసిపాయిలు కాల్చెదమని బెడరించిరి. ఆయన తన అంగరఖాను పైకి దీసి కాల్చవలసిన దని రొమ్ముచూపెను. వెంటనే ఆబెడరింపులు గాలి కెగిరిపోయినవి. కాని ఢిల్లీరైల్వేస్టేషనులో చిన్న గల్లంతు జరిగినది. అందుమూలమున ప్రజలపై తుపాకులు కాల్చబడెను. అయిదుగురు మరణించిరి. ఇరువదిమంది గాయపడిరి. ఏప్రిల్ ౬ వ తేదీని దేశమంతటను ఉత్సవములు జరిగినవి. ఆ నాటి ఉత్సాహ పరంపరలలో ప్రదర్శితమైన ముఖ్యవిషయము అంతకుపూర్వ మెన్నడును కనీ, వినీ యెరుంగని హిందూ మహమ్మదీయసోదరభావము’ అని ‘౧౯౧౯లోని భారతవర్షము’న (India, 1919) వ్రాయబడినది. ఆనా డీ రెండుసంఘముల నాయకులకును కలిగిన ఐకమత్యభావమే నేటికిని జాతీయ మహాసభా మంటపమునకు మూలస్తంభముగా నున్నది. ఈ అధికోత్సాహసమయమున సామాన్యప్రజలుగూడ తమ మతభేదములను మరచిపోవ నంగీకరించిరి. హిందూమహమ్మదీయసౌభ్రాత్ర చిహ్నములు గా అపూర్వవిషయములు జరిగినవి. హిందువుడు మహమ్మదీయు డిచ్చినజలమును బహిరంగముగా త్రాగెను. ఉత్సవములలో, జాతీయసంకీర్తనములలో, పతాకములలో నెచ్చట చూచినను హిందూమహమ్మదీయసఖ్యమే ప్రదర్శితమయ్యెను. ఒక మకీదులోని

వేదికనుండి హిందూనాయకులు చేసినబోధలు మహమ్మదీయులచే స్వీకరింపబడినవి. సంగ్రామానంతరము టర్కీకి పట్టిన స్థితినిగూర్చి మహమ్మదీయులకు కలిగిన అసహ్య భావమును, ఖిలాఫతుకు తటస్థించిన అపాయమును హిందూ ముసల్మానుల అపూర్వ సఖ్యమునకు తాత్కాలికకారణము లైనవి. మహమ్మదీయుల ఈ మనోభావములకు హిందువులు పూర్తిగా సానుభూతి చూపిరి.

దేశ మీ నూతనాభిప్రాయమును వెంటనే హృదయపూర్వకముగా స్వీకరించి నది. కాంగ్రెసులోను, దేశములోను కూడ అప్పటికప్పుడే గాంధీ పూజనీయు డయ్యెను. శాంతిసభకు పోవలసిన భారతీయప్రతినిధులలో గాంధీ పేరు లేనందున ఆయన పేరు వేయవలసిన వని బి. చక్రవర్తి సూచించినవెంటనే ౧౯౧౮ డిసెంబరు ౧౯ కాంగ్రెసులో ఆ తీర్మానప్రతిపాదకు డైన మన చిత్తరంజనదాసు గౌరవపూర్వకముగాను, తుమాపణ పూర్వకముగాను ఆ సవరణ నంగీకరించెను. ఇంగ్లండుకు పోవలసిన రాయబారవర్గములో కూడ ఆయన సభ్యుడుగా నెన్నుకొనబడెను. ౧౯౧౯ ఏప్రిల్ నెలతో భారతదేశ చరిత్రమునందు నూతనాధ్యాయము ప్రారంభమైనది.

ఇక భారతీయుల పోరాటమునకును, వారి త్యాగములకును పాంచాలరాష్ట్రము రంగభూమి యైనది. పాంచాలము విదేశ వాణిజ్య పారిశ్రామిక దండయాత్రలకు గురియైన భారతదేశపు సింహద్వారము. అది హిందూదేశములోని సిక్కులు మొదలగు వీరపురుషులకు జన్మభూమి. అటువంటి పాంచాలరాష్ట్రమున కాంగ్రెసువాదులు స్వపరిపాలనోద్దేశములను వ్యాపింపచేసి, ఆ రాష్ట్రప్రజలను తమ ఉద్యమమున కుపయోగపరచుకోవడమున కెట్లు ప్రభుత్వమువారు సహించి ఊరకుండగలరు? ఇదివరకే భారతీయ విద్యార్థికులు నైనికోడ్యోగములలోకి రావడము, నైనికకళాశాలలు స్థాపింపబడవలెనని కోరడము ప్రభుత్వమువారికి కష్టముగా నుండెను. ఈ వీరజాతులకు రాజకీయ విజ్ఞానము కలిగి, రాజకీయాచర్యములపైన మోటు పుట్టేయెడల భారతదేశములో బ్రిటిష్ ప్రభుత్వ మంతమొందినట్లే కదా! భారతసైన్యములు ఐరోపామహాసంగ్రామమున వివిధ యుద్ధభూములలోని జర్మనీ, ఆస్ట్రియా, రష్యా, టర్కీ దేశముల సైన్యముల నోడించుటకు తమ స్వార్థత్యాగమువలనను, వీరత్వమువలనను బ్రిటిషుసేనలకు తోడ్పడి, అప్పుడేకదా తిరిగి స్వదేశమునకు వచ్చినవి. ఆశియాఖండవాసులకంటె ఐరోపాదేశీయు లెక్కువ యుద్ధనైపుణ్యము కలవారను అపోహ రష్యా జపాన్ సంగ్రామముతోనే అంత మొందినది. ఐరోపామహాయుద్ధముతో అది పూర్తిగా నశించినది. కాబట్టి కాంగ్రెసుఉద్యమమును పాంచాలరాష్ట్రములో పాకకుండా చేయుటకు సర్ మైకేల్ ఒడయరు గట్టిపట్టు పట్టెను. ౧౯౧౯ లో అమృతసరమున కాహ్వానింపబడిన

కాంగ్రెస్ పాంచాలరాష్ట్రమున జముల వలెనా, లేదా అని కాంగ్రెసుకును, ఆయన కును పట్టుదల వచ్చినది. డాక్టర్ కిష్టూ (లాయరు), డాక్టరు సత్యపాల్ (వైద్యుడు) గార్లరువురును కాంగ్రెసు జరిపే ప్రయత్నములు చేస్తూన్నందున ౧౦-౪ ౧౯౧౯ ఉదయము అమృతసరము జిల్లా మేజిస్ట్రేటుచే ఇంటికి పిలువనంపబడి ఎక్కడికో తీసు కొనిపోబడిరి. ఈవార్త తక్షణము నగరములో వ్యాపించినది. చేలకొలది ప్రజలు మూగిరి. వారిని సరించి జిల్లా మేజిస్ట్రేటు నడిగి తెలుసుకొన నిశ్చయించిరి. సవిలు లైనులకును, నగరమునకును మధ్యనున్న వంతెనపైన కావలిపైనినులచే వా రాపిడేయ బడిరి. ఇక్కడ ప్రజలు రాళ్లు రుద్దిరనే మామూలుకథ పుట్టినది. వెంటనే తుపా కులు నేల్చబడినవి. చాలామంది గాయపడిరి. ఒకరిద్దరు మరణించిరి. ఆశవములను మోసుకొని ప్రజాసమూహము తిరిగి నగరమునకు ఉత్సవముతో బయలుదేరినది. ప్రజలు త్రోవలో నేషనల్ ప్యాంకుభవనమునకు నిష్క్రమింపబడి, దాని యూరపి యుక్త మేనేజరును తుడుచుట్టించిరి. ఈ ప్రజల దుండగములవలన మొత్తముపైన అయి దుగు రాండ్లయులు మరణించిరి. ఒక బ్యాంకు, ఒక రైల్వే గుఱ్ఱుషెడ్, మరికొన్ని ప్రభుత్వమందిరములును నాశనము చేయబడినవి. కాబట్టి అచ్చటి అధికారులీ దురం తములకు కసితీర్చుకొన తలపెట్టిరి. నగరము సివిల్ ప్రభుత్వమునుండి పదవ ఏప్రిల్ తేదీని సైనిక ప్రభుత్వముక్రిందికి మార్చబడినది. ఈపుత్తరువు ఉన్న తాధికారుల అంగీకార మునకు లోబడి స్థానికోద్యోగుల సొంతబాధ్యతమీద చేయబడెను. కనూరు, గుజరత్ వాలాపట్టణములలోని ప్రజలప్రవర్తనమునూ తక్కువనిందాస్థాము గా లేదు.

గుజరత్ వాలా, కనూరులలో గొప్ప దౌర్జన్యములు జరిగినవి. ౧౨ వ ఏప్రిల్ తేదీని కనూరులోని జనులగుంపులు రైల్వేస్టేషను నవ్వపరిదిరి. టెలిగ్రాఫ్ తీగలను తెంపివేసిరి. చిన్న నూనెషెడ్డును తగులబెట్టిరి. యూరోపియనులున్న రైలుబంకిని ముట్టడించిరి. ఇరువురు సిపాయిలను చావగొట్టిరి. ఒక బ్రాంచిపోస్టాఫీసును దోచు కొనిరి. పెద్దపోస్టాఫీసును, మునసబుకోర్టును తగులబెట్టిరి. ఇంకను కొన్ని దురాగత ములు చేసిరి. ఇది ప్రభుత్వమువారు చెప్పే విషయమునకు సంగ్రహస్వరూపము. ఇవి జరుగక ప్రార్థన ప్రజల కాగ్రహకారణము కల్పింపబడినదని అచ్చటి పౌరుల వాదము. గుజరత్ వాలాలో ఏప్రిల్ ౧౪ న జనులు మూగి, రైలుపై రాళ్లు విసరిరి. ఒక చిన్నరైలువంతెనను తగులబెట్టిరి. పోలీసువారు హిందువుల కవమానకరముగా ఒక ఆవు మాడను చంపి రైలువంతెనమీద నేలాడకట్టగా ఆవంతెన తగులబెట్టబడిన దని కూడ ఒకవాడుక బయలుదేరినది. టెలిగ్రాఫ్ ఆఫీసు, పోస్టాఫీసు, రైలుస్టేషను, కలెక్టరేట్ ఆఫీసు, ఒక చర్చి, ఒక పాఠశాల, ఒక రైలుషెడ్డు ఇవి తరువాత తగులబెట్టబడినవి.

ఇవి ప్రాముఖ్యమైన సంగతులు. ఇంకను చిన్నచిన్నస్థలములలో రైళ్ళమీద రాళ్లు విసరుట, టెలిగ్రాఫ్ తీగలను నరకుట, రైలుస్టేషనులకు నిప్పంటించుట మొదలగు కొన్ని చిన్నవిషయములు జరిగినవి.

ఈలోగా దేశములోని వివిధభాగములలో అక్కడక్కడ కొన్ని దౌర్జన్యములు జరిగినవి. లాహోరులో తుపాకులు కాల్చబడినవి. అందుకు ప్రతిగా మరికొన్ని మండగములు చేయబడినవి. కలకత్తానుండికూడ అనేక చెడ్డవార్తలు వచ్చినవి. పాంచాలములోని కష్టపరిస్థితులనుగూర్చి వినియుండుటచేతను శ్రద్ధానందస్వామి, డాక్టరు సత్యపాలు లాహోరించుటచేతను ౮-వ ఏప్రిల్ న గాంధీ ఢిల్లీనగరమునకు ప్రయాణ మయ్యెను. కాని త్రోవలో ఢిల్లీనగరమునకు కాని, పాంచాలమునకుకాని ఆయన పోరా దని ఉత్తరువులు జారీచేయబడెను. గాంధీ వాటికి విధేయత చూప నిరాకరించెను. వెంటనే ఆయన అరెస్టు చేయబడి ప్రత్యేకరైలుబండిలో పాల్యేలు అనే చిన్నరైలుస్టేషనునుండి ౧౦-వ ఏప్రిలుతేదీని బొంబాయికి పంపివేయబడెను.

గాంధీ అరెస్టువార్త తెలియగానే అహమ్మదాబాదులో కొంత అల్లరి జరిగినది. కొందరు భారతీయోద్యోగులును, ఆంగ్లేయోద్యోగులునుకూడ చంపబడిరి. ౧౨-వ ఏప్రిల్ తేదీని వీరంగమ్, నడయాడులలోకూడ కొంత గంద్రగోళము జరిగినది. కలకత్తా అల్లరులలో అయిదారుగురు మరణించిరి. కాల్పులమూలమున పండ్రెండుగురు గాయ పడిరి. గాంధీ బొంబాయి వచ్చి ప్రజలను శాంతపరచెను. ఆయన అహమ్మదాబాదు పోయినందున అక్కడ ప్రశాంతపరిస్థితు లేర్పడినవి. దేశములో కలిగిన ఈ అల్లరులను గమనించి ఆయన సత్యాగ్రహమును విరమిస్తూ ఒక ప్రకటనమును చేసెను.

పరిస్థితు లీ విధముగా నుండగానే అమృతసరములో విషాదకరసంఘటనములు జరుగ ప్రారంభించినవి. పదవ ఏప్రిల్ నుండి నిజమునకు సైనిక ప్రభుత్వ మము లులో నున్నప్పటికినీ ౧౩వ ఏప్రిల్ తేదీనకూడ దానినిగూర్చి సరియైన ప్రభుత్వప్రకటన ము చేయబడలేదని గవర్న మెంటువారి నివేదికనుబట్టియే తెలుస్తూన్నది. ౧౫ ఏప్రిల్ న అమృతసరము, లాహోరునగరములలో కేవలము లాంఛనముగా సైనికప్రభుత్వము ప్రకటింపబడినది. కాని ఆచరణలోమాత్ర మంతకు పూర్వమునుండి సైనికప్రభుత్వమే నడుస్తూన్నది. తరువాత కొద్దిరోజులకే ఇంకను రెండుమూడుజిల్లాలలో సైనిక ప్రభుత్వము ప్రకటింపబడినది. ౧౩ - వ ఏప్రిల్ హిందూసంవత్సరాది పండుగ. ఆనాడు జలియన్ వాలాబాగులో పెద్దబహిరంగసభ సమావేశమైనది. జలియన్ వాలాబాగు అమృతసరనగరమధ్యమున నున్న ఒక విశాలమైన మైదానము. దాని చుట్టు ఒకసరిహద్దుగోడ ఉన్నది. ఆగోడ కెదురుగా ఇండ్లున్నవి. జలియన్ వాలాబాగున

కొక్కటే త్రోవ. అది నీసామూతివలె సన్నగా నుండును. దానిలోనుండి ఒకబండీ యైనను పోవుటకు వీలులేదు. 20 వేల మంది జనులు - పురుషులు, స్త్రీలు, పిల్లలు - మహాసభలో నుండిరి. హంసరాజు అనే ఒకరు ఆసభలో నుపన్యసిస్తూ ఉండెను. సరిగా ఆసమయములో డయ్యరునేనాని 20 మంది బ్రిటిష్ సైనికులతోను, నూరుగురు భారతీయ సైనికులతోను ఆబాగులో ప్రవేశించి తక్షణము కాల్పులవలన దని ఆజ్ఞాపించెను. హంటరుకమిటీయొడుట, ముందుగా తాను ప్రజలను చెదరిపామ్మని ఉత్తరువు లిచ్చినట్లును, కాని తరువాత రెండు మూడు నిమిషములలోనే కాల్పించినట్లును డయ్యరునేనానియే స్వయముగా అంగీకరించెను. ఆ చిన్నసందులోనుండి 20,000 మంది ప్రజలు రెండు మూడు నిమిషములలో చెదరిపో వీలులేదనేవిషయము మాత్ర మందరును అంగీకరించవలసినదే. ఆసమయములో 1000 గుండ్లు పేల్చబడినవి. మంగుగుండుసామాను అయిపోయేటంతవరకును కాల్పులు జరిగినవి. ప్రభుత్వమువారి వాదమునుబట్టియే 3000 మంది మరణించినట్లును, ఒకవేయిమందికి పైనను, 2000 మందికి లోపుగను గాయములు తగిలినట్లును అంగీకరింపబడుతూన్నది. కాల్పులు జరిగేటప్పుడు బ్రిటిష్ సైనికులు బాగులోని ఎత్తయిన ప్రదేశమునందు భారతీయ సైనికులకు వెనుక గా నిలపెట్టబడిరి. కాల్పులన్నియును భారతీయ సైనికుల చేతులమీదుగానే జరుపబడి నవి. ఆసందర్భమున మరణించినవారును, మరణావస్థలో నున్నవారును కూడ ఆరాత్రి అంతయును ఏవిధమయిన వైద్యసహాయమును లేక అచట వదిలివేయబడిరి. చావసిద్ధ ముగా నున్నవారికి త్రాగ నీరయినను లేదు. వారు కేవలము నిస్సహాయులుగా విడిచి వేయబడిరి. ఇది కాల్పులకంటెను ఘోరాతిఘోరమైన విషయము. పైపెచ్చు “నగర ములో మిలిటరీ ప్రభుత్వముక్రింద సమావేశములు జరుపబడరా దని చాటింపు చేయించి నప్పటికినీ ప్రజ లీవిధముగా గుమిగూడినందుకు తాను నగుబాట్లపాలు కాకుండుటకై ఈరీతిగా కాల్చి నగరవాసులకు గుణపాతము చెప్పవలసి వచ్చిన” దని డయ్యరు నేనాని తరువాత వాదింప మొదలుపెట్టెను. తనదగ్గర ఇంకను మందుగుండుసామాను ఉండి ఉన్నట్లయితే ఇంకను కాల్పించిఉండేవాడ ననీ, అది అయిపోవడముమూలమున 1000 గుండ్ల కాల్పులతోనే ఆపివేయవలసివచ్చిన దనీ కూడ ఆయన చెప్పెను. నిజ ముగా తానొక ఫిరంగులకారు తీసుకొనిపోతిననీ, కాని అది ఆసన్నని బాగ్ గొండిలో పట్టకపోవడముచేత వెనుకనే దానిని నిలిపివేయవలసివచ్చిన దనీకూడ ఆయన అంగీ కరించెను.

డయ్యరునేనానిహయాములో ప్రజలకు ఊహింపరానిశిక్షలు విధింపబడినవి. నీటిసప్లయ, ఎలెక్ట్రిక్ సప్లయ లాపివేయబడెను. ప్రజలు ముక్కోణములపైన కొర డాలతో కొట్టబడుట సర్వసామాన్యవిషయ మైనది. ఇక ప్రజలను భూమిపైన పాకిం

చుట వీటన్నిటిని తలచుచున్నది. మిస్ షేర్వుడ్ అనే ఒక మిషనరీ వైద్యురాలు ఒక సందుగుండా పైకిలుమీద పోతూన్నప్పు డామెను ప్రజలు ముట్టడించినకారణమున 'ఇక ఆసందున పోయే ప్రతిమనిషీ పొట్ట భూమి కానించి పాకిపోవలె' నని ఉత్తర వులు జారీచేయబడినవి. ఆసందులో కాపురమున్న యావన్నంది జనులును ఆ ఉత్తరు వులకు విధేయత చూపవలసియుండెను. ఆసందులోని పెద్దమనుష్యులే కొందఱా మిస్ షేర్వుడును సంరక్షించిన పుణ్యముకూడ వారికి సమయమున కక్కరకు రాకపోయెను. ఈసంఘటనము సామ్రాజ్యశాసనసభలో హాప్స్కొనేనానికి సంతోష మునకును, హాస్యమునకును కారణభూత మైనది.

రైల్వేలో మూడవతరగతిటిక్కెట్లు అమ్మకుండు ఆపివేయబడినవి. అందుమూల గున భారతీయులు ప్రయాణము చేయుటయే కట్టిపెట్టవలసివచ్చినది. గోడ్డుప్రక్కల 'గిలాబా'మీద ఇద్దరు మనుష్యులకంటె ఎక్కువ నడువకూడ దని నిషేధపుటుత్తరు వులు జారీచేయబడినవి. యూరోపియనులవి తప్ప తదితరుల బైస్కి శ్లన్నీ సైనికుల ఉపయోగమునిమిత్తము స్వాధీనము చేసుకొనబడినవి. అంగళ్లు మూసివేసినవర్తకులు కఠినముగా శిక్షింపబడి బలవంతముగా వాటిని తెరవవలసివచ్చెను. సైనికాధికారులే సరుకులశరలను నిర్ణయించిరి. బళ్లు సైనికప్రభుత్వమువారిచే స్వాధీనపరచుకొనబడినవి. కోటకు దగ్గరగా కొరడాశిక్షలనిమిత్త మొక బహిరంగమంటపము నిర్మింపబడినది. నగరములోని పలుప్రాంతములలో కొరడాలతో గాని, పేముబెత్తములతో గాని కొట్టించుటకు ముక్కోణము లేర్పాటు చేయబడినవి.

అమృతసరములోని సైనికన్యాయస్థానములచే విచారింపబడిన కేసుల కొన్ని అంకెల నిచ్చట ఉదాహరింతుము. పెద్దనేరములక్రింద ౨౯౮ మంది విచారింపబడిరి. సైనికశాసనముక్రింద నియమింపబడిన కమిటీలు వీరిని విచారించుటలో మామూలు నియమములను గాని, న్యాయశాస్త్రమును గాని పాటించలేదు. అందులో ౨౧౮ మంది శిక్షింపబడిరి. ౫౧ మందికి మరణదండనము విధింపబడెను. ౪౬ గురు యావ జీవ ద్వీపాంతరవాసశిక్షకు గురియైరి. ఇద్దరకు చెరి ౧౦ సంవత్సరములశిక్ష విధింప బడెను. ౭౯ మందికి ఏడుసంవత్సరములును, ౧౦ మందికి ౫ సంవత్సరములును, ౧౩ మందికి మూడుసంవత్సరములును, ౧౧ మంది కింకను తక్కువకాలమును ఖైదుశిక్షలు విధింపబడినవి. ఇవిగాక మిలిటరీఉద్యోగస్థులు ౬౦ మందిని విచారించి అందులో ౫౦ మంది కప్పటికప్పుడే శిక్షలు విధించిరి. సివిల్ మేజిస్ట్రేట్లుకూడ ౧౦౫ మందిని సైనికశాసనముక్రింద విచారించి ఖైదుకు పంపిరి.

హంటరుకమిటీలో సభ్యుడుగానున్న న్యాయమూర్తి రంకిన్ జలియన్ వాలా బాగు సంఘటనమునుగూర్చి "అది ఒకవిధమైన భయంకరత్వము కాదా? ఇలా అడిగి

నందుకు నేనాని క్షమింపవలయును." అని ప్రశ్నింపగా డయ్యరునేనాని "కాదు. కానేకాదు. నే నొక భయంకరధర్మమును నిర్వర్తింపవలసి వచ్చినది. అది చాలా దయాపూర్ణమైనపని అని నా అభిప్రాయము. నాకుగానీ, మరొకరికిగానీ ప్రజలను మళ్లీ కాల్యవలసిన అవసరము రాకుండా ఉండేటంతగట్టిగాను, బాగుగాను కాల్యవలె నని నేను తలంచితిని. నేను కాల్యకుండానే ప్రజలను చెవరగొట్టి యుండగలవాడను. కాని వారు మళ్లీ తిరిగివచ్చి నన్నపహాస్యము చేసిఉండేవారు. నేను తెలివితక్కువ పని చేసినట్టుగా భావించవలసి వచ్చేది." అని ప్రత్యుత్తరముచెప్పెను.

డయ్యరునేనాని చేసిన ఈఘనకార్యమునకు అప్పటి లెఫ్టినెంటు గవర్నరు అంగీకారముతో "నీచర్య సరియైనది. లెఫ్టినెంటుగవర్నరు ఆమోదిస్తున్నాడు" అను తంతివార్త పాంచాలప్రభుత్వమునుండి పంపబడెను.

ఈవిషయము లన్నీ ౧౯౨౦ ప్రారంభదశలో హంటర్ కమిషన్ సమక్షమున డయ్యరునేనాని అంగీకరించినవే. ఇవి జరిగిన సంవత్సరముపైచిలుకువరకును వివరములు బయటకు తెలియనేలేదు. జరిగినరోజులలోగానీ, తరువాత కొన్ని మాసములవరకును గానీ అసలు వార్తలే తెలియలేదు. పత్రికలకు పంపబడేవార్తలు బహు జాగ్రత్తగా పరీక్షింపబడి, మరీ పంపబడినవి. పాంచాలరాష్ట్రమునకు ప్రజల రాకపోకలనుగూర్చి కఠిననిర్బంధము లేర్పాటుచేయబడినవి. ౧౯౧౯ జులై నెలలో కలకత్తానగరమున లా అసోసియేషన్ భవనమునందు జరిగిన అఖిలభారత కాంగ్రెసు సంఘసమావేశములో మాత్రము అమృతసరఘోరకృత్యము కొంత వివరముగా తెలిసినది. అప్పుడుమాడ ఆవిషయములనుగూర్చి అతిగూఢముగా ఊపిరి బిగబట్టి 'చాలా రహస్యమునుమండి' అని సభ్యులు గుసగుసలాడుకొనిరి. పాంచాలరాష్ట్రమునం దొక అమృతసరములోనే గాక లాహోరు, గుజరాత్ వాలా, కనూరు మొదలగు తదితరప్రాంతములలోపూడ అటు వంటి ఘోరకృత్యములు జరిగినవి. కల్నల్ జాన్సన్, బాస్వర్తుస్మిత్, కల్నల్ ఓబ్రి యాన్ మొదలగు సిఐల్, మిలిటరీ అధికారులు కావించిన అమానుష కార్యములకు, పశుకృత్యములకు, దురాగతములకు నిజముగా మానవహృదయములు జలదరించును.

పార్లమెంటువారికి పంపబడిన వైటుషేపరులో ప్రభుత్వమువారు వ్రాసిన విషయములనుబట్టి పంజాబురాష్ట్రములోని తదితరప్రదేశములలోకంటె లాహోరులో నైనికశాసన మెక్కువ కఠినముగా అమలుజరుపబడిన దని తెలియగలదు.* అక్కడ తక్షణము కర్ఫ్యూఉత్తరువు లాచరణలోకి లేబడినవి. ఆ ఉత్తరువుల ప్రకారము

*ఈవిషయమును, దీనితగువాత మరికొన్ని విషయములును అమృతసరమునుండి బి. జి. హార్నిమన్ సంపాదించెను.

రాత్రి ఎనిమిదిగంటలతరువాత బయటకు వచ్చినమనుష్యులు కాల్చివేయబడవచ్చును, ముక్కొణముపైన కొరడాలతో కొట్టబడవచ్చును, జరిమానా విధింపబడవచ్చును, ఖైదుశిక్ష విధింపబడవచ్చును, లేక ఇతరవిధములగు శిక్షలకుమాడ పాత్రులుకావచ్చును. అచట అంగళ్లు మూసినవర్తకులు తిరిగి వాటిని తెరవవలసినదనికూడ బలవంతపెట్టబడిరి. ఆవిధముగా తెరువనివారు కొందరు కాల్చివేయబడిరి. లేదా, వారిఅంగళ్లను బహిరంగముగా తెరపించి అధికారులు వాటిలోని వస్తువులను ప్రజల కుచితముగా పంచి పెట్టించిరి.

లాయర్లు, వీ జెంటులు, టౌంటు, వీ రందరును వారిపేరులను రిజిస్టరుచేయించుకోవలసినదనీ, ఉత్తరువు లేనిదే నగరమును విడిచి వెళ్లకూడదనీ ఆర్డరు జారీచేయబడినవి. సైనికశాసనప్రకటనము లంటించబడిన గోడలయజమాను లాప్రకటనములను జాగ్రత్తగా కాపాడవలసియుండెను. కాని వారుమాడ రాత్రి ౮ గంటలతరువాత బయటికి రాకూడదు. గోడ్డుప్రక్కలనున్న కాలిదారులను వరుసగా ఇద్దరు మనుష్యులకంటె ఎక్కువ నడువరాదు. కళాశాల్యావిద్యార్థులు రోజుకు నాలుగు పర్యాయములు సైనికాధికారులకు వివిధస్థలములలో కనిపించవలసియుండెను. మాడులేని పేదవాళ్లకొరకు కట్టించబడిన ధర్మశాలలు, భోజనసత్రములు మూసివేయబడినవి. భారతీయుల మోటారు కారులు, మోటారుబైస్కిళ్లు సైనికాధికారుల ఉపయోగమునిమిత్తము బలవంతముగా లాగికొనబడినవి. యెల్క్విక్ పంకాలు మొదలగునవి భారతీయుల ఇండ్లనుండి బ్రిటిష్ సైనికుల ఉపయోగమునిమిత్తము బలవంతముగా తీసుకొనబడినవి. అద్దెయానములను ప్రతిరోజును నగరమునకు వెలుపలనున్న దూరప్రదేశములలోని సైనికాధికారులకు వాటియజమానులు కనపరచవలసియుండెను. రాత్రి ౮ గంటలతరువాత ఒకవృద్ధుడు తన అంగడిప్రక్కనున్న సందులో తన ఆవు కేదో పరిచర్య చేయుచుండగా అధికారు లతనిని పట్టుకొని కర్ఫ్యూఉత్తరువులను ఉల్లంఘించినందుకు ముక్కొణముపైన కొరడాలతో కొట్టిరి. బాడుగబండ్లు తోలే మనుష్యులు హఠాత్తాశములో పాల్గొనిరి. ఆకారణమున వారికి బుద్ధిచెప్పేనిమిత్తము ౩౦౦ టాంగాబండ్లు సైనికాధికార్ల స్వాధీనము చేసుకోబడినవి. మిగతాబాడుగబండ్లు నగరమునకు బహిష్కరప్రదేశమున ప్రతిరోజును మిలిటరీ అధికారులకు కనుపించవలసియుండెను. వారు తమ ఇష్టము వచ్చినంతసేపు వాటిని నిలిపియుంచడముచేత పాప మాబండ్లయజమానుల కానాటిబాడుగ నష్ట మయిపోయేది. కల్నల్ జాన్సన్ తన ఉత్తరువులలో అనేకము విద్యావంతులగు మధ్యతరగతులవారికి, అనగా లాయరులు మొదలగువారికి ప్రతిహూలముగా జారీచేయబడిన వని ఒప్పుకొనెను. వారిలోనే ఎక్కువమంది రాజకీయాందోళకు లుండి రని ఆయనఅభిప్రాయము. స్టీడర్లు మొదలగు మధ్యతరగతులవారి ఆవరణగోడలపైన అంటించబడిన

సైనికశాసనప్రకటనపత్రములను ఇతరులు పాడుచేయకుండా కావలిమనుష్యులను పెట్టవలసివచ్చెను. పోలీసువారితాలూకుమనిషి ప్రకటనపత్రమును పాడుచేసినకేసుకూడ ఒకపర్యాయము పట్టుబడెను. ప్రకటనపత్రముల కావలివాండ్లు రాత్రి ౮ గంటలతరువాత బయట ఉండడమునకు ఉత్తరు విప్పించవలసిన దని కోరగా అట్టి ఉత్తరువులు యజమానులకే తప్ప నౌకర్ల కియ్యబడ వని అధికారులనుండి ప్రత్యుత్తరము వచ్చినది. విద్యార్థులును, ౧౬ మొదలు ౨౦ కి లోబడినవయస్సుగల యువకులును సైనికప్రభుత్వమువారి ప్రత్యేకదృష్టికి సురియోరి. లాహోరునగరములో పెద్ద విశ్వవిద్యాలయమున్నది. అక్కడివిద్యార్థులు రోజుకు నాలుగుపర్యాయములు మిలిటరీఅధికారులసమక్షమున హాజరుకావలె నని ఉత్తరువులు జారీచేయబడెను. ఒక్కొక్కసందర్భమున వారికశాశాలనుండి విద్యార్థులు నాలుగుమైళ్లవరకు నడువవలసియుండెను. ఏప్రిల్ నెల వంటి మండువేసంగిలో, లాహోరులో నీడను ౧౦౮ డిగ్రీలవేడిమి ఉన్నప్పుడు, ఈకశాశాలావిద్యార్థులు దినమునకు ౧౯ మైళ్లుకూడ నడువవలసివచ్చెను. కొందరు మార్గమధ్యమున మూర్ఛపొందిరి. ఈనడక వారిని అల్లరిచేయకుండా మంచినూర్లమున పట్టించిన దని కల్నల్ జాన్సన్ అభిప్రాయము. ఒకకశాశాల గోడలమీదనున్న ఒక సైనికశాసన ప్రకటనము చింపబడినందున ఆకశాశాలలోపాధ్యాయు లందరును ప్రధానాచార్యులతో సహా అరెస్టుచేయబడి సైనికసంరక్షణక్రింద కోటవరకును నడిపింపబడిరి. అక్కడ వారు సైనికాధికారములో 3 రోజు లుంచబడిరి. వారికి కోటలో ఒకమూల కాళీ చేయబడెను. కోటకప్పుపైన వారు పరుండుటకు సెలవీయబడెను. ధర్మశాలలును, అన్నసత్రములును రాజద్రోహప్రచారమున కుపయోగపడుతూన్నందువలన మూసివేయబడిన వని కల్నల్ జాన్సన్ సాక్ష్య మిచ్చెను. కాని, క్రాసుపరీక్షలో తనవాదమును సమర్థించుకొనలేకపోయెను. తా నావిషయమును ఋజువుచేయుటకు తగిన సాక్ష్యము లేకపోయెను. తన కావిషయమును తెలియపరచినవానిపేరు చెప్పలేకపోయెను.

ఒక గ్రామపెత్తనదారును చెట్టుకు కట్టి సైనికాధికారులు కొరడాలతో కొట్టిరి. అది ఆయనకును, గ్రామస్థులకునుగూడ గుణపాఠముగా ఉండగల దని వారి అభిప్రాయము. ఒకకోర్టుగాని, ఒకవిచారణగాని ఉన్నట్లు కనిపించదు. కొరడాదెబ్బలశిక్షయే నెంటనెంటనే అమలుజరుపబడుతూఉండెను.

తాను చేసిన ఈఘనకార్యమునకు కల్నల్ జాన్సన్ సంతుష్టాంతరంగుడయ్యెను. లాహోరు యూరపియను లాయనకు వీడ్కోలువిందు చేసిరి. "పేదలపాలిటి పెన్నిధి" అని పొగడిరి. కాని అతని ౬ వారముల పరిపాలనములోనూ పేదల దురవస్థ వర్ణనాతీతము. ఇక గుజరత్ వాలాలో సైనికశాసనము నమలుపరచిన కల్నల్ ఓబ్రియాన్,

కనూరులో అధికారము వహించిన కెప్టెన్ డవుటన్, మేక్ పూరాలో పరిపాలనము పూనిన సివిలియన్ ఉద్యోగి బాస్వర్తుస్మిత్తులుకూడ ఈవిషయములో తక్కువ వేరు సంపాదించుకొనలేదు.

సుజరక్ వాలాలో విడువబడిన బాంబులవర్షమువలనను, ౨౫౫ మరణిరంగీ గుండ్ల బారులవలనను గుమిగూడిన ప్రజలలో తొమ్మిదిమంది మాత్రము మరణించిరనీ, ౧౬ మంది మాత్రము గాయపడిరనీ అధికారులు ప్రజలను నమ్మించ ప్రయత్నించిరి.

గుంపు “కనపడినచో టెల్ల” కాల్చబడిన దని హంటరుకమిటీయొడుట కల్నల్ ఓబ్రియాక్ సాక్ష్యమిచ్చెను. ఈవాక్యము వాయువిమానములకు సంబంధించి చెప్పబడినది. టెల్ల నెంటు డాక్కిన్సు వాయువిమానములోపోతూ పొలములో పనిచేసుకొంటూన్న ౨౦ మంది వ్యవసాయకులపైన వారు పారిపోయేటంతవరకును మరణిరంగిగుండ్లను విడిచెను. తరువాత కొంతదూరములో ఒకయింటిముంగిట ఆయనకు ఒకమనిషి కొండర కుపన్యసిస్తూన్నట్లు కనిపించినది. అక్కడ చేరినవారు “పెళ్లివారు కానీ, శ్మశానమునకు శవమునీ తీసుకొనిపోయేవారుకానీ కారని తోచినందున” ఆయన వారి పైన బాంబును విడిచెను. మేజరు కర్చీ కొండరుమచుష్యులపైన విమానమునుండి బాంబు విసరెను. “వారు నగరమునెలుపలకో, లోపలకో దొమ్మిచేయపోతూ ఉండి” రని ఆయన తలచినందున ఆవిధముగా చేసెను. కర్చీయిచ్చిన సాక్ష్యమువలననే ఆయనచిర్రవృత్తి తెలియగలదు.

“గుంపు పరుగెత్తుతూఉండెను. ఆయన వారిని చెవిరగొట్టేనిమిత్తము తుపాకులను కాల్చెను. గుంపు చెవిరిపోగానే ఆయన మరణిరంగీని గ్రామములోకి బారుచేసెను. కొన్నిగుండ్లు ఇళ్లకు తగిలిఉండవచ్చునని ఆయన తలంచెను. అపరాధులను, నిరపరాధులను విడదీయుట కాయనకు శక్తి చాలకుండెను. ఆయన ౨౦౦ అడుగుల ఎత్తునుండి మాత్రమే కాల్చెను. ఏమి జరుగుతూన్నదీ ఆయనకు స్పష్టముగా దృగ్గోచరము కాగలదు. బాంబులు వేసినంతమాత్రముననే ఆయన అనుకొన్న పని జరుగలేదు.”

“కాల్పులు కేవలము ప్రజలకు నష్టముచేయవలెననే ఉద్దేశముతో జరుగలేదు. ప్రజలప్రయోజనముకోసమే జరిగినవి. కొంతమందిని ఆవిధముగా చంపినందువలన తక్కినవారు ప్రజలను గుమికూడకుండ చూతురని ఆయన తలచెను. దీనివలన ప్రయోజనము కలిగినది.”

“తరువాత ఆయన నగరముపైకి పోయి బాంబులను విడువ ప్రారంభించెను. పారిపో ప్రయత్నించినజనులను కాల్చెను.”

ఓబ్రియాన్, డౌటర్, బాన్స్వర్తు స్మిత్తులు

అమృతసరము, లాహోరు నగరములలోవలెనే నుజరన్వాలా, కనూరు, పేకుపూరాపట్టణములలోకూడా కర్ఫ్య ఉత్తరువు లీయబడినవి. భారతీయుల ప్రయాణములు నిషేధింపబడినవి. బహిరంగముగాను, రహస్యముగాను కూడ ప్రజలకు కొరడాశిక్షలు విధింపబడినవి. సంపులుసంపులుగా ప్రజలరెడ్డుచేయబడిరి. ప్రత్యేక కోర్టులలో తక్షణము విచారింపబడి ప్రజలు శిక్షింపబడిరి.

భారతీయులెవరైనను బ్రిటిష్ ఉద్యోగస్తులను కలుసుకొన్నప్పుడు వారికి నమ స్కరింపవలెననీ, బండ్లు దిగవలెననీ, నుట్టపుస్వారి చేస్తూన్నను, మోటారు తోలుతూన్నను వెంటనే దిగవలెననీ, గొడుగు లున్నయెడల తక్షణము వాటిని ముడిచివేయవలెననీ కల్నల్ ఓబ్రియాన్ ఉత్తరువులు జారీచేయించెను. “ఈ ఉత్తరువులవలన ప్రజలకు కొత్త అధికారులు వచ్చినసంగతి తెలిసినది.” అని కల్నల్ ఓబ్రియాన్ కమిటీయెదుట చెప్పెను. ఈ భయంకరమైన ఉత్తరువులను ఉల్లంఘించినందువలన అనేకమంది ప్రజలు కొరడాలతో కొట్టబడిరి. వారికి జరిమానాలు విధింపబడెను. నారు తదితరవిధములుగా కూడ శిక్షింపబడిరి. అనేకమందిప్రజలరెడ్డుచేయబడిన ఆరువారములవరకును విచారణ కాకుండా జైలులో నుంచబడుట కీమహానీయుడే బాన్సువు. ఒకసందర్భములో ప్రముఖులైన పౌరులనేకమంది అరెస్టుచేయబడి సామానులరైలుబండిలో లాహోరుకు పంపబడిరి. అందులో కొందరికి సరిపడు దుస్తులుకూడా లేవు. నైనికాధికారులు వారిని రైలులో కుక్కుటకు ముందుగా మండుపెండలో కొన్నిమైళ్లు నడిపించిరి. వారికి కాలకృత్యములు తీర్చుకొనుటకుకూడ అవకాశ మియ్యబడలేదు. ఈవిధముగా నారు రక గంజలకాలము సామానులరైలుపెట్టెలో నుంచబడిరి. ఇక వారి దురవస్థనుగూర్చి వేరుగా వర్ణింప నవసరము లేదు. వారు వీధులలో నడిపింపబడినప్పుడు కల్నల్ ఓబ్రియాన్ తోవలో కనపడినవారి నెల్ల విచక్షణ లేకుండా అరెస్టుచేసినందువలన నిర్బంధితులసంఖ్య అంతకంతకు పెరిగిపోతూఉండెను. వారందరికినీ చేతులకు సంకెళ్లు వేయబడెను. అందరునూ గొలుసులతో వరుసగా లంకెలు వేయబడిరి. హిందువులకును, మహమ్మదీయులకును లంకె వేయబడెను. ఇది హిందూమహమ్మదీయ సఖ్యమును గూర్చిన హేళనగా ప్రజలకు తోచెను. అది ఉద్దేశపూర్వకముగా జరుగలేదని కల్నల్ ఓబ్రియాన్ చెప్పెను. ఈ దురాగతములకు సురియైనవారిలో ఆపట్టణమునకు మహాపకారముచేసిన ఒక సుప్రసిద్ధ వయోవృద్ధుడుకూడ గలడు. ఆయన రాజుగారి రాకకు జ్ఞాపకార్థకముగా ఒకలక్షరూపాయి (రూ. 1,00,000) లిచ్చి కింగ్ జార్జి పాతశాలను నిర్మించెను. యుద్ధములములక్రిందను, యుద్ధములో మరణించిన సైనికుల కుటుంబముల

సహాయార్థమును ఆయన పెద్దపెద్దమొత్తములను సమర్పించెను. ఈఒక్క ఉదాహరణము వలన ఆనాడు జరిగిన నిర్బంధవిధానస్వరూపము బోధపడగలదు.

కల్నల్ ఓబ్రియాన్ అవలంబించిన పద్ధతులకు మరియొక ఉదాహరణము కూడ కలదు. ఆయనఉత్తరువులప్రకార మొకముసలిరైతు తన ఇరువురికొడుకులను పైని కాధికారులకు సమర్పింపజాలకపోయినందు కరెస్టుచేయబడెను. ఆయనఆస్తి స్వాధీన పరచుకొనబడెను. ఎవరైనను తమపంటతో ఆముసలిరైతుకు సహాయము చేసేయెడల వారుకూడ కాల్చివేయబడుదు రని కల్నల్ ఓబ్రియాన్ భయపెట్టెను. ఆ ముసలిరైతు స్వయముగా ఏమీ అపరాధము చేయలేదు కాని “ఆయన తనకొడుకులున్నచోటు చెప్పకపోయెను.” అని కల్నల్ అంగీకరించెను.

కల్నల్ ఓబ్రియాన్ నడపిన మహాగ్రంథములో ఇవి కొన్ని ఘట్టములు. ఆయన హయాములో సమ్మరీకోర్టులద్వారా ౨౦౦ మంది శిక్షింపబడిరి. వారందరికినీ కొరడా దెబ్బల శిక్షగాని, లేక ఒకనెలమొదలు రెండుసంవత్సరములవరకునుగల ఖైదుశిక్షలు గాని విధింపబడినవి. సైనిక న్యాయస్థానమునందు ౧౪౯ మంది శిక్షింపబడిరి. అందు లో ౨౨ మందికి మరణదండనము విధింపబడెను. ౧౦౮ మందికి యావజ్జీవదీప్తిపాంతర వాసశిక్ష విధింపబడెను. తక్కినవారికి ౧౦ సంవత్సరములవరకును, అంతకులోపుగాను కూడ ఖైదుశిక్ష విధింపబడెను. సైనికప్రభుత్వము మరునాడంతరించు నని తెలిసిన వెంటనే కల్నల్ ఓబ్రియాన్ ౨౪ గంటలలో అనేకకేసులను విచారణకు పెట్టెను. ముద్దాయిలకు నేరము చేయలేదని ఋజువు చేసుకోవడమునకు తగిన అవకాశమియ లేదు. ఎప్పటికో కొన్నిరోజులకు తరువాత వాయిదాలువేయబడిన కేసులుకూడ ఏదో పడిపోయిన ట్లతితోందరగా విచారించబడినవి. సైనికశాసనము తీసివేయబడినందువలన ఎవరను తన చేతిలోనుండి తప్పించుకొని పోరా దని ఆయన ఎంతో ఆత్రపడెను.

డవుటన్ సేనాని కనూరు సబ్ డివిజనులో ఒకవిధమైన స్వతంత్రాధికారిగా నుండెను. ఆ సబ్ డివిజనుకు ముఖ్యపట్టణము కనూరు. అది కొంచెము పెద్దపట్టణమే. ఆపట్టణములో ప్రజలను ఉరితీయుటకు బహిరంగప్రదేశములలో ఉరికంబములు నెలకొల్పబడినవి. కాని ఇవి యెన్నడును ఉపయోగింపబడలేదు. పై అధికారుల ఉత్తరువులవలన అవి కొంతకాలమునకు తీసివేయబడినవి. కాని, కొన్నాళ్లవరకును అక్కడిప్రజలను భయపెట్టుట కుపయోగపడినవి. రైలుస్టేషనుదగ్గర బహిరంగప్రదేశములో ౧౫౦ మంది మనుష్యులు పట్టేటంతవీలుగా ఒక పెద్ద బోనుకూడా నిర్మింపబడినది. ఇక్కడ గుమానీమనుష్యు లందరును ప్రజలదృష్టి నాకర్షించునట్లుగా

బంధింపబడిరి. మనుష్యులను ఆనవాలుపట్టుకొనేనిమిత్తము పట్టణములోని మగ వాండ్లందఱును ఒక్కచోట వరుసగా నిలపెట్టబడిరి.

బహిరంగముగా వీక్షణలలో ముక్కోణములపైన ప్రజలు కొరడాలతో కొట్టబడిరి. అసహ్యకరమైన ఈసంఘటనములసందర్భమున తీయబడిన ఛాయాపటములు కూడ కలవు. వానిలో ఆ విధముగా శిక్షింపబడిన దిగంబరులైన దురదృష్టవంతులు ట్రైలిగ్రాఫ్ సంతంభములకును, ముక్కోణములకును కట్టబడియుండుట కనిపించును. ఇట్టి బహిరంగశిక్షాపద్ధతులు తాత్కాలికముగా అవలంబింపబడినవిగాక కేవలము ఉద్దేశ పూర్వకముగా అమలులోకి తేబడినవి. డౌటన్ నానిఉత్తరువులవలన కొరడాశిక్షలను చూచేనిమిత్తము వ్యభిచారిణులు తీసుకొనిరాబడిరి. ఆయన హంటరుకమిటీయొద్దకు సాక్ష్యమిచ్చునపుడు “తాను పట్టణములోనున్న చెడుప్రవర్తనకలవారి నందరినీ కొరడా శిక్షలను చూచేనిమిత్తము తీసుకొనిరావలసిన దని చెప్పగా పోలీసుసబ్ ఇన్ స్పెక్టరు ఈ వ్యభిచారిణులనుకూడ తీసుకొనివచ్చినందుకు తనకు చాల భయంకరముగా తోచినదనీ, కాని వారిని పంపివేయుటకు తగినతోడు కనబడనందున వారి నక్కడే నిలిపివేయవలసి వచ్చినదనీ” చెప్పెను.

కెప్టెన్ డౌటన్ అనేకములైన చిన్నచిన్నశిక్షలను స్వయముగా కనిపెట్టెను. వ్యవహారములను సాధ్యమైనంత మార్దవముగా నడుపవలెననే యుద్దేశముతో అవి కనిపెట్టబడిన వని ఆయన హంటరుకమిటీయొద్దకు చెప్పినసాక్ష్యములో వివరించెను. సైనిక శాసనముక్రింద తప్పచేసిన నేరస్థులందఱును రైలుపెట్టెలలోనున్న సామానులు క్రిందికు దించుటకును, క్రిందిసామానులు రైలువేగములలో వేయుటకును నియమింపబడిరి. నేరస్థులు తమనుదుళ్లతో భూమిని తాకవలసిన శిక్షాపద్ధతి ఒకటి ఆయనచే యేర్పాటుచేయబడెను. ఇది జనరల్ డయ్యరు పాట్లతో నేలపైన పొకించిన ఉత్తరువువంటిదే.

బాస్వర్తుస్మిత్తు ఒక సివిలియన్ ఉద్యోగి. ఆయన షేక్ పూరాసబ్ డివిజనులో సైనికశాసనము నమలుజరిపెను. సైనికశాసనము ముఖ్యవసరము కాకపోయినను వాంఛనీయముగా కనుపడినదనీ, అది కొనసాగింపబడుట ప్రయోజనకరముగానే పరిణమించినదనీ ఆయన సాక్ష్యమిచ్చెను. తన అధికారములోనున్న ప్రదేశమునందలి కేసులన్నిటినీ ఆయన విచారించెను. తక్కినచోటులలో వలెనే అక్కడకూడ కొరడా శిక్షలు విధింపబడినవి. కోర్టువారు లేవడముతోనే ఆశిక్షలములు బరుపబడినవి. మే ౬, మే ౨ తేదీలమధ్య ౪౭౭ మంది విచారింపబడిరి.

యూనియన్ జాకుకు రోజుకు మూడుపర్యాయములు వందన మొనర్పవలెనని విద్యార్థులు నిర్బంధింపబడిరి. ఈ ఉత్తరువుయిదారుసంవత్సరముల ఈడుగల అక్షరాల

తరగతిలోనున్న బడిపిల్లవాండ్లకుమాడ వర్తింపచేయబడెను. వా రండరును పతాక వంశనమునిమిత్తము మండుటెండలలో నిలపెట్టబడిరి. ఆసందర్భమున కొందరు పిల్ల వాండ్లు వడతగిలి మరణించినట్లుకూడా ప్రతీతి కలదు. ఎండవేడిమికి కొందరు పిల్లలు మూర్ఛపోయినమాట నిజమే నని సైనికులే అంగీకరించిరి. కొన్ని సందర్భములలో పిల్లకాయలచేత 'నేను నేరము చేయలేదు. నే నికముందు నేరము చేయను. నాకు బుద్ధి వచ్చినది, బుద్ధి వచ్చినది, బుద్ధి వచ్చినది.' అని అనిపించిన ఉదాహరణములు కూడ కల వని తెలియవచ్చినది.

గుజరాత్ వాలా, గుజరాత్, లయాల్పూరములలో సైనికశాసనము నమలుపరచిన మేజరుస్మిత్తును "విద్యార్థులకు సంబంధించిన ఈపై ఉత్తరువులు అక్షరాలతరగతిలోని పిల్లకాయలతో సహా అందరకును వర్తింపచేయబడినవా?" అని సర్ చమకొలాలు సెతల్వాడు ప్రశ్నించెను. "సైనికులున్న అన్ని ప్రదేశములలోను అయిదారు సంవత్సరముల ఈడుగల పిల్లకాయలకుమాడ వర్తింపచేయబడిన"వనీ, "కాని ఈవిన్నపిల్లలుమాత్రము హాజరుకావలసిన అవసరము లేకుండ చేయబడిన" దనీ మేజరు స్మిత్తు ప్రత్యుత్తరమిచ్చెను.

కల్నల్ ఓబ్రియూక్ "తాను ఒకగోజున వజీరాబాదాలో నుండగా పతాకవంశనముకోసము నడిపింపబడుతూన్న పిల్లవాండ్లలో నొకడు మూర్ఛపోవుట తానుస్వయముగా చూచి సైనికాధికారులకు వ్రాసె" నని తనసాక్ష్యములో చెప్పెను. "అంతకుఘోరము రెండుసార్లుమాత్రమే నడిపింపబడుతూన్న పిల్లలు ఆ మరునాటినుండి మూడు సార్లు నడిపింపబడి రన్న సంగతి తెలుసునా?" అని కమిటీవా రాయనను ప్రశ్నింపగా "తనకు తెలియ"దని ప్రత్యుత్తరమిచ్చెను. "ఒకవేళ ఆవిధముగా మూడుపర్యాయములు నడిపింపబడినయెడల బాలుర కది కష్టముగా నుండదా?" అని ప్రశ్నింపగా "ఉండదు" అని కల్నల్ ఓబ్రియూక్ జవాబు చెప్పెను.

కాని బాస్వర్తుస్మిత్తుకుమాత్ర మివిషయములో కొంతపశ్చాత్తాపము కలిగినట్లు తెలిసినది. సాంగ్లాలో "పశ్చాత్తాపసూచక మందిర" మొకటి నిర్మింపబడవలె నని తాను సూచించినట్లుగా ఆయన అంగీకరించెను. కాని దానిఖరీదు రు. ౧౦,౦౦౦ లుండవలె ననిమాత్రము తాను సూచించలే దని స్మిత్తు జవాబు చెప్పెను. ఇంతకంటెను వివరములు తెలుసుకొనదలచినవారు ఈ విషయమునుగూర్చి కాంగ్రెసు కమిటీవారు సంపాదించినసాక్ష్యమును, మరికొన్ని నివేదికలను చదువదగును. సైనిక శాసనసందర్భమున కష్టనష్టము లనుభవించిన ౧౫౦౦ ల మందినుండి తీసుకొనబడిన ప్రమాణవాఙ్ములములు కాంగ్రెసుకమిటీవారి సాక్ష్యములో లభింపగలవు.

తాను అనుకోని దుష్ఫలితములు కలిగినందుకు గాంధీ దిగ్భ్రమించెనెను. సాత్విక నిరోధ మవలంబింప నర్హుడని జనసమూహము దురాగతము లొనర్ప పాల్పడుట కవకాశము కలిగినందుకు సత్పాతాపపడెను. తాను “ హిమాలయపర్వతమంత తప్ప చేసి నట్లుగా ” ఆయన భావించెను. తిరిగి దేశములో శాంతివాతావరణమును చేసార్యే నిమిత్త మాయన తన సంసిద్ధతను ప్రకటించెను. సాత్వికనిరోధమును తాత్కాలికముగా నిలిపివేసెను. ఇక ప్రభుత్వమునా రందు కనుగుణముగా ప్రశాంతపరిస్థితు లేర్పాటు చేయవలసియుండెను. షెయ్యుఫర్డుప్రభువు ౧౩-౪-౧౯౧౯ తేదీగల ఒకతీర్మానమును ప్రకటించెను. వెంటనే ఆనాటి దురదృష్టకార్యములు తుడముట్టింపబడుట కన్ని సాగనములును వినియోగింపబడు నని అందులో స్పష్టముగా ప్రకటింపబడెను. ఇంతలో మూడవ ఆఫ్ నుయ్యుధము తటస్థించుటమూలమున చిక్కుపరిస్థితు లేర్పడినవి. మే ౪ వ తేదీని అందుకొరకు సైన్యములు కేంద్రీకరింపబడినవి. సైనికశాసనము ౧౧ వ జూన్ వరకును కొనసాగింపబడినది. రైల్వేస్థలములలో ఇంకా మరికొంతకాలమువరకును అమలుజరుపబడినది. ఇంత ఎక్కువకాలము సైనికశాసనము నమలులో నుంచినందుకు ప్రతిఘటిస్తూ సర్ శంకరనాయర్ జూలై ౧౯ వ తేదీని నైస్రామికార్యనిర్వాహక సభలోని తనసభ్యత్వమునకు రాజీనామా యిచ్చెను. ఇంతకాలమూ పాంచాలరాష్ట్రమునుండి సరియైనవార్తలుగాని, మనుష్యులుగాని బయటకు రా వీలుకలుగలేదు. వార్తల విషయమునను, ప్రయాణముల విషయమునను అనేక కఠిననిర్బంధము లేర్పాటుచేయబడినవి. ఆకాలములో పాంచాలరాష్ట్రము తక్కిన భారతదేశమునుండి వెలిగానుంచబడినదని చెప్పవచ్చును. రివరెండు ఆంగ్లూన్వంటి సజ్జనుడు పాంచాలరాష్ట్రమునం దడుగు పెట్టి వీలులేదని నిషేధింపబడెను. ఆయన ఒకరోజు రిమాండులో కూడ నుంచబడెను. తగు వాత త్రిప్పిపంపివేయబడెను. మే నెల మొదటివారములో ఆయన అమృతసరమునం దరెస్టు చేయబడెను. కొందరు మద్దాయాలపక్షమున పనిచేసేనిమిత్తము పంజాబుకు పోవ తలపెట్టిన అర్డ్ డ్లీవార్డు (బారెస్టర్) పైన అక్కడకుపోరాదని ఉత్తరువులు జారీచేయబడెను. పంజాబులో జరిగిన దుష్కార్యములనుగూర్చి విచారించవలసిన దనీ, సైనిక విచారణాధికారులచే వేయబడిన భయంకరశిక్షలను తగ్గించవలసిన దనీ భారతీయులందఱు గగ్గోలుపెట్టిరి. సుప్రసిద్ధ కాంగ్రెసునాయకుడును, ఆర్థికశాస్త్రవేత్తయు నగు లాలా హరికిషన్ లాలునకు యావజ్జీవస్వీసాంతరవాసశిక్ష విధింపబడెను. కం లక్షల రూపాయలవిలువగల ఆయన గూవత్తు ఆస్తిని ప్రభుత్వమువారు స్వాధీనపరచుకొనిరి. ౧౯౧౯ సెప్టెంబరులో పంజాబు అల్లరులనుగూర్చి విచారణచేసేనిమిత్తము హిందూ కమిటీ నియమింపబడిన దని నైస్రామి ప్రకటించెను. కాని ౧౮ వ సెప్టెంబరున ఇండెమ్నిటీబిల్లు (అధికారరక్షణచట్టము) చర్చకు వచ్చెను. మాలవ్యాపండితు డా

బిల్లును కొంతకాలము నిలిపివేయవలయు నని నాలుగుంటావుగంటలనేపు గంభీరోపన్యాసము చేసెను. కాని “శాంతిభద్రతలను కాపాడేవిమిత్త మవసరమని తోచిన చర్యలను సదుద్దేశముతో నడపినందుకు” డిపార్టుమెంటుద్వారాగాక న్యాయస్థానములద్వారా శిక్షింపబడకుండ అధికారులకు రక్షణ యుండవలె నని ప్రభుత్వపక్షమున వాదింపబడెను. పైపరతులు సరిగా సైనికాధికారులచే గమనింపబడినవా, లేదా అనేవిషయమును మామూలున్యాయశాస్త్రప్రకారము విచారించుటకు సాధారణ న్యాయస్థానములకా ఇండెమ్మిటీబిల్లుప్రకారమే నొక్క కలదు.

ఇండెమ్మిటీబిల్లునుగూర్చిన ప్రభుత్వదృక్పథము సరియైనదే నని సర్ దిన్నావాచా ప్రకటించెను. ఇంతవరకును గాంధీతో పోరాడుతూన్న బెసెంటు రౌలట్ బిల్లు కెవరును న్యాయముగా అభ్యంతర పెట్టకలసిన అవసరము లేదనెను. జనులగుంపులు సిపాయిలపైన రాళ్లు విసరినప్పుడు వారు కొన్ని తుపాకిరవ్వలను పేల్చుట అంతకంటె ఎక్కువ డయగలపనియే అని గూ వ ఏప్రిలు తేదీన ఆమె వ్రాసెను. అప్పటినుండి ‘రాళ్లుకు రవ్వలబారులు’ (Bullets for Brick-bats) అనే సామెత ఆమెపేరుతో వియ్యమందినది. ఆనాటినుండి ఆమె ప్రజానురంజకత్వము సన్నగిల్లినది. ఢిల్లీ కాంగ్రెసులో ప్రదర్శితములైన భేదాభిప్రాయములు ౧-౧౯ ఏప్రిల్ నాటికింకను ఘనీభవించి, కాంగ్రెసును రెండుప్రశ్నేకకక్షలుగా చీల్చిపెంచినవి.

ఏప్రిల్ ౨౦, ౨౧న తేదీలలో సమావేశమయిన అ. భా. కా. సం. గాంధీని ఢిల్లీ, పాంచాలరాష్ట్రములలో ప్రవేశింపరా దని నిషేధించిన ఉత్తరువులను ప్రతిఘటిస్తూ పంజాబుదురంతములను విచారించవలసిన డని తీర్మానించినది. రాజకీయములలో కలిగిన ఇచ్చటి తీవ్రపరిస్థితులను గమనించి విల్సన్ భాయిపటేల్, యె. సి. కేల్కారు లింగ్లాండుకు రాయబారముపోవ నియమింపబడిరి. వారు ౨౯-౪-౧౯౧౯న సీమకు ప్రయాణమై పోయిరి. ౮-వ జూన్ అలహాబాదులో మరొక అఖిలభారత కాంగ్రెసుసంఘసభ జరిగినది. ఏప్రిల్ ౨౧ వ తేదీని గవర్నరు జెనరల్ లొక ఆర్డినెన్సును ప్రకటించెను. దానిప్రకారము మార్చి ౩౦ వ తేదీని గాని, తరువాతగాని చేయబడిన సేరములను సైనిక న్యాయస్థానములకు విచారణకొరకు పంపవచ్చునని పంజాబుప్రభుత్వమున కధికార మీయబడినది. నిజమున కాతారీఖుననే హర్తాళములు ప్రారంభమైనవి కాబట్టి ప్రభుత్వమువా రితేదీని నిర్ణయించియుందురు. ఈవిషయమును విచారించుటకే అలహాబాదులో అ. భా. కాం. సం. సభ జరిగినది. సైనికశాసనముక్రింద అరెస్టుచేయబడిన ఖైదీలు వారియిష్టమువచ్చిన స్థానములకు పెట్టుకొనుట కధికారము లేకుండెను. భారతదేశములోని ప్రముఖులయిన పత్రికాధిపతు లందరును బెసెంటు, సురేంద్రనాథబెనర్జీలతోసహా, పాంచా

లములోని విషయములను స్వయముగా విచారించి రావలసినదని సి. యఫ్. ఆంధ్రా సును పక్షపక్షే కోరిరి. ఆయన పాంచాలరాష్ట్రములోనికి పోవ ప్రయత్నించగా అరెస్టు చేయబడె నని మే విదివరకే చెప్పియుంటిమి. సైనికశాసనముకూడ కొనసాగింపబడినది. ఈ విషయముతోపాటు తదితరవిషయములుకూడ ౮ వ జూన్ సభలో చర్చింపబడినవి. ప్రభుత్వమువారు నియమింపబోవు విచారణసంఘమునారికి, సర్ మేజేల్ ఒడయరుహ గూములో, యుద్ధసమయమున సైనికులను, కార్మికపటాలములను సమకూర్చుటయందును, యుద్ధఋణములను సేకరించుటయందును అవలంబింపబడిన పద్ధతులనుగూర్చి, సైనికశాసన మమలుజరుపబడిన విధానమునుగూర్చికూడ విచారించుట కధికార ముండవలె నని ఆసభలో సూచింపబడినది. బొంబాయి క్రానికల్ పత్రికలో గవర్నమెంటువారి పరిపాలనాపద్ధతిని తీవ్రముగా నిరసస్తానాసినందున బి. జి. హార్నిమన్ ప్రవాసమున కంపబడెను. అఖిలభారతకాంగ్రెస్ సంఘము ఆయన ఇండియాకు రాకూడ దని నిషేధించిన ఉత్తరువులను రద్దుచేయకోరెను.

హార్నిమన్ ఇండియానుండి వెళ్లిపోవుటచే ఇక ప్రజాభిప్రాయమును సరిగా ప్రకటించుటకు తగినపత్రిక యంగ్ లిండియా ఒక్కటే. యంగ్ లిండియా మొట్టమొదట జమ్నాదాసు ద్వారకదాసుచే హోమ్ రూల్ రోజులలో ప్రారంభింపబడెను. తరువాత శంకరలాల్ బ్యాంకరు సభ్యుడుగానున్న ఒకపరిషత్తునూజమాన్యమున అది నడుపబడు తూవచ్చెను. హార్నిమన్ ప్రవాసమునకు పంపబడి, బొంబాయిక్రానికల్ పైన ప్రభుత్వముచరి'నిగా' ఎక్కువగా నున్నప్పుడు గాంధీ యంగ్ లిండియాపత్రికను స్వాధీనపరచుకొనెను.

ఇక అసలుకథకు వచ్చెదముగాక ! పంజాబులో జరిగిన విషయములను విచారించి, ఇండియాలోనూ, ఇంగ్లండులోనూకూడ న్యాయచర్యలను జరిగించేనిమిత్తము సొమ్ము వసూలుచేయుటకు అ. భా. కాం. సం. వా రొకకమిటీని నియమించిరి. తరువాత ౧౨ వ అక్టోబరున గాంధీ, ఆంధ్రాస్, శ్రద్ధానందస్వాములుకూడ ఆకమిటీలో చేర్చుకొనబడిరి. నవంబరుప్రారంభదశలో సరియైన సందిగ్ధసమయమున ఆంధ్రాసు దక్షిణాఫ్రికాకు పోవలసివచ్చెను. అంతివరకును ఆయన సేకరించినసాక్ష్యము అ. భా. కాం. సం. పరము చేయబడెను. ఉపసంఘమువారి సహాయార్థము బొంబాయి, లండనునగరములలోని సాలిసిటరులు నెవిల్, కెప్టెన్ గార్లు కోరబడిరి. విచారణ పూర్తి అయ్యేవరకును సైనికశాసనముక్రింద విధింపబడిన శిక్షలను అమలు జరుపకుండ నిలిపియుంచవలె నని గౌ. పండిత మాలవ్యా అ. భా. కాం. సం. పక్షమున బ్రిటిష్ ప్రధానికిని, భారతరాజ్యాంగ కార్యదర్శికిని తంతులను పంపెను. అప్పటికప్పుడే సర్ సత్యేంద్ర

ప్రసన్న సిన్హా స్రీవీకాన్ సిలులో సభ్యుడై, కే. సి. ఆయి, లార్డ్ అనేరుదును పొంది 'లార్డ్ సిన్హా ఆఫ్ రాయపూరు' అని పిలువబడుతూ ఉండెను. ఆయన హిందూదేశ రాజ్యాంగకార్యవర్గికి సహాయకార్యదర్శిగా కూడ నియమింపబడెను. తరువాత ఆయనయే ప్రభువులసభలో భారతరాజ్యాంగచట్టమును మొట్టమొదట ప్రవేశపెట్టినది. జూలై ౧౯, ౨౦ లేదీలలో మరియొక అ. భా. కాం. సం. సభ జరిగినది. అందులో కాంగ్రెస్ జరుగవలసిన చోటునుగూర్చి చర్చింపబడెను. అమృతసరములో కాంగ్రెస్ జరుగవలె నని నిశ్చయింపబడినది. పంజాబువిషయములనుగూర్చి సరాసరి ఓటిషు ప్రభుత్వమువారే కమిటీని నియమించి విచారణ చేయించవలె నని తీర్మానించబడినది. నైనికశాసనముక్రింద విధింపబడినశిక్షలను మార్పుచేయుటకును, రద్దుచేయుటకును, తాత్కాలికముగా నిలిపియుంచుటకును ఆకమిటీకి శాస్త్రసమ్మతమైన అధికార ముండవలెననికూడ నిర్ణయింపబడినది. ౧౯ వ జూలై ని సర్ శంకర్ నాయర్ భారత ప్రభుత్వ కార్యనిర్వాహక వర్గమునందలి సభ్యత్వమున కిచ్చిన రాజీనామాకు, ఆయనను కృతజ్ఞతాపూర్వకముగా అభినందిస్తూ వెంటనే సీమకు పోయి పంజాబురాష్ట్రమునకు జరిగిన అన్యాయములకు పరిహారము పొందేప్రయత్నములు చేయవలసిన దని అ. భా. కాం. సం. వా రాయనను కోరిరి. పంజాబుకమిటీ నిర్బంధనిమిత్తం ౧౦,౦౦౦ రూపాయలు వసూలుచేయబడినవి. ౨౧ వ జూలై లేదీని గాంధీ సాత్వికనిరోధమును తిరిగి ప్రారంభించేప్రయత్నము విరమించినట్లుగా ప్రకటించెను.

“శాసనోల్లంఘనము తిరిగి ప్రారంభింపబడేయెడల ప్రజాక్షేమమునకు భంగకర ములైన భయంకరఫలితములు కలుగవచ్చు నని బొంబాయిగవర్నరుద్వారా ఇండియా ప్రభుత్వమువారు నన్ను మందలించిరి. బొంబాయిగవర్నరు స్వయముగాకూడ నే నాయనను చర్చించినప్పుడు నా కావిషయమునే చెప్పెను. దివాన్ బహదూరు యల్. ఏ. గోవిందరాఘవయ్యర్, సర్ నారాయణచంద్రావర్కారు మొదలగు మరికొంతమంది పత్రికాసంపాదకులుకూడ శాసననిరోధమును ప్రారంభింప వలదనే అభిప్రాయమునే బహిరంగముగా వెలిపుచ్చిరి. ఈ విషయము లన్ని టినీ జాగ్రత్తగా ఆలోచించి ప్రస్తుతము శాసననిరోధమును తిరిగి ప్రారంభింప కుండుటకు నిర్ణయించుకొంటిని. తీవ్రవాదులుగా పరిగణింపబడుతూన్న కొందరు సుప్రసిద్ధమిత్రులుకూడ, సాత్వికనిరోధసిద్ధాంతమును సరిగా అర్థముచేసుకోలేనివారు తిరిగి దౌర్జన్యమునకు దిగవచ్చుననే భయకారణముతో న న్నా పనికి పూనుకొనవల దని సలహాయిచ్చిరి. నేనున్ను, నాసత్యాగ్రహమిత్రులు మరికొందరున్ను సాత్వికనిరోధ మును తిరిగి ప్రారంభించుటకు తగిన కాలము వచ్చినదని తలంచినప్పుడు వైస్రాయికి సవినయముగా నేనొక ఉత్తరమును పంపియుంటిని. అందులో రాలబ్ శాసన ముపసంహ

రింపబడవలె ననీ, పంజాబుగ్రంథగోళములను విచారించుట కొక నిష్పాక్షికసంఘము వెంటనే నియమింపబడవలె ననీ, ఆ సంఘమువారికి నైనికప్రభుత్వముక్రింద విడింప బడిన శిక్షలను పునర్విచారణ చేయుట కధికార ముండవలె ననీ, రికార్డులనుబట్టి అన్యాయముగా శిక్షింపబడినట్లు కనపడుతూన్న బాబూ కాలీనాథరాయి తక్షణము విడుదలచేయబడవలె ననీ వ్రాసి, సాత్వికనిరోధమును తిరిగి ప్రారంభించుటనుగూర్చిన నాయుద్దేశమునుకూడ వెలిపుచ్చితిని. రాయవసుల ఇండియాప్రభుత్వమువారు చేసిన నిర్ణయమునకు మనము వారి నభినందించవలసియున్నది. (రాయి "ట్రీబ్యూన్" పత్రికాసంపాదకుడు) వా రాయనకు పూర్తిగా న్యాయము చేయకపోయినను ఆయన శిక్షాకాలమును చాలావరకు తగ్గించిరి. కాబట్టి చాలావరకు న్యాయము జరిగినట్లుగానే భావించవలసియున్నది. నేను కోరిన విచారణసంఘము నియమింపబడ సిద్ధముగా నున్న దనికూడ నాకు వాగ్దారము చేయబడినది. ఇట్టిచుప్పాద్యావమును చూపిన ప్రభుత్వమువారి మందలింపును నేను పెడచెనిసి బెట్టేయెడల అది అవివేక మనిపించుకొనును. గవర్నమెంటువారి ఈ సలహాను నే నంగీకరించడమే నిజముగా సాత్వికనిరోధస్వభావమునకు మరియొకనిమిర్శనము. సాత్వికనిరోధకు డెప్పుడును ప్రభుత్వమువారిని చిక్కులలోకి దింప ప్రయత్నింపడు. ఇప్పుడు నేను సాత్వికనిరోధప్రయత్నమును విరమించుట మూలమున నాదేశమును, ప్రభుత్వమును, నాఅభిప్రాయముప్రకార మన్యాయముగాను, హూరముగాను శిక్షింపబడిన పంజాబు నాయకులను ఎక్కువగా నేవించినవాడనగుదునని నా విశ్వాసము. నేను నిష్పపుల్ల వెలిగించి పారవేసితి నని నిందాగోపణముచేయబడినది. నా తాత్కాలికనిరోధమే వెలిగించిన నిష్పపుల్లగా ఉపమింపబడేయెడల, రాలటు చట్టమును నిర్మించి దానిని శాశ్వతముగా గ్రంథస్థము చేయు నిరంతరప్రయత్నములను భారతదేశమునం దంతటను వెదజల్లబడిన వేయినిష్పపుల్లలుగా ఉపమింపవచ్చును. పూర్తిగా సాత్వికనిరోధము విరమింపబడవలె నన్నయెడల ఆ శాసన ముపసంహరింప బడవలెను. ఆబిల్లును సమర్థిస్తూ ప్రభుత్వమువారు ప్రకటించినవిషయములు భారతప్రజలకు సంతృప్తికరములుగా లేవు." అని గాంధీ ప్రకటించి, శుద్ధస్వదేశీవిషయములోను, హిందూమహమ్మదీయసఖ్యమువిషయములోను దేశీయు లందరి సహాయమును పొందవలసిన దని తోడిసత్యాగ్రహులకు సలహాయించెను.

ఇంగ్లాండులో ఈసమయముననే సెల్ బారన్ ప్రభుని అధ్యక్షతక్రింద జాయింటుపార్లమెంటరీ కమిటీవిచారణ జరుగుతూఉండెను. ఆసమయమున భారతదేశము నుండి అనేకరాయబారవర్గము లింగ్లాండుకు పోయినవి. మాకు కాంగ్రెసు రాయబారవర్గముతోనే ముఖ్యసంబంధ మున్నప్పటికినీ, తదితర రాయబారవర్గములనుగూర్చికూడ ఏ చ్చట ముచ్చటించుట అప్రస్తుతము కాదు. కాంగ్రెసుపక్షమున వికల్ భాయి డె.

పటేల్, వి. పి. మాధవరావులు బహు సమర్థతతో పనిచేసిరి. వీరున్ను, వీరితోపాటు లోకమాన్యతిలకు, బి. సి. పాల్, జి. యస్. కపద్దే డాక్టరు పి. జె. మెహతా, ఎ. రంగస్వామయ్యంగార్, యన్. సి. కేల్కార్, సయ్యద్ హుస్సేన్ ఇనుమ్, బి. సి. హార్నిమన్, చెంచయ్యలును కాంగ్రెసురాయబారవర్గముగా విభవించి పనిచేసిరి.

వి. పి. మాధవరావు మైసూరురాజ్యమునకు పూర్వపుదివాను. ఆయన మంచి హుందాగల మనిషి, స్వరంగుడు, న్యాయమార్గమును తప్పి నకువడు. ఆయనమూలమున కాంగ్రెసుప్రతిష్ఠ బ్రిటిష్ ప్రజలదృష్టిలో మరింత ఇనుమడించినది. ఆకాలమున బ్రిటిష్ కాంగ్రెసుకమిటీకి కార్యదర్శిగా నుండి, లేబరుపార్టీపక్షమున కాంగ్రెసు ప్రయోజనములను కాపాడుతూఉన్న పార్లమెంటుసభ్యుడు బెకన్సూరుకు మాధవరావుమీద ఆశ్చర్యంతగౌరవము కుదిరినది. ఇక మితవాదులరాయబార మొకటి, జస్టిస్ పక్షపు రాయబార మొకటి, హోమూలురాయబారములు రెండు ఇంగ్లాండుకు పోయినవి. ఢిల్లీకాంగ్రెసునుండి అఖిలభారతహోమ్ రూలుసభ రెండుగా చీలిపోయినది. అధికసంఖ్యాకులు ఢిల్లీ తీర్మానము ననుసరింతుమనిరి. అల్పసంఖ్యాకులు కొందరింకను బొంబాయి ప్రత్యేక కాంగ్రెసు తీర్మానములనే పట్టుకొని వేలాడుతూఉండిరి. సి.పి. రామస్వామిఅయ్యరు అల్పసంఖ్యాకులపక్షమున ప్రాతినిధ్యము వహించెను. బెసెంటు నేషనల్ హోమ్ రూలుసభ అనేషేరుతో కొత్తసంస్థను సృష్టించి దానికి ప్రతినిధిగా వెళ్లెను. ఈసంవర్ధమున మహారాష్ట్ర హోమ్ రూలుసభాప్రతినిధులు కొలంబోనుండియే ఇండియాకు తిప్పి పంపివేయబడినసంగతి పాఠకులు జ్ఞాపకము చేసుకొందురుగాక. కాని తరువాత కొద్దికాలమునకే లోకమాన్యనకుమాత్రము సర్ వాలంటైనుషిరాలుదావా సంవర్ధమున నీమకు పోవ ప్యాస్ పోర్టీయబడెను. నీమలోని కాంగ్రెసుకమిటీ సభ్యులకు ఢిల్లీ కాంగ్రెసునాయకు లంటే యేమి గిట్టలేదు. వారు బొంబాయి కాంగ్రెసులో జరిగిన రాజీకి యొక్కవ అనుకూలరుగానుండిరి. ఆ కమిటీకిని, విల్ భాయి జే. పటేలుకును తీవ్రమైన ఉత్తరప్రత్యుత్తరములు జరిగినవి. ఇంగ్లండులోనున్న అయిదు రాయబార వర్గములనుండి ఒక్కొక్క ప్రతినిధివంతున బ్రిటిష్ కమిటీ సమావేశమునకు ప్రేక్షకులుగా హాజరై అక్కడ వారికర్తవ్యమును నిర్ణయించుకొనుట మంచిదని మొట్టమొదట బ్రిటిష్ కాంగ్రెసుకమిటీవా రభిప్రాయపడిరి. కాంగ్రెస్ రాయబారవర్గముతోపాటు తదితరరాయబారవర్గములను గుర్తింప తలపెట్టిక బ్రిటిష్ కాంగ్రెసుకమిటీవారిచర్యకు విల్ భాయి కాశ్చర్యము కలిగినది. వెంటనే ఆయన వారికి తీవ్రమైన ఉత్తరము వ్రాసెను. కాంగ్రెసుఅజ్ఞను శిరసావహింప నిష్ఠములేని కమిటీసభ్యులను తక్షణము రాజీనామా యాయవలసిన దని విల్ భాయి సన్న్యముగా తన అభిప్రాయమును వెల్లడించెను. తరువాత బ్రిటిష్ కాంగ్రెసుకమిటీ

కొరకు నియమావళిని వ్రాసుకొని భారతకాంగ్రెసుసంఘమునకు పంపవలసిన దని ఆయన ఆకమిటీవారిని కోరెను. వారా ప్రకారము వ్రాసి పంపిరి. భారతీయప్రతినిధులు సీమలో నున్నందువలన భారతదేశవిషయముల ప్రచారమునిమిత్త మింగ్లాండులో అనేకచోట్ల బహిరంగసభ లేర్పాటుచేయబడినవి. బ్రిటిష్కార్మికపక్షమువారు భారతీయప్రతినిధులకు కార్మికసభామందిరములో వీడ్కోలునిం దొసంగిరి. గ్లాస్టోలో జరిగిన స్వతంత్రకార్మికమహాసభవారు ఐర్లండు, ఈశ్చిప్రదేశములతోపాటు భారతదేశమునకుకూడ స్వయంనిర్ణయనూత్ర మనువర్తింపజేయవలె నని తీర్మానించిరి. జాతీయశాంతిసభ (National Peace Council) కూడ ఆ విధముగానే తీర్మానించి నది. స్కార్బోరోలో జరిగిన కార్మికపక్షవార్షికమహాసభలో ఆల్ఫ్రెడ్ రెడ్డింగ్లకు తగినరక్షణతో భారతప్రభుత్వపువర్షి రక్షణమునకు స్వయంనిర్ణయనూత్ర మనువర్తింపజేయబడవలె నని తీర్మానింపబడినది. అన్నిసంస్థలును పంజాబుమరంతములను తీవ్రముగా నిరసించినవి.

వికల్ భాయిపటేలును, తనితరకాంగ్రెసురాయబారులును సీమలో నుండగా రెండునైపుల పోరాడవలసివచ్చినది. ఒకపక్షమున బ్రిటిష్కాంగ్రెసుకమిటీతో వచ్చిన భేదాభిప్రాయములను సరిచేసుకొనవలసియుండెను. రెండవపక్షమున విసుగువిరామములు లేకుండ కాంగ్రెసును దుమ్మెత్తిపోస్తూన్న బెసెంటుతో పోరాడవలసియుండెను.

ఇంగ్లాండులో కాంగ్రెసురాయబారమునకును, బెసెంటుకును తీవ్రవాదప్రతివాదములు చెలరేగినవి. ఉభయులును పరస్పరనిందారోపణములకు కడంగిరి. ఒకరి నొకరు అసత్యములు రని వాదించుకొనిరి. ఉభయులును తమతమ అభిప్రాయములను కామన్సు సభలో ప్రకటించేనిమిత్తము కార్మికపక్షమువారి అండ కాశించిరి. బెసెంటు కొన్ని మార్పులతో మాంటేగుప్రణాళికను బలపరచ నిశ్చయించుకొనెను. కాంగ్రెసురాయబారము ఢిల్లీ తీర్మానమును, ముఖ్యముగా స్వయంనిర్ణయనూత్రము ననుసరించిన సంపూర్ణ బాధ్యతాయుతప్రభుత్వమును బలపరచ నిర్ణయించుకొనెను. స్త్రీల వోటింగు హక్కునుగూర్చి రాష్ట్రీయశాసనసభల నిర్ణయమునకు మాంటేగు వదిలివేసెను. కాంగ్రెసురాయబారు లావిషయము చట్టములోనే చేర్చబడవలెనని పట్టుపట్టిరి. తరువాత ౧౯౩౧-౩౨-౩౩ ఆల్బర్ట్ హాల్లో జరిగిన సమావేశమునందు రెండుకక్షలవారును బహిరంగముగా వాదప్రతివాదములకు దిగిరి. అగ్యక్తుడగు లాన్సుబరీస్థితి అక్కడ హాస్యాస్పదమైనది. ఆసభ, బెసెంటుచే లండనులో స్థాపింపబడిన హోమ్ రూలులీగుఆగ్స్వర్యముక్రింద జరిగినది. చిట్టచివరకు “అన్నిజాతులును తమతమ సరిహద్దులలో స్వపరిపాలనాధికారమును పొందవలెనని పట్టుపట్టే ఈబ్రిటిష్ సామ్రాజ్యప్రజల సమావేశము,

భారతప్రజలు సాధ్యమైనంతవరలో సంపూర్ణస్వయంచిత్త నూఢికారమును పొందుట కర్హులని ఇంగునులముగా ప్రకటిస్తాన్నది" అనేతీర్మానము నిరభ్యంతరముగా అంగీకరింపబడినది.

అధ్యక్షుడయిన లాన్సుబరీ జోక్యము కలిగించుకొన్నంగువలన ఆతీర్మానమున కాయాపము వచ్చినది. కాని మొట్టమొదటిరూపముప్రకారము ౧౯౧౭ ఆగష్టు ౨౦ వ తేదీప్రకటనము ననుసరించి మాంటేగ్రానాళిక మొదటిమెట్టుగా అంగీకరింపబడవలెనని ఉండెను. బెసెంటు మాంటేగ్రానాళికను స్పష్టముగా సమర్థిస్తూ మాట్లాడెను. వికల్ భాయిపటేలు నెంటనే ప్రతిఘటించెను. ఆ వాదప్రతివాదముల సందర్భమున జి. యస్. కపర్దీ ఆమెను కొంచెము తూలనాడెను. బెసెంటుంగు కాగ్రహమును ప్రకటించెను. వికల్ భాయిపటేలు కపర్దీని సమర్థించెను. కాని ౧౯౧౭ లో లండను నగరమున కాంగ్రెసును, దానికార్యక్రమమును బెసెంటు బహిరంగముగా ఎదిరించి నప్పటికినీ ఆమె అంతకుపూర్వము భారతదేశమునకు చేసినచేవను గమనించిన యెడల కపర్దీ ఆమె నావిధముగా తూలనాడుట న్యాయము కాదనియే మా అభిప్రాయము. మాంటేగ్రాను తూచా తప్పకుండ సమర్థింపవలచుకొనిన బెసెంటుకింకేవో ఇతరకారణములుహూడ కల వని భయపడవలసియున్నది. గాంధీకి ఆమె అంటే అపారమైన గౌరవము. ఆమె నెప్పుడును ఆయన లేచి ఆహ్వానించేవాడు. గాంధీకి, కాంగ్రెసుకు బెసెంటు అంటే అంతమర్యాద. కాని ఆమెమాత్రము వారిని చాలా హేయముగా చూచేది (౧౯౩౦ లోని సంఘటనములను పరికింపదను). అప్పటికిహూడా కపర్దీ ఆమెనుగూర్చి వర్ణించినవర్ణనము ఎంతమాత్రము బాగున్నదనుటకు వీలులేదు. ఎంతోకాలముక్రిందట జరిగిన ఆ దురదృష్టవిషయమునుగూర్చి ఈమాత్రము చెప్పటకు మా కవకాశ మొసంగబడుగాక.

పంజాబువిచారణ

ఇక భారతదేశమునై పునకు మనదృష్టిని మరలించవలసియున్నది. అ. భా. కాం. సం. తీర్మానానుసారముగా పంజాబులో జరిగిన సంగతులను విచారించుటకు శ్రద్ధానంద స్వామి, పండిత మోతీలాలు నెహ్రూ, పండిత మదన మోహనమాలవ్యాలు జూక్ చివరివారములో పాంచాలరాష్ట్రమునకు పోయిరి. తరువాత కొద్దికాలమునకే సి. యఫ్. ఆంధ్రూస్ వారిని కలుసుకొనెను. తరువాత పండితు లిద్దరును తిరిగి వచ్చిరి. మరికొంతకాలమునకు మోతీలాల్ తిరిగి పంజాబును వర్చించెను. జవహరలాల్, పురుషోత్తమదాసుటాండనులు, తరువాత సి. యఫ్. ఆంధ్రూసును కలుసుకొనిరి. గాంధీపైన నిషేధపుటుత్తరువులు తొలగింపబడిననెంటనే ౧౭ వ అక్టోబరున ఆయన

కూడ పాంచాలమునకు నల్లి కాంగ్రెసువిచారణసంఘమువారిని కలుసుకొనెను. పంజాబు ప్రజలు భయభ్రాంతులైఉండిరి. కాని గాంధీ కనుమించిననెంటునే వారికి ధైర్యము వచ్చినది. లాహోరు, అమృతసరనగరములలో ఆయనరాక మహావిజయముగా భావింపబడినది. ఈ లోపుగా ప్రభుత్వవిచారణసంఘ నియామకమునుగూర్చి ప్రకటింపబడినది. వారి విచారణాంశము కాంగ్రెసువారి కోరికను తక్కువదిగా నుండెను. అయినప్పటికీ, ప్రభుత్వవిచారణ సంఘమునకు సహాయమొనర్చుటయే మంచిదిగా తలంపబడెను. చిత్తరంజనదాసు కలకత్తానుండి వచ్చి కాంగ్రెసుపక్షమున పనిచేయుటకు హంటర్ కమిటీసమక్షమున హాజరయ్యెను. కాని కాంగ్రెస్ ఉపసంఘమునకు కొన్ని అనుకోనినిక్కులు తటస్థించినవి. దానికి ప్రభుత్వవిచారణసంఘకార్యక్రమమునందు జోక్యము కల్గించుకొనక తొలగిపోవలసిన పరిస్థితు లేర్పడినవి. ఆచరిత్ర అంతయును ఒక మెమోరాండములో వివరముగా వ్రాయబడినది. సైనికశాసనముక్రింద శిక్షింపబడినభైదీలను కొందరిని ప్రభుత్వవిచారణసంఘమునెదుటకు పిలిపించి విచారించవలసిన దని కాంగ్రెస్ ఉపసంఘమువారు కోరిరి. కాని ఆకోరిక నిరాకరింపబడినది. కాబట్టి కాంగ్రెసు ఉపసంఘమువారు పంజాబు ప్రభుత్వనిర్ణయముపైన భారతప్రభుత్వమువారికిని, భారతరాజ్యాంగ కార్యదర్శికిని అప్పీలుచేసిరి. కాని వా రీవిషయములో జోక్యము కల్పించుకొనజాల మనిరి. కాంగ్రెసు ఉపసంఘమువారు తరువాత ప్రభుత్వవిచారణలో జోక్యము కల్పించుకొనకుండుటకు నిర్ణయించుకొనిరి. ఈనిర్ణయమును జైలులోని ఖయదీలుకూడ ఆమోదించిరి. తరువాత కలిగిన అనుభవమువలనకూడ ఆనిర్ణయము సరియైనదే అని తేలినది. ౧౯౧౯ ఏప్రిల్ నెలలో పాంచాలరాష్ట్రమున జరిగిన సంఘటనములలో న్యాయముగా హంటరు కమిటీవారి విచారణక్రిందకు రాదగిన అంశములుకూడ వారు విచారించుటకు వీలు లేకుండచేయబడినవి. కాబట్టి కాంగ్రెసువారు వేరొకకమిటీని నియమించి ప్రత్యేక విచారణను ప్రారంభించిరి. గాంధీ, మోతీలాలునెహ్రూ, దాస్, ఫజల్ హక్కు, అబ్బాస్ తయ్యాబ్జీ లా కమిటీసభ్యులు. కె. సంతానమ్ ఆకమిటీకార్యదర్శి. కాని అమృతసరముకాంగ్రెసుకు మోతీలాలు అధ్యక్షుడుగా నెన్నుకొనబడిన వెంటనే ఆయన ఆ కమిటీలోని తనసభ్యత్వమునకు రాజీనామా యిచ్చెను. జయకర్ ఆయనస్థానమున నియమింపబడెను. ప్రీవీకౌన్సిలు అప్పీల్ లో పనిచేస్తూన్న లండన్ సాలీసిటరు నెహ్రూకూడ కమిటీతో కలిసి పనిచేస్తూ ఉండెను. జలియన్ వాలాబాగును కాంగ్రెసు సంపాదించి అక్కడొక స్మారకచిహ్నమును నెలకొల్పవలసినదనికూడ తీర్మానింపబడెను. అందుకు పండిత మాలవ్యాఅధ్యక్షతక్రింద మరియొక ఉపసంఘ మేర్పాటుచేయబడెను. ఆ ప్రకారము జాతీయమహాసభ ఆబాగును సంపాదించగలిగినది. దానినిగూర్చిన వివర

ములు ముందు వ్రాయగలము. అమృతసరము కాంగ్రెసునాటికి కాంగ్రెసు ఉపసంఘ మువారి విచారణ పూర్తికాలేను. వారివిచారణ అయి నివేదిక వచ్చినతరువాత ప్రత్యేక కాంగ్రెస్ యేర్పాటుచేయబడి సావకాశముగా ఆవిషయము చర్చించబడవలె నని కూడా అప్పుడు భావింపబడినది. కాని, ఆ ఉపసంఘమువారు “డ్యూరుసేనాని హంటరుకమిటీయెదుట ఒప్పుకొన్న విషయములనుబట్టి ఆయన ౧౩ వ ఏప్రిల్ తేదీని జరిపినచర్య నిరపరాధులు, నిరాయుధులు, నిగుజేకులు అయిన ప్రజలను, పిల్లలను బుద్ధి పూర్వకముగా చేసిన హత్య అనీ, ఆధునికకాలములో అంత నిర్దాక్షిణ్యమైన, పిరికితన ముతో కూడిన పశుకృత్యము మరియొకటి ఉండబోవనీ నిర్వివాదాంశముగా ఋజువైన” దని మాత్రము అభిప్రాయ మిచ్చిరి. పంజాబురాష్ట్రమునందు ఏప్రిల్, మే మాస ములలో జరిగినవిషయములనుబట్టి నిచారించేయెడల ౧౦ వ ఏప్రిల్ తేదీని అమృతసరపు మూకలు కావించిన ఘోరకృత్యములకు ప్రతిక్రియగా డ్యూరుసేనాని అమృతసరనగ రమును నేలమట్టము చేయతలపెట్టె నని పుట్టిననాడుకకు కారణము మనము తేలికగా గ్రహించవచ్చును. ౧౯౧౯ వ సంవత్సరమునందలి రెండవభాగములో భారతరాజకీ యాకాశ మంధకారబింధురముగా నుండెను. ప్రభుత్వమువారు హంటరుకమిటీని నియమించి ఉండవచ్చును. కాని ఆకమిటీలో కాంగ్రెసుప్రతినిధి లేనికారణమున అది వ్యర్థము. ప్రభుత్వమువారు సంస్కరణచట్టమును తయారుచేసియుండవచ్చును. కాని, అది వారంతకుముందు చేసిన వాగ్దానముల కెంతమాత్రమును అనుగుణముగా లేదు. ఈ విషయములు ముందుజరుగబోయే సంఘటనములకు సూచనలుగా కనపడినవి. హంటరుకమిటీనియామకము చేయబడి, సార్ల మెంటులో భారతరాజ్యాంగచట్టము సర్వకు వచ్చినవెంటనే, సీమకు రాయబారముపోయిన కాంగ్రెసుప్రతినిధులున్న, సీమలోని బ్రిటిష్ కాంగ్రెసుకమిటీవారున్న అప్పటి భారతరాజకీయపరిస్థితులనుగూర్చి ఏకాభిప్రాయముతో ౧౯౧౯ శతాబ్దములోచేసిన ప్రకటన మీక్రింద ఉదాహరింపబడినది :

భారత రాజకీయములను గూర్చిన ప్రకటనము

“ఇది సీమకు రాయబారముపోయిన భారతజాతీయమహాసభా ప్రతినిధులవలనను, బ్రిటిష్ కాంగ్రెసుకమిటీవలనను ఏకగ్రీవముగా ఆమోదింపబడినది.

సందిగ్ధస్థితి

“భారతదేశమునుగురించి బ్రిటిష్ ప్రజలు వివరముగా తెలుసుకొనవలసిన తరుణము వచ్చినది. ప్రభుత్వమువారు కావించిన ప్రమాదమువలన ఇప్పటికే భారతరాజ

కీయాకాశము మానవశక్తి నతిక్రమించి మేఘావృత మైఉన్నది. ఎప్పుడో అది తుపానుగా మారవచ్చును. నాని భయంకరత్వమునుగూర్చి యెవరుగూ ముందుగా ఊహింప చాలరు.

వాగ్దానము-క్రియ

“మహాసంగ్రామములో సహాయపడిన నై నికులకు పాల్గొమ్మెంటులో అభినందన తీర్మానమును ప్రతిపాదిస్తూ లాయడ్ బాన్టీ “మనకు కలిగిన ఈమహావిజయమునకు సంపూర్ణముగా తోడ్పడిన భారతదేశమునుగూర్చి మన మాటోదింపవలసియున్నది. యుద్ధములో చేసిన సేవకు నే గాదేశమున కొక కొత్తహక్కువచ్చినది. ఆ హక్కువ్యవస్థను నిరోధింపచాలరు. ఆదేశపు అభివృద్ధికి అభ్యంతరముగానుండే అసూయాభావము నుగాని, పిరికితనమునుగాని అణచివేయగల బలవత్తరమైన దాహక్కు” అని చెప్పెను. ఇక ఈ “కొత్తహక్కు” నుగూర్చి ముచ్చటించెదము. భారతదేశము సంగ్రామసమయములో చేసిన మహత్తరసేవకు ప్రతిఫలముగా శాంతిప్రకటనము చేయబడిననాటి నుండి ప్రభుత్వమువారు శాసనరూపకములోను, పరిపాలనాపద్ధతిలోనుకూడ తీవ్ర నిర్బంధవిధానమును సాగించిరి. ఇండియాలో ముద్రణాస్వాతంత్ర్య మరికట్టబడినది ; పౌరస్వాతంత్ర్య, వాక్స్వాతంత్ర్యములు నిర్మూలించబడినవి. ప్రభుత్వమువారివిధానము ముఖ్యముగా పాంచాలరాష్ట్రములో ప్రజాప్రతిఘటనములకును, కొల్లబలకును కారణభూతిమైనది. అక్కడ సైనికప్రభుత్వ మేర్పాటుచేయబడినది. ప్రజామరంజకులైన నాయకులకు ప్రవాసశిక్షలు విధింపబడినవి. ఆస్తులు వశపరచుకొనబడినవి. పత్రిక లణచివేయబడినవి. ఉరిశిక్షలు విధింపబడినవి. బహిరంగముగా కొరడాశిక్షలునుజరుపబడినవి. కల్పిత నేరములపైన సుప్రసిద్ధజేశాభిమానులకు ఖైగుశిక్ష విధింపబడినది. సైనికన్యాయస్థానములలో విచారింపబడిన యుద్ధాయుధము వారియిష్టము వచ్చినట్లేవరును పెట్టుకొనేస్వాతంత్ర్యముకూడ లేకుండచేయబడినది. ఆత్మసంరక్షణ చేసుకొనజాలని పురుషులపైనను, స్త్రీలపైనను మరఘిరంగులు డేల్చబడినవి ; సైనిక విమూనములచే పైనుండి బాంబులు విడువబడినవి. ఇంత రక్తపాతము, ఇన్నిఘోరకృత్యములు జర్మనీవారే చేసిఉన్నట్లయితే, ఆంగ్లేయుల కెంతో ఆగ్రహము కలిగి, ఇంకెంతో భయంకరముగా కనపడిఉండేది.

“ఇంత జరిగినతరువాత, గాయముపైన కారముచల్లినట్లు భారతీయుల కళ్లనీళ్లు తుడుచుట కొక విచారణసంఘ మేర్పాటుచేయబడినది. అంగులో భారతజాతీయ మహాసభాప్రతినిధి గానీ, భారతమస్లిం సభాప్రతినిధికానీ లేడు. పైపెచ్చు ఆపరాధులైన అధికారులు న్యాయముగా శిక్షింపబడుటకు వీలులేకుండ ఇండియాప్రభుత్వము

వారు ఇంకెమ్మిచట్టమును చేసిరి. ఏనిరంకుశప్రభుత్వమయినను దీని నతిక్రమించి ఇంకేమిచేయగలదు ? ”

సీమలోనున్న బ్రిటిష్ కాంగ్రెస్ కమిటీయే భారతదేశపుస్థితిగతు లింత హృదయ విచారకముగా నున్నవని తలంచినప్పుడు, కళ్లయెదుట నిరంతరము చూస్తూన్న విషయములనుగూర్చి భారతీయు లెట్లు భావించిరో పాఠకు లూహించుకొనవచ్చును. ఇక మాంటుఫర్డుప్రణాళికలో నూచించబడిన రాజ్యాంగచట్టమువలన భారతీయుల విషయము మరింత హెచ్చయ్యెను. అందులో మొట్టమొదట నూచింపబడిన పెద్దపెద్ద సంఘములు (Grand Committees) మాత్రము తీసివేయబడినవి. కాని స్వయంప్రతిపాలనము, ప్రభుత్వనియోజితసభ్యత్వములు, ప్రీవ్ కౌన్సిలు, సర్టిఫికేషన్ అధికారములు, ఆర్డినెన్సు అధికారములు మొదలగు తక్కిన అన్ని ప్రతిపాలవిషయములును ఆలాగే ఉన్నవి. ఆ ప్రతిబంధకములను రాజ్యాంగచట్టమునుండి నిర్మూలించుటకే అమృతసరపు కాంగ్రెసు పిలువబడినది. కాని భారతరాజకీయములలో నిరంతరము ప్రత్యక్షమవుతూ ఉండే కక్షలు తీవ్రముగా పరిచేస్తూనేఉన్న వనువిషయము పాఠకులు జ్ఞాపక ముంచుకొనవలసియున్నది. విదేశీయప్రభుత్వముక్రింద అటువంటి చీలికలు రప్పనిసరి. అవి హోమెరూలుసభలోనే ముందు ప్రదర్శితములైనవి. అమృతసరములో వాటి సంపూర్ణ స్వరూపము గోచరమైనది. అప్పటికి సీమలో సర్ వాలం టైన్ షిరాలుపైన తెచ్చిన దావాలో బాలగంగాధరతిలకు ఓడిపోయి భారతదేశమునకు తిరిగివచ్చెను. ఆయన సీమలో నున్నప్పుడు “వచ్చిన రాజ్యాంగసంస్కరణములను పుచ్చుకొని, తక్కిన అధికారములకొరకు పోరాడుదు” నని అభిప్రాయమిచ్చెను. కాని భారతదేశమునకు వచ్చినపిమ్మట ఆయన ఇచ్చిన అభిప్రాయములనుబట్టి రాజ్యాంగచట్టమున కాయన సీమలో ఎక్కువ ప్రతిపాలముగా నున్నట్లు కనుపించలేదు. రాజ్యాంగప్రణాళిక భారతీయ శయములకు తగినట్లు లే దనిమాత్ర మాయనఅభిప్రాయమైనట్లు నిశ్చయముగా చెప్పవచ్చును. కాని అమృతసరముకాంగ్రెసుకు పోయేశ్రోవలో గంగాపురపుస్తేషము నుండి ఆయన భారతదేశమునకు రాజ్యాంగసంస్కరణములు దయచేయించినందుకు భారతప్రజలపక్షమున రాజుగారి కభినందనరూపకమైన తంతివార్తను పంపెను. “సంస్కరణములను ఆచరణలోకి తెచ్చే విషయమున నేను అనుకూలసహకారవాదము (Responsive Co-operation) నవలంబింతు” నని కూడ లోకమాన్యు డాతంతిలో వివరించెను. ఈ ‘అనుకూలసహకారవాదము’ అనే సమాసమును ఇంగ్లీషుభాషలో సృష్టించినది బాపిస్టా. తంతివార్త వ్రాసినది కేల్కారు. కాంగ్రెసువాదు లెవరికినీ ఈ పరివర్తనము తెలియనేతెలియదు. ఇక అమృతసరముకాంగ్రెసు అన్నికక్షలవారి కిని బహిరంగమయిన యుద్ధధూమి అయినది.

అమృతసరము కాంగ్రెస్ నాటికి చిత్తరంజనదాసు కాంగ్రెసులో కూడ సుప్రసిద్ధ పురుషుడయ్యెను. ౧౯౧౭ లో కలకత్తా కాంగ్రెసుకు బెసెంటు అధ్యక్షురాలు కావలెనని వాదించినప్పుడే ఆయన ఆకస్మికముగా ప్రసిద్ధి గడించెను. ౧౯౧౮ లోని ఢిల్లీ కాంగ్రెసులో బొంబాయి ప్రత్యేక కాంగ్రెసురాజీనామాను నిర్మూలించుట యం దాయన ప్రధాననాయకుడుగా వ్యవహరించెను. అమృతసరములో పాఠ మితవాదులును, క్రొత్తజాతీయవాదులును తమతమ బలాబలములను చూచుకొనిరి. ఆతివేగముగా ష్రీణించిపోతూన్న మితవాదులబలమునకు బెసెంటు చేరినంగువలన నూతనోత్సాహము కలిగినది. జాతీయవాదుల శక్తి అప్రతిహతముగా నుండెను. దాసు తన తీర్మానములను సిద్ధముచేసుకొని కాంగ్రెసుకు వచ్చెను. కాంగ్రెసు అధికారుల తీర్మానములకంటె కూడ తన తీర్మానములను ముందు ప్రతిపాదించే చమత్కారమున కాయన పూనుకొనెను. అమృతసరముకాంగ్రెసులో చర్చకు వచ్చిన రాజ్యాంగసంస్కరణముల తీర్మానమును దాసు వ్రాయగా విషయనిర్ధారణసభ అంగీకరించినది. మహాసభలో దానివిట్టచివర కొత్తగా నొకపేరా చేర్చబడుటమూలమున అసలుతీర్మానస్వరూపమే మారిపోయినది. “ సంపూర్ణ బాధ్యతాయుతప్రభుత్వము త్వరలో ప్రవేశపెట్టబడుట కనుమూలముగా, ముందు, ప్రజలీసంస్కరణములను ఆచరణలో పెట్టవలెను ” అనేవాక్యము దాసుతీర్మానమునకు చివర చేర్చబడినది.

ప్రభుత్వమువారు ప్రజలకు తోడ్పడినంతవరకు ప్రజలు ప్రభుత్వమువారికి తోడ్పడుదురనే పరస్పరసహకారసిద్ధాంతభావ మీవాక్యములో ఇమిడియున్నది. ౧౯౧౭ ఆగస్టు ౨౦ వ తేదీని మాంటేను చేసిన ప్రకటనములో ఈ పరస్పర సహకారసూచన ఉన్నదని పాఠకులు జ్ఞాపకము చేసుకొనవలసి యున్నది. దాసు దానినిగూర్చి ఉదాహరించనేలేదు. కాని ప్రత్యేక మింకొకపేరాలో గాంధీ దానిని గూర్చి విచులముగా ఉదాహరించెను.

౧౯౧౯ లోని అమృతసరపుకాంగ్రెసు జాతీయగౌరవమునకు విజయగీతములు పాడినది. ఆకాంగ్రెసులో భారతరాజకీయవేత్తలకు తీవ్రమైన అభిప్రాయభేదములు కలిగినవి. ప్రభుత్వమువారు ప్రజలకు తోడ్పడినంతవరకు ప్రజలు ప్రభుత్వమువారికి సహాయమొనర్పవలె నని మాలవ్యా, గాంధీలు వాంఛించిరి. చిత్తరంజనదాసు రాజ్యాంగప్రణాళికను త్రోసిపుచ్చవలె నని పట్టుపట్టెను. అనాటి ప్రధానతీర్మానమును చిత్తరంజను డీక్రిందివిధముగా ప్రతిపాదించెను:

౧. “ భారతదేశము సంపూర్ణ బాధ్యతాయుతప్రభుత్వమునకు తగియున్న దని నిరుదృ చేసిన ప్రకటనమును నేటికాంగ్రెసు తిరిగి ప్రతిపాదిస్తూన్నది. అందుకు విరుద్ధములైన అభిప్రాయములను, వ్రాతలను ఈకాంగ్రెసు నిరాకరిస్తూన్నది.

౨. “రాజ్యాంగసంస్కరణములను గూర్చి ఢిల్లీ కాంగ్రెసులో చేయబడిన తీర్మానమున కీ కాంగ్రెసుమాడ అంగీకరిస్తూన్నది. సంస్కరణశాసనము అసంపూర్ణము, అసంతృప్తికరము, ఆశాభంగకరము అని ఈ కాంగ్రెస్ అభిప్రాయము.

౩. “స్వయంనిర్ణయనూత్రము ననుసరించి, భారతదేశములో సంపూర్ణ బాధ్యతాయుతప్రభుత్వమును స్థాపించుటకు వలయు చర్యలను త్వరలో జరుపవలె నని పార్లమెంటువారిని ఈ కాంగ్రెసు వ్రాసిస్తూన్నది.”

ఈ తీర్మానమునకు గాంధీ ‘ఆశాభంగకరము’ అనేమాట తీసేసేసి ఈక్రింది నాల్గవ పేరాను చేర్చి సవరణను ప్రతిపాదించెను :

౪. “అట్టి పరిపాలనము ప్రవేశపెట్టబడేలోపల ‘నా ప్రజలును, నా ఉద్యోగములును కలిసి ఏకఫలాపేక్షతో ఏకాభిప్రాయము కలిగి పనిచేసే నూతనయుగ ప్రారంభమగుగాక’ అని చేయబడిన రాజుగారి ప్రకటనములోని భావమున కనుగుణముగా ఈ కాంగ్రెసు భక్తితో ప్రవర్తింప కోరుతున్నది. సంపూర్ణ బాధ్యతాయుత ప్రభుత్వము నెంటువే ప్రవేశపెట్టబడుటకు వీలగుచట్లు ప్రభుత్వాధికారులును, ప్రజలును సంస్కరణకార్యక్రమమునందు సహాయపడగల రనిమాడ ఈ కాంగ్రెసు విశ్వసిస్తూన్నది.

“ఈ సంస్కరణములనుగూర్చి రైటుఆనరబుల్ ఇ. యస్. మాంటేగ్ చేసిన శ్రమకు ఈ కాంగ్రెస్ ఆయనకు కృతజ్ఞతాభివందనము లర్పిస్తూన్నది.”

ఈ తీర్మానమునుగూర్చి చిట్టచివర కొకరాజీనామా జరిగినది. దానిప్రకారము దాసుచే మొట్టమొదట ప్రతిపాదించబడిన తీర్మానమాలాగే ఉండేబట్టున్నూ, గాంధీచేర్చిన నాల్గవ పేరా యీక్రింది విధముగా మార్చబడేబట్టున్నూ యేర్పాటుచేయబడినది:

“అట్టి పరిపాలనము ప్రవేశపెట్టబడేలోపల, ప్రజలు సంపూర్ణ బాధ్యతాయుతప్రభుత్వమును త్వరలో పొందుటకు వీలగుచట్లుగా సాధ్యమైనంతవరకు సహాయపడెద రని యీ కాంగ్రెస్ వారు విశ్వసిస్తున్నారు. ఈ సంస్కరణముల సందర్భములో చేసిన శ్రమకు ఈ కాంగ్రెస్ వారు రైట్ ఆనరబుల్ మాంటేగ్ కు కృతజ్ఞతాపూర్వకము స్కారము లర్పిస్తున్నారు.”

బెసెంటు ప్రతిపాదించిన మరియొక తీర్మాన మోడిపోయినది. దాసుచే ప్రతిపాదించబడి, చిట్టచివరకు నాయకు లందరిచేతనూ అంగీకరింపబడిన పై తీర్మాన మోడింపబడినది.

కాని ఆవిధముగా చేసికొనబడిన రాజీనామా కేవల మసంస్థముగా నున్నదని చెప్పుటకు వీలులేదు. దాసు ఉపన్యాసములో తన తీర్మానముప్రకారము అవసరమైనయెడల సంస్కరణముల కడ్డంకులు కల్పించుటకును, సాధ్యమైనయెడల సహాయము చేయుటకును భారతజాతికి హక్కుగల దని వ్యక్తీకరించెను. ఈ తీర్మానమునుబట్టి ఒక్క దాసుకే జయము కలిగిన దనిగానీ, ఒక్క గాంధీకే జయముకల్గినదనిగానీ చెప్పుటకు వీలులేదు. అది ఉభయులకును జయమే. గాంధీ చేర్చినసవరణనుబట్టి ఆయనకును, అందులో చేయబడిన మార్పునుబట్టి దాసుకును సమానవిజయము కలిగిన దని చెప్పవచ్చును. అప్పటికప్పుడే జాతీయమహాసభలోని మహానాయకులలో ఒకరి కొకరు తీసిపోరన్న సంగతి స్పష్టమయినది. ఆవిషయ మందఱును ముందుగా ఊహించినదే. అమృతసరపుకాంగ్రెస్‌లో జరిగినచిత్ర మేమిటవగా, సంస్కరణములను త్రోసిపుచ్చవలెననీ, వాటి కథ్యంతరములు కల్పించవలెననీ దాసు కోరగా గాంధీ సహాయపడవలెనని వాదించెను. సంస్కరణముల తీర్మానముపైన జరిగినచర్చనుగూర్చి భారతభావి సంతతి యేమి అభిప్రాయపడినప్పటికినీ అమృతసరంకాంగ్రెస్‌లో గాంధీకి సంపూర్ణవిజయం చేహరించినేమాట నిస్సంచేహము. గాంధీ తనసిద్ధాంతములతో, తన వేదాంత దృక్పథముతో, తన నీతిశాస్త్రముతో, తన సత్యశీలతతో, తన అహింసాతత్వముతో, తనస్వీయప్రతిష్ఠతో తనఅభిప్రాయమును ప్రతపరచి అమృతసరం కాంగ్రెసులోని ప్రతి నిధులను ముగ్ధులనుగా నొనర్చెను. అది యెట్లో యిప్పుడే చూడవచ్చును. అమృత సరంకాంగ్రెసులో వివిధవిషయములనుగూర్చి యాభై తీర్మానములు చేయబడినవి. షెక్స్పిర్‌గొప్పభువును సీమకు తిరిగి పిలిపించవలసినదనే తీర్మానము మొదలుకొని ల్యాంకురివిన్యా పద్ధతినిగూర్చి విచారించవలసినదనే తీర్మానమువరకునుగల వివిధతర గతుల తీర్మానము లచ్చట ఆమోదింపబడినవి. కార్మికపరిస్థితులు, మూడవక్లాసురైలు ప్రయాణికుల కష్టములనుగూర్చి కూడ ఆ కాంగ్రెసునందు చర్చింపబడినది. ఆ కాంగ్రెసుకు 3౬,౦౦౦ మంది ప్రజలు హాజరైరి. అందులో ౬,౦౦౦లు మామూలు ప్రతినిధులు. ౧౨౦౦ మంది రైతుప్రతినిధులు. తక్కినవారు శ్రేణులు. అక్కడి కార్యక్రమము విద్యుద్వేగముతో జరిగినది. పాంచాలదురంఠము లాకాంగ్రెస్‌దృష్టిని యెక్కువగా ఆకర్షించినవి. గుజరాతు, పాంచాలరాష్ట్రములలో జరిగిన ప్రజలదౌర్జన్యము నిరసింపబడవలెనని గాంధీ ఆత్రపడెను. విషయవిర్ధానణసభ ఆ తీర్మానమును త్రోసి పుచ్చెను. గాంధీ ఆశానంగమును పొందెను. అప్పటికి రాత్రి ప్రాద్దుపోయినది. తన ఉద్దేశమును అంగీకరించుటకు తగినమార్గము కాంగ్రెస్ చూడజాలనియెడల తాను కాంగ్రెస్‌లో నుండజాల నని గాంధీ సగౌరవముగాను, సవినయముగాను, స్ఫుటముగాను వ్యక్తపరచెను. మరునాడుదయమున చాలామంది ప్రతినిధుల

అయిప్తునూచకములయిచి నుసగుసలమగ్య యీక్రింసి తీర్మాన మంగీకరింపబడినది: “జరిగిన ఏప్రిల్ నెలలో ప్రజల గ్రహవేశభూరిగులు కావడమునకు తగిన కారణములు కల్పింపబడినప్పటికినీ పాంచాల నుడరాతురాష్ట్రములలోని కొన్ని భాగములయందలి జనులు కొందరి సనమానప్రాణములకు భంగముకలిగించే ఆత్మాచారములు చేసినందుకై యీ కాంక్రెస్ హృదయపూర్వకముగా విచారమును జెలిబుచ్చుతూన్నది.” ఈ విషయమునుగూర్చిన గాంధీజీపన్యాసము పరిమావధిని పొందినది. అందులో ఆయనభవిష్యమయముయొక్క సంపూర్ణస్వరూపము సంగ్రహముగా వ్యక్తీకరింపబడినది. అది యిది:

“ఈ తీర్మానముకంటె ఉత్కృష్టమైనతీర్మానము నే డీకాంక్రెస్ లో లేదు. ఈ తీర్మానములో అంతర్వాహినిగా ప్రవహిస్తూన్న సత్యస్వరూపమును హృదయపూర్వకముగా గుర్తించి, దాని కనుగుణముగా ప్రవర్తించుటలోనే మన భవిష్యద్విజయ మిమిడియున్నది. ఎంతవరకు మన మానిత్యసత్యస్వరూపమును గ్రహింపజాలమో అంతవరకు మన కపజయము తప్పదు. వీరంగం, అహమ్మహాబావ్, బొంబాయిలలో జరిగిన విషయములను పూసగ్రుచ్చినట్లుగా నేను మీకు వివరింపగలను. వాటినిబట్టి మనపక్షమునమాడ దౌర్జన్య ముద్దేశింపబడిన దని, ఆచరింపబడిన దని బాగా ఋజువుకాగలదు. డాక్టరు కిన్లు, డాక్టరు సత్యపాలులను నిర్బంధించినందువల్లనూ, శ్రద్ధానందస్వామి, సత్యపాలుల పిలుపుపైన శాంతిప్రబోధముకొరకు పోతూన్న నన్ను బంధించినందువల్లనూ ప్రభుత్వమువారు ప్రజలను కెచ్చగొట్టినమాట నేనుకూడా అంగీకరింతును. ప్రభుత్వమునా రావిధముగా ప్రవర్తించిఉండనియెడల నాటి దురదృష్టసంఘటనములు జరిగిఉండేవి కావనిమాడ నే నేకీభవింతును. కాని ప్రభుత్వమున కప్పుడు పిచ్చిని తి నది. ప్రజలును పిచ్చివారైరి. పిచ్చికి పిచ్చి ప్రతిక్రియ కాదు. పిచ్చికి విరుగుడు వివేకము. ఇది తెలుసుకొన్నయెడల విశ్వము మీకు స్వాధీనము కాగలదు” హృదయమును కలచివేసే ఈ మాటలు నేటికిని చెవులలో గింగురుమని మ్రోగుతున్నవి. కాని ఆనా డాసభ్యులు ఆమాటల సంపూర్ణభావమును గ్రహించిరో లేదో చెప్పజాలము. ఈ తీర్మానమే అమృతసరపుకాంక్రెస్ యొక్క నిజమైనస్వరూపమును వెల్లడిస్తూన్నది. గాంధీ అప్పటి కింకను ప్రభుత్వమువారితో చీలిపోవడమున కిష్టముగాగాని, సంసిద్ధముగాగాని లేదు. అందువల్లనే ఢిల్లీకాంక్రెసులో వదిలివేయబడిన వేల్పుయువరాజు ఆహ్వానతీర్మానము తిరిగీ యీకాంక్రెస్ లో అంగీకరింపబడినది. సంస్కరణములకు ప్రజలు సహాయపడవలె నని గాంధీ తెచ్చిన సవరణకూడా రాజీనామాప్రకారము కొంత మార్పుచేయబడినప్పటికినీ అందువల్లనే అంగీకరింపబడినది. గాంధీయొక్క యీసత్యాహింసలకుతోడు (౧) స్వదేశీనిగూర్చి - అనగా “చేతితోవదుకుట, చేతితో

నేయుట మొదలగు పురాతనపరిశ్రమలను పునరుద్ధరించుట.”—(“చేతితో వడుకుట” అనే మాటను చాలామంది అప్పు డర్థముచేసుకొనిఉండరు. (౧) పాడి ఆవులను, ఆబోతులను విదేశముల కెనుమతిచేయకుండుటనుగూర్చి, (2) రాష్ట్రములలోని ఆబ్కారీపరిపాలన మునుగూర్చి, (౩) మూడవతరగతి, ఇంటర్మీడియేటు తరగతుల రైల్వేప్రమాణికుల కష్టములను నివారించుటనుగూర్చి తీర్మానములు చేయబడినవి. తరువాత బక్రీదు పంతుగ సందర్భమున మహమ్మదీయులు గోహత్యను మాన్పింప తీర్మానించుకొన్నందుకు వారికి కృతజ్ఞతాభివందనము లర్పింపబడినది. టర్కీ, ఇలాఫత్ సమస్యలలో కొంతమంది బ్రిటిషుమంత్రులు ప్రతినిధులభావము మాపుతూన్నందుకు ప్రతిఘటనతీర్మానము చేయబడినది. చాలాసంవత్సరములకు, తిరిగి, అమృతసరములోని కాంగ్రెస్ రైతులనైపుకు తనదృష్టిని మరల్చినది. కార్మికులుగూడ దానిదృక్పథము నుండి మరుసపవలేను. యునానీ, ఆయుర్వేదనైద్యపద్ధతులకు ప్రభుత్వమువారు తోడ్పడవలెనని కోరబడినది. బ్రిటిషుకమిషనరును, సీమలోని కార్మికపక్షమువారును, ఆంగ్లములో ముఖ్యముగా ఔన్స్పూర్నూ కాంగ్రెస్కు చేసిన సేవల కభినందింపబడిరి. కార్మికపక్షముతో మొట్టమొదట మిత్రభావమును కల్గించుకొనివచ్చినది లోకమాన్యుడు. ఆయన వారికి 3,000 పౌనులు చెందా యిచ్చెను. ఇంగ్లండుమొదలగు విదేశము లలో కాంగ్రెసుప్రచారమునిమిత్తము శాశ్వతసంస్థలు నెలకొల్పబడవలెనని పట్టు పట్టుటకు లోకమాన్యుడే చాలావరకు బాధ్యుడు. భారతదేశమునుగూర్చి అమెరికాలో లాలా లజపతిరాయ్ చేసిన ప్రచారమునకును, సీమలో కాంగ్రెస్రాయ బారవర్గమువారు చేసిన సేవకును వారికి కృతజ్ఞతాభివందనము లర్పింపబడెను. ఇక విదేశములలోని భారతీయులనుగూర్చినవిషయము మరచిపోదగినది కాదు. ట్రాన్స్వాల్లో నివసి స్తూన్న భారతీయులకు పూర్వమునుండి వారనుభవిస్తూన్న వాణిజ్యహక్కులునూ, ఆస్తు లపైగల అధికారములునూ యింకనూ తగ్గింపబడుతూనేఉన్నవి. తూర్పుఆఫ్రికాలో భారతీయుల ఆంక్షోళనము రలయొత్తినది. ఆసందర్భమున వలసరాజ్యములలో భార తీయులకు చేసిన సేవకునూ, పాంచాలరాష్ట్రమునం దొనర్చిన సేవకునూ ఆంగ్రహముకు కృతజ్ఞతాభివందనము లర్పింపబడెను. హంటర్ కమిటీని కాంగ్రెసువారు బహిష్కరించినకారణము మొదటిసారి అమృతసరములో బహిరంగముగా వ్యక్తీకరింపబడినది. ఖైదుశిక్ష లనుభవిస్తూన్న కొంతమందిపంజాబునాయకులు పోలీసువారిఅధీనములోనుండి ఖైదీలుగానే హంటర్ కమిటీ యెదుటకు హాజరై విచారణగదిలో కూరుచుండి కాంగ్రెస్ ప్టిడిరుకు విషయములను అవగాహనపరచేటందుకు లెఫ్టినెంట్ గవర్నరు అంగీకరించ లేదు. గవర్నరు మెంటుస్లే డరుకుమాత్రము కమిటీవారు విషయముల నెరుకపరుస్తూనే యుండిరి. అదేసద్ధతి పంజాబునాయకుల విషయములో తిరస్కరింపబడినది. కాబట్టి

అబహిష్కరణపద్ధతి తగిన, గౌరవప్రదమైన చర్యగా అమృతసరపుకాంగ్రెస్ వారిచే ఆమోదింపబడినది. కాంగ్రెసు ఉపసంఘమువారు విచారించి ప్రత్యేక నివేదికను తయారుచేయవలె నని కూడా తీర్మానింపబడినది. సర్ శంకర్ నాయర్ తనపదవికి రాజీనామా యిచ్చినందుకు అభినందింపబడెను. షెక్స్పియర్ ప్రభువును తిరిగి సీమకు పిలిపించవలెననీ, డయ్యర్ సేనానిని వైన్యాధిపత్యమునుండి తొలగించవలెననీ, సర్ మెక్లేల్ ఒడయర్ కు సేనాసమితి (Army Committee) సభ్యత్వము తీసివేయవలెననీ ఆకాంగ్రెస్ లో తీర్మానము చేయబడినది. షెక్స్పియర్ ప్రభువును సీమకు పిలిపించే తీర్మానసందర్భములో ఒకకథ జరిగింది. అది యిక్కడ అప్రస్తుతముకాదు. కాంగ్రెసు లో అటువంటి తీర్మానము ప్రతిపాదించబడేయెడల శాస్త్రీవంటి మితవాది శిఖా మణు లెవరో ఒకరు దాని నెదిరించగల రని షెక్స్పియర్ ప్రభువు గంపెడాసతో నుండెను. కాని కాంగ్రెసు జరిగే రెండవరోజున శాస్త్రీ, సి. పి. రామస్వామయ్య రిడ్డరునాకూడా కలకత్తాలో జరుగుతూన్న మొదటి మితవాదిసభకు వెళ్లిరి. కాబట్టి షెక్స్పియర్ తీర్మానము చర్చకు వచ్చినప్పుడు సభలో శాస్త్రీ లేడు. వెంటనే బి. యన్. శర్మ ఆస్థానమున కురికెను. ఆయన మితవాదులకన్న ముందడుగు వేసేవా డగుటచే కలకత్తాకు పోలేడు. కాని జాతీయవాదులకన్న వెనుకడుగు వేసేవా డగుటచే వైస్ రాయని సీమకు తిరిగి పిలిపించవలె ననే తీర్మానమును ఆమోదించలేకపోయెను. సభలోని ప్రతిమూలవాతావరణమును లెక్కచేయక తీర్మానము నెదిరించి మాట్లాడెను. తనకు ధర్మ మని తోచియే ఆయన ఆపని చేసెను. అప్పటికి కొద్దికాలముక్రిందటనే భారతశాసనసభలో (Supreme Council) రెండవకాలబ్ డిల్ ప్రవేశపెట్టబడినపుడు ఆయన తనసభ్యత్వమునకు రాజీనామా యిచ్చెను. కాని ఆ సాయంత్రమే వైస్రాయి తో విందుకుడిచి తనరాజీనామా నుపసంహరించుకొనెను. తరువాత యిప్పు డమృత సరములో వైస్రాయికి సంబంధించినతీర్మానము నెదిరించెను. మొత్తమునూ ఆయన షెక్స్పియర్ ప్రభువుకు మహోపకారము చేసెను. తరువాత ౬ మాసములకే ౧౯౨౦ జూన్ నెలలో శర్మను తన కార్యనిర్వాహకసభలో సభ్యునిగా చేసి వైస్రాయి ఆయనను తగినరీతిని బహూకరించెను. * పంజాబుదురంతములసందర్భమున కొన్ని స్థలము లలోని ప్రజలకును, ఆస్తులకును జరిగిన నష్టములకు కొందరిపై విధింపబడిన అపరాధపు

* షెక్స్పియర్ ప్రభువు ఆ ఖాళీలో మొట్టమొదట బరద్వాన్ మహారాజును సిఫార్సుచేసెను. కాని మాంటేగ్ శాసనసభానుభవము కలిగినమనిషి కావలె నని శాస్త్రీని పేర్కొనెను.

పన్నులను రద్దుచేయించవలెననీ, నైనికశాసనముక్రింద కళాశాలవిద్యార్థులకునూ, పాఠశాలలలోని బాలురకునూ విధింపబడిన శిక్షలు తొలగింపబడవలెననీ అమృతసరము కాంగ్రెసులో కోరబడెను. రాత్రి పదిగంటలవేళ ఆవయోవృద్ధుడు సి. విజయరాఘవాచారి తెచ్చిన పానుల ప్రధానహక్కులనుగూర్చిన తీర్మానమువలన సంస్కరణ తీర్మానమునకు మరింతబలము చేూర్చబడినది. తరువాత ముద్రణాశాసనము, కాలక్చట్టములు రద్దుచేయబడవలెననీ, రాజప్రకటనము జరిగినపిమ్మటగూడ జైలులో నుంచబడిన ఖైదీలందరును విడుదలచేయబడవలెననీ కాంగ్రెస్ సిద్ధాంతీకరించినది.

హార్నిమన్ ప్రవాసమునకు పంపబడినందుకు ప్రతిఘటిస్తూ ఆఉత్తరువును రద్దుచేయవలెనని కాంగ్రెసు కోరినది. రాజ్యాంగసంస్కరణములు బర్మాకుగూడ వర్తింపచేయబడవలెననీ, ఢిల్లీ అశ్మీరు మేర్వార్లు సంపూర్ణరాష్ట్రములుగా చేయబడవలెననీ కూడా ఆకాంగ్రెస్ తీర్మానించినది. పిమ్మట కాంగ్రెసుమామూలువ్యవహారములకు సంబంధించిన కొన్ని తీర్మానములు చేయబడినవి. అంతటితో సభ ముగిసినది. కాంగ్రెస్ జరిగిన వారంగోజులూ, రాత్రింబవళ్లు విశ్రాంతియొరుగని అభ్యక్షుడు పండిత మోతీలాల్ నెహ్రూకు చాలా శ్రమ కలిగినది. ఆయన గొంతుకూడా బొంగురుపోయినది. విషయనిర్ధారణసభలు రాత్రి ప్రారంభించి ఉదయమువరకూ జరుగుతూనే ఉండినవి. పంజాబురాష్ట్రములోని ఆసహింపరానిచలికి ప్రతినిధుల కష్టము లినుమడించినవి.

ఇక్కడ మన కుత్సాకరములుగా నుండే రెండుసంఘటనములనుగూర్చి చెప్పవలసియున్నది. కాంగ్రెస్ జరుగుట కొకరోజు ముందుగా రాజకీయఖైదీలవిడుదలను గూర్చి ఊహించుటకువీలులేనంత తియ్యలిమాటలలో రాజుగారిప్రకటనము నెలువడినది. దానితోపాటుగానే ప్రజల ఉత్సాహతరంగములలో ఈదులాడుకొంటూ ఆలీనాదరులు నగరమునకు వచ్చిరి. వారికి పెద్ద ఉత్సవము జరుపబడెను. మహమ్మదాలీ కాంగ్రెసువేదికపై కెక్కి 'తాను చింద్వారాజైలునుండి తిరుగుటిక్కెట్టుతో వస్తా'నని ప్రకటించెను. అప్పటినుండి యీ 'తిరుగుటిక్కెట్టు'పదము దేశములో ప్రచారములోకి వచ్చినది. ఇక రెండవసంఘటనము రెజిస్ట్రార్లనెవలీకి సంబంధించినది. ఈయన లండన్ సొలిసిటర్. కొంతకాలమునుండి ఇండియాలోనే ఉంటూవచ్చెను. కాంగ్రెసురోజులలో అమృతసరములోనే మకాముపెట్టెను. ౧౯౧౯ డిశంబరు ౨౫ లేదీని అర్ధరాత్రివేళ ఇరవై మందిసిపాయిాలు ఆయనపరుండిఉన్న హోటల్ గదితలుపు పగులగొట్టి లోపల ప్రవేశించిరి. ఆనైనికులందరును జలంపర్ పరాలములోనివారు. నెవిలీని వారవమాన పరచిరి. "తెల్లవాడవైయుండి డయ్యరుకు వ్యతిరేకముగా ఏమొగముపెట్టుకొని పని

చేయవచ్చినావు?" అని వా రాయనను అడిగిరి. అందులో ఒకడు "మేము నల్లవాళ్లే గుంపుల నెన్నిటితో కాలిచ్చేసితిమి." అని చెప్పెను. డయ్యర్ ఆజ్ఞ ననుసరించి యిటు వంటిపనులు చేసినవారిలో తా నొకడనిపూడ వాడు గర్వముతో ప్రకటించుకొనెను. తరువాత ప్రభుత్వమువా రాసిపాయలచేత నెవీలీకి క్షమాపణ చెప్పించినట్లు మాకు తెలియవచ్చినది.

٩٤٩

1. అసహాయోద్యమ జననము

౧౯౨౦

[ఖిలాఫత్ అన్యాయము- గాంధీ ప్రకటనము, తిలకు అభిప్రాయములు-అసహాయోద్యమము, తిలకు; గాంధీ భావము - గాంధీ విజయపరంపరలు- ఇండెండెడ్ కులీపద్ధతి రద్దు చేయబడుట-హంటరు నివేదిక-అ. భా. కాం. సం. సమావేశము- నాయకులు, నాన్ కోఆపరేషన్- తిలకు మరణము-మహమ్మదీయుల హిజ్రత్- అసహాయోద్యమ ప్రారంభము-రాష్ట్రీయ కాంగ్రెసు సంఘములు, అసహాయోద్యమము - కలకత్తా ప్రత్యేక కాంగ్రెసు- అసహాయోద్యమ తీర్మానము - ప్రభుత్వ ప్రతికూల భావము- కపర్దే అసహాయోద్యమ ప్రతిఘటనము, అసహాయోద్యమమునకు వంగరాష్ట్ర నిరోధము - దాసు మతము మార్పుకొనుట - నాగ పురములో గాంధీ బల మెక్కువగుట-కల్నల్ నెజ్జిపుడ్ మండిలింపు - కల్నల్ నెజ్జిపుడ్డుకు కాంగ్రెసువాదుల ప్రత్యుత్తరములు - తదితర తీర్మానములు-కాంగ్రెసు నిర్మాణ విధానములో మార్పు]

౧౯౨౦ ప్రారంభమునాటికే భారతరాజకీయములలో విస్పష్టములయిన కక్ష

లేర్పడినవి. మితవాదులు ప్రత్యక్షముగా కాంగ్రెసునుండి చీలిపోయి ౧౯౧౯ డిసెంబరులో ప్రత్యేకముగా కలకత్తాలో సమావేశమయిరి. కాంగ్రెసులో అతివేగముగా పరిణామము పొందుతూన్న పరిస్థితులు మిగిలిఉన్న కాంగ్రెసువాదులలోకూడ చీలికలు కలిగించేట్లు కనపడినవి. అమృతసరములో చర్చించబడిన ముఖ్య విషయము రాజ్యాంగ చట్టమున కనుకూలముగా పనిచేయడమా, లేక ఆటంకపరచడమా అనియే. నూతన సంవత్సరము ప్రారంభమైన కొన్ని నెలలకే అమృతసరపు పక్షములు తారుమారైనవి. గాంధీ నాన్ కోఆపరేషన్ కనుకూలముగా నిలబడెను, అమృతసరములో గాంధీ కోఆపరేషన్ అంటే ఎదిరించినవారందరు నేను తిరిగి ఆయన నాన్ కోఆపరేషన్ అంటే ఎదిరింప ప్రారంభించిరి. ఆకస్మికముగా కలిగిన ఈమార్పు కేమికారణము? పంజాబుగురంతములనుగూర్చి, ఖిలాఫత్ అన్యాయమునుగూర్చి ప్రజలస్పృహయము లంతకంత కాంగోళితములు కాదొడగినవి.

౧౯౨౦ నాటి చారిత్రకవిషయములు ఖిలాఫతుఅనే ఒకగొప్ప ఉద్యమము పైన కేంద్రీకరింపబడినవి. కాబట్టి ఖిలాఫతుచిక్కుయొక్క మూలమునుగూర్చి సంగ్రహముగా చెప్పవలసియున్నది. మహాసంగ్రామసమయములో బ్రిటిష్ ప్రధానమంత్రి లాయడ్ జార్జి మహమ్మదీయుల కేవేవో పెద్దపెద్ద వాగ్దానములు చేసెను. యుద్ధము ముగిసినవెంటనే వాటిని చెల్లించకుండా తప్పించుకోవడమునకు తాను చెప్పినవాక్యములకు తానే విపరీతవ్యాఖ్యానములు చేసెను. ప్రధానమంత్రిచేసిన ఈవాగ్దానభంగమే భారతమహమ్మదీయులకు కోపకారణమైనది. లాయడ్ జార్జి చేసిన హామీలు “మేము, తురుష్కులే విశేషముగా నివసిస్తూన్న ఏషియామైనది, శ్రేణులవంటి సుప్రసిద్ధభాగ్య సీమలను టర్కీనుండి లాక్కొనవలెననే ఉద్దేశముతోనూ పోరాడుటలేదు” అని స్పష్టమైనభాషలోనున్నవి. ఇట్టిహామీలు చెల్లించబడలేదు సరిగదా వాగ్దానములు నిర్దాక్షిణ్యముగా భంగముచేయబడినవి. మెసాపొటేమియాతో కూడిన జజరత్ - ఉల్ - ఆరబ్ ను, అరేబియా, సిరియా, పాలస్తానాదేశములున్నూ, వాటిలోని పుణ్యక్షేత్రములున్నూ, అన్నీ కలసి శాశ్వతముగా సరాసరి క్యాలిఫోర్నియాచౌర్యాధిపత్యముక్రింద ఉండవలెనని మహమ్మదీయుల వాదన. కాని శాంతిషరతులప్రకారము టర్కీ తన సొంతసీమలను కొన్నింటిని పోగొట్టుకొన్నది. శ్రేణు గ్రీకులు బహుమతిచేయబడినది. టర్కీ సామ్రాజ్యములోని ఆశియాఖండభాగములను సంరక్షితరాజ్యము లనే నెపముతో గ్రేట్ బ్రిటను, ఫ్రాన్సుదేశములు పంచుకొనినవి. మిత్రమండలివారిచే ఒక కమిటీ నియమింపబడెను. ఆకమిటీవారే టర్కీకి సభ్యులయి సర్వాధికారములను చలాయిస్తూండెరి. ఘనతవహించిన సుల్తాను ఖైదీనలె ప్రవర్తించవలసిఉండెను. బ్రిటిష్ ప్రధాని చేసిన ఈ విశ్వాసద్రోహమునకు భారతదేశములోని మహమ్మదీయసంఘ మొక్కటిమాత్రమే గాక తదితరసంఘములుకూడ క్రోధఘూర్ణితము లైనవి. అమృతసరముకాంగ్రెసులో ఖిలాఫతునాయకులున్నూ, కాంగ్రెసుపెద్దలున్నూ కలసి లాయడ్ జార్జిచర్యలవలన దేశములో కలిగిన పరిస్థితులను చర్చించి, మహాత్మా గాంధీనాయకత్వమున ఖిలాఫతు పనిని సాగింపసమకట్టిరి.

౧౯౨౦ జనవరిమధ్యలో మహమ్మదాలీ తనసోదరునితో కలసి దేశీయులకొరకొకప్రకటనము కావించెను. అందులో భారతప్రజల సహాయసానుభూతులకు కృతజ్ఞతాభివందనము లర్పింపబడినవి. “ఒకటి రెండురోజులలో భారతమహమ్మదీయుల ఖిలాఫతురాయబారమును వినుటకు వైస్రాయి అనుగ్రహించగల డని మా విశ్వాసము” అనిపూడా అందులో వ్రాయబడినది. ౧౯౨౦ జనవరి ౧౯ వ తేదీని డాక్టర్ అన్నారీనాయకత్వమున వైస్రాయియొద్దకు మహమ్మదీయరాయబారవర్గము వారు పోయి “టర్కీసామ్రాజ్యమును నిలబెట్టవలసిన దనీ, కేవలముగా టర్కీసుల్తా

ను యొక్క సార్వభౌమత్వమును సుస్థిర మొనర్పవలసినదనీ" ఆయనకు నచ్చచెప్పిరి. "ఖిలాఫత్ కేవలము పౌరమార్థికసంస్థగానేగాక, ఐహికసంస్థగాకూడ శాశ్వతముగా నిలిచియుండుట వారి మతవిశ్వాసమునకు మూల"మనే సిద్ధాంతమును ప్రకటించి వారొక్కమాటలో ఖిలాఫతుసమస్యనుగూర్చి వైస్రాయికి ప్రతిపరచిరి.

రాయబారవర్గమువారికి వైస్రాయి యిచ్చినప్రత్యుత్తరము కొంత ఆశాభంగ కరముగా నుండెను. "సంఘిషరతులు మహమ్మదీయుల మతమునకును, వారి మనోభావములకును ప్రతిమూలముగా పరిణమించేయొడల వారు రాజభక్తులుగా నుండుట చాలా కష్టపరమైనపని. మహమ్మదీయప్రభుత్వముచే నిర్ణయింపబడిన నాన్దులప్రకారము అరేబిగూడేశమున్నూ, ఇస్లాముమతపుణ్యక్షేత్రములున్నూ కాలిఫ్ అధికారము క్రిందనే ఉండవలెను. లాయదుజార్జి చేసిన నాగ్దానములు చెల్లించబడవలెను." అని మహమ్మదీయరాయబారవర్గమువారు స్పష్టముగా నొకప్రకటనమును చేసిరి. ౧౯౨౦ ఫిబ్రవరి ౧౭లో బొంబాయినగరమున మూడవ ఖిలాఫతుమహాసభ సమావేశమైనది. అసభవారు ఖిలాఫతుసందర్భమున నీమకు పోవు రాయబారవర్గమునంగు తమకు సంపూర్ణవిశ్వాసము కలదని ప్రకటించిరి. మహమ్మదీయులు కోరుతూన్న హక్కులను గూర్చి వారు మరియొకప్రకటనము చేసిరి. "మిశ్రమండలివారికి మహమ్మదీయప్రజాబాహుళ్యముయొక్కయు, మహమ్మదీయ సైనికులయొక్కయు సహాయ మత్యవసరమైనప్పుడు వారిపక్షమున బాధ్యతగల రాజకీయధురంధరులు మహమ్మదీయులకు కొన్ని నాగ్దానములను చేసిరి. కొన్ని హామీలనిచ్చిరి. నేడు ముసల్మానులుకోరే హక్కులలో ఏమాత్రము కొరత జరిగినప్పటికినీ ఆ విరోధీయరాజకీయవేత్తలు మహమ్మదీయుల మతాభిప్రాయములను య్యేకీకరించినవా రవడమేగాక, తా మిదివరకు చేసిన నాగ్దానములను, హామీలను బుద్ధిపూర్వకముగా భంగముచేసినవారుకూడా కాగలరు. ఈవిషయములో వారు పౌరపాటుపడినయెడల చాలా దుష్ఫలితములు కలుగగలవు. మహమ్మదీయుల హక్కులనుగూర్చి ఒక్క ఇస్లాముమతస్థులే కాక యావన్మందిహిందువులును కూడ పట్టుదలగా నుండి రని వారు ముఖ్యముగా గమనించవలసియున్నది." అని ఖిలాఫతుసభవారాప్రకటనములో నుదాహరించిరి.

ఖిలాఫతుసమస్యపరిష్కారము కేవల మొక్క ఇంగ్లీషువారిచేతులలోనే లేదని షెముఫర్డుప్రభువు మహమ్మదీయరాయబారవర్గమునకు చెప్పినమాటలు మహమ్మదీయాభిప్రాయములయొడ బ్రిటిష్వారి రబ్బస్థభావమును తెలియజేస్తూన్నవే కాని యుద్ధమునకుపూర్వమునాటి వారి 'సంప్రాప్త సానుభూతి'ని తెలియజేయుటలేదు. ఇంగ్లాండు, ఫ్రాన్సు, అమెరికాదేశములలోని కొన్ని పత్రికలు, ప్రాచ్యదేశసమస్య

ప్రతిపక్షమున గ్రంథములు ముద్దా

జూలై ౧౯౨౦

శాశ్వతముగా ఒక్కసారి పరిష్కరింపబడవలె నని తీవ్రముగా వ్రానేవ్రాతల నుబట్టికూడ మహమ్మదీయుల అనుమానము లంతకంతకు బలమయినవి. అమెరికా, ఇంగ్లాండుదేశములలో పలుకుబడిగలవారు కాన్స్టాంటినోపిల్ నుండి తురకలు వెళ్లకొట్టబడవలె ననీ, టర్కీ నాల్గవరగతిప్రభుత్వముగా చేయబడవలె ననీ ప్రచారము చేయసాగిరి. ౧౯౨౦ ఫిబ్రవరి, మార్చి నెలలలో భారతరాజకీయములందు ఖిలాఫత్ సమస్య ప్రధానస్థాన మాక్రమించినది. ౧౯౨౦ మార్చి ప్రారంభములో మహమ్మదాలీనాయకత్వమున కొంతమంది మహమ్మదీయరాయబారులు సీమకు వెళ్లిరి. భారతరాజ్యాంగకార్యపర్షిషమున ఫిషర్ ఆరాయబారులతో ప్రసంగించెను. తరువాత వారు ప్రధానమంత్రినికూడ దర్శించిరి. నాడు శాంతిసభాప్రధానకార్యవర్గము (Supreme Council of the Peace Conference) నకు కూడా తమ అభిప్రాయములను మనవిచేసుకొననీయవలె నని కోరిరి. కాని వారి కనుజ్ఞ ఈయబడలేదు.

౧౭ వ మార్చిని లాయడ్ జార్జి ఇంగ్లాండులో మహమ్మదీయరాయబారులతో ప్రసంగించెను. ఆయన “క్రైస్తవదేశముల కనువర్తింపచేయబడిన సిద్ధాంతములకు భిన్నముగాన టర్కీని పరామర్శింప వీలులేదు. టర్కీకిచెందిన భూములపైన టర్కీప్రభుత్వము ఐహికాధికారము కలిగియుండును. టర్కీకి చెందనిభూములు టర్కీరాజ్యాధికారములో నుండుటకు వీలులేదు.” అని స్పష్టముగా రాయబారులకు ప్రశ్నోత్తరమిచ్చెను. దానితో భారతదేశప్రజలకు ఖిలాఫత్ మతవిశ్వాసమునకే భంగము చేయబడినట్లు తోచినది. దానిపైన, భారతజాతీయవిచారమును ప్రకటించుటకు మార్చి ౧౯ వ తేదీ నిర్ణయింపబడినది. అనాడు ఉపవాసములును, ప్రార్థనలును, హారతాళములును జరిగినవి. గాంధీ మరల రంగమున కురికెను. టర్కీనిగూర్చిన సంధిషరతులు భారతదేశములోని మహమ్మదీయుల మనోభావములకు సంపూర్ణకరముగా నుండనియెడల తాను నాకొకటిపరేషా ఉద్యమమును నడిపిండు నని గాంధీ ప్రకటించెను. సంధిషరతులు మహమ్మదీయుల కంగీకారముగా నుండనియెడల వారు రాజభక్తిపరులుగా నుండ వీలులేదని షాకతాలీ ౧౯ వ తేదీ నొకతీర్మానమును ప్రతిపాదించ నిశ్చయించుకొనెను. ఇందుమూలమున ప్రభుత్వోద్యోగు లెవరును ౧౯ వ తేదీ సమావేశములో పాల్గొన వీలులేదని భారతప్రభుత్వమునా గుత్తగువులు జారీచేసిరి. గాంధీ మార్చి ౧౦వ తేదీని చేసిన ప్రకటనములో అసహాయోద్యమమునుగూర్చిన ఆయనకార్యక్రమ మంతయు మొదటిసారి వివరింపబడినది. అది ఈక్రిందివిధముగా నున్నది:

“మన కోరికలను వా రంగీకరించనియెడల మనము చేయవలసిన పనినిగూర్చి ఒక్కమాట చెప్పవలసియున్నది. బహిరంగయుద్ధముగానీ, రహస్యయుద్ధముగానీ అది

పశుకృత్యము. అది ఆచరణయోగ్యము కాదని తెలుసుకొనగలిగినయెడలను, యుద్ధము చాలా చెడ్డపని అని నే నందరినీ ఒప్పించగలిగినయెడలను మనము న్యాయముగా పొంద దగిన ఫలితములను ఇంకను తొందరగా పొందగలము. ఒక జాతిగానీ, ఒక వ్యక్తి గానీ దౌర్జన్యమును పూర్తిగా త్యజించగలిగినయెడల ఆ జాతికిగానీ, ఆవ్యక్తికిగానీ కలిగే శక్తి అప్రతిహతము. నేను దౌర్జన్యమునకు వ్యతిరేకముగా నేను చెప్పబోయే వాదన, కేవలము అది నిరర్థకమనే విశ్వాసముపైన ఆధారపడిఉన్నది. కాబట్టి యిక మనకు మిగిలియున్న ఉపాయము అసహాయోద్యమ మెక్కడే. అది సంపూర్ణ ముగా దౌర్జన్యరహితముగా నుండేయెడల దానికంటె తిన్ననైన ఉపాయము, బలవత్తర మైన ఉపాయము మరొకటి ఉండబోదు. ఒకని మతవిశ్వాసమునకు అవమానముకానీ, అపాయముకానీ, చిన్నతనముకానీ కలిగినప్పుడు అందుకు ప్రతిక్రియగా నాన్ కో ఆప రేషన్ ఆవలంబించుట ఆయనకు పరమధర్మమును. మహమ్మదీయులకు ప్రాణసమా నములైన హక్కులన్యాయముగా అపహరింపబడినప్పుడుకూడా మన మందరమును బ్రిటిష్ ప్రభుత్వమువారికి లొంగియుండగలమని వారు తలంచకూడదు. కాబట్టి మనము పైనుండి క్రిందవరకును ఒక్కసారే అసహాయోద్యమ సిద్ధాంతము నవలంబింపవలెను. గౌరవాధికారులును, పెద్ద పెద్ద జీతములను పొందే ఉద్యోగస్థులును వారి పదవులను వెంటనే విడిచిపెట్టవలయును. ప్రభుత్వమువారిక్రింద నీచ నేవకులుగా నున్నవారు కూడ వారి నేవకప్పత్తిని వదిలివేయవలయును. ప్రత్యేకవ్యక్తులవగ్గర నాకరీ చేసుకొనేవారికి ఈ నాన్ కో ఆపరేషన్ వర్తించదు. నాన్ కో ఆపరేషన్ ప్రతిక్రియను చేపట్టనివారికి వ్యతిరేకముగా సంఘబహిష్కారపద్ధతిని ప్రయోగించుటకు నే నిష్టపడను. నాన్ కో ఆపరేషన్ స్వచ్ఛందముగా ఎవరి బలవంతమును లేక ఆచరింపబడవలెను. పైనికులను నేనలానుండి మానుకొనవలసిన దని చెప్పుట కిది తరుణము కాదు. అది మొదటి మెట్టు కాదు; చివరివరి మెట్టు. జైస్రాయి, హిందూ దేశరాజ్యాంగకార్యసర్వీ, క్రిటిప్రధాన మంత్రులు మన మాటలను పూర్తిగా పెడచెవిని పెట్టినప్పుడు వలంబించవలసిన చర్య అది. మన మసహాయోద్యమమునం దవలంబించే ప్రతిచర్య మిక్కిలి జాగ్రత్తగా ఆలోచించి మాత్రమే ఆవలంబించవలెను. ఎట్టి ఆగ్రహకారణములు గలిగినప్పటికినీ మన మార్మ సిగ్రహమును కలిగియుండేంత జాగ్రత్తగాను, నెమ్మదిగాను నడువవలయును”

దీనినిగూర్చి ప్రభుత్వమువారిచే “ఇండియా, ౧౯౩౦”లో వ్రాయబడినవిషయము లీక్రింద నుదాహరింపబడినవి:

“గాంధీ ఆత్మబలమునుగూర్చి చెప్పేమాటలు, ఆయనవలె మతవిశ్వాసముకలవారి కిని, ఆత్మనిగ్రహ స్వార్థత్యాగములందు విశ్వాసముకలవారికినీ బాగా నచ్చినవి. జాతీయ

గౌరవమునకు భంగము కలిగిన దని నుఁఖాకాంతులైన భారతీయులముంగు ఆయన కైలాసశిఖరమువలె నిలబడెను. ఆయన ఆదేశములు దైవాజ్ఞలవలె ఆచరింపబడుతూ ఉండెను." లోకమాన్యతిలక్ మొట్టమొదట గాంధీఅభిప్రాయముతో ఏకీభవించలేదు. ఆయన తీక్షణబుద్ధిగానీ, ప్రపంచమును జయించగలిగిన దృఢవిశ్వాసముగానీ గాంధీ వేదాంతతత్వమునకును, పారలౌకికేచ్ఛకును సరిపడలేదు. ఇట్టి అశాంతవాతావరణము నందు పంజాబుదురంతములనుగూర్చిన అనధికారుల నివేదిక మార్చి ౨౫ వ తేదీని ప్రకటింపబడినది. కాంగ్రెసు సభ కమిటీవారి సాక్ష్యమును హంటర్ కమిటీవారు విచారింపజాలనందున అధికారేతరు లొక ప్రత్యేక నివేదికను ప్రకటింప నవసరము కలిగినది. అందుమూలమున ప్రజాబాహుళ్యమునకు హంటర్ కమిటీవారిపైనను, నారు ప్రచురింపబోయే నివేదికపైనను కూడా అయిష్టత యేర్పడినది. సర్ మైకేల్ ఒకయర్ కాంగ్రెస్ నివేదికనుగూర్చి నిష్పలు కక్కుతూఉండెను. ఆయనకు విద్యావంతులపైన గల ద్వేషభావమును, ఆయన పైనికులను సమహర్షుటలోనూ, యుద్ధనిధులను వసూలు చేయుటలోనూ అవలంబించిన నిరంకుశపద్ధతులను ఆయనపైన ప్రజలుచేసే నిందారోపణములకు కారణములైనవి. ౧౯౧౯ లో జరిగిన చరిత్రాంశములు ఏప్రిల్ ౬ వ తేదీని ప్రారంభమై ౧౩ వ తేదీ జలియన్ వాలాబాగ్ దురాగతములతో పరమావధిని పొందిన వని జ్ఞాపక ముంచుకొనవలసియున్నది. ౧౯౨౦ సం.నుండి ఆవారము జాతీయ వారముగా పరిగణింపబడినది. నాటినుండి నేటివరకును ఏప్రిల్ ౬ నుండి ౧౩ వరకును జాతీయవారముగా భావింపబడుతూనేయున్నది. మేనెలలో లక్ష్మీసంధిషరతులు ప్రకటింపబడినవి. కాని అవి ఖిలాఫత్ ఆందోళనము నభివృద్ధిచేయుటకే తోడ్పడినవి. వెంటనే ఆషరతులను మార్పించుటకు గాంధీ కంకణము కట్టుకొని, నాన్ కో ఆపరేషన్ ఉద్యమమును ప్రారంభింప నిర్ణయించుకొన్నట్లుగా ఆయన ప్రకటించెను. లోకమాన్య డి ఉద్యమమునకు హృదయపూర్వక సానుభూతిని చూపలేదు. కాని దానిని మాత్ర మెదిరించలేదు.

ఈ యిద్దరు మహానాయకుల రాజకీయపద్ధతులను మన మొకదానితో నొకటి పోల్చుకుని చూచుకొనవలసియున్నది. ఏప్రిల్ ౩ వ వారములో వీ రిరువురును తమ తమ పద్ధతులనుగూర్చి అమూల్యములైన ప్రకటనములను చేసియుండిరి. ఆసమయములోనే బెనెంట్ అఖిలభారత హోమ్ రూల్ సభాధిపత్యమును విడిచిపెట్టెను. గాంధీ ఆ అధ్యక్షపదవిని స్వీకరించి, ఒక ప్రకటనమును చేసెను. కొత్త సంస్కరణములను గూర్చి తా నవలంబింపబోయే పద్ధతిని వ్యక్తీకరిస్తూ లోకమాన్యతిలక్ మరియుక ప్రకటనమును చేసెను.

నేను భావింపను. నామట్టుకు నేను ఏపక్షమునకును సంబంధించను. ఇకముందుమాడా ఏవో ఒక పక్షమునకు చేరవలయునని నేను కోరను. హోమ్ రూల్ లీగ్ నిర్మాణవిధానము లీగ్ ను కాంగ్రెస్ కు సహాయపడవలెనని కోరుతున్నది మాడా నే నెరుగుదును. కాని నేను కాంగ్రెస్ ఒక పార్టీ సంస్థ అని అనుకోను. చిట్టచివరకు బ్రిటిష్ పార్లమెంటు కూడా నా ఉద్దేశములో పార్టీ సంస్థగాదు. భారతదేశములోని అన్ని రాజకీయకక్షల వారును కాంగ్రెస్ ను జాతీయసంస్థగా భావించి కాంగ్రెస్ వేదికద్వారా జాతీయకార్యక్రమమును నిర్ణయించవలెనని నా కోరిక. కాంగ్రెస్ పార్టీ కక్షలకు చెందక తన జాతీయ స్వరూపమును నిలుపుకొనుటకు వీలుగా నేను హోమ్ రూల్ లీగ్ కార్యవిధానమును నిర్ణయింతును.

“పద్ధతులు:- ఇందువలన నాపద్ధతులను నేనవలంబించుటకు వీలు కల్గును. భారత రాజకీయ జీవితమునందు నిష్కళంకమైన సత్యమును, నిర్దుష్టమైన ధర్మమును అవలంబించుట ప్రతివానికినీ సాధ్యమనియే నా విశ్వాసము. నా శాసనోల్లంఘనపద్ధతులను లీగ్ అనుసరించవలెనని నేను కోరను కాని, జాతీయవ్యవహారము లన్నిటియందునూ సత్యాహింసల నవలంబింపజేయుటకు నా యావచ్ఛక్తిని వినియోగింతును. అప్పుడు గవర్నమెంటువారిని, హారి పద్ధతులనూ చూచి భయపడవలసిన అవసరము కాని, అనుమానించవలసిన అవసరముకాని మన కుండదు. ఈ విషయమునుగూర్చి యింకనూ విస్తరించి న్రాయుట నా కిష్టములేదు. నే నిక్కడ నిష్కపటముగా చేసిన నా ప్రకటనమును బట్టి ఉదయించే సమస్యలను కాలమే పరిష్కరింపునుగాక! నా చర్యను సమర్థించుకోవలెనని కాని, నా కార్యవిధానములోని సత్యమును ప్రచురింపవలెననికాని నేనీ ప్రకటనమును చేయలేదు. నా కార్యక్రమమునుగూర్చి లీగ్ సభ్యులు సూచనలను, విమర్శనములను తెలిసికొనవలెననిమాత్రమే నేనీ ప్రకటనమును చేతిని.”

లోకమాన్యుని కార్యక్రమము

“ఈ పక్షమునకు కాంగ్రెస్ ప్రజాపరిపాలనపక్ష మని పేరు. ఈ పేరును బట్టియే ఈ పక్షము కాంగ్రెసు సంస్థయందు భక్తి ప్రజాపాలనమునందు విశ్వాసము కలిగిఉంటుందనేమాట స్పష్టము. భారతదేశములోని ప్రజాపాలన సిద్ధాంతములలో ఈ పక్షమునకు వోటింగు హక్కువలననూ, యీ”

విశ్వసిస్తూన్నది. పౌరుల మతస్వాతంత్ర్యములకు భంగము కలుగకుండునట్లు మత సంబంధములయిన తగాదాలలో జోక్యము కల్పించుకొనేహక్కు ప్రభుత్వమువారికి ఉన్నదని యీ పక్షమువారి అభిప్రాయము. ఖిలాఫత్ సమస్యపరిష్కారము కొరకు మహమ్మదీయులు లోరేహక్కులు వారి మతసిద్ధాంతములకునూ, విశ్వాసములకునూ, ఖురాన్ ధర్మసూత్రములకునూ అనుగుణముగానే ఉన్నవని యీ పక్షమువారు వారికోర్కెలను బలపరుస్తూన్నారు.

“విశ్వమానవ సౌభ్రాత్రముకొరకును, మానవజాతియొక్క పురోభివృద్ధికొరకును బ్రిటిషుసామ్రాజ్యములలో ‘ఇండి గూ ఛేజరేషను’ భాగస్వామిగా నుండుటవసరమని ఈ పక్షము విశ్వసిస్తూన్నది. భారతదేశమునకు సంపూర్ణ స్వాతంత్ర్యమును, బ్రిటిషుసామ్రాజ్యములలోని అన్నిరాజ్యములతోపాటు - గ్రేటుబ్రిటన్ తోసహా - సమాన ప్రతిపత్తి కావలెనని యీ పక్షము కోరుకూన్నది. బ్రిటిషుసామ్రాజ్యములలోని అన్ని దేశములలోను భారతీయులకు సమానపౌరస్వత్వము లుండవలెనని ఈ పక్షమువారి పట్టుదల. అని తిరస్కరింపబడినయెడల గట్టి ప్రతిక్రియ చేయవలెననికూడా కోరికలంపు. ప్రపంచకళాంతికొరకును, దేశముల పరస్పరస్నేహముకొరకును, దేశములయొక్కయు, జాతులయొక్కయు శౌరవస్వాతంత్ర్యముల రక్షణకొరకును, ఒక దేశము మరియొక దేశమును లోనుకొనే పద్ధతిని నిరోధించుకొరకును జాతిసమితి (League of Nations) ఆవశ్యకమని ఈ పక్షమువారి అభిప్రాయము. భారతదేశము బాహ్యతాయుత ప్రాతినిధ్య ప్రభుత్వమునకు తగియున్నదని యీపక్షమువారు నొక్కి వక్కాణిస్తున్నారు. భారతప్రజలకు స్వయంనిర్ణయసిద్ధాంతముపైన ప్రభుత్వపద్ధతిని నిర్ణయించుకొనే అధికారమున్నదనికూడా ఈపక్షమువారి అభిప్రాయము. భారతీయులే భారతదేశమునకు తగిన రాజ్యాంగవిధానము నిర్ణయింపనర్హులని యీ పక్షమువారి విశ్వాసము. మాంటేసు సంస్కరణచట్టము ఆసంతృప్తి కరముగాను, ఆశాభంగకరముగాను, అసమగ్రముగాను ఉన్నదని యీ పక్షమువారి అభిప్రాయము. బ్రిటిషు పార్లమెంటులోనున్న కార్మికపక్షమువారియొక్కయు, తదితర భారతమిత్రులయొక్కయు సహాయమువలన మాంటేసు ప్రణాళికలోని లోపములను సవరింపచేసి భారతదేశములో సంపూర్ణ బాహ్యతాయుత ప్రభుత్వమును నెలకొల్పుటకు కొత్తరాజ్యాంగచట్టమును సాక్ష్యమైనంత తొందరలో నిర్మింపచేయవలెనని యీ పక్షమువారి అభిప్రాయము. భారతస్వపరిపాలనములో సంపూర్ణ సైనికాధికారమును, సంపూర్ణమైన ఆర్థికస్వాతంత్ర్యమును, పౌరుల సంపూర్ణహక్కులును నిర్వచింపబడవలెనని యీ పక్షమువారి కోరిక. వారి ఆదర్శమును పొందుటకు భారతదేశమునందును, జాతిసమితిలో (League of Nations) ప్రాతినిధ్యము వహించిన

తదితర దేశములందును తీవ్రమైన ప్రచారము చేయవలెనని యీ పక్షమువారి తలంపు. ఈ సందర్భమున “ప్రబోధము, ఆంవోశనము, నిర్మాణము” ఈ మూడును ఈ పక్షము వారి ప్రధానసూత్రములు. మాంట్రేసు సంస్కరణచట్టమును వీలయినంతవర కుపయోగించుకొనవలె నని యీ పక్షమువారు సూచిస్తున్నారు. సంపూర్ణబాధ్యతాయుత ప్రభుత్వసంపాదనముకొరకు శాసనసభలలో ప్రభుత్వమువారితో సహకార మొనర్చుటకుగాని, లేక వారి కార్యక్రమమును నిరోధించుటకుగాని వీలునుబట్టి యీపక్షము వారు పనిచేయ ప్రయత్నింతురు. ఈకైని చెప్పబడిన సిద్ధాంతములకొరకును, ఆదర్శములకొరకును మాత్రమే గాక, యీపక్షమువారి దిగువ చెప్పబోవు కార్యక్రమమును కూడ అవలంబించగలరు. కాని యీకార్యక్రమము సమగ్రముగా నున్నదని మాత్రమేవరును భావించగూడదు.

భారతసమస్యలు

౧. రౌలట్ చట్టము, ముద్రణాశాసనము, ఆయుధచట్టము మున్నగు అన్ని నిర్బంధ శాసనములను రద్దుచేయించుట, జ్యోతివిచారణమును ప్రవేశపెట్టించుట, ప్రభుత్వమునకు ప్రతిహాలములైన నేరముల సందర్భములో ముఖ్యముగా దేశీయులనే జూరీలుగా నియమించుట, రాజకీయ నేరములకు కఠినశిక్షలను రద్దుచేయుట, ఇంగ్లండు లోని ఖైదీలకువలెనే అన్ని తరగతుల ఖైదీలకును సమానప్రతిపత్తిలో చూచుటకు తగినట్లుగా జైలునిబంధనలను సంస్కరించుట.

౨. పారిశ్రామిక వ్యవసాయ కార్మికులకు వారికష్టమునకు తగిన ప్రతిఫలము ముట్టచెప్పట, వారి కనీసపు కూలిని నిర్ణయించుట, పెట్టుబడిదారులు - కార్మికుల సంబంధబాంధవ్యములను న్యాయపద్ధతిమీద నిర్ణయించుట, యీ కార్యము లన్నిటికిని తగిన సంస్థలను నిర్మించుట.

౩. ఆహారపదార్థములయొక్కయు, తదితర జీవితావసరములయొక్కయు ఖరీదులను తగ్గించేనిమిత్తమున్ను, దేశీయుల కవి సరిపోవునట్లుగా సప్లయ (Supply) చేయబడేటందుకున్న ఎగుమతిపన్నుల మూలమునను, లేక తదితర పద్ధతులవలనను వాటి ఎగుమతిని నిరోధించుట.

౪. స్వదేశీపరిశ్రమలను ప్రభుత్వధనసహాయముమూలమునను, రక్షణపన్నుల వలనను అభివృద్ధిపరచుట.

౫. రైల్వేలను ప్రభుత్వాధీనముచేయుట, రైల్వేరేల్లును శాసనరూపకముగా నిబంధించుట (అందువలన భారత పరిశ్రమాభివృద్ధికి సహాయకారి కాగలదు. విదేశీ పరిశ్రమలయెడ యిదివరకు చూపబడుతూఉన్న పక్షపాతము నిర్మూలించబడగలదు).

౬. అన్ని డిపార్టుమెంటులలోను ఖర్చులను తగ్గించుట, ముఖ్యముగా సైనిక శాఖలోని ఖర్చులను తగ్గించుట. పన్నులును వ్యక్తులయొక్కగాని, సంస్థలయొక్కగాని శక్తిసామర్థ్యములనుబట్టియే విధింపబడును. అనగా పన్నులను చెల్లించేవారి సంపాదననుబట్టి వారిపన్నులు దామాషాగా ఉండును.

౭. భారతీయోద్యోగులకల పౌర సైన్యమును నిర్మించుట. సైనిక, నావిక, వాయువిమానదళములలో పనిచేయుటకు తగిన విద్యావిధానమును భారతీయులలో వ్యాప్తిచేయుట, సైనికోన్నతోద్యోగములలో జాతిభేదములను గమనింపకుండుట.

౮. అన్ని ఉద్యోగములకును భారతదేశములో ఏర్పాటుచేయబడిన బహిరంగ మైన పోటీపరీక్ష మూలమున అభ్యర్థులను చేర్చుకొనుట.

౯. భారతదేశమంతటికి ఒకటేభాషను నిర్ణయించి జాతీయసంఘీభావము నభివృద్ధిపరచుట, వివిధమతస్థులకును స్నేహభావము కుదుర్చుట, ముఖ్యముగా హిందూమహమ్మదీయులకు సమాఖ్య కుదుర్చుట.

౧౦. భాషలనుబట్టి రాష్ట్రములను నిర్మించుట.

రాష్ట్రీయసమస్యలు

౧. రాష్ట్రములలో తక్షణము సంపూర్ణ ప్రజాస్వాతంత్ర్యమును ప్రవేశపెట్టించుట.

౨. న్యాయమైన పన్నులను నిర్ణయించి పరమెంటురై శువారీ సెటిల్ మెంటు పద్ధతి నేర్పాటుచేయుట.

౩. రిజర్వుఫారెస్టులపైనను, ప్రభుత్వమునారిచే సంరక్షింపబడుతూన్న అడవులపైనను పశుగ్రాసము, వంటచెరకు మొదలగు చిన్నచిన్న ఉత్పత్తి ద్రవ్యోపయోగముల విషయమున గ్రామస్థుల చేతులలోనే అధికార ముంచుట.

౪. త్రాగుబోతుత్వమును పూర్తిగా మాన్పించుట.

౫. దేశభాషలలోనే సాధ్యమైనంత ఉన్నత విద్యావిధానము నేర్పాటు చేయుట.

౬. స్త్రీ పురుష బేసము లేకుండ ఉచితనిర్భంశవిద్యావిధానము నేర్పాటు చేయుట. ఈ విషయములో మునిసిపాల్టీలకును, లోకల్ బోర్డులకును సాధ్యమైనంత విరివిగా ప్రభుత్వసహాయమునుండి సహాయము చేయించుట.

౭. న్యాయ, పరిపాలనాధికారములతో గ్రామసంచాయితీలను పునరుద్ధరించుట.

౮. నల్లమందు, గంజాయి మొదలగు మత్తుపదార్థములను బహిష్కరించుట.

౯. స్త్రీ పురుష భేదము లేకుండ వోటింగు హక్కును విస్తరింపజేయుట.

౧౦. పురపాలకుల పరిపాలనమును ఆరోగ్యశాఖామంత్రి స్వాధీనము చేయుట.

౧౧. వ్యవసాయము, సహకారోద్యమము, పారిశ్రామిక వృత్తి విద్యలను ప్రజల అవసరములకు దగినట్లుగా సంస్కరించుట. ప్రజలకు తగిన వైద్యసహాయము చేయుట. దేశీయ వైద్యపద్ధతిని ప్రోత్సహింపరచుట.

ఈ కార్యక్రమము ననుసరించి యీ పక్షమువారి సిద్ధాంతముల నంగీకరించిన అభ్యర్థుల సహాయమునిమిత్తము యావన్మంది ప్రజలను వోల్టేజీయవలెనని, అందుచూలమున రాబోయే ఎన్నికల యుద్ధములో యీ పక్షమువారు విజయములై అధికసంఖ్యాకులు శాసనసభ్యులుగా రాగలరని విశ్వసిస్తున్నాము."

రాయబారవర్గమువారికి రింకను అయిరోపాఖండములలో నుండగానే ౧౯౨౦ మే ౧౪ వ తేదీని టర్కీ సంధిపరతులు ప్రకటింపబడినవి. భారతదేశములో ఆ సంధి పరతులకుతోడు ప్రాసాయసందేశముకూడ ప్రకటింపబడినది. భారతమహమ్మదీయుల కాషరతులు బాధాకరములుగా నుండగల వని ప్రాసాయసందేశమునం దంగీకరింపబడినది. కాని మహమ్మదీయులు టర్కీలో వారి స్వమతస్థులకు కలిగిన దురన్యస్తములకు సహనముతో ఓసికపట్టవలె నని కోరబడిరి. ఈవిధముగా టర్కీసంధి పరతులే భారతీయుల కాగ్రహజనకములైయుండ, అప్పుడే ప్రకటింపబడిన హంటర్ కమిటీనివేదిక వారికి మరింతకోపకారణమైనది. భిక్షాధర్మ కమిటీవారు ౧౯౨౦ మే ౨౮ వ తేదీని బొంబాయిలో సమావేశమై గాంధీ నాటకోఆపరేషన్ కార్యక్రమమునుగూర్చి చర్చించి మహమ్మదీయు లవలంబింపదగిన కార్యవిధాన మదొక్కటే యని నిర్ణయించిరి. అ. భా. కాం. సం. మే ౩౦ వ తేదీని కాశీనగరములో సమావేశమై హంటర్ నివేదికను, టర్కీ సంధిపరతులను దీర్ఘముగా చర్చించి, నాటకోఆపరేషన్ ఉద్యమమును దేశములో ప్రవేశపెట్టుటనుగూర్చి నిర్ణయించుటకు ప్రత్యేక కాంగ్రెసుసభను జరుప తలపెట్టిరి.

నాటకోఆపరేషన్ ఉద్యమమునుగూర్చి తిలక్ చెప్పిన అభిప్రాయము గాంధీ రచించిన "తిలక్ స్మారకవిషయములు" (Reminiscences) అనే గ్రంథములో ఈ క్రిందివిధముగా వ్రాయబడినది: "నా కీ కార్యక్రమమంటే చాలావిప్లవము. కాని, యీ అసహాయోద్యమము నూచిస్తూన్న స్వార్థత్యాగమునకు ప్రజలు సంసిద్ధముగా లేరేమోనని నాకు సందేహము. ఈ ఉద్యమాభివృద్ధికి నే నెంతమాత్రము అడ్డంకులు కల్పించను. మీకు జయమగుగాక! సామాన్యప్రజలు మీ సందేశమును వినే

యెడల నే నత్యుత్సాహముగా మీకు సహాయము చేయగలను." ఈ మాటలను లోక మాన్యుడు గాంధీతో పదేపదే చెప్పినట్లుగా ఆయన వ్రాసెను.

భారతరాజకీయములలో ౧౯౨౦ సం.న జరిగిన సంఘటనములను వివరించే ముందు ౧౯౨౦ జనవరి ౧ వ తేదీని వలసరాష్ట్రములలో కాంట్రాక్టుకూలీ పద్ధతి (ఇండెంచెడ్డు కూలీ) నిర్మూలించబడినందుకు జరుపబడిన ఉత్సవములను గూర్చి కొంతచెప్పవలసిఉన్నది. వలసరాష్ట్రములలో యీ కూలీపద్ధతి ఒక శతాబ్దమునకు పైనుండి ఆచరణలో నున్నది. అందువలన భారతదేశమునకు ప్రత్యక్షముగా కొంత నష్టము కల్గినది. భారతప్రభుత్వమువారు కొత్తకూలీలు సమహర్షబడుట కంగీకరించినందున నేబూల్ లో కాంట్రాక్టు కూలీపద్ధతి అంతరించినది. మారిషస్ లో కూలీల అవసరము తగ్గిపోయినందువలన ౧౯౧౧ లో ఆ కంట్రాక్టుకూలీపద్ధతి రూపుమాసినది. కాని, ప్రపంచకములోని వివిధభాగములలో గల తదితర వలసరాష్ట్రములయందీ కూలీపద్ధతి అప్పటి కింకను ఆచరణలోనే ఉండెను. ౧౯౧౩-౧౪ సం.లో భారతప్రభుత్వమువారు కాంట్రాక్టుకూలీలు తీసుకొనబడు తూన్న రాష్ట్రములలోని ప్రభుత్వములను విచారించి, గ్రామప్రజలు కంట్రాక్టుకూలీ పద్ధతికి ప్రతిహులురుగా నుండి రన్నసంగతి గ్రహించిరి. ౧౯౧౪ లో సి. యఫ్. ఆం. మూన్, డబ్లియు. డబ్లియు. పియర్స్ నులు ఫిరీకి పోయి అక్కడి పరిస్థితులను తెలుసుకొనివచ్చిరి. తరువాత వా రొక నివేదికను ప్రకటించిరి. అందులోని విషయములు చాలా భయంకరములుగా నున్నవి.

ఆ నివేదిక మూలమున పండిత మచనమోహనమాలవ్యా సామ్రాజ్యశాసనసభలో కంట్రాక్టుకూలీపద్ధతి రద్దుపరిపింపబడవలెనని తెచ్చిన తీర్మానమును హార్డింజిప్రభు వంగీకరించెను. కాని దానికి బదులుగా కొన్ని యితర ఏర్పాటులు చేయబడేంతవరకును కొంత ఆలస్యము కావచ్చునని ఆయన అభిప్రాయమిచ్చెను.

తరువాత ఆయేడే ఆయన మరీ ౫ సం.ల వరకును ఇండియాలో కంట్రాక్టుకూలీలను సమహర్షేపద్ధతి అమలులో నుండవలసినదే నని వలసరాష్ట్రప్రభుత్వమువారితో రహస్యముగా ఒప్పుకొన్నట్లు తెలియవచ్చినది. రిక్రూటింగు (కూలీలను సమహర్షేపద్ధతి) వలన కూలీ లవినీతిపరులుగా చేయబడుతూ ఉన్నారనీ, కొన్నిచోట్ల ఆత్మ హత్యలుకూడా జరుగుతూన్నవనీ ఆం.మూన్ ప్రకటించి భారతప్రభుత్వమువారు వలస రాష్ట్రప్రభుత్వములతో రిక్రూటింగుపద్ధతి యింకను కొనసాగింపబడు నని రహస్యముగా అంగీకరించినమాట నిజమేనా అని ప్రశ్నించెను. సీమలో భారత, వలస రాష్ట్రములకు సంబంధించిన డిపార్టుమెంటుల కిటువంటి రహస్యసంధి జరిగినమాట

నిజమేనని తెలియుటతోడనే భారతదేశములో క్రోధాన్ని ప్రజ్వరిల్లినది. గాంధీ వెంటనే కత్తి దూసెను. భారతదేశములోని పశ్చిమోత్తరభాగములలో కాంట్రాక్టు కూలీపద్ధతికి వ్యతిరేకముగా తీవ్రమయిన ప్రచారము సాగించెను. బెసెంటు మద్రాసులో ప్రచారమును సాగించెను. ౧౯౧౭ మార్చి, ఏప్రిల్ నెలలలో యీ ఉద్యమము పరమావధికి పోయినది. బెసెంటు ఈ విషయములో చేసిన ప్రచారముకూడ ౧౯౧౭ జూన్ ౧౫ వ తేదీని ఆమె నిర్బంధింపబడిన కారణములలో ఒకటైనది. షెమ్సుఘడ్ ప్రభువు గాంధీని పిలిపించి యీ విషయమునుగూర్చి తెలుసుకొనెను. ప్రతిరాష్ట్రము నుండి తమసోదరీమణుల పక్షమున కొంతమంది భారతమహిళామణులు షెమ్సుఘడ్ ప్రభువునొద్దకు రాయబారము పోయిరి. గాంధీ ౧౯౧౭ మే ౩౧ వ తేదీలోపుగా కాంట్రాక్టుకూలీపద్ధతి నిర్మూలింపబడనియెడల దానిని తువముట్టించుటకు సత్యాగ్రహోద్యమము నడిపించెదనని ప్రతిజ్ఞ పూనెను. ౧౯౧౭ సంవత్సరము ౧౧ వ ఏప్రిల్ తేదీని భారత సంరక్షణ చట్టముక్రింద అవలంబింప బడిన ప్రత్యేక యుద్ధకార్యక్రమము ప్రకారము ముందునుండి కూలీల రిక్రూటింగు నిలిపివేయబడు నని ప్రకటించెను. దీనినిబట్టి యుద్ధము ముగిసిన వెంటనే వలసరాష్ట్రములు వారి ఆర్థికప్రయోజనమును సంరక్షించుకొనేనిమిత్తము తిరిగీ రిక్రూటింగుపద్ధతిని ప్రారంభింపగలవని స్పష్టమైనది. కాబట్టి యుద్ధానంతరము తిరిగీ యీ సమస్య ఉదయించినప్పుడు ప్రతిపక్షులను నిరుత్తరులనుగా చేసేనిమిత్తము ఆంధ్రాసమహాశయుడు గాంధీ సలహాతోను, మహాకవి రవీంద్రనాథుని అంగీకారముతోను మరికొన్ని విషయములను సేకరించుటకు మరొకసారి ఫిజీకి వెళ్లెను. ఆయన అక్కడ ఒక యేడాది ఉండి క్రిందటిసారికంటెను ఎక్కువ హృదయవిదారకములైన సంగతులను గ్రహించివచ్చెను. ఆయన యీ సమస్యలోని నైతికవిషయములనుగూర్చి ఆస్ట్రేలియాస్త్రీలకు నచ్చచెప్పి ఈ కాంట్రాక్టు కూలీపద్ధతిని నిర్మూలించేవిషయమున వారి సహాయ సానుభూతులను కూడ సంపాదింపగలిగెను. ౧౯౧౮ మార్చిలో ఆయన ఢిల్లీనగరమున మాంటేగ్ మంత్రిని దర్శించి తాను ఫిజీలో తెలుసుకొన్న విషయముల నన్నింటినీ ఆయనకు నచ్చచెప్పి ఆ పద్ధతివలన దుర్మీతి వ్యాపిస్తూన్నదని ఆయనను ఒప్పించెను. ౧౯౧౯ లో భారత ప్రభుత్వమువారు కాంట్రాక్టుకూలీలను సేకరించేపద్ధతి రద్దుచేయబడిన దని ప్రకటించిరి. మొదట నిర్ణయించుకొనబడిన గడువు అయిదుసంవత్సరములకాలము పూర్తికాని కూలీలు కూడ వెంటనే విడుదల చేయబడవలె నని వారాజ్ఞాపించిరి. ఆ ప్రకారము ౧౯౨౦ జనవరి ఒకటవ తేదీని వలసరాష్ట్రములలోని భారతకూలీ లందరును విడుదలచేయబడిరి. ఫిజీ, బ్రిటిష్ గియానా, ట్రినిడాడ్, సురినామ్, జమైకాలలోని భారతీయకూలీ లా నాడు వారి బానిసత్వమునుండి విముక్తికొందుటచే అది వారికి పండుగదినమైనది. ఈ

కంట్రాక్టుహాలీపద్ధతి (ఇండెంచర్డు లేబరు) పూర్వము చెరుకుతోటలను వేసేటందుకు ౧౮౩౫ ప్రాంతములలోనే వలసరాష్ట్రములందు ప్రారంభించబడినది. అంతకు పూర్వము చెరుకుతోటలలో ఆస్తికాఖండపు బానిసలు పనిచేసేవారు. కాని ౧౮౩౩ లో ఆ బానిసత్వపద్ధతి నిర్మూలించబడినది. కాబట్టి బానిసత్వమునకు దాదాపు దగ్గరగానుండే ఈ ఇండెంచర్డు లేబరుపద్ధతి (కంట్రాక్టుహాలీ పద్ధతి) ఆదేశములలో చెరకుసాగు కొనసాగేటందుకు కనిపెట్టబడినది. సర్ డబ్లియు. విల్సన్ హంటరు అనే చరిత్రకారుడు దీనిలో సగపాలు బానిసత్వమూ, సగపాలు కూలిపనీ ఉన్న వని వ్రాసెను. ఆయనవరము సరిగా నున్న దని మా అభిప్రాయము.

హంటరుకమిషనరీవేదిక ౧౯౨౦ మే ౨౮ వ తేదీని ప్రకటింపబడినది. కమిటీవారు చేసిన నిర్ణయములు దేశీయుల కసహ్యకరములుగానూ, ఆశాభంగకరములుగానూ తోచినవి. ఆ నివేదికనుగూర్చి కమిటీలోని భారతీయ సభ్యులకును, ఆంగ్లేయ సభ్యులకును ఏకీభావము కుదురలేదు. పాంచాలములో జరిగిన దౌర్జన్య మదివరకునుండీ ఆలోచించుకొని ప్రజలు గావించిన తిరుగుబాటా, లేక తాత్కాలిక క్రోధావేశము వలన తటస్థించిన ప్రమాదమూ అనేవిషయములలో ఉభయులకును భేదాభిప్రాయములు కలిగినవి. ఆంగ్లేయసభ్యులు ఆలోచనతో జరిగిన తిరుగుబాటని భావించిరి. భారతీయసభ్యులు తాత్కాలికక్రోధావేశమువలన జరిగిన ప్రమాదమని భావించిరి. కాబట్టి సైనికశాసనము పాంచాలములో అమలుజరుపబడవలసిన అవసరమేలేదని భారతీయ సభ్యులు నిర్ణయించిరి. యుద్ధసైనికులను సమకూర్చుటలోనూ, యుద్ధనిధులను సేకరించుటలోనూ సర్ మైకెల్ ఒడయరు కావించిన “జులుమే” ఆరాష్ట్రములో జరిగిన దౌర్జన్యములకు కారణమని వారు నూదించిరి. ప్రభుత్వమువారు నిజమైనవార్తలను సరిగా ప్రచారము కానీక అనవసరముగా అపోహలు కలిగించి రని వారు నిందాశోపణము చేసిరి.

“కొన్ని సందర్భములలో అధికారు లన్యాయముగాను, బాధ్యతారహితముగాను, అక్రమముగాను ప్రవర్తించుటమూలమున సైనికశాసనము దుర్వినియోగముచేయబడినదనీ, డయరుసేనాని అవసరమైనదానికంటె ఎక్కువ దౌర్జన్యముగా ప్రవర్తించినాడనీ, ఆయన అంతకంటె ఎక్కువమానవత్వమును చూపించిఉండవలసినదనీ ” వ్రాయబడిన విషయములను ప్రభుత్వమువారు రంగీకరించిరి. సైనికప్రభుత్వములోని కొన్ని అన్యాయమైనశిక్షలను, అతికఠినమైన ఉత్తరువులను, అవమానములనుగూర్చి బ్రిటిష్ ప్రభుత్వము వారుకూడ తమ అసమ్మతిని గట్టిగా వెల్లడించిరి. కొన్ని ప్రత్యేకసందర్భములలో అధికారదుర్వినియోగము కావించిన ఉచ్యోగస్థులపైన సరి అయిన చర్య నడిపించవలసి

నవనికూడ భారతప్రభుత్వమువారికి బ్రిటిష్ ప్రభుత్వమువారు తుత్తురువులు కావించిరి. కాని “ డయ్యరుసేనాని అప్పటి కుచిత మని తోచినరీతిని సదుద్దేశముతో ప్రవర్తించెను. అతనినిర్ణయము తప్పగా పరిణమించినది. ” అని మాంటేగుమంత్రి అభిప్రాయమిచ్చెను. ఈసందర్భములో భవిష్యదుపయోగమునిమిత్తము సైనికశాసననిబంధనావళి తయారుచేయబడవలె నని భారతప్రభుత్వమునకు ఉత్తరువులు జారీచేయబడినవి. సైనికాధికారములను దుర్వినియోగము చేసిన “ ఆయాఉద్యోగస్థులకేసులు జాగ్రత్తగా విచారింపబడినవి. ” హంటర్ కమిటీవారిచే నిందారోపణము చేయబడిన అనేకమంది ఉద్యోగస్థులు భారతదేశమును విడిచిపెట్టి వెళ్లిరి. వారిలో కొంతమంది ప్రభుత్వోద్యోగములను మానివేసిరి. కాని యివి ఏవియును పాంచాలరాష్ట్రములోని ప్రజలకు గాని, భారతప్రజలకుగాని సంతోషకరములు కావు.

హంటర్ కమిటీనివేదిక ప్రచురింపబడినవెంటనే మే ౩౦ వ తేదీని అ. భా. కాం. సం. సమావేశము కాశీనగరములో జరిగినది. వా రానివేదికనుగూర్చి దేశీయుల ప్రతిఘటనమును వెల్లడించిరి. ప్రత్యేకకాంగ్రెసులో ఆవిషయము చర్చింపబడవలె నని నిర్ణయించిరి. ఆసమయములో లోకమాన్యుడు రైలులో ప్రయాణముచేస్తూ కాశీనగరముమీదుగానే పోయెను. కాని ఆయన ఆసభకు హాజరుకాలేదు. ఖిలాఫత్ ఆందోళనమునం దాయనకు హృదయపూర్వకమైన విశ్వాసము లేకపోవడమే దానికి కారణము. కాని అ. భా. కాం. సం. వారి ఆజ్ఞలను తాను శిరసావహింతు నని చెప్పిన సద్బుద్ధిగల దేశాభిమాని ఆయన. ఆరోజులలోనే ఖిలాఫత్ సందర్భమున తాను సాగించిన దలచుకొన్న అసహాయోద్యమమునుగూర్చి విచారించుటకు గాంధీ ఒక అఖిలపక్ష నాయకుల సమావేశమును పిలువ నిర్ణయించుకొనెను. ఆసమావేశము ౧౯౨౦ జూన్ ౨ వ తేదీని ప్రయాగలో జరిగినది. అందులో అసహాయోద్యమసిద్ధాంత మంగీకరింపబడినది. అందు కొకకార్యక్రమమును తయారుచేయుటకు గాంధీయున్ను, మరికొంతమంది మహమ్మదీయ నాయకులున్ను కలసి ఒకకమిటీగా నియమింపబడిరి. ఆకమిటీవారు పాశ్చాలల, కళాశాలల, న్యాయస్థానముల బహిష్కరణముతో కూడిన ఒకకార్యక్రమమును తయారుచేసి ప్రకటించిరి. నిజమునకు ౧౯౧౯ నవంబరునెలలో ఢిల్లీనగరమున జరిగిన అ. భా. ఖిలాఫత్ మహాసభవారే గాంధీసలహా ననుసరించి గవర్నమెంటువారికి సహాయము చేయరాదని నిర్ణయించిరి. ఆనిర్ణయము కలకత్తాలోను, తదితరనగరములలోను జరిగిన మహమ్మదీయసమావేశములలో బలపరుపబడినది. ౧౯౨౦ ఏప్రిల్ ౧౭ వ తేదీని జరిగిన మద్రాసు ఖిలాఫత్ సభలో అసహాయోద్యమముయొక్క కార్యప్రణాళిక యింకను విస్తరింపచేయబడినది. దానిప్రకారము ప్రభుత్వబిరుదములను, పదవులను, గౌరవోద్యోగములను, పోలీసుమిలిటరీసేవలను, శాసనసభలలోని సభ్యత్వములను, పన్నులను నిరాకరింప

వలయు నని నిర్వచనము చేయబడినది. ౧౯౨౦ వసంతకాలమునాటికి పరిస్థితు లింక ను తీవ్రరూపమును దాల్చినవి. భిలాఫత్ అన్యాయము, పాంచాలదురంతములు, రాజ్యాంగసంస్కరణముల అసమగ్రత యీమూడును అంతకంతకు భారతజాతియొక్క అసంతృప్తి కెక్కువగా కారణభూతములైనవి. అసహాయోద్యమప్రారంభమునకు పరిస్థితు లనుకూలముగా నున్నవి. లోకమాన్యదుషాడ అ. భా. కాం. సం. వారి నిర్ణయమునకు కట్టుబడి యుండునని వాగ్దానముచేసెను. కాని ఆయన ౧౯౨౦ జులయి అర్ధరాత్రమున స్వర్గస్థుడయ్యెను. గాంధీప్రక్కను లోకమాన్యడే ఉండిఉన్నయెడల ఆయన కింకను ఎంతో బలము చేహారి ఉండేది. ఈలోగా భారతమహామ్మదీయు లాఫ్ ఘ నిస్థానమునకు లేచిపోయి నివసింప సమకట్టిరి. టర్కీసంధిషరతులలో బ్రిటిష్వారవలంబించిన రాజనీతివలన వా రిండియాలో కాపురముండుట అవమానముగా తలంచిరి. మహామ్మదీయు లవలంబించిన యీపద్ధతికి హిజరత్ అని పేరు. ఈ ఉద్యమము సింఘులో ప్రారంభమై, పశ్చిమోత్తరసరిహద్దురాష్ట్రములకు ప్రాకినది. ఈవిధముగా వలసపోయే మహామ్మదీయులకును, కాబాగస్తీలోని సైనికదళమునకును భయంకరమైన సంఘటనము జరిగినది. అందువల్ల ప్రజ లుద్రేకపూరితు లైరి. ఆగష్టునెలలో ౧౯౦౦౦ మంది మహామ్మదీయు లాఫ్ఘునిస్థానమునకు పోయేత్రోవలో నుండి రని అంచనా వేయబడినది.

కాని, త్వరలోనే ఆఫ్ఘన్ ప్రభుత్వమువారు వారిప్రవేశమును నిషేధించిరి. అంతటితో ఆయుద్ధేశము విరమింపబడినది. కాని ఆప్రయత్నములో చాలామందికి ప్రాణాపాయమును, బాధలును కలిగినవి. ఆగష్టునెలలో భారతశాసనసభ సమావేశమయినది. నాన్ కోఆపరేషన్ ఉద్యమ మంతకు పూర్వమే ప్రారంభింపబడినది. కొంతమంది కాన్ సిలుసభ్యులు తమసభ్యత్వములకు రాజీనామాల నిచ్చిరి. అసహాయోద్యమము వలన తప్పక ఆల్లరులు జరుగు నని వైస్రాయి ప్రకటించెను. ఆఉద్యమముకంటె నిరర్థకమయినదీ, అనాలోచితమయినదీ మరొకటి కలదా అని ఆయన ప్రశ్నించెను. ఆఉద్యమము ప్రారంభింపబడుట “ తెలివితక్కువలోకి తెలివితక్కువ ” అని ఆయన పెక్కిరించెను. కాని నూతన భారతశాసనసభను ప్రారంభించుట కిండియాకు రానున్న వేల్పుయువరాజురాకకు బొంబాయిమితవాదిమహాసభలో శ్రీనివాసశాస్త్రివంటి మితవాదిభిక్షామణిమాడ ప్రతికూలభావమును నెల్లకించెను. తరువాత ఆగష్టునెలలో వేల్పుయువరాజురాక విరమింపబడినది. కానాటుప్రభు వాయనస్థానము నాక్రమించెను. ఆ ఆగష్టునెలలోనే డాక్టరు సత్రూ వైస్రాయికార్యనిర్వాహకసభలో సభ్యుడుగా నియమింపబడెను. ఆగష్టు ౧ వ తేదీని అసహాయోద్యమము లాంఛనముగా ప్రారంభింపబడినది. అలీసోదరులున్న, గాంధీయున్న దేశమంతటా సంచారము చేసిరి. తన అను

చరులను నియమబద్ధులనుగా చేసి, వారి ఉద్దేశము నవధిలో నుంచుట గాంధీప్రకృతి. గాంధీ ఆయనఅనుచరులను మండలించిన అవకాశమును తీసుకొని ప్రభుత్వమువారు ప్రజల అక్రమముల కుదాహరణములుగా ఆయనమాటలనే ఉదాహరించుట ఆచార మయిపోయినది. ఇంతకుపూర్వ మెప్పుడును శాసనబద్ధములైన మార్గములద్వారా నడి పింపబడుతూన్న కాంగ్రెసుఉద్యమము సంప్రదాయవిరుద్ధముగా నేడు కొత్తతోప పట్టుటవలన ఆకార్యక్రమము ప్రత్యేకకాంగ్రెసులో నిర్ణయింపబడరనినంత పెద్దదిగా తలంపబడినది. ఇదివరకే మేనెలలో నిర్ణయింపబడిన ప్రత్యేకకాంగ్రెసు ౧౯౨౦ సెప్టెంబరునెలలో ౪ వ తేదీనుండి ౯ వరకును కలకత్తానగరమున జరిగినది.

ఈలోపుగా అసహాయోద్యమమునుగూర్చి వివిధరాష్ట్రీయసంఘములును తమ తమ అభిప్రాయములను ప్రకటించినవి.

ఆంధ్రపాంచాలకాంగ్రెస్సంఘములు అసహాయోద్యమ తీర్మానము నంగీకరించ వలసిన దని ప్రత్యేకకాంగ్రెసుకు సిఫార్సు చేసినవి. కాని ప్రత్యేకకాంగ్రెసు జరిగే టంతవరకును ఆకార్యక్రమ మాపివేయబడవలెనని తీర్మానించినవి. వంగరాష్ట్ర మానాటి పరిస్థితులలో అసహాయోద్యమమే ప్రజలవలంబింపవలసిన ఆయుధ మని అభిప్రాయ మును వెల్లడించినది. కాని మధ్యరాష్ట్రముల కాంగ్రెసుసంఘముతోపాటు వంగ కాంగ్రెసుసంఘముకూడ నూతనశాసనసభల బహిష్కరణ ముచితము కా దని ప్రక టించినది. పైగా శాసనసభలో నాన్ కోఆపరేషన్ చేయుటకు సంసిద్ధులయిన ఎక్కువ మంది సభ్యు లుండుట అవసర మనికూడ తీర్మానించినది. బీహారు ఒరిస్సారాష్ట్రము లసహాయోద్యమసిద్ధాంతము నంగీకరించి వాటికి తగినట్లుగా కార్యక్రమమును తయారు చేయుటకు కమిటీలను నియమించుకొనినవి. బీరారు, బొంబాయిరాష్ట్రములు హృదయ పూర్వకముగా ఆసిద్ధాంతమునంగీకరించినవి. ప్రత్యేకకాంగ్రెసుచే నియమింపబడిన కమి టీవా రా ఉద్యమకార్యక్రమమును వివరముగా న్రాయవలె నని తీర్మానించిరి. బర్మా కూడ సిద్ధాంత మామోదించినది. కాని ఆరాష్ట్రములోమాత్ర మాఉద్యమము సాగ్యము కాదని భావించినది. మద్రాసురాష్ట్రకాంగ్రెసుసంఘమువా రసహాయోద్యమ తత్వము నంగీకరించిరి గాని, గాంధీకార్యక్రమమునకు ప్రతిహూలభావమును వెల్లడించిరి. సింధురాష్ట్రములోకూడ అది అంగీకరింపబడినది. వారు నాలుగంతరములుగల ఒక వివరమైన కార్యక్రమమును తయారుచేసిరి. కాని, వారు సైనికులు పనిచేయు నిరాక రించుట నామోదించలేదు. సంయుక్తరాష్ట్రములవారు సహాయనిరాకరణ తత్వము నామోదించి ఒకకార్యక్రమమునుకూడ తయారుచేసిరి. అందులో కానాటుప్రభువు సన్మానమును బహిష్కరించవలసిన దని చేర్చబడినది.

అన్ని రాష్ట్రములనుండి వచ్చిన యీ అభిప్రాయముల నన్నింటినీ గమనించి కలకత్తాలో ప్రత్యేక కాంగ్రెసు సమావేశమయినది. ఆసభ చరిత్రప్రసిద్ధము. వంగ రాష్ట్ర ప్రతినిధులకు గాంధీ అంటే బొత్తిగా గిట్టలేదు. చిత్తరంజనదాసు గాంధీ నాన్ కోఆపరేషన్ కార్యక్రమమునకు కొండవలె ఎదురుగా నిలిచెను. ఆయన కోర్టుల బహిష్కారమునకును, శాసనసభల బహిష్కారమునకును ప్రతిఘటనగా నుండెను. వంగ రాష్ట్ర ప్రతినిధులలో అధిక సంఖ్యాకు లలాగే ఉండిరి. అయినప్పటికీ విషయ నిర్ధారణసభలో ఏడువోట్ల అధికముతో క్రమానుగతముగా ఏర్పాటుచేయబడిన గాంధీ బహిష్కార ప్రణాళిక అంగీకరింపబడినది.

అప్పటి వాతావరణమునుబట్టి అసహాయోద్యమ ప్రారంభము తప్పనిసరి అని భావింపబడినది. భారత ప్రభుత్వమువారు హంటరుకమిటీనివేదికలోని అధిక సంఖ్యాకుల నిర్ణయములను గుడ్డిగా నంగీకరించి అధికారుల దురాగతములను కప్పిపుచ్చు నుద్దేశించిరి. వారు డయ్యరుసేనానినిగూర్చి “అవసరమయిన దానికంటె యెక్కువబల ముపయోగించినా డనీ, సదుద్దేశముతోనే తనధర్మమును నిర్వర్తించ తలచినాడు కాని, పాపము, పొరపాటుపడినా డనీ” మాత్రము వ్రాసిరి. మాంటేగుమాడ ప్రభుత్వమువారి ఆవ్రాతలను నెమ్మదిగా అంగీకరించెను. ఆయన పాంచాలపై నికాధికారుల దుండగములను ఖండించెను. కాని “డయ్యరుసేనాని సద్బుద్ధితో ధర్మనిర్వహణముకోస మపని చేయవలసివచ్చిన” దని చెప్పి పరిస్థితులను మరింత తీవ్రరూపమునకు తీసుకొనివచ్చెను. కామన్సు సభలో డయ్యరుసేనాని అన్యాయముగా శిక్షింపబడినా డనే ఊహతో పెద్ద చర్చ జరిగినది. ప్రభువులసభలో అంగీకరింపబడిన ఫిక్ లే ప్రభుని తీర్మానము పక్షపాతముగాను, అసంగతముగాను, అసత్యపూరితముగాను ఉండెను. మొత్తముపైన పార్లమెంటు సభలలో జరిగినచర్చలు భారత ప్రజల స్వాతంత్ర్యమునకును, హక్కులకును భంగము కలిగించునట్టివిగా నుండెను. ఈ అన్ని విషయములు చాలీచాలని రాజ్యాంగ సంస్కరణములతోను, ఖిలాఫత్ అన్యాయములతోను కలసి కలకత్తా ప్రత్యేక కాంగ్రెసులో తీవ్రవాక్యసమన్వితమైన తీర్మానరూపమును తాల్చినవి.

౧౯౨౦ నెప్టెంబరు ౪ వ తేదీ మొదలు ౯ వ తేదీవరకును కలకత్తాలో ప్రత్యేక కాంగ్రెసు మహాసభ అత్యుత్సాహముగా జరిగినది. ఆ మహాసభకు బి. చక్రవర్తి సన్మానసంఘాధ్యక్షుడు. అప్పటికి కొద్దికాలముక్రిందటనే అమెరికానుండి తిరిగివచ్చిన లాలాలజపతిరాయులు అగ్రాసనాధిపతి. బాలగంగాధరతిలక్ మరణమునకు కాంగ్రెసు యొక్క దుఃఖమును వెల్లడిస్తూ మొట్టమొదటితీర్మానము చేయబడినది. అందులో ఆయననిష్కళంకజీవితమునుగూర్చి, ఆయన దేశముకొరకు పడిన కష్టములనుగూర్చి, ఆయన ప్రజల సౌభాగ్యముకొరకు చేసిన త్యాగములనుగూర్చి, జాతీయస్వాతంత్ర్యముకొరకు ఆయన

పోరాడినవిధానమునుగూర్చి శ్లాఘింపబడినది. భారతభావిసంతతి ఆయనజీవితచరిత్ర మును కృతజ్ఞతాపూర్వకముగా స్మరించి జాతీయసేవయందు బలవిశ్వాసములను కలిగి యుండగల రని ఆశింపబడినది.

డాక్టరు మహేంద్రనాథచౌదరీమరణమువలన దేశమునకు కలిగిన నష్టమును ప్రకటిస్తూకూడ తీర్మానింపబడినది. రెండవతీర్మానమును కలకత్తాహోర్టుజడ్జిగానుండి అప్పడే పింఛనుపుచ్చుకొన్న సర్. ఆకుతోష్చౌదరీ ప్రతిపాదించెను. ఆతీర్మానమిది:

పంజాబువిచారణోపసంఘసభ్యులును, నారిచే నియమింపబడిన ప్రతినిధులును (Commissioners) చాలాశ్రమపడి, న్యాయమూర్తు లవలంబింపదగిన జాగ్రత్తతో సాక్ష్యమును సేకరించి, వారు స్వయముగా సంపాదించిన సాక్ష్యసాధనములనుబట్టి యేకాక హంటరుకమిటీవారియెదుట యాయబడిన సాక్ష్యమునుబట్టికూడా సమన్వయింపదగిన నివేదికను తయారుచేసినందుకు ఈకాంగ్రెసువారు వారికి కృతజ్ఞతా పూర్వకాభివందనము లర్పిస్తూ వారినిర్ణయములతో ఏకీభవిస్తున్నారు.

(ఎ) హంటరుకమిటీనివేదికలోని అధికసంఖ్యాకుల నిర్ణయములకును, వారవలంబించిన భాషకును, వారు చూపిన చిత్తవృత్తికిని యీకాంగ్రెసువారు పూర్తిగా ఆశాభంగమును పొంది, ఆనిర్ణయములకు సంపూర్ణప్రతికూలభావమును వెల్లడిస్తున్నారు.

(బి) (౧) “హంటరుకమిటీలోని అధికసంఖ్యాకులచే తయారుచేయబడిన నివేదిక, స్పష్టముగా ప్రదర్శితములైన ఆయాప్రభుత్వాధికారుల అన్వయములను కప్పి పుచ్చవలెననే కోరికతోనూ, పాంచాలప్రభుత్వ భారతప్రభుత్వముల ప్రవర్తనను సమర్థించవలెననే దృష్టితోనూ సంపాదింపబడిన అసమగ్రమయిన సాక్ష్యమువలనను, జాతిద్వేషము, పక్షపాతములవలనను కలంకీభూత మయినది.

(౨) స్వార్థపరత్వ పక్షపాతములతో ఒకనైపునుండియే తీసుకొనబడిన అసంపూర్ణసాక్ష్యముపైన ఆనివేదిక ఆధారపడియుండుటచే అది నమ్మతగినది కానీ, అంగీకరింపతగినదికానీ కాదు.

(౩) హంటరుకమిటీవారి రికార్డులోనున్న సాక్ష్యమునుబట్టియే వారినిర్ణయములు సరియయినవి కావు. వారిసిఫార్సులాయాకేసులలో అవసరమయిన కనీసన్యాయమునుకూడా గుర్తించలేదు.” అని యీకాంగ్రెసు తన నిశ్చితాభిప్రాయమును వెల్లడిస్తున్నది.

(సీ) హంటరుకమిటీవారు వ్రాసిన రెండునివేదికలపైనను ప్రభుత్వమువారిద్విన అభిప్రాయమునుగూర్చి:

(౧) “ప్రభుత్వమువారి రధికసంఖ్యాకుల నిర్ణయములను విచక్షణ లేకుండా అంగీకరించిరి.

(౨) అల్పసంఖ్యాకుల నిర్ణయములునూ, వాదములునూ వారి రికార్డులోని సాక్ష్యముల ననుసరించిఉన్నప్పటికినీకూడా ప్రభుత్వమువారు వాటిని సమగ్రముగా ఆలోచించలేదు.

(౩) ప్రభుత్వమువారు తమవిమర్శనములో అవలంబించిన దృక్పథము నిష్పక్షికమైన న్యాయనిర్ణయమునకు రావలెననికాక అసలుసంగతిని కప్పిపుచ్చి అధికారుల దురాగతములను పూర్తిగా మరుగుపరచవలెననిమాత్రమే అవలంబింపబడినది.

(౪) నిందారోపితులయిన అధికారుల ప్రవర్తనమునుగూర్చిన ప్రభుత్వమువారి నిర్ణయము జరిగినదుష్కృత్యముల కెంతమాత్రమును తగియుండలేదు. అందుమూలమున బ్రిటిషున్యాయమునందు భారతీయులు పూర్తిగా విశ్వాసమును కోల్పోయిరి.” అని కాంగ్రెసువారు తమనిశ్చితాభిప్రాయమును ప్రకటించిరి.

మూడవతీర్మానముమూడ పాంచాలరాష్ట్రమునకు సంబంధించినదే. అందులో “పంజాబుదురంతములనుగూర్చి బ్రిటిషుప్రభుత్వమువారు తగినచర్య జరుపకపోగా, ఇండియాప్రభుత్వమువారి సిఫార్సులను అంగీకరించినందుకున్నూ, పంజాబుఅధికారుల దుష్కార్యములను కేవలము కప్పిపుచ్చినందుకున్నూ కాంగ్రెసువా రాశాభంగమును పొందినారు.” అని ఉదాహరింపబడినది. “బ్రిటిషుమంత్రివర్గమువారిని ఉదారాశయములను ప్రకటించినప్పటికినీ పాంచాలవిషయములో తగినచర్య జరుపనందుకు వారు భారతప్రజల విశ్వాసమును కోల్పోయిరి.” అనికూడా తీర్మానింపబడినది.

కాని అసలుతీర్మానము గాంధీచే ప్రతిపాదించబడిన అసహాయోద్యమ తీర్మానము. దానికి ౧౮౮౬ మంది అనుమాలురుగాను, ౮౮౪ మంది ప్రతిమాలురుగాను ఉండిరి. ఆతీర్మాన మిది:

“ఖిలాఫత్ సందర్భమున భారతమహమ్మదీయులయొడల భారతప్రభుత్వము వారునూ, సామ్రాజ్యప్రభుత్వమువారునూ వారివారి ధర్మములను సరితా నిర్వర్తించక పోవుటవలనను, బ్రిటిష్ ప్రధానమంత్రి మహమ్మదీయులకుచేసిన వాగ్దానమును బుద్ధిపూర్వకముగా భంగము చేసినందువలనను భారతదేశములోని ప్రతి మహమ్మదీయేతరునకును

తన సోదరుల మతమునకు కలిగిన కష్టమును తొలగింప న్యాయముగా ప్రయత్నించుట ధర్మముకాబట్టిన్నీ, ౧౯౧౯ ఏప్రిల్ లో జరిగిన దురంతముల సందర్భమున ఆరెండు ప్రభుత్వములవారునూ పాంచాలములోని నిరపరాధులగు ప్రజలను సంరక్షింప నిర్లక్ష్యము చేసినందువలననూ, భయంకర ప్రవర్తనలకు కారణభూతులైన పైనికోద్యోగులను వారు శిక్షింపకపోగా ప్రజల దుఃఖములకును, అధికారుల అపరాధములకును బాధ్యత వహింపదగిన సర్ మైకేల్ ఒకయరును సమర్థించినందువలననూ, సార్ల మెంటులో జరిగిన చర్చలనుబట్టి బ్రిటిష్ వారికి భారతదేశ ప్రజలయందు సానుభూతి లేదని స్పష్టముగా తెలియవస్తున్నందువలననూ, పాంచాలరాష్ట్రములో ప్రభుత్వమువారవలంబించిన నిరంతరభయంకరపద్ధతులవలననూ, యిదేవల నై సామ్రాయి చేసిన ప్రకటనము వలననూ భిలాఫత్ పంజాబు సమస్యలలో ప్రభుత్వమువారింతమాత్రమూ పశ్చాత్తాపము చూపించనట్లు కనబడుతున్నది కాబట్టిన్నీ.

ఈ పైన చెప్పబడిన రెండు సందర్భములలోను సరియయిన పరిహారము కలిగితే నేకాని భారత ప్రజలకు సంతృప్తి ఉండదని యీ కాంగ్రెసువా రభిప్రాయ పడుతూన్నారు. భావికాలములో ఇటువంటి అన్యాయములు తిరిగి జరుగకుండా జాతీయ గౌరవమును శృద్ధుముగా నిలబెట్టుకోవలె నన్నయెడల స్వరాజ్య సంస్థాపన మత్యవసరము. ఆ అన్యాయములను నినారించేటందుకున్నూ, స్వరాజ్యమును సంస్థాపించేటందుకున్నూ గాంధీగారిచే ప్రారంభింపబడిన దౌర్జన్యరహిత సహాయనిరాకరణ సిద్ధాంతమును అంగీకరించి క్రమక్రమముగా ఆచరణలో పెట్టుటకంటె భారత ప్రజలకు గత్యంతరము లేదు.

అందుకొరకు ఇంతకు పూర్వమునుండి ప్రజాభిప్రాయమునకు ప్రాతినిధ్యము వహిస్తున్న పెద్దతరగతులవా రీపనిని ప్రారంభింపవలసియున్నది.

ప్రభుత్వమువారు తమ గౌరవచిరుదములమూలమునను, పాతశాలలు శాసనసభలు న్యాయస్థానములమూలమునను తమ అధికారమును బలపరచుకొని ఉండిరి. ఇప్పుడు ప్రజలు సాధ్యమైనంత తక్కువ త్యాగముతోనూ, తక్కువ ప్రమాదముతోనూ ఈ ఉద్యమమును నడిపి తమకోరికలను సిద్ధింప చేసుకొనవలసియున్నది కాబట్టి యీ కాంగ్రెసు

(ఎ) గౌరవోద్యోగములను, బిరుదులను త్యజించుట; స్థానిక సంస్థలనుండి ప్రభుత్వ నియోజిత (Nominated) సభ్యత్వములకు రాజీనామా యిచ్చుట;

(బి) ప్రభుత్వాధికారులవల్లగాని, వారిగౌరవముకొరకుగాని ఏర్పాటుచేయబడిన డర్బారులకును, సన్మానములకును హాజరుకా నిరాకరించుట;

(సి) ప్రభుత్వమువారి స్వాధీనములోనున్నట్టిగాని, లేక వారి సహాయమును పొందుతున్నట్టిగాని పాఠశాలలనుండి, కళాశాలలనుండి పిల్లలను క్రమక్రమముగా మాన్పించుట; వాటిస్థానమున జాతీయపాఠశాలలను, కళాశాలలను అన్నిరాష్ట్రములలోను నిర్మించుట;

(డి) లాయర్లున్నూ, వాదప్రతివాదులున్నూ, బ్రిటిషు న్యాయస్థానములను క్రమక్రమముగా బహిష్కరించుట; వాటిస్థానే వారిసహాయముతో ప్రజల తగాదాలను పరిష్కరించేనిమిత్తము గ్రామపంచాయితీలను స్థాపించుట;

(ఇ) మెసఖోమియాలో పనిచేయుటకు నైనికులుగా గాని, గుమాస్తాలుగా గాని ఎవరునూ పోకుండుట;

(ఎఫ్) నూతనశాసనసభల యెన్నికల కెవరును అభ్యర్థులుగా నిలబడకుండుట; నిలబడినవా రుపసంహరించుకొనుట; కాంగ్రెసు తీర్మానమునకు వ్యతిరేకముగా ఎవరైనను అభ్యర్థిగా నిలిచినప్పటికీ వోట ర్లాయనకు వోట్లయ నిరాకరించుట;

(జి) విదేశవస్తువులను బహిష్కరించుట—

ఈ కార్యములను అమలులో పెట్టవలసినదని ప్రజలకు సలహా ఇస్తూన్నది.

ఈ అసహాయోద్యమము స్వార్థత్యాగ, స్వయంనిగ్రహములతో కూడుకొని ఉన్నది. ఈ రెండును లేనియెడల ఏజాతీ అభివృద్ధిపొందజాలదు. భారతదేశములోని ప్రతిస్త్రీకి, ప్రతిపురుషునకు, ప్రతిబాలునకు, స్వార్థత్యాగ స్వయం నిగ్రహముల కొరకు అసహాయోద్యమ ప్రథమదశలో శిక్షణమీయవలసిఉన్నది. కాబట్టి యీకాంగ్రెసు ప్రజలందరును విరివిగా స్వదేశీవస్త్రములనే ఉపయోగించవలెనని సలహాయిస్తూన్నది. భారతదేశములో భారతీయుల అధికారముక్రిందనూ, భారతీయుల పెట్టుబడివలననూ నేడు నడుపబడుతున్న వస్త్రయంత్రాలయములు భారతజాతికి కావలసినంత బట్టను సప్లయిచేయలేకపోవుటచేతను, కొద్దికాలములోనైననూ అవి సప్లయిచేయగలిగే స్థితిలోకి రాగలవనే విశ్వాసము లేకపోవుటచేతనూ యీ కాంగ్రెసు ఎన్నడో నశించిన నూలువడుకుపరిశ్రమను ప్రతిగృహములోనూ పునరుద్ధరించవలసినదనీ, లక్షలకొలది నేతగాండ్రకు జీవనాధారమయిన నేతపరిశ్రమకూడ తక్షణము తిరిగి ప్రారంభింపబడవలెననీ తీర్మానిస్తూన్నది.”

ఈ తీర్మానముపైన తీవ్రమైన చర్చజరిగినది. బాబూ బిషినచంద్రపా లొక సవరణను ప్రతిపాదించెను. దేశబంధు చిత్తరంజనదాసు దానిని బలపరచెను. “భారతదేశముయొక్క కష్టములను బ్రిటిషుప్రభావమంత్రకి నివేదించుటకునూ, తక్షణము స్వపరిపాలనము కావలెనని ఆయనకు నచ్చుచెప్పుటకునూ ఒక రాయబారము పంప

బడవలెను. ఆరాయబారవర్గమువారి నూచనల నంగీకరించి ౧౯౧౯ నాటి రాజ్యాంగవట్టు మునకు బదులుగా భారతదేశమునకు సంపూర్ణస్వాతంత్ర్యమిచ్చే మరియుక ప్రణాళికను తయారుచేయుట కాయన అంగీకరింపనియెడల తీవ్రమైన అసహాయోద్యమము ప్రారంభింపబడును. అందుమూలమున బ్రిటిషుప్రజలకు భారతదేశమును తమ అధీన రాజ్యముగా పరిపాలించుట అసంభవమని తోచగలదు. ఈలోగా యీ కాంగ్రెసు వా రొక కమిటీని నియమించి గాంధీమహాత్ముని కార్యక్రమమును పరిశీలిస్తూ భవిష్య దుద్యమమునకు కావలసిన ప్రచారముకూడ చేయవలెను.” అని ఆసవరణ.

ఇందుమీద చాలా తర్జనభర్జనలు జరిగినవిమ్మట చివరకు గాంధీమహాత్ముని తీర్మాన మంగీకరింపబడెను.

ఈ సందర్భములో మరియుకమాట చెప్పవలసియున్నది. గాంధీమహాత్ముడు మొట్టమొదట స్థానికసంస్థల బహిష్కరణముకూడ యీ కార్యక్రమములో చేర్చెను. కాని, పిమ్మట కొందరు మిత్రులసలహామీద తాను దాని నుపసంహరించుకొనెను. ఈ కార్యక్రమముతో భేదాభిప్రాయము లున్నప్పటికినీ జాతీయవాదులుమాత్రము కాంగ్రెసుకు భక్తిపూర్వకముగానే ఉండిరి. అమృతసరముకాంగ్రెసు తీర్మానాను సారముగా నూతనశాసనసభలకు చాలామంది జాతీయవాదులు తా మభ్యర్థులుగా నుం దు మని ప్రకటించిరి. వారు తమ ఎన్నికప్రచారములో చాలాశ్రమపడి కాలమును, ధనమునుకూడ వెచ్చించియుండిరి. అయినప్పటికీ దాదాపుగా వారందరూ కలకత్తా ప్రత్యేకకాంగ్రెసు తీర్మాన ప్రకారము తమ అభ్యర్థిత్వము నుపసంహరించుకొనిరి. వోట్లలో నూటికి ౮౦ మంది కాంగ్రెసునిర్ణయముల నంగీకరించి వోటుచేయుట మానివేసిరి. చాలావోట్లనుండి పోలింగుపెట్టెలు ఖాళీగా పంపబడినవి. “గాంధీ ఆవలంబించిన అసహాయోద్యమమునందు నూతనశాసనసభల బహిష్కరణమువలన మరికొన్ని సంవత్సరములవరకునూ భారతదేశ చరిత్రలో గొప్పపరిణామములు కలు గగలవు. ప్రజలలో సుప్రసిద్ధులుగా పరిగణింపబడుతున్న అనేకమంది ఉదారాభి ప్రాయములుకలవారు నేటి శాసనసభలలోకి రాకుండ నిరోధింపబడిరి. మితవాదుల త్రోవ అందుమూలమున నిష్కంటకమైనది.” అని ప్రభుత్వమువారే అంగీకరించిరి.

నవంబరు ప్రారంభములో యీ అసహాయోద్యమమునుగూర్చి ప్రభుత్వమువారవలంబింప దలచుకొన్న పద్ధతిని వారు స్పష్టపరచిరి. “ఉద్యమప్రారంభకుల నిర్ణయముల నతిక్రమించి, ఉద్యమన్యాయపనమునకు ప్రచారముచేస్తూఉన్నవారి విషయ ములోనూ, వ్రాతమూలకముగా గాని, ఉపన్యాసముల మూలకముగాగాని పోలీసువారియొక్కయు, సైన్యములయొక్కయు రాజభక్తిని నిర్మూలించుటకును, ప్రజలను

బహిరంగముగా దౌర్జన్యమునకు పురికొల్పుటకును ప్రయత్నించినవారిపైనను మాత్రమే చర్యనడుపవలసినదని వారు స్థానికప్రభుత్వముల కాజ్ఞాపించిరి. ఈ అసహాయోద్యమమును కేవలము స్వప్నశుల్కమైన అసంభవ ప్రణాళికగా పెద్దతరగతులవారును, సాదాజనమునుకూడ నిరాకరించురని ప్రభుత్వమువారు తమ అభిప్రాయమును వెల్లడించిరి. ఒకవేళ యిది జయప్రదముగా కొనసాగినయెడల భారతదేశములో గొప్ప అల్లర్లున్నూ, రాజకీయ కల్లోలమున్నూ కలిగి దేశములోని స్థితిపరుల వినాశమునకుమాత్రమే తోడ్పడగలదని వారు బహిరంగముగా చాటించిరి. అసహాయోద్యమము “అజ్ఞానముపైనను, ద్వేషభావముపైనను” ఆధారపడియున్నదనీ, “దానిసిద్ధాంతములో ఏవిధమైన నిర్మాణబీజములును లేవనీ” కూడ ప్రభుత్వమువారు భిప్రాయమిచ్చిరి.

నెంటునే దేశములో నూతనవాతావరణము ప్రారంభమైనది. రాజకీయాంగ్లో శనములో నూతనపరిణామము కలిగినది. ౧౯౨౦ మే నెలలో జరిగిన అ. భా. కాం. సం. వారు పంజాబు దురంతములనుగూర్చి పార్లమెంటు కొక అజ్ఞీని సమర్పించేనిమిత్త నొక ఉపసంఘమును నియమించిరి.

తరువాత ఆ ఉపసంఘమువారు రేమీ విషయములో పనిచేయలేదు. భారత జాతీయమహాసభకున్నూ, ట్రిటిషుకాంగ్రెసు కమిటీవారికిన్నీ రాజ్యాంగసంస్కరణ విషయములలో కలిగిన భేదాభిప్రాయములవలన ౧౯౧౨ నుండి భారతకాంగ్రెసు వారు ట్రిటిషుకమిటీకి విరాళము నిచ్చుట మానివేసిరి. ఆ భేదాభిప్రాయములే ౧౯౧౯ లో ఇంగ్లాండులో కాంగ్రెసు రాయభారవర్గమువారికినీ, బెనెంటుకునూ కలిగిన వాదప్రతివాదములకు కారణభూతములయినవి. ఆంగ్లమిత్రులును, కార్మిక పక్షమువారును ఈ ఉభయవాదముల మధ్యను చిక్కుకొనిరి. ట్రిటిషుకాంగ్రెసు కమిటీవారు చిట్టచివరకు భారతజాతీయ మహాసభకు లోబడినవారితో కొన్ని షరతులను చేసుకొనిరి. వా రా ఒకసంబంధికప్రకారము తమ సిబ్బందిలో అ. భా. కా. సం. వారిచే నూచింపబడిన ఒక భారతీయున కుద్యోగ మియవలసిఉండెను. వా రా షరతును నిరాకరించి తమ యిష్టప్రకారము మరి ఒక భారతీయున కుద్యోగమిచ్చిరి. కాంగ్రెసు ప్రతిఘటించినది. కాని వారు లొంగలేదు. అంగువలన యిదివరకు వారిచే నడుపబడుతూన్న “ఇండియా” అను పత్రిక ఆపివేయబడవలె నని తీర్మానింపబడినది.

ఇవి సీమలోని విషయములు. ఇక భారతవిషయములనుగూర్చి ఆలోచింతము. ౧౯౨౦ అక్టోబరు ౨ వ తేదీని అ. భా. కా. సం. సమావేశమై (౧) అఖిలభారత తిలక్ స్మారకనిధిని, (౨) స్వరాజ్యనిధిని నేకరించవలెనని తీర్మానించిరి. కాని ౧౯౨౦ డిశంబరువరకును ఆ తీర్మానములు జరుపబడనేలేదు. అసహాయోద్యమ

మమనకు సంబంధించిన నూతన తీర్మానములు వంగ మహారాష్ట్రదేశములవారిచే సరిగా ఆదరింపబడలేదు. లోకమాన్యుని సహాధ్యాయుడు జి. యస్. కపర్దే కలకత్తా ప్రత్యేకకాంగ్రెసు తీర్మానమునుగూర్చి ఒకప్రకటనమునుచేసెను. అందులో “కాంగ్రెసు రాజకీయవిషయములను మరచిపోయి ప్రజలదృష్టిని ఆత్మబలము, నైతికశీలితములవంకకు మరల్చి ప్రయత్నిస్తున్నది. నూతన శాసనసభలతో సంబంధమును విడనాడినందువలన ప్రజలకు రాజకీయశిక్షణమును పొందుటకుకానీ, న్యాయమార్గముల రాజకీయ పోరాటమును జరిపించుటకుకానీ తగిన అవకాశము పోయినది. ఇప్పుడు బోధింపబడే అసహాయోద్యమమూలకముగా సహనశక్తి అభివృద్ధి పొందవచ్చును. కాని రాజకీయ సంగ్రామమును నడపుటకు తగిన వివేకముగాని, శక్తిసామర్థ్యములుగాని ప్రజలకు కలుగవు. నేడు సిఫారసుచేయబడిన మూడు బహిష్కారములును నిరర్థకములు. వాటిలో రాజకీయప్రయోజన మేమియు లేదు. అఖిలభారతహోమురాలు లీగుయొక్క సిద్ధాంతమును మార్చే ప్రయత్నములను పట్టిమాడగా, నాయకులు నిరంకుశప్రభుత్వమువంకకు ప్రజలదృష్టిని మార్చబోతున్నట్లు కనిపించును. ప్రస్తుతము “స్వరాజ్యసభ” అని పిలువబడే అఖిలభారత హోమురాలులీగు గాంధీవంటి ఉదార నైతికాశయములుగల మహాపురుషుని స్వాధీనములోనే ఉండవచ్చుగాక. అది కూడా నేటి ప్రజాప్రభుత్వ సిద్ధాంతమునకు విరుద్ధమయినదీ, అభ్యంతరమయినదీ.” అని వ్రాయబడెను.

ఈ ప్రకటనము ౧౯౨౦ డిశంబరు ౧౯ వ తేదీనాటిది. సరిగా నాగపురము కాంగ్రెసుసమయమున కది ప్రచురింపబడినది. అందులో గాంధీచే హోమురాలు సభాసూత్రము మార్పుచేయబడుటయు, స్వరాజ్యసభ స్థాపింపబడుటయు ప్రజలు గమనింపవలెనని కోరబడినది. అసలు నిజమేమిటనగా, కలకత్తాప్రత్యేకకాంగ్రెసులో అసహాయోద్యమతీర్మాన మంగీకరింపబడునో, లేదో అని సందిగ్ధస్థితిలో నున్న సమయమున గాంధీ హోమురాలుసభ్యులందరినీ ఒక్కచోటకు చేర్చి, హోమురాలు సభాసూత్రమును మార్పించి, దానికి “స్వరాజ్యసభ” అని నామకరణమొనర్చెను. కాని కలకత్తాలో నాన్కోఆపరేషన్ తీర్మాన మంగీకరింపబడి, నాగపురములో బలపరుపబడుటమూలమువ యీ సభ పనిచేయవలసిన అగత్యమే లేకపోయినది. క్రొత్తగా ప్రచారములోకి వచ్చిన అసహాయోద్యమమును తీవ్రముగా నెదిరించిన వంగ, మహారాష్ట్ర దేశములలోని ప్రధాననగరములలో వరుసగా జరిగిన రెండుకాంగ్రెసులలోను ఆతీర్మాన మామోదింపబడుట చాలా విదితమైన సంగతి.

నాగపురపు కాంగ్రెసు, ౧౯౨౦

అసహాయోద్యమకార్యక్రమము పూర్తిగా చర్చింపబడి చిట్టచివర నిర్ణయము చేయబడవలసినచోటు నాగపురపుకాంగ్రెసు. ఆ కాంగ్రెసుకు వచ్చినంతమంది ప్రతినిధులు అంతకు పూర్వము జరిగిన కాంగ్రెసులకుగాని, తరువాత జరిగిన కాంగ్రెసులకుగాని రాలేదు. వారి సంఖ్య ౧౪౫౦౨. అందులో ౧౦౫౦ మంది మహమ్మదీయులు, ౧౬౯ మంది స్త్రీలు. దక్షిణాదిని సుప్రసిద్ధ కాంగ్రెసువాదియై నేలమునగరమున నివసిస్తూఉన్న సి. విజయరాఘవాచారి ఆ కాంగ్రెసు కధ్యక్షుడు. హోల్ ఫోర్డునైటు బెన్ స్పూరుగారులు ఇంగ్లండులోని కార్మికపక్షమునుండి ఆ కాంగ్రెసుకు సోదర ప్రతినిధులుగా దయచేసి లేబరుపక్షమువారి ఆశీర్వాద, సానుభూతులను జాతీయమహాసభవారి కందచేసిరి.

కలకత్తా ప్రత్యేకకాంగ్రెసు కధ్యక్షుత వహించినవారు నాన్ కోఆపరేషనుకు ప్రబలశత్రునైన లాలా లజపతిరాయలు. ఆయన గొప్ప సంఘసంస్కర్త. విద్యాసంస్కరణవాది. దయానంద ఆంగ్లో వేదకళాశాల ఆయనసృష్టి. కాని ఖరుకులముకాదు. ఆయన జీవితకాలమంతయు ప్రభుత్వమువా రాయనను అనుమానించిరి. ఆయనపైన నిగాఉంచిరి. యుద్ధసమయములో ఆయనను విదేశమునుండి స్వదేశమునకు ప్రభుత్వమువారు రానీయలేదు. కాని ఆయనకుమాత్ర మెప్పుడును ప్రభుత్వసంబంధమును వీడుటయందు విశ్వాసములేదు కాని శ్రద్ధానందస్వామిమాత్రము కొత్త ఉద్యమములోకి హృదయపూర్వకముగా ఉరికెను.

నాగపురపు కాంగ్రెసున కధ్యక్షులయిన సి. విజయరాఘవాచార్యులవారే అసహాయోద్యమము కేవలము పంజాబు ఖిలాఫత్ అన్యాయముల నివారణకొరకేగాక స్వరాజ్యసంపాదనముకొరకుకూడ ప్రయోగింపబడవలె నని నూచించిరి. గాంధీ వెంటనే అంగీకరించెను. నైతికముగా వి సందర్భములోనైనను కాలటుచట్టము విషయములో కాని, ఖిలాఫత్ అన్యాయమువిషయములో కాని, పంజాబు దురంతముల విషయములో కాని-సత్యాగ్రహము, సాత్వికనిరోధము, అసహాయోద్యమములలో దేనిమూలముననైనను మన కొక్కసారి జయము చేహరినయెడల ఆ జయమువలన భారతజాతి కాత్మవిశ్వాసము కలుగగలదు. ట్రాన్సువాల్, చాంపరానులలో జరుపబడిన ఉద్యమములకు కలిగిన ఫలిత మదియే. విజ్ఞానవంతులైన భారతీయులు హేతువాదము ననుసరించి ప్రవర్తింతురు. కాబట్టి విజయరాఘవాచార్యులవంటి విజ్ఞానమూర్తి తన నూచన కనుగుణముగా చక్కని హేతువాదమును ప్రకటించెను. కలకత్తాలోకంటె నాగపురములో గాంధీకి ఒక్కప్రయోజనముమాత్రము కలిగినది. ఇక్కడ అధ్యక్షుడయిన

విజయరాఘవాచారికి అసహాయోద్యమమునందు సవతితల్లిప్రేమ ఉన్నప్పటికినీ ఆయన గాంధీకి అటంకములు కలిగింపలేదు. అంతేకాక, తన కనుమలముగా లేని తీర్మానము బహిరంగసభలో చర్చకు వచ్చినప్పుడెల్ల తన అభ్యక్షస్థానమును ఖాళీ చేస్తూవచ్చెను.

చిత్తరంజనదాసు అస్సాము, తూర్పు బంగాళములనుండి ౨౫౦ మంది ప్రతినిధులను తీసుకొనివచ్చెను. వారి రాకపోకలన్నియు లాయనే భరించెను. కలకత్తాలో జరిగిన తీర్మానమును నాగపురములో రద్దుచేయించుటకు ఆయన తనచేతి సామర్థ్యము ౩౬౦౦౦లు వెచ్చించెను. ఆయన తెచ్చిన ప్రతినిధులకును, ఆయన ప్రతికక్షి జితేంద్రలాలుబెనర్జీ తెచ్చిన ప్రతినిధులకును చిన్నయుద్ధముకూడ జరిగినది. మహారాష్ట్ర ప్రతిభులనుకూడా యింత బలవత్తరముగానూ ఉండెను. కన్ నల్ వెజ్టివుడ్, బెన్సన్, హోల్ ఫోర్డునెట్టులు విషయనిర్ధారణసభకు హాజరైరి. వెజ్టివుడ్ అసహాయోద్యమమునకు కృతీరేకముగా తన వాదబలమునంతయు వినియోగించెను. కాని ప్రయోజనము లేకపోయినది. ఖద్దరునిబంధనము మరింత బిగింపబడినది. నాన్ కోఆపరేషన్ తీర్మానము తిరిగి బలపరుపబడినది. కాంగ్రెసు ప్రధానసూత్రము “బ్రిటిషు సంబంధమును విడనాడునట్టిదిగానూ, శాసనబద్ధమయిన ఆందోళనాపద్ధతిని విరమించునట్టిదిగానూ” మార్పుచేయబడిన దని ప్రభుత్వమువారు తలంచిరి. నాగపురముకాంగ్రెసు గాంధీకి స్వీయవిజయము. కాంగ్రెసుపెద్ద లందరును మహానాయకులును, కాంగ్రెసు మూలపురుషులునుకూడా ఆశ్చర్యచకితులై ఒకరితో నొకరు “ఇంత అధికారముతో మాట్లాడగలిగిన ఈయన ఎవరు? ఎక్కడనుండి వచ్చినాడు?” అని గాంధీనిగూర్చి చెప్పుకొనసాగిరి. పాల్, మాలవ్యాలవంటి ఉత్తమదేశభక్తులు, జిన్నా, కపర్దేలవంటి నిష్కళంక జాతీయవాదులు, దాసు, లాలాజీలవంటి మహానాయకులు, అందరును గాంధీశక్తికి దిగ్భ్రమచెందిరి. అటువంటిసంవర్ధములో గాంధీపైన మన రాజకీయ నాయకుల కసూయాభావము కలుగలేదన్నచో అది వారి ఉత్తమదేశభక్తికిచిహ్నము.

నాగపురపు కాంగ్రెసుకు సంబంధించిన ఫలితములను ఆ కాంగ్రెసు తీర్మానముల మూలకముగా జాతీయమహాసభయొక్క దృక్పథాదర్శములలో కలిగిన మార్పులను ఇక్కడ వివరింతుము. అచ్చటనే కాంగ్రెసునిర్మాణవిధానమును, ప్రధానసూత్రమున్నూ కూడ మార్పుచేయబడినవి. నాన్ కోఆపరేషన్ తీర్మాన మామోదీంపబడుటయే నాగపురములో కలిగిన గొప్ప ఫలితము. అందులో ఆ తీర్మానము చిత్తరంజనదాసుచే ప్రతిపాదించబడి, లాలాలజపతిరాయచే ఆమోదింపబడినదన్నచో దాని గొప్పతనము ధ్విగుణీకృతమైనది.

కలకత్తాలోకంటే గాంధీకి నాగపురములో బల మెక్కువయినది. కలకత్తాలో గాంధీకి సహాయముచేసిన ప్రధానరాజకీయవేత్త పండిత మోతీలాల్ నెహ్రూ. ఆయన కూడ కాంగ్రెసుచివరభాగములో “కళాశాలలు, న్యాయస్థానముల బహిష్కరణము క్రమక్రమముగా ఆచరణలోకి రావలయు”నని తెచ్చిన తన సవరణను గాంధీ అంగీకరించినతరువాత అసహాయోద్యమతీర్మానమును బలపరచెను. కాబట్టి అప్పటి కాఉద్యమము ఒంటికాలిమీద నిలిచిఉండెను. నేను నాగపురములో దాని కన్ని వైపులనుండి సహాయము వచ్చినది. గాంధీ నెహ్రూలు, వాసు లాలాజీలుకూడ దాని కనుమలముగా నుండిరి. ఆ తీర్మానము దీర్ఘముగాను, సమగ్రముగాను ఉండెను. గాంధీచే ప్రతిపాదింపబడిన నాన్ కోఆపరేషన్ తీర్మానముల కన్నింటికిని అనే స్వభావము. ఆయన సాధారణముగా తన తీర్మానములకు సవరణల నంగీకరించడు. ఆరోజులలో ప్రతి తీర్మానమునకును సవరణను ప్రతిపాదించే పద్ధతి విద్యార్థికుల కాచారముగా నుండెను. గాంధీతీర్మానములకుకూడ మొట్టమొదట సవరణలు ప్రతిపాదింపబడినవి. కాని ఏసవరణయును ఆయనతీర్మానములకు మెరుగుపెట్టజాల దని కాంగ్రెసువాదులు చాలామంది కొద్దికాలములోనే తెలుసుకొనిరి. ఎవరైనను న్యాయమయిన సవరణను సూచించినప్పుడాయన తక్షణము దానిని గ్రహించును. నాగపురములో అంగీకరింపబడిన నాన్ కోఆపరేషన్ తీర్మానము గాదాపు కలకత్తాలో అంగీకరింపబడినదానికి నకలే. బీరుదులను విడచిపెట్టుట మొదలుకొని పన్నులను నిరాకరించుటవరకును ఆ తీర్మానములో ఉదాహరింపబడెను. దానిప్రకారము వర్తమా క్రమక్రమముగా విదేశన్యాపారమును బహిష్కరింపవలసి ఉండెను. నూలు వడుకులు, బట్టలనేతలు ప్రోత్సహింపబడవలసియుండెను. ప్రజలందరును జాతీయోద్యమముకొరకు సాధ్యమయినంత స్వార్థత్యాగము చూపవలసియుండెను. భారతజాతీయసేవకులను సమహర్చవలసినదనీ, అఖిలభారత తిలక్ స్మారకనిధిని వసూలుచేయవలసినదనీ తీర్మానింపబడెను. శాసనసభల కెన్నుకొనబడిన సభ్యులను రాజీనామా యియ్యవలసినదనీ, ప్రజలు శాసనసభ్యులనుండి ఎట్టి సహాయమును కోరరాదనీ సూచింపబడెను. ప్రజలును, పోలీసువారును, సైనికులును పరస్పర స్నేహభావమును కలిగియుండుట ఆ కాంగ్రెసు గుర్తించినదనీ, ప్రభుత్వోద్యోగులు ప్రజలలో వ్యవహరించేటప్పుడు ఎక్కువవయగాను, న్యాయముగాను ప్రవర్తించవలసినదనీ తీర్మానింపబడినది. అసహాయోద్యమసమావేశములకు ప్రభుత్వాధికారులొకను బహిరంగముగాను, నిర్భయముగాను హాజరుకావలె నని కోరబడిరి. నాన్ కోఆపరేషన్ ఉద్యమమునకు అహింస ఆయువుపట్టని నొక్కివక్కాణింపబడినది. మాటలలోను, క్రియలోనుగూడ అహింసాతత్వము ప్రధానాంశ మని సూచింపబడినది. హింస ప్రజాపాలనపద్ధతికి విరుద్ధమగుటయేకాక తక్కిన అసహాయోద్యమరంగములకు అభ్యంత

తరముగానూడా ఉండగలదని నిర్ణయింపబడినది. అన్ని ప్రజాసంస్థలను సాధ్యమయినంతవరకు ప్రభుత్వముతో అహింసాపూర్వకమయిన అసహాయతత్వమును పెంపొందింపవలెననీ, ప్రజలుమాత్రము తమలో తాము పరస్పరసహకారము నభివృద్ధిపరచుకొనవలెననీ ఆ తీర్మానములో ప్రబోధింపబడినది. ఈ విధముగా మార్పుచేసిన వాతావరణములో ఇండియాలోను, విదేశములలోనుకూడ భారతదేశ రాజకీయపరిస్థితులను గూర్చిన నిజమైనవార్తలు ప్రచారముచేయబడవలసిన అవసరమున్నప్పటికిని సీమలో ప్రచురింపబడుతూన్న “ఇండియా” అనే వారపత్రికను ఆపివేయవలసివచ్చినది. ఐరెండుదేశవిముక్తికొరకు ౬౫ రోజులు ఉపవాసముచేసి స్వర్గస్థుడయిన దేశభక్తుడు మాకోస్విసీని స్మరిస్తూ మరియుకతీర్మానము చేయబడినది.

ఈ సందర్భములో ఐరెండుదేశస్వాతంత్ర్యముకొర కా దేశీయులు పోరాడిన విధానమువలననూ, ఈజిప్టులో మిల్నర్ కమిటీవారికి జరిగిన సంపూర్ణ బహిష్కారము వలననూకూడ భారతదేశమునకు బ్రిటిషుప్రభుత్వముతో గట్టి పోరాటము పెట్టుకోవలెననే ధైర్యము కలిగినదని చెప్పినయెడల అప్రస్తుతము కాదు. కాని ఐరెండులో హింసాపద్ధతులవలంబింపబడగా భారతదేశములో అహింసామార్గములు చేపట్టబడినవి. కల్నల్ నెజ్జిఉడ్డు నాగపురమువిషయనిర్ధారణసభలో అగ్రగణ్యుని అనుమతిమీద ఉపన్యసించుటకు లేచి అసహాయోద్యమతత్వమువలన కలిగే దుష్ఫలితములను వెల్లడించెను. “సీమలోని మీ స్నేహితులు మీకొరకు చేయదలచుకొన్నపనిని మీరు కఠినతర మొనరించుచున్నారు. మీపనికి అనేక ఆటంకములు కల్పింప బడగలవు. పోలీసువారు మిమ్ములను వెంటాడుదురు. ప్లీడర్లు రాజభక్తులుగా నుందుమని ప్రభుత్వమువారికి ప్రమాణపత్రములను వ్రాసియిస్తురు. కాబట్టి వారు నాన్ కోఆపరేషన్లో పనిచేసువీలులేదు. మీ రగాధములో ఉరుకుతూన్నారు. మీరింతకంటె నిర్మాణకార్యక్రమమును కొనసాగించుట మంచిది” అని యీవిధముగా ఆయన పావుగంటనేపు నిష్క్రమించుకొని సద్యావముతోను, నిర్మితమయిన మిత్రభావముతోను కఠినముగా నుండలించెను. ఆయన ఉపన్యాసవేదికనుండి దిగినో లేదో తక్షణ మాయనాభ్యంతరములకు ప్రత్యుత్తరముగా ఒక కంఠధ్వని వినపడినది. అది ఈక్రిందివిధముగా నుండెను. “మాకు భారతదేశమువెలుపల స్నేహితులు లేరు. దానిగూర్చి ఎవరును పొరపాటు పడవలదు. మామోక్షము మాచేతులలోనే ఉన్నది. మాభవిష్యత్తును బాగుచేసుకొనుటకుగానీ, చెడగొట్టుకొనుటకుగానీ మాకే అధికార మున్నది. అది మేముగ్రహించియే యీ కార్యక్రమము నవలంబించినాము. భారతరాజకీయములలో పోలీసువారు మాకు క్రొత్తగాదు. మేము చిన్న పాతశాలను స్థాపించేసందర్భములోకూడా వసూలుచేసిన ప్రతిరూపాయి యెఱ్ఱతలపాగావారి నీడక్రిందనే వసూలుచేసినాము. ఇది మా జరిగిన ౧౫ సంవత్సర

ముల అనుభవము. నిజమే, లాయర్లు రాజభక్తులుగా ఉండుమని ప్రమాణముచేయవలసి ఉన్నది. కాబట్టే వారి పట్టాలను చించివేయవలసినదని మేము కోరినాము. మే మగాధములోకి ఉరుకుతూన్నమాట నిజమే. మా కా సంగతి తెలుసును. బానిసదేశమునుండి స్వర్గతుల్యమయిన స్వతంత్రభూమికి పోయే మార్గ మెప్పుడును అగాధముగాను, కంటకభూయిష్టముగానే ఉండును. మమ్ములను అసత్యపథమునుండి సత్యమార్గమునకును, అంధకారమునుండి వెలుతురుకును, మృత్యువశనుండి జీవితావస్థకును తీసుకొనిరాగలిగిన ఆ మహానాయకునిలో మాకు సంపూర్ణవిశ్వాస మున్నది.”

మారకపు తికమకలమూలమున భారతదేశమునకు కలుగుతూన్న ఆర్థికనష్టములను గురించిగూడ నాగపురములో తీవ్రమయిన చర్చజరిగినది. బ్రిటిషు ప్రభుత్వమువారి నష్టమును పూరింపవలెనని తీర్మానింపబడినది. ఆ కాంగ్రెసులో జరిగిన అయిన తీర్మానములో “ప్రస్తుతపు మారకపురేల్ల ప్రకారము బ్రిటిషువస్తువుల వ్యాపారముచేసే భారతీయవర్తకులు తమకాంట్రాక్టులను రద్దుచేసుకొనిననూమూడ పాపములే”ని సూచింపబడినది. కానాటు ప్రభుని గౌరవార్థము చేయబడే ఉత్సవములలో గాని, తదితర సమావేశములలోగాని ప్రజలెవ్వరును పాల్గొనరాదని తీర్మానింపబడినది. కార్మికులు తమఉద్యమమును త్రేడుయూనియనుల ద్వారా వ్యాప్తికావించుకొనుటకు ప్రోత్సహింపబడిరి. ఆహారపదార్థముల ఎగుమతి నిరసింపబడినది. న్యాయమయిన విచారణ జరిగిగాని, జరుగకగాని శిక్షింపబడినట్టి, అరెస్టుచేయబడినట్టి రాజకీయ ప్రచారకులకు సానుభూతి చూపబడినది. ఢిల్లీ పాంచాలరాష్ట్రములలోను, తదితర ప్రాంతములలోను నిర్బంధవిధానము తిరిగి ప్రారంభింపబడుట గమనింపబడినది. ప్రజలు దానిని ధైర్యముతో భరింపవలెనని కోరబడిరి. సంస్థానాధిపతులు వారి రాజ్యములలో వెంటనే సంపూర్ణబాధ్యతాయుతప్రభుత్వమును స్థాపించుటకు ప్రార్థింపబడిరి. ప్రభుత్వమువారు డి. జి. హార్నిమన్ ను ఇంకా భారతప్రజలకు దూరముగా నుంచుట నిరసింపబడినది. ఆయనకు భారతదేశపుకృతజ్ఞత ప్రకటింపబడినది. ఇషర్ కమిషనరీవారి సిఫార్సులు భారతదేశముయొక్క బానిసత్వమును, అశక్తతను ఎక్కువచేయుటకే ఉద్దేశింపబడినట్లుగా తలంపబడి నిరసింపబడినది. గోహత్యమాన్వింప తీర్మానించినందుకు ముసల్మానులకు కృతజ్ఞతాభివందనము లర్పింపబడినవి. పశువులను, తోళ్లను విదేశముల కెగుమతి చేయూహననని ప్రజలు కోరబడిరి. ఉచితవిద్యా విధానమును, దేశీయవైద్యమును ప్రోత్సహింప తీర్మానింపబడినది.

చిట్టచివరకు కాంగ్రెసునిర్మాణవిధానమునుగూర్చి తీర్మానింపబడినది. అందులో కాంగ్రెసు ప్రథమసూత్రము మార్పుచేయబడినది. శాంతమును, న్యాయసమ్మతము

ను అయిన పద్ధతులమూలమున స్వరాజ్యమును సంపాదించుటయే భారతజాతీయ మహా సభోద్దేశముగా ప్రకటింపబడినది. కాంగ్రెసులో భాషాప్రయుక్తరాష్ట్రములు నిర్మింప బడినవి. మహాసభజరుగుటకు ముందుగా రెండుమూడురోజులు విషయనిర్ధారణసభ సమావేశము కావలెనని నిర్ణయింపబడినది. అందులో అ. భా. కా. సం. వారుమాత్రమే సభ్యులుగా నుండవలెనని పరిమితి యేర్పాటుచేయబడినది. అ. భా. కాం. సం. సభ్యత్వము ౩౫౦ కి హెచ్చింపబడినది. అ. భా. కాం. సం. నుండి ఒకకార్యనిర్వాహకసంఘ మేర్పాటుచేయబడినది. వారు ౧౫ మంది సభ్యులు. అందులో నే అగ్ర్యక్షుడు, కార్యదర్శులు, కోశాధిపతులు కూడా ఉండిరి. కాంగ్రెసులో చేయబడిన తీర్మానముల కనుగుణముగా వీరే సంవత్సరముపొడుగునను కాంగ్రెసువ్యవహారములను నడిపింతురు. ఈ పద్ధతి కాంగ్రెసునిర్మాణమునందు తీవ్రమయిన మార్పును కలిగించి కాంగ్రెసును సజీవసంస్థగా నొనర్చినది. తరువాత తూర్పుదక్షిణ ఆఫ్రికాలలోని భారతీయులు తమహక్కులను సంరక్షించుకొనే నిమిత్తము పోరాడినవిధానమునకు వారు శ్లాఘింపబడిరి. తూర్పు ఆఫ్రికా భారతీయులు దౌర్జన్యరహితమయిన అసహాయపద్ధతిని అవలంబించినందుకు వారిచర్య ఆమోదింపబడినది. ఫిజీభారతీయు లిండియాకు తిప్పి పంపివేయబడినప్పుడు వారికి సహాయము చేయజాలనందుకు విచారము సూచింపబడినది. విదేశములలోని భారతీయులకు చేసిన నేవకు సి. యఫ్. ఆండ్రూసుకు కృతజ్ఞత ప్రకటింపబడినది.

2. అసహాయోద్యమ మహాప్రవాహము

౧౯౨౧

[నూతనయుగము-పాంచాలదురంతములనుగూర్చి కానాటుప్రభుని పశ్చాత్తాపము - భారతప్రభుత్వమువారి పశ్చాత్తాపము - అసహాయోద్యమమునకు ప్రజల సానుభూతి-(౧) లాయర్లు, (౨) విద్యార్థులు- అసహాయవాదులభృతి - బెజవాడ కార్యక్రమము - నిరోధపుటుత్తురుపులు - నాన్ కానాదురంతము - ఆచార్యయ్యపట్టిక - గాంధీ రీడింగు సంభాషణములు - ఆలీసోదరుల క్షమాపణ - బెజవాడ కార్యక్రమ విజయము-విదేశవస్త్ర బహిష్కారము-పికెటింగు-క్రోధకారణము కలిగినప్పుడుమాడ అహింసావలంబనము - ధార్వారుకాల్పులు - మాస్టా తిరుగుబాటు- కరాచీ ఖిలాఫత్ మహాసభ - కార్యసరళు తీర్మానములను కాంగ్రెసుకమిటీలనువదించుట - యువరాజు బహిష్కారము - విదేశరాజ్యాంగ తంత్రము - ఆలీసోదరుల నిర్బంధము - గాంధీ ఆ ఉపన్యాసమును పునశ్చరణ చేయుట-శాసనోల్లంఘన మంగీకరింపబడుట - అందుకు కావలసిన షరతులు నిర్ణయింపబడుట - చీరాల పేరాల - మాస్టా తిరుగుబాటులోని కొన్ని వివరములు - యువరాజు భారతదేశమును దర్శించుట - విదేశవస్త్రదహనము-స్వచ్ఛందపై నిరోధ్యము - ౧౯౨౧ డిశంబరులోని రాజీరాయబారములు - మాలవ్యాపండితుడు దాసును ఖైదులో చూచుట - దాసుషరతులు - గాంధీ షరతులు - రాయబారములు భగ్నములగుట - రాజుగారి సందేశము - అహమ్మదాబాదు కాంగ్రెసు అధ్యక్షుడు జైలుకు పంపబడుట - హాకీము అజ్మల్ ఖాన్ అధ్యక్షుడగుట - శ్యాక్తి శాసనోల్లంఘనముక్రింద ౩౦౦౦౦ మంది జైలుకు పంపబడుట - సమష్టి శాసనతిరస్కారములనుగూర్చి యోజింపబడుట-భారతజాతి భయమును వీడుట - అహమ్మదాబాదుసభలోని ప్రధానవిషయములు - విదేశవస్త్ర దహనమునకు ప్రతిహూలముగా సి. యఫ్. ఆంధ్రూసు సందేశము - మహాసభ - దాసు ఉపన్యాసము సరోజినీదేవి చదువుట - ప్రధాన తీర్మానము - అసహాయోద్యమ నిర్వచనము - అసలు తీర్మానము-దానికి సంపూర్ణ స్వాతంత్ర్యమునుగూర్చిన హజరత్ మోహనీ సవరణ- గాంధీప్రతిహూలత - తదితర తీర్మానములు - కాంగ్రెసు ఉలేమా సభలు.]

నాగపురపు కాంగ్రెసు నిజముగా భారతదేశచరిత్రలో నూతనయుగప్రారంభక మయినది. నాటితో కార్యరూపము తాల్చుని క్రోధభావములును, గౌరవప్రద ములుకాని ప్రార్థనలును రూపుమాసినవి. ప్రజలలో నూతనబాధ్యత, ఆత్మవిశ్వాసములు విజృంభించినవి. ప్రజలు స్వాతంత్ర్యమును సంపాదించవలెనన్నచో వారే నిరంకుశ ప్రభుత్వముతో పోరాడుటకు సంసిద్ధులుగా నుండవలెనని తెలిసివచ్చినది. వారు స్వార్థ త్యాగ మొనరింపవలెనని కోరబడిరి. దానికి వారు సంతోషముగా అంగీకరించి ముందడుగువేయ ప్రారంభించిరి. నాగపురము కాంగ్రెసు భారత జాతిపైన మహాభార ముంచినది. కాంగ్రెసు కార్యచిర్యాహకవర్గమువారి సలహాతో అ. భా. కాం. సం. తనధర్మనిర్వహణమునకు పూనుకొన్నది. ౧౯౨౦ చివరలోను, ౧౯౨౧ ప్రారంభము నను కల భారతదేశ పరిస్థితులనుగూర్చి కొంచెముసేపు యోజింతము. ౧౯౨౦ చివ రలో మితవాదులు కాంగ్రెసుతో పూర్తిగా సంబంధమును విడగొట్టుకొనిరి. రెండవ మితవాది మహాసభలో చింతామణి మహాపన్యాసముచేసెను. సురేంద్రనాథ బెనర్జీ 'సర్' బిరుదాంకితు డయ్యెను.

సిన్హాప్రభువు బీహారు, ఒరిస్సాలకు ప్రథమభారతీయగవర్న రయ్యెను. పాంచాలరాష్ట్రములో కొన్ని మాసములక్రిందటనే యావజ్జీవద్వీపాంతరవాసశిక్ష విధింపబడి, యావదాస్తీ స్వాధీనపరచుకొనబడిన లాలాహరి కిషన్ లాలువంటి మనిషి ౧౯౨౧ ప్రారంభదశలో నూతనమంత్రివర్గమునందు సభ్యుడయ్యెను. జార్జిచక్రవర్తి యొక్క పినతండ్రి కానాటుప్రభువు భారతీయులను ఓదార్చి నూతనయుగమును ప్రారంభింపవలసినదిగా సీమనుండి ఇండియాకు పంపబడెను. ఆయన,

“క్షుత్రగాత్రమయిన భారతదేశమునకు పరిచర్య చేయుటకును, ఆంగ్లేయులకును, భారతీయులకును కలిగిన మనస్పర్థలను నిర్మూలించి సంఘీభావము కుదుర్చుటకును నాజీవితములో నా కొక అవకాశము లభించినది. భారతీయులకు పురాతన మిత్రుడనైన నేను బ్రటిషువారును, భారతదేశప్రజలును తమతమ అపోహలను, ప్రమాదములను మరచిపోవలెననీ, క్షమింపవలసిన సందర్భములలో క్షమింపవలసిన దనీ సవినయముగా కోరుతున్నాను. మీ రుభయులును కలసి పనిచేసేయెడల యీనా పాద యిచ్చేమీ ఆసలు సఫలీకృతములు కాగలవు.” అని చక్కని ఉపన్యాసము చేసెను.

తరువాత పంజాబుదురంతములనుగూర్చి భారతశాసనసభలో చర్చకు వచ్చెను. ప్రభుత్వపక్షమున సర్ విలియమ్ విన్నెంటు పంజాబులో జరిగిన దురంతములకు తన పశ్చాత్తాపమును వెల్లడించెను. ఇంక నెప్పటికిని అటువంటి దురాగత

ములు జరుగకుండునట్లు ప్రభుత్వమువారు యావచ్చక్తిని వినియోగింతురని హామీ యియ్యబడెను. ఇది జరిగినతరువాత తీర్మాన ప్రతిపాదకుడు తన తీర్మానములో అధికారదుర్వినియోగము చేసిన ఉద్యోగస్తులను శిక్షింపవలసినదని వ్రాసినభాగము నుపసంహరించుకొనెను. డయ్యర్ సేనాని సేనానాయకత్వమునుండి తొలగింపబడెను. అందువలన అతని పింఛను పోయినమాట నిజమే. కాని భారతదేశములోన్న ఆంగ్ల స్త్రీలాయనకు ౨౦౦౦౦ పౌనులు బహుమతిచేసిరి. ఆయనను ఆంగ్లేయుల రక్షకుడని శ్లాఘించిరి. ఆయనకొక ఖడ్గమునిచ్చి వారు బహూకరించిరి. ఇందుమూలమున ఆయన పోగొట్టుకొనిన పింఛనుకంటెను, సేనానాయకత్వముకంటెనూ కూడ ఎక్కువ విలువగల గౌరవము లభించిన దనేమాట నిస్సంశయము. కల్ నల్ జాన్ సన్ కు కలిగిన నష్టములకుకూడ తగిన పరిహారము కలిగినది. డయ్యరుతరువాత అతిక్రూరముగా ప్రవర్తించిన దీయనే. ఈయన కిండియాలోనున్న ఒక వాణిజ్య సంస్థలో ఉద్యోగ మియ్యబడెను. అందుమూలమున ఆయనకు తగిన ప్రతిఫలము ముట్టినది. కానాటుప్రభుని ఉపన్యాసముగాని, ప్రభుత్వపక్షమున హోమ్ మెంబర్ సర్ విలియమ్ విన్ సెంటుచూపిన పశ్చాత్తాపముగాని భారతీయుల గాయములను మాన్ప సమర్థములు కాలేదు. నాకొకో ఆపరేషన్ దేశమునందు ప్రచారములోకి వచ్చినది. కాని ఒక సంగతిమాత్రము జరిగినది. ౧౯౨౧ ప్రారంభదశలో నిర్బంధశాసనములనుగూర్చి విచారించవలసిన దని కేంద్రశాసనసభవా రొకకమిటీని నియమించిరి. వారు ౧౯౨౨ ప్రారంభమునాటికి ఒక్కక్రిమినల్ లా సవరణచట్టమునుతప్ప తక్కిన అన్నిచట్టములను రద్దుచేసిరి. కాని యీపైపై త్యోపచారము లన్నియును భారతీయుల హృదయక్షతములను సృష్టించనయినను లేకపోయినవి. వాటికి తగిన నివారణోపాయములను కాంగ్రెసే ఆలోచింపవలసి ఉండెను. అంతేకాని పూర్వమువలె రాజప్రకటనల మూలముగాగాని, నిర్బంధశాసనములు రద్దుచేయబడుట మూలమునగాని వారికి మనశ్శాంతి కుదురదు.

నాగపురపుకాంగ్రెసుకు ప్రజలు విశేషముగా సహాయ మొనర్చిరి. వోట్ల నిరాకరణములో సంపూర్ణవిజయము కలిగినది. కళాశాలల, న్యాయస్థానముల విషయములో అంత జయప్రదముగాలేదు. కాని వాటివైతివ్యమాత్రము చాలా తగ్గిపోయినది. అనేకమంది వకీళ్లు తమవృత్తిని పరిత్యజించి హృదయపూర్వకముగా అసహాయోద్యమములోకి దుమికిరి. జాతీయవిద్యావిషయములో అనుకొన్నదానికంటెకూడ యెక్కువ విజయము చేకూరినది. ప్రభుత్వ పాఠశాలలను బహిష్కరించిన విద్యార్థు లెక్కువమంది లేనప్పటికినీ జాతీయ విద్యాప్రచారముమాత్రము శ్రద్ధగా జరిగినది. గాంధీమహాత్ముడు యువకులలోని దేశభిమానమును, పౌరుషమును చంపివేస్తూన్న ప్రభుత్వ పాఠశాల

లను విడనాడి మాతృదేశ సేవకొరకు నడుములు కట్టవలసినదని ఉత్తేజకరముగా పంపిన సందేశము భారతీయయువజనుల హృదయముల నాకర్షించినది. ఈసందర్భమున కేవలము పాఠశాలాబహిష్కార విధానమే అవలంబింప బడలేదు. దేశములోని వివిధ భాగములయందును జాతీయ విశ్వవిద్యాలయములు, జాతీయకళాశాలలు, జాతీయ పాఠశాలలు నిర్మింపబడినవి. పాంచాలము, బొంబాయి, సంయుక్త రాష్ట్రములలో విద్యార్థుల ఉద్యమము తీవ్రముగా సాగినది. వంగరాష్ట్ర మంతకంటే ముందడుగువేసినది. ఆసంవత్సరమున్నరలోను కలకత్తానగరము విస్మరింపరాని అద్భుతవిషయములను ప్రదర్శించినది. జనవరిమధ్యలో దేశబంధు చిత్తరంజనదాసుఆదేశము ననుసరించి వేలకొలది విద్యార్థులు కళాశాలలను, పరీక్షలను విడిచిపెట్టిరి. గాంధీ ఫిబ్రవరి నాల్గవ తేదీని కలకత్తానగరమును ఓర్చించి జాతీయకళాశాలకు శంకుస్థాపనముచేసెను. పాటలీపుత్రమునకు గాంధీ రెండవసారి పోయినప్పుడు, అదివరకునుండి సాగుతూన్న జాతీయ కళాశాల ఆయనచే లాంఛనముగా ప్రారంభింపబడెను. బీహారు విద్యాపీఠమును కూడా మహాత్ముడే ప్రారంభించెను. జాతీయ విద్యావిధానమున కీయబడిన ప్రోత్సాహము మూలమున నాలుగునెలలకంటే తక్కువకాలములో అలిఘూర్లోని మహామ్మదీయ జాతీయ విద్యాపరిషత్తు, గుజరాతు విద్యాపీఠము, వంగజాతీయ విశ్వవిద్యాలయము, తిలక్ మహారాష్ట్ర విద్యాపీఠములు స్థాపింపబడుటయేకాక దేశములో అనేకచోట్ల అనేకతరగతుల జాతీయపాఠశాలలు వేలకొలది విద్యార్థులతో ప్రారంభింపబడినవి. ఆంధ్రదేశమునందు ౧౯౦౩ లోనే వెలిగింపబడిన జాతీయవిజ్ఞానదీపము మరొక్కసారి ప్రకాశవంతమై తేజోరాసులను వెదజల్ల ప్రారంభించినది. అసహాయోద్యమమున ప్రభుత్వ సంస్థలనుండి సంబంధమును తెంచుకొనిన విద్యార్థులెందరో కలరు. ఆనాడు (౧౯౨౦-౨౧) విద్యార్థిదళను, స్టూడెంట్స్ అసోసియేషన్ తొలిసారిగా ఏర్పడినది. నాయకులుగను, మండలనాయకులుగను కాంగ్రెసు ఉద్యమమున పనిచేస్తూ ఉన్నారు. నాగపురపు తీర్మానము ననుసరించి, అ. భా. కాం. సం. కార్యనిర్వాహకవర్గమువారు ౧౯౨౧లో నెలనెలకు వివిధప్రదేశములలో సమావేశమయిరి. మొదటి అ. భా. కాం. సం. సమావేశము నాగపురములోనే జరిగినది. అందులో కార్యనిర్వాహకుల యెన్నిక చేయబడినది. కాంగ్రెసులోని ఇరవై ఒక్కరాష్ట్రములకును అ. భా. కాం. సం. లోని సభ్యులసంఖ్య నిర్ణయింపబడినది. బొంబాయిలో హోమురూల్ ఉద్యమమునకు సహాయ పడిన “యంగ్ ఇండియా” అనే ఇంగ్లీషువారపత్రిక హోమురూలు సభ్యులచే గాంధీ వశము చేయబడినది. అది యిప్పుడు నాన్ కో ఆపరేషన్ ప్రచారము నిమిత్త ముపయోగ పడుతూండెను. హోమురూలుసభ విచ్ఛిన్నమయిపోయినది. నాగపురపు కాంగ్రెసుకు సన్మానసంఘాధ్యక్షుడయిన సేత్ జమ్నాలాల్ బజాజ్ తిలక్ స్వరాజ్యనిధి నిమిత్త

మొక లక్షరూపాయలను సమర్పించెను. అది అసహాయోద్యమ మవలంబించిన స్త్రీడరుల కొరకు వినియోగింపబడవలెనని ఆయన నిర్ణయించెను. జమ్మలూలుబజాజు తన రావు బహదూరుబిరుదము నింతకుపూర్వమే త్యజించెను. ౧౯౨౧ జనవరి ౩౧ వ తేదీని కల కత్తాలో కాంగ్రెసుకార్యవర్గమువారు సమావేశమై తిలక్ స్వరాజ్యనిధినినియోగమును గూర్చి నిబంధనలను తయారుచేసిరి. అందులో రాష్ట్రములనుండి వసూలుచేయబడిన విరాళములలో నాల్గవభాగము కాంగ్రెసుకార్యవర్గమువారికి ప్రత్యేకింపబడవలెనని తీర్మానింపబడెను. ఏస్త్రీడరును నెలకు నూరురూపాయలనుమించి పుచ్చుకొనకూడదనీ, ఏజాతీయ సేవకుడును నెలకు యాభయిరూపాయలకంటె యెక్కువ తీసుకొన కూడదనీ నిర్ణయింపబడెను.

ఋణస్థులయినవా రెవరును జాతీయోద్యమమునందు వేతనము పుచ్చుకొని పని చేయువారుగా నుండకూడదని నిర్ణయింపబడెను. జాతీయ విద్యాప్రణాళిక వివరముగా తయారుచేయబడేలోపల బాలురకు హిందుస్థానీ భాషను, నూలువడుకుటను నేర్పింపవలెనని తీర్మానింపబడినది. గ్రామప్రచారకులకు తగినశిక్షణ మిప్పింపవలెనని నిర్ణయింపబడినది. చిత్తరంజనదాసు కార్మిక సంస్థలనుగూర్చి పనిచేయ కోరబడెను. యల్. ఆర్. టైర్నీ ఆర్థిక బహిష్కార సంఘమునకు సమావేశ కర్తగా నియోగింపబడెను. తరువాత ౧౯౨౧ మార్చి ౩౧, ఏప్రిల్ ౧ వ తేదీలలో బెజవాడపట్టణమందు అ. భా. కాం. సం. సభా, కార్యనిర్వాహకసభలు సమావేశమైనవి. కాంగ్రెసుకార్యవర్గమువారు పన్నుల నిరాకరణమున కింకను తరుణము రాలేదని నిర్ణయించిరి. ఈ బెజవాడలో సమావేశమయిన అ. భా. కాం. సం. సభలోనే స్వరాజ్యనిధికి కోటి రూపాయలు వసూలుచేయబడవలెననీ, కాంగ్రెసులో కోటిమంది సభ్యులుచేరవలెననీ, యిరువదిలక్షల రాటములచే పనిచేయించవలెననీ నిర్ణయింపబడినది. ఇవి ఆయా రాష్ట్రముల జనసంఖ్యనుబట్టి దామాషాగా సమకూర్పబడవలెనని ఏర్పాటుచేయబడినది. పంచాయితీలు నిర్మింపబడవలెననీ, త్రాగుబోతుతనము మాన్పింపబడవలెననీ ప్రత్యేకముగా తీర్మానింపబడినది. ఇటువంటి నిరపాయకరములైన సంస్కరణములు ప్రబోధింపబడినను ప్రభుత్వమువారు నాయకులపైన ౧౪౪,౧౦౮ డెక్లమలక్రింద ఉత్తరువులను జారీచేయించిరి. అప్పటికి దేశీయులింకను సరియైన ఆత్మనిగ్రహమునకును, కట్టుబాటులకును అలవాటు పడలేదనే హేతువుతో అ. భా. కాం. సం. వారు ప్రభుత్వమువారి ఉత్తరువులకు కాంగ్రెసువాదులు విధేయులుగా నుండవలసినదేకాని తిరస్కారము చూపరాదని శాసించిరి. నాన్ కానాహత్యలను అ. భా. కాం. సం. వారు ఘోరకృత్యముగా భావిస్తూ అందుమూలమున అత్యంత నష్టములనుపొందిన సిక్కులకు తమ సానుభూతిని నెల్లడించిరి. నిజమునకు మార్చి ౨ వ తేదీనాటికి దేశ ముద్రేక

పూరితమై ఉండెను. చిత్తరంజనదాసును మైమెన్ సింగుకు పోషాడదనీ, మాలానామ జుల్ హక్, రాజేంద్రబాబులను అక్రాకు వెళ్ల పూడదనీ, మాకూబుహుస్సేనును కలకత్తాలో ప్రవేశింపరాదనీ, లజపతిరాయిని పేషావరు చేరరాదనీ నిషేధపుటుత్తరువులు జారీచేయబడినవి. ఇంకా అనేకమందికి అనేక ఉత్తరువులు జారీచేయబడినవి. రాజద్రోహ సభాచట్టముక్రింద లాహోరునగరము శాసింపబడినది. కానీ యివన్ని నాన్ కానా దురంతముముందు నేరములుగా పరిగణింపదగినవి కావు. మార్చి మొదటివారములో నాన్ కానా గురుద్వారమున సమావేశమయిన నిరుద్రేకులకు యాత్రికులపైన తుపాకులు పేల్చబడెను. ప్రజల అంచనా ప్రకారము వారిలో మరణించినవారి సంఖ్య ౧౯౫. కాని ప్రభుత్వమువారి అంచనా ప్రకారము ౩౦. రాజభక్తిపరుడైన మహాంతు గృహమున ౪౦౦౦ తుపాకితోటాలును, ౬౫ రివాల్వరులును నిలువచేయబడినవి. ఒక పెద్ద గోతిలో గొప్పమంట వేయబడెను. ౫ వ మార్చి తేదీని ప్రజలకు సంబంధించిన వ్యవహారములను కొన్నింటిని పరిష్కరించుట కక్కడ ఒక సమావేశము జరిగెను. కొంతమంది బద్మాషులీ ఘోరకృత్యమును కావించిరి. ఈ సందర్భమున మేజరు కర్రీ, కింగు అనే ఉద్యోగస్థు లిద్దరక్కడనుండి బదిలీచేయబడిరి. మహాంతు ఎవరిమీద కసి తీర్చుకొనుట కీ భయంకరప్రయోగమును చేసెనో మనకు తెలియదు. అక్కడి పరిస్థితులు తెలుసుకొనతగినట్టివిగా లేవు. సామ్రాజ్యశాసనసభలో యీ సంఘటనమును గూర్చి తీర్మానము వచ్చినది. ప్రభుత్వమువారు దానిని సిక్కులలోని రెండు పక్షములకుచెందిన పోరాటమని చెప్పి సమర్థించిరి. ఈ సందర్భములో బక్షీ సోహాన్ లాలుని సవరణపైన మాన్ సింగు మాట్లాడుతూ యీ ఘోరకృత్యమును గూర్చి స్థానికాధికారులకు ముందే తెలిసిఉండవచ్చునని సూచించెను. వెంటనే సర్ విలియమ్ విన్ సెంటు హెయిలీ క్షరకు పోయి ఆయనచెవిలో ఏదో ఊడెను. హెయిలీ అప్పు డెక్కడలేని ఆగ్రహము తెచ్చుకొని, ఆ ఘోరకృత్యములో ప్రభుత్వాధికారులకు జోక్యమున్నట్లు సూచించిన ఉపన్యాసకుని తీవ్రముగా నిరసించెను. మొత్తముమీద నాన్ కానా ఘోరకృత్యమువంటి దురాగత మంతకుపూర్వ మెన్నడును జరిగిఉండలేదు. శాంతముగా నున్న యాత్రికులు కల్పబడుటయేకాక కొనఊపిరితో నున్నవారు మండుతూన్న గోతిలోకి త్రోయబడిరి.

కాంగ్రెసుపుట్టిన మొదటి సంవత్సరములలో బ్రిటిష్ కమిటీయే కాంగ్రెసుపనికి కేంద్రముగానున్న విషయమును, దాని సిబ్బందీకొరకును, తదితరావసరములకొరకును చాలా సొమ్ము వెచ్చింపబడిన విషయమును పాఠకులకు తెలుసును. చాలా సంవత్సరములవరకు సంవత్సరమునకు రు. ౬౦,౦౦౦ లు వరకూ కూడా బ్రిటిషు కాంగ్రెసు కమిటీకి శాంక్ష్ న్ చేయబడినది. నేడు ఇంగ్లాండునుండి హిందూదేశమునకు కార్యరంగము

మారినది. బెజవాడలో "జరుగుతూన్న సంవత్సరము"లోని మిగతా మాసములకు కావలసిన అగ్యక్షుడు, కార్యవర్గి, కోశాధిపతుల ఖర్చులనిమిత్తము రు. ౧౭,౦౦౦ లు శాంక్షన్ చేయబడినవి. అమెరికాలో భారత పోలీసులూ లీస పక్షములకు చెందిన డి. వి. యస్. రావుగారికి లజపతిరాయి, కేల్కారుల సిఫార్సుపైన నెయ్యి డాలర్లు పంపబడినవి. ఏప్రిల్ ౬-వ తేదీయున్నూ ౧౩-వ తేదీయున్నూ ప్రార్థనోపవాసములు చేయవలసిన రోజులుగా నిర్ణయింపబడినవి. అ. భా. కాం. సం. లో పూర్వాభ్యక్షులు కాక ౩౫౦ మందిసభ్యు లుండవలెనని అంగీకరింపబడినది మే ౧౦-వ తేదీని కాంగ్రెసు కార్యసభ అలహాబాదులో తిరిగి సమావేశమయినది. ఆ సభలో అంత ముఖ్యవిషయము లేవీ జరుగలేదు. తరువాత జూన్ ౧౫-వ తేదీని బొంబాయిలో మళ్లీ ఆ సభ సమావేశమయినది. అందులో గాంధీ తనకును, వైస్రాయికిని జరిగిన సంభాషణమును గూర్చి ప్రసంగించెను.

వైస్రాయినీ, గాంధీనీ సమావేశపరచినది మాలవ్యా పండితుడు. రీడింగు ప్రభువు ౧౯౨౧ ఏప్రిల్ ౧ వైస్రాయిగా వచ్చెను. ఆయన గాంధీతో సంభాషించినపిదప గాంధీ యొక్క సద్భావమును గ్రహించి అసహాయోద్యమమునకు ప్రతికూలముగ చర్య దీసుకొనుట వివేకము కాదని తెలుసుకొనెను. కాని ఆయన మాటల సందర్భములో గాంధీచే ప్రతిపాదించబడిన అసహాయోద్యమ సిద్ధాంతమునకు విరుద్ధములుగా ఆలీ సోదరుల ఉపన్యాసములు కనపడుతూన్నవిని సూచించెను. ఆ ఉపన్యాసములలో దౌర్జన్యప్రోత్సాహము అంతర్గర్భితముగా నున్నదని వైస్రాయి భావము. గాంధీ మూర్తిభవించిన సత్యస్వరూపమునకుచే రీడింగుప్రభువు చెప్పిన విషయములను విచారించి, ఆలీసోదరుల ఉపన్యాసములలో హింసాపూర్వకమైన అర్థ మున్నట్లుగా అపోహకలుగుటకు వీలు కలదని అంగీకరించెను. వెంటనే ఆయన ఆలీ సోదరులకు వ్రాసి వారి కట్టి ఉద్దేశము లేదని ప్రకటింపించెను.

అసహాయోద్యమచరిత్రలో యీ తుమాపణము నూతనశకప్రారంభకమయినది. భారతదేశములోని ఆంగ్లేయులు ప్రభుత్వమువారి విజయమునకు సంతుష్టాంతరంగు లైరి. రీడింగుప్రభువు ఆ తుమాపణకు సంతృప్తి చెంది వారిపై కేసుపెట్ట మానుకొనెను.

బొంబాయిలో జరిగిన కాంగ్రెసు కార్యవర్గసభలో రాజకీయ నేరములలో వాదించుకొనుటను గూర్చి స్పష్టికరింపబడినది. నాన్ కో ఆపరేటర్లకు వ్యతిరేకముగా సివిల్ డావాగాని, క్రిమినల్ కేసుగాని దాఖలుచేయబడినప్పుడు వారు ప్రజలకు తమ నిరపరాధత తెలియపరచేటందుకు కోర్టునుట వాఙ్మూల మిచ్చుటకన్న మరొకవిధముగా ప్రతివాదము పెట్టుకొనమాడదని నిర్ణయింపబడినది. క్రిమినల్ ప్రాసీజరుకోడు

క్రింద పూచీకత్తు కోరబడిన సందర్భములలో ముద్దాయిలు పూచీక తీయ నిరాకరించి జైలుకు పోవలెనని నిర్ణయింపబడినది. అసహాయవాదమును అవలంబించిన ప్లీడర్లు గుసుము పుచ్చుకొనిగాని, పుచ్చుకొనకగాని కోర్టులో వాదించకూడదని నిషేధింపబడిరి. ఆసమయములోనే అంగోరాలోని బర్క్ ప్రభుత్వముతో బ్రిటిష్ గవర్నమెంటు వారికి తగాదా వచ్చేటట్లు కనిపించినది. భారతదేశములోని ముసల్మానుల అభిప్రాయములను తృణీకరించి బ్రిటిష్ ప్రభుత్వమువారు అంగోరా ప్రభుత్వముపైన దండెత్తే యెడల భారత సైన్యములోని ప్రతి సైనికుడును ప్రభుత్వమువారికి సహాయముచేయ నిరాకరించుట ధర్మమని కాంగ్రెసుకార్యవర్గమువారిచే తీర్మానింపబడెను.

౧౯౨౧ జూలై ౨౮, ౨౯, ౩౦ తేదీలలో బొంబాయి నగరమున ఒక ముఖ్యమైన అ. భా. కాం. సం. సభ జరిగినది. బెజనాడ కార్యక్రమము సంపూర్ణ విజయము పొందుటచే దేశము సంతోషతరంగములలో ఊగులాడుతూ ఉండెను. తిలక్ స్వరాజ్యనిధి నిర్ణయింపబడినదానికంటె గు. ౧౫ లక్షల రూపాయ లెక్కువ వసూలైనది. కాంగ్రెసుసభ్యత్వము నిర్ణీత సంఖ్యలో సగముపైగా అయినది. ౨౦ లక్షల రాటములవరకును దేశమంతటా పనిచేయదొడగినది. తరువాత కాంగ్రెసు దృష్టి ఏకుట, వడుకుట, నేయుట మొదలగు పరిశ్రమల పై పునకు మరలినది. అందుకొరకు విదేశవస్త్ర సంపూర్ణ బహిష్కారమూ, ఖద్దరు ఉత్పత్తి కాంగ్రెసు కార్యక్రమములైనవి. అ. భా. కాం. సం. “కాంగ్రెసుపక్షమునకు చెందినవా రందరు వచ్చే ఆగస్టు మొదటి తేదీనుండి విదేశవస్త్రముల నుపయోగింపరా”దని సలహాయించెను. బొంబాయి, అహమ్మదాబాదు నగరములలోని యంత్రాలయాధికారులు తమతమ మిల్లులలో తయారయ్యే బట్టల ధరలను కార్మికుల జీతములనుబట్టి నిర్ణయింపవలెనని కోరబడిరి. అప్పటినున్న ధరలకు మించి వస్త్రములను విక్రయించకుండునట్లును, వీలైనంతవరకు పేదల కందుబాటుగా నుండునట్టి ధరలే ఏర్పాటుచేయుటకును కూడా వారు ప్రార్థింపబడిరి. విదేశీబట్టల దిగుమతిదారు లందఱును క్రొత్త ఆర్డరు లీయకుండుటకును, నిలవఉన్న సరుకును ఇండియాకు వెలుపల విక్రయించుటకును కోరబడిరి.

ప్రభుత్వోద్యోగుల సెవ్వరినైనప్పటికీ, వారు సివిల్ ఉద్యోగస్థులుగానీ, సైనికోద్యోగులుగానీ, వారి ఉద్యోగములకు రాజీనామా ఈయవలసినదని చెప్పటకు ప్రతిపాదనకును పొక్కుగలదని అ. భా. కాం. సం. వారు నిర్ణయించిరి. భారతదేశములోని అధిక సంఖ్యాకుల విశ్వాసమును కోల్పోయిన బ్రిటిష్ ప్రభుత్వముతో సంబంధమును వదలుకొనవలసినదని సివిల్, సైనికోద్యోగు లందరికీ ప్రతిపాదనూ బోధింపవచ్చునని అ. భా. కాం. సం. వారు కాసింపిరి.

మధ్యనిషేధప్రచారసందర్భమున ధార్వార్, మాటియాన్ మొదలగు ప్రదేశములలో అప్పటికప్పుడే అధికారులు జోక్యము కల్పించుకొనసాగిరి. కొన్నిచోట్ల కొంతమంది కల్లుదుకాణములకు పోవ ప్రోత్సహించిరి. అ. భా. కాం. సం. వారు అవసరమైనయెడల ప్రభుత్వాధికారుల జోక్యమును నిరోధించుటకు పికెటింగుకూడా ప్రారంభింపజేతుమని ముందుగా తెలియపరచిరి. థానా జిల్లాబోర్డువారు కల్లుదుకాణముల పికెటింగునుగూర్చి చేసిన తీర్మానమునకు అ. భా. కాం. సం. వారు వారి నభినందించిరి. ఇతర స్థానికసంస్థలను, మునిసిపాలిటీలను కూడా థానా జిల్లాబోర్డుపెట్టిన వరవడిని అనుసరింపవలసినదని ఆ సంఘమువారు ప్రోత్సహించిరి. కాంగ్రెసు ఇంతవరకునూ పికెటింగును గూర్చిన తీర్మానము చేయలేదనీ, యిప్పుడు చేయబడిన తీర్మానము కూడా కేవలము ప్రజాసంస్థలకు సంబంధించినదే అనీ తెలుసుకొందురుగాక. వర్తకులు మత్తుపదార్థముల వ్యాపారము మానివేయవలె నని తీర్మానింపబడినది. విదేశరాజ్యాంగ వ్యవహారములను గూర్చి కార్యవర్గమువారు చేసిన తీర్మానమును అ. భా. కాం. సం. వారంగీకరించిరి. భారతజాతిని సంపూర్ణముగా అహింసాతత్వము నవలంబింపజేయుటకు కాంగ్రెసు అత్యంత శ్రద్ధతో పనిచేసినది. అయినప్పటికి అలిఘర్ నగరములోని ప్రజలు రెచ్చగొట్టుబడులచే కొంతమంది దౌర్జన్యము కావించిరి. అ. భా. కాం. సం. సంపూర్ణ దౌర్జన్యరాహిత్యసిద్ధాంతమును ప్రజలలో వ్యాపింపచేయవలసిన దని తదితర కాంగ్రెసుసంస్థలకు సలహాయిచ్చినది. గొప్ప ఆగ్రహకారణము లున్నప్పటికినీ ధార్వార్, మాటియాన్, గుంటూరు, చీరాల, పేరాల, కేరల, పశ్చిమోత్తర సరిహద్దు రాష్ట్రములు మొదలగు ప్రదేశములలోని ప్రజ లాత్మగ్రహమును చూపినందు కభినందింపబడిరి. ముఖ్యముగా సంయుక్తరాష్ట్రములలో నిర్బంధవిధానము తీవ్రరోపమున వ్యాపించెను. అనేకచోట్ల ప్రజలపై తుపాకులు కాల్చబడినవి. ప్రతివాదము పెట్టుకొనకయే అనేకమంది ఖైదులకు పోయిరి. వారందరికిని అభినందనము లర్పింపబడెను. నిరపరాధులగు ప్రజలు బుద్ధిపూర్వకముగా అనుభవించిన ఖైదులు మొదలగు కష్టపరంపరలమూలముననే స్వాతంత్ర్యసిద్ధి కలుగజేసి రాష్ట్రంపబడినది. దేశములోని అనేకభాగములనుండి స్థానికప్రభుత్వములకు ప్రత్యుత్తరముగా శాసనతీరస్కార మవలగి కాగులచే చేయ

కాకుండ చూచుటకును స్వదేశీకార్యక్రమము పూర్తిఅయ్యేటంతవరకును శాసనోల్లంఘనము ప్రారంభింపబడమాడ" డని అ. భా. కాం. సం. వారు తీర్మానించిరి.

అదీగాక వేల్పుయువరాజు భారతదేశమును సందర్శించే సందర్భములో ఒక మహాత్తరవిషయము జరుగవలసిఉండెను. అ. భా. కాం. సం. వారు "యువరాజు సందర్శనసందర్భమున ప్రభుత్వమువారిచే గాని, తదితరులచే గాని ఏర్పాటుచేయబడిన సమావేశములకునూ, ఉత్సవములకునూ ఎవరునూ పోయి సహాయముచేయకుండుట ప్రతిభారతీయునికిని ధర్మము." అని తీర్మానించిరి. ముందు రానున్న అనేక అవకాశములను గమనించియే శాసనతీర్మాన సందర్భమున ప్రజలు వేచియుండవలె నని అ. భా. కాం. సం. వివేకముతో నిర్ణయించినది. ౧౯౨౧ జూలై ౧ వ తేదీని ధార్వారుజనసమాహముపైన అధికారులు తుపాకులుపేల్చిన విషయమును విచారించి నిశ్చయించుటకు కాంగ్రెసు కార్యవర్గమువారు నాగపురములో అసహాయవాదము నవలంబించిన లాయరు భవానీశంకరనియోగి (యిప్పుడు మధ్యరాష్ట్రముల హైకోర్టుజడ్జి), అబ్బాసుతయాజీ (పింఛనుతీసుకొన్న బరోడాజడ్జి), నెట్లూరు (కొంతకాలము మైసూరు జడ్జి) గార్లను విచారణసంఘముగా నియమించిరి. క్రొత్తచిర్రావిధానముక్రింద భాషా ప్రయుక్తరాష్ట్రములు నిర్మింపబడవలసిఉండుటచే రెండుభాషలుగల సరిహద్దు జిల్లాలలో వాదప్రతివాదములు చెలరేగినవి. బళ్లారిజిల్లావిషయములో ఆంగ్లకర్ణాటరాష్ట్రములనారికి తగాదా వచ్చినది. తరువాత గంజాముజిల్లావిషయములో ఆంధ్రోత్కల రాష్ట్రములకు తగాదా వచ్చినది. ఈ రెండు సందర్భములను విచారించుట కొక మధ్యవర్తిసంఘ మేర్పాటుచేయబడినది. కాంగ్రెసువిరాళములనిమిత్తము వచ్చిన ఆర్థికములను పరిష్కరించుటకు గాంధీ, మోతీలాల్, జమ్నాలాల్ బజాజుల కధికార మీయబడినది. ఆగష్టు ౧౨ వ తేదీని పాటలీపుత్రములో మరియొక కార్యవర్గసభ జరిగినది. అప్పుడు సంయుక్తరాష్ట్రములలోని హార్ డాయిజిల్లాలో ౧౪౪ శ్చెక్కును తీరస్కరించుటకు అనుజ్ఞ యిప్పించవలసిన డని వచ్చిన ఉత్తరమును కార్యసంఘమువారు విచారించి దానిని తరువాతను విసిరేసిరి.

నెట్లూరు సందర్భముగా కొనసాగువలె నని తీర్మా

మానివేసిరి. సెప్టెంబరు ౬, ౭, ౮, ౧౧ వ తేదీలలో కలకత్తానగరమునందు మరియొక సారి కాంగ్రెస్ కార్యవర్గమువారు సమావేశమైరి. ఆసభ చాలాప్రాముఖ్యమైనది. మాస్టాల తిరుగుబాటు, ధర్వారుకాల్పులనుగూర్చిన నివేదిక లాసమావేశములో చర్చకు వచ్చినవి. అందులో మొదటిదానినిగూర్చి “మలబారులోని కొన్ని ప్రాంతములలో జరిగిన మాస్టాల దౌర్జన్యకార్యముల కీసభవారు చింతిల్లుతూన్నారు. భారతదేశప్రజ లింకను కాంగ్రెసు, కేంద్రఖిలాఫత్ సంఘముల సంక్షేమమును సరిగా అర్థముచేసుకొననట్లు ఋజువు అవుతున్నది. కాబట్టి కాంగ్రెస్, ఖిలాఫత్ ప్రచారకు లందరును ఆసేతు హిమాచలపర్యంతమును గల భారతదేశములో ఎట్టి ఆగ్రహకారణము లున్నప్పటికి ప్రజ లహింసాస్పృహంతమునే అవలంబించేటట్లుగా ప్రచారము చేయవలయు” నని కాంగ్రెస్ కార్యవర్గమువారు తీర్మానించిరి.

కార్యవర్గమువారి దగ్గరనున్న సాక్ష్యసాధనములనుబట్టి మాస్టాలకు సహింప రానంత కోపకారణము కల్పింపబడినదనీ, ప్రభుత్వమువారిపక్షమున తయారుచేయబడి వారిచే ప్రకటింపబడిన నివేదికలు పక్షపాతభూయిష్టములుగానూ, మాస్టాల తప్పిదము లనుగూర్చి అతిశయోక్తులతో నిండినవిగానూ ఉన్నవనీ, ప్రభుత్వమువారు శాంతిభద్రత లనే నెపముతో అనవసరముగా ప్రజలను సంహరించిన విషయము వాటిలో తగ్గించి వ్రాయబడినదనీ యీ సభనా రభిప్రాయపడుతూ మాస్టాలపక్షమున జరిగిన దౌర్జన్య మును నిరసిస్తున్నారు.

మాస్టాలలోని కొందరు మతావేశపరులచే బలవంతముగా కొందరు మహమ్మదీయమతములో కలుపుకొనబడి రని వినుటకు కాంగ్రెసుకార్యవర్గమువారు చింతిస్తున్నారు. కాని ప్రభుత్వమువారును, తదితర స్వార్థపరులును చెప్పే మాటలను విశ్వసించకూడ దని వారు సలహా యిస్తున్నారు. కాంగ్రెసుకార్యవర్గమువారి దగ్గర నున్న నివేదికలలో “నుండేరీసమీపమున నున్న గ్రామములలో నివసించే కొన్ని కుటుంబములు బలవంత ముగా మహమ్మదీయమతములో కలుపుకొనబడినవి. ఖిలాఫత్ సహాయనిరాకరణోద్యమ ములకు ప్రతిఘటముగానున్న మతావేశపరులయిన కొందరు మహమ్మదీయులు హిందువులను బలవంత పెట్టి కలుపుకొని రనుమాట వాస్తవము. మాకు తెలిసినంతవరకు మాడు కేసులుమాత్రమే అట్టివి కలవు.” అని ఉన్నది.

“కాంగ్రెసు ఖిలాఫత్ ఉద్యమములు నిషేధింపబడిన చోటులలో మాత్రమే యీ అల్లరులు జరిగినవనీ, కాంగ్రెసు ఖిలాఫత్ ప్రచారకులు మూకల ఆగ్రహావేశ ములను శాంతపరచి దౌర్జన్యమును నిరోధించుటకు కొన్ని అపాయములకుకూడా గురియై

ప్రయత్నించి రనీ యీ కార్యసంఘమువారికి నివేదింపబడినది." అని తీర్మానములు చేయబడినవి.

తరువాత ఆలీసోదరులు, డాక్టరు కిల్లూ, జగద్గురు శ్రీ శంకరాచార్యులవారు (శారదా పీఠము), మాలానా నజీర్ అహమద్, పీర్ నూమ్, ముజదీన్, మాలీస్ హుస్సేన్ అహమ్మదులపైన కేసు పెట్టబడినది. ఆ కేసు ఖిలాఫత్ మహాసభలో జరిగిన వ్యవహారములకు సంబంధించినది. అందులో "మహమ్మదీయమతమునందు విశ్వాసముగల ముసల్మాను ఎవ్వమనూ ఆరోజునుండి పైన్యములో పనిచేయుటగాని, సహాయము చేయుటగాని, చేరనుద్దేశించుటగాని అన్యాయ"మని తీర్మానింపబడినది. బ్రిటిష్ ప్రభుత్వమువారు అంగోరాప్రభుత్వముతో పోరాడేయెడల భారతమహమ్మదీయులు శాసనతిరస్కారమును ప్రారంభించి, సంపూర్ణస్వాతంత్ర్యమును ప్రకటించి, భారత ప్రజాపరిపాలనాపతాకమును అహమ్మదాబాదుభారతజాతీయమహాసభలో నెలకొల్పు గల రని కూడా ఆ మహాసభలో ప్రకటింపబడినది.

నెంటునెంటునే కొత్త కొత్త చారిత్రకవిషయములు జరుగ ప్రారంభించినవి. ౧౯౨౧ జూలై ౮ వ తేదీని అఖిలభారతఖిలాఫత్ మహాసభ జరిగినది. దాని కధ్యక్షుడైన మహమ్మదాలీ చాలాసాహసమైన ఉపన్యాస మిచ్చెను. అప్పటినుండి అది కరాచీ ఉపన్యాస మని ప్రసిద్ధి వహించెను. ఆ ఉపన్యాసమునకే మహమ్మదాలీపైన కేసు పెట్టబడిన దని యిదివరకే నూచించియుంటిమి. అందుమూలమున ప్రభుత్వమువారిని సవాలుచేస్తూ ప్రతివోటను ఆ ఉపన్యాసమును పునశ్చరణచేయవలసిన దని కాంగ్రెసు ఆజ్ఞాసించినది. ఆ ప్రకారము ౧౯౨౧ అక్టోబరు ౧౬ వ తేదీని వేలకొలది సభలలో మహమ్మదాలీ ఉపన్యాస మనువదింపబడినది. నాగపురము, కలకత్తా కాంగ్రెసులలో ప్రభుత్వమువారి క్రింద పైనికోడ్యోగములను చేయుటనుగూర్చి అంగీకరింపబడిన తీర్మానములోని సిద్ధాంతము ఖిలాఫత్ మహాసభలో కూడ మరియొక తీర్మానరూపకముగా వ్రాయబడినది. దానిసందర్భముననే మహమ్మదాలీ ఉపన్యసించెను. అక్టోబరు ౨౪వ తేదీని బొంబాయిలో కాంగ్రెసుకార్యసంఘసభ సమావేశమై ఒక ప్రకటనమును కావించినది. అందులో "కాలటుశాసనాందోళనసందర్భములోవలె భారతప్రజల న్యాయ్యమైన ఆశయములను నిర్మూలించేటందుకు తమ పోలీసుసిబ్బందిని, పైనికదళములను వినియోగించి నట్టిన్నీ, అరబ్బులు, తురుష్కులు, ఈస్ట్ ఇండియన్ మొదలగుజాతుల జాతీయోత్సాహమును వినాశనము చేసేటందుకు సిపాయీలను ప్రయోగించినట్టిన్నీ ప్రభుత్వమువారి ఉద్యోగములో నుండుట జాతీయగౌరవమునకునూ, జాతీయప్రయోజనములకునూ విరుద్ధమని ప్రతిభారతీయుడును భావింపవలెను" అని ఉదాహరింపబడినది. ఆలీసోదరుల

పైనను, ఆయనమిత్రులపైనను నేరారోపణము చేయబడినది. ఆకేసుసంవర్ధమున కాంగ్రెసుకార్యసంఘము వారి నభినందించి, ప్రభుత్వమువారి నవసరముగా మతసంబంధమున జోక్యము కలిగించుకొంటూండురని ప్రకటించిరి. తరువాత “ప్రభుత్వము వారికింద పనిచేస్తూన్న సివిలియన్ ఉద్యోగస్థులను గాని, సిపాయిలను గాని వారి ఉద్యోగములను వదిలిపెట్టి బయటకు రావలసినదని కాంగ్రెస్ ఇదివరకే కోరిఉండేది. కాని ప్రభుత్వోద్యోగములు మానివచ్చినవారిని పోషించేస్థితిలో కాంగ్రెస్ లేకపోవుట చేత యింతవరకును ఆవిధముగా కోరలేదు. కాంగ్రెసు సహాయము లేకుండానే తమను తాము పోషించుకొనగలవారు నెంటునే అసహాయోద్యమ తీర్మానములోని భావము ననుసరించి వారి ఉద్యోగములకు రాతీనామా యిచ్చుట ధర్మమని కాంగ్రెసుకార్య నిర్వాహకసభ అభిప్రాయపడుతున్నది.” అనికూడ ఒక ఉత్తరువు జారీచేయబడినది. ఆవిధముగా రాతీనామాయించిన పైనికులకును, పోలీసు ఉద్యోగులకును వికులుచేయుట, నేత నేయుట, నూలువడుకుట- యీయాదుపనులును స్వతంత్రజీవనమునకు మార్గములుగా సూచింపబడినవి. దేశములోని అన్ని కాంగ్రెసుసంఘములును యీతీర్మానములను ఆమోదించవలసినదని కోరబడినవి. విదేశవస్త్రబహిష్కార మింకను అసంపూర్ణముగా నుండుటచే అది పూర్తి అద్యేటంతవరకునూ సమష్టిశాసనోల్లంఘనము జరుపబడరా దని కార్యసంఘమువారు నిర్ణయించిరి. సమష్టిశాసనోల్లంఘనమును జరుప నిశ్చయించుకొన్న ప్రదేశములలోని జనులకు చాలినంత ఖద్దరు ఆ ప్రదేశములలో ఉత్పత్తిచేయబడిననేగాని శాసనోల్లంఘనమున కధికారము లేదనికూడ కార్యసంఘమువారిచే నిర్ణయింపబడినది. కాని రాష్ట్రీయకాంగ్రెసుసంఘముల ఆజ్ఞానుసారముగా స్వదేశీప్రచారముచేస్తూన్న ఖద్దరుప్రచారకులపైన జారీచేయబడే ఉత్తరువులను ఉల్లంఘించవచ్చునని కాంగ్రెసు కార్యవర్గమువారు తీర్మానించిరి. వేల్పుయ్యవరాజు భారతదేశమునకు వచ్చినప్పుడు ఆయనను బహిష్కరించుటనుగూర్చి వివరముగా ఒక కార్యక్రమము తయారుచేయబడినది. దాని ప్రకారము యువరాజు భారతదేశములో అడుగుపెట్టినరోజున దేశమంతట హఠాత్తాశములు జరుగవలెనని నిర్ణయింపబడినది. భారతదేశములోని ఆయానగరములకు యువరాజు పోయినపుడు సంపూర్ణబహిష్కారము జరిపించుటకు కాంగ్రెసుకార్యవర్గమువారు వివిధరాష్ట్రకాంగ్రెసు సంఘముల కధికారమిచ్చిరి. ఇండియాప్రభుత్వమువారు భారతదేశీయుల అభిప్రాయానుగుణముగా ప్రవర్తించుటలేదనీ, భారతదేశమునకు స్వపరిపాలనమువచ్చేయెడల కాంగ్రెసువారు విదేశ రాజ్యములకు విరోధముగానుండే వాణిజ్యపద్ధతు లవలంబింపదలచుకొనలేదనీ, అందువలన భారతదేశమునుగూర్చి యిరుగుపొరుగు రాజ్యములవా రెవరును భయపడనవసరము లేదనీ కూడా ఒక ప్రకటనము చేయబడినది. తరువాత భారతదేశమునకు శత్రువులు

కాని యిరుగుపొరుగురాజ్యములవా రెవరును బ్రిటిష్ సామ్రాజ్యముతో సంధిచేసుకొన రాదనికూడా ప్రకటింపబడినది. హిందూదేశమునకు స్వపరిపాలనము లభించేయెడల, యిస్లాము మత ప్రకారము మహమ్మదీయులు నిర్వర్తించవలసిన ధర్మముల కనుగుణముగా భారతదేశము ప్రవర్తించగలదని మహమ్మదీయరాజ్యములకు హామీ యియ్యబడినది. ఇవి కాంగ్రెసు కార్యవర్గమునారి అభిప్రాయములు. వీటినిగూర్చి ప్రజలు చక్కగా చర్చించి నిర్ణయించేటంతవరకునూ కార్యనిర్వాహకసభలో ఆమోదించి అ. భా. కాం. సం. పేరట ప్రచారము చేయుటకు వా రిష్టపడలేదు.

ఈ సమయములో ఆలీసోదరు లరెస్టులో నుంచబడిరి. మూలానా మహమ్మదాలీ అస్సామునుండి మద్రాసుకు పోయే త్రోవలో వాల్తేరుస్తేషనులో ౧౪ సెప్టెంబరున అరెస్టు చేయబడెను. ఆయన కొన్నిరోజు లాసబ్ జైలులో నుంచబడినపిమ్మట ఒక విడుదలఉత్తరు వాయనకు చదువబడెను. కాని వెంటనే తిరిగి అరెస్టుచేయబడి కరాచీకి తీసుకొనిపోబడెను. షాకతాలీకూడ తరువాత వెంటనే అరెస్టుచేయబడెను. వారి నిర్బంధములకు కారణము కరాచీ ఉపన్యాసముని తెలిసినప్పుడు గాంధీ తిరుచినాపల్లిలో నుండెను. ఆయన ఆ ఉపన్యాసమును బహిరంగముగా తాను తిరిగి ఉపన్యసిం చెను. భారతదేశ మంతటా ఆ ఉపన్యాససారాంశమును కాంగ్రెసు కార్యవర్గ తీర్మాన రూపకములో గాంధీ పునరుద్ఘాటించచేసెను. స్వరాజ్య సంస్థాపనకు భారతజాతి కి ఒక మాసముమాత్రమే గడువుండుటచేతను, ఆలీసోదరులు మొదలగు వాయకులు నిర్బంధింపబడినప్పుడు ప్రజలందరూ పూర్వకమైన ఆత్మనిగ్రహము చూపియుండుటచేతను ౧౯౨౧ నవంబరు ౫-వ తేదిని ఢిల్లీలో సమావేశమైన అ. భా. కాం. సంఘ కార్యనిర్వాహకవర్గములు రాష్ట్రీయకాంగ్రెసుసంఘములకు వాటి సొంత జవాబుదారీమీద పన్నుల నిరాకరణముతో సహా శాసనోల్లంఘనమును తమతమ పరిస్థితుల కనుగుణముగా ప్రారంభింపవచ్చునని అధికార మిచ్చినవి. కాని రాష్ట్రసంఘము లీ క్రింది షరతులకు లోబడిమాత్రమే శాసనోల్లంఘనమును ప్రారంభింపవలెను. ప్రతివ్యక్తి శాసననిరోధకుడును తనకు సంబంధించినంతవరకు అసహాయోద్యమ కార్యక్రమమును నిర్వర్తించి ఉండవలెను. వారికి నూలువడుకుట తెలిసిఉండవలెను. అతడు పూర్తిగా విదేశవస్త్రములను త్యజించి ఖద్దరుధారణ చేసిఉండవలెను. హిందూ మహమ్మదీయ సఖ్యతలో అతనికి విశ్వాస ముండవలెను. స్వరాజ్యసంపాదనమునకును, ఖిలాఫత్ పంజాబు అన్యాయముల నివారణముకొరకును అహింస ముఖ్యవసరమని అతడు నమ్మి ఉండవలెను. అతడు హిందువయినయెడల అస్పృశ్యత జాతీయతకు కళంకమని అతని ప్రవర్తనమువలన ప్రదర్శింపవలెను. ఇక సమస్త శాసనోల్లంఘన విషయములో ఒక జిల్లాకాని, ఒక తాలూకాగాని ఒక కేంద్రముగా భావింపబడవలెను. అందులోని

అధికసంఖ్యాకులయిన జనులు పూర్ణస్వదేశీ వ్రతమును పూని, చేతితో వడికి, చేతితో నేసిన బట్టలనుమాత్రమే ధరించువారుగా ఉండవలెను. వారందరు అసహాయోద్యమములోని తదితర విషయములను నమ్మి ఆచరించేవారుగాకూడ ఉండవలయును. ఎవ్వరును ప్రజల ధనముపైన ఆధారపడిఉండకూడదు. ఇందులో ఏ మరతునైనను రాష్ట్రీయకాంగ్రెసుసంఘమువారి కోరికపైన కాంగ్రెసుకార్యవర్గమునారు తొలగింపవచ్చును.

తరువాత మలబారులోని హిందూదేవాలయములు భగ్నములు చేయబడుటను గూర్చి, హిందువులు బలవంతముగా మహమ్మదీయ మతములో చేర్చుకొనబడుటను గూర్చి ఒక తీర్మానము చేయబడినది.

ఈ సందర్భములో అహింసాపూర్వకమైన అసహాయోద్యమమునందు జరిగిన రెండు ముఖ్య సంఘటనలనుగూర్చి సంగ్రహముగా చెప్పవలసిఉన్నది. ౧౯౨౧ లో ప్రభుత్వాధికారమును నిరోధించుట ప్రజాజీవితములో ఒక ప్రధానాంశముగా నుండెను. దేశమునందలి వివిధ భాగములలోని ప్రజలు వారివారి పరిస్థితుల ననుసరించి వారి నెదుర్కొన్న స్థానికసమస్యల పరిష్కారమునిమిత్త మధికారనిరోధమునకు పూనుకొనిరి. బెజవాడలో మార్చి ౩౧-వ తేదీని జరిగిన అ. భా. కాం. సం. సమావేశమువలన తెలుగు జిల్లాలలో విద్యుచ్ఛక్తిగముతో అసహాయతత్వము వ్యాపించినది. కొద్దికాలమునకే చీరాలగ్రామము మునిసిపాలిటీగా మార్చబడునని చీరాలప్రజలకు తెలియవచ్చినది. కాంగ్రెసుపక్షమునకు ప్రతిపూలుడగు పానుగల్లురాజు స్థానికస్వపరిపాలనమంత్రిగా నుండెను. కాంగ్రెసుపక్షమువా రాయనఅధికారమునకు ప్రత్యధికారము వహింప కోరికతో నుండిరి. చీరాలప్రజలకు మునిసిపాలిటీ కావలెనని కోరికలేదు. ఈ విషయములో గాంధీగారిని సలహా అడుగగా ఆయన ప్రజలకు మునిసిపాలిటీ యిష్టములేని యెడల మునిసిపల్ సరిహద్దులవెలుపలికి పోయి నివసింపవచ్చునని సలహాయించెను. కాని యీపని కాంగ్రెసుయాజమాన్యముక్రింద జరుపబడకూడదని కూడా ఆయన కాంగ్రెసువాదులను మందలించెను. ఈ ఉద్యమము విజయముపొందేయెడల కీర్తిలో కొంతభాగము కాంగ్రెసు పంచుకొనగలదు; అపజయము పొందేయెడల కలిగే అపకీర్తి కాంగ్రెసు కంటకూడదు అని కూడా గాంధీ చెప్పెను. మొత్తముమీద గాంధీ చెప్పిన అభిప్రాయముమాత్రము చాలా ఆకర్షవంతముగా నుండెను. ఈ మహాత్కార్యమును నడపుటకు తగిన నాయకుడు ఆంధ్రరత్న గోపాలకృష్ణయ్య. ఆయన హృదయ మా అభిప్రాయమునందు లగ్నమయినది. ఆయన చీరాలప్రజలను గ్రామమువెలుపలికి తీసుకొనిపోవు ప్రయత్నమును పూనెను. అది నెనుక సింగు మహమ్మదీయులు ఆఫ్ఘుని

సానమునకు కుటుంబముతో లేచిపోవచేసిన ప్రయత్నములను మనకు జ్ఞాపకముచేసినది. చీరాలప్రజలు దీర్ఘకాల మతికష్టముల ననుభవించిరి. వారు పదినెలలకాలము మునిసిపల్ సరిహద్దుల బయట గుడిసెలలో నివసించిరి. ఈలోపుగా నాయకు లేదో ఒక నెపముతో అరెస్టుచేయబడిరి. ప్రభుత్వమువారు సహాయనిరాకరణోద్యమమునకు చెందిని కొందరిని బుజ్జగించి, కొందరిని భయపెట్టి లోబరచుకొనిరి. తమ గృహములను విడిచిపెట్టుకొని దాదాపు ఒకవీడది గ్రామమునెలుపల, దూరముగా మైదానమునందు నివసించిన చీరాలప్రజలు చిట్టదివరకు తమ గ్రామమునకు చేరి మునిసిపాలిటీకి లోబడవలసివచ్చినది. రెండవ మహాత్మకృష్టకార్యము చిట్టగాంగు సమ్మె. చిట్టగాంగు తూర్పుబంగాళములో ఒక రేవుస్థలము. అక్కడ సేనుగుప్తచే నిర్మాణముచేయబడిన కూలీలసమ్మెకొరకు కాంగ్రెసు ఒక లక్షరూపాయలపైదిలుకు వెచ్చించినది. అటువంటి ఉద్యమములలో ముఖ్యకష్ట మేమనగా, అధికారమునం దున్నవారు సమ్మెకట్టినవారిని తేలికగా డస్సిపోయేటట్లు చేయగలరు. పైగా కాంగ్రెసు ఇట్టి సమ్మెలకు నిరంతరసహాయమును చేయజాలదు. దాని ధనసంపత్తి చాలా తక్కువ. కాని దానికి గల ప్రజాశక్తి అతీతము. అయినప్పటికీ కాంగ్రెసుఉద్యమములను నడిపే ప్రజలపైన ప్రభుత్వమువారికి సంపూర్ణాధికారముకలదు. ఒక్కసారి ఉద్యమమును నడుపుతూన్న మహానాయకులను ఏదో వంకపెట్టి ప్రభుత్వమువారు బైదులోకి త్రోసివేసినయెడల సాధారణముగా నాటినుండి అనుచరులలో కల్లోలములును, అవిశ్వాసములును ప్రారంభమై ఉద్యమములు నశించును.

ఇక మలబారులో జరిగిన మాస్టా తిరుగుబాటుకు మూలకారణమును విచారితము. అరేబియానుండి మలబారుకు వలసవచ్చిన అరబ్బుల సంతతివారీమాస్టాలు. వీరు మహమ్మదీయులు. అరబ్బు లీసుందరభూమికి వచ్చినప్పటినుండి స్థానికముగా వివాహసంబంధముతోనేర్పరచుకొనిరి. మాస్టాలు మలబారులో వ్యవసాయకులుగానూ, చిన్న చిన్న వర్తకులుగానూ ఉందురు. వారికి మతోద్రేకము కలిగినప్పుడుమాత్రము ప్రాణములను, సౌఖ్యములను లెక్కపెట్టక కొంత ఆవేశముగా ప్రవర్తించుదురు. అప్పుడప్పుడు కలుగుతూన్న మాస్టాకొట్లాటల మూలముననే ప్రభుత్వమువారు “మాస్టా దురంతముల చట్టము”ను చేయవలసి వచ్చినది. ప్రాణములను తృణప్రాయముగా చూచే ఉద్రేకపూరితులైన మాస్టాలలో అసహాయోద్యమమునే అగ్ని కణము పడకూడదని మొదటినుండి ప్రభుత్వమువారు రెంతో ఆతురతతో నుండిరి. కాని తక్కిన రాష్ట్రములలోకివలెనే కేరళరాష్ట్రములోకి కూడా అసహాయోద్యమము పాకినది. కేరళకు అప్పుడే నూతనముగా కాంగ్రెసురాష్ట్రము లభించుటచేత ఆ రాష్ట్రవాసులు మరింత ఉత్సాహముతో ఉద్యమమునందు పనిచేసిరి. ఫిబ్రవరి నెలలో సి. రాజగోపాలాచారి, యమ్.

డి. యామాబుహుస్సేనులవంటి సుప్రసిద్ధనాయకు లారాష్ట్రములో అహింసాసందేశమును వ్యాపింపచేయవలె నని అక్కడకు పోయిరి. యామాబుహుస్సేన్ తా నారాష్ట్రములో నున్నంతకాలము అసహాయోద్యమమునుగూర్చి మాట్లాడనని స్పష్టముగా ప్రకటించెను. అయినప్పటికీ నిషేధపుటుత్తరువులు జారీచేయబడినవి. ౧౯౨౧ ఫిబ్రవరి ౧౬-వ తేదీన యామాబుహుస్సేన్, మాధవనాయక్, గోపాలమీనన్, మొయిదీన్ కోయా లరెస్టుచేయబడిరి. వారి ఈ నిర్బంధము మలబారులో అసహాయోద్యమము బలమగుటకే ఉపయోగపడినది. ఒట్టపాలెము అనే చిన్న పట్టణములో కేరళరాష్ట్రములోసభ ఏర్పాటుచేయబడినది. దానితోపాటు దానికి సంబంధించిన మరికొన్ని సభలు కూడా జరుపబడినవి. రాష్ట్రీయసభ ముగింపబడిన తరువాత విద్యార్థుల సభ, జరుగుతూండగా రిజర్వుపోలీసువాగు కొందరు కాంగ్రెసు నాయకులపైనను, ఖిలాఫత్ నాయకులపైనను, వీధిలోని ప్రజలపైనను చెయిచేసుకొనిరి. కాని ప్రజలుమాత్ర మాశ్చర్యకరముగా ఏమాత్రము దౌర్జన్యమును కావింపలేదు. తరువాత బెజవాడ తీర్మానముల ననుసరించి మలబారులో పూర్తిగా కాంగ్రెసుప్రచారము జరిగినది.

మాప్లాలు ముఖ్యముగా వలవనాడు, ఎన్నాడు తాలూకాలలో ఉండిరి. ప్రభుత్వమువారు ౧౯౨౨-వ శెక్షనును ఆ తాలూకాలలో ప్రకటించిరి. ఆగస్టునెలనాటికి మలబారుపరిస్థితులు మారినవి. మాప్లాలు వారి మతగురువులకు చేయబడిన అవమానములను సహింపలేక దౌర్జన్యమునకు దిగిరి. వెంటనే ఆ విరోధములు చిన్న యుద్ధరూపమును దాల్చినవి. మాప్లాలకు ఖడ్గములు విశేషముగా కలవు. కాని తుపాకులు మాత్రము తక్కువ. ఆ దేశమునకు చుట్టుపట్లనున్న పరిసరప్రకృతి వారికి గోరిల్లాయుద్ధమున కనుమూలించినది. అక్టోబరు మధ్యకాలమునాటికి యింకను తీవ్రరూపమైన సైనిక శాసన మాదేశములో ప్రవేశపెట్టబడినది. మాప్లాలు కొంతమంది హిందువులను మహమ్మదీయమతములోకి కల్పకొనిరి. హిందూగృహములను దోచుకొనిరి. ఈగవర్నమెంటు కచేరీలను నాశనముచేసిరి. కొన్ని చోట్ల హత్యలను కావించిరి. ఆంగ్లేయుల ప్రాణములు నిలిచేయెత్తు కనబడలేదు. యమ్. పి. నారాయణమీనన్ మంచి కాంగ్రెసువాది. మలబారుఅంతటా ఆయనే కాంగ్రెసుసంఘములను స్థాపించెను. మాప్లాలపైన ఆయనకు గల పలుకుబడి వినియోగించి ఇంగ్లీషువారి ప్రాణములను రక్షించెను. కాని తరువాత ౧౯౨౧ నవంబరులో ఆయననే ప్రభుత్వమువారు స్టేటుఖైదీగా నిర్బంధించిరి. పిమ్మట ౧౯౨౨ లో ఆయనను రాజద్రోహనేరముక్రింద విచారించి ప్రభుత్వమునా రాయనకు యావజ్జీవ ద్వీపాంతరవాసశిక్ష విధించిరి. ఆయన తన శిక్షను పూర్తిగా అనుభవించి యిటీవల ౧౯౩౪ సెప్టెంబరులో విడుదలచేయబడెను. ఆయన వలవనాడు తాలూకాకు మూడు సంవత్సరములవరకునూ పోసని ప్రభుత్వమువారికి మాటమాత్రము వాగ్దా

ను చేసియున్న యెడల ఇంతకుపూర్వ మెన్నడో వదిలిపెట్టబడి ఉండేవాడు. కాని ఆయన ఆమాట అనలేదు. కాబట్టి స్వచ్ఛందముగా దీగునివలె తన పూర్ణ శిక్షను అనుభవింపవలసివచ్చినది. తరువాత జరిగిన మాప్లాతిరుగుబాటు విషయములు మనకు సంబంధించవు. మాప్లా మర్యాదాతిక్రమణములనుగూర్చి మనకు సంబంధించినంతవరకు నవంబరులో జరిగిన అ. భా. కాం. సం. తీర్మానములలో ఉదాహరింపబడినది. వాటిని మే మిదివరకే వేరొక చోట వ్రాసియుంటిమి.

వేల్పుయువరాజు నవంబరు ౧౭ వ తేదీని భారతదేశమునకు వచ్చెను. నూతన భారతశాసనసభను యువరాజే ప్రారంభింపవలసియుండెను. కాని ౧౯౨౦ ఆగష్టులోని భారతదేశ వాతావరణమునుబట్టి ఆయనకు బదులుగా కానాట్ ప్రభువు నియమింపబడెను. కాబట్టి ఆయన ౧౯౨౧ నవంబరు నెలలో బ్రిటిషు గవర్నమెంటువారి సత్తివ్వను నిలబెట్టుటకొరకు భారతదేశమునకు పంపబడెను. కాంగ్రెస్ అంతకుపూర్వమే యువరాజుసందర్శనమును బహిష్కరించవలసినదని తీర్మానము కావించినది. విదేశ వస్త్రధారణములతో సహా ఆ తీర్మానము ప్రజలచే ఆచరణలో పెట్టబడెను. యువరాజు బొంబాయిలో అడుగుపెట్టినరోజుననే అక్కడ కక్షలు, తగాదాలు, కొట్లాటలు ప్రారంభమై తుట్టతుదకు రక్తపాతములోనికి దిగినది. ౩, ౪ రోజులవరకును పరిస్థితు లావిధముగా తీవ్రముగానే ఉండెను. ఆ సందర్భమున ౫౩ గ్లూరు మరణించిరి. దాదాపు ౪౦౦ మందికి గాయములు తగిలినవి. గాంధీ, సరోజినీదేవివంటి నాయక శిఖామణులు జనసమూహములోనికి ప్రవేశించి వారిని చెదరిపోవలసిన దని ప్రార్థించి నప్పటికినీ యీ ఫలితములు తప్పలేదు. అనేకమందిజనులకు యీ గండగోళములో గాయములు తగిలినవి. తిరిగి ప్రశాంతపరిస్థితు లేర్పాటుచేయబడుటకు ముందు ప్రజల మర్యాదాతిక్రమణములకు ప్రాచుశ్చిత్తముగా గాంధీ ౫ రోజు లుపవసించెను. అప్పుడే గాంధీ స్వరాజ్యము తనను విసిగించుచున్నదని ప్రకటించెను. యువరాజురాకతో భారతదేశమం దంతటను స్వచ్ఛంద సైనికదళములు కేంద్రీకరింపబడుట కవకాశము కలిగినది. అంతవరకును కాంగ్రెస్ వలంటీర్లు యాత్రికులకు సహాయ మొనర్చుటకును, అంటు జాడ్యముల సందర్భమున రోగుల కుపచార మొనర్చుటకును, స్థానికముగా కలిగిన ఆపత్తులలో కష్టములపాలైనవారికి చేయూత యిచ్చుటకును మాత్రమే ఉపయోగపడు తూండిరి. కొద్దికాలము జాతీయమహాసభలలోను, యితర ప్రజాసమావేశములలోను పనిచేస్తూ ఉండిరి. ఖిలాఫత్ వలంటీర్లకు మాత్రము కొన్ని సైనికలాంఛనములు కలవు. ప్రభుత్వమువారు వారికడ కొన్ని "వీరలక్షణములు" కలవని చెప్పిరి. కాంగ్రెస్ ఖిలాఫత్ వలంటీర్లందరును ఏకమై యువరాజురాకసందర్భమున దేశములో హఠాత్ దళములను, విదేశవస్త్రబహిష్కారమును కొనసాగించిరి. ఈ రెండుపక్షములవారును అఖిల

భారతకాంగ్రెస్ సంఘమువారి నెనుకచేప్పబడిన షరతులకు లోబడి సాత్వికనిరోధమును ప్రారంభించిరి. వేలకొలది అరెస్టులు చేయబడినవి. యువరాజు డిసెంబరు ౨౫ వ తేదీని కలకత్తానుదర్శించవలసియుండెను. వంగరాష్ట్ర ప్రభుత్వమువారు బొంబాయి ప్రభుత్వమువారివలెగాక స్వచ్ఛంద సైనికులను సమకూర్చుట క్రిమినల్ లా సవరణ చట్టము క్రింద శాసనవిరుద్ధమని ప్రకటించిరి. చిత్తరంజనదాసుదంపతులను వారి కుమారునితో సహా నిర్బంధించిరి. వెంటనే పాంచాల సంయుక్త రాష్ట్ర ప్రభుత్వములవారు వంగరాష్ట్ర ప్రభుత్వమువారిని అనుగమించిరి. అహమ్మదాబాద్ కాంగ్రెస్ నాటికి లాలాజపతి రాయి, పండిత మోతీలాల్ నెహ్రూ, జవహర్ లాల్ నెహ్రూ, చిత్తరంజనదాసు, ఆయన కుటుంబము—ఈ అందరు ౧౮౮, ౧౦౮ సెక్షన్లు క్రిందగాని, లేక క్రిమినల్ లా సవరణ చట్టము క్రిందగాని కారాగృహములకు పంపబడిరి. ౧౮౮, ౧౦౮ సెక్షన్లు రాజకీయ ప్రచారకుల కనువర్తింప చేయవచ్చునని ౧౯౨౦ ఆగస్టు నెలలో గవర్నరుజనరల్ సభలో లా మెంబరైన సర్ తేజబహదూర్ సప్తా క్రొత్తగా కనిపెట్టి సలహాయుచ్చేవని ప్రతీతిగలదు. బొంబాయి రాష్ట్రము మామూలు చట్టము క్రిందనే పనిచేయగా వంగ పాంచాల సంయుక్త రాష్ట్రములు నూతన నిర్బంధ చట్టములను కనిపెట్టినవి.

సరిగా యీ సమయముననే కాంగ్రెస్ వారికిని ప్రభుత్వమువారికిని మధ్య రాయ బారములు సాగినవి. నైస్రాయి కలకత్తానుండి ఢిల్లీ నగరమునకు రాజధానిని మార్చినప్పు డేర్పాటు చేయబడిన పద్ధతుల ననుసరించి ఆయన క్రిష్టమస్ సమయములో సంవత్సరమునకు 3, ౪ వారములు కలకత్తాలో నివసించువాడుక గలదు. ఆయనతోపాటు వేల్పు యువరాజు కలకత్తాలో క్రిష్టమస్ గడపవలసియుండెను. రీడింగు ప్రభు వా సం దర్భములో కలకత్తాలోనుండే అవకాశములను గమనించి పండిత మదనమోహనమాల న్యాయవంటి మధ్యవర్తులు కొందరు ప్రజలకును, ప్రభుత్వమునకును రాజీకుదర్పవలయునని ప్రయత్నించిరి. కలకత్తాలో డిసెంబరు ౨౫ వ తేదీని జరుగవలసిన యువరాజు బహిష్కరణమును మాన్పించుటకు మాత్రమే రీడింగు ప్రభు వా రాజీనామా రాయ బారముల కంగీకరించెను. డిసెంబరు ౨౧ వ తేదీని పండిత మాలవ్యా నాయకత్వము క్రింద నైస్రాయి వర్గరకొక రాయ బారము నెల్లెను. కలకత్తా నగరమునందలి ఆలిపురము జైలులోనే చిత్తరంజనదాసు నిర్బంధింపబడియుండెను. ఆయనకును ఆమధ్యవర్తులకును టెలిఫోన్ ద్వారా ఉత్తరప్రత్యుత్తరములు జరిగినవి. వెంటనే గాంధీతో కూడా ఆలోచన జరిగినది. గాంధీ అహమ్మదాబాదులో నుండెను. తంతిద్వారా శాసనోల్లంఘన ఖైదీలను విడుదల చేయుటకును, మార్చిలో కాంగ్రెసు పక్షమున ౨౨ మంది ప్రతినిధులతో శాంఘి టేబిలు సభను జరిపి రాజ్యాంగ ప్రణాళికను చర్చించుటకునూ ప్రభుత్వమువారి కంగీకరించిరి.

దాసు నూతన క్రిమినల్ లా సవరణచట్టముక్రింద నిర్బంధింపబడిన ఖైదీల నందరను విడుదలచేయవలెనని కోరెను. ఇందుమూలమున లాలాజీవంటి నాయకుడును, కరాచీ ఖైదీలును, ఫత్వాఖైదీలును, అనగా మాలానా మహమ్మదాలీ, షేకతానీ, డాక్టర్ కిచ్చూ మొదలగు అనేకులును జైలులోనే ఉండిపోయారు. కరాచీ ఖైదీలనగా ౧౯౨౧ జులై నెలలో జరిగిన అఖిలభారత ఖిలాఫత్ మహాసభలో పాల్గొనినందుకు ౧౯౨౧ నవంబరు ౧ వ తేదీని శిక్షింపబడిన ఖైదీలు. వా రామహాసభలో బ్రిటిషుప్రభుత్వముక్రింద భారతీయ సైనికులు పనిచేయరాదనే తీర్మానము నంగీకరింపజేసిరి. కొందరు ఉలేమా లీ తీర్మానమును ఫత్వాగా మహమ్మదీయమతస్థులకు జారీచేసిరి. ఫత్వా అనగా విద్వాంసులైన మహమ్మదీయ పీఠాధిపతులు ఒక కార్యమును చేయవచ్చుననిగాని, చేయకూడదనిగాని వారి మతస్థులకు పంపే శ్రీముఖము. ౧౯౨౧ డిశెంబరునాటి శాంతి రాయబారములనుగూర్చి వివరముగా తెలుసుకొనదలచుకొన్నవారు కృష్ణదాసుచే వ్రాయబడిన “గాంధీమహాత్మునితో ఏడు నెలలు” (Seven months with Mahatma Gandhi) అనే గ్రంథమును చదువదగును. అది చదువదగిన గ్రంథము.

గాంధీ కరాచీ ఖైదీలనుగూడ విడిచిపెట్టవలె నని కోరెను. అది కొంతవర కంగీకరింపబడినది. కాని, ఆయన ఫత్వాఖైదీలను విడిచిపెట్టవలెననీ, పికెటింగును కొనసాగించుటకు హక్కుండవలెననీ కోరినకోరికలు నిరాకరింపబడినవి. దురదృష్టవశమున గాంధీ యొక్క యీ తంతి జవాబుత్వోహా ఆలస్యమునగుచే రీడింగుప్రభువు కలకత్తాలో ఉండగా ఆయన కందలేదు. రీడింగుప్రభు సహోద్యోగులు డిశెంబరు ౨౩ తేదీని కలకత్తాను విడిచి వెళ్లిపోయిరి. ఆ రాయబారము లంతటితో ముగింపబడినవి. అసలు మధ్యవర్తులు జిన్నా, పండిత మదనమోహనమాలవ్యులు. రాయబారములు కొనసాగకపోవుటచే యువరాజురాకకు సంబంధించిన బహిష్కరణకార్యక్రమము దేశ మంతటా పూర్తిగా అవలంబింపబడినది. కలకత్తాలో సంపూర్ణమైన హఠాత్తాళము జరిగినది. కబేళాలుకూడ మూసివేయబడినవి. ఐరోపీయులకిది ఎంతో ఆగ్రహకారణ మైనది. సాత్విక నిరోధకులు వారి శిక్షాకాలము పూర్తి అయ్యేంతవరకును కారాగారములం దుంచబడిరి. ౧౯౨౧ డిశెంబరు చివరివారమున అహమ్మదాబాదు జాతీయమహాసభ జరిగినది. అందులో ఆసహాయోద్యమము పరమావధికి పోయినది. నాగపురపు మహాసభ జరిగిన తర్వాత రాజకీయపరిస్థితులలో ఎంతమాత్రము మార్పు జరుగలేదు. కానాట్ ప్రభువు మాంట్ ఫర్డు సంస్కరణములను ప్రవేశపెట్టేనాడు రాజుగారు సందేశమును బంపిరి.

“కొన్ని సంవత్సరములనుండియో, లేక కొన్ని తరములనుండియో రాజభక్తి పూరితులైన భారతదేశభక్తులు వారి మాతృభూమికొరకు స్వరాజ్యమును సంపాదించ

వలెననే కోరికతో నుండిరి. ఈ రోజున మీరు నా సామ్రాజ్యములో స్వరాజ్యమును ప్రారంభిస్తున్నారు. నా సామ్రాజ్యములోని తదితరాధినివేశ రాజ్యము లనుభవిస్తూన్న స్వాతంత్ర్యాభిరుద్ధిని పొందుటకు మీకు కావలసినంత అవకాశము కలదు.”

కానాటు ప్రభువు అర్ధాంగీకారముతో ఉపయోగించిన యీ స్వరాజ్యమునే పదముగాని, “పూర్వము జరిగిన విషయములనుగూర్చి మరచిపోవలసినది, తుమించవలసినది” అని ఆయన చెప్పిన మాటలుగాని, భారతశాసనసభలో పంజాబుదురంతములను గూర్చి “కొంతమంది ఉద్యోగులుచేసిన దురాగతములకు ప్రభుత్వమువారు విచార పడుతూ ఉన్నారని సర్ విలియం విన్సెంటుచేసిన ప్రకటనముగాని, భారతీయులను సంతృప్తిపరచలేదు. వారి హృదయములలో ప్రభుత్వమునందు విశ్వాసము కుదరలేదు. అందువలననే అసహాయోద్యమప్రణాళిక ప్రకటింపబడినది. అహమ్మదాబాదుసభలో దాని వివరము లింకను స్పష్టికరింపబడినవి. ఆ మహాసభకు చిత్తరంజనదాసు అధ్యక్షుడుగా నెన్నుకొనబడెను. అప్పటికప్పుడే ఆయన దేశబంధుదాసుగా పేరుమోగెను. ఆయన కాంగ్రెసునాటికి జయిలులో నుంపబడుటచేత ఆయన స్థానమున హాకీమ్అజ్మల్ ఖాన్ ఎన్నుకొనబడెను.

రాజకీయ వాతావరణ మతీత్రముగా నుండెను. “సంవత్సరములో స్వరాజ్యము” అనే భావము ప్రతివానిహృదయములోను పొంగిపొరలేతుతూండెను. గాంధీ తన కార్యక్రమము సరిగా నిర్వర్తింపబడేయెడల సంవత్సరములో స్వరాజ్యమును తెప్పించునని వాగ్దానము చేసియుండెను. సంవత్సరము పూర్తికావచ్చినది. ప్రతి వాడునూ ఏదో ఒక వింతజరిగి స్వరాజ్యము తన పాదములవద్దర వచ్చి పడు నని రాజకీయాకాశమువంక అర్రెత్తి చూడ నాగినాడు. అయితే ప్రతిమనిషీకూడా “ఆ స్వర్గ ఫలితమును తొందరగా పొందుటకు” తనకు సాధ్యమైనంత త్యాగమును చేయ పూనుకొనెను. ప్రజలు తమ త్యాగశీలతను ప్రదర్శింప నుత్సాహముతో నుండిరి. ప్రతి మనిషీ సమష్టి శాసనోల్లంఘనకార్యక్రమమున కెదురుచూస్తూ ఉండెను. అప్పటికే ౨౦ వేల మంది శాసననిరోధకులు కారాగృహములలో నుండిరి. ఆ సంఖ్య ౩౦ వేలవరకును పెరుగ సిద్ధముగా నుండెను. సమష్టిశాసనోల్లంఘన మనగా ఏమిటో, ఏవిధముగా నుండునో అని ప్రజలు విస్మయపడుతుండిరి. గాంధీయే దానినిగూర్చి విపులముగా తన మనస్సులోపూడ నిర్ణయించుకొనిఉండలేదు. అరణ్యమధ్యమున పోవు బాటసారికి క్రమక్రమముగా త్రోవ తనంతటతానేకనిపించునట్లు, పవిత్రహృదయులైన శాసననిరోధకులకునూడా సమష్టిశాసనోల్లంఘనమార్గము క్రమక్రమముగా దానంతటదియే ప్రత్యక్షము కావలసి ఉండెను. ఇదివరకు సమష్టిశాసనోల్లంఘనముకొర కేర్పాటుచేయబడిన

మరతుల ననుసరించి తగినచోట తగిన మనుష్యులతో అది ప్రారంభింపబడవలసి యూరజెను. కాబట్టి గాంధీ గుజరాతులోపన్నుల నిరాకరణ దండయాత్రను ప్రారంభింప దలచుకొనెను. గుంటూరులోని స్నేహితులు కూడా అంత ఉత్సాహముతోనూ, అంత త్యాగ సాహసములతోనూ తమ జిల్లాలో పన్నుల నిరాకరణ ప్రయత్నములను కొనసాగింప దలచుకొనిరి. ఆసమయములోని దేశస్థితినిగూర్చి, కాంగ్రెసువా రాచరించవలసిన ధర్మమునుగూర్చి అహమ్మదాబాదుకాంగ్రెసులో అంగీకరింపబడిన ప్రధానతీర్మానము నందలి మొదటి భాగములో చక్కగా వర్ణింపబడినది.

“ప్రజలకు భయము పోయినది. భారతజాతి కాత్మగౌరవము పెంపొందినది. ప్రజావిశ్వాసమును మారగొనుటకు స్వార్థత్యాగప్రజానేవలే ప్రధానమార్గము లని కాంగ్రెసువాదులు తెలుసుకొనగలిగిరి. ప్రభుత్వమువారి ప్రతిష్ఠకూడా చాలావరకు తగ్గిపోయినది. ప్రజలు స్వరాజ్యావర్కమునుగూర్చి చక్కగా తెలుసుకొనిరి.”

అహమ్మదాబాదుసభలో అనేక సంస్కరణములు జరిగినవి. నాగపురము కాంగ్రెసు జరిగినప్పుడు ప్రతినిధులకు బల్లలున్ను, కుర్చీలున్ను ఏర్పాటుచేయబడినవి. అందుకు 20 వేలరూపాయలు ఖర్చయినవి. అహమ్మదాబాదుకాంగ్రెసులో ఆపద్ధతి తీసివేయబడినది. సన్మానసంఘాధ్యక్షుడు వల్ల భాయిపటేలు అతిసంగ్రహముగా తన ఉపన్యాసమును ముగించెను. ఆ సభలో అంగీకరింపబడిన తీర్మానములుకూడా చాలా తక్కువ. మొత్తమన్నీ తొమ్మిది తీర్మానములుమాత్రమే అంగీకరింపబడినవి. ఆకాంగ్రెసులో వ్యవహరింపబడినభావ “హిందీ”. కాంగ్రెసుకోసము నిర్మింపబడిన డేరాలకు రెండులక్షలరూపాయలు విలువగల ఖద్ద రుపయోగింపబడినది.

గాంధీ అహమ్మదాబాదుకాంగ్రెసులో మతసందేశము నిచ్చేనిమిత్తము రివరెండు సి. యఫ్. ఆండ్రూసును ఆహ్వానించెను. ఆయన అందు కంగీకరించెను. కాని విదేశవస్త్రదహనమువలన చౌరజన్యము కలుగు నని భయపడి అందుకు తన ప్రతికూల భావమును ముందుగా గాంధీకి తెలియజేసెను. ఆయన మామూలుపద్ధతికి భిన్నముగా, విదేశవస్త్రదహనమునకు తాను ప్రతికూలుడ నని స్పష్టీకరించేనిమిత్త మానాడు అయి కోపియమస్తులలో ప్రత్యక్షమయ్యెను. తన ఉపన్యాసములో తా నానా డెంగుకు ఖద్దరు దుస్తులలో లేడో ఆయన వివరించెను. ఆయన చెప్పిన అభిప్రాయముతో అచ్చటి సభాసదు లేకేభవింపజాలకపోయినప్పటికినీ ఆయననుమాత్ర మత్యంతగౌరవ ప్రేమలతో వా రాచరించిరి. తన ఉపన్యాసానంతరమున తాను గాంధీఆజ్ఞానుసారముగా మాస్టాలదేశమునకు శాంతిమాతగా పోవుచుంటి నని ప్రకటించెను.

ఇక అహమ్మదాబాదుకాంగ్రెసు సంఘటనములనుగూర్చి సంగ్రహముగా వివరింతుము. దేశబంధుదాసుపరోక్షములో ఆయనకు బదులుగా హాకీమ్ అజ్మల్ ఖాన్ అధ్యక్షత వహించెను. ఆయన మూర్తీభవించిన హిందూమహమ్మదీయసఖ్యత. ఒకప్పుడు ఢిల్లీలో జరిగిన హిందూమహాసభ కాయన అధ్యక్షుడుగా మాడ ఎన్నుకొనబడెను. ఆయనవి పాదుషాలగౌరవమర్యాదలు. ఆయన మంచివిజ్ఞానమూర్తి. ఆవిజ్ఞానమునకు తగిన సత్ప్రవర్తనము కల దాయనకు. అందుమూలమున వైజ్ఞానిక, సాంఘిక, నైతిక, శీవితములలో ఆయన సుప్రసిద్ధత గడించెను. దేశబంధుని ప్రతినిధిగా ఆయన అహమ్మదాబాదులో ఉత్తేజకరమైన ఉపన్యాసము నిచ్చెను. దేశబంధుని ఉపన్యాసమును సరోజినీదేవి ఆ ఉపన్యాసధోరణికి తగినట్లుగా తన మధురవాక్కులలో చక్కగా చదివెను. దేశబంధు భారతజాతీయతనుగూర్చి తన ఉపన్యాసములో సంపూర్ణముగా వివరించెను. ఆయన భారతజాతీయతకు మూలము భారతవిజ్ఞానమని నచ్చచెప్పెను. ఆవిజ్ఞానమును పునరుద్ధరించుకొనుటనుగూర్చి “మన మొక అతిథిని సన్మానింపవలెనన్న యెడల ముందు మనకొక సాంతయిల్లుండవలెను. ఆ విధముగానే పాశ్చాత్యవిజ్ఞానమును గ్రహించేముందు మన భారతవిజ్ఞానమును మనము పునరుద్ధరించుకొనవలెను.” అని ఆయన చెప్పెను. తరువాత భారతప్రభుత్వచట్టము విమర్శింపబడినది. దానినిగూర్చి “భారతదేశమును బ్రిటిష్ సామ్రాజ్యములో సమానమైన స్వతంత్రభాగస్వామిగా అంగీకరింపవలసినదని బ్రిటిష్ పార్లమెంటువారిని నిర్బంధించుట కీ కీతికలో ఏమైనా ఆధార మున్నదా” అని ఆయన నిరాశాపూర్వకముగా ప్రశ్నించుకొని “లేదనుకొందును” అని సంగ్రహముగా తనకు తానే జవాబుచెప్పకొనెను. ఆయన “హిందూదేశమునకు స్వాతంత్ర్యము జన్మహక్కునేసంగతి ఇంగ్లీషువా రంగీకరించేయెడల తాను వారితో సహకార మొనర్చుట కంగీకరింతు”నని స్పష్టపరచెను. తరువాత “ఈచట్టమునుబట్టి మీరు ప్రభుత్వమువారికి సహాయముచేయవలయు నని నేను సిఫారసు చేయజాలను. అగౌరవపూర్వకమైన శాంతి నా కక్కరలేదు. ఈ చట్టమునకు పీఠిక యీ విధముగా నున్నంతవరకును, మన వ్యక్తిత్వమువలన, మన వ్యవహారములను మనమే, స్వయముగా చూచుకొనే జన్మహక్కు మనకు కలదని ప్రభుత్వమువా రంగీకరించేంతవరకును మనము వారితో సంధిమరతుల నాలోచింపజాలము.” అనినాడా ఆయనఉపన్యాసములో వ్రాయబడెను. అటుపిమ్మట అసహాయవాదుల పద్ధతివలన తాను “కంగారు” పడుతూంటినని రీడింగుప్రభువు పదేపదేచేస్తూన్న ప్రకటనలకు ప్రత్యుత్తరముగా కొంత మాట్లాడెను. సప్రకాశమిదేవారి ఆలోచనప్రకారము మామూలుచట్టముక్రిందనే అసహాయవాదులు విచారింపబడుతూన్నందువలన అది అసహాయవాదము నణచివేయుట కవ.

లంబింపబడిన నిర్బంధవిధానముకిందకు రావని రీడింగ్ ప్రభువు చెప్పినమాటలను మాడాయన ఖండించెను.

అహమ్మదాబాదు కాంగ్రెసులో చేయబడిన తీర్మానములు దేశబంధుని ఉపన్యాసభోరణి కనుసణములుగా నున్నవి. అందులో చేయబడిన ప్రధానతీర్మానమునందు అసహాయోద్యమతత్వమునుగూర్చి, కార్యక్రమమునుగూర్చి విపులముగా వివరింపబడినది. అందువల్లనే గాంధీ ఆ తీర్మానమును ప్రతిపాదిస్తూ దానిని ఆంగ్లభాషలోను, హిందూస్థానీభాషలోను చదువుటకు తనకు 3౫ నిమిషముల కాలము పట్టినదనీ, అన్ని వివరములును ఆ తీర్మానములోనే ఉదాహరింపబడినవనీ స్పష్టపరచెను.

“ఈ తీర్మానము జరిగిన ౧౫ నెలలలో అవలంబింపబడిన రాజకీయవ్యవహారముల ప్రత్యక్షఫలితమే. ఈ తీర్మానమువలన నైస్రాయి సద్భావముతో నున్నయెడల రాజీరాయబారములకు మార్గము మూయబడలేదు. కాని ఆయన దురుద్దేశముతో నున్నయెడల ఆయన మొగముముందరనే రాజీమార్గము మూసివేయబడును. నిర్బంధవిధానము మరింత తీవ్రరూపమును తాల్చుగాక, ఎంతమందియో మరణింతురుగాక. మనము లెక్క పెట్టవలసిన అవసరములేదు. రాండుటేబిలుసభ జరిపించుటకు మనకు కావలసినంత అవకాశమున్నది. కాని అది నిజమైన రాండుటేబిలుసభగా నుండవలెను. అనగా ఆ సభలో సమానప్రతిపత్తిగలవారుమాత్రమే చేరి విషయములను చర్చించికొనవలసి ఉండును. అందులో ఒకరు దాతలుగను, రెండవవారు ప్రతిగ్రహీతలుగను ఉండరాదు. నైస్రాయి అభిప్రాయములో ఈ విధమైన రాండుటేబిలుసభయే ఉన్నయెడల మన రాజీరాయబారములను కొనసాగించుకొనుట కష్టమూ అవకాశమున్నది. ఈ తీర్మానములో వినయసంపన్నులు లజ్జింపవలసినవిషయ మేమీలేదు. ఈ తీర్మానమెవరిమీదను అహంకారపూరితముగా చేయబడిన ప్రతిజ్ఞకాదు. అహంకారముపైన ఆధారపడి రాజ్యముచేస్తూన్న అధికారవర్గమువారిపై చేయబడిన ప్రతిజ్ఞ ఇది. స్వాతంత్ర్యప్రాణ వాయువును తీసుకొనుట కవసరములైన రెండు ఊపిరితిత్తులనదరు వాక్స్వాతంత్ర్య సమావేశస్వాతంత్ర్యములను స్వసంరక్షణార్థము రూపుమాప సమకట్టిన అధికారవర్గము వారిపై వినయపూర్వకముగా చేయబడిన, తృణీకరింపరాని ప్రతిజ్ఞ ఇది.” అని గాంధీ ఆ తీర్మాన ప్రతిపాదనసందర్భమున ఉపన్యసించెను. అసహాయోద్యమ ప్రధాన తీర్మానము నీ క్రింద నుదాహరింతుము:

ప్రధాన తీర్మానము

“నిగుడు జాతీయమహాసభ జరిగినప్పటినుండి భారతప్రజలు దౌర్జన్యరహిత సహాయనిరాకరణోద్యమము నవలంబించుటవలన కలిగిన అనుభవముచేత తమ దేశమునందాత్మగౌరవస్వార్థత్యాగములును, ధైర్యసాహసములును పెంపొందినవని వారు తెలుసు

కొనిరి. ఆ ఉద్యమఫలితముగా ప్రభుత్వమువారిప్రతిష్ఠ చాలావరకు పడిపోయినది. మొత్తముమీద దేశము స్వరాజ్యాదర్శముకొరకు ముందంజవేస్తూన్నది. ఈవిషయముల నన్నిటినీ గమనించి యీకాంగ్రెసు కలకత్తా, నాగపురముకాంగ్రెసులలో అంగీకరింపబడిన అసహాయోద్యమతీర్మానమును తిరిగి బలపరుస్తూ, పంజాబు ఖిలాఫతు అన్యాయములు నివారింపబడి స్వరాజ్యము స్థాపింపబడేంతవరకుచూ యిప్పటికంటెను తీవ్రముగా దౌర్జన్యరహిత సహాయనిరాకరణకార్యక్రమమును కొనసాగింపవలెనని తన నిశ్చితాభిప్రాయమును ప్రకటిస్తూన్నది.

“ఇటీవల వైస్రాయి తన ఉపన్యాసములలో భయపెట్టిన ప్రకారము ఇండియా ప్రభుత్వమువారు వాలంటీరుదళములను విచ్చిన్నముచేసి, బహిరంగసభలను, కమిటీ సమావేశములనుకూడా న్యాయశాస్త్రవిరుద్ధముగాను, నిరంకుశముగాను నిషేధించి, వివిధరాష్ట్రములలోని అనేకమంది కాంగ్రెసుప్రచారకులను నిర్బంధించి కాంగ్రెసు ఖిలాఫతు ఉద్యమములకు ప్రజలుచేస్తూన్న సహాయమును తొలగింప సమకట్టినట్లు కనపడుతున్నది. కాబట్టి సాధ్యమైనంతవరకు కాంగ్రెసువాదులు తదితర వ్యవహారములను తాత్కాలికముగా కట్టిపెట్టి, నవంబరు ౨౩ వ తేదీని బొంబాయిలో జరిగిన కాంగ్రెసుకార్యవర్గమువారి తీర్మానము ప్రకారము, అందరును వాలంటీరుదళములలో బహిరంగప్రదర్శనములు లేకుండా శాంతముగా చేరి, అరెస్టుకు సిద్ధపడవలె నని ఈ కాంగ్రెసువారు తీర్మానిస్తున్నారు. కాని యీక్రిందిప్రమాణపత్రమును సంతకము చేయనివా రెవరును వాలంటీరులుగా అంగీకరింపబడకూడదు:—

‘దేవుడు సాక్షిగా

(౧) నేను జాతీయస్వచ్ఛందసైనికదళములో సభ్యుడుగా నుండకొరుతున్నాను.

(౨) నే నీ దళములో సభ్యుడుగా నున్నంతవరకును వాక్కునందును, క్రియయందును అహింస నవలంబింతును. భారతదేశమునకు స్వరాజ్యమును సంపాదించుటకును, ఖిలాఫతు పంజాబు అన్యాయములను నివారించుటకును హిందూదేశపరిస్థితులనుబట్టి అహింసయే సహాయకారి గాగలదని నమ్మినవాడ నగుటచేత మనస్సులో కూడ దౌర్జన్యరాహిత్యమునే అవలంబించుటకు గట్టిగా ప్రయత్నింతును. భారతదేశములోని అన్నిసంఘములయొక్కయు, అన్నిజాతులయొక్కయు-అనగా హిందూ, ముసల్మాను, సిక్కు, పార్సీ, క్రైస్తవ, యూదుల ఐకమత్యమునందుకూడా నాకు విశ్వాసము కలదు.

(3) ఐకమత్యముకొరకు నేను నిరంతరప్రయత్నములు కావింతును.

(౪) భారతదేశముయొక్క ఆర్థిక, రాజకీయ, నైతిక మోక్షములు ముఖ్యముగా స్వదేశీఉద్యమమునందు కల వని నావిశ్వాసము. నేను చేతితో వడికి, చేతితో నేయబడిన ఖద్దరు వస్త్రములనుమాత్రమే ధరింతును.

(౫) అంటరానితనము దోషమనీ, అన్యాయమనీ నాకు తెలుసును. అది తొలగింపబడవలె నని హిందువుడనైన నాఅభిప్రాయము. అవకాశము కలిగినప్పుడెల్ల విమ్మజాతులతో కలసిమెలసి పనిచేసి వారికి సహాయ మొనర్చుటకు నే నిష్టపడుదును.

(౬) నా పైశ్చిద్యోగుల ఉత్తరువులకు విధేయుడనై యీ ప్రమాణ పత్రముయొక్క అభిప్రాయముతో ప్రతిహాలముకాని వాలంటీరుబోర్డు, కాంగ్రెసు కార్యవర్గముల నియమావళిని నేను పాటింతును.

(౭) నామతముకోసముకానీ, నాదేశముకోసముకానీ ఏవిధమైన ప్రతిరోధ మున్నూ చూపక ఖైదును, దెబ్బలను, అవసరమైనయెడల మృత్యువునుకూడా భరింప సిద్ధముగా నున్నాను.

(౮) నేను నిర్బంధింపబడేయెడల నాకుటుంబసంరక్షణ నిమిత్తముకాని, నాపైన ఆధారపడిఉన్న తదితరుల సంరక్షణనిమిత్తము గాని కాంగ్రెసునుండి ఏమీ సహాయము నాశించను.

“ఈకాంగ్రెసు ౧౮ ఏండ్లవయస్సు గలిగినట్టిగాని, అంతకు పైబడిన వయస్సు గలిగినట్టిగాని ప్రతియువకుడు తక్షణము వాలంటీరుదళములో చేరగల డని విశ్వ సిద్ధాంతమిది.

“బహిరంగసభలను నిషేధిస్తూ ప్రకటనముచేయుటయేకాక కమిటీమీటింగులను కూడ బహిరంగసభలుగా భావింప ప్రయత్నించు ప్రభుత్వమువారి చర్యలను లెక్క గొనక, బహిరంగసభలను, కమిటీసమావేశములనుకూడ జరుపవలెనని యీ సభవారు సలహాయిస్తున్నారు. బహిరంగసభల సమావేశమునుగూర్చి ముందుగా ప్రకటింపబడ వలెను. అవి ఆవరణగల ప్రదేశములలో జరుపబడవలెను. ముందుగా ప్రకటింపబడిన పేరులుగలవారుమాత్రమే ఆసభలో ఉపన్యసింపవలెను. వారుకూడా ఉపన్యాసము లను వ్రాసుకొనివచ్చి చదువవలెను. సాధ్యమైనంతవరకు ప్రతిసందర్భములోను ఆగ్రహ కారణము కలుగకుండునట్లును, ప్రజలు అహింసామార్గమును వీడకుండునట్లును ప్రయత్నింపవలెను.

“వ్యక్తులయొక్కగాని, సంస్థలయొక్కగాని నిరంకుశాధికారమును నిరోధింప వలెనన్నయెడల తక్కిన అన్ని ఉపాయములకంటెను, సాయుధవిప్లవముకంటెనుకూడ శాసనోల్లంఘనోపాయమే నాగరికమైన దనీ, బలవత్తరమైనదనీ ఈ కాంగ్రెసువారి

అభిప్రాయము. కాబట్టి యీకాంగ్రెసు దేశములోని కాంగ్రెసు ప్రచారకులును, శాంతపద్ధతులయందు నమ్మకముగల తదితరులును వ్యక్తి, సమష్టిశాసనోల్లంఘనములను ప్రారంభింపవలెనని సలహాయిస్తున్నది. శాసనోల్లంఘనము చేయతలపెట్టిన వ్యక్తులు నేటి భారతప్రభుత్వమును సంపూర్ణ బాధ్యతారాహిత్యమునుండి తొలగించుటకు కొంత త్యాగముచేయు టవసరమని విశ్వసించినవారుగా నుండవలెను. సమష్టిశాసనోల్లంఘన సందర్భమున ప్రజలు దౌర్జన్యరాహిత్యమునందు తగిన శిక్షణము నుపొంది, ఢిల్లీలోని అ. భా. కాం. సం. సమావేశమునందు చేయబడిన తీర్మానములోని మరతులను పూర్తి చేసినవారుగా నుండవలెను.

“వ్యక్తిశాసనోల్లంఘనముగాని, సమష్టిశాసనోల్లంఘనముగాని స్వసంరక్షణార్థమో, లేక ప్రభుత్వమును కవ్వించుటకో ప్రారంభింపబడినప్పుడు దానిని సరియైన హద్దులలో నిబంధనానుగుణముగా నడుపుటకు రాష్ట్రీయకాంగ్రెసుసంఘములును, అ. భా. కాం. కార్యసంఘమును అవసరమైన సలహాల నిచ్చుచుండవలెను. ఆసందర్భమున అవసరమైనంతవరకాయాప్రదేశములలో తదితరకాంగ్రెసువ్యవహారము లాపి వేయబడవలెనని ఈకాంగ్రెసువారభిప్రాయపడుతున్నారు.

“పదునెనిమిదేండ్ల వయస్సుగాని, అంతకుమించిగాని ఉన్న విద్యార్థులందరును, ముఖ్యముగా జాతీయసంస్థలలో చదువుతూన్న విద్యార్థులునూ, ఆసంస్థలలోని ఉద్యోగస్థులునూ నెనుకచెప్పబడిన ప్రమాణపత్రమును వెంటనే సంతకముచేసి జాతీయ సైనిక దళములలో సభ్యులు కావలెనని ఈకాంగ్రెసువారు వారిని కోరుతున్నారు.

“ఇంకా చాలామంది కాంగ్రెసుప్రచారకులు నిర్బంధింపబడగలరనే ఉద్దేశముతో ఈకాంగ్రెసు మామూలుకాంగ్రెసువ్యవహారములకు భంగము రాకుండునట్లు మహాత్మాగాంధీని కాంగ్రెసుయొక్క సంపూర్ణ కార్యనిర్వహణాధికారిగా నియమించినది. ఆయనకు అ. భా. కాం. సం. యొక్క అధికారములన్నిటినీ యీయడమైనది. అవసరమైనయెడల ఆయనే ప్రత్యేకకాంగ్రెసుగాని, అ. భా. కాం. సం. సమావేశముగాని, కాంగ్రెసుకార్యవర్గసభగాని పిలువవచ్చును. అత్యవసరసందర్భములలో ఆయనతరువాత ఆయనఅధికారమును పొందతగినవారినికూడ ఆయనే నియమింపవచ్చును.

“గాంధీచే నియమింపబడినవానికిగానీ, వానితరువాత వచ్చినవారికిగానీ ఈ పైఅధికారము లన్నీ సంక్రమింపగలవు.

“ఇందుమూలమున, గాంధీమహాత్మునకుగాని, ఆయనతరువాత అధికారమునకు వచ్చినవారికిగాని ముందుగా అ. భా. కాం. సం. వారి అనుజ్ఞపొందనిదే భారత

ప్రభుత్వముతోగాని, లేక బ్రిటిష్ ప్రభుత్వముతోగాని రాజీచేసుకొనుట కధికార మియ్యబడినట్లుగా భావింపగూడదు. ఒకవేళ అ. భా. కాం. సం. వారి అనుమతితో అట్టిరాజీ జరిగినప్పటికిని అది ప్రత్యేకకాంగ్రెసులో ఆమోదింపబడితేనేగాని ఆరాజీ చెల్ల నేరదు. ప్రస్తుతకాంగ్రెసుప్రధానసూత్రము గాంధీమహాత్మునిచేతగాని, ఆయన తరువాత అధికారమునకు వచ్చినవారిచేతగాని ముందుగా కాంగ్రెసుఅనుమతిని పొందినది మార్చబడకూడదు.

“తమ దేశముకొరకుగాని, అంతరాత్మకొరకుగాని ఖైదుశిక్ష ననుభవిస్తూ, తమత్యాగమువలన స్వరాజ్యము తొందరగా రాగలదని తెలుసుకొనగలిగిన దేశభక్తుల నందరిని ఈకాంగ్రెసు అభినందిస్తున్నది.”

తీర్మానము ౨

“సంపూర్ణ సహాయనిరాకరణోద్యమమునందుగాని, అసహాయ తత్వమునందుగాని విశ్వాసము లేక జాతీయగౌరవముకొరకు ఖిలాఫత్ పంజాబు అన్యాయములకు పరిహారము కలుగవలెననీ, జాతీయవాక్స్వాతంత్ర్యముకొరకు స్వరాజ్యము సంస్థాపింపబడవలెననీ, కోరేవారందరును ఈక్రింది విధముగా దేశమునకు తోడ్పడవలెను. వారు వివిధమతములవారికిని స్నేహభావము పెంపొందించవలెను. వాదాపు అర్థోపహాసములతో బ్రతుకుతూన్న లక్షలకొలదీ వ్యవసాయకుల కుపశీవనోపాధిగా నుండగలవనే ఆర్థికదృష్టితోనైనను వారు నూలువడుకులు, బట్టలునేయుట, ఏకులుచేయుటలవంటి గృహపరిశ్రమను ప్రోత్సహించవలెను. అందుకొరకు చేతితో వడికి, చేతితో నేయబడిన దుస్తులనే ధరించవలెనని ప్రజలకు వారు ప్రబోధించవలెను. సంపూర్ణమద్యవిషేధమునకు వారు తోడ్పడవలెను. వారు హిందువులైనయెడల అంటరానితనమును రూపుమాపుటకు ప్రయత్నించి నిమ్మజాతుల అభివృద్ధికి తోడ్పడవలెను.”

ఇక మాలానాహజరత్ మోహనీ ప్రతిపాదించిన తీర్మానమునుగూర్చియోజితము. ఆయన స్వరాజ్యమనగా “విదేశీయయాజమాన్యములేని సంపూర్ణస్వాతంత్ర్యము” అని నిర్వచించెను. ఆప్రకారము కాంగ్రెసుప్రధానసూత్రములో మార్పుచేయ ప్రతిపాదించెను. ఇంతకాలము గడచిన పిమ్మట, ఇన్నివ్యవహారములు జరిగినతరువాత ఆయనచే ప్రతిపాదింపబడిన ఈతీర్మానము చాలాన్యాయమైనదిగా తలంపబడును. అది గాంధీచే ఆనాడు నిరోధింపబడినందుకుకూడా చాలామంది కాశ్చర్యముగా నుండగలదు. ఆనాడు గాంధీ తన అభిప్రాయమును స్పష్టముగా వెల్లడించెను :

“మీలో కొంద రీతీర్మానమునుగూర్చి తేలికగా యోచించుట నాకు విచారముగా నున్నది. అది మీ బాధ్యతారాహిత్యమును వెల్లడిస్తున్నది. బాధ్యతగల మన

మందరమును నాగపురము, కలకత్తా కాంగ్రెసుల రోజులను జ్ఞాపకముచేసుకొనవలెను."

గాంధీచేఉపయోగింపబడినయీభాషనేడు పాఠకులకుకఠినముగాతోచవచ్చును. అయితే అది అంతకఠినముగా నుండవలెననియే గాంధీ ఉద్దేశించెను. కాని ఉండవలసినంత కఠినముగానున్నదా అని మాప్రశ్న. కొత్తసిద్ధాంతమునకు రూపమిచ్చి, కొత్త ఉద్యమమును సృష్టించి కొత్త సంగ్రామమును నడుపుతున్నది గాంధీ. ఆయన తాను బయలుదేరదీసిన దండయాత్రయొక్క ఉద్దేశ్యమును, అందుకొర కవలంబింపవగిన ఉపాయమును స్పష్టముగా వ్యక్తపరచెను. సైనికులు యుద్ధరంగములోనుండిరి. అక్కడక్కడ చిన్నచిన్న పోరాటములు జరుగుతుండెను. మహాసంగ్రామము ముందు జరుగనుండెను. సరిగా ఆ సమయములో ఒక సైనికుడు వచ్చి సర్వసైన్యాధిపతినీ, సైన్యమునూ సంగ్రామోద్దేశ్యమును తిరిగీ నిర్వచింపవలసినదనికోరుట యుద్ధమునకు తయారైన సైనికుల కల్లోలపరచుట అగును. హజరత్ మోహనీ అప్పు డాపనికి పూనుకొనుట యెంతమాత్రమును సమయానుకూలముగా లేదు. దానివలన ఉద్యమమునకు సహాయము చేకూరదు. అట్టి సందర్భములో సర్వసైన్యాధిపతికి విచారముకలిగినదన్ననూ, కోపము వచ్చినదన్ననూమాడ ఆశ్చర్యము కాదు. అనాడు గాంధీచెప్పిన వాదనలు దాదాపు నాగపురపుకాంగ్రెసునా డాయనప్రతిపక్షులుచెప్పిన వాదనలను పోలియున్నవి. "ప్రపంచకములోని మేధావంతు లందరును మనలను ఆత్మశక్తి నెరుగనివారుగా నిండింతురు. మనహద్దులను మన మెరిగి ఉండవలయును. హిందూ మహమ్మదీయులకు నిరంతరాయమైన సఖ్యత కుదరనిండు. నేడు హిందూమహమ్మదీయులకు సంపూర్ణ సఖ్యతకలదని విశ్వాసముతో చెప్పకలిగినవారీసభలో ఎవ్వరు? పార్సీలుకాని, సిక్కులుకాని, క్రైస్తవులుకాని, యూదులుగాని, అస్పృశ్యులుకాని నేటి ఈమార్పున కంగీకరింతురనినమ్మకముగా చెప్పగలవా రెవరైనా ఈ సభలో ఉన్నారా? నేటిమధ్యాహ్న మేకదా అస్పృశ్యులనుగురించి మీరు విన్నది. ముందు మనబలములను మనము కూడదీసుకొనవలెను. మన మనస్సులలోని అభిప్రాయములను మనము తెలుసుకొనవలెను. లోతుతెలియనినీళ్లలోకి మన మురకరాదు. హజరత్ మోహనీయొక్క ఈ తీర్మానము మనలను పాతాళమునకు తీసుకొనిపోగలదు." అని గాంధీ ప్రతినిధుల హృదయముల కెక్కునట్లుపన్యసించెను. సైన్యాధిపతి తానెరుగని అజ్ఞాతభూములకు సైనికులను తీసుకొని పోజాలడు. కాబట్టి ఆ తీర్మాన మంతటితో వీగిపోయినది. తరువాత ప్రతి కాంగ్రెసులోను ఈ తీర్మానము చర్చకు వస్తూనేఉండెను. ౧౯౨౩ లో జరిగిన మద్రాసుకాంగ్రెసులో యీమార్పు తీర్మానరూపకములో అంగీకరింపబడినది. తరువాత ౧౯౨౯ లో లాహోరునగరమున జరిగిన కాంగ్రెసులో ఇది కాంగ్రెసు ఆదర్శముగా ఆమోదింపబడినది.

తక్కిన తీర్మానములలో ఒకటి కాంగ్రెసునిర్మాణవిధానమునుగూర్చినది. రెండు కాంగ్రెసు అధికారుల ఎన్నికనుగూర్చినవి. మరియుకటి మాప్లాతిరుగుబాటును గూర్చినది. అందులో మాప్లా తిరుగుబాటుకు ఖిలాఫతు, అసహాయోద్యమము తేమాత్రము కారణభూతములు కావని స్పష్టీకరింపబడినది. "మాప్లా తిరుగుబాటు ప్రారంభింపబడుట కారుమాసములనుండి అహింసాప్రచారకు లెవరును మలబారు పోని షేధింపబడిరి. గాంధీ, యాకూబ్ హుస్సేనులవంటి అసహాయనాయకులు మలబారు పోవుట కంగీకరింపబడినయెడల ఆరునెలలవరకును మాప్లాతిరుగుబాటు కొనసాగి యుండేవి కాదు. ౧౯౨౧ నవంబరు ౧౯ వ తేదీని సుమారు నూరుమంది మాప్లా ఖైదీలు రైలులోని గుడ్స్ పెట్టెలో బంధింపబడి బళ్లారికి బదిలీచేయబడిన సందర్భమున ఊపిరాడక వారిలో డెబ్బయిమంది మరణించుటకు కారణభూతమైన అధికారుల అమానుషచర్యకు అహమ్మదాబాదుకాంగ్రెసువారు కోపమును ప్రకటించిరి. నవంబరు ౧౭ వతేదీని బొంబాయిలో జరిగిన సంఘటనమునకు ఆకాంగ్రెసు విచారమును వెలిబుచ్చుతూ అన్ని పక్షములవారికినీ, అన్ని సంఘములవారికినీ కల హక్కులను సంపూర్ణముగా సంరక్షించుటయే కాంగ్రెసుయొక్క నిశ్చితాభిప్రాయమనికూడా ప్రకటించినది. శవస్ససంధిని మార్పుచేయుటకు కారణభూతమైన విజయమును కెమల్ పాషా గ్రీకులమీద పొందినందు కాయన అభినందింపబడెను. కోమగాటమారు సంఘటనము తరువాత ౭ సంవత్సరము లజ్ఞాతవాసములో నుండి, పిదప పోలీసువారికి తనకు తాను వశమైనందుకు అహమ్మదాబాదుకాంగ్రెసువారిచే బాబా గురుదత్ సింగున కభినందనములు సమర్పింపబడెను. ఆసందర్భములోనూ, తదితర సందర్భములలోనూ పోలీసువారున్నూ, సైనికులున్నూ రెచ్చకొట్టినప్పటికినీ దౌర్జన్యరహితులుగానున్న సిక్కుల నా కాంగ్రెసు వారు కొనియాడిరి.

అహమ్మదాబాదుకాంగ్రెసులో జరిగిన ముఖ్యవిషయ మేమనగా, అక్కడ చర్చింపబడిన రాజకీయవిషయములలో మహమ్మదీయ మతాధిపతులు కాంగ్రెసుకు సలహాయిచ్చుటయం దెక్కువజోక్యము కలిగించుకొనిరి. వ్యక్తిసమష్టిశాసనోల్లంఘనముల సందర్భములో "మనసా, వాచా, కర్మణా" దౌర్జన్యరహిత్యము నవలంబించుటనుగూర్చి కొంతచర్చ జరిగినది. కలకత్తా తీర్మానములో "వాచా, కర్మణా" అనిమాత్రమే ఉన్నది. 'మనసా' అనేమాటకు మహమ్మదీయు లభ్యంతరపెట్టిరి. కాబట్టి అందుకుబదులుగా 'ఉద్దేశపూర్వకముగా' అని చేర్చబడినది. ఈ అన్ని సందర్భములలోను ఉలేమాలు మహమ్మదీయ శాస్త్రానుగుణముగా కాంగ్రెసుకు సలహాయిచ్చుటకు తోడ్పడిరి. శాసనసభాప్రవేశమునుగూర్చి, తదితర విషయములనుగూర్చి కూడా వారిచ్చిన సలహాలను ముందుముందు వివరింతుము. కాంగ్రెసుయొక్క సాధారణ

నిర్మాణమునకు భంగముకలిగే సందర్భములో గాంధీని సంపూర్ణ కార్యనిర్వహణాధికారిగా నియమించినతీర్మానమునుగూర్చి చిట్టచివర కొకమాట చెప్పవలసియున్నది. ఆతీర్మానములో రెండునిబంధనలుమాత్ర మేర్పాటుచేయబడినవి: (౧) ఆయనగానీ, ఆయనతరువాత అధికారమునకు వచ్చినవాడుగానీ కాంగ్రెసుయొక్క అనుమతి లేనిదే ప్రభుత్వమువారితో రాజీచేసుకొనకూడదు. (౨) కాంగ్రెసు ప్రథమ నూత్రమును కాంగ్రెసుఅంగీకారముతో తప్ప వా రెవరును మార్చకూడదు.

అహమ్మదాబాదుకాంగ్రెసులో మరొక నూతనవిషయము జరిగినది. మహాసభ పూర్తియైనవెంటనే ప్రతినిధు లెక్కడివారక్కడ వారివారి దేశములకు పోలేదు. గాంధీ కాంగ్రెసులోని ప్రతినిధులబసలకు పోయి శాసనోల్లంఘనతత్వమునుగూర్చి వారికి వివరముగా తెలియచెప్పెను. ఆంధ్రులబసలో ఆయన పన్నులనిరాకరణమును సాగించవలసిన ప్రదేశములయందు కాంగ్రెసువాలంటీర్లు గ్రామగ్రామమునకును పోయి అందు కంగీకరించినరైతుల సంతకములను తీసుకొనవలసియుండు నని చెప్పెను. ఢిల్లీతీర్మానముప్రకారము వ్యష్టి, సమష్టి శాసనోల్లంఘనములకు తయారైన ప్రదేశములలోమాత్రమే యీపని జరుగవలసియుండె ననుమాట వేరుగా చెప్పవలసినపని లేదు.

3. గాంధీ నిర్బంధము

౧౯౨౨

[బొంబాయి అఖిలపక్ష సమావేశము - గాంధీ ఉపన్యాసము - త్యాగముచాలదు - సర్ శంకర నాయర్ సభనుండి లేచిపోవుట - మహాసభతీర్మానములను కాంగ్రెసుకార్యవర్గమువారికింకరించుట - గుంటూరు పన్నుల నిరాకరణము - బార్డోలీసమిష్టిశాసనోల్లంఘనము - వైస్రాయికి గాంధీఉత్తరము - చౌరీ చౌరా - మద్రాసు కాల్పులు - బార్డోలీ ఉపసంహారము - అ. భా. కాం. సం. ప్రతిఘటన - వ్యష్టి శాసనోల్లంఘన మంగీకరింపబడుట - ఢిల్లీ నిర్ణయములకు గవర్నమెంటువారి ప్రతిఘటన - శాసనతిరస్కారోపసంహారమునుగూర్చి ఖైదులోని నాయకుల అభిప్రాయములు - గొప్ప విచారణ - సరోజినీదేవి విచారణ - గాంధీ, బ్యాంకరులు నేరస్తులమని అంగీకరించుట - గాంధీ యావత్తు బాధ్యతను భరించుట - ఆయన వ్రాతవాక్కులము - తీర్పు - గాంధీ శిక్షింపబడినపిమ్మట - సవరణలు - మాప్లా విచారణసంఘము - అ. భా. కాం. సం. వారి లక్షో సమావేశము - అసహాయోద్యమ పునర్విచారణము - శాసనోల్లంఘనసంఘము - అందులోని సభ్యులు - మాంటేగు రాజీనామా - క్రి. ప్రా. కో. ౧౦౮, ౧౦౯ శెక్షన్లు - లాయిడ్ జార్జి “ఉక్కుచట్రపు” ఉపన్యాసము - బోర్సాన్ సత్యాగ్రహము - గురుకాబాగ్ విషయము - శాసనోల్లంఘన విచారణ సంఘమువారి సంచారము - వారి సిఫార్సులు - హిందూమహమ్మదీయ కల్లోలములు - అసహాయోద్యమధనువునకు రెండు నారులు - చతురంగబలము నుండి చదరంగపుబల్లకు - ౧౯౨౨ నవంబరులో కలకత్తాలోని చరిత్రాత్మకమగు అ. భా. కాం. సం. సమావేశము - శాసనసభాప్రవేశసమస్య గయాకాంగ్రెసువరకును నిలిపివేయబడుట - నవంబరు ౧౮ గాంధీ జయంతి - జవహర్ లాల్ శిక్ష - గయా కాంగ్రెసు - గాంధీతత్వముపై తిరుగుబాటు - శాసనసభలలోపలనుండి అసహాయోద్యమము - తీర్మానములు - అ. భా. కాం. సం. వారి శాసనతిరస్కార తీర్మాన మంగీకరింపబడుట - దాసు రాజీనామా, స్వరాజ్యపక్షనిర్మాణము - స్వచ్ఛంద సైనికనిర్మాణము.]

౧౯౨౧ వ సంవత్సరము ముగిసీముగియకమునుపే కొందరు మిత్రులు కాంగ్రెసు నకును, ప్రభుత్వమునకును రాజీనామా కుదర్చవలె నని ఆత్రపడిరి. వారు కాంగ్రెసు నూతన కార్యక్రమమును పూర్తిగా అవలంబింపకపోయినప్పటికీ దేశీయ మహాజనసభయందుమాత్రము సహృదయము కలవారు. అహమ్మదాబాదు తీర్మానములు వ్రాయబడిన కాగితముమీది సిరా సరిగా ఆరనైనను ఆరకపూర్వమే జనవరి ౧౪, ౧౫, ౧౬ వ తేదీలలో బొంబాయినగరమున ఒక అఖిలపక్ష సమావేశము జరుపబడినది. ఆ సమావేశమున కన్ని పక్షములకు చెందిన ప్రతినిధులు 300 మంది హాజరైరి.

ఆ ప్రాతినిధ్యమహాసభాసమావేశకర్తలు రాజీనామావరతులనుగూర్చి ఒకచిత్తు తీర్మానమును తయారుచేసిరి. గాంధీ వారికి అసహాయవాదుల స్థితిని తెలియజేసెను. తా నా సభకు అధికారవీర్యము హాజరై, జోక్యము కలిగించుకొనుటకు వీలులేనివిషయ మును వారి కాయన మచిచేసెను. తా నా సభాచర్యలలో యిష్టానోష్టిగా పాల్గొనుట కంగీకరించెను. ప్రభుత్వమునా రింకను నిర్బంధవిధానమును విరమింపనందున రాండుటేబిలుసభ నిర్ణయముని ఆయన సూచించెను. ప్రభుత్వమువారి పక్షమున పశ్చాత్తాపము కనబడుటలే దని ఆయన వ్యక్తపరచెను. ఆమహాసభకు యిరవై మంది విషయ నిర్ధారణసంఘముగా నియమింపబడిరి. అందులో అసహాయవాదులలోనుండి గాంధీ ఒక్కడే పాల్గొనెను. విషయనిర్ధారణసభవారిచే తయారుచేయబడిన చిత్తుతీర్మానము మహాసభాసమక్షమునకు మరునాడు వచ్చినది. గాంధీ ఆసందర్భమున తిరిగి అసహాయ వాదుల స్థితినిగూర్చి తెలియచెప్పెను. ఇంతవరకును ఆసభ క్రాంతాధిపతిగానున్న సర్ శంకరనాయర్ ఆ చిత్తుతీర్మానమునకు ప్రతికూలభావమును వెల్లడించి సభనుండి లేచిపోయెను. తరువాత ఆమహాసభ సర్ యం. విశ్వేశ్వరయ్య అధ్యక్షతక్రింద జరిగినది. అందులో ప్రభుత్వమువారి నిర్బంధవిధాన మేకగ్రీవముగా నిరసింపబడినది; అహమ్మదాబాదుతీర్మానములో ఉద్దేశింపబడిన శాసనోల్లంఘనము రాజీరాయబారముల పర్యవసానము తేలేబంతవరకును ఆపివేయబడవలెనని సూచింపబడినది. ఖిలాఫత్, పంజాబు, స్వరాజ్యసమస్యల పరిష్కారము నిమిత్త మొక రాండుటేబిలుసభ పిలువబడ వలెనని తీర్మానింపబడినది. అందు కనుకూలవాతావరణమును చేకూర్చుటకు ప్రభుత్వము వారు క్రిమినల్ లా సవరణచట్టముక్రిందను, రాజద్రోహసభా శాసనముక్రిందను చేసిన ప్రకటనముల నుపసంహరించుకొని, ఫత్వాఖైదీలను, తదితర రాజకీయ నిర్బంధితులను వెంటనే విడుదలచేయవలెనని సూచింపబడినది. అసహాయోద్యమమునకు సంబంధించి, మామూలుచట్టముక్రింద శిక్షింపబడినవారి నేరములను ఒకకమిషన్వారా విచారణ చేయించవలసినదనికూడా ఆసభలో కోరబడినది. ఆమహాసభ ముగిసినతరువాత గాంధీ పైన కొన్ని అపోహలను వ్యాపింపచేస్తూ సర్ శంకరనాయర్ ప్రతికలలో ఒకప్రక

టనము కావించెను. ఆసభాకార్యదర్శులు జిన్నా, జయకరు, నటరాజనులున్నూ, తదితరులున్నూ ఆప్రకటనమును ఖండిస్తూ ప్రత్యుత్తరములను వ్రాసిరి.

అఖిలపక్ష సమావేశమువారి తీర్మానములలో అసహాయవాదులకు సంబంధించిన భాగము జనవరి ౧౭ వ తేదీని జరిగిన కాంగ్రెసు కార్యవర్గసమావేశములో పూర్తిగా ఆమోదింపబడినది ఆ నెలొకవారమున శాసనోల్లంఘన మాపివేయబడినది. ఆ సందర్భములో మహాసభవారికినీ, రీడింగుప్రభువునకునూ జరిగిన ఉత్తర ప్రత్యుత్తరములను బట్టి చూచినయెడల రీడింగుప్రభుని నిర్లక్ష్యభావము వెల్లడికాగలదు. కాని అందు మూలమున మేలే కలిగినది. కలకత్తా రాయబారముల సందర్భమున ఉభయులును తమ తమ కార్యక్రమములను తాత్కాలికముగా కట్టిపెట్టినయెడల, కాంగ్రెసుపక్షమువారు గానీ, ప్రభుత్వమువారుగానీ జయముపొందినట్లుగా భావించగూడవని రీడింగుప్రభువు చెప్పిన తియ్యనిమాటలు ఆనాటి మధ్యవర్తులనుకొన్నంత నిష్కపటములు కావని దీనినిబట్టి బోధపడగలదు. యువరాజు కలకత్తాను దర్శించినప్పుడు అసహాయవాదుల ప్రతికూలప్రదర్శనములు జరుగకుండుటకై రీడింగుప్రభు వప్పు డాపన్నాగమును పన్నెను. అందుమూలమున సద్భావముకల ఆ మధ్యవర్తుల ప్రయత్నములు భగ్నములైనవి. అఖిల పక్ష సమావేశమువారి మరతులను వైస్రాయి తక్షణము నిరాకరించెను. అటు పిమ్మటనే గాంధీ ౧-౨-౨౨ వ తేదీని తాను బార్డోలీలో శాసనోల్లంఘనము ప్రారంభింప నుద్దేశించినని వైస్రాయి కొకఉత్తరము వ్రాసెను. ప్రభుత్వమువారు తమశక్తి కొలదీ నిర్బంధవిధానమును ప్రయోగించిరనీ, ప్రజలు నూతనోద్యమమునకు కావలసినంత త్యాగము చేయలేకపోయిరనీ గాంధీవిశ్వాసము. అందువలన అప్పుడు కాంగ్రెసు ప్రభుత్వముతో రాజీచేసుకొనుటకు తగినతరుణము రాలేదని గాంధీ అభిప్రాయపడెను. ఆ అభిప్రాయముతో కాంగ్రెసువాదు లందఱును ఏకీభవించుదురు. కాబట్టి ఆనాడు రాజీ భగ్నమైనందున కెవ్వరును చింతిల్లవలసినపని లేదు.

ఈ రాయబారము లీవిధముగా నడుస్తూండగానే దేశముయొక్క దృష్టి నుజరాతులోని బార్డోలీతాలూకాయందు గాంధీ సాగింపనున్న పన్నులనిరాకరణదండ యాత్రవైపునకు కేంద్రీకరింపబడినది. గాంధీ సమష్టిశాసనోల్లంఘనము ముంగు తన సమక్షమున, తనతనిభీక్రింద జరుపబడవలెననే కోరికతోనుండెను. బార్డోలీతాలూకాలో గాంధీతో కష్టనష్టములుపడి, దక్షిణాఫ్రికానుండి తిరిగివచ్చిన రైతు లనేకమంది కలరు. వారు గాంధీపద్ధతులను బాగా ఎరిగినవారు. అందువలననే తాను బార్డోలీలో ప్రారంభింపబోయే సమష్టిశాసనోల్లంఘనకార్యక్రమమును తక్కిన దేశీయులు పరిశీలిస్తూండవలెనని గాంధీ కోరెను. ఆయనప్రయత్నములను కాని, ఆయనదృష్టిని గాని కల్లోల

పరచదగిన యితరవ్యవహారము లేవీ యెక్కడనూ జరుపబడమాడ దని ఆయనతలంపు. ఆ విషయమే ౧౯౨౨ జనవరి 3౧ వ తేదీ కార్యవర్గమువారి తీర్మానమునందు వివరింపబడెను. కాని అహమ్మదాబాదుసభ జరిగినవెంటనే జనవరి 2 వ తేదీని ఆంధ్ర రాష్ట్ర కాంగ్రెసుసంఘమువారు బెజవాడలో సమావేశమై పన్నుల నిరాకరణమును ప్రారంభించుటకు తగిన ప్రదేశములను అన్వేషించుకొనేనిమిత్తము జిల్లాకాంగ్రెసు సంఘముల కధికార మీయ నిర్ణయించిరి. కృష్ణా, గోదావరి, గుంటూరు, కడపజిల్లాలు పన్నులనిరాకరణమున కనుజ్ఞ పొందినవి. అహమ్మదాబాదుకాంగ్రెసుకు పూర్వము ౧౫ రోజులు ముందుగనే ౧౫ - ౧౨ - ౨౧ వ తేదీని ఆంధ్రరాష్ట్రకాంగ్రెసుకార్య నిర్వాహకసంఘము గుంటూరులో సమావేశమై ఆంధ్రదేశమునందు పన్నులు చెల్లించుట ఆపివేయబడవలెనని నిర్ణయించిరి. ఇది కాంగ్రెసునిర్ణయమునకు పూర్వమే జరిగినది. కాని అహమ్మదాబాదుకాంగ్రెసువా రాప్రకారము నిర్ణయింప గల రని మాత్రము ఆంధ్రరాష్ట్ర కార్యనిర్వాహక వర్గమువారు విశ్వసించిరి. ఇతరజిల్లాలవారు అహమ్మదాబాదులో గాంధీ చెప్పినప్రకారము రైతులసంతకములను తీసుకొన ప్రారంభించిరి. కాని గుంటూరుజిల్లావారుమాత్రము ౧౯౨౨ జనవరి ౧౨ వ తేదీని పన్నుల నిరాకరణవంశయాత్రను ప్రకటించిరి. బొంబాయిలో అఖిలపక్ష సమావేశము జరుగు తూన్న సమయములో ఆంధ్రదేశమునుండి వెళ్లిన ఇద్దరు ప్రతినిధులతో గాంధీ ముచ్చటించెను. ఆసందర్భములో ఆయన గుంటూరుజిల్లా పన్నుల నిరాకరణమును గూర్చిన నిజమైన పరిస్థితులను తెలుసుకొనగలిగెను. తరువాత జనవరి ౧2 వ తేదీని ఆంధ్ర రాష్ట్రకాంగ్రెసుసంఘాధ్యక్షున కాయన ఒక ఉత్తరము వ్రాసెను. ఆంధ్రదేశము లోని పన్నులన్నీ జనవరి ౨౫ వ తేదీకి చెల్లించబడినయెడల తాను సంతోషింతునని కూడా ఒకసందేశమును పత్రికలకు పంపెను. ఎందువలననో పత్రికలలో ఆవిషయము ప్రకటింపబడలేదు. ఆంధ్ర కాంగ్రెసు అధ్యక్షులకు వ్రాసిన ఉత్తరమునుబట్టి గాంధీ కిసీ, గుంటూరుమిత్రులకునూ ఉత్తరప్రత్యుత్తరములు పెరిగినవి. ఆంధ్రదేశములోని పన్నుల నిరాకరణమునుగూర్చి గాంధీఅభిప్రాయము తెలిసినవెంటనే తక్కిన జిల్లాలవారందరును తమ పన్నులను చెల్లించిరి. గుంటూరులోమాత్ర మా ఉద్యమము కొనసాగింపబడినది. గుంటూరువారు గాంధీఅనుమతికోసము పడే పడే ప్రార్థించిరి. అందుకు ప్రత్యుత్తరముగా ఆయన యీక్రింది తంతివార్తను పంపెను:

“సమష్టి శాసనోల్లంఘనమునకు సంబంధించిన ధిల్లీషరతులు సంతృప్తికరముగా పూర్తి చేయబడినయెడలను, గుంటూ రీఉద్యమములో జయముపొందవగిన అవకాశము లున్నవని మీరు నమ్మేయెడలను నేను మీమార్గమున కాటంకము కల్పింపకోరను. దేవుడు మీకు సహాయపడుగాక.”

ఇది పొరపాటున అంగీకారముగా పరిగణింపబడినది. కాని గుంటూరు జిల్లాలో సంచారము చేసి, ఢిల్లీ పరతు లక్కడ ఎంతవరకు నిర్వర్తింపబడినవో తెలుసుకొని, అచ్చట పన్నులనిరాకరణమున కెంతవర కవకాశముగలదో నిర్ణయించి నివేదించుట కొక కమిటీ ఏర్పాటు చేయబడినది. అడవి ప్రదేశములలో పుల్లరిని చెల్లించకుండు నట్లును, తదితర ప్రదేశములలో రెవిన్యూ పన్నులను చెల్లించకుండునట్లును ఏర్పాటు చేయబడినది. ఈ పన్నుల నిరాకరణము ప్రారంభింపబడిన ఒక గ్రామ ములోని పశువులను బందిలివాడొక డొక పెట్టుట కొక సబ్ ఇన్స్పెక్టరు పోయి, గూడను విడిచిపెట్టి ఆవును తోలుకొనిపోయెను. అందు కా గ్రామస్థులు కొందరు ప్రతిఘటిం చిరి. ఆ సందర్భమున ఒక గ్రామపెత్తనదారు కాల్యబడెను. గుంటూరు పట్టణములో సైనికులు మకాముచేసిరి. గవర్నరుగారి ఆశ్వసైనికులు గ్రామములలో సంచారము చేసి పన్నులను బలవంతముగా వసూలుచేయ ప్రయత్నించిరి. గ్రామస్థులను అరెస్టు చేసెదమనీ, వారి ఆస్తులను వారంట్లమీద వశపరచుకొనియెదమనీ సైనికులు బెద రించిరి. అప్పటిపరిస్థితుల నిచ్చట వర్ణించుటకంటె పాతకు లాహించుకొనుట మంచిది.

౧౯౨౨ జనవరి 3౧ వ తేదీనాడు సమావేశమైన కాంగ్రెసు కార్యనిర్వాహక సభలో, బార్డోలీతాలూకా మహాసభవారు సమష్టి శాసనోల్లంఘనమును ప్రారంభింప సమకట్టిన తీర్మానము చర్చకు వచ్చినది. స్వార్థత్యాగముతో ఆతాలూకా ప్రజలు సమష్టి శాసనోల్లంఘనమును ప్రారంభింపబూచినందుకు కార్యవర్గమువారు వారి నభినందిం చిరి. భారతదేశములోని తదితర ప్రాంతములవారు సమష్టి శాసనోల్లంఘనమును గాని, వ్యక్తిశాసనోల్లంఘనమును గాని, ముందుగా గాంధీమహాత్ముని అంగీకారము పొంద నిదే ప్రారంభింపకూడదనీ, వారందరును బార్డోలీ ప్రజలకు తోడ్పడవలెననీ కాంగ్రెసు కార్యవర్గమువారు కోరిరి. గాంధీమహాత్ముని అనుజ్ఞనుపొంది, సమష్టి శాసనోల్లంఘన ప్రారంభమున కనుగుణముగా ప్రభుత్వమువారికి ప్రత్యక్షముగా చెల్లింపవలసిన పన్ను లను నిలిపివేసిన సందర్భములలో తప్ప తక్కిన అన్ని సందర్భములలోను అన్ని రాష్ట్ర ములలోని ప్రజలును ప్రభుత్వమువారికి ప్రత్యక్షముగాగాని, లేక పరోక్షముగా-జమీం దారులు, తాలూకాదారుల ద్వారాగాని చెల్లింపవలసిన అన్ని పన్నులను వెంటనే చెల్లించవలెననిమాడా కాంగ్రెసు కార్యనిర్వాహకవర్గమువారు సలహాయుచ్చిరి.

ఇక గుజరాతు మొదలగు రాష్ట్రములను గూర్చి ఒక్కసారి యోజితము. గాంధీ గుజరాతు రాష్ట్రములో పన్నులనిరాకరణమును ప్రారంభింప నిశ్చయించుకొనెను. బొం బాయిలో అఖిలపక్ష సమావేశము జరిగిన తరువాత జనవరి 3౧ వ తేదీవరకును అఉద్య మము నిలిపివేయబడెను. తరువాత ఆయన ఫిబ్రవరి ౧ వ తేదీని నైస్రాయి కొక ఉత్త

రమును పంపెను. దానినిగూర్చి జిన్నా మొదలగువారు ప్రతికూలముగా విమర్శించిరి. గాంధీ తన ఉత్తరములో అంతకుపూర్వ మెన్నడో జరుగవలసిన పన్నుల నిరాకరణ దండయాత్ర ౧-౨౧ నవంబరు ౧౭ వ తేదీని బొంబాయిలో జరిగిన దురదృష్టపు కొట్లాటలమూలమున యింత ఆలస్యమైనదని వ్యక్తపరచెను. బొంబాయిలో ఆ విషయ కరసంఘటనములు జరుగకుండునయెడల బార్డోలీ ఉద్దేశించినప్రయత్న మిన్నాల్ల వరకును ఆపబడి ఉండేదికాదు. ఆయన తన ఉత్తరములో నిరపరాధులగు ప్రజలు కొట్టబడుట, వారిఆస్తులు దోచుకొనబడుట, జైళ్లలోనిభైదీలు పశువులవలె హింసింప బడుట, వారు ముక్కోణములపైన కొట్టబడుట మొదలగు అన్యాయములను వివరించెను. ప్రజలు ద్రోహపూరితులుగా చేయబడుతూండి రన్నమాటను గాంధీ అంగీకరించెను. వాక్స్వితంత్ర్య, పత్రికా స్వాతంత్ర్య, సమావేశ స్వాతంత్ర్యములు పక్షవాత పీడితము లైనప్పుడు తగిన నివారణోపాయము లాలోచించుట తనధర్మమని ఆయన సూచించెను. “కాంగ్రెసు కార్యవర్గము వారు సమష్టి శాసనోల్లంఘన మవలంబించుటకు తగిన ప్రదేశములు అప్పటికప్పుడు నాచే నిర్ణయింపబడుతూండవలె నని తీర్మానించిరి. ప్రస్తుతము ఒక్క బార్డోలీలోమాత్రమే ఆ ఉద్యమము ప్రారంభింపబడవలె నని నిశ్చయించితిని. కార్యవర్గమువారు నాకిచ్చిన ఆపై అధికారమును బట్టి అస్పృశ్యత, ఖద్దరు ధారణము, అహింస, ఐకమత్యములను గూర్చిన షరతులు సరిగా నిర్వహింపబడినయెడల మద్రాసు రాజధానిలోని గుంటూరు జిల్లాలో చేరిన నూరుగ్రామములలోకూడా సమష్టి శాసనోల్లంఘనమును ప్రారంభించుటకు నేను తక్షణము అంగీకరింపవచ్చును.” అని గాంధీ నైస్రాయికివ్రాసి ఆయనకు రాజకీయభైదీలను విడుదలకును, ముద్రాలయములకు స్వేచ్ఛ నొసగుటకును వారమురోజులు గడు విచ్చెను.

“బార్డోలీ

౧ ఫిబ్రవరి ౧౯౨౨

రాజమాన్యరాజపూజితులైన నైస్రాయిగారికి,

ధిల్లీ

అయ్యా,

బార్డోలీ బొంబాయిరాజధానిలోనున్న సూరతుజిల్లాలోని ఒక తాలూకాపట్టణము. అక్కడి జనసంఖ్య ౮౭,౦౦౦.

నవంబరు మొదటివారములో ధిల్లీనగరములో సమావేశమై అ. భా. కాం. సం. వారు చేసిన తీర్మానమున కనుగుణముగా బార్డోలీప్రజలు సంసిద్ధులుగా నుండుటచే నవంబరు ౨౯ వ తేదీని వికల్ భాయిపటేల్ అధ్యక్షతక్రింద జరిగిన మహా

సభలో వారు సమష్టిశాసనోల్లంఘనమును ప్రారంభింప నిర్ణయించిరి. కాని బార్డోలీ వారి నిర్ణయమునకు ముఖ్యముగా నేనే బాధ్యుడ నగుటచేత వారి నిర్ణయ మెందుకు చేయవలసివచ్చినదో తెలియపరచుటకు తమకును, తక్కిన ప్రజలకును నేను కొన్ని విషయములను విజ్ఞాపించుకొనవలసియున్నది.

ప్రభుత్వమువారు ఖిలాఫత్, పంజాబు, స్వరాజ్యవిషయములనుగూర్చి భారత ప్రజల నిర్ణయములకు నిరంతరప్రతిఘటనభావమును ప్రకటిస్తూన్న కారణమున వారి చర్యకు జాతీయప్రతిఘటనమును ప్రదర్శించేనిమిత్తము ఇంతకుపూర్వ ముదాహరింప బడిన అ. భా. కాం. సం. వారి తీర్మానముప్రకారము బార్డోలీ సమష్టిశాసనోల్లంఘనమునకు తగిన ప్రభుత్వప్రదేశముగా నిర్ణయింపబడినది.

తరువాత బొంబాయిలో, జరిగిన నవంబరు ౧౭ వ తేదీని, విషాదకరములైన కొట్లాటలు జరిగినవి. అందుమూలమున బార్డోలీ ప్రజలచే ఉద్దేశింపబడిన ఆ ప్రయత్న మాసివేయబడినది.

ఈ లోగా భారత ప్రభుత్వమువారి అంగీకారముతో వంగ, పాంచాలరాష్ట్రములలోను, అస్సాం, సంయుక్తరాష్ట్రములలోను, ఢిల్లీ, బీహారు, ఒరిస్సారాష్ట్రములలోను, ఇంకా మరికొన్ని రాజధానులలోనుకూడా తీవ్రనిర్బంధవిధానము సాగింపబడినది. ఈ రాష్ట్రములలో అధికారు లవలంబించినచర్యకు “నిర్బంధవిధాన” మని పేరుపెట్టుట తమ కభ్యంతరముగా నుండునని నాకు తెలుసును. ఏసందర్భములోనైనను అవసరమైనదానికంటె అధికముగా నడుపబడినచర్య “నిర్బంధవిధాన” మని నేను నిస్సందేహముగా చెప్పగలను. ప్రజల ఆస్తులను దోచుకొనుట, నిరపరాధులను దెబ్బలు కొట్టుట, ఖైదీలను కారాగృహములలో పశువులవలె చూచుట, వారిని ముక్కోణములపైన కొరడాలతో కొట్టించుట - ఈ పనులు అవసరమైనవనికాని, న్యాయమైనవనికాని, నాగరికములైనవనికాని చెప్పట కెంతమాత్రమును వీలులేదు. అధికారుల ఈ అరాచకత్వమును అరాచకనిర్బంధవిధాన మని చెప్పటకంటె దానికి మరొక పేరు పెట్టుటకు వీలులేదు.

అసహాయవాదులుగాని, వారియందు సానుభూతిగల తదితరులుగాని హఠాత్తముల, పికెటింగుల సందర్భములో ప్రజల నుద్దేశకపూరితులనుగా చేసిరన్నమాట కొంతవరకంగీకరింపవచ్చును. కాని శాంతముగా జరుపబడుతున్న బహిరంగసభలనుగాని, శాంతముగా సమసూర్పబడుతున్న స్వచ్ఛందనైనికదళములను గాని స్పష్టములైన దౌర్జన్యపద్ధతులకు వ్యతిరేకముగా ప్రయోగింపబడదగిన అసాధారణ శాసనాధికారము క్రింద నిర్మూలింపబూనుటమాత్ర మేవిధముగాను సమర్థింపదగిన విషయముకాదు.

నిరపరాధులను అనేకమంది ప్రజలపైన సాధారణచట్టముక్రింద తీసుకొనబడినచర్యను మూలం అనేకమంది ఆశాస్త్రియముగా భావించుటచే దానిని నిర్బంధవిధాన మనుటకన్న మరొక పేరుతో పిలుచుట సాధ్యముకాదు. రద్దుచేయబడ సంసిద్ధముగా నున్న ముద్రణాశాసనముక్రింద అధికారులు జోక్యము కల్పించుకొని పత్రికా స్వాతంత్ర్యము నరికట్టబూనుట నిర్బంధముకాక మరేమి?

కాబట్టి వాక్స్వాతంత్ర్య, పత్రికాస్వాతంత్ర్య, సమావేశస్వాతంత్ర్యములు పక్ష వాతపేడితములైనప్పుడు వాటిని సంరక్షించుట నేటి భారతప్రజల కర్తవ్యము.

ప్రభుత్వమువారి ప్రస్తుతచిత్తవృత్తినిబట్టిగాని, దౌర్జన్యమునుపూర్తిగా త్యజించ లేని భారతదేశప్రస్తుతావస్థనుబట్టిగాని మాలవ్యాచే పిలువబడిన అఖిలపక్ష సమావేశ ములో జోక్యముకల్పించుకొని, తమను రొండుతేబిలు మహాసభను సమావేశపరచవలసి నదిగా కోరుటకు అసహాయవాదుల కిష్టములేదు. కాని వీలైనంతవరకు ప్రజలబాధ లను తొలగింపనుద్దేశించి, అఖిలపక్షమహాసభవారి సిఫారసులను అంగీకరించవలసినదని కాంగ్రెసుకార్యవర్గమువారికి నేను సలహాయుచ్చితిని.

తమరు కలకత్తాలో చేసిన ఉపన్యాసమునుబట్టిచూచినయెడల అఖిలపక్ష సమావేశమువారి షరతులు మీ కోరికల కనుగుణముగానే ఉన్నవని నాఅభిప్రాయము.

ఈపరిస్థితులలో వాక్స్వాతంత్ర్య, సమావేశస్వాతంత్ర్య, పత్రికాస్వాతంత్ర్యము లనబడు పౌరులప్రధానహక్కులతో కూడిన భారతదేశపు కోరికలను సంరక్షించుకొనే నిమిత్త మేదోఒక దౌర్జన్యరహితపద్ధతి నవలంబించుటయేతప్ప మాకు మరియొక గత్యంత రములేదు. అసహాయవాదులు మాటలలోను, కార్యములలోను దౌర్జన్యరహితముగా ప్రవర్తించినంతవరకు వారితో భారతప్రభుత్వమువా రేవిధమైన జోక్యమును కల్పించు కొనరని తమరు, ఆలీసోదరులు సాహసాదార్యములతో సమర్పించిన తుమాపణ కాలమున చేసిన ప్రకటనమునకు కేవలము విరుద్ధముగా ఇవేవల జరిగిన సంఘటన ములు కనుపిస్తున్నవి. ప్రజాభిప్రాయము పరిపక్వమై దాని సంపూర్ణఫలితము గలిగేటంతవరకును ప్రభుత్వమువారు తటస్థముగా నుండియున్నయెడల కాంగ్రెసుకు ప్రజా సామాన్యముపై ఎక్కువ పలుకుబడికలిగి, దానిని దౌర్జన్యము చేయనీయకుండ ఇంకను ఎక్కువ బాగా నిరోధింపగలిగిఉండేది; అంతివరకును తీవ్రమైన శాసనోల్లంఘన పద్ధ తిని నిలిపివేయుటకు కాంగ్రెసుకు సాధ్యమైయుండేది. కాని యీదురదృష్టదేశచరిత్ర మునందు యిదివర కెన్నడును కనీ, వినీ యెరుంగని ఈ ఆరాచకనిర్బంధపద్ధతివలన తక్షణము సమష్టిశాసనోల్లంఘనవిధానము నవలంబించుట మాకు ముఖ్యగర్భమైనది. కాంగ్రెస్ కార్యనిర్వాహకవర్గమువారు అప్పుడప్పుడు నాచే నిర్ణయింపబడిన ప్రదేశము

లలోమాత్రమే దానిని కొనసాగింపవలెనని తీర్మానించిరి. ప్రస్తుత మది ఒక్క బార్డోలీ తాలూకాకే వర్తింపజేయబడినది. కార్యవర్గమువారు నా కిచ్చిన ఈ పైఅధికారమును బట్టి అస్పృశ్యత, ఖద్దరుధారణము, అహింస, ఐకమత్యములనుగూర్చిన మరతులు సరిగా నిర్వహింపబడినయెడల మద్రాసురాజధానిలోని గుంటూరుజిల్లాలో చేరిన నూరుగ్రామములలోకూడా సమష్టిశాసనోల్లంఘనమును ప్రారంభించుటకు నేను తక్షణము అంగీకరింపవచ్చును.

కాని బార్డోలీప్రజలు సమష్టిశాసనోల్లంఘనమును నిజముగా ప్రారంభించే లోపల భారతప్రభుత్వమునకు సర్వాధికారులైన తమను తమ రాజకీయవిధానమును మార్చుకొనవలసినదని సవినయముగా ప్రార్థిస్తున్నాను. ఈలోగా దౌర్జన్యరహిత సహాయనిరాకరణము నవలంబించినందుకు శిక్షింపబడినట్టిగాని, విచారణలో నున్నట్టి గాని ఖైదీలందరును విడుదలచేయబడవలెను. ఇలూఫత్, సంజాబు సమస్యల విషయములోగాని, స్వరాజ్యసంపాదనా సందర్భమునగాని అవలంబింపబడిన అహింసా పూర్వకకార్యవిధానముతో ప్రభుత్వమువా రేవిధమైన జోక్యమును కల్పించుకొనరని స్పష్టముగా ప్రకటనము చేయబడవలెను. ఒకవేళ ఈపైసందర్భములలో ప్రజాసామాన్యముచే అవలంబింపబడినచర్య పీనల్ కోడుక్రిందకుగాని, క్రిమినల్ ప్రొసీజరుకోడుక్రిందకుగాని, తదితర నిర్బంధశాసనముల క్రిందకుగాని రా వీలున్నప్పటికీకూడా, వారు దౌర్జన్యరహితముగా ప్రవర్తించినంతవరకు వారిజోలికి ప్రభుత్వమువారు పోరని కూడా వ్యక్తము చేయబడవలెను. ముద్రాలయములపైన ప్రభుత్వకార్యనిర్వాహకుల అధికారమును తొలగించి, వాటికి స్వేచ్ఛ ఇప్పించవలసినదనీ, ఇదివరలో వాటినుండి వసూలుచేయబడిన జరిమానాలను, ధరావతులను తిరిగీ వాటి కిచ్చివేయవలెననీకూడా నేను తమను కోరుతున్నాను. నే నీ కోరికలను మిమ్ము కోరుటలో నాగరికప్రభుత్వముక్రింద పరిపాలింపబడే దేశము లనుభవిస్తూన్న స్వాతంత్ర్యమును మాత్రమే కోరుతున్నాను ఈ ఉత్తరము ప్రచురింపబడిన వారమురోజులలోగా పైనకోరబడిన రీతిని అవసరమైన ప్రకటనమును తమరు చేయగలిగేయెడల ఖైదులోని కాంగ్రెసు వాదులు విడుదలై వచ్చి రాజకీయపరిస్థితులను ఆమూలాగ్రముగా విచారించేటంతవరకును నేను తీవ్రశాసనోల్లంఘనమును నిలిపివేయుదును. ప్రభుత్వమువారు పైన కోరబడినవిధముగా ప్రకటనచేసేయెడల వారు ప్రజాభిప్రాయమును మన్నించునట్టి సద్భావముతో నుండిరని నేను తలంతును. అప్పుడు నేను ప్రజాభిప్రాయము నింకను బలవత్తరముగా, ఏపక్షమునుండి ఏవిధమైన నిరోధమునూ లేకుండ ప్రకటింపించుటకు ప్రయత్నింతును. భారతదేశము తన హక్కులను సంపాదించుకొనే ప్రయత్నమునందు నేను విశ్వాసము కలిగియుందును. ఆ సందర్భములో ప్రభుత్వమువారు తమ తటస్థభావ

మును విడనాడినయెడలను, లేక స్పష్టముగా వ్యక్తీకరింపబడిన అధికసంఖ్యాకులగు భారతప్రజల యిష్టమునకు వ్యతిరేకముగా ప్రవర్తించినయెడలను మాత్రమే తీవ్రశాసనోల్లంఘనము ప్రారంభింపబడును.

చిత్తగించవలెను.

మీ మిత్రుడును, నేవకుడును

(సం.) యం. కే. గాంధీ."

భారతప్రభుత్వమువారు గాంధీజీప్రకటనమునకు వెంటనే ప్రత్యుత్తరమును ప్రచురించిరి. బొంబాయిలో జరిగిన కొట్లాటలవలనను, కాంగ్రెసువాలంటీరుసంఘములు ప్రజల నుద్దేశపరచుట, భయపెట్టుట, వారి సాధారణకార్యక్రమమున కడ్డుతగులుట మొదలగు న్యాయవిరుద్ధకార్యము లొనర్చుచున్నందువలనను నిర్బంధవిధాన మవలంబింపకతప్పినదికాదని ప్రభుత్వమువారి ప్రత్యుత్తరములో వ్యక్తీకరింపబడెను. ఆలీ సోదరుల క్షమాపణసమయమున వైస్రాయిచే సూచింపబడిన పద్ధతి కెంతమాత్రమును ప్రభుత్వవిధానము భిన్నముగా లేదనికూడ అందులో సూచింపబడెను. ప్రభుత్వమువారు "గవర్నమెంటుకు ప్రతిహూలముగా చేయబడే నేరముల సందర్భములో అవసరమనితోచినప్పుడు, తగినరీతిని చట్టమును అమలుపరచెద" రని వైస్రాయిచెప్పినమాటల కనుగుణముగానే ప్రభుత్వాధికారుల చర్య ఉన్నదని స్పష్టీకరింపబడెను. "అఖిలపక్షమహాసభవారి సూచనలను ప్రభుత్వమువారు వెంటనే తృణీకరించి రన్నమాటకూడ సరియైనదికాదు. ఎందువల్లననగా అసహాయవాదులు న్యాయశాస్త్రవిరుద్ధములైన చర్యలను కట్టిపెట్టవలె నను ప్రధానమైనషరతు అఖిలపక్షసమావేశమువారి సూచనలలో లేదు. హరతాళములు, పికెటింగు, శాసనోల్లంఘనములుమాత్రమే ఆపివేయబడు ననీ, తదితరన్యాయశాస్త్రవిరుద్ధములైన కార్యములన్నీ మామూలుగానే కొనసాగింపబడు ననీ వారిసూచనలలో ఉదాహరింపబడినది. అంతేకాక అసభలో సూచింపబడిన రాండుటేబిలుసమావేశము కేవలము గాంధీనిర్ణయములను అంగీకరించుటకు మాత్రమే పిలువబడవలెనని ఆయన అభిప్రాయమైనట్లుగా కూడ మాకు కనపడినది. ఆయన (౧) అహింసాకార్యక్రమమునందు పాల్గొనినందుకు శిక్షింపబడినట్టియు, విచారణలో నున్నట్టియు అందరుఖయిదీలను విడుదలచేయవలెననీ, (౨) అసహాయవాదు లవలంబించు చౌరస్యరహితకార్యక్రమమునందు ఇండియన్ పీసల్ కోడుక్రింద నేరముగా పరిగణింపబడదగినసందర్భములలోకూడ ప్రభుత్వమువారు జోక్యము కల్పించుకొనకుండుటకు హామీఉండవలెననీ కోరెను." వీటితో ప్రభుత్వమువా రేకేభవింప జాలనందున అఖిలపక్షసమావేశమువారి సూచనలు తిరస్కరింపబడిన" వని ప్రభుత్వప్రత్యుత్తర మందు కలదు.

కాని, త్వరలోనే కాంగ్రెసు కొక గొప్పదురదృష్టము పట్టనుండెను. సంయుక్త రాష్ట్రములలోని గోరఖ్ పురమునకు దగ్గరగా చోరీచోరాలో ఫిబ్రవరి ౫ వ తేదీని ఒక కాంగ్రెసు ఉత్సవము జరిగినది. ఆ ఉత్సవములోని జనసమూహ మొక పోలీసుసబ్ ఇన్ స్పెక్టరును, ౨౧ మంది పోలీసుజవానులను వెంటాడి, పోలీసుస్టేషనులోకి చొరబడి దానికి నిప్పంటించిరి. వారందరును ఆమంటలలో భస్మీభూతులైరి.

బొంబాయిలో నవంబరు ౧౭ వ తేదీని జరిగిన కొట్లాటల సందర్భమున ౫౩ మంది మరణించిరనీ, ౪౦౦ మందికి గాయములు తగిలినవనీ ఇదివరకే చెప్పియుంటిమి. యువ రాజ సందర్శన సందర్భమున జనవరి ౧౩ వ తేదీని మద్రాసులో కూడ అదేరీతిగా అంతకన్న తక్కువ తీవ్రరూపములో కొట్లాటలు జరిగినవి. ఈ రెండు సంఘటన ములను గమనించి ౧౯౨౨ ఫిబ్రవరి ౧౨ వ తేదీని బార్డోలీలో సమావేశమైన కాంగ్రెసు సంఘమువారు సమష్టిశాసనోల్లంఘనమును తాత్కాలికముగా విరమించిరి. కాంగ్రెసువాదు లందరును కేవలము ప్రభుత్వమువారి ఉత్తరువుల నుల్లంఘించి కారాగృహము లకు పోవుప్రయత్నములను విరమింపవలెనని కోరబడిరి. బహిరంగసభలను, స్వచ్ఛంద నై నికుల ఉత్సవములను జరుపకూడ దని కాంగ్రెసుప్రచారకులు కార్యవర్గము వారిచే హెచ్చరింపబడిరి. కాంగ్రెసుప్రచారకుల కొక నిర్మాణకార్యక్రమ మేర్పాటుచేయబడెను. దానిప్రకారము వారు కోటిమంది కాంగ్రెసుసభ్యులను చేర్పించవలసియుండెను. జాతీయపాఠశాలలను స్థాపించుటకును, ఖద్దరుప్రచార మొన రించుటకును, పంచాయితీలను నిర్మించుటకును, మద్యపాననిషేధమును ప్రబోధించుట కును కాంగ్రెసువాదులు పనిచేయవలెనని నిర్ణయింపబడినది. సరిగా ఆసమయము లోనే గుంటూరుజిల్లాలో సంచారముచేసి, అక్కడిపరిస్థితులను విచారించి నివేదించుట కేర్పాటుచేయబడిన కమిటీవారు ఆ జిల్లాప్రజలను పన్నులు చెల్లించవలసినదిగా కోరు తూ ఒక నివేదికను స్రవించిరి. ఆ ప్రకారము ఫిబ్రవరి ౧౦ వ తేదీలోగా పన్నులన్నీ చెల్లింపబడినవి. ఆంధ్రదేశములో పన్నులనిరాకరణదండయాత్ర కొనసాగింప బడినంత వరకును సంపూర్ణవిజయము కలిగినదనే చెప్పవచ్చును. ఎందువల్లననగా, కాంగ్రెసువారి నిషేధ మములలో నున్నంతవరకును నూటికి ఆయిదురూపాయలవంతునకూడ పన్నులు చెల్లింపబడలేదు.

బార్డోలీ తీర్మానములనుగూర్చి దేశములో అనేకభేదాభిప్రాయములు కలిగినవి. గాంధీలో సంపూర్ణవిశ్వాసము కలిగి, ఆయననిర్ణయములు ప్రమాదరహితము లని నమ్మే వారు చాలామంది కలరు. ఎప్పటికప్పు డానిర్ణయములలోని వివేకమునుగూర్చి ప్రశ్నించే వారుకూడా కొంతమంది లేక పోలేరు. ఢిల్లీనగరమున ఫిబ్రవరి ౨౪, ౨౫ తేదీలలో అ. భా. కాం. సం. సమావేశమై బార్డోలీతీర్మానములను దాదాపు పూర్తిగా ఆమో

దించినది. కాని కొన్ని ప్రత్యేక ప్రదేశములలో, కొన్ని ప్రత్యేక చట్టములను కాంగ్రెసుచే నిర్ణయింపబడిన షరతుల కనుగుణముగా రాష్ట్రీయ కాంగ్రెసుసంఘముల అనుమతిప్రకారము కొందరు వ్యక్తులు శాసనోల్లంఘనము కావింపవచ్చుననికూడ ఆసభలో అంగీరింపబడినది. బాగ్డోలీతీర్మానములలో ఉదాహరింపబడిన కల్లు, సారాయిదుకాణముల పికెటింగుషరతులు విదేశీబట్టల పికెటింగుకూడ వర్తింపజేయబడినవి. శాసనోల్లంఘనమునందు సంపూర్ణ విశ్వాసమును ఆ అ. భా. కాం. సం. వారు ప్రకటించిరి. అందుకు తగిన అహింసావాతావరణము కాంగ్రెసుప్రచారకులు నిర్వహించే నిర్మాణకార్యక్రమమువలన చేకూరకలదనికూడ వారు నిర్ణయించిరి.

“ఒక వ్యక్తిగాని, లేక కొందరువ్యక్తులుగాని ప్రభుత్వశాసనములనుగాని, అధికారుల ఉత్తరువులనుగాని ఉల్లంఘించుట వ్యక్తిశాసనతిరస్కార మనునని వారు నిర్వచించిరి. “కాబట్టి, ప్రభుత్వమువారిచే నిషేధింపబడిన బహిరంగసభకు టిక్కెట్ల ద్వారా మనుష్యులను రానిచ్చి టిక్కెట్లు లేనివారిని రానీయనిపక్షమున ఆసభ వ్యక్తిశాసనోల్లంఘనమున కేర్పాటుచేయబడిన సమావేశముగా భావింపబడును. ప్రభుత్వనిషేధితమైన సమావేశమునకు ఏవిధమైన నియమమును లేకుండ ప్రజలను రానిచ్చినయెడల అది సమష్టిశాసనోల్లంఘన సమావేశముగా భావింపబడును. మామూలు కార్యక్రమమును కొనసాగించుటకు మాత్రమే ప్రభుత్వనిషేధిత సభను సమావేశపరిచేయెడల అందులో అరెస్టులు జరిగినప్పటికినీ అది ఆత్మరక్షణకు సంబంధించిన శాసనోల్లంఘన మగును. సాధారణకార్యక్రమమునకు కాక కేవలము జైలుకు పోవుటకుమాత్రమే సమావేశపరుపబడిన సభ ప్రభుత్వమువారిని కవ్వించే తీవ్రశాసనోల్లంఘనముక్రిందకు వచ్చును.”

అ. భా. కాం. సం. వా రీవిధముగా వ్యక్తిశాసనోల్లంఘనతీర్మానము నంగీకరించినప్పుడు ప్రభుత్వమువారికిని, కాంగ్రెసుకును రాజీనామా కుదర్ప ప్రయత్నించిన మధ్యవర్తుల హృదయములు కల్లోలపూరితము లైనవి. వారు తిరిగి ఈ ఉద్ధయపక్షములవారికిని రాజీ కుదరగలదని ఆశించలేదు. కాని, త్వరలో గాంధీ నిర్బంధింపబడునని వారు భయపడిరి. ఢిల్లీలో సమావేశమైన అ. భా. కాం. సం. వారు ఇంకను శాసనోల్లంఘనమును గూర్చి చర్చింపకుండినయెడలను, వ్యక్తిశాసనోల్లంఘనమును అప్పటి కాచరణయోగ్యమైన కార్యక్రమముగా నిర్ణయింపకుండినయెడలను బహుశా ప్రభుత్వమువారికి చర్య తీసుకొని ఉండేవారుకారు. ఇక రెండవపక్షమున, అసహాయోద్యమము నొక్కసారిగా నిలిపివేసినందుకు గాంధీకి ప్రతికూలముగా పెద్ద గగ్గోలుపుట్టినది. పండితమోతీలాల్, లాలాలజపతిరాయలు కారాగృహ

మునుండి గాంధీకి పెద్దపెద్ద ఉత్తరములను వ్రాసిరి. ఎక్కడో ఒకచోట జరిగిన నేరము లకు యావత్తు భారతదేశమును శిక్షించినందుకు వారు గాంధీని నిందించిరి. “కన్యా కుమారి అగ్రముకొట్టకొననున్న గ్రామములో. అహింస అవలంబింపబడనందుకు హిమాలయపర్వతశిఖరమునకు దగ్గరగానున్న పట్టణ మేల శిక్షింపబడవలయును?” అని పండితుడు ప్రశ్నించెను. అవసరమైతే చారీచారాను, గోరఖ్ పురమునుకూడ మినహాయించి, వ్యక్తిసమష్టిశాసనోల్లంఘనములను కొనసాగింపవలసినదే అని మోతీలాల్, లాలాజీ, మరియుద్దరు మిత్రులును గాంధీకి వ్రాసిరి. వారందరును ఆకస్మికముగా ఆసహాయోద్యమ మాపివేయబడుటనూలమున తమకు కలిగిన ఆశాభంగమును, అసంతృప్తిని, విసుగును తమ ఉత్తరములలో స్పష్టముగా ప్రకటించిరి. ఈ ఉత్తరములు ౧౯౨౨ ఫిబ్రవరి ౨౪ వ తేదీని ఢిల్లీలో రాక్టరు అన్సారీఇంటియందు జరిగిన అ. భా. కాం. సం. సభ్యుల యిష్టాగోష్ఠిసభలో చదువబడినవి. ఆ సభాసదులలో సి. వి. డి. ఉద్యోగస్థులుకూడా కలిసిఉండిరి. అవిషయము తరువాత తెలియవచ్చినది. వారక్కడి విషయములను జాగ్రత్తగా గమనిస్తూనే ఉండిరి. ఈ ఉత్తరములకు ప్రతిగా గాంధీ ఒక మాటచెప్పెను. “జైలులో నున్నవారు పౌరులుగా మృతినొందినట్లే. వారికి జైలువెలుపల నున్నవారికి సలహాయిచ్చే అధికారములేదు.” అని ఆయన విస్పష్టముగా నుడివెను. కాని తరువాత అ. భా. కాం. సం. నిజముగా సమావేశ మైనప్పుడు సభ్యులలో క్రోధాగ్ని ప్రదర్శితమైనది. అన్నివైపులనుండి గాంధీపైన తిరుగుబాటు బయలుదేరినది. ఉద్యమ మాపివేయబడినందుకు గాంధీ తీవ్రముగా విమర్శింపబడెను. ముఖ్యముగా బార్డోలీ తీర్మానమున కాయన నిందింపబడెను. వంగమహారాష్ట్ర ప్రతినిధు లాయనను తుత్తునియలు చేసిరి. వ్యక్తి శాసనోల్లంఘనమైనా ఎందుకు కొనసాగింప బడకూడదు? “మీ రేమైనా చేయండి, వంగరాష్ట్రముమాత్రము చాకీదారుపన్ను చెల్లింప నిశ్చయించుకొనలేదు.” అని బాబూ హరదయాల్ నాగువంటి భక్తుడుకూడ తిరుగుబాటు చేసెను. “శాసన నిరోధకు లెందుకు ఖద్దరు ధరింపవలెను?” అని రాక్టరుమూంజీ ప్రశ్నించెను. అస్పృశ్యత, స్వదేశీ విషయములలో మినహాయింపు కావలెనని అంతకు పూర్వమే నాగపురము జిల్లాకాంగ్రెసు కమిటీవారు చేసిన తీర్మానమును జనవరి ౧౧ వ తేదీని జరిగిన కార్యవర్గసభకు పంపి, మూంజీ సభ్యులను ఆశ్చర్యచకితులముగా చేసిఉండెను. ఈవిధముగా బార్డోలీతీర్మానములలోని ప్రతిపంక్తి తీవ్రమైన తిరుగుబాటునకు కారణ భూతమైనది. ఆసభ వంగమహారాష్ట్ర ప్రతినిధుల యుద్ధభూమిగా మారినదన్నయెడల అతిశయోక్తి కాదు. ఆ అ. భా. కాం. సం. సమావేశము లోనే గాంధీపైన విశ్వాస రాహిత్య తీర్మానమును కూడా మూంజీ ప్రతిపాదించెను. కొంతమందిసభ్యు లాతీర్మానమును ఆమోదిస్తూ ఉపన్యసించిరి. కాని వోటుకు పెట్టబడినప్పు డాసభలో అతీర్మా

నమును గూర్చి మాట్లాడినవారు తప్ప తక్కినవారందరు న్యతిరేకముగా వోటిచ్చిరి. విశ్వాసరాహిత్యతీర్మానమునకు ప్రతికూలముగా మాట్లాడదలచుకొన్నవారిని గాంధీ మాట్లాడ నివ్వలేదు. ఇంత భయంకరమైన తుపాను వీచినప్పటికిని గాంధీమాత్రము హిమాలయపర్వతశృంగమువలె చలింపనేలేదు.

గాంధీ నిర్భంధము

ఇక గాంధీపై దుముకుటకు ప్రభుత్వమువారు వేదియున్న సమయము వచ్చినది. నాయకులు గొప్ప ప్రజానురంజకులుగానున్న సమయములో విప్రభుత్వము వారిపైన చేయివేయుటకు సాహసించదు. అది కేవలము సమయముకొరకు సహనముతో వేచి యుండును. సైనికులు వెనుకకు మరలి నిరుత్సాహముతో నున్నప్పుడు మాత్రమే “నుండుపై కురుకు తోడేలువలె” శత్రువు సైన్యముపై కురుకును. మార్చి 13 న గాంధీ నిర్భంధింపబడెను కాని ఫిబ్రవరి చివరవారములోనే ఆయననిర్భంధము నిశ్చయింప బడినది. ఇప్పుడాయన రాజద్రోహనేరము క్రింద విచారింపబడుటకు జిల్లాకోర్టుకు పంపబడెను.

మార్చి 14 వ తేదీన అహమ్మదాబాదునగరములో “గొప్ప విచారణ” (The Great Trial) జరిగినది. ఆ విచారణనుగూర్చి సరోజినీదేవి చిన్నగ్రంథము వ్రాసినది. అందులో “బ్రిటిష్ న్యాయశాస్త్రముయొక్క దృష్టిలో అపరాధిగాను, శిక్షితుడుగాను పరిగణింపబడుతూన్న గాంధీమహాత్ముడు దుర్బలశరీరముతోను, గభీర దృష్టితోను, మొక్కవోని ఆకారముతోడను చిన్న ముతక అంగవస్త్రమును ధరించి తనతోడి ఖైదీయు, భక్తుడును అను శంకర్‌లాల్ బ్యాంకర్ నెంటరా, న్యాయస్థానములో ప్రవేశించినప్పు డక్కడ ఆసీనులై ఉన్న అందరును ఒక్కసారి తలవని తలంపుగా లేచి ఆయనను గౌరవించిరి.” అని ఆమె వ్రాసెను.

మనము సాధారణముగా బట్టలఅంగడికిగాని, నగలదుకాణమునకుగాని పోయినప్పుడు మన దగ్గరనున్న సొమ్ముతో మనకుకావలసినవాటిని నిర్ణయించుకొనుట చాలా కష్టమైనపని. గాంధీపైన రాజద్రోహనేరమును మోపదలచిన న్యాయశాస్త్రవేత్తలకు మాడా అదేచిక్కు వచ్చినది. గాంధీ ప్రతివారము తన ‘యంగిండియా’ పత్రికలో వ్రాస్తూన్న వ్యాసములలో విది రాజద్రోహపూరితము కాదో నిశ్చయించుటవారికి కష్టతరమైనది. రాజద్రోహప్రచారమును చేయుట తనకర్తవ్యమని గాంధీ నిరంతరము చెప్పుతూనేఉండెను. ఆయనవ్యాసములు తగినంత రాజద్రోహకరములుగా నుండనియెడల అది తన కలముయొక్క దుర్బలత్వమని ఆయన వెల్లడించెను. చివర క్లౌ ప్రభుత్వము వారు గాంధీవ్యాసములనుండి మూడింటిని సంగ్రహించి, రాజద్రోహకరములుగా

నిర్ణయించిరి. అవి 'రాజభక్తిని భగ్నమొనరించుట' (Tampering with Loyalty), 'సమస్య, దానిపరిష్కారము' (The Puzzle and its Solution), 'సింహపు చాలునుబట్టి గుంజుట' (Shaking the manes.) అనే శీర్షికలు కలవి. గాంధీజీయైన మోపబడిన నేర మాయనకు చదువబడిననోడనే, ఆయన లేచి "ఇందులో రాజుగారి పేరు మినహాయించబడినట్లు నేను గమనించినాను. అది న్యాయమే" అని చెప్పి నేరము నంగీకరించెను. బ్యాంకర్ కూడ నేరస్తుడనని ఒప్పుకొనెను. వెంటనే విచారణ పూర్తియై తీర్పుచెప్పబడవలసినది. కాని అడ్వకేటు జనరల్ పూర్తిగా విచారణ కావలెనని ప్రార్థించెను. జడ్జి అంగీకరించలేదు. తీర్పుచెప్ప నిర్ణయించెను. తనకు యంగ్లిండ్ గూతో సంబంధము కలుగునకుమందు చాలాకాలమునుండి తాను రాజద్రోహమును బోధించుచుంటిననే ఉపోద్ఘాతముతో గాంధీ తన వాఙ్మూలమును ప్రారంభించెను. మద్రాసు, బొంబాయి, చోరీచోరాలలో జరిగిన విషాదకరసంఘటనములకు ఆయనే సంపూర్ణ బాధ్యతను వహించెను. "నేను నిష్పత్తో చెలగాలు లాడుతుంటినని నాకు తెలుసును. కాని నేను బుద్ధిపూర్వకముగానే అందు కొప్పుకొంటిని. నేను నేను విడుదలచేయబడినయెడల తిరిగి అశేపని చేయగలను. నే నావిధముగా చేయనియెడల నా కర్తవ్యమును నేను సరిగా నిర్వర్తించనివాడ ననుచును. ఇది నామతవిశ్వాసము. నాధర్మమునుగూర్చి నేనే నిర్ణయించుకొనవలసియుండెను. నా దేశమునకు పరిహారములేని హానికలిగించిన ఈ ప్రభుత్వపద్ధతికి లొంగియేనా ఉండవలెను, లేదా నానోటనుండి వచ్చిన సత్యమును గ్రహించి, నా ప్రజలు క్రోధపూరితులై ప్రకటించే వెజ్టితనమునై నా సహించవలెను. నా ప్రజలు కొన్ని పర్యాయములు వెజ్టిగా ప్రవర్తించి రని నే నెరుగుదును. అందుకు నేను దుఃఖపడుతున్నాను. దానికి తగిన ప్రతిఫలముగా నేను సాధ్యమైనంత యెక్కువశిక్ష ననుభవింప శిద్ధముగా నున్నాను. నన్ను క్షమింపవలసిన దని మిమ్ములను కోరను. కనికరించి తక్కువశిక్ష వేయవలసిన దని ప్రార్థింపను. బ్రిటిష్ న్యాయశాస్త్రప్రకారము బుద్ధిపూర్వకమైన మహాపరాధముగా కనపడుతూ, నాదృష్టిలో పారుని ఉత్తమసర్వముగా పరిగణింపబడుతున్న ఈ నేరమునకు నాకు సాగ్యమైనంత యెక్కువశిక్ష విధింపవలెననియే నేను మిమ్ములను వేడుకొంటున్నాను. ఓ న్యాయమూర్తి, నీకు రెండేమార్గములు కలవు. నీవు సహాయముచేస్తూన్న బ్రిటిష్ న్యాయశాస్త్ర, బ్రిటిష్ రాజకీయపద్ధతులు ప్రజలశ్రేయస్సుకోసమే ఉద్దేశింపబడినవిని నీవు నమ్మేయెడల నాకు సాధ్యమైనంత కఠినశిక్ష విధింపవలెను. లేదా, నీ వీ ఉద్యోగమునకు రాజీనామాయ్యవలెను. ఈ విషయమే నేను నా వాఙ్మూలములో చెప్పబోతున్నాను. కాని నీ నా విధముగా మామతములో కలసెదవని నేను విశ్వసింపజాలను. కాని నా వాఙ్మూలము పూర్తిఅయ్యేలోపల నే నీ అగాధములో ఎందు కురికి

తినో, నా హృదయములో నెట్టిభావములు చెలరేగుతూన్నవో నీకు బోధపడగలదు. నేను నేను కోరితెచ్చుకొన్న అపాయము అందరు బుద్ధిమంతులునూ కోరితెచ్చుకొనతగినదే.

వ్రాత వాఙ్మూలము

“ఈ కేసుసందర్భములో నేను భారతప్రజలకును, ఆంగ్లమిత్రులకును కూడ సంతృప్తికరముగా నుండునట్టి సంజాయిషీ యియ్యవలసియున్నది. ఒకప్పుడు రాజభక్తుడుగాను, ప్రభుత్వసహాయకుడుగాను ఉన్న నేను నేను కేవలము రాజద్రోహప్రచారకుడుగను, అసహాయవాదిగను తిరిగిపోవుటకు గల కారణమేమో వారికి నివేదించవలసియున్నది. న్యాయశాస్త్రప్రకారము భారతదేశములో సంస్థాపింపబడిన ప్రభుత్వము నెడల ద్వేషమును పురికొల్పుతూంటినన్న నేరమునకు నే నేల అంగీకరింపవలసివచ్చినదో కూడ కోర్టువారికి నేను విన్నవించుకొనవలసియున్నది.

“నేను ౧౯౩౩ దక్షిణాఫ్రికాలో గొప్ప క్లిష్టసమయమున నాప్రజాతీవితమును ప్రారంభించితిని. అక్కడి బ్రిటిష్ ప్రభుత్వమువారితో కలిగిన నా ప్రథమ పరిచయ మంత సంతోషదాయకముగాలేదు. నేను భారతీయునిగా పుట్టికంత మాత్రమున నా కాదేశములో మానవహక్కులు లేవని గ్రహించితిని.”

“కాని అంతమాత్రముతో నేను కల్లోలపడలేదు. నిజముగా మంచి పరిపాలనా పద్ధతి ఉన్న చోట్లకూడా భారతీయులయెడల ఇట్టిప్రవర్తనము సర్వసాధారణమైపోయినదని నేను భావించితిని. నే నా ప్రభుత్వమునకు స్వచ్ఛందముగాను, హృదయపూర్వకముగాను సహాయపడ నెంచితిని. దానిలోని తప్పులను విమర్శింప తలపెట్టితినే కాని దానిని వినాశనము చేయకోరలేదు.

“తరువాత ౧౯౪౦ లో జరిగిన బోయరుయుద్ధములో సామ్రాజ్య తేమమునకే భంగము గలుగనున్నప్పుడు నేను ప్రభుత్వమునకు సహాయముచేయ తలపెట్టితిని. సైన్యములో గాయములు పడినవారికి సహాయము చేసేనిమిత్రము స్వచ్ఛందపైనికులను సమకూర్చితిని. అదేవిధముగా ౧౯౪౬ లో జూలూ తిరుగుబాటు జరిగినప్పుడుకూడా గాయపడినవారిని ఆసుపత్రులకు కొనిపోవుట కొక స్వచ్ఛందపైనికదళమును సమకూర్చితిని. ఈ రెండు సంఘర్షణములలోను నాకు ప్రభుత్వమువారు పతకములను సమర్పించిరి. ఈ విషయము పార్లమెంటువారి ఉత్తరములలో కూడ ఉదాహరింపబడెను. నేను దక్షిణాఫ్రికాలో చేసిన నేవకు హార్డింజిప్రభువు నాకు కెయిజరీ హింస్ బంగారుపతకమును సమర్పించెను. ౧౯౪౭ లో ఇంగ్లాండు జర్మనీదేశములమధ్య యుద్ధము పొసగినప్పుడు

కూడా యుద్ధములో గాయపడినవారికి సహాయము చేసేనిమిత్తము లండనులోని భారతీయ విద్యార్థులనుండి ఒక స్వచ్ఛంద సైనికదళమును సమకూర్చితిని. వారినేవనుగూర్చి అధికారులు స్తుతించిరి. చిట్టచివరకు ౧౯౧౭ లో ఢిల్లీ నగరమున జరిగిన సంగ్రామ మహాభయందు షెక్సుఫర్డు ప్రభువు సైనికులను సమకూర్చవలెనని కోరినప్పుడు నా ఆరోగ్యమునుకూడ లెక్కపెట్టక ఖేడాలో పనిచేసితిని. ఇంతలోనే యుద్ధము పరిసమాప్తి నొందెను. ప్రభుత్వమువారిక సైనికులను సమకూర్చ నవసరములేదని ఉత్తరువులను పంపిరి. భారతదేశమునకు సామ్రాజ్యములో సంపూర్ణసమాన ప్రతిపత్తి లభించగలదనే విశ్వాసముతోనే నేనీ అన్ని సంవత్సరములలోను ప్రభుత్వమువారికి సంపూర్ణ సహాయము చేసితిని.

“ప్రజల నిజమైన స్వాతంత్ర్యమునకు భంగము కలిగించుటకు ద్వేషింపబడిన రౌలటు చట్టముతో నాకు మొట్టమొదటి ఆశాభంగము కలిగినది. దానికి ప్రతికూలముగా తీవ్రమైన ఆందోళనము చేయవలెనని నేను తలపెట్టితిని. తరువాత జలియన్ వాలాబాగ్ హత్యలతో ప్రారంభమైన పంజాబుదురంతములు తటస్థించినవి. ఆగోజులలో ప్రజలు పొట్టలమీద పాకునట్లుగా ఉత్తరువులు జారీచేయబడినవి. ముక్కోణములమీద జహిరంగముగా పౌరులు కొరడాలతో కొట్టబడిరి. ఇంకను అనేక వర్ణింపరాని అవమానములు పాంచాలదేశీయులకు జరిగినవి. భారతీయ మహామ్మదీయులకు టర్కీవిషయములోను, ఇతర మహామ్మదీయ పుణ్యక్షేత్రముల విషయములోను బ్రిటిష్ ప్రధానమంత్రిచే చేయబడిన వాగ్దానములు సరిగా నిర్వర్తింపబడలేదని కూడా నేను తెలుసుకొనగలిగితిని. కాని, ఇన్నివ్యవహారములు జరిగి నామిత్రులు నన్ను గట్టిగా మందలించినప్పటికినీ కూడ ౧౯౧౯ లో జరిగిన అమృతసరముకాంగ్రెసులో మాంటేగు, షెక్సుఫర్డు సంస్కరణముల విషయమున ప్రభుత్వమునకు భారతీయులు సహాయపడవలెనని నేను పోరాడితిని. అప్పుడు నేను బ్రిటిష్ ప్రధానమంత్రి భారత మహామ్మదీయులకు చేసిన వాగ్దానము చెల్లించుకొనగలడనీ, పంజాబు దురంతములకు తగిన పరిహారము చేయబడుననీ భావించితిని. సంస్కరణములు అసంతృప్తి కరములు, అసమగ్రములు అయినప్పటికినీ భారత రాజకీయజీవితమునం దొక నూతనయుగము ప్రారంభమైన దని భావించితిని.

“కాని నాఆశ లన్నీ నిరాశలైనవి. ఖిలాఫత్ వాగ్దానము చెల్లించబడలేదు. పంజాబు దురంతముల విషయములో ప్రభుత్వమువారు భారతీయులకళ్ల నీళ్లు తుడిచిరి. అగ్ధోపవాసములతో పీడింపబడుతూన్న భారతీయ సామాన్యప్రజలు నానాటికి నిర్భీవప్రతిమలై కుంగిపోతూన్నారు. వారు కేవలము విదేశపు పెట్టుబడిదారులకు ధనమును చేకూర్చి పెట్టుటకు మాత్రమే ఉపయోగింపబడుతూన్నారు. ఆసంగతి వారికి తెలి

యదు. ఇండియాలో న్యాయశాస్త్రప్రకారము స్థాపింపబడిన బ్రిటిష్ ప్రభుత్వము కూడ విదేశీపెట్టుబడిదారుల ఈ ధనసంపాదనప్రయత్నములకే తోడ్పడుతూన్న దనే విషయము వా రెరుగరు. అనేక గ్రామములలో ఆహారములేక కృశించిపోయిన, అస్థిపంజరములవంటి మనుష్యులు కలరు. వారు మాకండ్లకు ప్రత్యక్షముగా కనబడు తూండగా ప్రభుత్వమువారి అంకెలతో గాని, వాదనైపుణ్యముతో గాని మాకు పనిలేదు. చరిత్రలో ఎక్కడా పోలికలేక మానవ ప్రపంచకమునకు జరుగుతూన్న ఈ అన్యాయమునకు ఇంగ్లండుదేశస్థులును, భారత దేశములోని పట్టణస్థులును దేవుని యొరుట జవాబు చెప్పకొనవలసియున్నది. ఈదేశములో చేయబడిన ప్రతిశాసనము విదేశీపెట్టుబడిదారుల కుపయోగపడునట్టిదిగా నున్నది. పాంచాల దేశములో సైనిక శాసనానుగుణముగా విచారింపబడిన నేరములను నేను నిష్పక్షపాతముగా పరీక్షించితిని. వాటిలో నూటికి తొంబదియైదుశిక్షలు అన్యాయముగా విధింపబడినవి. భారత దేశమునందు శిక్షింపబడిన రాజకీయనేరస్థులలో పదింటికి తొమ్మిదిమంది కేవలము నిరపరాధులని నా అనుభవమువలన నే నెరుగుదును. వారు మాతృదేశమును ప్రేమించుటయే ఒక నేరము. ఐగోపీయులకును, భారతీయులకును తటస్థించిన వివాదములలో భారతదేశపు న్యాయస్థానములందు నూటికి తొంబదితొమ్మిది కేసులలో భారతీయుల కన్యాయమే జరుగును. ఇందులో ఏమీ అతిశయోక్తి లేదు. ఇది నా ఒక్కని అనుభవమే కాదు. అటువంటి కేసులలో సంబంధముగల ప్రతి భారతీయుని అనుభవమును ఇదే. బుద్ధిపూర్వకముగా గాని, అబుద్ధిపూర్వకముగా గాని విదేశీయుల ప్రయోజనము నిమిత్తము భారత దేశములోని న్యాయ పరిపాలనము కళంకీభూతముగా చేయబడుతూన్న దని నా అభిప్రాయము.

“నేను వివరింపప్రయత్నించిన ఈ పై నేరమునకు తాము కారణభూతుల మనే సంగతి భారతదేశపరిపాలనముతో సంబంధముగల ఆంగ్లేయులకుగాని, భారతీయులకుగాని తెలియకపోవుట చాలా దురదృష్టము. ఆంగ్లేయాధికారులును, భారతీయాధికారులునుకూడ ప్రపంచకములోని ఉత్తమప్రభుత్వములలో నొకటైన బ్రిటిష్ పరిపాలనమునకు తాము సహాయపడుతూన్నట్లుగా విశ్వసిస్తున్నారని నే నెరుగుదును. హిందూదేశము క్రమక్రమముగా అభివృద్ధిపొందుతూన్నదనికూడ వారి ఉద్దేశము. ఒకప్రక్క దౌర్జన్యమును ప్రయోగించి ప్రజలను భయ పెట్టుటయు, రెండవ ప్రక్క ప్రతీకారమునకుగాని, ఆత్మరక్షణకుగాని వీలులేకుండ వారిని నిరాయుధులనుగా నొనర్చుటయు ఈ ప్రభుత్వపద్ధతి. అందువలన ప్రజలు నోరెత్తక పోవుటచే పరిపాలకుల అజ్ఞానమును, ఆత్మవంచనమును మరింత పెచ్చుపెరిగినవి. అదృష్టవశాత్తు ఇండియన్ కౌన్సిల్ కోడ్ లో అగ్రగణ్యముగా పరిగణింప

బడదగిన ౧౨౪ ఏ క్షేత్రముక్రింద నాపైన నేరముమోపబడినది. అది భారతీయుల జన్మ స్వాతంత్ర్యమును నిరోధింప నుద్దేశింపబడినది. శాసనమువలన ప్రేమ కలుగదు. ప్రేమ మనుష్యులచేత నిర్మింపబడునది కాదు. ఎవనికైనను ఒకమనిషిమీద ప్రేమలేనియెడల ఆయన దౌర్జన్యమును పురికొల్పినంతవరకు ఆయన కావిషయము బహిరంగముగా వెప్ప దగిన స్వాతంత్ర్య ముండవలెను. నామీదను, బ్యాంకరుపైనను ప్రేమరాహిత్యమును పురికొల్పితిమని నేరము మోపబడినది. ఈ నేరముక్రింద విచారింపబడిన కొన్ని కేసులను నేను పరిశీలించితిని. భారతదేశభక్తులలో ఉత్తమోత్తము లీ నేరముక్రింద శిక్షింపబడి రను సంగతి నాకు తెలుసును. కాబట్టి ఈ నేరము నాపై మోపబడుట నే నొక గౌరవ ముగా భావించును. ప్రభుత్వమువారియెడల నాకు ప్రేమలేకపోవుటనుగూర్చిన కారణ ములను ఇంతవరకు సంగ్రహముగా వివరింప బ్రయత్నించితిని. ఏ ప్రభుత్వాధికారిపైనను నాకు వ్యక్తిపరమైన ద్వేషభావము లేదు. ముఖ్యముగా రాజుగారియెడల నాకెట్టి ద్వేష భావమును ఉండవలసిన అవసరమేలేదు. భారతదేశము నింతకుపూర్వము పరిపాలించిన ఏ ప్రభుత్వమును చేయని మహాపకారమును కావించిన పరిపాలనమునెడల ప్రేమ లేకుండుట సుగుణముగా నేను భావించును. తదితరపరిపాలనములలోకంటె బ్రిటిష్ పరిపాలనమునందు భారతీయుల మానవత్వ మెక్కువగా కొరవడినది. ఇట్టి విశ్వాసము గల నే నీ పరిపాలనాపద్ధతయందు ప్రేమకలిగియుండుట పాపముగా భావించును. నా పైన సాక్ష్యముగా ప్రయోగింపబడిన ఆయావ్యాసములను నేను వ్రాయగలుగుట ఒక అదృష్టము.

“నా అసహాయోద్యమమూలకముగా ఇండియా, ఇంగ్లాండుదేశముల అస్వాభా వికసంబంధమును వ్యక్తపరచి, ఉభయదేశములకును మహాత్తరమైన నేవ చేసినానని నా విశ్వాసము. మంచికి సహాయముచేయుటవలెనే చెడుకు సహాయముచేయకుండుటకూడ ముఖ్యకర్తవ్యము. ఇంతకుపూర్వము దుష్టులయెడ దౌర్జన్యరహిత సహాయనిరాకరణము ప్రబోధింపబడినది. దౌర్జన్యరహితమైన సహాయనిరాకరణము దుర్మార్గము నభివృద్ధి పరచుటకే ఉపయోగపడునని నాదేశీయులకు నేను నిరూపింప ప్రయత్నించు చుంటిని. దుష్టత్వమున కెప్పుడును దౌర్జన్యమే ఆధారము. కాబట్టి దుర్మార్గమునకు సహాయము చేయ నిరాకరించేయెడల దౌర్జన్యమును పూర్తిగా విరమింపవలెను. దుష్కర్మమునకు సహాయముచేయ నిరాకరించుటమూలమున కలిగే శిక్షకు బుద్ధిపూర్వక ముగా లొంగిపోవుటకూడా అహింసాసిద్ధాంతమునం దిమిడియున్నది. కాబట్టి బ్రిటిష్ న్యాయశాస్త్రప్రకారము బుద్ధిపూర్వకమైన మహాపరాధముగా కనపడుతూ, నాదృష్టి లో పారుని ఉత్తమధర్మముగా పరిగణింపబడుతూన్న ఈ నేరమునకు నాకు సాధ్యమైనంతయెక్కువశిక్ష విధింపవలెననియే నేను మిమ్ములను వేడుకొంటున్నాను. నేడు

మీ రేన్యాయశాస్త్రముక్రింద నన్ను విచారించుచుండిరో ఆ న్యాయపరిపాలనము దుష్టమైనదని మీరు విశ్వసించేయెడలను, నిజముగా నేను నిరపరాధినని మీకు తోచే యెడలను న్యాయమూర్తిగను, అసెసరులుగను పనిచేస్తూన్న మీరందరును మీ ఉద్యోగములకు రాజీనామాయ్యవలెను. లేక మీ రమలుజరుపుతూన్న న్యాయశాస్త్ర పద్ధతులు భారతదేశక్షేమముకొరకే ఉద్దేశింపబడినవనీ, నా ప్రచారము ప్రజాక్షేమమునకు భంగకరమనీ మీరు భావించేయెడల నాకు మీరు సాధ్యమైనంత కఠినశిక్ష విధింపవలెను.

(సం) యం. కే. గాంధీ."

తరువాత న్యాయమూర్తి లోకమాన్యనికేసును ఉదాహరణముగా తీసుకొని గాంధీకి ఆరుసంవత్సరములు శిక్షవిధించెను. శంకర్ లాల్ బ్యాంకరుకు ఒక సంవత్సరము సామాన్యశిక్షను, వెయ్యిరూపాయలు జరిమానాయున్న విధింపబడెను. జరిమానా చెల్లించనియెడల ఆయన మరి ఆరుమాసములశిక్ష ననుభవింపవలె నని తీర్పు చెప్పబడినది. శిక్ష చెప్పబడినదిమీద న్యాయమూర్తి గాంధీయెడల చూపిన దాక్షిణ్యమునకును, ఆయనను లోకమాన్యనితో పోల్చి గౌరవించినందుకును గాంధీ న్యాయమూర్తికి కృతజ్ఞతాభివందనములను సమర్పించెను. కోర్టులోని మిత్రు లందరును ఆయనయొద్ద కన్నీళ్లతో సెలవు పుచ్చుకొనిరి.

గాంధీ ఈ విధముగా శిక్షింపబడి భారతప్రజలకు దూరముగా తీసుకొనిపోబడెను. ఇది ఆకస్మికముగా జరిగిన విషయము కాదు. మార్చి ౯వ తేదీ యంగ్లండియా పత్రికలో ఆయన "నేను అరెస్టుచేయబడేయెడల" అనే శీర్షికతో ఒకన్యాయమును ప్రకటించెను. అందులో ఆయన దేశమునందు దౌర్జన్యభావము వ్యాపించిఉన్నదని తాను తెలుసుకొనినట్లుగా స్పష్టపరచెను. చారీచారానుగూర్చి కుంజ్రా వ్రాసిన విషయము హృదయవిదారకముగా నుండెను. బ్యారిటీనుండి కాంగ్రెసుకార్యదర్శి వ్రాసిన విషయములనుబట్టి అచ్చటి వాలంటీరుదళములలో దౌర్జన్యభావము వ్యాపించియుండె ననుమాట స్పష్టము. కాబట్టి ఆయన శాసనోల్లంఘనము విరమింపబడవలెనని ఆజ్ఞాపించెను. అటువంటి పరిస్థితులలో చేయబడిన శాసనోల్లంఘనము శాంతియుతము కాక దౌర్జన్యసహితము కాగలదని ఆయన వ్యక్తపరచెను. సాయుధవిప్లవములను సహితము గొప్పగా శ్లాఘించే ఆంగ్లేయులు శాసనోల్లంఘన మొక అవినీతికరమైన పనిగా భావించుట గాంధీ కర్థము కాలేదు. ఆయననిర్బంధము దేశములో ఉపప్లవముకలుగుట కొక సంజ్ఞగా భావింపబడేయెడల అది అహింసా సిద్ధాంతమునుగూర్చి చేయబడిన విషాదకరమైన న్యాయభ్రాంతిగా భావించునని ఆయన ప్రకటించెను. "కాబట్టి

కాంగ్రెసుప్రచారకు లందరును ప్రభుత్వమువారి ఈభయమునకు కారణము లేదని యుజువు చేయవలెను. ఆనాడు హఠాత్తాళములు, ప్రదర్శనములు, ఉత్సవములు జరుపకూడదు. బార్డోలీ కార్యక్రమము సరిగా నిర్వహింపబడినయెడల ఆయన జైలులోనుండి విడుదల అగుటయేకాక స్వరాజ్యముకూడ లభించగలదు. " ఈ మాటలతో ఆయన అరెస్టుకు సంసిద్ధముగానుండెను. దేశీయు లందరును ఆయన నిర్బంధింపబడినప్పుడు ఆయన కోరినప్రకారము ప్రజలు ప్రశాంతముగా నుండిరి. గాంధీ అరెస్టుచేయబడినకాలములోనే ఆంధ్రదేశములోకూడ పన్నుల నిరాకరణసందర్భమున చాలా అరెస్టులు జరిగినవి. కాంగ్రెసువారు శాసనోల్లంఘన విషయములో తీవ్రతను తగ్గించినకొలదీ ప్రభుత్వమువారు నిర్బంధవిధానమును హెచ్చించిన విషయముమాత్రము ముఖ్యముగా పనము గమనింపవలయున్నది. దానికి మన మాశ్చర్యపడ నవసరములేదు. ప్రభుత్వమువారు రసహాయము సర్వసైన్యాధిపతిని నిర్బంధించినతరువాత సైన్యమును చెవరగొట్టుటకు ప్రయత్నించుట అస్వాభావికమైన విషయము కాదు. సైనికులుకూడ పట్టుబడిన సైన్యాధిపతిస్థానమున మరి యొకరి నేర్పాటు చేసుకొని, యుద్ధమును కొనసాగింపబూనుటకూడ ప్రకృతిసిద్ధమే. ఇది ఒకపక్షము. మరియొకపక్ష మేమనగా, గాంధీ నిర్బంధింపబడినతరువాత భారత దేశరాజకీయజీవితములో పెద్దకొరతయేర్పడినది. నవంబరు ౨౩ వ తేదీని ప్రారంభింపబడిన బార్డోలీ దండయాత్ర బొంబాయికొట్లాటలమూలకముగా నూతనసంవత్సరము వరకును ఆపివేయబడినది; తరువాత ౧౯౨౨ జనవరి ౧౪, ౧౫ తేదీలలోజరిగిన అఖిల పక్షమహాసభమూలకముగా అది జనవరి ౩౧ వ తేదీవరకును ఆపివేయబడినది. పిదప కాల పరిమితిలేకుండా నిలిపివేయబడినది. గాంధీ నిర్బంధింపబడిన ఈ ఆరుసంవత్సరముల కాలములో ఆ అపూర్వమైన మహాత్తరప్రయత్నమును కొనసాగింప సాహసించువారెవరు ?

గాంధీ శిక్షింపబడినతరువాత వ్యవహారములను చక్కపరచుకొనుటకు కాంగ్రెసు కార్యనిర్వాహకసభకు మూడునెలలు పట్టినది. ఖద్దరుశాఖ జమ్నాలాల్ బజాజ్ స్వాధీనము చేయబడినది. అందుకొర కైదులక్షలరూపాయలు ప్రత్యేకింపబడినవి. మలబారు ప్రజలకు కలిగిన నష్టపరిహారములకు ౮౪ వేలరూపాయలు శాంక్షా చేయబడినవి. వృత్తిమానిన స్త్రీడుల భృతికొరకు మరియొక లక్షరూపాయలను జమ్నాలాల్ బజాజ్ విరాళ మిచ్చెను. కాంగ్రెసువాదులు నిర్బంధముగా ఖద్దరునే ఉపయోగించవలెనను నూత్రమునకు నిర్బంధఖద్దరుధారణ మని వ్యాఖ్యానము చేయబడినది. అసహాయవాదము నవలంబించిన స్త్రీడులు కోర్టులలో వాదించకూడదనీ, అసహాయ వాదులు ప్రతివాదము పెట్టుకొనకూడదనీ మరియొకసారి హెచ్చరింపబడెను. మాప్లా

విప్లవమునుగూర్చి విచారించుట కొక కమిటీ ఏర్పాటు చేయబడినది. వా రీ క్రిందివిషయములనుగూర్చి విచారించి నివేదిక పంపవలెనని తీర్మానింపబడినది: (1) మాప్లా విప్లవకారణములు, (2) విప్లవముయొక్క విస్తీర్ణము, (3) ప్రభుత్వమువారు దాని నణచివేయుటకు చేసిన ప్రయత్నములు (పైనిక శాసనప్రకటనముతో సహా), (4) మాప్లాలు తదితరమతములవారిని నిర్బంధముగా తమ మతములో కలుపుకున్న విధానము, (5) ఆస్తులకు కలిగిన నష్టము, (6) హిందూమహమ్మదీయ సఖ్యమును పునరుద్ధరించుటకును, బలపరచుటకును అవసరమైన చర్యలు.

మధ్యరాష్ట్రములలోని మరాఠీరాష్ట్రీయకాంగ్రెసుసంఘము ఇదివరకే అసహాయోద్యమకార్యక్రమమునందు జరుగవలసిన కొన్ని సంస్కరణలనుగూర్చి నూచించినది. అస్పృశ్యతానివారణమునుగూర్చి తగిన కార్యక్రమమును సిద్ధపరచుట కొక కమిటీనియమింపబడినది. కాంగ్రెసుకార్యవర్గమువారు చేసిన ఈ సిఫారసులను, తదితరకార్యక్రమమును చర్చించుటకు 1922 జూన్ 2, 3, 4 తేదీలలో లక్నోనగరమున అ. భా. కాం. సం. సమావేశము జరిగినది. సాధారణముగా ఒకవ్యాపారములో నష్టము కలిగినప్పుడుకాని, ఒక కుటుంబముజమాని మరణించినప్పుడుకాని కలిగే విచారము మూలమున పూర్వవ్యవహారములను చక్కపరచుకొనుటలో కొంత కల్లోలమును, ఉద్దేకమును కలుగుట ప్రపంచకస్వభావము. అప్పు డెవ్వరికిని ఏమిచేయుటకును తోచదు. అనేకమంది అనేకవిధములైన సలహా లిస్తురు. ఒకదాని కొకటి పొసగదు. గాంధీ నిర్బంధింపబడిన సంవర్షములోమాడా సరిగా అట్లే జరిగినది. కాంగ్రెసుకార్యనిర్వాహకవర్గమువారు పూర్వవ్యవహారములను చక్కజేసికొనుటకు మూడుమాసములు పట్టినది. ఈకాలములో వారు తా మీయవలసిన సామును చెల్లించుటకును, తమకు రావలసిన బాకీలను వసూలు చేసుకొనుటకును, తా మిదివరకు చేసిన తీర్మానములకు వ్యాఖ్యానము చేయుటకును, కమిటీలనునియమించుటకును, సిద్ధాంతములను తిరిగి నిర్వచించుటకును, కాంగ్రెస్ కార్యక్రమమును ప్రకటించుటకును, తాత్కాలికముగా వచ్చిన ఖాళీలను భర్తీచేయుటకును మొదలగు విషయములకు తమ శక్తిసామర్థ్యములను వినియోగింపవలసివచ్చినది. తరువాత జూన్ నెలలో కాంగ్రెసుప్రధానకార్యక్రమమును గూర్చియే వారు పునర్విచారణకు పూనుకొనిరి.

నిజమునకు అ. భా. కాం. సం. వారికి అసహాయోద్యమము, సాత్వికనిరోధము, శాసనోల్లంఘనములలోని సిద్ధాంతమునుగూర్చి, వాటి ఆచరణ విధానమునుగూర్చి పునర్విచారణ చేయుటకు మాత్రమే అధికార మున్నది. కాని నాటి ప్రధానరాజకీయ వేత్తలలో ముఖ్యులైన దేశబంధుదాసు, వికల్ భాయి పటేలులకు అసలా సహాయ నిరాకరణమతమునందే మార్పు కలిగింపవలెనని కోరిక కలిగినది. దానిని పురాతన పద్ధి

తులనుండి నూతన మార్గములను పట్టింపవలెనని వా రూహించిరి. మొట్టమొదట ఈరాజీ
కీమధురంగరు లిద్దరును అసహాయోద్యమమున కనుకూలురుగానే లేరు. కాని కొంత
అయిష్టముతోనే వా రు అసహాయమతమును స్వీకరించిరి. తరువాతమాత్రము వారు
హృదయపూర్వకముగా సహాయనిరాకరణోద్యమమును ప్రచారముచేసి, గొప్ప అసహా
యమత ప్రవక్తలైరి. ఇప్పుడు వారు అసహాయోద్యమమునం దొక నూతన సిద్ధాంత
మును లేవదీసి, ప్రచారము చేయఁపూనుకొనిరి. వారు సింహమును గుహలోనుండగానే
కవ్వించి పోరాటము పెట్టుకొనవలెనని కోరిరి. సహాయ నిరాకరణతత్వమును రాష్ట్రీయ
ప్రభుత్వమందిరములలోనికే చొప్పించవలెనని వారు తలంచిరి. ముందుగా అ. భా.
కాం. సం. వారు అహింసా సత్యములను ప్రబోధించి మానవ ప్రపంచమునకు మహో
త్కృష్ట సేవచేసిన గాంధీ నభినందించిరి; దౌర్జన్యరహిత సహాయనిరాకరణ సిద్ధాంత
ములయందు తమ విశ్వాసమును మరొకసారి ప్రకటించిరి; మోతీలాల్ నెహ్రూచే ప్రతి
పాదింపబడి, పండిత మాలవ్యాచే సవరింపబడిన ప్రకారము కాంగ్రెసు కార్యవర్గము
వారి తీర్మానము అ. భా. కాం. సం. వారిచే అంగీకరింపబడెను. ప్రభుత్వమువారి
నిరంతర నిర్బంధవిధానమును వారు నిరసించిరి. ప్రభుత్వ నిర్బంధవిధానమునకు ప్రతీ
కారముగా ఏదో ఒక విధమైన శాసనోల్లంఘనము నవలంబించుట అవసరమని వారు
గుర్తించిరి. సమష్టి శాసనోల్లంఘనమునకు ప్రజలను సంసిద్ధపరచుటకు నిర్మాణకార్య
క్రమమును ఉత్తమమార్గముగా వారు తలంచిరి. “ఏదో ఒక విధమైన శాసనోల్లంఘన
మును ప్రారంభించుటనుగూర్చి యోచించుటకు” ఆగస్టునెలవరకును వారు వాయిదా
వేసిరి. ఈలోగా ఒక కమిటీని నియమించి, ఆ విషయమునుగూర్చి విచారింపచేయు
టకు అధ్యక్షున కధికార మీయబడినది. ఆ ప్రకార మధ్యక్షుడు పండిత మోతీలాల్,
డాక్టరు అన్నాదీ, వికల్ భాయి పటేల్, జమ్నాలాల్ బజాజ్, సి. రాజగోపాలాచారి,
సేట్ ఛోటానీలను కమిటీగా నియమించి హక్కిము అజ్మల్ ఖానును ఆకమిటీ కధ్యక్షు
నిగా నియమించెను.

జమ్నాలాల్ బజాజు అందులో సభ్యుడుగా నుండ నంగీకరింపలేదు. ఆస్థాన
మున యస్. కన్నూరి రంగ అయ్యంగారు నియమింపబడిరి. సేట్ ఛోటానీ అసలా
కమిటీలో పని చేయనేలేదు.

శాసనోల్లంఘన సంఘమువారి విచారణలను గూర్చి, వారి నివేదికను గూర్చి
వ్రాసేముందు కడచిన మార్చినెలలో జరిగిన కొన్ని సంగతులను గూర్చి యోచింతము.
౧౯౨౨ మార్చి ౨౩ వ తేదీని మాంటేగు తనమంత్రిపదవికి బలవంతముగా రాజీనామా
యియవలసి వచ్చినది. సరిగా ఆసమయములోనే టర్కీవారు గ్రీకులపైన గొప్పజయ
మును పొందిరి. అప్పుడు టర్కీతో జరిగిన సవర్నుసంధిలో కొన్ని మార్పులు జరిగినవి.

ఆసంధిపత్రములోని వివరములు కొన్ని బయటకు పొక్కినందున మాంతేను కాగతి పట్టినది. హిందూదేశములో ఎచ్చట చూచినను కేసులును, శిక్షలును చెలరేగినవి. పాంచాలమునందు లారెన్సు విగ్రహముపైన తిరుగుబాటు బయలుదేరినది. ఆంధ్రదేశములో గోదావరీమండలమునందు జాతీయ పతాకస్థాపనమునుగూర్చి ప్రభుత్వమువారు నిర్బంధ విధానమును సాగించిరి. కాంగ్రెసు జెండానుచూచి నిరంకుశ ప్రభుత్వము ఎఱిబట్టను చూచిన బెదురు బోతు ఎద్దువలె ప్రవర్తించెను. పన్నులనిరాకరణ దండయాత్ర కూడా సాగుతూనే ఉండెను. బ్రిటిష్ న్యాయపరిపాలనమునందు గంగ, గకర శైక్షకులు తప్పమరేమీ గోచరమగుటలేదు. ప్రభుత్వములోని భారతీయ కార్యనిర్వాహక సభ్యులు చేయునదిలేక నిస్సహాయులుగా నుండిరి. కలెక్టరులకును, డిప్యూటీ కమిషనరులకును సర్వాధికారము లీయబడినవి. న్యాయస్థానములలో అపీలు చేసుకొన్న యెడల క్రిమినల్ కోర్టులలో జరిగిన అన్యాయములకు పరిహారము పొంద వీలుండెను. కాని అసహాయవాదు లందు కంగీకరింపలేదు. అప్పటి ప్రధానమంత్రి లాయ్డ్ జార్జి చేసిన “ఉక్కుచట్రపు” (Steel frame) ఉపన్యాసము కూడా ప్రజల ఆగ్రహమునకు కారణమైనది. లాయ్డ్ జార్జి ప్రభుత్వోన్నతోద్యోగములలో భారతీయులను నియమించుటను గూర్చి ఆఉపన్యాసము చేయవలసివచ్చెను. ఆవిషయములో రాష్ట్రీయ ప్రభుత్వముల అభిప్రాయములను కోరుతూ ఒక సర్క్యులర్ జారీ చేయబడెను. ఆసర్క్యులర్ పైన ఇండియా, ఇంగ్లాండు దేశములలోని ఇంగ్లీషు అధికారులలో పెద్ద కల్లోలము కలిగినది. వారిని సంతృప్తిపరచుటకు లాయ్డ్ జార్జి “భారతపరిపాలనా నిర్మాణమునకు సివిల్ సర్విసు ఉక్కుచట్రము వంటి”దని ప్రకటించెను. అంతటితో ఊరుకొనక “భారతదేశములో బ్రిటిష్ వారి ధర్మమును సరిగా నిర్వర్తించబడవలెనన్నచో ఆదేశపరిపాలనమునం దెప్పటికినీ ఐ. సి. యస్. ఉద్యోగస్థులను తొలగింప వీలులేదు. నూతన సంస్కరణములు బ్రిటిష్ వారి ఆబాధ్యతయందు భారతీయులను భాగస్వాములుగా చేయుట కుద్దేశింపబడినవే కాని, ఆంగ్లేయుల నాబాధ్యత నుండి తొలగించుట కుద్దేశింపబడలేదు” అనికూడా ఆయన స్పష్టీకరించెను. ఇందు మూలమున భారతీయులలో కలిగిన అపోహలను తొలగింప నుద్దేశించి, లాయ్డ్ జార్జి చేసిన ఉపన్యాసము బ్రిటిష్ వారి పూర్వపు వాగ్దానములకును, ప్రకటనములకును భిన్నముగా వ్యాఖ్యానము చేయబడరాదని, పధాన మంత్రినుండియే మరియొక అధికారపత్రమును తెప్పించెను. నొకటి ప్రజల ఉద్రేకమును నశింపకుండా చేయుటకే ఉపయోగపడును.

ఇక్కడ మరియొక సత్యాగ్రహ బోర్నాస్ సత్యాగ్రహము. అది ౧౯౨౧

దానిపేరు

ంత

కీర్తిప్రదములు కావని మా అభిప్రాయము. దేవార్ బాబా అనేపేరుగల ఒక గొప్ప బందిపోటుదొంగ బోర్సాన్ తాలూకాలో దోపిడీలు సాగిస్తుండెను. వాడు తన సాదాదుస్తులతోనే పగటిపూటల పాఠశాలలకువచ్చి, పిల్లలకు మిఠాయిలుపంచి పెట్టి వారిద్వారా ఆ యా గ్రామములలోని ధనవంతులెవరో తెలుసుకొని, రాత్రులయందు తనసహచరులతో ఆయాధనవంతుల గృహములపైబడి, ఇంటి యజమానులను పట్టుకొనిపోయి, వారి దగ్గరనుండి కొంతధనమును ప్రతిఫలముగా పుచ్చుకొని, తరువాత వారిని విడచిపెడుతుండెను. ఈవిధముగా ఒక్క నెలరోజులవరకునూ జరిగినది. ప్రజల కెవ్వరును సహాయముచేసినవారులేకపోయిరి. ఈ దోపిడిగాండ్రు ఈవిధముగా తమ వ్యాపారమును సాగిస్తుండగానే వారికి పోలీస్ గా మరియొక మహమ్మదీయుడు తయారయ్యెను. ఆ తురకవాని కొక స్త్రీడరుతో తగాదా రాగా ఆ స్త్రీడరును వాడు కూనీచేసి ఎక్కడకో పారిపోయి అరాచకుడయ్యెను. తరువాత వాడుకూడా కొంత మంది మనుష్యులను పోగుచేసుకొని, బోర్సాన్ తాలూకాలోనే దేవార్ బాబాకు పోలీస్ గా బందిపోటులను సాగించెను. పోలీసువారు నిస్సహాయులైరి. గవర్న మెంటు వారు వారి నణచివేయుట కొక గట్టి అధికారిని పంపిరి. కాని ఆయనప్రయత్నములు సఫలీకృతములు కాలేదు. బోర్సాన్ తాలూకా సరిహద్దులలోనున్న బరోడారాజ్యభాగములలోకూడ ఇటువంటి నేరములే జరుగుచుండుటచే బరోడా పోలీసువారుకూడా ఈ బందిపోటు దొంగలను పట్టుకొనుటకు ప్రయత్నిస్తుండిరి. ఈ ఉభయరాజ్యముల పోలీసు, రివిన్యూఉయ్యోగస్థులును ఆలోచించి ఆలోచించి ఆ బందిపోటు దొంగలను పట్టుకొనుటకు చివర కొక మంచిపన్నుగడపన్నిరి. వారుదేవార్ బాబాను పట్టియిచ్చుటకు తురకబందిపోటుదొంగతో సంధిచేసుకొనిరి. తనకు తగిన ఆయుధములను, పిస్తోళ్లను, తోటాలను ఇచ్చి, నలుగురైదుగురు పోలీసుజవానులను సహాయము పంపేయెడల తాను దేవార్ బాబాను పట్టి ఇచ్చెదనని ఆ ముసల్మానుదొంగ అధికారులకు హామీ ఇచ్చెను. అధికారు లిందు కంగీకరించిరి. దొంగను పట్టుకోవడమునకు దొంగే నియమింపబడెను. కాని పోలీసువారి ఈ క్రొత్తన్నే హితుడు తాను సంపాదించిన మనుష్యులను, ఆయుధములను తన బందిపోటుపని కుపయోగించుకొనెను.

నేరము లంతకంతకు హెచ్చయినవి. ప్రభుత్వమువారు విసిగివేసారి తుట్టతుదకు గ్రామస్థుల పెరీకుతోనే ఈ బందిపోటుదొంగలను జరుగుతున్నవని నిర్ణయించి, ఆ తాలూకాలో అదనపు పోలీసుదళములను పంపిరి. ప్రజలనుండి యెక్కువగా అపరాధపు రాతులలోని ప్రజానాయకుల కీవిషయము పోటు దొంగతో రాజీచేసుకొనిన విషయము గారిని సవాలుచేసెను. ఆయన బోర్సాన్

3. గాంధీ నిర్భంధము

తాలూకాకుపోయి అపరాధపు పన్నులను చెల్లించవలదని ప్రజలకు బోధించే పోట్లలో గాయపడిన ప్రజల శరీరములనుండి వెలికి తీయబడిన తోటాలు & తోటాలుగా గుర్తింపబడినవి. పోలీసువారి తుపాకులును, తోటాలును దొంగలచే ఉపయోగింపబడినవనే మాట నిశ్చయమైనది. వల్లభాయిపటేలు. వాలంజీర్లను బోర్సాన్ తాలూకాలో రాత్రింబవళ్ల కావలిపెట్టెను. పూర్వము చాలా రోజులనుండి గ్రామస్థులు సాయంకాలమయ్యేసరికి తమ తాళములువేసుకొనే అలవాటుకలదు. కాని వల్లభాయిపటేలు వారిని తలుపులువేయక తేరచి ఉంచవలసినదని ప్రబోధించెను. ఆ తాలూకాలో నియో అదనపు పోలీసువారే తమ ఇళ్లకు లోపల తాళములు వేసుకుని, బైట వేయించుకుని, ఇళ్లు పాడుపెట్టబడినట్లుగా బందిపోటుదొంగలకు తోచే-
త్తిస్తూండిరి. బయట ఎక్కడైనా కొంచెము చప్పడైనయెడల పోలీసువారు ములక్రింద నక్కేవారు. ఆ తాలూకాలోని గ్రామస్థులు ఛాయాపటములు పోలీసువారి ఈ చర్యలను ఋజువుచేసిరి. పోలీసుఅధికారులకు ప్రతిఘటనలు బడిన ఈ నిండారోపణములకు ప్రభుత్వమువా రవలంబించవలసిన పద్ధతు కలవు. వా రీనేరారోపణములుచేసినవారిపైన కేసు పెట్టడమో, లేక నోరు నేరము నొప్పుకోవడమో తప్ప వేరు గత్యంతరములేదు. ఈవిషయములు పొక్కిననెంటనే బకోడా ప్రభుత్వమువారు తమ పోలీసువారిని గ్రామ తిరిగి పిలిపించిరి. బ్రిటిష్ పోలీసువారు మాత్రము తాలూకాలో పీఠముపెట్టు లను జప్తుచేసి అదనపుపన్నులను సంతోషముతో వసూలు చేయనుండిరి.

ఈలోగా లాయడ్ ప్రభువు బొంబాయి గవర్నరుపదవినుండి విరమిం-
నుండి ఇంగ్లాండుకు పోయెను. ఆయనతరువాత సర్ లెస్లీ విల్సన్ ఆరాప్టర్-
ర్నరుగా నియమింపబడెను. ఆయన ఉద్యోగమును స్వీకరించినతోడనే బొం-
యమును తెలుసుకొని హోమ్ మెంబరును విచారణకు పంపించెను. హో-
ప్రజలుచేసిన నేరారోపణలను విచారించి సత్యమును తెలుసుకొనెను. వెంట-
వా రా తాలూకానుండి ఉపసంహరింపబడిరి. వల్లభాయి పటేలును, ఆయన
దళములును బోర్సాదుతాలూకాలో పనిచేయ ప్రారంభించిననెంటనే నేవ
అన్యశుడయ్యెను.

ఆ సంవత్సరములో జరిగిన మరిరెండు విషయములనుగూర్చి మనము
వలసియున్నది. అందులో మొదటిది శాసనోల్లంఘన విచారణసంఘమువా
నము. వా రావసంతకాలములోనే దేశమంతటా సంచారము చేసిరి. రెండవ

బాగ్ విషయము. ఇది చాలా కొప్ప సంఘటనము. ఇది ఆగస్టు నెలలో ప్రారంభమైనది. దీనినిగూర్చియే మొదట వివరింతుము. సిక్కు మతస్థులలో రెండు పక్షములు కలవు. వారు అకాలీలు, ఉదాసీలు. రెండవవారు పూర్వాచారపరాయణులు. మొదటి తెగవారు సంఘసంస్కర్తలు. వారిసంఘముపేరు శిరోమణిగురుద్వారాప్రబంధక సంఘము. సిక్కు దేవాలయములలో అధికారమువహించిన మహంతులు పూర్వాచార పరాయణులైన ఉదాసీలకే అనుకూలముగా నుండిరి. సంఘసంస్కర్తలు సిక్కు దేవాలయములను సత్యాగ్రహమూలకముగా స్వాధీనపరచుకొనగోరిరి. గురుకాబాద్ దేవాలయభూములలోని ఒకచెట్టును ఆ దేవాలయములోనే పనిచేస్తూన్న కొందరకాలీలు కొట్టిరి. మహంతు పోలీసువారికి రక్షణనిమిత్తము రిపోర్టుచేసెను. కాని, అకాలీలు దళములుగా బదులుదేరి చెట్టును కొట్టప్రయత్నించిరి. వారు దౌర్జన్యరాహిత్యమునవలంబింతుమని ప్రమాణములు చేసుకొనిరి. కాని అహింసావలంబకులైన అకాలీదళములను పోలీసువారక్రమసంఘములుగా ప్రకటించి చావమోదిరి. పోలీసువారి యీ దౌర్జన్యమునకు అకాలీ లేమీ ప్రతీకారము చేయలేదు. ఆదృశ్యము దేశములో ఉద్రేకమును కలిగించినది. యూరప్ ఖండ యుద్ధభూములలో బ్రిటిష్ వారిపక్షమున జర్మనులకు వ్యతిరేకముగా విజయలక్ష్మినిచేపట్టిన భారతదేశపువీరజాతి దౌర్జన్యరాహిత్య సిద్ధాంతము నావిధముగా ఆచరణలో పెట్టుట అద్భుతవృత్త్యము.

అకాలీలు చూపిన ఆత్మనిగ్రహమునుగూర్చి ప్రభుత్వమువారుగూడ శ్లాఘించిరి. “గురుకాబాగ్ విషయములో అకాలీలు చూపిన ఆత్మనిగ్రహమువలన గాంధీయొక్క అహింసాసిద్ధాంతమునకు సంపూర్ణవిజయము కలిగినట్లుగా భారతదేశములో అనేక పత్రికలు వ్రాసినవి. కాని పోలీసువారాసందర్భములో తమ విషాదకరమైన ధర్మమును నిర్వర్తించుటయందు కనపరచిన క్రమశిక్షణమునుగూర్చి ఎవ్వరును ఒక మంచిమాట చెప్పకపోవుట” ప్రభుత్వమువారికి చాలా విచారకరముగా నుండెను. పోలీసువారు లాతీచార్జిశిల్పమునందు ప్రవీణులైనది ఆ గురుకాబాగ్ సందర్భముననే ననికూడా ఒక ప్రతీతి కలదు. తరువాత పదిసంవత్సరములకు పోలీసువారి ఆ లాతీశిక్షణమే భారత రాజకీయములలో ప్రాముఖ్యస్థానము వహించినది. పోలీసువారుకూడ కృతజ్ఞత చూపబడని తమసేవకు విసుగుచెందిరి. కొద్దికాలములోనే ప్రభుత్వమువారిఅకాలీ ఉద్యమము నణచివేయ ప్రయత్నించిరి. కాని అకాలీలను నిర్బంధించుటకు బదులుగా మరియొక ఉపాయమును పన్నిరి. ఈలోగా సర్ గంగారామ్ అనే పేరుగల ఒక నెరదాత గురుకాబాగుసత్యాగ్రహమునకు సంబంధించిన భూములను మహంతు నుండి కాలుకు తీసుకొని అకాలీలను చెట్లు కొట్టుకొననిచ్చెను.

శాసనోల్లంఘనసంఘమువారు, భారతదేశ మంతటా సంచారముచేసిరి. ప్రజలలో ఉత్సాహముమాత్రము నశించిపోలేదు. ఎక్కడకు పోయినను వారిని హృదయపూర్వకముగా ప్రజలు సన్మానించిరి. గుంటూరుమునిసిపాలి వారు వారికి స్వాగతపత్రమును సమర్పించి 'విజయముకలుగుగాక' అనికోరిరి. శాసనోల్లంఘనసంఘమువారు గుంటూరురైలుస్టేషనులో అడుగుపెట్టినతోడనే రెండువందలమంది స్వచ్ఛందపైనికులరెస్తుచేయబడిరి. దేశము శాసనోల్లంఘనమునకు తయారుగా నున్నదా, లేదా అను విషయమును వాదరూపకముగాకంటే క్రియారూపకముగా ప్రదర్శింపగలిగినది గుంటూరు పట్టణము. శాసనోల్లంఘనసంఘమువారు తమ విచారణను ముగించి అ. భా. కాం. సం. నకు నివేదికను సమర్పించిరి. మొట్టమొదట ఆగస్టు ౧౫ తేదీని జరుపబడే అ. భా. కాం. సం. సభలోనే యీ నివేదిక చర్చింపబడవలెనని ఉద్దేశింపబడినది. కాని ఆసమావేశ మప్పటికి జరుగలేదు. కలకత్తాలో దేశబంధుదాసు రెండవకుమార్తె వివాహసంక్షర్భమున భారతదేశములోని సుప్రసిద్ధులు కొందరు సమావేశ మైనప్పుడు ఆ నివేదికనుగూర్చి యిష్టాగోష్ఠిచర్చలు జరిగినవి. ఆ సమయమునందే మోతీలాల్ నెహ్రూ శాసనోల్లంఘన ప్రయత్నమునుండి చీలిపోయి శాసనసభాప్రవేశమున కనుమూలుడుగా తిరిగిపోయినట్లు మాకు తెలియవచ్చినది. తరువాత ఆ నివేదిక ప్రచురింపబడినప్పుడు శాసనసభల ఎన్నికలలో ఆ సంఘసభ్యులు జోక్యము కల్పించుకొన వచ్చునా, లేదా అని చర్చింపబడినది. తరువాత కొద్దికాలమునకే ఖిలాఫత్ సంఘమువారు మరియొక ఉపసంఘమును నియమించి విచారణ చేయించిరి. ఆ ఉపసంఘమువారు శాసనసభాబహిష్కారమును కొనసాగింపవలసినదని గట్టిగా సిఫార్సుచేసిరి. శాసనోల్లంఘనసంఘమువారి నివేదికకు కారణభూతములైన విషయములనుగూర్చి ఇక్కడ మేము చర్చించదలచుకొనలేదు. వారి సిఫార్సులనుమాత్ర మీదిగువ నుదాహరింతుము:

శాసనోల్లంఘనసంఘమువారి సిఫార్సులు

౧. శాసనోల్లంఘనము

(ఎ) ఒక పరిమితమైన సాధారణసమిష్టి శాసనోల్లంఘనము నవలంబించుటకు దేశము సంసిద్ధముగాలేదు. ఒక ప్రత్యేకచట్టమును తిరస్కరించుటకుగాని, ఒక ప్రత్యేక పన్నును చెల్లించకుండుటకుగాని ప్రజలు తయారుగానున్న చోట్ల రాష్ట్రీయకాంగ్రెసు సంఘములు వారి స్వంత బాధ్యతమీద సమిష్టిశాసనోల్లంఘనము ప్రారంభింపవచ్చును. కాని ఆ ప్రదేశములో అ. భా. కాం. సం. వారి షరతులు సరిగా నిర్వర్తింపబడినవో, లేదో వారు చూచుకొనవలసిఉన్నది.

(బి) ఢిల్లీలో ౧౪, ౧౫ తేదీలలో అ. భా. కాం. సం. వారిచే అంగీకరింపబడిన రెండవ తీర్మానమును పునరుద్ధరించుటమూలకముగా ఎట్టి శాసనోల్లంఘనము

ప్రభుత్వమున గ్రంథాలయము,

నైనను ప్రారంభించుటకు అవసరమైన అధికారులను రాష్ట్రీయ కాంగ్రెసుసంఘములకు కలిగింపవలెనని సిఫార్సుచేస్తున్నాము. ఫిబ్రవరి ౨౪, ౨౫ తేదీలలో అ. భా. కాం. సం. వారు చేసిన ౧ వ తీర్మానములోని (౧) వ భాగము పై నిర్ణయమునకు వ్యతిరేకముగా నున్నంతవరకు రద్దు చేయబడవలెననిమాడా సిఫార్సు చేస్తున్నాము. సాధారణసమష్టి శాసనోల్లంఘనమునుమాత్రము మే మంగీకరింపము.

౨. శాసనసభాప్రవేశము

(ఎ) నూతన శాసనసభలు ప్రారంభింపబడిన మొదటి గడువులో అవి అవలంబించిన కార్యవిధానము ఖిలాఫత్ పంజాబు అన్యాయముల నివారణమునకును, సత్వరస్వరాజ్యసిద్ధికిని అభ్యంతరముగా నుండుటయేగాక, ప్రజలకు క్రొత్తకష్టములను కూడా కల్పించి ఉండుటచే, గయలో జరుగబోవు కాంగ్రెసు ఖిలాఫత్ మహాసభలు తిరిగి ఆట్టి చెకుగు కలుగకుండుటకై దౌర్జన్య రహితసహాయవిరాకరణ సిద్ధాంతమున కనుగుణముగా ఈ క్రింది కార్యక్రమమును కొనసాగింపవలెను.

౧. ఖిలాఫత్ పంజాబు అన్యాయములను తొలగించుటకొరకున్న, సత్వరస్వరాజ్యసిద్ధికోసమున్న అసహాయవాదులు ఎన్నికలలో పోటీచేయవలెను. వారధికసంఖ్యాకులుగా జయము పొందుట కన్నిప్రయత్నములను చేయవలెను.

౨. శాసనసభాసమావేశములకు కావలసిన కనీస సంఖ్యకూడా లేకుండ చేయుటకు తగిన అధికసంఖ్యాకులైన అసహాయవాదులు జయము పొందేయెడల వారు కాన్సిలులో తమ స్థానముల నాక్రమించుకొని, అందరును ఏకముగా శాసనసభామందిరమును విడిచి వెళ్లిపోవలెను; తక్కిన కార్యక్రమములో మిగతా గడువు పూర్తి అయ్యేటంతవరకునుమాడ పాల్గొనకూడదు. హాజరు కానందువలన తమ స్థానములు ఖాళీకాకుండునట్లు అప్పుడప్పుడు వారు సభాసమావేశములకు హాజరు కావలెను.

౩. శాసనసభాసమావేశములకు కావలసిన కనీససంఖ్య పూర్తికాకుండచేయుటకు తగిన అధికసంఖ్యాకులుగా అసహాయవాదులు జయము పొందనియెడల వారు ప్రభుత్వమువారు తెచ్చిన ప్రతితీర్మానమును బడ్జెటుతో సహా ఎదిరిస్తూండవలెను; పంజాబు ఖిలాఫత్ అన్యాయముల నివారణనుగూర్చి, సత్వరస్వరాజ్యసిద్ధినిగూర్చి తీర్మానములను ప్రతిపాదించవలెను.

౪. అసహాయవాదు లబ్ధసంఖ్యాకులుగా జయముపొందినయెడల వారు రెండవ సిఫార్సు ననుసరించి, శాసనసభాసభ్యుల సంఖ్యను వీలయినంతవరకు తగ్గింపవలెను.

నూతనశాసనసభలు ౧౯౨౪ జనవరిలోగా సమావేశము కావు కాబట్టి, కాంగ్రెసు మహాసభ ౧౯౨౩ డిశంబరు చివరవారమునకు బదులు మొదటివారములోనే జరుపబడవలెననీ, ఎన్నికలనుగూర్చిన ఈ విషయ మక్కడ నిర్ధారణచేయబడవలెననీ మేము సిఫార్సుచేస్తున్నాము.

(హాకీమ్ అజ్మల్ ఖాన్; పండిత మోతీలాల్ నెహ్రూ; వి. జె. పటేల్)

(బి) శాసనసభల బహిష్కారమునకు సంబంధించిన కాంగ్రెసు కార్యక్రమములో ఏమీ మార్పుండమాడదు.

{ (డాక్టరు యమ్. ఎ. అన్నారి; సి. రాజగోపాలాచారి;
యస్. కస్తూరి రంగయ్యంగారు)

3. స్థానిక సంస్థలు

నిర్మాణ కార్యక్రమమునకు సహాయకారులుగా నుండుటకు అసహాయవాదులు మునిసిపాలిటీలకును, జిల్లాబోర్డులు స్థానిక సంస్థలకును ఎన్నికలలో నిలువవచ్చునని ఈసంఘమువారు సిఫార్సు చేస్తున్నారు. కాని ఆసంస్థలలోని అసహాయవాద సభ్యులవలంబించవలసినరీతినిగూర్చి ఇదిమిత్థమని నిర్ణయింప వీలులేదు. వారు స్థానిక కాంగ్రెసు సంస్థలకును, రాష్ట్రీయ కాంగ్రెసుసంస్థలకును అనుకూలముగా మాత్రము ప్రవర్తింపవలెనని మేము సలహా ఇస్తున్నాము. (ఏకగ్రీవము)

౪. ప్రభుత్వవిద్యాసంస్థల బహిష్కారము

విద్యార్థులు పాఠశాలలను, కళాశాలలను విడిచిరావలసినదిగా కోరుతూ చేయబడే తీవ్రప్రచారము ప్రస్తుత మాపివేయబడవలెనని సలహా యిచ్చిన బాన్డోలీతీర్మానముతో మే మేకీభవిస్తున్నాము. ప్రభుత్వసంస్థలలోకంటె జాతీయ పాఠశాలలలో ఉత్తమవిద్యావిధాన మవలంబించుట మూలకముగా విద్యార్థుల నాకర్షింపవలెనే కాని, పికెటింగు తీవ్రప్రచారములపైన జాతీయ విద్యాసంస్థ లాధారపడియుండమాడదని బాన్డోలీతీర్మానానుసారముగా మేమును అంగీకరిస్తున్నాము. (ఏకగ్రీవము)

౫. లాయర్లును, కక్షిదారులును న్యాయస్థానములను బహిష్కరించుట

పంచాయితీల స్థాపనముకొరకు ప్రయత్నములు చేయబడవలెను. ప్రజాభిప్రాయము వాటి కనుకూలముగా నుండునట్లు ప్రచారము జరుగవలెను. వృత్తిలోనున్న పీడర్లపైనగల నిర్బంధములన్నీ తొలగింపబడవలెనని మేము సిఫార్సు చేస్తున్నాము. (ఏకగ్రీవము)

౬. కార్మిక నిర్మాణము

నాగపురము కాంగ్రెసులో అంగీకరింపబడిన ౮ వ తీర్మానము చెంటనే ఆచరణలోకి తీరబడవలెను. (ఏకగ్రీవము)

౭. ప్రయివేటు వ్యవహారములలో ఆత్మసంరక్షణకు హక్కు

(ఎ) కాంగ్రెసు వ్యవహారములలోను, లేక కాంగ్రెసు ప్రచారమునకు సంబంధించి బయలుదేరిన తగాదాలలోను తప్ప వ్యక్తులు న్యాయశాస్త్ర పరిమితిలో ఆత్మరక్షణచేసుకొనే హక్కియబడవలెనని మేము సిఫార్సుచేస్తున్నాము. కాని అందుమూలముగా జనసమూహమునకు సంబంధించిన దౌర్జన్యములు రాకూడదు. మతమునకుగాని, స్త్రీలకుగాని అవమానము కలిగినప్పుడును, బాలురపైన నీచమైన దెబ్బలాటలు జరిగినప్పుడును బలము నుపయోగించి సంరక్షణచేసుకొనుట ఏపరిస్థితులలోను నిషిద్ధముకాదు. (విశల్ భాయిపటేలు తప్ప తక్కిన సభ్యులు)

(బి) చట్టముయొక్క హద్దులకు లోబడి సంరక్షించుకొనే సంపూర్ణ స్వాతంత్ర్యము అసహాయవాదుల కుండవలెను. అప్పుడుకూడా వారి కార్యవిధానము జనసమూహములో దౌర్జన్యమును పుట్టించునట్టిదిగా నుండకూడదు. దానినిగూర్చి ఇక తదితర మరతు లేవీ ఉండకూడదు. (వి. జి. పటేల్)

౮. బ్రిటిష్ వస్తువుల బహిష్కారము

(ఎ) ఈ సిద్ధాంతమును మే మంగీకరింతుము. అ. భా. కాం. సం. అనుభవజ్ఞులతో కూడిన ఒక ఉపసంఘమును నియమించి కాంగ్రెసు జరిగేలోపుగా విచారణ చేయించి నివేదిక తెప్పించవలెనని సిఫారసు చేస్తున్నాము.

(సి. రాజగోపాలాచారి తప్ప అందరు సభ్యులును)

(బి) అనుభవజ్ఞు లావిషయములను విచారణచేసి నివేదించవచ్చును. కాని అ. భా. కాం. సం. వారిచే ఈ సిద్ధాంత మంగీకరింపబడుట అపోహకు కారణమై ఉద్యమమునకు హాని కలిగించును. (సి. రాజగోపాలాచారి)

కాంగ్రెసువాదులలో పూర్వాచారపరాయణులకును, సంస్కరణప్రియులకును భేదాభిప్రాయములు కలిగిన వని ఈ పై సిఫార్సులనుబట్టి పాఠకులకు బోధపడగలదు. కాని ఉభయకక్షలవారును ప్రభుత్వముతో అసహాయవాదము నవలంబింపవలెననే కోరిక. ఎవరును ప్రభుత్వమునకు సహాయము చేయవలెనని కోరలేదు. సంస్కరణప్రియులైన అసహాయవాదుల ధనువునకు కూర్చబడిన రెండవనారినుండి శాసనసభా

మందిరములలోని నిరంకుశాధికారివర్గముపైన ఇంకను తీవ్రముగా బాణసరింపరలను కురిపింపవచ్చునని యోజింపబడినది. స్థానికసంస్థలనుగూర్చిన సిఫార్సు అందరును అనుకొన్నట్లుగానే జరిగినది. ఇదివరకే కాంగ్రెసువాదులును, అసహాయవాదులును మునిసిపాలిటీల, స్థానికసంస్థల ఎన్నికలలో పాల్గొన ప్రారంభించిరి. వారు ఆసుపత్రులలో ఖద్దరు ప్రవేశపెట్టించి, తమనవుకరులకు ఖద్దరు దుస్తులను సప్లయిచేయించి, తమ కచేరీలమీద జాతీయపతాకలను స్థాపించి, తమ పాఠశాలలలో రాటమును, హిందీని ప్రవేశపెట్టించి, అప్పుడప్పుడు గవర్నరులను, మంత్రులను బహిష్కరించి జాతీయ తత్వమును ప్రదర్శింపబూనిరి. కాని వాటివలన కేవలము అభిప్రాయప్రకటనము కంటే వేరుఫలితము లేదు.

జాతీయసైన్యములో కొంతభాగము శాసన తిరస్కార బహిష్కార విధానములనే తీవ్రసంగ్రామ కార్యక్రమమునుండి తొలగి స్థానికసంఘ శాసనసభాప్రవేశముల వంటి క్రీడాకార్యకలాపములకు పూనుకొనుట వారు యుద్ధధూమిలోని చతురంగ బలమునుండి అంతఃపురములోని చదురంగపుబల్లకడకు చేరినట్లు తోచినది. ౧౯౨౨ శీతకాలమునాటికి ఈరెండు అభిప్రాయములు కల కాంగ్రెసునాదులును రెండుకక్షలుగా చీలిపోయిరి. గయాకాంగ్రెసులో ఆకక్షలు ప్రదర్శితములైనవి. ఆగస్టు ౧౫ న జరుగవలసిన అ. భా. కాం. సం. సభ నవంబరునెలవరకు ఆపివేయబడవలసి వచ్చినది. ౧౯౨౨ నవంబరు ౨౦, ౨౧, ౨౨, ౨౩, ౨౪ తేదీలలో చరిత్ర ప్రసిద్ధమైన ఆ అ. భా. కాం. సం. సభ కలకత్తాలో సమావేశమైనది. ఆసభలో శాసన సభల యందు ఆదాయవ్యయపట్టికల సందర్భమున సభ్యులు చేసే దీర్ఘోపన్యాసములవంటి ఉపన్యాసములు జరిగినవి. ఉభయపక్షములవారును పోటీపడి ఒకరితరువాత నొకరు వారి సిద్ధాంతముల కనుగుణముగా వాదింప మొదలుపెట్టిరి. మొదటిరోజున ఇండియన్ అసోసియేషన్ భవనములలో ఆసభ జరిగినది. తరువాత నాలుగురోజులును చిత్తరంజనదాసు సుందరమందిరావరణమునందు ప్రత్యేకముగా నిర్మింపబడిన చలువ రాళ్ల భవనములో ఆసభ జరిగినది. ఆసభలో జరిగిన వాదప్రతివాదములు కేవల మక్కడి సభ్యుల బుద్ధివిశేషములను మాత్రమే ప్రదర్శింప గలిగినవని చెప్ప వీలులేదు. మోతీలాల్ నెహ్రూ, చిత్తరంజనదాసులవంటి ప్రధాననాయకులు శాసన సభా కార్యక్రమమున కనుమలముగా వాదించిరి. వారితో వారి పూర్వస్నేహితులు మహారాష్ట్రులు చేతులుకలిపిరి. కాని గాంధీ ఇటీవలనే నిర్భంధింపబడుటవలనను, ఆయన అనుచరుల కాయనయందుగల భక్తివిశ్వాసములవలనను, ఆయనతీవ్రకార్యక్రమమునందలి ఆకర్షణ శక్తివలనను, దానితో సమానమైన మరియొక కార్యవిధానము లేకపోవుటవలనను, గాంధీకార్యక్రమమువలన స్వరాజ్యాపర్కము దృగ్గోచరమైనట్లుగా నుండుట

వలనను, అనేకమంది అసహాయవాదులు తమ పూర్వవృత్తులను మాని, ఆస్తులను వీడి, దాదాపు సర్వసంగపరిత్యాగంపై ఉద్యమముతో దుమికియుండుటవలనను మోతీలాల్ నెహ్రూ మేధాసంపత్తిగాని, చిత్తరంజనదాసు బ్రహ్మాండ నాయకత్వము గాని అ. భా. కాం. సం. సభ్యులను లోబరచుకొనజాలక పోయినది. అయిదురోజులు వాద ప్రతివాదములు, విమర్శన ప్రతివిమర్శనములు జరిగినపిమ్మట చిట్టచివరకు దేశము సమష్టిశాసనోల్లంఘనమునకు తయారు కాలేదని తీర్మానింపబడినది. కాని రాష్ట్రీయ కాంగ్రెసుసంఘములు ఆయా రాష్ట్రములలోని పరిస్థితుల కనుగుణముగా ఢిల్లీవరతులకు లోబడి, పరిమిత శాసనోల్లంఘనమును తమ స్వంత జవాబుదారీమీద జరుపవచ్చునని వాటి కధికార మియ్యబడినది. శాసన సభాప్రవేశమును గూర్చిన కఠినసమస్య గయా కాంగ్రెసుకు విడివివేయబడినది. బ్రిటిష్ వస్తువుల బహిష్కారము, స్థానికసంస్థల ప్రవేశము, పాఠశాలల, కళాశాలల, న్యాయస్థానముల బహిష్కారము, వ్యక్తి సంరక్షణహక్కులు మొదలగు అన్ని సమస్యలూ కూడా అట్లే నిశ్చయింపబడినవి. కాంగ్రెసుకు ౧౬ వేల రూపాయలు ఖర్చైన శాసనోల్లంఘనకమిటీవారి విచారణాఫలితము లీవిధముగా ముగిసినవి.

మనము గయా కాంగ్రెసునుగూర్చి విచారించేముందు కాంగ్రెసు కార్యవర్గము వారు నాటివరకును జరిపిన వ్యవహారములను గూర్చి ఆలోచింతము. ౧౯౨౨ జనవరిలో కాంగ్రెసుకార్యవర్గము మూడుసార్లు సమావేశమైనది. తరువాత ఫిబ్రవరిలో రెండుసార్లును, మార్చిలో ఒకపర్యాయము, ఏప్రిల్ లో ఒకసారి, మేలో వరుసగా నాలుగురోజులు, జూన్ లో రెండు పర్యాయములు, జులైలో ఒక పర్యాయము, సెప్టెంబరులో ఒకసారి, నవంబరులో ఒకసారి, డిశంబరులో ఒకపర్యాయము సమావేశమైనది. ఆయా సభలలో గురుకాబాగ్ వ్యవహారములను గూర్చి విచారించుటకు మంచి పలుకుబడిగల ఉపసంఘముకటి ఏర్పాటుచేయబడినది. అమృతబజార్ పత్రికా సంపాదకుడును, సుప్రసిద్ధ నేతభక్తుడును అయిన మోతీలాల్ ఘోష్ మరణమునకు విచారము వెల్లడింపబడినది. ముల్తాన్ లోని హిందూ మహమ్మదీయ సఖ్యమును పునరుద్ధరించుట కొక ఉపసంఘము నియమింపబడినది.

కడచిన రెండుసంవత్సరములలో నిర్మింపబడిన హిందూ మహమ్మదీయ సంఘీభావము భారత దేశచరిత్రకు గౌరవము తెచ్చినది. కాని దురదృష్టవశమున ౧౯౨౨ మొహరమ్ పండుగలలో ముల్తాన్ లో సాంఘిక విభేదములు చెలరేగి ప్రజల ఆస్తులకును, ప్రాణములకును చాలా నష్టము కలిగినది. సాంఘిక మిత్రభావములను పునరుద్ధరించుట కనేకప్రయత్నములు జరిగినవి. కాని “గాంధీ యెంతో శ్రమపడి నిర్మించిన

భవనము నేలమట్టముగా కూలిపోయినది." అని ౧౯౨౨-౨౩ "ఇండియా" ప్రకటించినది.

గాంధీ శిక్షింపబడిన ఏప్రిల్ ౧౮ వ తేదీమొదలు ప్రతిరోజు ౧౮ వ తేదీ గాంధీ జయంతిగా భావింపబడుతూండెను. ౧౯౧౭ లో బెసెంటు నిర్బంధింపబడిన ౧౮ వ తేదీ కూడా ఆమె విడుదలయ్యేటంతవరకునూ అట్లే భావింపబడుతూవచ్చినది. తరువాత జరిగిన ముఖ్యసంఘటనము ౧౯౨౨ మేలో జవహర్‌లాల్ శిక్షింపబడుట. ఆయన అంతఃపూర్వము యువరాజురాకసందర్భమున ఆరుమాసములశిక్ష ననుభవించి విడుదలయ్యెను. తరువాత కొంతకాలమునకే ౧౨౪-ఎ శెక్స్ పుక్రింద వారంటు పంపబడినది. కాని ఆనేరముక్రింద ఆయన విచారింపబడలేదు. "ఆయన ప్రజలను భయపెట్టుట, భయపెట్టి పనిచేయించుటకు ప్రోత్సహించుట" అనునేరములక్రింద విచారింపబడెను. ఆయన ఒకబహిరంగసభలో విదేశీబట్టలదుకాణములను పికెట్‌చేయఁదనని ప్రకటించినమాట నిజమే. బట్టలవర్తకులసంఘమువారు తమవర్తకులపైన విధించిన జరిమానాలను చెల్లించవలసినదని ఉత్తరములను పంపుటకు నిర్ణయించిన ఉపసంఘమున కాయన అధ్యక్షతవహించినమాటకూడా వాస్తవమే. ఆయనకు ఇం. పీ. కో. ౩౮౫ శెక్స్ పుక్రింద శిక్షవిధింపబడినది. ఆయన విదేశీబట్టలదుకాణములవద్ద పికెటింగుచేసినట్లు విచారింపబడెను. ౧౯౨౨ మే ౧౭ వ తేదీని ఆయన న్యాయస్థానమునందొక విపులమైన వాఙ్మూల మిచ్చెను. అందులో తన కిదివరకు బ్రిటిష్‌వస్తువులయందున్న అసాధారణపక్షపాతము పోయి, పదిసంవత్సరముల కాలములో తాను "ప్రస్తుత భారతప్రభుత్వపద్ధతికి ప్రతిఘోషించిన తిరుగుబాటుదారుడు"గామారిన విషయమును విపులముగా వర్ణించెను. "నేను భారతస్వాతంత్ర్యసంగ్రామమునందు పనిచేయగలుగుట నా అదృష్టము. అందులో మహాత్ముని నేనానాయకత్వముక్రింద సైనికుడుగా నుండుట మరీ అదృష్టము. నా మాతృదేశముకొరకు నేను కష్టము లనుభవింపవలసివచ్చుట అంతకంటెనూ పుణ్యము. మేము కనెడి బంగారుకలలలోని ఆదర్శమును పొందుటకంటె స్వాతంత్ర్యరంగములో మరణించుటతప్ప భారతీయునకు వేరొక మహాభాగ్యము లేదు." అని ఆయనచెప్పెను.

౧౯౨౨ లో జరిగిన గయాకాంగ్రెసు అన్ని విధములాను ప్రసిద్ధమైనది. దేశబంధుదాసువంటి మహారథు డాకాంగ్రెసు కధ్యక్షతవహించుటమే చాలా గొప్పవిషయము. ఆ కాంగ్రెసులో పాల్గొనిన మనుష్యుల ప్రాధాన్యమును బట్టియేకాక అక్కడ జరిగినవిషయములను బట్టికూడా అది ప్రసిద్ధి వహించినది. ఆ కాంగ్రెసులో రెండు కక్షలేర్పడినవి. రాజకీయములను ఆదర్శప్రాయములైన మతవిషయకములుగా భావించే వారొక తెగగా ఏర్పడిరి. అవి కేవలము భౌతికవిషయములుగాను, లౌకికవ్యవహారములు

గాను ఉండవలెనని తలంచేవారు మరొకతెగగా ఏర్పడిరి. మొదటిపక్షమువారి నాయకు డక్కడ శరీరముతో ప్రత్యక్షముగా లేడు. కాని సత్యాహింసలనుగూర్చిన ఆయనఆదర్శములు, స్వార్థత్యాగ స్వయంనిగ్రహములను గూర్చిన ఆయనవేదాంత తత్వము ఆయనఅనుచరులచే అస్పష్టముగా వ్యక్తీకరింపబడినప్పటికినీ సభావేదిక యందున్న ఆయనచిత్రపటమునందలి తేజస్సునుండిమాత్ర మవి సంపూర్ణముగా ప్రకాశమానము లైనవి.

శాసన సభా ప్రవేశమునుగూర్చి ప్రతినిధులలో ఉద్దేకములును, భేదభావము లును ప్రబలినవి. కలకత్తాలో జరిగిన అ. భా. కాం. సం. శాసనసభాప్రవేశసమస్య గయాకాంగ్రెసుచే నిర్ణయింపబడవలెనని తీర్మానించినసంగతి మన మెరుగుదుము. ఈ విషయమునుగూర్చి, తదితర విషయములనుగూర్చి ఆలోచించుటకు గయలో కాంగ్రెసు అయిదురోజులు జరిగినది. శాసనసభా తీర్మాన మంగీకరింపబడినయెడల అసహాయోద్యమప్రణాళిక అంతరించునని కొందరు గట్టిగా నమ్మిరి. శాసనసభలలో ప్రవేశించి, రాజభక్తిప్రమాణములను తీసుకొనక ప్రభుత్వమువారిని వారి మొగము ముందర శతించవలెనని కొంతమంది మేధావంతులు పట్టుపట్టిరి. ఎన్నికలలో సంపూర్ణ విజయము పొంది మంత్రపదవులను స్వీకరించక, ఆదాయవ్యయ పట్టికలను తిరస్కరించి, విశ్వాసరాహిత్యతీర్మానములను ప్రతిపాదించి ప్రభుత్వకార్యక్రమమునకు నిరోధమును కల్పించి ప్రభుత్వయంత్రమును మృతతుల్యముగా చేయవలెనని మరి కొంతమంది సాహసులు తలపెట్టిరి.

దేశబంధుదాసు తన వ్యవహారదక్షతకును, తర్కనైపుణ్యమునకును అనుగుణ మైన మహోపన్యాసమును కావించెను. కాని దానికితోడు పండిత మోతీలాల్ నెహ్రూ, క్లియన్. శ్రీనివాసయ్యంగార్ల మేధావిశేషము కూడ అసహాయోద్యమ నౌకను నూతనమార్గమునకు పట్టింప లేకపోయినది. శ్రీశ్రీనివాసయ్యంగారు కాంగ్రెసు వాదులు శాసనసభలకు పోటీచేసి సభ్యత్వస్థానముల నాక్రమించుకొన నిరాకరింపవలె నని సవరణను ప్రతిపాదించెను. పండిత మోతీలాలు దాని కంగీకరించెను. శ్రీనివా సయ్యంగా రంతకుపూర్వ మొకసంవత్సరము ముందుగా మద్రాసుశాసనసభాసభ్యత్వ మునకు రాజీనామాయిచ్చి, అడ్వకేటుజనరల్ పదవిని విడిచిపెట్టి, సి.ఐ.ఇ. బిరుదును త్యజీకరించి అభినందనపరంపరలమధ్య అసహాయోద్యమములోకి దుమికెను. జమి యత్-ఉల్-ఉలేమాలు శాసనసభాప్రవేశము నిషేధముకాదనీ 'మామూన్' అనీ ఒక ఘత్వాను ప్రకటించిరి. ఖిలాఫత్ సభ్యులు దాని కనుమలముగా నుండిరి. కాని ఇవేవీ గయలో పనిచేయలేదు. గాంధీతత్వము విశ్వవ్యాప్త మైనది. కాంగ్రెసులో ఆయనమొగము కనపడనంతమాత్రమున ఆయనసిద్ధాంతమునకు వ్యతిరేకముగా ప్రవర్తిం

చుట చాలామంది కృతఘ్నులగా భావించిరి. మోతీలాల్ ఘోష్, ఎ. సి. మజుమ్దారుల నేవలను స్మరించినపిమ్మట గాంధీనీ, ఆయనసిద్ధాంతములున్నా శ్లాఘింపబడినవి. అకాలీవీరుల అసమానదైర్యమున్ను, వారు ప్రదర్శించిన దౌర్జన్యరహిత కార్య విధానమున్ను కొనియాడబడినవి. రాజకీయశైలీలు స్తుతింపబడిరి. కమల్ పాషావిజయమున కాయన అభినందింపబడెను. శాసనసభల బహిష్కార మంగీకరింప బడినది. ప్రభుత్వమువా రికముందు జాతీయయుగము చేయరాదనీ, జనులు నిరంకుశ ప్రభుత్వమునకు జాతీయయుగము లీయరాదనీ హెచ్చరిక చేయబడిరి. నవంబరులో జరిగిన అ. భా. కా. సం. శాసనోల్లంఘనతీర్మానము దాదాపుగా గయాకాంగ్రెసులో అంగీకరింపబడినదని చెప్పవచ్చును. శాసనోల్లంఘనమునకు కావలసిన మనుష్యులను, ధనమును సంపాదించవలె నని ఆ కాంగ్రెసులో కోరబడినది. కళాశాలల, న్యాయస్థానములబహిష్కరణముకొనసాగింపబడినది. నవంబరులో నిర్వచింపబడినట్లుగా వ్యక్తిసంరక్షణ కధికార మియ్యబడినది. కార్మికనిర్మాణములకొరకు ఆండ్రూస్, నేన్ గుప్త, మరి నలుగురుసభ్యులతో ఒక ఉపసంఘ మేర్పాటుచేయబడినది. మరికొంత మంది సభ్యులను చేర్చుకొనుటకుకూడ వారి కధికార మియ్యబడినది. కాబూలు, దక్షిణాఫ్రికా కాంగ్రెసుసంఘములు కాంగ్రెసులో చేర్చుకొనబడినవి. వారు క్రమముగా ఇద్దరను, పదిమందిని ప్రతినిధులుగా పంపుట కధికార మియ్యబడినది.

దేశబంధుదాసు గయాకాంగ్రెసు కధ్యక్షుడయినప్పుడు తన అధ్యక్షోపన్యాస ముతోపాటు స్వరాజ్యపార్టీ నిర్మాణవిధానమును, తన రాజీనామానుకూడా తయారు చేసుకొనేవచ్చెను.

౧౯౨౦ లో నే వంగరాష్ట్ర కాంగ్రెసుసంఘమువా రట్టిప్రణాళిక నొకదానిని తయారుచేసుకొనిరి. కలకత్తాలో జరిగిన ప్రత్యేకకాంగ్రెసులో వంగ, మహారాష్ట్ర నాయకులు శాసనసభాబహిష్కారము నెదిరించిరి. కలకత్తా తీర్మానము రద్దుచేయుటకు దాసు నాగపురపు కాంగ్రెసునాడు 3౬ వేల రూపాయల సొంతసొమ్ము వెచ్చించెను. కాని ఆయన ఓడిపోవగానే చాలా ఔదార్యముతో ఆసహాయోద్యమ తీర్మానమును ప్రతిపాదించెను. అహమ్మదాబాదులో ఆయన ప్రత్యక్షముగా హాజరై ఉన్నట్లయితే ఏమిజరిగిఉండేదో మనకు తెలియదు. గయాకాంగ్రెసు ఉభయవాదులకును యుద్ధరంగ మైనది. దాసువంటి మహానాయకుడు, మోతీలాల్, విశల్ భాయిలవంటి మేధావంతుల సహాయముతో సాదాజనము చేసిన తీర్మానములకు లొంగిపోయి శాసనసభాబహిష్కారమున కంగీకరించునని నమ్మపీలులేకుండెను. అనుకొన్నట్లే ఒక ప్రత్యేక కక్ష ఏర్పడినది. దాని కొక కార్యక్రమము నిర్ణయింపబడినది. దాసు వంగరాష్ట్ర శాసనసభను స్వాధీనపరచుకొనవలెననీ, మోతీలాల్ ఢిల్లీ, సిన్హా సభలలో నాయక

త్వము వహింపవలెననీ నిశ్చయింపబడెను. మహారాష్ట్రలు నాగపురమునైపుకు తమ దృష్టిని కేంద్రీకరించిరి. బార్డోలీపన్నులనిరాకరణదండయాత్ర తక్కినదేశమును కష్టనష్టములనుండి సంరక్షింపగలిగినయెడల కలకత్తా, నాగపురములలో శాసనసభలు ధ్వంసముచేయబడుటచే భారతదేశములోని తక్కిన రాష్ట్రవాసుల ఇక్కటైందుకు తొలగింపబడకూడదు? దాసుకు తన రాష్ట్రమునందు సంపూర్ణ విశ్వాసము కలదు. నిజముగా ఆయనకు స్వాధికార మిచ్చి, అవకాశములు కల్పింపబడినయెడల ఆయన సంతోషపూర్వకముగా గ్రామనిర్మాణ కార్యక్రమమును కొనసాగించిఉండేవాడు. ఆయన ఒక చిన్నప్రదేశములో సంపూర్ణముగా తన కార్యక్రమమును నడిపించుటయందెక్కువ అభిరుచి కలిగియుండెను. విశాలమైన ప్రదేశములో తన శక్తులను విజృంభింప చేయవలెనని ఆయనకు కోరికలేదు. ఈ శాసనసభాకార్యక్రమమూలమున అసహాయోద్యమము కొద్దికాలములోనే మారుమూలకు త్రోయబడెను.

౧౯౨౨ వ సంవత్సర చరిత్రను పూర్తిచేయులోపల మనకు ప్రత్యక్ష సంబంధము లేకపోయినప్పటికిని మరి రెండువిషయములనుగూర్చి చెప్పవలసియున్నది. భారతీయ యువకులకు వాలంటీర్లుగా చేరవలె ననేకోరిక దినదినవ్రవర్ధమాన మవుతూన్న విషయము ప్రభుత్వమువారు కనిపెట్టిరి. వాలంటీరుసంఘములలో సభ్యుల సంఖ్యాబలములు అంతకంతకు హెచ్చుకాదొడగినవి. కాంగ్రెసు పక్షమువారి సంచారసందర్భమున జబ్బల్ పురము మొదలగు ప్రదేశములలో ప్రభుత్వమువారు వాలంటీరుదళములకు ప్రతికూలముగా ఉత్తరువులను జారీచేసిరి. సైనికదుస్తులలో కొన్ని సైనికోపకరణములతో కనపడే ఖిలాఫత్ వాలంటీర్లు భారత యువకబృందము నాకర్షింపగలిగిరి. జాతీయోద్యమ మూలకముగా ఈ యువకులకు కలిగిన ఉత్సాహమును పెడమార్గముల పట్టించుటకో అనునట్లు ప్రభుత్వమువారు భారతదేశములోనూ, బర్మాలోనూ అనేక భాగములయందు సైనికసంస్థలను స్థాపించిరి. భారత సైనికకళాశాలలో భారతీయ యువకులకు సైనికశిక్షణ మిప్పించుటకు కూడ ఒక ప్రణాళిక తయారుచేయబడెను. రెండవది “రాజకీయఖైదీల” సందర్భములో జైలునిబంధనలను తయారుచేయుట. ఆరోజులలో ఈ “రాజకీయఖైదీలు” అనేమాటను ప్రభుత్వమువారు ఉపయోగిస్తూనే ఉండేవారు. తరువాతిరోజులలో మాత్రము వా రామాట నుపయోగించుట కిష్టపడకుండిరి. జైళ్లలో రాజకీయఖైదీలకు కొన్నియెక్కువసౌకర్యములు చేయబడేనిమిత్త మాలోచింపబడినది. దౌర్జన్యము చేసినందుకును, ఇతరులఆస్తిని నష్టపరచినందుకును, పోలీసువారికిని, సైనికులకును రాజద్రోహము పురికొల్పినందుకును, దురుద్దేశముతో ప్రజలను భయపెట్టినందుకును శిక్షింపబడినవారు రాజకీయఖైదీల తరగతిక్రిందకు రారని మేము వేరుగా చెప్పనవసరములేదు.

ఆయా కేసుల స్వభావమునుబట్టి, ఖైదీలస్థితి, ప్రవర్తనము, విద్య మొదలగువిషయములనుబట్టి వారికి ప్రత్యేకనిబంధన లేర్పాటు చేయబడెను. ఆ విధముగా ప్రత్యేకింపబడిన ఖైదీలు సాధారణ ఖైదీలలో చేర్చబడరు. వారు స్వంతముగా ఆహారమును, పరుపును తెచ్చుకొనవచ్చును. వారు స్వంత దుస్తులను ధరింపవచ్చును; పుస్తకములను, సంచికలను తెప్పించుకొన వచ్చును; నిగ్గీతకాలములలో వారు స్నేహితులను పిలిపించుకొనవచ్చును; ఉత్తరములను తెప్పించుకొనవచ్చును; పనిచేయకుండ వారు మినహాయింపబడవచ్చును. ఇవన్నీ ప్రభుత్వమువారి ఉత్తరువులలోనున్న విషయములే. కాని ఈనియమములను అప్పుడుగాని, తరువాతగాని జైలధికారులు చాలామంది రాజకీయ ఖైదీలవిషయములో అమలులో పెట్టలేదు. తరువాత ప్రభుత్వమువారు “ఖైదీ” అనేమాటకు ముందు “రాజకీయ” అనే విశేషణమును చేర్చుటకుమాడ నిరాకరించిరి.

4. శాసనసభలలో సహాయనిరాకరణము

౧౯౨౩

[ఆకస్మికముగా ఖిలాఫత్ ఉద్యమము ముగియుట - గయాకాగ్యక్రమము - అ. భా. కా. సం. ఫిబ్రవరి సమావేశము - రాజీ - జవహరులాలువిడుదల - శాసనోల్లంఘనమునుగూర్చి అశ్రద్ధ-జాతీయసమితి-కాంగ్రెసు ఉపసంఘమువారి పర్యటనము- అ. భా. కాం. సం. శాసనసభా ప్రవేశమునుగూర్చి ప్రతిహాల ప్రచారమును నిషేధించుట-ప్రత్యేక కాంగ్రెసు జరుపబడవలెనని తీర్మానింపబడుట - తమిళనాడు తిరుగుబాటు-నాగపురములో అ. భా. కాం. సం. సమావేశము- ప్రత్యేకకాంగ్రెసుకు ప్రతిహాలభావము- అ. భా. కాం. సం. ప్రత్యేక సమావేశము పిలువబడుట - ప్రత్యేకకాంగ్రెసు స్థిరపడినది - అందుకు ఢిల్లీ నిర్ణయింపబడుట - నాగపురపుసత్యాగ్రహము - విదేశములలోని భారతీయులు - ఢిల్లీప్రత్యేకకాంగ్రెసు - ఢిల్లీ తీర్మానము - స్వరాజ్యపార్టీ స్రవకటనము - కాకినాడ కాంగ్రెసుకుముందు - గాంధీసందేశము - ప్రధాన తీర్మానము - కాకినాడ కాంగ్రెసు-ఇతర తీర్మానములు - కాంగ్రెసు డిపార్టుమెంటులు అకాలీ ఉద్యమము-గురుద్వారా దేవాలయముల తగాదా - గురుకాబాగ్ వ్యవహారము- మాక్ ఫర్ సన్ పొగడ్త-అఖిండపాంతు చదువుట నేరము]

౧౯౨౩ ప్రారంభమున సాంఘికవిభేదములలో తిరిగి మరియొకసారి భారతరాజకీయ వాతావరణము కలుషీభూతమైనది. ఇదివరకే ౧౯౨౨లో ముల్తన్ కొట్లాటలు జరిగినవి. ౧౯౨౩ మొహరమ్ పండుగలలో వంగ, పాంచాలరాష్ట్రములందు గొప్ప దెబ్బ లాటలు జరిగినవి. ౧౯౨౨లో ఖిలాఫత్ సమస్య ఆకస్మికముగా ముగిసినది. ౧౯౨౨ అక్టోబరు నెలలో ఐరోపాసంగ్రామ సంధిపత్రము సంతకముచేయబడినది. పిమ్మట నవంబరు ౨౦ వ తేదీని లానేనులో మిత్రమండలివారందరూకలసి సభచేసుకొనిరి. అదిరెండునెలలు జరిగినది. అప్పుడు అంగోరాప్రభుత్వప్రతినిధులు సివిల్ పరిపాలనమును స్వాధీనము చేసుకొనిరి. వెంటనే టర్కీ సుల్తాను ప్రాణభీతిచే రహస్యముగా బ్రిటిష్ యుద్ధనౌకలో మాల్టాకు పారిపోయెను. తక్షణమాయన సుల్తానుగానేగాక ఖిలీఫాగాకూడా తొలగింపబడెను. ఆయనమేనల్లుడు అబ్దుల్ మజీద్ ఎఫెండి అనేతన కొత్తఖిలీఫాగా ఎన్నుకొనబడెను. టర్కీలో ప్రజాప్రభుత్వము స్థాపింపబడినది. అంతటితో సుల్తానుపదము రూపుమాసినది. ఈవిధముగా ఖిలాఫత్ ప్రమాదరహితముగా చేయబడినది.

గయాకాంగ్రెసులో నోచేంజర్లు (శాసనసభా బహిష్కారవాదులు) పొందిన విజయము చాలాకాలము నిలువలేదు. ౧౯౨౩ జనవరి ౧ వ తేదీని అ. భా. కాం. సం. సమావేశమై ౧౯౨౩ ఏప్రిల్ ౩౦ వ తేదీలోగా ౨౫ లక్షలరూపాయలను వసూలు చేయవలెననీ, ౫౦ వేలమంది వాలంటీర్లను సమూహ్యవలెననీ తీర్మానించినది. అందు కవసరమైన కార్యక్రమమును నడపుటకు కార్యనిర్వాహక వర్గమువారి కధికార మీయబడినది. టర్కీ పరిస్థితులను బట్టి ఆకస్మికముగా శాసనోల్లంఘనము ప్రారంభింపబడవలసి వచ్చేయొడల ఢిల్లీ మరతులను కొన్నిటిని తొలగించుటకుకూడా వారి కధికార మీయబడినది. మరుసమావేశమునకు జాతీయసమాఖ్యను తయారుచేసేనిమిత్తము డాక్టరు అన్నారీ కోరబడెను. వీటన్నిటికంటెనూ ఆసభలో ప్రాముఖ్యత వహింపదగినది అధ్యక్షుడిచ్చిన రాజీనామా. అధ్యక్షుడైన చిత్తరంజనదాసు ఇదివరకే తన స్వరాజ్య పక్ష కార్యక్రమమును గూర్చి విషయనిర్ధారణసభలో వివరించిఉండెను. కాబట్టి రాజీనామా తప్పనిసరి అని అందరూ అనుకొన్నదే. ఆరాజీనామావిషయము ౧౯౨౩ ఫిబ్రవరి ౨౭ వ తేదీని ఆలహాబాదులో జరుగనున్న అ. భా. కాం. సం. సమావేశమునకు నిలిపివేయబడెను. ఆసమావేశములో శాసనసభాప్రవేశమును గురించి ఏప్రిల్ ౩౦ తేదీవరకును ఉభయ పక్షములవారును ప్రచారము నాపివేయవలెననీ, ఈలోగా ఉభయపక్షములకును సంబంధించిన తదితర విషయములను ఒకరితో ఒకరు జోక్యము కల్పించుకొనకుండా జరుపుకొనవలెననీ ఒకరాజీ కుదిరినది. ఈ ఫిబ్రవరిసభనాటికి మాలానా అబ్దుల్ కలామ్ అజన్, పండిత జవహర్ లాల్ నెహ్రూలు విడుదల చేయ

బడిరి. వారిద్దరూ ఈరాజీనిగూర్చి చేసిన శ్రమకు వారిని అ. భా. కాం. సం. వా రభి నందించిరి.

శాసనోల్లంఘనమునుగూర్చి శ్రద్ధగా విచారింపబడినట్లు కనిపించలేదు. కానిని కాంగ్రెసువాదులు తిరిగీ ప్రారంభించకపోవుటకు ముఖ్యకారణము వారిలో కలిగిన చీలికయే. ఇండియాగవర్నమెంటువారి ఆ సంవత్సరపు ఆదాయవ్యయసట్టికవలన శాసనోల్లంఘనమున కొక గొప్ప అవకాశము కలిగినది. ౧౯౨౩ లోని భారతశాసన సభబడ్జెటుసమావేశమునందు ఉప్పుపన్ను హెచ్చింపబడవలెనని నూచింపబడినది. కాని సభ్యు లా నూచనను త్రోసిపుచ్చిరి. వైస్రాయి ఉప్పుపన్ను ఎక్కువ చేయబడ వలసినదేనని తన అసాధారణాధికారమును చలాయించెను. సభ్యులలో చాలామంది ఉప్పుపన్ను ఎక్కువచేయబడుటమూలమున ప్రభుత్వమువారు సహాయనిరాకరణోద్యమ మునకు చేయూత నొసగినవా రగుదు రని నాదించిరి. మాంటేంగ్ వెజ్, ఇ. డి. సానూనులవంటివారుమాడా ఉప్పుపన్ను హెచ్చించుటను నిరసించిరి. ఈ పరిస్థితులలో అసెంబ్లీసభ్యులచే త్రోసిపుచ్చబడిన పన్నును వైస్రాయి పునరుద్ధరించుట కొంతమం దికి క్రోధమును, మరికొంతమందికి భయమును కలిగించినది. “అసహాయోద్యమపక్షము వారికి పూర్వమున్న శక్తిసామర్థ్యము లున్నయెడల వైస్రాయిచేసిన ఈ పనిని అవకా శముగా తీసుకొని ఉద్యమమును పునరుజ్జీవింప చేయవచ్చు”నని చాలామంది తలం చిరి. కాని కాంగ్రెసువారి మనస్సుల కావిషయము పట్టనేలేదు. తరువాత ఏమసంవత్స రములకు సత్యాగ్రహప్రారంభమునకు ఉప్పును నిజమైన ఆయుధముగా తీసుకొనవచ్చు నని వారి గురువుకు తట్టినది. ప్రభుత్వోద్యోగియైన “ఇండియా” గ్రంథకర్త వైస్రాయి నిరంకుశాధికారముతో ఉప్పుపన్ను హెచ్చించిన అవకాశము తీసుకొని కాంగ్రెసు వారు శాసనోల్లంఘనమును పునరుద్ధరింపలేకపోయి రని ఆక్షేపించెను. కాని రీడింగు ప్రభువుయొక్క నిరంకుశ చర్య మరీయొక ఉపకారము చేసినది. అంతకుపూర్వము కొంతకాలముక్రిందటనుండీ బెసెంటు న్యాయశాస్త్రానుగుణముగా ప్రచారముచేసే రాజకీయాందోళకుల నందరినీ ఒక గొడుగుక్రిందకు తీసుకొనివచ్చి, జాతీయసమితి (National Convention) నేర్పాటు చేయవలెనని తలపెట్టినది. అప్పుడే డాక్టరు సహూ భారతప్రభుత్వములోని తన లా మెంబరుపదవికి రాజీనామా యిచ్చెను. ఆయన అగ్యక్షతక్రింద, భారతదేశమునకు సామ్రాజ్యములో స్వతంత్రపరిపాలనాప్రతిపత్తిని సంపాదించే నిమిత్తము ఆచరణయోగ్యమగు కార్యవిధానము నాలోచించుట కొక మహాసభ జరిగినది. ఆ మహాసభవారు వివరములను తయారుచేయుట కనేక ఉపసంఘ ములను నియమించిరి.

బాబూరాజేంద్ర ప్రసాదు, సి. రాజగోపాలాచారి, నేత్ జమ్నాలాల్ బజాజ్, దేవదాసు గాంధీలు నిర్మాణకార్యక్రమమునుగూర్చి దేశములో ప్రచారముచేస్తూ పర్యటన మొనర్చిరి. వారు తిలక్ స్వరాజ్యనిధికి విశేషధనమును సేకరించిరి. ౧౯౨౩ మేలో బొంబాయిలో జరిగిన కాంగ్రెసు కార్యనిర్వాహకసభకు వారి నివేదిక పంపబడినది. ౧౯౨౩ మే ౨౫, ౨౬, ౨౭ తేదీలలో ముఖ్యమైన అ. భా. కాం. సం. సమావేశముమాడా అక్కడ నేజరిగినది. ఆసమావేశమునందు గయాకాంగ్రెసులో అంగీకరింపబడిన శాసనసభాబహిష్కారమునుగూర్చి వోటర్లలో ప్రచారము చేయబడరాదని నిర్ణయింపబడినది. ఇంతకుపూర్వము నెలగోజులక్రిందటనే కాంగ్రెస్ కార్యక్రమము శాసనసభా ప్రవేశముతోసహా వివిధభాగములుగా విభజింపబడి, ఆయాభాగములలో ఉత్సాహము గలవారి కవి స్వాధీనముచేయబడవలెననీ, అందుకొరకు అయిదారుకోట్ల రూపాయలు వసూలుచేయబడవలెననీ చిత్తరంజనదాసు సూచించెను. ఈ సూచన రాజగోపాలాచారి, బాబూ రాజేంద్రప్రసాదులు కార్యవర్గమునకు విపులముగా నివేదించిరి. కాని అది అసాధ్యమైన విషయముగా భావింపబడి విరమింపబడినది. శాసనసభలకు సంబంధించినంతవరకా సూచన గయాకాంగ్రెసుతీర్మానమునకు విరుద్ధముగా నున్నట్లు భావింపబడినది. ఈ పైతీర్మానము అ. భా. కాం. సం. లో అంగీకరింపబడిన కారణమున వెంటనే ఆరుగురు కార్యవర్గసభ్యులు రాజీనామాలను పంపిరి. వారు రాజగోపాలాచారి, వల్లభాయీపటేలు, రాజేంద్రప్రసాద్, వ్రజకిశోర ప్రసాద్, జి. బి. దేశపాండే, జమ్నాలాల్ బజాజులు. అప్పుడు జవహర్ లాల్ నెహ్రూ జోక్యము కల్పించుకొని పునర్వ్యవహారణచేయవలసినదని వారిని కోరెను. కాని తరువాత ఆ రాజీనామాలున్ను, చిత్తరంజనదాసు రాజీనామాయున్ను అంగీకరింపబడినవి. తిరిగి అన్నారీ అధ్యక్షతక్రింద కార్యనిర్వాహకవర్గము స్థాపింపబడినది. ఇంతకంటె ఈ సమావేశములో విశేష మేమీ లేదు. కాని ఒక విషయముమాత్రము జరిగినది. నాగపురములో జెండాసత్యాగ్రహము సాగించిన వాలంటీర్ల భివందింపబడిరి. అవసరమైనప్పుడు యావద్భారతదేశము నుండి స్వచ్ఛందపైనికు లాసత్యాగ్రహమునకు తోడ్పడ సంసిద్ధముగా నుండవలెనని కోరబడిరి.

బొంబాయి రాజీనామాకు రాష్ట్రీయ కాంగ్రెసు సంఘములు తిరుగుబాటు చేసినవి. అందువలన తరువాత నాగపురములో జరిగిన అ. భా. కాం. సం. సభ “మే ౨౬ తేదీని ఈసభవారిచే చేయబడిన రాజీనామాతీర్మానము న్యాయమైనదనీ, శాస్త్ర సమ్మతమైనదనీ అభిప్రాయపడుతూ దానిని గట్టిగా ఆచరణలోనికి తీసుకొని రావలెనని ప్రకటిస్తూన్నది.” అని తీర్మానించినది. “కొన్ని రాష్ట్రీయసంఘము లిందుకు వ్యతిరేకముగా ప్రవర్తింపబూనుట విచారకరము. ఇకముందటువంటిపనిజరుగకుండుటకు కోరుతు

న్నాము." అని కూడా ఆసభలో తీర్మానింపబడినది. క్రమవిరుద్ధముగా ప్రవర్తించినందుకు తమిళనాడు కాంగ్రెసుసంఘముపైన చర్య తీసుకొనవలెనని కూడా నూచింపబడినది. కాని తగిన సాక్ష్యసాధనములు లేనందున ఆలా చేయకూడదని కొంతమంది సభ్యు లభ్యంతర పెట్టిరి. ఈ అభ్యంతరమునకు సభవా రంగీకరించిరి. దానిపైన అసలా తీర్మానము తెచ్చిన జవహర్ లాల్ పండితుడున్ను, ఆయనను ప్రోత్సహించిన డాక్టరు అన్నాకీయున్ను కార్యనిర్వాహకసభనుండి రాజీనామా ల నిచ్చిరి. వెంటనే అ. భా. కాం. సం. వా రా రాజీనామా లంగీకరించి, తక్షణము నూతన కార్యనిర్వాహక సభ నెన్నుకొనిరి.

నాగపురములో జరిగిన అ. భా. కాం. సం. సమావేశములో తలవని తలంపుగా నోటీసు లేకుండానే ఒకతీర్మానము ప్రవేశపెట్టబడినది. అది "శాసన సభా బహిష్కరమునుగూర్చి పునర్విచారణ చేసి నిర్ణయించుటకు ప్రత్యేక కాంగ్రెసు పిలువబడవలె"ననే తీర్మానము. ఆ ప్రత్యేకకాంగ్రెసు ఆగస్టు 30లో మాలానా అబుల్ కలామ్ అజన్ అధ్యక్షతక్రింద బొంబాయిలో జరుపబడవలెనని నిర్ణయింపబడినది. అందుకు తగినచర్య నడపుటకు కార్యనిర్వాహకసభ కధికార మియ్యబడినది.

అనుకొన్నట్లుగానే నాగపురములో తలవనితలంపుగా ప్రత్యేక కాంగ్రెసును గూర్చి చేయబడినతీర్మానము కాంగ్రెసువాదులలో ప్రతిమూలభావమును పురికొల్పినది. ఆ తీర్మానము కొద్దివోట్ల ఎక్కువతో అంగీకరింపబడుటవలన ఆ ప్రాతిమ్యము మరింత బలవత్తరమైనది. వెంటనే విశాఖపట్టణములో అ. భా. కాం. సం. ప్రత్యేకసమావేశము జరుపబడవలెనని సభ్యులు విజ్ఞాపనమును పంపిరి. ఆ ప్రత్యేకసభ ఆగస్టు 3 వ తేదీని జరిగినది. "ఆవిజ్ఞాపనమున కనుకూలముగా ఎవరైనా తీర్మానమును ప్రతిపాదిస్తారా అని అధ్యక్షు డిడిగినప్పటికీ ఎవరూ మాట్లాడకపోవుటచేత రాజగోపాలాచారి ఈ క్రిందితీర్మానమును ప్రతిపాదించినట్లున్నూ, అది అంగీకరించబడినట్లున్నూ " కాంగ్రెసు అధికారులచే ప్రకటింపబడిన నివేదికనుబట్టి తెలుస్తూన్నది.

ఆగస్టుకు బదులుగా సెప్టెంబరులో ప్రత్యేకసభ జరుపబడవలెనని తీర్మానింపబడినది. స్థలమువిషయములో ఏదైనా చిక్కున్నయెడల మరేచోటనైననూ సభను జరిపించుట కధ్యక్షున కధికార మియ్యబడినది. ఈ తీర్మానమును ప్రతిపాదించినది రాజగోపాలాచారే అగుట కొంత ఆశ్చర్యకరము. అప్పటి అ. భా. కాం. సంఘాధ్యక్షుడు "అచ్చనోచేంజరు" శ్రీ దేశభక్త కొండ వెంకటస్వయ్యపంతులు. ప్రత్యేకకాంగ్రెసులో శాసనసభాసమస్య పూర్తిగా చర్చింపబడవలెనని ఆ తీర్మానములోని అభిప్రాయమా, లేక కాంగ్రెసుకార్యక్రమమును కొత్తమార్గముల పట్టించుట కది ఉద్దేశింపబడినదా ?

మొదట నిర్ణయింపబడినట్లు ప్రత్యేక కాంగ్రెసు బొంబాయిలో జరుపబడలేదు; ఢిల్లీలో జరుపబడినది. ఆ కాంగ్రెసును గూర్చి వ్రాసేముందు ఆనాటి కొన్ని చరిత్రాంశములను వివరింపవలసియున్నది. వాటిలో నాగపురపు సత్యాగ్రహము ప్రధానమైనది. నాగపురములో జాతీయపతాకోత్సవము జరుపబడుతూండగా పోలీసువా రా నగరములోని సివిల్ లైనులలోకి పోకూడదని ౧౯౨౩ మే ౧ వ తేదీని ౧౪౪ వ సెక్షను ప్రకారము ఉత్తరువులను జారీచేసిరి.

కాంగ్రెసువాలంటీర్లు తమ యిష్టమువచ్చిన వీధికి కాంగ్రెసు పతాకమును తీసి కొనిపోవుటకు హక్కుకలదని పట్టుపట్టిరి. అందుకు వారరెస్తుచేయబడి శిక్షింపబడిరి. క్రమానుగతముగా అది యొక ఉద్యమముగా అభివృద్ధి పొందినది. కాంగ్రెసు కార్య నిర్వాహకవర్గమువారు నాగపురపు వలంటీర్ల నభినందించిరి. తరువాత ౧౯౨౩ జూలై ౮, ౯, ౧౦ తేదీలలో నాగపురములో జరుపబడిన అ. భా. కాం. సం. వారు కూడ ఆ ఉద్యమము నభినందించిన విషయ మిదివరకే తెలుసుకొనియుంటిమి. వారి పతాక సత్యాగ్రహోద్యమమును జయప్రదముగా కొనసాగించుటకు నాగపురసత్యాగ్రహోద్యమసంఘమువారికి సహాయముచేయ తీర్మానించిరి. ప్రతినెలా గాంధీజయంతిగా వ్యవహరింపబడుతూన్న ౧౮ వ తేదీ పతాకోత్సవదినముగా కూడ వ్యవహరింపబడవలెనని తీర్మానింపబడినది. రాష్ట్రీయ కాంగ్రెసుసంఘములు పతాకోత్సవములను జరిపింపవలెననీ, ప్రజలు పతాకములను ప్రదర్శింపవలెననీ కోరబడిరి. ఈ ఉద్యమసంవర్ధమున సేత్ జమ్నాలాల్ బజాజ్ కూడ అరెస్తుచేయబడెను. అందువల్లనే నాగపురములో అ. భా. కాం. సం. సమావేశము కావలసివచ్చినది. ఆయన నిర్బంధింపబడినందు కా సభలో అభినందింపబడెను. “పతాకోద్యమమునకు అ. భా. కాం. సం. వారు హృదయపూర్వక సహాయముచేయ బజాజ్ కు వాగ్దానముచేసిరి. బజాజ్ కు విధింపబడిన రు ౩౦౦౦ జరిమానాకోస మాయనమోటారుకారు జప్తుచేయబడెను. కాని నాగపురములో దానిని కొనువారు లేకపోయిరి. గవర్నమెంటువారు దానిని విక్రయించుటకు కఠియవారుకు తీసుకొనిపోయిరి. నాగపురపు సత్యాగ్రహమునందు పాల్గొనుటకు పివిధప్రాంతములనుండి వచ్చిన వాలంటీర్లు ఖైదులలో అంతులేని బాధలు పడిరి. అ. భా. కాం. సం. వారా సత్యాగ్రహమునకు సంపూర్ణ సహాయముచేసిరి.

చిట్టచివరకు నాగపురసత్యాగ్రహము యావద్భారతోద్యమముగా పరిణమించినది. జూలై ౧౦ వ తేదీనుండి ఆఉద్యమమునకు వల్ల భాయిపటేలు యాజమాన్యము వహింప కోరబడెను. భారతదేశములోని వివిధప్రాంతములనుండి వాలంటీర్ల క్కడకు పోయిరి. కొన్ని కాంగ్రెసుకమిటీ లందుకు ధనసహాయము చేయవలసినదనికూడా ప్రజలను కోరినవి. కాంగ్రెసు కార్యవర్గము ఆగస్టునెలలో విశాఖపట్టణమునందు సమావేశమై

ఆ సత్యాగ్రహమునకు విరలుభాయిపటేలు చేసిన సహాయమున కాయన నభినందించి నది. ఆ ఉద్యమము పూర్తయగునంతవరకును ఆయనను అక్కడి సత్యాగ్రహ సభ్యులకు సలహా యియ్యవలసిన దనికూడా కార్యవర్గమువారు కోరిరి. పటేలుసోదరులే ముఖ్యముగా ఆ ఉద్యమవిజయమునకు కారకులు. ప్రభుత్వమువారు ఉత్సవము నడుపు వాలంటీర్లు ముందుగా దిరఖాస్తును పంపవలెనని వాదించిరి. బహిరంగవీధులవెంట నీ విధమైన అభ్యంతరమునులేక ఉత్సవమును నడిపించుటకు తమకు హక్కుగలదని కాంగ్రెసువారు పట్టుపట్టిరి. తీవ్రమైన దండయాత్ర సాగునని ఊహింపబడినది. వల్లభాయి పటేలు ప్రజల కేమీ అపోహలు కలుగకుండుటకై ముందుగా మార్చి ౧౮ వ తేదీని ఫలానాత్రోవను పతాకోత్సవము నడుపబడునని ప్రకటించెను. ప్రభుత్వమువారి ౧౪౪ వ సెక్షను క్రింది నిషేధపుటుత్తరువులు రద్దుచేయబడలేదు సరిగదా అప్పటికి కొద్ది కాలముక్రిందనే పునరుద్ధరింపబడినవి. కాని ౧౮ వ తేదీని పతాకోత్సవమున కేమీఆటంకము కలుగలేదు. మొదట నిర్ణయింపబడిన త్రోవను పోవుటకు ప్రభుత్వమువారి భ్యంతరపెట్టలేదు. తరువాత ఆంగ్లోయిండియన్ పత్రికలు ప్రభుత్వమువారికి విజయము కలిగినట్లు ప్రకటించినవి. కాంగ్రెసువారు గవర్నమెంటువారి ఉత్తరువులను పొంది ఉత్సవమును నడిపించిరని వారివాదన. నిజముగా కాంగ్రె సట్టిఉత్తరువులకొరకు ప్రభుత్వము వారిని కోరనేలేదు. కాంగ్రెసుప్రతిపక్షులు కాంగ్రెసువిజయమునుగూర్చి ఇట్టివాతలను న్రాయుట కిది ప్రథమపర్యాయము కాదు. ఢిల్లీకాంగ్రెసువారి సత్యాగ్రహమును జయప్రదముగా నడిపిననాయకులును, వాలంటీర్లును చేసిన అపూర్వత్యాగమునకు వారి నభినందించి రని చెప్పినచో యీకథ పూర్తి అయినట్లే.

జూలై, ఆగష్టు, సెప్టెంబరు మాసములలో విదేశములలోని భారతీయుల స్థితి కాంగ్రెసుదృష్టి నాకర్షించినది. కన్యావ్యవహారము లంతకంతకు చెడిపోదొడగినవి. వాటినిగూర్చి ఆగష్టునెలలో విశాఖపట్టణమునందు జరిగిన అ. భా. కాం. సం. వారిచే ఒక ప్రకటనముకూడా చేయబడినది. ౧౯౨౨-౨౩ సంవత్సరములలోని స్థితి గతుల నిచ్చట సంగ్రహముగా వివరింతుము. న్యూజీలాండు, న్యూఘోండులాండులలో తప్ప బ్రిటిష్ సామ్రాజ్యములలోని ఇతరభాగములలో నివసిస్తున్న భారతీయులపైన చాలకాలమునుండి కొన్ని అవమానకరములగు విషయములు జరుపబడుతూండెను. ౧౯౨౧ లో జరిగిన సామ్రాజ్యమహాసభ (యింపీరియల్ కాన్ఫరెన్సు) లో అధినివేశ ప్రతినిధులు సమావేశమైరి. వారు “ బ్రిటిష్ సామ్రాజ్యముయొక్క ఐక్యముకొరకు సామ్రాజ్యములోని తదితరభాగములలో న్యాయముగా వలసపోయి నివసిస్తున్న భారతీయుల హక్కులు సంరక్షింపబడవలెను ” అని తీర్మానించిరి. ఒక్కదక్షిణాఫ్రికా మాత్ర ముందుకు వ్యతిరేకించెను. అప్పటినుండి దక్షిణాఫ్రికాలోని భారతీయులకు

సంబంధించినంతవరకు హిందూదేశ మాదేశముతో ప్రత్యక్షముగా రాయబారము జరుపుకొనవలెనని అంగీకరింపబడినది. ౧౯౧౪ లోని గాంధీస్మృతిపరివర్తనప్రకారము దక్షిణాఫ్రికాభారతీయుల హక్కులు స్థిరపరుపబడినవి. కాని ౧౯౨౦ సంవత్సరములో ట్రాన్స్వాలురాష్ట్రీయ న్యాయస్థాన (ట్రాన్స్వాల్ ప్రోవిన్షియల్ కోర్టు) నిర్ణయముప్రకారము వాటికి ముప్పుకలిగినది. ట్రాన్స్వాలులోని భారతీయులు రాజకీయముగా నిస్సహాయు లయిపోయిరి. నేటాలులో మాత్రము వారికి మునిసిపల్ వోటింగ్ హక్కు లుండెను. ఇటీవల వారికి కూడా కొన్ని చిక్కులు తటస్థించినవి. సెసిల్ రోడ్స్ (Cecil Rhodes) లో ప్రతినాగరికునకును సమానహక్కు లుండగా ఆరంజిరివరు ఫ్రీస్టేటులోనికి భారతీయుల ప్రవేశము నిషేధింపబడినది. ౧౯౨౦ లో దక్షిణాఫ్రికాలోని వివిధరాష్ట్రములయందును ఆసియాఖండవాసులు వ్యాపారము చేసుకొనుటకును, భూములు సంపాదించుకొనుటకును గల హక్కులనుగూర్చి విచారించే నిమిత్తము దక్షిణాఫ్రికాగవర్న మెంటువా రొక కమిటీని నియమించిరి. ఆ కమిటీ యెదుట భారతప్రభుత్వప్రతినిధిగా సర్ బెంజమిన్ రాబర్ట్స్ సాక్ష్యమిచ్చెను. ఆయన ఆసియాఖండవాసుల కా దేశములో భూము లుండకూడ దనేశాసన ముండవలసినదే ననెను. కాని వారిని నిర్బంధముగా వెలిబెట్టుటకుమాత్ర మాయన అంగీకరించలేదు. ఇక నేటాలులో సముద్రతీరములకు దగ్గరగా మాత్రము భారతీయులు భూములను సంపాదించుటకు హక్కుకలదని నిర్ణయింపబడినది. కాని ఇండియా ప్రభుత్వమువారానూచనను ప్రతిఘటించుటచే యూనియన్ గవర్న మెంటువారు దానిని రద్దుచేసిరి. అంతటితో ఊరుకొనక నేటాలు ప్రభుత్వమువారు రెండు ఆర్డినెన్సులను జారీచేసిరి. దానివలన భారతీయులస్థితికి మరింత అపాయము కలిగినది. కాని దక్షిణాఫ్రికాలోని గవర్నరుజనరల్ వాటిని రద్దుచేసెను. ౧౯౨౨-౨౩ సంవత్సరములలో పైనిచెప్పబడిన రెండు ఆర్డినెన్సులున్నూ, మరియుక ఆర్డినెన్సున్నూ కూడా ప్రవేశపెట్టబడెను. యూనియన్ ప్రభుత్వమువారు మొదటి రెండుఆర్డినెన్సులను రద్దుచేసి మూడవ ఆర్డినెన్సులో కొన్ని మార్పులను గావించిరి. ఈమూడవది నేటాలులోని చిల్లరవర్తకులు పొందవలసిన లైసెన్సుకు సంబంధించినది(Natal Retail Dealers Licencing Ordinance). ఈఅన్ని సందర్భములలోనూ రీడింగుప్రభుత్వమువారు న్యాయముగానే అర్థముచేసుకొని ప్రవర్తించిరి. రీడింగుప్రభువును దర్శించిన భారతశాసనసభరాయబారవర్గమువారికి కూడా ఆయన న్యాయమైన ప్రత్యుత్తరము నిచ్చెను. ౧౯౨౧ లో జరిగిన సామ్రాజ్య మహాసభ (Imperial Conference) లో వలసరాష్ట్రములందలి భారతీయులహక్కులను గుర్తిస్తూ చేయబడిన తీర్మానమున కనుకూలముగా ఆ యా ప్రభుత్వములకు సహాయముచేయుటకొరకు భారతదేశమునుండి ఒకరాయబారవర్గమువారు కనడా, న్యూజీ

లాండు, ఆస్ట్రేలియా దేశములకు పోవలెనని సూచింపబడినది. ఈ సూచన అధినివేశ ప్రభుత్వములకూడా అంగీకరించినవి. ౧౯౨౨ మే నెలలో పైనిచెప్పబడిన మూడు అధినివేశరాజ్యములకును ఇండియానుండి గౌ. వి. యస్. శాస్త్రి, జి. యస్. వాజి పాయిగార్లు వెళ్లిరి.

అప్పటికి భారతీయులనుభవిస్తూన్న చిన్నచిన్న కష్టములు కొన్ని శ్రీనివాస శాస్త్రితోద్భాటువలన తొలగింపబడినవి. వాటివివరములతో మన కిప్పుడు ప్రసక్తి లేదు. మన మిప్పుడొక కెన్యానుగూర్చియే ఆలోచింపవలసియున్నది. కెన్యాలోని భారతీయులస్థితి చాలాకాలమునుండి అసంతృప్తికరముగా నుండెను. ఈరాష్ట్రము భారతీయుల పెట్టుబడివలన వారి శ్రమఫలితముగా చాలా అభివృద్ధిపొందినది. చాలా సంవర్షములలో భారతీయులే ఇక్కడ ముందంజ వేసినవారు. వారి జనసంఖ్య యూరోపియనుల జనసంఖ్యకంటె ఎక్కువ.

అక్కడి సిక్కుసిపాయిలనుగూర్చి, భారతీయ వర్తకులకు, బ్యాంకర్లనుగూర్చి విన్ స్టన్ చర్చిల్ కూడా శ్లాఘించియుండెను. అక్కడిభారతీయులు తెల్లవాళ్లకు పెట్టుబడి పెడుతూండిరి. వారక్కడ మతములనుకూడా స్థాపించుకొనిరి. వారు సంపాదించుకొనినహక్కులనుండి వారిని తొలగింపచూచుట కేవలమూ అన్యాయమని చర్చిల్ ప్రతిఘటించిన విషయములను కేంద్రశాసనసభలోని మితవాదిరాజకీయవేత్త లనేకసార్లు ఉదాహరించిరి. ఉగాండాగోడ్డుప్రక్కను భారతీయులకు చాలాపొలము లున్నవి. వారక్కడ పత్తి పండించేవారు. కాని తరువాత ఆప్రాంతములలోని మెరకప్రదేశములయందు భారతీయులు పొలములను సంపాదించరాదని నిషేధపుటుత్తరువులు జారీ చేయబడినవి. అందుమూలమున అక్కడి హిందూదేశస్థు లందరును ఆ ఉత్తరువులను ప్రతిఘటించిరి. యూరప్ ఖండవాసులకు భారతీయులపైన గల అసహనమునుబట్టి కెన్యాలో భారతీయులను నెలిగా నుంచుటకును, వారికి వోటింగుహక్కులు లేకుండా చేయుటకును, భారతీయు లింకా ఆ దేశమునకువచ్చి ఆక్రమించుకొనకుండా నిషేధించుటకును శాసనములు చేయబడునని వారు భయపడిరి. “భారతదేశమున కధినివేశరాజ్యములతోపాటు సమానప్రతిపత్తి ఉండవలెనని సామ్రాజ్యసభవారు చేసిన తీర్మానము నంగీకరించినట్టి” విన్ స్టన్ చర్చిలే ౧౯౨౧ లో వలసరాష్ట్రకార్యదర్శిగా వచ్చెను. ౧౯౨౩ ప్రారంభదశలో కెన్యాగవర్నరును సీమకు రావలసినదని వలసరాష్ట్రకార్యాలయమువా రాజ్ఞాపించిరి. ఆ ప్రకార మాయన కొంతమంది యూరోపియన్ ప్రతినిధులతోను, భారతీయ ప్రతినిధులతోను కెన్యాభారతీయ సమస్యను చర్చించి పరిష్కరించేనిమిత్తము లండనుకు పోయెను. భారతశాసనసభవారుకూడ శ్రీనివాసశాస్త్రి నాయకత్వముక్రింద లండను కొక రాయబారమును బంపిరి. కెన్యాభారతీయ రాయ

భారవర్గమువారు తమకు సలహానిమిత్తము సి. యఫ్. ఆంగ్లాన్ గారిని పిలిపించుకొనిరి. ఈసందర్భములో ఆయన కన్యాభారతీయులకు చేసిన సహాయమునుగూర్చి ౧౯౨౩ ఏప్రిల్ లో జరిగిన కాంగ్రెసుకార్యవర్గమువారు యనకు కృతజ్ఞతను ప్రకటించిరి.

ఈలోగా రోడేషియా, టాంగనాయికా, న్యస్సాలాండు, ఉగాండా, కన్యా రాష్ట్రము లన్నీ కలిసి ఒకయునియన్ గా చేయబడునని వాడుక పుట్టినది. అందుమూలమున ఆసమస్యను గూర్చి మరింత తొండరగా ఆలోచింపవలసివచ్చినది. ఉగాండాలోని భారతీయుల స్థితి కన్యా భారతీయ సమస్య పరిష్కారముపైన ఆధారపడియుండెను. ఈవలసరాష్ట్రములోకూడా భారతీయులను వెలిగా ఉంచే దురాచారము వ్యాపించుచుండెను. ఉగాండాలోని కంపాలాపట్టణములో యూరోపియనుల నివేశన స్థలములకుమారముగా ఆసియాఖండవాసులనివేశనస్థలము లేర్పాటుచేయబడినవి. ఇండియా ప్రభుత్వమువారు రీవిషయములోజేసిన విజ్ఞాపనములు ఫలప్రదములు కాలేదు. ౧౯౨౧లో మిల్నర్ ప్రభువుచేసిన వాగ్దానములనునమ్మి టాంగనాయికాలో భారతీయులు యూరోపియనుల ఆస్తులను కొనిరి. కాని ఆయనచే వాగ్దానముచేయబడిన సమాన హక్కులను తొలగించుటకు ప్రభుత్వమువారు మామూరి నెన్నులను ప్రవేశపెట్టిరి. అవి "ఆర్థికకారణములవలన" ప్రవేశపెట్టబడిన వని వారి వాదము. అందుకొర కొక హరతాళ మేర్పాటు చేయబడినది. అది ౧౯౨౨ ఏప్రిల్ మధ్యభాగము వరకును కొనసాగింపబడినది. మొదటి తరగతి రైలుబళ్ళలో భారతీయులప్రయాణములనుగూర్చి కొన్ని కఠిన నిబంధన లేర్పాటుచేయబడినవి. కాని తరువాత ప్రభుత్వమువారు వాటి నుపసంహరించుకొనిరి. ౧౯౨౩ ఆగష్టులో కాంగ్రెసువారి అన్ని విషయములనుగూర్చి చర్య తీసుకొనిరి. వారి తీర్మాన మిక్రింద నుదాహరింపబడినది. "కన్యాసమస్యను గూర్చి బ్రిటిష్ ప్రభుత్వమువారు చేసిన నిర్ణయమువలన భారతదేశము సామ్రాజ్యములో సమాన గౌరవస్థానమును పొందుటకు సావకాశము లేదని ధ్రువపడినది. కాబట్టి యీవిషయము భారతప్రజలకు తెలియజేసేనిమిత్తము దేశ మంతటా ఒక ప్రకటనము జరిపింపవలెనని అ. భా. కాం. సం. వారి అభిప్రాయము." తరువాత ఆగష్టు ౨౬ వ తేదీన శాంత మైన హరతాళము జరుగవలెననీ, దేశమంతటా సభలు జరుపబడవలెననీ అ. భా. కాం. సం. వారు నిర్ణయించిరి. బ్రిటిష్ సామ్రాజ్యప్రదర్శనము (British Empire Exhibition)లోనూ, సామ్రాజ్యమహాసభలోనూ, సామ్రాజ్యజయంత్యుత్సవము (Empire day celebrations) లోనూ, తదితర సామ్రాజ్యోత్సవములలోనూ కూడా భారతీయు లెవరున్నా జోక్యము కలిగించుకొనమాడ దని అ. భా. కాం. సం. వారు నిర్ణయించిరి.

ధిల్లీ ప్రత్యేక కాంగ్రెసు

౧౯౨౩ సెప్టెంబరు మూడవవారములో ధిల్లీ నగరమున ప్రత్యేక కాంగ్రెసు జరిగినది. ఆ కాంగ్రెసు కథ్యక్షత వహించిన మాలానా అబుల్ కలామ్ అజదు గొప్ప మహమ్మదీయభక్తుడు. ఆయన ధిల్లీ వంగరాష్ట్రములలోని ప్రజలకు చాలా యిష్టుడు, గౌరవనీయుడు. కాంగ్రెసులోని ఇరుకక్షులవారికి కూడ ఆయన నిష్పక్షపాతబుద్ధి యందును, మేధాని శేషమునందును సంపూర్ణనిశ్వాసము కలదు. ఆ కాంగ్రెసులో శాసనసభా ప్రవేశవాదులు తేలికగా తమ పక్షమును నెగ్గించుకొనిరి. “శాసనసభా ప్రవేశమునకు మతసంబంధమైన ఆభ్యంతరములుగాని, అంతరాత్మ సంబంధమైన ఆభ్యంతరములుగాని లేనివారందరును శాసనసభల కభ్యర్థులుగా నిలవవచ్చును. వారు రాబోయే ఎన్నికలలో వోటింగుహక్కుమకూడా చలాయించవచ్చును. కాబట్టి శాసనసభా ప్రవేశమునకు ప్రతిమూలప్రచారమును నెంటునే ఈ కాంగ్రెస్ ఆపివేయకోరుతున్నది.” అనేతీర్మానము ధిల్లీ ప్రత్యేక కాంగ్రెసులో అంగీకరింపబడినది. దీనితోపాటు కాంగ్రెస్ నిర్మాణకార్యక్రమము ద్విగుణీకృతోత్సాహముతో నిర్వహింపబడవలెనని కూడా తీర్మానింపబడినది. పండిత రాంభుజదత్తుమరణమునకును, జపానుభూకంపమునకును, నాభామహారాజు రాజ్యభ్రష్టుడుగా చేయబడినందుకును, బీహారు, బర్మా, కనడా రాష్ట్రములలో వరదలు వచ్చినందుకును విచారము వెల్లడింపబడినది. శాసనోల్లంఘనమును ప్రారంభించుటకు తగినయేర్పాట్లొనరించుటకొర కొక కమిటీ నియమింపబడినది. జాతీయసమాఖ్యను తయారు చేయుటకును, కాంగ్రెసు నిర్మాణవిధానమును సవరించుటకును కమిటీ లేర్పాటుచేయబడినది. దేశములోని సాంఘికకలహములనుగూర్చి వ్రాయుటలో నిగ్రహము చూపవలెనని పత్రికలు హెచ్చరింపబడినవి. ప్రతిజిల్లాలోనూ వివిధసంఘములలో తటస్థించిన కలహములను రాజీ చేయుటకు జిల్లా సంఘములను నియమింపవలెనని ఆ కాంగ్రెసు సలహాయొచ్చినది. శిరోమణిగురుద్వారా ప్రబంధకకమిటీవారిచే పంపబడిన విచారణసంఘమునా రెవెన్యూ చేయబడినప్పటికీ అకాలీలు ధైర్యముగా దౌర్జన్యరాహిత్యము నవలంబించినందుకు వా రభినందింపబడిరి. ఖద్దరునే ఉపయోగించి విదేశీబట్టలను బహిష్కరింపవలెనని తీర్మానింపబడినది. భారత పరిశ్రమల నభివృద్ధిపరచి, ముఖ్యముగా బ్రిటిషువస్తువుల బహిష్కరించుటకు తగిన సదుపాయముల నాలోచించేనిమిత్త మొకకమిటీ ఏర్పాటుచేయబడినది. జెండాసత్యాగ్రహమును జయప్రదముగా కొనసాగించినందుకు నాయకులును, వాలంటీర్లును అభినందింపబడిరి. మాలానా మహమ్మదాలీ, లాలా లజపతిరాయలు ఖైదునుండి వచ్చినందు కభినందింపబడిరి.

కన్యాభారతీయులకు జరిగిన అన్యాయములకు కోపము నెల్లడింపబడినది; హిందూమహమ్మదీయకలహములను నిరోధించుటకున్నూ, కుద్ధి ఉద్యమమునందును, దానికి ప్రతిఘోషోద్యమమునందును దౌర్జన్య ముపయోగింపబడుతున్న దని తెలియ వచ్చినందున ఆవిషయములనుగూర్చి విచారించుటకున్నా కమిటీ లేర్పాటుచేయబడినది; శాంతిభద్రతలను కాపాడేనిమిత్తము పౌరరక్షకులు నియమింపబడవలెననీ, యువకుల శరీరపరిశ్రమ కవకాశములు కల్పింపబడవలెననీ నిర్ణయింపబడినది.

ఢిల్లీలో కాంగ్రెసు నూతనపంథా తొక్కినది. గయలోవచ్చిన తిరుగుబాటు ఢిల్లీలో ఫలప్రదమైనది. ఢిల్లీతీర్మానములనుబట్టి కాంగ్రెసునాయకుల దృక్పథమే మారిపోయినట్లు స్పష్టపడగలదు. ఆకాంగ్రెసులో ౫ కమిటీలు నియమింపబడుటనుబట్టియే కాంగ్రెసునాయకులు విశ్రాంతికోరుతూండిరనేవిషయము బోధపడగలదు. శాసనసభా ప్రవేశతీర్మానముతో ప్రారంభమైన ఢిల్లీకాంగ్రెసు పౌరరక్షకశరీరపరిశ్రమలకు సంబంధించిన తీర్మానముతో అంత ముందినది. శాసనసభాతీర్మానములో ఇష్టమైనవారు శాసనసభలలో ప్రవేశింపవచ్చునని ఉన్నప్పటికీ అందుకు ప్రతిఘటనగా నున్నవారి అభిప్రాయముకూడా మన్నింపబడవలెననే నూతన ఆతీర్మానములో లేకపోలేదు. కాని రాబోయే యెన్నికలలో జోక్యము కల్పించుకొనగోరేవారి మార్గము మాత్రము స్పష్టముగానే గోచర మవుతున్నది. కాంగ్రెసుకార్యక్రమమునుగూర్చి మొదటిపర్యాయము కాంగ్రెసువాదులలో భేదాభిప్రాయము లేర్పడినవి. ఆ కార్యక్రమముయొక్క ఆచరణవిధానములోకూడా అనేక భేదములు కలవు. స్వరాజ్యపక్షము వారి సిద్ధాంతములును, కార్యవిధానమును వారిప్రకటనలో వ్యక్తీకరింపబడినది. ఆప్రకటనము IV ఎ. అనుబంధములో నుదాహరింపబడినది.

ప్రతిసంవత్సరము జరిగే మామూలుకాంగ్రెసు తరువాత కాకినాడలో జరుపబడవలసియున్నది. అప్పటికి శాసనసభల ఎన్నికలు పూర్తి కావలసి యుండెను. అయినప్పటికీ ఢిల్లీలో అంగీకరింపబడిన తీర్మానమును కాకినాడలో రద్దుచేయించి, పూర్వపు సహాయనిరాకరణసిద్ధాంతమును నిలబెట్టవలె నని కొంతమంది నోచేంజర్లింగునూ ఆశపెట్టుకొని యుండిరి. కాకినాడకాంగ్రెసుకు మాలానామహమ్మదాలీ అధ్యక్షుడుగా ఎన్నుకొనబడెను. మహాత్మాగాంధీకూడ శాసనసభాప్రవేశమున కభ్యంతరపెట్టడని ఒకపక్షి తనచేవిలో చెప్పితున్నట్లు ఢిల్లీలోనే ఆయన సరసముగా చెప్పెను. దానిని నిజమని నమ్మినవారుకూడా కొందరుండిరి. ఖయిదీలోనుండి విడుదలచేయబడిన మహమ్మదాలీకి గాంధీమహాత్ముడు దేవదాసుగాంధీద్వారా పంపినసందేశ మీవాడుకకు మూలము. "నేను ఖయిదులోనున్నాను కాబట్టి నీకు సందేశమును పంపజాలను. ఖయిదునుండి సందేశములను పంపుపద్ధతిని నే నంగీకరింపను. నీకు నాయందుగల

విశ్వాసముచే నాహృదయము ద్రవీభూతమవుతున్నది. కాని, నీకు నాయందుగల ప్రేమ వలన నీ దేశభక్తి కొరవడకూడదు. నా అభిప్రాయము లందరికీ తెలిసినవే. నేను జైలుకు పోయేముందు నాటిని వివరించియున్నాను. అప్పటినుండి నా అభిప్రాయము లేమీ మారలేదు. నీవు నాతో ఏకీభవించకపోయినప్పటికీ నీయందు నాకుగల ప్రేమ కించి త్తయిననుకొరవడదు." అని పంపబడిన ఈ సందేశములో శాసనసభా ప్రవేశమును గాంధీ అంగీకరించిన టైక్కడనై నా స్ఫురిస్తున్నదా? అయినప్పటికీ మహమ్మదాలీ కాంగ్రెసు లోని ఉభయకక్షలకును రాజీకుడర్పవలెనని ఆత్రపడినాడు. ఖిలాఫత్ సభ కన్యక్షత వహించిన షాకతాలీషాడా ఆలాగే ఉన్నాడు. వయోవృద్ధురాలైన వారితల్లి కూడ కాంగ్రెసు మహాసభలో ఐకమత్యముగా నుండవలెనని ప్రబోధించెను. కాని కాకినాడలో ఉభయకక్షలవారికిని మంచి పోరాటము జరిగినది. కొంతమంది సుప్రసిద్ధనోచేంజ ర్లా కాంగ్రెసుకు రాలేదు. రాజేంద్రబాబు అనారోగ్యముగా నుండుటచే కాకినాడ రాలేదు. రాజగోపాలాచారి ఢిల్లీ తీర్మానమున కనుకూలముగా నుండెను. వల్లభాయీ పటేలు కాకినాడ సభకు హాజరయ్యెను. కాని ఆయన ఢిల్లీ తీర్మానమున కిచ్చిన అంగీకారము హృదయపూర్వకమైనది కాదు. ఆయన ఢిల్లీలో బలవంతముగా అంగీకరించెను. శ్యామ సుందర చక్రవర్తి సంవత్సరములతరబడి ప్రవాసమున్నూ, కారాగృహవాసమున్నూ అనుభవించెను. రాజకీయోద్యమ ఫలితముగా ఆయన ఏండ్ల కొలదీ పేదరికమునకును, దుఃఖమునకును పాల్పడెను. ఆ దేశభక్తుడు శాసనసభా ప్రవేశమునకు ప్రతిహూలముగా మాట్లాడి, కాకినాడ కాంగ్రెసులోని సభాసదులకు కళ్లనీళ్లు తెప్పించెను. కాని ఏమి ప్రయోజనము? శాసనసభా బహిష్కారమున కింక తావులేదు. ఆనాటి ప్రధాన తీర్మాన మీక్రింద నుదాహరింపబడినది:

“కలకత్తా, నాగపురము, అహమ్మదాబాదు, గయా, ఢిల్లీ కాంగ్రెసులలో అంగీకరింపబడిన అసహాయోద్యమ తీర్మానము నీ కాంగ్రెసు మాడూ ఆమోదిస్తున్నది.

“శాసనసభా ప్రవేశముతో జోడించి చేయబడిన ఢిల్లీ కాంగ్రెసులోని అసహాయోద్యమ తీర్మానమును గూర్చి కాంగ్రెసు కార్యక్రమములో మార్పు కలిగినట్లుగా కొందరికి సందేహము కలుగుతున్నది. కాబట్టి ఈ కాంగ్రెసు బహిష్కార సిద్ధాంతములో మార్పుమీ లేదని తిరిగి ప్రకటిస్తున్నది.

“నిర్మాణ కార్యక్రమమున కీపై న చెప్పబడిన సిద్ధాంతములే మూలాధారము లని భావిస్తూ, బాగ్దాద్ లో అంగీకరింపబడిన నిర్మాణ కార్యక్రమమును కొనసాగించి, దేశమును శాసనోల్లంఘనమునకు సంసిద్ధపరచవలెనని భారతజాతిని ఈ కాంగ్రెసు కోరుతున్నది. ప్రతిరాష్ట్ర కాంగ్రెసు సంఘమును ఇందుకు తగిన చర్యల నవలంబించి మన

ఆచార్యమును త్వరగా పొందుటకు వీలు కలుగజేయవలెననిమాటా ఈ కాంగ్రెసు ఆజ్ఞాపిస్తున్నది."

కాకినాడకాంగ్రెసు అనేకకారణములచే సుప్రసిద్ధమైనదిగా పరిగణింపబడవలసియున్నది. అంతకుపూర్వము జరిగిన కాంగ్రెసులన్నిటిలోకీ అది ఎక్కువ శోభాయమానముగా జరిగినది. మంచిరోడ్లు వేయబడినవి. కాంగ్రెసుకు శాశ్వతసాత్తుగా నుండఁ తగిన డేరా తయారుచేయబడినది. అధ్యక్షునకును, ప్రధాననాయకులకును ప్రత్యేకమందిరములు సుందరముగా నిర్మింపబడినవి. ప్రతినిధుల సౌకర్యముకొర కన్నియేర్పాట్లను చక్కగా చేయబడినవి. వీటన్నిటికీ తగినట్లుగా ప్రకృతి తోడై శీతోష్ణస్థితి బాగున్నది. శాసనసభలబయటనే గాక లోపలకూడా ఆసహాయవాదము నవలంబింపవచ్చునని సహాయనిరాకరణసిద్ధాంతమునకు వ్యాఖ్యానముచేయబడెను. ఎందువల్ల కాకపోయినను ఇందువల్లనైనా కాకినాడకాంగ్రెసు స్మరణీయముగా నుండఁతగినదని చెప్పవచ్చును. దాదాభాయివలె వయోవృద్ధుడై, స్వర్గస్థుడైన జాతీయవిజ్ఞానసూరి యస్. కస్తూరి రంగయ్యంగారిమరణమునకును, భారతదేశమునకు, ముఖ్యముగావంగరాష్ట్రమునకు ప్రేమాస్పదుడున్న, గౌరవపాత్రుడున్న అయిన అశ్వినీకుమారపిత్తుమృతికిని కాకినాడకాంగ్రెసు దుఃఖమును ప్రకటించి, విషాదకరమైన ధర్మమును నిర్వర్తించినది. దామోదరవినాయకసావర్కారునిరంతరనిర్బంధ మాకాంగ్రెసుచే నిరసింపబడినది. దేశబంధుదాసు తయారుచేసిన "వంగరాష్ట్రసమాఖ్య" తోపాటు జాతీయసమాఖ్య కూడా విమర్శనార్థము ప్రచురింపబడినది. అఖిలభారత స్వచ్ఛందపై నికదేశము నిర్మింపబడుటకు కాంగ్రె సంగీకరించినది. పౌరరక్షకపై న్యాయ తరువాత అఖిలభారతవాలంటీరుదళములో లీనమైపోయినది.

కాంగ్రెసులో ప్రత్యేకడిపార్టుమెంటుల నిర్మాణమునుగూర్చి, వాటిలో వేతనముపైన పనిచేయుటకు జాతీయసేవకులను నియమించుటనుగూర్చి ప్రణాళికలను తయారుచేయ తీర్మానింపబడెను. కన్యావ్యవహారములు భారతజాతీయమహాసభ యొక్క సంపూర్ణసానుభూతిని పొందగలిగినవి. సరోజినీదేవి, జార్జిజోసెఫులు కన్యాభారతీయకాంగ్రెసుకు ప్రతినిధులుగా పంపబడిరి.

ఢిల్లీలో నియమింపబడిన శాసనోల్లంఘనకమిటీనాగున్నా, సత్యాగ్రహకమిటీ వారున్నా కార్యవర్గసభ్యులుగా నెన్నుకొనబడిరి. ఖద్దరుకార్యక్రమమును నడిపించుట కొక అ. భా. ఖద్దరుబోర్డు నియమింపబడినది. భారతదేశమునుండి విదేశములకు వలసపోవుపద్ధతి ఆపివేయబడవలె నని సలహా యాయబడినది. సింహళమునకు వలసపోయిన భారతీయకూలీలస్థితిని పరీక్షించుట కొక కమిటీ యేర్పాటు చేయబడినది.

కాంగ్రెసునిర్మాణవిధానమునం దనేకసవరణలు చేయబడినవి. శిరోమణిగురుద్వారా ప్రబంధకకమిటీవారి ఆకాలీదళముపై ప్రభుత్వమువారు దౌర్జన్యము చేసినందుకు కాంగ్రెసుసిక్కులకు కావలసిన ధనమును, మనుష్యులను సమకూర్చి సహాయముచేయ తీర్మానించినది.

ఈసందర్భములో సిక్కుమతసంస్కరణోద్యమమునుగూర్చి కొంతవివరించుట న్యాయము. నల్లతలపాగాలతోను, 'సత్ శ్రీఅకాల్' అనే సంకీర్తనములతోను, లంగర్ ఖానాల (అన్నసత్రముల, తోను ప్రతికాంగ్రెసుకును తయారవుకూన్న ఆకాలీ సిక్కులను కాంగ్రెసుప్రతినిధు లందరును చూచియే ఉందురు. దేశము విదేశీయుల హస్తగతమైనప్పుడు వారు దేశములోని అన్నిసంస్థలపైనను అధికారము చలాయించ పూనుదు రనుమాట సత్యము. ఆర్థిక, విద్యా, మతసంస్థలుకూడా వారి అధికారమునకు వెలిగానుండుజాలవు. బ్రిటిష్వారు ౧౮౪౯ లో పాంచాలరాష్ట్రమును కలుపుకొనిరి. పాతప్రభుత్వము పోయి నూతనప్రభుత్వము స్థాపింపబడే మధ్యకాలములో సిక్కుమత మునకు కేంద్రమయిన అమృతసరపు సువర్ణ దేవాలయవ్యవహారములు చిక్కులలోకి వచ్చి నవి. సిక్కుమతములో కొత్తగాకలిసిన కొంతమంది ఆదేవాలయమున కప్పుడు ప్రస్తీ లుగా నియమింపబడిరి. గవర్నమెంటుఉద్యోగస్థు డొకడు పైన తనిఖీచేయుట కేర్పాటుచేయబడెను. ఆదేవాలయమున కేటేటా వస్తూన్న లక్షలకొలదీ ఆదాయమును సరిగా వ్యయముచేయుట కొక మానేజరుండెను. కొంతకాలమున కాయనే సర్వాధి కారి యయ్యెను. అందువలన ౧౮౮౧ లో దేవాలయకమిటీనియామకము విరమింప బడినది. పైతనిఖీ లేకపోవుటమూలమున మానేజరు బాధ్యతారహితముగా ప్రవర్తింప ప్రారంభించెను. దేవాలయద్రవ్యములు దుర్వ్యయము చేయబడినవి. ఒకప్రక్క సిక్కు పీఠాధిపతులును మానేజరున్నా, మరొకప్రక్క సిక్కుప్రజలున్నా తగాదాపడ ప్రారంభించిరి. మధ్య ప్రభుత్వమువారి కేమిచేయుటకును తోచక తెల్లపో దొడగిరి. చిట్టచివరకు ౧౯౨౦ లో సర్దారు సుందరసింగు మజీదియా అభ్యక్షతక్రింద ఒకకమిటీ యేర్పాటు చేయబడినది. అదేశిరోమణిగురుద్వారా ప్రబంధకకమిటీగా పరిణమించినది. సర్దారు సుందరసింగు తరువాత కొద్దికాలమునకే పాంచాలప్రభుత్వములో కార్యనిర్వా హకసభ్యుడయ్యెను. సిక్కులలోని సంఘసంస్కర్తలకు ఆకాలీ లని పేరు. వారనేక చరిత్ర ప్రసిద్ధములయిన గురుద్వారములను స్వాధీనముచేసుకొనగలిగిరి. తారాతరకొ గురుద్వారములో కొట్లాటలు జరుగగా అనేకమందిసిక్కులకు గాయములుతగిలి యిద్దరు మరణించిరి. ౧౯౨౧ లో జరిగిన నాకాకానా గురుద్వారా దురంతమునుగూర్చి యిది వరకే వివరించియుంటిమి. సిక్కుసంస్కరణవాదులు గురుద్వారాల విశ్వర్యమును, అధికారమును స్వాధీనపరచుకొనవలె నని ప్రయత్నిస్తూన్నట్లుగా ఈ ఉద్యమమును

గూర్చి పోలీసువారు వ్యాఖ్యానముచేసిరి. అందుమూలమున గురుద్వారా మహాంతులకు మరింత ప్రోత్సాహము కలిగినది. అంతకుపూర్వము అకాలీలతో రాజీనామాచేసుకొన్న వారుకూడా దానిని తృణీకరించి నిరంకుశముగా ప్రవర్తింపసాగిరి. ప్రభుత్వమువారు సైతము సంస్కరణవాదులగు సిక్కులపైన ధ్వజమెత్తి తీవ్రనిర్బంధవిధానమునకు కడంగిరి. ౧౯౨౧ మే నెలలో వండలకొలదీసిక్కులు ఖయిదులకు పంపబడిరి. ప్రజలచే నిరసింపబడిన మహాంతుల అధికారము పునరుద్ధరింపబడినది. కాబట్టి శిరోమణిగురుద్వారా ప్రబంధకకమిటీవారు సిక్కుదేవాలయ సంస్కరణకు సంబంధించినంతవరకు ప్రభుత్వమువారితో సహాయనిరాకణ మవలంబించుటకు నిర్ణయించుకొనిరి.

ప్రభుత్వమువారు తలపెట్టిన గురుద్వారాబిల్లునకు మితవాదులును, ప్రభుత్వ సహాయకులునుకూడా ప్రతిఘటముగా నుండుటచే ఆది విరమింపబడినది. పాడుగైన కృపాణములను ధరించినందుకు సిక్కులపై కేసులుపెట్టబడెను. ౧౯౨౧ జూలై ౧౦వ తేదీని ప్రభుత్వమువారి ఈనిర్బంధవిధానమును ప్రతిఘటిస్తూ పాంచాలరాష్ట్రీయ కాంగ్రెసుసంఘము తీర్మానించినది. ఆ నెలాఖరుకు ఖయిమచేయబడిన సిక్కులు విడుదలచేయబడిరి. భాయీకర్తారుసింగుకు ౧౮ ఏండ్లును, భాయీరాజుసింగుకు ౭ ఏండ్లును కఠినశిక్షలు విధింపబడినవి. ౧౯౨౧ ఆగస్టు ౨౮ వ తేదీని శాసనసభలలోని సిక్కుసభ్యులు రాజీనామా యాయవలెనని కోరబడిరి. గురుద్వారాఉద్యమమునెడల ప్రభుత్వమువారి వలంబించిన విధానమును ప్రతిఘటిస్తూ పాంచాలశాసనసభ కుపాధ్యక్షుడున్నూ, ప్రభుత్వమువారి అడ్వోకేటున్నూ అయిన సర్దార్ బహదూర్ సర్దారు మెహతబ్ సింగు తన రెండుపదవులను రాజీనామా యిచ్చెను.

పైనచెప్పబడిన ఇద్దరు దీర్ఘ కాలపు శైదీలున్నూ, ఇంకా అనేకమందిన్ని ౧౯౨౧ సెప్టెంబరు ప్రారంభములో విడుదలచేయబడిరి. కాని ౧౯౨౧ జూన్ నెలలో ౧౨౪ టి.ఎ. పి. సి. క్రింద ౫ సంవత్సరములు కఠినశిక్ష విధింపబడిన పాంచాలరాష్ట్రీయ కాంగ్రెసు జనరల్ కార్యదర్శి సర్దార్ శార్దూల్ సింగ్ కావీమారున్నూ, ఇంకా కొంత మంది గురుద్వారా ప్రచారకులున్నూ విడుదలచేయబడలేదు. ౧౯౨౧ నవంబరు ౭ వ తేదీని సువర్ణ దేవాలయముయొక్క తోషేఖానాతాళపుచెవు లాకస్మికముగా ప్రభుత్వమువారు లాగుకొనిపోయిరి. ఇందుమూలమున శ్రీ గురునానక్ దేవుని జన్మదినోత్సవ సందర్భమున అలంకారముచేయుటకు వీలైనదికాదు. ప్రభుత్వమువారు తాత్కాలికముగా ఒక మేనేజరును నియమించిరి. కాని శిరోమణిగురుద్వారాప్రబంధకకమిటీ (శి. గు. ప్ర. క.) వారిమూలమున ఆయన గురుద్వారమును స్వాధీనపరచుకొన వీలులేక పోయినది. అంతట ఆయన రాజీనామానిచ్చెను. అప్పటినుండి ప్రభుత్వమువారు తీసుకొనిపోయిన తాళపుచెవులనుగూర్చి తీవ్రాందోళనము చెలరేగినది. బహిరంగసభలలో

గవర్నమెంటువారిచర్య ప్రతిఘటింపబడినది. ప్రభుత్వమువారు రాజద్రోహసభా శాసనము నమలులో పెట్టిరి. ౧౯౨౧ నవంబరు ౨౬ వ తేదీని సర్దార్ తారకసింగ్, మెహతబ్ సింగులకు కఠినశిక్షలు విధింపబడెను. ౧౯౨౨ జనవరి ౫ వ తేదీ గురుగోవింద సింగు పుట్టినరోజు. ప్రభుత్వమువారు తాము సివిల్ కోర్టులో దాఖలుచేసిన దావాను గూర్చి చెప్పబడేతీర్పుకు లోబడి శి. గు. ప్ర. క. వారికి తాళపుచెవు లీయ వాగ్దానము చేసిరి. కాని వారు తీసుకొన నిరాకరించిరి. రెండువందలమంది సిక్కుప్రచారకుల నరెస్తుచేసినపిమ్మట ప్రభుత్వమువారు తమపద్ధతిని మార్చుకొని అందరినీ వివిధమైనషరతులూ లేకుండా విడిచిపెట్టిరి. తాళపుచెవులు ౧౧-౧-౨౨ న తిరిగి ఇచ్చివేయబడెను. పండిత దిననాథుని నిరంతరనిర్భంభము నూతనాందోళనకు కారణభూతమైనది. రాజద్రోహసభాశాసనముక్రింద శాసనోల్లంఘనము ప్రారంభింపబడినది. ౧౯౨౨ ఫిబ్రవరి ౮ వ తేదీని శి. గు. ప్ర. క. యొక్క కార్యనిర్వాహకసభ్యులందరును రాజద్రోహసభాశాసనముక్రింద ఉపన్యసించి శాసనోల్లంఘనము కావించిరి. అప్పుడు దిననాథుడున్నూ, కోమగాటమారు సంవర్ణమున ప్రసిద్ధిపొందిన బాబా గురువత్ సింగున్నూ విడుదలచేయబడిరి. శి. గు. ప్ర. క. రాజకీయసంస్థ కాదు. కాని సిక్కుసంఘమువంటి చిన్నసంఘములో రాజకీయవేత్తలు, సంఘసంస్కర్తలు, మతసంస్కరణవాదులు ఈ అందరూ కలసిపోవుట ప్రకృతిసిద్ధము. ప్రభుత్వమువారుమాడా యీవిభేదమును పాటించుటకు వీలులేనట్లు ప్రవర్తింతురు. జనరల్ డయ్యరుచేసిన హత్యలను కప్పిపుచ్చుటకు దర్బారుసాహేబ్ యొక్క మతప్రతిష్ఠ ప్రభుత్వమువారిచే ఉపయోగించుకొనబడెను. దర్బారుసాహేబు సువర్ణదేవాలయముయొక్క పాలనాధికారిచేత డయ్యరు సేనానికి రాజలాంఛనము లగు దుస్తులు బహుమతిచేయబడినవి. ఫిన్ లేప్రభువు పార్లమెంటులో పంజాబుమరంతములనుగూర్చి ప్రసంగిస్తూ డయ్యరును సిక్కుగా చేసి, సిక్కులు డయ్యర్ సేనానిచర్య నామోదించి రని ఉపన్యసించెను. తరువాత ఆసువర్ణదేవాలయములోని ఆ పరిపాలనాధికారియే బజ్జిబజ్జిలో ప్రాణము లర్పించినవారు సిక్కులుకారని ప్రకటించెను. మహాసంగ్రామసమయములో ప్రభుత్వమువారు సువర్ణదేవాలయనిధులనుండి రు. ౫౦,౦౦౦ ల యుద్ధఋణము గ్రహించిరి.

అకాలీలు నల్లతలపాగాలను ధరింతురు. ౧౯౨౨ మార్చి రెండవవారముమొదలుకొని అకాలీలు అధికసంఖ్యాకులుగా అరెస్తుచేయబడిరి. పాంచాలరాష్ట్రములోని పదమూడుజిల్లాలలోనూ, సిక్కురాష్ట్రములైన పాటియాలా, కపుర్థలా, రాజ్యములలోనూ ఒకపక్షముదినములలో ౧౭౦౦ మంది నల్లపాగాసిక్కు లరెస్తుచేయబడిరి. శి. గు. ప్ర. కమిటీకిన్నీ, పాంచాలరాష్ట్రకాంగ్రెసు సంఘమునకున్నూ అభ్యక్షుడైన సర్దార్ ఖారక్ సింగుకు ౪ సంవత్సరములు కఠినశిక్ష విధింపబడినది. ౧౯౨౨ మార్చి ప్రథమ

దశలో కృపాణములనగా కత్తులు కాబట్టి వాటిని తూరుచేయుటకు లై సెన్సులు కావలెనని ప్రభుత్వమువారు తుత్తువులు జారీచేసిరి. కృపాణములను ధరించేపద్ధతి ప్రభుత్వమువారిచే నిర్ణయింపబడెను. నైనికోడ్యోగములలోనున్న సిక్కులు వాటిని ధరించినందుకు నాలుగుమొదలు పదునెనిమిది సంవత్సరములవరకును వారికి కఠినశిక్షలు విధింపబడినవి. కోమగాటుమారుసందర్భమున శిక్షింపబడిన బాబాసరుదత్తసింగు తిరిగి అరెస్టుచేయబడి ౧౯౨౨ జూలైలో ఐదుసంవత్సరములు ద్వీపాంతరనాసశిక్షకు పాత్రుడయ్యెను. రాలట్ చట్టమునకు వ్యతిరేకముగా ఆందోళనచేసిన మాస్టరు మోతాసింగు కెనిమిదిసంవత్సరములు కఠినశిక్ష విధింపబడెను.

ఆరోజులలో క్రిమినల్ లా సవరణచట్టము రాజ్యముచేసినది. జామీను శెక్స్ ను లాచట్టమునకు సహాయపడినవి. ఒకనాయకు డానాటి నిర్బంధములగూర్చి “పోలీసు వారు ప్రభువులు. వారి దయవచ్చినట్లు వారు ప్రవర్తించిరి” అని వ్రాసెను. మాళవ్యా పండితుడు పాంచాలమును దర్శించి, దివాన్ బహమార్ రాజా సరేంద్రనాథుని అధ్యక్షతక్రింద ఒకవిచారణసంఘమును నియమింపజేసెను. వారు “అధికారుల దురాగతములను, అన్యాయములను, ఘోరకృత్యములను విచారించుటకొరకు” నియమింపబడిరి. ౧౯౨౨ మే ౧౪ వ తేదీని పాంచాలప్రభుత్వమువారు సంఘసంస్కర్తలను హెచ్చరిస్తూ ఒకప్రకటనమును గావించిరి. అందులో “మతసంస్కరణముతో సంబంధములేని చెడ్డప్రవర్తన గలవారితో సంస్కరణవాదు లెవ్వరును జోక్యము కల్పించుకొనరా”దని హెచ్చరికచేయబడినది. ఈవ్రాత కాంగ్రెసువాదులను గురించియే అని వేరుగాచెప్పనవసరము లేదు. మొత్తముమీద ౧౯౨౨ జూన్ ౧౫ వ తేదీనాటికి ౧౯౦౦ మంది మొదలు ౨౦౦౦ సిక్కులవరకునూ అరెస్టుచేయబడిరి.

తరువాత ౧౯౨౨ వ సం. లో గురుకాబాస సంఘటనము జరిగినది. ఈ సందర్భములో “తుపాకిగుండ్ల కెదురుగా నిలచుటకంటె లాతీదెబ్బలు తినుట కష్టతరమనీ, వాటిని దౌర్జన్యరహితముగా భరించినవారు సిక్కుల గౌరవమునకు పాత్రులు కాగలరనీ”గాంధీజీ చెప్పినమాటలను సిక్కులు ఋజువు చేయగలిగిరి. గురుకాబాస సందర్భమున పోలీసువారు చేసిన దుండగములనుగూర్చి పాంచాలప్రభుత్వములోని యూరపియకా సభ్యుడు విచారించెను. ఆ సత్యాగ్రహతీవ్రతను గూర్చి రివరెండు ఆండ్రూసు “ఇటువంటి జాలికరమైన దృశ్యమును నే నిదివర కెన్నడును చూడలేదు. ఈ సందర్భమున అహింస సంపూర్ణవిజయమును పొందినది. గురుకాబాసచట్టునూ యినుపతీగలకంచె వేయబడినది. కంచెలోపలి కేవిధమైన ఆహారపదార్థములునూ పోవీలులేదు. ఎవరైనా అట్టివి తీసుకొనిపోయేయెడల వారిని పోలీసువారు చావబాదిరి. నేను నా

మోటారుకారును గురుద్వారా గేటుకడకు పోనిచ్చేసరికి నా కారు పరిశోధింపబడినది" అని చెప్పెను.

దెబ్బలుతిన్న సిక్కుల కుపచారముచేసినందు కొక స్త్రీ గాయము పొందవలసి వచ్చెను; మరియొకరికి గుట్టపుడెక్కలమచ్చపడ్డది; ఇద్దరు చచ్చిపోయిరి. ఈ నేరములకు కారణభూతులని చెప్పబడినవారిపైన ప్రభుత్వమువారు కేసుపెట్టగా కోర్టులో వారు విడుదలచేయబడిరి. గురుకాబాగును చూడవచ్చినవారుకూడ పోలీసువారి నిర్బంధములకు పాల్పడిరి. పోలీసువారు దొంగతనములు, బందిపోట్లు, దారిద్ర్యపిడిలు జరిగించినట్లుగా పత్రికలలో నిందారోపణము చేయబడినది. పోలీసునూపరింటెండెంటు మాక్ ఫర్ సన్ లాతీఛాన్జీనిగూర్చి ఒక పుస్తకము వ్రాసెను. "కొంతమందికి బొమికలు విరుగుటాదిగా గల ప్రమాదములు జరిగియుండవచ్చును. అకాలీదళములు కేవలము దౌర్జన్యరాహిత్యము నవలంబించుటచే వారు పోలీసువారి నెదిరించలేదు. కొంతమంది స్మృతితప్పి పడి పోయిపూడా ఉండవచ్చును" అని వ్రాయబడిన ఆపుస్తకములోని మాటలనుబట్టియే అక్కడి లాతీప్రయోగముయొక్క తీవ్రత బోధపడగలను. గాయములు తగిలిన కేసుల జాబితా ఆపుస్తకములో నుదాహరింపబడెను. అందులో ౯౫౩ మందికి తీవ్రమయిన గాయములు తగిలినట్లుగా లెక్కవేయబడినది. ఈసందర్భములో ౨౧౦ మంది అరెస్టు చేయబడిరి. ఒక్క ఆనరరీమేజిస్ట్రేటు నాలుగు వాయిదాలలో ౧,౨౭,౦౦౦ రూపాయల జరిమానాలను విధించెను. శ్రద్ధానందస్వామికి ౧౮ నెలల శిక్ష విధింపబడెను. అక్టోబరు ౨౨ వ తేదీని పింఛను తీసికొన్న ౧౦౧ మంది సిపాయి లొక దళముగా నేర్పడి మిలిటరీబ్యాండుతో ఆమృతసరమునుండి గురుకాబాగుకు పోయిరి. వారిలో ౫౫ మంది సైనికోన్నతోద్యోగులుగానుండి పింఛను తీసుకొన్నవారుకూడా కలరు. వారినెంటు ౫౦ వేలమంది ప్రజలు గురుకాబాగు సత్యాగ్రహప్రదేశమునకు నడచిరి. ఈ సైనికదళమువారిని శిక్షించి ప్రభుత్వమువారు రైలులో తీసికొనిపోతూండగా పంజాసాహెబు గురుకులము దగ్గర చాలమంది ప్రజలు వారికొర కాహారపదార్థములను తెచ్చి సిద్ధముగా నిలిచియుండిరి. రై లొగదని వారికి తెలియవచ్చినంతనే వారు రైలుపట్టాల కడ్డముగా పరుండిరి. రై లొగలేదు. ఇద్దరు చనిపోయిరి; ౧౧ మందికి గాయములు తగిలినవి; కొంతకాల మయినతరువాత పోలీసువారు ప్రజలను కొట్టుట మానివేసి అరెస్టులను ప్రారంభించిరి. ముఖ్యనాయకులు కఠినముగా శిక్షింపబడిరి. కాని జరుగవలసిన దింకను పూర్తికాలేదు. ప్రజాందోళన మెక్కువై, పంజాబుశాసనసభలో ౧౯౨౩ మార్చి ౮ వ తేదీని తీర్మానము ప్రవేశపెట్టబడగా అకాలీదళము లొకటివెంట నొకటి విడిచిపెట్టబడెను. రావల్పిండినుండి ౧౭౦ మంది అకాలీలుగల ఒకదళము విడుదల చేయబడినది. వారు రైల్వేస్టేషనునుండి ప్రభుత్వమువారిచే నియమింపబడినత్రోవను

పోలేదనే కారణముతో సిపాయిలు, పోలీసువారు, ఆశ్వికులును కలసి వారిని చెవర గొట్టుటకు చావమోడిరి. ౧౨౦ మందికి తీవ్రమయిన గాయములు తగిలినవి. రావల్పిండి పట్టణము వారికి సానుభూతి చూపిస్తూ సంపూర్ణహారతాళము కావించినది. ఈవిషయమునుగూర్చి పంజాబుశాసనసభలో విచారణ చేయించవలసినదని ప్రభుత్వమువారిని కోరగా పాంచాలప్రభుత్వప్రధాన కార్యదర్శి “జరిగిన దేవో జరిగినది. గురుకాబాగు విషాదసంఘటనములను సాధ్యమైనంత తొందరలో మానము విస్మరింతుముగాక. హంటరు కమిటీవారు పాతగాయములను రేపినట్లుగా మరొకకమిటీని నియమించిగురుకాబాగు గాయమును మేము రేపతలపెట్టము” అని ప్రత్యుత్తరమిచ్చెను. ఒకనిని తన్ని సాధ్యమయినంత తొందరలో ఆతన్నును మరచిపోవలసినదనిచెప్పట రాజకీయచాతుర్యమూకాదు; బౌదా ర్యమూ కాదు. అయినప్పటికీ పాంచాలశాసనసభలోని అధికసంఖ్యాకసభ్యులు ప్రభుత్వ కార్యదర్శియిచ్చిన యీ ప్రత్యుత్తరమునకు సంతృప్తిపడి కె. రల్లియారామ్చే ప్రతిపాదింపబడిన తీర్మానమును చర్చింపక విరమించిరి. ఇంతటితో అకాలీల కష్టములు గట్టెక్కలేదు. ౧౯౨౪ లో మాడ వారికి కొన్ని చెక్కులు తబ్బిస్థించినవి. మన మిప్పుడు ౧౯౨౩ లోనే ఉన్నప్పటికీ కథాసందర్భమునుబట్టి అవికూడ యిక్కడనే ఉదాహరింపబడుతూన్నవి. ౧౯౨౩ మధ్యభాగమున నాభామహారాజు ‘సింహాసనమును విడిచివెట్టెను’ కాని ఆయన సింహాసనమునుండి తొలగింపబడె నని శి. గు. ప్ర. కమిటీ వారిచే వ్యాఖ్యానముచేయబడినది. వారాయనను తిరిగి సింహాసనమెక్కించుట కాందోళన ప్రారంభించిరి నాభాగజ్యములోని జైట్లోయందును, తదితర ప్రదేశములయందును అందుకొరకు సభ లేర్పాటుచేయబడినవి. వాటిలో చేయబడిన ఉపన్యాసములు రాజద్రోహకరములుగా భావింపబడి ఉపన్యాసకులు ‘అఖండపాంతు’ చదువుతూండగా అరెస్టు చేయబడిరి.

తరువాత నాభారాజ్యములోని జైట్లోలో ‘అఖండపాంతు’ సత్యాగ్రహము ప్రారంభింపబడినది. కొంతకాలమువరకును సత్తిరోజు ౨౫ మందితోగూడిన ముఠాలు ‘అఖండపాంతు’ చదువుటకు పంపించబడినవి. తరువాత ఫిబ్రవరినెలలో ౫౦౦ మందితో గూడిన ‘షాహిదీ’దళము పంపబడినది. డాక్టరు కిచ్చూ, ఆచార్య గిద్వానీలు ఈ దళముతో ప్రేక్షకులుగా నెల్లిరి. జైట్లోకడ ఆదళముపైన తుపాకులు కాల్చబడెను. కొందరు మరణించిరి. గాయపడినవారి కుపచారములుచేయ ప్రయత్నించిన కిచ్చూ గిద్వానీలను నాభాప్రభుత్వాధికారు లరెస్టు చేసిరి. కొద్దిరోజులలో కిచ్చూను వదలి పెట్టిరి. కాని గిద్వానీనిమాత్ర మాసంవత్సరాంతము వరకునూ జైలునం గుంచిరి. షాహిదీ దళములు పోతూనేఉండెను; అరెస్టుచేయబడుతూనూ ఉండెను. వేలకొలది అకాలీలు జైల్లో పెట్టబడిరి. జైలధికారులు వారియెడ చెడుగా ప్రవర్తించిరనిమాడ తెలియ

వచ్చెను. అకాలీ సహాయక సంఘమునం దాచార్య గిద్దానీ స్థానమున కె. యమ్. పానికరు పనిచేయ ప్రారంభించెను. అకాలీఖయిదీల జైలుకష్టములగూర్చి విచారించుటకు కాంగ్రెసుకార్యసంఘమువా రొకడుపసంఘమును నియమించిరి. అకాలీఖయిదీల కుటుంబములకు వారు తగిన ధనసహాయమునుకూడా చేసిరి. తరువాత గురుద్వారాల యాజమాన్యమునుగూర్చి ఒక చట్టము చేయబడెను. అంతటితో అకాలీల ఆంగోళనము ముగిసినది.

5. కాంగ్రెసులో ప్రతికూలకక్షలు

౧౯౨౪

[గాంధీ అనారోగ్యము-జాహ్నూసంభాషణలు-స్వరాజ్యపక్షవిజయములు-ఆధినివేశప్రతిపత్తిగూర్చి హైలీవ్యాఖ్యానము - గాంధీ, దాసు, నెహ్రూల ప్రకటనలు-అ. భా. కాం. సం. సమావేశము-కాంగ్రెసులోని ఎన్నిక సభ్యుల నూలుచందా - అహమ్మదాబాదులో జరిగిన అ. భా. కాం. సం. యొక్క తదితరతీర్మానములు - సాంఘికవివాదములు- అఖిలపక్షసమావేశము (౧౯౨౪, నవంబరు)-బెల్గామ్కాంగ్రెసు-గాంధీపైనతిరుగుబాటు-అన్ని బహిష్కారములును తొలగింపబడినవి-విదేశవస్త్ర బహిష్కారము నిలిచియున్నది - అహింస ఆమోదింపబడినది - వదుకు చందా - స్వరాజ్య ప్రణాళికలోని ముఖ్యాంశములు - స్వాతంత్ర్యము-బెల్గామ్తీర్మానము-విదేశముల భారతీయులు.]

౧౯౨౪ ప్రారంభదశలో భారతరాజకీయాకాశ మంధకారబంధురముగా కనపడినది.

జైలులోనున్న గాంధీకి ఆకస్మికముగా ప్రమాదకరమైన జబ్బుచేయుటచే భారతజాతి విచారసాగరమున మునిగినది. ఆనూసంవత్సరములలో జరిగిన చరిత్రాంశములను బట్టి నాటిప్రాముఖ్యము గణింపబడును. ఆలాగే ౧౯౨౪ వ సంవత్సరమును తలచుకొన్నంతనే అవీటి చారిత్రకవిషయములు మాకు స్మరణకు వస్తూన్నవి. ఆరోజులలో గాంధీకి జైలులో జబ్బుచేసినవిషయము, డాక్టరులు శస్త్రముచేసినసంగతి,

ఇంకను నాలుగేండ్లకితూ అనుభవింపవలసియుండగానే ఆయన విడుదలచేయబడుట, శాసనసభలలో స్వరాజ్యపక్షమువారి విజయము, క్రిందటి అధ్యాయములో ఉదాహరింపబడిన అకాలీల కష్టములు, కలకత్తావీధులలో అరెస్టుడే అనేఆయన హత్యచేయబడుట, గోపినాథ్ సహాను గూర్చి దినాజుపూర్ లో చేయబడిన తీర్మానము, జూహూ సంభాషణలు, వాటిఅపజయము, అహమ్మదాబాదులో సమావేశమైన అ. భా. కాం. సం. సమావేశము, అక్కడికక్షులు వాదప్రతివాదములు, వంగరాష్ట్రమునందలి నిర్బంధ విధానము, సుభాష్ చంద్రబోస్ వంటి సుప్రసిద్ధ కాంగ్రెసువాదుల అరెస్టు, మతకలహములు, గాంధీయొక్క మాడువారముల ఉపనాసదీక్ష, ఢిల్లీలో జరిగిన ఐకమత్య మహాసభ, చిత్తరంజనదాసు అరెస్టునుగూర్చిన బెవరింపు, బొంబాయిలో కూడిన అఖిలపక్ష సమావేశము, దానిఅపజయము, ఆలీసోదరులతల్లి బీయమ్మమరణము, గాంధీ అధ్యక్షత క్రింద జరిగిన బెల్గాముకాంగ్రెసు, కాంగ్రెసుకార్యక్రమములో చీలికలు, నిర్మాణకార్యక్రమము, శాసనసభాకార్యక్రమము ఇవన్నీ మాకళ్లకు కట్టినట్లు ప్రత్యక్షమవుతూన్నవి.

౧౯౨౪ జనవరి ౧౨ వ తేదీని గాంధీకి జైలులో ఆకస్మికముగా గర్భకోశము నందు (Appendicitis) జబ్బుకలిగినది. కల్నల్ మేడక్ ఆయనకు అర్ధరాత్రివేళ శస్త్రచికిత్స కావించెను. తక్షణ మాయన కారోగ్యము కలిగి ఇంకా శిక్ష అనుభవింపవలసియుండగానే ఫిబ్రవరి ౫ వ తేదీని ఏవిధమైన మరతులూ లేకుండా ఆయన విడిచివేయబడెను. అందుమూలమున ఆంధకారబంధురముగా నున్న భారతరాజకీయాకాశమునకు చంద్రోదయ మైనది.

గాంధీ విడుదలచేయబడినప్పటికి ఆయనకు శాంతిగాని, విశ్రాంతిగాని లేదు. కాకినాడలో ప్రారంభములైన కక్షులు అంతకంతకు విశాలత్వమును పొందినవి. ఒక వంక గాంధీరాకతో నూతనోత్సాహమును పొందిన నోచేంజర్లు కాంగ్రెసురథమును తిరిగి వెనుకకు, శాసనోల్లంఘనమార్గమున పట్టింపవచ్చునని గంపెడాశతో నుండిరి. మరియొకవంక శాసనసభాప్రవేశవాదులు తాము ఢిల్లీ, కాకినాడ కాంగ్రెసులలో పొందిన విజయములను ఇంకనూ బలవత్తరముగా చేసుకొని, తమకడ్డముగానున్న నిరోధములను పూర్తిగా తొలగించుకొని, తమబాటను రాచబాటగా చేసుకొనవలెనని కుతూహలముతో నుండిరి. ఈ ఉభయకక్షులవారికినీ రాజీచేసేనిమిత్తము ప్రబలప్రయత్నములు జరిగినవి. అప్పుడు గాంధీ బొంబాయికి దగ్గరగానున్న సముద్రతీరమున జూహూలో విశ్రాంతినిమిత్తము మకాముపెట్టెను. నెహ్రూదాసులు ఆయన నక్కడ కలుసుకొని రాజకీయవిషయములను గూర్చి సంభాషించిరి. అవే తరువాత జూహూ సంభాషణలుగా ప్రసిద్ధిపహించినవి. ఆ సంభాషణలు జరిగేటప్పుడు ఉభయపక్షముల వారికినీ రాజీ కుదరవచ్చునని ఆశకలిగినది. తరువాత ౧౯౨౪ మేనెలలో గాంధీ ఒక

ప్రకటనచేసెను. ఈ అధ్యాయములో దానిని సంపూర్ణముగా ఉదాహరింతుము. ఆప్రకటనతోపాటుగానే దేశబంధుదాసు, మోతీలాలుల ప్రకటనలుకూడ ప్రచురింపబడినవి.

ఆచారిత్రకప్రకటనముల నిక్కడ ఉదాహరించేముందు భారతశాసనసభలో స్వరాజ్యపక్షమువారు చేసిన కొన్ని ఘనకార్యములనుగూర్చి వివరించుట మాధర్మము.

స్వరాజ్యపక్షమువారు దేశములోనున్న వివిధశాసనసభల ఎన్నికలలో పాల్గొనిరి. భారతశాసనసభకు ౧౫ మంది స్వరాజ్యసభ్యులు విజయముపొందిరి. వారందరూ స్వరాజ్య కార్యక్రమమును కొనసాగించుటకు ప్రమాణము చేసుకొనిరి. ఆ సభలో వారందరిదీ ఒక్కటేమాట, ఒక్కటేనడక. భారతశాసనసభలోని జాతీయపక్షమువారు స్వరాజ్యపక్షమువారియందు సానుభూతికలిగి వారికి చేదోడువాదోడుగా నుండిరి. జాతీయవాదుల సహాయవాదసిద్ధాంతము నవలంబింపక పోయినప్పటికీ దేశభక్తి విషయములో మాత్రము మన స్వరాజ్యపక్షమువారికి తీసిపోరు. వారి బలముతో స్వరాజ్యపక్షమువారనేకవిజయపరంపరలను పొందిరి. అందులో మొదటిది రాజ్యాంగ చట్టము సంస్కరింపబడవలెనని టి. రంగాచారిపెట్టిన తీర్మానముపైన “భారతదేశములో సంపూర్ణ బాధ్యతాయుత ప్రభుత్వప్రణాళికను సిఫార్సు చేసేనిమిత్తము రౌండుటేబిలుసభ పిలువబడవలె”నని మోతీలాలు పండితుడు తెచ్చిన సవరణ. ఆ సందర్భములో పండితుడు ౧౯౧౯ లో తయారుచేయబడిన భారతసంస్కరణచట్టమునకు ప్రభుత్వమువారిచే న్రాయబడిన పీఠిక న్యాయముగా లేదని వాదించెను. అంతటితో ఊరుకోక “మాపక్షమువారిని ప్రభుత్వవిధ్వంసకులుగా మీరు పరిగణింపకూడదు. మేము నేడే బాధ్యతాయుతప్రభుత్వమును మూటగట్టి మాచేతులలో పెట్టవలసిన దని మిమ్ములనుకోరుటలేదు. మేము ప్రభుత్వమునకు తోడ్పడవలెననే ఇక్కడకు వచ్చినాము. ప్రభుత్వమువారు మా ఈ సహాయమును అంగీకరించేయెడల మేము వారిమనుష్యులమే. లేనట్లయితే మా స్వరాజ్యపక్షమువారందరము అసహాయవాదులముగానే ఉండి, మాహక్కులను మేము సంరక్షించుకొనగలము.” అని మోతీలాలు పండితుడు ప్రభుత్వమును సవాలుచేసెను.

అప్పటి హోముమెంబరు సర్ హెయిలీ భారతదేశపు అధినివేశప్రతిపత్తినిగూర్చి విపరీతవ్యాఖ్యానము చేసెను. ఆవిషయ మాయనకు చాలా కొత్తగా తోచెను. అది ఇండియాప్రభుత్వచట్టములోని ప్రధానసూత్రమునకే విరుద్ధముగా నున్నదని వాదించెను. భారతదేశము క్రమానుగతముగా స్వపరిపాలనాభివృద్ధిని పొందవలెనని ఆచట్టములో నున్నదికాని అధినివేశప్రతిపత్తిమాట లేనేలేదని ఆయన విస్వ

ప్రము చేసెను. ఆరోజులలో స్వరాజ్యపక్షమువారి చేతులలో భారతప్రభుత్వమునా రనేక అపజయములను పొందిరి. కొంతమంది రాజకీయగుయిదీల విడుదలనుగూర్చి, ౧౮౧౮ నాటి మూడవరెస్ట్రలేషన్ ను రద్దుచేయుటనుగూర్చి, ఇండి గూకు దిగుమతిచేయ బడే దక్షిణాఫ్రికారాక్షసిబొగ్గుపైన పన్ను విధించుటనుగూర్చి, సిక్కుసంస్కరణోద్యమవిచారణనుగూర్చి భారతశాసనసభలో వచ్చిన చర్చలన్నిటిలోనూ ప్రభుత్వమువా రోడిపోయిరి. ప్రభుత్వమువారి ఓటమి అనగా, స్వరాజ్యపక్షమువారి విజయము. స్వరాజ్యపక్షముతో భారతశాసనసభయందున్న జాతీయవాదులూ, స్వతంత్ర పక్షమువారూ, చిట్టచివరకు మితవాదప్రముఖులుమాడా చేసులు కలిపిరి. “రాజకీయ ఖియదీలవిడుదల, నిర్బంధశాసనముల నిర్మూలనము, భారతభావిరాజ్యాంగచట్ట నిర్మాణమునకు జాతీయసమితి (National Convention) నేర్పాటుచేయుట” - ఇవి స్వరాజ్యపక్షమువారి కార్యక్రమమునందు మొదటనే ప్రకటింపబడినవి.

ప్రభుత్వమువారి ఆదాయవ్యయపట్టికలో ప్రధానభాగమును త్రోసివేయుట స్వరాజ్యపక్షమువారికి కలిగిన రెండవ విజయము. ఈ పద్ధతి ఆదాయవ్యయపట్టిక సమూలముగా త్రోసివేయబడినట్లే భావింపబడవలసియుండెను. ఈ సందర్భములో “నూ ఈతీర్మానము విప్లవసకారకమైన సహాయనిరాకరణ సిద్ధాంతమునకు సంబంధించి నది కాదు. ప్రజలకష్టములను ప్రభుత్వమువారి దివ్యచిత్తమునకు తెచ్చేనిమిత్తము న్యాయ శాస్త్రాన్ని గుణముగా రాజ్యాంగధర్మము ననుసరించిప్రవేశపెట్టబడినది” అని మోతీలాలు పండితుడు స్పష్టికరించెను.

౧౯౨౪ వసంతకాలమునాటికి భారత రాజకీయ వాతావరణములో కలిగిన పరివర్తనములనుగూర్చి పాఠకులు తెలుసుకొనగలందులకు జూహూసంభాషణముల సందర్భమున గాంధీ, దాసు, నెహ్రూలు చేసిన ప్రకటనల నీక్రింద ఉదాహరింతుము.

గాంధీ ప్రకటన

అసలు సిద్ధాంతములోనే భేదము —

“భారతశాసనసభలలోను, రాష్ట్రీయశాసనసభలలోను కాంగ్రెసువాదులు ప్రవేశించుటనుగూర్చి స్వరాజ్యమిత్రులతో సంభాషించినాము. కాని ఆ విషయములో మే ముభయములమున్నూ ఏకాభిప్రాయమునకు రాలేకపోయినామని చెప్పవలసివచ్చినందుకు మేము చాలా విచారపడుతున్నాము. స్వరాజ్యవాదుల సిద్ధాంతము నంగీకరింపవలెనని నేను చాలా ప్రయత్నించినాను. నేను స్వరాజ్యపక్షముతో ఐక్యమైపోయినట్లయితే నాపని ఇంకా తేలికఅయ్యేది. మాతృదేశ స్వాతంత్ర్యముకోసము అపూర్వత్యాగములు కావించిన పూజ్యులగు నాయకులతో ప్రతిఘటనభావమును పూనుట నా మన

స్పృహ కంత సంతోషకరమైన విషయముకాదు; కాని నేనెంత ప్రయత్నించినప్పటికీ, వారితో ఏకీభవింపవలెనని నే నెంత ఇష్టపడుతూన్నప్పటికీ వారి వాదములు మాత్రము నా హృదయమున కాకర్ష వంతములుగాలేవు. నాకునూ, వారికినీ గల భేదము కేవలము స్వల్పముకాదు. నిజముగా అసలుస్థిధాంతములోనే మా ఉభయులకును న్యాయమైన భేదభావము కలిగినది. నేనుద్దేశించిన అసహాయోద్యమమునకు శాసనసభా ప్రవేశ మను గుణముగా లేదని ఇప్పటికీ నా అభిప్రాయము. “నాన్ కో ఆపరేషన్” అనేమాటలో గానీ, దాని వ్యాఖ్యానములోగానీ వచ్చిన తేడాగాదిది. ఆయా ముఖ్యసమస్యలను పరిష్కరించుట కవలంబింపబడే పద్ధతులలోనే మార్పుకలిగినది. అవి కేవలము మానసిక ప్రవృత్తులకు సంబంధించినవి. త్రివిధబహిష్కారము జయముపొందినదా, లేక అపజయము పొందినదా అనే విషయము మానసికపరివర్తనమునుబట్టి తెలుసుకొనవలసినదే కాని కలిగిన ఫలితములనుబట్టి మాత్రమే తెలుసుకొనవలసినదికాదు. ఆ యుద్దేశముతోనే శాసనసభలలోపల నుండుటకంటె వెలుపలనుండుటయే మన కెక్కువ ప్రయోజనకరమని నా వాదము. నేను నాస్వరాజ్యమిత్రులను నాఅభిప్రాయముతో ఏకీభవించేట్లు చేయలేకపోయినాను. కాని వా రన్యభా భావిస్తూన్నంతవరకును వారు తప్పక శాసన సభలలోనే పనిచేయవలసియుండునని నేను తెలుసుకొంటిని. అది అందరికీ మంచిది.

“నా వాదముమూలకముగా స్వరాజ్యపక్షమువారు నాతో ఏకీభవించురని ఎవరూ భావించియుండరు. వారిలో గొప్ప అనుభవము, గొప్ప సమర్థత గల ఉత్తమదేశాభిమాను లనేకులు కలరు. వారు దీర్ఘముగా ఆలోచించనిదే శాసనసభలకు పోలేదు. వారి పద్ధతి నిష్ప్రయోజనకరమని అనుభవమువలన వారు తెలుసుకొనే టంతవరకునూ వారా స్థానములనుండి రావలెనని మనము వారిని కోరకూడదు.

“కాబట్టి నా అభిప్రాయమునకును, స్వరాజ్య పక్షాభిప్రాయమునకును గల భేదా భేదములను గూర్చి విచారించుటకా దిప్పుడు దేశీయులు చేయవలసిన పని. శాసనసభా ప్రవేశము స్థిరపడినదని భావించి ఇకముం దేమిచేయవలెనో వారు నిర్ణయించవలసియున్నది. సహాయనిరాకరణవాదులు స్వరాజ్యపక్షమువారికి ప్రతికూలురుగానే ఉండవలెనా, లేక వారు తటస్థులుగానుండి అవసరమైనప్పుడు వారి స్థిధాంతములకు భిన్నము కానిపద్ధతిని వారికి (స్వరాజ్యపక్షమువారికి) సహాయపడవలెనా అనే విషయమును గూర్చి బారతప్రజ లిప్పు డాలోచించవలెను.

స్వరాజ్యపక్షమునకు ప్రతికూలప్రచారము వద్దు—.

“కాంగ్రెసువాదులలో అంతరాత్మ సంబంధమైన అభ్యంతరములు లేనివారందరు వారికి కోరికకలిగేయెడల శాసనసభలకు పోవచ్చునని ఢిల్లీ, కాకినాడ కాంగ్రెసులు

తీర్మానించినవి. కాబట్టి స్వరాజ్యవాదులు శాసనసభలలో ప్రవేశించుటకు సంపూర్ణాధికారము కలదు. “నో ఛేంజర్లు” సంపూర్ణ తటస్థభావము వహింపవలెనని కూడా వారము కోవడము న్యాయమే. శాసనసభలలో వారు ప్రభుత్వవిధానమున కాంగ్రెసు కలిగింప ప్రయత్నించుటకూడా వారిసిద్ధాంతమునకు విరుద్ధము కాదు. పై పెచ్చు కాంగ్రెసు వారు స్వరాజ్యపక్షమువారి శాసనసభాప్రవేశమును గూర్చి ఏవిధమైన మరతులూ పెట్టలేదు. స్వరాజ్యవాదుల కార్యక్రమము విజయముపొంది దేశమునకు ప్రయోజనమే కలిగేయెడల ఆ అపూర్వ దృశ్యము నా వంటి పట్టుదలకలవాండ్లను కూడా వారి సిద్ధాంతమున కంగీకరించేటట్లు చేసి మన మిదివరకు కావించిన ప్రమాదమును గుర్తించేటట్లు నరించగలదు. స్వరాజ్యవాదుల అనుభవమువలన వారి విధానము నిష్ఫలమైనదని తెలుసుకొన గలిగేయెడల వారు తిరిగి నెనుకకు మరలుటకు కూడా జంకరు. నాకు విశ్వాసములేనివారి కార్యక్రమమునకు నేను సహాయపడజాలకపోయినప్పటికీ స్వరాజ్యవాదుల శాసనసభాప్రవేశమునకు ప్రతిమూలప్రచారము చేసి వారి మార్గమున కడ్డంకులు కల్పించుట నామతము కాదు. స్వరాజ్యపక్షమువారి శాసనసభాప్రవేశమున కవకాశము కల్పించి దాని ఫలితమున కెదురుచూస్తూండడమే ఢిల్లీ, కాకినాడ తీర్మానములలోని ఉద్దేశము. “నో ఛేంజర్లు” హృదయపూర్వకముగా తటస్థభావము పూని స్వరాజ్యవాదుల శాసనసభాకార్యక్రమమున కేవిధమైన అభ్యంతరములనూ కల్పింపక సంపూర్ణ స్వాతంత్ర్య మిస్తేనే తప్ప ఆ యుద్దేశము నెరవేరదు.

శాసనసభలలో అవలంబింపవలసిన పద్ధతి—

“శాసనసభలను మనకు ప్రయోజనకరముగా నుపయోగించగలిగితేనేగాని నేను వాటిలో ప్రవేశింప తలపెట్టను. కాబట్టి నేను శాసనసభలలో ప్రవేశించినట్లయితే సభాకార్యక్రమమున కడ్డంకులు కల్పించేపని నేను చేయను. కాంగ్రెసు నిర్మాణ కార్యక్రమమును బలపరచుటకు నే నాసభలలోనుండి ప్రయత్నింతును. ఆయా సందర్భములను బట్టి భారతప్రభుత్వమునుగాని, రాష్ట్రప్రభుత్వములనుగాని ౧. వారికి కావలసిన బట్టల విషయములలో ఖద్దరుబట్టలనుమాత్రమే కొనవలె ననీ, ౨. విదేశీబట్టలపైన నిషేధపు పన్నులను విధింపవలెననీ, ౩. కల్లు సారాయిదుకాణములనుండి, నల్లమందు గంజాయి షాపులనుండి ప్రభుత్వాదాయమును సంపాదించే పద్ధతిని నిర్మూలింపవలెననీ, సైన్య వ్యయమును తగ్గించవలెననీ కోరుతూ తీర్మానములను ప్రతిపాదింతును.

“శాసనసభలలో ఆ తీర్మానము లంగీకరింపబడిన పిదప ప్రభుత్వమువారు వాటి నాచరణలో పెట్ట నిరాకరించేయెడల నే నా ప్రత్యేకవిషయములపైన వోటర్ల అభిప్రాయమును తెలిసికొనుటకు వీలుగా శాసనసభలను రద్దుచేసి కొత్తయెన్నికలు జరి

పింపవలసినదని ప్రభుత్వమువారిని కోరెదను. ప్రభుత్వమువారి విధముగా చేయనియెడల నా సభ్యత్వమునకు రాజీనామాయిచ్చి దేశమును శాసనోల్లంఘనమునకు సంసిద్ధిపరచెదను. ఆ తరుణమువచ్చినప్పుడు స్వరాజ్యవాదుల నాయకత్వముక్రింద నేను వారితో కలిసి పనిచేయుదును. శాసనోల్లంఘనము చేయుటకు నే నిదివరకు నిర్ణయించిన అర్హతలలో నీమీ మార్పులేదు.

నోచేంజర్లకు సలహా—

“ఈ సందర్భములో నేను నోచేంజర్ల కొక సలహా ఈయవలసియున్నది. స్వరాజ్యవాదులు చేస్తున్న పనినిగూర్చిగాని, వారుచెపుతూన్న మాటలనుగూర్చి గాని నోచేంజర్ల మీ ఆందోళనపడనక్కరలేదు. వారు నిర్మాణకార్యక్రమమును ద్వీపణీకృత్యోత్సాహముతో కొనసాగించి అందులో వారికి గల విశ్వాసమును రుజువుచేయవలెను. అదంబరములేకుండ ప్రకాంతముగా పనిచేసికోవలెనని కోరిన ప్రతివానికి ఖద్దరు పనీ, జాతీయసాతశాలలపనులుండనే ఉన్నవి. హిందూమహమ్మదీయ సమస్య విషయములో నోచేంజర్లు తమ యావచ్చుక్రింద వినియోగింపవలసియున్నది. శాసనసభాప్రవేశవాదులు తాము సభలలో ప్రవేశించినందువల్ల కలిగే ఫలితములబట్టియే తమ కార్యవిధానమును సమర్థించుకొనవలసియున్నది. అదేవిధముగా నోచేంజర్లుకూడా నిర్మాణకార్యక్రమమును కొనసాగించుటమూలమున కలిగిన ఫలితములనుబట్టి నా రవలంబించిన శాసనసభాప్రవేశ ప్రతిహాలభావమును సమర్థించుకొనవలసియున్నది. నోచేంజర్ల పని ఒక విషయములో ప్రోచేంజర్ల (శాసనసభా ప్రవేశవాదుల)కంటె మెరుకుగా నున్నది. ఎందువల్లననగా నోచేంజర్లు ప్రోచేంజర్ల సహాయమును పొందవచ్చును. నిర్మాణ కార్యక్రమమునంగు ప్రోచేంజర్లుకూడా తమకు విశ్వాసముకలది ప్రకటించిరి. కాని ఒక్క నిర్మాణకార్యక్రమమే దేశమునకు స్వరాజ్యమును సంపాదించిపెట్టదని వారి నాదన. అయితే శాసనసభలవెలుపల నిర్మాణ కార్యక్రమమునకు నోచేంజర్లు, ప్రోచేంజర్లు అందరూకూడ కలిసి వారివారిసంస్థలద్వారా సహాయపడవచ్చును.

“కాంగ్రెసుసంస్థ చేస్తున్న పనిని పరీక్షించనియెడల, ఈ ప్రకటన మసంపూర్ణము కాగలదు. ఈ విషయములో నాకు స్పష్టమైన అభిప్రాయము లున్నవి. వాటిని గూర్చి అవసరమైనప్పుడు ముందు వివరింపగలను.”

స్వరాజ్యక్షమువారి ప్రకటన

చిత్తరంజనదాసు, మోతీలాలునెహ్రూల ప్రకటనమీక్రింద ఉదాహరింపబడినది:—

“శాసనసభా ప్రవేశమునకు సంబంధించిన అనేకవిషయములను శ్రమకొర్చి గాంధీ మహాత్ముడు మాతో చర్చించినందుకు మే మాయనకు కృతజ్ఞులము. ఆయన పత్రికలకు

పంపబోయే ప్రకటనను ముందుగా మాకు చూపిపంపినందుకు కూడా ఆయనదాక్షిణ్యమును మేము విస్మరింపజాలము. మా సంభాషణలలో ఆయన ప్రకటించిన అభిప్రాయములను, ఇప్పుడాయన పత్రికలకు పంపిన అభిప్రాయములను తగు జాగ్రత్తతో మే మందరము చర్చించినాము. ఆయనయందును, ఆయన అభిప్రాయములయందును మా కంత గౌరవ మున్నప్పటికీ ఆయన చెప్పే కారణములు మాకు సంతృప్తికరములుగా లేవు.

శాసనసభా ప్రవేశము, సహాయనిరాకరణము—

“శాసనసభా ప్రవేశవిషయములో స్వరాజ్యవాదుల వాదములు చెప్పి గాంధీమహాత్ముని ఒప్పింపలేనందుకు మేము చింతిస్తున్నాము. నాగపురము కాంగ్రెసులో చేయబడిన అసహాయోద్యమతీర్మానమునకు శాసనసభా ప్రవేశ మేవిధముగా ప్రతిహాలమో మాకు బోధపడుటలేదు. కాని సహాయనిరాకరణము జాతీయజీవితములోని శౌతిక విషయములకు సంబంధించక, అది ఒక మానసిక ప్రవృత్తి మాత్రమే అయ్యేయెడల, నిజమైన జాతీయ ప్రయోజనములను సంరక్షించుటకొరక సహాయోద్యమమునైనను త్యజించుట మా పరమధర్మముగా మేము భావించుము. ఈసిద్ధాంతమును మేము జాతీయ సమస్యలన్నిటికీ అనువర్తింపజేతుము. స్వరాజ్య సంపాదనమున కభ్యంతరములను కల్పిస్తున్న నిరంకుశ ప్రభుత్వమువారిని నిరోధించుటలో మాన ఈసిద్ధాంతమునే మే మాచరణలో పెట్ట నూహించితిమి. మే మర్థముచేసికొనిన సహాయనిరాకరణ తత్వమునకు శాసనసభా ప్రవేశము పూర్తిగా అనుగుణముగా నున్నదని విశదీకరిస్తూ నిరర్థకమైన ఈ వాగ్వాదమును తుదముట్టింపకొరుతున్నాము.

శాసనసభలలోని ఆటంకము—

“ఈ ‘ఆటంక’ మనే మాటను ఇంగ్లీషు పార్లమెంటులో వాడబడే అర్థములో మేము వాడలేదు. ప్రస్తుత సంస్కరణచట్టముక్రిందనున్న రాష్ట్రీయ శాసనసభలలో గాని, భారతశాసనసభలలో గాని పార్లమెంటరీ అర్థములో “ఆటంక”మును కల్పించుట అసంభవము. మా అర్థమును వ్యక్తీకరించుటకు నిజముగా మరియొక మాటను మే ముపయోగించవలసిఉన్నది. నిరంకుశ ప్రభుత్వమువారిచే స్వరాజ్యప్రయత్నములకు కల్పింపబడుచున్న అభ్యంతరములను నిరోధించుటయే చాలావరకు మా ‘ఆటంక’ మున కర్థము. ఈనిరోధమునే మేము ‘ఆటంక’ మని వాడినాము. స్వరాజ్యపక్ష నిర్మాణవిధానమునకు వ్రాయబడిన సీతికలో సహాయ నిరాకరణమునుగూర్చి వర్ణిస్తూ మే మీ సంగతి స్పష్టముగా వివరించియుంటిమి. నిరంకుశ ప్రభుత్వమువారి అడ్డంకులను తొలగించడమే మా ముఖ్యాభిప్రాయము. ఇంతవరకునూ మేము శాసనసభలలో

అవలంబించినపద్ధతి ఇదే. ఇకముందుకూడ జాతీయజీవితమునకు సంబంధించిన వివిధ విషయములలో ఈ పద్ధతినే ఇంకా బలవంతముగానుండునట్లునలంపింపగలము.

“ఈ పద్ధతి “నిరంకుశాభ్యంతరవిధాన” మవునా కాదా అనే వాగ్వివాదములలో కూడ ఇంతటినుండి మేము జోక్యము కలిపించుకొన దలచుకొనలేదు. అవసరమైనవారెవరైనా మా పద్ధతికి తగినపేరు పెట్టుకోవచ్చును. మేముమాత్రము మా కార్యక్రమము నిక్కడ వివరింతుము.

మా కార్యక్రమము—

“పైన నుదాహరింపబడిన మా సిద్ధాంతముననుసరించి శాసనసభలలోపలనూ, వెలుపలనూకూడ మే మవలంబింపజోయే కార్యక్రమము నిక్కడ వివరిస్తున్నాము:—

“౧. ప్రజలహక్కుల ననుసరించి ప్రభుత్వపద్ధతి మారేటంతవరకు గాని, లేక భారతప్రజలకున్నూ, పార్లమెంటుకున్నూ రాజీ కుదిరేటంతవరకుగాని ప్రభుత్వాదాయవ్యయపట్టికలను త్రోసివేయుట. కేంద్రప్రభుత్వములో మే మవలంబింపదలచుకొన్న ఈచర్య కనుగుణములైన కారణముల నిచ్చట వివరింతుము. దాదాపుగా ఆ కారణములే రాష్ట్రప్రభుత్వములకుకూడా వర్తించును. కేంద్రప్రభుత్వములో ౧౩౧ కోట్ల మొత్తములోను (రైల్వేలు మినహాయించబడినవి) ౧౬ కోట్లమాత్రమే శాసనసభ్యులు వోటుచేయతగినవి. సభ్యులు వోటుచేయతగని తక్కినమొత్తములో ౬౭ కోట్లు, అనగా అసలు బడ్జెటు మొత్తములో సగముకంటె ఎక్కువ సొమ్ము పైనికవ్యయమునకు ప్రత్యేకింపబడును. దీనినిబట్టి ప్రభుత్వమువారి బడ్జెటు (ఆదాయవ్యయపట్టిక)లో ౧/౭ వంతు సొమ్ముచుగూర్చిమాత్రమే శాసనసభ్యులకు వోటిచ్చే అధికారమున్నది. ఆ అధికారముకూడ గవర్నరుజనరలుగారి సర్టిఫికేషన్ (పునరుద్ధారణాధికారము కు లోబడియున్నది. దీనినిబట్టి ప్రజలకు బడ్జెటును తయారుచేయుటలోగాని, తయారుచేసేవారిపైనగాని ఏమీ అధికారములేదని స్పష్టపడగలదు. అంతేకాక కొత్త ఆదాయములను సృష్టించుటకుగాని, కొత్తవ్యయమును చేయుటకుగాని కూడ వారికి హక్కులేదు. అటువంటిసందర్భములో ప్రభుత్వమువారి బడ్జెటు నంగీకరించి దానికి బాధ్యతవహించుట ఏసిద్ధాంతముననుసరించి మాకు కర్తవ్యము కాదు. ఈవిషయములో ఆత్మగౌరవముకల భారతీయు లనేకమంది మాతో ఏకీభవించగల రనేమాట నిస్సంశయము. కాబట్టి దుష్టమైన ఈప్రభుత్వపద్ధతి మారేటంతవరకునూ, అన్ని శాసనసభలలోను బడ్జెటులను త్రోసివేయుట మావిధ్యుక్తధర్మము.

ప్రభుత్వమువారిబిల్లులను త్రోసివేయుట—

“౨. నిరంకుశప్రభుత్వమువారు తమ అధికారమును బలపరచుకొనేటందుకు ప్రతిపాదించే అన్ని శాసనములను త్రోసివేయుట. కొన్ని సందర్భములలో అటువంటిశాసన

ములవలన కొంతమేలుకూడ కలుగవచ్చునని మనము భావించుటకు వీలుకలదు. కాని దేశముయొక్క విశాలప్రయోజనములకొర కటువంటి చిన్నచిన్నలాభములను తాత్కాలికముగా త్యజించడమే మంచిదని మా అభిప్రాయము. అంతేకాని ఇదివరకే అప్రతిహతముగానున్న ప్రభుత్వాధికారమునకు కిందిత్తుకూడా బలముచేకూర్చుట మాకిష్టములేదు. నిర్మాణకార్యక్రమము—

“3. జాతీయభ్యుదయమున కవసరములగు బిల్లులను, తీర్మానములను, కార్యక్రమమును ప్రవేశపెట్టి అందుమూలముగా నిరంకుశాధికారమును నిర్మూలించుట. ఈవిషయములో గాంధీమహాత్ముని ప్రకటనలో చేయబడిన సూచనలను మేము హృదయపూర్వకముగా అంగీకరిస్తున్నాము. నిర్మాణకార్యక్రమ సందర్భమున ఆయనచే పేర్కొనబడిన తీర్మానములు స్వరాజ్యపక్షమువారిచే అంగీకరింపబడి తీరవలెననియే మాకోరిక. ప్రభుత్వమువారి నిరంకుశచర్యలను నిరోధించి స్వయంశక్తిపైన ఆధారపడి యుండవలెననే మాసిద్ధాంతముప్రకారమే మేము మహాత్మాజీచే పేర్కొనబడిన తీర్మానముల నామోదించవలసియున్నది. కాంగ్రెసునిర్మాణకార్యక్రమము సహాయనిరాకరణ సిద్ధాంతముక్రిందకు వచ్చేయెడల శాసనసభలలో ప్రతిపాదింపబడే నిర్మాణకార్యక్రమమునకు సంబంధించిన ఈ తీర్మానములుకూడ సహాయనిరాకరణ సిద్ధాంతముక్రిందకు వచ్చి తీరవలెను.

“౪. భారతజాతీయైశ్వర్యమును విదేశములకు ప్రవహింపకుండ అరికట్టటమతగినసిద్ధాంతముల ననుసరించి ఆర్థికవ్యవహారములను నడుపుట.

ఈ పద్ధతిని సరిగా సాగించేటందుకు కేంద్ర రాష్ట్రీయశాసనసభలలోని ఎన్నికసభ్యులకు వీలైనప్రతిస్థానమును మే మాక్రమించుకొందుము. ఈసందర్భములో కేవలమెన్నికస్థానములలోనేకాక సాధ్యమైనంతవరకు ప్రతికమిటీలోనుకూడ మాపక్షసభ్యులుండవలెనని మాసోచరసభ్యులందరికీ విజ్ఞాపించుకొంటున్నాము. ఈ విషయమును గూర్చి సాధ్యమైనంతత్వరలో నిర్ణయింపవలెనని వారిని కోరుతున్నాము.

శాసనసభలబయట మాపని—

“శాసనసభల వెలుపల మా కార్యక్రమ మిక్రిందివిధముగా నుండును:—

“గాంధీమహాత్మునిచే నిర్ణయింపబడిన నిర్మాణకార్యక్రమమునకు మేము హృదయపూర్వకముగా సహాయము చేయవలసియున్నది. ఆ విషయములో కాంగ్రెసుసంస్థలతో కలిసి మే మా కార్యక్రమమును నిర్వర్తింపబూనుదుము. శాసనసభలకు వెలుపల నిర్మాణకార్యక్రమముయొక్క సహాయము లేనియెడల మా శాసనసభా కార్యవిధానమునకు బలము పోవునని మా దృఢాభిప్రాయము. మేము శాసనసభలలోని నిర్ణయములకంటె

వెలుపలినిర్ణయములకే ఎక్కువ తలయొగ్గవలసియున్నది. ఆ సంగతిని మేము గ్రహించినియెడల మా శాసనసభావ్యవహారములను సరిగా నిర్వహించినేలేము. ముఖ్యముగా నిర్మాణకార్యక్రమమువిషయములో శాసనసభలవెలుపలా, బయటకూడ పరస్పర సహాయ ముండవలయునని మా విశ్వాసము. మాకు బలమును చేకూర్చగల నిర్మాణకార్య విచారముపైననే మే మాధారపడియున్నాము. ఈ సందర్భములో శాసనోల్లంఘనమునుగూర్చి మహాత్మాగాంధీ చేసిన సూచనను మేము నిస్సందేహముగా అంగీకరింతుము. నిరంకుశప్రభుత్వమువారి స్వార్థపరత్వ మూర్ఖతను నిర్మూలించుటకు శాసనోల్లంఘనము తప్ప గత్యంతరము లేదని తోచినవెంటనే మేము శాసనసభలనుండి వెలుపలకు వచ్చి దేశమును శాసనతిరస్కారమునకు తయారుచేయువిషయములో గాంధీ మహాత్మునకు తోడ్పడును మని వాదనము చేస్తున్నాము. ఆయన నాయకత్వముక్రింద, ఆయన పతాకచ్ఛాయను కాంగ్రెసుసంస్థలద్వారా శాసనోల్లంఘనముయొక్క సంపూర్ణ కార్యక్రమమును నడిపింపగలమని విన్నవిస్తున్నాము.

కాంగ్రెసు - కార్మికులు—

“ఇక దేశమంతటా కార్మిక కర్షకసంస్థలకు సహాయముచేయుటమూలకముగా కాంగ్రెసును బలపరచవలసియున్నది. ప్రతిదేశములోను కార్మికసమస్య చిక్కుసమస్య. హిందూదేశమునం దావిషయములో మరీ చిక్కులున్నవి. ఒక పక్షమున పెట్టుబడిదారులున్నూ, భూస్వాములున్నూ కార్మికకర్షకులపేదరికము నాధారముగా జేసికొని, వారి శరీరకష్టముమూలమున మితిలేని లాభములను పొందేపద్ధతి నరికట్టవలసియున్నది. రెండవపక్షమున యీ కార్మికకర్షకసంస్థలే కోరరాని కోరికలను కోరి పెట్టుబడిదారులయెడలను, భూస్వాములయెడలను హింసాకరములుగా ప్రవర్తింపకుండ చూడవలసియున్నది. కార్మికులకు సంరక్షణ యుండవలెననుచు వాస్తవమే. కాని పారిశ్రామికులకూడ సమానమైన సంరక్షణ యుండవలెను. మనసంస్థ లొకరి నొకరు పీడించుకొని తినునట్టివిగా నుండకూడదు. ఉభయుల ప్రయోజనములను కాపాడునట్టి శ్రేయస్కరముగానియను కాంగ్రెసును మనము సృష్టించవలెను. కొంతకాలములో అది ఈ ఉభయులకేకాక మొత్తముపైన దేశమంతటికీ శ్రేయస్కరముగా నుండగలదు.

ముగింపు—

“గాంధీమహాత్ముని అభిప్రాయముతోపాటు ఒకటేనారి మా యీ ప్రకటనకూడ ప్రకటింపబడుట సంతోషదాయకము. ఇందుమూలమున కాంగ్రెసులోని రెండు పక్షములవారికిని ఎట్టి భేదాభిప్రాయము లున్నను ప్రధానకార్యక్రమమునందు మాత్రము వారి కైకమత్యముకలవని బోధపడగలదు. ఇరుకక్షలవారును శాసనసభల వెలుపల

గాని, లోపలగాని నిర్మాణకార్యక్రమమును కొనసాగింపవలయు ననియే కోరు తూన్నారు. ఈ సందర్భములో స్వరాజ్య పక్షమునకును, గాంధీమహాత్మునకును గల ఏకీభావము ఫలప్రదము కాగలదని మా విశ్వాసము. భారతప్రజల జన్మస్వాతంత్ర్య హక్కులను తృణీకరింపబూనిన నిరంకుశప్రభుత్వమునకు మే ముభయములచూ ఏకీభవించి చేసే యీ ప్రయత్నము తగిన ప్రత్యుత్తరము కాగలదు. భారతజాతీయమహాసభలోని యిరుకక్షులవారును ఒకటే ఆదర్శముతో ఏకమార్గమునగాని, లేక వివిధమార్గములవ్వారా గాని నిర్మాణకార్యక్రమమును నిర్వర్తింపదలచుకొనిన దృఢనిశ్చయమువలననే భారత స్వరాజ్యప్రయత్నము జయప్రదముగా ముగియగలదని మా ఆశయము."

జూహూసంభాషణలే అహమదాబాదునగరమున జూన్ ౨౭, ౨౮, ౨౯ తేదీలలో జరిగిన అఖిలభారతకాంగ్రెసుసంఘనిర్ణయముల కాధారభూతము లయినవి. అన్ని కాంగ్రెసుసంస్థలలోని ఎన్నికసభ్యులును, ప్రతినెలా తిన్నని మంచిపురిగల ౨౦౦౦ గజములనూలును స్వయముగా వడికి పంపవలెనని నిర్ణయింపబడినది. ఎవరై నా ఆప్రకారము పంపనియెడల వెంటనే వారిస్థానము ఖాళీ యగుననిపూగా ఆ సభలో తీర్మానింపబడినది. సరిగా యీశిక్షానిబంధన చర్చింపబడుతూవుండగా కొంతమంది సభ్యులు వారి అసమ్మతిని ప్రకటిస్తూ సభనుండి లేచిపోయిరి అప్పుడు ౬౭ వోట్లు యిందు కనుకూలముగాను, ౩౭ వోట్లు ప్రతికూలముగాను వచ్చినవి. కాని లేచి పోయినవారుకూడ ఈ తీర్మానమునకు వ్యతిరేకముగా వోటుచేసినట్లు భావించి గాంధీ యీశిక్షాసూత్రము నుపసంహరించుకొనెను. పిమ్మట కమిటీనా రా తీర్మానముప్రకారము ప్రవర్తింపనివారిపైన మరొకవిధముగా చర్యదీసికొన నిశ్చయించిరి.

తరువాత విదేశవస్తుబహిష్కారము, న్యాయస్థానబహిష్కారము, పాఠశాలల, కళాశాలల బహిష్కారము, బిరుదముల, శాసనసభల బహిష్కారములు గట్టిగా కొన సాగింపబడవలెనని తీర్మానింపబడినది. శాసనసభాబహిష్కారమునుమాత్రము కాకినాడ కాంగ్రెస్ తీర్మానమునకు లోబడి జరుపవలెనని నిశ్చయింపబడినది. ఈ పంచబహిష్కారములను స్వయముగా నిర్వర్తింపనివారినిగాని, బహిష్కారసిద్ధాంతము నసలే విశ్వసించని వారినిగాని కాంగ్రెసువోటరు లెవరునూ కాంగ్రెసుసంస్థల కెన్నుకొనకూడదని తీర్మానింపబడినది. ప్రభుత్వమువారి నల్లమందువ్యాపారపద్ధతి నిరసింపబడినది. అస్సాము ప్రజల నల్లమందుఅభ్యాసమునుగూర్చి విచారణచేయుటకు రివరెండు ఆంగ్లాసు నియమింపబడెను. జైల్లోలో అనవసరముగాను, మూరముగాను సిక్కులపైన తుపాకులు కాల్చబడినపుడు వారు చూపిన ధైర్యసాహసములకు వా రభినందింపబడిరి.

గోపీనాథసాహా అర్పెస్టుడేను హత్య కావించినందుకు అహమ్మదాబాదులో జరిగిన అ. భా. కాం. సం. సమావేశములో నిరసనతీర్మానము చేయబడినది. ఆ తీర్మానము చర్చకువచ్చినప్పుడు సభ్యులలో గొప్ప ఉద్రేకము వ్యక్తమైనది. ఆతీర్మానమునందు అర్పెస్టుడేకుటుంబమునకు సానుభూతి చూపబడినది. ఆయనను హత్యకావించిన యువకుని దేశాభిమానము పెడదారులపట్టినందుకు విచారము నెల్లడింపబడినది. గోపీనాథసాహాచర్య కఠినముగా ఖండింపబడినది. అటువంటిరాజకీయహత్యలు కాంగ్రెసు యొక్క అహింసాసిద్ధాంతమునకు ప్రతికూలములనీ, వాటివలన స్వరాజ్యాభ్యుదయమున కాటంకములు కలుగుననీ, శాసనోల్లంఘనసన్నాహమున కవి అంతరాయములు కల్పించుననీ ఆతీర్మానములో స్పష్టముగా నుదాహరింపబడినది. అందుమీద తీవ్రమైన వాదోపవాదములు జరిగినవి. ఆ తీర్మానము దేశబంధుదాసుకు రునింపలేదు. అందువలన ఆయన అహింసాసిద్ధాంతమునకు వ్యతిరేకి అని భావించుకూడదు. ఆ తీర్మానములోని ఆగూఢభాగములయందలి ధ్వనిని కొంత మార్పుచేయవలెనని ఆయన ప్రయత్నించెను. అది వోటుకుపెట్టబడినప్పుడు గాంధీకి ప్రాణసమానులైన అనుచరులుకూడ ఆ సందర్భములో ఆయనకు వ్యతిరేకముగా వోటుచేసిరి. అందుకు గాంధీ పట్టలేక బహిరంగముగా దుఃఖించెను. ఈసందర్భములో ఈ తీవ్రపరిస్థితి లేర్పడుటకు కారణము మరియొకటి కలదు. దినాక్షపూరులో జరిగిన వంగరాష్ట్రముహాసభలో గోపీనాథు సాహాయొక్క స్వార్థత్యాగము కొనియాడబడినది. అతనిదేశభక్తి కాయనయెడల ఆమహాసభవారు పూజ్యభావమును ప్రకటించిరి. గాంధీకి అంత మనోవ్యర్థకలుగుట కిది కొంత కారణ మైయుండవచ్చును.

స్వరాజ్యవాదులు కోరినదంతా వారి కీసమావేశములో లభింపలేదు. వారికి సంపూర్ణవిజయము నవంబరునెలలో కలిగినది. నోంచేజర్లకు సంబంధించినంతవరకా శ్వేత్యకరమైన విజయము కలిగినదని చెప్పవచ్చును. ఆగస్టునెలలో 2200 మంది నూలుచందా ఇచ్చిరి. సెప్టెంబరులో 2300 మంది యిచ్చిరి. అక్టోబరులో 2200 మంది యిచ్చిరి. నవంబరులో నూలుచందాసభ్యులు 2400 వరకును పెరిగిరి.

కాని ఆ సంవత్సర మనేకచోట్ల మతకలహములు చెలరేగినవి. ముఖ్యముగా ఢిల్లీ, గుల్బర్గా, నాగపూరు, లక్నో, షహజాన్ పూర్, అలహాబాద్, కోహాట్ నగరములలో పెద్ద కొట్లాటలు జరిగినవి. ముఖ్యముగా కోహాట్ లో జరిగిన కలహములతో భారతదేశపునడుము విరిగినది. ఆకలహముల కారణములను విచారించుటకు గాంధీ, షాకతాల్ లొక ఉపసంఘముగా నియమింపబడిరి. వారిద్దరూ ఒకనివేదికను తయారుచేసిరి. కాని ఆక్షణ్ణాలములకు కారకులైన పక్షములనుగూర్చి వారు భేదాభిప్రాయము

లను ప్రకటించిరి. గాంధీ ఒక పక్షముపై నిందాకోపణము చేసెను. షేకతాలీ మరియు యొకపక్షమువారిది తప్పనెను. అసలీ కోహటుకొట్లాటలు ౧౯౨౪ సెప్టెంబరు ౧౦ వ తేదీన జరిగినవి. వెంటనే కోహటులోని భ్రాతృపాతశాలా ప్రధానోపాధ్యాయుడు లాలానందలాల్ కోహటుదురంతములనుగూర్చి కోహటుశరణాగతుల కార్యసంఘము వారి ఉపయోగమునిమిత్త మొక నివేదికను ప్రకటించెను. అది చూచినయెడల ఆనాటి భయంకరవిషయములు నేకు స్మరణకు రాగలవు. సెప్టెంబరు ౯, ౧౦ తేదీలలో కోహటునగరమున కాల్పులును, హత్యలును జరిగినవి. తరువాత ౪ వేలమంది హిందువులు ప్రత్యేకరైలులో మరియుచోటకు తీసుకొనిపోబడిరి. వారిలో ౨౬౦౦ మంది రావల్పిండిలోనూ, ౧౪౦౦ మంది తదితర ప్రదేశములలోనూ రెండునెలలవరకును భిక్షులనముపైన జీవింపవలసివచ్చినది. ఇంతకంటె అధికముగా మే మిక్కడ చెప్పవలసిన అవసరములేదు.

గాంధీ తరువాత ౨౧ రోజు లుపవాసదీక్షను పూసెను. కోహటునగరములో ప్రజ్వరిల్లిన క్రోధాగ్నికిని, జరిగిన హత్యాకాండకును తానే బాధ్యతవహించెను. ఆ అపరాధమునకు ప్రాయశ్చిత్తముగా తా నీనిరశనవ్రతమును పూసెను. ఈ వ్రతము ఢిల్లీలో మహమ్మదాలీఇంటియందు ప్రారంభింపబడినది. కాని తరువాత నగరమువెలుపలనున్న మరియుకఇంటి కాయన తీసుకొనిపోబడెను. గాంధీప్రారంభించినఈఉపవాస వ్రతము నవకాశముగా తీసుకొని భారతదేశములోని అన్ని పక్షములనాయకులను కలసి ఒక ఐకమత్యమహాసభను సమావేశపరచిరి. ఆసభ ౧౯౨౪ సం. ౨౬ సెప్టెంబరుమొదలు కొని ౨ వ అక్టోబరువరకును జరిగినది. ఆసభాప్రతినిధులు పరుల మతిస్వాతంత్ర్యమునకుగాని, ఇతరుల అంతరాత్మకుగాని నొప్పికలిగించకుండా ప్రవర్తించేట్లు ప్రమాణములు చేసుకొనిరి. ఎట్టి ఆగ్రహకారణ మన్నప్పటికీ ఈరెండుసిద్ధాంతములకును ప్రతికూలముగా ప్రవర్తించేపద్ధతిని వారు గట్టిగా నిరసించిరి. ఒక యావద్భారతజాతీయ పంచాయతీసంఘము నియమింపబడినది. గాంధీ ఆసంఘమునకు సమావేశకర్తగాను, అధ్యక్షుడుగాను నియమింపబడెను. హకీమ్అజ్మల్ ఖాన్, లాలాజీ, జి. కె. నారిమన్, డాక్టరు యస్.కె. దత్తా, మాస్టరు సుందరసింగులు సభ్యులుగా నియమింపబడిరి. ఆ ఐకమత్యమహాసభవారు మతవిషయములో కొన్నిప్రధానసూక్తులను నిర్ణయించిరి. భారత ప్రజలు మతవిశ్వాసములను ప్రకటించుటలోను, మతాచారములను నిర్వర్తించుటలోను, పూజాస్థలములపవిత్రతను కాపాడుటలోను, గోహత్యవిషయములోను, మసీదులముందు మోక్షత శ్రములు జరిగించుటలోను వారు కొన్నినియమముల నేర్పాటుచేసిరి. మతకలహమునుగూర్చి వ్రాయుటలో పత్రికలు జాగ్రత్తగా ప్రవర్తించవలెనని వారు హెచ్చరించిరి. గాంధీ ఉపవాసదీక్ష నవలంబించిన చివరవారిములో ప్రార్థనలు జరుపబడవలె

నని ఆమహాసభవారు నిర్ణయించిరి. గాంధీ సురక్షితముగా ఉపవాసదీక్షను నిర్వర్తింప గలిగినందుకు అక్టోబరు ౮ వ తేదీని పరమేశ్వరునకు బహిరంగసభలలో వందనము లర్పింపబడినది.

గాంధీ ఉపవాసవ్రతమును ముగించినతరువాత నవంబరు ౨౧, ౨౨ తేదీలలో బొంబాయినగరమున అఖిలపక్ష మహాసభ జరిగినది. ౨౩, ౨౪ తేదీలలో (నవంబరు ౧౯౨౪) అ. భా. కాం. సం. సమావేశము జరిగినది. వంగరాష్ట్రములోని స్వరాజ్య పక్షవాదులపైనను, తారకేశ్వరములోని సత్యాగ్రహులపైనను ప్రభుత్వమువారు నానాటి కెక్కువగా సాగిస్తున్న తీవ్రనిర్బంధవిధానమునకు ప్రతిఘటనగా భారతదేశము లోని వివిధపక్షములవారి అభిప్రాయములను కేంద్రీకరింపజేయుట కీ అఖిలపక్ష సమావేశ ముహూర్తింపబడినది. వంగరాష్ట్ర ప్రభుత్వమువారిచే ప్రయోగింపబడిన క్రిమినల్ లాసవ రణచట్టమును ఆమహాసభవారు నిరసింపిరి. దానినీ, ౧౮౧౮ నాటి మూడవ రెస్ట్రెక్షన్లను కూడ సహరించుకొనవలసినదని కూడ వారు ప్రభుత్వమువారిని కోరిరి. స్వరాజ్యసంస్థా పన మాలస్యమగుటయే ఈ అశాంతికారణ మని వారు నిర్ణయించిరి. సాంఘికపరిష్కారముతో కూడిన స్వరాజ్యప్రణాళికను తయారుచేయుట కన్నిరాజకీయపక్షముల నుండి కొందరుపసంఘసభ్యు లెన్నుకొనబడిరి. వారి నివేదిక ౧౯౨౫ మార్చి ౩౧ వ తేదీనాటికి తయారుకావలెనని నిర్ణయింపబడినది. ఈ మహాసభవలన మహాపకారము కలుగగలదని కాంగ్రెసువారెవరూ అనుకొనలేదు. కాని దానిమూలమున దేశబంధుదాసు నిర్బంధముమాత్రము తప్పిపోయినది. శాసనసభాప్రవేశసంవర్ధములోను, బహిష్కార పద్ధతిని తీసివేయుటలోను దేశబంధుదాసు మోతీలాలుపండితులకు గాంధీ లొంగిపోవుట ఈ సంవత్సరములో జరిగిన ముఖ్యఘట్టము. ఈ ముగ్గురు మహామహులును నిర్ణయించిన ఏర్పాటుకు అ. భా. కాం. సం. వారంగీకరించిరి. ఇప్పు డీ ముగ్గురును చేసిన సమష్టిప్రకటనమునకును, మేనెల ౧ చేయబడిన ప్రత్యేకప్రకటనములకును భేదమును పాఠకులు గమనింతురు గాక. “అన్ని పక్షములవారి సహాయమును పొందేటందుకు వీలుగా అసహాయోద్యమకార్యక్రమము జాతీయకార్యవిధానముగా విరమింపబడినది. ఒక్క విదేశవస్త్ర బహిష్కారవిషయములోమాత్ర మది నిలిచి యున్నది. స్వరాజ్య పక్షమువారు శాసనసభలలో పనిచేయవలెను. తదితరులు తదితర నిర్మాణకార్యక్రమమును కొనసాగించుటకు తమ శక్తిసామర్థ్యములను వినియోగించవలెను.” అని ఆసమష్టి ప్రకటనముయొక్క సారాంశము. ఇందుకు బదులుగా గాంధీ మంచిప్రయోజనమును సంపాదించెను. ఇదివరకు కాంగ్రెసుసభ్యులు సంవత్సరచందాక్రింద ౨౦౦౦ గజముల స్వయముగావడికిననూలు నీయవలసియుండెను. ఇప్పుడు ప్రతినెలా ౨౦౦౦ గజము లీయవలెనని నిర్ణయింపబడినది. ఇది కేవలము కమిటీలలోని ఎన్నికసభ్యులకే వర్తింపదు.

నాలుగణాలు చందానిచ్చిన ప్రతి కాంగ్రెసుసభ్యునకును ఈ నూలుచందా వర్తింప జేయబడినది. ఇక సంవత్సరము పూర్తికానుండెను. బెల్గాములో గాంధీ అధ్యక్షత క్రింద కాంగ్రెసు జరుగున ట్లెర్పాటు చేయబడినది.

బెల్గాముకాంగ్రెసు, ౧౯౨౪

అసహాయోద్యమచరిత్రలో బెల్గాముకాంగ్రెసు నూతనయుగ ప్రారంభకమైనది. అప్పటికి గాంధీమతముపైన తిరుగుబాటు దాదాపు పరిపక్వస్థితికివచ్చినది. కాంగ్రెసు లోని రెండుకక్షలును స్పష్టముగా చీలిపోయేట్లు కనబడెను. నోచేంజర్లున్న స్వరాజ్య పక్షమువారున్న చీలిపోయి ప్రతికక్షులుగా ప్రచారము సాగించడమూ, లేక వారిలో వా రేదో ఒకంబడిక చేసికొని భేదాభిప్రాయములను సమన్వయించుకోవడమూ అనే ప్రశ్న ఉదయించినది. వారిరువురకు సంఘీభావమే కుదురవలెనన్న యెడల ఆ మహా త్కార్యమును జయప్రదముగా నిర్వహింపగలవారు గాంధీజీతప్ప మరియెవరు? ఆయన శాసనోల్లంఘనమును విరమించి నోచేంజర్లను సంతృప్తిపరచగలడు. శాసనసభాప్రవేశమును నిరోధించి స్వరాజ్యవాదులను సమాధానపరచనూగలడు. నిజముగా మహాపురుషులే మహోద్యమములను నడుపగలిగేయెడల వారే తిరిగి ఆ ఉద్యమములను ఆపివేయుటకుమాడా అర్హులు. కాబట్టి సరిగా సమయమునకు తగినట్లుగానే గాంధీ ౧౯౨౪ లో బెల్గాముకాంగ్రెసు కధ్యక్షత వహించెను. బెల్గాములోని ఆయనఅధ్యక్షోపన్యాసము ఉదారాశయపూరితముగా నుండెనని మే మిక్కడ వ్రాయనవసరములేదు. కాంగ్రెసులో అది సంగ్రహముగామాత్రమే చదువబడినది. ఆయన ౧౯౨౦ సెప్టెంబరునుండి కాంగ్రెసువ్యవహారము లేవిధముగా పరిణామము పొందినవో వివరించి కాంగ్రెసుసంస్థ ముఖ్యముగా జాతీయబలమునకు కారణభూతమైన దని ప్రకటించెను. “ప్రజ లెవరికి సంబంధించినంతవరకు వారు బహిష్కారముల నాచరణలో పెట్టిరి. ఏ బహిష్కారమూ ఎంతమాత్రమూ పరిపూర్ణత్వము పొందనప్పటికీ వాటిలో ప్రతిదీక్షూడ బహిష్కృతసంస్థయొక్క ప్రతిష్ఠనుమాత్రము తగ్గించినది. అన్ని బహిష్కారములలోకీ హింసాబహిష్కారము మహోత్కృష్టమైనది. కాని అహింస ఇంకా నిస్సహాయుల పద్ధతిగానే ఉపయోగపడుతూన్నది కాని, ప్రవీణుల ప్రబలమైన ఆయుధముగా ప్రయోగింపబడుట లేదు. అసహాయనామము కానివారిపైన చూపబడే అసహనము దౌర్జన్యమునకు మరియొక సున్నితరూపము. ఏమైనప్పటికి అహింసాతత్వము దౌర్జన్యమును నిరోధిస్తూన్నమాట నిజము. ఒక సత్కార్యముకోసము త్యాగము చేయగలిగిన శక్తి అధికమైనకొలదీ అహింసాతత్వ మభివృద్ధికాగలదు. ఈ ఉద్యమ మింతటితో ఆపివేయ వలసినకాలము వచ్చినది. చాలాసంవర్షములలో అసహాయవాదము నవలంబించినవారు

పశ్చాత్తాపపడ ప్రారంభించిరి. అందుమూలమున వార్షికకలిగిన ప్రతికూలఫలితము వా రసహాయవాదులు కానప్పటికంటె ఎక్కువచేయును కలిగించినది. కాబట్టి అన్ని బహిష్కారములును ఇంతటితో విరమింపబడవలెను. విదేశవస్త్రబహిష్కారముమాత్రము నిలిచియున్నది. ఈబహిష్కారము భారతీయులహక్కుకాక వారి విధ్యుక్తగర్భము కూడాను. విదేశీజలమును, విదేశీవిద్యుదును, విదేశీగోధుమలను బహిష్కరించుట భారతీయుల కెంత అవసరమో విదేశీవస్త్రములను బహిష్కరించుటకూడా అంతే అవసరము. నిజానికి బహిష్కారములో నిర్బంధ మున్నది. కాని ఆనిర్బంధము సద్భావమువల్లనూ, సజ్జనత్వమువల్లనూ కలిగినదేకాని ద్వేషమువల్లనూ, క్రోధమువల్లనూ కలిగినదికాదు. లాంకుషైర్వర్తక మవినీతికరమైనది. అది లక్షలకొలది భారతకర్షకుల వినాశముపైన ఆధారపడి కొనసాగింపబడుతున్నది. ఈ అవినీతి ఇంకా అనేక అవినీతులకు మార్గ ద్యుక్తమైనది. ఇంగ్లాండు ప్రదర్శించే అన్ని అవినీతికరచర్యలను ఈ ఒక్కదుర్మితి వ్యాపారములో ముడిపెట్టవచ్చును. కాబట్టి మన మందిరము నూలువడికి బట్టలునేయు వృత్తిని ప్రోత్సహించవలసివచ్చినది. అందుమూలమున మనకు గ్రామస్థులతో ప్రత్యక్ష సంబంధము కల్గినది." అని గాంధీ ప్రసంగించెను. గాంధీ ఈమాటలు చెప్పేటప్పుడు బ్రిటిషు వస్తువులన్నీ మనకు హాని కలిగిస్తున్న వని ఆయన ఉద్దేశము కాదు. ఒకవస్త్రములే-అవి బ్రిటిష్ దేశములో తయారుచేయబడినవి కానీ, తదితర దేశములలో తయారుచేయబడినవి కానీ- మన దేశమునకు హానికలిగిస్తున్న వని ఆయన ఉద్దేశించెను. ఆయన యంత్రములకు కూడ ప్రతికూలముగా పోరాడదలచుకొనలేను. కాని భారతదేశపు కుదీరపరిశ్రమ బుద్ధి పూర్వకముగాను, హ్రాసముగాను నిర్మూలింపబడినందు కాయన ప్రతిఘటించెను.

స్వరాజ్యవాదులకును, ఆయనకును రాజీ కుదిరినది. వారు నూలుచందా కంగీ కరించిరి. ఆయన వారు శాసనసభలలో పనిచేయుట కంగీకరించెను. తరువాత కోహటు కొట్లాటలనుగూర్చి ఆయన విచారమును ప్రకటించెను. అకాలీలకు సానుభూతి చూపెను. అస్పృశ్యతనుగూర్చి మాట్లాడెను. స్వరాజ్యప్రణాళికను వివరించెను. రాటము, హిందూమహమ్మదీయస్నేహ, అస్పృశ్యతానివారణములు స్వరాజ్యచర్యమును పొందుటకు రాజమార్గములని ఆయన ప్రకటించెను. "ఆమార్గములను తెలుసుకొన్నచో నాకుచాలును. నాశీవితతత్వములో మార్గములున్నా, ఆదర్శమున్నా కూడా ఒక్కటే." అని ఆయన నెల్లడించెను. గాంధీయొక్క ఈ సిద్ధాంతమే ఇతర రాజకీయమతస్థులకు పడనిది. ఈ ఉపోద్ఘాతముతో ఆయన స్వరాజ్యప్రణాళికకు సంబంధించిన కొన్ని విషయములను సూచించెను.

శరీరకష్టము వోటింగుహక్కుగా నుండవలెననెను. పైనికవ్యయము తగ్గింపబడవలెననీ, న్యాయపరిపాలనము తక్కువవ్యయముతో జరుగవలెననీ, మత్తుపదార్థములు నిర్మూలింపబడవలెననీ, వాటిపైన ప్రభుత్వమువా రాదాయము పొందకూడదనీ, సినిమా, మిలిటరీ జీతములు తగ్గింపబడవలెననీ, దేశము భాషాప్రయుక్త రాష్ట్రములుగా విభజింపబడవలెననీ, విదేశీయుల సర్వాధికారవాణిజ్యపద్ధతులు (Monopolies) సరిక్షింపబడవలెననీ, సంస్థానవ్యవహారములలో కేంద్రప్రభుత్వమువారు జోక్యము కల్పించుకొనకూడదనీ, నిరంకుశాధికారములు రద్దుచేయబడవలెననీ, ప్రభుత్వోన్యోగములలో జాతివిచక్షణ చూపబడరాదనీ, అందరికీ మతస్వాతంత్ర్యముండవలెననీ, దేశభాషలలో పరిపాలనము జరుగవలెననీ, హిందీ జాతీయభాషగా నుండవలెననీ ఆయన అభిప్రాయ మిచ్చెను.

సంపూర్ణస్వాతంత్ర్యవిషయముపూడ ఆయన నాకర్షించకపోలేదు. అహమ్మదాబాదు కాంగ్రెసు తరువాత ఆయన అభిప్రాయము లీవిషయములో కొంత మార్దవము లైనవి. ప్రభుత్వమువారికి సంబంధించినంతవర కాయనఆశలు నిరాశ లైనవి. “నేను సామ్రాజ్యాంతర్గత స్వరాజ్యమునే సంపాదించ ప్రయత్నింతును. కాని ఇంగ్లీషువారి తప్పిదమువలన, బ్రిటిష్ సంబంధమును వదులుకోవడమే అవసరమైనయెడల నే నట్టి సంబంధమును పూర్తిగా త్యజించుట కెంతమాత్రమును జంకను.” అని ఆయన చెప్పెను. తరువాత ఆయన స్వరాజ్యపక్షమునుగూర్చి, నిర్మాణకార్యక్రమమును గూర్చి, వంగరాష్ట్రపరిస్థితులను గూర్చి, దౌర్జన్యరాహిత్యమునం దాయనకు గల విశ్వాసమునుగూర్చి ఉదాహరిస్తూ ముచ్చటించెను. వంగరాష్ట్రమునందు రీడింగుప్రభువు ౧౯౨౪ సంవత్సరపు ౧ వ ఆర్డినెన్సును ప్రయోగించెను. అందువల్ల స్థానికప్రభుత్వము వారు విప్లవసభ్యులని నమ్మే యెవ్వరినైనను వెంటనే అరెస్టుచేసి స్పెషల్ కమిషనర్ల యొద్దకు విచారణకు పంపవచ్చును. ఈ ఉండయాత్ర స్వరాజ్యవాదులకు ప్రతిఘటనగా సాగింపబడినదనే అభిప్రాయతో గాంధీహాడా ఏకీకరించెను.

బీయమ్మ, సర్ ఎ. చౌధరి, సర్ ఎ. ముఖర్జీ, భూషేంద్రనాథబాసు, డాక్టరు సుబ్రహ్మణ్య ఆయ్యర్, జి. యమ్. భూర్జీ మొదలగు అనేకమంది కాంగ్రెసువాదులు మరణించినందుకు బెల్గాముకాంగ్రెసు విచారమును ప్రకటించినది. గాంధీ, నెహ్రూ, దాసులమధ్య నవంబరులో జరిగిన అ. భా. కాం. సం. లో అంగీకరింపబడిన ఒకంబడిక ఈ కాంగ్రెసులో ఆమోదింపబడినది. ఆ ఒకంబడిక ననుసరించియే కాంగ్రెసు సభ్యుల వోటింగుహక్కులుపూడా మార్పుచేయబడినవి. హిందువులు కోహటునుండివెళ్లి పోయినందుకు విచారము ప్రకటింపబడినది. కోహటు మహమ్మదీయులు వారి హిందూ

5. కాంగ్రెసులో ప్రతికూలకత్త

సోదరులకు భవప్రాణరక్షణలకొరకు హామీ ఈయవలెనని హెచ్చు
మహమ్మదీయులు గౌరవముగా ఆహ్వానిస్తేనేగాని కోహటునుండి వెళ్లివా - - - వాండు
వులు తిరిగి రావూడదని సలహా ఈయబడినది. నైజామురాజ్యములోని గుల్బర్గాబాధి
తలకుహూడా ఈ విధముగానే సానుభూతి చూపబడినది. ఆస్పృశ్యత, నైకమ్సత్యా
గ్రహములనుగూర్చి చర్చింపబడినది. అకాలీఉద్యమము, సారాయిసల్లమందులవ్యాపా
రము — ఈ అన్ని చర్చింపబడి తగురీతిగా తీర్మానింపబడినవి. కాంగ్రెసునిర్మాణ
విధానమునందు కొన్ని మార్పులు చేయబడినవి.

విదేశములలోని భారతీయులకు సేవచేసినందుకు సరోజినీదేవి, బెనారసీదాసు
చతుర్వేదులు క్లాఫింపబడిరి. ఈవిషయములో ప్రభుత్వమువారుకూడా ఊరకుండ
లేదు. ఇండియాప్రభుత్వమువారు కన్యావిషయములో గట్టిగా పోరాడిరి.
“కన్యా”ని భారతీయుల కన్యాయము జరిగేయెడల భారతదేశము బ్రిటిష్
సామ్రాజ్యముతో సంబంధమును విడగొట్టుకొనవలెనని తీవ్రమైన ఆందోళనము
బయలుదేరగలదు. వలసరాష్ట్రములకు ప్రతికూలముగా ప్రతిక్రియవిధానములుకూడా
భారతీయులచే ఆవలంబింపబడవచ్చును. ” అని వారు భారతరాజ్యాంగకార్యదర్శిని
మండిలించిరి. ౧౯౨౩లో జరిగిన సామ్రాజ్యసభకు భారతదేశముపక్షమున డాక్టరులేజ
బహదురు సహా, ఆల్వారు మహారాజులు ప్రతినిధులుగా వెళ్ళిరి. అందులో
భారతీయులకు సమానహక్కు లుండవలె నని ౧౯౨౧ లో వలెనే తిరిగి అంగీకరింప
బడినది. అంతేకాక ఇండియాప్రభుత్వమువారు వలసరాష్ట్రభారతీయులసహాయార్థ
మొకకమిటీని నియమింపవలెననికూడ నిర్ణయింపబడినది. ఆ కమిటీనారితో ఒక్క
దక్షిణాఫ్రికాప్రభుత్వమువారుతప్ప తక్కిన వలసరాష్ట్రప్రభుత్వములనా రందరును
సంప్రతించుట కంగీకరించిరి. ఆ నిర్ణయముప్రకారము హోప్సింస్పన్, ఆగాఖాన్,
సర్ బెంజిమన్, రాబర్టుసన్, దివానుబహదూరు రంగాచారి, కె.సి.రాయి వలసరాష్ట్ర
కమిటీసభ్యులుగా నియమింపబడిరి. వారు ౧౯౨౪ ప్రథమదశలో లండనులో సమా
వేశమై కన్యా, ఫిజీ, టాంగనాయికాలలోని భారతీయులకు చిరకాలమునుండి ఉన్న
కష్టములనుగూర్చి విచారించిరి. ౧౯౨౪ జులై అంతమునకు వారిసమావేశము ముగిసి
నది. వలసపోవుటనుగూర్చి నిర్బంధముల నేర్పాటుచేసిన ఆర్డినెన్సు అమలు జరుప
బడరాదని ౧౯౨౪ ఆగష్టులో వలసరాష్ట్రములకార్యదర్శి ఛామసు నిర్ణయించెను.
భారతీయుల వోటింగుహక్కు విషయములోను, వారు మెరకభూములను సంపాదించు
కొను విషయములోను ఇదివరకున్న స్థితి కేమీ భంగముకలుగలేదు. భారతీయవ్యవసాయ
కుల ఉపయోగమునిమిత్తము పల్లపుప్రదేశములు ప్రత్యేకింపబడవలెనని సూచింపబడి

బ్రిటిష్ ప్రభుత్వమువారిచే సాత్ బరో ప్రభుని అధ్యక్షత క్రింద ఒకటి నియమింపబడినది. భారతీయుల అభిప్రాయముల నా మారు వినుట కంగీకరించిరి. దక్షిణాఫ్రికా ప్రభుత్వము మారుట మూలమున “క్లాసు వీరియా బిల్లు” రద్దయినది. నేటాలులో ప్రత్యేకాధికారము క్రింద భారతీయులు ముందు ముందు స్వతంత్ర పౌరులుగా చేర్చుకొనబడుటకు వీలులేనిరీతిని ఉత్తరువులు జారీ చేయబడినవి.

6. భాగలబ్ధమా, భాగస్వామ్యమా ?

౧౯౨౫

[స్వరాజ్యపక్షమువారి విజయపరంపరలు - గాంధీపర్యటనము - దాసు చిత్తవృత్తి - ఫరీదుపూర్ లో దాసు చేసిన ఉపన్యాసము - దాసుకు బర్కన్ హెడ్డునందలి విశ్వాసము - దాసుతరువాత, వంగరాష్ట్ర నాయకుడు - గాంధీ తన అధ్యక్షపదవికి రాజీనామా యిస్తుననుట - మడ్డిమన్ సంఘము - స్వరాజ్య పక్షమును ప్రభుత్వమువారు సంతోషపెట్టుటకు చేసిన ప్రయత్నములు - గాంధీ చేసిన రాజీనామా సూచనకు మోతీలాలు స్తుతించుట - మధ్యమార్గము - పాటలీ పుత్రమునందలి అ. భా. కాం. సం. సమావేశము విభాజ్యము - చిర్చ - మోతీ లాలు ఆగ్రహము - మోతీలాలు చేసిన పరిహారము - గౌరవవిషయము - భాగ లబ్ధమా, భాగస్వామ్యమా - దాసు నిర్బంధమును గూర్చి బెచరింపు - రానున్న కాన్పూరు కాంగ్రెసు - భారత నారీమణి ధర్మము - కాంగ్రెసు రథ ముగిసోయినది - స్థానిక సంస్థలయందలి ఉత్సాహము - స్వరాజ్యపక్షము లోని ఆంతరంగిక కలహము - కేల్కారు విమర్శనము - మాడురాజీనామాలు - ఏజెన్సీ తెలుగు జిల్లాలలో తిరుగుబాటు - కాన్పూరు మహాసభ - సరోజినీ దేవికి గాంధీ అధికారమును ఒప్పగించుట - సరోజినీ దేవి అధికారము వహించినది - స్వాతంత్ర్యయుద్ధము - మహాసభావ్యవహారములు - ప్రధానతీర్మానము - మాలవ్యాపండితుని సవరణ - ఇతరతీర్మానములు - రివరెండు హోమ్స్ కాంగ్రె సుకు హాజరగుట - హిందూ మహమ్మదీయ కొట్లాటలు - గురుద్వారా సమస్య.]

౧౯౨౫ లోని కాంగ్రెసురాజకీయములు చాలావరకు శాసనసభాకార్యక్రమమునకు సంబంధించియున్నవి. స్వరాజ్యవాదులకు నోచేజర్ల అభ్యంతరము తీరినది. ఉభయపక్షములను సమన్వయించుటకు మధ్య గాంధీ కలడు. దాసు, నెహ్రూ, పటేలు, లాలాజీలవంటి మహాపురుషు లితరులకు ఛామగ్రహములుగా నుండవలచుకొనలేదు. వంగమధ్యరాష్ట్రములలో ద్వంద్వపరిపాలన మంతరించినది. లిట్టన్ ప్రభువు కోరినప్పటికి దాసు మంత్రివర్గము నేర్పాటుచేయ నిరాకరించెను. ఇతరు లెవరున్నా మంత్రివర్గమును స్థాపించుటకు పీలులేకుండాకూడా ఆయన చేసెను. ఆవిధమైన విధ్వంసకార్య విధానమునే ఇంతకాలమునుండి దాసు భావిస్తూన్నది. ౧౯౨౪ లో గీడింగుప్రభువు చేసిన బెంగాలు ఆర్డినెన్సు పరిసమాప్తి నొందినది. కాబట్టి అది తిరిగి ఒక బిల్లు రూపములో వంగరాష్ట్రశాసనసభయందు ప్రవేశపెట్టబడినది. ౧౯౨౫ జనవరి నెలలో స్వరాజ్యవాదుల బలమువలన ఆ బిల్లు నిరాకరింపబడినది. లిట్టన్ ప్రభువు దానిని పునర్దురించి బ్రిటిష్ ప్రభుత్వమువారి అంగీకారముకోసము లండను పంపించెను. ౧౭ వ ఫిబ్రవరి తేదీని వంగరాష్ట్రశాసనసభలో మంత్రులజీతములకొరకు బడ్జెటులో అవకాశము కల్పింపబడవలెనని ప్రభుత్వమువారికి సిఫారసుచేస్తూ తీర్మానము జరిగినది. ఇది స్వరాజ్యవాదుల కపజయము. కాని ఈ నష్టమునకు తగిన పరిహారము వెంటనే వారికి కలిగినది. మార్చి ౨౩ వ తేదీని బడ్జెటువర్చ వచ్చినప్పుడు, అంతకుపూర్వము నియమింపబడిన ఇద్దరు మంత్రుల జీతములూ నిరాకరింపబడినవి. ఆ తీర్మానమునకు స్వరాజ్యపక్షమువారికి ౬౯ వోట్లున్నూ, ప్రభుత్వపక్షమువారికి ౬౩ వోట్లున్నూ వచ్చినవి. స్వరాజ్యపక్షమువారి ప్రకటన కనుగుణముగా వంగరాష్ట్రములో ఈ విధముగా సహాయనిరాకరణోద్యమము నడుపబడుతూన్నప్పుడే మధ్యరాష్ట్రములందు, స్వరాజ్యపక్షమువారు మంత్రివర్గములనుకూడా స్వీకరించి ఏల లోపలనుండి ప్రభుత్వమును విధ్వంసము చేయకూడదని బహిరంగముగా వాచోపవాదములు బయలుదేరినవి. కేంద్రశాసనసభలో స్వరాజ్యపక్షమువారు ౧౯౨౪-౨౫ సంవత్సరములలో కేవలము రాజ్యాంగశాస్త్రానుకూలమైన ప్రభుత్వప్రతిపూలపక్షముగా నుండి పనిచేసిరి. ఎ. రుప సంఘసభ్యులుగానుండి, ఉపయోగకరములైన శాసనముల సంవర్ధములో ప్రభుత్వమునకు సహాయముకూడా చేసిరి. వారు కొన్ని సమయములయం దొకపక్షముతోను, మరి కొన్ని వేళల వేరొకపక్షముతోను, అప్పుడప్పుడు ప్రభుత్వమువారితోను కలసి నోటు చేసిరి.

బెంగాలు ఆర్డినెన్సును శాసనాధికారమువ్వారా రద్దుచేయవలెనని సి. దొర స్వామి అయ్యంగారు ప్రతిపాదించిన తీర్మానము ౫౮ వోట్లతో అంగీకరింపబడినది.

అందుకు వ్యతిరేకముగా ౪౫ మాత్రమే వచ్చినవి. ౧౯౨౫ ఫిబ్రవరి ౩ వ తేదీని విజ్ఞాపనమున ౧౫౦ నాటి వ్యతిరేకమును, ౧౯౨౬ నాటి ౫౦ హద్దురాష్ట్రముల దురాగతనిరోధకచట్టమును (Frontier outrages Act 1867.), ౧౯౨౧ నాటి రాజద్రోహసభానిరోధకచట్టమును రద్దు చేయించు కొక బిల్లును ప్రవేశపెట్టెను. ఆ బిల్లు సరిహద్దురాష్ట్రములచట్టమువిషయములోతప్ప తక్కిన విషయములలో అంగీకరింపబడినది.

రైల్వేకంపార్టుమెంటులు కొన్నిప్రత్యేకసంఘములకు ప్రత్యేకించి ఉంచబడే పద్ధతిని నిర్మూలించి నుద్దేశించి నియోగి రైల్వేచట్టమునకు సవరణను ప్రతిపాదించుకొరెను. కాని అది నిరాకరింపబడినది. డాక్టరు గౌరు ప్రీవీకౌన్సిల్ అప్పీలుపద్ధతిని తీసివేయవలెనని తీర్మానమును ప్రతిపాదించెను. కాని స్వరాజ్యవాదులు ప్రభుత్వమువారితో కలిసి వోటుచేయుటచేత అది నిరాకరింపబడినది. ఆ సందర్భములోనే పండితమోతీలాలునెహ్రూ లండనులోనున్న ప్రీవీకౌన్సిలుకు మనము కొంతకాలమువరకూ అప్పీలు చేసుకొనవలసియేయున్నదని ప్రసంగించెను. ఇండియాలో వెంటనే సైనికకళాశాలను స్థాపించవలెనని వెంకటపతిరాజు తీర్మానము నుపపాదించెను. ఆసందర్భములో గవర్నమెంటువా రోడిపోయిరి. ౨౫-౨-౨౫ తేదీని రైల్వేబడ్డెటునుగూర్చి చర్చవచ్చినప్పుడు, ఆర్థికసభ్యులను విడిచిపెట్టి స్వరాజ్యవాదులును, స్వతంత్రపక్షమువారును వారిలోవారు హోరాహోరిపోట్లాడుకొనిరి. అందుమూలమున రైల్వేబడ్డెటును నిరాకరించవలెనని మోతీలాలుపండితుడు తెచ్చినతీర్మానము ౬౬ వోట్లతో వీగిపోయినది. అందు కనుకూలముగా ౪౧ వోట్లుమాత్రమే వచ్చినవి. దీనినిబట్టి బడ్డెటుచర్చ కేవల మాయావిషయముల గుణాగుణములనుబట్టి మాత్రమే జరిగినదన్నమాట వాస్తవము. అంతే కాని స్వరాజ్యపక్షమువారిచే సూచించబడినట్లుగా నిరంతరము ప్రభుత్వ వ్యవహారముల కాటంకము కలిగించేపద్ధతిమీద జరుగలేదు. ప్రభుత్వకార్యనిర్వాహకసభ్యుల ప్రయాణపుఖర్చులు నిరాకరింపబడవలెనని మోతీలాలుపండితుడు తెచ్చిన తీర్మానము ౬౫ వోట్లతో గెలిచినది. అందుకు ప్రతికూలముగా ౪౦ వోట్లు వచ్చినవి. ఈ తీర్మానమున కనుకూలముగా వోటుచేసినవారంతా ఒకటేఅభిప్రాయముతో వోటు చేసినవారు కారు. అన్ని పక్షములవారికీ అన్ని కారణము లున్నవి. కోహటుదురాగతములు, సైనికోద్యోగములు భారతీయులపరమచేయబడుట, మడ్జిమన్ నివేదిక, రాండుటే బిలుసభ, నిర్బంధవిధానము-ఈ అన్నీ స్వరాజ్యపక్షమువారిచే చర్చింపబడినవి. వంగరాష్ట్ర క్రిమినల్ లా సవరణచట్టముక్రిందికేసులు హైకోర్టు కపీలుచేయబడుటకు వీలుగా భారతశాసనసభలో ఒకబిల్లు ప్రవేశపెట్టబడినది. అప్పుడొక చిత్రమైన పరిస్థితి యేర్పడినది. ఆబిల్లులో నిర్బంధితులు తమ నిర్బంధ కారణమునుగూర్చి ప్రశ్నించే అధికారము

తీసివేయబడినది. ఆకేసులకు సంబంధించిన ముద్దాయిలను వంగరాష్ట్రమునకు నెలుపలి జైల్లో నుంచుటకు కూడా అధికార మీయబడినది. ఈ పైరెండు విషయముల కోసమున్నూ ఆ బిల్లులో మూడు నియమము లేర్పాటుచేయబడినవి. స్వరాజ్య వాదులును, స్వతంత్రపక్షమువారును ఈ మూడునియమములను నిరాకరించి మొదటి నియమమునకు, మాత్రము వోటుచేయ తలపెట్టిరి. అందుమూలమున ప్రభుత్వమువారు తలపెట్టినబిల్లులోని ఉద్దేశము రూపుమాసినది. రీడింగుప్రభువు దానిని స్టేటు కాన్సిలుకు పంపి అది అక్కడ అంగీకరింపబడినపిమ్మట దానిని తాను పునరుద్ధరించెను.

ఇప్పటికే చిత్తరంజనదాసు కాంగ్రెసులో ప్రాముఖ్యస్థానమువహించెనన్నమాట స్పష్టము. పైగా బెల్గాముకాంగ్రెసు జరిగేముందు దాసు తన యావదాస్తిని ఒకధర్మ కార్యముకొరకు దానముచేయ నిశ్చయించుకొనెనని ప్రకటింపబడినది. దానితో ఆయనను ప్రజలు మహాపురుషునిగా చూచిరి. ఇంతలో బెసెంటుచే స్థాపింపబడిన జాతీయ సమితివారు కామనునెల్లు ఆఫ్ ఇండియాబిల్లును ప్రకటించిరి. ఐకమత్యమహాసభ నియమించిన కమిటీవారు మతకలహములను శుద్ధముట్టించుటకు తీవ్రముగా నాలోచింప ప్రారంభించిరి. ఫిబ్రవరి ౨౫ వ తేదీని హిందూమహాసభపక్షమున లాలాలజపతిరాయి ఆవిషయములో కొన్నిప్రశ్నలను ప్రకటించెను. బొంబాయిలో క్రిందటి నవంబరులో జరిగిన అఖిలపక్షమహాసభవారిచే నియమింపబడిన ఉపసంఘమువారు ప్రకృతమున కనుకూలమైన స్వరాజ్యప్రణాళికను తయారుచేయలేకపోయిరి. అందువలన వారు మార్చి నెలలో కాలనిర్ణయములేకుండా సమావేశము నాపివేసిరి. గాంధీ ౧౯౨౫ మార్చి, ఏప్రిల్ నెలలలో కేరళరాష్ట్రమునందును, దక్షిణభారతదేశమునందును సంచారము చేసెను. తీవ్రముగా సాగుతూన్న వైకాము సత్యాగ్రహమునందు గాంధీ జోక్యము కలిగించుకొని రాజీచేసెను. వైకాములో అంటరానివాండ్లని పిలువబడే కొందరిని కొన్నివీధులలోనుండి నడవనీయ నిరురాచార మున్నది. దానిని నిర్మూలించుటకు సత్యాగ్రహము ప్రారంభింపబడినది. సత్యాగ్రహుల నావీధులలో ప్రవేశింపకుండా చేయుటకు తిరువాన్కూరుప్రభుత్వమువారు కొంతమందిని కావలిపెట్టిరి. కొన్నిచోట్ల కొన్ని ఆటంకములను కల్పించిరి. తిరువాన్కూరుప్రభుత్వమువారు హిందూ పూర్వాచారపరాచుణుల కనుకూలముగా తమ అధికారబలమును వినియోగించి వైకాముసత్యాగ్రహులను నిర్బంధముపాలుచేయుట ఆ ప్రభుత్వవిధానమునకు శ్రేయస్కరము కాదని వారికి తెలియచేయబడినది. తరువాత వారు సత్యాగ్రహుల కిదివరలో కల్పింపబడిన అడ్డంకులను తొలగించిరి. ఆసత్యాగ్రహ మంతటితో ప్రజాభిప్రాయమును పరిపక్వ మొనరించేనిమిత్త మాపివేయబడెను. గాంధీ దక్షిణాదినుండి వంగరాష్ట్రమున కేగెను. దాసుకు శరీరములో జబ్బేర్పడినది. ఆయనకు సాయంకాలములందు కొద్దిగా

జ్వరము తగులుతూన్నట్లు కన్పించెను. శరీరారోగ్యముకొన మాయన యూరపుఖండ మునకు పోవున ట్లేర్పాటు చేయబడినది.

ఆరోజులలో ఆయన బ్రిటిష్ ప్రభుత్వమువారితో సంధిచేసికొనవచ్చునని గంపె డాశతో నుండెను. అంతకుపూర్వ మొక సంవత్సరముక్రిందబనే ఆయన మద్రాసువచ్చి ఉపన్యసించినప్పుడు అహమ్మదాబాదుకాంగ్రెసుకుముందుజరిగిన గాంధీ, రీడింగురాయ భారములగూర్చి ఉదాహరిస్తూ గాంధీ వ్యవహారములను చెడగొట్టె నని ప్రసంగించెను. అంతేగాక ఆలీపురముజైలులో తా నున్నప్పుడు తన కీరాజీనామాషరతులు పంప బడినవనికూడ ఆయన ప్రకటించెను. పెద్దపెద్దఉద్యమములను నడిపిన ప్రజాసేవకులలో ఇటువంటి 'జయము' లను గూర్చిన చిత్తవృత్తి సర్వసాధారణ మైపోయినది. ౧౯౧౭ లో మాంటేగు భారతదేశమును సందర్శించినప్పుడు బెసెంటుకూడ ఈవిధము గానే ఉప్పొంగిపోయెను. ఆమె అంతకుపూర్వము భారతదేశములోని ఆందోళనము వలన బ్రిటిష్ సామ్రాజ్యమును చలింపజేసినది. వంగరాష్ట్రములో చిత్తరంజనదాసు అనేకమహాత్కార్యములను చేసెను. ౧౯౨౧ లో మహాత్తరమైన చిటగాంగుసమ్మెను ఆయన నడపెను. ఆయనరాజధాని కనీవినీ ఎరుంగనిరీతిని యువరాజును సంపూర్ణముగా బహిష్కరింపగలిగినది. ఆయన వంగరాష్ట్రశాసనసభను స్వాధీనపరచుకొని మంత్రి వర్గనిర్మాణ మసంభవముచేసి ద్వంద్వపరిపాలనమును విధ్వంసమొనర్చెను. ఇన్ని దెబ్బలు కొట్టిన దాసుతో ప్రభుత్వమువారికి రాజీ ఎందుకు కుదరదు?

ఈచిత్తవృత్తితోనే ఫరీదుపూరులోజరిగిన వంగరాష్ట్రముహాసభలో దాసు కొన్ని షరతులను ప్రతిపాదించి వాటిని గవర్న మెంటువా రంగీకరించేయెడల తాను వారికి సహాయముచేయ సిద్ధముగా నున్నానని ప్రకటించెను. గాంధీ మనము రాజీచేసుకోతగి నట్లుగా ప్రభుత్వమువారికి హృదయపరివర్తనము కలుగలేదని తలంచెను; దాసు కలిగిన దని విశ్వసించెను. "నా కన్ని చోట్లా హృదయపరివర్తనము కనపడుతూన్నది. ఎక్కడ చూచినా సంధిసూచనలు గోచరమవుతూన్నవి. ప్రపంచకము పోరాటములతో విసుగు చెందినది. కాబట్టి మనశక్తులను కేంద్రీకరించుకొని నిర్మాణవిధానమునకు పూనుకొన వలెనని అందరికీ నిజమైనకోరిక కలుగుతూన్నట్లు నా విశ్వాసము." అని చిత్తరంజన దాసు ౧౯౨౧ మే మొదటివారమున ఫరీదుపూరునందు స్టేట్సుమన్ ప్రతికాప్రతినిధికి తనఅభిప్రాయమును వెల్లడించెను. అదేసమయములో "దాసుచెప్పినట్లుగా నాకు సహాయ నిరాకరణము మానసిక ప్రవృత్తికి సంబంధించినది. నే నా మానసికప్రవృత్తికే యొక్కువ విలువనిత్తును. బ్రిటిష్ వారికి స్నేహితుడుగా వారిలో హృదయపరివర్తన మెంతమాత్రమూ కనపడుటలేదని నేనువారికి చెప్పదలచుకొన్నాను" అని ఆస్టేట్సుమన్ ప్రతినిధితోనేగాంధీ చెప్పెను. దాసు ఫరీదుపూరుఉపన్యాసములో "మీకును, చాకునుగౌరవప్రదములైనషరతు

అతో మీ కీనాడు సంధిచేసుకొనవచ్చును "అనికూడ బ్రిటిష్ వారినుద్దేశించి ప్రకటించెను. ఈ సమయములో చిత్తరంజనదాసు తన 'అటర్నీ' అనీ, స్వరాజ్యపక్షము కాంగ్రెసుకు ప్రాతినిధ్యము వహిస్తూన్నదనీ గాంధీ ప్రకటించెను. గాంధీ స్వీయప్రతిష్ఠను త్యజించేపద్ధతిని చూచినయెడల ప్రతివారికీ ఆశ్చర్యకరముగానుండును. కొన్నిసందర్భములలో ఆయనపద్ధతి పూర్వకాలపు నోచేజర్ల కెంతోకష్టముగా ఉండేది. ఫరీదు పూరులో దాసు తనరాజీవరతులను ప్రకటించెను. హింస అవినీతికరమేకాక అనాచరణయోగ్యమునికూడ ప్రకటించెను. "ప్రజలకు నిజమైనబాధ్యత కొంత ఈయబడినయెడల మనము ప్రభుత్వముతో సహాయపడవలసినదే కాని రెండువిషయములుమాత్రము జరుగవలెను. మొదటిది, ప్రభుత్వమువారికి హృదయపరివర్తనము కలుగవలెను. రెండవది, తక్షణము సంపూర్ణస్వరాజ్యసిద్ధికి హామీఈయబడవలెను. ఈసత్వర స్వరాజ్యసిద్ధికి తగిననీర్పాటులు, తిరిగి పార్లమెంటువారివిచారణతో నిమిత్తములేకుండా రాజ్యాంగ ప్రణాళికలోనే చేర్చబడవలెను. మనము మననిర్మాణకార్యక్రమమును ప్రారంభించుట కవకాశము కలిగించుకొనవలెనన్నచో గొప్పత్యాగము చేయవలసియున్నదని నాకు తెలుసును. నేను స్వరాజ్యమునకు శంకుస్థాపనము చేయబడినయెడలనూ, పరిపాలకులకున్నూ, ప్రజలకున్నూ నిజమైన హృదయపరివర్తనము కలిగినయెడలనూ స్వరాజ్యభవన నిర్మాణమునకు కావలసిన కొద్దిసంవత్సరములు జాతీయచరిత్రలో పెద్దకాలముగా భావింపబడదని నాకు తెలుసును. ఈ "హృదయపరివర్తన" మనేమాట చాలా ఇంపుగానే ఉన్నదిగాని ఇదికార్యరూపములో ప్రదర్శింపబడవలెనని మీరందుకు. దానికి నేనంగీకరింతును. కాని ఆప్రచర్యనము ముఖ్యముగా సంధిరాయబారములవలన కలిగిన వాతావరణముపైన ఆధారపడియుండును. ఏరాజీఅయినను ఆరాజీయందలి మరతులలోకంటె ఆమరతులకు వెనుకనున్న మనోభావములపైన ఆధారపడియుండును. వాటినిబట్టి ప్రతిపక్షులను విశ్వసింపవచ్చునో, కూడనో తేలికగా గ్రహింపవచ్చును.

"వంగరాష్ట్రప్రజలకు సంతోషదాయకములైన కొన్ని సూచనలను నేను చేయగలను. (౧) అందిరు రాజకీయభేదీలను విడిచిపెట్టుట, (౨) బ్రిటిష్ సామ్రాజ్యాంతర్గత సత్వరస్వరాజ్యసంస్థాపనకు మనహక్కు గమనింపబడి, అందుకు తగిన హామీ ఈయబడుట. ఈలోగా ఆస్వరాజ్యసంస్థాపనమునకు తగినట్లుగా రాజ్యాంగనిర్మాణమునందు పునాది నిర్మింపబడుట. (౩) ఇక మనము మనపక్షమున నాక్యరూపకములోగాని, కార్యరూపకములోగాని, సంజ్ఞారూపకములోగాని విప్లవప్రచారమును ప్రోత్సహింపమనీ, ఆ ఉద్యమమును నిర్మూలింతుమనీ ప్రభుత్వమువారి కెదోఒకవిధముగా విశ్వాసము కలిగింపవలెను." అని దాసు తనమరతులను వెల్లడించెను.

దీనినిబట్టి పైన నూచింపబడిన రాజీకిన్నీ, అరాజకోద్యమమును రూపుమాపు జాతీయప్రయత్నములకున్నా సంబంధము కలుపబడినట్లు తోచును. అందుమూలమున ఫరీదులూరాష్ట్రీయసభకు విప్లవప్రచారముతో సంబంధ మున్నట్లుగా భావింప కూడదు. ప్రభుత్వమువారిలో కలిగిన హృదయపరిచిత్తమువలన విప్లవకారులు ప్రజా సేవకులుగా మారిపోదు రని దాసుఉపన్యాసములోనిభావము. ఈసమయములో రీడింగుప్రభువు కొద్దికాలము నెలవుతీసుకొని భారతదేశమునుండి సీమకు పోయియుండుటచేతనూ, బర్మెన్ హెడ్డుప్రభువు శాసనసభలను విధ్వంసముచేయక ప్రభుత్వమునకు సహాయపడవలెనని స్వరాజ్యవాదులను కోరియుండుటచేతనూ చిత్తరంజనదా సీవిధ ముగా నుపన్యసించెను. అదిగాక కల్నల్ నెడ్జివుడ్డు రామ్ నేమాకడ్ నాల్డులుకూడా ఆరోజులలో ఇంగ్లాండు, ఇండియాదేశములకు రాజీకుదుర్చవలెనని శ్రద్ధతీసికొనతొడగిరి. గాంధీ చిత్తరంజనదాసుకు అవసరమైనప్పుడు సలహాదారుగామాత్ర ముండెను. కాని దాసు మరణించినపిమ్మట కొన్నివిషయములు తెలిసినవి. వాటినిబట్టి ఆయనకు బర్మెన్ హెడ్డుప్రభువునందు విశేషవిశ్వాస మున్నట్లున్నూ, బర్మెన్ హెడ్డు ఇండియాకు మహాపకారముచేయగలడని ఆయన నమ్మినట్లున్నూ తెలియవచ్చినది. బర్మెన్ హెడ్డు ప్రభువుగా చేయబడకమునుపు ఆయన ఎఫ్. ఇ. స్మిత్ అనేషేరుతో వ్యవహరింపబడుతూండెను. ఆయన చాలా గొప్పలాయరు. చిత్తరంజనదాసుకూడా గొప్పలాయరే. ఎఫ్. ఇ. స్మిత్ ఐర్లండు, ఇంగ్లాండుదేశములకు కలహమువచ్చినప్పుడు ఐర్లండుస్వాతంత్ర్యమున కనుకూలముగా పనిచేసెను. కర్జన్ ప్రభు వారోజులలో సర్ ఎడ్వర్డు కర్జన్ గా వ్యవహరింపబడుతూండెను. కాని ఆయన ఐర్లండుస్వాతంత్ర్యమునకు కేవలము ప్రతికూలుడు. ఎఫ్. ఇ. స్మిత్ ఇంగ్లాండు, ఐర్లండు దేశముల రాజీ ప్రయత్నములలో ఐర్లండుపక్షమున గట్టిగాపనిచేసి కర్జన్ ను తనపక్షమునకు త్రిప్పుకొనకలిగెను. ఐర్లండుకు సహాయముచేయగలిగిన ఆ స్మిత్ ఇండియా కెందుకు సహాయపడడని దాసుఅభిప్రాయ మైనట్లు తెలియవచ్చినది.

దాసు తన అంత్యదశలో మోతీలాల్ పండితున కొక ఉత్తరము వ్రాసెను. అందులో “మన చరిత్రలో సందిగ్ధస్థితి రానున్నది. ఈ సంవత్సరము చివరలోను, ముందుసంవత్సరము ప్రారంభములోను మన యావచ్చక్తిని వినియోగించి మనము పనిచేయవలసియున్నది. కాని మన ఇద్దరి ఆరోగ్యమూకూడ సరిగాలేదు. ఏమిజరుగునున్నదో దేవునికికే ఎరుక. ” అని యుండెను. దానిని మోతీలాలుపండితుడు దాసు వ్రాసిన రాజకీయమరణశాసన మని వర్ణించెను. తరువాత కొద్దికాలమునకే ౧౯౨౫ జూన్ ౧౬ వ తేదీని మనలను, వంగరాష్ట్రమును విడిచి దాసు మరణించెను. దాసుజీవితము భారతదేశచరిత్రలో ఒక అధ్యాయము. దాసుమరణమునుగూర్చి “దాసుకు స్మారక

చిహ్నముగా మన మేమి చేయగలము ! కళ్లనీళ్లు పెట్టుకొనుట తేలికైనపని. కాని మన కన్నీటిధారలు మనకుగాని, ఆయనతో సన్నిహితసంబంధముగల ప్రేమాస్పదులకుగాని ఏమీ ఉపకారము చేయజాలవు. మన మందరము హిందువులు, మహమ్మదీయులు, పార్సీలు, క్రైస్తవులు అనే భేదము లేకుండా, భారతీయుల మనుకొనేవార మందరము ఆయన చేసినపనిని కొనసాగించేయెడల కొంతమంచిపని చేసినట్లుగా భావించుకొనవచ్చును. మన కందరికీ దేవునిలో నమ్మకమున్నది. ఈ శరీరము శాశ్వతము కాదనే సంగతి మన మెరిగియుండవలెను. ఆత్మచాత్రము శాశ్వతమైనది. దాసుయొక్క భౌతికశరీరము నశించినది. ఆయనఆత్మ నశించదు. ఆయనఆత్మే కాదు ; భారతదేశముకొరకు సర్వసంగపరిత్యాగముచేసిన ఆయనపేరుకూడా ఆచంద్రార్కము నిలువగలదు. కొద్దిమూరమైనా ఆయనఅడుగుజాడల నడువగలిగిన యువకులున్నా, వృద్ధులున్నా ఆయనపేరు చిరస్మరణీయ మొనర్చుటకు సహాయపడినవారగుదురు. ఆయనబుద్ధిసంపద ము కెవరికినీ లేదు. కాని ఆయన మాతృదేశమును ప్రేమించిన విధానమును మన మనుకరింపవచ్చును.” అని ఖుల్నాలో గాంధీ ఉపన్యసించెను. ఇక దాసునుగూర్చి ప్రభుత్వమువా రిచ్చిన అభిప్రాయము — “శత్రుపక్షములోని దుర్బలత్వమును తెలుసుకొనుటలో దాసుకు స్వతస్సిద్ధమైన చాకచక్య మున్నది. తా నుద్దేశించిన కార్యక్రమమును ఆచరణలో పెట్టేవిషయములోకూడ ఆయనకు గొప్పపట్టుదల ఉన్నది. అందువలననే ఆయనసహచరులలో ఆయన కంత ఉన్నతస్థానము లభించినది.” గాంధీవలెనే ఆయనకూడ ప్రతిపక్షులచేత అనేకపర్యాయములు కొనియాడబడెను. ఆయనమరణానంతర మనేకమంది, యూ రో పి య ను లు చివరకు ప్రభుత్వోన్నతోద్యోగులుకూడా హృదయ పూర్వక ము గా ఆయన ననేకపర్యాయములు శ్లాఘించియుండిరి. హిందూదేశ రాజ్యాంగకార్యదర్శి, రాజప్రతినిధులు దాసుమరణమువలన భారతీయులకు కలిగిన కొరతకు చింతిల్లుతూ సందేశములను పంపిరి. భారతశాసనసభ ఆగస్టునెలలో సమావేశము కాగానే దాసుమరణముమూలమునను, ౧౯౨౫ ఆగస్టు ౬ వ తేదీని స్వర్గస్థుడైన సర్ సురేంద్రనాథ బెనర్జీమరణము వలనను భారతజాతికి కలిగిన నష్టమునకు దుఃఖము ప్రకటింపబడినది.

గాంధీ దాసును ప్రేమించెను. దాసుచేసిన ఘనకార్యముల కాయనను సన్నుతించెను. ఆయనయెడల గాంధీ చాలా జౌదార్యముగా ప్రవర్తించెను. ఆయన వంగరాష్ట్రములో మకాముపెట్టి దాసుగౌరవార్థము స్మారకచిహ్నము నిర్మించెను. ఆయన ౧౦ లక్షలరూపాయలను వసూలుచేసెను. దాసుగృహము (౧౮౮౮ రిస్సారోడ్డు, కలకత్తా) భారతజాతికి కానుకగా సమర్పింపబడినది. బెల్గాముకాంగ్రెసుకు ముందు దాసు ప్రకటించిన బ్రహ్మస్కీముప్రకార మది స్త్రీలకొరకును, పిల్లలకొరకును ఆసు

పత్రిగా మార్పించబడినది. గాంధీ తరువాతకూడ వంగరాష్ట్రములోని స్వరాజ్యపక్షము వారిని బలపరచుట కనేకప్రయత్నములు చేసెను. వంగరాష్ట్ర శాసనసభలో స్వరాజ్య పార్టీనాయకు డైన జె. యమ్. సేనుగుప్తను కలకత్తాకార్యరేషనుమేయరుగా చేయుటకును, వంగరాష్ట్ర కాంగ్రెసుసంఘమున కధ్యక్షునిగా చేయుటకును గాంధీ కృషిచేసెను. చిత్తరంజనదాసుతరువాత సేనుగుప్త వంగరాష్ట్రకిరీటాధిపతిగా చేయబడెను.

గాంధీ తనశక్తివంచనలేకుండా స్వరాజ్యపక్షమునకు సహాయముచేయ తలపెట్టెను. ఎవరైనా కొంతమంది స్వరాజ్యపక్షములో చేరుటకు సందేహిస్తూన్నయెడల వారినికూడా తక్షణము స్వరాజ్యపక్షమునందు చేరవలసినదని ప్రోత్సహించెను. గాంధీ యొక్క ఈచిత్తవృత్తి కనుగుణముగా స్వరాజ్యపక్షమువారిప్రవర్తనము లేదు. బెల్గాము కాంగ్రెసులో అంగీకరింపబడిన నూలుచందాకు నానాటికి స్వరాజ్యపక్షమువారు ప్రతికూలభావమును ప్రకటింపసాగిరి. అ. భా. కాం. సం. లో స్వరాజ్యవాదులే అధికసంఖ్యాకులుగా నుండుటమూలమున వారి కిష్టమైనచో ఎప్పుడైనను దానిని రద్దుచేయుటకు వీలు కలదు. కలకత్తాలో జూలై ౧౫ వ తేదీని జరిగిన కాంగ్రెసుకార్యనిర్వాహకసభ ముగియనన్నప్పుడు గాంధీ మోతీలాల్ నెహ్రూ కొక చీటీ పంపినట్లు తెలియవచ్చినది. అందులో కాంగ్రెసులో స్వరాజ్యపక్షమువారిధిక సంఖ్యాకులుగా నున్నారు కాబట్టిన్నీ, మోతీలాల్ నెహ్రూ స్వరాజ్యపక్షాధ్యక్షుడు కాబట్టిన్నీ కాంగ్రెసుఅధ్యక్షపదవినికూడా ఆయననే స్వీకరించవలసినదని గాంధీ కోరెను. తానా కాంగ్రెసుకార్యనిర్వాహకసభ కింక అధ్యక్షుడుగా నుండజాలననికూడా గాంధీ స్పష్టపరచెను. ఈ చీటీ స్వరాజ్యవాదులలో గొప్పకల్లోలము కలిగించినది. చిట్టచివర కాసంవత్సరాంతమువరకును గాంధీ అ. భా. కాం. సం. న కధ్యక్షుడుగా నుండేట్లు నిర్ణయింపబడినది. కాని మరుసమావేశములో నూలుచందా రద్దుచేయబడిన యెడల గాంధీ రాజీనామాయిచ్చి ప్రత్యేకముగా వడుకునూలుసంఘము నేర్పాటుచేసుకొనేట్లుగాకూడ అంగీకరింపబడినది. కాంగ్రెసుకార్యవర్గమువారే నూలుచందాను మార్పుచేయవలెనని చాలావర కాలోచించిరి; కాని చిట్టచివరకు అ. భా. కాం. సం. వారినిర్ణయమునకు వదిలివేసిరి. అక్టోబరు ౧వ తేదీని ఈవిషయమును విచారించుటకు అ. భా. కా. సం. సమావేశమయినది. గాంధీ ఈలోగా స్వరాజ్యపక్షమువారి కన్ని విధములా సహాయము చేసెను. ప్రభుత్వమువారు స్వరాజ్యపక్షమువారిచే సూచింపబడిన కొన్నిషరతులను నిర్వర్తింపనియెడల శాసనసభాకార్యక్రమమున కడ్డంకులు కల్పించెదమని బెదిరిస్తూ స్వరాజ్యవాదులు కొన్ని తీర్మానములను చేసిరి. చిట్టచివరకు గాంధీ ఆ తీర్మానములపైకూడా మోతీలాల్ నెహ్రూతో కలసి తనసంతకముపెట్టి

స్వరాజ్యపక్షములో ఐక్యమయినట్లు కనిపించెను. ఇందుకు గాంధీజీపైన కోపగించు కొన్నవారందరూ గాంధీ రాజీనామా నిచ్చెదనని చెప్పినమాట తెలుసుకొన్నతరువాత అసలుసంగతి నర్థముచేసుకొనగలిగిరి. రాజకీయవాతావరణ మతివేగముగా మార్పు చెందినది. బెల్గామ్ కాంగ్రెసులో నోచేంజర్లకును, స్వరాజ్యపక్షమువారికిని జరిగిన రాజీ కనుగుణముగా చేయబడిన తీర్మానము గాంధీజీచెప్పిన ఒక్కమాటతో దాదాపు రద్దుచేయబడినది. బర్మెన్ హెడ్జుప్రభువు ఇటీవల చేసిన ఉపన్యాసము నకు ప్రత్యుత్తరముగా సూలుచింగా రద్దు చేయబడి కాంగ్రెసు రాజకీయ సంస్థగా పనిచేయవలెనని నిర్ణయింపబడినది. అప్పటినుండి గాంధీమాటలధోరణి స్వరాజ్యవాదులు తనకు అటర్నీ లని, రాజకీయప్రతినిధు లని చెపుతూ వచ్చెను. దాసుమరణానంతరమున్ను, బర్మెన్ హెడ్జుప్రభువు తృణీకారముతో చేసిన ఉపన్యాసముతరువాతనున్న గాంధీ స్వరాజ్యపక్షమువారికి క్రమక్రమముగా లొంగి పోయి చిట్టదివరకు తన వ్యక్తిత్వమునుమాడ వారిలో లీనముచేసికొనెను. గాంధీ ఆగస్టు నెలలో “ కాంగ్రెసు విద్యార్థికుల నాయకత్వముక్రింద అభివృద్ధి నొందుట కెంతమాత్రమును నేనాటంకముగా నుండజాలను. నేను పూర్తిగా సాదాజనముతో కలిసియుండును. నాకున్నా, భారతదేశములోని విద్యార్థికుల చిత్తవృత్తికిన్నీ చాలాముఖ్యవిషయములలో భేదాభిప్రాయము లున్నవి. ఇప్పటికినీ నేను కాంగ్రెసును విడువకుండానే ఉండి, వారికి సహాయము చేయవలెననియే ఉద్దేశిస్తున్నాను. అందుమూలమున వారి కార్యక్రమమునకు నే నాటంకములను కల్పింపక, నిర్మాణకార్యక్రమమునకు నాసర్వశక్తులను కేంద్రీకరింపవలెనని నా ఆభిప్రాయము. అదిమాడా కాంగ్రెసుపేరుమీదుగా దాని సహాయముతో విద్యార్థికులగు భారతీయులు నా కిచ్చిన అవకాశమునుబట్టి నిర్వహింపదలచుకొన్నాను.” అని వ్రాసెను. స్వరాజ్యవాదు లొకవంక గాంధీసద్ధాంతమును తృణీకరిస్తూ నేరొకపైపున ఆయననాయకత్వమును కోగుతూండిరి. స్వరాజ్యవాదులు తాము సూచించిన మరతులపైన గాంధీ తమకు సహాయముచేయవలెనని వాంఛించిరి. గాంధీ ఎప్పు డిచ్చినా ఒకటేసందేశము. ఆరోజులలో సరోజినీదేవి చెప్పినట్లది పాత సందేశము. దాదాపు ఈ సమయములోనే మోతీలాల్ పండితుడు స్కీకొకమిటేలో సభ్యత్వము నంగీకరించెను. అది ఆయనఅనుచరులైన స్వరాజ్యవాదుల కాగ్రహకారణ మైనది. స్వరాజ్యపక్షనిబంధనలప్రకారము భారతశాసనసభలోని స్వరాజ్యపక్షమునకు చెందిన సభ్యులలో క్లి మంది ఆమోదించిననే కాని ఆసభ్యత్వ మాయన అంగీకరించియుండవలసినది కాదు. ఇందుకు చాలామంది తీవ్రముగా ప్రతిఘటించిరి. ఇది కేవల మొక చిన్ననిబంధనకు వ్యతిరేకముగా జరిగిన తప్పిదముగా పరిగణింపబడలేదు. అంతకంటె ఎక్కువ ప్రాముఖ్యమైన విషయముగా పరిగణింపబడినది. స్వరాజ్య

పక్షమువారి విధానమే మార్పుచేయబడి ప్రభుత్వమువారికి సహాయముచేయ నంగీకరించి నట్లుగా స్వరాజ్యపక్షానుచరులచే భావింపబడినది. ఆయన స్క్రీన్ కమిటీలో అంగీకరించిన సభ్యత్వమువలన సైనికసమస్యల నవగాహనచేసికొనుటకు వీలు కలుగగల దని మోతీలాల్ పక్షమున ప్రత్యుత్తరము చెప్పబడినది. కాని విమర్శకుల కది సంతృప్తి కరముగా లేదు.

౧౯౨౫ - ౨౬ సంవత్సరములలో భారతశాసనసభ సిమ్లాలో సమావేశమైనప్పుడే పండిత మోతీలాల్ నెహ్రూ సాండర్ప్సు కమిటీలో సభ్యత్వము నంగీకరించెను. ఆ కమిటీకే స్క్రీన్ కమిటీ అని కూడా వాడుక. ఈ స్క్రీన్ కమిటీచరిత్రనుగూర్చి కొంత సంగ్రహముగా చెప్పవలసియున్నది. ౧౯౨౫ కు కొన్ని సంవత్సరముల ముందు నుండి కొంతమంది భారతీయులు సాండర్ప్సు కళాశాలతో సమానమైన ఒక సైనికకళాశాల భారతదేశములోకూడా స్థాపింపబడవలె నని కోరుతూండిరి. ౧౯౨౫ బడ్జెటులో ౯ లక్షలరూపాయలు సైనికవిద్యకోసము ప్రశ్నేకివ్వబడెనది. ఆ సొమ్ము ముఖ్యముగా డేరాడూన్ లోని వేల్పుయివరాజకళాశాలకును, అప్పటికి కొద్దికాలముక్రిందటనే పాంచాలరాష్ట్రములోని జలందర్, ఘిలమ్ పట్టణములలో స్థాపింపబడిన సైనికపాఠశాలలకును వెచ్చింప నిర్ణయింపబడినది. ౧౯౨౫ లో ఢిల్లీ నగరమున సమావేశమైన భారతశాసనసభలో పైనచెప్పబడిన సాండర్ప్సు కళాశాలవంటి కళాశాలను పెంటనే స్థాపించవలెనని ప్రభుత్వమువారిని కోరుతూ ఒక తీర్మానము చేయబడినది. ఇంకొక ప్రభుత్వమువారి రెండుకొర కొకకమిటీని నియమించిరి. అందులో యెక్కువమంది భారతీయులే కలరు. మోతీలాల్, జిన్నాలుకూడా అందులో సభ్యులుగా నుండిరి. లెఫ్టి నెంటుజనరల్ సర్ ఆంగ్రూస్కీన్ ఆకమిటీ కధ్యక్షుడు. రాజుగారి పటాలములో పనిచేయుటకు తగిన భారతీయుల నెక్కువమందిని సంపాదించేటందుకున్నూ, వారికి మంచిశిక్షణ మిచ్చేటందుకున్నూ తగినఉపాయముల నన్వేషించుట ఆకమిటీవారి కర్తవ్యముగా నిర్ణయింపబడినది. అనగా భారతదేశములో సైనికకళాశాల తక్షణముగాని, లేక తరువాత కొంతకాలమునకుగాని స్థాపింపబడుట అవసరమేనాఅనీ, ఒకవేళ అవసరమైనయెడల అది ఆచరణయోగ్యమా అనీ, అవసరమునూ, ఆచరణయోగ్యమునూ కూడా అయినయెడల భారతీయవిద్యార్థుల కా కళాశాలలో ఈయబడే సైనికశిక్షణము చాలునా, లేక సీమలోకూడా భారతవిద్యార్థులు మరికొంతశిక్షణము పొందివలసియున్నదా అనీ కమిటీవారు విచారించుటకు కోరబడిరన్నమాట. భారతదేశములో ఆయుధసంఘమువారి సేకపర్యాయములు సమావేశమైరి. ౧౯౨౬ వసంతకాలములో ఆకమిటీలో కొంతమందిసభ్యులు ఇంగ్లండు, ఫ్రాన్సు, కెనడా, అమెరికాదేశములలోని

ప్రస్తుత సైనికోన్నతోద్యోగుల కీయబడు శిక్షణమునుగూర్చి విచారించుట కైరోపాఖండమునకు పోయిరి.

ఆకమిటీనివేదిక సంవర్థములో జరిగిన ముఖ్యమైన చర్చనుగూర్చి పాఠకులు కొంత తెలుసుకొనవలసియున్నది. మాంటుఫర్డు సంస్కరణలు పనిచేస్తూన్న విధానమునుగూర్చి విచారించుటకు ౧౯౨౪లో మజ్జిమన్ కమిటీ నియమింపబడినది. ఆకమిటీలోని అధికసంఖ్యాకు లొకనివేదికను, అల్పసంఖ్యాకులు మరియొకనివేదికను తయారు చేసిరి. మొదటినివేదిక ప్రభుత్వపక్షమునకు సంబంధించినది. గవర్నమెంటువారు దానిలోని సిఫార్సులనుకూడా అంగీకరించలేదు. ౧౯౨౫ సెప్టెంబరునెలలో ఆ నివేదికయొక్క ముఖ్యసిద్ధాంతమును ప్రభుత్వము వారంగీకరింపవలెనని భారతశాసనసభలో ఒక తీర్మానము ప్రతిపాదించబడినది. ఏమి టాముఖ్యసిద్ధాంతము ? అది ఇది—ప్రభుత్వయంత్రమునకు తుస్వపట్టినచోట నూనెవేసి దానిని సరిగా నడిచేటట్లు చేయవలెనని. ఆ సిద్ధాంతము ననుసరించియే ప్రభుత్వాదాయవ్యయపట్టికలయందలి మంశ్రులశీతములంగీకరింపబడక పరిపాలనాయంత్రముల కాటంకము కల్పింపబడినప్పుడుకూడా ప్రభుత్వయంత్రము నడుస్తూనే ఉండెను. మాంటుఫర్డుసంస్కరణములలో అటువంటివిషయము లేన్నదోగాని జరుగవని ఊహింపబడినది. అయితే కొద్దికాలము క్రిందటనే ఆవిషయములన్నీ జరుగనే జరిగినవి. స్వరాజ్యపక్షమువారు అసెంబ్లీలో ప్రవేశించినవెంటనే మాంటుఫర్డు ప్రణాళికలోని ప్రతిపాలశక్తులను సంపూర్ణముగా తెలుసుకొనగలిగిరి. అందువల్లనే వారు ౧౯౨౪ సెప్టెంబరునెలలో ఈక్రింది తీర్మానమును ప్రతిపాదించిరి:-

“ భారతదేశములో సంపూర్ణ బాధ్యతాయుతప్రభుత్వమును స్థాపించే ఉద్దేశముతో భారతప్రభుత్వచట్టమును మార్పించుటకు తగిన ప్రయత్నములను చేయవలసినదని భారతశాసనసభవారు గవర్నజనరల్ ఇన్-కవున్సిలుకు సిఫార్సుచేస్తున్నారు. అందుకొరకై (ఎ) భారతదేశములోని ముఖ్యమైన అల్పసంఖ్యాకసంఘముల హక్కులను గమనిస్తూ భారతదేశమున కొక రాజ్యాంగప్రణాళికను తయారుచేసేనిమిత్తము త్వరలోనే ఒక రాండుటేబిలు ప్రతినిధుల మహాసభ పిలుచుటకున్నా, (బి) రాండుటేబిలువారు తయారుచేసిన ప్రణాళికను విచారించేనిమిత్తము ప్రస్తుతకేంద్ర శాసనసభను రద్దుచేసి తిరిగీ ఎన్నికలు జరిపించి, కొత్తగా ఎన్నుకొనబడిన సభ్యుల నిర్ణయముప్రకారము రాండుటేబిలుసభవారిచే తయారుచేయబడిన రాజ్యాంగప్రణాళికను బ్రిటిష్పార్లమెంటువారికి పంపి దానిని చట్టములో చేర్పించుటకున్నా ఈ సభవారు కొరుతున్నారు.

ఈ తీర్మానముననుసరించియే మజ్జిమన్ కమిటీ నిర్మింపబడినది. ఆ కమిటీలోని అధికసంఖ్యాకు లొక నివేదికను, అల్పసంఖ్యాకులు మరియొక నివేదికను తయారు

చేసిరి. ఆ నివేదికలు ౧౯౨౨ సెప్టెంబరు ౭ వ తేదీని సర్ అలెగ్జాండరు మడ్జిమన్ ప్రతిపాదించిన తీర్మానరూపకములో ఢిల్లీ శాసనసభయందు చర్చకు వచ్చినవి. ఆ తీర్మానమునకు పండితమోతీలాల్ నెహ్రూ ఒక దీర్ఘమైన సవరణను ప్రతిపాదించెను. దాని సారంశ మేమనగా — “ (౧) భారతదేశప్రభుత్వమును సంపూర్ణబాధ్యతాయుతముగా చేయుటకు తగినట్లుగా, భారతదేశపరిపాలనాపద్ధతియందును, భారతరాజ్యాంగయంత్రమునందును ముఖ్యమైన మార్పులను నూచిస్తూ, బ్రిటిష్ ప్రభుత్వమువారు పార్లమెంటులో ఒక ప్రకటన చేయబడేట్లు చూడవలెననీ, (౨) యీ సిద్ధాంతమున కనుగుణముగా భారతదేశములోని అల్పసంఖ్యాకుల ప్రయోజనములను గమనిస్తూ, ఒక ప్రణాళికను తయారుచేసేనిమిత్తము హిందూదేశములోని ఆంగ్లో ఇండియన్ల యొక్కయు, యూరపియనులయొక్కయు, అందరు భారతీయులయొక్కయు ప్రతినిధులుగల ఒకరాండు టేబిలుమహాసభనుగాని, లేక అటువంటి సభను మరియొకదానినిగాని సమావేశపరచి ఆ సమావేశమువారు తయారుచేసిన ప్రణాళిక భారతశాసనసభవారిచే అంగీకరింపబడిన పిమ్మట బ్రిటిష్ పార్లమెంటువారికి దానిని రాజ్యాంగచట్టములో చేర్చుటకొరకు పంపవలె”నని. ఈ సవరణమీద రెండురోజులు దీర్ఘమైన చర్చ జరిగినతరువాత ప్రభుత్వమువారికి ప్రతిపూలముగా ౭౨ వోట్లతో సవరణ నెగ్గినది. ప్రభుత్వమువారిపక్షమున ౪౫ వోట్లే వచ్చినవి. దీనినిబట్టి ౧౯౨౪ ఫిబ్రవరి నాటికంటే ౧౯౨౫ సెప్టెంబరునాటికి స్వరాజ్యపక్షమువారికిని, ప్రభుత్వమువారికిని కొంత మిత్రభావము కలిగినట్లు బోధపడగలదు. ౧౯౨౪ ఫిబ్రవరి నెలలో ప్రత్యేకము రాండు టేబిలుమహాసభయే కోరబడినది. ౧౯౨౫ సెప్టెంబరు నెలలో రాండు టేబిలుమహాసభగాని, లేక తగిన మరియొకసభగాని కోరబడినది.

బర్క్లెన్ హౌడ్ ప్రభువు “ స్వరాజ్యపక్షము భారతదేశమునందు - గట్టి పునాదులపై నిస్థాపింపబడిన రాజకీయపక్ష” మని ఉదాహరించెను. ఇది కొంతవరకు సంతోషదాయకమైన విషయమే. కాని తన రాజ్యాంగయంత్రమును, దాని నిర్మాణమును అంగీకరించిన పక్షమునుమాత్రమే బర్క్లెన్ హౌడ్ ప్రభువు గుర్తించెనని తెలుసుకొనవలసియున్నది. స్వరాజ్యపక్షమువారు శాసనసభలలో ప్రవేశించుటయే కాక సభ్యత్వస్థానములనుకూడా ఆక్రమించిరి; బడ్జెట్ల నంగీకరించిరి; ఉపసంఘములలో పనిచేసిరి. ఆపక్షము మడ్జిమన్ కమిటీలో స్థానమును నిరాకరించినది. కాని స్క్రీన్ కమిటీలో అంగీకరించినది. బర్క్లెన్ హౌడ్ ప్రభువు స్వరాజ్యపక్షమువారితో రాజీకుదురునని భావించెను. దాను, నెహ్రూలుకూడా ప్రభుత్వమువారితో రాజీకుదురునని భావించిరి. మోతీలాల్ పండితుని సహకారమునుగూర్చి భారతశాసనసభలో సర్ బాసిల్ బ్లాక్టన్ స్పష్టముగా ఎత్తిపాడిచెను.

“ఉక్కుసంరక్షణచట్టము నంగీకరించుటకంటె, నిరుటి ఆవాయవ్యయపట్టిక నామోదించుటకంటె, రైల్వేద్రవ్యమును ప్రత్యేకించుటకంటె పండితమోతీలాల్ నెహ్రూ ఇంకా ఏమిచేయవలెను? వికల్ భాయిపటేల్ భారతశాసనసభాధ్యక్షత నంగీకరించుటకంటె ఇంకేమిసహకారము చేయవలెను?” అని ప్రసంగించుటయేకాక ఏ. రంగస్వామిఅయ్యంగారు పబ్లిక్ అక్కౌంట్ల కమిటీలో సభ్యుడుగా నుండి చేసిన అమూల్యసహాయమునకు సర్ బాసిల్ బ్లాకెట్ ఆయనను హృదయపూర్వకముగా అభినందించెను. ప్రభుత్వమువారు స్వరాజ్యపక్షమువారిని సహకారములోకి దంపుట కనేకపర్యాయములు వారి నుత్సాహపరచిరి.

౧౯౨౫ సెప్టెంబరులో పాట్నాలో జరిగిన సంఘటనములనుగూర్చి పాశకులకు తెలియపరచేముందు స్వరాజ్యపక్షమువారి కార్యక్రమములలోనూ, ఊహలలోనూ కలుగుతున్న కొన్ని పరివర్తనములను ముచ్చటింపవలసియున్నది. కాంగ్రెసునిర్మాణమును పూర్తిగా స్వరాజ్యపక్షనాయకు డైన మోతీలాల్ చేతులలో పెట్టుటకు గాంధీ ఇష్టపడెను. మోతీలా లంగుకు సంతోషిస్తూ “బర్కెట్ హెడ్ ప్రభువు దేశబంధుచే వాగ్దానముచేయబడిన, గౌరవప్రదమైన సహకారమును తృణీకరించెను. స్వాతంత్ర్య పోరాటమునం దింకను మన మనేకఅభ్యంతరములను తరింపవలసియున్నది; అనేక మంది అజ్ఞానులగు ప్రతిపక్షులనుకూడా మన మెదుర్కొనవలసియున్నది. కాబట్టి బాధ్యతారహితమైన యీనిరంకుశప్రభుత్వమునకు తగిన గుణపాతము చెప్పవలె నన్న యెడల మే మిదివరకు నిర్ణయించుకొన్న పద్ధతులప్రకారము ప్రవర్తించుటయే మన ప్రధానకర్తవ్యము” అని గాంధీకి వ్రాసెను. జూలై ౨౫ వతేదీన లాలాజీ “మనమిప్పుడు ప్రభుత్వముతో సహకార మొనర్చుటకు తయారుగా లేము. కాబట్టి మన మొక మధ్య మార్గము నాలోచించుకొనవలయును. ఈ పరిస్థితులలో ఏపద్ధతి మనకు వీలో, ఏది ఆచరణయోగ్యమో, ఏది ఉత్తమోత్తమమో మనమే ఆలోచించుకొనవలసియున్నది. అందుకొర కన్ని పక్షములవారును కలసి చర్చించుకొని ఆపద్ధతిని నిర్ణయించవలెను.” అని పత్రికలకు వ్రాసెను. మంత్రివర్గనిర్మాణ మసాధ్యముచేయబడిన వంగరాష్ట్రము లోనే స్వరాజ్యపక్షమువారి బల మంతకంతకు తగ్గప్రారంభించినది. వంగరాష్ట్రశాసన సభాధ్యక్షపదవికి పోటీచేసిన స్వరాజ్యవాది ఇండిపెండెంటుసభ్యునిచే ఆరువోట్ల ఎక్కువతో ఓడించబడెను. ఒక సందర్భములో జబ్బుగానున్న దాసు శాసనసభకు మోసుకొని రాబడెను. అప్పుడు కూడా స్వరాజ్యపక్షము వారి గెలుపు సందేహాస్పద మయ్యెను. డాక్టరు. ఎ. సుహ్రవర్ది (Suhrawardy) స్వరాజ్యపక్షమునుండి రాజీనామానిచ్చెను. ఆయన వంగరాష్ట్రవర్నరును సంవర్ధించి నప్పుడు గాంధీ ఆయననుగూర్చి కఠినముగా మాట్లాడెను. ఆయన చాలా అక్రమమైనపని

చేసినాడనీ, అందుమూలమున తనదేశమునే అమ్మివేసినాడనీ గాంధీ అభిప్రాయమిచ్చెను. తరువాత ఆయన “యీకొత్తనిరంకుశత్వముక్రింద జీవించుటకంటె రాజకీయముగా మరణించుటయే ఎక్కువగౌరవప్రదముగా భావించును” అని చెప్పి రాజీనామా యిచ్చెను. సుహృద్దీ గవర్నరును చూచినమరునాడే గాంధీ కలకత్తాలోని ఆంగ్లోఇండియన్ పత్రికాప్రతినిధికి తన అభిప్రాయము నీవిధముగా నెల్లడించెను: “స్వరాజ్యపక్ష సభ్యు లెవరును తమపక్షమువారి అంగీకారము లేనిదే గవర్నరును కలసికొనుటగాని, ఆయనను చూచుటగాని నిషేధింపబడవలెను. ఆనిబంధన చాలామందిదని నే నీసందర్భమున చెప్పకతప్పినదికాదు.” తరువాత ఆగస్టు ౨౨ వ తేదీని విల్ బాయిపటేల్ భారత శాసనసభకు మొదటి అధికారేతరాధ్యక్షుడుగా నెన్నుకొనబడెను. సరిగా యీసమయములోనే ౧౯౨౫ నెప్టెంబరు ౨౧ వ తేదీని పాట్నాలో ఆ. భా. కాం. సం. సమావేశ మైనది. ఈసందర్భములో మన మొకసంగతి జ్ఞాపకము చేసుకొనవలసియున్నది. ఇటీవలి శాసనోల్లంఘనము ౧౯౩౪ మే నెలలో పాట్నాయందే విరమింపబడినది. ౧౯౨౫ లోకూడా ఆ పాట్నా సమావేశమునందు కాంగ్రెసువ్యవహారములలో మూడు ముఖ్యమైనమార్పులు చేయబడినవి. ఖద్దరుకు రాజకీయప్రాముఖ్యతలేదని నిర్ణయింపబడినది. నూలుచందా చందాకుబదులుగా ఏర్పాటుచేయబడినది. స్వరాజ్యపక్షమువారికి రాజకీయకార్యక్రమము పూర్తిగా వశముచేయబడినది. ఇక స్వరాజ్యపక్షము కాంగ్రెసులో ఒక అంతర్భాగము కాదు; అదే ఇప్పుడు కాంగ్రెసు. కాంగ్రెసును సంపూర్ణముగా అది కైవసముచేసుకొన్నది. ఇప్పటినుండి ఎన్నికలు కాంగ్రెసుద్వారానే జరుగవలసి యుండెను. కాని స్వరాజ్యపక్షముద్వారా కాదు. ఈవిధముగా ఎన్నుకొనబడిన సభ్యులు భారతశాసనసభలోని స్వరాజ్యపక్షసభ్యులుగా గాక కాంగ్రెసుశాసనసభ సభ్యులుగా భావింపబడిరి. నూలుచందామాత్రమే కాంగ్రెసుసభ్యత్వమున కర్హతగా భావింపబడలేదు. నూలుచందాకు బదులు నాలుగణాల చందామాడ కాంగ్రెసు సభ్యత్వమున కొక అర్హతగా చేయబడినది. ఈ మార్పు నూలుచందాసభ్యులు తక్కువైన కారణమువలన చేయబడలేదు. అప్పటికే ౧౦ వేలమంది నూలుచందా సభ్యులుండిరి. కాని స్వరాజ్యపక్షమువారు నూలుచందాకు వ్యతిరేకముగా నుండుటచే ఆ మార్పు చేయవలసివచ్చినది. బర్మెన్ హెడ్, రీడింగుప్రభువులకు ప్రత్యుత్తరముగా గాంధీ స్వరాజ్యపక్షమువారికి న్యాయముగా చూపవలసిన సౌకర్యములకంటె ఇంకా ఎక్కువసౌకర్యమును చూపెను. ౧౯౨౪ లో గోపీనాథ్ సహాయుని గూర్చి చేయబడిన సేరల్ గంజీ తీర్మానముతో ప్రభుత్వమువారు సి. ఆర్. దాసును బెంగాల్ ఆర్డినెన్సు చట్టముతో వెంటాడిరి. గాంధీ దాసుకు సంపూర్ణసహాయము చేయ తలపెట్టెను. దాసీ సంవత్సరములోనే మరణించెను. బర్మెన్ హెడ్ యొక్క అహంకారము

కాంగ్రెసువాదులకు కోపము గలిగించెను. గాంధీ సహాయనిరాకరణమును పూర్తిగా కట్టిపెట్టి శాసనసభాప్రవేశవాదులకు సంపూర్ణసహాయము చేయ నిర్ణయించుకొనెను. భారత రాజ్యాంగకార్యకర్తకి తగిన ప్రత్యుత్తర మీయదగినస్థితిలో గాంధీ లేక పోబట్టి స్వరాజ్యపక్షమువారిని కాంగ్రెసుకు పట్టాభిషేకము కావించెను. వెంటనే రాజకీయవాతావరణమునం దనుకొని మార్పులు గలిగినవి. సెప్టెంబరు ౨౧ వ తేదీని జరిగిన అ. భా. కాం. సం. వారి ఇష్టాగోష్ఠిసభలో స్వరాజ్యపక్షమువారికి రాజకీయాధికారమును సంపూర్ణముగా స్వాధీనముచేసిన పాట్నాతీర్మానములలోని రెండవభాగము చర్చకు రానేలేదు. కాని సెప్టెంబరు ౨౨ వ తేదీ ఉదయమున కాంగ్రెసుకార్యనిర్వాహకసభలో అది ఆకస్మికముగా ప్రవేశపెట్టబడినది; ౫ నిమిషములలో అంగీకారము పొందినది. పాట్నాలో అంగీకరింపబడిన ఆ రెండవభాగ మిది:

“ ౧. బెన్గాల్ లో జరిగిన ౩౯ వ భారతజాతీయమహాసభ గాంధీమహాశ్మృతును, స్వరాజ్యపక్షప్రతినిధు లైన దేశబంధు చిత్తరంజనదాస్, పండితమోతీలాల్ నెహ్రూలకు జరిగిన ఒకంబడిక నామోదించినది. దానిప్రకారము నిర్మాణకార్యక్రమము కాంగ్రెసుచే జరుపబడుటకున్నా, కేంద్రరాష్ట్రీయశాసనసభలలోని యావత్తు వ్యవహారములును కాంగ్రెసుపక్షమున స్వరాజ్యవాదులచే నిర్వహింపబడుటకున్నా నిర్ణయింపబడినది. స్వరాజ్యపక్షమువారి కార్యవిధానమునకు తగిన నియమములను తయారు చేసికొనుటకును, అందుకు కావలసిన ఆర్థికవ్యవహారములను వారే స్వయముగా పరిశీలించుకొనుటకును వారికికూడా సంపూర్ణాధికారము లీయబడినవి.

“ ౨. ఇటీవల దేశములోకలిగిన మార్పులనుబట్టి ప్రస్తుతపరిస్థితులలో ఈ నియమము కొనసాగింపబడుటకు, వీలులేనికారణమున ఇప్పటినుండీ కాంగ్రెసు పూర్తిగా రాజకీయసంస్థగానే ఉండవలెను.

“ ౩. దేశశ్రేయస్సుకోస మవసరమైన యావత్తు రాజకీయ కార్యక్రమమును కాంగ్రెసు నడిపించవలెననీ, అందుకోసము పూర్తిగా కాంగ్రెస్ నిర్మాణమును, దాని విధులనుకూడా అది ఉపయోగించుకొనవచ్చుననీ తీర్మానింపబడినది. కాని అఖిల భారత ఖిద్దరు సంఘముకొరకునూ, రాష్ట్రీయఖిద్దరుసంఘములకొరకునూ ప్రత్యేకింపబడిన సామ్మమాత్రము కాంగ్రెసుసంస్థలో స్వతంత్రమైన అంతశ్శాఖగా గాంధీమహాత్మునిచే స్థాపింపబడిన అఖిలభారత చర్ఖాసంఘమువారికి బాకీబాధ్యతలతోసహా వశము చేయబడవలెననికూడా నిర్ణయింపబడినది. ఈ సామ్మము చర్ఖాసంఘమువారు తమ కార్యక్రమము కొనసాగించుటకు సర్వాధికారములతో వినియోగించుకొనవచ్చును.

“కేంద్ర రాష్ట్రీయ శాసనసభలలోని వ్యవహారములు (స్వరాజ్యపక్షమువారిచే నిర్ణయింపబడిన నియమములక్రింద) అస్పృశ్యులకు అవసరమునుబట్టి కాంగ్రెసుచే సూచింపబడిన కార్యవిధానమున కనుకూలముగా నిర్వహింపబడవలెను. ”

ఈ తీర్మానములలోని చివరభాగమును, అనగా “అప్పుడప్పుడు అవసరమునుబట్టి కాంగ్రెసువారిచే నిర్ణయింపబడిన కార్యవిధానమునకనుకూలముగా కేంద్ర రాష్ట్రీయ శాసన సభలలోని వ్యవహారములు నిర్వహింపబడవలె” నను సవరణను ప్రతిపాదిస్తూ కాంగ్రెసు సంస్థ స్వరాజ్యపక్షమువారియం దుంచిన విశ్వాసమున కనుగుణముగా ప్రవర్తింపలేదని ప్రతిపాదకుడు చేసిన నిందారోపణమునకు మోతీలాల్ పండితు డాగ్రహవేశపరవశు డయ్యెను. అసలు తీర్మానమునకు సవరణ తెచ్చుటయే ఆయన కెంతో కష్టముగా నుండెను. అందులో ప్రతిపాదకుడు చేసిన నిందారోపణ మాయనకు మరింత కోపకారణమైనది. దానిమూలమున సభలో కొంత కల్లోలము కలిగినది. గాంధీ ఆ తరుణములో స్వరాజ్య పక్షమువారిపైన నేరముల నాపాదింపవల దని ప్రతిపాదకుని సమాధానపరచెను.

ఆ సమయములో మోతీలాల్ పండితుడు కోరినకోరికలను వెంటనే పూర్తిగా నిర్వహించుటకు గాంధీ సంసిద్ధముగా నుండెను. అ. భా. కాం. సం.న కన్యకుడుగా నున్న గాంధీ స్వరాజ్యపక్షమువారు భారత శాసనసభలో చేసిన కార్యక్రమమును సభ్యులు పరిశీలించుటకుమాడా అంగీకరించలేదు. అది నోచేంజర్లకును, స్వరాజ్యపక్షమువారి కిసీ గల పరస్పరమిత్రభావమునకు భంగముకలిగించునని ఆయన అభిప్రాయము. అటు వంటి పరీక్షలవలన స్వరాజ్యపక్షమువారి కీయబడిన దానముయొక్కవిలువ తగ్గిపోవు నని ఆయనవిశ్వాసము. నెహ్రూదాసులకున్నా, గాంధీమహాత్మునకున్నా ఏదైనా ఒడంబడిక జరిగినదా అని రాజేంద్రబాబు గాంధీని ప్రశ్నించెను. లేదని ఆయన ప్రత్యుత్తర మిచ్చెను. కాని ఆవలిపక్షమువారు కోరిన దంతా అంగీకరించుటయే గాంధీ గౌరవప్రదముగా భావించెను. గాంధీ ఆజ్ఞలను శిరసావహించడమే ఆయన అనుచరులుమాడా గౌరవప్రదముగా భావించిరి. సందేహవిషయములలో సత్పురుషుల అంతఃకరణప్రవృత్తులు ప్రమాణములుగా గ్రహింపబడవలె నను సుభాషితము ననుసరించి గాంధీ నిర్ణయములయం దాయన అనుచరులు సంపూర్ణ విశ్వాస ముంచిరి.

పాట్నా నిర్ణయములవలన జరిగినది భాగలబ్ధమా, లేక భాగస్వామ్యమా అని విచారింపవలసియున్నది. ఈజరిగిన రెండుసంవత్సరములలో కాంగ్రెసులో వెంట వెంటనే క్రొత్తక్రొత్త పరిణామములు కలిగినవి. జ్యోహూనాటికి కాంగ్రెసువ్యవహారముల కొకరూప మేర్పడలేదు. ౧౯౨౪ జూన్ లో జరిగిన అహమ్మదాబాద్ సమావేశమునాటి కింకా గాంధీ తన ముఖ్యసిద్ధాంతముల నంటిపట్టుకొనవలెననియే ప్రయత్ని

స్తూం డెను; తన అభిప్రాయములను కాంగ్రెసువారిచే ఆమోదింపజేయవలెననియే తలం
చెను; ఖద్దరునూత్రము నింకనూ కఠినముచేసి ప్రతివోట కాంగ్రెసుకార్యనిర్వాహకులు
నూలు వడుకవలెనని నిర్బంధించెను. సిరాజ్ గంజీ తీర్మానముల తరువాత ప్రభుత్వము
వారు దాసుకు ప్రతిహాలముగా ప్రకటించిన బెడరింపులనుబట్టి, గాంధీ కాంగ్రెసులోని
ఉభయకక్షలకును ఐక్యభావము సమకూర్చవలెనని తలపెట్టెను. ఈ అవకాశమును తీసు
కొని స్వరాజ్యపక్షమువారు కాంగ్రెసునే ఆక్రమించిరి. బెల్గామ్ లో జరిగిన రాజీనామా
పాట్నాలో నిర్మాళింపబడినది. స్వరాజ్యపక్షమువారు నూలుచందాను తీసివేయింప
గల్గిరి; కాంగ్రెసుప్రతిష్ఠను పూర్తిగా నుపయోగించుకొనగలిగిరి. కాబట్టి కాంగ్రెసు
లోని ఖద్దరుపక్షమువారును, కాన్సిల్ పక్షమువారును చీలిపోయిరి. ఉభయలకును
పైకి సంఘీభావము కుదిరినట్లు కనబడుతూన్నప్పటికీ అంతరంగికముగా ఖద్దరుపక్షము
వారికి కలిగిన అసంతృప్తి ప్రజలు గ్రహింపకపోలేదు. స్వరాజ్యపార్టీవారు భారత
శాసనసభలో “రాండు టేబిలు సభగాని, లేక అందుకుతగిన మరయొకసంస్థగాని”
కావలెనని కోరినకోరిక అసమగ్రముగా నుండెను. గాంధీకి “అబ్సక్వి”గా వ్యవహరింప
బడుతూన్న స్వరాజ్యపక్షము అసలు సిద్ధాంతము నతిక్రమించి ప్రవర్తించినట్లుగా
భావించబడెను. కాని గాంధీమాత్ర మీ విషయములను లెక్కపెట్టలేదు. ఆయన
చేసినత్యాగము భీష్మునిత్యాగమువంటిది. అందు కాయన యెంతమాత్రమును చింతిం
చడు. ఆ త్యాగముయొక్క ఫలితమును పొందినవారికికూడా కించకలిగేటట్లు ట్లాయన
ప్రవర్తింపడు. కాబట్టి పాట్నాలో గాంధీచే నిర్ణయింపబడినవాటి నన్నిటినీ కాన్పు
రులో మే మామోదిందితీరవలసినదే.

కాన్పుర్ కాంగ్రెసు (౧౯౨౫) సమీపించినది. అక్టోబరు నెలలో సరోజినీదేవి
అగ్ర్యక్షురాలుగా నెన్నుకొనబడెను. సరోజినీదేవి స్థానమునకు తాను ప్రవేశిస్తూంటి నని
గాంధీ బెంగాములోనే చెప్పియుండెను. నూతనసంవత్సరమున కధ్యక్షురాలుగా
నెన్నుకొనబడిన సరోజినీదేవి అక్టోబరు నెల మొదటివారములో ఒకసందేశమును ప్రక
టించెను. “నేను స్త్రీని. నాకార్యక్రమము కూడా గృహకృత్యములకు సంబంధించి,
వినమ్రభావపూరితముగా నుండును. భారతమాతను తన స్వగృహమునందు తిరిగి గృహ
దేవతాస్థానము నలంకరింపజేయుటకే ఆకార్యవిధాన ముద్దేశింపబడినది. ఆమె గృహయజ
మానురాలుగా నుండి అతిథులను, అభ్యాగతులను పూజించుటకు సర్వాధికారములు గలిగి
యుండువలెను. కాబట్టి భారతమాతకు ప్రేమాస్పరురాలనైన పుత్రుకనుగా ఆమెగృహపరి
పాలనమును రాబోయేసంవత్సరము సరిగా నిర్వర్తింపవలెనని నాకోరిక. అది కష్టతరము
కావచ్చును. వివిధమతములవారునూ, వివిధతత్వములవారునూ కల ఆమెసమష్టి కుటుంబ
ములో కలిగే కలహములను పరిష్కరించి ఆమెబిడ్డలలో ధనికుడు, దరిద్రుడు అనే

భేదము లేకుండా ఎవరికితగిన స్థానమును వారికి చూపించి ఆ మెగ్నహోవరణములోని పిల్లలను గాని, అతిథులనుగాని, పరదేశీయులనుగాని . కాపాడుటయే మనకర్తవ్యముగా భావించును." ఈ ఆదర్శము ముఖ్యముగా స్త్రీస్వభావానుగుణముగా నున్నది. ఇందులో సూచింపబడిన మిత్రభావమును కల్పించుటకు నోచేంజ రేమిచేయవలెను ? గాంధీ వారిని పాట్నా తీర్చానమునకు కట్టుబడియుండవలె నని కోరెను ; లేదా, వారి స్థానములకు రాజీనామా ఈయవలెనని ఆజ్ఞాపించెను. కాబట్టి నారు కాంగ్రెసులో స్వరాజ్యవాదులు చెప్పిన టైల్ తల లూపవలసియుండెను; లేదా కాంగ్రెసునుండి అప్యస్యలుకావలసియుండెను. గాంధీ అప్పటికి తన కార్యక్రమము నుపసంహరించుకొనెను కాని, సిద్ధాంతములను ప్రకటించుట మాత్రము విడువలేదు.

ఎట్టి ఉద్యమమును సాగించుటకైనను ప్రజ లిడివరకువలెనే ఎప్పుడును సంస్కృతముగా నుండిరి. కాని ఆ ఉద్యమమునకు తగిన ఆదర్శమును, కార్యక్రమమును, విద్యావంతులు చూపవలసియుండెను. నా రేమీ అటువంటివి చూపలేకపోయిరి. కాబట్టి ఉద్యమమును కొనసాగింపదగిన ప్రజాసామాన్య ముండిరి గాని, వారిలోని శక్తులను విజృంభింపజేయగల కార్యక్రమమున్నూ, ఆదర్శములున్నూ మృగ్యము లైనవి.

మోటారుఇంజన్ మామూలుపద్ధతిప్రకారము నడువకపోయినప్పుడు వెనుక పట్టి త్రోయవలసివచ్చును. అది కొన్నిగజములు నడచి, మరల ఆగిపోవును. తిరిగీ త్రోయవలసివచ్చును. అదేవిధముగా శాసనతీరస్కార మనే విద్యుచ్ఛక్తి తాత్కాలికముగా ఆపివేయబడినప్పుడు, ప్రజాసామాన్య మనే మోటారును పరుగెత్తించుట కనేక విధములగు పన్నాగములు పన్నబడినవి. కాంగ్రెసుపెద్దలకు న్యాయముగా నిర్వర్తించవలసిన అనేకపను లుండవచ్చును. కాని కాంగ్రెసులోని యువకుల శక్త్యుత్సాహములకు తగిన కార్యక్రమమును వారికి చూపవలసి వచ్చినది. స్థానికసంస్థలను స్వాధీనము చేసికొనుట వారి కాకర్ష వంతముగా కనబడినది. ఆ ఎన్నికలలో వారికి విజయము లభింపగలదనే విశ్వాసము వారి హృదయములందు పొంగిపొరలెత్తినది. వారిని ఈ ఎన్నికలనిషానుండి నిరోధించుట తేలికగా కనిపించలేదు. అందులో కలకత్తా మేయర్ పదవికి మొదట దాసున్నూ, తరువాత నేనుగుప్తాయున్ను కల్పించిన తేజస్సు కొంత వరకు భారతయువకుల దృష్టిపథము నాకర్షించినది. అప్పటికప్పుడే కాంగ్రెసువాదులు నాల్గు కార్పొరేషనులను వశపరచుకొనిరి. వల్లభాయీపటేలు కొంతకాలము అహమ్మదాబాదు మునిసిపాలిటీ కధ్యక్షుడుగా నుండెను. ౧౯౨౦ వరకునూ ఆపదవి నలంకరించినవా రాయన ఒక్కరే. విఠల్ భాయి బొంబాయి మేయర్ పదవి నలంకరించెను. ఆయన భారతశాసనసభ కధ్యక్షు డయినయెడల ఏవిధముగా తనకర్తవ్యమును

నిర్వర్తింపగల డని ప్రశ్నింపబడినప్పుడు “బాంబాయికార్పొరేషన్ అధ్యక్షుడనుగా నిర్వర్తించినట్లే” అని సరసముగా జవాబు చెప్పెను. జవహర్లాల్ పండితుడు అలహాబాదుకార్పొరేషన్ కు అధ్యక్షుడయ్యెను. కాని కొద్దికాలములోనే ఆయన కా పదవి సరిపడదని తెలిసికొనెను. స్థానికసంస్థలు కాంగ్రెసువాదులకు పనికిరావని ఆయన అభిప్రాయపడెను. బాబూ రాజేంద్రప్రసాదు పాట్నా మునిసిపాలిటీ కధ్యక్షుడాయెను. అప్పు డాయనకు కలిగిన అనుభవములు ఆయన కానందజనకములుగా లేవు. కాని ౧౫ నెల లయినతరువాత ఆయన ఆస్థానమునుండి బయటపడెను. కాని ప్రతివారును జీవితములో సొంతఅనుభవమును సంపాదించుకొనవలసినదే. ఇతరుల అనుభవముమీద ఆధారపడి ఉండేవారు చాలా తక్కువ. కాబట్టి మద్రాసులో కూడ ఈస్థానికసంఘముల పాతము నేర్చుకొనవలసియేయున్నది. ౧౯౨౫ మేప్రాంతములలో మద్రాసుకాంగ్రెసు కమిటీ మద్రాసుకార్పొరేషన్ సభ్యత్వముల నాక్రమించుకొన బూనినది. చాలా వ్యయప్రయాసలకు లోబడి పదిస్థానములలో ఏడు స్థానములను మద్రాసుకాంగ్రెసు సంఘమువారు సంపాదించగలిగిరి. స్థానికసంస్థలను వశముచేసికొని, వాటిద్వారా నిర్మాణకార్యక్రమమును కొనసాగింపవలె ననియే కాంగ్రెసువాదుల అభిప్రాయము. నిజముగా ఇది శ్లాఘాపాత్రమైన ఉద్దేశము. ప్రభుత్వమువారు మన ఉద్దేశములను నిరోధించి భక్ష్మము చేయబూనుటకు ముందుగానే మనము కార్యక్రమము నాలోచించుకొని కార్యాచరణకు కడంపదుము. కాని ప్రభుత్వమువా రాలస్యముగానైనా, మన ప్రయత్నములకు ప్రతిరోధములను కల్పింతురన్నమాట నిశ్చయము. కొద్దికాలములోనే ప్రభుత్వమువారు జైలుకు పోయినచ్చిన కాంగ్రెసుప్రచారకులకు స్థానికసంస్థలలో ఉద్యోగముల నిచ్చుటకు పీలులేకుండా చేసిరి. పాఠశాలలలో హిందీబోధించుటకుగానీ, రాటములను ప్రవేశ పెట్టుటకుగానీ కల అవకాశములను చ్చించిరి. జాతీయనాయకులకు స్థానికసంస్థలు సన్మానపత్రముల నర్పించుటకుగాని, కార్పొరేషను పాఠశాలలపైనను, కచేరీలపైనను జాతీయపతాకలను కట్టుటకుగాని అధికారము లేకుండా జేయబడినది. ఏవిధముగా నైతేనేమి స్థానికసంస్థలలో ఉత్సాహము లేకపోలేదు. ఆ ఉత్సాహమువలననే శ్రీనివాసయ్యంగారుకూడా ఈ రాజకీయపు సుడిగుండములో వచ్చిపడెను; మద్రాసునగరమునకు నాయకత్వమును పూనెను. నెనుకముందులు చూడక సొంతసొమ్ము వెచ్చించెను. ఆయన బహిరంగవ్యవహారములలో గాని, గృహజీవితములోగాని లుబ్ధత్వమున్నది ఎరుగదు. ఒక్కక్షణములో కాంగ్రెసునాయకుడైపోయెను. నూతన కార్యక్రమము లెప్పుడును కొత్తనాయకుని సృష్టించును. పాతనాయకులు నూతనవాతావరణమునకు తగినట్లుగా ప్రవర్తింపలేనప్పుడు కొత్తనాయకుడు వచ్చి తీరవలసినదే.

మొత్తముపైన ౧౯౨౫ సంవత్సరము ప్రశాంతమైన సంవత్సరము కాదు. ఆ సంవత్సరములో చాలా తుపానులు వీచినవి. ఇంతకాలము జరిగినతరువాత అప్పటి సంగతులను జాపకముచేసికొని, ఆ చరిత్రను సంగ్రహముగా వ్రాయబూనిన మాకు ఆనాడు కాంగ్రెసులో ఒకపక్షమునకూ, మరియొకపక్షమునకూ కలిగిన తగాదాలును, ఒక పక్షములోనే ఒకశాఖకూ, మరియొకశాఖకూ కలిగిన కక్షలును కనులకు కట్టినట్లు ప్రత్యక్షమవుతున్నవి. నోచేంజర్ల శిద్ధర్థ, అస్పృశ్యతానివారణము, సాంఘికసమాఖ్యలే చిన్నచిన్న తగాదాలకు కారణమైనప్పుడు స్వరాజ్యవాదుల కొత్తకార్యక్రమమునందు వారిలోవారికి భేదాభిప్రాయములు కలుగుట వింతకాదు. స్వరాజ్యపక్ష సిద్ధాంతములపైన మొట్టమొదట మహారాష్ట్రములోనూ, మధ్యరాష్ట్రములలోనూ తిరుగుబాటు ప్రారంభమైనది. ఈరెండు రాష్ట్రములును దేశబంధుదాసు జీవించి యున్నంతవరకునూ వంగరాష్ట్రమునకు చేదోడువాదోడుగా నుండి ఆ అడుగుజాడలనే నడచినవి. దేశబంధుది ఆకార్యములను సహించేప్రకృతి కాదు. ఆయన ఎట్టితిరుగుబాటునైనను నిమిషములో తుదముట్టింపగలడు. గాంధీనుండి అధికారము లాక్కొగలిగిన దేశబంధు తనపక్షములోనున్న తిరుగుబాటుదారులకు లొంగిపోవునన్నమాట కల్ల. కాని ఆయన మరణించినవెంటనే మహారాష్ట్రమునం దనుకొని విషయములనేకములు జరిగినవి. మధ్యరాష్ట్రాశాసనసభకు స్వరాజ్యపక్షాధ్యక్షు డయిన తాంబీ మధ్యరాష్ట్రప్రభుత్వముక్రింద కార్యనిర్వాహకసభ్యత్వము నంగీకరించెను. ఇది బీరార్, మహారాష్ట్ర, మధ్యరాష్ట్రముల నాయకులకు భయంకరసంగ్రామకారణమైనది. తాంబీప్రవర్తనమును మోతీలాల్ పండితుడు నిరసించెను. కేలార్, జయకరు లాయనను కొంత కప్పిపుచ్చిరి. అందుమూలమున మోతీలాల్ లీయిద్దరిపైనను క్రమాచర్య తీసికొనెద నని బెదరించెను. దానికి ప్రతిగా వారు బొంబాయిరాజధానిలోని స్వరాజ్యపక్షమువా రందరిచేతను ఏకగ్రీవముగా అధికారస్వీకరణమున కనుకూలాభిప్రాయములను ప్రకటించేటట్లు చేయవలెనని ప్రయత్నించిరి. కేలార్ అమృత సరముకాంగ్రెసు వెనుకకు పోయి లోకమాన్యుని అనుసరించవలసిన దని పాట పాడసాగెను. మోతీలాల్ నెహ్రూకూడ వారికి లొంగదలచుకొనలేదు. ఆయన ౧౯౨౫ నవంబరులో నాగపురమునం దుపన్యసిస్తూ, తాంబీ ఉద్యోగమును స్వీకరించినందుకాత డొక్కడే నిందార్హుడు కావని చెప్పెను. అంతకుపూర్వ మనేకసార్లు మంత్రివర్గమును నిర్మించుటకు ప్రయత్నములు జరిగినవనీ, ఆప్రయత్నముల ఫలితమే తాంబీ ఉద్యోగస్వీకరణగా పరిణమించినదనీ ఆయన వెల్లడిచేసెను. వెంటనే అవతలిపక్షము వారు మోతీలాల్ పండితుడు స్కిన్ కమిటీలో సభ్యత్వము నంగీకరించి మాకు త్రోవ చూపినాడని ఎత్తిపాడిచిరి. న్యాయాని కీరెండువిషయములలోను చాలాభేదమున్నది.

మధ్యరాష్ట్రములలో జరిగిన స్వరాజ్యవాదుల మహాసభలో అధ్యంకర్, కేర్ లొక పక్షమున్ను, డాక్టరు మూంజీ మరియొకపక్షమున్ను తీవ్ర వాదోపవాదములకు దిగిరి. మూంజీ మంత్రిపదవుల నంగీకరింపవలసిన దని ప్రోత్సహిస్తూన్న ట్లనుమానింపబడెను. ఈ రాఘవేంద్రరావు, కపర్ద్దిలు మంత్రిపద స్వీకరణమున కనుకూలురుగా నుండిరి. డాక్టరు మూంజీ తనపై ఆరోపింపబడిన నింద నిజము కాదని ఎదురుతిరిగెను. పాప మాయన అదివరలో వ్రాసిన ఉత్తరమొకటి సభలో బయట పెట్టబడినది. అప్పు డాయన వ్యక్తిగా తనకు మంత్రిపదస్వీకరణ మిష్టమైనప్పటికీ తన పక్షమునకును, పక్షనాయకుడైన మోతీలాల్ పండితునకును ఎప్పుడూ ప్రతికూలముగా ప్రవర్తించ దలచుకొన లేదని ప్రకటించెను.

యన్. సి. కేల్కార్ స్వరాజ్యపక్షమువారి కతివనిర్బంధములమూలమున ఆపక్షములోని అంతశ్శాఖలవారి అభిప్రాయములకు తావు లేకుండా పోతూన్న దని స్వరాజ్యపక్షవిధానమును విమర్శిస్తూ వ్రాసెను. స్వరాజ్యపక్షమువారు కేంద్రశాసన సభలో నిరంతరాయముగా ఆటంకములను కల్పింతు మని ప్రకటించిన మొదటికార్యక్రమ మేవిధముగా అంతకంతకు పెడమార్గముల బట్టినదో పూసగుచ్చినట్లు వివరించెను. కాబట్టి ప్రస్తుతసమయములో అధికారస్వీకరణము తప్పకాదని సమర్థించెను. “మొట్టమొదట కేంద్రశాసనసభలో మన మేవిధమైన నిర్మాణవిధానసూచనను చేయుటకూ పీలులేని రోజు లుండెను. ఆరోజులలో మన మొకబిల్లును ఉపసంఘమునకు పంపవలసిన దని మాటమాత్రము చెప్పటకై నా నోచుకొనలేదు. తరువాత మనము తీర్మానములను ప్రతిపాదింపవచ్చు నని భావించితిమి. కాని ఉపసంఘములలో సభ్యత్వములను స్వీకరించకూడ దనుకొంటిమి. పిమ్మట ఉపసంఘములలోని ఎన్నికస్థానముల నంగీకరింపవచ్చు నని తలంచితిమి. ఆపిమ్మట స్వరాజ్యపక్షకార్యనిర్వాహకుల అంగీకారముతో ఉపసంఘములలోని ప్రభుత్వనియోజితసభ్యత్వములను కూడా అంగీకరింపవచ్చు నని తీర్మానించుకొంటిమి. ఈ పరిణామము లన్నీ ప్రకృతిసిద్ధముగా రాదగినవే అని నా అభిప్రాయము. ఇవి స్వరాజ్యపక్షకార్యవిధానమునందు కలిగే నూతనపరివర్తనమునకు చిహ్నములు. సంకుచితముగా శాసనసభలలో ఆటంకములను కల్పించేపద్ధతి కిది తిరుగుబాటు.” అని కేల్కార్ విపులముగా స్వరాజ్యపక్షమువారి శాసనసభా కార్యక్రమములో కలిగిన ఆయామార్పులను వ్యక్తీకరించెను. అఖిలభారత స్వరాజ్యపక్షకార్యనిర్వాహకవర్గము నాగపురములో సమావేశమై శ్రీపాదబలవంతతాంబే స్వరాజ్యపక్షసిద్ధాంతమునకు వ్యతిరేకముగా ప్రవర్తించి, పక్షమునకు గ్రోహము కావించె నని ఆయనపైన కఠినమైన నిరసనతీర్మానము చేయబడెను. మోతీలాల్ పండితుడు నాగపురమునుండి కేల్కార్, జయకరుల తిరుగుబాటును యాభూమాపుటకు సరాసరి బొం

బాయికి పరుగెత్తెను. అంతకుపూర్వమే వా రనుకూలసహకార (Responsive Co-operation) మనేపాట పాడదొడగిరి. ఈ ఇద్దరు రాజకీయవేత్తలునూ మంచి పండితులు. వీరి రాజకీయవిజ్ఞాన మెంత సున్నితమో భావప్రకటన మంత మొరటుగా నుండును. వా రఖిలభారతస్వరాజ్యపక్షములోని తమ కార్యనిర్వాహకసభ్యత్వమునకు రాజీనామా ఇచ్చి ఈక్రిందిప్రకటన గావించిరి:

“మోతీలాల్ పండితుడు నాగపురములో మాతో అంగీకరించినప్రకారము నిలబడక అనుకూలసహకారవాదులకు ప్రతికూలముగా బహిరంగప్రచారము సాగించినాడు. మేము మాకీభావము వహింపవలెననికూడా ఆయనఅభిప్రాయము. ఆయన విమర్శనలమూలమున ప్రజలలో అపోహ, ద్వేషము కలుగుతూన్నవి. కాబట్టి వాటికి ప్రత్యుత్తర మిచ్చేహక్కు మాకు కలదు. కాని పండితుని విమర్శలకు జవాబు చెప్పేముందు స్వరాజ్యపక్షమునందలి మాకార్యనిర్వాహకసభ్యత్వములకు రాజీనామా లిచ్చుటవసర మని మేము తలచితిమి. కాబట్టి పండితునకు స్వతంత్రముగాను, నిష్కపటముగాను ప్రత్యుత్తర మిచ్చేటందుకున్నూ, స్వరాజ్యపక్షకార్యనిర్వాహకవర్గమునందున్న మాసహోద్యోగులకు కష్టము కలిగింపకుండుటకున్నూ మాసభ్యత్వములకు మేము రాజీనామా లిస్తున్నాము.”

ఈరాజీనామాలేకాక తరువాత డాక్టరు మాంజీ, జయకర్, కేల్కారులు స్వరాజ్యపక్షసిద్ధాంతముప్రకార మాక్రమించిన తమ శాసనసభాసభ్యత్వములకుకూడా రాజీనామా లిచ్చిరి.

వారు నాటితో స్వరాజ్యపక్షపంకమునుండి విముక్తి నొందిరి. మోతీలాల్ పండితుడు నవంబరు ౯ వ తేదీని కేల్కారు, జయకరులకు ప్రత్యుత్తరముగా “స్వరాజ్యపక్షకార్యక్రమమునందు సహకారము, అసహకారము, నిర్మాణము, నిర్మూలము—ఈ అన్నీ ఇమిడిఉన్నవి. జాతీయశ్రేయస్సుకోస మవసరమైనప్పు డివి ప్రయోగింపబడుతూవచ్చినవి. కాబట్టి స్వరాజ్యపక్ష మెప్పుడూ తన కార్యవిధానమునుండి పెడదారులు పట్టలేదు.” అని ప్రకటించెను. పండితుని ఈధోరణికి జయక రయిష్టత చూపెను. చిట్టచివరకు కాంగ్రెసు జరిగేటంతవరకును స్వరాజ్యపక్షమును గూర్చిన బహిరంగనాదప్రతివాదములు నిలిపివేయబడవలె నని డిసంబరు ౪ వ తేదీని ఒడంబడిక కుదిరినది.

౧౯౨౫ లో జరిగిన మరియొక ప్రాముఖ్యమైన చరిత్రాంశము నుదాహరింపవలసియున్నది. అది ప్రత్యక్షముగా కాంగ్రెసుకు సంబంధించినది కాదు. కాని ప్రభుత్వము వారుమాత్ర మాండ్రరాష్ట్రములోని గోదావరి, విశాఖపట్నంజిల్లాలలో చేరిన గూడెం

ఏ జెన్నీలో సీతారామరాజు నాయకత్వముక్రింద జరిగిన తిరుగుబాటుకు శాసనోల్లంఘనోద్యమము కారణమని ముడిపెట్టిరి. మాప్లా తిరుగుబాటువిషయములో కూడా ప్రభుత్వమువారటువంటి ప్రమాదమునే కావించిరి. గూఢాంతిరుగుబాటుకూడా ౧౯౨౨లో ప్రారంభమైనది. కాని మాప్లా తిరుగుబాటు నాగిన కొంతకాలమున కది ప్రారంభమైనది. కాని మాప్లా తిరుగుబాటులోని మతకలహాదీజము లేవీ ఇందులో లేవు. ఇక్కడమాడ కొంత యుద్ధకాండ జరుగవలసివచ్చినది. కాని ౧౯౨౩ చివరవరకుమాడ సైనిక సన్నాహము లంత ప్రబలముగా జరుగ లేదు. ౧౯౨౪లో అస్సామునుండి ౨౫౦ మంది ఉద్యోగస్థులతో ఒక రైపుల్ పటాలము పిలిపింపబడినది. సీతారామరాజు ౨౦౦ మంది అనుచరులతో డ్రెటిష్ ప్రభుత్వమువారి బలవత్తరమైన సైనికదళమునకు ప్రతిఘటనగా మాడేండ్లు అడవులలోను, కొండలలోను దాగి యుద్ధముచేసెను. తరువాత తిరుగుబాటు బలవంతమైనది. ఇందులో అత్యంత విషాదకరమైన విషయ మేమిటనగా, సీతారామరాజు అరెస్టులోనుండి పారిపోవ ప్రయత్నించె నని చెప్పబడి తుపాకితో కాల్పు బడుట. ఈ విషయములో వివరములను ప్రకటించవలసినదనీ, పంచాయితీరిపార్టును దాఖలుచేయవలసినదనీ ప్రభుత్వమువారి నేకపర్యాయములు సవాలుచేయబడిరి. కాని ప్రయోజనము లేకపోయినది.

ఇక కాన్పూర్ కాంగ్రెసుకు పోదము. అక్కడమాడ మనకు కొన్ని చిక్కులు కలవు. పాట్నాలో చేయబడిన తీర్మానము కాన్పూరులో ఆమోదింపబడవలసియున్నది. బెంగాల్ కాంగ్రెసు నిర్ణయమునకు వ్యతిరేకముగా పాట్నాలో అ. భా. కాం. సం. వారు నూలుచందా విషయములోను, ఆస్తులను, అధికారములను పంచుకొనుట విషయములోను తీవ్రమైన మార్పులను చేయుటకు వీలుకలదా అని పాట్నాలోనే చర్చ వచ్చినది. అదిగాక ఈకాంగ్రెసులో చర్చింపవలసిన మరియొక ముఖ్యవిషయము కలదు. స్వరాజ్యపక్షమువారు మడ్డిమన్ నివేదికనుగూర్చిన తీర్మానమునకు సవరణగా భారత శాసనసభలో కోరినకోరికను కాంగ్రెసు ఆమోదింపవలసినదేనా అని మరియొక సమస్య ఉదయించినది. భారతకవయిత్రి అగ్రతాతవహింపనున్న కాన్పూరు మహాసభలో ఈ చిక్కు సమస్య తెగుర్కొనినవి. గాంధీ తన అగ్రతాతాధికారమును సరోజినీ దేవిచేతులలో పెట్టిన సందర్భ మీ కాంగ్రెసు కొక నూతనశోభ తెచ్చినది. గాంధీ తన అయిదుసంవత్సరముల కార్యక్రమమును సింహావలోకనము చేసి సంగ్రహముగా అయిదు నిమిషములు మాట్లాడెను. ఆ సంగమములో ఆయన తా నిదివరలో చెప్పిన యేమాటా, వేసిన యే అడుగు వేసుకకు తీసుకోవలసిన అవసరము లేదని ప్రకటించెను. రోజులు గడచినకొలదీ తాను చేసిన ప్రతిపనీ సరిఅయినదిగానే తనకు తోస్తున్నదని ఆయన చెప్పెను. “ప్రజలలో ఉద్రేకాగ్ని కణము లింకను మిగిలియున్నవని నాకు తోచినయెడల నే నీరోజున శాసనోల్లంఘన

నమును ప్రారంభింతును. దురదృష్టవశమున అవి సమసిపోయినవి. దక్షిణాఫ్రికా సమస్య అందుకు తగిన దని కొందరి అభిప్రాయము. కాని అనేకమంది న న్నా విషయములో ప్రతిఘటింపగలరు." అని ఆయన ప్రసంగించెను. సరోజినీదేవి తగినట్లుగా ప్రత్యుత్తర మిచ్చి అధ్యక్షపదము నలంకరించెను. ఆమె అధ్యక్షోపన్యాసము కాంగ్రెసువేదికపైన ఇదివర కీయబడిన అధ్యక్షోపన్యాసము లన్నింటిలోకి చిన్నది. కాని అత్యంత మధురమైనది. ఆమె సంఘీభావము కావలె ననెను. భారతశాసనసభలో చర్చింపబడిన జాతీయవాంఛనుగూర్చి ఆమె కొంతతడ వుదాహరించెను. భారతజాతికి భయము పోవలెనని ప్రబోధించెను. ఆమె స్వాతంత్ర్యయుద్ధములో భయము తుమార్హ ముకానిద్రోహ మనెను. నిరాశ తుమింపరాని పాపమనెను ఆమె ఉపన్యాస మీ విషయముగా భారతజాతికి నూతనవిశ్వాసమును, నూతనసాహసమును కల్పించెను. ఆమె మాతృశిక్షణముక్రింద కాన్పూరుకాంగ్రెసు తేలికగా గడచిపోయినది. కార్మికప్రదర్శనములును, డెలిగేటులలో కలిగిన కొన్ని చిన్ని తగాదాలును జవహరలాలుపండితుని మందలింపులతో సమసిపోయినవి. కాన్పూరుకాంగ్రెసులో సర్ సురేంద్రనాథ్ బెనర్జీ, చిత్తరంజనదాసు, డాక్టరు సర్ రామకృష్ణ గోపాల్ భండార్ కార్ మొదలగు నాయకుల మరణములకు విచారము ప్రకటింపబడినది. ఆ సమయములోనే భారతదేశమునకు దక్షిణాఫ్రికా రాయబారవర్గమువారు వచ్చిరి. వారి సన్మానమునుగూర్చి కాంగ్రెసులో ఒక తీర్మానము చేయబడినది. ఏరియా రిజర్వేషన్ అండు ఇమిగ్రేషన్ రిజిస్ట్రేషన్ బిల్లు ౧౯౧౪లో జరిగిన స్మట్సు గాంధీ ఒడంబడికకు ప్రతిఘటనగా నున్నదని ప్రకటింపబడినది. ఆ విషయములో గాంధీ చేసిన వ్యాఖ్యానమును పరిష్కరించే నిమిత్తము మధ్యవర్తికి పంపించవలసినదని కోరబడిరి. ఈ విషయములో రాండుటేబిలు సభ జరుపబడవలెననే నూచనను కాంగ్రె సామోదించినది. ఒకవేళ ఆ బిల్లుంగీకరింపబడినయెడల సామ్రాజ్య ప్రభుత్వమువారు దాని నామోదింపకూడ దని తీర్మానింపబడినది. బెంగాలార్డి నెన్నుచట్టమునుగూర్చి, గురుద్వారాఖైదీలనుగూర్చి తగినట్లుగా తీర్మానములు చేయబడినవి.

బర్మేతర నేరస్థుల నిరాకరణచట్టము (Expulsion of non-Barman offenders Bill), బర్మా సముద్రప్రయాణికుల పన్నుల చట్టము—ఈ రెండును పౌరస్వాతంత్ర్యమునకు భంగకరములుగా నున్నవని తీర్మానింపబడినది. తరువాత నూలుచందానుగూర్చి పాట్నాలో ౨౨-౯-౧౫ న అ. భా. కాం. సం. వారిచే చేయబడిన తీర్మానము లక్నో కాంగ్రెసులో అంగీకరింపబడినది. రాజకీయకార్యక్రమమును స్వరాజ్యపక్షము వారు నడుపవలెననీ, అందుకు కావలసిన కాంగ్రెసునిధులను వారు పయోగించుకొనవచ్చుననీ అఖిలభారతచర్చాసంఘమునకు ప్రత్యేకింపబడిన నిధులు గాంధీస్వాధీనములో నుండవలెననీ పాట్నాలో చేయబడిన తీర్మానము లిక్కడ ఆమోదింపబడినవి. శాసనోల్లం

ఘనమునందు విశ్వాసముకలవని ప్రకటింపబడినది. రాజకీయకార్యక్రమమును నిర్వర్తించుటలో స్వయంశక్తిపైన ఆధారపడియుండుట ఆదర్శముగా నుండవలెనని కోరబడినది. తరువాత జరుగవలసిన కార్యక్రమమునుగూర్చి యీ క్రిందివిధముగా ఉండవలెనని తీర్మానింపబడినది:

“(౧) ప్రజలకు వారి రాజకీయహక్కులనుగూర్చి బోధింపవలెను. ఆహక్కులను వారు సంపాదించుకొనుటకు తగిన బలమును, నిగ్రహమును కలిగియుండేట్లు వారికి శిక్షణ మీయవలెను. ఆ శిక్షణము నిర్మాణకార్యక్రమరూపములో నుండవలెను. ముఖ్యముగా ఖద్దరు, రాటములను ప్రచారములోనికి తీసుకొనిరావలెను. వివిధమతస్థులలో సంఘీభావమును పెంపొందింపవలెను. అస్పృశ్యతను నిర్మూలింప ప్రయత్నింపవలెను. నిమ్మజాతుల స్థితిగతులను బాగుచేయవలెను. ప్రజలు కల్లుసారాయిలను, మత్తు పదార్థములను ఉపయోగించుట మాన్పింపవలెను. శాసనసభల నాక్రమింపవలెను. గ్రామములోని కట్టుబాట్లను పునరుద్ధరించవలెను. జాతీయవిద్యను ప్రోత్సహించవలెను. కార్మికనిర్మాణములను స్థాపింపవలెను. యజమానులకును, కార్మికులకును గల భేద భావములను సమన్వయము చేయవలెను. జమిందారులకును, రైతులకును తగాదాలు రాకుండ చూడవలెను. భారతదేశముయొక్క జాతీ, యార్థిక, పారిశ్రామిక, వాణిజ్య ప్రయోజనములను ప్రోత్సహించవలెను.

(౨) భారతదేశమునకు వెలుపల మనదేశములోని నిజమైన పరిస్థితులను గూర్చి ప్రచారము జరుగవలెను.

(౩) భారతశాసనసభలోని స్వతంత్రపక్షమువారును, స్వరాజ్యవాదులును ౧౯౨౪ ఫిబ్రవరి ౧౮ తేదీని ప్రభుత్వమువారికి సూచించిన రాజీషరతులను భారత దేశపక్షమున ఈ కాంగ్రెసువా రంగీకరిస్తూ, ఆ సూచనలనుగూర్చి ప్రభుత్వమువారింతవర కేమీ చర్యతీసుకొనకపోవుటవలన కాంగ్రె నీక్రింది కార్యక్రమమును నడిపింపవలె నని తీర్మానిస్తున్నారు.

(i) ఆ షరతులనుగూర్చి ప్రత్యుత్తర మీయవలసినదిగా భారత శాసనసభలోని స్వరాజ్యపక్షమువారు సాధ్యమైనంత త్వరలో ప్రభుత్వమువారిని కోరవలెను. ఒకవేళ ఫిబ్రవరిచివరవారములోగా ప్రభుత్వమువారు తమ నిర్ణయమును ప్రకటించనియెడలను, లేక ప్రభుత్వమువారిచే ప్రకటింపబడిన నిర్ణయము కాంగ్రెసుకార్యవర్గమువారున్నా, అ. భా. కాం. సం. వారిచే నియమింపబడిన తదితరసభ్యులున్నా గల ఉపసంఘమునకు సంతృప్తికరముగా నుండనియెడలను స్వరాజ్యపక్షమువారు శాసనసభాభవనమునందు ప్రస్తుతశాసనసభలో వారుండి ఇక పనిచేయజాలరని ప్రభుత్వమువారికి

తెలియపరచవలెను. భారతశాసనసభయందునూ, స్టేటుకాన్సిల్లోనూ గల స్వరాజ్యసభ్యులందరు ప్రభుత్వమువారి ఆర్థికచట్టము(Finance Bill)ను త్రోసివేసి వెంటనే తమ స్థానములను వదిలివేయవలెను. ఇక రాష్ట్రీయశాసనసభలలోని స్వరాజ్యసభ్యులు, అప్పుడు సభలు జరుగుతూఉన్నయెడల వారుకూడా తమ స్థానములను విడిచివేయవలెను. ఆనాటికి సభలు జరుగుతూఉండని శాసనసభలలోని స్వరాజ్యసభ్యులు రాబోయే శాసనసభాసమావేశములకు వేటికీ హాజరు కాగూడదు. ఉపసంఘముల విషయములోకూడా యింతే.

(ii) స్టేట్ కాన్సిల్లోని స్వరాజ్యసభ్యులుగాని, భారతశాసనసభా రాష్ట్రీయ శాసనసభలలోని స్వరాజ్యసభ్యులుగాని తమస్థానములు కాళీ కాకుండుటకును, బడ్జెటులను త్రోసివేయుటకును, క్రొత్తపన్నులను నిరాకరించేవిషయముననుమాత్రమే శాసనసభలకును, ఉపసంఘములకును హాజరుకావలెను.

స్వరాజ్యపక్షసభ్యులు తమ స్థానములను కాళీచేయవలసిన దని కోరబడేముందు వారు వారిపక్షనియమములనుబట్టి శాసనసభలలో వారి కార్యవిధానమును కొనసాగింపవచ్చును.

ఏ శాసనసభలోని స్వరాజ్యసభ్యులనైనను శాసనసభలకు పోయి ఫలానా పని చేయవలసిన దని నియమించుటకు పైన చెప్పబడిన ఉపసంఘమువారికి హక్కు కలదు. వారికి ముఖ్యముని తోచిన అప్రత్యేకకార్యమును నిర్వర్తించుటకే స్వరాజ్య పక్షమువారు పంపబడవలెను.

(iii) సబ్ క్లాజు (i) లో నూచింపబడిన ప్రత్యేకకమిటీవారు అ. భా. కాం. సం. నాహ్వనించి ఒక కార్యక్రమమును తయారు చేయించవలెను. దానిని కాంగ్రెసు, స్వరాజ్యపక్షములవా రిద్దరూ కలిసి నిర్వర్తించవలెను.

(iv) ఆ కార్యక్రమములో (i), (ii) క్లాజులలో నుదాహరింపబడిన కార్యవిధానములోని ముఖ్యాంశము లిమిడియుండవలెను. వోటర్లలో కాంగ్రెసుకార్యవిధానమునుగూర్చి ప్రచారము జరుగవలెను. రాబోయే ఎన్నికలు కాంగ్రెసుపేరుతో ఏవిధముగా నడుపబడవలెనో నిర్ణయింపబడవలెను. కాంగ్రెసువాడు లే అంశములపైన ఎన్నికలకు నిలువవలెనో స్పష్టీకరింపబడవలెను.

ప్రభుత్వమువారు రాజీమరతులకు సంతృప్తికరముగా ప్రత్యుత్తర మిచ్చినారని కాంగ్రెసుకు తోచేటంతవరకునూ గవర్నమెంటువారిచ్చే ఉద్యోగములను కాంగ్రెసు వారు నిరాకరించేపద్ధతి కొనసాగింపబడవలెను.

v. వివిధరాష్ట్రీయ కాంగ్రెసు కార్యనిర్వాహక వర్గములవారును ఆయా రాజధానులలోని రాష్ట్రీయశాసనసభలకున్నా, కేంద్ర శాసనసభలకున్నా ముందుసంవత్సరము రాబోయే ఎన్నికలలో కాంగ్రెసుపక్షమున పోటీచేయతగిన అభ్యర్థులను సాధ్యమైనంత తొందరలో నిర్ణయించవలెను.

vi. పైన చెప్పబడిన అసెంబ్లీతీర్మానానుగుణ మైన రాజీవరతులనుగూర్చి ప్రభుత్వమువారి అంత్యనిర్ణయము పైన నుదాహరింపబడిన ప్రత్యేకకమిటీవారికి సంతృప్తికరముగానూ, అంగకారముగానూ తోచినయెడల వెంటనే అ. భా. కాం. సం. సమావేశము జరుపబడవలెను. ఆ అ. భా. కాం. సం. వారికి ప్రత్యేకకమిటీవారి నిర్ణయము లంగీకరించుటకు గానీ, లేక నిరాకరించుటకుగానీ హక్కుగలదు. వారే భవిష్యత్కార్యక్రమమునుకూడా నిర్ణయించవలెను.

vii. ఇక్కడ చెప్పబడిన ప్రకారము స్వరాజ్యవాదులు శాసనసభలను విడచి పెట్టేవరకునూ స్వరాజ్యపక్షమువారి నిర్మాణవిధానమునందలి నియమములను శాసనసభలలో వా రనుసరింపవచ్చును. కాని భారతజాతీయమహాసభగాని, అ. భా. కాం. సంఘముగాని అప్పడప్పుడూ చేసే మార్పులకు వారినిబంధనలు లోబడియుండవలెను.

viii. పైన నూచింపబడిన iii, iv క్లాజుల ప్రకారము పనిని ప్రారంభించుటకు, కావలసిన ధనమును అ. భా. కాం. సం. వారు ప్రత్యేకింపవలెను. ఆప్రచారములో ఇంకనూ ధనము కావలసియున్నయెడల అ. భా. కాం. కార్యవర్గము వారిచేగాని, లేక వారి తనిఖీకిందగాని విరాళముల రూపకములో ధనము సేకరింపబడవలెను."

కాన్పూరులో ప్రధాన తీర్మాన మంగీకరింపబడుటకు ముందు కొన్ని వాదప్రతినాదములు జరుగకపోలేదు. కాంగ్రెసులోనుండియే అసహాయోద్యమమునకు ప్రతికూలముగా పోరాడుతూన్న మాలవ్యాపండితుడు అనుకూలురకు, ప్రతికూలురకు కూడ ప్రేమాస్పదుడు. ఆయన ఆనాటి ప్రధానతీర్మానమున కొకసవరణను ప్రతిపాదించెను దానిని జయక రామోదించెను. ఆ సవరణ ఇది: "సంపూర్ణబాధ్యతాయుత ప్రభుత్వమును తొందరలో స్థాపించుటకు శాసనసభా కార్యక్రమమును సాధ్యమైనంతప్రయోజనకరముగా సాగింపవలెను. జాతీయాభ్యుదయమున కనుగుణముగా శాసనసభాసభ్యులు ప్రభుత్వమునకు సహాయపడుటగాని, లేక ప్రభుత్వము నాటంకపరచుటగాని జరుగవలెను." ఈ సవరణ నామోదిస్తూనే జయకర్ తానున్నా కేలార్లు మాంజీలున్నా శాసనసభాసభ్యత్వములకు రాజీనామాల నిచ్చినవిషయమును ప్రకటించెను. ఈసవరణనుగూర్చిన చర్చలోనే స్కిన్ కమిటీలో మోతీలాలుపండితుడు సభ్యత్వము నంగీకరించినందుకు తీవ్రముగా విమర్శింపబడెను. "భారతశాసనసభయందు హిందూదేశ

ములో సైనికకళాశాలను నిర్మించుటనుగూర్చి మార్గము చూపింపవలసిన దని కోరబడినది. భారతీయులకోరికలను సఫల మొనరించుటకు మార్గము నాలోచింపవలసిన దని మాత్రమే ప్రభుత్వమువారు కోరిరి. అదేవిధముగా ప్రభుత్వమువారు రాజ్యాంగ సంస్కరణలకుకూడా మార్గ ములోచింపవలసిన దని కోరేయెడల స్వరాజ్యపక్షము వారు తప్పక ప్రభుత్వముతో సహాయపడెదరు." అని జయకరు స్పష్టపరచెను.

జాతీయమహాసభావ్యవహారములు గాని, అ. భా. కాం. సం. వ్యవహారములు గాని హిందూస్థానీభాషలో జరుపబడవలె నని తీర్మానింపబడినది. విదేశములలో ప్రచారముచేసేనిమిత్త మొక కాంగ్రెసుశాఖను నిర్మించుటకు అ. భా. కాం. సం. వారి కధికార మీయబడినది. మరుకాంగ్రెసు అస్సాములో జరుపుట కేర్పాటుచేయబడినది. అన్సారీ, ఎ. రంగస్వామి అయ్యంగార్, కె. సంతానములు కార్యపర్కులుగా నియమింపబడిరి. కాన్పూరుకాంగ్రెసు జరిగినతరువాత కొద్దికాలమునకే ౧౯౨౬ జనవరి రెండవవారములో హార్నిమన్ ఇండియాకు తిరిగివచ్చెను.

ఈకాంగ్రెసులో జరిగిన ఒకసంతోషకరమైన విషయము రెవరెండుహోమ్సు అమెరికానుండి ఈకాంగ్రెసుకు హాజరగుట. ఆయన గాంధీతోపీఠరించి అమెరికన్ దుస్తులలో కాంగ్రెసువేదికపైన నిలిచి "నిన్నను గాంధీజీ దక్షిణాఫ్రికాకు చెందునని డాక్టరు అబ్దుల్ రహిమాన్ చెప్పగా నేను విన్నాను. నే డాయనను ప్రపంచకమునకు చెందిన మనిషిగా నేను చెప్పుతున్నాను. నేను ప్రాతినిధ్యము వహిస్తూన్న "మిత్రసంఘము" వారు మీ రాయన నేవిధముగా గౌరవిస్తూన్నారో ఆవిధముగానే గౌరవించి ఆయనకార్యక్రమమునందు విశ్వాసముకలిగియున్నారు. మా పాశ్చాత్య నాగరకతమూలమున మేము చాలాప్రమాదావస్థలో నున్నామని చెప్పవలసియున్నది. మేము ధనాధికారములకొరకు పరుగెత్తుతున్నాము. మా పాశ్చాత్య నాగరకతలో ఆచేడుగు పాతు కొనిపోయినది. మా విశ్వర్యవాంఛ, మా అధికారప్రేమ - ఇవి రెండును అనేక యుద్ధములకు కారణభూతములైనవి. మా నాగరకత నిర్మూలమయ్యేటంతవరకునూ యుద్ధములు వచ్చుట కవకాశములు కలవు. కాబట్టి అంతకన్న మంచిమార్గమును జూపుతూన్న మిమ్ములను మేము సంతోషముగా అనుసరింతుము. నేడు మీలోని ఈమత ప్రవక్త ప్రబోధిస్తూన్న సోదరవాత్సల్యమును మే మనుసరింప తలంతుము" అని కరతాశధ్వనులు చెలరేగ నుపన్యసించెను.

౧౯౨౫ నాటి చరిత్రను ముగించేలోపల ఆసంవత్సర మంతా అప్పుడప్పుడూ జరుగుతూవచ్చిన దురదృష్టకరములైన హిందూమహమ్మదీయ మతకలహములను వివరింపవలసియున్నది. ౧౯౨౬ లో కూడ ఇట్టి మతకలహములు జరిగినవి. వాటిని

గూర్చి ముందు తెలియజేయగలము. హిందూమహమ్మదీయ సంఘీభావమునుగూర్చి మే ౧ వ తేదీని కలకత్తా మీర్జాపూర్ పార్కులో జరిగిన బహిరంగసభయం దుపన్యసిస్తూ గాంధీ “నా అసమర్థతను నే నంగీకరింతును. ఈరోగమునకు తగినచికిత్స చేయ లేకపోయినా నని నే నొప్పుకొందును. హిందువులుగాని, మహమ్మదీయులుగాని, నా సూచన నంగీకరించేబట్లు కనిపించదు. కాబట్టి నే నీసమస్యనుగూర్చి ఉదాహరించి మాత్ర మూరుకొందును. మన దేశపరిపాలనము మన హస్తగతము కావలె నన్నయెడల ఎప్పుడో ఒకప్పుడు హిందూమహమ్మదీయ సంఘీభావము కలిగితీరవలె నని చెప్పి నేను సంతృప్తిపడుదును. మర కైకమత్యము కలిగేలోపుగా మనలో ఒకరినెత్తురు మరియు కరు కనులజూడవలసియేయున్నయెడల ఆపని ఎంత తొందరగా జరిగితే అంత మంచి దని నా అభిప్రాయము. మనలో మనము తలలు పగలగొట్టుకోవడమే నిశ్చయమైన యెడల మనము నిజమైన పురుషులవలెనే ఆపని చేసికొనవచ్చును. దొంగకన్నీళ్లు కార్చినందువల్ల ప్రయోజనము లేదు. మనకు సానుభూతి లేనిచోటినుండి మనము సానుభూతి కావలె నని కోరవద్దు ” అని ఉపన్యసించెను. ౧౯౨౫ జూలై నెల అంతా మతకలహములు పెచ్చుపెరిగినవి. ఢిల్లీ, కలకత్తా, అలహాబాదునగరము లందుకు కేంద్రము లైనవి. నిజామురాష్ట్రములో నిరుడు మతకలహములు జరిగిన గుల్ బర్గాపట్టణమునకు ౪౦ మైళ్ల దూరములోనున్న హుమ్మాబాదులో బక్రీదుపండుగల సందర్భమున ఒక కొట్లాట జరిగినది. ఇక సిక్కుసమస్యనుగూర్చి విచారితము. ఈవిషయములో గురుద్వారాబిల్లు శాసనసభలో ప్రవేశపెట్టబడి అంగీకరింపబడినది. సిక్కులైదీ లాగురుద్వారాచట్టము నంగీకరింతుమనీ, పూర్వమువలె సత్యాగ్రహదండయాత్రలో పాల్గొనమనీ షరతువ్రాసి ఇచ్చినయెడల వారు విడుదలచేయబడుదు రని సర్ మాల్కామ్ హెయిలీ ప్రకటించెను. ఇది చాలామంది కిష్టముగా లేదు. కాని కాలము గడచినకొలదీ కొంతమంది మనస్సు కురుర్చుకొనిరి. అనేకమందిభైదీలు చట్టమున కనుగుణముగా ప్రవర్తించు మని వ్రాసియిచ్చిరి. ఈవిషయములో శి. గు. ప్ర. క. లోనే భేదాభిప్రాయములు కలిగినవి. కొంతమంది ముందుగా విడుదలచేయబడిరి మరియు కొందరు జైళ్లలో వారిశిక్షాకాలము పూర్తి అయ్యేంతవరకునూ ఉండిరి.

7. శాసనసభా రంగము

౧౯౨౬

[అనుమాల సహకారము (Responsive Co-operation) - స్వరాజ్య సభ్యులు భారతశాసనసభనుండి లేచి వచ్చుట - ప్రెసిడెంటు పతేలు - ఉద్యోగ స్వీకరణమునకు మరతులు - సబర్జెంటీసంధి - నెహ్రూపండితుడు విషయములను స్పష్టీకరించుట - అనుమాలసహకారవాదులకు, స్వరాజ్యపక్షమువారికినీ కలిగిన మనస్పర్థలు - రాయబారములు భగ్నము లగుట - మోతీలాల్ పండితుని ఇంగ్లండు ప్రయాణము - వంగరాష్ట్రస్వరాజ్యవాదులు - కలకత్తాకలహములు - మారకపురేటు - లాలాజీ, మోతీలాల్ జీలు - భారతప్రభుత్వకార్యవర్గమునందు మహమ్మదీయుని నిరూపకమునుగూర్చి ఇర్విన్ ప్రభువు సర్ ఆబ్దుల్ రహీమ్కు వ్రాసిన ఉత్తరము - శాసనసభల ఎన్నికలు - గౌహతీకాంగ్రెసు - శ్రద్ధానంద స్వామి పిస్తాల్తో కాల్పుబడుట - అశ్వక్షోపన్యాసము - తీర్మానములు - శ్రద్ధానందుని హత్యనుగూర్చి గాంధీ - ప్రధానతీర్మానము - సుప్రసిద్ధ ప్రేక్షకులు - నాభాను గూర్చి మోతీలాల్ - ౧౯౨౬ ఎన్నికల కార్యక్రమము - ఖాదీ అభివృద్ధి.]

శ్రీసంవత్సరము శాసనసభా కార్యక్రమమునకు తగినంత ఉత్సాహకరముగా లేదు. ౧౯౨౩ నాటి శోభ ఈనాటికి పాతబడిపోయినది. కేవలము పోరాటము కోసమే పోరాడుట విసుగు పుట్టించును. ఈ సంవత్సర ప్రారంభమున ప్రచారకులలో ఆయాసము కనిపించుటయే కాక జనులలో ప్రతిమాలభావముకూడా బయలుదేరినది.

౧౯౨౫ అంతమునకే అనుమాల సహకారప్రచారము ప్రారంభమైనది. ౧౯౨౬ జనవరి ౨౦ వ తేదీని భారతశాసనసభ ప్రారంభింపబడకమునుపే బొంబాయిలోని స్వరాజ్యపక్షకార్యవర్గమువారు అనుమాల సహకారవాదులకు సంపూర్ణసహాయము చేయ నిశ్చయించిరి.

ఈ సందర్భములో స్వరాజ్యపక్షవ్యవహారములనుగూర్చి మనము మరియొక తూరి ఆలోచించవలసియున్నది. మోతీలాల్ పండితుడు ౧౯౨౬ జనవరి రెండవవార

మున వైప్రస్థాయముందరములోని కడుగుపెట్టెను. స్వరాజ్యపక్షకార్యవర్గమువారి అంగీకారముతోనే ఈ పని ఆయన చేసె ననుమాట స్పష్టము. ఆయన లాలాజీ మొదలగు అయిదుగురు నాయకులతో కలిసి, దక్షిణాస్థికావిషయమునుగూర్చి వైప్రస్థాయితో ప్రసంగించుటకు వెళ్లెను. కొంతకాలమువరకును ఈవార్త ఉత్సాహకరముగానే కనపడినది. కాని తరువాత మేఘావృతమైన భారతరాజకీయాకాశమును తేజోవంతముగా చేయగలిగిన ఆశాకిరణము దూరముగానైననూ గోచరము కాలేదు. ౧౯౨౨ జనవరి ౨౦ వ తేదీని భారతశాసనసభను ప్రారంభిస్తూ రీడింగుప్రభువు చేసిన ఉపన్యాసమే మొట్టమొదట ప్రజలహృదయములలో వెలుగొందిన ఆ ఆశాజ్యోతికి కారణము. రీడింగుప్రభువు తన ఉపన్యాసమునందు ౧౯౨౫ జూలై ౭ వ తేదీని బర్క్లెన్ హౌసుప్రభుని ప్రసంగము లోని కొన్ని వాక్యముల నుదాహరించెను. అవి ఇవి: “మేము సద్భావమును కోరుతున్నాము. మా హృదయములకు సన్నిహిత ప్రేమాస్పృహమైన ఆ ఉదార మిత్రభావము చూపబడే యెడల లోభులవలె మేము భేదములు చేయము.” ఢిల్లీ నగరమునందు మార్చి ౬, ౭ తేదీలలో ఆ. భా. కాం. సం. వారు సమావేశమై కాన్పూరు నిర్ణయము నామోదించిరి. తరువాత “స్వరాజ్యాభ్యుదయమున కవసరమైన జాతీయకార్యక్రమమున కాబంకములను కలిగించే ప్రభుత్వముయొక్కగాని, తదితరులయొక్కగాని ప్రతిచర్యనూ నిరోధించుటకున్నా, అభ్యంతర పెట్టుటకున్నా” నిర్ణయింపబడినది. కాంగ్రెసుకు సంతృప్తికరమైన ప్రత్యుత్తరమును ప్రభుత్వమువారు పంపేటంతవరకూ ముఖ్యముగా శాసనసభలలోని కాంగ్రెసువాదులు ప్రభుత్వమువారిచే ఈయబడిన ఉద్యోగములను నిరాకరింపవలెను.” అని కూడా ఢిల్లీలో మరియొకసారి తీర్మానింపబడినది. మార్చి ౫ వ తేదీని సమావేశమైన కాంగ్రెసుకార్యనిర్వాహకవర్గమువారు హిందూస్థానీనేవాదశమునకు రు ౨౦౦౦ లను విదేశములలో ప్రచారమునిమిత్తము ౫౦౦౦ రూపాయలను శాంక్షన్ చేసిరి. కాకినాడ కాంగ్రెసుతీర్మానముప్రకారము హిందూస్థానీనేవాదశము పేరిట స్వచ్ఛందపైనికసంఘ మేర్పాటు చేయబడినది. ఆదిత్య మప్పటికి రెండువార్షిక సమావేశములను జరిపినది. ఒకటి బెంగాలులో మూలానా షాకతాలీ అధ్యక్షతక్రిందను, రెండవది గోస్వామి అధ్యక్షతక్రిందను జరిగెను. ఇంతవరకునూ విదేశప్రచారమును గూర్చి మాటలతోనే కాలము గడచిపోయినది. కాని ఇప్పుడు ఆచరింపవలసిన ముఖ్యకార్యక్రమ మైనది. హిందూస్థానీనేవాదశముయొక్కయు, విదేశప్రచారముయొక్కయు అభివృద్ధులనుగూర్చి ముందు రాబోయే సంవత్సరముల చరిత్రలో వివరింతుము. కమలా నెహ్రూబికిత్సనిమిత్త మామెను పండిత జవహరలాలునెహ్రూ స్విడ్జర్లాండు తీసుకొనిపోవలసియుండుటచేతను, స్కిన్ కమిటీసభ్యుడుగా పండిత మోతీలాల్ నెహ్రూ సీమకు వెళ్లవలసియుండుటచేతను అంతవరకూ నిద్రపోతూన్న విదేశప్రచారవిషయము

శ్రీ నమన గ్రంథాలయము,

తేల నగరము.

మేల్కొంచినది. భారతశాసనసభలో బడ్జెటుచర్చ వచ్చినప్పుడు మోతీలాలు తానున్నా, తన మిత్రులున్నా వోటింగులో పాల్గొనజాల మని ప్రకటించెను. అంతకు పూర్వమే స్వరాజ్యపక్షమువారు కేంద్రశాసనసభనుండి స్థానములను ఖాళీచేసి లేచిపోయెద రని తెలియరావడముచేత ప్రేక్షకులు గ్యాలరీలలోనుండి అత్యాశురతతో చూచుచుండిరి. గౌరవప్రదమైన సహకార మొనరించుటకు దేశబంధుదాసునూదించిన మరతులను ప్రభుత్వమువా రేవిధముగా నిరాకరించినో మోతీలాల్ పండితుడు వివరించెను. ప్రభుత్వము వారు తగిన జాగ్రత్త తీసుకోనియెడల దేశమంతటా రహస్యసంఘము లట్లుకొనిపోవునని ఆయన హెచ్చరించెను. ఈ మాటలతో ఆయన శాసనసభను విడిచిపెట్టి తన పక్ష సభ్యు లందరితోను బయటకు వెళ్లిపోయెను.

స్వరాజ్యపక్షమువా రీవిధముగా బయటకు పోవుటవలన ఒక చిన్న సంఘటనము జరిగినది. ప్రెసిడెంటు పతేలు భారత శాసనసభలోని రాజకీయపక్షము లన్నిటిలోకి పెద్దపక్షమైన స్వరాజ్యపక్షసభ్యులు లేచిపోవుటచే భారతప్రభుత్వచట్టము ప్రకార మాసభ ప్రాతినిధ్యస్వరూపమును కోల్పోయిన దని ప్రకటించెను. కాబట్టి భారతశాసనసభ కొనసాగవలెనా లేదా అనేవిషయము ప్రభుత్వమువారిచే నిర్ణయింపబడవలసియున్నది. ప్రభుత్వమువారు, వివాదవిషయములైన శాసనములు వేటిని ప్రవేశపెట్టకూడ దని ఆయన వివరించెను. ఒకవేళ అట్టి శాసనములను ప్రభుత్వమువారు ప్రవేశపెట్టడమే తటస్థించినయెడల తాను తన అసాధారణాధికారములను ప్రయోగించి శాసనసభను కాలపరిమితిలేకుండా వాయిదా వేయవలసివచ్చు నని పతేలు బెవరించెను. కాని మరునా డాయన నెమ్మదిగా ఆ ధోరణిని తగ్గించుకొని “నేను పుంరా లోచించినపిదప అధ్యక్షుడు తన అధికారములను గూర్చి ఉదాహరించకూడవనీ, ప్రభుత్వమువారికి బెడరింపుగా కనపడేభాష నుపయోగింపరాదనీ, భావి కార్యక్రమమును ముందుగా నిర్ణయించక వేచియుండతగుననీ నాకు తోచినది.” అని ఆయన ప్రకటించెను. ఇది ప్రభుత్వమువారికి కొంత మనశ్శాంతిని చేకూర్చినది.

గయలో ప్రారంభమైన సహాయనిరాకరణపతనము ౧౯౨౬ ప్రారంభవశలోని సబర్మతీ సమావేశముతో పూర్తి అయినది. అనుకూల సహకారవాదులు దాదాపు స్వతంత్ర, జాతీయపక్షములవారితో లీనమైరి. కనుక వారి తరఫక్షముల నాయకులతో కలిసి బొంబాయిలో ఏప్రిల్ మూడవతేదీని సభ జరుపుకొనిరి. అప్పుడే భారత జాతీయపక్షము నిర్మింపబడినది. శాంతమును, న్యాయసమ్మతమును అయిన పద్ధతులతో అధినివేశములను పోలిన స్వరాజ్యసంపాదనమునకు ప్రయత్నించుట వారి ఆదర్శము. శాసనోల్లంఘనమున్నూ, పన్నుల నిరాకరణమున్నూ వారి కార్యక్రమమునుండి మినహాయింపబడినవి. శాసనసభలలో అనుకూల సహకారము నవలంబించుట కధికార మీయ

బసినది. స్వరాజ్యపక్షమును సాధించుటకే జాతీయపక్షము నిర్మింపబడ్డదని మోతీలాలు భావించెను. కొన్ని రాయబారములు జరిగినప్పిమ్మట స్వరాజ్యపక్షములోని రెండు శాఖలవారును సంఘభావమును కుదుర్చుకొనుటకు ఏప్రిల్ ౨౧ వ తేదీని సబర్మతిలో సమావేశమైరి. ఆసభకు సరోజినీనాయడు, లాలా లజపతిరాయి, కేల్కార్, జయకర్, ఆనీ, డాక్టరు గూంజీలుకూడ హాజరైరి. ఆ సమావేశములో రాష్ట్రములలోని మంత్రులకు వారి ధర్మములను సరిగా నిర్వర్తించుటకు తగిన అధికారమున్నూ, బాధ్యతయున్నూ, స్వతంత్రమున్నూ ఈయబసినయెడల ౧౯౨౧ ఫిబ్రవరిలో భారత శాసనసభలోని స్వరాజ్యసభ్యులు కోరిన కోరికలనుగూర్చి ప్రభుత్వమువారు సంతృప్తి కరముగానే ప్రవర్తించినట్లు భావింపవలెనని స్వరాజ్యపక్షములోని ఆ ఉభయశాఖల వారును సమాధానపడిరి. అయితే ఈ సమాధానము అ. భా. కాం. సం. వారి ఆమోదమునకు లోబడియే ఆచరణలోకి రావలె నని వారు నిర్ణయించుకొనిరి. ప్రభుత్వము వారు మంత్రుల కిచ్చిన ఆ అధికారము సంతృప్తికరముగా ఉన్నదా, లేదా అనే విషయము రాష్ట్రీయశాసనసభలోని కాంగ్రెసుసభ్యులు నిర్ణయించవలసి యున్నది. ఆ నిర్ణయము మోతీలాలుజీ, జయకర్లచే ఆమోదింపబడవలెను. దీనినిగూర్చి ౧౯౨౧-౨౨ 'ఇండియా' "ఈరాజీనామాకాగితముపై సిరా ఆరనైనా ఆరకమునుపే ఆంధ్ర రాష్ట్రీయ కాంగ్రెసు సంఘాగ్యక్షుడు ప్రకాశంగారు కాన్పూరులో కంటే కూడా సబర్మతిలో కాంగ్రెసుస్థితి ఇంకనూ అధోగతికి వచ్చిన దని తన అసమ్మతిని ప్రకటించెను." అని వ్రాసినది. ఇంకా అనేకమంది సుప్రసిద్ధకాంగ్రెసువాదులు తమ అసంతృప్తి నీవిధముగానే వెల్లడించిరి. స్వరాజ్యవాదులు త్వరలోనే కాన్పూరులో ప్రవేశించి మంత్రీవర్గమునుకూడా నిర్మింతురని ఆరోజులలో చాలామంది భావించిరి. కాని పండితుడు ఉద్యోగస్వీకరణమునుగూర్చి ఈక్రింది మూడుషరతులను ప్రకటించి స్వరాజ్యపక్షమువారి భావములను వ్యక్తపరచెను.

(౧) మంత్రులపైన ప్రభుత్వమువారి అధికార మేమీ ఉండకూడదు. వారు శాసనసభలకు సంపూర్ణబాధ్యత కలిగియుండవలెను.

(౨) జాతీయనిర్మాణాభివృద్ధికి కావలసినద్రవ్యము ప్రత్యేకింపబడవలెను.

(౩) ప్రజాయత్త శాఖలలోని ఉద్యోగములపైన మంత్రులకు సంపూర్ణాధికార ముండవలెను.

ఈ షరతులు ప్రకటింపబడేసరికి తిరిగీ కల్లోలము ప్రారంభ మైనది. ఈ షరతులు సబర్మతిలో కుదిరిన సమాధానమునకు ప్రతిఘటముగా నున్నవనీ, సందేహ నివారణ మనేషేరుతో అసలురాజీకి విపరీతమైన వ్యాఖ్యానముచేయుట న్యాయము కాదనీ జయకర్లు ప్రకటించెను. ఆక్షణమునుండి స్వరాజ్యపక్షమువారికిని, అనుకూల

సహకారవాదుల (Responsivists)కును మనస్ఫుర్ధలు ప్రబలినవి. అయినప్పటికీ, వారి సబర్మతీసమాధానమునుగూర్చి అహమ్మదాబాదులో మే ౫ వ తేదీని సమావేశమైన అ. భా. కాం. సం. వారు పరిష్కరించవలసియ్యుండెను. ఆ సమావేశములో ఆ సంధి ప్రత్యముపైన సంతకములుచేసిన అనుకూలసహకారవాదులను, తనకును షరతులను వ్యాఖ్యానముచేయుటలో తీవ్రమైన భేదభావము లేర్పడినందున సంధి భగ్నమైన దని మోతీలాలు ప్రకటించెను. మోతీలాల్ చేసిన ప్రకటనమున కనుగుణముగా అనుకూల సహకారవాదులచే వ్రాయబడిన ఒక ఉత్తరమును ఆయన చదివెను. అందుకు యస్. శ్రీనివాస అయ్యంగారు పండితునకు కృతజ్ఞతాభివందనములను సమర్పించెను. సబర్మతీసంధికి దక్షిణభారతదేశము ప్రతికూలముగా నుండెనన్న మాట వాస్తవము. మోతీలాల్ ప్రథమమునుండి వారితో ఆలోచించియుండవలసినది. సాధారణముగా మన మితరులయందు చూపే విశ్వాసమునుబట్టి ఇతరుల విశ్వాసమును మనము చూరగొందుము. మన మితరులను విశ్వసించనియెడల వారు మనల నంతకుముందే విశ్వసించరు. ఈసమావేశములో మోతీలాల్ పండితుడు, డాక్టరు బెసెంటుచే తయారుచేయబడిన కామన్ వెల్తు ఆఫ్ ఇండియాబిల్లునుగూర్చి విచారించుట కొక ఉపసంఘమును నియమింపవలసిన దని ఉపసాదించెను. కాని అది నిరాకరింపబడినది. అనుకూలసహకారవాదుల పక్షమున ఆసభ కాహ్వానింపబడినందుకు సర్ మోరోపంతుజోషీ సభాధ్యక్షు నభి నందించి సబర్మతీసంధినిగూర్చి విచారించవలసిన దని కోరెను. మోతీలాల్ పండితుడు ఉభయవాదములలో గల భేదములను వ్యక్తీకరించెను. అనుకూలసహకారవాదులు సంస్కరణలను వీలయినంతవర కుపయోగించుకొన గోరిరి. దేశబంధు దాసు, ఘరీదు పూరులో ప్రకటించిన షరతులకు ప్రభుత్వమువారు సంతృప్తికరమైన ప్రత్యుత్తర మియ్యనియెడల ప్రభుత్వముతో సహకారము చేసేవిషయ ములోచింప వీలు లే దని స్వరాజ్యపక్షమువారి నాదము. ఈ వాదప్రతివాదములలో మోతీలాల్ పండితుడు నిరపాయముగా బయటపడెనని చెప్ప వీలులేదు. ఆయన తరువాత రెండుమాసముల నెలవుమీద సీమకు ప్రయాణమై పోదలచెను. ఆయనస్థానమును యస్. శ్రీనివాస అయ్యంగారు ఆక్రమించిరి. ఆనాటినుండి శ్రీనివాస అయ్యంగారి జాతకమున కున్నత దశ వచ్చినది.

నాయకత్వవిషయ మిట్లుండగా, దేశములోని వివిధభాగములయందు కక్షలు ప్రారంభ మైనవి. ౧౯౨౬ మగ్యకాలమునందు వంగరాష్ట్రమునందలి కృష్ణగర్లో ఒక తిరుగుబాటు బయలుదేరినది. దానిలో కొంతవరకు సేనుగుప్తా జయము పొందగలిగెను గాని, తిరుగుబాటుసూచనలు మాత్రము పూర్తిగా రూపుమాయలేదు. ఆరోజు లలో వంగరాష్ట్ర స్వరాజ్యవాదులలో నాలుగుకక్ష లేర్పడినవి. హిందూ స్వరాజ్య

వాదులు, స్వరాజ్యపక్షహిందువులు, మహమ్మదీయస్వరాజ్యవాదులు, స్వరాజ్యపక్ష మహమ్మదీయులు. ఈనాల్గు కక్షలలోని భేదములు కేవలము నామనాచకములపైననూ, విశేషణములపైననూ ఆధారపడియున్నవి. వంగరాష్ట్ర కాంగ్రెసుసంఘమునుండి బాబూ అమరేంద్రనాథ చటర్జీ, నిర్మలచంద్రచందర్ లాటి మనుష్యులు రాజీనామా లిచ్చిరి. కొంతకాలమునుండి హిందూ మహమ్మదీయు లనుసరిస్తూన్న సమాఖ్యనుగూర్చి వారి భేదాభిప్రాయము లేర్పడినవి. నేనుగుప్త (౧) హిందూమహమ్మదీయసమాఖ్య ననుసరింపవలెననీ, (౨) కృష్ణగర్ మహాసభను లెక్కపెట్టవలెననీ, (౩) ఉద్యోగస్వీకరణము కూడ దనీ ప్రకటించెను. ఈతగాదా ఉభయపక్షములలోనూ అంతకంతకు వ్యాప్తి పొందినది. నేనుగుప్త కొన్ని అక్రమములకు లోనయినా డని నిందారోపణము చేయబడెను. ఆయన గ్రామపునర్నిర్మాణమునుగూర్చి శ్రద్ధతీసుకొనుట లేదనీ, అందుకొరకు వనూలుచేయబడిన సొమ్ము నిర్లక్ష్యముగా వ్యయము చేయబడుతున్నదనీ, ఆయన పూర్వము శ్లాఘించిన మనుష్యులతోనే ఆయన కిప్పుడు విరోధము వచ్చినదనీ, కార్యనిర్వాహకసభలో ౩౦ మంది ఎన్నికసభ్యులుండగా మరి ౩౦ మందిని నామినేటు చేయుట కాయన అధికారము వహించెననీ ఆయనపైన నేరము లాపాదించబడినవి. ఆతగాదా వంగరాష్ట్రములో ఈరోజువరకునూ నడుస్తూనే ఉన్నది. కనుకనే దానిని గూర్చి ఇంతమారము చెప్పవలసివచ్చినది.

౧౯౨౬ మధ్యకాలమువరకునూ జరిగిన రాజకీయవిషయములనుగూర్చి కొంచెమునే పాలోచింతము. ౧౯౨౬ ఏప్రిల్ ౬ వ తేదీని ఇర్వినుప్రభు విండియాలో ప్రవేశించెను. దాదా పదేసమయములో కలకత్తావీధులలో ఇదివర కెన్నడూ కనీవినీ యెరుగని మతకలహములు జరిగినవి. ఆక్రిందటిసంవత్సరము బొంబాయిలో జరిగిన కలహములతో వాటిని సరిపోల్పవచ్చును. కలకత్తావీధు లారువారములవరకునూ కల్లోలభూయిష్టము లైనవి. ౧౯౨౫ మే లో గాంధీ మిర్జాపూర్ పార్కులో “రక్తపాతమే తప్పనిసరియైనయెడల ధైర్యముగానే ఆనెత్తురు చిందించబడుగాక! అంతేకాని దొంగసానుభూతులు చూపబడకూడదు.” అని ఆయన ప్రసంగించియుండెను. ఆ జ్యోతిషము నిజముచేయుటకో అన్నట్లు ఒకమసీదువెలుపల ఆర్యసమాజ మతస్థులకున్నూ, మహమ్మదీయులకున్నూ పెద్దపోరాటము ప్రారంభమైనది. వీధులలో అనేకచోట్ల కొట్లాటలు జరిగినవి. కొంపలు తగులపెట్టబడినవి. ఆవిధముగా నూటపది అగ్నిప్రమాదములు కలిగినవి. దేనాలయములున్నూ, మసీదులున్నూ ముట్టడింపబడినవి. ఇవన్నీ కలకత్తానగరముయొక్క యశస్సుకు భంగము కలిగించినవి. ప్రభుత్వమునారిలెక్కలప్రకారము మొదటి కొట్లాటలో ౫౦౪ మందికి గాయములు తగిలినవి; ౪౪ మంది మరణించిరి. రెండవ కొట్లాటలో ౩౯౧ మందికి గాయములు

తగిలినవి; ౬౬ గురు మరణించిరి. ఈవిధముగా ఆరువారములు హత్యలును, దురాగతములును జరిగినవిమ్మట ఆకొట్లాటలు సమసిపోయినవి. ఈ దురదృష్టపుసంఘటనములకు ఇర్విన్ ప్రభువు తలక్రిందులైపోయెను. ఆయన తన ఉపన్యాసములలో విశ్వమానవకల్యాణమును, సర్వమానవభ్రాతృత్వమును ప్రబోధిస్తూ ప్రసంగించెను. భారతదేశముయొక్క కీర్తిని, భారతజాతీయజీవనమును, భారతమతమును సంరక్షించుటకొరకై ఖొరగానిపనులు తుదముట్టింపబడవలె నని ఆయన కోరెను.

ఆగస్టునెలలో హిల్టన్ యంగుకమిటీవారు కరెన్సీనిగురించి, మారకమునుగురించి ఒకనివేదికను ప్రకటించిరి. దాని ననుసరించి ప్రభుత్వమువారు రూపాయికి గూ పెన్నీల మారకపువిలువ యుండవలె నని తొందరగా నొకశాసనమును ప్రవేశపెట్టిరి. గవర్నమెంటువారి ఆ తొందరనుగూర్చి చాలాప్రతిహేళనములు చేయబడినవి. అందువల్ల వా రాశాసనమును ౧౯౨౭ ఫిబ్రవరివరకును నిలిపివేయ నంగీకరించిరి. ఈలోగా గూ పెన్నీల మారకమునకు తగినట్లుగా ధరలు నిలకడగా నుండునా అనేవిషయమునుగూర్చి పత్రికాధిపతులున్నూ, ప్రజలున్నూ ఆలోచించుకొనుట కీవ్యవధి ఈయబడినది.

సెప్టెంబరులో మోతీలాల్ నెహ్రూకున్నూ, లజపతిరాయ్ కిన్నీ అసెంబ్లీలో అవలంబింపదగిన కార్యనిధానమునుగూర్చి భేదాభిప్రాయములు ప్రారంభమైనవి. స్వరాజ్యవాదులు భారతశాసనసభనుండి లేచిపోవుట హిందువుల ప్రయోజనములకు హానికర మని లాలాజీ భావించెను. ఉద్యోగస్వీకరణమునుగూర్చి సబర్మతీసంధి అంగీకరింపబడవలె ననికూడా ఆయనాభిప్రాయము. ఈసందర్భములో ఆయనకున్నూ, పండితమోతీలాలుకున్నూ జరిగిన వాదప్రతివాదములు చాలా తీవ్రములై వ్యక్తిగతములుగాకూడా పరిణమించినవి. లాలాజీ భారతశాసనసభలోని కాంగ్రెసుపక్షమునుండి రాజీనామా నిచ్చెను. భారతశాసనసభగదు విక కొద్దికాలమే ఉండెను. కొత్తి ఎన్నికలు రానుండెను. ప్రెసిడెంటు పటేలును, దివాన్ బహదూర్ టి. రంగాచారి, సర్ పి. యస్. శివస్వామి అయ్యర్, బాబ్రిస్టా, నియోగి, మహమ్మదుయాకూబ్, మాలవ్యా, మడ్డిమనులవంటివారు హృదయపూర్వకముగా ఆభినందించిరి. అందరూ ఆయనచాకచక్యమునకు క్లాఘించిరి. ఆయన కభ్యుదయపరంపరాభివృద్ధి కావలె నని కోరిరి. రాబోయే ఎన్నికలలో తప్పక విజయము పొందగలడని జ్యోతిషము చెప్పిరి. అధ్యక్షునిఎన్నికస్థానమున కెవరూ పోటీచేయకూడ దని అంతమందీ కోరిరి. ప్రభుత్వము వారుకూడ కొత్తఎన్నికలలో స్వరాజ్యవాదు లధికసంఖ్యాకులుగా రాకూడ దని కోరిరి. కల్నల్ వెడ్జిఉడ్డు లాలాజీతో ఉత్తరప్రత్యుత్తరములను జరిపెను. లాలాజీ అనుకూలసహకారవాదములోనికి దిగుట కదే కారణము కావచ్చును.

ఈసమయములోనే సర్ అబ్దుల్ రహీమ్ భారతప్రభుత్వ కార్యవర్గమునం దొక మహమ్మదీయుని నియమించుటనుగూర్చి, తనపలుకుబడిని వినియోగింప ప్రారంభించెను. ఇర్విన్ ప్రభు వండు కీక్రిందివిధముగా ప్రత్యుత్తర మిచ్చెను :

“ప్రజాశ్రేయస్సు నాలోచించి ఉద్యోగనియామకము చేయుటకు గవర్నరు జనరల్ కు స్వాతంత్ర్య ముండవలెను.”

ఈప్రత్యుత్తరమున కనుగుణముగా ఇర్విన్ ప్రభు వారోజులలో వివిధసంఘములకును ఏకమత్య ముండవలెనని ప్రబోధింపసాగెను. మద్రాసులో నానగల్ రాజామాడా ఆ అభిప్రాయములనే ప్రకటించెను. సరిగా ఈసమయములోనే లండనులో సామ్రాజ్య మహాసభ (Imperial Conference) జరిగినది. అందులో అధినివేశమునకు నేటి సుప్రసిద్ధవ్యాఖ్యానము చేయబడినది. అట్టోబరు మాడవవారములో ఇండియా ప్రభుత్వమువారిచే ఆహ్వానింపబడిన దక్షిణాఫ్రికా రాయబారమువారు బేయర్స్ నాయకత్వముక్రింద భారతవేశపరిస్థితులనుగూర్చి భారతీయుల విజ్ఞానమునుగూర్చి స్వయముగా తెలుసుకొనుటకు మద్రాసునుండి పెషావరువరకును మూడువారములు పర్యటనము కావించిరి.

౧౯౨౬ నవంబరులో శాసనసభల ఎన్నికలు జరిగినవి. అప్పటి శాసనసభాభ్యర్థులు స్వరాజ్యవాదులు కారు; కాంగ్రెసువారే. మద్రాసులోని కాంగ్రెసువాదు లంతా సంపూర్ణ విజయమును పొందిరి. బెక్కన్ హెడ్డుప్రభువు శాహతీ కాంగ్రెసులో నైనను కాంగ్రెసుపక్షమువారు ప్రభుత్వసహకారమున కనుకూలముగా నుండగలరేమో అని వేచియుండెను. శ్రీనివాస అయ్యంగారు శాహతీకాంగ్రెసున కన్యక్షుడుగా నెన్నుకొనబడిరి. ఆయన సంపూర్ణ వ్యక్తిత్వము కలవాడు. ఆ వ్యక్తిత్వముమూలముననే తరువాత కొంతకాలమునకు మోతీలాల్ పండితునకున్న, ఆయనకున్న తీవ్రమైన తగాదా వచ్చినది. నిజముగా ఈ కలహబీజములు ఢిల్లీలోని అ.భా.కాం.సం. సభ జరుగక మునుపునుండే వ్యక్తమవుతూనే ఉన్నవి. వా రిద్దరూ సుప్రసిద్ధనాయకులు. అందులో ఇద్దరూ సుప్రసిద్ధరాజకీయధురంధరులే. ఇక కలహము రాక పోసగు టెట్లు? జయకర్ మోతీలాలుల మధ్య, మోతీలాల్ లాలాజీలమధ్య, అయ్యంగార్ మోతీలాలుల మధ్య అన్నీ తగాదాలే. మోతీలాల్ పండితునకు బొంబాయి, పాంచాల, మద్రాసు రాష్ట్రములు శత్రుకోటిలో చేరినవి. మోతీలాల్ పండితునివంటి మహానాయకుడు అందరు మనుష్యులనూ అన్ని విషయములలోనూ తోడ్పడజాలడు. తన విషయములో తానే మొదటినుండి చివరవరకును ఒకటేవిధముగా ప్రవర్తించుట ఆయనకు సాధ్యమైన పని కాదు. పెద్దల ఈ పోరాటము చిన్నలకు కొంత తమాషాగా నుండవచ్చును.

గౌహతీ కాంగ్రెసు

తరువాత గౌహతీకాంగ్రెసు తీవ్రపరిస్థితులలో సమావేశమైనది. ఇందుకు కారణము సహాయనిరాకరణమునుగూర్చి, సహకారవాదమునుగూర్చి ప్రబలిన వాదోపవాదములు. మొట్టమొదట శాసనసభాకార్యక్రమమునకు నిరంతరము ఆటంకములను కలిగించవలననే సహాయనిరాకరణతత్వమున కనుకూలముగా స్వరాజ్యవాదులు శాసనసభలలో ప్రవేశించి రనుసంగతి జ్ఞాపకముంచుకొనవలెను. పిమ్మట, స్వరాజ్యవాదులధికసంఖ్యాకులుగా వచ్చినయెడల జరుగవలసిన కార్యక్రమముగా వారి మొదటిప్రకటనమునకు వ్యాఖ్యానముచేయబడినది. క్రమక్రమముగానది సహకారమునకు దగ్గరదగ్గరగా పరివర్తనము చెందినది. శాసనసభలలోని ఉపసంఘములలో స్వరాజ్యవాదులు మొట్టమొదట ఎన్నిక స్థానముల నంగీకరించిరి. తరువాత భారతప్రభుత్వమువారిచే నియమింపబడిన కమిటీలలో వారు నామినేటెడ్ సభ్యత్వములనుకూడా అంగీకరించిరి. చిట్టచివరకు సబర్కమిటీలో సహకారమునకు దగ్గరగానుండే సిద్ధాంతమును వారామోడించిరి. స్వరాజ్యపక్షములో సహకారతత్వము పూర్తిగా వ్యక్తమవుతున్నప్పటికీ వారు జాతీయవాదులవలె గాని, స్వతంత్రపక్షమువలె గాని, మితవాదులవలెగాని తిన్నగా ఆమార్గ మవలంబించేసితిలో లేరు. అనుకూలసహకార మనీ, గౌరవసహకార మనీ, వీలుగా నున్నంతవరకు సహకారమూ, లేనియెడల ఆటంకమూ అనీ, సంస్కరణములు మన కుపయోగించినంతవరకు సహకారమనీ ఏవేవో అభిప్రాయములను వారు ప్రకటింపసాగిరి. ఈ సున్నితములైన భేదములే ప్రాజ్ఞోతిపపురములో తీవ్రభేదాభిప్రాయములకు కారణభూతము లైనవి. దీనితోడ ప్రభుత్వమువారి స్త్రోత్రపాతములు, ఆహ్వానములు, ఆశలు - యీ అన్నీ కొంతమంది నిశ్చలచిత్తులు కానివారినీ, హృదయచౌర్యల్యము గలవారినీ లోబరచుకొన్నవి.

ఈపరిస్థితు లిట్లుండగా ఇందుకు తోడు మరియొక విషాదకర సంఘటనము జరిగినది. శ్రద్ధానందస్వామి జబ్బులోనుండగా ఆయనను చూడవచ్చిన ఒకమహమ్మదీయునిచే ఆయన పిస్తోలుతో కాల్చబడినట్లు వార్తవచ్చినది. గౌహతీలో అధ్యక్షున కేనుగం బారీఉత్సవము జరుగనుండగా ఈఘోరవార్త తెలిసెను. ఏనుగుల జస్మభూమియైన అస్సాము అధ్యక్షుని గజారూఢునిగా జేసి పెద్ద ఉత్సవమును నడిపింపనుండెను. కాని శ్రద్ధానందుని మరణవార్తవలన అది ఆపివేయబడవలసి వచ్చినది. కాంగ్రెసుమహాసభ చింతాసముద్రములో మునిగిపోయినది. ఈదురదృష్టవిషయమునుగూర్చి హిందువులును, మహమ్మదీయులును దుఃఖినిమగ్నులైరి. కాంగ్రెసుమహాసభ మామూలు లాంఛనములతోనే ప్రారంభింపబడినది. అస్సాములోని అడవిజాతులవారి సంగీతము మన ఇతిహాస

ములలో కామరూపదేశముగా వర్ణింపబడిన ఆసీమయొక్క ప్రకృతిసౌందర్యమునకు నూతనశోభ తెచ్చినది. బ్రహ్మపుత్రానదియొద్దను గాంధీకొక కుటీరము నిర్మింపబడెను, సభామండపమును, సభ్యుల బసలును గాంధీ నివాస, ప్రదేశమునకు దూరముగానుండెను.

శ్రీనివాసయ్యంగారి ఉపన్యాసములో కొత్త ఏమీలేదు. ఆయన అందులో ప్రకటించిన అభిప్రాయములన్నీ ఇదివరకు ప్రకటింపబడినవే. శ్రద్ధానందస్వామిని స్మరించి, కొంతకాలము కాంగ్రెసుకోశాధిపతిగా నున్న ఓమర్ సోభానీ మరణించిన విధానమునకు చింతించి ఆయన తన ఉపన్యాసమును ప్రారంభించెను. అందులో శాసనసభల ఎన్నికలలో స్వరాజ్యపక్షమువారు పొందిన విజయమునుబట్టియే వారి విధానము న్యాయమైనదిగా ఋజువవుతున్నదని ఆయన వివరించెను. మద్రాస్, వంగ రాష్ట్రము, బీహారు, ఒరిస్సలు కాంగ్రెసుఆజ్ఞలను శిరసావహించి ఆశ్చర్యకరముగా పనిచేసిన వని ఆయన వాటిని శ్లాఘించెను. పాంచాలమునూడా కొంతవరకు బాగుగా పనిచేసి కాంగ్రెసుప్రతిష్ఠను కాపాడెనని సంతోషమును వెలిపుచ్చెను. ద్వంద్వపరిపాలనము పూర్తిగా నిర్మూలమై, ప్రభుత్వనిరంకుశత్వము వెల్లడిఅయిన దని ఆయన విశదీకరించెను. దేశబంధుదాసు ప్రభుత్వమువారికి నూచించిన మరతులనుగూర్చి జ్ఞాపకము చేసెను. భారతదేశముయొక్క ప్రతిపత్తిని ఆయన స్పష్టపరచెను. సైనికసమస్య, నౌకాసమస్యలనుగూర్చి కొంతదూరము చర్చించెను. తరువాత శాసనసభాకార్యక్రమవిషయములో “స్వరాజ్యాభ్యుదయమునకు ప్రతిమూలముగానుండే ప్రభుత్వమువారియొక్క గాని, తదితరులయొక్క గాని చర్యల కాటంకము కల్పించుట” ప్రధానస్థిద్ధాంత మని కాన్పూరుతీర్మానమును ఆయన ఉదాహరించెను. అధికారస్వీకారమును నిరసించెను. అందు కాయన చెప్పిన తర్క మనుల్లంఘనీయము స్వరాజ్యవాదులు శాసనసభలలో అధికసంఖ్యాకులుగా ప్రభుత్వప్రతిమూలపక్షమున నుండేమొదల వారు మంత్రులకంటె ఎక్కువపనిని తేలికగా చేయగలరని ఆయనవాదించెను. నేను రాష్ట్రములలో మంత్రులకు గల అధికారమునుగూర్చి ఆయన భావగర్భితముగా అపహాస్యము చేసెను. తరువాత కరెన్సీ, మతకలహములు మొదలగునాటి ముఖ్యవిషయములనుగూర్చి ఉపన్యసించెను. ఇక ఖద్దరు, అస్పృశ్యత, మద్యసాననిషేధము మొదలగు విషయములనుగూర్చినూడా ఆయన వివరించెను. ప్రజలలో వికమత్యమున్నూ, సహనమున్నూ ఉండవలెనని ఆయన ప్రబోధించెను. చిట్టచివర కాయన “స్వరాజ్యము కేవలము బుద్ధి విశేషమునకు సంబంధించినదికాదు. అదియొక ఉత్తేజకరమైనవిషయము. నిరంతరవిశ్వాస పూరితహృదయములతో మనము దానికి దోహదము చేయవలెను. ప్రజల నవ్వలాటలు కాని, అపహాస్యములుగాని, స్నేహితుల ప్రోత్సాహ నిరుత్సాహములుకాని, శత్రువుల ఆగ్రహముగాని, ప్రభుత్వమువారి దూషణభూషణములుగాని మన మాతృదేశారాధనము

నకు కొరత కల్పించకూడదు. మన ఆదర్శమును మరపించకూడదు." అని తన ఉపన్యాసమును ముగించెను.

గౌహతీతీర్మానము లన్నీ మామూలు తీర్మానములే. అందుకూ అనుకొన్నట్లుగానే శ్రద్ధానందస్వామిమరణమునుగూర్చి గాంధీ తీర్మానమును ప్రతిపాదింపగా మహమ్మదాలీ ఆమోదించెను. గాంధీ తన ఉపన్యాసములో నిజమైనమత మనగానేమో తెలియజెప్పెను; స్వామిజీహత్యకు కారణములను వివరించెను. "నే నిప్పును అబ్దుల్ రషీదును సోదరుడని ఎందుకు పిలుచుచుంటినో మీ కర్థమైయుండును. ఆయనను నేను తిరిగి సోదరుడే యందును. ఆయన స్వామిని హత్యగావించిన అపరాధిగాకూడ నేను భావింపను. ఎవ్వరు నిజముగా ఇతరులయెడల ద్వేషాసూయలను కల్పించిరో వారే అపరాధులు" అని గాంధీ ప్రసంగించెను. తరువాత కెన్యానుగూర్చినతీర్మానము వచ్చినది. కెన్యాభారతీయులకు ప్రతిఘటనముగా చేయబడిన నిరోధకశాసన మంతకంతకు తీవ్రముగా పరిణమించినది. మొట్టమొదట వేయబడిన ౨౦ షిల్లింగుల పోల్ టాక్సు (Poll tax) మారకపు తికమకలమూలమున ౩౦ షిల్లింగులకు పెరిగినది. తరువాత శాసనరూపకముగా ౫౦ షిల్లింగులకు హెచ్చినది. ఈ విధముగా యూరోపియనుల ప్రయోజనములకొరకు భారతీయప్రయోజనములు, స్వాతంత్ర్యము, ఆశయములు-అన్నీ అణగారొక్కబడినవి. ఇక కాన్సిల్ కార్యక్రమమునుగూర్చి—

(ఎ) కాంగ్రెసువాదులు మంత్రపదవులనుగాని, ప్రభుత్వమువారిచే వాగ్దానము చేయబడిన తదితరోద్యోగములనుగాని నిరాకరింపవలెను. జాతీయవాంఛ కనుగుణముగా ప్రభుత్వమువారు కాంగ్రెసుకు సంతృప్తికరమైన ప్రత్యుత్తర మిచ్చేటంతవరకును ఇతర కక్షలవారుకూడ మంత్రవర్గమును నిర్మొంపకుండునట్లు కాంగ్రెసువాదులు పోరాడవలెను.

(బి) క్రింది (డి) నిబంధనకు లోబడి గవర్నమెంటువారు పైన చెప్పబడిన విధముగా ప్రత్యుత్తర మిచ్చేటంతవరకుగాని, అ. భా. కాం. సం. వారు మరొకవిధముగా ఆజ్ఞాపించేటంతవరకుగాని కాంగ్రెసువాదులు బడ్జెటులను త్రోసివేయవలెను.

(సి) నిరంకుశప్రభుత్వమువారు తమ అధికారమును బలవత్తరముగా చేసికొనేటందుకు ప్రవేశపెట్టే అన్ని శాసనములను, బిల్లులను, సూచనలను కాంగ్రెసువాదులు నిరాకరించవలెను.

(డి) జాతీయజీవనమున కవసరములైన బిల్లులను, ప్రతిపాదనలను ప్రవేశపెట్టవలెను. తీర్మానముల నుపపాదింపవలెను. ఆర్థిక, వ్యవసాయక, పారిశ్రామిక, వాణిజ్యాభివృద్ధి కనుకూలములైన తీర్మానములను ప్రతిపాదింపవలెను. వాక్స్వాతంత్ర్య, సమావేశస్వాతంత్ర్య, ముద్రణ స్వాతంత్ర్యముల రక్షణనుగూర్చి, నిరంకుశాధికారనిర్మూలనమునుగూర్చి తీర్మానముల నుపపాదింపవలెను.

(ఇ) వ్యవసాయకుల స్థితిగతుల నభివృద్ధిచేయుటకు తగిన అన్ని చర్యలను తీసికొనవలెను.

(ఎఫ్) వ్యవసాయక కార్మికులయొక్కయు, పారిశ్రామిక కార్మికులయొక్కయు హక్కులను సంరక్షింపవలయును. భూస్వాములకును, రైతులకును, పెట్టుబడిదారులకును, కార్మికులకును తగాదాలు లేకుండు న్యాయపద్ధతిని వ్యవహారములను పరిష్కరింపవలెను." అని తీర్మానింపబడినది.

వంగరాష్ట్ర నిర్బంధితులకు ప్రతిహాలముగా చేయబడిన శాసనము నిరసింపబడినది. హిందూమహమ్మదీయ సభ్యులునుగూర్చి, గురుద్వారాఖయిదీలనుగూర్చి, కరెన్సీనిగూర్చి, విదేశములలో కాంగ్రెసుప్రచారమునుగూర్చి తగినరీతిని తీర్మానింపబడెను.

గౌహతీకాంగ్రెసులో జరిగిన కొన్ని చిత్రమైన విషయములు చెప్పవలసియున్నది. వస్తుప్రదర్శనశాలలో ప్రదర్శింపబడిన ఒకపాతకవచమును ఇద్దరు జూరిచ్చి పండితులు విచిత్రముగా చూస్తూండిరి. వారికి కొద్దిగా ఇంగ్లీషు తెలుసును. వారు దాని నేవిధముగా అక్కడ నెదకి పట్టుకొనగల రని అడుగగా మేము "తెలుసుకొంటున్నాము. మీవలెనే మేమును తెలుసుకోతగినవి చాలా కలవు." అని ప్రత్యుత్తరమిచ్చిరి. వారికి భారతదేశము రాజకీయముగానే గాక ఆర్థికముగాను వర్తకవిషయములోనుకూడ పరాధీనదేశమని తెలుసుకొనుట కది కొత్త. ఈసంభావణలు జరిగినప్పుడు గాంధీకూడ వాటిలో జోక్యము కలిగించుకొనెను. మరునాడు విషయనిర్ధారణసభలో అదివర కంగీకరింపబడిన రెండు తీర్మానములు తిరిగి మార్పు చేయబడినవి. అందులో ఒకటి, నాభామహారాజును గూర్చినది, రెండవది కరెన్సీని గూర్చినది. నాభావిషయమును కాంగ్రెసుతో ముడిపెట్టుట గాంధీ కిష్టములేదు. 3 వ తీర్మానము సంపూర్ణ స్వాతంత్ర్యమునుగూర్చినది. అది గాంధీప్రతిహాలతక్కింద మగ్గిపోయెను.

నాభానుగూర్చి మోతీలాల్ ఒకప్రకటన గావించెను. ఆసమయములో తాను నాభాపక్షమున వకీలుగా పనిచేస్తాంనుటచేత బహిరంగసభలో నాభానుగూర్చి ప్రసంగించరాదని ఆయన వ్యక్తపరచెను. నరోత్తమమురాజ్జీయున్ను, ఇంకా మరి కొంతమంది ఆర్థికశాస్త్రవేత్తలున్ను కరెన్సీమారకవిషయములను గూర్చి చర్చించుటకు గౌహతిలో నుండిరి. కేల్కరుగాని, జయకరుగాని గౌహతికి హాజరుకాలేదు. అందుకొక కారణము, వారుభయమును ఒక్కసారే జబ్బుపడిరి. రెండవకారణము, అనుకూలసహకారపక్షము వారిదివరకే కాంగ్రెసునుండి చీలిపోయిరి. గౌహతిలో నిర్మాణకార్యక్రమము గ్రామములలో కొనసాగింప తీర్మానింపబడినది. నిరంతరభిద్దరుధారణము నిర్బంధము చేయబడినది. భిద్దరు ధరించనిదే కాంగ్రెసువాదు లెట్టి కాంగ్రెసు ఎన్నికలలోను జోక్యము కలిగించుకొనకూడదు ; ఏ కాంగ్రెసు సమావేశములోను పాల్గొన

కూడదు. ఇక గౌహతీకాంగ్రెసును విడిచిపెట్టి ఇతిహాసములలో కామరూపదేశ మని ప్రశంసింపబడిన అస్సామరాష్ట్రమునుగూర్చి కొంత చెప్పవలసియున్నది. అక్కడి జనులు మంగోలియనుల ముఖవర్చస్సును గలిగియుండిరి. కాని వారిమతము హిందూ మతమే. హిందువులు పూజించే దేవతలనే వారును పూజింతురు. వారి ఆచారవ్యవహారములు హిందువుల ఆచారవ్యవహారముల వంటివే. వారి విజ్ఞానముకూడా హిందువుల విజ్ఞానమే. గౌహతీకి పదుకూడుమైళ్ల దూరములోనున్న వస్తిస్తాశ్రమమును, బ్రహ్మ పుత్రానదీమధ్యముననున్న కామాఖ్యదేవాలయమును, ఉమానందదేవాలయమునుకూడా గౌహతీకాంగ్రెసుప్రతినిధులు దర్శించి పునీతులయిరి.

ఇక ఈదేవుళ్లను, దేవతలను విడిచిపెట్టి ప్రపంచకవిషయములకు వత్తము. గౌహతీకాంగ్రెసధ్యక్షుడు ౧౯౨౬ లోని స్వరాజ్యవాదుల ఎన్నికలనుగూర్చి కొద్దిగా ప్రస్తావించెను. మద్రాసులో ఎన్నికలకార్యక్రమము జాగ్రత్తగా నడుపబడిన దనీ, అందువలన సంపూర్ణ విజయము కలిగినదనీ, ప్రభుత్వమువారుకూడ ఆవిషయ మంగీకరించి రనీ అక్కడ ప్రస్తావించబడినది. సంయుక్తరాష్ట్రములలో సంపూర్ణమైన అపజయము కలిగినదని మోతీలాల్ పండితుడు చెప్పెను. ఆయన చెప్పినమాటలనే ఈదిగువ నుదాహరింతుము:

“స్వరాజ్యవాదులకు తగిన అపజయము కలిగినది. దానిని అపజయ మనుటకు పీలు లేదు. వారు నిజముగా స్వరాజ్యవాదు లైనందుకు కాదు ఓడిపోయినది. వారందరూ జాతీయవాదు లైనపాపమున ఓడిపోయిరి. ఎన్నికలలో రాజకీయకార్యక్రమములుగాని, రాజకీయకక్షలుగాని ఏమీ పనిచేయలేదు. నిజముగా ఆజరిగిన ఎన్నికలు జాతీయతత్వమునకూ, సాంఘికపక్షపాతమునకూ జరిగిన పోరాట ము చెప్పవచ్చును. సాంఘికవాదులు ధనవంతులై యుండుటచేత పూర్తిగా సామ్యుత్పాదకై, అబద్ధములాడి, ప్రజలను భయపెట్టి, విజయము పొందిరి. కాంగ్రెసుకు ప్రతికూలు లైనవారందరును “మతము భ్రష్టమైపోతున్నది.” అని గోలపెట్టసాగిరి. ఆవిషయములో హిందువులనీ, మహమ్మదీయులనీ వ్యత్యాసము లేదు. కాంగ్రెసుప్రతికూలు రందరూ అదేపాట పాడసాగిరి. నేను గోమాంసభక్షకుడననీ, గోహత్యచేసేవాడననీ దుష్టమైన ప్రచారము చేయబడినది మనీషులముంగు మేళతాళములు మోగకుండా చేయుటకున్నా, అలహాబాదులో రామలీలాఉత్సవము లాపబడుటకున్నా నేనే కారణమని కాంగ్రెసుప్రతిపక్షులు ప్రచారముచేసిరి. నేను బహిరంగసభలలో ఇవన్నీ అబద్ధములని చెప్పగలను. కాని నేను వెళ్లుటకు వీలులేని పల్లెటిగ్రామముల కీవాడుకలు ప్రాకిపోయినవి. నేను దొరల బంగాళాలలో యూరపియనుల పద్ధతిప్రకారము తయారు చేయబడిన ఆహారమును భుజించుటమూలమున ఈ ప్రచారమునకు మరింతబలము చేకూరినది.” ఇవి మోతీలాల్ పండితుని మాటలు.

ఇప్పటినుండి ఇక కొంతకాలమువరకునూ కాంగ్రెసుచరిత్ర ఉత్సాహకరముగా నుండును. శాసనసభలలోని పోరాటములనుగూర్చి, కాంగ్రెసువార్షికసమావేశములలో చేయబడిన తీర్మానములనుగూర్చి మాత్రము వివరింపబడుతుండును. ఒక ఉత్సాహకరమైన విషయముమాత్రము చెప్పవలసియున్నది. అఖిలభారత చర్ఖాసంఘము స్థాపింపబడినపిమ్మట గ్రామముల ఆర్థికవిషయములనుగూర్చి కొంతశ్రద్ధ తీసికొనబడినది. ఖద్దరువిషయములో పనిచేయబూనుకొన్న స్త్రీ పురుషులు వోల్ల ఉద్రేకములకును, శాసనసభల గండ్రగోళమునకును లోనుగాక ప్రశాంతముగా తమ కార్యక్రమమును నిర్వహింప ప్రారంభించిరి. కాంగ్రెసుసమావేశములలోని ఖద్దరుప్రచర్యనములను చూచినప్పుడు ఆపరిశ్రమ ఎంతమనోహరముగా అభివృద్ధిపొందుతున్నదో తెలియగలదు. ఆరేడుసంవత్సరములలో ఖద్దరువిషయమున బీహారుపొందిన అభివృద్ధి గౌహతీలో ప్రదర్శింపబడినది. బీహారురాష్ట్ర మావిషయములో యావద్భారతదేశమునకును మార్గదర్శకమైనదిని చెప్పవచ్చును. బీహారురాష్ట్రపు కోక్టీయున్ను, ఆంధ్రదేశములోని శ్రీకాకుళపు ఖద్దరున్ను గౌహతీవస్తుప్రచర్యనశాలకు నూతనశోభను కల్పించినవి. కాని ఆశోభ ఈనాటిది కాదు. పురాతనకాలమునుండి ఆశిల్ప మక్కడ డల్లే నిల్చియున్నది. అస్సాములోని 'ఎండి' 'మూగ' పట్టువస్త్రములుకూడ సుప్రసిద్ధములు. అవి అస్సాము ప్రభుత్వమువారి సహాయమున వర్ధిల్లుతున్నవి. ఈ పరిశ్రమాభివృద్ధి కేవలము దారము యొక్క సన్నదనముపైననేకాక దానిపురిపైనను, గట్టితనముపైననుకూడా ఆధారపడియున్నది. ఆదారముతో నేయబడిన బట్టలే చాలాకాలము మనగలవు. అనేకరాష్ట్రములలో నిట్టిపరిశ్రమల కాధారభూతులైన పనివాళ్లలో నిదివరకు నిద్రాణములైయున్న శక్తిసామర్థ్యములు తిరిగి అఖిలభారతచరఖాసంఘముమూలమున ఒక్కసారి మేల్కొంచినవి. ఇట్టిసున్నితములైన వృత్తులను పోగొట్టుకొని ఇళ్లనూ, వాకిళ్లనూ విడిచి యంత్రాలయములలో మామూలు హాలివాళ్లవలె ప్రవర్తిస్తున్న అనేకమంది తిరిగి తమ కులసంప్రదాయానుగుణములను వృత్తుల నవలంబించిరి. వారు ఖద్దరుకు నూతన కళాసౌందర్యములను చేకూర్చిరి. ఖద్దరుతోపాటు రంగుల అద్దకపువృత్తికూడ పునరుద్ధరింపబడినది. ఒక్క ఖద్దరుపరిశ్రమను పునరుజ్జీవింపజేయుటచే రంగులుకలిపేవారికి, అద్దకము లద్దేవారికి, చాకళ్లకు, ముచ్చివాండ్రకు, చిన్నిచిన్నివర్తకులకు, ఎండరికో వృత్తి విర్పడినది. కాంగ్రెసు కనుబంధములుగా ఏర్పాటుచేయబడిన ఖద్దరుప్రచర్యనశాలలవలన ప్రజల ఆర్థికవిషయములలో చాలామంది కుత్సాహము కలిగినది. స్వరాజ్య మనగా పేదవాండ్రకు అన్నవస్త్రములు లభింపజేయుటే నని చాలమందిప్రజలకు తెలిసివచ్చినది.

8. కాంగ్రెసు - కౌన్సిలు రంగము - ఆటతట్టు

౧౯౨౨

[భారతశాసనసభలోని కాంగ్రెసు పోరాటము - యస్. సి. మైత్రాను గురించి సభ ఆపివేయబడవలెనని తీర్మానము - అనేకపోరాటములు - మా రకపు సమస్య - సక్లత్ వాలారాక - ప్రెసిడెంటుపట్టు ధర్మనిధి - మోతీలాల్ పండితునికీ, అయ్యంగారికీ తగాదా-స్కిన్ కమిషనుండి పండితుని రాజీనామా-దక్షిణాఫ్రికా - నూతనవాతావరణము-లాలాజీయూరపుప్రయాణము - బొంబాయిలోని అ. భా. కాం. సం. సమావేశము - రాజ్యాంగనిర్మాణవిధానమును తయారుచేయుటకు నిర్ణయించుట - అ. భా. కాం. సం. వారి తీర్మానములు-మద్రాసుశాసనసభాపక్షమువా రాక్షేపింపబడుట - సుభాసుచంద్రబోస్ విడువల - మతకలహములు - మతాభిప్రాయమునకు హానికలిగించిన నేరస్థులను శిక్షించుట కొక నూతనచట్టము - అక్టోబరులో జరిగిన ఐకమత్యమహాసభ - అదిచేసిన తీర్మానము - అక్టోబరులో అ. భా. కాం. సం. వారు సమావేశమగుట - ఐకమత్యమహాసభవారి తీర్మానము లామోదింపబడుట - ఇతరతీర్మానములు - సైమన్ కమిషన్ వారి ప్రకటన - సైమన్ కమిషనునుగూర్చి బెసెంటు అభిప్రాయము - పండితమోతీలాల్ అభిప్రాయము - సైమన్ కమిటీవారికర్తవ్యము-మద్రాసుకాంగ్రెసు - డాక్టరు అన్నాదీ అభ్యుదయోపన్యాసము - ప్రధానతీర్మానము - సైమన్ కమిటీ బహిష్కారము - కాకోరీకేసు - స్వాతంత్ర్యసిద్ధాంతము - గుజరాతువరదలు - కాంగ్రెసుచేసిన సేవ - ప్రభుత్వమువా రభినందించుట.]

ఇక మనము వివిధశాసనసభలలో కాంగ్రెసుపక్షమువారు చేసిన పనినిగూర్చి విచారించవలసియున్నది. జరిగిన ౩ సంవత్సరములలో వంగ, మధ్యరాష్ట్రముల యందు ద్వంద్వపరిపాలనము నిర్మూలించబడినదని జ్ఞాపక ముంచుకొనవలెను. ౧౯౨౨లో అది పునరుద్ధరింపబడినది. వంగరాష్ట్రములో మంత్రులజీతములు ౯౪ వోట్లతో అంగీకరింపబడినవి. అందుకు ప్రతిఘటముగా ౮౮ వోట్లు వచ్చినవి. మధ్యరాష్ట్రములలో కూడ అటువంటి తీర్మానము ౫౫ వోట్లతో అంగీకరింపబడినది. వ్యతిరేకముగా ౧౬ వోట్లు వచ్చినవి. ఇక ౧౯౨౬ లోని అసెంబ్లీ కార్యక్రమములో కొన్ని విషయములను

జ్ఞాపకము చేసికొందుముగాక. ౧౯౨౬ మార్చిలో స్వరాజ్యపక్షమువారు భారత శాసనసభనుండి వారిస్థానములను ఖాళీచేసి లేచిపోయిరి. వారి కప్పుడు తిరిగి ఎన్నికలు జరిగేటంతవరకూ ఆసభలో పునఃప్రవేశము చేయవలెనని కోరిక లేదు. కాని ప్రభుత్వము వారు రూపాయికి ౧౬ పెన్నీలకు బదులుగా ౧౦ పెన్నీలచొప్పున మారకమును నిర్ణయిస్తూ శాసనమును ప్రవేశపెట్టిరి. అది చూచి స్వరాజ్యపక్షమునా రా శాసనమును మరుసమావేశమువరకును (అనగా కొత్త ఎన్నికలు జరుపబడేటంతవరకును) నిలిపివేయ తీర్మానమును ప్రతిపాదించడమిది, ఒక్కక్షణమాత్రము భారతశాసనసభా భవనమునందు ప్రవేశించిరి. కాబట్టి కొత్తభారతశాసనసభ సమావేశమైనప్పుడు ప్రతి వారిహృదయమును ౧౦ పెన్నీల మారకపునరనుగూర్చియే ఆంవోళితమై యుండెను. దానికితోడు సభాప్రారంభదశలో ఇంకా అనేక తీవ్రసమస్య లెదుర్కొనినవి. సత్యేంద్రచంద్రమిత్రా ఖైదులో నుండగానే భారతశాసనసభ కెన్నుకొనబడెను. ఆయన శాసనసభకు హాజరుకాకుండా ప్రభుత్వమువారిచే జైలులో నుంచబడుటమూలమున మోతీలాల్ పండితుడు ప్రథమములోనే సభను నిలిపివేయవలసిన దని తీర్మానమును ప్రతిపాదించెను. దేశములో పార్లమెంటరీపద్ధతియొక్క అభివృద్ధి కాచర్చ దోహదమొనర్చినది. ఈ సందర్భములో ౧౯౩౫ లోని భారతశాసనసభలో శరచ్చంద్రబోసునుగూర్చికూడా ఇటువంటి తీర్మానమే ప్రతిపాదించబడినదని మాటవరసకు జ్ఞాపకము చేయుచుంటిమి. దానినిగూర్చి ఆ సంవత్సరపు చరిత్రలో వ్రాయగలము. ఇక ప్రకృతమునకు వత్తము. మైత్రా నిర్బంధింపబడుటమూలమున ఆయన నెన్నుకొనిన నియోజకవర్గమువారి హక్కులు భంగపరుపబడినవనీ, భారతశాసనసభయొక్క అధికారములు తృణీకరింపబడినవనీ పండిత మోతీలాల్ వాదించెను. ఇందుకు ప్రత్యుత్తరముగా సర్ అలెగ్జాండరు మడ్జిమన్ బ్రిటిష్ సామ్రాజ్యములోని తదితరభాగములయందలి శాసనసభలకువలె భారతశాసనసభకు రాజ్యాంగశాసనమునం దెక్కడను సభ్యుల అధికారములను, హక్కులనుగూర్చి నిర్వచింపబడిన ప్రత్యేకస్మృతి లేదని నిరూపించెను. చిట్టచివరకు వోటుకు పెట్టగా ప్రభుత్వమువారు ౧౦ వోట్లు తక్కువతో ఓడిపోయిరి. అయితే మిత్రామాత్రము అసెంబ్లీసభకు హాజరవుటకు విషుదలచేయబడలేదు. రెరువాత వంగరాష్ట్రనిర్బంధితులనుగూర్చి చర్చ జరిగినది. మోతీలాల్ పండితుడా విషయములో వచ్చిన తీర్మానముపైన “వారిని విచారణకు పెట్టవలెను. లేదా, వారు విషుదల చేయబడవలెను.” అని ఒక సవరణను ప్రతిపాదించెను.

అప్పుడు జాతీయపక్షప్రతినిధిగా వచ్చిన లాలాలజపతిరాయి ప్రభుత్వమువారు న్యాయశాస్త్రప్రకారముగాక వారి అవసరమునుబట్టిమాత్రమే వంగీయులను నిర్బంధించితిమని సమర్థించుకొనఘానేయెడల తా నెక్కువ సంతోషింతునని చెప్పెను. మోతీ

లాల్ పండితుని సవరణ ౧౩ వోల్ట్ యొక్కవతో గెల్చినది. యస్. సి. మిత్రాను గురించిన తీర్మానముతరువాత శాసనసభను వాయిదా వేయవలసినదని ఇంకా అనేక తీర్మానములు వచ్చినవి. చీనాకు పైనికులను పంపుటనుగూర్చి, ఫిరీకి పంపబడిన భారత రాయబారవర్గమువారి నివేదిక ప్రచురింపబడకుండుటనుగూర్చి, రైల్వేబడ్డెటు, సాధారణబడ్డెటు పరిష్కరింపబడేటంతవరకునూ, కరెన్సీశాసనముపైన చర్చను నిలిపివేయుటనుగూర్చి అడ్జరెక్టమెంటు (సభను వాయిదా వేయవలసినదని) తీర్మానములు ప్రతిపాదించబడినవి. ఇందులో చివరతీర్మానము ౭ వోల్ట్ అధికముతో అంగీకరింపబడినది. తరువాత ఖరగ్ పూర్ లోనూ, బెంగాలు నాగపూరురైల్వేలోని తదితర ప్రదేశముల యందునూ కలిగిన సమ్మెపరిస్థితులనుగూర్చి కూడా తీర్మానము ప్రతిపాదించబడినది. పిమ్మట ప్రభుత్వమువారికినీ, అధికారేతరులకునూ చాలా కయ్యములు జరిగినవి. మొదటిది ఉక్కుసంరక్షణచట్టమును గూర్చినది. ఈ విషయమునుగూర్చి కొద్దిగా న్రాయవలసియున్నది. ౧౯౨౩ ప్రాంతములలో ఇనుముపరిశ్రమ, ఉక్కుచట్టములను గూర్చి మొట్టమొదట చర్చింపబడినది. టారిఫ్ బోర్డువారు (పరిశ్రమలను సంరక్షించుటకు దిగుమతిపన్నులను సూచించే సంఘమువారు) కొన్ని ప్రభుత్వవిరాళములను సూచించిరి. మూడుసంవత్సరములతరువాత తిరిగీ ఆ సమస్య విచారింపబడవలెనని నిర్ణయించిరి. ఆ గడువు గడచినది. టారిఫ్ బోర్డువారు మరల ఆ విషయమునుగూర్చి విచారించి, దిగుమతిపన్ను లెక్కువ చేయబడవలెనని సిఫార్సు చేసిరి. అందులో బ్రిటిష్ వస్తువుల కొకవిధముగాను, తదితరదేశముల వస్తువులకు మరియొకవిధముగాను దిగుమతిపన్నులు విధింపబడినవి. దీనిమూలమున సామ్రాజ్యములోని వస్తువుల విక్రయమున కెక్కువ అవకాశములు కల్పింపబడవలెనని ప్రభుత్వమునూ రూపొందినట్లు స్పష్టమైనది. చాలామంది ప్రభుత్వమువారి కావిషయములో ఎదురుతిరిగిరి. కాని తీవ్రమైన చర్చజరిగినపిమ్మట ప్రభుత్వమువారి సూచనలే గెలుపొందినవి. జాతీయపక్షమునకు పనాయకుడైన జయకర్ బడ్డెటును పూర్తిగా నిరాకరింపవలసినదని తీర్మానమును ప్రతిపాదించెను. ఆ విషయములో ౮, ౯ వోల్ట్ యొక్కవతో జయకర్ తీర్మానము నెగ్గినది. తరువాత అన్నిటికంటెను ముఖ్యమైన ౧౮ పెన్నీల మారకపుసమస్య చర్చకు వచ్చినది. ఇది ఒక్క మిల్లుయజమానులకును, వర్తకులకునుమాత్రమే నష్టదాయకమైనది. దీనిమూలమున భారతప్రజాసామాన్యమునకే - ముఖ్యముగా ముడివస్తువులను, ఆహారపదార్థములను ఎగుమతిచేసేవారికి చాలానష్టము. యుద్ధమునకు పూర్వమున్న, యుద్ధపురోజులలోనున్న పానువిలువ ౧౫ రూపాయ లుండేది. ఇప్పుడది రు ౧౩-౫-౪ లైనది. అనగా భారతదేశమునకు విదేశవస్తువులు దిగుమతి చేయబడుట కెక్కువ ప్రోత్సాహము కలిగింపబడినది. ఆ వస్తువులు రూపాయకు రెండుపెన్నీల

వంతున చౌక అయినవి. అనగా నూటికి ౧౨/౧/౨ వంతున చౌకచేయబడినది. ఇక రైతులు పండించినముడివస్తువుల ఎగుమతినిగూర్చి విచారితము. ఒక పానువిలువగల ధాన్య మెగుమతిచేయబడినయెడల ఇంతకుపూర్వము వ్యవసాయకునకు ౧౫ రూపాయలు వస్తూండెను. ఇప్పు డీకొత్తమారకముమూలమున రు. ౧౩-౪-౪ వస్తూన్నది. ౧౯౨౫ లో ౩౧౬ కోట్లరూపాయల విలువగల ముడివస్తువులు భారతదేశమునుండి విదేశముల కెగుమతిచేయబడిన వనుకొన్నచో, అందులో ఎనిమిదవవంతు రం కోట్ల రూపాయలు నష్టము వచ్చినదన్నమాట. ఈ మారకపుసర ఈవిధముగానే ఉన్నయెడల ప్రతిసంవత్సరము భారతదేశపు రైతుల కీరం కోట్లరూపాయలును నష్టముకావలసినదే. విదేశములనుండి భారతదేశమున కదేసంవత్సరము ౨౪౯ కోట్లరూపాయల విలువగల వస్తువులు దిగుమతి చేయబడినయెడల, ౩౧ కోట్లరూపాయలు భారతీయులకు లాభము వచ్చినదని చెప్పినంతమాత్రమున భారతవ్యవసాయకునకు సంతృప్తి కాజాలదు. ఒక వేళ వాదముకోసమది అంగీకరింపబడినప్పటికి భారతదేశమునుండి ఆ లెక్కప్రకార మేటేట ౯ కోట్లరూపాయలు విదేశములకు పోతున్నవి. భారతదేశముయొక్క దిగుమతులకంటె ఎగుమతు లెప్పుడునూ ఎక్కువగా నుండుటచే ఈ నష్టమును హిందూదేశము శాశ్వతముగా భరింపవలసినదే. ఈ కారణముతోనే ఈ విషయములో హోరాహోరి పోరాటములు జరిగినవి. కాని ప్రజాపక్షమువా రోడిపోయిరి. ప్రభుత్వమువారికి ౬౮ వోట్లును, ప్రజాపక్షమునకు ౬౫ వోట్లును వచ్చినవి. ఉక్కుసంరక్షణచట్టముయొక్కయు ఆర్థికకరెన్సీసమస్యలయొక్కయు, పరిష్కారముతో కాంగ్రెసువారి ౧౯౨౭ లోని ఢిల్లీ శాసనసభాకార్యక్రమమునందలి ముఖ్యభాగము ముగిసినది.

విసుగుపుట్టించే ఈ అసెంబ్లీ వ్యవహారములను కొంతనేపు విడిచి, కొన్ని ఉత్సాహజనకములైన విషయములను తెలియజేతుము. నూతన భారతశాసనసభకు వితల్ భాయిపటేల్ తిరిగి అధ్యక్షుడుగా నెన్నుకొనబడెనన్నసంగతి మే మిక్కడ వేరుగా వివరింపవలెదు. కాని ఈ సందర్భములో మన కుత్సాహజనకమైన విషయ మొకటి కలదు. ఆయన తనకువచ్చే నెలశీతమునుండి తనహోదాకు తగినట్లుగా వ్యయముచేసి కొనుటకుగాను ౨౦౦౦ రూపాయలనుమాత్ర ముంచుకొని తక్కిన ౧౬౫౬ రూపాయలను గాంధీ కీయ వాగ్దానముచేసెను. ఈ ధనమును ధర్మకార్యములక్రింద వినియోగించుటకు గాంధీ ఒక్కడే సంపూర్ణశాధ్యతను వహింపలేదు. ఆయన మరికొందరిని బ్రస్తీలుగా తనతో కలుపుకొని, ఆ ధనమును వినియోగించుటకు తగినసూచనలను చేయ కోరెను. ౧౯౩౫ మే ౩౧ వ తేదీని గుజరాతురాష్ట్రములోని రాసుగ్రామములో గాంధీ ఒక బాలికాపాఠశాలకు ప్రారంభోత్సవము జరిపెను. ఆసందర్భములో పటేలు,

భర్తానిధిక్రింద ఇంకా కం వేలరూపాయిలు తన దగ్గరున్నవనీ, అందులో ఒకవేయి రూపాయిల వడ్డీమాత్రమే ఖర్చయినదనీ ఆయన ప్రకటించెను.

కాన్పూరులో గాంధీచేసిన ప్రతిజ్ఞప్రకార మాయన ఒక సంవత్సరకాలము రాజకీయవిషయములలో జోక్యము కల్పించుకొనక దూరముగా నుండెను. ఇప్పటి కా సంవత్సరము గడచినది. ఆయన ఇటీవల రాజకీయములకు నైదొలగియున్న విషయము కొందరికి పిచ్చిగా కనపడవచ్చును. కాని ౧౯౨౫ డిశంబరులో కాన్పూరులో ఆయన ఆ విధమైన ప్రతిజ్ఞ చేసేసి రాజకీయములకు దూరముగానున్న విషయమును గమనించిన యెడల ఆయన జీవితరహస్యము బోధపడగలదు. కాంగ్రెసు తన సలహాలను తృణీకరించి నప్పుడెల్ల ఆయన కాంగ్రెసువ్యవహారముల కడ్డముగా నిలువక వాటికి తోవ ఇచ్చెను. ఆయన ఆకాలములో బీహారురాష్ట్రమునందు పర్యటనముచేసి కేశబంధుదాసు స్మారక నిధికి ధనమును సేకరించెను. ఆ ధనము ఖద్దరుప్రచారము నిమిత్తము వినియోగింప బడునని ఆయన ప్రకటించెను. శాసనసభాకార్యక్రమమునం దాయన కుత్సాహము లేదు. ఆయనకేకాదు, బాలాలజపతిరాయవంటివారికికూడా లేదు. లజపతిరాయ "భారత శాసనసభలో పనిచేయుట భారతజాతీయశక్తులను వ్యర్థపరచుట" అని అభిప్రాయ మిచ్చెను. ఆయనతరువాత యస్. శ్రీనివాస అయ్యుంగారు " భారతశాసనసభగాని, రాష్ట్రీయశాసనసభలుగాని ప్రభుత్వమునకు నిరోధములను కల్పించుటకు తగిన తావులు కావు. " అని అభిప్రాయమిచ్చెను.

సరోజినీదేవి దక్షిణాఫ్రికాను దర్శించినవిషయ విదివరకే చెప్పియుంటిమి. ౧౯౨౪ లో దక్షిణాఫ్రికావ్యవహారములు తీవ్రరూపమును దాల్చినవి. జనరల్ స్మిట్సు వెలిచట్టము (Segregation Bill) నంగీకరింపజేయుటకు పట్టుదలగానుండెను. భారత జాతీయమహాసభవారి కోరికపైన సరోజినీదేవి తూర్పు ఆఫ్రికానుండి దక్షిణాఫ్రికా కప్పుడు పోయెను. ఇంతలో ఇతరకారణములవలన జనరల్ స్మిట్సుయొక్క ప్రభుత్వము పడిపోయినది. అందుమూలమున దాదాపుగా అంగీకరింపబడుటకు సిద్ధముగానున్న ఆ బిల్లు నిలిపివేయబడినది. జనరల్ హార్ట్జుగాగ్ ౧౯౨౫లో అధికారమునకు వచ్చెను. ఈ వెలిచట్టముకంటెను తీవ్రమైన క్లాసు ఏరి మూన్ బిల్లు తయారుచేయబడినది. అది యూనియన్ పార్ల మెంటుముందుకు వచ్చియుండినయెడల తక్షణ మేకగ్రీవముగా అంగీకరింపబడిఉండేది. అప్పుడు గాంధీయున్న, తదితర కాంగ్రెసునాయకులున్న దక్షిణాఫ్రికాకు ఆంగ్రూసును పంపిరి. ఆయన ఆచట్టమామోడింపబడినయెడల గాంధీ-స్మిట్సుఒడంబడికకు భంగముకలిగినట్లు భావించబడునని గోలచేసెను. తరువాత భారత ప్రభుత్వమువారు పాడిసన్ రాయబారవర్గమును పంపిరి. యూనియన్ ప్రభుత్వమువారు వారిని సరిగా ఆదరించలేదు. కాని ఇండియా ప్రభుత్వమువారు యూనియన్ గవర్న

మెంటువారితో ఒడంబడిక చేసికొనుటకు కూడా అధికారములుగల ఒక రాయబార వర్గమును పంపి దక్షిణాఫ్రికాలోని భారతీయుల స్థితిగతులను పూర్తిగా చర్చింపజేసే టంతవరకునూ ఆ బిల్లుపిన్నేయబడవలెనని సూచించిరి. అందుమూలముననే మొట్టమొదటి కేపుటవున్ మహాసభ జరిగినది. ఆంగ్లాను దక్షిణాఫ్రికా భారతకాంగ్రెసు ప్రతినిధులకు సలహాదారుగా పనిచేసేనిమిత్త మక్కడకుమాడా పంపబడెను. ఈ సభవలన అప్పటికి విశేషఫలితములు కలుగలేదు. కాని భారతీయులను దూరముగా నుంచవలెననే శాసనముమాత్ర మిసభవలన కొంతకాల మాపివేయబడినది. ఈసభమూలముననే దక్షిణాఫ్రికాలోని భారతీయుల ప్రయోజనములను కాపాడుట కొక ఏజంటు జనరల్ నియమింపబడెను.

ఇక దక్షిణాఫ్రికాఒడంబడికనుగూర్చి ఒకమాట చెప్పవలసియున్నది. ౧౯౨౧-౨౨ లో దక్షిణాఫ్రికాకాంగ్రెసుప్రతినిధు లిండియాలో సంచారము చేసిరి. ౧౯౨౨ అక్టోబరు ౧౬ వ తేదీన దక్షిణాఫ్రికాను సర్ మహమ్మదు హబీబుల్లానాయకత్వము క్రింద ఒక భారతరాయబారవర్గము పోవునని ప్రకటింపబడినది. దక్షిణాఫ్రికాలో ఒక మహాసభ ఏర్పాటుచేయబడినది. ఆసభకు ౧౯౨౬ సం. డిసెంబరు ౧౩ వ తేదీన దక్షిణాఫ్రికాప్రధానమంత్రి జనరల్ హెర్జాగ్ ప్రారంభోత్సవము జరిపెను. అది ౧౯౨౩ జనవరి ౧౩ వరకును జరిగినది. అందులో ఆ రెండు దేశముల ప్రతినిధులకును ఈ క్రింది తాత్కాలికరాజీనామా కుదిరినది:

“దక్షిణాఫ్రికాలో పాశ్చాత్యజీవితపద్ధతి న్యాయమార్గములద్వారా నడపబడుటకు ఇరు ప్రభుత్వములవారును అంగీకరించిరి.

“యూనియన్లో నివాసము చేస్తున్న భారతీయులు పాశ్చాత్యజీవితపద్ధతి ప్రకారము జీవింప సంసిద్ధముగా నున్నయెడల వారి కందుకు తగినసౌకర్యములు చేయబడవలెను.

“యూనియన్లో నివసించు భారతీయులలో నెవరైననూపాశ్చాత్యజీవితపద్ధతులవసరములేని భారతదేశమునకుగాని, లేక మరియే యితర దేశమునకుగాని పోవలచుకొన్నయెడల యూనియన్ గవర్నమెంటువారు వారి కావిషయములో సహాయము చేయుదురు. యూనియన్లోకి వలసవచ్చినవా రెవరైనా, ఏకారణమువల్లనైనా వరుసగా మాడుసంవత్సరములు యూనియన్లో కాపురము మానివేసినయెడల వారి కిక అక్కడనివసించేహక్కు పోవును. యూనియన్ నుండి ప్రభుత్వసహాయముతో పాశ్చాత్యజీవితపద్ధతులులేని దేశములకు పోయినవా రెవరైననూ ౩ సంవత్సరములలోపుగా తిరిగి యూనియన్ కు రావచ్చును. కాని వారు యూనియన్ ప్రభుత్వమువా రిదివరకు

తమకు సహాయముచేసినందు కయిన ఖర్చును తిరిగి చెల్లించిననేతప్ప మరల వా రాదేశములో చేర్చుకొనబడరు. కాని అటువంటివారు భారతదేశమునకు వచ్చినప్పుడు భారత ప్రభుత్వమువారు వారిని సంరక్షింతురు. బ్రిటిష్ వారి యాజమాన్యముక్రింద నున్న ఇతరదేశములలోకి అదివరకే వలసవచ్చి కాపురమున్న వారీ యూనియన్ లోకి రావలెనన్న యెడఁ (ఎ) ఒక్కొక్క భారతీయుడు ఒక భార్యను, పిల్లలనుమాత్రమే తీసికొని రావలెను (బి) ఆలావచ్చిన భారతీయుని భార్యబిడ్డలు న్యాయశాస్త్రప్రకార మా వ్యక్తియొక్క భార్యబిడ్డలే నని ఇండియా ప్రభుత్వమువారు సర్టిఫై చేయవలెను.

“ఈ ఒడంబడికవలన యూనియన్ గవర్న మెంటువారికి గల చిక్కులు చాలావరకు తగ్గిపోవు నని భావింపబడినది. దీని నాచరణలోకి లేవలెననే అభిప్రాయముతో దక్షిణాఫ్రికా యూనియన్ గవర్న మెంటువా రప్పటి కాలోచనలోనున్న నిరోధక చట్టములను నిలిపివేసిరి.

“ఈ రెండుప్రభుత్వములవారును ఈ ఒడంబడికవలన కలిగిన అనుభవములనుబట్టి అప్పుడప్పుడూ కలసి సంప్రతించుకొనుచున్నయెడల ఉభయులకును శ్రేయస్కరముగా నుండగలదని భావింపబడినది.

“రెండుప్రభుత్వములకును పరస్పర సహకారము కలిగించేటందు కొక ఏజెంటును నియమింపవలసినదనియూనియన్ గవర్న మెంటువా రిండియా ప్రభుత్వమువారిని కోరిరి.”

మొట్టమొదటి కేపుటవున్ రాండు టేబిలుకాన్ఫరెన్సు జరిగినతరువాత గాంధీ శ్రీనివాసశాస్త్రిని దక్షిణాఫ్రికాకు ఏజెంటుగా పంపవలసినదని ప్రతికలలో నూదించెను. ఇందుకు ప్రభుత్వమువారున్నూ, భారతీయులున్నూ కూడా అంగీకరించిరి. ఆయన అక్కడ జయప్రదముగా నిర్వహించిన పనినిగూర్చి ముందు వివరింతుము.

ఆ మహాసభాఫలితములు దేశమంతటా సంతోషముతో స్వీకరింపబడినవి. గాంధీ ఇది చాలాగౌరవప్రదమైనరాజీఅనెను. కాని ఆయన దక్షిణాఫ్రికాయూనియన్ లోకి వలసపోయి నివసిస్తూన్న భారతీయులు ప్రభుత్వసహాయముతో తిరిగి భారతదేశమునకుతప్ప తదితరదేశములకు పోయేయెడల కొన్ని చిక్కులున్నవని తలచెను.

గౌహతీకాంగ్రెసులో శాసనోల్లంఘనతీర్మానమునుగూర్చిన సూచన యేమీ లేకపోవుటవలన ౧౯౨౭ రాజకీయములలో నూతనవాతావరణము కలిగినది. ప్రభుత్వము వారు తలచినట్లుగా కాంగ్రెసు సహకారములోకి దిగకపోవడముచేత వారికి కొంత ఆశాభంగము కల్గినమాట నిజమే. కాని నిజమున కన్ని రాష్ట్రములలోనూ మంత్రివర్గము లేర్పాటుచేయబడినవి. అన్ని చోట్లా ద్వంద్వపరిపాలన మవిచ్చిన్నముగా సాగుతూ న్నది. గాంధీ పర్యటనము సాగించెను. శాసనోల్లంఘనముమాట లేదుగనుక మహా

రాజు లాయనను చూచి భయపడుట మానివేసిరి. కొంతమంది ఆయన నాహ్వనించిరి. వారిదివరకువలె ఖడ్గము కాంగ్రెసువలంబీర్ల యూనిఫారముగా చూచుటలేదు. దానిని భారతదేశముయొక్క ఆర్థికపునరుద్ధారణమున కొక ముఖ్యాంగముగా చూడ ప్రారంభించిరి. గాంధీ సత్యసంగు డని, పెద్దమనిషి అని వారియభిప్రాయము. కాని, ఆయనరాజకీయపద్ధతులును, రాజకీయవిశ్వాసములును పెడమార్గములను పట్టిపోతూన్న వని వారిలో కొందరినమ్మకము. కొంతకాలము పర్యటనము చేసినపిమ్మట గాంధీ జబ్బుపడెను. మే ౧౫, ౧౬ తేదీలలో సమావేశమైన అ. భా. కాం. సం. వారు నెంటునే ఆయన కాకోగ్యము కలుగవలె నని కోరుతూ తీర్మానించిరి. ఈ సమయము లోనే లాలాజీ యూరపుకు ప్రమాణముకట్టెను. ఆయన ఇండియాను విడిచిననెంటునే ఆయనపైన ప్రతిఘటనిమర్శనములు చేయబడినవి. ఆ క్రిందటిసంవత్సరము కూడా ఆయన ఇండియాను విడిచి వెళ్లినప్పు డట్లే జరిగినది. ఈ సందర్భములో ఆయన కనుమాలమైన ఒకమాట చెప్పవలసియున్నది. ఆయన గౌహతీకాంగ్రెసుకు వస్తూండగా మధ్య కల కత్తాలో శ్రద్ధానందుడు హత్యచేయబడినా డని వినెను. అంతటితో ఆయన కాంగ్రెసుకు హాజరుకాకుండానే పాంచాలమునకు తిరిగి వెళ్లిపోయెను. అప్పటిరాజకీయ వాతావరణము తగాదాలతో కూడుకొనియున్నదని చెప్పుటకే మే మింతదూరము చెప్ప వలసివచ్చినది. మే ౧౫, ౧౬ తేదీలలో అ. భా. కాం. సం. సమావేశ మైనప్పుడు హిందూ మహమ్మదీయసమస్యనుగూర్చి కాంగ్రెసుకార్యనిర్వాహకవర్గమువారు తయారు చేసిన ప్రణాళిక చర్చకు వచ్చినది. శ్రీనివాసఅయ్యంగారు ఆ సమస్య పరిష్కరింప బడవలెనని చాలా ఆశురతచూపెను. కాని అది యెంతకఠినమైన విషయమో ఆయన గమనించినట్లు లేదు. హిందూ మహమ్మదీయసమస్యవిషయములో తరువాత అనేక మార్పులు కలిగినందువలన ఆ ప్రణాళికలోని వివరములనుగూర్చి మన మిప్పుడంత తెలుసు కొనవలసిన పనిలేదు కాని, ఆనా డారెండుమహాసంఘములును సంఘీభావముకోసము తహతహలాడిన విషయముమాత్ర మాప్రణాళికనుబట్టి బోధపడగలదు. ఆప్రణాళికలో సమష్టినియోజకవర్గము లంగీకరింపబడినవి. రాష్ట్రీయశాసనసభలలోను, కేంద్రశాసన సభలలోను కూడా జనసంఖ్యచుబట్టి స్థానములు నిర్ణయింపబడినవి. సమష్టి నియోజక వర్గములలో అల్పసంఖ్యాకులకు స్థానములు ప్రత్యేకింపబడినవి.

తరువాత ఆసభలో సామ్రాజ్యతత్వమునకు ప్రతిఘటముగా జరుపబడిన అంత ర్జాతీయమహాసభనుగూర్చి, వలసరాష్ట్రములలోని నిరంకుశత్వమునుగూర్చి, జాతీయ స్వాతంత్ర్యమునుగూర్చి తీర్మానములు చేయబడినవి. అంతర్జాతీయమహాసభ బ్రస్సె ల్సులో జరిగినది. దానికి ఇండియాపక్షమున జవహరలాల్ ప్రతినిధిగా వెళ్లెను. ఆయన అక్కడనుండి ఒకనివేదికను అ. భా. కాం. సం. వారికి పంపెను. ఆయనచేసిననేవ

కఖిలభారత కాంగ్రెసుసంఘమువారు శ్లాఘించిరి. సామ్రాజ్యతత్వమునకు వ్యతిరేకముగానూ, జాతీయస్వాతంత్ర్యమున కనుకూలముగానూ అంతర్జాతీయసభ చేస్తూన్న సేవను అ. భా. కాం. సం. వారు కొనియాడిరి. ఆ అంతర్జాతీయమహాసభకు సహాయము చేయవలసిన దని అ. భా. కాం. సం. వారు భారతజాతీయమహాసభకు సిఫారసు చేసిరి.

ఈ విషయము విదేశప్రచారమునకు సంబంధించి చాలా ప్రాముఖ్యమువహించినది. దీనినిగూర్చి ముందు వివరింతుము. చీనాదేశీయుల స్వాతంత్ర్యసంగ్రామమునందు భారతీయుల సానుభూతిని తెలియచేస్తూ మరియొకతీర్మానము చేయబడినది. భారత ప్రభుత్వమువారిండియానుండి చీనాకు సైన్యమును పంపించినందుకు నిరసింపబడిరి. ఆ సైన్యములు తిరిగి ఇండియాకు పిలిపింపబడవలెనని తీర్మానింపబడినది. హిందూస్థానీ సేవాదళమువారు చీనాలో గాయపడినవారికి సహాయముచేసేనిమిత్తము వాలంటీర్లను పంపనిర్ణయించినందుకు అ. భా. కాం. సం. వారు వారిని స్తుతించిరి. బ్రిటిష్ ప్రేమ యూనియన్ బిల్లునుగురించి, వంగరాష్ట్ర కాంగ్రెసుతగాదాలనుగూర్చి, కార్మిక నిర్మాణమునుగూర్చి, నాగపురము సత్యాగ్రహమునుగూర్చి, బ్రిటిష్ వస్తువుల బహిష్కారమునుగూర్చి తగినట్లుగా తీర్మానములు చేయబడినవి. ఈచివరతీర్మానము తీవ్రచర్చకు కారణమైనది. తరువాత మద్రాసుశాసనసభలోని కాంగ్రెసుపక్షమునుగూర్చి, తీవ్రవిమర్శనములు జరిగినవి. దాదాపు విశ్వాసరాహిత్య తీర్మానమువరకునూ వచ్చినది. మద్రాసులో ౧౦౪ మంది ఎన్నికసభ్యులలోనూ ౪౫ మంది కాంగ్రెసువాదులు జయము పొందిరి. గవర్నరు మంత్రివర్గమును నిర్మించవలసిన దని కాంగ్రెసుపక్ష నాయకుని కోరెను కాని ఆయన నిరాకరించెను. తరువాత ఆయనే అధ్యక్షుడయ్యెను. కాంగ్రెసు పక్షమువారి సహాయముతో స్వతంత్రవాదులు మంత్రివర్గమును నిర్మించిరి. అది ఆరోజులలో అందరికీ తెలిసిన బహిరంగరహస్యమే. ఇది సిద్ధాంతమునకు ప్రతికూలమని అభ్యంతర పెట్టబడినది. శాసనోల్లంఘన కార్యక్రమము లేకపోయినప్పటికీ అ. భా. కాం. సం. లోని చాలామందికి అసహాయతత్వము రక్తములో జీర్ణించినది. మద్రాసు కాంగ్రెసుసంఘసభ్యులపైన గోపాలమీనన్ విశ్వాసరాహిత్యతీర్మానము నుపపాదించెను. ఆ తీర్మానమున కనుకూలముగా తీవ్రమైన ప్రచారము జరిగినది. కేల్కా రాతీర్మానము నెదిరించు నని చాలామంది భావించిరి. కాని ఆయన మోతీలాల్ పండితుడు హోదా కోసము, అధికారముకోసము అనేక తప్పిదములు కావించెనని తాను వ్రాసికొనివచ్చిన ఉపన్యాసమును చదివి, ఈ అవకాశమును మోతీలాలుపైన తనకసితీర్చుకొనుట కుపయోగించుకొనెను. ఈసందు చూచుకొని దక్షిణభారతీయు లొకసవరణను ప్రతిపాదించ చేసిరి. దానిమూలమున మద్రాసులోని కాంగ్రెసుపక్షమువారు మంత్రుల జీతములకును,

బడ్జెటుకును ఏలప్రతిపూలముగా వోటుచేయలేదో విచారించి రిపోర్టుచేయుటకు కార్య నిర్వాహకవర్గమువారి కా తీర్మానము పంపబడినది. మద్రాసుశాసనసభలోని స్వతంత్ర పక్షవాదులకు శ్రీనివాసయ్యంగారు ప్రతిపూలుడు కాడు. కాబట్టి ఆయన తా నెవరి సహాయముతో రాజకీయోద్యమమునకు నాయకుడైనాడో ఆ పూర్వార్థకాంగ్రెసు కాన్సిలు పక్షమువారిని యెదిరింపవలసివచ్చినది. అప్పటికప్పుడే రాయల్ కమిషనును గూర్చి, రాజ్యాంగసంస్కరణముల విచారణనుగూర్చి, ఇంగ్లండుకు రాయబారములు పంపుటనుగూర్చి అనేకసంగతులు బయలుదేరినవి. అందువలన కాంగ్రెసుకార్యనిర్వాహకవర్గమువా రావిషయములనుగూర్చి ఆలోచించుటతోనే విసుగుచెందిరి. కాబట్టి వారుగాని, మోతీలాల్ పండితుడుగాని మద్రాసుకాన్సిలు పక్షమువారి చర్య నెదిరించ లేదు. బొంబాయిలో రాయల్ కమిషనునుగూర్చి చర్చజరిగినది.

ఆ సమయములోనే నాల్గుసంవత్సరములు కారాగృహవాసశిక్ష ననుభవించిన సుభాసుచంద్రబోస్ మే ౪ వ తేదీని విడుదలచేయబడినాడు. కాని ఆ నిర్బంధనివాసముమూలమున సుభాసుచంద్రుని ఆరోగ్యము పూర్తిగా చెడిపోయినది. అని గొప్ప ఆందోళనకు కారణమైనది.

౧౯౨౭ వేసవికాలములో తిరిగి హిందూమహమ్మదీయకొట్లాటలు జరిగినవి. లాహోరులో ౧౯౨౭ మే ౩ వ తేదీ ౭ వ తేదీలలోపల చాలా గొప్ప కల్లలము జరిగినది. ౨౭ మంది చనిపోయిరి. ౨౭౨ మందికి గాయములు తగిలినవి. బీహారులోను, ముల్తాన్ లోను (పంజాబు), బారిలీలోను (సం. రా.), నాగపురములోను (మ. రా.) అటువంటి కొట్లాటలే జరిగినవి. లాహోరుతరువాత నాగపూరు కొట్లాటలే తీవ్రమైనవి. వాటిలో ౧౯ మంది మరణించిరి. ౧౨౩ మందికి గాయములు తగిలినవి. ఈతగాదాలకు మూలకారణము నిక్కడ కొంత వివరించవలసియున్నది. మూడు సంవత్సరములకు పూర్వము రంగీలారసూల్ అనే ఒక కరపత్రము పంచిపెట్టబడినది. ఈ పేరును బట్టియే కరపత్రములోని విషయము లెంత చెడ్డవో యోచించుకొనవచ్చును. దీనిపైన క్రిమినల్ కేసు పెట్టబడినది. రెండేండ్లు విచారణ జరిగినపిమ్మట దీనికి కారణభూతులైనవారు శిక్షింపబడిరి. తరువాత అసీలుచేయబడెను. అందులో శిక్ష ఖాయమైనది. చిట్టచివరకు హైకోర్టులో ముద్దాయిల విడుదల జరిగినది. ఇటువంటిదే రిసాలావర్తమాన్ అనే కేసు మరియొకటి జరిగినది. అందులో శిక్షవిధింపబడెను. ప్రస్తుత న్యాయశాస్త్రమువలన ఇట్టి నేరములను చేసినవారు నిశ్చయముగా శిక్షింపబడుదురనే హామీ లేకపోవుటచే ఇందుకొరకు ప్రత్యేకముగా భారతశాసనసభలో ౧౯౨౭ ఆగస్టునెలలో ఒక బిల్లు ప్రవేశ పెట్టబడినది. అందులోని ముఖ్యాంశ మీ క్రింద ఉదాహరింపబడినది:

“ఎవరై నా రాజుగారి ప్రజలలోని ఏ తరగతివారి మతమునకైననూ గురుద్వేషముతో అవమానము కలిగించవలెనని మాటలవలనగానీ, వ్రాతలవలనగానీ, లేక తదితర విధముగాగానీ ప్రయత్నించేయెడల ఆయనకు రెండు సంవత్సరములు శిక్షగాని, లేక జరిమానాగాని, లేక రెండునూగాని విధింపబడును.”

ఈబిల్లు రెండురోజులు చర్చజరిగినతరువాత ఆమోదింపబడినది. ఆసంవత్సరములో మొత్తము ౨౫ కొట్లాటలు జరిగినవి. అందులో ౧౦ సంయుక్తరాష్ట్రములలోను, ౬ బొంబాయిలోను, ౨ పాంచాలములోను, ౨ మధ్యరాష్ట్రములలోను, ౨ వంగరాష్ట్రములలోను, ౨ బీహారురాష్ట్రములోను, ౨ ఢిల్లీలోను జరిగినవి. ఈవిధముగా ౧౦ మాసములు జరిగిన దని ౧౯౨౭ ఆగష్టు ౨౯ వతేదీని భారతశాసనసభలో ఇర్విన్ ప్రభువు ప్రకటించెను. ఈకొట్లాటలలో మొత్తము ౨౫౦ మంది మరణించిరి. ౨౫౦౦ మందికి గాయములు తగిలినవి. వైస్రాయి సంఘీభావమునుగూర్చి అనేక సారు లుపన్యసించెను. అందుమూలమున ఐకమత్యమహాసభ ఒకటి జరిగినది. కాని ప్రయోజనము లేకపోయినది. అ. భా. కాం. సం. వారుకూడా ఒక ఐకమత్యమహాసభను ౧౯౨౭ అక్టోబరు ౨౭ న జరిపిరి. అది శ్రీనివాస అయ్యంగారిచే ప్రారంభింపబడినది. హిందూమహమ్మదీయ సంఘీభావమున కొక ప్రణాళికను తయారుచేసి, ఆరెండుసంఘములకును శాశ్వతమైన ఐకమత్యము చేకూర్చుట తన జీవితాదర్శమని అనేకసార్లు ప్రకటించెను. దీర్ఘమైనచర్చ జరిగినపిమ్మట ఆ మహాసభవారి దివ్యతీర్మానము నంగీకరించిరి:

“భారతదేశములోని ఒకమతమువారు మరియొక మతమువారిని తమ మతాభిప్రాయములనుగాని, తమ మతవిధులనుగాని అంగీకరించవలసినవని నిర్బంధించకూడదు. మతస్వాతంత్ర్యము ప్రజలస్వేచ్ఛకును, నీతికిని, శ్రేయస్సునకును, నెమ్మదికిని లోబడి యుండవలెను. హిందువులు వారి మతవిధులను నిర్వర్తించేసమయములలోకాని, లేక ఇతరకార్యకరామముల సందర్భములోకాని మసీదుల ముందుగా మేళతాళములను తీసికొనిపోవచ్చును. కాని ప్రత్యేకముగా మసీదులపగ్గర ఆగి, ప్రార్థనలు చేసేవారికి కష్టముకలిగేటట్లుగా ప్రయత్నించకూడదు. మహమ్మదీయులు వారిమతమునకు సంబంధించినవిషయములలో గోవులను హత్యచేయవచ్చును. కాని బహిరంగవీధులలోగాని, హిందువుల కనులయెదుటగాని, దేవాలయముల ఆవరణలోగాని వారు గోహత్య చేయకూడదు. హత్యచేయబడే ఆవులను ఉత్సవములతో బజారులవెంట తీసికొని పోకూడదు. గోహత్యుగూర్చి హిందువుల మనోభావములను గమనించి నారెయెదుట గోహత్య చేయకూడదని మహమ్మదీయులు హృదయపూర్వకముగా ప్రార్థింపబడు తూన్నారు.”

అప్పటికి కొలదికాలముక్రించుటనే జరిగిన కొన్నిహత్యలనుగూర్చి కూడా ఆ మహాసభలో నిరసింపబడెను. హిందూ, మహమ్మదీయనాయకు లీ దేశములో కాంతి వాతావరణమును చేకూర్చుటకు కోరబడిరి. హిందూ మహమ్మదీయ సఖ్యమునుగూర్చి ప్రతిరాష్ట్రమునందును ప్రచారము సాగించుటకొర కొక కమిటీని నియమించుటకు ఆమహాసభ వా రఖిలభారతకాంగ్రెసుసంఘమువారి కధికార మిచ్చిరి.

ఐకమత్యమహాసభ జరిగినవెంటనే, అనగా ౧౯౨౭ అక్టోబరు ౨౮, ౨౯, ౩౦ తేదీలలో అ. భా. కాం. సం. సభ కలకత్తానగరమున సమావేశమైనది. సాంఘికసమ స్యునుగూర్చి ఐకమత్యమహాసభవారు చేసిన తీర్మానములను తూచా తప్పకుండా ఆసభ వా రంగీకరించిరి. తరువాత వంగరాష్ట్రనిర్బంధితులను గూర్చి విచారింపబడినది. వారిలో కొందరు నాలుగేండ్లపైనుండికూడా ఖైదులలోనున్నవారుకలరు. వారిని విడిచి పెట్టించుమార్గము నన్వేషించుటకు ఒక కమిటీ నియమింపబడినది. ఈరెండువిషయ ములు పూర్తియైనవెంటనే సభ పలచబడినది. అధ్యక్షుడే అనారోగ్యమువలన సభకు హాజరు కాలేకపోయెను. ఆంధ్రదేశమునుండి వచ్చిన ప్రతినిధి టి. విశ్వనాథముగారు “గౌహతీతీర్మానము ననుసరించి కాంగ్రెసువాదు లెవ్వరును ప్రభుత్వమువారిచ్చే ఉద్యో గములను స్వీకరించకూడదు. పైగా మంత్రివర్గనిర్మాణముకూడా నిరోధింపబడవలెను” అని ఒక తీర్మానమును తెచ్చెను. కాని ఆతీర్మానము తోసివేయబడినది. “ఈ విషయ మునుగూర్చిన చర్చ మద్రాసుకాంగ్రెసువరకును నిలిపివేయబడవలె నని ఇదివరకే నిర్ణ యింపబడినందున ఇప్పు డీతీర్మానమునకు తావులే”దని అధ్యక్షుని పక్షమున కార్య దర్శి ప్రకటించెను. దీనికి ప్రతిఘటనముగా కొంతమంది వంగరాష్ట్రసభ్యులు కాలపతి మితిలేకుండా సభ నాపివేయవలెనని తీర్మానమును ప్రతిపాదించిరి. అది నెగ్గినది.

అమెరికాలోని భారతీయులనుగూర్చి, భారతీయులకొరకు సెనేటరు కోప్ లాండ్ చేసిన నేవలనుగూర్చి, సకలత్వాలాప్యాన్ పోర్టు నిరాకరింపబడుటను గూర్చి, నాభామహారాజు రాజ్యపరిత్యాగమునుగూర్చి తీర్మానములు ప్రతిపాదించబడినవి. ఈ చివర తీర్మానము వెనుక గౌహతీలో వదలివేయబడినది. కాని కలకత్తాలో బి. జి. హార్నిమన్ దీనిని ప్రతిపాదించెను. కమిటీవారు మహారాజుకు న్యాయము కలిగించవలె నని తీర్మానించిరి.

నవంబరు మొదటివారములో చాలాఉద్రేకోత్సాహములు కలిగినవి. వైస్రాయి తన పర్యటనకార్యక్రమమును నిలిపివేసి ఢిల్లీకి తిరిగిపోయెను. నవంబరు ౫ వ తేదీని గాని, తరువాత కొన్నిరోజులలోగాని వారివారి వీలునుబట్టి వైస్రాయిని దర్శింపవలసి నదిగా భారతదేశములోని వివిధరాజకీయపక్ష నాయకులకును ఆహ్వానములు పంపబడినవి.

అత్యవసరవిషయము కాకపోయినప్పటికీ, ఏదో ఒక ముఖ్యవిషయమునుగూర్చి మాత్రమాయన నాయకులతో సంప్రదించ కోరెననుమాట స్పష్టము. గాంధీ ఆసమయములో ఢిల్లీకి వెయ్యిమైళ్లదూరమున నున్న మంగళూరులో నుండెను. ఆయనకుకూడా ఆహ్వానము పంపబడినది. ఆయన తన పర్యటనకార్యక్రమమును ముగించి ఢిల్లీకి ప్రయాణమయ్యెను. ఆయన వైస్రాయిదర్శనమునకు పోయినప్పుడు, సైమన్ కమిషను నియామకమునుగూర్చి భారతరాజ్యాంగ కార్యదర్శిచేసిన ప్రకటనమును ఇర్వినుప్రభువు గాంధీ చేతికిచ్చెను. 'ఇంతేనా పని' యని గాంధీ ప్రశ్నింపగా వైస్రాయి జెననెను. ఒక అణాకవరుతో యీకాగిత మాయనకు చేరియుండే దని గాంధీ తలచెను. పాపము! ఇర్వినుప్రభువు భారతరాజ్యాంగకార్యదర్శిచేసిన ఉత్తరువులను భయభక్తులతో అనుసరించెను. కాబట్టి రాజకీయవేత్త లందరును సైమన్ కమిటీకి సానుభూతి చూపవలసినదని ఆయన ప్రచారము చేయసాగెను. ౧౯౨౭ నవంబరు ౮ వ తేదీని భారతదేశమంతటా ఆప్రకటనము వెల్లడిచేయబడినది. వైస్రాయి నాయకులసహాయమును పొందుటకుప్రయత్నింపసాగెను. "ఎందుకాతొందర? బహుశా గ్రేట్ బ్రిటన్ లో ౧౯౨౯ లో జరుగబోయే ఎన్నికల భయ మాతొందరకు కారణమై యుండవచ్చును" అని బెసెంటాశ్చర్యపోయెను. ఆకాలములో సైమన్ కమిషను కావలయునని ఎవ్వరూ కోరియుండలేదు. బ్రిటిష్ ప్రభుత్వమువారి కారణము లేవో మనకు తెలియవు. ఆకమిటీలో భారతీయులెవరును లేనందున కాంగ్రెసుతప్ప భారతదేశములోని తక్కిన అన్ని రాజకీయకక్షలు అయిష్టతను వెల్లడించినవి. కాంగ్రెసువారు మాత్రము తమ ఆదర్శమున కేమీ అది సరిపో దని ప్రకటనమునుచూచిమాడడముతోనే గ్రహింపగలిగిరి. బెసెంటు "సైమన్ కమిటీ నియామకము గాయముపైన కారముచల్లినట్లున్న"దని భావించెను. ఒకప్పుడు బర్కెన్ హెడ్ ప్రభువు బరద్వాన్ మహారాజుకు ప్రత్యుత్తరముగా "మే మిచ్చినది మీరుపుచ్చుకొని తీరవలసినదే. మీరు నిరాకరించిన యెడల మే మాలోచింతుము" అని చెప్పినమాటల నామె ఉదాహరించెను. "ఈ బర్కెన్ హెడ్ ప్రభువే బ్రిటిష్ ప్రభుత్వమువారి సైన్యములకు వ్యతిరేకముగా ఉత్తరవిల్లండుదేశములో పనిచేసిన సంగతి మాకు జ్ఞాపకము లేకపోలేదు. ఇప్పు డీయనే భారతీయుల నందరినీ బహిష్కరించి భారతదేశమునకు రాజ్యాంగసంస్కరణములను తయారుచేయుట కొక కమిటీని నియమించెను. మే మాకమిటీని బహిష్కరించి, ఆయన చెప్పిన పాఠమును ఆయనకే ఒప్పగింతుము. అనుకరణమే నిజమైన స్తుతి" అని బెసెంటు తనకోపమును వెల్లడించెను.

అప్పు డింగ్లాండులోనున్న మోతీలాల్ నెహ్రూ సైమన్ కమిషను భారతీయుల కనులనీళ్లు తుడుచుట కేర్పాటుచేయబడిన దని భావించెను. ఈ సైమన్ కమిటీకి వ్యతిరేకముగా డి. ఇ. వాచా మొదలగు అఖిలభారతనాయకుల సంతకములతో ఒకప్రకటనము

చేయబడినది. అందులో సంతకములు చేసినవారిలో కాంగ్రెసువాదులు తప్ప తక్కిన అన్ని రాజకీయపక్షములవారును కలరు. “అమృతసర దురంతములనుగూర్చి భారతీయులందరును ఏకగ్రీవముగా నిరసించినట్లే యీ సైమన్ కమిషనుగూర్చి నే డందరు భారతీయులును నిరసిస్తూండి” అని మిస్ విల్కిన్సన్ ప్రకటించెను. కార్మికపక్షమువారి విషయములో బర్కెన్ హెడ్డును దర్శించుటకు లాన్ స్పర్స్, మేక్డొనాల్డు, స్నో డెనులను నియమించిరి. క్రిందటి కార్మికప్రభుత్వములో భారతరాజ్యాంగకార్యదర్శిగానున్న ఆలివర్ ప్రభువు బెంగాలార్డి నెన్సుకు సంతకముచేసినందున కార్మికపక్షమువారినిగూర్చి భారతదేశములో ఒక అనుమానముకలదు. భారతజాతీయమహాసభాధ్యక్షుడు సైమన్ కమిషన్ నియామకమును నిరసించెను. వారిని బహిష్కరించినందువలన భారతదేశమునకు నష్టము కలుగదని కల్ నల్ వెడ్జివుడ్ చెప్పినమాట నుదాహరించెను.

అయితే ఇంతమంది నిరసిస్తూన్న యీ కమిషను ఎందుకు భారతదేశమునకు వస్తూన్నది? “భారతదేశములో ప్రభుత్వపద్ధతి ఏవిధముగా నడుస్తూన్నదో విచారించుటకును, భారతీయవిద్యాభివృద్ధినిగూర్చి తెలిసికొనుటకును, బ్రిటిష్ ఇండియాలోని ప్రాతినిధ్యసంస్థ లేవిధముగా పెంపొందుతూన్నదో గ్రహించుటకును, భారతదేశమునకు బాధ్యతాయుత ప్రభుత్వసిద్ధాంతము ననువర్తింపజేయుట కెంతవరకు సాధ్యమో ఆలోచించుటకును, ఇప్పుడున్న బాధ్యతాయుత ప్రభుత్వము సెంతవరకు విస్తరింప చేయవచ్చునో, ఎంతవరకు మార్చవచ్చునో యోచించుటకును, రాష్ట్రములలో రెండవ శాసనసభ అవసరమో లేదో నిర్ణయించుటకును ఆ కమిటీ ఏర్పాటుచేయబడినది. కమిటీవారు వీటినన్నిటినిగూర్చి నివేదికను తయారుచేసి భారతప్రభుత్వమునకును, బ్రిటిష్ ప్రభుత్వమునకును పంపిన పిమ్మట దానిని వారు పరీక్షింతురు. తరువాత బ్రిటిష్ ప్రభుత్వమువారు పార్లమెంటుకు తమ సూచనలను పంపెదరు. కాని భారతదేశములోని వివిధ రాజకీయకక్షలవారును ఆ సూచనలనుగూర్చి అభిప్రాయములను ప్రకటించనిదే అవి పార్లమెంటులో ఆంగీకరింపబడవలె నని బ్రిటిష్ ప్రభుత్వమువారి ఉద్దేశముకాదు. భారతీయుల అభిప్రాయములను వినుటకొరకు రెండు పార్లమెంటు సభలలోనుండి జాయంటుకమిటీ ఒకటి ఏర్పాటుచేయబడెను. ఆ కమిటీయెదుట సాక్ష్య మిచ్చుటకు భారతకేంద్రశాసనసభలనుండి ప్రతినిధు లాహ్వానింపబడుదురు. అంతేకాక జాయంటు పార్లమెంటరీకమిటీవారు విచారింపదలచిన తదితరసంఘములవారినికూడవా రాహ్వానింప వచ్చును.

“ఈ పైన చెప్పబడిన విషయము లన్నిటిలోను భారతీయులు పాల్గొనుటకు నీలుగా ఈపద్ధతి బ్రిటిష్ ప్రభుత్వమువారిచే ఏర్పాటు చేయబడినది. అందుమూలమున నాగు తమ శాసనసభాప్రతినిధులద్వారా తమ అభిప్రాయములను ప్రకటించడమే.

కాక బ్రిటిష్ ప్రభుత్వమువారిచే సూచింపబడిన సిద్ధాంతములో గాని, వివరములలో గాని ఏమైనా లోపమున్నయెడల వాటిని విమర్శించి తగిన పరిహారములను తెలియ చేయుటకుకూడ అవకాశము కలదు.

“ఇదంతా ఒక సమగ్రమైన ప్రణాళికగా భావింపబడవలెను. స్నేహితు లందరూ ఈవిషయములో వారంగీకరించినంతవరకు తక్కినవారికికూడా సచ్చెప్పి భేదాభిప్రాయములను సవరింపవలెను. అంతేకాని వివాదగ్రస్తములను అభిప్రాయములనుగూర్చి పట్టుపట్టి తేలికగా మిత్రభావమునకు భంగము రానీయకూడదు.” అని ప్రకటించబడినది.

ఇక ౧౯౨౭ లో జరిగిన కాంగ్రెసునుగూర్చి విచారించెను. అది మద్రాసులో జరుగవలసియుండెను. ౧౯౨౭ లో రాయల్ కమిషన్ రానుండుటచే కాంగ్రెసు సభను చిన్నపట్టణములో జరుపుటకంటె మద్రాసునంటి నగరములో జరుపుట భావ్యమని గౌహతీలోనే తలంపబడినది. రాయల్ కమిషనుసందర్భమున కాంగ్రెసేమి చేయ తలపెట్టునో యెవరికీ తెలియదు. కాంగ్రెసు జరుగవలసిన చోటును గూర్చి అ. భా. కాం. సం. వారి నిర్ణయమునకు వదలివేయబడెను. హిందూ, మహమ్మదీయకొట్లాటలు విశేషముగా జరుగుతూండుటచే ౧౯౨౭ లో హిందూ మహమ్మదీయ సంఘీభావమునుగూర్చి తీవ్రముగా ప్రయత్నములు నడుస్తూండెను. అంతకుపూర్వము రెండై క్యమత్యమహాసభలు జరిగినవి. అందులో ఒకమహాసభ యొక్క తీర్మానములను అ. భా. కాం. సం. వారంగీకరించిరి. అటువంటిపరిస్థితులలో ఆసంవత్సరపు భారతజాతీయమహాసభ కధ్యక్షత వహింపతగినది మహమ్మదీయప్రముఖుగుతప్ప మరెవరు? మహమ్మదీయులలో ఆపదవికి డాక్టరు అన్నారీ పేరు సూచింపబడినది. అన్నారీ ౧౯౧౬-౧౯౧౯ సంవత్సరములలో మద్రాసు వైద్య కళాశాలలో విద్యార్థిగా నుండెను ఆయన ౧౯౧౨ లో బాల్కన్ రాష్ట్రమునకు రెడ్ క్రాసుసంఘమువారితో కలిసి వెళ్లెను. ఆయనకు వైద్యవృత్తిలో మంచి పేరు ప్రతిష్ఠ లున్నవి. గొప్ప విజ్ఞానమూర్తి, విశాలహృదయుడు. అన్నారీ మద్రాసు కాంగ్రెసు కధ్యక్షుడై తన ఉపన్యాసములో చాలాదూరము హిందూమహమ్మదీయ సఖ్యమునుగూర్చియే ముచ్చటించెను. “కాంగ్రెసు ౩౫ సంవత్సరములు సహకారతత్వము నవలంబించినది. సంవత్సరన్నరకాలము సహాయనిరాకరణకార్యక్రమము ననుసరించినది. నాల్గుసంవత్సరములు శాసనసభలలో నిరోధపద్ధతులకు పూనుకొనినది.” అని కాంగ్రెసుచరిత్రను ఆయన సంగ్రహముగా వివరించెను. “అసహాయోద్యమము వలన మన మోడిపోలేదు. మనమూలమున అసహాయోద్యమ మోడిపోయినది.” అని మన వోటమియొక్క సత్యస్వరూపమును ఆయన చక్కగా చిత్రించెను. తరువాత

రాయల్ కమిషన్ నుగూర్చి, వంగరాష్ట్ర నిర్బంధితులనుగూర్చి, ఆసియా ఖండములో భారత దేశస్థితినిగూర్చి, జాతీయాంగ్యమునుగూర్చి వివరింపబడినది. ఆ కాంగ్రెసుకు పార్లమెంటులోని కార్మికపక్షసభ్యుడు మార్డి జోన్సుగారున్ను, పర్సెల్ స్పృలు గారున్ను హాజరైరి. రాయల్ కమిషన్ ను గూర్చి చేసిన తీర్మానముకంటె ఎక్కువ ముఖ్యమైన తీర్మానము లేవీ ఆ కాంగ్రెసులో లేవు. యుద్ధము రానుండెనని ఒక తీర్మానములో నూచింపబడినది. భారతీయు లా యుద్ధములో బ్రిటిష్ ప్రభుత్వమువారి కేవిధముగానూ సహాయము చేయకూడ దని తీర్మానింపబడినది. ఆవారీసేనాని నిరశనవ్రత మానాటికి ౭౫ వ రోజు. ఆయన ప్రభుత్వమువారిచే నిషేధింపబడిన ఆయుధములను తీసుకొని ఉత్సవములలో నాయకత్వము వహించి ఆయుధశాసన సత్యాగ్రహమును నడపెను. ఆయనకు అభినందనము లర్పింపబడినవి; సానుభూతి చూపబడినది; ఇండియానుండి బర్మాను విడదీయు నూచన నిరసింపబడినది. ౧౮౮౫ లో జరిగిన మొదటికాంగ్రెసులో ఇండియాతో బర్మాను చేర్చుట ఖండింపబడినది. ఒకవేళ బర్మా నిండియాతో చేర్చవలసేయున్న యెడల అది క్రొనుకాలనీగా భావింపబడవలె నని తీర్మానింపబడినది. స్టేటుసిజనర్లు వెంటనే విడుదలచేయబడవలె నని తీర్మానింపబడినది. తూర్పాఫ్రీకా, దక్షిణాఫ్రీకాలను గూర్చి రెండుతీర్మానములు చేయబడినవి. వాటినిగూర్చి క్రిందటిఅధ్యాయములో వివరించియుంటిమి. అ. భా. కాం. సం. వా రంగీకరించిన తీర్మానానుగుణముగా హిందూ, మహమ్మదీయసభ్యులునుగూర్చి వారి రాజకీయహక్కులను వివరిస్తూ ఒకతీర్మానము చేయబడినది. బ్రిటిష్ వస్తువుల బహిష్కారవిషయముకూడా చర్చింపబడినది. స్వరాజ్య విధాన మొకటి తయారుచేయబడవలెనని తీర్మానింపబడినది. వెంటనే ఆ సేకప్రణాళికలు మహాసభాసమ్మఖియనకు వచ్చినవి. వాటినిన్నిటిని ఆలోచించుటకు కార్యనిర్వాహక సభ్యుల కధికార మియబడినది. వా రితరులనుకూడా కలుపుకొని పనిచేయుట కంగీకరింపబడినది. కార్యనిర్వాహకసభ్యు లంగీకరించిన చిట్టచివరి స్వరాజ్యవిధానము ప్రత్యేకముగా సమావేశముచేయబడిన అఖిలపక్షమహాసభవారియెదుట ఆమోదమునకు పెట్టబడ నని తీర్మానింపబడినది. కాంగ్రెసునిర్మాణవిధానమునం దొకమార్పుచేయబడినది.

కాంగ్రెసులోని ప్రధానతీర్మాన మీ క్రింద పూర్ణముగా నుదాహరింపబడినది:

రాయల్ కమిషన్ బహిష్కారము

ప్రభుత్వమువారు భారతదేశముయొక్క స్వయంనిర్ణయాధికారమును శృణీకరించి, రాజ్యాంగసంస్కరణములనుగూర్చి విచారించుట కొక నిమగ్నముగా నున్నారు. కాబట్టి ఆకమిషన్ వారిని అన్ని పద్ధతులూ, అన్ని సందర్భముల

లోను బహిష్కరించడమే భారతదేశమున కాత్యగౌరవకరమైన మార్గముగా ఈ కాంగ్రెసు తీర్మానిస్తున్నది. ముఖ్యముగా

(ఎ) భారతదేశములోని అన్ని కాంగ్రెసుసంస్థలున్న, అందరు ప్రజలున్న

i. భారతదేశమున కా కమిటీ చేరినరోజున ప్రతిమూలప్రదర్శనములను దేశ మంతటా జరిపింపవలెననీ, ఆకమిటీవారు చూడబోయే పట్నములన్నిటిలోనూ అటు వంటి ప్రదర్శనములనే తప్పక చేయించవలెననీ,

ii. అన్ని రాజకీయపక్షములవారునూ ఆకమిటీవారిని బహిష్కరించేట్లుగా ప్రచారముచేసి ప్రోత్సహపరచవలెననీ ఈ కాంగ్రెసుమహాసభవారిచే కోరబడు తున్నారు.

(బి) భారతదేశములోని అందరు శాసనసభాసభ్యులును, రాజకీయనాయకు లును, సంఘముల పెద్దలును, తదితరులును ఆకమిటీవారియెదుట సాక్ష్యమియమూడదనీ, వారికి రహస్యముగాగాని, బహిరంగముగాగాని యేవిధమైన సహాయమును చేయమూడదనీ, నారి గౌరవార్థము జరిగే సమావేశములలో పాల్గొనమూడదనీ ఈకాంగ్రెసువారిచే కోర బడుతున్నారు.

(సి) హిందూదేశ శాసనసభలలోని అధికారేతరసభ్యు లెవ్వరును

i. ఆకమిటీవారి రాకసందర్భమున నిర్మింపబడే ఉపసంఘములకు వోటుచేయ రాదనీ, వాటిలో పనిచేయమూడదనీ,

ii. ఆకమిషన్ వారి కార్యక్రమమునకు సంబంధించిన వ్యయముకొరకు ప్రతి పాదింపబడే ఏతీర్మానమును అంగీకరించక త్రోసివేయవలసిన దనీ ఈకాంగ్రెసుచే కోరబడుతున్నారు.

(డి) శాసనసభలోని అధికారేతరసభ్యులందరును, భారతదేశప్రయోజనములకు భంగకరముగానున్న దని కాంగ్రెసుకార్యనిర్వాహకసభ్యు లభిప్రాయపడే ఏదైనా ముఖ్యతీర్మానము నెదిరించుటకును, మంత్రివర్గమును పడగొట్టుటకును, రాయల్ కమిషన్ వారి బహిష్కరమును జయప్రదముగా కొనసాగించుటకును, శాసనసభలలోని స్థానములను ఖాళీకాకుండా రక్షించుకొనుటకునుమాత్రమే శాసనసభలకు హాజరనని ఈ కాంగ్రెసు కోరుతున్నది.

(ఇ) ఆ కమిటీవారి బహిష్కరణమును సంపూర్ణముగా కొనసాగించుటలో ఇతరసంస్థలయొక్కయు, పక్షములయొక్కయు సహకార పొందుట కీకాంగ్రెసు కార్యనిర్వాహకవర్గమువారి కధికార మిస్తున్నది.

ఇక ఈ తీర్మానమునుగూర్చి మేము వేరుగా విమర్శింప నవసరములేదు. అన్ని విషయములును తీర్మానములోనే వివరింపబడినవి. ప్రజాభిప్రాయమునకు విరుద్ధముగా ప్రభుత్వమువారు కాకోరీకేసులో విధింపబడిన దీర్ఘశిక్షలను తగ్గించనందుకు ఈ కాంగ్రెసువారు విచారమును వెల్లడించిరి. ఆ కేసులో శిక్షింపబడిన ముద్దాయిల కుటుంబమునకు ఈ కాంగ్రెసుమహాసభవారు హృదయపూర్వకమైన సానుభూతిని ప్రకటించిరి.

తరువాత మరియొక ప్రత్యేక తీర్మానములో “భారతప్రజల ఆచర్యము సంపూర్ణ జాతీయస్వాతంత్ర్య మని ఈ కాంగ్రెసు ప్రకటిస్తూన్నది.” అని కాంగ్రెసు సిద్ధాంతము మార్పుచేయబడినది. ఈ తీర్మానమునుగూర్చి ప్రతిసంవత్సరము తీవ్రమైన చర్చ జరుగుతూండేది. ఈ సంవత్సరము యూరపునండి జవహరలాలునెహ్రూ వచ్చి ఈ తీర్మానమును బలపరచుటచే ఇది నెగ్గినది. బెసెంటుకూడ దీని కేమీ అభ్యంతర పెట్టలేదు. భారతదేశముయొక్క ఆచర్యమునుగూర్చి స్పష్టికరించిన ఈ ప్రకటనము గౌరవప్రదముగా నున్నదని ఆమె విషయనిర్ధారణసభలో అభిప్రాయ మిచ్చెను. ఆ తీర్మాన మంగీకరింపబడినప్పుడు గాంధీ విషయనిర్ధారణసభలో లేడు. ఆసంగతి తరువాత ఆయనకు తెలియవచ్చినది.

౧౯౨౭ లోని చరిత్రను ముగించేలోపుగా గుజరాతువరదల సంవత్సరములో అక్కడి కాంగ్రెసువాదులు చేసిన అద్భుతనేవనుగూర్చి సంగ్రహముగా వ్రాయుట మా విధి. ౧౯౨౦ జులైమాసాంతమున గుజరాతురాష్ట్రమునకు పెద్ద వరదలు వచ్చినవి. ఆకస్మికముగా ౪,౫ కోజులలో గుజరాతులోని చాలా ప్రదేశములలో ౫౦ దుక్కుల వర్షము కురిసినది. గ్రామములు కొట్టుకొని పోయినవి. ప్రజల పశువులు, ఇండ్లు, గుడిసెలు, ఆస్తులు అన్నీ తుడిచిపెట్టుకొనిపోయినవి. వేలకొలదీ ప్రజలు కట్టుకొనుటకు బట్ట, తినుటకు కూడు లేక అల్లాడసాగిరి. ఫలవంతమైన భూములన్నీ పంటలతో సహా కొన్ని యుగముల ఎత్తున ఇసుకదిబ్బలు వేసిపోయినవి. జిల్లా ముఖ్యపట్టణములు మునిగిపోయి రైలుమార్గములు, టెలిగ్రాఫు తంతులు తెగిపోయినవి. అహమ్మదాబాదు నగరమే మునిగిపోవ సిద్ధమైనది. ముఖ్యముగా ఇండ్లు చాలా కూలిపోయినవి. బరోడా మొదలుకొని గుజరాతురాష్ట్రములోని అన్ని జిల్లాలలోను పడిపోయినది లేదు. కనీసము నాలుగువేల గ్రామములకై నా వరదలవలన నష్టముకల్గినదని బడినది. కొన్ని గ్రామములలో నూటికి ౫౦, ౬౦, ౯౦ వరకునుకూడా లెక్కవేయబడినది.

సాధారణముగా ఆపద లైకమత్యములకు కారణము లగును. అదేవిధముగా ప్రజలలో అసవరకు వ్యాపించియున్న సంఘద్వేషములును, గృహకల్లోలములును ఆ కష్టముతో రూపుమాసినవి. ఆ రోజులలో సర్దారు వల్లభాయీపటేలు గుజరాతురాష్ట్రీయ కాంగ్రెసుకమిటీ కధ్యక్షుడు; అహమ్మదాబాదుమునిసిపాలిటీకి మేయరు. గుజరాతు ప్రజలాయన నాయకత్వముక్రింద పరస్పరసహాయపద్ధతి నవలంబించి, ఆ మహాకష్టము నుండి తరింపపూనుకొనిరి. తక్షణ మొక గుజరాతువరదల సహాయసంఘ మేర్పాటు చేయబడినది. ఒక్కరాత్రిలో దాదాపు ౨ వేలమంది ప్రజాసేవకులు తమసోదరులను కష్టములనుండి గట్టెక్కింప నడుముకట్టిరి. ప్రభుత్వాధికారుల కప్పటికింకా గుజరాతు వరదల స్వభావముగాని, దానివలన కలిగిన వినాశముగాని పూర్తిగా తెలియనే తెలియదు. వారు చేయవలసిన కార్యనిధానమునుగూర్చి పైనుండి వారి కేమీ ఉత్తరువులు రాలేదు. కాని అప్పటికప్పుడే కాంగ్రెసుయంత్రము పూర్తిగా పని ప్రారంభించెను.

గాంధీ అప్పుడు మైసూరురాజ్యములో ఆరోగ్యముకొరకు నిలిచిపోయెను. ఈ మాట ఆయన కాకస్మికముగా తెలియవచ్చినది. ఆయన గుజరాతు పోవ ప్రయాణ మయ్యెను. కాని సర్దారు వల్లభాయీపటేలు గాంధీ రాకుండానే, ఆయనరాష్ట్ర మేవిధముగా ఆయనబోధల ననుసరించి సాంఘికసేవ చేస్తూన్నదో ప్రపంచమునకు ప్రదర్శింపవలెనని పట్టుపట్టి గాంధీని రావలదనికోరెను. గుజరాతులోని కాంగ్రెసువాదులందరికీ ఆయన సేవాతత్పరత్వమును ప్రబోధించెను.

కాంగ్రెసువాదులును, ప్రచారకులును ఆ నీటిమయములైన ప్రదేశముల దాటి మునిగిపోయిన గ్రామముల కాహారపదార్థముల నీయతొడగిరి. ప్రభుత్వాధికారులు కూడా చాలామంది ఈ దుస్థితిలోనే ఉండిరి. వారికికూడా కాంగ్రెసు వలంటీర్లు సంపూర్ణ సహాయము చేసిరి. ఆర్తరక్షణసందర్భమున వారు రాజకీయభేదములను గమనింపలేదు. ఖైరాజిల్లా మేజిస్ట్రేటుకు కొన్ని రోజులవరకూ ప్రపంచకముతో సంబంధము లేదు. సర్దార్ పటేలు కాంగ్రెసువలంటీర్ల ద్వారా పంపిన ఆహారపదార్థములను ఆయన కృతజ్ఞతాపూర్వకముగా అందుకొనెను. కొన్ని వారముల వరకును ప్రభుత్వయంత్రము మూలపడినది. జిల్లాఅధికారులు తమక్రింది ఉద్యోగుల దగ్గరనుండి కల కెదురుమాస్తా కూర్చొనిరి. కొన్ని ప్రదేశములకు పోవుటకే వీలులేదని ప్రకారములచే భావింపబడినది. కాని మారుమూల గ్రామములలోని ప్రజలకుకూడా వాలంటీర్ల ఆహారపదార్థములిచ్చి సహాయము చేయగలిగిరి. సేవాతత్పరమై తేటలుగల ప్రజలు స్వయంసహాయ పరస్పరసహాయములను ప్రకటింప దృశ్య మది.

కాని అప్పుడు జరిగిన నష్టమును పూరించుట ఏ ప్రజాసంస్థకును సాగ్యమైనపనిగా తోచలేదు. ఆహారపదార్థములు సప్లయిచేయుటవంటి తాత్కాలికపరిహారములు జరిగినవి. కాని నాశనమైపోయిన పైరులను తిరిగీ నాటుటకును, ఇసుకదిబ్బలు వేసిపోయిన భూములను మరామతు చేయించుటకును, పడిపోయినయిండ్లను తిరిగీ కట్టించుటకును మార్గము లన్వేషింపబడవలసివచ్చెను. ఈసమస్య ప్రజలనూ, ప్రభుత్వముననూ కూడ కష్టతరమైనది. తిరిగీ నాట్లతరుణము గడచిపోతూండెను. ప్రభుత్వమునా రేమేమో ఆలోచిస్తూండిరి. ఏవో అభ్యంతరములు పెడుతూండిరి. కాని సర్దారుపటేలునాయకత్వము క్రింద గుజరాతురాష్ట్రములోని మేధావంతు లాందోళనచేసి రు. ౧,౫౪,౦౦,౦౦౦ లను ప్రభుత్వమువారిచే గుజరాతు వరదలసహాయనిధికి ప్రణ్వేకింపజేసిరి. ఈసమ్మన వ్యవసాయకులకు సహాయముగా పంచిపెట్టుటకును, వ్యవసాయపరికరములను, ఎడ్లను, గృహసామగ్రిని కొనుక్కొనుటకు ఋణములకిందను వ్యయముచేయ నిర్ణయింపబడినది. గుజరాతువరదలసంవర్ధమున సహాయముచేయనేర్పడిన బొంబాయికేంద్రసహాయ సంఘమువారితో కలసి గుజరాతురాష్ట్రీయ కాంగ్రెసుసంఘమునారు తరువాత కొన్ని మాసములవరకును నష్టపడినప్రజలకు సహాయముచేయ ప్రారంభించిరి. ఆవిషయములో గుజరాతుకాంగ్రెసునిర్మాణము చాలా బాగా పనిచేసినది. అన్ని సహాయకసంఘములును కాంగ్రెసుసంస్థద్వారానే తమ సహాయములను ప్రజల కందించిరి. చిట్టచివరకు ప్రభుత్వమువారుకూడ కాంగ్రెసునిర్మాణము నుపయోగించుకొనిరి. ఆనందులోను, నడియాడులోను బొంబాయిప్రభుత్వమువారు వరదలసహాయమునిమిత్తము సభలు జరిపిరి. ఆసభలకు సర్దారుపటేలును, తదితర కాంగ్రెసుప్రచారకులును ఆహ్వానింపబడిరి. అప్పటి ఆర్థికసభ్యుడు సర్ సి. వి. మెహతాపట్టుదలవలన ప్రభుత్వమువారు కూడా కాంగ్రెసుద్వారానే తమసహాయమును ప్రజలకు చేపూర్చుట కంగీకరించిరి. గవర్నమెంటువారిద్వినసామ్మగాక కాంగ్రెసువారును, తదితర అధికారేతర సంఘములును దాదాపు ౩౦ లక్షలరూపాయలను వసూలుచేసిరి. బొంబాయి ప్రభుత్వమువారు, కాంగ్రెసువారు, బరోడాసంస్థానమునారు ఈ అందరూకూడ దాదాపు ఒకసంవత్సర కాలమువరకు కాంగ్రెసునాయకత్వమున గుజరాతురాష్ట్ర పునర్నిర్మాణకార్యములో నిమగ్నులయిరి. ఆనాడుచేసిన పనివలన గుజరాతుయువకులకు మంచిశిక్షణము కలిగినది. గుజరాతుప్రజలహృదయములలో ఆత్మనిశ్వాసమును, ఆశాకిరణమును ప్రజ్వరిల్లినవి. తరువాత సమావేశమైన బొంబాయిశాసనసభలో బడ్జెటును ప్రవేశపెట్టి, ఆర్థికసభ్యుడు కాంగ్రెసును, ఆ సంస్థకు మహానాయకుడైన మహాత్మాగాంధీని శ్లాఘించినవిధానము మనకు చాల సంతోషదాయకముగా నుండగలదు: “ఆతక్షణము చేయవలసినపనికి ధైర్యము, చురుకుదనము, వివేకము కావలసియుండెను. అనేకమంది ఉత్సాహవంతులైన

వాలంటీర్లు బాధితులయిన, దిక్కులేని ప్రజలకు సంతోషముతో అన్నవస్త్రములను మోసుకొనిపోయి పంచిపెట్టిరి. అనేక సంవత్సరములలో వా రెంతమంది ప్రాణములనో సంరక్షించిరి. ఆవిషయమునుగూర్చి మనము శ్లాఘించవలసియున్నది.

“వ్యాపారములో మునిగిపోయిన గుజరాతు రాష్ట్రమునకు మొన్న మొన్న టివరకు స్వార్థత్యాగమును గూర్చిగాని, ప్రజాసేవనుగూర్చిగాని తెలియనేతెలియదు. ముఖ్యముగా గ్రామములలో అనేకమంది స్వార్థత్యాగులయిన వాలంటీర్లు సాంఘికసేవ చేయుచు బయలుదేరిరి. చాలామంది గుజరాతుపిద్యాపీతమునుండి వచ్చిరి. తలవనితలంపుగా వచ్చిన ఈ ఆపత్తువిషయములలో వారి ప్రేమాస్పదుడైన నాయకుడు దగ్గరలేనప్పుడుకూడా ఆవలంటీర్లందరును ఇంతకీ రీప్రదముగా పనిచేసినందుకు గాంధీమహాత్మునకు మిక్కిలి సంతోషకరముగా నుండగలదు. ఆయన శ్రమఫలితముగానే ఇంతమంది సేవాతత్పరులు గుజరాతులో సృష్టించబడిరి. వల్ల భాయిపటేలు ఆయన అడుగుజాడలనే నడచి, ఈ కార్యక్రమము నత్యుత్సాహముతో జరిపించెను. ఇది అందరికీ తెలిసిన విషయమే. ఈ కాంగ్రెసుప్రచారకు లందరూను పూర్వకాలపు నోచేంజర్ల తరగతికి చెందినవారు. అయినప్పటికీ వా రీసమయములో ప్రభుత్వమునకు వైదొలగియుండుటగాని, ప్రభుత్వమువారి నెదిరించుటగాని తగనిపని అని తలచినందుకు నాకు సంతోషముగా నున్నది.

“గాంధీమహాత్మునిచే సృష్టించబడిన ఈ సాంఘికసేవాతత్పరత్వము గుజరాతులో శాశ్వతముగా నుండవలయునని ఆశిస్తున్నాము.” అని బొంబాయి ఆర్థికసభ్యు డుపన్యసించెను.

ఈ విధముగా గుజరాతు వరదలకథ సంతోషాంతముగా పరిణమించినది. ఈ ఆపద గుజరాతుకు మారురూపములో వచ్చిన అవృష్ట మని భావించబడినది.

9. కాంగ్రెసు ప్రతిసమర్పణము

౧౯౨౮

[సైమన్ కమిషన్ బహిష్కారము-సైమన్ బహిష్కార ఫలితములు-
లాహోరు - లక్నో - పాట్నా - బహిష్కారపద్ధతి - అఖిలపక్ష సమావేశము-
మాడు తీవ్రసమస్యలు - (౧) పండితుడు కలకత్తా కాంగ్రెసు కన్య తుడుగుట,
(౨) కలకత్తా వస్తుప్రవర్ధనరూపము మారుట, (౩) బాగ్డోలీకైతులు -
బాగ్డోలీపోరాటము - కాంగ్రెసు నాయకత్వము కోరబడుట - శరపరంపర-
లుగా జప్తులు - ప్రెసిడెంటు పతేలుబెవరింపు - ప్రభుత్వమువారి ఆడంబరము-
రాశీ - నెహ్రూనివేదిక - తిరిగి కాన్సిలురింగము - రిజర్వుబ్యాంకుబిల్లు -
పబ్లిక్ సేఫ్టీబిల్లు - కలకత్తాకాంగ్రెసు - అభ్యుదయోపన్యాసము - పండితుని
ఉపన్యాసము - తీర్మానములు - స్వదేశీసంస్థాపనములనుగూర్చిన తీర్మానము-
ప్రభుత్వమువారికి హెచ్చరిక - జాన్ సన్ ప్రవాసమునుగూర్చి నిరసనము-
నవయావనోద్యమము - ప్రధానతీర్మానము - గాంధీని ఆహ్వానించుట - గాంధీ
ఉపన్యాసము - అఖిలపక్ష సమావేశము - విషాదకరమైన అపజయము - అ.
భా. కాం. సం. కాన్సిలుపక్షమును మందలించుట - గాంధీకి విసుగుపుట్టినది
కాని యూరపుప్రయాణము మానివేసెను - ఆయన కనుచరులలో నమ్మకము
పోలేదు.]

సైమన్ కమిషన్ నియామకము మూలమున ప్రభుత్వమువారిపైన ప్రజలకు కలి-
గిన అసంతృప్తితో ౧౯౨౮ సంవత్సరపు ప్రారంభదశలోని రాజకీయవాతా-
వరణము నిండియున్నది. దేశమంతటా సైమన్ బహిష్కారమునుగూర్చియే ఆలో-
చనలు జరుగుతుండెను. సైమన్ కమిషన్ నుగూర్చి ఇర్విన్ ప్రభు వీక్రిందివిధముగా
ప్రకటించెను: “బ్రిటిష్ ప్రభుత్వమువారు కమిషన్ వారసునింపవలసిన కార్యవిధాన-
మునుగూర్చి యేమీ నిర్ణయించలేదు. కాని కేంద్రశాసన సభలోని అధికారేతర
సభ్యులనుండి ఒక ఉపసంఘ (Joint Select Committee) మెన్నుకొనబడి, సై-
మన్ కమిషన్ వారికి సాక్ష్యములను పుచ్చుకొనుటలో సహాయము చేసేయెడల వారి

పని చాలా తేలికకాగలదని బ్రిటిష్ ప్రభుత్వమువారి అభిప్రాయము. కేంద్రశాసనసభ నుండి ఎన్నికొనబడిన జాయింటు సెలెక్షన్ కమిటీవారు వారి ఇష్టమువచ్చినరీతిని తమ అభిప్రాయములను సైమన్ కమిటీవారికి తెలియపరచవచ్చును." ఈపద్ధతివలన ఇండియన్ కమిటీవారికి (కేంద్రశాసనసభనుండి ఎన్నికొనబడిన ఉపసంఘసభ్యులు) సాక్ష్యములన విసే అధికార మున్నదేగాని తీర్పుచెప్పే అధికారము లేదు. వారు అసెసర్లుగా నుండిరేగాని జూరర్లు కారు. అది భారతదేశమున కవమానకరముగా భావింపబడినది. కాని బ్రిటిష్ ప్రభుత్వమువారు భారతదేశముయొక్క గౌరవమునకు భంగము కలిగించవలెనని గాని, బుద్ధిపూర్వకముగా భారతదేశమున కవమానము కలిగించవలెననిగాని ఉద్దేశించలేదని ఇర్విన్ ప్రభు వెంటోదూరము వైప్పేను. అంతటితో ఊరుకోక భారతీయులు సహాయము చేసినప్పటికీ, చేయకపోయినప్పటికీ సైమన్ కమిటీవిచారణ జరిగితీరుననీ, వారు పంపిన నివేదికపైన పార్లమెంటువారు వారికి తోచినవిధముగా చర్య తీసుకొనితీరదరనీ ఫిబ్రవరి ౨ వ తేదీని నై స్రాన్ ప్రతిజ్ఞ చేసెను. ౩ వ ఫిబ్రవరిని సైమన్ కమిషన్ బొంబాయి చేరినది. వారు వచ్చినరోజున యావద్భారతదేశమునందును హరతాశము జరిగినది. అంతకన్న విశేష మేమియులేదు. కాని మద్రాసు లోని జనసమూహము హైకోర్టుకడ ఏదో అపాయము కలిగింతురని భావింపబడినది. దురదృష్టవశమున అంతగా అవసరము లేకపోయినప్పటికీ పోలీసులు తుపాకులను కాల్చిరి. తక్షణ మక్కడనే ఒకడు మరణించెను. తరువాత మరి ఇద్దరు మరణించిరి. కలకత్తాలో విద్యార్థులకును, పోలీసువారికిని కయ్యము జరిగినది. సైమన్ కమిటీ వారు మొట్టమొదట ఢిల్లీని దర్శించవలసియుండెను. సైమన్ కమిషన్ దేశములో అడుగుపెట్టినరోజున, ఢిల్లీలో "సైమన్, తిరిగిపో!" అనేమాటలు గల అట్టలతో పెద్ద పెద్ద ప్రతిఘోషదర్శనములును, ఉత్సవములును జరుపబడినవి. దక్షిణ భారతదేశములో జస్టిస్ పక్ష మనేపేరుతో వ్యవహరింపబడుతూన్న సోనుఇండియన్ లిబరల్ ఫ్రెడరేషన్ వారున్ను, కొన్ని మహమ్మదీయసంఘములవారున్ను తప్ప తక్కిన వారంతా సైమన్ కమిషన్ ను పూర్తిగా బహిష్కరించిరి.

సైమన్ బహిష్కారమునందు కాంగ్రెసుకు కలిగిన మహావిజయమునకు ఉడికిలి, ప్రభుత్వమువారు ప్రజలను భయభ్రాంతులుగా చేయుటకును, నిర్బంధించుటకును పూనిరి. లాహోరులో సైమన్ కమిషన్ కు ప్రతిఘోషముగా లాలాజపతిరాయ నాయకత్వముక్రింద వేలకొలదిజనులు బహిష్కారోత్సవమునందు పాల్గొనిరి. అప్పుడు పోలీసువారు కొందరిని చేయిచేసికొనిరి. అనేకమంది గౌరవనీయులైన నాయకు లా విధముగా లాతీదెబ్బలతో అవమానింపబడిరి. ఆసందర్భములో లాలాజీకికూడ పోలీసు లాతీదెబ్బలు తప్పలేదు. ఆయన త్వరగా మరణించుట కీ పోలీసువారి లాతీదె

కారణ మని కొందరివిశ్వాసము. బహిరంగముగా నిట్టి నిందారోపణము చేయబడుతూ న్నప్పటికీ ప్రభుత్వమువారు నిష్పక్షికమైన విచారణ చేయ నిరాకరించిరి.

లక్నోలో కూడ సైమన్ కమిషన్ సందర్శనసందర్భమున నిరాయుధులైన శాంతియుత ప్రజాసమూహములపైన అనవసరముగా పోలీసువారి లాతీచార్జీలు చేయబడినవి. సంయుక్తరాష్ట్రముల పోలీసువారి చేతులలోనుండి జవహర్లాల్ కూడా తప్పించుకొని పోలేకపోయెను. పోలీసుకాల్బలములును, ఆశ్వికదళములును కూడ తమ బెత్తములను, లాతీలను నుపయోగించుటలో తమ తెలివిభేటలను ప్రదర్శించిరి. అన్ని రాజకీయపక్షములలోని సుప్రసిద్ధ ప్రజానేతకుల వీపులపైనను, తలలపైనను పోలీసులాతీలున్నూ, బెత్తములున్నూ నృత్యముచేసినవి. అనేకమందికి గాయములు పడినవి.

లక్నో నగరము కేవలము పోలీసువారి సాయుధ శిబిరముగా చేయబడినది. వేలకొలది ఆశ్వికులును, పోలీసు కాల్బలములును నాల్గురోజులవరకును ప్రజల యెడ మొరటుగా ప్రవర్తించిరి. అనేకమంది వ్యక్తుల ఇంట్ల పోలీసువారిదే ముట్టడి వేయబడినవి. గౌరవనీయులైన జాతీయప్రచారకు లనేకులు పోలీసువారిచే కొట్టబడిరి. “సైమన్, తిరిగిపో” అని అరచినందు కనేకమంది అరెస్టు చేయబడిరి. లక్నో ప్రజలు పోలీసువారి ఈపశుకృత్యములకు లొంగిపోలేదు. వారి ప్రతిమాలప్రదర్శనము లంతకంతకు హెచ్చయినవి. అధికారులు ఈపిచ్చిభోరణివలన నగరప్రజల నవ్వుబాటులకు గురియైరి. కొందరు తాలూకాదారులు సైమన్ కమిషన్ కు కయిజర్ బాగ్ లో అల్పహారవిందుచేసిరి. ఆసందర్భమున వేలకొలది పోలీసువారు కయిజర్ బాగ్ చుట్టును కాపలా కాచిరి. ఆబాగ్ కు దగ్గరగానున్న పబ్లికురోడ్లచెంత జేరుటకు కూడ బహిష్కారవాదిగా అనుమానింపబడినవానికి వీలు లేకుండెను. ఇన్ని జాగ్రత్తలు తీసికొన్నప్పటికీ ‘సైమన్, తిరిగిపో’, ‘భారతదేశము భారతీయులదే’ అనేమాటలుగల నల్లని గాలిపటములును, గాలిబుంగులును ఆకాశముపై నెగిరి, ఆవిందుయొక్క శోభకు భంగము కలిగించినవి.

పాట్నాలో సైమన్ ప్రతిమలోత్సవసందర్భమున ౫౦ వేలమంది జనులు మూగిరి. కాని వారు నగరమునకు చేరినప్పుడు వందమందిలోపుగా వారి నాహ్వానించిరి. అందులో చాలామంది ప్రభుత్వోద్యోగులు, చప్రాసీలే. ప్రభుత్వమువారు ప్రక్కనున్న పల్లెటూర్లలోనుండి రైతులను లాతీలమీద తీసికొనివచ్చిరి. వారందరు సరాసరి పోయి బహిష్కారోత్సవములో పాల్గొనిరి. సన్మానోత్సవమునకుపోయినదిక్కలేదు. రైలుస్టేషన్ దగ్గర అతిప్రశాంతముగా కనపడిన బహిష్కారమహాజన

సమాహమునకున్నూ, సన్మానసంఘమునకున్నూ కనిపించినభేదమే ప్రభుత్వమువారి కనులను తెరిపించెను.

మద్రాసు కాంగ్రెసు సైమన్ బహిష్కార సందర్భమున శాసనసభలలో చేయవలసిన పనినిగూర్చి చాలా తక్కువగానే నిర్ణయించినది. అయినప్పటికీ ఈపని జరిగించుటలోకూడా చాలా చిక్కులు తటస్థించినవి. మద్రాసు కాంగ్రెసు తీర్మాన మీవిషయములో ఆచరణలోకి రాలేదనియే చెప్పవచ్చును. చిట్టచివరకు భారతశాసన సభలోను, రాష్ట్రీయశాసనసభలలోను గల కాంగ్రెసుసభ్యుల కింకా యెక్కువ స్వేచ్ఛ ఈయబడవలెనని కాంగ్రెసుకార్యవర్గమువారు అ. భా. కాం. సం. వారికి సిఫారసు చేసిరి. అ. భా. కాం. సం. వా రా సిఫారసు నంగీకరించిరి.

సర్ జాన్ సైమన్ మార్చి 30 వ తేదీని తిరిగి బొంబాయిరేవు విడిచెను. ఆయన భారతదేశములో పర్యటనము చేసినంతకాలము “వివిధ సంఘములవారితోను, వివిధ తరగతులవారితోను పరిచయము చేసికొంటి” నని చెప్పెను. ఈమాట ప్రభుత్వమువారి నివేదికకే విరుద్ధముగా నున్నది. ప్రభుత్వమువారి నివేదికలో “భారతశాసన సభలోని నాయకులు అధికారరీత్యానే కాకుండా సాంఘికముగాకూడ సైమన్ కమిషన్ ను బహిష్కరింప ప్రతిజ్ఞపట్టిరి.” అనివ్రాయబడెను. కాబట్టి సర్ జాన్ గాని, ఆయన సహోద్యోగులుగాని వారితో పరిచయము కలుగచేసికొనిరనుట అసంభవము.

సైమన్ కమిషన్ ఇండియాకు చేరినవెంటనే, ఫిబ్రవరి ౬ వ తేదీని, సైప్రా యికి సర్ జాన్ ఒక ఉత్తరము వ్రాసెను. అది ౭ వ తేదీని ప్రచురింపబడినది. అందులో కేంద్రశాసనసభలోనుండి ఎన్నుకొనబడిన ౭ గురు సభ్యులును, సైమన్ కమిటీసభ్యులు ౭ గురును కలసి సమష్టిసభగా వ్యవహరింపబడుననీ, అన్ని సాక్ష్య సాధనములును అందరు సభ్యులకును అందుబాటులో నుండుననీ, భారతసభ్యులు సీమనుండి వచ్చిన సభ్యులతో సమానప్రతిపత్తి కలిగియుందురనీ ఉదాహరింపబడెను.

రాష్ట్రీయశాసనసభలకూడా అటువంటి ఉపసంఘముల నెన్నుకొనవలెనని కోరబడెను. కేంద్రవిషయములు చర్చింపబడినప్పుడు కేంద్రశాసనసభనుండి యెన్నుకొనబడిన ఉపసంఘమువారు పాల్గొనుటకును, రాష్ట్రీయవిషయములు చర్చింపబడినప్పుడు ఆయా రాష్ట్రీయ శాసనసభల ప్రతినిధులు పాల్గొనుటకును ఏర్పాటు చేయబడెను. కాని బ్రిటిష్ కమిషనరులు వారినివేదికలను ప్రత్యేకముగా బ్రిటిష్ ప్రభుత్వమునకు పంపుటకును, ఇండియన్ జాయింటుకమిటీవారు కేంద్రశాసనసభకు పంపుటకును నిర్ణయింపబడెను. ఈ ప్రకటనమువలన కూడా ప్రయోజనము లేక పోయెను. ఎవరున్న దీనికి తగిన సానుభూతి చూపినవారు కనపడలేదు. ఇది ప్రక

టింపబడిన ౨, ౩ గంటలలోనే భారత రాజకీయనాయకులు ఢిల్లీలో సమావేశమై తాము కమిషన్ నుగూర్చి పెట్టిన అభ్యంతర మాలాగే ఉన్నదనీ, కాబట్టి యే సందర్భము లోనూ, ఏ విధముగానూ సైమన్ కమిటీతో తమకు సంబంధము లేదనీ ప్రకటించిరి. భారతశాసనసభవారు సెంట్రల్ కమిటీ ప్రతినిధుల నెన్నుకోవలెననే విషయమునే మరచిపోయిరి. పైగా ఫిబ్రవరి ౧౬ వ తేదీని లాలాలజపతిరాయి సైమన్ కమిటీవారి నిర్మాణమున్ను, కార్యవిధానమున్ను భారతశాసనసభ కనంగీకారముగా నున్నది కాబట్టి వారితో ఎప్పుడూ ఏవిధమైన సంబంధము పెట్టుకొనమాడదని తీర్మానమును ప్రతిపాదించెను. దీనికి పండితమోతీలాల్ నెహ్రూ ఒక చక్కని వ్యాఖ్యానము చేసెను. ఈ తీర్మానములో బ్రిటిష్ కమిటీని నియమించినట్లే భారతీయులనుకూడా రాజుగారు నియమింపవలసినదే నను భావము కలదని ఆయన యభిప్రాయ మిచ్చెను. ఆ తీర్మానము ౬౮ ఓట్లతో నెగ్గివది. దానికి ప్రతికూలముగా ౬౨ ఓట్లువచ్చినవి. కాబట్టి ప్రభుత్వము వారు సెంట్రల్ కమిటీకి భారతశాసనసభనుండి సభ్యులను నియమించిరి. సైమన్ కమిటీ వారు బొంబాయిని దర్శించినప్పుడు బొంబాయి నగరములోనున్న ౨౨ మంది సర్ బిరుదాంకితులలో ఒక్కరుకూడా వారివంక కన్నెత్తి చూడలేదు.

శాసనసభల వోట్లకంటెను, కొన్ని సంఘములు వారికి చూపిన సానుభూతికంటెను ఈ పైవిషయ మొక్కటే సైమన్ కమిటీవారికి జరిగిన బహిష్కార స్వరూపమును కనులకు కట్టినట్లు చూపగలదు. మాటవరస కింకొకసంగతి చెప్పవలసియున్నది. సైమన్ కమిటీవారిలో బ్రతుకుతెరు వెరిగిన కొంతమంది సభ్యులకు ఈ రాజకీయముల గోలే పట్టలేదు. వారు భారతదేశ వర్తకవ్యవహారములనుగూర్చి, బజారుధరలనుగూర్చి తెలిసికొన ప్రారంభించిరి. బరన్ హామ్ ప్రభువు ఇండియా బ్రిటిష్ దేశములమధ్య వర్తకవ్యవహారములు సాగుటకు మంచి అవకాశములు కల్పింప వాగ్దానము చేసినట్లుగా పాంచాలరాష్ట్రవాసులు భావించిరి. బరన్ హామ్ ప్రభువు బ్రిటిష్ మోటారుకారులను, లారీలను ఇండియాకు ఎగుమతిచేయుటకు చాల అవకాశముకలదని అభిప్రాయమిచ్చెను. “ఇండియాలోని వ్యాపారపద్ధతులను తెలుసుకొనవలెనన్నయెడల కేవలము ఏ జెంట్లు పనికిరారు. భారతజాతి మనోభావములను సరిగా గ్రహించగలిగినవారుమాత్రమే అందుకు పనికివత్తురు” అని కూడా ఆయన చెప్పెను.

౧౯౨౮ నాటి ముఖ్యవిషయములు సైమన్ కమిషన్ వారి సంచారము, అఖిల పక్షసమావేశము, బాగ్డోలీ ఉద్యమములు. కాంగ్రెసు తీర్మానానుసారముగా ౧౯౨౮ ఫిబ్రవరినెలలోను, మార్చినెలలోను అఖిలపక్షసమావేశము జరుపబడెను. ఆసభకు హాజరైన అన్ని పక్షములవారును “సంపూర్ణ బాధ్యతాయుత ప్రభుత్వ” సిద్ధాంతముపైనే భారతరాజ్యాంగచట్టము నిర్మింపబడవలె నని ఏకగ్రీవముగా నంగీ

కరించిరి. ఇక రెండవవిషయము వివిధసంఘముల ఐకమత్యమునుగూర్చి, వారికి శాసన సభలలో రావలసిన స్థానములనుగూర్చి. ఆ రెండునెలలలోను అఖిలపక్షసభవారు ౨౫ పర్యాయములు సమావేశమైరి. అక్కడ చర్చింపబడిన అంశములలో ముప్పాతికభాగము అందరి సమ్మతిమీదనే నిర్ణయింపబడినవి. మూడవసభ డాక్టరు అన్నారీ అధ్యక్షతక్రింద మే ౧౯ వ తేదీని జరిగినది. ఆసభలో ౧౯౨౦ జూలై ౧ వ తేదీనాటికి రాజ్యాంగనిర్మాణమునకు కావలసిన సిద్ధాంతములను తయారుచేసేనిమిత్తము పండిత మోతీలాల్ అధ్యక్షతక్రింద ఒక ఉపసంఘము నియమింపబడినది. ఆ ఉపసంఘమువారు తయారుచేసిన చిత్తుచట్టమును వారు దేశములోని వివిధసంఘములకును పంపవలెననికూడా తీర్మానింపబడినది. ఆ తీర్మానమున కనుకూలముగా ౨౯ రాజకీయ సంస్థలు వోటుచేసినవి. దానినిగూర్చి తరువాత వ్రాసెదము.

జూన్ మధ్యలో మనము తెలిసికొనవలసిన విషయములు మూడుజరిగినవి. అప్పటికి రాబోయే కాంగ్రెసు కలకత్తాలో జరుగవలసి యుండెను. పండితమోతీలాలు నెహ్రూ దాని కధ్యక్షత వహించునని అందరూ చెప్పకొనసాగిరి. ఆవాడుకనుబట్టి ఆయన యెంపైర్ పార్లమెంటరీ ప్రాతినిధ్యమునకు రాజీనామానిచ్చెను. క్రిందటి మార్చి నెలలో ఆయన ఆపదవికి భారతశాసనసభచే నెన్నుకొనబడెను. పండితుడు తన రాజీనామాకు రాజకీయకారణములు గలవని నూచించెను. “వంగరాష్ట్రము పెద్దనెహ్రూ ప్రెసిడెంటుకావలెనని కోరుతున్నది. ఆయన గౌరవప్రదమైన రాజీకి మంచిమనిషి. దేశ మందు కదురుచూస్తూన్నది. దేశ మదేచి తత్వత్తిలోనున్నది. కాబట్టి ఆయనే అధ్యక్షుడుగా నుండుట మంచిది.” అని గాంధీకూడ చెప్పెను. రెండవది కలకత్తాకాంగ్రెసు సందర్భమున ఏర్పాటుచేయబడే వస్తుప్రదర్శనమును గూర్చినది. ఆవిషయములో కలకత్తాలో వాదప్రతివాదములు చెలరేగినవి. వస్తుప్రదర్శనసంఘ (Exhibition) కార్యదర్శి ఎన్. ఆర్. స్కార్జు ఇండియాలో తయారుచేయబడిన అన్నివస్తువులును ప్రదర్శింపబడవలెనని చెప్పెను. ఖద్దరుకు ప్రాముఖ్యమియబడుననికూడా ఆయనతెల్పెను. భారతదేశపు మిల్లుబట్టలవిషయముకాని, మిల్లునూలుబట్టల విషయముగాని ప్రదర్శింపబడవలెనా లేదా అను చర్చవచ్చినది. మన జాతీయైశ్వర్యమునకు తోడ్పడదగిన విదేశీ పరికరములును, యంత్రములును తప్ప తక్కిన విదేశీవస్తువు లేవీ ప్రదర్శింపబడవనికూడ ఆయన ప్రకటించెను రాష్ట్రీయ పారిశ్రామికాధికారులచే తయారుచేయబడిన స్వదేశీ వస్తువు లంగీకరింపబడునని ఆయనచెప్పెను. ప్రభుత్వమువారినుండి యేవిధమైన ధన సహాయమును గ్రహింపబడదనికూడా ఆయన వ్యక్తపరచెను. ఈ ప్రకటనముచూచి పూర్వాచారపరాయణులైన సహాయనిరాకరణవాదులు గగ్గోలుపెట్టిరి. సోదేపూర్ లోని ఖద్దరు ప్రతిష్ఠాననిర్మాత బాబూ సతీశ చంద్రదాసుగుప్తాయున్న, ఆయన

సోదరుడున్న తీవ్రమైన ప్రతిఘటనములను గావించిరి. సకాలములో వారు ప్రతిఘటించి నందువలన అన్ని వ్యవహారములును సరీగా జరిగినవి.

చూడవ విషయము చాలా ఉత్సాహకరమైన విషయము. అది బార్డోలీరైతులకు సంబంధించిన విషయము. బార్డోలీరైతులు మంచి పౌరులు. గాంధీ సమష్టి శాసనోల్లంఘనమును ప్రారంభింపదలచుకొన్న దీబార్డోలీతాలూకాలోనే. రెండుమూడుసార్లు లా పన్నుల నిరాకరణప్రయత్నము వాయిదావేయబడి చిట్టచివరకు ౧౯౨౨ ఫిబ్రవరిలో పూర్తిగా మానివేయబడినది. శాసనోల్లంఘనమునాపివేస్తూ ౧౯౨౨ ఫిబ్రవరి ౧౧, ౧౨ తేదీలలో చేయబడిన కాంగ్రెసు కార్యనిర్వాహకవర్గమువారి తీర్మానము లీ బార్డోలీకి సంబంధించినవే. బార్డోలీ కష్టము దక్కవలసిన ప్రతిష్ఠ దక్కకపోవుట మూలమున కొంత కళంకమువచ్చినది. ఆ కళంకము నిర్మూలంపబడవలెనని దైవేచ్ఛయైయుండును. బార్డోలీతాలూకాలో ప్రతి ౨౦ సంవత్సరములకో, లేక ౩౦ సంవత్సరములకో రీసెటిల్ మెంట్లు జరుగుతూండేవి. అవి జరిగిన ప్రతిసారి నూటికి ౨౫ వంతున భూమిశిస్తు పెంపుకావడ మలవాటు. ఆ పన్నులు న్యాయముగా హెచ్చింపబడరాదని బార్డోలీరైతుల తలంపు. ఎందువల్లననగా వారు కష్టపడి సొంతసొమ్ము వెచ్చించి భూములను బాగుచేసుకొన్నందువలన పంట అభివృద్ధి అయినదేకాని ప్రభుత్వ ప్రయత్నములవలన కాలేదని వారి వాదము. కాని వారు పన్నులు హెచ్చింపబడరాదని చెప్పలేదు. ప్రభుత్వమువా రొక నిష్పాక్షికమైన కమిటీని నియమించి, ఆతాలూకాలోని కార్మికపరిస్థితులను, రోడ్ల సౌకర్యములను, ధరల హెచ్చుతగ్గులను, ఆర్థికవిషయములను, పన్నులపద్ధతిని- పీటన్నిటిని విచారణ చేయించవలసినదని వారు కోరిరి. రీసెటిల్ మెంట్ల విషయములో ప్రభుత్వమువారు మామూలుగా నిరంకుశపద్ధతిని వారి పక్షమునుండి రహస్యముగా లెక్కలను తయారుచేయింతురు. వా రార్థికవిచారణలుచేసేటప్పుడు ప్రజలకేమి తెలియ నీయరు. సెటిల్ మెంట్ల ఉద్యోగస్థులు రెవిన్యూబోర్డువారికి వ్రాసిన నివేదికలను గాని, రెవిన్యూబోర్డువారు ప్రభుత్వమునకు చేసిన సిఫార్సులనుగాని వా రెన్నడూ ప్రకటించరు. ఒకవేళ ప్రకటించడమే తటస్థించేయెడల ఇంగ్లీషుభాషలో ప్రకటించురే గాని ఆయాప్రదేశములకు సంబంధించిన రాష్ట్రభాషలలో ప్రకటింపనే ప్రకటింపరు. బార్డోలీ రైతులు నూటికి ౨౫ రూపాయల చొప్పున యెక్కువ భూమిశిస్తు ఇచ్చు కొనవలసివచ్చినది. మామూలుగా రైతులు నడిపే అర్జీలు, రాయబారాలు మొదలగు కర్మకాండంతా బార్డోలీ రైతులునూ నడిపిరి. కాని ప్రయోజనము లేకపోయినది. పన్నులను నిరాకరించెదమని వారు చిట్టచివరకు ప్రభుత్వమువారికి కబురుపంపిరి. పన్నులనిరాకరణదండయాత్ర సాగింపబడినది. ఆ దండయాత్ర స్వరాజ్యముకోసమా కాదు; అది శాసనోల్లంఘనకార్యక్రమములో ఒక భాగమూ కాదు. కేవలము రైతుల

కష్టనివారణోపాయమునిమిత్త మని ప్రారంభింపబడినది. ప్రభుత్వమువారు మూర్ఖులు పట్టుపట్టిరి. ప్రజలుకూడా పట్టుపట్టక తప్పనిసరియైనది.

ప్రారంభదశలో కాంగ్రెసు ఏమీ జోక్యము కల్పించుకొనలేదు. బార్డోలీ తాలూకామహాసభలో పన్నులను చెల్లించకూడదని ప్రజలు తీర్మానించుకొనిరి. వారి సహాయార్థము వల్లభాయిపటే లాహ్వనింపబడెను. సహాయమునకేకాదు, కేవలము నాయకత్వము వహించుట కాయన ఆహ్వనింపబడెను. ఆయన ఆ దండయాత్రను ప్రారంభించెను. అది ఒక క్రోధోద్రేకములోగాని, తాత్కాలికోద్వేగమువలనగాని ప్రారంభింపబడినది కాదు. పూర్వపరసందర్భము లన్నిటినీ గమనించినపిమ్మట మారా లోచనతో మంచితెగువగా ప్రారంభింపబడినది. గవర్న మెంటువారు పశువులను జప్తు చేయ ప్రారంభించిరి. అధికారులు ముం దొక కోమటిని పట్టుకొనిరి. ఆయన భయపడి తప్పక పన్నులు చెల్లించివేయగలడని వారి అభిప్రాయము. కాని ఆకోమటి కూడా లొంగలేదు. తరువాత ప్రభుత్వమునా రొకమహమ్మదీయుని పట్టుకొనిరి. ఆయన అంత కంటెను లొంగలేదు. వారు ప్రజలను భయపెట్టిరి. ఒకసంఘమునకును, మరియొకసంఘమునకును పోటీపెట్టిరి. కాని ప్రయోజనము లేకపోయినది. తరువాత బార్డోలీతాలూకా లోకి పతానులను దిగుమతిచేసిరి. వారిసహాయముతో జప్తులను ప్రారంభించిరి. రైతులు ఆస్తుల నన్నిటినీ ఏవిధమైన వ్యత్యాసమును గమనించక జప్తులుచేయ ప్రారంభించిరి. అక్కడ పతానుల ఉపయోగము నిజముగా అనవసరము. రైతులు జప్తులను నిరోధించలేదు. ప్రభుత్వమువారికి కావలసినంతసిబ్బందీ ఉన్నది. అటువంటి సందర్భములో కోపోద్రేకపరులైన పతానులను దిగుమతిచేయవలసిన అవసరములేదు. పతాను లొక్కసారి దౌర్జన్యముచేయ నియోగింపబడినయెడల వారిని తిరిగి నిరోధించుట చాలాకష్టము. రం మంది పతానులు నియోగింపబడిరని ప్రజలవాదన. బొంబాయిగవర్నరు సర్ లెస్లీవిల్ సన్ ౨౫ మందియే నియోగింపబడిరని ప్రకటించెను. ఇక్కడ మనకు సంఖ్యతో నిమిత్తములేదు. పతానుల దృశ్యమే చాలును. చుట్టూ పతానులను పెట్టుకొని పోలీసు వారు వెనుకనుండి జప్తుచేయబడిన గేదెలను, దున్న పోతులను పటాలములను నడిపించి నట్లుగా నడిపించుకొనిపోవసాగిరి. ఆరోజులలో పిల్ల లీవిషయమును పాటలుగా కట్టి బహిరంగసమావేశములలో పాడ ప్రారంభించిరి. వెంటనే బొంబాయిరాజధానిలో నెన్నుకొనబడిన కొంతమంది శాసనసభాసభ్యులు బార్డోలీవ్యవహారములను ప్రతిఘటిస్తూ తమస్థానములకు రాజీనామాలనిచ్చిరి. వారందరును ఆ పన్నులనిరాకరణ దండయాత్రనుగూర్చి ఏమిజరుగునో అని వేచియుండిరి.

భారతశాసనసభాధ్యక్షుడు వికల్ భాయిపటేలు ప్రభుత్వమువారు బార్డోలీ విషయమునుగూర్చి జాగ్రత్తతీసుకొననియెడల తాను తాజీనామా నిచ్చి ఆ ఉద్యమ

ములో పాల్గొందునని బెదిరించెను. ఈచిక్కునుండి తప్పించుకొనుట కొక ఉపాయము కనిపెట్టబడెను. చిట్టచివర కెక్కువచేయబడిన పన్ను మొత్త మొకమగ్యవర్తి దగ్గర నిలువచేయబడెను. తరువాత ఖైదీలందరును విడిచివేయబడిరి. ఆస్తులు తిరిగీ ఇచ్చివేయబడెను. ఉద్యమ మాపివేయబడినది. ౧౯౨౨ సంవత్సరములో గాంధీని శిక్షించిన బ్రూమ్‌ఫీల్డున్నూ, ప్రభుత్వకార్యనిర్వాహణోద్యోగి మాక్స్‌వెల్‌న్నూ కోర్టుగా నియమింపబడిరి. వారు విచారించి నూటికి ౬-౪-౦ కన్న ఎక్కువశిస్తులను వేయరాదని నిర్ణయించిరి. ఈతీర్పు ఆగస్టునెలలో చెప్పబడెను. ఈతీర్పు చోరాసాయ్ (chorasai) తాలూకాకుకూడా వర్తింపచేయబడెను. ఈ తాలూకా పన్నుల నిరాకరణోద్యమములో పాల్గొనలేదు. అందుకు యీతాలూకాను ప్రభుత్వమువారు శ్లాఘించిరి. చోరాసాయ్ తాలూకారైతులు పన్నులను చెల్లించగలిగియుండగా బాగ్డోలీరైతు లేరు చెల్లించలేరు అని ప్రభుత్వమువారు నేకసారులు ప్రశ్నించిరి. చోరాసాయ్ తాలూకావారు పన్నులను చెల్లించిరి. బాగ్డోలీతాలూకావారు చెల్లించలేదు. కాని బాగ్డోలీతాలూకాకు కలిగిన విజయఫలితము చోరాసాయ్ తాలూకాకు కూడా వర్తింపచేయబడెను. బొంబాయిగవర్నరు మాట్లాడుతూ పూనాశాసనసభలో బాగ్డోలీపన్నుల నిరాకరణమును నిర్మూలించుటకు బ్రిటిషుసామ్రాజ్యములోని యావచ్ఛక్తులను వినియోగింతుమని బెదిరించెను. తరువాత కొద్దికాలమునకే యీ రాజీ కుదిరినది. న్యాయశాస్త్రములోగాని, ల్యాయందురివిన్యూ కోడులోగాని బాగ్డోలీలో నియోగింపబడిన కోర్టువంటి కోర్టును నియమించుట కెవరికినీ అధికారములేదు; కాని నియమింపబడినది. ఈవిధముగా నూటికి ౬-౪-౦ పన్ను హెచ్చించుటకు సిఫార్సుచేయబడినప్పటికీ బాగ్డోలీ తాలూకాలో రాజీనామా కుదిరినతరువాత ఆ యెక్కువపన్ను వసూలుచేయబడనేలేదు. అంతేకాక విచారణకాలమున రయితు లింకా అనేకవిషయములను కోర్టువారిని విచారించవలసినదని కోరిరి. తను కా విషయములను విచారించుట కప్పటి కధికారము లేదని వారు చెప్పిరి. కాని తరువాత ప్రభుత్వమువారే ఆవిషయములన్నిటినిగూర్చి రైతులకు తగిన పరిహారముచేసిరి. ఈ రాజీలో గౌరవప్రదమైన అంశ మేమిటనగా శిస్తులకింద వేలములు వేయబడిన పొలములుకూడ రైతులకు తిరిగీ ఇచ్చివేయబడెను. ఉద్యమములో పాల్గొన్నందువలన నౌకరీలను పోగొట్టుకొన్న గ్రామోద్యోగస్థులకు తిరిగీ ఉద్యోగము లీయబడినవి.

ఇక అఖిలపక్ష సమావేశమునుగూర్చి తిరిగి యోజింతము. నెహ్రూ కమిటీవారి నివేదికనుగూర్చి విచారించుటకు ౧౯౨౨ ఆగస్టు ౨౮, ౨౯, ౩౦ లేదీలలో లక్నో నగరమున అఖిలపక్షమహాసభ తిరిగీ సమావేశమయ్యెను. నెహ్రూకమిటీవారి శ్రమకు వారికి కృతజ్ఞతాభివందనము లర్పింపబడెను. సంపూర్ణ స్వాతంత్ర్య మాదర్శముగా గల

రాజకీయపక్షముల కార్యవిధానమున కేమీ అభ్యంతరము కలుగకుండాఉండే పద్ధతిని ఆమహాసభవా రధినివేశస్వసరిపాలనము నాచర్యముగా ప్రకటించిరి. సంపూర్ణ స్వాతంత్ర్యమున కనుకూలముగా నుండి, అధినివేశ ప్రతిపత్తికి ప్రతికూలముగా నున్నవారు ప్రత్యేక మొకప్రకటనము వ్రాసి వారిఆదర్శమును తెలియజేస్తూ సభవారికి దానిని చదివి వినిపించిరి. వారు దానిలో భారతరాజ్యాంగనిర్మాణము సంపూర్ణ స్వాతంత్ర్య సిద్ధాంతముపైనే ఆధారపడియుండవలెనని స్పష్టీకరించిరి. సంపూర్ణ స్వాతంత్ర్యవాదుల కార్య విధానమున కభ్యంతరములేదని సూచింపబడిన ఉపోద్ఘాతము నాధారముగా జేసుకొని చాలామంది సంపూర్ణ స్వాతంత్ర్యవాదులుకూడ ఆమహాసభాతీర్మానములపైన సంతకము లను పెట్టిరి. వా రాతీర్మానమును బలపరచుచూ తలచుకొనలేదు; సభా కార్యక్రమమున కడ్డుతగలనూ తలచుకొనలేదు. వా రాతీర్మానమునకు సవరణలను ప్రతిపాదింప దలచు కొనలేదు. ఆతీర్మానచర్చలలో జోక్యము కల్పించుకొన తలచుకొనలేదు. తరువాత సింధురాష్ట్రమునుగూర్చి, రాష్ట్రముల విభజననుగూర్చి, సమష్టి నియోజకవర్గములను గూర్చి చర్చింపబడినది. జవహర్ లాల్ పండితుడు “వేదికపైన గూర్చొనియున్న యీ పెద్దమనుష్యులుసంఘమునకునిష్ప్రయోజకు”లనిమ హమ్మదాబాద్ మహారాజానుగూర్చి, రాజారాంపాల్ సింగునుగూర్చి ఒకమాట విసరెను. దానితో సభలో గగ్గోలు పుట్టెను. ఎవరినిగూర్చి ఆయన యీమాటనెనో వారు జవహర్ లాలును నిరసించిరి. ఈ మాటకు ఫలితముగా మరునాటిసభలో ఒకతీర్మానము చేయబడినది: “సామ్రాజ్యకూట సంస్థాపనము (Commonwealth) నాటికి న్యాయముగా సంపాదించుకొని అనుభవిస్తూన్న వ్యక్తుల ప్రయివేలు ఆస్తులన్నీ సంరక్షింపబడు నని యిందుమూలముగా గ్యారంటీచేయబడుతున్నది.”

లక్నోలో హాజరైన ప్రముఖులలో జవహర్ లాల్ చే ఉదాహరింపబడిన ఇద్దరు జమీందారులేకాక డాక్టరు సత్రూ, సర్ ఆలీమాష్, సర్ శంకర్ నాయర్, సచ్చిదా నందసిన్హా, సర్ సి. పి. రామస్వామి - వీరంతా ఉన్నారు. వీరందరున్నా ఎప్పుడో ఒకప్పుడు కేంద్రప్రభుత్వములోగాని, రాష్ట్రీయప్రభుత్వములోగాని కార్యనిర్వాహక పదవిని పొందినవారే. లక్నోప్రణాళికయందు సైనికవిషయములలో ద్వంద్వపరి పాలనాపద్ధతి సూచింపబడెను. దానిప్రకారము “కార్యనిర్వాహక సభ్యులతోగూడిన గవర్నర్ జనరలు ప్రధానమంత్రిని, సేనానాయకుని, వాయువిమానదళాధిపతిని, నౌకా దళాధిపతిని, మరియు ఇద్దరు ముఖ్యసైనికోద్యోగులను, ఇంకా ఇద్దరు సైనికశాస్త్రజ్ఞులను డిఫెన్సుకమిటీగా నియమింపవలెను. ఈకమిటీవారు ప్రభుత్వమువారికిని, దేశసం రక్షణకు సంబంధించిన వివిధప్రభుత్వశాఖలకును సలహా యిస్తూఉండవలెను. ఈకమిటీ వారి సిఫార్సులనుబట్టియే సైనికవ్యయమున కంచనా వేయబడవలెను.”

“ ఆరాజ్యాంగవిధానముక్రింద నియమింపబడిన సంరక్షకసంఘము (Defence Committee) వారి సిఫార్సుమీదతప్ప కామన్ వెల్తులోని సైనిక నావిక నైమానిక దళముల క్రమశిక్షణములకు సంబంధించిన బిల్లు లేవియు పార్లమెంటులో ప్రవేశపెట్టబడకూడదు. ” అనికూడ ఆప్రణాళికలో నుదాహరింపబడినది. ఆసంరక్షకసంఘములో ఎక్కువమంది అధికారులే ఉందును. వారికే సైనికవ్యయమునుగూర్చిన అంచనాలను తయారుచేయుటకును, బిల్లులను సిఫార్సుచేయుటకును అధికారముకలదు. ఇది కేంద్రప్రభుత్వములోని డ్వంద్వపరిపాలనముగాక మరియేమిటి? ఇక అఖిలపక్ష సమావేశమువారిచే తయారుచేయబడిన నివేదిక అ. భా. కాం. సం. వారిచే నవంబరు ౪, ౫ తేదీలలో చర్చింపబడెను. వారు భారతదేశముయొక్క ఆదర్శము సంపూర్ణ స్వాతంత్ర్యముగా మరియొకసారి ప్రకటించిరి; నెహ్రూకమిటీలో నూచింపబడిన సాంఘికసమస్యపరిష్కారమున కంగీకరించిరి; రాజకీయాభివృద్ధికి నెహ్రూనివేదిక ముందంజవేసినదని అభిప్రాయమిచ్చిరి. ఆనివేదికలోని వివరములతో నిమిత్తము లేకుండ మొత్తముపైన నివేదికను వా రంగీకరించిరి.

ఇక కాన్సిలువ్యవహారములనుగూర్చి తిరిగి ఆలోచింతము. కాన్సిల్ నిరోధపద్ధతులు క్రమక్రమముగా క్షీణించుచుండెను. సైమన్ బహిష్కారమునుగూర్చి ప్రజాభిప్రాయము నానాటికి బలవత్తర మగుచుండెను. భారతశాసనసభలో ఒక వివాదగ్రస్త మైనవిషయము వచ్చెను. ప్రెసిడెంటుకార్యాలయము శాసనసభాడిపార్టుమెంటునుండి ప్రత్యేకింపబడవలెనని ఆవివాదమునకు మూలము. కొందరు బాధ్యతగల శాసనసభాసభ్యులు ప్రెసిడెంటునుగూర్చి వారిలోనా రేవో నిందాపూర్వకముగా మాట్లాడుకొన ప్రారంభించిరి. సిల్లాప్రభుత్వములోని హోముడిపార్టుమెంటువారు అధ్యక్షుని నిర్ణయములనుగూర్చి, ఆయనపనినిగూర్చి చులకనచేయుటకు బహిరంగముగా ప్రయత్నిస్తున్నారని ‘పైసీర్’ పత్రిక నిందారోపణముచేసెను. భారతశాసనసభలోని రాజకీయపక్షముల నాయకులు ప్రెసిడెంటు పతేలునుగూర్చి కొంతమంది సభ్యులు లాబీలలో చులకనగా మాట్లాడగా తాము వింటిమని అంగీకరించిరి. సంప్రదాయానుసారముగా, అధ్యక్షున కగౌరవము చూపబడేయెడల అది పార్లమెంటుకు చూపబడినట్లే. కాబట్టి ఈ విషయ మిర్విన్ ప్రభువుకు తెలిసినవెంటనే ఇండియాప్రభుత్వమువారిచేత భారత ప్రజలకు తుమాపణ చెప్పించెను. హోముమెంబరు తుమాపణచెప్పెను. పండిత మోతీలాల్ నెహ్రూ అంగీకరించెను.

భారతశాసనసభా కార్యక్రమములోని ముఖ్యాంశములు రిజర్వుబ్యాంకుబిల్లు, పబ్లికుసేఫ్టీబిల్లు. బంగారుప్రమాణము విషయములోను, రిజర్వుబ్యాంకుబిల్లు విషయములోను ప్రభుత్వమువారికి ప్రతికూలముగా కాంగ్రెసుసభ్యులు చాలాగట్టిగా పోరాడిరి.

కాని నిరుపయోగమైనది. భారతదేశ స్వాతంత్ర్యాభివృద్ధికి రిజర్వుబ్యాంకుబిల్లు బాగా తోడ్పడగలదని ప్రభుత్వమువారి వాదన. కరెన్సీఅధికారమును భారతదేశ రాజ్యాంగ కార్యవర్గముండి తొలగించి, హిందూదేశములోని దేశీయబ్యాంకింగు సంస్థ పరముచేయుట భారతప్రజలకు చాలా ఉపకారమైన విషయమని అధికారులు ప్రకటించిరి. ౧౯౧౯ లోని ఇండియా ప్రభుత్వచట్టమున కీబిల్లు నిజముగా కరెన్సీ, ఆర్థిక వ్యవహారములకు సంబంధించిన అనుబంధముగా నుండగలదని ప్రభుత్వమువారు ప్రచారముచేయసాగిరి. భారతరాజ్యాంగ చరిత్రమునుబట్టి యోచించినయెడల ఈవిషయములో ప్రభుత్వమువారి సద్భావమునుగూర్చి విశ్వసించుట చాలాకష్టము. ధ్వంసపరిపాలనాయంత్రమును తయారుచేయుటలో యెన్నో మెలికలు పెట్టిన ఇండియా ప్రభుత్వమువారు తేలికగా కరెన్సీపైననూ, బ్యాంకింగుపైననూ సమద్దేశముతో అధికారమును వీడెదరని నమ్ముటకు వీలులేదు. కాబట్టి ఆబిల్లులో యేదో ప్రజాప్రయోజనములకు భంగకరమైన విషయ ముండితీరవలెనని ప్రజాప్రతినిధులు సడికట్టిరి. ఆవిషయము చర్చకువచ్చినప్పు డందులోనుండి అనేకసమస్యలు బయలుదేరెను. రిజర్వుబ్యాంకు ప్రభుత్వమువారిచే నూచింపబడినట్లుగా భాగస్వాముల బ్యాంకుగా నుండవలెనా, లేక ప్రజలుకోరినట్లుగా స్టేటుబ్యాంకుగా నుండవలెనా అనే ముఖ్యసమస్య ఉదయించెను. రెండవది, డైరెక్టర్ల నెన్నుకొనుటకు నియోజకవర్గములేవి? ఎంతమంది డైరెక్టర్లు నామినేటు చేయబడుదురు? ఎంతమంది ఎన్నుకొనబడుదురు? వా రేవంథముగా ఎన్నుకొనబడుదురు? అని అనేకప్రశ్నలు పుట్టినవి. బ్యాంకునిర్మాణ మొక్కసారి స్థిరపడినయెడల తక్కినవిషయములు నాటంత టవే తేలగలవు. అది భాగస్వాములబ్యాంకే అయినయెడల వారే డైరెక్టర్ల నెన్నుకొందురు. లేక అది స్టేటుబ్యాంకే అయినయెడల ప్రభుత్వముతోను, ప్రజలతోనుమాడ సంబంధముగల ఫెడరేటెడ్ ఛేంబర్సు, అసోసియేటెడ్ ఛేంబర్, రాష్ట్రీయ కో ఆపరేటివ్ బ్యాంకులు, కేంద్రరాష్ట్రీయశాసనసభలు— ఈ సంస్థలన్నీ ఆబ్యాంకుకు నియోజకవర్గములుగా నుండును. ఏసంస్థ కెంతమంది ప్రతినిధు లుండవలెననేవిషయము మన మిప్పుడు విచారింపనక్కరలేదు. కాని ప్రభుత్వమువారు మొట్టమొదట బ్యాంకులోని ౧౬ మంది డైరెక్టర్లలో ౯ మందిమాత్ర మెన్నిక డైరెక్టర్లుగా నుందురనిమాత్రము చెప్పిరి. నే డా రిజర్వుబ్యాంకు చట్టముప్రకారము ౧౬ మంది డైరెక్టర్లలోను ౮ మందిమాత్రమే ఎన్నుకొనబడవలసియుండెను. ఈ ౮ మంది ౪ సంవత్సరములలో ఎన్నుకొనబడవలసి యున్నది. ఇంకా బిల్లులో క్రమక్రమముగా అనేకమార్పులు కల్గినవి. చిట్టచివరకు శ్రీనివాసయ్యంగారి తీర్మానముపైన ప్రభుత్వమువారు స్టాకుహోల్డర్లబ్యాంకును స్థాపించుట కంగీకరించిరి. అందులో యే ఒక్కనికీ ౧౦ వేల రూపాయలకు మించినస్టాకు ఉండరాదని నిర్ణయించిరి. ఎన్ని

స్టాను లిన్నప్పటికీ ఒక్కొక్కస్టానుహోల్డరు ఒక్కొక్కవోటుకన్న యెక్కువ ఉండ కూడదనిపూడ నిర్ణయింపబడెను. ఈసూచన చాలా బాగున్నట్లుగానే కనపడెను. అందునూ సంతృప్తిపడిరి. గవర్నమెంటువారు దీనిఫలితమును గ్రహించి ఈ విషయ ములో తరువాత ఏమీచర్య తీసుకొనతలంపలేదు. కొత్తబిల్లును ప్రవేశపెట్టతలచిరి. అసెంబ్లీఅధ్యక్షు డా కొత్తబిల్లు ప్రవేశపెట్టబడకూడదని నిర్ణయించెను. ఒకపర్యాయ మంగీకరింపబడిన ఏబిల్లులోనైననూ ముఖ్యమూర్తులు చేయబడినప్పుడు మొదటిబిల్లు నుపసంహరించుకొనుటకును, రెండవబిల్లును ప్రవేశపెట్టుటకును సభవారి అనుజ్ఞ ముందుగా పొందవలెనని కామన్సుసభాధ్యక్షుడు చేసినసిద్ధాంతమును ఆయన ఉదాహ రించెను. ఈపరిస్థితులలో ప్రభుత్వమువారు పాతబిల్లునే ప్రవేశపెట్టనిర్ణయించిరి. కాని ఆకస్మికముగా జరిగిన ఒకవోటింగులో ఆబిల్లులోని ముఖ్యనియమ మొకటి ఓడిపోయి నందున అసలుబిల్లునే కాలపరిమితి లేకుండా వాయిదావేయవలసి వచ్చెను.

తరువాతది ప్రజాసంరక్షక చట్టము (Public Safety Bill). దీనిపైన తీవ్ర వాదోపవాదములు జరిగెను. కాంగ్రెసుపక్షమువారి విరోధభావము రేకెత్తెను. ఆబిల్లు న్యాయముగా విదేశీయులకే ప్రతిఘటముగా ఉద్దేశింపబడినప్పటికీ, అది భారతీయులకు కూడా వ్యతిరేకముగా నుపయోగింపబడునని ప్రజల విశ్వాసము. ఆ బిల్లునుగూర్చి భారతశాసనసభలో లాలా లజపతిరాయి “ఈబిల్లు నిజముగా విదేశీయ సామ్యవాదు లకు (కమ్యూనిస్టుస్) ప్రతిఘటముగా మాత్రమే ఉద్దేశింపబడినదని చెప్ప వీలులేదు. అది కేవలము వంక. అది భారతీయులకు వ్యతిరేకముగా ఉద్దేశింపబడినది. భారతీయు లనగా ఒక కార్మికులకు వ్యతిరేకముగానే అని తలంపవలదు. జాతీయవాదులకు కూడ వ్యతిరేకముగానే అది ఉపయోగింపబడును. విదేశీయ సాంఘికవాదులు వారి దేశము లకే వెళ్లిపోదురు. లేనియెడల ప్రభుత్వమువారు భారతీయుల ఖర్చుమీద సుఖముగా పీ. వో. స్టీమరులో నీమకో, మరియుక దేశమునకో వారిని తీసుకొనిపోయి విడిచిపెట్టె దరు. ఈ బిల్లుయొక్క సిద్ధాంతమును, అందులో ముఖ్యముగా రెండవ సూత్రమును మన మంగీకరించినయెడల అది జాతీయవాదులనుగాని, లేక భారతదేశముయొక్క ఆర్థికరాజ కీయ స్వాతంత్ర్యములను కోరే తదితరులను గాని నిర్బంధించుట కుపయోగపడును. ఈ శాసనములోని నిజమైన ఉద్దేశ మంతకంటె మరేమీ లేదు. ఈ సూత్రము చాలా విశాలముగా నున్నది. కేవలము సామ్యవాదుల చర్యల నరికట్టుటకే ఇది ఉద్దేశింపబడ లేదు. ఈ సూత్రములో చెప్పబడిన సిద్ధాంతమును ప్రత్యక్షముగాగాని, పరోక్షముగా గాని ప్రచారము చేయకూడదని ఉదాహరింపబడినది. ఇందులోని మాట లివి: “బ్రిటిష్ ఇండియాలో న్యాయశాస్త్రప్రకారము స్థాపింపబడిన ప్రభుత్వమును బలవంతముగా గాని, దౌర్జన్యముగాగాని పడిగొట్టుటకు ప్రత్యేక గానో, పరోక్షముగానో ప్రచా

రమచేనే అనియున్న ఈ చట్టముక్రిందకు సంపూర్ణస్వాతంత్ర్యమును ప్రబోధించే శ్రీనివాసయ్యంగారు, జవహరులాలులుమాడ రాకతప్పదు" అని చెప్పెను. బిల్లు వోటుకు పెట్టబడగా రెండుపక్షములకును సమానముగా వోట్లు వచ్చెను. ప్రెసిడెంటు ప్రతిఘటముగా వోటుచేయుటచే బిల్లు డిపోయెను.

కలకత్తా కాంగ్రెసు భావికార్యక్రమమున కొకమార్గము చూపవలసియుండెను. ఇందుకొరకే పండితమోతీలాల్ నెహ్రూ అధ్యక్షుడుగా నెన్నుకొనబడెను. ఆ కాంగ్రెసులో అఖిలపక్షసభనుమాడ చేర్చుకొనవలెననే సూచన ఉండెను. అందువలన కూడా కలకత్తా కాంగ్రెసుప్రాముఖ్యమువహించెను. సైమన్ కమిషన్ వారు రెండవసారి ఇండియాను దర్శించిరి. సరిగా కాంగ్రెసుజరుగుతూండగానే సైమన్ కమిటీవారు దేశములో పర్యటనము చేయసాగిరి. మోతీలాల్ నెహ్రూ ఆ కమిటీవారికి జరిగిన బహిష్కారవివరములనుగూర్చి కొన్ని వివరములను చెప్పెను. ముఖ్యముగా కాన్పూర్, లాహోరునగరములలో జరిగిన ఉదంతములను ఆయన వివరించెను. అందుమూలమున ఆంగ్లో ఇండియనులలో గల్గిన భావపరివర్తనములను గూర్చి ముచ్చటించెను. కలకత్తాలో ఇంగ్లీషువారిచే నడుపబడు పత్రికలు భారతస్వాతంత్ర్యమునకు విరుద్ధముగా "తుపాకి మందు పూర్తిగా అయిపోయేటంతవరకు" ఇరువదిసంవత్సరములపాటు ప్రభుత్వము వారు గట్టిగా రాజ్యముచేయవలసినదని నూచించెను. ఇటువంటి అపఖ్యాతికరములైన పనులను నిరోధించుట కవసరములైన అన్ని చర్యలను నడపుట ప్రభుత్వమువారి కర్తవ్యమని ఇర్విన్ ప్రభువు ప్రకటన చేసెను. కాని ప్రభుత్వమువారు మాత్రమేమి చేసిరి? "తమ మేడలపైనుండి ప్రశాంతముగా ప్రతిఘట ప్రదర్శనములను చేసినందుకు ఇంగ్లీషువారి తలుపులనే పగలగొట్టి, వారి అతిథులనే తన్ని, అరెస్టుచేసి వారిని తెల్లవారువరకు ఖయిదుజేసినయెడల వారి కే విధముగా నుండుకో వారే యోచించుకొనవలసి యున్నది. మహమ్మదాబాదు మహారాజాయొక్క సౌధమునకు దగ్గరగానున్న ఒకతోటలో సైమన్ సంఘమునారికి విందుజరిగినప్పుడు మహారాజాగారి ఆవరణము పోలీసులచే చుట్టుముట్టడింపబడెను. కమిటీవారు లాహోరుచేరినప్పుడు నారికి ప్రతిఘటముగా లాలాజపతిరాయి నాయకత్వముక్రింద డాక్టరు ఆలమ్, డాక్టరు సత్యపాలులవంటి సుప్రసిద్ధులు ఉత్సవములను నడిపిరి. లజపతిరాయి రొమ్ముమీద కొట్టబడెను. ఆగాయము లాయనకు మాననేలేదు. కొద్దికాలములోనే ఆయన మరణించెను. మన ఆదర్శము స్వాతంత్ర్యము. దానిరూపముగాని, వైశాల్యముగాని కాలపరిస్థితులపైన ఆధారపడినది." అని కొంత తడవుపన్యసించినపిదప మోతీలాల్ పండితుడు అఖిలపక్షమహాసభనుగూర్చి మాట్లాడెను. "అఖిలపక్షమహాసభవారి" యములనుబట్టి ప్రభుత్వమువారు చేయగలిగినంత

పనిచేయవలె"నని చెప్పెను. మన శక్తిసామర్థ్యములనుబట్టి మన ఆదర్శమును పొందుటకు సాగిన మహాత్మరప్రయత్న మిప్పుడు చేయవలసియున్నదని ఆయన హెచ్చరించెను. ఈకలకత్తా కాంగ్రెసులో జరిగిన ప్రత్యేకవిషయ మేమనగా, విదేశములనుండి కూడ అనేకమందివ్యక్తులనుండి, సంస్థలనుండి అభినందనములు పంపబడినవి. న్యూయార్కులోనున్న సరోజినీదేవినుండి, యల్. రొమేన్ రోలాండు, సన్యట్ సేన్ సతులనుండి, పర్షి యన్ సోషలిస్టుపక్షమునుండి, న్యూజీలాండు కమ్యూనిస్టుపక్షమునుండి, మానవహక్కులసమితి (League of the Rights of Man) నుండి కాంగ్రెసుకు అభినందనలేఖలు వచ్చెను.

ఈ కాంగ్రెసులో ముఖ్యముగా భారతదేశముయొక్క ఆదర్శమునుగూర్చి ప్రభుత్వమువారికి చిట్టచివరిసారి హెచ్చరికచేయబడెను. విదేశములలోని స్నేహితులు పంపిన అభినందనలేఖలకు తగిన ప్రత్యుత్తరములు పంపబడెను. విదేశమిత్రులతో సన్నిహిత సంబంధమును కలుపుకొనుట కొక విదేశీడిపార్టుమెంటును స్థాపింపవలసిన దని అ. భా. కాం. సం. కోరబడెను. ఆసియాఖండసమ్మేళన మొకటి స్థాపింప నుద్దేశింపబడెను. సంపూర్ణస్వాతంత్ర్యమును పొందినందుకు చీనాదేశమున కభినందనములు పంపబడెను. ఇరాక్, ఈజిప్టు, షేలస్టయిన్, సిరియాదేశములకు కూడ అభినందనములు పంపబడెను. సామ్రాజ్యతత్వ ప్రతిఘటనసమితియొక్క రెండవప్రపంచకమహాసభ జరుపబడుట కా కాంగ్రెసు సంతోషమును వెల్లడించెను. మద్రాసులో యుద్ధమునుగూర్చి చేయబడిన తీర్మానము కలకత్తాలో తిరిగి అనుమతింపబడెను. బ్రిటిష్ వస్తువుల బహిష్కార మంగీకరింపబడెను.

బార్డోలీవిజయమునకు వల్లభాయిపటేలు అభినందింపబడెను. కాంగ్రెసు వాదులు ప్రభుత్వమువారి విందులకుగాని, డర్బారులకుగాని, ప్రభుత్వోద్యోగుల గౌరవార్థము చేయబడే సమావేశములకుగాని హాజరుకాకూడదని కోరబడిరి. స్వదేశసంస్థానములలో బాధ్యతాయుతప్రభుత్వము నిర్మింపబడవలెనని వాంఛింపబడెను. కలకత్తాలో భారతసంస్థానములనుగూర్చి చేయబడిన తీర్మానము ఇటీవల దేశములో చాలా ఆందోళనమునకు కారణభూత మాయెను. అది ఈ క్రింద నుదాహరింపబడినది:

"XVII. స్వదేశ సంస్థానములలో ప్రాతినిధ్యపద్ధతిమీద బాధ్యతాయుత ప్రభుత్వము ప్రవేశపెట్టబడవలెనని ఈ కాంగ్రెసువారు భారతసంస్థానాధిపతులను కోరుచున్నారు. అందు కనుగుణముగా వారు వాక్స్వాతంత్ర్య, ముద్రణస్వాతంత్ర్య, సమావేశ స్వాతంత్ర్యములవంటి పౌరుల ప్రధానహక్కులకు హామీయిస్తూ చట్టములను చేయవలెను. లేదా, తక్షణ మొక రాజకీయప్రకటనము చేయవలెను."

దీని తరువాత రాజ్యభ్రష్టుడైన నాభామహారాజుకు సానుభూతి చూపింప బడెను. నిర్బంధనివాసములో మరణించిన అయిదుగురు బెంగాలీల కుటుంబములకు సానుభూతితీర్మానములు పంపబడెను. లాహోరులో పోలీసువారు గృహములను ముట్టడించి సోదాచేసినవిషయము నిరసింపబడెను. లాలా లజపతిరాయి, హక్సీము అజ్మీల్ ఖాన్, ఆంగ్లరత్న గోపాలకృష్ణయ్య, మగణ్ లాల్ గాంధీ, గోపబంధువాసు, సిన్హా ప్రభువులు స్మరింపబడిరి. ఈ కాంగ్రెసు ప్రభుత్వమువారికి చేసిన చిట్టచివరి హెచ్చరికను చేసిన తీర్మాన మీక్రింద ఉదాహరింపబడినది:

“అఖిలపక్షకమిటీవారి నివేదికలో నూచింపబడిన రాజ్యాంగనిర్మాణము భారత దేశముయొక్క సాంఘిక రాజకీయసమస్యలను పరిష్కరించుటకు గొప్ప ఉపకారి కాగలదని ఈకాంగ్రెసు సిఫార్సుచేయుచున్నది. ఆకమిటీసభ్యు లందరును ఏకాభిప్రాయమునకు వచ్చినందుకు వారి నీకాంగ్రెసు అభినందించుచున్నది. మద్రాసు కాంగ్రెసులో అంగీకరింపబడిన సంపూర్ణస్వాతంత్ర్యతీర్మానమునకు భిన్నముకాని పద్ధతిని భారతదేశములోని ముఖ్యరాజకీయకక్షల అంగీకారమునకు పాత్రమైన అఖిలపక్షకమిటీ వారి రాజ్యాంగవిధానము రాజకీయాభివృద్ధికి గొప్ప సోపానము కాగలదని ఈకాంగ్రెసు అంగీకరించుచున్నది.

“రాజకీయావసరములనుబట్టి ౧౯౨౯ డిసెంబరు ౩౧ వ తేదీనాడు గాని, లేక అంతకులోపుగాగాని బ్రిటిషుపార్లమెంటువారు పూర్తిగా ఈరాజ్యాంగవిధానము నంగీకరించేయెడల రాజకీయపరిణామములకు లోబడి ఈకాంగ్రెసు ఈ రాజ్యాంగవిధానము నామోదింపగలదు. కాని పైన చెప్పబడిన తేదీనాడుగాని, లేక ఆలోగానే గాని ప్రభుత్వమువారి రాజ్యాంగవిధానమును తృణీకరించేయెడల ఈకాంగ్రెసు ప్రజలలో పన్నుల నిరాకరణమును బోధించిగాని, లేక మరొకవిధముగాగాని దౌర్జన్య రహిత సహాయనిరాకరణ దండయాత్రను సాగించగలదు.”

ఈతీర్మానమున కనుగుణముగా కాంగ్రెసు షేరుతో సంపూర్ణస్వాతంత్ర్యప్రచారముచేయుట కేమీ అభ్యంతర ముండకూడదు.

ఈతీర్మాన మీపద్ధతిలోనే కాంగ్రెసుమహాసభలో అంగీకరింపబడినది. కాని దీనికి వెనుక ఒక వివాదకరమైన వివాదచరిత్ర కలదు. గాంధీచే మొట్టమొదట విషయ నిర్ధారణసభలో ప్రవేశపెట్టబడిన తీర్మానముయొక్క ప్రథమస్వరూప మిది:

“అఖిలపక్షకమిటీవారి నివేదికలో నూచింపబడిన రాజ్యాంగనిర్మాణము భారత దేశముయొక్క సాంఘికరాజకీయసమస్యలను పరిష్కరించుటకు గొప్ప ఉపకారి కాగలదని ఈకాంగ్రెసు సిఫార్సుచేయుచున్నది. ఆకమిటీసభ్యు లందరూ ఏకాభిప్రాయమునకు

వచ్చినందుకు వారి నీకాంగ్రెసు అభినందిస్తున్నది. మద్రాసుకాంగ్రెసులో అంగీకరింపబడిన సంపూర్ణస్వాతంత్ర్యతీర్మానమునకు భిన్నముకాని పద్ధతిని భారతదేశములోని ముఖ్యరాజకీయకక్షల అంగీకారమునకు పాత్రమైన అఖిలపక్ష కమిటీవారి రాజ్యాంగవిధానము రాజకీయాభివృద్ధికి గొప్పసహాయము కాగలదని ఈ కాంగ్రెసు అంగీకరిస్తున్నది.

“కాని ౧౯౩౦ డిశంబరునాటికి ఈ రాజ్యాంగవిధాన మంగీకరింపక పోయిన యెడలను, బ్రిటిషుపార్లమెంటువారు దీని వా లేదీనాటికి ఆమోదంపనియెడలను ఈ కాంగ్రెసు ఈనిర్మాణవిధానమునకు కట్టుబడి యుండి జాలదు. అప్పు డే కాంగ్రెసు ప్రభుత్వమునకు పన్నులను చెల్లించకూడదనీ, ఏజెంసీయైన సహాయమును చేయకూడదనీ సలహా యిస్తూ దౌర్జన్యరహితసహాయనిరాకరణమును తిరి. ప్రారంభించుటను.

“ఈతీర్మానముయొక్క నకలున్నూ. నెహ్రూరిపోర్టు నకలున్నూ అవసరమైన చర్య తీసుకొనేనిమి త్తము నైస్రాయికి పంపవలెనన అధ్యక్షున కిరుమూలముగా అధికార మీయడమయినది.

“ఈనివేదికను అంగీకరించేటట్లు చేయుటకు సాగింపబడే ప్రచారమున కభ్యంతరము కానంతవరకు సంపూర్ణస్వాతంత్ర్యదృక్పథమునుగూర్చి ప్రజల్లో ప్రబోధ మొనరించుటకుకూడ ఈతీర్మాన మభ్యంతరము కామాడదు.”

దీనికి సుభాసుచంద్రబోసు, జవహర్లాల్ నెహ్రూలు దాదా పాక్క లే స్వభావముగల సవరణలను ప్రతిపాదించిరి. కానిర్ణయము చేయబడకూడదనీ, అఖిలపక్ష సమావేశమువారిచే తయారుచేయబడిన రాజ్యాంగవిధానములోని అధినివేశప్రతిపత్తి కాంగ్రెసుచే అంగీకరింపబడిననూచనగా ఉండకూడదనీ వారిఉద్దేశము. పండిత జవహర్లాల్ నెహ్రూసవరణ యిది:

“I. మద్రాసు కాంగ్రెసులో నిర్ణయించబడిన భారతవ్రజల సంపూర్ణస్వాతంత్ర్యదృక్పథమునకు ఈ కాంగ్రెసువా రామోదిస్తూ, బ్రిటిష్సంబంధము పోలేనేగాని నిజమైన స్వేచ్ఛ ఉండదని అభిప్రాయపడుచున్నారు.

“II. లక్నోలోని అఖిలపక్షసభవారిచే అంగీకరింపబడిన నెహ్రూనివేదికలోని సిఫార్సులను సాంఘికవిభేదసమన్వయమునకు సంబంధించినంతవర కీకాంగ్రెసు వా రామోదిస్తున్నారు.

“III. నెహ్రూకమిటీవారి పరిశ్రమకును, దేశాభిమానమునకును, మారదృష్టికిని ఈ కాంగ్రెసు అభినందిస్తున్నది. సంపూర్ణస్వాతంత్ర్యతీర్మానమునకు భిన్నముకాని పద్ధతిని ఈ నెహ్రూకమిటీలోని సిఫార్సులు రాజకీయాభివృద్ధికి గొప్పసహాయములు

కాగలవని ఈసభవారి అభిప్రాయము. దీనిలోని వివరములను అలావుంచి మొత్తముపైన దీని నీకాంగ్రెసువా రంగీకరిస్తున్నారు.”

ఈ తీర్మానమునుగూర్చి మాట్లాడుతూ గాంధీ “యీ తీర్మానపు నకలున్నూ, నెహ్రూకమిటీ నకలున్నూ ప్రెసిడెంటుచే వైస్రాయికి పంపబడవలసిన భాగము తీసివేయబడినందుకు చింతించెను. నిజముగా ఆ తీర్మానము అవసరమైన దాక్షిణ్యము కోసమైనా వైస్రాయికి పంపియుండవలసినదని గాంధీ అభిప్రాయము. “మన కనవసరమైన అహంకారమే లేనియెడల మన మీభాగమును తీసివేయవలసిన అవసరమేలేదు.” అని ఆయన చెప్పెను. ఇక తక్కిన తీర్మానముపైన చాలా చర్చజరిగెను. చిట్టచివరకు విషయనిర్ధారణసభలోని సంపూర్ణస్వతంత్ర పక్షమువారికినీ, తదితరులకునూ ఒకరాజీ కుదిరెను. ఈరాజీకి సుభాష్ చంద్రబోసు, జవహరలాల్ లుగూడా విషయనిర్ధారణ సభలో అంగీకరించిరి. కాని బహిరంగసభలో ఆరాజీని తృణీకరించి పైన చెప్పబడిన సవరణను సుభాష్ చంద్రబోసు ప్రతిపాదించగా జవహరలాల్ పండితు డామోదించెను. ఈవిధముగా వాగ్దాన భంగ మొనరించినందుకు గాంధీకిని, తదితరులకును మనసు నొచ్చి నది. రాజీ తీర్మానమును బహిరంగసభలో ప్రతిపాదిస్తూ ఈక్రిందివిధముగా గాంధీ తన మనోభావములను వెల్లడించెను:

“కొంతమంది ముసల్మానులు అల్లానుగూర్చి జపముచేసేటట్లును, కొంతమంది హిందూభక్తులు ‘కృష్ణ’, ‘రామా’ అని జపించేటట్లును మీరుకూడా స్వతంత్రమనే మాటను జపిస్తూ ఉండవచ్చును. ఆ జపమువలన ప్రయోజనములేదు. మీ మాటలను మీరే నిలుపుకొనలేకపోయినయెడల స్వతంత్ర మెక్కడనుండి వచ్చును? స్వతంత్రము చాలా కఠినమైనది. అది కేవలము మాటలగారడీయే లేదు.”

౧౯౨౮ నాటి కలకత్తా కాంగ్రెసు భావికర్తవ్యమునుగూర్చి యీక్రింది తీర్మానము చేసెను:

భావికార్యక్రమము

“౧. తాగుబోతుతనమును నిర్మూలించుటకును, మత్తుపదార్థములను పూర్తిగా నిషేధించుటకును శాసనసభలలోపలనూ, బైటనూకూడా భారతప్రజలు ప్రయత్నములను చేయవలెను. వీలునుబట్టి అవసరమైనచోటులలో సారాయి కల్లు దుకాణములను, మత్తు పదార్థముల దుకాణములను పికెటింగుచేయవలెను.

“౨. విదేశీవస్త్ర బహిష్కారమునకు కావలసిన వాతావరణములను సృష్టించుటకు శాసనసభల బైట, లోపలకూడా తగినపద్ధతు లవలంబింపవలెను. ఖద్దరుఉత్పత్తి కొరకును, ఉపయోగముకొరకును ప్రచారము కావింపవలెను.

“౩. ప్రత్యేకకష్టముల నివారణముకొరకు బార్డోలీలోవలెనే అహింసాపూర్వక మైనచిర్య నడుపబడవలెను.

“౪. కాంగ్రెసుభ్యర్థులుగా గలపొందిన శాసనసభాసభ్యులు వారికాలములో ఎక్కువభాగమును కాంగ్రెసుకమిటీవారిచే నిర్ణయింపబడిన నిర్మాణకార్యక్రమమునకు వినియోగింపవలెను.

“౫. కాంగ్రెసులో ఎక్కువమంది సభ్యులను చేర్చవలెను. ఇంకా ఎక్కువ క్రమశిక్షణ నేర్పాటుచేయవలెను.

“౬. స్త్రీల ఆంక్షలను తొలగించి వారు జాతీయాభివృద్ధికొరకు పనిచేసేటట్లుగా ప్రోత్సహించవలెను.

“౭. సాంఘికదురాచారములను దేశమునుండి తొలగించే ప్రయత్నములు జరుప వలెను.

“౮. అంటరానితనమును పోగొట్టుట హిందువులధర్మముగా భావించవలెను. అంటరానివారుగా తలచుకొనువారందరికి వారిపైనగల ఆంక్షలను తొలగించి వారి ఆర్థికాభివృద్ధిని సాధింపవలెను.

లలితయములోను, గ్రామపునర్నిర్మాణవిషయ మూరవలెను.

కలకత్తా కాంగ్రెసులో జరిగిన కార్మిక ప్రదర్శనము మరచిపోదగినది కాదు. చుట్టుపట్లనున్న ౫౦ వేల మంది కార్మికులు ప్రశాంతముగా కాంగ్రెసు శిబిరమునకు నడచివచ్చి జాతీయ పతాకమునకు వందనము చేసి రెండు గంటలు కాంగ్రెసు పందిలి నాక్రమించి భారత స్వాతంత్ర్య తీర్మానము నంగీకరించి తిరిగి ప్రశాంతముగా వెళ్లిపోయిరి.

ఈ సంవత్సరములో దేశములో నవయాతనోద్యమము బయలుదేరినది. దేశమంతటా యువక సంఘములునూ, విద్యార్థి సంస్థలునూ స్థాపింపబడెను. బొంబాయి, వంగరాష్ట్రములలో అవి మరీ బలవత్తరములుగా చేయబడెను. ఇందులో కొన్ని సంస్థలు ఆగస్టు నెలలో హోలెండు దేశమున జరిగిన ప్రపంచక యువక మహాసభకు ప్రతినిధులనుపూడా పంపెను. సైమన్ బహిష్కారోత్సవ సందర్భములలో యువకులు బాగా పనిచేసిరి. లక్నోలో లాతీ దెబ్బలును, బెత్తముల దెబ్బలును తిన్న యువకు లెందరో కలరు.

ఈ సంవత్సరపు ప్రారంభదశలో కాంగ్రెసుపక్షమున పరిశోధనలను జరిపించుటకు కొంతమంది శాస్త్రజ్ఞులను నియమింపవలెనని కాంగ్రెసు కార్యవర్గమువారు నిర్ణయించిరి. ఇది చాలా ముఖ్యమైన నిర్ణయము. దీని మూలమున అనేక ముఖ్య సమస్యలకు సంబంధించిన విషయపరిజ్ఞానము కలుగగలదు. కులకు శిక్షణ లిచ్చుటకుపూడా ఇందువల్ల వీరి మునకు శాశ్వతమైన కార్యాలయ ముండవలెను.

సమర్థులైన యువ
ధనకార్య

ములో చురుకుగా జోక్యము కల్పించుకొనెను. కాని మద్రాసులో యేమీ జోక్యము కల్పించుకొనలేదు. విషయనిర్ధారణసభాసమావేశములకుపూర్వ హాజరుకాలేదు. కలకత్తా కాంగ్రెసులో ఆయన జోక్యము కల్పించుకొని ఉండేవారో లేదో సందేహస్పదమైన విషయము. అంతకుపూర్వము కొన్ని సంవత్సరములనుండి కాంగ్రెసుకు నెలరోజులు ముందుగా ఆయన వార్ధా ఆశ్రమములో కాలక్షేపముచేసే ఆచారము కలదు. ౧౯౨౮ డిశెంబరులో జరిగిన కలకత్తాకాంగ్రెసుకు ముందుకూడా ఆయన వార్ధా లోనే ఉండెను. కలకత్తా అధ్యక్షుడు మోతీలాల్ పండితునకు ౩౬ గుఱ్ఱములబండిలో గొప్ప సన్మానోత్సవము జరిగెను. కాని ఆయన కొన్నిచిక్కులలో పడెను. అవేవనగా లక్నోలో జరిగిన అఖిలపక్షసమావేశములో అంగీకరింపబడిన అధినివేశ ప్రతిపత్తికి ప్రతికూలముగా సంపూర్ణ స్వాతంత్ర్యమును సూచిస్తూ ప్రకటనము చేసిన సంపూర్ణ స్వాతంత్ర్యవాదులు స్వతంత్రసమితిని నిర్మించుకొని కలకత్తాసభకు హాజరైరి. స్వతంత్ర వాదులలో పండిత జవహరలాల్ కూడా ఉండెను. వంగమిత్రు లొక సమితిని స్థాపించు కొనిరి. సుభాష్ చంద్రబోస్ దానికి నాయకుడు.

ఈ సందర్భములో అఖిలపక్షసభనుగూర్చి ఒకమాట చెప్పవలసియున్నది. అది పూర్తిగా అపజయముపొందెను. ఒక్కమహమ్మదీయులు తప్ప తక్కిన అన్ని ఆల్పుసంఖ్యాకసంఘములును సాంఘికప్రాతినిధ్యమును నిరసించినవి. వైగా అప్పడే ఇంగ్లండు నుండి ఇండియాకువచ్చిన జిన్నాకు నెహ్రూనివేదిక బొత్తిగా సరిపడలేదు. అంతకు పూర్వమే కొందరు మహమ్మదీయులు దానినిగూర్చి ప్రతికూలభావము వల్లడించిరి.

అఖిలపక్షసంఘమువారు ప్రకటించిన అనుబంధమునుబట్టియే ఆనివేదిక చాలా విమర్శనకు తలయొగ్గవలసివచ్చిన దని తెలియగలదు. ఆ అనుబంధములో ఈవిధముగా ఉదాహరింపబడెను:

“మావిమర్శకులలో ఇటీవల ఆగాఖాన్ కూడా చేరినందుకు విచారముగా నున్నది. ఆయన “బ్రిటిష్ వారు సాయుధసైనికులను గాని, సివిల్ పరిపాలకులనుగాని భారతదేశములో విడిచిపెట్టజాలరు. ఎందువలన ననగా వారు తరువాత భారతదేశము లోని స్వపరిపాలనమునకు బాధ్యతవహించేస్థితిలో నుండరు. ఒకవేళ వారిపిచ్చుపని చేసేయెడల ప్రపంచకములో వారి కిక చిట్టెనుప్పు పుట్టదు. వారి కధికారములేని ప్రభుత్వమునకు సాయుధసైన్యముల నన్నిటినీ వదిలివచ్చినందుకు శాశ్వతముగా వారిని ప్రపంచకమంతా నిందింతురు.”

ఆగాఖాను రాష్ట్రీయ స్వాతంత్ర్యము కావాలని ప్రతిపాదించెను. రాష్ట్రముల స్థితి పూర్వపు జర్మనీరాజ్యములోని (German Confederation) బవేరియాస్థితికి

దగ్గరగానుండవలెనని కూడ ఆయన చెప్పెను. అఖిలపక్షసంఘమువారి విషయములను గూర్చి తమ అనుబంధనివేదికయందు విమర్శించిరి. కలకత్తా కన్వెన్షన్ లోనే మహమ్మదాల్ అనేకసవరణలను ప్రతిపాదించెను. కాని అవన్నియు నిరాకరింపబడినవి.

జిన్నా కోరము (కనీససంఖ్య) లేదనేకారణముతో అఖిలపక్షసమ్మేళనమును వాయిదావేసెను. కలకత్తాలో అఖిలపక్షసమావేశమునకు క్లిష్టపరిస్థితులు వచ్చినవి. దాని కవసానకాలము తటస్థించెను. ధనవంశుడైన రోగిచుట్టును పెదచుట్టలు చేరి వేధించినట్లుగా ఆసభ జీవించినకొలది అల్పసంఖ్యాకులు దానిచుట్టును మూగి మితిలేని కోరికలు కోరసాగిరి. అందువలన ఆసభ చావనూచావలేదు, బ్రతుకనూ బ్రతుకలేదు. దానిస్థితి సరిగా సబర్మతీలోని ఆవుదూడస్థితివలె నుండెను. అందువలననే గాంధీ ఈ బాధ సహించలేక ఈసభనుచూడా స్వర్ణమునకు పంపించుకొనెను. అవసానకాలమున మరణబాధ ననుభవిస్తూన్న సమితులకు అంత్యక్రియలు నిర్వర్తించగల ధైర్యశాలి గాంధీయే. కాబట్టి ఆసభను కాలనిర్ణయములేకుండా నిలిపివేయవలెనని గాంధీ ప్రతిపాదించెను. ఆతీర్మాన మంగీకరింపబడెను. ఈసమయములో కాంగ్రెసు తిరిగి గాంధీ చేతులలోనికి వచ్చెను. కాని ఇంకాకొన్ని నూతనభారములతో వచ్చెను. శాసనసభల లోని కాంగ్రెసుపక్షమువారు శాసనసభల మోహమునుండి బయటపడుట కేమి చేసెదరో అని గాంధీ నిరీక్షింపదొడగెను. ౧౯౨౦ అక్టోబరులో ఢిల్లీలో జరిగిన ఆ. భా. కాం. సం. సభలో శాసనసభలనుగూర్చి ఈక్రిందితీర్మానము చేయబడెను:

“శాసనసభాకార్యక్రమమునుగూర్చి మద్రాసు కాంగ్రెసు తీర్మానము ప్రకారమియబడిన ఉత్తరువులను కాంగ్రెసుశాసనసభా పక్షములవారు సరిగా అనుసరింపనందుకు ఈకమిటీవారు చింతిల్లుచున్నారు. కాబట్టి వారికి తటస్థించిన చిక్కులను గమనించి కాంగ్రెసుతీర్మానముయొక్క సిద్ధాంతమునకైనా అనుగుణముగా నారు ప్రవర్తించవలసినదని ఈసభవారు కోరుతున్నారు.”

గాంధీ కలకత్తాకు పోయి కాంగ్రెసువ్యవహారములలో పాల్గొని ప్రధాన తీర్మానమునకు రూప మిచ్చి దానిని గెల్పించెను. ఆనాడు రాజకీయ పరిస్థితు లాశాజనకములుగా లేవు. సంపూర్ణస్వాతంత్ర్యవాదులు నిర్బంధింపబడుదు రని ప్రవాదము పుట్టెను. కలకత్తాలో వైస్రాయి కయ్యమునకు కాలు దూగుతూ ఉపన్యాస మిచ్చెను. “ఫార్వర్డు”పత్రికా సంపాదకుడు శిక్షింపబడెను. మద్రాసులోకూడ కేసులు పెట్టబడు నని తెలియవచ్చెను. ఇవన్నీ గాంధీమనస్సును కలచివేయదొడగినవి. కలకత్తాలోని విషయనిర్ధారణసభలో బుద్ధిపూర్వకముగా రాజీ చేసుకొని తరువాత దానికి విరుద్ధముగా బెంగాలు, మద్రాసు, సంయుక్తరాష్ట్రముల

వారు ప్రవర్తించినందుకు ఆయనకు మరింత విచారము కలిగెను. ఈపరిస్థితు లిట్లుండగా ఆయనకు యూరపుఖండమునకు రావలసినదని ఆహ్వానము వచ్చెను. వీలున్న యెడల ౧౯౨౯ ప్రారంభదశలోనే ఆయన యూరపుఖండపర్యటనమునకు పోదలచెను. అందుకు మోతీలాల్ పండితుడుసూడా అంగీకరించెను. కాని స్నేహితులతో జాగ్రత్తగా ఆలోచించుకొనినపిమ్మట ఆయన యూరపుప్రయాణమును విరమింప నిర్ణయించుకొనెను. “మరుసంవత్సరపుసంగతి నేను చెప్పజాలను. డెన్మార్కునుండి ఒకమిత్రుడు నేను స్వతంత్రభారతవర్ష మునుండి ప్రతినిధిగా వచ్చినయెడల యూరపుఖండమున కెక్కువ ప్రయోజనకారి కాగలనని వ్రాసెను. ఆమాటలోని సత్యము నా కర్థమైనది. నా అంతర్వాణి నన్ను యూరపుఖండమునకు పొమ్మని ప్రబోధించుట లేదు. అంతేకాక ఒకకార్యక్రమమును నిర్వహించుట కొకతీర్మానమును కాంగ్రెసులో ప్రతిపాదించి, అది ఏకగ్రీవముగా అంగీకరింపబడినపిమ్మట నేను కాంగ్రెసును వదిలి యూరపుఖండమునకు వెళ్లిపోయినయెడల మహాపరాధము చేసినవాడ నగుదును. ఆతీర్మానమునకు వోటుచేసినవారికి దానిని నిర్వహింపవలెననేభావము లేకనేపోవచ్చును. ఆకార్యక్రమమునుగూర్చి నే నేమియు చేయలేకపోవచ్చును. కాని ఆవిధముగా నేను వాదించుచుండదు. కాంగ్రెసుప్రచారకులలో నాకు విశ్వాసముపోహుడదు. నాదృష్టిలో మహత్తరకార్యక్రమముగా పరిగణింపబడుతున్న ఈపనిని నిర్వహించుటకు నేను సంసిద్ధముగా నుండుటయేకాక దీని నితరులచేత నిర్వహింపచేయుటకుకూడ మార్గముల నన్వేషింపవలసినదని నా అంతర్వాణి నన్ను ప్రబోధిస్తూన్నది. అంతేకాక రాబోయే పోరాట మేరూపములో వచ్చినప్పటికీ నేను మాత్రము అందుకు సంసిద్ధముగా నుండవలెను” అని గాంధీ ౧౯౨౫ ఫిబ్రవరి మొదటివారములో చెప్పెను. ౧౯౩౦ ఫిబ్రవరి లో దేశమున కేమి రానున్నదో మనము ముందు చూడవలసియున్నది.

855

౪౫౬

నాలుగవ
భాగము

038

1. సన్నాహము

౧౬౨౬

[ప్రప్రథమదశ - ప్రజాసంరక్షక చట్టము (Public Safety Bill) తిరిగి ప్రవేశపెట్టబడుట - తోడు ఉపసంఘములు - శాసనసభారంగము - ప్రెసి డెంటు పతేలు ప్రకటనము - కార్యనిర్వాహక సభ తీర్మానము - వాలంటీర్ల ఉప సంఘ నివేదికలు - విదేశ వస్తువులు - మద్యపాన నిషేధము - అంటరాని తనము - కాంగ్రెసు నిర్మాణము - నిర్బంధ విధానము - గాంధీ బర్మా సంచా రము - బొంబాయిలో అ. భా. కాం. సం. సమావేశము - కాంగ్రెసు కార్య వర్గమువారి ఉత్తరువులు - మీరటుఖైదీల సహాయార్థము ౧౫౦౦ రూపాయ లీయబడుట - ఢిల్లీలో సమావేశమైన కాంగ్రెసు కార్యనిర్వాహక సభ వాయిదా వేయబడుట - అ. భా. కాం. సం. సమావేశ మయ్యేవరకును కాన్సిలు పక్షమువారిని రాజీనామా లీయవలసినదని సలహాలు - కాంగ్రెసువాదులు కాం గ్రెసుకు విరాళముల నిచ్చుట - తిరిగి నిర్బంధ విధానము - యతీంద్రనాథ్ దాసునిరశనవ్రతము - నిరశనవ్రతచట్టము (Hunger Strikers' Bill) - లా హోరుకాంగ్రెసు అధ్యక్షుత - జాతీయరథము - ఫోంగీవిజయా, యతీంద్ర దాసుల మరణములు - లక్నోలోని అ. భా. కాం. సం. సభ - ఆఫ్రికా పరి సితులు - సంస్కరణమునుగూర్చి ఇర్విన్ ప్రభువు ప్రకటనము - నాయకుల ప్రకటనము - మరతులు - గాంధీ ప్రత్యుత్తరము - పార్లమెంటులో గగ్గోలు- రాజకీయ విధాన పరివర్తనము - అఖిలపక్ష సమావేశము - మోతీలాల్ పండి తుని పట్టుదల - నాయకులకును నైస్రాయికిని సమావేశ మేర్పాటుచేయబడుట- నైస్రాయిరైల్వేకింప బాంబు - సంవర్సనము - రాయబారులు నైస్రాయి గృహమునుండి వట్టిచేతులతో వచ్చుట-లాహోరుకాంగ్రెసు - అంతులేనిచలి- కాంగ్రెసులో కల్లోలము - Cauldron అంశములు - అధ్యక్షోపన్యాసము- స్వతంత్రము కాంగ్రెసు సిద్ధాంతము - ప్రధాన తీర్మానము-కాంగ్రెసు తేదీలు మారుట - ఇతర తీర్మానములు - తూర్పు ఆఫ్రికా - భారత సంస్థానములు- సాంఘిక సమస్య-ఆర్థిక భారములు - మూడు ఉపసంఘములను ప్రశ్నేకించు టకును, ప్రతినిధులను తగ్గించుటకును గాంధీకిచ్చిన తీర్మాన మోడిపోయినది- కూలీలసమ్మెలు - విదేశములలో ప్రచారము - విదేశశాఖ - ఆసియాఖండ సమ్మేళనము - కార్మిక పరిశోధనాశాఖ - వాలంటీర్లు - సంవత్సరవ్యవధి గడ చుట - సంపూర్ణ స్వాతంత్ర్యపతాకము ప్రతిష్ఠింప బడుట - సాధారణాభి ప్రాయములు - నూతన కార్యవర్గ నిర్మాణము - కాంగ్రెసు ప్రజాపక్ష నిర్మాణము- తుపానులో ప్రయాణము-సురక్షిత శరణ్యము.]

౧౯౨౬ ప్రారంభదశలో భారతదేశపరిస్థితులు చాలాక్లిష్టదశలోనుండెను. ౧౯౨౪ సెప్టెంబరు నెలలో భారతశాసనసభయందు ప్రవేశపెట్టబడిన పబ్లిక్ నేషనలిటీ బిల్లు అధ్యక్షుని అవనపువోటుతో నిరాకరింపబడిన విషయమును పాఠకులు జ్ఞాపక ముంచుకొనియుందురు. ౧౯౨౬ జనవరిలో తిరిగీ ఆ బిల్లు ప్రవేశపెట్టబడినది. అప్పుడు భారతశాసన సభయందు చిన్న తుపాను వీచెను. స్టేటుకాన్సిలునుండి సెంట్రల్ కమిటీకి నలుగురు సభ్యు లెన్నుకొనబడిరి. భారతశాసనసభనుండి నల్గురు సభ్యులు ప్రభుత్వమువారిచే నామినేటు చేయబడిరి. వీ రందరును సైమన్ కమిషన్ తోపాటు దేశములో సంచారము చేయదొడగిరి. వారికి తోడు కొన్ని అనుబంధ సంఘములు కూడ పనిచేయదొడగినవి. సర్ హార్ కోడ్ బట్లర్ అధ్యక్షతక్రింద భారత సంస్థానముల కమిటీవారిచే తయారు చేయబడిన నివేదిక ౧౯౨౬ ఏప్రిల్ లో పార్లమెంటుకు దాఖలుచేయబడెను. సర్ ఫిలిప్ హార్టాగ్ అధ్యక్షతక్రింద పనిచేస్తూన్న విద్యావిచారణసంఘము బ్రిటిష్ ఇండియాలోని విద్యాభివృద్ధిని గూర్చి పరీక్షించుటకు దేశమంతటా సంచారము చేయదొడగెను. వారినివేదిక ౧౯౨౬ సెప్టెంబరులో ప్రచురింపబడనుండెను. ౧౯౨౬ ఏప్రిల్ ౧౪ వ తేదీనాటికి సైమన్ కమిషన్ వారు భారతదేశములోని తమ విచారణ ముగించిరి. వారింగ్లండుకు చేరినో లేదో ౧౯౨౬ మే నెలలోని ఎన్నికలలో కన్సర్వేటు ప్రభుత్వమువా కోడిపోయిరి. కార్మికమంత్రివర్గమువా రధికారమునకు వచ్చిరి. మాగ్డనాల్డు ప్రధానమంత్రిగను, వెడ్జి వుడ్ బెన్ భారతరాజ్యాంగకార్యదర్శిగను నియమింపబడిరి. ఇర్విన్ ప్రభువు నాల్గు నెలల నెలపు తీసుకొని “సైమన్ కమిషన్ వారి విచారణ ఫలితముగా పార్లమెంటులో రాజ్యాంగప్రణాళిక చర్చకు వచ్చేలోపల భారత రాజకీయనాయకుల సహాయమును పొందుటకు మార్గముల నన్వేషించేనిమిత్తము” సీమకు పోయెను.

ఆయన సీమనుండి తిరిగివచ్చిచేసిన ప్రకటనమునుగూర్చి ముందుముందు చర్చింప గలము. ఈలోగా శాసనసభారంగములో కలిగిన పరివర్తనములనుగూర్చి కొంత చెప్పవలసియున్నది.

౧౯౨౬ జనవరిలో తిరిగీ ప్రవేశపెట్టబడిన పబ్లిక్ నేషనలిటీ బిల్లు ఏప్రిల్ నెలలో చర్చకు వచ్చెను. ప్రెసిడెంటు దానిని ౧౧ వ ఏప్రిల్ న త్రోసివేసెను. ౨ వ ఏప్రిల్ తేదీని ఈక్రింది ప్రకటనమును చేసెను:

“ఉపసంఘమువారిచే నివేదింపబడిన రీతిని పబ్లిక్ నేషనలిటీ బిల్లు తిరిగి చర్చింప బడవలెనని వచ్చిన తీర్మానముపైన చర్చ ప్రారంభింపవలెనని సభ్యులను నేను కోరె ముందు కొన్నిమాటలు చెప్పవలసియున్నది. క్రిందటిసారి మన సమావేశము జరిగి

నప్పటినుండి అప్పుడప్పుడు సభానాయకునిచే పబ్లిక్ నేషనలిజముగూర్చి చేయబడిన ప్రసంగములను జాగ్రత్తగా పరీక్షించుచుంటిని. ప్రభుత్వమువారు మీరటువోర్డులలో 30 మందిపైన కేసుపెట్టిన సంగతిపూడ నాకు తెలుసును. ఇప్పు డిక్కడ చర్చింప బడ నున్న పబ్లిక్ నేషనలిజముయొక్క ప్రధాన సిద్ధాంతము ఆ 30 మంది ముద్దాయిలకు ప్రతిపూలముగా తేబడిన కేసుకు సంపూర్ణముగా అనువర్తింపగలదని నాపరిశ్రమ ఫలితముగా నేను తెలుసుకొన గలిగితిని. బ్రిటిష్ ప్రభుత్వమువారి రాజ్యములో ఏభాగము నందలి న్యాయస్థానముల యందైననూ విచారింపబడుతూన్న విషయమునుగూర్చి తీర్మానము చేయుటకుగాని, ప్రతిపాదించుటకుగాని, ప్రశ్న వేయుటకు గాని అధికారము లేదనేసంగతి ఈసభానిబంధనలను బట్టి గౌరవనీయసభ్యు లందరికిని తెలిసినవిషయమే. కాబట్టి పబ్లిక్ నేషనలిజము విచారించుటను గూర్చిన తీర్మానము మీరటు విచారణలోని విషయము లుదాహరింపకుండా చర్చింపబడుటకు వీలుకలదా అని ముం దాలోచించవలసియున్నది. ఈ సందర్భములో ఈ బిల్లుపైన నిజమైన చర్చజరుగుట అసంభవమని అందరూ అంగీకరింతురని నా అభిప్రాయము. అదీగాక, ఈ బిల్లు నంగీకరించుట అనగా, ఆ కేసుకు సంబంధించిన ప్రధానసిద్ధాంతము నామోదించినట్లే. ఈబిల్లును నిరాకరించినయెడల ఆ సిద్ధాంతము నిరాకరించినట్లే. ఈరెండుసందర్భములలో ఏసందర్భములోనైననూ కూడ మీరటు కేసునందలి ఫిర్యాది, ముద్దాయిలలో యెవరికో ఒకరికి ఇక్కడి చర్చ ప్రతిపూల పరిణామమును కలిగింపకమానదు. ఇటువంటి సమయములో ఈ బిల్లును గూర్చిన ప్రభుత్వమువారిచర్చ యేవిధముగా సాగనిచ్చుటకు నాకు వీలుగలదో తోచుటలేదు. నేను నా నిర్ణయమును ప్రకటించకమునుపు, ఇప్పుడు నేను చెప్పిన మాటలను ప్రభుత్వము వారు గమనించి, మీరటువిచారణ పూర్తి అయ్యేటంతవరకును బిల్లు నాపివేయుటకు తగిన మార్గముల నాలోచింపవలెననీ, లేక వా రిప్పుడే బిల్లుంగీకరింపబడవలెనని పట్టుదలగా నున్నయెడల మీరటుకేసు నుపసంహరించుకొనవలెననీ నేను వారికి సలహా నిచ్చినాను. గవర్నమెంటువా రీ రెండునూచనలలో జేసికొని అంగీకరింపజాలమని ప్రశ్నోత్తర మిచ్చిరి. కాబట్టి అధ్యక్షుడు ఇప్పు డిబిల్లును చర్చించేయెడల యీసభాకార్య విధానమును, నిర్ణయములును నుర్వినియోగము చేసినట్లుగును." మరునాడు నైస్రాయి భారతసామ్రాజ్యసభ(State Council) ను కేంద్రశాసనసభను శాశ్వతపరిచి, పబ్లిక్ నేషనలిజములో నూచింపబడిన అధికారమున్నదని ప్రకటించెను. కాబట్టి ప్రభుత్వములను ఆర్డినెన్సుములనున ఆయన తన రూలింగుపైన విమర్శనములు చేయ

కేంద్రశాసనసభను శాశ్వతపరిచి, ప్రభుత్వము ర్యాపాక

ప్రతిఘటిస్తూ ఆయన కొక ఉత్తరమును వ్రాసెను. వైస్రాయిపక్షమున ఆయన కార్యదర్శి “మీరుచేసిన నిర్ణయమును విమర్శించుటగాని, లేక మిమ్ములను నిందార్థులనుగా చేయుటగాని వైస్రాయిఉద్దేశ్యము గాదు. శాసన సభయొక్క గౌరవమును, అధ్యక్షునియొక్క అధికారమును కాపాడుటకు మీవలెనే ఆయనకును సంపూర్ణ బాధ్యతలు కలుపు. ఈ విషయములను మీరు వ్రాయవలసినదిగా వైస్రాయి నన్ను కోరెను.” అని బదులు వ్రాసెను.

ఇంతకు పూర్వమే వాణిజ్య వివాదచట్టము (Trade Disputes' Bill)ను గూర్చి ఉదాహరించుచుంటిమి. ఆ బిల్లు యెరిమిదవ తేదీని అంగీకరింపబడెను. అది అంగీకరింపబడినసంగతి మరచిపోవడమునకు వీలు లేదు. సరిగా ఆసమయములో వోట్లు తీసుకొనబడినవిమ్ముట తిరిగి సభసమావేశమైనప్పుడు అధ్యక్షుడు పనిప్రారంభింతునని ప్రకటించెను. తక్షణము ప్రేక్షకుల గాలరీలోనుండి రెండు బాంబులు అసెంబ్లీలోని అధికారసభ్యుల బెంచీలమధ్య పడెను. కొందరకు చిన్నచిన్న గాయములు తగిలెను.

కలకత్తాకాంగ్రెసు జరిగిన వెంటనే కాంగ్రెసుకార్యక్రమమును నిర్వర్తించుటకు కార్యనిర్వాహక సంఘమువారు కొన్ని ఉపసంఘములను నియమించిరి. విదేశవస్త్రబహిష్కారవిషయములోను, మద్యపాననిషేధ విషయములోను, అంటరానితనమువిషయములోను, కాంగ్రెసు నిర్మాణవిషయములోను, వాలంటరీ విషయములోను, స్త్రీల అంక్షలను (Disabilities) తొలగించుటలోను ఉపసంఘములు నియమింపబడెను. చిట్టచివర పేర్కొనబడిన ఉపసంఘమువా రేమీ పనిచేసినట్లు కనిపించరు. వారు నివేదిక పంపించలేదు.

వాలంటరీ ఉపసంఘమువారు చాలా సిఫార్సులను చేసిరి. ముఖ్యముగా హిందూ సానీతేవాదశమును బలపరుపవలెనని, జాతీయకార్యక్రమమును కొనసాగించుటకు వాలంటరీకు శిక్షణము నీయవలెనని వారు సిఫార్సుచేసిరి.

విదేశవస్త్రబహిష్కార సంఘమునకు గాంధీ అధ్యక్షుడు. జయరాందాస్ దౌలత్ రాము కార్యదర్శి. వారు సంవత్సర మంతా విదేశవస్త్రబహిష్కారమును గూర్చి ప్రచారముచేసిరి. జయరాందాసు బొంబాయిశాసనసభనుండి రాజీనామాయించి, పూరిగా విదేశవస్త్రబహిష్కారముకొరకే తన యావచ్ఛక్తిని వినియోగించెను.

ఆయన తన కార్యమును గెను న

స్థానము నేర్పాటుచేసుకొనెను. ఈకమిటీను, జిల్లాకాంగ్రెసు సంఘములతోను యములో అనేక కరపత్రములను పంచి ప్రచురణము లనేకచోట్ల జరిగినవి.

1. స న్నా హ ము

కలకత్తాలో జరిగిన విదేశీవస్త్రప్రహనముమూలమున ప్రభుత్వముః
పెట్టిరి.

మద్యపాననిషేధసంఘము సి. రాజగోపాలాచారిపరము
ఈ ఉద్యమము కేవలము తనదిగానే భావించి తన యావచ్ఛక్తి
చేసెను. ఈపని దక్షిణఇండియాలోను, గుజరాతులోను బాగా
మంతర్జాతీయదృష్టి నాకర్షింపగలిగెను. మద్రాసుప్రభుత్వమువా
మునకును, మత్తుపదార్థముల ఉపయోగమునకును అధికారరీత్యా
టకు క లక్షల రూపాయలను ప్రశ్నేకించిరి. సంయుక్తరాష్ట్ర
అదేవిధముగా చేసిన ట్లున్నారు. రాజగోపాలాచారి భారతము
లకు కార్యదర్శియై 'ప్రాహిబిషన్' (మద్యపాన నిషేధము) అనే
సంపాదకు డయ్యెను.

అంటరానితనమును నిర్మూలించుపని జమ్నాలాలుబజాజునకు
ఆయన ఆవిషయములో కష్టపడి పనిచేసెను. చాలాకాలమును
బడుతూన్న జాతులపైనగల ఆంక్షలను తొలగించుట కాయన ఆ
మును కలిగించెను. అనేక సుప్రసిద్ధ దేవాలయములు అంట
కంగీకరించేటట్లు చేయబడినవి. ఈ నిమ్నజాతులకోస మనేకపాఠ
నిర్మింపబడినవి. ఈ అస్పృశ్యతానివారణకమిటీవారికి దేశములో
పాలిటీలు తోడ్పడినవి. ఈకమిటీకి కార్యదర్శియైన జమ్నాలా
ములు, మదరాసు, రాజపుటానా, సింధు, కాశ్మీరము, పాంచా
సరిహద్దురాష్ట్రములలో విశేషముగా సంచారము చేసెను.

అస్పృశ్యతానివారణ ప్రచారమువలన రెండు ఫలితములు
జాతుల మని చెప్పుకునేవారు కొంతవరకు నిమ్నజాతులయెడ త
ద్వేషభావములను తగ్గించుకొని వారిని దూరముగా నుంచు పద్ధ
గలిగిరి. ఇక నిమ్నజాతుల కాత్మచైతన్యముకలిగి తమ హక్కుల
వలెననే ధైర్య ముత్పన్నమైనది. కొన్ని స్థలములలో
ఆంక్షలు తొలగింపబడవలెనని కోరినప్పుడు ఉన్న
ప్రవర్తించినయెడల సత్యాగ్రహముగాని, సా
వచ్చుననే భీతి కలిగినది. ఆ సంవత్సరములో
కొలది మార్పు చెందినవి. అంటరానితనము
కాలములో పోయితీరవలసినదే ననుమాట

కాంగ్రెసు చరిత్ర

స్వామిసంఘమువారు ఆ సంవత్సర ప్రారంభదశలోనే తమ సంవత్సరము జరుగవలసిన కార్యక్రమమున కనుకూలముగా బలవత్తరముగా చేయవలె నని ఆ కమిటీవారు తలచిరి. ప్రభులును, అ. భా. కాం. సం. వారును ఆ విషయమును చిరి.

ఈములో జరిగిన శాసనసభా వ్యవహారములనుగూర్చి తెలియ బంధించిన రెండువిషయములను చెప్పవలసియున్నది. గాంధీ గారముచేస్తూ కలకత్తానుండి బర్మాకు పోయెను. కలకత్తాలో పబడిను. అందుకొరకు ౧౯౨౯ మార్చి రెండవవారములో రముక్రింద కేసుపెట్టబడిను. బహిరంగవీధులలో గడ్డినిగాని, గాని తగుల పెట్టకూడదని జారీచేయబడిన ఉత్తరువు నని, లేక ఉల్లంఘించుటకు ప్రోత్సహించెనని కేసు పెట్టబడిను. చార్లసుటెగార్లు కలకత్తాపోలీసుచట్టముక్రింద ౬౬ శెక్షన్ డనుండియో త్రవ్వి పైకెత్తెను. చచ్చిపోయే మనిషి గడ్డి లాడునని ఒక ప్రతీతి ఉన్నది. కాని సజీవముగానున్న ఈ టీపోలీసుచట్టమునుండి ఈ 'గడ్డిపోచ' శెక్షనును పట్టుకొని దచ్చినదో తెలియకున్నది. బహుశా విదేశవస్త్రబహిష్కారము నుండిని శాసనోల్లంఘనమునైపునకు తిప్పవలెనని పోలీసువారు భావించును. కాని వారి ఈ ప్రయత్న మపజయము పొందినది. గాంధీ లములోనే తిరిగివచ్చెను. ఆ తరువాత ఆయనను విచారించి సాయ జరిమానావేసెను. పిమ్మట ఆయన ఆంధ్రదేశములో సం గారములలో ఖద్దరునిధికొరకు ౨,౭౦,౦౦౦ రూపాయలను నీ ౧౯౨౯ మేనెలలో బొంబాయినగరమున అ.భా. కాం. సం.

లా ప్రాముఖ్యమైనది. ప్రభుత్వమువారు అసెంబ్లీ చిరి. దీనిపైన కాంగ్రెసు చర్య తీసుకొనవలసి గారతదేశ మంతటా నిర్బంధములు సాగినవి. యుక్తు సాంబమూర్తిహాడ అరెస్టుచేయబడిను. మరీ విపరీతముగా నుండెను. అప్పటికి ల కభ్యంతరములను కల్పించుట కీపన్నా

గము పన్ను బడెనేమో అనికూడా అనుమానము కలిగెను. అందుమూలమున ప్రతిరాష్ట్రములోని కాంగ్రెసుసంస్థలును ముందుకార్యక్రమమునుగూర్చి తీవ్రముగా నాలోచింప దొడగెను. బొంబాయిరాష్ట్ర కాంగ్రెసుసంఘమువారు ఆరాష్ట్ర జనసంఖ్యలో $\frac{2}{8}\%$ కాంగ్రెసుసభ్యులనుగా చేయవలెనని నిర్ణయింపబడెను. జిల్లాలలో $\frac{2}{10}\%$ న్నూ, తాలూకాలలో $\frac{3}{10}\%$ న్నూ, గ్రామములలో $\frac{1}{10}\%$ న్నూ కాంగ్రెసుసభ్యులుగా నుండవలెనని నిర్ణయింపబడెను. కాంగ్రెసు ఉత్తరువులను సరిగా నిర్వర్తించని ఏ కాంగ్రెసుసంస్థనైననూ కాంగ్రెసునిర్మాణమునుండి తొలగించుటకు అఖిలభారత కాంగ్రెసు కార్యనిర్వాహకవర్గమువారి కధికారము కలదు. భారతశాసనసభలోను, రాష్ట్రీయశాసనసభలలోను కల కాంగ్రెసుసభ్యులు నిర్వర్తించవలసిన కార్యక్రమమునుగూర్చి నిర్ణయించుటకు అ. భా. కాం. కార్యనిర్వాహకవర్గమువారి కధికార మియ్యబడెను. తూర్పు ఆఫ్రికాలోని భారతీయులు ఆర్థిక రాజకీయసమానత్వమునకు పోరాడే పోరాటమునకు సంపూర్ణసహాయము చేయబడునని అ. భా. కాం. సం. లో తీర్మానింపబడెను. స్వరాజ్యోద్యమమునకు సంబంధించిన రాజకీయ ఆర్థిక నైజానిక పరిపాలనా విషయములుకల ఒక కాంగ్రెసుమాన్యుయల్ తయారుచేయబడవలెననీ, అందుకు కావలసిన వ్యయము అ. భా. కాం. సం. ధరించవలెననీ తీర్మానింపబడెను.

డాక్టర్ సన్ యల్ సేన్ అంత్యక్రియల సందర్భమున కాంగ్రెసుపక్షమున రెవరెండు ఉత్తమ కాంగ్రెసుఅధ్యక్షునిచే పంపబడినందుకు కాంగ్రెసుకార్యనిర్వాహక వర్గమువారు అంగీకరించిరి. సామ్రాజ్య ప్రతిఘటనసమితివారిచే ఏర్పాటుచేయబడిన మహాసభలో భారతదేశముపక్షమున ప్రాతినిధ్యము వహించుటకు శివప్రసాద గుప్తా యెన్నుకొనబడెను. “బెంగాలు, అస్సాం రాష్ట్రములలోనివారుతప్ప తక్కిన రాష్ట్రములలోని కాంగ్రెసుపక్షమున ప్రాతినిధ్యము వహిస్తూన్న రాష్ట్రీయశాసనసభాసభ్యులును, కేంద్రశాసనసభాసభ్యులును ఆయాశాసనసభలకుగాని, ఆయాశాసనసభలచే నియమింపబడిన ఉపసంఘములకుగాని తిరిగి అ. భా. కాం. సం. లో మరియొక విధముగా తీర్మానింపబడేటంతవరకునూ జోక్యము కల్పించుకొనకూడదని నిర్ణయింపబడెను. ఆవిధముగా శాసనసభలకు హాజరుకాని కాంగ్రెసుసభ్యు లందరును వారి కాలమును కాంగ్రెసు కార్యక్రమమున కుపయోగింపవలెనని తీర్మానింపబడెను. బెంగాలు అస్సాం శాసనసభలలోనికి కాంగ్రెసుసభ్యులు ఎన్నుకొనబడినపిమ్మట కేవలము తమపేర్లను రిజిష్టరు చేసుకోవడమునకుమాత్రమే వారు హాజరు కావలెను.” అని తీర్మానింపబడెను. ఈ మేనేలలో జరిగిన అ. భా. కాం. సం. సభలోనే భారతజాతీయ సాంఘికజీవితమునందు ఆర్థికముగా సంపూర్ణ పరివర్తనము కలుగవలెనని తీర్మానింపబడెను. భారతప్రజలలో వ్యాపించియున్న దారిద్ర్యదుఃఖమును నిర్మూలించి, వారి

సిరిగతులను బాగుచేయవలెనని కూడా ఆసభలో తీర్మానింపబడెను. మీరటు ఖైదీల సహాయార్థము ౧౫౦౦ రూపాయలు శాంక్షన్ చేయబడెను.

౧౯౨౯ మార్చి ౨౦ వ తేదీని బొంబాయి, పాంచాల, సంయుక్తరాష్ట్రము లలో ఇండియన్ పీనల్ కోడు ౧౨౧ (ఎ) సెక్షన్ క్రింద వందలకొలది ఇళ్లు సోదా చేయబడెను. కొంతమంది అరెస్టు చేయబడిరి. వారిలో ౮ మంది అ. భా. కాం. సం. సభ్యులు కలరు. వా రందరును మీరటుకు విచారణనిమిత్తము పంపబడిరి. ఆకేసే మీరటుకు బ్రకేసుగా సుప్రసిద్ధత గడించినది. వారు దేశములో సామ్యవాది ప్రచార మును సాగిస్తుండిరని కేసు పెట్టబడెను. వారికితోడు తరువాత 'న్యూస్పార్క' పత్రి కాధిపతి హెచ్. యల్. హచ్చిన్సన్ మాడ అరెస్టుచేయబడెను. ముద్దాయిల సహాయార్థ మొక కేంద్రసంరక్షకసంఘ (Central Defence Committee) మేర్పాటు చేయబడెను. అందులో ఎక్కువమంది సుప్రసిద్ధ కాంగ్రెసువాదులు కలరు. ఆకేసును గూర్చిన ప్రారంభవిచారణ కొన్ని నెలలు పట్టెను. సంవత్సరాంతములో కేసు పూర్తి అయ్యెను. ఈవిచారణ ఇంగ్లాండు, ఇండియా దృష్టిని ఆకర్షింపగలిగెను. ఈకేసులో ప్రచారముకొరకున్నా, ప్రకటనముకొరకున్నా చేయబడిన ఏర్పాటులను స్వయా ముగా తనిఖీచేయుటకు గవర్నమెంటు పబ్లిసిటీ డైరెక్టరు ప్రత్యక్షముగా కోర్టుకు హాజరయ్యెను.

తరువాత కొంతకాలమునకే జూలై ౧౫ వ తేదీని ఢిల్లీనగరములో కాంగ్రెసు కార్యనిర్వాహకవర్గము సమావేశమైనది. స్వరాజ్యోద్యమముయొక్క శ్రేయస్సు కొరకు వివిధ శాసనసభలలోని సభ్యులును రాజీనామా ఈయవలెనని ఆసభవా రభి ప్రాయపడిరి. ఈవిషయము చాలా ముఖ్యమైనదగుటచే అ. భా. కాం. సం. వారి చివరి నిర్ణయమునకు వదలివేయబడెను. కాబట్టి ౧౯౨౯ జూలై ౨౬ వ తేదీని అలహాబాదులో అ. భా. కాం. సం. జరుపబడవలెనని నిర్ణయింపబడెను. కలకత్తా కాంగ్రెసులో అంగీకరింపబడిన ప్రధానతీర్మానములోని చివరభాగమునుబట్టి కాంగ్రెసు సభ్యుల ఆదాయములో కొంతభాగమును వారు కాంగ్రెసునిధులకు జమకట్టించవలసి యున్న దని పాఠకులు జ్ఞాపకముంచుకొని యుందురు. మొట్టమొదట ౫% చొ. చెల్లింపబడ వలెనని నూచింపబడినది. తరువాత ౨౫% చొ.న అని కొందరు నూచించిరి. కాని ఆ సభలోని కొందరు ధనవంతులు ప్రకటించిన భయమును గమనించి, ఆవిషయము వ్యక్తుల నిర్ణయమునకు వదలివేయబడెను. ఆవిధముగా వనూలయిన మొత్తములు జూలై నెల బుల్లెటిన్ లో ప్రకటింపబడెను. దానినిబట్టి చాలా తక్కువసామ్య మాత్రమే వనూలైనదని తెలియగలదు.

ఈ కాలములో నిర్బంధవిధాన మెక్కువగా సాగింపబడుతుండెను. సండర్ ల్యాండుచే రచింపబడిన “అస్వతంత్ర భారతదేశము” (India in Bondage) అనే పుస్తకము ప్రభుత్వమువారిచే నిషేధింపబడెను. ఆ పుస్తకమును ప్రకటించినందుకు మాడరన్ రివ్యూపత్రికా సంపాదకుడు బాబూ రామానంద ఛటర్జీ అరెస్టుచేయబడెను.

అసెంబ్లీ బాంబు కేసు సందర్భమున అరెస్టుచేయబడిన భగత్ సింగు, దత్తులకు యావజ్జీవ ద్వీపాంతరవాసము విధింపబడెను. వారు కేవలము ప్రదర్శనము నిమిత్తమే బాంబువేయబడినదని ప్రకటించిరి.

లాహోరు కుట్రకేసు సందర్భమున జరిగిన నిరశనవ్రతముసంగతి చాలామందికి తెలిసియేయుండును.

కలకత్తాలో మరికొంతమందిమీద కేసు పెట్టబడెను. అందులో కాంగ్రెసు కార్యనిర్వాహకసభ్యుడు సుభాష్ చంద్రబోసున్ను, ఇంకా అనేక సుప్రసిద్ధ కాంగ్రెసు వాదులున్ను విచారింపబడిరి.

షాంగుహాయి, మలయారాజ్యములనుండికూడ కొంతమంది భారతీయులు రాజకీయకార్యములవలన అరెస్టుచేయబడినట్లు వార్తలువచ్చెను.

రాజకీయ ప్రచారకులపైననూ, కార్మిక నాయకులపైననూ పెట్టబడిన ఈకేసులకు తోడు పోలీసువారు ఇంకా అనేకవిధములగు హరనిర్బంధములను సాగించిరి. లాహోరు ఖైదీల ప్రతివాదమునిమిత్తము సొమ్మును వసూలుచేస్తూన్న ఏడుమందియువకులు జిల్లా మేజిస్ట్రేటు కట్టెదుట పోలీసువారిచే హరముగా కొట్టబడిరి. నారందరికి తీవ్రమైన గాయములు తగిలినవి. కొందరు స్మృతితప్పి పడిపోయిరి. “సామ్రాజ్యతత్వము నశించు గాక, విప్లవము చిరస్థాయి అగుగాక” అని వారు కేకలువేసినందు కాప్రాయశ్చిత్తము చేయబడెను. లాహోరు కుట్రకేసులోని విచారణఖైదీల సందర్భములో పోలీసువారింతకంటెనూ మొరటుతనముగా ప్రవర్తించిరి. విచారణమేజిస్ట్రేటుయెదుట బహిరంగ మైన న్యాయస్థానములో వారు కొట్టబడిరి. కోర్టుకు వెలుపలివారికింతకంటెనూ ఎక్కువ అవమానములు కలిగినవని తెలియవచ్చెను.

ఇటీవల జరిగిన విచారణల, శిక్షల మాట అలా ఉండగా అనేకమంది దీర్ఘ కాలపు రాజకీయఖయిదీలు ఆండమానుదీవులలోనూ, భారతదేశమునందు కల వివిధ కారాగృహములలోనూ నిర్బంధింపబడిరన్న సంగతి జ్ఞాపకముంచుకొనవలెను. వారిలో పాంచాలమునందు ౧౯౧౯ లో సైనిక శాసన సందర్భమున ప్రత్యేకన్యాయస్థానము లచే శిక్షింపబడిన ఖయిదీలున్ను, ౧౯౧౯ నాటి మూడవ రెగ్యులేషన్ క్రింద నిర్బంధింప

బడిన డిటెన్యూలున్న కూడా కలరు. వీరికి తోడు ౧౯౧౪-౧౫ లో యుద్ధ సమయమున యావజ్జీవ ద్వీపాంతరవాసము విధింపబడిన ౨౭ గురు రాజకీయ ఖయిదీలు జైల్లో నుండిరి. వారందరునూ మామూలున్యాయస్థానములలో విచారింపబడలేదు. ప్రత్యేక కమిషనర్ల చే విచారింపబడి శిక్షింపబడిరి.

ఈ సంవత్సరములో కార్మికసమస్యలుకూడ తలయెత్తి సమ్మెలు కొనసాగింపబడినవి. బొంబాయి బట్టలయంత్రములలోని లక్ష యాభై వేలమందికూలీలు సమ్మెకట్టిరి. ఆ సమ్మెమూలమున భారతీయకార్మికుల నూతన దృక్పథము ప్రదర్శింపబడెను. ఆ సమ్మె మొదట జయప్రదముగా కనపడెను. ఆ సమ్మెకు వెనుక నున్న నిర్మాణసామర్థ్యము దానిమూలమున ప్రదర్శింపబడెను. కాని ఆరునెలల ిమ్మట అది అపజయము పొందెను. కంగరాష్ట్రపు జనపనారమిల్లులలో ౨౫ వేల మంది కూలీలు సమ్మెకట్టిరి. కాని వారిలో నిర్మాణచాకచక్య మేమీ కన్పించలేదు. అక్కడక్కడ కొన్నికొన్ని చిన్న చిన్న సమ్మెలు జరిగినవి. కాని వారు పెద్ద సమ్మెచేసిన పనికి కూడ హానికలిగించిరి.

జమ్షెడ్ పూరుకు దగ్గరగానున్న గోల్కర్లోని తగరపుపనివాండ్ర సమ్మెకట్టుకూడా భారతీయులదృష్టి నెక్కువగా ఆకర్షించెను. ఇందులో ౩ వేలమంది నిపుణులైన పనివాండ్రు కలరు. ఆ సమ్మె ౮ నెలల ౧౫ రోజుల వరకును సాగెను. సమ్మెదారులు చాలా స్వల్పవిషయములనే కోరిరి. కాని మిల్లయజమానులును, బీహారు ప్రభుత్వమువారును విచారణచేయుటకుకూడ నిరాకరించిరి. భారతశాసనసభవారు ప్రభుత్వమువారి ఈచర్యను గర్హిస్తూ తగరపుపరిశ్రమకు ప్రభుత్వమువారుచేసే సహాయమును ఉపసంహరించుకోవలెనని తీర్మానించిరి. సాధారణముగా భారతశాసనసభ తీర్మానములకు పట్టెడి గతివలెనే ఈతీర్మానమునకుకూడ పట్టి అది బుట్టదాఖలయ్యెను. విచారణ జరుగనేలేదు. సమ్మె కొనసాగింపబడెను. ఈసమ్మెదారుల సానుభూతికొరకు బడ్జెట్లోను, తదితరప్రదేశములలోను మరికొన్ని సమ్మెలు జరిగినవి.

౧౯౨౮ లో దక్షిణఇండియా రైల్వే సమ్మెజరిగెను. ఆ సమ్మెలో అనేకమంది కుట్రకేసుక్రింద శిక్షింపబడిరి. ఏప్రిల్ నెలలో తిరుచినాపల్లి జడ్జి అందులో ౧౫ గురు ముద్దాయిలకు ౧౦ సంవత్సరముల కఠినశిక్ష విధించెను.

కాంగ్రెసు కార్యనిర్వాహకసభ్యులలో నిర్దేశిత సంవత్సరము చాలాకాలమువరకును విదేశసంచారము గావించిరి. సరోజినీదేవి అమెరికాలో జయప్రదముగా సంచారముచేసి ఆగస్టునెలలో తిరిగి ఇండియాకు వచ్చెను. నవంబరులో ఆమె తూర్పు ఆఫ్రికాభారతీయ మహాసభ కధ్యక్షుత వహించుట కక్కడికి పోయెను. కాంగ్రెసు

కోశాధిపతులలో ఒకరగు శివప్రసాదగుప్త చాలా నెలలవరకును యూరపులోనే సంచారముచేసెను.

శివప్రసాదగుప్త భారతజాతీయ మహాసభపక్షమున జూలై నెలలో రెండవ “సామ్రాజ్యప్రతిఘటన ప్రపంచకమహాసభ”కు హాజరయ్యెను. ఆ సభనుగూర్చిన నివేదిక వర్కింగుకమిటీముందు చర్చకు పెట్టబడెను.

కలకత్తా కాంగ్రెసు జరిగిన వెంటనే కాంగ్రెసు కార్య నిర్వాహక వర్గము వారు బర్లిన్ లో విద్యార్థి ప్రచరణ సంఘ (Students' Information Bureau) నిర్మాణముకొరకు నెలకు 30 పానుల చొప్పున ఇచ్చుటకు మంజూరుచేసిరి. తరువాత కొద్దికాలమునకే ఎ. సి. యన్. నంబియార్ తనిఖీకింద ఆ సంఘము స్థాపింపబడెను. అది బర్లిన్ నగరమునందలి అనేకమంది భారతీయ విద్యార్థులకును, ప్రేక్షకులకును సహాయము కావించి, తన ధర్మమును నిర్వర్తించెను. శివప్రసాదగుప్త ఐరోపాఖండ సంచారము చేసినప్పుడు ఆసంస్థను దర్శించి చాలా శ్లాఘించెను. ఆయన చేసిన సిఫార్సుపైన కాంగ్రెసు కార్యవర్గమువారు నెలకు మరిరెండు పానులను పతనాలయమునిమిత్తము మంజూరు చేసిరి. ఆ సంఘకార్యక్రమము చాలా సమర్థతతో నిర్వర్తించబడెను. నెలసరి లెక్కలున్ను, నివేదికలున్ను క్రమముగా కాంగ్రెసు కార్యాలయమునకు చేరుతూండేవి. నంబియార్ చేసిన గౌరవసేవయే దాని జయమునకు ముఖ్యకారణము.

విదేశములలో పనిచేసేనిమిత్త మొకశాఖ అ. భా. కాం. సం. వారిచే స్థాపింప బడవలె నని కలకత్తాకాంగ్రెసు ఆజ్ఞాపించెను. కాంగ్రెసు కార్యనిర్వాహక వర్గమువారివిషయములో తగుచర్య నడిపింప వలెనని కాంగ్రెసు కార్యదర్శి కఠికార మిచ్చిరి. కాంగ్రెసు కార్యదర్శి విదేశశాఖకు సంబంధించిన పనిని, తాను స్వయముగా చూడదొడగెను. విదేశములలోని వ్యక్తులతోను, సంస్థలతోను సన్నిహిత సంబంధములు కల్పించుకొనుట కాయన ప్రయత్నించెను. ఇది చాలా కష్టతరమైన పని. విదేశములనుండి వచ్చే ఉత్తరప్రత్యుత్తరములపైన ప్రభుత్వమువారి ‘నిగా’ ఎక్కువగా నుండుటచే త్రోవలో అనేకచిక్కులు తలస్థించుటకు వీలుకలదు.

అ. భా. కాం. సం. వారి నిర్ణయముల కనుగుణముగా ఒక కార్మిక పరిశోధన శాఖ (Labour Research Department) స్థాపింపబడెను. అది అ. భా. కాం. సం. కార్యాలయమునకు శాఖగా పనిచేయదొడగెను.

హిందూస్థానీ సేవాదళమునందలి వివిధభాగములలోని వాలంటీర్లకు శిక్షణ మిచ్చిరి. ముఖ్యముగా కర్ణాటరాష్ట్రములో ఈ పని ఎక్కువగా జరిగెను. ఆరాష్ట్రము

లోనే నేవాదళమువారి ప్రధానకార్యాలయ మున్నది. అక్కడే వారి సాధనాల యము కూడా కలదు. దేశములో ఇంకా అనేకచోట్ల అనేక శిబిరములు స్థాపింపబడి నవి. స్వచ్ఛందసైనికశిక్షణమీయగలవారు కావలసినంతమంది లభించను కూడ లభించలేదు. కాంగ్రెసుసభ్యులను చేర్చుటకును, విదేశవస్త్ర బహిష్కారమునకును నేవాదళము బాగా పని చేసినది. లాహోరుకాంగ్రెసుకు కావలసిన సమర్థులైన వారిం టిరుపటాలములను తయారుచేయుటకు నేవాదళము చాలా సహాయము చేసెను.

హిందూస్థానీ నేవాదళము ఆనేతు హిమాచల పర్యంతము ప్రతినెల జాతీయ పతాకోత్సవములను జయప్రదముగా జరిపించెను. ప్రతినెలచివర ఆదివారమురోజున ఉదయము ౮ గంటలకు జాతీయపతాకము ప్రతిష్ఠింపవలె నని వారు కలకత్తాలో తీర్మానించిరి. ఇందుమూలమున జాతీయపతాకము ప్రజానురంజకత్వమును గడించి నది. వ్యక్తులు తమ గృహములపైన జాతీయ పతాకములను ప్రతిష్ఠించుకొనిరి. అనేక మునిసిపాలిటీలపైన కూడ కాంగ్రెసుజెండాలు నిలుపబడెను. హిందూస్థానీ నేవా దళము పునర్నిర్మింపబడెను. దాని నిర్మాణవిధానము అనుబంధములో చూప బడినది.

నిర్బంధ విధానమునకు సంబంధించినంతవరకు ఆగస్టునెల క్రిందటి నెలలకు తీసిపోలేదు. ప్రతిచోటా నాయకు లరెస్టుచేయబడిరి. సర్దార్ మంగల్ సింగ్, మోలా నా జాఫరాల్ ఖాన్, మాస్టరు మోతాసింగు, డాక్టరు సత్యపాలులు. పాంచాల రాష్ట్రములో అరెస్టుచేయబడిరి. మోతాసింగు ౭ సం. శిక్షను పూర్తిగా అనుభవిం చెను. ఆంధ్రదేశములో అన్నపూర్ణయ్య అరెస్టుచేయబడెను. డాక్టరు సత్యపాలుకు ౨ సం. కఠినశిక్ష విధింపబడెను. పాంచాలరాష్ట్రములోని నిర్బంధము చెప్పతరము కాకుండెను. బైటనున్న వారీ విధముగా నిర్బంధింప బడుతూండగా జైల్లో నున్న వారు మిక్కిలి బాధింపబడిరి. దత్తు, భగత్ సింగులున్న, ఇంకా తదితర ఖైదీలున్న అప్పటికి ౬ వారములనుండి నిరాహారదీక్ష నవలంబించిరి. అసెంబ్లీ బాంబుకేసు సందర్భమున దత్తు, భగత్ సింగులకు యావజ్జీవద్య్విపాంతరవాసశిక్ష విధింప బడెను. వారు లాహోరు కుట్రకేసులోకూడ ముద్దాయిలే. కాని ఆ కేసులో దత్తు విడుదల చేయబడెను. లాహోరు కుట్రకేసుకు మూలము సాండర్సహత్య. ఆయన పోలీసు ఉద్యోగి. ౧౯౨౮ సెప్టెంబరు ౧౭ వ తేదీ సాయంకాలము నాల్గు గంటలకు ఆయన హత్యచేయబడెను. లాహోరుశిక్షితులు జైల్లోని ఖైదీలు మానవులుగా చూడబడవలె నని నిరాహారదీక్షబూనిరి. అంగులో యతీంద్రనాథదాస్ సుప్ర సిద్ధుడు. యతీంద్రుడు జైల్లో ఐరోపా ఖండవాసుల నొక విధముగాను, భారతీయు లను మరొకవిధముగాను చూచేపద్ధతి బాగుండలే దని ఈ కఠిన నియమమునకు

పూనెను. అంతేకాని యూరపియనులకు చేయబడుతూన్న ప్రత్యేక సౌకర్యములను గూర్చి ఆయన కేమీ జోక్యము లేదు. ఆయన మాక్స్విన్వలె జీవితానంతరమువరకును నిరశనవ్రతమును కొనసాగించిన ఏకైకవ్యక్తి.

ఈ సంవత్సరములో భారతజాతీయమహాసభకు ఇంగ్లండు దేశములోను, ఐరోపాఖండములోను గల అనేకజాతీయసంస్థలతోను, అంతర్జాతీయ సంస్థలతోను సంబంధము కుదరెను. బొంబాయిలో ఒక కాంగ్రెసుమహమ్మదీయపక్ష మేర్పాటు చేయబడెను. అలహాబాదులో అ. భా. కాం. సం. సమావేశ సందర్భమున ఒక అఖిల భారతజాతీయ మహమ్మదీయపక్షము నిర్మింపబడెను. అలహాబాదు సమావేశములో కాంగ్రెసు శాసనసభ్యులు తమస్థానములకు రాజీనామా లేయవలసిన దని కాంగ్రెసు కార్య వర్గమువారు వెల్లడించిన అభిప్రాయము ఆమోదింపబడెను. కాని ఆ విషయములో వచ్చిన ఉత్తరము లన్నింటిని గమనించి లాహోరు కాంగ్రెసువరకును వారి తీర్మానము నమలుజరుపక నిలిపివేయ తలపెట్టిరి.

లాహోరు ఖైదీల నిరశన వ్రతమును గూర్చి ఇంతకుపూర్వ ముదాహరించి యుంటిమి. గవర్న మెంటువారి కానిరశనవ్రతముమూలమున కష్టము కలిగెను. వారు లాహోరు కుట్రకేసు పెట్టిన పోలీసువారిని బాధించుటకే నిరశనవ్రతము లుద్దేశింప బడిన వని తలచిరి. కాబట్టి ౧౯౨౯ సెప్టెంబరు ౧౨ వ తేదీని ప్రభుత్వమువారు భారత శాసన సభలో ఒక బిల్లును ప్రవేశపెట్టిరి. ఎవరైన ముద్దాయిలు తమంతట తాము కోర్టుకు హాజరు కాకుండా ఉండేట్లు తమ చర్యలవలన అశక్తులనుగా చేసుకొనిన యెడల వారు లేకపోయినప్పటికీ కేసును కొనసాగించుటకు మేజిస్ట్రేటు కధికార మీయ బడెను. ఇది వివాదగ్రస్తమైన బిల్లు కావటముచేత సెప్టెంబరు ౧౬ వ తేదీని దీనిని సభ్యుల అభిప్రాయముకొరకు పంపుట కంగీకరించిరి. కాని అవసరసందర్భములో వారి అధికారములను వినియోగించుకొనే హక్కుమాత్రము వారి కిందుమూలమున పోలేదని ప్రకటించిరి. తరువాత కొద్దికాలమునకే వైస్రాయి ఈ సందర్భములో 'లా హోరు కుట్ర విచారణ ఆర్డినెన్సు' అనే పేరుతో ఒక ఆర్డినెన్సును జారీచేసెను.

ముం బైన్లో మహాత్కార్యములు జరుగ నుండెను. చరిత్ర ప్రసిద్ధమైన లా హోరు కాంగ్రెసుకు సుప్రసిద్ధుడైన అధ్యక్షుడు కావలసి ఉండెను. ౧౦ రాష్ట్రములు గాంధీకి వోటుచేసినవి. ౫ వల్లభాయి పటేలుకు వోటు చేసినవి. ౩ జవహర లాల్కు వోటు చేసినవి. గాంధీ ఎన్నుకొన బడినట్లు ప్రకటింపబడెను. కాని ఆయన రాజీనామా ఇచ్చెను. కాంగ్రెసునిబంధనావశిష్టకార మాయనకు బదులుగా మరి యొక రెన్నుకొనబడవలసిఉండెను. ౧౯౨౯ సెప్టెంబరు ౨౮ తేదీని లక్నోలో అ.

భా. కాం. సం. సమావేశమందుకు జరుప బడెను. కాంగ్రెసు అధ్యక్ష పదవినిగూర్చిన విషయము యావద్భారతజాతికి సంబంధించినది.

దేశీయులదృష్టి ఒక్కసారిగా గాంధీనైపునకు మరలెను. ఆయన ఒక్కడే కాంగ్రెసు రథమును విజయమార్గమున పట్టింప గల డని దేశీయులు తలచిరి. అప్పటి కప్పుడే మోతీలాల్ జీవంతి నాయకులు శాసన సభలతో విసిగి వేసారిపోయి రన్న మాట బహిరంగ మయ్యెను. శాసనసభ్యులు రాజీనామాల నీయవలెననియే ప్రజల అభిప్రాయ మైనట్లు స్పష్టమయ్యెను. అయితే తరువాత జరుగవలసినదేమి? శాసనోల్లంఘనముతప్ప గత్యంతరము లేదు. ఈ శాసనోల్లంఘన దుర్గమ మార్గమునుండి భారత జాతిని విజయపథమునకు నడిపింపగలవారు గాంధీ తప్ప మరి ఎవ్వరు? అందు వల్లనే ఎక్కువ రాష్ట్రీయ కాంగ్రెసుసంఘములు గాంధీపేరు నూచించెను.

లక్నోలో గాంధీ తన రాజీనామానుగూర్చి పునర్విచారణ చేయుటకు కోర బడెను. కాని ఆయన భారతీయ యువకులలో నూతనోత్సాహమును పురికొల్పగల ఒక కాంగ్రెసు యువకునకు పట్టాభిషేకముచేయుటలో విశేష మున్నదని తలచెను. ఈ భారతజాతీయమహారథము ఒకచోటనుంచి మరి యొకచోటకు కదులుతూ వచ్చినది. అది అహమ్మదాబాదు, గయా, ఢిల్లీ, కాకినాడ, బెల్గాము, కాన్పూరు, గౌహతి, మద్రాసు, కలకత్తా నగరములను తన నడకతో పునీతము కావించినది. ఇప్పుడది లాహోరుకు పోనుండెను. ఇందులో యువకులు, మధ్య వయస్కులు, వృద్ధులునూకూడా కలరు. వృద్ధులు పతాకమును సగర్వముగా చేపూనిరి. మధ్యవయస్కు లాపతాకచ్ఛాయలయం దుండుటయే గౌరవముగా భావించిరి. యువకు లీవృద్ధమూర్తుల పాతపద్ధతులను నిరసించిరి; కాని నూతనమార్గముల నన్వేషింప లేకపోయిరి. రథము సకాలములో యాత్రికులనందరనూ తీసుకొని పోవలెననేయెడల దానికి యువకులలో నూతనోత్సాహమును, ఉత్తేజమును కల్పింపగల సారథు లుండ వలెను. అనుభవముగల మేధాశాలియగు వయోవృద్ధుడు రథికుడుగా నున్నయెడల రథము పెడమార్గమును పట్టుటకు వీలులేదు. ఈవాదము గాంధీకి నచ్చినది. వల్లభాయి గాంధీ, జవహరలాలులమధ్య జోక్యము కల్పించుకొనలేదు. లక్నోలో జరిగిన అ. భా. కాం. సం. సమావేశమునకు ఎక్కువమంది సభ్యులు హాజరుకాలేదు. అక్కడకువచ్చిన స్నేహితులలో ఎక్కువమంది జవహరలాల్ పండితునకు వోటుచేసిరి. ఆయన ఇంత వరకైన కాంగ్రెసుప్రెసిడెంట్లందరిలోకి పిన్నవయస్కుడు. వంగరాష్ట్రము గాంధీ అధ్యక్షుడుకావలెనని తపించుట విచిత్రముగా కనబడినది. వారు గాంధీకొర కితర రాష్ట్రములకు సర్క్యులర్ల నుకూడా పంపిరి.

లక్ష్మోల్లాని అ. భా. కాం. సం. వారి దృష్టిని మరియొక ముఖ్యవిషయ మాకర్పించెను. పంజాబుజైలులో ౬౪ దినము లుపవాసముచేసి మరణించిన యతీంద్రనాథ దాసునుగురించి, బర్మాలో ౧౬౪ రోజు లాకలితో మరణించిన రెవరెండు విజయానుగురించి వారు విచారసాగరమున మునిగిరి. వీ రిరువురును మాతృపాదములకడ ప్రాణములను త్యజించిరి. రెండవవారికంటె మొదటివారు భారతదేశపుదృష్టి నెక్కువగా ఆకర్షించగలిగిరి. పూంశీ విజయామరణమునుగూర్చి ఒక్కమాట చెప్పవలసియున్నది. ఈయన బౌద్ధసన్యాసి. రాజద్రోహనేరముక్రింద శిక్షింపబడి, ౨౧ మాసముల కఠినశిక్ష ననుభవించి, ౧౯౨౯ ఫిబ్రవరి ౨౮ తేదీని జైలునుండి విడుదలచేయబడెను. తరువాత సరిగా ౫ నాడములకే, ఏప్రిల్ ౪ వ తేదీని రాజద్రోహనేరముక్రింద ఆయన తిరిగి అరెస్టుచేయబడెను. ఆయన కాకేసులో మొట్టమొదట ౬ సం.లు ద్వీపాంతరవాసశిక్ష విధింపబడెను. తరువాత అది ౩ సం. లకు తగ్గింపబడెను. ఆయన అరెస్టు చేయబడిన నెంటనే జైలధికారులు తనయెడల సరిగా ప్రవర్తింపవలెననీ, పరవడిరోజులలో బౌద్ధ సన్యాసులు ధరించే కాషాయవస్త్రములను తననుకూడా ధరింపనీయవలసినదనీ కోరుతూ నిరాహారదీక్షను ప్రారంభించెను. ఆ విధముగా ఆయన ౧౬౪ రోజు లుపవాసముచేసి ౧౯-౯ ౧౯౨౯ న మరణించెను.

దీని కారురోజులుముందుగా ౧౯౨౯ సెప్టెంబరు ౧౩ వ తేదీని యతీంద్రనాథ దాసు స్వర్గస్థుడయ్యెను. ఈవిధముగా వరుసగా రెండువారములలో జాతీయాత్మ గౌరవమును ప్రతిష్ఠించుటకొరకు హృదయపూర్వకముగాను, స్వచ్ఛందముగాను ఈషడ్దరు దేశభక్తులూ ప్రాణములను సమర్పించిరి. యతీంద్రుని మరణమువలన భారతీయులకు కలిగిన దుఃఖమున్నూ, వారి కాదేశభక్తునియంగు గల గౌరవమున్నూ కలకత్తాలోజరిగిన మహోత్సవములమూలముననూ, ప్రదర్శనముల మూలముననూ వ్యక్త మయ్యెను. ఆయనవిషయములో విదేశములనుండికూడ సానుభూతీసందేశములు పంపబడెను. విదేశంబుదేశభక్తుడు మాక్స్ మున్షీకుటుంబమునుండికూడ ఒకసానుభూతీసందేశము వచ్చెను.

ఈవిషయమును విడిచి మరియొకవిషయమునకు పోయేలోగా లక్ష్మోల్లా సెప్టెంబరు ౨౮ తేదీని సమానేశమైన అ. భా. కాం. సం. వారు ఈ విషయములో చేసిన తీర్మానమునుగూర్చి చెప్పవలసియున్నది. వారు నిరాహారవ్రతమును పూనినఖైదీల సద్భావమును శ్లాఘించిరి. కాని అత్యవసరసందర్భములలో తప్ప అట్టి దుర్ఘటకార్యములకు పోకూడదని అభిప్రాయమిచ్చిరి. విజయా, దాసుల ఆత్మసమర్పణమును గమనించిననీ, ప్రభుత్వమువారు చిట్టచివరకు నిరాహారదీక్ష నవలంబించినవారి కోరికల నంగీకరింపబూనిరి కాబట్టిన్నీ తదితర నిరశనవ్రతులను ఉపవాసము మానివేయవలసినదిగా కూడా అ. భా. కాం. సం. సలహాయుచ్చెను.

తూర్పుఆఫ్రికా పరిస్థితులనుగూర్చి, అందుపైన ప్రభుత్వమువారు తాము ఇండియాపక్షమున ప్రతినిధులమేకాని పార్టీలుకామని చేసినప్రకటనమునుగూర్చి మరి యొకతీర్మానము చేయబడెను. సరీగా ఆసమయములోనే తూర్పుఆఫ్రికానుండి వచ్చిన రాయబారవర్గమువారు ఇండియాలో పర్యటనము చేయుచుండిరి. లక్నోలో జరిగిన అ. భా. కాం. సం. వారు తూర్పుఆఫ్రికా ప్రతినిధులలో నొకరగు జె. బి. పాండ్యా చెప్పిన మాటలను వినిరి. ఇది యిలా ఉండగా డక్షిణాఫ్రికా యూనియనును దర్శింప బోయిన ఆలీసోదరులను ఆప్రభుత్వమువారు రనవసరనిర్బంధములకు గురిగావించిరి. ఆవిషయమునుగూర్చి కూడ తగినతీర్మానము చేయబడెను.

అక్టోబరునెలలో కొన్ని ముఖ్య చారిత్రకవిషయములు జరిగెను. ఇర్విన్ ప్రభువు ఇంగ్లండునుంచి అక్టోబరు ౨౫ వ తేదీని తిరిగివచ్చి ఒకప్రకటనమును గావించెను. ఆప్రకటనము ననుసరించి పండిత మోతీలాలునెహ్రూ నవంబరు ౧ వతేదీని ఢిల్లీలో అఖిలభారత కార్యవర్గసభియొక్క ఆత్యవసరసమావేశమును జరిపెను. ఆ సభకు కార్యవర్గసభ్యులే గాక ఆ ప్రధాననగరములోని తదితర రాజకీయనాయకులుకూడ వచ్చిరి. వారు వైస్రాయిప్రకటనమును విని తగిన కార్యక్రమమును నడుపుటకే అక్కడ సమావేశమైరి. ౧౯౨౯ జూన్ చివరలో ఇర్విన్ ప్రభువు ఇంగ్లండుకు ప్రయాణమైనప్పుడు “నే ఇంగ్లండుకు పోయినప్పు డీముఖ్యసమస్యలపైన బ్రిటిష్ ప్రభుత్వమువారితో సంప్రదించెదను. భారతదేశములోని వివిధరాజకీయ పక్షములవారి అభిప్రాయములను బ్రిటిష్ ప్రభుత్వమునకు తెలియచెప్పుట నా విధి యని నే నిదివరకే చెప్పియుంటిని.” అని చెప్పెను. పిమ్మట ౧౯౧౭ ఆగస్టులో ప్రభుత్వమువారిచే చేయబడిన రెండుప్రకటనలను - రాజుగారిచే తనకు ప్రసాదింపబడిన సలహాపత్రము (Instrument of Instructions) ను ఆయన ఉదాహరించెను. ఆ సలహాపత్రములో ఇట్లుండెను:

“సామ్రాజ్యముయొక్క ప్రధానభాగముగ బ్రిటిష్ ఇండియాలో క్రమానుగత బాధ్యతాయుత ప్రభుత్వమును స్థాపించుటకు మా పార్లమెంటువారిచే తయారుచేయబడు ప్రణాళిక తుట్టుకుడకు ఫలప్రదమై అధినివేశములలో తగిన స్థానమును బ్రిటిషిండియా పొందుటయే వీటన్నిటికంటె మాకు సంతోషకరమైన ఆశయము.”

అక్టోబరు ౩౧ వ తేదీని ఇర్విన్ ప్రభువు చేసిన ప్రకటనములో ఇట్లున్నది:

“భారతదేశపు భావి రాజకీయాభివృద్ధినిగూర్చి విచారించుటలో భవిష్యత్కాలమునందు బ్రిటిషిండియాకును, భారతసంస్థానములకును ఉండవలసిన సంబంధ బాంధవ్యములను మనస్సునం దుంచుకొనుట ముఖ్యముని తనయొక్కయు, తన సహోద్యోగుల

యొక్కయు నిశ్చితాభిప్రాయమయినట్లుగా సైమన్ తాను ప్రధానమంత్రితో జరుపు తూన్న ఉత్తరప్రత్యుత్తరములలో స్పష్టపరచెను.

“మహాత్తర భారతదేశమునందలి ఈరెండు సన్నిహితభాగములకును ఉండవలసిన సంబంధములను నిర్ణయించుపద్ధతులు పూర్తిగా విచారింపబడుటవసరమని ఆయన అభిప్రాయము. సైమన్ కమిటీ రిపోర్టున్నా, ప్రభుత్వమువారిచే తరువాత తయారు చేయబడే సూచనలున్నా ఈవిశాల భారతదేశమున కనువర్తించునట్లు చేయబడునెడల ప్రస్తుతము సూచింపబడిన కార్యనిధానమును మార్పుల ప్రభుత్వమువారి కవసరముగా కన్పించుచున్నదనికూడా ఆయన అభిప్రాయమిచ్చెను. సైమన్ కమిషన్ వారియొక్కయు, ఇండియన్ సెంట్రల్ కమిషన్ వారియొక్కయు నివేదికలు ప్రచురింపబడిన తర్వాత జాయింటు పార్లమెంటరీ కమిటీవారి కవి చేయలోపల ఒక మహాసభ సమావేశపరుపబడవలెననీ, అందులో సంస్థానప్రతినిధులునూ, బ్రిటిష్ ఇండియా ప్రతినిధులునూ బ్రిటిష్ గవర్నమెంటువారితో కలసి సాధ్యమైనంత ఏకీభావముగల చిట్టచివరి నిర్ణయములు చేయవలెననీ, ఆనిర్ణయములను బ్రిటిష్ ప్రభుత్వమువారు పార్లమెంటుకు పంపవలెననీ ఆయన సూచించెను. భారతశాసనసభా ప్రతినిధులతోడనూ, తదితర సంస్థల ప్రతినిధులతోడనూ జాయింటు పార్లమెంటరీ కమిటీవారు సంప్రదించునప్పు డవలంబింపబడు పద్ధతియే పార్లమెంటులో బిల్లు చర్చించబడునప్పుడుకూడా అవలంబింపబడును. ఈ విషయము మొట్టమొదటనే ఉద్దేశింపబడెను. ఇదే సర్ జాన్ సైమన్, ౧౯౨౮ ఫిబ్రవరి ౬ వ తేదీని నాకు వ్రాసిన ఉత్తరములోకూడా ఉదాహరింపబడెను. కాని యీ పద్ధతి కమిషన్ వారిచే సూచింపబడిన మహాసభవంటి ఒక సమావేశరూపములో నుండువలెనని వారి అభిప్రాయము.

“ఈ అభిప్రాయములతో బ్రిటిష్ ప్రభుత్వమువారు సంపూర్ణముగా ఏకీభవిస్తున్నారు. భారత రాజకీయాభివృద్ధినిగూర్చి జయప్రదముగా నిర్వర్తింపదగిన అనుకూల పరిస్థితు లాసన్నమైనప్పుడు బ్రిటిష్ ప్రభుత్వమువా రాసమస్యనుగూర్చి విచారించుటకు మిక్కిలి కుతూహలము కలిగియుందురు. కాబట్టి బ్రిటిషు రాజకీయతంత్రముయొక్క అంతరంగికోద్దేశమును పూర్తిగా ఫలప్రదమొనర్చుట కవసరమైన బ్రిటిషుసంబంధముల సంపూర్ణసమస్యనుగూర్చి సమగ్రముగా విచారింపవలసిన ప్రాముఖ్యమును కమిషన్ వారివలెనే వారును పూర్తిగా గమనించుచున్నారు. తరువాత పార్లమెంటువా రే చర్యనయినను తీసికొనవచ్చును.

“బ్రిటిషు సామ్రాజ్యముయొక్క ప్రధానభాగముగా భారతదేశములో క్రమానుగత బాధ్యతాయుత ప్రభుత్వమును సాపించేనిమిత్తము స్వపరిపాలనా సంస్థలను

సోపానపరంపరగా నభివృద్ధిపొందించుటయే ౧౯౧౭ ఆగష్టులో చేయబడిన ప్రకటన యొక్క ఉద్దేశము. బ్రిటిషుతంత్రముయొక్క ఆచరణము ప్రకటింపబడుట కదియే మొదటిసారి. బ్రిటిషిండియా అధినివేశరాజ్యములలో తగిన స్థానమును పొందుటకు ౧౯౧౯ వ సం. పార్లమెంటు ప్రణాళికయే ఆధారముగా నుండవలెనని చక్రవర్తిగారి ఉద్దేశమైనట్లు వారివద్దనుంచి వచ్చిన నాసలహాపత్రములో స్పష్టీకరింపబడినది. ఈవిషయమునే నిరీక్షించి చెప్పియుంటిని. అంతేకాక కాలము పరిపక్వమైనవెంటనే భారతదేశ మధినివేశరాజ్యములతోబాటు సామ్రాజ్యములో సమానభాగస్వామిగా నుండవలెనని బ్రిటిష్ ప్రభుత్వమువారి ఉద్దేశమైనట్లు బ్రిటిష్ మంత్రులనేకమార్లు బహిరంగముగా చాటించిరి. కాని ౧౯౧౯ నాటి రాజ్యాంగప్రణాళిక నమలుజరుపుటయందు బ్రిటిష్ ప్రభుత్వమువారి ఉద్దేశములనుగూర్చి వ్యాఖ్యానము చేయుటలో ఇంగ్లండులోనూ, ఇండియాలోనూ కూడా కొన్ని సందేహములు కలిగినందున ౧౯౧౭ నాటి ప్రకటనలో ఉద్దేశింపబడిన భారతరాజ్యాంగ నిర్మాణముయొక్క సహజపరిణామము అధినివేశప్రతిపత్తియే యని స్పష్టముగా ప్రకటించుటకు బ్రిటిష్ వారిపక్షమున నా కధికార మీయబడినది.”

ఈప్రకటనము చేయబడినరోజున ౨౪ గంటలలో మాలవ్యా, సర్ లేజు బహద్దరు సప్రూ, డాక్టరు బెనెంటు మొదలైన భారతదేశపు ప్రముఖులు ఢిల్లీ వెళ్లిరి. కాంగ్రెసు కార్యనిర్వాహక వర్గమువారక్కడనే యుండిరి. వీరందరునూ కలసి చర్చించుకొని కొన్ని నిర్ణయములను చేసిరి. అవి ఒక ప్రకటనరూపములో ప్రచురింపబడినవి. ఆ ప్రకటనమునందు సంతకములు చేసినవారు దానిలోని సద్భావమును, భారతప్రజాభిప్రాయమును సంతృప్తిపరచవలెననే కోరికను క్లాఫీంచిరి.

పైన ఉదాహరింపబడిన రాజకీయనాయకుల ప్రకటనయందు “భారతీయుల కనుమూలమైన అధినివేశరాజ్యాంగ ప్రణాళికను తయారుచేయు ప్రయత్నమునందు బ్రిటిష్ ప్రభుత్వమువారికి మేము సహాయముచేయుటకు వీలుకలుగగలదని మా ఆశ. కాని దేశములోని ముఖ్యరాజకీయసంస్థలయొక్క సహాయమును పొందుటకున్నా, విశ్వాసమును చూరగొనుటకున్నా ముందుగా కొన్ని విషయములు స్పష్టీకరింపబడవలసియున్నవి; మరియు కార్యములు నిర్వహింపబడవలసియున్నవి.

“వైస్రాయి ప్రకటనములో నూచింపబడిన మహాసభ విజయము పొందవలె నన్న యెడల ముఖ్యముగా,

“(ఎ) కాంతివాత వరణమును సమకూర్చే నిమిత్తము సమాధానపద్ధతులవలంబింపబడవలెను.

“ (బి) రాజకీయశైలీలు విడుదలచేయబడవలెను.

“ (సి) ఉదారరాజకీయసంస్థలకు తగిన ప్రాతినిధ్య ముండవలెను. వాటిలో అత్యంతవిశాలమైన భారతజాతీయమహాసభ కత్యధికప్రాతినిధ్య ముండవలెను.

“ (డి) బ్రిటిష్ ప్రభుత్వపక్షమున నైస్రాయి చేసిన ప్రకటనలోని అధినివేశ ప్రతిపత్తినిగూర్చిన వ్యాఖ్యానమునందు కొంత సందేహము వెల్లడింపబడినది. ఆ మహాసభ భారతదేశమునం దెప్పుడు అధినివేశప్రతిపత్తి స్థాపింపబడవలెనో విచారించుటకుగాక, కేవలము అధినివేశరాజ్యాంగప్రణాళికను తయారుచేయుటకే సమావేశము కా నున్నదని మాకు తెలియవచ్చినది. నైస్రాయియొక్క మహత్తరమైన ఆ ప్రకటనములోని భావములను, తత్త్వమును యీవిధముగా వ్యాఖ్యానముచేయుటలో మేము పొరబడలేదని మా అభిప్రాయము. కొత్తరాజ్యాంగప్రణాళిక అమలులోనికి వచ్చేలోగా దేశపరిపాలనలో ఔదార్యము చూపబడవలెననీ, శాసనసభలకునూ, కార్యనిర్వాహకులకునూ సన్నిహిత సంబంధ ముండవలెననీ, రాజ్యాంగపద్ధతులయందునూ, వాటి ఆచరణయందునూ ఇంకా యొక్కవ గౌరవము చూపబడవలెననీ మా అభిప్రాయము. ఈ రోజునుండి నూతన యుగము ప్రారంభమైనదనే నమ్మకము ప్రజలకు కలిగించుట ముఖ్యవసరమనీ, నూతన రాజ్యాంగచట్ట మా నూతనయుగప్రతిబింబముగా నుండవలెననీ మా ఆశయము.

“ మహాసభ జయప్రదముగా కొనసాగింపబడవలెనన్నచో సాధ్యమైనంత తొందరలో అది సమావేశపరుపబడవలెనని మా చిట్టచివరి మనవి. ”

కార్మికపక్షమువారి విశాలదృష్టియే ఈనూతనపంథాకు కారణము. సర్ జాన్ సైమన్ ప్రధానమంత్రికి వ్రాసిన ఉత్తరములో ఒకవిధమైన మహాసభాసమావేశమును గూర్చి ఉదాహరింపబడినది నైస్రాయిప్రకటనమునుబట్టి తెలిసియుండును. అందులో “ సాధ్యమైనంత వీకీభావముగల చిట్టచివరి నిర్ణయములు చేయబడినవిమ్మట అవి బ్రిటిష్ ప్రభుత్వమువారిచే పార్లమెంటుకు పంపించబడేనిమి త్త మామహాసభ జరుపబడు ” నని ఆయన వ్రాసెను. ఈవాక్యములు ౧౯౨౯ అక్టోబరు ౧౬ వ తేదీని వ్రాయబడినవి. వీటిని నైస్రాయి తనప్రకటనలోనేగాక తర్వాత అనేకసార్లు తన ముఖ్యోపన్యాసములలోగూడ పదేపదే చెప్పియుండుటనుబట్టి చూడ భారతీయులుకొరిన కొరికలలోని అత్యధికభాగముగాక బ్రిటిష్ మంత్రివర్గమువారు పార్లమెంటువారికి సూచించిన సూచనలలోని అత్యల్పభాగముమాత్రమే అంగీకరింపబడనున్నదని స్పష్టముకాగలదు. “ కాబట్టి ఆనాటినుండి నూతనయుగము ప్రారంభమైనదనే నమ్మకము ప్రజలకు కలిగించుట ముఖ్యవసర ” మనీ, “ నూతనరాజ్యాంగచట్ట మా నూతనయుగ ప్రతిబింబముగా నుండు విషయమును కేవలము ఆమోదించవలసినదే ” ననీ రాజకీయనాయకులు కోరుట వారి

అంతరంగికభీతిని తెలియజేయుచుండెను. కేవల మాసమావేశముమూలమున కనీసభాగము కూడా లభింపదని ఢిల్లీ నాయకులసభకు హాజరయిన కాంగ్రెసుసభ్యుల అభిప్రాయము.

ఫైదీలవిడుదలనుగూర్చి నిజముగా ఏమీ జరుగలేదు. పంజాబుజైల్ల కమిటీనారు ౧౯౧౯ లోని మార్చి లులా ఫైదీలనూ, ౧౯౧౫ నాటి లాహోరు కుట్రఫైదీలనూ విడుదలచేయవలెనని సిఫార్సుచేసిరి. కామన్సుసభలో ఫెన్నరు బ్రాక్వే సాంబమూర్తిని విడుదలచేయవలెనని ప్రతిపాదించెను. కాని యేమీ జరుగలేదు. ఈలోగా కొంతమంది ఇంగ్లీషుస్నేహితులు ఇండియాకు సహాయముచేయుటకు కార్మికప్రభుత్వమువారు చేసే ప్రయత్నములకు ప్రతిసహాయము చేయవలెనని గాంధీకి తంతివార్తలను సంపుటాండిరి. అందుకు ప్రత్యుత్తరముగా గాంధీ సహకారముకొరకు తపించుచుంటినని ప్రకటించెను.

“కాబట్టి నా కవకాశము కలిగినవెంటనే నేను సహాయముచేయుటకు పూనుకొంటిని. కలకత్తాతీర్మానమునందు నా కెట్టి విశ్వాసమున్నదో జాయింటుప్రకటనమునందుకూడ అట్టి విశ్వాసమే ఉన్నది. అవి రెండూ ఏవిధముగానూ పరస్పర విరుద్ధములు గావు. వ్రాత కక్షరములకంటె ఆత్మ ప్రధానము. నిజమైన అధినివేశప్రతిపత్తి ఆచరణలో చూపబడేయెడల, అధినివేశముల రాజ్యాంగప్రణాళికకొరకు నేను వేచియుండగలను. అనగా బ్రిటిషువారికి హృదయపరివర్తనము కలిగి వారికి నిజముగా భారతదేశమును ఆత్మగౌరవముగల స్వతంత్రదేశముగా చేయవలయుననే కోరిక ఉన్నయెడలను, ఇండియాలోని ప్రభుత్వాధికారులకు నిజమైన సేవాతత్పరత్వ మున్నయెడలను అధినివేశరాజ్యాంగప్రణాళికకొర కింకా కొంతకాలము వేచియుండగలనని నా అభిప్రాయము. భారతప్రభుత్వము కత్తిపైన ఆధారపడియుండుటకంటె భారతీయుల సద్భావముపైన విశ్వాసముకలిగియుండవలె నని దీని కర్థము. ఆంగ్లేయులు తమ ధన ప్రాణసంరక్షణకొరకు ఫిరంగీ, కోటబురుజులపైన ఆధారపడియుండుటకంటె భారతీయుల సద్భావముపైన విశ్వాసముంచ సిద్ధముగా నుండిరా? అట్లు వారింకనూ సంసిద్ధులుగా లేనియెడల నన్ను సంతృప్తిపరచదగిన అధినివేశప్రతిపత్తి లేదు. కోరికపట్టి నప్పుడు బ్రిటిషుసంబంధమును వదులుకొనగలిగిన సమర్థత కలిగిఉండడమే అధినివేశ ప్రతిపత్తి యని నాభావము. కాబట్టి బ్రిటిషు, భారతదేశముల సంబంధములనుగూర్చిన నిర్బంధనిబంధనలతో నాకు నిమిత్తములేదు. నేను సామ్రాజ్యములో నుండ నిశ్చయించుకొన్నయెడల ప్రపంచకములో సద్భావమును, శాంతి వాతావరణమును పెంపొందించుటకే నాభాగస్వామ్యముయొక్క హక్కును వినియోగింతును. అంతేకాని బ్రిటిషుసామ్రాజ్య తత్త్వమునుగాని, లేక పరధనాకర్షణమును గాని పెంపొందించుటకు గాదు.

“నాభావముల నన్నిటిని కార్మికప్రభుత్వమువా రర్థముచేసికొనియుండరు. నా భావములను నేను ప్రకటనలో విస్తరించి యుండలేదని నాకు తెలుసును. కాని నా అభిప్రాయములలోని ఈసారాంశ మాప్రకటనలో ఉన్నప్పటికీ, లేకపోయినప్పటికీ నాప్రధాన సిద్ధాంతములను స్పష్టముగా నర్థము చేసుకొనవలసిన బాధ్యత ఇంగ్లండు, ఇండియాదేశములలోని మిత్రులది.

“ఇక్కడ సూచింపబడినస్థితిని ప్రతిష్ఠించుకొనుటకు తగినబలము భారతదేశమున కింతవరకు కలుగలేదని నాకు బాగా తెలుసును. కాబట్టి మాదేశము బ్రిటిష్ప్రజల యొక్క సద్భావమువలననే చాలవర కిప్పు డాస్థితిని పొందదగియున్నది. వా రీసమయ ములో ఆసద్భావమును ప్రవర్ధించినయెడల అదొక వింతకాదు. భారతదేశమునకు వా రిదివరకు చేసిన అసరాధముల కది పరిహారముగా నుండగలదు.

“అయితే భారతదేశము తన పరమావధిని పొందుటకుకాల మాసన్నము కానియె డల నే నింకా కొంతకాలము వేచియుండగలను. నా కింతకంటె వేరొక ఆదర్శములేదు. ఈనామాట ఒకవ్యక్తిదేనని నాకుతెలుసును. ఇది భారతదేశములోని కోట్లకొలదిప్రజల కెంతవరకు ప్రాతినిధ్యము వహించకలదో ఎవరునూ చెప్పజాలరు. నే నంతకంటెను చెప్పజాలను.

“వైస్రాయి ప్రకటనముప్రకారము భారతీయులకు వాగ్దానము చేయబడిన హక్కులు చాలా తక్కువైనప్పటికీ పార్లమెంటులో మాత్రము పెద్ద గగ్గోలు పుట్టెను. కామన్సుసభవారు తమచర్యను సమర్థించుకొన పూనిరి. ఇర్విన్ ప్రభువును, బెన్నెట్ను చేసిన నూచనలను అంగీకరించినందుకు బార్డ్విన్ బాధ్యతవహించెను. సర్ జాన్ సైమన్ తనను, తనకమిటీని సమర్థించుకొన ప్రారంభించెను. కెప్టెన్ బెన్ తనను, తన ప్రభుత్వ మును సమర్థించుకొనుటకు చాలా శ్రమపడెను. ప్రధానమంత్రి భారతదేశమును సమాధాన పరచే ప్రయత్నములను పూర్తిగా సమర్థించు బాధ్యత వహించెను. ఆయన ఇదివరకు తప్పు మార్గములనుబట్టిన భారతీయులనుగూడ సమాధానపరచుటకు పూనుకొనెను. ప్రభువులం దరు ప్రతికూల విమర్శనలకు కడంగిరి. బర్క్లెన్ హెడ్డు ప్రభువు తన నిరంకుశ పంచాంగమును విప్పెను. ఆయనకు ప్రతిగా కెప్టెన్ బెన్ బర్క్లెన్ హెడ్డు ప్రభువునకు సామ్రాజ్యములో నేమీ అధికారస్థానము లేనికారణమున రాజకీయములనుండి ఆయన విర మింప తలచుచున్నట్లు ప్రకటించెను. “నాకు సొంతముగా తెలియకపోయినప్పటికీ ఆయన వాణిజ్యవ్యవహారములలో మునిగియున్నట్లు నాకు తెలియవచ్చినది.” అనిగూడ కెప్టెన్ బెన్ బర్క్లెన్ హెడ్డుప్రభునిగూర్చి ముచ్చటించెను. బ్రిటిష్ ప్రభుత్వము కార్మిక పక్షమువారి చేతులలో పడిన వెంటనే బర్క్లెన్ హెడ్డుప్రభుని భారతరాజ్యాంగకార్య

దర్శి పదవి పోయినందువలన ఆయన “గ్రేటర్ లండన్ అండ్ బ్రష్టు లిమిటెడ్”కు సంవత్సరమునకు ౧౫ వేల పౌనుల గౌరవవేతనముపైన మేనేజింగు డైరెక్టరు సవవిని సంపాదించెను. కెప్టెన్ బెన్ ఎత్తిపాడుపు దీనికి సంబంధించినదే. రీడింగు ప్రభువు దక్షిణాఫ్రికా గనుల కంపెనీ (South African Mining Syndicate)కి అధ్యక్షుడుగానుండి సం.కు ౧౫ వేల పౌనుల గౌరవవేతనమును పొందెను. ఈయన ఇండియాలోని గనులనుగూర్చి పరిశోధనలుచేసే నిమిత్తము ఇంగ్లండులో రహస్యముగా స్థాపించబడిన ఇంపీరియల్ కమికల్ కంపెనీ కధ్యక్షుడుగాకూడ పనిచేసినట్లు ౧౯౩౪-౩౫ సంవత్సరములలో తెలియవచ్చినది. ఈ విషయ మిండియాలో ఎవ్వరికీ తెలియదు. ఇక్కడ మాట వరస కీ విషయము చెప్పవలసివచ్చినది. కెప్టెన్ బెన్ రాజ్యాంగతంత్రమునందు పరివర్తనము కలిగినదని ప్రకటించెను. అనగా భావపరివర్తనము కలిగినదన్నమాట. ఇక వైస్రాయి ప్రకటనములోని మహాసభ సమావేశముకావలసియుండెను. లాయిడ్ జార్జి నాయకుల సమష్టి ప్రకటనములోని న్యాయాభిప్రాయమును కెప్టెన్ బెన్ అంగీకరించెనా అని ప్రశ్నించెను. లాన్సుబరీ వైస్రాయి ప్రకటనమును ఉన్నదున్నట్లుగా విలువకట్టి అంగీకరించవలెనని భారత ప్రజలను ప్రబోధించెను. కాని భారతీయులు మాత్రము దాని చలామణిని గుర్తించి చట్టములేని, బేరముకాదని గ్రహించిరి. భారతదేశములోని మితవాదులు ప్రభుత్వమువారి ప్రకటనములోని సభనుగూర్చి ఉత్సాహముగా నుండిరి. ఆసభకు వారు కాండుటేబిలుసభ అని పేరుపెట్టుకొనిరి. ఇర్విన్ ప్రభువు మాత్రము దాని నెప్పుడూ లండనుసభ అనిమాత్రమే పిలుస్తూవచ్చెను. కెప్టెన్ బెన్ భారతీయులకు రాజ్యాంగతంత్రములో మార్పుకల్గినదని చెప్ప ప్రారంభించెను. పార్లమెంటుసభ్యులకు దానిలో ఏమీ మార్పు కలగలేదని ధైర్యము చెప్పదొడగెను. ౧౯౧౯ చట్టముయొక్క ఉపోద్ఘాతమునుబట్టి రాజ్యాంగతంత్రము నెంటునే మార్పుచెందుటకు వీలులేదు కాబట్టి భయము లేదని ఆయన వారికి నూచించెను. “ఆ ఉపోద్ఘాతమే చట్టములో చేర్చబడినది. ఆ చట్ట మింగ్లండుశాసనములలోని ఒకభాగముగా నున్నది. కాబట్టి ఏమీ ప్రమాదములే”దని పార్లమెంటులోని ఆయనవాదము. ఇట్టి వాదముల మూలమున కాంగ్రెసులోని యువకులకు కొంత నిరుత్సాహము కలిగెను. నవంబరు ౧౬ వ తేదీని అలహాబాదునందు మరియొకసారి కొత్తగా అఖిలపక్షమహాసభ సమావేశమైనది. సరిగా ఆ సమయములోనే కాంగ్రెసుకార్యవర్గసభ కూడా సమావేశ మయ్యెను. అందరును ఏకాభిప్రాయమునకు వచ్చి శత్రువులను కంగారుపెట్టవలెనని అఖిలపక్షసభలో ప్రయత్నములు చేయబడెను. అన్ని కక్షలవారినీ ఏకొన్ముఖమునకు తీసుకొనిరావలెనని భగీరథప్రయత్నములు జరుపబడెను. అందుకొరకు మితవాదులను వదిలి, అతివాదులను సమాధానపరచుటకు కొందరు తలచిరి. కాంగ్రెసు కార్యనిర్వాహకవర్గమువారు తమ నిర్ణయములను ప్రకటించక

మునుపే జవహరలాల్, సుభాసులు తమ కార్యవర్గ సభ్యత్వములకు రాజీనామాచిచ్చిరి. మోతీలాల్ పండితు డీ యువక కాంగ్రెసువాదులకన్న కూడా యెక్కువ పట్టుదలగా నుండెను. ఆయనను అఖిలపక్షసమావేశమువారి మార్గమున నడిపించుట కెన్నో మంచి మాట లాడవలసివచ్చెను. కామన్సు సభలో ప్రదర్శింపబడుతూన్న మాయల కాయన కాగ్రహము కలిగెను. కెప్టెన్ బెన్ ఇండియావంకకు తిరిగి స్వరాజ్యమనీ, పార్లమెంటువంకకు తిరిగి బ్రిటిష్ రాజ్యమనీ చెప్పేమాటలు పండితున కసహ్యకరము లయ్యెను. కాని వెంటనే అఖిలపక్షసమావేశమును తృణీకరించుటకు వీలు లేకుండెను. కాబట్టి ఓర్పుపట్టవలసి వచ్చెను.

ఈలోగా 'సైనీరు' సంపాదకుడు విల్సన్, లాహోరుకాంగ్రెసు జరిగే లోపుగా ఇర్విన్ ప్రభువు భారతదేశ రాజ్యాంగప్రణాళికను గూర్చి సుముఖముగా నున్నట్లు కొన్ని పనులు చేయవలెననీ, అందువలన భారతరాజకీయ నాయకులు లాహోరుకు సంతృప్తికరముగా పోగలరనీ పత్రికలకు కొన్ని వ్యాసములు వ్రాస్తూవచ్చెను. ఇర్విన్ ప్రభువు "౧౫ వ తేదీని" తన్ను కలుసుకొనవలసినదిగా పండిత మోతీలాల్ నెహ్రూకు సప్రూద్వారా కబురుపంపెను. కాని పండితుడు కార్యాంతరిని మన్నుడై నందున ౧౫ వ తేదీని వైస్రాయిని కలుసుకొనలేకపోయెను. వైస్రాయి కొద్దికాలము లోనే పండిత నెహ్రూ, పండితమాలవ్యా, గాంధీలను కలుసుకొన నెంచెనని విల్సన్ పత్రికలకు వ్రాసెను. వైస్రాయి ౧౫ వ తేదీని దక్షిణ ఇండియాదేశములో సంచార మునకు బయలుదేరి గాంధీ, నెహ్రూలను ఢిల్లీలో డిసెంబరు ౨౩ వ తేదీని కలుసు కొనెదనని సప్రూకు వ్రాసెను. అందులో వీలగునెడల అంతకుముందే హైదరాబాదు లోనే కలువవచ్చుననీ, ఎట్టిసందర్భములోను క్రిష్టమస్కు ముందుగా కలియవలసిఉన్నదనీ కూడా ఆయన వ్రాసెను. వైస్రాయి డిసెంబరు ౨౩ వ తేదీని సకాలములో ఢిల్లీకి వచ్చెను. ఢిల్లీకి మైలుదూరమున పాతకోటకు దగ్గరగా వైస్రాయిరైలుకు బాంబు ప్రమాదము కలిగెను. సరిగా వైస్రాయిరై లాప్రదేశమునకు వచ్చినప్పుడు బాంబు ప్రేలునట్లుగా విర్పాటుచేయబడెను. వైస్రాయి కొంచెములో తప్పించుకొనెను. రైలులోని ఆయన భోజనపు పెట్టె దెబ్బతి నెను. ఆయన నౌకరులలో ఒకనికి గాయముతగిలెను. ఈ ప్రమాదము వలన ఇర్విన్ ప్రభువు మనస్సు వికల మైయుండవలసినది. ౧౯౨౯ డిసెంబరు ౨౩ వ తేదీని వైస్రాయి తనమందిరమునకు చేరెను. ఆరోజుననే గాంధీ, మోతీలాల్ జీలు కాంగ్రెసుపక్షమున వైస్రాయిని చూడదలచిరి. తదితరాభిప్రాయములను చూడ వ్యక్తి కరించుటకు జిన్నా, సప్రూ, వికల్ భాయి పతేలులు వెళ్లిరి. మొట్టమొదట మిత్రసంభాషణములుగా భావింపబడిన వ్యవహారములు చిట్టచివరకు రాయబారములుగా పరిణమించినవి. ఉదయమున జరిగిన ప్రమాదమున కంతమాత్రమును కంగారుపడక ఇర్విన్ ప్రభువు

సంతోషముగానే ఉండెను. ఆయన అతిథులకుచూపిన ఆదరణమునుబట్టి ఆయన సిద్ధి చిత్తము మరింత ప్రకటితమయ్యెను. సైమన్ కమిషన్ ప్రకటనసందర్భములో గాంధీ ౧౯౨౭ నవంబరునెలలో కలుసుకొన్ననాటి తటస్థభావము వైస్రాయిలో నేడు కన్పించలేదు. ౪౫ నిమిషములవరకును బాంబునుగూర్చియే వారు మాట్లాడిరి. తరువాత ఇర్విన్ ప్రభు వసలువిషయమునకు వచ్చెను. “ఎక్కడనుండి ప్రారంభింపవలెను? ఇదిగో ఈనాయకుల ప్రకటనము. రాజకీయపై దీలనుండి ప్రారంభింతుమా” అని ఆయన అడిగెను. ఆయన తన సద్భావమును ప్రకటించుటకు మంచి అవకాశమును కల్పించుకొన దలచి, రాజకీయపై దీల సంగతి ముందెత్తెను. కాని గాంధీమాత్ర మధినివేశ ప్రతిపత్తిని గూర్చినవిషయము ముందు విచారింపవలె ననెను. సంపూర్ణాధినివేశప్రతిపత్తి నాధారముగా చేసుకొనియే రాండుటేబిలుసభ ప్రారంభింపబడుననే విషయమును ముందాయన నిశ్చయముగా తెలుసుకొనగోరెను. అందుకు ప్రత్యుత్తరముగా వైస్రాయి, ఆవిషయము ప్రభుత్వమువారి ప్రకటనములోనే విశదీకరింపబడి యుండుటచే దానిని మించి తా నేమీ వాగ్దానము చేయజాలనని చెప్పెను; స్పష్టముగా అధినివేశప్రతిపత్తిని వాగ్దానముచేస్తూ, రాండుటేబిలుమహాసభకొర కాహ్వానములు పంపేసితిలో తాను లేనని ఆయన ప్రత్యుత్తరమిచ్చెను.

మేము లాహోరుప్రయాణములో వైస్రాయి రైలుక్రింద బాంబుపేలిన విషయమును, వైస్రాయిబసలో భారతీయుల ఆశలు భగ్నములైన విషయమును తెలుసుకొంటిమి. లాహోరుకు పోయేవారంతా జీవితసమర్పణమునకు సిద్ధముగా నుండవలెనని మేము భావించితిమి. రాబోయే తీవ్రయుద్ధమున కీ విధముగా సంసిద్ధుల మైతిమి. లాహోరుకాంగ్రెసు శీతకాలమునం దంతులేని చలిలో ప్రారంభమయ్యెను. ఉత్తర భారతదేశపుచలి కలవాటుపడనివారికి తగిన గృహవసతులు లాహోరులో ఏర్పాటు చేయబడలేదు. ఆ డేరాలలో నివసించుట కష్టసాధ్యమైనపని. కార్యనిర్వాహకసభలో మేము మాటిమాటికి చలి కాగవలసివచ్చినది. కాంగ్రెసుసభాభవనమునకు బైట సహింపరాని చలి. కాని రాయబారము లపజయము పొందుటచే కలిగిన భావతీవ్రత కతన, హృదయములలోని ఉద్రేకాగ్నికణములవలన, సంగ్రామభేదీనినాదములకు ప్రియంగినశరీరముల మూలమున మా కా చలిగాడ్పులు తగిలినట్లే లేవు. ఆనాడు నిజముగా పండిత జవహరలా లొక్కడే ప్రజానురంజకుడయిన నాయకుడు. ప్రజానురంజకుడే కాదు, అందరిలోకి పిన్నవయస్కుడైన రాజకీయ ధురంధరుడు కూడాను. ఆయనఉపన్యాసములో ఆయనహృదయము పూర్తిగా ప్రతిబింబించెను. భారతదేశముపైన కుమ్మరింపబడిన అవమానముల కాయన ఆగ్రహమును వెలిబుచ్చెను. భారతీయులకు విముక్తికలిగించుట కాయన మార్గములను సూచించెను. సామ్యవాద సిద్ధాంతములను

స్వప్తముగా ప్రకటించెను. విజయముకలుగగలదనే మనోనిశ్చయమును ఆయన ప్రదర్శించెను.

లాహోరుకాంగ్రెసు అట్టుడికిన ట్టుడికిపోయెను. నానాటికి పెరిగిపోతూన్న నిర్బంధవిధానముమూలమున జాతీయభావాగ్నికణములు ప్రజ్వరిల్లినవి. డిసెంబరు 3 వ తేదీని బెన్ “ఈనాడు భారతదేశమునం దభిప్రాయ ప్రకటనస్వాతంత్ర్యముండుట వాంఛనీయమే కాదు. సహాయకారికూడా” అని ప్రకటించెను. అటువంటి బెన్ను ప్రజాభిప్రాయమును సమాధానపరచుటకుగాని, నిర్బంధవిధానమును తగ్గించుటకుగాని ఏమీ ప్రయత్నించలేదు. పైగా భారతదేశములో అధినివేశ ప్రతిపత్తి ఒకదశాబ్దమునుండి ఆచరణలో నుండెనని ప్రపంచకమును నమ్మింప సాగెను. వర్సిలీస్ సంధిపత్రములో ఇండియా సంతకము, విదేశములలో భారతీయ హైకమిషనరునియామకము, అంతర్జాతీయమహాసభారాయభారమునకు భారతీయ నాయకత్వము, అంతర్జాతీయనావికసంఘమునకు హిందూదేశపువోటు, అధినివేశశాసన సభ్యుల సమావేశములోను, పంచప్రభుత్వ నాకామహాసభలోను భారతదేశము పాల్గొనిన విధానము, అంతర్జాతీయ కార్మికమహాసభా పాలకవర్గమునం దిండియాకు కల స్థానము - ఇవన్నీ అందు కుదాహరణములుగా బెన్ను సూచించెను.

ప్రజలుమాత్ర మిబొమ్మలాచుకు మోసపోలేదు. వారు నిజపరిస్థితులను గమనించి నాటికి తగినట్లుగా వ్యవహారములను పరిష్కరింప నిశ్చయించిరి.

లాహోరులో ఈక్రిందివిషయములనుగూర్చి నాదప్రతివాదములు జరిగెను. ఢిల్లీ రాజకీయనాయకుల ప్రకటనమును మన మంగీకరింపవలెనా, నైస్రాయియొక్క సద్భావములను విశ్వసించవచ్చునా, ప్రధానతీర్మానములోని “ప్రస్తుత పరిస్థితులలో” అనే మాటలను ఉంచవలెనా, మన ప్రధాన సూత్రములోని “స్వరాజ్య” మనగా అదీ, ఇదీ అని చెప్పేబదులు మన మా ప్రధానసూత్రమునే మార్చకూడదా, శాసనసభలను బహిష్కరింపవలెనా, అయినయెడల యూనివర్సిటీ సంస్థలను, పోర్టుట్రస్టులను, సాక్షాలలను, కళాశాలలను, కోర్టులనుకూడా ఆందులో చేర్చవలెనా, స్థానికసంస్థలను అసలీ జాబితాలో చేర్చవలెనా, మనము ప్రజాప్రభుత్వ రాజ్యాంగమును (Republican Constitution) తయారుచేయవలెనా, ఇప్పుడు మనకు తెలిసిన సంగతులనుబట్టి రాండు టేబిలుసమావేశమునకు మనము పోవుట అవసరమా, సంపూర్ణస్వాతంత్ర్యము కాంగ్రెసు ఆదర్శమని ప్రకటించుటకు రెండునెల లాగకూడదా అనే ఈప్రశ్నలన్నీ తీవ్రముగా చర్చింపబడెను.

జవహరలాలుపండితుడు తన అధ్యక్షోపన్యాసమును ప్రారంభించెను. ఆయన తన కీర్తనాపాదములను వారసత్వమును లభింపజేసినందుకు భారతదేశమునకు కృతజ్ఞతాభివందనములను సమర్పించెను. ప్రపంచకమలాని తీవ్రపరిణామములను ఆయన వివరించెను. ప్రపంచకము నూతనపరివర్తనముకొరకు ప్రసవవేదన మనుభవించుచున్నదని ఆయన ప్రసంగించెను. హిందూదేశ మీనాడు తదితర ప్రాచ్యదేశములతో పాటు ప్రపంచకోద్యమములో పాల్గొనుచున్నదనెను. కాని సాంఘిక స్థిరత్వమునకు కావలసిన సమానప్రతిపత్తిపైన భారతసాంఘిక వ్యవహారము లాధారపడియుండకపోవుటచే ప్రజలు బాధల ననుభవిస్తూండెడిరని ఆయన వ్యక్తపరచెను. భారతదేశములో గల మతస్వాతంత్ర్యమే ప్రధానసుగుణమనీ, నే డిది పరస్పరావిశ్వాసములకును, భయములకును కారణ మగుట దురదృష్టమనీ ఆయన స్పష్టపరచెను.

“హిందూమహమ్మదీయ సిక్కుల రాజకీయ సాంఘికవ్యవహారములను సమన్వయము చేయుటకు ప్రయత్నములు జరిగినవి. కాని అఖిలపక్ష సమావేశములో తయారు చేయబడిన ప్రణాళిక ఆయాపక్షములను సంతృప్తిపరచలేదు. వైస్రాయి ప్రకటనము శాంతిసందేశమువలెనే తోచుచున్నది. వైస్రాయి సదుద్దేశముతో నేయుండెను. ఆయన ఉపయోగించిన భాష రాజీభాషయే. కాని ఈ దాక్షిణ్య పూర్వకములైన వాక్కులసలువిషయములను మరపింపజాలవు. మే మింకా భయంకరజాతీయసంగ్రామమును కల్పింపలేదు. ఇప్పటికినీ రాజీచేసుకొనుటకు వీలు కలదు. కెప్టెన్ నెడ్జివుడ్ బెన్ను చెప్పిన అధినివేశప్రతిపత్తి మనచుట్టూ పన్నబడిన వల. మన కిప్పు డాకలకత్తాతీర్మాన మములలోనే ఉన్నది. మన ఆదర్శము నేను స్వతంత్రము తప్ప మరియొకటికాదు.” అని ఆయన కొంతవడి చెప్పి తరువాత బ్రిటిష్ సామ్రాజ్యతత్వమునుగూర్చి ముచ్చటించెను.

తాను సామ్యవాదిననీ, ప్రజాపరిపాలనవాదిననీ, రాజులలోను, యువరాజులలోను తనకు నమ్మకములేదనీ ఆయన స్పష్టీకరించెను. తరువాత భారతసంస్థానములు, రైతులు, కూలీలు, అల్పసంఖ్యాకులు-ఈ అందరికి సంబంధించిన ముఖ్యసమస్యలనుగూర్చి వివరించెను. దౌర్జన్యరాహిత్యమునుగూర్చి కొంతతడవు చర్చించెను. దౌర్జన్యము తరచుగా ప్రతికూలత్వమును, అవినీతిని పురికొల్పుటయేకాక ముఖ్యముగా మనదేశములో కల్లోలమును కల్గించునని కూడా ఆయన నెల్లడించెను. “నేను ఆరితేరిన దౌర్జన్యము ప్రపంచకములో రాజ్యముచేస్తూన్నమాట వాస్తవమే. దానిమూలమున మనకు ప్రయోజనము కలిగినను కలుగవచ్చును. కాని అట్టి దౌర్జన్యమునకు తగిన సాధనసంపత్తిగాని, శిక్షణముగాని మనకు లేదు. మనలో అధికసంఖ్యాకులు దౌర్జన్యమును త్యజించుట దానివలన మనకు ప్రయోజనకరములైన ఫలితములు కలుగజాలవను నమ్మకముమూలముననే.

ఈ విషయమును నేను నైతికదృష్టితో చర్చించుటలేదు; కార్యసాధకదృష్టితో చర్చించుచుంటిని. ప్రతిస్వాతంత్ర్య మహోద్యమము సామాన్యజనులకు సంబంధించినదిగా నుండవలెను. జనసమూహమునకు సంబంధించిన ఉద్యమము ముందుగాతయూడుచేయబడిన విప్లవసందర్భములలో తప్ప తక్కిన అన్ని సందర్భములలోను ముఖ్యముగా శాంతిదాయకముగా నుండవలెను." అని ఆయన దౌర్జన్యరాహిత్య సిద్ధాంతమును మత విశ్వాసముగా గాక రాజకీయపద్ధతిగా విశదీకరించెను. శాసనసభాబహిష్కారమునుగూర్చి, భారతదేశ ఋణములనుగూర్చి, కాంగ్రెసును సుశిక్షితమైన సంస్థగా చేయుటనుగూర్చి ఆయన ఉపన్యసించెను. చిట్టచివర కాయన "మన మే విధముగా జయముపొందెదమో చెప్పజాలను. జయము మన చేతులలో లేదు. కాని అది ధైర్యముగల కార్యశూరులకు మాత్రమే లభించును. భవిష్యత్తునుగూర్చి భయపడేవారి కది లభించదు. మనము గొప్ప ఆపస్తంబు నెదుర్కొనవలసి యున్నది. నిజముగా మనము మహత్తర కార్యములను సాధింపవలె నన్నచో గొప్ప అపాయముల నెదుర్కొనక తప్పదు." అని ఆయన ముగించెను.

౧౯౨౭ మద్రాసుకాంగ్రెసులో అంగీకరింపబడిన స్వాతంత్ర్యతీర్మానము కాంగ్రెసునిర్మాణవిధానమునందలి ఒకటవసూత్రములోని కాంగ్రెసుఆదర్శముగా అంగీకరింపబడవలెనా, లేక ఆసూత్రమున కది వ్యాఖ్యానముగా నుండిన చాలునా అని లాహోరుకాంగ్రెసులో చర్చవచ్చినది. దీనిపైన ఆధ్యక్షుడు కొన్ని చక్కని భావములను ప్రకటించెను. "స్వాతంత్ర్య మనగా బ్రిటిష్ సామ్రాజ్యతత్వమునుండి, బ్రిటిష్ నిరంకుశాధికారమునుండి మనకు సంపూర్ణ స్వేచ్ఛ లభించుట అన్నమాట. మనము స్వాతంత్ర్యమును పొందినపిమ్మట భారతదేశము ప్రపంచక సహాయమునిమిత్తమున్నా, అంతర్జాతీయ సమ్మేళనము నిమిత్తమున్నా చేయబడే అన్నిప్రయత్నములను ఆమోదించగలదు. అవసరమైనయెడల 'తాను సమానభాగస్వామిగానున్న' సమ్మేళనముయొక్క ప్రయోజనములకొరకు తన స్వాతంత్ర్యమునుకూడా కొంతవరకు త్యాగముచేయుట కంగీకరింపగలదు. అంతేకాక సామ్రాజ్యతత్వము పూర్తిగా నిర్మూలింపబడిననే తప్ప భారతదేశ మే సమ్మేళనము (Commonwealth) నందును సమానభాగస్వామిగా నుండజాలదు." అని ఆయన ఉపన్యసించెను. అగ్యక్షుని ఉపన్యాసములోని కొన్ని భాగముల నిక్కడ ఉదాహరించి నాటి నిజమైనస్థితిని కనుగొనుటకు పాఠకుల కవకాశము గలిగింతుము.

"ఏపేరుతోనైనను మనము ముం దధికారమును సంపాదించుట అవసరము. హిందూదేశమున కనువర్తింపజేయబడే అధినివేశప్రతిపత్తి మనకు నిజమైన అధికారము నీయగలదని నేను నమ్మును. నిజమైన అధికార మనగా పూర్తిగా విదేశీసైన్య మీదేశము

నుండి పోవలెను. ఆర్థికాధికారము విదేశీయులచేతులలో నుండకూడదు. ఈవిషయములనుగూర్చి మన మాలోచించినయెడల తక్కినవిషయములు తేలగలవు.”

ఈ అభిప్రాయములతో భారతదేశనాయకుడు గాంధీమహాత్ముడు, కాంగ్రెసు అధ్యక్షుడు జవహరలాల్ పండితుడును ఏకీభవించినందువలన లాహోరు కాంగ్రెసు లోని కార్యక్రమము తేలికగా నడచిపోయెను. జతీంద్రదాసు, ఫోంగీ విజయాలు కావించిన ఆత్మసమర్పణమునకు కాంగ్రెసువారు స్తుతించిరి. పండితగోకర్నాధమిశ్రా, పరంజి పాయి, భక్తవత్సలనాయుడు, ఆర్. కె. లాహిరీ, వ్యోమకేశచక్రవర్తి - వీరి మరణములకు కాంగ్రెసు దుఃఖమును ప్రకటించినది. తరువాత వైస్రాయిరైలుమీదపడిన బాంబును గూర్చి ఈ క్రిందితీర్మానము చేయబడినది :

“వైస్రాయిరైలుమీద బాంబు పేయబడిన దురాగతమున కీ కాంగ్రెసు విచార పడుతూన్నది. అటువంటిపని కాంగ్రెసుసిద్ధాంతమునకు ప్రతికూలమగుటయేకాక జాతీయోద్యమమునకు భంగకరముగా నుండునని కూడా కాంగ్రెసు తన అభిప్రాయమును తిరిగీ ప్రకటించుచున్నది. ఇర్విన్ ప్రభువు, ఇర్విన్ ప్రభిష్, వారిసిబ్బంది, వారి పేదనాకర్లు - వీరిందరును కొంచెములో తప్పించుకొని బయటపడినందుకు వారి నీకాంగ్రెసు అభినందిస్తూన్నది.”

స్వాతంత్ర్యమునుగూర్చిన ప్రధానతీర్మాన మీక్రింద ఉదాహరింపబడినది:

సంపూర్ణస్వాతంత్ర్యము

“అధినివేశప్రతిపత్తినిగూర్చి అక్టోబరు 3౧ వ తేదీని చేయబడిన వైస్రాయి ప్రకటనము నుద్దేశించి, రాజకీయపక్షనాయకులు కాంగ్రెసువాదులతో సహా సంతకములు చేసి ప్రచురించిన ప్రకటనసందర్భమున వర్కింగుకమిటీవారి వలంబించినచర్యను ఈ కాంగ్రెసు ఆమోదిస్తూన్నది; స్వరాజ్యోద్యమ పరిష్కారము నిమిత్తము వైస్రాయి చేసిన ప్రయత్నముల నీ కాంగ్రెసు శ్లాఘిస్తూన్నది; కాని తరువాత జరిగిన కొన్నివిషయములనుబట్టి, మహాత్మాగాంధీ, పండిత మోతీలాల్ నెహ్రూ మొదలగు నాయకులు వైస్రాయితో సమావేశమైనప్పుడు కలిగిన ఫలితములనుబట్టి ఈకాంగ్రెసు రౌండు టేబిలుమహాసభలో ప్రస్తుతసమయమున ప్రాతినిధ్యము వహించినందువల్ల ఏమీ లాభము లేదని అభిప్రాయపడుతూన్నది. కాబట్టి నిరుడు కలకత్తామహాసభలో అంగీకరింపబడిన తీర్మానముప్రకారము కాంగ్రెసునిర్మాణవిధానములోని ౧ వ సూత్రములో గల “స్వరాజ్యము” అనేపదమున కర్థము సంపూర్ణస్వాతంత్ర్య మని ప్రకటిస్తూన్నది. అంతేకాక నెహ్రూకమిటీరిపోర్టులోనిప్రణాళిక అంత కాలదోషముపట్టినట్లు కూడా

ఈ కాంగ్రెసు ప్రకటిస్తూన్నది. కనుక ఇప్పటినుండి అందరు కాంగ్రెసువాదులూ ఇండియాకు సంపూర్ణస్వాతంత్ర్యమును సంపాదించేనిమిత్రము వారి దృష్టిని కేంద్రీకరింపవలెనని ఈ కాంగ్రెసు ఆశిస్తూన్నది. కాబట్టి స్వాతంత్ర్యోద్యమనిర్మాణమునకు ప్రథమసోపానముగానూ, కాంగ్రెసువిధానమును కాంగ్రెసుసిద్ధాంతమున కనుగుణముగా మార్పుచేసేటందుకున్నూ జాతీయోద్యమమునందు పాల్గొను కాంగ్రెసువాదులు ప్రత్యక్షముగా గాని, పరోక్షముగాగాని రాబోయే ఎన్నికలలో జోక్యము కలిగించుకొనకూడదనీ, శాసనసభలలోగాని, కమిటీలలోగాని ప్రస్తుతమున్న కాంగ్రెసుసభ్యులు వారి స్థానములకు రాజీనామాల నీయవలెననీ ఈకాంగ్రెసు తీర్మానిస్తూన్నది. కాంగ్రెసునిర్మాణకార్యక్రమమును ఉత్సాహకరముగా కొనసాగింపవలెనని ప్రజలను ఈ కాంగ్రెసు కోరుతున్నది. కొన్ని ప్రత్యేకస్థలములలో కాని, లేక అన్నిచోట్లాకాని పన్నుల నిరాకరణముతో కూడిన శాసనోల్లంఘన కార్యక్రమమును తగిన సమయములో నడిపించుటకు ఈ కాంగ్రెసు అ. భా. కాం. సం. వారి కధికార మిస్తూన్నది. అవిషయములో అ. భా. కాం. సం. వారు తమకు తోచిన అన్నిజాగ్రత్తలను పుచ్చుకోవచ్చును."

తరువాత కాంగ్రెసు జరుపవలసిన ఋతువు మార్పు చేయబడినది. "కాంగ్రెసు నిరుపేదలగు ప్రజాసామాన్యమునకు ప్రాతినిధ్యము వహిస్తూన్నది కాబట్టిన్నీ, డిసెంబరులో కాంగ్రెసు జరుపబడుటమూలమున వారికి కావలసిన అదనపుదుస్తులకోస మెక్కువసొమ్ము వెచ్చించవలసిఉండుటచే అది వారికి కష్టముగా నుండును కాబట్టిన్నీ కాంగ్రెసుమహాసభ ఫిబ్రవరి మార్చినెలలలో కాంగ్రెసు కార్యనిర్వాహకవర్గము వారిచే నిర్ణయింపబడిన తేదీలలో జరుపబడవలెను. ఈ తేదీలను నిర్ణయించుటలో కాంగ్రెసుకార్యనిర్వాహకవర్గమువారు కాంగ్రెసు జరిగే రాష్ట్రములోని రాష్ట్రీయ కాంగ్రెసుసంఘముతో ఆలోచింపవలెను."

ఈ తీర్మానముల కనుగుణముగా కాంగ్రెసునిర్మాణవిధానమునం దవసర మైన అన్నిమార్పులను చేయుటకు కాంగ్రెసుకార్యనిర్వాహకవర్గమువారికి ఈ కాంగ్రెసు అధికార మిచ్చినది.

తూర్పు ఆఫ్రికానుగురించికూడా ఒక తీర్మానము చేయబడినది. క్రిమతి సరోజినీనాయుడు చాలా శ్రమకోర్చి తూర్పు ఆఫ్రికాకు పోయినందు కామె అభినందింపబడెను. తూర్పు ఆఫ్రికాభారతీయు లాదేశములోని భారతీయసమస్యలనుగూర్చి ధైర్యముగా పోరాడుతున్నందుకు వా రభినందింపబడిరి.

భారతసంస్థానములను గూర్చిన ముఖ్య తీర్మానము తరువాత చర్చింపబడినది. భారతసంస్థానాధిపతులు తమ ప్రజలకు బాధ్యతాయుతప్రభుత్వమును ప్రసాదించుట కును, వాక్స్వతంత్ర్య, సమావేశ స్వాతంత్ర్యములవంటి పౌరుల ప్రధానహక్కులను రక్షిస్తూ ప్రకటనములనుగాని, చట్టములనుగాని చేయుటకును తరుణము సమీపించిన దని తీర్మానింపబడెను.

నైహూరిపోర్టు రద్దయినకారణమున సాంఘికసమస్యనుగూర్చి కొత్తగా యోజింపవలసివచ్చెను. సాంఘికసమస్యలవిషయములో కాంగ్రెసు తన విధానమును ప్రకటింపవలసియొందెను. స్వతంత్రభారతదేశములో జాతీయపద్ధతులపై నమాత్రమే సాంఘికసమస్యలు పరిష్కరింపబడునని కాంగ్రెసు విశ్వసించినది. కాని “ముఖ్యముగా పిక్కులున్నూ, తరువాత మహమ్మదీయులు మొదలగు తదితర అల్పసంఖ్యాక సంఘములున్నూ నైహూనివేదికలో నూచింపబడిన సాంఘికసమస్య పరిష్కార మునుగూర్చి అసంతృప్తిని వెల్లడించినందున భారతభావిరాజ్యాంగమునందు పిక్కులను, మహమ్మదీయులను, తదితర అల్పసంఖ్యాకసంఘములను పూర్తిగా సంతృప్తి పరచని ఏపరిష్కారమున్నూ కాంగ్రెసుకు అంగీకారము కాదని భారతజాతీయమహాసభ ఇందుమూలముగా ప్రకటిస్తూన్నది.” విదేశములలో నివసిస్తూన్న భారతీయులగు షాపూరుజీ, సకలత్ వాలాలకు ఇండియాకు తిరిగివచ్చుటకు పాసుపోర్టులు నిరాకరించినందున ఆ లాహోరుకాంగ్రెసు భారతప్రభుత్వచర్యను ఖండించెను.

౧౯౨౨ గయాకాంగ్రెసు జరిగినతరువాత తిరిగి చాలాకాలమునకు భారత జాతీయఋణమునుగూర్చి చర్చింపబడెను. “విదేశపరిపాలనము మూలమున భారత దేశముపైన ప్రత్యక్షముగా గాని, పరోక్షముగా గాని వేయబడిన ఆర్థికభారములు స్వతంత్రభారతదేశము భరింపతగినవిగానీ, భరింపకలిగినవిగానీ కావని ఈ కాంగ్రెసువారి అభిప్రాయము. కాబట్టి ౧౯౨౨ గయలో అంగీకరింపబడిన కాంగ్రెసుతీర్మానమును ఈ మహాసభ తిరిగి అంగీకరిస్తూ, స్వతంత్ర భారతదేశమునకు సంక్రమించే ఋణములనుగూర్చి ప్రత్యేకముగా ఒక స్వతంత్రకమిటీచే విచారణచేయించి, ఆ కమిటీవారు న్యాయమైనది కాదని చెప్పిన ఏ ఋణమునైననూ నిరాకరించునని ఈ కాంగ్రెసు ఇందుకు సంబంధించినవా రందరికి తెలియచేస్తూన్నది.

బాంబుదురాగతమునుగూర్చిన తీర్మానము తేలికగా అంగీకరింపబడలేదు. ఆ తీర్మానమును కొంతమంది ప్రతినిధులు తీవ్రముగా ఎదిరించిరి. కొద్దివోట్ల ఎక్కువతో ఆ తీర్మాన మంగీకరింపబడినది. ప్రధానతీర్మానములో “స్వరాజ్యసమస్యా పరిష్కారమునకు వైస్రాయి చేసిన ప్రయత్నములను శ్లాఘిస్తూ” అనే భాగమునకుకూడా

కొంతమంది ప్రతినిధు లభ్యంతర పెట్టిరి. తనువాత “ప్రస్తుతపరిస్థితులలో కాండు టేబిల్ మహాసభలో కాంగ్రెసు ప్రాతినిధ్యము వహించినందువలన ఏమీ ప్రయోజన ములేదు” అనే భాగమునకు కూడా అనేకమంది ప్రతిపూలభావములను నెల్ల జించిరి. ముఖ్యముగా “ప్రస్తుతపరిస్థితులలో” అనే మాటలనుగూర్చియే తీవ్రమైన చర్చ జరిగినది. ప్రస్తుతపరిస్థితులలో అన్నందువలన చాలామందికి ఎప్పుడో ఒకప్పుడు పరిస్థితులు మారినవనే కారణముతో తిరిగి యీ కాండు టేబిల్ మహాసభ ప్రత్యక్షము కావచ్చునని భయముతోచినది. కాని గాంధీ అనేకసారులు తన సహాయనిరాకరణము సహాయము కొరకేనని, తన యుద్ధము రాజీకొరకేనని ప్రకటించినమాట విస్మరింపరాదు. చిట్ట చివరకు గాంధీ కాంగ్రెసులో వివిధశాఖలను నిర్మించి కాంగ్రెసుకార్యక్రమమును విభజింపవలెనని తెచ్చిన తీర్మాన మోడిపోయినది. ఆయన విదేశవస్త్రబహిష్కారసంఘము, మద్యపాననిషేధసంఘము, అస్పృశ్యతానివారణసంఘము-ఇవి అన్నీ స్వతంత్రసంఘములుగా నుండవలెనని తీర్మానము తెచ్చెను. కాని అది నెగ్గినదికాదు. ఆయన కాంగ్రెసు ప్రతినిధులసంఖ్య తగ్గింపవలెననికూడా ప్రయత్నించెను. అదీ విఫలమయ్యెను.

ఈ వివిధసంఘములు కలకత్తా కాంగ్రెసుతర్వాత ౧౯౨౯ ఫిబ్రవరి నెలనుండి స్థాపింపబడినవి. ఈ ఉపసంఘముల కార్యవిధానము అనుభవజ్ఞులపరము చేయబడెను. వాలంటీర్ల సంస్థ జవహరలాల్, సుభాష్ చంద్రబోసులపరము చేయబడెను. కాంగ్రెసు కార్యక్రమము మొదటిసారి వివిధశాఖలుగా విభజింపబడి కార్యచిరవాహక సంఘములోని ప్రత్యేకసభ్యులకు స్వాధీనము చేయబడెను. కాని గాంధీ ఈ ఉపసంఘముల నన్నిటిని అఖిలభారతకాంగ్రెసుసంఘమువలె స్వతంత్రసంస్థలనుగా చేయవలెనని చెప్పెను. కాని ఆయన సూచన లనుమానముతో చూడబడెను. నాయకు డెప్పుడును అనుచరులకు ముందుండును. నాయకులు నిన్న సూచించిన విషయములను అనుచరు లీరోజునకాని అంగీకరించరు. సరిగా అంతే జరిగెను. నేడు (౧౯౩౫) అస్పృశ్యతాకార్యక్రమము రాజకీయపరివర్తనములతో నిమిత్తములేకుండా ప్రత్యేకముగా ఒక స్వతంత్ర సంస్థక్రింద నడుపబడుతున్నది. కాంగ్రెసుప్రతినిధులు బొంబాయిలో మూడవవంతుకు తగ్గింపబడిరి. గాంధీ లాహోరులో పొందలేని విజయము ఆయన జైలులో నుండగా కొంతభాగమును, విడుదలయినతర్వాత కొంతభాగమును పొందగలిగెను.

భారతజాతి కోరిన హక్కుల నంగీకరించుటకు కలకత్తాకాంగ్రెసులో ప్రభుత్వమువారి కొక్కసంవత్సరము గడువీయబడెను. ౧౯౨౯ డిసెంబరు ౩౧ వ తేదీ అర్ధరాత్రి ౧౨ గంటలతో ఆగడువు పూర్తయ్యెను. ఎంతకాలమునుండియో వాదప్రతివాదములు జరుగుతున్న కాంగ్రెసు సిద్ధాంతమును మార్పుచేయుటనుగూర్చిన

తీర్మానమున కానాటితో ఆంక్ష తీరినది. సరిగా ఆగంటలో సంపూర్ణస్వాతంత్ర్య పతాకమును స్థాపించుటకు కాంగ్రె సంతా ఏకీభవించినది.

మొత్తముపైన లాహోరుకాంగ్రెసు సందిగ్ధపరిస్థితులలో జరిగెను. గాంధీకి ప్రతికూలముగా తేబడిన తీర్మానములు కేవలము చర్చకోసమైనా వచ్చియుండవలెను. లేదా కార్యక్రమమును విచ్ఛిన్నముచేయుటకైనా వచ్చియుండవలెను. స్వాతంత్ర్యము తప్ప ఇంకే పిచ్చి పిచ్చి రాజ్యాంగములను కోరని పెద్దమనుష్యులు శాసనసభలనుండి రాజీనామాల నిచ్చుట కంగీకరించలేదు. వారు ప్రధానతీర్మానమును అంగవైకల్యముగా నొనర్చుటకో, లేక హత్యకావించుటకో ప్రయత్నించిరి. ప్రతికూలపక్షము వారిలో కొందరు స్వతంత్రవాదమునకే వ్యతిరేకముగా నుండి రాండుటేబిలుసభకోస మంగలార్చుదొడగిరి. మరికొందరు స్వాతంత్ర్యమును కోరిరి. కాని కార్యనిర్వాహక సభ్యులు వైస్రాయియెడ చూపిన మామూలుదాక్షిణ్యములు నారికి గిట్టలేదు. కాబట్టి ప్రధానతీర్మానమునుగూర్చి జరిగిన చర్చలు వివిధవిధములుగా నుండెను. ఆతీర్మానమును అనేకు లనేకాభిప్రాయములతో నెదిరించిరి. కాని బహిరంగసభలో ఆ తీర్మానమునకు ప్రతికూలముగా ౧౫ మందిమాత్రమే చేతు లెత్తిరి. వైస్రాయిప్రయత్నములను శ్లాఘించినవిషయములో రెండుపక్షములా వోట్లు చాలా దగ్గిరదగ్గిరగా వచ్చినవి. ఈ అంశము పైన ౧౮౦ వోట్లభేదము వచ్చినది. బాంబునిరసనసందర్భమున ౮౪ వోట్లుమాత్రమే ఎక్కువ వచ్చినవి.

వంగరాష్ట్రములోని ఆంతరంగిక కలహముల మూలమున వచ్చిన ఎన్నిక తగాదాలు చాలకాలమునుండి నిలచియుండెను. ఆ సందర్భములో మోతీలాలుకును, సుభాష్ బాబుకును మాటామాటా వచ్చెను. వంగరాష్ట్ర నాయకత్వమునుగూర్చి జె. యమ్. నేనుగుప్తకును, సుభాష్ చంద్రబోసుకును వివాదము వచ్చెను. శాసనసభా ప్రవేశసందర్భమున వీరిద్దరికిని తీవ్రమైన భేదభావములు కలిగినవి. తరువాత జాతీయ ఋణములనుగూర్చిన చర్చ వచ్చెను. ఆ ఋణములు స్వతంత్రన్యాయవిచారణసంఘము వారిచే ఆలోచింపబడవలెనని తీర్మానమువచ్చినప్పుడు తీవ్రవాదు లట్టిఆలోచన అవసరములేదనీ, ఆఋణములు సంపూర్ణముగా నిరాకరింపబడవలసినదేననీ వాదించిరి. గాంధీ కాంగ్రెసుసిద్ధాంతములోని “శాంతియుతములును, న్యాయసమ్మతములును అగు పద్ధతులతో” అనే మాటలను “సత్యయుతములును, అహింసాయుతములును అగు పద్ధతులతో” అని మార్పింపవలెనని ప్రయత్నించెను. కాని నెగ్గలేకపోయెను.

అప్పటి ఆ విషయము నిరుడు (౧౯౩౪ అక్టోబరు) జరిగిన బొంబాయికాంగ్రెసులోపూడా చర్చింపబడెను. లాహోరుకాంగ్రెసులో జనహరలాల్, గాంధీలు విజ

యము పొందిరన్నమాట స్పష్టము. మహాసభ పూర్తిఅయినవెంటనే శ్రీనివాసయ్యంగారు, సుభాస్చంద్రబోసులు కాంగ్రెసుప్రజాపక్ష మనే నూతనపక్షమును స్థాపించినట్లు ప్రకటించిరి. అది చూచి ప్రభుత్వమువారుమాడా కాంగ్రెసులోని అల్పసంఖ్యాకపక్షమును కాంగ్రెసు సమాధానపర్చుకోలేకపోయినదనీ, ఆ చీలిక తప్పనిసరే అనీ తలచిరి. వీరిగురువును కార్యవర్గసభ కెన్నికలు జరగవలెనని అభిప్రాయపడిరి. ఆ తీర్మానమోడి పోయినప్పుడు మరికొందరు నక్షీణఇండియా స్నేహితులతో కలసి వారు సభాభవనము నుండి వెళ్లిపోయిరి. పాతకార్యనిర్వాహకసభ్యులలో ఎవరు తమ సభ్యత్వములను విడువ సిద్ధముగా నుండిరని గాంధీ ప్రశ్నించుట అలవాటు.

లాహోరులో ఆ మరుసంవత్సరము పనిచేయవలసిన కార్యనిర్వాహకసభ్యుల జాబితాలు రెండు స్వతంత్రముగా తయారుచేయబడినవి. ఒకటి గాంధీతో సంప్రదించి పండిత మోతీలాల్ నెహ్రూ తయారుచేసెను. రెండవది జమ్నాలాల్ బజాజ్ తయారుచేసెను. ఆరెండు జాబితాలలో కలియనిపే రొక్కటే యుండెను. ఆ భేదము సవరింపబడెను. కార్యనిర్వాహకవర్గమేర్పడెను. కాని శ్రీనివాసయ్యంగారు, సుభాస్చంద్రబోసులెన్నిక కావలెననిరి. అదే వీరు బయటకు లేచిపోవుటకు కారణము. ఒక్క పది నిమిషములలో ఈవార్త అనేతుహిమాచలపర్యంతము వ్యాపించినది. కొత్తపక్షము సృష్టింపబడినది. లాహోరులో కాంగ్రెసుప్రజాపక్షమనే పేరుగల ఈనూతనపక్షము స్థాపింపబడినవెంటనే సుభాస్చంద్రబోసు చిత్తరంజనదాసుసతికి ఈక్రింది తంతి వార్తనిచ్చెను: “అధిక సంఖ్యాకుల నిరంకుశత్వపరిస్థితులు మమ్ములను గయలోవలెనే కాంగ్రెసుప్రజాపక్షమనే పేరుగల కొత్తపక్షమును సృష్టింప బలవంతపెట్టినవి. దేశ బంధుయొక్క ఆత్మ మమ్ములను సన్మార్గమున పట్టించునుగాక. మీ ఆశీర్వాదములు మమ్ములను ఉత్సాహవంతులనుగా చేయునుగాక.”

ఆ నూతనపక్షమునుగూర్చి పక్షకార్యవర్గు లీవిధముగా ప్రకటించిరి: “భారత దేశముయొక్క సంపూర్ణస్వాతంత్ర్యవర్షమునకు భిన్నముకాని పద్ధతిని ఈకొత్తపక్షము శక్తివంచనలేకుండా దేశములోని తదితరపక్షములతో సాధ్యమైనంతవరకు వారి కార్యక్రమములయందును, వ్యవహారములయందును తమ ఆదర్శమును పొందుటకు తోడ్పడుదురు.”

ప్రధానతీర్మానమునకు ప్రతిపూలురుగా నున్నవారు కాన్సిల్ రోజీనామావిషయము నామోదించిరి. కాని కాన్సిల్లకు పోటీచేసి తిరిగి ప్రవేశింపవలెనని వారు వాదించిరి. లాహోరులో గాంధీతీర్మానములకు ప్రతిపూలముగా అనేకమంది అనేకకారణములతో చేతులు కలిపిరి. గాంధీయొక్క గట్టితనమును గూర్చి కొంతమందికి భయము

కలిగెను. ఇక మేము తుపానులో సముద్రముపైన ప్రమాణము చేయవలసియుండెను. సముద్ర మల్లకల్లోలముగా నుండెను. మేఘములు దట్టము లయ్యెను. నావికులకు క్రమ శిక్షణము లేదు. చుట్టూ మంచు పట్టినది. కాని మా ట్రేమముమాత్రము తన మార్గమును సరిగా ఎరిగిన నావికునిచేతులలో నుండెను. ఆయనకు తక్కిన అనుచరులు సరిగా విధేయులుగా నుండినయెడల విజయము నిశ్చయమే.

2. చివరి పోరాటము

౧౯౩౦

[కార్యప్రారంభము - అసలుకీలకము - స్వాతంత్ర్య ప్రకటనము - పూర్ణ స్వరాజ్యజయంతి - ఉత్సవములు - లండన్ సభోద్దేశము - అసెంబ్లీలో నైస్రాయి ఉపన్యాసము - గాంధీ ప్రత్యుత్తరము - ఆయన ౧౧ విషయములు - వస్త్రప్రతిశ్రమబిల్లు - శాసనోల్లంఘనము - రాజీనామాలు - సబర్మ తీలో కార్యసంఘసమావేశము - శాసనోల్లంఘనమునుగూర్చి కార్యసంఘము వారి తీర్మానము - శాసనోల్లంఘనము ప్రారంభింపబడినవిధానము - శాసనోల్లంఘనమునుగూర్చిన భీతి - ఉప్పుకథ - ఉప్పుపన్నుల చరిత్రము - సత్యాగ్రహోద్యమతత్వము - థియోడోర్ పార్కరు ఉదాహరణము - గాంధీ అంతర్వాణీప్రబోధము - గాంధీ నైస్రాయికి వ్రాసిన ఉత్తరము - నైస్రాయి ప్రత్యుత్తరము - గాంధీఖండనము - గాంధీ యాత్రాసన్నాహము - వల్లభాయినిర్బంధము - సబర్మతీ సమావేశము - శపథము - వల్లభాయి ఉపన్యాసములు కొన్ని - దండీదండయాత్ర ప్రారంభము - నూతనభావ ప్రకటనములు - సత్యాగ్రహుల ప్రమాణపత్రము - “నే నరెప్పుచేయబడినప్పుడు” - స్వరాజ్యభవనము - నిజముగా మహారాజదాతృత్వము - ఉద్యమాభివృద్ధి - పూర్ణ స్వరాజ్యజననము - భారతదేశమున జరిగిన అద్భుతవిషయములు - దండయాత్ర ప్రారంభమగుట - అ. భా. కాం. సం. సత్యాగ్రహోద్యమము నంగీకరించుట - గాంధీ దండీ చేరుట - గాంధీ ప్రకటనము - స్త్రీ లేమిచేయవలెను ? - ఉప్పుసత్యాగ్రహము ఏప్రిల్ ౬ న ప్రారంభమగుట - కరాచీ

కాల్పులు - బెంగాల్ ఆర్డి నెన్సు - ప్రెస్సు ఆర్డి నెన్సు - నవజీవన్ ముద్రాల
యము స్వాధీనపరచుకొనబడచుండెను - గాంధీ నై స్రా యికి వ్రాసిన రెండవ
ఉత్తరము - కొన్ని ప్రకారచర్యలు - గాంధీ అరెస్టు - గాంధీ సందేశము - మహా
జనీదేవి ప్రకటనము - సంపూర్ణ మైన హరతాళము దానంతటది జరుగుట -
గాంధీ నిర్బంధమునుగూర్చి ప్రపంచము కనుపరచిన ఆందోళన - మొదటి
రాండు టేబిలు సభకు నై స్రా యి సన్నాహము - కార్యసంఘ తీర్మానములు -
తయాజీ అరెస్టు - సరోజినీదేవి నాయకత్వము - బహిష్కార ఫలితము - ఉప్పు
ముట్టడులు - వాడాలాదండయాత్రలు - కొన్ని వివరములు - లాతీ ఛార్జి - ఒక
యూగోపియన్ సాక్షి - స్టోకోంబో వ్రాతలు - అహింసా తత్వము - కటకటాల
నెనుకనున్న శక్తి - నై స్రా యి నీల బిగించుట - ఖైదీల స్థితి - గాంధీని గూర్చి
బెసెంటు - ఉద్యమ విమర్శనము - విదేశవస్త్ర బహిష్కారము - జూన్ లో
కార్యసభ సమావేశము - బ్రిటిష్ వస్తు, విదేశవస్త్ర బహిష్కారములు ప్రోత్స
హింపబడుట - మిల్లులపైన యాజమాన్యము - బ్రెయిల్స్ ఫోర్డు స్తోత్రము -
అసెంబ్లీ లో ప్రశ్నలు - షోలా పురము - పెషావరులో ఏప్రిల్ ౨౩వ తేదీ -
గంగాసింగుకుటుంబము - బొంబాయి నగరమున జులై నెలలో కాంగ్రెసు కార్య
వర్గ సభ - కొంతమంది కార్యసంఘ సభ్యు లరెస్టు చేయబడుట - లోక మాన్య
తిలకు వార్షికోత్సవము - ౧౦౦ మంది స్త్రీ లరెస్టు చేయబడుట - ఇంకా తీవ్ర
మైన లాతీ ఛార్జి - చిత్రమైన అక్రమ సంఘము - వల్ల భాయి, గుజరాతు - గుజ
రాతులో పన్నుల నిరాకరణము - దేశమంతటా లాతీ ఛార్జీలు - బ్రెయిల్స్ ఫోర్డు
మరియొకసారి స్తుతించుట - విచిత్రమైన వలస - ఘరివాలా సిపాయిలు - బోర్నాడు
స్త్రీల వీరత్వము - మొదటి సంధి రాయ బారములు - ఎరవాడా జైలులో సభ -
మొదటి రాండు టేబిలు సభ - ప్రధానమంత్రి ప్రకటనము - కార్యవర్గమువారి
తీర్మానము - శాస్త్రీ సమ్రూప తంతివార్త - కార్యసంఘ సభ్యులను వదలవలెనని
నై స్రా యి చేసిన ఉత్తరువులు.]

కాంగ్రెసు వాదులకు వేదియిండవలసిన సంవత్సరము గడచెను. కార్యము సాధింప
వలసిన తరుణము వచ్చెను. కాని కాంగ్రెసు జరిగిన మూడువారములలోనే మహా
రాష్ట్ర దేశములో తిరుగుబాటు కనిపించెను. సహాయ నిరాకరణోద్యమ ప్రారంభదశలో
మహారాష్ట్రులు వంగరాష్ట్ర వాసులతో కలసి అసహాయోద్యమము నేవిధముగా నిరో
ధించినదీ మనకు తెలిసియేయున్నది. ఇప్పుడు మహారాష్ట్ర కాంగ్రెసు కమిటీవారు శాసన
సభా బహిష్కారమును ప్రవేశపెట్టవలదని కాంగ్రెసు కార్యనిర్వాహకవర్గమువారిని

కోరిరి. అంతేకాక స్వాతంత్ర్యసిద్ధాంతముపైన, ఢిల్లీ మరతుల కనుగుణముగా కాండు టేబిలు సభకు పోవలసినదని కూడా దేశమును వారు హెచ్చరించిరి. కాని ఈ సమస్య తీర్చిదిద్దుకే పూర్తిగా పరిష్కరింపబడియుండెను. ఢిల్లీ మరతుల ప్రకారము ప్రభుత్వమువారు ఖయీదీలను విడుదలచేసి, హృదయ పరివర్తనము కనుపరచవలసియుండెను. ఆరోజునుండి అధినివేశ ప్రతిపత్తి అమలుజరుపబడవలసియుండెను. ఈ రెండునూ జరుగనిది ఢిల్లీ మరతుల ప్రకారము కాండు టేబిలు సభకు పోవలెననుట కర్థ మేమో తెలియదు. ౧౯౨౯ డిసెంబరు ౨౩ వ తేదీని గాంధీ నైస్రాయిని దర్శించి నపుడు రాజకీయఖైదీల విడుదలనుగూర్చి చర్చించుటకు గాంధీ ఇష్టపడలేదు. ఖయీదీలు కొంతకాలము జైల్లో నుండగలరని ఆయనచెప్పెను. అధినివేశ ప్రతిపత్తిపైన ఆయన చర్చను కేంద్రీకరించెను. నైస్రాయి దానినిగూర్చి వాగ్దానములను చేయ నిరాకరించెను. గాంధీ నైస్రాయినుండి అటువంటి వాగ్దానముల నెందుకు కోరెనో తెలుసుకొనుట మంచిది. ౧౯౨౯లో లాన్సుబరీ భారతరాజ్యాంగ సహాయకార్యదర్శి అయిన అరల్ వింటర్టనును “బర్క్మన్ హెడ్ ప్రభువు (భారతరాజ్యాంగ కార్యదర్శి) దాసు, గాంధీలను సహకారమరతుల విషయములో రాయబారములు జరుపుటకు లండను పిలువ నిశ్చయించుకొనెనా?” అని ప్రశ్నించెను. అందు కాయన పిలువ నిశ్చయించు కొనలేదని జవాబుచెప్పుతూ కారణముల నీ క్రిందివిధముగా ప్రకటించెను:

“భారతదేశపు పరిపాలనమున్నూ, దానిని ప్రత్యక్షముగా అమలుపరిచే పద్ధతినీ భారత ప్రభుత్వమువారికిని, స్థానిక ప్రభుత్వములవారికిని వదిలివేయబడెను. కాబట్టి అటు వంటి చర్చలు వారితోనే జరుపబడవలెను. ఈ సమయములో ఆ విషయములనుగూర్చి బ్రిటిష్ ప్రభుత్వమువారు శోక్యము కల్పించుకొనుటవలన ప్రయోజనములేదు. అవి వారి చేతనే చివరనిర్ణయము చేయబడవలెను. వారి ఆ నిర్ణయమునుగూర్చి పార్లమెంటుకు వారు బాధ్యతవహింపవలెను. ఇది మొదటివిషయము. ఇక రెండవ విషయమేమనగా, భారతదేశపు రాజకీయపరిస్థితులనుగూర్చి ఈలోగా నైస్రాయి ఈదేశమును దర్శింపనుండగా, ఆయన వచ్చినప్పుడు మనము భారతదేశపు రాజకీయపక్షములవారితో రాయ బారములు నడుప ప్రారంభించినయెడల ఆయననూ, ఆయన ప్రభుత్వమునూ చిక్కులలో పెట్టినవారమగుదుము.” కాబట్టి భారతరాజ్యాంగ తంత్రమును పరిష్కరింపతగిన కీలకము నైస్రాయిలోనే కలదని గాంధీ గ్రహించెను. అందువలన ౧౯౨౯ డిసెంబరు ౨౩ వ తేదీని గాంధీ నైస్రాయిచేత ఆ కీలకమును బయటపెట్టించుటకు ప్రయత్నించెను.

౧౯౩౦ జనవరి ౨ వ తేదీని నూతన కార్యవర్గము సమావేశమైనది. పాత కార్య నిర్వాహకవర్గమువారు ముఖ్యసమస్యల నన్నిటినీ అదివరకే పరిష్కరించిరి. కాంగ్రెసుకు

శాశ్వత కార్యవర్గమునూడా వారే నియమించిరి. కొత్త కార్యవర్గమువారు సమావేశమై శాసనసభా బహిష్కారమునుగూర్చిన మొదటి తీర్మానమును అమలులోకి తీసుకొని వచ్చుటకు తగిన చర్యలను జరిపిరి. శాసనసభలలో రాజీనామాలీయకగాని, శాసనసభల ఎన్నికలలో జోక్యము కల్పించుకొన మానకగాని ఎదురుతిరిగే శాసనసభ్యులను బలవంతపెట్టుటకు వోటర్లందరూ ప్రయత్నింపవలసినదని కార్యవర్గములో తీర్మానింపబడెను. దీని ఫలితముగా భారతశాసనసభనుండి ౨౭ మంది సభ్యులు రాజీనామాలనిచ్చిరి. ౧౯౩౦ జనవరి ౨౬ వ తేదీ పూర్ణస్వరాజ్యజయంతిగా నిర్ణయింపబడినది.

ఆ రోజున కాంగ్రెసుకార్యనిర్వాహకవర్గమువారు తయారుచేసిన ప్రకటనము యావద్భారతదేశమునందును పట్టణములలోను, పల్లెలలోనునూడా చదువబడవలెనని తీర్మానింపబడెను. ఆయాసభలలోని ప్రజల అంగీకారమును చేతులెత్తించుట మూలముగా తెలుసుకొనవలెననినూడా నిర్ణయింపబడినది. తరువాత పశ్చిమోత్తర సరిహద్దురాష్ట్రములలో అమలులోనున్న కొన్ని నిర్బంధశాసనములను గూర్చి విచారింపుట కొకకమిటీ నియమింపబడెను. ఇంతకుపూర్వము నియమింపబడిన ప్రత్యేకోపసంఘములవారు తమ కార్యక్రమమును తీవ్రముగా కొనసాగింపవలెనని కోరబడిరి. కాంగ్రెసుసభ్యులు చురుకుగా చేర్పింపబడవలెననినూడా తీర్మానింపబడెను.

జనవరి ౨౬ వ తేదీని చదువబడిన పూర్ణస్వరాజ్యప్రకటన మీ విధముగా నుండెను!

పూర్ణస్వరాజ్యజయంతినాడు, అనగా ౧౯౩౦ జనవరి ౨౬ తేదీ ఆదివారమునాడు దేశమంతటా బహిరంగసభలలో అంగీకరింపబడవలసిన ఈక్రింది తీర్మానము కాంగ్రెసుకార్యనిర్వాహకసభనుండి జారీచేయబడెను:

“తమ కష్టారితఫలముల ననుభవించి, తమ జీవితావసరములను పొందుటకు ప్రతిజాతికీ హక్కున్నట్లుగానే భారతజాతికినూడా శాశ్వతమైన హక్కుకలదని మావిశ్వాసము. అందుమూలముననే వారి అభివృద్ధికి సంపూర్ణావకాశములు కలుగగలవు. ఏప్రభుత్వమైననూ ప్రజల ఈహక్కులను తృణీకరించి, వారి నణగద్రొక్క పూనేయెడల ప్రజల కాప్రభుత్వమును నూర్చుటకుగాని, లేక నిర్మూలించుటకుగాని హక్కుకలదనినూడా మావిశ్వాసము. భారతదేశములోని బ్రిటిష్ప్రభుత్వము భారతప్రజల స్వాతంత్ర్యమును తృణీకరించుటయేకాక, పైగా సామాన్యప్రజల ధనములను దోచుకొనుటపైన నాభారపడియున్నది. ఆప్రభుత్వము మూలమున భారతదేశముయొక్క మత, రాజకీయ, ఆర్థికవిజ్ఞానములు నాశనము చేయబడినవి. కాబట్టి భారతదేశము బ్రిటిష్సంబంధమును వదలుకొని, పూర్ణస్వరాజ్యమును పొందవలెనని మా విశ్వాసము.

“ఆర్థికముగా భారతదేశము నాశనముచేయుబడినది. మా దేశప్రజలనుండి తీసుకొనబడే పన్నులు మా ప్రజల ఆదాయమున కెంతమాత్రము అనుగుణములుగాలేవు. మా సగుటాదాయము రోజుకు విడుకానులు (అనగా ౨ పెన్నీలకు తక్కువ). మేము చెల్లించే పన్నులభారములో నూటికి ౨౦ వంతున హెచ్చింపబడిన భూమిశిస్తులు రైతులు చెల్లించుకొనవలసియున్నది. నూటికి ౩ వంతున హెచ్చింపబడిన ఉప్పుపన్ను పేదలకు భరింప శక్యముకాకున్నది.

“చేతితో నూలు వడకుటవంటి గ్రామపరిశ్రమలు నిర్మూలించబడినవి. రైతులు కనీసము సంవత్సరములో ౪ నెలలు తనితరవృత్తులు లేక సోమరులుగా నుండవలసియున్నది. సున్నితములైన చేతిపనులు లేకపోవుటమూలమున వారి బుద్ధి మొద్దు పారి నది. ఇతరదేశములలోవలె నిర్మూలించబడిన చేతిపనులకు బదులుగా ఈ దేశములో కొత్తవృత్తులు కల్పింపబడలేదు.

“దిగుమతిపన్నులమూలకమునను, కరెన్సీతికమకలమూలమునను రైతులపైన కొత్త బరువులు వేయబడినవి. బ్రిటిష్ దేశములో తయారుచేయబడిన వస్తువులే ఎక్కువగా మాకు దిగుమతి చేయబడుతూన్నవి. దిగుమతి పన్నులలో స్పష్టముగా ఇంగ్లండులో తయారుచేయబడిన వస్తువులకు పక్షపాతము చూపబడుతూన్నది. అందుమూలముగా వచ్చిన ప్రభుత్వాదాయము ప్రజల పన్నులభారమును తగ్గించుటకుగాక ప్రభుత్వము వారి దుబారాఖర్చుకు వినియోగింపబడుతూన్నది. మారకపురేటువిషయములో చేయబడే కృత్రిమము అన్నిటికంటెను నిరంకుశముగా నున్నది. అందుమూలమున ఈదేశము నుండి లక్షలకొలది ద్రవ్యము పరదేశములకు ప్రవహిస్తున్నది.

“రాజకీయముగా బ్రిటిష్ వారి హయాములోవలె అంతకుపూర్వ మెన్నడును భారతదేశపుస్థితి అధోగతికి రాలేదు. సంస్కరణలు ప్రజలకు నిజమైన రాజకీయాధికారము నీయలేదు. మాలోని ఉత్తమోత్తములు విదేశీయుల అధికారమునకు తలలొగ్గవలసియున్నది. అభిప్రాయప్రకటనమునకుగాని, సభాసమావేశములకుగాని మాకు స్వాతంత్ర్యము నిరాకరింపబడినది. మా దేశీయులలో అనేకమంది విదేశములయందజ్ఞాతవాసము చేయవలసివచ్చినది. వారు తమ గృహములకు తిరిగి రావీలులేకున్నది. మా పరిపాలన సామర్థ్యము పూర్తిగా నిర్మూలించబడినది. సామాన్యప్రజలు చిన్న చిన్న గ్రామనౌకరీలతోను, గుమాస్తాగిరీలతోను సంతృప్తిపడవలసివచ్చినది.

“నేటి విద్యాపద్ధతి మమ్ములను మా విజ్ఞానమార్గమునుండి పెడమార్గములనుపట్టించినది. మా కీయబడు శిక్షణము మమ్ములను బంధించు గొలుసులనే మే మంటిపట్టుకొని యుండునట్లు చేసినది.

“నిర్బంధముగా మేము నిరాయుధులైనానర్పబడితిమి. అందుమూలమున మా పౌరుషము నశించినది. మాలోని నిరోధశక్తి నణగద్రొక్కుటకు భయంకరాయుధములతో విదేశసైన్యము దేశములో నిలుపబడినది. మేము స్వసంరక్షణమును చేసుకొగలిగిన స్థితిలో లేము. విదేశదండయాత్రవిషయములోగాని, లేక దొంగలు, బందిపోటు దారులు మొదలగు దుర్మార్గులనుండి మా గృహములను, కుటుంబములను రక్షించుకొనే విషయములోగాని మాకు శక్తి లేదని తలపవలసివచ్చినది.

“ఇటువంటి అపత్తులను కలిగించిన పరిపాలనమునకు మా దేశము నింకను గురిచేయుట దేవునికి, మానవునికిమాడ ప్రతిహాలముగా అపరాధముచేసినట్లు మేము భావించుము. కాని మాస్వాతంత్ర్యమును సంపాదించుకొనుటకు ప్రయోజనకరమైన మార్గము దౌర్జన్యపద్ధతి కాదని మాకు తెలుసును. కాబట్టి మాకు సాధ్యమైనంతవరకు బ్రిటిష్ పరిపాలనమునుండి పూర్తిగా సంబంధమును వదులుకొని పన్నుల నిరాకరణముతో కూడిన శాసనోల్లంఘనమును ప్రారంభించుటకు మేము సంసిద్ధము కాగలము. మేము ప్రభుత్వమువారికి చేసే మాస్వచ్ఛందసహాయము నుపసంహరించుకొని, ఎట్టి అగ్రహకారణములు కలిగినప్పటికీ దౌర్జన్యముచేయక పన్నులను చెల్లించుట ఆపివేసినయెడల ఈ అమానుషప్రభుత్వ మంతరించునని మావిశ్వాసము. కాబట్టి పూర్ణస్వరాజ్య సంపాదనార్థ మప్యుపేక్ష్యమా కాంగ్రెసునుండి పంపబడే ఉత్తరువులను శిరసావహించుటకు మే మిందుమూలముగా ప్రమాణము చేసుకొనుచున్నాము.”

పూర్ణస్వరాజ్యజయంతి (Independence Day) నాటి మహోత్సవములను బట్టియే నిగురుగప్పిన నిష్ఠులవలె నున్న ప్రజల ఉత్సాహపరంపరలు వ్యక్తములయ్యెను. వారి హృదయములలో దాగియున్న త్యాగసంసిద్ధత ప్రత్యక్షమయ్యెను. ప్రజల ఉత్సాహాన్ని ఉద్రేకవాయువులతో ప్రజ్వలంపచేయుటయే నాడు చేయవలసినపని. పూర్ణస్వరాజ్యోత్సవములు పూర్తిగాకమునుపే జరిగిన వారేదీని భారతశాసనసభలో వైస్రాయి ఇచ్చిన ఉపన్యాసము ప్రకటికీయవేత్తల హృదయములలోగల ఆశ తనఉత్తరములోను, రాష్ట్రములలోను టనముగాను

తో కొందరు భారతరాజమయ్యెను. సర్ జాన్ సైమన్ తన ఇర్విక్ ప్రభువు తన ప్రకటనములోను లండను సభాగిరించిరన్న సంగతి పాఠకులు

మెంటులో ప్రవేశపెట్టుట వారి విధి" అనీ వారు ప్రయోగించిన వాగ్జాలములోని భావము. నైసాాయి "భారతదేశపు ఆదర్శమునుగూర్చి నిర్వచించుటకే తాను స్పష్టముగా చేసిన ఉపన్యాసములో ఒకసమాసము నుపయోగించుట మూలమున భారత సమస్య పరిష్కరింపబడినట్లుగానే ప్రజలను నమ్మించి మోసపుచ్చదలచుకొనలే"దని ప్రకటించెను. నైసాాయి ప్రకటనము జరిగినతరువాత ౨౪ గంటలలో నాయకులు చేసిన ప్రకటనమునకు నైసాాయి ఇచ్చిన ప్రత్యుత్తరమునకున్నూ, లాయిడ్ జార్జి కామన్సుస్థలలో భారతరాజ్యాంగకార్యదర్శి బెన్నును ప్రశ్నించినప్పుడాయన ఇచ్చిన ప్రత్యుత్తరమునకున్నూ భారతీయులు కృతజ్ఞులై యుండవలెను. వారిద్దరును "రౌండు టేబులు సభ డొమినియన్ ప్రతిపత్తినిగూర్చి నిర్వచించుటకే గాని భారతదేశము దానిని పొందుటకు గల మార్గములలోని కఠినసమస్యలను పరిష్కరించుటకు కాదు." అని స్పష్టీకరించిరి. "ఎంత సుస్పష్టమైన భావంలో ఉదాహరింపబడినప్పటికీ ఒక ఆదర్శము ప్రకటింపబడినంతమాత్రమున అది చేయారినట్లుగానే భావింపబడమాడదు." అని నైసాాయి ఒక్కమాటలో అసలురహస్యమును చెప్పివేసెను. "చేరవలసిన లక్ష్యమునుగూర్చి స్పష్టముగా వివరింపబడినంతమాత్రమున ప్రయాణము పూర్తి అయినట్లుగానే బుద్ధిమంతుడైన ప్రయాణికు డెవడును తలచడు. లక్ష్యము మార్గమునుమాత్రమే చూపించగలడు." అనికూడా నైసాాయి బోధచేసెను. ఈ విషయముగా ఆయననిర్వచనమునకును, పరిష్కారమునకును గల భేదమును, లక్ష్యమునకును, మార్గమునకును గల భేదమును, ప్రకటించుటకును, పొందుటకును గల భేదమును వివరించెను. తరువాత భారతదేశము పదిసంవత్సరములనుండి అధినివేశ ప్రతిపత్తి ననుభవించుచున్నదని బెన్ చేసిన ప్రకటనములోని అంతరార్థమును ఆయన విశదీకరించెను :

"భారతదేశము సామ్రాజ్యములోని తదితరభాగములలో గల విదేశరాజ్యాంగ వ్యవహారములందు స్వపరిపాలితాధినివేశముల చిహ్నముల నిదివరకే కలిగియున్నమాట వాస్తవము. కాని ప్రస్తుత బ్రిటీష్ భారతదేశ మనుభవిస్తూన్న ఈ అధినివేశరాజ్యలాంఛనములకు కారమునకును, అంగీకారమునకు టయే భారతీయుల అసరి

కోరియుండిరి. ఇప్పుడు బ్రిటిష్ ప్రభుత్వమువారు పిలిచినమహాసభ నిజముగా వారిచే
కోరబడిన మహాసభ కాదు.

* * * * *

“ ఆ మహాసభ అభిప్రాయములను తెలుసుకొనుటకునూ, అభిప్రాయ భేదములను
సమన్వయించుకొనుటకునూ మాత్రమే పిలువబడనున్నది. అది పార్లమెంటువారి విచారణ
కోరకు చిత్తునూచనలను తయారుచేసే నిమిత్తము బాధ్యతవహింపవలసిన బ్రిటిష్
ప్రభుత్వమునకు సహాయకారిగా నుండగలదు. ”

ఈ విధముగా స్వయం నిర్ణయపద్ధతిమాట తలపెట్టబడనేలేదని వైస్రాయి స్పష్టి
కరించెను. సమష్టి విచారణముగాని, సమష్టి నిర్ణయముగాని బ్రిటిష్ ప్రభుత్వమువారి ధర్మ
నిర్వహణమునకు తోడ్పడునిమిత్తమేననినూడా ఆయన వ్యక్తముకావించెను. కాబట్టి
స్వయం నిర్ణయమునుగూర్చిగాని, సమష్టి నిర్ణయమునుగూర్చిగాని భారతదేశము తలపెట్ట
కూడదనీ, అది తలపెట్టవలసినది “ మరియొక నిర్ణయ ” మనీ తేలిపోయెను.

వైస్రాయిచేసిన పై ఉపన్యాసమునకు ప్రత్యుత్తరముగా గాంధీ ఈ దిగువ
రీతిని “ యంగు ఇండియా ” పత్రికలో వ్రాసెను :

“ ఘనతవహించిన వైస్రాయి అసలుసంగతిని చెప్పి మనస్థితిని, ఆయనస్థితిని
సరిగా తెలియపరచినందు కాయనకు కాంగ్రెసువాదులు కృతజ్ఞత చూపవలెను.

“ భారతదేశమునందలి ప్రతికోటిశ్వరుడు దినమున కేడుకానులుసంపాదించే కూలి
వాడుగా మారిపోయేటంతవరకు మనసాదించుటకు వైస్రాయి
వేచియుండగలడు. కాని, ఉపవాసములుచేసే ప్రతి
రయునును నిజముగా

తీసికొనిరాగలడు. రయుతు
ము (కిచ్చి) కాక

(౩) భూమిశిస్తును అక్రమము నూటికి ౫౦ వరకును తగ్గించుట. దానిని విధించుటకు శాసనసభ కఠికార మొసగుట.

(౪) ఉప్పుపన్నును తీసివేయుట.

(౫) సైనికవ్యయమును మొట్టమొదట కనీసము సగమువరకు తగ్గించుట.

(౬) ప్రభుత్వోద్యోగుల అత్యధిక జీతములను తగ్గింపబడిన భూమిశిస్తుల కనుగుణముగా సగమునకుగానీ, లేక అంతకు తక్కువకుగానీ తగ్గించుట.

(౭) విద్యేబట్టల దిగుమతిపైన సంరక్షణపన్నును విధించుట.

(౮) కోస్తాప్రయాణనియామక చట్టము (Coastal Traffic Reservation Bill)ను అంగీకరించుట.

(౯) హత్యకావించినందుకును, హత్యకావింప ప్రోత్సహపరచినందుకును సామాన్యకోర్టులచే విచారింపబడినవారుతప్ప తక్కిన రాజకీయ ఖైదీలందరును విడుదల చేయబడుట. రాజకీయపుకేసుల నుపసంహరించుకొనుట. ౧౨౪ ఏ శెక్షనున్నూ, ౧౮౧౦ మూడవ రెగ్యులేషనున్నూ రద్దుచేయబడుట. భారతీయప్రవాసులను తిరిగి ఇంటికి రానిచ్చుట.

(౧౦) సి. ఐ. డి. శాఖ రద్దుచేయబడవలెను; లేదా అది ప్రజాయత్తము చేయబడవలెను.

(౧౧) ఆత్మసంరక్షణకొరకు తుపాకులకు లైసెన్సులనిచ్చుట. ఈ పనికూడా ప్రజాధికారముక్రిందనే జరుగవలెను."

౧౯౩౦ జనవరినా

భారములు నడుపడలచుకొన్న

తెలియవచ్చినది.

"ఇంకా మా

ంత్రి రామ్మే మాక్డొనాల్డుతో రాయ

కులుకూడా ఇవేనని మాకు

సహాయనిరాకరణమార్గము తప్ప గత్యంతరములేదు. మీరందరును ఈ స్వరాజ్యమంత్రోపాసకు లయ్యెదగుగాక ! అంతకంతకు సమీపిస్తూన్న భారతస్వాతంత్ర్యసంగ్రామమునకు మీ సర్వస్వమును, అర్పింపగల ధైర్యసాహసములను భగవంతుడు మీకు ప్రసాదింపగాక."

భారతశాసనసభలో వైస్రాయి వసంతకాలమునం దుపన్యసించెను. ఆయన ఉపన్యసించినముహూర్త మంతకుభమైనది కాదు. అంతకుపూర్వమే వస్త్రప్రతిరోధము సంరక్షణచట్టము (Textile Industry Protection Bill) ఆసభలో అంగీకరింపబడెను. దానికి ప్రతిఘోషించు చాలామంది ఆర్థికసంప్రదాయములకు విరుద్ధముగా సామ్రాజ్యక్షేమముకొరకాబిల్లుఇండియాపైన రుద్దబడినదని భావించిరి. ఇందుమూలమున పండిత మదనమోహనమాలవ్యాయున్న, తదితరజాతీయవాదసభ్యులలో కొంతమందిన్నీ రాజీనామాల నిచ్చిరి. నిజముగా కాంగ్రెసు ఉద్యమమునకు తలవనితలంపుగా అనుకోని చోటునుండి దైవానుకూలమువలన సహాయము వచ్చెను. తరచుగా ఇటువంటిసహాయము గవర్నమెంటువారి అనాలోచితపద్ధతులవలన తటస్థించును. మాలవ్యాజీ సహాయ నిరాకరణవాదికారు. ఆయన శాసనోల్లంఘనమున కంత ప్రతిఘోషముగాలేదు. కాని ఆయన సంపూర్ణస్వాతంత్ర్యము నంగీకరించలేదు. సరీగా ఇటువంటితరుణములో అసెంబ్లీగడుపు పెంపుచేయబడి, ఆయన సభ్యుడుగా నుండగానే వస్త్రప్రతిరోధచట్టముంగీకరింపబడెను. దానితో ఆయన రాజీనామా నిచ్చెను.

ఈసందర్భములో ఈబిల్లునుగూర్చి కొంత చెప్పవలసియున్నది. అందుకొరకు వస్త్రప్రతిరోధములపైన వేయబడి నీగుమతినీగుమతిపన్నుల విషయమును గూర్చి కొంత తెలుసుకొనవలసియున్నది. యుద్ధము ముగిసేనాటికి ఇండియన్ మిల్లులలో తయారుచేయబడిన ౧౯ నెంబరుకుపైదాటిన నూలుపైనగాని, బట్టపైనగాని ౩ ౧/౨ వంతున పన్ను వేయబడెను. ఈపన్ను తయారైనబట్టపైననే వేయబడెను. అంతేకాని లాభములనుబట్టిగాని, విక్రయమునుబట్టిగాని కాదు. దిగుమతిపన్నులు కేవలము ప్రభుత్వాదాయములకోసము వేయబడెను. అది నూటికి ౭ వంతున నిర్ణయింపబడెను. మిల్లుయజమానులు, వర్తకులు, మితవాదులు - వీరంతా ప్రభుత్వమువారికి యుద్ధములో సంపూర్ణసహాయముచేసిరి. తరువాత వారు విదేశీబట్టలదిగుమతిమూలమున ఇండియన్ మిల్లులకు పెద్దదెబ్బ తగులుతూన్నదని ప్రభుత్వమువారికి విజ్ఞాపించుకొనిరి. గవర్నమెంటువారు ౧౯౨౫ లో దిగుమతిపన్నులను నూటికి ౭ నుండి ౧౧ వరకును హెచ్చించుట కంగీకరించిరి. అందుమూలమున నూటికి ౪ వంతున విదేశీబట్టలు ప్రేయమైనవి. ఇండియన్ మిల్లుబట్టలపైన వేయబడిన నూటికి ౩ ౧/౨ పన్ను తీసివేయబడెను అందుమూలమున అది ౩ ౧/౨ చొక్క అయ్యెను. భారతప్రజలు భారతీయమిల్లుబట్ట

చౌకయినందు కెగిరి గంతులువేస్తుండగానే ౧౯౨౩ లో ప్రభుత్వమువారు మారకపు చట్టమును (Ratio Bill) ప్రవేశపెట్టిరి. విదేశీబట్టలవ్యాపార మెప్పుడును ఇండియాలో పానుల పిల్లింగులలెక్కలలోనే జరుగును. ప్రభుత్వమువారిప్పుడు రూపాయి యొక్క మారకపుధరను ౧౬ పెన్నీలనుండి (యుద్ధమునకు పూర్వపురేటు) ౧౮ పెన్నీలకు హెచ్చించుటచే నూటికి ౧౨ ౧/౨ వంతున విదేశీబట్టలు చౌకఅయ్యెను. అనగా ఒకపాను విలువగల లాంకపైర్ బట్ట రూపాయికి ౧౬ పెన్నీల రేటుప్రకారము యుద్ధమునకుపూర్వము ౧౫ రూపాల ఖరీదయ్యెనని నేటి ౧౮ పెన్నీల ధరప్రకారము రు. ౧౩-౫-౪ లు అవుతున్నది. కాబట్టి ౧౯౨౫ లో భారతీయమిల్లు యజమానికి నూటికి ౩ ౧/౨ వంతు లాభము చూపబడగా, రెండుసంవత్సరముల తదనంతరము విదేశీయునికి ౧౨ ౧/౨ వంతున లాభము చూపించబడినందువలన దేశమునకు వచ్చే లాభముకంటె పోయేనట్లు మెక్కువయ్యెను. ఇది భారతీయుల ఆందోళనమునకు కారణమయ్యెను. ఈపన్నులను గూర్చి పునర్విచారణ చేయవలెనని వారు కోరిరి. ప్రభుత్వమువారిొక్క ఇంగ్లండుదేశమునుండి తప్ప తదితర దేశములనుండి ఇండియాకు దిగుమతిఅయ్యే బట్టలపైన నూటికి ౨౦ వంతున దిగుమతి సంతక్షణ పన్నులను వేయుట కంగీకరించిరి. ఇంగ్లండుబట్టలపైన మాత్రము నూటికి ౧౫ వంతుననే వేయ నిశ్చయించిరి. ఇది ఆర్థికసంప్రదాయవిరుద్ధ మని మాలవ్యాశీ శతించెను. ప్రభుత్వమువారి ఈపన్నుగడ లాంకపైరుకు పోటీగా నున్న జపానుబట్టలను హిందూదేశములోకి దిగుమతికాకుండాఆపివేయుటకు పన్నుబడెను. కాని వారు ఇండియాకు దిగుమతి చేయబడే అన్ని బట్టలపైననూ నూటికి ౫ వంతున ఓడకిరాయి తగ్గించి తమబట్టలను ఇండియాకు దిగుమతి చేసుగలిగిరి. ఈవిధముగా వారు భారత దేశపు దిగుమతిపన్నులతో జయప్రదముగా పోరాడగలిగిరి. అంతేకాక జపానుప్రభుత్వమువారు ఆ ఓడయజమానులకు నూటికి ౫ వంతున విరాళములను మంజూరుచేసిరి. తరువాత నూటికి ౫ వంతున, ఈ రేట్లపైన ఇండియాప్రభుత్వమువారిచే అదనముగా వసూలుచేయబడెను. లాంకపైరుసరుకులపైన వేయబడిన నూటికి ౫ రూపాయల అదనపుపన్ను, భారతదేశములోకి దిగుమతిచేయబడిన పత్తిపైన పాను ౧ కి అర అణా పన్నువేయుటమూలమున నిజముగా రద్దుచేయబడినట్లే భావింపవలసియున్నది. ఎందువలన ననగా, సాధారణముగా ఈజిప్టు, అమెరికాదేశములనుండియే భారతదేశములో సన్న బట్టలు తయారుచేయబడుటకు పత్తి దిగుమతిఅగును. ఆబట్టలు లాంకపైరుబట్టలతో పోటీచేయగలవు. లాంకపైరుబట్టలతో పోటీ చేయగలిగిన హిందూదేశపు సన్న బట్టలకు పనికివచ్చుపత్తిపైన పానుకు అర్ధణాపన్ను వేయుటమూలకముగా ఇండియా ప్రభుత్వమునా రా ఇండియన్ మిల్లుబట్టలను నూటికి ౫ వంతున ప్రియముచేసి, లాంక

మైరు అవనపు దిగుమతిపన్నులయూలకముగా పోగొట్టుకొనిన ౫% న్నూ ముజరా యిప్పించగలిగిరి. ఇది మాబవరుసను చెప్పబడినది. ఇక బట్టరక్షణబిల్లు అసెంబ్లీలో చర్చకు వచ్చినప్పుడు రెండుసవరణలు ప్రతిపాదించబడెను. మాలవ్యా, ఇంగ్లండుకు ప్రత్యేక సదుపాయము చూపింపబడక అన్ని దేశములతోపాటుగానే పన్ను విధింప బడవలెనని నూచించెను. మార్చి ౩౧ వ తేదీని శాసనసభ ముగింపబడిరోజున ప్రెసి డెంటు పతేలు “ప్రభుత్వమువారి సూచనలకు సభలో సవరణలు ప్రతిపాదించబడే సంవత్సరమున వా రీబిల్లు నెప్పటికీ ఉపసంహరించుకొనుటనుగూర్చి పునర్విచారణ చేసె దరా” అని ప్రశ్నించెను. కాని ప్రభుత్వమువారు తమ రా బిల్లు నుపసంహరించుకొను ట తమ బాధ్యతలను త్యజించుటగా భావించిరి. చిట్టచివరకు వోటుకు పెట్టబడగా మాలవ్యాశీసవరణ వీగిపోయెను. చెట్టిసవరణ నెగ్గినది. కాని బిల్లుపైన పెట్టబడిన సవర ణకు వోట్లు తీసుకొనబడకమునుపే మాలవ్యాపండితుడున్నా, ఆయన అనుచరులున్నా దివాను సమల్ లాలున్నా, నూతన స్వరాజ్యపక్ష సభ్యులున్నా శాసనసభను విడచి లేచిపోయిరి. ఆశాయంకాలము భారతశాసనసభను ముగించేలోపల అధ్యక్షుడు “ఇక ముందు నునలో ఎంతమంది ఈసభలో నుండురో తెలియదు.” అని సభ్యులందరికి కర స్పర్శనము కావించెను. నిజముగా ౧౯౩౦ ఫిబ్రవరితరువాత జరిగిన ఈ అసెంబ్లీవిష యములు మన పోరాటమునకు సంబంధించినవి కావు. కాని ఆనాటి చరిత్రాంశము లను సంపూర్ణ మొనరించుటకునా, మాలవ్యాపండితుడున్నా, తదితరులున్నా కాంగ్రెసు పక్షము ననుసరించి ఏవిధముగా వారి స్థానములకు రాజీనామాల నిచ్చిరో తెలియ పరచుటకునుమాత్రమే ఈ ఇతిహాసము చెప్పబడినది.

౧౯౩౦లో ప్రారంభింపబడిన మహోద్యమమునుగూర్చి ఇకముందు తెలుసు కొనవలసియున్నది. దేశమంతటా పూర్ణస్వరాజ్యోత్సవములు జయప్రదముగా జరుప బడెనన్న సంగతి ఇదివరకే చెప్పితిమి. అప్పటికప్పుడే భారతదేశములో ఏదో ఒక కారణ ముతో తీవ్రముగా అరెస్టులు చేయబడుచునే ఉండెను. మీరట్ కేసులోని ౩౨ ముద్దాయి లలో ఒక్కరుతప్ప తక్కినవా రందరు సెషన్సుకోర్టుకు విచారణలిమి తమ పంపబడిరి. కలకత్తాలో సుబాసుచంద్రబోసున్నా, మరి ౧౧ రున్నా శిక్షింపబడిరి. వారి కొక సంవత్సరము కఠినఖయిదు విధింపబడెను. కాంగ్రెసు అజ్ఞానుసారముగా ౧౯౩౦ ఫిబ్ర వరి నాటికి ౧౭౨ మంది శాసనసభ్యులు రాజీనామాల నిచ్చిరి. అసెంబ్లీనుండి ౨౧ మంది, స్టేటుకౌన్సిలునుండి ౯ మంది రాజీనామాల నిచ్చిరి. రాష్ట్రీయశాసనసభలలో వంగరాష్ట్రమునుండి ౩౪ మంది, బీహారు, ఒరిస్సాలనుండి ౩౧ మంది, మధ్యరాష్ట్ర ములనుండి ౨౦ మంది, మద్రాసునుండి ౨౦ మంది, సంయుక్తరాష్ట్రములనుండి ౧౬

మంది, అస్సామునుండి ౧౨ మంది, బొంబాయినుండి ౬ మంది, పంజాబునుండి ఇద్దరు, తీర్మానుండి ఒక్కరు రాజీనామాల నిచ్చిరి.

ఫిబ్రవరి ౧౪, ౧౫, ౧౬ తేదీలలో సబర్మతియంగు కార్యసంఘసభ సమావేశమయ్యెను. అంతవరకునూ రాజీనామా ఈయని శాసనసభ్యులున్నూ, రాజీనామా ఇచ్చి తిరిగి ఎన్నికకు నిలిచినవారున్నూ ఏ కాంగ్రెసుసంఘములోను ఎన్నికసభ్యులుగా నుండకూడదనీ, ఉన్నయెడల వా రా సభ్యత్వమునకు రాజీనామాల నీయవలెననీ, లేనియెడల వారిపైన క్రమచర్య తీసుకొనబడుననీ తీర్మానింపబడెను. రాజకీయఖయదీల విషయములో సౌకర్యములు చూపబడునని ప్రభుత్వమువారు చేసిన వాగ్దానముల మూలకముగా లక్నోలో సెప్టెంబరు ౨౦ వ తేదీని అ. భా. కాం. సం. వారు నిరాహారదీక్షను బూనిన ఖయదీలను ఆ దీక్షనుండి విరమింపవలెనని సలహానిచ్చిరి. కాని ప్రభుత్వమువా రా వాగ్దానమును నిర్వర్తింపకపోవుటచే సబర్మతీలోని కాంగ్రెసు కార్యనిర్వాహకవర్గమువారు విచారమును వెల్లడించిరి. తరువాత ప్రభుత్వమువారి చర్యకు ప్రతిఘటనముగా లాహోరుఖయదీలు తిరిగి నిరాహారదీక్షను బూనిరి. ఆకార్య నిర్వాహకసభలోని ముఖ్యతీర్మానము శాసనోల్లంఘనమునకు సంబంధించి ఉండెను. అది ఈ దిగువ నుదాహరింపబడినది:

“పూర్ణస్వరాజ్యమును సంపాదించుటకు అహింసను మతసిద్ధాంతముగా నమ్మే వారుమాత్రమే శాసనోల్లంఘనమును ప్రారంభించుటకుగాని, నడిపించుటకుగాని హక్కుగలదని కాంగ్రెసుకార్యవర్గమువారి అభిప్రాయము. ఇప్పటి కాంగ్రెసు నిర్మాణమునందు కేవల మటువంటివారేగాక, దేశములోని ప్రస్తుత పరిస్థితులలో అహింసను రాజకీయవిధానముగా నమ్మేవారుకూడా కొంతమంది కలరు. కాబట్టి కాంగ్రెసుకార్యవర్గమువారు గాంధీమహాత్మునిసూచన ననుసరించి అహింసను మతవిశ్వాసముగా నమ్మే గాంధీమహాత్మునీ, ఆయనఅనుచరులనూ వారి ఇష్టము వచ్చినప్పుడు వారి అనుమాలమైన పద్ధతిని వారు నిర్ణయించుకొన్నంతవరకు శాసనోల్లంఘనము జరుపుట కంగీకరిస్తున్నారు. శాసనోల్లంఘన దండయాత్ర నడుపబడేటప్పుడు కాంగ్రెసువాదులున్నూ, తదితరులున్నూ సాత్వికనిరోధకుల కన్నివిధములా సంపూర్ణసహాయము చేసెదరనీ ఎట్టి అగ్రహకారణము కలిగింపబడినప్పటికీ సంపూర్ణముగా అహింసావ్రతము నవలంబింతురనీ ఈకార్యవర్గసభవారు విశ్వసిస్తున్నారు. సామాన్యప్రజాసమూహము శాసనోల్లంఘనములో సాల్గొనునప్పుడు ప్రభుత్వమువారికి స్వచ్ఛందసహాయ మొనరించుచున్న వారందరును, అనగా ప్రభుత్వసహాయముమూలమున ఏవో ప్రయోజనములను పొందుతూన్న లాయర్లున్నూ, విద్యార్థులున్నూ వాటి నన్నిటినీ తృణీకరించి ప్రభుత్వము

వారికి తాము చేసే సహాయము ముపసంహరించుకొని స్వాతంత్ర్యముకొరకు జరుగుతున్న ఈ చివరిపోరాటమునందు దుముకగలరని ఈ కాంగ్రెసుకార్యవర్గసభవారి ఆశ.

“నాయకులరెట్టుచేయబడి ఖైదుచేయబడినప్పుడు నేవారతత్పరత్వమున్నూ, త్యాగ బుద్ధిన్నీగల అనుచరులు కాంగ్రెసుసంస్థను నడిపి వారి శక్తికొలది ఉద్యమమునకు మార్గ దర్శకులయ్యెదరని ఈ కార్యసంఘసభవారి నమ్మకము.”

ఈ తీర్మానమువలన గాంధీకిన్నీ, ఆయనవలెనే అహింసాతత్వమునందు మత విశ్వాసముగలవారికిన్నీ శాసనోల్లంఘనము ప్రారంభించుట కధికార మియ్యబడెను. తరువాత కొద్దికాలములోనే అహమ్మదాబాదులో సమావేశమైన అ. భా. కాం. సం. వారు శాసనోల్లంఘనమును దేశమంతటికీ వర్తింపజేసిరి. ౧౯౩౪ మేనెలలో శాసనోల్లంఘనోద్యమ ముపసంహరించుకోబడినప్పుడు గాంధీ ఆ ఉపసంహరణమునుండి మినహాయింపబడెను. మొట్టమొదట శాసనోల్లంఘనమును ప్రారంభించుటకు గాంధీకే అనుజ్ఞ ఈయబడెను. శాసనోల్లంఘన ముపసంహరించుకోబడినప్పుడుమాడా గాంధీ కీయబడిన అనుజ్ఞ నిలచియేయున్నదని తెలుసుకొందురుగాక. ఈ కార్యనిర్వాహకసభ తీర్మానము కంటేమాడా సబర్కమీలో ప్రత్యేకముగా ఆహ్వానింపబడిన కొందరు మిత్రులతో గాంధీచేసిన ఇష్టాగోష్ఠిసంభాషణములు మిక్కిలి ముఖ్యమైనవి. అవి కేవలము ఉప్పు సత్యాగ్రహముపైన కేంద్రీకరింపబడినవి. ఉప్పును తయారుచేయుటమూలమునను, ఉప్పు మళ్లనుండి వాటిని తీసుకొనివచ్చుటమూలమునను, ఉప్పుకొటారులపైన దండయాత్ర చేయుటమూలమునను ఉప్పుచట్టములను తృణీకరింపవచ్చునని ఆలోచింపబడెను.

ఈ సభలో కొంతమంది దేశము సమష్టిశాసనోల్లంఘనమునకు సంసిద్ధముగా లేదని భయమును వెల్లడించిరి. సంసిద్ధముగా నుండుటగాని, సంసిద్ధముగా చేయుటగాని ప్రజల నైతికప్రవర్తనమునుబట్టి ఉండును. వారు శాసనోల్లంఘనసందర్భములో శాంతముగా నుండగలరా, ఇతరులకు హాని కలిగించకుండా తాము బాధలను సహించగలరా, విచారములను, కష్టములను కల్లోలపడకుండా సంతోషముతో ఓర్చుకొనగలరా అనే ప్రశ్నల ప్రత్యుత్తరములపైన సంసిద్ధత ఆధారపడియున్నది. ఈ భయములను వెల్లడించిన వారు ముఖ్యమిత్రులు. సమష్టిశాసనోల్లంఘనమునందు ౧౦ సం.ల అనుభవముకలవారు. వారు కేవలము విమర్శకులే అయినయెడల వారికి ప్రత్యుత్తర మియ్యవలసిన అవసరము లేదు. ప్రస్తుతము సమష్టిశాసనోల్లంఘనమును వాయిదావేసినయెడల నిర్ణయింపబడిన తేదీనాటి కా ప్రజలు సంసిద్ధముగా నుందురా? ఈతకు సంసిద్ధముకావలెనన్నచో నిజముగా ఈడ ప్రారంభించుటచే. దేశము స్వపరిపాలనకు సంసిద్ధముగా నున్నదా అని పరీక్షింపదలచినయెడల దానికి స్వపరిపాలన మియ్యడమే మంచిదని రిప్పనుప్రభువు

చెప్పియుండెను. పనిచేస్తూనేర్చుకొనుటవలన చేతికినీ కంటికినీ శిక్షణము కలుగును. ఆ పద్ధతి ఈ నైతికశిక్షణమునకుమాడా సమానముగా వర్తించగలదు.

శాసనోల్లంఘనము ప్రారంభింపబడినయెడల మన మేమి చేయవలెను? గాంధీ ఏమి చేయదలచెనో తా నిదివరకే నూచించెను. సబర్మతీలో కాంగ్రెసుకార్యనిర్వాహకసభి ప్రారంభింపబడకమునుపే గాంధీ ఉప్పుకొబారులపైన దండయాత్ర నెడలు ననేవార్త బొంబాయికి పాకెను. ఫిబ్రవరి ౧౪ కు ముందే బొంబాయిలో నెంటునే ప్రచారము సాగింపబడెను. ఉప్పుపన్నుల పుట్టుపూర్వోత్తరములు కుళ్లగింపబడెను. ౧౯౩౬ లో సాల్టుకమిషన్ వారు సమావేశమై ఇంగ్లండునుండి వచ్చిన ఉప్పు ఇండియాలో అమ్మబడుటకు వీలుగా ఇండియాఉప్పుపైన పన్ను వేయబడవలెనని సిఫారసు చేసిరి. లివర్ పూరులోని ఓడలు పడికట్టుబరువుమాడా (Keel Ballast) లేక ఊరికే హార్బరులో పడిఉండెను. పెద్ద పెద్ద సముద్రములపైన ఓడలు ప్రయాణము చేసేటప్పుడు వాటికి తగిన బరువులేనిదే అవి సురక్షితముగా ప్రయాణము చేయజాలవు. కాబట్టి అవి ఏదో ఒక బరువు మోసుకొని రావలసియుండెను. కొంత కాలమువరకును ఇంగ్లండునుండి ఇండియా కవి మన్ను తీసుకొనివచ్చెను. ఆమన్నుతోనే కలకత్తాలోని చారంగీరోడ్డు ఏర్పడినది. అది ఆంతకుపూర్వము హుగ్లీనుండి కాళీ ఘట్టపుదేవాలయమునకు పోయేకాలువ. భారతదేశపు ఎగుమతులు దిగుమతులకంటె ఎప్పుడునూ ఎక్కువ. ౧౯౨౫ లో ఎగుమతులు ౩౧౬ కోట్లు; దిగుమతులు ౨౪౯ కోట్లు. అంతేకాదు. ఎగుమతులు ముడివస్తువుల రూపములోను, ఆహారపదార్థముల రూపములోను ఉండుటమూలమున అవి ఓడలలో నెక్కువస్థలము నాక్రమింపగలవు. కాబట్టి ఇండియాకు దిగుమతులను తీసుకొనివచ్చే పడవలకంటె ఎగుమతులను తీసుకొనిపోయే పడవలు మొత్తముపైన నాలుగైదురెట్లెక్కువ నైశాల్యము కలివిగా నుండవలెను. కనుక ఇండియాకువచ్చే పడవలు ఎగుమతులనుమాడా తీసుకొనిపోవలసియుండుటచే న్యాయముగా ఇండియాకు తీసుకొనిరావగిన దిగుమతులకు సరిపోవు పడవలకంటె ఎక్కువ ఉండవలయును. అనగా కొన్ని ఖాళీపడవ లిండియాకు రావలెను. ఇండియాతో కోస్తావ్యాపారము సాగించేపడవలలో నూటికి ౭౨ ఇంగ్లండుదేశపు పడవలే. అనగా చాదాపు ఇండియావ్యాపారమునం దుపయోగింపబడే పడవల మొత్తములో ముప్పాతికభాగము బ్రిటిష్ పడవలే నన్నమాట. కాబట్టి హిందూదేశమునకు ఇంగ్లండు దేశమునుండి ఖాళీపడవలు వచ్చేటప్పుడు ఆదేశమునుండి పడికట్టుకోస మేదైనా (Keel ballast) సామగ్రి వేసుకొని రావలసిఉండెను. షెప్పెరులోని ఉప్పు కంటె ఇంగ్లకు తగినవస్తు వేమీ కనబడలేదు. అదిగాక పాతపత్రికలు, పగిలిపోయిన పింగాణీపెంకులుమాడా ఇండియాకు పడవలలో పడికట్టుగా (Keel ballast) తీసు

సమస్తములో సమావేశమైనవారు గాంధీ చేయదలచుకొన్న కార్యక్రమమును కూర్చి ప్రశ్నించిరి. కిచ్చెనర్ ప్రభువునుగాని, మార్షల్ ఫోక్సు గాని, వాక్ హిందెన్ బర్గునువారుగాని మహాసంగ్రామమున కాయత్తులై యున్నప్పడెవ్వరును ఈవిధముగా ప్రశ్నించియుండరు. అయినప్పటికీ యీ సందర్భములో మాత్రము వారావిధముగా ప్రశ్నించుట న్యాయమే. ఆసేనానుల కితరులకు తెలియపర్చుకూడని కార్యక్రమ ముండవచ్చును. కాని సత్యాగ్రహోద్యమ మటువంటిది గాదు. మాకార్యక్రమమునకు రహస్యములేదు. దాని కొక నిర్ణయింపబడిన తిన్ననిపంథాకూడా లేదు. ఉదయమున డబ్బమైనమంచులో తొందరగా పోయే మోటారుకారుకు క్రమక్రమముగా ఏవిధముగా దారి కనబడునో, అదేవిధముగా సత్యాగ్రహోద్యమమునకుకూడా దారి ప్రత్యక్షమగును. సత్యాగ్రహికి లలాటమునందు విద్యుద్దీప మున్నది. అదే తరువాతిఅడుగుకు దారి చూపును.

నాటి ఉప్పుసత్యాగ్రహ మీవిధముగా పరిణామము పొందెను. గాంధీ ఏదో ఒక ఉప్పున్నచోటుకు పోయి ఉప్పును సేకరింపతలపెట్టెను. ఇతరు లాపని చేయకూడదని ఆయన ఆజ్ఞ. ఆయన చేయకూడదని చెప్పినప్పుడు మనము సరేనందుము. " కాని ఆయన చేయకూడదని చెప్పినది చేయుటకొరకే. " ఆయన తక్షణము ప్రభుత్వమునుండి ప్రతిహేళభావము బయలుదేరు నని తలచెను; వల్ల భాయికూడ ఆయనతో బయలుదేరకూడ దనెను. గాంధీ తన ఆశ్రమసభ్యులతోను, సహచరులతోను ఈ ఉద్యమమును ప్రారంభింపవలెనెను. వార్ధాఆశ్రమవాసులుకూడ సన్నాహములు చేసుకొనవచ్చును గాని ఆయన అరెస్టుచేయబడేటంతవరకును వేదియుండవలె ననెను. అప్పుడు దేశమంతటా ఒక్కసారి ఉద్యమము తీవ్రరూపమును తాల్చుగలదు. ఆయనతరువాత ఉద్యమము దేశమంతటా అన్నిస్థలములలోను, అన్నివిధములూ తీవ్రరూపమును తాల్చునని ఆయన భావించెను. మన మప్పుడు జయమైనా పొందవలెను, లేదా తుడిచిపెట్టు.

హారపాత్రములను చూచుచు. దక్షిణాఫ్రికా
స్ట్రీట్స్. ఫ్యాక్షరీలు పనిచేయులేదు. బజారులు మూసివేయ

దక్షిణాఫ్రికాలో వారు పొందిన సహాయ మని. దక్షిణాఫ్రికా ఒక చిన్న పరిమిత
మైన ప్రదేశము. మన విశాలభారతదేశములో అది ఎంతో కష్టతరమైన పని.

ప్రతిచోటా ఉప్పు తయారుచేయుటకు ఖిలు లేకపోవచ్చును. కాని ఉప్పు
కొటారులులేవా? ఆ ఉప్పుకొటారులను స్వాధీనపరచుకొనవచ్చును. “అది దోపిడి
కాదా?” అని ప్రజలడుగవచ్చును. కానేకాదు. అందులో మీకొక్క ఉప్పురాయైనను
కావలసిలేదు. ఉప్పు జీవితావసరములలో ముఖ్యమైనది. కేవలము మనము సమస్తేశాస
నోల్లంఘనముకొనము దోహదముచేయు నక్కరలేదు. అది వచ్చేయెడల దానిని సరిగా
అదుపుగో నుంచవలెను; దానికి తగిన నియమములను చేయవలెను. మనము దానినాహ్వ
నింపనక్కరలేదు. దానంతట ది వచ్చేయెడల సహాయముచేయవలెను. సామాన్యప్రజా
సమూహము కార్యరంగమున కురికినప్పుడు లాయర్లు న్యాయస్థానములను ఒహిష్క
రింపవలెను. విద్యార్థులు కళాశాలలను వీడవలెను. గాంధీ నిరుతులచినట్లుగా ఆయన
లోనిశక్తికి యింకా నశించలేదు.

“మనచుట్టును దౌర్జన్యము పెరిగిపోవదొడగెను” అని గాంధీ అభిప్రాయపడెను.
నిరోధములేక అది పెరుగుతూండెను. కాబట్టి అహింస నాచరణలోకి తెచ్చుటమూల
కముగా దౌర్జన్యమును నిరోధించుట మన కర్తవ్యము. ఈదేశహాపరంపరలతో ౧౯౩౦
నాటి కాంగ్రెసు సత్యాగ్రహమును ప్రారంభించినది.

చరిత్ర అనేకవీరపురుషుల కథలతో నిండియుండును. థియోడోర్ పార్కర్
అమెరికాదేశపువేదాంతి. ఆయన అమెరికాలోని బానిసత్వమును నిర్మూలించి ప్రపం
చకవిఖ్యాతపురుషుడయ్యెను. ఆనాటి కొందరు మతావేశపరులు పార్కరును వాగ్వి
వాదమునకు పిలచిరి. ఆయనన్నేహితు లాసమావేశమునకు పోవలదని ఆయనకు సలహా

నిచ్చిరి. ఆయన నొకచోట తాళమువేసిరి. ఆయనశత్రువు లాయనను అక్కడకు వచ్చిన యెడల చంపెదమని భయపెట్టిరి; ఆయనను పిరికివాడని నిందాఠోపణచేసిరి. ఆకస్మికముగా పార్కర్ సభలో ప్రత్యక్షమై సభావేదికపైకి నుమికి “మీచేతనైతే నన్ను చంపుడు. నాశరీరమునుండి రాలిన ప్రతిరక్తబిందువునుండి బానిసలకు మోక్షమిప్పించుటకు నెయ్యిమంది పార్కర్లు పుట్టగలరు.” అని గర్జించెను. అంతలో ప్రతిపక్షులకు వాగ్బంధనమయ్యెను. సమావేశము చాలింపబడెను.

గాంధీకార్యక్రమ మాయన కంతర్వాణి బోధించును. ఎన్నడును ఆయన నెమ్మదిగా లాభనష్టములను లెక్కవేసి యోచించెడు. ఆయనఅంతర్వాణియే ఆయనకుగురువు; ఆయనకు మంత్రి; ఆయనకు మిత్రము; ఆయనకు తత్వోపదేశకుడు; ఆయనకుమార్గదర్శకుడు. ఇందుమూలముననే గాంధీనిగూర్చి “ఆయన శతాబ్దములలో జరుగవలసిన అభివృద్ధిని ఒక్కదశాబ్దములో ఇమడ్చుకలిగెను” అని లాయడుజార్జి చెప్పెను. కాని నెయ్యి సంవత్సరములలో కలుగవలసిన ఫలితము లొక్కసంవత్సరములో కలిగినవని భారతీయుల అభిప్రాయము. గాంధీదృక్పథముగాని, ఆయనఅభిప్రాయములుగాని పవిత్రములని అందరును అంగీకరింతురు. ఉప్పుసత్యాగ్రహ మపాయకరమయినదనీ, ఊహామాత్రమైనదనీ విమర్శించిన మితవాదులుకూడా ఆమహాపురుషుని ఉద్దేశములను శంకించలేదు. గాంధీ నెంటునే తన కార్యప్రణాళికనుగూర్చి వైస్రాయికి తెలియపరచెను. ఆయన ఇర్విన్ ప్రభువుకు ఉత్తరము వ్రాసెను. అది ఆయనసంప్రదాయము. మహాత్మా గాంధీ యీక్రిందివిధముగా వైస్రాయికి ఉత్తరము పంపెను:

“సత్యాగ్రహశ్రమము, సబర్కతి.

౨ వ మార్చి ౧౯౩౦.

“ప్రియమిత్రమా,

“ఈ అన్ని సంవత్సరములనుండి నేను ప్రారంభించుటకు భయపడుతూన్న శాసనోల్లంఘనోద్యమమును మొదలుపెట్టేము, ఉత్తరము వ్రాసి యీచిక్కులో నుండి బయటబడ నూహించితిని.

“ నామతవిశ్వాస మిదివరకు వేటికి నేను బుదిపూకలిగినాను!

ముగల శువులకు.

“నన్నుగూర్చి మీ రపోహపడగూడదు. ఇండియాలోని బ్రిటిష్ ప్రభుత్వము పాపభూయిష్టమైనదని నానమ్మకము. అయినప్పటికీ మొత్తముపైన ఇంగ్లీషువారందరు ప్రపంచకములోని తదితరజనులకంటె దుర్మార్గులని నే ననుకొను. ఇంగ్లీషువారిలో చాలామంది నా కత్యంతప్రియులైన స్నేహితులుకలరని చెప్పటకు నేను గర్వపడు తున్నాను. నిజముగా ఒకఆంగ్లేయుడు భైర్యముగాను, నిష్కపటముగాను వ్రాసిన వ్రాతలనుబట్టియే ఇండియాలోని బ్రిటిష్ ప్రభుత్వముయొక్క చెడ్డతనమును నేను గ్రహింప గలిగితిని. ఆగ్రంథకర్త ఈ ప్రభుత్వమునుగూర్చి కఠినమైన సత్యమును చెప్పటకు జంకలేదు.

“నేను బ్రిటిష్ ప్రభుత్వము నెందుకు పాపభూయిష్టముగా తలంపవలెను ?

“అది క్రమానుగతమైన ధనాకర్షణపద్ధతివలనను, దేశముభరింపలేనంత వినాశన కరమైన సివిల్, సైనిక పరిపాలనావ్యయమువలనను నోరులేని సాదాజనమును నిరు పేదలుగా చేసినది.

“అది రాజకీయముగా మమ్ములను బానిసలను జేసినది. మావిజ్ఞాన సర్వస్వమును అది హరించినది. మమ్ములను నిరాయుధులనుగా జేయుటమూలమున అది ఆత్మలను నాశన మొనరించినది. ఆత్మబలములేని మేము మా ఆయుధ నిర్మూలనమువలన దాదాపు పిరికి వాండ్లముగాను, నిస్సహాయులముగాను చేయబడితిమి

“ఇంకా అనేకమంది దేశీయులతో పాటు నేనుకూడా ప్రభుత్వమువారిచే మాచింపబడిన రౌండుటేబిలుసభ మాసమస్యల నొకవిధముగా పరిష్కరింపగలదని ఆశించితిని. కాని మీరుగాని, బ్రిటిషు ప్రభుత్వమువారుగాని అధినివేశ ప్రతిపత్తి యొక్క పూర్ణప్రణాళికను బలపరుచుటకు వాదానము చేయజాలమని మీరు నాతో చెప్పినప్పుడు, నోరుగల భారతీయులు బుద్ధిపూర్వకముగాను, నోరులేని లక్షలకొలది సామాన్యజనులు అబుద్ధిపూర్వకముగాను గలార్చుచున్న రౌండుటేబిలు మహాసభ సరియైన పరిష్కారము చేయుండవలసిన అవకాశము లేదు. పార్లమెంటువారి తీర్మాన మనోపు విధానమునుగూర్చి

“కాని మీ ప్రకటనములో మీరు ప్రయోగించిన అధినివేశ ప్రతిపత్తి సామాన్యార్థము లోనే ప్రయోగింపబడినయెడల స్వాతంత్ర్యతీర్మానమునుజూచి మీరు భయపడ నక్కర లేదు. ఎందువల్ల ననగా బాధ్యతగల రాజకీయధురంధరు లనేకులు అధినివేశ ప్రతిపత్తి నిజముగా స్వాతంత్ర్యమని ప్రకటించిరి. కాని ఇప్పట్లో అటువంటి అధినివేశ ప్రతిపత్తిని భారతదేశమునకు ప్రసాదించుటకు మీరు ద్వేషించుట లేదని నాభయము.

“కాని ఇదంతా పూర్వచరిత్ర. ప్రభుత్వ ప్రకటనము జరిగిన తరువాత బ్రిటిషు భావిరాజకీయ తంత్రమును నిస్సందేహముగా ప్రదర్శింపగల అనేక సంఘటనలు జరిగినవి.

“బాధ్యతగల అనేకరాజకీయ ధురంధరులు బ్రిటిషు రాజ్యాంగతంత్రములో వివిధమైన మార్పులను తలపెట్టలేదు. అట్టి మార్పులన ఇండియాతో జరుపుకొనే బ్రిటిషువర్తకమునకు నష్టము రాగలదనీ, ఇండియా, బ్రిటిషుదేశముల వాణిజ్యవ్యవహారములు నిష్పక్షపాతముగా పరీక్షింప బడుననీ వారి భయము. ఈధనాకర్షణ పద్ధతిని నిర్మూలించుటకు తగిన ప్రయత్నము జరుగనియెడల అంతకంత కెక్కువ తొందరగా భారతదేశపు రక్తము పిండివేయబడును. ఆర్థికసభ్యు డొక్క కలముగీటుతో కొన్ని కోట్లరూపాయలను ఇండియానుండి విదేశములకు పంపించ తలచుకొనెను. ఈవిషయమును రద్దుచేయించుటకు శాంతమైన చర్య నడపబడనుండగా అనేకమంది దానికి ప్రతిఘటించిరి. మీరుకూడా దేశములోని ధనవంతులైన భూస్వాములను, ఆప్రయత్నమును భగ్నముకావించుటకు సహాయపడవలెనని లాఆర్డరుల పేరుతో కోరియుండిరి. ఆఒక్కప్రయత్నము భారతదేశమును చూర్ణిభూత మొనర్పగలదు.

“భారతదేశ స్వాతంత్ర్యముకోసము పనిచేస్తున్న వారందరుముం దాస్వాతంత్ర్యోద్దేశమును సరిగా గ్రహింపవలెను. లేనియెడల కష్టజీవులగు, నోరులేని ఏప్రజాసమూహముకొర కీ మహత్తర ప్రయత్నము జరిగింపబడుతూన్నదో వారి కది ఉపయోగ కారికాని రూపములో పరివర్తనముపొంది, లభింప వచ్చును. కాబట్టి ఇటీవల నేను స్వతంత్ర మనగా నిజముగా నేమో ప్రజలకు తెలియచెప్పబూనితిని. కొన్ని ముఖ్యవిషయములను మీకు తెలియపరుతును.

“భయంకరమైన భూమిశిస్తుల భారము స్వతంత్ర భారతదేశములో తగ్గింపబడవలెను. ఇప్పుడది, ప్రభుత్వమువారి ఆదాయపు మొత్తములో ఎక్కువ భాగముగా నున్నది. చాలామంది కోరు నెంటు సెటిల్ మెంటు పద్ధతి కూడా భాగ్యవంతులైన కొంతమంది కేకాని రైతులకు ప్రయాజనము

లేదు. రైతు పూర్వమువలెనే నిస్సహాయుడుగా నున్నాడు. అతడు మామూలుకపులు దారే. భూస్వామికి దయతప్పినచో పొలము విడచిపెట్టవలయును.

“భూమిశిస్తు తగ్గింపబడుటయే కాక రైతు ప్రయోజనముకొసమే ప్రభుత్వాదాయ పద్ధతి పూర్తిగా మార్చుచేయబడవలెను. కాని బ్రిటిష్ పరిపాలనము రైతుజీవములను తీసివేయునట్టిదిగా కన్పించుచున్నది. చిట్టచివరకు ఉప్పుపన్ను విషయములో కూడా అతడే యెక్కువ భారమును భరింపవలసియున్నది. ఇది ప్రభుత్వమువారి నిర్దయాత్మకమైన నిష్పక్షపాతబుద్ధిని తెలియచేయుచున్నది. ధనవంతులకంటె నిరుపేదలెక్కువ ఉప్పు తిని జీవించవలసియున్నదని తెలుసుకొన్నచో ఉప్పుపన్ను వారి కొంత మహాభారముగానుండునో బోధపడగలదు. తాగుడుమూలమునను, మత్తుపదార్థముల మూలమునను వచ్చే ప్రభుత్వాదాయము కూడా నిరుపేదలనుండియే వసూలుచేయబడు తూన్నది. ఇందుమూలమునవారి ఆరోగ్యమున్న, నీతిన్నీ కూడా నాశనములైపోతూన్నవి. వ్యక్తిస్వాతంత్ర్యమనే పేరుతో, తాగుబోతుతనము ప్రోత్సహింపబడుతూన్నది. కాని నిజముగా అది రెవిన్యూకొస మేర్పాటుచేయబడినది. ౧౯౧౯ నాటి రాజ్యాంగవిధానమును తయారుచేసిన గ్రంథకర్తలు ఈ ఆబ్కారీ రెవిన్యూను ద్వంద్వపరిపాలనములో ప్రజాయత్తశాఖకు ఒప్పగించి మద్యపాననిషేధ బాధ్యతను నెమ్మదిగా వారిపైన తోసిరి. కాని ఏమంచి పనిచేయుటకునూ మొదటనుండి వారి కధికారములేకుండా చేయబడినది. ఈ ప్రభుత్వాదాయమును నిర్మూలింప దలచుకొన్న మంత్రి విద్యాలయములను మూసివేయవలసియున్నది. ప్రస్తుతపరిస్థితులలో ఆబ్కారీ ఆదాయమునకు బదులుగా మరియొక ఆదాయ మతనికి వచ్చేపీలులేదు. ఈ విధముగా పైనుండి పన్నులభారము నిరుపేదలను కుంగదీసినది. తరువాత నూలువడకుటవంటి ముఖ్యమైన ఉపవృత్తి నిర్మూలింపబడుటమూలమున అతనికి అదనముగా కొంత సొమ్ము సంపాదించుకొనుటకు పీలు లేక పోయినది.

“భారతదేశపు పేరుమీదుగా చేయబడిన జాతీయఋణములను గూర్చి ముచ్చటించనిదే భారత వినాశన చరిత్రము పూర్తికాదు. ఇటీవల ఈవిషయమునుగూర్చి పత్రికలలో చాలవరకు చెప్పబడినది. ఈ ఋణములన్నిటినిగూర్చి స్వతంత్రభారతదేశములో నిష్పాక్షికమైన న్యాయమూర్తిసంఘముచే విచారింపబడును. వారన్యాయమని చెప్పిన ఋణములను భారతదేశ మచ్చుకొనజాలదు.

“ప్రపంచములోని అన్ని పరిపాలనలలోకీ ఎక్కువవ్యయకారణమైన విదేశపరిపాలనమును సాగించుటకే ఈ ఋణములను పోషించిన అన్యాయములు జరుపబడుతూన్నవి. మీ జీతముసంగతి చూడకు ౨౧ వెయ్యిరూపాయలపైచిలుకు.

చానికి తోడింకా ఎన్నో ఇతర భిక్షులు కలవు. బ్రిటిష్ ప్రధానమంత్రికి సంవత్సరము నకు ౫ వేల పానులు మాత్రమే. అనగా నేటి మారకపుధరనుబట్టి ఆయనవేతనమునెలకు ౫౪౦౦ రూపాయల పైచిల్లు కాగలను. భారతీయును చినమునకు ౨ అణాలకంటె తక్కువ సంపాదింపఁగలిగియుండగా మీరు చినమున కేడువందల రూపాయలను పుచ్చుకొనుచున్నారు. అండ్లయును బ్రిటన్ దేశములో దాదాపు ౨ రూపాయలు సంపాదించుకొనుచున్నప్పుడు ప్రధానమంత్రి రోజుకు ౧౦౦ రూపాయల జీతమును పుచ్చుకొనుచున్నాడు. భారతీయుని సగుటాదాయముకంటె మీరు ౫ వేలరెట్లకింకా పైచిలుకు జీతమును పుచ్చుకొనుచున్నారు. బ్రిటిష్ ప్రధానమంత్రి బ్రిటనులోని సగుటాదాయమునకు ౯౦ రెట్లుమాత్రమే పుచ్చుకొనుచున్నాడు. ఈ ఆశ్చర్యకరమైన విషయమునుగూర్చి ఆలోచించవలసినదని నా ప్రార్థన. నేనొక బాధాకరమైన సత్యమును తెలియపరచుటకు వ్యక్తిపరమగు ఉదాహరణము తీసుకొంటిని. వ్యక్తిగా మీయందు నాకు చాలా గౌరవము. నేను మీ మనస్సుకు నొప్పి కల్పింపకొరను. మీరు పుచ్చుకొనే జీతమంతా మీ కవసరములేదని నాకు తెలుసును. మీ జీతమును పూర్తిగా మీరు దానధర్మములకే వినియోగింపవచ్చును. కాని ఇట్టి అధికజీతములపద్ధతిమాత్రము తక్షణము నిర్మూలింపబడవలెను. వైస్రాయిజీతమును గూర్చిన ఈ విమర్శనము మొత్తముపైన పరిపాలనాపద్ధతి కంతటికీ వర్తించును.

“కాబట్టి ప్రభుత్వాదాయమును తగ్గించువిషయము పరిపాలనావ్యయమును తగ్గించుటపైన ఆధారపడియున్నది. అనగా ప్రభుత్వపద్ధతియే మార్పుచేయబడవలెను. స్వాతంత్ర్యములేనియెడల ఈ మార్పు అసంభవమగును. కనుకనే జనవరి ౨౬ తేదీని వేలకొలది గ్రామస్థులు ఆకస్మికముగా నేర్పాటు చేయబడిన ఆ స్వాతంత్ర్యమహోత్సవములందు హృదయపూర్వకముగా పాల్గొనిరని నా అభిప్రాయము. వారి కీ పన్నుల బాధనుండి తప్పించుకొనుటయే స్వాతంత్ర్యము.

“ఏకగ్రీవమైన భారతప్రజాభిప్రాయమునకు వ్యతిరేకముగా బ్రిటన్ దేశపు సహాయముకోసము నిరంతరము భారతీయద్రవ్యములను కొల్లగొట్టేపద్ధతిని రూపుమాపుటకు బ్రిటిష్ రాజకీయకక్షులలో ఒకటిమాడా సంసిద్ధముగా లేదని నా అభిప్రాయము.

“హిందూ శేశపుజాతి జీవింపవలెనన్నయెడలను, వారుపవాసములతో క్రమక్రమముగా మరణము నొందకుండవలెనన్నను తక్షణ మేదోఒక ఉపాయము కనిపెట్టబడవలెను. ప్రభుత్వమువారి ప్రకటనలో సూచింపబడిన మహాసభ అందుకుతగిన నివారణోపాయముకాదు. కేవలము వాదబలమువలన ఒప్పించవలసినవిషయముకాదది. ఈ విషయ

ములో ఇంగ్లాండు, భారతదేశములకు ప్రతికూలప్రయోజనములు కలవు. న్యాయము కానీ, అన్యాయముకానీ ఇంగ్లాండుదేశము భారతదేశములోని తన వాణిజ్యమును, తదితరప్రయోజనములను సంరక్షించుకొనుటకు తన యావచ్చక్తిని వినియోగించితీరును. కాబట్టి భారతదేశ మా మృత్యుముఖమునుండి తప్పించుకొనుటకు తగిన శక్తిసామర్థ్యములను సంపాదించుకొనితీరవలసియున్నది.

“దేశములో దౌర్జన్యపక్షముకూడా అంతకంతకు విస్తరించుచున్నది. ఆ పక్షము దౌర్జన్యమునం దారిలేరకపోవచ్చును. నేటికి సూక్ష్మాతిసూక్ష్మముగానే ఉండవచ్చును. కాని దానిని నిర్లక్ష్యముచేయుటకుమాత్రము వీలులేదు. దౌర్జన్యపక్షమువారి ఆదర్శముకూడా నా ఆదర్శమువంటిదే. నోరులేని ప్రజాసమూహమునకు తగిన పరిహారము ఆ పక్షముమూలమున కలుగదని నావిశ్వాసము. బ్రిటిష్ ప్రభుత్వమువారి ఆరితేరిన దౌర్జన్యమును నిరోధించుటకు నిష్కళంకమైన అహింసాతత్వముతప్ప మరియొకటి లేదని నావిశ్వాస మంతకంతకు బలమవుతున్నది. నాకుగలకొద్దిఅనుభవమే అహింసా తత్వమునందు గొప్పశక్తిసామర్థ్యములు కలవని నా అంతరాత్మను ప్రబోధించుచున్నది. బ్రిటిష్ ప్రభుత్వమువారి ఆరితేరిన దౌర్జన్యముతోపాటు దౌర్జన్యపక్షమువారి అశిక్షితదౌర్జన్యముకూడా నిరోధించుటకు నా అహింసాసిద్ధాంతమును ప్రయోగించుట నా కర్తవ్యము. నేను మూకీభావము వహించికూర్చొనుట పైనచెప్పబడిన రెండు విధములగు దౌర్జన్యములకును దేశము నొప్పగించుట అగును. దౌర్జన్యరాహిత్యము యొక్క శక్తిసామర్థ్యములయందు నిశ్చలవిశ్వాసముగల నేను వేచియుండుట పాప కార్యమని నా అభిప్రాయము.

“దౌర్జన్యరహిత సిద్ధాంతము శాసనోల్లంఘనముద్వారా ప్రదర్శింపబడును. ప్రస్తుత మది సత్యాగ్రహశ్రమమువారికే వర్తింపజేయబడినది. కాని పర్యవసానమునకు ఉద్యమములో జోక్యముకల్పించుకొనదలచిన ప్రతివారును అందులో లీనమగుటకు వీలు గలదు.

“నే నీ ఉద్యమమును ప్రారంభించుటలో ఉన్మాదప్రమాదావస్థలోకి దిగుతున్నానని నాకు తెలుసును. కాని ప్రమాదములకు గురిగాక యెన్నడును సత్యమునకు విజయముకలుగలేదు. బుద్ధిపూర్వకముగానో, అబుద్ధిపూర్వకముగానో ఒకజాతిని పీల్చి పిప్పిచేసే మరియొక జాతికి హృదయపరివర్తనము కావింపవలెనన్న యెడల ఎట్టి అపాయములకైననూ గురికావలసియున్నది.

“నే నీహృదయపరివర్తన మనేమాటను బుద్ధిపూర్వకముగా నుపయోగించితిని. నా అహింసా పద్ధతిమూలమున బ్రిటిష్ ప్రజలకు హృదయపరివర్తనము కలిగించి వారు

భారతదేశమునకు కావించిన అపరాధమును వారికి, చూపింపవలెనని నామహాదాశయము. మీ ప్రజలకు నేను హానిచేయదలచుకొనలేదు. నా ప్రజలకు నేను నేవచేయదలచినట్లే వారికినీ నేవచేయకోరుదును. వారినెప్పుడునూ నేవించుచుంటిననియే నా విశ్వాసము. ౧౯౧౯ వరకును నేను వారిని గుడ్డిగా నేవించితిని. కాని నాకు కన్నులు వచ్చిన వెంటనే అసహాయోద్యమమును భావనచేసితిని. ఇప్పుడుకూడా వారిని నేవింపవలెననియే నా ఉద్దేశము. నా కుటుంబములో నాకు ప్రేమాస్పదులైనవారికి ప్రతికూలముగా ప్రయోగించిన ఆయుధమునే బ్రిటిష్ ప్రజలకుకూడా వ్యతిరేకముగా ప్రయోగించితిని. నా ప్రజలపైన కలిగిన ప్రేమవంటిప్రేమ మీ ప్రజలపైనకూడా నాకున్నయెడల అది ప్రదర్శితముగాక తప్పదు. వారు తప్పక దాని నంగీకరింతురు. నాకుటుంబములోని వారుకూడా అనేక సంవత్సరములు నన్ను పరీక్షించినతరువాతనే ఆ ప్రేమ నంగీకరించిరి. నేననుకొన్నట్లుగా మా ప్రజలు నన్నుగమించేయెడల వారు పొందేబాధలు రాతిగుండెలను కూడా కరిగించగలవు.

“శాసనోల్లంఘనము పైన ఉదాహరింపబడిన చెడుకార్యములను నిర్మూలించుట కుద్దేశింపబడినది. మేము బ్రిటిష్ సంబంధమును విడచిపెట్టుకొనకోరుట ఆచెడుకార్యముల మూలముననే. ఆ దుష్కార్యములు నిర్మూలంపబడినయెడల దారి సుకరమగును. అంతట స్నేహపూర్వకములైన రాయబారములు ప్రారంభమగుటకు వీలుకలుగును. ఇండియాలోని బ్రిటిష్ వ్యాపారము దురాశను త్యజింపగలిగినయెడల మాస్వాతంత్ర్యము నంగీకరించుట మీకు కష్టముకాదు. కాబట్టి ఈ దుష్కార్యములను తక్షణము తొలగించి ఆ మహాసభను మన ఉభయదేశముల పరస్పరవాణిజ్య పద్ధతుల కనుకూలముగా నుండు నట్లు సమాన ప్రతిపత్తిగల రెండుజాతులమధ్య జరిగే మహాసభవలె ఏర్పాటుచేయించవలెనని నేను వినయపూర్వకముగా కోరుతున్నాను. అంతేగాక అది భ్రాతృభావముతో మానవకల్యాణమునకు తోడ్పడునట్టిదిగాకూడ ఉండవలెనని నాకోరిక. మా దేశమునకు దురదృష్టముగా పరిణమించిన సాంఘిక సమస్యలనుగూర్చి మీ రనవసరముగా కొంతపట్టుపట్టిరి. ప్రభుత్వవిధానమును నిర్ణయించేటప్పుడు సాంఘిక సమస్యలకు కొంత ప్రాముఖ్యత ఉన్నమాటనిజమే. కాని అన్ని సంఘములకును సమానముగా వర్తించే పెద్ద విషయములను గూర్చి విచారించేటప్పుడు సాంఘిక సమస్యలు చర్చకురాకూడదు. ఈ పైనచెప్పబడిన చెడుగులు తొలగింపబడనియెడలనూ, ఈనెల ౧౧ వ తేదీలోగా నాఉత్తరము మీమనస్సును కరగించనియెడలనూ నేను నాఆశ్రమములోని కొంతమంది సహచరులను తీసుకొని ఉప్పునిబంధనలను ఉల్లంఘింపబయలుదేరుదును. నిరుపేదలదృష్టితో విచారించినయెడల ఈ ఉప్పుపన్నుకంటె అన్యాయమైన, పన్ను మరియొకటిలేదు. పూర్ణస్వరాజ్యోద్యమము కేవలము నిరుపేదలగు భారతప్రజలకోసమే ఉద్దేశింపబడినది. గనుక

ఆ ప్రయత్నమును నిరుపేదలకు సంబంధించిన ఈ ఉప్పుచట్టముతోనే ప్రారంభింతుము. ఇంతకాలమునుండి మేము కూరమైన ఈ ఉప్పుపన్నుకు లోబడియుండుట ఆశ్చర్యకరము. నన్ను మీ రెప్పుచేసి నా ఉద్యమమునకు భంగము కలిగించుటకు మీకు స్వతంత్రమున్నదని నాకు తెలుసును. నా తరువాత ఈ ఉద్యమమును సుశిక్షితపద్ధతిని నడిపించుటకు వేలకొలది సంసిద్ధులుగా నుందురని నా ఆశ. శాసనగ్రంథమునకు కళంకముగానున్న ఈ ఉప్పుచట్టమును తిరస్కరించి దానికి తగిన శిక్ష ననుభవించుట నా విధి అని నా అభిప్రాయము.

“సాధ్యమైనంతవరకు, మీ మనస్సుకు కష్టము కలిగింపకుండవలెనని నా అభిప్రాయము. నా ఉత్తరములో మీరు గ్రహింపదగిన విషయ మున్నదని తలచినయెడలను, మీరు నాతో చర్చింపదలచుకొన్నయెడలను, అందుకోసమీ ఉత్తరమును ప్రచురింపకూడదని మీ అభిప్రాయమైన యెడలను ఈ ఉత్తరము మీకు చేరిన వెంటనే మీ రీ ఉత్తరమును ప్రచురింపవలదని నాకు తంతి పంపినయెడల నేను వెంటనే ప్రచురించుట ఆపివేయుదును. కాని ఈ ఉత్తరములోని ప్రధానాంశమును ఆచరణలోకి తెచ్చుటకు మీకు వీలుకానియెడల మాత్రము నన్ను నా మార్గమునుండి తొలగింప ప్రయత్నింపవలదని కోరిక.

“ఈ ఉత్తరము మిమ్ములను బెదిరించుటకు నేను వ్రాయలేదు. సాత్విక నిరోధకుని ప్రధానమైన పవిత్రధర్మ మిది. కాబట్టి ఈ ఉత్తరమును భారతీయోద్యమమునందును, అహింసాతత్వమునందును విశ్వాసము కలిగి దైవానుగ్రహమువలన ఇందుకొరకు మాకు తోడ్పడనున్న ఒక ఆంగ్లేయ మిత్రునిద్వారా మీ సన్నిధికి పంపుకొనుచున్నాను.

ఇట్లు మీ విశ్వాసపాత్రుడైన మిత్రుడు

యం. కె. గాంధీ.

ఘనతవహించిన ఇర్విన్ ప్రభువుకు, వైస్రాయిమందిరము, కొత్తఢిల్లీ.”

ఈ ఉత్తరము కొంతకాలమునుండి సబర్కత్తీ ఆశ్రమములో నివసింతున్న రెజి నాల్డు రెయిలునాల్డు అనే ఆంగ్లయువకునిచేత ఢిల్లీకి కొనిపోబడినది. ఇర్విన్ ప్రభువు ప్రత్యుత్తరము వెంటనే వచ్చినది. “ప్రజాశాంతికి భంగకరమున్నూ, న్యాయశాస్త్రము నకు విరుద్ధమున్నూ అయిన ఇటువంటి చర్యను గాంధీ తలపెట్టినందుకు” వైస్రాయి విచారమును వెల్లడించెను. గాంధీ ఇందుపైన వ్రాసిన ఖండనము ఆయనస్వభావానుగుణములైన వినయధైర్యములను ప్రతిబింబింప జేసెను.

“నేను వినయపూర్వకముగా రొట్టెకోసము వేడుకొంటిని. నా కొకరాయి లభించినది. ఆంగ్లజాతి బలప్రయోగమునకు మాత్రమే లొంగును. వైస్రాయిజవాబు నాకు

వింతగొలుపలేదు. భారతజాతికి తెలిసిన ప్రజాశాంతి ఒక్కటే. అది పెద్దభైదు. భారతదేశ మొక పెద్ద కారాగృహము. నే నీ బ్రిటిష్ శాసనమును ధిక్కరింతును. వైస్రాయి కోరే శాంతి విసుగుపట్టించే దుఃఖకరమైన శాంతి. ఆనిర్బంధశాంతిమూలమున భారతజాతి కూపిరాడుటలేదు.” అని గాంధీ వ్రాసెను.

ఇక గాంధీదండయాత్ర తప్పనిసరియయ్యెను. అన్ని సన్నాహములును అది వరకే పూర్తియ్యెను. వాటినిగూర్చి ఇక్కడ విస్తరింపవనిలేదు. ఆయననెంటు ౭౦ మంది అనుచరులు గలరు. వారిలో కొందరు సత్యాగ్రహశ్రమ సభ్యులు. మరికొందరు గుజరాతువిద్యాపీఠ విద్యార్థులు. వీరందరును మంచి క్రమశిక్షణము పొందిన స్వచ్ఛంద సైనికులు. కష్టముల కోర్చుగలవారు. వారు ౨౦౦ మైళ్లు నడువవలసియుండెను. దండీ సముద్రతీరమున నున్న ఒక గ్రామము. వీరందరునూ దండీగ్రామమునకు పోయేటప్పుడు మధ్యగ్రామములవా రీయాత్రికులకు విశేషవ్యయముతో భోజనసదుపాయములను చేయవలదని ముందే ఆయాగ్రామస్థులు హెచ్చరిక చేయబడిరి. గాంధీ ఈసన్నాహములను జరుపుతూండగానే వల్లభాయి ముందుగా గ్రామములకుపోయి, రాబోయే మహాయజ్ఞమునకు సంసిద్ధులు కండని గ్రామస్థులను ప్రబోధింపప్రారంభించెను. ప్రభుత్వము వారు వెంటనే మొదటి దెబ్బకొట్టిరి. గాంధీకి ముందుగా బయలుదేరిన వల్లభాయి పటేలును మార్చి మొదటివారములో రాసుగ్రామమునందు ప్రభుత్వమువా రరెట్టు చేసి, మాడునెలలశిక్ష విధించిరి. ఈఒక్క శిక్షతో గుజరాతురాష్ట్రమంతా ఒక్కసారిగా ప్రభుత్వమున కెదురు తిరిగెను. సబర్కత్తి నదీతీరమున ౭౫ వేల మందిజనులీక్రింది తీర్మానమును అంగీకరించిరి:

“అహమ్మదాబాదు నగరవాసులమైన మేమందరమూ వల్లభాయిఅడుగుజాడల నడువడలచితిమి. ఆయన ననుసరించి పూర్ణస్వరాజ్యమును పొందుదుము. మేము మాదేశ స్వాతంత్ర్యమును పొందనిదే శాంతముగా నుండజాలము. ప్రభుత్వమువారికి శాంతి నీయజాలము. భారతదేశపు మోక్షము సత్యాహింసలలో కలదని మేము ప్రమాణము చేయుచున్నాము.”

తరువాత గాంధీ ఈ ప్రమాణము చేయదలచినవారు చేతులెత్తవలసినదని కోరెను. ఆ జనసమూహమంతా ఒక్కసారిగా చేతులెత్తిరి. గుజరాతుప్రజలకు వల్లభాయి ఇచ్చిన ఉపన్యాసములు ఉత్తేజకరములుగా నుండెను. ఆయన రైతులపశువులు వారికళ్ల ఎగుటే జప్తుచేయబడునని హెచ్చరించెను. “బలవత్తరమైన ప్రభుత్వముతో పోరాడదలచుకొన్నవారు భోగలాలసులుగా నుండకూడదు. ఈ యుద్ధకాలములో మీరు వివాహోత్సవములను నిలిపివేయుడు. రేపటినుండి మీ తలుపులకు తాళములు

వేసుకొని, పొలములకుపోయి సాయంకాలముమాత్రమే మీరు తిరిగిరావలసియుండును. మీ రివివరకు కొంత కీర్తి సంపాదించుకొనిరి. దానిని నిలుపుకొనుటకు మీ రింకా ఎంతో చేయవలసియున్నది. నేడు పరీక్షాసమయము వచ్చినది. వెనుకకు తిరుగకూడదు. గాంధీ సమష్టి శాసనోల్లంఘనమును ప్రారంభించుటకు మొదటిసారి మీ తాలూకాను వరించెను. మీ రాగౌరవమునకు తగినట్లుగా ప్రవర్తింపవలెను..... మీలో కొందరు మీ పొలములు ప్రభుత్వమువారిచే స్వాధీన పరచుకొన బడునని భయపడుదురు. ప్రభుత్వమువారు స్వాధీనపరచుకొనుట అనగా ఏమిటి? వారు మీ పొలములను సీమకు తీసుకొనిపోయెదరా? మీ పొలములన్నిటినీ ప్రభుత్వమువారిని స్వాధీనపరచుకో నిచ్చేయెడల గుజరాతురాష్ట్రమంతా మీపక్షముననే ఉండగలదు.

“మీ గ్రామములను మీరు సరియైన కట్టుబాటులలో నుంచుకొని ఇతరులకుదాహరణపూర్వకముగా నుండవలెను. నేను ప్రతి గ్రామము యుద్ధశిబిరము కావలెను. క్రమశిక్షణము, కట్టుబాటులు ఉన్నయెడల సగముయుద్ధము గెలిచినట్లే. గవర్నమెంటు వారికి ప్రతి గ్రామములోను ఒక పటేలు, ఒక తలాటీ ఉన్నాడు. గ్రామములోని ప్రతి యువకుడును మనకు వాలంటీరు కావలెను.

“ఈ ౧౫ రోజులలోని అనుభవమువలన మీకు భయము పోయియుండును. రూపాయికి రెండణాల భయమింకా అట్లే నిలచియున్నది. దానినికూడా త్యజించుడు. నిజముగా ప్రభుత్వమువారు భయపడవలెను. ఇది శాంతిపరిపాలనము కాదు. భయ పరిపాలనము. నేను నిర్భయత్వమును మీరక్తములో ప్రవేశపెట్టుదును. మీకళ్లలో అన్యాయమునకు ప్రతిఘటముగా కోపారుణత్వము కనబడుటలేదు. నౌర్యన్యరాహిత్యము కోపమును కలిగిపెట్టును. ఇద్దరు దురదృష్టవంతులైన సోదరులు అధికారుల కుట్రకు లోబడి లొంగిపోయినంత మాత్రమున మీరు వారిపైన కోపపడరాదు. ప్రమాణపత్రములపైన సంతకములుచేసి వాటిని నిరాకరించినచో ఎవరుమాత్ర మేమిచేయగలరు?”

గాంధీ ౧౨-౩-౧౯౩౦ తేదీని ౭౯ మంది పాదచారులతో దండీదండయాత్రకు బయలుదేరెను. అది చరిత్రప్రసిద్ధమైన దృశ్యము. ఆ అద్భుతదృశ్యమువలన పౌరాణిక యుగమునాటి రంగములు కొన్ని జ్ఞాపకము వచ్చెను. ఈదండయాత్ర జరుగుతూండగానే ౩౦౦ మంది గ్రామోద్యోగులు వారి రాజీనామాలను పంపిరి. గాంధీ అహమ్మదాబాదులో మాట్లాడినప్పుడు, “నేను ప్రారంభించేటంతవరకునూ వేచియుండుదు. ఒక్కసారి నేను నిర్ణీతప్రదేశమునకు చేరేసరికి ఏమిచేయవలెనో మీకే తెలియగలదు.” గాంధీకి ప్రధానశిష్యు కోటిలోచేరినవారే ఏమిచేయవలెనో తెలియక అడిగినప్పుడు గాంధీఔప్పిన జవాబది. ఏమి జరుగగలదో బహుశా గాంధీకూడా పూర్తిగా భావన

చేసియుండడు. ఆయన తన హృదయమునందు మెరుపుతీగవలె మెరసిన ఒక కార్యక్రమమును ప్రారంభించెను. సత్పురుషులకు అంతఃకరణప్రవృత్తులే ప్రమాణములు. అంతేకాని తర్కముకాదు. ఆయన దండయాత్ర ప్రారంభించిన వెంటనే ప్రజలాయనబోధనలలోని తత్వములను గ్రహించిరి. ఆయన ఉద్యమ స్వరూపము నిర్ధమము చేసుకొనిరి. ఆయన జెండాచుట్టును మూగిరి. అప్పుడొక అభిప్రాయము వెలువడినది. ఆ అభిప్రాయమే శాఖోపశాఖలుగా వివిధరూపములతో దేశమంతటా వ్యాపించెను. ప్రజలు వెంటనే అసహాయోద్యమముగా, అహింసగాని కేవలము ప్రభుత్వమువారి కార్యములకు తలయొడ్డునకు కాక, నిరోధించుటకు ప్రయోగింపబడగలవని తెలుసుకొనిరి. ఆయనదండయాత్రతో ప్రారంభమైన ఉద్రేకాభిప్రాయముల మూలమున ప్రజల శక్తులు కూడా విజృంభించినవి. మొట్టమొదట ఆయనదండయాత్రను అనేకమంది వెక్కిరించిరి. తరువాత జాగ్రత్తగా పరిశీలించిరి. చిట్టచివరకు శ్లాఘించిరి పట్టణములు భయపడెను. గ్రామము లాయన ననుసరించెను. కుతర్కము లేరుగనివారందరును ప్రమాదరహితమైన ఆయననిష్ఠాయమునందు సంపూర్ణవిశ్వాసము కలిగియుండిరి. ఆయన అంతులేని సముద్రముపైవగాని, లేక పోలీసువారిచే కాపలాకాయబడుతూన్న ఒకచిన్న డిపోజైనగాని ఈ దండయాత్రను ప్రారంభించలేదు. బ్రిటిష్ అధికారముపైనను, బ్రిటిష్ చట్టములపైనను 30 కోట్ల మంది భారతప్రజల తిరుపబాటుకు చిహ్నముగా ఆయన దండయాత్ర బయలుదేరెను. బ్రిటిష్ చట్టములు భారతప్రజల అంగీకారము ననుసరించిగాని, లేక తృణీకరింపరాని నైతిక సిద్ధాంతములపైన ఆధారపడిగాని లేవని ఆయన అభిప్రాయము. గాంధీ ప్రభుత్వమువారిని తీవ్రమైన దెబ్బకొట్టగలడని ప్రజలెదురుమాచుచుండిరి. జర్మనులు రైనుల్యాండునుండి అతివేగముగా ప్యారిసునగరమున కొక ఫిరంగిదెబ్బ తగిలిలేటంతదూరములోకి పోయినప్పుడు ప్రపంచకమంతా విస్మయ చిత్తముతో చూచినట్లే గాంధీనికూడా లోకు లాశ్చర్య చకితులై చూడ ప్రారంభించిరి. సత్యాగ్రహములో నిజముగా చూడదగిన సాధన సామగ్రిలేదు. కాని తలవని తలంపుగా ప్రపంచక మీ అద్భుతవృత్త్యమును నివ్వెరపోయి చూడసాగెను.

మొదటి దెబ్బ ఫిరంగిబుండ్లతోకాని, బాంబులతోగాని కొట్టబడలేదు. కేవల మది ఉప్పుతోకొట్టబడెను. దానిలో ఏమియు లేదు. తీవ్రతలేదు. కాని ఈ ప్రాథమిక జీవితావసరమైన వస్తువుకుకలిగిన ప్రామాణ్యము. ఈ సమయములో ప్రభుత్వము వారి ప్రతిహత భావమును, వాస్తవములను వింతగా కనిపించెను. నాగ్నము. ఈ సమయములైన చర్యలును వర్ణించుటకు మాకు బ్రిటిష్ రాజ్యముపైన రక్తపాతం ప్రపంచకము

నకు తెలియవచ్చెను. సత్య మసత్యముపైననూ, తేజస్సు అంధకారముపైననూ, ప్రాణము మృత్యువుపైననూ జయము పొందుటయే నిజమైనయెడల భారతదేశము తప్పక జయము పొందగలదు.

భారతజాతీయస్వాతంత్ర్యనాటకమున ఈమహారంగము ప్రదర్శింపబడుతూండగా కొన్ని నూతనభావప్రకటనములు బయలుదేరెను. “దేశమును బాఠ్లోలీవలె తయారుచేయవలెను.” అని ఇదివరకు చెప్పుకొనేవారు. ఇప్పుడు దానికితోడు “బోర్నాను” ఒకటి తయారయ్యెను. నేను ‘బోర్నాదువలె’ దేశము తయారుకావలెననుచున్నాను. అ. భా. కాం. సం. ౨౧ మార్చి ౧౯౩౫ న అహమ్మదాబాదులో సమావేశమయ్యెను. వారు కార్యనిర్వాహకసభవారి తీర్మానము నామోదించిరి. అది ఇదివరకే ఉదాహరింపబడినది. ఉప్పుశాసనములనుగూర్చి విచారించిరి. గాంధీ నిర్ణీత ప్రదేశమునకు పోయి, ఉప్పుచట్టమును తిరస్కరించేటంతవరకును ఎవరును ఏవిధమైన శాసనోల్లంఘనమును చేయకూడదని హెచ్చరిక చేయబడెను. తరువాత ఉప్పుచట్టములను తిరస్కరించుటకే శాసనోల్లంఘనము కేంద్రీకరింపవలయుననిమాడా తీర్మానింపబడెను. వల్ల భాయిపటేలు నేనుగుప్త లరెస్టుచేయబడినందుకు వా రభినందింపబడిరి. ప్రభుత్వోన్యోగములకు రాజీనామాల నిచ్చిన గుజరాతు గ్రామోన్యోగస్థుల కభినందనములు సమర్పింపబడెను. సత్యాగ్రహప్రమాణపత్ర మొకటి గాంధీఆమోదముతో తయారుచేయబడెను. అది ఇది:

“ ౧. జాతీయమహాసభవారిచే భారతస్వాతంత్ర్యముకొరకు ప్రారంభింపబడిన శాసననిరోధకోద్యమములో నేను పాల్గొనకొరుతున్నాను.

౨. జాతీయమహాసభా ప్రధానసిద్ధాంతము నే నంగీకరింతును. అనగా “ భారత ప్రజలు శాంతియుతములును, ధర్మసమ్మతములును అగు అన్ని పద్ధతులమూలమునను తూర్ణస్వరాజ్యమును సంపాదించుట. ”

౩. నేను జైలుకుపోవుటకు సిద్ధముగానున్నాను. ఈ ఉద్యమములో నాకు తటస్థించే బాధలనుగాని, శిక్షలనుగాని నే ననుభవించుటకు సిద్ధముగా నున్నాను.

౪. నేను జైలుకు పంపబడినదాడని కాంగ్రెసునిధులనుండి నాకుటుంబసహాయార్థ మేమీ ధనముకొరను.

౫. ఉద్యమాధికా

విధేయత చూపింతును.”

గాంధీ తా నక్క

పవర్తింపవలెనో నూచిం

చుట ఆచారము. మాది

చని తలచి

ఫిబ్రవరి ౧౨

“ నేన రెస్టు చేయబడినప్పుడు ”

“ శాసనోల్లంఘనము ప్రారంభింపబడినప్పుడు నేన రెస్టు చేయబడుదు ననుమాట నిశ్చయముని ప్రజలు తెలుసుకొనవలెను. కాబట్టి నా అరెస్టు జరిగినయెడల ఏమిజరుగ వలెనో ఆలోచించుట మంచిది.

“ ౧౯౨౨ లో, నేన రెస్టు చేయబడినయెడల ప్రజ లేవిధమైన ప్రచర్యనములను చేయ మాడదనీ, వారందఱును సంపూర్ణముగా అహింసావ్రతము నవలంబించి నిర్మాణకార్య క్రమమును కొనసాగింపవలెననీ, కోరియుంటిని అప్పుడు ప్రజ లుపన్యాసము లేయనూడ దనీ, దేవునికి వందనములను సమర్పింపవలెననీ చెప్పియుంటిని. ఈభాగమును తూచా తప్పకుండ ప్రజలు కొనసాగించిరి. అందుమూలమున ఒక ఆంగ్ల ప్రభువు నిరసనముగా నా అరెస్టుమూలమున “ ఒకకుక్కమాడా మొరగలేదు ” అని అనగలిగెను. నేను జైలులో నుండగా దేశము పూర్తిగా అహింసావ్రతము నవలంబించెనని విని సంతోషించితిని. నా అహింసాబోధనఫలితముగా ప్రజ లిట్టిశాంతిప్రచర్యనమును కావింప గలిగిరి. బాడ్డోలీనిర్ణయ మానాడు నేను చేయవలసిన ఉత్తమకార్యము. నా అరెస్టు వలన “ కుక్కలు ” మొదలుగప్రారంభించి దౌర్జన్యము వ్యాపించియుండినయెడల ఏమి జరిగియుండేదో ఇప్పు డూహించుట అవివేకము. కాని ఒక్కమాటమాత్రము నేను చెప్పగలను. ఆసందర్భములో లాహోరులో మొన్న అంగీకరింపబడిన సూచన

నేన రెస్టు చేయబడినప్పుడు నేను చేయవలసిన ఉత్తమకార్యము

మున పరిస్థితులనుబట్టి నా తరువాత ఉద్యమమును నడిపేవారుకూడ బదులు దేరవచ్చునని నా నమ్మకము. ఈ ఉద్యమమునకు నాయకత్వము వహించిన ప్రతిమనిషి పూర్ణస్వరాజ్యమును పొందుటకు దౌర్జన్యరాహిత్యమునందు సంపూర్ణ విశ్వాసమును కలిగియుండవలెను. వాని కట్టి విశ్వాసమే తేనియెడల సందగ్ధితి వచ్చినప్పుడు దానినుండి తప్పించుకొనుట కతడొక అహింసాసద్ధతిని కనిపెట్టజాలదు.

“నేనిక్కడ చెప్పిన విషయము లేవీ కాంగ్రెసుయొక్క సంపూర్ణాధికారములను గాని, నిర్ణయములనుగాని యే విషయముగాను బంధింపజాలవు. సాధారణముగా కాంగ్రెసు వాదుల కనుకూలించిన విషయములను మాత్రమే కాంగ్రెసు ఆమోదించగలదు. అహింస ఎట్టి నిర్బంధములకును లోనుకాదు. అది ఇతరులకు కూడా ఎట్టి నిర్బంధములను విధింపదు. దౌర్జన్యరాహిత్య సిద్ధాంతము నవలంబించినవారు తమంతట తామే కొన్ని నిర్బంధములను విధించుకొనవలెను. కొన్ని నియమములను పాటించవలెను. ప్రస్తుతపరిస్థితులలో అహింస ఒక్కటే రాజకీయసాధనమని యెక్కువమంది కాంగ్రెసువాదులు నమ్ముతూన్నంతవరకునూ నా తరువాత నా ఉద్యమమును నడిపేవారు నావలెనే అహింసను మత విశ్వాసముగా నమ్మినంతవరకునూ, నా తరువాతివారి నాయకత్వము నందునూ, సమర్థతయందును కాంగ్రెసువాదులకు విశ్వాసమున్నంతవరకునూ కాంగ్రెసు వారి నాశీర్వాదించి నా నూచనలను, వారి నూచనలనుకూడ ఆచరణలో పెట్టగలదు.

బాలని యెడల ఆశ్రమమున్నూ, నేనున్నూ అదృశ్యులమగుటయే మంచిది. అందు మూలమున నాకు, మా ఆశ్రమమునకు, భారతజాతికి కూడా శ్రేయస్సు.

“ఉద్యమము బాగుగా ప్రారంభింపబడినయెడల దేశమంతటా దానికి మంచి పలుకుబడి కలుగునని నా నమ్మకము. కాబట్టి ఉద్యమము జయముపొందవలెనని కోరే వారందరు క్రమశిక్షకు లోబడి దౌర్జన్యరహితులుగా నుండుట వారి ధర్మము. ప్రతి మనిషీ నాయకుడు చెప్పినచోటనే నిలువవలయును. ఆయనఅనుజ్ఞలేనిదే కదలకూడదు. ఆకస్మికముగా ప్రజాసమాహమునందే చైతన్యము కలిగినయెడల పూర్వానుభవమునుబట్టి అది చాలావరకు ఆత్మనిగ్రహము కలిగియుండునని నా అభిప్రాయము. కాని అహింసను మత విశ్వాసముగా నమ్మినవారుగాని, లేక రాజకీయ విధానముగా నమ్మినవారుగాని సామాన్యప్రజల ఉద్యమమునకు తోడ్పడవలెను. సామాన్య ప్రజల ఉద్యమములలో ప్రపంచమునం దెప్పుడును తలవని తలంపుగా కొత్త నాయకులు ప్రత్యక్షము కాగలరు. భారతదేశము విషయములోకూడ ఆ సూత్రమునకు భిన్నముగా జరుగదు. కాబట్టి దౌర్జన్యమును నిరోధించుటకు సాధ్యమైనన్ని ప్రయత్నములు చేయబడవలెను. ఈపర్యాయము ప్రారంభమైన శాసనోల్లంఘనము చిట్టచివర కొక్క శాసన నిరోధకుడు జీవించిగాని, స్వేచ్ఛగాగాని ఉన్నప్పటికీ ఆపబడదు; ఆపబడకూడదు కూడా. సత్యాగ్రహమునం దిష్టముకలవా రీక్రిందిరీతులలో ఏదో ఒకరీతిగా నుండవలయును.

(౧) ఖైదులోగాని, లేక దానితో సమానమైనస్థితిలోగాని ఉండవలెను.

(౨) శాసనోల్లంఘనములో లీనమై యుండవలెను.

(౩) రాటము పనిలోగాని, లేక స్వరాజ్యోద్యమమును ప్రోత్సహించే ఇతర నిర్మాణ కార్యక్రమమునందుగాని నిమగ్నుడై యుండవలెను.”

సరిగా ఈసమయములోనే మోతీలాల్ నెహ్రూ ఆనందభవనమును కాంగ్రెసు సంస్థకు దాన మొసగెను.

౧౯౨౮ లో లక్నోలోజరిగిన అఖిలపక్ష మహాసభలో సామ్యవాదమునుగూర్చి పండిత జవహరలాలు నెహ్రూ ఉత్తేజకరముగా నుపన్యసిస్తూండగా సంయుక్తరాష్ట్రములలోని ఒక జమీందారులేచి “మీ ఆనందభవనము మాట ఏమిటి? అది ఇంకా నిర్మాణింపబడలేదే?” అని హేళనచేసెను. ఆనందభవనమువంటి శిల్పకళానైపుణ్యమును ప్రదర్శించుమందిరము నిర్మాణింపబడజాలదు. అది మరియొక కార్యముకొరకు, మరియొకరిచేతులలోకి పోవచ్చును. జారుచక్రవర్తికి నివాసస్థానమైన క్రిమిలిక్ ప్రాసాదమును సోవియట్టులుకూడా నేలమట్టము చేయలేదు. ఇప్పుడది మ్యాజియముగా

మార్పుచేయబడినది. అది సాంఘిక విజ్ఞాన కేంద్రముగానున్నది. అదేవిధముగా ఆనంద భవనము విషయములో చేతులు మారినవి. దాని పేరులును, నిమిత్తములును మారినవి. ఇప్పుడు దాని పేరు స్వరాజ్యభవనము. భారతస్వాతంత్ర్యచిహ్నముగానూ, భారతజాతి కేంద్రముగానూ అది హిందువుల పుణ్యక్షేత్రమైన ప్రయాగనగరములోనున్నది. చరిత్ర ఎంతవేగముగా పరుగెత్తుతూన్నది? పండిత మోతీలాల్ నెహ్రూ భారతజాతీయ మహా సభాధ్యక్షుడైన జవహర్లాల్ నెహ్రూకు బహుమానముచేసిన ఆప్రాసాదము కొన్ని లక్షల రూపాయల విలువకలది. దానిని సరియైన స్థితిలోనుంచుటకు కొన్ని వేలు కావలసియున్నది. కాని మే మందులో తోటలు వేయించి ఫౌంటెనులను నిర్మించి దానిని భోగభూమిగా చేయుటకు మాకు కాలముచాలదు. స్వరాజ్యభవనము కాంగ్రెసువాదుల వాంఛాదర్శములకు కేంద్రభూమి అను గాక. ఆమహారాజదానమును చేసిన తండ్రినీ, దానిని భారతజాతిపక్షమున ప్రతిగ్రహించిన కుమారునీ భగవంతు డాశీర్వదించునుగాక. ఆదాత ఈప్రతిగ్రహీతకు భారతజాతిపేర దానపత్రమును వ్రాసిఇచ్చెను. తరువాత భారతజాతి వారి నభినందించినది.

గాంధీ దండీప్రయాణము సాగుతూండగా భారతదేశ మాశాద్యక్కులతో నిరీక్షింపదొడగెను. నిశ్చేష్టతను నిర్మూలించు టెంతకష్టమో ఉద్రేకమును నిరోధించుటమాదా అంతకష్టము. కాని ఆత్మనిగ్రహము సంస్థకు ముఖ్యాంగము. భారత దేశము పరీక్షాసమయములో గొప్ప ఆత్మనిగ్రహమును చూపగలిగినది. గాంధీచే ప్రారంభింపబడిన ఉద్యమ మంతకంతకు ప్రజానురంజకత్వమును పొందెను. మనుష్యులు కాంగ్రెసుజెండాచుట్టును మూగిరి. ఇక ధనమునకు లెక్కలేదు. గాంధీ ఒక్క సూత్రములో ఒక్కసిద్ధాంతమును ప్రకటించేసరికి ఆయనప్రధానశిష్యులు ప్రజలకు బోధపరచిరి. ప్రచారకు లానేతుహిమాచలపర్యంత మాసం దేశమును తీసుకొనిపోయిరి. అహింసామతసంస్థాపకు డొకగాంధీయే. ఆమత్ప్రగ క్తలు కొద్దిమంది. ప్రచారకులో వేనవేలు. ఈవిధముగా భారతదేశములోని ఇంటింటికినీ నూతనసిద్ధాంతము పాకిపోయెను. డాక్టరు బెసెంటుమాత్రము ఈపోరాటము నవ్వుటాలపోరాటమని వర్ణింపదొడగెను. సాత్వికనిరోధనూలకముగా జైలునుండి విడుదలచేయబడిన నాయకమణి ఇట్టివిమర్శనముచేయుట న్యాయముగాలేదు. సాత్వికనిరోధమునుగూర్చి చర్చింపబడి భారతజాతీయ జీవితములో చాలాయేండ్లు గడచినవి. సాత్వికనిరోధము అసహాయోద్యమముగా పరివర్తనము పొందెను. తరువాత అసహాయోద్యమము శాసనోల్లంఘనముగాను, శాసనోల్లంఘనము సత్యాగ్రహముగాను పరిణమించినవి. ఆ ఉద్యమము భౌతిక ప్రపంచకమునుండి విజ్ఞానప్రపంచకమునకును, విజ్ఞానప్రపంచకమునుండి నైతికప్రపంచకమునకును అభివృద్ధిపొందినది. గాంధీ తన దండయాత్రను ప్రారంభించి వారము

దినములైననో లేదో అంతవర కెంతమాత్రమును చలించవట్లు కనపడిన భారత ప్రభుత్వమునకు ఒక్కసారిగా మతిపోయినది. గాంధీ తన మహాప్రస్థానమును ప్రారంభించకమునుపే మార్చి మొదటివారములో వల్లభాయి అన్యాయముగా అరెస్టుచేయబడెను. ఆయనకు విధింపబడిన న్యాయాసములకిడు అంతకంటెనూ అన్యాయము. గాంధీప్రయాణము పూర్తి అయినది. గాంధీ అంగవస్త్రమును ధరించి చేతితో కదురున్నా, ఏసున్నా పుచ్చుకొని దండీకి ప్రయాణమవుతూన్నట్లుగా ప్రదర్శించిన సినీమాకంపెనీపైన దండీపండయాత్ర ప్రదర్శింపబడరాదని నిషేధపుట తగువులు జారీచేయబడెను. తరువాత మద్రాసు, పాంచాలము, బొంబాయి, సంయుక్తరాష్ట్రము లలోకూడా అట్టి ఉత్తరువులు జారీచేయబడెను. పోలీసువారు తమ మామూలు కార్యక్రమములనుండి విడుదలచేయబడిరి. పోలీసువారి దృష్టి పూర్తిగా అసహాయవాదులపైననే కేంద్రీకరింపబడెను. సత్యాహింసలపైన ఆధారపడని ప్రభుత్వము ధర్మముపైనా, న్యాయముపైనా నమ్మకము గలవారిని నెంటునే విశ్వసింపజాలదు.

ఈ కష్టపరంపరల మూలమున మనము పూర్ణస్వరాజ్యోదయమును కన్నులారా చూడగలము. భారతమాత నేను పడే ప్రసవవేదనమూలమున ఇప్పటికంటె ఎక్కువ పవిత్రమైన, బలిష్ఠమైన, సుందరమైన మూర్తిలో ఆమె తిరిగి ప్రత్యక్షమకాగలదు. మనము ప్రభుత్వమునకు కష్టములు కలిగింపవలెనని బయలుదేరలేదు. కాని దానికి రెండు కష్టములు మాత్రము కలుగగలవు. ప్రతిష్ఠపోవుటమూలమున నైతికకష్టమును, నిరంకుశాధికారములు పోవుటమూలమున రాజకీయకష్టములును కలుగగలవు. ప్రభుత్వమునకును ప్రజలకును జరిగే ఈ యుద్ధము నిష్కళంకమైనది. సత్యాగ్రహులకు సహాయము చేసినయెడల ప్రభుత్వమువారి అగ్రహమునకు గురికావలసివచ్చునని వర్తకులకు, షాహుకారులకు, గృహ యజమానులకు, భూఖామందులకు అందరికీ కబురుపంపి ప్రభుత్వమువారే ఈ పోరాటమును కళంకీ భూతముగా చేయదొడగిరి. ఎంతవర కీ బెదిరింపులకు ప్రజలు లొంగెదరో అంత తొందరగా వారవినీతిపరులగుదురు. ఎంతవరకు వారి భయములను నిరోధించగలరో అంత తొందరగా వారు స్వరాజ్యమును పొందుదురు. ఇంగ్లీషువిద్యతోను, నగర జీవితముతోను సంబంధముగలవారు ప్రభుత్వమువారి యీబెదిరింపులకు మరీ లొంగిపోదురు. కుతర్కములు చేతకాని దేశాభిమానులు మాత్రము వీటికి లొంగలేదు. గ్రామములు దేశాభిమానమును ప్రదర్శించి దేశభక్తులను సృష్టించుటయే కాక ఈ ఉద్యమమునందు నాయకత్వమునుకూడా వహించినవని చెప్పవలసివచ్చుట సంతోషదాయకము. ఒక్కసారి గ్రామములు నాయకత్వమును వహించినయెడల ఈ ఉద్యమమునకు విజయము నిశ్చయము.

ప్రతియుగమునందును, ప్రతిదేశములోను కొన్ని అద్భుతవిషయములు జరుగును. ఈ ౨౦ వ శతాబ్దమునందు తమ మాతృదేశమున జరిగిన ఈ అద్భుతవిషయమును చూచుటకే ౧౯౩౦ మార్చి ౬ వ తేదీని సబర్కత్తీ ఆశ్రమముకొద్ద గాంధీపతాకము చుట్టును వేలకొలది జనులు మూగిరి. వారు తమ శక్త్యుత్సాహము లుడిగేటంతవరకును గాంధీని, ఆయన సంగ్రామ యాత్రికులను అనుగమించిరి. వారిలో విదేశములనుండి, భారతదేశములోని అనేక భాగములనుండి వచ్చిన పత్రికావిలేఖకులును, ఫోటోగ్రాఫరులును, సినిమాలవారును కలరు. ఆ జనసమూహములో ఎక్కువభాగము అనేకరాష్ట్రములనుండి వచ్చిన పెద్దలును, చుట్టుపట్ల గ్రామములనుండి వచ్చిన రైతులును కలరు. గాంధీ చాలాకాలమునుండి భారతదేశ మోక్షమునకు గుజరాతు రణరంగముకాగలదని చెప్పుతూ వచ్చెను. గుజరాతురాష్ట్రమును తదితర రాష్ట్ర)వాసులు ప్రభుత్వముతో పోరాడనిచ్చే యెడల ఆ ఒక్క రాజధానియే భారతదేశమునకు స్వరాజ్యమును సంపాదించిపెట్టగలదని గాంధీ అనేకసార్లు చెప్పెను. గాంధీ నెరిగియున్నవారందరికీ ఆయన యెంత తొందరగా నడుచునో తెలుసును. గాంధీతో ప్రయాణముచేసిన ఒక పత్రికావిలేఖకుడు వ్రాసిన ఈ క్రింది విషయము నుదాహరింతుము:

“మార్చి ౧౨ వ తేదీ ప్రాతఃకాలమున గాంధీ తన ఇష్టమువచ్చిన ౭౫ మంది స్వచ్ఛందసైనికులతో ఉప్పును తయారుచేసేనిమిత్తము ౨౦౦ మైళ్లదూరములోనున్న దండి అనే సముద్రతీర గ్రామమునకు సత్యాగ్రహశ్రమమునుండి బయలుదేరెను.”

ఈ మహాప్రస్థాన సందర్భమున ప్రదర్శితములైన దృశ్యము లుద్దేశకరములుగా, అద్భుతములుగా, ఉత్తేజకరములుగా తోచెను. ఈ మహాత్తరసమయమునందు మానవ హృదయములలో దేశభక్తి పొంగి పొరలెత్తినట్లుగా ఇంతకుపూర్వ మెన్నఁగా జరుగలేదు. ఇది భారతజాతీయ స్వాతంత్ర్యచరిత్రయందు నవయుగ ప్రారంభకముగా వర్ణింపబడును.

ఆయన చేతిలో కట్టపట్టుకొని నడువ ప్రారంభించెను. సుశిక్షితమైన ఆయన సైన్యము నిశ్శబ్దముగా ఆయనవెంట నడచెను. సేనాముఖమున నున్న గాంధీ తక్కిన వారికి ఉత్సాహము కలిగించెను. ఆ సైన్యము నడువ దొడగెను. మార్గమువెంట ప్రజలు బారులుతీర్చి, భారతదేశపు సర్వసైన్యాధిపతిదర్శనముకొరకు గంటలకొలది నిరీక్షిస్తూండిరి. సైనికులు ౧౦ మైళ్లువాటిరి. అస్థానీగ్రామము చేరిరి. ఆనాడు జరిగిన మహోత్సవమువంటి మహోత్సవమును అహమ్మదాబాదు జీవితచరిత్రలో అక్కడిప్రజలెరిగియుండరు. పసిడిడ్డలును, వికలాంగులునుతప్ప నగరమునందలి అఖిలజనులును ఈ దండయాత్రను రెండు మైళ్లపొడుగున నిలబడి చూడ దొడగిరి. వీధులలో

నిలుచుటకు తావుకొరకనివారు ఇశ్లకప్పులపైనను, గోడలపైనను, చెట్లపైనను, వారికి తోచిన ఇతర ఎత్తయిన ప్రదేశములపైనను నిలబడి చూడసాగిరి. ఈ చారిత్రక సందర్భమున అహమ్మహబాదు నగరము సమ్మోహితమైనట్లు కనిపించెను. అడుగడుగునకు “గాంధీక్షిజై” అను కేకలు మిన్నుముట్టెను.

ఈ ప్రయాణమునుచూచి ఆమోక్షప్రదాతకు వినములగుటకు ప్రతిచోటా జనసమూహములు మూగినవి. నా డొక కొత్త స్వరాజ్య స్వరూపము ప్రత్యక్షమయ్యెను. కాని ఆపూర్వసందేశములే ప్రబోధింపబడెను. ఖద్దరు, మద్యపాననిషేధము, అస్పృశ్యతానివారణము ఈమంత్రములే పునరుపాసింపబడెను. కాని సత్యాగ్రహములో పాల్గొనుటనే నూతనవాణి బయలుదేరెను. డండయాత్రలో ఆయన తోవలో మరణింపనై నా మరణించవలెను, లేదా స్వరాజ్యమువచ్చేవరకును ఆశ్రమమునకుమారముగా నుండవలెను అని శపథముపట్టెను. ఉప్పుపన్ను రద్దుచేయించేటంతవరకును సత్యాగ్రహ శ్రమమునకు తిరిగిపోకూడదని ఆయన ఉద్దేశము. నూలువడకుట, గ్రామపరిశుద్ధతలను గూర్చి ఆయన గట్టిగా చెప్పెను. వందల కొలది స్వచ్ఛందసైనికు లుద్యమములో పాల్గొనిరి. గాంధీ నిర్బంధము తప్పనిసరిఅయ్యెను. ఆయనతరువాత అబ్బాసు తమ్మాజీ నాయకత్వము వహింపవలసియుండెను. “గాంధీమహాత్ముని ఈ చారిత్రక ప్రస్థానము మోజెసునాయకత్వముక్రింద ఇజ్రేలేట్లు (Israelites) ఈజిప్టునిడిచిన విషయము స్ఫురణకు వచ్చుచున్నది. ఆమతప్రవక్త తన గమ్యస్థానమును చేరేటంతవరకును వెనుకకు తిరుగడు.” అని ప్రఫుల్ల చంద్రరే చెప్పెను.

గాంధీ “బ్రిటిష్ ప్రభుత్వ మీదేశములోని నైతిక, భౌతిక, వైజ్ఞానికాధ్యాత్మిక విషయములకు వినాశనమును కల్పించినది. ఈ ప్రభుత్వము పాపభూయిష్టమైన దని నా విశ్వాసము. కాని నేనీ ప్రభుత్వపద్ధతిని మాత్రమే నిర్మూలించును.

“‘దేవుడురాజునురక్షించుగాక’ అనేపాటను నేను పాడి ఇతరులచేత పాడించితిని. అర్జీలు, రాయబారములు, రాజీనామాలలో నా కెక్కువ నమ్మక ముండెను. కాని అవన్నీ ఇప్పుడు వ్యర్థములయ్యెను. ప్రభుత్వమును లొంగదీయుటకు సాధనము లవి కావని నాకు తెలిసినది. రాజప్రోహము నాకు మతమైనది. మనది దౌర్జన్యరహిత యుద్ధము. మన మెవరినీ చంపకూడదు. కాని ఈ ప్రభుత్వమును పాపపంకిలమునుండి తొలగించుట మన ధర్మము.”

జంబుసారులో గాంధీ మాట్లాడెను. సబు ఇన్ స్పెక్టర్లపైన సాంఘిక బహిష్కారము ప్రయోగింపబడినందు కాయన నిరసించెను. “ప్రభుత్వోద్యోగులను లంకణములు చేయించుట మతముకాదు.” అని ఆయన అనెను. తన శత్రువు పాముకరచి

మరణింప సిద్ధముగా నున్న యెడల అతని ప్రాణరక్షణార్థము విషమును శరీరమునుండి తొలగింప ప్రయత్నింతునని గాంధీ చెప్పెను.

ఇంతకుపూర్వము దాహరింపబడినట్లు అ. భా. కాం. సం. మార్చి ౨౧ వ తేదీని అహమ్మదాబాదులో సమావేశమై, ఫిబ్రవరి ౧౪ వ తేదీని కాంగ్రెసు కార్యవర్గమువారిచే అంగీకరింపబడిన ఉప్పు సత్యాగ్రహ తీర్మానము నామోదించెను. అ. భా. కాం. సం. తీర్మాన మిది:

“శాసనోల్లంఘనమును ప్రారంభించి, దానికి యాజమాన్యము వహించుటకు గాంధీమహాత్ముని కధికారమిస్తూ ఫిబ్రవరి ౧౬ వ తేదీని కాంగ్రెసు కార్యవర్గమువారిచే అంగీకరింపబడిన తీర్మానమును ఈ అ. భా. కాం. సం. వారు ఆమోదిస్తూన్నారు. శాసనోల్లంఘనోద్యమమును కొనసాగించుటకొరకు గాంధీచే ౧౨ వ తేదీని ప్రారంభింపబడిన దండయాత్ర సందర్భమున ఆయనను, ఆయన అనుచరులను, దేశమును ఈ సభవా రభినందిస్తున్నారు. పూర్ణస్వరాజ్యమును జయప్రదముగా త్వరలో సంపాదించుటకు గాంధీ తీసుకొన్న ఈ చర్యకు యావద్భారతదేశమును సహాయపడగల దని ఈ సభవా రాశించుచున్నారు.”

“కాంగ్రెసు కార్యనిర్వాహక వర్గమువారు అప్పుడప్పుడూ సూచించే సూచనల ననుసరించి రాష్ట్రీయ కాంగ్రెసుసంఘములు వారి పరిస్థితులకు తగినట్లుగా శాసనోల్లంఘనమును నడుపుటకు అ. భా. కాం. సం. వారు వారి కధికార మిస్తున్నారు. కాని ఆయా రాష్ట్ర కాంగ్రెసు కమిటీలు ఉప్పుచట్టమునకు సంబంధించిన సివిల్ నిబంధనలను మాత్రమే ఉల్లంఘించగలరని ఆశిస్తున్నారు. ప్రభుత్వమువారి చర్యలకు లెక్కపెట్టక శాసనోల్లంఘన ప్రయత్నములనుచేస్తూ, గాంధీజీ గమ్యస్థానమునకు చేరి ఉప్పుచట్టమును నిజముగా తృణీకరించి తక్కినవారు శాసనోల్లంఘనము చేయవచ్చునని ఆయన అనుజ్ఞ ఇచ్చేటంతవరకును శాసనోల్లంఘనము ప్రారంభింపబడకూడ దని ఈ కమిటీవారి అభిప్రాయము. కాని గాంధీజీయే ముం దరెట్టుచేయబడినయెడల శాసనోల్లంఘనమును ప్రారంభించుటకు రాష్ట్రములకు సంపూర్ణాధికారము కలగు.”

గాంధీజీయొక్క ఈ ప్రయాణము ౨౪ రోజులు పట్టెను. ఆయన దానిని యాత్ర అనెను. పండుగలతోను, విందులతోను కాలము గడపకూడదనెను. కేవలము ప్రాణము నిలుపుకొనుటకొరకే భుజింపవలె ననెను. ఈవిధముగా ఆయన శ్రోవపాడుగు ననూ ఆత్మపరీక్ష చేసుకొన ప్రారంభించెను. సూరతులో ఆయన ఈ క్రింది రీతిని చెప్పెను:

“మనము శాసనోల్లంఘనమును ప్రారంభింపవలసిన జిల్లాలో ప్రవేశించినాము గనుక, ఇంకను పరిశుద్ధ హృదయములతో ఆత్మసమర్పణము చేయుటకు సిద్ధముగానుండి వలయునని ఉదయముననే ప్రార్థనాసమయమున నా అనుయాయులకు చెప్పితిని. ఈజిల్లాలో సన్నిహితులైన సహచరులుండుటచే మా కింకను విందులు తగులవచ్చును. కాబట్టి నిగ్రహము కలిగియుండవలెననికూడా వారిని మందలించితిని. మేము దేవదూతలము కాము. చాలా దుర్వులులము. తేలికగా లోబడుదుము. మాలో చాలాలోపములు కలవు. ఈరోజునకూడా కొన్నిటిని కనుగొంటిని. నేను యాత్రికుల లోపములనుగూర్చి ప్రసంగించుచుండగా మాలో ఒకరు తానుచేసిన లోపమును ఒప్పుకొనెను. అప్పుడు నేను మా అనుచరులను సకాలములో మందలించితిని తెలుసుకొంటిని. స్థానికకాంగ్రెసు ప్రచారకులు సూరతునుండి మోటారులారీలో పాలుశేప్పించి మాకోస మనేక ఖర్చులు చేసిరి. అది న్యాయముకాదు. కాబట్టి వారినిగూర్చి నేను కఠినముగా మాట్లాడితిని. కాని అంతమాత్రముతో నావిచారము పోలేదు. పైగా ఆతప్పునుగురించి ఆలోచించినకొద్దీ నావిచార మెక్కువగుతున్నది.

“ఇన్ని లోపములను తెలుసుకొనినతరువాత భారతీయుని సగుటాదాయముకంటె ౫ వేల రెట్లెక్కువజీతము పుచ్చుకొనుచుండెనని తీవ్రముగా విమర్శిస్తూ వైస్రాయికి ఉత్తరమువ్రాయుటకు నా కేమి హక్కుండెను? ఆయన ఆజీతము నేవిధముగా సమర్థించుకోగలడు? మనఆదాయమున కెంతమాత్రమును సంబంధములేని జీతమును ఆయన పుచ్చుకొనుట కెట్లు మనము సహింపగలము? కాని ఆయన ఒక్కడే. ఇందుకు నిందా పాత్రుడు కాగూడదు. ఆయన కింత సామర్థ్యవసరములేదు. ఆయనను దేవుడు భాగ్యవంతునిగా చేసెను. నా ఉత్తరములో ఆయనజీతమంతా బహుశా దానధర్మముల క్రింద వినియోగింపబడుచుండవచ్చునని నూచించితిని. తరువాత నాఉహ చాలావరకు నిజము కావచ్చుననికూడ నాకు తెలిసినది. అయినప్పటికీ అంత పెద్దజీతము నాయన కిచ్చుట నేను నిరోధింతును. ఆయనకు నెలకు ౨౦ వేల రూపాయల జీత మిచ్చుటకు నే నంగీకరించను. ౨౦వేలే కాదు. రెండువేల ఒక్కవందరూపాయల ఇచ్చుటకుగూడ నే నంగీకరించను. కాని ఎప్పుడు నే నాజీతమును నిరోధించగలిగియుందును? నేనే ప్రజలచేత ఇట్టి అధికవ్యయమును చేయిస్తాన్నయెడల నే నెట్లాయనను నిరోధింప గలుగుదును?

“నాజీవితపద్ధతి ప్రజల సగుటాదాయముతో సంబంధము కలిగియున్నప్పుడే వైస్రాయియొక్క అత్యధికజీతమును నేను నిరోధింపగలను. మనము దేవుని పేరు మీదుగా యాత్రిచేయుచుంటిమి. అన్నవస్త్రములు లేనివారి పక్షమునను, నిరుద్యో

గులపక్షమునను మనము పనిచేయుచుంటిమని చెప్పచుంటిమి. మనమూలమున ప్రజల సగుటాదాయముకంటె, అనగా ౭ కానులకు ౫౦ రెట్లు దేశమునకు వ్యయచువుతున్న యెడల మనకు వైస్రాయిజీతమును విమర్శించతగిన అధికారములేదు. నేను ప్రచారకులను వారి ఖర్చుల లెక్కయిమ్మని అడిగితిని. వా రేవిధముగా వ్యయపరచుచుండిగో తెలుసుకొన గోరితిని. మఱా ఒక్కొక్కరు దగ్గరదగ్గరగా ౭ కానులకు ౫౦ రెట్లు వ్యయము చేయుచుండిరన్నచో నా కాశ్చర్యము కలుగుట లేదు. ఏదో ఒక తీరుగా వారు మంచి నారింజకాయలను, పచ్చిద్రాక్షపండ్లను తెచ్చి ఇస్తూన్నయెడల ఫలిత మేమగును? నాకు ౧౨ నారింజకాయలు కావలసియున్నచో ౧౨౦ నారింజకాయలను, ఒకపాను పాలుకావలసియున్నచో ౩ పానులను తెచ్చిఇచ్చినయెడల ఏమి జరుగును? మేము పుచ్చుకోనియెడల మీమనస్సుకు నొప్పి కలిగించినవార మగునుమనే నెపముతో మీరు వడ్డించిన పిండివంటలన్నిటిని భుజించినయెడల నేమగును? మీరు పచ్చి ద్రాక్షపండ్లను, భామపండ్లను మా కిచ్చినప్పుడు మేము పుచ్చుకొందుము. అవి ఒక ధన వంతుడయిన రయితో పగిన నజరానా అని మాకు తెలుసును. అయితే ఒకన్నే హితుని దగ్గరనుండి బహుమానముపొందిన చక్కని ఫౌటైన్ కలముతో నున్నని కాగితముపైన వైస్రాయికి నేను కులాసాగా ఉత్తరము వ్రాసినచో ఏమగునో ఊహించుకొనుడు. ఆ విధముగా వ్రాయబడిన ఉత్తరమువలన ఏమి ప్రయోజన ముండదని నాఅభిప్రాయము.

‘దొంగతనముగా సంపాదించిన అన్నము శుద్ధికానిపాదరసమువంటిది’ అని ఒక కవి చెప్పియుండెను. చిరస్మరణీయమైన ఆపద్య మిప్పుడు స్మృతికివస్తూన్నది. దరిద్ర వంతమైన దేశముయొక్క శక్తిని మించి జీవించుట దొంగతనముచేసిన ఆహారముపైన జీవించుటవంటిది. అట్టి ఆహారముపైన జీవించుటవలన మనయొద్దము నెగ్గుడు. మన శక్తికి మించి జీవించుటకొరకై నే నీయాత్ర ప్రారంభించలేదు. వేలకొలది స్వచ్ఛంద సైనికులు మన ఉద్యమములో పాల్గొందురని నా ఆశ.

“వారంబరిని అధికవ్యయముతో మనము భరింపజాలము. నాతోవచ్చిన ౮౦ మంది అనుచరులనుకూడ స్వయముగా చూచి పరామర్శించుటకు తగిన తీరిక నాకు లేదు. వారిలో ఒక్కొక్కరిని గుర్తుపట్టుటకుకూడ నా కవకాశము లేకున్నది. కాబట్టి ప్రజలకు నాహృదయమును విప్పిచెప్పటకంటె వేరొకమార్గములేదు. నాసందేశములోని ప్రధానాంశమును మీరు గ్రహింతురుగాక. మీరు గ్రహింపలేనియెడల నేటియత్న ముతో స్వరాజ్యము రాగలదనే ఆశ లేదు. నోరులేని లక్షలాదిగాగల ప్రజాసమూహ మునకు మనము నిజమైన సంరక్షకులము కావలెను.”

ఈ ఉపన్యాసము సభాసదులను సమ్మోహితులనుగా నొనర్చినదని వేరుగా చెప్పవలసరములేదు. ౨౦౦ మంది పటేళ్లు రాజీనామాల నిచ్చిరి. నవసారిలో గాంధీ

పారసీలకు సారాయివర్తకమును మానవలసినదని, త్రాసుబోతుతనమును కట్టిపెట్టవలసినదని ప్రబోధించెను. “వారు ఉప్పుపన్నును తీసివేయించగలిగినయెడలను, భారతదేశమునుండి మదిరావ్యాపారమును నిర్మూలింపగలిగినయెడలను అహింసకు జయము కలిగినట్లే. అప్పుడు భారతీయులకు స్వరాజ్యమునురాకుండా ఏకిరిచిపెట్టవలదుపడగలరు? అనిధముగా అడ్డుపడగలవా రున్నయెడల నేను వారిని చూడ నిచ్చగింతును. వాకు కావలసినది నేను తీసుకొనిపోవలెను. లేదా, నాశవము పశ్చిమసముద్రమున తేలవలెను. ”

గాంధీ ఏప్రిల్ ౫ వ తేదీ ఉదయమునకు దండీ చేరెను. శ్రీమతి సరోజినీదేవి కూడా ఆయనను చూడపోయెను. అప్పుడు గాంధీ అసోసియేటెడ్ ప్రెస్సు ప్రతినిధితో ఈవిధముగా చెప్పెను:

“దేవునిదయవలన మొదటిరంగము సంతోషకరముగా ముగిసినది. నాచుట్టుకు నా కిది చిట్టచివరి స్వాతంత్ర్యయుద్ధము. నాయాత్రపాడుగునను ప్రభుత్వమువారేమీ జోక్యము కల్పించుకొననందుకు నేను వారి నభినందించక తప్పదు. వల్లభాయిని నిర్బంధించుటలోను, శిక్షించుటలోను ప్రభుత్వమువారు నిర్దాక్షిణ్యముగాను, చిన్నతనముగాను ప్రవర్తించిరి. నేనుగుప్తము నిష్కారణముగా అరెస్టుచేసిరి. ఈరెండువిషయములును జరిగినప్పటికీ ప్రభుత్వమువారి విధముగా నావిషయములో జోక్యము కల్పించుకొనకుండురని నేను తలంచలేదు. ప్రభుత్వమువారు ప్రజలకు తేలికగా ఆగ్రహమును తెప్పించి, తరువాత వారిని భయభ్రాంతులనుగా చేసి, శిక్షించుటలో ఆరితేరినవారని నాకు తెలుసును. వారి ఆ శక్తిసామర్థ్యముల నిపుడు వారు కోల్పోయిరని ఊహించునంతటి అవివేకిని గాను నేను. ప్రభుత్వమువారి రాజకీయపద్ధతిలోనూ, వారిహృదయములోనూ కలిగిన పరివర్తనమువలన నా రీతివిధముగా జోక్యము కల్పించుకొన నెంచలేదని విశ్వసించుట నాకోరిక. భారతశాసనసభలో ప్రకటింపబడిన ప్రజాభిప్రాయమునకు ప్రభుత్వమువారు చూపిన బుద్ధిపూర్వక తృణీకారభావమునూ, వారి నిరంకుశనర్యనూ చూచినయెడల భారతదేశమునుండి ధనాకర్షణప్రయత్నములు నిర్దాక్షిణ్యముగా కొనసాగింపబడవలెననియే వారు పట్టుపట్టినట్లు స్పష్టము కాగలదు. కాబట్టి, ఇప్పుడు నా రీతివిధముగా జోక్యము కల్పించుకొనకుండుటవలన శాసనోల్లంఘనమువంటి అహింసాపూర్వక తీవ్రరాజకీయాందోళనము నణగగొక్కుటకు ప్రపంచము సహింపదని అత్యధికశక్తివంతమగు బ్రిటిష్ ప్రభుత్వముకూడా తెలుసుకొనినదిన్నమాట నిశ్చయము.

“ఈ నా యాత్రను వారు సహించి ఉపేక్షించినట్లుగానే రేపటినుండి అసంఖ్యాకములైన జనసమూహములు ఉప్పుచట్టములను నిరాకరించుట సహించి ఊరుకొనగల

రేమో చూడవలసియున్నది. కాంగ్రెసుకార్యనిర్వాహకసభ్యుల తీర్మానమునకు ప్రజలు విశేషముగా విధేయత చూపింతురని నా విశ్వాసము. భారతదేశములో ఆసేతు హిమాచల పర్వతమును వ్యాపించియున్న అన్ని కాంగ్రెసుసంస్థలును రేపటినుండి ఉప్పుచట్టములకు సంబంధించినంతవరకు శాసనోల్లంఘనమును ప్రారంభింపవచ్చునని నేనింతకుపూర్వము చేసిన ప్రకటనమును రద్దుచేసికొనుటకు నా కిష్టమేమీ కారణము కనిపించుటలేదు. దైవానుగ్రహమువలన నాతో వచ్చిన స్వచ్ఛందసైనికులతో సహా రేపుడయము సరిగా ౬-౩౦ గంటలకు శాసనోల్లంఘనమును ప్రారంభింతుమని ఆశించుచున్నాను. జలియన్ వాలాబాగు హత్యల నాటినుండి ఏప్రిల్ ౬ వ లేదీ మాకు పుణ్యదినమును, ప్రాయశ్చిత్తదినమును అయినది. కాబట్టి రేపు ఉపనాసములతోను, ప్రార్థనలతోను శాసనోల్లంఘనమును ప్రారంభింతుము. యావద్భారతదేశమును రేపటి సుముహూర్తమున జాతీయకార్యక్రమమును నేను భావనచేసిన పవిత్రహృదయములతో ప్రారంభింతురుగాక. దేశముకొర కాత్మసమర్పణము చేయదలచుకొన్న పవిత్రతనుబట్టి బుద్ధిపూర్వకముగాగాని, అబుద్ధిపూర్వకముగాగాని లక్షలకొలది భారతప్రజలు పోరాడుతూన్న ఆ మహాదాశయము తొందరగా లభింపగలదు."

ఉదయము ప్రార్థనలు జరిగినతోడనే గాంధీయున్ను, ఆయనస్వచ్ఛందసైనికులున్న సముద్రతీరముననున్న ఉప్పును పోగుచేసి ఉప్పుచట్టమును నిరాకరింపకడంగిరి. ఉప్పుచట్టమును నిరాకరించిన తక్షణము గాంధీ పత్రికలలో ఈ ప్రకటనము చేసెను:

"ఇదిగో ఇప్పుడు లాంఛనముగా ఈ ఉప్పుచట్ట ముల్లంఘింపబడినది. ఇక ఎవరైననూ ఉప్పుచట్టముక్రింద శిక్షింపబడుటకు సిద్ధముగా నున్నవారు వారికి వీలైనచోట, ఇష్టమువచ్చిన స్థలములో ఉప్పును తయారుచేయవచ్చును. కాంగ్రెసుప్రచారకులందరును ప్రతిచోటా ఉప్పును తయారుచేయవలెనని నా సలహా. స్వచ్ఛమైన ఉప్పును తయారుచేయగలిగినచోట్ల అక్కడి కాంగ్రెసువాదులు దానిని తయారుచేయు విధమును గ్రామస్థులకు బోధింపవలెను. అందువలన వారు శిక్షింపబడుదురనికూడా తెలియజెప్పవలెను. ఉప్పుపన్నునుగూర్చిన చరిత్ర వారికి పూర్తిగా బోధింపబడవలెను. ఏవిధముగా ఉప్పుచట్టములను, నిబంధనలను తృణీకరింపవలయునో వారికి చెప్పి, వారి ద్వారా ఉప్పుపన్నును రద్దుచేయించునట్లు చేయవలయును.

"గ్రామస్థుల కిది దొంగతనముకాదనీ, బుద్ధిపూర్వకముగానే ఈచట్టము నిరాకరింపబడుతున్నదనీ తెలియజెప్పవలెను. ఈ ఉప్పు ప్రకృతిసిద్ధముగా సముద్రతీరమున నున్న గుంటలలో తయారగుతున్నదనీ, దానిని ప్రజలు తమకొరకునూ, తమ పశువులకొరకునూ ఉపయోగించుకొనవచ్చుననీ, కొనేవారి కమ్మకొనవచ్చుననీ.

ప్రజలకు తెలియజేయవలెను. ఆవిధముగా వారు ఉప్పుచట్టమును తృణీకరించినయెడల శిక్షాపాత్రులగుదురనీ, లేదా సాబ్బుఉగ్గోగ్ధులు వారి ననేకవిధముల బాధింతురనీ ప్రజలకు తెలియజేయవలెను.

“ఉప్పుపన్నుపైన సాగింపబడిన ఈ దండయాత్ర జాతీయవారములో కొన సాగవలెను. అనగా ఏప్రిల్ ౧౩ వరకునూ సాగవలెను. ఈ పవిత్ర కార్యమునందు లీనముకానివారు ఖద్దరుఉపయోగమునుగూర్చి, విదేశవస్త్రబహిష్కారమునుగూర్చి ప్రచారము చేయవలెను. సాధ్యమైనంత యెక్కువఖద్దరును వారు తయారుచేయుటకు ప్రయత్నించవలెను. ఇందుకొరకును, మద్యపాననిషేధముకొరకును నేను భారత స్త్రీల కొక సందేశమును పంపనుంటిని. భారత నారీమణులు పూర్ణస్వరాజ్యప్రయత్నమునందు పురుషులకంటె ఎక్కువగా తోడ్పడగలరని నా విశ్వాసము. పురుషుల కంటె అహింసాతత్వము స్త్రీల కెక్కువగా ఆచరణయోగ్యమని నా అభిప్రాయము. వారు దుర్బలులైన కారణమున అహింసాతత్వమున కుపయోగపడుదురని నేను చెప్పుట లేదు. పురుషులు, వారి అహంకారములో వారి నబలలుగా భావింతురు. నిజముగా స్త్రీల కెక్కువ ధైర్యమున్నది. వారి స్వార్థత్యాగబుద్ధి వర్ణనాతీతము.”

మరియొక ప్రకటనములో గాంధీ ఈవిధముగా చెప్పెను:

“ఇప్పటికి వచ్చిన వార్తలనుబట్టి గుజరాతులో సమష్టిశాసనోల్లంఘన మద్భుతముగా జరుపబడిన దని నా అభిప్రాయము. చాని ఫలితముకూడా కలుగనేకలిగినది. ప్రభుత్వమువారు ముఖ్యులను వెంటనే నిర్బంధించిరి. ఇతర రాష్ట్రములలోని ప్రచారకులపైన కూడ ప్రభుత్వమువారు రటువంటి కటాక్షములనే ప్రసరింపజేసియుందురని నే నెరుగుదును. ఇది అభినందించవలసిన విషయము.

“సాత్వికనిరోధకులను ప్రభుత్వమువారు వారి ఇష్టమువచ్చినట్లుగా ప్రవర్తింపనిచ్చినయెడల అది చాలా ఆశ్చర్యకరముగా నుండును. న్యాయవిచారణలేకుండా సాత్వికనిరోధకుల ఆస్తులకుగాని, శరీరములకుగాని వారు హానికలిగించినయెడల చాలా క్రూరముగా నుండును.

“క్రమముగా విచారణలుచేసి శిక్షలు విధించినందువలన ప్రభుత్వమువారిని తప్పుపట్టుటకు వీలులేదు. నిజముగా సాత్వికనిరోధముయొక్క పరిణామ మదే.

“సాత్వికనిరోధకుడు ఖయిదులు మొదలగు నిర్బంధముల ననుభవింపవలసియున్నది. అదియే అతనికి శిక్షణము. ఆయన వీటికి చలించుకొనడే తన ఆదర్శమును పొందగలడు. నాయనడు తొలగింపబడినప్పుడు ఆ నిధ్యము వహిస్తాన్న

ప్రజలు భయమును ప్రకటించకూడదు. ఇప్పుడు ప్రతివాడును నాయకుడును, అనుచరుడును కూడ కావలయును.

“ఈవైదులు జరిగినతరువాతకూడ ప్రభుత్వపాఠశాలలలోను, కళాశాలలలోను గల విద్యార్థులు వారి కళాశాలలను, పాఠశాలలను విడచిపెట్టి ప్రభుత్వమువారికి సరియైన ప్రత్యుత్తరమియనియెడల నాకు బాధ కలుగును.”

ఒకవాలంటీరుకు మణికట్టుపైన పోలీసువారి దెబ్బ కొద్దిగా తగిలినప్పుడు గాంధీ ఈ క్రిందివిధముగా వ్రాసెను:

“ప్రజలు స్వతీసుకొని పోతూండగా దానిని లాక్కోనే నిమిత్తము పోలీసువా రీవిధముగా చెయిచేసుకొనుట నైతికముగా తప్పు. ఇంగ్లీషు చట్టము ప్రకారము మరీతప్పని నా అభిప్రాయము. న్యాయశాస్త్రములో ఎట్టి అధికారము లీయబడినవో నాకు తెలియదు. న్యాయశాస్త్రప్రకారము ప్రవర్తించుట ప్రభుత్వమువారికి చాలా చిక్కుగా నుండవచ్చును. కాని వారు మొదట సరిగా ప్రారంభించిరి. దివరకు చెడుగా ప్రవర్తించకుందురుగాక. వారు ప్రజలను భయపెట్టుటకే పూనుకొనినయెడల ప్రజలందుకు సంసిద్ధులు కావలెను. నా రొక్క కోపపు మాట అయినా ఆడకుండా ప్రవర్తించవలెను. ప్రజల చేతులలో నున్న ఉప్పును తీసుకొనుటకు ప్రభుత్వమువారికి తేలికైన మార్గము కలదు. వారు సాత్వికనిరోధకులను అరెస్టుచేయవచ్చును. సాత్వికనిరోధకుల శరీరములనే ప్రభుత్వమువారు స్వాధీనపరచుకొనిరి. కాబట్టి వారి దగ్గరనున్న ఉప్పును తీసుకొనుటలో తప్పులేదు. కాని వారిని శిక్షించితేనేకాని ప్రభుత్వమువారా ఉప్పును స్వాధీనపరచుకొన వీలులేదు.”

స్త్రీలనుగూర్చి నవసారిలో గాంధీ ఈక్రిందివిధముగా చెప్పెను:

“ఉప్పుపెనములను సంరక్షించుటలో స్త్రీలు పురుషులతో కలసి పాల్గొనరాదు. ప్రభుత్వమువారు మనస్త్రీలపైన ఇంతవరకు యుద్ధము చేయ తలపెట్టలేదని నేను వారిని స్తుతింతును. ప్రభుత్వవారా విధముగా చేసేటంతవరకును మనము వారిని కవ్వించుట తప్పని నా అభిప్రాయము ప్రభుత్వమువారు స్త్రీలను జాగ్రత్తగా చూస్తూ న్నంతవరకును ఇది పురుషుల పోరాటమే. ప్రభుత్వమువారు హద్దులను దాటి ప్రవర్తించినప్పుడు స్త్రీలు దెబ్బలు తినుటకు సంసిద్ధముగా నుండవలసిన తరుణము వచ్చును. స్త్రీల చాటున మనము జీవింప చూచుచుంటిమని ప్రభుత్వమువారనేటట్లుగా మనము ప్రవర్తించకూడదు. నాకార్యక్రమములో స్త్రీలకు మంచిస్థానము కలదు. కాబట్టి వారెదురొక్కనగలిగిన అపాయములకు తమశక్తి నిప్పుడు వినియోగింపవలదని నాకోరిక.”

ఏప్రిల్ ౬ వ తేదీ ఉప్పుసత్యాగ్రహమును ప్రారంభింపవచ్చునని గాంధీ చేసిన ప్రకటనము కావలసివేళమంతటా పాకినది. ప్రధాననగరములలో లక్షల

కొలది ప్రజలతో బహిరంగసభలు జరుపబడెను. కరాచీ, షిరోడా, రత్నగిరి, పాట్నా, పెషావర్, కలకత్తా, మద్రాసు, పోలాపూరు నగరములలో జరిగిన సంఘటనములనుబట్టి ఈ నాగరికప్రభుత్వమువెనుకనున్న దౌర్జన్యమునుగూర్చి ప్రజలకు నూతనానుభవము కలిగెను. పెషావరులో సైనికు లనేకమందిని కాల్చిరి. అనేకమంది మరణించిరి. మద్రాసులోకూడా కాల్పులు జరిగినవి.

కరాచీవిషాదసంఘటనయును గూర్చి గాంధీ ఈ క్రిందివిధముగా వ్రాసెను:

“ధైర్యవంతుడైన ఆయువకుడు, దత్తాత్రేయుడు, సత్యాగ్రహమునుగూర్చి ఏమీ యోచింపడు. అత డొక వస్త్రాదు. ప్రజలను శాంతపరచుట కాయన ప్రయత్నించెను. ఆయన కొక తుపాకిగుండు తగిలి మరణించెను. మేఘరాజురేవాచందు వయస్సు గూ వీండ్లు. ఈయనకూడ తుపాకిగుండువల్ల మరణించెను. ఈవిధముగా ఏడుగురు మరణించిరి. జయరామదాసుకుకూడా తుపాకిగుండ్లు తగిలెను.”

‘దుష్టపరిపాలన’ మనే శీర్షికతో గాంధీ కొన్ని సంఘటనములను విమర్శించి “ప్రభుత్వమువారు ఉప్పు ఉచితముగా ఈయబడునని ప్రకటింపజాలనియెడలను, శాసన నిరోధకులను అరెస్టుచేయజాలనియెడలను ఉప్పుకొట్టారు. పైకి దాడిపోయే ప్రజలను హింసించుటకంటె కాల్పుట ఉత్తమము.” *

ఏప్రిల్ ౨౩ వ తారీఖున బెంగాలు ఆర్డినెన్సు పునరుద్ధరింపబడెను. ఏప్రిల్ ౨౭ వ తేదీని గవర్నరుజనరలు మరియొక ఆర్డినెన్సును ప్రకటించెను. దానిద్వారా ౧౯౧౦ నాటి ముద్రణాశాసనము కొన్ని సవరణలతో పునరుజ్జీవింపచేయబడెను.

గాంధీ యంగ్లిండియాపత్రిక సైక్లోస్టయిల్లో వెలువడ ప్రారంభించెను. గాంధీ ఒక ప్రకటనములో ఈవిధముగా చెప్పెను:

* ఉద్యమ ప్రారంభదశలో కరాచీలో జరిగిన కాల్పులకు సంబంధించినవిషయ మిది. సింధురాష్ట్రనాయకుడైన జయరామదాసుదొలత్ రామ్ బొంబాయిశాసన సభాసభ్యత్వమునకు రాజీనామా నిచ్చినపిమ్మట ఆసంవత్సర ప్రారంభమునందే కాంగ్రెసుకార్యనిర్వాహకసభ్యుడుగా నెన్నుకొనబడెను. క్రియ క్రియలో విచారింపబడుతూన్న కొంతమంది శాసనోల్లంఘనఖయిదీర వచ్చిన జనసమూహమును జయరామదాసుదొలతురామ్ సర్దుబాటుచేయ వా రాయనను, మరికొంతమందినీ తుపాకులతో కా తొడలోనుండి దూరిపోయెను. జయరామదాసుకు కాలమున కాయన తేరుకొని, కాంగ్రెసుకార

“ఎన్నడో మృతమైన ముద్రణాశాసనము తిరిగి ఆర్డినెన్సురూపములో ప్రత్యక్షమగుట తలవనితలంపుగా జరిగినపని గాను. ఈ మాతనరూపములో మరికొన్ని నిబంధనలుకూడా కలవు. అంగుమూలమున ముద్రణాశాసనము పూర్వముకంటెనూ భయంకరముగా చేయబడినది.

“మనకు తెలిసినప్పటికీ తెలియకపోయినప్పటికీ కొంతకాలమునుండి మనము సైనికశాసనముయొక్క ప్రచ్ఛన్నరూపముక్రింద నివసించుచున్నమాట వాస్తవము. సైనికశాసన మనగా నేమిటి? కేవలమూ సైన్యాధిపతియొక్క ఇష్టముప్రకారము రాజ్యము నడచుట. ఇప్పుడా సైన్యాధిపతి రాజప్రతినిధి. అతని కవసరమైనప్పుడు శాసనముల నన్నిటినీ అతిక్రమింపగలడు; మామూలు నిబంధనలను తృణీకరింపగలడు; నిరోధించుటకును, ప్రతిఘటించుటకును శక్తిలేని వివ్రములైన ప్రజలమీద నిరంకుశాధికారములను చలాయించగలడు. బ్రిటిష్ ప్రభుత్వమువారి నిరంకుశాజ్ఞలకు కేవలము లొంగి పోవుకాల మెప్పటికీ పోయినదని నా ఆశ.

“ఈకొత్త ఆర్డినెన్సుతో ప్రజలు భయపడరని నా నమ్మకము. పత్రికాధిపతులు ప్రజాభిప్రాయమునకు నిజమైన ప్రతినిధులైనట్లైతే ఈ ఆర్డినెన్సును చూచి భయపడకూడదు. థోరో చెప్పిన సుభాషితముప్రకారము నిరంకుశప్రభుత్వముక్రింద మర్యాదస్థులై శ్వర్యవంతులగుట కష్టమే. మన మెంతమాత్రమును చింతపడక మన శరీరములను అధికారులకు స్వాధీనముచేయ నిర్ణయించుకొనినప్పుడు మన ఆస్తులను కూడా వారి స్వాధీనము చేయ జంకకూడదు.

“కాబట్టి నేను ముద్రాలయాధిపతులను, పత్రికాసంపాదకులను ధరావతులు కట్ట నిరాకరింపవలసినదిగ కోరుతున్నాను. వారిని ధరావతులు కట్టవలసినదని ప్రభుత్వమువారు కోరినయెడల వెంటనే పత్రికాప్రచారము మాని ప్రభుత్వమువారి ఇష్టము వచ్చిన ఆస్తులను వశపరచుకొనవలసినదని వారిని సవాలుచేయ కోరుచున్నాను. స్వాతంత్ర్యదేవత మన గుమ్మములకడ వేచియుండగా కేవల మామెను సంతోషపెట్టేనిమిత్తము వేలకొలది ప్రజలు హింసలకు గురియగుచుండ, పత్రికాప్రతినిధులు తామందుకు పనికిరా మని చెప్పకూడదు. ప్రభుత్వమువారు ముద్రాలయంత్రములను స్వాధీనపరచుకొందురుగాక. మన కలములనుగాని, మన మాటలనుగాని వశపరచుకొనజాలరు. కాని వారు మనములను జయప్రదముగా తృణీకరించగలరని మాత్రము నే నెడ

ముద్రాలయ వ్యవస్థాపకునకు ప్రభుత్వమువారిచే
తును కట్టవలదని ఆజ్ఞాపించెను. దానితో నవ

జీవన్ పడిపోయినది. ఆ ముద్రాలయమునుండి వచ్చే పత్రిక లాగిపోయినవి, అనేక మంది పత్రికాధిపతులు ప్రభుత్వమువారిచే కోరబడిన ధరావశులను కట్టిరి.

ఈ సమయములో గాంధీ గ్రామములలోని తాటిచెట్లను నరికివేయవలసిన దని కోరెను; ముందుగా తానా విలయోత్సవమును జరిపెను. మే ౧ వ తేదీని స్త్రీల సమావేశములో మాట్లాడుతూ తక్కి లులేకుండా స్త్రీలు తన సభలకు హాజరుకాకూడదని గాంధీ వారిని మందలించెను. స్త్రీలు తక్కి లపైన సున్నితమైననూలు వడకగలరు. సూరత్ రేవులగుండా విదేశవస్త్రములు వస్తూన్నందుకు సూరత్ స్త్రీలు ప్రాయశ్చిత్తము చేసుకొనవలసియుండెనని ఆయన అనెను. ఆచోటనే కులపంచాయితీలేర్పరిచి తాగుబోతు తనమును మానుటకు గాంధీ ప్రమాణములను చేయించెను. ప్రభుత్వాధికారులను వెలిపెట్టినందుకు నవసారీప్రజలను ఆయన మందలించెను. కైరాజిల్లా గుజరాతురాష్ట్రమునకు రణరంగ మయ్యెను. గాంధీ నవజీవన్ పత్రికలో ఈ విధముగా వ్రాసెను:

“ప్రజలు శాంతముగానే యుండిరి. కాని వారిలో క్రోధద్వేషములు లేకపోలేదు. అందువల్ల నే సంగమబహిష్కారరూపములో హింస ప్రత్యక్షమైనది. వారు చాలా చిన్న విషయములలో ప్రభుత్వోద్యోగులను నిందించి చిక్కులలో పెట్టుదురు. ఈవిధముగా ప్రవర్తించినయెడల వారికి జయము గలుగదు. మస్లత్ దార్, ఫోజ్ దారుల చెడుగులను మనము బహిరంగపరచవచ్చును. మన బహిష్కారములో గౌరవమును, మాధుర్యమునుగూడా యుండవలెను. లేనియెడల ఎప్పుడో ఒకప్పుడు కొట్లాటలు జరుగక తప్పదు. మస్లత్ దార్, ఫోజ్ దార్ మొదలగు ఉద్యోగస్తులు హద్దుమీరి ప్రవర్తింపగలరు. ఫోజ్ దారు చాలావరకు ఇదివరకే హద్దుమీరినట్లు తెలియుచున్నది. ప్రజలు హద్దుమీరుటలో ఆశ్చర్య మేమి? అదేవిధముగా ఒకడు తిట్టినయెడల రెండవవాడు కొట్టును. దాని కెవరిని నిందింతుము?”

“ కైరాజిల్లాప్రజ లీహెచ్చరికను గమనించి, బహిష్కారమును మర్యాదలలో ఆచరింపవలెను. గ్రామోద్యోగుల బహిష్కారము వారి ఉద్యోగములకు సంబంధించినంతవరకే యుండవలె నని నే నుదాహరించితిని. వారి ఆజ్ఞలకు విధేయత చూపనక్కరలేదు. వారి ఆహారపదార్థముల సరఫరా ఆపివేయనక్కరలేదు. వారిని ఇండ్లనుండి వెళ్ల గొట్టనక్కరలేదు. మన మీమాత్తము సహనము చూపలేనియెడల బహిష్కారము మానివేయుట మంచిది. ”

గాంధీ వైస్రాయికి రెండవ ఉత్తరము వ్రాసెను. తాను దర్మనా, చెరసాడ ఉప్పుకొటారులపైకి దాడిపోవ నుద్దేశించితిని ప్రకటించెను. తరువాత గాంధీ అరెస్టు

వచ్చినది. గాంధీ ౫ వ తేదీని అరెస్టుచేయబడి ఎరవాడజైలుకు తీసుకొనిపోబడేటంత వరకును ఆయన నిర్బంధింపబడినట్లు తెలియలేదు.

నూరత్ జిల్లాలో నున్న దర్శనాలో మొట్టమొదటి ముట్టడి జరిగినది. ప్రజలకు నీరు, గాలి ఏవిధముగా స్వభావములైన హక్కులలో అదేవిధముగా ఉప్పుకూడా ప్రజల హక్కు అని వాదించబడెను. ప్రభుత్వమువారు ప్రజల ప్రయోజనములకు వ్యతిరేకముగా ఉప్పుకొటారులను అరికట్టుటకు వారి కధికారములేదు. ప్రభుత్వమువారి కొటారులనుండి ప్రజలను వెనుకకు మరలింపవలెనన్నయెడల బయోనెట్లు ఉపయోగింపబడవలసియుండెను. ఈవిధముగా గాంధీ దర్శనాఉప్పుకొటారును ముట్టడివేసి పట్టుకొన నిర్ణయించి నైస్రాయి కీ క్రింది ఉత్తరమును వ్రాసెను:

“ప్రియమిత్రమా,

“దర్శనకు నా అనుచరవర్గముతో బయలుదేరిపోయి అక్కడ ఉప్పుకొటారులను మాస్వాధీనము చేసుకొనవలెనని మా ఉద్దేశము. దర్శనకొటారులు వ్యక్తుల ఆస్తియని ప్రచారముచేయబడుతున్నది. ఇది ఉత్తబూబకము. నైస్రాయిమందిరము ప్రభుత్వమువారి స్వాధీనములో ఏవిధముగా నున్నదో ఆవిధముగానే యీ ఉప్పుకొటారు కూడా ప్రభుత్వాధీనములో నున్నది. అధికారుల ఉత్తరువులను ముందుగా తీసుకొన నిదే ఎవరును ఒకచిటికెడు ఉప్పుచూడా తీసుకొనిపోవుటకు వీలులేదు.

“ఈదండయాత్రను మీరు మాడువిధముల ఆపివేయవచ్చును :

(౧) ఉప్పుపన్నును తొలగించుటమూలమున ;

(౨) నన్నును, నా అనుచరులను అరెస్టుచేయుటమూలమున; మే మరెస్టుచేయబడినయెడల మరికొందరు మాస్థానముల నాక్రమింపగలరని నావిశ్వాసము. వారు రాకున్నయెడల మీ రీదండయాత్ర నాపివేయగలరు.

(౩) కేవలము గూండాతనమువలన; పోలీసువారిచే తలలుపగులగొట్టబడినవారి స్థానే కొత్తవారు రానియెడల; వచ్చెదరనియే నావిశ్వాసము.

“నేను కొంతసందేహముతోనే ఈపనికి పూనుకొంటిని. ప్రభుత్వమువారు నాగరకపద్ధతిప్రకారము శాసననిరోధకులతో వ్యవహరింతురని నే నాశించితిని. శాసననిరోధకులతో వ్యవహరించేటప్పుడు సాధారణ శాసనపద్ధతులను ప్రభుత్వముగా రవలంబించియున్నయెడల నేను వారి నేమీ అనవలసిన పని యుండేదికాదు. సుప్రసిద్ధ నాయకులవిషయములో న్యాయశాస్త్ర లాంఛనములు కొన్ని జరిగించబడుతున్నవి. కాని తక్కినవారు క్రూరముగాను, మోటుతనముగాను కొట్టబడుతుండిరి. ఇవి ఎక్కడనో ఒకచోట జరిగియున్నయెడల అంతగా లెక్కపెట్టనక్కరలేదు. కాని వంగ,

బీహారు, ఢిల్లీ, ఉత్తర, సంయుక్తరాష్ట్రములనుండి, బొంబాయినుండికూడ గుజరాతు రాష్ట్రములలో జరిగిన చర్యలవంటిచర్యలు జరుపబడినట్లు నాకు తెలియవచ్చినది. గుజరాతులో జరిగిన చర్యలనుగూర్చి నాదగ్గర సంపూర్ణమైన సాక్ష్యమేగలదు. కరాచీ మద్రాసు, పెషావరులలో జరిగిన కాల్పులు అనవసరముగాను, అగ్రహకారణములేకుండాను జరిగించబడినట్లు కనిపిస్తున్నవి. వాలంటీర్ల దృష్టిలో అమూల్యమైన ప్రభుత్వము వారిదృష్టిలో విలువలేని ఉప్పును వాలంటీర్ల చేతులలోనుండి లాక్కొనుటకు బొమ్మకెలు విరుగకొట్టబడుచున్నవి. గుహ్యంగములు నలుపబడుచున్నవి. మధురలో గొన్నిండ్ల పిల్లవానిదగ్గరనుండి అసిస్టెంటుమ్యాజిస్ట్రేటు జాతీయపతాకమును బలవంతముగా లాక్కొనినట్లు తెలియవచ్చినది. అలా అన్యాయముగా తీసుకొనబడిన పతాకమును తిరిగీ యిప్పించవలసినదని కోరిన జనసమూహమును పోలీసువారు నిర్దయగా కొట్టిరి. పతాకము తరువాత జనుల కిచ్చివేయబడెను. దానిమూలమున పోలీసు వారంతకుముందు తప్పిదము చేసినట్లు స్పష్టమయ్యెను. ఉప్పుసత్యాగ్రహముసందర్భములో వంగరాష్ట్రముందు కొందరుమాత్రమే శిక్షింపబడినట్లును, మరికొందరు దెబ్బలు కొట్టబడినట్లును తెలియవచ్చినది. కాని వాలంటీర్లచేతులనుండి జెండాలను లాక్కొనే సందర్భములో ఉహింపరాని ప్రూరకార్యములు జరుపబడినట్లు వినవచ్చినది. వరిపైరు తగులపెట్టబడినట్లును, ఆహారపదార్థములు బలవంతముగా స్వాధీనపరచుకొనబడినట్లును తెలియవచ్చినది. గుజరాతులో అధికారులకు కూరలు విక్రయించనికారణమున ఒక కూరలదుకాణము ముట్టడింపబడినది. ఈ చర్యలన్నీ ప్రజాసమూహముల కండ్లయెదుట జరిగినవి. కాని వాగు కాంగ్రెసు ఆజ్ఞానుసారము ప్రతిక్రియ చేయక లొంగిపోయిరి. సత్యమును మాత్రమే చెప్పెదమని ప్రమాణముచేసినవారు చెప్పేమాటలను నమ్మవలెనని మిమ్ములను నేను కోరుతున్నాను. బాన్స్ ధీసందర్భములో ఇట్టివిషయములనేకములు జరిగినవి. ఉన్నతోద్యోగు లవి జరుగనేలేదని ప్రకటించిరి. కాని ఆవిషయము లబద్ధములని రుజువైనది. అధికారు లీజరిగిన ఐదువారములలో అబద్ధముల ప్రచురించుట కెంతమాత్రమును జంకులేదని చెప్పవలసివచ్చినందుకు నేను విచారపడుతున్నాను. గుజరాతురాష్ట్రములోని కలెక్టరు కచ్చేరీనుండి జారీచేయబడిన కొన్ని నోటీసులను క్రింద ఉదాహరించుచున్నాను:

(౧) 'వయస్సువచ్చిన మనుష్యులు సంవత్సరమున కయ్యదుపానుల ఉప్పు నుపయోగింతురు. అందువల్ల వారు మూడణాల పన్నును చెల్లింతురు. ప్రభుత్వమువారి ఉప్పుపైన గలిగిన సర్వాధికారము (Monopoly)ను తొలగించినయెడల వారింకా ఎక్కువపన్నును చెల్లించవలసియుండును. అంతేకాక ప్రభుత్వమువారు విడచుకొన్న ఉప్పుపన్నువలన కలిగేనష్టమును సరిపుచ్చుటకు ప్రజలు మరికొంతపన్నును చెల్లించ

వలసివచ్చును. సముద్రపుతీరమునుండి మీరు తెచ్చే ఉప్పు తినతగినది కాదు. అందువలన ప్రభుత్వమువారు దానిని నిగూఢింపతలచుకొనిరి. '

(౨) 'ప్రభుత్వమువారు వడుకునూలుపరిశ్రమను నాశనముచేసినా రని గాంధీ అనును. కాని యిది నిజము కాదు. ఈదేశములో వడుకునూలుపరిశ్రమ లేని గ్రామము లేనేలేదు. పైపెచ్చు వడుకునూలుపరిశ్రమకొరకు పూర్వముకంటె మంచిమార్గములు కనిపెట్టబడినవి. నూలువడికేవారికి తక్కువ ఖరీదుతో యెక్కువ మంచిసామానులు సప్లయిచేయబడినవి. ఈవిధముగా వడుకునూలుపరిశ్రమకు ప్రభుత్వమువారు సహాయము చేయదొడగిరి.'

(౩) 'ప్రభుత్వమువారు చేసిన ప్రతి విదురూపాయల ఋణములో నాల్గురూపాయలు ప్రజలక్షేమముకొరకే వ్యయపరుపబడుతున్నవి. '

"మూడురకముల ప్రకటనపత్రములనుండి యీ మూడువిషయములను సంగ్రహించితిని. ఈ ప్రకటనములోని ప్రతివిషయమును సంపూర్ణముగా అసత్యమని నేను రుజువుచేయగలను. వయస్సువచ్చినమనిషి ఉపయోగించేఉప్పు పై ప్రకటనలో నూచింపబడినదానికి మూడు రెట్లుండును. కాబట్టి ప్రతిమనిషి కనీసము ౯ అణాల ఉప్పుపన్నును చెల్లించవలసియున్నది. ఈ పన్ను వృద్ధులు, మధ్యవయస్కులు, యౌవనులు, స్త్రీలు, పిల్లలు, పశువులు ఈ అందరిమీదా విధింపబడుతున్నది. ఒకరి వయస్సుతో గాని, ఆరోగ్యముతో గాని నిమిత్తములేకుండా విధింపబడుతున్నది.

"ప్రతిగ్రామములోనూ రాటము పనిచేస్తూన్నదనీ, వడుకునూలుపరిశ్రమ ప్రభుత్వమువారి ప్రోత్సాహము పొందుతున్నదనీ చెప్పబడేమాటలు కేవలము సత్యమూములు. ప్రభుత్వమువారు చేసిన ప్రతివిదురూపాయల ఋణములో నాల్గురూపాయలు ప్రజలక్షేయస్సుకొరకే వినియోగింపబడుతున్నవని చెప్పబడిన విషయము సత్యము కాదని ఆర్థికశాస్త్రజ్ఞులు రుజువుచేయగలరు. కాని ఈ అసత్యములు ప్రజలకు కొత్తకాదు. ఇవి వారి నిత్యజీవితములో ప్రభుత్వమువారితో గల సంబంధమువలన అనేక పర్యాయములు వారికి వ్యక్తమవుతునేఉన్నవి. కొద్దికాలముక్రిందటనే ఒకగుజరాతుకవి ప్రభుత్వాధికారుల దొంగసాక్ష్యముల మూలమున శిక్షింపబడెను. ఆయన చాలా ధైర్యశాలి. ఆయన నేరముచేసెనని చెప్పబడిన సమయములో మరియొకచోట ఆయన గాఢనిద్రలో నుండినట్లు స్పష్టముగా ప్రకటించెను. కాని ఆయనకు శిక్ష తప్పలేదు.

"ఇక అధికారుల ఉదాసీనభావములను గూర్చి కొన్ని ఉదాహరణముల నిచ్చెదను. సారాయిదుకాణదారులు ప్రశాంతముగా పికెటింగు చేస్తూన్న వాలంటీర్లను కొట్టి,

నీమములకు వ్యతిరేకముగా సారాయిని విక్రయించిరి. వాలంటీర్లు ప్రశాంతముగానున్నట్లధికారులు కూడా అంగీకరించిరి. కాని వాలంటీర్లపైన దుకాణదార్లు చేసిన దౌర్జన్యమునకుగాని, నీమములకు విరుద్ధముగా జరిగిన సారాయివిక్రయములకుగాని ప్రభుత్వాధికారు లేమీ చర్య తీసుకొనలేదు. సారాయిదుకాణములయొద్ద జరిగిన దౌర్జన్యమును గూర్చి అందరికీ తెలిసియున్నప్పటికీ ఉద్యోగస్థులుమాత్రము తమ కెవరును ఆ విషయమును గూర్చి రిపోర్టు చేయలేదని తప్పకొందురు.

“ఇప్పుడు మీరు దేశముపైన ఇదివర కెన్నడును కనీ వినీ యెరుగని నిరంకుశ ముద్రణాశాసనమును (Press Ordinance) ప్రయోగించిరి. మామూలు న్యాయశాస్త్రముతో సంబంధము లేకుండ భగత్సింగు మొదలగువారి విచారణాసందర్భమున మీరు అడ్డుత్రోవ త్రొక్కిరి. ప్రభుత్వాధికారుల ఈచర్యలను గాని, కొన్ని సందర్భములలో వారి ఉదాసీనభావములను గాని నేను ప్రచ్ఛన్న వేషములలోనున్న సైనికశాసనములని పిలచినచో తప్పలేదని నా అభిప్రాయము. ఇప్పటి కింకా ఉద్యమము ప్రారంభించి ౫ వారములు కాలేదు.

“ఇప్పుడిప్పుడే ప్రారంభమయిన భయంకర పరిపాలనము భారతదేశమును ముంచి వేయకమునుపే నే నింతటికంటెను ధైర్యముగల చర్యను తీసుకొనదలచితిని. అందు మూలమున మీ ఆగ్రహము మరింత తీవ్రము కావచ్చును. కాని యింతకంటె తిన్నని దారులను పట్టునని నా ఊహ. నే నిక్కడ వర్ణించిన విషయములు మీకు తెలియక పోవచ్చును. మీరు నాటిని నమ్మమూడా నమ్మకపోవచ్చును. కాని నాటి నన్నిటినీ మీ దివ్యచిత్తమునకు తీసుకొనివచ్చుటే నా అభిప్రాయము.

“ప్రభుత్వాధికారుల హింసాపద్ధతుల మూలమున ప్రభుత్వస్వరూపము ప్రజలకు సరిగా గోచరించినది. వారు తమ పరిస్థితుల కనుగుణముగా సత్యాగ్రహ కార్యక్రమమును కొనసాగించుటకు శక్తివంచన లేకుండా ప్రయత్నిస్తూ ఉండిరి. ఈ సందర్భములో నేను ప్రభుత్వనిరంకుశాధికారముయొక్క పూర్ణస్వరూపమును ప్రదర్శించుటకు మిమ్ముల నాహ్వానింపనియెడల నా పిరికితనము వ్యక్తమగును.

“సత్యాగ్రహసిద్ధాంతముప్రకారము ప్రభుత్వాధికారుల ఆరాచకచర్యలును, నిర్బంధవిధానమును ఎక్కువైనకొలదీ సత్యాగ్రహుల బాధాసహిష్ణుతికూడ యెక్కువ కావలసియున్నది. స్వచ్ఛందముగా తీవ్రనిర్బంధవిధానములకు గురియైననేతప్ప సత్యాగ్రహమునకు విజయము కలుగనేరదు. నే నవలంబించిన చర్యలవల్ల కలుగు అపాయము నాకు తెలుసును. కాని యీదేశము నామాటల ఆర్థము చేసుకొనే సితిలో లేదు. నే నుద్దేశించినవిషయమునే పైకి చెప్పురములనుండి

భారతదేశములోను, ౨౦ సంవత్సరములకుపైనుండి భారతదేశమునకు వెలుపలను అహింసాసిద్ధాంతమునుగూర్చి నేను ప్రబోధించుచుంటిని. దౌర్జన్యమును జయించుట నిష్కళంకమైన అహింసమూలముననే సాగ్యమవునని మరియొకతూరి చెప్పుచున్నాను. దౌర్జన్యక్రియగాని, మాటగాని, భావముగాని అహింసాకార్యక్రమాభివృద్ధికి భంగము కలిగించునని నేననేకపర్యాయములు చెప్పితిని. ఇన్నిసార్లు హెచ్చరింపబడినప్పటికి కూడ ప్రజలు దౌర్జన్యమునకు దిగేయెడల నేను బాధ్యత వహింపజాలను. కాని ఒక మానవుడు చేసిన కార్యములకు మరియొకమానవు డెంతవరకు బాధ్యతవహింపవలసి యున్నదో ఆబాధ్యతనుమాత్రము నేను వహింపకతప్పదు. జవాబుకారీమాట అట్లుండగా, అహింస అన్యాయములను నిర్మూలించుటకు ప్రబలమైన ఆయుధమని ప్రపంచము లోని లోకోత్తరపురుషు లంగీకరించినప్పుడును, నావిశ్వాసభవమువలన నే నావిషయమును స్వయముగా తెలుసుకొనినప్పుడును నేను నాకార్యవిధానమును నిల్పివేయ సాహసింపజాలను.

“కాని తరువాతిచర్యను నడపకుండానే తప్పించుకొనవలెనని నాకును కోరిక యున్నది. ఉప్పుపన్ను న్యాయమైనది కాదని సుప్రసిద్ధులగు మీదేశీయు లనేకులు ఖండించియున్న సంగతి మీకు తెలుసును. యావద్భారతదేశమును ఆపన్నును ప్రతిఘటిస్తూన్న సంగతి నేటి శాసనోల్లంఘనోద్యమముమూలకముగా మీకు తెలిసియుండకపోదు. కాబట్టి ఆపన్నును తీసివేయించవలసిన దని నేను మిమ్ములను కోరుతూన్నాను. మీరు శాసనతిరస్కారమునుగూర్చి మీ యిష్టము వచ్చినభాషలో ఖండింపవచ్చును. శాసనోల్లంఘనముకంటె దౌర్జన్యయుతవిప్లవమునకు మీ రెక్కువ యిష్టపడుదురా? శాసనతిరస్కారోద్యమము దౌర్జన్యముతో అంతమొందునని మీ రిదివరకు చెప్పినట్లుగానే ఇప్పుడుమాడా చెప్పవచ్చును. కాని బ్రిటిషుప్రభుత్వమువారు అహింసాసిద్ధాంతమును గురించి వినీ, వినీ యుండక పోవుటచే దాని తత్వమును తెలుసుకొనలేక, మానవస్వభావమును దౌర్జన్యకార్యములకు పురికొల్పిరని చరిత్రకారులు మిమ్ములనుగూర్చి వ్రాయగలరు. కాన మీ రెంత బలవంతపెట్టినప్పటికి, యెన్ని అగ్రహకారణములు కలిగించినప్పటికి ప్రజలు దౌర్జన్యమునకు దిగకుండుటకు తగిన సద్బుద్ధిని దేవుడు వారికి ప్రసాదింపగలడని నా విశ్వాసము. కాబట్టి ఉప్పుపన్నును మీరు తీసివేయని యెడలను, ప్రజలు సొంతముగా ఉప్పు తయారుచేసుకొనుటకు గల నిషేధమును తొలగించనియెడలను నే నీ ఉత్తరమునందలి మొదటి పేరాలో వ్రాసిన చండమాత్రను నిర్విచారముగా సాగించితీరెదను.

“తగించవలెను, మీ విశ్వాసపాత్రుడగు మిత్రుడు,
యం. కె. గాంధీ.”

రాత్రి ౧ గంట ౧౦ నిమిషములకు గాంధీ: పోలీసునారు మోటారులారీలో నుంచుకొనిపోయిరి. తరువాత బొంబాయికి దగ్గరవానన్న బొరివిలికి వారు రైలులో ఆయనను తీసుకొనిపోయిరి. అక్కడనుండి ఎరవావళైదుకు మోటారులో తీసుకొని పోయిరి. ఆ విషయమునుగూర్చి లండను టెలిగ్రాఫు:త్రికకు సంబంధించిన ఆస్మియడ్ బార్బిలెట్టు ఈ విధముగా వ్రాసెను: “మేము రైలకోసము వేచియుండగానే అక్కడి వాతావరణ మాకస్మికముగా నొక అద్భుతపరిణామమును పొందినది. చరిత్రప్రసిద్ధ మైన ఒక నుహోపురుషుని నిర్బంధమునకు సంబంధించిన అద్భుతదృశ్యమును మేము కన్నులార కాంచినట్లు భావించితిమి. భారతదేశములోని కొట్లకొలది జనులు గాంధీని ఋషిగా భావింతురు. నిజముగా ఆయన కావచ్చును, కాకపోవచ్చును. నేటినుండి ౧౦౦ సంవత్సరములు గడచినతరువాత ౩౦ కొట్ల భారతీయులు ఆయనను భగవంతుడుగా పూజించే రోజులు రావచ్చును. ఈ అభిప్రాయములు మా మనస్సులనుండి పోవు.”

గాంధీ తన అరెస్టుకు పూర్వము దండీనుండి తన అంత్యసందేశమును ప్రకటించెను. అది ఈక్రింద నుదాహరింపబడినది:

“అటువంటి శుభప్రారంభము చివరవరకును నా సాగింపబడినయెడల సంపూర్ణ స్వరాజ్యము నిశ్చయముగా లభించును. భారతదేశము తన గొప్పదనమునకు కనుగుణ మైన ఉదాహరణమును ప్రపంచకమునకు చూపగలదు. త్యాగములేని స్వరాజ్యము చాలాకాలము నిలువదు. కాబట్టి ప్రజ లంతులేని త్యాగమును చేయవలయున్నది. నిజమైన త్యాగము ఇతరులను చంపకుండా నున్న మరణించుటలా నే కలదు. భారతదేశ మీ ఆచర్యమును జీర్ణముచేసుకొనునుగాక. ప్రస్తుతము భారతదేశము యొక్క ఆత్మగౌరవము, ఒక్క ఆత్మగౌరవమే యనవలె, సర్వస్వమును ఒకగుప్పెడు ఉస్ఫులో నిమిడియున్నది. మణికట్లు విరుగకొట్టబడక, దానినిమాత్రమ మనము తెరువకూడదు.

“నే నరెట్టుచేయబడినతరువాత ప్రజలుగాని, నా సహచరులుగాని భీత్తికూడదు. ఈయంద్యమును నడుపుతూన్నది నేనుకాదు, దేవుడు. ఆయన అందరి హృదయములలో కలడు. మనలో నునకు విశ్వాస మున్నయెడల దేవుడు మనకు మార్గదర్శి కాగలడు. మనతోవ నిర్ణీతమైనది. గ్రామస్థు లందరును ఉప్పును తాగుగుచ్చేయుటకు బతులుదేరి రావలయును. స్త్రీలు సారాయిదుకాణములను, విదేశీవస్త్రముల దుకాణములు, స్త్రీమందుల కొట్టులను పికెటుచేయవలయును. ప్రతిగృహమునందును తక్కిన వస్తువులు, పెద్దలు నూలు వడకవలయును. ఆవిధముగా ప్రతిరోజు కుప్పలకొరవలయును. విదేశీవస్త్రముల దహనము జరుగవలయును.

వారినిగా పరిగణింపకూడదు. హిందూ, మహమ్మదీయ, క్రైస్తవ, పాఠశాలైకమత్యము కలిగియుండవలయును. అల్పసంఖ్యాకులు సంతృప్తిపడెనపిమ్మటనే అధికసంఖ్యాకులు సంతృప్తిపడవలయును. విద్యార్థులు ప్రభుత్వపాఠశాలలను విడచివేయవలయును. ప్రభుత్వోద్యోగస్థులు రాజీనామాల నిచ్చి ప్రజాసేవలో నిమగ్నులు కావలయును. గుజరాతులోని పటేళ్లును, తలాటీలును అట్లే కావించిరి. అప్పుడు మనకు పూర్ణ స్వరాజ్యము లభింపగలదు."

గాంధీమహాత్ముని అరెస్టును సరించి సహజినీదేవి పత్రికలలో ఈ విధముగా ప్రకటించెను:

"ప్రభుత్వమువారి న్యాయశాస్త్ర గ్రంథములనుండి ఒక నిరంకుశచట్టమును పైకి తీసి విచారణ లేకుండ గాంధీని నిర్బంధించిన విధానమునుబట్టియే గాంధీయొక్క శక్తి సామర్థ్యములకు ప్రభుత్వమువారు చూపిన గౌరవభావము బోధపడగలదు. మహాత్ముని దుర్బలశరీరము రాతిగోడలమధ్యను, యినుపకటకటాలనెనుకను నిర్బంధింపబడినంత మాత్రమున మనకు పోయినది లేదు. అది యేమీ ప్రాముఖ్యమైనది కానేకాదు. గాంధీసందేశమునకును, గాంధీమనిషికిని భేదము లేదు. ఆయనసందేశము నేడు భారత జాతిహృదయములో ప్రతిధ్వనించుచున్నది. ప్రపంచకములోని యేనిరంకుశకిరీటాధిపతులును ఆసందేశవ్యాప్తిని నిరోధింపలేరు. దానిని నిగళములతో బంధించజాలరు. అది ప్రపంచకముయొక్క కార్యకలాపములను, ఊహాపరంపరలను దిద్ది తిన్ననిదారికి తీసుకొనిరాగలదు."

గాంధీ నిర్బంధింపబడినవిషయము తెలియవచ్చినంతనే హిమాలయపర్వతము మొదలుకొని కన్యాకుమారి. అగ్రమువరకును గల యావద్భారతదేశమునందును విద్యుద్వేగముతో ప్రదర్శనములు జరుపబడెను. బొంబాయి, కలకత్తాలలోను, తదితర ప్రదేశములలోను స్వచ్ఛందముగా సంపూర్ణహారతాళములు జరుపబడెను.

ఒకరోజు గడచిన తరువాత హారతాళము లింకా విస్తారముగా జరుపబడినవి. బొంబాయిలో పెద్ద ఉత్సవములు జరుపబడెను. అక్కడ బ్రహ్మాండమైన సభలో వివిధ వేదికలనుండి అనేకమంది ఉపన్యసించిరి. ౪౦ మొదలు ౮౦ వరకును మిల్లులు మూసి వేయబడెను. ౫౦ వేలమంది కూలీలు సంతిఘటనరూపకముగా మిల్లులనుండి వచ్చివేసిరి. రైల్వే పరిశ్రమలలోని కూలీలుకూడ హారతాళములలో పాల్గొనిరి. గాంధీ నిర్బంధము గీకారమును సూచిస్తూ బట్టలవర్తనలు ౬ రోజులు హారతా

గాంధీ నిర్బంధింపబడిన పూనాలో హారతాళము పూర్తిగా అనేకమంది తమ గౌరవోద్యోగములకును, ప్రభుత్వాధి

2. చివరి పోరాటము

కారములకును రాజీనామాల నిచ్చినట్లుగా తెలియ 3 రెం. వొ. కొన్ని చిక్కులు కలిగెను. కాని తక్కిన దేశమంతా మహాత్ముని బోధనల కనుగుణముగా ఆశ్చర్యకరముగా ప్రవర్తించెను. షోలావూరులో ౬ పోలీసుచౌకీలు తగులపెట్టబడుటచే పోలీసువారు తుపాకులను కాల్చవలసివచ్చెను. అందులో ౨౫ మంది మరణించిరి. ౧౦౦ మందికి గాయములు తగిలెను. కలకత్తాలో హరతాళము నెమ్మదిగానే జరిగెను. కాని హఠాఠాలోని పోలీసులు గుంపులను చెదరగొట్టుటకు తుపాకులను కాల్చిరి.

గాంధీనిర్బంధమునుగూర్చి ప్రపంచకమంతా సానుభూతిని చూపినది. పెనామాలోని భారతీయవర్తకులు ౨౪ గంటలు హరతాళము జరిపిరి. సుమిత్రాకు తూర్పు సముద్రతీరమందున్న భారతీయులుకూడ హరతాళములు గావించిరి. వారు గాంధీ నిర్బంధమునుగూర్చి విచారపడుతూ వైస్రాయికిని, కాంగ్రెసుకును తంతివార్తలను పంపిరి. ఫ్రెంచిపత్రిక లన్నీ గాంధీపేరుతోను, ఆయనకార్యపరంపరలతోను నిండి పోయెను. విదేశవస్త్రబహిష్కారము జర్మనీవర్తకముపైన తీవ్రపరిణామములను కలిగించెను. ఇండియాలోనున్న జర్మనువర్తకప్రతినిధులు జర్మనీనుండి బట్టలను పంపవలదని వారి యజమానులకు వ్రాసిరి. చౌకగా తయారైన ఇంగ్లాండుదేశపు బట్టల కెక్కువ నష్టము కలుగుతూన్నదని రూబరు వార్తలను ప్రకటించెను. గాంధీ అరెస్టును గూర్చి నాగోబీలోని భారతీయులు హరతాళముల గావించిరి.

ఈలోగా ౧౦౨ మంది అమెరికను క్రైస్తవ మతస్థులు సంతకములు చేసి గాంధీతోను, భారతీయ ప్రజలతోను రాజీచేసుకొనుట మంచిదని కోరుతూ బ్రిటిష్ ప్రధానమంత్రి రామ్సే మాడ్డోనాట్టుకు తంతివార్త పంపిరి. న్యూయార్కులో నున్న డాక్టరు జాన్ హేన్సు హోమ్సు (Dr. John Haynes Holmes) ఈ మతస్థుల నందరినీ సమావేశపరిచెను. ఇంగ్లాండు భారతదేశముల యొక్కయు, తదితరప్రపంచకముయొక్కయు క్రైస్తుముకొరకు, మానవజాతికి వినాశనకరముగా పరిగణింపదగిన విషాదకరసంఘటనమును జరుగకుండ చేయుటకు గాంధీని నిర్బంధించ కూడదని వారు ప్రధానమంత్రికి పంపిన సందేశములో ఉదాహరింపబడెను.

ప్రజాప్రభుత్వసిద్ధాంతమునకును, స్వాతంత్ర్యసూత్రమునకును ప్రాతినిధ్యమును వహిస్తూన్న మాడ్డోనాట్టు గాంధీతోను, గాంధీయొక్క ఆధ్యాత్మిక ఆదర్శములతోను సమన్వయము చేసుకొనగలదని ఆ సంతకములుచేసినవారు విశ్వసించిరి.

భారతప్రభుత్వమువారుకూడ యీసందిగ్ధిని గమనింపకపోలేదు. వైస్రాయి సర్ తేజబహదూరు సప్రూ, సర్ చెమన్ లాలు సెతలవాడులను పిలిపించి చాల వరకు మాటలాడెను. మితవాదసమ్మేళన కార్యవర్గమువారు బొంబాయిలో సమా

గ సు చ రి త్ర

వేశమై రా... టే... లు... వా... తేదీని నిర్ణయిస్తూ తక్షణము వైస్రాయి మరియొక ప్రకటనము చేయవలెనని అభిప్రాయ మిచ్చిరి. కాని అఖిలపక్షమహాసభాసమావేశమునకును, మితవాదసమ్మేళనకార్యసంఘసమావేశమునకును ఒక రోజుముందుగా రాజప్రతినిధి మరియొక ముఖ్యప్రకటనమును చేసి తనకును, ప్రధానమంత్రికిని జరిగిన ఉత్తరప్రత్యుత్తరములను ప్రచురించెను. అప్పటి రాజకీయ పరిస్థితులను గూర్చి మితవాద కార్యసంఘమువారుకూడా ఒక ప్రకటనమును గావించిరి. వారు శాసనోల్లంఘనమును తీవ్రముగా నిరసించిరి. అధినివేశ ప్రతిపత్తిని గూర్చి చర్చించుటకు రాండు టేబిలుమహాసభను వెంటనే జరుపవలెనని వైస్రాయిని తొందరపెట్టిరి.

రాండు టేబిలుమహాసభవారు నిర్ణయింపవలసిన విషయములనుగూర్చి వెంటనే ప్రభుత్వమువారిొక ప్రకటన చేయవలెనని వారు కోరిరి. అందుమూలమున ఇంతవరకును దూరముగానున్న యితరపక్షములవారు ఇపుడు తమతో చేతులు కలిపి సహాయపడుదు రని వారి ఆశ.

శాసనోల్లంఘనము విరమింపబడుటయు, రాజకీయకారణములతో నిర్బంధింపబడినవారు విడుదల చేయబడుటయు ఒక్కసారిగా జరుగవలెననీ, అన్ని రాజకీయపక్షములవారిని ప్రభుత్వమువారు దగ్గరకు చేరదీసి సమాధానపద్ధతుల నవలంబింపవలెననీ మితవాదకార్యవర్గమువారిచే తీర్మానింపబడెను.

ఉప్పసత్యాగ్రహనాయకుడుగా మహాత్మాజీస్థానము నాక్రమించిన అబ్బాస్ తయాజీ వీప్రిల్ ౧౨ వ తేదీని అరెస్టుచేయబడెను. అరెస్టులు, లాతీఛార్జీలు, యితర నిర్బంధపద్ధతులు అన్నీ కొనసాగుతూనేయుండెను. వాలంటరీ దళములు ఉప్పకొటారులను ముట్టడివేయసాగెను. అశేకులకు తీవ్రమైన గాయములుకూడ తగిలెను.

గాంధీ అరెస్టుచేయబడినపిమ్మట కాంగ్రెసుకార్యవర్గమువారు మేనేజింగ్ అలహాబాదులో సమావేశమై శాసనోల్లంఘనమును వైశాల్యము కావించిరి. వారి తీర్మానము లీక్రింద నుదాహరింపబడినవి :

“(౧) గాంధీమహాత్మునితో కరాచి (Karachi) కనుగమించిన సత్యాగ్రహులను ఈకార్యవర్గమువారు రభినందిస్తున్నారు; నూతనదళము లీ దండయాత్రలను కొనసాగింపగలవని భావిస్తున్నారు. ఇంతటినుండి దర్శన భారతదేశపు ఉప్పదండయాత్రలకు కేంద్రముగా నుండగలదని యీసభవారు నిర్ణయిస్తున్నారు.

“(౨) ఈ మహాద్యమమును ప్రారంభించిన గాంధీజీని యీ కార్యసంఘము వారు శ్లాఘిస్తున్నారు. శాసనోల్లంఘనములో యీకమిటీవారు తమ విశ్వాసమును

చెల్లడిస్తున్నారు. మహాత్మాజీ నిర్బంధకాలములో యీ శాసనతీర్మానసంగ్రామమును ద్వ్యుచిత్రతోత్సాహముతో కొనసాగించుటకు తీర్మానిస్తున్నారు.

“(3) భారతదేశముయొక్క ఆదర్శమును పొందుటకు యావద్భారతజాతికిని సంపూర్ణప్రయత్నములు చేయవలసిన తరుణము వచ్చినదని ఈ కమిటీవారి అభిప్రాయము. కాబట్టి విద్యార్థులు, న్యాయవాదులు, తదితర వృత్తులవారు, హాల్లు, రైతులు, వర్తకులు, పారిశ్రామికులు, ప్రభుత్వోద్యోగులు—వీ రంతా భారతస్వాతంత్ర్య విజయముకొరకు వారి సర్వస్వమును త్యాగము చేయవలెనని కోరబడుతున్నారు.

“(౪) భారతదేశమంతటా విదేశీవస్త్రబహిష్కారము దేశక్షేమముకొరకు సంపూర్ణముగా జరుపబడుట ముఖ్యమని ఈ కమిటీవారి అభిప్రాయము. అందుకొరకెప్పుడున్న విదేశీవస్త్రములను విక్రయింపకుండాచేయుటకును, ఇదివరకు విదేశములకు పంపబడిన విదేశీబట్టల ఆర్డరులను రద్దుచేయించుటకున్నా, ఇకముందు ఆర్డరులను పంపకుండా నిరోధించుటకున్నా యీకమిటీవారు తగినచర్య తీసుకొన నిశ్చయించుచున్నారు. విదేశీవస్త్రముల అంగళ్లను పి కెటు చేయించుటకున్నా, విదేశీవస్త్ర బహిష్కారమునుగూర్చి తీవ్రముగా ప్రచారము చేయించుటకున్నా అన్ని కాంగ్రెసు సంస్థలును శ్రద్ధతీసుకొనవలె నని యీ కాంగ్రెసుకార్యసభవా రాజ్హాసిస్తున్నారు.

“(౫) బహిష్కారోద్యమమునకు పండిత మదనమోహనమాలవ్యా చేస్తూన్న ప్రయత్నముల కీసభనారు శ్లాఘిస్తున్నారు. బట్టలవర్తకులు కాంగ్రెసువారిచే నిర్ణయింపబడిన కాలములో విదేశీబట్టలను తెప్పించకుండుటకు వాగ్దానము చేసి, అందుకు బదులుగా ప్రస్తుతము నిల్వయున్న విదేశీబట్టలను అమ్ముకొనీయవలసినదని కోరిన కోరిక క్రికమిటీవారి రంగీకరింపజాలనందుకు విచారపడుతున్నారు. అంతేగాక విదేశీబట్టలదిగుమతిదారులతో దేశములోని ఏకాంగ్రెసుసంస్థలును అటువంటిరాజీ చేసుకొనకూడదని కూడా యీకమిటీ సలహాయిస్తున్నది.

“(౬) ప్రజల అవసరముల కనుగుణముగా చేతితో వడికి, చేతితో నేసినబట్టలను మరింత యెక్కువగా ఉత్పత్తిచేయించుటకు ఈ కమిటీ నిర్ణయిస్తున్నది. ఖద్దరుబట్టలను పైకమునకు విక్రయించుటయేగాక వడికిన నూలుకు మారకముగా యిచ్చేపద్ధతి కూడా కల ఒక సంస్థను స్థాపించుట కీకమిటీవారు నిర్ణయిస్తున్నారు. కాంగ్రెసు సంస్థలు వడుగునూలుపరిశ్రమను ప్రోత్సహపరచవలె నని యీ వారు కోరుతున్నారు. ప్రతివ్యక్తి కొంతకాలమును నూలువడుగుటకు వారు కోరుతున్నారు.

“(౬) పన్నులనిరాకరణమును సాగించుటకు తగిన తరుణము వచ్చినదనీ, సుజా రాతు, మహారాష్ట్ర, కర్ణాటక, ఆంధ్ర, తమిళనాడు, పాంచాల రాష్ట్రములలో రైతు వారీపద్ధతి అమలులో నున్నచోట్ల భూమిశిస్తును నిరాకరించుటతోను, బెంగాలు, బీహారు, ఒరిస్సారాష్ట్రములలో చౌకీదారీపన్ను నిరాకరించుటతోను పన్నుల నిరాకరణోద్యమము ప్రారంభము కావలెననీ ఈ కమిటీవారి అభిప్రాయము. ఈ పైన ను దాహరింపబడిన రాష్ట్రములలో రాష్ట్రీయ కాంగ్రెసు కమిటీలవారు నిర్ణయించిన ప్రదేశములలోమాత్రమే భూమిపన్నుగాని, చౌకీదారుపన్నుగాని నిరాకరింపబడ వలెనని ఈ కమిటీవా రాజ్ఞాపిస్తూన్నారు.

“(౭) ఉప్పును తయారుచేయుచుట, ఉప్పువిషయములో శాసనమును తృణీకరింపజేయుట ప్రభుత్వమువారు నిర్బంధపద్ధతుల నవలంబించినచోట్ల తీవ్రముగా జరిపించబడవలెను. ఉప్పుచట్టమునకు భారతదేశము ప్రతిహాలముగా నున్నదని సూచించే నిమిత్తము ప్రతిఆదివారము ఆచట్టములను బహిరంగముగా నిరాకరింపజేయుటకు కాంగ్రెసుసంస్థలు ప్రజలను ప్రోత్సహింపవలెను.

“(౮) కాంగ్రెసుతాత్కాలికాధ్యక్షుడు మధ్యరాష్ట్రములలో అటవీశాసనములు ధిక్కరింపబడవలెనని యిచ్చిన ఉత్తరువులను ఈ కమిటీవా రంగీకరిస్తూన్నారు. ఇతర రాష్ట్రములలోకూడా రాష్ట్రకాంగ్రెసుసంఘములవారి అంగీకారముతో అటువంటి చట్టముల నాయారాష్ట్రవాసులు నిరాకరింపవలెనని ఈ సంఘమువారు కోరుతున్నారు.

“(౯) స్వదేశీమిల్లుబట్టల ధరలను అన్యాయముగా పెంచుకొనుటకున్నా, కలితీఖద్దరును తయారుచేయుచుండుటకున్నా, మొత్తముపైన విదేశీవస్త్రబహుష్కరమునకు తోడ్పడుటకున్నా యీ కమిటీవారు భారతీయ మిల్లుయజమానులతో రాయబారములు నడిపుటకు తాత్కాలికాధ్యక్షున కధికార మిస్తూన్నారు.

“(౧౦) సాధ్యమైనంత త్వరలో బ్రిటిషువస్తువులను పూర్తిగా బహిష్కరించుటకు ప్రయత్నములను చేయవలెనని యీ కమిటీవారు ప్రజలను కోరుతున్నారు.

“(౧౧) బ్రిటిష్ బ్యాంకింగుసంస్థలను, భీమాసంస్థలను, నౌకాకంపెనీలను, తదితర బ్రిటిష్సంస్థలను ప్రజలు బహిష్కరింపవలెనని, కార్యసంఘమువారు ప్రజలను ధృఢముగా కోరుతున్నారు.

“(౧౨) మద్యనిషేధప్రచారము తీవ్రముగా జరుపబడవలెనని ఈ కమిటీవారు కోరుతున్నారు. రాష్ట్రీయకాంగ్రెసుసంఘములు కల్లు, మద్యములను నిరాకరించవలెనని ఈ కమిటీవా రాజ్ఞాపిస్తూన్నారు.

అమె
బడి, కొంతనేపటికి

కటివెంట నొకటి ఉరికను.

త లిరి. ఆ నాయంకాలమే ౨౨౦ మంది వాలంటీరు ల
సంఘసేరముక్రింద వా రందరును దర్శనయందలి ప్రత్యేకశిబిరమునం యు

౧౯ ఉదయము వాడాలా ఉప్పకొటారులపైన వాలంటీరులు దండెత్తిరి. కాని
పోలీసువారు రివోల్వరులతో వచ్చి వెంటనే చర్య తీసుకొని ౪౦౦ మంది సత్యాగ్ర
హుల నరెస్తుచేసిరి.

బహిష్కారోద్యమఫలితమునుగూర్చి ప్రీపెస్సుపత్రికాప్రతినిధి ఈ క్రిందివిధ
ముగా వ్రాసెను : “వస్త్రములపైన నీ యుద్యమము కేంద్రీకరింపబడుటచేత దాని ఫలి
తము తీవ్రముగా దృశ్యమవుతున్నది. కాని ముఖ్యముగా మిల్లుయజమానులు ప్రస్తుత
మున్న ఆర్థరులు రద్దుచేయబడునని భయపడుతున్నారేగాని, వారు పూర్తిగా భారత
దేశములో తమ బట్టలు విక్రయింపబడవని భయపడుటలేదు. ప్రస్తుతపు ఆర్థరులను రద్దు
చేయించుకొనేపద్ధతి నానాటికి పెరిగిపోతున్నది.

“దీనినిగూర్చియే మాంచెప్పరులూని డెయిలీమెయి
విధముగా వ్రాసెను:

‘నేటివార్తలనుబట్టి చూచినయెడల ఇండియన్
సాగేటట్లు కనుపించలేదు. ఇప్పటికే వడుకుయంత్ర:

లది ప్రజలు వీక్షించిరి. ఈ విధమున,

మి, ప్యారీలాలు, మణిలాలుగాంధీ, సరోజినీనాయుడు లరెస్టు
అరోజున ౨౦౦ మంది వాలంటీరులకు గాయములు తగిలెను. ఆ దెబ్బలకు
భోయిలాలుభాయి దాజాభాయి అనే వాలంటీరున్ను, మహారాష్ట్రదేశమునుండి
వచ్చిన బాబూ హులే (Babu Hule) అనే వాలంటీరున్ను మరణించిరి. పోలీసువారు
సైనికుల సహాయముతో దర్శన, ఉంటాడీలకుపోయే రోడ్డును మూసివేసిరి.
ఆ రోడ్డునుండి మోటారుకారులను గాని, మరియేయితర యానములనుగాని పోనీయక
నిల్పివేసిరి. ఉంటాడీలో మకాముచేసిన వాలంటీరు లందరును ఎక్కడకో తీసుకొని
పోబడి, తరువాత వదిలి వేయబడిరి.

“జూన్ 3 వ తేదీని సుమారు ౨౦౦ మంది వాలంటీరులు గల రెండుదళములు
ఉంటాడీశిబిరమునుండి దర్శన ఉప్పకొటారులకు దాడివేడలినవి. వారందరును
పోలీసువారిచే ఆపివేయబడిరి. జనులగుంపులు నిషిద్ధప్రదేశమును దాటినందుకు వారు
గాయములు తగిలిన మనుష్యులు శిబిరపు ఆసుపత్రికి కొనిపో

దాసులోని నల్లేశన్కంపెనీవారిచే ప్రకటింపబడిన
Mission” అనే గ్రంథమునుండి గ్రహింపబడినది.

“వాడాలాచండయాత్రలు:—వాడాలా ఉప్పుకొట్టారులపైన అనేక దండ యాత్రలు జరిగెను. ౨౨ వ తేదీ ౧౮౮ వాలంటీరు లరెస్టు చేయబడి వార్లకు తీసు కొనిపోబడిరి. ౨౫ వ తేదీని ౧౦౦ మంది వాలంటీరులు దాడివెడలిరి. ౨౦౦౦ ల మంది ప్రేక్షకులు వారివెంట నుండిరి. పోలీసువారు వారి నందరిని లాతీలతో బాదిరి. ౧౭ మందికి గాయములు తగిలెను. ౧౧౫ మంది అరెస్టు చేయబడిరి. ఆ దండయాత్ర రెండు గంటలు జరిగెను. సాయంకాలము తిరిగి దండయాత్ర ప్రారంభింపబడెను. ౧౮ మంది గాయపడిరి. ౨౫, ౨౬ తేదీలలో ౬౫ మంది వాలంటీరులు వెళ్లిరి. ౪౩ మంది అరెస్టు చేయబడిరి. తక్కినవారు ఉప్పు తీసుకొని గుంపుతో వెళ్లిపోయిరి. వాలం టీరులవలె క్రమశిక్షణములేక చూడవచ్చిన గుంపుల మూలమున కొన్ని గండ్రగోళ ములు జరిగిన వని ప్రభుత్వమువారు ప్రకటించిరి. దండయాత్రలు కొనసాగుతూ ఉన్న ప్పుడు ప్రజలు వాడాలాకు దూరముగా నుండవలె నని కూడ వారు మందలించిరి.

“కాంగ్రెసు యుద్ధమంత్రులు (War Council) జూను ౧ వ తేదీని గొప్ప దండయాత్రను సాగించుటకు నిర్ణయించిరి. ఆ ౧ వ తేదీ ఉదయమున వాలంటీరు లయినవారును, కానివారును కూడా ౧౫౦౦౦ మంది వాడాలా దండయాత్రయందు పాల్గొనిరి.

“పోర్టుబ్లస్టు లెనెల్ క్రాసింగువరకును అనేకదళములు ఒకటివెంట నొకటి వెళ్లి నవి. నేల ఈచివట్లు పొంగిపోయిన ఆజనసమూహము పోలీసువారిచే ఆ లెనెల్ క్రాసింగు దగ్గర ఆపివేయబడుచుండెను. ఆ యాత్రకులలో స్త్రీలును, పురుషులును కూడ కలగు. వారందరిని పోలీసువారు చుట్టూ ముట్టడించిరి. కొందరు స్త్రీలును, పురుషులును ఆపోలీ సుకడియము (Police Cordon)లో నుండి బయటకు తోసుకొనివచ్చి ఆబురదలోనూ, నీటిలోనూ ఉప్పు పెనములకడకు పరుగెత్తిరి. కాంగ్రెసుపైనికులలో ౧౫౦ మందికి గాయములు తగిలెను. హోముమెంబరుయొక్క ప్రత్యక్షాధికారముక్రింద పనిచేస్తూన్న పోలీసువారిచే వాలంటీరులు వెనుకకు తోలబడిరి.

“జూను ౩ వ తేదీని వాడాలానిర్బంధశిబిరమందు విచారణలోనున్న ౪౦౦౦మంది వాడాలా “దండయాత్రకులు” (Raiders) పోలీసువారితో కలహమువచ్చినది. ప్రభు త్వమువారు పైనికులను రప్పించిరి. పోలీసువారు రెండుసారులు లాతీఛార్జీ చేసిరి. ౯౦ మందికి గాయములు తగిలెను. అందులో ౨౫ మందికి ప్రమాదకరములగు గాయ ములు తగిలెను.”

పోలీసువారి ఈచర్యకు ప్రజలు ప్రతిఘటించిరి. ఈభయంకరదృశ్యమును చూచి ప్రేక్షకులు నివ్వెరపోయిరి. బొంబాయి స్కూలుకాజుకోర్టు పూర్వపుజడ్జి హుస్సేను,

భారతసేవాసంఘాధ్యక్షుడు (President, Servants of India Society) జి. కే. దేవధారు, నటరాజన్ గార్లు దర్శనదాడిని స్వయముగా చూచి పత్రికలో నీక్రిందివిధముగా ప్రకటించిరి: “సత్యాగ్రహాలు ఉప్పుసర్పిహద్దులనుండి వెడలకొట్టబడినపిమ్మట యూరోపియనుఆశ్వికులు చేతులలో లాతీలను పుచ్చుకొని వేగముగా స్వారిచేస్తూ, సత్యాగ్రహాలు దాడివచ్చినచోటుకును గ్రామమునకును మధ్యనున్న ప్రదేశములోని ప్రజలను కొట్టుట మేము ప్రత్యక్షముగా చూచితిమి. గ్రామవీధులలోని పురుషులను, స్త్రీలను, పిల్లలను చెవర కొడుతూ నా రతివేగముగా స్వారిచేసిరి. గ్రామస్థులు పక్కసందులలోకి పారిపోయి, యిండ్లలో దూరి తలుపులు వేసుకొనిరి. కాని వారు తప్పించుకొనుటకు వీలు లేక చిక్కుపడినయెడల లాతీలతో కొట్టబడిరి.”

దర్శనా భయంకరదృశ్యములనుగూర్చి వెబ్ మిల్లరుగారు “న్యూస్ పేపర్” పత్రిక కీ క్రిందివిధముగా వ్రాసెను:

“గౌ సంవత్సరములనుండి పత్రికావిలేఖకుడుగా నేను ౨౨ దేశములను చూచినాను. లేకలేని ఆంతరంగికకళ్లలోలములను, దొమ్మిలను, వీధిపోరాటములను, తిరుగుబాటులను నేను కండ్లార చూచితిని. కాని దర్శనలో చూచిన భయంకరదృశ్యములను నే నెక్కడనూ చూడలేదు. కొన్నిసమయములలో నేను ఆఘోరములను చూడలేక తాత్కాలికముగా తిరిగి వెళ్లిపోయిన సందర్భములుకూడా కలవు. ఆ వాలంటీరుల క్రమశిక్షణ మొక్కటియే నా కాశ్చర్యమును కలిగించెను. గాంధీ అహింసాసిద్ధాంతము వారి రక్తములో జీర్ణించినట్లు నాకు తోచెను.”

౧౯౩౦-౩౨ సంవత్సరములలో కర్ణాటకరాష్ట్రములోని సానికట్ట(Sanikatta) ఉప్పుకొటారులు ప్రభుత్వసంరక్షణక్రింద నుంపగా నే ౧౦,౦౦౦ మొదలు౧౫,౦౦౦ ల వరకును గల ప్రజలు వాటిపై దాడివెడలిరి. ఒక్కొక్కపర్యాయము వేలకొలది మణుగుల ఉప్పు సంగ్రహింపబడెను.

లండనులోని డెయిలీ హెరాల్డుపత్రికాప్రతినిధి జార్జి స్లోకోంబు కొన్ని ఉప్పు దండయాత్రలను స్వయముగా దర్శించెను. ఆయన “నేను వాడాలాలోని గుట్టపైన యెక్కి అక్కడి దృశ్యములను చూచితిని. మిత్రులకలె మెలగు పట్టువలగల దేశభక్తులైన ఆ వాలంటీరులమధ్యను, వారియందు సానుభూతిగల ప్రజలమధ్యను నిలబడి ప్రభుత్వ ప్రతినిధులు కావించుచున్న అసహ్యకరమైన ఆ దురదృష్టకార్యమును చూచుట ఆంగ్లేయున కవమానకరముగా తోచెను” అని వ్రాసెను.

ఆదృశ్యము లాయనహృదయమును దహించివేసినవి. ఆయన ఈఘోరకృత్యమును జరుగకుండచేయ ప్రయత్నించెను. మే ౨౬ వ తారీఖున స్లోకోంబు ఎరవాడ

జైలులో గాంధీని దర్శించెను. తరువాత ఆయన పార్లమెంటుతో ఉత్తరప్రత్యుత్తరములను జరిపెను. ఆయన ఉత్తరప్రత్యుత్తరములు కామన్సునభ్యున్న నిద్రమేల్కొలిపెను. టోరీస్ ప్రతికలు నిప్పులు గ్రక్కినవి. అప్పుడు జరిపిన ఉత్తరప్రత్యుత్తరములలోనే స్లోకోంబు “యీ సందిగ్ధతరుణములోమాడ రాజీకుదురుట కవకాశముకలదు. యీక్రిందిమరతులు ప్రభుత్వమువారిచే నిర్వర్తింపబడినయెడల గాంధీ శాసనోల్లంఘనము నాపివేసి రాండుటేబిలు మహాసభలో పాల్గొన సంసిద్ధముగా నున్నాడు.

(౧) స్వాతంత్ర్య సారముగల రాజ్యాంగప్రణాళికను తయారుచేయు హక్కు రాండుటేబిలుమహాసభ కుండవలెను.

(౨) ఉప్పుపన్ను రద్దుచేయబడుట, మద్యము నిషేధింపబడుట, విదేశీవస్త్రములపైన నిషేధపుటు తరువులను జారీచేయించుట—యివి జరిపి ప్రభుత్వమువారు గాంధీకి సంతృప్తి కలిగించవలెను.

(౩) రాజకీయభైదీల విడుదల శాసనతీరస్కార విరామముతో పాటు జరుగవలెను.

(౪) నైస్రాయీకి గాంధీవాసిన ఉత్తరములోని తక్కిన ౭ విషయములును తరువాత చర్చింపబడవలెను.” అని వ్రాసెను.

ప్రభుత్వమువారు గాంధీతో గౌరవప్రదమైన సంధిచేసుకొనుటకు సంసిద్ధముగా నున్నారా అని స్లోకోంబు ప్రశ్నించెను. “ఇప్పటికిని గాంధీతో సంధిచేసుకొనుటకు వీలు కలదు. నే నాయనను రెండుపర్యాయములు జైలులో చూచితిని. ఉభయులును సమాధానపడదలచుకొన్నయెడల రాజీ కవకాశము గల దని నా అభిప్రాయము. ఎవరి పక్షమున దౌర్జన్యమున్నను రెండవపక్షమువారు లొంగరు. కారాగారములో కృశించి పోతూన్న మహాత్ముడు భారతదేశముయొక్క ఆత్మ అనే సంగతిని ప్రభుత్వమువారు తెలుసుకొన్నయెడల అపాయకరమైన గొప్పప్రమాదము తప్పిపోగలదు.”

దౌర్జన్యరాహిత్యయుద్ధమునకు ప్రత్యేకశాస్త్ర మున్నది. దానినిబట్టియే అది జరుగవలసిన పరిస్థితులు, చోటు, కాలము, నిబంధనలు, నియమావళి-అన్నీ నిర్ణయింపబడును. ఇవి ఆయుధములో పనిచేసే ప్రతిసైనికుడును తెలుసుకొనవలెను. దౌర్జన్యము వలనను, మోసమువల్లను సంస్థాపింపబడిన ప్రభుత్వముకంటె సత్యాహింసలమూలమున నిర్మింపబడిన ప్రజాప్రభుత్వమే తన ఆదర్శమని గాంధీ అనేకసారులు చెప్పెను. దౌర్జన్యము మోసముతో కూడుకొని యుండుననీ, అహింస దానికి వలెగానుండుననీకూడ ఆయన చెప్పెను. అహింస కేవలము క్రియలోనేగాక మనస్సులోకూడ నుండవలెను. హృదయములో దుష్టత్వమును మరుగుపరుచుకొన్నయెడల అది దౌర్జన్యమే యగును.

అందువల్ల నే పైకి శాంతమూర్తులుగా కనపడేవా రనేకమంది మోసగాండ్రుగా నుందురు. అహింసా ద్వేషములు పరస్పరవిరుద్ధములు. కొంతమంది శాసనోల్లంఘనమును కంటే విదేశవస్త్ర బహిష్కారమును తీవ్రముగా సాగించినయెడల స్వరాజ్యోద్యమ మెక్కువ బలవత్తరముగానుండునని చెప్పుదురు. కాని విదేశవస్త్ర బహిష్కారమునకు 30 కోట్లమంది జనులసహాయ ముండవలయును. శాసనోల్లంఘనమునకు 10000 మంది త్యాగమూర్తులున్న చాలును. ప్రభుత్వమువా రీశాసననిరోధకులను మరచిపోవలెనని నచో ఈ 10,000ల మందిని వారురీదీయవలెను. ఈ మనుష్యులు సత్యసంఘులుగను, విశ్వాసపాత్రులుగను ఉన్నయెడల ప్రభుత్వమువా రా ఆందోళనముతో మరణింతురు. కొంతమంది శాసనోల్లంఘనోద్యమమువలన దౌర్జన్యము రావచ్చు నందురు. నిజముగా ఈ ఉద్యమము దౌర్జన్యము నణగద్రొక్కుటకే ప్రారంభింపబడెను. ఆరోజులలో దేశ ములో దౌర్జన్యము వ్యాపించుట కెక్కువ అవకాశము లుండెను. ఆ దౌర్జన్యమును నిరోధించుటకే అహింసాపూర్వకమైన సత్యాగ్రహోద్యమ రూపములో అవధికల్పింప బడెను. నిజమునకు దౌర్జన్యరహితపక్షమువారు గాంధీ తన ఉద్యమమును సాగించే యెడల తాము సంపూర్ణ సహాయముచేసెడిమని వాగ్దానముచేసిరి. 1931 మధ్యకాలము వరకును వారు గాంధీకి వాయిదా నిచ్చిరి. అప్పటి కింకా కొందరు గాంధీ తన ఉద్యమమును సాగించుట కది సమయము కాదనిరి. వా రనేక అభ్యంతరములును, చిక్కులును గలవని సూచించిరి. బయటికి కనుపించే చిక్కులన్నీ అహింసాతత్వము సరిగా ప్రయోగింపబడుటమూలమున భగ్నము కాగలవు. కాని మోసము, ద్వేషము, గుర్బుద్ధి మొదలగు ఆంతరంగిక శత్రువుల మూలమున ఉద్యమమే నిర్మూలముకాగలదు. “దౌర్జన్యశక్తులను నన్ను స్వాధీనము చేసుకొననిండు.” అని గాంధీ అనేకసారు లనెను. నానాటికి విజృంభిస్తూన్న దౌర్జన్యశక్తులను నిరోధించుటకు గాంధీ విశ్వప్రయత్నములు చేయవొడగెను. గాంధీ అరెస్టుచేయబడినవెంటనే ఉద్యమము దౌర్జన్యమార్గముల పట్టునని కొందరు భయమును వెల్లడించిరి. కాని దాని కాధారము లేదు. దక్షిణాఫ్రికాలో ఆయన అరెస్టు చేయబడినప్పుడు ఆయన లేకుండనే ఉద్యమము నడచినది ఆయన జైలులులో నుండెను. అదియే చాలును ఉద్యమ వ్యాపకమునకు

స్వేచ్ఛగానున్న మనిషికంటే కటకటాలలోనన్న మనిషి యెక్కువశక్తి గలిగి యుండును. దక్షిణాఫ్రికా ఉద్యమములో వేలకొలదిజనులు పాల్గొనిరి. ఆ ఉద్యమము తమ స్వాతంత్ర్యముకొర కని వారికి రెప్పపాటులో తెలిసెను. వారిపైన వేయబడిన 3 పానులపన్నును తీసివేయించుటకు పోరాడసిద్ధముగా నున్న మనిషిని నారెరుగుదురు. నారందరు ఆ అఖాతములో ఎరిగియే ఉరికిరి. కనుకనే వారుచలించలేదు. అప్పుడది చాల అద్భుతవిషయముగా నుండెను. అసహాయోద్యమసందర్భములో కూడా అది

తగినసమయము కాదని కొంతమందికి సందేహముతోచెను. దానికి గాంధీయిచ్చిన జవాబిది: “కలకత్తాకాంగ్రెసు జరిగినతరువాత బయటేమీ జరుగలేదు. కాని నామనస్సులో నున్న ఆటంకములు తీరిపోయినవి. ఈ ఉద్యమ మింతకుపూర్వమే ప్రారంభించియుండవలసినదని నా అభిప్రాయము.” గాంధీ యెన్నడును ఉప్పదండయాత్రమున తాను జైలుకు పంపబడుదు నని తలచలేదు. “నేను వెంటనే ఒకమహాసభ జరుపబడు నని ఊహించితిని. అది రాండు టేబిలుసభకాదు. ఆసభకు వెళ్లేవారందరికినీ వారి ధర్మములనుగూర్చి బాగుగా తెలిసియుండును. ఆసభనుగూర్చిన వివరములను నే నిపుడు చెప్పలేకపోయినప్పటికినీ అదిమాత్రము సమానప్రతిపత్తిగల జనులమధ్య జరుగగలదు. వా రుభయులను గలసి భారతస్వాతంత్ర్యరాజ్యాంగనిర్మాణమునుగూర్చి ఆలోచించగలరు.” అని ఆయన చెప్పెను.

ఇక ఉద్యమాభివృద్ధినిగూర్చి వివరముగా చెప్పటకు తరుణము మించినది. ఉద్యమ మతితీవ్రరూపమును పొందెను. ఇర్విన్ ప్రభు వంతకంతకు సీలబిగింప ప్రారంభించెను. మొట్టమొదట ఆయన గాంధీని అరెస్టుచేయనీయలేదు. గాంధీదండయాత్ర మూలమున ఆయనఉద్యమము భారతదేశమంతటా అంటుకొనెను. ఎక్కడచూచినా దండయాత్రలు సాగెను. ఆయన పిలచినంతమాత్రమున వేలకొలది స్త్రీలు సంగ్రామ రంగమున కురికిరి. ప్రభుత్వమువారికి గొప్ప కంగారు పుట్టెను. సారాయిదుకాణములను, విదేశీబట్టల అంగళ్లను స్త్రీలు పికెటింగుచేయ ప్రారంభించిరి. పోలీసువారు నిస్సహాయు లయిరి. స్త్రీలయెడ వా రిదివరకు చూపిన ఔదార్యము నిరంకుశత్వము క్రిందకు దిగెను. గాంధీని అరెస్టుచేయకుండుటవలన నూతనమార్గము లన్వేషింపబడునని ప్రభుత్వమువా రూహించిరి. ఆయనదగ్గర మోహనయంత్ర ముండెను. అందువలన ఆయన కోరినవెంటనే ధనమును, మనుష్యులును కొదువలేకుండ వచ్చిరి. ఆయన అరెస్టుచేయబడవలసియుండెను. కాని కాల మింకను పరిపక్వముకాలేదు. గాంధీ నిర్బంధింపబడినయెడల భారతజాతి నిర్బంధింపబడినట్లే. ఏప్రిల్ ౧౪ వ తేదీని జవహరలాలు* అరెస్టుచేయబడి నిర్బంధింపబడెను. అనగా కాంగ్రెసు అరెస్టుచేయ

* ౧౯౩౦ అక్టోబరు ౧౧ వ తేదీని ఆయన విడుదలచేయబడి అక్టోబరు ౧౯ వతేదీని తిరిగి అరెస్టుచేయబడెను. ౨౦ వతేదీని ఆయనకు ౨౩ మాసములశిక్ష విధింపబడెను. ఆయనభార్య కమలానెహ్రూ ౧౯౩౧ వ జనవరి ౧ వతేదీన అరెస్టుచేయబడెను. జవహరలాలు నిర్బంధింపబడిన కొద్దిదినములకే నవంబరు ౧౪ న ఆయన ౪౧ వ జన్మదినోత్సవము దేశమంతటా జరుపబడెను. ముఖ్యముగా సంయుక్తరాష్ట్రములలో జరుపబడెను.

బడినట్లే. జవహరలాలు పెద్దజైలులోనుండి చిన్నజైలులోకి పంపబడెనని దీని అర్థము. పికెటింగు చేయకూడదనీ, పన్నులనిరాకరణప్రచారము చేయకూడదనీ, సాంఘికబహిష్కారణ మాచరణలోనికి తేకూడదనీ ఆర్డినెన్సులు జారీచేయబడెను. జాతీయపతాక ప్రతిష్ఠాపనమునుగూర్చి అనేక చిన్నచిన్నపోరాటములు జరిగెను. శిక్షలు తీవ్రరూపము దాల్చెను. ఖైదులకు తోడు జరిమానాలు విధింపబడెను. తరువాత లాతీఛార్జీలు తీవ్రముగా జరిగెను. పోలీసువారు లాతీలతో డ్రిల్లుచేయుచుండుట సత్యాగ్రహుల పైన లాతీప్రయోగము చేయుటకేయని ప్రజలు మొట్టమొదట నమ్మలేకపోయిరి. కాని తరువాత అది బెదిరింపు కాదని తెలిసెను. అది పోలీసులకు దినచర్య అయిపోయెను. సమావేశములు లాతీదెబ్బలతోనే చెవరకొట్టబడెను. ఉప్పు సెక్షనులు సీనలుకోమసెక్షనులతో జోడింపబడి శిక్షలు సాధ్యమైనంత పొడిగింపబడెను. ౧౯౩౦ ఫిబ్రవరి మధ్యలో “ రాజకీయ ” ఖైదీల విభజనమునుగూర్చి ప్రభుత్వమువారికి ఉత్తరువును ప్రకటించిరి. అయితే అందులో “ రాజకీయ ” అనేమాటను ప్రభుత్వమువారు జాగ్రత్తగా మినహాయించిరి. ౧౦ సంవత్సరములక్రిందట రాజకీయఖైదీలనేమాటను ప్రభుత్వమువారు స్వేచ్ఛగానే ఉపయోగించియుండిరి కాని ఇప్పుడుమాత్ర మావిధముగా నుపయోగించుట మానివేసిరి. ఖైదీలనుగూర్చిన ప్రభుత్వమువారి ఉత్తరు వనుబంధము ౪ లో ప్రకటింపబడెను.

ఖైదీలకు ‘ఏ’ తరగతి నామమాత్రముగామాత్ర మీయబడెను. ‘బి’ తరగతిని యిచ్చుటలో ప్రభుత్వమువారి రెంతో లుబ్ధత్వమును ప్రకటించిరి. మంచి ఆస్తులు గలిగినాగరికజీవితపద్ధతులలో పెరిగి ప్రభుత్వమువారి షరతులప్రకారమే ‘ఏ’ ‘బి’ తరగతులలో నుండతగినవా రనేకమంది ‘సి’ తరగతిలో వేయబడిరి. వారికి రాళ్లు కొట్టుట, నూనెగానుగలను లాగుట, పంపులలోనుండి నీళ్లను తోడుట మొదలగు పనులు ఒప్పగింపబడెను. సత్యాగ్రహులను జైలుఅధికారులు చూచిన విధానమునుబట్టి ౧౯౩౦ ఫిబ్రవరిలో పంపబడిన జి. ఒ. కేవలము నిరుపయోగమని తేలెను. కాని వాలంటీరులు ప్రభుత్వమువారి చర్య కెప్పుడును చింతపడలేదు. వారుద్యమములోనికి అస్త్రశ్మాయకులుగా దుమికిరి. అనేకమంది వాలంటీరు లరెస్టుచేయబడనేలేదు. వారెల్ల జైళ్లలోనికి పోయినయెడల మరియొక లాతీప్రయోగము వారికొరకు వేచియుండిెను. ఉద్యమప్రారంభదశలో కలకత్తాపార్కులో సమావేశమయిన జనులు కూరముగా కొట్టబడిరి. వారు బయటికి పోవుటకు నీలులేకుండ గేట్లు మూయబడెను. పోలీసువారి గేట్లను కాపలాకాచిరి. మొట్టమొదట వంగ, సంయుక్తరాష్ట్రములలో కూరకర్మములు చేయబడెను. తరువాత ఆరంగము దక్షిణఇండియాకు మార్పుచేయబడెను.

౧౯౩౦ రెండవభాగములో దక్షిణ భారతదేశమందు నిర్బంధవిధాన మత్యంత క్రూర రూపమును దాల్చెను.

మొట్టమొదట తీవ్రమైన ఖైదుశిక్షలును, పెద్ద పెద్ద జరిమానాలును విధింపబడినవి. కాని తరువాత వెంటనే దెబ్బలలోనికి దిగినవి. ఖైదుగూపిలనుగరించి కాని, ఖైదుబట్టలనుకట్టి గాని బజారులో కనపడినవారు తీవ్రముగా కొట్టబడిరి. ఆంధ్రదేశమునకు మల బాహునుండి మిలిటరీపోలీసువారు పంపబడిరి. వా రాంధ్రదేశములోని అనేకచోట్లకు వచ్చిరి. ఏలూరు, బరంపురం, కాకినాడ, రాజమహేంద్రవరము మొదలగు పట్టణము లలో బజారులలో తిరిగి ఖైదు కట్టుకొన్నవారి నందరిని వారు కొట్టి తమ ఉత్సాహమును తీర్చుకొనిరి. వా రేలూరులో నిర్బంధింపబడుటమూలమున పోలీసులు తుపాకులను కాల్చవలసివచ్చెను. అపు డచట ఖైదు మరణించిరి. ౫, ౬ గురకు గాయములు తగిలెను. అంతటితో వారి దౌర్జన్య మాగిపోయెను.

నిర్బంధవిధానము దాల్చిన వివిధరూపములను వర్ణించుట కష్టసాధ్యము. శాసనోల్లంఘనమువలెనే నిర్బంధవిధానముకూడ సర్వతోముఖముగా వ్యాపించెను. ౧౯౩౦-౩౧ లో జరిగిన ప్రబల నిర్బంధవిధానమునుగూర్చి కొన్నిమాటలను చెప్పవలసియున్నది. బొంబాయి సత్యాగ్రహోద్యమసంగ్రామమునకు ముఖ్యకేంద్రమయ్యెను. విదేశవస్త్రబహిష్కారము ప్రజలవృత్తి నాకర్షించెను. మిల్లు యజమానుల కుద్యమమం డెంతో ఉత్సాహము కలదు. అది అప్రత్యక్షముగా ప్రదిర్శింపబడెను.

అదృష్టవశమున అపుడు మోతీలాలునెహ్రూ స్వేచ్ఛగానుండెను. ఆయన బొంబాయికి పోయి బొంబాయి, అహమ్మదాబాదుమిల్లుయజమానులతో రాయబారములు నడిపెను. బొంబాయిలోని మిల్లుయజమాను లనేకమంది యూరోపియనులగుటచే వారితో రాయబారములు నడపుట కష్టతరమయ్యెను. అహమ్మదాబాదుమిల్లు యజమానులతో తేలికగానే రాజీ కుదిరెను. బొంబాయి యూరోపియనుయజమానులు కాంగ్రెసువారి మరతులకు లోబడచేయుటకు మోతీలాలుపండితుడు భగీరథప్రయత్నములు చేయవలసివచ్చెను. కాని చివర కాయన జయప్రదముగానే ఆపనిని నిర్వర్తింపగలిగెను. బహిష్కారతత్వము దేశములో బాగుగా వ్యాపించియుండుటచే మోతీలాలు కాపని సాధ్యమయ్యెను. వందలకొలది జేళ్ల విదేశీబట్టలు విక్రయింపబడక బొంబాయి రేవులో మూలుగుతూఉండెను. దిగుమతివర్తకులు సమావేశమై ఆబట్టలను తీసుకొనుకుండుటకు తీర్మానించుకొనిరి. కాబట్టి వేశములో బట్ట తక్కువయ్యెను.

ఈ సమయములో కాంగ్రెసుకార్యనిర్వాహక సభ్యులు జూను ౨౨ వతేదీన, అలహాబాదులో సమావేశమై యీక్రిందితీర్మానములను చేసిరి:

“(౧) విదేశవస్త్ర బహిష్కారసందర్భములో అనేకనగరములయందును, పట్టణములయందును, గ్రామములయందును కలిగిన అభివృద్ధికి కాంగ్రెసుకార్యవర్గమువారు సంతృప్తిపడుతున్నారు. ఈ కమిటీవారి తీర్మానముల ననుసరించి విదేశీబట్టల వర్తకులు బట్టలవిక్రయము నాపివేయడమే గాక అంతకుపూర్వ మియబడిన ఆర్థరులను గూడ రద్దుచేసుకొని, కొత్తఆర్థరుల నీయకుండుటకు నిశ్చయించుకొని విదేశీబట్టల దిగుమతిని చాలావరకు తగ్గించినందుకు వారిదేశభక్తిని ఈసభవారు కొనియాడుతున్నారు. ఇంతవరకును విదేశీవస్త్రవిక్రయమును కట్టికెట్టనివర్తకులు వెంటనే దాని నాపివేయవలెనని యీకమిటీవారు కోరుతున్నారు. వారలా ఆపివేయనియెడల స్థానిక కాంగ్రెసుసంఘములవా రాయావర్తకుల దుకాణములయొద్ద తీవ్రముగా పికెటింగును సాగింపవలెనని కోరబడుతున్నారు. ౧౯౩౦ జూలై ౧౫ వ తేదీలోపుగా విదేశ వస్త్రవిక్రయము భారతదేశమంతటా పూర్తిగా ఆపివేయబడునని యీకమిటీవారి ఆశ. ఆరోజున రాష్ట్రీయ కాంగ్రెసుసంఘములవారు పూర్ణమైన నివేదికను పంపవలెనని ఈ సభవారు కోరుతున్నారు.

“(౨) బ్రిటిషువస్తువుల సంపూర్ణ బహిష్కారమునకు తీవ్రమైన చర్య తీసుకొనవలెనని యీకమిటీవారు దేశములోని అన్నికాంగ్రెసుసంస్థలను కోరుతున్నారు.

“(౩) జాతీయోద్యమమును నిర్మూలించవలెననే ఉద్దేశముతో ప్రజలపైన ప్రత్యక్షముగా దుండగములను కావించినట్లు తెలియవచ్చిన ప్రభుత్వోద్యోగులమీద సంఘ బహిష్కారమును తీవ్రముగా ఆచరణలోనికి తేవలెనని యీకమిటీవారు ప్రజలను కోరుతున్నారు.

“(౪) స్వతంత్రులయిన న్యాయమూర్తుల సంఘమువారిచే న్యాయముగా భారతదేశము భరింపవలసినదే యని నిర్ణయింపబడిన సందర్భములలో తప్ప తక్కిన అన్నిసందర్భములలోను విదేశపరిపాలనమువలన భారతదేశముపైన ప్రత్యక్షముగాగాని, పరోక్షముగాగాని వేయబడిన ఆర్థికభారములను భరింపవీలులేదని ౧౯౨౨ లోను, ౨౯ లోను కాంగ్రెసుతీర్మానములను గమనించవలసినదని ఈ కమిటీవారు ప్రజలను కోరుతున్నారు. అంతేగాక ఇండియాప్రభుత్వమువారి కొత్తబాండులను కొనకుండుటకు గూడ ప్రజల కీ కమిటీవారు సలహాయిస్తూన్నారు.

“(౫) రూపాయలోని వెండిఖరీను ప్రభుత్వమువారిచే నిర్ణయింపబడిన రూపాయమారకపుధరలో మాడవవంతుగూడ లేదు. ప్రజల ఆందోళనమును లెక్కపెట్టక ప్రభుత్వమువారు నిరంకుశముగా వెండిరూపాయయొక్క మారకపుధర నా విధముగా నిర్ణయించిరి. అంతేగాక రూపాయయొక్క విలువ యింకా పడిపోవుట కవకాశము

కలదు. కాబట్టి ప్రజలకు ప్రభుత్వమునుండి సామ్యురావలసిన సందర్భములలో వారు కరెన్సీనోట్ల రూపకముగాగాని, వెంశిరూపాయల రూపములోగాని దానిని పుచ్చుకొనవలదనీ, వీలైనచోట్ల నెల్ల బంగారమురూపములోనే సామ్యాయవలసినదని కోరవలెననీ యీ సభవారు ప్రజలకు సలహాయుస్తాన్నారు. మరియు ప్రజలవగ్గరనున్న కరెన్సీనోట్లనుగాని, రూపాయలనుగాని సాధ్యమైనంత తొందరగా బంగారములోనికి మార్చుకొనవలెననీ, భారతీయుల యెగుమతులకు బంగారములోనే సామ్య తీసుకొనవలెననీ ప్రజల కీ కమిటీవారు సలహాయుస్తాన్నారు.

“(౬) కశాశాలావిద్యార్థులు జాతీయస్వాతంత్ర్యోద్యమములో సంపూర్ణముగా పాల్గొనుటకు తరుణము వచ్చినదని తలచి, గాష్ట్రీయకాంగ్రెసుసంఘములు ఆయా రాష్ట్రములలోని విద్యార్థులను అవసరమైనయెడల పూర్తిగా చదువుకూడ మాన్పించి కాంగ్రెసుకార్యమునంగు పాల్గొనేటట్లు చేయవలెనని ఈ కమిటీవారు కోరుతున్నారు. కమిటీవారి ఈ కోరికను విద్యార్థులు తక్షణ మనుసరింతురని యీ కమిటీవారి విశ్వాసము.

“(౭) ప్రభుత్వమువారి నిర్బంధవిధానమున కనుగుణముగా కొన్ని గాష్ట్రీయ కాంగ్రెసుసంఘములును, జిల్లాకాంగ్రెసుసంఘములును, తదితరకాంగ్రెసుసంఘములును అక్రమసంఘములుగా ప్రకటింపబడినందువల్లను, ఇంకా మిగిలియున్న కాంగ్రెసు సంఘములుకూడ కొద్దికాలములో అక్రమసంఘములుగా ప్రకటింపబడుట కవకాశము కలదుకాబట్టిన్నీ ఈ కమిటీవారు అక్రమసంఘములుగా ప్రకటింపబడిన కాంగ్రెసుసంస్థలను, ఇకముందు ప్రకటింపబడబోవు కాంగ్రెసుసంస్థలను యధావిధిగా పూర్వమువలెనే పనిసాగింపవలెనని కోరుతున్నారు.

“(౮) జూను ౭ వ తేదీని ఈ సమావేశమువారిచే అంగీకరింపబడిన పోలీసుసైనికోద్యోగుల ధర్మమునుగూర్చిన తీర్మానముయొక్క నకళ్లను సంయుక్తరాష్ట్రముల ప్రభుత్వమువారు స్వాధీనపరచుకొనుటకు చేసిన ప్రకటనమునుగూర్చి ఈ సభవారు శృర్యమును ప్రకటించుచున్నారు. ప్రభుత్వమువారు పోలీసుసైనికాధికారులను ప్రజలపైన దురాగతములను కావించుటకు కీలుబొమ్మలుగా ఉపయోగించుచున్న విధానమును బట్టి ఈ కమిటీవారు రంతకంటెను ఎక్కువకఠినమైన తీర్మానములను చేయవలసి యుండెను. కాని ఆ విషయములో ప్రభుత్వమువారు ప్రస్తుతము న్యాయపరిపాలనమునకు తగినట్లుగామాత్ర మా తీర్మానము చేయబడెను. ఆ తీర్మానమునుగూర్చి ప్రభుత్వమువారు చేసిన ప్రకటనను లెక్కపెట్టక అన్ని కాంగ్రెసుసంస్థలు దానిని విశేషముగా ప్రచారము చేయవలెనని ఈ కమిటీవారు కోరుతున్నారు.

“ (౯) క్రిందటిపర్యాయము జరిగిన ఈకమిటీమీటింగుకు పిమ్మట ప్రభుత్వము చారు సత్యాగ్రహోద్యమము నణచివేయుటకు ముందువెనుకలు చూడకుండ నిరంకుశ నిర్బంధవిధానమునకు గడంగిరి. అంతేగాక వారి ప్రతినిధులవల్లను, వారి నౌకరుల వల్లను ప్రజలపైన అంతకంతకు క్రూరమైన చర్యలను జరిపించుచుండిరి. అధికారుల ఆచుండగములకు ప్రజలు ధైర్యముగా నిలబడినందుకు దేశము నీకమిటీవా రభినందిస్తూ న్నారు. ప్రజ లెంత హింసింపబడినప్పటికీ వారు తాము స్వాతంత్ర్యయుద్ధమును బట్టి చివరవరము కొనసాగించుటకొరకే పూనుకొనిరని ఈకమిటీవారు ప్రభుత్వమువారిని హెచ్చరించుచున్నారు.

“ (౧౦) భారతనారీమణులు జాతీయోద్యమములో అంతకంత కెక్కువగా పాల్గొని, ధైర్యముగా లాతీదెబ్బలను, అవమానములను, ఖైదులను భరించినందు కీకమిటీ వారు వారిని శ్లాఘిస్తూన్నారు.”

విదేశవస్త్రబహిష్కార మంతకంతకు తీవ్రరూపమును చాలెను. ప్రజలకు కావలసినంత ఖద్దరు సప్లయికాలేదు. అందువలన మిల్లునూలుతో చేతితోనేసిన బట్టలను దేశాభిమానులగు నగరవాసులు ధరింపవలసివచ్చెను. ఆకారణమున మిల్లులు రెండు విధ ములుగా విభజింపబడెను జాతీయోద్యమమును ప్రోత్సహింపరచు మిల్లు లొకతెగ; దానిని నిరోధించు మిల్లులు రెండవతెగ. కాంగ్రెసుమరతుల కంగీకరించిన మిల్లులను కాంగ్రెసువారు సర్టిఫైచేయ తలపెట్టిరి. అందులో ముఖ్యమైన మరతు లివి: వారు బ్రిటిషుకంపెనీలనుండి తమ యంత్రసామగ్రిని తెప్పించుకొనగూడదు; వారి సిబ్బందిలో జాతీయోద్యమమునకు తోడ్పడువారికి వారు నిరోధములను కల్పించగూడదు; కాంగ్రెసువారి సర్టిఫికేషనును ఆధారముగా చేసుకొని మిల్లుబట్టలను కొనేవారికి నష్ట దాయకముగా వారు బట్టల ధరలను పెంచగూడదు. ఈమరతుల కంగీకరించి అనేక మిల్లులు కాంగ్రెసుకు ప్రమాణపత్రములపైన సంతకములు చేసియిచ్చెను. కొన్ని మాత్రము కాంగ్రెసుకు లొంగలేదు. కాని కొద్దికాలములోనే కాంగ్రెసుయొక్క మహాశక్తి నవి గ్రహింపగలిగినవి.

ఈసమయములో అఖిలభారత కాంగ్రెసు కార్యనిర్వాహకసభ అక్రమసంఘ మని ప్రభుత్వమువారిచే ప్రకటింపబడెను. పండితమోతీలాలునెహ్రూ ౧౯౩౦ జూను ౩౦ వ తేదీన అరెస్టుచేయబడెను. ఆయన కారునెలల ఖైదుశిక్ష పడింపబడెను. బహిష్కారోద్యమ తీవ్రతనుబట్టియే నిర్బంధవిధాన తీవ్రతకూడ నానాటికి పెరిగిపోయెను. బొంబాయి వాలంటీరునిర్మాణ మత్యచ్ఛతముగా పనిచేయసాగెను. స్త్రీలు కుంకుమ పువ్వుచీరలను ధరించి విదేశీబట్టల దుకాణములను పికటింగుచేయసాగిరి. ప్రజల హృద.

యములు స్త్రీల పికెటింగువలన పరివర్తనముచేందెను. ఎవ్వరైన వర్తకుడు 'విదేశీబట్టలను నీలుచేయుట కంగీకరించనియెడల వెంటనే ఆయనభార్య పికెటింగుచేయుటకు వచ్చుచుండెను. అన్ని రాష్ట్రములలోవలెనే బొంబాయిలోకూడ బహిరంగసమావేశములు నిషేధింపబడెను. బొంబాయిప్రజ లానిషేధపుటుత్తరువులను 'నిరాకరించిరి.

ఆరోజులలో భారతదేశమందు సంచారముచేసిన బ్రెయిల్స్ ఫోర్డ్ (Brailsford) ప్రజలపైన చేయబడిన దురాగతములను గూర్చి వివరించెను. ౧౯౩౧ జనవరి ౧౨ వ తేదీన ఆయన మాంచెస్టరు గార్డియనులో నీక్రిందివిధముగా వ్రాసెను :

“బాధ్యతగల భారతనాయకు లనేకులు పోలీసువారిపైన అనేక నిందారోపణములను చేయుచున్నారు. పోలీసువారనేకచోట్ల అనేక సమయములలో చేసిన దుష్కార్యములనుగూర్చి వారు వర్ణింతురు. వాటినిగూర్చి విచారించుటకు వీలులేనంత విస్తారముగా నున్న వని. ప్రతిచోట నిషిద్ధసమావేశములను చెదరగొట్టుటలో పోలీసువారవలంబించిన క్రూరకృత్యములు వివరింపబడినవి. ఈవిషయములను కండ్లతో చూచిన అనేకమంది ఆంగ్లేయులు నాకు చెప్పిరి. గాయములు తగిలినవారికి చికిత్సచేసిన భారతీయ డాక్టరులుకూడ నా కీసంగతిని చెప్పిరి. నేను పోలీసువారిని ప్రశ్నించితిని. చాలా సందర్భములలో ఆ సమావేశములను నిషేధించిన ఉన్నతాధికారులదే తప్పని నాఅభిప్రాయము. నేను నిషేధింపబడని రెండుసభలకు పోతిని. అక్కడి ఉపన్యాసములు శాంతములుగానే ఉన్నవి. కాని రాజద్రోహకరములు కాకపోలేదు. వారు దౌర్జన్యమును నిరంతరము ఖండించిరి. ప్రజలు భూమిపైన శాంతముగా కూరుచుండి నూలువడుకుతూ ఉపన్యాసములను వినిరి. అనేకమంది స్త్రీలుకూడా ఆసమావేశములో నుండిరి. వారు నెమ్మదిగా, శాంతముగా కనపడిరి. ఆవిధముగా సమావేశములను సాగనిచ్చినయెడల కల్లోలమే ఉండేదికాదు. సభాసదులకు కొంతకాలమునకు విసుగుపుట్టి ఉండేది. ముఖ్యముగా బొంబాయిలో పోలీసులు మొరటుతనముగా, సమావేశములను చెదరగొట్టుటకూలమున నగరమంతటా కోపము ప్రజ్వరిల్లెను; లాతీఛార్జి నెదురుకొనుట గౌరవప్రదముగా భావింపబడెను. వాలంటీరులు వందలకొలది ప్రాణముల నర్పించుటకు సంసిద్ధులయిరి. వారు సుశిక్షితమైన సాత్వికధైర్యమును ప్రకటించిరి. శాంతముగా నున్న అనేకమందియువకులను బలిష్ఠులైన పోలీసు లనేకులు కొట్టగా యూరోపియను లనేకమంది చూచిరి. వారు నా కావిషయమును వర్ణించి చెప్పిరి. ఇటువంటి ఒక దృశ్యమును చూచిన ఒక ఛెంచిస్ట్రీ విమర్శించిన విమర్శనల నిచ్చట నే నుదాహరింప దలచుకొనలేదు.

“ఇంగ్లీషు ఉద్యోగస్తుల తనిఖీకింద కూడా పోలీసువారు వాలంటీరులను కొట్టి రన్నమాట నేను సందేహింపను. కలకత్తాలో కొంతమంది విద్యార్థులు పోలీసు వారొక ఉత్సవమును చెదరగొట్టుతూ ఉండగా తమ విశ్వవిద్యాలయపు మేడనుండి ‘పిరికివాండ్లు’ అని కేకలువేసిరనేకారణముతో, తరువాత రెండుగంటల కొక ఇంగ్లీషు ఉద్యోగి కొంతమంది పోలీసులతో యూనివర్సిటీలో ప్రవేశించి క్లాసుగదులలో చొరబడి విద్యార్థులను విచక్షణలేకుండా గోడలపైన నెత్తురు చిందిపడేట్లు కొట్టించెను. విశ్వవిద్యాలయాధికారు లీ విషయమునుగూర్చి ప్రతిఘటించిరి. కాని పోలీసువారి కేమీ శిక్ష జరుగలేదు. ఈ సంగతి నేను విశ్వవిద్యాలయాచార్యులనుండి వింటిని. వారికి యూరోపియను వైజ్ఞానిక శాస్త్రప్రవేత్తలలో మంచి పేరుప్రతిష్ఠలు గలవు. ఒక హైకోర్టు జడ్జి కొడుకు ఆవిశ్వవిద్యాలయములో విద్యార్థి. ఆయనను పోలీసువారు కొట్టినందు కాజడ్జి మాట్లాడినమాటలు ప్రభుత్వసభ్యులు వినిఉండవలసినదని నాకోరిక. లాహోరులోకూడా యిట్టిసంగతియే మరియొకటి జరిగినది. అక్కడ ఒక ఆంగ్లఉద్యోగి పోలీసువారిని తీసుకొనిపోయి ఒక కళాశాలను ముట్టడించి విద్యార్థులనే గాక ప్రాఫెసరులనుకూడ కొట్టెను. మరియొక కానెజీలోని విద్యార్థులు వీధులలో శాంతియుతముగా పికెటింగుచేస్తూన్నందుకు వీరు కొట్టబడిరని నాకు తెలియవచ్చినది. వంగరాష్ట్రములోని కాంటాయిలో నిరపాయకరమైన గుంపులోనుండి గ్రామస్థులు చెరువులోనికి త్రోయబడిరి. మిరట్సులో చెదరగొట్టబడిన ఒక సమావేశమందు ప్రధానోపన్యాసకుడుగా నున్న ఒక లాయరును నేను కలుసుకొంటిని. ఆయన అరెస్టులో నుండగా కొట్టబడెను. ఇటువంటి స్థితిలో దగ్గరనుండి ఒకపోలీసు ఆయనను తుపాకీతో కాల్చినందున ఆయనచెయ్యి వికలమయ్యెను. అట్టివిషయములవలన ప్రభుత్వము మరింత అపఖ్యాతిపాలు కాజొచ్చెను. ఆసందగ్ధతరుణములో కొందరుప్రజలు కాంగ్రెసుకు సహాయపడవలెనా, లేదా అని సందేహిస్తూండగా ప్రభుత్వప్రతినిధుల ఈచర్యలు కాంగ్రెసు ఉద్యమమును బలపరచినవి. ‘సి’ క్లాసు రాజకీయఖైదీలు జైల్లో అనుభవించిన కష్టములుకూడా ఇందుకే తోడ్పడినవి.

“గుజరాతుగ్రామములలో పోలీసువారుచేసిన దుష్కార్యములనుగూర్చి నాదగ్గర కావలసినంత సాక్ష్యమున్నది. ఆ గ్రామములలో నేను ౫ రోజులు పర్యటనము గావించితిని. న్యాయనిర్బంధమే చాలవరకు కఠినముగా నుండెను. కెయిరాజిల్లా బార్డోలీ తాలూకాలలోని రైతు లనేకకారణములతో భూమిశిస్తులను నిరాకరించిరి. కొందరు గాంధీయందు గల భక్తివలన కొందరు, స్వరాజ్యమందు గల కోరికవలన, కొందరు పంటలధరలు పడిపోవుటమూలమున కలిగిన ఆర్థికదుస్థితివలన - యీ అన్ని కారణములవలనను వారు పన్నులను నిరాకరించిరి. ప్రభుత్వమువారందుకు వారి పొలములను,

పశువులను, నీటిపంపులను, అన్నిటిని జప్తుచేసి నామమాత్రపు ఖరీదులకు విక్రయించిరి. అనగా కం దూపాయల శిస్తు బాకీఉన్న ఒకరైతు తన యావద్దాస్తిని పోగొట్టుకొనవచ్చును. అంతేగాక మామూలుగా ౧౯౩౧ జనవరిలో వసూలుచేయదగిన శిస్తు ౧౯౩౦ అక్టోబరులోనే వసూలుచేయబడు నని ప్రభుత్వమువారు ప్రకటించిరి. ఇది శాస్త్రప్రకారము న్యాయమైతే కావచ్చును. కాని ప్రజల కాగ్రహము కలిగేటంత కఠినముగా నుండెను. దీనిని మించి పోలీసువారి దారుణకృత్యములు ప్రారంభము లయ్యెను. పోలీసు వారు లాతీలను, తుపాకులను పుచ్చుకొని ప్రభుత్వమువారికి ప్రతిహూలముగానున్న గ్రామములలో ప్రవేశించి వారిని విచక్షణలేకుండ లాతీలతోను, తుపాకులతోను కొట్టిరి. ఇలా జరిగిన ౪౫ కథలను నేను విన్నాను. రెండు కేసులలో తప్ప తక్కిన అన్ని సందర్భములలోను వారి గాయములను, వాపులను నేను చూచినాను. ఒక బాలిక తన గాయములను నాకు చూపించుటకు మొగమోటుపడెను. కొన్ని గాయములు చాలా తీవ్రమైనవి. ఒక మనిషికి చెయ్యి విరిగెను. ఇంకొకనికి వ్రేలికణుపు విరిగెను. తదితరులకు శరీరమంతా దెబ్బలే. ఇంకా కొంతమందిని నేను స్వయముగా చూడలేకపోయినాను. వారు దూరముగానున్న ఆసుపత్రిలో నుండిరి. ఇదంతా పన్నులు వసూలుచేయుట కవలంబింపబడిన విధానము. చాల కొద్దిసందర్భములలో పోలీసువారు రైతులను కొట్టి, పశువులను జప్తుచేసి, పన్నులను వసూలుచేయగలిగిరి. పన్నులు చెల్లింపవలసిన గురిషి గ్రామములో లేనపుడు ఆయనపన్నులను చెల్లించుట కిరుగుపొరుగువారు బాధింపబడినట్లుగా నేననేకసాక్ష్యములను వింటిని. కొన్ని గ్రామములలో పన్నులను వసూలుచేయుటకు గాక కేవలము ప్రజలను భయపెట్టుటకే ఈ కార్యవిధానము నడుపబడెను. ఒక గ్రామములో చెట్లపైనను, ఇండ్లపైననుజున్న జాతీయపతాకములును, కాంగ్రెసుప్రకటనలును చించినేయబడినవి. వాటికి దగ్గరగానున్న ఇండ్ల యజమానులకు రైతులు ౮ మంది పోలీసువారిచే కొట్టబడిరి. రెండు సందర్భములలో గాంధీబోషిని తీసినేనేటంతవరకును మనుష్యులను కొట్టిరి. మరియొకచోట పోలీసువారికి ౭ సారులు సలాములు చేసేంత వరకును ఒక మనిషిని పోలీసువారు ౧౨ లాతీదెబ్బలను కొట్టిరి. తరుచుగా పోలీసు వారు “మీకు స్వరాజ్యము కావలెనా ? అయితే యిదిగో లాతీ వచ్చుచున్నది.” అని ప్రజలతో హాస్యమాడు నారంభించిరి. భారతీయ ఉద్యోగులును, సివిలు పోలీసు ఆఫీసరులునుపూడా బరియాలు అనే ఒక దొంగజాతివారిని పక్షేదారుల (రైతులు) పైన ప్రయోగించుటకు ప్రయత్నించిరి. బరియాలు రైతులను కొట్టుటకు, ఋణముల నెగవేయుటకు, రైతుల ఇండ్లను తగులపెట్టుటకు ప్రోత్సహింపబడిరి. ఈ విషయమునుగూర్చి నేను వివిధగ్రామములలోని ౫ గురు బరియాలను విచారించితిని.

ఈ బరియాలకు రైతుల పొలము లెకరమొకటింటికి ఒకటి రెండురూపాయల ఖరీదులతో ఈయబడునని అధికారులచే వాగ్దానములు చేయబడెను. రష్యాదేశములోని కమ్యూనిస్టుపార్టీవారు (సామ్యవాదపక్షమువారు) గ్రామములలో ధనవంతులపైన ద్వేషములను పుట్టింప నూహించినప్పుడు వారి ఉద్యోగస్థులు చెప్పిన మాటలు వీటికి తీసిపోవు.

“ఇనంతా రెండవపక్షమువారు లేనిసమయములలో ఒకపక్షమునుండి తీసుకొనబడిన సాక్ష్య మని విచారనవచ్చును. కాని నేనందుకు తగినజాగ్రత్తల నివివరకే తీసుకొంటిని. నాసాక్ష్యమును ఉన్న తోద్యోగులకడ గుఱువుచేసితిని. నేను కమిషనరును వెంటబెట్టుకొని ఒకగ్రామమునకు పోతిని. ఆయన రైతులకు తగిలిన గాయములను చూచెను; వారిని ప్రశ్నించెను. ఆయన యేమినిర్ణయించుకొనెనో నేను చెప్పజాలనుకాని అపు డాయన చూచిన ౯ సంవర్షములలోను ఒక సంవర్షములోమాత్ర మాయన సంజేహమును ప్రకటించెను. అంతేగాక నేనిద్దఱు స్థానికభారతీయోద్యోగులను కలుసుకొంటిని; వారిచర్యలను పరీక్షించితిని. ఆయన నాసమక్షముననే ఒక క్రూరకృత్యమును చేసెను. బోర్నాదులో ఆయన కొంతమంది విచారణకానికైదీల నొకబోనులో నుంచుట నేను చూచితిని. అది మృగములను పెట్టే బోనువలె నున్నది. దాని వైశాల్యము ౩౦ చదరపు అడుగులు. దానికి ఇనుపచువ్వలున్నవి. దానిలో ౧౦ మంది రాజకీయకైదీలు రాత్రింబవళ్లు నివసించిరి. వారిలో ఒకడు ౬ వారములు పుస్తకములుగాని, పనిగాని లేకుండు అందులో నుండెను. ఈబోనునుండి వారు రోజు కొకపర్యాయము క్రిందిమిషములు మాత్రము మరుగుదొడ్డికి పోవుటకుగాని, స్నానముచేయుటకుగాని విడుదలచేయబడుచుండిరి. అందులో ఒకడు తానును, మరిద్దరును జైలులో కొట్టబడితిమని నాకు చెప్పెను. ఈకై దెంత అనాగరికముగా నున్నదో ఆ దెబ్బలు కొట్టుటకూడా అంత అనాగరికముగా నున్న దనకతప్పదు.

“ఇంత చెప్పినపిమ్మట నేనిక ఈసంవర్షములో కాండుటేబియమహాసభ చేయదగిన మంచిపనినిగూర్చికూడా చెప్పవలసిఉన్నది. హిందూదేశములో జరుగుతూఉన్న విషయములు వార్తలపైనను, వార్తాపత్రికలపైనను ప్రభుత్వమువారి “నిగా” మూలమున అంగ ప్రజలకు సరిగా తెలియవు. భారతదేశప్రజలకు చిత్తశాంతి లేననేవిషయముకూడ వారికి తెలియదు. భారతప్రజాహృదయము మహదాశయములకొర కుద్రేకపూరితముగా చేయబడెను. భారతప్రజలకు ప్రభుత్వపద్ధతిపైన కోపము తెప్పింపబడెను. వారు మన న్యాయబుద్ధిని సంశయింతురు. వారిచిత్తములు నిర్బంధితులైన నాయకులపైన లగ్నము చేయబడినవి. కాబట్టి ఈతరుణములో ప్రభుత్వమువారిచే నూచింపబడిన రాజ్యాంగ

చట్టమును వారు సరిగా విచారింపగల రని నమ్మకము నాకు లేదు. గాంధీ జైలులో నున్నంతకాలమును ఆయన ఉద్యమము పూర్తిగా విడిచిపెట్టబడుననిగాని, లేక దానంతటది తగ్గిపోవుననిగాని నేను నమ్మజాలను. ప్రభుత్వమువారు కొంచె ముదారముగా ప్రవర్తింపగలిగినయెడల నూతనయుగప్రారంభము కాగల దని నా ఆశ. చిత్తూరాజ్యాంగ ప్రజాళిక తయారుచేయబడి వెస్టుమినిస్టరులో అది అంగీకరింపబడుటకు ముందుగా రాజకీయఖైదీలు విడుదలచేయబడవలె నని నా కోరిక. ఈరాబోవు ఆరు నెలలలోను ప్రభుత్వమువారు చాకచక్యముగా ప్రవర్తింపనియెడల భారతీయులే భారతీయులను హింసించుటతో భారతస్వాతంత్ర్యయ్యుద్ధము ప్రారంభము కావచ్చును. ఈ దురదృష్ట సంవత్సరములో జరిగిన ఈ చరిత్రనుగూర్చి యింకా మన మెక్కువ తెలుసుకోవలసి ఉన్నది. భారతదేశ మీ విషయములను మరచిపోవుటకు మనము సహాయపడవలెను.”

తుపాకులు పేల్చబడినవిషయములనుగూర్చి, ముఖ్యముగా పెషావరులో తుపాకులు కాల్చబడినవిషయమునుగూర్చి అసెంబ్లీలో ౧౯౩౦ జూలై ౧౫ వ తేదీని ఈ క్రిందిప్రశ్నలు వేయబడెను. జవాబులుకూడ నీక్రింది ఉదాహరింపబడినవి :

యస్. సి. మిత్రపక్షమున మార్వీ అబ్దుల్ మతీన్ చౌధరి వేసినప్రశ్నలు :

(ఎ) పెషావరులోని మిలిటరీ డయరీఫారము సూపరువైజరు సర్దారు గంగాసింగు ఒకపండుగరోజున గురుద్వారాకు తన కుటుంబముతో సహా ఒక టాంగాలో పోతూ ఉండగా ఒక అంగ్లసైనికుడు పెషావరునగరమందలి కాబూలీగేటువద్ద ఆయనపైన తుపాకిని కాల్చి ౧౫ నెలల వయస్సుగల ఆయనకుమారుని, ౯ ఏండ్ల ఆయనకుమార్తెను చంపి, ఆయనభార్యను తీవ్రముగా గాయపరచినమాట నిజమేనా?

(బి) పోలీసువారుగాని, సైనికులుగాని గాయపడిన ఆస్త్రిని ఆసుపత్రికి తీసుకొనిపోవుట కేమీ చర్య జరిగించిననూటయు, ప్రజలే ఆ దురదృష్టకుటుంబమునకు ప్రథమచికిత్స చేసి, ఆసుపత్రికి తీసుకొని పోవలసివచ్చుటయు నిజమేనా?

(సి) ఆ మరణించిన పిల్లల మృతకశేబరములు డిప్యూటీ కమిషనరు అనుజ్ఞతో వీధిగుండా శ్మశానవాటికకు ఉత్సవముతో తీసుకొనిపోబడుతూండగా కొంతమంది బ్రిటిషుసైనికు లేమీ హెచ్చరిక చేయకుండానే తుపాకులను కాల్చి, అనేకమందిని గాయపరచి చంపినమాట నిజమేనా? ఆసందర్భములో చచ్చినవా రెందరో, గాయపడినవా రెందరో దయచేసి ప్రభుత్వమువారు చెప్పగలరా?

(డి) ఈవిషయమునుగూర్చి ప్రభుత్వమువా రొక సెషన్సుజడ్జిచేత విచారణ చేయించవలెనని తలపెట్టి, సైనికాధికారుల ప్రతిమాలభావములవలన ఆ అభిప్రాయమును విరమించవలసివచ్చినమాట నిజమేనా?

ప్రజలకు కలిగిన అపాయములు

రాష్ట్రము	తేదీ	మరణముల పొందిన వారు	గాయముల తగిలినవారు	విశేషములు
మద్రాసునగరము	౨౭-౪-౩౦	౨	౬	౧ తరువాత చచ్చిపోయెను
కరాచి	ఏప్రిల్ ౧౬	౧	౬	,,
బెంగాలు, కలకత్తా	,, ౧	౭	౫౯	,,
	,, ౧౫	—	౩	
౨౪ పరగణాలు	,, ౨౪	౧	౩	
చిట్టగాంగు	,, ౧౮, ౧౯, ౨౦	౧౦	౨	౨ తరువాత మరణించిరి
పశ్చిమోత్తర సరిహద్దురాష్ట్రము [ములు-పెషావరు]	,, ౨౩	౩౦	౩౩	
చిట్టగాంగు	,, ౨౪	౧	—	
మద్రాసు	మే ౩౦	—	౨	
బొంబాయి				
హేలాపురం	,, ౮	౧౨	౨౮	
వాడాలా ఉప్ప				
కొటారులు	,, ౨౪	—	౧	
భెండిబజారు	,, ౨౬, ౨౭	౫	౬౭	
బెంగాలు	మే ౬	—	౫	
హశారా				
చిట్టగాంగు	,, ౭	౪	౬	౩ తరువాత మరణించిరి
మైమెన్సింగు	,, ౧౪	౧	౩౦ మొత్తము	
మిడ్నాపూరు			౪౦	
(ప్రతాపధిగి)	,, ౩౧	౨	౨	
సంయుక్తరాష్ట్రములు				
లక్నో	,, ౨౬	౧	౪౨	౨ తరువాత మరణించిరి
మంజూబు				
కాలూ—జీలముజిల్లాలు	,, ౧౮	—	౧	
బర్మా-రంగూను	,, చివర	౫	౩౭	
	వారము	౧౭	౩౭	
ప. స. హ. రాష్ట్రములు				
ఢిల్లీ	,, ౬	౪	౪౦	

గౌ. హెచ్. జి. హేగ్ — (ఎ) ౧౯౩౦ జూను ౩ వ తేదీని పెషావరు అడిషనలుజిల్లా మ్యాజిస్ట్రేటుతీర్పులో ఆవిషయము లుదాహరింపబడినవి. దాని నకలు లైబ్రరీలో నుంచబడినది. ఈ అత్యంతవిషాదకరమైన విషయము కేవలము ప్రమాదము వలన తిరుస్థించినది.

(బి) మినహాయింపబడెను.

(సి) నాకు తెలిసిన సంగతులనుబట్టి, ఆ ఉత్సవములో కొంతమంది బ్రిటిష్ సైనికులు వచ్చి కలిసిరి. అపుడు ఆ ఉత్సవములోని జనులుద్రేకములో నుండిరి. వారు సైనికుల తుపాకులను లాక్కొన ప్రయత్నించిరి. వారు చెదరిపోవుట కంగీకరించ లేదు. అస్సదు తుపాకులను కాల్పుట కనుజ్ఞ నీయవలసివచ్చెను. ఆసందర్భములో ౯ మంది మరణించిరి. ౧౮ మందికి గాయములు తగిలెను.

(డి) లేదు.

తుపాకులు కాల్చబడినసందర్భముల సంఖ్యనుగూర్చి యస్. సి. మిత్ర ప్రశ్నిం పగా గౌ. హెచ్. జి. హేగ్ యీ ముందటిపుటలోని జాబితాను తయారుచేసెను. (భారతశాసన సభాచర్చలు—౧౪-౬-౩౦ సోమవారము. వాల్మ్యాము ౪ నెం ౬— పేజీ ౨౩౦.)

బొంబాయిప్రభుత్వమువారిచే మే ౧౯వ తేదీని ప్రకటింపబడిన ప్రకటనములోని కారణములవలన మే ౧౨ వ తేదీని రాత్రి ౮౪ గంటలకు షోలాపూరుజిల్లా మేజిస్ట్రేటు మిలిటరీఆధికారులకు పట్టణమును వశముచేసెను. బొంబాయిప్రభుత్వమువారి కాసాయం కాలమే ఈ విషయమునుగూర్చి షోలాపూరుజిల్లా మేజిస్ట్రేటు తెలియపరచెను. ప్రభుత్వమువా రాయనచర్య సంగీకరించిరి. ఇండియాప్రభుత్వమువారు మరునా డుద యమున ఈ సంగతి తెలుసుకొనిరి. షోలాపూరుమార్షలులా ఆర్డినెన్సు మే ౧౫ వ తేదీని ప్రకటింపబడెను. మే ౮ వ తేదీని షోలాపూరులో ౧౨ మంది మరణించిరి; ౨౮ మందికి గాయములు తగిలినవి. ఆరుప్రత్యేకసందర్భములలో కాల్పులు జరిగెను. (భారతశాసనసభాచర్చలు, ౧౯౩౦ జూలై ౧౪-౨౬౨, ౨౩౮ పేజీలు, ౪ వాల్మ్యాము ౬ వ నెంబరు.)

ఈ పై విషయములనుగూర్చిన వివరము లీక్రింద ఉదాహరింపబడినవి :

షోలాపూరులో కొన్ని విచారకరము లైన విషయములు జరిగెను. స్వచ్ఛంద సైనికులు ప్రజలను సర్దుబాటుచేయుచు వీధులలో యానములకు త్రోవచూపసాగిరి. ఈ విషయముగా ప్రతిరోజున జరుగుతూండెను. అందువలన వీధులలో పోలీసువారి

అవసరమే లేకపోయెను. ఇందు కధికారుల కనూయ కలుగవలసిన అవసరములేదు. కాని, ఇటువంటి సందర్భములలో పోలీసువారికినీ, వాలంటీర్లకునూ సంబంధము కలుగుటకును, తగాదా కలుగుటకునుకూడ వీలు కలదు. తగాదా వచ్చెను. నలుగురైదుగురు పోలీసులు చంపబడిరి. ఇందుమూలమున ౧౯౧౯ లో, సాంచాలరాష్ట్రములోవలె, ఇక్కడకూడ సైనికశాసనము ప్రకటింపబడెను. ఆనాటి దుష్టచర్య లిక్కడ కూడ జరిగినవి. నలుగురు రురితీయబడిరి. వారిలో ఒక ధనవంతుడైన వర్తకుడుకూడ కలడు. ఇంకా అనేకమంది ఖైదీలు సైనికశాసనముక్రింద దీర్ఘశిక్షలు విధింపబడిరి. జూలై, ఆగష్టు నెలలలోజరిగిన సంధిరాయబారసందర్భములలో వారి విడుదలనుగూర్చిపూడా చర్చకు వచ్చెను. కాని ఆరాజీ కుదరలేదు. దానినిగూర్చి ముందు వివరింతము.

౧౯౩౦ ఏప్రిల్ ౨౩ వ తేదీని పెషావరులో జరిగిన విషయములను వివరింపవలసియున్నది. తక్కినభారతదేశములోవలెనే శాసనోల్లంఘనోద్యమము పశ్చిమోత్తర సరిహద్దుపరగణాలలోకూడ ప్రచారములో నుండెను. ఏప్రిల్ ౨౩ వ తేదీని సారాయి పికెటింగు ప్రారంభింపబడునని పెషావరునగరమున కాంగ్రెసు ప్రకటనచేసెను. కాని అది దుర్ముహూర్తమున ప్రారంభింపబడెనేమో అన్నట్లు జరిగినది. ఏప్రిల్ ౨౨ న అ. భా. కాం. సం. వారి రాయబారము పెషావరుకు బయలుదేరెను. వారు పశ్చిమోత్తర సరిహద్దురాష్ట్ర నిబంధనలనుగూర్చి విచారించుటకు నెల్లిరి. కాని అటక్ కడ వారాపివేయబడిరి. ఈ వార్త పెషావరుకు తెలిసెను. ఆనగరములో ఒక బహిరంగ సభ సమావేశపరుపబడెను. షాహిబాగులో ఒక పబ్లిక్మీటింగు జరుపబడెను. మరునాడుదయమున ౯ మంది నాయకు లరెస్టుచేయబడిరి. మరి ఇద్దరు నాయకులు ఉదయము ౯ గంటల కరెస్టుచేయబడిరి. కాని వారిని తీసుకొనిపోయే మోటారులారీ ఆగిపోవుట మూలమున నాయకులు తమంతటతాము థానాఆఫీసులో హాజరగును మని చెప్పిరి. ఆప్రకారము వారు పంపివేయబడిరి. ఆ ఏర్పాటుప్రకారము కాబూలీగేల థానాదగ్గరకు నాయకు లుత్సవముతో బయలుదేరి వచ్చిరి. కాని థానా మూసివేయబడియుండెను. ఒక పోలీసుఉద్యోగి గుర్రముపై వెక్కి ఆస్థలమునకు వచ్చెను. ప్రజలు జాతీయగీతములను పాడి జయధ్వనులను చేయసాగిరి. అతడు నెల్లిపోయెను. కాని ఆకస్మికముగా రెండు మూడు మరఫిరంగులు వచ్చెను. అవి గుంపుపైకి తోలబడెను. ఈ సమయములో ఒక ఆంగ్లేయుడు మోటారునెక్కిలుమీద తీవ్రముగా పరుగెత్తుకొనివచ్చి ఆ మరఫిరంగీ కారుపైన పడి మరణించెను. కారులోనున్న ఒకరు గుండ్లు కాల్చప్రారంభించిరి. ప్రమాదవశమున కారుకుకూడ నిప్పంటుకొనెను. డిప్యూటీకమిషనరు ఫిరంగికారులోనుండి బయటకువచ్చి థానాకు పోతూండగా మెట్లపైనుండి పడి స్మృతితప్పిపోయెను. కాని కొంతసేపటి కాయన తేరుకొనెను. మరఫిరంగులు తరువాత కాల్చబడెను. శవములను

లాగినేయుటకు ప్రజలు ప్రయత్నించిరి. పైన్యములును, కారులును అక్కడనుండి తీసుకొని పోబడెను. రెండవసారి మరల తుపాకులు కాల్చబడినవి. ప్రభుత్వమువారు ప్రచురించిన జాబితాప్రకారము 30 మంది మరణించినట్లు, 30 మందికి గాయములు తగిలినట్లు తెలియగలను. ప్రజలు దానికి 2 రెల్లు మొదలు ౧౦ రెల్లువరకును తక్కువేసి చెప్పెదరు. సాయంకాలము పైనికులు కాంగ్రెసు ఆఫీసుపైన దాడినడలిరి. వారు కాంగ్రెసుశిబిరమును, నాలంబర్ల బ్యాంక్ను లాక్కొనిపోయిరి. ఆకస్మికముగా ౨౭వ తేదీని పైనికులును, మామూలుపోలీసువాగునుమాడ తీసివేయబడిరి. ౨౮ వ తేదీని పోలీసు వారు తిరిగి ప్రత్యక్షమై పట్టణమును ఖిలాఫతు కాంగ్రెసువాలంబర్లనుండి స్వాధీనపరచుకొనిరి. ఆనాటి నగరమును కాపలా కాముచుండిరి. మే ౪ వ తేదీని నగరము పైనికులచే ఆక్రమింపబడెను.

మే ౬ వ తేదీని ప్రభుత్వమువారు రక్కడి విషయములనుగూర్చి ఒక ప్రకటన చేసిరి. దాని ప్రకారము ధానాను వచ్చెదమని అంగీకరించిన ఆ యిద్దరు నాయకులును ప్రజాసమూహముచే పోలీసు బందోబస్తునుండి బలవంతముగా తీసుకొనిపోబడిరని ప్రభుత్వమువారి వాదన. జాతీయకీర్తనలను, జయధ్వనులను విని పోలీసుధానానుండి వెళ్లిన పోలీసుఉద్యోగి డిప్యూటీకమిషనరుతో తనను ప్రజలు రాతితో కొట్టిరనీ, పోలీసు స్త్రీమనుకడ దౌర్జన్యముతమైన జనసమూహము చేరెననీ, పోలీసువారు రక్కడ సర్దుబాటు చేయుట కష్టముగా నున్నదనీ చెప్పినట్లు తెలియవచ్చెను. తరువాత పోలీసుకమిషనరు గేటుదాటగానే అతని కారుపైన గెడ్డలు పడెను. అతడు వెనుకకు తిరిగి చూచి గుంపును సమాధానపరుప ప్రయత్నింపగా అతనిపైన తిరిగి రాళ్లుపడెను. ఫిరంగికారులనున్న మిలిటరీఉద్యోగిపైన మాడ తిరుగుబాటు జరిగెను. అతని రివాల్వరును ప్రజలు లాక్కొన ప్రయత్నించిరి. డిప్యూటీకమిషనరు పడవోయబడుటచే ఆయనకు స్మృతితప్పెను. ఫిరంగికారుకు గుంపులు నిస్వముట్టించిరి.

అంతట డిప్యూటీకమిషనరు తుపాకులను పేల్పుట కనుజ్ఞనిచ్చెను. ఏప్రిల్ ౨౯ వ తేదీని ౨౦ మంది మరణించిరి. 30 మందికి గాయములు తగిలెను. పెషావర్ కాంగ్రెసుకమిటీవారు తురంగ్ జాయి హాజీతో ఉత్తరప్రత్యుత్తరములను జరుపుచున్నట్లును, ఆయన పెషావర్ జిల్లాలో ప్రవేశించుట కొక లష్కరును సమహర్చుకొని రానున్నట్లును ప్రకటనచేసిరి. కాంగ్రెసు, రాజవాన్ భారతసభలవారు తిరుగుబాటును పురికొల్పదొడగిరి.

శాసనోల్లంఘనోద్యమమైనములలో ౧౯30 మే 3౧ వ తేదీని మిలిటరీ డయరీలో పనిచేస్తూన్న గంగాసింగు కాంభోజి అనే ఒకరు పెషావర్ నగరమునందు బం

డీలో తన పిల్లలతో సహా కాబూలీగేటుగుండా పోవుచుండగా ఒక బ్రిటిష్ సైనికు డా బండిపైన తుపాకి కాలేను. అప్పుడు ౯ సం || వయస్సు కలిగిన బీ బీ హార్పార్ కార్ అను ఆయనకుమార్తెయున్నా, ౧౬ నెలల వయస్సుగల కాకా బచ్చితార్ సింగు అనే ఆయన కుమారుడును చెట్టుమీదనుండి పక్షులు పడిపోయినట్లుగా చచ్చి క్రిందపడి పోయిరి. గంగాసింగుభార్య తేజ్ కారుకు హృదయముపైనను, చేతులపైనను తీవ్రమైన గాయములు తగిలినవి. ఆమె రొమ్ము పూర్తిగా ఎగిరిపోయినది. చనిపోయిన శవములు డిప్యూటీకమిషనరుఅనుజ్ఞతో ఉత్సవముతో శ్మశానవాటికకు కొనిపోబడెను. ఆ ఉత్సవములో వేలకొలది జనులు పాల్గొనిరి. ఆ శవములను శ్మశానవాటికకు తీసుకొనిపో తూన్న వాహకులపైనను, ఆ ఉత్సవములో పాల్గొన్న తక్కినవారిపైనను సైనికులు తుపాకులను కాల్చిరి. సైనికులు ప్రజలను చెదరిపామ్మని హెచ్చరికైనను చేయలేదు; ౨ గజముల దూరమునుండి తుపాకులను కాల్చిరి. వాహకులు దెబ్బతగిలి పడిపోవుచుండగా తిరిగి కొత్తవా రాశవములను మోసుకొనిపోతూవచ్చిరి. ఈ విధముగా ౯ మంది మరణించిరి. ౧౮ మందికి గాయములు తగిలెను. ప్రభుత్వమువారు ౧౭ సార్లు తుపాకులను కాల్చినట్లుగా భారతశాసనసభలో సమాధాన మియ్యబడినది.

౧౯౩౦ జులై నెలలో ప్రభుత్వమువారు మరియొక ప్రకటన గావించిరి. దానిని బట్టి ౧౧ వ నెంబరు ప్రెస్సు ఆర్డి నెన్సుక్రింద రెండులక్షల నలభైవేలరూపాయలవరకును పత్రికలనుండి ధరావతులు పుచ్చుకొనబడెనని, ౯ పత్రికలు ధరావతులు చెల్లింప నిరాకరించినందువలన ఆగిపోయెనని తెలియగలదు.

౧౯౩౦ జులై ౩౧ వ తేదీని బొంబాయిలో లోకమాన్యతీలకుజయంతి జరుపబడెను. శ్రీమతి హంసామెహతా ఒక ఉత్సవమును బయలుదేరదీసెను. ఆమె అప్పుడు బొంబాయినగరపు కాంగ్రెసుకు సర్వాధికారి. అక్కడ ౩ రోజులు వరుసగా అఖిల భారత కాంగ్రెసు కార్యసంఘసభ జరిగెను. ప్రభుత్వమునా రప్పటి కాకార్యసంఘముపైన నిషేధపుటుత్తరువులను జారీచేయించలేదు. కొంతమంది కమిటీసభ్యులు సాయంత్ర మా ఉత్సవములో పాల్గొనిరి. ఆ ఉత్సవము జరుగుతూండగా దానిని నిషేధించినట్లు ౧౪౪ క్రిమినలు ప్రాసీజరుకోడుక్రింద ఉత్తరువులు జారీచేయబడెను. అప్పటికప్పుడే ఆ ఉత్సవముందు వేలతరబడిజను లుండిరి. ఆ నిషేధపుటుత్తరువులు జారీచేయబడినతరువాత ప్రజలు కోడ్డుమీద కూర్చుండిరి. ఒక్కరుమాడా కదలలేదు. రాత్రి అంతా కుంభవర్షము కురిసెను. జను లానీటికాలువలలోనే కూర్చుండిరి. అంతకుపూర్వ మట్టి నిషేధపుటుత్తరువు లొకసారి జారీచేయబడినపుడు అర్ధరాత్రుమగు నప్పటికి మరల ఆ ఉత్సవము నధికారులు సాగనిచ్చిరి. కాని ఆనా డట్లు జరుగలేదు.

అప్పటి పోలీసుకమిషనరు హీలీ. ఆయన ప్రభుత్వమువారి. పద్ధతి కనుగుణముగా వ్యవహారములు నిర్వహింపగలిగిన చతురత లేనివాడని తరువాత ప్రభుత్వమువారు గ్రహించిరి. చీఫ్ ప్రెసిడెన్సీ మేజిస్ట్రేటు అప్పటి పరిస్థితులనుగూర్చి పూనాలోనున్న హోము మెంబరుకు తంతినిచ్చెను. ఆయన వచ్చేటంతవరకును ఏమీ జరుగకూడదని హోము మెంబరు హాట్ను ప్రత్యుత్తరమిచ్చెను. తరువాత ఆయన ఉదయమున వచ్చి విక్టోరియా టెర్మినస్ భవనములపైనుండి గుంపులను చూచెను. ఉదయమున ముఖ్యులయిన వారు కొంతమంది అరెస్టుచేయబడిరి. వారిలో బాటు ౧౦౦ గురు స్త్రీలుకూడా అరెస్టు చేయబడిరి. అరెస్టుచేయబడినవారిలో పండిత మదనమోహనమాలవ్యా, వల్ల భాయి పటేలు, జయరాందాసుదొలత్ రాం, కమలానెహ్రూలు కలరు. వీరందరు అఖిలభారత కాంగ్రెసు కార్యసంఘసభ్యులు. గుజరాతు ఉష్వసత్యాగ్రహమునందును, బోర్సాదు పన్నుల నిరాకరణోద్యమమునందును ప్రఖ్యాతిగాంచిన వల్ల భాయి పటేలు కుమార్తె శ్రీమతి మణిబేకూడ అరెస్టుచేయబడెను. పాంచాలరాష్ట్రనివాసియగు శ్రీమతి అమృతకాన్ మొదలగు ౧౦౦ మంది స్త్రీలును, బొంబాయినగర కాంగ్రెసు సర్వాధికారియగు శ్రీమతి హంసమెహతాయు అరెస్టుచేయబడిరి.

నిషేధపుటు తరువులకు ప్రతిఘటముగ సభలు సమావేశపరుపబడినపు డెల్ల బొంబాయిదృశ్యములు భయంకరముగానుండెను. వాతపోలీసుకమిషనరు బహుశా తగినంత కఠినముగా లేడనేకారణముచేత మరియొక్కచోటికి బదిలీచేయబడి, ఆయనస్థానమున మరియొక శ్రోతవారు సిలిపింపబడిరి. ఆయనపేరు విల్సను. ఆయన గుంపులను తేలికగా చెవరగొట్టుటలో బహునేర్పరని ప్రభుత్వమువారి విశ్వాసము. ఆయన అధికారములోనికి వచ్చినవెంటనే అదివరకు శరీరముపై నుపయోగింపబడే లాతీ తలలపై నుపయోగింపబడసాగెను. తలలనుండి నెత్తురు ప్రవహింపసాగినవెంటనే వాలంటీర్లు గిరగిర తిరిగి నేలపై కూలిరి. ఆ భయంకరదృశ్యము బాధాకరముగానే యుండెనుగాని ఇరుగుపొరుగులనున్న గుంపులు విశేషముగా అట్టిదృశ్యములను చూచుట కాకర్షింపబడుతూవచ్చిరి. ఒక్కొక్కప్పుడు సభలలో ౫ వేలమొదలు ౨౫ వేలవరకును సభ్యులు చేరెడివారు. అంతకంత కాపోలీసుదౌర్జన్యము లెక్కువయ్యెను. చిట్టచివరి పెద్దపోరాటము పూర్ణస్వరాజ్యజయంతికోసమే జరిగెను. ఆనాడు అర్ధరాత్రివేళ ఉత్సవము జరుప నిశ్చయింపబడెను. ఆ ఉత్సవమున కొక లక్షమంది జనులు మూగిరి. పోలీసువారు తుపాకులను కాల్చుటమూలమున అది చిరస్మరణీయ మయ్యెను.

బొంబాయిలోని అజదుమైదాన మా యుద్ధమునకు రంగభూమి. సత్యాగ్రహోద్యమము జరిగినన్నాళ్లును ప్రతినెల గాంధీజయంతి జరుపబడెను. గాంధీజయంతి

అనగా ఆయన ౧౯౩౦ మేనెలలో అరెస్టు అయిన రోజు. ప్రతినిధి చివరి ఆదివార మంనును పతాకవందనము జరుపబడుతూ వచ్చెను. ఈ ప్రదర్శనములన్నీ పోలీసువారి తీవ్రములైన లాఠీదెబ్బలకు గురియైనవే. ఈ సమావేశములకు వేలకొలది ప్రజలు హాజరయ్యేవారు. ఒక చోట వారు చెవర కొట్టబడినయెడల అజనుమైదానములోని మరొక చోట వారు సమావేశ మయ్యేవారు. ఆ రోజులలో అజనుమైదానములోని ప్రజలను చెవర కొట్టుటే పోలీసువారి ఉద్యోగము. బొంబాయిలో వాలంటీరులను పోలీసువారు కొట్టేటప్పు డొక సంస్థానాధిపతి ఆద్యశ్యమును చూచెను. అపు డాయన లాఠీఛార్జీల కంటే సైనికశాసన మనేక కొట్లు మెరుగని అభిప్రాయమిచ్చెను. లాఠీఛార్జీలను భరించ గల జాతి సైనికశాసనమును భరించగలుగు టొక లెక్కకాదని ఆయన చెప్పెను. ఆ సంస్థానాధిపతి ఒక నీరుమహారాజు. ఆయన బొంబాయిలో జరుగుతూన్న ఒక ఉత్సవమును దర్శింపపోయెను. ఈ ఉత్సవము ౧౯౩౦ జూను ౩౦ వ తేదీకిముందు కొంత కాలముక్రిందట జరిగెను. అపుడు పంకిత మోతీలాలునెహ్రూనూడా బొంబాయిలోనే యుండెను. ఉద్యమసందర్భములో అన్నిటికంటెను విచిత్రమైన విషయ మొక్కటి జరిగెను. తండ్రులును, మామగార్లును కాందుటేబిలు మహాసభకొరకు లండనులో నుండగా వారికుమార్తెలును, కోడండ్రును భారతదేశ స్వాతంత్ర్యముకొరకు తమనెత్తురు ధారపోయదొడగిరి.

మద్రాసులోని లాఠీఛార్జీలు విచక్షణలేకుండా జరిగినవి. ఒక క్రైస్తవప్రచారకుడు రివరెండు పాటన్ (Rev. Paton) ఒక పోలీసుస్టేషను సమీపమున తీవ్రముగా లాఠీఛార్జీ చేయబడెను. ఆయన ఖడ్గరుదుస్తులను ధరించి నెత్తిని హ్యాటు పెట్టుకొని దగ్గరనుండి పికెటింగును, లాఠీఛార్జీలను చూస్తూఉండగా పోలీసువా రాయనను కొట్టిరి. దీనిపైన పోలీసువారి చర్యలనుగూర్చి తీవ్రమైన విమర్శనలు జరిగెను. కాని పోలీసువారుగాని, ప్రభుత్వమువారుగాని అందుకు తగిన పరిహారములు చేయకపోగా అంత విచక్షణలేకుండా పని జరిగినందుకు విచారమునైనను వెల్లడింపలేదు. దక్షిణ దేశములో ఖైతాను అనే ఒక క్రైస్తవ ప్రచారకునిపైన నిషేధపుట్టు తరువులు జారీ చేయబడెను. అందువలన ఆయన భారతదేశమును నెంటనే విడిచిపెట్టి వెళ్లిపోవలసి వచ్చెను.

అక్రమసంఘములను శిక్షించుటలో పోలీసువా రొక కొత్త ఉపాయమును కనిపెట్టిరి. వా రాయాచోట్లనుండి కొంతమంది పికెటరుల నొకచోటికి చేర్చి వారందరినీ లారీలో ఎక్కించుకొని నగరమునకు నెలుపల చాలాదూరము తీసుకొనిపోయి వారియొద్ద పైకములేకుండా చేసి వారిని అక్కడ విడిచిపెట్టేవారు. బొంబాయిలో విదేశీబట్టల పికెటింగున్నూ, అంగళ్లలోని విదేశీబట్టలను నీళ్లు చేయించుటయున్నూ చాలా పట్టు

దలతో జరుపబడెను. ఏడేబట్టలు లారీలలో దొంగతనముగా తీసుకొనిపోబడుతూం
డగా బాబూగన్నో అనే ఒక బాలుడు కాల్పదేవిరోడ్డుమీద ఆలాసీ కడ్డముగా నిలబడి
దాని నాపివేయదలపెట్టెను. లారీ ఆపిల్లవానిమీదుగా తోలబడెను. అతడు మరణిం
చెను. ఇది జరిగిన నాటినుండి కాంగ్రెసున కది పుణ్యదినమయ్యెను. తరువాత ప్రతినెలా
బాబూగన్నో మరణదినమున ఉత్సవము జరుపబడుతూవచ్చెను.

వల్లభాయి పటేలు తన మొదటి మాడునెలల శిక్షను అనుభవించిన పిమ్మట
విడుదల చేయబడెను. ఆయన పండిత మోతీలాల్ నె హూ చే కాంగ్రెసుకు
తాత్కాలికాధ్యక్షుడుగా నియమింపబడెను. బొంబాయి, గుజరాతు రాష్ట్రములలో
ఆయన పని ప్రారంభించెను. ఉద్యమముయొక్క తీవ్రతను హెచ్చుచేసెను. ప్రచారకుల
కాయనఉపన్యాసములు నూతనోద్దేజమును కల్పించెను. అప్పటికి దాదాపు కాంగ్రెసు
సంస్థ లన్నీ అక్రమపుసంఘములుగా ప్రకటింపబడుతూ ఒక ఆర్డి నెన్సు జారీచేయబ
డెను. దానిమూలమున దేశములోని అన్ని కాంగ్రెసు కార్యాలయములను ప్రభుత్వము
వారు స్వాధీనపరచుకొనసాగిరి. అప్పుడు జులై ౧౩ వ తేదీని వల్లభాయిపటేలు
భారతదేశములోని ప్రతిగృహము కాంగ్రెసుకార్యాలయ మనీ, ప్రతి ఆత్మ కాంగ్రెసు
సంస్థ అనీ ప్రకటించెను. జులై ౯ వ తేదీని భారతశాసనసభలో ఇర్వినుప్రభువు
శాసనోల్లంఘనోద్యమమునకు ప్రతిఘటనగా కత్తి ఝుళిపిస్తూ యిచ్చిన ఉపన్యాస
మున కది తగిన ప్రత్యుత్తరము. ఈ శాసనతిరస్కారోద్యమమునకు గుజరాతురాష్ట్ర
మునందలి బాగ్దోలీ, బోర్సాదుతాలూకాలలో జరిగిన పన్నుల నిరాకరణదండయాత్ర
మకుటమువలె నుండవగినది. ఆసందర్భములో అధికారుల నిర్బంధవిధానమునకు తాళ
లేక ౮౦ వేల మంది రైతులు బ్రిటిషుహిందూదేశమునుండి దగ్గరగానున్న బరోడా
సంస్థానములోని గ్రామములకు వలసపోయిరి.

వల్లభాయితల్లి ౮౦ ఏండ్ల వృద్ధురాలు. ఆమె వంటచేసుకొనుచుండగా పోలీ
సువారు ఆ అన్నపుకుండను పడగొట్టి, అన్నములో రాళ్లు, ఇసుక, కిరసనాయిలు
కలిపి పోయిరి; ఇవిగాక గ్రామస్థులపై నెన్నో అత్యాచారములను గావించిరి. కాని
ఆ గ్రామస్థుల నిర్మాణబల మత్యస్ఫుతము. వారు అహింసను తూ, చా తప్పకుండా
ఆచరించిన విధానము మరీ ఆశ్చర్యకరము. *

* ఉద్యమప్రారంభదశలో చిట్టగాంగునైనైనికశిబిరముపైన ఒక దండయాత్ర జరి
గెను. అందులో కొంతమంది భారతీయయువకులు నైనికదుస్తులలో పోయి చిట్ట
గాంగునైనికులను కొందరిని కాల్చివేసిరి. ఇందుకు భయంకరములైన ప్రతిక్రియలు
చేయబడెను. ౧౯౨౧-౨౨ లలో విల్లండుదేశమునందలి బ్లాకు అండు టాన్సు.
(Black and Tans) కార్యక్రమముల నవి జ్ఞాపకముచేసెను.

భారతదేశములోని ప్రతిరాష్ట్రము, జాతీయ సంగ్రామమునందు తన వంతు త్యాగమును తాను చేయగలిగెనని చెప్పినచో విశేషముగా వివరములను వ్రాయ నవసరములేదు.

ఆరూపాష్ట్రములలోని పరిస్థితులనుబట్టి ఉద్యమస్వరూపములో కొన్ని మార్పులు లేకపోలేదు. దక్షిణభారతదేశ మొకవిధముగా అత్యధికకష్టములను భరించెను. లాతీ ఛార్జీలు, పెద్దపెద్ద జరిమానాలు, దీర్ఘకాలపు శిక్షలు—ఇవి ఉద్యమముయొక్క ప్రధానదశలో ప్రభుత్వమువారిచే అవలంబింపబడిన ఆయుధములు. దేశములోని అన్ని రాష్ట్రములకంటె వంగరాష్ట్రమునం దెక్కువమంది ఖయిదులకు పోయిరి. బ్రిటిష్ వస్త్ర బహిష్కారము బెంగాలు, బీహారు, ఒరిస్సా రాష్ట్రములలో అతితీవ్రముగా కొనసాగింపబడెను. దిగుమతుల అంకెలనుబట్టి ౧౯౨౯ నవంబరులో కంటె ౧౯౩౦ నవంబరులో ౧౦౦ కి ౯౫ వంతున బ్రిటిష్ వస్త్రముల దిగుమతి పడిపోయినట్లు తెలియగలదు. భారతజాతీయ విముక్తికొరకు గుజరాతురాష్ట్రము పోరాడిన విధాన మిది వరకే చెప్పియుంటిమి. సంయుక్తరాష్ట్రములలో అక్టోబరు ౩౦ వ తేదీనుండి పన్నుల నిరాకరణము ప్రారంభమయ్యెను. జమీందార్లున్నూ, రైతులున్నూ కూడా పన్నులను నిరాకరింపవలెనని కోరబడిరి. పాంచాలముకూడా తక్కినరాష్ట్రములతో కలసినది. పశ్చిమోత్తర సరిహద్దురాష్ట్రములు దౌర్జన్యరాహిత్యసిద్ధాంతము నంగీకరించుటలో రాజకీయ ప్రయోజనముకంటె కూడా నైతికప్రయోజన మెక్కువ కలిగెను. బీహారు లోని చాలాభాగములలో చౌకీదారు పన్ను చెల్లింపబడలేదు. ఆరాష్ట్రములో అదనపు పోలీసుదళము లేర్పాటు చేయబడెను. చిన్నచిన్న శిస్తులక్రింద పెద్దపెద్ద ఆస్తులను ప్రభుత్వమువారు స్వాధీనము చేసుకొనిరి. మధ్యరాష్ట్రములలో అటవీసత్యాగ్రహము జయప్రదముగా సాగెను. అక్కడివారు పోలీసువారి అత్యాచారములకు గాని, పెద్దపెద్ద జరిమానాలకుగాని లక్ష్యపెట్టలేదు. కర్ణాటకరాష్ట్రము ఖ్యాతికరముగ పన్నులనిరాకరణదండయాత్రను సాగించెను. ఈతచెట్లుగాని, తాటిచెట్లుగాని ఆరాష్ట్రములో ౩ లక్షలు కొట్టివేయబడెను. సిరిసీ తాలూకాలోని ౧౩౦ మంది పటేళ్లలోను ౯౬ మంది రాజీనామాల నిచ్చిరి. సిద్ధాపూరుతాలూకాలో ౨౫ మందీ, ఉత్తర కెనరాలోని అంకోలా తాలూకాలో కల ౬౩ మందిలోను ౪౩ మందీ రాజీనామాల నిచ్చిరి.

కర్ణాటకపన్నుల నిరాకరణమునందు “కెనరాజిల్లాలోని ౮ వందల పైచిలుకు కుటుంబములు పాల్గొనెను. సిద్ధాపూరు, అంకోలాతాలూకాలు చాల కష్టములకు గురియ్యెను. అక్కడ ౮౦౦ మందికి ఖయిదుశిక్షలు విధింపబడెను. వారిలో ౧౦౦

మంది స్త్రీలుకూడ గలరు. ప్రభుత్వమువారు రయితులఆస్తులను, ఇండ్లను స్వాధీనపరచు కొనుటమూలముగగాని, వారి చరాస్తులను జప్తుచేయుటమూలముగగాని వారికి కలిగిన నష్టము క్షయిత్తము ౧౫ లక్షలరూపాయలు. ఈక్రింద నుదాహరింపబడిన అంకెలనుబట్టి పోగొట్టుకొనబడిన పాలములును, ఇండ్లను తేలగలవు. ఇందులో చరాస్తులనష్టములు వివరింపబడలేదు.”

అంకోలా, సిద్ధాపూరుతాలూకాలలో 330 కుటుంబముల పాలములుస్వాధీనము చేసుకొనబడెను. ఆ కుటుంబములలోని జనసంఖ్య దాదాపు ౨ వేలు. ప్రభుత్వము వారిచే వశపరచుకొనబడిన పాలముల విస్తీర్ణము ౨ వేల యెకరములు; ఖరీదు ౮ లక్షల రూపాయలు. ౧ లక్ష ౫౦ వేల రూపాయల విలువగల ౧౬౬ ఇండ్లకూడ స్వాధీనము చేసుకొనబడెను. ౨౧౮ మందికి శిక్ష విధింపబడెను. జప్తులుచేయబడిన చరాస్తులు ౨౦ వేల రూపాయలఖరీదుండునని అంచనా వేయబడెను.

అనేకమంది రైతులు గృహములనుండి వెడలగొట్టబడిరి. కొన్ని ఇండ్లు పోలీసు శిబిరములుగా మార్చబడెను. ప్రభుత్వమువారిచే వశపరచుకొనబడిన భూములలోని పైరులను కోయుటకు యితరతాలూకాలనుండి కూలీలను తీసుకొనిరావలసివచ్చెను. పన్నులను నిరాకరించినవారి ఆస్తులను కొనిన గృహస్థుల గుమ్మములకడ ఉపవాసవ్రత మవలంబించిన స్త్రీ సత్యాగ్రహులు సిద్ధాపూరులో 3౭ మంది యుండిరి. మావినగుండిలో 3౧ గోజులు ఉపవాసవ్రత మవలంబింపబడెను. సిద్ధాపురములో ౧౧౦ మంది స్పృహలు పోలీసులును, వారికి తోడు అదనపుపోలీసులును ఉంచబడిరి.

అంకోలాలో అదనపుపోలీసులకొరకు 3౭ వేల రూపాయలు వసూలుచేయబడెను. ౧౯3౨ జనవరినుండి ఉద్యమము చిట్టచివరకు పన్నుల నిరాకరణమునుగూర్చిన ప్రత్యేకపు ఆర్డినెన్సు కెనరాలో అమలులోనే యుండెను. గుజరాతులోకూడ చివర భాగములో అమలులో లేదు. గుజరాతురైతులకు సందేశమును పంపుతూ సర్దారు వల్లభాయి కెనరాకర్నకులనుగూర్చి ఈవిధముగా చెప్పెను :

“కర్ణాటకములోని ధైర్యశాలు లయిన రైతులుకూడ మీవలెనే భూములను కోలుపోయి ఆస్తులను త్యజించి, అనేక బాధలకు లోనగుతూండిరి. వారు జప్తులు, ఖయదులు, ఆస్తులను కోలుపోవుట మొదలగుకష్టములను కోరితెచ్చుకొనిరి. స్త్రీలును, పురుషులును కూడ వారి ఈకష్టములను లెక్కపెట్టలేదు. వారీనా డనేకవిధముల నాశనమై పోయిరి. వారి త్యాగధైర్యములను గూర్చిన కథలు నాహృదయమును వారిలో లీనము చేసుకొనినవి. వారి కష్టసహిష్ణుత కొన్ని సమయములలో న న్నాశ్చర్య చకితుని చేసినది.”

అంకోలాలోని పన్నులనిరాకరణదండయాత్రకు రాజకీయోద్దేశ్యమే మూలము. సిరిసి, సిద్ధాపురంతాలూకాలలో ఆర్థికకారణములవూడ కొన్ని కలవు. కేరళరాష్ట్రమున్నీరాష్ట్రములలోకీ చిన్నది. అందులో శాసనోల్లంఘనోద్యమము చిట్టచివరిలోజువరకును కొనసాగుతూనేయుండెను. సిల్హేటాలో కూడిన అస్సామరాష్ట్రములో కూడ కాంగ్రెసుఆదేశము సరిగానే నిర్వహింపబడెను.

ఆంధ్రరాష్ట్రములోని కొన్ని ముఖ్యవిషయములనుగూర్చి కొంతవడి చెప్పవలసియున్నది. కాంగ్రెసుకార్యాలయములను మూసివేయుచు, కాంగ్రెసురికార్డును జెండాలను పోలీసువారు తీసుకొనిపోవుట, లాతీఛార్జీలు, బహిరంగసభలు చెదరగొట్టబడుట, కొన్ని ప్రదేశములపైనను, కొందరుప్రజలపైనను గరక వ శెక్కును జారీచేయబడుట, వ్యక్తులపైన గరక వ శెక్కును ప్రయోగింపబడుట, ఇండ్లపైన పోలీసువారి దండయాత్రలు, సోదాలు, ముద్రణాయంత్రములను స్వాధీనపరుచుకొనుట, పత్రికలను, ముద్రణాలయములను ధరావతులు కోరుట—ఇవన్నీ అన్నిరాష్ట్రములలోను సమానముగానే జరిగెను. కాని భారతప్రభుత్వము సారాయిమకాణముల ప్రయోజనముకొరకును, విదేశీబట్టల లాభముకొరకును నడుపబడెనని తెలుసుకొన్నప్పు డాశ్చర్యము కలుగకమానదు. వంగరాష్ట్రమునందలి మిడ్నపూరుజిల్లా ఆరాష్ట్రములోని నిర్బంధవిధానమునకు కేంద్రమయ్యెను. దెబ్బలు తిని నిస్సహాయులై పడియున్న వాలంటీరులకుగాని, లేక తదితర స్వచ్ఛందపైనికులకుగాని నిలువ నీడయిచ్చినందుకో, అన్నము పెట్టినందుకో, మంచినీ శ్లిచ్చినందుకో, ఆంధ్ర, వంగరాష్ట్రములలోని గృహస్థులు ఖైదుచేయబడిరి. వంగరాష్ట్రములోని కేర్నాయిలో చిన్న నెపముపైన తుపాకులు కాల్చబడెను. కేర్నాయిలో ఒకమిల్లు జప్తుచేయబడినపుడు చుట్టును ప్రజలు మూగినందున తుపాకులు కాల్చబడెను. ఆసందర్భములో ఒకడు మరణించెను. అనేకులకు గాయములు తగిలెను. చేచనాలో గుంపులు పరుగెత్తుతూన్నప్పుడు తుపాకులు కాల్చబడెను. ౬ గురు మరణించిరి. ౧౮ మందికి గాయములు తగిలెను. ఉప్పు తయారుచేయబడుతూండగా చూచుచున్న ఒకగుంపుపైన కాంటాయిలో ౧౯౩౦ జూనునెలలో తుపాకులు కాల్చబడెను. ౨౫ మందికి గాయములు తగిలెను. ఒకమనిషి అరెస్టుచేయబడినందుకు కేర్నాయిలో గుంపు చేరెను. పౌచ్చరిక చేయబడినప్పటికిని వారు చెవిరిపోలేదు. వారిపైన తుపాకులు కాల్చబడెను. ౧౧ మంది మరణించిరి. జూను ౨౨ వ తేదీన జరుగవలసిన దేశబంధుదాసువార్షికోత్సవమును కలకత్తాపోలీసువారు నిషేధించిరి. ఆ ఉత్సవములో పాల్గొనిన పురుషులు నిర్దాక్షిణ్యముగా కొట్టబడిరి. స్త్రీలు ఘోషానువీడి ముందు కురికి గాయపడినవారు గుర్రపుడెక్కలక్రింద నలిగిపోకుండా కాపాడగలిగిరి.

పోలీసువారు కళాశాలాభవనములకు పోయి అక్కడ క్లాసుగదులలో కూర్చున్న విద్యార్థులను కొట్టిరి. బారిచాల్ లాతీఛాన్జ్లో ౫౦౦ మంది గాయపడిరి. తమిళుకు (Tamluk) గ్రామములో పోలీసువారిచే సత్యాగ్రహాలయొక్కయు, వారియందు సోనుభూతి గలవారియొక్కయు ఆస్తులకు నిప్పంటించబడె నని వాడుక పుట్టెను. అనేకచోట్ల అవమానకరములైన దౌర్జన్యములు జరిగినట్లు తెలియవచ్చెను. గోపీనాథు పురములో కాంగ్రెసువాలంటీరులు నిర్దాక్షిణ్యముగా కొట్టబడిరి. కొట్టబడిన వారిలో ఒక మహమ్మదీయ బాలుడు కలడు. గ్రామస్థు లందుమూతమున. ఆగ్రహవేళ పరవశులయి పోలీసువారిని ఒక స్థానికపాతశాలలో పెట్టి తాళమువేసి పాతశాలకు నిప్ప ముట్టించిరి. కాంగ్రెసువాలంటీరు లా పాతశాల తలుపులను పగులగొట్టి, పోలీసువారి ప్రాణములను ఆమంబలనుంకి సంరక్షించిరి. ౧౯౩౦ డిసెంబరు ౩౧ తేదీని పూర్ణ స్వరాజ్యోత్సవసంవత్సరమున సుబాస్ బాబు తీవ్రముగా కొట్టబడెను. ఆయన అంతకుపూర్వమే రాజద్రోహముక్రింద ఒక సంవత్సరము శిక్ష ననుభవించి విడుదలయి వచ్చెను. లాహోరులోని ప్రభుత్వాధికారులు అసహాయోద్యమముపేరుకే బెదధి పోయిరి. వా రసహాయోద్యమ వృక్షముయొక్క చిత్రపటమును నిషేధించిరి. ఒక ఖోషామహమ్మదీయస్త్రీ విదేశవస్త్రములను విక్రయించే ఇండ్లకడ పికెటింగు చేస్తూన్నందుకు లాఠిచూనాలో అరెస్టుచేయబడెను. ఆహారము బాగుండ లేదనేకారణముతో భుజింప నిరాకరించినందుకు రావల్ పిండిఖయిదీలపైన కేసు పెట్టబడెను. మాంటుగోమరీలో లాలా లఖీరాం అనేకరోజులు నిరాహారదీక్షపూవి తుడకు మరణించెను. టాంటాంలో పోలీసువారిొక స్త్రీయెడ మొరటుగా ప్రవర్తించిరి. పంజాబు సెనేటుహాలులో పంజాబు గవర్నరుపైన తుపాకీ కాల్చబడెను. దాని నవకాశముగా తీసుకొని పోలీసువారు విచక్షణలేకుండా సోదాలుచేసిరి. బీహారులో ఉద్యమము ప్రశాంతముగా వృద్ధిబొందెను. సమస్తీమారు సబుడివిజనులో సహపూరు పటోరియా అనే పేరుగల యొక చిన్న బజారు ఉన్నది. జవహరుసప్తాహము జరుపబడిన నాల్గరోజులతరువాత ఒక పోలీసునూపరింటెండెంటు ౧౨౫ మంది పోలీసువారితో పోయి ఆ బజారును ముట్టడించి ౪౬ మందిని అరెస్టుచేసెను. అందులో కొంతమంది ఆస్తులనుకూడా తీసుకొనెను. వాటిని ౧౨ ఎడ్లబండ్లపైన కట్టుకొని పోయెను. ఇతర జిల్లాలనుండికూడా అటువంటి రిపోర్టులు చాలావచ్చినవి. మాంఘీరు భాగల్ పూరులు ఉద్యమమునకు ముందంజవేసెను. సారాయిదుకాణముల పికెటింగుమూలమున ౪౦ లక్షల రూపాయలు ప్రభుత్వమునకు నష్టమయ్యెను. మోతీహారులోని వరిచేలలోనికి సైనిక పోలీసులును, గూర్ఖాులును ప్రవేశించి పైరును పాడుచేసిరి. గ్రామప్రజలను భయపెట్టిరి. అనేకమంది గ్రామస్థులను అరెస్టుచేసిరి. చాంపరాక్, సారక్, ముజఫరుపూరు, మాం

ఘోరు, పాట్నా, షాహాబాదు జిల్లాలలో చౌకీదారీపన్నుల నిరాకరణ మేర్పాటుచేయబడెను. అమరావతిలో ఘర్వాల్ ఉత్సవమును జరిపినందుకు లాతీఛాన్ జరిగెను. ౧౯౩౦ డిసెంబరు ౨౧ వ తేదీని పెద్దాపురములో అల్పాచారముకు సమావేశమయిన ౮౦ మంది మిత్రులను పోలీసువారు కొట్టుట ఆంధ్రదేశములో జరిగిన ముఖ్యమైన విషాదకరసంఘటనము. ఆసందర్భములో అక్కడందరికీ తీవ్రమైన గాయములు తగిలెను. అందులో ముగ్గురు స్త్రీలుకూడా గలరు. ఆ విషయ మిప్పు డొకసివిల్ దావాకు కారణభూతమైనది. కేరళరాష్ట్రములో ౧౦౦ కి ౭౦ చొప్పున కల్లుపాటలు పడిపోయినవి. తమిళనాడులో కల్లుపాట లాపివేయబడినందున శుపాకులు కాల్యబడెను. అనేక లాతీఛాన్లు చేయబడెను. ఢిల్లీలో సారాయివర్తకు డొక రావుబహద్దరు బిరుదాంకితుడు గలడు. ఆయన వండలకొలది వాలంటీరులను, ౮౦ మంది స్త్రీలను అరెస్టు చేయించుటకు కారణభూతుడై ప్రసిద్ధిపొందెను. గుజరాతులోని రైతు లితరప్రాంతములకు లేచిపోయినవిషయము చరిత్రప్రసిద్ధము. దానినిగూర్చి జెయిల్సుఫోర్డ్ ఈ క్రిందివిధముగా వర్ణించెను:

“చరిత్రలో ఇదివర కెప్పుడూ కనీ, వినీ యెరుగని కొత్తపద్ధతి వలసపోవుట ప్రారంభమయ్యెను. ఒకరితరువాత ఒకరు కలిసి ఈ గ్రామస్థులు వారి చరాస్తులను ఎడ్ల బండ్లలో వేసుకొని బరోడాసంస్థానపు సరిహద్దులను దాటి తోలుకొనిపోయిరి. కొంతమంది పంటలను కోసుకొనుటకు తగిన వ్యవధి లేక పైరులను తగులబెట్టిరి. నేనొకసారి వారి శిబిరములను చూచితిని. గోడలకుమారుగా చాపల నడ్డము కట్టుకొనిరి. నీడకొరకు పైన తాటాకులు కప్పబడినవి. అప్పటికి వర్షములు పోయినవి కాబట్టి వారికి మేనెలవరకును భయము లేదు. వారికి చుట్టును వారి ప్రేమాస్పదములైన పశువులున్నవి. ఆయిరుకులోనే వారింటిసామానులన్నీ యున్నవి. అక్కడనే నాగళ్లు పరుపులు బిందెలు చెంబులు అన్నీ ఉన్నవి. మహాత్మా గాంధీబొమ్మకూడ ఉన్నది. వారిలో కొందరిని వారిండ్లు విడిచిపెట్టినకారణ మడిగితిని. ఆయింటి యజమానురాలు “మహాత్ముడు జెయిలులోనున్నాడు కాబట్టి” అని వెంటనే ప్రత్యుత్తరము చెప్పెను. కొందరు రైతులు “వ్యవసాయము లాభములేదు. పన్ను లన్యాయముగా వేయబడినవి.” అని జబాబుచెప్పిరి. ఒకరిద్దరు “స్వరాజ్యసంపాదనముకొర”కని చెప్పిరి.

“నూరత్ కాంగ్రెసు అధ్యక్షునితో కలిసి నేను ౨ కోజి లా పాడుపడిన గ్రామములలో సంచారము చేసితిని. తాళములు వేయబడిన ఆ కుటీరపంక్తులను వీధులవెంట చూస్తూపోతిమి. కిటికీచుక్కలలోనుండి ఖాళీగదులు తప్ప మా కేమీ కనుపించలేదు.

వీధులు ప్రశాంతములైన ఎండకొలకులవలె కనబడెను. అంతా చలనరహితముగా నుండెను. ఒకకోతి ఒక ఇంటికప్పుపైనుండి యెగురుటమాత్రము చూచితిని.

“కాని కొంతమంది గ్రామస్థులు కుటుంబములను, తమ వస్తువులను బరోడా గ్రామములో నుండి తాముమాత్రము పొలములలో పనిచేసుకొనుటకు తమ గ్రామములకు తిరిగివచ్చిరి. వారిలో కొందరు పోలీసువారి దౌర్జన్యమును వివరించిరి.

“నేను కంగ్లార కొన్ని విషయములను చూచియుండుటచే వారు చెప్పిన మాటలను నమ్ముట నా కంత కష్టముగా కనిపించలేదు. నా మోటారుకారు ఈ పాడుపడిన గ్రామములలోనుండి వస్తూండగా ఒక పోలీసుమనిషి ఒయెనెటు స్రుచ్చిన తుపాకిని చేత పుచ్చుకొని మమ్ములను ఆగవలసిన దని ఉత్తరువుచేసెను. పోలీసువారి వ్రాతపూర్వకమైన ఉత్తరువులేనిదే ఆ గ్రామమునుండి కదలకూడ దని మ మ్మాజ్ఞాపించెను. కాని, వాడు నా యూరోపియనుదుస్తులను చూచి, వెంటనే కంగారుపడి వచ్చిరాని ఇంగ్లీషుభాషలో “నేను మంచి పోలీసుమనిషిని” అని యేమేమో గొణిగెను. అతని దుస్తులపైన యెక్కడా అతని నెంబరులేదు. అది నా కాశ్చర్యము కలిగించెను. నేను నెంబరు నడుగగా అతడు ప్రతిపోలీసువానికి రహస్యపు నెంబరుండు నని నన్ను నమ్మించెను. అత డత్యవసరసందర్భములలో సమకూర్చబడిన పోలీసుదళమునకు సంబంధించినవాడు. ఐర్లండులోని బ్లాకు అండు టాన్సు (Black and Tans)ను పోలీసినవాడు. ఈ పోలీసువారి యూనిఫారములపైన నెంబరు కనిపించినయెడల అది వీరిని నిర్మించినవారి పొరపాటని చెప్పవచ్చును.

“ప్రభుత్వమువారిపైన బహిరంగముగా తిరుగుబాటు వచ్చినపుడు వారు శాసనానుకూలముగ దానికి తగిన ప్రతిక్రియ చేసినయెడల ఎవ్వరును వారిని నిందింప వీలులేదు. ప్రభుత్వము కాంగ్రెసును అక్రమసంస్థగా ప్రకటించినది. బార్డోలీజ్జిల్లాలోని చక్కని ఆశ్రమమును ప్రభుత్వమువారు స్వాధీనపరచుకొనిరి. నా కింతవరకును ఆతిథ్య మిచ్చిన సూరత్ కాంగ్రెసు అధ్యక్షుడు ఆయన నన్ను విడిచిన మరునాడే ప్రభుత్వమువారిచే అరెస్టుచేయబడెను. బార్డోలీనుండి లేచిపోయిన రయితుల ఆస్తులను ప్రభుత్వము ముట్టడించినది; వారి పొలములను విక్రయింపనున్నది. ఆ రయితులపన్నులను వసూలుచేసుకొనుటకు ‘డబ్బిచ్చి తద్దినము కొనుక్కొన్నట్లు’ బార్డోలీపొలములను కొనదలచుకొనినవారికై ప్రభుత్వమువారు వెతక ప్రారంభించిరి.

“ఇదంతా న్యాయశాస్త్రప్రకార మాడిన అిటే. ఇక ప్రజలను భయభ్రాంతులనుగా చేయుపద్ధతికూడా ఉపయోగింపబడుతూండెను. నా నోటుబుక్కులో రయితులు ప్రభుత్వోద్యోగులపైన చేసిన నిందారోపణము లనేకము లుదాహరింపబడినవి.

అకడల యథార్థమును నేను తెలుసుకొనలేకపోతిని. వారిని జాగ్రత్తగా ప్రశ్నించితిని. నాకు సందేహము కలుగలేదు. ఈ నోటుబుక్కులోని విషయములు పేరులతో, లేదీ లతో సహా ఉన్న తోద్యోగులకు చేరగలవు. ఒక గ్రామము ప్రతిరాత్రీ కొండగు దుండ గీండ్రచే ముట్టడింపబడుతూ వచ్చెను. వారు ప్రచ్ఛన్న వేషములతో తుపాకులను ప్రేల్చిరి. ఒక సందర్భములో ఒక ముసలిరైతు గొడ్డలితో హత్య గావింపబడెను. గ్రామస్థులు సహాయము కోరగా ఒక పోలీసు ఉన్న తోద్యోగి “నీవు పన్ను చెల్లించిన యెడల నీకు సహాయము వచ్చును” అని ప్రత్యుత్తరము చెప్పెను. పోలీసువారు లాతీ లతో అకారణముగా కొట్టిరన్న నేరములు చాలచోట్ల మోపబడెను.

“నేను జాగ్రత్తగా గుచ్చిగుచ్చి అడిగి మరొకవిషయమును తెలుసుకొనగలిగితిని. అది పాడుపెట్టబడిన అఫ్వా (Afwa) గ్రామములో జరిగినది. ఈ గ్రామములో కొంత మంది పొలములేనివారు నిలచిపోయిరి. మరికొంతమంది బరోడాసంస్థానమునుండి తమ పొలములను వ్యవసాయము చేసుకొనుటకు తిరిగివచ్చిరి. అక్టోబరు ౨౧ వ తేదీన తెల్లవారుజామున ౩ గంటల కొకసబుయిన్ స్పెక్టరు కొంతమంది పోలీసులను మోటారు కారులో తీసుకొని ఆ గ్రామము చేరెను. పోలీసువారు పొలములలో నిద్రించుచున్న ఈ రైతులను చూచి వారిని కొట్టి పన్ను చెల్లించవలసినదని కోరిరి. తరువాత ఆ రయి తులు సబుయిన్ స్పెక్టరు దగ్గరకు తీసుకొనిపోబడిరి. ఆయన కొందరిని చేతులతో కొట్టెను; కొందరిని కాళ్లతో తన్నెను; ఇద్దరు సోదరులను పట్టుకొని వారిలలను డీడిక్కి కొట్టించెను. ఒకడు కుంట నారంభించెను. మరియొక నికి దెబ్బలు తగిలి వాపులు కనిపించినవి. తరువాత వారు మోటారులారీ బారోలీలాకప్ కు తీసుకొనిపోబడిరి. అక్కడ సబ్ యిన్ స్పెక్టరు వారిని యిక్కడ వ్రాయుటకు పీలులేని బెదరింపులు బెదరించెను. వారిభార్యలకు వారిని నిష్ప్రయోజకులుగా నొనర్తు ననెను. ఆ బెదరింపు పనిచేసినది. తమ్ముడు తాను భూమిఖామందు కాకపోయినప్పటికీ తనతండ్రిపొలమునకు పన్ను చెల్లించెను. మరియొక సందర్భములో త్రోవను పోతూన్న ఒక గ్రామస్థుని పట్టుకొని పోలీసువారు కొట్టిరి; అతనిజేబులోనున్న సొమ్మును తీసుకొనిరి; అక్కడ పన్ను చెల్లించవలసిన ఒకరయితే పేరుమీద అతనికి రశీ దిచ్చి ఆ సొమ్మును ఆరయితునుండి రాబట్టుకొనమని అకౌత్తవానికి సబిస్పెక్టరు సలహా యిచ్చెను. ఈ సబ్ యిన్ స్పెక్టరుకు క్రూరత్వ మునకుతోడు తెలివితేటలుకూడా ఉన్నవి. ఆ గ్రామమునకు వచ్చిన మరియొక కొత్త వానిని పట్టుకొని అతని బంగారునగలను సబిన్ స్పెక్టరు స్వాధీనపర్చుకొనెను. వేలం వేయబడి చరాస్తులను కొనుడని ఆయన కొందరు గ్రామస్థులను బలవంతపెట్టెను. ఈ విధముగా నే నెంతపాడుగుననై నా యీకథ చెప్పవచ్చును. ఇది అంతా ఆ అధికారి

ఉదయంచేసిన పని. నేను నిజముగా ఇతనినీ, యితని అవకతవకలనూ చూచియుండని యెడల గయితులు చెప్పినమాటలను నమ్మిఉండేవాడను కాను. అటువంటి ఉద్యోగ స్థలమూలమున “ నోరులేని ప్రజాసమాహమలకు ” న్యాయము తిరస్కరింపబడెను.”

ఈవిషాదకరసంఘటనమునుగూర్చి పూర్తిచేసేముందు పెషావరువిషయమును, అక్కడి పతానులవిషయమును కొంత చెప్పవలసియున్నది. వీరు ప్రూరత్వమునకును, దౌర్జన్యమునకును పేరు గడించినవారు. కాని నేడు గోవులవలె అహింసాసిద్ధాంత మును స్వీకరించిరి. ఖాన్ అబ్దుల్ గఫర్ ఖాన్ తన ఖుద్దైఖిన్ మత్ గారులను స్థాపించెను. వారికి క్రమశిక్షణముల నిచ్చెను. వారు నేడు అహింసావ్రతము నవలంబించిరి. భారత దేశములో భయంకరసీమగా భావింపబడిన ఆదేశము నేడు దౌర్జన్యరహితసహాయ నిరాకరణోద్యమమునకు సురక్షితమైన కేంద్ర మైనది. సరిహద్దురాష్ట్రములలో జరిగిన ఘోరకృత్యములు బయటపెట్ట వీలులేకుండ చేయబడెను. వాటినిగూర్చి విల్ థాయి న్రాసిన నివేదిక ప్రభుత్వమువారిచే నిషేధింపబడెను. కాని కొన్ని విషయములుమాత్ర మందరికీ తెలుసును. వాటి నెవ్వరూ కాదనలేరు. కొన్ని యిదివరకే ఉదాహరింప బడినవి.

సరిహద్దురాష్ట్రములలో జరిగిన ఒకవిషయ మిక్కడ చెప్పవలసియున్నది. ఆ రాష్ట్రములో అవలంబింపబడిన నిర్బంధవిధానసందర్భమున కొంతమంది ఖూరినాలా సిపాయి లొకసమావేశముపైన తుపాకులను కాల్చు నాజ్ఞాపింపబడిరి. ప్రశాంతముగా నున్న నిరాయుధులగు జనులపైన తుపాకులను కాల్చుటకు వారికొరకు లేబడిన లారీ పైన వా రెక్క నిరాకరించిరి. అందుకొర కాసిపాయిలు సైనికన్యాయస్థానమునందు విచారింపబడి శిక్షింపబడిరి. వారికి ౧౦ సంవత్సరములు మొదలు ౧౪ సంవత్సరముల వరకునూగల దీర్ఘ శిక్షలు విధింపబడెను. ౧౯౩౧ మార్చి నెలలో ప్రభుత్వమువారికిని, కాంగ్రెసుకును జరిగిన చిట్టచివరి రాజీరాయబారములలో ఈ ఖయిదీల విడుదలను గూర్చి చర్చ వచ్చినది.

ఇందునుగూర్చిన వివరములు తెలుసుకొనేముందు గాంధీ ఇర్విన్ ఒడంబడిక ఫలితముగా వీరు విడిచిపెట్టబడలేదనీ, కాని కొన్ని సంవత్సరములు గడచినతరువాత వారిశిక్షలు తగ్గింపబడినవనీ, అందులో కొంతమంది తరువాత విడిచిపెట్టబడిరనీ, మరి కొంతమంది యింకా ఖయిదులోనే ఉంచబడిరనీ చెప్పిన చాలును.

ఇక ఈ విచారచరిత్రను ముగించేముందు బోర్నాగుస్త్రీల శౌర్యమునుగూర్చి చెప్పవలసియున్నది. ఆస్త్రీలు ౧౯౩౧ జనవరి ౧౧ వ తేదీని ఒక ఉత్సవమును జరుప దలచిరి. పోలీసువా రా ఉత్సవమును ప్రతిఘటింపదలచిరి. ఆ స్త్రీలు దాహ మయి

నప్పుడు త్రాగుట కక్కడక్కడ మంచినీళ్లకుండు లంచుకొనిరి. పోలీసువారు ముం దాకుండలను పగులకొట్టిరి. స్త్రీలను బలవంతముగా చెవరకొట్టిరి. స్త్రీలు కింద పడి పోయినప్పుడు పోలీసువారు వారి రొమ్మలపైన బుట్లతో నెక్కితొక్కి రని స్పష్ట ముగా నిందారోపణ చేయబడెను. ఇది పోలీసువారు చేసిన చిట్టచివరి సూర కృత్యము.

జనవరి ౨౬ వ తేదీని గాంధీ, ఆయనసహచరులూ వివిధ మైన షరతులునూ లేకుండా విడుదలచేయబడినట్లు ప్రకటింపబడెను.

రాజీరాయబారముల కవకాశము కల్పింపబడుటకై వారు విడుదల చేయ బడిరి. నిజమున కిట్టి రాయబారములు ౧౯౩౦ జూలై, ఆగష్టు నెలలలోనే జరిగెను. కాని అవి నిష్ఫలములైనవి. వీటినిగూర్చి కొన్ని వివరములను న్రాతుము. అవి అకాల ములో ప్రారంభింపబడుటచేత నిష్ఫలము లైనవి. భారతదేశమున ఉద్యమనిర్మాణ మప్పటి కింకను పూర్తికాలేదు. వాలంటీరులు బహిరంగముగా పోరాటముల కింకను సిద్ధము కాలేదు. ప్రభాతభేరిలును, బొంబాయినగరములోని వానర సైన్యములును ఇంకా చరిత్రప్రసిద్ధములు కాలేదు. లక్షలాదిగా వేయబడే కాంగ్రెసు బులేటిన్లు ప్రచారములోనికి రాలేదు. అవి ముద్రింపబడిన విధానమునుగూర్చి, వాటికి వెనుకనున్న మానవశక్తినిగూర్చి ప్రజల కింకా ఆశ్చర్యము కలుగలేదు. బొంబాయి, అహమ్మదా బాదువర్తకుల స్వార్థత్యాగ దేశాభిమానములు తరువాత ప్రచర్చితము లైనట్లుగా అప్పటి కింకా ప్రచర్చితములు కాలేదు.

తిరిగి మనము జూను, జూలై, ఆగష్టు నెలలకు పోరుముగాక. ౧౯౩౦ జూను ౨౦ వ తేదీని పండిత మోతీలాలునెహ్రూ జైలుబైట నుండెను. ఆయన డెయిలీ హెరాల్డు పత్రికాప్రతినిధి స్టోకోంబుతో కొన్ని విషయములు చెప్పెను. తరువాత కొద్దికాలమునకే స్టోకోంబు బొంబాయిలో తిరిగి పండితునితో మాటలాడెను. అప్పుడు రాండుటేబిలుమహాసభలో కాంగ్రెసు పార్లమెంటుకు తగిన షరతులనుగూర్చి ముచ్చ టింపబడెను. స్టోకోంబు తాను వ్రాసిన కొన్ని షరతులను పండితునిముందు బెట్టెను. మోతీలాలుపండితుడు, జయకర్లు ఆ షరతులను చర్చించిరి. తరువాత స్టోకోంబు సత్రా కొక ఉత్తరము వ్రాసెను. చిట్టచివరకు సత్రా, జయకర్లు ఈ షరతుల సాధా రముగా చేసుకొని వైస్రాయిదగ్గరకు మధ్యవర్తులుగా పోయిరి. పండిత మోతీలాలు నెహ్రూ కాంగ్రెసు అధ్యక్షుడైన పండిత జవహరలాలు నెహ్రూదగ్గరకును, గాంధీ దగ్గరకును రాయబారము పోవుట కంగీకరించెను. కాని "అంతకుముందు బ్రిటిష్ గవర్న మెంటువారును, ఇండియాప్రభుత్వమువారును భారతదేశమునకు సంపూర్ణ బాధ్యతా

యోతప్రభుత్వమును ప్రోత్సహించు మని ప్రయివేటుగా వాగ్దానములను చేయవలెను. రాండుటేబిలు కాన్ ఫరెన్సువారు చేసే సిఫార్సులకు గాని, తరువాత పార్లమెంటువారి సిఫార్సులయెడ అవలంబించే విధానముకు గాని ప్రస్తుతము సంబంధము లేదు. ఇండియా ప్రభుత్వమువారును, బ్రిటిష్ ప్రభుత్వమువారును ప్రయివేటుగా చేసే వాగ్దానము రాండుటేబిలు కాన్ ఫరెన్సువారి మరతులకును, కొన్ని మార్పులకును లోబడియుండవచ్చును." అని మోతీలాలు చెప్పెను. ఈ సిద్ధాంతముపైన ఆ మధ్య వర్తులు జెయుచున్న మోతీలాలు, జవహరలాలు, గాంధీలను దర్శించుటకు రాజప్రతినిధికి వ్రాసి, అనుజ్ఞను పొందకొరిగిరి. ఇది ౧౩ వ జూలై తారీఖున జరిగిన విషయము. అప్పటికి మోతీలాలు శిక్షింపబడెను. నైస్రాయి తన జవాబులో స్వపరిపాలనమునుగూర్చి అదివరకు ధోరణిని మరికొంచెము తగ్గించెను. ఆయన "వారిసాంతవ్యవహారములను చాలా వరకు పరిపాలించుకొనేట్లు భారతప్రజలకు సహాయముచేయుటకు" వాగ్దానము చేసెను. ఈరెండు కాగితములను పుచ్చుకొని సప్తూ, జయకర్ణు ౨౩, ౨౪ తేదీలలో ఎరనాడజైలునందు గాంధీని దర్శించిరి. దానిపైన గాంధీ ఒక ఉత్తరమును, ఒక చీటిని వ్రాసి అలహాబాదు 'నై నీ జైలులో ఉన్న నైస్రాయిల కియ్యవలెనని వారిచేతి కిచ్చెను. గాంధీ రాండుటేబిలుసభలో కేవలము సంరక్షణలను (Safe guards) గూర్చి మాత్రమే చర్చింపబడవలె నని కోరెను. ప్రభుత్వపద్ధతిలో సంపూర్ణమైన మార్పు కలిగే మధ్యకాలమందు సంపూర్ణ స్వాతంత్ర్యమును గూర్చిన విషయము విరమింపబడరా దని, ఆయన అనెను. రాండుటేబిలుమహాసభా నిర్మాణము సంతృప్తికరముగా నుండవలె ననెను. శాసనోల్లంఘన మాపివేయబడినప్పటికీ ప్రభుత్వమువారు వారంతట వారే విదేశ వస్త్రములను, సారాయి దుకాణములను నిషేధించిన నేతప్ప తక్కిన సందర్భములలో సారాయి దుకాణములవద్దను, విదేశీబట్టల అంగళ్లవద్దను పికెటింగు కొనసాగుతూ నేఉండ వలెనని ఆయన కోరెను. ఉప్పతయారుచేయబడుటకుమాడా అభ్యంతర ముండమాడదని ఆయన అభిప్రాయమిచ్చెను.

తరువాత ఆయన ఖయిదీల విడుదలనుగూర్చి, ఆస్తులను, జరిమానాలను, ధరావతులను తిరిగీ ఇచ్చుటనుగూర్చి, రాజీనామా ఇచ్చిన ఉద్యోగియులకు తిరిగీ ఉద్యోగములిచ్చుటను గూర్చి, ఆర్డినెన్సులను రద్దుచేయుటనుగూర్చి ఉదాహరించెను. తాను ఖయిదీననీ, అందువలన రాజకీయవ్యవహారములపైన తన కిప్పు డభిప్రాయమిచ్చుటకు అధికారము లేదనీ, ఈ సూచనలు ముఖ్యముగా తనవేననీ, ప్రతిస్వరాజ్యప్రణాళి కను తా నిదివరకు వ్రాసిన పదకొండువిషయములతో పోల్చి చూచుకొనుటకు తనకు హక్కుకలదనీ విగరించెను. నైస్రాయిలకు వ్రాసిన ఉత్తరములో రాయబారములకు తగిన తరుణము రావేదేమో అని గాంధీ సందేహమును వెల్లడించెను. ఈ కాగితములతో

ఆ రాయబారులు నెహ్రూలను జూన్ ౨౩, ౨౪ తేదీలలో సందర్శించి వారితో పూర్తిగా చర్చించిరి. ౧౯౩౦ జూలై ౨౪ వ తేదీని నెహ్రూలు ముఖ్యమైన విషయములలో ఒక ఒడంబడిక కుదిరితేనే తప్ప ఏసభవలనను ప్రయోజనములేదని అభిప్రాయమిచ్చిరి. రాజ్యాంగ నిర్మాణవిషయముగూర్చి గాంధీ వ్రాసిన విషయము తనకు గాని, తనతండ్రిగారికిగాని సంతృప్తికరముగా లేదని జవహరలాలు ప్రత్యేకముగా ఉదాహరించెను. గాంధీగారి సూచనలు నేటికాలమునకు తగినట్లుగాగాని, లేక కాంగ్రెసు సిద్ధాంతమునకు తగినట్లుగాగాని లేవని ఆయన అభిప్రాయము. జూలై ౩౧, ఆగష్టు ౧, ౨ తేదీలలో జయకరు గాంధీని సందర్శించెను. ఇట్టమైనప్పుడు సామ్రాజ్యముకుండి విడిపోవుటకు భారతదేశమునకు హక్కు లేకపోయినయెడల, తా నిదివరకు చెప్పిన ౧౧ విషయముల సందర్భములలోను భారతదేశము సంతృప్తికరముగా పరిష్కరించుకొనుట కధికారము లేనియెడలను తన కారాజ్యాంగనిర్మాణవిధాన మక్కరలేదని గాంధీ చెప్పెను. బ్రిటిష్ హక్కులను, బ్రిటిష్వారి కిదివర కీయబడిన అధికారములను విచారించుట కొక స్వతంత్రమైన కమిటీ ఉండవలెననికూడ ఆయన కోరెను. నైస్రాయి తన అభిప్రాయములను స్పష్టముగా తెలుసుకొనవలెననికూడా గాంధీ చెప్పెను. లేనియెడల గాంధీమాటలు తన కాశ్చర్యము కలిగించిన వని ఆయన తరువాత నిష్ఠురము లాడవచ్చునని కూడ చెప్పెను. కొద్దికాలమునకే డాక్టరు సయ్యదు మహమ్మదుమ్మ, ఇద్దరు నెహ్రూలున్న గాంధీతోను, తదితర మిత్రులతోను కలసి మాట్లాడుట కవకాశముగా నుండునట్లు ఎరవాడజైలుకు పంపబడిరి.

ఆగష్టు ౧౪ వ తేదీని గాంధీ, నెహ్రూలు, వల్లభాయీపటేలు, డాక్టరు సయ్యదు మహమ్మద్, జయరామదాసు దౌలత్ రామ్, సరోజినీనాయుడు ఒకపక్షమునను, సంది రాయబారులు మరియొకపక్షమునను కలసి మాట్లాడుకొనిరి. దాని ఫలితముగా ఆగష్టు ౧౫ వ తేదీని అక్కడ హాజరుగానున్న కాంగ్రెసువాదు లందరును ఒక ఉత్తరము వ్రాసి, దానిపైన సంతకములను చేసిరి. అందులో ఇదివరకు వారు రాజీకొరకు సూచించే ఘరతు లన్నీ ఉదాహరింపబడెను. ఇండియాదేశమునకు బ్రిటిష్సంబంధమును వదలుకొనుటకు హక్కుండవలెననీ, బ్రిటిష్హక్కులను వారి సౌకర్యములను విచారించుటకు స్వతంత్రమైన కమిటీ ఒకటి ఉండవలెననీ కూడా ఉదాహరింపబడెను. ఈ రాయబారముల సందర్భములలో గాంధీ, సరోజినీనాయుడు, వల్లభాయీపటేలు, జయరామదాసు-వీరందరును శాంతి సమకూర్చుటకు ప్రయత్నించిన ఆ రాయబారులకు కృతజ్ఞత ముపిరి. “కాంగ్రెసుసంస్థ అధిపతు లెవరయినను మాలో యెవరినైనను చూడవచ్చును, అటువంటి సందర్భములలో ప్రభుత్వమువారుకూడ శాంతి

కోరేయెడల వారు జయము పొందుట కేమి కష్టము లేదు." అని ఎరవాడజైలులోని కాంగ్రెసునాయకులు సూచించిరి.

రాజప్రతినిధి ఆగస్టు ౨౮ వ తేదీని ఒక ఉత్తరము వ్రాసెను. అందులో ఖయిదీలను ఔదార్యముగా విడిచిపెట్టేవిషయమును యోచించవలసిన దని తాను స్థానికప్రభుత్వములకు సూచించెదననీ, ఆయాకేసుల గుణాగుణములనుబట్టి వారు విచారించుట ఆయన వ్రాసెను. నెహ్రూలు తిరిగి నై నీజైలుకు తీసుకొనిపోబడిరి. తరువాత ఇర్విన్ ప్రభువు రాయబారముల ప్రారంభవిషయములనుకూడ చర్చించుటకు పీలులేదని చెప్పినట్లుగా ౩౧ వ తేదీని నెహ్రూలు గాంధీపేర వ్రాసిరి. వైస్రాయి వ్రాసిన ఉత్తరమునుబట్టి ఇండియాప్రభుత్వమువారికి రాజీపైన ఇష్టము లేదనికూడా వారికి తోచినట్లు నెహ్రూలు వ్రాసిరి. తరువాత కొంతకాలమువరకును ఉత్తర ప్రత్యుత్తరములు జరిగినవి. కాని రాయబారము లపజయము పొందినవి.

ఈ రాయబారములనుగూర్చి, అవి అపజయముపొందినవిధానమును గూర్చి (ఎ) అనుబంధము లో ముద్రింపబడినవి. జయకరు సమ్రాటరాయబారములు భగ్నములైనంత మాత్రమున భారతదేశ శ్రేయోభిలాషులకు నిరాశకలుగలేదు. హోరేన్ జి. అలెగ్జాండరు ఒక అంతర్జాతీయపండితుడు గాంధీకినీ, వైస్రాయికినీ రాజీ కుదుర్చవలె నని ఇద్దరినీ దర్శించెను. ఆయన గాంధీతో మాట్లాడినప్పుడు గాంధీకోరికలయొక్క స్పష్టతను చూచి ముగ్ధుడయ్యెను. గాంధీ పెద్దపెద్దక్షేత్రతో కంగారుపెట్టక భారతదేశ దారిద్ర్యమునుగూర్చిన సమస్యలను స్పష్టముగా వివరించినందు కాయన సంతోషించెను. అప్పటికప్పుడే ఇర్విన్ ప్రభువు సుమారు ౧౨ ఆర్డినెన్సులను ప్రకటించెను. వాటిలో అన్లాపుల్ ఇన్ స్టిగేషన్ ఆర్డినెన్సు, ప్రెస్సుఆర్డినెన్సు, అక్రమసంఘపు ఆర్డినెన్సుకూడా ఉన్నవి. ఇర్విన్ ప్రభువు ఒక ప్రక్క ఆర్డినెన్సులను ప్రయోగిస్తూ మరియొక ప్రక్క భారతజాతీయతనుగూర్చి కొద్దిగా శ్లాఘింప ప్రారంభించెను. ఆయన కలకత్తా యూరోపియన్ సంఘసమక్షమున ఉపన్యసిస్తూ, "మనము శాసనోల్లంఘనము నెంత నిరసించినప్పటికీ భారతీయభావములను వికసింపజేస్తూన్న భారతజాతీయతాశక్తిని మాత్రము తక్కువగా తలంపకూడదు" అని చెప్పెను. ఈ ద్వంద్వవిధానము బ్రిటిష్ రాజకీయతంత్రములోనే ఉన్నది. నీమలో భారతరాజ్యాంగకార్యదర్శి రాండుటేబిలు మహాసభ కేర్పాటులు చేయుచుండగా భారతదేశములో రాజప్రతినిధి కత్తి ఝులిపించుట ద్వంద్వవిధానము కాక మరి యేమి? రాండుటేబిలు మహాసభ ౧౯౩౦ నవంబరు ౧౨ వ తేదీని సమావేశమయ్యెను. దానికి ౮౫ మంది ప్రతినిధులు హాజరైరి. ౫౭ మంది బ్రిటిష్ ఇండియానుండి, ౧౭ మంది సంస్థానములనుండి హాజరైరి. తక్కిన ౧౨

గురు ఇంగ్లాండులోని వివిధరాజకీయకక్షలకు చెందినవారు. ఆసభలో అందరును అతి నివేశ ప్రతిపత్తినిగూర్చి మాట్లాడిరి. పాటిమూలా, శికండర్, ఆర్వో, భోపాల్ మహారాజులు ఫెడరేషన్ కు అనుకూలముగా నుండిరి. భారతస్వాతంత్ర్యమునుగూర్చి మహాపన్యాసము చేసిన శాస్త్రిగారు మొట్టమొదట ఫెడరేషన్ అంటే ఇష్టపడ లేదు గాని తరువాతమాత్రము ఫెడరేషన్ కనుకూలుడుగా మారిపోయెను. ప్రధాన మంత్రి రాజ్యాంగనిర్మాణవిధానములకు కావలసిన రెండు ముఖ్యాంశములను నూచించెను. “ (౧) అది పనిచేయవలెను. (౨) అది క్రమపరిణామమును పొందవలెను. ” అని ఆయన చెప్పెను. అనేక ఉపసంఘములు నియమింపబడెను. ఆకమిటీ లన్నీ వోటింగు హక్కునుగూర్చి, దేశసంరక్షణమునుగూర్చి, సరిహద్దురాష్ట్రములనుగూర్చి, బర్మాను గూర్చి, ప్రభుత్వోద్యోగములనుగూర్చి, ఫెడరల్ నిర్మాణమునుగూర్చి నివేదికలు పంపినవి. మహాసభ తొందరగా పూర్తికావలెనని జరుపబడెను. అది జనవరి ౧౯ లో జరిగినది. అందులో ఈ సబుకమిటీలకు పంపిన నివేదికలు చాలా విలువగల వని, భారత రాజ్యాంగవిధానమును నిర్మించుట కవి సహాయము చేయగల వని తీర్మానింపబడెను.

ఫెడరల్ పద్ధతిమీద సంస్థానములకును, రాష్ట్రములకును ప్రాతినిధ్య ముండునట్లుగా నిర్మింపబడిన శాసనసభకు కార్యనిర్వాహకసభ్యులు జవాబుదారీ వహింపవలెననే సిద్ధాంతమును తా నంగీకరింతు నని బ్రిటిష్ ప్రధానమంత్రి స్పష్టముగా చెప్పెను. సైన్యవ్యవహారములును, విదేశరాజ్యాంగములును ప్రభుత్వవిషయములుగా నుండుననెను. ప్రభుత్వముయొక్క భద్రతను, దానియొక్క అర్థికస్థిరత్వమును కాపాడుటకు గవర్నరు జనరలుకు ప్రత్యేకాధికారము లుండవలెనని ఆయన చెప్పెను. తరువాత ఇంకా కొన్ని ఇతరవిషయములు వివరింపబడినవి. భావిభారతరాజ్యాంగవిధానమునుగూర్చి బ్రిటిష్ ప్రభుత్వమువారి ఉద్దేశములను ప్రధానమంత్రి ప్రకటించెను:

“ భారతప్రభుత్వబాధ్యత కేంద్రరాష్ట్రీయశాసనసభలపైన ఉండవలె నని బ్రిటిష్ ప్రభుత్వమువారి అభిప్రాయము. ఈప్రభుత్వ మీవిధముగా క్రమపరిణామమును పొందేలోగా కొన్నిధర్మములు నిర్వర్తింపబడుటకును, అల్పసంఖ్యాకుల రాజకీయ స్వాతంత్ర్యములును, హక్కులును సంరక్షింపబడుటకును తగిన నిబంధనచూడా ఉండవలెను.

“ పరిణామదశలో అవసరమైన సంరక్షణ లేర్పాటుచేయబడునపుడు భారత దేశము సంపూర్ణ బాధ్యతాయుతప్రభుత్వమును పొందుటకు ఏవిధమైన అభ్యంతరములును లేకుండునట్లు ప్రభుత్వాధికారములు నిర్ణయింపబడవలెనని బ్రిటిష్ ప్రభుత్వమువారి ముఖ్యాభిప్రాయము.

“ఈగోగా శాసనోల్లంఘనములో పనిచేయువారు నైస్రాయకోరికకు సుముఖముగా నున్నయెడల వారి సహాయమును పొందుటకు గల చర్య లవలంబింపబడును.”

మొదటి రాండుటేబిలుసభ కాంగ్రెసున కెంతమాత్రమును సంబంధించక పోయినప్పటికిని ఈ చరిత్రలో నుదాహరింపబడవలసి వచ్చిన కారణము బ్రిటిష్ ప్రధానమంత్రి చెప్పిన చిట్టచివరిమాటనుబట్టి చదువరులకు బోధపడగలను. రాండుటేబిలుమహాసభ జరిగిన ఒక్కవారములోనే హిందూదేశములో ప్రాముఖ్యమైన పరివర్తనము కలిగెను. గాంధీయున్నా, ఆయనసహచరులు ౧౯ మందినీ యేవిధమైన పురతులును లేకుండా విడుదలచేయబడిరి. తరువాత మరి ౭ గురు కూడా విడుదలచేయబడిరి. ఈ సందర్భములో నైస్రాయచేసిన ప్రకటనము సుస్పష్టముగా నున్నది. ఆయనమనోభావములు కూడా అందులో మనోహరముగా ప్రతిబింబించినవి. కాని, ఆ ఉపన్యాసముల నిచ్చట ఉదాహరించేముందు అఖిలభారతకాంగ్రెసుకార్యనిర్వాహకసంఘమువారు చేసిన తీర్మాన మొక టేక్రింద వివరింపబడినది.

౧౯౩౧ జనవరి ౨౧ వ తేదీ సాయంకాలము ౪ గంటలకు అలహాబాదులోని స్వరాజ్యభవనమునందు కాంగ్రెసుకార్యసభవారు చేసిన తీర్మానము :

“బ్రిటిషు పార్లమెంటులోని కొందరుసభ్యులును, భారతసంస్థానాధిపతులును, తమ సహాయకులలోనుండి ప్రభుత్వమువారు నామినేటుచేసిన కొందరు భారతీయవ్యక్తులును (వీరు భారతప్రజలనుండి యెన్నుకొనబడినవారు కారు) రాండుటేబిలు కాన్ఫరెన్సు అని పిలువబడుసభలో జరిగిన కార్యక్రమమునకు ఈ అఖిలభారత కాంగ్రెసుకార్యనిర్వాహకసంఘమువా రెంతమాత్రమును తమ అంగీకారమును తెలుపుటకు సంసిద్ధముగా లేరు. భారతదేశముయొక్క నిజమైన నాయకులగు పండిత జవహరలాలునెహ్రూ, మహాత్మా గాంధీలను నిర్బంధించి, పరాధీనజాతు లన్నిటికిని న్యాయమైన ఆయుధముగా పరిగణింపబడుతూన్న శాసనోల్లంఘనమును భారత స్వాతంత్ర్యసంపాదనమునిమిత్తము ప్రారంభించిన నిరాయుధులును, నిరుపద్రవకరులును అయిన వేలకొలది భారతదేశభక్తులపైన తుపాకులు ప్రేల్చి, లాతీచార్జీలు చేసి, ఆర్డినెన్సులను, ఖయదుశిక్షలను ప్రయోగించి, భారతజాతీయాభిప్రాయము నణచివేయ తలపెట్టి బ్రిటిషుప్రభుత్వమువారు భారతప్రతినిధులను సంప్రదించుచున్నట్లుగా నటిస్తూ

రతుల నవలంబించుట ఆత్మవిరుద్ధముగా గాము.

ఈమంత్రివర్గమువారిపక్షమున ప్రధాన.

చింది, అది సందిగ్ధముగా నున్నదని, విస్పష్టముగా లేదని భావిస్తూ కాంగ్రెసుకార్య విధానమునందు మార్పు కావించటం అనసరము లేదని అభిప్రాయపడిరి.

“లాహోరుకాంగ్రెసులో అంగీకరింపబడిన పూర్ణస్వరాజ్యతీర్మానమునకు విరుద్ధముకానిపద్ధతిని నిరవాడఁ నెంట్రల్ జెయిలునుండి ౧౯౩౦ ఆగస్టు ౧౫ వ తేదీని గాంధీమహాత్ముడు, మోతీలాలు, జవహరలాలు నెహ్రూలు, తదితరులును వ్రాసిన ఉత్తరములోని అభిప్రాయమును ఈసభవారు ఆమోదించుచున్నారు. ప్రధాన మంత్రి చేసిన ప్రకటనము ఆ ఉత్తరమున కనుగుణముగా లేదని ఈ కమిటీవారి అభిప్రాయము. ప్రభుత్వమువారియొద్దనుండి నాయకుల ఉత్తరమున కనుగుణమైన ప్రత్యుత్తరము లేనపుడును, అఖిలభారతకాంగ్రెసుకార్యసంఘసభ్యులును, కాంగ్రెసు కార్యనిర్వాహకసభ్యులతో సహా వేలకొలది పురుషులును, స్త్రీలును జైల్లో ఉన్న పురుషులును, ప్రభుత్వనిర్బంధవిధానము సంపూర్ణముగా కొనసాగుతూన్నప్పుడును ప్రభుత్వమువారు సాధారణరాజకీయవిధానమునుగూర్చి చేసిన ప్రకటనమువలన శాసనోల్లంఘనము విరమింపబడజాలదు. కాబట్టి స్వాతంత్ర్యసంగ్రామమును కొరవడనిశక్తితో ఇదివర కేర్పాటుచేయబడినపద్ధతులతోనే నడుపవలెనని ఈ కమిటీవారు సలహా యిస్తున్నారు.

“సుమారు ౭౫ వేల మంది నిరపరాధులగు పురుషులను, స్త్రీలను ఖయిదులో నుంచుట, విచక్షణలేకుండా మూరముగా లాతీఛార్జీలు చేయించుట, ఖయిదీలను జైల్లో హింసించుట, వందలకొలది ప్రజలను తుపాకులతో కాల్చిచంపుట, ఆస్తులను దోయించుట, ఇండ్లను తగులబెట్టుట, సాయుధపోలీసులను, ఆశ్వికదళములను, బ్రిటిషు సైనికులను గ్రామవీధులలో త్రిప్పించుట, ప్రజల వాక్స్వాతంత్ర్య, సమావేశస్వాతంత్ర్యముల నరికట్టుట, సమావేశములను, ఉత్సవములను నిషేధించుట, కాంగ్రెసును, కాంగ్రెసుకు సంబంధించినసంస్థలను అక్రమసంఘము లని ప్రకటించుట, ఆయా సంస్థల చరాస్తులను స్వాధీనపరచుకొని, వారియిండ్లను, కార్యాలయములను ఆక్రమించుట—ఈ మొదలగు ప్రభుత్వనిర్బంధవిధానమును దేశమునందలి ఆబాలగోపాలము ధైర్యముగా ఎదుర్కొన్నందుకు ఈ సభవారు వారిని స్తుతించుచున్నారు.

“జనవరి ౨౬ వ తేదీని దేశములో ఇదివర కీయబడిన కార్యక్రమము ననుసరించి భారతపూర్ణస్వరాజ్యోత్సవమును జరుపవలయును కొరచున్నారు.”

ఈ తీర్మానమును వర్తింపజేయుట

యములు శిక్షింపబడెను. ఆయన జైలుకు పోయినపుడు తనకు ప్రతినిధిగా రాజేంద్ర బాబును నియమించెను. మోతీలాలుపండితు డప్పటికి నిడుదలచేయబడెను. ఆయన యనుభవించవలసిన శిక్ష ఇంకా పూర్తి గాకమునుజే జైలులో వ్యాధిగ్రస్తు డగుటచే వదిలివేయబడెను. ఈ కార్యసంఘమువారి సమావేశమునుగూర్చి పత్రికలలో బహిరంగముగా ప్రకటనము చేయబడెను. వారు అలహాబాదులో సమావేశమైరి. ఈపైన చెప్పబడిన తీర్మానము కొంత చర్చజరిగినపిమ్మటనే అంగీకరించబడెను. మలన్యాకు అప్పటికి జబ్బుగా ఉన్నప్పటికీ, ఆయన ఆసమావేశమునకు హాజరయ్యెను. ఈతీర్మానము ప్రకటింపవచ్చునా, లేదా యని చర్చ వచ్చినది. దానినిగూర్చి భిన్నాభిప్రాయములు వెల్లడింపబడినవి. చిట్టచివరకు మరునాటివరకును ఆతీర్మానము ప్రకటింపబడకూడదని నిర్ణయింపబడెను. ఆ నిర్ణయమునకు తగినట్లు తలవనితలంపుగా మరునా డొక సంగతి జరిగినది. లండనులో రాండుటేబిలుసభాకార్యక్రమమును ముగించుకొని భారతదేశమునకు ప్రయాణమైన శ్రీనివాసశాస్త్రి, సమ్రాలనుండి కాంగ్రెసుకార్యనిర్వాహకసంఘమువారి కొకతంతి వచ్చెను. అందులో వారిద్దరును వచ్చేటంతవరకును, వారు చెప్పేమాటలను వినేటంతవరకును ప్రధానమంత్రిఉపన్యాసముపైన ఏవిధమైన అభిప్రాయమునకును రావల దని కోరబడెను. ఆతీర్మానము ప్రకటింపబడలేదు. కాని అది ఆమోదింపబడినవెంటనే సరిగ ప్రభుత్వమువారికి దానిలోని విషయము తెలిసెను. సాధారణముగా అటువంటిసందర్భము లన్నిటిలోను ఆలాగే జరుగును.

౧౯౩౧ జనవరి ౨౫ వ తేదీని గవర్నరుజనరలుగారు ఈ క్రింది ప్రకటనము గావించిరి:

“నా ప్రభుత్వమువారు స్థానికప్రభుత్వములతో సంప్రతించి నేటి అఖిలభారత కాంగ్రెసుకార్యనిర్వాహకసభ్యులు ౧౯౩౦ జనవరి ౧ వ తేదీనుండి ఆ కమిటీలో సభ్యులుగా నున్న వారితో కలసి, జనవరి ౧౯ వ తేదీని ప్రధానమంత్రి చేసినప్రకటనమునుగూర్చి ఆలోచించుకొనేనిమిత్తము సంపూర్ణ స్వాతంత్ర్యము కలిగియుండుట భావ్యమని తలచిరి.

“ఈ నిర్ణయమునకును, ఈ ఉద్దేశ్యమునకును అనుగుణముగా వారు (అఖిల భారతకాంగ్రెసు కార్యవర్గమువారు) సమావేశ మగుటకు న్యాయసంబంధమైన అభ్యంతరములు లేకుండాచేయుటకు ఆ కమిటీని అక్రమసంఘముగా ప్రకటించిన ఉత్తరువును అన్ని రాష్ట్రీయ ప్రభుత్వములును ఉపసంహరించుకోగలవు. గాంధీయున్న, తదితర కార్యనిర్వాహకసభ్యులును, ౧౯౩౦ జనవరి ౧ వ తేదీనుండి పనిచేసినవారందరూ విడుదలచేయబడుటకు తగిన చర్య తీసుకొనబడును.

ప్రభుత్వ ప్రంథానమంత్రి

“నా ప్రభుత్వమువారు ఈ విషయముగూర్చి ఏ విధమైన పరతులను నిర్ణయింపదలచుకో లేదు. ఎందువలన ననగా ఏ విధమైన పరతులును లేక నారు విషయదలచేయబడిననే తప్ప వారి నిర్ణయములు శాంతిపరిస్థితులను పునరుద్ధరించుట కనుకూలముగా నుండు వని మా అభిప్రాయము. ప్రధానమంత్రి చేసిన ప్రకటనమున కనుకూలముగ శాంతివాతావరణమును చేూర్చవలెననే నిజమైనకోరికతో మే మీచర్య తీసుకొంటిమి. ప్రజాశాంతి యేర్పడినయెడల ప్రభుత్వమువారు అందు కనుగుణముగా ప్రవర్తించుటకు వెనుదీయరు.

“మా ఈ నిర్ణయము వర్తింపజేయబడినవారు మే మవలంబించిన విధానములోని ఉద్దేశ్యము ననుసరించి చర్య తీసుకొందురని నా విశ్వాసము. ఆముఖ్య సమస్యలను గూర్చి వారు ప్రశాంతముగాను, ఉద్దేశకరహితముగాను విచారించు రనియే నా నమ్మకము.”

౬౨౩

అయిదవ
భాగము

863

1. గాంధీ - ఇర్విను ఒడంబడిక

౧౯౩౧

[గాంధీ సందేశము - పండిత మోతీలాలు వ్యాధి - పండిత మోతీ
లాలు మృతి - పండితుని మృతినిగురించి గాంధీ చెప్పిన వాక్యములు - నైస్రాయితో సంభాషించుట కేర్పాటు - గాంధీ నైస్రాయిత సంభాషణము - ఉభయములకు విజయము - ఆంగ్లేయుల ఉద్బోధనము - కరాచీ కాంగ్రెసు - అధ్యక్షుని యాపన్యాసము-భగత్సింగు తీర్మానము - గాంధీకి నల్ల జండాలు - కరాచీలో విషాద మేఘము - గణేశశంకర విద్యార్థి హత్య - ప్రధాన తీర్మానము - విదేశములందలి భారతీయులు - శ్రీనివాసశాస్త్రిగారి విజయములు - తూర్పు ఆఫ్రికా ప్రధానహక్కులను మార్పుటకు ఆల్ యిండియా కాంగ్రెసు కమిటీ వారి యధికారము - జెండా కమిటీ - భగత్సింగుదహనసంఘము - ప్రధాన హక్కుల సంఘము - దేశములములసంఘము - సాంఘికసామరస్యమును గూర్చిన రాయబారము - రాండు టేబిలుసమావేశమునకు గాంధీ యొక్కడే ప్రతినిధి యగుట.]

౨౬ తేదీ యర్ధరాత్రమునకు ముందే విడుదలలు కావలసియుండెను. వర్కింగు కమిటీసభ్యుల భార్యలు జైల్లో నున్నచో వారినిగూడ వదలివేయవలసిన దని ఆర్డరులు జారీచేయబడెను. ఆర్డరులను బట్టి బదిలీసభ్యులనుగూడ వదలివేయవలసి వచ్చెను. అందుచేత మొత్త మిరువదియారుగురు విముక్తులు కావలసియుండిరి. గాంధీ విడుదల కాగానే ఆయన యొక సందేశమునిచ్చెను. గాంధీ జయాపజయములయందు పొంగి క్రుంగువాడు కాడు. ఆయన యిచ్చిన సందేశ మంత నిర్వికారముగ నుండెను.

“నేను జైలునుండి స్వచ్ఛమైన హృదయముతో వెలికి వచ్చితిని. నా కెవ్వరి యెడలను శత్రుత్వము లేదు. ఏ నాశమునందును పక్షపాతములేదు. ఇప్పటి పరిస్థితులను సర్వముఖములనుండి చర్చించి చూడ సంసిద్ధుడ నైయున్నాను. సర్ థేక్ష బహద్దరు సమ్రాగారును, తదితరులును తిరిగివచ్చిన తరువాత వారితో ప్రధానామాత్యుని స్టేటుమెంటునుగూర్చి చర్చించెదను. లండనునుండి కొందరు ప్రతినిధులు నన్ను పోరుటచే నీ స్టేటుమెంటు నింత తొందరగా జేయుచున్నాను.”

ఇందు నిజ మేమనగా, లండనులోని ప్రతినిధులు కాంగ్రెసుటేబిలుసభ పూర్తి కావచ్చుమండగా అటు గవర్న మెంటువారితోను, ఇటు కాంగ్రెసుప్రతినిధులతోను గూడ వ్యవహారము జరిపిరి. పండిత మోతీలాలునెహ్రూ పెద్ద జబ్బుచేయుటవలన ఆయన నింతకుముందే విడుదలచేసియుండిరి. అప్పుడు వర్కింగుకమిటీలో ఎక్కువమంది బదిలీసభ్యులే యొయుండిరి. వారు ౧౯౩౧ జనవరి ౨౧ రోజీ అలహాబాదులో సమావేశమై పూర్వపు వర్కింగుకమిటీసమావేశము గాకుండ తా మేమియు చేయజాల మని తీర్మానించిరి. వారి తీర్మానము రహస్యముగా నుంచిరని మన మిదివరకే తెలిసికొనియుంటిమి. అది ప్రకటించుటకు వీలులేదు. కాని యిట్టి తీర్మానములు బయటికి పొక్కుటయు, నందును అవి ముఖ్యముగా ఎవరికి దెలియగూడవో వారికే మున్నుండుగా తెలియుటయు లోకాచారమే కావున నది వెంటనే ఢిల్లీకి తంతిపంపబడెను. నైస్రాయి సరిగా దీనినిబట్టియే ప్రవర్తించు రని యందరు అనుకొనిరి. కాని గాంధీమాత్రము వర్కింగు కమిటీ సభ్యులను మాత్రమే విడుదలచేయుటవలన పరిస్థితులు మరింత క్లిష్టమయ్యె ననియు, ఇప్పట్లున వర్కింగుకమిటీసభ్యు లెంతమాత్రమును కాలుచేయి యాడించుటకు వీలులేదనియు తలచెను. అసహాయోద్యమము ప్రజాహృదయమున పూర్తిగా వ్యాపించి పోయినది. ఎంత ప్రముఖులైన నాయకులయినను ఇప్పుడు ప్రజలను తమ యిష్టము వచ్చినట్లు నియమించుటకు వీలులేదు. ఈ సంగతి గవర్న మెంటువారు గమనించినట్లు కనబడ దని గాంధీ చెప్పెను. ఆయన తన సంధివరతులనుగూర్చి పత్రికాప్రతినిధులకు చెప్పెను. కాని యీ విషయములను మాత్రము ముఖ్యముగ నెల్లడించెను. “పికెటింగు చేయు హక్కును వదులకొనజాలము. అన్నాతురులైయున్న సామాన్య ప్రజ లుప్పుడు దయారుచేయు హక్కును విడువజాలరు. ఉప్పు తయారుచేయుటయు, విదేశవస్త్ర మద్యపాన బహిష్కరణమును ఇప్పటి గుప్పరిపాలనమును ఢిక్కరించుట కుద్దిష్టము లైనవి కావు. ఆర్డినెన్సులలో చాలభాగము వీని మూలముననే నిర్మింపబడినవి. ఇవి సార్వకాలికముగ నీ దురాచారములను మాన్పుటకే ప్రారంభింపబడినవి. కాని యిప్పటి దుప్పరిపాలనమునెడల ప్రజల నిరోధమును దెలుపుట కుద్దేశింపబడినవి కావు.” సంధి కొరకు తాను తహతహపడుచుంటి నని గాంధీ చెప్పెను. కాని అది గౌరవపూర్వక మైనది కావలయు ననెను. కాని తుదకు తాను నిస్సహాయుడై ఒంటరిగా నిలచిపోయి నను పూర్వోక్తములైన మాడు వరతులును లేని యొడంబడికను దేనిని తా నంగీకరింపజాల నని చెప్పెను. “కావున కాంగ్రెసుటేబిలు వృక్ష స్వభావమును దాని ఫలమును బట్టి నిర్ణయింపగలను.”

అంతట గాంధీ అలహాబాదులో వ్యాధిగ్రస్తుడైయున్న పండిత మోతీలాలుని చూచుటకు బరుగిడెను. వర్కింగుకమిటీలో విడుదలైన సభ్యు లెల్లరును ఆహ్వానింప

బడిరి. వా రెల్లరును స్వరాజ్యభవనమునందు సమావేశమై ౧౯౩౧ ఫిబ్రవరి ౧ తేదీని ఈతీర్మానము కావించిరి:

“శాస్త్రీ, సప్రూ, జయకరుల కొరికప్రకార మీ వర్క్కింగుకమిటీవారు ౨౧-౧-౩౧ తేదీని కావించిన తీర్మానమును ప్రచురింపకుండ నిలుపుచున్నారు. కాని దీనివలన అసహాయోద్యమ ముపసంహరింపబడిన దను నొక యభిప్రాయము దేశములో ప్రాకినది. కాని యాయుద్యమమును పూర్తిగా నాపివేయవలసినదని సరియైన గూఢాచార జారీచేయువరకును ఇది నిశ్శంకముగ జరిగిపోవుచుండవలయు ననియే యీ కమిటీవారు తెలియజేయుచున్నారు. విదేశవస్త్రములను, కల్లుదుకాణములను పికెటింగుచేయుట అసహాయోద్యమములోనిభాగము కా దని ప్రజ లెరుగుదురుగాక. ఈ పికెటింగు శాంత మై ప్రజల కెవ్విధముగను నిరోధము గలుగజేయనంతవరకు నిది ప్రజలయొక్క సామాన్యమగు హక్కుని తెలిసికొనవలయును.

“విదేశవస్త్రములను, విదేశీనూలును అమ్మువారి నీకమిటీవా రింకొక విషయమును గూర్చి హెచ్చరించుచున్నారు. విదేశవస్త్రబహిష్కరణము ప్రజలకు జీవగట్టి కావున నది జాతీయోద్యమమున కొక శాశ్వతలక్షణమై యుండవలయును. దేశమంతయు గూడి విదేశవస్త్రములను, విదేశీ నూలును సంపూర్ణ బహిష్కారమువలన గాని, నిషేధపుపన్నులవలనగాని పూర్తిగా నిషేధింపగలుగునంతవరకును ఈ బహిష్కారము పోజాల దని కాంగ్రెసుప్రచారకులుగూడ గమనింపవలయును.

“విదేశవస్త్రములను, నూలును బహిష్కరింపవలయునని కాంగ్రెసువారు చేసిన ప్రార్థనమును మన్నించినందులకు విదేశవస్త్రవ్యాపారుల నభినందించుచున్నాము. కాని యీ వ్యాపారులు తమయొద్ద నిలువయున్న విదేశీసరకులను విడుదల చేసికొన వచ్చునని ఆశపెట్టుట కే కాంగ్రెసుసంఘమునకును అధికారములే దని వారు తెలిసికొనవలసియున్నది.”

వర్క్కింగుకమిటీసభ్యులును, వారి బడిలీ సభ్యులునుగూడ అలహాబాదులో ఫిబ్రవరి ౩ వ తేదీవరకు నుండిరి. పండిత మోతీలాలు నానాటికి క్రుంగిపోవుచుండెను. ఆయనకు ఎక్కువేపరీక్ష చేయించుటకై లక్నోనగరమునకు దీసికొనిపోవలచిరి. వచ్చినవా రెల్లరును దిరిగి వెళ్లిరి గాని గాంధీయు, మరికొందరునుమాత్ర మక్కడనే యుండిరి. గాంధీ మోతీలాలుగారితో లక్నోకు వెళ్లెను. మోతీలాలు లక్నోనగరమున పరమపదించెను. ఆయన యీ యంత్యవాక్యములతో బ్రాణములు విడిచెను: “భారత దేశ భవితన్యమును స్వరాజ్యభవనములో నిర్ణయింపుడు. దానిని నామొనుటనే నిర్ణయింపుడు. నా మాతృదేశభవితన్యము నిర్ణయించు నొడంబడికలో నచ్చుగూడ భాగ

స్వామిని గానిండు. నేను మృతినొందవలయునేని స్వతంత్రయైన నా దేశమాత యొడిలో మృతినొందనిండు! నేను దాసదేశమునగాక స్వతంత్రదేశమున దీర్ఘనిద్ర చెందుదును గాక" ఆ మహాపురుషుడు డిల్లీ నుడువుచు ప్రాణములను విడిచెను. ఆయన సర్వవిధముల మహారాజువంటివాడు. ఒక మేధాశక్తియందే కాదు, ఒక సంపదయందు, ఒక విజ్ఞానమునందు, ఒక శీలమునందే కాదు; ఆయన సర్వవిధములను మహారాజుగనే బ్రదికి నాడు. ఆయన దూరదృష్టియు, కుశాగ్రబుద్ధియు ఇట్టి కిష్టపరిస్థితులలో సరియైన నిర్ణయము చేయుటకై మిక్కిలిగా తోడ్పడియుండును. ఇట్టిచో నాయనమృతివలన గలిగిననష్టము తీర్చరానిదియై యుండెను. ఏల యన మోతీలాలుదారపథముల నాలో చింపగలుగుటయే గాక రాజకీయ సమస్యలయందలి నిగూఢాంశములను సుకరముగ భేదించి నిర్దుష్టముగను, సత్వరముగను నిర్ణయముల జేయగలిగియుండువాడు.

ఆయన మహాసంపన్నుడైయుండియు గాంధీయుద్బోధమువలన దారిద్ర్యవైరాగ్య సాధనలచే శీలమును సుపరిష్కృతము చేయు నేర్పు నలవరచుకొనియుండెను. తన సంపదనైనను ఆయన యొంటికట్టుగా ననుభవించియుండలేదు. తమ మహాధనములను జాతికి పంచి యిచ్చిన మహాపురుషులలో ఆయన యొకడు. కాంగ్రెసు కాయన అనందభవనము దానముచేయుట యెంతయు మహాదార ముటయే గాక, దేశభక్తిపూరిత మైయుండెను. ఇట్టి జడస్వరూపమగు నీదానముకంటె ప్రేమస్వరూపుడుగు పుత్రుని దానముచేయుట దానికంటె మహాన్నతమై యుండెను. తమ కొడుకులు జడ్జీలుగను, మంత్రులుగను, రాయబారులుగను నుండగోరని తండ్రులు చాల తక్కువగ నేయుండురు. కాని మోతీలాలు వేరువిధముగ తలచెను. ఆ మహాపురుషుడు గతించినను ఆయనయాత్మ కాంగ్రెసు నావేశించి, దాని సమాలోచనముల ద్రిష్టచు, దానిభవితవ్యమును క్రొత్తరూపొందించుచున్నది.

పండిత మోతీలాలుమృతినిగూర్చి గాంధీ ఫిబ్రవరి ౩ తేదీన అలహాబాదునుండి యీ లేఖను బంపెను: "మోతీలాలుని పరమపదప్రాప్తి దేశభక్తుల కెల్లరకును గను గుట్టునదియై యున్నది. ఆయన తన సర్వస్వమును దేశమున కర్పించి పరమపదించినాడు. ఆయన యంతిమక్షణమువరకును దేశమునుగూర్చియే తలపోయుచుండెను. ఆయన యిన్నాళ్లును మహర్షి నొందుచుండిన స్వాతంత్ర్యమునకై మన మెల్లరమును మన సర్వస్వమును సమర్పించి, యాయనత్యాగమహిమ కర్తుల మయ్యెదముగాక."

గాంధీజీ లిబర్టీపత్రికకు బంపిన సందేశ మింతకంటెను విషాదపూరితమైయుండెను: "నా స్థితి వితంతువుకంటెను అధమముగానున్నది. వితంతువు నిష్కలుషమైన జీవనముచేసి, తన నాథుని సౌమనస్యము నొందగలను. కాని నేను పొందగలుగునది

యేదియు లేదు. మోతీలాలుమృతివలన నేను పొందిన నష్టము తీరునది కాదు. వివృత మైయున్న కాలగర్భము నన్ను గూడ చనలో దాచుకొన్న వెంట చానుండను!”

ఇంతకును నప్పటి రాజకీయపరిస్థితులయందు విషాదపూరితమై గాంధీమనః స్పృశ గలవర పెట్టుచున్న విషయ మొక్కటి యున్నది. భారతదేశమున కింగ్లాండు స్వాతంత్ర్య మియ్యచున్న దని దేశములో మోగిపోవుచుండెను. కాని యీ లక్షణము భారతదేశాధికారులయం దేమాత్రమును గానరాకుండెను. అప్పుడు గాంధీ న్యాయ క్రానికలు, పత్రిక కిట్లు వార్తనం పెను : “నిర్బంధవిధానము నలువైపులను గారుగ్రమ్మి చుట్టుకొని నిశ్శంకముగ సాగిపోవుచున్నది. నిరపరాధులైన పురుషు లింకను నకారణ తాడనముల కగ్గమగుచున్నారు. గౌరవనీయులైన వారి స్థిరచరాస్తు లూరక లాగివేయ బడుచున్నవి. స్త్రీలయత్సవ మొక్కటి చెల్లాచెదురుచేయబడినది. అబలాజనమును జుట్టు పట్టుకొని యిడ్చి బూటుకాళ్లతో తన్నిరి. ఇట్టి నిర్బంధము లింకను జరుగు చున్నచో తక్కినవిషయము లెట్లు నిర్వర్తింపబడినను కాంగ్రెసువారు సహకారము చేయజాలరు.”

ఉద్యమము జరుగుచున్నను కొత్తదాడులను గాని, కొత్త సందర్భములను గాని రేపవద్దని రహస్యముగ సలహాలను పంపిరి. ఈ రోజులలోనే, అనగా ౧౯౩౧ ఫిబ్రవరి ౬ వ తేదీని యిరువదియారుగురు కాండుటేబిలుప్రతినిధు లింకియాకు వచ్చి రావడముతోనే కాంగ్రెసువారి నిట్లు ప్రార్థించిరి:

“ఈ ప్రణాళిక వట్టి చిత్తు నమూనా వంటిది. దీనిలోని ముఖ్యములైన యవ యవాంశములన్నియు నింకను నిర్మింపబడవలసియున్నవి. కావున నీ ప్రణాళికను బూర్తి చేయుటకై కాంగ్రెసువారును, తక్కిన పార్టీల నాయకులును సుస్థిరములైన సూచనలు గావింపవలయునని కోరుచున్నాము. ఈ సమస్యలు చాల ముఖ్యములైనవి. వీనినిగూర్చి చర్చించుటకు తగిన ప్రశాంతి యేర్పడుననియే తలచుచున్నాము. తరువాత రాజకీయ బంధితులు విడుదలచేయబడుదురు.”

చివరకు ౧౯౩౧ ఫిబ్రవరిలోగూడ కాన్పూరునందు పికెటింగునేరముక్రింద ౧౩౬ గురు అరెస్టుచేయబడిరి. జైల్లో రాజకీయబంధితులకు పెట్టు అన్నము, వస్త్రములు, వైద్య సౌకర్యములు, శిక్షలు మున్నగు విషయములన్నియు సద్ధాన్నముగనే యుండెను. వర్కింగుకమిటీవారు ఫిబ్రవరి ౧౩ తేదీన అలహాబాదులో సమావేశమైరి. ఇప్పటికి శాస్త్రీ, సప్తూగార్లు భారతదేశమునకు దిరిగివచ్చి, వెంటనే గాంధీని, వర్కింగు కమిటీవారిని గలసికొనుట కలహాబాదుకు పోయిరి. పెద్ద చర్చలు జరిగెను. వర్కింగు కమిటీసభ్యు ల్కాపసిద్ధపురుషుల నిర్వూరిని ప్రశ్నపరంపరలతో ముంచియెత్తిరి. అందు

కొన్ని మర్యాదగగూడ లేవనవచ్చును. కాని ఇప్పుడు ప్రజల హృదయములు సంక్షోభితము లై యుండెను. దానిపై శాస్త్రీగారు లండనులో జారవిడిచిన రెండు మూడు మాటలకు వారు కోపమునుగూడ చెందియుండిరి. గాంధీ దేశములో పోలీసువారు చేయుచున్న అత్యాచారములనుగూర్చియు, బొర్సాదులో స్త్రీలపై కావించిన దుండగమునుగూర్చియు ఇర్వినుప్రభువు కొక లేఖ వ్రాసెను. పోలీసువారి అత్యాచారములను విచారింపవలయునని కోరెను. ఇది జనవరి ౨౧ తేదీని. కాని యీ లేఖను వారు వెంటనే తోసిపుచ్చిరి. ఆ తుణములో సంధిరాయబారములు సమసినట్లై నెల్లరికిని తోచెను. కాని కాంగ్రెసువారును గవర్న మెంటును కలియవలయు నన్నచో ముందుగా నెవరో యొకరు సామనస్యము చూపిన గాని కలయిక సమకూడదని యెరుగనయ్యెను. గవర్న మెంటువారిమట్టుకు వారు వర్క్రింగుకమిటీ సభ్యులను షరతులేమియు లేకుండ వదిలివేసిరి. ఇక కాంగ్రెసుపక్షములో వర్క్రింగుకమిటీవారుగాని, లేక వారిపక్షమున గాంధీగాని మామూలు పిలుపులకోసము నిరీక్షింపక తమంతట తామే వైస్రాయికి లేఖ వ్రాసి సంభాషణకొర కేల యర్థింపగూడదు? సత్యాగ్రహి యైనవాని కట్టి శాంతిమార్గము నన్వేషించుట కెట్టి సంకోచమును లేదు. అట్లే గాంధీ ఇర్విను ప్రభువు కొక చిన్న యుత్తరము వ్రాసి అందు “మన మిర్దురమును వ్యక్తిపద ప్రపత్తితో మాటలాడుకొన ననుజ్ఞ యి”మ్మని కోరెను. ఆ లేఖ ౧౪ తేదీని పంపబడెను. ౧౬ తేదీ తెల్లవారుజామున దానికి సమాధానము వచ్చెను. ఫిబ్రవరి ౧౬ తేదీని గాంధీ ఢిల్లీకి పయనమయ్యెను. అప్పటికి బూర్వపువర్క్రింగుకమిటీసభ్యు లెల్లరును ఢిల్లీలో నుండిరి. వర్క్రింగుకమిటీవారు గాంధీ తమరాయబారియై కాంగ్రెసుతరపున వ్యవహారము నిర్వర్తించుట కధికారము నిచ్చుచు నొకతీర్మానము కావించిరి. గాంధీ ఇర్విను ప్రభువును మొదటిసారి ఫిబ్రవరి ౧౭ తేదీనాడు చూచెను. ఆరోజున వారిర్దురును నాలుగుగంటలసేపు సంభాషించిరి. తరువాత మూడుదినములవరకు ఆ సంభాషణము సాగెను.

ఈ సంభాషణములలో గాంధీ పోలీసువారి అత్యాచారములనుగూర్చి విచారణచేయుట అవసర మనెను. పికెటింగు చేయుటకు ప్రజలకు హక్కుండవలయు ననెను. రాజకీయబంధితుల నెల్లరిని విడుదలచేయవలయు ననెను. ఆర్డినెన్సులు రద్దు కావలెననెను. ప్రభుత్వమువారు కైవసముచేసికొన్న ఆస్తులను మరల యాయవలెననెను. రాజీనామాలు పెట్టిన యుద్యోగులను, తొలగింపబడిన యుద్యోగులను మరల జేర్చు కొనవలయు ననెను. ఈవిషయములలో ముఖ్యముగ మొదటి రెండును చాల దీర్ఘ చర్చల కాస్పదము లైనవి. వీనినిగూర్చి వెంటనే ఒడంబడిక కుదురుట కష్టము. కావున గవర్న మెంటువారు ఫిబ్రవరి ౧౯ తేదీ నొకప్రకటనము కావించిరి. ఈసంభా

మణులలో అనేకవిషయములు చర్చింపబడుచున్న వనియు, వీని నొకత్రోవలోనికి తెచ్చుటకు కొన్నిరోజులైనను పట్టు ననియు అందుండెను.

మొదటిరోజున గాంధీ డాక్టరు అన్నారీగారియింటిలోని తనబసకు చాల నుత్సాహముతో తిరిగివచ్చెను. మొదటిరోజు సంభాషణములు మిక్కిలి యాశాజన కము లైయుండెను. రెండవరోజు వైస్రాయి గాంధీవాదము నర్థముచేసికొను చున్నాడు గాని యంగీకరించుట లేదని తెలియనయ్యెను. కొన్నాళ్లు సంభాషణలు మానుకొందు రనిరి. ఇంట్లాండునుండి యొక తంతివార్త వచ్చును. అప్పుడు వైస్రాయి మరల గాంధీని ౨౧ తేదీని సంభాషణచేయ పిలుచు ననుకొనిరి. కాని యింతలో హఠాత్తుగా, ౧౯ తేదీ గురువారమునాడు పిలుపు వచ్చెను. గవర్న మెంటువారికిని కాంగ్రెసువారికిని మధ్యనున్న వ్యవహారములనుగూర్చి చర్చించుటకు పండ్రెండుగురు సభ్యులతో నొకసభ నేర్పాటుచేసిరి. కాని సభ్యులసంఖ్య యిరువదివరకును పెరిగెను. వైస్రాయి లండనునుండి యొకతంతివార్త వచ్చునని యెదురుచూచుచుండెను. ఈ సమావేశమును ౨౮ తేదీవరకు నాపియుంచ నెంచిరి.

వర్క్రింగుకమిటీసభ్యులు ౨౦, ౨౧, ౨౨, ౨౩, ౨౪ తేదీలవరకు నిరీక్షించు చుండిరి. సమావేశము ౨౪ తేదీ మంగళవారమునాడు జరుగు ననియు, ఆనాటికి పిలుపు వచ్చు ననియు వారిగూత. గాంధీ తన మానవ్రతమును ౨౩ తేదీ సోమ వారమునాడు ౩ గంటలకే చాలించి, పిలుపు వచ్చునని కనిపెట్టుకొనియుండెను. కాని పిలుపు రాకపోవుటచే కొందరు సభ్యులు విసుగుకొనసాగిరి. కాని గాంధీ వారి నోర్పుతో నుండు డని బోధించెను. ౨౫, ౨౬ తేదీలయందుగూడ మరల నిరీక్షించుచు కూరుచుండిరి. ఈమధ్య గడచిన పదిసెలలనుండియు కాంగ్రెసుసంఘములు విటతాటము లైయుండుటచే, రాబోవు కాంగ్రెసుసమావేశమునకు ప్రతినిధుల నెన్నుకొనుటకు గొన్నియిబ్బందు లుండును గావున, దానినిగూర్చి కొన్ని యేర్పాటులను గావించు టతో గడపిరి. చివరకు ౨౬ తేదీన ఇన్నాళ్లును నిరీక్షించినపిలుపువచ్చెను. ౨౭ తేదీని గాంధీ వైస్రాయిని దర్శించెను. వారిరువురును మాడున్నరగంటలనేపు సంభా షించిరి. ఆ సంభాషణము నిష్కల్మషమై, స్నేహపూరితమై యుండెను. ఒక్క కఠినపుపలుకైనను సంభాషణమునందు జొరలేదు. గాంధీ ఈ రాయబారములను మాని వేయరా దని వైస్రాయి యాశురుడైయుండెను.

వైస్రాయి కోరికమీద గాంధీ ౨౮ తేదీని పికటింగునుగూర్చి యొకనోటు పంపెను. వైస్రాయి కాబోవు ఒడంబడికనుగూర్చి కొన్నినోటులు పంపెను.

వైస్రాయి ఈ వాదములో నుదయించిన యంశము లన్నిటిమీదను గాంధీగారి నిశ్చయములను దెలుపగోరెను. తరువాత నిదివర కేర్పాటుచేసిన ప్రకారము మార్చి ౧ వ తేదీని ౨౬ గంటలకు వైస్రాయి భవనమునందు సమావేశము కాగోరెను. మార్చి ౧ వ తేదీని పరిస్థితు లన్నియు మూసికొని వచ్చుచున్నట్లుల తోచెను. మరల విరోధములు ప్రారంభము కాకతప్పదన్నట్లుండెను. రాయబారములు మానివేయు దని ప్రతిసభ్యుడును గర్జించుచుండెను. ఒక్కరైనను వెనుగీయువారు లేకుండిరి. ఈవార్త అప్పుడే దేశముమీద పడెను. దేశ మంతయును సంక్షోభించిపోయెను.

పండిత మాలవ్యా ఒక్కరుమాత్రము నిరాశ చెందలేదు. ఇది యంతయు మంచికే వచ్చిన దని ఆయన చెప్పుచుండెను. కాని గవర్నమెంటువారు పలువిధములైన యెత్తులు వేయుచున్నారని పత్రికలు మోగిపోవుచుండెను. వర్కింగుకమిటీ సభ్యు లెల్లరను కట్టకట్టి అరేబియా సముద్రమున నేకాంతముగా నున్న 'కురి గూ మురియా' ద్వీపమునకు తోసివేయుదురట. పరిస్థితులు చాల నిస్సారముగా నుండెను. గాంధీ నిర్ణీతకాలమునకు వైస్రాయిని దర్శించి నాయంకాల మారుగంటలకు బసకు తిరిగివచ్చెను. ఆయన యంత త్వరలో తిరిగివచ్చువలన సర్వము ముగిసినదన్న యూహ తోచెను. కాని ఒడంబడిక కుదురు నాశాంసూరములు మరల నుదయించినవని తెలిసికొనుట కంతోనేపు పట్టలేదు. మార్చి ౧ తేదీనాయంకాలము గాంధీ వైస్రాయిని గలసికొనినప్పు డాయన చాల స్నేహభావముతో నుండెను. హోము సెక్రటరీ ఎమర్సనుగూడ మిక్కిలి స్నేహభావముతో నుండెను. గాంధీ ఎమర్సనుతో నాలోచించి పికెటింగునుగూర్చి యొక సూత్రమును నిర్మింప వలయునని వైస్రాయి గోరెను. కాని పికెటింగునుగూర్చి యిట్టి సూత్రమును బంప వలయునని వైస్రాయి గాంధీ నిదివరకే కోరియుండెను. గాంధీజీ దాని నాక్రిందటిదినమే పంపించియుండెను. ఇంతకు జరిగిన దేమన, వైస్రాయి నోటు గాంధీబసకు వచ్చినప్పుడే గాంధీయు తరము వైస్రాయికి జేరినది.

ఈ విధముగా మార్చి ౧ తేదీని పరిస్థితులు మారిపోయెను. వ్యవహార మంతయు స్నేహపూరితమై యుండెను. అప్పు డుభయులును తమహక్కులకొరకు బెనగులాడుట కంటే తమ విధులను నిర్వర్తింప నుద్యుక్తులై యుండిరి. ఈ భావము లేకున్నచో నొడంబడికయే సమకూడియుండెడిది కాదు. పికెటింగువ్యవహారములో నొక సారాంశము పికెటింగు విదేశీసరకులమీదనా, లేక బ్రిటిషు సరకులమీదనా యనునది విహగ్రస్తమైనది. ఇంకొక యంశము పికెటింగు కవలంబించు పద్ధతులనుగూర్చి. బ్రిటిషువస్తుబహిష్కారము కాంగ్రెసుప్రణాళికలో మొదటినుండియు లేదు. అది

యుద్ధకాలములో వచ్చి అందు జొచ్చినది. కావున నది నిరోధ కార్య మగుటయేగాక రాజకీయలాభములకొరకు ప్రయోగింపబడు నొక నిర్బంధవిశేషముగా పరిగణింప దగియుండుట విశేషమగుచున్నది. కావున పికెటింగు విదేశీసరకులను బహిష్కరించుటకై చేయబడవలయును. ఈ విధముగా నొడంబడికలోని భావము అసందిగ్ధము కావించి రని మనము తరువాత తెలిసికొనగలము. నైస్రాయి బహిష్కారశబ్దమున కభ్యంతర పెట్టెను. బహిష్కారశబ్దమునకు బదులు పికెటింగుశబ్దమును చెట్టవలె నని యాయన తలంపు. సంధికాలములో విదేశీసరకులను, బ్రిటిషుసరకులను వేరుచేయుట యెట్లును తప్పదు. కొంత నాదము జరిగినతరువాత పికెటింగుమగూర్చి యొక సూత్రమును నిర్మింపు డని నైస్రాయి గాంధీ, ఎమర్సనులను కోరెను. అట్లే యొక సూత్రము నిర్మింపబడెను.

తరువాత అదనపుపోలీసువారిని గురించి సంభాషణలు జరిగెను. అవియును సంతృప్తికరములుగానే ఉండెను. ఇకమీదట ఎట్టి వసూళ్లును చేయబడవు. కాని వసూళ్లు చేసిన సొమ్ము ముదరా యాయబడదు.

ఇక రాజకీయ బంధితుల విడుదలవిషయములో నైస్రాయి చాల సరళమైన పద్ధతి నవలంబింతు నని చెప్పెను. జైలు నేరములు, దొమ్మి, ఆల్లరి, దొంగతనము-ఇవి యన్నియు మార్చి ౧ తేదీ రాత్రి చర్చకువచ్చెను. సంభాషణ లారాత్రిగూడ సాగింపబడెను. గాంధీ సాయంకాలభోజనము చేసి, మరల నైస్రాయిభవనము నకుపోయి సంభాషణలు ప్రారంభించెను. గాంధీ 'ఇంటర్వీల' విషయమును తెచ్చెను. నైస్రాయి వా రొక్కొక్కరినిగూర్చి ప్రత్యేకముగావిచారింతు నని చెప్పెను.

ప్రభుత్వమువారు వశముచేసికొన్న యాస్తులగూర్చి- యిదివర కమ్మివేయబడిన ఆస్తు లీయబడజాలవు. గాంధీని రాష్ట్రీయప్రభుత్వములను జూడు మనిరి. ఇండియా గవర్న మెంటువారు వారితో నీ విషయమై రాయబారములు జరుప నిరాకరించిరి. కాని యిట్లు కైవసముచేసికొన్న ఆస్తులనుగురించి బొంబాయిగవర్న మెంటువారి కొక నోటు వ్రాసి యిచ్చెన నని గాంధీతో, నైస్రాయి చెప్పెను.

ఈ సంభాషణక్రమము గాంధీ చెప్పగా విని, వల్లభాయిపటేలు, గుజరాతులో గాజీనామాపెట్టిన డిప్యూటీకలెక్టర్ల ర్లిరువురివిషయమును చర్చకు తేవలయు నని కోరెను.

ఉప్పువిషయములో ప్రజాభిప్రాయమునకు చాల ననుకూలమైన పద్ధతిని నిర్ణయించిరి. ఉప్పుమడుగులలో నెల్లరు నుచితముగా ఉప్పు తీసికొని పోవచ్చు నని నైస్రాయి ఒప్పుకొనెను. ఇది గాంధీకి చాల సంతృప్తికరముగా నుండెను.

పోలీసువారి యత్యాచారములనుగూర్చి యిరుపక్షములవారు నొకవిధమైన చాల మిని ప్రకటించిరి. ఈ విషయములో గాంధీ కేవలము వర్క్రింగుకమిటీవారి యేజెంటుగా వ్యవహరింతు ననెను. వర్క్రింగుకమిటీవారి యిష్టము నుల్లాసముతో ననుసరింతు ననెను. “మీరు భగ్నము చేసినచో నేనును వైస్రాయియింటికి భగ్నము చేయుటకే పోయెద” నని యాయన వర్క్రింగుకమిటీవారితో చెప్పెను. ఆయన వైస్రాయిభవనమునకు వెళ్లి తెల్లవారుజాము ౧ గంటకువచ్చి వర్క్రింగుకమిటీవారికిని, స్నేహితులకును ౨-౧౫ గంటలవరకు నుపన్యాస మిచ్చెను. వైస్రాయియు, ఎమర్సనుగారును మిక్కిలి సద్భావమును చూపిరి. ఆ రాత్రి పికెటింగునుగూర్చి యొకసూత్రము నేర్పాటు చేసిరి. దానినిగూర్చిన విచారణ మార్చి ౩ వ తేదీ మంగళవారమునకు వాయిదావేసిరి. మధ్యగా రెండవతేదీ సోమవారము గాంధీ మానవ్రతదినము. ఉప్పునుగురించి గాంధీ కిని, సర్ జార్జిస్కూప్టరును ఒక సమ్మతి కుదురవలసియుండెను. ఆ రాత్రి చాలనేపు దానికొరకు వినియోగించిరి గాని, నిశ్చయమైన యొకసూత్రము కుదురలేదు. కొన్ని యభిప్రాయభేదములుమాత్రము తీర్చబడెను.

ఆస్తులు:-ప్రభుత్వమువారు కైవసముచేసికొన్న ఆస్తులనుగురించి రాయబారములు సాగించుట కొకమధ్యవర్తి యవసర మయ్యెను. సర్ ఇబ్రహీంరహీంతుల్లా గారును, సర్ ఫురుష్ తమదాసురాహుదాసుగారును ఇందులకై పనిచేయ నంగీకరించిరి.

గుజరాతుశిష్యాబీకలెక్టర్లిరువురివిషయములో వైస్రాయి వారికి మరల నుద్యోగము లిప్పింతు నని వాగ్దానము చేయజాలకపోయెను. కాని వారికి పింఛనుగాని, బహుమానముగాని యిప్పింతు మనెను. ఆ రాత్రిజరిగిన సంభాషణము నంతయు గాంధీ చెప్పనప్పటికి ౨-౧౫ గంట లయ్యెను. మార్చి ౩ తేదీని గాంధీగారికిని స్కూప్టరుగారికిని ఉప్పునుగూర్చిన చర్చ మధ్యాహ్నము ౧౧ గంటలకు జరుగనుండెను. అనాడు రెండుగంటలకు వైస్రాయితో సంభాషణము జరుగును. కోశాధికారసభ్యునితో జరుగనున్న యీ సంభాషణమునుగూర్చి కొంచెము కల్లోలము కలిగెను. చికాగోట్రీబ్యునలు పత్రికాప్రతినిధి షిరారు అనునాయన యొక వర్క్రింగుకమిటీ సభ్యునితో ‘గాంధీగారు కోశాధికారసభ్యునితో మాట్లాడుటకు తగినంత లెక్కగా డేనా’ యని ప్రశ్నించెను. అప్పుడు గాంధీగారు సర్ జార్జిస్కూప్టరుగారితో దేశ ఋణములనుగూర్చి చర్చింపనుండె ననుకొనిరి. గాంధీగారు నోటిమాటలతో ఉప్పునుగూర్చిన సూత్రమును నిర్మింపజేయబోవుమన్నా డని వారెరుగరు. కాక, దేశఋణముల విషయమే వచ్చి, లెక్కలు పత్రములు చూపవలసివచ్చినను గాంధీగారి కదియొక పెద్ద

కిష్టము కాదనియు వారెరుగరు. ఆయనవిజ్ఞాన మనంత మైనది. కాని సత్యమే యాయనకుజీవగజ్జ. ఆయనయేదైన విషయమును జదువకున్నను, నేదైన తనకు తెలియకపోయినను నది నాకు తెలియదని వెంటనే యంగీకరించును. ఇదియే యాయన ప్రతిపక్షు లొకదౌర్భ్య ల్యలక్షణముగా నెన్నుచుందురు. మార్చి ౩ తేదీని రాబోవునొడంబడిక కొకతీరనియభ్యంతరము తటస్థించెను. బార్డోలీరయితులభూములను తిరిగీ యిచ్చువిషయ మిదివరకు చర్చింపబడెను. దానిని మరల చర్చింపసాగిరి. ఈ విషయములో నెట్టిసూత్రమును పన్నినను, దానిని ముందుగా వల్లభాయిపటేలుగా రంగీకరింపవలయును. కావున నానాడు పగటిసంభాషణములో గాంధీజీ తాను రాత్రికి వల్లభాయిగారి కంగీకార మైన యొకసూత్రము వ్రాసి తెస్తా ననియు, నైస్రాయిగారు దానినిగూర్చి చర్చ చేయరా దనియు కోరెను. నిజమునకు నైస్రాయిగారికిని కొంత యిబ్బంది కలదు. బార్డోలీ పన్నుల నిరాకరణోద్యమము మంచి ముమ్మరముగా నున్నరోజులలో నైస్రాయిగారు తా నెట్టిసంవర్ధములందును మరల రయితులభూము లిచ్చివేయగోర నని బొంబాయి గవర్నమెంటువారికి వ్రాసియుండెను. కావున నిప్పుడు దానికి వ్యతిరేకముగా వారి కుత్తరువు పంపుట కాయన కిష్ట ముండదు. అందుచేత ఆయన యీ విషయములో సర్ ఫురుషోత్తమదాసురామారదాసుగారిని, సర్ ఇబ్రహీమురహీముఖ్లాగారిని రాయబారము నడుప నియోగింపు మని గాంధీకి చెప్పెను. అంతటితో నీవ్యవహారము చక్కనగునని యాయనతలంపు. గాంధీగా రీపని మీరే చేయుడని నైస్రాయిగారిని గోరెను. తుద కీమధ్యవర్తు లిర్వురకు బార్డోలీరయితులభూములను మరల నిప్పించు విషయములో సహాయము చేయవలసిన దని బొంబాయిగవర్నమెంటువారికి లేఖ వ్రాయుటకు నైస్రాయిగా రొప్పుకొనిరి. నిజమున కీచర్చలు జరుగుచుండగా బొంబాయి గవర్నమెంటురివిచ్యూమెంబ రీ విషయమును గూర్చి మాట్లాడుటకే ఢిల్లీకి వచ్చెను. ఇట్టిచిక్కు వచ్చినప్పుడెల్ల దానిని విడదీయుటకు సత్రు, జయకరులును, శాస్త్రీ గారును తోడ్పడుచుండిరి. గాంధీ ఇర్విను ఒడంబడికయందు ౧౩ (సి) సూత్రము గవర్నమెంటువారికిని, కాంగ్రెసుకును తీవ్రమయిన వివాదముజరుగుటకాస్పదమయ్యెను.

ఆ సూత్ర మిది:

“స్థిరాస్థిని పరాయివారి కమ్మినచోట్ల, గవర్నమెంటువారికి సంబంధించినంత వర కావ్యవహారము ముగిసిన టెంచవలయును.”

“మరా:—గాంధీగారు తనకు వచ్చినసంజాయిషీనిబట్టి యీవేలములలో గొన్ని యైనను అక్రమముగను, న్యాయవిరుద్ధముగను జరిగిన వని చెప్పి యున్నారు. గవర్నమెంటువారు తమయొద్దనున్న సంజాయిషీనిబట్టి యీ వాదము సంగీకరింపజాలరు.”

3 వ తేదీ సాయంకాలము మరల ర్థాయబారము భగ్నమగునన్నంత తీవ్రమైన వాదము జరిగినతరువాత బై నుదాహరించిన మరలొనిచూత్రము నిర్మింపబడెను. ఇది యును, (సి) సూత్రమునందలి “గవర్న మెంటువారికి సంబంధించియున్నంత వర” కను మాటలును సర్ పురుషోత్తమదాసురాహుదాసు, సర్ ఇబ్రహీంరహీంతుల్లావంటి వారు కలుగజేసికొని, సాగ్యమైనచో బాన్డోలీరయితలభూముల నిష్పించుట కవకాశ ముండుటకై వ్రాయబడెను. 3 వ తేదీరాత్రి గాంధీగారు నైవ్రాయభవనమునుండి తెల్ల వారుజామున ౨-3౦ గంటలకు దిరిగివచ్చిరి. (౪. 3. 3౪) ఎల్లవారును గన్నులలో వస్తు లిడుకొని కూర్చుండిరి. గాంధీ చాల నుత్సాహముతో తిరిగివచ్చెను. వచ్చి యా రాత్రి జరిగిన డెల్ల వర్కింగుకమిటీసభ్యులకు చెప్పెను. ఆ సాయంకాలముగూడ పికె టింగుసూత్రమునుగూర్చి వర్కింగుకమిటీసభ్యులు తీవ్రమైనచర్చ జరిపిరి. పికెటింగు సూత్రమునందు, మొదట ముసల్మానుదుకాణదారులను వదలివేయవలయు. నని యుం డెను. గవర్న మెంటువారు దానిని కావలయు నని కోరిరి. కాని తుద కది వదలుకొన బడెను. ఒడంబడికలోని ప్రత్యంశమందును నేదోయొక రంగ్రహముండెను. (౧) బంధితుల విడుదలవిషయములో నొక్క సత్యాగ్రహాలుమాత్రమే యుండిరి. ఇంటర్నీలకేసులు సాంగముగ బరిశీలించు మనిరి. షోలాపూరు, గహర్వాలుఖైదీలు సోదిలోనికిగూడ రాలేను. (౨) పికెటింగువిషయములో బ్రిటిషుసరకు లని పక్షపాత ముండరాదు. (3) ప్రభుత్వమువారు కైవసముచేసికొనిన, లేక విక్రయించిన భూములవిషయము ప్రత్యే కముగ నొక సమస్యయయ్యెను. ఇక ౧౭ (సి) సూత్రము కాంగ్రెసువారిని బెదరించు చుండెను. తుదకు గాంధీజీ మిక్కిలి ముఖ్యమైన యొక విషయమును తనంతట తానే నిర్ణయించెను. అది రాజ్యాంగతంత్రవిషయము. రాండుటేబిలుసభయందు నిర్మింప బడిన భారతరాజ్యాంగప్రణాళికను పునః చర్చించుటకై గాంధీజీ యొప్పుకొనెను. రాండుటేబిలుసభయందు వ్రాయబడిన ప్రణాళికలో ఫెడరేషను ముఖ్యభాగము. అట్లే యందు భారతీయుల బాధ్యతయు, భారతదేశక్షేమార్థమై దేశసైన్యములు, విదేశవ్యవ హారములు, మైనారిటీస్థితిగతులు, భారతదేశపుసరపతి, ఋణములతీర్మానము (గాంధీ ఇర్విను ఒడంబడిక రెండవసూత్రము) లనుగూర్చిన రక్షణలు ప్రధానములుగా నుం డెను. ఇక నీ చిత్తుఒడంబడికను గాంధీఇర్వినులు గూడి నిర్మించి, యంగీకరించుటకు గాని, త్రోసివేయుటకుగాని వర్కింగుకమిటీవారియెదుట బెట్టిరి. ఒడంబడికలోని యీ భాగములో “భారతక్షేమార్థ” మనుమాట యొక్కటియే కాంగ్రెసునకు రక్షక మని యెంచిరి. అది రక్షణలకు విరుగుడుమందు. వర్కింగుకమిటీసభ్యులకు సంశయములు లేక పోలేదు. దీనికి తరువాత విపరీతవ్యాఖ్యానము చెప్పవచ్చును. అంతియగాక, అది సంపూ ర్ణముగ భారతక్షేమమునకు విపరీతముగ వర్తించునట్లు చేయవచ్చును. కాని వస్తువులకు

లోకసామాన్యమును మూల్యమును గట్టుట గాంధీజీస్వభావము కాదు. ఆయన యెప్పుడును మనుషులచూటను యథాతథముగా విశ్వసించును. తన మాటలనుగూడ నితరులట్లే విశ్వసించవలయు నని కోరును. ఇది కేవలము కోరలు తీసివేయుట యైనది. వల్ల భాయి భూములవిషయమున సంతృప్తి నొందలేదు. జవహరలాలునకు రాజ్యాంగ తంత్రవిషయమున నిష్టము లేకుండెను. రాజకీయబంధితులవిషయ మెవ్వరికిని నచ్చలేదు. అందరకు నన్ని విషయములును నచ్చిన వగుచో నది కాంగ్రెసువిజయమునకు గాని యొడంబడిక కానేరదు. కాంగ్రె సొక యొడంబడిక చేసికొనుచున్నప్పు డంతయు వారియిష్టము వచ్చిన ట్లుండదు. కాని యొడంబడికలోని కొన్ని యంశములను గాని, లేక యన్నిటినిగాని వర్కింగుకమిటీవారు నిరాకరింపవచ్చును. గాంధీజీ ప్రతిసభ్యుని ప్రశ్నించెను. మీ కేయంశ మిష్టము లేదు? రాజకీయబంధితులూ, లేక పికెటింగా? లేక భూములవిషయనూ, లేక మరేమైననూ? లేక ఒడంబడిక యంతయునా? ఇట్లాయన వర్కింగుకమిటీలోని ప్రతిసభ్యుని నడిగెను. ఒడంబడికలోని చరమాంశమునుగూర్చి కొంతవాదము పుట్టెను. “కాంగ్రెసువారి యొడంబడికయంశములను బూర్తిగా నమలులోనికి బెట్టనియెడల దానికి ఫలితముగ గవర్న మెంటువారు ప్రజలను సంరక్షించుటకును, లా ఆర్డరులు చేఱకుండ బట్టుటకును నవసరమైనచర్య జరుపుటకు హక్కు నట్టె పెట్టుకొనుచున్నారు.” ఈ హక్కు గవర్న మెంటువారి కొక్కరికే యుండనేల, కాంగ్రెసువారికినూత్ర మేలయుండరా దని కొందరు ప్రశ్నించిరి. అనగా నీ యొడంబడికలోని యంశములన్నిటిని గవర్న మెంటువారు పూర్తిగా నమలులో బెట్టనియెడల కాంగ్రెసువారు మరల నసహాయోద్యమమును ప్రారంభించుహక్కు నట్టె పెట్టుకొనుచున్నారనునూత్ర ముండవలయు ననిరి. కాని కాంగ్రెసువారి సహాయోద్యమము నిదివరకు గవర్న మెంటువారి యనుమతితో ప్రారంభింపలేదు. ఇప్పుడు దానిని మరల ప్రారంభించుటకు వారియవసరము లేదని తెలిసికొనుటకు బెద్దయాలోచనతో బని లేదు.

గవర్న మెంటువారికిని, కాంగ్రెసువారికిని బదునేనుదినములు మహావాదోపవాదములు జరిగినతరువాత నిర్ణయింపబడిన యొడంబడిక యిది. ఇది గాంధీ, ఇర్వినుల యుదారసంకల్పముల ఫలము. ఈయొడంబడిక మూలము నీక్రిందనుచాహరించుచున్నాము.

“ఎస్. ౪౮౧/౩౧ పొలిటికలు

గవర్న మెంటు ఆఫ్ ఇండియా

హోమ్ డిపార్టుమెంటు,

న్యూఢిల్లీ, ౫. ౩. ౧౯౩౧.

ప్రకటనము.

గవర్నరు జైనరల్ (ఇన్ కౌన్సిలు) వారు ప్రజల కల్లరకును చెలియుటకై యీ ప్రకటనము కావించుచున్నారు.

(౧) నైస్రాయిగారికిని, గాంధీగారికిని జరిగిన సంభాషణములములమున కాంగ్రెసువారి సహాయోద్యమమును మానవలయు ననియు, ఇండి గూ ప్రభుత్వమువారును, రాష్ట్ర ప్రభుత్వములును ఇంగ్లాండు ప్రభుత్వమువారి యనుమతితో కొన్ని పనులు చేయవలయు ననియు నేర్పాటు చేయబడినది.

(౨) రాజ్యాంగతంత్ర సమస్యల విషయములో మున్నందు జరుగబోవు చర్యలు రాండు టేబిలు సభలో తయారుచేయబడిన భారత రాజ్యాంగ ప్రణాళిక నింకను బరిశీలించునుద్దేశముతో గావింపవలయును. రాండు టేబిలు సభయందు తయారుచేయబడిన ప్రణాళికయందు ఫెడరేషను ముఖ్యభాగము. దానితోపాటు భారతీయుల బాధ్యతయు, భారత దేశక్షేమార్థము దేశ సైన్యములు, విదేశ వ్యవహారములు, మైనారిటీలస్థితి గతులు, భారత దేశపు పరపతి, ఋణముల తీర్మానము మున్నగు విషయములనుగూర్చి కొన్ని రక్షణలు, లేక నిబంధనలునుగూడ ముఖ్యము లై యున్నవి.

(౩) ౧౯౩౧ జనవరి ౧౯ వ తేదీని ప్రధానామాత్యుడు కావించిన ప్రకటన మునుబట్టి రాజ్యాంగ సంస్కరణమునుగూర్చి ముందు జరుగనున్న చర్యలలో కాంగ్రెసు వారికి దగిన ప్రాతినిధ్యము గలుగజేయుటకు దగినయేర్పాటులు కావింపబడును.

(౪) ఈ యొడంబడిక అసహాయోద్యమమునకు ప్రత్యక్షముగ సంబంధించిన కార్యపరంపరకు జెందియున్నది.

(౫) అసహాయోద్యమము పూర్తిగా నుపసంహరింపబడును. గవర్నరు మెంటు వారు దానికి దగినట్లు చర్య దీసికొందురు. అసహాయోద్యమము పూర్తిగా నుపసంహరించుట యనగా తత్సంబంధములైన సర్వవిధముల కార్యతంత్ర మంతయును నుపసంహరింపబడుట యని యర్థము. అందు ముఖ్యముగా నివి యుపసంహరింపబడును:

(i) ఏ శాసనాంశములనైనను మొత్తముమీద నిరోధించుట,

(ii) భూమిశిస్తులను తక్కినరుసుములను నిరాకరించు నుద్యమము,

(iii) అసహాయోద్యమమునకు బ్రోద్బలకముగ వార్తాపత్రికలను బ్రచురించుట,

(iv) సివిలుమిలిటరీ శాఖల యుద్యోగులను, గ్రామోద్యోగులను గవర్నరు మెంటు వారియొడల వైరస్య మొందజేయు యత్నములు, లేక వారిపదవులకు రాజీనామాలు పెట్టించుటకై చేయుయత్నములు.

(౬) విదేశవస్త్రబహిష్కారవిషయములో రెండంశము లున్నవి. ఒకటి యీ బహిష్కారముయొక్క స్వభావము, రెండవది బహిష్కారము నమలులో బెట్టుట కవలంబించుపద్ధతులు. ఇందు గవర్నమెంటువారి యభిప్రాయ మిది. భారతదేశముయొక్క యార్థికస్థితిని జక్కజేయు నుద్దేశముతో భారతీయపరిశ్రమలను బ్రోత్సహించి యార్థికపారిశ్రామికోద్యమమును సాగించుట గవర్నమెంటు వారికిని యిష్టమే. ఈ యుద్దేశముతో ప్రజాశాంతికిని, లా ఆర్డరులకును భంగము లేకుండజేయు ప్రచారపద్ధతులకును, ప్రకటనపద్ధతులకును గవర్నమెంటువా రభ్యంతరపెట్టరు. కాని యొక్క విదేశవస్త్రబహిష్కార మన్ని దేశములబట్టలమీదను ప్రయోగింపబడినను విదేశీసరకుల బహిష్కారముమాత్రము ముఖ్యముగ బ్రిటిషు సరకులకే యుద్దిష్టమై రాజకీయలాభములకొరకై యొక నిర్బంధవిశేషముగ ప్రయోగింపబడుచున్నది.

ఇట్టి స్వభావము గలిగి, యిట్టియుద్దేశములతో నడుపబడుచున్న యీ బహిష్కారమునకును, యీయొడంబడిక ననుసరించి భారతరాజ్యాంగసంస్కరణమునకై బ్రిటిషు ఇండియా ప్రతినిధులును, సంస్థానములప్రతినిధులును, ఇంగ్లాండు ప్రభుత్వము వారును, ఇంగ్లాండులోని రాజకీయపక్షమువారును సమావేశమై జరుపనున్న సభలో మైత్రిపూర్వకముగ దాపరికము లేకుండ చర్చలు జరుపుటకై కాంగ్రెసుప్రతినిధులు పాల్గొనుటకును సామరస్యము పొసగ దని యంగీకరింపబడియున్నది. కావున నసహాయోద్యమము నుపసంహరించుటయందు బ్రిటిషుసరకుల బహిష్కారమును రాజకీయమైన యొకయాయుధముగా నుపయోగింప మానుకొనుట ప్రధాన మని యంగీకరింపబడినది. దీనికి ఫలితముగా నుద్యమావేశమునందు విదేశీసరకుల క్రయవిక్రయములను మానుకొనిననాగు తమ నిశ్చయమును మార్చుకొనగోరినచో వారి కెట్టి నిర్బంధమును జేయరాదని యంగీకరింపబడినది.

(౭) విదేశీసరకుల స్థానములో స్వదేశీసరకులను స్థాపించుటకుగాని, కల్లు మొదలగు మత్తుపదార్థములను నిషేధింపజేయుటకుగాని యవలంబింపబడు పద్ధతులు సామాన్య రాజశాసనములకు లోబడి యుండినగాని పికెటింగు గను శీర్షి కక్రిండికి రాజాలపు. అట్టి పికెటింగు దౌర్జన్యరహితమై యుండవలయును. అందు నిర్బంధముగాని, నిరోధముగాని, బెదిరింపుగాని, విరోధప్రదర్శనముగాని, ప్రజల కాటంకముగాని లేక సామాన్య రాజశాసనములకు సర్వనిధముల ననుసారమై యుండవలయును. ఇట్టి పద్ధతు లెప్పుడెక్కడ నవలంబింపబడినను నక్కడి పికెటింగును వెంటనే మాన్పింపవలయును.

(౮) గాంధీ పోలీసువారి యత్యాచారముల గొన్నిటిని గవర్నమెంటు వారికి బ్రత్యేకముగ దెలియజేసి వానినిగూర్చి బహిరంగముగ విచారణచేయింపదగునని కోరెను. ఇప్పటిపరిస్థితులలో గవర్నమెంటువారి కీపద్ధతిలో నొంత కష్ట ముండవచ్చునని తోచుచున్నది. దీనిమీద బరస్పర దోషారోపణములు ప్రబలి శాంతిస్థాపనమునకు భంగము కలుగవచ్చును. ఈవిషయమును గమనించి గాంధీ యీవిషయమున పట్టు పట్టుక వదిలివేసెను.

(౯) అసహాయోద్యమము విరమించినతోడనే గవర్నమెంటువారు చేయు పను లీక్రింది పేరాలలో జేర్కొనబడినవి.

(౧౦) అసహాయోద్యమమునకు సంబంధించి జారీచేయబడిన యార్డినెన్సు లుప సంహరింపబడును.

అరాజకోద్యమమునకు జేరిన ౧౯౩౧ సం.పు మొదటి యార్డినెన్సు దీని క్రిందికి రాదు.

(౧౧) కొన్ని సంఘముల నక్రమసంఘములుగా బ్రకటించుచు, ౧౯౦౮ క్రిమినల్ లా అమెండుమెంటు ఆర్డుక్రింద గావింపబడిన ప్రకటనము అసహాయోద్యమమునకు సంబంధించిన వైనచో నవి యుపసంహరింపబడును.

ఇటీవల బర్మా గవర్నమెంటువారు క్రిమినల్ లా అమెండుమెంటు చట్టము క్రింద గావించిన ప్రకటనము దీని క్రిందకు రాదు.

(౧౨) (i) అసహాయోద్యమమునకు సంబంధించిన నేరములై, పెండింగులోనున్న కేసు లుపసంహరింపబడును. కాని యానేరములు దౌర్జన్యయుతములు గాని, తల్పేరికములుగాని కాగూడదు.

(ii) క్రిమినల్ ప్రొసీజరుకోడ్డు ననుసరించిన జామీను కేసులకు గూడ బై నుదాహరింపబడిన నూత్రము చెల్లును.

(iii) అసహాయోద్యమమున బాల్గాన్నందులకు న్యాయవాదులపై రాష్ట్రప్రభుత్వములవారు హైకోర్టుకు దెలియజేసి గాని, లేక లీగల్ ప్రాక్టీషనర్సు చట్టము క్రింద కేసును బెట్టిగాని యున్నయెడల నా నేరము దౌర్జన్యపూరితము గాక, తల్పేరికమును గాక యున్నచో నట్టికేసు నుపసంహరింపవలయునని రాష్ట్రప్రభుత్వమువారి హైకోర్టుకు న్నాయవచ్చును.

(iv) పైనికులమీదగాని, పోలీసువారిమీదగాని యిట్టికేసు లున్నచో నవి యీ నూత్రముక్రిందికి రావు.

1. గాంధీ-ఇర్విను ఒకంబడిక పేట్రోలు (కృష్ణ)

(౧౩) (i) అసహాయోద్యమమునందు నిర్బంధింపబడిన ఖైదీలు దౌర్జన్యమును చేయక దానిని ప్రేరేపింపక యున్న వారు వదిలివేయబడుదురు.

(ii) మొదటియంశముక్రిందికి వచ్చుచాడు జైలునేరముక్రింద శిక్షింపబడినను, నది దౌర్జన్యయుతముగాని, దౌర్జన్యప్రేరకముగాని కాకపోయినచో నాశిక్షకూడ తీసివేయబడును. లేక యట్టికేసు పెండింగులో నున్నచో నది యుపసంహరింపబడును.

(iii) ఆజ్ఞల నుల్లంఘించినందులకై శిక్షింపబడిన సైనికుల పోలీసుల విషయ మీనూత్రముక్రిందికి రాదు. (అట్టివి కొలదిగమాత్రమే యున్నవి.)

(౧౪) వసూలు చేయబడని జరిమానాలు తీసివేయబడును. క్రిమినలుప్రాసీజరు కోర్టులోని జామీనునిబంధనలక్రింద జామీనుసాములు వశముచేసికొనవలయు నని యాజ్ఞ చేయబడి, యది వసూలుచేయబడకున్నచో దానినిగూడ వదిలిపెట్టుదురు.

వసూలుచేయబడిన జరిమానాలు, జామీనుసాములును మరల నీయబడవు.

(౧౫) అసహాయోద్యమముకొరకు గొన్నిచోట్ల ప్రజలఖర్చుమీద నియమింప బడిన యదనపుపోలీసులు రాష్ట్రీయప్రభుత్వముల యిష్టానుసారముగ దొలగింపబడుదురు. అదనపుపోలీసువారికి సరిగా నైనఖర్చులకంటె మించనిసామును దేనిని రాష్ట్రీయ ప్రభుత్వములు ముదరా యియ్యవు. కాని వసూలుగాని యేమొత్తమునైనను రెమివ నిచ్చెదరు.

(౧౬) (ఎ) చరాస్తీ, యన్యాయముగా సంగ్రహించినది గాక అసహాయోద్యమములో ఆర్థినెన్సులక్రిందగాని, క్రిమినలు లాప్రకారముగాని స్వాధీనముచేసికొనబడిన దింకను గవర్నమెంటువారియధీనములో నున్నచో తిరిగి యాయబడును.

(బి) భూమిశిస్తును, తక్కినరుసుములను రాబట్టుకొనుటకుగాను స్వాధీనముచేసికొనబడిన చరాస్తీ, ఆబాకీదారు సరియైన గడువులోపల బకాయిని మొండిగా చెల్లింపడని యాజిల్లాకలెక్టరు తలంపనిచో విడుదల చేయబడును. దీనికి సరియైన గడువును నిర్ణయించుటలో, బాకీదారులు బాకీ చెల్లించుట కిష్టపడుచు దానికొరకు గొంత గడువు కోరినచో నప్పుడు విచారింపబడును. లేదా, మామూలు రివిన్యూపద్ధతులప్రకారము బకాయి యాసంవత్సరమునకు వసూలుచేయకుండ నిలుపబడును.

(సి) చరాస్తీ చెడిపోయినందులకు ముదరా యాయబడదు.

(డి) చరాస్తీని గవర్నమెంటువారమ్మినచో దానిమీద వచ్చినడబ్బు బకాయి కంటె మించియుండనియెడల ముదరా యాయబడదు.

(ఇ) జప్తుగాని, ఆస్తిస్వాధీనముగాని లాప్రకారము జరుగలే దన్నచో నెవ్వరైనను ఎట్టివ్యవహారమైనను జరుపుకొనవచ్చును.

(౧౭) (ఎ) ౧౯౩౦ సం. ౯-వ ఆర్డినెన్సుక్రింద స్వాధీనము చేసికొనబడిన స్థిరాస్తి యా ఆర్డినెన్సుసూత్రముల ననుసరించి తిరిగీ యిచ్చివేయబడును.

(బి) భూమిశిస్తు, రుసుముల బకాయిక్రింద జప్తుచేయబడిన, లేక స్వాధీనము చేసికొనబడిన భూమియు, తదితరమైన స్థిరాస్తియు గవర్నమెంటువారిస్వాధీనముగా నున్నయెడలను, నా జిల్లాకలెక్టరు బాకీదారు సరియైనగడువులోపల బకాయి చెల్లింపని మొండి యని తలంపకపోయినను తిరిగీ యిచ్చివేయబడును. గడువు నిర్ణయించుటలో బాకీదారు బకాయి చెల్లింప నుద్యుక్తుడై న్యాయముగ గడువు కావలయు నన్న సందర్భములుమాత్రమే విచారింపబడును. లేదా, మామూలురివిన్యూపద్ధతులప్రకారము వసూలు నిలుపుదల చేయబడును.

(సి) స్థిరాస్తిని పరాయివారికి విక్రయించినసందర్భములలో గవర్నమెంటు వారికి సంబంధించినంతవర కావ్యవహారము ముగిసినట్లే యెంచవలయును.

షరా:—గాంధీగారు తనకు వచ్చిన సంజాయిషీనిబట్టి యీ వేలములలో గొన్ని యైనను నక్రమముగను, న్యాయమారముగను జరుపబడినవే యని గవర్నమెంటువారికి తెలియబరచినాడు. గవర్నమెంటువారు తమ సంజాయిషీనిబట్టి యీ వాదమును పరిగ్రహింపజాలరు.

(డి) ఇట్లు ఆస్తి జప్తుగాని, స్వాధీనము చేసికొనుటగాని యక్రమ మని, న్యాయ విరుద్ధ మని తోచినచో నెవ్వరైనను, నెట్టివ్యవహారమునైనను జరుపుకొనవచ్చును.

(౧౮) లాకు విరుద్ధముగా శిస్తులను రాబట్టుకొన్న సందర్భములు చాల తక్కువ యున్న వని గవర్నమెంటువారు విశ్వసించుచున్నాడు. కాని యట్టిసందర్భము లున్న యెడల రాష్ట్రప్రభుత్వములవారు విచారణచేసి, యందలి యన్యాయము నిర్ధారణయైనచో నెంటుచే జిల్లాకలెక్టర్లకు తాఫీదులు వ్రాసి తగిన పరిహారము చేయింపవలయును.

(౧౯) గవర్నమెంటుఉద్యోగులు రాజీనామాలు పెట్టినయెడల వారిస్థానములలో శాశ్వతోద్యోగులను నియమించినచో బూర్జువోద్యోగులను మరల జేర్చుకొన వలనుపడదు. ఇట్టి రాజీనామాలు తక్కినవి యున్నచో రాజీనామాలు పెట్టిన గవర్నమెంటుఉద్యోగులును, గ్రామోద్యోగులును మరల సర్వీసులో జేరెద మన్నయెడల రాష్ట్రప్రభుత్వములవారు విచారించి యీ విషయమున సరళముగా బ్రవర్తింపవలయును.

(౨౦) ఉప్పుపరిపాలనమునకు సంబంధించిన యత్యాచారములను గవర్నమెంటు వారు క్షమింపజాలరు. ప్రస్తుతపు ఆర్థికపరిస్థితులయందు ఉప్పుశాసనములను మార్పుటకు వీలు లేదు.

కాని పేషవారికి గొంత సదుపాయము చేయుటకై, యిదివరకే కొన్ని చోట్ల మామూలున్న ప్రకారము ఉప్పుపాలనసూత్రములను గొంచెము విశాలముచేసి, యుప్పు మడుగులకు సమీపమునందున్న యూళ్లజనులు వ్యాపారముకొరకుగాక తమయూరి వాడుకకొరకుమాత్రము ఉప్పును దీసికొనిపోవచ్చు నని యనుజ్ఞ నిచ్చుచున్నాము.

(౨౧) కాంగ్రెసునా రీయొడంబడికమరతులను సరిగా నిర్వర్తింపకపోయినచో ప్రజాశాంతికొరకు, వ్యక్తిసంరక్షణముకొరకు, శాంతిభద్రతల గాపాడుటకొరకు గవర్నమెంటువారు తగినచర్య తీసికొందురు.

(సం.) హెచ్. డబ్లియు. ఎమర్సన్,

ఇండియాగవర్నమెంటు కార్యదర్శి

ఈ రాయబారములు జరుగుచుండగా గాంధీ, నైస్రాయిలు ౧౯౨౮ సెప్టెంబరు ౧౩ తేదీని సాండర్బుగారిని హత్యచేసిన (లాహోరుకుట్రకేసు) భగత్ సింగునకును, వానియనుచరులు రాజగురు, సుఖదేవులకును విధించిన మరణదండనము తొలగించుటను గూర్చి దీర్ఘములైన చర్చలు కావించుచుండిరి. ఈ మువ్వరిని గొలదిదినములలో నురి దీయనుండిరి. దేశ మంతయు గగ్గోలుగా నుండెను. ఈయురిశిక్ష నెట్లులైన మాన్పవలయు నని సర్వజనుల సామనస్యమును బొందుటకై కాంగ్రెసునారే తహతహపడుచుండిరి. నైస్రాయిగారు చాల జాగ్రత్తతో మాటలాడిరి. పంజాబుగవర్నమెంటు వారికి మంచిగా సలహా నిచ్చెద ననుటకు మించి యాయన యెప్పుడును నెక్కువవాగ్దానము చేసియుండలేదు. ఆయురిశిక్షలను మార్పుటకు తనకే హక్కున్నది. కాని యది రాజకీయ హేతువులమూలమున చెలాయించదగిన యధికారము కాదు. పైగా నీవిషయములో పంజాబుగవర్నమెంటువారు లొంగుటకు రాజకీయ హేతువులే యడ్డవచ్చును.

నిజమున కవి యడ్డు రానేవచ్చినవి. ఎట్లయినను ఇర్వినుప్రభు వీవిషయమున సహాయము చేయజాలడయ్యెను. కాని కరాచీకాంగ్రెసు జరుగువరకును నెట్లో యీ యురిశిక్షల నాపియుంచెద నని వాగ్దాన మిచ్చెను. కరాచీకాంగ్రెసు మార్చి చివరివారములో జరుగనుండెను. ఆ కుర్రవాండ్ర నురిదీయవలసియున్నచో వారిని కాంగ్రెసు తరునాతకంటె ముందుగనే యురిదీయవలసిన దని గాంధీయే చెప్పెను. దేశములోని వ్యవహారపరిస్థితులు చక్కగా తేటతెల్ల మగును. ప్రజలహృదయములలో నిరర్థకము

లైన యాశ లంకురింపవు. గాంధీ-ఇర్విను ఒడంబడిక యచ్చముగ దాని సదస్వత్వములనుబట్టియు, నాకుర్రవాండ్ర యురిమూలమునను బోయిన బోవును, లేదా నిలచిన నిలుచును. ఒడంబడికపై ౧౯౩౧ మార్చి ౫ తేదీని సంతకములు చేయబడెను. ఎమర్సను దానితోబాటు గాంధీ కొక చక్కనియుత్తరము వ్రాసెను. ఈ పదనెలల నుండియు దేశపరిపాలనమునకు తానే బాధ్యుడ నని వర్ణించుకొనెను. స్వరాజ్యము వచ్చినతరువాతగూడ నీదేశమును సేవింప నిచ్చ యున్న దని తెలియజేసెను. ఇర్విను గారు గాంధీజీకి చక్కనియుత్తరము వ్రాసిరి. త్వరలో యింగ్లాండులో గలసికొనగలమని యాయన వ్రాసెను.

ఈ రాయబారములలో నొక గొప్పఘట్టము రోజురోజుకు, గంటగంటకు జరుగు సంభాషణము లతిగుప్తముగా నుంచబడుట. ఈ రాయబారపుక్రమ మంతయు నొక్క వర్కింగుకమిటీసభ్యులకేగాక పదిపండ్రెండుగు రితరమిత్రులకుగూడ దెలియజేయబడుచున్నను, ఇటులైనను నివి బయటికి పొక్కుకుండుట మరింత గమనింపదగిన విషయము. పత్రికారచయితలు తాము ప్రత్యక్షముగ గన్నులతో జూచివచ్చినట్లుగా లేనిపోనివ్రాత లన్నిటిని పూసగుచ్చినట్లు వ్రాయుచుండుట యొకవంక వైచిత్ర్యమును, ఒకవంక విషాదమును గొల్పుచుండెను. ఈ వార్తలను జదివినవారికి పత్రికలలో వ్రాయుచుండున డెల్ల వేదవాక్యముగా నమ్మరా దనుసత్యమును బోధించినట్లయినది. కాని దీనివలన నింకొకవిషయముగూడ బోధించిన ట్లయినది. పత్రికలు దేశజీవనమునకు మహోపకారకములు. వానికి ప్రసిద్ధసంస్థలవా రెల్లరును సత్యోదంతములను వెంటనే తెలియపరచుచుండవలయు ననియు తెల్లమైనది. ఇంకొక విచిత్రవిషయము సంతృప్తి కరమై యుండెను. గాంధీ వైస్రాయికి అల్పమేటము నిచ్చినతేదీయు, నిప్పు దొడంబడికమీద సంతకము చేసినతేదీయు నొక్కటియేయై వింతయు, నొకవిధమకు తృప్తిని గొలిపెను. ౧౯౩౧ మార్చి ౪ వ తేదీని గాంధీగారిలేఖ రెజినాల్డు రేనాల్డుగారిచే వైస్రాయిగారి కందజేయబడెను. ఆయుత్తర మందించి, యుద్యమము ప్రారంభించిన దాది సరిగా నొక్కసంవత్సరమునకు ౧౯౩౧ మార్చి ౫ తేదీని గాంధీ-ఇర్విను ఒడంబడికమీద సంతకము చేయబడెను.

ఒడంబడిక పూర్తికాగానే గాంధీచేసిన మొట్టమొదటిపని ఆంగ్లేయభారతీయ అమెరికనుపత్రికాప్రతినిధుల కొక చరిత్రాత్మకమైన సందేశము నిచ్చుట. మార్చి ౫ తేదీ సాయంకాలమున గాంధీ యీస్టేటుమెంటును గంటన్నరలో జెప్పెను. అం దొక్క షరా పెట్టలేదు. ఒక్కమార్పు చేయలేదు. ఈ స్టేటుమెంటులో ఆయన ఇర్విను ప్రభువును సముచితముగా ప్రశంసించెను. పోలీసువారికిని, సివిలుసర్వీసువారికిని, అరాజ

కులకును విజ్ఞాపనములు గావించెను. ఈస్తేటుమెంటు భారతస్వరాజ్యచరిత్రలో శాశ్వతముగ నుండతగినది కావున దానిని సర్వాంగీకరించుగ నీక్రింద పొందుపరచుచున్నాము:

“తొలుదొలుత, నీయొడంబడిక యెట్లున్న నేమి, వైస్రాయిగారి యవ్యయమైన సహనభావము, అవ్యయమైన పరిశ్రమ, నిరంతరమైన మర్యాదయు గానిచో నీయొడంబడికయగుట యసంభవ మని చెప్పగోరెదను. నేను తలవనితలంపుగా వారి కెంతయో విసుగుపట్టించియుండు నని యెరుగుచును. వారి సహనభావమును బూర్తిగా నశింపజేసియుండును. కాని యాయన యొక్కమార్తె నను విసుగుచలగాని, కోపమునుగాని వెల్లడించియుండలేదు. ఈరాయబారములు కడుంగడు క్షేత్రకరములైనవి. ఇట్టినానియం దాయన మొదటినుండియు దాపరికము లేకుండ వర్తించెను. ఎట్లయినను సాధ్యమగునంతవరకు నొడంబడికను గానింపవలయు నని యాయన పట్టుచలపట్టెను. నే నీరాయబారములకు మిక్కిలి భయముతో వడకుచు నొగ్గితిని. నేను మొదట ననుమానములతో నిండియుంటిని. కాని యాయన తొలుదొలుతనే నాయనుమానము లన్నిటిని బాయగ్రోచి నన్ను సుఖితుని జేసెను. ఇక నామట్టుకు నేను మొదట సంభాషణానుజ్ఞ గోరుచు నుత్తరము ప్రాసినప్పు డీయొడంబడికను సగౌరవముగ గావించు పంచెమునం దెవ్వరికిని వెనుకబడకుండుటకు బ్రతిజ్ఞ చేసికొనియుంటిని. ఇప్పు డాయొడంబడిక నిర్విఘ్నముగ నెరవేరినందులకు బరమేశ్వరునకు బ్రణమిల్లుచున్నాను. ప్రస్తుతమునకు దేశమున కొకగండము తప్పినది. ఈరాయబారములు చెడిపోయినచో దేశీయు లింతకు నూగుకెట్లు బాధ లనుభవింపవలసియుండును.

ఉభయులకు విజయము

“ఇట్టి స్వభావముగల యొడంబడికలలో నేపక్షమునారు విజయులో నిర్ణయించుట శక్యముగాకపోవుటయే గాక యుచితముగూడ గాదు. విజయ మనునది యున్నచో నది యుభయులకు జెల్లు నని చెప్పవలసియున్నది. కాంగ్రెసువారు జయము నొందవలయు నని యెన్నడును గోరలేదు.

“కాంగ్రెసుస్వభావమును బరిశీలించినచో దాని కొక నిశ్చితమైన లక్ష్యమున్నది. ఆలక్ష్యమును జేరునంతవరకును కాంగ్రెసునకు జయమునునది లేదు. కావున నీయొడంబడికయంశములం దేదియైన నుత్సాహప్రదమై యున్నను నాదేశీయులైన సోదరసోదరీమణులు దాని కానందమునొందక పరమేశ్వరునిగూర్చి వినయవినమితులై మ్రొక్కి, తాము పూనుకొనిన మహోద్యమమును కొనసాగించుట కనునైన త్యాగపథమునగాని, రాయబారములు, చర్చలు, సమావేశములయందుగాని తమకు దగిన శక్తిజ్ఞానముల బ్రసాదింప నా పరమేశ్వరునికి గేల్గొప్పవలయు నని కోరుచున్నాను.

వీరయుగము

“కావున నీ పండ్లెంచుమాసములును నీ మహాత్యాగపథమున బ్రవర్తించిన మహాజను లెల్లరును భారతీయాధునిక చరిత్రయందు వీరయుగముగా వర్ణింపదగియున్న యీ కాలములో దాము చూపిన సమ్మతియు, నంత సామరస్యము, నంత భక్తిశ్రద్ధలు, నంతవివేకమును నీ రాబోవు సమావేశములు, రాయబారములలో గూడ బ్రదర్శింపవలయు నని కోరుచున్నాను.

“కాని యీ యొడంబడికకు మహాత్మాహము నొందు స్త్రీ పురుషు లున్నను దీనివలన నాశాభంగము నొందినవారుగూడ నున్నారని నే నెరుగుచును.

“వీరత్యాగవైభవము వారికి ప్రాణతుల్యము. వారు దానియం దానందమునొంది నట్లు మరి దేనియందును నానందము నొందరు. అసహ్యములైన బాధల నెంత దీర్ఘ కాల మైనను వారు సహింతురు. కాని వారు త్యాగపథము దూరమైనప్పుడు తమ వృత్తులు నశించిన టైంచుకొందురు. అప్పుడు వారికి లక్ష్యభంగమైనట్లు తోచును. అట్టివారికి నే నొక్కమాట చెప్పెదను. వారు సహనము వహించి జాగరూకులై పరమేశ్వరుని బ్రార్థించుచు నిరాశ జెందక యుందురు గాక!

“త్యాగపథమునకు సునిశ్చితములైన మేర లున్నవి. అది వివేకమును కాగలదు, అవివేకమును గాగలదు. మేరదప్పి దానిని బ్రయోగించుట అవివేకమగుటయే గాక మహాదోషముగూడ నగును.

సదవకాశము

“మీరు పొందనెంచిన లక్ష్యమునుగూర్చి ప్రతిపక్షమువారు సమ్మతితో సమాలోచనముచేయ నవకాశ మిచ్చినప్పు డింకను త్యాగపథము నవలంబించుట దోషమే యగును. సదవకాశము దొరకినప్పుడు దాని నుపయోగించుకొనుటయే బుద్ధిమంతుల లక్షణము. ఈ యొడంబడిక ఇట్టిసదవకాశము నొసగిన దని విన్నవించుచున్నాను. ఇట్టియొడంబడికలు తాత్కాలికము లగుట సహజము. ఇదియును నట్టిదే. దీనివలన బొందినశాంతి యితరవిషయములు పెక్కింటిపై నాధారపడియున్నది. ఈ యభిప్రాయమును ‘తాత్కాలికసంధిషరతులు’ అను మాటయే వ్యక్తీకరించుచున్నది. అది సహజముగ నట్లే యుండవలయును. కాంగ్రెసువారు రౌండు టేబిలుసభయందు బాల్గా నుటకు ముందు చాలకృత్యములు నిర్వర్తింపబడవలసి యున్నవి. వాని నేకరువుపెట్టుట మిక్కిలి యవసరము. కాని కాంగ్రెసుయొక్క లక్ష్యము పూర్వాపరాధముల బాప ద్రోచుటకాదు. పూర్ణస్వరాజ్యమే కాంగ్రెసుయొక్క లక్ష్యము. అది సంపూర్ణ స్వాతంత్ర్య మని యాంగ్ల భాషాసంప్రదాయమునుబట్టి యనువదింపబడుచున్నది.

“అది భారతజాతియొక్క జన్మహక్కు. ఒక భారతజాతికే కాదు; జాతి నామ వాచ్యమైన యేజాతికైనను నది జన్మహక్కు యగును. మనోమోహనమైన యాశబ్ద మీయొడంబడికలో నెచ్చటను గానవచ్చుటలేదు. దానిని గుప్తముగా దాచియుంచిన సూత్రము ద్వంద్వార్థమున కవకాశ మీయగలిగియున్నది.

“మూడు దూలములు:— ఫెడరేషను వట్టి మృత్యుస్థ కావచ్చును; లేదా యది రెండంగములు గూడి ప్రధాన శరీరమున కుజ్జీనకములగుచు గలసి పనిచేయవలయుండు జీవతంత్రము కావచ్చును.

“ప్రజల బాధ్యత యనునది రెండవ దూలము. ఇదియును వట్టి నీడ కావచ్చును; లేదా యది మహోత్సాల గంభీరమై, నిర్మిరోధమైన మహావృక్షము కావచ్చును. భారత దేశక్షేమార్థమై నెలకొల్పిన రక్షణలు భ్రాంతిప్రదములు కావచ్చును. అవి దేశమునకు గట్టుత్రాళ్లుగా నుండి దేశకంఠమున కురిపోయవచ్చును; లేదా యవి స్వరాజ్యాంశూరమును జాగ్రత్తతో చెనుచుట కక్కరకు వచ్చు వెలుగులు కావచ్చును.

“ఈమూడు దూలములకు నొక పార్టీవా రొక యర్థమును జెప్పవచ్చును. ఇంకొకపక్షమువా రింకొకయర్థమును జెప్పవచ్చును. ఈసూత్రముక్రింద నే పక్షమువారైనను తమ సంప్రదాయము ననుసరించి వర్తింపవచ్చును. ఇక కాంగ్రెసువా రీసమావేశమున బాల్గానుట కేల యంగీకరించిరన నీ ఫెడరేషనుగాని, బాధ్యతగాని, రక్షణలు నిబంధనలుగాని, మరి యే పేరుతో బిలువబడుచుండిన యేవియైనగాని దేశముయొక్క రాజకీయార్థికనైతిక సాంఘికవ్యవహారములయందు నిజమైన యభివృద్ధి గలుగజేయునవిగా జూచుటకే యిందు బాల్గాన నంగీకరించిరి.

“కాంగ్రెసువారు తమవాదమును శాండుటేబిలుసభవారిచే నంగీకరింపజేయగల్గినచో దానికి బూర్ణ స్వరాజ్యమే ఫలితమగునని నేను చెప్పుచున్నాను. కాని యాత్రోవ కంటకితమై యున్నదని నే నెరుగుదును. దానిలో బలువిధములైన రాళ్లు రప్పలు, దొంగ గోతులు నున్నవి. కాని కాంగ్రెసువా రీనూతన విధిని విశ్వాసముతోడను, ధైర్యముతోడను నిర్వర్తించినచో ఫలితమువిషయమున నాకు సంశయములేదు. కావున నీ సమకూడిన సదవకాశమువలన నుదారమై, సర్వజన గ్రాహ్యమైన యొక ఫలము నాన్జించుటగాని, యవిశ్వాసపూరితహృదయములై యీ సదవకాశమును నశింపజేసికొనుటగాని కాంగ్రెసువారి చేతులలో నున్నది.

ఇతరులసహాయము

“కాని యీకార్యభారమున కాంగ్రెసువారి కితర పక్షముల సహాయము కావలయు నని యెరుగుదును. ఇందు భారతసంస్థానాధిపతుల తోడ్పాటు కావలసియున్నది.

అందరకంటె ముఖ్యముగ నాంగ్లేయుల సహాయము మిక్కిలి యవసరమై యుండునని ఈ సందర్భములో నితరపక్షములవారికి విజ్ఞాపనము చేయవసరములేదు. వారు స్వాతంత్ర్యమునకై కాంగ్రెసువారి కంటె తక్కువ యాతురపడుచున్నారను సంశయము నా కేమాత్రమును లేదు.

ఫెడరేషను ఆదర్శము

“కాని సంస్థానాధిపతుల విషయములేదు. వారు ఫెడరేషనులో జేర నంగీకరించుట నా కాశ్చర్యముగా నే యున్నది. కాని వారు ఫెడరేషనులో సమానభాగస్వాములు కాగోరునురేని వారు తమంతట తామే యిన్నాళ్లనుండియు బ్రిటిషు ఇండియా పొందగోరుచున్న లక్ష్యమున కున్ముఖులై ప్రవర్తింపవలయునని కోరుచున్నాను.

“నిష్కల్మషమైన నిరంకుశప్రభుత్వ మెంత సరళమైన దై యున్నను దానికిని, నిష్కల్మషమైన ప్రజాస్వామికమునకును బొసగదు. ఆ రెండును దారసిల్లి నప్పు డగ్ని పుట్టక తప్పదు. కావున వా రేమాత్రమును చోటియక మున్ముందు తమతో భాగస్వాములుగానున్నవారి ప్రార్థనముల నంగీకరింపకుండుట భాగ్యముకాదు. వారి ప్రార్థనము నంగీకరింపనిచో కాంగ్రెసువారి సహకారము నిష్ప్రయోజన మగుటయేగాక వారు వికృతపరిస్థితులయందు జిక్కుకొనవలసివచ్చును. కాంగ్రెసు సమస్త భారతీయుల తరపున ప్రాతినిధ్యము వహించుచున్నది, లేక వహింప బ్రయత్నముచేయుచున్నది. కాంగ్రెసువారు బ్రిటిషుఇండియావాసులు, సంస్థానప్రజలు ననుభవమును బాటించుటలేదు.

“కాంగ్రెసిన్నాళ్లును మిక్కిలి వివేకముతోడను, గొప్పనిగ్రహముతోడను ననవసరముగా సంస్థానాధిపతుల మనసు నొప్పించుట యేల యని సంస్థానముల వ్యవహారముల జోలికి బోలేదు. పైగా నెప్పుడో యవకాశము వచ్చినప్పుడు చూచుకొండమనియు నీ విషయమున కాంగ్రెసు తూష్టిభావమును వహించినది. ఆ సమయ మిప్పుడు వచ్చినదని నేను తలచుచున్నాను. కావున సంస్థానప్రజలతరపున కాంగ్రెసు చేయుచున్న విజ్ఞాపనమును సంస్థానాధిపతులు పెడిచెవుల బెట్టకుండురుగాక !

“ఇట్లే యాంగ్లేయులకుగూడ విజ్ఞాపనముచేయుచున్నాను. సమావేశ సమాలోచనములవలన భారతదేశము స్వతంత్రము కావలసియున్నదేని యాంగ్లేయుల సద్భావమును, సహకారమును మిక్కిలి యవసరములు. వారిదివరకు రాండుటేబిలులలో త్యాగముచేసినది భారతదేశలక్ష్యమునందు సగముగూడ గానేర దని యొప్పుకొనుచున్నాను. వారు భారతదేశమునకు నిజముగ సహాయముచేయదలచినచో తమంతట తామెట్టి స్వాతంత్ర్యము నొందుటకు బ్రాణములనైన నర్పింతురో యట్టి స్వాతంత్ర్య

మును భారతదేశముగూడ ననుభవించునట్లు చేయవలయును. ఆంగ్లేయులైనవా రిప్పు యన సాహసించి భారతదేశము తప్పులొనర్చి యజ్ఞానారణ్యమున బడుటకైనను నంగీ కరింపవలయును. స్వాతంత్ర్యమనగా తప్పులుచేయుటకు, తుదకు పాపముల నాచరించు టకు గూడ స్వాతంత్ర్యమే స్వాతంత్ర్యము. ఇదివో నట్టిస్వాతంత్ర్య మున్నను లేక పోయినను నొక్కటియే. పరమేశ్వరుడు పరమశుద్ధ కీటుకములకుగూడ దప్పులొనర్చు స్వాతంత్ర్యము నిచ్చియుండగా మానవు లెంత యనుభవశాలులైనను, ఇంత సమర్థులైనను సాటి మానవులకట్టి యమూల్యమైన హక్కు లేకుండ నెట్లు తొలగింపగలరో నేనెరుగ జాలకున్నాను.

“అయినను రాండుటేబిలుసభలో కాంగ్రెసు తన యశక్తతవలన మానుకొనవల యు గాని, పూర్ణస్వరాజ్యము నర్థించుట కెట్టి యడ్డంకును నుండరాదు. కాంగ్రెసువారిని సభకు రమ్మనుటలో నున్న యర్థమే యిది. భారతదేశ మితరుల పెంపక మవసరమై యున్న నాచారిశు వని కాంగ్రెసువారు తలచుటలేదు.

“అమెరికా ప్రజాస్వామికరాజ్యజనులకును, తక్కిన ప్రపంచవాసులకునునొక విజ్ఞాపనముచేయుచున్నాను. సత్యాహింసాత్మకమైన యీ యుద్ధమును ప్రపంచజనుల యుత్సాహమును ప్రేరేపించి, వారి కౌతూహలమునకు బాత్రమైనదని యెరుగుదును. కాని విధివశమున తల్సేవకులమైన మేమే యిందు తప్పుటకును వేయుచున్నాము. ప్రపంచవాసులు, నందు ముఖ్యముగ అమెరికావారు తొలుత కౌతూహలము పొంది క్రమముగా జక్కనిసహాయమునేయుటలోనికి దిగిరి. వీరి యీసానుభూతికి మేమెల్ల రము గృతజ్ఞులమైయుండు మని కాంగ్రెసుతరపునను, నాతరపుననుగూడ విన్నవించు చున్నాము. ఇప్పుడు కాంగ్రెసు మరింతక్లిష్టమైన కార్యభారమున కొన్ఱుచున్నది. ఇందు వారి సానుభూతి దినదినమును బెరుగుచుండునని యాశించుచున్నాను. భారతదేశము సత్యాహింసాత్మకమైన యీ యుద్ధముముమూలముగ దనలక్ష్యమును సాధింపగల్గినేని అది విశ్వమానవులు నింతకాలమునుండియు రహతహాపదుచున్న ప్రపంచశాంతికి మహో పకారక మగునని వినయముతో విజ్ఞాపించుచున్నాను. దానివలన నిన్నాళ్లును ప్రపంచ వాసులు భారతదేశమునకు గావించుచున్న యుపకారమునకు గొలదియో గొప్పయో ప్రత్యుపకారము చేసినట్లు భాసిల్లగలదు.

పోలీసువారికి విజ్ఞాపనము

“పోలీసువారికిని, సివిలు సర్వీసుశాఖలవారికిని నాకడపటి విజ్ఞాపనము ఈ యొడంబడికలో దేశమునం దుండండు జరిగినవన్న పోలీసువారి యత్యవారములను.

గూర్చి విచారణచేయవలసినదని నేను గోరిన ట్లొక యంశమున్నది. ఆవిచారణ న నందులకు గారణముగూడ నక్కడనేయున్నది. పోలీసువారిచే భద్రపరుపబడుచున్న రాజ్యాంగయంత్రమునందు సివిలుసర్విసుగూడ నొక యంగమే. భారతదేశము త్వరగా దనయింట దా నధికారిణి కానున్నదని వారు తలచినచో, వారు దేశమునెడల ఇక్కి విశ్వాసములతో నేవింప దలపుగల్గినేని, ప్రజల నేవకులవలె బ్రవర్తింపవలయునుగాని యధికారులవలె బ్రవర్తింపరా దని తెలియజేయుచున్నాను.

“నాతోబాటుకారాగృహమునందున్న వందలకొలది, లేక వేలకొలదిఇతరభైదీల కొకమాట చెప్పవలసియున్నది. ఈ పంక్తిండు మాసములనుండియూ బంధింపబడు చుండిన సత్యాగ్రహి భైదీల విడుదల చేయబడుచుండగా వారింకను జైళ్లలో మురిగి పోవుచుండియుందురు. నా మట్టుకు నేను దౌర్జన్యము చేసినవారిపైనను శిక్షకొరకు జైళ్లలో నుంచుట కిచ్చగింపను. రాజకీయోద్దేశములతో దౌర్జన్యము గావించినవారు గూడ నాయంత వివేకమును, నాయంతప్రేమత్యాగములను గలిగియున్నారనియే యంగీకరింతును. అందుచేత నాబదులును, నాతోడి సత్యాగ్రహుల బదులును వారిని విడుదల జేయింప గలిగియుండినచో నేను నిజముగా వారిని విడుదలచేయించియుం దును.

“కాని నేను ధర్మము ననుసరించి వారి విడుదల నర్థింపజాల నని వారు తెలిసి కొందురనియే భావించుచున్నాను. కాని యంతమాత్రముచేత నేనును, వర్కింగు కమిటీవారును వారిని సురించి యాలోచించుట లేదని తలపవలదు.

“కాంక్రె సింక దాత్కాలికముగనైనను బుద్ధిపూర్వకముగ సహకారపక్షమును ద్రొక్కినది. కాంక్రెసువారీ యొకంబుకొకలోని యంశముల నన్నిటిని సంపూర్ణముగ నిర్వర్తింప గలుగుదురేని కాంక్రెసున కపారమైన ప్రతిష్ఠ సమకూడ గలదు. దానితో బాటు గవర్నమెంటువారికిగూడ నశాంతి నెట్లడపగలిగిరో యట్లే యంతసామర్థ్య ముతో శాంతిని సమకూర్చుటకు నుత్సాహము జనింపగలదు.

“ప్రజలెల్లరును కాంక్రెసు కింత యధికారమును నింతప్రతిష్ఠను సమకూర్చుటకు దోడ్పడినయెడల నీ రాజకీయభైదీ లెల్లరును, డిటిన్యూలు, మీరటుభైదీలతో సహా నెంటునే విడుదల చేయబడుదురని నేను నాగ్దానము చేయుచున్నాను.

దౌర్జన్య సంఘములు

“భారతస్వాతంత్ర్యమును దౌర్జన్యమువలన సంపాదింపగోరు నొక సంఘ మున్నదనుట నిస్సందేహము. అది యల్ప సంఖ్యమైనను మహాశక్తిమంతమై

యున్నది. ఆసంఘమువారు తమమనస్సును మార్చుకొనజాలకున్నను ననుభవమునుబట్టియైనను తమ కార్యతంత్రమును మానుకొనవలయునని కోరుచున్నాను. అహింస యొట్టి మహాశక్తియో వారు కొలదిగనైన గ్రహించియుందురు. అహింసయొక్క దివ్య శక్తివలన గాకపోయినచో నింత పరమాద్భుతమైన ప్రజాప్రబోధము కలిగియుండవని వారు గ్రహించియుండవచ్చును. వారు కొంచె మోపికపట్టి, సత్యాహింసాత్మకమైన యీ కార్యతంత్రమును నడపుటకు కాంగ్రెసుకుగాని, లేక నాకుగాని యొక్కసారియవకాశ మిచ్చిమాడవలయునని కోరుచున్నాను. ఇంతకును దండిప్రస్థానము ప్రారంభించి యొక్కసంవత్సరమైన గాతేదు. ముప్పదికోట్ల మహాజనులకు సంబంధించిన మహాసాధనక్రమములో నొక్కసంవత్సర మనంతకాలగర్భమున నొక్కరెప్పపాటైన గాజాలదు. మాతృదేశసేవనమునకై వారి యమూల్యశీఘతములను సంరక్షించుకొందురు గాక! త్వరలోనే యందరకును బిలుపు రాగలదు. ఈమధ్యగా రాజకీయబంధితుల కెల్లరను విముక్తులగావించి, తుదకు హత్యనేరమునకై మరణదండనము విధింపబడిన వారినిగూడ రక్షించుటకై కాంగ్రెసువారి కవకాశ మిచ్చెదరుగాక!

“కాని నేను వృథాశలు రెక్కొల్పనిచ్చగించుటలేదు. కాంగ్రెసువారిలక్ష్యమును మాత్రమే నేను బహిరంగముగా జెప్పగలను. యత్నము మనది; ఫలము దైవముది.

“ఇక నన్ను గురించి యొకమాట చెప్పి ముగించెదను. ఇట్లు సగౌరవమైన యొడంబడికను గావించుటకు నేను నా శక్తిస్వస్వమును వినియోగించినాను. ఈయొడంబడికయంశములను కాంగ్రెసుచేత బూర్తిగా నిర్వర్తింపజేయుటకు నాశక్తివంచనము లేకుండ ప్రయత్నించెనని ఇర్వినుప్రభువునకు నాగ్దానము చేసియున్నాను. నే నీ యొడంబడికకై దానిని వీలైనప్పుడు భగ్నముచేయుటకై ప్రయత్నింపలేదు. ఇప్పుడు తాత్కాలికమైయున్న దీనినే చరమమైనదిగాజేసి, కాంగ్రెసు భావించుకొనుచున్న మహాలక్ష్యమును బొందుటకు దీని నొక మెట్టుగా జేయుటకై దీనికొరకు ప్రయత్నించితిని.

“ఇక నీ యొడంబడికనుజేయుటకై తోడ్పడినవారి కెల్లరకును నా కృతజ్ఞతాభివందనములను సమర్పించుచున్నాను.”

ఆ మరునాడనగా ౧౯౩౧ మార్చి ౬ తేదీని గాంధీజీ ఢిల్లీలో సమావేశమైన పత్రికాప్రతినిధుల కొక సందేశము నిచ్చెను. అదియును జరిత్రాత్మకమై ప్రశ్నోత్తర రూపముగ నున్నది. అందు సమావిష్టులైనవారిలో అమెరికా అసోసియేటెడ్ ప్రెస్సు ప్రతినిధి జేమ్సుమిల్లుగారును, లండను టైమ్సుప్రతినిధి పీటర్సను గారును, చికాగో ట్రిబ్యూనుపత్రికాప్రతినిధి పిరారుగారును, బోస్టను ఈవినింగు ట్రాన్సుక్రిప్టు

పత్రికాప్రతినిధి హోల్ట్సు జేమ్సుగారును, క్రిస్టియనుసైన్సు మానిటరు (అమెరికా) పత్రికాప్రతినిధి ఇంగిల్సుగారును, హిందూస్థాన్ టైమ్సు ప్రతినిధి జె. ఎన్. సహానీ గారును, పయనీరు, సివిల్ అండ్ మిలిటరీ గెజెట్టులకు ప్రతినిధియైన నీథాముగారును నుండిరి. ఆప్రశ్నోత్తరావళి నిక్కడ బొందుపరచుచున్నాము:

పూర్ణస్వరాజ్యము

ప్ర—నిన్న మీరు చేసిన ప్లేటుమెంటులో పూర్ణస్వరాజ్య మను శబ్దమును వాకిరి. దాని కొకవిధముగా సంపూర్ణస్వాతంత్ర్యమని యనునాదము చేయవచ్చుననిరి. పూర్ణస్వరాజ్యమునకు మీరు చేయు సరియైన వ్యాఖ్యాన మేది?

ఉ—మీకు దీనికి నేను సరియైన సమాదానము చెప్పలేను. పూర్ణస్వరాజ్యమునకు సరియైనమాట యాంగ్లభాషలో లేదు. స్వరాజ్య మనగా స్వపరిపాలనమని యర్థము. ఇండిపెండెన్సు అనుమాట కట్టి యర్థములేదు. స్వరాజ్య మనగా శాంతరంగిక శిక్షణము గలిగిన పాలనమని యర్థము. పూర్ణమనగా సాంగమని యర్థము. దీనికి సరియైన మాట దొరకకపోవుటచే “కంప్లీట్ ఇండిపెండెన్సు” అను శబ్దమును బ్రయోగించితిమి. అది యెల్లరకును దెలియును. పూర్ణస్వరాజ్య మే దేశముతోడను, ముఖ్యముగా నింగ్లాడుతోడ గూడియుండుట కభ్యంతరపెట్టదు. కాని యాకలయిక పరస్పర సద్భావముతో, బరస్పర ప్రయోజనకారీయై యుండవలయును.

ఇండిపెండెన్సు తీర్మానము

ప్ర—ఒకదంబడికలోని రెండవయంశము ననుసరించి కాంగ్రెసువారు మదరాసు, కలకత్తా, లాహోరు సమావేశములందు గావించిన సంపూర్ణ స్వాతంత్ర్య తీర్మానమును పునఃస్థిరీకరింప వీలగునా?

ఉ—వీలగును. నిశ్చయముగా వీలగును. కరాచీ సమావేశములో కాంగ్రెసువారట్టి తీర్మానము గావించుట కభ్యంతర మేమియును లేదు. పైగా నదియే నేను శాండు టేబిలుసభయందు ప్రతిపాదించబోవుచున్నాను. ఈ యొకదంబడిక కంగీకరింపక పూర్వ మా విషయమును స్పష్టముగా గనుగొని మరీ యొప్పుకొంటిని.

ప్రస్తుత కార్యక్రమము

ప్ర—ఇప్పుడు మీరు చేయబోవు కార్యక్రమ మేమి?

ఉ—నే నాదివారమునాడు అహమ్మదాబాదు వెళ్లుచును. అక్కడ రెండురోజులుందును. తరువాత రెండురోజులు కెయిరాయందును, మరిరెండురోజులు నూరతులోను నుందును. ౧౬ తేదీకి బొంబాయికి వచ్చి, ౧౯ తేదీకి ఢిల్లీకి తిరిగి వత్తును.

రెండవ రౌండు టేబిలుసభ

ప్ర—ఈ రెండవ రౌండు టేబిలుసభ ఇంగ్లాండులో జరిగిన బాగుగనుండునా? లేక భారతదేశమున జరుగవలయునా? మీ కేది యిష్టము?

ఉ—నాకు దాని విషయమై యిప్పటి కెట్టి యభిప్రాయమును స్థిరపడలేదు. సమావేశము ప్రారంభదశలో భారతదేశమునందు జరిగి, చివరకు లండనులో ముగిసిన బాగుగ నుండును.

ప్ర—మీరు రౌండు టేబిలుసభలో బాల్గాండురా?

ఉ—పాల్గాండుననియే యనుకొనుచున్నాను. బహుశః అది యట్లే జరుగు నట్లున్నది. (నవ్వు)

ప్ర—మీరు సభలో బూర్ణ స్వరాజ్యముకొరకు వాదింతురా?

ఉ—దానిని వాదింపనిచో మనము బ్రతుకనే యక్కరలేదు.

కాంగ్రెసు - రక్షణలు

ప్ర—ఇప్పటి రక్షణలు, నిబంధనలను మీ రంగీకరింతురా?

ఉ—ఇప్పటిరక్షణలు, నిబంధనలను నే నంగీకరింపను. ఈ విషయములో కాంగ్రెసువారి యభిప్రాయము లోకమునకు వెల్లడియైనది. కాంగ్రెసును సభలో బాల్గాండుట కెవ్వరు పిలిచినను వారికి కాంగ్రెసువారి యభిప్రాయము తెలిసియుండవలయును.

సభలో బాల్గాండుటకై కాంగ్రెసువారి నాహ్వానింపకుండుటకు ప్రభుత్వము వారి కిప్పటికిని నవకాశ మున్నది. ఇది తెలిసియుండియు నేను కాంగ్రెసువారి యభిప్రాయమును బాగుగ వెల్లడిచేయుటకు నాశక్తినంతయు వినియోగించితిని ఒడంబడికలో నా కర్తవ్యమైనంతవరకు కాంగ్రెసువారిని బలవంతముగ సభలో బాల్గాండు జేయునది యేమియు లేదు.

ప్ర—కరాచీకాంగ్రెసు కార్యప్రణాళిక యేమి?

ఉ—నేను చెప్పలేను. అది వర్కింగు కమిటీహరియిష్టము. వారు కరాచీ కాంగ్రెసునకు ముందు సమావేశమగుదురు.

భగత్సింగు శిక్ష

ప్ర—భగత్సింగు మున్నగువారి మరణదండనమును యావజ్జీవ ద్వీపాంతరవాసముగ మార్తురా?

ఉ—ఆ ప్రశ్న నన్నడుగకుండుట మంచిది. దీనినిఁగించి పత్రికలలో గావలసి నంత గ్రంథము ప్రచురింపబడుచున్నది. పత్రికాప్రతినిధులు దానినిబట్టి తమ సారాంశములను దీయవచ్చును. అంతకంటె జెప్పటకు నా కిష్టములేదు.

‘యంగిండియా’

ప్ర—మీరు ‘యంగిండియా’ పత్రికను మరల బ్రచురింతురా?

ఉ—నాకు సాధ్యమైనంత త్వరలో బ్రచురించెదను. ఒడంబడిక నమలులో జెట్టవలయును. ప్రెస్సు ఆర్డినెన్సుక్రింద దఖలుచేసికొనబడిన యంత్ర సామగ్రిని గవర్నమెంటునారు తిరిగి యీయవలయును. యంగిండియాను త్వరలో ప్రచురింపవలయునని నేనాతురుడనైయున్నాను. ఇన్నాళ్లును సెక్లోప్టయిలుతీసి యంగిండియాను బ్రచురించుచునేయుంటిమి. ఒడంబడికప్రకారము ప్రభుత్వముమతి లేని వార్తాపత్రికలు ప్రచురింపరానందున నీ వారము దానిని మానివేసితిమి.

ఉభయుల మంచితనము

ప్ర—శనివారమునాడు రాయబారములు భగ్నములై నట్లుండగా మరల జేని వలన నవి తిరిగినవి?

ఉ—(మహాత్ముడు చిరునవ్వుతో) ఇర్వినుప్రభువు మంచితనము. బహుశః (మరల చిరునవ్వునవ్వుచు) నామంచితనముగూడ గావచ్చును. (నవ్వు)

ప్ర—ఈ యొడంబడిక మీజీవితమునం దన్నిటికంటె మహత్తరకార్యముగా బరిగణింతురా?

ఉ—(మహాత్ముడు నవ్వి యిటులనెను) ఇది మహత్తరకార్యమనుట కిదివరలో నే నేమహాకార్యములు చేసితినో నే నెరుగను.

ప్ర—పూర్ణస్వరాజ్యము నొందినచో దానిని గొప్పవిజయముగా నెన్నుకొందురా?

ఉ—అది వచ్చినచో దాని నట్లే యెన్నవలయునని నాతలంపు.

ప్ర—మీ జీవితములో పూర్ణస్వరాజ్యమును సంపాదించగలమని తలకురా?

౬౨ యేండ్ల యువకుడు

ఉ—నేను నిశ్చయముగా దానికొర కెదురుచూచుచున్నాను. (తరువాత మహాత్ముడు నవ్వుచు నిట్లనెను.) పాశ్చాత్యుల యభిప్రాయానుసారముగ నే నరువది రెండేండ్ల యువకుడను.

రక్షణలు

ప్ర—రాబోవు రాజ్యాంగతంత్రమున రక్షణలు నేమైన మీరు సమ్మతించురా?

ఉ—సమ్మతించును. వివేక పూరితములై, న్యాయసమ్మతములైనవానిని సమ్మతించును. ఉదాహరణకు మైనారిటీలవిషయమును చీసికొనుదు. మైనారిటీలహక్కులను మనము జాగ్రత్తపరుపజాలనిచో మనము మనలక్ష్యమును బొందజాలము. మన మొక మహాజాతి యనిపించుకొనజాలము. అదియొక న్యాయమైన రక్షణయగును.

సైన్యము - కోశము

ప్ర—సైన్యకోశముల మాట యేమి?

ఉ—కోశము—అనగా మన దేశములములో మనభాగమునకు బడినంతవరకు మనము బాధ్యత పడవలయును. దేశముయొక్క పరపతి చెడకుండుటకును, అది నిరంతరాభివృద్ధి నొందుటకును అంతవరకు రక్షణ యుండుటకు నేను సమ్మతించును. ఇక సైన్యమువిషయములో, వారి జీతములకు మనము పూచీపడుటయు, భారతదేశమునకు గావలసినంతవరకు బ్రిటిషుసోల్జర్ల విషయమున గల పరతులను నెరవేర్చుటయు మించి యెట్టిరక్షణలు నవసరమని నేను తలంపను. అంతమట్టుకే నా కర్థమగుచున్నది.

ఋణముల నిరాకరణము

ప్ర—ఇండియా ఋణములను మీరు నిరాకరించురా?

ఉ—న్యాయముగా మనపాలికి వచ్చుఋణము నొక చిల్లిగవ్వయైనను నేను గాదనను. కాని యీ ఋణముల నిరాకరణముచుగూర్చి చాలా గల్లంతు జరిగినది. కాంగ్రెసు దేశఋణము నొక చిల్లిగవ్వయైనను నిరాకరింప దలపెట్టలేదు.

కాని కాంగ్రెసు కోరువది యేమనగా, ముందు రాబోవు జాతీయప్రభుత్వము పాలికి వచ్చుఋణము న్యాయసమ్మతమేనా యని ప్రశ్నించుచున్నది. క్రయదారుడు క్రొత్తగా క్రయమునకు బుచ్చుకొనుచున్నప్పుడు దానిమీదనున్న ఋణములను పరిశీలించుకొనవలయును గదా! ఈసందర్భములో మువరాలులేకపోయినచో నావిషయమై విచారణ చేయింపవలయునని కాంగ్రెసు కోరుచున్నది.

పంచాయతీ నిర్ణయము

ప్ర—ఈ విషయమున నానారాజ్యసమితి పంచాయతీచేయుటకుపనికివచ్చునా?

ఉ—నన్నిప్పుడు చెప్పుచున్నచో నానారాజ్యసమితి పనికివచ్చునందును. కాని వా రీ బాధ్యత నంగీకరింపకపోవచ్చును. అదియునుగాక యింగ్లాండు జాతీయసమితిపంచా

యతీ యగుట కిష్టపడకపోవచ్చును. కావున ఇంట్లాం కునకును, భారతదేశమునకును గూడ సమ్మతమైన పంచాయతీ నెన్నుకొనవలయును.

ప్ర—ఈ విషయమును మీరు కాంక్షుటేబిలుసభలో ప్రతిపాదించురా?

ఉ—జాతీయముగములను బరిశీలించి యొప్పుకొనువిషయము వచ్చినప్పుడే వ్యవహారము చర్చకు వచ్చును. అనగా దేశమునకు సంబంధించిన లెక్కలన్నిటిని తనిఖీ చేయునప్పుడే వ్యవహారము వచ్చును.

‘పర్వతోపదేశము’

ప్ర—ఈనాడు హిందూస్థాన్ టైముస్ వ్రాసినట్లే తాత్కాలికసంధి క్రీస్తుగావించిన పర్వతోపదేశము క్రియాస్వరూపము దాల్చినట్లున్నదా? (అని యొక విదేశపత్రికాప్రనితిధి యడిగెను.)

ఉ—అది నేను చెప్పజాలను. అది యెంతవరకు నిర్వర్తింపబడినదో విమర్శకులు చెప్పవలయును.

విదేశవస్త్ర బహిష్కారము

ప్ర—ఈ యొడంబడికవలన విదేశవస్త్రబహిష్కారము నాపవలయునని మీ యుద్దేశమా?

ఉ—కాదు. విదేశవస్త్రబహిష్కారము రాజకీయాయుధముకాదు. అది సర్వజనులకు ననుబంధపరిశ్రమగా నుండదగిన చరఖాపరిశ్రమ నుద్ధరించుటకై యుద్దేశింపబడినది. విదేశవస్త్రముల దిగుమతికి సంబంధించినంతవరకే యీ బహిష్కారము. నాకు పరిపాలనాధికార మున్నచో నీ దిగుమతులమీద పెద్ద నిషేధపుపన్నును వేసియుండును. అట్టిపన్నును విధించుట యిప్పటి ప్రభుత్వమువారికి గూడ సుకరమే. ప్రస్తుతము వేయబడుచున్న డ్యూటీలు రాబడివచ్చుట కుద్దేశింపబడినవేగాని దిగుమతులను నిషేధింపదగినవి కావు.

సంపూర్ణ సమత్వము

ప్ర—పూర్ణ స్వరాజ్య మనగా మీ యుద్దేశ మేమి?

ఉ—నేను కట్టి భావనామయుడను. సత్యములుగా నేరని యనేకవిషయములను మనస్సులో జిత్రించుకొనుచుందును. పూర్ణ స్వరాజ్యము సంపూర్ణ సమత్వమునకు విరుద్ధముగాకుండుటయేగాక దానిపై నాధారపడియున్నది. సామాన్యప్రజ లాసంపూర్ణ సమత్వము నూహింపజాలరు. సమత్వమనగా సామ్రాజ్యకార్యములు జౌనింగు వీధిలో జరుగుటకు బదులు ఢిల్లీలో జరుగుటయే. ఆంగ్లేయు లీస్థితి కంగీకరింపక పోవచ్చునని కొందరు మిత్రులనుచున్నారు.

బ్రిటిషువారు మంచి కార్యచతురులు. వారు తమస్వాతంత్ర్యమును మిక్కిలిగా ప్రేమింతురు. ఇతరుల స్వాతంత్ర్యము నంగీకరించుట యిక దానికి రెండవమెట్టే. భారతదేశమునకు నేను గోరుచున్న సమత్వము నంగీకరింపవలసివచ్చినప్పుడు డాంగ్లేయులు తా మిన్నాళ్లును దీనినే యూహించుచుంటి మనగలరు. ఆంగ్లేయులకున్న స్వసమ్మోహనశక్తి మరియెవ్వరికిని లేదు. అవును. సమత్వమనగా విడిపోవుటకుగూడ హక్కుండుటయే యని నా తలంపు.

ఎవ్వరిని గోరను

ప్ర—ఇతరులకంటె నాంగ్లేయులే యధికారులుగా నుండుట కర్హులని మీరెందురా?

ఉ—నే నెవ్వరినీ గోరుకొనను. నన్ను నేనే పాలించుకొనగోరుదును గాని మరియెవ్వరినీ గోరుకొనను.

ప్ర—బ్రిటిషు జెండాక్రింద మీరు పూర్ణ స్వరాజ్యమును బడయగోరుదురా?

ఉ—ఈ జెండాక్రిందగాదు. సాధ్యమైనచో నుభయులకును సరిపోవు జెండా క్రింద. లేదా యవసరమైనచో ప్రత్యేకముగ నొకజాతీయపతాకముక్రింద.

ప్ర—మీరు రాండు టేబిలుసభకు బోకముందు హిందూమహ్మదీయ సమస్యను స్కంపగల

గునో నాకుదెలియదు.

శాజనకారి కాదని

ఉ—భావనామయుడ నగుటచే సాధ్యమనియే చెప్పును. కాని యది నా జీవితములో సాధ్యమగునని చెప్పజాలను. భారతజాతి సైన్య మేమాత్రమును లేకుండ వ్యవహరింప గలిగినస్థితి నొందుటకు గొన్నియుగములు పట్టవచ్చును. నాకు దగినంత యాత్మవిశ్వాసము లేకపోవుటవలన నిట్టి యసాధ్యత్వము తోచుచుండవచ్చును. కాని యట్టిది సాధ్యముకాదని త్రోసివేయును. ఇంత మహాజన మిట్లు ప్రబోధము నొంది యింతగా నహింసావ్రతమును సమాచరింతురని యెవ్వరును దలంపలేదు. దీనినిబట్టి జూచినచో మున్నుండు భారతనాయకులు మాకు సైన్యముతో బనిలేదని చెప్పగల ధైర్యశాలులయ్యెదరని యించుకంత యాశపడుచున్నాను. ఇక మామూలు సివిలుపనులకు పోలీసువారు చాలుదురు.

బాలివిక్కు దండయాత్ర

ప్ర—కొద్దిలో బాలివిక్కులు దండెత్తి వత్తురని మీకు భయములేదా?

ఉ—నా కట్టి భయము లేదు.

ప్ర—బాలివిక్కు ప్రచారము భారతదేశములో వ్యాపించునని మీకు భయము లేదా?

ఉ—భారతీయు లంత వివేకశూన్యులని తలంపను.

—గొంతునిందలి సలక్షణ మేమి?

ప్ర—స్వరాజ్యము రాకముందు మీరు మరల వాశ్రమమునకు వత్తురా?

ఉ—రాను. ఆశ్రమమును చూడగోరుచున్నాను కాని నా పూర్ణ స్వరాజ్య ప్రతము ఫలించువరకును నందు నివసింపను.

ప్ర—భారతదేశ సైన్యమునుగూర్చి మీరు చెప్పిన సమాధానమునుబట్టి ప్రపంచ వ్యవహారములను బరిష్కార మొనర్చుట కహింస ప్రయోజనకరమైన సాధనము కాజాలదని మీ తలంపగునా?

ఉ—అహింస యట్టి సాధనముననియే నాతలంపు. ప్రపంచములో తక్కిన దేశములన్నిట సైన్యములున్నట్లే భారతదేశమునందును ముందుననుకొందము. కార్య తంత్రము నెమ్మదిగా జరుగుచుండును. ప్రపంచజాతులు నెమ్మది నెమ్మదిగా సమావేశ సమాలోచనములమీద నాధారపడుచు, నెమ్మదిగా సైన్యముల యావశ్యకతను విడ నాడుచుందురు. ముందుముందు సైన్యములు దేశరక్షణమునకై గాఢ యొకానొక ప్రాచీనసంస్థకు స్మృతిచిహ్నములుగామాత్రము నిలిచియుండును.

గాంధీజీ ఇర్వినుప్రభువునకు అభినందనము లొసంగినట్లే ఇర్వినుప్రభువుగూడ గాంధీజీ కభినందనము లొసగినాడు. ఒకవిందులో వైస్రాయిగారు గాంధీజీ నిష్కలమతను, సత్యశీలమును, అపారదేశభక్తిని మిక్కిలిగా బొగడి యాయనతో గలసి పని చేయుట యొక మహాభాగ్యముని మెచ్చుకొనెను. గాంధీజీ తన దేశీయుల నొప్పించి, శాంతి కనుకూలమైన పరిస్థితుల గల్పించుటకు మహాప్రయత్నము చేయుచున్నాడని యిర్వినుప్రభువు చెప్పెను. తాను ఇంగ్లాండునకు బోయి యీ యుభయదేశములకును శాంతిపూర్వకమైన యొడంబడిక కుదుర్చుటకు శక్తివంచనములేకుండ బ్రయత్నించెద నని చెప్పెను. లండనులో మే ౧౫ లేదీని హైడ్ పార్కు హోటలునందు బ్రిటిషు ఇండియను యూనియనువారు విందుచేసినప్పుడు ఇర్వినుప్రభు విట్లుచెప్పెను: “గాంధీజీ లండను వచ్చినప్పు డిచ్చట చర్చలకు మూలకందములైన రక్షణలు మున్నగు విషయములను గురించి యొడంబడికను కుదుర్చుటకై తనశక్తినంతయు ధారపోయగలడని నేను చెప్పగలను.”

ఇప్పటికి విరోధములు మాసినవి కనుక కాంగ్రెసుసంఘములు పునరుద్ధరింపబడెను. వానిపై నుండిన నిషేధము తొలగింపబడెను. కాంగ్రెసుసంస్థ శీతకాలమున ముడుచుకొనియుండి, కాలము మారగానే యపారమైన శక్త్యుత్సాహములనుబ్రదర్శించు మహాజంతువువలె నుండెను. ఒడంబడిక సంతకముకాగానే ఇండియాకాంగ్రెసుకార్యదర్శి రాబోవు కాంగ్రెసుప్రతినిధుల నెన్నుకొనవలసినదని కాంగ్రెసుసంఘము లన్ని

టికిని తాళిదుల బంపెను. వర్క్మంగుకమిటీవారు కాంగ్రెసు ప్రతినిధులను రెండుభాగములుగా జేసిరి. ఒక భాగమును కారాగృహములనుండి తిరిగివచ్చిన సత్యాగ్రహిణులెన్నుకొనవలయును. రెండవభాగమును మామూలుగా నెన్నుకొనవలయును. ఈ కొత్తపద్ధతి నమలులో బెట్టుటకు అనేక నూతననిబంధనలను గావించిరి. సత్యాగ్రహిణులొక సభలో నెన్నుకొనబడవలయును. బెంగాలు ప్రతినిధుల నెన్నుకొనుటకు ఆసీగారిని పంచాయతీదారుగా నియోగించిరి. ఆరోజుననే అసహాయోద్యమమును, పన్నుల నిరాకరణమును, బ్రిటిషువస్తు బహిష్కారమును మానివేయవలసినదని తాళిదులను బంపిరి. కాని విదేశవస్త్రబహిష్కారమును, మద్యపాననిషేధమును యథాప్రకారముగ జరుగుచుండవలయును. పికెటింగు దౌర్జన్యరహితమై నిర్బంధము, బెవరింపు, నిరోధ ప్రదర్శనములు, ప్రజానిరోధములు లేక సామాన్యరాజశాసనములకు విరుద్ధముగాకుండ నుండవలయును. ప్రభుత్వమువారి యనుమతి లేని నార్తాపత్రికలను బ్రచురింపరాదు. ఇట్లు ఒడంబడికలోని ప్రత్యంశమునుగూర్చి తాళిదు లంపబడెను. ఈతాళిదులకుతోడు కల్లుదుకాణములను, విదేశీగుడ్డలదుకాణములను పికెటింగు చేయుచున్న వలంటీరు లీనియమముల నవలంబించవలయునని గాంధీజీ స్వయముగ ప్రాసెను :

౧. కొనువారిని, అమ్మవారిని నమర్యాసగా జూడగూడదు.

౨. దుకాణముల ముందుగాని, బండ్లముందుగాని వలంటీరులు సాష్టాంగపడరాదు.

౩. దుఃఖసమయములం దరచినట్లు హేయి హేయి యని యరవరాదు.

౪. బొమ్మలను తగులబెట్టరాదు, పూడ్చిపెట్టరాదు.

౫. దుకాణదారునిగాని, కొన్నవానినిగాని బహిష్కరించినను వాని తిండికి గావలసిన సరకుల నీయవలయును. కాని వాని యింటికెవ్వరును విందుకుబోరాదు. వాని చేత నే పనియును జేయించుకొనరాదు.

౬. ఎట్టి సందర్భములయందు నుపవాసములు చేయరాదు. వాగ్దాన భంగము చేసినప్పుడు భయపక్షమువారును పరస్పరము ప్రేమించుకొనువారైననే యుపవాసములు చేయనగును.

గాంధీజీ యింకను నిట్లు వ్రాసెను :

“ఇన్ని నిబంధనలలో విదేశవస్త్రబహిష్కారముగాని, మద్యపాననిషేధముగాని కొనసాగదని యెవ్వరేనన్నచో నట్టి సందర్భములందు బహిష్కారమే యపజయమొందునుగాక యని నేనందును. అట్టి యవిశ్వాసుల కహింసయందు విశ్వాసములేదని తెల్లమగును. ఇట్టి పనికి స్త్రీలను నియోగించుటలో నహింసను పూర్తిగా నవలంబించి యది సర్వత్ర వ్యాపించునట్లు చేయుటయే నా యుద్దేశము.

“అహింసా వ్రతమును సర్వవిధముల ననుష్ఠింపగల్గినచో నీ యుభయబహిష్కారములును చక్కగా నెరవేరును. అట్లుగాక మనము మర్యాద నతిక్రమించితిమేని దాని వలన తాత్కాలికముగ నెట్టి ప్రయోజనము కనబడినను నది విషపూరితమైపోయి పోరాటములు సంభవించును. మనము కుటుంబకలహముల కగ్గమైనచో బహిష్కారము చెడును. స్వరాజ్యము కలవోలే మాయచును. కావున వృద్ధుడగు నైద్యుని సలహాను మన్నించినట్లు నా మాటలు విశ్వసించురు గాక! నా యుపదేశములకలన బహిష్కారము చెడినచో ఆ భారము నాది. దానిని నేను భరింతును.” (ఫ్రీప్రెస్సు)

ఇప్పటి కొకసంవత్సరమునుండియు పరిస్థితులు క్రమముగా నుండకపోవుట వలన కరాచీకాంగ్రెసుకు సక్రమమైన పద్ధతిగా నధ్యక్షు నెన్నుకొనుటకు వీలులేక పోయెను. అందుచేత వర్కింగుకమిటీవారే వల్ల భాయిపటేలుగారిని కాంగ్రెసు మహాసభాధ్యక్షునిగా నెన్నుకొనిరి.

కరాచీకాంగ్రెసుకు గావలసిన యేర్పాటులను జేయుటకు పలువిధములైన కష్టములను బడవలసివచ్చెను. వర్కింగుకమిటీసభ్యులను విడుదలచేసినప్పటినుండియు కరాచీ కాంగ్రెసు జరుపవలయునని యూహలుండినను నొడంబడిక యేమగునో యను నాతురతవలన కరాచీమిత్రు లెటూ తోచక చిక్కుపడిరి. కాని యిందొక్కసదుపాయము మాత్రము కలిగినది. శీతకాలము దాటినతరువాత సమావేశ మగుటకు కరాచీకాంగ్రెసే మొదటిది. కాంగ్రెసుసమావేశమును డిసెంబరులోగాక ఫిబ్రవరిమాసాంతమున గాని మార్చినెల మొదటిరోజులలోగాని జరుపవలయునని లాహోరులో తీర్మానింపబడెను. అట్లే యన్యవ్యవశయన నారోజులకే యొడంబడిక జరుగుటవలన కరాచీకాంగ్రెసు మార్చినెలలో జరుపుటకు వీలయ్యెను. ఋతువు మారుటచే కాంగ్రెసు బహిరంగస్థలమున సమావేశము జరుపవచ్చునగాన శివీరమును నిర్మింప నవసరము లేకపోయెను. ఇక గావలసినదెల్ల సభావేదికయు, నుపన్యాసవేదికయు, చుట్టును నావరణగట్టుటయు.

కరాచీకాంగ్రెసుసంభారములన్నియు చక్కగా సమమారుటకు జమ్మేడ్ యక్. ఆర్. మెహతాగారి ప్రేరణమున కరాచీమునిసిపాలిటీవారు చాలసహాయము చేసిరి. కాంగ్రెసు ప్రధానసమావేశము జరుగకముందు మార్చి ౨౫ తేదీ నొక బహిరంగసభ యేర్పాటుచేయబడెను. అందు గాంధీకీ యుపనాయకును ప్రజలెల్లరు పావలాటిక్కెట్టులు కొని వచ్చి వినిరి. ఆ విధముగా కరాచీలో పదివేల రూపాయలు వచ్చినవి. ఈ సభయందే ‘గాంధీజీ చనిపోవచ్చును’ కాని గాంధీమత మెన్నటికిని జావాదను ప్రసిద్ధోక్తిని గాంధీజీ నెల్లడించెను.

సర్దారు వల్లభాయీపటేలుగారు చిన్నయశ్యతోపన్యాసము నిచ్చిరి. తన కధ్యక్షుపదవి నిచ్చినగౌరవము సామాన్యకృషీవలుడైన తనది గాదనిరి. జాతీయసమర మునం దెక్కువ పాలుగొన్న గుజరాతునకే యీ గౌరవము చెందుననిరి. గాంధీ-ఇర్విను ఒడంబడిక నొడ్డుకొననిచో కాంగ్రెసు తప్పుద్రోవను పడుననిరి. అంతట ఆయన ఆ యొడంబడికయొక్క ప్రాముఖ్యము నభివర్ణించి కాంగ్రెసుసభ్యుల విధినిగూర్చి హెచ్చరించెను.

కరాచీకాంగ్రెసునందు సర్వజనులును మహానందతరంగముల నోలలాడు చుండవలసినది. కాని భగత్సింగు, రాజగురు, సుఖదేవుల నురిదీసినవార్తచే నొకవిషాద మేఘము వచ్చి యలముకొనెను. పరలోకము నొందిన యీ మువ్వగుబాలుర శ్రేతా త్మలును కాంగ్రెసుసమావేశము నావరించి దుఃఖమయము కావించెను. ఆరోజులలో భగత్సింగునామము భారతదేశము నలుమూలల గాంధీజీ పేరువలె విఖ్యాతమై పోయె. ననుట యతిశయోక్తి కాదు. గాంధీజీ యెంత ప్రయత్నించినను వీరి యురిశిక్షలను మార్పించలేదయ్యెను. అంతయేకాదు. వారిప్రాణములను రక్షించుటకు గాంధీపడిన పాట్లను బ్రశంసించినవారే యీమువ్వగు త్యాగమూర్తులను బ్రశంసించు తీర్మానములోని భావనుగూర్చి క్రోధజ్వాలలు గ్రక్క నారంభించిరి. ఇంతకాలమైనతరువాత నానాడు కరాచీలో భగత్సింగునుగూర్చియు, గాంధీ-ఇర్విను ఒడంబడికను గూర్చియు బెట్టిన రెండు తీర్మానములలో నేది ప్రజాదృష్టి నెక్కువ లగ్నము చేసికొనియెనో చెప్పజాలము. పండిత మోతీలాలునారిని గూర్చియు, లండనురాండుటేబిలు సభాకాలమున మృతినొంది, జైరూసలేములో ఖననము చేయబడిన మాలానా మహమ్మదాలీగారిని గూర్చియు మామూలుగా విషాదపు తీర్మానములు చేయబడినతరువాత దొలుదొలుత భగత్సింగు తీర్మానమే కైకొనిరి. మాల్వీ మజ్రుల్ హక్, రేవాశంకర జె. ఝవేరి, షామహమ్మద్ జుబేరు, గురునాథ మొదలియారు గార్లమృతిని గూర్చి విషాదము తెలుపుచు దీర్మానించిరి. భగత్సింగు తీర్మానములో కాంగ్రెసువా “రెవ్యూమైన రాజకీయ దౌర్జన్యముతోగాని తమకు సంబంధము లేదని తెలుపుచు, నద్దానిని నిషేధించుచు” ననువాక్యము నుంచవలయునా, లేదా యని చర్చ వచ్చెను. ఆ తీర్మానము నీక్రింద పొందుపరచుచున్నాము:

ii. సర్దారు భగత్సింగు, వాని సహచరులు

“కాంగ్రెసువారికి రాజకీయవిషయములం దే విధమైన దౌర్జన్యమున్నను నభిమతము గాకపోయినను నద్దానిని నిరాకరించుచునే యీసభవారు పరలోకవాసులైయున్న సర్దారు భగత్సింగు యొక్కయు, వాని యనుచరులైన రాజగురు, సుఖదేవుల

యొక్కయు శౌర్యమును, త్యాగవైభవమును సంపూర్ణముగ బ్రశంసించుచు యీ మువ్వురు నీ లోకమును వీడిపోయినందులకు వారి కుటుంబములతో బాటు కాంగ్రెసువారు దుఃఖించుచున్నారు. ఈ యుద్ధశిక్షలు మానును కేవలము కసి తీర్చుకొనుటకు జేయబడిన వనియు, నీ శిక్షలను మార్చవలయునని దేశమంతయు గగ్గోలుపెట్టినను వారి నురి దీయుట సంపూర్ణముగ ప్రజాభిమతధిక్కార మనియు కాంగ్రెసుపాతు తలచుచున్నారు. ఆంగ్లేయు, భారతీయజాతులు రెండిటికిని బరస్పర సాహర్ద మత్యావశ్యకమై యున్న యిట్టి క్లిష్టసంవర్ధమున గవర్న మెంటువా రీ యుద్ధశిక్షల మూలముగా నాసాహర్దమును బెంపొందించుకొను నవకాశమును జెడగొట్టుకొనుటయేగాక నిరాశులై దౌర్జన్యపథమునకు గడగిన పక్షమున రికి శాంతిమార్గమునకు దెచ్చు నవకాశమును గూడ బోగొట్టుకొని రని యీ సభవారభిప్రాయపడుచున్నారు.”

కాంగ్రెసు అహింసా ప్రత్యేక మగుటచే నిందుజొన్నిన పరిహారవాక్యము తప్పని సరియగుచున్నది. కాని యీవాక్యమే గాంధీమతమును నిరాకరించుచున్న యువకులకు కోపకారణమై, వారు దీనిని తీసివేయువలయునని మార్పులు సూచించిరి. వాలంటీరుల సభలో నీవాక్యము తీసివైచి తీర్మానము నామోదించిరి. తరువాత రాష్ట్రసభలయందు గూడ నిది వివాదములకు మూలమైనది. సమావేశము జరుగుచుండగా కాంగ్రెసు ఆవరణముబయట గల్లంతునాగెను. కొందఱటిరోజున గాంధీజీయును, వల్లభాయీయును కూడి కుండరుయువకుల చారిచేతుల

వించిరి. “ఈ తీర్మానమునకు గవర్నమెంటువారు చెవియొగ్గి యాచరణలో బెట్టునురేని ఈయురిశిక్షల మూలమున దేశమున జనించిన నైరస్యమును గొంతతగ్గినవా రగుచురని ఈ సభవారు గవర్నమెంటువారిని హెచ్చరించుచున్నారు.”

కరాచీకాంగ్రెసుపై విషాదమేఘముల గప్పినది మరియొక హేతువుండెను. కాంగ్రెసుసమావేశము జరుగుచుండగా గణేశశంకరవిద్యార్థిమృతి వినవచ్చెను. కాన్పూరులో హిందూ మహమ్మదీయ కలహములయందు గణేశశంకర విద్యార్థి ఈయుభయ సంఘములకును సద్భావ సౌహార్దములను బెంపొందింప బ్రాకులాశుచు మహమ్మదీయులను హిందువులబారినుండి తప్పించు ప్రయత్నమున బ్రాణముల గోల్పడెను. ౧౯౨౬ సంవత్సరమున గౌహతీకాంగ్రెసురోజులలో శ్రద్ధానందుని మృతివలన దేశము, కాంగ్రెసుగూడ విషాదమయ మైపోయెను. అట్లే కరాచీకాంగ్రెసునందు గూడ గణేశశంకరునిమృతి విషాదహేతు వయ్యెను. ఇక్కడ కాన్పూరు దొమ్మినిగురించి యొకమాట చెప్పట యుచితము. కాన్పూరు దొమ్మిలకు పేరుపడిన యూరుకాదు. ౧౯౦౭ లో నొక కొట్లాట జరిగెను. తరువాత ౧౯౨౦ లోను, ౧౯౨౯లోను కొట్లాటలు జరిగినవి. కాన్పూరు జనసంఖ్యలో నారువంతులయందు హిందువులే యైదు వంతులు. తక్కినవా రొకవంతు. భగత్సింగును, వానియనుచు లిర్వుగును లాహోరులో మార్చి ౨౩ వ తేదీ నురితీయబడిరి. దేశమంతటను హఠత శములు జరిగెను.

కాన్పూరులో హఠతాళ

మరికొందరు మిశ్రులును వెంటనే కాన్పూరునకు పంపబడిరి. కాని శాంతిని సమూహపు కేయపాయమును గానరాదయ్యెను. గణేశశంకరును ౨౫ తేదీ మండియు గానరాలేదు. చివరకు ౨౯ తేదీ ఆయన కళేబరము దొరికెను. అదియైనను ఆయనగరించిన కద్దరువస్త్రములవలన గుర్తింపబడినది. కద్దరున్న శవ మది యొకటియే. ఇదిగాక ఆయనచేతిమీద 'గజేంద్ర' పచ్చ పాడిచియుండెను. ఆయనజేబులో కొన్నికాగితములును, కరాచీకాంగ్రెసునుగురించి యొకవ్యాసమును నుండెను. ఆరోజున నాయన చాల మహమ్మదీయమంటుంబములను రక్షించెను. ఆయనను మోసపెట్టి యొకచోటికి తీసికొనిపోయిరి. అక్కడ కాయన నిశ్చంకముగా నేగి క్రోధోద్రిక్తమైయున్న గుంపు నెదుట సత్యస్వరూపుడైన సత్యాగ్రహికి సహజమైనట్లు తలయొగ్గెను. ఆయనరక్తము హిందూమహమ్మదీయైక్యమునకు జాలియుండునేని, దానితో వారి రక్తతృప్తి తీరునేని వారాయనను బోడిచి చంపుట సమ్మోదావహమే. ఈ విషాదవృత్తమును గూర్చి కాంగ్రెసువారి తీర్మానము గావించిరి:

“సంయుక్తరాష్ట్ర కాంగ్రెసుసంఘాధ్యక్షుడై జాతీయసేవకుల యందు త్యాగమహిమకు పేరంది సాంఘికవిభేదరహితమైన వృత్తివలన సర్వసంఘప్రియుడై వెలసిన గణేశశంకరవిద్యార్థిగారు హిందూమహమ్మదీయసంఘర్షణమున నసువుల బాసినందుల కీ సభవారు పరమ విషాదము నొందుచున్నారు. ఈ సభవారాయనకుటుంబమునకు తమ సానుభూతిని తెలుపుచున్నారు. కాంగ్రెసువందు ప్రథమశ్రేణికి జేందిన ప్రజాసేవకు డాపన్నులైయున్నవారిని రక్షించుచో కలహాన్మాదముల మధ్య శాంతి వివేకములను స్థాపింప యత్నించుచో నసువు లర్పింపగలిగెనని యీ సభవారు గర్వపడుచున్నారు. ఈ మహత్తర త్యాగమును ప్రతిక్రియకుగాక శాంతిస్థాపనమునకు సాధనముగా గైకొనవలయునని కాన్పూరువాసుల నీ సభవారు ప్రార్థించుచు నీ సంఘర్షణమునకు గారణము లరసి యీ విభేదము నశించి యంతటితో నీ విషము వ్యాపింపకుండు జేయుటకై యీ సభవారిొక సంఘము నేర్పాటుచేయుచున్నారు ”

ఇందులకై నియమింపబడిన సంఘమునం దారుగురు సభ్యులుండిరి. డాక్టరు భగవాన్ దాసుగా రధ్యక్షులైరి. వారివిషయమునుగూర్చి విచారించి పెద్ద గ్రంథమును వ్రాసి కాంగ్రెసుకు సమర్పించిరి. అది చాలకాలమునకు ముద్రితమయ్యెను గాని గవర్నమెంటువారు దాని ప్రచారమును నిషేధించిరి.

తరువాత నొడంబడికనుగూర్చిన తీర్మానము. కరాచీకాంగ్రెసు తీర్మానములం దెల్ల ప్రధానమైన యీతీర్మానము గంభీరమై కాంగ్రెసులక్ష్యమును సువ్యక్తముచేయుచు గాంధీ ఇర్విను ఒడంబడికయందు ద్వంద్వార్థసంకలితమై సంశయగ్రస్తమైయున్న

యర్థమును ప్రతిపాదించునదియై యుండెను. ఒడంబడికలోని 'రక్షణ' లనబడిన వీరీర్మానములో 'సదుపాయము' లయ్యెను. ఒడంబడికయందు భారతదేశక్షేమార్థ మేర్పడిన రక్షణలు, తీర్మానము భారతదేశక్షేమమున కవసరములగు సదుపాయము లయ్యెను. ఇదియునుగాక యొడంబడిక త్సింపనెంచినదానిని కరాచీతీర్మానము పూరించెను. తీర్మానములో "భారతదేశమునకు సైన్యములు, విదేశవ్యవహారములు, కోశార్థికవ్యవహారములపై నధికార ముండుట" కను వాక్యము చేర్పబడినది. ఇదియే కాంగ్రెసులక్ష్యముయొక్క సంక్షిప్తరూపము. తరువాత కాంగ్రెసువారు గడచిన సత్యాగ్రహోద్యమములో నానావిధములైన యిక్కట్లలపాలైనవారిని, ముఖ్యముగ స్త్రీలను అభినందించిరి. ఎన్నికల హక్కునిషయమున స్త్రీపురుషభేదమును కాంగ్రెసు గణింప దని తీర్మానించిరి. తక్కిన తీర్మానములనుగూర్చి చెప్పనక్కరలేదు. అవి నిర్మాణకార్యక్రమమునకు జేరినవి. వాని నిక్కడ నుదాహరింతుము:

గాంధీ - ఇర్వినుఒడంబడిక

"వర్క్రింసుకమిటీవారును, ఇండియా గవర్నమెంటువారును గావించుకొనిన యొడంబడిక నీకాంగ్రెసువారు పరిశీలించి యంగీకరించుచు, కాంగ్రెసుగమ్యమైన పూర్ణ స్వరాజ్యలక్ష్యముమాత్రము భంగము నొందలే దని తెలియజేయగోరుచున్నారు. తక్కినవిషయము లన్నియు సరిగా నుండి, కాంగ్రెసు శాండుటేబిలుసభలో బాల్కాను ట కవకాశము కల్గినచో కాంగ్రెసుప్రతినిధు లీలక్ష్యమును సాధించుటకే ప్రయత్నింపగలరు. అందును భారతజాతికి తన సైన్యములు, విదేశవ్యవహారములు కోశార్థిక పద్ధతులమీద సరియైన యధికార మేర్పడుట మాచెడరు. ఇండియాకును, బ్రిటిషు గవర్నమెంటునారికిని ఉన్న లావాదేవీలను నిష్పక్షపాతమైన పంచాయతీచేత పరిశీలింప జేసెదరు. దేశమునందు భారతదేశ మెంత భరించవలయునో యింగ్లాం డెంత భరింపవలయునో పరిశీలించి నిర్ణయించి, యీ యుభయదేశములలో నెవరైనను తమ భాగస్వామిత్వము నిష్టమువచ్చినప్పుడు వదలుకొనుటకు స్వాతంత్ర్య ముండ వలయు నని నిరూపించి భారతదేశక్షేమార్థమై కొన్ని దిద్దుబాటులకుమాత్ర మంగీకరింతురు.

"శాండుటేబిలుసభలో కాంగ్రెసు ప్రతినిధియై వ్యవహరించుటకు గాంధీజీ కీసభవా రధికార మిచ్చుచున్నారు. ఆయననాయకత్వముక్రింద బనిచేయుటకు వర్క్రింసు కమిటీవారు మరీకొందరు ప్రతినిధులను నియమింపవచ్చును."

౬. సత్యాగ్రహాలు

“కడచినసత్యాగ్రహోద్యమములో కారాగృహములబడి తుపాకి దెబ్బలకు, బేనట్టు, లాటీలపోటులకు గురియై యిండ్లు వాకిళ్లను విడిచి యాస్తులను గోల్పోయి పలుకష్టములు బడసిన సత్యాగ్రహాల నెల్లరను ఈసభవా రభినందించుచున్నారు. ఈ యుద్యమమునందు వేలకొలదిగా జేరి స్వాతంత్ర్యసంగ్రామమున బూర్ణముగ చోడ్చడిన నారీమణుల నీ సభవా రభినందించుచు నెన్నికలవిషయములో స్త్రీపురుషులకు భేదమును జూపు నేరాజ్యాంగతంత్రమును కాంగ్రెసువా రంగీకరింప రని వాగ్దానము చేయుచున్నారు.”

౭. సాంఘిక సంఘర్షణములు

“కాశీ, మిర్జాపూరు, ఆగ్రా, కాన్పూరునగరములందును, తదితరస్థలములందును సంభవించిన హిందూ మహమ్మదీయుల కొట్లాటలు భారత స్వాతంత్ర్యోద్యమమునకు మహాపకారకము లని యీ సభవారు నిరూపించుచున్నారు. ఈ కొట్లాటలకు గారకులైనవారిని, వానిని బ్రోత్సహించినవారిని, కొట్లాటలు చేసినట్లు సత్యమరములైన వార్తలను వ్యాపించినవారినీ యీయీసభవారు ధిక్కరించుచు, శాంతిభంగకరములైన యిట్టివారిచేతలు సర్వథా మాష్యములై యున్నవని ప్రకటించుచున్నారు. ఈ కొట్లాటలలో పౌరులును, ముఖ్యముగ స్త్రీలును, పిల్లలునుగూడ హత్యచేయబడినందులకు విచారమునొందుచు వీనివలన బాధల నొందినవారికిని, మృతిచెందినవారి కుటుంబములకును నీ సభవారు తమ సానుభూతిని తెలియజేయుచున్నారు.

౮. మద్యపాన నిషేధము

“ఈ పండ్రెండుమాసములలో సంపూర్ణ మద్యపాన నిషేధవిషయమున జరిగిన యభివృద్ధి కీ సభవారు సమ్మోదించుచు, కాంగ్రెసుసంఘము లన్నియు నీ దురాచారమును మాన్పుటకు రెండింతలు ప్రయత్నము చేయవలయునని హెచ్చరించుచున్నారు. త్రాగుబోతుల శరీరమును, ఆత్మనుగూడ నశింపజేయుచు, సుఖముగానున్న సంసారములను బాడుచేయుచున్న యీ పిశాచమును బోద్రోలుటకు స్త్రీలుగూడ నినివరకు కంటే రెట్టింపుగా బ్రయత్నము చేయుదురని యీ సభవారు తెలిచుచున్నారు.”

౯. కద్దరు

“ఈ పదిసంవత్సరములనుండియు వందలకొలది గ్రామములలో పనిచేసి గడించిన యనుభవమునుబట్టి చూడగ, సామాన్యజనులను బీడించుచున్న దారిద్ర్యమునకు మూల హేతువు వారికి విశ్రాంతిసమయములలో తగిన యనుబంధపరిశ్రమ లేకపోవుటయే యనియు, రాట మొక్కటియే సార్వజనీనమైన యనుబంధపరిశ్రమ కాగల దనియు

తేటతెల్లమైనది. ప్రజలు రాటమును, తన్మూలముగ కద్దరును వదిలి, విదేశీగుడ్డను, మిల్లు గుడ్డను గొనుచుండుటవలన, కష్టపడినదానికి ఫలము దక్కకపోవుటయు, గుడ్డఖరీదు నను రెండువిధముల నష్టము పొందుచున్నారు. ఈనష్టమును కూడదీసికొనుటకు విదేశీవస్త్రములను, విదేశీమిల్లులను బహిష్కరింపవలయును. కావున దేశీయులెల్లరును విదేశీగుడ్డను బహిష్కరింపవలయు ననియు, విదేశీనూలుగుడ్డవ్యాపారులను కోట్లకొలది గ్రామజనులకు నష్టదాయకమైన యీ వ్యాపారమును మానవలసినదనియు నీసభవారు ప్రార్థించుచున్నారు.

“కాంగ్రెసుసంఘములును, తత్సహాయక సంఘములునుగూడ కద్దరుద్యమమును విజృంభించుటద్వారా విదేశీవస్త్రములను బహిష్కారమును రెండింతలుగా జేయవలయునని యీ సభవారు ప్రార్థించుచున్నారు.

“సంస్థానాధీశ్వరులు గూడ నీ నిర్మాణకార్యక్రమము నామోవించి, తమరాజ్యములలోకి విదేశీవస్త్రములను, విదేశీనూలును రానీయకుండజేయుదురు గాక యని యీ సభవారు ప్రార్థించుచున్నారు.

“స్వదేశీమిల్లులవారికిందివిధముగా నీ నిర్మాణకార్యక్రమమునకు తోడ్పడవలెనని యీ కాంగ్రెసువారు కోరుచున్నారు.

(౧) మిల్లులవారు స్వయముగా వదుకునూలు నుపయోగించి యీ గ్రామపరిశ్రమను బోత్సహింపవలయును.

(౨) కద్దరుతో పోటీచేయు మిల్లుగుడ్డను తయారుచేయుట మాని, యంతమట్టుకై న ఆలోచించియాస్పిన్నర్సుసంఘముతో సహకారముచేయుట.

(౩) మిల్లుగుడ్డల ధరలను సాధ్యమైనంత తక్కువగా నుంచుట.

(౪) మిల్లులలో విదేశీనూలును, సిల్కును, రేషనుపట్టును ఉపయోగింప మానుట.

(౫) విదేశీవస్త్ర వ్యాపారుల యొద్దనున్న విదేశీసరకునకు బదులు స్వదేశీ మిల్లు సరకును సప్లయిచేసి వారి విదేశీసరకును మరల పరదేశముల కెగుమతి చేయుట కవకాశములు కలుగజేయుట.

(౬) మిల్లుహులీల వృత్తులను బాగుచేసి కష్టమునందును, సుఖమునందునుగూడ వారు యజమానులతోబాటు సమాన భాగస్వాము లనుభవమును బెంపొందింప జేయుట.

విదేశవస్త్ర వ్యాపారు లెల్లగును భారతదేశముయొక్క విదేశవస్త్రబహిష్కారముయొక్క యార్థికస్వరూప యాభ్యర్థముల నెరిగి భారతీయుల యర్థసంపదను బూర్తిగా నశింపజేసిన యీ వ్యాపారలాభమును బొందమానుకొని, తమ స్వార్థమునే యెంచుకొనక, దేశక్షేమమును గుర్తించి తదనుగుణములైన వ్యాపారములను ప్రారంభించినయెడల నా రంతర్జాతీయమైత్రిని బెంపొందించి, వాణిజ్యనీతిని వర్ధిల్ల జేసినవా రగుదురని యీ సభవారు హెచ్చరించుచున్నారు.”

౧౦. పికెటింగు

“కాంగ్రెసువారు విదేశవస్త్రబహిష్కారమునందును, మద్యపాననిషేధమునందును నింతవరకు ఒడవిన జయమునకు సమ్మోదించుచు, కాంగ్రెసుసంఘములు శాంతియుతమైన పికెటింగు చేయుటలో రెండింతలు శ్రద్ధవహింపవలయునని హెచ్చరించుచున్నారు. కాని యీ పికెటింగు గాంధీ ఇర్విను ఒడంబడికవరతులకు బూర్తిగా లోబడి యుండవలయు ననియు హెచ్చరించుచున్నారు.”

౧౧. సరిహద్దురాష్ట్రప్రజలు

“భారతీయులకును, భారతదేశపు సరిహద్దుల నివసించు జనులకు నెంతమాత్రము విరోధము లేదనియు, వారితో భారతీయు లెల్లప్పుడును మైత్రిగలిగి మన గోరుచున్నా రనియు నీ కాంగ్రెసువారు ప్రకటించుచున్నారు. బ్రిటిషుగవర్నమెంటు వారు పశ్చిమోత్తరపు సరిహద్దు రాష్ట్రములలో నవలంబించుచున్న ‘ఫార్వర్డు’ పద్ధతిని ఖండించుచు, సరిహద్దురాష్ట్రములవారి స్వాతంత్ర్యము నపహరించుటకై చేయబడుచున్న సామ్రాజ్య భావరూపములైన యత్నములను ఈసభవారు ఖండించుచున్నారు. భారతదేశపు సైన్యములను, ధనమును బ్రిటిషువారి సామ్రాజ్యమును బెంపొందించుటకై వినియోగింపగూడదనియు, సరిహద్దు తెగలవారి ప్రాంతములయం దున్న సేనలను తిరిగి రప్పింప వలయుననియు నీ సభవారు భిప్రాయ పడుచున్నారు.”

౧౨. పశ్చిమోత్తర సరిహద్దురాష్ట్రము

“కాంగ్రెసువారికి పశ్చిమోత్తర సరిహద్దురాష్ట్రముపై సదభిప్రాయము లేదని యొక నింద ప్రబలుచున్నట్లు వినినందున నీసంశయమును బారదోలుటకై ఈకాంగ్రెసువారు ముందు రాబోవు రాజ్యాంగమునందు సరిహద్దు రాష్ట్రమునకుగూడ తక్కిన రాష్ట్రములతోబాటు సంస్కరణము లొసగవలయునని ప్రకటించుచున్నారు.”

౧౩. బర్మా

“బర్మాదేశము ప్రత్యేకముగ స్వతంత్రరాష్ట్రమై యుండుటకుగాని, లేక భారతదేశ రాజ్యాంగమునందు సమానప్రతిపత్తితో నుండి యిష్టము వచ్చినప్పుడు విడిపోవు

చధికారము గలిగియుండుటకు గాని నిశ్చయించుకొను హక్కు బర్మాదేశీయులకేకలను. బర్మాప్రజలకు దమ యభిప్రాయములను సువ్యక్తముగా బ్రకటించుటకై యవకాశ మియక, వారి జాతీయ సంఘముల యిష్టమునకు విరుద్ధమైనరీతిని బలవంతముగ బర్మాను భారతదేశమునుండి విడదీయు బ్రిటిషు గవర్న మెంటువారి ప్రయత్నముల నీసభ నారు ఖండించుచున్నారు. ఈ ప్రయత్నము బర్మాలోనున్న నూనెగనుల మూలమునను, బర్మాయునికిని బట్టియు, దానిని సింగపూరుతోగూడ గలిపి, తూర్పు ఆసియాలో బ్రిటిషు సామ్రాజ్యరక్షకదుర్గములుగా నొనరించుటకు వేయబడుచున్న యెత్తువలె గన బడుచున్నది. బర్మాను బ్రిటిషు సామంతదేశముగా నుంచి, బ్రిటిషు సామ్రాజ్యాభి వృద్ధికై దాని నుపయోగించుకొనుచు, స్వతంత్ర భారతదేశమునకే గాక తక్కిన ఆసియాఖండ రాజ్యములకుగూడ ప్రక్కలోబల్లెముగా జేయబూనిన బ్రిటిషువారి ప్రయత్నముల నీసభవారు గర్హించుచున్నారు. బర్మా గవర్న మెంటువారి కొసగిన ప్రత్యేకాధికారముల నుపసంహరించి, బర్మాజాతీయ సంస్థల నక్రమసంఘములుగా బ్రకటించిన యుత్తరువులనుగూడ నుపసంహరించి సహజపరిస్థితుల నేర్పరచి, బర్మా భవి తవ్యమును బర్మాప్రజల యభిప్రాయానుసారముగ నిర్ణయించుట యవసరమని యీ సభవారు గవర్న మెంటువారిని హెచ్చరించుచున్నారు."

౧౪. తూర్పుదక్షిణాఫ్రికాల భారతీయులు

"తూర్పు ఆఫ్రికా, దక్షిణాఫ్రికాలయందున్న భారతీయులస్థితి చాల నాతుర తను గలిగించుచున్నది. దక్షిణాఫ్రికాలో వీరివిషయమున గావింప బూనుకొన్న శాసనములు పూర్వము కావింపబడిన వాగ్దానములకు విరుద్ధము లగుటయేగాక కొన్ని యెడల న్యాయసిద్ధములైన హక్కులనుగూడ భంజించుచున్నవి. ఈ ప్రభుత్వములవారు తమదేశీయులు స్వతంత్రభారతదేశమునం దుండినచో వారి కెట్టిసదుపాయములను గోరుదురో యట్టిసదుపాయములనే తమదేశములందున్న భారతీయులకుగూడ గావింప వలయునని యీ సభవారు కోరుచున్నారు. దేశాంతరములందున్న భారతీయులకై శ్రమించుచున్న దీనబంధు ఆంగ్లానుగారిని, పండిత హృదయనాథకుంజూగారిని నీ సభవారు రభసించుచున్నారు. "

ఇక్కడ నొక్కవిషయము చెప్పవలయును. ప్రధానహక్కులు, ఆర్థికపరివర్తనమునుగురించిన తీర్మానము వర్కింగుకమిటీవారియెదుటికి హఠాత్తుగా వచ్చెను. ఇందు నిజమేమన, కాంగ్రెసుతీర్మానము లప్పటి దేశపరిస్థితులనుబట్టి యుండును. ప్రధాన హక్కులవిషయమున మొదట నమృతసరముకాంగ్రెసులో నర్ధరాత్రివేళ చలితో వడకి పోవుచు సి. విజయరాఘవాచారిగారు ప్రతిపాదించిరి. తరువాత ఆయనయే యధ్యక్ష

క్షతవహించిన నాగపురపు కాంగ్రెసులో నది ప్రాముఖ్యము నొందెను. కరాచీలో యువకులకును, వృద్ధులకును నొకవిధమైన భేదము జనించినది. కాంగ్రెసుపూర్వపు డొమినియను స్టేటునునే కోరుచున్నదనియు, బ్రిటిషు సామ్రాజ్యమునందేయుండి తెల్లవారి నిరంకుశత్వమునకు బదులు నల్లవారి నిరంకుశత్వమును బెట్టి కార్మికసమస్యలను, రయితుల కూలీలసమస్యలను సాంఘికవాదాదర్శములను గుంటలో నడగద్రొక్కునని సంశయములు బయలుదేరినవి. ఈ విషయములో దేశీయులకు నమ్మకముచెప్పట యవసరమయ్యెను. గాంధీజీ దీనికై నను సిద్ధమే. అది సత్యాహింసల కనుకూలమైనూత్ర ముండవలయును. అందును నిది గ్రామస్థులకును పేదవారికిని జేందినవిషయము.

ఈ వరతులకు లోబడినచో ఆయన సాంఘికవాదాదర్శములవలనగాని, యార్థిక సంస్కరణమువలనగాని, ప్రధానహక్కులవలనగాని భయపడవలసిన పనిలేదు. జవహర్ లాల్ నెహ్రూగా రీవిషయములలో పట్టుదల వహించెను. ఈ పట్టుదల కాంగ్రెసు చర్యలను ఖండింపవలయునని కాదు. కాని యీ విషయములనుగూర్చి దేశీయులకు చక్కగా దెలిసియుండవలయు ననియు, దానికి దగిన ప్రచారము కావింపవలయు ననియు వారి యభిప్రాయము. ఆ తీర్మానముపుట్టుక యిది. కాని యింత మహోర్ధవంతమైన తీర్మానమును తగినంత విశ్రాంతి తీసికొని వర్కింగుకమిటీవారును, ఆల్ ఇండియా కాంగ్రెసు కమిటీవారును జాగ్రత్తతో విచారింపవలసియుండుననియు నూహించిరి. ఈ వాదమును తత్ప్రతిపాదకు లంగీకరించి యీ తీర్మానముయొక్క మూలనూత్రమును చెడగొట్టకుండ సంస్కరించు నధికారమును ఆల్ ఇండియా కాంగ్రెసుకమిటీవారి కిచ్చిరి. తరువాత ౧౯౩౧ ఆగష్టులో బొంబాయినగరమున ఆల్ ఇండియా కాంగ్రెసుకమిటీవా రీ తీర్మానమును సంస్కరించిరి. దాని సంస్కృతరూప మిది:

ప్రధానహక్కులు, ఆర్థిక కార్యక్రమములనుగూర్చిన కరాచీ కాంగ్రెసు తీర్మానమును ఆల్ ఇండియా కాంగ్రెసుకమిటీవా రీక్రిందివిధముగా మార్పునొందించిరి :

“స్వరాజ్య మనగా కాంగ్రెసువారి భావ మేమో సామాన్యప్రజలకు తెల్లముగా దెలియుటకై వారి కర్థమగురీతిని కాంగ్రెసువారియభిప్రాయమును బ్రకటించుట యవసరము. సామాన్యజనులను దోచుకొను నిప్పటిపద్ధతి పోవలయునన్నచో రాజకీయ స్వాతంత్ర్యమునంను సామాన్యజనుల యార్థికస్వాతంత్ర్యముగూడ జేరి యుండవలెను. కావున కాంగ్రెసువా రంగీకరింపదగిన యే రాజ్యాంగమునందైనను నీక్రింది యంశములుండవలయును. లేదా యీ యంశములను రాజ్యాంగములో జేర్చుటకు స్వరాజ్యప్రభుత్వమువారి కధికార ముండవలయును:

ప్రధాన హక్కులు-విధులు

1 (౧) భారత దేశములో ప్రతి పౌరుడును తన యభిప్రాయములను స్వేచ్ఛగా బ్రకటింపవలయును, నిష్టయువచ్చిన వారితోగూడి యిష్టయువచ్చిన సంఘమున జేరుటకును, న్యాయమునకు నీతికి విరుద్ధములుగాని పనులకొరకు నాయుధములు లేకుండ నిష్టయు వచ్చినట్లు సమావేశమగుటకును హక్కుగలిగియున్నాడు.

(౨) ప్రతి పౌరుడును తన యంతరంగమునకు దానే యధికారియై తన మతమును తాను స్వేచ్ఛగా బ్రకటించి యాచరించును ప్రజానీతికిని, శాంతికిని భంగము లేనట్లు ప్రవర్తించ హక్కుగలిగియున్నాడు.

(౩) మైనారిటీ సంఘముల విజ్ఞానము, భాష, లిపులును, నాయాభాషా రాష్ట్రముల విజ్ఞానభాషా లిపులును సంరక్షింపబడవలయును.

(౪) పౌరులెల్లరును వర్ణమత లింగభేదములు లేక న్యాయశాస్త్ర ముఖమున సమానులే.

(౫) ఏపౌరు డెట్టి యువ్యోగమునకు సంపాదించుటకుగాని, యెట్టి యధికారమును బొందుటకుగాని, యెట్టివ్యాపారమును, నెట్టివృత్తిని నవలంబించుటకుగాని వారి వర్ణమతలింగములనుబట్టి యెంతనూత్రమును నవర్హత పొందజాలరు.

(౬) ప్రభుత్వమువారిచేతగాని, స్థానిక ప్రభుత్వముల చేతగాని, సర్వజనోపయోగార్థమై వ్యక్తులొసగిన ధనములచేతగాని నిర్మింపబడిన బావులు, చెరువులు, రోడ్లు, పాతశాలలు, ప్రజావిహారస్థలములు మున్నగువానిపై పౌరు లెల్లరకును సమానమగు హక్కులును, బాధ్యతలును కలవు.

(౭) ప్రతిపౌరుడును శాసనానుసారముగ నాయుధములనుబట్టి తిరుగు హక్కు కలదు.

(౮) లాప్రకారముగాక యేపౌరుని స్వాతంత్ర్యమునుగాని, వానిగృహమునుగాని, వానియాస్తినిగాని యెవ్వరును బ్రవేశింపగూడదు, లాగుకొనగూడదు, వశము చేసికొనగూడదు.

(౯) అన్ని మతముల విషయమునను ప్రభుత్వము తటస్థభావమును వహించును.

(౧౦) మైనారిటీవల్లిన జనులెల్లరకును వోటింగు హక్కుండవలయును.

(౧౧) ప్రభుత్వమువారు దేశములో నంతటను నుచితముగ నిర్బంధప్రాధమిక విద్యావిధానమును బ్రవేశపెట్టవలయును.

(౧౨) ప్రభుత్వమునా రెవ్వరికిని బిరుదులు లేకుండును.

(౧౩) మరణదండన ముండరాదు.

(౧౪) ప్రతి పౌరుడును భారతదేశమంతట నిష్ఠయు వచ్చినట్లు ప్రమాణము చేయవచ్చును. ఇష్టమువచ్చినచోట ఆస్తిని సంపాదించుకొన వచ్చును. ఇష్టమువచ్చిన వ్యాపారమును, వృత్తిని నవలంబించవచ్చును. భారతదేశమం దన్ని ప్రాంతములందును నేరాగోపణవిషయమున సమానమైన హక్కులు పొంది, సమానమైన రక్షణమునొంద వలయును.

కూలీలు

2 (ఎ) ఆర్థికజీవననిర్మాణము, కూలీలకు సముచితమైన జీవనప్రమాణము గలుగ జేయునట్లు న్యాయధర్మానుకూలముగ నుండవలయును.

(బి) ప్రభుత్వమునారు పరిశ్రమలయందలి కూలీల యోగక్షేమము లరసికొనుచు, బ్రహ్మకముగ శాసనముల గావించియు, తదితర పద్ధతుల ననుసరించియు, వారికిఁగల జీవనభృతియు, నారోగ్యకరములైన పనిపాటలును, పనికి గొన్ని గంటల నియామకమును, యజమానులకును కూలీలకును వచ్చిన తగాదాలు తీర్చుటకు తగిన యేర్పాటులును, వార్ధకము, రోగము, నిరువ్యోగములును సంభవించినప్పుడు తగిన రక్షణమును గలుగనట్లుగా జూడవలయును.

(3) కూలీలకు దాస్యములేకుండ జేయవలయును. దాస్యశుల్కములైన పరిస్థితులను తొలగింపవలెను.

(౪) ఆదుకూలీలకు రక్షణ ముండవలెను. అందు ముఖ్యముగ బాలెంతరాండ్రకు

యెట్టిటుదారుల భూములపై వచ్చు నికరాదాయములమీద హెచ్చులాచ్చుల ననుసరించి పన్నులు పుచ్చుకొనుట మూలముగా సదుపాయములు చేసి కృషీవలుల భారమును తగ్గింపవలయును.

(౮) ఆస్తులపై నొక ప్రమాణమును విడిచి, క్రమవృద్ధిగా మరణపు బహుళమును విధింపవలయును.

(౯) సైన్యపు ఖర్చును సగానికి సగము తగ్గింపవలెను.

(౧౦) సివిలున్యాయాల శాఖల జీతములను చాలమట్టుకు తగ్గింపవలెను. ఎవరో కొందరు నిపుణులకు తక్కువ వక్రిన ప్రభుత్వోన్యాయాల కెవరికి ౫౦౦ రూపాయలకు మించిన వేతన ముండగూడదు.

(౧౧) భారతదేశములో తయారైన యుష్పనిద ద్యూటి వేయరాదు.

ఆర్థిక సాంఘిక కార్యక్రమము

(౧౨) ప్రభుత్వము స్వదేశీ వస్త్ర పరిశ్రమను రక్షింపవలెను. విదేశీ వస్త్రములును, నూలును దేశములోనికి రాకుండ నిషేధింపవలయును. అవసరమైనచో నితర స్వదేశ పరిశ్రమలనుగూడ విదేశముల పోటీనుండి ప్రభుత్వము రక్షింపవలయును.

(౧౩) మత్తును గలుగజేయు పానీయములు, మందులు వైద్యమునకు గావలసినవి తక్కువ తక్కినవానిని నిషేధింపవలయును.

(౧౪) నాణెముల మారకపుపద్ధతి దేశక్షేమానుకూలముగ నేర్పాటుచేయవలయును.

(౧౫) పథాన పరిశ్రమ లన్నిటిని ప్రభుత్వముచేత చేసికొనవలయును.

వర్ణ మండలములను నిరి. ఈవిషయము లాహోరుకాంగ్రెసునందే చర్చకువచ్చెను. తరువాత నిది కరాచీలో మఱికొంత ప్రాముఖ్యమునొంది, సిక్కుల తీర్మానములలోని గూఢాంశము లన్నింటిని సమర్థించుకొనుటకు కాంగ్రెసువారికి వ్యవధి లేకపోవుటచే వర్కింగుకమిటీవారు. దానివిషయమై జాగ్రత్తపుచ్చుకొనవలసివచ్చెను. పతాకలో నిష్పాదున్న వర్ణములు ప్రధానసంఘములను తెలియజేయుచున్నవని యభ్యంతరము చెప్పిరి. ఆవిషయమును బరిశీలించి, కాంగ్రెసువారి కొక పతాకాస్వయాసమును నివేదించుటకై వర్కింగుకమిటీవారు కరాచీలో హరిశ్చంద్రనగరునందు సమావేశమై యొక యుపసంఘము నేర్పాటుచేసిరి. ఆ కమిటీవారు సంజాయిషీ పుచ్చుకొని ౧౯౩౧ జూలై ౩౧ తేదీలోపల నివేదిక నంపవలయును. ఇది యిట్లుండగా భవత్సింగు, రాజగురు, సుఖదేవుల కళేబరములు ముక్కలుముక్కలు క్రింద గొట్టబడి, సరిగా దహనముచేయబడక, యవమానింపబడెనని యొక వదంతి బయలుదేరి కరాచీ కాంగ్రెసును కలవరపరచెను. ఇందులకై వర్కింగుకమిటీవా రొక యుపసంఘము నేర్పరచి, యీ విషయమును వెంటనే విచారించి, ఏప్రిలు ౩౦ తేదీనాటికి నివేదికను సమర్పింపుడని నియోగించిరి. దీనికి మొదట కారకుడైన భగత్సింగు తండ్రి యీ వదంతిని నిరూపించు సాక్ష్యమును లేలేకపోగా, యీ కమిటీయెదుట సాక్ష్యమిచ్చుటకై నను రాలేదు. అందుచేత దానివలన నేమియు ఫలము చేకూరలేదు. ఇక మూడవది ప్రధానహక్కులు, అర్థిక సంస్కరణములనుగూర్చిన తీర్మానము కాంగ్రెసుచే నెట్లామోదింపబడినదియు తెలిపియుంటిమి. దానికొర కొక యుపసంఘమును నియమించి, యీ తీర్మానమును సంస్కరించుటకై రాష్ట్రసంఘములు, నితరసంస్థలు నితర వ్యక్తులయొద్దనుండి సంజాయిషీ పుచ్చుకొని, మేనెల ౩౧ తేదీలోపల వర్కింగుకమిటీవారికి నివేదిక బంపుటకై యొక యుపసంఘమును నియమించిరి. నాల్గవది బ్రిటిషువాగు భారతదేశములో గావించిన లావాదేవీలను నిష్పక్షపాతులైన పంచాయతీదారులచే పరిశీలింప జేయుటకై కాంగ్రెసు మొదటినుండియు పట్టుపట్టుచుండెనని మన మెరుగుదుము. ఆ విషయమునుగూర్చి ముందు నావోపవాదములు జరుగవచ్చును. ఆ యెద్దకి నాగుటకు తగిన సంజాయిషీ సామగ్రిని సమకూర్చుకొనవలసియుండెను. అందుచేత భారతదేశములో మొదట ఈస్టిండియాసంఘమును, తరువాత బ్రిటిషు గవర్నమెంటువారును గావించిన లావాదేవీలను, దేశమున మనబడుగానిని బరిశీలించి ముందుముం దిండియా కాని, యింగ్లాండు కాని భరింపవలసిన మొత్తములను నిర్ణయించుటకై యొక యుపసంఘమును నియమించిరి. ఈ కమిటీవారు మేనెల యాఖరులోపల నివేదికను బంపవలయుననిరి. తరువాత నింకొకకమిటీ యేర్పాటుచేయబడెను. కాని యది కమిటీకాదు. గాంధీ, వల్లభాయి, నేటు జమ్నాలాల్జీగార్లు మహమ్మదీయనాయకులను గలసికొని

హిందూ మహమ్మదీయ సమస్యను బరిష్కరించుటకు రాయబారమునెరప నియోగింపబడిరి, ఇక కాంగ్రెసువారి మూడవ తీర్మానముక్రింద విడుదలకావలసిన రాజకీయ బంధితులండిరి. ఇట్టివారి జాబితాను తయారుచేయుట కన్నిరాష్ట్రములనుండియు సంజాయిషీని సంపాదించుటకు నారిమనుగారు నియోగింపబడిరి. వర్కింగుకమిటీవారు కావించిన చివరి తీర్మానము, రాండుటేబిలుసభకు బంపవలసిన కాంగ్రెసు ప్రతినిధులను గావించి రాండుటేబిలుసభ కొక్క ప్రతినిధిగాక పదునేనుగురు ప్రతినిధులు వెళ్లవలయునని వర్కింగుకమిటీయందు పలువు రభిప్రాయపడిరి. గవర్నమెంటువారిరువదిమంది ప్రతినిధులకైనను తగిన యేర్పాటులుచేయుటకు సంధ్యముగా నుండిరి. ఒక్కడుగాక పదునేనుగురో, యిరువదుగురో యుండుట గవర్నమెంటువారు వేయుచున్న యెత్తులకు వీలుగా నుండును. దీనిమీద జరిగిన చర్చలలో, గాంధీజీ లండను బోవుచున్నది, యొక సంధియొక్క ప్రధానాంశములను నిర్ణయించుటకు రాయబారియై వెళ్లుచున్నాడేగాని, యొక రాజ్యాంగతంత్రమునందలి హెచ్చు తగ్గులను సరిచూచుటకు బోవుటలేదని తెల్లమయ్యెను. ఈ విషయము తేలునప్పటి కెల్లరు నేకగ్రీవముగా గాంధీజీ యొక్కడే వెళ్లవలయునని తీర్మానించిరి. ఆ యంగీకారములో నేకగ్రీవతయేకాదు, నిష్కల్మషతయు నుండెను. పలువురికంటె నొక్కడే భారత దేశమునకు ప్రతినిధిత్వము వహింపగలడు. కాంగ్రెసు యుద్ధకాలమున నేక నాయక బద్ధమైయున్నట్లే శాంతికాలమునందుగూడ నేకనాయక నియమితమై యుండగలదన ప్రతిష్ఠయు బెంపొందగలదు. స్వలాభలేశమును లేక, శాంతి సద్భావములును, మానవ కల్యాణమును డక్క మరొక్క వాంఛయు లేని మహాపురుషు డేకముగ కాంగ్రెసు రాయబారియై పయనించెననుటయే నైతికప్రపంచమున కాంగ్రెసు పొందిన యొక మహావిజయము. దాని మహత్తనర్థము చేసికొనుటయు దుస్సరము. ఇంతకును భారత దేశపు గోచిపాతరాయడు వైస్రాయిభవనపు మెట్లపై బిరికాళ్లతో నడుగులిడుటయే గాక సెంటు జేమ్సు భవనమునందు సమాన ప్రతిపత్తితో సంధిజేయ రాయబారియై బ్రిటిషువారిప్రతిష్ఠను భంగ మొందింపవలసినవిధి యుండుటచే నిది యిట్లు సంభవ మయ్యెను.

2. సంధిభంగము

[ఆయుధవిసర్జనము-పి కెటింగు సంఘము - ఒకసంబంధిక ఉన్నతాధికారుల కిష్టము లేకుండుట - రాండుటేబిల్ సభలో పాల్గొనుటనుగూర్చి కాంగ్రెసు కార్యనిర్వాహకసభ్యుల నిర్ణయము - కాంగ్రెసువర్కింగుకమిటీ (కార్యసంఘము) యొక్క ఇతరతీర్మానములు - కయ్యమునకు కాలుగువ్యవలదని గాంధీ మందలించుట - విల్లింగుడప్రభువుసానుభూతి - శాంతికాని రాజీకాదు - రాజీ మరతులు భంగము చేయబడుట - గాంధీ ఎమర్సనుల ఉత్తరప్రత్యుత్తరములు-ప్రభుత్వమువారు ఉత్తరప్రత్యుత్తరములను ప్రచురించుట - గాంధీ రాండుటేబిలుసభకు పోవ నిరాకరించుట - సాంఘికసమస్యలను గూర్చి కాంగ్రెసు వర్కింగుకమిటీ - ఆసమస్యల పరిష్కారమున కొక నూతన విదేశీబట్టల మినహాయింపు-మిగిలిన అధికారములు-వివరణము-అ. భా. కాం. సం. సమావేశము-జాతీయపతాకము మార్పుచేయబడెను - గాంధీ అహమ్మదాబాదు పోవలెనని బొంబాయినుండి బయలుదేరుట - సర్ పి. పట్టానీ మాత్రము తన ప్రయాణము నాపుకొనుట-సర్. ఇ. హాట్స్కప్సైన్ రివాల్యూరు కాల్చబడుట - ఎమర్సన్ ఉత్తరము - రెవిన్యూవనూలును గూర్చి కాంగ్రెసు చెప్పినంతేనా-! అన్నారీ ప్రతినిధిగా నామినేటు చేయబడలేదు - తిరిగి విరోధము ప్రారంభము కావచ్చునని భయము - మాలవ్యా, సరోజినీదేవి, తమ ప్రయాణములను మానుకొనుట-సంధికి తోవలేకపోలేదు - గాంధీ నైస్రాయికి వ్రాసిన ఉత్తరము - సివిలియనులలో మార్పు కలిగేంతవరకును సంధికుదురదు-సిన్హాసభ - గాంధీ లండను పోవలసి వచ్చెను - ప్రభుత్వప్రకటనము - బాడ్డోలీపన్నుల వనూలుపద్ధతినిగూర్చి వినారణ యేర్పాటు చేయబడినది - ఆత్మసంరక్షణార్థము కాంగ్రెసు ప్రత్యక్ష కార్యక్రమమునకు దిగవచ్చును - కాని గాంధీఇర్విను సంధి అమలులోనే ఉన్నది-గాంధీ లండను బయలుదేరుట - కాంగ్రెసుకార్యసంఘ మంగీకరించుట-గాంధీ ప్రయాణము - ఏడెనులో సన్మానము - శాలువ విక్రయము-ఈజిప్టుసన్మానము-“ఇండియాతోమీసంబంధములను సమన్వయించుకొనుడు.” - మార్శిలీసుసన్మానము-గాంధీభాగ్యవంతులమధ్యకంటె పేదలమధ్యకుటకేఇవ్వపడెను-రాండుటేబిలుమహాసభలో గాంధీ-గాంధీ కాంగ్రెసు చెప్పినమాటలు-మైనారిటీలసభలో గాంధీ-రాండుటేబిలుసభ అనకు విసుగుపుట్టెను-

సైనిక సమస్యనుగూర్చి గాంధీ - కాంగ్రెసు అనేక పక్షములలో ఒక పక్షమా! -
 కాంగ్రెసుకు విశ్వమంతా వేదికయే - కాంగ్రెసు సిద్ధాంతము విశాలము - పరస్పర
 లాభములకొరకు భాగస్వామ్యము - భారతదేశమునకు స్వేచ్ఛ ఉండవలెను -
 నాకు కొంచె మవకాశ మియును - గాంధీకృతజ్ఞతాభివందిన సమర్పణము -
 భారతదేశపరిస్థితులు-౧. గుజరాతు - ౨. సంయుక్తరాష్ట్రములు - ౩. వంగ
 రాష్ట్రము.]

యుద్ధము ముగిసెను. ఆయుధములు విడువబడెను. సంధివిజయములు నిజ
 ముగా యుద్ధవిజయములకంటె గొప్పవి. కాంగ్రెసు ఈవిజయములను సంపాదించ గలి
 గెను. తరువాత నిలుపుకొన గలిగెను. కాని ఈవిజయమే తరువాత కాంగ్రెసుకు అప
 జయముగా పరిణమించెను. కాంగ్రెసు సైనికముగా బలము సంపాదించెను. కాలము
 గడచినకొలది కాంగ్రెసు సర్వతోముఖముగా సంపాదించిన సైనికవిజయము ప్రక
 టితము కాదొడగెను. నిన్నటివరకును ఊరూ, పేరూ లేకుండా పడియున్న కాంగ్రె
 సుసంఘములు వసంతకాలపు వృక్షములవలె చిగురింప ప్రారంభించెను. కాంగ్రెసు
 వాదుల గృహములపైనను, కాంగ్రెసు కార్యాలయములపైనను మరొకసారి కాంగ్రెసు
 పతాక మెగుర నారంభించెను. కాంగ్రెసుకార్యాలయములనుండి పోలీసువారు పట్టు
 కొనిపోయిన ప్రతికాగితపుముక్కను, ప్రతిగుడ్డపీలికను కాంగ్రెసుద్యోగస్థులు
 తమకు తిరిగీ ఇయ్యవలసినదిగా పట్టుపట్టిరి. వాలంటీరులు వారిజాతీయదుస్తులలో
 వాలంటీరుచిహ్నములు ధరించి, సైనికులవలె తిరిగి ఉత్సవముల నడుప ప్రారంభించిరి.
 క్రిందటిక్షణమువరకును నిషేధింపబడిన జాతీయకీర్తనలను పాడుకొనుచు, జాతీయ
 పతాకములను ధరించినవారు నడువ దొడగిరి.

బాలురును, బాలికలును, స్త్రీలును, పురుషులును విదేశీబట్టల దుకాణముల
 కడను, కల్లుదుకాణములకడను పికెటింగును ప్రారంభించిరి. కల్లుత్రాగకూడదని, విదేశీ
 వస్త్రములనుధరించకూడదని ప్రబోధముచేయసాగిరి. ఇంతపూర్వమివన్నియు తప్పులుగా
 పరిగణింపబడెను. నిన్నటివరకును ఈపనులు చేసినవారిపైన పోలీసువారు గొడ్డెలపై
 కురికే తోడేళ్లవలె నురికిరి. నేడు వారి కండ్లయెదుటనే ఈపనులు సురక్షితముగా
 జరుపబడుతున్నవి. పోలీసునౌకరుల కివి గిట్టలేదు. చిన్న చిన్న మేజస్ట్రేట్లకుకూడా
 ఇది అనుమలముగా కనపడలేదు. చిలియనులు తమదేమో పడిపోయినట్లునుకొనిరి.
 నిరంకుశాధికారవర్గము తమ పోయినదని భావించెను. లా ఆర్డర్ల సంరక్షకులు
 తమరసజయమొందినట్లు, ప్రతిరోజు ఖైదీలు విడుదల చేయబడు

తూంకిరి. వారికొరవార్థము ఉత్సవములు జరుపబడుతూవచ్చెను. వారికి పువ్వుల దండలు వేయబడెను. వారు పన్యాసము లీయకొడగిరి. కొన్ని సందర్భములలో వినయముగాని, విచక్షణగాని కనపడకపోయెను. నానాటికి తృణీకారభావముమాడా వారి ఉపన్యాసములలో కనపడజొచ్చెను. కాంగ్రెసుద్యోగులు, విడుదలకాని ఖైదీలను కూర్చీ, తిరిగి యాయబడని ఆస్తులను కూర్చీ ప్రభుత్వాధికారులను ప్రశ్నింప ప్రారంభించిరి. కాంగ్రెసుద్యమముమూలమున ఉద్యోగములు పోయినవారికి తిరిగి ఉద్యోగము లిప్పించుటనుకూర్చి వారు ప్రభుత్వమువారితో ఉత్తర ప్రత్యుత్తరముల డపిరి. ఏప్రిలు ౧౮ వ తేదీని ఇర్వినుప్రభు విండియాను విడిచిపెట్టెను. బొంబాయిలో గాంధీ ఆయనను కలుసుకొని నెలవుతీసుకొనెను. నైస్రాయి మారిపోయెను. కొత్తనైస్రాయి వచ్చెను. పాతన్నే హములు, పాతవాగ్దానములు కొత్తనైస్రాయికి తెలియవు. హోల్కార్లు ఖైదీలను విడుదలచేసెదనని ఇర్వినుప్రభువు వాగ్దానముచేసినంతమాత్రమున నేమాయెను? విచారణలేకుండా నిర్బంధింపబడిన వారి కేసులను ప్రశ్నేకముగా పరీక్షింతునని, పూర్వపునైస్రాయి చెప్పినంతమాత్రమున ఇప్పుడేమి కాగలను? నుజరానులో రాజీనామాల్పించిన ఇద్దరు డిప్యూటీ కలెక్టరుల పింఛనులను, ప్రావిడెంటు ఫండ్లను ఇప్పించుట కేర్పాటుచేతునని పాతరాజప్రతినిధి చెప్పినచో ఇప్పుడెవరేమి చేయుగలరు? బార్డోలీపన్నుల నిరాకరణ సందర్భమున విక్రయింపబడిన ఆస్తులను తిరిగియిప్పించుటకు స్థానిక ప్రభుత్వమునకు వ్రాసెదనని ఆయనమాట ఇచ్చినంతమాత్రమున దాని కిపు డెవ్వరు బాధ్యతవహింపగలరు? మీరటుఖైదీలు విచారణలోనుండుగా అనుభవించిన ఖైదును వారిశిక్షలలో ముదరాఇప్పించెదనని ఇర్వినుప్రభువు జనాబువారీ వహించినందు కిప్పు డెవ్వరేమి చేయుగలరు?

ఇర్వినుప్రభువు ఏప్రిలు ౧౮ వ తేదీని భారతదేశమును విడిచి పెట్టెను ఆ క్రిందటి నోసున విల్లింగుడనుప్రభు వధికారము వహించెను. నైస్రాయిలు మారవచ్చును కాని వారి కార్యదర్శులుమాత్రము మారరు. జిల్లా అధికారులైన సివిలియను ఉద్యోగులే నిజముగ నైస్రాయిలు. ౧౯౨౯ నవంబరు ౨ వ తేదీని ఢిల్లీలో భారతనాయకులు కొందరు సంతకములు చేసి ప్రకటించిన ప్రకటనలో ఆనాటి నుండి పరిపాలనాతత్వము మారవలెనని నూచింపబడెను. ఆ నూచన కర్థము సివిలియన్ కలెక్టరుల నిరంకుశత్వము పోయి, భారతప్రభుత్వము ప్రజాపాలితముగా చేయబడవలెనని శప్ప మరొకటి కాదు. ఒక సంవత్సరము పోరాడిన పిమ్మట గాని, గాంధీ, ఇర్వినుల ఒడంబడిక ఫలితముగా గాని ఆ ప్రభుత్వపద్ధతిలో మార్పు కలుగలేదు. దేశమునందలి అధికారవర్గమువారు గాంధీ, ఇర్విను ఒడంబడిక తమ ప్రతిష్ఠకు భంగకర మని భావించిరి. ప్రతిరోజూ గాంధీ, ఇర్వినుల ఒడంబడికమరతులు సరిగా

నిర్వర్తింపబడుట లేదని కాంగ్రెసుకార్యాలయములకు ఉత్తరములు చేరుతూండెను. ఆ ఒడంబడిక ప్రకారము తమ మరతులను తూచా తప్పకుండా నిర్వర్తించుటకు కాంగ్రెసు ఎక్కువ శ్రద్ధ తీసుకొనెను. ఆ మరతులు ముఖ్యముగా పికెటింగుకు సంబంధించినవి, బ్రిటిషు వస్తువుల బహిష్కారమునకు సంబంధించినవి. పికెటింగు విషయములోని నియమములను వాలంటీరులు సరిగా పాటించునట్లు కాంగ్రెసు అధికారులు శ్రద్ధతీసుకొనిరి. బ్రిటిషువస్తువుల బహిష్కారప్రచార మాపివేయబడెను. వీటిలో నెక్కడైన లోపములు జరిగినప్పుడు ప్రభుత్వాధికారు లా విషయములను వెంటనే కాంగ్రెసువాదులకు తెలియపరచుచుండిరి. కొన్ని చోట్ల లాతీఛార్జీలు జరిగినప్పటికీకూడా కాంగ్రెసువాదులు లెక్క పెట్టలేదు. ఒడంబడిక జరిగిన పిమ్మట కూడా గుంటూరుపోలీసువా రీ ఆచారమును పోలీసులేదు. తూర్పుగోదావరి జిల్లాలో వాడపల్లి రఘోత్సవ సందర్భములో ప్రజలు గాంధీ బొమ్మను రథము మీద పెట్టినంతమాత్రమున పోలీసువా రభ్యంతర పెట్టి తుపాకులను కాల్చిరి. క గురు మరణించిరి. అనేకమందికి గాయములు తగిలెను. తుపాకులను కాల్చుట, లాతీలను ప్రయోగించుట పోలీసువారికి దినచర్యయై పోయినది. వా రాపని చేయ కుపేక్షింప జాలకుండిరి. ప్రతిచోటా ఈవిధముగానే జరిగెనని మా అభిప్రాయము కాదు. కాని ఇవి జరిగినపుడుమాత్ర మెంతమాత్రమును క్షమార్హములుగాని పరిస్థితులలో జరిగెను.

కాంగ్రెసు ప్రభుత్వముతో రాజీపడినపుడు భారతదేశములోని వివిధసంఘములలో కూడా ఒడంబడిక కుదురవచ్చునని ఆసంస్థ గంపెడాసతో నుండెను. ప్రభుత్వమువారా సందర్భములో సహాయము చేతురని కూడా కాంగ్రెసు అభిప్రాయపడెను. కాని ఆ ఆశలు నిరాశలైనవి. హిందూమహమ్మదీయసఖ్యత కుదురనిదే లండనుకు పోయినందువలన లాభములేదని గాంధీకి తెలుసును. ఆయన ఈ రెండు సంఘములకును ఒడంబడిక కుదురనిదే లండను పోవుటకంటె ఇంటిదగ్గర కూర్చుండుట మంచిదని తలచెను. కాని ౧౯౩౧ జూను ౯, ౧౦, ౧౧ తేదీలలో కాంగ్రెసు కార్యనిర్వాహకసభ బొంబాయిలో సమావేశమై మహమ్మదీయమిత్రులప్రోత్సాహముతో గాంధీమనో భావములకు వ్యతిరేకముగా కూడా ఈక్రింది తీర్మానము నంగీకరించెను: “దురదృష్టవశమున ఈ ప్రయత్నములు కొనసాగకపోయినప్పటికీ ఇతరమరతు లంగీకారములుగా నున్నయెడల కాంగ్రెసు అభిప్రాయములను గూర్చి యేవిధముగాను అపోహలు కలుగకుండుటకుగాను కాంగ్రెసు ప్రాతినిధ్యము కోరబడేయెడల గాంధీ రాండుటేబిలు మహాసభకు పోయి కాంగ్రెసుపక్షమున ప్రాతినిధ్యము వహింపవలె ననియే ఈకమిటీ వారి యభిప్రాయము.”

కాంగ్రెసుకార్య నిర్వాహక సంఘమువారుకూడా ఇక్కడ గాకపోయినను ఇంగ్లాండులో నై నా వివిధసంఘములకును ఒకంబికి కుదురవచ్చునని అభిప్రాయ పడిరి.

మే మిప్పుడు సంధిషరతుల ననుసరించుటను గూర్చి విచారించేముందు కాంగ్రెసు వర్కింగుకమిటీ (కాంగ్రెసు కార్యనిర్వాహక సంఘము) వారి జూన్ నెలలోని కార్యక్రమమును గూర్చి కొంతచెప్పవలసి యున్నది. జాతీయయుగమును గూర్చి, పౌరుల ప్రధానహక్కులను గూర్చి ఆయాకమిటీలవారు నివేదికలను పంపుటకు వాయిదా హెచ్చుచేయబడెను. వసుకునూలు బట్టలకు కాక తదితరవస్త్రములకు కాంగ్రెసు వారు సర్టిఫికేట్లు నిచ్చేపద్ధతి తీసివేయబడెను. కొన్ని కాంగ్రెసుసంఘములు నిలవ ఉన్న విదేశీబట్టలవిక్రయము నంగీకరించినవి అది తప్పగా భావింపబడెను. రాజీషరతుల ప్రకారము విడిచిపెట్ట వీలులేని కొందరు ఖేదీలజాబితా నారిమన్ చే తయారు చేయబడెను. అది గాంధీకి పంపుటకు నిర్ణయింపబడెను. బట్టలు కాక తదితరభారతీయ వస్తువులను సర్టిఫైచేసేనిమిత్తము స్వదేశీబోర్డుకటి స్థాపింపబడెను. ఢిల్లీవంగ రాష్ట్రముల ఎన్నికతగాదాలు విచారింపబడెను. ౧౯౨౫ నుండి కాంగ్రెసు తీర్మానములు హిందీభాషలోకి తర్జునాచేయించుటకు రు. ౨౫౦ లు మంజూరు చేయబడెను.

ఇక సంధిషరతు లేనిధముగా అనుసరింపబడినవో ఆవిషయ మాలోచింతము. కాంగ్రెసు స్వసంరక్షణపద్ధతి నవలంబించెను. గాంధీ, ఎవ్వరును కయ్యమునకు కాలు దువ్వకూడదని గట్టిగా మందలించెను. కాని జాతీయాత్మగౌరవమునకు భంగము కలిగినప్పుడు పేక్షింపకూడదని కూడ ఆయనఅభిప్రాయము. భీతితో లొంగిపోవుట గాంధీకిష్టము లేదు. భీతిని నిస్సహాయత్వమును, జయింపవలెనని ఆయనకు పట్టుదల. ఆయన సలహా లీక్రింద సంగ్రహముగా నుదాహరింపబడినవి:

“ప్రభుత్వమువారు రాజీషరతులను గౌరవముగా కొనసాగించుటకు వీలు లేకుండా చేసినయెడల మన మాతృ సంరక్షణ కవసరమైన చర్యలను తీసుకొనవలెను. అంత కెక్కువ పోకూడదు. మద్రాసులో ౫ గురు కంటే ఎక్కువమందిని పికెటింగుకు పెట్టకూడదని వారనిరి. ఇంతకుపూర్వము నేను “సరే” నంటిని. ఇకను అలా అనవలసిన అవసరములేదు. ప్రతి గేటువద్దను ౫ గురు పికెటర్లను మనము పెట్టవలెను. ఇది ఒక ౯ రోజుల ప్రదర్శనము కావచ్చును. వారు లొంగనై నా లొంగవలెను, లేదా యెదిరించనై నా యెదిరించవలెను. మనంతట మన మేమీ కయ్యమునకు కాలు దువ్వవద్దు. కాని మన మెప్పుడును ఆత్మసంరక్షణలో నుండవలయును. ఒక జెండాఉత్సవము నిషేధింపబడిన దనుకొండి. మనము సహించి ఉండజాలము.

మన హక్కును ప్రతిష్ఠించుకొన ప్రయత్నించవలెను. ఒక ఉత్సవము నిషేధింపబడిన యెడల అవసరమైనచో మనము ప్రభుత్వమువారికి లైసెన్సుకొరకు కూడా దరఖాస్తు పెట్టవచ్చును. మనకు లైసెన్సు ఈయబడనియెడల ఆ నిషేధపు టుత్తరువుల నుల్లంఘింపవలెను. కాని నెలనెలకు మనము జరిపే పతాక వందనోత్సవములను గాని, లేక మామూలు బహిరంగసభలను గాని వారు నిషేధించేయెడల మన మెంత మాత్రము వారి అనుజ్ఞకోసము దరఖాస్తు పెట్టి వేచి యుండవలసిన అవసరము లేదు. మనము నిస్సహాయులముగా నుండకూడదు. అందుచూలమున పిరికితనము కలుగును.

“ఇక పన్నుల నిరాకరణ విషయములో మీ రంగీకరింప వచ్చును. కాని దానిని మీరు కార్యక్రమముగా చేయరాదు. పన్నులు నిరాకరించదలచుకొన్నవారు వారి స్నేహితులను కూడగట్టుకొని అందుకు వారే బాధ్యత వహించవలెను. ఆలా జరిగిన యెడల అది ఆర్థికసమస్య అగును. అది ఆర్థికవిషయమైనప్పుడు ఆ ఉద్యమములో సామాన్యప్రజాసమూహము చేరగలదు.”

ఇక ప్రభుత్వమువారివిషయము. విల్లింగ్డ్న్ ప్రభు వరటిపండు వలిచి చేతిలో పెట్టినట్లు తియ్యని మాటలు చెప్పెను. ఆయనను సందేహించుట కెమీ కారణము కనపడలేదు. కాని నైస్రాయి యిచ్చిన ఉపన్యాసములు గాల్గిలో మేడలనే సంగతి తెలుసుకొనుట కెంతోకాలము పట్టలేదు. జులై మొదటివారమునాటికి గాంధీకి సంధి భగ్నుమగునని పూర్తిగా సందేహముతో చెను.

సుల్తానుపురములో ౯౦ మందిపైన క్రి. ప్రా. కో. ౧౦౭ శెక్షన్ క్రింద కేసుపెట్టబడెను. మరియుకచోట భవానుషహాపూర్లో జాతీయపతాకములను తీసివేయవలసినదని రైతులకు తాలూకాదా రాజాపించెను. వారు నిరాకరించగానే అరెస్టు చేయబడిరి. ఆదిల్లాకాంగ్రెసుకమిటీలోని మెంబర్లందరిపైన క్రి. ప్రా. ౧౦౪ శెక్షన్ క్రింద ఉత్తరువులు జారీచేయబడెను. ముత్రాలో ఒక సబుఇన్స్పెక్టరు ఒక బహిరంగసభను బలవంతముగా చెవరగొట్టెను. లక్నోనుండి ౭౦౦ మందిపైన కేసుపెట్టబడినట్లుగా ఒక పత్రికలో వార్తవచ్చెను. రాజకీయ ప్రచారము, కొర కుద్యోగములను మానిన ఉపాధ్యాయులకుగాని, తదితరులకు గాని ప్రయత్నించి నప్పటికీ తిరిగీ ఉద్యోగము లీయబడలేదు. కళాశాలలలో ప్రవేశింపదలచుకొన్న విద్యార్థులనుండి భవిష్యదాజకీయోద్యమములలో పాల్గొనకుండుటకు హామీ కోరబడెను. బయిచారీలో పోలీసువారు లాకీలనిండా పోయి, కాంగ్రెసుప్రచారకుల ఇళ్లను ముట్టడించిరి. స్త్రీల నవమానపరచిరి. జాతీయపతాకములను తగుల పెట్టిరి. బారాబంకీలో ౧౪౪ శెక్షన్ క్రింద కొన్నిస్థలములలో ఉత్తరువులు జారీచేయబడినవి. ఆదిల్లా

మేజప్టీటులు సంతకములుచేసి ఖాలీఆర్ధరులను పోలీసు ఇన్ స్పెక్టర్ల చేతికిచ్చి, డిప్యూటీ టీకమిషనరు గాంధీటోపీలను తీసివేయించెను. వాటిని ధరించకూడదని మందలించెను. కాంగ్రెసుకు పోకూడదనికూడ ఆయన హెచ్చరించెను. ఇదేవిధముగా సంయుక్తరాష్ట్రములోని వివిధజిల్లాలలో జరిగెను. కొంతమంది తాలూకాదారులు ప్రభుత్వమువారి సహాయముతో పూర్వపు క్రూరమార్గములకు దిగిరి. సాయుధులైన పోలీసులు గ్రామస్థులను భయపెట్టసాగిరి. ఎన్నేలుజిల్లాదారును, అతని మనుష్యులును కుట్రపన్ని కొట్టించగా ఒకడు చనిపోయెను. రైతులను నిలబెట్టించుట ఆచారములోకి వచ్చెను. నాషాగా, చెవుటాలా, హిస్సారులలో అనవపు పోలీసుదళములు తీసివేయబడెను. ఉద్యోగము నుండి విరమించిన ఒక సిపాయికి పింఛను లాగివేయబడెను. తారుబన్ (Tarutan), ఉత్సవములలో లాతీఛార్జీ చేయబడెను. కంబోను మెంటులలో రాజకీయ సమావేశములు నిషేధింపబడెను.

బొంబాయి:—రై సెన్సులేని స్థలములలోను, రై సెన్సులేని సమయములలోను సారాయివిక్రయములు జరుగుతూన్నప్పటికీ పికెటింగు చేయకూడదని నిషేధింపబడెను. అహమ్మదాబాదు, అంకలేశ్వరము, రత్నగిరిజిల్లాలలో ఖైదీలు విడుదలచేయబడలేదు. బుల్సారులో వాలంటీరుశిబిరములకు స్థల మిచ్చినందుకు అయిదుగురకు జరిమానా విధింపబడెను. ఆ జరిమానా లీయనిదే భూములు వారి స్వాధీనముచేయ నిరాకరింపబడెను. నాల్గు కలెక్టరుచే పొరపాటున అమ్మివేయబడిన ఒక పడవ సంధిజరిగి చాలాకాల మైనప్పటికీ తిరిగి ఈయబడలేదు. పడవయజమానికి తగిన పరిహారము చూపబడలేదు. నవజీవ్ ముద్రాలయము తిరిగి ఈయబడలేదు. భవిష్యగుద్యమములో పాల్గొనమని హామీ నిస్తే నేగాని కర్ణాటకములోని భూములు యజమానులకు తిరిగి ఈయబడలేదు. అనేకమంది పటేలులకును, తలాటీలకును తిరిగి వారి ఉద్యోగము లీయబడలేదు. రాజీనామా లిచ్చిన ఆ యిద్దరు డిప్యూటీ కలెక్టర్లకును ఇర్విన్ ప్రభువు వాగ్దానముచేసినట్లుగా పింఛను లీయబడలేదు. ఉద్యోగములు మానిన ఇద్దరు డాక్టర్లున్ను, ఒక నూపరునై జరున్ను, తిరిగి వారి ఉద్యోగములలో చేర్చుకొనబడలేదు. ౮ మంది బాలికలును, ౧౧ బాలురును శాశ్వతముగా పాఠశాలలనుండి డిస్మిసుచేయబడిరి. అదేవిధముగా నలుగు రంకోలావిద్యార్థులకుకూడ జరిగెను. సిర్సీ, సిద్దాపూరు తాలూకాలలో రైతులకు ప్రతికూలముగా పన్నులు వసూలుచేయుటలో కఠినమార్గములవలంబింపబడెను. పంటలు పండకపోయినందువలన వారికి కొంతవరకు మాత్రమే పరిహారము చూపబడెను.

వంగరాష్ట్రము:—వంగరాష్ట్రములో లాయర్లనుండి రాజకీయోద్యమములో పాల్గొనమని హామీ తీసుకొనుపద్ధతి అవలంబింపబడెను. ఇది యొక నూతనవిషయము. ఆర్థిక నెన్సుక్రింద స్వాధీనపరచుకొనబడిన ఆశ్రమము తిరిగి ఇవ్వబడలేదు. విద్యార్థులు రు ౫౦ లు ధరావతు కోరబడిరి. జోర్ హాత్ లో ప్రభాత ఫేరీ బాలురు ౧౯ వ జూన్ న పోలీసు సూపరింటెండెంటు బార్ట్లీ ఉత్తరువులప్రకారము కొట్టబడిరి.

ధిల్లీ:— విద్యార్థులనుండి హామీలుకోరబడెను.

అజ్మీరు మిర్వారా:—ప్రభుత్వమువారి సహాయమును పొందేపాఠశాలలలోని ఉపాధ్యాయులు కొందరు దోష్యములనుండి తొలగింపబడిరి.

మద్రాసు:—జూలై ౧౩ వ తేదీని ఒక ప్రభుత్వ ప్రకటనము చేయబడెను. అందులో రాజీప్రకార మంగీకరింపబడిన పికెటింగు “సైకారీవేలములకు” వర్తించుచున్న ప్రభుత్వమువారు సర్క్యులర్లను పంపిరి. సారాయిదుకాణములను పికెటింగు చేసినందుకు తంజావూరు లాయర్ల సెన ౧౪౪ శెక్కునుక్రింద ఉత్తరువులు జారీచేయబడెను. కల్లుదుకాణముల దగ్గర పికెటింగు చేసేవాలందీర్లు ౧౦౦ గజములకు లోపల నిలుచుండరాదని ఉత్తరువులు చేయబడెను. వారిపైన కొన్ని కల్పితపుకేసులు లేబడెను. వారు కొన్ని చోట్ల కొట్టబడిరి. గొడుగులుగాని, జెండాలుగాని, పుచ్చుకొన కూడదని ఉత్తరువులు చేయబడెను. ప్రజలు వాలంటీర్లకు నీళ్లు పుట్టనీయకూడదని ఆజ్ఞాపించిరి. విలూరులోని అనేకమంది పికెటర్లకు అనేకనిర్బంధము లేర్పాటుచేయబడెను. ౫ మంది మాత్రమే పికెటింగు చేయవచ్చునని నిర్బంధ మేర్పాటుచేయబడిన కోయల్ పట్టిలో పికెటర్లపైన మేనెలలో కేసుపెట్టబడెను. కోయంబత్తూరులో ఆరుమంది పికెటింగు చేయవచ్చునని నిర్ణయింపబడెను. అసలు కారణమేమిటనగా, అధికారులకు పికెటింగంటే ఇష్టములేదు. గుంటూరులో ఒక నేత్రవైద్యునకు తిరిగి ఉద్యోగమియ్యబడలేదు. ఆయన ప్రభుత్వమునకు వ్యతిరేకముగా ప్రచారము చేసినందుకు విచారమును నెల్లడించిననేగాని ఉద్యోగమియ్యబడదని అధికారులు సట్టుపట్టిరి. ఉద్యమములో పోగొట్టుకొనబడిన తుపాకులుగాని, తుపాకిలైసెన్సులుగాని తిరిగి ఈయబడలేదు. ఒక టేకేసులో ఒక టేసాక్ష్యముతో శిక్షింపబడిన కొందరు ఖైదీలు విడుదల చేయబడిరి. మరికొందరు ఖైదీలు విడుదల చేయబడనే లేదు. ఇర్విన్ ప్రభువు విడుదలచేతునని స్పష్టముగా వాగ్దానముచేసిన షోలాపూరు సైనికఖైదీలు విడుదలకాలేదు.

బాన్డ్లలోలో గవర్నమెంటువారు పూర్తిగా రాజీని భంగము కావించిరి. దానిముం దివి లెక్కకాదు. ఈ తాలూకాలో పన్నుల నిరాకరణోద్యమము సాగింపబడిన మాట చదువరు లెరిగియే యుందురు. ఈ తాలూకాలో చెల్లించవలసిన పన్నుల

మొత్తము ౨౨ లక్షల రూపాయలు. అందులో ౨౧ లక్షలు చెల్లించి వేయబడెను. ఈ దిగువ గాంధీ చేసిన నిందారోపణమున్ను, గవర్నమెంటువారి ప్రత్యుత్తరమున్ను ఉదాహరింపబడినవి:

గాంధీ మోపిన నేరము

“(౧) బాన్స్లో తాలూకాలోని ౨౨ లక్షల రూపాయల మొత్తము శిస్తు లోను ౨౧ లక్ష రూపాయలు చెల్లింపబడెను. ఈ శిస్తులు చెల్లింపబడుటకు చాలావరకు కాంగ్రెసు ప్రచారకులే కారణముని తెలియవస్తూన్నది. ప్రభుత్వము వారు సొమ్ము వసూలు చేయ ప్రారంభించినప్పుడు రైతు లీయవలసిన బకాయి మొత్తములను గాని, జరుగుతూన్న సంవత్సరపు శిస్తులను గాని వెంటనే ఇచ్చివేయ వలెనని రైతులకు సలహా యియ్యబడెను. రైతులలో అధికసంఖ్యాకు లీ సంవత్సరపు శిస్తులను కూడా ఇచ్చుట కష్టమని ప్రకటించిరి. కొంతకాలమువరకునూ శిస్తులు చెల్లింపలేమని రైతులు కోరినమీదట జరుగుతూన్న సం.రపు శిస్తులు మాత్రము పుచ్చుకొని కొన్ని సందర్భములలో అధికారులు సంతృప్తిపడిరి. ఇప్పుడు పూర్వపు కురదలాలనుగాని, జరుగుతూన్న సంవత్సరపు శిస్తులనుగాని ఇవ్వజాలమని చెప్పిన వారిని ప్రభుత్వమువారు బలవంతపెట్టుట, కాంగ్రెసు ప్రచారకుల యెడలను, ప్రజల యెడలను విశ్వాసద్రోహము కావించుట, ధరలు తగ్గినందువలన కొందఱి కురదలా శిస్తు బాకీలు ప్రస్తుత మాపివేయబడేయెడల తక్కినవారి కురదలా శిస్తు బాకీలు కూడా కొంతకాల మాపివేయబడుట అంతకంటెను న్యాయము. ఎందువలన ననగా, శాసన నిరోధకులైన రైతులు ధరలు తగ్గినందువల్ల నష్ట మనుభవించడమే కాక శాసన తిరస్కార మవలంబించినందువలన కూడా అనేక కష్టనష్టములకు పాల్పడిరి. వలస పోవుట మూలమున వారికి విశేష నష్టము కలిగెను. ఈ నష్టములకు అంచనా వేయబడెను. అది అధికారులకు చూపించబడెను. అధికారులు పన్నులను వసూలు చేయుటకు, కఠినపద్ధతుల నవలంబించిరి. రైతులకు జరిమానాలు నేయబడెను. పోలీసువారు, ప్రజల ఇళ్ల చుట్టును ముట్టడివేసిరి.”

స్థానికప్రభుత్వమువారి ప్రత్యుత్తరము

“జరుగుతూన్న సంవత్సరములో బాకీయున్న భూమిశిస్తులనుగోరుట కాంగ్రెసు ప్రచారకులయెడలగాని, ప్రజలయెడగాని విశ్వాసద్రోహము కావించుట కాదు. చెల్లింప లేమని చెప్పేవారు తమ అశక్తతను గుఱువు చేయవలెను. అంతే కాని మాటలతో ప్రయోజనము లేదు. ప్రభుత్వమువారు కొన్ని శిస్తుబాకీలను ఆపియుంచ నిర్ణయించిరి. కాబట్టి ఈసంవత్సరపు శిస్తుబాకీలను కూడ కొన్నా

శ్లాపియుంచవలెనని కోరినకోరికకు వాచబలములేదు. పంటలు కొంతగాని, పూర్తిగా గాని పోయి, రైతు పన్నులను చెల్లించలేకుండా ఉన్నప్పుడు అతని శిస్తుల బకాయి ప్రభుత్వమువారిచే అంగీకరింపబడును. పంటలు పోయినవారు సకాలములో పన్నులను చెల్లించక లేకపోయి రని ప్రభుత్వమువారు తలంతురు. బాడ్కోలీలో పంటలు పోయినందువలన కాదు ఇప్పుడు బకాయిలున్నది. రైతులు శాసనోల్లంఘనములో పాల్గొని పన్నులను నిరాకరించినందువల్ల. ఎవరై నా ఒకవ్యక్తి ఏదైనానష్టము వచ్చినప్పుడు పన్నులను చెల్లించగలడా లేదా అనేవిషయ మాయాసందర్భములనుబట్టి విచారించవలసియున్నది. బాడ్కోలీలో పన్నులను వసూలుచేయు సందర్భమున ఒక్కటే జప్తు జరిగినది. కలెక్టరు న్యాయముగా ఈసందర్భములను విచారించుచున్నాడా లేదా అనేవిషయము ఆయన కొందరురైతుల కిప్పించిన శిస్తుల రిమిషనును బట్టియే తెలియగలదు. ఆయన ఇంతవరకు గా వందల రూపాయలను ముజరాఇప్పించెను. గొవేల రూపాయలవరకును ఆపియుంచెను. పోలీసువారు భూమిశిస్తుకొరకు కేవలము గ్రామములకు తీసుకొని పోబడుటలేదు. రెవిన్యూఉద్యోగస్థులు శిస్తుల వసూలు నిమిత్తము గ్రామములకు పోవ భయపడిన సందర్భములలోమాత్రమే వారి సహాయ మపేక్షించబడెను. ముమ్మత్తుదారునుగాని, లేక గ్రామములో పన్నులను వసూలుచేసే మరియొక అధికారినిగాని రక్షించుట వారిపని. జప్తులుచేయబడిన ఇళ్లను కాపలాకాయుటయును, కొన్ని సందర్భములలో గ్రామనౌకర్లకు సహవాసముగా పోవుటయును తప్ప వారికి వేరేపని లేదు.”

జులై మధ్యకాలములో గాంధీ సిల్లాకు పోయినప్పు డీ నేరాగోపణములను ఇండియాప్రభుత్వమువారికి తెలియజేసెను. తరువాత గం రోజులలో తలవలని తలంపుగా మరియొక పరివర్తనము కలిగెను. గాంధీ సూరతుజిల్లా కలెక్టరు కొక ఉత్తరము వ్రాసెను. దాని నకలును బొంబాయి గవర్న మెంటువారికికూడా పంపెను. అందులో బాడ్కోలీపన్నుల వసూళ్లనుగూర్చి తన అభిప్రాయమును వివరించెను.

బొంబాయిప్రభుత్వమువారి ప్రత్యుత్తరము కేవల మాశాభంగకరముగా నుండెను. సిల్లాఅధికారులు బొంబాయిగవర్న మెంటువారిని సమర్థించిరి.

తరువాత గాంధీ ఈవిషయము మధ్యవర్తులద్వారా పరిష్కరింపబడవలెనని సూచించెను. ఇందుకు సంబంధించిన ఉత్తరప్రత్యుత్తరము లీ క్రింద నుదాహరింపబడినవి:

౧౯౩౧ జూను ౧౪ వ తేదీని గాంధీ బోర్సానునుండి ఇండియాప్రభుత్వ కార్యదర్శియగు హెచ్. డబ్ల్యు. ఎమర్సనుగారికి వ్రాసిన ఉత్తరములోని ముఖ్య భాగము:

“స్థానికప్రభుత్వములవారు మన రాజీని సరిగా అమలుజరుపుతూండిగో లేగో అని మీరు జోక్యము కల్పించుకొని తెలుసుకొనుట కష్టముకావచ్చును. ఒకవేళ మీరు జోక్యము కలిపించుకొన్నప్పటికి యెక్కువ ప్రయోజనకారికాదని నా అభిప్రాయము. కాబట్టి, ఆ రాజీషరతులకు సరియైన వ్యాఖ్యానములను చేయుటకు ఒక శాశ్వత పంచాయితీబోర్డు నియమింపబడతగిన తరుణము వచ్చినది. వారు మన ఉభయపక్షముల వారిని రాజీషరతులను సరిగా నిర్వర్తించునట్లు చేయుటకుకూడా తగిన జాగ్రత్త తీసుకొనవలెను.”

విచారణనుగూర్చి

౧౯౩౧ జూను ౨౦ వ తేదీని ఇండియా ప్రభుత్వ కార్యదర్శి ఎమర్సను గారికి బోర్సానునుండి గాంధీ వ్రాసిన ఉత్తరపునకలు:

“మద్రాసు గవర్నమెంటువారు పికెటింగును గూర్చి పంపిన నివేదికతోపాటు మీరు జూను ౧౬ వ తేదీని వ్రాసిన ఉత్తరము చేరినది. అనివేదిక నిజమైన యెడల మా వాళ్ల నే తప్పు కాని ప్రతిరోజూ మద్రాసునుండి మా కాంగ్రెసుప్రచారకులు పంపే నివేదికలనుబట్టి చూచినయెడల మీరు మద్రాసుప్రభుత్వమునుండి అందుకుంటున్న నివేదికలను నాకు నమ్మవీలులేకున్నది. మద్రాసులోని మా కాంగ్రెసుప్రచారకులు పూర్తిగా నమ్మదగినవారు. వారు కళ్లారా చూచిన విషయములనే నాకు వ్రాస్తూండిరి. కాని, దీనివలన మన ఉభయులకును ఇంతకంటె యెక్కువ సమ్మతి కుదురదు. కాంగ్రెసుకు సంబంధించినంతవరకు రాజీషరతులను తూ, చా తప్పకుండా అమలులో పెట్టవలెనని నాకోరిక. కాబట్టి నే నిప్పుడొక నూచన చేస్తూన్నాను. పికెటింగును గూర్చి స్థానిక ప్రభుత్వమునకును, కాంగ్రెసుకును తగాదావచ్చినప్పుడు ఆతగాదాను జెంటనే విచారించి పరిష్కరించుటకు ఇద్దరు నియమింపబడవలెను. వారిలో నొకరిని ప్రభుత్వము వారును, రెండవవారిని కాంగ్రెసువారును నియమింపవలెను. ఏచోటులలో అయితే పికెటింగు శాంతియుతముగా జరుగుటలేదని ఆ ఇరువురు మధ్యవర్తులును నిర్ణయింతురో ఆచోటులలో పికెటింగు పూర్తిగా ఆపివేయబడవలెను. పికెటింగు శాంతియుతముగా జరుగుతూన్నప్పటికీ ప్రభుత్వమువారు వాలంటీరులపైన కేసులను పెట్టియున్నయెడల వాటిని వారు పసంహరించుకొనుట కంగీకరింపవలెను. ఈ విధముగా మీరు మీ స్థానిక ప్రభుత్వములకు సలహా ఈయవలెను. ఈ నానూచన మీ కంగీకారముగా లేనియెడల,

మీరింతకంటెను మంచిసూచనను ఇంతకంటె ఉభయములకును ఎక్కువ అంగీకారముగా నుండవగినదానిని సూచింపవచ్చును. ఈలోగా మీ ఉత్తరములో ఉదాహరింపబడిన ప్రత్యేక నిందారోపణములనుగూర్చి నేను విచారింతును.”

ఇండియాప్రభుత్వ కార్యవర్గి గౌ. హెచ్. డబ్ల్యు. ఎమర్సను ౧౯౩౧ జూలై ౪ వ తేదీని సిల్వానుండి ఈ దిగువ ప్రత్యుత్తరమును గాంధీకి వ్రాసెను:

“మీగు, సంధిపరగుల న్యాయాభ్యాసములను గూర్చి నిర్ణయించుట కొక శాశ్వత పంచాయతీబోర్డు నియమింపబడవలసిన తరుణము వచ్చిన దని మీ జూను ౧౪ వ తేదీ ఉత్తరములో ఉదాహరించిరి. తరువాత మీ జూను ౨౦ వ తేదీ ఉత్తరములో పికెటింగునుగూర్చి స్థానికప్రభుత్వమునకును, కాంగ్రెసునకును తగాదా వచ్చినప్పుడు తక్షణము విచారించుట కొక విచారణబోర్డు నియమింపబడవలెననీ, దానిలో ఒకరు కాంగ్రెసుచే నామినేటు చేయబడినవారును, మరొకరు రాష్ట్రీయప్రభుత్వముచే నామినేటు చేయబడినవారును ఉండవలెనని కొన్ని సూచనలను మీరు చేసియుండిరి. మన రాజీని గూర్చి సాధ్యమైనంతవరకు తగాదాలు రాకుండుటకై మీరు చేసిన సూచనను నేను శ్లాఘించవలసియున్నది. కాని సూచనలుచట్టమునకు విరుద్ధముగా పికెటింగుచేయబడినపుడు మాత్రమే పోలీసువారు కేసులు పెట్టినట్లుగాని, పెట్ట నుద్దేశించుచున్నట్లుగాని మాకు తెలియవచ్చినది. మీ సూచనను బట్టి ఇటువంటికేసులు కోర్టులో విచారింపబడేముందు మీరు సూచించిన బోర్డువారిచే విచారింపబడవలెను. ఈ బోర్డువారి నిర్ణయముపైన తరువాతి కార్యక్రమ మాధారపడి యుండును. అనగా, ఈ కేసులలో న్యాయశాస్త్రప్రకారము పోలీసువారు నిర్వర్తించవలసిన ధర్మములు విచారణబోర్డువారికి బదిలీ చేయబడిన వన్నమాట. ఆ విచారణబోర్డువా రిద్దరును ఏకాభిప్రాయమునకు రాకపోవచ్చును. కాని పోలీసువారుమాత్రము న్యాయశాస్త్రప్రకారమే నిర్వర్తించవలసియున్నది. కనుక మీరుచెప్పిన సూచన ఆచరణయోగ్యము కాదు. అంతే గాక ఈ సందర్భములో పోలీసువారి అధికారమును తగ్గించుటకు కూడా మన రాజీలో ఉద్దేశింపబడలేదు.

“ఇటువంటి సందర్భములలో పికెటింగు న్యాయశాస్త్రప్రకారము జరిగినదా, లేదా అని నిర్ణయించవలసినది ఆ కేసులను విచారించిన కోర్టువారు. ఆ కోర్టువారు పికెటింగు శాస్త్రవిరుద్ధముగా జరిగిన దని నిర్ణయించేయెడల రాజీపరతులప్రకారము వెంటనే పికెటింగు ఆపివేయబడవలెను. మీ ఉత్తరములో సూచింపబడిన పంచాయతీబోర్డుల విషయములోకూడా ఈ చిక్క అనువర్తించును. మన రాజీ మూలకముగా లా ఆర్డరులకు సంబంధించినవిషయములోను, వ్యక్తిస్వాతంత్ర్యమునకు సంబంధించిన

విషయములను, పరిపాలనావ్యవహారములను కొనసాగించువిషయములను కాంగ్రెసు
కొన్ని ధర్మములను నిర్వర్తింపవలసియున్నది. అనగా, కాంగ్రెసు వాటిని సరిగా
నిర్వర్తింపనియెడల విపరీతములైన ఫలితములు కలుగును. పికెటింగువిషయములో
వ్యక్తులు మామూలుచట్టమునకు భిన్నముగా ప్రవర్తించినయెడల ఇపుడు జరుగుతున్న
పద్ధతిగానే కేసులు పెట్టబడును. ఇక, లా ఆర్డరులకు మొత్తముపైన భంగముకలిగే
యెడల కాని, ప్రభుత్వవ్యవహారములకు చిక్కు వచ్చేయెడలగాని ప్రభుత్వమువారు
పంచాయితీబోర్డు కీ తగాదాలను పంపి, చేసులు ముడుచుకొని ఊరకుండజాలరు. ఆ
చివరిక్లాజు వ్రాసుబడినప్పుడు పంచాయితీబోర్డుమాట ఉద్దేశింపబడలేదు. ప్రధాన
బాధ్యతలు గల ప్రభుత్వము తన ధర్మములను సరిగా నిర్వర్తింపవలెనన్నయెడల అది
ఆవలంబింపబడతగిన పద్ధతికాదు. రాజీ సరిగా ఆచరణలోనికి రావలెనన్నచో ముఖ్య
ముగా అది మన ఉభయాల సద్భావములపైనను ఆధారపడియుండవలెను. గవర్న
మెంటువారికి సంబంధించినంతవరకు వారు రాజీషరతులకు సరిగా కట్టుబడి ఉండ
వలెననియే కోరుతున్నాము. స్థానికప్రభుత్వములవారు రాజీప్రకారము, వారు నిర్వ
ర్తించవలసిన ధర్మములను ఎంతో జాగ్రత్తగా నిర్వర్తించుచున్నట్లుగా మాకు తెలు
స్తూన్నది. ఎక్కడైనా కొన్ని సందేహోస్పదములైన సందర్భము లుండక తప్పవు.
వాటినికూడా రాష్ట్రీయప్రభుత్వములవారు మిక్కిలి జాగ్రత్తగా విచారించుటకు పూను
కొనిరి. ఇండియాప్రభుత్వమువారుకూడా తమకు తెలియవచ్చిన సందేహోస్పదములైన
సందర్భములను స్థానికప్రభుత్వమునకు వ్రాసి, అవసరమైనయెడల ఆయావిషయముల
సత్యమును తెలుసుకొనవలెనని వారిని కోరగలరు.”

౧౯౩౧జూలై ౨౧ వ తేదీని గాంధీ ఇండియా ప్రభుత్వకార్యదర్శి ఎమ
ర్సనుగారికి సిన్హానుండి వ్రాసిన ఉత్తరము:

“నే నీ సాయంకాలము నైస్రాయిమందిరములో చేసిన వాగ్దానముప్రకారము
రాజీషరతులను గూర్చిన వ్యాఖ్యానములను నిర్ణయించుట కొక నిష్పక్షపాతమైన
పంచాయితీసంఘ ముండవలెనని కోరుతూ ఈఉత్తరము వ్రాస్తున్నాను. ఈక్రిందివిష
యములను గూర్చి ప్రభుత్వమువారికిని, కాంగ్రెసువారికిని అంగీకారము కుదరని
యెడల ముఖ్యముగా వీటికి సరియైన వ్యాఖ్యానము తక్షణము చేయబడవలెను:

(౧) పికెటింగు సారాయిదుకాణములకును, సారాయివేలములకును కూడా
వర్తించునా?

(౨) పికెటింగు చేయబడుతూన్న దుకాణమునకు కనబడకుండా నుండేదూరములో వాలంటీరు నిలబడవలెనని రాష్ట్రీయ ప్రభుత్వములు నిర్ణయించుట కధికారము కలదా?

(౩) ఒక షాపుకుగల అన్ని గేట్ల దగ్గరను పికెటింగు చేయుటకు వీలులేని పద్ధతిని వాలంటీర్ల సంఖ్యను నిర్ణయించుటకు ప్రభుత్వమువారి కధికారముకలదా?

(౪) శాంతియుతమైన పికెటింగును నిష్ప్రయోజనముగా చేసేనిమిత్తము కల్లు దుకాణదారు లైసెన్సులేని గంటలలో లైసెన్సులేని ప్రదేశములందు కల్లును అమ్ముకొనేటట్లు చేయుటకు ప్రభుత్వమువారి కధికారము కలదా?

(౫) సంధిపత్రములోని ౧౩, ౧౪ సూత్రముల విషయములో ప్రభుత్వము వారికిని, కాంగ్రెసువారికిని అన్వయభేదములు కలిగినవి కాబట్టి, వాటికి సరియైన వ్యాఖ్యానములు చేయించుట.

(౬) ౧౬ (ఏ) క్లాజులో 'తిరిగి యిచ్చుట' అనేమాటకు వ్యాఖ్యానము.

(౭) శాసనోల్లంఘనములో జోక్యము కల్పించుకొన్నవారియొద్దనుండి తుపాకీలు స్వాధీనముచేసుకొనబడిన సందర్భములో సంధిషరతులప్రకార మవి ఇప్పుడిచ్చివేయబడవలెనా?

(౮) ౯ వ ఆర్డినెన్సుక్రింద స్వాధీనపరచుకొనబడిన ఆస్తులు తిరిగి యిచ్చివేయబడుటకుగాని, కర్ణాటకపల్లపు భూములు తిరిగి యిచ్చివేయబడుటకు గాని ఈ సంధిషరతులు వర్తించునా? ఈ ఆస్తులు తిరిగి యిచ్చివేయబడుసందర్భములో ప్రభుత్వమువారు కొన్ని కొత్తషరతులను నిర్ణయించుట కధికారము కలదా?

(౯) ౧౯ వ క్లాజులోని "పరమనెంటు" అనేమాట కర్థము నిర్ణయించుట.

(౧౦) విద్యాశాఖవారు శాసనోల్లంఘనములో పాల్గొనిన విద్యార్థులను అసలు చేర్చుకొనకుండుటకుగాని, లేక వారిని పాఠశాలలలో చేర్చుకొనేముందు వారిపై కొన్ని షరతులను వర్తింపజేయుటకుగాని అధికారము గలదా?

(౧౧) శాసనోల్లంఘనములో పాల్గొనినందుకు పింఛనులను స్వాధీనపరచుకొని గాని, లేక గ్రాంటులను మంజూరు చేయకగాని వ్యక్తులను, సంస్థలను శిక్షించుటకు ప్రభుత్వమున కధికారము కలదా?

"పంచాయితీసంఘము (Tribunal) నకు పంపబడవలసినవిషయము లివేకావు. ముందుముం దింకాకొత్తసమస్యలు బయలుదేరవచ్చును. అవిహూడా వారికిపంపబడవలెను. పంచాయితీబోర్డువారు ఉభయాలనుండి వ్రాతమూలకములైన వాఙ్మూలములను తీసు

కొని, ఉభయపక్షముల వక్రీణు చెప్పేవాదములను వినవలెను. వారి నిర్ణయమును ఉభయ పక్షములునూ అంగీకరించితిరవలెను. మన సంభాషణసందర్భములో ప్రభుత్వము వారికిని, కాంగ్రెసుకును సత్యనిర్ధారణలో భేదాభిప్రాయములు కలిగినప్పుడు పంచాయితీబోర్డు చేయవలసిన విచారణను గూర్చి యిదమిత్థమని చెప్పజాలనంటిని. కాబట్టి దానిని గూర్చి ఇపు డిక్కడ వ్రాయలేదు. కాలము గడచినకొలదీ సత్యనిర్ధారణ చేయవలసిన సందర్భములుకూడా కొన్ని రావచ్చును. అటువంటి సందర్భములను కూడా విచారించుటకు పంచాయితీబోర్డు కావలెనని నే నప్పుడు కోరవచ్చును. అయినప్పటికీ పంచాయితీకి చెప్పుకొనవలసిన అవసరములేకుండానే మనలో మనము భేదాభిప్రాయములను సమన్వయించుకోవలెనని కోరుతున్నాను.”

౧౯౩౧ జులై ౩౦ వ తేదీని సిల్లానుండి భారతప్రభుత్వ కార్యదర్శి ఎమర్సను గాంధీకి వ్రాసిన ఉత్తరము :

“మీ జులై ౨౧ వ తేదీ ఉత్తరమునకు కృతజ్ఞ తాపూర్వకవందనములు. (ఎ) మార్చి ౫ వ తేదీని జరిగిన రాజీకి వ్యాఖ్యానము చేయుటకు మీ రొక నిష్పక్షపాత మైన సంఘమును కోరి ఉండిరి. (బి) రాజీ షరతుల వ్యాఖ్యానములో ప్రభుత్వము వారికిని, కాంగ్రెసువారికిని భేదాభిప్రాయములు కలిగినయెడల భేదాభిప్రాయములు కలిగిన ఆయా విషయము లా పంచాయితీకి పంపబడవలె నని మీరు వ్రాసితిరి. ఆ ప్రత్యేకవిషయములను కూడా ఉదాహరించితిరి. మీరు జూను ౧౪ వ తేదీని వ్రాసిన ఉత్తరములో, రాజీషరతులకు వ్యాఖ్యాన మొనరించుటకును, వాటిని సరిగా ఆచరణలో పెట్టించుటకును ఒక శాశ్వత మైన పంచాయితీబోర్డు ఉండవలెనని కూడా వ్రాసితిరి. ౧౯౩౧ జులై ౪ వ తేదీని ప్రభుత్వమువారు వ్రాసిన ఉత్తరములో ఆ సూచన అంగీకరింపబడుటకు వీలులేదని కొన్ని కారణము లుదాహరింపబడినవి. మీరు జులై ౨౧ వ తేదీని నైస్రాయిని దర్శించినపుడు మీ జూను ౧౪ వ తేదీఉత్తరములోని సూచనను ప్రభుత్వమువారింగీకరింప జాలనియెడల రాజీ షరతుల వ్యాఖ్యానమును నిర్ణయించుట కొక పంచాయితీసంఘము స్థాపింపబడుట కైనా అంగీకరించవలెనని కోరితిరి. కొంత చర్చ జరిగినపిమ్మట పంచాయితీసంఘమునకు పంపబడతగిన ముఖ్యవిషయములను ఉదాహరించి పంపవలసినదని మిమ్ములను నైస్రాయి కోరెను. మీ సూచనలు చేరినవెంటనే వాటిని విచారించుటకు కూడా నైస్రాయి అంగీకరించెను.

“ఇండియాప్రభుత్వమువారివిషయములను గూర్చి మిక్కిలి జాగ్రత్తగా విచారించిరి. ప్రభుత్వమువారికిని, కాంగ్రెసుకును సత్యనిర్ధారణవిషయములో భేదాభి

ప్రాయములు కలిగినప్పుడు వాటిని విచారించేనిమిత్తము ప్రస్తుతము పంచాయితీ సంఘముకొరకు పట్టుపట్టనని మీరు చెప్పినసంగతిని ప్రభుత్వమువారు గమనించినారు. అంతేగాక అటువంటి పంచాయితీకొరకుకూడా పట్టుపట్టవలసిన అవసరము కొన్ని కొన్ని సందర్భములలో రావచ్చునని మీరు సూచించిన విషయమును కూడా ప్రభుత్వమువారు గమనించకపోలేదు. ఇక మీరు జూను ౧౪ వ తేదీన వ్రాసిన ఉత్తరమునకునూ, ఈ ఉత్తరమునకునూ భేద మేమిటనగా, ఇందులో శాశ్వతపంచాయితీసంఘముండవలెనను పెద్దవిషయమును గూర్చి కొన్నాళ్లు నిలిపియుంచుటకు మీ రంగీకరించితిరి. వ్యాఖ్యానమునుగూర్చిన విషయములలో మాత్రము తక్షణము పంచాయితీసంఘ మేర్పాటు చేయబడవలెనని మీరు ప్రభుత్వమువారిని కోరితిరి. నేను జూలై ౪ వ తేదీని వ్రాసిన ఉత్తరములోని కారణముల ప్రకారము మొదటి విషయములను గూర్చి ప్రభుత్వమువా రిదివరకు నెల్లడించిన అభిప్రాయములను మార్చుకొనజాలకున్నందుకు విచారపడుతూన్నారు.

“౪. ఇంతకంటె నెక్కువ పరిమితములైన సూచనలను, అనగా వ్యాఖ్యానము చేయుటలో భేదము వచ్చిన విషయములమీద నిర్ణయముల గావించుటకు పంచాయితీ పెట్టవలెననువానిని గవర్నమెంటువారు మరల విచారించిరి. మీ యుత్తరములో నీ తెగక్రిందికి వచ్చునని యుదాహరించిన పదునొకండంశములను, ఈ యంశములనుగూర్చి పంచాయితీ కంగీకరించినయెడల, గవర్నమెంటువారికి సహజములైన బాధ్యతలనుబట్టి వెలువడదగిన క్లిష్టాంశములను ప్రత్యేకశ్రద్ధ తీసికొని విచారించిరి. సామాన్యన్యాయ తంత్రమునుగాని, నిత్యపరిపాలనాతంత్రమునుగాని తాత్కాలికముగ నిలిపివేయు నెట్టి యేర్పాటునకును గవర్నమెంటువా రంగీకరింపజాలరని మీరును నంగీకరింతురుగదా! నిత్యపరిపాలనతంత్రమునకు సంబంధించిన వ్యవహారములలో దీర్పుచెప్పబడకై గవర్నమెంటువారి బాధ్యతను మరొకరి యధికారమున కప్పగింపవలసిన యేర్పాటునకుగూడ గవర్నమెంటువా రంగీకరింపజాలరు. మరియు ఫలితార్థములో బ్రత్యక్షముగనైనను, బరోక్షముగనైనను కాంగ్రెసువారికి మాత్రమే సదుపాయముచేయుచు దక్కినప్రజల కవకాశ మీయక, న్యాయస్థానముల యధికారమున కతీతమైయుండు ప్రత్యేకపాలన క్రమము నేర్పాటుచేయుటకుగూడ గవర్నమెంటువా రంగీకరింపజాలరు. మార్చి ౫ తేదీని గావించుకొన్న యొడంబడికలో నిట్టి సదుపాయములు చేయవలయు నని యొక్కడను లేదు.

“౫. ఈ పై సూత్రముల ననుసరించి మీ యుత్తరములో వ్రాయబడిన కొన్ని యంశముల నే నిచ్చట బరిశీలింపవలయును. మొదటి మూడంశములును పికెటింగునకు సంబంధించి సర్వసాధారణముగ నున్నవి. పికెటింగునకు సంబంధించిన యిట్టి వ్యవ

హారములలో గొన్ని ప్రత్యేకసందర్భములనుబట్టి ప్రత్యేకచర్య యావశ్యకమగును. అట్టిచో గవర్నమెంటువా రిప్పుడు తమ కార్యనిర్వాహక, న్యాయశాఖల యధికారములకు భంజకముగా, శాంతిభద్రతలకు విరుద్ధముగా, వ్యక్తిస్వాతంత్ర్యమునకు దూరముగా. సర్వసాధారణమైన యాజ్ఞను జారీచేయజాలరు. ఈ యభ్యంతరములవలన మీరు నూచించినవానివంటి సర్వసాధారణాంశములకు తావేలేదు. ఇక ప్రత్యేకవిషయములను గూర్చియు గవర్నమెంటువా రనుమతింపజాలరు. ఏలయన జూలై ౪ లేదీని నేను వ్రాసినలేఖయందలి కారణము లెట్లున్నను, నిట్టివాని కంగీకరించినయెడల నిట్టి సందర్భములయందే తక్కిన ప్రజలకు లేని సౌకర్యము లీకేసులకు సంబంధించినవారికి జేయవలసి వచ్చును. ఇక న్యాయాంశమువిషయములో మీరు తెలియజేసినవిధముగా, రాష్ట్రప్రభుత్వములవారు ఎక్సైజుశాసనమును భంజింప ననుమతించుచున్నారనుటకు ఇండియాగవర్నమెంటువారి యెరుట తగినసాక్ష్యము లేదు. ఇక ఎక్సైజువ్యవహారములు న్యాయశాస్త్రానుసారముగ బాలింపబడుచున్నవా యనునంశమునకు సంబంధించినంతవరకు ఎక్సైజువ్యవహారములను రాష్ట్రప్రభుత్వము లెట్లు పాలింపవలయునని విచారణ చేయుట కొకపంచాయితీ నేర్పరచుట సాధ్యము కాదు. పైగా నది రాష్ట్రపాలనములోని విషయము. ౧౦, ౧౨ అంశములు వేరువిషయమునకు సంబంధించినవిగాని చాల ముఖ్యమైనవి. వీనిలోనివిషయ మొడంబడికసమయమునందు జర్చింపబడియుండలేదు. ఈ విషయములో పంచాయితీని నియమింప నంగీకరించినచో నాపంచాయితీవారు గవర్నమెంటువారి యనుమతి లేకుండగనే యొడంబడికయంశములను మూలార్థవిపరీతముగా వ్యాసింపజేయవచ్చునను సిద్ధాంతము నంగీకరించిన ట్లును.

“౬. ఈ నిదర్శనములనుబట్టి కేవలము వ్యాఖ్యానములను వివరించుటకే యైనను పంచాయితీ నేర్పరచుటయందు జాల చిక్కులు పుట్టునని గవర్నమెంటువారికి తోచుచున్నది. ప్రతివిషయమునందును నిది విపరీతవ్యాఖ్యాన మగునా, కాదా యని విచారణయు, వివాదమును బుట్టి, దానివలన మరల గొత్తయిబ్బందులు పుట్టునేగాని పూర్వపుచిక్కులు తొలగిపోజాలవు.

“౭. ఈ యంశములలో చాలభాగ మిదివరకే గవర్నమెంటువారు జాగ్రత్తతో పరిశీలించిరి. ఈవిషయములో నేను ౧౯౩౧ జూలై ౨ లేదీని విద్యార్థులను గూర్చి వ్రాసిన ౪౨౯౧ నెం.లేఖను, ఆయుధముల లై సెన్సులను గూర్చి ౧౯౩౧ జూను ౨౮ లేదీని వ్రాసిన డి ౩౮౦౧-౩౧ యుత్తరమును చూచుకొనగోరుచున్నాను. ఒడంబడికలోని ప్రత్యేకాంశములు భంజింపబడినవని మీరు నాకు సిగ్గులో

నిచ్చిన జాబితాలో నీ యంశములక్రిందకు వచ్చునవి చాల నున్నవి. ఆ జాబితా వచ్చిన కొలదిరోజులకే రాష్ట్రప్రభుత్వములకు బంపబడినది. వారి సంజాయిషీ వచ్చినతరువాత నొడంబడిక భంజింపబడినదో, లేదో గవర్నమెంటువారు నిశ్చయించుకొన గలరు. ఇంకను ముందుముం దిట్టి ప్రత్యేకాంశములయం దొడంబడిక భంజింపబడకుండ గవర్నమెంటువారు జాగ్రత్తపడగలరు. ఏల యన వొడంబడికను బూర్తిగా నిర్వహించుట గవర్నమెంటువా రొక గౌరవముగా భావించుచున్నారు. మీరు గూడ నట్లే భావించుచున్నారని గవర్నమెంటువారు విశ్వసించుచున్నారు. ఇట్టి మనోవృత్తితో మెలగినయెడల నీ చిక్కులు తీరిపోవును గాని పంచాయతీ వలన దీరజాల వని గవర్నమెంటువారు విశ్వసించుచున్నారు.”

సంయుక్తరాష్ట్రములలో కాలదారులైన కృషీవలులపై నిర్బంధచర్యలు సాగి పోవుచుండెను. భూములనుండి తొలగింపబడిన కాలదారులస్థితినిగాంచి పంశిత మదన మోహనమాలవ్యా ప్రభృతులైన న్యాయవాదుల మనస్సులు కగరగిపోయెను. గాంధీ గారు యు. పి. గవర్నరు సర్ మల్క్లము హెయిలీగారి కొక తంతివార్తను బంపిరి. కాని వారిసమాధానము మిక్కిలి యాశాభంగకర మయ్యెను. ఇట్టి నీరసములైన పరిస్థితులలో నాలుగుమూలలనుండియు ఫిర్యాదులు వచ్చిపడుచుండగా నోర్చుకొనలేక గాంధీజీ ౧౯౩౧ ఆగష్టు ౧౧ తేదీని నైస్రాయిగారి కీ తంతివార్త బంపిరి :

“బొంబాయి గవర్నమెంటువారి కడనుండి యిప్పుడే వచ్చిన యుత్తరమునుబట్టి నా లండనుప్రయాణ మసంభవమై పోయెనని చెప్పటకు పిషాదము నొందుచున్నాను. ఆయుత్తరములో ప్రత్యక్షాంశములను గూర్చియు, లాసుగూర్చియు ప్రప్రధానములైన సారాంశముల నెత్తి రెంటియందును గవర్నమెంటువారికే చరమనిర్ణయాధికార మున్నదని వ్రాసిరి. దీని యర్థ మేమనగా, గవర్నమెంటువారును, ఫిర్యాదీలును పార్టీలుగా నున్న యొడంబడికవిషయములో గవర్నమెంటువారే ప్రాసిక్యూటరులై వారే జడ్జీలగుదురని తెల్లమగుచున్నది. కాంగ్రెసువారు దీని నంగీకరింపజాలరు. బొంబాయి గవర్నమెంటువారిలేఖను, నేను పంపిన తంతివార్తకు సమాధానముగా సర్ మల్క్లము హెయిలీగారు పంపిన తంతివార్తను గలిపి చదువుకొని, సంయుక్తరాష్ట్రమునందును, పిషావరుప్రాంతములను, తక్కిన రాష్ట్రములయందును నిర్బంధవిధానము పూర్తిగా సాగిపోవుచున్నదని విని, యిది యన్నియు నేను మీకు వాగ్దానము చేసినప్రకారముగ లండనుకు బోగూడదనుటకు దగినలక్షణములుగా గనబడుచున్నవి. నే నే విషయమును నిర్ధారణ చేసికొనకముందు మీకు తెలియజెప్పట మంచి దని యీ వార్తను బంపుచున్నాను. మీజాబు వచ్చినతరువాత నా నిశ్చయమును బ్రకటింతును.”

వైస్రాయిసమాధానము (౧౯౩౧ ఆగస్టు ౧౩)

“మీరు చెప్పిన కారణములవలన కాంగ్రెసువారు రాండుటేబిలు సభలో ప్రాతినిధ్యము వహించుటకు గావింపబడిన యేర్పాటులను నిర్వర్తింప నిష్టపడకపోయిన యెడల నేను చాల విచారము నొందుదును. ఈ కారణములు సరియైనవని నే నంగీకరింపజాలను. గవర్నమెంటువారిపద్ధతిని, దానికి గల కారణములను మీరు తప్పుగా నర్థముచేసికొనుచుండుటవలన నీసంశయములు పొడనూకినవి. ఆగస్టు ౬ వ తేదీని సర్ మాల్కము హాయిలీగారు పంపిన తంతివార్తవలన సంయుక్తరాష్ట్రవ్యవహారములో మీరు బుట్టినసంశయములును, ఆగస్టు ౧౦ తేదీని సర్ ఎర్నెస్టు హార్టునుగారి ప్రయివేటు కార్యదర్శి వ్రాసిన లేఖలోని ౪ వ షేరావలన గుజరాతువ్యవహారములో మీరు జనించిన సంశయములును దీరియుండు నని తలచితిని. అదియునుగాక జూలై ౩౧ తేదీని నేను మీకు స్వయముగా వ్రాసిన లేఖను మరల జ్ఞాపకము చేయుచున్నాను. ఒడంబడికకు సంబంధించినంతవరకు సర్వవిషయములును నేను స్వయముగా శ్రద్ధతోబాలించెదనని యందు వాగ్దానము చేసియుంటిని. దానివలననైనను మీ రిట్టి చిన్నవిషయములకై పుట్టిన పోరాటములను న్రోసిపుచ్చి, మీ, నా జీవితముల దాటి భారతీయుల భవితవ్యమును నిర్ణయింపబోవు రాజ్యాంగతంత్రమును గూర్చినచర్చలలో బాల్గొందు రని తలచియుంటిని. కాని మీ లేఖయే మీ అంత్యనిశ్చయమైనచో మీరు రాండుటేబిలుసభకు రాజాల రని నేను ప్రధానామాత్యునకు డెలియజేయవలసియుండును.”

గాంధీజీ నిరాకరణము (౧౯౩౧ ఆగస్టు ౧౩)

“మీరు వాగ్దానము చేయుచు తంతివార్త నిచ్చినందులకు నా వందనములు. నేను సితిగతులనుబట్టి నా నిశ్చయమును గావించుకొనవలయును. మీ కిం దేవిధముగను నొడంబడికకు విరోధము గనరాకపోయినయెడల, దానినిగురించి మనకు దృష్టిభేదముండి యుండవలయును. ఇప్పుడు నేనిదివరకు డెలియజేసిన నా నిశ్చయమును నెరవేర్చుటకంటె నాకు వేరుత్రోవ లేదు. నేను లండనుకు బోవలయునని నా శక్త్యను సారము ప్రయత్నించియు విఫలుడనైతిని. ఇట్లే ప్రధానామాత్యునకు తెలియజేయుదు. ఈ యుత్తర ప్రత్యుత్తరములను నేను పత్రికలకు బంపవచ్చు ననుకొందును.”

వైస్రాయిగారియొద్దనుండి గాంధీగారికి వచ్చిన తంతివార్త (సిమ్లా, ౧౯౩౧ ఆగస్టు ౧౪.):

“మీ నిశ్చయమును ప్రధానామాత్యునకు డెలియజేసితిని. ఈ నాడు సాయం కాలము ౪ గంటలకు మన యుత్తర ప్రత్యుత్తరములలో నవసరమైనదానిని పత్రికలకు బంపుచున్నాను. మీరును నట్లే చేయవచ్చును.”

కాంగ్రెసు రాండుటేటుసభయందు బాల్గానుట కభ్యంతరములు పుట్ట వచ్చు నని జానుమాసమునుండియు ననుమానములు రేగినను, కొంతమందిమాత్రము పరిస్థితులు చక్కబడవచ్చు నని చివరవరకును ఆశపడుచుండిరి. వారు నిరాశ చెందవలసిన చోట నాశపడుచుండి రని చెప్పట సత్యమారము కాదు. అయినను రాయబారములు భగ్నమగునను నూహతో కాంగ్రెసువా యారక కూర్చుండుటకు వీలులేదు. ఒడంబడిక సంపూర్ణముగ నెరవేరినయెడల వారు దానికి సంసిద్ధపడియుండవలయును. కావున గాంధీజీ నైస్రాయితోడను, బొంబాయి, యు. పి. ప్రభుత్వములతోడను నుత్తరములు నడుపుచుండగా, కాంగ్రెసుకార్యనిర్వాహకవర్గమువారు తమ మామూలువిధిని నిగ్వర్తించుకొనుచుండిరి. ఇక మనము కొంచెముసేపు దాని నరయవలయును. వర్కింగు కమిటీవారు జూలై ౨౦ తేదీని సమావేశమై ఇండియాకును బ్రిటిషువారికిని గల లావా దేవీలను గూర్చిన రిపోర్టు నంగీకరించిరి. ప్రధానహక్కుల సంఘమువారు మచిలీపట్టణ ములో సమావేశమై నివేదికను తయారుచేసిరి. వర్కింగుకమిటీవారు దానిని ఆలిండి యా కాంగ్రెసుకమిటీవారి యెదుట నుంచుటకు తీర్మానించిరి. హిందూస్థానసేవాదళ మునకును కాంగ్రెసుకును గల సంబంధమునుగూర్చి కొన్ని సంశయములు పుట్టెను. అందుచేత నాదళమును కాంగ్రెసుయొక్క ముఖ్యవలంబీరుదళముగా నంగీకరించి, యది వర్కింగుకమిటీవారి యధీనమునగాని, వారిచే నియమింపబడిన యువోగ్ని యధీనమునగాని పనిచేయుచుండవలయునని తీర్మానించిరి. ఆ దళముయొక్క కర్తవ్యములను వరుసగా నిర్ణయించిరి. రాష్ట్రకాంగ్రెసుసంఘములు సరియైన వలంబీరుదళముల నేర్పాటు చేయవలయును. వా రెల్లరును కాంగ్రెసు సభ్యులై ప్రధానదళముయొక్క నిబంధన లన్నిటిని బాటించుచుండవలయును. మొదట కాకినాడలో బ్రథమ సమావేశము జరిపి తదాది కాంగ్రెసునకు పరమోపకారము చేయుచు డాక్టరు హార్డికరుగారి యాజమాన్యమున నడచుచున్న సేవాదళము కాంగ్రెసున కనుబంధమై ధర్మబద్ధములు, శాంతిపూర్వకములు నైన పద్ధతులతో స్వరాజ్యమును సంపాదించుమన్న కాంగ్రెసుసిద్ధాంతము నంగీకరించెను. తరువాత కాంగ్రెసుయొక్క 'పురాణగ్రంథము' వచ్చెను. అది సాంఘికసమస్య పరిష్కార మునుగూర్చిన యొడంబడిక. దానిని సర్వాంగముగ నిక్కడ నుదాహరించుచున్నాము.

వర్కింగు కమిటీవారి ప్రకటనము కావించుచున్నారు :

“కాంగ్రెసు నెగ్గినను నెగ్గకపోయినను, మొదటినుండియు నిష్కలుషమైన జాతీయతనే లక్ష్యముగా బెట్టుకొన్నది. సాంఘికభేదములను రూపుమాప యత్నించినది. ఈ జాతీయతను సాధించుటలో లాహోరునం దామోదింపబడిన యీ తీర్మానము శిఖర తుల్యమైనది :

‘నెహ్రూరిపోర్టు పరాస్తమైనది గావున సాంఘికసమస్యనుగూర్చి కాంగ్రెసు వారి యభిప్రాయము వెల్లడించుట యనవసరము. స్వతంత్రమైన భారతదేశములో సాంఘికసమస్యలు కేవలము జాతీయమైన పద్ధతులమీదనే పరిష్కరింపబడగలవు. కాని ముఖ్యముగ సిక్కులును, మహమ్మదీయులు, తక్కిన మైనారిటీసంఘములును నెహ్రూరిపోర్టుపరిష్కారమున కసంతృప్తి నొందియున్నందున భావిరాజ్యాంగ తంత్రములో నెవరికైనను నసంతృప్తిని గలుగజేయు సాంఘిక సమస్యపరిష్కారము కాంగ్రెసున కంగీకార్యము కానేరదని కాంగ్రెసువారు ప్రకటించుచున్నారు.’

“కావున నీ సాంఘికసమస్యను సాంఘికభేదపూర్వకముగ బరిష్కరించుట కాంగ్రెసుకు శక్యముకాదు. అయినను భారతజాతిచరిత్రమునందు క్లిష్టమైయున్న యీ సమయమున పైకి సాంఘికభేదవంతమయ్యును సాధ్యమైనంత జాతీయస్వరూపము గలిగియున్న పరిష్కారమును వర్కింగు కమిటీవారు సూచించుట మంచిదియని తోచి నది. కావున వర్కింగుకమిటీవారు సంపూర్ణమైన సమాలోచనము చేసి యీ స్కీమును తయారుచేసినారు :

‘౧. (ఎ) రాజ్యాంగతంత్రమునందు ప్రధానహక్కులనుగూర్చిన యంశములో సమస్తసంఘములవారికిని వారివారి విజ్ఞానభాషాలిపులును, మతములును, దేవాదాయములును సంరక్షింపబడు నని పూచీ నీయవలెను.

(బి) రాజ్యాంగమునందలి ప్రత్యేకసూత్రములద్వారా ‘వ్యక్తిశాసనములు’ సంరక్షింపబడవలయును.

(సి) ఆగూరాప్రతిములయందున్న మైనారిటీసంఘముల రాజకీయాదికములైన హక్కులను సంరక్షించు నధికారము భారతప్రభుత్వమున కుండవలయును.

‘౨. మెజారిటీ పొందిన స్త్రీపురుషు లెల్లరికిని వోటింగు హక్కుండవలయును (మరా—కరాచీతీర్మానము ననుసరించి వర్కింగుకమిటీవారు మెజారిటీవోటింగు హక్కునకు బద్ధులైయున్నారు. ఇప్పుడు దానిని మార్చి, మరియొకవిధమైన ప్రాంతజను సూచించుటకు వీలులేదు. కాని కొందరి కీ విషయముగో దురభిప్రాయములు ప్రబలియుండుటచే నొకయంశమును విశదముచేయవలసియున్నది. వోటింగుహక్కు క్లిష్టమైనను నది యొక్కవమందికి లభించి, జాబితాలయందు సంఘముల జనాభా కనుగుణముగా నుండవలయునని కాంగ్రెసువారి యభిప్రాయము.

‘3. (ఎ) భారత భావిరాజ్యాంగమునందు జాయంటుఎన్నికవర్గముల మూలమున ప్రతినిధుల నెన్నుకొనుపద్ధతి నెలకొల్పవలయును.

(బి) సింధురాష్ట్రమున హిందువులకును, అస్సాములో మహమ్మదీయులకును, పంజాబు పశ్చిమోత్తర పరగణాలయందు సిక్కులకును, మరియు రాష్ట్రమునందైనను మొత్తము జనాభాలో నాల్గవవంతుకంటె తక్కువగానున్న హిందూ మహమ్మదీయులకును ఫెడరలు శాసనసభయందును, రాష్ట్రశాసనసభయందును జనాభా వామాయిషా ననుసరించి స్థానములను రిజర్వుచేసి యంతకుమించిన స్టీల్లుకు బ్రహ్మత్వింప నధికార మీయు వలయును.

‘౪. ఉద్యోగము లిచ్చుటకై పార్టీలతో సంబంధము లేని పబ్లికు సర్వీసుకమిషను నేర్పరుప వలయును. వా రుద్యోగుల గుణప్రమాణనిర్ణయము చేసి, పబ్లికు సర్వీసులు సమర్థములై యుండునట్లు చూచుచు నన్ని సంఘములవారికిని సర్వీసులయందు సమానమైన యవకాశము కలుగునట్లు చేయవలయును.

‘౫. ఫెడరలు, రాష్ట్రీయ మంత్రివర్గములను నియమించునప్పుడు మైనారిటీల హక్కులను గమనించు సంప్రదాయము నేర్పరుపవలయును.

‘౬. పశ్చిమోత్తరపు సరిహద్దురాష్ట్రమును, బెలూచిస్థానమును తక్కిన రాష్ట్రములతోబాటు సమానమైన రాజ్యాంగసౌకర్యములను బొందవలయును.

‘౭. సింధుదేశీయులు ఖర్చులు భరించినచో నా దేశమును వేరుగా నొక రాష్ట్రమును గావింపవలయును.

‘౮. భావిభారతరాజ్యాంగము ఫెడరలురాజ్యాంగము కావలయును. భారత దేశక్షేమమునకు విరుద్ధముగానిచో నంత్యనిర్ణయాధికారము రాష్ట్రములకే (ఫెడరేటింగు యూనిట్టులకే) యుండవలయును.’

“కేవల సాంఘిక భేదవాదమునకును, కేవల జాతీయవాదమునకును మధ్యేయూర్ధముగా వర్కింగుకమిటీవా రీ స్క్రీము నవలంబించిరి. దేశీయు లెల్లరును నీ ప్రణాళిక నామోదింతురని యాశించుచు, నాయాసంఘములవా రెల్లరును ననుమోదకరములైన ప్రణాళికలను సూచించినయెడల వర్కింగుకమిటీవారు లాహోరుతీర్మానము ననుసరించి విధిక్యత్యముగా వానిని శిరసావహింపగల రని వాగ్దానము చేయుచున్నారు.”

విదేశపస్త్రములను, నూలును బహిష్కరించు ప్రమాణపత్రము వ్రాయబడినది. ఈ ప్రమాణపత్రమునకు విరుద్ధమైన మరియు ప్రమాణ పత్రమైనను ప్రమాణము కా జాలదని తీర్మానింపబడినది:

“వర్కింగుకమిటీవారు వేరొక తీర్మానము చేసి దీని నన్యథాకరింపనంతవరకును నీ పరతులప్రకారము మేము వర్తింపగల మని ప్రమాణము చేయుచున్నాము.

‘1. చూచి, పట్టు, ఉన్ని నుండి తీసిన విదేశీనూలును మేముకొనము, విక్రయింపము. అట్టి నూలువలన తయారుచేసిన వస్త్రములను కొనము, విక్రయింపమని పూచీ పడుచున్నాము.

‘2. కాంగ్రెసువరతుల సంగీకరింపని మిల్లులు తయారు చేసిన నూలు గాని, వస్త్రములను గాని మేము కొనము, అమ్మ మని పూచీ పడుచున్నాము.

‘3. మా దగ్గరనున్న చూచి, ఉన్ని, పట్టులతో తయారుచేసిన విదేశీనూలును మేము విక్రయింపము. దానివలన తయారుచేసిన వస్త్రములనుగూడ విక్రయింపమని పూచీ పడుచున్నాము.’

తరువాత క్రిందటి సంవత్సరపు మహోద్యమములో మాసిపోయిన అస్పృశ్యతా నివారణసంఘమును పునరుద్ధరింపవలయు నని తీర్మానించి, నేట్ జమ్నాలాలు బజాజిగారి నా కార్యమునందు నియోగించిరి. ఆ సంఘమునారి కవసరమైనచో కొత్త సభ్యులను జేర్చుకొనునధికార మీయబడెను.

మిల్లుల పెత్తనపు కమిటీ, యా మిల్లులయందలి కూలివాండ్రు స్థితిగతుల విషయములో వర్కింగుకమిటీవా రిట్లు తీర్మానించిరి: “చూచిమిల్లుల పెత్తనపు కమిటీవారు కాంగ్రెసుప్రమాణపత్రము సంగీకరించిన మిల్లులలో నెందైన కూలిజనమునకు కష్టనష్టములు సంభవించినచో వానిని సాధ్యమైనంతవరకు సామరస్యమువలన బొసగి ద్రోసి కూలివాండ్రు స్థితిగతులను బాగుచేయుటకు ప్రయత్నింపవలయును.”

సాంఘిక సమస్యపరిష్కారములో సంత్యనిర్ణయపుహక్కు ఫెడరేషను యూనిట్టుల కొసగబడె నని యెరుగదుముదా! ఈ యంత్య నిర్ణయపుహక్కులను గోరుట యొక వేలమువెరి. అది యూహలలో మాత్రమే యున్నదిగాని యింతవరకు దాని స్వరూప మిట్టిదని నిర్ణయించినవా రెవ్వరును లేరు. రాష్ట్రము లొకదానితో నొకటి సంబంధము లేక యుండుచోట నీ విషయము నెత్తవచ్చునుగాని, భారత ప్రభుత్వమునకును, రాష్ట్ర ప్రభుత్వములకును పరిపాలనశాఖలు జాగ్రత్తగా విడదీయబడి యుండిన భారతదేశములో నిట్టి వాదోపవాదములు వట్టి యుబుసుపోకకే యగును. అది యెట్లున్నను చిట్టచివరి తీర్మానముమాత్రము గాంధీజీ చేసినదే. ఆయన తనకు సహజమైన ప్రతిభావిశేషమువలన ‘తరువాత విచారించినప్పు డది భారతదేశక్షేమమునకు విరుద్ధముగా నుండనియెడల’ నను విశేషవాక్యమును గలిపినాడు. ఇందు నిజ మే మన, మహమ్మదీయులు తమ చేతులలో నొక యధికార ముండవలయు ననుకొన్నారు. హిందువు లెక్కువగానున్న రాష్ట్రములలో మహమ్మదీయుల సవమానింపవచ్చును. అప్పు డీ యధికారము వారిని శిక్షించుటకు బనికివచ్చును. కాని భాగస్థుని

కనుమాన మున్నప్పుడు వాని కొక రక్షణము నిచ్చుటయే మంచిది. కాని గాంధీగారు జొన్నిన వాక్యమువలన మరల పునర్విచారణ కవకాశము కలిగినది. దీనితో నన్ని పార్టీలవారును సంతృప్తి చెందినారు.

ఆల్ ఇండియా కాంగ్రెసు కమిటీ ౧౯౩౧ ఆగస్టు ౬, ౭, ౮ తేదీలయందు సమావేశమై చాల ముఖ్యములైన తీర్మానములను గావించినది. అందు మొదటిది బొంబాయి ఆక్టింగు గవర్నరుగారిని హత్య చేయుటకు ప్రయత్నమును, బెంగాలులో జడ్జి గార్లిక్ గారి హత్యను గూర్చినది. ఈమర్కాగ్నములను ఖండించుచు బొంబాయి గవర్నరుగారిని ఫెర్గూసనుకారేజీ కఠినిగా బిలిచినతరి నాయనను హత్యచేయు బ్రయత్నించుట నీచాతినీచముని యీ కమిటీవారు ఖండించి చెప్పిరి.

పతాక కమిటీవారి నివేదిక నంగీకరించి, భారతజాతీయపతాక త్రివర్ణ శోభితమై పూర్వమువలెనే రంగు లొకదానిక్రింద నొకటి యుండునట్లు పైనుండి క్రిందికి కాషాయ, శ్వేత, హరితవర్ణము లుండునట్లును, మధ్యగా శ్వేతభాగమున నీలవర్ణ భాసితమును రాట ముండునట్లును తీర్మానించిరి. ఈ వర్ణములు గుణములను దెలుపును గాని సంఘములను దెలుపవు. కాషాయవర్ణము శౌర్యత్యాగములను, శ్వేతవర్ణము శాంతి సత్యములను, హరితవర్ణము విశ్వాసాదార్యములను, రాటము షేడలపాలిటి భాగ్యమును ప్రకటించుచుండును. నూతన జాతీయపతాకను ఆగస్టు ౩౦ తేదీ ఆది వారమునాడు ప్రదర్శింపగోరిరి. ఆనాడు పతాకోత్సవము కావింపవలయు ననిరి. ప్రధానహక్కుల కమిటీవారి నివేదికను బరిశీలించి, పూర్వోక్తములైన హక్కులను, విధులను అంగీకరించిరి.

ఈ సమావేశములోనే ప్రధానహక్కుల తీర్మానమును పూర్ణముగ సంస్కరింప బడినరూపమున నంగీకరించిరి.

ఈరోజులలోనే బొంబాయిలో సమావేశమైన వర్కింగు కమిటీవారు భగత్ సింగు దహనవ్యవహారమును పరిశీలించి, యిం దాలోపింపబడిన యపరాధము లాధారరహితము లని త్రోసివైచిరి. పశ్చిమోత్తరరాష్ట్ర కాంగ్రెసు కమిటీ ఆప్టు నుజీగ్గా, ఖుదాయి ఖిద్మత్ గారులనుగూర్చి ముఖ్యమైన యొకతీర్మానము చేయబడినది దాని నీక్రింద బొందు పరచుచున్నాము:

“ఈ కమిటీవారు పశ్చిమోత్తరరాష్ట్ర ప్రతినిధులతోగూడి విచారించి, సరిహద్దు రాష్ట్ర కాంగ్రెసు కమిటీని మరల నిర్మించి, ఆప్టు నుజీగ్గా నం దైక్యమొనరింపవలయునని తీర్మానించుచున్నారు. ఖుదాయి ఖిద్మత్ గారులు కాంగ్రెసువలంబేరువశమునం దొక భాగము కావలయునని తీర్మానింపబడినది. ఈక్రింద నుదాహరింపబడిన ప్రకటన

వర్కింగుకమిటీవారిచే ప్రకటింపబడినది. కమిటీవారి తీర్మానము లిందు పొందుపరుప బడినవి.

“సరిహద్దురాష్ట్రములో కాంగ్రెసు కార్యక్రమమునుగూర్చియు, నచ్చటి రాష్ట్రీయకాంగ్రెసుసంఘమునకును, ఆప్లునుజీర్గామను, ఖుదాయిఖిద్మత్తారులకును గల పరస్పరసంబంధమును గూర్చియు కొన్ని భేదాభిప్రాయములు గలిగియుండుటచే వర్కింగుకమిటీవారు ఖాన్ అబ్దులు గఫూరుఖాను, ఖాను ఆలిగుల్ ఖాను, హాకీము అబ్దుల్ జలీల్, పీర్ భక్సు, ఖాన్ అమీరు మహమ్మద్ ఖాన్, శ్రీమతి నిఖోదేవి గార్లతో పశ్చిమోత్తరరాష్ట్రమునందలి భావికార్యక్రమమునుగూర్చి సంప్రతించి యున్నారు. ఈ సంప్రతింపులవలన భేదాభిప్రాయములు విడిపోయి సరిహద్దురాష్ట్ర నాయకులు కొన్ని తీర్మానములప్రకారము కార్యతంత్రము నడుప నంగీకరించినారు. ఆప్లునుజీర్గా కాంగ్రెసుకార్యక్రమమును నిర్వర్తించుచుండె ననియు, ఖుదాయి ఖిద్మత్తారు లీకార్యక్రమము నమలులో బెట్టుటకు వలంబీరులవలె బనిచేయుచుండి రనియు నిరూపింపబడెను. కాని ఆప్లును జీర్గాకు వేరుగా నొక సంఘటనక్రమ ముండుటచేత నది కాంగ్రెసుసంస్థయందు భాగము కాజాలదు. జీర్గావారు రకరకముల జెండాలను వాడుటచేతగూడ కొంతకల్లోల ముదయించెను.

“కావున ప్రస్తుతమున్న రాష్ట్రీయకాంగ్రెసుసంఘమును, ఆప్లును జీర్గాయును నేకమై యేర్పడిన కాంగ్రెసుసంఘము కాంగ్రెసునిబంధనల ననుష్ఠించవలయునని సరి హద్దురాష్ట్ర నాయకు లంగీకరించినారు. ఇట్లు కొత్తగా నెన్నుకొనబడిన సంఘమే రాష్ట్రీయకాంగ్రెసుసంఘ మగును. సరిహద్దురాష్ట్ర భాషలో దానిని సరిహద్దురాష్ట్రపు జీర్గా యని పిలువవచ్చును. అట్లే జిల్లాలయందును, నగరమునందును నున్న కాంగ్రెసు సంఘములుగూడ జీర్గా లని పిలువబడవచ్చును. అవిగూడ నచ్చముగ కాంగ్రెసుసంఘములే యనువిషయము నిర్ధారణచేయబడినది. ఖుదాయి ఖిద్మత్తారులును, వర్కింగు కమిటీవారును కొత్తగాచేసిన తీర్మానము ననుసరించి కాంగ్రెసు వలంబీరువళము కాగలరు. ఖుదాయిఖిద్మత్తారు లనుపేరుమాత్ర ముండవచ్చును. ఈసంఘములన్నియు సంపూర్ణముగ కాంగ్రెసునిబంధనల ననుసరించి నడుపబడవలయును. ఇకమీదట జాతీయపతాకనుమాత్రమే వాడవలయును.

“వర్కింగుకమిటీ ప్రార్థనము ననుసరించి సరిహద్దురాష్ట్ర నాయకుడైన ఖాన్ అబ్దుల్ గఫూరుఖాన్ గా రారాష్ట్రమున కాంగ్రెసుద్యమమును నడపుటకై యంగీకరించిరి.”

వర్కింగుకమిటీవారు గాంధీ ఇర్విను ఒడంబడిక మరతులకును, జాతీయప్రయోజనములకును ననుకూలముగా కాంగ్రెసువారు శాండుటేబిలుసభయందు ప్రాతినిధ్యము వహింపజాలరు, వహింపగూడదునని యిష్టములేకపోయినను కష్టముమీద తీర్మానింప వలసివచ్చినదని యొకతీర్మానము గావించిరి. కాని ఢిల్లీయొడంబడికమాత్ర మింకను నమలులోనే యున్నదని యీక్రిందివాక్యములతో నిర్ధారణగా నిరూపించిరి:

“శాండుటేబిలుసభలో కాంగ్రెసువారు పాల్గొనగూడదని వర్కింగుకమిటీ వారు ఆగష్టు ౧౩ తేదీని గావించిన తీర్మానమునుబట్టి, ఢిల్లీయొడంబడిక దీనితో నంత మొందినట్లుగా సర్థము చేసికొనవలదని యీకమిటీవారు విశదముచేయుచున్నారు. కావున కాంగ్రెసుసంఘములవారును, కాంగ్రెసుసభ్యులును సరియైనయాజ్ఞలు చేయ బడువరకును ఢిల్లీయొడంబడికమరతులను కాంగ్రెసుకు సంబంధించినంతవరకు జాగ్రత్తగా నెరవేర్చుచుండవలసిన దని హెచ్చరించుచున్నాము”.

కాని యేవేనినూతన సందర్భములు హఠాత్తుగ సంఘటిల్లినచో వర్కింగు కమిటీని సమావేశపరచుటకు వీలులేని సందర్భములయందు “వర్కింగుకమిటీవారి పేరిట నధ్యక్షుడు వ్యవహరింపవచ్చు” నని యధికార మిచ్చిరి.

సర్ టి. బి. సప్రూ, జయకరుగార్ల ప్రయత్నములవలన చివరకు గాంధీగారు లండను వెళ్లుటకు వీలు గలుగునను వదంతులతోడను, నాశలతోడను నాలోజైల్ల మణిభవనము నిండిపోయెను. కాని సాయంకాల మగునప్పటికి భవనమునుండి వెలికి వచ్చిన కాంగ్రెసునాయకు లట్టియాశల కవకాశము లేదనియు, గాంధీజీ లండను వెళ్లజాలడనియు పత్రికాప్రతినిధులకు దెలియజేసిరి. అప్పటికిని కొందరు నిరాశ చెందక యెట్లైనను తుదకు మంచిఫలమే సమకూడు ననుచుండిరిగాని, యింతలో గాంధీజీ రాత్రి ౮-౪ గంటలకు మణిభవనమును వెలువడి బొంబాయి సెంట్రలు స్టేషనులో గుజరాతుమెయిలునం దొక మూడవతరగతిపెట్టెలో కూర్చుండుసరికి వారి యాశలు నిరాశ లయ్యెను.

ఆ సాయంకాలము సర్ ప్రభాశంకరు పటాణీగారు గాంధీజీతో సరగంటనేపు ప్రసంగించిరి. ఆయన ముల్తానునాకమీద లండనుకు బోవనెంచియు బ్రయాణము నాపివేసెను. అసోసియేటెడ్సుప్రెస్సు ప్రతినిధి యాయన నెంత నొక్కి యడిగినను తన ప్రయాణమునాపుకొంటి ననుటకు మించి యేమియును జెప్పినాడుకాదు.

ఇట్లు శాండుటేబిలు సభానాటకమున బ్రథమాంకములోని మొదటి రంగము ముగిసెను. ఆగష్టు ౧౫ తేదీని డాక్టరు సప్రూ, జయకరు, ఎ. రంగస్వామిఅయ్యం గార్లు గాంధీ నొకటిరెండుసార్లుచూచి లండనుకు బ్రయాణమైరి. ఈ విషయమును

గూర్చి జరిగిన యుత్తరప్రత్యుత్తరములను చదివినచో నధికారవర్గముయొక్క చిత్త వృత్తి తెలియనగును. సెక్రటేరియటువా రొడంబడికను ద్రోసిరాజనిరి. బహుశః వారు పూనాదురంతము వలన కలతనొంది యుండవచ్చును. కాంగ్రెసు కార్యతంత్ర మంతయు మాటిమాటికిని మంచి యనునై నసమయమున నేదోయొక దౌర్జన్యకృత్యము వలన భంగమునొందుచు వచ్చినది. ఈసమయమున బొంబాయి ఆక్టింగు గవర్నరు సర్ హెచ్. హాట్టనుగారిని హత్యచేయుటకై ఫెర్మాసను కళాశాలయం దొకవిద్యార్థి ప్రయత్నించుట యంతయు శోచనీయము. కాని హాట్టనుగారుమట్టుకు ౧౯౨౯ డిశెంబరు ౨౩ తేదీని ఇర్విను ప్రభువు శాంతివహించినట్లే శాంతి వహించియుండెను. పూనాదురంతమునకు గాంధీగారు తనద్యుఖమును వెల్లడించి, ఆక్టింగు గవర్నరుగారు నిరపాయముగ నున్నందుల కభినందించిరి. వర్కింగు కమిటీవారును, ఆల్ ఇండియా కాంగ్రెసుకమిటీవారును నీ దురంతమును ఖండించుచు సముచితములైన తీర్మానముల గావించిరి. కాని గాంధీ - ఇర్విను ఒడంబడికకు దోషములు పట్టుట కింతకంటె లోతైన కారణములు గలవు. ఈ దోషములన్నియు వర్గీకరింపబడినవి. గాంధీగారి ఖండనములకు ఆగస్టు ౨౪ తేదీని గవర్న మెంటువారు వరుసగా సమాధానములు వ్రాసిరి. కాంగ్రెసువారు మరల అక్టోబరు మాసములో వానికి సమాధానములను ప్రకటించిరి. గాంధీగారు రాండుటేబిలు సభలో బాల్గానుటకు నిరాకరించి, వర్కింగు కమిటీవారి యామోదముతో తన నిశ్చయమును ఆగస్టు ౧౩ తేదీని వైస్రాయిగారికి బంపుట కీ సంధి భంజన మొక కారణము. నిజమునకు వ్యవహారమును రసాభాసము చేసినది. జూలై ౩౦ తేదీని ఎమర్సనుగారు వ్రాసినలేఖ (పైని జూడుడు.) తరువాత ఆగస్టు ౧౦ తేదీ బొంబాయి గవర్నరుగారి లేఖయు నంతకు తగ్గియుండలేదు. సర్ మార్క్సము హాయిలీగారి తంతివార్తలో మాట మెత్తనయున్నను నదియును విపరీత ఫలదాయకమే యయ్యెను. అన్నిటికంటె మించిపోయినది బార్డోలీలో పన్నుల వసూళ్లయందు గావింపబడిన నిర్బంధచర్యలు. బార్డోలీయందు ౨౨ లక్షలకును ౨౧ లక్షలు చెల్లింపబడినవి. బాకీదారులు కష్టదశలో నున్నారు గాన పన్నులు చెల్లించుటకు గడువు కావలయునని కాంగ్రెసుకోరెను. గుజస్తుబాకీ రెండులక్షలవరకునుండెను. ప్రజల కష్టదశనుబట్టి యీ బకాయిలో చాలభాగము గవర్న మెంటువారిచే నంగీకరింపబడినదే. (ఆధరైజు చేయబడినదే.) గవర్న మెంటు అధికారులు గుజస్తు బాకీలను, హాలుసాలు బాకీలను గూడ పోలీసువారి బెరరింపులతో వసూలు చేయ జొచ్చిరి. పన్నులను వసూల్లిప్పించుటకుగాని బిగించుటకుగాని, కాంగ్రెసువారి కేవిధమైన యధికారములేదని గవర్న మెంటువారి వాదము- ఈ యర్థ మొడంబడికలో లేదనియు, దానిని గవర్న మెంటువారు సహింపజాలరనియు వారు స్పష్టముగ వ్రాసిరి.

ప్రజలను భయపెట్టి, యక్రమమైన యధికారముచేసి శిస్తు వసూళ్లను జేయుటకు పోలీసు వారిని వినియోగించిరని ఋజువుచేయుటకు కాంగ్రెసు సిద్ధముగానుండెను. ఇంతకును నిట్లు వసూలుచేయబడిన బకాయిశిస్తు లొక్క లక్షగూడ లేకుండెను. పన్నుల వసూళ్ల విషయములో వద్దనుటకుగాని, కద్దనుటకుగాని గవర్న మెంటువారి కధికార మున్నదిగాని, కాంగ్రెసువారి కిందెట్టి జోక్యమును లేదని గవర్న మెంటువారి వాదము. బ్రిటిషువారి యధికార మింకను బోలేదు. వారు దీనిని సనిదర్శనముగా జూపింపవలయును. వసూళ్లొక లెక్కలూ నివికావు. వారికి డబ్బుతో లెక్కలేదు. వారికి గావలసినది ప్రతిష్ఠ; ౧౯౧౨ లో మారిటాగ్యూగారు ప్రకటించిన ప్రతిష్ఠ యది.

గాంధీగారు లండను వెళ్లకపోవుట కింకొక ముఖ్యమైన కారణమున్నది. గవర్న మెంటువారు రాండుటేబిలు సభకు డాక్టరు అన్నాగారిని ప్రతినిధిగా బంపకపోవుటయే యాకారణము. కోరినచో కాంగ్రెసువా రాయనను బంపియేయందురు. ఆయన కాంగ్రెసుసభ్యు డగుటయేగాక భారతదేశములో నొక మహాపక్షమైన జాతీయ మహమ్మదీయ సంఘమునకు నాయకుడు. మహమ్మదీయులెల్లరును దేశభక్తులయ విరోధులు కారు. వారిలో కేవలము జాతీయమైన దృక్పథము కలిగి పూర్ణ స్వరాజ్యమునకై (ముఖిమ్మల్ అజడ్) పెనసులాడు నొక విశిష్టసంఘ మున్నది. కాని ఇర్విను ప్రభువు పండిత మదనమోహన మాలవ్యా శ్రీమతి సరోజినీదేవి, డాక్టరు అన్నాగార్లను రాండుటేబిలు సభకు ప్రతినిధులుగా నిరూపించెదనని గాంధీజీకి వాగ్దానముచేసియుండుట యెల్లరకు తెలిసిన రహస్యమే. మొదటివారిర్వరిని నామినేటు చేసి అన్నాగారిని వదిలివేసిరి. విల్లింగుడను ప్రభువు పెద్ద చిక్కులో పడెను. ఇర్విను ప్రభువుచేసిన వాగ్దాన మాయనకు దెలియకపోలేదు. కాని మహమ్మదీయులు స్వరాజ్యమును గోరుటలేదని రాండుటేబిలు సభలో బ్రకటమగుట బ్రిటిషువారికి బ్రయోజనకరముగానుండును. ఇర్విను ప్రభువు కావించిన వాగ్దానమును దీర్చుమనగా అన్నాగారి ప్రాతినిధ్యమునకు మహమ్మదీయ ప్రతినిధు లంగీకరించుటలేదని విల్లింగుడను ప్రభువు సమాధానము చెప్పెను. వారంగీకరింపకపోవుట నిశ్చయమే. అంగీకరించినచో వారు మహమ్మదీయ ప్రతినిధులేల యగురు? భారత ప్రతినిధులే యయ్యెడి వారు. దేశములో ననేక సహజర వర్గము గలిగి, యచ్చమైన జాతీయాదర్శములతో సాంఘిక విభేదమును లేకమైన నంగీకరింపజాలని అన్నాగారి ప్రాతినిధ్యమును వారెట్లొప్పుకొందురు? కాంగ్రెసునొక సాంఘిక సమస్యాపరిష్కారమును బ్రకటించిరి. దానిని రాండుటేబిలు సభలో నొక హిందువుడును, నొక మహమ్మదీయుడును కూడి స్థిరీకరింపవలయును. గవర్న మెంటువారి కిది తెలియును. అందుచేత వారు కాంగ్రెసుశరీరములోని మహమ్మదీయాంగమును గోసివైచి కాంగ్రె

సును స్తంభింపజేయ సంకల్పించుకొనిరి. ఇట్టి సందర్భములలో గాంధీజీ జాతీయ గౌరవమునకు భంగములేని మార్గమును దొక్కి కాంచుటేబిలుసభకు బోనని నిరాకరించెను.

మరల సమరసన్నాహములు జరుగ నారంభించిరి. సత్యాగ్రహాలు సమర సన్నాహము చేయుటకు మాటమాత్రమే యవసరము. దానికి గావలసిన సామగ్రి యేదియును లేదు. గవర్న మెంటువారివలె లాటేలు, సిబ్బందిని చూచుకొన నక్కర లేదు. ప్రజలతరపున నవసరముకొలది వలంటీరులు వచ్చుచుండురు. అయితే మానవుని యోర్పున కొకమేర యున్నది. సత్యాగ్రహసమరమునందుగూడ నెంతమంది సిబ్బందియున్న, నెంతధనమున్న నంత మందిది. ఈ విషయమై తరువాత తెలిసికొందము. కాని ఆగస్టు ౧౫ తేదీ నంతయు సమరసన్నాహమయ్యె కన్నట్టెను. విల్లింగు డనుప్రభువుమాత్రము చాల మర్యాదతో వర్తించుచు నెప్పుడే చిక్కువచ్చినను తనతో గలసికొని సంప్రతించవలయు నని గాంధీజీకి సలహాయుచ్చుచుండెను. కాని గాంధీజీ ప్రార్థనము లక్కరకు రాలేదు. దేశము విచారములో మునిగిపోయెను. మాలవ్యా సరోజినీదేవులు సత్రూ, జయకరు, అయ్యంగార్లు వెళ్లిన ముల్తాను నాకమీద వెళ్లక ప్రయాణము లాపుకొనిరి. గాంధీజీ తన యభిప్రాయము నిట్లు సరళముగా జెప్పగల్గెను:

“ గవర్న మెంటుకును, కాంగ్రెసుకును నొక యొడంబడికయుండి, దాని మరతులకు వ్యాఖ్యానము చేయువిషయమున భేదాభిప్రాయములు గల్గి యుభయపక్షములు దానియొడల నపరాధములు చేసినప్పుడు, లోకములో నన్ని యొడంబడికలకును నే నిబంధనలు చెల్లునో యవి యన్నియు నీయొడంబడికకుగూడ జెల్లును. అందును నీ యొడంబడిక యొకవంక నొక మహాప్రభుత్వమునకును, మరియొకవంక యావద్భారత జాతికిని బ్రాతినిధ్యము వహించుచున్న యొక మహాసంస్థకును మధ్య చేసికొనబడిన దగుటచే దీని కా నిబంధనలన్నియు జెల్లును. పైగా నీ యొడంబడికను న్యాయస్థానము లలో జెల్లించుకొన వీలులేకపోవుటవలన, దీని విషయములో భేదములు పుట్టి వాని సుభయులు సంగీకరింప జాలనప్పుడు నిష్పక్షపాతమైన పంచాయితీని నియమించుట గవర్న మెంటువారికి మరింత విధివత్తర మైయున్నది. ఇట్టి తగాదా వ్యవహారములను పంచాయితీవారి తీర్పునకు బెట్టవలయు నను కాంగ్రెసువాదమును గవర్న మెంటువారు త్రోసిపుచ్చినారు.”

నిజమునకు గాంధీజీ శాంతి కవకాశము లేకుండ నెన్నడును జేయలేదు. స్థానికాధికారు లొడంబడికమరతులను బూరించి, ‘త్రోవచక్కజేసిన వెంటనే లండనులో బోయి పడుదు’ నని చెప్పెను. ఆయన యిన్నాళ్లును ప్రతిరాజకీయవేత్తయొక్క

మనస్సునందును రహస్యముగా దాగియున్న యభిప్రాయమును బహిరంగముగా జెప్పినై చెను. “ఇక్కడి సివిలు అధికారులకు నేను రాండుటేబిలు సభకు బోవుట యిష్టములేదు. ఒకవేళ వా రిష్టపడినచో కాంగ్రెసువా రెన్నటికిని సహింపలేని పరిస్థితులలో నేను సభయందు బాల్గానవలయునని వారితాత్పర్యము”గాంధీజీ కాంగ్రెసు పేరిట దేశములో నొక ‘మారట ప్రభుత్వమును’ స్థాపింప జూచుచున్నాడని దురభిప్రాయపడుచుండిరి. ఇట్టి దుష్టసంస్థను సహించి యూరకుండరా దని వారి యభిప్రాయము. అందుచేత గాంధీజీ బొంబాయినుండి అహమ్మదాబాదునకు బోవుచు దన యాజమాన్యముక్రింద నొక మాటప్రభుత్వమును సాగింపవలయునని తా నెన్నడును దిలపలేదనియు, పంచాయతీబోర్డును స్థాపింపవలయు నని తా నెన్నడును పట్టు పట్టలేదనియు, తనకు గావలసిన డెల్ల న్యాయముఘాత్రమే యనియు విల్లింగుడనుప్రభువున కొక యుత్తరము వ్రాసెను. ఆలేఖ యిది:

“పరిస్థితులు చకచక మారిపోవుచుండుటచే దాము జూలైలో స్వయముగా వ్రాసిన యుత్తరమునకు జనాబు వ్రాయజాలకపోతిని.

“ఆజాబునందలి నిష్కల్మషతను నే నభినందించుచున్నాను. తరువాత పుట్టిన యుదంతము లన్నియు నాలేఖను నిస్సారముగ జేసివైచినవి. నేను ఆగష్టు ౧౩ తేదీని యిచ్చిన తంతివార్తలో విన్నవించుకొన్న రీతిగా నీ యుదంతములన్నియు గూడి మన దృక్పథములయందే భేద మున్నట్లు తెలియజేయుచున్నవి.

“మీరు కావించిన నిశ్చయమువలనను, నా కిక్కడనున్న బాధ్యతలను బట్టియు. నేను రాండుటేబిలుసభకు బోజాలనను తీర్మానము నెంతయో మహాతురతతో విచారించి విచారించి, విధితప్పక చేసికొంటి నని మీకు తెలియజేయుచున్నాను.

“నేను పంచాయతీబోర్డును స్థాపింపవలయునని పట్టుపట్టితిననియు, నొక ‘మారట ప్రభుత్వమును’ నాయాజమాన్యముక్రింద నడుపనెంచితి ననియు మీరు తలచి, తన్మూలమున నిట్టి నిశ్చయము చేసి రని విని చాల విషాదము నొందితిని.

“పంచాయతీ బోర్డును స్థాపింపవలయునని నేను గోరినదినిజమే. కాని యది న్యాయ మని చెప్పితినిగాని, దానిని స్థాపించితీరవలయునని నే నెన్నడును పట్టు పట్టలేదు. పైగా నాకు జరుగవలసిన న్యాయము జరుగుచున్నంతవరకు నేను సంతృప్తుడనై యుందుననిమీతో స్పష్టముగ జెప్పియుంటిని. ఇది పంచాయతీబోర్డును స్థాపించితీరవలయు నని పట్టుడల కాదని మీరును సంగీకరింతురు.

“ఇక ‘మారట ప్రభుత్వము’ విషయములో మీ రొకతరి నా విషయమై చమత్కారముగ నిరూపించినప్పుడు, నేను జిల్లాయధికారి ననుకొనుట లేదనియు, నేనును

నా సహచరులును వాలంటరీ పటేళ్లుగను, గ్రామోవ్యోధులును బరిచేయుచుంటిమనియు, దియైనను గవర్న మెంటువారి జిల్లాయధికారుల యనుమతితోడనే చేసితి మనియు కలియ జెప్పియుంటిని. దానితో మీకు బుట్టిన దురభిప్రాయము తొలగిపోవునను కొంటిని. అందుచేత సత్యమారములైన యీ యభిప్రాయములవలన మీనిశ్చయము గావించు కొన్నచో నేను చాల విచారము నొందెదను.

“కాని యిప్పు డీ లేఖ వ్రాయుట, యిక నింతతో మీరు ఢిల్లీ యొడంబడిక యంతమైన టైంచుచున్నారా, లేక కాంగ్రెసువారు రాండుటేబిలుసభయందు బాల్గానక పోయినను నొడంబడిక కేమియు భంగములేదని యెంచుచున్నారా? యను విషయమును దెలిసికొనుటకే ఈ నాడు వర్కింగుకమిటీవారి తీర్మానమును గావించిరి :

‘ఆగస్టు ౧౩ లేదీని వర్కింగుకమిటీవారిక కాంగ్రెసు రాండుటేబిలుసభయందు బాల్గానజాల దని కావించిన తీర్మానమునుబట్టి ఢిల్లీ డిడంబడిక యంత మొంది నట్లెంచరాదని యీ కమిటీవారు తెలియ జేయుచున్నారు. కావున కాంగ్రెసుసంఘములును, కాంగ్రెసుసభ్యులునుగూడ వర్కింగుకమిటీవారు ప్రత్యేకముగ నాజ్ఞ చేయు వరకును కాంగ్రెసుకు సంబంధించినంతమట్టుకు ఢిల్లీ యొడంబడిక పరతులను బూర్తిగా నెరవేర్చుచుండవలయునని యీ కమిటీవారు హెచ్చరించుచున్నారు. ’

“దీనివలన నీ సంకటస్థితిలో గవర్న మెంటువారిని బాధింపవలయునను కోరిక కాంగ్రెసువారికి లేదని మీరు తెలిసికొనవచ్చును. కాంగ్రెసువారింకను నొడంబడికను నిలుపుటకే సంసిద్ధులైయున్నారు. కాని దీనికి రాష్ట్రీయప్రభుత్వములవారుగూడ ననుకూల పరిస్థితుల గల్పింపవలయును.

“కాని యీ యానుకూల్యము వారియొద్ద నేమాత్రమును గనబడుటలేదని నేను మీకు వ్రాసిన లేఖలయందును, మన సంభాషణములందును దెలిపియేయున్నాను. దేశములో నాలుగుమూలలనుండియు కాంగ్రెసుప్రచారకులను ద్రొక్కివైచి, కాంగ్రెసుకార్యక్రమమును భగ్నము చేయుటకు తగిన చర్యలను గవర్న మెంటువారు జరుపుచున్నారని వార్తలు వచ్చుచున్నవి. ”

గాంధీజీ యీ యుత్తరమునకు త్వరగా సమాధానము వ్రాయింపు డనియు, తన యారోపణలకు త్వరలో బరిహారము చేయింపుడనియు, లేనియెడల కాంగ్రెసుప్రచారకు లాత్మసంరక్షణము చేసికొనుట కనుమతినీయు డని త్వర జెట్టుచున్నారనియు వ్రాసి లేఖను ముగించెను. ‘గవర్న మెంటువారికిని, ప్రజలకును నడుమ కాంగ్రెసు మధ్యవర్తిగా నుండుటకు గవర్న మెంటువా రొప్పుకొనకపోయినను గాంధీగారు గణింపలేదు. గవర్న మెంటును బాధింపవలయుననిగాని, వంచన నేయవలయుననిగాని

యాయనకు లేదు. కాని సివిలు సర్వీసులవారి విరోధభావముమూలముగా నొడంబడి కను గవర్నమెంటువారే భగ్నము చేయుచుండిరనుట మాత్రము లేటతెల్లముగా నుండెను. ప్రధానా ప్రధానములను గాంధీ చక్కగా గ్రహించుచుండెను. సివిలు సర్వీసు వారు భారతదేశమునకు సంపూర్ణస్వాతంత్ర్యమును వహించు హక్కుగలదని యంగీకరించుట లేదని యాయన గ్రహించెను. 'కావున సివిలు సర్వీసులవారెల్లరును నీ హక్కు నంగీకరించువరకును కాంగ్రెసు సంపూర్ణస్వాతంత్ర్యమునకై రాయబారములు జరుపుట కవకాశము లేదు. ఎంతకష్ట సప్తములు వచ్చినను కాంగ్రె సింకను త్యాగపథము ననుసరింపవలయును. బార్డోలీవ్యవహారము నా కగ్నిపరీక్షయైనది. అది సివిలియనుల చిత్తవృత్తి నెరుగుట కుద్దిష్టమైనది. దాని నా దృష్టిలో బరిశీలించినచో నది యల్పవిషయము కాదని తెలియును.' అని గాంధీ చెప్పెను. గాంధీజీ 'చార్జిషీటు'ను బ్రచురించుటకు సిగ్గునుండి ఆగస్టు ౧౪ తేదీన వచ్చిన తంతివార్తచే నధికారము పొందియున్నను, దానిని ప్రచురించుట గవర్నమెంటువారిపై సవాలు వేయుటవంటిదని కొంద రభిప్రాయపడిరి. డాక్టరు సమ్రాజయకరులు ముల్తానునొక మీదినుండి యట్లే తంతివార్త పంపిరి. దానివలన తాము వైస్రాయితోడను, స్టేటు సెక్రటరీతోడను శాంతిరాయబారములు జరుపుట కభ్యంతరము కలిగె నని యభిప్రాయపడిరి. గాంధీగారి యుత్తరమునకు వైస్రాయిగారు పంపిన సమాధాన మాశాసనకముగ లేకుండెను. ఆయన యీ యెదుమాసములనుండియు కాంగ్రెసువారి చర్యలన్నియు, నందును ముఖ్యముగ యు. పి. యందును, సరిహద్దు రాష్ట్రమునందును కాంగ్రెసువారిచేతలు శాంతికి మూలచ్ఛేదకములై, ఢిల్లీయొడంబడికను సంపూర్ణముగా భంజించుచున్న వనెను. కాంగ్రెసువారు రౌండుటేబిలుసభలో బాల్గానక పోవుట యొడంబడికయొక్క ప్రధానలక్ష్యమునే భంజించుటయిరి. కాని గవర్నమెంటు వారప్పటప్పటికి బుట్టు ప్రత్యేక సందర్భములకు దగినదానికి మించి యెట్టి ప్రత్యేక చర్యలను గైకొనరని వైస్రాయిగారు వాగ్దానముచేసిరి. గాంధీగారుగూడ నొడంబడికను నిలువబెట్టు వైస్రాయిగారి నిశ్చయమును బరమాదరముతో స్వీకరించి, కాంగ్రెసు సభ్యులెల్లరును మిక్కిలి జాగ్రూకులై యొడంబడికను మన్నింపవలయునని ప్రకటించిరి. ఆయన కొన్ని విషయములను గురించి స్వయముగా మాట్లాడుట కనుజ్ఞనీయుడని వైస్రాయిగారికి తంతివార్త నంపెను. వైస్రాయిగారు నందుల కంగీకరించిరి. అంత గాంధీజీ, వల్లభాయీపటేలు, జవహరలాలు, ఆగస్టు ౧౫ తేదీనే ముల్తానునొకమీదలండనుకు దూసికొనిపోక నిలచిన మిత్రుడైన సర్ ప్రభాశంకరు పట్టాని గారును వైస్రాయిగారిని సందర్శించిరి. వైస్రాయిగారు తమ కార్యనిర్వాహకవర్గమును సమావేశపరచిరి. చిట్టచివరకు గొన్ని యడ్డంకులు పుట్టి గిట్టినతరువాత వ్యవహారము

కునుటబడెను. వెంటనే గాంధీగారు ఆగస్టు ౨౯ తేదీని లండనుకు బయలుదేరి పర్యటించి బొంబాయి వచ్చుటకు సిద్ధులుండి స్వేచ్ఛలులైలుబండిమీద బయలుదేరిరి.

ఈ విధముగా గాంధీగారికిని, ఇండియాగవర్నమెంటు ప్రతినిధులకును సిమ్లాలో జరిగిన సంభాషణములఫలితముగా గాంధీజీ కాంగ్రెసుతరపున కాండు టేబిలుసభయందు బాల్గానవలయునని యేర్పాటు చేయబడెను. అట్లే ఆగస్టు ౨౯ తేదీని గాంధీజీ బొంబాయినుండి నౌకయెక్కి లండనుకు ప్రయాణమైరి.

* * * * *

ఈ యొడంబడికను ఇండియాగవర్నమెంటువారు ప్రచురించిరి. దానితో బాటు గాంధీగారు ఇండియాగవర్నమెంటు హోముడిపార్టుమెంటు కార్యవర్గమైన ఎమర్సనుగారికి వ్రాసిన లేఖను, ఎమర్సనుగారు గాంధీజీకి వ్రాసిన లేఖనుగూడ ప్రచురించిరి. ఆ లేఖలు గూడ నాయొడంబడికలోని భాగములే. ఆప్రకటనమును, లేఖలను నిట నుదాహరించుచున్నాము:

గవర్నమెంటు ప్రకటనము

౧. వైస్రాయిగారికిని, గాంధీగారికిని జరిగిన సంభాషణములకు ఫలితము కాండు టేబిలుసభలో గాంధీగారు కాంగ్రెసుప్రతినిధులై పాల్గొందురు.

౨. ౧౯౩౧ మార్చి ౫వ తేదీని గావించుకొనిన యొడంబడిక సజీవముగ నేయుండును. ఈ యొడంబడికవిషయములో దోషములు జరిగినవని నిర్ధారణ చేయబడినచో ఇండియాగవర్నమెంటువారును, రాష్ట్రప్రభుత్వములును వానిని దిద్దుబాటుచేసి, యా నిషయమై యెవ్వరు తెలియజేసినను శ్రద్ధతీసికొని దానియందలి షరతులన్నింటిని జాగ్రత్తగా బాలింపగలరు. కాంగ్రెసువారుగూడ ఒడంబడికషరతులను సక్రమముగ బాలింపగలరు.

౩. సూరతుజిల్లాలో పన్నుల వసూళ్ల విషయములో బాగ్డోలీ తాలూకా యందును, వలాదు మహాలునందును ౧౯౩౧ జూలై నెలలో రివిన్యూ ఉద్యోగులు పోలీసువారితోగూడి కొన్ని యూళ్లకుబోయి పోలీసువారి దౌర్జన్యము మూలముగా రయితుల శక్తికిమించిన పన్నులను, బాగ్డోలీతాలూకాలో నక్కిన యూళ్లయందు జరిపిన పద్ధతిగాగాక, వసూలుచేసి యుండిరా యనునది వివాదాంశమైయున్నది. అందుచేత ఇండియాగవర్నమెంటువారు బొంబాయిగవర్నమెంటువారితో సంప్రతించి, వారి సంపూర్ణానుమతితో నీ వ్యవహారమును గూర్చి యీక్రింద పేర్కొనబడిన యంశముల ననుసరించి విచారణజరుపబడవలయు నని నిశ్చయించినారు. ఇంపలి విచారణాంశము లివి:

“బార్డోలీతాలూకాలూని కొన్నియూళ్ల యందలి ఖాతేదారులు పోలీసువారి దౌగ్ధన్యమువలన ౧౯౩౧ మార్చి ౫ తేదీ తరువాత నాతాలూకాలూనే కొన్నియూళ్ల యందు పోలీసువారి సహాయములేకుండు జేయబడిన వసూళ్ల పద్ధతి నవలంబించినయెడల కెల్లింపవలసియుండు మొత్తముకంటె నెక్కువమొత్త మిచ్చునట్లు నిర్బంధింపబడిరా? అట్లు వసూలు చేయబడియున్నచో నా మొత్త మెంత? ఈ విషయములలో దేనిని గురించియైనను సాక్ష్యమును బొందవచ్చును.”

ఈ విచారణ జరుపుటకై యిండియా గవర్నమెంటువారు నాసిక్ జిల్లాకలెక్టరు ఆర్. సి. గార్డనుగారిని నియమించిరి.

౪. కాంగ్రెసువారిదివరకు గావించిన యారోపణములనుగూర్చి యిండియా గవర్నమెంటువారును, రాష్ట్రప్రభుత్వములవారు నిట్టివిచారణ చేయింపగోరుటలేదు.

౫. ఈ యొడంబడికవరతులకు సంబంధించని యితరములైన యారోపణలను కాంగ్రెసువారు చేసినయెడల నట్టివి మామూలు పరిపాలనతంత్రము ననుసరించి వ్యవహరింపబడును. వానిని గూర్చికూడ విచారణ చేయవలసియున్నచో, నట్టిదాని కెట్టి స్వరూప ముండవలసినదియు దానికి సంబంధించిన రాష్ట్రప్రభుత్వములవారు మామూలు పద్ధతిగా నిర్ణయింతురు.

గాంధీజీ ఎమర్సనుగారికి వ్రాసిన లేఖ—సిమ్లా ౧౯౩౧ ఆగష్టు ౨౭:

“ప్రియమైన ఎమర్సనుగారికి

మీరు కొత్తచిత్తును వ్రాసి దానితోబంపిన యుత్తరమునకు నావందనములు. సర్ కవాన్టీగారు మీరు సూనించిన మార్పులను నాకు తెలియజేసినారు. నా సహచరులును, నేనును మీ చిత్తును జాగ్రత్తతో బరిశీలించితిమి. ఈ చెప్పబోవునంశములలో దక్క మా కది యంగీకార్యముగనే యున్నది:

“౪ వ పేరాలలో గవర్నమెంటువారు సూచించిన యభిప్రాయమును కాంగ్రెసు తరపున నే నంగీకరింపజాలకున్నాను. ఏమయన నొడంబడికకుబట్టిన దోషమునకు దగిన పరిహారముచేయని సందర్భములలో బ్రస్తుతము ఢిల్లీయొడంబడికప్రకారము సత్యాగ్రహము నిలుపబడినదిగాన విచారణచేయించుట యత్యవశ్యకమై యుండును. కాని యిండియాగవర్నమెంటువారును, రాష్ట్రప్రభుత్వములును విచారణ కంగీకరింపజాలనిచో నీసూత్రము నిలచియుండుటకు నా కభ్యంతరము లేదు. దానికి ఫలిత మేమగు ననగా, నిదివరలో నిరూపింపబడిన యంశములను విచారణ చేయింపవలయునని కాంగ్రెసు నొక్క యడుగకపోయినను, దురదృష్టవశమున నేదేని ఆపదపుట్టి దానికై

విచారణచేయించుట కవకాశము లేనందున కాంగ్రెసువా రాత్మరక్షణము గావించు కొనుటకు ప్రత్యక్షప్రతిక్రియాకలాపము సాగింపవలసివచ్చినచో సత్యాగ్రహము విర మింపబడినను నట్టిపద్ధతి నవలంబించుటకు కాంగ్రెసువారికి నేవచ్చి నొసగవలయును.

“కాని సాధ్యమైనంతవరకు బ్రత్యక్షప్రతిక్రియాతంత్రముపొంత బోక చర్చలు విశ్వాసపూర్వక హేతువాదములవంటి సాధనములచేతనే కోరికలను దీర్చుకొనుట కేకాంగ్రెసువారు ప్రయత్నము చేయగలరని నే నిప్పుడు గవర్న మెంటువారికి వాగ్దానముచేయ నవసరములేదు. ముందుముందు దురభిప్రాయములు పుట్టకుండుటకును, కాంగ్రెసు విశ్వాసద్రోహము చేసినదను నపవాదము రాకుండుటకును కాంగ్రెసువారిస్థితి నిక్కడ జెప్పవలసివచ్చినది. ఈ చర్చలు సఫలము లయ్యేనేని యీ యుత్తరమును, దీనికి మీ రిచ్చు సమాధానమును గవర్న మెంటువారి ప్రచురణముతోగలిపి ప్రకటింతురని విశ్వ సింఛుచున్నాను.

ఇట్లు

ఎమ్. కె. గాంధీ”

ఇండియాగవర్న మెంటు, హోముడిపార్టుమెంటు, సిల్వా, ౧౯౩౧ ఆగస్టు ౨౭.

“ప్రియమైన గాంధీగారికి

ఈ నాటి మీ లేఖకు వందనములు. అందు మీరు కొన్ని యభిప్రాయములను సూచించుచు, చిత్తుప్రకటనము నంగీకరించియున్నారు. ఇదివరకు మీరు గావించిన యారోపణల విషయమై విచారణ చేయింపవలయు నని కాంగ్రెసువారు పట్టుపట్టు రనునంశమును గవర్నరు జైనరలు ఇన్ కౌన్సిలువారు సుర్తించినారు. కాంగ్రెసువారు ప్రత్యక్ష ప్రతిక్రియాతంత్రమును బరిత్యజించి, చర్చలు, విశ్వాసపూర్వక హేతువాద ములవంటి సాధనలతో కార్యసాఫల్యమునకు బ్రయత్నింతురని వాగ్దానము చేయుచు మున్ముందు కాంగ్రెసువారు జరుపవలసియుండు చర్యలనుగురించి చెప్పియున్నారు. గవర్నరు జైనరలు ఇన్ కౌన్సిలువారుగూడ కాంగ్రెసు ప్రత్యక్ష ప్రతిక్రియాతంత్ర మునకు దిగదనియే మీతోబాటు విశ్వసింఛుచున్నారు. ఇక గవర్న మెంటువారి యభి ప్రాయముకొరకు మీకు ఆగస్టు ౧౯ తేదీ వైస్రాయిగారు వ్రాసిన లేఖఘ జూడవల యునని కోరుచున్నాను. గవర్న మెంటువారి ప్రచురణమును, ఈనాటి మీయుత్తర మును, నా యీ సమాధానమును గలిపి ప్రచురింపబడును.

ఇట్లు

హెచ్. డబ్లియు. ఎమర్సన్ ”

బాగ్దాద్ లోని దొకవిచారణ జరుగవలసియుండెనని గుర్తించుకొనవలయును. మిగిలిన దోషము లన్నిటికిని పరిహారము లేనియెడల ఢిల్లీ యొడంబడిక యున్నను ఆత్మరక్షణకై ప్రతిక్రియాతంత్రము నవలంబించు హక్కు కాంగ్రెసువారికి గలదని నిర్ధారణ చేయబడినది. ముందు ముందు రాబోవు దోషములకు విచారణ యుండ వచ్చును, లేకపోవచ్చును. విచారణలేక, పరిహారమును లేకయున్న సందర్భములలో కాంగ్రెసువా రిష్టమైనచో ప్రజల హక్కులను రక్షించుటకు ప్రతిక్రియాతంత్రము నవలంబింపవచ్చును.

అయినను కాంగ్రెసుసంఘములును, కాంగ్రెసుసభ్యులును ఢిల్లీయొడంబడిక యొకను సజీవమై యున్నదని మనస్సుతో నుంచుకొని, కాంగ్రెసుసభాధ్యక్షునికి దెలియకుండ తమంతట తాము దానిమరతు నెవ్వినముగను భంగింపరాదు. గవర్న మెంటువారియందుగాని, వారి యుగ్గోగులయందుగాని దోష మేదేని గన్పడినచో దానిని శాంతియుతముగ హేతువాదములచేత దీర్చ బ్రయత్నింపవలయును. ఈ ప్రయత్నములు విఫలములైనచోట కర్తవ్యమునుగూర్చి కాంగ్రెసుప్రెసిడెంటుసల హాను బుచ్చుకొనవలయును.

ప్రస్తుత మున్నదోషములు కొన్నిటిని గాంధీమహాత్ముడు గవర్న మెంటువారికి బంపిన 'చార్జి షీటు' లో బేర్కొనెను. వానికి గవర్న మెంటువారు సమాధానముల బంపిరి. కాంగ్రెసుసంఘములవా రెల్లరును ఈదోషములను, వానిసమాధానములను జాగ్రత్తగా బరిశీలించి వానిపై మరల దమయభిప్రాయములను వ్రాసి యహమ్మదాబాదు ఆల్ ఇండియా కాంగ్రెసుకమిటీకి బంపవలయు ననిరి. ఇంకను కొత్తదోషము లున్నచో వానినిగూడ ద్వరగా తెలియజేయవలయు ననిరి.

గాంధీశ్రీ లండనుకు బ్రయాణమై వెళ్లెనుగాని అందు విజయము లభించుననెడి యాశమాత్ర మాయనకు లేకుండెను. అయినను రాష్ట్రప్రభుత్వములు, సివిలు సర్వీసు వారు, ఆంగ్లేయవ్యాపారులు కాంగ్రెసు రాయబారము సఫలీకృతమగుటకై కాంగ్రెసుకు దోడ్పడుదురని యాయన యాశించెను. గాంధీగారును, కాంగ్రెసు ప్రెసిడెంటును గవర్న మెంటువారితో సిన్హానగరమున ఆగస్టు 22 తేదీని క్రొత్తగా చేసికొన్న యొడంబడికను కాంగ్రెసువర్కింగుకమిటీవారు ౧-3-౧౧ నెప్టెంబరు ౧౧ తేదీని జరిగిన సమావేశములో నామోదించిరి. వర్కింగుకమిటీవారి యీ సమావేశములో మరి యొక ముఖ్యవిషయమునుగూర్చి తీర్మానించిరి. ఇండియను బొగ్గుగనులవారు బట్టల మిల్లులవలెనే కాంగ్రెసుతో నొడంబడిక చేసికొని ప్రజల జాతీయోద్యమమునకు సానుభూతిజూపుచు, వారిపెట్టుబడిలో ౧౦౦ కి ౭౫ పాళ్లు కేవలము భారతదేశపు ధనమై

దైత్యులు లండరును భారతీయులైనచో నీబొద్దుగనుల నభిమానించవలయునని కాంగ్రెసు వారు దేశములోని పారిశ్రామికసంస్థల కన్నిటికిని, ముఖ్యముగా బట్టలమిల్లులకును రికమెండు చేయుదురు. మానేజింగు ఏజెంటుగారి ఫరములో విదేశీయులెవ్వరు నుండరాదు. వారు బొద్దుసరలను సమప్రమాణమునబెట్టి మంచినరకునమ్ముచు స్వదేశీప్రచారమునకు దోడ్పడవలయును. వారి యజమానులు జాతీయోద్యమమునకు విరుద్ధమగు ప్రచారమును చేయరాదు. ఏవో ప్రత్యేకకారణము లుండిన దక్క భారతీయులనే యుద్యోగులుగా నియమింపవలయును. భీమా, బ్యాంకింగు, ఎగుమతి దిగుమతులన్నియు దేశీయములైన కంపెనీల ద్వారానే జరుపుకొనవలయును. ఇట్లే ఆడిటర్లు, న్యాయవాదులు, నాకలయేజెంటులు, బ్రోకర్లు, కంట్రాక్టర్లు నందరును భారతీయులై యుండవలయును. వ్యాపారముకొరకు గొను వస్తువు లన్నియు స్వదేశీ సరకులే కావలయును. అధికారవర్గమువారు స్వదేశీబట్టలను ధరించవలయును. గనుల కూలీలకు తగిన వేతనమును, నాకరీషరతులు మున్నగునవి సముచితముగా నుండవలయును. గనులయొక్క జను ఖర్చు లెక్కలను ప్రతిసంవత్సరము కాంగ్రెసుకు బంపుచుండవలయును.

అట్టోబరు, నవంబరు మాసములయందు భారతదేశమునందును, ఇంగ్లాండు నందును జరిగిన మహోదంతములను దెలిసికొనుటకు ముందు గాంధీజీప్రయాణమును గూర్చి కొంత చెప్పుకొందము. గాంధీజీతో మహాదేవదేశాయి, దేవదాసుగాంధీ, ప్యారీలాలు, మీరాబెనుగా ర్లుండిరి. శ్రీమతి సరోజినీదేవి యాయనతోగూడ నుండెను. వారిని తీసికొని వెళ్లనిచ్చిన సామగ్రి మిక్కిలి స్వల్పము. ప్రయాణమునకు ముందేమియు వ్యవధి లేకపోవుటవలనను, ప్రయాణము జరుగునో, జరుగనో యసలు తెలియకపోవుటవలననే సామగ్రి చాల స్వల్ప మైయుండెను. కాని గాంధీజీ కోరచూపులతో అది మరింత స్వల్పమైపోయెను. వారికి ఏడెనులో మనఃపూర్వకమగు స్వాగత మొసగబడెను. అచ్చటి యరబ్బులును, హిందువులునుగూడ గలసి, కొంత కష్టముమీద నొక వినతిపత్రమును సమర్పించిరి. రెసిడెంటు సభావేదికయొద్ద భారత జాతీయపతాకను గట్టనీయ డయ్యెను. పాపము వా రేమియు తోచక యూరకుండిరి. తుదకు గాంధీజీయే యాగ్రంథిని విడదీసినైచెను. గాంధీజీ యాహ్వానసంఘాధ్యక్షుడైన ప్రమోజుకవాస్టీ దిన్నాగారిని బిలచి తా నిట్టి పరిస్థితులలో వినతిపత్రమును స్వీకరింప జాల ననియు, గవర్నమెంటుకును, కాంగ్రెసుకును నొడంబడిక జరిగినది గావున గవర్నమెంటువారు పతాక కభ్యంతరపెట్టరా దనియు రెసిడెంటుగారికి గబురుచేయు మని చెప్పెను. ఈవాదము నచ్చి, రెసిడెం టునుమతింపగా జాతీయపతాక నెత్తిన నోట గాంధీజీ ప్రజ లిచ్చిన వినతిపత్రమును స్వీకరించెను.

ఏడెనువాసులు 32౮ గిన్నీలు సమర్పించిరి. ఈబహుమానమును, వారి వినతి పత్రమును నభినందించుచు గాంధీజీ యిట్లుపన్యసించెను :

“మీరు నా కింత గౌరవము చేసినందులకు మీ కెల్లరకును వందనములు. ఈగౌరవము నాకుగాని, నా సహచరులకుగాని యుద్దేశింపబడినది కాదని యెరుగుదును. ఇది కాంగ్రెసుకు గావించిన గౌరవము. ఆకాంగ్రెసుకు నేను శాండుటేబిలు సభలో బ్రతినిధిగా బోవుచున్నాను. జాతీయపతాకవిషయమున మీకార్యక్రమములో నభ్యంతరము కలిగెనని వినియుంటిని. భారతీయుల సమావేశములో, నందును ప్రజానాయకు లాహోనింపబడినచోట జాతీయపతాక లేకుండుట నే నూహింపజాలను. జాతీయపతాకగౌరవమును రక్షించుటకై యెందరో లాతీదెబ్బలు తినిరనియు, బలువురు ప్రాణములను గోల్పోయి రనియు మీ రెరుగుదురు. జాతీయపతాకను గౌరవింపకుండ మీ రే ప్రజానాయకుని గౌరవింపజాలరు. ఇప్పుడు కాంగ్రెసుకును, గవర్నమెంటుకును నొడంబడిక జరిగినది. కాంగ్రె సెప్పుడు విరోధివర్గము కాదు, మిత్రవర్గమే. కావున జాతీయపతాక నెత్తనిచ్చుటతో జాలదు; కాంగ్రెసునాయకుల నాహ్వానించినప్పుడు దానికి గౌరవస్థానము నొసగవలయును.”

నాకమీదగూడ గాంధీజీ యాశ్రమమునందువలెనే నిత్యప్రార్థనలు, రాటము, పిల్లలతో నాటలుగా బ్రౌద్ధపుచ్చుచుండెను. గాంధీజీ మంచిజేరగాడు. ఆయన యొకరోజు సాయంకాలము నాకమీదనున్న యొకమిత్రునకు నేకువందల రూపాయల ఖరీదుగల యొక నేలువ నేడువేల కమ్మతినని చెప్పి మిత్రవర్గ మెల్లరకును బరమాశ్చర్యము కలుగజేసెను. మాడంజిల్లులు పాషాగారును, నాఫిడ్ పక్షనాయకుడైన నహస్ పాషాగారును గాంధీజీ కభినందనముల బంపిరి. జిల్లులుపాషాగారి యభినందనము హృదయస్ఫూర్తిగలిగియుండెను. నహస్ పాషాగారి యభినందనమునందలి యాత్మీయత యదిచదివిననే బోధపడగలదు. దాని నీక్రింద నుదాహరించుచున్నాము :

“మహానాయకుడు శ్రీ గాంధీగారికి, రాజపుటానా

“నేను స్వాతంత్ర్యమునకై పోరాడుచున్న ఈశిష్టదేశముతరపున మావలెనే స్వాతంత్ర్యసంగ్రామమున నిమగ్నమైయున్న భారతదేశమునకు నాయకులైన మీకు స్వాగత మొసగుచు, మీరు సుఖప్రయాణము చేసి త్వేమముగా స్వదేశమునకు దిరిగి పోవుదురు గాక యని హృదయపూర్వకముగ గోరుచున్నాను. మీ యన్వేషణకు దగిన ఫలము లభించునుగాక ! మీ మహత్తరమైన యాత్మనిశ్చయమునకు దగిన మహాఫలము మీకు లభించునుగాక యని పరమేశ్వరుని బ్రార్థించెదను. మీరు తిరిగి స్వదేశమునకు బోవుతరి మీదర్శనము చేసికొందును. అప్పుడు ఫెరోలజన్మస్థానమైన యీదేశమునకు

మీదిర్చినభౌగ్యము లభింపవలయును. అప్పుడు మీ ప్రయాణమున కెట్టిఫలము సంభవించినను మా వాఫిడ్ పక్షమువారును, ఈజిప్టుదేశీయులును మీ దేశక్షేమము నర్థించి మీరుచేయుచున్న ఘనకార్యములను, మీ ధర్మముల నాచరించుటకై మీరొనర్చినమహాత్యాగముల నభినందించి నతులొనర్చుట కవకాశము కలుగగలదు. పరమేశ్వరుడు మీకు జిరాయువు ప్రసాదించునుగాక ! పరమేశ్వరుడు మీప్రయత్నములకు నిత్యమైన విజయమును జేమార్చుగాక ! సూర్యజువద్దను, పోర్టునెడ్డువద్దనుగూడ మాప్రతినిధులు మాస్వాగతమును దెలియజేయుటకు మిమ్ము దర్శింతురు.

ముస్తఫా ఎల్ నహస్ పాషా,

వాఫిడ్ ప్రెసిడెంటు."

పోర్టునెడ్డువద్ద ఈజిప్టుప్రతినిధులు గాంధీని జూచుట కనుమతి యొసగబడలేదు. కాని భారతీయప్రతినిధులు కెయిరోలో గాంధీజీని దర్శింపగలిగిరి. నహస్ పాషాగారి ప్రతినిధి యొక్కడు మాత్రము మిక్కిలి కష్టముతో నాయనదిర్చినము చేసికొన గల్గెను.

మార్సిల్లనగరమును సమీపించుచుండగా గాంధీజీ తన బడ్జెట్టును తయారుచేసెను. అది యొక్కనికి గాదు, చాలమందికి.

మహాత్ముడు మార్సిల్ల చీరగానే రోమను రోలండుగారి సోదరి మెడిలైను రోలండుగారు వచ్చి హృదయపూర్వకమైన స్వాగత మొసగెను. రోమనురోలండుగారు వ్యాధిగ్రస్తు లగుటవలన రాలేక పోయిరి. మెడిలైను రోలండుగారితో గూడ ప్రేమటుదంపతులువచ్చిరి. ప్రేమటుగాను ౧౯౨౨-౨౩ సం. ఉద్యమములో ఇండియా ప్రభుత్వమువారిచే 'ఊరుపేరులేని బడిపంతు' అని వర్ణింపబడుటవలన ప్రకాశిచెందిన స్విజ్టర్లండు దేశపండితుడు. కొందరు ఫ్రెంచివిద్యార్థులుగూడ వచ్చి గాంధీజీకి స్వాగత మొసగిరి. గాంధీజీ లండనులో ఈనెండునందు మురియేలు లిస్టరు కన్యయొక్క గృహమున, నిత్యమును గోణగోణ లాడుచుండు హోటలల మధ్యను, బావురు మనుచు నసహ్యముగానుండు గృహముల మధ్యనున్న కింగ్సులేహోలులో బస చేసెను. లండనులో నెంతమందియో గాంధీజీ నాహ్వనించుటకు గనిపెట్టుకొని యుండిరి. అదిచారముల నాడు వచ్చి శాంతముగా పల్లెటూళ్లలో గాలము గడపికొనుటకు ఎండరో పిలచిరి. ఒకమిత్రుడు గాంధీజీ యూస్టసురోడ్డు మీదనున్న క్రెండ్సు మీటింగు భవనమునందిచ్చిన యుపన్యాసమును కింగ్సులే హోలునుండి న్యూగార్కు మహాజనుల కిచ్చిన 'బ్రాడ్ కాస్టు' సందేశమును చదివి, యేబది పాండులకు చెక్కుపంపించెను.

గాంధీజీ లండనులో వెస్టెండును పరిత్యజించి ఈస్టెండునందు బస చేసెను. బ్రిటిషు గవర్న మెంటువారి యాతిధ్యమును బరిహరించి, మురిచేల్ లిస్టుకు కన్య యిచ్చిన యాతిధ్యమును స్వీకరించెను. ధనవంతుల సాంగత్యము మాని పేదజనుల సంగడ మున వసించెను. 'గాంధి బాబాయి' కొయ్య పాంకోళ్లతో, దుప్పటి కప్పుకొని, ఈస్టెండులోని బాలు రెల్లరకును నుపరిచితుడయ్యెను. ప్రతిరోజు ప్రాద్దుటిపూట ఈస్టెండు బాలురెల్లరు నాయన చుట్టును జేరుచుండిరి. గాంధీజీ-ఆయన సాయం ప్రార్థనలు-ఇటు లాంకమైరు కూలివాండ్రకును, నటు బిషప్పులు ఆర్చిబిషప్పులకును నతిధియైన గాంధి-గాంధీజీ మామూలుదుస్తులతో సార్వభౌముని సందర్శించుట - ఇవి యన్నియు నీగ్రంథమున బ్రస్తుతములు గాకపోయినను నివి భారతీయులకు నిత్యకౌతూ హల వర్ధకములైన యువంతములు. భారతీయులకు జగజ్జీవన మంతయు నేకఖండమే. దానిని వేరువేరు ఖండములుగా జేయుటకు వలనుపడదు.

గాంధీజీ రాండుటేబిలుసభయం దెల్లు వర్తించినదియు నిష్పామ మనము తెలిసి కొనవలయును. ఫెడరలు నిర్మాణ సంఘములో నాయన యొసంగిన యుపన్యాసము మొత్తముమీద రాండుటేబిలు సభలో నాయన యిచ్చిన యుపన్యాసము లన్నిటికిని జక్కని పీఠికాస్థాయముగనున్నది. ఆయన కాంగ్రెసు చరిత్రము, దాని జన్మము, దాని దృక్పథము, దాని పద్ధతులు, దాని లక్ష్యమును వివరించుచు, సంక్షిప్తమయ్యు సమగ్రముగు చరిత్రమును సంగ్రహముగా తెలియజేసెను. దానినే యీ గ్రంథమునకు బీఠికగా ననుర్చితిమి. కాంగ్రెసు జన్మమునకు గారకుడై దానిని బోషించిపెంచిన ఎ. ఓ. హ్యూము నొరగారిని బ్రశంసించెను. కాంగ్రెసుకును గవర్న మెంటుకును, కాంగ్రెసుకును ఏక్కిన రాజకీయపక్షములకును గల భేదములను వెల్లడిచేసెను. కరాచీ తీర్మానమును చదివి దాని యాంతర్యమును కొలదిగా వివరించెను. సెంట్రలుబాధ్యతయు ఫెడరేషనును భారతక్షేమరక్షణలు నను నీ మూడుప్రధానాంగములచే జిత్రితమై యున్న కాంగ్రెసు ఆదర్శమునకు ప్రధానామాత్యుని ప్రకటనము వివిధముగ జాలక యున్నవో ప్రకటముగా దెలియజేసెను. ఇప్పుడు కావలసినది వట్టి రాజ్యాంగ ప్రకటనముకాదు. సమాన ప్రతిపత్తి గలిగి యీ రెండు దేశములు భాగస్వాములుగా నుండవలసిన వ్యవహార ప్రణాళికను నిర్మింపవలయుననెను. తాను పూర్వము బ్రిటిషు పౌరుడై యుండిన స్థితికిని, నిష్పామ తిరుగుబాటుదారుడైయున్న స్థితికిని బోల్చి చూపించెను. సామ్రాజ్యభావ లక్ష్యమునకును, మిత్రదేశము లొడబడియుండు నొక కామన్వెల్తు లక్ష్యమునకును గల భేదమును వివరించెను. ఇది యొక న్యాయపా రస్థును తన న్యాయపాఠము నితరుని కప్పగించుటవంటిదనెను. ఇద్దరు భాగస్వాములు విడిపోవునప్పుడు జమాఖర్చు లెక్కలను సరిచూచుకొందు రను సామ్యమును దెచ్చెను.

ఇంగ్లాండు కష్టములలో జిక్కుకొనియున్న తరిని బాధించుటకు మేము దొంగ పోటు గాండ్రము కామనెను. ఇంగ్లాండు భారతదేశమును కత్తితో గాక ప్రేమ సూత్రముచే బంధించియుంచినయెడల బ్రిటిషువారి బడ్డెట్టును మేమే సరిపుచ్చి యిత్తుమని వాగ్దానము చేసెను.

మైనారిటీ కమిటీయందు మాట్లాడుచు గాంధీ కొన్ని సత్యవాక్యముల నాడెను. ఆయా సంఘముల ప్రతినిధులు తమ తమ ప్రత్యేకాభిప్రాయములను చేతనై నంత తీవ్రముగా బ్రకటింప బలవంత పెట్టబడుచున్నారని యాయన స్పష్టముగా తెలియజెప్పి, చాలవరకు దాపరిక మావంతయైన లేకుండ జేసెను. ఈసాంఘిక సమస్య యిచట బ్రధానముకాదు. రాజ్యాంగనిర్మాణమే యిచట నవసరమైయున్నది. ఈ ప్రతినిధుల నెల్లర నారువేల మైళ్లమారమునుండి పిలిపించినది సాంఘికసమస్యను బరిష్కరించుటకా యని గాంధీజీ ప్రశ్నించెను. ఈ ప్రతినిధులు తిరిగి స్వదేశమునకు బోవు లోపల భారత స్వాతంత్ర్య ప్రతిపాదకమై, సగౌరవమై క్రియానుగుణమైన యొక రాజ్యాంగ తంత్రమును నిర్మించి, పార్లమెంటువారి యనుమతికి సమర్పింపగలిగితమని సంతృప్తి జనింపవలయును. సర్ హ్యూబర్టుకారును, వాని యనుచరులును మైనారిటీల స్కీమును దయారుచేసి సంతృప్తినందుటకు తన కభ్యంతరము లేదని చెప్పుచు నెటు విచారించినను వారు గావించినది శవమును గోసి పరీక్షించుటయే యగునని తెలియజెప్పెను. ఎట్లయినను గవర్నమెంటువారి స్కీము భారతీయు లధికార వర్గముతోబా టధికారమును బంచుకొనునదియేగాని బాధ్యతాయుతమైన ప్రభుత్వమును స్థాపించునదికాదు. “వారికి శుభము గాక! కాంగ్రెసుకు దానితో నెట్టి జోక్యమును నుండదు. స్వాతంత్ర్యవృక్షము నెన్నటికిని బెరుగనీయని యిట్టి స్కీమున కంగీకరించుట కంటే కాంగ్రెసు మరికొన్ని సంవత్సరములయినను నడవుల బట్టి తిరుగుటకు నెనుదీయ” దని గాంధీజీ ప్రకటించెను. మరియు నాయన యిట్లు నుడిచెను. “అస్పృశ్యులనబడు వారిని గూర్చి యొకమాట. తక్కిన సంఘములవారి వాదములు నా కవగత మగుచునే యున్నవి. కాని యస్పృశ్యులతరపున జేయుబడిన వాదము మాత్రము మిక్కిలి క్రూరాతిక్రూరమైన యాఘాతము. ఇది నిత్యమైన మహాప్రాచీరము కాగలదు. అస్పృశ్యులను ప్రత్యేకసంఘముగా విడదీయుట మాకిష్టములేదు. సిక్కు లట్లు నిత్యముగా నుండవచ్చును. అట్లే మహమ్మదీయులును, క్రైస్తవులును గూడ విడిపోయి యుండవచ్చును. కాని యస్పృశ్యులు సార్వకాలికముగ నట్లు విడిపోయి యుందురా? నా రెన్నటికిని నస్పృశ్యులుగనే యుందురా? నేను హిందూమతము నశించుటకైననంగీకరింతునుగాని యస్పృశ్యతాదోషము నిలచియుండుటకు మాత్ర మంగీకరింపజాలను. అస్పృశ్యుల రాజకీయహక్కులనుగురించి వాదించెనువారు భారతదేశము

నెరుగు భారతదేశములోని సంఘనిర్మాణ మెట్లు జరిగినదియు వారికి కలియదు. కావున దీని నే నొక్కడనే నిగోధింపవలసియున్నను నా ప్రాణము లర్పించియైనను దీనిని నిగోధించెదనని చెప్పుచున్నాను. " ఈవిషయములో ప్రధానామాత్యుడు మధ్య వర్తిగా నుండవలయుననుదానికిగూడ గాంధీజీ యభ్యంతరము చెప్పలేదు. కాని యది సిక్కులు, మహమ్మదీయులనుగూర్చి మాత్రమే జరుగవలయును. ఇతరసంఘములకు బ్రత్యేకప్రాతినిధ్య మిచ్చుటకు దానెన్నడు సంగీకరింపజాలడు. ఈవిషయములో ప్రధానామాత్యుడు నిష్కల్మషముగా నొక ప్రశ్న యడిగెను. " ఇందలి సభ్యులలో బ్రతివారును నీ సాంఘికసమస్యకు బరిష్కరింపవలయునని నన్ను గోరుచు దానికి బద్ధులమై యుండెదమని ప్రమాణముచేయుదురా అది చాల మర్యాదాపూర్వకమైన విషయమే యని నాతలంపు." యని యాయన ప్రశ్నించెను. సాంఘికసమస్యపరిష్కారము ౧౯౩౨ జూనులో బ్రచురింపబడినప్పు డది నైటు పేపరుతో సమాన ప్రతి పత్తిగలిగిన ప్రభుత్వమువారి తీర్మానమా, లేక ప్రధానామాత్యుని తీర్పాయని వాదము జనించెను. రాండుటేబిలు సభాప్రతినిధు లెల్లరును సంతకములుచేసియుండక పోవుటవలన నది తీర్పుగాజాలదు. కావున నది యొకసూచనయే యగునుగాని, యెల్లరును శిరసావహింపవలసినది కాదు.

౧౯౩౧ నవంబరు ౧౮ తేదికి బ్రిటిషుమంత్రివర్గమువారికి రాండుటేబిలు సమావేశముపై విసుగుపుట్టెను. ప్రధానామాత్యు డుపన్యాసములు పూర్తియైన తరువాత నీకమిటీకి మన్నా చెప్పి రాబోవు వారములో స్లీనరీ సమావేశమును జరుప నిశ్చయించి నారని శాంకేప్రభువు ప్రకటించెను. బెన్నుగారు దీని కభ్యంతరపెట్టి, యీవిధముగా గవర్నమెంటువారు రాండుటేబిలు సభను చింపివేయుచున్నారని ప్రకటించెను. సర్ శామ్యూలు హోరుగారు ప్రస్తుత సందర్భములను బరిశీలించి, యింతటితో నీ యధ్యాయమును ముగించి, ప్రధానామాత్యుడు కొత్తగా నియమింపబోవు కార్యతంత్రము ననుసరించుటయే మేలని నిరూపించెను. సైన్యముల వ్యవహారమును గూర్చి చర్చలు జరుగుచుండెను. అందుగూడ బాల్గాని గాంధీజీ కొన్ని సత్యములను వెల్లడించెను. తాను సగౌరవమైన యొడంబడిక జేసికొన నెంచి యింగ్లాండునకు వచ్చెను కావున నవసరమైనచో లండనులో నింకను గొన్నాళ్లుండునని యాయన తెలియజేసెను. కాంగ్రెసు బాధ్యతాయుత పరిపాలనమువలన జనించు బాధ్యతల నన్నిటిని వహింప దగిన సామర్థ్య మున్నది. సైన్యములను, విదేశవ్యవహారములను బూర్తిగా వదలివేసినను "కాంగ్రెసు నిర్వహించుకొనగలదు. అవసరమైనచో గొన్ని సర్దుబాటులు ప్రత్యేకముగా జేయవచ్చును. ఇప్పుడు భారతదేశములోనున్న సైన్యము దేశాక్రమణమునకై యుద్దిష్టమైనది. అం దేయేజాతులవారున్నను నా రెల్లరును మాకు విదేశీయులే యగు

దురు. నేను వారితో మాట్లాడుటకు వీలులేదు. వారు బహిరంగముగా నాతో వ్యవహరించుటకు వీలులేదు. కాంగ్రెసువారిని స్వదేశజాన్యులుగా జూడవలయునని వారికి మొదటినుండియు నేర్పిరి. ఇట్లు వారికిని మాకును మధ్య నొకగోడ కట్టబడినది. బ్రిటిషు సైన్యము భారతదేశములో బ్రిటిషువారి ప్రయోజనములను సాధించుటకును, విదేశీయుల దాడి రాకుండ జేయుటకును, సంతకల్లోలముల నడంచుటకును నిలచియున్నది. ఆ సైన్యముయొక్క కర్తవ్య మిదియే. కాని వ్యవహారములను తూచినట్లు సరిగా పట్టుటకై బ్రిటిషు సైన్యమున్నది. సైన్యము పూర్తిగా దేశీయులపరము కావలయును. కాని సైన్యములుగాని, ప్రధాన సేనాధిపతి కాని, సిక్కులుగాని, రాజపుత్రులు గాని నా యధికారము నంగీకరింపరు. కాని బ్రిటిషు ప్రజల సహృదయముతో నా యధికారమును నిర్వహింపగోరుచున్నాను. బ్రిటిషు సైన్యములకుగూడ వారు భారతదేశమునగున్నది విదేశీయులు దండెత్తి రాకుండ రక్షించుటకుగాని బ్రిటిషు ప్రయోజనములను సాధించుటకు గాదని తెలియజేయవలయును." ఇది యంతయు నా స్వప్నమని గాంధీజీ తెలిపెను. "బ్రిటిషు రాజకీయవేత్తలకును, బ్రిటిషు ప్రజలకును నా యీ స్వప్నమే యొక మహోద్యమ మునట్లు వారి యంతరంగములను నేను వశము చేసికొనజాలను. ఈ కార్యము సాధింపబడువరకును సైన్యములమీద మాకు సంపూర్ణాధికారము లభింపజేసి దానికొరకు నేను ప్రళయమువర కైనను నిరీక్షించుచుందును. భారతీయుల కాత్మరక్షణశక్తియున్నది. మహామృదీయులు, సిక్కులు, రాజపుత్రులు, ఘూర్ఖాలు భారతదేశమును రక్షింపగలరు. రాజపుత్రులు వేలకొలది విజయములచే బ్రసిద్ధికెక్కిన వీరజాతి."

ఇంతకును దీనితత్వ మేమన నాంగ్లేయు లెప్పుడో యొకనాడు తమవిధిని నిర్వర్తింతురని గాంధీజీ యాశయము. "బ్రిటిషువారికి భారతదేశముపై బ్రేమను జనింపజేయవలయును. భారతీయు లీయధికారమును పొందుట కొక శతాబ్దము జరుగవలయునని బ్రిటిషువారు తలచినచో నాశతాబ్దకాలమును కాంగ్రెసువారు మహత్తరమైన యగ్నిపరీక్షకు లోనుగావలయును. వారీశతాబ్దకాలమును దుఃఖమును, నపనిందను బొందుచు నవసరమైనచో తుపాకిగుండ్లకు గూడ నగ్గముకావలయును." ఆయన రక్షణలనుగురించి మాట్లాడుచు, నవి భారతదేశక్షేమమున కుద్దేశింపబడినవన్నను ఇర్విను ప్రభువు చెప్పినట్లుగా నవి భారతదేశమునకును, ఇంగ్లాండునకుగూడ రక్షకములగునని ప్రకటించెను. "మన ముభయులమును స్వేచ్ఛాపూర్వకమై సమానప్రతిపత్తిగలిగిన వ్యవహారప్రణాళికయందు భాగస్వాముల మునున్నప్పుడే రక్షణయు కేవలము భారతదేశమునకుగాని, కేవలము ఇంగ్లాండుకుగాని రక్షకమైయుండజాలదు." స్త్రీనరీసమావేశములో ప్రసంగించుచు స్వాతంత్ర్యము చర్చలవలనను, రాయబారములవలనను లభించు

నను మూఢవిశ్వాసము తనకులేదని గాంధీజీ తెలియజెప్పెను. “కాని యిందొక్క విషయమును నిరూపింపవలసియున్నది. సభానిర్వాహకులు మొదట మెజారిటీయభిప్రాయమునుబట్టి యేతీర్మానమును గావింపమని వాగ్దానము చేసియుండిరి. కాని యిప్పు డీ సమావేశమునందుగాని, కమిటీలయందుగాని తీర్మానమువెంబడి తీర్మానమును మెజారిటీ యభిప్రాయము ననుసరించి చేయుచున్నారు. హనియెడల నసమ్మతిని దెలుపు ‘నొక్కని’ పేరైనను నమోదుచేయుటలేదు. ఆ యొక్కడు నెవరు? కాంగ్రెసు యొక్కడ సమావేశమైన పార్టీలలో నొక పార్టీయా? కాంగ్రెసు భారతదేశములో నెనుబడియైరుపాళ్ల ప్రజలతరపున బ్రాతినిధ్యము వహించుచున్నదని యిదివరకే చెప్పియుంటిని. కాంగ్రెసుచేసిన నేరయే యధికారముగా, నది సంస్థానపతులు, భూస్వాములు, విద్యావంతులతరపునగూడ బ్రాతినిధ్యము వహింపగలదు. తక్కిన ప్రతినిధు లందరును చిన్నచిన్న సంఘములకు బ్రతినిధులు. సాంఘిక భేదముల కతీతమైన సంస్థ కాంగ్రె సొక్కటియే. కాంగ్రెసు జాతివర్ణ మతభేదములనుగణింపదు. కాంగ్రెసు సార్వజనీనమైనది. కాంగ్రెసునకు సామాన్య జను లందుకొనలేని మహత్తరలక్ష్య ముండవచ్చును. కాని నేడు కాంగ్రెసు నిత్య ప్రవర్ధమానమగుచు, మారుమూలలనున్న పల్లెటూళ్లకు గూడ బ్రాకుచున్నది. అయినను మీరు కాంగ్రెసును నలుగురితోబా టొక పార్టీగా బరిగణించుచున్నారు. కాని యెప్పటికైనను సాంఘికభేదముల నెరుంగనిదగుటచే కాంగ్రెసే మీతో వ్యవహరింపగలదని యెరుగుదురు గాక! కాంగ్రెసు మారటప్రభుత్వమును సాగింప నెంచుచున్నదని కొందరు తలచుచున్నారు. సరియే. మారణ సాధన సాహాయ్యము లేకుండ నట్టిది సాధ్యమగునేని దానికి నే నిష్టమునే చెందుదును. కలకత్తా కార్పొరేషను మీద నొక నిందపడవైచిరి. కాని కాంగ్రెసువారు సంజాయిషీ కోరగా కార్పొరేషను మేయరు తన తప్పునొప్పుకొని, దౌర్జన్యపద్ధతికి దగిన పరిహారము చెప్పినాడు. కాంగ్రెసు అహింసాత్మకమైనది గాని హింసామయమైనది కాదు. కావుననే సత్యాగ్రహము ప్రారంభింపబడినది. దీనికి గూడ సహింసలేకున్నారు. కాని దాని నెవ్వరును నిరోధింపజాలరు. స్మట్సు నేనానియే దానిని నిరోధింపజాలకపోయెను. ౧౯౦౮ లో నిరోధించినను ౧౯౧౪ లో లొంగవలసివచ్చెను. బోర్సాదునందును, బార్డోలీయందును సత్యాగ్రహము విజయము నొందినది. షెమ్సు ఘర్ష ప్రభువు దాని నొప్పుకొన్నాడు. భారతీయులు బాధల నొందుచుండ నాంగ్లేయులు బాధ నొందరని తలపవలదని గిల్బర్టు ముర్రేగారు నాతో జెప్పిరి. అట్టి మహాజను లాంగ్లేయులయందు గొందరున్నారు. ఇర్వినుప్రభువు ఆర్డినెన్సులను బెట్టి భారతదేశమును బరీక్షించిచూచెను. కాని యాయన యోడిపోయెను. అదనుతప్పకముందే

మీరు కాంగ్రెసులక్ష్యమును గుర్తింపవలసియున్నది. పే"రెయ్యది పెట్టినను కాంగ్రెసుకు స్వాతంత్ర్యమే లక్ష్యమైయున్నదని గాంధీజీ చెప్పెను. మొత్తము మీద నీ సభలో నేకాభిప్రాయము లేకుండెను. వారంగీకరించిన యేక భావ మొక్కటియైన లేకుండెను. దీనికి గాంధీజీ కష్టము నొందెను. మాటల కనేకార్థము లున్నప్పుడు నాని నెవరికి గోచినట్లు వార్థము చేసికొనుచున్నప్పుడు సమావేశములో నొక యొడంబడిక గావించుట దుస్థరము. "ఒక మిత్రుడు నాకు నెట్లు మినిష్టరు స్ట్రాట్యూటును నిరూపించి యందు 'డొమినియను అను శబ్దము నర్థమును గుర్తించితిరా' యని యడిగెను. అవును గుర్తించితిని. అందు డొమినియనుల నేకరువు పెట్టిరి గాని నాని స్వరూపమును నిర్వచింపలేదు. ౧౯౨౬ లో డొమినియనులను గూర్చి యిట్లు నిర్వచింపబడినది: "డొమినియను లనగా బ్రిటిషు సామ్రాజ్యమునందు సమాన ప్రతిపత్తిగలిగి, యొకదాని కొకటి యెవ్వధముగను నాంతరంగిక వ్యవహార ములందుగాని, విదేశవ్యవహారములయందుగాని లోబడియుండక యన్నియును గూడి బ్రిటిషు సామ్రాజ్యమునకు సామంతములై, బ్రిటిషుజాతి సమ్మేళనమునందు సభ్యత్వము గలిగి యొప్పు స్వతంత్రసంఘములు." ఈ నిర్వచనమైనను నిష్ప డంగీకరింపజాల కున్నాము. ఈజిప్టుదేశ మిందులేదు. దీనినుండి బయటపడితిమి గదా యని నేను సంతోషించుచున్నాను. నాకు పూర్ణ స్వరాజ్యము కావలయును. పూర్ణస్వరాజ్య మనగా మీ యర్థమేమో బోధపడుటలేదని యొక యాంగ్లేయ రాజకీయవేత్త నాతో ననెను. సంపూర్ణ స్వాతంత్ర్యమనగా నింగ్లాండుతో భాగస్వామిత్వమా యని యడిగెను. అవును, పరస్పరలాభము నొందు భాగస్వామిత్వము. నేను మైత్రికొరకే ప్రాకులాడుచున్నాను. ముప్పదియైదుకోట్ల జనసంఖ్య గలిగిన జాతికి హత్యలు, విషప్రయోగములు, తుపాకిగుండ్లతో నావశ్యకతలేదు. దాని కాత్మనిశ్చయ మొక్కటియే కావలయును. ఇది మాకు వలదని చెప్పగలిగిన సామర్థ్యము కావలయును. భారతజాతి యిప్పు డాసామర్థ్యమును గడించుచున్నది." తరువాత గాంధీజీ రక్షణలను గురించి మాట్లాడుచు రాబడిలో నెనుబదిపాళ్లు ముందుగ నే హారముకట్టినప్పు డేమంత్రియును పరిపాలనమునకును సాగింప జాలడని తనతో మువ్వురు రాజకీయవేత్తలు చెప్పి రనెను. భారతదేశమున కధర్మములైన యేప్రయోజనములను మీరు సాధింపనక్కరలేదని తెలిపెను. భారత క్షేమంకరము లైన రక్షణలు ఆంగ్లేయులకు నపాయకరములు కానక్కరలేదని చెప్పెను. ఈ రక్షణల విషయములో జయకరుగారికిని, దనకే పాసగలేదు. ఇక సర్ శామ్సూలు హోరు గారికిని దనకును నెన్నడును గుదురదని చెప్పెను. ఆయన యింకను నిట్లు నుడివెను: "భారతదేశము పలువిధములయిన కష్టములు గవచి బ్రదికినది. మహామారి, చలిజ్వరము, పాములు, తేళ్లు, పులులబారిబడకుండ దప్పించుకొనినది అది యెంతకష్టము వచ్చి

నను భయపడదు. పరమేశ్వరుడు సాక్షిగా, వష్టిపూర్తియైన యీ దుర్బల కాయన కొక్కమా రవకాశమునిండు. వీనికిని, నీతడు ప్రతినిధిగానున్న సంస్థకును నొకమూల యందు జోటాసగుడు. మీరు పైకి నన్ను విశ్వసించుచున్నట్లు నా సంస్థను విశ్వసించుటలేదు. ఒక్క ఊణమైనను నాసంస్థకుండి నన్ను వేరుగాభావింపకుడు. ఆమహాసముద్రములో నే నొక్క జలబిందువును. ఆసంస్థకంటె నే నధికుడను గాను. ఆసంస్థకంటె నే నెంతయో తక్కువవాడను. నాకు మీరు చోటిచ్చిన యెడల నాసంస్థనుగూడ విశ్వసించుదు. లేనిచో మీరు నాయెడల జూపు విశ్వాసము గడ్డిపరకవంటిదై పోవును. కాంగ్రె సెచ్చినదిగాక నాకు కించి త్తయినను నధికారము లేదు. కాంగ్రె సెట్టిదియైనను దానిని మీ రవలంబించినచో నీక నరాజకోద్యమ మునకు స్వస్తి చెప్పవచ్చును. ఈ నాడు మీ రీ హత్యాకాండను సుశిక్షితమై సక్రమమన్నట్లుండు మీ హత్యాకాండతో జయింప జూచెదరు. మీరు సత్యమును గుర్తింపజాలకున్నారు. ఈ యరాజకులు వ్రాసెడి వ్రాతలు తమరక్తముతో వ్రాయుచున్నారని మీరు చూచుటలేదా? చూకు స్వాతంత్ర్యము కావలయును గాని మీరిచ్చు గోధుమరొట్టెలక్కరలేదు. ఆస్వాతంత్ర్యము లేనన్నట్లును తాము నిద్ర పోక దేశమును నిద్రపోనీయనివారు వేలకొలది యున్నారు.”

డిశెంబరు ౧ తేదిని సమావేశము ముగిసెను. గాంధీజీ యధ్యక్షున కభినందనము లొసగెను. “మనము విడిపోవుచున్నాము. మనత్రోవలు వేరైనవి. ఇక రాబోవు తుపానులకు సహించుటయే మానవజీవన గౌరవము. నా భవితవ్య మెట్టి త్రోవలబట్టునో నాకు తెలియదు. కాని యది యెట్లైనను నేను గణింపను. నేను పూర్ణముగ విరుద్ధ మార్గమున బోవలసియున్నను, మీకుమాత్రము నా హృదయపూర్వకముగ నభినందనము లొసగెదను.” ఆపత్పూచకములైన యీ మాటలతో నాయన రాండుటేబిలు సభను వీడెను. అప్పటిస్థితి యేమన, కాంగ్రెసు రాండుటేబిలుసభలో బాల్గానుటకు జేయ బడిన ప్రధాన నియమముగు నిర్బంధవిధాన పరిత్యాగము పూర్తిగా భగ్నముచేయబడెను. బెంగాలు సంయుక్తరాష్ట్రములందు రేగుచున్న షరిస్థితులనుగాంచి గాంధీజీ మిక్కిలి సంకటపడెను. భారతదేశములో నిర్బంధవిధానము సాగించుటకును, ఇంగ్లాండులో నధికారమును వదలుకొని భారతదేశమునకు స్వాతంత్ర్యము నిచ్చెదమని వాగ్దానము చేయుటకును సామరస్యము కుదురుటలేదని తలచెను.

గాంధీజీ రాండుటేబిలుసభకు బోవుచున్నప్పుడు గవర్నమెంటువారు బార్డోలీ తాలూకాలో పన్నులను వసూలుచేయుచున్నప్పుడు జరిగిన పోలీసు అత్యాచారము లను గురించి విచారణ చేయింతుమని యొప్పకొనిరి. ఈ విచారణ చేయుటకై ఆర్ సి. గార్డనుగారు నియోగింపబడిరి. ఆ విచారణ ౧౯౩౧ అక్టోబరు ౫ తేదిని ప్రారంభ

మయ్యెను. భూలాభాయి దేశాయిగారును, కాంగ్రెసు ప్రెసిడెంటు వల్లభాయి పటేలుగారును వారితోగూడ నుండిరి. దేశాయిగారి విచారణలో కాంగ్రెసు తరపున ప్రతినిధిగా నుండెను. మొట్టమొదటనే గవర్నమెంటుస్టేషను దేశాయిగారువచ్చుట యక్రమమనియు, కాంగ్రెసువారు ప్రత్యేకముగ సమావేశముచేసి యొక వకీలును ప్రతినిధిగా నెన్నుకొనవలయుననియు నభ్యంతరపెట్టెను. కాని యాయభ్యంతరము తోసి వేయబడెను. రయితులు తమకు శక్తి యున్నంతవరకు పన్నులు చెల్లింపవలయునని యుభయపక్షములవారును నంగీకరించిరి. సత్యాగ్రహాలై కష్టనష్టములను బడనివారప్పచేసి యైననుపన్నులను జెల్లింపవలయును, దేశాయిగారనేక లేఖలను, వ్యాసములను, తంతివార్తలను సాక్ష్యములుగా జూపెను. 'రాయం' గ్రామమున కలెక్టరు పదునేనుగురుపోలీసు భటులతో దాడిపెట్టెనని బాడ్డోలీనుండి వచ్చిన తంతివార్తను జూపించెను. ఇట్లే టింబెర్వా, రాజపురి, లంభా, మనగపూరు, నవఘాతీ, గోధే, అల్లుడ్, జమేనియా గ్రామములలో గూడ నిట్టిది జరిగెను. విచారణ కొంతవరకు జరిగెను. తరువాత మార్చి ౫ తేది మొదలు ఆగస్టు ౨౦ వరకును ఇండియా గవర్నమెంటువారును, బొంబాయి ప్రభుత్వమువారును నీ విషయమై పంపిన యార్దరులన్నియు జూడవలయునని కాంగ్రెసుప్రతినిధి, కోరెను. ఒడంబడికలో నుదాహరింపబడిన పన్నుల ప్రమాణమును ఆ యార్దరులవలన దెలిసికొనవచ్చును. కాంగ్రెసు తన వాదమును నెగ్గించుకొనుటకు గవర్నమెంటువారు సాక్ష్యము నేల సమకూర్చవలయునో గార్డనుగారికి దెలియలేదు. కాంగ్రెసువారి యారోపణలు చేయుటకుముందు వారియొద్ద తమ వాదములు నెగ్గించుకొనుటకు దగిన సామగ్రియంతయు నుండియుండవలయును. దానినిబట్టియే వారు తమ వాదమును ఋజువుచేసికొనవలయునని యాయనచెప్పెను. గవర్నమెంటువారు చేసిన ప్రత్యేక ప్రకటన మేదైన గావలయునన్నచో నది వేరుమాటయగునని విచారణోద్యోగి తెలిపెను. దానిమీద కాంగ్రెసువారు తా మాకాగితముల నడుగుటకు గారణమును జెప్పచు వాని స్వరూప మిట్టిదని కూడ దెలియజేసిరి. గార్డనుగారిట్టి యవ్యక్తము, నసమంజసము నైన కోరిక దీర్చుటకు వీలులేదని త్రోసిపుచ్చెను. దేశాయిగారి తీర్పును ఖండించిరి. "కాంగ్రెసువారిప్పుడీ గవర్నమెంటు సాక్ష్యమును గోరుటవలన కాంగ్రెసుయొక్క సాక్ష్యసామగ్రియందు హఠాత్తుగా నేదో లోపము కన్పడుటవలన నీ రికార్డులను గోరిరని ప్రతివాదులు తలచిరి. దీనినిబట్టి సత్యాసత్యములను నిర్ణయించుటకై చేయబడు నీ విచారణతో ప్రతిపక్షులెట్టి చిత్త వృత్తితో దోడ్పడుచున్నది దెలిసి వచ్చుచున్నది.

ప్రజాక్షేమమును వారెంతగా గోరుచున్నదియు గూడ దెలియనగుచున్నది. ప్రతిపక్షుల యీ చిత్తవృత్తి మూలమున నేను పొందిన యభిప్రాయమునకు మరింత బలము

గలుగుచున్న"దని దేశాయిగారు తెలిపిరి. వల్లభాయిగారు రయితు కిట్టి ప్రకటనము కావించిరి. "విచారణయొక్క ధోరణి విరోధభావముతోనుండి, పక్షపాతవృత్తి గలిగియున్నది. కాని కాంగ్రెసువకీ లిక నీవిచారణ నిరుపయోగమనినిర్ణయించువరకును దీనిని సాగింపదలచుకొన్నాను." నిజమునకు గవర్నమెంటువారి రికార్డును బయటపెట్టక పోవుటవలన, వారి క్రాసు పరీక్ష నడ్డుకొనుటకు వీలులేకపోయెను. అప్పుడు విచారణ వట్టి నిరుపయోగమని తేలిపోయెను. అంతట వల్లభాయిగారు విచారణలో బాల్గానమాని ౧౯౩౧ నవంబరు ౧౩ తేదీని గాంధీజీ కిట్లు తంతివార్త నంపిరి:

"పదునొకండు ఊళ్లలోను నేనూళ్లయందు ౨౬ ఖాతేదారులు, ౭౧ సాక్షులు విచారింపబడిరి. అయిదూళ్ల నీ విచారణక్రిందికి రావని నిషేధించిరి. ముమ్మత్తుదారు విచారణలో గొన్ని ముఖ్యాంశము లొప్పుకొనిన తరువాత గవర్నమెంటు రికార్డులు మీ సాక్ష్యముకొర కీయబడజాలవని విచారణోద్యోగి తెలిపెను. విచారణయొక్క ధోరణి పూర్తిగా విరోధభావయుతమై పక్షపాతమును దెలియజేయుచున్నది. దీనికి భూటాభాయిగారుగూడ నొప్పుకొని విచారణలో బాల్గానమానిరి."

"వల్లభాయి"

సంయుక్తరాష్ట్రములో మంచి ప్రాముఖ్యము గలిగిన వ్యవహారమొక్కటి మూసికొని వచ్చుచుండెను. ఇదియే భారత రాజకీయ వ్యవహారములను దిరువాత రెండు వత్సరములవరకును నిర్ణయించినదని చెప్పవచ్చును. ఈ రాష్ట్రమునందు తాలూకా దారులు, జమీందారుల క్రింద నున్న రయితుల స్థితి దుస్సహమైయుండెను. పన్నుల వసూళ్లలో నేమాత్రమును సదుపాయము చేయబడకుండెను. వారి కష్టము సహ్యములైయుండెను. తాలూకాదారులు జమీందారులును గవర్నమెంటువారికున్న బాధ్యతను వహింపలేదు. ఆర్థికమాండ్యముచలన రయితులపడుచున్న కష్టములను గణింపలేదు. వారు సంపన్నులు. గవర్నమెంటువారి యండ జూచుకొని సుఖముగా మనుచుండిరి. కష్టపడి పనిచేయవలయునను విచారములేదు. ఎవరైన రయితుల తరపున గొంచెము కల్లోలము చేసినచో నది రాజద్రోహమనియు, సత్యాగ్రహమనియు, నరాచకమనియు బేరులు పెట్టి గవర్నమెంటువారి సహాయమును గోరుచుండిరి. భారతదేశములో దక్కిన పక్షములవారు రయితుల యెడ హృదయపూర్వకముగ సానుభూతి వహించినను క్రియాకలాపమునకు దిగకపోవుటవలన, ప్రజలతరపున రాజకీయ పరిపాలనాసంబంధమైన యే వ్యవహారము నిర్వహింపవలసివచ్చినను నది కాంగ్రెసుపాల బడుచుండుట యొక దురదృష్టము. అందుచేత సంయుక్తరాష్ట్రమునందలి కాంగ్రెసుప్రచారకు లెల్లరును గవర్నమెంటువారి సహాయము నొందిన తాలూకాదారుల, జమీందారుల

కోధమునకు గురియైరి. ఈ రాష్ట్రమునందు అట్టోబరు, నవంబరు, డిసెంబరు నెలలలో రేగిన రయితుల కల్లోలమునుగూర్చిన గ్రంథమంతయు బ్రచురింపబడినది. కాని యది యంతయు బెద్ద గ్రంథమగుటచే నిచ్చట దానినంతను బ్రచురించుటకు వీలులేదు. ఆ గ్రంథమునందే యొక గవర్నమెంటు ప్రచురణమునకు బీతికరూపమున సర్వవిషయములును సంగ్రహముగ జెప్పబడినవి.

ధీల్లీ యొడంబడికయైనతోడనే యున్న టెమ రాష్ట్రకాంగ్రెసు కమిటీవారు రాష్ట్రప్రభుత్వముతో నుత్తరప్రత్యుత్తరములు నడపిరి. ప్రజల కష్టములను గవర్నమెంటువారికి దెలియజేయుటకును, కాంగ్రెసువారి యభిప్రాయమును వారికి దెలియజెప్పుటకును గోవిందవల్లభపంతుగారు సంయుక్తరాష్ట్ర కాంగ్రెసుకమిటీవారిచే నియోగింపబడిరి. రయితుల కల్లోలమే రాష్ట్రకాంగ్రెసుకమిటీవారి నెక్కువగా నాకర్షించినది. ఉత్తరప్రత్యుత్తరములన్నియు నెక్కువగా దీనిని గురించియేజరిగినవి. పండిత జవహరలాలు నెహ్రూగారుగూడ గవర్నమెంటువారికి లేఖలు వ్రాసిరి. పండిత గోవిందవల్లభ పంతుగారును, జవహరలాలు నెహ్రూగారునుగవర్నమెంటు ప్రధానకార్యదర్శితోడను, తక్కిన యధికారులతోడను చాలమారులు ప్రత్యక్షముగా సంభాషించిరి. పండిత జవహరలాలు నెహ్రూగారు సర్ మాల్కము హాయిలీగారితో రెండుసార్లు సంభాషింప యత్నించెనుగాని వీలు లేకపోయినది. గాంధీమహాత్ముగూడ నీరయతుకల్లోలమున శ్రద్ధదీసికొని ఇండియా గవర్నమెంటువారికిని, స్థానికాధికారులకును లేఖలను వ్రాయుటయేగాక సర్ మాల్కము హాయిలీగారిని గలసికొని సంభాషించిరి.

ధీల్లీ యొడంబడికతరువాత సంయుక్తరాష్ట్రమునందలి రయితుల స్థితిగతులు పూర్తిగా దిగనాశిలైనను, ధరలు పూర్తిగా పడిపోయినను రిమిషనులు చాల తక్కువగా నిచ్చిరి. దీనివలన రయితులదుస్థితి యతిశయించెను. దానితోనాటు రయితులను భూములనుండి తొలగించుటవలనను, నిర్బంధచర్యలు గైకొనుటవలనను పుండుమీద కారముచల్లినట్లయ్యెను. చాల పల్లెటూళ్లలో రయితు లడలగొట్టబడిరి. వారిపై నెన్నో గురంతములను గావించిరి. ఇట్లు కల్లోలమునొందిన యూళ్ల కేగి యక్కడి పరిస్థితులను తెలియజేయుటకై కాంగ్రెసుకమిటీవారు విచారణసంఘముల నియమించిరి. ఈరిపోర్టులన్నిటిని విచారించుటకై యొక రాష్ట్రీయవిచారణసంఘమును నియమించిరి. ఈసంఘమును పంతుకమిటీ యనుచుండిరి. వీరి రిపోర్టు ౧౯౩౧ సెప్టెంబరులో బ్రచురింపబడెను.

ఈమధ్యగా గాంధీజీయును, రాష్ట్రకాంగ్రెసు సంఘమువారును రయితుల కష్టములను నివారించుటకై ప్రయత్నములు చేయుచునే యుండిరి. ౧౯౩౧ ఆగష్టులో

ఇండియాగవర్న మెంటువారికిని, గాంధీజీకిని జరిగిన సంభాషణలలో సంయుక్తరాష్ట్రపు రయితుకల్లోలము ప్రత్యేకముగా విచారింపబడెను. ఇందు, తగిన పరిహారము చూపక పోయిన యెడల రయితులకు సత్యాగ్రహమును ప్రారంభించు హక్కుకలవని నిరూపించెను. ౧౯౩౧ ఆగస్టు ౨౭ తేదీని గాంధీజీ ఎమర్సనుగారికి వ్రాసిన యుత్తరములో (ఇది సిమ్లా యొడంబడికలోని భాగమే.) నీహక్కు నిరూపింపబడెను. “ఏదియైన దుస్తరమైన యాపదసంభవించి దాని విషయమై విచారణచేయించుట కవకాశముండదేని, దానికి బరిహారము నేయుట కాంగ్రెసు విధి యగుటచే నసహాయోన్యమును విరమింపబడినను కాంగ్రెసువారు ప్రత్యక్షప్రతిక్రియాతంత్రమును ప్రారంభించు హక్కుండవలయును.” కాంగ్రెసువారి యీ స్థితి తరువాత ఎమర్సనుగారి లేఖ యందుగూడ గుర్తింపబడినది.

ఈ సంయుక్తరాష్ట్రపు రయితు కల్లోలమును గూర్చి కాంగ్రెసు ప్రెసిడెంటు సర్దారు వల్లభాయీగారుగూడ ఇండియాగవర్న మెంటువారికి వ్రాసి రని మనము గుర్తుంచుకొనవలయును.

ఈ విధముగా నీసమస్య నేదో విధముగ బరిష్కరించుటకై కాంగ్రెసువారు గవర్న మెంటువారితో బూర్తిగా సహకార మొనర్చిరి. సిమ్లా యొడంబడిక తరువాత గూడ నుత్తరముల నురికిందిరి. కాని వ్రయోజనము కలుగలేదు. రయితు లనేకులు భూములనుండి తొలగింపబడిరి. నిర్బంధముచేసి పన్నులు వసూలుచేసిరి. అక్కడక్కడ రయితులపైబడి కొట్టిరి. ఈ ఘోరకర్మము మామూలు వనూళ్ల రోజులు దాటిపోయిన తరువాత గూడ సాగుచుండెను.

క్రిందటి సంవత్సరపు చిక్కులను విడదీసికొనకముందే, ౧౯౩౧ ఫసలీ ప్రారంభమగుటవలన కొత్త వనూళ్ల విషయములో మరల కొత్త యాపద తటస్థించెను. రయితు లిదివరకే చితికిపోయి యుండియు మరల నీయాపద నెదుర్కొనవలసివచ్చెను. స్థానికప్రభుత్వము ప్రకటించిన రిమిషను లేమాత్రము చాలకుండెను. భూములనుండి తొలగింపబడినవారికిగాని గుజస్తు బాకీవిషయమునగాని రయితుల కష్టములనుగూర్చి కాని యేవిధమైన యేర్పాటులను జేయ రయ్యెను. ఇవియన్నియు నిట్లుండగా నొక మాసములోపల శిస్తులన్నిటిని బూర్తిగా చెల్లింపనియెడల నిదివర కిచ్చిన రిమిషనులను గూడ రద్దుచేయుదుమని యధికారులు ప్రకటించిరి. పైగా రయితులు ముందు శిస్తు కట్టి తరువాత నభ్యంతరములను విన్నవించుకొనవలయుననిరి. ఈ ప్రకటనముతో వ్యవహారము పూర్తిగా చెడిపోయెను. పైగా రిమిషనులను నిర్ణయించుటలో కాంగ్రెసువారితో గాని, మరి రయితు ప్రతినిధు లెవ్వరితోగాని గవర్న మెంటువారు సంప్రతించియుండ లేదని గుర్తుంచుకొనవలయును.

అధికారుల ప్రకటన మైనతోడనే అలహాబాదు జిల్లాకాంగ్రెసు కమిటీవారు రయితు లీ పన్నులను చెల్లింపజాలరని ప్రకటించిరి. తక్కిన జిల్లాలుగూడ నింతకంటె చుస్తరమైన యవస్థలో నుండెను. స్థానిక ప్రభుత్వమువారికి మరల లేఖలు వ్రాసి, భూములనుండి తొలగించుట మున్నగు విషయములలో రయితుల కెంత యన్యాయము జరుగుచున్నదియు నిరూపించిరి. అలహాబాదు జిల్లా పరిస్థితులను మాదిరికై విచారించుటకు కొందరు స్థానికాధికారులు, సెటిల్మెంటు ఆఫీసరు, కాంగ్రెసు ప్రతినిధులు గూడిన యొక సమావేశ మేర్పాటుచేయబడెను. గవర్నమెంటువారు ప్రధానాంశములనుగూర్చి చర్చింప నిరాకరించుటచే నీ సమావేశము విఫలమయ్యెను. ఇదివరకు చేయబడిన నిబంధనల నమలులో బెట్టు విషయమునుగూర్చి వారు సమాలోచింతు మనిరి. కావున వ్యవహారముయొక్క యంతర్యము తడవబడలేదు.

తరువాత సంయుక్తరాష్ట్ర కాంగ్రెసుకమిటీవారి సమన్వయగూర్చి సర్వవిషయములను విచారించుటకై స్థానికాధికారులతో నొక సమావేశమును గావించుట కెన్నియోప్రయత్నములను గావించిరి. రాష్ట్రీయ కాంగ్రెసుకమిటీవారు గవర్నమెంటుతో రాయబారములు నడుపుటకై యొక ప్రిక్షలు కమిటీని నియమించిరి. ఈ ప్రయత్నములు సఫలములు కాలేదు.

ఈ యుత్తర ప్రత్యుత్తరములలో కాంగ్రెసు రయితులకు దగిన పరిహారము కలుగు నెట్టి పరిష్కారమున కైనను నంగీకరింతు రని తెలియజేయబడెను. వనూళ్ల వచ్చునప్పటికి రయితులు వచ్చి తా మేమి చేయవలయునని యడుగుచుండిరి. రాష్ట్ర కాంగ్రెసుకమిటీవారికి రాయబారములను మానుకొన నిష్టము లేకుండెను. కాని రయితులు వచ్చి సలహా యడిగినప్పుడు, వారిని సంపూర్ణముగ నాశనముచేయగలిగి న్యాయమునకు విరుద్ధమైయున్న పన్నులను చెల్లింపుడని చెప్పలేకుండిరి. కావున రాష్ట్ర కాంగ్రెసు కమిటీవారు కాంగ్రెసు ప్రెసిడెంటుగారి యనుమతిని గైకొని, రాయబారములు జరుగునంతవరకును చాత్కాలికముగ బన్నులను చెల్లింపబోకుడని రయితులకు సలహాయుచ్చిరి. కాని తాము రాయబారములు జరుపుటకు సర్వసిద్ధముగ నుంటిమనియు, వ్యవహారము పరిష్కృతమైన వెంటనే తమ సలహా నుపసంహరించుకొందుమనియు దెలియజేసిరి. రాయబారములు పూర్తియగు వరకును గవర్నమెంటువారు వనూళ్ల నాపినచో దాము తమ సలహాను రద్దుచేసెదమని సూచించిరి. గవర్నమెంటువారి సూచన నంగీకరింపలేదు. కాంగ్రెసువారు పన్నులు చెల్లింపవలదను సలహాను ముందుగా నుపసంహరించుకొనవలయునని గవర్నమెంటువారిని రనిరి. ఇక కాంగ్రెసుకమిటీవారు రయితులను పన్నులను నిలిపియుంచుడని మరల సలహాయుచ్చుట చక్క వేరేమియు జేయజాలకపోయిరి. వ్యవహారము లిట్లు

ముదిరిపోయినను కాంగ్రెసుకమిటీవారుమాత్రము తామి విషయమున నొడంబడిక కుదుర్చుటకై సర్వవిధముల బ్రయత్నింతుమనియు, దీనికి దగిన పరిహారము వచ్చు నూచనలు గనబడినను, లేక వసూళ్లు నిలుపబడినను రయితులు పన్నులను నిలుపవలయు నను తమ సలహా నుపసంహరించుకొందు మనియు బ్రకటించుచునేయుండిరి. పన్నుల నిరాకరణోద్యమము నిలుపబడినగాని ప్రజాప్రతినిధులతో సమావేశమున కంగీకరింపమని గవర్నమెంటువారు పట్టుపట్టిరి. కాని తాము మాత్రము కాంగ్రెసు ప్రచారకులలో పెద్దతలకాయలను జూచి యరెస్తులను జేయుచునేయుండిరి. తుదకు గాంధీజీ యింక నైదు రోజులలో నింగ్లాండునుండి వచ్చుననగా పండిత జవహరలాలు, షేర్వానీ, పురుషోత్తమదాసు టాండనుగార్ల నరెస్తుచేసిరి. నిజమునకు జవహరలాలు, షేర్వానీ లకు వారున్నచోటులనుండి కడలగూడదని నోటీసులను జారీచేసిరి. జవహరలాలుగారు గాంధీగారు తిరిగివచ్చునాడు బొంబాయిలో వర్కింగుకమిటీ సమావేశమునకు వచ్చిరి. జవహరలాలుగారు ప్రజాసేవయందు బుట్టిన యవసరములో గవర్నమెంటువారి యాజ్ఞను మన్నింపజాలకపోయిరి. అందుచేత నాయనను గవర్నమెంటువారి రెస్తు చేసిరి. షేర్వానీగారుగూడ నిల్లే యరెస్తుచేయబడెను. తరువాత నిర్వూరిని నిషేధపు టు త్తరువుల నుల్లంఘించినందులకు శిక్షలు విధించిరి.

ఇక బెంగాలులో మూడవ సమరరంగ ముండెను. సంధికాలములో చాలదురంతములు జరిగెను. బహుశః ఆ ప్రాంతములనున్న యరాజకోద్యమము నడిచుటకై యీ దురంతములుద్దిష్టములై యుండవచ్చును. చిటగాంగు పట్టణమునందును, నా జిల్లా యందును ౧౯౩౧ ఆగస్టు ౩౧ లేదా మొదలు మూడుదినములు జరిగిన ఘోర కృత్యములను గూర్చి విచారించుట కొక ప్రజాసంఘ మేర్పాటుచేయబడెను. కొందరు యూరపియనులును, మరి కొందరు రాడీలును నొకరాత్రివేళ నొక ముద్రాక్షరశాలయందు బ్రవేశించి, సమ్మెటలతోడను, నినుపచువ్వలతోడను యంత్రములను బగులగొట్టి, యా ముద్రాక్షరశాల మానేజరును, తక్కినవారిని బట్టుకొని చావమోదిరి. వర్కింగు కమిటీవా రీ రిపోర్టును ఢిల్లీలో ౧౯౩౧ నవంబరు ౨౩, ౨౪, ౨౫ లేదీలయందు విచారించి “ప్రజలకు భీతావహము కలుగజేయ నెంచి పోలీసువారును, నధికారవర్గమును రాడీల, యూరపియనుల సహాయముతో నిరపరాధులైన ప్రజల యెడల గావించిన దుండగములను” ఖండించుచు దీర్మానించిరి. రాడీలను బ్రేరేపించి, సాంఘిక సంఘర్షణము కలదను నపనిందను బుట్టించుటకైయెన్ని ప్రయత్నములు కావింపబడినను చిటగాంగులో సాంఘిక సంఘర్షణ జనింపక పోవుటకు కమిటీవారు సంతృప్తినందిరి. బెంగాలు గవర్నమెంటువా రిట్లు కష్టనష్టములు చెందినవారికి దగిన పరిహారము నిచ్చి యీ దురంతములను

గావించినవారిని తగినరీతిగా శిక్షించుట ధర్మమని వర్కింగుకమిటీ వారు సూచించిరి. జైల్లకు బయటనున్న ప్రజలీ విధముగ బెంగాలులో బ్లాకు అండుటాను పద్ధతులచే నీడింపబడుచుండగా జైల్లోను, డిటెన్షను శిబిరములందును నున్న వారింతకంటె నెక్కువ దురంతములకు బాల్పడుచుండిరి. హిజలీ డిటెన్షన్ శిబిరము నందు ఒరిగిన దురంతముల నిరువురు డిటిన్యూలు ప్రాణములను గోల్పోయిరి. ఇరువదిమందికి గాయములు తగిలెను. వర్కింగుకమిటీవా రీవిషయమును విచారించుటకై గవర్నమెంటువారు నియమించిన కమిటీవారి నివేదికను నిరీక్షించుచు, “నిరాయుధులై డిటెన్షను శిబిరములలో బంధింపబడియున్నవారి ప్రాణములను రక్షించుట గవర్నమెంటువారి విధికృత్యమనియు, నిన్నాళ్లును ప్రజలు తమ యసమ్మతిని దెలియజేయుచున్నను విచారణలేకుండ బంధింపబడినవారి విషయములో తమవిధుల గుర్తింపలేనివారిని దగినట్లు శిక్షింపవలయు” ననియు గవర్నమెంటువారికి సూచించిరి. ఈసమావేశమునందే వర్కింగుకమిటీవారు యు. పి. రయితుకల్లోలమునుగూర్చి విచారించిరి. అలహాబాదు జిల్లాకాంగ్రెసు కమిటీవారు రయితుల దుస్థితిని విచారించుకుండ గవర్నమెంటువారు పన్నుల వసూళ్లను ప్రారంభించినందున సత్యాగ్రహమున కనుజ్ఞ నిమ్మని కోరిరి. దీని కనుజ్ఞ నిచ్చుటకు ముందు సంయుక్తరాష్ట్రకాంగ్రెసు కమిటీవారి ప్రత్యక్షప్రతిక్రియా తంత్రమునుగూర్చి జాగ్రత్తగా విచారించవలయునని వర్కింగుకమిటీవారు సూచించిరి. అందుచేత అలహాబాదుజిల్లా కాంగ్రెసువారి యర్జీని యు. పి. రాష్ట్రకాంగ్రెసుకమిటీకి బంపించుచు సంయుక్తరాష్ట్రకాంగ్రెసు కమిటీవారుగూడ నిది సత్యాగ్రహమునకు దగినవిషయమేయని యంగీకరించినయెడల నీ యర్జీని విచారించి సిల్లా యొడంబడిక ప్రకారము దానిని దగినవిధమున బహిష్కరించుటకు ప్రెసిడెంటుగారి కధికార ముసగిరి.

ఈ సమావేశములోనే వర్కింగుకమిటీవారు ఉప్పమిద కొత్త ద్యూటీని విధించుట దోషమని నిరూపించిరి. ఈ విషయములో ఇండియా గవర్నమెంటువారు ఢిల్లీ యొడంబడికను భగ్నము చేసిరనిరి. వర్కింగుకమిటీ కరెన్సీ మారకపు పద్ధతిని గూర్చి కూడ మరియొక తీర్మానము గావించిరి. ఇంగ్లాండులోని బంగారునిలువ తరిగి పోయినందున ఇంగ్లాండు బ్యాంకువారు సెప్టెంబరు 20 తేదీని మూడురోజులు నెలపు పుచ్చుకొని బంగారపు ప్రమాణము నెత్తివేసిరి. ఇండియా నాణెమైన రూపాయను ఇంగ్లాండువారి పౌండునోటుకు ముడిపెట్టియుంచవలెనా, లేదా? దానిని స్వేచ్ఛగా వదిలి బంగారపురనుబట్టి సరియైనధరను బొందనీయవలయునా యని విచారము పుట్టెను. ఇంగ్లాండువారు రూపాయను పౌండునోటుతో ముడిపెట్టిరి. అది వారికి లాభము. దీనివలన భారతదేశములో బ్రిటిషు దిగుమతులకు సౌకర్యము కలుగును.

భారతదేశములోని బంగారమంతయు నింగ్లాండు చేరును. ఈవిధముగా నొక తీర్మానము చేయబడెను.


గవర్నమెంటువారు పెషావరు ప్రాంతముల మరియొక నిష్ప ముట్టించిరి. ఖుదాయి ఖిద్మత్లారులను గురించి మనము వినియే యుంటిమి. వారు సరిహద్దు రాష్ట్రవాసులలోని కెల్ల మంచి గడితేరిన వీరులు. వీ రెల్లరును నసహాయోద్యమమునకై సుశిక్షితులై కాకలుదీరియుండిరి. వీ రొకలక్షమంది ఖాను అబ్దులు గఫూరుఖానుగారి నాయకత్వమున బనిచేయుచుండిరి. ఖుదాయి ఖిద్మత్లారులు ఆగస్టువరకును కాంగ్రెసుతో సంబంధములేకయుండిరి. ఢిల్లీ యొడంబడిక యైనప్పటినుండియు గాంధీగారు సరిహద్దు రాష్ట్రమునకుబోయి వీరి సంఘటన పద్ధతులను బరిశీలించి వచ్చుటకు గవర్నమెంటువారి యనుమతిని గోరుచుండిరి. ఈ విషయములో ఆయన ఇర్విను ప్రభువు ననుమతికోరెను. కాని వా రిప్పుడుకాదనిరి. ఆ సంవత్సరమంతయు నిట్టి జవాబేవచ్చెను. అందుచేత నాయన సరిహద్దురాష్ట్రము నకు దేవదాసు గాంధీని బంపెను. ఆయన వెళ్లి యొక యద్భుత వృత్తాంతమును దెలియ జేసెను. తుదకు వర్కింగు కమిటీవారు ఖుదాయిఖిద్మత్లారులను కాంగ్రెసులో జేర్చుకొనిరి. వీరు కాంగ్రెసు వలంటీరులైనను వీరి పద్ధతులన్నియు మిలిటరీ పద్ధతులు. బ్యాండు, ఈలలు, ఎర్రని యూనిఫారములు, — వీనితోడను, తన సచ్చిలత్యాగ వినయ గౌరవములచేత పెషావరు గాంధీయని పేరు బడసిన నాయకునితోడను వీరు చూడవచ్చినవారికెల్ల నమృతమూర్తులై తోచుచుండిరి. ఏమో, యెవరికి దెలియును? ఈ పెషావరు గాంధీ సాధురూపములో, నీసత్యాగ్రహి కన్నులలో నేమిదాగియున్నదో! ఈతడు బహుశః సరిహద్దునందున్న తెగలతో సఖ్యముచేసి, అమీరుతో జతపడి, యొక రాష్ట్రమును నిర్మించి, యిండియా మీదికి దాడినెడలునేమో! లక్షమంది రక్తవస్త్రధారులైన పఠానులు. వారిని నమ్ముటకు వీలులేదు. అందుచేత పశ్చిమోత్తర పరగణా కమిషనరుచేసిన దర్బారుకు రాలేదను నెపమునను, నాతడు సంపూర్ణ స్వాతంత్ర్యమును ప్రబోధించెనను కారణము నను నిరపరాధియైన ఖాను అబ్దులు గఫూరుఖానుగారును, నల్లే నిరపరాధియైన యాయన తమ్ముడు ఖానుసాహెబుగారును గాంధీజీ యింక గొలది రోజులలో నింగ్లాండునుండి తిరిగి వత్తురనగా నరెస్టుచేయబడిరి. ఈవిధముగా గాంధీజీ తిరిగివచ్చు నప్పటికి వ్యవహారమంతయు రసాభాసయ్యెయుండెను. గుజరాతులో జరిగిన యత్యాచారములను గూర్చిన విచారణ నవంబరు ౧౩ తేదీని నిష్పలమయ్యెను. వల్లభాయి గారు తొందరపాటువాడు గావున నాయన యీ విచారణనుండి తొలగెనని తలపవలదు. ఎప్పుడును శాంతముగనుండి యడుగువేయుట కాలోచించు భూలాభాయిగారే

యందుండి విరమించుకొనిరి. సంయుక్త రాష్ట్రములలో గవర్నమెంటువారి సలహా మీద భూస్వాములిచ్చిన రిమిష నెందును జాలనిదయ్యెను. గవర్నమెంటువారు ప్రజా ప్రతినిధులు దాసోహమని రయితులకు పన్నులు చెల్లింపవలదని యిచ్చిన సలహా నుపసంహరించుకొనినగాని వారితో సమావేశమై మాట్లాడమని భీష్మించుకొనిరి. ఆ వ్యవహార మట్లు ముదిరి, తుదకు గాంధీగారైదురోజులకు వత్తురనగా జవహరలాలు షేర్వాణీగార్ల యరెష్టులో ఫలించెను. పైగా నీ వార్త గాంధీగారున్న నాకమిదికి తంతివార్త పంపబడినను గవర్నమెంటువారు దానిని నిలిపివేసిరి. పశ్చిమోత్తర పరగణాలో గఘూరుఖానుగారుడును, వారి సోదరుడును, వారి కుమారుడును స్టేటుఖైదీలు చేయబడిరి. ఇక బెంగాలులో నొక్క దురంతముకాదు. రెండుకాదు. చిటగాంగు హిజిలీ యుదంతములు రెండేయైనను నిట్టి వెన్నోయుండి యీ రూపమైన గాయ మెన్నటికిని మానక క్రుశ్చి నిత్యముగా నట్లే బాధించునట్లు కనబడెను.

ఇట్టిపరిస్థితులలో గాంధీజీ ౧౯౩౧ డిశెంబరు ౨౮ తేదీ ప్రాతఃకాలము బొంబాయిలో దిగెను.

130





ఆరవ
భాగము

738

1. మరల అడవికి

[అజద్ మైదానములోని మీటింగు-గాంధీ తనదీక్షను మరల వివరించుట-
స్థితిగతులను తెలుసుకొనుట - గాంధీ వైస్రాయిల మధ్య టెలిగ్రాములు -
వర్కింగుకమిటీ తీర్మానములు - బెంగాల్ సర్క్యులరు - తిరిగి యుద్ధమునకు
గవర్నమెంటు సన్నాహముచేసుకొనుట - ఎమర్జెన్సీ అధికారముల ఆర్డినెన్సు-
తీవ్రయుద్ధము - రాజకీయమహాసభలు - ఆశ్రమములగతి - బీహారు - ఆంధ్ర -
బెంగాల్ - బొంబాయి - మధ్యరాష్ట్రములు - ఢిల్లీ - గుజరాత్ - కర్ణా
టక - కేరళ - పశ్చిమోత్తర సరిహద్దు పరగణా - సింధు - తమిళనాడు -
౧౯౩౩ లో బెంగాల్ గుజరాత్ కర్ణాటకములలో జరిగిన సంగతులు]

లండనునుంచి వచ్చుచున్న భారతప్రజాప్రతినిధిని తగు రీతిని ఆహ్వానించుటకై
భరతవర్షములోని అన్నిప్రాంతములనుండి ప్రతినిధులు బొంబాయికి చేరిరి.
తనకు యెదుర్కోలు నిచ్చుటకై స్త్రీచురుమిదికి వచ్చిన మిత్రులతో గాంధీ సల్లాపము
లాడెను. కొందరిని భుజములమీద తట్టెను. కొందరిని గ్రుద్దెను. వృద్ధ మిత్రులగు
అబ్బాస్ తయాబ్జీగారిగడ్డము పట్టుకొని లాగెను. సుంకముల ఆఫీసుహాలులో మామూలు
ఆహ్వానము జరిగెను. పిమ్మట బొంబాయి రాజవీధులయందు మహాత్మ్యవము సాగెను.
ఇట్టి మహాత్మ్యవము రాజులకుగూడ నోరూరజేయును. రాజకీయ నాయకులును,
కాంతాపరులగు రాజకీయవేత్తలును తన్ను మెచ్చుకొను ప్రజాసామాన్యమునుండి యిట్టి
గౌరవము పొందుదురు. కాని భారతీయులు అనాడు ఆహ్వానించుచున్నది
యెవరిని? పరరాజ్యముల గ్రసించు వీరుని కాదు. నిరంకుశు డగు రాజునుండి
బలాత్కారముగ ప్రజలకు హక్కులను లాగికొని వచ్చుచుండు రాజకార్య
దురంగరుని కాదు. రణరంగమున పరాక్రమకార్యము నొనర్చి వచ్చుచుండు
యోధాగ్రేసరుని కాదు. వా రాహ్వానించుచున్నది ఒక యోగిని, సత్యాగ్రహిని,
ప్రపంచము వదిలివేసినవానిని; కాని దానియందే యుండి దానికోసము పనిచేయు
వానిని. ఆయన కేమియు స్వార్థము లేదు. తనకు కావలసినది యేదియు లేదు. అయినను
ఆయోగి రెండు తిరుగటిరాళ్ల మధ్యపడి నలుగుచున్నాడు. పైన “లా” అను పేర
గవర్నమెంటు చేయు దౌర్జన్యములు ఒక్క తిరుగటిరాయి. అటును నిస్సహాయుడై,
నిక్వీర్యుడై పడియున్న ప్రజల బానిసత్వము యింకొక తిరుగటిరాయి. ఈరెండు

రాళ్లమగ్గపడి ఆయన నలుగురున్నాడు. ఆయనకు జీవితముగా ఒకటే ఆశయము కలదు. తన మాతృదేశమునకు దాస్యవిముక్తియై, ప్రపంచజాతు లన్నిటియందు పరస్పర స్నేహము, భ్రాతృభావము పెంపొందించుటయు ఆయన జీవితాశయము. ఇంతకంటే ఆయన జన్మకు కారణము లేదు. ఆరోజున బొంబాయిలోనున్న మొగపరుగు అన్నవా రందరు రోడ్లమీద నుండిరి. స్త్రీలందరు ఆకాశమునంటుకొను పట్టణపుమేడల వసారాలలో నిండియుండిరి. బొంబాయిలో దిగిరిగగానే గాంధీగారు చేసిన మొట్టమొదటి పని యేమనగా, అక్కడచేరిన ప్రజాసమూహమునుగూర్చి ఉపన్యసించుటయే. అప్పటికే జనులు యావన్ముంది అజన్ మైదానమునకు చేరిరి. గంభీరవాక్యములతో గాంధీగారు వారియెదుట తన హృదయమును విప్పిచెప్పెను. శాంతికొరకు శాయశక్తు పనిచేసెద నని చెప్పెను. ఆస్పృశ్యులను హిందూమతమునుండి పోనివ్వనను దీక్షను మహాత్ముడు మరల యీ సభయందు నొక్కిచెప్పెను. ఇందుకై తన ప్రాణములనైన సరే ఒడ్డెదనని మహాత్ముడు చెప్పెను. ఈ సమయమందుగాని, లండనులో రౌండుటేబిలు కమిటీ యందుగాని మహాత్ముడు చెప్పిన యీ వాక్యములను యెవరును అంతగా గమనించ లేదు. ఈ మాటప్రకారము మహాత్ముడు ప్రాచ్యోపవేశమునకు గడంగు నని యెవ్వరును కలలోనైన తలచలేదు. మహాత్ములు కెట్లుకొనిన యీవొట్టు చాలమంది అప్పుడే మరచిపోయిరి. ఈ మాట వట్టి నాక్యాతుర్యమని కొందరు అనుకొనిరి. కాని గాంధీ గారు వట్టిమాటలు చెప్పువాడు కాదు. వట్టికోతలు కోయువాడు కాదు. అని అందరికి తెలియును. అతడు అవునంటే అవును, కాదంటే కాదు. ఆయనమాటక రెండవ అర్థములేదు.

అన్ని రాష్ట్రములనుండి వచ్చిన ప్రతినిధులు చెప్పుకొను గోడులనుగూర్చి వినుట తోనే గాంధీగారికి మూడురోజులు సరిపోయినవి. గాంధీ యేమి చేయవలెను? ఒక ప్రక్క బెంగాలునుండి సుభాష్ బోసున్నాడు, మరి నలుగురు మిత్రులునూ వచ్చి, బెంగా లులో ప్రభుత్వము ఆర్డి నెన్సు కేర చేయుచున్న ప్రజాసేవనములుగురించి యేకరువుపెట్ట సాగిరి. అట్లే సంయుక్తరాష్ట్రమువారు, నాయకరాష్ట్రమువారు తమ గోడును వెళ్ల బోసుకొనిరి. సంధికాలములో యీ ఆర్డి నెన్సులు చాటుచాటున మణిగియుండి పని చేయుచుండెను.

ఈ నిరంకుశ శాసనములు విల్లింగు పనుప్రభువు యి గ్లీషు సంవత్సరాది పండుగ నాడు తనకిచ్చిన బహుమతులని గాంధీగారు ఛలోక్తిగా ననిరి. కాని శాంతిని నిలువ బెట్టుటకు యెన్నిమార్గము లై తేయున్నవో అన్నిమార్గములు తరచిచూచిన గాని దేశ మును తిరిగి యుద్ధ మను అగాధములోనికి దించువాడు కాదు గాంధీ. ఇది నిజమైన సత్యాగ్రహాలక్షణము. అన్ని ప్రాంతములనుండి ప్రజలువచ్చి ఉదయము మొదలు

సాయంకాలమువరకు తమబాధలను చెప్పుకొనసాగిరి. అన్ని రాష్ట్రములలోను అధికారులు చేయు దుండగములను చెప్పుకొనసాగిరి. దేశము అష్టకష్టముల పడుచుండెను. బహు దీర్ఘకాలము పెనగులాడినను కర్నాటకమునకు బాధానివారణ కాలేదు. ఆంధ్ర రాష్ట్రములో రీసెటిల్ మెంటు ద్వారా భూమిపన్ను నూటికి రు. ౧౮-౧౨-౦ లు హెచ్చుచేయబడి వనూలుచేయుటకు సిద్ధముగా నుండెను. పన్నులివ్వమును మాట వినబడితే ఆర్డినెన్సు వేస్తానని మద్రాసుగవర్నరు ఉరుముచుండెను. ఇట్టి మొర లెన్నియో ప్రజలు గాంధిగారికి చెప్పుకొనిరి. ఇక తాను లండనునుంచి తీసుకొనివచ్చిన మొర లెన్నియోకలవు. వానినన్నిటిని గాంధిగారు తన స్నేహితులతో వెళ్లబోసుకొనిరి. అసలు శాండుటేబిలు కాన్ఫరెన్సుకు కట్టుబడే గాంధిగారికి యిష్టములేదు. దానికి అవలక్షణములు జూలై, ఆగష్టు నెలలలోనే కనబడెను. కాని 'నీవు వెళ్లితీరవలె' నని వర్కింగుకమిటీవారు పట్టు పట్టిరి. ఈమధ్యలో గవర్న మెంటువారు సంధిపరతులను భంగపరచిరను కారణమున 'నేను లండనుపో'నని గాంధిగారు అనుటకు అవకాశము చిక్కెను. కాని యెట్లాగైనా సరే గాంధిగారిని కట్టకట్టి స్తీమరులో పడవేసి తీరవలెనని లండనులోని లేబరుగవర్న మెంటు పట్టుపట్టెను. గాంధిగారు యెట్లాగేనే నేమి లండను వెళ్లిరి. సంగతులు కష్టారచూచిరి. ఒకసంగతి ఊహించుటకును, ప్రత్యక్షముగా చూచుటకును చాలా తేడావున్నది సుమాయని గాంధిగారు నిరి. వారు మిత్రులతో అన్న మొదటిమాటే యిది. మితవాదుల గుణము గాంధిగారికి ఇండియాలో తెలియును. కాని లండనులో ప్రత్యక్షముగా జరిగినవాటకము గాంధిగారినే ఆశ్చర్యపడజేసెను. అట్లు జరుగునని ఆయన యెన్నడూ అనుకొనలేదు. మహమ్మదీయుల తత్వము గాంధిగారు యెరుగుదురు. వారియొక్క మనస్సు యెటు వాలునోమాడ వారికి తెలియును. కాని లండను గండ్రబల్ల సభలో జరిగిన కసాయిపని మహాత్ముని దిగ్భ్రాంతి నొందించెను. ఏమైనా సరే యికమీదట యేవిధమైన కులతత్వమునకు కాంగ్రెసు చోటివ్వరాదని మహాత్ము డప్పుడు మనస్సును ధృఢపరుచుకొనెను. కాంగ్రెసుయొక్క తత్వము యెట్టి కత్తీలేని నిర్మలమైన జాతీయ తత్వముగా ఉండితీరవలెనని ఆయన సంకల్పించెను. ఈ కులమత తత్వములతో పూర్వమువలెనే చెలగాట లాడుచున్నయెడల యిండియాకు మోక్షములేదని ఆయన గట్టిగా చెప్పెను. కులమత తత్వములవాసన యీషణ్మాత్రమైన లేకుండ కేవలము జాతీయ తత్వముమీదనే భావిభారతా జ్యోంగము నిర్మింపబడుటకు తా మంగీకరింతు మని నిక్కు మహమ్మదీయ సోదరులు తనకు వాగ్దానము చేయవలెనని మహాత్ముడు కోరెను. లండనులో తాను చూచిన దానివల్లకలిగిన మనోభావములచే మహాత్మునిమనస్సు నిజముగా సంకటపడెను. అయితే తనముందుకర్తవ్యము నిర్వికార చిత్తముతో నిశ్చయించుకొనవలసియుండెను. మనశ్శాంతి, సమత్వము, నిర్వికారచిత్త

ము ఆయనసొమ్ములు. తనయందును తనప్రజయందును, మహాత్మునకు అపారమైన విశ్వాసము కలదు. ప్రజలు తన్నునమ్మిరి. తానుప్రజలను నమ్మెను. తనయెదుట పెద్ద అగాధము కనుపట్టెను. ఈ అగాధమును తాను దాటగలడా? లేక యీ అగాధమును పూడ్చుటకై మనుష్యులను (చచ్చినవారిని బ్రతికినవారిని) ఎందులో పడవేయవలెనా? మనుష్యుల కళేబరములతో యీ బ్రజ్జికట్టెవలెనా? ఆయనమనస్సులో యీ భావము లన్నియు సముద్రపుఅలలవలె లేచిపడుచుండెను. ఆయనయందు పెద్దతుపాను రేగు చుండెను. ఇట్టిస్థితిలో ఆయన భావికర్తవ్యమునకు గడంగెను. కాంగ్రెసు వర్కింగు కమిటీ ఆయనతోనుండెను. ఆయన గమనించినది ౧౪ మంది వర్కింగు కమిటీమెంబర్లనే కాదు. యావత్తు హిందూదేశము ఆయనమనస్సులోనుండెను. భారతవర్షప్రజలందరిపక్షమున ఆయన విల్లింగ్ డన్ ప్రభువుకు తెలిగ్రాముఇచ్చెను. నెంటనే జవాబు వచ్చెను— దీర్ఘమైనజవాబు!—అరిష్టమును సూచించుజవాబు! గాంధీగారు నెంటనే త్రిప్పికొట్టి జవాబు పంపెను. కాని ప్రయోజనము కలుగలేదు. ఆ తెలిగ్రాము నిట పూర్తిగా వివరించెదము:

(౧) ౨౯-౧౨-౩౧ వ తేదీన గాంధీగారు వైస్రాయిగారికి యిచ్చిన తెలిగ్రాము:

“నేను నిన్న బొంబాయిలో వోడదిగేటప్పటికల్లా ఆర్డినెన్సులు, వాయవ్య పరగణాలో తుపాకుల కాల్పులు, నాకెంతయో ప్రియులగు మిత్రుల అరెస్టులు, అన్నిటికంటె ఆశ్చర్యము బెంగాల్ ఆర్డినెన్సు నన్నెదుర్కొను నని నే ననుకొనలేదు. వీనిని బట్టి మనయధ్య స్నేహభావ మిక కట్టుబడెనని నేననుకొనవలెనేమో నాకు తెలియకున్నది. లేక నేను మీదగ్గరకు వచ్చి కాంగ్రెసుకు యికముందు నడకనుగూర్చి నేనేమి సలహా చెప్పవలసియుండునో మీతో సంప్రదించుటకు ఏమైనా అవకాశమున్నదేమో తెలుసుకొనగోరెదను. ఇందువిషయమై మాట్లాడుటకు నన్ను రమ్మనెదరా? మీప్రత్యుత్తరమునకు నిరీక్షించుచున్నాను.”

(౨) ౩౧-౧౨-౩౧ వ తేదీన వైస్రాయి ప్రయివేటు శక్రటరీగారినుండి గాంధీగారికి వచ్చిన తెలిగ్రాము:

“౨౯ వ తేదీన ఆర్డినెన్సులను గురించి మీరుయిచ్చిన తెలిగ్రాము చేరి వైస్రాయిగారు చాలా సంతోషించినారు. బెంగాలు విషయములో అక్కడ గవర్నమెంటు వుద్యోగస్థులను సాధారణజనులను నీచముగ వధించుచున్న దుర్మార్గుల దుష్కృత్యముల నాపుటకై సాధ్యమైన అన్ని చర్యలను ప్రభుత్వమువారు చేయుట అవసరమయ్యెను. అవి అవసరమే.

“దేశములోని అన్ని రాజకీయపార్టీల వారితోడను, ప్రజలలో అన్ని తరగతుల వారితోడను స్నేహభావముతో నుండుటయే తనకును తన ప్రభుత్వమునకును కోర్కెయని వైస్రాయిగారు తమతో మనవిచెయ్యమన్నారు. ముఖ్యముగా వీలైనంతత్వరలో ప్రవేశపెట్ట సంకల్పించిన రాజకీయ సంస్కరణల విషయములో అన్ని పార్టీలవారి సహకారమును వైస్రాయిగారు కోరుచున్నారు. అయితే సహకార మనునది పరస్పర ముండవలెను. సంయుక్త రాష్ట్రములలోను, వాయవ్య పరగణాలోను కాంగ్రెసువారు చేయుపనులయెడ ప్రభుత్వమువారు మిత్రభావమును గాని, సహకారభావమును గాని చూపజాలరు. ఇండియా యొక్క క్షేమమును కోరువారు యిట్టి కార్యములయెడ సానుభూతిమాపుట కుదరదు.

“ఇక సంయుక్తరాష్ట్రముల విషయములో రైతులకు సాధ్యమైనంత సౌకర్యముల నిచ్చుటకు గవర్నమెంటువారు ఒకమూల ప్రయత్నము చేయుచుండగా సదరు రాష్ట్రీయ కాంగ్రెసుకమిటీవారు పన్నులనెగబెట్టు వుద్యమము సాగించిన సంగతిమీకు తెలిసియేయున్నది. ఆవుద్యమము యిప్పుడు తీవ్రముగా సాగుచున్నది. కాంగ్రెసువారు యీ పని చేసినందుకల్ల దేశములో కలుగగల అరాచకస్థితిని కులకక్షలను తరగతుల కక్షలను నివారించుటకై గవర్నమెంటువారు చర్య తీసుకొనక తప్పినదికాదు. చూస్తూ వూరుకుంటే దేశమునకు యీ అరిష్టము లన్నియు కలిగితిరును.

“పశ్చిమోత్తరసరిహద్దుపరిగణాలలో అబ్దుల్ గఫూర్ ఖానున్ను, ఆయనచే నడుపబడుచున్న సంఘములున్నా గవర్నమెంటుకు వ్యతిరేకముగా అనేక చర్యలను నిరంతరము చేయుచుండిరి. మతద్వేషములనుహూడ పురికొల్పుచుండిరి. వారి సహకారమును పొందుటకై ఆ రాష్ట్రముయొక్క ఛీఫ్ కమిషనరు చేసినప్రయత్నముల నన్నిటిని గఫూర్ ఖాన్ వర్గమువారు నిర్మోగమాటముగా తోసివేసిరి. లండనులో ప్రధానమంత్రిగారు చేసిన ప్రకటనను గఫూర్ ఖాన్ వర్గమువారు నిరాకరించి తమకు సంపూర్ణ స్వాతంత్ర్యము కావలెనని ప్రకటించిరి. అబ్దుల్ గఫూర్ ఖాన్ అనేక వుపన్యాసములను చేసెను. ప్రజలందరు తిరుగుబాటు చేయవలసిననుమాట తప్ప అందులో యింకొక అర్థము కనుపించదు. సరిహద్దుజాతులలో అల్లకల్లోలము పుట్టించుటకై ఆయన అచరులు అనేకప్రయత్నములు చేసిరి. ఛీఫ్ కమిషనరు వైస్రాయిగారి మాటమీద యెంతో ఓపికపట్టియుండెను. గఫూర్ ఖానుతో సహకారమును పొందుటకు ఛీఫ్ కమిషనరు ఆఖరునిమిషమువరకు ప్రయత్నముచేసెను. ఆ రాష్ట్రములో రాజకీయసంస్కరణములను ప్రవేశపెట్టుదనును చక్రవర్తిగారిసంకల్పము సాధ్యమైనంతత్వరలో అమలుపెట్టిన సంకల్పమున గఫూర్ ఖాన్ సహాయమును ఛీఫ్ కమిషనరు యెంతో కోరెను.

గఫూర్ ఖాన్ వర్గముయొక్క చర్యలు శ్రతిమించిరాగమున పడేవరకు గవర్నమెంటువారు యెట్టిశీఢచర్యకు గడ గలేరు. త్వరలో ఆయన గవర్నమెంటుతో కయ్యమునకు కాలుద్రవ్యుటకు బహిరంగమైన ప్రయత్నము చేయసాగెను. ఆరాష్ట్రముయొక్క శాంతికి, అక్కడ నివసించుచున్న నానాజాతుల శాంతికి ఓరిచర్యలు పుష్కలవకరముగా కనుబడుచుండెను. ఆలసించిన వివమించునట్లు కనిపించెను. గత ఆగష్టునెలలో గఫూర్ ఖాన్ ఆరాష్ట్రములో కాంగ్రెసు ఉద్యమమును నడిపించుటకు పూనుకొన్నట్లు నైస్రాయిగారికి తెలియవచ్చినది. ఆ పూనికను కాంగ్రెసు బలపరచి ఆయన తయారుచేసిన వాలంటీగుసంఘములను కాంగ్రెసువారు ప్రత్యేకముగా ఆమోదించునట్లున్నూ నైస్రాయిగారికి తెలియవచ్చినది. పైన వివరించినట్టి ప్రయత్నములు చేయుచున్న మనుష్యులతోగాని, సంఘములతోగాని దేశశాంతికి జవాబుదారీ వహించిన నైస్రాయిగా రెట్టి సంబంధమును పెట్టుకొనజాలమని వారు మీతో గట్టిగా చెప్పమన్నారు. మీరు యీమధ్య యిండియాలో లేరు. రాండుటేబిల్ వ్యవహారముకోసరము లండను వెళ్లియున్నారు. మీరు అక్కడ వ్యవహరించిన సందర్భమునుబట్టిమాడగా కాంగ్రెసువారు సంయుక్తరాష్ట్రములలోను, వాయవ్యరాష్ట్రములలోను చేసిన పనులతో మీరు యేకీభవించురని నైస్రాయిగారు అనుకొనజాలరు. ఆచర్యలకు మీరు జవాబుదారులని కూడ వారు నమ్మరు ఈ సమ్మకమే నిజమైనయెడల నైస్రాయిగారు మిమ్ములను చూచి తమ అభిప్రాయములను మీతో వెల్లడించుటకు అంగీకరింతురు. రాండుటేబిల్ సందర్భమున యేసహకారమైతే చూపబడినదో అట్టి సహకారమును నిలువబెట్టుటకు మీపలుకుబడిని యెంత బాటగా వినియోగించవలెనో అందువిషయమైకూడ నైస్రాయిగారు మీతో ముచ్చటించగలరు. అయితే ఒకసంగతిమాత్రము మీతో యిచ్చట గట్టిగా చెప్పవలసియున్నది. బెంగాలు, సంయుక్తరాష్ట్రములు, వాయవ్యపరగణాలలో యిండియాగవర్నమెంటువారు బ్రిటిషుప్రభుత్వమునారి సంపూర్ణమైన అనుమతితో విధిగా అవలంబించవలసివచ్చిన చర్యలనుగురించి మాత్రము నైస్రాయిగారు మీతో యెంతమాత్రము ముచ్చటించజాలరని తెలుసుకొనవలెను. విపనికొరకైతే యీచర్యలు గావింపబడెనో ఆపని నెరవేరువరకు ఈచర్యలు యేమైనాసరే అనులులో మండితీరవలసినదే. సత్పరిపాలనకు అవసరమగు శాంతిభద్రతలను సంస్థాపించుటయే యీచర్యలయొక్క సంకల్పము. మీనుండి జవాబువచ్చినతరువాత యీ ఉత్తరప్రత్యుత్తరములను నైస్రాయిగారు ప్రచురణ చేయదలచినారు."

3. ౧-౧-౩౨ తేదీన గాంధీగారు నైస్రాయియొక్క ప్రయివేటుశక్రటకీగారికి యిచ్చిన టెలిగ్రాము:

“౨౯ వ లేదీన నేను యిచ్చిన టెలిగ్రాముకు జవాబుగా వైస్రాయిగారు యిప్పించిన టెలిగ్రామునకు వారికి వందనములు. నేను యెంతో మిత్రభావముతో చేసిన సూచనను వైస్రాయిగారు యిరీతిగా నిరాకరించినందుకు నాకు చాలా విచారముగా నున్నది. వారియొక్క వహోన్నతపదవికి యిది తగినీతి యని నాకు భేదమగుచున్నది నిజస్థితిని తెలుసుకొనగోరు సత్యాన్వేషిగా నేను వైస్రాయిగారికి విన్నవించుకొంటిని. గవర్నమెంటువారు గావించిన అసాధారణ తీవ్రచర్యలను గురించి గవర్నమెంటు యేమి చెప్పదలచుకొన్నారో విని తెలుసుకొనుటకై నేను కాంక్షించితిని. నాయొక్క మనవిని, హృదయమును గ్రహించుటకుబదులుగా వైస్రాయిగారు ముందుగానే నిరాకరించిరి. నే నెంతో ఘనముగా చూచుకొన్న నామిత్రులు తప్పుచేసి రని ముందుగానే నే ననవలె నని వైస్రాయిగారు అనుచున్నారు. ఒకవేళ నే నిట్టి అపాతచర్యకు పాల్పడి నామిత్రులను నిందించి వైస్రాయిగారిన్నిధికి పోవుటకు సిద్ధపడిననుకూడ జాతికంతకు చావుబ్రతుకులతో సమానమగు ఈ ఆర్డినెన్సులవిషయము చర్చించుటకుకూడ నా కవకాశము లేదు.

“నాదృష్టిలో ఆర్డినెన్సులయెదుట ఈ రాజకీయసంస్కరణలు వట్టిగాలిగా కనిపించుచున్నది. ఈ నిరంకుశశాసనములను తీవ్రముగా యెదిరించనియెడల జాతి నిర్వీర్యమైపోవుట తప్ప వేరొండు లేదు. ఏనో అబద్ధాలు సంస్కరణములు వచ్చునను సందేహోస్పదమైన ఆశకొరకు జాతిని చంపుకొనుటకు ఆత్మగౌరవముగల యే భారతీయుడును వొప్పకొనడు. జాతి చచ్చినతరువాత ఈసంస్కరణలు యెవరికి కావలెను, ఇచ్చిన సంస్కరణలను పనిచేయుటకుగాని, అనుభవించుటకుగాని జాతియే యుండదు. ఇక సరిహద్దురాష్ట్రవిషయములో అక్కడ జరిగినవని చెప్పబడుసంగతులను కొన్నిటిని మీరు టెలిగ్రాములో నేకరువుపెట్టితిరి. అవి నిజమనుకొన్నను గవర్నమెంటు తీసుకొన్న తీవ్రచర్యలకు వానిని కారణములుగా చెప్పుటకు వీలుకనబడదు. ప్రజలప్రేమను చూరకొన్న నాయకులను అరెస్టుచేయుట, న్యాయచట్ట మతిక్రమించిన ఆర్డినెన్సులనుచేయుట, మనుష్యుల అర్థప్రాణములకు నిలుకడలేకుండపోవుట, నాయకుల అరెస్టులకు అసమ్మతిని తెలుపుటకు ప్రజలు వుత్సవాదులు చేయసాహసించురా యను అహంకారముతో నిరాయుధులును, శాంతిపరులును అగు ప్రజాసమూహములపై తుపాకులు కాల్చుట—యీచర్యల కన్నిటికి యెంతమాత్రము కారణము కన్పట్టదు. గఫూర్ ఖాన్ గారు సంపూర్ణస్వాతంత్ర్యమునకు తనకు హక్కు కలదని గట్టిగా వాదించినా రన్నచో తిప్పేమున్నది? అది జన్మహక్కు. అట్టిప్రకటనను ౧౯౨౯ వ సం.రములో లాహోరు కాంగ్రెసే జంకు కొంకులేక ప్రకటించియుండలేదా? లండనులో నేను బ్రిటిషు గవర్నమెంటుయెదుటనే నమరుబెదురు లేకగట్టిగా

వాదించియుండలేదా? కాంగ్రెసు నన్ను తనతరపున ప్రతినిధిగా యెన్నుకొని లండను సభకు పంపదలచినప్పుడు యీ సంపూర్ణస్వాతంత్ర్యమునుగూర్చి అక్కడ గట్టిగా వాదించవలసిన దని కాంగ్రెసు నాకు ఆజ్ఞాపించి పంపలేదా? కాంగ్రెసు నాకిట్టి ఆజ్ఞా నొసగినసంగతి వైస్రాయిగారికి తెలిసియుండియు వాడు నన్ను లండనుకు పంపి యున్న సంగతిని వైస్రాయిగారు మరచిపోయినారా? గఫూర్ ఖాను గారు ఛీఫ్ కమిషనరుదర్బారుకు రానున్నా రనుట దోషమా? ఈదోషమునకు విచారణ లేకుండ జైలులో త్రోయుట శిక్షయా? గఫూర్ ఖానుగారు జాతిద్వేషములను పురికొల్పుచున్నా రన్నమాట నిజమే అయితే అది నిశ్చయముగా విచారకరమైన సంగతియే. తా నట్టి తప్పు చేయలేదని గఫూర్ ఖానుగారు నాయెదుట స్వయముగా చెప్పినారు. పోనీ ఆయన జాతిద్వేషము పురికొల్పినమాటయే నిజమని మీరు వాదించేయెడల అతడు బహిరంగవిచారణకు తగదా? ఈనిందకు సమాధానము చెప్పుకొనుటకు అవకాశ ముండెడిది గదా? ఇక సంయుక్తరాష్ట్రములవిషయములలో వైస్రాయిగారికి వినవచ్చిన సంగతులు నిజము కావు. ఏలయనగా కాంగ్రెసువారిచేత అచ్చట పన్నుల నెగబెట్టు వుద్యమము అనుమతింపబడలేదు. జరిగినసంగతి యేమనగా, గవర్నమెంటుకు కాంగ్రెసుకు మధ్య రాయబారములు జరుగుచున్న కాలములో శిస్తు వసూళ్ల తరుణము వచ్చెను. శిస్తులు యిస్తారా లేదా యని ప్రజలకు వత్తిడి వచ్చెను. ఆసందర్భములో రాయబారముల పర్యవసానము లేలువరకు శిస్తులను చెల్లించుపని ఆపవలసిన దని కాంగ్రెసువారు రైతులకు తప్పనిసరిగా సలహా యివ్వవలసివచ్చెను. అదిగాక రాయబారముల పర్యవసానము లేలువరకు శిస్తువసూళ్లపని తాత్కాలికముగా అధికారులు ఆపుజేసేయెడల రైతుల కిచ్చిన యీ సలహాను పుష్కలసంహరింతు మని కాంగ్రెసు తరపున షేర్వానీగారు మాట యిచ్చిరి. కాబట్టి మీరు టెలిగ్రాములో చెప్పినట్లుగా యీ విషయ మంత లేలికగా తోసివేయతగినది కా దని నేను సాహసించి చెప్పగలను. సంయుక్తరాష్ట్రములలోని రైతులు ఆర్థికముగా నలీపివేయబడుచున్న సంగతి యెల్లరకు తెలిసినవిషయమే. ఈసమస్య యీ నాటిది కాదు. ఇందులో కొట్లకొలది రైతుల శ్రేయస్సు ఇమిడియున్నది. తనపాలపడిన ప్రజలశ్రేయస్సునకై పాకులాడు యెట్టి ప్రభుత్వముగాని కాంగ్రెసువంటిసంస్థ అడగకుండా యిచ్చు సహకారమును అప్యాయముగా స్వీకరించును. ఈ కాంగ్రెసు యెట్టిది? ప్రజాసమూహములపై కాంగ్రెసుకు గొప్పపలుకుబడి కలదని అందరు వొప్పుకొన్న విషయమే. విశ్వాసముతో ప్రజలను నేవించుట తప్ప కాంగ్రెసుకు వేరొండు ఆశ లేనిసంగతియు లోకవిదితమే. అదిగాక నేనిక్కడ యింకొక సంగతిని మనవిచేయవలచినాను. ఏమనగా దుర్భరముగ ఆర్థిక పీడనమునుండి విముక్తి నొందుటకై సర్వవిధముల ప్రయత్నములుచేసి నిష్ఫలమై నవారికి

పన్నుల నిరాకరించుట తప్ప వేరొండు గత్యంతరము కానరాదు. ఈపన్నుల నిరాకరణము యిట్టిసంవర్ధములో ప్రజలకు సహజమును, సనాతనమును అయిన జన్మహక్కు దీనిని యెవరును తీసివేయజాలరు. దేశములో వట్టిపుణ్యానికి యేరూపమునగాని అల్లకల్లోలము తెచ్చిపెట్టెద మను తలపు కాంగ్రెసునకు యేకోశమందును లేదు. ఇట్టి తలపు కలదని చెప్పునూచనను నేను నిరాకరించి తీరవలెను.

“ఇక బెంగాల్ విషయము-హత్యలను ఖండించువిషయములో కాంగ్రెసు గవర్నమెంటుతో యేకీభవించుచున్నది. ఇట్టి నేరములను తుడిచివేయుటకు అవసరమగు చర్యలను చేయుటలో గవర్నమెంటుకు కాంగ్రెసు మనస్ఫూర్తిగా తోడ్పడగలదు. కాని విప్లవకారుల దౌర్జన్యకృత్యములను కాంగ్రెసువారు యెంత నిర్మోగమాటముగా ఖండింతురో అంత నిర్మోగమాటముగానే ప్రభుత్వదౌర్జన్యమునుకూడా నిందింతురు. బెంగాలు ఆర్డినెన్సు షేరటు జరుపబడుచున్న ప్రభుత్వదౌర్జన్యకృత్యములతో కాంగ్రెసునా రెట్టి సానుభూతిని చూపజాలరు. అదిగాక “లా” షేరటు గవర్నమెంటుచేయు దురంత కృత్యములను కాంగ్రెసు తనయొక్క అహింసాతత్వమునకు లోబడి శాయశక్తుల యెనిరించి తీరును. సహకారము వుభయులయందు పరస్పరము వుండవలెనని తాము చెప్పినమాటతో నేను మనఃపూర్వకముగా యేకీభవించుచున్నాను. కాని మీ టెలిగ్రాముయావత్తు చదివిచూడగా సహకారమంతయు మా కాంగ్రెసే చేయవలెననియు, గవర్నమెంటుపక్షమునుండి బదులుసహకార మేమియు రానక్కర లేదనియు ప్రభుత్వమువారి అభిప్రాయమైనట్లు నాకు నిష్కర్షగా కనబడుచున్నది. ఇంతకంటె వేరు అర్థము నాకు కనిపించలేదు. ఆర్డినెన్సులను సంబంధించినవిషయములను చర్చించుటకే వీలు లేదని వైస్రాయిగాకు ఒక్కపెట్టున త్రోసివేయుట చూడగా నాకు యిందు వేరు అర్థ మేదియు కన్పడుట లేదు. ఈవిషయములకు రెండుపక్షము లున్నవి. ప్రజాపక్షము నాకు తెలిసినంతవరకు చెప్పితిని. కాని ఒక నిర్ధారణకు వచ్చుటకుముందు రెండవపక్షము, అనగా గవర్నమెంటుపక్షముకూడా విని మరీ కాంగ్రెసుకు సలహా యిత్తమనియుంటిని.

“ఇక మీ టెలిగ్రాములో చివరపేగానుగురించి ఒకమాట చెప్పెదను. సంయుక్తరాష్ట్రములలో గాని, వాయవ్యరాష్ట్రములలోగాని మావారు చేసినపనులకు నైతికముగా నేను జవాబుదారి కా నని చెప్పశాలను. అయితే నేను లండనులో వున్నసమయమున మావారు ఆరాష్ట్రములలో యేయేపనులు చేసినారో తస్సీలుగా నాకు తెలియ దని వొప్పుకొందును. అందుకోసమే, అనగా ఆసంగతులు తెలుసుకొనుటకొరకే నేను మీవద్దకు రాదలచితిని. ఈసమయమున వివరము లన్నియు

తెలుసుకొని కాంగ్రెసుకు వుచితముగు సలహా ఒసగుట అవసరము గనుకనే నేను యెంతో సద్భావముతో, మనస్సులో యేమియు పెట్టుకొనకుండా వైస్రాయి గారినిదర్శించగోరితిని. వారియొక్క సలహాను నిర్మోగమాటముగా, మనస్సార కోరి తిని. నాసద్భావమునకు, మైత్రికి వారు అనుగ్రహించిన జవాబు యెంతమాత్రము బదులుకాని నా అభిప్రాయము. నామనస్సులో కలిగిన అభిప్రాయమును వైస్రాయిగారికి చెప్పకుండా దాచుకోలేను. మరియు యిప్పటికైనను మించినది లేనియెడల వైస్రాయిగారు తమ నిశ్చయమును పునర్విమర్శించుకొని యెట్టి షరతులు విధించ కుండా మిత్రునిగా నన్ను రప్పించుకొని చూడగోరెదను. నామటుకు నేను మనస్సులో నేమియు పెట్టుకొనకుండా వారు చెప్పసంగతు లన్నిటిని సావధానముతో విని పరిశీలింతు నని వాగ్దానము చేయుచున్నాను. నేను మనస్సులో యెట్టి సంకోచమును పెట్టుకొనక ఆయారాప్తములకు వెళ్లి అధికారుల సహాయముతో రెండు పక్షములను పరిశీలించిచూచెదను. ఇట్లు పరిశీలించినమీదట తప్పు ప్రజ,దే యని నాకు నిశ్చయమైనయెడల ఆసంగతిని నేను బహిరంగముగా ప్రకటించుటకు జంకను “తప్పు ప్రజలది; నేనును వర్కింగుకమిటీకూడా యీవిషయములో మోసపోతిమి. గవర్నమెంటు చేసినది రైటు” అని నిశ్చయమైనయెడల నేను యీ సంగతిని బహిరంగముగా వొప్పుకొని తదనుగుణముగా కాంగ్రెసును నడిపింతును.

“గవర్నమెంటుతో సహకారము చేయవలె నను కోర్కెతోపాటు నాకున్న నియమములు కూడా వైస్రాయిగారికి మనవి చేయవలసియున్నది. అహింస నాకు సంపూర్ణ ఆదర్శతత్వము. శాసనోల్లంఘనము ప్రజలకు-ముఖ్యముగా తమ ప్రభుత్వములో పలుకుబడి లేనప్పుడు-స్వభావసిద్ధమగు హక్కు అని నానమ్మకము. అంతేకాదు, దౌర్జన్యమునకు, కత్తులతో లేచి తిరుగుబాటు చేయుటకు బదులుగా యిది మంచి ప్రత్యామ్నాయాస్త్రమని నావిశ్వాసము. కాబట్టి యిది నాసిద్ధాంతము. దీనిని నేను త్రోసివేయ జాలను. ప్రజలను నడిపించుటకు నా కికమందు వేరే అవకాశము వుండ దని పుకారులు వినవచ్చుచున్నవి. ఈపుకారులు అసత్య మని యెవరును అనలేదు. పైగా యిప్పటి గవర్నమెంటుచర్యలను యీపుకారులకు బలమిచ్చుచున్నవి. కాబట్టి నా అహింసా సిద్ధాంతము ననుసరించి యికమీద నడుపవలసిన శాసనోల్లంఘనకార్యక్రమమును గూర్చి కాంగ్రెసుకు సలహా నిచ్చితిని. ఆసలహాను వర్కింగుకమిటీవారు ఆమోదించి శాసనోల్లంఘనతీర్మానమును తాత్కాలికముగా జేసిరి. ఆ తీర్మానము నకలును యిందుతో పంపుచున్నాను. ఇప్పటికైనను వైస్రాయిగారు నన్ను చూచి నందువల్ల ప్రయోజన మున్నదని తలచినట్లయితే యీతీర్మానముయొక్క ఆచరణ ఆపుదల చేయబడును. మావుభయాల సంప్రదింపువల్ల యీతీర్మానము అమలులో పెట్టు

అవసరము వుండకపోవచ్చు నను ఆశచేత చర్య అప్పుడల చేయబడును. మావుభయాల మధ్య జరిగిన యీవుత్తప్రత్యుత్తరములు దేశమున కెంతో ప్రాముఖ్య మైనవి. వీనిని ప్రచురించుటలో ఆలస్యము చేయరాదు సంగతిని నేను వొప్పుకొందును. అందు కొరకే యీ టెలిగ్రాములను, వర్కింగుకమిటీ తీర్మానములను ప్రచురణనిమిత్తమై పత్రికలకు పంపుచున్నాను."

వర్కింగుకమిటీ తీర్మానములు

"మహాత్మాగాంధీగారు యింగ్లండు వెళ్లివచ్చి చెప్పినసంగతులను వర్కింగు కమిటీవారు విన్నారు. బె. గాల్ సంయుక్తరాష్ట్రములు, సరిహద్దుపరగణాలలో జారీ చేయబడిన అసాధారణ నిరంకుశశాసనములవల్లను, ఖాన్ అబ్దుల్ గఫూర్ ఖాన్, షేర్వా నీ, పండిట్ జవహర్లాల్ నెహ్రూ మున్నగు అసంఖ్యాకుల కరెస్టులు, సరిహద్దు రాష్ట్రములలో నిరపరాధులను కాల్పుటలు, అంగువల్ల చాలామంది చ పోవుట, యింకనూ చాలమందికి గాయము లగుట మొదలగు అధికారులచర్యలవల్లను దేశములో యేర్పడినపరిస్థితిని వర్కింగుకమిటీవారు ఆలోచించినారు. మరియు మహాత్మాగాంధీ గారు పంపిన టెలిగ్రాముకుబదులుగా నైస్రాయిగారు యిచ్చిన టెలిగ్రాముకూడా వర్కింగుకమిటీవారు చూచినారు.

"ఈ మాదురాష్ట్రములలో అధికారులు గావించిన ఈచర్యలున్నూ, యితర రాష్ట్రములలో గావించిన చిల్లరచర్యలును నైస్రాయిగారినుండి వచ్చిన టెలిగ్రామును చూడగా ప్రభుత్వపద్ధతి సమూలముగా మారితేనే తప్ప లేపోతే కాంగ్రెసువారు గవర్నమెంటుతో యిక యెట్టి సహకారమును చేయుట దుస్సాధ్యమని స్పష్టపడు చున్నది. ఈచర్యలును టెలిగ్రామును యేమి నెల్లడించుచున్నవనగా అధికారమును ప్రజలచేతులలో పెట్టుద మను తలంపు అధికారవర్గమునకు యేకోశమునకూడా లేదనియు, పై కెచ్చు జానంతను నిర్వీర్యము చేసివేయవలెనని వారితలంపు అయినట్లును స్పష్ట పడుచున్నది. కాంగ్రెసుతో ఒకనూల సహకారము కావలెనని పైకి చెప్పుచున్నప్ప టికి కాంగ్రెసునందు గవర్నమెంటుకు నమ్మకములేనిసంగతికూడ తేలుతెల్లమగు చున్నది.

"ఇటీవల బెంగాలులో కొందరు వ్యక్తులవల్ల యేకాద బడిన దౌర్జన్యకృత్యములయొడ అసహ్యము చూపునిషయ యెవరికినీ తీసిపోరు. అయితే యిటీవల జరుపబడిన చర శాసనములద్వారాను ప్రభుత్వము చేయుచున్న దౌ

అసహ్యముతోడనే కాంగ్రెసుకమిటీవారు ఖండించుచున్నారు. ఇటీవల కొమ్మిల్లాలో యిద్దరు కన్యలు చేసిన హత్యలు జాతికి చాలా అవమానికరమైన వని వర్కింగుకమిటీ వారు గుర్తించినారు. దేశమునకు గొప్పప్రతినిధియైన కాంగ్రెసుద్వారా స్వాతంత్ర్యమును సంపాదించుటకు అహింసాదీక్షను పూనిన సందర్భములో యిట్టి హత్యలు దేశమునకు చాలా హానిచేయు వని వర్కింగుకమిటీవారి నిశ్చితాభిప్రాయము. అయితే యీసందర్భమున ప్రభుత్వమువారు నిర్మించిన బెంగాల్ ఆర్డినెన్సును సమర్థించుటకు యెంతమాత్రము అవకాశము లేదు. ఎవరో కొందరు చేసిన తప్పు కొరకై దేశమునంతను శిక్షింపజూచు యీ నిరంకుశశాసనము సమర్థనీయము కాదు. అసలు యిట్టి హత్యలకు మూలకారణమేమో అంద రెగినదే. ఎరిగినకారణమునకు మందు వేయవలెననే కాని యింకొకవిధముగా చేయరాదు.

“బెంగాల్ ఆర్డినెన్సుకే ఆధారము లేనప్పుడు సంయుక్తరాష్ట్రములలోను, సరిహద్దురాష్ట్రములలోను ప్రయోగించిన శాసనములకు అసలే ఆధారము కన్పట్టదు. రైతులబాధ నివారించుటకై సంయుక్తరాష్ట్రములలో కాంగ్రెసువాగు గావించినచర్యలు సమర్థనీయము లని వర్కింగుకమిటీవారి అభిప్రాయము. సంయుక్తరాష్ట్రములలో రైతులు ఘోరముగా ఆర్థికపీడనమునకు లోనైనసంగతి అందరు అంగీకరించినవిషయమే. అన్ని యితరవిధములవాడు ప్రయత్నము చేసి విఫలమైన సంగతియు అంద రెరిగినదియే. ఇట్టిసందర్భములో పన్నుల నెగబెట్టుట యెవరికైనగాని (యిదేమని అడుగుటకు అవకాశము లేని) సహజమైన “హక్కు అని వర్కింగుకమిటీవారి అభిప్రాయము.

“సంయుక్తరాష్ట్రముల కాంగ్రెసుకమిటీప్రెసిడెంటు అయిన మెర్వాసీ గారున్నూ, కాంగ్రెసు జనరల్ సెక్రటరీ అయిన పండిత జవహరలాల్ నెహ్రూ గారున్నూ, గాంధీగారితో సంప్రదించి వర్కింగుకమిటీ మీటింగులో పాల్గొనుటకు బొంబాయి పోవుచుండగా వారిని పట్టుకొని జైలులో వేయుటలో గవర్నమెంటు వారు తమ ఆర్డినెన్సులో తలపెట్టినదానికంటె కూడా యెక్కువదూరము దాటి వెళ్లిరి. ఈ ఆర్డినెన్సు సంయుక్తరాష్ట్రములలోని పన్నుల నిరాకరణోద్యమమునకు సంబంధించినది గదా? బొంబాయిలో సంయుక్తరాష్ట్రముల పన్నుల నిరాకరణ మేమున్నది.”

విషయములలో ఆర్డినెన్సు ప్రయోగించుటగాని, ఖాన్ సరి అనుచరులను పట్టుకొని విచారణ లేకుండ జైలులో లేనేలే దని గవర్నమెంటువారు చెప్పినమాటలను

బట్టియే స్పష్టపడుచున్నది. ఆరాష్ట్రములో నిరపరాధులు, నిరాయుధులు నగు ప్రజల మీద వట్టిపుణ్యానికి తుపాకులను కాల్చుట కేవలము రాక్షసకృత్యమని వర్కింగు కమిటీవారు తలచుచున్నారు. ఈసందర్భమున సరాక్రమశాలులగు సరిహద్దుప్రజలు చూపిన సహనమును, స్థైర్యమును వర్కింగుకమిటీవారు అభినందించుచున్నారు. పరాక్రమశాలులగు సరిహద్దుప్రజలు ప్రభుత్వము తమ్మెంత చీకాకుపరచినను అహింసా తత్వమును వీడక యిట్లే స్థైర్యముతో నిలువబడి పోరాడినయెడల వారియొక్క పరాక్రమము, పడినబాధలు యిండియాయొక్క స్వాతంత్ర్యసిద్ధిని చాపునకు చేర్చగలదను విషయములో వర్కింగుకమిటీవారికి యెట్టి సంశయమును లేదు.

“ఈ ఆర్డి నెన్సుల నిర్మించుటకు కారణభూతమైన అంశము లేమి? మామూలు కోర్టులను, యితరశాసనసభలను రద్దుపరచవలసిన అవసర మేమికలిగెను? ఈ ఆర్డి నెన్సు క్రింద యిట్టికృత్యము లేచేయవలసినచేపుకో నిష్పాక్షికముగా బహిరంగవిచారణచేయ వలెనని వర్కింగుకమిటీవారు యిండియా గవర్నమెంటువారిని కోరుచున్నారు. ఇట్టి విచారణ చేయదలచుకొని తగుసాక్ష్యము నిచ్చుటకు అవకాశ మిచ్చేయెడల అందుకు వర్కింగుకమిటీవారు సంసిద్ధముగా నున్నారు.

“ప్రధానమంత్రిగారు లండను శాంసుటేబిల్ కాన్ఫరెన్సులో చేసిన ప్రకటన వర్కింగుకమిటీవారు విచారించియున్నారు. పార్లమెంటుసభలలో జరిగిన చర్చలను గమనించి నాగు. కాంగ్రెసు కోరిన కోర్కెలతో పోల్చిచూడగ యిచి చాల అసంతృప్తి కరముగను, అసంపూర్ణముగనున్నవని వర్కింగుకమిటీవారి అభిప్రాయము. సంపూర్ణ స్వాతంత్ర్యము - అనగా కోశ, దండములపైనను, పరప్రభుత్వములతోటి సంబంధ విషయమునను దేశమునకు సంపూర్ణ స్వాతంత్ర్య ముండవలెను. ఇందుకు ఏమాత్రము కొరవడినను కాంగ్రెసుకు సంతృప్తి లేదు. అయితే దేశక్షేమమునకు అవసరమని నిరూపింపగల మినహాయింపులు (నేఫ్ గార్డులు) మాత్రము ఉండవచ్చును.

“కాంగ్రెసు జాతిమతవివక్షత లేకుండ యావత్తుదేశమునకు ప్రాతినిధ్యమువహించి మాట్లాడుటకునూ, పనిచేయుటకునూ కాంగ్రెసుకు అధికార మున్న సంగతిని బ్రిటిషు గవర్నమెంటువారు శాంసుటేబిల్ సభలో అంగీకరించలే దనువిషయము వర్కింగు కమిటీవారు గమనించి నాగు. మరియు సదరుసభలో వివిధమతములవారికిని ఐక్యము కుదరజాలకపోయె నను సంగతినిగూర్చి కమిటీవారు విషాదముపడుచున్నారు. కాబట్టి భారతజాతి కంఠకును ప్రాతినిధ్యము వహించుటకు కాంగ్రెసుకు శక్తికలదని నిరూపించుటకు దేశీయులెల్లరు నెడతెగని కృషిచేయవలసినదని వర్కింగుకమిటీవారు దేశమును

హెచ్చరించుచున్నారు. కేవలము జాతీయసిద్ధాంతములపై నిర్మింపబడిన రాజ్యాంగ ప్రణాళిక దేశములోని అన్ని సంఘములవారికీ అంగీకార మగులాగున దేశములో వాతావరణమును పెంపొందించుటకును దేశీయులు పాటుపడవలెనని వర్క్కింగుకమిటీవారు కోరుచున్నారు. ఈలోపుగా వైస్రాయిగారు సదరు జవాబును పునర్విమర్శించుకొని ఆర్డి నెన్సులవిషయములోను, అందుక్రింద యిటీవల జరిగిన అధికారుల చర్యలలోను తగుపరిహారము నిచ్చేయెడల కాంగ్రెసువారు గవర్న మెంటుతో సహకారముచేయుటకు సిద్ధముగా నున్నారు. మరియు యికముందు రాజ్యాంగవిషయమునుగూర్చిన సంప్రతింపులలో కాంగ్రెసుకోరు సంపూర్ణ స్వాతంత్ర్యమునకు అవకాశమిచ్చి ఈస్వాతంత్ర్యము లభించుటగా రోజువారీ పరిపాలనను ప్రజాప్రతినిధుల సంప్రతింపుతో సాగించేయెడలనున్నా, కాంగ్రెసువారు గవర్న మెంటుతో సహకారము చేయగలరు.

“పైన ఉదాహరించినపద్ధతులకు సంతృప్తికరమగు జవాబు గవర్న మెంటునుండి రానియెడల ఢిల్లీసంఘిని గవర్న మెంటువారు పూర్తిగా తుకివివేసినందుకు నిదర్శనముగా కమిటీవారు ఎంచుకొందురు. సంతృప్తికరమగు సమాధానము రానియెడల తిరిగీ పన్నుల నిరాకరణముతో సహా యీక్రింది షరతులకు లోబడి శాసనోల్లంఘనము తిరిగీ ప్రారంభించవలసినదని వర్క్కింగుకమిటీవారు దేశమును కోరుచున్నారు :

(1) ఏ ప్రాంతములోని ప్రజలుకాని యీ పోరాటములోని అహింసాస్వభావమును, వానిలోని సాధక బాధకములను గ్రహింపకపోయిన యెడలనున్నా, అర్థప్రాణముల నాశనమునకు సంసిద్ధులుగా లేనియెడలనున్నా, యితరబాధలు పడలేనియెడలనున్నా ఆ ప్రాంతమువారు గాని, జిల్లావారుగాని, గ్రామమువారు గాని శాసనోల్లంఘనము చేయవలసినపని లేదు.

(2) ఎంతచీకాకు గలిగినను మనస్సులోను, వాక్కులోను, క్రియలోను అహింస అనేది అవలంబించవలెను. ఈ పోరాటము మనలను పీడించువారిమీద కసితీర్చుకొనుటకు కాదు. మనమే ఆ బాధలుపడి మనలను హింసించువారి మనస్సును మన ఆత్మపారిశుద్ధ్యముచే మార్చుటయే ఈ పోరాటముయొక్క ఉద్దేశ్యమని యెల్లరును గ్రహించవలెను.

(3) గవర్న మెంటు ఉద్యోగస్థులు, పోలీసులు జాతీయోద్యమమునకు వ్యతిరేకులైననాగు - వీరలకు చాఫ కలిగించుతలంపుతో సాంఘికబహిష్కారము చేయరాదు. అహింసాతత్వమునకు ఇది విరుద్ధము.

(4) అహింసతో కూడిన పోరాటములు ద్రవ్యాపేక్ష లేనివని యెరుగవలెను. కాబట్టి డబ్బిచ్చి యెవరినీ వాలంటీరులుగా చేర్చరాదు.

కాని జైలుకు వెళ్లి నట్టిగాని, ఈ ఉద్యమములో చనిపోయినట్టిగాని వాలంటీర్ల యొక్క పేదకుటుంబీకులకు ఆశ్రతులను తగుమాత్రము మనువుత్తి యిచ్చుట సాధ్యమైన చోట్లనెల్ల చేయవచ్చును. ఈ విషయములలో యెన్ని కష్టములు వచ్చినను సరే, యీ పోరాటము నలంబీరులు సాగించవలసినదే యని వర్కింగుకమిటీవారు కోరుచున్నారు.

(౫) ఎట్టి పరిస్థితులలోనైనా సరే అన్ని విధములైన విదేశవస్త్రములను అవి యింగ్లీషు వైననూ సరే లేక యితర దేశము వైననూ సరే బహిష్కరించుట యెల్లరకు విధి

(౬) కాంగ్రెసులో చేరిన స్త్రీ పురుషులందరు చేతితో వడికి చేతితో నేసినభిద్ద రును ధరించుట విధి. హిందూ దేశపు మిల్లులలో తయారైన బట్టసూడా పనికిరాదు.

(౭) కల్లుకుకాణములను, విదేశీసంస్థలకుకాణములను తీవ్రముగా పికెటింగు చేయవలెను. స్త్రీలు ముఖ్యముగా ఈపనికి పూనుకొనవలెను. అయితే యెక్కడను దౌర్జన్యము యెంతమాత్రము పనికిరాదు.

(౮) లై సెన్సు లేకుండా వుప్పును ప్రోసచేయుట, తయారుచేయుట అందరు తిరిగి సాగించవలెను.

(౯) ఉత్సవములు, పూరేగింపులు సాగించేయెడల నిర్భయముగా తమచోటుల నుండి కదలకుండా లాటి దెబ్బలు, తుపాకిగుండ్లు తినుటకు సంసిద్ధమైనవారే ఈ వుత్సవాదులలో పాల్గొనవలెను.

(౧౦) శాంతిసమరములో సైతము వీడాపరులచే తయారుచేయబడిన వస్తువులను బహిష్కరించుట తప్పకాదు. యేలననగా వీడింపబడువాడు వీడించువానితో వర్తకవ్యాపారము పెట్టుకొనుటగాని, పెంపొందించుటగాని విధికారు. కాబట్టి బ్రిటిషు సంస్థలను తీవ్రముగా బహిష్కరించవలెను.

(౧౧) నీతి, అవినీతులతో సంబంధము లేని అన్ని చట్టములను శాంతిసహితముగా వుల్లంఘించవలెను. ప్రజలకు హానికరమగు ఆర్డర్ల నన్నిటిని సాధ్యమైనచోట్ల వుచితమైనచోట్ల వుల్లంఘించవలెను.

(౧౨) ఆర్డినెన్సులక్రింద జారీచేయబడు అన్ని అక్రమపుటుతరువులను నెమ్మదిగా వుల్లంఘించవలెను."

(౪) ౨-౧-౩౨ లేదీని వైస్రాయి సెక్రటరీగారినుండి గాంధీగారికి వచ్చిన టెలి గ్రాము:

"మీరు ఒకటవతారీఖున యిచ్చిన టెలిగ్రాము అందినది. వైస్రాయిగారును, గవర్నమెంటువారును దానినిగురించి ఆలోచించినారు. కొన్ని షరతులకు గవర్నమెంటు ఒప్పుకుంటేనే తప్ప లేకపోలే దేశము తిరిగి శాసనోల్లంఘనము కొనసాగించ

వలెనని మీ సలహాపై కాంగ్రెసువర్క్కింకుకమిటీవారు తీర్మానించినందులకు గవర్నమెంటువారు చాలా విచారపడుచున్నారు.

“లండనులో ప్రధానమంత్రిగారు యిండియాకు రాజకీయ సంస్కరణములు యిచ్చెదమని చెప్పినమాటను సాధ్యమైనంతత్వరతో అమలుజరుపుటకు యిండియాలోను, ఇంగ్లాండులోను యెంతో పాటుపడుచున్న తరుణములో కాంగ్రెసువారు యిట్టి తీర్మానము చేయుట మరింత విషాదకరము. ‘మాషరతులకు వొప్పుకుంటే సరేసరి; లేకపోతే శాసనోల్లంఘనము చేస్తా’ మని యెట్టి రాచకీయ సంస్థగాని బెదరించే బెడరింపులకు జవాబుదారీగల యే ప్రభుత్వమును బెదరజాలను. మీ అభిప్రాయము నాధారముచేసుకొనియే గవర్నమెంటు నడవవలెనని మీ టెలిగ్రాములో కనబడుచున్నది. ఇట్టిస్థితిని యిండియాగవర్నమెంటువారు యెంతమాత్రము అంగీకరింపజాలరు. స్థితిగతుల నన్నిటిని జాగ్రత్తగా ఆమూలగ్రాముగా పరిశీలించి యితర వుపాయము లన్నియు నిరర్థకమైనవిమృతమే గవర్నమెంటువారు యిట్టిచర్యకు దిగిరి. దాని నిష్ఫలము మీ అభిప్రాయము ప్రకారము మార్చుకొనవలసినదని కోరుట అసంభవము.

“శాసనోల్లంఘనము చేసెదమని మీరు బెదరించుతూవుంటే నేను మిమ్ములను ఆహ్వానింప గలనని మీరెట్లునుకొనగలరు? మీరనుకొనగలరని వైస్రాయిగారు యెట్లు నమ్మగలరు? ఆహ్వానించిన ప్రయోజన మేమి వుండగలను? కాంగ్రెసువారు తలపెట్టిన వుద్యమమువల్ల కలుగబోయే ఫలితములకన్నిటికీ మిమ్ము కాంగ్రెసును గవర్నమెంటువారు జవాబుదారీ చేయుచున్నారు. ఈ వుద్యమము నెదుర్కొనుటకు అవసరమగు అన్ని చర్యలు గవర్నమెంటువారు చేయుదురు.”

(2) 3-3-30 వ తేదీని గాంధీగారు వైస్రాయి సెక్రటరీగారి కిచ్చిన టెలిగ్రాము :

“ఈరోజువచ్చిన మీ టెలిగ్రామునకు వందనములు. వైస్రాయిగారును, ప్రభుత్వమువారును చేసుకొన్న నిశ్చయమునకు విచారము తెలుపక తప్పదు. మనస్సులో వున్నమాటలు నిర్మోగమాటముగా చెప్పుట బెదరించుట యనుట సరికాదు. ఢిల్లీ సంధి శాసనోల్లంఘనము అమలులో వున్న సమయముననే ప్రారంభమై కొనసాగె నను సంగతిని గవర్నమెంటు మరచిపోయిరా? మరియు ఢిల్లీసంధి కుదిరిన పిమ్మటకూడ శాసనోల్లంఘనము తాత్కాలికముగా ఆపబడెనేగాని పూర్తిగా వదలుకొనబడలేదను సంగతికూడ నేను గవర్నమెంటుకు జ్ఞాపకముచేయవచ్చునా? ఈ విషయమును నేను లండను వెళ్లుటకు పూర్వము గత సెప్టెంబరులో సిల్క్లాలో వైస్రాయి

గారును, నాని గవర్న మెంటునుకూడ అంగీకరించి బలపరచియుంటిరికదా ! కొన్ని పరిస్థితులలో కాంగ్రెసుశాసనోల్లంఘనమును తిరిగీ సాగించవలసివచ్చునునుకూ యని నేనప్పడే గట్టిగా మీకు తెలియజెప్పియుండలేదా ? అట్లయినప్పటికినీ మీరు నాతో రాయబారమును శ్రుంచివేయలేదే ! శాసనము వుల్లంఘించినయెడల దానికి శిక్షయుండునని మీరు అనియుండవచ్చును. అయితే యేమి ? అది నావాదమును యెంతమాత్రము ఖండించజాలదు. శాసనోల్లంఘనమునకు శిక్షగలదని తెలిసియుండియే మే మీపనికి గడగుచున్నామని అర్థము. అంతే. ఈమాటకు గవర్న మెంటుకు కోపమువచ్చియున్నయెడల వారు నన్ను లండనుకు పంపకుండా వుండవచ్చునుగదా ? అట్లుగాక వైస్రాయి గారు ఆశీర్వాదించి, మరి నన్ను లండనుకు పంపిరి. గవర్న మెంటుచేయు ప్రతిచర్యయు నాతీర్పుపై ఆధారపడవలె నని నేను కోరితి నని చెప్పట న్యాయము కాదు. సరి కాదు. అట్టికోరికను నేను యెన్నడూ కోరలేదు. కాని ఒక్కసంగతినిమాత్రము మనవి చేతును. చట్టసమ్మతమును, ప్రజాసమ్మతమును అయిన యేప్రభుత్వముగాని ప్రజాసంస్థలయొక్కయు, తత్ప్రతినిధులయొక్కయు సలహాలనుకోరి సానుభూతితో విచారించునను అంశముమాత్రము నేను విప్పిచెప్పక తప్పదు. గవర్న మెంటుచేసిన యేవైన చర్యలకుగాని, శాసనములకుగాని ప్రజలు అసమ్మతిమాపినప్పుడు వారి అసమ్మతిని అపోహమును సోద్రోలుటకై ప్రజాప్రతినిధులకు విషయములన్నియు తేటతెల్లముగా విప్పిచెప్పి, ప్రజాందోళనము శాంతిపరచుటకు గవర్న మెంటు తరు అవకాశము ప్రజాప్రతినిధులకు ఇచ్చుచుండుట ప్రభుత్వమునకు యెల్లప్పుడును ధర్మము. నేను పంపిన టెలిగ్రాములలో యీ అర్థముతప్ప యింకొక అర్థములేదు. ఎవరిపక్షము న్యాయమో కాలమే నిరూపించగలదు. ఈవుద్యమము మనస్సులో యెట్టికల్మషముగాని లేకుండ కేవలము అహింసాపద్ధతిని సాగించుటకు కాంగ్రెసువారు సర్వప్రయత్నములు చేసెదరని గవర్న మెంటుకు గట్టిగా చెప్పుచున్నాను. ఇందువల్లవచ్చు అన్ని ఫలితములకు కాంగ్రెసున్నూ, దానికి విధేయప్రతినిధి అగు నేనున్నూ జవాబుదారీల మని మీకు వేరుగా జ్ఞాపకముచేయనక్కరలేదు. ”

సౌకర్యమునిమిత్తమై యీ టెలిగ్రాములన్నిటినీ ఒకచోట గుత్తెచ్చి వ్రాసితిని. కాని యీకథ ఆరురోజులలో జరిగిన కథ.

ఇండియాతరపున రాండుటేబిలుకు వాణిజ్యప్రతినిధిగా వెళ్లిన బెంతాల్ గారు 30 వ డిసెంబరు తారీఖున గాంధీగారిని చూచి చాలనేపు మాట్లాడెను. గాంధీగారి పద్ధతి వర్తకులకు చాల భయోత్పాతముగా నుండెననుట నిర్వివాదము. వారికి యిట్టి భయము వుండుట సహజము. ఏల ననగా బహిష్కారోద్యమము ప్రజలచేతులలో

యెంత బలీష్టమైన ఆయుధమో తదుపరిజరిగిన అనుభవమువల్ల స్పష్టమైనది. నిజమే కాని యీ బెంతాల్ గారున్నా, వారితోటి ప్రభుత్వపక్షపాతులున్నా తమ భావములను ఆనాడే తీవ్రముగా వెల్లడించియుండిరి. ఇంతకాలమైననూ వారినాక్యములోని తీవ్రత మనకు యిప్పటికిన్ని గోచరించుచున్నది. నారు తమ వర్తకసంఘమువారికి రహస్యముగా పంపుకొనిన సర్క్యులరులోనుండి కొన్ని భాగము లిటు ముద్రింతుము:

“వ్యవహారము యేదో విధముగా వీలైతే కుదుర్చుకొని తీరుదము గట్టి నిశ్చయముతో మేము లండను వెళ్లితిమి. అయితే బేరము యేదోవిధముగా కుదుర్చుకుందామని వున్నప్పటికీ డబ్బువిషయములోను, వర్తకసౌకర్య విషయములోను యూరోపియను వర్తక సంఘమువారి కోరికలతో ప్రధానమైనదానిని దేనినికాని వదలి పెట్టకూడదను నిశ్చయముకూడ నా మనస్సులో దృఢముగానుండెను. మరి యితర విషయములలోకూడ యూరోపియనుసంఘమువారి అభిప్రాయప్రకారమే పోవలెనని యుంటిమి. అయితే కాంగ్రెసు, హిందూ మహాసభ, భారతవర్తకసంఘము, ఈమూడు శక్తులు కలసి నేగ్ గార్డులను తగ్గించివేయుటకు ప్రయత్నించు నని మా కప్పడే గోచరమైనది.”

“రాండుటేబిలుసభలోకూడ మొదటినుంచి చివరవరకు ఈ సంగతే కన్పట్టెను. రాండుటేబిలు సభఫలితము చూచినయెడల గాంధీగాని, భారత వర్తక సంఘముగాని చక్రవర్తిగారివద్దకు పోయినందువల్ల బ్రిటిషు గవర్నమెంటు నుండి సంపాదించుకొన్న లాభము మచ్చునకు ఒక్కటియైననూ లేదని స్పష్టము కాగలదు. రిక్తహస్తములతో గాంధీ యిండియాలో ఓడ దిగినాడు.”

“ఇంకొక విషయములోకూడ గాంధీ నిరర్థకుడయినాడు. మత వివాద పరిష్కారము చేయుటకు గాంధీ పూనుకొని లోకమందరియెదుట విఫలు డయినాడు.”

“మహామ్మదీయులు వుత్సాహముతో గట్టి జట్టుగా నిలబడినారు. జాతీయభావముకల ఆలీఇమాం కూడ పొరుపు కలిగించలేదు. మహామ్మదీయులు పేకముక్కలను మొదటినుండి చివరవరకూ బహుచాకచక్యముతో ఆడినారు. వారు మనకు మద్దతు చేస్తామన్నారు. అన్నమాటను ఘట్టిగా నెరవేర్చుకొన్నారు. అయితే అందుకు బదులుగా బెంగాలులో తమ ఆర్థిక దుర్గతిని మాత్రము మరచిపోవ డని మనలను కోరినారు. యూరోపియనుదుకాణములలోను, కంపెనీలలోను తమవారికి వున్యోగములు యిచ్చు విషయములో మనము చేయగలిగినంత శక్తివంచన లేకుండా చేయవలెనని కోరినారు. తమకు, తమసంఘమునకు ఆర్థికముగా వుపకారము కలుగుటకై వారిట్లు కోరినారు.”

“మొత్తముమీద యిండియా కంతటికీ యేదో ఒకపద్ధతి నిర్ణయించి కొనసాగించవలెనని బ్రిటిషుజాతి సంకల్పించుకొనెను. కాని యెన్నికలైనతరువాత అధికారము లోకి వచ్చిన పార్టీవారు యీ రౌండుటేబిలుసభను బద్దలుకొట్టి కాంగ్రెసును విచ్ఛిన్నము చేయవలెనని గట్టిగా తలచుకొనిరి. కేంద్ర ప్రభుత్వములో అధికార మక్కర లేదని చెప్పి మహమ్మదీయులకు యింనువల్ల బలే సంతోషమయ్యెను. గవర్న మెంటువారు నిస్సందేహముగా తమ పద్ధతిని మార్చుకొనిరి. రాష్ట్రస్వాతంత్ర్యముతో సరిపెచ్చి కేంద్రాధికారముమాట చూస్తాములే అని చెప్పి దూసికొనపోవ సంకల్పించిరి. కాంగ్రెసుతో పోరాటము విధిగా జరిగి తీరవలెనని మేము నిశ్చయించుకొంటిమి. అది యెంతత్వరలో వస్తే అంత మంచిదని అనుకొంటిమి; చెప్పకొంటిమి. అయితే కాంగ్రెసు మళ్లీ లేవకుండా అణగకొట్టి, మనము జయము పొందవలెనంటే సాధ్యమైనంతమందిని మనవైపునకు త్రిప్పుకొనవలసివుండు ననికూడ నిశ్చయించుకొంటిమి. ముసల్మానుల విషయమై ఘరవా లేదు. అల్పసంఖ్యాకు లందరును కలిసి చేసికొన్న ఒడంబడికయున్నా గవర్న మెంటువారి ధోరణియున్న, ముసల్మానులను మనవైపున గట్టిపరచెను. స్వదేశ సంస్థానాధీశులును, యితర అల్ప సంఖ్యాక సంఘములును కూడ మనపట్టుననే యుండెను.”

“అయితే యింక కావలసిన ముఖ్యవిషయము యింకొకటి యున్నది. సత్రా, జయకర్, పాత్రో మొదలగు సామాన్య హిందువులనుకూడ మనవైపునకు త్రిప్పుకొనుట ముఖ్యమని తోచినది. వారు కాంగ్రెసుకు యెదురుతిరిగి పోట్లాడకపోయినను వారు కాంగ్రెసుకు మద్దతుచేయకుండా చేసుకొంటిమి. అది ఒక చిన్న పుష్పాయమువల్ల జరిగినది. ఎట్లాగంటే ఫెడరేషను అంటే వారికి యిష్టము. దానికి యూరోపియనులు కూడా ఒకవిధముగా ఒప్పుకొన్నట్లే. కాబట్టి ఫెడరేషను పోదు అని వారికి మనస్సులో గట్టిగా నమ్మకము కలిగేట్లుచేస్తే చాలు. ఈపుష్పాయమే మేము అవలంబించాము. వీరిని సంతృప్తిపరచటానికి ఒక్కటేవిషయము కలదు. ఒకేచట్టములో రాష్ట్రస్వాతంత్ర్యము, కేంద్రబాధ్యతకూడ యిమిడ్చితే వీరు సంతృప్తిపడుతారు. కాబట్టి ఆ ప్రకారము చేయవలసినదని మేము గవర్న మెంటుకు గట్టిగా నొక్కి చెప్పితిమి. రాష్ట్రస్వాతంత్ర్య మొక్కటియే యిండియామీద ఒలవంతముగా పెట్టుటకు వీలులేదు. దీనిని పనిచేయుటకు ముసల్మాను లొక్కరివల్ల కాదు. కాంగ్రెసు పలుకుబడిగల రాష్ట్రములు కేంద్రప్రభుత్వమును తీగ్రమగ ఎదుర్కొని అనేకకష్టములు కలిగించును. ఒక్కొక్కరాష్ట్రము కలకత్తాకార్యోరేషనుఅగును. కాబట్టి రకరకాల, తమాషా తమాషా వాళ్లతో స్నేహము కలుపుకొంటిమి. మావాదన గవర్న మెంటుకు నచ్చింది. రౌండుటేబిల్ సభ యావన్మందీ (అనగా ౧౦౦ కి ౧౦౦) హిందూరాజకీయనాయకులతో

కయ్యము పెట్టుకొని పరిపోకుండా ౧౦౦ కి ౯౯ మంది సభికులయొక్క సహకార వాగ్దానములతో చల్లగా అంతమొందెను. మాలవ్యావంటి మనిషి కూడ యీ ౯౯ మందిలో చేరెను. గాంధీ ఒక్కడే కమిటీలో చేరుటకు యిష్టపడలేదు.”

“మసల్మానులు యూరోపియనులకు గట్టిన్నే హితు లైనారు. తమకు లభించిన దానితో వారు బాగా సంతృప్తిపడ్డారు. మనతో కలసిమెలసి పనిచేయటానికి తయారుగా నున్నారు.”

“రాజకీయ సంస్కరణము, అవసరమని మేము ఒప్పుకొన్నామంటే మీ రేమోనని పొరపాటుపడవద్దు. ప్రతిరాష్ట్రములోను ప్రజాప్రభుత్వము యేర్పడవలె నని మా వుద్దేశ్యముకాదు! గవర్న మెంటు దిట్టముగా నడవటానికి యేమార్పులైతే అవసరమో అవి చేయవలెనని మాత్రమే నా అభిప్రాయము.”

న్యాయముగా యిండియాకు చెందవలసిన హక్కులను యిత్తుమని లేబరుగవర్న మెంటు చేసిన ప్రకటనను తోసిపుచ్చుటకై ఇంగ్లాండులో టోరీపార్టీ వారున్నూ, వారి మిత్రవర్గమున్నూ యెట్లు పనిచేసిరో పైన వివరించిన బెంతాల్ సర్క్యులరులోని వాక్య ములే చాలును. తమ స్వార్థమునకై దేశము * అమ్ముకొన సంసిద్ధపడిన మసల్మాను వర్గమునకును, యిండియాను శాశ్వతముగా బానిసత్వములో పడవేసియుంచుకొరిన బ్రిటిషు వర్గమునకును స్నేహము లండనులో అప్పటికప్పుడు కలిగినదికాదు. రెండవరాండు టేబిలుసభకు చాలాకాలముక్రిందటనే దీనికి పునాదులు యిండియాలోనూ, ఇంగ్లాండు లోనూ కూడా పడెను. వేయేల, గాంధీగారికి ఇర్విన్ ప్రభువుకూ సంధి కుదిరినప్పుడే యీసంధికి ఇష్టములేనివా రందరును వెంటనే గుమికూడి జాతీయోద్యమమును చెడ గొట్టుటకు పన్నాగము పన్నిరి. ఇండియాగవర్న మెంటు కార్యస్థాన మైన సిమ్లాలోనే యీకుట్రలో కొంతభాగము జరిగెను.

ప్రభుత్వమువారు చేసిన సవాలుకు వర్కింగుకమిటీవారు జవాబు నిచ్చుటకు తీర్మానించినపిదప వర్కింగుకమిటీమెంబర్లు యెవరిరాష్ట్రమునకు వారు మరలిరి. వారు చేయవలసినపనులు విశేషము కన్పట్టలేదు. ౧౯౩౧ మార్చి ౪ వ లేదీన యొక్కడ వదలిపెట్టినాగో గవర్న మెంటువారు అక్కడనే మరల ప్రారంభించిరి. సంధికాలము లోనే వేలకొలది లాటీలను వారు తయారుచేయించిరి. యుద్ధమును మరల ప్రారంభిం

* రాండుటేబిలుకాన్ఫరెన్సులో తాను ఆనాడు యింగ్లీషువారికి చేసిన వుప కారమునకు బదులుగా తనను ఒకరాష్ట్రమునకు ప్రభువుగా చేయవలసినదని సర్ ఆగాఖాన్ గారు గవర్న మెంటును నిలువబెట్టి అడిగినట్లు యిటీవల ఢిల్లీ శాసనసభలో బయలుపడిన హంశమే రాండుటేబిల్ రహస్యకథను చెప్పుక చెప్పుచున్నది.

చుటకు తగు సన్నాహములు చేసుకొనుటకే యీసంధికాలమును వారు వుపయోగించు
కొనిరి. యుద్ధము మరల యేక్షణముపట్టిన అక్షణము ప్రారంభ మగుటకు సర్వము సిద్ధ
ముగా నుండెను. గాంధిగారు లండనునుండి వచ్చుటతోడనే యిక యుద్ధము అనివార్య
మయ్యెను. అప్పటికే 3 ఆర్డినెన్సులు జారీచేయబడెను. ఇంకనూ కొన్ని వైస్రాయి
గారిజేబులో తయారుగా నుండెను. ఎప్పుడుపడితే అప్పుడు బయటికి దుముకుటకు
సిద్ధముగా నుండెను. ౧౯౩౨ జనవరి ౪ వ తేదీన గవర్నమెంటువాడి ప్రారంభ
మయ్యెను. ప్రతికాంగ్రెసుసంఘమునూ, దాని సంబంధముగల ప్రతిసంస్థయు అక్రమ
సంఘముగా నిషేధింపబడెను. కాంగ్రెసువారిని ఆర్డినెన్సుకు కృతిరేకముగా పనిచేసి
నను చేయకపోయినను సరే పట్టుకొని బంధించిరి. ఇట్టి నిరంకుశశాసనము “శాసన
విరుద్ధమైన శాసనము”ని ఆరోజులలో చెప్పుకొనబడసాగెను. గవర్నమెంటుచేసిన యీ
చర్యకు వనము గొణుగుకొన నక్కరలేదు. సంధి అంతమొందినది. సేనానాయకుడు
“తయారు” అని వుపాధుచేసినాడు. ఇది అంతయు యెందుకు? కాంగ్రెసువారందఱు
సంధికిపూర్వ మున్న పాతజైల్లో పాతగదులలోనికి వచ్చి, యథారీతిగా నుండవలసిన
దని గవర్నమెంటువారు కాకిచేత కబురుపంపితే కాంగ్రెసువారు అట్లే చేసెడివారు.
కాని యిట్టిపని చేయుటకు గవర్నమెంటుకు సాహసము లేకపోయెను. ఇట్లు చేసి
యున్నచో శాసనోల్లంఘనోద్యమమునకు గలుగగల విచిత్రప్రతిభ గవర్నమెంటుకు
యిష్టములేదు. తాము వదిలిపెట్టిన కొసనే గవర్నమెంటువారు మరల పట్టుకొనిరని
చెప్పితిని. కాంగ్రెసు అన్నచో అంతయు మొదటినుండి ప్రారంభించవలసివచ్చె
మొదటి ౧౯౩౦ పోరాటములో లాఠీ చివరభాగమునందు వచ్చెను. ౧౯౩౨ ఉద్యమ
ములో సత్యాగ్రహిని మొట్టమొదటగా యెదుర్కొన్నమిత్ర మదియే. ఆరువారము
లలో ఈపుద్యమమును అణచివేసెద నని విల్లింగుడను తలచినట్లు చాలమంది చెప్పు
కున్నారు. కాని ఆరువారములు మిక్కిలి కొద్దికాలము. సత్యాగ్రహము దీర్ఘకాలము
నకుగాని తేలనివిషయము. అందుచేత విల్లింగుడన్ గారి కోరిక నెరవేరలేదు.
౧౯౩౦ సం.లో మిక్కిలి కష్టపడి పుద్యమభారము నంతను మోసిన గుజరాతుగ్రామ
ములను గాంధిగారు సందర్శింపబోవదలచిరి. కాని యింతలోనే గవర్నమెంటువారు
అయననూ, వల్లభాయి పటేలుగారినీ, ౧౯౩౨ సం.రం జనవరి ౪ వ తేదీన రాజ
కీయఖైదీలుగా పట్టుకొని యెక్కడికో పంపివేసిరి. ఖాన్ సాహెబ్, జవహరలాల్
నెహ్రూలు ముందే జైలుకు నడచిరి. మిగతానాయకు లందరూ వారి ననుసరించిరి.
సత్యాగ్రహీలు వేలకొలది ముందుకు వచ్చిరి. ౧౯౨౧ లో వారిసంఖ్య ౩౦,౦౦౦.
అదే గొప్పసంఖ్యగా అప్పు డనుకొనిరి. ౧౯౩౦-౩౧ లో ౧౦ నెలల కొద్దివ్యవధిలో
౯౦ వేలమంది స్త్రీలు, పురుషులు, పిల్లలు జైళ్లకు వెళ్లిరి. ఇక దెబ్బలుతిన్నవారి

సంఖ్య లెక్కలేదు. జైలుకు వెళ్లినవాళ్ల సంఖ్యకంటే దెబ్బబొందినవారి సంఖ్య 3, 4 రెట్లకంటే తక్కువయిండదు. మరల లేవకుండా లాఠీలతో కొందరిని చావబాదిరి. “పిల్లి, యెలుకకథ”గా కొందరిని పట్టుకొనుట, వదిలివేయుట, మరల పట్టుకొనుట, వదిలివేయుట నాటకముతో విసిగించిరి. “కాంగ్రెసు ఆఫీసు రహస్యములు చెప్పుతావా లేదా? కాగితములు యెక్కడ వున్నవి? పుస్తకములు యెక్కడ వున్నవి? చందా దారుల లిప్టు యేది? వాంటిర్ల లిప్టు యేది? చూపించు” అని కాంగ్రెసులో పని చేయువారిని పోలీసులు నిర్బంధించిరి. కాంగ్రెసు యువకులను నోట వచింపరాని దుర్భాషలాడిరి. చెప్పరాని శిక్షలను కనిపెట్టి అమలుజరిపిరి. ఒక హైకోర్టు సీడరు తన పేరు, చిరునామా యివ్వనందుకు పోలీసువారికి కోపమువచ్చి ఆయ గడ్డములోని వెంట్రుకలను ఒక్కొక్కదానిని లాగి బాధించిరి. చూడండి!

కొత్త పరిస్థితులు యేర్పడినప్పుడెల్ల కొత్త ఆర్డినెన్సులు పుట్టుకవచ్చెను. అవి అప్పటి కప్పుడు జారీకాబడుచు వచ్చినను సాకర్యాధమై అన్నిటిని ఒక్కచోటనే గుచ్చెత్తి చెప్పెదము. గాంధీగారు లండనులో నుండగానే బెంగాల్ ఆర్డినెన్సు జారీ చేయబడిన సంగతి యిదివరకే చెప్పితిమి. బెంగాలులోని దౌర్జన్యమును అణచుటకు యీ ఆర్డినెన్సును చేసితిమని గవర్నమెంటువారు చెప్పిరి. ఆ సందర్భములో కేసుల విచారణలు త్వరత్వరగా ముగియుటకు యిట్లు చేసితిమనిరి. గవర్నమెంటువారి చేత అధికారము పొందిన యేవువ్యోగస్థుడుగాని యేమనిషి నైనా సరే అనుమానము తగులుతే వానిపేరు, వూరు చెప్పమని అడిగి తెలుసుకొని ఆమాటలు నిజమని రుజువు అయ్యేవరకూ ఆతనిని ఒక రోజు అరెస్టులో నుంచుటకు అధికార మిచ్చిరి. ఆమనిషిని అరెస్టుచేయుటలో ఆఫీసరు యెట్టివుపాయమునైనా సరే అవలంబించవచ్చును. ఏయిల్లు ఆయినా సరే గవర్నమెంటుకు కావలసినన్ని రోజులు యిచ్చితీరవలసిన దని గవర్నమెంటువారు ఆయింటి యజమానిగాని, అందులో కాపుర మున్నవారినిగాని అడుగుటకు అధికారము కలదు. ఆయింటిలోని సామానుతో సహా గవర్నమెంటుకు యిచ్చి వేయవలెను. దానికి అద్దెగాని, ప్రతిఫలముగాని గవర్నమెంటుయిస్తే యివ్వవచ్చును, లేకపోతే లేదు. ఆవిధముగానే యేవస్తువునైనా కోరుటకు కలెక్టరుకు అధికార మివ్వబడెను. ఎవరుగాని యేయింటిలోనికిగాని, యేస్థలములోనికిగాని రైళ్లలోనికి సహా పోకూడ దని కలెక్టరు నిర్బంధించవచ్చును. అట్లే రహదారినికూడ అరికట్టవచ్చును. ఎవరెవరివద్ద యెన్నెన్ని బండ్లు వున్నవీ కలెక్టరు కోరినప్పుడు లెక్క దాఖలుచేయవలెను. అవి అన్నీ తనకు అప్పగించవలసినదని కూడా కోరవచ్చును. కత్తులు, మందు సామానుల అమ్మకము నిషేధించవచ్చును. వానిని కలెక్టరు లాసుకొని స్వాధీనముచేసుకొనవచ్చును. శాంతిభద్రతల నెలకొల్పు విషయములో భూస్వాములు, స్కూలుమాస్టరు

మొదలగువారు వచ్చి తనకు సహాయముచేయవలె నని కలెక్టరు యెవరినిబడితే వారిని కోరవచ్చును. ఇండ్లసోదాలు చేయించవచ్చును. ఒకప్రాంతములో నివసించు ప్రజలందరిపై కలిపి జుల్మానావేయుటకు గవర్న మెంటుకు అధికారము యివ్వబడెను. ఈ జుల్మానా కొందరిమీద వేయుటకుకూడా గవర్న మెంటుకు అధికారము కలదు. వేసిన జుల్మానాను గవర్న మెంటు రివిన్యూబాకీవలె వసూలుచేయవచ్చును. ఈ శాసనమును వుల్లంఘించినవారికి ఆరునెలలుజైలు, లేక జుల్మానా. లేక రెండున్నూ, పారిపోయిన వారితో యితరుల కెవ్వరికి వుత్తరప్రత్యుత్తరములులేకుండా చేయుటకు తగునిబంధనల నేర్పరుచుటకు స్థానికప్రభుత్వమునకు అధికార మివ్వబడెను. వారిజాడలను తీయుటకు నిబంధనలు చేయబడెను. రాజుగారి ప్రజల అర్థప్రాణములకు హాని కలుగకుండా నివారించుటకున్నూ, పోలీసు సైన్యమునకు రక్షణ నిచ్చుటకున్నూ, ఖైదీలు తప్పించుకొని పారిపోకుండుటకున్నూ నిబంధనలు చేయుటకు గవర్న మెంటుకు అధికార మివ్వబడెను. ఈ ఆర్డినెన్సుక్రింద అధికారు లేమిచేసిననూ సరే, సివిల్ కోర్టులో దావాచేయుటకు వీలులేదు. ఈ నేరములను విచారించుటకు కొత్తకోర్టులు, ప్రత్యేకపు మేజిస్ట్రీటులు యేర్పఱపబడిరి. ఈకోర్టులలో విచారణకు కొత్తరూల్సు పెట్టిరి. ముద్దాయి యెదురుగా లేకపోయినా సరే యీకోర్టులు విచారణ సాగించి శిక్షించవచ్చును.

సంయుక్తరాష్ట్రముల ఆర్డినెన్సు ౧౯౩౧ డిసెంబరు ౧౪వ తేదీని జారీచేయబడెను. గవర్న మెంటుకుగాని, స్థానికాధికారులకుగాని, భూస్వామికిగాని యివ్వబడతగిన యేబాకీగాని “నోటిఫైడ్” బాకీ అని గవర్న మెంటు ప్రచురించవచ్చును. అట్టి బాకీ గవర్న మెంటుశిస్తువలె వసూలుచేయబడవచ్చును. ప్రజాక్షేమమునకు విరుద్ధముగా పనిచేయుచున్నాడని యేమనిషిని గురించియైనా అధికారులకు అనుమానము తోచేయెడల ఆమనిషిని అచ్చటినుండి వెళ్ల గొట్టవచ్చును. నీవు ఫలానివిధముగా నడుచుకొనవలెనని ఆజ్ఞాపించవచ్చును. ఈఆజ్ఞ నెలగోజులవరకు అమలులో వుండును. ఏ భూమినిగాని, యింటినిగాని అందులో వుండు యావత్తుశామగ్రితో సహా గవర్న మెంటుకు అప్పగింపజేయవలె నని గవర్న మెంటువారు ఆ యింటియజమానినిగాని, భూమియజమానినిగాని కోరవచ్చును. దీనికి ప్రతిఫలము యిస్తేయిస్తారు, లేకపోతే లేదు. ఏయింటిలోనికిగాని, స్థలములోనికిగాని యెవరూ పోకుండుడని కలెక్టరు నోషేధింపవచ్చును. ఎవరిస్వాధీనములోనున్న బండ్లనుగాని, యితర వాహనములనుగాని కలెక్టరుకు ఒప్పగించి ఆయన చెప్పినట్లు చేయవలెను. శాంతిభద్రతలను స్థాపించుటలో స్కూలు మాస్టరు, రైతులు యెవరుపడితే వారు గవర్న మెంటు కోరినప్పుడు వచ్చి సహాయము చేయవలెను. పైస విరించినబాకీలు యెగబెట్టవలసినదని బోధించుచున్నట్లు అనుమానము తగిలినయెడల అట్టివారికి రెండుయేండ్లశిక్ష, లేక జుల్మానా, లేక రెండున్నూ.

ఏగవర్న మెంటువుద్యోగస్థునిగాని నీ పని చేయవద్దని బోధించినయెడలగాని, పోలీసులో చేరవద్దు, మిలిటరీలో చేరవద్దు అని బోధించినగాని అట్టివారికి యేడాదిశిక్ష, లేక జుల్మానా.

ఒక ప్రాంతములో నివసించువారిమీద అందరిమీద కలిపి మొత్తముగా జుల్మానా వేయవచ్చును. నిషేధింపబడిన గ్రంథములోనుండి వాక్యములను వుచ్చరించినవారికి ౬ నెలలు శిక్ష, లేక జుల్మానా. ౧౬ యేండ్లలోపు కుర్రవాండ్రమీద వేసిన జుల్మానా తండ్రినుండిగాని, గార్డియనునుండిగాని వసూలుచేయవచ్చును. తండ్రి ఇవ్వనిచో అతడే యీ నేరము చేసినట్లు యెంచి అతనికి ఖైదువేయవచ్చును. ఇట్టిపుత్రువులను సివిల్ కోర్టుద్వారా యెదిరించుటకు వీలులేదు.

సరిహద్దుపరగణాలను గురించి ౧౯౩౧ సం.రం డిసెంబరు ౨౪వ తారీఖున ఆర్డినెన్సులు జారీచేయబడెను. వానిలో ఒకటి పైన వివరించిన సంయుక్తరాష్ట్రముల ఆర్డినెన్సునుపోలీ పన్నుల నెగబెట్టుటకు సంబంధించినదై యున్నది. ఇంకొకటి అవసరాధికారములకును, మూడవది అక్రమాదిసంఘములకును సంబంధించినది. అనుమానముతగిలిన మనిషిని వారంటులేకుండా అరెస్టుచేసి ఒకరోజుఖైదులో నుంచవచ్చును. లోకల్ గవర్న మెంటు అనుమతితో రెండునెలలు ఉంచవచ్చును. ఈకాలపరిమితిని గవర్న మెంటు మరల మరల పొడిగించుచుండవచ్చును. ఏమనిషినిగాని నీవు యిక్కడ నుండి నెల్లిపో, నీవు యిట్లా నడుచుకో, అట్లా నడుచుకో, నీవు యిక్కడకు రావచ్చును, అక్కడకు రాకూడదని ఒకనెలవరకు గవర్న మెంటు పుత్తగ్యుచేయవచ్చును. ఇట్టి ఉత్తరువు నుల్లంఘించినయెడల రెండుయేండ్లు శిక్ష. ఎవరియింటినైనను సరే గవర్న మెంటు స్వాధీనముచేసుకొనవచ్చును. యేయింటికిగాని పోకుండా నిషేధించవచ్చును. రోడ్లు, కాలువలు మూసివేయవచ్చును. ఏవస్తువునైనా సరే వర్తకులు గవర్న మెంటు చెప్పినట్లు కొనవలెను. లెక్కలు దాఖలుచేయవలెను. తమవద్దనున్న సరకులన్నీ గవర్న మెంటుకు యిచ్చివేయవలెను. అదేవిధముగా యెవరివద్ద దేవస్తువున్నా సరే గవర్న మెంటు కోరినప్పుడు యిచ్చివేయవలెను. బండ్లు కావాలంటే యెవరివద్దవున్నా సరే కలెక్టరుకు యిచ్చివేయవలెను. ఆయుధములు, మంగుసామానల అమ్మకము కలెక్టరు చెప్పినట్లుజరుగవలెను. ఎవరినైనా సరే పోలీసుపని చేయవలెనని గవర్న మెంటువారు కోరవచ్చును. శాంతిభద్రతలను కాపాడుటకు యెవరినైనా సరే గవర్న మెంటు కోరవచ్చును. పదిమందికి పనికివచ్చే యేపనినైనా చేయు యజమాని అందునుగురించి గవర్న మెంటు యేపనిచేయమంటే ఆపని చేయవలెను. లేకపోతే గవర్న మెంటు ఆయజమానినుండి దానిని వూడలాగుకొందురు. పోస్టు, టెలిగ్రాము, టెలిఫోను మొదలయిన

వాటిని కలెక్టరు యిష్టమునచ్చినట్లు చేయవచ్చును. ఉత్తరాల, బంగీలు పగులదీసి చూడవచ్చును. రైళ్లలో పడవలలో యెంతస్థలము కావలినో అంతస్థలము సదరుకంపెనీల యజమానులు గవర్నమెంటుకు యిచ్చితీరవలెను. ఫలానిమనిషినిగాని, ఫలాని సరకునుగాని యెక్కించుకుపోకూడదని గవర్నమెంటు నిషేధించవచ్చును. రైలులో వెళ్లుచున్న ప్రయాణీకులను యెవరినిగాని బయటికి గెంటివేయవచ్చును. పోతూవున్న రైలును యెక్కడపడితే అక్కడ ఆపి మనుష్యులను దింపివేసి, పోలీసులను, సిపాయిలను యెక్కించుకొనిపోవచ్చును. ప్రయివేటుగా యిండ్లలో పెట్టుకున్న మీటింగులలో కూడ టికెట్లువున్నా సరే, లేకపోయినా సరే పోలీసులను పంపించవచ్చును. సోదాలవిషయములో ప్రత్యేకాధికార మివ్వబడెను. గవర్నమెంటు నౌకర్లు పనిచేయరాదనిగాని, యెవరూ పోలీసులో మిలిటరీలో చేరకూడదనిగాని ప్రోత్సాహముచేస్తే శిక్ష. గవర్నమెంటు వుయోగమునిమిదనైనా అసహ్యముపుట్టించే వాక్యములనుగాని, పుకారులనుగానిచేస్తే శిక్ష. ప్రజలమీద వుమ్మడిగా జుల్మానావేసి ల్యాండురినిన్యూవలె వసూలుచేయవచ్చును. గవర్నమెంటువారి రహస్యపు రికార్డులను రూర్చి యేమైనా సంగతులు బయటపడవేస్తే శిక్ష. ౧౬ యెండ్లలోపు పిల్లవాండ్రుచేసిన తప్పులకు తండ్రులకు శిక్ష. మామూలుకోర్టులస్థానే యీనేరమునకుగాను కొత్తకోర్టులు పెట్టిరి.

ఇంకొక ఆర్డినెన్సులోని సంగతులు యేమనగా యేదైనా చోటును గవర్నమెంటువారు “నోటిఫై” చేయవచ్చును. అట్టిప్రదేశములలో యెవరువున్నా సరే వారిని వెళ్లగొట్టి గవర్నమెంటు అక్రమించుకొనవచ్చును. చరాస్తులను స్వాధీనముచేసుకోవచ్చును. అట్టిచోటులోనికి యెవరైనా వస్తే శిక్ష. అక్రమసంఘములకు సంబంధించిన డబ్బును గవర్నమెంటు కాజేయవచ్చును. అటువంటిడబ్బు యెవరివద్దనైనా ఉన్నట్లు అనుమానము తోచేయెడల ఆత డాడబ్బును గవర్నమెంటు చెప్పినట్లు తప్ప యింకొక విధముగా ఉపయోగించరాదు. అట్టిడబ్బుకు సంబంధించిన లెక్కలు తనిఖీచేయుటకు, యితరవిధముగా చేయుటకు గవర్నమెంటుకు అధికారము యివ్వబడెను.

జనవరి ౪ వ తేదీన మరీ నాల్గు కొత్తఆర్డినెన్సులు జారీచేయబడెను: ౧. అవసరాధికారముల ఆర్డినెన్సు. ౨. అక్రమప్రోత్సాహపు ఆర్డినెన్సు. ౩. అక్రమ సంఘముల ఆర్డినెన్సు. ౪. బహిష్కారము పిలికెటింగు ఆర్డినెన్సు. మొదటి ఆర్డినెన్సుక్రింద యివ్వబడిన అధికారములు పైన వివరించిన అధికారములోనే పోలియున్నవి. అవికాక అచ్చుఆఫీసులకు సంబంధించిన నిబంధనలు యిందులో మరింత కఠినముచేయబడెను. రెండవ ఆర్డినెన్సు పన్నులకు సంబంధించినది. పన్నులను యివ్వకూడదని బోధించినవారికి శిక్ష. ఎవరికైనా, యెవరైనా “నోటిఫై” బాక్

వున్నయెడల దానిని వసూలుచేసి పెట్టవలసిన దని కలెక్టరును కోరవచ్చును. అప్పుడు కలెక్టరు ఆ బాకీని ఆ ఆసామికి గవర్నమెంటు లాండురివిన్యూవలె వసూలుచేసి పెట్టవచ్చును. ఇక అక్రమసంఘముల ఆర్డినెన్సు కింద సదరు అక్రమసంఘములకు సంబంధించిన యిండ్లను, డబ్బును, యితర స్థిరచరాస్తులను గవర్నమెంటు స్వాధీనముచేసుకొనవచ్చును. ఇందువిషయమైన యితర అధికారములును పైన వివరించినమాదిరిగానే ఉన్నవి. శాంతిభద్రతలకు భంగము కలిగించుచున్నదని గవర్నరుకున్నా, అతనిమంత్రి మండలికిన్నీ తోచినట్లయితే వారు యేసంఘమునుగాని అక్రమసంఘముని ప్రకటించవచ్చును. ౪ వ ఆర్డినెన్సు పికెటింగుకు, బహిష్కారోద్యమమునకు సంబంధించినది. ఒకడు యింకొకనిని విసిగించుట, యిబ్బందిపడచుట, బహిష్కరించుట నేరముగాచేయబడి, ఆరునెలల శిక్ష, లేక జరిమానా విధింపబడెను. ఒకనిని వుడికిలించుటకు, శవముమాదిరిగ కట్టి ఊరేగించుట నేరముగా చేయబడి ౬ నెలల శిక్ష, జరిమానా విధింపబడెను.

ఈ ఆర్డినెన్సులపేరట గవర్నమెంటు అతివిశాలమును అధికారములు పొందినదని స్పష్టము కాగలదు. ఈ అధికారములు దేశమందు అన్నిప్రాంతములకు వ్యాపించెను. ఈ ఆర్డినెన్సులకాలము, అనగా మొదటి ఆరుమాసములు పూర్తికాగానే అవి మరల యింకొక ఆరుమాసములవరకు పొడిగించబడెను. ౧౯౩౨ నవంబరులో యివి అన్నీ కలిపి గట్టిపట్టముగా చేసివేసిరి. అక్రమసంఘములు, పికెటింగు, బహిష్కారము, అచ్చుకూటములు యీ ఆర్డినెన్సుల క్రిందికి తీసుకురాబడెను.

౧౯౩౨ మార్చి ౨౬ వ తారీఖుననే “ఈ ఆర్డినెన్సులు చాల తీవ్రముగా నున్న” వని యిండియా సెక్రటరీయైన సర్ శామ్యూయల్ హోరుగారే పార్లమెంటుసభలో వొప్పకొనవలసివచ్చెను. ప్రజల నిత్యజీవితములో జోక్యము కలిగించుకొనని అంశ మొక్కటికూడ లేదు. గవర్నమెంటు యిట్టి సర్వవ్యాపకమగు ఆర్డినెన్సులను చేయుటలో కారణమున్నది. ప్రజలు నలుముఖముల చుట్టబెట్టి మంటబెట్టుదురని గవర్నమెంటుకు నిజముగా హాడలు పుట్టినది. ఇండియా తమచేతినుండి జారి, అరాజకస్థితిలోనికి పోకుండా వుండవలెనంటే తమకు ఈ ఆర్డినెన్సులు వుండితీరవలెనని గవర్నమెంటు నమ్మిరి. మాలవ్యాగారు ౧౧౦౦ మాబలుగల టెలిగ్రామును యింగ్లండుకు పంపదలచగా పోస్టులు అధికారులు దానిని మామూలురేట్లకు పంపుటకు నిరాకరించిరి. ౧౯౩౧ లో చేసిన మద్రాసాచట్టము ౧౯౩౧ అక్టోబరు ౯ వ రేదిన అనగా సంధికాలములో ముగిసిపోయెను. అయితే ౧౯౩౨ సం.రంలో చేసిన క్రిమినల్ లాచట్టములో అచ్చులక్రీస లకు సంబంధించిన గీ ౨౦౪ నలు శాశ్వతముగా టెట్టడరచబడెను.

ఇది ౧౯౧౦వ సం.పు ముద్రణాచట్టములోని ఆధికారములను బోలియున్నవి. ఇంకియా గవర్నమెంటు చేసిన యీ ఆర్డినెన్సులు చట్టములుగాక బొంబాయిగవర్నమెంటువారు తమరాష్ట్రమునకు ప్రత్యేకముగా చట్టములను చేసుకొనిరి. ఇందు ప్రత్యేకముగా పన్నుల నిరాకరణమునకు సంబంధించిన నిబంధనలు కలవు. పన్ను యెవరై నా యివ్వకపోతే వారు బుద్ధిపూర్వకముగా యివ్వలేదనియే నిర్ధారణ చేయబడెను. అట్లుకావని రుజువు చేసుకొనుభారము ఆమనిషిమీద పెట్టిరి. ఈ ఆర్డినెన్సులు నిరంకుశాధికారములు అసలు నిజముగా సంధికాలములోనే గవర్నమెంటువారి ఆలోచనలో నుండెను. ౧౯౩౧ సం. ౧౦ ఆక్టోబరు ౧౧ వ తేదీన బొంబాయి యూరోపియనుసంఘ కార్యదర్శి బొంబాయిగవర్నమెంటు హోము సెక్రటరీకి పునహాలో యూరోపియను లండను విందుచేస్తున్న సమయమున ఒక పుత్తరమును వ్రాసెను. శాసనోల్లంఘనము తిరిగి తల యెత్తుతే వెంటనే ఘట్టిగా మొత్తవలసినదని యీ యూరోపియనులు గవర్నమెంటు శక్రటరీకి సలహానిచ్చిరి. ఇది అంతా యెప్పుడు జరిగినది? కాంగ్రెసుతో సంధిచేసు కొంగు మని లండనులో శాండుటేబిల్ చట్టా అందరూ మాన్యున్న సమయములోనే. ఈ యూరోపియనులు గవర్నమెంటు శక్రటరీకి చెప్పిన సలహాలు యేవి అనగా- కాంగ్రెసుజేండాను నిషేధించవలెను. కాంగ్రెసు వారింటరులు డ్రిల్లుచేయుట, పంక్తులలో నడవటం కూడదు. గత శాసనోల్లంఘనోద్యమములో జోక్యమున్న వారినందరిని నిర్బంధములో పెట్టవలెను. వారినందరిని శస్త్రరాజ్యపు స్రజలుగా యొంచి నిర్బంధించ వలెను. కాంగ్రెసుకు డబ్బురాకుండా అన్ని మార్గములను కట్టించివేయవలెను. ఏయే చోట్లనుండి కాంగ్రెసుకు డబ్బువస్తున్నదో ప్రత్యేకము ఆర్డినెన్సు వేసిచూడవలెను. కాంగ్రెసుమరతులకు వప్పుకొన్న విల్లులవారందరిచేత ఆ ఏగ్రిమెంట్లను రద్దుపరిపించ వలెను. అట్లా రద్దుపరచని విల్లులవారి సరుకుల యెనుమతిదనుములను రైళ్లలో చోటు యివ్వరాదు. రాజకీయ అందోళనకల్గినా, బహిష్కారోద్యమమువల్లనూ ఆర్థికముగా యెవరినీ బానుపడనివ్వరాదు. ఇవి వారు చెప్పిన సలహాలు.

౧౯౩౨-౩౩ సం.లో జరిగిన విషయములు ౧౯౩౦-౩౧ లో జరిగిన వానినే చాలవరకు పోలియున్నవి. అయితే యుద్ధముమాత్రము అంతకంటె యెక్కువ తీవ్రముగాను, పట్టుదలతోను జరిగెను ప్రభుత్వనిర్బంధము వెనుకటికంటె బహుకఠినముగా నుండెను. దానితోపాటు స్రజల బాధలును బహుఘోరముగా నుండెను.

జనవరి ౪ వ తేదీ వేకువజామున మహాత్మాగాంధీగారిని, కాంగ్రెసుప్రెసిడెంటు వల్లభాయీపటేలుగారిని అరెస్టుచేయుటతో గవర్నమెంటుముట్టడి ప్రారంభమయ్యెను. ఆపుడయముననే పైన వివరించిన ౧౯౩౨ సం. ఆర్డినెన్సులు దేశము నలుముఖముల

కునూ జారీచేయబడెను. ఇండియా యావత్తూ యీ ఆర్డినెన్సులతో కప్పబడినది. రాష్ట్రీయ కాంగ్రెసుకమిటీలు, జిల్లా తాలూకా కాంగ్రెసుకమిటీలు, జాతీయ పాఠశాలలు, యితరజాతీయసంస్థలు అక్రమసంఘములుగా ప్రకటింపబడెను. వాటి తాలూకు యింట్లు, సామానులు, డబ్బు గవర్నమెంటు పట్టుకొని లాగుకొనిరి. పెక్కండ్రు కాంగ్రెసుకునాయకులను ఉన్నవారిని ఉన్నట్టుగా పట్టుకొని జైళ్లలో మూసివేసిరి. పైకి చూడగా కాంగ్రెసుకునాయకులు లేరు. డబ్బులేదు. తలనాచుకొనుటకు యిల్లువాకిలి లేదు. ప్రభుత్వము యీ విధముగా అమాంతముగావచ్చి కాంగ్రెసుమీద గభాలునపడినప్పటికీ నెమకను జైళ్లబైట నున్న కాంగ్రెసువారు తెల్లబోలేదు. ఎక్కడివారు అక్కడ ఉత్సాహముతో ఉద్యమము సాగించిరి. ౧౯౩౦ సం.లో వరె వర్క్రింగుకమిటీవారు ఆయా కమిటీలలో కలుగుఖాళీలను పూర్తిచేయ దలచలేదు. తన్ను అరెస్టుచేయుదురని తెలిసిన తోడనే తన తరువాత కాంగ్రెసు ప్రెసిడెంటుగా ఒకరితరువాత ఒకరు వుండతగిన నాయకుల జాబితాను సర్దార్ వల్లభాయిపటేలుగారు వ్రాసియుంచెను. వర్క్రింగుకమిటీగారు తమ అధికారము లన్నిటినీ ప్రెసిడెంటుకు ఇచ్చివేసిరి. ఆయన తమతరువాత వచ్చునాయకులకు ఇచ్చివేసెను. వారు అరెస్టు అయినప్పుడు యింకొకరిని నామినేటు చేసుకోవచ్చు ననిరి. రాష్ట్ర సంఘములలో కూడా యిట్లే జరిగెను. ఈ రీతిగా రాష్ట్ర, మండల, తాలూకా, గ్రామ, సంఘ అధికారములు కూడ ఒక వ్యక్తుల పరంపరకు సంక్రమించెను. వీరినే సామాన్యముగా “డిక్ టేటరు”లనుమా వచ్చిరి. శాసనోల్లంఘనము నడుపువారికి యే శాసనము వుల్లంఘించవలెనో వీరుకొనుట మొదట కష్టము య్యెను. ఏ చట్టమునుపడితే ఆచట్టమును ఉల్లంఘించకూడదు గదా? అయితే వాటి పుణ్యమా అని ఈ ఆర్డినెన్సులు వచ్చినతరువాత ఈ చిక్కు నివారణ అయ్యెను. ఈ ఆర్డినెన్సులు సర్వవ్యాపక మగుటచేత నేదిన్నపని చేసినను శాసనోల్లంఘనమే అయ్యెను. కాబట్టి యొక్కడివా రక్కడ తమకు తోచిన చట్టములను వీరుకొని ఉల్లంఘింపసాగిరి. మధ్యమధ్య కాంగ్రెసు ఆక్టింగు ప్రెసిడెంటులు కొన్ని కొన్ని శాసనములను ఉల్లంఘనమునకై శిఫారుసుచేయుచుండిరి. కల్లుదుకాణములు, విదేశీగుడ్డల దుకాణములు, బ్రిటిషువస్తువుల దుకాణములు పికెటింగుచేయుట యిండియా కంతకును సర్వసామాన్య మైపోయెను. సంయుక్తరాష్ట్రములలో విరివిగానున్నా, బెంగాలులో కొన్నిచోట్లనున్నా శిస్తుల నెగబెట్టుపని ముఖ్యమయ్యెను. బెంగాలు, బీహారు రాష్ట్రములలో కొన్నిచోట్ల చౌకీదారీపన్ను యెగబెట్టబడెను. మధ్యపరగణాలు, బీహారు, కర్నాటకములలోను, సంయుక్తరాష్ట్రములు, మద్రాసురాజధాని, బీహారులలో కొన్నిచోట్లను ఫారెస్టుచట్టములు వుల్లంఘింపబడెను. చాలచోట్ల ప్రజలు లైసెన్సు

లేకుండా వున్నచేసియు, అమ్మయు శుష్కశాసనమును తిరస్కరించిరి. గరళ వ శ్లక్షను ధిక్కరించి అన్నిచోట్ల మీటింగులు వూరేగింపులు జరుపబడెను. ప్రాముఖ్యమైన దినములు ప్రత్యేకశాసనోల్లంఘనదినములుగా చేయబడెను. ఉదా: దండియాత్రరోజు, మోతీలాలునిర్యాణమురోజు, సరిహద్దు రాష్ట్రపురోజు చనిపోయిన వీరులరోజు, జైదారోజు మొదలగునవి.

గవర్న మెంటువారు కాంగ్రెసు ఆఫీసులను, ఆశ్రమములను స్వాధీనపరచుకొనిరి గదా? వాటిని తిరిగీ మట్టజింపి పట్టుకొనుటకై కాంగ్రెసువాలంటీర్లు ఈభవనములపై దాడి వెడలిరి. వీటికే కాంగ్రెసుదాడులని పేరువచ్చెను. ఆర్డినెన్సులకు భయపడి కాంగ్రెసుకు సంబంధించిన కాగితము లేవియు అచ్చు ఆఫీసులు ప్రచురింపలేదు. అందుచేత కాంగ్రెసువారు నిషేధింపబడిన కరపత్రములను, కాంగ్రెసురిపోర్టులను టైపుచేసియు, సైకులోప్టములుచేసియు విరివిగా పంచిపెట్టిరి. కొన్ని అచ్చు ఆఫీసులు తమ పేరులేకుండా ఈ కరపత్రములను అచ్చువేసి ఇచ్చెను. ఒక్కొక్కప్పుడు వూరుపేరు లేని అచ్చు ఆఫీసుపేరులు, మనుష్యులపేర్లు వాటిపై ముద్రింపబడుచుండెను. పోలీసువారు యెంత మెలకువతోయన్ననూ ఈ కరపత్రములు క్రమముగా ప్రచురింపబడుట ఆశ్చర్యము. దేశములో యేమూల యేమి జరుగుచున్నదీ ఈ కరపత్రములద్వారా ప్రచార మగుచుండెను. పోస్టు టెలిగ్రాఫు ఆఫీసులు కాంగ్రెసుకు వుపయోగపడవు. కదా? కాబట్టి కాంగ్రెసువారు ఆయారాష్ట్రములలో తమ స్వంత యేర్పాటులను చేసుకొనిరి. ఆల్ ఇండియా అఫీసునుండి అన్ని రాష్ట్రములకు జిల్లాలకుకూడ ఎప్పటి వార్తలు అప్పటికి వచ్చుచుండెను. ఈ వార్తలను తెచ్చుచున్న కాంగ్రెసువాలంటీర్లను అక్కడక్కడ పోలీసువారు పట్టుకొని శిక్షించుచుండిరి. ఈ కాంగ్రెసు తపాలా ఉద్యమము ౧౯౩౦సం.రం ఆఖరుభాగమున ప్రారంభమై ౧౯౩౨వసం.లో మిక్కిలి ప్రావీణ్యతను బడసెను. ఈ కరపత్రములు ప్రచురణఅగుచున్న ఆల్ ఇండియా కాంగ్రెసు ఆఫీసుగాని, రాష్ట్ర కాంగ్రెసు ఆఫీసుగాని యెక్కడవున్నవో కూడ గవర్న మెంటువారు కనిపెట్టలేకపోయినారు. ఎప్పుడైనా ఒకసారి యేఆఫీసునైనా పట్టుకుంటే ఇంకొకసారి ఇంకొకచోట అది మొలచుచుండెను. గవర్న మెంటును తబ్బిబ్బు చేసి ప్రజలకు అమితోత్సాహము కలిగించిన ఇంకొకవిషయ మేమిటంటే, కాంగ్రెసు మహాసభలు, జిల్లామహాసభలు దేశమునందంతటను జరుగుట. కొన్నిచోట్ల వాలంటీర్లు రైలులో నెక్కి గొలుసును లాగి రైళ్ల నాపివేసిరి. కొన్నిచోట్ల టికెట్లు లేకుండా ప్రజలు గుంపులుగా రైలులో నెక్కి రైల్వేచారికి నష్టము కలిగించిరి. కాని ఇది సరికాదని కాంగ్రెసుపెద్దలు మాన్పించిరి.

బహిష్కారము తీవ్రరూపము దాల్చెను. ప్రత్యేకవారములు ప్రత్యేక అంశములకొరకు ప్రత్యేకింపబడెను. విదేశీబట్టలు బహిష్కరించుటకు ప్రత్యేకము ఒక వారము. ఇంగ్లీషుమందులు, ఇంగ్లీషుబ్యాంకులు, యింగ్లీషు భీమాకంపెనీలు, వీదేశపంచదార, కిరసనాయిలు, ఆమాంబాపకు బ్రిటిషుసరకులుబహిష్కరించుటకు వేరువేరు వారములు యేర్పాటుచేయబడెను.

నాయకులను అరెస్టుచేయుటతో గవర్నమెంటు వూసుకొనలేదు. ఆర్డినెన్సులలో చెప్పిన అన్ని అధికారములను పూర్తిగా వినియోగించిరి. ఆర్డినెన్సులను యెంతోదూర మాలోచించి చేసినప్పటికీ వాటి బుద్ధికి అందని విషయములుకూడ కొన్ని దరిమిలను కనుపడినవి. అరెస్టులు గుంపులుగుంపులుగా జరిగినవని వేదగా చెప్ప నక్కరలేదు. కాని వాటిలోకూడా కొందరికొందరిని యేరియేరి చేసిరి. కొందరిని వదిలివేసిరి. ఇండియామీద మొత్తము జైలులుకు వెళ్లినవారి సంఖ్య లక్షకు తక్కువైయుండదు. క్యాంపుజైలుల్లు, టెంపరరీజైలు యెన్నిపెట్టినా చాలేటట్టు కనుపడలేదు. శాసనోల్లంఘనము చేసిన అందరిని అరెస్టుచేయకుండా అందులో కొందరినే ముఖ్యమైనవారిని యేరుకొని మిగతావారిని వదిలివేయవలసివచ్చెను. బయట వుంటే మల్లా అందరినీ పోసుచేసి వుద్యమమును సాగిస్తాడనే అనుమానము వున్నవారినే జైలులోనికి తీసుకొనిరి. ఇక జైలులోకూడా వీళ్లతో నేగటము గవర్నమెంటుకు కష్టమయ్యెను. అందుచేత నూటికి ౯౫ మందిని “సి” క్లాసులో పడవేసిరి. కొద్దిమందిని “బి” క్లాసులో వేసిరి. ఎక్కడో షేరుసమాత్రము కొందరికి “ఏ” క్లాసు నిచ్చిరి. ఈ ఏ, బి, సీ. తరగతులు ౧౯౩౦ సం.లో పుట్టినవి. అంతకుపూర్వము లేవు. రాజకీయ ఖయిదీలను ప్రత్యేక మొక తరగతిగా అంగీకరింపజాల మని గవర్నమెంటువారు నిరాకరించినప్పటికీ, వీరందరికీ కనీసము వారి విద్య, సంఘములో పలుకుబడి విచారించి కనీసము బి. క్లాసు అయినా ముత్తురని గవర్నమెంటువారి మాటలనుబట్టి అనుకొనవలసివచ్చెను. కాని యది జరుగలేదు. బి. ఏ., ఎం. ఏ. ప్యాసు అయిన గ్రామ్య యేట్లు, కాలేజీ ప్రొఫెసర్లు, లాయర్లు, భాగ్యవంతులను వర్తకులు, గొప్ప జమీందార్లు, పెద్ద భూస్వాములు, ప్రజలకోసరము పాటుపడు పరోపకారులు - అందరినీ కట్టకట్టి “సి” క్లాసులో పడవేసి, యెరుకల యానాది దొంగ ఖయిదీల కిచ్చు దిక్కుమాలిన కూడు, గుడ్డ నిచ్చిరి. భాగ్యవంతులని గవర్నమెంటువారే యెంచి వేలకొలది రూపాయల జుల్మానా విధించినట్టినారికే “సి” క్లాసు యివ్వబడెను. ఇతర సంగతులు యెట్లున్నప్పటికీ తమ మనస్సులలో ధర్మమని తోచిన అభిప్రాయముతో దేశమునకు స్వాతంత్ర్యము సంపాదించుకొను మహోన్నత సంకల్పసిద్ధికొరకై బుద్ధిలార్థకముగా జైళ్లను వరించిన స్త్రీ పురుషాదులు నీచమగు జైలుచిబంధనలకు తేలికగా లొంగుదు

రనుకొనుట పొరపాటు. ఎట్లా కూర్చోమంటే అట్లా కూర్చుంటు, చేతులు పైకె
 ఘట, దింపుట. మొదలగు కొన్ని జెయిలునిబంధనలు వారికి హీనముగా తోచెను.
 బాగుగా బ్రతికినవారికి, మంచి జీవితాదర్శములందు నమ్మకము గలవారికి జెయిలు
 పరిస్థితులు కొన్ని సహ్యముగా కనుపడలేదు. అందువల్ల తరచు సత్యాగ్రహాలకును,
 జెయిలుఅధికారులకును సంఘర్షణలు కలుగుచుండెను. తత్ ఫలితముగా కొందరికి
 అనేకరకముల జైలుశిక్షలు గలుగుచుండెను. ఇవిగాక కొట్లలో పడవేసి కొట్టుట,
 చిత్రవిచిత్ర విధములుగా హింసించుట జైళ్లలో జరుగు చుండెను. ఇవి జైలుగోడల
 మధ్య జరుగునుగాన బయటపడునను భయము జైలుఅధికారులకు లేదు. నాసికు
 జైలులో ఒకభైదీని ఒకవికారహాపములో కూర్చోనవలసిన దని చెప్పినప్పుడు ఆభైదీ
 నిరాకరించెను. అందుకు ఆతనిని పట్టుకొని ఘోరముగా చావబాదిరి. ఈసంగతి
 బయటబడి జైలరుమీదను, అతని అనుచరులమీదను కేసుపెట్టబడి వారికి శిక్షకూడా
 విధింపబడెను. సత్యాగ్రహిజైదీలమీద లాతీచార్జీచేయుట మామూలు అయిపోయెను.
 టెంపరరీజైళ్లలో మరీ అధ్వాన్నముగా నుండెను. అవి కేవలము టిన్నురేకుపాకలు.
 వేసవికాలములో నెత్తిమాడుచుండును. చలికాలములో చలి వణికిస్తుంది. ఈపాకలలో
 మనుష్యులను కిక్కిరిసినట్లు త్రోసిరి. అందువల్ల కలిగిన అపరిమధ్యము దుర్భరము.
 కొన్ని జైళ్లలో పరిస్థితు లంత చెడుగా లేనిమాట నిజము. అయితే అట్టివి బహుకొద్ది.
 ఖాళీపుజైళ్లలో కొన్ని అధ్వాన్నముగా నుండెను. చాల జైళ్లలో - ముఖ్యముగా
 క్యాంపుజైళ్లలో రాచకీయభైదీల ఆరోగ్యము సంతృప్తికరముగా లేనట్లు కనబడు
 చున్నది. సంవత్సరము పొడుగునా అన్ని ఋతువులలోను జిగటవిరేచనములు,
 నెత్తురునిరేచనములు, సాధారణమైపోయెను. వానాకాలములోను, చలికాలములోను
 చాలామందికి వూపిరితిత్తులు చెడిపోయెను. చాలామంది జైళ్లలోనే చనిపోయిరి. పర్మి
 నెంటు జైల్లో కూడా యల్లే జరిగెను. ఆయా జైళ్లలో అక్కడనున్న జైలరు,
 నూపరింటెండెంటు మొదలగు జైలు అధికారుల మంచి స్వభావమును, లేక చెడ్డస్వభా
 వమును బట్టి ఖయిదీల స్థితిగతులు వుండుచుండెను. యెక్కడో ఒకరిద్దరు తప్ప చాల
 చోట్ల యీ జైలధికారులకు విచక్షణజ్ఞానముగాన, న్యాయబుద్ధిగాని తక్కువ.

ఉద్యమప్రారంభములోనే జనసమాహములను, ఉత్సవములను లాతీలతో చెవర
 గొట్టు ఉపాయమును పోలీసులు అవలంబించిరి. ఉద్యమము యేమాత్రమైనా తలమాపిన
 చోట్లుఅన్నిటిలో యిండియా మొత్తముమీదలాతీచార్జీ తిననిచోటులేదు. చాలచోట్ల
 తగిలినదెబ్బలు చాల ప్రమాదిమైనవి. దెబ్బలు తిన్నవారిసంఖ్య మిక్కుటము. సత్యా
 గ్రహీలువూరేగింపుగా వెళ్లుచున్నప్పుడు గాని, మీటింగుచేస్తూన్నప్పుడుగాని, ప్రభుత్వపు
 పోలీసుల స్వాధీనములో నున్న యిండ్లమీదకు దాడి వెడలుచున్నప్పుడు గానీ,

పికెటింగు చేయుచున్నప్పుడు గాని యేమి జరుగుచున్నదో తమాషా చూచా మని యితరజనుల గుంపులు గూడుట మామూలు. ఇట్టి సందర్భములో పోలీసులు లాతీ చార్జిచేయునప్పుడు బుద్ధిపూర్వకముగా శాసనోల్లంఘనము చేయవచ్చిన సత్యాగ్రహీలని గాని, పూరికే తమాషా చూడవచ్చిన బయటివారని గాని విచక్షణలేకుండా అందరిని కలిపి చావ బాదుచుండిరి. చూడవచ్చినవారిని మాత్రము చావ బాది, సత్యాగ్రహీలను మెదలకుండా అరెస్టుచేసి తీసుకువెళ్లిన సందర్భములుకూడా కలవు. సత్యాగ్రహీలకు కూడా దెబ్బలు తగిలినసంగతి వేరుగా చెప్పనక్కరలేదు. వీరికి బయట బజారులలో అండరితో బాటు జరిగిన వడ్డనము గాక నెమ్మదిగా పోలీసు లాకపులో ఖైదీ కొట్లలో ప్రత్యేకపు దెబ్బలు వడ్డించబడుచుండెను. చాలచోట్ల నోట వచింపరాని బాధలు, హింసలు పెట్టబడెను. ఆఫీసరుయొక్క బుద్ధిచాకచక్యమును బట్టిన్నీ, నానియొక్క పశుత్వమునుబట్టిన్నీ ఈ చిత్రవధలు యెప్పటికప్పుడు రకరకములుగా సృష్టింపబడు చుండెను. స్త్రీలు, బాలురు, పసిపిల్లలుగూడ ఈ చిత్రవధలను తప్పించుకొనలేక పోయిరి. సత్యాగ్రహీలు జైళ్లకు, దెబ్బలకు, చిత్రవధలకు, చివరకు తుపాకీ గుండ్లకు కూడ జంకరనిన్నీ, వాళ్ల ఆస్తులను ముట్టుకుంటే మాత్రము లోబడుతా రనిన్నీ గవర్నమెంటు కనిపెట్టెను. అందుచేత చాలామందిమీద దుర్భరమగు జరిమానాలను వేసిరి. కొన్నిచోట్ల యీ జరిమానాలు అయిదు స్థానములవరకుకూడా (అనగా పది వేల వరకుకూడా) పెరిగెను. వందలు వేలు సామాన్యమే. ఈ జరిమానాలు, శిస్తులు వగై రాలు వసూలుచేయుటకై శిక్షింపబడినవారి ఆస్తులనే గాక వారి జాయంటు కుటుంబ ముల యొక్కయు, కొన్నిచోట్ల బంధువులయొక్కయు, చూడవచ్చిన చుట్టములయొ క్కయు ఆస్తులను కూడా పట్టుకొని వేలమువేయుచుండిరి. ఇది కూడా ప్రజల కంత బాధలేకపోయెడిదే కాని, యెంతో విలువగల ఆస్తులను టోలీకి, దమ్మిడికి, వేలమువేయు చుండిరి. “కా” ప్రకారము జరుగు జపులు వేలములుగాక “లా” ను మించిచేసిన అక్ర మములు ప్రజలకు మరింత దుర్భరమయ్యెను. కొన్నిచోట్ల యిది లూటీల క్రింద పరి గమించెను. భూములు, యిండ్లు, నగలు, పశువులు, నిలువ పంటలు విచక్షణలే కుండా అమ్మివేయబడెను. కొన్నిచోట్లతగులబెట్టబడెను. ఈరోజువరకుగూడభూములు, యిండ్లు వాకిళ్లులేకుండా అల్లాడుచున్న ప్రజలు గుజరాతు, కర్నాటక, సంయుక్తరాష్ట్రములలో కలరు. వీరియొక్క బాధ వీరుబుద్ధిపూర్వకముగా స్వరాజ్యముకొరకు తెచ్చిపెట్టుకొన్నది. అనగా వీరివద్ద డబ్బులేక శిస్తు చెల్లించకపోలేదు. తమ ఆస్తులను కాపాడుకొనడలచు కొన్నట్లయితే వారి శిస్తులను, జరిమానాలను తేలికగా యిచ్చివేయగలిగెడివారే. అయినప్పటికి గవర్నమెంటువారు అనవసరముగా యీ బాధలను వారిపై పెట్టిరి. గవర్నమెంటుకు కావలసినది కేవలము శిస్తుడబ్బులే అయినట్లయితే యింతింత

అస్తులను ప్రజలనుండి లాగుకొనవలసిన పని నిజముగా లేదు. గుజరాతు రైతులు పడిన బాధలు వణ్ణించుట దుస్తరము. అయినను వారు వంగలేదు. కొన్నిచోట్ల శిక్షార్థపు పోలీసులను వేసి వూళ్లమీద డబ్బు వసూలుచేసిరి. బీహారులో యీ పోలీసులను పెట్టిన నాలుగైదు చోట్లనుండియే నాల్గులక్షల డెబ్బదివేలరూపాయలను వసూలుచేసిరి. పోలీసులను పెట్టినచోట్ల వారు చేసిన అక్రమములకు మిష్న పూరుకల్లాలోని హిందూ ప్రజలు దద్దరిల్లిపోయి వూళ్లు విడిచిపెట్టిపోయిరి. ఇట్లు లేచిపోవుటలో వారు పడ్డ అప్రకష్టములు వర్ణనాతీతములు. అనేకమంది స్త్రీలు దోవలో చనిపోయిరి.

కొన్నిచోట్ల వూళ్లకు వూళ్లకలిసి జుల్మానావేసిరి. చాలచోట్ల ప్రజలపై తుపాకులు కాల్చిరి. అనేకమందికి గాయములుతగిలెను. కొందరు చచ్చిరి. ఈ విషయములో వాయవ్య పరగణాప్రజలు యెక్కువ నష్టపడిరి.

ఈ వర్ణనలు యింక చాలును. ఎన్ని చెప్పినను వీనికి తరుగులేదు. మనుష్యులక్షేయ, వూళ్లక్షేయ చెప్పదలచుకుంటే తరగవు. కాంగ్రెసు తరపున పురుషులు, స్త్రీలు, పిల్లలు చేసిన అమాంబాపతు శాసనోల్లంఘన చర్యలనున్నూ, గవర్నమెంటు అధికారులు చట్టప్రకారముననూ, చట్టముకు మించినీ, శాసనములకు అతీతముగా నున్నూ, విరుద్ధముగానున్నూ చేసిన చర్యలనున్నూ, తత్ఫలితముగా ప్రజలు అనుభవించిన బాధలనున్నూ ఒక్కొక్కటే పూర్తిగా చెప్పదలచుకున్నయెడల ఒక పెద్ద భారతముగను. అవి రోళ్లా రోకళ్లంబాడినను తీరదు. ఉద్యమము ఆనేతు హిమాచలము వ్యాప్తమైనది. రాష్ట్రములు రాష్ట్రములతో పోటీపడి వుద్యమమును సాగించినవి. కేవలము బ్రిటిషు యిండియాలోనే కాదు. స్వదేశప్రభువుల సంస్థానములలోకూడ ఈ వుద్యమము వ్యాపించెను. భగల్ఖండ్ సంస్థానము యిందుకు నిదర్శనము.

గవర్నమెంటు స్వాధీనపరచుకొన్న ఆశ్రమములు, కాంగ్రెసు భవనములు పడగొట్టబడెను. కొన్నిచోట్ల తగులబెట్టబడెను.

వార్తాపత్రికలకు గట్టిదెబ్బతగిలినది. చాలపత్రికలకు ధరావతు నడిగిరి. కట్టిన ధరావతులు గవర్నమెంటు కాజేసి మళ్లీ ధరావతు కోరిరి. ఈ ధరావతులు కట్టలేక చాలపత్రికలు మూలపడెను. గవర్నమెంటు యేమిచేసిపోవునో అనుభయముచేత చాల పత్రికలు బయటవచ్చుటయు మానివేసెను.

ఈ బీభత్స, భయానకబంధనమునుండి ఒక్క దివ్యాంశము మాత్రము మనోహరముగా కన్పట్టుచున్నది. మొత్తముమీద ప్రజలు శాంతిని వీడలేదు. మహాత్ముని అహింసాపద్ధతి ప్రజలకు గాఢముగా నచ్చినది. అందువల్ల కొద్దివారములలో ముగియునని గవర్నమెంటువారు అనుకొన్న వుద్యమము నెలతరబడి సాగుటకు అవకాశ

మేర్పడెను. అదిన్నీగాక యింకొకవిషయము కూడ చెప్పవలసియున్నది. గవర్న మెంటువారు తమ చట్టములనే దాటి తమ శాసనములనే అతిక్రమించి యెటుబట్టిన అటు అడ్డదిడ్డముగా వ్యవహరించి నాగరిక ప్రభుత్వపద్ధతిని సమస్త న్యాయస్థానములను మంటగల్పు మార్గములను అవలంబించి యుండకపోయినచో యీ వుద్యమమును వారు అసలు పట్టనేలేకపోయెడివారని నిస్సంశయముగా చెప్పవచ్చును. ఇం దతిశయోక్తి యెంతమాత్రమూలేదు. బహిరంగప్రచారమునకు దోవలన్నియు మాసివేయబడుటచేత చాలామంది కాంగ్రెసువారు తమరు తెలియకుండానే రహస్యమార్గములలోనికి దిగిరి. దీనిలో కూడవారు చాల చాకచక్యమును చూపించిరి. గవర్న మెంటువారు అనేకరకముల పోలీసులను-మామూలు పోలీసు, రహస్యపు పోలీసు, స్పెషల్ పోలీసులు-దేశమన్ని మూలలా పెట్టిరి. కాని కాంగ్రెసువారిట్లేదు వీరిని కూడ మరపించి పనిచేసిరి. కాంగ్రెసు ఆఫీసులు నెలకొల్పుట, కాంగ్రెసుకరపత్రములను క్రమము తప్పకుండా ప్రచురించుట మొదలగువానిని గురించి చెప్పియుంటిమి. యే సమయమున నీ కార్యక్రమము అవలంబింపవలెనో యెప్పటికప్పుడు కాంగ్రెసుఆఫీసులనుండి తాళీదులు వచ్చుచుండెను. సత్యాగ్రహోద్యమమునకు పెద్ద ధనము అవసరము లేకపోయినను యింతపెద్ద స్కేలు మీద ఉద్యమమునడుచుచున్నప్పుడు డబ్బుకేవలము లేకుండా సాగదు. డబ్బు లేనందు వల్ల యెప్పుడూ ఎక్కడా వుద్యమము నిలచిపోలేదు. డబ్బు వచ్చేది. యొక్కడనుండో యెవరికి తెలియదు. షేరులేని దాత షేరు తెలియని గృహీతకు యిచ్చుచుండెను. అట్టిసితిలో ఆడబ్బు దమ్మిడికూడ బీరుపోకుండా యీవుద్యమమునకే వినియోగ పడుటయు, ఆఅల్లకల్లోలపు రోజులలో వీటికిదమ్మిడిలతో సహా లెక్కవాయబడుట యు ఆశ్చర్యము! ఆరోజులలో కాంగ్రెసుఆఫీసులను మనుష్యులజేబులలోనే యుండెను. ఈరహస్యమువల్ల వుద్యమమునంతను ఒకవ్యక్తి నడుపుటకు అవకాశము చిక్కెను. అయితే యేదివచ్చిననూ సరే లక్ష్యము చేయకుండా బహిరంగముగా యుద్యమము సాగించి ప్రజలలో ఉన్నతభావములను మేల్కొలుపుటకు బదులుగా పోలీసులకు కాంగ్రెసువారికి తెలివితేటలలో పందెముగా ఇది పరిణమించెను. మనవారి తెలివికి మెప్పువచ్చేసేగాని వేరొండు ఫలితము కలుగలేదు.

ఈఅధ్యాయము ముగించుటకు ముందు ౧౯౩౨-౩౩ సం. ల ఏప్రిల్ నెలలో ఢిల్లీ, కలకత్తాలలో జరిగిన కాంగ్రెసుమహాసభలను కూర్చి చెప్పవలసియున్నది. పోలీసు వారు యెంతజాగ్రత్తగాయున్ననూ ఢిల్లీ సభ జరిగి తీరినది. చాలామంది ప్రతినిధులు ఢిల్లీకి వచ్చుచుండగా దోవలోనే పట్టుకొని అరెస్టుచేయబడిరి.

ఈమహాసభ ఢిల్లీ చాందినీచౌకులో “క్లాక్ టవరు”కిందజరిగినది. పోలీసులు వెయ్యి కండ్లతో కనిపెట్టిచూచుచున్ననూ మీటింగు స్థలములోనికి అయిదువందలమంది ప్రతిని

ధులు ప్రవేశింపగలిగిరి. క్లాకుటవరులో సభజరుసననికాంగ్రెసువారు చేసిన ప్రకటనతమ్మును వీమరుచుటకు చేయబడినదని పోలీసులు తలచి నాలంబీర్ల కోసరం యింకెక్కడనో వెతకుచుండిరి! మరికొందరు పోలీసులు యింకొకచోట “అకాలీల” పుత్సవముతో నుండిరి. పోలీసులు చాందినీచౌకువద్దకువచ్చుసరికే, ప్రతినిధు లచ్చట సమావేశమై తీర్మానములు చేయసాగిరి అహమ్మదాబాదువాస్తవ్యు లగు సేత్ రణనోడ్ దాసు అమృతలాలుగారు యీసభకు అగ్రాసనాధిపత్యము వహించిరి. వార్షికనివేదిక చదువబడెను. నాల్గు తీర్మానములు చేయబడెను: (౧) కాంగ్రెసుయొక్క సంపూర్ణ స్వాతంత్ర్యపర్యము. (౨) శాసనోల్లంఘనము తిరిగి ప్రవేశపెట్టబడినందుకు సంపూర్ణ ఆమోదము. (౩) మహాత్మాగాంధీగారి ఆహ్వానము ఆలకించి దేశము అత్యద్భుతముగా జవాబు యిచ్చినందుకు దేశము అభినందించబడెను. గాంధీగారి నాయకత్వమందు సంపూర్ణ ఆమోదము తెలుపబడెను. (౪) అహింసాసిద్ధాంతమందు విశ్వాసము తిరిగి చెప్పబడెను. అధికారులు యెంత చీకాకు పరచినను, దేశము-ముఖ్యముగా పరాక్రమశాలురగు సరిహద్దురాష్ట్రపు పతానులు - అహింసను వీడనందుకు అభినందించబడిరి.

మా ల వ్యా గా రు యీ ధిల్లీ మహాసభకు అగ్రాసనాధిపత్యము వహింపవలసి యుండెను. కాని వారిని దోవలోనే ఆరెట్టుచేసిరి. ఈసంరంభకాలములో జైలుబయటనున్న నాయకులు యీయనబిక్కడే. ఆయన లండను నుండి యిండియాలో అడుగుపెట్టినది మొదలు వయోభారమును గమనింపక, తన శరీరా రోగ్యమును పాటింపక కృషిచేసెను. గవర్నమెంటు చేయుచున్న నిరంకుశచర్యలను ఆయన నిర్మోగమాటముగా ప్రచురించుచుండెను. కాంగ్రెసునారికి ధైర్యమిచ్చుచూ తన అపూర్వశక్తిచేతను, మొక్కవోనిదీక్షచేతను కాంగ్రెసులో పనిచేయువారిని హుషారుచేయుచుండెను. ఏనైనా సందేహములు, చిక్కులు వచ్చినప్పుడు కాంగ్రెసు వారు సలహాకొరకు వీరివద్దకే పోవుచుండిరి. వారి ఆశలను మాలవ్యాగారు యెప్పుడు నూ నిరర్థకపరచలేదు.

౨. చక్రము మారినది

[గాంధీ ఆమరణాంతోపవాసదీక్ష - పూనా ఒడంబడిక - పూనా ఒడంబడిక అంగీకరింపబడుట - స్వాతంత్ర్యసందేశము - ఉపవాసవ్రతమున కర్థము - గాంధీ కల్లెములు లాగిపట్టుట - హరిజనోద్యమమునకు గాంధీకి వచ్చిన అపూర్వ సహాయము-గాంధీ తిరిగిజైదీయే - గాంధీ అస్పృశ్యతానివారణప్రచారమున కంగీకరింపబడుట - మైనారిటీలసంఘములో గాంధీప్రమాణము - గాంధీ సర్ సామ్యులుహోగుకు వ్రాసిన ఉత్తరము - ప్రత్యేకనియోజకర్థము హానికరము - "మరణము పొందువరకును ఉపవాసము చేయుదును" - మతవిశ్వాసము - సర్ సామ్యులుహోగు ప్రత్యుత్తరము-గాంధీజీ ప్రధానమంత్రికి వ్రాసిన ఉత్తరము - ప్రధానమంత్రి జవాబు - గవర్నమెంటువారి నిర్ణయము విశదపరుపబడుట - రక్షణలు తాత్కాలికములు - ప్రభుత్వాధికారము స్వల్పము - ప్రభుత్వ నిర్ణయము మారలేదు - గాంధీజీకి చిట్టచివరి ప్రత్యుత్తరము - నిర్ణయమంతే - బొంబాయిప్రభుత్వమునకు గాంధీ ఉత్తరము - "నా జీవితస్వప్నము" - న్యాయముకొరకు - మానవవాఙ్మయముకొరకు పోరాటము - ఎరవాడసంధి - ఇతర ఉపవాసములు - టాగూరునిర్ణయము - ఆయనభావపరివర్తనము - రాజేంద్ర బాబుప్రకటనము - కలకత్తాకాంగ్రెసు నిషేధింపబడుట - తీర్మానములు - గాంధీయొక్క ౨౧ రోజుల ఉపవాసము - గాంధీ రాసుగ్రామమునకు పోవ నుద్దేశించుట - నిర్బంధము, విడుదల - తిరిగి అరెస్టు - బీహారుభూకంపము - జవహరలాల్ అరెస్టు, ఖైదు - శాసనసభాప్రవేశకార్యక్రమము.]

రెండవ కాండుటేబిలుసభలో బ్రిటిషుప్రధానమంత్రి మాక్డొనాల్డు సాంఘిక సమస్యనుగూర్చి తాను మధ్యవర్తిపరిష్కారము చేసెదనని, అందు కక్కడకు వచ్చినవా రందరును అంగీకరించి సంతకములు పెట్టవలెనని కోరెను. కాని, ఆ మధ్యవర్తిపరిష్కార మెన్నడును జరిగియుండలేదు. ఈ విషయములు పాఠకులకు తెలిసియేయుండును. ప్రధానమంత్రి అసాధారణపద్ధతి నవలంబించెను. సాధారణముగా ఒక పెద్దమనిషిని మధ్యవర్తిత్వము చేయవలసిదని పార్టీలు పిలచెదరు. ఇక్కడ తనంటతాను మధ్యవర్తిత్వము చేసెదనని ప్రధానమంత్రి పార్టీలను

పెలచెను. కాబట్టి అది అపజయము పొందకతప్పనిసరి యైనది. కనుక అల్పసంఖ్యాకుల విషయములో ప్రభుత్వమువారుచేసిన నిర్ణయము నైటు పేపరులోని తక్కిన నిర్ణయములతోపాటుదేగాని అదియొక మధ్యవర్తిత్వకాదు. తరువాత 'అంటరానివాండ్రు' హిందూసంఘమునుండి చీలదీయుటకు చేయబడిన ప్రయత్నములు తన ప్రాణము లొడ్డి నిరోధింతు నని గాంధీ రెండవరాండుటేబిలుమహాసభలో చెప్పినమాటలు చూపరులకు జ్ఞాపక ముండియుండును. గాంధీ ఇపుడా కఠినప్రతిజ్ఞను నిలుపుకొనవలసిన తరుణ మాసన్నమైనది. ఆయన ౧౯౩౨ మార్చి నెలలోనే భారతరాజ్యాంగ కార్యదర్శి కీ విషయమునుగూర్చి ఒక ఉత్తరమును వ్రాసెను. దానిని వేరొకచో ఉదాహరింతుము. లోధియనుకమిటీవారు జనవరి ౧౭ వ తేదీని ఓటింగు హక్కులనుగూర్చి, ఎన్నికస్థానములనుగూర్చి విచారించుటకు భారతదేశమునకు వచ్చిరి. కాలము గడచిపోవుచుండెను. లోధియనుకమిటీవారి నివేదిక తయారు కాగలదు. మన మాలో చిస్తూండగానే తమపనులను తాము చక్క పెట్టుకొనుటలో బిటిషువారు మంచిచాక చక్రము గలవారు. కాబట్టి గాంధీ తీవ్రముగా ఆలోచించి ౧౯౩౨ మార్చి ౧౧ వ తేదీని సర్ సామ్యూలుహోరు కొక ఉత్తరము వ్రాసెను. నిమ్నజాతులకుగాని, అంటరానివాళ్లకుగాని ప్రత్యేక నియోజకవర్గములను సృష్టించుటకే ప్రభుత్వమువారు యోజించేయెడల తాను మరణము పొందువరకునూ నిరాహార దీక్ష పూనెద నని ఆ ఉత్తరములో గాంధీ స్పష్టపరచెను. ౧౯౩౨ ఏప్రిలు ౧౩ వ తేదీని సర్ సామ్యూలుహోరు ప్రత్యుత్తరము పంపెను. అది కేవలము మామూలుగా ఆధికారులు పంపే ప్రత్యుత్తరమువంటిదే. "ఆయన లోధియనుసిఫార్సులకొరకు వేచియుండవలెను. సమయము వచ్చినప్పుడు గాంధీఅభిప్రాయములు విచారింపబడును." ఇవి ఆయనమాటలు.

ఆగస్టు ౧౭ వ తేదీని మాడ్డోనాల్డు తన నిర్ణయమును ప్రకటించెను. ఆ నిర్ణయమే మధ్యవర్తిత్వగా వాడబడుతున్నది. (అనుబంధము ౯). కాని దానిని మధ్యవర్తిత్వమునకు తప్ప. గాంధీ ఆ నిర్ణయమును ప్రతిఘటించినయెడల ఆయన తప్పు చేసినట్లుగా ప్రపంచకమునకు తోపచేయుటకు ప్రధానమంత్రి బుద్ధిపూర్వకముగా చేసిన ప్రయత్నమిది. నిమ్నజాతులకు ప్రత్యేకనియోజకవర్గము లేర్పాటు చేయబడుటే గాక అదనపు వోట్లున్నూ, సాధారణనియోజకవర్గములో స్థానములను పోటీచేసే హక్కున్నూకూడా వారికి ప్రసాదింపబడెను. ఈ నిర్ణయము కసికొద్ది చేయబడినది. ఆగస్టు ౧౮ వ తేదీని గాంధీ తనకార్య విధానమును నిర్ణయించుకొనెను. దానినిగూర్చి ప్రధానమంత్రికి విశదపరచెను. ౧౯౩౨ సెప్టెంబరు ౨౦ వ తేదీని ఉపవాసవ్రతము ప్రారంభ మగునని ఆయనకు తెలియపరచెను. మాడ్డోనాల్డు సావకాశ

ముగా సెప్టెంబరు ౨ వ తేదీని గాంధీకి ప్రత్యుత్తరమిచ్చెను. ఈ ఉత్తరప్రత్యుత్తరము లన్నీ సెప్టెంబరు ౧౨ వ తేదీని ప్రచురింపబడెను. ప్రధానమంత్రి నిమ్మజాతులనుగూర్చి గాంధీకి శత్రుభావ మున్నట్లుగా నిందారోపణ చేసినవిషయమును ఇక్కడ నిరసించుటకుమాత్రమే ఉదాహరింపబూనితిమి. సాంఘికనిర్ణయములనుగూర్చిన లోపాలోపములతో మన కిప్పుడు ప్రసక్తిలేదు. అందులో కొంతభాగము పూనా ఒడంబడికతో గీటుపడెను, తక్కినదిమాడా గీటుపడనున్నది. పూనాఒడంబడిక ఏవిధముగా పరిణామము పొందినదో మనము తెలుసుకొనవలెను. గాంధీనిరాహారదీక్షయొక్క ప్రత్యక్షఫలిత మది.

గాంధీ, బ్రిటిషుప్రధానామాత్యుల మధ్యజరిగిన ఉత్తర ప్రత్యుత్తరములు ప్రకటింపబడినపిమ్మట ఆయన నిరాహారదీక్ష పూనేలోగా ప్రపంచక మల్లాడి పోయినది. వ్యక్తులు, సంస్థలు, జాతులు - అందరూమాడా ఈ మహాపదనుండి ప్రపంచకమును తప్పించుట కెవరికితోచిన ప్రయత్నమును వారు చేయబూనిరి. గాంధీసందర్శనముకొరకు జైలధికారులకు దరఖాస్తులు పెట్టబడెను. కాని అవి త్రోసివేయబడెను. ప్రపంచకపు కొట్టకొననుండి పూనాకు తంతివార్తలు దుమికినవి. గాంధీని ఆయననిర్ణయమునుండి తప్పించుట కనేకప్రయత్నములు చేయబడెను. మిత్రు లాయనప్రాణములను సంరక్షింప చూచుచుండగా శత్రువులు వింతగా చూడదొడగిరి. గాంధీనిరాహారదీక్ష దేశము నల్లకల్లోలము చేసెను. ౨ సంవత్సరములక్రిందట ఆ ఎరవాడజెయిలులోనే గాంధీ కాకస్మికముగా గర్భకోశములో జబ్బు (Appendicitis) చేసెను.

ఇప్పు డాయన బుద్ధిపూర్వకముగా మరణించేటంతటివరకును నిరాహారదీక్ష పూనెను. కాబట్టి దేశ మొక్కసారి చింతానిమగ్నమైపోవుటలో వింత లేదు. ప్రధానమంత్రినిర్ణయము నిర్మూలింపబడవలెను. ప్రధానమంత్రి తనంతట తానాపనిని చేయడు. కాబట్టి అది హిందువులలో ఒడంబడికమూలమున జరుపబడవలెను. అందుకొరకు మహాసభ జరుగవలసియుండెను. అది ౧౯ వ తేదీని జరుగవలెనా లేక ౨౦ వ తేదీని జరుగవలెనా అని ఆలోచనలు ప్రారంభ మయ్యెను. గాంధీ ప్రాణము సంరక్షింపబడవలెను. ఈ విషయములో నిమ్మజాతినాయకుడే ముందు పూనుకొనుట చాలా కీర్తిప్రదమైన విషయము. రావు బహద్దరు యం. సి. రాజా ప్రత్యేకనియోజకవర్గములను ఖండించెను. సప్రూ గాంధీని విడుదలచేయవలె నని కోరెను. కాంగ్రెసువాదులు ప్రజాభిప్రాయములను కేంద్రీకరించి రాజీచేయబూనుకొనిరి. పండిత మాలవ్యా, వయోవృద్ధుడు గనుక ఆయనకు నుంచి ఆలోచన తోచెను. వెంటనే ఆయన నాయకులసమావేశమును జరుపవలె నని ఆలోచించెను. ఇంగ్లండులో

లాస్సుబరీ, పోలక్, ఆండ్రూసు లీ సందిగ్ధస్థితినిగూర్చి ఆంగ్లప్రజలకు తెలియజేయ నారంభించిరి. ఇంగ్లండుదేశ మంతటా ప్రార్థనలు జరుపబడవలెనని పలుకుబడిగల పెద్దల సంతకములతో ఒకప్రకటనము చేయబడెను. హిందూదేశములో నెట్టెంబరు ౨౦ వ తేదీ ప్రార్థనోపవాసదినముగా తలపబడెను. ప్రధానమంత్రినిర్ణయమును మార్పుచేయించుటకు ప్రారంభింపబడిన ఈ ఉద్యమము భారతదేశములో అస్పృశ్యతాకళంకమును నిర్మూలించునట్టిదిగా పరిణమించినది. కలకత్తా, ఢిల్లీ మొదలగు నగరములలో ఆంటరానివాళ్లకొరకు దేవాలయద్వారములు తెరువబడెను. గాంధీ ఉపవాసవ్రతమును ప్రారంభించిననెంటనే విడుదల చేయబడునని ప్రపంచక మాశించెను. కాని, కొన్నినియమములతో ఆయన కర్హమైన ఒక గృహస్థునింట ప్రత్యేకముగా నుంచుట కాలోచింపబడినది. గాంధీ, తానెట్టి పరతులకును లోబడుటకుగాని, ప్రభుత్వమువారికి వ్యయప్రయాసలు కలిగించుటకుగాని ఇష్టపడ నని వ్రాసెను. ప్రభుత్వమువారందుకు వెంటనే అంగీకరించిరి. ఆయన కిష్టము లేనిపద్ధతులను బలవంతముగా ఆయనపైన ప్రయోగించుట మానివేసిరి.

పూనా ఒడంబడికయొక్క పరిణామచరిత్ర మిచ్చట వివరముగా నుదాహరించుట మాకు సాధ్యము కాదు. ఈసభ మొట్టమొదట బొంబాయిలో మాలవ్యాజీచే సమావేశపరుపబడెను. తరువాత దానికార్యరంగము పూనాకు మార్చబడెను. దీనిని గూర్చిన వివరములను తెలుసుకొనవలెనన్నవారు గాంధీ అంతరంగికకార్యనిర్వహణలో చే వ్రాయబడిన 'మహోపవాసము' (The Epic Fast) అనే గ్రంథమును చదువతలసను. డాక్టరు అంబేద్కర్ వెంటనే రాయబారములలోకి దిగెను. అమృతలాల్ తక్కర్, రాజగోపాలాచారి, చునిలాల్ మెహతా, పండిత మాలవ్యా, షిర్లా, సర్దారు పటేల్, సరోజినీదేవి, జయకర్, అంబేద్కర్, యం. సి. రాజా, రాజేంద్రప్రసాదు, హృదయనాథకుంజ్ర మొదలగువారి సహాయముతో ఒక ప్రణాళిక తయారుచేయబడెను. అది గాంధీ ఉపవాసవ్రత నువలంబించిన అయిదవరోజున అన్ని పక్షములవారిచేతను అంగీకరింపబడెను. నిమ్నజాతులు వారి ప్రత్యేకనియోజకవర్గములను పోగొట్టుకొని, సాధారణ హిందూనియోజకవర్గములతోమాత్రమే సంతృప్తి పడిరి. (ఇదివరకే బ్రిటిష్ నిర్ణయముప్రకారమే వారు సాధారణ హిందూనియోజక వర్గములలో చేర్చబడి యుండిరి.) కాని కుటీనహిందువులు వారికి కొన్ని సంరక్షణలను అంగీకరించిరి. ఒకటి, వారికి వివిధశాసనసభలనుండి సాధారణనియోజకవర్గములలో కొన్ని (౧౪౫) ప్రత్యేకస్థానము లేర్పాటు చేయబడెను. రెండు, వారిలో వారు ప్రతిప్రత్యేకస్థానమునకును నలుగు రభ్యర్థుల నెన్నుకొనవలెను. సాధారణనియోజకవర్గము లీ నలుగురిలో నొకరిని వరింపవలసియున్నది. ఈ ఒడంబడిక అందరియే

భావముతోగాని మార్చబడుటకు వీలులేదు. నిమ్నజాతుల ప్రయిమరీ ఎన్నికలు గం సంవత్సరములకాలమువరకూకూడ కొనసాగవచ్చును.

ప్రధానమంత్రి నిర్ణయములను మార్పుచేయవలసినంతవరకు పూనా ఒడంబడిక బ్రిటిష్ ప్రభుత్వమువారిచే అంగీకరింపబడెను. ప్రధానమంత్రినిర్ణయము (Award) నకు వెలిగానున్న విషయములలోమాత్రము బ్రిటిష్ ప్రభుత్వమువారు తమ తీర్పును నిలిపి యుంచిరి. నిమ్నజాతినాయకు లీ ఒడంబడికకు సంతోషించుటకు కారణము కలదు. ఎందువలన ననగా, ప్రధానమంత్రినిర్ణయములోకంటె నారికి రెట్టింపుస్థానములు లభించినవి. అంతేకాక వారి జనసంఖ్యదామాషాను మించి నారికి ప్రాతినిధ్యము లభించెను. గం సంవత్సరములతరువాతరిఫరెండమును బడయవలెనన్న విషయముచిట్టచివరక్షణంలో వాదప్రతివాదములకు కారణమయ్యెను. గాంధీ రిఫరెండమును పుచ్చుకొనుటకు గం సంవత్సరములకంటె ౫ సం. లుండిన బాగుండు నని సూచించెను. దానిని ఆలస్యము చేసినయెడల ప్రజలు సందేహింతు రని ఆయన భావించెను. కాని అంబేద్కర్ కులీనహిందువుల సదుద్దేశమును పరీక్షించుటకు కాక, నిమ్నజాతులవారిలో ప్రతిమూలముగా వోట్లెక్కించేనిమిత్తము ప్రచారముచేయుటకొర కెక్కువ కాలపరిమితి ఉండవలెననెను. గాంధీ ౫ సంవత్సరములే కాదు, “నా జీవితాంతమువరకును పరిమితి ఉన్నను నా కళ్ళ్యంతరము లే”దనెను. చిట్టచివర కీ యావత్తువిషయమూ, ముందుముందు పరస్పరాంగీకారముతో నిర్ణయింపబడవలెనని రాజగోపాలాచారి సూచించెను. గాంధీ సెబా సనెను. ౨౬ వ తేదీని రవీంద్రనాథటాగూరు గాంధీని దర్శించెను. సరిగా ఆనాడే బ్రిటిష్ మంత్రివర్గమువా రొడంబడిక నంగీకరించినట్లు వార్తవచ్చెను. ఇంగ్లండు, ఇండియాదేశములలో ఒకటేసారి ౨౬ వ తేదీఉదయమున పూనాఒడంబడిక అంగీకరింపబడినట్లుగా ప్రకటింపబడెను. హేగ్ భారతశాసనసభలో ఈ క్రిందివిషయములతో ఒక ప్రకటనమును గావించెను:

(౧) ప్రధానమంత్రి నిర్ణయించిన ప్రత్యేక నియోజకవర్గములకు బదులుగా ఎరవాడ ఒడంబడికప్రకార మంగీకరింపబడిన రాష్ట్రీయశాసన సభలలోని నిమ్నజాతులప్రాతినిధ్యప్రణాళిక పార్లమెంటుకు సిఫారసుచేసేనిమిత్త మంగీకరింపబడినది.

(౨) ఎరవాడాఎగ్రిమెంటు ప్రకారము నిమ్నజాతుల కేర్పాటుచేయబడిన రాష్ట్రీయశాసనసభల స్థానములసంఖ్య బ్రిటిష్ ప్రభుత్వమువారిచే అంగీకరింపబడినది.

(౩) నిమ్నజాతుల క్షేమముకొరకు ఎరవాడఒడంబడికలో నిర్ణయింపబడిన సూచనలు కులీనహిందువుల స్పష్టములైన నాగ్దానములుగా బ్రిటిష్ ప్రభుత్వమువారిచే భావింపబడినవి.

(౪) నిమ్మజాతిప్రతినిధులు కేంద్రశాసనసభ కెన్నుకొనబడుపద్ధతిని గూర్చి, వారి వోటింగుహక్కులనుగూర్చి పూనాఒడంబడికలోని షరతులకు ప్రభుత్వము వారు వెంటనే అంగీకారము తెలుపజాలరు. కేంద్రశాసనసభల ప్రాతినిధ్యమునుగూర్చి, వోటింగు హక్కులనుగూర్చి ఇంకా విచారణలోనున్న కారణమున వెంటనే నిర్ణయింప వీలులేదు. కాని ప్రభుత్వమువారు దానికి వ్యతిరేకులుమాత్రము కారు.

(౫) కేంద్రశాసనసభలో బ్రిటిష్ హిందూదేశమున కేర్పాటుచేయబడిన సాధారణ స్థానములలో నూటికి ౧౦ వంతున నిమ్మజాతులకు ప్రత్యేకింపబడవలెననీ, అది తదితరహిందువులకు, వారికిని ఒడంబడికమీద జరుగవలెననీ బ్రిటిష్ ప్రభుత్వ మంగీకరించెను.

గాంధీకి కావలసినది కేవలము తన భౌతికశరీరమును రక్షించుకొనుట కాదు. ఎవరి కోసము తా నీ ఉపవాసము ప్రారంభించెనో, లక్షలాదిగాగల ఆ ప్రజల నైతికజీవితములను రక్షించుట ఆయనకు ముఖ్యము. చిట్టచివరకు పండిత హృదయ నాధకుంజు), సి. రాజగోపాలాచార్యులు గాంధీని సంత్సరిపరచగలిగిరి. గాంధీ ౨౨ వ తేదీ సాయంకాలము గం ౫-౧౫ లకు, ప్రార్థన జరిగినపిమ్మట, పారణచేయుట కంగీకరించెను. గాంధీప్రాణము తాత్కాలికముగా రక్షింపబడెనన్నమాట సత్యము. కాని ఆయన నిరాహారదీక్షను మానుకొనుట కంగీకరించిన తక్షణము అస్పృశ్యతానివారణమునకు తగిన సంస్కరణము శ్రద్ధగా కొంత నిర్ణీతకాలములో జరుపబడనియెడల తాను తిరిగీ ఉపవాసవ్రతము నవలంబింతునని గాంధీ ఖండితముగా చెప్పెను. ఆయన అందుకొరకు కాలనిర్ణయము చేయతలపెట్టెను. కాని ఆయన కావిషయములో అంతర్వాణి ఇదమితమని చెప్పలేదు. గాంధీ “స్వాతంత్ర్య సంగ్రామము” ప్రతి అంటరానివాని ఇంటిలోకి చొచ్చుకొని పోవలెను. సంస్కరణము గ్రామములకు సంబంధించి ఉన్నప్పుడే అది సాధ్యమగును. నిమ్మజాతుల సమస్యను ఆ దర్శప్రాయమైన పరిష్కారము కలిగేయెడల అదొక్కటే వివిధసంఘముల మధ్యను వికమత్యమును చేహర్చ గలదని గాంధీ ఆశయము.

ప్రజలు ఉపవాసదీక్షావసరమునుగూర్చి, దాని శక్తినిగూర్చి శంకించిరి. గాంధీ సెప్టెంబరు ౧౫, ౨౦ వ తేదీలలోదానినిగూర్చి వివరించెను. ఉపవాసవ్రతమునుగూర్చి ఆయన అభిప్రాయ మిది: జ్ఞానముకొరకును, ప్రాయశ్చిత్తముకొరకును, ఉపవాసముచేసే పద్ధతి ఈ నాటిదికాదు. అది అతిపురాతనమైనది. అది క్రైస్తవమతములోను, మహమ్మదీయమతములోనుమాడ ఆచరణలోనున్నది. ఆత్మపరిశుద్ధతకొరకు హిందూమతములో నిర్వర్తింపబడే ఉపవాసదీక్షలు వేనవేలు. ఆత్మపరిశుద్ధతకోస మెంతో ప్రయత్నము

చేసి, "మిక్కిలి నెమ్మదిగా పలికే నా అంతర్వాణిని స్పష్టముగాను, సరిగాను వినగలిగే శక్తిని సంపాదించుకొంటిని. నే నీ ప్రస్తుతప్రాయశ్చిత్తకాండను ఆ అంతర్వాణి ప్రబోధము ననుసరించియే ప్రారంభించితిని. కొందరు ఉపవాసవ్రతమును ఇతరులను వేధించుటగా భావించురు. 'ప్రేమ బలవంతపెట్టును, కాని వేధించదు.' అని నేను చెప్పుదును. న్యాయ సత్యములుకూడా ఇంతే. అవి బలవంతపెట్టును గాని బాధించవు. నా ఉపవాసవ్రతమును న్యాయమనే త్రాసుతో తూచవలెనని కోరుదును. పై వారి కిది బాల్యచాపల్యముగా కనిపించవచ్చును. నాకుమాత్ర మట్లు కాదు. నేనింకను త్యజింపదగినవస్తు వేదైన నాదగ్గర ఉన్నయెడల దానిని ఈ పక్షా త్తూయార్థ మిచ్చివేయగలను. కాని నా ప్రాణముకంటె నాయొద్ద మరేమీలేదు. నేనుద్దేశించిన ఈ ఉపవాసవ్రతము నా యందు నమ్మకముగలవారికి ప్రతిఫలముగాను, నా యందు విశ్వాసము లేనివారికి అనుఫలముగాను ప్రారంభింపబడినది." అని ఈ విధముగా ఆయన చెప్పినందువలన ఆయన అవలంబించిన ఈ ఉపవాసవ్రత మాంగ్లాధి కారప్రపంచకమునకుగాని, భారతదేశములోని ఆయన ప్రతిఫలమురకుగాని వ్యతిరేకముగామాత్ర ముద్దేశింపబడలేదని స్పష్టమైనది. అది న్యాయసంస్థాపనార్థము ప్రారంభింపబడినదని నమ్మిన అసంఖ్యాకులకు భారతీయులకు ప్రతిఫలముగా నుద్దేశింపబడెను. వీటన్నిటికంటె "అది హిందూఅంతరాత్మను నిజమైన మతధర్మమునకు ప్రబోధించుట కుద్దేశింపబడె" నని గాంధీ చెప్పెను. గాంధీ, ఇంతకాలమునుండి తన హృదయములో క్రోధద్వేషము లింకా ఏమూలనైనా కలవేమో నని పరిశోధించుకొన ప్రారంభించెను. కాని తనలో క్రోధద్వేషభావములున్నట్లుకనుపించలేదు. ఆయన అందరియందును సద్భావముతోను, నిష్కళంకములైన ఆశయములతోను ఈ దీక్షకు పూనుకొనెను.

పూనాఒడంబడికను ప్రధానమంత్రి అంగీకరించి, గాంధీ ఉపవాసవ్రతమును విడిచి పెట్టినవెంటనే, బొంబాయిలో తిరిగి నాయకులసభ సమావేశ మయ్యెను. అందులో అస్పృశ్యతానివారణమునకు హిందూసంఘము హామీ యిస్తాన్నట్లుగా తీర్మానింపబడెను. ఈ తీర్మానానుసారముగానే ఘనశ్యామదాసుబిర్లా అధ్యక్షతక్రింద హరిజన సేవక సంఘము స్థాపింపబడెను. దానికి సర్వెంటుస్ ఆఫ్ ఇండియా సొసైటీకి చెందిన అమృతలాల్ ధక్కర్ కార్యదర్శిగా నియమింపబడెను.

౧౯౩౨ సెప్టెంబరు ౨౫ వ తేదీని బొంబాయిలో పండితమాలవ్యా అధ్యక్షత క్రింద జరిగినసభలో ఈ క్రింది తీర్మాన మామోదింపబడెను:

“నేటినుండి పుట్టుకచేత హిందువులలో ఎవరూ అంటరానివాడుగా పరిగణింపబడకూడదు. ఇంతవరకునూ ఆ విధముగా పరిగణింపబడుతూన్నవారు పబ్లికునూతులను, పబ్లికుపాఠశాలలను, పబ్లికుగోడ్డను, తక్కిన పబ్లికు సంస్థలను తదితర హిందువులవలెనే ఉపయోగించుకొనుటకు హక్కుకలిగియుందురు. ఈ హక్కు మొట్టమొదటి అవకాశములోనే న్యాయశాస్త్రమునందు చేర్చబడును. ఈ లోగా ఆ విధముగా చేర్చబడనియెడల స్వరాజ్య పార్లమెంటులో అన్నిటికంటెనూ మొట్టమొదటిచట్టము దానినిగూర్చియే చేయబడవలెను.

“అంటరానివాళ్లని పిలువబడేవారిపైన ఆచారపరంపరగా వేయబడిన ఆంక్షల నన్నిటినీ తొందరలో శాంతియుతమును, ధర్మసమ్మతమును అయిన పద్ధతులతో తొలగించుట హిందువుల ధర్మమని ఈ సభవారంగీకరిస్తున్నారు. అంటరానివాళ్లు దేవాలయ ప్రవేశ మొనరించుటకుమాడా హక్కుండవలెను.”

అతిసవిత్తమైన ఆ ఉపవాసవ్రతము దాని సంపూర్ణ ఫలితమును పొందినది. అస్పృశ్యతానివారణముకొరకు దేశమంతటా ప్రచారముజరిగినది. ఈ నూతనోన్మేషమును వలన శాసనోల్లంఘనములో పాల్గొనిన కొందరికి సంతృప్తి కలిగినది. రెండవసారి గాని, మూడవసారిగాని జైలుకుపోవవీలులేనివారి పనియందు నిమగ్నలైరి. అస్పృశ్యతానివారణకార్యక్రమముమూలమున కాంగ్రెసుపనికి భంగము రాకూడదని, కాంగ్రెసువాదులను హెచ్చరికచేయుట మంచిదనికూడా కొందరు భావించిరి. కాంగ్రెసు నాక్రమించకుండానే తగినంతమంది అస్పృశ్యతానివారణ ప్రచారకులను తయారు చేయజాలక; దేశము కొద్దుపోలేదు. గాంధీ అనేక సందర్భములలో కాంగ్రెసేతరు లీపనికి పూనుకొనవలెనని చెప్పెను. ఆయన ఈ పనిని బిర్లా, సెక్కర్ లాటి వారికి అంటగట్టుటలోనే అస్పృశ్యతానివారణ ప్రచారకులను కాంగ్రెసుప్రచారకులనుండి విడదీయవలెనని కోరిక ఉన్నట్లు స్పష్టముకాగలము. ఏమైనప్పటికీ కాంగ్రెసుకు నష్టమైనపని అస్పృశ్యతానివారణకార్యక్రమమునకు లాభ మైనది. గాంధీ ఉపవాసవ్రతము మూలమున ఆ ఉద్యమమునకు ప్రోత్సాహ మెక్కువ కలిగెను. యువకులు కొందరు తొందరపడసాగిరి. వారిని గాంధీ కళ్లెములు లాగిపట్టవలసి వచ్చెను. దేశములో అనేకమంది హరిజనులను దేవాలయములలో ప్రవేశపెట్టించుటకు ఆ మరణాంత ముపవాసము చేయపూనుకొనిరి. అసహాయోద్యమసందర్భమున శాసనోల్లంఘనమున కుత్సాహపడినట్లే, బాలురైన కొందరు దేకపరులు తమస్థితిని, తమ పరిసరపరిస్థితులను గమనించక ఈ తీవ్రమైన ఉపవాసవ్రతమునకు పూనుకొనిరి. ౧౯౨౧, ౨౨ లో అనేకసందర్భములలో గాంధీ తన పలుకుబడిని వినియోగించి యువకుల తొందరపాటును నిరోధించగలిగెను. ఇప్పుడుకూడా అట్లే చేసెను.

గాంధీ ఆదేశానుసారముగా హరిజనోద్యమములో అనేకమంది జోక్యము కల్పించుకొనిరి. ఆ ఉద్యమవ్యవహారములుమాడా ప్రతిగంటకూ, ప్రతినిమిషమునకూ పరివర్తనము పొందినవి. భోపాల్ నవాబు హిందూ సంస్కరణోద్యమమునకు ౫ వేల రూపాయలు విరాళమునిచ్చెను. ఫాదరు విన్ స్టో భారత క్రైస్తవసంఘమునకు ప్రత్యేకనియోజకవర్గము పనికిరాదని సోదర క్రైస్తవులచేత సంతకములు చేయించి, ఒక విజ్ఞప్తిని ప్రకటించెను. సౌకతాల్ గాంధీ విడుదలచేయబడవలె నని కోరుతూ, హిందూ మహమ్మదీయ సఖ్యమునకు ప్రయత్నించెను. దేశములో సంఘీభావము కుదురవలెనని అన్ని పక్షములవారును ప్రయత్నింపసాగిరి. గాంధీ ఉపవాసవ్రతసందర్భమున మిత్రు లాయనను చూడవచ్చుటకు కల్పింపబడిన అవకాశములు ఆకస్మికముగా నెట్టెంబరు ౨ వ తేదీని ప్రభుత్వమువారిచే తీసివేయబడకుండినయెడల సాంఘికసమాఖ్య తప్పకుండా కుదిరి ఉండేది. గాంధీని చూడదలచుకొన్న జయకరుకు అందు కనుజ్ఞ ఈయబడలేదు. సగోజినీదేవి తిరిగి స్త్రీల జైలుకు పంపివేయబడెను. కస్తూరీదేవి గాంధీదగ్గరనుండి పంపివేయబడెను. మిత్రులు రావీలు లేకుండా చేయబడిరి ఎప్పటివలె గాంధీ ఖయిదీ అయ్యెను. అయినచోజులు ముందుగా కస్తూరీదేవి విడుదలచేయబడి గాంధీదగ్గరనుండుట కవకాశము కల్పింపబడెను. హరిజనోద్యమమునకు కల్పింపబడిన అవకాశములను వెంటనే తీసివేయుటమూలమున గాంధీ ప్రతిఘటించెను. అది పూనాసంధివరతులకు విరుద్ధమని ఆయన అనెను.

దీర్ఘములైన ఉత్తర ప్రత్యుత్తరములు జరిగినపిమ్మట గాంధీ అస్పృశ్యతా నివారణప్రచారమును సాగించుటకు కల్పింపబడిన నిర్బంధము లన్నీ తీసివేయబడెను. ఇప్పుడు మిత్రు లాయనను దర్శింపవచ్చును. ఉత్తరప్రత్యుత్తరములను జరుపవచ్చును. హరిజనప్రచారమునుగూర్చి పత్రికలలో వ్యాసములు వ్రాయవచ్చును. ఈ సందర్భమున ఇండిగూగవర్మ మెంటు హోముమెంబరు హేగ్ నవంబరు ౨ వ తేదీని ఈ క్రిందిప్రకటనమును భారత శాసనసభలో కావించెను:

“ఇటీవల అస్పృశ్యతానివారణ కార్యక్రమసందర్భమున మిత్రులను దర్శించుటకును, ఉత్తరప్రత్యుత్తరములు జరుపుటకును, తన కెక్కువ స్వేచ్ఛ కావలె నని గాంధీ కోరెను. శాసనోల్లంఘనోద్యమముతో అస్పృశ్యతానివారణమున కేమీ సంబంధము లేదనీ, అది కేవలము నైతికవిషయికమైన మత సంస్కరణ మనీ గాంధీ నూచించిఉండుటచే ఆ విషయములో మే మాయవప్రయత్నముల కభ్యంతరములను కల్పించదలచుకొనలేదు. కాబట్టి అస్పృశ్యతానివారణమునకు సంబంధించినంతవరకు ఆయన పత్రికలకు వ్రాసుకొనుటకుగాని, ఉత్తరప్రత్యుత్తరములు జరుపుకొనుటకుగాని, మిత్రులను దర్శించుటకుగాని ఏమీ అభ్యంతరము లేదు.” కాని రాజకీయవిష

యమలలోమాత్రము గాంధీపైన ఇదివరకున్న నిగోధములలో యేమీ మార్పు కలిగింపబడలేదు. ఈ విషయము నైస్రాయియొక్క అంతరంగిక కార్యవర్తి మాలానా షేకతాలీకి ఇదివరకే వ్రాసెను."

గాంధీఉపవాసవ్రతమునుగూర్చిన ఉత్తర ప్రత్యుత్తరములునూ, పూనా ఒడంబడికయొక్క నకలునూ ఈక్రింద నుదాహరింతుము.

గాంధీ. ౧౩-౧౧-౩౧ వ తేదీని లండనులో రాండుటేబిలు సభయందు అస్పృశ్యతనుగూర్చి ఇచ్చిన ఉపన్యాసములోని భాగ మిక్రింద నుదాహరింపబడినది:

"నేను దానిని ప్రాణము లొడ్డి నిగోధింతును"

"ఇతర అల్పసంఖ్యాకులహక్కులను నే నర్థముచేసుకొనగల్గుదును. అన్నిటిలోకీ అస్పృశ్యుల హక్కులనుగూర్చిన విషయమునాకు మిక్కిలి బాధాకరముగానున్నది. అది. శాశ్వతకళంక మని నాయభిప్రాయము.

"భారతస్వాతంత్ర్యసంపాదనమునాడు అస్పృశ్యుల ముఖ్యప్రయోజనములను నేను విక్రమించితిని. అస్పృశ్యులకు ప్రాతినిధ్యమువహించితిని. అస్పృశ్యులకు శిష్యముగానే కాకకాదు."

ప్రాణసమానమైన అస్పృశ్యతానివారణోద్యమమునకు హాని కలిగించినవాడ నగుదును. నా కీ ప్రపంచక మంతా పట్టము కట్టినప్పటికీ వారి హక్కులను నేను తృణీకరింప జాలను. భారతదేశములోని అంటరానివాండ్లందరి పక్షమునా అంటేదక్కరు ప్రాతినిధ్యము వహించినట్లు మాట్లాడుట సరియైనది కాదని నా బాధ్యతను గుర్తించియే నేను చెపుతున్నాను. అది హిందూమతములో చీలికను పుట్టించగలను. అందువలన నా కది సంతృప్తికరముగా లేదు.

“అస్పృశ్యులు క్రైస్తవమతములోగాని, మహమ్మదీయమతములోగాని కలిసిన యెడల నాకు భయము లేదు. నే నది సహింతును. కాని ప్రతిగ్రామములోను హిందూ మతమునందు రెండు చీలిక లుండుటమాత్రము నేను సహింపజాలను. అస్పృశ్యుల రాజకీయహక్కులనుగూర్చి మాట్లాడేవారికి నేటి భారతీయసంఘనిర్మాణమునుగూర్చి యేమియు తెలియదు. కాబట్టి నే నొక్కడనే దీనిని నిరోధింపవలసియున్న యెడల దీనిని నా ప్రాణము లొడ్డియే నా నిరోధింపగల నని శపథము చేయుచున్నాను.”

— సెంట్రలు జైలు.

“నిమ్మజాతులకు ప్రత్యేకపుటెన్నికవర్గముల నేర్పాటుచేయుటలో గల దోషముల నన్నిటిని యిక్కడ చెప్పను. నేనుగూడ నస్పృశ్యులలో నొకడుగానే భావించుకొనుచున్నాను. వారికిని యితరులవ్యవహారములను జాల భేద మున్నది. వారు శాసనసభలలోనికి వచ్చుట నా కిష్టము లేకకాదు. ఇతరసంఘములవారికి వోటింగు అర్హగుణములు ఎంత కఠినములుగానున్నను నిమ్మజాతులకు విద్యలేకపోయినను, ఆస్తి లేకపోయినను మైనారిటీ వెళ్లగానే వారి స్త్రీపురుషు లెల్లరును వోటింగుహక్కును బొందవలయు సనియే నా యభిప్రాయము. కాని నిమ్మజాతులకు ప్రత్యేకపుటెన్నిక వర్గములు కేవలము రాజకీయవృద్ధ్యా ఎట్టివైనను, వారికిని, హిందూమతమునకును నుపద్రవకరము లని నా నిశ్చయము. నిమ్మజాతులు తక్కిన హిందువులతో నెంత కలసిపోయియుండిరో, వారిపై నెంతగా నాధారపడియుండిరో తెలిసికొన్నగాని ప్రత్యేకపుటెన్నికవర్గములు వారి కెంత హానికరము లయినదియు గ్రహింపజాలము. హిందూమతమునకు సంబంధించినంతవర కీప్రత్యేకపుటెన్నికవర్గములు దానిని ఛిన్నభిన్నములు చేసి కలసండువడచేయగలవు. ఈ నిమ్మజాతులవిషయము నా కొక మతధర్మసంబంధమైన కార్యము. రాజకీయవ్యవహారదృష్టి యెంత ముఖ్యమైనను నది మతధర్మప్రాముఖ్యముముందూరుపేగులు లేని దగును. నేను చిన్నతనము నుండియు నస్పృశ్యజాతులకొరకు పని చేసితిని. వారికొర కనేక సమయములలో నా సర్వస్వమును ధారపోసితిని. ఈమాట జ్ఞాపక ముంచుకొని వారికొర కీ విషయమునందే యేల యిట్లు ప్రాకులాడుచుంటినో గ్రహింపవలయును. ఇది నేను గర్వస్ఫూర్తితో చెప్పుటలేదు. నిమ్మజాతుల నిట్లు శతాబ్దములకొలదిగా నీచదశలో నుంచినందులకు హిందూసంఘము లెన్నిప్రాయశ్చిత్తములు చేసికొన్నను పాపపరిష్కారము కానేరదు. కాని ప్రత్యేకపుటెన్నికవర్గములు దానికి తగిన ప్రాయశ్చిత్తములు గానేరవు. ఇంతకాలమును వారనుభవించుచున్న నైచ్యమునకు ప్రతిక్రియలు గానేరవు.

“కావున నిమ్మజాతులకు ప్రత్యేకపుటెన్నికవర్గముల నేర్పాటుచేసినచో నేను మరణపర్యంతమును నుపవాసవ్రతము ధరించెద నని గవర్నమెంటువారికి తెలియజేయుచున్నాను.

“అయితే నేను ఖయిదీగా నుండగా నీదీక్షవహించుటవలన గవర్నమెంటువారికి చాల యిబ్బంది గలుగునే యని చాల దిగులుపడుచున్నాను. పైగా కొందరికి వెర్రితనముగను, వంతకంటె నధర్మముగనుకూడ గనబడు నిట్టిపద్ధతులను నావంటివాడు రాజకీయవ్యవహారములలో ప్రవేశపెట్టుట యనుచితముగా తలతు రనియు నెరుగుదును. దీనికి నేను జెప్పగలిగిన దెల్ల యీపద్ధతి నాజీవములో నొక భాగమేగాని యిది యొక పద్ధతిగా గని. ఇందులకై నాయంతరాత్మ నన్ను బ్రేరేపించుచున్నది. నన్ను వెర్రివాడను

కొన్నను సరే, దానిని నేను తిరస్కరింపజాలను. ఇప్పటికి నా బుద్ధికి దోచినంతవరకు నన్ను జైలునుండి విముక్తుని గావించినను గూడ నే నుపవాసమును చేయవలసినవిధి యేమాత్రమూ తగ్గదని యనుకొనుచున్నాను. అయినను నా దంతయు వట్టి వెర్రిభమ యనియు, బ్రిటిషుగవర్న మెంటువారు నిమ్మజాతులకు ప్రత్యేకపు టెన్నికవర్గముల నేర్పాటుచేయ రనియే యాశించుచున్నాను.

“ఇదిగాకనన్ని న్నాళ్లునుగల్లోల పెట్టుచుమరియొకయుపవాసవ్రతమునకు గారణము కాదగిన మరియొక విషయమునుకూడ నిందు జెప్పట మంచిది. అది యిప్పుడు నిర్బంధ విధానము సాగుచున్న ధోరణి. దానికి నాబలి యవసరమగు మరొక మెప్పుడు వచ్చునో తెలియదు. నిర్బంధవిధానము ధర్మమర్యాదల నతిక్రమించుచున్నది. గవర్న మెంటువారి దౌర్జన్యక్రమము దేశము నూడ్చిపెట్టుచున్నది. ఆంగ్లేయభారతీయోద్యోగు లెల్లరును క్రూర్యమును వెలిగిక్కుచున్నారు. భారతీయులలో చిన్న పెద్ద యుద్యోగు లెల్లరును ప్రజాద్రోహులై తమర క్తసంబంధులయెడల క్రూరాతిక్రూరముగా ప్రవర్తించుట యెల్ల గవర్న మెంటువారు ఘనకార్య మని పొగడుచుండుటచే వారు నైచ్యముపా లగు చున్నారు. ప్రజలపౌరుషము నశింపజేయబడుచున్నది. స్వతంత్రవాక్కు స్తంభిత మగుచున్నది. లా అండు ఆర్డరులపేర గుండాతనము విజృంభించిపోవుచున్నది. ప్రజాసేవకై వెలువడిన స్త్రీలకు మానభంగము గలుగు నవస్థ తటస్థించుచున్నది.

“ఇది యంతయు కాంగ్రెసు ప్రోద్బలముగావించిన స్వాతంత్ర్యోత్సాహమును తొక్కివేయుటకై ప్రారంభింపబడిన దని నాకు తోచుచున్నది. ఈ నిర్బంధవిధాన మును సామాన్యశాసనాతిక్రమణము చేసినవారిని శిక్షించుటతో నాగుటలేదు. దీనివలన ప్రజలు త మ్మవమానించుటకై చేయబడిన కొత్తశాసనముల ధిక్కరించుటకు ప్రేరే పింపబడుచున్నారు.

“ఇట్టి చేతలలో నా కెక్కడను ప్రజాస్వామికధర్మము గోచరించుటలేదు. నిజమునకు నేను మొన్న ఇంగ్లడు వచ్చినపుడు మీ ప్రజాస్వామికము వట్టి బాహ్య వికృతస్వరూప మని కనుగొంటిని. ఎంత మహత్తరవిషయము లైనను పార్ల మెంటుతో సంబంధములేకుండనే కొందరు ప్రముఖులు నిర్ణయింతురు. ఆ నిర్ణయ ములను పార్ల మెంటులో ప్రతిపాదించినపుడు వాని తత్వమును తెలిసీతెలియని సభ్యులు తా మేమి చేయుచున్నారోకూడ తెలియకుండ నామోదించుచుందురు. ఈజిప్తువ్యవ హార మట్లే జరిగినది. ౧౯౧౪ సం. లో యుద్ధవ్యవహారములోగూడ నింతే జరిగినది. తుదకు ఇండియావిషయముకూడ నట్లే యైనది. ప్రజాస్వామిక మని పిలువబడు నిట్టి దానిలో కొక్క మానవుడు, ముప్పదికోట్ల జనసంఖ్యగల దేశముక ప్రాచీనజాతి భవితవ్య

మును స్వేచ్ఛగా నిర్ణయించి వానితీర్పును కొనసాగించుకొనుటకై మహాభయంకరములైన నాశనశక్తులను బ్రయోగింపగల డని తలచినంతనే యావజ్జీవశక్తియు తిరుగబడుచున్నది. ఇది ప్రజాస్వామికమునకు బూర్ణముగా విరుద్ధ మని నామతము.

“మనయుభయజాతుల సంబంధమున నిదివరకే నైషమ్యము ప్రవేశించియున్నది ఈ నిర్బంధవిధాన మిట్లేసాగినచో నీనైషమ్యమింకను బెరిగిపోగలదు. నేను బాధ్యతపడియున్నంతవరకు, నాకు శక్తియున్నంతవరకు, దీని నరిగట్టుట యెట్లు? శాసనోల్లంఘనము నాపుటవలన కాదు. నా కది యొక ధర్మవిధి. నేను సహజముగనే ప్రజాస్వామికవాదినని నా విశ్వాసము. నా భావనలో నున్న ప్రజాస్వామికము తన నిర్ణయములను చెల్లించుకొనుటకై పశుబలమును ప్రయోగింపదు. కావుననే పశుబలమునకు బదులుగా సత్యాగ్రహమే తగిన యుపాయ మని కనుగొనబడినది. పశుబల మవసరమో, న్యాయమైనచోటుల నెల్ల శాంతినికోరమే యుపయోగింపబడునో అది యొక్క యాత్మోపహారక్రమము. అందు కొన్ని సందర్భములలో సత్యాగ్రహి మరణపర్యంతమును నిరశనవ్రతదీక్ష వహించియుండవలెను. నా కట్టిసమయ మింకను రాలేదు. అట్టిదీక్ష కొర కింకను తగినప్రబోధము రాలేదు. కాని పరిస్థితు లన్నిటిని జూడగా నా జీవకందమును గడలించివేయగల కల్లోలము గనుపడుచున్నది. కావున నీ నిమ్నుజాతుల విషయములో నిరశనవ్రతదీక్ష గైకొందు నని వ్రాయుచు, నిట్టి నిరశనవ్రతదీక్ష మరి యొకవిషయమునగూడ గొలదికాలములో గైకొందు నని మీకు దెలియజేయకపోయినచో నధర్మ మగు నని యిది వ్రాసినాను.

“ఈ ఉత్తరప్రత్యుత్తరములవిషయము ఎవరికిని తెలియకుండ జాల రహస్యముగా నుంచితి నని వేరుగ జెప్పవక్కరలేదు. సరే, నాతోబాటుగా నున్న సర్దారు వల్లభాయి, మహాదేవదేశాయిగార్లుమాత్రము దీని నెరుంగుదురు. మీ రీ యుత్తరమును మీయిష్టమువచ్చిన ట్లు పయోగించుకొనవచ్చును.

ఇట్లు,

యం. కే. గాంధీ.”

సర్ శామ్సుయల్ హోరుగారి జవాబు

ఇండియా ఆఫీసు నైటుహాల్, ౧౩-౪-౩౨.

“ప్రియమైన గాంధీగారూ,

“మార్చి ౧౧వ లేదీన మీరువ్రాసిన యుత్తరము అందినది. అస్పృశ్యుల ప్రత్యేక ప్రాతినిధ్యవిషయములో మీకున్న పట్టుదల పూర్తిగా గ్రహించితిని. మే మొక నిశ్చయ

మునకు రావలసివచ్చినచో కేవలము విషయయోగ్యతనుబట్టియే నిర్ణయింతుమనిమాత్రము నేను చెప్పగలను. లోథియన్ ప్రభుసంఘముసంచార మింకను పూర్తిగా లేదనిసంగతి మీ రెరిగినదే. వారినిర్ణయములు మాకు చేరునప్పటికి ఇంకను కొన్నివారములు గడచును. ఆరిపోర్టు మాకు చేరినప్పిమ్మట వారిసూచనలను మేము చాల శ్రద్ధగా గమనింప వలసియుండును. ఆసూచనలతోపాటు మీగును, మీపక్షమువారును ఇంతగట్టిగానొక్కి చెప్పచున్న అభిప్రాయములనుగూడ గమనించినప్పిమ్మటనే మేము కార్యనిశ్చయము చేతుము. మాస్థితిలో నున్న నో మిరైనను ఇట్లే చేయుదు రని నా నమ్మకము. కమిటీ రిపోర్టు వచ్చినప్పిమ్మట దానిని శ్రద్ధగా విచారించి కార్యనిశ్చయము చేయకపూర్వము ఈవివాదమునందలి ఉభయపక్షములవాదము గమనించవలసియుండును. ఇంతకన్న నేను చెప్పజాలినది లేదు. ఉన్న దని మీరు అనుకోరనియే నే నూహింతును.

“ఇక ఆర్డినెన్సులనుగూర్చి ఇదివరకు నేను బహిరంగముగాను, రహస్యముగాను చెప్పినదానికంటె ఇపుడు కొత్తగా చెప్పదగిందిలేదు. సక్రమ ప్రభుత్వముయొక్కపాను కదలించేప్రయత్నం జరుగుతున్నప్పుడు ఆర్డినెన్సులు అవసరమేనని నావిశ్వాసము. ఇండియాప్రభుత్వమువారుగాని, రాష్ట్రప్రభుత్వాలుగాని తమకు సంక్రమించిన అపారాధికారాలను దుర్వినియోగం చేయడంలేదనీ, అత్యాచారములు జరగకుండా తమ శక్తివంచనచేయక ప్రయత్నిస్తున్నారనీ నేను నమ్ముచున్నాను. న్యాయశాస్త్రగౌరవమును, ప్రభుత్వగౌరవమును రక్షించుటకును, మా ఉద్యోగులను, ఇతరసంఘములను దౌర్జన్యమునుండి రక్షించుటకున్న అవసరమైనంతకాలమేతప్ప అనంతర మీ అసాధారణాధికారము బుపయోగింపము.

చిత్తగించవలెను,

సామ్యుయల్ హోరు”

ఎరవాడ సెంట్రలుజైలునుండి ౧౮-౮-౩౨ తేదీని గాంధీగారు ప్రధానా మాత్యునకు వ్రాసిన ఉత్తరం :

“ప్రియమిత్రమా !

౧౧-౩-౩౨ న నేను సర్ సామ్యుయల్ హోరుగారికి అప్పశ్యుల ప్రాతినిధ్యమునుగూర్చి, వ్రాసిన ఉత్తరమును, ఆయన మీకును మంత్రివర్గమునకును చూపియేయుదురు. దానిని ఈ ఉత్తరములోభాగముగానెంచి దీనితోగూడ కలిపి చదువకోరెదను.

“అల్పజాతుల ప్రాతినిధ్యమునుగూర్చి బ్రిటిషుప్రభుత్వముచేసిన నిర్ణయమును చదివి నేను శ్రద్ధగా ఆలోచించితిని. ౧౩-౧౧-౩౧ తేదీని సెయింటుజేమ్సుభవనమున

రాండుటేబిలుకాన్ఫరెన్సుయొక్క మైనారిటీసుకమిటీలో నేను చేసిన ప్రతిజ్ఞను బట్టియు, సర్ సామ్యుయల్ హోరుగారికి నేను వ్రాసిన లేఖనుబట్టియు నేను నా ప్రాణము లొడ్డి మినిస్టర్లయమును మార్చవలసియున్నది. అట్లు చేయవలెనన్న కేవల జలాహరీనై ప్రాణములు విడుచుటకు వ్రతము పూనుకంటె ఇతరమార్గము నాకు కన్పించుటలేదు. ఇతరసంఘములతోపాటు ఆస్పృశ్యులకుగూడ ఓటుహక్కునిర్పరచి సామాన్యనియోజకవర్గములనుండి వారు ఎన్నుకొబడేబట్లు చేయవలెనని నా ఉద్దేశము. బ్రిటిషుప్రభుత్వము బుద్ధిపూర్వకముగాగాని, ప్రజారంజనకొరకుగాని ఇటువంటిమార్పు చేసేవరకూ నా ఉపవాసవ్రతము సాగుతూనే ఉంటుంది.

“పైవిధంగా ఈలోపుగా మార్పుచేయనిపక్షంలో 20-1-32 వ తేదీ మధ్యాహ్నమున ఈ యుపవాసదీక్ష ప్రారంభమగును.

“మీరు ముందుగానే జాగ్రత్తపడుటకు వ్యవధియుండుటకుగాను ఈ ఉత్తరమును కేబిలుతంతిద్వారా పంపవలసిన దని ఇచ్చటియధికారులను కోరుతున్నాను. ఎంత ఆలస్యంగానైనా ఈలేఖ మీకు చేరటానికి తగిన సావకాశం ఉన్నదనే నా అభిప్రాయం.

“నేను సర్ సామ్యుయల్ హోరుగారికి వ్రాసిన యుత్తరమును, ఈ ఉత్తరమునుగూడ వెంటనే ప్రకటించవలసినదని కోరుతున్నాను. నాసహచరులైన వల్లభాయి పటేలు, మహాదేవదేశాయిగార్లకు తప్ప ఈరహస్యము ఇతరులకు నేను తెలియనీయకుండా కాపాడి జైలుమర్యాదను గౌరవించితిని. మీరు వీలు కలిగితే, ఈ యుత్తరములవలన ప్రజాభిప్రాయం మార్పుట నాకోరిక. కాబట్టి వెంటనే వీనిని ప్రకటింపగోరుచున్నాను.

“నే నిట్లు నిశ్చయించుకొన్నందులకు విచారంగానే ఉన్నది. కాని నే నేమి చేయుదును? ధర్మానువర్తినైన నాకింతకంటె మార్గం లేదు. సర్ సామ్యుయల్ హోరుగారికి వ్రాసిన ఉత్తరంలో ఇదివరకే తెలిపాను. ఈసంకల్పస్థితినుండి తప్పించుకొనుటకు మీరు నన్ను విడుదలచేసినప్పటికీ ఉపవాసవ్రతము ఆగదు. మినిస్టర్లయమును ప్రతిఘటించుటకు నాకిపు డింతకంటె ఇతరాశే కన్పించుటలేదు. గౌరవదూరమైనమార్గము చేత విడుదల సంపాదించాలనే కోరిక నాకు లేదు.

“ప్రత్యేకప్రాతినిధ్యము ఆస్పృశ్యులకును, హిందువులకున్నా చెరువుగూర్చుననే నా అభిప్రాయం సరియైనది కాకపోవచ్చును. నేను పొరపాటుపడుచుండుటయు సంభవము కావచ్చును. ఇది పొరపాటే యైనచో నా ధర్మానుష్ఠానమున ఇతరవిషయములలోగూడ నేను ప్రమాదము పడుచున్నట్లే. ఆపక్షాన నా యీప్రాయోపవేశదీక్ష సా

ప్రమాదమునకు ప్రాయశ్చిత్తము కాగలదు. అంతే కాదు. నా అప్రమాదము నమ్మకొని శిశువులవలె నన్ననుసరించు అసంఖ్యాకులకు స్త్రీలకు, పురుషులకు నాభారము తీరిపోవును. అట్లుగాక నా అభిప్రాయం సరియైనదే యగుచో - సరియైనదనే నావిశ్వాసము - ఇరువదియైదుసంవత్సరాలనుండి నేను చాలవరకు జయప్రదముగానే అనుష్ఠించుచున్న నాధర్మచరణమునకు ఈప్రాయోపవేశవ్రతము ఉచితపరిణామము కాగలదు.

ఇట్లు : విశ్వాస్యశకు మీమిత్రుడు,

మో. క. గాంధీ."

౮-౯-3౨ తేదీని ౧౦ డానింగుస్ట్రీటునుండి ప్రధానామాత్యు డీయుత్తరమున కంపిన జవాబు :

"ప్రియమైనగాంధీగారికి,

"మీ ఉత్తరము నాకు ఆశ్చర్యమునేగాక హృదయపూర్వకమైన సంతాపమును గూడ కూర్చినదంటే నమ్మండి. అస్పృశ్యులవిషయంలో ప్రభుత్వంచేసిన నిర్ణయము యొక్క నిజాభిప్రాయం గుర్తించకుండానే మీరు పొరపాటుపడి, ఆ ఉత్తరం వ్రాసియుంటారని నే ననుకోవలసివచ్చింది. హిందూసంఘమునుంచి అస్పృశ్యులను శాశ్వతంగా వేరుచేయడానికి మీ రెంతమాత్రం ఒప్పుకోరని మాకు తెలిసియేఉన్నది. రాండు టేబిలుకాన్ఫరెన్సుయొక్క మైనారిటీకమిటీసభలోను మొన్న సర్ సామ్యుయల్ హోరుగారికి వ్రాసిన ఉత్తరంలోనూనూడా మీ అభిప్రాయం మీరు స్పష్టంచేసి ఉన్నారు. హిందూసంఘం యావత్తున్నా మొత్తంమీద మీ అభిప్రాయంతో ఏకీభవించుననిన్నీ మే మెరుగుదుము. అందుకనే అస్పృశ్యుల ప్రాతినిధ్యం నిర్ణయించేటప్పుడు మీ అభిప్రాయాన్ని మేము మిక్కిలి శ్రద్ధతో గమనించియున్నాము.

"అస్పృశ్యసంఘములనుండి మా కెన్నియో విన్నపములు వచ్చినవి సంఘంలో నారికి ఉండుకున్న ఇబ్బందులు మీరు ఎరిగినవే. కాబట్టి శాసనసభలలో అస్పృశ్యుల క్షేమమును రక్షించుటకు ఉచితమైనన్నిస్థానములను వారికి పంచిపెట్టుట మావిధియని తలచుచున్నాము. హిందూసంఘమునుండి వారిని వేరుచేసేపని యేదన్నీ మేము చేయగూడదనినూడా జాగ్రత్తపడినాము. మార్చి ౧౧ వ తేదీని వ్రాసిన మీ ఉత్తరంలోనూడా శాసనసభలలో వారికి ప్రాతినిధ్యం ఇచ్చేవిషయంలో మీకు ఆక్షేపణ లేదని తెల్లము చేసినారుగదా !

"ప్రభుత్వ నిర్ణయప్రకారం అస్పృశ్యులు హిందూసంఘములోనే ఉండి, వారితోపాటు ఓటుహక్కును అనుభవిస్తారు. అయితే, మొదట ఇరవై సంవత్సరాల వరకు వారు హిందూసంఘంలో ఓటర్లుగా ఉంటూనే పరిమితములైన కొన్ని ప్రత్యేక

కస్థానములద్వారా వారి హక్కులను రక్షించుకొనే సదుపాయంకూడా పొందుతారు. ప్రస్తుతస్థితిలో అట్టి యేర్పాటు అవసర మని మేము నమ్ముచున్నాము.

“ఈరీతిగా ప్రత్యేకస్థానము లేర్పాటుచేసిన ప్రదేశములలో గూడా అస్పృశ్యులు సామాన్య హిందూనియోజకవర్గములతోపాటు ఓటు చేస్తూనే ఉంటారు. కాబట్టి ఈ రెండువోట్లద్వారా వారి హక్కులను రక్షించుకొనుటకున్నా, హిందువులతో ఏకీభవించియుండుటకున్నా అవకాశ ముంటుంది.

“మీరు చెప్పినట్లు అస్పృశ్యులకు ప్రత్యేకప్రాతినిధ్య మనేది మేము బుద్ధిపూర్వకంగా మానివేసి వారి నందరినీ హైందవసామాన్య వోటర్లజాబితాలోనే చేర్చితిమి. ఇట్లు చేయుటవలన అగ్రవర్ణులైన అభ్యర్థులు ఎన్నికలలో అగ్రవర్ణుల వోట్లతోపాటు అంత్యజుల ఓట్లుగూడా యాచించవలసిఉంటుంది. కాబట్టి సర్వవిధాల హిందూసంఘైక్యము భద్రపరచబడినది కదా!

“అయితే బాధ్యతాయుతపరిపాలన ప్రారంభదశలో శాసనసభలయందు మెజారిటీలోనున్న పార్టీవారికే యధికారము చిక్కును గావున, మీరు శామ్మయల్ హోరు గారికి వ్రాసిన యుత్తరములో నంగీకరించినట్లుగానే శతాబ్దములకొలదిగా ననేకవిధనైచ్యములపాలు చేయబడిన యిటీవల నేడురాష్ట్రముల శాసనసభలలో వాటిని గలుగజేసితిమి, నీ

శతాబ్దములకొలదిగా ననేకవిధనైచ్యములపాలు చేయబడిన యిటీవల నేడురాష్ట్రముల శాసనసభలలో వాటిని గలుగజేసితిమి, నీ

కొన్ని రాష్ట్రములలో జనాభాదామాషాకంటె నెక్కువ నీట్లు వచ్చును. నిమ్మజాతులవారు ప్రత్యేకపుటెన్నికమండలములద్వారా యెన్నుకొను సభ్యుల సంఖ్యచాలా స్వల్పము. ఈ సంఖ్య నిమ్మజాతుల జనాభానుబట్టి నిర్ణయించినది కాదు. శాసనసభలలో నిమ్మజాతులచే ప్రత్యేకముగా నెన్నుకొనబడి, వారి కష్టసుఖములను గూర్చి చెప్పి కొనగల కొందరు వక్తలను ప్రవేశపెట్టుటకే యీ పద్ధతి యవలంబింపబడినది. వారి ప్రత్యేకపు నీట్లన్నియెడలను వారి జనాభాదామాషాకంటె దక్కువగానే యున్నవి.

“మీ యుద్దేశము నా కర్థమయినంతవరకు, మీరు మరణపర్యంతము నిరశన వ్రత దీక్ష వహించుటకు గారణము నిమ్మజాతులవారికి హిందువులతో బాటు జాయంటు ఎన్నికవర్గము లుండవలయునని కాదు, అది యిదివరకే లబ్ధమయినది. హిందువుల యొకమత్యమును సంరక్షించుటకునుగాదు. ఏలయున దానికిని నిదివరకే యనకాశముచేయబడినది. ఇంతకును మీరీదారుణనిశ్చయము చేసిన దిన్నాళ్లును నానావిధములైన యగచాట్లకును బాలగుచున్న నిమ్మజాతులవారితరపున శాసనసభలలో నలుగురు ప్రతినిధులు రాకుండజేయుటకే యని తేలుచున్నది.

వివరముగా పరిశీలించి మీరు నిశ్చయించినచర్య సమంజస మగునో, కాదో నిర్ణయించు కొనవలసిన దని కోరుచున్నాను.

జె. రామ్మోహన్మాస్టర్ నాల్డు.”

గాంధీగారి తృతీయ లేఖ

సెప్టెంబరు 1 వ తేదీని మహాత్ముడు రామ్మోహన్మాస్టర్ గారికి ఈ లేఖ వ్రాసెను:

“మీరు నిష్కల్మషముగా బూర్ణముగా లేఖ వ్రాసినందుల కభినందనములు. అది యీ నాడే చేరినది. కాని నేను తీసికొనవలచినచర్యకు నా మనస్సున కెన్నడును తట్టని వ్యాఖ్యానము చేసినందులకుమాత్రము విచారపడుచున్నాను. ఎవరి ప్రయోజనములను పాడుచేయుటకై నేను చావనుంటి నని మీ రనుచున్నారో, యాసంఘమునకు నేనే ప్రతినిధి నని యిన్నాళ్లును వాదించుచున్నాను. ఇట్టి దారుణనిశ్చయమే యిట్టి యపవ్యాఖ్యానములకు తావొసంగదని నేను తలచియుంటిని. ఇది నా కొక ధర్మ విధి యని మరల తెలియజేయుచున్నాను. నిమ్నజాతులకు డబుల్ వోట్లున్నంతమాత్రమున వారి నవి రక్షింపవు. అది హిందూసంఘమును విభక్తము గాకుండా చేయజాలదు. నిమ్నజాతులకు వేరుగ నెన్నికవర్గముల నేర్పాటుచేయుటయందే హిందూమతమును నాశనముచేయు మహావిషప్రయోగ మున్నది. అది నిమ్నజాతులకును ప్రయోజనకరము గాదు. మీ రెంత సాదరసౌహార్దభావములతో నున్నను నీయుభయపక్షముల వారికిని నింతమత ధర్మప్రాధాన్యము గలిగిన యీ సమస్యలో మీరు సరియైన పరిష్కారమునకు రాజాలరని చెప్పనిండు!

“నిమ్నజాతులకు మీ రెక్కువ ప్రాతినిధ్య మొసగుడు. నాకభ్యంతరము లేదు. నేను కాదనుచున్న దెల్ల వారు హిందూసంఘములో నుండ నంగీకరించినన్నాళ్లునును నేకొలదిరూపముగనైనను వారిని వేరుచేసి విభక్తుల జేయుట తగదనుచున్నాము. మీ తీర్పు నిలచియుండి, ఇటులే రాజ్యాంగవిధాన మమలులోనికి వచ్చినచో, నింతకాలమును నిమ్నజాతులవారిని సర్వప్రవృత్తులయందును నుద్ధరింపవలయు నని యావశ్యీకము ధారపోసిన భారతసంఘసంస్కర్తల కష్ట మంతయు గంగపాలు చేయుచుంటి రని మీ రెరుగుదురా?

“కావున మీకు తెలియపరచిన నానిశ్చయమును అనిచ్ఛాపూర్వకముగనే యవలంబించియుండవలసివచ్చిన దని విన్నవించుచున్నాను.

“మీ యుత్తర మపార్థములకు దావీయవలసియున్నది గాబట్టి నేను నిమ్నజాతుల సమస్యను ప్రత్యేకము తీసికొన్నందున మీతీర్పునందు తక్కిన విషయము లన్నిటితో

డను నే నేకీభవించుచుంటిననిగాని, యంగీకరించుచుంటిననిగాని యర్థము కాదు. అందు చాల భాగములలో చాలదోషము లున్నవని నా యభిప్రాయము. కాని, నిమ్నజాతుల విషయములో నాయంతరాత్మ నన్ను ప్రేరేపించినట్లుగా దక్కినదోషముల విషయములో న స్వీయాత్మోపహరక్రమమునకు ప్రేరేపించుట లేదనిమాత్రము చెప్పుచున్నాను.

ఇట్లు,

యం. కె. గాంధీ."

మహాత్ము డుపవాసవ్రతమును ప్రారంభింపబోవుచు బొంబాయిగవర్నమెంటు వారి కీ స్టేటుమెంటును ౧౫-౯-౩౨ న బంపెను: ఇది ౨౧-౯-౩౨ న పత్రికలలో ప్రకటింపబడెను.

"నేను ప్రారంభింపబోవు నీ యుపవాసవ్రతము పరమేశ్వరునుద్దేశించి, యాయనప్రవృత్తిని నిర్వహించుటకై, యాయనయాదేశానుసారముగనే యని వినయవినమితుడనై విశ్వసించుచు ప్రారంభింపబడినది. ఇప్పట్టున ప్రజలు కొంత కొంత చక్కనగుటకై యవకాశ మిచ్చుటకు మిత్రులు కొందరు న స్వీ యుపవాసవ్రత మును గొన్నాళ్లాపుమని కోరిరి. ప్రధానమంత్రికి వ్రాసినయుత్తరములో నుదాహరించినకారణమున దక్క ఆగంటనైనను మార్పుటకు నాకు కర్తృత లేకుండుటకు విచారించుచున్నాను.

"ఇట్లుపస్థితమైన యీ నిరశనవ్రతము నాయందు విశ్వాసమున్నవారిమీదనే గాని, వారు భారతీయులైనను సరే విదేశజులైనను సరే, నాపై విశ్వాసము లేనివారిపై చేయబడుటలేదు. అందుచేత నిది యాంగ్లేయాధికారిలోకముపై కాదు. నాయందును, నేను పూనుకొనిన ఉద్యమమునందును విశ్వాసము గల యాంగ్లేయస్త్రీ పురుషులకే యిది యుద్దిష్టము. అదియునుగాక, వారు హిందువులైనను మరి యెవ్వరైనను నాయందు విశ్వాసములేని భారతీయులైనను గాదు. కాని నా యుద్యమము ధర్మబద్ధమైనదే యని విశ్వసించునెట్టి ప్రవృత్తికి జెందినవా రైనను నట్టి భారతీయులకొరకే యిది యనుష్ఠింపఁడుచున్నది.

"అన్నియు నట్లుండ హిందువుల యంతరాత్మకు చురుకుపుట్టించి ధర్మప్రవృత్తి యందు బ్రవిష్టులను జేయుటకే యిది సంకల్పింపబడినది. ఈ నిరశనవ్రతమును బూనినది వట్టి యావేశమును బుట్టించుటకు గాదు. ఈ నిరశనవ్రతమువలన, నాభార మది యెంత యైనను, దాని నెల్ల అస్పృష్టము, అకళంకమునైన ధర్మతులయం దిడగోరుచున్నాను. అందుచేత నా ప్రాణములను రక్షింపవలయునను అనుచితత్వర, ఆవేగజ్వరమును

బనికిరావు. ఆయన యిచ్చచేతగాక 'తృణాగ్రమపి నచలతి' యను నభియుక్తిని నేను పూర్ణముగా విశ్వసించును. ఇంకను నేవ కవసర మైనచో నాయనయే యీశరీరమునం దీశీవుని నిమిషగలము. అతనియిచ్చలేనిదే యెవ్వరును దీనిని రక్షింపజాలరు. మనుజు సామాన్యముగ జెప్పినను నిది యింకను కొన్నిళ్లు భరించియుండగల ననియే తలచు చున్నాను.

"ప్రత్యేకపు టెన్ని కవర్గములే కడపటి విష బిందు వైనది. చాతుర్వర్ణ్యహింసా నాయకులకును, నిన్ను జాతిప్రతినిధులకును పైపూతయొడంబడిక జరిగినంతమాత్రమున ప్రయోజనకారి కాదు. ఒడంబడికలు సమర్థ మైనవి కావలయు నన్నచో సత్యము కావలయును. హిందూలోక మింకను అస్పృశ్యతను తల్లి వేళ్లతో బెల్లగించుటకు సంసి ధము గాకపోయినచో నావంత యేనియు సంశయింపక నన్ను బలియాయవలసి యుండును.

"జాయంటు ఎన్ని కవర్గముల నంగీకరింపనివారిపై నిర్బంధ మించుకయేని నుండ రాదు. వారి యసహ్యభావమును నేను సులభముగానే యెరుగగలను. నాపైన విశ్వాసము నొందుటకు వారికి సర్వాధికారములు నున్నవి. మరి నే నిన్నాళ్లును అస్పృశ్యులను వారిని పొడిపొడిగా రాచివేసిన యగ్రవర్ణులను కుహనానామమున బిలువ బడుచున్న చాతుర్వర్ణ్యములోనివాడను గానా? ఇంత జరిగినను నింకను మారు హిందూసంఘములో నుండుటయే మహాద్భుతము. అయితే వారివిరోధభావము నిట్లు సమర్థింపగలిగినను వారు తప్పత్రోవనుబడి రనియే నా విశ్వాసము. వారికి చేతనైనచో నిన్ను జాతులను హిందూసంఘమునుండివిడదీసి వారి నొక ప్రత్యేకసంఘ ముగా జేసి హిందూమతమునకు శాశ్వతమైన కళంకముగా నట్టె పెట్టవలయు నని వారియూహ. దానివలన వారికి క్షేమమొదవినచో నట్టివానికి నా కభ్యంతరము లేదు. క్రాని యీ అస్పృశ్యతయొక్క సర్వరీతులను నేను పూర్ణముగా నెరుగు గును. వీరు చాతుర్వర్ణ్యమువారిమధ్యమున వారికొరకు బ్రతుకు చుండిన వారగుటచే వారిజీవితము లవి ఎట్టివైనను వారిలో బూర్తిగా నట్లుకొని పోయినవి. కావున వారి నిపుడు విడదీయుట యశక్యమని నేను నిశ్చయించు కొంటిని. ఈ సమష్టికుటుంబములోని భాగస్వాములే వారును. ఇన్నాళ్లును గలసియున్న హిందువులపై దిరుసబాటు చేయుటయు, హిందూమతమును బరిత్యజించుటయుగూడ సమంజసములే కాని యిదిమాత్రము నా యూహ పోయి నంతవర కెన్న టికిని బనికిరాదు. హిందూమతములో నింతకాలమును వారి కెంత యిష్టములేకపోయినను నిబద్ధుల గావించి యుంచిన యనిర్వచనీయమైన సూక్ష్మ విశేష మేదో యున్నది. ఈ యొక్క విషయమే దాని నిత్యాచుభవమున్న నావంటిపాడి

విభజనమును ప్రాణములు పోగొట్టుకొనియైనను నిరోధింపవలసిన యావశ్యకతను నిరూపించుచున్నది.

“ఈ నిరోధముయొక్క యంతరార్థములు గంభీరములు. హిందూసంఘములలో నిమ్మజాతులకు బూర్ణస్వాతంత్ర్యము నొసగని యే యొడంబడికయు నిపుడు సంకల్పింపబడిన యీ విభజనమునకు దగిన ప్రతిక్రియకాజాలదు. ఇందెట్టి విశ్వాసభంగము జరిగినను నది నాకును, నికముందు నావలె నూహించువారికిని ఆత్మోపహారదినమును కొంతవరకుమాత్రమే నిలిపియోంచగలదు. ఇట్లు సాంఘికముగాగాని, పౌరత్వవిషయములలోగాని, రాచకీయములందుగాని యస్పృశ్యుల నిట్లే బాధలుపెట్టుచుండినచో నావంటి యొక్క సంఘసంస్కర్తయేగాక దేశములో బెరిగిపోవుచున్న యనేక సంస్కర్తలుగూడ నిరశనవ్రతముల బూని సత్యాగ్రహమునకు బూనుకొన్నచో సహింప గల్గుదురేమో బాధ్యత గలిగిన హిందూసంఘనాయకు లాలోచించుకొందురు గాక! ఈ నిమ్మజాతులకు విముక్తి నొసగి హిందూమతమున కెన్నోతరముల నాటి యీ మూఢాచారమును బాపుటకై ప్రాణములను త్యజప్రాయములుగా జూడగల్గిన యిట్టిసంస్కర్తలు దేశములో ననేకు లున్నారనియే నా విశ్వాసము.

“నాతోబాటు సహచరులై యుండిన తోడిసంఘసంస్కర్తలుగూడ నీ నిరశనవ్రతముయొక్క విశేషార్థములను గమనింతురుగాక!

ఇది నాకు వట్టిభ్రాంతియు గావచ్చును, లేక జ్ఞానజ్యోతి యైనను గావచ్చును. భ్రాంతియైనచో నన్ను వదలివేసి యీప్రాయశ్చిత్తమును శాంతముగా చేసికొననిండు! దీనితో హిందూమతమును దిగలాగుచున్న పెద్దభారము వదలిపోవును. లేక జ్యోతిస్సైనచో, నీయూర్తిచే హిందూమతము పరిశుద్ధమగునుగాక. అప్పుడు నన్ను విశ్వసింపనిపారి హృదయములుగూడ కరగునుగాక! ఇక నా నిరశనవ్రత మెందులకు ప్రయోగింపబడుచున్నదో కొంతకొంత దురభిప్రాయము లున్నట్లున్నవిగాన నిమ్మజాతులకు శాసనసిద్ధముగానే రూపముననైనను ప్రత్యేకపు టెన్నికవర్గము లుండగూడ దనియే యిది ప్రారంభించితిని మరల జెప్పుచున్నాను. ఆబెదరింపు మూర్తిగా మానినంతనే నేను నిరశనవ్రతమును మానుకొందును. స్త్రీల రిజర్వేషనునుగూర్చియు, అసలీ వ్యవహారమునంతను బరిష్కరింపవలసిన యుచిత పద్ధతినిగూర్చియు నాకు కొన్ని గట్టియూహ లున్నవి. కాని యిప్పుడు ఖయిదీ నగుటచే ఆ సూచనలను బ్రకటించుట కనర్హుడనని యెంచుచున్నాను. కాని చాతుర్యవ్యవహారులును, నిమ్మజాతిప్రతినిధులును గూడి జాయింటు ఎన్నికవర్గములు

ప్రధానముగా జేసికొనిన యే యొడంబడికనైనను నంగీకరింపగలరు. ఆ స్క్రిము సర్వ హిందువులును బహిరంగసభలలో నంగీకరించినది కావలయును.

“ఒక్కవిషయమును నేను వివరించి చెప్పవలసియున్నది. ఈ నిమ్నజాతిసమస్య సంతృప్తికరముగా బరిష్కార మైనంతమాత్రమున గవర్నమెంటువా రొసగిన సాంఘికసమస్యపరిష్కారము నంతను దక్కిన అన్నివిషయములందును నంగీకరించి తినని తలపరాదు. అందు గొన్నియంశము లెట్టిప్రజాస్వామికరాజ్యాంగము నైనను సరళీగా నడువనీయవు. అట్టివానికి నేను ప్రత్యేకముగా నభ్యంతరము చెప్పెదను. అది యునుగాక, యీ సమస్య సంతృప్తికరముగా బరిష్కార మైనంతమాత్రమున నికనిర్మింప బడనున్న రాజ్యాంగవిధానమునకు నేను బద్ధుడనుగాజాలను. ఇవి రాజకీయవ్యవహారములు. వానిపై నేను వ్యక్తితః అభిప్రాయముచెప్పట కధికారములేదు. పైగా ఖైదీ నైన నేను నా అభిప్రాయముల నిపుడు చెప్పరాదు.

“నానిరశనవ్రత మేకత్రావస్థితిము. నిమ్నజాతిసమస్య ధర్మవిషయము. యావజ్జీవధారణచేత నది నాది యని యెంచుకొనుచున్నాను. దానిపై నా కొక పవిత్రమైన ధర్మకర్తృత్వ మున్నది. దానిని నేను తప్పించుకొనరాదు.

“జ్ఞానసిద్ధికి, పాపపరిహారమునకు నిరశనవ్రతధారణ మతిప్రాచీనసంప్రదాయము. కైస్తవమహమ్మదీయధర్మములం దిది నే నెరుగుదును. పుణ్యలబ్ధి పాప నివారణములకై నిరశనవ్రతధారణము చేసిన యుడంతములతో హిందూమతము నిండియున్నది. కాని యిది యొక భాగ్యమైనచో విధిగూడను. అదియునుగాక, నాకు జేత నైనంతవరకు నేను దాని నొక శాస్త్రముగా సమర్థించితిని.

“అందుచేత నిం దధికారినిైన నేను, నామిత్రుల ఆలోచన లేకగాని, మిథ్యానరముచేతగాని. ఇర్రీ సానుభూతివలనగాని నన్ను అనుకరింపవలదని హెచ్చరించుచున్నాను. అట్టివా రెల్లరును, కష్టించి పనిచేసి, యస్పృశ్యులకొరకు నిస్సావ్ధానము చేసి యర్హత సంపాదించుకొందురుగాక! అప్పుడు వారు నిరశన వ్రతము చేయవలసిన యవసరము కలిగినచో ఆజ్యోతి దానియంతటనదియే ప్రాప్తమగును.

“ఇక చివరిమాట. నన్ను గురించి నాకు తెలిసినంతవర కీ నిరశనవ్రతమొక్క ప్రాణి మీదనైనను ద్వేషముగాని, క్రోధముగాని లేక నిష్కళంకమైన భావముతో ప్రారంభింపబడుచున్నది. నామట్టుకు నాకిది అహింసయొక్క వ్యక్తీ కృతి. ఇది అహింస కంత్వరక్షణోపాయము. కావున నాకుగాని, నా యుద్యమమునకుగాని విరోధులుగా నున్నవారితో వాదోపవాదములయందు దౌర్జన్య ముపయోగించినవారు నామృతిని త్వరపరచినవారగుదురు. అన్నివిషయములందును గాకపోయిన నీ విషయమునందైనను

జయము లభింపవలయు నన్నచో సంపూర్ణమర్యాదాసామనస్యము లత్యంతవశ్య కములు.”

నెట్టెంబరు ౨౦ - వ తేదీని పత్రికా ప్రతినిధులు జైలులో గాంధీజీతో సంభాషించుట కనుమతింపబడిరి. ౨౧-౩౨ న టైముస్ ఆఫ్ ఇండియాపత్రికలో నా వృత్తాంతమిట్లు ప్రకటించిరి :

“తొమ్మిదిమాసములకు మరల నేడుసాయంత్రము ౫-౩౦ వేళ ఎరవాడజైలులో పత్రికాప్రతినిధులు గాంధీమహాత్ముని దర్శించుట కనుమతి లభించెను. మహాత్ముని ముఖమున నేడు వెడలిన సంభాషణము అతిధారాళమై భావగంభీరమై చెవుల పడువొనర్చినది. మహాత్ముడు ప్రాయోపవేశ దీక్ష గైకొనిన పిమ్మట నైదుగంటలకు ఆవిషయమును వారితో చర్చించు భాగ్యము లభించిన యేపత్రికా ప్రతినిధిహృదయము ముగ్ధముకాదు?”

“వేలకొలది ఖయిదీలు తయారుచేసిన శుద్ధస్వదేశీ దుప్పట్లు, జంబుఖానాలు మొదలగు వివిధవస్తువుల మడతలతో నిండియున్న గడమంచెలున్న యొక సన్నని పాడుగు పాటి గదిలో మేము ప్రవేశించితిమి. చాలసినములనుండి భారతదేశమే కాక యావత్పాశ్చాత్య ప్రపంచమును, పాశ్చాత్యభివృద్ధియున చాలభాగమునుగూడ నీమహా వ్యక్తి దెసకు తమ దృష్టులు నిగుడ్చుచున్నవో ఆ పురుషుడచట నొక కుర్చీలో నాసీనుడైయుండి మందహాసముతో మాకు స్వాగత మొసగెను.

“ఈ వ్యవహారము సుఖాంతమగునా’యని మేము ప్రశ్నింప, “నాయాశదుర్దమమైనది. ఈశ్వరుడు అనుగ్రహించినచో, ఈ యుపవాసము మృతిపర్యంతము సాగదు” అని ఆయన మారుపలికెను.”

“తనతోపాటు ఉపవసించునుని అనేకులు తంతినార్తలు పంపినవృత్తాంతము మాకెరిగించి పిమ్మట మహాత్ము డిట్లు చెప్పెను : “నాతోపాటు ఇతరులు ఉపవసంపవలదని కోరుచున్నాను. నేను ప్రబలమైన యీశ్వరప్రేరణచే నీ దీక్ష బూనితిని. అట్టి ప్రేరణ స్పష్టముగా కలిగిననేతప్ప లేనిచో నితరు లెవ్వరును ఉపవసంపగూడదు. ఆత్మ శుద్ధికొరకో, ఈవిషయమున ఏకీభావము తెలుపుటకో ఒక్కగోజు ఉపవసించుట నేను కాదనను. అంతియే కాని ఇట్టిదీక్షల కందరు నధికారులు గారు. ఈ ధర్మ నిర్వహణమునకు ఆత్మసంయమము గలవారే అధికారులు.”

“పిమ్మట ప్రస్తుత విషయమును అస్పృశ్యుల ప్రాతినిధ్యమునుగూర్చి ప్రస్తావించితిమి. తాను విరుదినముల క్రితము బాంబాయి ప్రభుత్వమున కంపిన స్టేటుమెంటు విధికను ప్రచురింపనందులకు మహాత్ముడు ఆశ్చర్యము వెలిబుచ్చెను. ఈలోపల జరిగిన వ్యవహారములనుబట్టి యిపుడు తిరిగి ఆ స్టేటుమెంటును రచించుట కష్టమగునని చెప్పి,

తుదకు తన కొత్త స్టేటు మెంటు పాతదానిపై నాధారపడినది కాదనియు, దాని కను బంధప్రాయ మనియు చెప్పెను.

“ నే నేమియు దాచిపెట్టలేదు. ప్రస్తుత విషయమునుగూర్చి జెయిలులో నున్నవాడను నే నేమి చెప్పగలను? ఇప్పుడు నిర్బంధము తొలగినది గాన ముందుగా ప్రతికలవారికి నా యభిప్రాయము తెలుపుచున్నాను. నే నీ దీక్షబూ నుట ప్రత్యేకప్రాతినిధ్యమును ప్రతిఘటించుటకే గాని స్థానములను ప్రత్యేకించుట నేను కాదనను. శాసనరీత్యాస్థానములను ప్రత్యేకించుటకు నేను సుతరాము అంగీకరింపక చేటు గూర్చుచున్నాననుట కొంతమట్టుకు నిజమే. స్థానములను శాసనరీత్యా ప్రత్యే కించుటకు నేను నాడును, నేడును వ్యతిరేకినే కాని అట్టి ప్రణాళికను గూర్చి ఇంతకు మున్ను ఎవరును నాయభిప్రాయ మడిగియుండలేదు. కావున ఆ విషయమున నే నిద మిత్థమని నిర్ణయింపవలసిన అగత్యము లేకపోయినది. నాలో నే నావిషయమును తరచి చూచుకొన్నమీదట నాకు కలిగిన అసంతృప్తిని వెల్లడించితిని. అట్లు స్థానములు ప్రత్యేకించుటచే మేలు కలుగకపోగా సహజపరిణామమున కభ్యంతరము లేర్పడి, కీడే కలుగునని నా బుద్ధికి తోచుచున్నది. స్థానములు ప్రత్యేకించుట ఎత్తులు పెట్టి నిలు పుటవంటిది. అట్టి ఎత్తులమీద నిలుచుట దౌర్బల్యమునకే కారణము కాగలదు.

“ప్రజలు నన్ను నవ్వకున్నచో నాకుగల ఒక హక్కును గూర్చి విన్నవించును. నేను పుట్టుకచే స్పృశ్యుడనైనను ‘అస్పృశ్యతను’ కలచి చేపట్టితిని. నేను కోరునది అస్పృశ్యులలో పైమెట్టుమీదనున్న ఏపదిమందికో ప్రతినిధిని కావలెననికాదు. అస్పృ శ్యులలో గూడ నెన్నియో కులములు, అంతరములు నున్నవి. కాబట్టి అట్టి అస్పృశ్యు లలో అధమాధములుగా నెంచబడుచు, ‘చేరరాని వారుగా చూడరానివారు’గా పరిగ ణింపబడుచున్న దౌర్భాగ్యులకు నేను ప్రతినిధి నని చెప్పుకొనగోరుచున్నాను. వారి కష్టపుకండ నిండి తొణకులాడుచున్నది. అట్టివారిని నేను మలబారులోను, ఒరిస్సా లోను చూచితిని. వా రెప్పటికైన అగ్రజాతులవారి సంస్కారప్రయత్నములచే బాగు పడవలయునేకాని స్థానములు ప్రత్యేకించుటచేగాదు. ప్రత్యేకప్రాతినిధ్యముచే నట్టి దీనుల కిక నెన్నటికిని తరణోపాయము దొరకదను కారణముచేతనే నేను తల్లడిల్లి వివశుడనై పోతిని. ఇపు డా ప్రత్యేకప్రాతినిధ్యము తొలగిపోయినచో నా ఉపవాసదీక్షకు గల కారణము నామకః తొలగినట్లేయగును గాని, యథార్థమునకు, అంతమాత్రముచే నాదీక్ష ఫలప్రదమైన దని యెంచుకొనరాదు. నేను అస్పృశ్యతను వరించితి నని చెప్పనే చెప్పితిని. కావున అట్టి నేను అస్పృశ్యులకు, స్పృశ్యులకు ఏదో పై పూతలు పెట్టి సమాధానము కుదుర్చుటతో తృప్తి జెందజాలను.

“అస్పృశ్యతను కూకటివేళ్లతో పెల్లగించివేయవలెననియే నేను కోరేది. అందుకే నేను బతికియున్నాను. అందుకొరకై సంతోషంగా ప్రాణాలు వదులు తాను. కాబట్టి నూత్న చైతన్య మివ్వగల సమాధానము నాకు కావాలి. అట్టి రాశీకి ఫలం ఎప్పుడో ముందుముందు కనుపడాలి కాదు. ఇప్పుడే కనిపించవలెను. అటువంటి సమాధానం కలుగవలెనంటే దేశమంతట స్పృశ్యులు, అస్పృశ్యులు ఏకీభవించాలి. తమ వికమత్యం ప్రకటించాలి. ఊరకే లాంఛనాల కొకరి నొకరు కాగిలించుకుంటే లాభంలేదు. మనసులు కలిసి సోదరభావంతో చేతులు కలపాలి. ఇట్టి మహాభగ్యం ఎప్పుడు లభించునా అని యేభైయేండ్లనుంచి నేను కలవరిస్తున్నాను. దాని సిద్ధికొరకే నేడు యజ్ఞగుండంలో దూకుతున్నాను. బ్రిటిషుప్రభుత్వమువారి నిర్ణయము నాకు దుర్భర మైపోయింది. దానితో చావుబతుకులు తేల్చుకొనవలసివచ్చింది. ఇట్టి వ్యాధుల నిదానములో నే నందెవేసిన వైద్యుడను గావున గుణము నట్టే పట్టివేసితిని. కాబట్టి ప్రత్యేకప్రాతినిధ్యము తొలగిపోయినను వ్యాధి మళ్లుమొగం పట్టినట్లుననే కాని నిశ్శేషముగాదు. అందువల్ల బొంబాయిలో చేరిన పెద్దలను, ఇతరులను తొందర పడి కార్యనిశ్చయం చేయవద్దని హెచ్చరిస్తున్నాను.

“హిందువులు తమసాటిమతంవారికి చేసిన ఘోరపాపచారాలకు ప్రాయశ్చిత్తం జరుగవలెనంటే ఈ మహాత్కార్యంకొరకు నా ప్రాణ మొక లెక్కలోది కాదు. నూరుమంది తమ ప్రాణము లర్పించినను చాలదు. కాబట్టి నాకోస మని ధర్మపథము నించుకయు తప్పవద్దని వేడుకొంటున్నాను. నా ఉపవాసవ్రతఫలమును నేను ధర్మ పక్షమున ఒడ్డుచున్నాను. దానిచే హిందువులు నిద్రమేల్కొని ధర్మ నిర్వహణమునకు సిద్ధపడినచో నా కంతయే చాలును. అట్లుగాక నాయందలి మమత్వముచే నేదియో మసిపూసి మారేడుకాయచేసి నన్ను బ్రతికించుకొని, మరల నిద్రకు బడుదురేని ఘోరపరాధం చేసినవా రగుదురు. నా బ్రదుకు దుఃఖపూర్ణము, దుర్భరము నై పోవును. ప్రత్యేకప్రాతినిధ్యం తొలగిపోయినచో నే నీవ్రతం మాని బ్రదుకుదు నన్ను మాటే గాని, నేను కోరే సజీవమైన, పరిపూర్ణమైన, హృదయపూర్వకమైన సమాధానం కుదరనిచో నేను దుఃఖభాజనుడనై, జీవచ్ఛవమునై పోదును. ప్రస్తుతవ్రతము చాలించిన వెంటనే సత్యసమాధానసిద్ధికొరకు పునఃప్రాయోపవేశసంకల్పం నేను చేయవలసి వస్తుంది.

“ఇది యంతయు నితరులకు కుర్రతనంగా కనపడవచ్చునుగాని నాకుమాత్ర మట్లు కాదు. ఈ ఘోరపాపం రూపుమాపుటకొరకు నే నర్పింపగలిగిన దీశరీర మొక్కటే. ఇంకేమైన నున్నచో దానినిగూడ నీయజ్ఞగుండమున వ్రేల్తును.

“ఈ అస్పృశ్యత నిజముగా రూపుమాసిపోయినచో హిందూసంఘకళంకం సంక్షాళితం కావడమేకాకుండా ప్రపంచమంతట దీనివలన సత్ఫలము చేహరగలదు. అస్పృశ్యత నిర్మూలించడంకొరకు నేను సల్పచున్న యీ పోరాటము మానవజాతి యంతటిలోనున్న కలుషములనుగూడ పారదోలుట కేర్పడినది. నా సంకల్పము స్వచ్ఛమైనదైతే, సాధ్యమైనంతవరకు నేను శ్రోధమాత్సర్యమూరుడ నైనట్లయితే మానవ జాతిలోనున్న ఉత్తమశ్రేణి యంతయు నాకు అండగా నిలుస్తుందనే విశ్వాసంతోనే నేను సర్ సామ్యుయల్ హోరుగారి కాలేఖ వ్రాసితిని. కాబట్టి నా సంకల్పశుద్ధిని నమ్మకొని, హైందవజాతిని నమ్మకొని, మానవస్వభావమును నమ్మకొని, తుదకు అధికారివర్గమునుగూడ నమ్మకొనియే ప్రబలవిశ్వాసంతో నే నీ ఉపవాసమునకు పూనుకొంటి నని మీరు తెలిసికొనవలెను.

“అస్పృశ్యతపై నేను దండువెడలుటచే మనవ్యవహారపు చిక్కులన్నియుగూడ పరిష్కారము కాగలవు. రాజకీయంగా స్వరాజ్యం సంపాదించడంకంటె కూడా దీనికి పరమప్రయోజనం కలదు. ధర్మమనే పునాదిమీద కట్టని రాజ్యాంగనిర్మాణమునకు ప్రాణ ముండదు. ఇన్నాళ్లనుంచీ దుర్భరకష్టములపాలై నవయుచున్న కోట్ల కొలది జనులకు తమ కడగండ్లభారం తొలగుననే విశ్వాసము నేడు కలిగినది. ఆ ధర్మ విశ్వాసబలముమీదనే రాజ్యాంగసాధన నిర్మింపవలసిఉంది. ఆంగ్లేయాధికారులు ఈ రెండవపక్షమును చూడలేకపోవుటవలననే అవివేకులై స్వసామర్థ్యము నమ్మకొని కోట్లాది ప్రజల భాగధేయమును తమ చిత్తమువచ్చినట్లు త్రిప్పుటకు సాహసించుచున్నారు. కోట్లకొలదిప్రజలనగా కాళ్లక్రింద నలుగుచున్న అస్పృశ్యులే కాదు; నెత్తినెక్కి కూరుచున్న సవర్ణులుకూడ నని నా అభిప్రాయం. కాబట్టి అధికారుల ఈ యజ్ఞానమునుగూడ (అజ్ఞాన మంటున్నాను. తప్పుపట్టకుందురుగాక) తొలగించి మేల్కొలుపుటకే నా సహాయశక్తులతో దీనిని ప్రతిఘటించవలెననే ఆత్మప్రేరణ నాకు కలిగింది.”

“నిన్నతమ్ము చూడవచ్చిన రాయబారులకు కొన్ని సూచనల నందిచ్చితిమనియు, అవి బొంబాయిలో నేడు ప్రతికల కందుననియు మహాత్ముడు చెప్పెను.

“పిమ్మట ఫోటోగ్రాఫు తీసికొనుప్రసక్తి వచ్చినది. మహాత్ముడంతట తనఉత్తర క్రియలనుగూర్చి ఛలోక్తిగా నేదియో అనెను. నేనంతట ‘నిన్న మీకుమారులు దేవ దాసుగారు మిమ్ము చూడవచ్చిరి గదా! పిమ్మట నెటుపోయి యెటువచ్చినను వారికి చెప్పవలసిన మాటలేమైన చెప్పితిరా?’ అని అడిగితిని. మహాత్ముడు లటాలున నిట్లు అద్భుతమగు సమాధాన మిచ్చెను :

“నాతండ్రి ప్రాణములైనా వదలుకొంటాను గాని, మీరు తొందరపడి అస్పృశ్యులకు అపకారకమైన నిర్ణయముచేయుటకు ఒప్పుకొనను అని బొంబాయి సభలో నాకు మారుగా నాపుత్రుడగు అతడు చెప్పవలసిన దని కోరితిని.”

“మీ యువవాసము కొనసాగు ననియే మీ యుద్దేశమా యని నేను అడిగితిని. మహాత్ముడు “అందరవలె నాకును బ్రదుకవలెననియే ఉన్నది. నీటికి ప్రాణములను రక్షించే శక్తి యెంతైనా ఉంది. అవసరమైనపుడెల్ల నేను నీరు తాగుతూ ఉంటాను. హిందువుల అంతరాత్మకు, బ్రిటిషువారి అంతరాత్మకుగూడ ప్రబోధము కలిగించుట కొరకు, ఈ యాతన అంతమొందించుటకొరకు నే నెట్లయిన బ్రదికియుండుటకే ప్రయత్నించుతా నని నమ్మండి. నా ఆక్రోశము దేవదేవుని చెవుల మారి తీరును.” అని జవాబిచ్చెను.

ఎరవాడ సంధిపత్రం

“(అస్పృశ్యుల ప్రాతినిధ్యమునుగూర్చి, వారి క్షేమమునకు సంబంధించిన ఇతర విషయములనుగూర్చి అస్పృశ్యుల తరపున తక్కిన, హిందూసంఘంతరపున వ్యవహరించినపెద్దలు పరస్పరం చేసికొన్న ఒడంబడిక ఇది.

(౧) సామాన్య నియోజకస్థానములలో కొన్ని అస్పృశ్యులకుగాను (రిజర్వు) అట్టె పెట్టబడును. రాష్ట్ర శాసనసభలలో స్థానము లిట్లుండును—

మదరాసు	30
బొంబాయి, సింధులు	౧౫
పంజాబు	౮
బీహారు, ఒరిస్సాలు	౧౮
మధ్యపరగణాలు	౨౦
అస్సాము	2
బెంగాలు	30
సంయుక్తరాష్ట్రములు	౨౦

మొత్తం ౧౪౮

ప్రధానమంత్రినిర్ణయములో రాష్ట్రసభల స్థానముల మొత్తములనుబట్టి ఈ పంఖ్యలు నిర్ణయింపబడినవి.

(౨) ఈ స్థానములకు ఎన్నికలు ఈ దిగువ ఉదాహరించిన విధానమునకు లోబడి సామదాయికనియోజకవర్గములద్వారానే జరుగును.

సామాన్యనియోజకవర్గముల జాబితాలో రిజిస్ట్రేషన్ అస్పృశ్యవోటర్లందరూను ఆయా సభ్యత్వస్థానములలో నొక్కొక్క ఓట్ల సంఘముగా నేర్పడవలెను. అట్టి సంఘములు సింగిలువోటుపద్ధతిని ఒక్కొక్క రిజర్వుడు స్థానమునకు నలుగురేసి అస్పృశ్య అభ్యర్థుల ఎన్నుకొనవలెను. అట్లు ఎన్నుకోబడిన నలుగురును, సామాన్య నియోజకవర్గములద్వారా ఎన్నుకోబడుట కభ్యర్థులు కాగలరు.

(3) కేంద్ర శాసనసభకుగూడ అస్పృశ్యుల ప్రాతినిధ్యము రెండవ షరతులో ఉదాహరింపబడినప్రకారము సామదాయికనియోజకవర్గముల ద్వారా నీట్లు రిజర్వు చేయుటవలన ఏర్పాటుచేయబడును.

(౪) కేంద్ర శాసనసభలో బ్రిటిషిండియా సామాన్య నియోజకవర్గముల వంతుకు వచ్చిన స్థానములలో నూటికి పద్దెనిమిదిచొప్పున అస్పృశ్యులకు రిజర్వుచేయబడును.

(౫) రాష్ట్ర శాసనసభలకు, కేంద్ర శాసనసభకు అస్పృశ్యభ్యర్థుల నిర్ణయమునకు ముందు జరుగవలసిన ప్రారంభపుటెన్నికపద్ధతి (రెండవ షరతు ప్రకారము) మొదట పదిసంవత్సరముల పిమ్మట అంత మొందును. లేదా ౬ వ షరతులో చెప్పమన్న పద్ధతిని పరాస్పరాంగీకారముతో ఈలోపలనే అంత మొందించుకొనవచ్చును.

(౬) ఈ సంధిదారులందరి ఉభయపక్షముల సంఘములవారు పరస్పరం ఒకరినొకరి యేదైనా చేసికొనేపర్యంతము ౧, ౪ షరతులలో చెప్పినప్రకారం రాష్ట్రసభలలోను, కేంద్రసభలోను అస్పృశ్యుల ప్రాతినిధ్యం రిజర్వునీట్ల పద్ధతినే సాగుచుండును.

(౭) రాష్ట్రసభలకు, కేంద్రసభకు అస్పృశ్యుల ఓటింగు హక్కు లోధియను కమిటీరిపోర్టు ననుసరించియుండును.

(౮) లోకలుబోర్డు ఎన్నికలలోను, ఉద్యోగనియామకములోను అస్పృశ్యుడనే కారణంచేత ఎవ్వనికీ, ఎట్టి అభ్యంతరములూ చూపబడవు.

ఉద్యోగనియామకమునకు తగిన అర్హత యున్నచో, పై సందర్భములలో అస్పృశ్యులకు యుక్తమగు ప్రాతినిధ్యము సంపాదించుటకు సర్వప్రయత్నములు చేయబడును.

(౯) ప్రతి రాష్ట్రములోను విద్యకుగాను ఖర్చుపెట్టే సామూహికులకు, అస్పృశ్యుల విద్యకు తగినంత సామూహ ప్రత్యేకింపబడును.

మదనమోహనమాలవ్య
తేజబహదరు సప్తా
యం. ఆర్. జయకర్
బి. ఆర్. అంబేద్కర్
శ్రీనివాసన్
యం. సి. రాజా
సి. వి. మెహతా
సి. రాజగోపాలాచారి
రాజేంద్రప్రసాద్
జి. డి. బిర్లా
రామేశ్వరదాసు బిర్లా
శంకరలాలు బాంకరు

బి. యస్. కామత్
జి. కె. దేవధర్
ఏ. వి. ధక్కర్
ఆర్. కె. భక్షత్
సి. జి. సాలాంకి
సి. చాలూ
గోవిందమాలవ్య
దేవదాసుగాంధీ
విశ్వాస్
బి. యస్. రాజభోష్
గవాయి

నెట్టెంబరు ౨౫ వ తేదీని బొంబాయిలో జరిగిన హిందూసభ చివరి సమావేశ
ములో ఈ క్రింది ప్రకటనలు గూడ చేర్చబడెను-

లల్లూభాయిశామల్ దాస్
హంసమెహతా
కె. నటరాజన్
కామకోటి నటరాజన్
పురుషోత్తమదాస్ తాకూరుదాస్
మధురాదాస్ వాసాంజీ
వాల్యండు హీరాచంద్
హెచ్. యస్. కుంజ్రా
కె. జీ. లిమాయి

పి. కోదండరావు
జి. కె. గడ్డిల్
మను సుబేదార్
అవంతికాభాయి గోఖేలు
కె. జె. చిటాలియా
రాధాకాంత మాలవ్య
ఏ. ఆర్. భట్టు
కోలం
ప్రధాన్

ఈ ప్రకటనవాసవతమునకును, తత్ఫలితముగు పూనాపార్టీకును సంబంధిం
చిన మరియుక విషయంకూడా ఇచట చెప్పవలసియున్నది. హరిజనోద్ధరణార్థం మల
బారులో చాల కృషి చేయుచున్న కేలప్పనుగారుకూడ ఆత్మప్రేరితులై మహాత్ముని
తోపాటు ప్రాయోగవేళ వ్రతముముపూనిరి.

గురువాయూరు దేవాలయపు ట్రస్టీలచే అస్పృశ్యులకు తదాలయప్రవేశ మిప్పిం
చుటయే వారి మనోరథము. సందర్భము లన్నియు విచారింపగా ట్రస్టీలకు తగినంత
వ్యవధి యివ్వకుండా ఉపవాసవ్రతము పూనినట్లు మహాత్మునకు తోచెను. విజయము

సిద్ధముని మహాత్ముని ఒప్పింపజూచిరి. కాని మహాత్ముడు తనకు గావలసినది తాత్కాలికవిజయము కాదనియు, అవ్రతము ధర్మసమ్మతమా కాదా అనేదే ప్రస్తుత మనియు చెప్పెను. ఈ సంవర్ధమున కేలప్పునుగారి కంపిన తంతివార్తలు రెండును ఉదాహరించుచున్నాము:

౨౯ వ సెట్టెంబరున ఎరవాడనుంచి పంపిన తంతి

“ఉపవాసవ్రతము కొన్ని మాసములవరకు ఆపి యుంచవలసినదని నిన్ను కోరవలసినదిగా కోరుచుజామొరిగారు నాకు తంతి నంపిరి. ప్రస్తుతం దేవాలయప్రవేశం పూర్వాచారులకుబాధ కల్గించు ననియు వారిని పీడించుట అన్యాయమనియు వారి అభిప్రాయము. ఈముఖ్యవిషయమును గమనించి ఉపవాసము చాలింపదగునేమో యోచింపవలెను. జామొరినుగారితంతివార్తలోని అంశములనుబట్టి చూడగా వారికి తగినంత సావకాశం ఇవ్వలేదేమో అని కూడా ఆలోచింపవలెను.”

౨ వ అక్టోబరున ఇచ్చిన తంతి

“నీతంతి చేరినది. కార్యనిశ్చయ మొనర్చుటలో తాత్కాలికఫలితములు గాదు విచారింపవలసినది. నా తంతివార్త ననుసరించి నీవు ఉపవాసము మానుటయే ధర్మసమ్మతమని మరల చెప్పచున్నాను ఈశ్వరానుగ్రహమున్నచో ఈభారమున నాపాలు నేను భరింపగలను. నీ యంగీకారమును తంతిద్వారా తెలుపవలెను.”

ముందుముందు కేలప్పుగారు ఉపవాసవ్రత మొనర్పవలసిన అవసరముకలుగునేని మహాత్ముడు గూడ ఆయనతోపాటు ఉపవసించునని తనస్తేటుమెంటులో స్పష్టముగా మాటయిచ్చెను. తగినంత వ్యవధిలేకుండా ఉపవాసం పూనుట మహాత్మునకు దోషముగా తోచుటచేకేలప్పుగారి కావిషయము నచ్చ జెప్పి ఉపవాసము మాన్పించిరి.

డిసెంబరు ౨ వ తేదీని రత్నగిరివాసులగు యస్. పి. పట్వర్ధనుగారు ఉపవాస వ్రతము పూనిరి. ఆయన జెయిలులో పాకీపని చేయుటకు అనుమతి కోరగా అధికారులంగీకరింపరైరి. గాంధీగా రీవిషయమై బొంబాయిప్రభుత్వమునకు వ్రాసినను ఫలము లేదయ్యెను. పట్వర్ధనుగా రంతట ఆహారము క్రమంగా తగ్గించి క్షీణించిపోవుటకు వ్రతము పూనిరి. రాజీమాటలు జరిగే రోజులలో రాజీ కుదరనిపక్షమున తాముగూడ నుపవసించుమని మహాత్ములు బాసచేసిరి కావున ఆప్రకారం తామును ఉపవాసవ్రతము పూనిరి. కాని అధికారులు పట్వర్ధనుగారి విన్నపమునుగూర్చి ఆలోచించుటకు సమ్మతించుటచే రెండు దినములలోనే వ్రతసమాప్తి యయ్యెను. పిమ్మట వారముదినములలోనే ఇండియామంత్రి జెయిలురూల్సులో అవసరమగు మార్పులు చేసి, సవర్ణులు పాకీ

పని చేయుటకు గల అభ్యంతరములు తొలగించుటచే నీసత్యాగ్రహము జయప్రదమయ్యెను.

౧౯౩౨ లో శాసనధికార్గోద్యమం ఎలా వృద్ధిచెందినదిన్నీ తెలిపితిమి. పూనా పాక్టు ఉపాఖ్యానములు గూడ వివరించితిమి. ఈవిషయముగా అస్పృశ్యతానివారణ విషయమై మహాత్ముని ఆనతి నెరవేర్చుటకై ప్రజలు చేసిన సన్నాహమువలన శాసన ధికార్గోద్యమము మాత్రం కొంత మందగించెను.

వీడి యెట్లయినను కాంగ్రెసు ప్రాగ్రాము మాత్రము కొనసాగింపబడుచునే యున్నను, శాసనధికార్గము మందగించుటకు మరియొక కారణముగూడ గలదు. అప్పటి సంగతिसందర్భములను బట్టి చూడగా రహస్యమార్గము లవలంబించితేనే గాని ఉద్యమం సాగేటట్లు కన్పించలేదని మున్నే చెప్పితిమి. అట్లు రహస్యసాధనము లుపయోగించుట సత్యాగ్రహమునకు తగనిపని. దాని మూలనూత్రములకు రహస్యసాధనములకు సహజవిరోధము. కాబట్టి మహాత్ముని ఉపవాసతరుణమున కాంగ్రెసు ప్రముఖులందరు స్వేచ్ఛగా నొకచో చేరుటకు అవకాశము లభించినది గాన వారందరు ఈ విషయమున సంప్రదింపులు జరుపుకొనుటకు వీలు చిక్కుటచే తత్ఫలిముగా రెండు ప్రకటనలు గావించిరి. అందు మొదటివానిలో కాంగ్రెసువారికి సత్యాగ్రహమే ప్రధానమనియు, జైలుకు వెళ్లజాలని కాంగ్రెసువాస అస్పృశ్యతానివారణకార్యమున కాంగ్రెసు సంబంధములేని జాతీయవాదులు చేయు కృషికి తోడ్పడవచ్చుననియు తెలుపబడినది. శాసన ధికార్గసందర్భమున అవలంబించుచున్న రహస్యమార్గములను మానుకొనవలసినదని రెండవ ప్రకటనలో తెలుపబడినది.

౧౯౩౨ సం.లో గవర్నమెంటు దాడి ప్రారంభమైనది. జనవరి నాల్గవ తారీఖున రాజగోపాలాచారి అనంతరము రాజేంద్ర ప్రసాదుగారు కాంగ్రెసు ఆక్టింగు ప్రెసిడెంటు అయ్యెను. అంతవరకు జరిగిన వుద్యమ చరిత్రనున్నూ, అప్పుడు ప్రజల అందరి మనస్సులోవున్న సమస్యను విశదీకరించుచూ ఆయన ఒక ప్రకటనను తయారు చేసి దానిని ఆరోజున దేశమంతటను చదివి వార్షి కోత్సవము చేయునట్లు అన్నిరాష్ట్రీయకమిటీలకును తాఫీదులు పంపెను. అనేకచోట్ల సభలుజరిగెను. ఆసభలలో అరెస్టులు, లాటి చార్జీలమధ్య ఈ ప్రకటన చదువబడెను. ప్రెసిడెంటు రాజేంద్రబాబే ౧౯౩౩ వ సం.రం జనవరి ౬ వ తేదీన అరెస్టుకాబడెను. అటుపిమ్మట ఆనీగారు ప్రెసిడెంటు అయ్యెను. ౧౯౩౨ జనవరిలో వుద్యమము ప్రారంభించినప్పుడు వల్లభాయిగారు ప్రసిడెంటుగానుండిరి. ఆయన తరువాత ౩౩ వ సం.రం జులైవరకు రాజేంద్రప్రసాద్, డాక్టరు అన్నాదీ, శార్దూల్ సింగ్, దేశపాండ్య, డాక్టరు కిచ్చూ, రాజగోపాలా

చారి, మరల రాజేంద్రప్రసాదు, ఆనే క్రమముగా ప్రసిద్ధులుగా నుండిరి. ఇక శైక్ర టీబుగానుండి ఆకప్తసమయములో పనిచేసినవారిలో జయప్రకాశ నారాయణ్, లాల్ జీమేహుగోత్ర, కృపాలిని, ఆనందచౌదరి, జుగుల్ కిషోర్ అగరువాలా షేర్కొనవచ్చును.

౧౯౩౩ వ సం.రపు చరిత్ర క్లప్తముగా చెప్పెదను. దీనిలో కలకత్తాలో జరిగిన కాంగ్రెసు మహాసభ ప్రధానమైనది. ఈ కాంగ్రెసు కథయున్నూ, సెప్టెంబరువరకు జరిగిన చరిత్రయున్నూ ౧౯౩౩-౩౪ కు కాంగ్రెసు సెక్రటరీ వ్రాసిన నివేదికలో పూసగ్రుచ్చినట్లు చెప్పబడినవి. వానినుండి యీదిగువ అంశములు గైకొనబడినవి.

కలకత్తా కాంగ్రెసు

ఈ కాంగ్రెసు ౩౨ వ సం.రం ఏప్రిలుముగో జరిగిన ఢిల్లీ కాంగ్రెసువలెనే గవర్న మెంటు ఆంక్షక్రింద జరిగినది. శాసకోల్లంఘనము తగ్గిపోవుచున్న రోజులలో ఈ సభ యేర్పరచబడినను ప్రజలు చూపిన వుత్సాహము, నిరోధకశక్తి గత సభలో చూపినదానికంటే హెచ్చుగానుండెను. చాలారాష్ట్రములు తమవంతు ప్రతినిధుల సంఖ్యను సంపూర్ణముగా పంపెను. అన్ని రాష్ట్రముల మొత్తముమీద ౨,౨౦౦ మంది ప్రతినిధులు యెన్నుకొనబడిరి. ఈ సభకు మాలవ్యాగారు అగ్రాసనాధిపత్యము వహించుటకు అంగీకరించుటవల్ల ప్రజల వుత్సాహము హెచ్చెను. మోతీలాల్ నెహ్రూగారి సతివృద్ధురాలు అయ్యు, అనాగోగ్యముగా నుండియు ఈ కాంగ్రెసుకు రాదలచినందు వల్ల ప్రతినిధులకు అమితోత్సాహము కలిగెను. మార్చి ౩౧ వ తేదీని ఈ మహాసభ కలకత్తాలో వుత్సాహపూరితమైన నాతావరణము జరిగెను. డాక్టరు ప్రఫుల్ల ఘోషుగారు ఆహ్వానసంఘాధ్యక్షుడుగా నుండెను. ఈ కాంగ్రెసు జరుగకుండా చేయవలెనని గవర్న మెంటువారు పడనిపాటులేదు. మాలవ్యాగారిని కలకత్తామరానివ్వలేదు. మధ్యత్రోవలో అసన్ సోల్ రైలుస్టేషనువద్ద వారిని అరెస్టుచేసిరి. వారితో వచ్చుచున్న మోతీలాల్ నెహ్రూ సతిని, డాక్టరు సయ్యద్ మహమ్మదుచూ మరి యితరులను కూడ అరెస్టుచేసి అసన్ సోల్ జైలుకు తీసుకొనిపోయిరి. ఈ సభకు వచ్చుచున్న ఆక్టింగు ప్రెసిడెంటు ఆనేగారిని కూడ మధ్యత్రోవలో పట్టుకొని జైలులోవేసిరి. ఆహ్వాన సంఘసభ్యులను, ఉద్యోగులను అరెస్టులోనుంచిరి. కలకత్తాలో అనేకమంది కాంగ్రెసు నాయకులకు నిషేధపుటు తర్పులలోనిచ్చిరి. వారిలో ముఖ్యులు సేన్ గుప్తాగారి భార్య, డాక్టరు మహమ్మదు ఆలం. దాదాపు వెయ్యిమంది ప్రతినిధులను ఆ గూర్గాష్ట్రములలో బయలుదేరుదుండగనో, లేక మధ్యత్రోవలో పట్టుకొనిరి. మిగతావారు కలకత్తాకు చేరగలిగిరి. గవర్న మెంటు నిషేధపుటు తర్పు అటుండగనే షుమారు ౧,౧౦౦ మంది

ప్రతినిధులు నిర్ణయింపబడిన సభాస్థలములో సమావేశమైరి. తక్షణమే పోలీసులు వారి మీదపడి, శాంతముగా కూర్చున్న నారిమీద లాకీలవర్షము కురిపించిరి. చాలమంది ప్రతినిధులకు తీవ్రమైన చెబ్బలుతగిలెను. నేన్ గుప్తాగారి భార్యను యితర కాంగ్రెసు నాయకులను అరెస్టుచేసిరి. బలవంతముగా సభను ఆపవలెనని పోలీసులు చేసిన యత్నము నిష్ఫలమయ్యెను. వీలననగా లాకీచెబ్బలు వర్షించుచున్ననూ లోపల వరుసలలో నున్నవారు తమచోటులలోనే కదలక కూర్చొని, చేయదలచుకొన్న యేడు తీర్మానములను చదివి ప్యాసుచేసేవరకు కదలలేదు. ఈ సంవర్ధమున అరెస్టుచేసినవారిలో చాలామందిని సభామయిపోగానే వదలిపెట్టిరి. కొందరిని విచారించి శిక్షించిరి. నేన్ గుప్తాగారి భార్యకు ౬ నెలలు శిక్షలభించెను. ఏప్రిల్ ౩వ తేదీని మాలవ్యాగాని అసన్ సోల్ జైలునుండి వదలపెట్టిరి. వారు కలకత్తాకు వెళ్ళి పోలీసులు కాంగ్రెసు సభను యెంతఘోరముగా చెదరగొట్టినది తిరుగులేని సాక్ష్యముతో దేశమునకు ప్రకటించిరి. దీనికి విచారణపెట్టవలసినదని మాలవ్యాగారు గవర్నమెంటుకు సవాలుచేసెను. సవాలుకు జవాబులేదు.

౧౯౩౩ వ సం.రం మార్చి ౩౧ వ తారీఖున కలకత్తాలో సమావేశమైన ౪౭ వ కాంగ్రెసు మహాసభ చేసిన తీర్మానములు:

౧. స్వాతంత్ర్యాదర్శ తీర్మానము

౧౯౨౯ లో లాహోరులో ౪౪ వ కాంగ్రెసు ప్యాసుచేసిన సంపూర్ణస్వాతంత్ర్యాదర్శమును ఈ సభవారు మరల నొక్క ప్రకటించుచున్నారు.

౨. శాసనోల్లంఘనము న్యాయసమ్మతాస్త్రము

శాసనోల్లంఘనము ప్రజల హక్కులను సంరక్షించుటకు మిక్కిలి న్యాయమైన సాధనమని ఈ సభవారు అభిప్రాయపడుచున్నారు. జాతియొక్క ఆత్మ గౌరవము నిలువబెట్టుటకున్నా, జాతియొక్క ఆదర్శము పొందుటకునూ కూడా యిదేసాధనము.

౩. శాసనోల్లంఘన కార్యక్రమము సాగింపవలెను

౩౨ వ సం.రం జనవరి ౧ వ తేదీని వర్కింగుకమిటీవారి తీర్మానము ఈ కాంగ్రెసు బలపరచుచున్నది. గత ౧౫ మాసములనుండి జరిగిన చరిత్రను పరిశీలించి చూడగా ప్రస్తుతస్థితిలో శాసనోల్లంఘన వుద్యమమును బలపరచి విస్తరింపజేయుట అవసరమని ఈ సభవారు గట్టిగా నమ్ముచున్నారు. కాబట్టి వర్కింగుకమిటీవారి తీర్మానములో వివరింపబడినరీతిగా వుద్యమమును యొక్కువ దీక్షతో, బలముతో కొనసాగించవలసినదని ప్రజలనందరిని ఈ మహాసభవారు కోరుచున్నారు.

౪. బహిష్కారము

దేశములోని అన్ని తరగతులవారు విదేశవస్త్రములను సంపూర్ణముగా బహిష్కరించి ఖద్దరునే వాడవలసినదనియు, బ్రిటిషు వస్తువులను బహిష్కరింపవలసినదనియు ఈ మహాసభవారు కోరుచున్నారు.

౫. శ్వేతపత్రము

మహాత్మా గాంధీగారు లండనునుండి వచ్చినదే తక్షణపుగ జాతీయ వుద్యమమును అణచి, జాతిని నిర్వీర్యము చేయుటకై కఠోరమగు నిర్బంధవిధానమును సాగించి, ప్రజానాయకులను, వారి అనుచరులను జైళ్లలోవేసి, జన్మహక్కులను వాక్ స్వాతంత్ర్యములను అరికట్టి, పత్రికల నోళ్లనుమూసి, సినిమా లా తీసివేసి మార్షల్ లా పెట్టి నానాసాంగాము చేయుచున్న బ్రిటిషు ప్రభుత్వమువారు నిర్మించిన రాజ్యాంగ ప్రణాళిక భారతదేశ ప్రజలకు యెంతమాత్రము అంగీకారము కావనియు, దానిని వారు ఆలోచనకైని తీసికొనరనియు ఈ కాంగ్రెసుమహాసభవారి అభిప్రాయము. ఇటీవల శ్వేతపత్రముతో ప్రచురించిన రాజ్యాంగప్రణాళికనుగూర్చి ప్రజలెవ్వరునూ మోసపోరని కాంగ్రెసు నమ్ముచున్నది. ఇండియా యొక్క శ్రేయస్సునకు అది విరోధి. ఈ దేశములో పరప్రభుత్వము శాశ్వతముగా పాదుగొల్పుటకు అది వుద్దేశింపబడినది.

౬. గాంధీగారి వుపవాసము

౧౯౩౨ వ సం.రం సెప్టెంబరులో గాంధీగారు ప్రారంభించిన వుపవాసము జయప్రదముగా ముగిసినందుకు యీ మహాసభవారు దేశమును అభివృద్ధిచేయుచున్నారు. అంటరానితన మనునది అచిరకాలములో రూపుమాలుచుననియు ఈ సభవారు ఆశించుచున్నారు.

౭. ప్రాథమికహక్కులు

కాంగ్రెసువారు సంకల్పించిన స్వరాజ్య మన ఊదియో ప్రజాసామాన్యము బాగుగా తెలిసికొనుటకుగాను ప్రజలకందరకు తేలికగా తెలియునట్లు వివరించుట అవసరము. ఈ వుద్దేశ్యముతో ౧౯౩౧ లో కరాచీ కాంగ్రెసులో చేయబడిన ౧౪ వ తీర్మానమును (ప్రాథమిక హక్కులనుగూర్చిన తీర్మానమును) ఈ సభవారు మరల నొక్క వక్కాణించుచున్నారు.

గాంధీగారి వుపవాసము

కలకత్తా కాంగ్రెసు అయిన కొద్దిరోజులకే తలవని తలంపుగా దేశములో ఒక విశేషము జరిగెను. హరిజనవుద్యమము సాగించువారిలో యొక్కవ పవిత్రతను సత్య

మగు నేవాసురక్తిని పురికొల్పు తలంపుతో గాంధీగారు ౧-౩౩ సం.రం మే ౮ వ తేదీన ౨౧ దినముల ఆత్మపారిశుధ్య వ్రపవాసము ప్రారంభించిరి. ఈ వ్రపవాసమును గూర్చి గాంధీగారు యిట్లు చెప్పిరి. “హరిజనపుణ్యము సంక్షర్భమున నాకును నాతోడి వారికిని యొక్కవ జాగరూకత, పారిశుధ్యము కలుగుటకై నా హృదయావేదనను, ప్రార్థనపూర్వకముగా వెల్లడించుటయే ఈ వ్రపవాసముయొక్క సంకల్ప” మని ఆయనచెప్పెను. “అందుకొరకే నేను ఈ దీక్షలోనుండి సురక్షితముగా బయటపడ వలెననియు, ఈ దీక్షలో నేను చచ్చినను, బ్రతికిననూ ఈ దీక్షను ప్రేరేపించిన సంకల్పము కొనసాగవలెననియు యిండియాలలోను యితర దేశములలోను గల నా మిత్రులందరు ప్రార్థన చేయవలసినదని కోరినాను. ఈ వ్రపవాసముయొక్క ఫలితము నాకు యెట్లున్ననూ “సత్యము మరుగుపరచిన ఆ బంగారుమూత తెరువబడుగాక” యని నాసనాతన మిత్రులు ప్రార్థించవలసినదని కోరుచున్నాను.” ఒక పత్రికా ప్రతినిధితో గాంధీగారు యిట్లుచెప్పిరి. “మత సంబంధ మైన యేవుద్యమముగాని ఆ వుద్యమస్థాపకుల తెలివితేటలమీద గాని, భౌతికసాధనములమీద గాని ఆధారపడి యుండదు. కేవలము ఆధ్యాత్మిక శక్తిమీదనే ఆధారపడి యుండును. ఆధ్యాత్మికశక్తికి బలము నిచ్చునది వ్రపవాస మని అందరికి తెలిసిన విషయమే.”

ఈవ్రపవాసమునకు చెప్పబడిన కారణమును బట్టిన్నీ గాంధీగారు ప్రకటించిన మనోభావముబట్టిన్నీ గాంధీగారిని నెంటునే వదలిపెట్టుచున్నామని గవర్నమెంటువారు ఆరోజుననే ఒక ప్రకటనచేసిరి. ఆరోజు సాయంత్రమే ఆయనను వదిలివేసిరి. విడుదల అయిన తక్షణమే గాంధీగారు కొక ప్రకటనజేసిరి. దానిలో ఇక ఆరు నారములలో శాసనోల్లంఘన వుద్యమమును నిలుపుదల చేయుచున్నామని ప్రకటించిరి. గాంధీగారు చెప్పిన మాటలివి: “ఈ నావిడుదలను ఒక సంతోషకార్యముగా నే నెంచను. నిన్ను పట్టుకొని గారు చెప్పినట్లు ఈ విడుదలను ఆధారముచేసికొని శాసనోల్లంఘన వుద్యమమును నేనెట్లు నడుపగలను? కాబట్టి యీ విడుదల నాకు భారమైనది. సత్యాగ్రహము, ఆత్మ గౌరవముగలవాడును అగు నామీద యిప్పుడొక పెద్ద భారముపడినది. ఈ వ్రపవాసము యెట్లునూ సాగించి తీరవలసినదే. ఏ విషయములో గాని నేను వుద్రేకపడరాదు. ఎట్టి సంబంధమైన చర్యలలోను నేను పాల్గొనరాదు. ఇతర విషయములను గురించి అనగా హరిజనోద్యమముగాక యితరవిషయములు గురించిన యోచనలు నామనస్సులోనికి రానిచ్చినయెడల అసలు యీ వ్రపవాసముయొక్క సంకల్పమే భగ్నమగును.

“అయితే నేను యిప్పుడు విడుదలఅయినాను గనుక శాసనోల్లంఘనముగురించి కొంత అయినను నాశక్తిని వినియోగింపక తప్పదు. అయితే యిప్పటికి యంత

మాత్రము చెప్పగలను. శాసనోల్లంఘనమునుగించి నా అభిప్రాయ మేమియు మారలేదు. ఇందు పాల్గొనిన అసంఖ్యాకులు చూపిన ధైర్యసాహసములకు, స్వార్థత్యాగమునకు వారిని నిస్సంకోచముగా అభినందించుచున్నాను. అయితే దానితోపాటు యింకొక విషయముకూడ నేను చెప్పవలసియున్నది. ఈ వుద్యమములో ప్రవేశించిన రహస్యపు పనులే ఈ వుద్యమవిజయమునకు నాశకారణమైనవి. కాబట్టి ఈ వుద్యమము కొనసాగించేయెడల రహస్యపుపనులు మానివేయవలసిన దని అందరికి మనవిచేయున్నాను. ఇందువల్ల శాసనోల్లంఘనము చేయుటకు ఒక్కడుకూడా రాకపోయిననూ ఫరవా లేదు. ప్రజాసామాన్యము బెదరెననుటలో సంశయములేదు. ఆర్థి నెస్సులు ప్రజలను అణచిపెట్టినవి. ఈ నిరుత్సాహమునకు మనవారు అవలంబించిన రహస్యపద్ధతియే కారణమని నా అభిప్రాయము. ఈ వుద్యమతత్వము యేమనగా దీనిలోనికి యెంతమంది వచ్చినారనికాదు ప్రశ్న. ఎట్టి గుణములుగలవారు వచ్చినా రనునది ప్రధానవిషయము. నేను ఈ వుద్యమము నడుపుచున్నయెడల మందికం టెగుణమును యెక్కువగా కోరుదును. ఈ గుణము లభించేయెడల వుద్యమప్రభావము తక్షణమే పైకి లేచును. ప్రజాసమూహము మీద పనిచేయుచున్న స్వీకు యిదితప్ప వేరుమార్గము లేదు. ఇక ఉద్యమము నడిపించు విషయమై నేను యేమియు చెప్పజాలను. ఈ అభిప్రాయములను నేను యిన్నాళ్లనుండి నా మనస్సులో బంధించియుంచితిని. వీనినిగురించి సర్దారు వల్లభాయిగారు సంపూర్ణముగా యేకీభవించుచున్నారు.

“నాకు యిష్టమున్ననూ లేకపోయిననూ యింకొకమాట చెప్పెదను. ఈ మాడువారములలో శాసనోల్లంఘనము చేయువారి అందరి మనస్సులు చాల ఆతురతతోనుండును. కాబట్టి కాంగ్రెసు ప్రెసిడెంటు ఆనేగారు వుద్యమము ఒకనెలవరకు గాని, లేక ఆరువారములవరకుగాని ఆపుదలచేస్తూ ఒక ప్రకటనచేస్తే బాగుంటుందని నా అభిప్రాయము.

“ఇక గవర్నమెంటుకు ఒక మనవిచేసెదను. దేశములో నిజమైన శాంతిని వారు కోరేయెడల - ఇప్పుడు దేశములో నిజమైన శాంతి లేదని వారు తలచేయెడల, ఆర్థి నెస్సు పరిపాలన నిజమైన పరిపాలన కాదని వారికి తోచేయెడల వా రీ అవకాశమును తీసికొని ఖైదీలనందరిని యెట్టివరతులు కోరకుండ వదలిపెట్టవలెను.

“ఈ వుపవాసములోనుంచి నేను బయటపడేయెడల దేశస్థితిని సమగ్రముగా పరిపాలించుటకు నా కవకాశముకలుగును. కాంగ్రెసు నాయకులకు, గవర్నమెంటుకునూ కూడా సలహాచెప్పట కవకాశము కలుగును. నేను యింగ్లండునుండి వచ్చినపిమ్మట యొక్కడైతే కథ తెలిపిపోయినదో అక్కడనుండి మరల యెత్తుకొందును.

“నా ప్రయత్నమువల్ల కాంగ్రెసుకు, గవర్నమెంటుకు సంధికుదరక శాసనోల్లంఘనము తిరిగి ప్రారంభమైనయెడల గవర్నమెంటువారు తిరిగి ఆర్డినెన్సుగూలును సాగింపవచ్చును. గవర్నమెంటుకు సంధిచేసికొనవలెనని సంకల్పముంటే దాని కేదోమార్గము దొరకకపోదు. అందువిషయమై నాకు సందియములేదు.

“చాలమంది జైల్లోయుండగా శాసనోల్లంఘనము విరమింపబడదు. సర్దారు వల్లభాయి, ఖాన్ సాహెబు అబ్దుల్ గఫూరుఖాన్, పండిట్ జహ్వార్లాల్ నెహ్రూ మున్నగువారు బ్రతికియుండుగానే పూర్వబడినప్పుడు శాసనోల్లంఘనము మానివేయబడజాలదు.

“శాసనోల్లంఘనము మానివేయుటకు జైలుబయటవున్నవారి కెవరికీ అధికారములేదు. నేను అరెస్టుఅయినప్పుడు వున్న వర్క్రింగుకమిషన్యే ఆపని చేయగలిగినది. ఇక శాసనోల్లంఘనముగురించి యెక్కువచెప్పను. ఇప్పటికే చాలా హెచ్చుచెప్పినా ననుకొంటాను. అయితే నేను చెప్పదలచుకున్నది నా వంటిలో శక్తివుండగానే చెప్పవలసియున్నది గనుక చెప్పినాను.

“పత్రికావిలేఖకులు నన్నికనేమియు బాధింపకుందురు గాక. నన్ను చూడదలచుకున్నవారు యిక్కడికి రాకుండా ఓసికపట్టవలసినదని మరల కోరుచున్నాను. నేను యింకా జైలులోనే వున్నాననుకోండి. రాజకీయ చర్చలకుగాని, మరియే చర్చలకుగాని నాకు వోపికలేదు. నన్ను యెవరు యేమి మాట్లాడించకుండా యుండండి. నాకు సంపూర్ణమైన శాంతికావలెను. ఈ విషయము దుర్వినియోగపరచ నని గవర్నమెంటుకు మనవి చేయుచున్నాను. ఈదీక్షలోనుంచి సురక్షితముగా బయటపడిన పిమ్మట రాజకీయ వ్యవహారములు యింకను యిట్లే అంధకారముగా నున్నయెడల నేను శాసనోల్లంఘన వుద్యమమును రహస్యముగాగాని, బహిరంగముగాగాని నడిపించుటకు నన్నేమియు చేయనీయకుండా యథాప్రకారముగా తీసికొనివెళ్లి యరవాడజైలులో వున్న నామిత్రులతో కలపవలసినదని గవర్నమెంటును కోరెదను. జైలులో నామిత్రులను వదిలిపెట్టి వచ్చితి నేమో యని నేను అనుకొనుచున్నాను.

“సర్దార్ వల్లభాయిసతేజ్ గారితో కలసివుండుట నాకొక భాగ్యముగానుండెను. సాటిలేని పరాక్రమము, దేశముయెడ తీవ్రప్రేమజ్వాల వారికి గలవని నేను యెరుఁగుదును. కాని వారితో నేను యిన్నాళ్లుకలసి కాపురముండలేదు. అట్టిభాగ్యము నాకు గత ౧౬ మాసములనుండి కలిగినది. ఆయన నాయెడచూపిన వాత్సల్యము మాఅమ్మగారిని జ్ఞాపకము చేయుచున్నది. పతేలుగారియందు మాతృవాత్సల్యమున్నదని నేనిదివరకెరుగను. నాకు యేమాత్రము బాధకలిగినను ఆయన చివారున పడకమీదనుండి లేచివచ్చెడి

వారు. నాసౌఖ్యమునకు కావలసిన ప్రతిచిన్న అంశమును ఆయన స్వయముగా అజమా యిషీచేసేవాడు. ఆయనయు, యితరమిత్రులున్నూ కుట్రజేసి నన్ను యేమియు చెయ్య నిచ్చెడివారు కారు. ఏదైన రాజకీయసమస్యలను మేము చర్చించుచున్నప్పుడు గవర్న మెంటుకు వుండే కష్టనిష్ఠురములను పాపము ఆయన యెంతో సానుభూతితో చెప్ప చుండేవాడు. ఇది నిజమని గవర్న మెంటుకు నమ్మబలుకుచున్నాను. బాల్బోర్, కై రో రైతులయెడల ఆయనకు గలప్రేమను నేను యెన్నడు మరువజాలను."

గాంధీగారు యీ ప్రచురణచేసి చెయ్యడముతోటే శాసనోల్లంఘనము ఆరువార ములవరకు ఆపుదలచేయుచూ అనేగారుకూడ కాంగ్రెసు ప్రెసిడెంటు హోదాలో ఒక ప్రకటనచేసిరి. గవర్న మెంటువారు కూడ ఆలస్యము చేయకుండా తమ జవాబును ప్రక టించిరి.

రాజకీయ ఖైదీలను విడిచిపెట్టుటకు శాసనోల్లంఘనము తాత్కాలికముగా ఆపి నాము అనుమాట చాలదని గవర్న మెంటువారు ప్రచురించిరి. ఈవిషయములో కాంగ్రెసుతో రాజీకి దిగుటకున్నా సంసిద్ధముగా లేమనిగవర్న మెంటువారు అనిరి. ఇంకీ యీ గవర్న మెంటువారు మే ౯ వ తేదీన సిల్లానుండి యీదిరువ ప్రకటనలను చేసిరి:

"గాంధీగారిని విడిచిపెట్టినామంటే శాసనోల్లంఘన ఖైదీలను విడిచి పెట్టు విష యమై గవర్న మెంటు పద్ధతిలో మార్పు కలిగెనని ఎవరు అనుకొనకూడదు. ఆయన గవర్న మెంటుతో యెంతమాత్రమూ సంబంధము లేకుండా కేవలము హరిజనోద్యమము కోసరమే, దీర్ఘ వుపవాసము ప్రారంభించు చున్నానని చెప్పినాడు గనుక వదిలిపెట్టి నాము. ఖైదీలను వదిలిపెట్టు విషయములో గవర్న మెంటుయొక్క అభిప్రాయములను గతనెల యేప్రియల్ ౧ వ తేదీన శాసనసభలో మాహోమేమెంబరు చెప్పనేచెప్పెను. ఆమాట లివి. 'నిజముగ శాసనోల్లంఘనమును కాంగ్రెసువారు తిరిగి లేవనెత్తవలదు కొనకపోతే ఆసంగతి స్పష్టముగా యెందుకు చెప్పరాదు? ఖైదీలను వదిలిపెట్టిన తరు నాత గవర్న మెంటువరకులు కాంగ్రెసుకు యిష్టములేకపోతే మళ్ళా మానెత్తిమిదికి శాసనోల్లంఘనము తెచ్చి పెడుదామని కాంగ్రెసు మనస్సులో యేమైన వుద్దేశ్యము దాగి యున్నదా యేమి? శాసనోల్లంఘనము మళ్ళా ప్రారంభిస్తామనే బెదిరింపు వున్నంతకా లము కాంగ్రెసుకు మాకు రాజీలేదు.'

"అనవసరముగా దీర్ఘ కాలము ఖైదీలను వుంచుకోవలెనని మాకునేరు. అయితే వీళ్లను వదిలిపెడితే వాళ్లను వదిలిపెట్టడ సాగిస్తారనే భయమువున్నంతనేవు మేము వీళ్లను వదిలి పట్టి మళ్ళా కొంపమీదికి

తెచ్చుకోవలచుకో లేదు. గవర్నమెంటు సిటినిగురించి పార్లమెంటు సభలో యిండియామంత్రిగారే యిట్లు జెప్పిరి. 'ఫైదీలను వదలి పెడితే వుద్యమము మగ్గారాదని మాకు గట్టినమ్మకము కలగాలి.'

“కేవలము తాత్కాలికముగా వుద్యమము ఆపినామంటే చాలదు. శాసనోల్లంఘన వుద్యమము విరమించుటకుగాని, శాసనవిరుద్ధమగు చర్యలను మానువిషయమైగాని రాజీకిదిగుతలంపు మాకులేదు.”

“గవర్నమెంటువారు యిచ్చిన యీ అభివృద్ధి జనాబు వచ్చినసమయముందే వియన్నానుండి విల్ బాయిపట్టే, సుబాసుచంద్రబోసుగార్ల వుత్తరమున్న వచ్చినది. శాసనోల్లంఘనము ఆపువలచేయుటలో గాంధీగారు చేసిన పని బాగుండ లేదు. అది వోటమిని కప్పకొన్నట్లు అగును.*

“మరియు వారిట్లు గ్రాసిరి: ‘రాజకీయనాయకులుగా గాంధీగారు అపజయము పొందినారు. ఆయన యిక పనికిరాదు. కాంగ్రెసును కొత్తసిద్ధాంతములమీద కొత్త పద్ధతిని తీవ్రముగా మార్చి పునర్నిర్మాణము కావింపవలసిన తరుణము వచ్చినది. దీనికి కొత్తనాయకుడు కావలెను. జీవితమంతా ఆయన స్వంతపద్ధతులతో పనిచేసిన గాంధీగారిని యీ కొత్తపద్ధతిని నడిపించవలసినదని కోరుట న్యాయముకాదు. కాంగ్రెసు యావత్తు యిట్టి మార్పును పొందేయెడల చాలా ప్రశస్త్యముగాయుండును. ఒకవేళ కాంగ్రెసు అంతా కొత్తపద్ధతికి మారనియెడల కాంగ్రెసులోనే తీవ్రవాదులందరు కలసి ఒక పార్టీని నిర్మించవలెను.’

“గాంధీగారి విడుదలకల్గి కలిగిన అవకాశమును పురస్కరించుకొని కాంగ్రెసు నాయకులందరు ఒకచోట సమావేశమై దేశస్థితిని ఒక్కసారి సింహావలోకనముచేసి చూచుట మంచిదను అభిప్రాయము కాంగ్రెసువారిలో గట్టిగా కలిగెను. ఇట్టి సమావేశము గాంధీగారికి బాగా కులాసా చిక్కినతరువాత చేస్తే బాగుంటుందను తలంపుతో కాంగ్రెసుప్రెసిడెంటుగారు వుద్యమమును మరియొక ఆరువారములు వాయిదా పొడిగించిరి. ఉపవాసము దీర్ఘమైనది. ముందు సితిగతులు యెట్లుండ బోవునో యెవరికిని గోచరించుటలేదు. ఇట్టి సందిగ్ధసమయములో దేశముయొక్క

* ఈ యిద్దరినుండి వ్యతిరేక విమర్శనవచ్చినది యిదే మొదటిసారి కాదు. వీరిరువురు ఈ వుద్యమసమయములో అనారోగ్యమువల్ల మారదేశములో వుండ వలసివచ్చెను. తన స్వంత కష్టముతోపాటు గాంధీగారు ప్రపంచములో అందరి వ్యతిరేక విమర్శనలను వోపికతో, ధైర్యముతో భరించిరి. గాంధీగారు తమ దీక్షను జయప్రదముగా చేసిన పార్వణచేసిరి.

కండ్లన్నియు పునహాలో గాంధీగారు పునవాసముచేయుచున్న “తాకర్ నే” గౌరసాని గారి “పర్ణకుటి” మీదనే వ్రాలియుండెను. గాంధీగారు దీక్షను ముగించి ప్రాశనచేసి నప్పుడు శేషమంతయు పరమేశ్వరునకు చేతులెత్తిమొక్కిరి. ఎట్టిఅవాంతరము కలుగ కుండా తీవ్రమైన చివరతోజులుమాడా గడచి శ్రమ సవ్యముగా పున్యాపనఅయి నందుకు లోకమంతయు సంతసించెను.

పూనాసభ:—దేశముయొక్క రాజకీయపరిస్థితి సింహాలోకనము చేయుటకు కాంగ్రెసునాయకుల సమావేశము ౧౯౩౩ వ సం.రం జులై ౧౨ వ తేదీన పునహాలో జరి గెను. ఆసేగారు చిన్న పునవాసముతో సభ ఉపక్రమించిరి. గాంధీగారు తమ అభి ప్రాయమును క్లృప్తముగా సభనారికి చెప్పిరి. చర్చ జరిగెను. సభ రెండవనాటికి వాయిదా వేయబడెను. మొదటి గోజున జరిగిన చర్చల సారాంశమునంతా ఆమూల్యముగ వివ రించుచూ తన సూచననుగూడ బొందుపరచుచూ గాంధీగారు తన స్టేటుమెంటును యిచ్చిరి. సభవారు కొన్ని సూచనలు చేసిరి. శాసనోల్లంఘనము యెట్టి మరతులు లేకుండ విరమింపబడవలెనను తీర్మానము ఓడిపోయెను. వ్యక్తిశాసనోల్లంఘన తీర్మా నము కూడ వోడిపోయెను. తుదకు గవర్న మెంటుతో రాక్షసుడుటకు గాంధీగారు వైస్రాయిని దర్శించవలెనని సభ అనుమతించెను. గాంధీగారు రంతట వైస్రాయికి టెలిగ్రామిచ్చెను. శాంతికి అవకాశము లేమైనావున్న వేమో పరిశీలించు నిమిత్తమై తమ దర్శనముకావలెనని గాంధీగారు ఆ టెలిగ్రాములో వైస్రాయిని కోరిరి. శాసనోల్లంఘనము ముందుగా పునసంహరించినగాని తనను చూచుటకు అంగీకరింపజాలనని వైస్రాయి జవాబుపంపెను. అందుకుబదులుగా ఈ సభలో జరిగిన విషయములను గురించి సరియైన సంగతులు పత్రికలలో పడలేదనియు, అట్టివానిని ఆధారము చేసికొని నాకు దర్శనము నిరాకరించుట సరికాదనియు, తన్ను రానిచ్చినచో గౌరవప్రదమగు సంధి కీ సభలో చర్చ జరిగెనని తాను రుజువుపరచెదననియు గాంధీగారు మరల వ్రాసిరి. కాని ప్రయోజనము లేకపోయెను. కాబట్టి జాతిగౌరవము నిలువవలెనన్నయెడల పున్యాపనము సాగించుటతప్ప వేరుమార్గము కనబడలేదు. అంతట సమష్టి శాసనోల్లంఘనము ఆపి వ్యక్తిశాసనోల్లంఘనము ప్రకటింపబడెను. సమష్టిశాసనోల్లంఘనము ఆపబడెను. గాన కాంగ్రెసుసంస్థ, వార్ కాన్సిల్లు విరమింపబడెను.

వ్యక్తిశాసనోల్లంఘనము:—గాంధీగారు తనకు ప్రియమైన సబర్మతి ఆశ్రమమును రద్దుపరచిరి. దీనిపుద్దేశ్యమేమనగా యీపున్యాపనములో వేలకొలది గ్రామస్థులు నానాబాధలుపడి, యిండ్లువాకిళ్లు పోగొట్టి కొనినవ్యధ తనకు మాత్రము ఈఆశ్రమ మెందుకని ఆయా దానినికూడ ఆపవలెననిచేసెను. ఆశ్రమములో యావన్మందినీ అన్ని పనులూ కట్టిపెట్టి పున్యాపనములోనికి రమ్మనెను. ఆశ్రమముగాని చరాక్షరమంతయు యితర.

ప్రజాసంస్థలకు యిచ్చివేసి ఆశ్రమము ఖాళీచేసెను. ఈఆశ్రమమును యితరుల కెవ్వరి కైన యిచ్చినయెడల దానిపై శిస్తును గవర్నమెంటుకు యిత్తురను తలంపుతో ఆఘామిని, అండలి బిల్డింగులను, నిలువపంటను గవర్నమెంటే తీసికొనవలెనని గాంధీగారు కోరిరి. కాని గవర్నమెంటువా రేమియు జవాబుచెప్పలేదు. అందువల్ల ఆశ్రమమునంతను గాంధీగారు హరిజనోద్యమమునకు యిచ్చివేసిరి. దండియాత్రసమయమున స్వరాజ్యము వచ్చువరకును ఆఆశ్రమమునకు రానని గాంధీగారు శపథముచేసిన సంగతి చదువరులకు జ్ఞాపక ముండవచ్చును. ఆకోజునుండి ఆయన ఆశ్రమమునకు రాలేదు. ఒకసారి మాత్రము జబ్బుగానున్న ఒక స్నేహితుని జూచుటకు పరాయిమనిషివలె వచ్చెను. ఆశ్రమమును హరిజన సంఘమునకు యిచ్చివేయుటతో యిహలోకముతో తనకుగల ఆఖరుసంబంధము కూడ ఆయన తెంచివేసికొనెను. తనను యింక యిహలోకమునకు అంటిపెట్టినది యేది ?

“౧౯౩౩ వ సం. ఆగష్టు ౧ వ తేదీన గాంధీగారు రాస్ అను గ్రామమునకు యాత్రబయలుదేరవలసి యుండెను. ౧౯౩౦ సం. ౪౦ ఫిబ్రవరినెలలో వల్లభాయి పటేలుగారు అచ్చటనే అరెస్టు అయిరి. అప్పటినుండి ఆగ్రామము యిండియానంతటను ప్రఖ్యాతిగాంచెను. కాని గాంధీగారిక తెల్లవారి యాత్రసాగింతురనగా, ఆరాత్రి రెండుజాములకే గాంధీగారిని, ౩౪ మంది ఆశ్రమవాసులను అరెస్టుచేసి జైలుకుపంపిరి. ౪ వ తేదీ వుదయమున ఆయనను వదలివేసి యరవాడగ్రామమువదలి పూనాలో వుండవలసినదని ఆయనమీద వుత్తర్వు జారీచేసిరి. ఈవుత్తరువును గాంధీగారు వుల్లంఘించి రని వేరుగ చెప్పనక్కర లేదు. కాబట్టి వదలిపెట్టిన అరగంటకే గాంధీగారిని మరల పట్టుకొని ౧ సం. ౪౦ శిక్షవేసిరి.

“గాంధీగారి శిక్షతోపాటు వ్యక్తిశాసనోల్లంఘనము అన్ని రాష్ట్రములలోను ప్రారంభమయ్యెను. మొదటి వారములోనే వందలకొలది జైలుకు పోవసంసిద్ధులైరి. ఆక్టింగు ప్రెసిడెంటుగారైన అనేగారు ఆగష్టు ౧౪ వ తేదీన పదముస్థురుతో కలసి అకోలా నుండి యాత్రసాగిండునప్పుడు అరెస్టుచేయబడెను. ఆయనతరువాత వచ్చిన ప్రెసిడెంటు శార్దూలసింగ్ గారు కూడ వెంటనే జైలుకు నడచిరి. అయితే జైలుకు వెళ్లక పూర్వము ఆయన ఒకపనిని చేసెను. ఆక్టింగు ప్రెసిడెంటుహోదాలను, డిప్యూటీరు హోదాలను రద్దుపరచెను. ఉద్యమమును నిజముగా వ్యక్తిశాసనోల్లంఘనము చేయుటయే ఆయనవుద్దేశ్యము. గాంధీగారు చూపిన మార్గమును దేశమందు అనేకమంది కాంగ్రెసువారు అనుసరించిరి. ౧౯౩౧ ఆగష్టుమొదలు ౧౯౩౪ మార్చివరకు శ్యక్తులు యెడతెగకుండు వుద్యమమును సాగించిరి. అన్ని రాష్ట్రములనుండి రిపోర్టు తెప్పించిన గాని

యేరాష్ట్రములో యెంతపని జరిగినదీ పూర్తిగా చెప్పటకు సాధ్యపడదు. చివరిరోజులలో యెంతమంది జైల్లకులైనది రికార్డులేదు. వేలకొలది మంది అప్పటి పరిస్థితులలో శాయశక్తులపనిచేసి స్వాతంత్ర్యోద్యమమును నడపిరని చెప్పిన యిచ్చట చాలును.

గాంధిగారి విడుదల :— జైలులో హరిజనసత్రికను నడుపుటకై లోగడ యిచ్చిన అవకాశములను గవర్నమెంటువారు ఈపర్యాయము యిచ్చుటకు సిరాకరించినందువల్ల గాంధిగారు తిరిగి పుషవాసము ప్రారంభింపవలసి వచ్చెను. జైలులో పెట్టిన కొద్దిరోజులకే యీస్థితి యేర్పడెను. గవర్నమెంటు బిర్రబిగిసియుండెను. గాంధిగారిస్థితి నానాట ఊణించుచుండెను. అయిదవ రోజు, అనగా ఆగష్టు ౨౦ వ తేదీని ఖైదీగానే ఆయనను పునహా ఆస్పత్రికి తీసుకువచ్చిరి. ౨౩ - వ తారీఖునాటికి ఆయనప్రాణమునకే మోసము వచ్చునట్లు కనబడెను. అంతట ఆయనను యెట్టి మరతులు లేకుండ వదిలివేసిరి. తలవనితలంపుగా కలిగిన యీవిడుదలవల్ల యేమిచేయవలెనో గాంధిగారికి తోచలేదు. అరెస్టుచేయుట, పుషవాసముండుట, దానిమీద విడుదలయగుట అను నీచమగు యీపిల్లియెలుకచలగాటమునకు గాంధిగారు యిష్టపడరైరి. గవర్నమెంటు తనను వదిలిపెట్టినను తానింకను జైలులోనే యున్నట్లు భావించుకొనుచూ ఈ సంవత్సర శిక్షాకాలము పూర్తిఅగువరకు తనపై కొన్ని నిబంధనలను స్వయముగా పెట్టుకొనుటకు గాంధిగారు నిశ్చయించుకొనిరి. ఈలోపుగా, అనగా ౧౯౩౪ సం. ౧౦ ఆగష్టు మూడవతారీఖులోగా తీవ్రమగు యే శాసనోల్లంఘనకార్యమును చేసిగాని జైలుకుపోకూడదనియు ఆయన నిశ్చయించుకొనెను. అయితే యెవరైనా వచ్చి తనను సలహానడిగేయెడల పారికి తగుసలహాను చెప్పుటకును వుద్యమము, తప్పుత్రోవల పోకుండా చూచుచుండుటకునూ అవకాశము ఆయన వుంచుకొనెను. ఈకాలమున యెక్కువగా హరిజనోద్యమమును సాగించుటకై ఆయన పూనుకొనెను.

జవహరలాలు విడుదల :— మోతీలాలు నెహ్రూసతిఆరోగ్యము నానాటికి ఊణించుచుండెను. ఈసమయమున ఆమెస్థితి అపాయకరమయ్యెను. కాబట్టి శిక్షాకాలము పూర్తికాకమునుపే కొద్ది రోజులకు ముందుగా జవహరలాల్ నెహ్రూగారిని వదిలిపెట్టి యీఅపాయకరస్థితిలో తన తల్లిగారివద్ద నుండుటకు గవర్నమెంటువారు ఆయనకు అవకాశ మివ్వదలచిరి. అందుచే ఆగష్టు ౩౦ వ తేదీన ఆయనను వదిలివేసిరి. మోతీలాలు నెహ్రూసతిఆరోగ్యము చక్కబడగానే పునహాలో ఆరోగ్యమును కోలుకొనుచున్న గాంధిగారిని చూచుటకై జవహరలాల్ నెహ్రూగారు పునహా వెళ్లిరి. ౧౯౩౧ సం. లో రాండుటేబిల్ సభకు గాంధిగారిని సాగనంపినప్పుడు చూచిన చూపు. దరిమిలా ౨ యేండ్లకు యిప్పటికి వీరు వుభయులు కలిసికొనిరి. దేశపరిస్థితు

లను గురించియు, దేశములో జరుగవలసిన కార్యక్రమమును గురించియు మిక్కిలి స్నేహపూర్వకమునైన చర్చలు వుభయులమధ్య జరిగెను. ఈ చర్చల సారాంశము వుత్తరప్రత్యుత్తరములుగా రికార్డు అయివున్నది. అది దేశ మనంతకు తెలియు నిమిత్తమై ప్రచురింపబడెను.

“హరిజనయాత్ర:—తనకు విధించిన శిక్షాకాలము పూర్తిఅగు పర్యంతమా హరిజనోద్ధరణకై పనిచేసెనని పట్టిన వ్రతము ననుసరించి గాంధీగారు ౧౯౩౩ సం.రం నవంబరు నెలలో యిండియా అంతటను చుట్టి వచ్చుటకు హరిజనయాత్ర బయలుదేరిరి. ౧౦ నెలలలో ఆయన యిండియా అంతటా చుట్టివచ్చెను. ప్రతిరోజు అంటరానితనమును గురించిన సమస్యలను పరిష్కరించుటయే వేశమైన ఆయనపనిగా నుండెను. ఈ యాత్రవల్ల అసాధారణమగు ప్రచారము జరిగెను. సమాజనసమాహమన్నా, వుత్సాహమున్నా ౧౯౩౦ సం. రపు రోజులను తలపించుచుండెను. ఈ వుద్యమమునకై ఆయన ఈ యాత్రలో సహూలుచేసిన డబ్బు సుమారు ౮ లక్షల రూపాయలు. ఈ కాలములో దేశమందు అర్థికదుస్థితి ప్రబలి యుండెను. జనులు అప్పటికి కొద్దిరోజులక్రిందటనే చాల చందాను యిచ్చి యుండిరి. అయినప్పటికీ అనుకొన్న దానికంటె యెక్కువ సొమ్ము వసూలగుట గొప్ప విశేషము. ఈ యాత్రలో రెండు విషయకరమగు సంగతులు జరిగెను. ౧౯౩౪ సం.రం జూన్ ౨౫ వ తేదీని పునహాలో మహాత్మునకు చావు తప్పెను. పునహా మునిసిపాలిటీ వారి ఆహ్వానపత్రము లందుకొనుసంస్కర్షములో యెవరో ఆయనమీద బాంబు విసరిరి. ఆ మునిసి యెవరో యీరోజువరకు పట్టువడలేదు. ఆ దెబ్బయే తగిలియున్న యెడల దేశమున కెంత అరిష్టమో వాటిల్లెడిది. అంటరానితనము తీసివేయవలెనని గాంధీగారు చేయుచున్న వుద్యమమునకు వున్నదైన యెవడో యీపని చేసెనని అనుకొనిరి. ఎవరి మోటారుకారునో చూచి అదే గాంధీగారికారు అనుకొని వాడు బాంబు విసరెను. ఈ తప్పుగురివల్ల నిరపరాధులగు యేడుగురకు గాయములుతగిలెను. కాని అంత అపాయము చేయలేదు. ఇది అయిన ౧౫ రోజులకే అజమీరులో ఒక సంగతి జరిగెను. ఈ పర్యాయము హరిజన అభిమానముగల ఒకఆయన వున్నదై విచక్షణను కోలుపోయి, హరిజనోద్ధయమునకు మిక్కిలి వ్యతిరేకుడగు లాల్ నాథు అను కాశీ పండితునితల లాతీతో రెండు చెక్కలుగ పగులగొట్టెను. ఇందుకు పరిహారముగ గాంధీగారు వారమురోజులు ఉపవాసము చేసిరి. ప్రజాబాహుళ్యమునకు సంబంధించిన విషయముల చర్చలో ఒకరియెడ ఇంకొకరు ఇట్టి అసహనము చూపినందుకు శిక్షగ గాంధీగారు తానే ఏనురోజులు ఉపవాసముండెను.

“నారిజనపనినిమిత్తమై గాంధీగారు అఖిలభారత యాత్ర బయలుదేరెను. కాని డిశంబరునెలలో గొప్ప సమస్య ఎదుర్కొనెను. గురువాయూరు దేవస్థానము విషయములో కేశప్పన్ గారు సదరు దేవస్థానపు ట్రస్టీలకు 3 నెలల నోటీసు ఇచ్చియుండెను. ౧౯౩౪ సం.రం జనవరి ఒకటవ తేదీన యేదో ఒక తీర్మానమునకు రావలసియుండెను. బహుశః అది కేశప్పన్ గారికి, గాంధీగారికికూడా ప్రాయోపవేశమును తెచ్చిపెట్టునేమి కూడాను. అందుకొరకై గురువాయూరు దేవస్థానమునకు పోవువారి వోట్లు తీసికొనుటకు నిశ్చయింపబడెను. ఈ సంవత్సరములో జరిగిన పని చాల జయప్రథముగా నుండుటయే గాక ప్రజాప్రబోధముగానుండెను. ఈలోగా డాక్టరు సుబ్బరాయన్ గారు మదరాసు రాజధానిలో దేవాలయప్రవేశబిల్లుకు నోటీసు నిచ్చిరి. ఇందువిషయమై గవర్నమెంటుతీర్పుకు దేశము యెదురుమాచుచుండెను. గురువాయూరు యెన్నికలో నూటికి ౭౭ మంది దేవాలయప్రవేశమునకు అనుకూలురుగా ఓట్లనిచ్చిరి. ఈ క్రింది అంకెలు గమనింపదగియున్నవి. ఓట్ల నిచ్చినవారు ౨౦, ౧౬౩ మంది ఓట్లనిచ్చుటకు నిరాకరించినవారి సంఖ్య యందు చేరలేదు. అనుకూలురు ౧౫, ౫౬౩ అనగా ౧౦౦ కి ౭౭. వ్యతిరేకులు ౨, ౫౭౯ అనగా ౧౦౦ కి ౧౩. తటస్థులు ౨, ౦౧౬ అనగా ౧౦౦ కి ౧౦ మంది. ఇందులో గొప్ప విశేషమేమనగా ౮ వేలమంది స్త్రీలు దేవాలయప్రవేశమునకు అనుకూలముగా ఓట్లనిచ్చిరి.

ఇందువల్ల గాంధీగారి ప్రాయోపవేశముతప్పిపోయినదిగాన దేశము సంతోషించెను. అందుచేత నూతన సంవత్సరము శుభముతో ప్రారంభమయ్యెను. కాని శాసనోల్లంఘనవిషయములో మాత్రము అభివృద్ధి సంతృప్తికరముగా లేకపోయెను. విడుదలఅయిన జైలులు అలసినాసిన యుండిరి. సమష్టి శాసనోల్లంఘనము విరమించినయెడల తాము వ్యక్తిశాసనోల్లంఘనము సాగింతుమని పునఃపాలోచనముచేసిన రాష్ట్రనాయకులు యెవరో కొద్దిమంది తప్ప తమ మాటను సాగించలేదు. జైలునుండి విడుదలఅయినవారు మరల జైలుకుపోవుటకు అశక్తులూ, లేక అయిష్టులూ అయియుండిరి. అందుకు సిద్ధపడినవారికి జైలు దొరకుట లేదు. గవర్నమెంటువారు కాంగ్రెసువారిని జైలులో పెట్టుటకు బదులుగా లాఠీచార్జీచేసియో, సబ్జైళ్లలో హింసించియో వదలిపెట్టుచుండిరి. అరెస్టు చేయుట, వదలిపెట్టుట, మరల అరెస్టు చేయుట, వదలిపెట్టుట సాగించిరి. ఇది వాలంటరీగా చాల విసుగుగానుండెను. శిక్ష వేయుటవల్ల కలుగగల విశ్రాంతి వారికి లేకుండెను. పిల్లి యెలుకను నోటితో పట్టుకొని వదలిపెట్టును. మరల పట్టుకొని మరల వదలిపెట్టును. అది దానిని చంపను చంపదు, వదలిపెట్టును వదలిపెట్టును.

“బీహారు భూకంపము:—౧౯౩౪ సం. ౧౦ జనవరి ౧౬-వ తేదీన పత్రికలు విప్పి చూచేటప్పటికల్ల ఎన్నడు కనిపిని యెరుగని భూకంపంవల్ల బీహారురాష్ట్రము ద్వర్ధిల్లి పోయెనను ఘోరనా ర్త హింసాదేశమంతయు విని దిగ్భ్రాంతిచెందెను. కొన్ని నిమిషములకాలములో రాష్ట్రముయొక్క స్వరూపమే గుర్తుతెలియకుండా మారిపోయెను. వేల కొలది భవంశులు మట్టిపాలై భూగర్భములో పూడిపోయెను. భూగర్భములోనుండి యిసుకపైకిదిమ్మి విశాలమగు పంటప్రదేశములను పూడ్చివేసెను. భూమి అడుగున ౧౫ వంతుల అడుగుల లోతునుండి ౧౧౦ డిగ్రీల వేడితో నీరు పైకిచిమ్మెను. నదులన్నియు యిసుకతో పూడిపోయెను. కోట్లకొలది ప్రజలకు అన్నమిచ్చు పంటలన్నియు యిసుకకింద పూడిపోయెను. వేలకొలది కుటుంబములు నాశనమయ్యెను. తల్లితండ్రులులేని బిడ్డలు, భర్తలను కోలుపోయిన యిల్లాండ్రు, పూడిమిక్రిందపడి చచ్చి బిడ్డలు గల తండ్రులు దేశమున హాహాకారము చేయసాగిరి. ఇది పోయిన అంతయు ఒక్క కనురెప్పపాటులో జరిగెను. ప్రకృతి బీహారురాష్ట్రములో ఒక్కక్షణములో చేసినపనిని వట్టి పొడిఅంక లేమి వర్ణించగలవు? అయినప్పటికీ కొన్ని అంకల నిచ్చెదను. ౩౦ వేల చవరపుమైళ్ల విస్తీర్ణములో యీ భూకంపము కలిగెను. ఒక కోటిన్నర ప్రజలకు బాధకలిగెను. ౨౦౦౦౦మంది చనిపోయినట్లు లెక్కవేయబడెను. ౧౦౦౦౦౦౦ యిండ్లు కూలిపోయెను. ౬౫౦౦౦ బావులు, చెరువులు పూడి పోయెను. సుమారు పదిలక్షల యొకరముల పంటలు యిసుకకింద పడిపోయెను.

“ఇంతఘోరమగు దురవస్థను యెదుర్కొనుటకై బీహారు రాష్ట్రమువారు కాక యావత్తు యిండియా తక్షణమే పూనుకొనెను. ఒకకోటి రూపాయలకు మించి చందాలు వసూలు చేయబడెను. బీహారు సెంట్రల్ రిలీఫ్ కమిటీవారికి జూన్ ఆఖరుకు చేరిన సొమ్ము యిరువదియేడు లక్షలకు మించెను. ఇండియా అన్ని ప్రాంతముల నుండి నాయకులు, నాలంటీర్లు బీహారు ప్రజలకు సహాయము చేయుటకై పరుగెత్తిరి. ౨౫౦ సెంటర్లలో రెండువేలమంది ప్రజలు చేసిన సహాయము కమిటీవారు యిటీవల ప్రచురించిన రిపోర్టువల్ల తెలియగలదు.

“ఇతర రాష్ట్రములనుండి వెళ్ళిన నాయకులలో జవహర్లాల్ నెహ్రూ గారు ఒకరు. వారు కేవలము సానుభూతి చూపుటకే కాక స్వయముగ సేవ జేయుటకై వెళ్ళిరి. ఒకసారి ఒకపడిపోయిన యింటిక్రింద బ్రతికివున్న మనుష్యులెవ్వరో యింకా వున్నారని తెలిసినప్పుడు నెహ్రూగారు తక్షణమే నాలంటీర్ల ద్రస్సు వేసుకొని పలుగు పొర భుజమున పెట్టుకొని కొంతమంది జట్టును తన నెంటుబెట్టుకొని ఆయింటివద్దకు వెళ్ళెను. అండరితోపాటు ఆయనయూ పలుగు

పారలతో ఆపూడికనంతను త్రవ్వి తట్టలలోయెత్తి నెత్తిన పెట్టుకొని దూరముగా పోసి వచ్చేను. ఈ భూకంపమువల్ల గాంధిగారు తన టూరు ప్రోగ్రామును మార్చుకొనవలసి వచ్చెను. ఆసమయముననే బీహారులో వరదలుమాడ వచ్చుకాలము సమీపింపజొచ్చెను. అందువల్ల అక్కడ పనిచేయువారికి మరింతకష్టమయ్యెను. ఇందువిషయములో తగుసలహాలు చెప్పటకు గాంధిగారు బీహారులో ఒక నెలరోజులు వుండిరి. ఆసమయమున అన్ని ప్రాంతములనుండి వచ్చినవారు అక్కడ సభజేసి బీహారు సెంట్రల్ రిలీఫ్ కమిటీని స్థాపించి ప్రజలబాధల నివారణార్థమై గొప్ప యేర్పాటును చేసిరి. ఇట్టి యేర్పాటులను కాంగ్రెసు యితీవల యెన్నడూ చేసియుండలేదు. బాధపడిన పట్టణములను, గ్రామములను గాంధిగారు దర్శించిరి. బాధపడ్డ ప్రజలను స్వయముగా చూచి వారి బాధనివారణకు తగు యేర్పాటులు చేయించిరి. తనవద్ద తరిఫీదు అయిన వాలంటీర్లను బీహారుకు పంపించిరి. భూకంపమువల్ల ఆరాష్ట్రములో గలిగిన చిక్కుసమస్యలు యింకనూ యెన్నియో యున్నవి. బయటవారి కవి పూర్తిగా అవగాహనఅగుట కష్టము. (బీహారులో కాంగ్రెసువారుచేసిన బాధానివారణ కార్యములను గురించిన వివరములు ౮ వ అనుబంధములో కాననగును)"

బీహారులో సంచారము ముగిసిన పిమ్మట జవహర్లాల్ నెహ్రూగారికి మరల జైలు ప్రవేశము కలిగెను. కలకత్తాకు వెళ్ళినప్పుడు బెంగాలుపరిస్థితిని గురించియు, మిష్మపూరు స్థితిలో అప్పుడు జరిగిన సంగతులను గురించియు ఆయన రెండు వుపన్యాసముల నిచ్చెను. బెంగాలులో విప్లవకారులను గురించి నీచముగా మాట్లాడుటతప్ప గవర్నమెంటుకు యింకొకమాటరాదు. వారియెడ మంచి మాటను వారు సహించలేరు. విప్లవోద్యమము యెందుకుపుట్టినదో దాని నెదుర్కొనుటకు గవర్నమెంటువారు యెట్టిపద్ధతులను అవలంబించుచున్నారో నెహ్రూగారు ఈ వుపన్యాసములలో విప్పి చెప్పిరి. బీహారులో మానవబాధా నివారణార్థమై పనిచేయుచున్న సమయములో నెహ్రూగారిని అరెస్టు చేయకుంటే యెంతో బాగుండేది. ఆయన తిరిగి అలహాబాదు వెళ్ళేటప్పటికల్ల జైలుగేట్లు ఆయనకోసము తెరచుకొని సిద్ధముగా నుండెను. కలకత్తా వుపన్యాసములకై ఆయనకు ౨ యేండ్లు శిక్షవిధింపబడెను.

ఆర్డినెన్సు పరిపాలనఫలితముగా దేశములో యేర్పడిన చిక్కుసమస్యను పరిష్కరించుటకు శాసనసభా ప్రవేశ మవసరమని తలంచిన నాయకుల సంఖ్య ౧౯౩౩ సం. జులైలో పునహాలో సభ జరిగిననాటినుండి క్రమముగా హెచ్చు సాగెను. ఈ క్రొత్త పంథాకు ఒక రూపమునిచ్చుటకై యిట్టి అభిప్రాయము కలవారందరు ఒకచోట సమావేశమగుటకు యేర్పాటు జరిగెను. ఈ సమావేశము ౧౯౩౪

సం. మార్చి ౩౧ వ తేదీని ఢిల్లీలో అన్సారీగారి అధ్యక్షతక్రింద జరిగెను. స్వరాజ్య పార్టీ మరల తేవదీని వ్యక్తిశాసనోల్లంఘనములో పాల్గొననినా రందరు పునహా సభలో గాంధీగారి స్టేటుమెంటులో సూచింపబడిన నిర్మాణ కార్యక్రమమును కొనసాగించుటకును, యెన్నికవర్గములను చక్కగా యేర్పాటుచేయుటకును తీర్మానించబడెను. రాబోవు ఎసంబ్లి! ఎన్నికలలో యీ పార్టీవారు పాల్గొనుట అవసరమని కూడ ఈ సభ తీర్మానించెను. ఈ ఎన్నికలు రెండు ముఖ్యసిద్ధాంతముల మీద జరుగవలెనని కూడ తీర్మానింపబడెను: (౧) నిర్బంధశాసనములను రద్దుపరిపించుట. (౨) శ్వేత పత్రములో చెప్పబడిన సూచనలను త్రోసివేసి గాంధీగారు రాండు టేబిల్ సభలో చెప్పిన పద్ధతులమీద దేశముయొక్క కోర్కెను అమలుజరిపించుట. ఈ తీర్మానములు చేసినపిమ్మట వానిని గురించి గాంధీగారితో చర్చించి ఆయన అభిప్రాయమునుకూడ తీసికొని వానిని మరీ అమలులో పెట్టుదమను తలంపుతో యీ సభవారు డాక్టరు అన్సారీ, భల్లూభాయిదేశాయి, డాక్టరు భిదన్ రాయగార్లను గాంధీగారి వద్దకు రాయబార మంపిరి.

ఆ సమయమున గాంధీగారు భూకంపమువల్ల బాధపడిన బీహారుప్రాంతములలో సంచారము చేయుచుండిరి. ఆరోజు, అనగా ౧౯౩౪ సం.రం ఏప్రియల్ ౨ వ తేదీ ఆయనకు మౌనవ్రతము రోజు. అందువల్ల ఆయన ఆరోజున సహర్సా అను ఒక మారు మూల ప్రదేశమందు వుండెను. ఢిల్లీలో యేమి జరుగుచున్నదియు ఆయనకు తెలియదు. వారితో సంబంధములేకుండగనే ఆయన స్వతంత్రముగా ఒక స్టేటుమెంటు వ్రాసి పత్రికకు పంపుటకు సిద్ధముగానుండెను. ఆ సమయమందే “మేము మిమ్ములను పాట్నాలో చూచుటకు రాయబారము వచ్చుచున్నా” మను వర్తమానము డాక్టరు అన్సారీనుండి గాంధీగారికివచ్చెను. వారు చెప్పినది కూడ విన్నపిమ్మటనే తాను స్టేటుమెంటు పత్రికకు పంపవచ్చునని తలచి గాంధీగారు అప్పటికి వూరుకొనిరి. రాయబారులతో పూర్తిగా చర్చించిన పిమ్మట దానిని ఏప్రియల్ ౭ వ తేదీని గాంధీగారు ప్రకటించిరి. ఈ ప్రకటనకుపూర్వము వారు అన్సారీగారికి ఒక వుత్తరము వ్రాసిరి. దానిని, ఆస్టేటుమెంటును కూడ ఈ దిగువ ప్రచురించుచున్నాము:

గాంధీగారు అన్సారీగారికి వ్రాసిన ఉత్తరం (పాట్నా ఏప్రియల్ ౫ తేదీ)

“ప్రియమైన అన్సారీగారు

ఇటీవల ఢిల్లీలో కొందరు కాంగ్రెసువారు సమావేశమై చేసిన తీర్మానముల గూర్చి నాతో చర్చించి నా అభిప్రాయమును తెలిసికొనుటకుగాను మీరున్నూ, భల్లూభాయి, డాక్టరు భిదన్ గారులునూ పనికట్టుకొని పాట్నాకు వచ్చుట చాలాసంతోష

కరమైన విషయము. స్వరాజ్యపార్టీని తిరిగి లేవనెత్తుటలోను, రాబోవు ఎసంబ్లి ఎన్నికలలో పాల్గొనుటకును మీరు చేసినతీర్మానములను నేను ఆమోదించుటకు సంశయింపను.

“ప్రస్తుతస్థితిలో శాసనసభలయొక్క ప్రయోజనమువిషయమై నాకు గల అభిప్రాయములు అందరికి బాగా తెలిసినవే. ౧౯౨౦ సం. ౨లో నా అభిప్రాయము లెట్లుండెనో మొత్తముమీద యిప్పుడును అట్లేయున్నవి. అయితే యేకారణముచేతగాని వ్యక్తిశాసనోల్లంఘనము సాగించుటకు శక్తిగాని, యిష్టముగాని లేనివారున్నా, శాసనసభాప్రవేశమందు నమ్మకముగలవారున్నా శాసనసభలో ప్రవేశించి దేశక్షేమమునకు అనుకూల మని తాము నమ్మిన కార్యక్రమమును నిర్వహించుటకై యితరులతో సహకారము చేయుటయు ప్రతికాంగ్రెసువ్యక్తికి హక్కున్నా, విధియున్నా కలదు. ఈనాపై అభిప్రాయమునకు లోబడి నేను యెల్లప్పుడు నాకు చేతనైన సహాయమును ఈపార్టీకి చేయుటకు సంసిద్ధముగా నున్నాను.

ఇట్లు విన్నవించు విధేయుడు,

గాంధీ.

గాంధీగారి స్టేటుమెంటు

పాట్నా, ఏప్రిల్ ౭-౧౯౩౪.

“సత్యాగ్రహశ్రమమున నివసించుచు, నాకు సహవాసులై, ఇటీవలనే జైలునుండి విడుదలను పొంది, రాజేంద్రబాబు కోరికమీద నాచే బీహారునకు బంపబడిన కొందరు మిత్రులతో స్వయముగా జరిపిన సంభాషణమే నన్నీ ప్రకటనము చేయ బురికొల్పినది. ఆప్రసంగవశమున నాకు జిరపరిచితుడును, యోగ్యుడును నగు నొక సహవాసి జైలునిబంధనల ననువర్తింప నిచ్చగింపక, తనకు విధింపబడిన కార్యములను నెరవేర్చుటకు బదులు, చదువుకొనుటయందే కాలమును వినియోగించెడివాడని నాకు తెలియవచ్చినది. నిస్సందేహముగా నిది సత్యాగ్రహ నియమములకు వ్యతిరేకము. పూర్వము కంటే నెక్కువగా నాచే ప్రేమింపబడుచున్న యొకమిత్రుని లోపముకన్న నాయం దున్న లోపమే దీనివలన స్పష్టముగా గోచరించెను. తన బలహీనతను నే నెరిగియే యుంటినని నామిత్రుడు తలచెను. అత డట్లే వచించెను. కాని నే నంధుడను. నాయకునిలో నంధత్వము తుంతవ్యముగాదు. సత్యాగ్రహము నమలుజరుపుటకు తాత్కాలికముగా నే నొక్కడనే ప్రయత్నింపవలెనని నా కప్పుడు వెంటనే గోచరించెను.

“కడచిన జూలై మాసములో పూనానగరమున సమావేశము జరిగినప్పుడు సత్యాగ్రహుల నేకులు నడుముగట్టుట ముదావహమేయైనను సత్యాగ్రహముయొక్క సందేశమును జీవింపజేయుటకు ఒక్కడుమాత్ర ముండిన జూలునని నేను వదించియుంటిని. ఇప్పుడు, నేను విశేషము ఆత్మపరీక్ష గావించుకొనినమీదట సత్యాగ్రహము పూర్ణస్వరాజ్యమును ప్రాప్తింపజేయు జయావహమైన సాధనముగా నుండివలెననిన, దాని బాధ్యతను, ప్రస్తుత పరిస్థితులలో, ఒక్కడు మాత్రమే, అనగా నేను మాత్రమే వహింపవలెననియు, ఇతరు లెవరు వహింపరాదనియు నిశ్చయమునకు వచ్చితిని.

సత్యాగ్రహములో కలితీ

“సత్యాగ్రహ సందేశమును దేశమున వ్యాపింపజేయు నవసరమున కొంత కలితీ యేర్పడుటచే దాని నిజతత్వమును జనసామాన్యము పరిపూర్ణముగా గ్రహింపజాలక పోయెనని నాకు తోచుచున్నది. ఆధ్యాత్మికసాధనములు అనాధ్యాత్మికమార్గముల ద్వారా బోధింపబడినప్పుడు వానిశక్తి సన్నగిలునని నాకు స్పష్టమైనది. ఆధ్యాత్మిక సందేశములు స్వయముగానే వ్యాప్తి చెందును. హరిజనపర్యటన సందర్భమున అన్ని యెడలను ప్రజాసామాన్యము ప్రవర్శించిన యుత్సాహమే ఇందులకు ప్రబల నిఘర్షణము. ప్రజలలో బయలుదేరిన అత్యద్భుతమైన ఈయుత్సాహము స్వతస్సిద్ధముగానే బహిర్గతమైనది. తండ్రిోపతండ్రియుగా సభలకు హాజరైన యా ప్రజాసముదాయములను, వారి కార్యోత్సాహమును గమనించి హరిజననేవకులు నైతము రిచ్చవడిరి. అట్టి దృశ్యములను వారదివర కెన్నడును గాంచియుండలేదు.

“సత్యాగ్రహము కేవలము ఆధ్యాత్మికమైన అస్త్రవిశేషము. దాని యాధ్యాత్మిక శక్తిని గుర్తెరిగిన యాచార్యు డొకడు దిగ్గర నుండి దాని యుపయోగమును గనుపెట్టుచుండినయెడల, దానిశక్తిని ఎరుగని స్త్రీపురుషులచే గూడ, ఐహిక ప్రయోజనములకై నను దానిని వినియోగింప జేయవచ్చును. ప్రతివాడును శస్త్రచికిత్సోపకరణముల నుపయోగింపజాలడు. కాని, నిపుణుడైనవాడు వెనుకనుండి, వాని నేరీతిని ఉపయోగింపవలెనో తెల్పుచున్న యెడల చాలమంది వాని నుపయోగింపవచ్చును. సత్యాగ్రహాస్త్రమును వినియోగించుటలో నేను సాధనావస్థయందున్న నిపుణుడను. అందుచే తన శాస్త్రమును కూలంకషముగ తరచిచూచిన శస్త్రచికిత్సా నిపుణుని కంటె చాల జాగరూకతతో మెలగవలసియున్నది. నే నింకను సాధకుడను. సత్యాగ్రహ యైనవాడు తనకు చేరువనున్న దానిపై దృష్టి నిగుడ్పక, ముందున్నదానికై తడుములాడుకొనుట యుక్తముకాదు. సత్యాగ్రహతత్వమున కది సరిపడదు.

“అశ్రమవాసులతో జరిగిన ప్రసంగముల ప్రోద్బలమువలన ఆత్మపరీక్ష చేసి కొనగా, ప్రత్యేకముగ కొన్ని కష్టములను నివారించజేసికొనుటకు గాక కేవలము స్వరాజ్యముకొరకు సత్యాగ్రహము నవలంబించుటను నిలిపివేయ కాంగ్రెసువాదులకు సలహా నివ్వవలెనను నిశ్చయమునకు నేను వచ్చితిని. వారు సత్యాగ్రహమును నా కొక్క నికే వదిలివేయవలెను. ఆ శాస్త్రమును నాకంటె బాగుగ తరించిచూచితి నని యిం కొకడు బయలుదేరి నమ్మకముపుట్టించిన తప్ప, లేనిచో నా జీవిత మున్నంతవరకు నాసలహా లేనిదే ఎవరును దానిని ఉపయోగింపకూడదు.

“నేను సత్యాగ్రహమునకు కర్తను, ప్రారంభకుడను అను నుద్దేశముతో నీ యభి ప్రాయ మిచ్చుచున్నాను. కావున ప్రత్యక్షమునగాని, పరోక్షమున గాని నాసలహా మూలముః స్వరాజ్యసిద్ధికై పాటుపడుచున్నవారందఱు ఇకనుండి దయచేసి సత్యా గ్రహము చేయకుందురు గాకయని కోరుచున్నాను. ప్రస్తుత స్వాతంత్ర్యసమరమున ఇదియే ఇండియాకు అత్యంత క్షేమకరమని నేను బాగుగ విశ్వసించుచున్నాను.

నిజమైన సత్యాగ్రహము

“మానవుని యుపయోగార్థమై కని పెట్టబడిన అస్త్రములలో నుత్తమోత్తమమైన దీనివిషయమై నేను వట్టిమాటలతో కాలముబుచ్చుట నా కిష్టములేదు. సత్యాగ్రహము దౌర్జన్యముయొక్కయు, యుద్ధముయొక్కయు ఆవశ్యకతను పూర్తిగా తొలగించివేయు నని ఇదివర కనేకపర్యాయములు చాటియుంటిని. అరాజకవాదుల హృదయ ములను, అరాజకవాదులను రూపుమాపు నుద్దేశ్యముతో దేశమునంతను నిర్వీర్యము చేయు చున్న పరిపాలకుల హృదయములను కరగించివేయుట కది యుద్దేశింపబడెను. కాని, చాలమంది శ్రద్ధాభక్తులు లేకుండ సత్యాగ్రహ మవలంబించుటవలన— గొప్పఫలిత ములు కొన్ని కలిగినను—అరాజకవాదులలోగాని, పరిపాలకులలోగాని మొత్తముమీద నది హృదయపరివర్తనము గలిగింపజాలకపోయెను. సత్యాగ్రహములో కల్తీ లేమియు లేకుండ నున్నయెడల ఇరువురను కరగించితిరవలెను. ఈ పరమసత్యముయొక్క యాధార్థ్యమున పరిశోధింపవలెనన్న అందులకు దిగియున్న వ్యక్తి యొక్కడే దాని యాచరణభారమును వహింపవలెను. ఈపరీక్ష ఇంతవర కెప్పుడును చేయబడియుండ లేదు. ఇక ఇప్పుడు చేయవలసియున్నది. సత్యాగ్రహ మనిన మామూలు శాసనోల్లంఘనముగా పాఠకులు భ్రమపడకుందురుగాక. శాసనోల్లంఘనముకంటె నాని వ్యాప్తి అతిబహుళము. సత్యాగ్రహ మనిన సత్యముకొరకు అన్వేషణము. ఈయన్వేషణము కేవలము దౌర్జన్యరహితమైన మార్గములమూలముననే జరుగదగియున్నది.

కాంగ్రెసువాదుల కర్తవ్యము

“శాసనోల్లంఘనమును నిరమించి ఖాళీగానున్న సత్యాగ్రహ లిప్య డేమిచేయ వలసియుండును? స్వాధీనపరిత్యాగము, స్వచ్ఛంద దారిద్ర్యము అను సాంవిద్యకళను వారభ్యసించవలెను. జాతీయనిర్మాణమున కుపకరించు కార్యములయందు నారు నిమగ్నులుకావలెను. స్వయముగా నూలునువడికి, బట్టలను నేసి ఖద్దరు వ్యాపకమునకు దోడ్పడవలెను. ప్రతి జీవితపథమునందును ఇతరులయెడ సాహృద్యముతో బ్రవర్తించి సాంఘికైక్యమునకు చేయుత నొసగవలెను. తమయందు అస్పృశ్యతాచోషము ఏ మాత్రము ఏరూపమున నున్నను తొలగించుకొనవలెను. కల్లు, సారాయము, గంజాయి మొదలగు మత్తుపదార్థముల నేవించువారితో స్నేహ మలవరచుకొని వారి దురభ్యాసములను నూన్పించవలెను ఈ సేవాకార్యములన్నియు బీదవానికి దగిన యుపపత్తిని మాత్రము గల్పించును. ఇంత బీదతనము ననుభవింప నిచ్చలేనివారు జాతీయ ప్రాముఖ్యము గల పరిశ్రమలలో పాల్గొని హెచ్చుజీతములను పొందించుచును. శాసనములకు స్వయముగా బద్ధులై ప్రవర్తించుట విధియని తెలిసికొని యా ప్రకారము నడచుకొనువారే సత్యాగ్రహ మవలంబింపదగినవారని ప్రజలు గ్రహింతురుగాక!

“ఈ ప్రకటనము గావించుటచే కాంగ్రెసుయొక్క అధికారమును నేను చలాయించుచుంటినని అనుకొనవలదు. సత్యాగ్రహవిషయమై నా మార్గదర్శిత్యమును కోరువారల కిది సలహామాత్రమే ”

“రెండవతేదీ సోమవారమునాడు నామానవ్రతదినమున సహార్సాలో నే నీ ప్రకటనమును వ్రాసితిని. వ్రాసి రాజేంద్రబాబున కివ్వగా నతడు అచ్చటనుండిన మిత్రులకు జూపించెను. మొట్టమొదట వ్రాసిన ప్రతిలో తరువాత గొన్ని మార్పులు చేయబడినవి. కొంత సంగ్రహము చేయబడియెను కూడ. కాని సారాంశము మాత్రము నోమ వారము నాటిదే నామిత్రులందరికి చూపించి. సంతోషింపవలసిన యవకాశము నాకు లేకపోయినందులకు చింతిలుచున్నాను. కాని నానిశ్చయము సమంజసమనుటలో నా కెట్టి సందేహమును లేక పోవుటచే, మిత్రుల యభిప్రాయము తెలిసికొనుటకు ఆగి, ప్రకటనమును బహిరంగపరచుటలో ఆలస్యము చేయకూడదని భావించితిని. ఈనానిశ్చయమును ఈ ప్రకటనమునందు వెల్లడిన ప్రతిమాటయు తీవ్రమైన ఆత్మపరీక్షకును, ఈశ్వరసంప్రార్థనమునకును ఫలితములై యున్నవి. ఈ నిశ్చయములలో న్యీక్తిపైనను ఎట్టి దురూహయు లేదు. ఇన్ని సంవత్సరముల నుండియు నాపైబడియున్న మహా బాధ్యతను గుర్తించి, వినయపూర్వకముగ నా లోపముల నే కొప్పుకొనుటయే ఇందలి యభిప్రాయము.”

మహాత్మా గాంధీగారి స్టేటుమెంటులోని ప్రతిమాటయు తీవ్రమైన ఆత్మపరీక్షకునూ, ఈశ్వరసంప్రార్థనమునకునూ ఫలితములై యున్నవి. సత్యాగ్రహసందేశము దేశమున వ్యాపించుటలో కొంతకల్తీ యేర్పడెను. మరియు హరిజనయాత్రలో ప్రజల మనోభావములు ఆయనకు ప్రస్ఫుటమయ్యెను. వీటి నన్నిటినీ గాంధీగారు మనస్సులో బాగా ఆలోచించుకొని ఈపుణ్యమమందు ప్రావీణ్యతగల తామెక్కడే ఈఅస్త్రమును ప్రయోగింప దగునను నిశ్చయమునకు వచ్చెను. శస్త్రవైద్యమునందు ప్రావీణ్యతగలవాడే శస్త్రమును ప్రయోగింపదగును. ఈ నిశ్చయఫలితముగా బహుజనుల పుల్లంఘనపద్ధతి నిలిపివేయబడెను.

ఈ సమయమందే అన్నారీగారుకూడ ఒక ప్రకటననుజేసిరి. గాంధీగారిచ్చిన సంపూర్ణ ఆమోదమువల్ల కాంగ్రెసునందు చీలిక తప్పిపోయెను. శాసనసభలలోను, బయటనుకూడ పోరాటము సాగింపవచ్చుననియు అందువల్ల విద్యాధికులలోను, ప్రజలలోను కలిగిన రాజకీయ అసంతృప్తి, మాంద్యము విడిపోవుననియు అన్నారీగారు ఆస్టేటుమెంటునందు ప్రకటించిరి.

స్వరాజ్యపాఠ్శ్రీని దిట్టపరచుటకై ౧౯౩౪ మే ౨, ౩ తేదీలలో రాంచీపట్టణములో సభ జరిగెను. ఈ సభయొక్క ప్రధానోదేశ్యములలో ఒకటి యేమనగా, గాంధీగారు అనుగ్రహించిన ఆమోదమును ఆల్ యిండియా కాంగ్రెసుకమిటీచేత గూడ సంపాదించవలెనని.

అంతకు కొద్దిరోజులుపూర్వము ఢిల్లీలోచేయబడినతీర్మానములు ఆమోదింపబడెను. స్వరాజ్యపాఠ్శ్రీయొక్క నిర్మాణమును మార్చి స్థిరపరచిరి. ఈ మార్పుయొక్క పుద్దేశ్యము యేమనగా, పార్టీయొక్క ఆంతరంగిక వ్యవహారములలోగాని, డబ్బువిషయములలోగాని కాంగ్రెసుసలహా అక్కరలేదనిన్ని, ఇతరవిశాల సమస్యలమీద కాంగ్రెసుసలహా అనుసరించవలెననిన్నీ తీర్మానింపబడెను. వారాసభలో నిర్వచించిన కార్యక్రమమిది. దేశముయొక్క పురోభివృద్ధిని సత్వర పూర్ణస్వాతంత్ర్యసిద్ధిని ఆటంకపరచు అన్ని శాసనములను రద్దుపరపించుట, రాజకీయ ఖైదీలను విడిపించుట, దేశనాశనకరమగు శాసన నిర్మాణము నిరోధించుట, గ్రామముల పునర్నిర్మాణములుచేయుట, వ్యవసాయము, డబ్బుమారకము, కరెన్సీ, కార్మిక సమస్యలు మొదలగువానిలో దేశక్షేమకరమగు సంస్కరణలను చేయుట, కాంగ్రెసువారు నిర్ణయించిన నిర్మాణకార్యక్రమము సాగించుట - యివన్నియు యీ పార్టీయొక్క ప్రోగ్రాముగా నిర్ణయించబడెను.

ఈ విషయములన్నియు ౧౯౩౪ సం. మేనెల ౧౨, ౧౯ తేదీలలో పాట్నాలో సమావేశమైన ఆల్ యిండియా కాంగ్రెసుకమిటీలో చర్చింపబడెను. గవర్న

మెంటువారు అన్ని కాంగ్రెసు కమిటీలను నిషేధించిరిగాని ఆల్ ఇండియా కాంగ్రెసు కమిటీని మాత్రము యేలనో వెలివేయలేదు. గాంధీగారి శిష్యార్థుల ప్రకారము శాసనోల్లంఘనము నిలుపుదల చేయబడెను. మరియు స్వరాజ్యపార్టీకి సంబంధించిన ఈ దిగువతీర్మానము కూడ చేయబడెను:

“దేశముయొక్క ఆదర్శమును చేరుటకై చేయు మహాప్రస్థానములో శాసన సభాప్రవేశముకూడ అవసరమగు మెట్టు అని నమ్మునారు కాంగ్రెసులో పెక్కుమంది యున్నారుగాన అందునిమిత్తమే డాక్టరు అన్నారీ, పండిత మదనమోహనమాలవ్య గార్లుకలసి ౩౫ మందికి యెక్కువలేని పార్లమెంటరీబోర్డు అను ఒకబోర్డును నిర్మాణము చేయుటకు ఆల్ ఇండియా కాంగ్రెసుకమిటీవారు వీరిని యిందుమూలముగా నియమించుచున్నారు. ఈ బోర్డుకు డాక్టరు అన్నారీగారు ప్రెసిడెంటుగా నుందురు. ఈ బోర్డువారు కాంగ్రెసు తరపున శాసనసభలకు యెన్నికలను నడిపించవలయును. ఇందునిమిత్తమే వలయు ప్రవ్యమును వసూలుచేయుటకున్నా, ఖర్చుపెట్టుటకున్నా ఈ బోర్డుకు అధికార మివ్వడ మైనది.

“ఈ బోర్డు ఆల్ ఇండియా కాంగ్రెసుకమిటీకి లోబడి యుండును. దానికి సంబంధించిన వ్యవహారములను పరిష్కరించుటకు అవసరమగు అంగనిర్మాణమున్నా నిబంధనలనూ చేసికొనుటకు దానికి అధికార మివ్వడమైనది. ఈ నిబంధనలను అంగ నిర్మాణమున్నా వర్గింపు కమిటీవారి ఆమోదమునకై దాఖలు చేయవలెను. అయితే ఈ ఆమోదమువచ్చులోగా యివి అమలు జరుపబడవచ్చును.

“అప్పటప్పటికి నిర్ణయింపబడు కాంగ్రెసు విధానమును శాసనసభలలో నిర్వహించుటకు వాగ్దానము చేసినవారిని మాత్రమే ఈ బోర్డువారు ఎన్నికలలో ఆభ్యర్థులుగా నిలువబెట్టవలెను.”

3. ప్రతీక్షణము

[శాసనోల్లంఘనపు ఆపుదల-పాట్నాతీర్మానము - పాట్నాలో వర్కింగుకమిటీసమావేశము - సామ్యవాదికక్షి - గవర్నమెంటునిషేషము - కాంగ్రెసుపునర్నిర్మాణము - వార్ధా బొంబాయితీర్మానములు - సద్గురు వల్లభాయిగారి విడుదల - కాశీలో వర్కింగుకమిటీసభ - జవహరలాల్ విడుదల - తిరిగి పట్టుపడుట - జాతీయకక్షి - ఖాసు అద్దాల్ గఫూరుఖానుగారి విడుదల - వర్కింగుకమిటీవారియొక్క చివరిసమావేశము - గాంధీగారు కాంగ్రెసునుండి విరమించుట - ౨౧ రోజుల ఉపవాసవివరం - ఆత్మపునీతము - ఉపవాసమునకు మూగా మనోనిశ్చయ ముండవలెను - అనుకోనిసువార్త - గాంధీగారి స్టేటుమెంటు-కథకు అడ్డము - “నేను విడుదలను దుర్వినియోగపరచను-” గాంధీగారికి పతేలుగారిసంరక్షణ - అల్పత్వమున కవకాశము లేదు-మార్జాల మూషికఫేలనముకాదు - గురువాయూరులో ప్రజాభిప్రాయము - డాక్టరు అన్నారీగారికి గాంధీగారి లేఖ-కాంగ్రెసుపునర్నిర్మాణము-విమర్శకులకు ప్రత్యుత్తరము-పశుబలమునకు ప్రత్యామ్నాయము - అహింసాయుద్ధమునందు నేనానియొక్క అధికారము - రాజకీయమునందు ఆధ్యాత్మికము - బాగ్డోలీతీర్మానము - పరానులకు అభినందనములు - శాసనోల్లంఘనముయొక్క విరమింపు ఉచితమే - కఠినశిక్షణము అవశ్యకము - బెంగాలుయొక్కయిక్కట్లు - ప్రజలనిర్బంధము - జవహరలాలు, గఫూరుఖాను వల్లభాయిలు - జైల్లవైట పెద్దజైలు - జనుకటిచరిత్ర - కవున్సిలుపని విలువలేనిది - పరిస్థితుల మార్పు - పండిత మాలవ్యాగారియందు విశ్వాసము - గవర్నమెంటువారి సగుద్దేశము - గాంధీగారు మానుకొన్న తరువాత నారిస్టేటుమెంటు - దృక్పథము నందలి మార్పులు - భయంకరమైన నిర్బంధము - సామ్యవాదుల కూటము - స్వతంత్ర సంస్థానముల సమస్య - అస్పృశ్యత - అహింస - అహింసయొక్క అపజయము - సత్యాగ్రహము - పూర్ణ స్వరాజ్యము - సాధనము సాధ్యము భిన్నములు కావు - నైమనస్యములు ఖాయములైనవి - కాంగ్రెసుకార్యక్రమము - మనసేవకులలో అవినీతి - కాంగ్రెసును పరిశోధించవలెను - ఖద్దరు ఫ్రాంచైసిన్ - ఖద్దరును వాడుకగా ఉపయోగించుట - ప్రతినిధులసంఖ్య వెయ్యికి

తగ్గింపు - ఉపసంహారము - బొంబాయి కాంగ్రెసు - అఖిలభారత గ్రామోద్యోగసంఘము - గాంధీగారి నిర్దమనము - క్రొత్త కాంగ్రెసు - రాజేంద్ర బాబుగారి ఉపన్యాసము - బొంబాయి తీర్మానములు - ప్రదర్శనములు - కాంగ్రెసుపార్లమెంటరీబోర్డు - ఎన్నికలదాడి - జె. పి. సి. రిపోర్టుమీద అసెంబ్లీ వారి తీర్పు - జిన్నాగారి సవరణ - శాసనోల్లంఘనముయొక్క విరమింపును గూర్చి వర్కింగుకమిటీమీటింగు - కాంగ్రెసుశిక్షణమునుగూర్చి నియమావళి - ఆంధ్రదేశములో కరవు - జె. పి. సి. రిపోర్టునుగురించి అఖిలభారతదినము - సాంఘిక ఐక్యమునుగూర్చి సంభాషణలు-నిర్బంధవిధానముయొక్క ఎడతెగని నడవడి - కాంగ్రెసుమ్యూజియము - డిటెన్యూఫండు - బెంగాలులో నిషేధము - కాంగ్రెసు అధ్యక్షుని ప్రత్యుత్తరము - సరిహద్దురాష్ట్రములో కాంగ్రెసు పునర్నిర్మాణము - సరిహద్దువారు సాంఘికతత్వమును నిరోధించుట - క్వెట్టా భూకంపము - వర్కింగుకమిటీ తీర్మానము - ఉద్యోగ స్వీకారము - కాంగ్రెసు స్వదేశసంస్థానములు - కాంగ్రెసుచరిత్ర - గవర్నమెంటు ఆఫ్ ఇండియా శాసనము-దినదినము హెచ్చుచున్న కాంగ్రెసుప్రెసిడెంటుయొక్క బాధ్యతలు]

కాంగ్రెసు వెంటనే సమావేశము కావలెనను కోరిక ప్రబలియుండుటచే యీ

సభను బొంబాయిలో ౧౯౩౪ వ సం. ఆక్టోబరు చివరవారములో జరుపుటకు తీర్మానింపబడెను. అ. భా. కాం. కమిటీతోపాటు వర్కింగుకమిటీవారు పాట్నాలో ౧౮, ౧౯, ౨౦ మే ౧౯౩౪ న సమావేశమయిరి. శాసనోల్లంఘన విరామమును గూర్చియు, శాసనసభాప్రవేశమునుగూర్చియు వీరి శిఫార్సులు అ. భా. కాం. కమిటీ వారు అంగీకరించగా దేశములోని కాంగ్రెసువారిని ఆ తీర్మానమును శిరసావహించ వలసినదని వ. క. కోరిరి. ఈ ప్రకారము ౨౦-౨-౩౪ న ఉద్యమము విరమింపబడెను.

అప్పుడే వ. క. వారు జూలై ౧౯౩౩ లో తాత్కాలికపుప్రెసిడెంటుగారు జారీ చేసిన ఉత్తరువులను రద్దుచేసి దేశమంతటను కాంగ్రెసుసంఘముల పునరుద్ధారణ చేయ వలసినదిగ తీర్మానించిరి. అన్ని రాజధానులలోను ఇట్టికార్యములు నిర్వహించుటకు గాను కొందరు పెద్దమనుష్యులు నియమింపబడిరి. శాసనోల్లంఘనవిరామముచేతను, అక్కింగు ప్రెసిడెంటుయొక్క అధికారము అంత్యమగుటచేతను, ఖాయపుప్రెసిడెంటుగు వల్ల భాయిపటేలు కారాగృహముం గుండుటచేతను రాబోవు కాంగ్రెసువరకు జమ్మలాలుబజాసిగారిని ఆ పదవియం దధిష్ఠింపజేసిరి.

చాలా తర్జనభర్జనలు జరిగినపిమ్మట పాట్నా తీర్మానములు చేయబడెను. ఒక పక్షమున నోచేంజర్లింగును తీవ్రముగా కవున్నిప్రవేశమును నిరసించుచుండిరి. వీరు

గాంధీగారి అనుచరులు ఇంకొకప్రక్కను గాంధీగారి ఆదర్శములను శిరసావహితప
కున్నను సామ్యవాదులనుగారు కవున్నిలుప్రవేశమునకు విరోధులు. కాని గాంధీగారు
లేచి మాట్లాడేసరికి ప్రతిఘటన మంతయు దూదిపింజవలె ఎగిరిపోయెను. పాట్నాసమా
వేశసమయమున గాంధీగారు ఉత్కళమునందు హరిజనోద్యమప్రచారముకొరకు సంచా
రము చేయుచుండిరి. ఈ కాలినడక క్రొత్తగా ఆయునచే అవలంబింపబడెను. ఇందువలన
పరిమిత ప్రదేశములకుపోయి, పరిమితవిరాళములను వసూలుచేయవలసివచ్చెను. కాని రైలు
మీదను, మోటారుమీదను ప్రయాణముచేయుటవల్ల కేవలము డబ్బువసూలుకొరకు ఒక
యంత్రముగా తాను మారిపోయినట్లు ఆయనకు తోచెను. అంతకన్నాహీనము,—
ప్రయాగరాష్ట్రములో ఈయనను వాయువిమానమునందు సంచారము చేయింపవలెనని
ఆలోచనలు జరుగుచుండెను. ఇవన్నియు ఆయనకు రుచించలేదు. క్రొత్త
యేర్పాటును ప్రారంభించి కొనసాగింప బద్ధసంకల్పు డయ్యెను. కాని
పాట్నాసమావేశమువల్ల దీని కభ్యంతరము కలిగినది. ఈ అభ్యంతరమునకు
కారకుడుకూడ తానే. ౭-౪-౩౪ న తేదీని తాను ప్రచురించిన స్టేటు
మెంటే ఆ కారణము. దాని నమలులో పెట్టకతప్పదు. తనకు మిసహా శాసనోల్లంఘ
నోద్యమమును ఎత్తివేయవలసియుండెను. దాని ఉత్పత్తికూడ ఫిబ్రవరి ౧౯౩౦ లో
తనతోనూ, ఉప్పు సత్యాగ్రహముతోనూ ప్రారంభమయ్యెను. ఉద్యమ మెలా ఆరం
భింపబడెనో ఆవిధముగానే అంత్యమయ్యెను. పాట్నాలో జరిగిన అ. భా. కాం. క.
లో వీరిచ్చిన రెండు ఉపన్యాసములలోను తమ హృదయమునందలి ఆవేదనను వీరు
పార్లొంపజేసిరి.

ఇండియాదేశములోని సామ్యవాదికక్షయొక్క జననముకూడ ౧౯౩౪ వ సం.
మే మాసముననే. ౧౭-౫-౧౯౩౪ న పాట్నాలో జరిగిన వీరి మొదటి అఖిలభారత
సమావేశమునకు అధ్యక్షులుగా నున్నది ఆచార్య నరేంద్రదేవుగారు. వీరి ద్వితీయ సమా
వేశము బొంబాయిలో జరుపుటకును అప్పటికి అఖిలభారతసంఘమును నిర్మించుటకు
గాను వలయు నియమావళిని సిద్ధముచేయుటకునూ ఒక ఉపసంఘము నియమింప
బడెను. పాట్నామీటింగుఅనంతరము ఈ పార్టీవారి సంస్థలు పలుచోట్ల స్థాపింప
బడినవి.

పాట్నా తీర్మానములవలన కాంగ్రెసుయొక్క కేంద్రమే మారెను. శాసనోల్లం
ఘనమునకు చీకటిరోజులు వచ్చెను. కవున్నిలు ప్రవేశమునకు వెన్నెలరోజులు వచ్చెను.
వర్కుషాపులో యంత్ర మగినట్లు, విద్యుద్దీపములు ఆరిపోయినట్లు, యెత్తుమీది వస్తువు
క్రిందపడినట్లు కంటే ఎక్కువ త్వరితముగా శాసనోల్లంఘనము పదచ్యుతి పొంది
దానిస్థానమున శాసనసభాప్రవేశ మధిష్ఠించెను. గాంధీగారి కొక్కరికే శాసనోల్లంఘ

నాధికారము ఉంచబడెను. ఉల్లంఘనమును చేయుటకు సంసిద్ధులయినవారు ఎవరును లేరని కాదు. పాట్నా తీర్మానములవలన ఏర్పడినస్థితి యట్టిది. పాట్నానుండి వెంటనే గాంధీగారు ఉత్కళరాష్ట్రము వెళ్లి అక్కడనుండి ప్రమాగరాష్ట్రములో హరిజన ప్రచారము సల్పిరి. వీరు రాజకీయములలో శోక్యము కలిగించుకొనకుండుట కేర్పరచుకొనిన దీక్షరక వ ఆగస్టుతో (౧౯౩౪) అంత్యము కానున్నది. ఉపవాసము మూలమున ఆయన విడిచిపెట్టబడుటచే ఆయన స్వయముగా ఈదీక్ష పూనెను. ఉపవాసమే లేనిచో ర వ ఆగస్టుతో వీరిపైన విధించబడిన శిక్ష అంత్యమయ్యెడిది. “ఈజేదీ యనంతరము వీ రేమిచేయు నుద్దేశింతురు? సరిహద్దురాష్ట్రమును సందర్శించుటకు వీరి కనుజ్ఞ యొసగకపోయినను అచ్చటకు పోవుటలోనే వ్యక్తిశాసనోల్లంఘన మొనరింతురా? లేనిచో వీరు తనకుమాత్రము ఉల్లంఘనాధికారము నిలుపుకొన్న ప్రయోజన మేముండును? అయితే, ఒకప్రక్కను కవున్సిలు ప్రవేశమునకు అనుమతినిచ్చి, మరొకప్రక్కను తాను కారాగారప్రవేశ మొనర్చి దేశమునంతను దుఃఖసముద్రములో ముంచుచు పరిస్థితుల నల్లకల్లోలము చేతురా? గాంధీగారి తత్వముమాత్ర మిట్టిదికాదు.” అని ఇవ్వినముగా లోకులు పరిపరివిధముల నాలోచించుచుండిరి. దేశములో చేయవలసిన పని ఎంతోయున్నది. ౧౯౩౨ వ సంవత్సరారంభమున ఒక్క అ. భా. కాం. కమిటీతప్ప దేశములోని కాంగ్రెసుసంస్థ లన్నీ అశాస్త్రీయము లని ప్రభుత్వమువారు శాసించిరి. గవర్న మెంటువారు వెంటనే ౧౨-౬-౧౯౩౪ న ఈ నిషేధమును తొలగించిరి గాని బంగాళాలోను, సరిహద్దురాష్ట్రములోను, హిందుస్తాను నేవాదేశమువంటి కాంగ్రెసుకు సంబంధించిన కొన్ని సంస్థలపట్లను మాత్రము నిషేధము తొలగింపబడలేదు. కొన్ని రాష్ట్రములలో కాంగ్రెసువారి భవనములును, ఆస్తులును, లెక్కలపుస్తకములును, కొన్ని ఆశ్రమములును ౧౯౩౫ వ సం. మధ్యవరకూ ప్రభుత్వ స్వాధీనములోనే వుండెను. ఖయిదులో నున్నవారిని విడుదలచేయుటకూడ తొందరగా జరుగునని గవర్న మెంటు వారు ప్రకటించిరి. కాని ముఖ్యముగా గుజరాతులోను, తదితర ప్రాంతములయందును ఖయిదీలు విడుదల చేయబడలేదు. గుజరాతులోని స్వదేశసంస్థానములకు చెందిన కొందరు కాంగ్రెసువారు బ్రిటిషు ఇండియాలో చిరకాలనాస్తవ్యులై యుండియున్నను వీరిని బ్రిటిషు ఇండియాకు ప్రభుత్వమువారు రానియ్యరైరి. బ్రిటిషు ఇండియాలోనున్న కాంగ్రెసువారికి వివిధ కార్యములపై ఇతరదేశములకు పోదలచినపుడు పాసుపోర్టుల నీయరైరి.

దేశమునం దంతటను కాంగ్రెసుసంఘములు పునర్నిర్మితము లయినపిమ్మట జానుమాసములో వార్ధాలోను, బొంబాయిలోను వర్కింగుకమిటీవారు సమావేశమయి స్వయముగా వడికిన నూలుతో నేసిన ఖద్దరు, అస్పృశ్యతానివారణము, మద్యపాన

నిషేధము, సాంఘికసామరస్యము, జాతీయపక్ష్య, గ్రామోష్యమాభివృద్ధి, గ్రామపునర్నిర్మాణములతో పూడిన నిర్మాణ కార్యక్రమావలంబనమును గూర్చి తీర్మానములను గావించిరి. సరిహద్దురాష్ట్రములోని ఖుదాయిఖిష్మత్ గార్లకు వర్తింపజేసిన నిషేధమును తొలగింపకుండుటలో గవర్న మెంటువారి అసందర్భపు చర్యను సూచించుచూ కమిటీవారు తీర్మానించిరి. ఇందుపై గవర్న మెంటువారు అసందర్భము నొప్పుకొనిరి గాని నిషేధమును తొలగించలేదు.

బొంబాయిలో జరిగిన తీర్మానములలో ముఖ్యమయినది శ్వేతపత్రమునకును సాంఘికప్రాతినిధ్యమునకును సంబంధించినది. కాంగ్రెసు పార్లమెంటరీబోర్డు (పా.బో) వారిప్రేరణపై వర్కింగుకమిటీవారు తమ లోకవిదితమయిన తీర్మానమును గావించిరి. తీర్మానమునకు పూర్వము జరిగినచర్చలలో ఒకపక్షమున మాలవ్యా, ఆనేగార్లకును రెండవపక్షమున వ. క. వారికిని మధ్య గల భావభేదములు వెల్లడికాగా, మాలవ్యా ఆనేగార్లు వ. క. తోను, పా. బో.తోను తమకుగల సంబంధమునకు రాజీనామానిచ్చిరి. కాని ఇంకను సమగ్రముగా చర్చలు జరిగినచో ఇట్టివిషయ నివారించబడవచ్చునను ఆశతో ఈరాజీనామాలు అప్పటికి నిలిపియుంచబడెను.

శ్వేతపత్రమునుగూర్చి వర్కింగుకమిటీ తీర్మానము లీవిధముగానున్నవి: “శ్వేత పత్రము ఎవ్విధముగాను ప్రజల యభిప్రాయమును తెలియజేయజాలదు. ఇండియాలో అన్ని రాజకీయశాఖలవారిచేతను యిది ఖండింపబడినది. కాంగ్రెస్ పరమావధికిని దీనికిని చాలాదూరము. పరమావధియొక్క మార్గమును అడ్డగించునేమోమాడెను. దీనికి గత్యంతర మొక్కటే గలదు. దేశములో వుండేటటువంటి యుక్తవయస్కులకు జనురెల్లర వోటుమీదను-అవసరమైతే అల్పసంఖ్యవారికి ప్రత్యేకప్రాతినిధ్యమునిచ్చి కాన్స్టిట్యూయంట్ అసెంబ్లీ (కా. అ.) అను ఒక ప్రతినిధిసంఘమును సమావేశపరచి దానిద్వారా రాజ్యాంగనిర్మాణమును తయారుచేయుటయే. శ్వేతపత్ర మెప్పుడయితే శిథిలమైనదో అప్పుడే సాంఘికప్రాతినిధ్య తీర్మానముమాడా జారిపోయినది. కా. అ. యొక్క విధులలో ఒకటి మైనారిటీలకు ఉండవలసిన ప్రాతినిధ్యముల నిర్ణయించుట, వారి యొక్క హక్కులను కాపాడుట అయివుండును. అయితే దేశములో వివిధసంఘములు యీసాంఘిక తీర్పునుగూర్చి వివిధాభిప్రాయములు గలవగుటచే దానినిగూర్చి కాంగ్రెస్ వారు తమ యభిప్రాయమును చెప్పటగూడ ఆవశ్యకము.

“కాని కాంగ్రెస్ అనేసంస్థ దేశములో అన్నికక్షలవారికిన్ని సమానముగానే ప్రతినిధి అయియుండుటచే యీతీర్పును గురించి కలిగినటువంటి భిన్నాభిప్రాయములుంటూయుండగా అట్టి భిన్నాభిప్రాయము లున్నంతకాలము యీతీర్పును కాంగ్రెసు

అంగీకరించనూజాలను, తిరస్కరించనూజాలను. అయితే సాంఘిక సమస్యమీద కాంగ్రెసు సంస్థయొక్క నీతిని ప్రకటించుట అవసరమే.

“జాతీయపద్ధతిమీద పరిష్కరింపబడని విధానము నెద్దానినీ కాంగ్రెస్ ఉపపాదించజాలదు. అయినప్పటికీ కాంగ్రెస్ ఇంతవరకు మాత్రము అంగీకరించుటకు శపథము చేసినది. కేవలము సంపూర్ణముగా జాతీయవిధానము ననుసరింపకపోయినను దేశములోని వివిధకక్షలవారు అంగీకరించినదానిని కాంగ్రెసువారు అంగీకరింతురు. వారు తిరస్కరించువిధానమును కాంగ్రెసు తిరస్కరించును.

“జాతీయప్రమాణమునుబట్టి విచారించి చూచినచో సాంఘికనిర్ణయము ఎంత మాత్రమూ తృప్తికరముగా లేదు. అంతేగాక యింకా యితర కారణములవలన గూడా దానినిగూర్చి తీవ్రమైన ఆక్షేపణలు గలవు.

“కాని యంతవరకు స్పష్టము. దీనివల్లను యిబ్బందులు కలుగకుండా వుండుటకు మనము మనదేశములో అన్ని పక్షములవారూ అంగీకరించేవిధానమును ఆలోచించవలయును. కాని కేవలము ఆంతరంగికవిషయమైన యీ సమస్యనుగూర్చి విదేశీయులైన బ్రిటిషువారికిగాని, యితరులకుగాని విజ్ఞాపన చేయరాదు.”

గవర్నమెంటువారు ఖైదీలను గునుస్తాగునుస్తా నెమ్మదిగా కొందరిని వదిలి పెట్టినప్పటికీ వల్ల భాయిపటేలునుగాని, గళూరుఖానునిగాని, జవహరలాలునుగాని వదిలి పెట్టుటకు వారి కిష్టము లేనట్లు స్పష్టమయ్యెను. వీరిలో మొదటి యిరువురును విచారణ లేకయే గవర్నమెంటు కిష్టమున్నంతకాలము స్టేటుఖైదీలుగా నిర్బంధములో నుండవలసినవారు. కాని అప్పటిలో వల్ల భాయిపటేలుకు ముక్కులో తీవ్రమైనబాధ గలుగుటచే డాక్టరులచే వారిని పరీక్షచేయించి, ఆపరేషను అవసరమని యెంచి ౧౪ వ జూలై న వారిని విడుదలచేసిరి.

జూలై మాసాంతములో కాశీనగరమందు వర్కింగుకమిటీవారు సమావేశమై ఆనే మాలవ్యాగార్లతో సాంఘికనిర్ణయమునుగూర్చి చర్చ జరిపిరి. వర్కింగుకమిటీవారు ఈ తీర్పును అంగీకరించనూ అంగీకరించము, తిరస్కరించనూ తిరస్కరించము అను భావమును వదులుకొనకుండా యితరవిధముల సమాధానపడుటకు ప్రయత్నించిరి. సాంఘికనిర్ణయము విషయమై మనస్సాక్షిసంబంధమైన ఆక్షేపణలు గలవారిని ఎన్నికలలో నభ్యర్థులుగ అంగీకరించుటకు కాంగ్రెసువారు తగిన మినహాయింపులు చేయించవచ్చునని గాంధీగారు యిచ్చినసలహావారిద్దరకునురుచింపక పా. బో. లోను వ.క.లోను తమఫదవులకు రాజీనామా యిచ్చిరి. బెంగాలుయొక్క పరిస్థితులు చూడగా సాంఘిక

నిర్ణయమునుగూర్చియేగాక పూనా ఒడంబడిక ననుసరించి హరిజనులకు తమ రాజధానిలో యెక్కువస్థానము లివ్వబడినవి అని కూడా బెంగాలీలకు నైమనస్యముకలిగెను.

స్వదేశీ ఉద్యమమునుగూర్చి ప్రజలమనస్సులలో కొన్నిసందేహములు కలుగుటచే ఖద్దరుప్రాముఖ్యము నెంతమాత్రమును తగ్గింపకూడదనీ, మిల్లుబట్టకును ఖద్దరుకు యేవిధమయిన పోటీ కాంగ్రెసువేదికపైనగాని, కాంగ్రెసుప్రవర్తనములలోగాని అంగీకరింపకూడదనీ, వడుకు నూలుబట్టనే ప్రోత్సహముచేయవలెననీ స్పష్టపరుపబడెను. ఇంక యితరవస్తువులనుగూర్చి యీదిగువవిధముగా తీర్మానము చేయబడినది:

“ మనకవసరమైన అన్నివస్తువులును సాధ్యమైనంతవరకు గృహపరిశ్రమలవల్ల ఉత్పత్తి అయినవిగా నుండవలెను. ఈవిషయములోకూడా పనివాళ్ల యొక్క శ్రేయస్సునుగూర్చినీ, కూలినిగూర్చినీ, ధరలనుగూర్చినీ కాంగ్రెసువారు యిచ్చిన సలహానంగీకరించిన ఉత్పత్తిదారులే ఆదరింపబడవలెను అని వర్కింగుకమిటీవారు తీర్మానము చేసిరి. ఈపై సూత్రముయొక్క ఉద్దేశ్య మేమనగా ప్రజలందరు స్వదేశీ అభిమానమును మానకుండా తాము స్వయముగా ఉపయోగించే ప్రతివస్తువునూ స్వదేశీవస్తువే అయి యుండునట్లు చూడవలెను. ఎక్కువ మూలధనముతోను, గొప్పగాను నడుపబడే పెద్ద పరిశ్రమల విషయమై కాంగ్రెసువారి ఆదరణ అనావశ్యకము. గవర్నమెంటువారే సహాయము చేయుచున్నారుగదా ”

కాంగ్రెసుయొక్క క్రమశిక్షావిధానమునుగూర్చి ఒకతీర్మానము గావింపబడినది. కాంగ్రెసుతీర్మానములకు వ్యతిరేకముగా సంచరింపరాదనినీ, ప్రచారము సలుపరాదనినీ, యిట్లుగా ప్రవర్తించు కాంగ్రెసు కార్యనిర్వాహకసభ్యులు కాంగ్రెసునియమావళి 3౧ నూత్రముక్రింద ౨౪-౫-౧౯౨౯ తేదీన గావింపబడిన శిక్షాస్మృతికి లోబడి శిక్షింపబడుదురనీ దీని సారాంశము.

వర్కింగుకమిటీవారు శ్రీయుత ఆనేగారు అర్పించిన రాజీనామాను అంగీకరిస్తూ అట్టి రాజీనామాను ప్రేరేపించినవారియొక్క ఉత్కృష్టభావమును, వారు చేసిన గొప్ప నేవను కొనియాడిరి. ఆసమయమునందే డాక్టరు మహమ్మద్ ఆలంగారుకూడా వర్కింగుకమిటీ పదవికి రాజీనామా యిచ్చిరి. అయితే కారణములు వేరు.

ఆనేగారున్నూ, మాలవ్యాగారున్నూ పైరీతిని తమ రాజీనామాలను అర్పించిన పిమ్మట, ఆగస్టు మాసాంతములో కలకత్తానగరమునం దొకమహాసభను సమావేశపరచిరి. అందులో శ్వేతపత్రమును, సాంఘికనిర్ణయమును ఖండించి వేరే పార్టీని నిర్మించుకొని ఆపార్టీద్వారా శాసనసభల లోపలను, బయటను వీటిని ఖండించుచూ, ఆందోళన జరుపవలెననీ, శాసనసభలకు ప్రత్యేకముగా అభ్యర్థులను నిలువబెట్టవలెననీ నిర్ణయించ

బడెను. వ. క. వారు అ. భా. కా. క. సమావేశమును గావించి సాంఘికతీర్మానమును పునర్విమర్శనమును చేయించవలసినదనీ ఆసభలో తీర్మానించబడెను.

ఆగస్టుమాసాంతములో తలవనితలంపుగా ఒక మేలు కలిగెను. అబ్దులుగఫూర్ ఖానుగారు అంతవరకు ఖయిదులలోనేయుండిరి. సరిహద్దురాష్ట్రము గాంధీగారి తత్వమును సంపూర్ణముగ నవలంబించిన రాష్ట్రములలో నొకటి. రక్తపానమును గోరు సింహములవంటి పతానులు మేకపిల్లలవలె అహింసాతత్వము నవలంబించిరి. వారిపై నమలు పరుపబడిన పరిపాలనావిధానము అనాగరికకాలము నాటి పరిపాలనమువంటిది. అయినను వారు గాంధీతత్వమును విడనాడలేదు. అట్టి రాష్ట్రములోని నిజస్థితిని స్వయముగా తెలిసికొనుటకు గాంధీగారికి గవర్నరు చెంటువారు అనుమతి నొసగలేదు. ఇట్టిసందిగ్ధస్థితియందు హఠాత్తుగా గఫూరుఖానుగారున్న, ఆయనసోదరుడు డాక్టరు ఖాన్ సాహెబుగారున్న ఆగస్టునెల కడపటివారము విడుదలచేయబడిరి. కాని వారి స్వదేశమైన పెషావరు రాజధానికి పోరాదని నిషేధపుటుత్తరువు లొసగబడెను. ఈరాష్ట్రములో శాసనోల్లంఘనమును మానమనగానే వెంటనే ప్రజలు కాంగ్రెసు ఉత్తరువును అంగీకరించిరి.

సెప్టెంబరుమాసములో వ. క. సమావేశమై కాంగ్రెసుఆదర్శము సంపూర్ణ స్వరాజ్యమేననియు, ఆఆదర్శమున విధిముగాను భంగము కలిగింపబడలేదనియు తీర్మానించెను. రాబోవు ఎన్నికలలో కాంగ్రెసుఅభ్యర్థులకు కాంగ్రెసునారందరును మనస్సాక్షికి సంబంధించిన ఆక్షేపణలు లేనంతవరకు సహాయము చేయవలెననియు, యితర పక్షములవారికి వారెవరును సహాయము చేయరాదనియుకూడ ఆసభ తీర్మానించెను.

ఆనే మాలవ్యాల నూతనపక్షము వ. క. వారి సాంఘికనిర్ణయమును గూర్చిన తీర్మానమును పునర్విమర్శ చేయించుటకు అ. భా. కాం. సం. యొక్క మీటింగు చేయవలసినదని కోరియున్నారు. కాని విషయముయొక్క స్వభావమునుబట్టి చూచినా, ఎన్నికల యొక్క సన్నిహితనుబట్టి చూచినా యిట్టి మీటింగు చేయుటకు వీలులేదని వర్కింగుకమిటీ తీర్మానించుచు అవసరమయినయెడల ప్రత్యేకసమావేశమును కోరుచు అ. భా. కా. క. సభ్యులు 30 మంది దరఖాస్తు పెట్టవచ్చునని తెలియజేసిరి. లోగడ వర్కింగుకమిటీవారు సాంఘికనిర్ణయమునుగురించి చేసిన తీర్మానమును అభ్యర్థులమీద నిర్బంధము చేయవలదని ఆనే మాలవ్యాగార్లు కోరిరి గాని యీకోరిక నిరాకరింపబడెను. కాని గాంధీగారుమాత్రము ఒక విధమైన రాజీసలహా యిచ్చిరి. కాంగ్రెసు అభ్యర్థులకున్న జాతీయపార్టీ అభ్యర్థులకున్న పోటీ వచ్చినప్పుడు వారియొక్క బలాబలములను అంచనావేసి దుర్బలులు తొలగవలసినదని వారి అభిప్రాయము. ఇది ఎదిరి

వారికి రుచించలేదు. ఏదిఎట్లున్నను ఆనే మాలవ్యాగార్ల సభ్యత్వములను పోటీచేయ వలదని పా. బో. తీర్మానించెను. కలకత్తాలోను, సింఘులోను కాంగ్రెసుపక్షము పోటీ చేయకూడదని ఏర్పాటు చేయబడెను.

నెట్టెంబరుమాసములో పిడుగువంటివార్త దేశమునందు వ్యాపకమైనది. అది వరకు జులై మాసములో గాంధీచేసిన ఉపవాససందర్భమున ఆయనను మాచుటకు వచ్చిన ఆంగ్ల, వంగ మిత్రులతో తాను కాంగ్రెసులోనుండి నెల్లిపోవడము ఉత్త మముగాదా అని ఆయన ముచ్చటిస్తూండేవారు. కాని యింత బహిరంగముగా ప్రసంగింపబడినను పత్రికలలో నెల్లడికాలేదు. చివరకు నెల్లడి ఆయినప్పుడు దేశ మంతా కలవరపడ్డది. ఈ నెల్లడిచేయడంలోనూడా కాంగ్రెసునియమావళిని మార్చ వలెనని గాంధీగారు తెలియబర్చినారు. దీనిమీద దేశములోని వివిధపక్షములవారు వివిధరీతు లగు చర్చలు, తర్కములు, వాదప్రతివాదములు చేయుట తటస్థించినది. “ఈయన కాంగ్రెసులోనుండి ఎందుకు వెళ్లాలి? నెల్లేవెళ్లాడు, నియమావళిని ఎందుకు మార్చాలి? ఈయన మార్పులను అంగీకరిస్తే ఉంటాడా? అథవా నెల్లేవాడు ఇప్పుడే ఎందుకు వెళ్లాలి? ఎన్నిక లైనతరువాత వెళ్లకూడదా? ఎన్నికలముందరా పోవడం? వెళ్లే వాడు అసలు బొంబాయికాంగ్రెసుకు ఎందుకు రావాలి?” అని దేశమునందు సంచలనము కలిగినది. ఇవన్నియు వికటవాదములు కావు. ప్రజలమనస్సులోని ఆలో చనలు. కొందరు పూర్వపక్ష సిద్ధాంతములను తక్కించకయే సూక్ష్మబుద్ధిచేతను, దివ్య దృష్టిచేతను తమ కర్తవ్యమును నిర్ణయించుకొందురు. వారుప్రవక్తలు. కొందరీ పెద్దల నిర్ణయముల ననుసరింతురు. వారు భక్తులు. వారివిశ్వాసమే వారికి రక్ష. కొందరు మంచిచెడ్డ లాలోచించి పర్యవసానమును తేల్తురు. వారు బుద్ధిమంతులు. కొందరు హేతువాదము ననుసరించి, తర్కము ననుసరించి నిర్ణయించుకొందురు. వారు మేధా వంతులు. కొందరు తమమతము నవలంబించి యితరులవాదములను చొరనీయరు. వారు మూర్ఖులు. మరికొందరు తమ కితరులు నచ్చచెప్పినను తమభావములు వదలజాలరు. వారు దుర్బలులు. కాని స్నేహితులు, విరోధులు, అనుచరులు, ప్రేక్షకులు అందరూ నూడా గాంధీగారి యీదిగువప్రకటనవల్ల సంతోభితు లైరి:

గాంధీమహాత్ముడు నెట్టెంబరు ౧౭ వ తేదీని యీదిగువ ప్రకటనమును పత్రి కలలో ప్రకటించెను.

మహాత్ముని స్టేటుమెంటు

“కాంగ్రెసుతో సంబంధము వదులుకుంటానన్న మాట నిజమే. బొంబాయి కాంగ్రెసు వరకు కాంగ్రెసును విడువవలదని నా మిత్రులు కొందరు నాతో చెప్పిరి.

అందుకు సమ్మతించితిని. కాంగ్రెసులో నుండి, చురుకుగా పనిచేయకుండా ఉండ కూడదా అని గోవిందువల్లభపంతు, అహమ్మద్ ఖిద్వాయిగాడ్లు ఒక మధ్యమార్గమును నూచించిరి. కాని వల్లభాయి, కలాంఅజదుగాడ్లు అట్లు కూడవనిరి. కాంగ్రెసుతో సంబంధము వదులుకొనుటకు సమయ మేతెంచినదని నా యభిప్రాయము. చాల మంది యీ యభిప్రాయముతో నేకీ భవింపకపోయినను వల్లభాయిగాడు మాత్రము నాతో నేకీభవించిరి. సంగతిసందర్భము లన్నిటిని ఆలోచించి బొంబాయి కాంగ్రెసు జరిగిన పిమ్మట కాని యీ విషయమును నిర్ణయింపకుండుటకు నేను నిశ్చయించితిని.

“అక్టోబరువరకు నా నిర్ణయమును ఆపియుంచుటకు కారణము గలదు. కాంగ్రెసులోని విద్యావంతులు చాలమంది నా పద్ధతులతోను, నా పద్ధతులకు సంబంధించిన కార్యక్రమముతోను విసిగి వేసారిరని నాయభిప్రాయము. కాంగ్రెసుయొక్క క్రమవికాసమునకు నే నడ్డుతగులుచున్నానని కూడ వారి తలంపు. కాంగ్రెసు కేవలము నా యాధిపత్యముచే క్రుంగి సభ్యుల స్వతంత్రవివేచనకు తావులేకుండ పోవుచున్నదని కూడ వారి యుద్దేశము. ఈ విషయముయొక్క యధార్థత రేపు బొంబాయి కాంగ్రెసులో తేలుట కవకాశము కలదు. నా యభిప్రాయములకు గల కారణములను, వానికి సంబంధించిన సలహాలను ముందుగ వెలిబుచ్చినయెడల కాంగ్రెసు ప్రతినిధులు రేపు వానిపై తీర్మానమును వోట్లచేత నిర్ణయింపగలుగుదురు.

“నా కారణము లివి— కాంగ్రెసు సభ్యులకును నాకును అనేక ముఖ్యాంశములయందు భేదములు పొడచూపుచున్నట్లు నాకు గోచరించినది. కాంగ్రెసు సభలో విద్యాధికులు నాయెడల చూపుచుండిన విశ్వాసమును, భక్తిని ఎవరియెడలను చూపియుండలేదు. నాపద్ధతులయెడల వారికి అసమ్మతియుండియు, నా యెడలనుండు ప్రేమచే వారు వానికి లోబడుచుండిరి. కాని, వారికి నాపై గల భక్తివిశ్వాసములను పురస్కరించుకొని ఇక నెక్కువకాలము వారికి, నాకును గల భేదమును గమనింపకుండ నుండజనదు.

“వారికిని నాకును గల భేదము లివి:

ఖాదీనియమము

“నా కార్యక్రమములో రాట్నము, ఖిద్దు ప్రధానస్థాన మాక్రమించుచున్నవి. కాని కాంగ్రెసులోని విద్యాధికులు నూలువడుకుటను పూర్తిగ మానివేసిరి. చాలమందికి ద్వానియందు విశ్వాసములేదు. నాలుగణాల సభ్యత్వపద్ధతికంటె స్వయముగ వడికిన నూలును పంపుటయే నాకెక్కువ యిష్టము. ప్రప్రథమమునుండియు, కాంగ్రెసు నిబం

ధనములలో ఖాదీనియమము నిష్ప్రయోజనముగా నుండెను. ఈ కపటనాటకమునకు నేనే కారణమని చాలమంది నాతో చెప్పిరి. కేవలము నాయెడల వారి కుండు ప్రేమ చేత ఖాదీనియమము కాంగ్రెసు కార్యక్రమమునం దుంచబడినదేగాని, వారికి దాని యందు విశ్వాస ముండికాదు. ఈ విషయమును నేను వెనుకనే గ్రహించి యుండ వలసినది. ఈ దేశములోని కోటాను కోట్ల కాయకవ్యజీవులగు పాటకజనమునకు నిష్కళంకమైన అహింసాపద్ధతులచే స్వాతంత్ర్యము సమకూర్చవలసి యున్నయెడల ఖాదీ నియమము అత్యవసరమని నా శృంగారవిశ్వాసము. పనిలేని, తిండిలేని పాటకపు జనము నకువలె, విద్యాధికులు భగవంతు డిచ్చిన చేతులను వినియోగించకుండుటవలన కేవలము పరాన్నభుక్కులై పోవుదురు. కావున రాత్నము మానవుని ఆత్మగరిమకును, సమాన ప్రతిపత్తికిని చిహ్నము. వ్యవసాయమున కది ఉపవృత్తి. వ్యవసాయమును, రాత్నమును ప్రజలకు పరిచితిత్తులవంటివి. మనము ఈ రెంటిలో నొకదానిని మాత్రమే ఉపయోగించుటవలన నశించుచున్నాము. ఖాదీనియమమును కార్యక్రమము నుండి తొలగించుట యనగా, కాంగ్రెసుకును, పాటకజనమునకును గల సజీవసంబంధము త్రెంపివేయుట యగును. ఆ నియమము ఉన్నంతవరకు దానిని ఆచరణలో పెట్టు నట్లు నిర్బంధింపకతప్పదు. కాని ఎక్కువమందికి దానియందు విశ్వాసము లేనప్పుడు దానిని నిర్బంధపరచుట సాధ్యముకాదు.

అసెంబ్లీ ఎన్నికలు

“పార్లమెంటరీబోర్డుసంగతి నాలోచింపుడు. సహాయనిరాకరణమునకు నేను కారణ భూతుడనైనను, దేశముయొక్క ప్రస్తుతస్థితిగతులలో శాసనోల్లంఘనము విరమింప బడిన సమయమున, కాంగ్రెసు పార్లమెంటరీ బోర్డుకు ఒక శాఖగా నేర్పాటు చేసి కొనుట అత్యవసరమని నాకు హృదయమైనది. కాని యీ విషయములో తీవ్రమైన అభిప్రాయభేదములు పొడసూపినవి. పార్టీలో జరిగిన ఆల్ ఇండియా కాంగ్రెసుకమిటీ యందు నే నీ కార్యక్రమమును దెల్పినందుకు నా సహచరులలో చాలమందికి కష్టము కల్గినది. నాయందు ప్రేమచే వారు తమ అభిప్రాయములకు విరుద్ధముగ పార్లమెంటరీ బోర్డుకు సమ్మతించిరి. వ్యక్తిగతాభిప్రాయములను కొంతవరకు నిరోధించుకొని, ఇతరుల అభిప్రాయములతో నేకీభవింపగల్గుట ఏ సంఘాభివృద్ధికైనను అత్యవసరమునుట నిశ్చయము. కాని వానికొక మేరకలదు. ఇట్లు మాటిమాటికి ప్రతిదినము స్వాభిప్రాయములను అరికట్టుకొనుట చాల పీడాకరము. ఈ విషయము నాకు బాగుగ బోధపడి వది. దీనిని ప్రజలకు దెలుపకుండ మరుగుపరచజాలను. నన్ను ప్రతిఘటించుటకు చాల మంది వెరచుచుండిరి. ప్రజాస్వాతంత్ర్యవాదినైన నాకు ఇది యెంతయు లజ్జాకరము

శుష్కదరిద్రులయెడల సమానప్రపత్తికలిగి వారివలె జీవించవలెననెడి తృష్ణతో యావచ్చక్తిని వినియోగించు నేను ప్రజాస్వాతంత్ర్యవాదినని చెప్పకొనుట తగియుండుననియే నా యభిప్రాయము.

సోషలిస్టు పార్టీ

“సోషలిస్టులు కాంగ్రెసులో ఒక పార్టీగ నేర్పడుటకు నే నెంతయు సంతోషముతో అంగీకరించితిని; వారిలో చాలమంది గౌరవపాత్రులు, త్యాగశీలురు, నా సహచరులు. అయినను వారు ప్రకటించిన కార్యక్రమముతో నే నేకీభవింపజాలను. కాని వారి మతప్రచార స్వాతంత్ర్యమును ఆపుటకు నేనిష్టపడువాడను గాను. కాంగ్రెసులోవారు అధికసంఖ్యాకు లైనయెడల, నేను కాంగ్రెసులో నుండజాలను. నేను వారియెదుట నిలిచి ప్రతిఘటించుట నా కిష్టములేదు. నేను అనేక సంఘములలో పనిచేసితిని గాని ప్రతిఘటన పక్షములోనుండి సాధించుట నా మతము కాదు.

సంస్థానములు

“కాంగ్రెసు సంస్థానముల పరిపాలనముతో జోక్యము కల్పించుకొనవలెననియు, సంస్థానప్రజల ఆందోళనములో పాల్గొనవలెననియు కొందరు వాదించుచున్నారు. ఇది కూడదని నేను సలహా యిచ్చియుంటిని. ఈవిషయమై నేను దీర్ఘముగ నాలోచించినను, ఈ యభిప్రాయమును మార్చుకొనజాలకున్నాను.

అస్పృశ్యత

“అస్పృశ్యతవిషయములో నాత్రోవ వేరు. అస్పృశ్యతావిషయమునాదృష్టిలో ధర్మమునకు సంబంధించినది; మతసంస్కారమునకు సంబంధించినది. చాలమంది కాంగ్రెసు సభ్యులకు ఈ త్రోవ సమ్మతముకాదు. సత్యాగ్రహము సాగుచున్న రోజులలో హరిజనోద్యమమును లేవదీసి ప్రజలదృష్టిని దీనికై మరల్పుట గొప్పపాఠబాటని చాలమంది అభిప్రాయము. నేను ఈ యుద్యమమును నా అంతర్వాణి ననుసరించి నడిపినాను. నే నింకొకమార్గము నవలంబించుట అసంభవము.

అ హింస

“ఇది తుది విషయము. కాంగ్రెసు అహింసాపద్ధతి నవలంబించి ౧౫ సంవత్సరములైనది. కాని చాలమంది దానిని ఒక రాజనీతిగ నవలంబించుచున్నారు. కాని నా కది కేవలము ధర్మపథము. కాంగ్రెసువారు అహింసను ఇంకను ఒక ధర్మపథముగ స్వీకరించకపోవుట వారిదోషముకాదు. నేను దీనిని సరిగ బోధచేయకపోవుట చేతను, క్రమమైన ఆచరణయందు పెట్టకపోవుటచేతను ఈ లోపము వాటిల్లినది. కాని ఈ

ప్రచారమునందును, ఆచరణయందును నేను బుద్ధిపూర్వకముగ ఎట్టిలోపమునుచేయలేదు. అయినను కాంగ్రెసువారి జీవితములో అహింసాతత్వము అంతర్భూతము కాలేదని ఊహింపవలసి వచ్చుచున్నది.

శాసనోల్లంఘనము

“అహింసాతత్వ విషయములోనే సరియైన రూపము. లేలనప్పుడు శాసనోల్లంఘన రూపము అస్పష్టముగ నుండుట సహజము. కడచిన ౨౭ సంవత్సరములనుండి ఈ సిద్ధాంతమును పరిశీలనచేసి ఆచరించుచుంటిని. అయినను అది సాంతముగ బోధపడినదని నేను చెప్పజాలను. మానవజీవితమునందు శాసనోల్లంఘన సందర్భములు తరుచుగ నుండరాదు. అందుచేత దాని పరిశీలనకు ఎక్కువ అవకాశము ఉండనేరదు. జననీజనకులకు, గురువులకు, పెద్దలకు, మతరాజకీయాది విషయములయందు విధేయు లగువారికే సత్యాగ్రహ ములవడును. నేనీ విషయమున నెన్ని లోపములు కలవాడనైనను, ఈవిషయములో నేనొక్కడనే అనుభవజ్ఞుడ నగుటచే కొంతకాలమువరకు నేనొక్కడనే సత్యాగ్రహము చేయదగు నని నిశ్చయించుకొనుటలో ఆశ్చర్యములేదు. ఇందలి దోషములను తగ్గించుటకును, ఇందలి గర్భితశక్తులను గనుగొనుటకును ఈ నిర్ణయ మవసరము. ఈ విషయమై ఇరవల చేయబడిన తీర్మానములకు తోడి కాంగ్రెసువారు అనుకూలముగా వోటుచేసినను, వారిని నాతోసరిగా నేకీభవింపజేయ జాలకపోయితి ననుట స్పష్టము. కాని అది వారి తప్పుకాదు. తీర్మానములందు సరియైన నమ్మకములేకయే వారు వానికి అనుకూలముగ వోటుచేయుట వారికెట్లు కష్టము కలిగించినదో నాకును అట్లే కష్టము కలిగించినది. ఈకష్టము వారికిని ఉండగూడదు, నాకును ఉండగూడదు. మననుండరము కోరుచున్న ఆదర్శములు మనము సాధింపవలసినయెడల ఎవరివిశ్వాసముల ననుసరించి వారు స్వేచ్ఛ గాను, ధైర్యముగాను, ప్రవర్తించుట అవసరము.

మన లోపము

“సత్యాగ్రహమువలన ముఖ్యముగా రెండు ఫలితములు సిద్ధింపజాలకపోయెనని నేను పాట్నాలో చేసిన ప్రకటనయందు తెల్పియుంటిని. మనలో అహింసాతత్వము పూర్తిగా జీర్ణించి యుండినయెడల అది స్వయముగ ప్రభుత్వమువారిచే గమనింపబడి యుండెడిదే. మన యకార్యములవలన ప్రభుత్వమువారు ఆర్థి నెన్నులను ప్రయోగించి యుండలేదు. ఎట్లయిన మన ఉత్సాహమును అణచివేయుటకు ప్రయోగించిరి. కాని సత్యాగ్రహములయం దెట్టి దోషమును లేదని మనము వాదించుట తప్పు. అహింసా సిద్ధాంతమునెడల మనకు భక్తి యుండినచో అది స్వయముగ వ్యక్తమై యుండెడిదే. దౌర్జన్యపరులకు తమ దౌర్జన్యసిద్ధాంతమునందుకంటె మనకు అహింసాసిద్ధాంతముపై

నెక్కువభక్తి యున్నదని ఆచరణ పూర్వకముగ మనము చూపి యుండలేదు. పైగా వారికివలెనే మనకును మనస్సులో దౌర్జన్యభావము లున్నవని వారు తలచునట్లు చేసితిమి. ప్రత్యక్షముగా దౌర్జన్యకార్యములు చేయుట మాత్రము మనకిష్టములేదు. 'దౌర్జన్య భావము రెండు తెగలవారికిని సమానమే యైనయెడల, దౌర్జన్య కృత్యములు చేయుటయూ, మానుటయూ అను విషయము వ్యక్తిగతాభిప్రాయములను బట్టియుండును' అని వారు వాదించుచున్నారు. వారి వాదన యుక్తమైనదే. దేశ మింతవరకు అహింసాసిద్ధాంతము విషయమై చాలా కృషిచేసినమాట నిజము. అనేకులు త్యాగసాహసముల జూపించియున్నారు. కాని, మన అహింసా ప్రవృత్తి త్రికరణశుద్ధిగ నుండలేదని మాత్రమే నేను చెప్పుచున్నాను. ప్రభుత్వమువారికి, అరాజకవాదులకు అహింసాతత్వముయొక్క శక్తి సామర్థ్యములను ప్రదర్శించి చూపి, స్వాతంత్ర్యాది లక్ష్యముల సాధించుటకు అది ఎంతయు తగియున్నదని సాధన విశేషములచే విశదీకరించుట నా విధియైయున్నది.

సత్యమే నా దైవము

“ఈ ప్రయత్నమునకే నా జీవితము అంకితమైనది. దీనికి నాకు సంపూర్ణస్వాతంత్ర్య ముండవలెను. నా దృష్టిలో సత్యాగ్రహము సమష్టిగతమైన జీవితగర్మము. సత్యమే నా దైవము. అహింసామార్గమే భగవంతు నన్వేషించుటకు తోవ. దేశస్వాతంత్ర్యమునకు, ప్రపంచ స్వాతంత్ర్యమునకుగూడ అదియే మార్గము. ఈ యన్వేషణము కొరకే నేను రాజకీయములలో ప్రవేశించితిని. కాని, కాంగ్రెసులోని విద్యాధికులబుద్ధికిది నచ్చునప్పుడు, వారి శ్రద్ధాభక్తుల నిది మారగొన జాలనప్పుడు నేను చేయవలసిన దేమి? ఇప్పుడు గాకపోయిన నింకొకప్పుడైనను వారు దీనిని గ్రహించితీరుదురను దృఢ విశ్వాసముతో, భగవంతుడే యఘోచితముగ నాచే నేదైనను పలికించి, ఏ దైవము చేయించునను నమ్మకముతో, కేవల మొక్కడనై నేను పనిచేయవలసియున్నది. ఇట్టి అత్యంత ముఖ్యవిషయములందు కేవలము వోట్లిచ్చుటయు, సంకోచముతో ఆమోదము తెల్పుటయు నిష్ప్రయోజనములే గాక, ఉద్యమమున కరిష్టదాయకములుగూడనగును.

సంపూర్ణ స్వాతంత్ర్యము

“పూర్ణ స్వరాజ్యము విషయమై నా యర్థమేకాంగ్రెసువారందరును గ్రహించుచున్నారాయను సందేహము కలుగుచున్నది. ఇండియాకు సంపూర్ణ స్వాతంత్ర్యము రావలెననియే నా యాశయము. ఆంగ్లమున సంపూర్ణ స్వాతంత్ర్యమునకు ఏట్టి అర్థమున్నదో, అట్టి అర్థములోనే నేను దానిని వాడుచున్నాను. కాని సంపూర్ణ స్వాతంత్ర్యముకంటె పూర్ణస్వరాజ్యము వేయిమడుగులు అధికమని నాతలంపు. కాని పూర్ణ

స్వరాజ్యమును మాటమాడ కావలసిన యర్థమును పూర్తిగ ధ్వనించుటలేదు. ఏ వ్యస్త పదముగాని, ఏ సమాసపదముగాని సంపూర్ణాభిప్రాయమును ద్యోతకము చేయజాల కున్నది. అందుచేతనే స్వరాజ్యమున నేమో అన్నిసార్లు నిర్వచింపవలసి వచ్చినది. ఆ నిర్వచనములన్నియు సరియైనవే. కాని వాటినిన్నిటిని కలిపిచూచినను ఇంకను చాల కొరవడియున్నట్లే గోచరించును.

పద్ధతులు—ఫలితములు

“ఈ సందర్భమున నాకును, చాలమంది కాంగ్రెసువాదులకునుగల మరియొక భేదమును తెలుపవలసియున్నది. పద్ధతులకును ఫలితములకును అవినాభావ సంబంధమని ౧౯౦౮ నుండి నేను చెప్పచునేయున్నాను. పద్ధతులు వివిధములై పరస్పర విరుద్ధములైనయెడల, ఫలితములును అట్లే వివిధములు కాకతప్పదని నా యభిప్రాయము. పద్ధతులు మనచేతులలో నున్నవిగాని, ఫలితము లుండవు. కాని మనమందరమును ఏకాభిప్రాయములమై ఒకే విధమైన పద్ధతులనే ఆవలంబించుచున్నయెడల, ఫలితములనుగూర్చి మనము ఆంగోళన పడనక్కరలేదు. కాని యీ సత్యము చాలమంది కాంగ్రెసువారికి ఆమోదకరమైనట్లు తోచదు. పద్ధతు లెట్టివైనను సరే, ఫలితమే ముఖ్యమని వా రభిప్రాయ పడుచున్నారు.

రక్తకవచములు

“ఈ భేదాభిప్రాయములే ప్రస్తుతకాంగ్రెసు కార్యక్రమమును స్తంభింపజేసినవి. మనఃపూర్వకముగాక, కేవలము వాచికమైన సమ్మతినిమాత్రమే వారు మాపియుండుట వలన దాని నాచరణలో పెట్టజాలకపోయిరి. దేశమున కిప్పుడు కాంగ్రెసు కార్యక్రమముతప్ప ఇంకొకటి సూచింపజాలను. అస్పృశ్యతానివారణము, హిందూ మహమ్మదీయైక్యత, మద్యపాన నిషేధము, ఖాదీ పరిశ్రమ, స్వదేశీదీక్ష (గ్రామపరిశ్రమల పునరుద్ధరణము), గ్రామపునర్నిర్మాణము—ఇవియే దేశభక్తి పరుడైనవాడు కొనసాగింపవలసిన పనులు. నామట్టుకు నేను నాయవ్య రాష్ట్రముండు ఏ గ్రామములోనో పీఠము వేసికొని పనిచేయవలెననియున్నది. రక్తకవచములు (ఖుద్దైఖిర్ మత్లాగులు) నిజముగ అహింసాపరులే యైనయెడల, హిందూ మహమ్మదీయ సఖ్యమునకు దోడ్పడగలరు. త్రికరణశుద్ధిగ వారు అహింసావ్రతులై, హిందూ మహమ్మదీయ సఖ్యమునే వారు మనఃపూర్వకముగ గోరుచున్నయెడల, వారి మూలమున దేశమునకు ముఖ్యమైన రెండు ఫలితములను మనము సాధింపగలము. మనలను భయపెట్టుచున్న ఆగ్నేయ సమస్య పూర్తిగ నశించిపోగలదు. రక్తకవచములు అహింసావ్రతులను మాట యెంతవరకు సత్యమో శ్మను పరీక్షింప నాతురపడుచున్నాను. ఖాదీ సందేశమునుగూడ నేను వారికి చెలుప

గోరుచున్నాను. కాంగ్రెసుకు లోపలనున్నను, బయటనున్నను ఇట్టి విధమున నాతో చిన రీతిని నేవచేయుటకే నేను వాంఛించుచున్నాను.

కాంగ్రెసుసంస్థలలో అక్రమ కార్యములు

“ఇక చివరకు మిగిలినది కాంగ్రెసు సంస్థలలో జరుగుచున్న అక్రమ కార్యముల విషయము. చెప్పవలసిన దివివరకే చెప్పియుంటిని. ఇంతచెప్పినను, కాంగ్రెసే దేశ ప్రజలకు ప్రతినిధియనియు, ఇతర సంస్థలకంటె శక్తివంతమనియు నా యభిప్రాయము. మొట్టమొదటినుండియు అది త్యాగముచూపి, దేశమున కుదారమైన నేవ యొనర్చినది. అనేకములైన తుపానుల నెదుర్కొనినది. నిర్దుష్టశీలులైన అనేకమంది స్త్రీ పురుషుల సభ్యత్వమును గలిగియున్నది. ఇట్టి సంస్థను వదిలివేయుట నాకు సంతాపకారణమే కాని, కాంగ్రెసుకు బయటనుండియే దానికి, అవగా దేశమునకు, ఎక్కువ నేవ చేయ గలుగుచునని నాకు నమ్మకము గుదిరినప్పుడే నేనట్లు చేయుదును.

“నేను సూచించిన అన్ని విషయముల పైనను కాంగ్రెసు అభిప్రాయమును పరిశీలించుటకై ఈ క్రింది సవరణలను విషయనిర్ణయసభలో ప్రతిపాదించవలెను:

“౧. క్రమము, శాంతియుతము” (legitimate and peaceful) అను మాటలకు బదులుగా “సత్యబద్ధము, అహింసాత్మకము” (truthful and non-violent) అను మాటలను నేను జేర్చగోరుచున్నాను. “సక్రమము, శాంతియుతము” అను మాటలకు బదులు “సత్యబద్ధము, అహింసాత్మకము” అని నేను వాడుచుండుట చాలప్రతిఘటనకు కారణ మయ్యెను. అందుచే నీప్రతిపాదనము అవసరమైనది. గమ్యస్థానమును జేరుటకు సత్యాహింసలు. అవసరమని కాంగ్రెసువారు నిజముగ నమ్ముచున్న యెడల, నిస్సంకోచముగ వారి సవరణను ఆమోదించవలసి యుండును.

౨. నాలుగణాల చందానియమమునకు బదులు ప్రతిసభ్యుడును తాను స్వయముగా వడికి చక్కగా ఆసుపోసిన నూలును నెలకు ౧౦౦౦ అడుగుల చొప్పున పంపవలెనను నియమమును ప్రవేశపెట్టగోరుచున్నాను. ఈ విషయమై వాదప్రతివాదముల నిట జేయనవసరములేదు. మనది నిజముగ ప్రజాప్రాతినిధ్య సంస్థయే యైనయెడల, మిక్కిలి తక్కువ కూలి తెచ్చుకొను పాటకజనమునకే ప్రతినిధులము కావలసియున్నయెడల, ఈ నూలుపద్ధతికన్న మంచిది మరియొకటిలేదు. నూలు వడుకు వృత్తివలన గిట్టుబాటును కూలి అత్యంత స్వల్పమేయైనను అదియే అత్యంత గౌరవప్రదము. యుక్తవయస్సువచ్చిన ప్రతివ్యక్తికి వోటింగుహక్కు ఉండవలెనను సిద్ధాంతమున కిది మిక్కిలి చేరువ. దేశము నిమిత్తము ప్రతిదినము ఒక అరగంటనేపు కాయకష్టపడగల ప్రతి

వ్యక్తికిని ఇది సులభసాధ్యము. దానివలన ఆర్థిక ప్రయోజనములమాట యటుంచుదు. విద్యవలె కాయకష్టముకూడ తనకు తానే ఫలరూపము కాదా? మనము నిజమైన ప్రజాసేవకులమే యైనయెడల, ప్రజల నిమిత్తము వడుకుట మనము గౌరవప్రదముగ భావింతుము. పసుబలమునకు కరవాలము ఎట్లు చిహ్నమో, రాట్నము అహింసకు, ప్రజాసేవకు, నమ్రభావమునకు చిహ్నమని మాలానా మహమ్మదాల్ నుడువుచుండెడివాడు. అందుకనియే దానిని జాతీయపతాకములో చేర్చుటకు అందరును ఆమోదించిరి. ప్రతిగృహములోను రాట్నధ్వని తప్పక వినబడవలెననియే అది సూచించుచున్నది. రాట్నసందేశమునందు కాంగ్రెసువారికి నమ్మకము లేనియెడల దానిని జాతీయపతాకమునుండి తీసివేయవలెను. కాంగ్రెసు ప్రణాళికనుండి ఖద్దరు నియమమును కూడ తీసివేయవలెను. ఖద్దరు నియమపాలనమునందు అగౌరవకరమైన మోసకృత్యమున కాస్పదముగల్గుట సహింపరానిది.

3. కాంగ్రెసు రిజిస్టరులో వరుసగా ఆరునెలలు పేరులేనినాడు ఎవడును ఏకాంగ్రెసు ఎన్నికలోను పాల్గొనరాదు. అన్ని నాళ్ళును, అనగా ఆయారునెలలును ఆతడు ఖద్దరును ధరించువాడైయుండవలెను. ఖద్దరు నియమమును అమలుపరచుటలో చాల ఇబ్బంది కలిగినది. ఒక వోటరు సాధారణముగా ఖద్దరు ధరించువాడా, కాదా అను విషయము నిర్ణయించుటకు ఆ యా కమిటీల అధ్యక్షులకు అధికారము లిచ్చినయెడల ఈ యిబ్బంది చాలవరకు తొలగిపోగలదు. దీనివిషయమై కాంగ్రెసు ప్రెసిడెంటుకు అప్పీలుచేసికొను అవకాశముగూడ నుండవచ్చును. వోటింగు సమయమున పూర్తిగా ఖద్దరు ధరింపనివానిని నిత్యమును ఖద్దరుధరించువానినిగా భావించుటకు వీలులేదు. కాని, ఎంత జాగరూకతతో జేయబడిన కఠిననిబంధనలైనను, అధిక సంఖ్యాకులు వానిని ఇచ్చాపూర్వకముగ నమల్కులో పెట్టనియెడల ప్రయోజన ముండనేరదు.

౪. కాంగ్రెసుసభ అత్యధిక సంఖ్యాకమైపోయినది. కాంగ్రెసు సభకు ప్రతినిధులు ౬౦౦౦ అని యున్నను, వీరందరును కాంగ్రెసు సభ కెప్పుడును హాజరై యుండలేదు. నేనీ ప్రతినిధులను వేయిమంనికి మించకుండ నుండునట్లు చేయుటకు సవరణలు ప్రతిపాదించ నున్నాను. ప్రతి వేయి మంది వోటరులకు ఒక్కప్రతినిధికంటె ఎక్కువ మంది ఉండగూడదు. ఈ సవరణవలన కాంగ్రెసుకు ప్రతినిధుల సంఖ్య తగ్గినను, పని చక్కగ జరుగుటకు వీలగును. ప్రేక్షకులను ఎక్కువగా రానిచ్చుటకు ఏర్పాట్లు చేయవచ్చును. కాని, అత్యధిక సంఖ్యాకులకు ప్రతినిధులకు సౌకర్యము లొనగూర్చుటెట్లా యను ఆహ్వానసంఘమువారి అనవసరాందోళనము చాలవరకు తగ్గును. కాంగ్రెసునకు ప్రతిష్ఠ, ప్రజాప్రాతినిధ్యగౌరవము, పలుకుబడి ప్రతినిధుల సంఖ్యను బట్టి వచ్చుచుండుటలేదు. ఒకదినముకంటె ఇంకొకదినము అధికముగ అది చేయుచు

న్న నేను బట్టియే దానికి ప్రతిష్ఠ యేర్పడుచున్నది. పాశ్చాత్య దేశములలోని ప్రజాస్వాతంత్ర్యవిధానము ఇప్పుడు పట్టువట్టి ఊగిసలాడుచున్నది. ఒక విధముగ ఆ విధానము నిరర్థకమై పోయినదనియే నుడువవచ్చును. నిజమైన ప్రజాస్వాతంత్ర్య తత్వమును నిరూపించి, దాని జయమును భారతదేశము ప్రపంచమునకు చాటునుగాక! కాలుష్యము, కపటనాటకము ప్రజాస్వాతంత్ర్య విధానమునకు ఫలితములుగ నుండగూడదు. కాని ప్రస్తుతమున ఈ కాలుష్యమే, ఈ కపటనాటకమే కానవచ్చుచున్నది. జనబాహుళ్యమునుబట్టి ప్రజా స్వాతంత్ర్యము పరిశీలించబడదు. ప్రజల ఆశయములకు ప్రాతినిధ్యము వహించువారు కొలదిమందే యుండినను, వారికూటమియే ప్రజాస్వాతంత్ర్య సంస్థయని పేర్కొన దగియుండును. బలాత్కారముచే ప్రజాప్రతినిధి ప్రభుత్వము నిర్మింపబడజాలదని నానమ్మకము. ప్రజాస్వాతంత్ర్యతత్వము బాహ్యము నుండి తెచ్చిపెట్టుటచే అలవడునదికాదు. ప్రజలు తమంతట తామే అలవరచుకొనదగినది.

“నేను పేర్కొన్న ఈ సవరణలను కాంగ్రెసుసభకు వచ్చేడి కాంగ్రెసువారిలో చాలమంది ఆమోదింతురని నాకు తోచదు. ఏమైనను, కాంగ్రెసు కార్యవిధానమును నేను నడపవలసి యున్నయెడల, మన గమ్యస్థానమును త్వరలో జేరగల్గుటకు ఈ సవరణలు అవసరమనియే నా తలంపు. సభ్యులైనవారు త్రికరణసద్ధిగ ఆయా కార్యవిధానములందు ఇచ్చాపూర్వకముగ పాల్గొననియెడల ఏసంస్థయు విజయము బడయజాలదు. అనుయాయులైనవారు తమ నాయకుల ఆదేశములను నమ్మకముతోను, విధేయతతోను, తెలివిజేటలతోడను నిర్వర్తింపనియెడల, ఆ నాయకుని శ్రమయు నేమాత్రమును రాణింపదు. కావున నేను పైన సూచించిన ముఖ్య విధానములలో ఎట్టి రాజీపద్ధతియు పనికిరాదని స్పష్టమగుచున్నది. కావున కాంగ్రెసువారు నాపై అభిమానమును వేరుగనుంచి, పై విషయములను స్థిరచిత్తముతో బరిశీలించి తమ బుద్ధికి నచ్చినట్లు ప్రవర్తింతురుగాక!”

బొంబాయి కాంగ్రెసుసభ గాంధీ రాజీనామా లేకపోయి నట్టయితే పేలవంగా యుండేది. దీనికితోడు కాంగ్రెసు నియమావళియందు చేయగోరిన మార్పులుగూడ కొంతవరకు వృత్సాహమునకు కారణములయ్యెను. 3 ౧/౨ సం.లైన తరువాత కాంగ్రెసు యధావిధిగ సమావేశము కానున్న దనువార్తయే ప్రజల మనస్సుకు కొంత వికాసము కలిగించినది. జనము, పక్షవాతము వచ్చిన రోగివలె నిశ్చేష్టితమై వుండుట కంటే ఏవిధమయిన కలయిక పొందగలిగినా కొంతమేలే అనేభావము వ్యాపకమైనది. కాంగ్రెసు నియమావళియొక్క సంస్కరణప్రణాళిక ముందు అచిరకాలములో

పా. బో. సామ్యవాదము, నాంఘికతీర్మానము యివన్నీ మరుగుపడెను. కాంగ్రెసు కేవలము నేత్రోత్సవముగా చూడవగిన సమావేశముగా గాక వ్యవహారసంస్థగా నుండవలె నని గాంధీ ఆలోచన. అందుచేత ప్రతినిధులసంఖ్యను వేయికి తగ్గించి, వారే అ. భా. కా. క. సభ్యులుగా నుండవలెననీ, వారిలోనుండి రాష్ట్రీయకమిటీలు ఏర్పాటుచేయబడవలయుననీకూడ ఆయన చెప్పియున్నారు. నిజంగా గాంధీగారు కోరింది యిది: రాజధాని కమిటీలు సమావేశమై కాంగ్రెసుగా పనిచేసి తిరిగీ విడిపోయి, రాజధానికమిటీలుగా కాంగ్రెసుఅజ్ఞలను శిరసావహిస్తూ దేశమునంతా ఒక్కసూత్రము మీదను కార్యమును చడిపించవలె ననియే. ఇంతేగాక కాంగ్రెసుసభ్యులు ముఖ్యముగ ఎన్నికపదవులను గోరువారు అనుదినము కాయకష్టము కొంతచేసి దానియొక్క ఫలితమును దేశదారిద్ర్యనివారణ కర్పించవలెనని గాంధీగారి ఆదర్శము. స్వరాజ్య మనగా అందరికీ అన్నవస్త్రాదులు లభించుట అను నిర్వచనము సరియైన దైనచో వాటిని వుత్పత్తిచేయగలిగినది కాయకష్టమే. కనుక ప్రతివారునూ సంస్కారముగా యిట్టి శ్రమను గావింపవలె నని వారి తలంపు. మూడవమార్పు ఏమనగా, ప్రతి కాంగ్రెసు మెంబరున్నూ నోటుచేయుటకు ఆరుమాసముల ముందు సభ్యుడుగా చేరియుండవలెను, ఇందువల్ల ఎన్నికలకు ముందప్పటికప్పుడు, మెంబర్లను చేర్పించు దురాచారము సమసిపోగలదు. నాల్గవది, కాంగ్రెసు ప్రెసిడెంటు తన మంత్రివర్గమును తాను నియమించుకొనవలెనని. కాంగ్రెసు అభ్యర్థులు నిత్యభిద్దరుభారులుగా నుండవలెనను కట్టుదిట్టము అయిదవది. ఆరవది కాంగ్రెసు లక్ష్యమునకు చెందినమార్పు. ఈ లక్ష్యము పూర్ణస్వాతంత్ర్యము. ఇందుకు సాధనములు “శాస్త్రసమ్మతములైనవి, శాంతియుతము లైనవి.” ఇప్పుడో, యీ సాధనములు సత్యవంతములైనవి, అహింసానుసరణము లైనవిగానుండవలెనని గాంధీగారు మార్పుచేయిదలచిరి. ఈ చివరమార్పు తుపానువలె పనిచేసెను. సభలోని జనముయొక్క మనస్సులు చెల్లాచెద రైపోయినవి. కాని తనచుట్టూ పెద్ద తుపాను రేగుచున్నప్పుడే గాంధీగారియొక్క నిశ్చలత, ధైర్యము, ధీరత్వము కనపడునది. తనయొక్క సవరణల నన్నిటిని ఆయన రెండువర్గములుగా విభజించెను. కేవలము కాంగ్రెసు నిర్మాణవిధాన సంబంధములైనవి కొన్ని, సత్యాగ్రహవాసనలు గలవి కొన్ని. రెండవతరగతివాటిని వర్కింగుకమిటీవారి యిష్టమువచ్చినట్లు చేయవచ్చు నని ఆయన వదలివేసిరి. మొదటితరగతివాటిని తా నుపపాదించుననియు వాటి కంగీకారము విశ్వాస సూచకముగ ఎంచుకొందు ననియు ఆయన చెప్పెను. కాని ఆగంతుకముగ వర్కింగు కమిటీవారు రెండుతరగతుల సవరణలను ఆంగీకరించిరి. కాంగ్రెసుకూడా చాలవరకంగీకరించెను. ఒక కాంగ్రెసులక్ష్యములోని సాధనములకు వర్తించు మార్పుమాత్రము

౧౯౩౬ కాంగ్రెసువరకు వాయిదా వేయబడినది. కాంగ్రెసు ప్రతినిధుల సంఖ్య ౨౦౦౦ గా నిర్ణయింపబడెను. పట్టణములకు ౫౦౦ మంది పల్లెలకు ౧౦౦౦ మంది నిర్ణయింపబడిరి. ఖద్దరు ధారణము పూర్వమువలెనే వుంచబడెను. శరీరశ్రమ ఎన్నుకోబడిన మెంబర్లకు వర్తింపజేయబడెను. ప్రతినిధులసంఖ్య సభ్యులసంఖ్యతో లంకెవేయబడి ౫౦౦ సభ్యుల కొక ప్రతినిధి ఏర్పాటుచేయబడెను. అ. భా. కా. క. సభ్యులు కాంగ్రెసు ప్రతినిధులలో ౧౨ వంతు వుండునట్లేర్పాటుచేయబడెను.

అయితే ఒక్కప్రశ్నకు సమాధానము చెప్పవలసియున్నది. కాంగ్రెసు నియమావళిని బొంబాయి సమావేశములో ఎందుకు సంస్కరించవలసి వచ్చినది? దీనికిని గాంధీ గారి నిర్ణయమునకును సంబంధము గలదు.

దేశమునకు విరామము చిక్కినది. విశ్రాంతికాలమే యిల్లు సవరించుకొనవలసిన కాలము. రేపటి కేమి సంభవించునో నెల్లు రున్నప్పుడే చక్కబెట్టుకో వలయును. గాంధీగారు నేనాని. తాను నాయకత్వము వహించినను, వదలుకొన్నను నేనలోనిలోపములు చూపించుట నేనాని విధి.

బొంబాయిలో ఎన్నుకోదగిన తీర్మానము నియమావళికి సంబంధించిన మార్పులదిగాదు. సాంఘికతీర్పుయొక్క ఖండనమూ కాదు. పార్లమెంటుబోర్డుయొక్క నియామకమూ గాదు. అఖిలభారత గ్రామోద్యోగసంఘముయొక్క నిర్మాణమే అది. అంతగా అందరిదృష్టిని ఆకర్షించకపోయినప్పటికీ అన్నిటిలోను ఎన్నికగా ఎంచుకోవలసిన తీర్మాన మదేనని చెప్పకోవచ్చును. ఖద్ద రీగ్రామోద్యోగములలో కెల్ల మొట్టమొదటిది. దేశముయొక్క కళాశిల్పములే దాని సభ్యతకు నిదర్శనములు. విజ్ఞానము లోకమున కంతమా చెందినసాత్తు. కాశలముతో పూడిన కళాసౌష్ఠవము సభ్యతకు వన్నెదెచ్చుటకును. వీనికల్ల నే సృజనశక్తి పెంపొందును. సాందర్యభావము ప్రబలును. అట్టికళలూ, చేతిపనులూ నశించిన మనగ్రామములను తిరిగి స్వయంసంపూర్ణములుగా గావించుటయే గాంధీ పరమోద్దేశ్యము. దేశముయొక్క ఆర్థికవిధానమును సంస్కరించి తదనుగుణముగ విద్యావిధానమునుగూడ మార్పున అత్యవసరము. వీటిని గూర్చిన గాంధీగారి భావములు విప్లవకరములు. ఒకపక్కను నభోమండలమునంటు ప్రాసాదములునూ, వాటినంటి మరియొకపక్కను బురదలో నుండెడు గుడిశెలునూ, సముద్రములతరబడి వ్యాపారమునూ, కొండలతరబడి వుత్పత్తిన్నీ గాంధీగారికి నచ్చవు. పేదవానియొక్క ఎండురొట్టెమీద వీలైతే ఒక నేతిబొట్టు వేయవలెననియే ఆయన పరమావధి. ఇట్టి ఆశయములను నెరవేర్చుటకుగాను అఖిలభారత చరఖాసంఘమును, అఖిలభారత గ్రామోద్యోగసంఘమును నిర్మింపబడ్డవి.

బొంబాయిలోని సంఘటనములలో మిక్కిలి ముఖ్యమైనది గాంధీగారి నిర్ణయముని చెప్పవచ్చును. ఆయన ఆవిషయములను రహస్యముగా కప్పి పెట్టలేదు. కాని సత్యమును సంపూర్ణముగ చెప్పెను. సత్యమును, అంతసత్యమును చెప్పి సత్యముతప్ప వేరెన్నయు చెప్పనివా రింకా కొంత సత్యమును మరుగుపరచినారనే అనుమానమునకు బోననుదురు. గాంధీ తా నేమాటచెప్పిననూ, చెప్పినదాని విలువ చెప్పినట్లుగా కట్టవలెనను అందులో పెరుగుతరుగులున్నట్లు భావింపరాదనినీ, ఆయనకోరిక. కాని ప్రజలు దానిని గమనించరు. ఏది ఎట్లున్నను గాంధీ కాంగ్రెసునుండి వెళ్లుటలో దేశీయుల సంపూర్ణ విశ్వాసమును కలిగియుండుటయేగాక వారిహృదయపూర్వక ఆహ్వానమునుమాడ పొందగలిగియున్నారు. ఆయనకు కావలసిన దొక్క గ్రామోద్ధరణము. ఖద్దరునందును, అహింసాతత్వమునందునూ విశ్వాస మెవరికి గలదో వారు సామ్యవాదులుగానీ, తదితరులుగానీ ఆయనదృష్టిలో పవిత్రులైన కాంగ్రెసువాదులు. ఆయనకంటె సామ్యవాదియెవరు? షేరుకును వాచమునకునుకాదు. ఆస్తిని వజ్రముకొని ఆశ్రమమును మార్చుకొన్న సామ్యవాది.

గాంధీగారు కాంగ్రెసునుండి వెళ్లిపోయినారుగదా! ఇక వారేమి చేస్తారు? అని కొందరన్నారు. ఏమి చెయ్యలేరు! అని మరికొందరన్నారు. ఆయనచెయ్యవలెనంటే శాసనోల్లంఘనమును ఆయన చేతులలోనే అట్టె పెట్టుకొన్నారు. చరఖాసంఘమున కాయన అధ్యక్షుడు, గ్రామోద్ధరణసంఘ కార్యక్రమము నడుపవలసినవారే ఆయన. నిర్మాణకార్యక్రమము, విధ్వంస కార్యక్రమము, కట్టడము, పడగొట్టడము అంతా ఆయన చేతులలోనే ఉండిపోయినది. అయితే మన కేమి మిగిలినదని కొందరడిగినారు. మన కేది కావలెనంటే అదేగలదని జనాబు చెప్పినారు కొంతమంది. ఏడులక్షలగ్రామములను పునరుద్ధరణచేయుట సులభసాధ్యముకాదు. పోనీ శాసనోల్లంఘనము చేతామని కోరిక గలిగినచో నాయకత్వము వహించుటకు గాంధీగా రెప్పుడూ సంసిద్ధులే. కాని ఆయనతో డ్పాటు మన కాయనమరతులమీద లభించును గాని మన మరతులమీద లభించదు. ఆయనమరతులు కష్టతమములైనవిగావు. త్యాగమునుబూని మన హృదయ రంగములను పరిశుద్ధము చేసికొవలెననిరాయన. ఆయన అహింసాతత్వముతో మన ఆయుధములకు చికిలిపట్టవలెననిరి. తాను దేశముపైనను, కాంగ్రెసుమీదను ఒక పెద్ద బరువుగా నుండి వాటిని కుంగదీయుచున్నట్లాయనకు తోచెను. తాను తన వ్యక్తిత్వమును బోపింప చేసికొనినకొలది కాంగ్రెసునూ కుంగదీయుచున్నట్లుగా ఆయన భావించెను. యుద్ధమునకు సన్నద్ధము చేయవలెనా ఆయన రావలెను. దేశమునందు శాంతి నెలకొల్పవలెనా ఆయన లేనిది జరగదు. తండ్రిచాటున పెరిగిన పిల్లలవలె ఆయనచాటున

దేశము మగుసపడిపోవుటయేగాక వ్యక్తతను గోల్పోవుచున్నారు. అభినివేశ మంత రించుచున్నది. సృజనశక్తిపోయినది. అందుచేత కొంతకాలము తాను దూరముగానున్న యెడల దేశమునకు హితవు కల్గునను భావముతో ఆయన తాత్కాలికముగ తొలగి పోయెను. ఆయన దేశమున కొకలక్ష్యము నేర్పాటుచేసెను. ఒకబావుటా నిలబెట్టెను. ఒక నాయకత్వమును స్థాపించెను. ఏరోజున కిలిస్తే ఆయన ఆరోజున రానున్నారు.

జొంబాయి కాంగ్రెసుయొక్క జయము ముఖ్యముగా అన్యక్షులైన రాజేంద్ర ప్రసాదుగారి సమర్థతా చాకచక్యములను బట్టియే లభించెను. ప్రెసిడెంటుగారి ఉపన్యాసము రసవంతముగనూ, రాజ్యాంగసంస్కరణములనుగూర్చి వారు చేసిన విమర్శనలు సహాయకరములుగను ఉండెను.

“స్వాతంత్ర్యము పరులకు కష్టముగాని, నష్టముగాని కల్గించెడి లక్ష్యము గాదు. స్వతంత్ర మనగా యితరులతో సంబంధమును వదలుకొనుట గాదు. ఒకదేశము మరియొకదేశమును కొట్టుకు తినటము మానవలసిన దని స్వాతంత్ర్యమున కర్థము. అన్ని జాతులవారున్నా పరస్పరముగా స్నేహభావము కల్గివుండవలె నని దానిభావము. అది ఎవరికిని కీడు సహింపదు. దానిని పొందుటకు సాధనము అహింస. ప్రపంచకము నంతను ఆకర్షించదగిన మహత్వ మిది. లోకసంగ్రహపేక్షయే అహింసా తత్వమునకు మూలము. ఇది భయమును పారదోలును. మనదేశమున కితరదేశములపై దాడిపెడలవలె నని కోరిక లేదు. అందువలన మనకు మిక్కుటమును నేన లనావశ్యకము. ఇతరులకు కీడు కోరనివారు ఇతరులయొక్క ఆచరణను, సద్భావమును ఆకర్షింతురు. ఇట్టి స్వాతంత్ర్యము బ్రిటిషువారికి గుండెబెదురు కలిగింపరాదు. అయితే యిప్పటి అస్వాభావికములైన పరిస్థితులను శాశ్వతముగా నుంచవలెననుకోరిక వారు వదలుకొనవలెను. ఈ మన ఆచరణముకొరకు దేశములోని యువకు లపారమైన త్యాగమును చూపినారు. మనసాధనము లపూర్వములైనవి. ప్రపంచమంతయు అత్యుత్సాహముతోను, ఎక్కువ ఆశతోను మనము చేయు యత్నములను చూచుచున్నవి. మన మతమును మనము వదిలక మనోనిశ్చయముతో పనిచేతుము గాక. సత్యాగ్రహమునకు తాత్కాలికముగా అభ్యంతరములు గలుగవచ్చును. కాని సత్యాగ్రహము అపజయము నెరుగదు. లోయల్ కవి చెప్పినట్లు సత్య మెప్పుడూ పురికంబముమీదనే ఉండవచ్చును. అసత్యము సింహాసన మధిష్ఠింపవచ్చును. కాని భవిష్యత్తంతయు ఉరికంబమునే ఆశ్రయించియున్నది. మట్టికమ్మిన యీ భావికాలము నెనుక నీడజూడ. లోలో భగవంతుడు తనసృష్టిని సాదరభావముతో కనిపెట్టుచుండును.”

బొంబాయి కాంగ్రెసులో గావింపబడిన తీర్మానములను పరిశీలించెను. అది వరకు వర్కింగుకమిటీవారు పా. బో. గూర్చియు, స్వదేశీని గూర్చియు, నిర్మాణ కార్యక్రమమునుగూర్చియు, వలసపోయిన భారతీయుల యిక్కట్లనుగూర్చియు చేసిన తీర్మానములు గ్రువపరుపబడెను. దేశము చేసిన త్యాగము అభినందించి శాసనోల్లంఘనమునందు విశ్వాసము గ్రువపరుపబడెను. కాని అహింసతో కూడిన అసహాయోద్యమము ఒక్కటే స్వరాజ్యసాధన మని చెప్పిన తీర్మానము చిట్టచివర నిమిషములో అన్ని సాధనములకంటె యిది మంచిసాధన మని మార్చబడినది. జవహరలాల్ గారి భార్య కమలా కేవి నెహ్రూగారి అనారోగ్యమునుగూర్చి సానుభూతి తెలుపబడెను.

“కాంగ్రెసువారి తోడ్పాటు ఉండినను లేకపోయినను స్వదేశీని ప్రోత్సహించుచు దేశమంతటను సంస్థలు నెలకొల్పబడినవి. కాని ‘ఏది నిజమైన స్వదేశీ’ అను విషయమై ప్రజలలో చాల కలవరము బయలుదేరినది. మొట్టమొదటినుండియు కాంగ్రెసు ప్రజాసామాన్యముతో నేకీభావమును పూనియుండుట అందరికి తెలిసిన విషయమే. కాంగ్రెసు నిర్మాణ కార్యక్రమములో గ్రామపునరుద్ధరణమనునది యొక ముఖ్య విషయము. గ్రామపునరుద్ధరణయన, ప్రధానమైన నూలు వడుకు పరిశ్రమతో పాటు, తక్కిన గ్రామ పరిశ్రమలను గూడ ఉద్ధరించుట ముఖ్యవసరము. దీనిని కాంగ్రెసువారు ప్రత్యేకముగా చేయవలసియున్నది. అందువలన గాంధీగారి సలహాను గైకొనుచు అఖిలభారతగ్రామ పరిశ్రమల సంఘము నొకదానిని ఏర్పాటు చేయుటకు జె. సి. కుమారప్ప గారికి అధికార మీయడమైనది. ఆ సంఘము ఆ గ్రామ పరిశ్రమల అభివృద్ధికిని, గ్రామముల నైతిక, భౌతిక శ్రేయమునకును, పని చేయవలెను. స్వకీయ నిర్మాణ విధానము నేర్పాటు చేసికొనుటకును, కావలసిన ధనమును వసూలు చేయుటకును దాని కధికారము కలదు.”

“ప్రదర్శనముల నేర్పాటుచేయుటయు, ప్రకటనకై ఆకర్షణీయములైన పద్ధతుల నవలంబించుటయు అమితముగ వ్యయభారణము లగుచున్నందువలన ఆహ్వానసంఘము వారికి ఆ బాధ్యతలు లేకుండ జేయుట అవసరము. దీనిమూలమున చిన్నచిన్న ప్రదేశములకు కాంగ్రెసును ఆహ్వానించుటకు వీలులేక యున్నది. ఇకనుండి అట్టి బాధ్యతలు ఆహ్వానసంఘమువారి కుండరాదు. వీని యేర్పాటులను అఖిలభారత చరఖా సంఘము వారును, అఖిలభారత గ్రామసంఘము వారును చేయవలెను. అట్లు చేసినచో ప్రజలకు, ముఖ్యముగా గ్రామస్థులకు, ఉత్పవప్రదముగను నుండును; బోధనానుకూలముగను నుండును; ఈరెండు సంఘముల వారును తమ కృషికి ఉదాహరణ పూర్వకముగ ప్రచారము చేసినట్లుగను నుండును.”

డాక్టరు సన్యాలుగారు దీనిని ప్రతిఘటించిరి. ఇంకను చర్చ జరుగవలెనని కొందరు కోరుటచే తీర్మానమును వోటుకు పెట్టుట వాయిదా వేయబడినది.

“వేలకొలది సత్యాగ్రహులు - స్త్రీలు, పురుషులు, యువకులు, వృద్ధులు పట్టణములనుండియు, పల్లెలనుండియుగూడ తచ్చి ధైర్యసైర్యములతో పలుకష్టముల కోర్చి త్యాగము చూపినందులకు వారిని కాంగ్రెసు ప్రశంసించుచున్నది. అహింసాత్మకమైన సహాయనిరాకరణము, సత్యాగ్రహము లేక యుండినయెడల దేశమింత ప్రబుద్ధమై యుండెడిది కాదు. గాంధీజీ విషయమున తప్ప ఇతరుల విషయములో సత్యాగ్రహము విరమింపబడుటయే అవసరమును, అపేక్షణీయమును అయినను, దౌర్జన్యసాధనల కంటె అహింసాత్మకమైన సహాయనిరాకరణ సత్యాగ్రహములే అనుసరణీయములని తెల్పుచు నానియందలి యచంచలవిశ్వాసమును కాంగ్రెసువారు ప్రకటించుచున్నారు. దౌర్జన్యపద్ధతి హింసించువారిని, హింసింపబడువారినిగూడ హింసాహుపములో బడద్రోయును.”

“అత్యవసర సందర్భములో ఏర్పాటు చేయబడినందువలన ఇప్పటి పార్లమెంటరీ బోర్డును ఒక సంవత్సరమువరకు మాత్రము ఉంచవలెననియు, తరువాత దానిని ఎన్నికల పద్ధతిమీద ఏర్పాటు చేయవలెననియు క్రిందటి సెప్టెంబరులో కాంగ్రెసు పార్లమెంటరీ బోర్డువారే తీర్మానించిరి. ఆ తీర్మానమును కాంగ్రెసు ఆమోదించుచున్నది. ఇప్పటిబోర్డు ఆయువు ౧౯౩౫ మే ౧-వ తేదితో ముగియగలదు. తరువాత అఖిలభారత కాంగ్రెసు కమిటీవారిచే ఎన్నుకొనబడిన ౨౫ గురు సభ్యులుగలబోర్డు ఏర్పాటుకావలెను. అట్లు ఎన్నుకొనబడినబోర్డు వారు ౫ గురుకు మించకుండ ఇతరుల నెవరినైనను తమతో పాటు సభ్యులనుగా ఎన్నుకొనవచ్చును. స్రతి సంవత్సరము కాంగ్రెసు సభ జరిగినపుడెల్ల పార్లమెంటరీ బోర్డు ఎన్నికలు జరుగుచుండును. ఇప్పటి బోర్డువకున్న అధికారములే ఎన్నుకొనిన బోర్డువకుహూడ ఉండగలవు.”

తరువాత మహాత్ముడు కాంగ్రెసునుంచి విరమించుటనుగూర్చి యీ క్రింది తీర్మానము చేయబడెను :

“మహాత్ముని నాయకత్వమందు కాంగ్రెసుకు విశ్వాసమున్నది. ఆయన తన నిర్ణయన విషయమునుగూర్చి తిరిగి యోచింప వలసినదని యీ సభవారు కోరుచున్నారు. కాంగ్రెసునుండి వెడలిపోకుండ ఆయనను ఆపుటకు చేయబడిన ప్రయత్నములు విఫలము లైనందున, ఇన్నాళ్లును ఆయన దేశమున కొనర్చిన నేవకు సభవారు కృతజ్ఞతను దెల్పుచున్నారు. అవసరమైనపుడెల్ల మహాత్ముడు కాంగ్రెసువా'కి సలహా నొసగుచుండవలెనని యీ సభవారి కోరిక ”

బొంబాయికాంగ్రెసు పైతీర్మానములను గావించి, కార్యక్రమమును ముగింపక పూర్వము కాంగ్రెసును మరుసంవత్సరము సంయుక్తరాష్ట్రమున కాహ్వానించుతీర్మానము అంగీకరింపబడినది.

ఇట్లు సత్యాగ్రహశకము మారి శాసనసభాప్రవేశశక మారంభ మయినది. దేశమంతటను పోలీసులారీలఁబడులు కాంగ్రెసులారీలు పరుగులిడుచుండెను. లాఠీఛార్జీ లాగి పోయినవి. ఉపన్యాసములచే దిక్కులు ప్రతిఘటించుచుండెను. కొంతకాలమునుండి బంధింపబడిననాక్కు తిరిగి స్వేచ్ఛ నొందగలిగినది. ఎన్నికల ఉత్సాహము అమేయము. కాంగ్రెసుసందేశమును తాత్కాలికముగనైనప్పటికి మూలమూలల గ్రామగ్రామములకు వ్యాపింపచేయగలిగితిమి. ప్రతి నియోజకవర్గమునందలి పోరాటములలో ఎసెంట్లీస్థానములకు కాంగ్రెసుసభ్యులు నిలువబడిరి. చెన్నపట్నములోని వర్తకసంఘ ప్రాతినిధ్యమునుగూర్చి రామరావణయుద్ధ మయ్యెను. షణ్ముఖంచెట్టిగారు గవర్నమెంటు అభ్యర్థి స్వామి వెంకటాచలంచెట్టిగారు కాంగ్రెసుఅభ్యర్థి. కాంగ్రెసు గవర్నమెంటులయొక్క బలాబలముల తారతమ్య మీయెన్నికలయొక్క ఫలితముమీద ఆవారపడియుండెను. గవర్నమెంటుఉద్యోగు లనేకవిధముల షణ్ముఖంచెట్టిగారికి సహాయము చేసిరి. ఈయన ఇండియాగవర్నమెంటుయొక్క బహుమతులకు పాత్రుడు. సర్ మహమ్మద్ ఉస్మాన్, బొబ్బిలిరాజాగార్ల కోడి ఓడి చివరకు కాంగ్రెసుగోడియే గెలిచెను. షణ్ముఖంచెట్టిగారు అట్టావాకు పోయి బ్రిటిషుసామ్రాజ్యమునకు వర్తక విషయములలో మహాపకార మొనర్చిన వీరుడు. ఆయన రాగానే అసెంట్లీఅధ్యక్షు పదవి ఆయనకు ప్రభుత్వమువారు లభింపజేసిరి. ఇట్టి గవర్నమెంటుపక్షపాతియొక్క అపజయము నిజమయిన కాంగ్రెసు జయమైనది. ఈయెన్నిక అన్నిటిలోను ముందుగ జరుగునట్లు గవర్నమెంటువారు గంపంత ఆశతో ఏర్పాటుచేసినారు. షణ్ముఖంచెట్టిగారి 'జయము' దేశమంతటికి మార్గదర్శకముగా నుండగల దని వారిభ్రమ. దక్షిణ ఇండియా ఎన్నికలలో కాంగ్రెసుకు పరిపూర్ణ విజయము చేసారెను. సంయుక్తరాష్ట్రములోమాడ ౧౯౨౬ వ సం లోవలె కాక యీసారి ఎక్కువవిజయము ప్రాప్తిం చెను. బీహారు, అస్సాము, కర్ణాటకము, మహారాష్ట్రము, సుజరాతురాష్ట్రములలో కాంగ్రెసున కఖండవిజయము సంప్రాప్తమయ్యెను. బెంగాలులోని జయము చాల వరకు జాతీయపక్షమువారిది. అన్నిటిలోను ననుకంపపడ్డది పంజాబురాష్ట్రము. అక్కడ కాంగ్రెసుకు లభించినది ఒక్క-స్థానముమాత్రమే. మొత్తముమీద బెంగాలుగాక కాంగ్రెసుకు లభించిన తక్కినస్థానములు కర. బెంగాలులోని ౮ స్థానములవారున్న ఒక్క సాంఘికనిర్ణయముమీద తప్ప తక్కినవిషయములలో కాంగ్రెసుతోపాటు ఉండేవారే.

అసెంబ్లీ అధ్యక్షపదవికి టి. ఎ. కె. షెర్వానీగారిని కాంగ్రెసు తరపున నిలువ బెట్టి ఓడిపోయిరి. ఎన్నికలు జరిగిన అచిరకాలములో ముగ్గురు ప్రతినిధులు చనిపోవుట తటస్థించెను. నాగపూరువాస్తవ్యులగు అభయంకరుగారును, బంగాళాలో శాస్త్రిలు గారును, అలహాబాదులో షెర్వానీగారును అకాలమరణమునందిరి.

అసెంబ్లీ చర్యలు

ఇకనుండి మరియొకసారి కాంగ్రెసుయొక్క కార్యక్రమము శాసనసభలకు గూడా న్యాయపరమయినది. కావున అచ్చటి విశేషములు మనము పరికించదగును. జనవరి ౨౧ వ తారీఖున ఢిల్లీలోని అసెంబ్లీయొక్క మొదటిసమావేశము జరిగినది. భూలాభాయిదేశాయిగారు అసెంబ్లీలో కాంగ్రెస్ పార్టీకి నాయకులు మోతీలాల్ నెహ్రూ గారియొక్క స్థాన మలంకరించా రన్నమాట. వారివలెనే వీరును గొప్ప లాయరులు. అంతకన్న విశేషం, బొంబాయిలో వీరు చాలాకాలము అడ్వకేటుజనరలుగ నుండిరి. ఈపదివి గవర్నమెంటుఉన్నతోద్యోగములకు పోవు మెట్టు అయినప్పటికీ వీరు అవన్నీ వదలుకొని దేశసేవకు పూనుకొన్నారు. ఈయన నాయకత్వముక్రింద అసెంబ్లీలో గవర్నమెంటుకు దెబ్బపెదెబ్బ తగిలెను. మొట్టమొదటిది గ్రామోద్యోగసంఘ మునుగూర్చి. కాంగ్రెసువారిందునుగూర్చి గావించిన తీర్మాన మిదివరకే సూచింపబడెది. గవర్నమెంటు ఇందులో ఏదో పెనుభూత మున్నదని అనుకొని యీసంఘపు పనులవిషయములో గవర్నమెంటుఉద్యోగులు ఎట్టిసహాయ మొనర్చరాదనినీ, ఎట్టి సంబంధమును పెట్టుకొనరాదనినీ రహస్యపుతాళీగు జారీచేసియుండగా అది బయటబడెను. ఇందుకుగాను గవర్నమెంటువారిచర్యను ఖండించుచు అడ్జరన్ మెంటుతీర్మానము అసెంబ్లీలో ఉపపాదించబడెను. కాని వోట్లు తీసికొనబడక చర్చతోనే ముగిసెను. దీనినే యింగ్లీషులో “టాక్ డౌట్” అని వాడుతారు. శరచ్చంద్రబోసుగారిని గురించి మరియొకతీర్మాన ముపపాదించబడినది. ఈయన నిర్బంధములో నుండగానే యీయనను అసెంబ్లీకి ఎఱ్ఱుకొన్నారు. కాని అసెంబ్లీమిత్రులకు రానీయక వీరిని నిర్బంధములోనే ఉంచిరి. అందుకుగాను గవర్నమెంటువారిమీద తీసుకురాబడిన నిందాతీర్మానము ౫౮-౫౯ వోట్లచే గలిచెను. 3 వ తీర్మానము అన్నిటిలోకీ గొప్పదని చెప్పవచ్చును. ఇది ఇండియాకున్న బ్రిటనుకున్న ఉండవలసిన వర్తకపు ఏర్పాట్లకు సంబంధించినది. ఇది చాలా విచిత్రమైనది. ఒక ప్రక్కను స్వరాజ్యము రాగలదని చెప్పుచు, యింకొక ప్రక్కను భవిష్యత్తు కంతమా ఒక వర్తకపు ఒడంబడిక ఏర్పాటు చేయబడవలె నని జా. పా. క. (జాయింటు పార్లమెంటరీకమిటీ) వారి రిపోర్టులోనే సూచింపబడినది. అది సూచింపబడుటకు ముమ్మందుగా ఈఒడంబడిక చేసికొన

బడెను. అందుమూలమున ఇండియా యొక్క స్వేచ్ఛకు భంగము కలిగినది. దీనియొక్క వివరములు ౭ వ అనుబంధములో వివరింపబడినవి. ఇందులో ఒక్కమరళునుమాత్రము సూచింపవలసియున్నది. బ్రిటనునుండి దిగుమతి అయ్యేటటువంటి వస్తువులమీద వేయబడే పన్నులవల్ల ఇండియాలో చేయబడు ఆవస్తువులనే బ్రిటిషువస్తువులకంటె చౌకగా అమ్ముటకు వీలుగలిగించునట్లుండరాదని దీనినిర్ణయము. ఈ ఒకసంబంధికకు సంతకము పెట్టిన దెవరు? ఇంగ్లండులో మంత్రవర్గమువా రుండు నైట్ హోల్ అను భవనములో రెండుగదులు గలవు. ఒకగదిలో బ్రిటిషువర్తకపుమంత్ర ఉంటాడు. మరియొకపిల్లగదిలో ఇండియాకు సంబంధించిన వర్తకపుకమిషనరుంటాడు. ఈ ఒకసంబంధికకు సంతకములు పెట్టినది నీ రిద్దరును. ఇంతకన్న విపరీత ముండజాలదు. దీనిని ఖండించు తీర్మానము ౬౬-౫౮ వోట్లచే నెగ్గడములో ఆశ్చర్యము లేదు. మరియొకజయము-ఖుదాయిఖిద్మత్తార్కు అను సరిహద్దురాష్ట్రములోని గఫూర్ ఖాన్ గారి సేవాసంఘము. ఈపదమున కర్థము భగవత్సేవకులు. వీరిపై నిషేధములు తొలగింపబడనందున గవర్నమెంటువారిచర్యను ఖండించుచు గావించిన తీర్మానము ౭౪-౪౬ వోట్లవల్ల జయమొందెను. ఇంకా గవర్నమెంటువారి పన్నులవిధానపుపద్ధతులు సయామునుండి దిగుమతియగుచున్న బియ్యము మున్నగు ౨౫, ౩౦ విషయములనుగూర్చి కాంగ్రెసుకు అఖండ విజయము కలిగినది. కాని అన్నిటిలోకి ఉత్కృష్టమైనది జాయింటుపార్లమెంటరీ కమిటీరిపోర్టుకు సంబంధించినది. ఇప్పటికి శ్వేతపత్ర మనే తొండ ముదిరి జా.పా.క. రిపోర్టును ఊసరవిల్లి అయినది. దీని ఖండనమే అసెంబ్లీవారియొక్క లక్ష్యములలో మొదటిదిగ ముండెను. ఇట్టిఖండనమునుగూర్చిన వివరముల నిప్పుడు పరిశీలించెదము. కాంగ్రెసువా రీప్రణాళికప్రకారము శాసనము గావించబడరా దని నిర్దుష్టమైన తీర్మానము నుపపాదించిరి. రాజధానులసభలలో ఈవిషయములగూర్చిన తీర్మానముల చర్చయందు గవర్నమెంటుసభ్యులు పాల్గొనియుండలేదు గాని అసెంబ్లీలోమాత్రము పాల్గొన నిశ్చయించిరి. అందుచే అసెంబ్లీ అభిప్రాయము కేవలము ప్రజాప్రతినిధుల అభిప్రాయముగా నుండజాలకపోయెను. కాంగ్రెసువారి తీర్మానములను జిన్నాగా రీదిగువసవరణల నుపపాదించిరి.

“(౧) ఇండియాలో వివిధసంఘములవారు కలిసి ఒకప్రణాళిక నేర్పాటు చేయువరకును ప్రధానమంత్రిగారు చేసిన సాంఘికనిర్ణయము నీసభవారంగీకరించుచున్నారు.

“(౨) రాజధానిపరిపాలనకు సంబంధించినంతవరకు ఈప్రణాళిక ఎంతయు అసంతృప్తికరముగను, ఆశాభంగకరముగాను వున్నది. ఇందుకు కారణము లేమనగా, శాసనసభలలో ఉన్నతసభ యని రెండవసభ యేర్పాటుచేయుట, గవర్నర్లకు యిచ్చి

నటువంటి విశేషాధికారములు, పోలీసురూల్సును సి. ఐ. డి. శాఖను మంత్రిస్వాధీనము నుండి తప్పించుట, ఈకారణములచే పరిపాలన ప్రజాప్రతినిధుల అనుభులో నుండజాలదు. ఈ ఆక్షేపణలను తొలగించనంతవరకు ఈ ప్రణాళిక ఇండియాలోని యేతెగ వారికినిహూడ సంతృప్తికరముగా నుండజాలదు.

“(3) అఖిలభారత ఫెడరేషను అనుయోర్పాటు స్వతస్సిద్ధముగా చెడ్డదన్నీ, బ్రిటిషు ఇండియా ప్రజలకు అంగీకారము కాజాలనిదన్నీ అటుచే ఈ ప్రణాళికను ఇంతటితో విరమించి బ్రిటిషు ఇండియాలోని ప్రజలకు నిజమైన బాధ్యతాయుత ప్రభుత్వము నొసగ గల విధానమును వెంటనే అమలులో పెట్టును దేశ్యముతో యిప్పటికి తిగతులంతను పునర్విమర్శనచేసి ఆలస్యముచేయకుండా భారతీయుల అభిప్రాయమును వెంటనే సంప్రతింపవలెను.”

దీనిమీద జిన్నాగారి మొదటిసవరణకు కాంగ్రెసువారు తమ తటస్థ భావమును చూపించుచు మరియొకసవరణను చేసిరి. కాంగ్రెసువారిసవరణ పోయి జిన్నాగారి మొదటిసవరణ గెలిచెను. ఈసమయమందు కాంగ్రెసువారు వోట్లను ఇవ్వ లేదు. తీర్మానములోని ౨, 3 భాగములు ౭౪ - ౫౨ వోట్లవల్ల గెలిచెను. కాంగ్రెసు వారు దీనికి అనుమలముగ వోటిచ్చిరి. ఈ చర్చసందర్భములో గవర్న మెంటులా మెంబరు కాంగ్రెసునారియొక్క రాజనీతి నిర్వక్రముగ నుండెననియు, జిన్నాగా రవలంబించిన పద్ధతి వక్రగతిచెందిన దనియు నుడివిరి.

ఇంకను అసెంబ్లీలో రైల్వేపరిపాలననుగూర్చి దేశాయిగారు ఖండించిరి. ఈ విషయమునుగూర్చియు, మరికొన్ని యితరవిషయములనుగూర్చియు గవర్న మెంటు వారు అనేకసార్లు వోడిపోయిరి. రైల్వేవువ్యోగములు భారతీయుల కీయవలెను అను తీర్మానము ౮౧-౮౪ వోట్లవలన గెలిచెను. 3 వ తరగతిరైలు ప్రయాణీకుల సౌకర్యములు, కార్మికులకష్టములు, వ్యవసాయపుసంబంధమైన వస్తువుల రవాణాచార్జీల తగ్గింపు మున్నగువిషయములనుగూర్చి ‘కోత’ తీర్మానము లుపపాదెంపబడెను.

అసెంబ్లీచర్యలు ప్రారంభింపకముందే బొంబాయిలో నియమింపబడిన నూతన వ. క. డిసెంబరు ౫, ౬ తేదీలలో సమావేశమయి జా. పా. క. నివేదికను దిగువవిధముగ ఖండించెను. శ్వేతపత్రమును కాంగ్రెసునా రిదివరకే ఖండించినారు.

“ప్రజాప్రతినిధి సభవారు (Constituent Assembly) తయారుచేయు ప్రణాళికయే ప్రమాణముగ నుండవలెను. శ్వేతపత్రతిరస్కారమును స్వయంనిర్ణయవిధానమును ఇటీవల జరిగిన అసెంబ్లీయొన్ని కలద్వారా ప్రజలచే అంగీకరింపబడినట్లు స్పష్టమయ్యెను. ఇంతేగాక జా. పా. క. వారి నివేదిక శ్వేతపత్రముకంటెకూడ కొన్ని విషయములలో

జెనుకంజ వేయచున్నది. దీనిని ప్రజ లిదివరకే ఖండించియున్నారు. జా. పా. క. నివేదికలో ఇమడ్చబడిన పరిపాలనాపద్ధతి ఇప్పుడున్న పరిపాలనావిధానముకంటె ఎక్కువ అపాయకరము కాగలదు. దేశముపైనున్న పాంతంత్ర్యమును పరరాజ్యఅనుభవమును ఇంకను పెంపొందించగలదు. కావున యీ ప్రణాళికను పూర్ణ ముగ తిరస్కరించవలెను. అసెంబ్లీ సభలో కూడ సభ్యులు తిరస్కరింపవలెను.”

వర్కింగుకమిటీవారియొక్క కోరికను అసెంబ్లీ సభ్యులు ఏవిధముగ నెరవేర్చినది లోగడ తెలుపబడినది. వర్కింగు కమిటీవారు పాట్నా సభలో మరికొన్ని తీర్మానములు గావించిరి. “కాంగ్రెసు మెంబర్ల నువిరివిగ చేర్చి సంఘములను బలపరచవలె ననియు, గ్రామపరిశ్రమలనుగూర్చి తగిన సంజాయషీ సంపాదించవలెననియు కరాచీ తీర్మానములో సూచింపబడిన ప్రజల ప్రాతిపదిక హక్కులు విధులుగూర్చియు, దేశమునకు అనువగు ఆర్థిక విధానమునుగూర్చియు ప్రజాప్రబోధము గావించవలెననిన్ని సుభాష్చంద్రబోసుగారు తమతండ్రిగారి మరణసంవర్ధమున భారతదేశమునకు వచ్చియున్న స్వల్పకాలములో ఆయనయొక్క స్వేచ్ఛాసంచారమునకు కలిగించిన నిర్బంధములనుగూర్చియు, అసెంబ్లీ లోని కాంగ్రెసు సభ్యులు నిరంతర ఖద్దరు ధారులుగా నుండవలెననియు, సాంఘిక తీర్పుపై కాంగ్రెసువారి అభిప్రాయమును మార్చవలసినదిగ కోరిన కోరికను అంగీకరింపజాల మనియు” వర్కింగుకమిటీచే తీర్మానములు చేయబడినవి.

ఈచరిత్రయొక్క ఆగురుసంవత్సరపు చరిత్రయొక్క వృత్తాంతమును సంగ్రహముగాచెప్పెము. అభయంకరు, సిద్ధానీగార్ల అకాలమరణమునకు వ. క. వారు తమ దుఃఖమును తెల్పుచు ఈసంవత్సరము పూర్ణ స్వరాజ్యదినమున జరుపవలసిన సభలయందు జరుగవలసిన చర్యనుగూర్చి దిగువసలహా నొసంగిరి:

“శాసనోల్లంఘనము విరమింపబడిన కారణముచేత ఎచ్చటను కాంగ్రెసువారి చర్యలు ఆయాస్థానములయందు అమలులోవుండే నిషేధపు ఉత్తరువులకుగాని ఆర్డినెన్సులకుగాని వ్యతిరేకముగా నుండరాదు. ఊరేగింపులు నిశ్శబ్దముగా జరిపి నియమితస్థానములలో జరుగుసభలకు పోయి ఉపన్యాసములు లేకుండా దిగువతీర్మానమును సభ అంతయు లేచి నిలుచుని అంగీకరింపవలయును. సభలు నిషేధింపబడినచో ప్రతికుటుంబమును తమయిండ్లలో సమావేశమయి తీర్మానములు గావించి సమీపముననున్న కాంగ్రెసుకమిటీకి తెలియజేయవలెను. తీర్మానము గావించకపూర్వము జాతీయపతాకము నెత్తివలయును.

తీర్మానము: ఈ పవిత్రదినమున పూర్ణ స్వరాజ్యము మాన జన్మహక్కుని జ్ఞప్తికి తెచ్చుకొని దానిని సంపాదించువరకు విశ్రాంతి గైకొనము. ఇందుకుగాను శక్తి

కొలది మనోవాక్కాయకర్మణా సత్యాహింసవ్రతమును అవలంబించెదము. ఇందుకు వలయు త్యాగము నంతయు చేసెదము. ఇందుకు నివర్తనముగ ౧. జాతిమతభేదములు లేకుండ అందరును సమాన మని యెంచుకొనెదము. ౨. మత్తుపదార్థముల త్యజించెదము. ౩. వదుకు నూలుబట్టలనే ధరించెదము. ఇతర గ్రామపరిశ్రమలను పోషించి విదేశీ వస్తువుల బహిష్కరించెదము. ౪. అస్పృశ్యతను నివారించెదము. ౫. అన్నము లేక మాడిపోవు కోట్లకొలది జనులకు సాధ్యమైన అన్ని విధముల సేవ చేసెదము. ౬. జాతీయ నిర్మాణమునకు ఆశక్యకమగు అన్ని విధముల పని జేసెదము. హఠాత్తాళములుచేయరాదు. ప్రతివారున్నా ఏదో ఒకవిధమైననిర్మాణకార్యమును చేయవలెను.”

జార్జిరాజుగారి రజతోత్సవసందర్భమున దిగువతీర్మానము చేయబడినది.

“కాంగ్రెసువారికి రాజుగారి ఆయురారోగ్యాభివృద్ధినిగూర్చి సద్భావముతప్ప మరెద్దియు నుండజాలదు. కాని రాజుగారిపేరట నడపబడు యీపరిపాలనమాత్రము జాతియొక్క రాజకీయ, ఆర్థిక, నైతికాభ్యుదయములకు అభ్యంతరము కలుగజేసిన దను విషయము కాంగ్రెసువారు మరువజాలరు. రాబోవు రాజ్యాంగసంస్కరణలు పరిపక్వమై దేశముయొక్క భాగ్యము నింకను పారదోలి బానిసత్వమును పెంపొందించగలవు. అందుచే యీపుత్సవములో కాంగ్రెసువారు ఎవ్విధముగను పాల్గొనవలె ననుట సాధ్యము కాదు. కాని ఇందుకు వ్యతిరేకముగ పుత్సవములుగాని, సభలుగాని జరిపి ఆంగ్లేయులయొక్కయు, తదితరులయొక్కయు మనస్సులకు నొప్పి కలిగించరాదు. అధికారులు అనివార్యముగా వ. క. నా రవలంబించిన యీ పద్ధతియొక్క ధర్మమును గ్రహించి జాతీయాత్మగౌరవమున కెట్టిభంగమును కల్పింపకుండెదరుగాక.”

బట్టలమిల్లులనుగూర్చి కాంగ్రెసువారియొక్క అభిప్రాయమును స్పష్టపరచవలసి యుండెను. ౧౯౩౦ వ సంవత్సరములో యీమిల్లులకు కాంగ్రెసువా రిచ్చిన సర్టిఫికేట్టు లికమీద ఉండరా దనియు, కాంగ్రెసువా రందరూ ఖద్దరునే ధరించవలెననియు తీర్మానింపబడ్డది. ఆంధ్రదేశమునందలి రాయలసీమకరవుసందర్భమున ప్రజలకు సహాయము చేయవలసిన దని విజ్ఞాపనపంపుటకు ప్రెసిడెంటుగారికి అనుజ్ఞ యీయబడెను. ౧-౨-౩౫ వ తేదీని జా. పా. క. నివేదికను ఖండించుటకు దేశమునం దంతటను సభలు గావించ మనిరి. జనవరి ౨౩, మార్చి ౩౧ మధ్యను కాంగ్రెసు ప్రెసిడెంటు రాజేంద్రబాబుగారికిని మస్లింలీసు అధ్యక్షులగు జిన్నాగారికిని మధ్య పిందూ మహమ్మదీయ వికృతనుగూర్చియు, సాంఘిక తీర్పుయొక్క రద్దునుగూర్చియు సంభాషణలు జరిగెను. కాని ఫలితము లేకపోయెను.

శాసనోల్లంఘనోద్యమముయొక్క విరామమువలన గవర్న మెంటువారి నిర్బంధ విధానము మరింత హెచ్చెనుగాని తగ్గలేదు. జా. పా. క. వారి నివేదికాఖండనమువల్ల వారి కోపము మరింత పెంపొందెను. స్వల్పకారణములకు కూడ ప్రాసిక్యూషనులు సాగించుచుండిరి. ఇంక బెంగాలునిర్బంధితులకు గతీమోక్షము లేకుండెను. వీరి సంఖ్య ౨౭౦౦ లు. ఎక్కడ చూచిన ఇండ్లసోదాలు ప్రబలుచుండెను. అలహాబాదు లోని స్వరాజ్యభవనము, బీహారురాష్ట్రీయకమిటీకార్యాలయము ప్రభుత్వమువారి సోదాలకు లోనయ్యెను. బొంబాయిలో అబ్దుల్ గఫూరుఖానుగారికి ౨ సం. ముల శిక్ష విధింపబడెను. పంజాబులో సత్యపాల్ గారికి సంవత్సరముశిక్ష ప్రాప్తించెను. బంగాళా లోని నిర్బంధితుల కుటుంబములు మలమలమాడుచుండ నిర్బంధములను గూర్చి ఖండించుటకును కుటుంబముల సహాయార్థము చందాలు పోగుచేయుటకును ౧౯ మే ౩౫ న ప్రత్యేకదినముగా జబ్బులుపూరు అ. భా. కాం. క. లో చేయబడెను గాని వంగరాజ ధానియంగు ఈసభలనుగూర్చిన ప్రకటనలనుగూడ నిషేధించుచూ ఉత్తరువులు జారీ చేయబడెను. ఈ ఉత్తరువును ఖండించుటకు వంగరాష్ట్రములోని పత్రికలు ఒక రోజున వాని ప్రచురణమును ఆపివేసినవి.

జబ్బులుపూరునందు ౨౪, ౨౫ ఏప్రిలుతేదీని అ. భా. కాం. క. సమావేశమై కొత్తపార్ల మెంటరీబోర్డును, ఎన్నికలతగాదా పంచాయితీబోర్డును ఎన్నుకొనెను. కాంగ్రెసుసంఘములు, హిందుస్తానీనేవాదశము, కార్మికసంఘములు, యువజనసంఘములు, ఖుదైఖిద్మత్ గారులు మొదలుగా గల సంస్థలపై యింకను నిలిపియున్న నిషేధము ఖండింపబడెను. ఫిరోజాబాదులో హిందూమహమ్మదీయసంఘర్షణసందర్భమున డాక్టరు జీవరాముగారియింటిని గోగులు బిడ్డలు సహితము కుటుంబమును తగులబెట్టినవిపత్తును గూర్చి కమిటీవారు వగచిరి. స్వదేశసంస్థానముల ప్రజలయొక్క హక్కులకొరకు వారు సలుపవలసిన పోరాటమునుగూర్చి పూర్ణమయిన సానుభూతిని దెలిపిరి.

బీహారుభూకంపము ౧౫ జనవరి ౩౪ సం. మున సంభవించిన విషయము చదువరులకు తెలిసియేయున్నది. క్వెట్టాలో మరియొకభూకంపము ౩౧ మే ౩౫ వ సం. మున సంభవించి దేశమునంతయు దుఃఖమున ముంచివేసెను. క్వెట్టా నైనికపట్టణ నుగుటచే జనులకు ప్రళయమున జనులకు సహాయ మొనర్పవలసినది గవర్న మెంటువారే యని యొప్పుకొనకతప్పదు. కాని యితరులు పట్నములోకి వచ్చి సహాయము చేయరా దనెడి నిషేధము దురవగాహము. గాంధీగారుగాని, రాజేంద్రప్రసాదుగారుగాని క్వెట్టాకు పోవ వనుమతిని పొందజాలకపోయిరి. కాబట్టి కాంగ్రెసువారును, ప్రజలును చేయదగిన విర్వాటులు క్వెట్టాకు బయటనే జరుపవలసివచ్చెను. యావత్తుదేశమునందును ౩౦ వ

జూను క్వెట్టాసానుభూతి దినముగ పరిగణింపబడెను. గవర్నమెంటువారిచర్య యీ విషయమై కేవలము ఆపనమ్మకముతోను, అనుమానముతోను నిండియున్నట్లు కనుపించుటచే వ. క. వారు ౧-౮-౩౫ న యీ దిగువతీర్మానమును గావించిరి :

“భూకంపమువల్ల క్వెట్టాను, బెల్మాదిస్థానాలోని పరిసరప్రాంతములకును ధన. నష్టమునకును జననష్టమునకును యీ సభవారెంతయు వగచుచూ అట్టికుటుంబముల వారికి తమ సానుభూతిని తెలుపుచున్నారు. ప్రెసిడెంటుగారు కేంద్రసహాయసంఘమును స్థాపించుచు జరిపినచర్యను ఈసభవారు ఆమోదించుచూ గానుములు తగలిన వారికి ఎంతయు కష్టపడి సహాయ మొనర్చినవా రందరకును, ధనసహాయ మొనర్చిన వారికిని వందనముల నర్పించుచున్నారు. అధికారులు క్వెట్టాలో తమకున్న నిబ్బండితో సహాయ మొనర్చెదమన్న విషయమును గమనించుచూ ప్రత్యక్షముగా చూచిన ఉద్యోగుల, తదితరులయొక్క సాక్ష్యమునుబట్టి త్రవ్వపని రెండురోజులతోనే ముగించక యొకను సాగించి, బయటనుండి వాగ్దత్తము చేయబడిన సహాయము సంగీకరించియుండి నచో పాతుకొనిపోయిన జను లనేకులు రక్షింపబడియుండెన రని యీ సభవారి అభిప్రాయము. (౧) ఇతరులు సహాయము చేసెద మన్నప్పుడు గవర్నమెంటువారికి తగిన సాధనసంపత్తి గలదని, వారు చెప్పినమాటకు తగిన ఆధారము కనుపించ దని, (౨) ఇట్టి సహాయమును నిరాకరించుట సమర్థింపదగని చర్యయని, (౩) విపత్తులో తగిన సహాయముచేయుటకుగాను పరిసరప్రాంతములనుండి తగుజనమును పిలిపించవలసియున్నదని, (౪) క్వెట్టాలోని ప్రతి ఐరోపావాస్తవ్యుని లెక్కయు తేల్చియుండ ఇండియన్ వాస్తవ్యులవిషయమై తగినయత్నము గావింపబడక రక్షణసహాయముల విషయమై ఇట్టి భేదభావమే జూపబడెననియు ప్రజలచే మోపబడినట్టియు, కొన్ని సందర్భములలో ఉద్యోగీయులచే ప్రచురింపబడిన నేటుమెంట్లవలన సమర్థింపబడినట్టియు దోషారోపణలను విచారించుటకు ఉద్యోగులు, తదితరులు కలిసిన యొకసంఘమును నియమించవలెనని యీ సభవారి అభిప్రాయము.”

వార్ధాలో సమానేశమయిన వ. క. వారు విచారించిన ముఖ్యవిషయము మరి యొకటిగలదు. అది మంత్రిపదవీస్వీకారవిషయము. దీనినిగూర్చి విచారించుట కిది తరుణము కాదనియు, వచ్చే కాంగ్రెసునకే ఇట్టి అర్హత కలదనియు, యీలోపుగా యిందు విషయమై వ్యక్తులు ప్రకటించుభావములు కాంగ్రెసుభావములు కావనియు తీర్మానింపబడెను.

స్వదేశసంస్థానములనుగూర్చి వార్ధాసభయందు కొంత ఆందోళన జరిగెను. అంతకుపూర్వము గవర్నమెంటు ఆఫ్ ఇండియాబిల్లుసందర్భమున భూలాభాయిదేశాయి

గారు సంస్థానాధీశులహక్కులనుగూర్చి తమ లీగల్ అభిప్రాయమును వ్యతిరేకత్యాయించియుండిరి. ఇంతేకాక మైసూరులాయరులయెదుట ఈయన యీ విషయమును గూర్చి ఉపన్యాస మివ్వటం తబస్థించెను. ఈ రెండు సంవత్సరములలోను వీరు వెలిబుచ్చినభావములు తమహక్కులకు భంగకరములుగ నుండె నని సంస్థాన ప్రజలు తలచి ప్రత్యేకపు అ. భా. కా. క. ని గావింప నోటి సీచ్చిరి. అందుమీద వ. క. వారీ దిగువతీర్మానమును గావించిరి:

“స్వదేశసంస్థానములనుగూర్చి కాంగ్రెసువారిభావములు నారితీర్మానములలో పొందుపరుపబడి యున్నప్పటికి, వాని నింకను స్పష్టపరచమని సంస్థానప్రజలు కోరుచుండుటచే సంస్థానాధీశ్వరులను గూర్చియు, సంస్థానప్రజలనుగూర్చియు యీ దిగువ స్టేటుమెంటును వ. క. వారు జారీచేయుచున్నారు:

“బ్రిటిషుఇండియాప్రజలతో సమానముగా సంస్థానప్రజలకుమాడ స్వరాజ్యము జన్మహక్కునని కాంగ్రెసు గమనించుచున్నది. కావుననే సంస్థానములలోమాడ బాధ్యతాయుతప్రభుత్వము సాగించవలెనని ప్రకటించియుండెను. మరియు సంస్థానప్రజలకు వ్రాతిపదికపుహక్కులు గ్యారంటీ చేయవలసిన దనినీ, బాధ్యతాయుతప్రభుత్వములను తమ సంస్థానములలో స్థాపించవలెననినీ సంస్థానాధీశులకు కాంగ్రెసు విజ్ఞాపనచేసియుండెను. ఇంతేకాక సంపూర్ణ బాధ్యతాయుతప్రభుత్వస్థాపనమును గూర్చి సంస్థానపుప్రజలు గావించు శాంతియుతమగు సకలయత్నముల సమర్థింతుమని కాంగ్రెసు శపథము చేసియున్నది. సదరు శపథమును యీ కమిటీవారు ధ్రువపరచుచున్నారు. పైవిధమున పూర్ణ మగు బాధ్యతాయుతప్రభుత్వమును స్థాపించుట తమ యొక్క శ్రేయస్సుకే వినియోగించునని సంస్థానాధీశులు గమనించుట యుక్తముగ నుండును. కాని సంస్థానములలో ఇట్టియత్నములు గావించుబాధ్యతయు, భారమును సంస్థానప్రజలమీదనే పడునని వారు గ్రహింపవలెను. కాంగ్రెసు సంస్థానాధీశులపట్ల తమకుగల కేవలమునైతికమైనట్టియు, స్నేహరీత్యపొందదగినట్టియు పలుకుబడినిమాత్రమే వినియోగించగలదు. సాధ్యమయినప్పు డల్లా తప్పక వినియోగించును. బ్రిటిషుఇండియాప్రజలున్నూ, సంస్థానప్రజలున్నూ అన్నివిధములా ఒకవర్గమునకు చెందినవారే అయి యున్నను, కాంగ్రెసుకు యిప్పటిపరిస్థితులలో యింతకన్న వేరెద్దియు శక్తి లేదు. వాగ్యాదపువేడిలో కాంగ్రెసుయొక్కహద్దును మరచిపోవచ్చును. మరేపద్ధతి నవలంబించినను మనకు నష్టదాయకమే. రానున్న సంస్కరణప్రణాళికవిషయమై సంస్థానములకు సంబంధించినంతవరకుమాత్రము కాంగ్రెసు జోక్యము కలిగించుకొనవలె నని అభిప్రాయము వెలిపుచ్చబడెను. ఈప్రణాళిక ప్రజాభిప్రాయ విరుద్ధ మనియు, కాన్స్టిట్యూషన్

యంటు అసెంబ్లీ వల్ల సేర్పరచబడు నూతన ప్రణాళిక వచ్చువరకు దీనిని తిరస్కరించవలె ననియు కాంగ్రెసు అనేక పర్యాయములు చెప్పియుండెను.

“సంస్థాన ప్రజలకు మాత్రము కాంగ్రెసు అభియోగము మిచ్చుచున్నది. సంస్థానాధీశుల సహాయమును కొనుటకుగాను ప్రజల శ్రేయస్సు నెప్పుడును పోగొట్టజాలదు. కాంగ్రెసు ప్రథమమునుండియు ప్రజాసామాన్యముయొక్క శ్రేయస్సునేకోరి, దానికి వ్యతిరేకమైన ధనికుల ప్రతిఘటించుచున్నది.”

వార్ధాలో జరిగిన కడపటి తీర్మానము కాంగ్రెసుయొక్క ౫౦ వ జన్మదినోత్సవమునకు సంబంధించినది. ఈ ఉత్సవము ఏబదిసంవత్సరములక్రిందట ౧౮౫౧ సం.లో మొట్టమొదట ఏరోజున సమావేశమయ్యెనో అట్టి ౨౮ వ డిసెంబరు తేదీని తరుతిని జరుపవలెనని తీర్మానింపబడెను.

వార్ధాసమావేశ మయిన కొద్దిరోజులకు ౩ వ సెప్టెంబరున జవహరలాలు విడుదలచేయబడెను. ఇందుకు కారణము వీరిభార్యయొక్క అనారోగ్యము. ఆయన వెంటనే విరోపాలో ఆమె యున్న నోటికి వెళ్లవలసిన దనిరి. తన శిష్యునిపరిమితిలోపుగ ఇండియాకు వచ్చినచో తిరిగి ఖైదులోకి వెళ్లేయేర్పాటు.

౩౫ సం. అక్టోబరుమాసములో అ. భా. కా. కమిటీ మదరాసులో సమావేశమయ్యెను. కాంగ్రెసు జరిగినపుడు తప్ప ప్రత్యేకముగా సమావేశమగుట కిదే మొదటిసారి. ఉద్యోగ స్వీకారము, సంస్థానసమస్య యీరెంటినిగూర్చి తీవ్రమగుచర్చ జరుగునని తలంచిరి గాని కడపటికి వ. క. వారి తీర్మానములే ధ్రువపరుపబడెను. రాజధాని సభలకు ఎన్నికలు చాలదూరమై యుండుటచేతను, ఈ లోపలిపరిస్థితులు అనిశ్చయములై యుండుటచేతను ఉద్యోగస్వీకారమునుగూర్చి యిప్పుడు చర్చించుట అనుచిమని ఆసభ తలచెను. మరియు చిన్న విషయము: వంగరాష్ట్రమునుండి అ. భా. కా. సంఘముకు రావలసిన రు ౫౦౦/- లు పూర్తిగ చెల్లించ నందున ఆరాష్ట్రపు సభ్యులీసభయందు పాల్గొనజాలరని తెలుపబడెను. ఇంతేకాక సెంట్రలు కలకత్తాకాంగ్రెసు కమిటీనిగూర్చి వ. క. వారు చేసిన గొప్పగొట్టు వంగరాష్ట్రీయకాంగ్రెసుకమిటీవారంగీకరింపనందున వీరిపై తగుచర్య నేల తీసికొనరాదని వంగరాష్ట్రమువారికి నోటీ నీయబడెను.

కథ ముగించకపూర్వము ఒక విషయము చెప్పవలసియున్నది. నూతన గవర్నమెంటు ఆఫ్ ఇండియా శాసనము ౨-౭-౩౫ న రాజుగారి అంగీకారమును బడసినది. ఈ శాసనమునుగూర్చిన చర్చ విషరించుట అనావశ్యకము. కాని యీ నాటకమందు

చివరంగముమాత్రము తెలిసికోదగ్గది. కామన్సుసభలో మేజరు మిల్నరుగారు ౫-౬-౩౫ న మాట్లాడుచూ సర్ శామ్యూయలు హోరుగారిని కథానాయకుడుగాను, చర్చిలుగారిని దొంగగాను పోల్చెను. “చివరకు రాజు దొంగను కొట్టేశాడు. ఈ చోజున రక్తస్రావము లేకుండ పరిష్కారము చేస్తాడు. కాని వీరిద్దరు రంగమును వదిలేసరికి చట్టాపట్టాలు పట్టుకుని బయటికిపోతారు.” ౧౯౩౫ లో ఆడబడిన యీ నాటకమే ౧౯౨౦ స. లోకూడ ఆడినారు. పార్లమెంటులో పైకి ఎన్ని పార్టీలున్నా అసలు అందరియుద్దేశ్యము ఒక్కటే. సంస్కరణప్రణాళికాస్వరూపము బ్రిటిషు వారికి బ్రిటిషురాజ్యముగను భారతీయులకు స్వరాజ్యముగాను అగుపించవలెననియే వా రందరి అంతరంగికాభిప్రాయము. ఈ ద్వైతముఖిని చిత్రించుటకే యింతకాలయాపన జరిపినది. మంత్రవర్గమువారు ‘రాజు’ వేషము వేసినా ఎదిరివారు ‘దొంగ’ వేషము వేసినా ఇందుకొరకే. నాటకపురంగస్థలమైన పార్లమెంటు భవనమును వదలగానే కపట వేషధారణమును వదలినైచి తమ నిజస్వరూపమును దాల్చి ‘అహ! ప్రజలను ఎవ్విధముగా భ్రమింపజేసితిమి’ అని ఒకరినొకరు అభినందించుకొందురు.

ఇంక కాంగ్రెసు అధ్యక్షునిగూర్చి ఒక్కమాట చెప్పి ఉపసంహారమునకు బోవుదము. కాంగ్రెసు అధ్యక్షులు సంవత్సరముపాడుగునా అధ్యక్షత వహింపవలెనని మొదటిలో బెసంటమ్మగారు ప్రతిపాదించారు. అప్పటినుండి అధ్యక్షులు అష్టవర్షము జరుగు కమిటీలకు అధ్యక్షత వహించుటతప్ప దేశసంచారముచేసి దేశముయొక్క పరిస్థితులను స్వయముగా పరికింపజాలరై 3. ఇట్టి ఉత్కృష్టకార్యమును పూనుకొనినది రాజేంద్రబాబు. వీరి ఆరోగ్యమంత మంచిదిగాను. కాని వీరి కార్యదీక్షయు, ఓషికయు అపారము. లేని యెడల యీసంవత్సరము వీరు కర్ణాటకము మహారాష్ట్రము బేరారు పాంచాలము మధ్య రాష్ట్రములలో కొంతభాగమునను, తమిళనాడు ఆంధ్ర కేరళరాష్ట్రములలోను సంచారము ప్రచారముచేసియుండగలిగెడివారు కారు. ఈ సంచారమునందు కాంగ్రెసుకు ధనసేకరణముచేసి ఆచారాష్ట్రములకు ముప్పాతికవంతు నిచ్చివైచిరి. గాంధీగారి నిర్గమనమువల్ల రాజేంద్రబాబుగారిభారము రెట్టింపయినది. గాంధీగారున్నంతకాలము ఆయనే కార్యభారమునంతను వహించెడివారు. ఇవ్విధమున కాంగ్రెసు అధ్యక్షత పుష్ప శయ్యగాక కంటక సింహాసనమయ్యెను. కాంగ్రెసుసంస్థ గవర్న మెంటుకు ప్రతిగ పరిణమించినది. కాంగ్రెసు ఆచర్యములను గవర్న మెంటువారణచివేయుచున్నారు. కాంగ్రెసు వారి గ్రామసేవతో గవర్న మెంటువారు పోటీపడుచున్నారు. కాంగ్రెసువారి అహింసా సత్యములను గవర్న మెంటువారు తృణీకరించుచున్నారు. ఇట్టి విరోధము నున్నకాంగ్రెసు ఏబదిసంవత్సరములబట్టి దీక్షవహించి పనిజేయుచున్నది. ఎప్పటికప్పుడు ఆచర్యములను

విపులముచేసికొని కడపటకు సత్యాగ్రహతత్వమును ప్రజల కలవరచగలిగినది. ఈ మహా త్యాగ్యము ఒక్కమానవుని ప్రజ్ఞావిశేషముచే, మాహాత్మ్యముచే కొనసాగింపబడినది. ఈయనగారు తన భరతభూమియందు పుట్టినను తన యశావన కామారదశలను విదేశమున సత్యాన్వేషణములో గడపి వార్ధక్యమున తన నూతన ప్రయోగములను జన్మభూమికి వర్తింపజేయు నుద్దేశముతో కాంగ్రెసును చేబట్టెను. “గాంధీగారి ఆట కట్టిందికాదా? సత్యాగ్రహము వన్నె తగ్గిందికాదా? కాంగ్రెసు పరాజయము పొందినదకాదా?” అని ప్రజలు పరిపరివిధముల ప్రశ్నించుచున్నారు. ఈ మూడుప్రశ్నలకు సమాధానమిచ్చి యీ గ్రంథమును ఉపసంహరించెదము.

4. ఉపసంహారము

కడచిన యేబది సంవత్సరముల చరిత్రను సంగ్రహముగ దెల్పితిమి. పూర్వభాగము నందుకంటె ఉత్తరభాగమునందు ఎక్కువ వివరముగ విమర్శించితిమి. ఈ ఏబది సంవత్సరముల కాలములో దేశమును ఉన్నతపక్షమున నడపుటకు అనేక ప్రముఖులు దృఢించిరి. దాదాభాయి నారోజీ కాంగ్రెసుకు మాడుపర్యాయములు అధ్యక్ష పదవి వహించి, కాంగ్రెసు వాగ్మయమునందు 'స్వరాజ్య' పదమును ప్రప్రథమమున ప్రవర్తింపజేసెను. ప్రథమ సభాపతియగు డబ్ల్యు. సి. బెనర్జీయు, భారత శృంగధ్వనియని చెప్పదగిన సురేంద్రనాథబెనర్జీయు రెండేసిపర్యాయములు సభాధిపత్యము వహించు గౌరవమునకు పాత్రులైరి. అట్టి గౌరవమే శ్వేతాంబరధారి మాలవ్యా పండితునకును, మోతీలాలు పండితునకును, సర్ విలియం వెడ్డర్బరన్ గారికిని లభించినది. ౫౧ సభాపతులలోను ౮ గురు మహమ్మదీయులు-తయాబ్జీ, సయానీ, నవాబ్ సయ్యద్ మహమ్మద్ బహద్దర్, హన్సేనుఇమాం, అబ్దుల్ కలాం అజద్, హకీం అజ్మల్ ఖాను, మహమ్మదాలీ, డాక్టరు అన్నారీ. జెండ్ అవెస్తాపరిజ్ఞానశాఖచే భారత సంస్కృతి మహాస్రవంతిని సమృద్ధిపరచిన పారశీక సంఘప్రతినిధులు దాదాభాయి నారోజీ, సర్ ఫిరోజిషామెహతాగార్లు. ఈ సభాపతులలో ఇతర రాష్ట్రీయుల కంటె వంగ రాష్ట్రీయులే అధికులు. డబ్ల్యు. సి. బెనర్జీ, ఆనందమోహనబోసు, రమేశచంద్రదత్తు, లాల్ మోహనఘోష, సి. ఆర్. దాసు, బిషన్ నారాయణధార్, మాలవ్యా మోతీలాలు, జవహరలాల్ గార్లు మహా కోసలరాష్ట్రీయులు. హనేన్ ఇమాం, రాజేంద్ర ప్రసాద్ గార్లు మిథిలాప్రాంతస్థులు. లాలలజపతిరాయగారు పాంచాల రాష్ట్రీయులు. మధోల్కరుగారు మధ్యరాష్ట్రములనుండియు, గాంధీ, వల్లభాయి పటేలుగార్లు ఘూర్జరరాష్ట్రమునుండియు సభాపతులైరి. బొంబాయినుండి, తయాబ్జీ, సయానీ, మెహతాగార్లేకాక వాచా, గోక్షే, చందావత్కల్ గార్లు, బయల్వెడలిరి మద్రాసునుండి ఆనందాచార్యులుగారు. వీరు ఆంధ్రులు. సర్. సి. శంకరనాయర్ కేరళపుత్రుడు. సి. విజయరాఘవాచారి, శ్రీనివాసయ్యంగార్లు తమిళులు. బినెంటు. సరోజినిదేవులవంటి నారీశిరోమణులుగూడకాంగ్రెసు సింహాసన మధిష్ఠించిరి. ఈ అధ్యక్షుమండలిలో యూల్, వెబ్, వెడ్డర్ బర్ను, కాటన్ వంటి యూరపియను ప్రముఖులును గలరు. ఈ అధ్యక్షపరంపరను జూచిన కాంగ్రెసు కేవలము దేశీయమహాజన

సభయే కాక నిజముగా అంతర్జాతీయసంస్థ యని చెప్పట కవకాశము కలదు. ఈ సభా పతుల అధ్యక్షోపన్యాసములు రెండువేల ముద్రితపత్రములను మించియున్నవి. వానిని జి. ఎ. నటేశకాకంపెనీవారు రెండుసంపుటములలో ప్రచురపరచిరి. ఇట్టి సాహిత్యమును ఈ జూబిలీసందర్భమున ప్రచురపరచినందుకు వారు ప్రజల కృతజ్ఞత కంఠయు బాత్రులు.

గత అధ్యాయములో వేసికొనిన ప్రశ్నలనుగూర్చి యిప్పుడు ప్రస్తావించెదము. కాంగ్రెసు విఫలమయ్యెనా? గత దశాబ్దములో కాంగ్రెసు చిరకాలానుగతమైన మన రాజనీతికి నూతన భావములను, నూతన లక్ష్యములను ఒసగినదను విషయము. ఎవరునూ కాదనజాలరు. మానవ తేమమునకు సంబంధించిన రాజనీతిశాస్త్రము ఒక్క హిందూదేశమునే కాక యావత్ప్రపంచమును కలవరపరచుచున్న సామాజిక ఆర్థిక సమస్యలను పరిష్కరించువిధమున నిర్వచింపబడినది. రాజనీతి ధర్మము కడచిన ౧౫-౧౬ సంవత్సరములలోను నిమ్మ తలమునుండి ఊర్ధ్వమునకు గొంపోబడినది. ఈధర్మోద్ధరణ జగత్ప్ర సిద్ధుడైన గాంధీ మహాత్ముని సారధ్యమున జరిగెను. దీని అజేయత్వమును గూర్చి గిల్బర్టు మర్రే పండితుడు సమంజసముగను సూత్రప్రాయముగను ఇవిధమున, వాక్రచినాడు. “ఈపణ్యాత్రమైనను ఇంద్రియసుఖములను లక్ష్యపెట్టని, ఎవిధముగను భాగ్యభోగప్రశంసల నాశించని తాను ధర్మమని నమ్మినదానిని అనుష్ఠించుటకు నెనుదీ యని గాంధీతో వ్యవహరించుట కడు కష్టసాధ్యము. ఈతడు ఉపద్రవకరుడైన శత్రువు వీనిని సాధించుట బహుదుర్లభము. ఏలయన వానిశరీరమును నీవు చల్లప్పుడును స్వాధీన పరచుకొనగల్గుదువు గాని వీని ఆత్మను మాత్రము కించిత్తయినను వశపరచు కొననేరవు.”

ఇట్టిమహాబోధకుని ఆధ్వర్యమున కాంగ్రెసును రాజనీతిని దేశసేవగ స్వీకరింపగల్గినది. విద్యాధికులలో ఉదారమైన సంస్కృతియొక్కయు, ఉన్నతదేశభక్తియొక్కయు ఆవశ్యకతను ప్రబోధించినది. జానపదులకు నేతృత్వము గల్పించుటకు పాటుపడినది. కాంగ్రెసు రాజనీతియందు నూతనధర్మమును స్థాపించినది. రాజనీతి ధర్మబాహ్యమైనది కాదు. ధర్మము ఒక ప్రత్యేకసంప్రదాయమునకు గాని, ఒకవిశిష్ట సిద్ధాంతమునకుగాని కట్టు వడి యుండునది కాదు. ఏది ఉదారజీవనమునకు, త్యాగశక్తికి ఆత్మార్పణబుద్ధికి దారితీసినో అదియే ధర్మము. మనము సామాన్యముగా రాజనీతినిగూర్చి మాట్లాడునపుడు స్పర్ధాభూయిష్టమైన కృతహారములనే ఆలోచించెదము. కాని కాంగ్రెసు ఆ పాలిటిక్సును జీవితమునంతను పరస్పర సహకారప్రతిపత్తితో ప్రవర్తించెయ్య ధర్మముగ మార్చినై చెను.

అప్పటినుండి యీ భారతజాతీయనిర్మాణమునకు సత్యము, ధర్మము మూల
సూత్రములైనవి. లోకములో అసత్యము సత్వరముగను, సులభముగను విజయము గాంచు
చుండును. మోసము, కాపట్యము, సత్యమును ధర్మమును సులభముగ వంచించుచుం
డును. నిజమే! న్యాయశాస్త్రము తర్కము గెల్పును పొందుచుండుననుట నాస్త
వము. కాని యీ గెల్పుట, ఈ జయములు అసంపూర్ణములు, తాత్కాలికములు. ఆ గెలు
పులు విజేతలనే తుదకు సంకటపరిస్థితులలోని కీడ్చును. గత యూరపియన్ మహా
సంగ్రామమున విజేతలకు నిజమైన జయము సిద్ధింపలేదు. ఇండియాపై యింగ్లాండునకు
గల్గిన గెలుపును అట్లే శాశ్వత సౌఖ్యవాయకమైనదిగాదు. రౌండుటేబిల్ కాన్ఫరెన్సుల
ద్వారా బ్రిటిషురాజ్య తంత్రజ్ఞులు నిర్ణయించిన రాజనీతి భారతదేశమును శాశ్వతముగ
ఇంగ్లాండుయొక్క మహాసాధమునకు దొడ్డిచావిడివలె చేసియుంచజాలదు. వారు
ప్రయోగించిన ప్రతిప్రచండశాసనము తిరిగి శాసనకర్తృకే తగిలినది. అవి ప్రజలలో ప్రతి
ఘటనాశక్తిని ఉద్దీపింపచేసి ఇప్పుడు శాసన తిరస్కారరూపమున వ్యక్తమగుచున్నవి.
మన అపజయములు నిజముగా అపజయములుగావు. ప్రతి అపజయము జయమునకు
గొంపోవు సోపానము. అపజయపరంపరల చరమపరిమితియే జయము.

ఈ దృష్టితో కాంగ్రెసుయొక్క కార్యక్రమమును పరిశీలించెదము. కార్యక్ర
మమునందు రెండుభాగములు కలవు. ఏ నాగరకప్రభుత్వమును ఖండింపజాలని విధ
మున గవర్నమెంటును ప్రతిఘటించుట ఒకటి. త్రికరణసూక్తితో గూడిన అహింస
ఆసమరమునకు ముఖ్యసూత్రము. గాంధీ ఇండియాయొక్క 'ఫీప్ కాన్స్టేబిల్' అని
పేరుపడినాడు. ప్రభుత్వమువారు అతని సత్యాగ్రహసిద్ధాంతమును దుస్సహమైనదానినిగా
భావించినట్లు కన్నట్టివచ్చును. కాని సత్యాహింసలు ప్రజల భావముల నాకర్షించిన
విధమును ఎవరు ఖండింపగలరు? రాజకుటుంబములు నాశనము చేయబడుచున్న
కాల మిది. రాజరికములు తలక్రిందులైనవి. ప్రజాతంత్రములు కుంగిపోవుచున్నవి.
రాజ్యాంగములో స్పష్టపద్ధతి అవ్యుత్పన్నమగుచున్నది. ఎన్నికలలోనేగాక దౌర్జన్యము
చేతనే ఎదుటిపార్టీ లేకుండ జేయబడుచున్న కోజులివి. ఇట్టి కాలములో అహింసను
గూర్చి మాట్లాడుట పరిహాసాస్పదముగ నుండవచ్చును. కాని రక్తపాతముచే చేమూరిన
జయములను రక్తపాతముచేతనే నిలువబెట్టుకొనుటయో, కోలుపోవుటయో తటస్థించు
చున్నది. ఎప్పుడు రెండుదేశములమధ్య పొసగిన వివాదములను పరిష్కరించుపట్ల పశు
బలమునే న్యాయదేవతగ నంగీకరింతుమో, అప్పుడే ఆ న్యాయదేవత దేశములోపల
సంఘసంఘమునకు, వ్యక్తివ్యక్తికి కలుగు వివాదములను పరిష్కరించుటకు దొరకొను
చుండుట నిశ్చయము.

కాంగ్రెసు కార్యక్రమమందలి నిర్మాణకార్యవిభాగము అతిసరళమైనది. అయ్యది దేశములోని విద్యాధికుల నాకర్షింపలేకపోవచ్చును. విద్యాధికులైన మనము పట్టణములలోను, బస్తీలలోను వాసము చేయుచున్నాము. విదేశవస్త్రములను ధరించుచున్నాము. విదేశభాషలో వ్యవహరించుచున్నాము. విదేశయజమానులయొద్ద నాకరీ చేయుచున్నాము. పట్టణములలోని వృత్తులను పరిశీలింపుడు. పరిశీలించినయెడల పట్టణములోని ప్రతిరెండవమనిషియొక్క జీవనోపాధికి, విశ్వర్యాభివృద్ధికి, పేరుప్రతిష్ఠలకు విదేశ ప్రభువుల అనుగ్రహమే ఆధార మని తెలియును. ఈ విషయము స్థూలముగ జూచిన బోధ పడదు. మన నిజ యజమాను లెవరో మనకు సరిగ తెలియదు. కాని లరచిచూచిన వారు కాన్ స్టేబిల్ నుండి ఎక్స్ యిజు ఇన్ స్పెక్టరు వరకు, బ్యాంకు ఏజంటు నుండి ఇంగ్లీషు దర్జీ వరకు గురుపరంపరవలె నున్న సంగతి హృద్గతమగును. డి. పి. డబ్ల్యు. లాస్కరు, రివిన్యూ కలెక్టరు, కెంచీమ్యాస్ట్రీటు వీ రెల్లరు బ్రిటిషు ఎంపైరు లీమిటెడు అనే కంపెనీ యొక్క ప్రతినిధులు. ఆ కంపెనీకి ఇండియాగవర్న మెంటు డైరెక్టర్ల లోకలుబోర్డువంటిది. వివిధరాజధాని ప్రభుత్వములు ఈ బోర్డునకు సబు ఆఫీసులు. బ్రిటిషు ప్రభుత్వము సప్తప్రాకారముల'మధ్య సుప్రతిష్ఠితమైయున్నది సైన్యము, పోలీసు, పబ్లికు సర్విసులు, కోర్టులు, కాన్సిక్యు, కాలేజీలు, లోకల్ బాడీలు, బిరువాంకితులు ఈ ప్రాకారములు. నూటికి ౮౦ మంది గ్రామస్థులు రివిన్యూ అధికారులకు భయపడుచుందురు. పట్టణములలోని ప్రజలు మునిసిపాలిటీలు, లోకల్ బోర్డులు, ఇన్ కమ్ టాక్సు ఆఫీసరులు, ఎక్స్ యిజు అధికారులు, పోలీసు మొదలగువారికి జడియుచుందురు. ఇట్టి సందర్భములలో దౌర్జన్యమైన భీతిని పారద్రోలి, దానిస్థానమున అహింసాపూర్వకమైన విశ్వాసమును ధైర్యమును నెలకొల్పుట అత్యవశ్యకము. కావున కాంగ్రెసు నిర్మాణకార్యక్రమము పట్టణములలో నుండు కాంగ్రెసు నేతకులలో జనసామాన్యముతోడి సాహచర్యమును, సాంగత్యమును పెంపొందించునటుల నేర్పాటు చేయబడినది. ఖద్దరు విషయమును గమనింపుడు. అది బీదలకు ఉపపత్తిని గల్పించుటయేగాక మన దాస్యచిహ్నములను విసర్జించి ఆత్మగౌరవమును, అలవరచుకొనుటకు దగిన అవకాశములను గల్పించుచున్నది. మన గృహముయొక్క పవిత్రతను కాపాడుచున్నది. కర్మకారులయొక్క ఆనందప్రదమైన కర్మవిద్యలను పోషించుచున్నది. ప్రజలకు నిరాడంబరజీవన విధానమును బోధించుచున్నది. నిరాడంబరముతో భావోన్నత్యము సిద్ధించును. ఆత్మగరిమ, స్వావలంబనము, ఆత్మవిశ్వాసము, ఆత్మోపలబ్ధి చేహరును. ఖద్దరుద్వారా ఆర్థికవిషయములలో దేనిని పొందజూచుచున్నామో దానినే నైతిక జీవితము లో మద్యపాననిషేధమువలననూ సాంఘికముగా అస్పృశ్యతానివారణవలననూ పొందజూచుచున్నాము. మద్యపాననిషేధోద్యమమును రాజ్యాంగము అభ్యంతరపెట్టుట కేవలము నీచమని చెప్పవలసి

వచ్చుచున్నది. ఇది ఎక్కువగ పరామర్శించవలసినవిషయము కాదు. దేశము నందు ప్రధానములైన హిందూమహ్మదీయసంఘముల మతములు ఏకగ్రీవముగ మద్యపానమును నిషేధించుచున్నవి. ఈ నిషేధము ననుసరించియే యీ దేశమున నీయుద్యమము నడచుచున్నది. కాంగ్రెసు దీని నింకను బలపరచుటకు పికెటింగు ప్రారంభించుట తోడనే గవర్నమెంటు కాంగ్రెసుమీదికి ఉరుకుచున్నది.

అస్పృశ్యతానివారణవిషయలోకూడ కాంగ్రెసునకు పాట్లు తప్పినవికావు. బ్రిటిషు ప్రధానిగారితీర్పు భగవంతు డేశముచేసినవారిని జీర్చివేయునటుల హరిజనులకు బ్రత్యేకనియోజకవర్గము నేర్పాటుచేసెను. కాని భరతవర్ష నాయకుని ఘోరోపవాసదీక్ష ఆ అన్యాయపు తీర్పును కొంతవరకు సవరించి హిందూసంఘమును రక్షింపగల్గెను. ప్రజానుమతితోనైనను దేశాలయములోనికి హరిజనులను రానిచ్చుటకు ధర్మకర్తలకు గల లీగలుప్రతిబంధకమును తొలగించుటకై ఉద్దేశింపబడిన నిల్లువిషయములోకూడ గవర్నమెంటువారు ప్రతిఘటించిరి.

దేశము నెదుర్కొనుచున్న సమస్య అతిక్లిష్టమైనది. అటు ప్రభుత్వమా భేదోపాయ మవలంబించుచున్నది. పట్టణములా గ్రామములకు ప్రతిమాలములు. విద్యాధికులా జనసామాన్యముతో కలవరు. స్వల్పసంస్కరణములునైతము వారికి గిట్టువు. ఖద్దరనిన వారి కసహ్యము. సర్వకులసమత్వమును బాటింపరు. ఇట్టిపట్టణవాసులతో ఆంగ్ల విద్యాధికులతో లాయర్లతో షాహుకార్లతో వర్తక సమాట్టలతో స్వరాజ్యసంపాదనము దుస్సాగ్యము. కొత్తతోవ త్రొక్కవలెను. గ్రామములలో నివసించు ప్రజలయందు జాతీయావబోధము ప్రబుద్ధము కావలెను. వారి విశ్వాసము నాకర్షించునవి ఉపన్యాసములు కావు. పత్రికలు కావు. ప్రజాసేవయే ప్రజావిశ్వాసము నాకర్షింపగల్గినది. ఈ విశ్వాసము నాకర్షింపుడు. కాంగ్రెసు దేశవిమోచనకై తలపెట్టిన కార్యక్రమము సర్వజనాదరణీయ మగును. స్వరాజ్యము చెట్టునుండి గాలు పండువంటిది కాదు. స్వరాజ్యము జాతీయనిర్మాణవిధానము. ప్రతిప్రజాసేవాకార్యమును స్వరాజ్యసాధమునకు బునాదియగును. ప్రతి సాంఘిక సంస్కరణము స్వరాజ్యగోచరమునం దొక అంతస్తుకాగలదు. ఈ విధానము శీఘ్రగమనముకలదికాని మాట నిజము. కాని దానిఫలితములు మాత్రము సుస్థిరములై వెలయును. కాంగ్రెసు ఈ సందేశమునే గ్రామగ్రామమునకు ప్రతిధ్వనింప జేసినది. కాంగ్రెసు గ్రామమునకే నాయకత్వ మిచ్చినది.

కాంగ్రెసుకార్యక్రమమును నిర్వహించుటలో ఒక కొత్తపద్ధతి ప్రవర్తింప చేయబడినది. ఈ పద్ధతి యింకను ఆరంభదశయందున్నది. ఇంకను అవయవస్ఫూర్తి

కలుగలేదు. ఆరంభదశలో దీనిస్వరూపమును వర్ణించుట కష్టతరము. కాని ఇందు ప్రబలములైన శక్తులు గర్భితములై యున్నవను విశ్వాసము కలదు. ప్రతికర్తులు మమ్ములను పరిహాసము చేసెదరుగాక. శత్రువులు మమ్ము ద్వేషించెదరుగాక. మహోద్యమము లన్నియు ఈ అవస్థలను దాటుకొనవచ్చును. ప్రతిమహోద్యమమును ఆరంభమున బుద్ధిపూర్వకముగనో, లేక అజ్ఞానముగనో దాని ఆభాసరూపముగ భావించి, పరిహాసించుట సాధారణమైనది. రసాయనశాస్త్రప్రకారము తత్వతః వజ్రమునకును బొగ్గునకును భేదములేదు. కాని వజ్రమునందున్న సహజకాంతి బొగ్గులో నెచ్చటకలదు? అట్లే సత్యాగ్రహమును “ప్యాసివు రెజిస్టెన్సు” (సాత్వికనిరోధము) ను స్థూలముగ ఒకటిగ గోచరించినను అంతరమున విశేష తారతమ్యము గలదు. గాంధీ కాంగ్రెసురంగమున ప్రవేశింపక పూర్వము ఒకవిధమైన ‘ప్యాసివురెజిస్టెన్సు’ ఉద్యమము ప్రారంభింపబడినది. బెసంటమ్మ దాని కారూపము ఇయ్యకపోయినను ప్రజలు దానిని సాత్వికనిరోధముకిందనే భావించిరి. గాంధీ యీ దేశమునకువచ్చి చాంపరానులో సత్యాగ్రహము నవలంబించినప్పుడుగాని, కాంగ్రెసుద్వారా రాలటుచట్టములు, ఖిలాఫతుఅక్రమము, పంజాబుదురంతము మొదలగు సందర్భములలో సత్యాగ్రహమును ప్రయోగించినప్పుడుగాని అయ్యది వెనుక హోమురూలుఉద్యమముసందర్భములో. తల పెట్టబడిన సాత్వికనిరోధమువంటిదే నని కాంగ్రెసువాదులు సహితము అపోహపడెడివారు.

కాంగ్రెసు ఉద్యమమే క్రమానుగతముగ అనేకరూపములను దాల్చినది. అవి వివిధనామములచే నిర్దేశింపబడుచుండెను. ‘ప్యాసివురెజిస్టెన్సు’ అహంకారద్వేషపూరితము. అందు దౌర్జన్యాంకురముకూడ ఉండకపోదు. నాన్ కో ఆపరేషనుగూడ అగ్రహజన్యము. శత్రుహింస కోరకపోయినను శత్రువును నష్టపరచవలెననెడి కోరిక లేకపోలేదు. సివిల్ డిసొబీడియన్సు సందర్భమున మొదటిలో ‘సివిల్’ అను విశేషణము యొక్క ప్రయోజనము అంతగా గుర్తింపబడలేదు. పిమ్మట క్రమ క్రమముగ సత్యాగ్రహముయొక్క స్వరూపము వ్యక్తమైనకొలదియు సివిల్ డిసొబీడియన్సు అనగా వినయపూర్వకమైన, అహంకారవర్జితమైన, ప్రేమపురస్సరమైన డిసొబీడియన్సు అని బోధపడజొచ్చెను.

సత్యాగ్రహముయొక్క మూలము ప్రేమఅహింసలయందు కలదని క్రమముగా గ్రహింపగలిగితిమి. “అహింస యనగా దౌర్జన్యరాహిత్యమే కాదు. అయ్యది భావప్రపూర్ణమైన శక్తి. అయ్యది ప్రేమతుల్యము-కేవలము ప్రేమయే. ఇతరులను తగులబెట్టునది కాదు. తనను తాను ఆహుతిచేసికొను ప్రేమ.” ఒక్క చారీచారాదౌర్జన్యమును యు. పి. లోని ఒక్కగోరక పూరుజిల్లాయొక్క అపరాధమునకేగాక యావ

ద్వారతదేశముయొక్క అపరాధముగ భావించి ౧౯౨౨ ఫిబ్రవరిలో బార్డోలీయందు చేయబడిన ఉపసంహారపు తీర్మానమునుబట్టి సత్యాగ్రహము ఎట్టి ఆధ్యాత్మికశక్తియో, ఎట్టి శాంతినిగ్రహములను గోరునో తెలిసికొనగలిగితిమి. గవర్నమెంటువారి జలియసు వాలాబాగు హత్యలు దేశమునందు సత్యాగ్రహసమరమును పురికొల్పినప్పుడు, చౌరీ చౌరాలో అట్టి హత్యలనే ప్రజలు గావించినప్పుడు ఆసత్యాగ్రహము ఉపసంహరింప బడుట అనివార్య మనువిషయము చిరకాలమునకుగాని ప్రజలకు బోధపడలేదు.

సత్యాగ్రహము సకలసద్గుణములసారము. సత్యము ధర్మమునకు మూలము. అహింస, యనగా శ్రేమ దాని పరిపూర్తి, దేశమునకు గ్రాంత్యోకము దృగ్దోచర మైనది. అందు ద్వేషములేదు, భయములేదు, భీరుత్వములేదు. కోప, క్రోధములకు అందు తావులేదు. నూతనయోగమున శ్రేమ, ధైర్యము, సహనము, తపసు- ఇవియే రాజ్య ముచేయును. ఇందు గౌరవమునకు ప్రమాణము భాగ్యము కాదు నేవ. ఇందలి లక్ష్యము విజయముకాదు, శశ్రువుయొక్క పరివర్తనము.

సకలవిధములైన భయములును స్వార్థము నాశ్రయించుకొని యుండును. స్వార్థము నొక్కమారు త్యజించితిమేని భయము లన్నియు పటాపంచలగును. మృత్యువును సైతము వరింపగలుగుదుము. ప్రతి సత్యాగ్రహి నిజముగా సత్యాన్వేషకుడు. వాడు తోడిమానవుని జూచి భయపడడు. గవర్నమెంటునకు భీతిల్లదు. సంఘమునకుజంకదు. దారిద్ర్యమునకు క్రొంగడు మరణమునకు వెరవడు. నాన్కో ఆపరేషనుఆత్మసంయమ మతో గూడిన సాధన. త్యాగపథమునందలి శిక్షణము. దయారససంకలితమైనధీరవృత్తి. ఒక్క శ్రుతిలో నీయుద్యమనిర్మాత ఈ సత్యాగ్రహప్రవక్త ఈ నీచ రాజకీయ వ్యవహారములను పరమోత్కృష్టమైన, ఆధ్యాత్మికమైన మహాధర్మముగా రూపొందించెను.

ఈ యుద్యమముయొక్క తత్వము నింకను పరిశీలించెదము. ఇందు హిందూ సామాజిక నీతియొక్క మూలనూత్రముకలదు. ఆనూత్రమే 'అహింసా పరమోధర్మ' మను మహావాక్యమునందు సంగ్రహీతమైనది. 'లోకాస్సమస్తా స్సుఖినోభవంతు' అను ఆశీర్వాదము కేవలము నిర్మమత్వమునే విధించుటలేదు. ఏసుక్రీస్తుయొక్క మహా బోధయగు 'శశ్రువును శ్రేమింపుడు' అను క్షమారూపకమైన ధర్మముగూడా శాసించు చున్నది. ఉపకారికి నుపకారముచేయుట లౌకికధర్మము. శ్రేమగువానిని శ్రేమించుట, దయాస్వరూపునియెడల అహింసతో వర్తించుట ఒక విశేషముకాదు. పసుబలముతో గూడిన బ్రటిషుప్రభుత్వముతో పోరాడుట యెట్లు అని ప్రజలు నిరాశావశులైప్రశ్నించెదరు. ఇక సత్యాగ్రహ మెవ్వరితో? సత్యసంపన్నులైన వశిష్టజనకాదులతోడనా?

మన నెనుకటి వాసనలే మనల నింకను అవిశ్వాసులకుగ జేయుచున్నవి. జీవితమును మహా సంగ్రామములో బలవంతులకు తప్ప దుర్బులులకు స్థానములే దను పాశ్చాత్య సిద్ధాంతము మనయందు కామక్రోధములను ప్రజ్వలింపజేసి, అహంకార ప్రతిష్ఠయే మహా సిద్ధిగ నెంచునట్లు చేయుచున్నది. ఈ సిద్ధాంతమును పిరికితనము, దౌర్జన్యము ఛాయలవలే నెంటాడుచున్నవి.

భారత సమాజము సత్యాగ్రహ సిద్ధాంతముమీదనే ప్రతిష్ఠింపబడినది. అనికోరు నది కర్మసన్యాసముకాదు, అహంకారవిసర్జనము. సత్యవ్రతముబూని ఇంద్రియములను నిగ్రహించి, చిత్తశుద్ధి నొందితిమేని నేవానిరతియు వినయ సంపత్తియు సహజముగా సిద్ధించును. కోపమును నిగ్రహించి, తుమ నవలంబించుటతోడనే సకల మానవసంబంధ బాంధవ్యములయందును అహింస అభిషిక్తమగును.

సత్యాగ్రహమునందు అవలంబింపవలసిన సాధనవిధానము లేవి? సత్యాగ్రహ సిద్ధికి తపస్సుకంటె వేరుమార్గములేదు. తపస్సునందు సత్య శౌచములు, దానధర్మములు, దమయమములు, తుమాదయలు ఇమిడియున్నవి. మనము కోరవలసినది సంతృప్తి. సంతృప్తియనగా సంఘమును విడనాడు సన్యాసముకాదు. సంతృప్తియనగా కోరికలను క్లుప్తపరచుకొని, ఇంద్రియములను నిగ్రహించుట. ఈ నూతనబోధ మనయందు అపూర్వమైన ఆధ్యాత్మికశక్తిని ఉద్దీపనచేసి శుష్కవేదాంతోపన్యాసములచే నిర్వీర్యముగ జేయబడిన జేశమును తిరిగి చైతన్యవంతముగ జేయగలదు ఈ నూతనబోధ శత్రుని సాంగత్యమును గోరుచున్నను వాని దుండగములకు దోడ్పడుట కొప్పుకొనదు. ఈ నూతనబోధ ప్రతిమనిషి ఏదోవిధమైన శరీరపరిశ్రమ చేయవలెనని విధించుచు, బీదల అన్నవసనాదులకు దోడ్పడగోరును. ఈఉద్దేశ్యములు నెరవేరుటకు శరీరవిషయములో ఉపవాసము, వాగ్విషయమున మౌనము, కామాదిప్రవృత్తుల నిగ్రహమునకు బ్రహ్మచర్యముకంటె సాధనము లేవి?

ఇంత చెప్పినను రాజకీయవివాదములందు అహింస యెంతవరకు యుక్తము, ప్రయోజనకరము అనువిషయమునం దింకను సంశయము కొందరిని బాధించుచునే యుండును. వారికి సమాధాన మిది. పరమార్థముగ వా రహింసను అంగీకరించినను అంగీకరించకపోయినను మనదేశపరిస్థితులలో అదియే యుత్తమమైన రాజనీతి యను విషయము నిర్వివాదాంశము. పారతంత్ర్యమునందున్న యీదేశములో అహింసయే రాజనీతిగ అవలంబింపబడనియెడల అశేషజనసామాన్యమునందు అవబోధము గల్పించుట దుస్సాధ్యము. కాని అహింసాత్మకమైన యీ సహాయనిరాకరణము విఫలము కాలేదాయని ప్రశ్నించెదరు. జనసామాన్యము యీయుద్యమములో ప్రవేశించుటకు తగి

నంత ఉత్సాహము చూపనప్పుడు జయ మెట్లు సిద్ధింపగలదు ? అహింస ఒక్కటియే ఉభయపక్షములకు శాంతిని, సంతుష్టిని ఇయ్యజాలినది. హింసనే న్యాయస్థానమున ప్రతిష్ఠించితినా ఉభయులకును అది శరణ్యమై క్రోధాగ్నిజ్వాలలకు అంతుండదు. భారతదేశములోని అశేషప్రజలమీద గాంధీకున్న వశీకరణశక్తికి గల రహస్యమేమి? ప్రపంచముయొక్క రాజకీయప్రవృత్తులన్నియు హింసాభూయిష్టములై యున్న సమయమున గాంధీ ప్రభవించినాడు. ఘోరవిపత్తే మానవోన్నతికి మహాదవకాశ మని లవెలో కవి చెప్పియున్నాడు. గాంధీయొక్క అవతరణమే ఇందుకు తగిన నిదర్శనము. గాంధీ రక్తపాతవిహీనమైన మహావిప్లవము నుపక్రమించినాడు. తాను శత్రువును హింసింపడు. తానే హింసకు బలి యగును. శత్రుమారణము కాదు వానిలక్ష్యము, శత్రుసంస్కరణ మది. తిరుగుబాటుచేయుట పరమధర్మమని దేవాలయగోపురముల నుండి బోధించినాడు. విద్రోహులను ఉరిదీయుటకు ప్రభుత్వములకు హక్కు కలదని కూడ చాటినాడు. గాంధీ లక్ష్యముగ బెట్టుకొనినది భారతదేశ దాస్యనిర్మూలనమే కాదు. ఈ విశాలప్రపంచములో దాస్యముయొక్క భౌతిక రాజకీయ ఆర్థికరూపములను ఏవ్యవస్థలు పోషించుచున్నవో వానినెల్ల నిర్మూలనముచేయుటకు సమకట్టినాడు. పారతంత్ర్యము దాస్యము అధర్మముగనేగాక రాజకీయదోషముగను, వ్యావహారిక విపత్తుగను నిరూపించినాడు. ఇందునిమిత్తము ప్రజలబుద్ధులను ఉద్బోధించుచు న్నాడు. అంతియకాని వారి రాగద్వేషములను ప్రేరేపించుట లేదు.

ఈ మహాదాశయములు మన దైనిక రాజకీయవిషయములలో నెట్లు ప్రయోగింపబడినవో చూచెదము. ౧౯౧౯ లో ప్రప్రథమమున అమృతసరు కాంగ్రెసునందు ఈ అహింసానూత్రమును గాంధీ నిర్వచించినాడు. అమృతసరు పౌరులు నలుగురు ఆంగ్లేయులను చంపి, నేషనల్ బ్యాంకును, ఇతర భవనములను తగులబెట్టిన విషయమును కాంగ్రెసు గర్హించవలయునని సూచించినాడు. కాని విషయనిర్ణయసభ గాంధీ తీర్మానమును త్రోసినై చెను. అంతట తాను కాంగ్రెసును వదలివేయవలసియుండు నని ఆయన ప్రకటించెను. ఇది బెదరింపు కాదు. గాంధీ వంటి సత్యాగ్రహి అహింసను ఖండింపజాలని వ్యవస్థయందు పనిచేయజాలడు. మరుసటిదినము విషయనిర్ణయసభవారు ఎటులనో ఆ తీర్మానము సంగీకరించిరి. అప్పటినుండియు గాంధీ కాంగ్రెసువాదులకు అహింసాతత్వము నుపదేశించుచునే యుండెను. అహింసాతత్వముయొక్క స్వరూపమును వివరించి చెప్పినాడు. “స్వరాజ్య మనగా ఆంగ్లేయులను ఈదేశమునుండి తరిమి వేయుటగాదు. వారిని మనసోదరపౌరులనుగా ఆదరింపవలసియుండును. విదేశీయుని తలపై ఒకవెండ్రుకనైనను ఎవరును ముట్టరాదు.” చూడుడు దేశమునకు పరీక్షాసమయ

మేలేంచినది. కాని చారీచారాయందు పరీక్షలో ఓడిపోయినది. అయినను కాంగ్రెసు నిరాశ చెందలేదు. సత్యాగ్రహము ఉపసంహరింపబడినప్పుడు పెద్దపెద్దలు గూడ అసమ్మతిని చెల్పిరి. కాని గాంధీ వజ్రసంకల్పడు. సత్యాగ్రహ మిత్రులకుమాడ భయపడడు. ఒక్కసత్యమునుగూర్చియే భయపడును. గాంధీ ఆరు సంవత్సరములు ఈ యుద్యమమును విరమింపజేసెను. పిమ్మట దేశములో జరిగినవిషయములు సువిదితములు. అవియే సత్యాగ్రహముయొక్క అమోఘశక్తిని చాటుచున్నవి. అవి పురాణ గాథలవలె కన్పట్టును. కలలోని దృశ్యములవలె గోచరించును. కాని అవి సత్యాగ్రహ బోధయొక్క అనుష్ఠానమందలి ప్రతిభావిశేషములు.

కడచిన యేబది సంవత్సరములలోను దేశపరిణామమునందు అనేక అభ్యుత్థానపతనములు సంఘటించినవి. అభ్యున్నతి యెప్పుడును సరళరేఖవలె నుండదు. వర్తులాకారమైన సోపానపరంపరవలె పరిభ్రమించును. ౧౯౦౬ లోని స్వదేశీ బహిష్కారము, జాతీయవిద్య, స్వరాజ్యము-ఇవియే పునఃపునః క్రొత్త క్రొత్త రూపములతో మనల నావరించుచుండెను. ౧౯౧౭ లో ఈకార్యక్రమమే నిర్వచింపబడినది. కాని ఆకార్యక్రమమే సాత్వికనిరోధ మను ఉన్నతపథమున నడిచెను. ౧౯౧౯-౨౧లో అదియే తిరిగి ఇంకను ఉన్నతమైన శాసనోల్లంఘన రూపము దాల్చెను. ౧౯౩౦-౩౪లో సత్యాగ్రహశిఖరము నధిరోహించెను. ఈ కాంగ్రెసు అభివృద్ధి పర్వశతృంగమును ఎగబాకు రైల్వేమార్గమును బోలియున్నది. పర్వతారోహణము కష్టసాధ్యమైనది. దిగజారుట సులభము. సత్యాగ్రహము అతికఠోరమైన సాధన. శాసనసభా ప్రవేశము అంతకతినము కాదు. యుద్ధమునం దిది దశాంతరములు. నిజముగ నిది ఆరోహణమేగాని పతనము కాదు. కాని స్వరాజ్యసిద్ధికి ఇంకను పైకి పోవలసియున్నది.

స్వరాజ్యము సాధనగాని సిద్ధికాదు. ప్రయత్నముగాని ఫలితముకాదు. దిక్కుగాని గమ్యముకాదు. పునాదులను దిట్టపరచుచుండు గృహనిర్మాతను శిఖరమేల సిద్ధము కాలేదని యెవరును ప్రశ్నింపరు. సామాన్యమైన యిట్లును కట్టుటలోనే పునాదులు గట్టిపడుటకు కొంతకాలము పట్టును. స్వరాజ్యసాధనిర్మాణమునకు తగినపునాదులను దిట్టపరచుట కెంతకాలము పట్టునో యూహింపుడు.

ఈ యేబదిసంవత్సరములలో మన మెట్టి ప్రయత్నములను గావించితిమో వివరించితిమి. ఇప్పుడు బాట సుస్పష్టముగ గోచరించుచున్నది. గృహమును కర్మవిద్యానిలయముగ జేయుదము. గ్రామమును భారతజాతీయతకు కేంద్రస్థానముగ జేసెదము. ఈ జాతీయసాధమునకు సమానప్రతిపత్తి పునాది. స్వాతంత్ర్యము శిఖరము. సాభాత్రము బంధననూత్రము. సంఘమును భిన్నాభిన్నములు చేయు సమత్వముకాదు. పొట్టి

చెట్లతో సమానముచేయుటకు పాడుగుచెట్లను తలకొట్టుట కాదు. సమానప్రతిపత్తి యనగా ఎల్లరకు సమానమైన సివిలుహక్కులు సకలాభినివేశముల అభిరుచులు సంపూర్ణముగ వికసించుటకు సమానావకాశములు. ఎల్లరకు సమానతూకముగల వోటింగు అధికారము. ఎల్లరకు తగిన సమానధర్మ స్వాతంత్ర్యము. ప్రజోపయోగకరములైన స్వాతంత్ర్యము లెన్నియో యింకను సాగవలసియున్నవి. ప్రాచీన సాంఘికవ్యవస్థలు యథారీతిని ఉండజాలవు. పీడితులకు బాధలు తొలగునటుల అజ్ఞానతిమిరములు చెల్లాచెదురగునటుల జ్ఞానదీపములు గృహగృహమున నెలుగునటుల దేశము సుఖావహముగ నుండునటుల భారతసంఘము పురోభివృద్ధి నందవలసియున్నది. ఈలక్ష్యము నుపలక్షించియే కాంగ్రెసు ప్రప్రథమమున దేశమునకు రాజకీయస్వాతంత్ర్యము నభిలషించుచు స్వతంత్రునిగ జేయువృత్తిని, ఉదారునిగజేయు భావమును ఎల్లరకును మూలస్వత్వములుగ గ్యారంటీ చేయుచున్నది. ౧౮౫౮ లో బొంబాయినగరమున పుట్టిన కాంగ్రెసు నది యీ యేబదిసంవత్సరములలోను అవిచ్ఛిన్నముగ ప్రవహించుచునేయున్నది. ఒకప్పుడది సన్ననికాల్వ. ఇంకొకప్పుడది విశాలమైన ప్రవాహము. ఇక్కడ అరణ్యములను భేదించెను; అక్కడ పర్వతములను తెగగోసెను. ఒకప్పుడు సరోవరమువలె నిస్తరంగమై, శాంతగంభీరమై యుండెను. మరియొకప్పుడు ప్రబలమైన జలపాతమువలె ఉత్తంగతరంగితమై భీకరరూపము తొలెచెను. ఈ జాహ్నవి యింకను ప్రవహించుచునే యున్నది. సలీలములు సమృద్ధము లగుచున్నవి. వర్ష వర్షమున నూతన భావములు వర్షించుచున్నవి. నవ్యావర్ణములు రేకెత్తుచున్నవి. పరంపరానుగతమైన ప్రాచీనసంస్కృతి ఇంకను సమగ్రమై సంశోధితమై విశ్వజ్ఞానసాగరమున సంగమించుటకు పరుగిడుచున్నది.

ప్రజామన గ్రంథాలయము,
తెలంగాణ

52-

A

భారతజాతీయమహాసభ అధ్యక్షులు (1922-1931)



సి. ఆర్. దాసు

గయ : 1922



అబుల్ కలామ్ అజద్

ఢిల్లీ (ప్రత్యేక): 1923




మహమ్మదాల్

కాకినాడ : 1923



సరోజిని దేవి


కాళఘూరు : 1925



ఎస్. శ్రీనివాస ఆయ్యంగారు
గౌరవిత : 1926



డా. అన్నార్
మద్రాసు : 1927




పండిత జవహరలాల్ నెహ్రూ
లాహోరు : 1929



వల్లభాయి పటేల్
కరాచి : 1931

7



ఆ ను బంధములు

9

1. యుద్ధానంతర రాజ్యాంగ సంస్కరణములు

[సామ్రాజ్య శాసనసభలోని అదనపుసభ్యులు ౧౯ మంది యుద్ధానంతర రాజ్యాంగసంస్కరణములనుగూర్చి నైసాచిగారికి సమర్పించిన విజ్ఞాపనపత్ర మీదిగువ ఉదాహరింపబడినది. మొత్తముమీద అనధికారసభ్యులు ౨౭ మంది కలరు. వీరిలో ఇద్దరు ఆంగ్లోయిండియనులు. కొన్ని ప్రత్యక్షకారణములవల్ల వారిని సంప్రతించియుండలేదు. ముగ్గురుసభ్యులు గైరుహాజరైరి. ముగ్గురు భారతీయులు విజ్ఞాపనపత్రముమీద సంతకముచేయుటకు నిరాకరించిరి. వా రెవరనగా :—(౧) నవాబు సయ్యదు నవాబాల్ చౌదరీ, (౨) అబ్దుల్ రహీం, (౩) సద్దారు బహమారు సద్దారు సుందరసింగు మజీదియా.]

యుద్ధము సమాప్తమైనపిమ్మట నాగరకప్రపంచము దంతటను ప్రజాపరిపాలనా ధర్మములు నూతనవికాసమును పొందగల వనుట నిస్సంశయము. అంతర్జాతీయవ్యవహారములయందు ధర్మసంరక్షణార్థమై బ్రిటిష్ సామ్రాజ్యాధీశులు ధనరాసులను లెక్కచేయక వెచ్చించిరి. రక్తధారల ప్రవహింపజేసిరి. దుర్బలస్థితిలోనున్న చిన్నచిన్న దేశములవారిని రక్షించునిమిత్తమై యీ మహాసంగ్రామములోనికి బ్రిటిష్వారు దిగియుండిరి. భారతదేశముకూడ యీ సంగ్రామములో తన ధర్మమును తాను నిర్వర్తించి పాల్గొనెను. ప్రపంచపరిస్థితులన్నియు చక్కబడవలసి యున్నవనెడి నూతన కాంక్ష భారతజాతికికూడ కలిగినది. యుద్ధానంతరము భారతదేశపరిపాలనావిషయము కొత్తదృష్టితో పరికింపబడునని యీ దేశవాసులకు కొన్ని ఆశలు కల్పింపబడినవి. అభిలాష ప్రబోధింపబడినది. ౧౮౩౩ సం. రమందు భారతదేశపు చార్టరు ఆక్టు అమలులోనికి వచ్చినదాదిగా నిదానముగా, నిలుకడగా భారతజాతి నూతనవికాసమును పొందుచూవచ్చినది. బ్రిటిష్వారి ఏలుబడిక్రింద భారతీయులకు నూతనచిత్తవికాసమును, రాజకీయపరిజ్ఞానమును కలిగినవి. సిరిసంపదలు పెంపొందినవి. వీనికన్నింటికిని భారతీయులు ఆంగ్లేయులకు కృతజ్ఞతాబద్ధులై యున్నారు.

౧౯౦౯ సం. వరకును భారతదేశపరిపాలన యావత్తును భారతీయులతో సంప్రతించనటువంటి భారతీయేతరమైన అధికారవర్గమువల్లనే యథేచ్ఛగా సాగింపబడుచుండెను. ౧౯౦౯ సం. లో రాజ్యాంగసంస్కరణము లమలుపరచబడినప్పుడు భారతదేశపరిపాలనావ్యవహారములను నడిపించుటకు మొట్టమొదటిపర్యాయముగా

భారతీయులకు కొంత ప్రసక్తి కలుగజేయబడెను. ఈ వ్యవహారప్రసక్తి చాలా మిత్రముగా నుండెను. భారతీయులనుకూడ యీదేశ రాజ్యాంగవ్యవహార రంగములోనికి అంతరంగిక సలహాదారులుగా స్వీకరించుటకు గవర్నమెంటువారు ఉద్వృత్తులై యున్నారనుట కీరాజ్యాంగసంస్కరణములు తార్కాణములని భావించి భారతీయులు యీ సంస్కరణప్రణాళికను ఆమోదించిరి. శాసనసభలయందు అనధికారసభ్యుల సంఖ్యమాత్రము హెచ్చింపబడెను. కొన్ని విషయములగూర్చి సభలో చర్చలు చేయుటకును, ప్రశ్నలు వేయుటకును అవకాశము లొసగబడెను. కేంద్రశాసనసభలో అధికారవర్గప్రతినిధులకు సభ్యులే అధికసంఖ్యాకులై యుండిరి. రాష్ట్రీయ శాసనసభలయందు అనధికారసభ్యుల సంఖ్యాధిక్యత యున్నప్పటికిని, వారిలో ప్రభుత్వ నియోజిత సభ్యులును, యూ రో పి య ను సంఘప్రతినిధులును చేరియుండిరి. ప్రజలను ముఖ్యముగా బాధించెడి చట్టములుగాని, పన్నుల నిర్ణయములుగాని సభలో చర్చకు వచ్చినప్పుడు అట్టి చట్టములవల్లను, పన్నులవల్లను బాధింపబడనట్టి యూరోపియనుసభ్యులు గవర్నమెంటువారిచే సమర్థించెదరు. నామినేటెడు సభ్యులు గవర్నమెంటువారిచే నియమింపబడినవా రగుటచేత వారుకూడ ప్రభుత్వ పక్షమునే యనుసరింతురు. ఇటువంటిది అనేకసందర్భములలో ప్రత్యక్షముగా జరిగి యున్నట్లు వెనుకటి అనుభవమే ఋజువుచేయుచున్నది. కాబట్టి రాష్ట్రీయశాసనసభలలోని అనధికారసభ్యుల సంఖ్యాధిక్యత మేడిపండువలె భ్రమింపజేసెనే గాని, ప్రజాప్రతినిధులకు అందువల్ల నిజమైన పలుకుబడియును, ప్రాబల్యమును లభింపనేలేదు. రాష్ట్రీయ శాసనసభలై తేనేమి, కేంద్ర శాసనసభయైతే నేమి, నిజమైన ప్రభుత్వాధికారము లేనివై గవర్నమెంటువారికి కేవలము సలహాదారుల సంఘములవలె నున్నవి.

ఈరాజ్యాంగసంస్కరణములు రాకపూర్వము ప్రజలకుగాని, ప్రజాప్రతినిధులకువారికిగాని దేశపరిపాలనావ్యవహారములయందు దేరీతిగా ప్రసక్తి, ప్రమేయము లేక యుండెనో ఇప్పుడును అదేరీతిగానున్నది. కాకపోతే, ప్రభుత్వకార్యనిర్వాహకవర్గములో భారతీయులు కొందరు ఉండుట తటస్థమైనది. కాని వీరిని నియమించే అధికారము కూడ గవర్నమెంటువారిచేతులలోనే యున్నది. అట్టికార్యనిర్వాహకమంత్రులను ఎన్నుకొని నియమించుటలో ప్రజల కేమాత్రమును ప్రమేయములేదు.

౧౯౦౯ సంవత్సరపు రాజ్యాంగసంస్కరణములను అమలుపరచుటలో గవర్నమెంటువారియొక్క యుద్దేశము బ్రిటిష్ ప్రధానమంత్రి వాక్యములలో తేటతెల్లమగుచున్నది. భారతీయశాసనసభలగూర్చిన చిత్తుచట్టముయొక్క ద్వితీయప్రతిపాదన కౌమన్యసభలో జరిగినప్పుడు (౧౯౦౯ ఏప్రిలు ౧ వ తేదీన) బ్రిటిష్ ప్రధానమంత్రి

యిట్లు చెప్పియుండెను :—“శాసనసభలలోని వ్యవహారము లన్నియు అధికారవర్గము వారు తమ యిష్టానుసారము ఆడించెడి బొమ్మలు కావనెడి భావము ప్రజలకు కలుగ జేయుట ప్రస్తుతస్థితులలో వాంఛనీయ మైయున్నది.” కాని యీ వాంఛితము సిద్ధింపలేదని మనవిచేయచున్నాము. ఈశాసనసభలయొక్కయు, నిర్వాహకవర్గముల యొక్కయు నిర్ణయవిధానముమాట యటుండ నీచ్చి, భారతీయులకుగల తీవ్రప్రతిబంధ కములు కొన్నికలవు. ఈప్రతిబంధకములవల్ల వారి ఆత్మగౌరవమునకే న్యూనతకలుగు చున్నది. ప్రజలయందుగల యుత్తమ ప్రజ్ఞాసామర్థ్యములు వ్యర్థమగుచున్నవి. ఒకటి బడిన రాజ్యాంగవిధానసౌకర్యములను వారు వినియోగించుకొనజాలకున్నారు. ఆయుధ శాసన మీదేశములోని యూరోపియనులకును, ఆంగ్లోయిండియనులకును వర్తించు కుండ, స్వదేశీయులకు భారతీయులకు మాత్రమే వర్తించజేయబడుచున్నది. వాలంటీరు పటాలములలో చేరుటకు భారతీయులు అనర్హులని పరిగణింపబడుచున్నారు.

పటాలములలోని పెద్దయువ్యోగపదవులు భారతీయులకు నిరాకరింపబడినవి. ఇవన్నియు ప్రబలప్రతిబంధకములు. ఒక్కదేశములోనే రెండుజాతులవారియెడల పక్షపాత భేదబుద్ధితో వ్యవహరించుచు యీ ప్రతిబంధకములను కల్పించుచున్నారని భారతీయులు భావించుచున్నారు. ఈ భేదబుద్ధి లేకపోయినను, ఈ ప్రతిబంధకములు అనర్థకములే యగును. ఆత్మరక్షణార్థమైన ఆయుధముల ప్రజలు తమవద్ద ఉంచుకొన కూడదని నిషేధించుటవల్లను, మరతునియమముల నేర్పరచుటవల్లను జనసామాన్యము నిర్వీర్యమై ధైర్యసాహసములను గోల్పోయినది. అసహాయస్థితికిలోనికి వచ్చిరి. కాబట్టి భారతదేశములోని భారతీయుల ప్రస్తుతస్థితి ఎట్లున్నదనగా తమదేశ పరిపాలనా వ్యవహారములను నిర్ణయించి నడిపించుటకు వారికి అవకాశములేదు.

బ్రిటిష్సామ్రాజ్యవాసులైన తదితరజాతులవారికి యీ దేశములో లేని ప్రతి బంధకములు కొన్ని భారతీయులకు మాత్రమే కల్పింపబడినవి. అందువల్ల వారు పూర్తిగా అసహాయస్థితిలోనున్నారు. ప్రభుత్వమువారే యీ దేశమునుండి కూలీలను పోసుచేసి కంట్రాక్టుమరతులమీద వారిని బ్రిటిష్వలసరాజ్యములకు పంపుచుండుట వల్ల యీదేశవాసు లందరును కూలిజనులే యనెడి యభిప్రాయము ప్రపంచములో ఏర్పడుచున్నది. ఈ కంట్రాక్టుకూలీల స్థితి బానిసలస్థితికంటె ఏమాత్రమును ఎక్కువగా లేదు. భారతీయులుకూడ బ్రిటిష్సామ్రాజ్యములోని తదితరప్రజాసంఘములతో సరి సమానమైన పౌరులుగా న్యాయశాస్త్ర రీత్యా పరిగణింపబడినప్పటికినీ, బ్రిటిష్ సామ్రాజ్యములో వీరు అల్పులుగానేయున్నారు. బ్రిటిష్సామ్రాజ్యములో భారతజాతికి గల ప్రతిపత్తి చాలా హీనముగానే యున్నదని ఆసియాఖండములోని యితర ప్రాచ్య

దేశములవారుకూడ భావించుచున్నారు. ఈ హైన్యము భారతీయులకు చాలా తల వంపులుగా నున్నది.

నూతన విద్యావికాసమువల్లను, విదేశపర్యటనమువల్లను, స్వతంత్రప్రజాప్రభుత్వములను చూచివచ్చుటవల్లను ప్రబోధితులయిన యీదేశ యువకులకు యీ హైన్యము గుర్భరముగానున్నది. ఇటువంటి చాధికములును, ప్రతిబంధకములును ప్రజలను పీడించుచున్నప్పటికిని, ఉన్నతపదవులందున్న బ్రిటిష్ రాజకీయవేత్తలును, సార్వభౌములును ఈ దేశవాసులకు ధర్మసమన్వితమైన ఆదరణమాపబడునని అప్పుడప్పుడు వాగ్దానములుచేయుచుండుటవల్ల ప్రజలు ఆశతో, నమ్మకముతో నిలువగల్గియున్నారు. ఇప్పుడు సంభవించిన యీ విషమసమయమందు భారతీయులు తమకును, తమప్రభుత్వమునకును మధ్యనున్న గృహభిద్రముల నన్నింటిని లెక్కనేయక సామ్రాజ్య సంరక్షణార్థమైననుకట్టి నిలువబడిరి. భారతీయసైనికులు ఐరోపాకరంగములకు జీతబత్తెముల కాసపడెడి కూలిభటులవలెగాక బ్రిటిష్ సామ్రాజ్యమును కాపాడవలసిన బ్రిటిష్ పౌరులమనెడి భావముతో నెడలియుండిరి. ఇంగ్లాండుదేశమునకు సంభవించిన యీచిక్కును తొలగించవలెననెడు సంకల్పమే ప్రజలనందరిని ఆవేశించెను. భారతదేశమునుండి బ్రిటిష్ పటాలములును, భారతీయపటాలములును పంపివేయబడినప్పటికిని భారతదేశము ప్రశాంతమై అల్లకల్లోలము లేక యున్నది.

మహాసంగ్రామమందు భారతీయులు చేసిన సేవాసహాయములను కొనియాడుచు బ్రిటిష్ ప్రధానమంత్రిగారు ఆంగ్లేయుల మనోగతభావములనే యీక్రిందిరీతిగా వెల్లడించియుండిరి: “మన సమష్టిశ్రేయమును, భవిష్యదభ్యుదయమును కాపాడుటకు భారతీయులు మనతో సరిసమానులైన జాయింటుసంరక్షణకర్తలై యున్నారు.” భారతీయులు తాము వెల్లడించిన ప్రభుభక్తికి పాఠోషికమును కోరరు. కాని, ప్రజలకు ప్రభుత్వమువారియందు భక్తివిశ్వాసములు లేవనెడి దురభిప్రాయ ముండుటవల్లనే భారతీయు లీప్రస్తుతిహీనదశలో నుంచిబడుచున్నారు గనుక, అట్టిదురభిప్రాయము తొలగిపోవలెనని కోరుచున్నారు. భారతీయులు ప్రభుభక్తిలేనివారనుటనే డిక పుక్కిటిపురాణము కావలెను. ఇకనుండియు భారతీయులు క్రిందిజాతివారనెడిభావ మంతరించి సరిసమానమైన మిత్రులుగా పరిగణింపబడవలసి యున్నారు. అట్టిభావ మేర్పడినయెడల బ్రిటిష్ వారి ఏలుబడిక్రింద భారతీయులకు స్వపరిపాలన స్వాతంత్ర్యము లభింపగలదనెడి నమ్మకము భారతీయుల కేర్పడును. అట్టిస్వపరిపాలనార్హత భారతీయులకు కలుగజేయుటయే బ్రిటిష్ వారి సంకల్పమై యున్నదని బ్రిటిష్ ప్రభువులును, రాజ్యాంగవేత్తలును తమంతతాము పలుమారు పల్కియుండిరి. ఆమాటల నిపుడు చెల్లింపదగును. కేవలము చల్లని ప్రభుత్వము కావలెననిగాని, సమర్థమైన

పరిపాలన కావలెననిగాని భారతీయులు కోరుటలేదు. తమకు బాగ్యతాధికారముల నొసగెడి ప్రభుత్వవిధానమే భారతీయులకు హర్షింపదగినదై యుండును. ఈ రీతిగా యోచనచేయగల్గుటయే ప్రభుత్వమువారి నృకృతమందు జరుగవలసిన మార్పు.

యుద్ధము ముగిసినపిమ్మటకూడ భారతదేశముయొక్క పరిస్థితులు యథాపూర్వముగానే యుండినయెడలను, తగినమార్పుమియు జరుగనియెడలను యీ దేశనాసులందు అసంతృప్తి, ఆశాభంగము తీవ్రముగా కలుగగలవు. ఈ ఉభయదేశోపద్రవసందర్భమున సమష్టిగా కష్టించి భారతీయులు తోడ్పడి శుభమును చేకూర్చుటవల్ల కలిగిన ప్రయోజనమంతయు వ్యర్థమగును. భారతీయుల మనోరథములు భగ్గుములైనవనెడు విషాదముమాత్రము స్థిరముగా మిగిలియుండును. గవర్నమెంటువారుకూడ యీ సంగతి సందర్భములను గమనించుచున్నారనియు, యీ దేశమునకు కావలసిన నూతనరాజ్యాంగ సంస్కరణవిధానములగూర్చి ఆలోచించుచున్నారనియు మేము నమ్మియున్నాము. అట్టి నూతనరాజ్యాంగసంస్కరణము తేరీతిగా నుండదగునో గవర్నమెంటువారికి వినయపూర్వకముగా యీతరుణమున విన్నవింపవలచితిమి. ఆనూతనసంస్కరణములు సమూలమైన సంస్కరణములుగా నుండవలెను. ఈ దేశపరిపాలనయందు ప్రజలకు నిజమైన, సమర్థమైన అధికారప్రసక్తిని కలుగజేయవలెను. ప్రజలను అసహాయులను చేయునట్టియు, ప్రజలను హీనదశలో నుంచునట్టియు పైజెప్పిన దుస్సహప్రతిబంధకములను తొలగింపవలెను. ఆయుధధారణమున్ను, పై నికోద్యోగపదవులున్ను లభింపవలెను. ఈయభిప్రాయవృష్టితో యీక్రింది వ్యవహారమార్గములను మీరు శ్రద్ధగా ఆలోచించి ఆమోదింపగలండులకై నివేదించుచున్నాము:

(౧) రాష్ట్రీయ శాసనసభలయందును, సామ్రాజ్యశాసనసభయందును ఉండెడి కార్యనిర్వాహకవర్గములలో సగముమంది భారతీయులు లుండవలెను. ఈ కార్యనిర్వాహకవర్గములయందుండి యూరోపియనులు సాధ్యమైనంతవరకును ఇంగ్లాండులో రాజకీయ వ్యవహారతంత్రానుభవము గల అనుభవజ్ఞులైన విద్యాధికులుగా నుండవలెను. అట్టివారుండుటవల్ల వారికిగల ప్రపంచ వ్యవహారానుభవ లాభము భారతీయులకు చేకూరగలదు. ఈ కార్యనిర్వాహకులుగా నుండెడి భారతీయులుగాని, యూరోపియనులుగాని పరిపాలనాధికారము వహించిన ప్రభుత్వోద్యోగులుగా నుండినవారై యుండవక్కరలేదు. ఇంగ్లాండులోని మంత్రులకువలెనే ఆయా వ్యవహార శాఖలయందు గల వ్యవహార వివరములను, పద్ధతులను తెలియజేయుచుండగల ఖాయమైన అధికారులు చేయుతగా నుండగలరు. కార్యనిర్వాహకసభ్యులుగా నుండి ఆయావ్యవహారశాఖలను సమర్థతతో నిర్వహించగల అర్హులైన భారతీయులు తగినంతమంది సర్వదా లభించుచునే యుండగలరు. ఈ విషయములో గత కొలసి అనుభవజ్ఞులమే

యీ విషయమును ధ్రువపరచుచున్నది. సర్ యన్. పి. సిన్హా, సర్ సయ్యదు ఆలీ ఇమాం, కీ. శే. కృష్ణస్వామి అయ్యరు, సర్ షమ్సుల్ హుదా, సర్ శంకరన్ నాయరుగార్లు ప్రభుత్వ కార్యనిర్వాహకులై యుత్తమ ప్రతిభా సామర్థ్యములను వెల్లడించియుండిరి. స్వదేశ సంస్థానములలో భారతీయులే పరిపాలన వ్యవహార నిర్వహణమునందు తమ సామర్థ్యమును చూపుట కవకాశము లేర్పడి యున్నవి. ఇందువల్ల సర్ సాలరుజంగు, సర్ టి. షాధవరావు, సర్ శేషాద్రిఅయ్యరు, డివాన్ బహదూరు రఘునాథరావుగార్లు సమర్థులై స్వదేశ సంస్థాన పరిపాలనయందు పేరు గాంచియుండిరి. వీరుగాక ప్రస్తుతము తదితర సంస్థానములయం దితర సుప్రసిద్ధులనే కులు కలరు. కేంద్ర శాసనసభ తాలూకు కార్యనిర్వాహకవర్గ సభ్యులలో ముగ్గురు యీ దేశములోని పబ్లిక్ సర్విసు ఉద్యోగపదవులం దున్నవారై యుండవలె నను శాసనచోదిత నిబంధనను, రాష్ట్రీయ శాసనసభా కార్యనిర్వాహకవర్గ విషయములో కూడ చెప్పబడిన తత్తుల్యమైన శాసన నిబంధనను తొలగించవలెను. కార్యనిర్వాహక వర్గములోని భారతీయ సభ్యులను నిర్ణయించుటలో ప్రజా నియోజిత శాసనసభ్యులకు పలుకుబడి యుండవలెను. ఒకవిధమైన ఎన్నికవిధాన మందుకొరకై ఏర్పాటు చేయవలెను.

(౨) భారతదేశపు శాసనసభ లన్నింటియందును ప్రజా నియోజితసభ్యులే తగినంతగా అధికసంఖ్యాకులై యుండవలెను. ఈ ప్రజాప్రతినిధులు జనసామాన్యము యొక్కయు, వ్యవసాయదారులయొక్కయు యోగక్షేమములను శ్రద్ధాసక్తులతో కనిపెట్టియుండగలరు. ఏ యూరోపియను ఆఫీసరు ఎంతటి జనాదరణాభిమానమును కలిగియుండినప్పటికిని యీ ప్రజాప్రతినిధులకు జనసామాన్యముతో ఉన్నంత సన్నిహితత్వము సదరు యూరోపియనుఆఫీసరు కుండజాలదు. జనసామాన్యముయొక్క క్షేమాభివృద్ధి నే ఎక్కువగా గమనింపవలసి యున్నదనియు, వారి యభీష్టాశయములనే తెలిసికొనుచుండవలెననియు విద్యాధికులైన భారతీయ లందరును వాదించుచున్నారు. ఇందుకు తార్కాణముగా శాసనసభలలోని చర్చలను, కాంగ్రెసు మహాసభా వ్యవహార చర్చలను, మస్లిముసమితియొక్క వ్యవహారవిషయములను పరిశీలింపదగును. వోటింగు హక్కులను ప్రజలకు విరివిగా విస్తరింపచేయవలెను. మహమ్మదీయులు, గాని, హిందువులుగాని వీరిలో ఎవరు ఏ ప్రాంతమందు అల్పసంఖ్యాకసంఘముగా నున్నారో అచటనున్న వారి జనసంఖ్యాప్రమాణమునుబట్టియు, వారి స్థితిగతులను బట్టియు వారికి తగినంత సభ్యత్వప్రమాణమును సక్రమముగా నిర్ణయించవలెను.

(౩) కేంద్ర శాసనసభలోని సభ్యుల మొత్తముసంఖ్య ౧౫౦ కి తక్కువగా నుండరాదు. రాష్ట్రీయ శాసనసభలలోని సభ్యుల సంఖ్యాప్రమాణము పెద్దరాష్ట్రము

లలో ౧౦౦ కి తక్కువయుండరాదు. చిన్నరాష్ట్రములలో ౬౦ మొదలు ౭౫ కు తగ్గియుండరాదు.

(౪) సాలుసరి ప్రభుత్వాదాయవ్యయ మదింపు లెక్కలన్నియు సర్కారువారి బిల్లుల రూపమున శాసనసభలో ప్రతిపాదింపబడవలెను. సుంకములను, పన్నులను విధించి నిర్ణయించుటలో భారతీయులు సర్వస్వతంత్రులై యుండవలెను.

(౫) భారతదేశ పరిపాలనా వ్యవహారములకు సంబంధించిన అన్ని విషయముల లోను చట్టములను శాసించుటకును, తీర్మానములను చేయుటకును కేంద్ర శాసనసభకు అధికార ముండవలెను. రాష్ట్రీయ పరిపాలనా వ్యవహారము లన్నింటి యందును రాష్ట్రీయ శాసనసభల కధికార ముండవలెను. సైనిక వ్యవహారములను నిర్ణయించుట, విశేష రాజ్యాంగ వ్యవహారసంబంధములు, యుద్ధసంకల్పమును ప్రకటించుట, శాంతిచేయుట, సంధిపత్రము వ్రాసికొనుట (వర్తకపు ఒడంబడికలు మాత్ర మందు చేరవు) ఇండియా గవర్నమెంటువారి యధికారమం దుంచబడగూడదు. వ్యవహారముల బంధోబస్తుకొరకై సచివసమేతుడైన గవర్నరు జనరలుగాని, సచివసమేతుడైన గవర్నరుగాని ప్రతిఘటనాధికారమును కలిగియుండవచ్చును. కాని, అట్టి ప్రతిఘటనాధికారము కొన్ని షరతు నియమములకు లోబడియుండవలెను.

(౬) ఇండియాకార్యదర్శిసచివమండలిని రద్దుచేయవలెను. బ్రిటిష్ వలస రాజ్యముల కార్యదర్శి వలసరాజ్యముల విషయములో ఎట్టి హోదాను, వ్యవహార సంబంధమును కలిగియున్నాడో, అట్టి సంబంధమునే ఇండియా కార్యదర్శి కూడ కలిగియుండవలెను. ఇండియా కార్యదర్శికి సహాయముగా యిద్దరు సహాయకార్యదర్శులుండవలెను. వీరిద్దరిలో ఒకడు భారతీయుడై యుండవలెను. ఇండియా కార్యదర్శి యొక్కయు, సహాయ కార్యదర్శులయొక్కయు జీతములను ఇంగ్లండుప్రభుత్వము వారి వ్యయపట్టికలో చేర్చవలెను.

(౭) భారతదేశమును బ్రిటిష్ సామ్రాజ్యములో చేరిన సమాఖ్యగా నిరూపించెడి ఏ ప్రభుత్వవిధానమును నిర్ణయించినప్పటికిని, స్వపరిపాలితములైన అధినివేశ రాజ్యములకు గల ప్రతిపత్తినే భారతదేశమునకు ప్రజా నియోజితప్రతినిధివర్గముల ద్వారా కల్పింపవలెను.

(౮) ఇండియా గవర్నమెంటువారి ౧౯౧౧ ఆగస్టు ౨౫ తేదీ గల లేఖలో నూచింపబడినదీర్తిగా రాష్ట్రీయప్రభుత్వములు సర్వస్వతంత్రములైనవిగా నుండవలెను.

(౯) సంయుక్త పరగణాలకును, తదితర పెద్దరాష్ట్రములకును బ్రిటనుదేశము నుండి రప్పింపబడిన గవర్నరులు నియమింపబడవలెను. ఆరాష్ట్రములకు కార్యనిర్వాహకవర్గము లుండవలెను.

(౧౦) స్థానిక స్వపరిపాలనావకాశము పూర్తిగాగల విధాన మొకటి నెంటునే అమలుపరచబడవలెను.

(౧౧) యూరోపియనులకు ఏపద్ధతుల ననుసరించి ఆయుధధారణమునకు హక్కు ఒసగబడుచున్నదో అదేరీతిగా భారతీయులకుగూడా హక్కు ఒసగబడవలెను.

(౧౨) భారతదేశములో నెలకొల్పబడిన భారతదేశీయ పటాలములందు సైనికోద్యోగులుగాను, వాలంటీరులుగాను భారతీయులు చేర్చుకొన బడుటకు అనుమతి నొసంగవలెను.

(౧౩) పటాలములోని ఉన్నతోద్యోగపదవులను ఏ మరతులప్రకారము యూరోపియనుల కొసగుచున్నారో అట్టి మరతులనే యనుసరించి భారతీయ యువకులకు గూడ ఒసగవలెను.

ఇట్లు,

మణీంద్ర చంద్రనంది (కాసింబజారు),
డి. ఇ. వానా,
భూపేంద్రనాథబాసు,
బిషన్ దత్తు షుకల్,
మదనమోహన మాలవ్యా,
కే. వి. రంగస్వామి అయ్యంగారు,
మజ్రుల్ హక్,
వి. యస్. శ్రీనివాసన్,
తేజ్ బహదూరు సక్త్రా,
ఇబ్రహీం రహీంతుల్లా,

బి. నరసింహేశ్వర శర్మ,
మిర్ అసద్ ఆలీ,
కామినీకుమారచందా,
కృష్ణసాహే,
ఆర్. యస్. భంజదేవ్ (కనిక),
యం. బి. దాదాభాయి,
నీతానాథరాయి,
మహమ్మదాలీ మహమ్మదు,
యం. ఎ. జిన్నా.

2. కాంగ్రెసు లీగు ప్రణాళిక

౧౯౧౬ డిశంబరు ౨౯ వ తేదీని భారతకాంగ్రెసు మహాసభలోను, ౧౯౧౬ డిశంబరు ౩౧వ తేదీని అఖిలభారతముస్లింలీగు సభలోను ఈతీర్మాన మామోదంపబడెను:

“(ఏ) ఇండియాలోనున్న గొప్పజాతులు ప్రాచీననాగరకతను వారసత్వమువలన బడసినవి; పరిపాలనమునందు చాల సామర్థ్యమును వెల్లడించినవి; ఇండియాలో బ్రిటిషుపరిపాలన మేర్పడినదిమొదలు నూరేళ్లలోను విద్యావిషయమున చాల అభివృద్ధిని బడసినవి. ఇపుడున్న ప్రభుత్వవిధానమువలన ప్రజల సహజమైన వాంఛితములు సఫలము కాలేదు. ప్రస్తుతకాలపరిస్థితులకును, అవసరములకును యిది పనికిరాలేదు కావున “ సాధ్యమైనంతత్వరలోనే ఇండియాకు స్వపరిపాలన మిచ్చుట బ్రిటిషువారి పద్ధతియు, అభిప్రాయమునై యున్నది” అని శ్రీ సార్వభౌమచక్రవర్తిగా గొకప్రకటన చేయుటకు తగినసమయ మిపుడు తటస్థించిన దని కాంగ్రెసువారు తలచుచున్నారు.

“(బి) అఖిలభారత ముస్లింలీగువారు నియమించిన ఉపసంఘమువారితో కలసి భారతకాంగ్రెసు స్థాయిసంఘమువారు సిద్ధపరచిన విధానములోని రాజకీయసంస్కరణములను మా కొనగుటమూలమున స్వపరిపాలనమునకు నిర్ధారణయైన ప్రథమప్రయత్నమును చేయవలెనని కాంగ్రెసువారు కోరుచున్నారు.

“(సి) సామ్రాజ్యపునర్నిర్మాణమునందు ఇండియాను డిపెండెన్సీ స్థానమునుండి పైకిలేవనెత్తి సామ్రాజ్యములో స్వపరిపాలనముగల యితరదేశములతోపాటు సమాన భాగస్వామినిగా చేయవలెను.”

సంస్కరణవిధానము

౧. రాష్ట్రీయశాసనసంఘములు.

౧. రాష్ట్రీయశాసనసంఘముల సభ్యులలో ౪/౫ వంతు మంది ఎన్నుకొనబడవలెను. ౧/౫ మంది నియమింపబడవలెను.

౨. పెద్దరాష్ట్రముల శాసనసంఘములలో సభ్యులసంఖ్య ౧౨౫ మందికిని, చిన్న రాష్ట్రములలో ౫౦ - ౭౫ మందికిని తక్కువగా నుండగూడదు.

౩. వోటరుల సంఖ్యను పిలైనంతవరకు హెచ్చించవలెను. ఆవోటరులవలననే శాసనసంఘములసభ్యులు ఎన్నుకొనబడవలెను.

౪. ప్రాముఖ్యముగల అల్పసంఖ్యాకసంఘములకు ఎన్నికలద్వారా తగిన ప్రాతినిధ్యమును కలుగజేయవలెను. రాష్ట్రీయశాసనసంఘములలో యీదిగువను వివరింపబడిన అంశలవారీని ప్రత్యేకనియోజకవర్గములద్వారా మహమ్మదీయులకు ప్రాతినిధ్యముండవలెను.

పంజాబు—ఎన్నుకొనబడిన భారతీయ సభ్యులలో సగముభాగము

సంయుక్తపరగణాలు	,,	౧౦౦ కి ౩౦ స్థానములు
బెంగాలు	,,	,, ౪౦ ,,
బీహారు	,,	,, ౨౫ ,,
మధ్యరాష్ట్రములు	,,	,, ౧౫ ,,
మదరాసు	,,	,, ౧౫ ,,
బొంబాయి	,,	మూడవవంతు

ప్రత్యేక యింటరెస్టులకు ప్రతినిధులగు నియోజకవర్గముల ఎన్నికలలో తప్ప భారత (యింపీరియలు) శాసనసంఘమునకును, రాష్ట్రీయశాసనసంఘములకును సంబంధించిన మరియే ఎన్నికలలోను యే మహమ్మదీయుడును పాల్గొనగూడదు.

ఇంపీరియలుశాసనసంఘసభలో గాని, రాష్ట్రీయశాసనసంఘముల సభలలో గాని అనధికారసభ్యులెవరైన యీ రెండుజాతులలో నేజాతికైన సంబంధించిన బిల్లునుగాని, బిల్లులోమార్పునుగాని, తీర్మానమునుగాని ఉపపాదించినపుడు ఆ శాసనసంఘములో నున్న ఆజాతికి చేరినసభ్యులు ఆ ప్రశ్నను నిర్ణయింపవలసియున్నచో ఆశాసనసభలో ఆజాతికిచేరిన సభ్యులలో ౩/౪ మంది దానికి ప్రతిపూలురుగానున్నచో దానినిగూర్చి చర్చించగూడదు.

౫. రాష్ట్రీయశాసనసంఘాధ్యక్షుని నెన్నుకొనుటకు రాష్ట్రీయసంఘమున కధికారముండవలెనుగాని ఆరాష్ట్రముయొక్క గవర్నరు శాసనసంఘాధ్యక్షుడుగా నుండగూడదు.

౬. ఒకసభ్యుడు శాసనసంఘసభలో నొకప్రశ్న నడిగినప్పుడు దానికి సంబంధించిన యితర అనుబంధ ప్రశ్నల నడుగుటకు అతని కొక్కనికి మాత్రమేగాక తక్కిన సభ్యులకుగూడ అధికార ముండవలెను.

౭. (ఏ) కష్టము, టపా, టెలిగ్రాఫు, టంకసాల, ఉప్పు, నల్లమందు, ఇనుపదారులు, సైన్యము, నౌకాదళము, ఇండియాసంస్థానములు చెల్లించు కప్పములు యివి తత్ప్రతికిన ఆదాయవసతులన్నియును రాష్ట్రమునకే చెందవలెను.

(బి) ఆదాయవసతులను విభజించ గూడదు. రాష్ట్రీయ ప్రభుత్వములు భారతప్రభుత్వమునకు చెల్లింపవలసిన మొత్తములను నిర్ధారణచేయవలెను. తలవని తలంపుగా విపరీతపరిస్థితి లేర్పడుటకులన ఆ మొత్తములను సవరింపవలసిన అవసరము కలిగినచో వాటిని సవరించుటకు పీలుండవలెను.

(సి) రాష్ట్రీయ పరిపాలనకు సంబంధించిన అన్ని విషయములను, అనగా బడులను పుచ్చుకొనుట, పన్నులను విధించుట, పన్నులను మార్చుట, ఆదాయవ్యయపట్టి కనుగూర్చి వోటుచేయుట మున్నగువాటినిన్నిటిని గూర్చియు చర్చించుటకు రాష్ట్రీయ శాసనసంఘములకు సంపూర్ణాధికార ముండవలెను. వ్యయములకు సంబంధించిన అన్ని అంశములను, ఆదాయమును సమకూర్చుటకు వేరువేరుసాధనముల సూచనలను బిల్లులలో చేర్చి రాష్ట్రీయశాసనసంఘములవారిచే నామోదింపబడుటకు వాటిని శాసనసంఘ సభలలో నుపపాదించవలెను.

(డి) రాష్ట్రీయప్రభుత్వముయొక్క పరిశీలనకు లోబడిన అన్ని విషయము లను గూర్చిన తీర్మానములపైనను చర్చజరుపుటకు శాసనసంఘమువారు చేసిన నిబంధ నల ప్రకారము చర్చింపబడుట కధికారముండవలెను.

(ఇ) రాష్ట్రీయశాసనసంఘసభలో నొకతీర్మాన మామోదింపబడునెడల దానిని గవర్నరు తిరస్కరించినయెడల తప్ప లేనిచో దానిని నెరవేర్చుటకు ప్రభుత్వ కార్యనిర్వాహకవర్గమువారు బాధ్యులై యుండవలెను. ఒకపంవత్సరమునకు తక్కువ కాని కాలానంతరము రాష్ట్రీయశాసనసంఘసభలో ఆతీర్మానమే మరల నామోదింప బడినచో ప్రభుత్వవర్గమువారు దానిని విధిగా కొనసాగింపవలెను.

(ఎఫ్) ప్రజలకు చాలముఖ్యమును, అవసరమును, నిర్ధారణమును అగు నొక విషయమునుగూర్చి అడ్డర్న మెంటు తీర్మానము నుపపాదింప గోరునెడల ఆ సభకు వచ్చినవారిలో ౨ వ వంతు మందికి తక్కువకాకుండా దానిని బలపరచినచో దాని నుపపాదింపవచ్చును.

౨. సభ్యులలో ౨ వంతుకు తక్కువ కానివారు కోరినచో ప్రత్యేకముగా రాష్ట్రీయశాసనసంఘసభను జరుపవలెను.

౩. ధనమునకు సంబంధించిన బిల్లులనుగాక తక్కినబిల్లులను ఉపపాదించు విషయమున రాష్ట్రీయశాసనసంఘమువారు చేసిన నిబంధనలకు లోబడి అట్టి బిల్లుల నుపపాదించవచ్చును. దానికి దొరతనమువారి అనుమతిని కోరవలసిన అవసర ముండ గూడదు.

౧౦. రాష్ట్రీయశాసనసంఘసభలలో నామోదించబడిన అన్ని బిల్లులును గవర్నరు ఆమోదించినపిమ్మటనే చట్టములు కావలెను. వాటిని గవర్నరుజనరలు తిరస్కరింపవచ్చును.

౧౧. సభ్యుల అధికారపరిమితి అయిదేళ్లుగా నుండవలెను.

౨. రాష్ట్రీయప్రభుత్వములు

౧. ప్రతిరాష్ట్రమునకును ఒకగవర్నరు వుండవలెను. సాధారణముగా ఇండియను సివిలుసర్వీసుకుగాని, యేపరమనెంటుసర్వీసుకుగాని చేరినవారిని గవర్నరుగా నియమింపగూడదు.

౨. ప్రతిరాష్ట్రములోను ఒక కార్యనిర్వాహకసంఘముండవలెను. గవర్నరును యీసంఘమును కలిసి రాష్ట్రీయకార్యనిర్వాహకప్రభుత్వముగా నేర్పడవలెను.

౩. సాధారణముగా ఇండియను సివిలుసర్వీసు శాఖవారిని కార్యసంఘసభ్యులనుగా నియమించగూడదు.

౪. కార్యనిర్వాహకసంఘసభ్యులలో కనీసము సగముమందియైనను ఇండియనులుగా నుండవలెను. రాష్ట్రీయశాసనసంఘమునకు ఎన్నుకొనబడిన సభ్యులు వీరిని యెన్నుకొనవలెను.

౫. వీరికి అధికారకాలము అయిదేళ్లుగా నుండవలెను.

౩. సామ్రాజ్యశాసనసంఘము

౧. సామ్రాజ్యశాసనసంఘమున ౧౫౦ మంది సభ్యులుండవలెను.

౨. వారిలో ౪/౫ వంతు మందిని ఎన్నుకొనవలెను.

౩. రాష్ట్రీయశాసనసంఘములకు సంబంధించిన మహమ్మదీయుల నియోజకవర్గముల పద్ధతిని వీలైనంతవరకు సామ్రాజ్య శాసనసంఘమునకు వోటరుల సంఖ్యను హెచ్చించవలెను. సామ్రాజ్యశాసనసంఘసభ్యుల నెన్నుకొనుటకు రాష్ట్రీయశాసనసంఘములలో ఎన్నుకొనబడిన సభ్యులుగూడ నొక నియోజకవర్గముగా నుండవలెను.

౪. ఎన్నుకొనబడిన ఇండియనులలో ౧/౩ మంది మహమ్మదీయులుండవలెను. వీరిని వివిధరాష్ట్రములలో మహమ్మదీయ నియోజకవర్గములు ఎన్నుకొనవలెను. రాష్ట్రీయశాసనసంఘములకు ప్రత్యేకమహమ్మదీయ నియోజకవర్గములచే ఎన్నుకొనబడిన మహమ్మదీయసభ్యుల అంశకు వీలైనంతవరకు చేరునట్టి అంశప్రకారము వీరు ఎన్నుకొనబడవలెను.

మరా—ఒకటవ సెక్షను ౪ వ క్లాజు మరతులను చూడుడు.

• ౫. ఈశాసనసంఘసభ అధ్యక్షుని శాసనసంఘసభ్యులే యెన్నుకొనవలెను.

౬. ఒకసభ్యుడు సభలో నొకప్రశ్న నడిగినపుడు దానికి సంబంధించిన యితరఅనుబంధప్రశ్నల నడుగుటకు అతని కొక్కనికిమాత్రమేగాక తక్కినసభ్యులకు గూడ అధికార ముండవలెను.

౭. శాసనసంఘసభ్యులలో ౮ వ వంతు మందికి తక్కువకానివారు కోరినచో ప్రత్యేకముగా శాసనసంఘసభను జరుపవలెను.

౮. ధనమునకు సంబంధించిన బిల్లులనుగాక తక్కినబిల్లులను ఉపపాదించువిషయమున నీశాసనసంఘమువారుచేసిన నిబంధనలకులోబడి అట్టిబిల్లు నుపపాదించవచ్చును. దానికి దొరతనమువారి అనుమతిని కోరవలసిన అవసర ముండగూడదు.

౯. ఈశాసనసంఘసభలో నామోదించబడిన అన్ని బిల్లులును గవర్నరుజనరలు ఆమోదించినపిమ్మటనే చట్టములు కావలెను.

౧౦. ఆదాయవసూలు, వ్యయములు మున్నగు ఆర్థికవిషయములకు సంబంధించిన సూచనలన్నియును బిల్లులలో నుండవలెను. అట్టి ప్రతిబిల్లుపైనను మొత్తము ఆదాయవ్యయపట్టికపైనను సామ్రాజ్యశాసనసంఘమువారు వోటుచేయు నిమిత్తము వాటినన్నిటిని ఆ శాసనసంఘసభలో నుపపాదించవలెను.

౧౧. సభ్యుల అధికారపరిమితి అయిదేళ్లుగా నుండవలెను.

౧౨. ఈదిగువ వివరింపబడిన విషయములు నిర్ధారణగా సామ్రాజ్యశాసనసంఘమువారి పరిశీలనకు లోబడియుండవలెను:

(ఏ) దేశమున కంతటికినిగూడ వర్తింపదగిన చట్టములను చేయుటకు వీలైన విషయములు.

(బి) అంతరరాష్ట్రీయ ఆర్థికసంబంధమునకు అనుకూలించిన రాష్ట్రీయ శాసనములు.

(సి) ఇండియాసంస్థానములు చెల్లించు కప్పములుతప్ప తక్కిన సామ్రాజ్య ఆదాయమునకుమాత్రమే సంబంధించిన ప్రశ్నలు.

(డి) సామ్రాజ్యవ్యయమునకు మాత్రమే సంబంధించిన ప్రశ్నలు, దేశరక్షణము నిమిత్తము చేయబడిన సైనిక వ్యయముల విషయమున సామ్రాజ్య శాసనసంఘసభలో నామోదించబడిన తీర్మానములకు గవర్నరుజనరలు కొన్నిలువారు బాధ్యులు కానవసరము లేదు.

(ఇ) ఇండియాదేశపు పన్నులను (టారిఫులు - కస్టమ్స్ డ్యూటీలు) సవరించుట, విధించుట, మార్పుట, పన్నులను సెస్సులను రద్దుచేయుట, ఇపుడున్న నాణెముల - బాంకింగుపద్ధతిని మార్పుట, దేశమునందలి పరిశ్రమలలో అన్నిటికినిగాని లేక అర్హమైనవాటికిగాని సహాయములను చేయుట, విరాళముల (గ్రాంట్స్) నిచ్చుట.

(ఎఫ్) మొత్తము ఇండియా దేశపరిపాలనకు సంబంధించిన అన్ని విషయములనుగూర్చియు తీర్మానములు.

౧౩. ఈ శాసనసంఘసభలో నొకతీర్మాన మామోదింపబడునెడల దానిని గవర్నరు జనరలు తిరస్కరించినయెడల తప్ప లేనిచో దానిని నెరవేర్చుటకు కార్యనిర్వాహక ప్రభుత్వమువారు బాధ్యులై యుండవలెను. ఒక సంవత్సరమునకు తక్కువ కాని కాలానంతరము యీ శాసనసంఘసభలో నా తీర్మానమే మరల నామోదింపబడిన యెడల ప్రభుత్వవర్గమువారు దానిని విధిగా కొనసాగింపవలెను.

౧౪. ప్రజలకు చాల ముఖ్యమును, అవసరమును, నిర్ధారణమును అగు నొక విషయమునుగూర్చి అడ్డర్న మెంటుతీర్మానము నుపపాదింప గోరునెడల ఆ సభకు వచ్చిన వారిలో ౨ వ వంతు మందికి తక్కువకాకుండా దానిని బలపరచినచో దాని నుపపాదింపవచ్చును.

౧౫. రాష్ట్రీయశాసనసభలో గాని, సామ్రాజ్య శాసనసభలో గాని ఆమోదింపబడిన ఒకబిల్లును తిరస్కరించుటకు రాజ చక్రవర్తి (క్రాను) గారు తమకు గల అధికారమును వినియోగింపగోరినచో అది ఆమోదింపబడిన తేదీమొదలు ౧౨ నెలలలోగానే దానిని వినియోగించవలెను. అటుల తిరస్కరింపబడిన వార్త శాసనసంఘమునకు తెలుపబడిన తేదీమొదలు ఆబిల్లు అమలులో నుండదు.

౧౬. సైనికవ్యవహారములు, ఇండియాకు సంబంధించిన విదేశ రాజకీయ వ్యవహారములు, యుద్ధమును ప్రకటించుట, సంధిని ప్రకటించుట, వడంబడికలను చేసుకొనుట మున్నగు విషయములలో ఇండియా చొరతనమునకు గల అధికారములలో కల్పించుకొనుటకు సామ్రాజ్యశాసనసంఘమున కధికారము లేదు.

౪. ఇండియా ప్రభుత్వము

౧. ఇండియా గవర్నరుజనరలు భారత ప్రభుత్వ ప్రధానాధికారిగా నుండును.

౨. అతని కొక కార్యనిర్వాహకసంఘ ముండవలెను. దానిలో సగముమంది ఇండియను లుండవలెను.

౩. సామ్రాజ్య శాసనసంఘసభ్యులే కార్యనిర్వాహక సంఘమునందలి భారతీయుల నెన్నుకొనవలెను.

౪. సాధారణముగా ఇండియను సివిలుసర్వీసువారిని కార్యనిర్వాహక సంఘ సభ్యులనుగా నియమించగూడదు.

౫. ఇంపీరియలు సివిలుసర్వీసు వుద్యోగుల నందరిని నియమించు విషయమున అధికార మంతయును యీ విధానము ప్రకార మేర్పడు యిండియా దొరతనమునకే యుండవలెను. ఇపుడున్న వర్గములనుగూర్చి బాగుగా నాలోచించియును, సామ్రాజ్య శాసనసంఘమువారు చేయునట్టి నిబంధనలకు లోబడియును యీ ఉద్యోగులను నియమించవలెను.

౬. ఇండియా గవర్న మెంటువారు సాధారణముగా రాష్ట్రీయ స్థానికవిషయములలో కలుగజేసుకొనగూడదు. రాష్ట్రీయప్రభుత్వములకు నిర్ధారణగా నియ్యబడని అధికారము లన్నియును యిండియా గవర్న మెంటుకు చేరును. రాష్ట్రీయ ప్రభుత్వములపైని యిండియా ప్రభుత్వమునకు సాధారణముగా జనరలు సూపర్విజను, సూపరింటెండెన్సు అధికారము లుండును.

౭. ఈ విధానముప్రకార మేర్పరుపబడిన యిండియా దొరతనమువారు శాసన నిర్మాణ ప్రభుత్వ విషయములలో సాధ్యమైనంతవరకు యిండియామంత్రికి లోబడనవసరములేదు.

౮. ఇండియా ప్రభుత్వమువారి లెక్కలను స్వతంత్రముగా తనిఖీ (ఆడిటు) చేయు పద్ధతి యుండవలెను.

౫. ఇండియామంత్రి సంఘము

౧. ఇండియామంత్రిసంఘమును రద్దుచేయవలెను.

౨. ఇండియామంత్రిశీతమును యిండియా అంచనాలలో (ఎస్టి మేటు) చేర్చవలెను.

౩. స్వపరిపాలనము గల అధినివేశనముల (జొమినియను) ప్రభుత్వముల విషయమున అధినివేశముల (కోలనీ) మంత్రి కెట్టి స్థానముండునో యిండియా ప్రభుత్వ విషయమున యిండియామంత్రికిగూడ వీలైనంతవర కట్టిస్థానమే యుండవలెను.

౪. ఇండియామంత్రికి యిద్దరు ఖాయమైన అండరుశక్రటరీలు సహాయము చేయుచుండవలెను. వారిలో నొకడు ఎల్లప్పుడును భారతీయుడుగానే యుండవలెను.

౬. ఇండియా - సామ్రాజ్యము

౧. సామ్రాజ్యవ్యవహారములను పరిశీలించుటకును, పరిష్కరించుటకును నిర్మింపబడు అన్ని సంఘములలోను ఇండియాకు అధినివేశనములతోపాటు సమానహక్కులును, సమానప్రాతినిధ్యము నుండవలెను.

౨. బ్రిటిషు సామ్రాజ్యమునం దంతటను యితర దేశీయులను పౌరులతో సమానముగ గౌరవమును, హక్కులును భారతీయులకుగూడ కలుగవలెను.

౩. సైనికాది విషయములు

౧. రాజచక్రవర్తిగారి సైనిక నౌకాదళములలో కమిషన్లు ఉద్యోగములను, నానుకమిషన్లు ఉద్యోగములను భారతీయులకుగూడ నియ్యవలెను. వారికి యిండియాలో సైనికవిద్యను నేర్పుటకును, ట్రైనింగు చేయుటకును, వారిని నియమించుటకును తగిన యేర్పాటులను చేయవలెను.

౨. ఇండియనులు వలంబీరులుగా చేరుట కంగీకరింపవలెను.

౩. ఇండియాలో న్యాయవిచారణ శాఖకు సంబంధించిన అధికారములను కార్యనిర్వాహకాధికారుల కియ్యగూడదు. ప్రతి రాష్ట్రములోను న్యాయవిచారణ శాఖాధికారు లందరును ఆ రాష్ట్రమునందలి ఉన్నతొన్నత న్యాయస్థానమునకు లోబడి యుండవలెను.

2 ఎ. ముల్సీపేట సత్యాగ్రహము

ముల్సీపేట పూనాకు 30 మైళ్లదూరమున నున్నది. జి. ఐ. పి. రైల్వేకును, బి. బి. సి. ఐ రైల్వేకును, బొంబాయినగరమునకును ఎలక్ట్రిసిటీని సమకూర్చునిమిత్తము ఆ పర్వత ప్రాంతమునందలి నదులకును, జలపాతములకును కట్టలను కట్టించుటకు ౧౯౨౦ లో తాతాపవరుకంపెనీవా రొక యేర్పాటును ప్రారంభించిరి. ముల్సీపేటలో వరిపంట మిక్కిలి బాగుగా పండును. అచట నివసించునట్టి మావలాల పూర్వీకులు శివాజీమహారాజు సేనలో శౌర్యవీర్యధైర్యస్థైర్యాదులకు చాల విఖ్యాతిని బడసిరి. తాతాకంపెనీవారిచే నియమింపబడిన వందలకొలది కార్మికులు తమ భూములలోనికి వచ్చుటను చూడగానే మావలాలకు కలవరపాటు కలిగినది. వారు పూనానెల్లి “మా భూములను కాపాడుకొనుటకు మేమేమి చేయవలెను.” అని తమ మిత్రుల నడిగిరి. అపుడు దేశమునం దంతటను అసహాయోద్యమము చాల ప్రబలముగా నుండెను. ౫౧ గ్రామములలో ౧౧౦౦౦ మంది స్త్రీలును, పురుషులును, బిడ్డలును భూములను యిల్లను గూడ గోల్పోవునట్టి స్థితి చేర్చుడెను.

శ్రీయుత ఎన్. సి. కేల్కరుగారి అధ్యక్షతక్రింద ముల్సీపేటలో బహిరంగ సభ జరిగినది. “మా భూములను మేము మరల వశపరుచుకొందుము. లేదా సత్యాగ్రహ మొనరించి ప్రాణములను వదలెదము.” అని మావలా లందరును సభలో తెలిపిరి. వారటుల కృతనిశ్చయు లగుటచే అందులకు నాయకత్వమును వహించుటకు పూనా నాయకులు సంసిద్ధులైరి. అందుల కొక చిత్తుప్రమాణపత్రమును తయారుచేసిరి. దాని పైని ౧౨౦౦ మంది మావలాలు సంతకములుచేసినచో సత్యాగ్రహమును ప్రారంభించ వలెనని నిశ్చయించిరి. వి. ఎం. భుస్కరేగా రా ప్రాంతమునం దంతటను సంచారముచేసి ప్రమాణపత్రముపైని ౧౩౦౦ మంది మావలాలచేత సంతకములుచేయించిరి. బారామతిలో జరిగినసభలో నాయకులలో నభిప్రాయభేదములు కలిగినను సత్యాగ్రహమును ప్రారంభించుటకు వారు సన్నద్ధులైరి. దీనినిగూర్చి మహారాష్ట్రదేశమునం దంతటను ప్రజలలో నధికమగు సంచలనము కలిగినది. చాలమంది ధనము నిచ్చిరి. మరి పెక్కుమంది స్వయముగా నేవచేసిరి. మావలాలు ప్రత్యేకముగా వెయ్యిరూపాయలఖరీదుగల ఓయ్యము నిచ్చిరి.

౧౯౨౧ ఏప్రిలు ౧౬ వ తేదీని, అనగా పరమపవిత్రమగు శ్రీరామనవమి పుణ్య దినమున సత్యాగ్రహమును ప్రారంభించునట్లు నిశ్చయింపబడెను. “ఇది కేవలము కాంగ్రెసువారి ఆజ్ఞప్రకారము జరుపబడకపోయినను కాంగ్రెసువారి విధానములో నొక భాగముగానే దీనిని మేము ప్రారంభించితిమి. ఇది సఫలమైన కాంగ్రెసుయొక్క ప్రతిష్ఠ అధికమగును. గాంధీసీద్ధాంతమునకు విజయము చెకూరును విఫలమైనచో బాధ్యత మాది” అని మహారాష్ట్రనాయకులు తెలిపిరి.

శ్రీరామనవమిరోజున ౧౨౦౦ మంది మావలాలు స్త్రీలతోను, బిడ్డలతోను రంగ మునకు వచ్చిరి. పూనానుండి ప్రధాననాయకు లందరును వచ్చిరి. వారందరును వెళ్లి కట్టమీద కూర్చొనిరి. వెంటనే అచట పనిచేయుచున్న కంపెనీ కార్మికులు ౫౦౦౦ మందియును పనిచేయుట మానివేసిరి. గాంధీజీఅహింసాసీద్ధాంతమును పూర్తిగా ననుసరించుచు వీరీరీతిగా నెలరోజులు సత్యాగ్రహము నొనరించిరి. కంపెనీవారు పనిని నిలిపివేసిరిగాన నీరీతిగా నిది సఫలమైనది. వర్ష కాలములో ప్రధానవిషయము జరిగినది. వ్యవసాయదారుల కందరికిని ఋణములు చాలా హెచ్చుగా నుండుట సహజము గాన మావలాలకుగూడ ఋణములు చాల హెచ్చుగా నుండెనుగాన వారుగూడ తమకు బదులిచ్చిన షాహుకారుల యనుగ్రహమున కధీనులుగా నుండిరి. ఇటుల ఋణ గ్రస్తులుగానున్న మావలాలకు సత్యాగ్రహమునుగూర్చి ఆందోళన కలిగినది. సత్యాగ్రహము విరమింపబడనిచో కంపెనీవారు తమభూములకు ముజరాను చాలతక్కువగా నిచ్చెదరని వీరు భయపడిరి. నాయకులలో కొందరుగూడ వీరికి తోడ్పడిరి. తగినంత ముజరాను రాబట్టుటకు వీరు కంపెనీమేనేజరులతోను, యింజనీరులతోను రాయబారములను జరిపిరి. సత్యాగ్రహ మొనరించుచున్న మావలాల కీసంగతి యేమియును తెలియదు. ఈవాగ్దానములను నమ్మి కంపెనీవారు హెచ్చుగా ముజరాల నిచ్చెదమని వాగ్దానము చేసిరి. కంపెనీమేనేజరులకును, దొరతనమునకును వడంబడికలు జరిగినవి. లాండు అక్విజిషనుచట్టముప్రకారము భూములపైని కంపెనీకి హక్కుకలిగినది. సత్యాగ్రహములు తమ భూములనే కోరుచున్నారుగాని ముజరాలు ఎంతహెచ్చుగానున్నను వాటిని వారపేక్షించలేదు. అన్నిరాష్ట్రములలోను కాంగ్రెసువారిలో మార్పుకోరెడు వారు, మార్పుకోరనివారు అను రెండుపక్షము లున్నవి. మహారాష్ట్రములోగూడ నీ రెండుపక్షములు నున్నవి. మార్పుకోరనివారిలో మిక్కిలి హెచ్చుమంది గాంధీజీ పద్ధతిని మనఃపూర్వముగా ననుసరించుచుండిరి. వారిసత్యాగ్రహమున మావలాలకు తోడ్పడుటకు దీక్షబూనిరి. వీరికి కంపెనీవారును, షాహుకారులును ప్రతిపక్షులుగా నున్నారు. ఈసత్యాగ్రహము రెండున్నర సంవత్సరములపాటు జరిగినది.

౧౯౨౧ డిసెంబరులో రెండవసారి సత్యాగ్రహము ప్రారంభింపబడెను. సత్యాగ్రహులను అరెస్టుచేయుట, శిక్షించుట, భయపెట్టుట, బాధించుట మున్నగునవి మిక్కిలి హెచ్చుగా జరిగినవి. ఎస్. ఎం. పరంజపి, డాక్టరు ఫటకు, పి. ఎం. బాపట, వి. ఎం. భుస్కరే, దస్తగి, డాక్టరు పల్నాటి, జే. ఎన్. కరండికరుగార్లు మున్నగువారిని చాలమందిని అరెస్టుచేసి నారికి శిక్షలను విధించిరి. మొత్తము ౧౨౫ మంది మావలాలును, వలంటీరులు నాయకులు స్త్రీలు మున్నగువారు ౫౦౦ మందియును చెరసాలలకేగిరి. ఈసత్యాగ్రహమునిమిత్తము ౭౫౦౦ రూపాయలు వ్యయమైనవి. స్థానికనాయకులు, యితరనాయకులు మున్నగువారందరును చెరసాలలకు పంపబడిన పిమ్మట హెచ్చు ముజరాల కంగీకరింపవలెనని షాహుకారులును, మార్పుకోరెడుపక్షము నాయకులును మావలాలను అత్యధికముగా బ్రతిమాలిరి. చివరకు సత్యాగ్రహమును వదలి వేయవలసివచ్చినది. ఈసత్యాగ్రహమునిమిత్తము పి. ఎం. బాపటగారు మున్నగువారు కడవరకును పనిచేసిరి. వీరిందుల కత్యధికమగు త్యాగమును చేసిరి. ఈసత్యాగ్రహమువలన కంపెనీవారు మావలాలభూములనిమిత్తము వారికి చాల హెచ్చుగా ముజరాల నిచ్చిరి. ఆధనమంతయును షాహుకారులకే లభించినదిగాన వేలకొలది రైతులు తమయిల్లను, భూములనుగూడ గోల్పోయిరి.

3. ఫరిద్వారు సూచనలు

౧. ఇటుపైని ఇండియా రాజ్యాంగవిధానమునందు ప్రజలకు ప్రాతినిధ్యము లభించుటకు మైనారిటీవదలినవారి కందరికిని వోటింగుహక్కు నియ్యవలెను. సమష్టి నియోజకవర్గముల నేర్పరుపవలెను.

౨ (ఏ) మైనారిటీవదలినవారి కందరికిని వోటింగుహక్కు కలుగును గాన నొక రాష్ట్రముయొక్క జనసంఖ్యలో ౧౦౦ కి ౨౫ కు తక్కువగానున్న అల్పసంఖ్యాక సంఘములకు మాత్రము జనసంఖ్యనుబట్టి దేశీయ (ఫెడరలు) రాష్ట్రీయశాసనసభలలో ప్రత్యేకస్థానము లుండవలెను. ఇతరస్థానములకు పోటీచేయుటకుగూడ వారికి హక్కు లుండవలెను.

(బి) ఒకరాష్ట్రమునందలి జనసంఖ్యలో మహమ్మదీయులసంఖ్య ౧౦౦ కి ౨౫ కంటెను తక్కువగా నున్నచో జనసంఖ్యనుబట్టి ఆరాష్ట్రీయశాసనసభలో మహమ్మదీయులకు ప్రత్యేకస్థానము లుండవలెను. ఇతరస్థానములకు పోటీ చేయుటకు గూడ మహమ్మదీయులకు హక్కు లుండవలెను. ఇతరసంఘములకు వెయిటేజీ నిచ్చియున్నచో మహమ్మదీయులకుగూడ వెయిటేజీ నియ్యవలెను. ఇపుడు మహమ్మదీయులకున్న వెయిటేజీని నిలవబెట్టవలెను.

(సి) మైనారిటీవదలినవారి కందరికిని వోటింగుహక్కు నియ్యనియెడలను, లేక జన సంఖ్యనుబట్టి వుండవలసినంతమంది వోటరులసంఖ్య వోటరులజాబితాలో నుండక పోయినయెడలను, మైనారిటీ వదలినవారి కందరికిని వోటింగుహక్కు నిచ్చువరకును, లేక జనసంఖ్యనుబట్టి వుండవలసినంతమంది వోటరులసంఖ్య వోటరుల జాబితాలో నుండుటకు పీలగునట్లు హెచ్చుమందికి వోటింగు అధికారము నిచ్చువరకును, పంజాబులోను బెంగాలులోను మహమ్మదీయులు అల్పసంఖ్యాకులుగా నున్నను, సమానసంఖ్యగానున్నను వారికి ప్రత్యేకస్థానము లుండవలెను.

3. ఫెడరలు శాసనసభలు రెండిటిలోను మొత్తము సభ్యుల సంఖ్యలో మూడవ వంతు మంది మహమ్మదీయులు లుండవలెను.

౪. ఉద్యోగముల నిచ్చుటకు నిర్ణయింపబడిన ఆర్థిక కనిష్ఠ పరిమాణము ననుసరించి పబ్లిక్ సర్వీసు కమిషనరువారు ఉద్యోగముల నిచ్చుచుండవలెను. ఏసంఘ

మునకునుగూడ సుద్యోగములలో న్యాయముగా చెందవలసిన స్థానములు లభించకుండ చేయగూడదు. లోవరుగ్రేడు వుద్యోగములవిషయమున గుత్తపద్ధతి (పానాపాలీ) యుండగూడదు.

౫. ఫెడరలు మంత్రివర్గములోను, రాష్ట్రీయ మంత్రివర్గములోను మహమ్మదీయులకు తగిన ప్రాతినిధ్య ముండవలెను. అందులకు వేరువేరు శాసనసభలలో వేరువేరు పక్షములవా రందరును అంగీకరించిన ప్రకార మొక కరారునామా (కన్వెన్షను) జరుగవలెను.

౬. సింధుదేశమును ప్రత్యేకరాష్ట్రముగా చేయవలెను.

౭. బ్రిటిషు యిండియాలో యితరరాష్ట్రములలో నెట్టి పరిపాలనా విధాన ముండునో అట్టి పరిపాలనావిధానమే నార్తునెట్లు సరిహద్దురాష్ట్రములోను, బెలుచిస్తానులోను గూడ నుండవలెను.

౮. ఇట్లుపైని యిండియాలో ఫెడరలురాజ్యాంగవిధాన మేర్పడవలెను. ఫెడరేషనులో చేరిన రాష్ట్రములకు శేషించిన అధికారము లుండవలెను.

౯. (ఏ) పౌరుల కందరికిని వారి విజ్ఞానము, లిపి, విద్య, వృత్తి, మత ధర్మాచరణము, మత ధర్మాదాయములు, ఆర్థికవసతులు - వీటి విషయమున పూచీ నొసగునట్టి ప్రధానహక్కులుగూడ రాజ్యాంగవిధానమునం దుండవలెను.

(బి) ప్రధానహక్కులను, వ్యక్తి నిబంధనలను బాగుగా కాపాడుటకు రాజ్యాంగ విధానమున స్పష్టమైన యేర్పాటు లుండవలెను.

(సి) రెండు ఫెడరలు శాసనసంఘసభలలోను మొత్తము సభ్యులలో $\frac{3}{4}$ వంతు వారు అంగీకరించినపుడు తప్ప రాజ్యాంగవిధానమునందు ప్రధానహక్కులను మార్చగూడదు.

పరమరహస్యము:—నికల్ప(ఆల్టర్నేటివు)నూచనలు - నిబంధనలు (ఫార్ములా) భోపాలు నిబంధనలు.

(ఏ) అఖిలపక్షఫార్ములా:—(ఏ) పక్షేష్టుగడచినపిమ్మట మైనారిటీ వదలిన వారికందరికిని వోటింగుహక్కు నియ్యవలెను. సమష్టినియోజకవర్గముల నేర్పరచవలెను. పదియేళ్లలోపుననే యెప్పుడైనను ఫెడరలు శాసనసంఘసభలోగాని, రాష్ట్రీయశాసన సంఘసభలోగాని మహమ్మదీయసభ్యులలో అధికసంఖ్యాకులు సమష్టినియోజకవర్గములకు సమ్మతించునెడల ఆశాసనసంఘమునకుమాత్రము ప్రత్యేకనియోజకవర్గములను

రద్దుపరచవలెను. లేక (బి) నూతనరాజ్యాంగవిధాన మేగ్నడినపిమ్మట జరుగునట్టి మొదటి ఎన్నికలు ప్రత్యేకనియోజకవర్గములవలననే జరుగవలెను. మొదటిశాసనసభ యొక్క పంచమసంవత్సరప్రారంభమునందు సమష్టినియోజకవర్గము లుండవలెనా? లేక ప్రత్యేకనియోజకవర్గము లుండవలెనా? అను విషయమున ప్రజలందరివద్దను వోట్లు పుచ్చుకొనవలెను. (రిఫరెండం)

(బి) వికల్పవిధానము-జాతీయపక్షము:—(ఏ) మొదటి పదియేళ్లలోను సమష్టినియోజకవర్గములే యుండవలెను. పదేళ్లుగడచినపిమ్మట నియోజకవర్గములను గూర్చి ప్రజలందరివద్దను వోట్లుపుచ్చుకొనవలెను. (రిఫరెండం)

(బి) మొదటిశాసనసభకు మహమ్మదీయసభ్యులలో సగముమందిని (౧౦౦ కి ౫౦) సమష్టినియోజకవర్గమువారును, తక్కినసగముమందిని (౧౦౦ కి ౫౦) ప్రత్యేక నియోజకవర్గములవారును యెన్నుకొనవలెను. రెండవశాసనసభలో ౨/౩ వంతు మందిని సమష్టినియోజకవర్గమువారును, మూడవవంతువారిని ప్రత్యేకనియోజకవర్గమువారును యెన్నుకొనవలెను.

అటుపిమ్మట సమష్టినియోజకవర్గములుమాత్రమే యుండవలెను. యుక్తవయసు వచ్చినవారి కందరికిని వోటింగుహక్కు లుండవలెను.

(సి) పైదానికి సవరణ, కొందరు మిత్రులు చేసిన సూచన :— మొదటి శాసనసభలో $\frac{2}{3}$ వంతు మందిని ప్రత్యేక నియోజకవర్గములును, మూడవవంతు మందిని సమష్టి నియోజకవర్గములును యెన్నుకొనవలెను.

రెండవ శాసనసభలో సగముమందిని ప్రత్యేక నియోజకవర్గములును, తక్కిన సగముమందిని సమష్టి నియోజకవర్గములును యెన్నుకొనవలెను.

అటుపిమ్మట సమష్టి నియోజకవర్గములు మాత్రమే యుండవలెను. మైనారిటీ వదలినవారి కందరికిని వోటింగు అధికార ముండవలెను.

మొదటి ౫ యేళ్లును ప్రత్యేక నియోజకవర్గమును, తరువాత ౫ యేళ్లును సమష్టి నియోజకవర్గమును యుండవలెను. ఈ రెండింటినిగూర్చియు ౯ వ సంవత్సరారంభమున ప్రజలందరివద్దను వోట్లు పుచ్చుకొనవలెను (రిఫరెండము). లేక $\frac{2}{3}$ వంతు మంది ప్రత్యేకనియోజకవర్గముచేతను, మూడవవంతుమంది సమష్టి నియోజకవర్గము చేతను యెన్నుకొనబడవలెను. ౫ వ సంవత్సరారంభమున వీటినిగూర్చి ప్రజలందరి వద్దను వోట్లు పుచ్చుకొనవలెను. (రిఫరెండము.)

(డి) మాలానా షాకతాలీగారి సూచన:—పూర్తిగా గాని, కొంత వరకు గాని సమష్టినియోజకవర్గముల నేర్పరచినపుడు మొదటి ౨౦ యేళ్లవరకును మాలానా మహమ్మదాలీగారి ఫార్మిలా నంగీకరించవలెను.

(ఎఫ్) భోపాలులో రెండవసభలో సూచన:—మొదటి ౫ యేండ్లను ప్రత్యేకనియోజకవర్గములు. అటుపిమ్మట మాలానామహమ్మదాలీగారి ఫార్మిలాతో సమష్టినియోజకవర్గములు. ఏ శాసనసభలో నైనను మహమ్మదీయసభ్యులలో ౧౦౦ కి ౬౦ మంది అంగీకరించినచో యీ ఫార్మిలాను వదిలి వేయవచ్చును.

(జి) సిల్లాలో కడపటి ఫార్మిలా:—మొదటి పదియేళ్లను ప్రత్యేకనియోజకవర్గములు. తరువాత సమష్టినియోజకవర్గములు. ఏ శాసనసభలో నైనను మహమ్మదీయసభ్యులలో ౨/౩ వంతు మంది సమష్టినియోజకవర్గముల కంగీకరింపకపోయినచో వాటి నేర్పరచగూడదు.

4. ఖైదీలవర్గీకరణమును గూర్చిన గవర్నమెంటు ఉత్తరువు

ప్రభుత్వ ప్రకటన నకలు

పత్రికాప్రకటనార్థమై జైలులునిబంధనల విషయమై ఇండియా గవర్నమెంటు వారు చేసిన ముఖ్యమైన నిర్ణయములు యీక్రిందిరీతిగా వెల్లడిచేయబడినవి:

జైలులునిబంధనలను కొన్ని విషయములలో సవరించవలయునని ఇండియా గవర్నమెంటువారు కొంతకాలమునుండియు ఆలోచించుచుండిరి. ఈవిషయము రాష్ట్రీయప్రభుత్వముల కెరిగింపబడెను. వారు అనధికారప్రముఖులతో విరివిగా సంప్రతించి ప్రజాభిప్రాయమును తెలిసికొనిరి. అంతట ఆయా రాష్ట్రీయప్రభుత్వముల ప్రతినిధుల సమావేశ మొకటి యీవిషయమై జరుపబడెను. ఇండియా గవర్నమెంటు వారుకూడ అసెంబ్లీ సభలో ప్రముఖులైన మెంబర్లతో యీవిషయమై చర్చించిరి. చర్చింపవలసియుండిన విషయములు చాల కఠినమైన క్లిష్టమైనవిషయములుగా నుండెను. అందువల్ల అభిప్రాయభేదము లెక్కువగా నుండెను. ఈవివిధాభిప్రాయభేదమును ఇండియా గవర్నమెంటువారు పూర్తిగా అంగీకరింపజాలకపోయినను వారి యభిమతములను గౌరవించుటకై చాలవరకు యత్నించిరి. ఎక్కువ ముఖ్యమైనవిషయములలో ఇండియా గవర్నమెంటువారు కొన్ని నిర్ణయములను చేయగల్గిరి. భారతదేశమందంతటను సర్వత్ర సమానసూత్రమునే వర్తింపజేయుటకై యీనిర్ణయములనుచేసిరి. ఆనిర్ణయములు ఈదిగువ ప్రకటింపబడినవి :

ఖైదీలవర్గీకరణము

శిక్షితులైన ఖైదీలు (ఏ) తరగతి, (బి) తరగతి, (సి) తరగతి యను మూడు తరగతులుగా విభజింపబడుదురు. ఈక్రింది అర్హతలు గలవారు (ఏ) తరగతిలో చేర్చబడుదురు: (౧) వారు సత్ ప్రవర్తనకలవారై జైల్లో నుండుటకు ఆలవాటు పడనివారై యుండవలెను. (౨) వారికి సంఘములో ఉండే గౌరవమునుబట్టియు, విద్యనుబట్టియు, జీవితపద్ధతులనుబట్టియు హెచ్చు హోదాగా బ్రతుకునట్టివారై యుండవలెను. (౩) వారు యీక్రింది రకపు నేరములనుబట్టి శిక్షితులు కానట్టివారై యుండ

వలెను: (ఏ) కూరకార్యములు, అవినీతికరకృత్యములు, స్వలాభార్థమైన దురాశాపూరిత కృత్యములు (బి) రాజద్రోహముగాని పూర్వసన్నాహములతో చేసిన దౌర్జన్యము (సి) సొత్తునుగూర్చిన రాజద్రోహనేరము (డి) ప్రేలుడు వస్తువులను, తుపాకులు వగైరా ఆయుధములను, ఇతర ఉపద్రవకరమైన ఆయుధములను నేరముచేయు నిమిత్తమైగాని, నేరము చేయబడుటకు సహాయకారిగాగాని స్వవశమం దుంచుకొనుట. (ఇ) ఈ ఉపవచనములయందుచేరెడి నేరములను పురికొల్పుటగాని, సహాయముచేయుటగాని.

సంఘముందు గౌరవప్రతిపత్తినిగల్గి విద్యవల్లను, జీవితపద్ధతివల్లను మంచిస్థితిలో నున్న వారందరును “బి” తరగతి ఖైదీలలో చేర్చబడుదురు. అలవాటుగా జైలులుకు పోవునట్టి ఖైదీలు పూర్వాపరసందర్భాలలోచన లేకుండ అంతమాత్రముచేత “బి” తరగతి నుండి మినహాయంపబడజాలరు. ఈ వర్గీకరణముచేయుటకు అధికారమువహించిన ప్రభుత్వోద్యోగి తన యొక్కయుక్త విచక్షణను వినియోగించి శిక్షితునియొక్క గుణశీలమును, పూర్వపరిపక్వములను గమనించి యీతరగతిలో చేర్చబడునట్లుగా నిర్ణయించగలడు. అతని నిర్ణయము రాష్ట్రీయప్రభుత్వమువారిచే ఖాయపరచబడవలెను, లేదా మాన్యచేయబడవచ్చును.

“ఏ” తరగతిలోగాని, “బి” తరగతిలోగాని చేరనట్టి ఖైదీలు “సి” తరగతిలో చేరెదరు.

శిక్షితులను ఆయాతరగతులలో చేర్చెడి అధికారము హైకోర్టులకును, సెషన్సు జడ్జీలకును, జిల్లా మేజిస్ట్రేటులకును, స్ట్రయి పెండియరీ ప్రెసిడెన్సీ మేజిస్ట్రేటులకును, జిల్లా మేజిస్ట్రేటులద్వారా సబుడివిజనలు మేజిస్ట్రేటులకును, ఒకటవతరగతి మేజిస్ట్రేటులకును ఉండును. “ఏ” తరగతిలోగాని, “బి” తరగతిలోగాని చేర్చబడుటకై జిల్లా మేజిస్ట్రేటు ప్రథమతః రాష్ట్రీయ ప్రభుత్వమువారికి సిఫార్సుచేయవలెను. వారు సవరుసిఫార్సులను ఖాయపరచవచ్చును, లేదా పునర్నిర్ణయము చేయవచ్చును.

ఖైదీల ప్రత్యేకసౌకర్యములు

ఇండియా గవర్నమెంటువారి విర్ణయములు నిర్ధారణకాకపూర్వమే వానిని గూర్చి కింవదంతులుగా కొన్ని యూహాకల్పనలు దేశములో ప్రచారమయ్యెను. ఈ త్రిగుణాత్మకవర్గీకరణముచుగూర్చియు, ఈవర్గీకరణమువల్ల ప్రస్తుతపు ఖైదీలకుగల ఫలితమునుగూర్చియు దురభిప్రాయములు బయలుదేరినవని సదరు కింవదంతులవల్ల తెలియుచున్నది. “ఏ” తరగతి ఖైదీలందరును ఆతరగతిఖైదీల కేర్పడిన సౌకర్యముల నన్నింటిని పొందగలరు. జాతిభేదమునుబట్టి యీ తరగతిఖైదీలు హెచ్చుసౌకర్యములను వేనిని పొందుట కర్హులు కాజాలరు. స్పృహలుతరగతి ఖైదీల కిప్పుడు ఏర్పడి

యున్న ప్రత్యేకసౌకర్యము లన్నియు “ఏ” తరగతి ఖైదీల కొసగబడును. అనగా ప్రత్యేకవసతి, వారి కవసరమైన మంచము, బల్లవగైరా సామానుపరికరములు, సన్నిహితులతో సమావేశసంభాషణలకు సమంజసమైన అవకాశములు, శరీరసాధక మనకు అవకాశములు, బాహ్యశౌచమునకును స్నానాదులకును కావలసిన తగిన ఏర్పాట్లు చేయబడును.

ఇతరవిషయములలో యీక్రిందినిర్ణయములు చేయబడెను.

“ఏ” తరగతి “బి” తరగతి ఖైదీల ఆహారము మామూలు “సి” తరగతి ఖైదీల కివ్వబడు భోజనముకంటె మేల్తైనదిగానుంచును. వారియొక్క భోజనము మనిషి ౧ కి ఎంత విలువగలదిగా నుండవలెనో నిర్ణయింపబడును. ఆ విలువమొత్తములోపలనే వారి భోజనపదార్థములు మారుచుండవచ్చును. “ఏ” తరగతి “బి” తరగతి ఖైదీలయొక్క హెచ్చురకమైన భోజనపు ఖర్చును గవర్నమెంటువారే భరించవలెను. ప్రస్తుతము స్పెషలుతరగతి ఖైదీల జెయిలుభోజనమునకు అనుపానముగా వారు ఇతర ఆహారద్రవ్యములను తెప్పించుకొనుట కనుమతింపబడిన రీతిగానే “ఏ” తరగతి ఖైదీలకు యీ ప్రత్యేకసౌకర్య మొసగబడును.

స్పెషలుతరగతి ఖైదీలు తమ కిష్టమైన దుస్తులను తాము ధరింపవచ్చుననెడి సౌకర్యము యథావిధిగానే యుండును. “ఏ” తరగతి ఖైదీలు గవర్నమెంటువారి ఖర్చుమీద తమకు దుస్తులు సప్లయిచేయబడవలెనని కోరేయెడల “బి” తరగతి ఖైదీలకు సప్లయిచేయబడు దుస్తులే సప్లయిచేయబడును. “బి” తరగతి ఖైదీలకు “సి” తరగతి ఖైదీలకంటె కొన్నివిషయములలో మెరుగైన దుస్తులే కొన్నిమార్పులతో యివ్వబడును.

వసతి సౌకర్యములు

“ఏ” “బి” తరగతుల ఖైదీలకొరకై ప్రతిరాష్ట్రములోను ప్రత్యేకమైన చెరసాల లుండుట వాంఛనీయము. అట్టి ఏర్పాటు ఆయారాష్ట్రీయ ప్రభుత్వములకుగల ద్రవ్యాధారమునుబట్టియుండును గనుక ఎప్పటికైనను అట్టి ఏర్పాటును చేయవలసి యున్నదని లక్ష్యముగా నుంచుకొనవలెను. ఈలోపుగా ఆయారాష్ట్రీయ ప్రభుత్వముల వారు ప్రస్తుతము జయిల్డ్ యభివృద్ధికిగల ద్రవ్యావకాశములను పరిశీలించి తమ శక్తిలోపము లేకుండా అట్టి ఏర్పాట్లను చేయుటకు ఆలోచించగలరని ఇండియా గవర్నమెంటువారు నమ్మియున్నారు.

“ఏ” “బి” తరగతి ఖైదీలకు యీ ప్రత్యేకవసతిని మాత్రమే గాక యీ తరగతుల ఖైదీలను కనిపెట్టి చూచుచుండుటకై జెయిలులో ప్రత్యేకసిబ్బందీ యుండవలె

నని ఇండియా గవర్నమెంటువారు కోరుచున్నారు. ఈ విషయమై వీలైనంత త్వరలో శ్రద్ధ వహింపగోరుచున్నారు.

పై జెప్పినవర్గ విభేదనూత్రము ననుసరించి జెయిల్లో “ఏ” “బి” తరగతుల ఖైదీలకు నిర్ణయింపబడు కాయకష్టము ఖైదీల తాహతునుబట్టియు, వారి గుణశీలమును బట్టియు, వారి పూర్వజీవితవిధానమునుబట్టియు, వారి పూర్వసందర్భమునుబట్టియు నిరయింపబడవలెను.

ఖైదీలకు చిత్తరంజకమైన వ్యాసంగములు

విద్యాధికులైన చదువనేర్చిన ఖైదీలకు తగిన గ్రంథ కాలక్షేపములు చిత్తవికాసమునకు తగిన వ్యాపకములుగా సమంజసమైనవి కొన్ని షరతునియమములకు లోబడి ఏర్పాటుచేయబడవలెనను మూల సిద్ధాంతమును ఇండియాగవర్నమెంటువారు అంగీకరించుచున్నారు. జెయిల్లో నుండేడి గ్రంథభాండాగారములలో ప్రస్తుతస్థితిగతులనుగూర్చి పరిశీలించవలసినదిగా రాష్ట్రీయప్రభుత్వమువారిని కోరెదము. అట్టి గ్రంథభాండాగారములు లోపభూయిష్టములుగానున్న యెడల వాటిని సంస్కరింపవలసినదనియు, అట్టి భాండాగారములు లేనియెడల వాటిని ఏర్పాటుచేయవలసినదనియు కోరెదము. జెయిలు సూపరింటెండెంటుగారి యనుమతితో పుస్తకములను, పత్రికలను బయటనుండి తెప్పించుకొని చదువనేర్చిన ఖైదీలు చదువుట కనుమతింపబడుదురు.

స్పెషలు ఖైదీలకు ఏషరతులననుసరించి అమలులోనున్న రూల్సు ప్రకారముగా వార్తాపత్రికలు చదువుకొనుట కనుమతింపబడుచున్నవో అట్టి షరతులనే యనుసరించి “ఏ” తరగతి ఖైదీలకుగూడ ననుమతింపబడును. అనగా, రాష్ట్రీయ ప్రభుత్వమువారి యంగీకారముతో కొన్ని ప్రత్యేకసందర్భములలో అనుమతింపబడును. రాష్ట్రీయ ప్రభుత్వములవారు జెయిలువార్తాపత్రిక నొకటి ప్రకటించేయెడలను, లేదా అటువంటి దొకటి ప్రకటింపదలచినయెడలను యీపత్రిక వారమున కొకమారు చదువనేర్చిన ఖైదీలకు సప్లయిచేయబడును. అక్షరాస్యులైన ఖైదీలకందరికిని యీపద్ధతి వర్తించును. రాష్ట్రీయ ప్రభుత్వములవారు అట్టివారపత్రిక నొకటి ప్రకటింపజాలనియెడల “ఏ” “బి” తరగతుల ఖైదీలకొరకై సర్కారుఫిర్చుమీద రాష్ట్రీయప్రభుత్వమువారు ఆమోదించిన ఏ వారపత్రికనైనను సప్లయిచేయవచ్చును.

“ఏ” తరగతి ఖైదీలు పక్షమున కొకమారు ఒక ఉత్తరమును వ్రాసికొనుటకును, ఒక ఉత్తరమును స్వీకరించుటకును, బయటివారితో సంభాషించుటకును అవకాశ మొసగబడును. ప్రస్తుతమున్న పద్ధతిప్రకారము నెల కొకమారు కాదు. “బి” తరగతి ఖైదీలు నెలకొకమారు ఉత్తరమునువ్రాసి, ఉత్తరమును స్వీకరించి బయటివారితో నెవ

రితో నై నను సంభాషించుట కవకాశమొసగబడును. ఆయా జెయిళ్ల నిబంధనల ప్రకారము ఇప్పుడున్న దీర్ఘ కాలాంతరముల ప్రకారముగాకాదు. వీరితో జెయిలులో మాట్లాడిన సంగతులుగాని, వీరికిచేరిన ఉత్తరములలోని సంగతులుగాని బహిరంగముగా ప్రకటింపబడినయెడల పైజెప్పిన ఉత్తరప్రత్యుత్తర సంభాషణసౌకర్యములు రద్దు చేయబడును, లేదా తగ్గింపబడును.

విచారణలోనున్న ఖైదీలకు జరుగుబాట్లు

సాంఘిక గౌరవ ప్రతిపత్తినిబట్టియు, విద్యచుబట్టియు, జీవిత విధానమును బట్టియు యుక్తమయిన జీవితపద్ధతులకు అభ్యాసపడినవారు నేరవిచారణలోనున్న ఖైదీలైనయెడల వారికి ప్రత్యేకమైన జరుగుబాటు జెయిలులో నుండవలెనను సిద్ధాంతమును ఇండియా గవర్నమెంటువారు ఆమోదించుచున్నారు. కాబట్టి వారి పూర్వజీవిత విధానపు హోదానుబట్టి విచారణలోనున్న ఖైదీలు రెండుతరగతులుగా విభజింపబడుదురు. వారిని ఆయాతరగతులలో చేర్చుటకు నేరవిచారణచేయు కోర్టువారికి అధికారముండును. కాని, వారి నిర్ణయము జిల్లామేజిస్ట్రేటుయొక్క అంగీకారమునకు లోబడియుండును. ఇందులో మొదటిరకమువారికి పైజెప్పిన “ఏ” “బి” తరగతి ఖైదీలకీయబడు భోజనమీయబడును. రెండవరకమువారికి “సి” తరగతి ఖైదీలకీయబడు భోజనమీయబడవలెను. విచారణలోనున్న ఖైదీలలో రెండురకములవారికిని జెయిలులో ఇవ్వబడుభోజనమునకు తోడుగా వారిస్వంతఃకర్మమీద యితర ఆహారద్రవ్యములను వారు జెయిలుఅధికారులద్వారా తెప్పించుకొనుట కవకాశముండును. అమలులోనున్న మార్పుప్రకారము వారు తమ స్వంతదుస్తులనే ధరించుటకు అనుమతింపబడుచున్నారు. కాని, కొన్ని సందర్భములలో విచారణలోనున్న ఖైదీలు సరియైన స్వంతదుస్తులులేకయున్నను, తమస్వజనులద్వారా బయటనుండి మంచిదుస్తులను తెప్పించుకొనజాలని యెడలను జైలుల అధికారులే తగినదుస్తులను వీరికి సప్లయి చేయవలెననియు, అట్టి దుస్తులు మామూలుఖైదీల దుస్తులవంటివిగా నుండరాదనియు ఒకసలహా యివ్వబడెను. ఈ సలహాను రాష్ట్రీయప్రభుత్వములవారు అనుసరింపగలందులకై ఇండియాగవర్నమెంటువారు ఆమోదించి తెలియజేయుచున్నారు.

అమలులోనున్న జెయిలు నిబంధనలను విశాలభావముతో అన్వయించి వర్తింపజేయుటవల్లను, ఇప్పుడు నూచింపబడిన మార్పులను అనుసరించుటవల్లను ఖైదీలకు మంచి ఖానాలను, గదులను ఏర్పాటుచేయుటవల్లను ప్రస్తుత దరియాపులవల్ల వాంఛనీయమని భావింపబడిన అభివృద్ధులను చేయడమగును. కనుక ఆయా రాష్ట్రీయ ప్రభుత్వములవారు ఇప్పుడు జెయిళ్లలోనున్న వసతిసౌకర్యములను వృద్ధిచేయుటకును, ఇప్పుడున్న

అధారావకాశములను ప్రశస్తమను గీతిని వినియోగించుటకును శ్రద్ధవహించి శక్తివంచన లేక పూనుకొనగలరని ఇండియా గవర్నమెంటువారు తలచుచున్నారు. నేరవిచారణలోనున్న ఖైదీలలో కొందరు నిత్యవిధిగా జైయిళ్లకు అలవాటుపడినవారును, ఘోర నేరమును చేసినవారును ఉందురు. ఇదివరకు శిక్ష ననుభవించియుండనివారును ఉందురు. ఇదివరకెన్నడును శిక్ష ననుభవించియుండనివారిని రెండవరకమువారితో చేర్చక ప్రత్యేకముగా నుంచవలయునను విషయమును ఇండియా గవర్నమెంటువారికి తమ యభిప్రాయమును నివేదించినవారిలో చాలమంది నొక్కిచెప్పియుండిరి. ఇప్పుడు ములలో నున్న పద్ధతి ప్రకారముగా యిట్టి వ్యత్యాసము జైయిళ్లలో పాటింపబడుచున్నదనే తెలియుచున్నది గనుక యీ విషయమై క్రొత్తగా ఉత్తరువులను జారీచేయవలసిన యగత్యములే దని ఇండియా గవర్నమెంటువారు తలచుచున్నారు.

పైజైప్పబడిన పద్ధతుల ననుసరించి ఆయా రాష్ట్రీయ ప్రభుత్వములవారు తమ జైయిలు నిబంధనావళులను సవరించి మార్పు చేయవలసినదనియు, ఖైదీలచట్టములోని ౬౦ సెక్షనుక్రింద అవసరమైన క్రొత్తరూల్సును తయారుచేయవలసినదనియు ఇప్పుడు కోరబడుచున్నారు. అట్టి రూల్సుసవరణలను చేయులోపుగా, వీలైనంతవరకు యీ క్రొత్త సంస్కరణములను వెంటనే అమలులో నుంచవలసినదిగా కోరడమైనది.

4. ఎ. ౧౯౩౦ జూలై, ఆగస్టులలో జరిగిన

శాంతి సూచనలు

౧౯౩౦ జూలై ఆగస్టునెలలలో చెరసాలలలోనున్న కాంగ్రెసు నాయకులకును, తమకును జరిగిన లేఖలను ప్రకటించుచు, సర్ తేజబహదూర్ సప్తగి, ఎం. ఆర్. జయకరుగార్లు వ్రాసిన:

“దేశమున శాంతిపరిస్థితులను కలిగించుటకు రెండునెలలనుండి మేము చేయుచున్న ప్రయత్నములకు సంబంధించిన విషయముల నీదిగువను వివరించుచున్నాము.

౧. పండిత మోతీలాల్ నెహ్రూగారు కాండుటేబిలుసభలో పాల్గొనుటను గూర్చి లండను డెయిలీ హెరాల్డుపత్రిక ప్రత్యేకవిలేఖరి జార్జిస్టోక్స్ బుగారితో ౧౯౩౦ జనవరి ౨౦ వ తేదీని సంభాషించిరి.

౨. అటుపిమ్మట కొలచికాలములోనే స్టోక్స్ బుగారు బొంబాయిలో మరల మోతీలాలుగారితో సంభాషించిరి. అటుపిమ్మట స్టోక్స్ బుగారు కొన్ని షరతులను వ్రాసి మోతీలాలుగారి కిచ్చిరి. అటుతరువాత బొంబాయిలో మోతీలాలు, జయకరు, స్టోక్స్ బుగార్లు ముగ్గురును మాత్రమే కలిసికొనివపుడు ఆ షరతులను మోతీలాలుగారు రామోదించిరి. జయకరుగారుగాని, మరెవరయినగాని యీ షరతులనుగూర్చి రాజప్రతినిధి (యిర్విన్ ప్రభువు)తో సంభాషించుటకు ఆధారముగా నుండుటకు ఆ షరతులుగల పత్రముతాలూకు ఒకనకలును మోతీలాలుగారి అంగీకారముతో స్టోక్స్ బుగారు జయకరుగారికి పంపిరి.

౩. అటులనే ఢిల్లీలోనున్న సప్తగిగారికిగూడ నొకప్రతిని పంపుచు స్టోక్స్ బుగారు లేఖనువ్రాసిరి. “ఈ షరతులపై నాధారపడి మనము మధ్యవర్తులముగా రాజప్రతినిధితో సంభాషించుటకు మోతీలాలుగారు రంగీకరించిరి.” అని స్టోక్స్ బుగారు సప్తగిగారికి వ్రాసిరి.

మోతీలాలుగారు రామోదించిన షరతులు

బొంబాయిలో ౧౯౩౦ జూను ౨౫ వ తేదీని యీ షరతులను మోతీలాలుగారు రామోదించిరి.

“నావి భారతరాజ్యాంగవిధానమునుగూర్చి శాండుటేబిలుసభవారు సమగ్రమైన స్వేచ్ఛతో ఎట్టి సూచనలను చేసెదగో, అసూచనలపైని పార్లమెంటువా రెట్టిభావమును నెల్లడించెదగో యిపుడు పూహించుట కవకాశము లేకపోయినను భారతదేశమునకు గ్రేటుబ్రతునుతో అనేక సంవత్సరములనుండి సంబంధ మేర్పడుటవలనను, ఇండియా లోని ప్రత్యేకావశ్యకతలను, స్థితిగతులనుబట్టియును శాండుటేబిలుసభవారు నిర్ణయించెమరీతిని కావలసిన మార్పులను, బహుయింపులను చేసుకొను పద్ధతిని ఇండియాకు సమగ్ర బాధ్యతాయుతప్రభుత్వము నేర్పరుపవలెనను వాదమును తాము బలపరచెదమని బ్రతునుదొరతనమువారును, యిండియా దొరతనమువారును రహస్యముగా వాగ్దానము చేయునెడల, వారటుల వాగ్దానము చేసెదరను విషయము నాకు బాధ్యతగల మధ్యవర్తి తెలిపినయెడల నేను దానిని స్వయముగా గాంధీజీకిని, పండిత జవహరులాలుకును తెలియజేసెదను. దొరతనమువారిట్టి వాగ్దానమునుచేయుటయును, కాంగ్రెసువారు దాని నామోదించుటయును జరిగినచో దేశమున మొత్తముమీద సమాధానమేర్పడును. అపుడు కాంగ్రెసువారు సత్యాగ్రహమును విరమించుటయును, దొరతనమువారు కఠినశాసనములను రద్దుపరచి రాజకీయఖైదీల నందరిని విడుదలచేయుటయును అటుపిమ్మట రెండుపార్టీల వాగును కలసి అంగీకరించిన మరతులపైని కాంగ్రెసువారు శాండుటేబిలుసభలో పాల్గొనుటయును జరుగగలవు.” అని మోతీలాలుగా రనిరి.

రాజప్రతినిధికి లేఖ

ఈమరతులపత్రము నాధారముగాచేసికొని మేము సిమ్లావెళ్లి గత జూలై నెలలో మొదటివారమున రెండుసార్లు రాజప్రతినిధితో సంభాషించితిమి. దేశమునందలి స్థితిగతులను తెలియజేసితిమి. చివరకు యీలేఖను జూలై ౧౩ వ తేదీని సిమ్లానుండి రాజప్రతినిధికి వ్రాసితిమి :

“ప్రియమైన ఇర్విన్ ప్రభువా,

“దేశమునందలి రాజకీయపరిస్థితులను మీకు మేము తెలుప గోరుచున్నాము. వెంటనే దేశమున శాంతిని నెలకొల్పుటకు కొన్ని యేర్పాటులను చేయుట అత్యవసరమని మేము తలచుచున్నాము. సత్యాగ్రహోద్యమమునందు గల ప్రమాదములను మేము గ్రహించియేయున్నాము. మా కిద్దరికిని దానితో నెట్టి సంబంధమునులేదు. దానిని గూర్చి మా కెట్టి సానుభూతియును లేదు. ప్రస్తుతము ప్రజలకును, ప్రభుత్వమునకును సంఘర్షణ మేర్పడుటచే దొరతనమువారు కఠిన శాసనముల నమలులో పెట్టవలసిన అవసరము కలిగినది. అందువలన ప్రజలలో మేళ

స్తాపము కలిగినది. దేశమునకు స్థిరమగు లాభమును గలిగింపదగిన యభ్యుదయములగు కార్యములను నెరవేర్చుటకు వీలులేకుండ పోవుచున్నది. ప్రస్తుతస్థితిని చక్కబరచుటకును, దేశమున సహజపరిస్థితులను నెలకొల్పు యషయమున తోడ్పడునట్లు కాంగ్రెసునాయకులను ప్రోత్సహపరచగలుగుదు మను నాశవలనను, నమ్మకమువలనను నారిలో కొంత మందితో దీనినిగూర్చి చర్చించుట దేశమునకును, దొరతనమునకును మేము నెరవేర్చవలసిన విధియని మేము తలచుచున్నాము.

“సత్యాగ్రహమును ప్రతిఘటించుట తప్పనిసరి యని మీరును, మీ దొరతనము వారును తలచుచుండినను రాజ్యాంగవిధానసమస్యను అందరును అంగీకరించి నిర్ణయించుటకు కల అవకాశముల నన్నిటిని అన్వేషించవలెనని మీరు మనఃపూర్వకముగా కోరుచున్నారని మీ ఉపన్యాసమునుబట్టి మేము తలచుచున్నాము. మేము దానిని సరిగ్రహించితిమనియే భావించుచున్నాము. కాంగ్రెసువారు సత్యాగ్రహమును విరమించినచో దొరతనమువారు చేసిన అవసర నిబంధనలను కొనసాగింపవలసిన అవసరముండదని మేము నమ్ముచున్నామని వేరుగా తెలుపనవసరము లేదు.

“మా అభిప్రాయములను గాంధీ, పండిత మోతీలాలు, పండిత జవహరలాలుగార్ల కరిగించి దేశహితార్థము మావిజ్ఞప్తి నామోదించి మిక్కిలి గొప్పదగు రాజ్యాంగవిధాన సమస్యను శాంతిపరిస్థితులలో పరిష్కరించుట కవకాశమును కలుగజేయవలె నని మేము వారిని కోరునిమిత్తము వారి ముగ్గురితోను సంభాషించుటకు అనుమతి నియ్యవలెనని మేము మిమ్ములను కోరుచున్నాము. మేము వారివద్దకు వ్యక్తిపరముగానే వెళ్లెదముగాని ప్రభుత్వప్రతినిధులుగాను, లేక యేపార్టీయొక్క ప్రతినిధులుగాను వెళ్లుట లేదని మేము స్పష్టపరుపగోరెదము.

“చెరసాలలోనున్న వీరిని చూచుటకు మీ రనుమతి నియ్యగోరునెడల అందులకు కావలసిన సౌకర్యముల నన్నిటిని మాకు కలుగజేయునట్లు స్థానికప్రభుత్వములకు ఉత్తరువులను పంపగోరెదము. మీరు అనుమతి నిచ్చునెడల మేము వారితో రహస్యముగా సంభాషించుట కంగీకరించవలెను. మేము సంభాషించునపు డచట ప్రభుత్వోద్యోగులెవ్వరు నుండగూడదు. సాధ్యమైనంతత్వరలోనే మేము వారిని కలుసుకొనవలసియున్నదనిగూడ విన్నవించుచున్నాము.

“దీనికి ప్రత్యుత్తరమును ‘ఎం. ఆర్. జయకరు, హోటేలువిన్సిలు’ అను అడ్రసుకు పంపగోరెదము. చిత్తగించవలెను,

శ్రీజబహదూరు సప్రూ, ఎం. ఆర్. జయకరు.”

రాజప్రతినిధి ప్రత్యుత్తరము

“ప్రియమైన జయకరుగారు,

“జూలై ౧౬ న మీరు వ్రాసిన లేఖ చేరినది. దేశమున మరల శాంతిపరిస్థితులను కలిగించుటకు సర్వశక్తులను వినియోగింపదలచితి మని మీగును, సప్రూగారును తెలిపియున్నారు. దానినిగూర్చి గాంధీ, మోతీలాలునెహ్రూ, జవహరలాలునెహ్రూగార్లతో సంభాషించుట కనుమతిని కోరితిరి. జూలై నెల ౯ వ తేదీని శాసనసభలో నే నుపన్యసించినపుడు సత్యాగ్రహమును, నూతనరాజ్యాంగవిధానమునుగూర్చి నాఅభిప్రాయమును, నాదొరతనముయొక్క అభిప్రాయమును నిర్ధారణ చేయుట కవకాశము కలిగినది. సత్యాగ్రహమువలన భారతదేశమునకును చాలనష్టము కలుగుచున్నదని మేము తలచుచున్నాము. ఇండియాలో చాల ముఖ్యసంఘములును, వర్ణములును, పక్షములునుగూడ నిట్టిభావమునే వెల్లడించెను. కావున వారి సహాయముతో దొరతనమువారు తమ సర్వశక్తులను వినియోగించి దీనిని ప్రతిఘటించుచునే యుండవలెను. అన్నివర్ణములనారును అంగీకరించిన నూతనరాజ్యాంగవిధాన మేర్పడవలెననిగూడ మేము ముఖ్యముగా కోరుచున్నామని మీరు సరిగానే గ్రహించితిరి.

“స్టాట్యూటరీ కమిటీవారి సూచనలను పరీక్షించిన పిమ్మట యిండియాదొరతనమువా రెట్టి సూచనలను చేయునదియును, రాండుటేబిలువా రెటుల నిర్ణయించునదియును, చివరకు పార్లమెంటువారెటుల నిర్ణయించునదియును నే నిపుడూహించుట కెట్టి అవకాశమును లేదు. భారతీయులు ప్రస్తుతము యేప్రత్యేక శాఖలనుగూర్చి బాధ్యతను వహించుటకు వీలులేదో వాటినితప్ప తక్కినశాఖల పరిపాలనములో వారి కధికమగు నధికారము లభించునట్లు వారికి తోడ్పడవలెనని నేనును, యిండియాదొరతనమువారును, బ్రిటనుదొరతనమువారును కోరుచున్నామని నేను తెలిపియున్నాను. ఆప్రత్యేకశాఖ లేవి? వాటికిచేయవలసినయేర్పాటులేవి? అనువిషయములను రాం. టే. సభవారే నిర్ణయింపవలెను. రాండుపక్షములకును పరస్పరవిశ్వాసమున్నచో అంగీకారము కలుగుట అసాధ్యముకాదనియే నేనెల్ల పుడును తలచుచున్నాను. మీరు చేయదలచిన యీప్రయత్నమువలన దేశమున శాంతిని నెలకొల్పుటకు సహాయము చేయగలుగుదుమని ప్రయత్నమువలన దేశమున శాంతిని నెలకొల్పుటకు సహాయము చేయగల్గుదుమని మీరు నమ్మునెడల మీప్రయత్నమున కభ్యంతరమును కలిగించుట నాకును, నాదొరతనమునకునుకూడ న్యాయముకాదు. మొదటినుండియును సత్యాగ్రహమును సుస్థిరముగా ప్రతిఘటించుటలో దొరతనమునకు తోడ్పడుచున్నవారి సహకారము చాల ముఖ్యమైనదనికూడ నేను తలచుచున్నాను. నేను మీప్రయత్నమున కభ్యంతరములను కలిగింపవలె

ననివాగు కోరరనియే నేను తలచుచున్నాను. ఇండియా దేశమున శాంతిని నెలకొల్పునిమిత్తము దేశసేవానిరతితో మీరు ప్రయత్నించుటకు కావలసిన యేర్పాటులనన్నిటిని చేయవలెనని మీవద్దనుండి ప్రత్యుత్తరమురాగానే నేను ఉత్తరువులను పంపెదను.

చిత్తగించవలెను,

ఇర్విను."

నెహ్రూలకు గాంధీజీ రెండు లేఖలను వ్రాయుట

మాకును, రాజప్రతినిధికిని జరిగిన రెండు లేఖలను పట్టుకొని మేము పూనాలో ఎరవాడచెరసాలకు వెళ్లి ౧౯౩౦ జూలై ౨౩, ౨౪ తేదీలను గాంధీజీతో సంభాషించితిమి. మాకును, రాజప్రతినిధికిని జరిగిన సంభాషణలోని ముఖ్యవిషయములను, స్థితిగతుల నన్నింటిని మేము గాంధీజీకి తెలియజేసితిమి. అలహాబాదులో నయినచెరసాలలోనున్న మోతీలాలు నెహ్రూ, జవహరలాలు నెహ్రూగార్ల కిచ్చుటకు గాంధీజీ మా కొకనోటును, ఒక వుత్తరమును వ్రాసి యిచ్చెను.

(౧) ఇండియాకు సంపూర్ణ స్వరాజ్యము నిచ్చుసందర్భమున తాత్కాలిక దశలో అవసరమగు రక్షణలనుగూర్చి మాత్రమే రాండుటేబిలుసభలో చర్చించుటకు నాకెట్టి ఆక్షేపణయునులేదు. ఆసభలో యిండిపెండెన్సు సమస్య నెవరైన తలపెట్టినచో దానిని తిరస్కరించగూడదు. రాండుటేబిలు సభానిర్మాణమునుగూర్చి నేను బాగుగ తెలుసుకొనకుండ కాంగ్రెసువారు రాండుటేబిలుసభలో పాల్గొనుటకు నే ననుమతింపజాలను.

(౨) రాండుటేబిలుసభ సంతృప్తికరముగా మున్నచో సత్యాగ్రహమును విరమించుట సహజఫలితమే యగును. కేవలము శాసనములను తిరస్కరించుటకు మాత్రమే యిపుడు జరుపబడుచున్న శాసనోల్లంఘనముమాత్రమే విరమింపబడును. సారాను, సీమగుడ్డలను విక్రయించగూడదని దొరతనమువారు ఉత్తరువు చేయువరకును సారా సీమగుడ్డల దుకాణములవద్ద మాత్రము పికెటింగు జరుగుచునేయుండును. ప్రజలు ఉప్పును చేసుకొనుచునే యుండవలెను గాన ఉప్పుచట్టములోని శిక్షానిబంధనలను అమలులో పెట్టుగూడదు. దొరతనమువారియొక్కయు, యితరులయొక్కయు వుప్పుడిపోలపైని కాంగ్రెసువారు దాడులను సలుపరు. ఈ షరతును తక్కినషరతులలో చేర్చక పోయినను వ్రాతమూలకముగా వీటికి అంగీకరించినచో నేను సమ్మతించెదను.

3. (౩) సత్యాగ్రహము విరమింపబడగానే సత్యాగ్రహఖయిదీలలోను, ఇతర రోజకీయఖయిదీలలోను చెరసాలలలో శిక్ష ననుభవించుచున్నవారిని విచారణ పూర్తి

కానందున చెరసాలలో నుంచబడినవారిని యావన్మందినిగూడ విడుదల చేయవలెను. దౌర్జన్యముచేసినవారిని, దానిని ప్రోత్సహపరిచిన వారినితప్ప తక్కినవారి నందరిని విడుదల చేయవలెను.

(బి) ఉప్పచట్టము, ప్రెస్సుయాక్టు, రివిన్యూయాక్టు మున్నగువాటికింద దొరతనమువారు వశపరుచుకొనిన ప్రజల సొత్తులను మరల వారి కిచ్చివేయవలెను.

(సి) శిక్షింపబడిన సత్యాగ్రహాలవద్దనుండియు, ప్రెస్సుయాక్టుకిందను వసూలు చేయబడిన జుర్మానాలను, సెక్యూరిటీలను మరల నిచ్చివేయవలెను.

(డి) సత్యాగ్రహకాలమున రాజీనామా నిచ్చినట్టియు, బర్తరపుచేయబడినట్టియు గ్రామోద్యోగులలోను యితరవుద్యోగులలోను మరల తమ వుద్యోగములలో చేరగోరు వారికి ఉద్యోగముల నియ్యవలెను.

షరా:—అసహాయోద్యమము జరిగి నప్పటి విషయములకు గూడ నివి వర్తింప వలెను.

(ఇ) రాజప్రతినిధి చేసిన ఆర్డి నెన్సుల నన్నిటిని రద్దుచేయవలెను.

ఖైదులోనున్నవారికి రాజకీయవిషయములు సరిగా తెలియవు గనక వాటి పైని ఖయదీలు యెట్టిఅభిప్రాయములను తెలుపగూడదు గాన నాఅభిప్రాయము కేవలము తాత్కాలికమే. ఉద్యమముతో నాకు సంబంధ ముండినపుడు నా అభిప్రాయమునకు నేను కోరునట్టి విలువను నేనిపుడు కోరగూడదనియే నేను తలచుచున్నాను. మోతీలాలునెహ్రూ, జవహరులాలునెహ్రూ, వల్లభాయీపటేలుగార్లకును ఉద్యమమును కొనసాగించుచున్నవారికిని జయకరుసప్రూగార్లుదీనినిచూపించవచ్చునుగాని పత్రికలలో నెంతమాత్రమును ప్రకటింపగూడదు. ప్రస్తుతముదీనినిరాజప్రతినిధికి చూపించగూడదు. ఈషరతులు అంగీకరింపబడినను ప్రస్తుతము నేనుకోల్పోయిన ఆత్మవిశ్వాసము నన్ను విడుదల చేసినపిమ్మట నాకు మరల కలిగిననేగాని నేను రాం. టే. సభకు వెళ్లజాలను. అసభకు ఆహ్వానింపబడిన భారతీయులందరునుకలసి ముందుగానాలోచించి అంగీకరించి వారందరును కలిసి కోరదగిన రాజ్యాగ్రహాన కనిష్టపరిమాణమును నిర్ణయించవలెను. నేను రాజప్రతినిధికి వ్రాసిన లేఖలోని పక్షకొండు అంశములలోను యిమిడియున్న ఉద్దేశము నెరవేరునా అని ప్రతిస్వరాజ్యవిధానమును అవసరము వచ్చినప్పుడు పరీక్షించుటకు నాకు స్వాతంత్ర్య ముండవలెను.

ఎం. కె. గాంధీ,

ఎరవాడ సెంట్రలుజైలులు, ౨౩ జూలై ౧౯౩౦.

పండిత మోతీలాలుగారికి గాంధీజీ లేఖ

“నాస్థితి చాల అసందర్భముగానే యున్నది. నాస్వభావమునుబట్టి చెరసాలలకు వెలుపల జరుగుచున్న విషయములనుగూర్చి నేను నిర్ధారణగా నభిప్రాయమును తెలుపజాలను. వ్యక్తిపరముగా నాకు సంతృప్తి కలిగింపదగిన అంశములను మాత్రమే చాల చిత్తుగా వ్రాసి మన మిత్రుల చేతి కిచ్చితిని. స్లోకోంబుగారిచేతికి లేఖ నిచ్చుటకు నా కిష్టము లేకపోయినది. మీతో సంభాషింపవలె నని మాత్రమే నే నతనితో చెప్పితిని. కాని సంభాషణను పత్రికలలో ప్రకటించుట కత డనుమతిని కోరుటచే నేను దానిని తిరస్కరింపజూరక పోతిని. మిమ్ములను చూడక ముందే దానిని ప్రకటించుటకు నేను సమ్మతించితిని. గౌరవప్రద మగు పరిష్కారము జరుగుటకు పక్షకాలము వచ్చినచో దాని కభ్యంతరము కలిగించుటకు నే నంగీకరింపను. అట్టికాల మింకను రాలే దనియే నేను తలచుచున్నాను. పండిత జవహరలాలుగారి అభిప్రాయమే కడపటినిర్ణయముగా నుండవలెను. మీరును నేనును మనఅభిప్రాయములను జవహరలాలుగారికి తెలుపగలము. నే నెంతవరకు వెళ్లగలిగినదియును నేను సత్య జయకరుగార్ల కిచ్చిననోటులో స్పష్టపరచితిని. నికరమైన కాంగ్రెసుపద్ధతికిని, ప్రజలలో ప్రస్తుతముకలిగిన మనోభావమునకును నాస్థితి అసందర్భముగా నున్న దని జవహరలాలుగారు తలపవచ్చును. లాహోరు తీర్మానమునకు భిన్నముగానుండ మీరు మరెట్టిబలీయములను సూచనలను చేసినను నే నంగీకరించెదను. నానోటులోనివిషయములను మీ రామోదింపజాలనిచో వాటికి మీరెట్టినిలువను యియ్యవలసరములేదు. నేను రాజప్రతినిధికి వ్రాసినమొదటి లేఖలో వివరించిన ౧౧ అంశములును మీకును, జవహరులాలుగారికిని అపుడు నచ్చలేదు. ఇప్పటికిని మీఅభిప్రాయ మటులనేయున్నదా? ఇండిపెండన్సుయొక్క సారమంతయును వాటిలో నున్నదని నేను యాధిగ నమ్ముచున్నాను. భారతీయులు వెంటనే అమలుజరుపజాలనివాటిని నే నంగీకరింపజాలను. ఈనోటులో నేను మూడిటినిమాత్రమే పేర్కొనినను తక్కిన ఎనిమిదింటిని నేను వదలుకొనలేదు. సత్యాగ్రహసందర్భమున నే నీమూడుఅంశములను వివరించితిని. ఇప్పటివరకు మనకు చేహరినస్థితిని భంగపరచునట్టి వడంబడికకు నేను సమ్మతింపను.

ఎరవాడమండారము, ౨౩ జూలై ౧౯౩౦.

ఎం. కె. గాంధీ.”

మేము ౧౯౩౦ జూలై ౨౩, ౨౪ తేదీలలో నయినీజయిలులో మోతీలాలు, జవహరలాలుగార్లను చూచితిమి. రాజప్రతినిధికిని, మాకును జరిగినలేఖలను, గాంధీగారిచ్చిన నోటును, పుత్తరమును వారు చదివిరి. సంగతుల నన్నిటిని మేము వారి కెరిగించి

తిమి. జవహరలాలు, మోతీలాలుగార్లు కలసి ఒకనోటును, జవహరలాలుగారు ప్రత్యేకముగా నొక లేఖను గాంధీజీకి వ్రాసి మా కిచ్చిరి.

౧౯౩౦ జూలై ౨౮ వ తేదీని నెహ్రూగార్లు వ్రాసిననోటు

“సత్రూ జయకరుగార్లతో మేము చాలనేపు సంభాషించితిమి. వారు ఎరవాడ జయిలులో గాంధీజీతోను, నయిజయిలులో మా యిద్దరితోను సంభాషించుటకు సంబంధించిన పూర్వవృత్తాంతమునంతను వారు మా కెరిగించిరి. వీలయినచో సత్యాగ్రహమును పూర్తిగాగాని, తాత్కాలికముగాగాని విరమింపజేయుటయే తమయుద్దేశమని వారు తెలిపిరి. శాంతి స్థాపింపబడవలెనని వారు ముఖ్యముగా కోరుచున్నారనుట నిశ్చయము. భారతీయులు స్వరాజ్యసంపాదనమున కిదివరకే చాల త్యాగములను చేసియున్నారు. భారతప్రజలకు గౌరవప్రదమును, స్వాతంత్ర్యప్రదము నగుపద్ధతిని శాంతిని నెలకొల్పుటకు గల అవకాశముల నన్నిటిని మేము సంతోషముతో నన్వేషించెదము. కాంగ్రెసుతీర్మానములలో ముఖ్యవిషయములలో సవరణలను చేయుటకు మా కెట్టి అధికారమును లేదు. కాంగ్రెసువారు పూనుకొనిన ప్రధానాంశము ఆమోదింపబడినచో కొన్ని పరిస్థితులలో వివరములలో మాత్రము మార్పుచేయదగు నని మేము సలహా నియ్యగలుగవచ్చును. దీనికి మొదటనే ఒకచిక్కు యేర్పడినది. మే మిద్దరమును చెరసాలలో నున్నాము. కొంతకాలమునుండి బాహ్యప్రపంచముతోను, జాతీయోద్యమముతోను మాకు సంబంధము పూర్తిగా తెగిపోయినది. మాలో నొకరికి మూడు నెలలనుండి ఒక్కదినపత్రికనుగూడ నిచ్చుటలేదు. గాంధీజీగూడ పెక్కుమాసములనుండి చెరసాలలోనే యున్నాడు. మొదటి భారతకాంగ్రెసుకార్యసంఘమున మాతోపాటు సభ్యులుగా నున్న వారందరునుగూడ చెరసాలలలోనే యున్నాడు. ఆసంఘము అక్రమసంఘముగా ప్రకటింపబడెను. భారతకాంగ్రెసుమహాసభ తరువాత సర్వాధికారము గల భారత కాంగ్రెసు స్థాయిసంఘసభ్యులు ౩౬౦ మందిలోను దాదాపు ౨౭౦ మంది చెరసాలలలో నున్నారు. మాకు జాతీయోద్యమముతో నిపు డెట్టిసంబంధమును లేదుగాన మేము తక్కినకార్యసంఘసభ్యులతో, ముఖ్యముగా గాంధీజీతో నాలోచించకుండ నిర్ధారణగా నొకపని చేయువిషయమున బాధ్యతను వహింపజాలము. అన్నిప్రధానవిషయములనుగూర్చియు ముందుగా వడంబడిక జరిగినగాని రాండు టేబిలుసభలో నెట్టిలాభమును మాకు కలుగదు. ఆవడంబడిక చాల ముఖ్యమయినది. దానిలో సంశయమున కెట్టి అవకాశము నుండగూడదు. అంతయును స్పష్టముగా నుండవలెను. దానికి విపరీతార్థమును తీయుట కెట్టి అవకాశము నుండగూడదు. తాము సత్రూ, జయకరుగార్లు, స్వయముగా నీప్రయత్నమును చేయుచున్నాముగాని ప్రభుత్వప్రతినిధులుగా చేయుటలే ద

వారిద్దరును స్పష్టముగా తెలిసిరి. ఇర్వినుప్రభువు లేఖలో గూడ నది స్పష్టముగానే యున్నది. కాన దీనికి ఇర్వినుప్రభువును, యిండియాదొరతనమును బాధ్యులుకారు. కాని కాంగ్రెసుకును, బ్రిటనుదొరతనమునకును అట్టివచంబడిక జరుగుటకు అవకాశమును కలిగించుటలో వీరు కృతకృత్యులు కావచ్చును. గాంధీజీతోను, తక్కిన భారతకాంగ్రెసు కార్యసంఘసభ్యులతోను ఆలోచించకుండు మేము నిర్ధారణగా నేవరకులను సూచింప జాలముగాన సప్రూ, జయకరుగార్లు తెలిపిన విషయములను, ౧౯౩౦ జూలయి ౨౩ వ తేదీని తాను వ్రాసిన నోటులో గాంధీజీ చేసిన సూచనలనుగూర్చి మే మిపుడు చర్చింపదలచుకొనలేదు. గాంధీజీనోటును మేము చూచితిమి. నానిలో ౨, ౩ విషయములకు సామాన్యముగా మే మంగీకరించెదము. కాని వీటికిని, మొదటివిషయమునకును సంబంధించిన వివరములనుగూర్చి మేము గాంధీజీ మున్నగువారితో చర్చించగోరెదము. అటుపిమ్మటనే మేము మా అభిప్రాయములను తెలిపెదము. మేము వ్రాసిననోటును రహస్యముగా నుంచగోరెదము. గాంధీజీ ౨౦-౭-౩౦ న వ్రాసిననోటును యెవరు చూచెదరో వారికి మాత్రమే దీనిని చూపదగును” అని నెహ్రూ లిద్దరును కలిసి నోటులో వ్రాసి మా కిచ్చిరి.

జవహరలాలుగారు ౨౦-౭-౩౦ న గాంధీజీకి వ్రాసినలేఖ

“ప్రియమైన బాపూజీ—మేమును, మీరును చెరసాలలోనే యుండినను మరల నింతకాలమునకు మీ కీ లేఖను వ్రాయగలిగినందులకు నేను చాల సంతసించుచున్నాను. నేను మీకొక పెద్దవుత్తరమునే వ్రాయగోరెదను. కాని ప్రస్తుతస్థితిలో నే నటుల వ్రాయ వీలులేదు. కావున ప్రస్తుతాంశమునుగూర్చిమాత్రమే వ్రాసెదను.

సప్రూ, జయకరుగార్లు నిన్న నిచటికి వచ్చి నాన్నగారితోను, నాతోను చాల సేపు సంభాషించిరి. నేడు వారు మరల వచ్చెదరు. నిన్ననే వారన్నివిషయములను మాకు తెలిసిరి. మీరువ్రాసిన నోటును, లేఖలను మాకు చూపించిరి. మరల వారితో సంభాషింప నవసరములేకుండనే మే మిద్దరమును చర్చించి యేదో యొక నిర్ధారణ చేయగలమని మేము తలచితిమి. నేటి సంభాషణలో క్రొత్తవిషయము లేనైన నెలువడునెడల మా అభిప్రాయమును మేము మార్చుకొందుము. మేము సప్రూ, జయకరుగార్ల కిచ్చిన నోటులో యిప్పటివరకు మాకు కలిగిన అభిప్రాయములను తెలిపియున్నాము. అది సంగ్రహముగానే యున్నను, మా భావములను మీరు తెలుసుకొనగలుగుట కది చాలునని నమ్మెదము. తండ్రిగారును, నేనును యేకీభవించియే యిట్లు నిర్ణయించితిమి. మొదటి విషయము, అనగా రాజ్యాంగవిధానమును గూర్చి మీ అభిప్రాయము మాయిద్దరికినిగూడ సరిగా నచ్చలేదు. నేటి యధార్థస్థితికిని, మనము చేసిన

ప్రమాణములకును అది అనుగుణముగా నున్నట్లు కనబడలేదు. “నూ కిదివరకు చేకూరిన స్థితిని భంగపఱచుచునట్టి వడంబడికకు మే మంగీకరింపజాలము.” అని మీరు తెలిసినదానితో మే మిద్దరమును పూర్తిగా నేకీభవించితిమి. కావుననే మనము బాగుగా నాలోచించకుండ యే విషయమును నిర్ధారణచేయ వీలులేదు. ఎదుటిపక్షమువారు సంతృప్తికరమగు సూచన లింకను చేయలేదు. కాన మనము తొందరపడి తప్పుటడుగు వేసెదమేమో యని నేను భయపడుచున్నాను. నా అభిప్రాయమును నేను మితముగానే వెల్లడించుచున్నాను. నాకు సంఘర్షణమే శ్రియతమము. దానివలన నేను సజీవుడనుగా నున్నాననుభావము నాకు కలుగును. గత నాలుగునెలలలోను మన దేశమున జరిగిన విషయములవలన నాకు చాల ఆనందము కలిగినది. నాదేశీయులగు స్త్రీలు, పురుషులు, బిడ్డలు మున్నగువారందఱును చేయుచున్న దేశసేవకు నేను చాల గర్వపడుచున్నాను. దేశీయులలో మిక్కిలి హెచ్చుమంది శాంతినే కోరెదగు, గాని సంఘర్షణమును కోరరు. కావున నేను నా మనోభావముల నడచివేసి శాంతియుతమగు భావము నలవరుచుకొనుటకు గట్టి ప్రయత్నము చేయుచున్నాను. మీరు మీ దివ్యశక్తివలన నవ్యభారతమును సృష్టింపగలిగినందులకు నేను మిమ్ముల నభినందించుచున్నాను. ఇటుపైని యేమి జరుగునో నాకు తెలియదు. ఇదివరకు జరిగిన పనివలన మన జీవితములు సార్థకమైనవి. చర్వితచర్వణముగా గడుచుచున్న మన జీవితమునందు చారిత్రక ఘనతగల యొక వికాస మేర్పడినది. ఈ నయినీచెరసాలలో కూర్చుండి నేను అహింసాసాధనముయొక్క అద్భుతశక్తినిగూర్చి ఆలోచించుచున్న కొలదియు దానియందు నాకు నమ్మకము మరింత అధికమగుచున్నది. అహింనాసిద్ధాంతముపట్ల దేశీయులు చూపించిన విశ్వాసము మీకు అసంతృప్తికరముగా నుండలేదనియే నేను తలచెదను. చాల అరుదుగా దౌర్జన్యములు జరిగినను దేశీయు లందఱును అహింసా నిరతులుగానే యుండిరి. నే ననుకొనినదానికంటె ఎది చాల అద్భుతముగా కనబడెను. మీ ౧౧ విషయములను నే నింకను పూర్తిగా నామోదింపగలిగి యుండలేదు. అ వన్నియును ముఖ్యమైనవే యని నే నంగీకరించెదను. కాని అవి యిండిపెండెన్నుకు ప్రతినిధులు కాజాలవు. “నెంటనే అమలులో పెట్టుటకు భారతజాతికి అధికార మియ్యబడని విషయములతో మన కెట్టి జోక్యమును లేదు.” అను మీ అభిప్రాయముతో నేను పూర్తిగా నేకీభవించుచున్నాను. ౮ రోజులక్రితము నాన్నగారికి యింజక్షనుచేసిరి. అప్పటినుండియు ఆయనకు ఆరోగ్యము సరిగాలేదు. ఆయనకు నీరసము చాల అధికమైనది. నిన్న సాయంకాలము సప్త్రా, జయకగుగార్లతో చాలసేపు సంభాషించుట వలన ఆయన చాల ఆలసిపోయిరి.

జవహరలాలు.”

“నా ఆరోగ్యమునుగూర్చి ఆలోచింపకుము. ఇది తాత్కాలికము. రెండుమాడు
రోజులలో నాకు ఆరోగ్యము కలుగునని నమ్మెదను. ప్రియమిత్రుడు

మోతీలాలు నెహ్రూ.”

పరా:—“నేను మేము మరల సత్రా, జయకరుగార్లతో సంభాషించితిమి.
మే మిదివరకు వ్రాసిన నోటును వారికి చూపించగా వారు దానిలో కొన్ని సవరణ
లను చేయగోరిరి. అందువలన మే మా సవరణలను చేసితిమి గాని అవి ముఖ్యమైనవి
కావు. మా అభిప్రాయము స్పష్టముగానే యున్నది. దీనిని మీ రామోదింతు రని
నమ్మెదను. జవహర్లాలు.”

జయకరుగారు మరల గాంధీజీని చూచుట,

గాంధీజీ తెలిపిన విషయములు

౧౯౩౦ జూలై ౩౧ వ తేదీన జయకరుగా రొక్కరుమాత్రమే ఎరవాడచెర
సాలకు వచ్చి గాంధీజీతో ఆనాడును ఆగష్టు ౧-౨ తేదీలలోనుగూడ సంభాషించిరి.
గాంధీజీ తెలిపిన యీ రెండు అంశములను జయకరుగారు వ్రాసిరి.

“(౧) భారతీయులు సామ్రాజ్యమునుండి విడిపోవగోరినపుడు విడిపోవుటకు
వారికి హక్కుకలదను నిబంధన రాజ్యాంగవిధానమునందు వ్రాయబడవలెను. ౧౧ విష
యములనుగూర్చి సంతృప్తికరముగా పనిచేయుటకు భారతీయులకు హక్కును, అధికా
రమును కలవను నిబంధనగూడ దానిలో నుండవలెను. లేనిచో దానిని గాంధీగా
రంగీకరింపజాలరు.

(౨) గాంధీగారు శాండుటేబిలుసభలో నీ విషయములను వెల్లడించినపుడు
గాంధీగా రిదివరకు వాటినిగూర్చి నాకు తెలుపలేదని చెప్పటకు రాజప్రతినిధికి
అవకాశ ముండగూడదు గాన యిపుడే యీవిషయములను రాజప్రతినిధికి తెలుపవలెను.
“ఇదివరకు బ్రిటనుదేశీయుల కియ్యబడిన సౌకర్యములను, హక్కులను గూర్చి ఒక
స్వతంత్రన్యాయస్థానములో విచారణను జరిపించుటకుగూడ యిండియాకు హక్కు
యుండవలెను.” అని గాంధీగారు శాండుటేబిలుసభలో వాదించెదరు.

కాంగ్రెసునాయకులు ఎరవాడచెరసాలలో కలసి ఆలోచించుట-

వారి పరతులు

౧౯౩౦ ఆగష్టు ౧౪-౧౫ తేదీలలో గాంధీ, మోతీలాలు, జవహర్లాలు,
వల్లభాయీపటేలు, డాక్టరు సయ్యదు మహమదు, జయరాందాసు దొలతరాం,

శ్రీమతి సరోజినీదేవిగార్లు ఎరవాడచెరసాలలో మాతో (సప్తా జయకరుగార్లతో) సంభాషించిరి. రాజప్రతినిధికి చూపించుటకు వారందరును కలసి ౧౫ వ తేదీని వ్రాసి మా కిచ్చిన లేఖ యిదిగువను ప్రకటింపబడెను.

“ప్రియమిత్రులకు - బిటిషు దొరతనముకును, కాంగ్రెసుకును శాంతియుత మగు సమాధానమును కలిగించుటకు మీరు పూనుకొనెనందులకు మే మందరమును మిక్కిలి కృతజ్ఞులముగా నున్నాము. మీకును, రాజప్రతినిధికిని జరిగిన లేఖలను మేము చదివితమి. మాతో చాలనేపు సంభాషించితమి. తరువాత మాలో మేము చర్చించితమి. దేశమునకు గౌరవప్రదమగు సమాధానము లభించుటకు పక్షకాల మింకను రాలేదనియే మేము నిశ్చయించితమి. గత ౫ నెలలలోను భారతీయులలో నత్యద్భుతమగు ప్రబోధము కలిగినది. దేశీయులలో అన్ని మతములకును చేరినధనికులును, పేదలునుగూడ అత్యధికములగు కష్టములకు గురియైరి. కాని స్వరాజ్యము చేహరుటకు యీ కష్టములుచాలవు. అవి నైరంతర్యముగా కలుగలేదు. సత్యాగ్రహమువలన దేశమునకు హానికలిగినది. అది శాసన విరుద్ధము. దాని కిది తగిన సమయము కాదు. అని మీరును, రాజప్రతినిధియును తలచుచున్నారు. మీ అభిప్రాయముతో మే మేకీభవింపజాలము. ఆంగ్ల దేశములో చాలసారులు హింసతో కూడిన విప్లవములు జరిగినట్లు ఆంగ్ల దేశచరిత్రలో చాలవృత్తాంతములు కలవు. వాటిని ఆంగ్లేయు లందరు నిస్సంశయముగా ప్రశంసించిరి. అటుల ప్రశంసింపవలెనని మాకుగూడ బోధించిరి. సత్యాగ్రహ ఉద్యమము అహింసాత్మకముగా జరుగవలెనను నుద్దేశముతోనే ప్రారంభింపబడెను. ఆచరణమునందుగూడ నది అత్యధికముగా నహింసావిధానమునందే జరుపబడెను. అట్టి ఉద్యమమును రాజప్రతినిధిగాని, దీశాలి యగు మరేయాంగ్లేయుడైనగాని నిరసించుట యెంతమాత్రమును న్యాయముకాదు. ఈ ఉద్యమమును ప్రభుత్వోద్యోగులలోను, యితరులలోను యెవరైన నిరసించినను వారితో తగవులాడుట మావుద్దేశము కాదు. దేశీయులలో అత్యధిక సంఖ్యాకులు ఉద్యమములో చేరుటవలననే దానిని ప్రారంభించుటకు ప్రబలమగు నాధార మేర్పడుచున్నది. వీలైనచో పూర్తిగాగాని, తాత్కాలికముగా గాని సత్యాగ్రహమును నిలిపివేయవలెనను మీ అభిప్రాయముతో మేముగూడ నేకీభవించుచున్నాము. మనదేశీయు లగు పురుషులను, స్త్రీలను, బిడ్డలను అనవసరముగా చెరసాలలకు పంపుటవలనను, చెబ్బలకును యింకను దుస్సహములగు బాధలకును గురిచేయుటవలనను మాకెట్టి ఆనందమును కలుగదు కావున గౌరవప్రదమగు సమాధానము కుదురుటకు అన్ని అవకాశములను సాకల్యముగా నన్వేషించెదమని మీకును, మీద్వారా రాజప్రతినిధికిని మేము నాగ్దానముచేయుచున్నాము. దీనిని మీరు విశ్వసించదగును. కాని అట్టిచిహ్నము మాకింకను గోచరించుటలేదని మేము స్పష్టముగా తెలుపుచున్నాము. భారతదేశమున కేది శ్రేష్ఠమైనది అనువిషయ

మును భారతీయులగు స్త్రీ పురుషులే నిర్ణయింపవలెను అను భావమును ప్రభుత్వోద్యోగులగు నాంగ్లేయులు అంగీకరించి రనుటకు మాకింకను యెట్టిసూచనలను కనబడుట లేదు. ప్రభుత్వోద్యోగులు తరుచుగా సమదేశముతోనే అనుకూలములగు ప్రకటనలను చేయుచుందురుగాని వాటియందు మాకు నమ్మకము లేదు. ఆంగ్లేయులు శతాధికవత్సరములనుండి భారతీయులను పూర్తిగా వశపరుచుకొని వారిపై వీపుల నెక్కికూర్చుని చాల లాభములను బడయుచున్నారు. కాన నందువలన యిండియాలో నైతిక ఆర్థిక రాజకీయములలో కలిగినవి నాశనమును తెలుసుకొనగలుగు శక్తిని ఎ.గు గోల్పోయిరి. ఇటుపైని వారు మావీపులమీదనుండి దిగవలెను. ఇదివరకు వారుచేసిన అక్రమములకు ప్రాయశ్చిత్తముగా మేము అభివృద్ధినిొందుటకు తగినసహాయమును చేయవలెను. నూరేండ్లనుండి బ్రిటిషువారు యిండియాను అక్రమించుకొనియుండుటచే నూరేళ్లనుండియు దేశీయులు క్రమముగా క్షీణించిపోవుచున్నారు. దేశీయులమగు మేము మరల మంచిస్థితికి రాగలుగునట్లు మాకు తోడ్పడుటయే తమముఖ్యకర్తవ్యమని వా రింకను తెలుసుకొని యుండలేను. మనదేశములో మీరును, మీవంటివిద్యాధికులు మరికొందరును యీవిషయమున భిన్నాభిప్రాయములుగా నున్నారని మే మెరుగుదుము. ప్రస్తుతము వారిలో తగినంత మార్పుకలిగినది గాన వారు జరుపదలచిన సభలో మేము పాల్గొనదగునని మీరు నమ్ముచున్నారు. మా కిట్టినమ్మకము లేకపోయినను శక్తివంచనలేకుండ మీకు సహకార మొనరించెదము.

స్నేహభావముతో మీరు చేయుచున్న ప్రయత్నమునకు ప్రస్తుతస్థితిలో మే మెంతవరకు తోడ్పడగలిగినదియును యీ దిగువను వివరించితిమి.

మీ లేఖకు రాజప్రతినిధి వ్రాసిన ఉత్తరములో నుపయోగింపబడిన భాషనుబట్టి చూచినచో, నిరుడు లాహోరులో కాంగ్రెసుమహాసభలో సిద్ధపరుపబడిన నేషనలు డిమాండు తీర్మానము జరుపదలచిన సభవలన నెంతవరకు నెరవేరునో గ్రహించుటకు వీలులేకున్నది. భారతకాంగ్రెసు కార్యసంఘసభవారును, అవసరమైనచో స్థాయి సంఘమువారును సమావేశమై ఆలోచించి నిర్ధారణ చేయకుండ మేము స్వతంత్రించి నిష్కర్ష గా నేమియును చెప్పగలిగియుండలేదు. కావున వ్యక్తిపరముగా మా అభిప్రాయమునుమాత్రమే తెలుపుచున్నాము.

(౧) ఏ. భారతీయులు బ్రిటిషుసామ్రాజ్యమునుండి విడిపోగోరినపుడటుల విడపోవుటకు హక్కుకలదని స్పష్టముగా వ్రాయబడవలెను. (బి) ఇండియాకు సంపూర్ణ జాతీయప్రభుత్వమునువారు దేశరక్షక సైన్యముపైనను ఆర్థికములపైనను పరిపాలనాధికారము నుండివలెను. గాంధీజీ రాజప్రతినిధికి వ్రాసిన లేఖలోని ౧౧ అంశములునుగూడ

పరిపాలనాధికారముక్రిందకు రావలెను. జాతీయప్రభుత్వము దేశీయులకే బాధ్యముగా నుండవలెను. (సి) బ్రిటిషువారి హక్కులు, సదుపాయములు, ప్రభుత్వమునమున్నగునవి న్యాయమైనవా కావా అని దేశీయులమేలుకొరకు జాతీయప్రభుత్వము వారు నిర్ణయింపగోరినచో వాటినిగూర్చి స్వతంత్రమును నొక న్యాయస్థానమున విచారణను జరిపించుటకు యిండియాకు అధికార ముండవలెను.

మరా:—అధికారమును దేశీయులకు వశపరుచుచున్న కాలమున దేశహితార్థము జరుగవలసిన సర్దుబాటులను భారతీయులచే నియమింపబడిన ప్రతినిధులే నిర్ణయింపవలెను.

(౨) ఇవన్నియును సాధ్యములేయని బ్రిటిషుగవర్నమెంటువారు తలచి యిటుల సంతృప్తికరముగ ప్రకటనను చేసినచో సత్యాగ్రహమును అనగా కేవలము తిరస్కరించుటయే పనిగా కొన్ని శాసనములను తిరస్కరించుటనుమాత్రము నిలిపివేయదగునని మేము కాంగ్రెసుకార్యసంఘమువారికి సలహాయచ్చెదము. దేశమున సారాను, సీమ గుడ్డలను విక్రయించగూడదని దొరతనమువారు ఉత్తరువుచేయువరకును కాంగ్రెసువారు యీ దుకాణములవద్ద శాంతియుతముగా పికెటింగు చేయుచునేయుందురు. ప్రజలు ఉప్పును తయారుచేయుచునేయుండవలెను గాన ఉప్పుచట్టములో పీనలుక్లాసులను అమలులో పెట్టగూడదు. దొరతనమువారియొక్కయు, యితరులయొక్కయు ఉప్పు కొటారులపై కాంగ్రెసువారు దాడులను సలుపరు.

(౩) సత్యాగ్రహమును విరమించుటతోపాటు (ఏ) దౌర్జన్య మొనరించినందులకును, దానిని ప్రోత్సహపరచినందులకును శిక్షింపబడినవారిని ఆసందర్భమున విచారణలేకుండనే నిర్బంధమునం దుంచినవారిని తప్ప తక్కిన సత్యాగ్రహ ఖైదీలలోను, రాజకీయఖైదీలలోను శిక్ష ననుభవించుచున్నవారిని విచారణ పూర్తికాకుండనున్నవారినిగూడ నెంటనే వదలివేయవలెను. (బి) సాల్వయాక్టు ప్రెసుయాక్టు రివిన్యూయాక్టు మున్నగువాటిక్రింద దొరతనమువారు వశపరుచుకొనిన ప్రజలసొత్తులను మరల ప్రజలకిచ్చివేయవలెను. (సి) శిక్షింపబడిన సత్యాగ్రహులవద్దనుండియును, ప్రెసుయాక్టు క్రిందను వసూలుచేయబడిన జుర్మానాను నెక్యూరిటీలను మరల నిచ్చివేయవలెను. (డి) సత్యాగ్రహకాలమున రాజీనామాయిచ్చినట్టియు బర్తరపు చేయబడినట్టియు గ్రామోద్యోగులలోను యితర ఉద్యోగులలోను మరల ఉద్యోగములలో చేరగోరువారికి మరల ఉద్యోగముల నియ్యవలెను.

నోటు:—(౩) వ దానిలోని షరతులన్నియును అసహాయోద్యమకాలమునకు గూడ వర్తించును. (ఇ) రాజప్రతినిధిచేసిన ఆర్డినెన్సుల నన్నిటిని రద్దుచేయవలెను. •

(౪) పైని తెలుపబడిన ప్రారంభవిషయము లన్నియును సంతృప్తికరముగా పరిష్కరింపబడినవిమృతమే జరుపదలచిన సభనిర్మాణము కాంగ్రెసునా రాసభలో పాల్గొనుట మున్నగు విషయములను పరిష్కరింపవలెను.

(సంతకములు చేసినవారు) మోతీలాలు నెహ్రూ, ఎం. కే. గాంధీ, సరోజినీ నాయుడు, వల్లభాయీపటేలు, జయరాండాసు దొలతరాం, సయ్యసు మహమదు, జవ హరలాలు నెహ్రూ.

కాంగ్రెసు నాయకులకు సప్రూ జయకరుగార్లు వ్రాసిన లేఖ

౧౯౩౦ ఆగష్టు ౧౬ వ తేదీని మేము బొంబాయిలో మలబారుహిలునుండి వారికిటుల ప్రత్యుత్తరమును పంపితిమి.

“ప్రియమిత్రులారా— మేము మిమ్ములను పూనాలోను, అలహాబాదులోను కలుసు కొనినపుడెల్ల మీరు మమ్ము చాల ఆదరించి మేము తెలిపిన విషయములను శాంతముగా వినినందులకు మాకృతజ్ఞతను తెలుపగోరుచున్నాము. మిక్కిలి దీర్ఘకాలము జరిగిన యీసంభాషణలవలన మీకు చాల యిబ్బందిని కలుగజేసినందులకును ముఖ్యముగా మోతీలాలు నెహ్రూగారికి అస్వస్థతగా నున్న సమయమున వారు మామూలమున అలహాబాదునుండి పూనాకు రావలసివచ్చినందులకును మేము చాల చింతిలుచున్నాము.

సత్యాగ్రహమును విరమించవలెననియును, శాండుతేబిలుసభలో పాల్గొనవలెననియు కాంగ్రెసుసభనారికి మీరు సూచించుటకు ముందుగా జరుగవలసిన షరతులను వివరించుచు పూనాలో మీ రొకలేఖను మా కిచ్చితిరి. (౧) ౨౦-౬-౧౯౩౦ వ తేదీని అప్పటికి భారతకాంగ్రెసు అధ్యక్షుడుగా నున్న మోతీలాలుగారు బొంబాయిలో స్లోకోంబుగారితో సంభాషించినపుడు తెలిపిన విషయములను ముఖ్యముగా (౨) ౨౫-౬-౩౦ ని బొంబాయిలో స్లోకోంబుగారు మోతీలాలుగారికి వ్రాసియిచ్చినట్టియు, మోతీలాలుగారిచే నామోదింపబడినట్టియు స్టేటుమెంటులోని షరతులనుబట్టి మే మీ రాయబారమును జరుపబూనితిమి.

ఈరెండుపత్రములను స్లోకోంబుగారు మాకు పంపిరి. దానిపైని సమాధానమును కలుగజేయువిషయమున గాంధీ, మోతీలాలు, జవహరలాలుగార్లతో సంభాషించుటకు అనుమతిని బహయుటకు మేము రాజప్రతినిధిని సందర్శించితిమి. పైని తెలుపబడిన రెండవ పత్రముయొక్క నకలును మీరు మావద్దనుండి తీసుకొంటిరి. ౧౪ వ తేదీని మీరు మాకిచ్చిన లేఖను రాజప్రతినిధికి పంపవలెనని మీరు కోరితిరి. మేమందుల కంగీకరించితిమి. వీటినన్నిటిని ప్రకటించవలెనని మీరు తెలిపితిరి. మీరు మాకిచ్చిన లేఖను రాజప్రతినిధి పరిశీలించినపిమ్మట వీటినన్నిటిని మేము పత్రికలలో ప్రకటించెదము.

సత్యగ్రహమును విరమించినపిమ్మట దేశమునందలి స్థితిగతులు చాల అనుకూలమగు నని మేము మీకు తెలిపితిమి. మే చుట్టుల నమ్ముటకు కారణము లున్నవి. అహింసాత్మకమగు నుద్యమమున పనిచేసి చెరసాలలకు వెళ్లినవారి నందరిని వదలి వేసెదరు. చిటగాంగుకును, లాహోరుకుట్రకేసుకును సంబంధించిన ఆర్డినెన్సులు తప్ప తక్కిన అన్ని ఆర్డినెన్సులను రద్దుచేయబడును. రౌండుటేబిలుసభలో తక్కిన రాజకీయ పక్షములప్రతినిధులసంఖ్యకంటె కాంగ్రెసుప్రతినిధులసంఖ్యయే హెచ్చుగానుండును.

మోతీలాలుగారు మాతో సంభాషించినపుడు తెలిపిన సంగతులకును, మోతీలాలుగా రామోదించిన స్టోకోంబుగారి స్టేటుమెంటులోని సంగతులకును, రాజప్రతినిధి మాకు వ్రాసినలేఖలోని సంగతులకును భేద మేమియును లేదని మేము నిర్ధారణగా మీకు తెలిపియున్నాము.

టి. బి. సప్తూ, ఎం. ఆర్. జయకరు."

సప్తూగారికి రాజప్రతినిధి వ్రాసిన లేఖ

తరువాత మాలో జయకరుగా రొక్కరే ౧౯౩౦ ఆగష్టు ౨౧ వ తేదీని సిల్వాజెల్లి కాంగ్రెసు నాయకులు వ్రాసియిచ్చినలేఖను రాజప్రతినిధికి చూపించి దానినిగూర్చి రాజప్రతినిధితో సంభాషించిరి. సప్తూగారు ౨౫ వ తేదీని సిల్వా చేరిరి. ౨౫, ౨౬, ౨౭ తేదీలలో మే మిద్దరమును రాజప్రతినిధితోను, యిండియా ప్రభుత్వసంఘసభ్యులలో కొందరితోను చాలసారులు సంభాషించితిమి. అలహాబాదులోను, పూనాలోనుయున్న కాంగ్రెసునాయకులకు చూపించుటకు రాజప్రతినిధి మాకిచ్చిన లేఖ నీ దిగువను చూడవగును.

“ప్రియమైన సప్తూగారు-ఇపుడు చెరసాలలో నున్న కాంగ్రెసునాయకులతో మీరును, జయకరుగారును సంభాషించుటవలన తేలినఫలితములను మీరు నా కెరిగించినందులకు మీకు వందనములు. ఆగష్టు ౧౫ వ తేదీని వారందరును కలసివ్రాసి మాకిచ్చిన లేఖకును, అటుపిమ్మట మీరు వారికి వ్రాసినలేఖకును ప్రతులను మీరు నాకు పంపితిరి.

ఇండియాలో మరల శాంతిని నెలకొల్పుటకుగాను మీ అంతట మీరు దేశ సేవానిరతితో ప్రయత్నింప బూనినందులకు నేను మిక్కిలి సంతసించితి నని మీ రిద్దరును తెలుసుకొనగోరెదను. మీ కీకార్యమునకు పూనుకొనుటకు గల కారణములను మరల వివరించుటవసరమే. “ప్రస్తుతము దేశీయులు యేశాఖలయొక్క బాధ్యతను వహింప గలస్థితిలోలేరో వాటివిషయమున ప్రత్యేక యేర్పాటులను చేయుపద్ధతిని తక్కిన అన్ని శాఖలలోను అధికమగు పరిపాలనాధికారమును భారతీయులు బడయగలుగునట్లు సహాయముచేయవలెనని నేనును, యిండియాదొరతమువారును ముఖ్యముగా కోరుచుంటిమి.”

బ్రిటనుదొరతనమునాడుగూడ నటులనే కోరుచున్నారనుటకు నా కెట్టి సంశయమును లేదు." అని జూలై ౧౬ వ తేదీని నేను మీకు పంపిన లేఖలో వాగ్దానము చేసి యున్నాను. భారతీయులకు వశపరుప వీలులేని శాఖలను, వాటి విషయమున చేయవలసిన యేర్పాటులను గూర్చియు, యితర విషయములను గూర్చియు లభించిన ఆధారములను బట్టి ఆలోచించుట కాండుటేబిలుసభవారికి సంబంధించినది. జూలై ౯ వ తేదీని నేను శాసనసభలో నుపన్యసించినపుడు తక్కిన అన్ని విషయములను గూర్చి యును తెలిపియేయున్నాను.

(౧) కాండుటేబిలుసభకు వెళ్లునా రందరును నూతనరాజ్యాంగ సమస్యకు సంబంధించిన అన్ని అంశములను నిర్మి కోధముగా పరీక్షింపవచ్చును. (౨) ఆసభలో నేర్పడిన సమాధానము నాధారముగా గైకొని బ్రిటనుదొరతనమునా రటుతరునాత పార్లమెంటులో బిల్లు నుపపాదించెదరు. ఐచ్ఛికముగా మీరు పూనుకొనినకార్యమునకు కాంగ్రెసునాయకులు మీకిచ్చిన లేఖలోని విషయములు సహాయకములుగా లేవని మీరు గ్రహించియేయుండురు. మొత్తముమీద నా లేఖలోని ధోరణినిబట్టియు, దానిలోని వివరములనుబట్టియు, సత్యాగ్రహమువలన దేశమునకును, ఆర్థిక స్థితికిని గొప్ప నష్టము కలిగినదని వారంగీకరించుటకు వారు పూర్తిగా నిరాకరించుటను బట్టియు ఆలేఖలో వివరింపబడిన అంశములను గూర్చి సాకల్యముగా చర్చించుటవలన నెట్టి లాభమును కలుగదని నేను తలచుచున్నాను. ఆ లేఖలోని సూచనలపై నాధారపడి చర్చించుట కెట్టి అవకాశమును లేదని నేను స్పష్టముగా తెలుపకతప్పదు. మీరు మరల కాంగ్రెసునాయకులను చూడగోరినచో దీనిని స్పష్టముగా వారి కెరిగింపగోరెదను.

ఆగస్టు ౧౬ న మీరు వారికి వ్రాసినలేఖలోని కడపటివాక్యమునుగూర్చి అంతకుపూర్వము మనము సంభాషించినపుడు "సత్యాగ్రహము విరమింపబడినచో లాహోరు కుట్రకేసుకును, చిటగాంగుకును సంబంధించిన ఆర్థి నెన్సులను తప్ప తక్కిన ఆర్థి నెన్సులను అమలులో పెట్టవలసిన అవశ్యకత తొలగిపోవును. వీలనగా సత్యాగ్రహమువలననే వాటి నమలులో పెట్టవలసిన అవశ్యకత కలిగినదిగాన సత్యాగ్రహము విరమింపబడగానే ఆయా వశ్యకత తొలగును" అని తెలిపియుంటిని. సత్యాగ్రహమై దీలను విడుదలచేయుటనుగూర్చి "సత్యాగ్రహము విరమింపబడగానే అన్ని రాష్ట్రములలోను ప్రభుత్వములవారు సత్యాగ్రహమై దీలనందరిని, అనగా శిక్షననుభవించుచున్నట్టియు, విచారణలోనున్నట్టియు రాజకీయమై దీలలో దౌర్జన్యనేరములకు సంబంధించినవారినితప్ప తక్కినవారినందరిని విడుదలచేసెదరని నేను వాగ్దానము చేయజాలను. ఈ మైదీలవిషయమున విడివిడిగా సానుభూతితో నాలోచింపవలెనని రాష్ట్రీయదొరతనముల నన్నిటిని కోరెదననుటకంటె

హెచ్చుగా నేనెట్టి వాగ్దానములను చేయజాలను" అని నేను మీతో స్పష్టముగానే తెలిపియున్నాను. సత్యాగ్రహము విరమింపబడినపిమ్మట రాండుటేబిలుసభలో కాంగ్రెసువారి ప్రాతినిధ్యమువిషయమున వారిప్రతినిధులసంఖ్య మిక్కిలి హెచ్చుగా నుండవలెనని కాంగ్రెసువారు కోరుట లేదని మీరు నాకెరిగించితిరి. "కాంగ్రెసుకు తగినంతమంది ప్రతినిధు లుండునట్లు చూడవలెనని బ్రిటనుదొరతనమునకు నూచించుటలో నెట్టికష్టమును యుండవనియే నేను తలచెదను" అని నేను మీతో చెప్పితిని. కాంగ్రెసునాయకులలో ఆసభకు నెల్ల దగినవారని వారు తలచెను నాయకుల పేర్ల పట్టికను వారు నాకు పంపదగుననిగూడ నేను తెలిపితిని. మీరు మీప్రయత్నములు సఫలమగునని ఆశించితిరి. అవి ముఖ్యముగా సఫలము కాదగినవేనని నేనుగూడ తలచుచున్నాను. అవి విఫలమగునెడల అందులకుగల కారణమును వాటి పూర్వోత్తరమును దేశీయుల కందరికిని తెలుపుట ముఖ్యవసరము గాన వీటినన్నిటిని త్వరలోనే పత్రికలలో ప్రకటింపవలసి యుండును. అందుకొరకు నాయొక్కయు, నాప్రభుత్వముయొక్కయు స్థితిని మీరును, జయకరుగారును స్పష్టముగా తెలుసుకొనవలెను.

(సం) ఇర్విను

నై సురీగలులాడ్జి, సిమ్లా, ౨౮ ఆగష్టు ౧౯౩౦.

రాజప్రతినిధితో జరిగిన సంభాషణల సారాంశము

కాంగ్రెసునాయకులు మా కిచ్చిన లేఖకు సంబంధించిన కొన్ని ముఖ్యంశములను గూర్చిగూడ మేము రాజప్రతినిధితో సంభాషించితిమి. వాటిఫలితమునుగూడ కాంగ్రెసునాయకులకు తెలుపుటకు రాజప్రతినిధి అంగీకరించెను.

ఆగష్టు ౨౮ వ తేదీని మేము (సప్రూ జయకరుగార్లు) సిమ్లానుండి బయలుదేరి ౩౦-౩౧ తేదీలలో నయనీచెరసాలలో మోతీలాలు, జవహరలాలు, సయ్యదు మహమదు గార్లతో సంభాషించితిమి. రాజప్రతినిధి మాకు వ్రాసిన లేఖను వారికి చూపించితిమి. సంభాషణల వివరములనుగూడ తెలిపితిమి. ఆగష్టు ౧౫ వ తేదీని కాంగ్రెసునాయకులు మాకిచ్చిన లేఖలో నున్నట్టియంశములలో ఆగష్టు ౨౮ న రాజప్రతినిధి మాకిచ్చిన లేఖలో సమాధానములు లేనివాటినిగూర్చి మేము వారికి తెలిపితిమి. సమాధానము కుదురుటకు వీలగు నంశములనుగూడ నెరిగించితిమి. వాటి నీదిగువను చూడదగును.

(ఏ) రాజ్యాంగవిధానమునుగూర్చి ౨౮-౮-౩౦ న రాజప్రతినిధి మాకిచ్చిన లేఖలోని రెండవ పేరాలోని నాలుగు ముఖ్యంశములలోను తెలుపబడెను.

(బి) ఇండియా దేశము సామ్రాజ్యమునుండి విడిపోగోరినపు డటుల విడిపోవుటకు హక్కు వుండవలెనని గాంధీగారు రాండుటేబిలుసభలో నుపపాదింపగోరిన విషయ

మునుగూర్చి కాండుటేబిలుసభలో నెట్టి నిర్బంధములు నుండవుగాన ఎవరైనను యేవిషయమునైనను ఆసభలో నుపపాదించవచ్చును. కాని ఆ విషయము నిపుడు గాంధీగారి పాపాదించుట యుచితముకాదని రాజప్రతినిధి తెలిపెను. గాంధీగారు దీనినిగూర్చి యిండియాదొరతనము నడిగినచో “దీనిని బహిరంగప్రశ్నగా మే మంగీకరింపము” అని రాజప్రతినిధి జవాబుచెప్పెను. అప్పటికినిగూడ గాంధీగారు దీనినిగూర్చి పట్టుపట్టినచో గాంధీగారిపుద్దేశ మిటుల నున్నదని ఇండియాదొరతనమువారు ఇండియామంత్రికి తెలిపెదరు.

(సి) దేశీయములను మున్నగు విషయములనుగూర్చి స్వతంత్రముగా న్యాయస్థానమున విచారణను జరుపుటకు యిండియాకు అధికార ముండవలెనను విషయమును కాంగ్రెసుప్రతినిధులు సభలో నుపపాదించుటనుగూర్చి - ఋణములన్నిటిని పూర్తిగా తీరస్కరించుటకు రాజప్రతినిధి అంగీకరింపజాలడు గాని ఇండియాదేశపు ఆర్థిక బాధ్యతలనుగూర్చి విచారణ జరుగవలెనని సభలో నెవరైనను ఉపపాదించవచ్చును.

(డి) ఉప్పుచట్టములోని మరతులను అమలుజరుపగూడదు విషయమునుగూర్చి - (౧) సైమనుసంఘనివేదికలోని నూచన ఆమోదింపబడినచో ఉప్పు పన్ను రాష్ట్రీయ ప్రభుత్వములకు చెందును. (౨) దొరతనమున కిదివరకే ఆదాయము చాల తక్కువయినది కాన పుష్కలమును దొరతనమువారు వదులుకొనజాలరు. శాసనసభలో ఉప్పుచట్టమును రద్దుచేయవలెనను తీర్మాన మామోదింపబడునెడలను అందువలన కలిగెడునష్టమును పూర్తిచేయుటకు తగిన నూచనలు చేయబడునెడలను, రాజప్రతినిధియును ఇండియాదొరతనమువారును దానినిగూర్చి యోచించెదరు. అది అమలులో నున్నంతకాలమును దానిని బహిరంగముగా తీరస్కరించువారిని శిక్షింపకుండుట రాజప్రతినిధికి సాధ్యముకాదు. శాంతి సద్భావములు మరల నేర్పడినపిమ్మట బీదవారికి ఆర్థికముగా సహాయము చేసి వారి దుస్థితిని తొలగించుటనుగూర్చి భారతనాయకులు రాజప్రతినిధితోను, ఇండియాదొరతనముతోను చర్చింపగోరినచో భారతనాయకుల సమావేశమును రాజప్రతినిధి యేర్పాటుచేయుట కంగీకరించెను.

(ఇ) పికెటింగు విషయమునుగూర్చి - పికెటింగుచేయువారు ప్రజలలో నెవరికైన యిబ్బందిని కలిగించినను దౌర్జన్యమొనరించుట భయపెట్టుట నిరోధించుట మున్నగుపనులను చేసినచో న్యాయశాస్త్రప్రకారము తగిన చర్యను జరుపుటకును స్థితిగతులనుబట్టి న్యాయాధికారమును బడయుటకును దొరతనమున కధికార ముండును. ఈ మరతులకు లోబడి శాంతి నెలకొనినపిమ్మట పికెటింగు ఆర్థిక నష్టము రద్దుచేయబడును.

(ఎఫ్) ఉద్యోగులను మరల పనిలో చేర్చుటనుగూర్చి-ఈవిషయము రాష్ట్రీయ దొరతనములకు సంబంధించినది. ప్రభుత్వమున కనుకూలురుగా నున్నవారిని దొరతనము వారు పనులలోనుండి తొలగింపరు. తదితరములైన ఖాళీలు కలిగినచో సత్యాగ్రహ సమయమున ఉద్రేకమువలన రాజీనామాల నిచ్చినవారికిని, తొలగింపబడినవారికిని రాష్ట్రీయదొరతనములవారు మరల నుద్యోగముల నియ్యగలరు.

(జి) ప్రెసు ఆర్డి నెన్సుక్రింద వశపరుచుకొనిన ప్రింటింగుప్రెస్సులను మరల నిచ్చి వేసెదరు.

(హెచ్) జుల్మానాల సెక్యూరిటీల మొత్తములను మరల నిచ్చుటనుగూర్చి-రివిన్యూ లాక్రింద విక్రయింపబడిన సొత్తులను యితరులు కొనియున్నచో వారిహక్కులనుగూర్చి ఆలోచింపవలసియుండును. జుల్మానాల మొత్తములను మరల నిచ్చువిషయమునగూడ చిక్కు లున్నవి. స్థానికప్రభుత్వములవారు పరిస్థితుల నన్నిటిని బాగుగా గమనించి న్యాయముగా వీలైనంత సహాయము చేసెదరనిమాత్రమే రాజప్రతినిధి తెలిపెను.

(ఐ) ఖైదీలవిడుదలనుగూర్చి-జూలై ౨౮ వ తేదీని రాజప్రతినిధి మాకు వ్రాసిన లేఖలోనే తెలుపబడెను. " అని సప్రజాయకరుగార్లు మోతీలాలు, జవహరలాలు, సయ్యదు మహమ్మదుగార్ల కరిగించిరి.

నెహ్రూగార్లు గాంధీగారికి వ్రాసిన కడపటినోటు

వ్యవధి తక్కువగానే యుండినను పైనినూచింపబడిన పద్ధతులపై నింకను రాయబారములను జరుపుట కవకాశము కలదని మేము నెహ్రూ, సయ్యదుమహమ్మదుగార్లతో మాట్లాడిన రెండుతడవలలోను స్పష్టముగా తెలిపితిమి. ఈపద్ధతులపైన సమాధానమున కంగీకరింపజాల మని వారు తెలిపి గాంధీగారి కిచ్చుటకు ౩౧ ని మా తొకనోటు వ్రాసియిచ్చిరి. దాని నీదిగువను చూడవగును.

"నిన్నను నేడును మేము మరల సప్రజాయకరుగార్లతో దీర్ఘకాలము మాట్లాడితిమి. ఆగస్టు ౨౮ ని రాజప్రతినిధి వారికి వ్రాసినలేఖనకలును వారు మా కిచ్చిరి. ఆగస్టు ౧౫ న మనమందరమును కలిసి వ్రాసి సప్రజాయకరుగార్ల కిచ్చిన లేఖలోని నూచనల ననుసరించి చర్చించుట అసంభవమని యీలేఖలో యిన్నిప్రభువు స్పష్టముగా తెలిపెను. సప్రజాయకరుగార్లప్రయత్నమున నెట్టిఫలితమును కలుగలేదని అతడు నిర్ణయించెను. మన మందరమును బాగుగా నాలోచించియే ఆలేఖను వ్రాసితిమి. వ్యక్తిపరముగా మనమెంతవరకు నెళ్లగలిగినదియును దానిలో స్పష్టపరచితిమి." కొన్ని ముఖ్యపరతులు నెక వేరిననేగాని యేపరిష్కారమునుగూడ సంతృప్తి కలిగింపజాలదు గాన వాటినిగూర్చి

బ్రిటను దొరతనమువారు సంతృప్తికరముగా ప్రకటనను చేయవలెను. వారట్టి ప్రకటనను చేసి దానితోపాటు మేము మా లేఖలో సూచించిన కొన్ని యేర్పాటులనుగూడ వారు ఇండియాలో చేయనెడల సత్యాగ్రహమును విరమింపదగునని మేము భారత కాంగ్రెసుకార్యసంఘమునకు సూచించెద" మని మన మా లేఖలో వ్రాసితమి.

ఈ ప్రారంభకృత్యము లన్నియును సంతృప్తికరముగా నెరవేరిననే గాని లండనులో జరుగనున్న శాండుటేబిలుసభానిర్మాణము ఆసభలో కాంగ్రెసువారు పాల్గొనుట మున్నగు విషయములను నిర్ణయింప వీలులేదు. ఈనూచనలపై నాధారపడి చర్చించుటకే వీలులేదని యిర్వినుప్రభువు తనలేఖలో వ్రాసెను. ఇట్టిస్థితిలో వారికిని మనకును సమానాంశ మేదియును కనబడుటలేదు. ఈలేఖలోనివిషయము లటుండ ఇండియాలో బ్రిటిషుగవర్నమెంటువారి ధోరణినిబట్టి గూడ శాంతిని నెలకొల్పవలెనను కోరిక వారికి లేదని స్పష్టమగుచున్నది. ఢిల్లీలో భారతకాంగ్రెసుకార్యసభ జరుగునని ప్రకటించగానే అది అక్రమసంఘమని దొరతనమువారు ప్రకటించుట, ఆసంఘసభ్యులలో చాలమందిని అరెస్టుచేయుట మున్నగు కార్యములనుబట్టి మరొకవిధముగా నాలోచించుటకు వీలులేదు. దొరతనమువారిచర్యలలో కొన్ని "అనాగరకములు" "కూరములు" అని మనము తలచుచున్నాము గాని అట్టి చర్యలను ఢిల్లీ అరెస్టులను యితర అరెస్టులను గూర్చి మన మేమియును చెప్పదలచుకొనలేదు. ఇట్టి చర్యలకు మనము స్వాగత మిచ్చెదము. శాంతిని నెలకొల్పగోరుటయును, శాంతిని నెలకొల్పగల సంఘముపైని డీకొనుటయును పరస్పరవిరుద్ధములని మనము తలంచుచున్నాము. మన మీవిషయమును వెల్లడించుట న్యాయమనియే నమ్ముచున్నాము. ఇండియాదేశమునందంతటను గూడ కార్యసంఘమును వారు నిషేధించిరి. కార్యసంఘసభ దేశమునం దెచటనుగూడ జరుగకుండ చేయుటకు ప్రయత్నించిరి. వీటినిబట్టి చూచినచో జాతీయసంఘర్షణమువలన నెట్టి ఫలితములుకలిగినను దానిని కొనసాగింపక తప్పదనియే తలపవలసియున్నది. శాంతికట్టి అవకాశమునులేదు. భారతప్రజల ప్రతినిధులుగా మాటలాడుట కర్హులవారినందరిని బ్రిటిషుయిండియానందంతటను చెరసాలలో నిదివరకే బంధించిరి. ఇటుపైనిగూడ బంధించెదరు.

ఇర్వినుప్రభువులేఖవలనను, బ్రిటిషు గవర్నమెంటువారు జరిపిన చర్యలవలనను సత్రా జయకరుగార్ల ప్రయత్నములు విఫలమైనవని స్పష్టమగుచున్నది. ఈపుత్తరమును వారు మాకు తెలిపిన కొన్ని సమాధానములనుబట్టి చూచినచో నిదివరకు మనకు లభించిన స్థానమునుండి గూడ నివి మనలను వెనుకకు లాగుచున్నవని తెలియగలదు. మనభావమునకును, ఇర్వినుప్రభువుభావమునకును విపరీతమగు భేదమున్నది గాన వివరములనుగూర్చి ఆలోచించుట అనవసరము. ఈలేఖలోని కొన్ని విషయములనుముఖ్యముగా మీకుచూపిం

చగోరుచున్నాము. ఈ లేఖలోని మొదటిభాగములో శాసనసభలో ఇర్వినుప్రభువొస గినఉపన్యాసములోని విషయములును, జూలై ౧౬ న ఇర్వినుప్రభువు సత్రా జయకరు గార్లకు వ్రాసినలేఖలోని వాక్యములును మరల వివరింపబడెను.

ఈవాక్యాలము చాల అనిర్ధారణగా మున్ననిగాన దానివిలువను గ్రహించుట కెట్టి అవకాశమును లేదు. మనమందరమును కలసి వ్రాసినలేఖలో మన మీవిషయమును తెలిపియున్నాము. ఈవాక్యాలమునకే యర్థమునైనను చెప్పవచ్చును. లేదా అది నిరర్థ కముకూడ కావచ్చును. భారతప్రజలకు బాధ్యమగు సంపూర్ణజాతీయప్రభుత్వ మేర్ప డుట, దేశరక్షక నేనైనను, ఆర్థికములపైనను అధికారముండుట, వీటిని భారతీయులు నెంటునే బడయగోరుచున్నారని గుర్తింపవలెనని సమిష్టి లేఖలో మనము స్పష్టముగా వ్రాసితిమి. మామూలుగా రక్షణ లనుబడువాటిని, ఆలస్యమునుగూర్చి మన మాలో చింపనేలేదు. అధికారమును వశపరుచునపుడు యిట్టి సర్దుబాటులు విధిగా జరుగ వలసియేయుండును. భారతీయులచే నియమింపబడిన ప్రతినిధులు వీటిని నిర్ణయింపవలె నని మనము తెలిపియున్నాము.

ఇండియాదేశము సామాజ్యమునుండి విడిపోవుట, ప్రభుత్వ ఋణము మున్నగు వాటిని గూర్చి స్వతంత్రన్యాయస్థానమున విచారణజరుగుట మున్నగునంశములనుగూర్చి రాండుటేబిలుసభలో నుపపాదించుట కెట్టి అభ్యంతరమును లేదని మాత్రమే ఇర్విను ప్రభువు తెలిపెను. ఇది క్రొత్తసంగతికాదు.

ఇండియాదేశము సామాజ్యమునుండి విడిపోవుటనుగూర్చి గాంధీజీ ఇండియా దొరతనమును నిర్ధారణగా నడిగినచో “దీనిని బహిరంగప్రశ్నగా మేము అంగీకరింప జాలము. అని యిర్వినుప్రభువు తెలుపునని శాంతిమాతలు మాకెరిగించిరి. ఈ విష యములనుగూర్చి మనము రాండుటేబిలుసభలో నుపపాదించెదమని వారు యిండియా మంత్రికి తెలుపుటతప్ప మరేమియును చేయజాలరని రాయబారులు తెలిపిరి.

ఆర్థికవ్యాపారములలో వ్యక్తిపరములగు కొన్నిటినిగూర్చి విచారణ చేయుటకు మాత్రమే యిర్వినుప్రభు వంగీకరించును అని వారు తెలిపిరి. విచారణ అటులనే జరిగినను మనము నూచించినట్లు దాని వ్యాప్తి ఇండియాలో బ్రిటిషువారి క్లయముల కన్ని టికిని దేశీయఋణ మనబడుదానికిని గూడ వర్తింపవలెను. ఈ రెండుప్రశ్నలును ముఖ్యతమములుగాన ముందుగా వీటినిగూర్చి వడంబడిక జరుగు టవసరమని సమిష్టి లేఖలో మనము నిర్ధారణగా తెలిపియున్నాము.

ఖయిదీలవిడుదలనుగూర్చి రాజప్రతినిధిసూచన చాలసంకుచితముగను, అసం తృప్తికరముగను ఉన్నది. అహింసాత్మకమగు సత్యాగ్రహమున పాల్గొనినవారి నంద

రిని విడుదలచేసెదరనిగూడ తానువాద్దానము చేయజాలననియును, యిదిరాష్ట్రీయ ప్రభుత్వములకు వదలెదననియును ఇర్వినుప్రభువు తెలిపెను. ఇట్టివిషయములో స్థానిక ప్రభుత్వములును, స్థానికాధికారులును సానుభూతిని ఔదార్యమును చూపించెనని మనకు నమ్మకములేదు. అహింసానిరతులగు తక్కిన ఖైదీల విడుదలనుగూర్చి యిర్వినుప్రభువు లేఖలో నేమియును వ్రాయబడలేదు. సత్యాగ్రహము ప్రారంభము కాకపూర్వమే కాంగ్రెసువారిలో మిక్కిలి హెచ్చుమందికి కారాగృహవాసశిక్ష విధింపబడెను. మీరటు కేసుఖైదీలు యిప్పటికి గూ నెలలనుండి చెరసాలలో నున్నారు. ఆకేసు విచారణ యింకను పూర్తికాలేదు. వీరినందరిని వదలివేయవలెనని సమష్టిలేఖలో మనము స్పష్టముగా వ్రాసియున్నాము.

బెంగాలు లాహోరుకేసుల ఆర్డి నెన్సులను రద్దుచేయవీలులేదని యిర్వినుప్రభువు నూచించెను. వాటిని రద్దుచేయకపోవుట కట్టికారణమునులేదు. రాజకీయ ఖైదీలలో దౌర్జన్య మొనరించినందులకు శిక్షింపబడినవారిని విడుదలచేయుటకు మనకట్టిఅభ్యంతరమునులేదు. వారినిగూడ విడుదలచేసినచో మనము మరింత సంతసించెదముగాని సత్యాగ్రహఉద్యమము కేవలము అహింసాత్మకమగుటచే దౌర్జన్య మొనరించినందులకు శిక్షింపబడినవారి విడుదలనుగూర్చి మన మేమియును వ్రాసియుండలేదు. దౌర్జన్యమున పాల్గొనిన స్వదేశీయుల కేసులవిచారణ ఆర్డి నెన్సుక్రింద నేర్పడిన ఎక్స్ప్రెస్సింగ్ కోర్టులలో జరిగినచో వారు అపీలుచేయుటకు వీలుండదు. వారికి మామూలుహక్కులుండవు గాన మామూలుకోర్టులలోనే విచారణజరుగవలెనని కనీసపక్షముగా మనమునొక్కిచెప్పెదము.

బహిరంగ న్యాయస్థానమునందు విచారణయనబడు చర్యజరిగినపుడు కూరముగా కొట్టుట మున్నగుచిత్రచర్యలు జరిగినవి. కావున మామూలుకోర్టులలోనే విచారణ జరుగవలెను. ముద్దాయిల నిమిలబాధించుటచే వారిలోకొందరు అసమ్మతిని తెలుపుటకు చాలకాలమునుండి నిరాహారదీక్షను బూనియున్నారనియును, వారిపుడు మృత్యుముఖమున బడనున్నారనియును తెలిసినది. ఇపుడు బెంగాలు ఆర్డి నెన్సును రద్దుపరచి బెంగాలుశాసనసభలో నామోదింపబడిన చట్టము నమలులో పెట్టిరని తెలిసినది. ఈ ఆర్డి నెన్సును దానినిగూర్చి చేయబడిన చట్టమునుగూడ మేము అంగీకరింపజాలము. ఇపుడున్న బెంగాలుశాసనసభ ప్రజాప్రతినిధిసభ కాదు. కాన ఆసభలో నామోదింపబడిన చట్టమున కట్టివిలువయును లేదు.

ఇటుపైని సీమగుడ్డలదుకాణములవద్దను, సారాయిదుకాణములవద్దను పికెటింగు చేయుటనుగూర్చి పికెటింగు ఆర్డి నెన్సును రద్దుపరుచుటకు ఇర్విన్ ప్రభువు అంగీకరించెనని తెలిపిరి గాని అవసరమని తోచినపుడు పికెటింగును నిరోధించుటకు మరల

న్యాయాధికారమును గైకొందుననియును సింహాలో మరల నా ఆర్థి నెన్నును అమలులో పెట్టుటయున్న గు యేర్పాటులను చేసెననియును యిర్వినుప్రభువు మన కెరిగించెను. ఉప్పచెట్టము మున్నగువాటిని గూర్చిన ప్రత్యుత్తరము కూడ చాల అసంతృప్తికరముగా నే యున్నది. ఉప్పవిషయమున మీరు ప్రవీణులని అందరును అంగీకరించినందున దానినిగూర్చి మే మిచట విశదీకరించుటనవసరము. వీటినిగూర్చి మన మిదివరకు తెలిపిన భావములను మార్చుకొనుట కెట్టికారణమును కనబడదు.

మన సమష్టి లేఖలో వివరింపబడిన అన్ని ముఖ్యసమస్యలకును మరి పెక్కు యితరవిషయములకునుగూడ యిర్వినుప్రభువు అంగీకరించలేదు. ఇర్వినుప్రభువు దృక్పథమునకును, మనదృక్పథమునకును అపారమగు భేద మున్నది. ఈనోటును మీరు శ్రీమతి సరోజినీదేవి, వల్లభాయిపటేలు, జయరాందాసు కలతరాంగార్లకు చూపించి వారితో నాలోచించి సప్రూజయకరుగార్లకు ప్రత్యుత్తరమును వ్రాసియిచ్చెదరని తలచెదము. వీటి నన్నిటిని ప్రజలకు వెంటనే తెలియజేయవలెనుగాన నిటుపై నెట్టి ఆలస్యమును జరుగగూడదని మేము తలచుచున్నాము. వీటిని ప్రకటించుటయేగాక ప్రస్తుతము భారతకాంగ్రెసుకు అధ్యక్షుడుగానున్న ఖాలికఉజ్జమానుగారికి వీటినకల్గనన్నిటిని పంపవలెనని మేము సప్రూజయకరుగార్లను కోరుచున్నాము. ఇప్పుడు పనిచేయుచున్న భారతకాంగ్రెసు కార్యసంఘమునకు వెంటనే తెలుపకుండు మన మేపనిని చేయగూడదని మేము తలచుచున్నాము.”

(సం) మోతీలాలు, సయ్యదుమహమదు, జవహరలాలు.

నయినీ నెంట్రులు ప్రిజను, 3౧ ఆగష్టు ౧౯3౦.

నాయకుల సమష్టి ప్రత్యుత్తరము

౧౯3౦ సెప్టెంబరు 3-౪-౫ తేదీలలో నరహాడ చెరసాలలో మేము మరల గాంధీజీ మున్నగు కాంగ్రెసునాయకులతో సంభాషించితిమి. నెహ్రూ, సయ్యదు మహమదుగార్లు నయినీచెరసాలలో మా కిచ్చిన లేఖను వారికిచ్చితిమి. వారితో సాకల్యముగా చర్చించితిమి. అటుపిమ్మట వారందరును కలసి వ్రాసి మాకిచ్చిన లేఖ నీ దిగువనుచూడదగును.

“ప్రియమిత్రులారా!—౨౮-౮-3౦ న రాజప్రతినిధి మీకు వ్రాసినలేఖలోని అన్ని విషయములను మేము చాల శ్రద్ధగా పరిశీలించితిమి. ఆ లేఖలోలేని విషయములనుగూర్చి మీరు రాజప్రతినిధి నడిగి తెలుసుకొనిన సంగతులను మీరు దయతో మా కెరిగించితిరి. మోతీలాలు, సయ్యదుమహమదు, జవహరలాలుగార్లు మీద్వారా మాకు

పంపిన నోటులోని అంశములనుగూడ మేము సాకల్యముగా పరీక్షించితిమి. వారుముగ్గురును తమ నిశ్చితాభిప్రాయములను నోటులో వివరించిరి. రెండు రాత్రులలో వీటి నన్నిటినిగూర్చియు అధికమగు నాతరతతో మేము చించితిమి. వీటివలన కలిగిన అన్ని అంశములనుగూర్చియును మీతో పూర్తిగను స్వేచ్ఛగను చర్చించితిమి. ప్రస్తుతము మాకు బాహ్యప్రపంచముతో నెట్టిసంబంధమును లేదు గాన భారతకాంక్రెసు పక్షమున మేము మాటలాడగలుగునంతవరకు ఆ సంఘమునకును, దొరతనమునకును సమాధానాంశము లేవియును మాకు కనబడలే దని మేమందరమును కలసి నిర్ధారణ చేసితిమి. ఆ విషయమును మీకు తెలిపియున్నాము. నయినచెరసాలలోనుండి ముగ్గురు నాయకులును కలసి వ్రాసి పంపిన నోటులో వారు తెలిపిన అభిప్రాయములతో మేము పూర్తిగా నేకీభవించుచున్నాము. గత రెండునెలలలోను మీరు అమూల్యముగను మీకాలమును వ్యయపరచి చాల సయాసకుగూడ లోనై దేశాభిమానముతో శాంతికొర కీ సంధి రాయబారములను జరిపితిరి. మేము మా అభిప్రాయమును మా మాటలలో మీకు తెలుపవలెనని మోతీలాలు ప్రభృతులు సూచించిరి కాన శాంతి నెలకొనుటకును, సంధి యేర్పడుటకును అడ్డుగానున్న ప్రధానములగు చిక్కులనుగూర్చి మిక్కిలి సంగ్రహముగా వివరించెదము.

30-౬-30 ని మోతీలాలు గారు స్లోకోంబుగారితో సంభాషించిరి. ౨౫-౬-30 ని స్లోకోంబుగారు మోతీలాలుగారికి పంపిన స్టేటుమెంటును మోతీలాలుగా రామొదించిరి. ఆసంభాషణలోని షరతులను సంతృప్తిపరచుటకే ౧౬-౭-30 న రాజప్రతినిధి మీకు లేఖను వ్రాసె నని మేము తలచితిమి. ఆరీతిగాచూచినచో ఆషరతులకు యెట్టిసంతృప్తియును కలుగలేదని ౧౬-౭-30 తేదీగల రాజప్రతినిధిలేఖలోని భావమువలన మేము గ్రహింపగలిగితిమి. సంభాషణలోను స్టేటుమెంటులోను ప్రస్తుతమునకు సంబంధించిన భాగముల నిచట నుల్లేఖించితిమి. “రాండుటేబిలుసభలో చర్చింపబడవలసిన విషయములను మీరు నిర్ధారణగా తెలుపకుండ మేము లండనువెళ్లి మాకుఅధినివేశనస్వపరిపాలనమునియ్యవలెననికోరుటకు గలకారణములను తెలుపవలెనని మీ రనునెడల నేనందుల కంగీకరింపను. భారతదేశమునకు స్వాతంత్ర్యము నిచ్చునట్టి రాజ్యాంగవిధాన మాసభలో సిద్ధపరుపబడును ఇండియా యొక్క ప్రత్యేకపరిస్థితులను ఆవశ్యకతలను ఇదివరకు ఇండియాలో జరిగిన రాజకీయాందోళనమునుబట్టి దానిలో పరస్పర సంబంధముకొరకు సవరణలు చేయబడును” అని మీరు స్పష్టముగా తెలిపినచో రాండుటేబిలుసభలో పాల్గొనవలెనను నాహ్వనము నంగీకరింపవలెనని వ్యక్తిపరముగా నేను కాంక్రెసువారికి సూచించెదను. మా గృహమున మేమే యజమానులముగా నుండవలెను. ఇండియాలోని బ్రిటిషుపరిపాల

కులు రాజ్యాధికారమును బాధ్యతగల భారతప్రభుత్వమునకు వశపరచునట్టి కాలములో సహేతుకములగు మరతులకు మే మంగీకరించెదము. భారతజాతీయప్రతినిధులు బ్రిటిషు జాతీయప్రతినిధులతో సమానఘాయాగా వీటినిగూర్చి చర్చించుటకే రాండుటేబిలుసభ జరుపవలెను.” అని సంభాషణలో మోతీలాలుగారు స్లోకోంబుగారితో తెలిపిరి.

“ ఇండియాకు సంపూర్ణ బాధ్యతాయుతప్రభుత్వము నియ్యవలె ననునంశమును బలపరచెదమని రహస్యముగా దొరతనమువారు వాగ్దానముచేసెదరు. ఇండియా దేశము యొక్క ప్రత్యేకపరిస్థితులు ఆవశ్యకతలు బ్రిటనుకును ఇండియాకును చిరకాలము నుండి యున్నసంబంధము వీటినిబట్టి రాండుటేబిలుసభలో నిర్ణయింపబడినరీతిని పరస్పరము సర్దుబాటులును మార్పుకు సంబంధించిన మరతులును జరుగవలసియుండును ” అనిస్లోకోంబుగారి స్టేటుమెంటులోనున్నది.

“ యేశాఖలను ప్రస్తుతము భారతీయులకు వశపరుపవీలులేదో వాటివిషయమున ప్రత్యేకయేర్పాటులను చేయుపద్ధతిని వీలైనంత హెచ్చుగా పరిపాలనాధికారమును భారతీయులు బడయగలుగుటకు శక్తివంచనలేకుండ సహాయముచేయవలెనని నేనును, ఇండియాదొరతనమునుగూడ ముఖ్యముగా కోరుచున్నాము. బ్రిటనుదొరతనమువారు గూడ నటులే కోరుచున్నారను విషయమున నాకెట్టిసంశయమునులేదు. ఆశాఖలేవి, వాటినిగూర్చి చేయవలసినయేర్పాటు లెట్టివి అను విషయములను రాండుటేబిలుసభ వారే పరిష్కరించెదరు. రాండుదేశములవారికిని పరస్పరవిశ్వాసము కలుగునెడల సమాధానము కుదురుట అసాధ్యము కాదనియే నేను నమ్ముచున్నాను ” అని యీఅంశమును గూర్చి రాజప్రతినిధి వ్రాసెను.

మోతీలాలుగారి భావమునకును రాజప్రతినిధిభావమునకును చాల భేద మున్నది. “రాండుటేబిలుసభలో పాల్గొనుటవలన స్వాతంత్ర్యముగల భారతదేశ మేర్పడును. అపుడు పరిపాలనావిధానమిపుడున్నట్లుండదు.” అని మోతీలాలుగారు భావించిరి. “కొన్ని శాఖలను ప్రస్తుతము భారతీయులకు వశపరుప వీలు లేదుగాన వాటి విషయమున తగిన యేర్పాటులను చేయుపద్ధతిని భారతపరిపాలనమున వీలైనంత అధికమగు భాగమును భారతీయులు బడయగలుగునట్లు వారికిసహాయముచేయవలెనని నేనును నా దొరతనమును బ్రిటీషుమంత్రివర్గమును మనఃపూర్వకముగాకోరుచున్నాము” అనిమాత్రమే రాజప్రతినిధిలేఖలో నున్నది. లాండ్సుడను సంస్కరణములనుపేరుతో మాకు తెలిసియున్న సంస్కరణములతో ప్రారంభమైన సంస్కరణముల పద్ధతిని మరికొన్నిటిని గూడ భారతీయులు బడయగలుగు సహాయము చేసెదమని మాత్రమే రాజప్రతినిధి సూచించెను. మేమును మోతీలాలు జవహరలాలు సయ్యము మహమ్మదు

గార్లును కలసి వ్రాసి ౧౫-౮-౩౦ న మీకిచ్చిన లేఖలో మేము చేసిన వ్యాఖ్యానము సరియైనదే యని మేము తలచుచుండుటచే కాంగ్రెసుకు యేని సంతృప్తికరములు కావని మేము తలచితిమో వాటిని మేము వివరించితిమి. తన మొదటి లేఖలో రాజప్రతినిధి తెలిపిన భావములనే యిప్పుడు మీరు తెచ్చినలేఖలో నతడు మరల నుల్లేఖించుటయే గాక నతడు మా లేఖను తృణీకారభావముతో తిరస్కరించెనని చెప్పవలసి వచ్చినందులకు మేము చింతించుచున్నాము. మా లేఖలోని సూచనలపై నాధారపడి చర్చలను జరుపుటకు మాత్రమేగాక వాటిని గూర్చి ఆలోచించుటకు సయితము అవి అర్హములు కావని రాజప్రతినిధి వ్రాసెను.

సామ్రాజ్యమునుండి విడిపోవుటకు యిండియాకు హక్కు వుండవలెనని గాంధీ గారు నిర్ధారణగా ఇండియాదొరతనమునడిగినచో దానిని బహిరంగప్రశ్నగా దొరతనమువారు భావింపరని రాజప్రతినిధి తెలుపునను విషయమునుగూడ మీరు మా కెరిగించితిరి. ఇండియాకు లభింపవలసిన రాజ్యాంగవిధానములో నిది ముఖ్యతము. దీనిని గూర్చి చర్చ యనవసరముఅని మేముభావించుచున్నాము. ఇప్పుడుయిండియాకుసంపూర్ణ బాధ్యతాయుతప్రభుత్వములేక సంపూర్ణ స్వపరిపాలనము అనుజేర్లో లేకమరియొకజేరు గలస్వరాజ్యము లభించునెడల పరస్పరసంబంధమును తొలగించుకొనుటకు యిండియాకు బ్రతునుకునుగూడ స్వాతంత్ర్య ముండవలెను. ఇటుపైని ఈసామ్రాజ్యములో ఇండియా యొక భాగముగా నుండదు. కామను వెల్తులో యిండియా సమానగౌరవముగలస్వతంత్ర భాగ స్వామిగా నుండవలెననిన అట్టిసంబంధ మవసరమని భారతీయులు నిర్ణయించవలెను. లేనిచో నది పొసగదు. మోతీలాలుస్థాకోంబుగార్లకు జరిగినసంభాషణలోనీయంశము స్పష్టముగా తెలుపబడెనని మీరు గ్రహించియేయుందురు. ఇది సాధ్యము కాదని బ్రిటిషు దొరతనమును బ్రిటిషువారును యెంతకాలమువరకును తలచుచుందురో అంతకాలమును కాంగ్రెసువారు స్వాతంత్ర్యసంరంభమును సాగించుచునేయుండవలెనని మేము తలచుచున్నాము.

ఉప్పుపన్ను చాల సామాన్యమైనవిషయమేయైనను రాజప్రతినిధి దీనికిగూడ సంగీకరింపకపోవుటవలన దొరతనమువారి చిత్తవృత్తిమరింత స్పష్టమగుచున్నది. సమున్నతములగు సిన్హు మెట్టలపై నివసించుచున్న భారతదేశపరిపాలకులు సమదేశమున నివసించుచు నింహారులుగానున్న కోట్లకొలదిప్రజల కష్టములను గ్రహింపజాలరు అను విషయము మిక్కిలి స్పష్టముగానే తెలియుచున్నది. కాని ఈ నిర్భాగ్యులు అహర్నిశలు కష్టపడి పనిచేయుచుండుటవలననే సిన్హులోనుండి బ్రిటిషువారు పరిపాలనమును సాగింపగలుగుచున్నారనుట కెట్టిసంశయమును లేదు.

నిరుపేదలగు ప్రజలకు ఉప్పు ముఖ్యతము. మనుష్యులకు గాలియును నీరును ఎటుల ముఖ్యములో ఉప్పుగూడ నటులే ముఖ్యము. ఈమాడును దైవదత్తములు. అట్టి వుప్పుగుత్తను నిలువబెట్టుటకు గత ౫ నెలలలోను చాలమంది నిరపరాధులగు ప్రజల తలలు పగులకొట్టబడి రక్తపాతము కలుగజేయబడినది. ఈగుత్త మిక్కిలి దుర్మితకర మనువిషయము నిప్పటికిని దొరతనమువారు గ్రహింపజాలనిచో భారతనాయకుల సమావేశమును రాజప్రతినిధి యేర్పరచిననుగూడ వారు దొరతనము దీనినిగ్రహింపజాలరు.

ఉప్పుగుత్తను రద్దుచేయగోరువారు దానికి సరియైన మరియొక ఆదాయవసతిని చూపవలెననుట మరింత అవమానకరము. ఇపుడు ప్రజలను వీల్చిపిప్పిచేయుచున్న యీ ప్రభుత్వవిధానమును చేతనైనచో సుస్థిరముగాను శాశ్వతముగాను చేయవలెననియే దొర తనమువారు కోరుచున్నారనుట కిది సూచకమైయున్నది. ప్రపంచమునందన్ని దేశముల లోనుగూడ ప్రజలచే తిరస్కరింపబడిన చట్టములను యితరకారణములవలన దొరతనము వారు రద్దుచేయజాలనపుడు వాటిని ప్రజలు ఉల్లంఘించినను ఉపేక్షించుచునే యుండురు. ఇది మామూలుగా జరుగుచునే యుండును. తక్కిన విషయములనుగూర్చి మేము తెలిపిన ప్రజాభిప్రాయమునుగూడ రాజప్రతినిధి అంగీకరింపజాలకపోయెను. కావున అనేక ముఖ్యవిషయములలో బ్రిటిషు గవర్నమెంటుకును కాంగ్రెసుకును మధ్య అనుల్లంఘనీయమగు నఖాతమేర్పడినదని మేము చూపించగలిగితిమనియే తలచుచున్నాము.

మీ రాయబారములు విఫలమైనందుకు మీరు ఆశాభంగమును చెందనవసరము లేదు. స్వాతంత్ర్యమునిమిత్తము కాంగ్రెసువారు ప్రబలసంఘర్షణమును జరుపుచున్నారు. కాంగ్రెసువారిందుల కవలంబించిన అహింసాసాధనము ప్రపంచమునకును పాలకులకునుగూడత్రొత్తవగుటచే మరికొంతకాలమైనగాని వారు దానినిగ్రహింపజాలరు. కొన్ని నెలలనుండిమాత్రమే దేశీయులు కష్టముల ననుభవించుచున్నారుగాన దీనిమహిమను దొరతనమువారు గ్రహింపజాలకపోవుటలో వింత యేమియును లేదు. ఎవరు యెట్టిలాభమును న్యాయముగా బడసినను కాంగ్రెసువారు దాని కెట్టినష్టమును కలిగింపరు. ఆంగ్లేయులతో కాంగ్రెసువారి కెట్టివివాదమును లేదు. దుస్సహమగు బ్రిటిషువారి ఆక్రమణముపట్ల తమ ఆగ్రహమును వెల్లడించుటలో తమకుగల నైతికశక్తినంతను వినియోగించెదరు. ప్రజలు కడవరకును అహింసానిరతులుగా నుండునెడల అచిరకాలము లోనే ప్రజల అభీష్టము నెరవేరగలదను నమ్మకము మాకు గలదు. అధికారపదవులలో నున్నవారు సత్యాగ్రహమునుగురించి తరుచుగా చాల అవమానకరమును ఆగ్రహకరము నగు భాష నుపయోగించుచున్నచు కూడ మే మిటుల చెప్పుచున్నాము.

దేశమునందు మరల శాంతిని కలిగించుటకు మీరు మిక్కిలి అధికమగు శ్రమకు పాల్పడితిరి. కాంగ్రెసు సంఘముల యాజమాన్యమును వహించిన వారితో నిటుపైని రాయబారములను జరుపుటకు తగినకాల మింకను రాలేదని మేము నూచించుచున్నాము. మేము ఖైదీల మగుటచే మాకు అనుపపత్తు లుండుట సహజము. మాఅభిప్రాయములు మేమువినిననార్తలపైననే ఆధారపడియుండును గాన వాటిలో పొరపాటు లుండుట కవకాశ మున్నది. కాంగ్రెసుసంఘముల కిపుడు నాయకులుగా నున్నవారు మాలో నెవరినైన చూడగోరవచ్చును. దొరతనమునారు మావలెనే మనఃపూర్వకముగా శాంతిని కోరునెడల కాంగ్రెసునాయకులు మమ్ములను చూచుట కెట్టినిరోధము నుండగూడదు. (సం) ఎం. కే. గాంధీ, సరోజినీనాయుడు, వల్లభాయీపటేలు,

జయరాందాసుదొలతరాం.

ఎరవాడ సెంట్రలు ప్రిజను, ౫-౯-౧౯౩౦.

ఈరీతిగా నీ నాయకులు వ్రాసిన లేఖను మా కిచ్చిరి. మేము రాయబారుల మగుటచే మాద్వారా జరిగిన ఉత్తరప్రత్యుత్తరములను సంభాషణలనుగూర్చి మేమెట్టివ్యాఖ్యానమును చేయకుండ వీటినన్నిటిని ప్రజలు తెలుసుకొనునిమిత్తము అన్ని లేఖలను అన్ని ముఖ్యవిషయములను పత్రికలలో ప్రకటించుట మాముఖ్యకర్తవ్యమైయున్నది. వీటిని ప్రకటించుటకు రాజప్రతినిధియును కాంగ్రెసునాయకులునుగూడ మా కనుమతి నిచ్చిరి.

(సం) టి. బి. సప్రూ, ఎం. ఆర్. జయకరు.

ఎరవాడ, ౫-౯-౧౯౩౦.

5. భారతమిల్లుల వాగ్దానము

మే మీ క్రిందివిధముగా వాగ్దానము చేయుచున్నాము:

౧. ప్రజల జాతీయ ఆచర్యములపట్ల మాకు సంపూర్ణ సానుభూతి గలదు.

౨. కంపెనీ వాటాదారుల పెట్టుబడిలో నూటికి ౭౫ తక్కువ కాకుండా భారతీయులధనముండును. (కాంగ్రెసు అధ్యక్షుడు నియమించిన ప్రత్యేకసంఘము యీ విషయమై కొన్ని కంపెనీలకు ప్రత్యేక అవకాశ మొసగ వచ్చును).

౩. కంపెనీ గౌరవనీయ డైరెక్టర్లు భారతీయు లుందురు. వీరు గాక కంపెనీ కార్యనిర్వహణమును సాగించు డైరెక్టర్లలో నూటికి ౬౬ మందికి తక్కువకాకుండా భారతీయు లుందురు. (కంపెనీ గౌరవనీయ డైరెక్టర్లు భారతీయేతరు లున్నచో బోర్డులో భారత డైరెక్టర్లు అధిక సంఖ్యాకు లుందురు.)

౪. మేనేజింగు ఏజంటు ఫరంజీ విదేశ అభిమాన ముండదు.

౫. ఏజంటు ఫరంజీని భాగస్థులు గాని, ఫరంగాని తదితర విదేశ ఇంజనీర్లను కంపెనీపట్ల అభిమానము కలిగియుండదు. విదేశనూలు, లేక విదేశ గుడ్డలు దిగుమతి పట్లగూడ అభిమానము కలిగి యుండదు.

౬. మిల్లు గుడ్డలకు, ఖద్దరుకు పోటీలేకుండ చేయుట, మా మంచికే గుడ్డ నాణ్యమును తగ్గకుండా చేసి, సరసమైన ధరలకే యిచ్చుట మున్నగు పనుల వలన స్వదేశీ ప్రచారమునకు తోడ్పడుదుము.

౭. మిల్లు యజమానులు, కార్యనిర్వహణమును సాగించువారు పైకి లోపల గూడ భారతీయుల పట్ల అభిమానము కలిగి భారతీయులకు మేలు చేయు చుందురు.

పైన చేసిన వాగ్దానము ననుసరించి మే మీ క్రింది విధముగా మెలంగుదుము:

౧. మిల్లుల కార్య నిర్వహణముతో సంబంధము గల వా రెవరయిన జాతీయ ఉద్యమమునకు ప్రతికూల ప్రచారము సాగింపరు. భారత దేశమున బ్రిటిషు ప్రభుత్వము వారి తరపున గాని, వారి ప్రేరేపణచే గాని జాతీయ ఉద్యమమునకు ప్రతికూలముగా సాగించు ప్రచారమున పాల్గొనరు. అట్టి ప్రతికూల ప్రచారమును తమం తట తాము సాగింపరు.

౨. కొన్ని ప్రత్యేక కారణము లుండిన తప్ప సర్వసామాన్యముగా భారతీయులనే కంపెనీలలో ఉద్యోగులనుగా నియమించెదరు.

౩. మా కంపెనీ ఇంజనీయర్లను న్యాయపరమును సాధ్యమైనంత త్వరలో భారత ఇంజనీయర్లను కంపెనీల ద్వారా సాగించెదము.

౪. మా బ్యాంకు, నాకా న్యాయపరమును సాధ్యమైనంత వరకు భారత బ్యాంకులు, భారత నాకాకంపెనీల ద్వారా సాగించెదము.

౫. మేము ఇప్పటినుండి వీలైనంతవరకు భారతీయులనే మా ఆడిటర్లు, స్టేషర్లు, నౌకల ఏజెంట్లు, సరకు కొనుటకు, అమ్మటకు బ్రోకర్లు, కలెక్టర్లు, సరకు సప్లయిదారులుగా నియమించెదము.

౬. స్టోరు సరకంతా వీలైనంతవరకు భారతదేశమున తయారైనదే కొనెదము. స్వదేశీ సరకు ఉపయోగించుటకు వీలు లేనప్పుడు మాత్రమే విదేశ సరకును కొందుము. (తప్పని సరిగా కొనవలసిన విదేశసరకు జాబితాను ఇందు చేర్చితిమి.)

౭. "బాయికాట్" జాబితాలో చేర్చిన మిల్లులలో తయారగు నూలు, దారము, విదేశనూలు, విదేశపట్టు, కృత్రిమపట్టును మేము వాడము.

౮. "బాయికాట్" జాబితాలో చేర్చిన మిల్లులలో తయారగు విదేశ నూలును, గుడ్డును అద్దకమునకు గాని, చలువచేయుటకు గాని తీసుకొనము.

౯. మా మిల్లులలో తయారగు ప్రతితానుకు రెండునివరలా మా కంపెనీ ముద్రలను వేయుదుము. సరియైన ముద్రలు వేయకుండా గుడ్డును బైటికి పంపము.

౧౦. మా గుడ్డులకు ఖాదీపేరున ముద్రలు వేయము.

౧౧. ఈ క్రింద నుదాహరించిన రకము గుడ్డును తయారు చేయము.

౧౨ సంబరు నూలుకంటె ముతకనూలుతో చలువచేసినవి, లేక చేయనివి గుడ్డులు తయారు చేయము.

డ్రెస్సు, ట్వీస్టు, రంగుదుప్పట్లు మున్నగు ముతకరకములను తయారు చేయుటకు మిల్లులకు స్వాతంత్ర్య ముండును.

౧౩. వీలైనంతవరకు క్రయ విక్రయములను భారత కంపెనీలతోనే చేయుదుము.

౧౪. మా మిల్లుల కార్యనిర్వహణముతో సంబంధముగలవా రందరును స్వదేశీ గుడ్డునే ధరించెదరు.

కంపెనీపేరు.....

చిరునామా.....

• ఏజెంట్లు, లేక యజమానిపేరు.....

భారతీయేతర మిల్లుల వాగ్దానము

మే మీ క్రిందివిధముగా వాగ్దానము చేయుచున్నాము.

౧. స్రజల జాతీయ ఆదర్శములపట్ల మాకు సంపూర్ణసానుభూతి గలదు.

౨. కంపెనీ వా ర దారుల పెట్టుబడిధనములో నూటికి ౭౫ వంతులకు పైగా భారతీయులగన ముందును. (కాంగ్రెసు అగ్యక్షుడు నియమించిన ప్రత్యేక సంఘము యీ విషయమై కొన్ని కంపెనీలకు ప్రత్యేక ఆవకాశ మొసగ వచ్చును.)

౩. గౌరవనీయ డైరెక్టర్లు కాక మామూలు డైరెక్టర్లలో నూటికి ౬౬ మందికి తక్కువ కాకుండా భారతీయు లుందురు. (గౌరవనీయ డైరెక్టర్లు భారతీయులుండిన పక్షమున బోర్డులో భారత డైరెక్టర్లు అధికసంఖ్యాకు లుందురు.)

౪. ఏజంటు ఫరంలోని భాగస్థులు విదేశీనూలు, విదేశీ గుడ్డల దిగుమతిపట్ల అభిమానము కలిగియుండరు.

౫. మిల్లుగుడ్డలకు ఖద్దరుకు పోటీ లేకుండ చేయుట, మా మేలు ననుసరించియే గుడ్డ నాణ్యమును తగ్గకుండా చేసి, సరసమైన ధరలకే యిచ్చుట మున్నగు పనుల వలన స్వదేశీప్రచారమునకు తోడ్పడుదుము.

౬. మిల్లు కార్య నిర్వహణములను సాగించువారు పైకి లోపలగూడ భారతీయుల పట్ల అభిమానము కలిగి వారికి మేలు చేపూర్చు చుందురు.

పైనచేసిన వాగ్దానము ననుసరించి మే మీ క్రిందివిధముగా మెలంగుదుము:

౧. మిల్లుల కార్య నిర్వహణములను సాగించు వా రెవరును జాతీయ ఉద్యమము నకు ప్రతికూలప్రచారము సాగింపరు. భారతదేశమున బ్రిటిషుప్రభుత్వమువారి తరపునగాని, వారి ప్రేరేపణచే గాని జాతీయ ఉద్యమమునకు ప్రతికూలముగా సాగించు ప్రచారమున పాల్గొనరు. అట్టి ప్రతికూలప్రచారమును తమంతట తాము సాగింపరు.

౨. కొన్ని ప్రత్యేకకారణము లుండిన తప్ప సర్వసామాన్యముగా భారతీయులనే ఉద్యోగులుగా నియమించెదరు.

౩. మా కంపెనీ ఇంజనూరెన్సు, బ్యాంకు, నాకావ్యాపారమును సాగ్యమైనంత వరకు భారత ఇంజనూరెన్సు, భారతబ్యాంకులు, భారత నాకకంపెనీల ద్వారా సాగించెదము.

౪. మేము ఇప్పటినుండి వీలైనంతవరకు భారతీయులనే మా ఆడిటర్లు, స్టేషర్లు, నాకల ఏజెంట్లు, సరకు కొనుటకు, అమ్ముటకు బ్రోకర్లు, కలెక్టర్లు, సరకు సప్లయిదారులుగా నియమించెదము.

౫. స్టోరు సరకంతా వీలైనంతవరకు భారతదేశమున తయారైనదే కొనెదము. స్వదేశీసరకు ఉపయోగించుటకు వీలు లేనప్పుడుమాత్ర మే విదేశసరకును కొందుము. (తప్పనిసరిగా కొనవలసిన విదేశసరకుజాబితాను ఇందు చేర్చితిమి.)

* (మిల్లులు, స్పల్లయి చేయును)

౬. “బాయికాట్” జాబితాలో చేర్చిన మిల్లులలో తయారగు నూలా, దారము, విదేశీనూలు, విదేశీపట్టు, కృత్రిమపట్టును మేము వాడము.

౭. “బాయికాట్” జాబితాలో చేర్చిన మిల్లులలో తయారగు విదేశీ నూలు గుడ్డ అద్దకమునకు గాని, చలువచేయుటకు గాని తీసుకొనము.

౮. మా మిల్లులలో తయారగు ప్రతితానుకు రెండు చివరలను మాకంపెనీముద్రలను వేయుదుము. సరియైన ముద్రలు వేయకుండా గుడ్డను బైటికి పంపము.

౯. మా గుడ్డలకు ఖాదీపేరున ముద్రలు వేయము.

౧౦. ఈ క్రింద ఉదాహరించిన రకముగుడ్డను తయారు చేయము:

చలువచేయనివి గాని, చలువచేసినవి గాని ౧౮ నంబరు నూలుకంటె ముతక నూలుతో గుడ్డలను తయారుచేయము.

డ్రెస్టు, ట్వీస్టు, రంగుగుప్పట్లు మున్నగు ముతకరకములను తయారు చేయుటకు మిల్లులకు స్వాతంత్ర్య ముండును.

౧౧. వీలైనంతవరకు క్రయ విక్రయములను భారత కంపెనీలతోనే చేయుదుము.

౧౨. మా మిల్లుల కార్యనిర్వహణయుతో సంబంధము గలవా రందరును స్వదేశీ గుడ్డనే ధరించెదరు.

కంపెనీపేరు.....

చిరునామా.....

ఏజంటు, లేక యజమానిపేరు.....

బాంబాయిరాష్ట్రీయ కాంగ్రెసుసంఘమువారి వాగ్దానము

ప్రజల జాతీయ ఆదర్శములపట్ల మాకు సంపూర్ణసానుభూతి గలదని మేము వాగ్దానము చేయుచున్నాము. జాతీయప్రభుత్వము స్వదేశీఉద్యమమును ప్రోత్సహించుచున్నందున మేము సంతసించుచున్నాము.

భిద్దగును కాపాడుటకై మేము మానుడలపై భిద్దగుపైయుండునట్టి ముద్రలను వేయము. మామిల్లులలో తయారగు గుడ్డలను భిద్దగుపేరుతో అమ్మము. మీకమిటి వారు సమ్మతించిన కొన్నిరకముల గుడ్డనుతప్ప మామూలుగుడ్డలను ౧౦ నం. నూలు కంటే ఎక్కువ ముతక నం. నూలుతో తయారుచేయము.

మాస్వదేశీమిల్లుపరిశ్రమను నిలువబెట్టి అభివృద్ధిలోనికి తీసుకొనివచ్చుటకుగాను మే మీక్రిందివిధముగా మెలంగుదుము:—

౧. మిల్లులయజమాని కార్యనిర్వాహకులు ప్రస్తుతము భారతీయులు. ఇకముందు గూడ అటులేయుండును. పైకిలోపల భారతీయులపట్ల అభిమానము కలిగియుండుము. భారతీయుల మేలుకే కృషిసల్పుచుండుము.

౨. మిల్లుల కార్యనిర్వాహముతో సంబంధముగలవా రెవరును జాతీయప్రతికూల ప్రచారమున పాల్గొనరు.

౩. కంపెనీవాటాదారుల పెట్టుబడిలో నూటికి ౭౫ కు తక్కువ కాకుండా ప్రస్తుతము భారతీయులధన మున్నది. ఇకముందుగూడ అటులే యుండును. ప్రత్యేక అవసరములందు కాంగ్రెసుఅధ్యక్షుని అనుమతిపై ఇందులకు భిన్నముగా నుండవచ్చును

౪. గౌరవనీయ డైరెక్టర్లు కాకుండా మామూలు డైరెక్టర్లలో నూటికి ౬౬మంది కి తక్కువకాకుండా ప్రస్తుతము భారతీయులున్నారు ఇకముందుగూడ అటులుండును.

౫. కంపెనీ కార్యనిర్వాహకులు భారతీయులుగా నుందురు. (మిల్లుల అనుమతిపై ఒక జాబితాను తయారుచేసిరి. భారతీయేతరులగు వీజంట్లచే నిర్వహింపబడుచున్న కొన్ని మిల్లులు గలవు. ఈమిల్లులు ఈవరతునుతప్ప మిగతవరతుల కన్నిటికిని సమ్మతించును.)

౬. ప్రత్యేక అధికార మున్నప్పుడు తప్ప సర్వసామాన్యగా భారతీయులనే ఉద్యోగులుగా నియమించెదరు.

౭. మిల్లులు సాధ్యమైనంతవరకు భారతస్వదేశీసరకునే కొనును. వీలైనంతవరకు తమ వ్యాపారమును భారతవ్యాంకులు, ఇన్షూరెన్సు, షిప్పింగుకంపెనీలద్వారా సాగించెదరు.

౮. బొంబాయిరాష్ట్రీయకాంగ్రెసుసంఘమువారు స్వదేశీ కావని ప్రకటించిన మిల్లులకు చెందిన విదేశీనూలు, గుడ్డ రంగువేయుటకుగాని, చలువచేయుటకుగాని తీసుకొనము.

౯. మిల్లులు విదేశీనూలునువాడవు. ౧౯౩౦ సం. డిసెంబరు ౩౧ నేదీ తర్వాత కృత్రిమపట్టు, ముందుదినుసులలో ముంచిననూలు వాడరు.

౧౦. మిల్లులలో తయారైన ప్రతిగుడ్డపైన కంపెనీముద్రవేయుదుము.

౧౧. మిల్లుయజమాని, మిల్లున జెంటు, మిల్లుకార్యనిర్వహణముతో సంబంధము గలవా రెవరును ప్రత్యక్షముగాగాని, పరోక్షముగాగాని విదేశీనూలు, గుడ్డలను దిగు మతిచేసి వాటితో వ్యాపారము సాగింపరు.

౧౨. జాతీయ ఉద్యమముచే ప్రోత్సహింపబడిన స్వదేశీప్రచారమునకు మిల్లు లు ప్రతిహూలముగా మెలంగవు. మధ్యవారు లాభము పొందుటకు అవకాశ మొసంగక సరసమైన ధరలకు మిల్లులు స్వదేశీగుడ్డను సప్లయిచేయును. ప్రస్తుతమున్న సరకును ౧౯౩౦ సం. డిసెంబరు ౩౧ తేదీలోగా మార్చి ౧౨ వ తేదీ ధరలకే అమ్మెదరు. అప్పుడప్పుడు వివిధరకముల ధరలు ప్రజాసామాన్యమునకు తెలియునటుల ధరల జాబితాను ప్రకటించుచుండును. అప్పుడప్పుడు బొంబాయిరాష్ట్రీయకాంగ్రెసుసంఘమును కలుసుకొని సరసమైన ధరలకు స్వదేశీగుడ్డను సప్లయిచేయుటకు అనుమలించు సాధనములను అమలునం దుంచెదరు.

6. సాంఘికసమస్య పరిష్కారము

ఆంగ్లప్రభుత్వమువారు సాంఘికసమస్య పరిష్కారప్రకటనగావించిరి. పూర్తి వివరము లీ క్రిందివిధముగా నున్నవి:

(౧) రెండవ కాండుటేబిలుమహాసభ సమాప్తమైనప్పుడు ఆంగ్ల ప్రభుత్వమువారి పక్షమున డిసెంబరు ౧ తారీఖున ఆంగ్లప్రధానామాత్యుడు గావించిన ప్రకటనలో సాంఘికసమస్య విషయమై కాండుటేబిలుసభలో పాండిజాలని వికమత్యము వివిధ సంఘములవారికిని కలుగనిచో తాత్కాలికమును నొక పరిష్కారమును ఆంగ్లప్రభుత్వమువారు గావించెదరనియు, నూతన రాజ్యాంగవిధాన ప్రారంభమునకు సాంఘిక సమస్యను ఆటంకముగా నుండనివ్వరనియు స్పష్టముచేయబడెను. సదరు ప్రకటనమును తరువాత రెండు పార్లమెంటు మహాసభలును ఆమోదించియుండెను.

(౨) వివిధసంఘములును సాంఘికసమస్యపరిష్కార విషయమై ఏకాభిప్రాయమునకు రాకుండుట నూతన రాజ్యాంగనిర్మాణమునకు ఆటంకముగానున్నదని గత మార్చి ౧౯వ తారీఖున ఆంగ్లప్రభుత్వమువారికి తెలియవచ్చినందున తద్విషయమై తాము జాగ్రత్తగా పునరాలోచించుచున్నట్లు చెప్పిరి. నూతన రాజ్యాంగవిధానములో మైనారిటీల సమస్యయందలి కొన్ని ముఖ్యవిషయములను గూర్చియైనను పరిష్కారము జరుగనిచో నూతన రాజ్యాంగనిర్మాణమునందు అభివృద్ధి యేమియు జరుగజాలదని యిప్పుడు ఆంగ్ల ప్రభుత్వమువారు నమ్ముచున్నారు.

ఏమరతుమీద పరిష్కారము చేయబడినది?

(3) కాలక్రమేణ పార్లమెంటుమహాసభవారి యెదుట నుంచబడు భారత రాజ్యాంగవిధానమునకు సంబంధించిన సూచనలలో ఈక్రింద వివరింపబడు పరిష్కారమును అమలుపరుపవలసి యున్నాడు. ప్రస్తుతము రాష్ట్రీయశాసనసభలలో ప్రాతినిధ్యమువిషయమై నూత్రమే పరిష్కారము చేయబడుచున్నది. క్రింద ౨౦ పేరాలో తెలియజేయబడిన కారణమువలన భారతశాసనసభయందలి ప్రాతినిధ్యము యిప్పటికి ఆపుచేయబడినది. మా పరిష్కారపద్ధతిని యిట్లు సంకుచితపరుచుటవలన రాజ్యాంగవిధాన నిర్మాణమునకు సంబంధించిన అనేక యితర ముఖ్యవిషయములపై నిర్ణయము జరుగవలసియున్నదని గ్రహింపకున్నట్లు అర్థమగుచున్నది. కాని వివిధసంఘములవారికి

ప్రాతినిధ్యమిచ్చు పద్ధతులును, సభ్యులసంఖ్యలను తెలుపబడినతర్వాత యితర సాంఘిక కమిషన్ల విషయమై ఆయాసంఘములు తమంతటతామే ఏకాభిప్రాయమునకు వత్తురను ఆశతో ఈ నిర్ణయములు గావింపబడినవి.

(౪) ఈ నిర్ణయమును మార్పువిషయమై చేయబడు ఆలోచనలలో బ్రిటిష్ ప్రభుత్వమువారు యెంతమాత్రమును పాల్గొనజాలరని ఆంగ్ల ప్రభుత్వమువారు స్పష్టముచేయుచున్నారు. అన్ని పార్టీలవారును ఏకగ్రీవముగా కోరనిది దానిని మార్చుటకు యేమహజరునుగాని ఆలోచింపనిగూడ స్పష్టముచేయుచున్నారు. కాని వివిధసంఘములవారును కలసి ఏకగ్రీవముగా నొక పరిష్కారపద్ధతిని తయారుచేయుటకు ఆటంకము కలుగజేయు నుద్దేశ్యము ప్రభుత్వమువారి కేమియులేదు. కావున యావద్భారతదేశవిషయమైనను సరే, కొన్నికొన్నిరాష్ట్రముల విషయమైనను సరే పరిష్కారము పరస్పరము వివిధసంఘముల అంగీకారము పొందిన దైనచో ఈ ప్రణాళికకు బదులు వివిధసంఘములకు అంగీకారమైన ప్రణాళికనే యామోదింపవలసిన దని పార్లమెంటుసభవారికి బ్రిటిష్ ప్రభుత్వమువారు సిఫారసు చేసెదరు.

పరిష్కారములోని ముఖ్యలక్షణములు

(౫) గవర్నరు రాష్ట్రములయందలి శాసనసభలలోను, పెద్దలసభ లున్నచోట్ల ప్రజాప్రతినిధి సభలలోను సభ్యత్వములు దిగువ ౨౪ వ పేరగ్రాఫులో తెలుపబడినరీతి నుండును.

ప్రత్యేక నియోజకవర్గములు

(౬) మహమ్మదీయ, ఐరోపీయ, సిక్కు సభ్యత్వములకు ఎన్నికలు ప్రత్యేక నియోజకవర్గములద్వారా నుండును.

౧౦ సంవత్సరముల తరువాత ఈయేర్పాటును మార్చుటకు రాజ్యాంగవిధానములో యేర్పాటు (వివిధ సంఘములవారి సమ్మతితో) గావింపబడును. వివిధసంఘములవారి యభిప్రాయములను తెలిసికొనుటకు తగిన యేర్పాటులు చేయబడును.

(౭) మహమ్మదీయ, సిక్కు, భారత, క్రైస్తవ, ఆంగ్లో హైందవ, ఐరోపీయ నియోజకవర్గములలో వోట్ల నివ్వనివా రందరు సామాన్య నియోజకవర్గములో వోటు నివ్వదగియుందురు.

(౮) బొంబాయిలో కొన్ని నిర్ణీత“ప్లూరల్-నంబరు” సామాన్య నియోజకవర్గములలో మహారాష్ట్రములకు ౭ స్థానములు ప్రత్యేకింపబడును.

(౯) నిమ్నజాతులలో వోట్లు కలవారు సామాన్యనియోజకవర్గములలోనే వోటు చేసెదరు. ఈ ఒక్కవర్గముచేతనే నిమ్నజాతులకు తగిన ప్రాతినిధ్యము చేకూరక పోవుటవలన దిగువ ౨౪ పేరగ్రాపులో తెలుపబడినట్లు వారికి ప్రత్యేకస్థానములు కొన్ని యివ్వబడును. ఈస్థానములకు ఒక్క నిమ్నజాతివోటర్లు మాత్రమే సభ్యుల నెన్నుకొనదగి యుండును. ఈవిధముగా వోటుచేయదగినవారు సామాన్య నియోజక వర్గములోపూడ వోటుచేయ నధికారము కలిగియుండును. నిమ్నజాతులు చాల హెచ్చు గానున్న ప్రదేశములలో మాత్రమే యిట్టి యేర్పాటులు చేయబడును. మద్రాసులో తప్ప రాష్ట్రముంతయు వారి నియోజకవర్గముగా నుండరాదని యుద్దేశింపబడినది.

వంగదేశములో కొన్ని సామాన్య నియోజకవర్గములయందు వోటర్లలో నధిక భాగము నిమ్నజాతులకు జెందగలదని తోచుచున్నది. కావున విచారణ జరుగువరకు ఆరాష్ట్రములో నిమ్నజాతులు ప్రత్యేక నియోజకవర్గములనుండి ఎన్నుకొనవలసిన సభ్యులసంఖ్య నిర్ణయింపబడలేదు. బెంగాల్ శాసనసభలో నిమ్నజాతులకు ౧౦ స్థాన ములకంటె తక్కువయుండరాదని మా యుద్దేశము.

ప్రత్యేక నిమ్నజాతుల నియోజకవర్గములలో వోటుచేయ హక్కుగలవారెవరో యింకను నిర్ణయింపబడలేదు. “ప్రాంచైజుకమిటీ” నివేదికలో వివరింపబడిన నూత్ర ములపై నవి ఆధారపడియుండును. ఉత్తర హిందూస్థానమునందలి కొన్ని రాష్ట్రము లలో కొన్ని మార్పులు చేయుట అవసరమైయుండును.

ఇతర మైనారిటీలు

కొంతకాలమునకు పైన ఈప్రత్యేక నిమ్నజాతి నియోజకవర్గములు అవసరము కావని ఆంగ్లప్రభుత్వమువారు తలచుచున్నారు. ఆ పేరగ్రాపులో యివ్వబడిన అధికార ములద్వారా అవి ఈలోగా మార్చబడనిచో, ౨౦ సంవత్సరముల తరువాత నవి అంత మొందునట్లు ఉద్దేశింపబడినది.

(౧౦) భారత క్రైస్తవుల స్థానములకు ప్రత్యేక నియోజకవర్గములద్వారా ఎన్నికలు జరుగును. రాష్ట్రమునందలి క్రైస్తవులందరునుకలసి యెన్నుకొనుపద్ధతి అనా చరణీయుముగా కనబడుచున్నది. కనుక రాష్ట్రములో ఒకటి రెండు ప్రత్యేక ప్రదేశ ములలో మాత్రమే ఈనియోజకవర్గము లేర్పరుపబడును. ఈనియోజకవర్గములకు వెలు పలనుండు భారతక్రైస్తవులు సామాన్య నియోజకవర్గములలో వోటుచేతురు. బీహారు ఒరిస్సా రాష్ట్రములలో భారతక్రైస్తవుల సంఖ్యలో నధికభాగము అనాగరిక కొండ జాతులు. కనుక అచ్చట యేర్పాటులు వేరు విధముగా నుండవలసివచ్చును.

ఆంగ్లో హైందవులు

(౧౧) ఆంగ్లో హైందవులు ప్రత్యేక సాంఘికనియోజకవర్గములద్వారా సభ్యుల నెన్నుకొందురు. వీరి నియోజకవర్గము రాష్ట్రమంతయు నై యుండును. టపాద్వారా వీరు వోటుచేయదగియుండురు. కాని యిందువిషయమై తుదినిర్ణయ మేదియు జరుగ లేదు.

(౧౨) నెనుకబడినజాతులవా రెంతమందిని ఎన్నుకొనవలె నను విషయము యింకను విచారణయందున్నది. ఈతెగవారికి యివ్వబడిన స్థానములు తాత్కాలిక మైనవని యెరుగవలెను.

స్త్రీల ప్రాతినిధ్యము

(౧౩) నూతన శాసనసభలలో కొద్దిమంది స్త్రీలయినను ఉండుట చాల ముఖ్యమని బ్రిటిష్ ప్రభుత్వమువారు తలచుచున్నారు. స్త్రీలకు కొన్ని స్థానములు ప్రత్యేక కేంపనిది వారికి తగిన ప్రాతినిధ్యమురాదని వాగు తలచుచున్నారు. మరియు ఒక్క సంఘమునకు జేందిన స్త్రీలు హెచ్చుగా శాసనసభల కెన్నుకొనబడరాదనియు, వివిధ సంఘములవారును ఎన్నుకొనబడవలెననియు వారు తలచుచున్నారు. కావున ప్రత్యేక సాంఘికనియోజకవర్గము లేర్పరుపబడినవి. దీగువ ౨౪-వ పేరగ్రాఫులో తెలుపబడినట్లు వివిధసంఘములకు ప్రాతినిధ్యము కల్పింపబడినది.

ఇతరులు

(౧౪) కార్మికులకు నిర్ణయింపబడిన స్థానములకు ఎన్నికలు సాంఘిక పద్ధతిపై నాధారపడివు. ఎన్నికవిషయమైన యేర్పాటు లింకను నిర్ణయింప బడవలసియున్నవి. కాని “ప్రాంచైజుకమిటీ” వారిచే సిఫారసుచేయబడినట్లు “లేబరు”నియోజకవర్గములు కొంతవరకు ట్రేడుయూనియన్ నియోజకవర్గములుగాను, కొంతవరకు ప్రత్యేకనియోజకవర్గములు గాను ఉండును.

(౧౫) వాణిజ్య పరిశ్రమలకును, “మైనింగు” (గనులు) తేయాకు తోటలవారి ప్రాతినిధ్యము “ఫేంబర్సు ఆఫ్ కామెర్సు” మున్నగు సంఘములద్వారా నుండును ఇంకా విచారణ చేసినగాని వీరిసంబంధమయిన యేర్పాటులు నిర్ణయింపబడజాలవు

(౧౬) భూస్వాముల ప్రతినిధులు ప్రత్యేకభూస్వాముల నియోజకవర్గములచే నెన్నుకొనబడుదురు.

(౧౭) విశ్వవిద్యాలయ ప్రతినిధు లెట్లెన్నుకొనబడవలెనను విషయము యింకా విచారణయందున్నది.

(౧౮) ప్రాతినిధ్యమునకు సంబంధించిన వివిధ విషయములను నిర్ణయించుటలో బ్రిటిష్ ప్రభుత్వమువారు వివరములలోనికి దిగుట అసంభవమని తలచుచున్నారు. ఐనను నియోజకవర్గములు నిర్ణయింపబడవలసియున్నవి. ఈపని సాధ్యమైనంతత్వరలో భారత దేశమునంగు జరుగవలెనని వారి యుద్దేశము.

సభ్యులసంఖ్యలలో అక్కడక్కడ కొన్ని మార్పులు చేయవలసి యుండును. ఈ మార్పులు చేయు హక్కు ఆంగ్ల ప్రభుత్వమువారి కుండును. కాని వివిధసంఘములకు దామాషాలో తారతమ్యము హెచ్చుగా నుండుటకు వారంగీకరింపరు. బెంగాలు, పంజాబు విషయమై యిందులో నిర్ణయింపబడిన సంఖ్యలకు మార్పులేవియు చేయ బడవు.

రెం డ వ శా స న స భ

(౧౯) రాష్ట్రములో రెండవ శాసనసభ విషయమై రాజ్యాంగ చర్చలలో హెచ్చు ప్రాముఖ్య మొసగబడలేదు. ఈ విషయము యింకా చర్చింపబడదగియున్నది. ఏరాష్ట్రములలో రెండవ శాసనసభ యుండవలెను, ఆ శాసనసభలో యెందరు సభ్యు లుండవలెను, ఎట్లు యెన్నుకొనబడవలెను అను విషయమై యింకా చర్చ జరిగి నిర్ణయము జరుగవలసియున్నది.

క్రింది శాసనసభలో వివిధ సంఘములకు గల దామాషాను భంగపరచు పద్ధతి యేదియు పైశాసనసభలో నుండరా దని బ్రిటిష్ ప్రభుత్వమువారి యుద్దేశ్యము.

భా ర త శా స న స భ

(౨౦) భారతశాసనసభలో యెంతమంది సభ్యులుండవలెను, వా రెట్లు ఎన్నుకొనబడవలెను అను విషయమై యిప్పుడు ఆంగ్ల ప్రభుత్వమువారు నిర్ణయింపజాలరు. ఎందువలననగా భారతసంస్థానములూడ ప్రతినిధులను పంపవలసియున్నవి. సంస్థానము లెంతమంది సభ్యులను పంపవలెను. బ్రిటిష్ ఇండియాలోని రాష్ట్రము లెందరిని పంపవలెను అను విషయము యింకను చర్చింపదగియున్నది. ఆ సభలో వివిధసంఘములయొక్క ప్రాతినిధ్యము తగినట్లు విచారింపబడును.

సి ం ధు వి భ జ న

(౨౧) రాష్ట్రముయొక్క ఖర్చులకు తగిన ఆదాయముండుచో సింధును ప్రత్యేక రాష్ట్రముగా చేయవలెనని బ్రిటిష్ ప్రభుత్వమువారిదివరకే అంగీకరించియుండిరి. భారత సమాఖ్య ప్రభుత్వపు ఆదాయవ్యయములసందర్భమున ఈ రాష్ట్రముయొక్క ఆదాయ వ్యయములును, విచారింపబడనున్నవి. కనుక బొంబాయిరాష్ట్రమునందలి శాసనసభకు

ప్రత్యేకముగాను, బొంబాయి సింధురాష్ట్రీయ శాసనసభలకు కలసియు లెక్కలను తయారుచేయుట మేలని బ్రిటిష్ ప్రభుత్వమువారు తలచుచున్నారు.

(౨౨) బీహారు ఒరిస్సారాష్ట్రమునకు మే మిచ్చిన లెక్కలు ప్రస్తుత రాష్ట్రమునకు సంబంధించియున్నవి. ఉత్కళమునకు ప్రత్యేకరాష్ట్రమును నిర్మించు విషయమై విచారణ జరుగుచున్నది.

(౨౩) ౨౪ వ షేరగ్రాఫులో మధ్యరాష్ట్రముల శాసనసభ విషయమై చెప్పి యుంటిమి. ఇందువలన భావిభారత రాజ్యాంగవిధానములో బేరారునుగూర్చి అంత్య నిర్ణయము గావింపబడెనని సంశయింపరాదు.

(౨౪) వివిధరాష్ట్రముల శాసనసంఘములలో స్థానముల నిర్ణయము

మదరాసు-౨౧౫:—జనరలు-౧౨౮ పురుషులు, ౬ స్త్రీలు - నిమ్నజాతులు ౧౮, వెనుకబడియున్న ప్రాంతములకు ౧, మహమ్మదీయులు-౨౮ పు. ౧ స్త్రీ, ౨౯, దేశీయ క్రైస్తవులు-౮ పు. ౧ స్త్రీ-౯, ఆంగ్లో - ఇండియనులు ౨, యూరోపియనులు ౩, వాణిజ్యము, పరిశ్రమలు, గనులు, తోటలు ౬, భూస్వాములు ౬, విశ్వవిద్యాలయము ౧, కార్మికులు ౬.

బొంబాయి-సింధు ౨౦౦:—జనరలు-౯౨ పురుషులు ౫ స్త్రీలు, నిమ్నజాతులు ౧౦, వెనుకబడియున్న ప్రాంతములకు ౧, మహమ్మదీయులు-౬౨ పురుషులు ౧ స్త్రీ, ౬౩, దేశీయ క్రైస్తవులు ౩, ఆం. ఇండియనులు ౨, యూరోపియనులు ౪, వాణిజ్యము వగైరా ౮, భూస్వాములు ౩, విశ్వవిద్యాలయము ౧, కార్మికులు ౮.

బెంగాలు-౨౫౦:—జనరలు-౭౮ పు. స్త్రీ-౨, ఆం-ఇండి-౩-పు .స్త్రీ ౧.౪ దేశీ. క్రై, ౨, యూరో. ౧౧, వాణిజ్య ౧౯, భూస్వాములు ౫, విశ్వవిద్యాలయము ౨, కార్మికులు ౮.

సంయుక్తరాష్ట్రములు-౨౨౮:—జనరలు- ౧౨౮ పు. ౪ స్త్రీ, నిమ్నజాతులు ౧౨, మహమ్మదీయులు-౬౪ పు. ౨ స్త్రీ-౬౬, దేశీ. క్రై ౨, ఆం. ఇం. ౧, యూరో, ౨, వాణిజ్య ౩, భూస్వాములు ౬, విశ్వవిద్యాలయము ౧, కార్మికులు ౩.

పంజాబు-౧౭౫;—జనరలు. ౪౨ పురు, ౧ స్త్రీ, సిక్కులు ౩౧ పురు. ౧ స్త్రీ మహమ్మ ౮౪ పురు. ౨ స్త్రీ, దేశీ. క్రై. ౨, ఆం. ఇం. ౧, యూరో ౧, వాణిజ్య ౧, భూస్వాములు ౫, విశ్వవిద్యాలయము ౧, కార్మికులు ౩.

బీహారు ఒరిస్సా ౧౭౫:—జనరలు ౯౬ పు. ౩ స్త్రీ, నిమ్న ౭, వెనుకబడి యున్న ప్రాంతములకు ౮, మహమ్మ-౪౧ పు ౧౩ స్త్రీ, దేశీ. క్రై ౨, ఆం. ఇం. ౧, యూరో ౨, వాణిజ్య ౪, భూస్వాములు ౫, విశ్వ వి ౧, కార్మి ౪.

మధ్యరాష్ట్రములు-బేరారు ౧౧౨:—జనరలు ౭౪ పు-౩ స్త్రీ, నిమ్మ ౧౦, వెనుకబడియున్న ప్రాంతములకు ౧, మహమ్మ ౧౪, ఆం-ఇం ౧, యూరో ౧, వాణిజ్య ౨, భూస్వాములు ౩, విశ్వ వి ౧, కార్మి ౨.

ఆసాము ౧౦౮:—జనరలు ౪౩ పు. ౧ స్త్రీ, నిమ్మ ౪, వెనుకబడియున్న ప్రాంతములకు ౯, మహమ్మ ౩౪, దే. కై. ౧, యూరో ౧, వాణిజ్య ౧౧, కార్మిక ౪.

సరిహద్దురాష్ట్రములు:—జనరలు ౯, సిక్కులు ౩, మహమ్మ ౩౬, భూస్వాములు ౨

సింధు ౬౦:—జనరలు ౧౮ పు-౧ స్త్రీ, మహమ్మ ౩౩ పు-౧ స్త్రీ, యూరో ౨, వాణిజ్య ౨, భూస్వాములు ౨, కార్మిక ౧.

సింధురాష్ట్రము లేకుండ బొంబాయి-౧౭౫:—జనరలు-౧౦౪ పు-౫ స్త్రీ, నిమ్మ ౧౦, వెనుకబడియున్న ప్రాంతములకు ౧, మహమ్మ-౨౯ పు-౧ స్త్రీ ౩౦, దే. కై. ౩, ఆ.-ఇం. ౨, యూరో ౩, వాణిజ్యము ౭, భూస్వాములు ౨, విశ్వ వి. ౧, కార్మికులు ౭.

వాణిజ్యము, పరిశ్రమలు, గనులు, తోటలు

ఈసంస్థల ప్రతినిధులను యూరోపియనులు ఎన్నుకొనవలెనా, ఇండియనులు యెన్నుకొనవలెనా అను విషయమును స్థిరపరుప వీలులేదు. కావున ఈ సంస్థల ప్రతినిధులలో ఎంతమంది యూరోపియను లుందురో, ఎంతమంది ఇండియను లుందురో నిర్ధారణగా తెలుప వీలులేదు. కాని ఉజ్జాయింపున నీరీతిగా నేండవచ్చును.

రాష్ట్రము	యూ.	ఇం.	మొ.
మదరాసు	౪	౨	౬
బొంబాయి సింధు	౫	౩	౮
బెంగాలు	౧౪	౫	౧౯
సం. రా.	౨	౧	౩
పంజాబు		౧	౧
బీహారు, ఓరిస్సా	౨	౨	౪
మ. రా. బేరారు	౧	౧	౨
ఆసాము	౮	౩	౧౧
సింధు	౧	౧	౨
బొంబాయి ప్రత్యేకము	౪	౩	౭

బొంబాయిలో మహారాష్ట్రులు

బొంబాయి జనరలుసీట్సులో సింగును విడదీసినను, మానిననుగూడ ౮ స్థానములు మహారాష్ట్రలకు ప్రత్యేకింపబడును

బెంగాలులో నిమ్నజాతులు

నిమ్నజాతులసంఖ్య ౧౦ కంటె హెచ్చుగా నుండదు. జనరలు సీట్సు ౮౦ లోను ౧౦ స్థానములు నిమ్నజాతులకు ప్రత్యేకింపబడును. మిగతా ౭౦ జనరలుసీట్సు గానుండును.

పంజాబులో భూస్వాములు

ఈస్థానములలో నొకటి జమిందారులకు ప్రత్యేకింపబడును. భూస్వాముల స్థానములలో ౪ స్థానములకు ప్రత్యేకములవారిని సనుష్టి నియోజకవర్గములవా రెన్నుకొందురు. ఆనలుగురిలోను ౧ హిందువు, ౧ సిక్కు, ౨ మహమ్మదీయులు నుందురు.

ఆసాములో స్త్రీలు

ఆసాములో ౧ స్త్రీస్థానము కలదు. దీనికి పిల్లాంగులో సాంఘికేతర నియోజకవర్గమువా రెన్నుకొందురు.

మెక్డొనల్డుగారి సమాధానప్రకటన

“భారతదేశమునందలి సాంఘికసమస్యను గూర్చి బ్రిటనుదొరతనమువారు నేడత్యంత ముఖ్యతమమగు ప్రకటనను చేయుచున్నారు. కాన నేను కేవలము ప్రధానమంత్రిగా మాత్రమేగాక భారతమిత్రుడనుగానే గత రెండేండ్లనుండియు అల్పసంఖ్యాకుల సమస్యనుగూర్చి చాల శ్రద్ధబూనుచుండుటచే యీ పరిష్కారమును గూర్చి నే నొకటి రెండు విషయములను తెలుపగోరెదను.

భారతదేశమునందలి సాంఘికవిషయములలో కల్పించుకొనవలెనను నభిప్రాయము మా కెంతమాత్రమునులేదు. దీనిని భారతీయులే పరిష్కరించుకొనునట్లు మేము మొదటి కౌండుటేబిలు సభలోను, రెండవ శాసనసభలోనుగూడ చాల ప్రయత్నము చేసితిమి. మే మీ సమస్యను పరిష్కరింపబూనినచో ప్రతిసంఘమువారును తమ కోరికల ననుసరించి వానిని విమర్శించెద రను విషయమును మేము మొదటనే తెలిసికొని యుంటిమి. కాని మొత్తముమీద దేశముయొక్క లాభమునే చూడవలసి యుండునను విషయము నన్ని సంఘములవారును గూడ గ్రహింపగలుగుదు రనియే మేము నమ్ముచున్నాము. బ్రిటిషు కామనుషులలో ఇండియాకు నూతన స్థానము నొసగుటకు ఏర్ప

రుపబడుచున్న రాజ్యాంగవిధానమును నెరవేర్చుట కందరును కలసి పనిచేయవలసి యున్నది.

అందరును అంగీకరింపనిచో ఈపరిష్కారమును సవరింపవచ్చును

సాంఘికసమస్యను భారతీయులు తమలో తాము పరిష్కరించుకొనజాలక పోవుటచే రాజ్యాంగవిధానమును నిర్మించుటకు నిరోధము కలిగినది. అందువలన విధి లేక బ్రతునుదొరతనమువారు దీనిని పరిష్కరించుటకు పూనుకొనిరి, దీనిని పరిష్కరింప వలెనని కాంక్షలేబిలుసభకు వచ్చిన అన్ని పక్షముల ప్రతినిధులును నన్ను పదింబదిగా కోరిరి. అందువలన నే నాసభలో వాగ్దానము చేసియుంటిని. పిమ్మట పార్లమెంటు వాడుగూడ ఆమోదించిరి. అందువలన దొరతనమువా రీపరిష్కారమును నేడు ప్రకటింపవలసిచిరి. ఇంతకంటె మంచి విధానమును వివిధసంఘములవా రీలోగా నిర్ణయింప గలిగిన యెడల తప్ప లేనిచో నీవిధానమును, దొరతనమును కాలక్రమమున పార్లమెంటు సభలో నుపపాదింపవలెననియే దొరతనమువా రుద్దేశించిరి.

ఆబిల్లు చిట్టముక్రిందమారులోపల నెప్పుడైనను వివిధసంఘములవారికి పరస్పరము అంగీకారము కలుగునెడల మేము మిక్కిలి సంతసించెదము. కాని అట్టి రాయబారము లను జరుపుటవలన ప్రయోజన మేమియును కలుగదను గట్టినమ్మకము వెనుకటి అనుభవమువలన దొరతనమువారికి కలిగియుండుటచే వా రిట్టి రాయబారములలో కల్పించుకొనరు. కాని ఒకరాష్ట్రమునుగూర్చిగాని, పెక్కురాష్ట్రములనుగూర్చిగాని, భారత దేశమునంతటిని గూర్చిగాని అన్ని సంఘములవారును ఏకీభవించి యొక నిర్ణయమును చేయగలిగినచో ఈపరిష్కారమునకు బదులుగా దాని నుపపాదించుటకు దొరతనము వారు సిద్ధముగానే యున్నారు.

ప్రత్యేకనియోజకవర్గముల ఆవశ్యకత

రాష్ట్రములలో అల్పసంఖ్యాకసంఘములు తమ హక్కులను కాపాడుకొనుటకు ప్రత్యేకనియోజకవర్గములు ముఖ్యతమములని తలచుచున్నారు. అనేక సంవత్సరముల నుండి ప్రత్యేక నియోజకవర్గము లేర్పరుపబడి పని చేయుచున్నవి. రాజ్యాంగసంస్కరణములు చేయబడిన ప్రతిసారియును ప్రత్యేకనియోజకవర్గములు పరిగణింపబడుచునే యుండెను.

ఇప్పటికిని అల్పసంఖ్యాక సంఘములవారు ప్రత్యేక నియోజకవర్గములకే అధికమగు ప్రాముఖ్యము నిచ్చుచున్నందున సమష్టినియోజకవర్గములే యుండవలెనని దొరతనమువారు ముఖ్యముగా కోరుచుండిననుగూడ ప్రత్యేక నియోజకవర్గములను రద్దు

పరచుటకు వీలు కలుగలేదు. ప్రత్యేక నియోజకవర్గము లిదివర కేర్పరుపబడుటకు గల కారణములనుగూర్చి నే నిపు డాలోచింపగోరుటలేదు. అది అవసరము. ఇట్లుపైని ప్రత్యేకరక్షణవిధానముతో పనిలేకుండ గొప్పసంఘములవారును, కొద్ది సంఘముల వారును స్నేహభావముతో కలసి శాంతముగా పనిచేయవలెననియే నేను కోరుచున్నాను. ఈలోగా దొరతనమువారి ప్రత్యేక అపూర్వ ప్రాతినిధ్యవిధానమునే కాపాడ వలసి యున్నది.

నిమ్నజాతుల స్థితి

నిమ్నజాతులు అధికసంఖ్యాకులుగానున్న రాష్ట్రములలోని శాసనసభలలో వారికి విశ్వాసపాత్రులగువారే ప్రతినిధులుగా నుండవలెను గాని శాశ్వతముగా నిమ్న జాతి యొకటి యేర్పరుపగూడదు. కాన వారికి ప్రత్యేక నియోజకవర్గము లుండగూడదు. కావున నిమ్నజాతులవారు హిందూ సమష్టివర్గములలోనే వోటుజేసెదరు. ఆ రీతిగా ఎన్నుకొనబడిన ప్రతినిధి నిమ్నజాతులపట్ల తనకు గల బాధ్యతను గుర్తించును. కాని అం యేండ్లవరకును నిమ్నజాతి వోటరులు హెచ్చుగానున్న స్థానములలో ప్రత్యేక నియోజకవర్గములుగూడ నుండును. వారు కొందరిని ఎన్నుకొందురు. ఇందు వలన నిమ్నజాతులవారిలో కొంతమంది రెండుసారులు వోటుచేయుట కవకాశము కలుగును గాని ప్రస్తుతస్థితిలో వారిస్థితిని వృద్ధిచేయించుటకును, వారి హక్కులను కాపాడుటకును యిది అవసరమే యగును.

స్త్రీల హక్కులు

ఇటీవల కొన్ని వత్సరములనుండి ఇండియాలో స్త్రీల ఉద్యమము ప్రధానోద్యమములలో నొకటిగా నేర్పడినది. ఇండియాలో స్త్రీలు ఉన్నతవిద్య నభ్యసించి ఎక్కువ పలుకుబడిని బడయగలుగువరకును ఇండియాదేశము బడయగోరుచున్న స్థానమును బడయజాలదు. స్త్రీలకు ప్రత్యేక “కమ్యూనలు” ప్రాతినిధ్య మొసగుటకు చాల ప్రబలములగు నాక్షేపణలు కలవు కావున స్త్రీలకు ప్రత్యేకస్థానముల నేర్పరుపవలెను. అన్ని సంఘములలోను స్త్రీలకు స్థానము లుండవలెను. మరియొక మార్గములేదు.

ప్రస్తుతము భారతదేశమునం దేర్పడిన స్థితినిబట్టి వివిధసంఘములలో సంఘర్షణ మేర్పడినందున సామరస్యము కలిగింపవలెనను నిష్కపటమగు నుద్దేశముతోనే ఈపరిష్కారము చేయబడెను. కాన ప్రస్తుత మిది యేసంఘమువారికిని సంపూర్ణమగు సంతృప్తి కలిగింపజాలదు. కాని యిది నూతనదశలో పని జరుగుటకు సాధనభూతము కాగలదు. ఈసమస్యను పరిష్కరించుటకు భారతీయులు చాలసారులు ప్రయత్నించి విఫలమై రను విషయమును మరువగూడదు.

దీనిని భారతీయులే పరిష్కరింపగలరు. నూతన రాజ్యాంగవిధానమును పూర్తి చేయుట కింకను చాల విషయములను పరిష్కరింపవలసియున్నది. కాన వాటిని పరిష్కరించుట కదివరకు సాంఘికవివాదములవలన నిరోధ మేర్పడినది. ఇపు డీపరిష్కారమువలన నా నిరోధము తొలగగలదని దొరతనమువారు నమ్ముచున్నారు. నూతన రాజ్యాంగవిధానము కొనసాగుటకు వివిధసంఘములవారు సద్భావముతో సహకార మొనరించుట ముఖ్యవసర మను విషయమును యీవిషయమున ఇండియాలోని వివిధసంఘముల నాయకు లందరును బాగుగా గ్రహింపవలెను." అని మెక్ డనాల్డుగారు ప్రకటించిరి.

కాండుటేబిలు మహాసభ "మైనారిటీస్" ఒడంబడిక—

సాంఘికసమస్య పరిష్కారము

శిఫార్సులను ఒకదానితో ఒకటి పోల్చుట

కాండుటేబిలు మహాసభ "మైనారిటీస్" ఒడంబడికలోని శిఫార్సులను, బ్రిటిషుప్రభుత్వమువారి నిర్ణయమును ఒకదానితో ఒకటిపోల్చుటకు పీలగునటుల యీ దిగువ ప్రచురించుచున్నాము. లండన్ లో సమావేశమైన అల్పసంఖ్యాకుల సంఘములవారి కోరికలకు బ్రిటిషుప్రభుత్వమువారి నిర్ణయమునకు ఎంత వ్యత్యాసమున్నది ఇందుమూలమున స్పష్టమగును.

ఒక్కొక్క సంఘములోనుండు వివిధశాఖలవారికి వివిధముగా స్థానములను పంచవలసినది విమర్శించి "మైనారిటీస్" ఒడంబడికలో వివిధసంఘములకు కావలసిన మొత్తము సంఖ్యను మాత్రమే తెలియజేసిరి.

ప్రభుత్వమువారి పరిష్కారమున వివిధశాఖలవారికి వేరువేరుగా అవసరమగు స్థానములను స్పష్టపరచిరి. వివిధసంఘముల స్థానములను కనుగొనవలె ననిన వివిధశాఖలలోనుండి ఒకేసంఘమువారి సంఖ్య కనుగొనవలసి యుండును.

ప్రత్యేక శాఖలనుండి వచ్చినవారి సంఖ్యకు కలుపుకొనకపోయినను వివిధ సంఘములవారు "మైనారిటీస్" ఒడంబడికలో ప్రభుత్వమువారు ప్రసాదించిన సాంఘికసమస్యపరిష్కారములోని స్థానములను ఒకదానితో ఒకటి పోల్చి చూడవచ్చును.

రాష్ట్రము	శాసనసభ్యసంఖ్య	హిందువులు		మహమ్మదీయులు	క్రైస్తవులు	అంగ్లీయులు	యూరోపియనులు	అనాగరిక భాతులవారు	శిక్షకులు
		సకర్ణులు	హరిజనులు	మొత్తము	దీరులు	ఇండియన్లు	యనులు	భాతులవారు	

అస్సాం

మె. ఒ. 100

38

13

51

3

10

-

బెంగాలు

మె. ఒ. 108

44

4

48

1

7

9

బీహారు ఒరిస్సా

మె. ఒ. 200

38

35

73

2

20

-

బొంబాయి

మె. ఒ. 250

70

10

80

2

11

-

మద్రాసు

మె. ఒ. 100

51

14

65

1

5

3

పంజాబు

మె. ఒ. 175

99

7

106

2

2

8

సం. రా.

మె. ఒ. 200

88

28

116

2

13

-

మ. రా.

మె. ఒ. 200

87

10

97

3

4

2

ప్రభుత్వ.

102

40

142

14

8

2

ప్రభుత్వ.

215

18

152

9

3

1

ప్రభుత్వ.

100

10

24

5

2

20

ప్రభుత్వ.

175

—

43

2

1

32

ప్రభుత్వ.

100

20

64

1

3

-

3వ “ఆర్టికల్” ననుసరించి యీ విచారణ సలిపెదరు. అట్టివిచారణ సందర్భమున యునైటెడు కింగ్ డం లో ఆ పరిశ్రమతో సంబంధము గలవారి విన్నపములునన్నిటిని విమర్శించెదరు.

౫. భారతదేశమున రక్షణపన్నుకు గురియగు సామగ్రిని తయారుచేయుటకు అనుకూలించు ముడిసరకును, సగము తయారైన సరకును భారతదేశమునుండి ఎక్కువగా యునైటెడు కింగ్ డం లోనికి దిగుమతిచేయువిషయమై బ్రిటిషుప్రభుత్వము శ్రద్ధవహించును. వివిధ వర్తకసంస్థల సహకారముతో చేయవలసిన పనినిగూర్చి బ్రిటిషుప్రభుత్వము ఆలోచించును. అటావా ఒడంబడికలోని ౮ “ఆర్టికల్” ననుసరించి భారతప్రతి యునైటెడు కింగ్ డం లో ఎక్కువగా చెల్లుబడి యగు నటుల బ్రిటిషుప్రభుత్వము శ్రద్ధవహించుచున్నది. ఇదే మాదిరి ఇకముందుగూడ భారతప్రతి విరివిగా చెల్లుబడియగునటుల శ్రద్ధవహించెదమనియు, పారిశ్రామిక పరిశోధనకు, వ్యాపారసమస్యల పరిశీలనకు, పారిశ్రామిక ప్రచారమునకు తోడ్పడెదమనియు బ్రిటిషుప్రభుత్వమువారు వాగ్దానము చేయుచున్నారు.

౬. ఇండియన్ పిగ్ ఐరన్ పన్ను లేకుండానే యునైటెడు కింగ్ డం లోనికి దిగుమతియగుచున్నది. యునైటెడ్ కింగ్ డం నుండి భారతదేశములోనికి దిగుమతియగు, ఇనుము ఉక్కు సామగ్రిపై విధింపబడుపన్ను యునైటెడు కింగ్ డం కు అనుకూలముగా నుండు నంతకాలము యీ సౌకర్యము భారతదేశమునకు ఒసగుమందుమని బ్రిటిషుప్రభుత్వమువారు వాగ్దానము చేయుచున్నారు. ౧౮౯౪ సం॥ ఇండియన్ టారిఫ్ ఆక్టు లోని 3 (౪), 3 (౫) సెక్షన్లు దీనికి సంబంధించినవి. వీటిని ౧౯౩౪ సం. ఇనుము ఉక్కు సుంకము చట్టములోని ౨ సెక్షన్ లో సవరించిరి. ఈ సెక్షన్ నకు, ౧౯౩౪ సం॥ ఇండియా ఇనుము ఉక్కురక్షణ చట్టమునకు విరుద్ధముగా నుండక యునైటెడు కింగ్ డం కు అనుకూలముగా నున్నప్పుడే పైన ఉదాహరించిన సౌకర్యము భారతదేశమున కొనగబడును.

౭. యునైటెడు కింగ్ డం భారతదేశములోని సుప్రసిద్ధ పారిశ్రామికప్రముఖులు సమావేశమై చేసిన నిర్ణయములు, ఒడంబడికలు, రిపోర్టులను విమర్శించుటకు గాను బ్రిటిషు, భారతప్రభుత్వములవారు ఎల్లప్పుడు సిద్ధముగా నుందురు.

మోడి లీస్ ఒడంబడిక

అటావా వర్తక ఒడంబడిక సప్లిమెంటుకు సంబంధించిన సర్ వాల్టర్ రిక్ సిమన్ (ఇంగ్లాండులోని ట్రేడుబోర్డు అధ్యక్షుడు), సర్ బి. య్. మిత్ర (లండన్ లోని ఇండియా హౌకమీషనరు) గార్ల ఉత్తరప్రత్యుత్తరము లీక్రింగివిధముగానున్నవి

సర్ వాల్టర్ రౌస్సిమన్ గారి మొదటి లేఖ

“ ఇకముం దెప్పుడైనా కాలనీలు, ప్రాటెక్టోరేట్లు విశేషములుగుడ్డలతో పోటీ చేయుటకు ప్రత్యేకచర్య గైకొనిన పక్షమున బ్రిటిషు ప్రభుత్వమువారు కాలనీలు ప్రాటెక్టోరేట్లు ప్రభుత్వముల సమావేశ మేర్పాటుచేసి భారతములుగుడ్డలలో వివిధరకములకు యునైటెడుకింగ్ డం నూలుగుడ్డలకొసగు ఆదరణ చూపవలెనని కోరెదరని బ్రిటిషు ప్రభుత్వముతరపున నేను వాగ్దానముచేయుటకు నాకు అధికారమొసగిరి. లంకా మైరు రాయబారులు బొంబాయిమిల్లుల యజమానుల సంఘము ౧౯౩౩ సం॥ అక్టోబరు ౨౮ తేది చేసికొనిన ఒడంబడిక అమలునందుండువరకు, లేక రెండుదేశముల నేత పరిశ్రమల నిర్వాహకులు క్రొత్తఒడంబడిక చేసికొనునంతవరకు పెరిప్పందము చెల్లును.”

సర్ వాల్టర్ రౌస్సిమన్ గారికి సర్ బి. యన్. మిత్రగారి ప్రత్యుత్తరము

“ నేటితేదితో మీరు వ్రాసిన నం ౧ ఉత్తరము చేరినది. రెండవ సర్చార్జి అన్నింటికి వర్తించకుండునటుల చేయునప్పుడు యునైటెడుకింగ్ డం నూలుగుడ్డలపై సుంకము ౨౦% పొనుకు ౩ ౧/౨ అణాలవంతున, తదితర మామూలుగుడ్డలకు ౨౦% తగ్గించెదరని భారతప్రభుత్వము తరపున నేను ఒప్పందము చేయుచున్నాను. లంకా మైరు రాయబారులు, బొంబాయిమిల్లుల యజమానుల సంఘమువారు ౧౯౩౩ సం. అక్టోబరు ౨౮ తేది చేసికొనిన ఒడంబడిక అమలునం దుండునంతవరకు యీ విషయముగా సుంకము తగ్గింపబడును. రక్షణపన్ను ఒకసగు మిగతాకాలమున అప్పటిపరిస్థితులను బట్టి ఈలోగా మాకు కలిగిన అనుభవజ్ఞానమును బట్టి పన్ను విధించెదము. “రెండవ సర్చార్జి అన్నింటికి వర్తించకుండునటులచేయునప్పుడు” అను పదమునకు ఆర్థ మేమన సర్చార్జివలెనంత ఎక్కువ తీసివేసినప్పుడు పూర్తిగా అన్నిరకములకు తీసి వేయుట అని అర్థముకాదు. ”

(సం.) బి. యన్. మిత్ర.

“ నేటితేదీతో మీరువ్రాసిన రెండవ నం. లేఖ అందినది ” (సం) రౌస్సిమన్. అని సర్ వాల్టర్ రౌస్సిమన్ గారు సర్. బి. యన్. మిత్రగారిలేఖ అందినటుల సమాధాన మిచ్చిరి.

8. బీహారు భూకంపము

౧౯౩౪ సం. జనవరి ౧౫ తేదీ బీహారురాష్ట్రమున ఎక్కువ ప్రాంతము విపరీతమైన భూకంపమువలన నాశనమైనది. భూగర్భశాస్త్ర ప్రవీణులు ఇంతటి విపరీతమైన భూకంపము ప్రపంచమున ఇదివరలో రాలేదని అభిప్రాయమును వెల్లడించిరి. భూకంపము తటస్థించిన ప్రాంతము చాల ఎక్కువ గానుండెను. కలిగిన నష్టముగూడ ఎక్కువగా నుండెను. ఎక్కువనష్టము కలిగిన ప్రాంతముయొక్క విస్తీర్ణము రమారమి ౩౦,౦౦౦ చ. మైళ్లుండెను. ఇందులో చాంపరాణ్, మజఫర్పూరు, దర్భంగ, సరణ్, మాంఘీరు, భగల్పూరు, పూర్ణియా జిల్లాలలోని అత్యధికభాగము గలదు. భూకంపమువలన నష్టపడిన ప్రజలసంఖ్య రమారమి ౧ కోటి ౫౦ లక్ష లుండెను. దివిపోయినవారిసంఖ్య సుమారు ౨౦,౦౦౦ లుండుననియు, కూలినట్టియు, చెరిగినట్టియు ఇండ్లసంఖ్య ౧౦ లక్షలనియు అంచనావేసిరి. చెరిగిన బావులు, చెరువులు రమారమి లక్ష. భూమిలో యేర్పడిన పక్షిణముండ్లి పైకివచ్చిన ఇసుకవలన సుత్రేత్రముగంటిపాలములు ౮ లక్షల ఎకరములకు పైగా కప్పబడినవి. ఇదేవిధముగా పైకివచ్చిన నీటివలన మైదానములన్నీ నీటిమయమైనవి. రైల్వేలైనులు, రోడ్లు చాలభాగము చెడిపోయెను. కొన్ని నెలల తరబడి పెక్కు ప్రాంతములలో ప్రమాణమునకు ఎక్కువ ఇబ్బందిగా నుండెను.

ప్రభుత్వమువారి సహాయ ముండ, బీహారు సెంట్రల్ రిలీఫ్ కమిటీ అను పేరుతో అధికార సంఘముకట్టి యేర్పడి నష్టపరిహారమునకు ఎక్కువగా తోడ్పడెను. ఈ సంఘమున కాంగ్రెసుప్రముఖులు ఎక్కువమంది గలరు. సత్యగ్రహ ఉద్యమమున శ్రీకృష్ణజన్మస్థానమును సంపర్కించిన కాంగ్రెసువాసులే నష్టపరిహారమునకు నడుములు కట్టుకొనిరి. నష్టపరిహార కార్యక్రమమున ప్రభుత్వముతో సహకారము సల్పెదమని సంఘాధ్యక్షుడగు బాబు రాజేంద్రప్రసాదుగారు ప్రకటన గావించిరి. ప్రభుత్వమువారు వీరి సహకారమును తగురీతిగా వినియోగించుకొనిరి. నష్టపరిహార నిధిని అపేక్షించుచు రిలీఫ్ కమిటీవారు ప్రకటించిన విన్నపమునకు వెంటనే విరివిగా భూరివిరాళములు వచ్చిపడినవి. ౨౯ లక్షల రొక్కము సమకూడెను. ఇదికాక గుప్పల్లు, వస్త్రములు, బియ్యము, పిండి, పాత్రసామగ్రి, మందులు, తేయాకు, రోగులకు ఆహారము, ఇంటికలప, బొంబులు, బాదులు, ఇనుపరేకులు, టార్పాలినులు, డేరానుడ్డలు మున్నగునవి మొత్తము మూడులక్షల విలువగల సామగ్రి చేరెను.

ఒక సంఘము యేర్పడకున్నచో నష్టపరిహార కార్యనిర్వహణము సాగుట దుర్లభము. రిలీఫ్ కమిటీ జిల్లాకు ఒక ఏజంటువంతున నియమించెను. మొత్తము ౨౫౦ చోట్ల నష్టపరిహార కార్యక్రమమును ప్రారంభించిరి. దేశములోని వివిధ ప్రాంతములనుండి డబ్బు, సామానేకాకుండా, మహాత్మాగాంధీ, నేటు జమకాలాల్ బజాజ్, పండిత జవహరలాల్ నెహ్రూగార్ల నాయకత్వమున వాలంటీర్లు వచ్చిరి. పండిత నెహ్రూగారిని రాజద్రోహనేరమునకు కారాగృహమునకు పంపుటవలన నష్టపరిహారమున ఎక్కువసేవ చేయజాలకపోయిరి. సహాయము ఎక్కువగా అవసరమును దినములలో ౨,౦౦౦ మందికి పైగా వాలంటీర్లు పనిచేసిరి. వీరిలో వైద్యులు, ఇంజనీర్లు, ప్రవీణులగు ఎకౌంటెంటు, ఆడిటర్లు, సుప్రసిద్ధ ప్రజాసేవకులు గలరు.

కూలిన ఇండ్లనుండి మట్టినితీయుట, శవములను దహనముచేయుట, పోయిన వారు పోగా మిగిలియున్నవారికి తినుటకు తిండి, కట్టుకొనుటకు గుడ్డ, తలదాచుకొనుటకు వసతిగృహము, మంచినీటిసప్లయ, నైద్యసహాయము మన్నగుపనులు వెంటనే అవసరమైనవి. భూకంపమువలన చెరకు ఫ్యాక్టరీలు మూలబడిను. రైతులు తమ చెరకును వినియోగపరచుకొనుటకు బెల్లమును తయారుచేయుగానుగలను సప్లయచేయుట గూడ వెంటనే అవసరమైనది. అత్యవసర నష్టపరిహార కార్యనిర్వహణమునకు రిలీఫ్ కమిటీవారు ౭,౦౦౦ మణుగుల ధాన్యము, ఆహారమునకు రు ౨౦,౦౦౦. రొక్కము, ౨౫,౦౦౦ దుప్పట్లు, లెక్కలేనన్ని వస్త్రములు సప్లయచేసిరి. ౨,౦౦౦ బావులనుండి పూడికను తీసిరి. ౩౯౯ గొట్టముబావులను యేర్పాటుచేసిరి. ౭౨,౦౦౦ వసతిగృహముల నిర్మాణమున సహాయముచేసిరి. పంచెపెట్టిన వస్తుసామగ్రిగర అటుండ పై పనులకు ఒకలక్ష ౯౦ వేలకు పైగా ఖర్చుపెట్టిరి.

మార్చి నెలాఖరుకు పునర్నిర్మాణకార్యక్రమమును ప్రారంభించిరి. ముందుగా నీటిసప్లయవిషయమై శ్రద్ధవహించిరి. కమిటీవారు సుమారు ౭౦౦౦ బావులను త్రవ్వించిరి. సుమారు ౭౦౦ చెరువులనుండి మట్టిని తీయించిరి. యాచనను ప్రోత్సహింప కూడదని కమిటీవారు ముందుగానే నిశ్చయించిరి. ఏదో ఒక పనిని చేయించుకొని ఆహారమిచ్చిరి. చాలామందిని గ్రామములోని రోడ్లను మరమ్మతు చేయుటకు, కాలువలనుండి మట్టినిత్రవ్వటకు, భూకంపమువలన చేడిన నదిఒడ్డును బాగుచేయుటకు వినియోగించిరి. ఈవిధముగా పని చేయించుకొనుటకు కమిటీవారు రమారమి లక్ష రు. వ్యయపరచిరి. ఈరకమునష్టము ఎక్కువగా చాంపరాన్ లో కలిగెను. ఈమాదిరి పనిపాటలు చేయించి అక్కడి ప్రజలకు ఆహారము పంచిపెట్టుటకు నాలుగులక్షలకుపైగా ఖర్చుపెట్టిరి.

భూకంపమువలన ఎక్కువగా నష్టపడిన ప్రదేశములు నష్టపడని ప్రాంతములు గూడ జూలై అగష్టు నెలలలో విశరీతమైన వరదలకు గురియైనవి. ఇందుమూలమున నష్టపడిన ప్రజలను కాపాడి వారికి నష్టపరిహార మొసగు పని అక్టోబరు నెలవరకుండెను. పశువులను రక్షించుట అత్యవసరమనన్బయ్యయైనది. వాటి మేత నాశనమైనది. కమిటీ వారు సుమారు ౧౫౦ పడవలు వాడిరి. వీటిలో ౧౦౦ పడవలను ప్రభుత్వమువారి ఇష్టమువచ్చినరీతిగా వినియోగించుట కొనగిరి. వరదలనుండి ప్రజలను రక్షించుప్రయత్నమున ఒకవాలంటీరు నీటిలో మునిగి చనిపోయెను.

౧౯౩౪-౩౫ సం. చలికాలములోను, తర్వాతను కమిటీవారు గృహనిర్మాణమునకు ఎక్కువ సహాయముచేయు మొదలిడిరి. ఇందులకు సుమారు రు. ౮ లక్షలు ఖర్చుపెట్టిరి. ఒక మాదిరి ఇంట్లకు, పాకలకు కమిటీవారు సుమారు రు. ౩ లక్షలు ఖర్చుపెట్టిరి. చిన్నగుడిసెలు నిర్మించుకొనుటకు బీదలకు చేసిన సహాయముగూడ ఇందు చేరియుండెను.

నీటిసప్లయికి ౫ లక్షల ౩౫ వేలకుపైగా ఖర్చుపెట్టిరి. ఆహారమునకు రు. ౨౫ లక్షలు. పశువులమేతకు రు. ౭౫,౦౦౦. విరాళముల నొసగినవారు రు. ౪౯,౦౦౦ పశువులమేతకు ప్రత్యేకించిరి. వైద్యసహాయమునకు ౩౮,౦౦౦, విత్తనములకు రు. ౩౬,౦౦౦. చౌకధరకు విత్తనములు, కలప సప్లయిచేయుటకు కొంత ఖర్చుపెట్టి వీటి ధర పెరుగకుండునటుల చేసిరి.

ముజఫర్పూరుజిల్లాలో కొన్నికొత్తప్రాంతములందు పెక్కు గ్రామములను నిర్మించు పని జరుగవలెను. అంతర్జాతీయ వాలంటీర్ల నాయకుడు స్విట్జర్లాండు దేశీయుడు అరు పియరె నెరిసోలోగారి యాజు న్యాయమున యీపనిజరుగుచున్నది. వైస్రాయి నష్టపరిహారనిధి, బీహారు సెంట్రల్ రిలీఫ్ కమిటీ నిధినుండి ఇందులకు డబ్బు ఖర్చు పెట్టుచున్నారు.

పొలములు భూమిలోపలనుండి వచ్చిన ఇసుకచే కప్పబడినవి. ఈ ఇసుకను తీసి వేయుట బహుప్రయాస యగునని భయపడిరి. ఈకష్టమును ప్రకృతి తొలగించెను. ఈఇసుక మొదట భయపడినంత ప్రమాదకరమైనది కాదు. ఇసుకచే కప్పబడిన ప్రదేశములో చాలభాగము బాగుగానే ఫలించుచున్నది. కమిటీవారి పని పూర్తి కావచ్చుచున్నది. ప్రత్యేకపనులకు వేరుగానుంచిన పైకము తప్ప మిగతానిధిలో చాలవరకు ఖర్చయినది. మూడునెలల కొకసారి కమిటీవారు లెక్కలను, రిపోర్టులను ప్రచురించుచున్నారు.

۷۵

نہایت پرستش و تعظیم
(میں نے اسے)

౫౪
భారతజాతీయ మహాసభ అధ్యక్షులు



నెల్లీ సేనుగుప్తా
కలకత్తా కాంగ్రెసు అధ్యక్షురాలు 1933.



(1) హ్యూము, (2) నారోజీ, (3) వెడర్ బరన్

కాం గ్రెసు స్థాపకులు

9

అఖిలభారత జాతీయమహాసభ

ఆరంభమయిన 1885 మొదలు 1935 వరకు జరిగిన సమావేశముల
వివరములు తెలుపు పట్టిక

27-12-1897	అమరావతి	692	...	సి. యన్. కపర్	ఏ. ఓ. హ్యూం	సి. శంకరనాయర్
29-12-1898	మద్రాసు	614	...	యన్. సుబ్బారావుపంతులు	"	అనంపమోహన్ బోసు
27-12-1899	లక్నో	740	3500	బన్సీలాల్ సింగ్	"	రామేశచంద్ర దత్తు
27-12-1900	లాహోరు	567	...	కాశీప్రసన్నరాయ్	"	యన్. సి. చందావర్కర్
23-12-1901	కలకత్తా	896	...	మహారాజబహదూర్	1. ఏ. ఓ. హ్యూం	సి. ఇ. వాచా
				జగదీంద్రనాథరాయబహదూర్	2. డి. ఇ. వాచా	
23-12-1902	అహ్మదాబాదు	471	...	అంబాలాల్ జేశాయి	ఏ. ఓ. హ్యూం	సురేంద్రనాథ్ బెనర్జీ
26-12-1903	మద్రాసు	538	5500	న. సయ్యద్ మహమ్మద్ నా. బహదూర్	"	లాల్ మోహనస్థోష్
26-12-1904	బొంబాయి	1000	...	సర్ హెచ్. మెహతా	1. ఏ. ఓ. హ్యూం (జి. పె.)	సర్ హెన్రీ కాబట్
					2. డి. ఇ. వాచా	
					3. జి. కె. గోష్టే (జా. జ.)	
27-12-1905	కాశీ (బెనారస్)	758	...	మాధోలాల్	ఏ. ఓ. హ్యూం	జి. కె. గోష్టే
26-12-1906	కలకత్తా	1663	20,000	డా. రసవిహారిస్థోష్	"	డాతాభాయి నారోత్తి
26-12-1907	నూరతు	1600	5400	త్రిభువనదాసు మాలి	...	డా. రసవిహారిస్థోష్
28-12-1908	మద్రాసు	626	...	సి. బి. కె. కృష్ణస్వామిరావు	...	"
27-12-1909	లాహోరు	243	...	హరికిషన్లాల్	1. డి. ఇ. వాచా	మదన మోహనమాలవ్య
					2. డి. ఏ. ఫేర్	
					3. ఇ. వాచా	సర్ విలియం స్టెడర్ బరెట్
26-12-1910	అలహాబాదు	636	4000	పండిత సుందరలాల్	"	పండిత బిషన్ నారాయణధార్
26-12-1911	కలకత్తా	446	...	భూపేంద్రనాథ్ బాసు	"	ఆర్. యన్. మధోల్కర్
26-12-1912	బాంకీపూర్	...	4500	మజ్రూల్ హక్	"	నవాబ్ సయ్యద్ మహమ్మద్
28-12-1913	కరాచీ	550	...	హరిశ్చంద్రరాయి విష్ణుదాస్	"	[బహదూర్
28-12-1914	మద్రాసు	866	...	సర్ యస్. సుబ్బారావు అయ్యర్	1. సయ్యద్ మహమ్మద్	భూపేంద్రనాథ బాసు
					2. యన్. సుబ్బారావుపంతులు	

తేదీ	సలహా	యోజనా సంఖ్య	స్వీకృతసంఘాధ్యక్షులు	సాధారణ, సంయుక్త సాధారణ కార్యదర్శులు	అధ్యక్షులు
27-12-1915	బొంబాయి	2259	డి. ఇ. వాచా	నవాబ్ సయ్యద్ మహమ్మద్ యక్. సుబ్బారావుపంతులు	సర్ యస్. పి. సిన్హా
26-12-1916	లక్నో	2301	గౌ. పం. జగత్ రాయ్	,,	గౌ. బాబు అంబికాచరణ మజుందారు
26-12-1917	కలకత్తా	4967	పి. బి. వైకుంఠనాథనేజ్	సి. పి. రామస్వామిఅయ్యర్, భుర్గి, ది. బి. పి. శ్రీశక్తిశెట్టి	అనిబెసెంట్
1918 సెప్టెంబరు అవసర కాం.	బొంబాయి	3500	విల్లభాయి జె. పటేల్	,,	హస్కె ఇమాం
26-12-1918	ఢిల్లీ	4869	హాకీమ్ అజమల్ ఖాన్	వి. జె. పటేల్, ఫజలుల్ హక్ పండిత గోకర్ణానాథమిశ్ర	మాలవ్యా
26-12-1919	అమృతసరము	7031	స్వామి శ్రద్ధానంద	వి. జె. పటేల్ పండిత గోకర్ణానాథమిశ్ర అన్నారి	మోటీలాల్ నెహ్రూ
1920 సెప్టెంబరు అవసర కాం.	కలకత్తా	...	బి. చక్రవర్తి	,,	లాలాఅజపతిరాం

36

26-12-1920	నాగపురము	14,588	నేల్ జమ్నల్ బజార్	మోతీలాల్ నెహ్రూ అన్సారి, సి. రాజగోపాలాచారి	సి. విజయరాఘవాచారి
27-12-1921	అహ్మదాబాదు	4726	వి. జె. పటేల్	మోతీలాల్ నెహ్రూ సి. రాజగోపాలాచారి వి. జె. పటేల్	జయిలులో ఉన్న సి. ఆర్. దాసుకుగాను హక్కిం అజ మల్ ఖాన్ (ఆక్సింగ్ వెసి డెంటు)
26-12-1922	గయా	3248	వజ్రేశ్వరప్రసాదు	ఎ.రంగస్వామిఅయ్యంగార్ యం. మొ అజ్జం ఆలీ	సి. ఆర్. దాసు
అవసర కాం. 28-12-1923	ఢిల్లీ కాన్పూర్	...	అన్సారి	జవహర్ లాల్ నెహ్రూ మధుదీప్ కిర్మ గంగాధరరావు దేశపాండే	మకాలానాఅబుల్ కలాంఅజ్జర్ మకాలానామహమ్మద్ గాలీ
26-12-1924	బెల్గాము	1844	గంగాధరరావు దేశపాండే	డి. గోపాలకృష్ణయ్య సామోబ్ కిరేషీ	మహాత్మా గాంధీ
26-12-1925	కాన్పూరు	2688	డా. మురళీలాల్	బి. యఫ్. బరూచా జవహర్ లాల్ నెహ్రూ అన్సారి	సగోనీదేవి
12-1926	గౌహతి	3000	టి. ఆర్. ఫూకర్	ఎ.రంగస్వామిఅయ్యంగార్ పండిత సంతానం ,, వి. జె. పటేల్	యస్. శ్రీనివాసఅయ్యంగార్

ప్ర

క్ర.సం.	పరిశీలన	స్వీకృత సమగ్ర గ్రంథాలు	సాధారణ, సంయుక్త సాధారణ కార్యదర్శులు	అధ్యక్షులు
26-12-1927	మద్రాసు	2694 సి. ముత్తరంగ మొదలియార్	సామెట్ కిరేషి జవహర్ లాల్ నెహ్రూ సుభాష్ చంద్రబోస్ అన్యరి జవహర్ లాల్ నెహ్రూ సయ్యద్ మహమ్మద్ ప్రీతకాశ్ జయరాం దాస్ దొలత్ రాం	అన్యరి
29-12-1928	కలకత్తా	5221 జె. యం. నేనుగు ప్త		మోతీలాల్ నెహ్రూ
25-12-1929	బాహోరు	...	డా. ముఖర్జీ కిరీషి	జవహర్ లాల్ నెహ్రూ
మార్చి 1931	కరాచీ	...	డా. చోయిత్రాం గిద్దానీ	సర్దార్ వల్లభభాయి వి. జె. పటేల్ [లాల్
ఏప్రిల్ 1932	ఢిల్లీ	...	కాంగ్రెసుని షేధింపబడినపుడు జరిగినది	నేట్ రణధోడ్ లాల్ అమృత
మార్చి 1933	కలకత్తా	...	డా. ప్రభులక్ష్మణ్	జె. యం. నేనుగు ప్త
24-10-1934	బొంబాయి	...	కె. యఫ్. నారిమన్	శ్రీ బాబు రాజేంద్రప్రసాదు

మ



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	TPLA105-B/80
పుస్తకం పేరు	500 కే. నుండి 1000 కే. వరకు
తారీఖు	24/11/24
ముందు అట్ట	no
వెనుక అట్ట	no
మొత్తం పేజీలు	1,003
పెద్ద పైజా పేజీలు	No
ఖాళీ పేజీలు	D, F, H, J, K, L, M, N, O, P, Q, R, S, T, U, V, W, X, Y, Z
లేని పేజీలు	28, 50
తయారు చేసినది	pragathi
పేజీలు విడదీసినది	pragathi
స్కాన్ చేసినది	pragathi
పరీక్ష చేసినది	pragathi
పేజీలు పరిశీలించినది	pragathi
బైండింగు చేసినది	
ప్యాకింగు చేసినది	
స్కాన్ చేయబడింది	ND
తప్పులు	ND
పరిస్థితి	Good

ఇంజనీరింగ్ - 1, 2, 3, 4, 5, 6, 7, 8, 9, 10, 11, 12, 13, 14, 15, 16, 17, 18, 19, 20, 21, 22, 23, 24, 25, 26, 27, 28, 29, 30, 31, 32, 33, 34, 35, 36, 37, 38, 39, 40, 41, 42, 43, 44, 45, 46, 47, 48, 49, 50, 51, 52, 53, 54, 55, 56, 57, 58, 59, 60, 61, 62, 63, 64, 65, 66, 67, 68, 69, 70, 71, 72, 73, 74, 75, 76, 77, 78, 79, 80, 81, 82, 83, 84, 85, 86, 87, 88, 89, 90, 91, 92, 93, 94, 95, 96, 97, 98, 99, 100